



॥ श्रीः ॥

वैयाकरणसिद्धान्तकौमुदीव्याख्या

# तत्त्वबोधिनी

पूर्वार्ध

—\*—

यतिवरश्रीज्ञानेन्द्रसरस्वतीविरचितं

काशीस्थराजकीयप्रधानपाठालयाध्यापकपटवर्धनोपाह्व

नारायणशास्त्रिणा परिशोधितं

—\*\*—

## काश्यां

चौखम्बासंस्कृतपुस्तकालयाध्यक्ष-

श्रीब्रिजवल्लभदासकम्पन्या संमुद्रय प्रकाशितम् ।

—○○○—

To be had from the Manager,  
CHOUKHAMBA SANSKRIT BOOK DEPOT,  
BENARES CITY.

---\*\*\*---

PUBLICATION No. 6

1897.



॥ श्रीगणेशाय नमः ॥

॥ वैयाकरणसिद्धान्तकौमुदीव्याख्या ॥

॥ तत्त्वबोधिनी ॥

—X०\*०X—

श्रीगणेशाय नमः ॥ ॐ ॥ नत्वा विश्वेश्वरं साम्बं कृत्वा च गुरुवन्दनम् ।  
सिद्धान्तकौमुदीव्याख्या क्रियते तत्त्वबोधिनी ॥ १ ॥ विघ्नविघाताय कृत मङ्गलं  
शिष्यशिष्यायै निबद्धशिकीर्षितं प्रतिजानीते—मुनित्रयमित्यादिना । त्रयोऽवय-  
वा यस्येति तत्त्वयम्, संख्याया अवयवे तयप् । द्वित्रिभ्यां तयस्येत्ययच् । मन्तारो  
वेदशास्त्रार्थतत्त्वावगन्तारो मुनयः । मनेरुच्चेत्यौणादिकसूत्रेण मनिरत उकारो  
मनेः पर इन् प्रत्ययश्च । गुणस्तु नेह भवति । किदित्यनुवर्तनात्तत्परकरणाद्वा ।  
तेषां पाणिनिकात्यायनपतञ्जलीनां त्रय मुनित्रयम् । ननु स्वयंभुवे नमस्कृत्येत्यत्रे  
वेहापि नमःस्वस्तीत्यादिना चतुर्थी स्यात् । मैवम् । उपपदविभक्तेः कारकविभ-  
क्तिर्वलीयसी' इति वक्ष्यमाणत्वात् नमस्करोति देवानिति वहितीयाया एव युक्त-  
त्वात् । किं च जहस्वार्था वृत्तिरिति पक्षे नमःशब्दस्यात्र निरर्थकत्वात् तद्योगे  
चतुर्थी न भवति । अर्थवदग्रहणपरिभाषायाः प्रवृत्तेः । स्वयंभुवे नमस्कृत्येत्यत्र  
तु स्वयंभुवमनुकूलयितुमित्यर्थविवक्षायां क्रियार्थोपपदस्येत्यादिना चतुर्थीति मूल  
एव स्फुटीभविष्यति । न चैवं नमःस्वस्तीति सूत्रे नमःपद व्यर्थमिति शङ्कम् ।  
हरयेनमइत्यत्र हरिमनुकूलयितुमित्यर्थेऽविवक्षिते सबन्धसामान्ये षष्ठ्यां प्राप्ता-  
यां तदपवादतया तस्यावश्यकत्वात् ॥ तदुक्तीरिति । तेषां पाणिन्यादीनामुक्तीः  
सूत्रवार्तिकभाष्याणीत्यर्थः । तस्य मुनित्रयस्योक्तीरिति व्याख्यानैपि समुदायेन  
सूत्रवार्तिकं भाष्यं वा नोक्तमिति समुदायिनां मुनीनामेवोक्तीरिति पर्यवस्यति ॥  
परिभाष्येति । पर्यालोचेत्यर्थः । न च परिपूर्वस्य भवतेस्तरस्कारार्थत्वात्कथमत्र  
ज्ञानार्थतेति शङ्कम् । परीत्यस्य भावीति चुरादिणजन्तेन योगात् ॥ केचिदत्र  
भवतिना योगमभ्युपेत्याहुः । परौ भुवोवज्ञान इति सूत्रे परौ भुव इत्यस्य 'अवज्ञा-

ने' इति विशेषणान्न तिरस्कारार्थत्वनियमः । 'मनसा परिभाव्य काञ्चित्' इत्यादि श्रोहर्षप्रयोगाच्च । अत एवान्नाप्रयुक्तत्वदोषशङ्कापि नास्तीति ॥ अन्ये तु अनादरः परिभवः परीभावस्तिरम्क्रियेति कोशात्परिपूर्वकाङ्कवतेर्षजन्तादेव तिरस्कारप्रतीतिर्नान्यस्मादित्याशंकैवात्र नास्तीत्याहुः ॥ तन्मन्दम् । परिभूय परिभवतीत्यतोपि तिरस्कारप्रतीतेः ॥ वैयाकरणेति । व्याकरणमधीयते विद्वान्त वा वैयाकरणास्तस्त्रिङान्तानां कौमुदी प्रकाशिकेत्यर्थः । निर्दुष्टसकलजनानन्दकत्वसाम्येन कौमुदीप्रयोगः । क्रियमाणाय अपि कौमुद्या बुद्ध्या सर्निर्धातत्वादियमित्यङ्गुत्या निर्देशः ॥ विरच्यत इति । मयेति शेषः । रच प्रतियत्ने । प्रतियत्नो गुणाधानम् । विपूर्वादस्माद्वर्तमानसामीप्ये भविष्यदर्थे वर्तमानप्रत्ययः ॥ अ इ उ ण् । णानुबन्धोऽण्सञ्ज्ञार्थः ॥ ऋ लृगिति ककारस्वकङ्कड्कसंज्ञार्थः ॥ ए ओङिति डकार एङ् संज्ञार्थः ॥ ऐ औजिति चकारस्वच्ङ्च्एच्च्संज्ञार्थः । वर्णानामसंदिग्धत्वेन बोधनाय सहिताया अविवक्षणादेरैष्वसंधिः ॥ स्मरणा चादिषु पाठात् चादयोसत्वइति निपातसंज्ञायां निपात एकाजनाङिति प्रगृह्यत्वे प्रकृतिभावान्न संधिरित्यन्ये ॥ स्यादेतत् । अकाराद्युपदेशेन यथा तत्सवर्णानामाकारादीनां लाभात्पृथगाकारादयो नोपदिष्टाः, तथा ऋलृवर्णयोरपि सावर्ण्याट्कारोपदेशेनैवोभयसिद्धेः किं पृथगुपदेशेन । न च जातिपक्षे ऋलृवर्णयोः पृथगुपदेश आवश्यकस्तयोर्भिन्नजातित्वादिति वाच्यम् । सावर्ण्यादेवैकजात्युपदेशे जात्यन्तरस्यापि लाभात् ॥ ऋलृवर्णयोः प्रत्येकं त्रिंशतः संज्ञासिद्धये अणुदित्सवर्णस्येति सूत्रे अण्यग्रहणस्य जातिपक्षेप्यावश्यकत्वादिति चेत् ॥ अत्राहः ऋलृवर्णयोः सावर्ण्यास्यानित्यतां ज्ञापयितुमुभयोरुपदेशः, तत्फलं तु क्लृप्ता शिखा यस्य क्लृप्तशिषः, तस्य दूरात्सबोधने क्लृप्तशिखेति श्रुतः । ऋलृवर्णयोः सावर्ण्यास्य नित्यत्वे तु अनृत इति पर्युदासाट्कारस्येव लृकारस्यापि श्रुतो न स्यादिति ॥ समाधानान्तरमपि ओर्गुण इत्यत्र दर्शयिष्यते ॥ ह य व र ट् । टोऽनुबन्धोऽट्संज्ञार्थः । ह कारोपदेशस्तु अट्अश्अहश्अण्यग्रहणेषु हकारग्रहणार्थः । अर्हेण अङ्गव्यायेऽपीति णत्वम् । देवा हसन्ति 'भोभगो' इति रीर्यत्वम् । देवो हसति हर्षित्वेत्त्वम् । लिलिह्विध्वे लिलिह्विद्धे- विभाषेड इति वा ङः ॥ ल ण् । णकारोऽनुबन्धः अण्यग्रहणसंज्ञार्थः ॥ नन्वणिति क्वचित्पूर्वणकारेण गृह्यते क्वचित्तु परेण णकारेण । इणिति तु परणकारेणैव । तथा च निःसदेहार्थमनुबन्धान्तरमेव कर्तुमुचितम् ॥ सत्यम् । 'व्याख्यानतो विशेषप्रतिपत्तिर्नहि संदेहादलक्षणम्' इति परिभाषाज्ञापनाय पुनर्णकारानुबन्ध इति स्थितमाकरे ॥ ज म ड ण न म् । मकार इह

अम्यम्जम्डम्संज्ञार्थः ॥ भ् भ ज् । जकारो यञ्संज्ञार्थः ॥ घ ढ ध षिति ष-  
कारस्तु भष् भष् संज्ञार्थः ॥ ज ब ग ड द शिति शानुबन्धोऽश्वश्वशभ्श्वश-  
वश्वसंज्ञार्थः ॥ ख फ छ ठ थ च ट त व् इति सूत्रे वकारस्तु छ्वसंज्ञार्थः ॥ क  
प यिति यकारो यय्मय्भय्खय्चय्संज्ञार्थः ॥ श ष स रिति रेफस्तु यर्भर्ख-  
र्चर्शरसंज्ञार्थः ॥ ह लिति लकारः अल्हल्वलरल्भल्लशल्संज्ञार्थः । पुनर्हका-  
रोपदेशस्तु वल्रल्भल्लशल्षु हकारग्रहणार्थः । रुदिहि स्वपिहि रुदादिभ्यः सार्व-  
धातुक इति वलादिलक्षण इट् ॥ स्निहित्वा स्नेहित्वा न क्त्वासेडिति निषेधं बा-  
धित्वा रलो व्युपधादिति वा कित्त्वम् ॥ अदाग्धाम् । घत्वस्यासिद्धत्वेपि हकार-  
स्य भल्लत्वात् भलो भलीति मलोपः ॥ अलिचत् । शल इति क्तः ॥ ननु पुन-  
र्हकारोपदेशस्यावश्यकत्वेपि शर्मध्य एव हकारं पठित्वा 'अलोन्यस्य' 'हलीनन्त-  
राः सयोगः' 'भलो भलि' 'शल इगुपधा' इत्यादि सूत्राणि यावन्ति लानुबन्धा-  
नि तानि 'अरोन्यस्य' हरोनन्तरा इत्येवं रूपेण रेफानुबन्धान्येव च क्त्वा 'हल्'  
इति पृथक् सूत्रं त्यज्यताम् ॥ मैवम् । तथाहि सति हरिर्हसति हरिर्हरित्वा-  
दि न सिध्येत् । खरवसानयोर्विसर्जनीयः वाशरीत्यादिप्रसङ्गात् । अतो 'हल्'  
इति सूत्रमावश्यकमेव । एवं च हलिति सूत्रेण्यं इति वक्ष्यमाणग्रन्थोपि खरस-  
तः संगच्छते ॥ अणादिसंज्ञार्थानीति । अणादिसंज्ञा अर्थः प्रयोजनं येषां तानीति  
विग्रहः । अणादिसंज्ञाभ्य इमानि इत्यस्वपदविग्रहो वा । अर्थेण नित्यसमासो  
विशेष्यलिङ्गता चेति वक्ष्यमाणत्वात् ॥ एषामन्त्या इत इति । एषां सूत्राणामन्त्या  
णादयो हलन्त्यमित्यनुपदवक्ष्यमाणेनेत्संज्ञका इत्यर्थः ॥ लण्सूत्रेऽकारश्चेति ।  
अनन्त्यत्वात्पृथगुक्तिः । वचनविपरिणामेन इदिति संबध्यते । इत्संज्ञा चास्य उप-  
देशेऽजनुनासिक इदित्यनेन । एव च णादिभिरिद्धिः आदिरन्त्येनेति वक्ष्यमाणेन  
प्रत्याहारग्रहणात् अणादिसंज्ञार्थानीति यदुक्तं तत्संगच्छत इति भावः ॥ अकार  
उच्चारणार्थ इति । न तु लण् सूत्रस्थाकार इव प्रयोजनार्थः ॥ हलन्त्यम् ॥ अ-  
न्तेऽवसाने भवमन्त्यम् । दिगादित्वाद्यत् । उपदेशेऽजनुनासिक इदित्यत  
उपदेशे इदिति चात्रानुवर्तते ॥ आदिरन्त्येनेतिसूत्रेण संहान्योन्याश्रयमाश-  
ङ्गावृत्त्या त परिहरति । हलितिसूत्रेण्यमिति । हलि अन्त्यमिति विग्रहे सप्तमी-  
तियोगविभागात् सुप्पुपेति वासमास इति भावः । यद्वा षष्ठोत्पुरुषोऽयं, हलितिसू-  
त्रस्यान्यमित्त्यात् इति व्याख्यानसंभवात् ॥ आदिरन्त्येन सहेता ॥ अन्त्येने-  
ति किम् । सुडिति प्रत्याहारस्तृतोयैकवचनावयवेन माभूदिति काशिकाकृत् ।  
यद्यपि टकारान्तसंघस्य टाटकारोऽप्यन्तो भवति, तथाप्यन्त्येनेतिग्रहणसाम-

र्थादन्यत्वप्रयुक्ता यस्यत्संज्ञा तेनैव प्रत्याहारः, नहि टाटकारे हलन्त्यम् इती-  
 त्संज्ञाप्रवर्तते । नचैवं रप्रत्याहारासिद्धिः । लण्स्त्रस्यावर्णस्यानुनासिकत्वप्रति-  
 ज्ञासामर्थ्यादनन्त्येनापि इतः प्रत्याहारात्तत्सिध्यति इति काशिकाकाराशयः ।  
 निष्कर्षस्त्वह स्त्रीजसमीडितिसूत्रे दर्शयिष्यते ॥ विस्तरस्तु शब्दकौस्तुभेऽनुस-  
 धेयः ॥ इति किम् । रप्रत्याहारो यथास्यात् स ह्यनुनासिकत्वप्रतिज्ञासाम-  
 र्थादनन्त्येनापि गृह्यते इत्युक्तम्, न चैतदित्यस्य विरहे लभ्यत इति शब्दकौस्तु-  
 भे स्थितम् ॥ आद्यन्ताभ्यामवयवाभ्यामवयवी समुदाय आच्छिद्यते । तस्य च  
 युगपल्लभ्ये प्रयोगाभावात्तदवयवेष्ववतरन्ती संज्ञा मध्यगेषु विद्यास्यति न त्वा-  
 द्यन्तयोः संज्ञास्वरूपान्तर्भावेन तयोः पारार्थ्यनिर्णयादित्याशयेनाह । मध्यगा-  
 नामिति । स्वस्यचेति । स्वं रूपमित्यनुवर्ततइति भावः । स्वं रूपं चादेरेव  
 गृह्यते नान्यस्य । अन्येनेत्यप्रधानतृतीयानिर्देशात् । सर्वनाम्न उत्सर्गतः प्रधा-  
 नपरामर्शित्वात् ॥ ननु स्वमित्यस्यानुवृत्तौ कः संज्ञीत्याकाङ्क्षायाः शान्तत्वादव-  
 यव्याक्षेपो न स्यात् । तथाच इकीयणचीत्यादाविकारस्य स्थाने यकारः स्याद-  
 कारे परे इत्येवमर्थः स्यात् ॥ मैवम् । आदेरेव संज्ञित्वे तु आदिबन्धनेनैति संज्ञा-  
 करणस्यैव वैयर्थ्यापत्तेः ॥ किं च अण्अक्अच्अम्अशादीनां पृथङ्निर्देशोपि व्यर्थः  
 स्यात्, सर्वत्र अकारस्यैव संज्ञित्वादिति दिक् ॥ शब्दकौस्तुभे तु आद्यन्तावयव-  
 द्वारा समुदायानुकरणेन सिद्धेऽन्यव्याहृत्त्वर्थमिदं सूत्रमिति स्थितम् ॥ उपदेशेऽन्यं  
 हलिति ॥ उपदेशे किम् । अग्निचित् सोमसुद् इति काशिका, अत्रेत्संज्ञाया  
 लोपः स्यात् । न च तुको वैयर्थ्यम् । आगलेत्यादौ चरितार्थत्वात् । न च क्विप-  
 पित्वस्य वैयर्थ्यम्, अग्निचितावित्यादौ चरितार्थत्वादिति हरदत्तः ॥ अन्यं किम् ।  
 मनिनो मकारस्य मा भूत् । सत्यां हीत्संज्ञायामन्त्यादचः परः स्यात् । विश्व रुद्भ  
 सर्वधातुभ्यो मनिन् ॥ हलिति किम् । भू सत्तायां भविता । न च प्रयोजनाभा-  
 वान्नेत्वमिति वाच्यम् । सत्यामित्संज्ञायाम् ऊदितइति इडिकत्वापत्तेः ॥ अन्यं  
 तु चिरिणोति जिरिणोति । इह धातोरन्त्यस्य मा भूत् । सत्यामित्संज्ञायामिदित  
 इति नुम् स्यादित्याहुः ॥ आद्योच्चारणमिति । आद्योच्चारणविषयीभृता यः शब्द-  
 स्तस्यान्यं हलित्यादिति फलितोर्थः ॥ उपदेशेजनु ॥ उपदेशेनमुपदेशो भावे  
 षज् । उपदेशे किम् । अम् अँ अपः । सप्तम्यर्थद्योतकोत्राड् । आडोनुनासिक-  
 ष्ण्डसीत्याकारोनुनासिकः । यद्यप्यत्र 'उज् ऊँ' इत्यत्रेवानुनासिकविधानसाम-  
 र्थ्यान्नेत्वमिति सुवचम्, तथाप्युत्तरार्थमवश्यं कर्तव्यमुपदेशग्रहणं स्पष्टप्रतिपत्तये  
 इहैव कृतम् ॥ अच् किम् । मानिनो मकारस्य मा भूत् । न च हलन्त्यमित्यन्यग्रह-

णसामर्थ्यादनन्त्यस्य मकारस्य न भवेदिति वाच्यम् । आलक्ष्यप्रत्ययादावतिप्रसङ्ग-  
वारणेन तस्य चरितार्थत्वात् ॥ अनुनासिक इति किम् । ईच्च दर्शने । ईक्षितः ।  
सत्यां हीत्सञ्ज्ञायां श्वीदितो निष्ठायामितीष् न स्यात् ॥ यद्यप्यचीषजीव्यत्वाद-  
नुनासिकसंज्ञा प्रथमं वक्तुमुचिता, तथापि नासिकामनुगत इति योगाश्रयणेनैव  
गतार्थत्वादानुनासिकसञ्ज्ञासूत्रं मन्दप्रयोजनमिति ध्वनयितुं नहोपन्यस्तम् । नचैव  
यरोनुनासिकेत्यत्र यरः पदान्तस्यानुनासिकशब्दे परे अनुनासिकशब्दः स्यादित्य-  
र्थः प्रसज्येत स्वरूपमिति परिभाषीषस्थानात् संज्ञाकरणे तु अशब्दसंज्ञेति निषे-  
धान्नायं दोष इति वाच्यम् । उक्तपरिभाषाया भाष्ये प्रत्याख्यानात् । 'उपान्मन्त्र  
करणे' 'पुच्छभाण्डचीवराण् णिङ्' डमुण नित्यमित्यादानिर्देशेन स्वरूपमिति  
परिभाषाया अनुपस्थितिकल्पनात्सूत्रमतेपि दोषाभावात् । ननुक्त्वादिदेशाश्रयणे  
प्रतिपत्तिगौरवमिति चेद्, अत एव निष्प्रयोजनमित्यनुक्त्वा मन्दप्रयोजनमित्युक्त-  
म् ॥ प्रतिज्ञायतइति प्रतिज्ञा । 'आतश्चोपसर्ग' इति कर्मण्यङ् । अनुनासिकस्य  
भाव आनुनासिक्यम् गुणवचनब्राह्मणादिभ्य इति षच् । प्रतिज्ञा आनुनासिक्यं  
येषामिति विग्रहः ॥ केचित्तु प्रतिज्ञान प्रतिज्ञा सा अस्यास्तीति प्रतिज्ञम् ।  
अर्शश्चाद्यच्, प्रतिज्ञमानुनासिक्यमेषामिति विग्रहोऽन्त ॥ यद्यपि सूत्रकारकतो-  
नुनासिकपाठ इदानीं परिभ्रष्टः, तथापि वृत्तिकारादिव्यहारबलेन यथाकार्यं  
प्राक् स्थित इत्यनुमीयतइति भावः ॥ पाणिनीया इति । पाणिनिना प्रोक्तं पा-  
णिनीयं, 'वृद्धाच्छः,' तदधीयते विदन्ति वा पाणिनीयाः, तदधीतइत्यणः प्रोक्ता-  
ल्लुगिति लुक् । ननु रलयोरिति न्यूनं टकारस्थापि मध्यगत्वादत आह । प्रत्याहा-  
रेष्विति । अनुनासिक इत्यादीति । आदिशब्देन 'पापाणके कुत्सितैः,' एङः प-  
दान्तादतीत्यादिग्राह्यम् । प्रत्याहारशब्दोऽनेति । प्रत्याङ्गयन्ते संघिष्यन्ते वर्णा  
यन्नेति प्रत्याहारः करणाधिकरणयोश्चेति ल्युटि प्राप्ते ह्रस्वल्लुटो बहुलमिति बहु-  
लग्रहणादधिकरणे घञ् ॥ यद्यपि योगमात्रमकारादिसंज्ञास्वतिप्रसक्तम्, तथापि  
योगरूढिरिति भावः ॥ ऊकालोच् ॥ ऊखदीर्घभ्रुतइति । समाहारइन्द्वे सौत्रं  
पुंस्त्वम् । ऊ इति त्रयाणां प्रश्नोपेण निर्देश इत्याह । उश्च ऊश्च ऊश्चेति ।  
वः वामिति । त्रयाणां सवर्णदीर्घे कृते जसि परतो यणि वः, आमि तु वाम् ।  
वां काल इव कालो यस्येति । फलितार्थकथनमिदं, विग्रहस्तु वः कालो यस्येति  
बोध्यः । ऊशब्देन खोच्चारणकालो लक्ष्यते ॥ अच् किम् । संयोगस्य मा भूत्,  
प्रतल्य प्ररक्ष, कषयोरेकमात्रत्वेन ऊखसञ्ज्ञायां ऊखस्य पिति कृतीति तुक् स्या-  
त् ॥ आयं इति ॥ निपाता आद्युदात्ता इत्याकार उदात्तः, यच्छब्दस्तु फिष



इत्यन्तोदात्तः, ततः परस्य जसः सुप्त्वादनुदात्तत्वं, त्यदाद्यत्वे पररूपत्वे शीभावे आङ्गुणे च सति एकादेश उदात्तेनेत्येकार उदात्तः ॥ अर्वाङ्ङिति ॥ अर्बन्तमञ्चती-  
ति अर्वाङ्ङ् । ऋत्विगित्यादिना अञ्चतेः सुप्युपपदे क्तिन् 'ऋगतौ' इत्यस्मात् स्नाम-  
दिपद्यतीत्यादिना वनिपि;गुणे च निष्पन्नोर्वन्शब्दो धातुस्वरिणादात्तः । वनिपः  
पित्त्वेनानुदात्तत्वात्, अञ्चतेरकारोपि धातुस्वरिण णित्स्वरिण वा उदात्तः, उपपद-  
मतिङिति समासे कृते समासस्येति स्वरिण तदपवादभूतेन गतिकारकोपपदा-  
त्कृदिति कृदुत्तरपदप्रकृतिस्वरिण वा अञ्चतेरकार उदात्तः । वनो नलोपि सव-  
र्णदीर्घं च कृते एकादेश उदात्तेनेत्याकार उदात्त इति अनुदात्तं पदमकवर्जमिति  
शेषनिघातादाद्याकारोत्रानुदात्तः । एतच्च संभवाभिप्रायेणोक्तम् ॥ वेदभाष्ये तु  
अर्वाङ्ङ् अभिमुखः इति स्थितम् ॥ अतन्त्वमिति ॥ अविवक्षितमित्यर्थः । तस्य  
चोदात्तस्वरितपरत्वइति ॥ उदात्तस्वरितौ परौ यस्मात्तदुदात्तस्वरितपरं, तस्य  
भावस्तत्त्वं तस्मिन् सति उदात्तो वा स्वरितो वा परश्चेत्पूर्वस्य स्वरितस्य यदुत्त-  
रार्धमनुदात्तं तस्य अवर्ण स्पष्टमित्यर्थः ॥ अन्यत्रेति । उदात्तस्वरितपरत्वाभावे ॥  
कृति । किमोत् । 'तित्स्वरितम्' । व इति । अनुदात्तं सर्वमपादादावित्यधिकारा  
दनुदात्तः ॥ अश्वा इति । अशेः क्तिन् तु नित्स्वरिणाद्युदात्तं, संहितायां तु एकादेश  
उदात्तेनोदात्त इत्येकार उदात्तः । उदात्तपरत्वे ऋस्वरितस्योदाहरणमुक्त्वा दीर्घ-  
स्वरितोदाहरणमाह । रथानां न येरा इति ॥ पदद्वयमपि फिट्स्वरिणान्तोदात्त-  
मेकादेशस्तु पञ्चे स्वरितः, स्वरितो वानुदात्ते पदादावित्युक्तेः ॥ स्वरितपरत्वे उ-  
दाहरणमाह । शतचक्रमिति ॥ य इति । फिट्स्वरिणान्तोदात्तः, ततः परस्य  
सकारस्य रुत्वे उत्वे कृते आद्गुणे च उदात्तेनेकादेशादोकार उदात्तः ॥ अह  
इति । स्वरितान्तत्त्वादकारस्य शेषनिघातत्वे ओकारेण सह एकादेशे च कृते  
स्वरितो वानुदात्ते पदादावित्येकारः स्वरितः ॥ कथमह्यस्य स्वरितान्तत्वमिति  
चेत्, अत्राहुः । 'अह व्याप्तौ' इत्यस्मात्कर्मणि खत्, 'तित्स्वरितम्,' द्वयभावस्तु  
संज्ञापूर्वकविधेरनित्यत्वादिति ॥ अग्निमीळ इति ॥ ईकारः स्वरितः, षे इति तु  
प्रचयापरपर्याया एकश्रुतिरिति च स्वरप्रक्रियायां मूल एव स्फुटीभविष्यति ॥  
मुखनासिका ॥ मुखं च नासिका चेति विग्रहे प्राण्यङ्गत्वादेकवङ्गावे मुखनासिक-  
मिति स्यादत आह । मुखसहितेति ॥ नासिकयोच्चार्येति । फलितार्थकथन-  
मिदम्, उच्यतेऽनेनेति वचनं, मुखनासिका वचनमस्येति विग्रहः ॥ तुल्यास्य ॥  
आस्ये भवमास्यं, शरीरावयवाद्यादित्यभिप्रेत्याह । तात्त्वादीति ॥ आभ्यन्तरेति ।  
एतच्च प्रशब्दबलाद्भवते । ओष्ठात्प्रभृति प्राक् काकलकादास्यम् ॥ तुल्यास्यं किं,

तर्मा । अत्र पकारस्य तकारे परे भरो भरीति लोपो मा भूत् ॥ प्रयत्नग्रहणं किं, वाक्क्षीतति इति शस्य लोपो न ॥ जमङ्गनानामिति ॥ नासिका चेति । चकारेण स्वस्ववर्गानुकूलं तात्वादि समुच्चीयते । एदैतोरित्यादौ तपरत्वमसंदेहार्थं न तत्कालग्रहणार्थं, तेन म्लुतस्यापि सग्रहः । चतुर्धेति । निष्कर्षपक्षे तु पञ्चधा । ऊष्णामोषद्विद्वतप्रयत्नाभ्युपगमात् । स्पष्टेषत्स्पष्टेति । एतेषामाभ्यन्त रत्वं वर्णीत्यन्तिप्राग्भावित्वात् । तथाहि नाभिप्रदेशाव्ययन्नप्रेरितो वायुः प्राणो नाम ऊर्ध्वमाक्रामन्नुरःप्रभृतीनि स्थानान्याहन्ति, ततो वर्णस्य तदाभिव्यञ्जकध्वनेर्वा उत्पत्तिः । तत्रोत्पत्तेः प्राग्यदा जिह्वाश्रोपाग्रमध्यमूलानि तत्तद्वर्णीत्यन्तिस्थानं तात्वादि सम्यक् स्पृशन्ति तदा स्पृष्टता ईषद्यदा स्पृशन्ति तदा ईषत्स्पृष्टता, समीपावस्थानमात्रे संवृतता, दूरत्वे विवृतता । अत एव इचुयशानां, तालव्यत्वा- विशेषेपि तालुस्थानेन सह जिह्वाश्रादीनां चवर्गोच्चारणे कर्तव्ये रुम्यक् स्पर्शः, यकारे ईषत्स्पर्शः, शकारेकारयोस्तु दूरेवस्थितिरित्याद्यनुभवं शिञ्जाकारोक्तिं चानुसृत्य विवेचनीयम् ॥ विवारसंवारादयस्तु वर्णीत्यन्तेः पश्चात्पूर्वार्धं प्रतिहते निवृत्ते प्राणस्थे वायावुत्पद्यन्त इति बाह्या इत्युच्यन्ते, गलबिलस्य सकोचात्सवारः तस्यैव विकासाद्विवारः, एतौ च संवृतविवृतरूपाभ्यामाभ्यन्तराभ्यां भिन्नावेव । तयोः समीपदूरावस्थानात्मकत्वादित्यवधेयम् ॥ अ अ ॥ सुपामिति विभक्त्योर्लुक् । आद्यो विवृतः द्वितीयस्तु संवृतस्तदाह । विवृतमनूद्येति । विवृतस्य स्थानइत्यर्थः ॥ विवृतत्वमस्येवेति । तेन दण्डानयनमित्यादौ सवर्णदीर्घः सिध्यतीति भावः ॥ पूर्वत्रासिद्धम् । यद्ययं स्वतन्त्रो विधिः स्यात्तर्हि त्रिपादी पूर्वं प्रत्यसिद्धेत्येव लभ्येत, त्रैपादिक तु पूर्वं प्रति परं नासिद्धं स्यात्, तथा च प्रशानित्यत्र मो नो धा- तोरिति नत्वस्य सिद्धत्वान्नलोपः स्यात् । नत्वविधेः संबुद्धौ चरितार्थत्वात् । तथाऽनङ्गानित्यत्र संयोगान्तलोपस्य सिद्धत्वान्नलोपः स्यात्, नुस्विधेस्तु संबुद्धौ चरि- तार्थत्वादत आह । अधिकारोऽयमिति । त्रिपाद्यां विहितं कार्यमिति । कार्यासिद्धिप- क्षे तु अमू अमुमित्यादि न सिध्येदिति भावः ॥ यथा चैतन्न सिध्यति तथाऽदःशब्दव्या- ख्यावसरैऽस्माभिरुपपादयिष्यते । एकादशधेति । यद्यपि भाष्येष्टावुक्ताः, उदा- त्तादयस्तु नोक्ताः तथापि कैयटोक्तिमनुसृत्यैकादशोक्ता इति बोध्यम् । खयां यमा इति । बालबोधनाय बाह्यप्रयत्नाः कैश्चित्सुगमोपायेनोपनिबद्धाः । तद्यथा, खरो विवाराः श्वासा अघोषाश्च, ह्रशः संवारा नादा घोषाश्च, वर्गाणां प्रथमद्व- तीयपञ्चमा यणश्चाख्यप्राणाः, वर्गाणां द्वितीयचतुर्थी शलश्च महाप्राणा इति । एते श्वासानुप्रदाना इति । श्वासप्रयत्नका इत्यर्थः ॥ विवृतत्वे कण्ठमिति । वि-

वार एषां प्रयत्न इति भावः ॥ अन्ये त्विति । ह्रशो ह्रशा यमा अनुस्वारश्च । नाद-  
 भागिनो, नादप्रयत्नवन्त इत्यर्थः ॥ अयुस्मा इति । प्रथमद्वितीयपञ्चमा वर्गेष्वयु-  
 स्मा । वर्गयमगा इति । वर्गगा यमगाश्चेत्यर्थः ॥ अन्येति । अस्यासवोऽल्पप्राणाः,  
 पुंसि भून्नासवः प्राणाः इत्यमरः । अनुपयुक्ता इति । अन्यथा कखगघादीना  
 परस्पर सावर्ण्यं न स्यादिति भावः ॥ आन्तरतम्यपरोच्चायामिति । परीच्चा  
 च अत्रोषस्य महाप्राणस्य सस्य तादृश एव यकारः, घोषवतो नादवतो महाप्राण-  
 स्य हस्य तादृशो वर्गचतुर्थ इत्यादि मूले एव स्फुटो भविष्यति ॥ कादय इति ।  
 लोकप्रसिद्धपाठापेक्षमिदं चतुर्दशसूत्रा मावसानत्वायोगात् । कपाभ्यां प्रागिति ।  
 एतच्चोपलक्षणं खफाभ्यां प्रागित्यपि बोध्यम् ॥ अर्धविसर्गिति । सादृश्यमुच्चा-  
 रणे लेखने च बोध्यम् ॥ ऋलृवर्णयोरिति । ऋत्यक इति प्रकृतिभावः । वि-  
 ग्रहस्तु आ च लृवर्णश्च ऋलृवर्णौ तयोरित्येके ॥ मनोरमायां तु आ च आ च  
 ऋलौ तो च ती वर्णौ चेत्यादि स्थितम् ॥ नाञ्भङ्गौ ॥ आकारसहित इति ।  
 कालममयवेलास्त्रित्यादिनिर्देशा आकारप्रश्नेषु लिङ्गम् । यणाटिकामिति ।  
 शीतलशब्दे सवर्णदीर्घ आदिशब्दार्थः, इह असेधदित्यादौ हो ष इति ढलं नैत्य-  
 पि सुवचम् । इण इति सस्य षत्वमपि निति तु न सुवचम्, ढलं प्रति तस्यासिद्ध-  
 त्वादिति दिक् ॥ अन्यथेति । नाञ्भङ्गौ इत्यस्यानारम्भे ॥ ग्रहणकशास्त्रबला-  
 दिति । अय भावः, दीर्घादीनामिव सकारादीनामप्यकारवाच्यत्वेऽभ्युपगते  
 ह्यत्वं स्यात्प्रत्याहारेषु तद्वाच्यवाच्ये निरूढलक्षणाभ्युपगमादिति । अविधीयमा-  
 नोऽपिति ॥ तेन इदम इशित्यत्र त्रिमात्र इकारो न भवति ॥ उदित्तेति ।  
 इह अविधीयमानः इति न संबध्यते उदित्करणसामर्थ्यात्, तेन विधीयमानोऽप्यु-  
 दित्सवर्णान्दृष्टत्वात्वेव । कुहोश्चुः जघटे ॥ परेण चकारेणेति । व्याख्यानतो  
 विशेषप्रतिपत्तेः । उपसर्गादिति ऋत उदित्यादौ तपरकरणलिङ्गाच्च । यदि पूर्वेण  
 स्यात्तर्हि तपरत्वमिहानर्थकं स्यात्, ऋकारस्यानणत्वेन सवर्णाग्राहकत्वात् । एवं  
 च तपरत्वाद्दीर्घं न उपऋकारीयतीत्यादिवचनमात्रेणान्योपि संगच्छते ॥ एवम्,  
 लृकारोपीति । त्रिंशतः संज्ञेयानुषज्यते । एतच्च न्यायसाम्यादुक्तम् । वस्तुत-  
 लृकारस्य ऋकारग्राहकत्वं न कुत्राप्युपलभ्यते ॥ सूत्रारम्भसामर्थ्यादिति । स-  
 ति तु सावर्ण्यं एकारेण ऐकारग्रहणादोकारेण औकारग्रहणात् ऐ औजिति सूत्रा-  
 रम्भो ह्यथा स्यादिति भावः ॥ नापादनोयमिति । तेन ग्वाव ग्वाव इत्यत्र औ-  
 तोमशसोरिति न प्रवर्ततइति मूल एव स्फुटीभविष्यति ॥ यद्यपीति । ग्रहण-  
 कशास्त्रस्याव्याप्यनिष्पत्तेरिति भावः ॥ एतच्च अकः सवर्णं दीर्घ इत्यत्र व्युत्पाद-

यिष्यामः ॥ अक्षराणां समान्नाय उपदेशसूत्राणि तत्र भवा आक्षरसमाम्नायिकाः  
 बह्वचोन्तोदात्तादितिठञ् ॥ ह्रीठ इति न भवतीति । यद्यप्याकारप्रश्लेषाभावे  
 संयोगान्तलोप एव प्राप्नोति न तु ढलं तस्यासिद्धत्वात्, अतोत्र संयोगान्तलोपो न  
 भवतीति बह्वसुचितम् । तथापि कार्यकालं सञ्जापरिभाषामिति पक्षे त्रैपा-  
 दिकेऽन्तरङ्गे बहिरङ्गपरिभाषायाः प्रवृत्तेरन्तरङ्गे ढले कर्तव्ये बहिरङ्गः संयोगान्त  
 लोपोऽभिन्न इति मत्वेदसुक्तमित्येके ॥ अन्ये तु संज्ञापूर्वको विधिरनित्य इति  
 लोपस्य वारणं कथंचित्कर्तुं शक्यमित्याशयेन ढल्व नैत्युक्तमित्याहुः ॥ विश्वपा-  
 भिरित्यत्रेत्युपलक्षण विश्वपाः विश्वपाभ्यामित्यादावपि न भवति । ह्रीठ इत्यु-  
 पलक्षण पृथगायुरित्यादौ भ्रयो ह इत्याकारस्य घकारो नेति दिक् ॥ यदि तु  
 विवृतसूक्ष्णामित्यत्र ईषत्स्पृष्टमित्यत ईषत् इत्यनुवर्त्य स्तराणां चेत्यत्र निवर्त्य  
 ईषद्विहृतसूक्ष्णां विवृत स्तराणामिति प्रयत्नभेदो व्याख्यायते । तदा नाज्भलावि-  
 ति सूत्रं त्यक्तुं शक्यमित्याकरे स्थितम् । अननुनासिकास्ते इति । ये त्वाक्षरस-  
 माम्नायिका अणस्त एव सवर्णानां सञ्जा भवन्तीति भावः ॥ एवं रेफो हकारश्च  
 अण्प्रत्याहारान्तर्गतोपि न कस्यचित्सञ्जा तत्सवर्णस्यान्यस्याभावादित्यवगन्तव्य-  
 म् ॥ स च तात्परश्चेति । तन्त्रादिना उभयं विवक्षितमिति भावः ॥ वृद्धिरा-  
 दैच् ॥ आच्च ऐच्चेति इतरेतरयोगद्वन्द्वः, सुपां सुलुगिति औडः सुलुग्वा ॥ यद्वा ।  
 समाहारद्वन्द्वः । न चैवं द्वन्द्वाच्चुदषहान्तात्समाहारे इति टच् स्यादिति वाच्य-  
 म् । समासान्तविधेरनित्यत्वात् । तत्र च प्रमाणं समासेषु वक्ष्यामः ॥ अथ  
 वा आद् इत्यसमस्तमेवास्तु । वृद्धिशब्दः तन्त्रेणावृत्त्या वा योजनीयः ॥ अयस्म-  
 यादित्वेन भत्वाच्चोः कुर्न । ऐजिह द्विमात्र एव तात्परत्वात्, तेन कृष्णैकत्वमि-  
 त्यत्र त्रिमात्रो न । वृद्धिप्रदेशा वृद्धिरेचीत्यादयः ॥ अदेङ् गुणः ॥ तपरकर-  
 णमिह सरूपार्थम् । तेन गङ्गोदकमित्यत्र त्रिमात्रो न । तरतीत्यत्र त्वकार एव,  
 न तु कदाचिदाकारः । न च प्रमाणत आन्तर्येण नियमसिद्धिः । रपरत्वे कृते  
 एकस्याध्यर्धमात्रत्वाद् अपरस्यार्धद्वितीयमात्रत्वात् । गुणप्रदेशास्तु आद्गुणः अतो  
 गुणे इत्यादयः । भूवादय इति । भूश्च वाश्च भूवाविति द्वन्द्वः, आदिशब्दयो-  
 र्व्यवस्थाप्रकारवाचिनोरेकशेषः, आदिश्च आदिश्च आदो, भूवो आदो येषामिति  
 विशदः । भूप्रभृतयो वासट्टशाः । साट्टश्च च क्रियावाचकत्वेनेत्यभिप्रेत्याह ।  
 क्रियावाचिन इति । क्रियावाचिन इति किं, याः पश्यसीत्यादौ धातुत्व मा भू-  
 त् । सति हि तस्मिन् षातो धातोरित्याकारलोपः स्यादिति स्थित मनोरमा-  
 याम् ॥ भ्वादयः किं, हिरक् पृथग् इत्याद्यव्ययानां शिश्ये इति भावार्थतिष्ठ-

न्तस्य च मा भूत् । स्तम्भादीनामुदिकरणेन सौत्राणा धातुत्वं ज्ञाप्यते । पुलुम्पा-  
 दीनां बहुलमेतन्निदर्शनमिति गणसूत्रेण सग्रहः ॥ प्राग्गीश्वरात् ॥ रेफाविशि-  
 ष्टग्रहण किम् । ईश्वरे तीसुन्कसुनावित्यस्य व्याप्तिन्यायेनावधित्वं मा भूत् ।  
 यदि तु प्रत्यासत्त्वैव अधिरीश्वरे इत्यस्यावधित्वमिद्विरित्युच्यते, तर्हि स्पष्टप्रतिप-  
 ल्यर्थमेवास्तु ॥ चादयः ॥ अद्रव्यार्थाः कि, पशुः । लिङ्गसख्यान्वित द्रव्यम् ।  
 इह तु स्यादेव लोध नयन्ति पशु मन्यमानाः । पशु इति सम्यगर्थे ॥ गतिश्च ॥  
 उपसर्गसंज्ञासमावेशार्थश्चकारः । अन्यथा आकडारादिति पर्यायः स्यात् ।  
 तत्फल तु प्रणयमित्यादौ उपसर्गादसमास इति एत्वं गतिकारक इति क्लृ-  
 त्तरपदप्रकृतिस्वरसिद्धिश्चेति दिक् ॥ निस्त्रिर्दुमुदुरिति । उपसर्गस्यायता-  
 विति निर्दुरोर्लत्वम्, निलयते दुरुयते । निसो दुसश्च क्वत्वस्यामिद्धत्वाङ्गत्वाभाव-  
 निरयते दुरयते ॥ न वेति विभाषा ॥ नेति प्रतिषेधो वेति विकल्पस्तदाह । नि-  
 षेधविकल्पयोरिति । विभाषा श्वेरित्यादिषु प्रतिषेधविकल्पावुपार्तिष्ठेते, तत्र  
 प्रतिषेधेन समीकृते विषये पश्चाद्विकल्पः प्रवर्तते, शुभाव शिश्वायत्यत्राप्राप्ती वि-  
 कल्पः । शुश्रुवतुः शिश्रियतुरित्यादौ तु वचिस्वपीति नित्यप्राप्ताविति विवेकः ॥  
 अत्रेदं बोध्यम् । इतिशब्दः काकाक्षिन्यायेनोभाभ्यां संबध्यते स च पदार्थविप-  
 र्यासकत् । तेन निषेधो विकल्पश्च नवाशब्दार्थः संज्ञी, विभाषाशब्दार्थो विक-  
 ल्पः संज्ञा ॥ उभयत्रविभाषार्थं चेदं सूत्रम्, प्राप्तविभाषायामप्राप्तविभाषायां च  
 नास्योपयोगः । प्राप्तविभाषाया भावांशस्य सिद्धत्वेन विभाषाश्रुत्या पक्षे भवती-  
 ति भावाश्रमनूय पक्षे न भवतीत्यभावांशमात्रकरणात्, अप्राप्तविभाषायां तु अ-  
 भावांशस्य सिद्धत्वेन पक्षे न भवतीत्यभावांशमनूय पक्षे भवतीति भावांशमात्रक-  
 रणात् । विभाषा श्वेरित्युभयत्रविभाषायां तु यदि विधिमुखेन प्रवृत्तिस्तर्हि  
 पितृस्वेव संप्रसारणविकल्पः स्यात्, कित्सु यजादित्वाद् वचिस्वपीति नित्यमेव  
 स्यात् । अथ प्रतिषेधमुखेन प्रवृत्तिस्तर्हि कितृस्वेव प्रवृत्तिः स्याद्, न तु पितृसु ।  
 न च पितृसु विधिमुखेन कितृसु तु निषेधमुखेनेत्युभयथापि प्रवृत्तिर्गच्छति वा-  
 च्यम् । वैरूप्यलक्षणवाक्यभेदप्रमङ्गात् । संज्ञाकरणे तु श्रुतक्रमानुरोधेन नेति  
 प्रतिषेधः प्रथमं कितृसु प्रवर्तते, ततः किदकिद्रूपे सर्वस्मिन् लिटि एकरूपे प्रा-  
 पिते सति पक्षे भवतीत्येकरूपेण विधिमुखेनैव प्रवर्तते ॥ इतीति कि, घुसंज्ञा  
 बत् खं रूपमिति वचनाच्छब्दस्य संज्ञा मा भूत्, तथाहि सति विभाषा श्वेरित्य-  
 स्य नवाशब्दः श्वयतेरादेश इत्यर्थः स्यात् । इतिशब्दे तु सति अर्थः संज्ञीति ल-  
 भ्यते । तथाहि । लोके ह्यर्थप्रधानः शब्दः, गौरित्ययमाह इत्यादौ तु शब्दरूप-

परः संपद्यते, व्याकरणे तु स्वं रूपमिति परिभाषणात्स्वरूपपरत्वमीत्सर्गिकम् । इतिशब्दसमभिव्याहारे त्वर्थपरतेति विशेषः ॥ इदमेवेतिशब्दस्य पदार्थविपर्या-  
मकत्वं नाम । संज्ञा त्वर्थस्यैव न तु विभाषाशब्दस्येति व्याख्यानस्य ह्यक्रोरन्यतर-  
स्यामित्यादौ वैरूप्योद्धारः फलम् । उभयत्रविभाषा हि तत्सूत्रम्, अभ्यवपूर्वस्य  
हरतेर्भक्षणार्थत्वाद्दिकारार्थस्य करोतिरकर्मत्वाच्च गतिबुद्धीत्यादिना अणौ कर्तृणौ  
कर्मत्वे प्राप्ते अर्थान्तरे चाप्राप्ते तदारम्भात् । उदाहृतं च भाष्ये प्राप्ते तावद् अ-  
भ्यवहारयति सैन्धवैः, विकारयति सैन्धवैः, विकारयति सैन्धवान् । अप्राप्ते तु  
हरति भारं देवदत्तः, हारयति भारं देवदत्तं, हारयति भारं देवदत्तेन, करोति  
कटं देवदत्तः, कारयति कटं देवदत्तं, कारयति कटं देवदत्तेनेति दिक् ॥ स्वं रू-  
पं शब्दस्य ॥ अग्नेर्दृक् आग्नेयम् । आडो यमहनः आयच्छते, आहते । इह  
अग्नि, आड् यम् हन् एत एव संज्ञिनः ॥ नन्वग्न्यादिवाच्यादङ्गारादेर्दृगादिप्र-  
त्ययो न संभवतीति स्वरूपादेव स्यात् प्रातिपदिकादित्याद्यधिकाराच्च किमनेन  
सूत्रेणेति चेत् । सत्यम् । अग्न्यादिशब्दपर्यायिभ्यो वङ्गादिभ्यो मा भूदिति  
सूत्रस्यारम्भः ॥ नन्वत्र रूपग्रहणं विनापि स्वशब्देन रूपमेव ग्रहीष्यते । प्रती-  
तावुपदेशानपेक्षत्वादसाधारणत्वादङ्गरङ्गत्वान्नियतोपस्थितिकत्वाच्च । अर्थो हि  
प्रतीती सबन्धग्रहणमपेक्षते, पर्यायैरपि प्रत्यायनात्साधारणः, पदज्ञानजन्यबोध-  
विषयत्वाद्द्विहरङ्गः अनुकरणदशायामप्रतीतेरनियतोपस्थितिकश्चेति किमनेन  
रूपग्रहणेन । उच्यते । 'इह शास्त्रे अर्थीपि विवक्षितो रूपवदिति ज्ञापनार्थं  
रूपग्रहणम् । तेन 'अर्थवद्ग्रहणे नानर्थकस्य' इत्युपपन्नं भवति ॥ तत्रोक्तज्ञापका  
दर्थो ग्राह्यः, स्वमितिवचनात्स्वरूपं चेति सामर्थ्यादर्थवतो रूपस्य ग्रहणम् । तेन  
काशे कुशे इत्यत्र 'शे' इत्ययं प्रगृह्यसञ्ज्ञी न भवति । 'प्रादूहोठ' इत्यत्र तु 'ऊठ  
ग्रहणेन क्तान्तमेव गृह्यते न तु क्तत्वन्तस्यैकदेश इत्यन्यत्र विस्तरः ॥ अशब्द-  
संज्ञेति किम् । 'उपसर्गं घोः किः' दाधाभ्यो यथा स्यात्, घुघातोः शब्दार्थकान्ता  
भूत् । न च दाधाच्चिति सुसञ्ज्ञाकरणसामर्थ्यादेव दाधाभ्यः किः स्यादिति  
वाच्यम् । घुमास्येत्यादिना आत ईत्वादिविधौ संज्ञाकरणस्यावश्यकतया  
सामर्थ्योपक्षयात् ॥ इह शब्दस्य संज्ञा शब्दसंज्ञेति न षष्ठीसमासः ।  
कर्म, करणमित्यादिष्वर्थसंज्ञासु स्वरूपग्रहणापत्तेः । किंतु शब्दः शब्द-  
शास्त्रं तत्र संज्ञा शब्दसंज्ञेति सप्तमीसमासस्तदाह । शब्दशास्त्रे या संज्ञेति ।  
येन विधिः ॥ विधिरित्यत्र उपसर्गं घोः किरिति कर्मणि किः प्रत्ययः । येनेति  
करणे तृतीया, न तु कर्तरि । तस्याः क्वद्व्योगषष्ठ्या बाधात् । न च उभयप्राप्ती

कर्मणीति नियमेन निर्वाहः । कर्मण उक्तत्वेनोभयप्राप्त्यभावात् । तथा चात्र करणे तृतीयैव । करणं च परतन्त्रं, कर्त्रधिष्ठितस्यैव करणत्वात् । एव चेह तृतीयया पारतन्त्रं लक्ष्यते । न च एरजित्यादौ इकारादीनां पारतन्त्रं, धात्वादीनां च स्वातन्त्र्यं वास्यादीनामिव तच्चादीनामिव संभवति, किंतु दैवचिह्नकम् । तेन विशेषणमप्रधानम् । तच्चात्मान्तस्य संज्ञेति फलितं तदेतदाह । विशेषणं तदन्तस्येति । स्वस्य चेति । स्वं रूपमित्यनुवृत्तेरेतद्व्यभ्यते । 'एरच्' इकारान्तादिकाररूपाच्च धातोरच् । चयः, जयः, अयः ॥ समासप्रत्ययविधाविति । कृष्णश्रितः कृष्णश्रितः, 'द्वितीया श्रितातीतपतितगताल्यस्त्वप्राप्तापन्नैः' द्वितीयान्तश्रितादिप्रकृतिकैः सुबन्तैः सह समस्यते वा तत्पुरुषः । नेह । कृष्णमुपाश्रितः । 'नडादिभ्यः फक्,' नडस्य गोत्रापत्यं नाडायनः । नेह । सूत्रनडस्यापत्यं सौत्रनाडिः, अनुश्रुतिकादित्वादुभयपदवृद्धिः ॥ उगिहर्णेति । उगिहर्णग्रहणं वर्जयित्वा, उगिहर्णग्रहणवर्जं, द्वितीयायां चेति णमुल् ॥ महात्तमतिक्रान्ता अतिमहती, महच्छब्दस्य गौरादित्वेष्युपसर्जने षिन्नीरेति ङीषोप्रवृत्तेः । 'उगितश्च' इत्युगिदन्तात् ङीप् ॥ 'अत इज्,' दाक्षिः । न चेह सामर्थ्यात्तदन्तविधिः, अस्यापत्यमिः काम इत्यज चरितार्थत्वात् । न चैवमिजो जिच्च' व्यर्थमिति वाच्यम् । बाह्यादिभ्यश्चेत्यत्र यथायथ वृद्ध्याद्युदात्ताभ्यां चरितार्थत्वात् । नन्वेवमपि औपगविरित्यादावेव अत इज् स्यात्, न तु दाक्षिरित्यादौ, अकारस्येहानर्थकत्वादिति चेन्न । वर्णग्रहणे अर्थवद्ग्रहणपरिभाषाया अप्रवृत्तेः ॥ विरामोऽवसानम् ॥ विरमणं विरामः, भावे घञ् । शब्दानुशासनप्रस्तावादाह । वर्णानामिति ॥ संज्ञाप्रदेशः वावसानइत्यादयः । अभावस्यापि बुद्धिकृतं पौर्वापर्यमस्यैव । यथोच्चरितप्रध्वंसिनां नित्यविभूनां वा वर्णानां, यद्वा विरस्यते ऽनेनेति विरामः, बाहुलकात्करणे घञ् । यदुच्चारणोत्तरं वर्णान्तरं नोच्चार्यते, सोन्वयवर्गः अवसानमञ्च इत्यर्थः अस्मिंस्तु पक्षे खरवसानयोरित्येकापि सप्तमी विषयभेदाद्भ्रम्यते । खरिपरे रेफस्य विसर्गाः, अवसाने च परे रेफे स्थानिनीति ॥ सुतिडन्त पदम् ॥ अत्मान्तग्रहणमन्वच संज्ञाविधौ प्रत्ययग्रहणे तदन्तग्रहणं नास्तीति ज्ञापनार्थम् । तेन ईदूदेद्विवचनं प्रगृह्यमिति न द्विवचनान्तस्य प्रगृह्यत्वम् । अन्यथा कुमार्यारगारं कुमार्यारमित्यत्र प्रकृतिभावः स्यात् ॥ कथं तर्हि प्रातिपदिकसंज्ञायां कृत्तद्धिताभ्यां तदन्तग्रहणमिति चेत् । अत्राहः । कृत्तद्धितेति सूत्रे अर्थवद्ग्रहणमनुवर्तते तत्सामर्थ्यात्तदन्तग्रहणमिति ॥ हलीनन्तराः संयोगः ॥ लघ्वर्थमेकाचरायां संज्ञायां कर्तव्यायां संयोग इति महासंज्ञाकरणमन्वर्थसंज्ञाज्ञापनार्थं सं-

युज्यतेऽस्मिन्समुदाये वर्णा इति । तेनात्र समुदाये वाक्यपरिसमाप्तिर्न तु गुणवृ-  
द्धादिसंज्ञावत्प्रत्येकं, तथाहि सति वृषद्विभर्तीत्यत्र बकारसनिधौ दकारस्य सं-  
योगत्वात्सयोगान्तलोपः स्यात्, निर्यायादित्यत्र यकारः संयोग इति वान्यस्य  
सयोगादेरित्येव स्यात् सिद्धान्ते तु अचो रहाभ्यामिति द्वित्वे सत्यपि तस्यासिद्ध-  
त्वादेवमत्र न भवति ॥ हल इति जातौ बहुवचनं, जात्याख्यायामेकस्मिन् बहु-  
वचनमिति वचनात्, तेन द्वयोरपि संयोगसंज्ञा भवतीति शिञ्चेत्यादौ गुरोश्च ह-  
ल इत्यप्रत्ययः सिध्यति, यत्र बहवो हलः संश्लिष्टास्तत्र द्वयोर्बहूनां चावशिषेण  
संज्ञेति स्थितमाकरे । यदि तु बहूनामेव स्यात्तर्हि गोमान् करोति इत्यत्र मतुप-  
स्तकारस्य सयोगान्तलोपो न स्यादिति दिक् ॥ हलः किम् । तितउभ्यामत्र तनो-  
तेर्डउः सन्वञ्चेति डउप्रत्ययः सन्वञ्जावाह्वित्व सन्वत इति इत्वं च, व्यस्तोच्चारणसा-  
मर्थ्याद्गुणाभावः, यदि त्वचोरप्यनन्तरयोः संयोगसंज्ञा स्यात्तर्हि इह सयोगान्त-  
स्येत्युकारलोपः स्यात् ॥ अजन्तरा इति किम् । पनसम् । यदीह सकारम-  
कारयोः सयोगसंज्ञा स्यात्तर्हि स्कोरिति सलोपः स्यात् ॥

इति तत्त्वबोधिन्यां संज्ञाप्रकरणम् ॥

इको गुणवृद्धी ॥ यत्र साक्षात्स्थानी न निर्दिष्टः 'सार्वधातुकार्ध-  
धातुकयोः' सिचिवृद्धिरित्यादौ तत्रैवेयं परिभाषा प्रवर्तते, न च अचो ज्णिती-  
त्यादौ, स्थाननिर्देशात् । गुणवृद्धिशब्दाभ्यामिति । एतच्च पूर्वसूत्राभ्यां गुणवृद्धिपदे  
अनुवर्त्य गुणो वृद्धिरिति ये गुणवृद्धी इति योजनया लभ्यते । तेनेह न त्यदादीना-  
मः इमम् 'दिव औत्,' द्यौः । विधीयेते इति । यत्र त्वनुवादो वृद्धिर्यस्याचामादि-  
रित्यादौ तत्रैक इति नोपतिष्ठते, अनुवादे परिभाषाणामनुपस्थितेरिति भावः ।  
'अनुवादे परिभाषाणाम्' इत्यस्यानूद्यमानविशेषणेष्वित्यर्थः । अनुपस्थितौ लिङ्गं  
फलं उदीचामातः स्थानइत्यत्र स्फुटीकरिष्यते ॥ षष्ठ्यन्तमिति । सूत्रे षष्ठ्यन्तस्यानुक-  
रणात् शब्दस्वरूपपरतया नपुंसकत्वात्सौर्लुकि अत्वसन्तस्येति दीर्घोनेति भावः ॥  
पदमिति । तच्च संभवति सामानाधिकरण्ये इगन्तस्याङ्गस्येत्यादिक्रमेण संबध्यते ।  
'मिदेगुणः' मृजेवृद्धिरित्यादौ तु सामानाधिकरण्यासंभवात् मिदिमृज्योरवयव-  
स्येक इति संबध्यते ॥ अचश्च ॥ ऋस्वदीर्घेत्यादि । एतच्च, ऊकालोज्झस्वदीर्घ-  
ज्ञ त इतिसूत्राङ्गस्वदीर्घज्ञ, त इत्यनुवर्त्य ऋस्वो दीर्घः झुत इति योऽजिति योजन-  
या लभ्यते । ऋस्वेत्यादि कि, 'दिव उत्' द्युभ्याम् । 'अष्टन आ विभक्तौ' अष्टौ  
'अष्टाभ्य औश्' इत्यत्र कृतात्वनिर्देशाज्ज्ञाापकाञ्जशसोर्विषये प्रवर्तमानस्य अष्टन  
इत्यात्वस्याचः स्थानिकत्वे सति नैतत्सिद्धेदिति दिक् ॥ षष्ठ्यन्तं



पदमिति ॥ तच्च सति संभवे सामानाधिकरखेनैव संबध्यते, न  
 वैयधिकरखेन, तेन ऋसो नपुंसक इत्यजन्तप्रातिपदिकस्यैव ऋस', श्रीपम् ।  
 नेह सुवाग् ब्राह्मणकुलम् ॥ शमासष्टानां दीर्घ इत्यत्र तु सामानाधिकरण्यास-  
 भवात् शमादीनामच इति संबध्यते । तेन शास्यतीत्यादि सिद्धम् । वाक्यस्य  
 टेः प्लुत इत्यत्र सामानाधिकरख्यसंभवेपि टेर्ग्रहणसामर्थ्याट्टेरवयवस्याचः प्लुत  
 इति व्याख्यायते । अन्यथा अलोग्यस्य अचश्चेति परिभाषाभ्यार्मह कृष्णेत्या-  
 दिवाक्यान्त्यस्याचः प्लुतसिद्धौ किमनेन टेर्ग्रहणेन । तेन आयुष्मानधीन्द्रवमन्  
 इत्यादि सिध्यतीति दिक् ॥ आद्यन्तौ टकितौ ॥ भविता, आर्धधातुकस्येट् ।  
 षाययति । शाच्छासाह्नत्यादिना युक् ॥ पुरस्तादपवादन्यायेन स्थानयोगत्व-  
 स्यायमपवादः । 'प्रत्ययः' 'परश्च'इत्यनेन तु परत्वादय बाध्यते तेन 'चरेष्टः' 'गा-  
 पोष्टक्' इत्यादयः परा एव भवन्ति ॥ मिदचोन्त्यात्परः ॥ स्थानयोगत्वस्य पर-  
 श्चेति परत्वस्य चायमपवादः ॥ यशांसि, वनानि नपुंसकस्य भ्लच इति ङम् ।  
 कृण्वि, 'कृधादिभ्यः श्रम्' ॥ ननु पूर्वयोगवदयमपि परस्तादपवादन्यायेन स्था-  
 नेयोङ्मात्रस्यापवादोस्त्विति चेन्न । बाध्यसामान्यावन्तामाश्रित्य स्वविषये  
 प्राप्तं सर्वं बाध्यते इतीहाभ्युपगमात्, अन्यथा श्रमो मित्करणं व्यर्थं स्यात् । न च  
 श्रवणार्थ एव मकारः स्यादिति वाच्य, 'लृणह इम्' इति निर्देशात् ॥ अचां म-  
 ध्येइति । सूत्रे जात्यभिप्रायेण अच इत्येकवचनमिति भावः ॥ अचां मध्य इति  
 किम् । मुञ्चति, लुप्यति । अन्त्यादचः परो मित्स्यात् इति प्राचो व्याख्यायां  
 नैतन्मध्येत् । श्रे सुचादीनामित्यत्रान्त्यस्याचो ऽसंभवेन मित्परिभाषाया अनु-  
 पस्थितिप्रसङ्गात् । अन्ये तु अचोन्त्यात्परो मित्स्यादिति व्यत्यासेन योजयित्वा  
 प्राचो व्याख्यानमपि कथञ्चित् समर्थयन्ते ॥ पूर्वसूत्रादन्त इत्यनुवर्तते, एकदेशे  
 स्वरितत्वप्रतिज्ञानादतो व्याचष्ट । अन्तावयव इति । तेन वारीणीत्यादावङ्गस्य ना-  
 न्तत्वेन दीर्घः सिद्धः । परादित्वे ष न सिध्येत् । अमक्तत्वे तु वहलिह इत्यत्र  
 वहाम्ने लिहः, इति खशि अर्कईषदिति मुमि मोनुस्वारो न स्यादपदान्तत्वा-  
 दिति भावः ॥ यत्तु कैश्चिदुक्तममक्तत्वे वारीणीति दीर्घा न स्यादिति ॥ तत्  
 तदादिग्रहणं स्यादिनुमर्थम् इति अङ्गसंज्ञासूत्रस्यवार्तिकेनैव दूषितप्रायम् ॥ षष्ठी  
 स्थानयोगा ॥ स्थानेन योगोऽस्यास्तीति विग्रहः, निपातनादेत्वम् षष्ठाः सबन्ध-  
 मात्रवाचित्वेपीह शास्त्रे या षष्ठी सा स्थानयोगा बोध्या ॥ किमविशेषेण, ने-  
 त्याह, अनिर्धारितसबन्धविशेषेति । अनिर्धारितेति किम् । 'ऊदुपधाया गीतः' ।  
 शास इदङ्ग्लोरित्यादावुपधासंनिधानेनावयवषष्ठीत्वे निर्णीते गोहः शास इत्या-

दौ मा भूत् । सति हि तत्रापि स्थानेयोगत्वे गोहिशासिस्थाने धातुमात्रस्योपधा-  
याश्च स्थाने ऊदितौ स्यातामिति दिक् ॥ स्थानं च प्रसङ्ग इति ॥ न चास्य प्रस-  
ङ्गार्थकत्वे विवदितव्यम् । 'दर्भाणां स्थाने शरैः प्रस्तरितव्यम्' इत्युक्ते दर्भाणां  
प्रसङ्ग इति प्रतीतेः ॥ एवं च इको यणचोत्यादाविगुञ्चारणप्रसक्तौ यणुञ्चारणीय  
इत्याद्यर्थः संपद्येत ॥ स्थाने ॥ सदृशतम इति । अर्थव्याप्यमाणानां मध्य एव ।  
अत एव गङ्गोदकमित्यत्र चिमात्र ओकारो न ॥ इह स्थाने इत्यनुवर्तमाने पुनः  
स्थानग्रहणादन्योपि वाक्यार्थः संमतः । तात्त्वादिरूपे स्थाने योऽन्तरतमस्तत्र-  
युक्तान्तर्यवानिति यावत् । स तु प्राप्यमाणानां मध्ये स्यादिति, तदेतदाह ।  
यत्रानेकविधमिति । स्थानार्थगुणप्रमाणतश्चतुर्विधमित्यर्थः ॥ स्थानतो यथा  
दध्यत्र । तालुस्थानस्येकारस्य तालुस्थानो यकारः ॥ अर्थतो यथा वातण्डप्रयु-  
तिः, वतण्डशब्दाद् वतण्डाच्चेति गोत्रापत्ये यञ् । तस्य लुक् । शङ्करवादित्वात्  
डीन् । वतण्डो चासौ युवतिश्चेति विग्रहे पीटायुवती'त्यादिना समासः,  
पुं वत्कर्मधारयेत्यतिदिश्यमानः पुंशब्दो वतण्डापत्यवाचिनो वतण्डोशब्दस्य तद-  
पत्यवाची वातण्डशब्दो भवति । न तु वतण्डादिः ॥ गुणतो यथा वाग्धरिः ।  
घोषवतो महाप्राणस्य तादृश एव घकारः ॥ प्रमाणतो यथा अमुम् अमू अमून्  
अदसो सेरित्यनेन ऋस्यस्य ऋस्यो दीर्घस्य दीर्घ उकारः । तमवग्रहणं किम् ।  
वाग्धरिरित्यत्र 'भूयो ह्योन्यतरस्याम्' इति पूर्वसवर्णे क्रियमाणे महाप्राणत्वसा-  
म्येन द्वितीयो नादवत्वसाम्येन तृतीयश्च मा भूत् । किं तु नादवान् महाप्राणश्च-  
तुर्थो घ एव यथा स्यादिति ॥ बलीय इति । तेन चेता स्तोतेत्यत्र प्रमाणत  
आन्तर्यवानकारो नेति भावः ॥ तस्मिन्निति ॥ सप्तम्यन्तानुकरणमिदम् । नि-  
शब्दो नैरन्तर्यपरः । दिशिरुञ्चारणक्रियः । अचि यणित्युक्ते व्यवहितेऽव्यवहिते  
च सति प्राप्तमव्यवहिते एवेति पूर्वस्य परस्य च प्राप्तं पूर्वस्यैवेति नियम्यते ।  
अव्यवहितस्येति तु फलितार्थकथनम् ॥ पूर्वस्यैवेति किं, दध्युदकम् । अचो-  
कारस्य मा भूत् । अव्यवहितस्यैवेति किम्, अग्निचिदत्र सोमसुदत्र । व्यवधानं  
चात्र वर्णकृतमेव निषिध्यते, न तु कालकृतम्, संहिताधिकारज्ञापकात्, अन्यथा  
निर्दिष्टग्रहणादेवासंहितायां यणाद्यप्रसङ्गात्किं तेन संहिताधिकारेणातो व्या-  
चष्टे वर्णान्तरेणेति । एव च संहिताधिकारबहिर्भूतविधयः कालव्यवायेऽपि सं-  
भवन्तीति । तेनाग्नाविष्णू इत्यादाववग्रहेपि 'आनङ् ऋतो इन्द्रे' देवता इन्द्रे  
चेत्यादिना उत्तरपदे परतो विहिता आनडादयो भवन्तीति दिक् ॥ तस्मादि-  
ति ॥ उत्तरस्येति किम् । तिङ्ङितिङ्ङ इति निघात उत्तरस्यैव यथा स्यात्, अ-

ग्निमोळे नेह ईळे अग्निम् ॥ अव्यवहितस्येति । एतच्च निर्दिष्टग्रहणानुवृत्त्या लभ्यते ।  
उत्सख्यानमुत्सस्तभनमित्यादौ उदरयेति पर्वसवर्णो न प्रवर्तते ॥ अलोन्त्यस्य ॥  
स्थानषष्ठीनिर्दिष्टस्य य उच्यते सोन्त्यस्थालः स्थाने स्यादित्यर्थः ॥ 'त्यदादीनामः'  
मः, यः ॥ स्थानषष्ठीति किम् । 'आर्धधातुकस्येड्' लृच ऋकारात्पूर्वो मा भूत् ।  
इदं च षष्ठी स्थान इत्यनुवृत्त्या लभ्यते । अल इति किम् । 'पदस्य' इत्यधिकृत्य  
विधीयमानं वसुस्रस्त्रिति दत्वं परमानङ्गामित्यादावन्त्यस्य पदस्य मा भूत् ॥  
डिच्च् ॥ अयमपीति ॥ 'अवड् स्फोटायनस्य,' गवाग्रम् । 'अनड् सी,' मखा ॥  
परस्य यदिति ॥ तस्मादित्युत्तरस्याऽऽदेरिति न सूत्रितम्, आदेरित्यशस्य सर्वादेश-  
शबाधकत्वापत्तेः । सिद्धान्ते तु परत्वात्सर्वादेशत्व बाधकमित्यनुपदमेव वच्यते ॥  
आदेर्वीध्यमिति ॥ आदेरलो वीध्यमित्यर्थः । अल इति ह्यनुवर्तते ॥ अनेकाल्  
'अस्तेर्भु,' बभूव ॥ ननु निर्दिष्टग्रहणस्यादेशा भवन्तीत्यनेकालादेशस्य सर्वादेश-  
शत्वं सिद्ध्यति, तत्किमनेनानेकानुवृत्त्येन । न च अलोऽन्त्यस्येत्यन्तस्य स्यादिति  
शङ्कम् । डिच्चेत्यस्य नियमार्थत्वाभ्युपगमात् ॥ उच्यते । अनेकानुवृत्त्या-  
भावे रामैरित्यादावैसादेशः, आदेः परस्येति मकारस्यैव स्थाने स्थानं तु सर्वस्य  
स्थाने इति दिक् ॥ शित उदाहरणम् 'इदम इश,' इतः ॥ इत्यादाविति ।  
आदिशब्देन अतो भिस इत्यादि गृह्यते ॥ परत्वादिति । अत एवादेः परस्येति  
पृथक् क्रियत इत्युक्तम् ॥ ननु अनेकाल् शित् सर्वस्येत्यतः प्रागेव तस्मादित्युत्तर-  
स्यादेरिति पठ्यताम्, किमनेन पृथक् सूत्रकरणेन । न चैवं 'तस्मिन्निति निर्-  
दिष्टे' इत्यतो निर्दिष्टग्रहणं नात्रानुवर्ततेति वाच्यम् । तस्यापि सूत्रस्य प्राक्  
पठने बाधकाभावेन निर्दिष्टग्रहणानुवृत्तिसिद्धेः ॥ मैवम् । ब्राह्मणा अष्टौ  
इत्यत्र अष्टाभ्यः पूर्वयोरपि जश्नसोरौशप्रसगात् । यथाश्रुतसूत्राभ्युपगमे तु उत्तर-  
स्येत्यंशः प्रवर्तते एवेति नायं दोषः प्रसज्यतइति ॥ अत्र केचिन्निष्कर्षमाहुः,  
'अनेकाल् शित्' सूत्रात् प्रागेव वर्णलाघवाय तस्मादित्युत्तरस्यादेरिति सूत्रितं  
परत्वात्सर्वादेशेन आदेरित्यंशवदविशेषादुत्तरस्येत्यशस्यापि बाधितत्वाद्वाक्यसं-  
स्कारपक्षे ब्राह्मण अस् अष्टन् अस् इति स्थिते 'अष्टाभ्य औश' इत्यस्य दिग्योगे  
पञ्चमोत्वाद् व्याप्तिन्यायेन अष्टनोऽङ्गात्पूर्वयोरपि जश्नसोरौश स्यात् ॥ व्याप्ति-  
न्यायस्तु 'प्राथोश्वरान्निपाताः' इति पठितेपि प्रत्यासत्तिन्यायेन आर्धरीश्वर इति  
सूत्रावधिकत्वसिद्धौ इश्वरेतोऽसुन्कसुनाविति सूत्रावधिकत्वनिराकरणाय रेफ-  
विशिष्टग्रहणं कुर्वता सूत्रकृतैव ज्ञापितः ॥ ततश्च सर्वादेशेन उत्तरस्येत्यस्या-  
बाधनार्थं निर्दिष्टग्रहणानुवृत्त्यर्थं च तस्मिन्निति सूत्रात्परत्र कर्तुं तु आदेरित्य-

स्य सर्वादेशबाधकत्व स्यात् तथा च 'अतो भिस ऐस्' इत्याद्यादेश आदेरेव स्यात्, अनेकाल् सूत्रस्य अस्तेर्भूरित्यादौ चरितार्थत्वात् । यथान्यासे तु उत्तरस्येत्यशः प्रवर्तते एवेत्यष्टाभ्यः परयोरेव जश्शसोरौश् स्यात्, न तु पूर्वयोः तस्मादित्युत्तरस्यादेरिति न सूत्रितम् इत्यादिमनोरमाग्रन्थस्यापि अयमेवाशय इति ॥ अन्ये तु यथाश्रुतमूत्रनिराकरणपरतयैव मनोरमां योजयन्ति । तद्यथा । न सूत्रितमित्यस्य अनेकाल्शित् सूत्रात्प्राङ् न सूत्रितमिति नार्थः । आदेरित्यंशस्य सर्वादेशबाधत्वापत्तेरित्याद्यग्रिमग्रन्थविरोधात् । किंतु तदग्रन्यानुकूल्याय स्वरूपमिति सूत्रात्प्राङ् न सूत्रितमित्यर्थोभ्युपेयः । एवं च अनेकाल्सूत्रात् प्राक् सूत्रिते तु नास्त्वैव दोष इति मनोरमाग्रन्थाशयः । एवं स्थिते निर्दिष्टग्रहणानुवृत्तिलाभाय तस्मिन्निति निर्दिष्टे सूत्रं तस्मादित्युत्तरस्यादेः परस्येत्यस्मात्प्रागेव पठनीयम् ॥ अष्टनोङ्गात्पूर्वयोरप्यौश् स्यादित्युक्तदोषस्तु इत्थं परिहरणीयः । तस्मादित्युत्तरस्यादेरित्यत्र 'आदे.' इति पृथग्वाक्यं तत्र उत्तरस्येत्यनुवर्तते । सा च स्थानषष्ठी, 'षष्ठी स्थाने' इत्यस्य प्राप्तेः । तत्र चायमर्थः, पञ्चमीनिर्देशेन यत्कार्यं तदुत्तरसंबन्धी, उत्तरस्य स्थाने यद्विधीयते तदादेर्भवतीति । इत्थं वाक्यभेदेन व्याख्यानाश्रयणात् अनन्तरस्येतिन्यायेन आदेरित्यश एव सर्वादेशेन बाध्यते, न तूत्तरस्येत्यंशोपि, इति नास्त्वैव पूर्वोक्तदोषः ॥ वाक्यभेदेन व्याख्यानं तु उत्तरस्यादेरित्यसमस्तन्यासकरणेन ज्ञाप्यते । अन्यथा उत्तरादेरिति न सूत्रितमिति वदेत् ॥ किञ्च 'अष्टाभ्य औश्' इत्यस्य दिग्भोगे पञ्चमीत्वेन पूर्वपरसाधारणतया अष्टनोऽङ्गाज्जश्शसोरित्युक्तेपि अष्टनोऽङ्गसन्नानिमित्तभूतीयौ जश्शसौ तावेव शीघ्रापस्थितिकावित्यष्टन्यव्हादुत्तरयोरेव औश् स्यात्, न तु पूर्वयोरिति दिक् ॥ स्वरितेनाधिकारः । अचेत्थंभूतलक्षणे तृतीया । अधिकारो विनियोगः । कियद्भूरमधिकार इत्यत्र तु व्याख्यानमेव शरणम् । यथा आ सप्तमाध्यायपरिसमाप्तेरङ्गाधिकारः, न तु प्रागभ्यासविकरेभ्य एवेत्यादि ॥ यद्वा स्वरित इति सप्तम्यन्त स्वरिते दृष्टे अधिकारो निवर्तते इत्यर्थः । कः स्वरितोधिकारार्थः, कश्च तन्निवृत्त्यर्थ इत्यत्र तु व्याख्यानमेव शरणम् ॥ नन्वेव व्याख्यानादेवानुवृत्त्यननुवृत्ती स्तः किमनेन-सूत्रेणेति चेदत्राहुः । अर्थान्तरसंग्रहादिदं सूत्रं कृतं, तथाहि । अधिकः कारो अधिकारः, अधिकं कार्यं गौणेपि शास्त्रप्रवृत्तिरित्यर्थः । तथा च गौणमुख्यन्यायो यत्र जेष्यते अपादानाधिकारणादौ, तत्र स्वरितः पाठ्यः ॥ किं च अधिकः कारः कृतिरियं यत्पूर्वः सन् परं बाधते । तथा च नुमचिरवज्ज्वावेभ्यो नुडित्यादि वक्ष्यसा

णपूर्वविप्रतिषेधाः सर्वे संगृहीता भवन्ति । तत्र स्वरितपाठेनैव गतार्थत्वादि-  
 त्यादि ॥ परनित्येति । पराद् नित्य यथातुदादिभ्यः शः, तुदति । रुधादिभ्यः अम्  
 रुणञि, परमपि लघूपधगुणं बाधित्वा नित्यत्वात् शश्रमी ॥ तथा धिनवाव धि-  
 नवाम । परमपि लोपश्चास्यान्यतरस्यां स्वीः इत्युकारलोपं बाधित्वा नित्यत्वात्  
 आडुत्तमस्येत्याट् ॥ परादन्तरङ्गं यथा उभये देवमनुथाः । इह प्रथमचरमेति  
 परमपि विकल्पं बाधित्वा सर्वादीनीति सर्वनामसंज्ञा विभक्तिनिरपेक्षत्वेनान्तर-  
 ङ्गत्वात् । तथा स्रवतेः णिञीति चङि हित्वे उपधागुणादन्तरङ्गत्वादुवड् अस्म-  
 सुवत् ॥ परादपवादो यथा परमपि अनेकालिति सर्वादेश बाधित्वा डिच्चेत्य-  
 न्तादेशः, दध्ना, दध्ने । अस्थिदधीत्यनङ् ॥ नित्यादन्तरङ्गं यथा ग्रामणिनी  
 कुले । नित्यमपि इकोचीति नुमं बाधित्वा ङ्खो नपुंसक इति ङ्खः । कृते  
 तु नुमि अनजन्तत्वाद् ङ्खो न स्यात् ॥ अन्तरङ्गादपवादो यथा, दैत्यारिः,  
 श्रीशः । परमपि सवर्णदीर्घं बाधित्वा अन्तरङ्गत्वादाद्गुण्येयणि च प्राप्तेऽपवाद-  
 त्वात्सवर्णदीर्घः । तथा उश्चौ उच्यः । सुल्वी, सुल्वः । इत्यत्रान्तरङ्गत्वादियडि उ-  
 वडि च प्राप्तेऽपवादत्वात् एरनेकाच इति ओः सुपिति च यण् ॥ यद्यपवादो-  
 ऽन्यत्र चरितार्थः तर्हि परान्तरङ्गाभ्यां बाधत एव, तथा हि डिच्चेत्येतदन्यार्थड-  
 कारयुक्तेष्वनडादिषु चरितार्थत्वात्तातडि न प्रवर्तते, किंतु परेण अनेकाल्शिदि-  
 त्यनेन बाध्यते । जीवतात्, भवतात् ॥ अयज इन्द्रम्, ग्रामे इह, सर्वे इत्यम् ।  
 अत्र अयज इ इन्द्रम्, ग्राम इ इह सर्वे इ इत्यमिति स्थिते अन्तरङ्गेण गुणेन सवर्ण-  
 दीर्घो न बाध्यते । तस्य समानाश्रये दैत्यारिः श्रीश इत्यादौ चरितार्थत्वात् ॥  
 असिद्धमिति । तेन पचावेदमित्यादौ एत ए इत्येव न ॥ अकृतव्यूहा इति । अ-  
 कृतकार्या इत्यर्थः ॥ एवं तर्हि सर्वस्य शास्त्रस्य वैयर्थ्यं स्यात् अत आह । निमित्तं  
 विनाशोन्मुखं दृष्ट्वेति । लोकसिद्धार्थकथनमेतत् । यद्वा अक्षरार्थेनाप्येतत्कथ-  
 नम् । ऊह्यते तर्क्यते इत्यूहः कार्यं, विशिष्टो य ऊहो विनाशोन्मुखनिमित्तकं  
 कार्यम्, अकृतो व्यूहो यैस्तौ अकृतव्यूहा इति ॥ यद्यपि शास्त्रं निवर्तयन्तीति प-  
 रिभाषान्तरं पठ्यते फलं च तुल्यं, तथापि अकृतव्यूहा इत्येव लघु । प्रक्षालनादि  
 पङ्क्तस्य दूरादस्पर्शनं वरमिति न्यायादिति भावः । न कुर्वन्तीति । यथा निषे-  
 दुषीमित्यादौ कसोरिटमन्तरङ्गत्वात्प्राप्तमपि भाविना संप्रसारणेन वलादित्वं न-  
 ङ्गप्रतीत्यालोच्य न कुर्वन्तीत्यर्थः ॥

इति तत्त्वबोधिन्यां परिभाषाप्रकरणम् ॥

इको यणचि ॥ प्रत्याहारग्रहणेषु तद्वाच्यवाच्ये निरूढा लक्षणा । यूस्त्राख्यी

त्वादिभ्य इति च निर्देशात् । तेन इक्ष्ण्वदेन षट्षष्टिर्गृह्यन्ते, यणशब्देन चत्वारः । भाव्यमानस्याणः सवर्णाग्राहकत्वात् । एवं चेह यणि तद्वाच्यवाचे लक्षणा तु न शङ्करैव, भाव्यमानस्याणः सवर्णकत्वाभावेन यण्वाच्यकारादिवाच्यानामभावात् । अतो नास्ति यथासङ्ग्रहम् । न च लक्ष्यार्थबोधत्पूर्वभाविनं शक्यार्थज्ञानमादाय यथासंख्यमस्त्विति वाच्यम् । एवमपि तृतीयचतुर्थाभ्यामृकारलृकाराभ्यां प्रत्येकं त्रिंशदुपस्थितौ लवर्णानां रेफादेशस्य ऋवर्णानां लादेशस्य च प्रसङ्गात् । तस्मादिह स्थानेन्तरतम इति सूत्रेणैवेष्टमिद्विरित्यभिप्रेत्यानुपदं वक्ष्यति । स्थानत आन्तर्यादिति ॥ अनचीति । कस्मादचि पर इत्याकाङ्क्षायामर्थादिक इति संबध्यते । सहितायां विषय इति । दध्यन्तेत्यादौ कार्यनिमित्तोर्यदा अतिशयितसंनिधिर्विवक्ष्यते तदैव यण् भवतीति भावः ॥ अनचि च ॥ यरोनुनामिक इति सूत्राद्यरो वेति चानुवर्तते । अचो रहाभ्यामिति सूत्रादचो हे इति च तदाह । अचः परस्येत्यादि । एवं चात्र वा ग्रहणानुवृत्त्यैवेष्टसिद्धेः त्रिप्रभृतिषु शाकटायनस्य सर्वत्र शाकल्यस्य दीर्घादाचार्याणामिति च सूत्रत्रयं नारम्भणीयमिति भावः ॥ अच इति किम् । तादात्म्यमित्यादौ मस्य द्वित्वं मा भूत् ॥ अनचीति यदि पर्युदासः स्यात्ततो नञिव युक्तमन्यसदृशे तथा ह्यर्थगतिरिति न्यायादज्भिन्नेऽच्सदृशे वर्णे हलीत्यर्थः स्यात्ततो लाघवात् हलीत्येव वदेत्, तस्माद् प्रसज्यप्रतिषेध इति ब्रवीति । न त्वचीति । एवं चावसानेपि द्वित्वं भवति । वाक् । वाक् ॥ स्थानिवटादेशो ॥ आदेशे कृते स्वरूपभेदात्स्थानिप्रयुक्तकार्याणामप्रवृत्तावतिदेश आरभ्यते । 'अस्तेभूः' । आर्द्धधातुके विवक्षिते धात्वादेशो धातुवत् तेन अचो यदित्यादिधातुप्रत्ययाः, भव्यं, बभूव ॥ 'किमः कः' अङ्गादेशोऽङ्गवत् । तेन इनादेशदीर्घेऽसंभवाः, केन, काभ्यां, कैः ॥ आदेशग्रहणं किमर्थं, स्थानिवदित्येतावतैव सबान्धशब्दमहिम्ना तन्नाभात् । यथा 'पितृवदधीते' इत्युक्ते पुत्र इति गम्यते इति चेदत्राहः । द्विविध आदेशः प्रत्यक्ष आनुमानिकश्चेति । अस्तेभूः इत्यादिः प्रत्यक्षः । तेस्तुरित्यादिस्वानुमानिकः । एकरित्यत्र हि इकारेणकारान्तस्थानी अनुमीयते, उकारेण चोकारान्त आदेशः । तथा च तेस्तुरिति फलितोर्थः, तत्रासत्यादेशग्रहणे प्रत्यक्षस्यैव ग्रहणं, न त्वानुमानिकस्य स्यात् । आदेशग्रहणसामर्थ्यात्तूभयपरिश्रहः । तेन पचत्वित्यादेस्तिङन्तत्वात् पदसंज्ञा सिध्यतीति । ननु एकरित्यादि यथाश्रुतमेवास्तु, एकदेशविकृतस्थानन्यत्वात्पदत्वं भविष्यतीति चेन्न । अर्थवत्येव स्थान्यादेशभावविश्रान्तेर्वाच्यत्वात्तस्यात्र प्रसङ्गासंभवात् । तथाहि । षष्ठी स्थानियोगेत्युक्तम् । स्थानं च

प्रसंगः । स चार्थवतः, अर्थप्रत्ययार्थं शब्दप्रयोगाद् यद्यपि च्लेः सिजादावसभ-  
वीद तथापि सति संभवे अर्थप्रयुक्त एव प्रसंगो ग्राह्य इत्यनेनैवादेशग्रहणेन ज्ञा-  
प्यते । उक्तं च 'सर्वे सर्वपदादेशा दाक्षीण्यस्य पाणिनेः । एकदेशविकारे हि नि-  
त्यत्वं नोपपद्यते' इति ॥ पदमिहार्यवत् । पद्यतेऽनेनेति व्युत्पत्तेः यद्यपि सर्ववि-  
कारे सुतरां नित्यत्वानुपपत्तिः । तथापीह विकार एव नास्तीति तात्पर्यम् ।  
एतच्च शब्दकौस्तुभे स्पष्टम् ॥ अनस्विधाविति किम् । यञ्चाला विधिः, यञ्चालः परस्य  
विधिः, यञ्चालोविधिः, यञ्चालि विधिस्तत्र मा भूत् । तत्राला विधी यथा व्यूढोर-  
स्केन अत्र सकारस्य स्थानिवत्त्वेन विसर्गवदटत्वमाश्रित्य अड्व्यवाय इति णत्व प्रा-  
प्तम् ॥ अलः परस्य यथा द्यौः, पत्या, इह हल्ङ्यादिलोपो न ॥ अलो विधी द्युकामः,  
लोपो व्योर्वलीति लोपो न । न चोत्त्वविधिसामर्थ्याङ्गोपो न भवेदिति शक्यम् ।  
द्युयानमित्यादौ तस्य सावकाशत्वात् ॥ अलि विधी । यजः क्तः क इष्टः । हर्शचे-  
त्युत्त्वं न । नचेह स्थानिवद्भावेन जातेषु च्चे आद्गुणेऽवादेशे च कृते हलि सर्व-  
षामिति नित्यलोपेन क इष्ट इति रूपं मिध्यत्वेवेति वाच्यम् । कार्यष्ट इति रू-  
पान्तरासिद्धिप्रसंगात् । सिद्धान्ते तु भोभगोअघोअपूर्वस्येति यस्य लोपविकल्पं  
क इष्टः, कार्यष्ट इति रूपद्वयमभ्युपगम्यते ॥ अल् चेह स्थान्यवयव एव गृह्यते,  
तेन रामायेत्यादौ सुपि चेति दीर्घः सिध्यति, तद्विधी हि यजादित्वमाश्रितम् ।  
यञ् चादेशवयवो, न तु स्थान्यवयवः । तथारुदितामित्यादौ रुदादिभ्य इति  
वलादिलक्षण इष्टं च सिध्यति । तदेतदाह । न तु स्थान्यलाश्रय इति । आश्र-  
यणं चेह यथा कथञ्चिन्न तु प्राधान्येनैवेत्याग्रहः । तेन प्रपठ्यत्यत्र वलादिलक्षण  
इष्टं न ॥ अचः परस्मिन्पूर्वविधी ॥ अचः किम् । आगत्य, वा ल्यपीत्यनुनासि-  
कलोपस्तुकि कर्तव्ये न स्थानिवत् ॥ परस्मिन् किम् । आदीर्घं, नित्यत्वादित्  
एत्वम्, तच्च न परनिमित्तम्, तेन यीवर्णयोरिति लोपे कर्तव्ये तन्न स्थानिवत् ॥  
पूर्वविधी इति किं, नैधेयः, निपूर्वाङ्गाजः 'उपसर्गे घो. किः,' 'आतो लोपः,'  
'द्वचः,' इतश्चानिञ् इति ढक् । आकारस्य स्थानिवत्त्वे तु चरत्त्वव्यपदेशेन  
इष्टत्वं विरुद्धत्वाद्वाध्येत । नहि त्रिपुत्रोद्दिपुत्रव्यपदेशं लभते । नन्वेवमपि विधिग्रहणं  
व्यर्थम्, । पूर्वस्येति षष्ठ्या कार्ये कर्तव्ये इत्यर्थस्याच्चेत्तु शक्यत्वादिति चेन्न । पूर्वस्य  
विधिः, पूर्वस्माद्विधिः, इति समासद्वयलाभार्थं विधिग्रहणम् ॥ यद्यप्यत्र पञ्चमी-  
समासपक्षो मूले नोक्तः, तथापि पूर्वस्मादपि विधी स्थानिवद्भावेन इति पक्षे तु  
अड्व्यवाय इत्येवात्र णत्वमिति पद्वन्नादिप्रघटके स्वीकृत एव सः ॥ अस्त्वध्यर्थ-  
मिदमिति । तेन वद्वञ्चैत्यत्र वस्य सप्रसारणं न, उरदत्वस्य स्थानिवत्त्वं न संप्रमा-

रणतया न सप्रसारण इति निषेधात् । न चोरदत्तं परनिमित्तं नेति वाच्यम् । अगाक्षिप्तं प्रत्ययं परे तद्विधानात् ॥ पूर्वस्माद्धिधिः पूर्वविधिरिति पञ्चमी समासपक्षे तु प्रयोजनम् तन्वन्ति, तन्वते । इह यणादेशस्य स्थानिवद्भावाच्चेट् । अत्र हि तनित्यंग निमित्तं, तच्च स्थानिभूतादुकारात्पूर्वमिति ॥ नन्विदं न प्रयोजनं बहिरगस्य यणोऽसिद्धत्वादिडागमस्यात्राप्रसक्तेः । न च नाजानन्तर्यं इति निषेधः । यत्रान्तरगे बहिरगे वाचोरानन्तर्यमिति ह्रस्वत्तादिमते निषेधप्रवृत्तावपि उत्तरकार्यं यत्राच आनन्तर्यमाश्रित तत्र बहिष्प्रकृत्वमिति कैथ्यमते तदभावात् । न चैवमपीपचन्निति प्रयोजनं भवत्येव, इह हि अन्तेकारस्य चडकारस्य च अतो गुण इति पररूपे तस्य च परादिवद्भावा जिभग्रहणेन ग्रहणे सति भिजभ्यस्तेति जुस् प्राप्नोति, णिलोपस्य एकादेशस्य वा स्थानिवद्भावाच्च भवतीति वाच्यम् । वेत्तेर्हि लङ्घवानन्तरो भिः संभवतीति तत्साहचर्यादभ्यस्तादपि लङ् एक भेर्जुस्विधानात् । न च सिचा साहचर्यात् लुङ् एक ग्रहणमस्त्विति शङ्काम् । विप्रतिषेधे परमिति परसाहचर्यस्य वलीयस्वात् । न चैवमपि अदभ्यस्तादित्यदादेशस्य निवारणाय पञ्चमीसमासपक्ष आवश्यक इति वाच्यम् । चडकारस्यान्तेकारेण च अतो गुण इति पररूपे कृते भस्याभावाददादेशाप्रसक्तेः । अत्र त्वेकादेशस्य परादिवद्भावाज्भग्रहणेन ग्रहणं न भवति, अल्विधौ अन्तादिवद्भावाप्रवृत्तेः ; अन्यथा अयजि इन्द्रमित्यादौ सवर्णदीर्घो दुर्वार एव स्यात् । अस्तु वा परादिवद्भावस्तथापि भकारस्याख्यादित्यदादेशे कर्तव्येऽन्तादेशो न स्थानिवदल्विधित्वात् । तस्मादत्र पञ्चमीसमासपक्षो निरर्थक एव चेदत्राहुः । पञ्चमीसमासप्रयोजनतया अपीपचन्नित्युदाहरतो भगवतस्तु नेह साहचर्यं नियामकतया समतम् । द्विस्त्रिश्चतुरिति सूत्रे कृत्वोऽर्थग्रहणज्ञापकात् साहचर्यं न सर्वत्राश्रीयते एवं च भवतेर्यङ्लुकि अभ्यस्ताश्रयस्य जुसः प्रवृत्त्या अबोभूवुरिति रूपं सिध्यति, आत इति नियमस्य सिचः परत्वमाश्रित्य यो जुः प्रासस्तन्मात्रपरतया माधवादिभिर्व्याख्यातत्वात् । अत एव अभ्यस्ताश्रयो जुस्, नित्यात्वाद् वुक्, अबोभूवुरिति मूले यङ्लुङन्तेषुक्तम् । तथा चापीपचन्नित्येतत्सिद्धये पञ्चमीसमासपक्ष आश्रयणीय इति ॥ अन्ये त्वाहुः पञ्चमीसमासपक्षप्रयोजनतया भाष्ये बेभिदिता, माथितिक इत्यस्याप्युदाहृतत्वाच्च तस्य वैयर्थ्यशङ्का कार्या । यद्यपि यङोऽकारस्य लोपस्य स्थानिवद्भावो विनापि एकाच उपदेशेऽनुदात्तादिति विहितविशेषणाश्रयणादेव इङ्निषेधाप्रवृत्तौभिर्देर्यङन्तात्तुचि बेभिदितेति रूपं सुसाध, तथापि माथितिक इत्यादिसिद्धयर्थं स पक्षोभ्यु-



पगन्तव्यः । न च मथितं पण्यमस्य माथितिक इत्यत्रापि तदस्य पण्यमिति ठकि इकादेशे च कृते यस्येति चेत्यकारलोपात् इसुसुक्तान्तादिति इकः स्थाने प्रसज्यमानो यः कादेशः सोऽप्यलोपस्य स्थानिवद्भाव विनैव सुपरिहरः, ठस्येक इत्यत्र स्थान्यादेशयोरकार उच्चारणार्थ इत्यभ्युपगमे अज्विधित्वेन स्थानिवद्भावा प्रवृत्त्या ठस्थानिक इकादेशो न भवतीति कादेशाप्रसक्तैर्माथितिक इति रूप-सिद्धौ किमनेन पञ्चमीसमासपक्षाश्रयणेनेति वाच्यम् । मथितयतः क्विपि टिलोपणिलोपर्योर्वैरपुक्तलोपे च मथित्, तेन चरति माथितिक इत्यत्र चरतीति ठकि तस्यैकादेशसिद्धये तत्पक्षस्यावश्यकत्वात् । न ह्यत्र स्थानिवद्भावं विनापि इकादेशापवादः कादेशः सुपरिहरः, नाप्येतादृशकल्पनायां मानाभावः शङ्को. माथितिक इतिभाष्योदाहरणस्यैव मानत्वादिति । स्यादेतत् । पूर्वत्वस्य साव-धित्वेन सनिहितस्यैवावधित्वमुचितं, संनिहितं चेह त्रय स्थानी आदेशो निमित्तं च, तत्र तावत् स्थानी न अवधिः । तस्यादेशेनापहारात् । नाप्यादेशनिमित्तं । वैयाकरण इत्यत्रैकारस्यायादेशापत्तेरित्याशङ्गाह । अत्रः पूर्वत्वेन दृष्टस्येति । पूर्वत्वमुपलक्षणं न तु विशेषणमिति भावः ॥ न पदान्त ॥ पदान्तादीना चर-न्तानां इन्द्रः, ततो विधिशब्देन कर्मषष्ठ्यन्तस्य समासः । विधिशब्दश्च भावसा-धनो विधानं विधिरिति, स च इन्द्रान्ते श्रूयमाणत्वात्प्रत्येकं संबध्यते । पदस्य चरमावयव इति । वृक्षं वेतीति वृक्षवीः, वृक्षं वातीति वृक्षवाः । तमाचष्टे वृक्षव-यति, ततो विच् वृक्षव् । इह लोपो व्योर्वलीति वलोपो न, टिलोपस्य णिलो-पस्य वा स्थानिवत्त्वात् । न च सुवन्तास्मिजिति हरदन्तादिमते अन्तर्वन्तिसुपा पदत्वात् न पदान्तेति निषेधः शङ्का । विधेयस्य लोपस्य पदानवयवत्वात् । पदान्तस्य स्थाने विधी नेति व्याख्याने तु न पदान्तेति स्थानिवत्त्वनिषेधादलो-पः स्यादेवेत्यादि मनोरमायां स्थितम् ॥ द्विवचनादौ चेति । यलोपादय आदि शब्दार्थः । वरे इति तु वरे योजादेशः स न स्थानिवदिति व्याख्येयं, महधिवला भावेपि निपातनाद् इन्द्रः सप्तम्यलुक् च । अथोदाहरणानि ॥ पदान्ते कानि सन्ति, कौ स्तः । इह यणावादेशयोः कर्तव्ययोः अमोरलोपो न स्थानिवत् ॥ न चैकारौकारयोः स्थानिभूतादचः पूर्वत्वविरहादेवालोपो न स्थानिवदिति वाच्य-म् । वाक्यादपोद्धृत्य पदानि संस्क्रियन्ते इति पक्षे स्थानिभूतादचः पूर्वत्वस्य स-त्त्वात् ॥ यद्वा गोचः गोचेत्यादावोकारस्यावडि कर्तव्ये अत्र इत्यलोपो न स्थानि-वदिति उदाहार्यम् । अत्र हि लोपस्थान्यकारात्पूर्वत्वेन दृष्टत्वादाकारस्य ॥ द्विवचने सुहृत्पास्य । नाजानन्तर्ये इति निषेधाद्द्विहरिपरिभाषा न प्रवर्तते.

स्थानिवद्भावनिषेधसामर्थ्याच्च । एवं क्वचिदन्यत्राप्युक्तम् ॥ वरे याथावरः । या  
 तेर्यङन्ताद् यश्च यङ् इति वरच् । अतो लोपः, स च आतो लोप इटि चेत्यालो-  
 पे कर्तव्ये न स्थानिवत् ॥ यलोपे यातिः । यातेर्यङन्तात् क्तिच्, अतो लोपः,  
 यलोपः । अलोपस्य स्थानिवत्त्वादातो लोपः यलोपः । न च पुनरालोपः शङ्क्यः ।  
 चिणो लुङ्न्यायेनालोपस्यासिद्धत्वात्स्थानिवद्भावाच्च । ननु यदि यलोपवि-  
 धिं प्रति स्थानिवत्त्वनिषेधस्यार्हं कथं वाय्वोरिति, उच्यते । असिद्धं बहिरङ्गमि-  
 ति यणोऽसिद्धत्वान्न यलोपः । न च नाजानन्तर्यं इति निषेधः, उत्तरकार्ये अच  
 आनन्तर्यं यत्र तत्रैव तदभ्युपगमात् । किं चात्र स्वरदीर्घयलोपेषु लोपाजादेश  
 एव न स्थानिवदिति वार्तिकमस्ति । तेनान्यः स्थानिवदिति भवतीति न दोषः ॥  
 स्वरं चिकीर्षकः । ईकारस्य लितोत्युदात्तत्वे कर्तव्ये सस्याऽतो लोपो न  
 स्थानिवत् । न च लितोत्यारम्भमामर्थ्यं, कारक इत्यादी सावकाशत्वात् ॥  
 सवर्णानुस्वारयोः । शिण्टि । असौरलोपो न स्थानिवत् । यद्यप्यनुस्वारो न  
 स्थानिभूतादचः पूर्वं इति तस्य परसवर्णे कर्तव्येऽलोपस्य स्थानिवत्त्वप्रसङ्ग एव ना-  
 स्ति, तथापि स्थानिद्वारानुस्वारोपि दृष्ट इत्यस्यैव तत्प्रसङ्ग इत्याहुः । ननु सव-  
 र्णग्रहमाणानुस्वारोप्याक्षेप्तुं शक्यत इति किमनेन पृथगनुस्वारग्रहणेन, सत्यम् ।  
 पृथग्रहणाभावे यत्र परसवर्णस्तत्रैवेति सभाव्येत । तथा च यत्र न परसवर्णप्र-  
 संगः शिषन्तीत्यादौ तत्र स्थानिवद्भावं निषेद्धमनुस्वारग्रहणम् । एवं यत्र वरे अ-  
 जादेशस्य प्रसङ्गो नास्ति यातिरित्यादौ तत्र यलोपे स्थानिवद्भावं निषेद्धं वरेग्रहणा-  
 त्पृथग्यलोपग्रहणमिति ज्ञेयम् ॥ दीर्घं प्रतिदीव्ना प्रतिदीव्ने । हलि चेति  
 दीर्घं कर्तव्ये अलोपो न स्थानिवत् । यणादेशस्तु स्थानिवद्भावत्येव । लोपाजा-  
 देश एव न स्थानिवत् इति उक्तत्वात् । तेन हलि च उपधायां चेति दीर्घाप्रवृत्त्या  
 किर्योः गिर्योः विव्यतुरित्यादि सिद्धम् ॥ जशि सग्धिश्च मे । अदनं गिधः । तत्र  
 अदेः क्तिनि बहुलं छन्दसीति घस्त्वादेशः, घसिभसोर्हलीत्युपधालोपः भलो  
 भलोति सलोपः । भप्रस्तथोरिति घत्व घस्य भलांजश् भश्रीति जप्रत्वे कर्तव्ये  
 उपधालोपो न स्थानिवत् । समानस्य छन्दस्यमूर्धप्रभृत्युदकेति सः । समाना  
 गिधः सग्धिः, न चात्र सलोपे घत्वे च कर्तव्ये पूर्वस्मादपीति स्थानिवद्भावात्स-  
 ग्धिरिति रूपं न स्यादिति शङ्क्यम् । पञ्चमीसमासपक्षस्थानित्यत्वात् । तत्र  
 निष्ठायां सेटीति लिङ्गात् । तथाहि । तत्र सेटि इति पदं न तावदनिड्व्याह-  
 र्यर्थम्, णिजन्तात्तदसंभवात् । ननु संज्ञपितः पशुरित्यत्र यस्य विभाषेति इण्-  
 निषेधे संभवत्येवानिट्वं, सनीवन्तेति विकल्पितेऽकत्वादिति चेन्न । यस्य वि-

भाषेत्यत्र एकाच इत्यनुवृत्तेः । अन्यथा दरिद्रित इति इण् न स्यात्तत्र तनिप-  
तिदरिद्रातिभ्य इति वार्तिकेन मनो विकल्पितेकत्वात् । तस्मात्कालावधारणार्थं  
सेङ्ग्रहणम् । इति कृते णिलोपो न तु ततः प्रागिति । अन्यथा कारितमि-  
त्यादौ णिलोपे कृते एकाच उपदेश इति इण्निषेधः स्यादिति । यदि तु पूर्व-  
स्माद्धिधौ स्थानिवत्त्व तर्हि णिचा व्यवधानान्निषेधप्राप्तिरेव नास्तीति सेटीत्यन-  
र्थक सत्तस्थानित्यता प्रापयति इति स्थितम् ॥ ननु जश्त्वविधौ यदि स्थानिव-  
त्त्वनिषेधस्तर्हि पठयतीत्यत्रान्तर्वर्तिनीं विभक्तिमाश्रित्य पदत्वाज्जश्वत्वं स्यान्मैव-  
म् । इष्टवदित्यतिदिष्टया भसन्नया पदमज्ञाया बाधाज्जश्वत्वाप्रवृत्तेः ॥ चरि  
जत्तुः । जत्तुः । घसेलिटि अतुस् उस् च, गमहनेत्युपधालोपः, खरि चेति  
चत्वं प्रति न स्थानिवत् । भाष्ये तु पूर्वत्रामिदं न स्थानिवदित्यवष्टभ्य द्विवचनस-  
वर्णानुस्वारदीर्घजश्चर. प्रत्याख्याताः । तद्रीत्या तु मलोप धत्वे च कर्तव्ये स्था-  
निवद्भावश्चैव नास्तीति बोध्यम् ॥ अदशन लोपः ॥ अत्र दृशिर्ज्ञानसामान्यवच-  
न., दर्शनं ज्ञानम्, तदिह शब्दानुशासनप्रस्तावाच्छब्दपिषयक सत् श्रवण सप-  
द्यते । तच्च श्रोत्रव्यापारस्तन्निषेधोऽश्रवणम् ॥ नन्वेवं लोपो व्योर्बलीत्यादौ  
वकार्यकारौ न श्रांतव्याविति श्रोत्रव्यापार एव निषिध्यत प्रयाक्तृव्यापार उच्चा-  
रणमनिषिद्धं स्यात् । अत्राहुः । असति श्रवणे उच्चारणमनर्थकमेवेति साम-  
र्थ्याच्छ्रवणनिषेधे तद्भेतुभूतमुच्चारणमपि निषिद्धं भवतीति ॥ प्रसक्तस्येति । इह  
स्थाने इत्यनुवर्तनादेतल्लभ्यते । प्रसक्तस्येति किं, दधिर्मध्वत्यादौ तुगागमो मा  
भूत् । अस्ति हि तत्र क्विपोदर्शनं, तच्च लोप इति प्रसक्तविशेष-  
णाभावे प्रत्ययलक्षणं तुक् स्यादेवेति टिक् ॥ संयोगान्तस्य । तदन्तस्येति ।  
अलोन्त्यस्येति परिभाषयेति भावः ॥ यद्यपि विशेषणेन तदन्तविधिनाभात् संयो-  
गस्येत्येव सूत्रयितुमुचितं तथापि प्रत्येक संयोगः संज्ञेति पक्षे दृष्टकरोतीत्यादौ  
लोपं वारयितुं संयोगावन्ती यस्येति द्विवचनान्तेन समासलाभार्थमन्तग्रहणमिति  
मनोरमायां स्थितम्, ॥ संयोगेति महासंज्ञाकरणसामर्थ्यादेकस्य संयोगसंज्ञा न  
भविष्यतीति अन्तग्रहणमिह त्यक्तुं शक्यम् ॥ यणः प्रतिषेध इति । वार्चनिकमि-  
दम् ॥ यद्वा वाच्यो व्याख्येयः । व्याख्या च द्वेषा भ्रूलोभ्रलीत्यतो भ्रूलग्रहणम-  
पकृष्य भ्रूल एव लोपो विधीयत इति अन्तरंगे लोपे कर्तव्यं बहिरङ्गस्य यणोऽसि-  
द्धत्वमिति वा ॥ न च घाष्टी परिभाषा त्रैपादिकमन्तरंगे लोपे न पश्यतीति वा-  
च्यम् । कार्यकालपक्षाभ्युपगमात् । न च 'नाजानन्तर्ये' इति निषेधः । उत्तरकाल-  
प्रवृत्ते लोपे अजानन्तर्याभावात् । तदुक्तम् । 'संयोगान्तलोपे यणः प्रतिषेधः' 'न

वा भ्रूलो लोपात्' 'बहिरङ्गलक्षणत्वाद्वा' इति ॥ चत्वारि रूपाणीति । इह धकारस्य द्वित्वे जश्त्वे च कृते पूर्वत्रासिद्धीयमद्वित्व इति जशोऽसिद्धत्वाभावेन लक्ष्यभेदात्पुनर्दकारे द्वित्वप्रवृत्तौ रूपाधिक्यमस्ति ॥ अत्र के चिदाहुः । उकारात्परस्य यरो द्वित्वे कृते पुनस्तूकारात्परस्य यरो द्वित्वं न भवति निमित्तभेदाभावादित्याशयेनेदमुक्तमिति । तेषां तुदादिगणे वज्रश्चेत्यत्र उरदत्वस्य अचः परस्मिन् इति स्थानिवद्भावात्प्रसारण इति वस्योत्वं नेति समाधानग्रन्थो मूलस्थो विरुध्येत, तन्नमित्तस्यलिटो भेदाभावादिति दिक् ॥ अन्ये तु धकारस्य जश्त्वे कृते पूर्वत्रासिद्धीयमद्वित्वे इति जशोसिद्धत्वाभावाद्दकारे पुनर्द्वित्वं भवत्येव, व्यक्तिभेदात् । अत एव सयन्तेत्यादौ परमवर्णद्वित्व भयङ्गता उदाहृतम् । षट्सन्त इत्यत्र सकारद्वित्वसिद्धये पूर्वत्रासिद्धीयमद्वित्वे इति मनोरमायामप्युक्तम् ॥ एवं यकारेपि द्वित्वस्य पुनः प्रवृत्तौ क्षत्यभावः । आष्टमिकद्विर्वचनस्य स्थानेद्विर्वचनरूपत्वात्स्थान्यादेशव्यक्त्योश्च भेदात् ॥ यत्तूक्तं मनोरमायामेकस्यां व्यक्ती एक लक्षणं सङ्गदेव प्रवर्तते इति एकः पूर्वपरयोरिति सूत्रे भाष्ये सिद्धान्तितत्वात्कथं पुनर्द्वित्वप्रवृत्तिः । अन्यथा द्वित्वानन्यापत्तेरित्यादि ॥ तदनवधाननिबन्धनं, तत्राधानादिशास्त्रदृष्टान्तेन क्वचिदेवैकस्मिन्प्रयोगे गुणादिशास्त्रस्यानुष्ठापकत्वं स्यान्न प्रयोगान्तर इत्याशङ्क्य ज्योतिष्टोमादिशास्त्रदृष्टान्तेन प्रयोगान्तरेपि गुणादिशास्त्रप्रवृत्तेरेव सिद्धान्तितत्वात् । न तु सङ्गच्छास्त्रप्रवृत्तेः ॥ आनन्यापत्तिरपि प्रकृते न दोषः । सा हि अनन्तकार्यमसहितप्रयोगस्याशक्यत्वात्तच्छास्त्रकर्तव्यस्य परिनिष्ठितप्रयोगस्याभावात्तच्छास्त्रस्यानुष्ठापकत्वापत्त्या दोषः । प्रकृते तु नास्ति द्वित्वस्य वैकल्पिकत्वेन यावच्छक्ति द्वित्वप्रयोगसहितस्य परिनिष्ठितत्वेन तेनैव शास्त्रस्य कृतार्थत्वात् । लिटि धातोरिति द्वित्वस्य तु नित्यत्वादानन्यापत्तेः क्वचिद्विश्रान्तौ कल्पनीयायां लाघवाग्रथमप्रवृत्तावेव विश्रान्तिकल्पनादभ्यासग्रहणं प्रत्याख्यातम् ॥ अत एव सर्वस्य इत्यस्यापि पुनःपुनः प्रवृत्तिरित्याहुः ॥ नन्वत्र इकोऽसवर्णे इति शाकल्येन रूपान्तरमस्त्विति चेन्मैव, समासे तन्निषेधात् । न च नित्यसमास एव तन्निषेध इति वाच्यम् । सिन्नित्यसमासयोः शाकलप्रतिषेध इति वार्तिकस्थनित्यग्रहणस्य भाष्ये प्रत्याख्यातत्वात् ॥ मनोरमायां तु जश्त्वेन दकारे कृते तस्य द्वित्वं नेत्याद्याशयेन सकारद्वित्वेनाष्टौ विसर्गद्वित्वेन षोडशेत्युक्तम् ॥ द्विधमिति । यद्यपि धस्य जश्त्वेन दकारे धद्वयं नास्ति, तथापि भूतपूर्वगतिमाश्रित्यैवमुक्तम् ॥ सुङ्गुपास्य इति । कर्त्तृकरणे कृता बहुलमिति तृतीयासमासः ॥ नन्विह यणेव दुर्लभः, सुधीशब्दस्य ध्यायतेः प्रसारणेन नि-

ष्यन्तत्वेन संप्रसारणाच्चेति पूर्वरूपापत्तेरिति चेन्मैवम् । संप्रसारणपूर्वत्वे समाना-  
 ङ्गग्रहणमिति वार्तिकोक्तेः । न चैवमपि न भूसुधियोरिति यग्निषेधः शङ्करः ।  
 आङ्गत्वेन प्रत्यये परत एव तन्निषेधस्य प्रवृत्तेः । सुपीत्यनुवर्त्य सुपि परत एव  
 यग्निषेधाच्च ॥ धात्वंश इति । अत्र रेफस्य द्वित्वं न, द्वित्वप्रकरणे रक्षाभ्यामि-  
 ति साक्षाच्छ्रुतेन निमित्तभावेन रेफस्य कार्यित्वबाधनात् । सुङ्गुपास्य इत्यादी  
 तु स्थानित्वेन निमित्तत्वमिको न बाध्यते तस्मादित्युत्तरस्य वाऽऽहृतपिनुपम इत्या-  
 दिनिर्देशात् ज्ञापकात् । तकारस्य तु द्वित्वं भवत्येव । तच्च वेत्यतो रूपद्वय-  
 म् ॥ नादिनि ॥ स्त्रीष्वाक्रोशः प्रायेण प्रवर्तत इति स्त्रीलिङ्गमुदाहरति । पु-  
 त्रादिनीति । इह सुप्यजाताविति णिनिः ॥ तत्परं चेति । आदिनि य पु-  
 त्रशब्दस्तस्मिन् परेपि पुत्रशब्दस्य न हे स्त इत्यर्थः ॥ वा हतीति । द्वित्वस्य वै-  
 कल्पिकत्वे वार्तिकमिदं नारम्भणीयमित्येके ॥ अन्ये तु हतजग्धयोः परत, पु-  
 त्रशब्दस्यैव अनचि चेति द्वित्वं नान्येषामित्यादि नियममभावात् । तदथेमारम्भ-  
 णीयमेवेदमित्याहुः ॥ पुत्रहतीति । पुत्री हती यया सा अस्वाङ्गपूर्वपदाहिति  
 डीष् । एव पुत्री जग्धी यया सा पुत्रजग्धी ॥ अचो रक्षाभ्याम् ॥ अचः कि-  
 म् । ऋते इत्यादी नकारस्य सा भूत ॥ हलो यमां यमि ॥ हलः किम् ।  
 न्याय्यम् । इह यकारादीनां यकारादीं परे यथासंभवमुदाहरणानुच्यन्ते । सु-  
 ङ्गुपास्य, मध्वरिः । नच यणो मय इति मयः परस्य यस्य वस्य च द्वित्वे कृते  
 अनेन लोपः । दुर्लभः । दुर्जुङ्गुवे । कुर्मः । अत्र तु अचो रक्षाभ्यामिति ल-  
 स्य जस्य मस्य च द्वित्वे कृते लोपः प्रत्यङ्डात्मा । सुगणीशः । मन्त्रच्युतः ।  
 अत्र अनचि चेति ङमी द्वित्वे सत्यनेन ङकारणकारनकाराणां लोपः ॥ लोपः  
 स्यादेति । भयो ह इति सूत्रादन्यतरस्यामित्यनुवर्तत इति भावः ॥ लोपारम्भ-  
 फलं त्विति । आदित्यो देवता ॥ आदित्यशब्दात् द्वित्यदित्येति ण्यप्रत्यये यस्ये-  
 ति चेत्यकारलोपे अनेन च यलोपे आदित्यमित्येकयकारकं रूपं सिध्यति नान्य-  
 था इति भावः ॥ न च आपत्यस्य च तद्विहिते नातीत्यनेन यलोपे कृते एकयकार-  
 कं सिध्यतीति वाच्यम् । अदितौ जात आदित्य इत्यादिविधक्षायां तस्याप्रवृत्तेः ॥  
 यथामध्यविज्ञानादिति । उक्तोदाहरणेषु लोपारम्भफलाभावाद्देफस्य रेफे परत  
 उदाहरणाभावाच्च यथासंख्यसूत्रमिह नोपन्यस्तम् ॥ साहाय्यमिति । अत्र  
 मलोपो नैत्यर्थः । हलो यरां सवर्णे लोप इति तु न सूत्रितम् । सूत्रं शाङ्ग-  
 मित्यादौ रेफात्परस्य लोपापत्तेः ॥ एचः क्रमादिति ॥ नन्वतैव यथामध्यसूत्र  
 वक्तुमुचितम् । प्रत्याहारग्रहणेषु तदाच्यवाच्ये निरूढनञ्जगाभ्युपगमपि लक्ष्यार्थ-

बोधोत्पूर्वभावि शक्यार्थे ज्ञानमादाय यथासंख्यत्वस्यावश्यं वक्तव्यत्वात् । अन्यथा  
 एचां क्रमेणायवायावी न सिध्देरन् ॥ मैवम् । अन्तरतमत्वेनापि तत्सिद्धेः ।  
 तथाहि । एचः संधञ्जराणि । ततश्च सङ्गताकारतालव्यस्य एकारस्य सङ्गता-  
 कारतालव्योऽयं, सङ्गताकारोष्ठस्य तादृश एव अच्, एचोश्चोत्तरभूयस्त्वादकारे  
 इकारः अर्धमात्रः, अकारस्त्वर्धमात्र एव । एवमौकारेऽप्युकारोऽर्धमात्रः, अ-  
 कारस्त्वर्धमात्रः । एव च विद्वताकारतालव्यस्य ऐकारस्य विद्वताकारतालव्य  
 आय् । विद्वताकारोष्ठस्य विद्वताकारोष्ठ्र आय् ॥ वान्तो यि प्रत्यये ॥ यीति  
 किम् । गोभ्याम् । नोभ्याम् ॥ प्रत्यये किम् । गोयानम् ॥ यकारादाविति ।  
 येन विधिरिति सूत्रस्यापवादभूतेन यस्मिन्विधिस्तदादावलग्रहणे इति वार्ति-  
 केनायमर्थो लभ्यते ॥ ओदौतोरिति । पूर्वसूत्रे तयोरेव वान्तौ प्रति स्थानित्वे-  
 न निर्णोतत्वादिति भावः ॥ अध्वेति । भाषार्थमिदम् ॥ गौर्यतौ लोकेपि  
 वान्तादेशः स्यात्समुदायेन अध्वनः परिमाणं गम्यते चेदित्यर्थः ॥ गव्यूतिः स्त्री  
 क्रोशयुगमित्यमरः ॥ निपातित इति । क्लिन्नन्तत्वेनेत्यर्थः । ननु गव्य नाव्य-  
 मित्यत्र भत्वेनापदत्वाद्दलोपाभावेपि गव्यूतिरित्यत्र हलि सर्वेषामिति लोपः शा-  
 कल्यस्येति वा लोपः स्यादत आह । वान्त इत्येति । वकारो न लुप्यतइति । एवं  
 च हलि सर्वेषामिति सूत्रे व्योःरित्यनुवृत्तावपि वकारं परित्यज्य यस्य लोपः स्या-  
 दिति व्याख्यास्यमानं समच्छते । एतच्च तत्रैव स्फुटीकरिष्यते ॥ धातोस्तन्नि-  
 मित्तस्यैव ॥ पूर्वेण सिद्धे नियमार्थमिदम् । अत्र च पूर्वसूत्रमनुवर्तते एच इति  
 च । तच्छब्देन यादिप्रत्ययः परासृश्यते योग्यत्वान्न तु संनिहितोपि धातुः ।  
 नहि स्वस्यैवः स्वयं निमित्तं भवति । एवकारस्त्विष्टतोवधारणार्थः । अन्यथा  
 हि तन्निमित्तस्यैचो यदि भवति तर्हि धातोरेवेति विपरीतनियमः संभाव्येत ।  
 ततश्च बाभ्रव्य इत्यत्र न स्यात् । धातोस्त्वतन्निमित्तस्यापि स्यादीयत इत्यादौ,  
 तदेतत्सकलमभिप्रेत्याह । यादौ प्रत्यये परे धातोरेचश्चेद् वान्तादेश इत्यादि ॥  
 लव्यमिति । लुनातेरचो यत्, सार्वधातुकार्धधातुकयोरिति गुणः ॥ अवश्यल-  
 व्यमिति । ओरावश्यक इति ख्यत् । मयूरव्यसकादयश्च इति समासः । लु-  
 म्पेदवश्यमः कृत्यइति मकारलोपः ॥ लव्यमित्यादौ पूर्वसूत्रेणैव सिद्धे नियमसू-  
 त्रमिदं व्यर्थमित्याक्षपति । तन्निमित्तस्यैवेति किमिति ॥ एकदेशान्तेपेविसूत्रस्यै-  
 वायमाक्षेपः पर्यवसन्नः ॥ ओयत इति । आङ्पूर्वाद् वेजः कर्मणि कट् यगा-  
 त्मनेपदे, यजादित्वात्मंप्रसारणम् । पूर्वहूपम् अकृदिति दीर्घः । आङ्गुणस्य  
 परादिवद्भावेन धातोरेचत्वपि यादिप्रत्ययनिमित्तकत्वं नास्तीति भावः ॥ औय-

त इति । वेजः कर्मणि लङ् यगादि प्रागवत् । आडजादीनां आटश्चेति वृद्धिः ॥  
 क्षयमिति ॥ शक्ति लिङ् चेति चात्कल्याः ॥ क्षेयमिति । अर्हं क्षत्यट्चश्चे-  
 तियत् ॥ प्रकृत्यर्थेति । प्रकृत्यर्थो द्रव्यविनियमः ॥ लोपः शाकल्यस्य ॥  
 वर्णपूर्वयोः किम् । दध्यत्र । मध्यत्र ॥ अशि पर इति । एतच्च 'भोभगो' इति सूत्रा-  
 दनुवर्तते ॥ अशि किम् । वृत्तव् करोति । अत्र लोपो मा भूत् । न चात्र टिलो-  
 पस्य स्थातिवद्भावेन निर्वाहः । पूर्वत्रासिद्धे न स्थानिवदित्यभ्युपगमात् । न चैवम-  
 पि हलि सर्वेषामिति नित्यं लोपः स्यादिति शङ्काम् । तत्र अशीत्यनुवर्त्य अशा  
 हलो विशेषणात् । लोपो व्योर्वलोति लोपस्तु न शङ्कनीय एव । स्थानिवच्चा-  
 न्नेति न पदान्तेति सूत्र एवोक्तत्वात् ॥ हर एहीति । ओमाडोश्चेति पररूपं  
 प्राप्तम् ॥ तन्निषेधादिति । न च स्थानिवच्चनिषेधेपि अस्मिद्धं बहिरङ्गमन्तरङ्ग  
 इत्यङ्गोपस्थासिद्धत्वाद्यणावादेशौ स्त एवेति वाच्यम् । पदद्वयाश्रयत्वेन तयोरेव  
 बहिरङ्गत्वात् । 'नाजानन्तर्ये' इति निषेधाच्च ॥ उरण् रपरः ॥ अनुवादे षष्ठी  
 स्थानियोगति परिभाषाया अनुपस्थितावपि स्थानिग्रहणं ततोनुवर्ततइति आश-  
 येनाह । तत्स्थाने योषिति । स्थानन्तरतम इत्यतोपि स्थानिग्रहणमिहानुवर्तते ।  
 तेन प्रसङ्गावस्थायामेवाण् रपरो भवति । तदेतद्वाचष्टे । रपरः सन्नेव प्रवर्तत  
 इति ॥ उः किम् । ईद्व्यति, गेयम्, देयम् ॥ अण्किम् । रीडादीनां रपरत्वं  
 मा भूत् । रीडृतः । मात्रीयति । रिङ् क्रियते ॥ आन्तरतस्यादिति । रेफशिर-  
 स्कस्य अरित्यस्य रेफद्वारा ऋकारेण स्थानसाम्यादित्यर्थः ॥ पक्षे द्वित्वमिति ।  
 ऋधेर्धस्येति भावः ॥ भरो भरि ॥ हलो यमामित्यतो हल इत्यनुवर्तते तदाह ।  
 हलः परस्येति ॥ हलः किम् । प्रत्नम् ॥ भर इति किम् । शार्ङ्गम् ॥ भरीति  
 किम् । प्रियपञ्चाम् । अङ्गोपोत्र पूर्वत्रासिद्धे स्थानिवन्न भवतीति चकारस्य ऋकारे  
 परे लोपः स्यात् ॥ सवर्ण इति किम् । तर्सा । सवर्णग्रहणसामर्थ्याद्यथासंख्यमत्र  
 न भवति ॥ तेन शिखरीत्यत्र डस्य विकल्पेन लोपः सिध्यतीति दिक् ॥ लोपो  
 वेति । भयो ह इति सूत्रादन्यतरस्यामित्यनुवृत्तेः ॥ अमति लोप इति । द्वित्वा-  
 भावे इत्यनुषज्यन्ते ॥ द्वित्वलोपयोरमतोरित्यर्थः ॥ त्रिधमिति । यणो मय इति ल-  
 क्षणान्तरेण पुनर्द्वित्वे चतुर्धमिति बोध्यम् ॥ वृद्धिरेचि ॥ पूर्वसूत्रादादित्यनुव-  
 र्तते तदाह । आदेचीति ॥ कृष्णोक्तत्वमिति ॥ कृष्णेति संबोधने ष्यक् पदम् । एवं  
 देवेत्यपि । इत्थं चात्र षष्ठीसमासत्वमभ्युपेत्य पुरणगुणेति निषेधमाशङ्क्य सञ्जा-  
 प्रमाणत्वादित्यादिनिर्देशेन गुणेन निषेधोनित्य इति केषांचिद् व्याख्यानं नात्य-  
 न्तावश्यकमिति बोध्यम् ॥ एत्येधत्यूट्सु । अत्र एचीत्यनुवर्तते । तच्च एत्येधत्यो-

विशेषणं न तूठः । असभवात् । आद्गुण इत्यत आदित्यनुवर्ततएवातो व्याचष्टे ।  
 अवर्णादेजाद्योरिति ॥ प्रष्टीह इति । प्रष्टं वहतीति प्रष्टवाट् । वहश्चेति श्लिः ।  
 ततः शसि 'वाह ऊठ्' । गुणापवादतया अनेन वृद्धिः ॥ प्रेदिधदिति । प्रपूर्वस्यैधते-  
 र्खन्तस्य लुङि रूपं, 'न माङ्योगे' इत्याडागमाभावः ॥ पुरस्तादिति । पुरस्ता-  
 दपवादा अनन्तरान्विधीन्वाधन्ते नोत्तरानिति न्यायेनेत्यर्थः ॥ अक्षादिति ।  
 आदित्यनुवर्तते अचीति च । तेन पूर्वपरयोर्वर्णयोरेव भवति । एवमन्यत्राप्युह्य-  
 म् ॥ अक्षीहिणीति । ऊहः समूहः सोख्यस्याः सा ऊहिनी । अक्षाणामूहिनीति  
 विश्वहः । परिमाणविशेषविशिष्टा सेना अक्षीहिणी । पूर्वपदात्संज्ञायामिति  
 णत्वम् । अक्षाणामित्यस्य ऊहशब्देन समासे तत इनी तु अक्षीहिणीत्येव भव-  
 ति । न तु तत्र वृद्धिः । अन्तरंगेण गुणेन बाधात् । अपवादभूताया अपि वृद्धेरु-  
 ह्निनीशब्देन समासे चरितार्थत्वात् । यथोक्तं प्राक् । यद्यपवादोऽन्यत्र चरितार्थ-  
 स्तर्हि परान्तरङ्गाभ्यां बाध्यतइति ॥ स्वादीरेरिणोः । ईरिण्योरिति क्वाचित्को-  
 ऽपपाठः । स्वैरीति णिन्यन्तस्यास्त्रियां वृद्धभावप्रसंगात् ॥ ईरिण्यहणस्य फल-  
 माह । खेन ईरितुमिति ॥ यदा ल्वीर इति घञन्तेन स्वशब्दस्य समासे 'स्वादीरे'  
 इति वृद्धौ कृतायां मत्वर्थीय इनिः । यदा वा मत्वर्थीयिनिप्रत्ययान्तेन ईरिण्य-  
 शब्देन स्वशब्दस्य समासः, तदापि तदेकदेश ईरशब्दोऽस्येवेति पृथगीरिण्यहण  
 व्यर्थं स्यादिति भावः ॥ स्वैरोति । सुप्रजाताविति णिनिः, उपपदसमासः ॥  
 स्वैरिणीति । डीपः प्राग्भागमीरिण्यशब्दमादाय वृद्धिः । केचित्तु लिङ्गविशिष्टपरि-  
 भाषयात्र वृद्धिरित्याहुः । तन्निष्फलमिति भावः ॥ नानर्थकस्येति । उपस्थितस्या-  
 र्थस्य शब्दं प्रति विशेषणत्वसंभवे त्यागायोगादिति भावः ॥ प्रैथ इति । एषसाह-  
 चर्यादेश्योप्यनव्ययं षट्कृते, तेन ख्यन्तादिषुः क्तो ल्यपि पररूपमेव, न तु वृद्धिः  
 प्रैथ गतः । लघूपधगुणमाशङ्गाह । तयोर्दीर्घोपधत्वादिति ॥ प्रवत्सतरिति । इह  
 केचिद्वत्सशब्दं वत्सरशब्दं च प्रक्षिपन्ति तद्भाष्यादावदृष्टत्वादुपेक्ष्यम् ॥ वत्सतरा-  
 र्थमिति । तकारमकारयोर्द्वित्वविकल्पाच्चत्वारि रूपाणि । रेफात्परस्य तु 'अचो  
 रद्भाभ्यामिति द्वित्वे 'यणो मयः' इति वचनान्तरेण पुनर्द्वित्वे एकं द्विषं त्रिण-  
 मिति द्वादश । खयः शर इति सकारद्वित्वे चतुर्विंशतिः ॥ न चेह शरोचीति  
 द्वित्वनिषेधः शङ्काः । तस्य सौत्रद्वित्वमात्रविषयत्वात् । अत एव खयः शर इति  
 वार्तिकस्य 'वत्स्वरः' अप्स्वराः' इत्युदाहरणं भाष्ये दत्तम् । न च वदेः सस्प्रत्यये  
 षरतश्चर्त्वे कृते तस्यासिद्धत्वात्सस्य खयः परत्वं नेति शङ्काम् । पूर्वत्रासिद्धीयम-  
 द्वित्वइत्युक्तेः । अत एव मनोरमायां षट्सन्त इत्यत्र टकारात्परस्य सस्य द्वित्वं



स्वीकृतमिति दिक् ॥ उपसर्गादिति ॥ उपसर्गात्किम् । खट्वृच्छति ॥ ऋति किम् ।  
उपेतः । तपरकरणमुत्तरार्थम् । इह दीर्घऋकारादेर्धातोरसंभवेन व्यावर्त्याला-  
भात् ॥ धातो किम् । उपकारः ॥ नन्वत्र उपेत्युपसर्ग एव न भवति क्रियायोग  
एवोपसर्गत्वात्, उपगत ऋकार इति विगृह्य क्रियायोगत्वसंपादनेपि यत्क्रिया-  
युक्ताः प्रादयस्तं प्रत्येव गत्युपसर्गसत्त्वा इति ऋकारं प्रति अनुपसर्ग एव, तथा  
चाकृतेपि धातुग्रहणे ऋकारादिधातावेव वृद्धिर्भविष्यत्युपसर्गेण धातोराक्षेपात्  
त्वन्नेति चेत्सत्यम् । अत एव योगविभागेन पुनर्विधानार्थमित्यनुपदं वक्ष्यतीति न  
काप्यनुपपत्तिः ॥ अन्तादिवच्च ॥ इह एकं पूर्वपरयोरेत्यनुवर्तते यथासस्य चा-  
श्रीयते इत्यभिप्रेत्याह । पूर्वस्यान्तवदिति । स्थानिवत्सूत्रेणैव गतार्थमिदम् । न  
चाख्यध्वर्थमिदमस्त्विति शङ्क्यम् । अस्याप्यख्यधावनिष्टत्वात् । अन्यथा अयजे  
इन्द्रमित्यत्र सवर्णदीर्घापत्तेः ॥ न विसर्ग इति । एतच्च सुखार्त्तं इत्यादावपि  
बोधम् ॥ सुब्धाताविति । सुबन्तावयवके इत्यर्थः सुबन्तस्य धातोरसंभवात् ।  
यद्यपि ऋज गतावित्यादीनां क्विपि धातुत्वं सुबन्तत्वं च सम्भवति, तथापि न  
तादृशेषु तपरत्वव्यावर्त्यत्वं प्रसिद्धं नामधातुष्वेव तत्सम्भवतीति त एवेह गृह्यन्ते  
इति भावः ॥ प्रार्थनीयतीति । 'शरीचि' इति वक्ष्यमाणेन द्वित्वनिषेधः ॥ एङि  
पररूपम् । 'एङ्योङ्' इत्येव मिहे परग्रहणमुत्तरार्थम् । रूपग्रहणं तु स्पष्टार्थम्,  
अमि पूर्ववदेङि पर इत्येव सिद्धेः ॥ प्रेजत इति । एजू दीप्ती, कम्पनार्थस्तु परस्मै-  
पदी । प्रेजति ॥ नियोगोवधारणमिति । निर्धारणमित्यर्थः । तदुक्तम् "अनवक्लृप्तौ  
यदा दृष्टः पररूपस्य गोचरः । एवस्तु विषयो वृद्धेर्नियमेय यदा भवेत्" इति ॥  
अस्यार्थः अनवक्लृप्तौ अनिश्चये यदा एवकारो दृष्टः स पररूपस्य विषयः । यस्तु  
नियमे निर्धारणे यदा दृष्टः स वृद्धिविषय इति ॥ ये तु नियोगे त्वद्यैव गच्छेति  
प्राचो ग्रन्थे स्थितस्य प्रत्युदाहरणस्यानुगुणतया नियोजनं नियोगो व्यापार इति  
व्याचक्षते ॥ तेषां "यदैव पूर्वं ज्वलने शरीरं ममैव जन्मान्तरपातकानामिति  
लौकिकप्रयोगाः, 'तपस्तपःकर्मकस्यैव' लडः शाकटायनस्यैवेत्यादिसौत्रप्रयोगाश्च  
न सिद्ध्येयुः । उदाहृतवृत्तिसौकविरोधश्च स्यात् । अवधारणमिति व्याकुर्वतां तु  
सर्वेष्टसिद्धिः ॥ अचोन्त्यादि टि ॥ अच इति निर्धारणे षष्ठी । जातावेकवचनं  
तदाह । अचां मध्य इति । शकन्ध्वादिष्विति । शकन्ध्वादिष्विये तत्सिद्धानुगुणं  
पररूपं वाच्यमित्यर्थः । अत एवाह । तच्च टेरिति । यदि तु आदित्यधिकारादकार-  
रस्यैवेथेत तर्हि मनीषा पतञ्जलिरिति न सिद्ध्येत् ॥ केचित्तु मनःपतञ्जल्योः  
पृषोदरादित्वादन्यलोपे अकारस्यैव पररूपमाहुः ॥ शकानां देशविशेषाणामन्धुः

कूपः शकन्धुः । कर्काणां राजविशेषाणामन्धुः कर्कन्धुः अटतीत्यटा, पचाद्यचि  
टाप् । कुलस्य अटा कुलटा, यदि तु कुलमटतीति निगृह्यते तदा कर्मस्थानि  
डीपि कुलाटीति स्याद् ॥ ईष उच्छे, ईष गत्यादिषु । आभ्यां गुरोश्च हल इत्यप्र  
त्यये ईषा । मनसा ईषा मनीषा । हलस्य ईषा हलोषा ॥ ईषा लाङ्गलदण्डः ॥  
पतन्तः अञ्जलयोऽस्मिन् पतञ्जलिः ॥ मार्तण्ड इति । पररूपेणानेन मृतण्ड इति  
सिद्धं, तत अण्णादिवृद्धिः । 'परामार्त्ताण्डमास्यत्' 'पुनर्मार्त्ताण्डमाभरत्' इत्या-  
दिषु तु दीर्घशब्दान्दस इति भावः ॥ केचिदत्र सवर्णदीर्घमाहुः पूर्वोक्तवैदिकप्र-  
योगास्तेषामनुकूलाः ॥ ओत्वीष्टयोः समासे वा । अकारस्य ओत्वीष्टयोश्च  
एकत्र समासे स्थितौ सत्यामिदं प्रवर्तते । नेह । वृषलसुतीष्टवणस्तइति ॥  
शिवेहीति ॥ ननु शिव आ इहीत्यत्र सवर्णदीर्घं कृते पश्चादाद्गुणे च मिद्धमिष्ट  
तत्किमाङ्ग्रहणेन ॥ सत्यम् । पूर्वं धातुरुपसर्गेण युज्यते इति दर्शनेन धातू  
पसर्गयोः कार्यमन्तरङ्गमिति पूर्वं गुणे कृते वृद्धिः स्यात् तन्मा भूदित्याङ्ग्रहण-  
म् ॥ अव्यक्तानुकरणस्यात इती ॥ यद्यपि अतो गुणे इति पूर्वसूत्रादत इत्य-  
नुवर्त्यातोग्रहणमिह त्यक्तं शक्यं, तथापि पूर्वसूत्रे अत इति तपरकरणाद्ब्रह्माका-  
रस्य ग्रहणमिह तु शब्दाधिकारपक्षाश्रयणाद् अच्छब्दस्य ग्रहणमिति व्याख्याने  
क्षेपः स्यादिति पुनरत्रातो ग्रहणं कृतम् ॥ अव्यक्तशब्दं व्याचष्टे । ध्वनेरिति ।  
अनुकरणस्येति । परिस्फुटाकारादिवर्णस्येति भावः । तस्य चानुकरणत्वं किञ्चि-  
त्सास्येन बोध्यम् । पररूपस्यास्य नित्यत्वेपि संहितायामविवक्षितायां तदभावादा-  
ह इतीति । पटत्इतीति, ॥ नाज्भ्रवावित्यादि । अथ भावः, विधेयभेदे वाक्यभेदात्सं-  
भवन्त्यामेकवाक्यतायां तदयोगात् तुल्यास्यप्रयत्नमित्यस्य नाज्भ्रलावित्यस्य च  
एकवाक्यत्वलाभाय अज्भ्रल्भिन्न तुल्यास्यप्रयत्नं सवर्णमित्यर्थोभ्युपेयते । अज्-  
भ्रल्भिन्नमित्यत्र परस्परनिरूपिततुल्यत्वविशिष्टास्यप्रयत्नकौ यावज्भ्रलौ तदुभ  
यभिन्नत्वं विवक्षितम् । तथा च यो ङ्खदीर्घाद्यात्मको वर्णो येन वर्णेन तादृ-  
शेन तुल्यास्यप्रयत्नस्तदुभय मिथः सवर्णं भवति । तथा येन हला तुल्यास्यप्रय-  
त्नकं यद्बल् तन्मिथः सवर्णं स्यात् यश्च दीर्घप्लुतात्मको वर्णो येन हला तुल्यास्य-  
प्रयत्नस्तदुभयमपि मिथः सवर्णमित्यर्थः फलितः ॥ ततश्चानेन सूत्रहयेन सवर्ण-  
संज्ञायां सिद्धायामणुदित्सवर्णस्येति ग्राहकशास्त्रं प्रवर्तते, न तु ततः प्राक् ।  
अतो नाज्भ्रनावित्यनेन अक्षरसमाम्नायिकानामेव सावर्ण्यं व्युदस्यते, न तु स-  
र्वेषाम् । तेनात्र दीर्घशकारयोः सावर्ण्यमस्त्येवेपि तद्धारणाय अकः सवर्णं इत्य-  
त्राचीत्यनुवर्तनं युक्तमिति ॥ यदा तूष्णामीषद्विद्वत्त्वं परिकल्प्य नाज्भ्रलावि-

ति सूत्र प्रत्याख्यायते, तदेह सवर्णसूत्रे अचीति नानुवर्तनीयम् ॥ हे पिपासा  
इत्यादौ गुणोरनृत इत्याकारस्य मृते कृते ततः परस्य सस्य इणः परत्वेन षत्वं स्या-  
त्, नाज्भलावित्यत्राकारप्रसङ्गेण दीर्घहकारयोः सावर्ण्याभावेऽपि भुताकारस्य  
हकारसवर्णत्वेन इण्त्वादित्याशङ्क्य तत्समाधानार्थमाद्य आश्चेति इण्डं कृत्वा  
सवर्णदीर्घेण दीर्घात्परत्र मृ तोपि प्रसिध्यते इति क्लिष्टव्याख्यानमपि नाश्रयणीयम् ।  
विश्वपाभिरित्यादौ ढत्वादेरप्यप्रसक्तेः ॥ स्वराणां मूर्च्छाणां च प्रयत्नभेदेन सावर्ण्या-  
भावादिति सुगमोय पन्थाः ॥ अकोकीत्येवेति । अकोकि दीर्घ इत्येवेत्यर्थः ।  
सुवचमिति । यथासंख्यसंबन्धेन दध्यत्रेत्यादावतिप्रसङ्गाभावात् ॥ ऋ इति त्रिं-  
शतः सञ्ज्ञेत्युक्तत्वाद् होटलकार इत्यत्र ऋकारस्य ऋकारपरत्वमस्येवेत्यप्रसङ्गा-  
भावादीकारशकारयोः सावर्ण्यं मत्प्यचीत्यनुवर्तनं विनैव समीहितरूपमिच्छे-  
ति भावः ॥ ऋति ऋ वा लृति लृवेति वार्तिक सूत्रस्थेन सवर्णपदेन योजयि-  
त्वा पठति । ऋति सवर्ण इत्यादि ॥ नन्वेवमकः सवर्ण इति सवर्णपदाकरणे  
वार्तिकयोः सवर्णग्रहणं कर्तव्यम् । सूत्रे तु अत्राकौति कर्तव्यमिति विपरीत-  
गौरवात्कथमकोकीत्येव सुवचमित्युक्तमिति चेदत्राहुः । भाष्यकारैरेतहा-  
र्तिकद्वयस्य प्रत्याख्यानान्नास्त्येव गौरवमिति ॥ प्रत्याख्याने तूपपत्तिः लृकारा-  
न्तेषु विचारयिष्यते ॥ वर्णद्वय द्विमात्रमिति । एतेन दीर्घं प्राप्ते ऋस्वऋकारो  
ऋस्वलुकारश्च विधीयतइति प्राचो व्याख्यानमाकरविरुद्धमिति ध्वनितम् ॥ ए-  
ङः पदान्तात् ॥ अथवोरपवादः । ङसि ङमोश्चेत्यस्यारम्भादस्य पदान्तवि-  
षयत्वे लब्धे उत्तरार्थं पदान्तादिति स्पष्टप्रतिपत्तये इहैव कृतमिति मनोरमायां  
स्थितम् ॥ केचित्तु पदान्तादित्येतदिहाप्यावश्यकमेवान्यथाऽपदान्तादपि स्या-  
त् । ङसिङमोश्चेति सूत्रे तु सुप्तवन्धिन्यति परतः पूर्वरूपं चेन्ङसि ङमोरेवा-  
ति परे इति नियमार्थं स्यात् । तत्फलं तु हरयः, गुरवः, इः स्मृतौ यैस्ते स्मृतय  
इत्यादौ पूर्वरूपाप्रवृत्तिरित्याहुः ॥ एङः किम् । दध्यत्र ॥ पदान्तात्किम् ।  
चयनम् । लवनम् । अचिनवम् ॥ अति किम् । हरयिह । विष्णुविह ॥  
तपरः किम् । वायवायाहि ॥ सर्वत्र विभाषा ॥ यद्यपीह छन्दसीति न  
प्रकृतम्, तथात्रियजुषुर इत्यादिप्रक्रमात् छन्दस्येव संभाष्येत । अतः सर्वत्रेत्यु-  
क्तम् । तद्वाच्ये, लोके वेदे चेति । इह एङ इत्यनुवर्त्य एङन्तस्य गोरिति  
व्याख्येयम् । प्रकृतिभाव इति । एतच्च प्रकृत्यान्तः पादमिति सूत्रान्प्रकृत्येत्य  
नुवृत्त्या लभ्यते । नान्तः पादमिति पाठे तु सर्वत्र विभाषेति सूत्रेण पूर्वरूपमेव  
विभाषा निषिध्यते इत्यवधेयम् । निषेधविकल्पे विधिविकल्पः फलित इत्याश-

येन पूर्वरूपमेव विकल्प्यतइति मनोरमायां स्थितम् ॥ अबङ् स्फोटायनस्य ॥ स्फोटोयनं परायणं यस्य सः स्फोटप्रतिपादनपरो वैयाकरणः । तस्य स्फोटायनस्य । अत्रापि एडन्तस्य गोरिति व्याख्येयम् । अगित्येव सूत्रयितुमुचितम् ॥ विभाषानुवृत्तेः स्फोटायनग्रहणं पूजार्थम् ॥ अतीति निवृत्तमिति । अन्यथा गवेशः, गवोदृघ इत्यादि न सिध्येदिति भावः ॥ अचि पर इति । अत्राचीत्यनुवर्तते । अतीति तु निवृत्तमित्यत्र व्याख्यानमेव शरणम् ॥ गवाच्च इति । गवां किरणानामक्षीवेति विग्रहः । अक्षीदर्शनादित्यच् समासान्तः वातायने रूढोयम् । पुस्त्वं लोकात् ॥ इन्द्रेच ॥ आरम्भसामर्थ्यान्नित्यमिदम् । इदं च सूत्रं त्यक्तुं शक्यम् । अन्यार्थं स्वीकृतं न व्यवस्थितविभाषाश्रयणेनैव इष्टसिद्धेरित्याहुः ॥ ङुतप्रगृह्या इति सूत्रादव्यवहितपूर्व. 'अथ प्रकृतिभावः' इति पाठो मूलपुस्तकेषु प्रायेण दृश्यते स चापपाठ एव सर्वत्र विभाषागोरिति प्रकृतिभावस्य प्रागेवारब्धत्वादित्येके ॥ अन्ये तु अबङ् स्फोटायनस्य इन्द्रे चेति सूत्रद्वयं प्रकृतिभावप्रकरणपाठतमपि तद्वह्निर्भूतमित्यवश्यं वक्तव्यं, ताभ्यां तदविधानात् । न च अबङ् सूत्रस्य प्रकृतिभावापवादत्वेनोत्सर्गापवादरूपत्वात् तद्व्यकरणस्थत्वं सूत्रपादमित्यवङ्गादेशानुवृत्त्यर्थं तदनन्तरं पठितस्य इन्द्रे चेति सूत्रस्यापीति वाच्यम् । पूर्वरूपापवादत्वस्यापि अबङ् सूत्रस्य सुवचत्वात् । एतद्व्यकरणपाठस्य गोशब्दानुवृत्त्यर्थतया चरितार्थत्वात् । एवं च स्वलेख्यप्रकृतिभावप्रकरणाद्वह्निस्तत् सूत्रद्वयं लिखितं तदनुकूलत्वेन सर्वत्रविभाषेति सूत्रमपि तत्रैवेति स्थितस्य गतिर्बोध्येत्याहुः ॥ ङुतप्रगृह्याः ॥ प्रकृतिभाव प्रति ङुतो नासिद्धः, ङुतमनूय प्रकृतिभावविधानसामर्थ्यात् । अचि किम् । जानु उ जानू । उजः प्रगृह्यत्वेपीह सर्वर्णदीर्घः ॥ अचीत्यनुवर्तमाने पुनरचिग्रहणमादेशनिमित्ते एवाचि प्रकृतिभावः । तेन इहाप्येकादेशः स्यादेव । जानु उ अस्य रुजति, जानू अस्य रुजति । इह मय उज इति पादिके वकारे तु जान्वस्य रुजति ॥ एहि कृष्णेति । दूराद्भूते चेति प्लुतः । प्राचा तु कृष्ण इति उदाहृतम् । तदसत् । वाक्यस्य टेरित्यधिकारात् ॥ ऋक्समुच्चितो मा भूदिति । अयं भावः । हरी ईशावित्यादौ प्लुतप्रगृह्या इत्येतत्सावकाशं, चक्रि अचेत्यत्र तु इकोमवर्णे इति । ततश्च हरी एतावित्यत्र परत्वाद् ऋक्समुच्चितः स्यात् । नित्यग्रहणे तु कृते तत्सामर्थ्यात् परमपि बाधत इति । चक्रात्रेति । इह स्फोरिति कलोपो न, यणः कार्यकालपक्षे बहिरङ्परिभाषया असिद्धत्वात् स्थानिवद्भावाच्च । पूर्वत्रामिद्वे न स्थानिवदिति तु नास्ति । तस्य दोषः संयोगादिलोपलक्षणत्वेष्विति वक्ष्यमाणत्वात् ॥ पार्श्वमि-

ति । पशूनां समूहः । पशूनां गम् वक्तव्यः इति गम् ओर्गुणस्तु न मिति चेति पदत्वस्य भत्वापवादत्वात् ॥ ऋत्यकः ॥ ब्रह्म ऋत्पिरिति । ननु ऋत्यस्येत्येव सूत्र-  
 मस्तु । दधि ऋच्छतीत्यादौ इकोमवर्णं इत्यनेनैव प्रकृतिभावः सिद्धः । मैवम् ।  
 होत् ऋत्कार इत्यत्र प्रकृतिभावार्थमग्रहणस्यावश्यकत्वात् ॥ एतेन अकोमवर्णं  
 इत्येवमैव सूत्रमस्त्विति शङ्काया निरवकाश एव, उक्तदोषा निवृत्ते । सप्त-  
 ऋषीणामित्यत्र न समासे इति निषेधापत्तेश्च । न समासे इति निषेधवार्तिकं  
 हि इकोमवर्णं इति सूत्र एव, न तु ऋत्यक इत्यत्रेति सिद्धान्तः । अत एवाह ।  
 समासेष्वयमिति । एव च ऋत्त्वर्णयोरिति पूर्वोक्तो निर्देशः, सगच्छते ॥ प्रत्यभि-  
 वादे ॥ इह प्रत्यभिवादशब्देन आशीर्वचनमुच्यते ॥ अशूद्रे किम् । अभिवादये  
 तुषजकोहम् । भो आयुषमानधि तुषजक । आयुषमानधीति । अस्तः सैर्हि ।  
 षसोरिति एत्वम् हुभक्तभ्यो हेर्धि अतारक्तोपः ॥ नामगोत्र वेति । गोत्रस्यो-  
 दाहरणम् । अभिवादये गार्ग्याहम् । भो आयुषमानधि गार्ग्या ३ इत्यृह्यम् ॥  
 दूराद्वृते च ॥ हतमाह्वानं तच्च संबोधनमात्रोपलक्षणमित्याह । दूरात्संबोधन  
 इति । उपलक्षणतया व्याख्यानस्य फलमुदाहरति । सक्तृन् पितृत्यादि ॥ गुरोर-  
 नृतः ॥ अनन्यस्यापीति । अत्र वदन्ति । यद्यप्यन्यस्य गुरो प्लुतार्थापिशब्द  
 इति व्याख्यायेत तर्हि गुरुस्थानिकप्लुतानामेव पर्यायता स्यात्तथा च दूराद्वृत  
 इति लक्षणान्तरेण लघोष्टेः स्थाने विहितेन प्लुतेन सह युगपत् प्रयोगः प्रसज्ये  
 त । तस्मादपिशब्दो गुरोरगुरोश्च टेः प्लुतार्थ इत्येव व्याख्यातव्यं टेरिति प्रकृ-  
 तत्वादिति ॥ देश्वदत्तेति । वाक्यत्वमपत्तये अस्यादिरर्हीति शब्दो बोध्यः ॥  
 एवमग्रेपि । सर्वः प्लुतो विकल्प्यत इति । एतेन 'द्विपायनी विरहकातर आजु-  
 हाव । पुत्रेति' इति भागवतं व्याख्यातम् । प्लुतस्य वैकल्पिकत्वात् ॥ आर्धप्रयोग  
 इति श्रीधराचार्योक्तिस्तु नादर्तव्या, विस्तरस्त्वत्र त्वमनोरमायामनुसंधयः ॥ यणा-  
 दिकं करोतीति । अत्र नव्याः । यद्येवमग्नी इति विष्णु इति इत्यत्र प्रष्टव्यायय  
 प्रकृतिभावं बाधित्वा परत्वादेनेन यणादिकार्यं स्यात्, ततश्च वत्करणप्रयोजनं  
 यणादिकमेव स्यात्, तस्मात् प्लुतकार्यं प्रकृतिभावं न करोतीत्यर्थ इति प्राचां  
 व्याख्येयं ज्ञायमी । एवं च इको यणचीत्यत्र इग्रहणस्य वैयर्थ्यशङ्कापि नास्ति ।  
 तथा हि । तत्रेग्रहणभावेपि 'ह्रस्वस्य पिति क्ति तुक्' दीर्घादित्यतां ह्रस्व-  
 दीर्घपदानुवृत्त्या तयोर्यग्विधानान्न व्यञ्जनस्य भविष्यति । प्लुतस्य तु प्रकृतिभा-  
 वेनैव भवितव्यमेव । अयादयोपवादाः हरय इत्यादौ । उपन्द्रः कर्णकत्वमित्यादौ  
 तु 'आद्गुणः' वृत्तिरेचीति बाधकं भविष्यतः ॥ यथा मत्यपि इग्रहणं श्रीशङ्-

त्यादौ सवर्णदोषत्वं बाधकम् । अतो नार्थ इग्रहणेन ॥ तथापि एहि करभोक्तु इति सुतनू इति चिनुही अत्रेत्यादौ अप्लुतवदुपस्थिते ई चाक्रवर्मणस्येति प्रकृतिभावनिषेधेपि आभ्यां यणादिकार्याविधानात् प्लुतस्यास्य यण न स्यात् । ऋस्वदोषपदाननुवृत्तौ तु व्यञ्जनस्य स्यात् । तस्मादिग्रहणं व्यर्थमिति न शक्यते शङ्कितुमित्याहुः ॥ अन्ये त्विग्रहणस्य प्रयोजनान्तरमप्याहुः । इको यणैव क्वचिद्यथा स्यात् यदन्यत् प्राप्नोति तस्मा भूत् । किचान्यत् प्राप्नोति इकोसधर्णे इति शाकलम् । एवं च यदुक्तं न समासे सितिचेति तदनेन संगृहीतं भवतीति ॥ चिनुहीति । चिन्विति लोडन्तम् । हीत्यव्ययम् । अनन्यस्यापि प्रश्नाख्यानयोरित्यनेन प्लुतः ॥ उभयत्र विभाषेयमिति । इति शब्दे परतः पूर्वेण प्राप्ते अन्यत्राप्राप्ते चारम्भादिति भावः ॥ ईदूदेदन्तमिति ॥ अत्र विशेषणेन तदन्तविध्याश्रयणं किम् । पचेते इमाविति यथा स्यात् । हरीविष्णु इत्यादिष्वेकादेशस्य परादिवद्भावाश्रयेण इकारादीनां द्विवचनत्वादीदूदेद्रूपं द्विवचनमित्युक्तेपि प्रगृह्यत्वं सिध्यतीति बोध्यम् ॥ द्विवचनमिति । संज्ञाविधौ प्रत्ययग्रहणे तदन्तग्रहणं नास्ति सुसिद्धन्तमित्यन्तग्रहणाज्ज्ञापकात्तेन कुमार्योर्वध्वोश्चागारं कुमार्यगारं वध्वगारमिति सिद्धम् ॥ द्विवचनान्तं प्रगृह्य स्यादिति व्याकुर्वतः प्राचस्तु नेद सिध्येत् ॥ हरी एताविति । इह ऋस्वसमुच्चितप्रकृतिभावो न प्लुतप्रगृह्या इत्यत्र नित्यग्रहणादित्युक्तम् ॥ अत्र वृत्तिकारेण मणीवादीनां प्रतिषेधो वक्तव्य इति पठित्वा मणीव रोदसीव जंपतीवित्युदाहृतम् । तच्च सुनित्रयानुक्तत्वादप्रमाणमिति कैयटादयः । एवं स्थिते मणीवोद्रस्य लम्बेते प्रियौ वत्सतरौ समेति भारतप्रयोगं समर्थयते । इवार्थे इति ॥ वशब्द इत्यादि । वं पचेतसि जानीयादिवार्थं च तदव्ययमिति मेदिनी । 'व वा यथा तथैवैव साम्ये' इत्यमरः । कादम्बखण्डितदलानि व पङ्कजानीत्यादिप्रयोगदर्शनाच्चेति भावः ॥ अदसो मात् ॥ इह एकारो नानुवर्तते, असंभवादित्यभिप्रेत्याह । ईदूताविति ॥ अदसः किम् । शम्यत्र, वाम्यत्र ॥ ननूकारानुवृत्तिर्व्यर्था स्त्रियां फले वा अमु आसाते इत्यथ पूर्वणैव सिद्धेः सुत्वस्यासिद्धत्वेऽप्येकारान्तत्वादत् आह । रामकृष्णाविति । पुंसि पूर्वेण न सिध्यत्यौकारान्तत्वादिति भावः ॥ अदसो मादिति सूत्रं प्रति सूत्वमीत्वं च नामिदम्, आरम्भसामर्थ्यात् ॥ अमुकेनेति ॥ स्त्रीलिङ्गद्विवचनस्य तु प्रगृह्यत्वे प्रकृतिभाव एव । अमुके अत्र ॥ एकारोऽप्यनुवर्ततेति । तथा च एकाराननुवृत्तित्वात्पर्यग्रहफलकं मादग्रहणमिति भावः ॥ शे ॥ छान्दसमपीदं संदर्भशुद्धार्थमुक्तमित्याहुः ॥ अस्मे इति । अस्मभ्यमित्यर्थः, 'सुपां सु-

लुग्' इति भ्यसः शि आदेशः । शिषे लीपः ॥ निपात एका ॥ निपातः किम् ।  
 अततेर्डः । अः । हे अ आगच्छ । हे आगच्छ । अत्र प्रगृह्यसंज्ञा मा भूत् ॥ एक-  
 ग्रहणाभावे येन विधिरिति सूत्रान्तदन्तलाभे प्रेदमित्यत्र स्यादत उक्तमकृति ।  
 'एकाज्' इति तु न बहुव्रीहिः, उक्तातिप्रसङ्गतादवस्थ्यात् । अतः पूर्वकालैके-  
 ति कर्मधारय एव ॥ ननु निपातोऽऽनाडित्युक्ते हलन्तस्य सत्यपि प्रगृह्यत्वे  
 प्रयोजनाभावादजन्ते प्राप्ते अज्ग्रहणसामर्थ्यादज्पस्यैव निपातस्य प्रगृह्यत्वमिदं  
 किमेकग्रहणेन । न च पुरोस्तीत्यादी हलन्त्यस्य संज्ञाया सत्या प्रकृतिभावात्  
 अतो रोरिति रोरुत्वे न स्यादतोऽज्ग्रहणसामर्थ्यमुपक्षीणमित्येकग्रहणमावश्यक-  
 मिति वाच्यम् । प्रगृह्यसंज्ञा प्रति रत्वस्यासिद्धतया रेफान्तस्यैतस्य प्रगृह्यसंज्ञा-  
 भावेन दोषाप्रसक्तेः । न च सान्तस्य कृता प्रगृह्यसंज्ञा एकदेशविकृतन्यायेन रेफान्त-  
 न्तस्यापि स्वादेवेति प्रकृतिभावादुत्वाभावप्रसङ्गस्तदवस्थ इति वाच्यम् । प्रगृह्य-  
 संज्ञां प्रतीव प्रकृतिभाव प्रत्यपि रत्वस्यासिद्धत्वात् प्रकृतिभावाप्रवृत्तेः । सकारान्त-  
 न्तस्य तु न किञ्चिदपि सिद्धकाण्डस्यप्रयोजनं प्राप्नोति यत्प्रकृतिभावेन व्यावर्त्यते ।  
 न चाज्ग्रहणसामर्थ्यादजन्तस्यैव प्रपराऽपेत्यादिनिपातस्य प्रगृह्यसंज्ञा स्यात्  
 त्वज्पुनिपातस्येति वैपरीत्यशङ्कानिवारणार्थमेकग्रहणमिति वाच्यम् । अनाड्य-  
 ग्रहणस्य वैयर्थ्यापत्तेः व्याहरति सृगः इत्यादिनिर्देशविरोधाच्चोत्पन्नाया अप्रवृ-  
 त्तः । किं च निपातोऽऽनाडित्युक्तेऽप्यनाडिति प्रतिषेधसामर्थ्यान्निपातस्य विशेष-  
 षण्त्वभायुपगमात्तदन्तविध्यप्रवृत्त्या निपातरूपो योच् स प्रगृह्य इत्यर्थलाभात्  
 ज्पस्यैव निपातस्य प्रगृह्यत्वं सिद्धमिति नास्त्येव प्रयोजनमेकग्रहणस्य ॥ नन्वे-  
 वमपि समुदायनिवृत्त्यर्थमेकग्रहणमावश्यकमेव । अन्यथा अ इ उ अपर्हीत्यत्रेका-  
 ज्द्विर्वचनन्यायेन समुदायस्यैव संज्ञा स्यान्नावयवानामिति चरमस्यैव प्रकृति-  
 भावः स्यात्तु पूर्वयोरिति चेन्न ॥ अजित्येकत्वस्य विवक्ष्यैव समुदायनिरास-  
 संभवात्समुदायसंज्ञया अवयवानामननुग्रहणैकाज्द्विर्वचनन्यायस्याप्यप्रवृत्तेः । ए-  
 कस्मिन्निपाते संज्ञाविधानसंभवेन निपातसमुदायस्य निपातग्रहणेनाग्रहणाच्च ।  
 अत्राहुर्मथिकाराः । अत्समुदायग्रहणशङ्कानिरासार्थमेकग्रहणं कुर्वन् ज्ञापयति  
 'वर्णग्रहणेषु व्यक्तिस्थया न विवक्ष्यते किं तु जातिरेव निर्दिश्यते' इति । तेन  
 हलन्ताच्चेति सनः कित्वात् दम्भ इत्वे धिष्णतीत्यादि सिद्धम् । हन्ग्रहणस्य व्य-  
 क्तिपरत्वे तु योत्रेकः समीपे हल् नकारो न ततः परः सन् यस्माच्च परः सन्  
 भकारान्नासाविक्रमोप इति कित्त्वं न स्यात् ततश्च नलोपो न स्यात् । वस्तुतस्तु  
 अष्टसंज्ञायामेकग्रहणमुक्तार्थज्ञापकमित्याश्रित्य प्रकृतसूत्रे एकाज्ग्रहणं त्यक्तं

शब्धम् । अत एव मनोरमायामनाडिति पर्युदासादेवाञ्चूपनिपाते लब्धे निपा-  
 लग्रहणमुत्तरार्थं स्पष्टप्रतिपक्षार्थमिहैव कृतमिति निपातग्रहणस्यैव प्रयोजनसुक्त  
 न ल्काराजग्रहणस्य ॥ अत्र नव्याः । यदुक्तं मनोरमायामनाडिति पर्युदासादि-  
 त्यादि तच्चिन्त्यम् । ओत्सूत्रे भाष्यकारैः प्ररुज्यप्रतिषेधस्यैवाङ्गीकृतत्वात् ।  
 न च लक्ष्यभेदाभावात्प्रौढिवादमात्र भाष्यमिति वाच्यम् । अस्मादेव भा-  
 ष्यवचनात्प्रभेदोप्यस्तीति सुवचत्वात् । तथाहि । अततेर्डः अः, अकारो  
 वासुदेवः स्यादिति [वचनाद्गुणश्चो वा । अनेन अशब्देन सह  
 आङ्मर्यादाभिविध्योरिति आङोऽव्ययीभावे सवर्णदीर्घे अव्ययी-  
 भावश्चेति नपुंसकत्वाद्भ्रुस्त्वत्वे सोरम्यमि पूर्वे च कृते अमितरूपं भाष्यकृतसं-  
 मतम् । तथा इयां निष्ठायामितः, वेजस्तु निष्ठायां सप्रसारणे उतः अम् इतः,  
 एतः, अम् उतः ओत इत्यासमुद्रक्षितिवत्समासे रूपं च तत्समतम् । तत्र पर्यु-  
 दासपक्षे अमि पूर्वी गुणश्च न सिध्यति । अशब्दस्याङ्भिन्नत्वात्स्थानिवद्भावेन  
 निपातत्वाच्च प्रगृह्यत्वात् । प्रसञ्चप्रतिषेधाश्रये तु सिध्यति तस्याङ्त्वेन प्रगृ-  
 ह्यत्वनिषेधात् । न चैतादृशप्रयोगोऽप्रामाणिक इति वक्तुं युक्तम् । प्रकृतभाष्य-  
 स्यात् प्रमाणत्वात् । अन्यथा हि भाष्यकारेङ्कितमात्रावलम्बनेन तत्र प्राच  
 ग्रन्थानामधिष्ठेपाय भवतां प्रवृत्तयो व्याहृन्त्येरन्वित्याद्याहुः ॥ आङ्ङुर्ज इति ।  
 प्रतिषेधपक्षे तु प्रगृह्यः स्यादित्येतदुत्तरमिदं द्रष्टव्यम् । वर्ज्यत इति वर्जः हज-  
 र्खन्तात्कर्मणि वृज् वर्जनीय इत्यर्थः । आङो न भवतीति यावत् ॥ आ एवमि  
 ति । पूर्वप्रक्रान्तवाक्यार्थस्य अन्यथात्वद्योतकोयमाकारः, पूर्वमित्यं नामस्थः  
 ङदानो त्वेवं मन्यस इत्यर्थः ॥ आ एव किलेति । स्मरणद्योतकोयमाकारः ॥  
 वाक्यस्मरणयोरित्यादि । अत्रायमाशयः । ईषदर्थे क्रियायोगे मर्यादाभिविधी  
 च यः । एतमातं ङितं विद्यादाक्यस्मरणयोरङित् इति भाष्यस्याङ्ङिज्ञान एव  
 तात्पर्यं लाघवात् । अन्यस्य ङित्वं लर्थसिद्धम् । ईषदर्थे इत्यादिस्त्वेकदेशा-  
 नुवादः । एवं च अत्र अत्र अप इत्यत्र समस्यर्थद्वत्तेरप्याकारस्य ङित्त्वात् आङो-  
 नुनासिकशब्दस्येति प्रवर्तत इति ॥ ओत् ॥ निपात इति किम् । देवोसि,  
 वायवायाहि ॥ संबुद्धौ ॥ ऋषिर्वेदः तदुक्तमृषिणेत्यादौ तथा दर्शनादित्यभिप्रे-  
 त्याह । अवैदिक इति । संबुद्धौ किम् । अहो इति । अत्र परत्वाद्दिकल्पो  
 मा भूत् । न च ओदिति सूत्रस्य निरवकाशत्वं शङ्करम् । अहो ईशा इत्यादौ  
 तस्य सावकाशत्वात् । इताविति किम् । पटोत्र ॥ उजः ॥ निपात एका-  
 जिति नित्यं प्राप्ते विभाषेयम् । शाकल्यस्येती प्रगृह्यमिति चात्रानुवर्तते । तदाह ।



इती वा प्रागुक्तमिति । इह उच्यते जं इत्येकमेव मृतं योगविभागेन व्याख्यातम् । एकमूत्रत्वे तु उच्यते इती जं शाकल्यस्येत्यर्थात् उं इतीत्येव रूपं शाकल्यमते सिध्यति । अन्येषां तु मते नित्यं प्रगृह्यइति उइतीत्येव रूपं सिध्यति, वितीतिरूपं न सिध्यत्येवेति ज्ञेयम् ॥ ऊं ॥ अनुनासिक इति । तेनास्मिन् परे यरोनुनासिके इति विकल्पः । यदेतन् इति पठमि यदेतद् इति वा एतदर्थमेवादानुनासिकग्रहणम् । अन्यथा यरो अस्यनुनासिको वेत्येवावच्यत् । यरो जमि जम्वेत्येवावच्यदित्युक्ती तु यथामंश्याहृत्या अस्मद्यं तन्नेत्यादिमिहावपि चिन्मय एतन्मुरारिति न सिध्यन् । कृमेजन्तः डमुण्णित्यमित्यादि निर्देशाश्रयणे तु प्रतिपत्तिगौरवम् । वस्तुतस्तु यरोनुनासिके जम्वेत्येव मृत्रयितुं युक्तमित्याह ॥ प्रगृह्यमित्यनुवर्तनादाह । प्रगृह्यश्चेति । ननु दीर्घाञ्चारणमामर्थ्यादेव प्रकृतिभावमिहो किमनेन प्रगृह्यत्वेनेति चेदवाहः । प्रगृह्याप्रगृह्ययोर्द्वयोरप्युजोरादेशापत्तौ प्रगृह्यादेशे प्रकृतिभावादिष्टमिहावपि अप्रगृह्यादेशस्यानुनासिको वकारः स्यात्तद्वारणाय प्रगृह्यत्वाश्रयणमिति । आदेशस्यास्य स्थानिवच्चे नोऽत्वादुच्यते इति प्रगृह्यत्वविकल्पे प्राप्ते नित्यार्थं तदाश्रयणमित्यन्ये । यदि तु प्रगृह्यमित्यस्य स्थानिविशेषणत्वं स्वीकृत्य प्रगृह्यस्योऽः ऊं इत्ययमादेश इति व्याख्यायते, तदा दीर्घानुनासिकोक्तिवत्प्रगृह्यश्चेत्युक्तिरपि स्वरूपकथनमेवेति बोध्यम् । ऊं इत्यत्र यदि शाकल्यस्येति नापेक्षरते, तदा प्रगृह्यस्योऽो नित्यमादेशः स्यात्ततश्च विति ऊं इति एतेहै रूपे स्यातां, तस्माच्छाकल्यग्रहणानुवृत्त्या आदेशविकल्पे सिद्धे त्रीणि रूपाणि सिध्यन्तीति कैयटस्तदाह । अयमादेशो वा स्यादिति ॥ वस्यामिह त्वादिति । अत एवेदं वत्वं त्रिपाद्यां विधीयते प्रकृतिभावमात्रबाधनार्थत्वे हि इकी यण इत्यनन्तरं मय उजो वेत्येवावच्यत् यणं चान्ववर्तयिष्यत् ॥ ईदृती च ॥ ईदृताविति किम् । प्रियः सूर्यं प्रियो अग्नाभवाति । अग्निशब्दात्परस्याः सप्तम्याः सुपां सुलुगित्यादिना डा आदेशः । पदकारैः प्रगृह्यत्वेषु इतिशब्दप्रयोगस्य नियमितत्वेन इहापि पदकाले इति शब्दप्रयोगप्रसङ्गः स चानिष्ट इति बोध्यम् । सप्तमीग्रहणं किम् । धीती । मती । सुष्टती । धीत्या, मत्या, सुष्टत्या, इति प्राप्ते तृतीयैकवचनस्य पूर्वमवर्ण ईकारः । ततः अकः सवर्णं दीर्घ इत्येकादेशः । न त्विह सुपां सुलुगिति लुग् ङ्ङस्वश्रवणापत्तेः ॥ सोमो गौरी इति । वातप्रमी अत्र यथी असक्त इत्याद्युदाहरणे सत्यप्युकारान्तस्य लौकिकोदाहरणाभावाद् उभयोरपि वेद एवोदाहरणमुक्तम् ॥ मामकी तनु इति । यद्यप्यत्र महितायां प्रगृह्यप्रयोजनं नास्ति, तथापि मामकी इति तनु इति इति पदकाले त-

दस्येव, स्वायां तनू ऋक्त्वेनाधमानामित्यत्र सहिताकालेप्यस्ति, तथापि ऋत्य-  
क इति पाक्षिकप्रकृतिभावेनाप्येतत्सिद्धं छन्दसि रूपान्तरस्यापादयितुमशक्यत्वा-  
दिति बोध्यम् ॥ सप्तम्या लुगिति । यदि धीत्यादाविव विभक्तेः पूर्वसवर्णे कृते  
सवर्णदीर्घ एकादेश इति व्याख्यायते । तदा एकादेशं बाधित्वा परत्वादाङ्गत्वा-  
च्च आण्णद्याः इत्याट् डेराम च स्यादिति भावः ॥ अर्थग्रहण किमिति । वाप्य-  
श्च इत्यादावपि सप्तम्यर्थोऽस्त्विति नार्थोर्थग्रहणेनेति प्रश्नः ॥ अर्थान्तरोपसक्रा-  
न्त इति । वाप्यश्च इत्यत्र यो वापीशब्दः स तु वाप्यधिकरणद्रव्ये उपसक्रान्तः,  
सोमो गौरी इत्यत्र गौरीशब्दस्तु सप्तम्यर्थमात्रे पर्यवसन्नः न तु तदधिकरणद्रव्ये  
वृत्त्याभावादिति भेदः ॥ अणोप्रगृह्यस्या ॥ अण इति किम् । कर्त्तृ हर्त्तृ ॥ अ-  
च्सधिरिति । कुत्वं श्चुत्वं चात्र न कृतं स्पष्टप्रतिपत्त्यर्थम् । अत एवानुस्वारस्या-  
प्यच्त्वादित्यादिनिर्देशोपपन्नः ॥

इति तच्चबोधिन्यामचसंधिः ॥

स्तोः श्चुना श्चुः ॥ स्तोरिति समाहारहर्त्तृ, सौत्रं पुंस्त्वम् । एवं  
श्चुः टुरित्यपि बोध्यम् । श्चुनेति । मह युक्त इति सूत्रे विनापि तद्योगं तृती-  
येति वक्ष्यमाणत्वात्तृतीया ॥ योगे इति । एतदध्याहारलभ्यम् । अत्र स्था-  
न्यादेशयोर्यथासंख्यम् । निमित्तकार्यिणोर्न शादिति ज्ञापकात् । यथासंख्यमू-  
चमिह नोपन्यस्तं स्थानेन्तरतम इत्यनेनापि इष्टसिद्धेर्नात्यन्तावश्यकत्वात् । हरि-  
श्रेत इति । वा शरीति पाक्षिकत्वाद्द्विसर्जनीयस्य सस्तस्य श्रेण योगे शः, चव-  
र्गयोगे रामश्चिनोति, तवर्गस्य तु चवर्गयोगे सच्चिदित्यादि, श्रेण योगे तु तच्शिव  
इत्याद्युदाहरिष्यति ॥ शात् ॥ नेति तोरिति चानुवर्तते तदाह । तवर्गस्येत्यादि ।  
जशत्वमित्यादिव्याख्यादनिर्देशे निःसंदिग्धत्वेन बोधनाय व्रश्चेति षत्वं जशत्वं  
च न कृतं तथा श्चुत्वमपि न कृतमिति परिहारसमवाहर्गान्त्यमेवोदाहरति ॥  
विश्रः प्रश्न इति । विच्छ गती, प्रच्छ ज्ञीप्सायाम्, यजयाचेत्यादिना नङ् । श्चोः  
शूडिति कस्य शत्वम् । नडो डित्वाद्गुणाभावः । प्रच्छेस्तु प्रश्ने चासन्न इति नि-  
र्देशात्संप्रसारणाभावः ॥ ननु जमडणनानां नासिकास्थानाधिक्याद्द्विर्गेष्वद्यैश्चतु-  
र्भिः सह तुल्यस्थानत्वाभावेन सावर्णाभावात् स्तोः श्चुनेति तुशब्देन नकारो न  
गृह्यते किं तु स्ववर्गाद्याश्चत्वार एवेति । विश्रः प्रश्न इत्यत्र श्चुत्वात्प्रसक्तेः किम-  
नेन निषेधेनेति चेदत्राहुः । शादिति निषेधास्त्रिङ्गादेव तुल्यास्यप्रयत्नमित्यास्य-  
हणेन नासिकास्थानभिन्नं तात्त्वादित्थानं गृह्यते तत्स्थानं तु तुशब्देन पञ्चमस्था-  
पि ग्रहणात् श्चुत्वप्रसक्तौ निषेधोऽयमावश्यकः । एवं च तोर्लीति तुशब्देन न-

कारस्यापि ग्रहणाद् विद्वान्निश्चयति इत्यादि सिध्यति ॥ न च निमित्तकार्यिणी  
 र्यथासख्यनिराम ज्ञापकमित्युक्तत्वात्तेनैव चार्थवत्त्वे कथमुक्तार्थं ज्ञापकं भवेदिति  
 वाच्यम् । तद्गच्छेन नकारग्रहणे सिद्धे हि यथासख्यनिश्चितिरनेन ज्ञापनीयत्यु-  
 भयज्ञापने बाधज्ञाभावात् ॥ नापि तुल्यास्यमित्यत्र यत्किञ्चित्स्थानतुल्यत्वप्रिव-  
 चायां वर्गेषु पञ्चापि वर्गाः परस्पर सवर्णा भवेदुरित्युक्तोदाहरणं शुत्वप्रसक्तौ शा-  
 दित्यारम्भ आवश्यक इत्येतज्ज्ञापकाश्रयणं किमर्थमिति वाच्यम् । तथा हि स-  
 ति जमङ्गनाना परस्परमावर्णापि च्या त्व नयमीत्यादौ अनुस्वारस्य ययि परस-  
 वर्णाः वा पदान्तस्येत्यनुस्वारस्य आदयोपि स्युः । तात्त्वादिस्यानमास्याभावेपि  
 नासिकारूपस्य यत्किञ्चित्स्थानस्य तुल्यत्वात् ॥ नापि तुल्यास्यत्समत्वनास्यत्व-  
 मिति व्याख्यायां ज्ञादीनां परस्परमावर्णं न भवेत्, तेषां नासिकास्थानमास्येपि  
 तात्त्वादिस्यानमास्याभावेन न्यूनस्थानकत्वात्, ततश्च त्वं नयमीत्यादिषु नाति-  
 प्रसङ्गः, स्ववर्गाद्यैः सह तु ज्ञादीनां सावर्ण्यं स्यादेव । नासिकास्थानाधिक्येपि त-  
 दन्यूनस्थानकत्वात्तेषामिति विद्वान्निश्चयतीत्यादीष्टं सिध्यति, वर्गाद्यानां तु नासि-  
 कास्थानाभावे न्यूनस्थानकत्वात्पञ्चमेन च सावर्णाभावेपि न क्षतिरिति ज्ञाप-  
 काश्रयणं विनैवेष्टमिद्विरिति वाच्यम् । हे गौरि एहीत्यादौ सवर्णदीर्घापत्तेः ।  
 इकोसवर्णे इति शाकलप्रकृतिभावानापत्तेश्च । इकारान्यूनस्थानकत्वेन तत्सवर्ण-  
 कत्वादेकारस्य । खराणामूष्मणा चैव विहतं करणं स्मृतम् । तेष्यापि विद्वतादे-  
 ङो ताभ्यामैचौ ततोपि च इति वचनात्प्रयत्नभेदेन सावर्ण्याभावसम्यग्प्रसङ्गात्-  
 निष्टवारणेपि तद्वस्तु तद्वस्त्वमित्यत्र तौलि इति परसवर्णविधिना ढकारस्य षका-  
 रापत्तेः । वकारस्य श्रोष्ठस्थानाधिक्येपि दन्तस्थानमास्येन लकारान्दन्तस्थानकत्वा-  
 त् । यदि तु वकारस्य दन्तोष्ठमिति समाहारनिर्देशाद् श्रोष्ठस्थानदन्तस्थानभि-  
 न्नमेव दन्तोष्ठस्थानमिति वकारस्य लकारसावर्ण्याभावात्तद्विस्वत्यादौ नातिप्रसङ्ग-  
 इति ब्रूषे, तर्हि लुग्वा दुहेत्यादिना दन्त्ये तडि विधीयमानो यः क्लृप्तस्य लुक्  
 अदुह्वहीत्यत्र न स्यात्, किं तु अदुग्धेत्यादावेव स्यात् । तथा पिपर्तं पिपर्तो  
 त्यादौ विधीयमानमुटोष्ठप्रपूर्वस्य इत्युत्वं सुसृर्षतीत्यादौ न स्यादुक्तरीत्या वकार-  
 स्त्रीष्ठप्रत्वाभावात् ॥ न च वस्त्रीष्ठप्रत्वे दन्त्यत्वे च सति सेकृत्पिति योपदेशलक्षणे  
 खिदादीनां पृथग्रहणं व्यर्थं स्यात् तेषामपि दन्त्यान्तमादित्वादिति भ्रमितव्य-  
 म् । दन्त्यः केवलदन्त्यो न तु दन्तोष्ठजोपीत्यादेर्मल एव वक्ष्यमाणत्वात् ॥ ये तु  
 पाणिनिशिखायां यमानस्वारयोरेव नासिकास्थानत्वकथनादन्येषां स्थानं नासि-  
 का न भवति किं त्वनुनासिकत्वं गुण एव । नासिकाव्यापारेणोच्चार्यमाणत्व-

सात्रेण नासिकास्थानत्वकथने त्वकारादीनामप्युक्तरीत्या नासिकास्थानमिति स्थाननिरूपणे तेषां तदकथनाद्यूनतेत्यादि वदन्ति ॥ तेषामचीकृत्तज्ञापकाश्रयणं त्रिनेत्रेष्टमिद्धिः ॥ अन्ये त्वकारादीनां नासिकया सर्वदानुच्चारणादनुनासिकत्वं गुणः मन्त्रे निविशतेऽपैति इत्यादिलक्षणलक्षितत्वात् । जमङ्गणानानां त्वनुनासिकत्व नापैति सर्वदैव उच्चारणादिति न गुणः किं तु यमानुस्वारयोरिव स्थानमेव नासिकेति स्थाननिरूपणे जमङ्गणानानां नासिका चेत्युक्तं नत्वकारादीनां नासिका चेति ॥ यत्तूक्तम्, तुल्यास्यत्वमन्युनास्यत्वमिति व्याख्यायां तद्वस्त्वित्यादौ तोर्लि इति दकारस्य वकारप्रसङ्ग इति ॥ तदापाततः । तोर्लीत्यत्र लकारद्वयनिर्देश इति स्त्रीकृत्य लकाररूपे लकारे परे परसवर्ण इति व्याख्यायामुक्तदीपाप्रसङ्गेरित्याहुः ॥ घृणा घृः ॥ इहापि कार्यनिमित्तयोर्दथासंख्य न तोः घीति ज्ञापकात् ॥ सर्पिष्टमिति । ऋस्वात्तादौ तद्धित इति धत्वम् ॥ यरो ॥ पदान्तस्थिति किम् । वेद्मि । स्तभ्नाति ॥ स्पर्शं चरितार्थ इति । प्रसिद्धप्रयोगाभिप्रायेणदमुक्तम् । कमल् मुरारिः, वृक्षव् नेता इत्यादौ लकारवकारयोरनुनासिकप्रवृत्तौ बाधकाभावात् । स्पर्शस्यैवेथ्यते इति प्राचीनग्रन्थानुरोधेन स्पर्शभिन्नेषु अनुनासिकविधिर्न प्रवर्तते अनभिधानादिति वा योज्यम् ॥ रेफे न प्रवर्तते इति । यद्यपि व्यक्तिः पदार्थ इति पक्षे लक्ष्यभेदे लक्षणभेदाद् अस्यां व्यक्तौ लक्षणस्याचरितार्थत्वाद्देफेपि प्रवृत्तिर्दुर्वारैव, तथापि लक्ष्यानुरोधेन जातिपक्षमाश्रित्यदमुक्तम् ॥ दकारनिपातनादिति । ननु यवादिगणे ककुदित्येव पठ्यते न तु ककुद्मन्त इति मतुब्बुविशिष्टम् । तथा च यरोऽनुनासिको दुर्वारः । न च यरोनुनासिकप्रवृत्तौ भयन्तत्वाभावेन भय इति मतुपो मकारस्य वत्वाप्रसक्त्या यवादिगणे ककुदिति पाठो निरर्थकः स्यादिति वाच्यम् । अनुनासिकविधेरसिद्धत्वेन भयन्तत्वानपायात् । गणे तत्पाठस्य सार्थक्यादिति चेद्वाहुः । यद्यत्र ककुद्दकारस्य त्वकार इष्टः स्यात्तर्हि गणे ककुदित्येव पठेन्न तु ककुदिति । मतुपः प्रकृतिभूतककुच्छब्दस्य नान्तत्वनिपातनेपि अन्यत्र दकारान्तप्रयोगस्य निर्बाधत्वात्तस्माद्यरोनुनासिकोच न प्रवर्तते इति ॥ अन्ये त्वाहुः । यचि भं तसौ मत्वर्थ इति संहितया पाठे तसाविति तात्पूर्वं दकारं प्रश्नित्य भवेनाप्येतत्समाधातुं शक्यं, तसाविति द्विवचननिर्देशस्तु दतयोः समाहारद्वन्द्वं कृत्वा इतरैतरयोगद्वन्द्वे कृते समुपपद्यतइति ॥ उदः स्या ॥ अनुस्वारस्य ययि इत्यत्र समस्तमपि सवर्णग्रहणमिह निष्कृत्य सम्बध्यते । एकदेशे स्वरितत्वप्रतिज्ञानादित्यभिप्रेत्याहुः । पूर्वसवर्णः स्यादिति ॥ शम्भोऽटि ॥ इह पदान्तादित्यनुवर्त्य पदा-

न्ताज्भय इति व्याख्येयं, तेनेह न, मध्वञ्चोतन्त्यभितो विरपशम । विपूर्वाद्द्र-  
 पेरीणादिकः शः ॥ कृत्वममीति । शञ्कोटीति सूत्रं शञ्कोमि इति पठनीय-  
 मित्यर्थः ॥ तच्छ्रुतीकेनेति । तच्छ्रुमश्रुणेत्याद्युदाहृतव्यम् ॥ मोनु ॥ हलि  
 सर्वेषामित्यतो हलीत्यनुवर्तते पदस्येति च तदाह । मान्तस्येत्यादि । हलि कि-  
 म् । त्वमत्र किमत्र ॥ नञापदान्तस्य ॥ अपदान्तस्य किम् । राजन् पाहि ॥  
 आक्रंस्यतइति । आड उद्गमने इति तड् । स्नुक्रमोरिति नेट् ॥ अनुस्वारस्य ॥  
 अत्र ययीति स्पष्टार्थम् । अचि परे अनुस्वाराभावात् । शलि तु परमवर्णानुस्वा-  
 रान्तरतमो न संभवतीति कुण्डं रथनेत्यत्रेव दंशनमित्यादावपि परमवर्णविध्य-  
 प्रवृत्तेः । सूत्रकारमते तदावश्यकमेव । अन्यथा दंशनमित्यादावनुस्वारान्तर-  
 तमः परमवर्णानुनासिक ईकारः स्यात् । ईकारशकारयोस्तन्मते सावर्ण्यस्य स-  
 च्वात् । तथा कुण्डं शिरे इत्यादावनुस्वारस्य वा पदान्तस्येति स्यादिति ॥ अ-  
 ङ्कित इति । अङ्ग पदे लक्षणे च इति चुरादिष्यन्तात् क्तः । निष्ठायां सेटीति  
 णिलोपः । परमवर्णेन डः । अकि लक्षणे इत्यस्माद्वा क्तः । नुमोनुस्वारे परमव-  
 र्णेन डः ॥ अङ्कित इति । अङ्गे पूजायामिति निष्ठायामिट् । नाञ्चे रिति  
 नलोपनिषेधः ॥ कुण्ठित इति । कुठि प्रतिघाते क्तः । नुमोनुस्वारे परमवर्णेन  
 णः ॥ शान्त इति । शम उपशमे क्तः । वा दान्तशान्त इति निपातनादिड-  
 भावः । अनुनासिकस्य क्तीति दीर्घः । मस्यानुस्वारे परमवर्णेन नकारः ॥  
 गुम्फित इति । गुम्फ ग्रन्थे क्तः । मस्यानुस्वारे परमवर्णेन मः ॥ मो राजि ममः  
 क्ती ॥ राजीति किम् । संपत् ॥ सम इति किम् । इदं राट् ॥ क्वाविति किम्  
 संराजितुं, संराजितव्यम् ॥ मकारस्य मकारवचनमनुस्वारनिवृत्त्यर्थं तदाह ।  
 म एव स्यादिति ॥ सम्बाडिति ॥ राजृ दीर्घा । संपूर्वाद्स्मात् मत्सूहिषेत्यादि-  
 ना क्तिप् । ब्रह्मादिना षत्वं जशत्वचत्वं ॥ हे मपरे वा ॥ मपर इति बहुव्रीहिः ॥  
 यवलेति । यवलाः परा यस्माद्यवलपरस्वास्मिन्हकारे परे मस्य यवला भवन्ती-  
 त्यर्थः ॥ यथासंख्यमनुदेशः ॥ अनु दिश्यतइति अनुदेशः । पश्चादुच्चार्यत इत्य-  
 र्थः । समानामिति संबन्धे षष्ठी । तदाह । समसंबन्धी विधिरिति । समकर्मकं  
 विधानमिति तु नोक्तं, तथा हि सति यचोर्द्वेषु समेषु समानां विधानं पात्रा-  
 दिषु पिबादीनां प्रस्थादीनां तत्रैव यथाक्रमं प्रवृत्तिः स्यात् । इष्यते तु अनुवा-  
 दयोरपि यथासंख्यत्वम् । समूलाकृतजीवेषु हन्क्वञ्च इत्यत्र यथा ॥ समा-  
 नामिति किम् । लक्षणेत्थंभूता इत्यत्र लक्षणादयश्चत्वारोऽर्थः प्रत्यादयस्तु चत्वारः,  
 तत्र सर्वेषां सर्वत्र कर्मप्रवचनीयसंज्ञा यथा स्यात् ॥ नपरे ॥ अयमपि बहुव्री-

ह्रिरेव । हे इति अनुवर्तते तदाह । नपरे हकारे इति ॥ ड्णोः ॥ चयो द्विती-  
या इति । एतच्च नादिन्याक्रोशे इति सूत्रे भाष्ये स्थितम् । अत एव मनोरमा-  
यां डः सीति सूत्रे तुडित्युच्यमाने चयो द्वितीया इति पक्षे थकारापत्तिरुक्ता ।  
यदि तु ड्णोः इति सूत्रस्य स्यात् । तर्हि तुडित्येव सुवचं स्यात् । तुटोऽसिद्धत्वेन  
चयो द्वितीया इत्यस्याप्रवृत्तेः ॥ पौष्करसादेरिति । पुष्करे तीर्थविशेषे सीदती-  
ति पुष्करसत् । तस्यापत्य पौष्करसादिराचार्यः । बाह्यादित्वादिञ् अनुशति-  
कादित्वादुभयपदद्वयः ॥ डः सि धुट् ॥ उभयनिर्देशे पञ्चमीनिर्देशो बलीयान्  
परत्वादित्यभिप्रेत्याह । सस्येति । सीति सप्तमीनिर्देशस्तु लाघवार्थः ॥ षट्सन्त  
इति । धुटश्चत्वेन तकारः । चयो द्वितीया इति तस्य थो न, चर्त्वस्यासिद्धत्वात् ।  
अत एव धुडभावे षट्सन्त इत्यत्र टस्य ठो न भवति ॥ नन्वेवमपि डः सि धुग्  
इति धुग्विधीयतां डकारस्य सकारे परे धुगिति व्याख्यानसंभवात् किमनेन  
धुटः परादित्वाऽभ्युपगमेन ॥ मैवम् । पूर्वान्तत्वे तु न पदान्ताद्योरनाम् इति  
निषेधाप्रवृत्त्या धकारस्य टुत्वप्रसङ्गात् । अत एव वक्ष्यमाणस्तुगिहैव न कृतः ।  
डस्य तुकि टुत्वे त्वस्य तस्यासिद्धत्वेन चयो द्वितीयेत्यस्यापि प्रसङ्गाच्च ॥ इह  
धुडिकल्पेन रूपद्वये सति टकारनकारविसर्गाणां द्वित्वविकल्पात् षोडश रूपा-  
णि । खयः शर. इति द्वित्वे द्वात्रिंशत् ॥ शरोचीति निषेधोक्तं न प्रवर्तते । तस्य  
सौत्रद्वित्वमात्रविषयत्वस्योक्तत्वात् ॥ न च चर्त्वस्यासिद्धत्वात् खयः परत्वमेव  
नास्तीति शङ्काम्, । पूर्वत्रासिद्धीयमद्वित्वे इत्युक्तेः ॥ श्रि तुक् ॥ शीति सप्तमी  
पूर्वत्र कृतायाः न इति पञ्चम्याः षष्ठीं कल्पयतीत्याह । नस्येति । च लोप इति ।  
भरो भ्रि इत्यत्र सवर्णग्रहणसामर्थ्याद् यथासंख्यं न प्रवर्तते इति भावः ॥ सच्छ-  
भुरिति । इह प्रचुत्वतुकोरसिद्धत्वमाश्रित्य नञ्कवीति कृत्वं नाशङ्क्यं, कृत्वस्या-  
सिद्धत्वात् ॥ चतुष्टयमिति । अत्र तुकः प्रचुत्वे चयो द्वितीया इति पक्षे चस्य  
कृत्वे शस्यापि कृत्वविकल्पात् सञ्क्षुशंभुरिति रूपद्वयद्विबोध्या । न च शस्य  
कृत्वपक्षे शर्परत्वाभावात् चयो द्वितीया इति पक्षे चस्य क्वी नेति शङ्क्यं, शश्को-  
टीति कृत्वस्यासिद्धत्वादित्याहुः ॥ डमो ङ्खात् ॥ डम् प्रत्याहारः, संज्ञायां  
च कृतं टित्वं सामर्थ्यात्संज्ञिभिः संबध्यते । तेन यथासंख्यं ङुट् णुट् नुटः प्र-  
वर्तन्ते ॥ नित्यग्रहणं विस्पष्टार्थं हे मपर इति मय उजो वो वेति च विकल्प-  
द्वयस्य मध्ये पाठादेव नित्यत्वलाभात् ॥ नन्विह नित्यग्रहणाभावे हे मपरे वा  
इति वाग्रहणमुत्तरसूत्रेषु पञ्चस्वप्यनुवर्तते वा नवेति शङ्का स्यादिति चैतरुत्यम् ।  
अत एव विस्पष्टार्थमित्युक्तं न तु व्यर्थमिति ॥ तस्मात्परस्याच इति । ननु डम

इत्यस्य षष्ठान्ततामाश्रित्याचि परे पूर्वस्यैव विधीयतां को दोष इति चेत् ।  
 मैवम् । तथाहि सति डमन्तस्य पदस्य पूर्वावयवः स्यादित्यनिष्टं प्रसज्येत । पदस्य  
 यो डम् तस्येति वैयधिकरखेन व्याख्यायामपि कुर्वन्नास्ती इत्यत्र गत्वं प्रसज्येत,  
 पदान्तस्येति निषेधस्याप्रवृत्तेः । यद्यपि बहिरङ्गपरिभाषया डमुड्विधेरसिद्धत्वा-  
 दिष्टं सिध्यति, तथापि यथोद्देशपक्षे त्रैपादिकेऽन्तरङ्गे बहिरङ्गपरिभाषया अ-  
 प्रवृत्तेः प्रसज्यत एव खल्वस्मिन् यथोक्त व्याख्यानमेव साध्विति दिक् ॥ सुगर्भाश  
 इति । खल्लोपी न स्थानिवत् पूर्वत्रासिद्धे तन्निषेधात् ॥ ननु परमर्दागऽनावि-  
 त्यादौ अन्तर्वर्तिविभक्त्या पदत्वान्नुट् स्यादिति चेन्न । उत्तरपदत्वे चापदादिवि-  
 धाविति प्रत्ययलक्षणप्रतिषेधात् । अत एव परमवाचो परमशोदृष्टौ परमान-  
 हावित्यादौ कुत्वघत्वढत्वादीनि न । प्राचा तु उज्ज च पट इत्यतः पट इत्यनु-  
 वर्त्य अजादे पदस्येति व्याख्यानान्दनुगन्त्युक्तं, तदनेन प्रत्युक्तम् । इहव न-  
 लोपं वारयितुमुक्तरीतिरेव तेनाप्यनुमतेष्यत्वात् ॥ क्तः सुटि ॥ यद्यपि शीनु-  
 खारिण सिद्धं, तथापि अनुनासिकत्रिसकारसिद्धार्थमिदम् ॥ अत्रानुनासिकः ।  
 अयमधिकारो विधिवेति पञ्चद्वयम् ॥ आद्ये अत्रग्रहणमनर्थकम् । अधिकारा-  
 देव रूपकरणलाभात् तुशब्दस्तु अधिकारपक्षे परस्मात्कारिणः पूर्वकारिण्यधिग-  
 षद्योतनार्थः । परस्य नित्यं कृत्वं पूर्वस्य तु त्राऽनुनासिक इति ॥ विधिप्रति न-  
 शब्दः व्यर्थः । वाग्रहणं स्पष्टार्थम् । अनुनासिकात्पर इति ज्ञापकादेव सिद्धः ।  
 नहि विकल्पं विना अनुनासिकं विहाय इत्यनुनासिकाभावपक्षः संभवति । इद-  
 मेव ध्वनयितुं वृत्तो तुवेतिशब्दावनुक्त्वा रोः पूर्वस्यानुनासिकः स्यादित्येवोक्तम् ॥  
 रोः पूर्वस्येति । उपलक्षणमेतन्नोपस्थापि । अत्र रूपकरणं यो विधिस्ततः पूर्वं  
 स्येति निष्कल्लोपीर्थः । एवं रोः पूर्वस्मात्पर इत्यस्यापि रूपकरणं यो विधिस्ततः  
 पूर्वस्मात्पर इत्यर्थो बोध्यः ॥ अनुनासिकात् ॥ ल्यब्लोपे पञ्चमीत्याह । अनुना-  
 सिकं विहायेति । अनुनासिकाभावपक्षे इत्यर्थः ॥ पूर्वस्येति प्रकृतस्य तु वि-  
 भक्तिविपरिणामेन पञ्चम्यन्ततत्त्वभिप्रेत्याह । रोः पूर्वस्मादिति । संसर्गवद्विपरिण-  
 स्यापि विशेषावगतिहेतुत्वात् अत्रतस्मा धेनुरानोयतामित्यत्रैव संभावितानुना-  
 सिकत्वगुण एवोपस्थितत्वादाकाङ्क्षितत्वाच्चावधित्वेन संबध्यते इत्यभिगत्याह ।  
 रोः पूर्वस्मादिति इति तु मनोरमायाभवतारितं, तत्तु पूर्वस्येत्यनुपूर्वां वि-  
 भक्तिविपरिणामं चानपेक्ष्य लौकिकन्यायेनेषेष्टं सिध्यति इत्याशयेनो-  
 क्तमित्याहुः ॥ अनुस्वारागम इति । आगमत्वं च परशब्देनैव लभ्यते ॥  
 यथा पूर्वतुताभ्यामैजित्यत्र पूर्वशब्देन ऐचोरागमत्वमिति भावः ॥

विमर्जनीय ॥ खरीति । एतच्च खरवसानयोः इति सूत्राङ्गुलकभ्रुत्यानुवर्त-  
ते ॥ सप्तस्कर्तेति । सपरिभ्यामिति करोतेः सुट् ॥ ननु अनुस्वारस्यानच्त्वात्ततः  
परस्य द्वित्वं न स्यादेवेति अनुस्वारपक्षे त्रिसकारकं रूपं कथं स्यादित्याशङ्काह ।  
अनुस्वारविभर्गेत्यादि ॥ अकारोपरीति । यदि त्विकारोपरि पठरेन् तर्हि पयः-  
सु यश्चःसु इत्यादौ इण् परस्येति षत्वं स्यादिति भावः ॥ अच्त्वादिति । न  
चेव हरिः कर्ता हरि स्मरेत् रामः पातीत्यादौ यणादिप्रसङ्गः, त्रिपादीस्थत्वेन  
विसर्गादीनामसिद्धत्वात् ॥ अनुस्वारस्यापि द्वित्वे इति । अपिशब्दात्कारस्य ॥  
वचनान्तरेणेति । अचो रच्चाभ्यामिति कर्तेपि यणो मय इति भवत्येवेति भावः ॥  
पुमः खयि ॥ पुंसः सयोगान्तलोपेऽवशिष्टभागस्येदमनुकरणम् । अम्पर इति ब-  
हुव्रीहिः ॥ पर्युदासादिति । इदुदुपधस्य इति षत्वविधायके सूत्रे इति भा-  
वः ॥ ख्याजादेशेनेति । चक्षिडः ख्याञ् इत्यत्र खशादिरयमादेशः । अमिद्धकाण्डे  
णत्वानन्तरं शस्य यो वा इति स्थितमिति वक्ष्यते । एवं च यत्वस्यासिद्धतया अ-  
म्परत्वाभावात् पुमः खयोति इत्व नैत्यर्थः ॥ पुंस्थानमिति । चक्षिडो ल्युट्  
चेति ल्युटि ख्याजादेशः ॥ ननु आदेश इह दुर्लभः वर्जने प्रतिषेधः, असनयोश्चेति  
वार्तिकेनादिति चेत्यत्वम् । बहुल तस्य ब्रह्मधर्माच्चविचक्षणाजिराद्यर्थमिति  
वार्तिके बहुलग्रहणात्समाधेयम् । विस्तरस्त्विह मन्त्रोपमायामनुसधेयः ॥ चा-  
यस्वेति ॥ चैङ् पालने लाटि शष्यायादेशः ॥ प्रशानिति ॥ प्रपूर्वात् शाम्यतेः  
क्लिप् । अनुनासिकस्येति दीर्घः । मो नो धातोरिति नः । तस्यासिद्धत्वान्न-  
लोपो न । नृन्पे ॥ पकारोपरि अकार उच्चारणार्थः । तेन नृः पुनातीत्यादि  
सिद्धम् । उभययर्चुं इत्यत उभयर्थेति अनुवृत्तेर्विकल्पः फलित इत्याशयेनाह ।  
रः स्याद्वेति ॥ कुप्पो ५ कः ॥ अत्र कुप्पोरित र्फस्य विसर्गः । जिह्वामूलीय-  
स्य षत्वात् । खर्परे शरीति विसर्गस्यास्य लोपः, जिह्वामूलीयस्य शर्त्वात् । वा  
शरीति विसर्ग एव वा ॥ आदेशयोः कपावुच्चारणार्थौ ॥ चाद्विसर्ग इति ।  
प्राचा तु चाद्विकल्पः इत्युक्तं, तदसत् । ५ क ५ पाभ्यां मुक्ते विसर्जनीयस्य सत्वप्रसङ्गा-  
त् ॥ कानाम्भ्रडिते । कान्कान् इति वाच्ये आम्भ्रडितग्रहणं यत्र द्विरुक्तिस्त-  
त्वेन यथा स्यात् । इह मा भूत् । कान् कान् पश्यसीति । अत्र एकः किंशब्दः  
प्रश्ने । द्वितीयः क्षेपे । कान् कुत्सितान् पश्यसीत्यर्थः ॥ वार्तिके कान्ग्रह-  
णाभावेपि सत्वं सिध्यतीत्याशयेनाह । यद्वेति । संपुमोस्तु वार्तिकेनैव सत्वम् ।  
कस्कादिषु संस्करिष्यति पुंस्कोकिलः पुस्काम इत्यादिबहूनां पाठे गौरवात् ।  
कस्कादिषु संपुं कानिति पठित्वा सर्वमपि वार्तिकं त्यक्तमशक्यं पुंस्कोकिल इत्या-



दाविणः परत्वेन विसर्गस्य षत्वप्रसङ्गात् । किं तु कान्ग्रहणमिव सग्रहणं वार्तिके  
 त्यक्तं शक्यमित्यन्ये ॥ कस्कादिषु च ॥ अत्र सोपदादौ इत्यतः स इति इणः  
 ष इति सूत्रं चानुवर्तते । तदाह । एष्विण उत्तरस्येत्यादि ॥ कौतस्कृत इति ।  
 कुतः कुत आगत इत्यर्थे अव्ययाद्यपि प्राप्ते गणपाठसामर्थ्यादणित्याहुः । अव्य-  
 यानां भमात्र इति वक्ष्यमाणेनात्र टिलोपः ॥ सर्पिष्कृण्डिकेति । नित्यं, समा-  
 स इत्येव मिद्धे इह पाठस्य प्रयोजनमसमासे व्यपेक्षाविरहेपि षत्वार्थमित्यादि  
 वक्ष्यति ॥ संहितायाम् ॥ इत्यधिकृत्येति । एतच्च इको यणचोत्यत्रैव वक्तव्य-  
 मपि सूत्रक्रमानुरोधेनात्रोक्तम् ॥ छे च ॥ छकारोपरि अकार उच्चारणार्थः,  
 विदिभिदिच्छिदेरिति निर्देशात् । तेन विच्छिन्नमित्यादि सिद्धम् ॥ ङ्ख-  
 स्येति । एतच्च ङ्खस्य पिति कृतीत्यतीनुवर्तते तुक् च । सेनासुरेति । यदि  
 हि छस्य तुक् स्यात्तर्हि छस्य चत्वं सति चद्वयं स्यात् । संनिपातपरिभाषया च-  
 त्वाप्रवृत्तौ तु छकारोपरि चकारः श्रूयतेति भावः ॥ पदान्ताहा ॥ प्रकृतेन दी-  
 र्घेण विशेषणात्तदन्तविधिलाभेनेष्टसिद्धावप्यन्तग्रहणं पदान्तस्यैव तुग्यथा स्यात्पद-  
 स्य मा भूदित्येतदर्थम् । अन्यथा पदविधित्वात्समर्थपरिभाषोपस्थितौ समर्थेषु  
 लक्ष्मीच्छायादिष्वेव स्यात्तिष्ठतु कुमारी च्छत्रं हर देवदत्तेत्यत्र न स्यात् । अ-  
 सामर्थ्यात् । एवं न पदान्ताष्टोरिति सूत्रे पदाष्टोरिति वक्तव्येन्तग्रहणं दुष्टः षट्  
 सन्तस्त्रय इत्यत्रापि ष्टुनिषेधार्थमित्याहुः ॥

इति तत्त्वबोधिन्यां हल्भ्रमंधिः ॥

विष्णुस्त्रातेति । प्रातिपदिकात् स्त्रीजममीडिति सुप्रत्ययेतस्य कृत्वे खरवसानयो-  
 रिति विसर्गं च कृते विसर्जनीयस्येति सः । अस्य च कृत्वं प्रति विसर्जनीयमत्व-  
 स्यासिद्धत्वात् ॥ शर्परं विसर्जनीयः ॥ शर्परं इति बहुव्रीहिरनुवर्तमानश्च खर-  
 न्यपदार्थः ॥ सत्वादेरयमपवादः । यदि तु शर्परं नैत्येवोच्येत तर्हि प्रकृते सत्वे  
 निषिद्धेपि कुष्णोऽकूपी स्याताम् । वासः चौममद्भिः स्नातमित्यादौ, विसर्जनी-  
 यवचनात्तु विकारमात्रं बाध्यते इत्याशयेनाह । न त्वन्यदिति ॥ तदेव स्फुटयति ।  
 इहेति ॥ सोपदादौ ॥ अपदाद्योरिति । सूत्रे व्यत्ययेन एकवचनम् । यदि  
 तु विसर्जनीयस्य सः शर्परं विसर्जनीय इत्यत्र मण्डूकप्लुत्यानुवर्तितो यः खर स  
 इहाप्यनुवर्त्यं विशेष्यते अपदादौ खरीति, तदा यथाश्रुतं साधु । परंतु पुनर्म-  
 ण्डूकप्लुत्यानुवर्तने क्लेश इति भावः ॥ अन्ये त्वाहुः । पुनर्मण्डूकप्लुतिं विनाप्य-  
 नुवर्तितुं शक्यः । वा शरीत्यत्र शरा खरं विशेष्य शररूपे खरीति व्याख्याने  
 कुष्णोरिति सूत्रे कुष्णोः खरीति व्याख्याने च चत्यभावादिति ॥ पयस्याशमिति ।

याप्ये पाशप् । ईषदसमासौ कल्पप् । अज्ञाते कुत्सते इति कः । काम्यचेति काम्यच् ॥ पाशकल्पककाम्येष्विति वृत्तिः । संभवप्रदर्शनमेतत् न तु परिगणन-  
मन्यस्यासम्भवात् ॥ प्रातः कल्पमिति । अधिकरणशक्तिप्रधानस्य प्रातःशब्दस्येह  
वृत्तिविषये शक्तिमत्परत्वं दोषाभूतमहः दिवाभूता रात्रिरितिवत् ॥ गोः का-  
म्यतीति । न च सत्वनिषेधेपीह इणः ष इति षत्वं स्यादिति वाच्यम् । तत्रापि  
काम्ये रोरेव इत्यस्यानुवृत्तेः । यदि तु इणः ष इत्यत्रैवेदं पठ्येत तर्हि षत्वमात्र-  
प्रतिषेधेपि पूर्वेण सत्वं स्यात् ॥ इणः षः ॥ सौपदादावित्यस्यापवादः ॥ पुरः  
प्रष्टव्या इति । पृ पालनपूरणयोः भ्राजभासेत्यादिना क्तिप् । तदन्ताञ्जत् ।  
जसन्तां स्फुटोक्तुं पूः पुरावित्युपन्यस्तम् ॥ इदुदुपधस्य ॥ इदुदिति किम् ।  
गोः करोति । पूः करोति ॥ इह इदुती उपधे यस्य समुदायस्य तस्यावयवो  
यो विसर्ग इति वैयधिकरण्येन सवन्धः ॥ अप्रत्ययस्येति तु अप्रत्ययो यो विसर्ग  
इति सवध्यते । सम्भवति सामानाधिकरण्ये वैयधिकरण्यस्यान्याय्यत्वात् । न  
च विसर्गस्य प्रत्ययत्वमप्रसिद्धमिति वाच्यम् । अग्निः करोतीत्यादौ स्थानिवद्भा-  
वेन तत्रसिद्धेः । न चातिदेशं प्रति त्रिपाद्या असिद्धत्वं शङ्काम् । अप्रत्ययस्येति  
निषेधेनैव सिद्धत्वज्ञापनात् । अत एव अग्निरित्यादौ रोर्विसर्गः सिध्यति ।  
अन्यथाऽपदान्तत्वान्न स्यात् । विसर्गविधिस्तु पुनरित्यादौ चरितार्थः । ज्ञापकं  
च विशेषापेक्षम् । तेन अचः परस्मिन्निति त्रिपाद्यां न प्रवर्तते । एवं च पूर्वत्रा-  
सिद्धीये न स्थानिवदिति सिद्धान्त उक्तयुक्तिमूलको न तु वाचनिक इति मनोर-  
मायां स्थितम् । अत्र वदन्ति । अप्रत्ययस्येत्यत्र प्रत्ययस्य यो विसर्जनीयो न भ-  
वतीत्याद्यर्थ एव आकरे स्थित इति । अप्रत्ययो यो विसर्ग इति सामानाधिकर-  
ण्येनान्वयो न युक्तः । सर्पिष्करोतीत्यत्र इसुसोः सामर्थ्ये इति वैकल्पिकषत्वप्रवृ-  
त्तावपि तिष्ठतु सर्पिः पिब त्वमुदकमित्यत्र इदुदुपधस्येत्यनेन नित्यं षत्वप्रसङ्गा-  
त् । न चाकरमतेष्युणादीनामव्युत्पत्त्याश्रयणे तथा स्त्रीकारादिष्टापत्तिरिति  
वाच्यम् ! व्युत्पत्त्याश्रयणे दोषतादवस्थ्यात्, इसुसोरित्यत्र सर्पिष्करोतीत्युदाह-  
रणेन व्युत्पत्तिपक्षस्यैव वार्तिककारेण स्त्रीकृतत्वानुमानात् । अन्यथा इदुदुपध-  
स्येत्यनेनैव व्युत्पत्त्यव्युत्पत्तिपक्षभेदेन षत्वविकल्पसिद्धेस्तदुदाहरणस्यासंगतिप्रस-  
ङ्गात् । किं च तिष्ठतु सर्पिरित्यादौ इदुदुपधस्येति षत्वस्येष्टत्वे कस्कादिषु स-  
र्पिष्कुण्डिकाशब्दोऽसमासे व्यपेक्षाविरहेपि षत्वार्थ इति स्वमूलग्रन्थविरोध  
इति ॥ अत्र केचित् । इदुदुग्रामप्रत्ययस्येति वक्तव्ये इदुदुपधस्येतिग्रहणं नित्यं य  
इदुदुपधस्तस्यैव विसर्गस्य षत्वं यथा स्यात् कविभिः कृतमित्यादौ मा भूदित्येव-

मर्यम् । भिनो विमर्गस्य हि नित्यमिदृद्रुपधत्त नास्ति रामेरित्यादी तदभावाद्  
 इति ॥ तत्र । अग्निः कर्गतीति नित्रिषोटाहरणस्यासगत्यापत्तेः । देव इत्यादी  
 अकारोपधवात् प्रियचत्वा इत्यादावाकारोपधत्वेन च षुष्कपाल इत्यादी पत्वा-  
 नापत्तेरिति यत्किंचिदेतत् ॥ अन्ये तु प्रत्ययस्य यो विमर्जनीयो न भवति इ-  
 त्यादिव्याख्याने तूक्तोदाहरणे एतस्याप्रवृत्तेरुपधस्यैतत्सुत्वजमित्याहुः ॥ स्या  
 देतत् । अप्रत्ययग्रहणमेव स्यान्नित्यसूत्रं प्रति त्रिपादी मिद्वैत्यत्र ज्ञापकमित्यु-  
 क्तम् । तदिदं वैयधिकरणखेनाव्ययमभ्युपगच्छतां न । मध्येत् । अत्राहुः । न मु न  
 इत्यत्र नेति योग विमर्ज्य स्यान्नित्यसूत्रं प्रति त्रिपादी नामिद्वैति व्याख्यायते ।  
 प्रत्ययः परश्च इत्यादिनिर्देशात्तद्वानुष्णा । योगविभाष्येऽपि मिद्वैत्यत्वात् अत्त-  
 परस्मिन्निति सूत्रं प्रति त्वमिद्वैव । ततश्च पूर्वत्रासिद्धे न स्थनिवदिति मिद्वैत्या  
 युक्तिमूलक इत्यादि सर्वं मगच्छत इति ॥ आत्यया यो विमर्ग इति सामाना  
 धिकरण्यपक्षे मातुः कृपत्यादी इदृद्रुपधस्येति पत्वमाशङ्क्याह । एकादेशशास्त्र-  
 निमित्तकस्येति । मातुरित्यत्र हि त्रयत् उदिति एकादेशशास्त्रं विमर्गं प्रति  
 परस्परया प्रयोजकम् । आकारे तु एकादेशगमित्तादिति प्रचुरः पाठः, तत्र एका  
 देशशास्त्रं निमित्तं यस्य उकारस्य तस्मादित्यर्थः ॥ नन्वेवमप्रत्ययस्यैत्यत्र मा  
 मानाधिकरण्यपक्षोप्याकारसंमत इति चेदत्राहुः । प्रत्येकं संयोगसंज्ञेति पक्ष  
 आकारसंमतोपि यथा निष्प्रयोजनस्तथायमपि ॥ वैयधिकरण्यपक्षस्त्वावश्यक  
 एव । अन्यथा तिष्ठतु सर्पिः पितृत्वमुद्रकमित्याद्यनिर्देशापत्तेरिति । भ्रातृष्युत्  
 शब्दस्य पाठादिति । न च पत्वतुकोरसिद्ध इत्येकादेशशास्त्रस्यासिद्धत्वात् पत्वा  
 प्राप्ती विध्यर्थ एव तत्र पाठो न ज्ञापनार्थ इति वाच्यम् । पत्वं तुकि च कर्त्तव्यं  
 पदान्तपदाद्योः मतोरेकादेशोऽसिद्ध इति निदान्तात् । अन्यथा शकृद्विष्वित्यत्रा  
 पि पत्वं न स्यात् । शकान् ह्यस्तोत्यत्र आदेच उपदेश इत्यात्वे किपि संप्रसारणे  
 कृते संप्रसारणाच्च इति पूर्वरूपेकादेशे च हल इति दीर्घः । भवति हि कौमि-  
 चत् सोसिचद् इत्यादी पदान्तपदाद्योरादेशः । तेन तत्र पत्वनिषेधः सिध्यति न  
 तु शकृद्विष्वित्यत्र । एवं च भ्रातृष्युत् इत्यत्रापि पत्वतुकोरित्येकादेशशास्त्रमसिद्धं  
 न भवतीत्युक्तं ज्ञापकं सुस्थमिव ॥ ननु ज्ञापकात् शकृद्विष्वित्यत्रापि मातुः कर्त्त-  
 व्यत्वेन पत्वं न स्यात् । मैवम् । तुल्यजातीयस्य ज्ञापकत्वात्, कश्च तुल्यजातीयः,  
 यः कुष्वोरिति दिक् ॥ द्विस्त्रिषुत्तरिति ॥ इह द्वित्रिभ्यां सुजन्ताभ्यां साहच-  
 र्याच्चतुःशब्दोपि सुजन्त एव गृहीयते । कत्वोर्धग्रहणं तु साहचर्यं न सर्वत्र  
 व्यवस्थापकमित्यत्र ज्ञापकम् । तेन दीधोविऽवीटामित्यत्र धातुसाहचर्यप्यागमस्य-

टो ग्रहणम् ॥ चतुष्कपाल इति । चतुर्षु कपालेषु संस्कृत इत्यर्थे संस्कृत भक्षा इत्यणो द्विगोर्लुगनपत्ये इति लुक् । अत्र मनोरमायामिदुदुपधस्येति नित्यं ष इत्युक्तम् । एव च द्वितं त्रितमिति चतुःपञ्चाशत् इति खमूलग्रन्थप्रयोगश्चिन्त्यः स्यात्, चतुष्कपालवत्तत्रापि नित्यतया षत्वप्रवृत्तेः, अतोत्र षत्वनिवारणाय अप्रत्ययस्येत्यत्र प्रत्ययस्य यो विसर्जनीयो न भवतीत्यर्थे एव स्वीकर्तव्यः ॥ चतुष्कपाल इत्यत्र तु कस्कादेराकृतिगणत्वात् षत्वप्रवृत्तिरित्याहुः ॥ व्यपेक्षाविरहेपीति । तिष्ठतु सर्पिष्कुण्डिकामानयेत्यादावित्यर्थः । व्यपेक्षायामिति । इदं सर्पिष्कुण्डिकाया इत्यत्रेत्यर्थः । अत्र सर्पिरित्यसमस्तं पदमिति बोध्यम्, समासे तु नित्य समास इत्यनेन सिद्धेः । समासाभावमेव ज्ञापयितुमिदमिति सर्पिर्विशेषणसूक्तम् ॥ नित्यार्थश्चेति । अय भावः । असमासे व्यपेक्षाविरहेऽत्यन्ताप्राप्तौ नित्यतया षत्वार्थः पाठः । व्यपेक्षायां त्वसमासे इसुसोरिति विकल्पेन प्राप्तौ नित्यार्थ इति ॥ अयःसहितेति । न त्वयसो विकारः, जानपदेति डीष्प्रसङ्गात् ॥ अयस्कणीति । अय इव कर्णौ यस्याः, नासिकोदरेति डीष् ॥ अधःशिरसी ॥ एतयोरिति । सूत्रे तु षष्ठ्याः स्थाने प्रथमा बोध्या ॥ अधस्यदमिति । पदस्याध इति विग्रहः । मयूरव्यसकादित्वात्समासः ॥ शिरस्यर्दामिति । षष्ठीसमासः ॥

इति तत्त्वबोधिन्ध्यां विसर्गसंधिः ॥

शिवः, इत्यस्यावसाने विसर्गस्तस्यार्थ इत्यनेन समभिव्याहारे सस्याभावाद्भूत्वं कथं स्यादित्याशङ्कयामाह । स्वीजसमीडित्यादिनेति । एवं चात्र मूलभूत एव सुरस्तीति कृत्वादिकं स्यादेव, विसर्गस्त्वह न भवति खरवसानाभावात् । भाविन्धवसानभङ्गेऽकृतव्यूहपरिभाषयाऽर्च्यपदसमभिव्याहारात्पूर्वमपि न भवतीति बोध्यम् ॥ ससजुषो रुः ॥ पदस्येत्यनुवृत्तं ससजूर्भ्यां विशिष्यते, विशेषणेन तदन्तविधिः । न च सजू.शब्दांशे ग्रहणवता प्रातिपदिकेन तदन्तविधिर्नाति निषेधः शङ्करः । तस्य प्रत्ययविधिविषयकत्वात् । सान्तं सजुष्शब्दान्तं च यत्प्रदं तस्य रुः स्यात्स चालोन्यस्य । एवं स्थिते फलितमाह । पदान्तस्य सस्येति । सजुष्शब्दस्येति । तदन्तस्य पदस्येत्यर्थः । तेन सजुषौ सजुष इत्यत्रापि नातिव्याप्तिः । न च सजूरित्यत्राव्याप्तिः व्यपदेशिवद्भावोऽप्रातिपदिकेर्नाति निषेधादिति वाच्यम् । तस्यापि प्रत्ययविधिविषयकत्वात् । अत एव व्यपदेशिवद्भावोऽप्रातिपदिकेन इति ग्रहणवतीति च परिभाषाद्वयमपि प्रत्ययविधिविषयकमिति दिव उत्सूत्रे हरदत्तेनोक्तम् । कैयटहरदत्ताभ्यामिति तु मनोरमायां स्थितम् ।

तत्र कैयटेनानुक्तत्वात्कैयटग्रहणं प्रमादपतितमिति नव्याः । केचित्तु दिवउत्सूत्रं यस्मिन्निति बहुव्रीहिरयं, सूत्रसमुदायश्चान्यपदार्थः । तथा च दिव उत् सूत्र-शब्देन इन्द्रे चेति सूत्रस्यापि क्रोडीकरणात्तत्र कैयटेनोक्तत्वाच्चोक्तदोष इति कुक-विकृतिवत् क्लेशेन मनोरमां योजयन्ति ॥ यत्वस्यामिदत्वादुत्वे कृतेपि तस्य स्थानिवत्त्वेन कृत्वाद्यत्वं स्यादित्याशङ्क्यामाह । यत्वस्यापवाद इति ॥ उत्व-विधेः सामर्थ्यादिति । न च अतो रोरङ्गतादिति सूत्रं परित्यज्य रोः सुपीति सूत्रानन्तरं अत उरति इत्येव लाघवाद्दुच्यतां किमनेन सामर्थ्याश्रयणप्रयामनेति वाच्यम् । तथा हि सति उत्वस्यामिदत्तया शिवोर्च इत्याद्यावाद्गुणस्याप्रवृत्ति-प्रसङ्गात् ॥ प्रथमयोः ॥ अत्र प्रथमाशब्दं प्रथमाद्वितीययोः समुदाये गौणः, द्विवचन तु समुदायापेक्षया । इको यणचोत्यतोऽचीति अकः सवर्णं दीर्घ इत्यतोऽको दीर्घ इति एकः पूर्वपरयोरिति सूत्रं चानुवर्तत इत्याशयेन व्याचष्टे । अकः प्रथमाद्वि-तीययोरचीत्यादिना ॥ अचि किम् । रामः । अकः किम् । गावी, नावी । प्रथम-योः किम् । वृत्ते, प्लुत्ते ॥ यद्यपोद नादिचोत्यनेनैव मिध्यति । तथापि हरी इत्यत्रेव ह्योरित्यत्रापि पूर्वसवर्णदीर्घः स्यात् । तद्विद्वान्नाय प्रथमयोरित्युक्तमिति दिक् ॥ पूर्वग्रहणं किम् । अग्नी इत्यत्र पक्षे परमवर्णां मा भूत् ॥ दीर्घग्रहणं किम् । त्रिमात्रे स्थानिनि त्रिमात्रो मा भूत् ॥ आद्गुण इति । अपवादे निषिद्धे पुनरुत्सर्गस्य स्थितिरिति न्यायादिति भावः । अत्र भिव्योङ्गी नदे तां सदित्या-दि लिङ्गं, तद्धि नादिचीति पूर्वसवर्णदीर्घं निषिद्धे पुनरुत्सर्गस्य वृद्धेः प्रवृत्त्या च सिध्यति नान्यथेति ॥ नन्वेवं नान्तः पादमव्ययपरं इति पाठे सुजातं अश्वसृष्टं उपप्रयन्तो अध्वरमित्यादौ एडः पदान्तादतीति पूर्वरूपमेव हि तेन निषिध्यते, तस्मिंश्च निषिद्धे एचोयवायाव इत्युत्सर्गापि प्रवर्तते ॥ मैवम् । बाधकं निषिद्धे बाध्यमपि क्वचिन्नेति स्वीकारात्तत्सिद्धेः ॥ भोभगो ॥ असंधिः मौच इति । सूत्रे कृतः सौत्रः, कृतलब्धत्यण् । भगोअघोशब्दयोरोकारस्याकारस्य च पूर्व-रूपं सौत्रत्वान्नेत्यर्थः ॥ यदि तु भोस्भगोम्अघोम्इतिमान्तं गान्तं वानुकृत्य भोइत्यादीनां त्रयाणाम्, अलोन्वस्येत्यन्वस्य यः स्याद्, अपूर्वस्य रोश्चेति व्या-ख्यायते, तर्हि असंधिन्याय एवेति बोध्यम् ॥ ननु रोकारस्यानुबन्धत्वाद्द्र-मात्रं विसर्गस्थानि, तथा च अनस्विधाविति स्थानिवद्भावो न स्यादित्याशङ्क्यामाह । नञ्प्रथमिति । यथा अग्रहीदित्यत्र अहोऽलिटीति दीर्घस्य स्थानिवद्भावेन इट्-त्वाद् इट ईटि इति प्रवर्तते । एवमिहापि विसर्गस्य कृत्वाद्यत्वं प्रवर्तते इति भावः ॥ यद्यपि रोरि इत्यतो र इत्यनुवर्त्य रोर्यो रेफः तस्य यादंश इति व्या

ख्याने अयमल्लिधिरेव, तथापि उत्तरार्थं कर्तव्यमग्रग्रहणं र इत्यस्यानुवृत्तिको-  
शवारणार्थमिहैव कृतम् ॥ निपाता इति । भोभगो इति सूत्रे निर्दिष्टाश्चादे-  
राकृतिगणत्वात्तत्र बोध्याः ॥ यदि तु विभाषाभवद्भगवदघवतामोच्चावस्येतिवा-  
र्तिकेन एषां रुः स्याद् अवस्यौकारो वा सबुद्धौ इत्यर्थकेन निष्पन्ना एव भोःशब्दा-  
दयो गृह्येरन्, तदा पुलिङ्गैकवचनमात्रे भो हरे इत्यादिसिद्धावपि भो हरिहरौ  
भो विहृद्दृष्टन्द् भो गङ्गे इत्यादि न सिध्येत् । तस्मात् विभाषा भवदिति वार्तिकं  
नावश्यमाश्रयणीयमिति भावः ॥ मनोरमायां तु भाष्यस्वरसरीत्या तु विभाषेति  
वार्तिकमारब्धव्यमेवेत्युक्तम् । तथा हि हे भगवन् इति वद् हे भो इति प्रयोगस्या-  
पीष्टत्वात् । तस्य च वार्तिकारम्भ एव सिद्धेः । स्युः पाट्प्याडङ्गहेहैभोरित्यम-  
रोक्तानां तु सबोधनार्थानां निपातानां सहप्रयोगायोगात् । किंच अत्रभवान्  
हरिः, तत्रभवान् ततोभवान् इतिवत् तत्रभो इत्याद्यपि वार्तिके सत्येव सि-  
ध्यति इतराभ्योपि दृश्यन्त इति सर्वविभक्त्यन्ताक्षतसोर्भवदादियोग एवेष्टत्वात् ॥  
किंच आमन्वितत्वे पदात्परस्याष्टमिकनिघातः आमन्वितं पूर्वमविद्यमानवदि-  
त्यविद्यमानवज्ञावशचेत्यादि सिध्यति, नान्यथा ॥ भो हरिहरावित्यादिसिद्धये  
भो इति निपातोप्यवस्थाभ्युपगन्तव्यः । यदि तु भगोअघोइति निपातावपि प्रा-  
माणिकौ, तर्हि स्तां नाम, वार्तिकं तूक्तप्रयोजनाय स्त्रीकर्तव्यमेवेति दिक् ॥ स्या-  
देतत् । निपातानामभ्युपगमे यत्वविधौ त एव गृह्येरन् प्रतिपदोक्तत्वात् न तु  
सबुद्धान्ताः लाक्षणिकत्वादिति चेन्मैवम् । स्वरितेनाधिकार इत्यत्राधिकः का  
रोधिकार इति व्याख्यानमाश्रित्य लक्ष्यानुरोधेन स्वरितत्वमाश्रित्योभयग्रहणा-  
त् ॥ लक्षणप्रतिपदोक्तपरिभाषाया अनित्यत्वाच्च, अनित्यत्वे लिङ्गं भुवश्च महा-  
व्याहृतः इति सूत्रे महाव्याहृतिग्रहणं यावत्पुरेति सूत्रे निपातग्रहणं च ॥ न चैवं  
लाक्षणिकानामपि ग्रहणे विभोरिदं, सुप्रभा गौर्यस्य स सुप्रभगुः तस्य सुप्रभगो-  
रिदं, रघोरिदमित्यत्रापि यत्वापत्तिरिति वाच्यम् । परस्परसाहचर्येण निपातानां  
वर्तिकोक्तानां च ग्रहणेप्यन्वेषामग्रहणात्साहचर्यं त्वेषां संबोधनार्थं इति बोध्य-  
म् ॥ भोइत्यादीना त्रयाणामलोन्त्यस्य यः स्यादिति व्याख्याने तु अर्थवद्ग्रहण-  
परिभाषया नातिप्रसङ्गः । न च अजहत्स्वार्था वृत्तिरिति पक्षे विभोरिदं प्रभोरिदमि-  
त्यत्र भोरित्येकदेशस्य अर्थोस्तीति शङ्करः, जहत्स्वार्था वृत्तिरिति मुख्यपक्षे तदभावा-  
दिति दिक् ॥ व्योर्लघु ॥ वकारयकारयोरिति । भोभगोअघोपूर्वयोरित्यर्थः ॥ लघुप्रयत्न-  
तरः, लघुच्चारणतरः । स चान्तरतम्यादस्य वः, यस्य य इत्याह । वयाविति । वि-  
धानसामर्थ्याल्लघुप्रयत्नतरस्य न भवतीत्याशयेनाह । अलघुप्रयत्नस्येति । भोयच्यु-

तेति । एवं भगोयच्युत । अघोयच्युत वकारस्थोदाहरणं तु असावादित्यः । एतच्च काशिकायां स्पष्टम् । उत्तरार्थं पदग्रहणमिति । वस्तुतस्तत्तरत्रापि नोपगुञ्जते पदस्येत्यनुवृत्त्यैव निर्वाहान् । उजि च पद इत्यतः पदे इत्यनुवर्त्य अजादेः पदस्येति व्याख्यानात् परमदण्डिनावित्यादौ डमुण्णिति प्राची व्याख्यानस्य डमो ङ्खादचीति सूत्रे मनोरमायां निरस्तत्वाच्च ॥ ननु हलि सर्वेषाम् इत्यत्र पदग्रहणानुवृत्तौ हलादौ पदे इति व्याख्यानलाभाद् ह्रस्वभ्यां ह्रस्वभिरित्यत्र दस्य नित्यं लोपो न भवति, किं तु लोपः शाकल्यस्येति वैकल्यत एव लोप इत्यास्ता पदेग्रहणस्य प्रयोजनमिति चेन्मैवम् ॥ हलि सर्वेषाम् इत्यत्र वस्याननुवर्तितत्वात् । किंच माभ्यां माभिरित्यत्र भ्यामादौ परतो यस्य रिक्त्वमेव सपरमते लोपः स्यात्तत्र हलि सर्वेषामित्यस्याप्रवृत्तेः । न चेष्टापत्तिः । भाष्यकारैर्दण्डिनैस्तत्र डमुडारणाय डमो ङ्खादचीत्यत्रानुवृत्त्यर्थं पदग्रहणमित्युक्तत्वात् ॥ न च तदेव प्रयोजनमस्त्विति वाच्यम् । ङ्खात्परो यो डम् तदन्तं यस्पदं तन्मात्परस्याचो नित्यं डमुडिति व्याख्यानेन दण्डिनैस्तत्र डमुटः प्रसक्त्यभावात् ॥ हलि सर्वेषाम् ॥ यकारस्येति । वकारस्तु नानुवर्तते भीमगोश्रवोअपूर्वस्यामभवात् । अपूर्वस्तु यद्यपि सभवति ह्रस्वकरोतीति तथापि अत्र लोपाप्रशङ्कः । अशीत्यनुवर्त्यांशा हलो विशेषणात् । ह्रस्व् ह्रमतीत्यादि त्वन्भिधानादसाधित्याहः । गव्यमित्यत्र तु पदान्तत्वं नास्ति, गव्युतिरित्यत्र वकारप्रक्षेपात्त वलोप इत्युक्तम् ॥ देवा नम्या इति । अत्र लोपो व्योर्वलोति न प्रवर्तते तं प्रति यत्वस्यागिहृत्वात् ॥ हलि किम् । देवायिहेति । उत्तरार्थमावन्यकं हलीति ग्रहणमितैव क्ततम् । तेन लोपः शाकल्यस्येत्यस्यास्य च विषयविभागोत्र मिध्यतीति भावः ॥ रोसुपि ॥ असुपीति यदि पर्युदासः स्यात्ततः सुप्सट्शे प्रत्यय एव स्यादङ्गयतीत्यादौ, न त्वहर्भातीत्यादावपि । तम्भात्प्रसज्यप्रतिषेध एवेति व्याचष्टे । न तु सुपीति ॥ अहरहरिति । नित्यवीप्सयोरिति द्वित्वम् ॥ न चात्र रेफादेशस्यासिद्धत्वात्पूर्वं नलोपे अकारस्यैव रेफः स्यादिति वाच्यम् । अहन् इत्यावर्त्य एकेन लोपाभावं निपात्य द्वितीयेन रुर्विधेय इति अहन् इति सूत्रे यच्चमाणतया रुत्वापवादस्यापि रेफादेशस्य नकारस्थानिकत्वलाभात् । अहोरात्र इति । अहः सर्वैकदेशेत्यादिना समासान्तो वच्यते । रात्रान्हाहाः पुंसि इति पुंस्त्वम् ॥ अहोरथन्तरमिति । रथन्तरं साम, तेनाङ्गः समाहारहन्तः । पृथक्पदत्वं वा ॥ अहरादीनामिति । उभयत्राप्यादिशब्दः प्रकारि । तेन स्वर्चक्षा रथिरः, कविः काव्येना स्वर्चना इत्यादि आह्वयम् ॥ विसर्गापवाद इति । मो राजिवद्रेफस्य

रेफो विधीयते विकारनिवृत्त्यर्थमिति भावः ॥ ढ्रलोपे ॥ रेत्यकार उच्चारणार्थः ।  
 ढश्च रश्च ढ्रीं तौ लोपयतीति ढ्रलोपः । णिजन्तात्कर्मण्यणि उपपदसमासः ॥  
 ढढो वृढ इति । ऊदित्वेन वेत्कत्वाद् यस्य विभाषेति निष्ठायां नेट् । ढत्व-  
 धत्वष्ट्रत्वढलोपाः । प्राचा वृढ इति प्रत्युदाहृतं, तदसत्, तत्र ढलोपस्यैवाभा-  
 वात् । वृढः स्थूलबलयोरिति सूत्रेण हि वृ हेर्नकारहकारयोर्लोपः, तकारस्य  
 ढत्वं च निपात्यते, न त्वसिद्धकाण्डस्य ढत्वस्य इह प्रवृत्तः । दादेर्धातोरिति घ-  
 त्वेन बाधात् । न चेद्भावो ढत्वं नलोपश्च निपात्यतां घत्वष्ट्रत्वढलोपास्तु भवि-  
 ष्यन्त्येवेति वाच्यम् ॥ तथा सति परिद्रढ्येत्यत्र ल्यपि लघुपूर्वादिति णेरयादेशो  
 न स्यात् । पारिद्रढी कन्येत्यत्र इतो मनुष्यजातेरिति ङीष्ं बाधित्वा अण्जो-  
 रिति षड् स्याद् ढलोपस्याभिद्धत्वेन गुरुपोत्तमत्वादित्याकरे स्थितम् ॥ नन्  
 परिद्रढ्येत्यत्र ल्यबादेशः कथं भवेत्, यावता परिद्रढमाचष्ट इति णिचि कृते  
 क्त्वाप्रत्यये च क्त्वान्त एव परेरन्तर्भावात्समासाभावः इति चेत् । अत्र कैयटः ।  
 सशामयतेरेव सोपसर्गाव्यत्ययोत्पत्तिर्नान्यस्मादिति नियमात्परिशब्दं पृथक्कृत्य  
 वृढशब्दादेव णिच क्रियते । णिजन्तस्य धातुत्वात् क्त्वाप्रत्यये कृते परेः क्त्वान्तेन  
 कृदन्तेन समास इति सिद्धो ल्यबादेशः, णाविष्ठवज्ञावाद्भाव इति ॥ ननु पूर्व-  
 स्येति व्यर्थं सप्तमोनिर्देशादेव तन्नाभादत आह । पूर्वग्रहणमित्यादि । ढ्रलोपे पूर्व  
 स्येति सूत्रस्योत्तरपदाधिकारस्थत्वादुत्तरपदस्थयोरेव ढरेफयोः परतो दीर्घः स्यान्न  
 तु लीढः अजर्घा इत्यत्रेति भावः ॥ यद्यप्यसंभवादेवानुत्तरपदस्थढकारे दीर्घो भ-  
 वेत्, तथाप्यजर्घा इत्यत्र दीर्घो न स्यादिति ज्ञेयम् ॥ वस्तुतस्तु उत्तरपदस्य स-  
 मासचरमात्रयवे रूढत्वात्पुना रमत इत्यादावपि न स्यात्, किंतु नीरक्तं दूरक्तं  
 इत्यादावेव स्यादिति तत्त्वम् ॥ लीढ इति । लिङ् आस्वादेने क्तः । ढत्वधत्व-  
 ष्ट्रत्वढलोपाः । इह ढलोपं प्रति ष्ट्वं नाभिद्धं ढकारे परतो लोपविधिसामर्थ्या-  
 त् । अत एव ढो ढे लोप इत्यस्य पदाधिकारस्थत्वेऽप्यपदान्तस्य ढलोपो भवति ॥  
 अजर्घा इति । षु अभिकाङ्क्षायां यङ्लुकि द्वित्वे अभ्यासस्य रुक्, लङ्ः सि-  
 पि शब्लुकि सिपुईडभावपक्षे लघूपधगुणो रपरः, इतश्चेतीकारलोपे हल्ङादि-  
 लोपः, भप्भावः, जप्रत्वे दश्चेति रुक्पक्षे अजर्घर् इति स्थिते रो रीति रेफलोपे-  
 ऽनेन दीर्घः ॥ अत्रेयं सुगमव्याख्या ढ्रलोपे पूर्वस्य दीर्घोऽणः । लीढः । नीरक्तं  
 दूरक्तम् । अणः किम् । ढढः । वृढः । पूर्वग्रहणमनुत्तरपदेपि पूर्वभात्वस्य  
 दीर्घार्थम् । अजर्घाः । पुना रमते । हरी रम्यः । शम्भू राजत इति ॥  
 विप्रतिषेधे ॥ विप्रतिपूर्वात् षिधू शास्त्रे माङ्गल्ये च षिध गत्यामित्यस्माद्वा धा-



तोर्षञ् । उपसर्गात्सुनोतीति षत्वम् । उपसर्गवशाच्च विरोधार्थकत्वम् ॥  
 कार्यमिति । अहं कृत्यत्तच्चर्षत्यर्हार्थं कृत्यप्रत्ययः । तेन तुल्यबलविरोध इति  
 पर्यवसानादतुल्यबलपूत्सर्गापवादनित्यानित्यान्तरङ्गबहिरङ्गविधिषु नेदं प्रवर्तते ।  
 नञ्पवादादीनां संनिधावुत्सर्गादीनां कृत्यर्हत्वं तैर्बाधितत्वात् । तत्र नित्यमा  
 वश्यकत्वाद्बाधकम्, अन्तरङ्गं तु लाघवात्, अपवादास्तु वचनप्रामाण्यात्, तद्विज्ञ-  
 स्तु प्रकृतसूत्रस्य विषयः । अत एव परनित्यान्तरङ्गापवादानामुत्तरोत्तरं बलीय  
 इत्युक्तम् । यद्यतुल्यबलेष्वपि परमेव स्यात्तन्नोपपद्यताऽती व्याचष्टे । तुल्यबलवि-  
 रोध इति । जातौ पदार्थे विध्यर्थमिदं सूत्रम् । हृत्पे हृत्ताभ्यामित्यत्र हि  
 लब्धावकाशयोरेवदीर्घत्वशास्त्रयोर्हृत्तौ भ्य इत्यत्र युगपत्प्रसङ्गे विनिगमकाभावा-  
 दप्रतिपत्तिरेव स्यात् । तदुक्तम् । अप्रतिपत्तिर्वा उभयोस्तुल्यबलत्वात् इति ।  
 तत्रास्माद्बचनात्परस्मिन् कृते यदि पूर्वस्यापि निमित्तमस्ति तर्हि तदपि भवति,  
 यथा भिन्वकीत्यत्र परत्वाद्भिभावे कृतप्यकच् । तदुच्यते पुनः प्रसंगविज्ञानात्मि-  
 हमिति । व्यक्तौ तु पदार्थे तत्तद्भक्तिविषयकयोर्लक्षणयोरन्यत्र चरितार्थत्वासां-  
 भवात्तव्यक्तव्यानीयरामिव पर्यायेण प्रवृत्तौ नियमार्थमिदं सूत्रं विप्रतिषेधे परमेव  
 स्यात् तत् पूर्वमिति । एतन्नक्षणात्तत्र तत्रतत्र पूर्वस्यानारम्भोऽनुमीयते । तथा  
 च जुहुतास्त्वमित्यत्र परत्वात्तात्किं कृते स्थानिवद्भावेन हुभक्त्य इति धित्वं न  
 भवति । तदुच्यते सकृद्गती विप्रतिषेधे यद्बाधितं तद्बाधितमेवेति । लक्ष्यानुगो-  
 धाद्भवस्याप्यमेतद्वयमपि । तत्र विधिपक्षे तूत्वे रेफलोपे च प्राप्ते इति पाठ्यम् ।  
 नियमार्थमिति पक्षे परमेव कार्यं स्यादित्येवकारोभ्याहर्तव्यो हृत्तौ ॥ उत्तमेवे-  
 ति । सिद्धासिद्धयोरतुल्यबलत्वेन विप्रतिषेधे परमित्यस्याप्रवृत्तौ निष्प्रतिपक्ष-  
 त्वादुत्त्वमेव भवतीत्यर्थः । तदुक्तम् पूर्वत्वमिहे नास्ति विप्रतिषेधोऽभावादुत्तर-  
 स्येति । एतेन विभक्तिकार्यं प्राक् पश्चादुत्त्वमत्वे इति वक्ष्यमाणग्रन्थो व्याख्या-  
 तः ॥ एतत्तदोः ॥ अत्र त्वदाद्यत्वमेकशेषश्च न कृतः सौत्रत्वात् प्रकृतिवदन-  
 करणमिति वैकल्पिकातिदेशाद्वा । एवं च वृत्तावप्येतत्तदोरिति प्रयोगः साधुः ।  
 हल्ङावभ्य इत्यस्यान्तरमेवेदं लाघवाय न कृतं संहिताधिकारोपजीवनादि-  
 त्याहुः ॥ सूत्रे सु इति पृथक् पदं लुप्तपठौकमित्याह । एतत्तदोर्यस्सुरिति । एत-  
 त्तदर्थगतसंख्याभिधायी यः सुस्तस्यैत्यर्थः । एतत्तदोर्विहितं इति व्याख्याने तु  
 परमस ददाति, परमैष ददातीत्यादी सुलोपो न स्यात् । एतत्तदोः पर इति  
 व्याख्यानं तु न संभवति, एतत्तद्भामिति पञ्चम्यभावात् । एतत्तदोरवयव इति  
 न संभवत्येव सोः प्रत्ययत्वात्, तस्मादर्थद्वारकसंबन्ध एवाश्रितः । तदाश्रयण

लिङ्गं तु अनञ्समास इति बोध्यम् । एतत्तदोः किम् । यो ददाति ॥ अकोः किमिति । साकचकयोः शब्दान्तरत्वादप्रसङ्ग इति प्रश्नः ॥ एषक इति । अको रिति प्रतिषेध एव तन्मध्यपतितस्तद्ग्रहणेन गृह्यत इति परिभाषाः ॥ ज्ञापयतीति भावः ॥ सोचि लो ॥ अचीति विस्मयार्थमिति वृत्तौ स्थितम् । सस् इति तच्छब्दस्य प्रथमैकवचनान्तस्यानुकरणं लुप्तषष्ठीकमित्याह । सइत्यस्येति ॥ बहुलग्रहणेति । अत एव लोपं विना पादपूरणेपि क्वचिद्भवति सास्मा अरम् इति । अत्र वदन्ति । ये तु सोहमाजन्मशुद्धानामित्यादिसिद्धार्थं पादप्रचेक्षोपे सत्येव पूर्येतेति सावधारणं व्याचख्युस्त्रेषां सास्मा अरम् इत्यादौ सुलोपानापत्तिः । अत्र हि सः अस्मै इति च्छेदः । बहुलग्रहणानुवृत्त्या तदुपपादने तु सोहमाजन्मेत्याद्येव तथा उपपाद्यतां किमवधारणेनेति ॥

इति तत्त्वबोधिण्यां स्वादिसधिः ॥

अर्थवदधातु ॥ प्रत्ययं प्रत्ययान्तं चेति । सूत्रे तन्त्रादिनीभयं विवक्षितमिति भावः । अर्थवदिति नपुंसकनिर्देशस्यानुगुणं विशेष्यमध्याहरति । शब्दस्वरूपमिति । अधातुरप्रत्यय इति पुलिङ्गनिर्देशस्तु परवल्लिङ्गं इन्द्रतत्पुरुषयोरित्युत्तरपदलिङ्गवत्त्वाद्बोध्य इत्याहुः ॥ यदि बु धातुभिन्नमित्यर्थं परित्यज्यारोपितो व्याख्यायते, तदा नपुंसकत्वप्राप्तिश्चैव नास्तीति ज्ञेयम् ॥ अर्थवदिति किम् । धन वनमित्यादौ प्रतिवर्णं संज्ञा मा भूत् । तस्यां च सत्यां स्वादयः स्युः । ननु संख्याकर्मादेरभावान्न भविष्यतीति चेन्न । एकवचनमुत्सर्गतः कारिष्यते इति सिद्धान्तात् । हुंफडादिभ्य इव सोर्दुर्वारत्वात् न चार्थवद्ग्रहणपरिभाषया अनर्थके न स्यादिति वाच्यम् । तस्या विशिष्टरूपोपादानविषयत्वात् । प्रादूहोठ इत्यत्र तु ऊठ इति विशिष्टरूपमुपात्तमिति क्तवत्त्वन्तैकदेशस्यानर्थकस्योठशब्दस्य ग्रहणं नेत्युक्तम् । न ह्यत्र तथा विशेषरूपस्योपादानमस्ति । यद्यप्यधातुरित्यादिपर्युदासिनार्थवत्त्वं लभ्यते, तथाप्युत्तरार्थमर्थवद्ग्रहणं स्पष्टप्रतिपत्तये इहैव कृतम् । न चेकाज्द्विवचनन्यायेन समुदायस्यैव संज्ञा स्यात्, नावयवानामित्यर्थवद्ग्रहणं व्यर्थमिति शङ्क्यम् । समुदाये द्विरुक्ते अवयवा अपि द्विरुक्ता भवन्ति । इक्षुः प्रचलन् सहावयवैः प्रचलतीति न्यायात् । इह तु समुदाये प्रवृत्तया प्रातिपादिकसंज्ञया नावयवानां तत्कार्यसिद्धिरिति वैषम्यात् । अत एव यत्र बहवो हलः संज्ञिष्टास्तत्र द्वयोर्बहूनां चाविशेषेण संयोगसंज्ञेतिः सिद्धान्तः संगच्छते । अन्यथा त्वदुपन्यस्तन्यायेन समुदाय एव संयोगसंज्ञा प्रवर्तेत ॥ अत्र केचित् । धनं वनमित्यादौ प्रतिवर्णं सत्यामपि संज्ञायां सत्स्वपि स्वादिषु

न क्षतिः । हल्ङ्गाबित्यादिना सुलोपात् । न च नलोपो धस्य जश्त्वं च स्या-  
दिति शङ्क्यम् । धातुपाठे धनवर्नत्युच्चारणसामर्थ्यात्तदप्रवृत्तिरित्याहुः, तदसत् ।  
अकारात्सोरुत्पत्तौ रुत्वप्रवृत्तेः । यद्यपि समुदितप्रातिपदिकस्यावयवत्वेन सुपा-  
लुकि रत्वं न भवेत्तथापि चिकोर्षेति विद्म इत्यादौ रेफदकारयोः पदान्तत्वे सात-  
खरवसानयोरिति विसर्गस्य यरोनुनासिक इत्यनुनासिकस्य च प्रसङ्गादिति  
दिक् ॥ अधातुः किम् । अहन् धातोः प्रातिपदिकसन्नाया सत्या तिङां स्याद्यप-  
वादेत्वादहन्नित्यत्र हन्तोर्स्त्रापि मपि वा कृते इतश्चरति इकारलोपे हल्ङ्गादि-  
लोपे च प्राक् कृता प्रातिपदिकसन्ना नापगर्तति न लोपः प्रातिपदिकान्तस्वीत-  
नलोपः स्यात्तन्मा भूत् । अहन् इति रत्वं रोरुत्पत्तौ रत्व चेह न शङ्क्यम् ।  
लाक्षणिकत्वात् । न च कार्यकालपक्षे प्रत्ययान्तत्वेन पर्युदासात् प्रातिपदिका-  
सन्नाभावन नलोपो न भवेदिति वाच्यम् । प्रत्ययलक्षणं उक्तपर्युदासाप्रवृत्तेः न  
डिसंबुध्योरिति निषेधेन ज्ञापितत्वात् । कथमन्यथा राजत्यादौ न लोपः स्यात् ॥  
यद्यपि व्युत्पत्तिपक्षे राजन्शब्दस्य कनिन्प्रत्ययान्ततया कृतांश्चित्प्रातिपदिका-  
सन्नायां राजत्यादौ नलोपः स्यात् । तथा च न डिसंबुध्योरिति निषेधो न ज्ञा-  
पक इति कार्यकालपक्षे ऽधातुग्रहणं व्यर्थं, तथाप्यव्युत्पत्तिपक्षे ज्ञापकमेवेति का-  
र्यकालेपि तत्स्वीकर्तव्यम् । न च सुपोधात्विति सूत्रे प्रातिपदिकात्पृथग्धातुग्र-  
हणाद्वातोर्नेयं संज्ञेति वाच्यम् । पुत्रीयतीत्यादौ प्रत्ययान्ते धातुग्रहणस्य चरितार्थ-  
त्वात् ॥ अप्रत्ययः किम् । हरिषु, करोषि । अत्र सुप्सिपोर्मा भूत् ॥ अप्र-  
त्ययान्तः किम् । तत्रैव विभक्तिविशिष्टयोर्मा भूत् । न चान्तवद्भावेन काण्डे  
कुञ्जे इत्यादौ प्रातिपदिकत्वं स्यादेव । तथा च ङ्स्वी नपुंसक इति ङ्स्वः सां-  
त्पत्तिश्च स्यादिति वाच्यम् । सप्तस्यधिकरणे चेत्यादिनिर्देशेन विभक्त्यर्कोदेश-  
स्यान्तवद्भावेनभ्युपगमादिति दिक् । ननु प्रत्ययपर्युदासो न कर्तव्यः, प्रत्ययान्त-  
पर्युदासेनैव गतार्थत्वात् । व्यपदेशिवद्भावेन तस्यापि प्रत्ययान्तत्वादिति चेत्संभ-  
म् । प्रत्ययग्रहणे यस्मात्स विहितस्तदादेर्ग्रहणात् केवलस्य चातयात्वात् । अ-  
न्यथा सुप्तिङोरपि तदन्तत्वात् पदत्वं स्यात् । तथा च हरिषु करोषीत्यादौ पत्वं  
न स्यात् । सात्वदाद्योः इति निषेधात् । न च षत्वविधेर्निरवकाशता । स-  
पिष एष इत्यादौ चरितार्थत्वात् ॥ अन्ये तु व्याचक्षते । कृत्तद्वित्यत्र हि  
तदन्तविधिवर्ष्यते । तथा च तद्वितग्रहणस्य तद्वितान्तानामेव नत्वन्वप्रत्यया-  
न्तानां संज्ञेति नियमार्थतामाश्रित्य प्रत्ययान्तपर्युदासोत्र न कर्तव्यः । अथ वा सा-  
त्पदाद्योरिति सूत्रे सातिग्रहणात्प्रत्ययो न प्रातिपदिकमिति सिद्धे प्रत्ययग्रहणसाम

ध्यात्तदन्तपरम् । उत्तरसूत्रे तद्धितग्रहणं विध्यर्थमेवास्तु ॥ यद्वा सातिग्रहणात्प्रत्ययस्य प्रातिपदिकत्वाभावे तद्धितग्रहणस्योक्तरीत्या नियमार्थत्वे च अर्थवदधातुः प्रातिपदिकम् इत्येव सुवचमिति तेषामिको यणचीति सूत्रं व्यर्थं स्यात् । तस्मादित्युत्तरस्य वायुवतुपिनुषसेत्यादिनिर्देशाज्ज्ञापकादिष्टसिद्धेः । नाज्भलावित्यत्राकारसहितोच् आजितिमूलस्यग्रन्थोयमपि विरुध्येत । कालसमयवेलास्त्रित्यादिज्ञापकादेव ढत्वाभावसिद्धेः । यदि ज्ञापकेन प्रत्याख्यानमयुक्तमिति, यदि वाऽऽकारप्रक्षेपे एव तल्लिङ्गमित्यभ्युपगमे सूत्राद्धरैरेवेष्टं सिध्यतीत्युच्येत, तर्हि अप्रत्यय इत्येतदभ्युपगमस्य प्रत्ययपर्युदासे सातिग्रहणं लिंगं प्रत्ययान्तपर्युदासे तु तद्धितग्रहणमित्यप्रत्ययग्रहणमेवावर्त्य व्याख्यायतां, किमनया कुसृष्टेति दिक् । अधातुप्रत्ययाविति सिद्धे नञ्दयोपादानम् अप्रत्यय इत्यस्यावृत्तिसौकर्यार्थम् । महासंज्ञाकरणं श्रुत्यनुरोधात् । तथा चाथर्वणे पठ्यते को धातुः, कि प्रातिपदिकं, कः प्रत्ययइति डित्यादीन्व्युत्पन्नानीहोदाहरणम् । अव्युत्पत्तिपक्षस्य चेदमेव ज्ञापकमिति प्राञ्चः ॥ वस्तुतस्तु व्युत्पत्तिपक्षे बहुपटव इत्याद्यर्थं सूत्रमिति नव्याः । न चैवं बहुच्पूर्वः प्रातिपदिकमित्येव सूत्रप्रतामिति वाच्यम् । मूलकेनोपदंशमित्यादौ कृदन्तत्वेनातिप्रसङ्गाद् गतिकारकपूर्वस्यापि कृदन्तत्वात् । न च समासग्रहणं नियमार्थमिति निस्तारः । अर्थवत्सूत्रारंभं विना समासग्रहणस्य नियमार्थत्वायोगात् ॥ कृत्तद्धितसमासाश्च ॥ अर्थवदित्यनुवर्तते तत्सामर्थ्यात्तदन्तविधिः ॥ ननु यद्यर्थवत्ता पारमार्थिकी विवक्ष्यते, सा पदस्य वाक्यस्य वाऽस्ति, न तु कृत्तद्धितान्तस्य, यदि तु प्रक्रियादशायां या कल्पिता सा विवक्ष्यते, तर्हि कृत्तद्धितयोरपि साऽस्तीति कथमर्थवदग्रहणानुवृत्त्या तदन्तग्रहणमिति चेदत्राहुः । अत एवार्थवदग्रहणसामर्थ्यमुक्तम् । प्रत्ययान्तेन ह्येकार्थीभूतेन प्रतीयमानोर्थ इह गृह्यते । तस्य लौकिकार्थं प्रति प्रत्यासन्नतरत्वान्मतुपः प्राशस्त्यपरतया तस्यैव ग्रहणादत एव तदुपादानं सार्थकं पूर्वसूत्रे अधातुरिति पर्युदासबलेनापि तल्लाभसभवादिति । तदेतत्सकलमभिप्रेत्याह । कृत्तद्धितान्ताविति । लिट् ध्रुग् इत्यादौ अधातुरिति कर्ता औपगव इत्यादौ अप्रत्ययान्त इति पर्युदासे प्राप्ते कृत्तद्धितेत्यारम्भः ॥ नियमार्थमिति । न च प्रत्ययान्तत्वेन पर्युदासे प्राप्ते विध्यर्थमस्त्विति शङ्काम् । वाक्यस्याप्रत्ययान्तत्वात् । प्रत्ययग्रहणे यस्मात्स विहितस्तदादेरेव ग्रहणात् । न चैवमपि अनुपसर्जनस्त्रीप्रत्यये तदादिनियमाभावाद्वाजकुमारीत्यादौ डीवन्ते विध्यर्थमस्त्विति वाच्यम् । अन्तरङ्गानपि विधीन्वहिरङ्गो लुग्बाधते इति लुग्विषये हल्ङादिलोपाप्रवृत्त्या श्रूयमाण एव सुपि समासप्रवृत्तेः ।

तत्र च कुमारीशब्दस्य सुबन्तत्वेऽपि राजकुमारीशब्दस्यातथात्वादप्रत्ययान्तत्वेन प्रवृत्तायाः संज्ञाया एकदेशविकृतन्यायेन विभक्तिभ्रमोऽपि सुलभत्वात् । अत एव गोमत्प्रिय इत्यादौ नुमादयो न लुक्ः प्रागन्तरङ्गस्य हल्ङ्गादिलोपस्य प्रवृत्तौ तु स्युरेवेति दिक् ॥ नियमशरीरमाह । यत्र सघात इति ॥ नियमश्चात्र सजातीयोपेक्ष इत्याह । पूर्वी भागः पदमिति । षड्विधेऽपि समासे पूर्वभागस्य पदत्वाव्यभिचाराद्भवत्ययं सजातीयः । पूर्वी भाग इत्युपलक्षणम् उत्तरस्तु प्रत्ययो नैत्यपि बोध्यम् । अन्यथा जन्मवानित्यादौ संज्ञा न स्यात् । स्वादिष्वित्यनेन पूर्वभागस्य पदत्वात् । न च तद्विग्रहणसामर्थ्यात्तत्र स्यादेवेति वाच्यम् । तद्विग्रहणस्य भानव इत्यादौ कृतार्थत्वात् । तत्र हि पूर्वभागस्य भवं, न तु पदत्वम् । न चैवमयमित्यादिसमुदायस्य प्रातिपदिकत्वं स्यादेव पूर्वभागस्य पदत्वेऽप्युत्तरस्य प्रत्ययत्वादेनेन नियमेन वारयितुमशक्यत्वादिति वाच्यम् । उत्तरस्तु प्रत्ययो नैत्यत्र तद्विहितप्रत्ययो नैति व्याख्यानात् ॥ पूर्वी भागः पदमिति किम् । बहुज्विशिष्टस्य प्रातिपदिकसंज्ञा यथा स्यात् । तेन बहुपठव इत्यत्र उपोत्तमोदात्तत्वं सिध्यति । प्रथमजसो लुकि चितः सप्रकृतेर्बहुककार्थम् इति चित्स्वरं कृते पुनर्जस उत्पत्तेः । प्रातिपदिसंज्ञायामसत्यां तु जसेवोदात्त. स्यात् । यद्वा प्रकृतिप्रत्ययभावानाऽपन्नसंघातस्य चेद्भवति तर्हि समासस्यैवेति नियमार्थं समासग्रहणं तेन गवित्ययमाहेत्यादौ नातिप्रसङ्ग इति दिक् ॥ नियमफलमाह । तेन वाक्यस्य नैति । गामभ्याज शुक्लामित्यादिवाक्यस्य न भवतीत्यर्थः । सत्यां हि संज्ञायां सुब्लुक् स्यात् । न चैवमपि मूलक्रेनोपदेशं भुङ्क्ते इत्यादिवाक्यस्य संज्ञा दुर्वारा कृद्ग्रणे गतिकारकपूर्वस्यापि ग्रहणाद् इति चेन्मैवम् । समासग्रहणकृतनियमेन परत्वाद्वाधात् । एवं च कृत्तद्वितेति सूत्रे कृद्ग्रहणपरिभाषा निष्फलत्वान्नापतिष्ठते । तस्याश्च परिभाषायाः व्यावहासीत्यत्रावकाशः । तत्र हि कर्मव्यतिहारे णच् स्त्रियामिति धातोर्णचि कृते गतिपूर्वस्य णजन्तत्वात् णचः स्त्रियामित्यजि सत्युपसर्गाकारस्याद्विद्विस्वरी भवतः । कृद्ग्रहणे कारकपूर्वस्याप्युदाहरणमवतप्ते नकुलस्थितमित्यादि स्फुटीभविष्यति । चकारोनुक्तसमुच्चयार्थः । तेन निपातस्यानर्थकस्य प्रातिपदिकसंज्ञा वक्तव्येति वार्तिकं गतार्थम् । येषां द्यौत्योऽप्यर्थो नास्ति तदर्थमिदम् । अवद्यति । अनुकरणेषु अनुकार्येण सहाभेदविवक्षायांमर्थवत्त्वाभावादेव न प्रातिपदिकत्वम् । भू सत्तायामिति यथा । भेदविवक्षायां तु संज्ञा स्यादेव भुवो वुगिति यथा ॥ अधिकारोऽयमिति ॥ प्रत्ययशब्दः संज्ञात्वेनाधिक्रियत इत्यर्थः ॥ व्याप्प्रातिपदिकात् ॥ समाहारद्वन्वादेकवचन-

म् । डीति डीपडोषडीनां सामान्यग्रहणं, आविति च टाप्डाप्चापाम् ॥  
 आपञ्चमसमाप्तेरिति ॥ ननु घकालतनेष्विति आपकात्सुबन्तात्तद्धितोत्पत्तिरि-  
 त्यभ्युपगते किमर्थंस्तद्धितेषु प्रातिपदिकाधिकार इति चेदत्राहुः ॥ असति ल-  
 धिकारे अत इज् इत्यत्रात इत्येतत्सुबन्तस्यैव विशेषणं स्यात्, ततश्च दक्षस्याप-  
 त्यमित्यत्रैव इज् स्यान्न तु दक्षयोर्दक्षणामित्यत्र । किं च ह्रस्वाच्छ इत्यत्र ह्रस्वमि-  
 त्येतत् सुबन्तविशेषणं मा भूत् । अन्यथा जानन्तीति ज्ञाः इगुपधेति कः ।  
 ज्ञानामयमित्यत्र सुबन्तस्य ह्रस्वाच्छः स्यात् । प्रातिपदिकाधिकारे तु ह्रस्वं  
 यथातिपदिकं तदग्रकृतिकात् सुबन्ताच्छ इत्यर्थलाभादिह प्रातिपदिकस्याह्रस्वा-  
 च्छो न भवति किं तु अणोव भवति ॥ शब्दकौस्तुभे त्वमत्यस्मिन्नधिकारे वा  
 क्वादपि कप्रत्ययादयः स्युस्ततो विशिष्टप्रातिपदिकतया सकलसुबलोपे स्पष्टमेवा-  
 निष्टमिति स्थितम् ॥ लिङ्गविशिष्टस्येति । लिङ्गबोधकप्रत्ययविशिष्टस्यापीत्यर्थः ।  
 परिभाषायाः प्रयोजनं श्वश्रूः । प्रत्ययान्तत्वेनाप्रातिपदिकत्वेपि इह स्वादयः ।  
 न च श्वश्रुः श्वश्रूवेति निर्देशादेव स्वादिसिद्धिरिति वाच्यम् । निर्देशस्य शब्दप-  
 रत्वात् । विपराभ्यां जेः डेर्य इतिवत् । किं च कुमारीमाचष्टे कुमारयति णा-  
 विष्टवदिति टिलोपः । एव यामिन्य इवाचरन्ति यामिनयन्तीत्यत्राचारे क्विबपि  
 फलम् ॥ व्याब्ध्यां प्रागिति । तेन एनिका आर्यका च सिध्यति । तथाहि ।  
 न सामिवचने इति आपयिथ्यमाणोऽत्यन्तस्वार्थिकः कन् एतार्यशब्दाभ्यां व्यापौ  
 बाधेत, ततश्च एतिका आर्यिकेत्येवं रूपं स्यात् । व्याब्ग्रहणसामर्थ्यात्तु डीब-  
 न्तात्कनि एनिकेत्यपि सिध्यति । वर्णादनुदात्तादित्यस्य वैकल्पिकत्वात् । आ-  
 बन्तात्कनि उदीचामातः स्थान इतीत्विकल्पादार्यका आर्यिकेति रूपद्वयं सि-  
 द्ध्यति ॥ वस्तुतस्तु व्यापोर्ग्रहणं मास्तु घकालतनेष्वित्यलुग्विधानसमर्थ्यात्सुब-  
 न्तात्तद्धितोत्पत्तिरिति हि निष्कर्षः । तथा च सुपः प्रागेव व्यापौ प्रवर्तेते । स्वा-  
 र्थद्रव्यलिङ्गसंख्याकारकप्रयुक्तकार्याणां क्रमिकत्वस्वीकारादित्यवधेयम् ॥ स्वीज-  
 समीट् ॥ समाहारे इन्द्रः । सुडस्योरिति । सोरुकारः अर्वाणस्त्रसावित्यत्र विशेष-  
 णार्थः । असि इत्युक्ते हि असकारादावित्यर्थः स्यात् । तथा च वाजमर्वत्सु  
 इति न सिध्येत् ॥ डसेरिकारः टाडसिडसां डसिड्योः स्मात्स्मिनावित्येतदर्थः ॥  
 जश्शसोर्जकारशकारौ जसः शी तस्माच्छसो न इत्यनयोर्विषयविभागार्थौ ॥ अ-  
 न्यतरस्य निरनुबन्धकत्वमेवास्विति चेन्न । जसो जकाराभावे औइत्यस्य आव्  
 स्यात्, ततश्च प्रत्ययस्य वकारान्तता संभाव्येत, इवं शसःशकाराभावे औटो डित्वं  
 संभाव्येत, तथा च तेजसी इत्यादौ टिलोपः स्यात् । अथ वा लिहावित्यादौ

डिल्वसामर्थ्यादभस्यापि टेलीपः संभाव्येत ॥ औट्टकारः सुडिति प्रत्याहारार्थः ॥ टाटकारास्तु टाडसिडसां द्वितीयाट्टीस्वेन इति विशेषणार्थः । एतेन आदिरन्त्येनेति सूत्रे काशिकाकारेण यदुक्तम् अन्त्येनेति किं, सुडिति तृतीयैकवचनावयवेन मा भूदिति तत्परास्तम् । औट्टकारस्यानन्वयार्थतया तेनैव संभवात् प्रत्यासत्तेश्च । अत एव शब्दकौस्तुभे तत्रान्यदेव प्रयोजनमुक्तम् । मध्यमनेता सहित आदिस्तदुत्तरेषामपि ग्राहको मा भूदित्यन्त्येनेति ग्रहणम् । अन्त्येनेता सहितो मध्यमः पूर्वेषामपि मा भूदित्यादिग्रहणम् इति । असुमेवार्थं मनसि निधाय आद्यन्ताभ्यामवयवाभ्यामवयवी समुदाय आक्षिप्यते इति निष्कण्टमुक्तं प्राक् ॥ प्रकृतमनुमरामः ॥ डेप्रभृतीनां डकारो घेडिति डेरामिति विशेषणार्थः । सुपः पकारस्तु प्रत्याहारार्थः ॥ विभक्तिश्च ॥ तिडस्त्रीणित्रीणीत्यतस्तिड्यग्रहणं व्यवहितमपि स्वरितत्वबलादनुवर्तते । सुप इति च संनिहितमित्यभिप्रेत्याह । सुमिडाविति ॥ तिडां विभक्तिसंज्ञायाः प्रयोजनं न विभक्तौ तुष्मा इति । सुपां तु त्यदाद्यत्वादिकमपि ॥ चकारः पुरुषवचनसंज्ञाभ्यां समावेशार्थः । अन्यथा एकसंज्ञाधिकारादेकवचनादिसंज्ञाभिः सह वचनइयप्रामाख्यात्पर्यायः स्यात् । ततश्च रामेभ्यः नमाम इत्यादौ बहुवचनसंज्ञापक्षे विभक्तित्वाभावात्सस्येत्संज्ञा स्यात् ॥ इहापीति । अस्मिन्नपि तन्त्रे प्रातिपदिकार्थलिङ्गपरिमाणेत्यादौ इत्यर्थः ॥ सुपः ॥ अत्र तिडस्त्रीणित्रीणीति सूचात् त्रीणित्रीणीति पदं तान्येकवचनेति सूत्रं च तानीति पदं विहायानुवर्तते इति व्याचष्टे । सुपस्त्रीणित्रीणीत्यादिना ॥ एकश्च इति । एकैकमित्यर्थः । संख्यैकवचनाच्चेति वीष्पायां प्रथमान्ताच्छम् ॥ इरेकयोः ॥ इह इरेकशब्दौ संख्यापरावित्यभिप्रेत्याह । द्वित्वैकत्वयोरिति ॥ संख्येयपरत्वे तु बहुवचनं स्यादिति भावः ॥ बहुषु ॥ अयमपि संख्यापर एवेत्याह । बहुत्व इति । बहुवचनं त्वाश्रयद्रव्यगतं बहुत्वं धर्मे आरोप्य कृतम् । तत्फलं तु बहुः पर्वत इति वैपुल्यवाचिनो नेह ग्रहणमिति सूचनमेव । वस्तुतो व्यर्थं तत्परत्वादेकवचनसंभवादिति शब्दकौस्तुभादौ स्थितम् ॥ इत्वविसर्गाविति । ननु इत्वस्यासिद्धत्वादुकारस्येत्संज्ञालोपयोरभावात् स्थानिवदादेश इत्यस्यापि त्रिपाद्यामप्रहृत्या रेफान्तस्य सुमिडन्तमिति पदसंज्ञाभावेन च विसर्गाच्च दुर्लभः । विसर्गविधेस्तु पुनरित्यादौ चरितार्थत्वादिति चेन्मैवम् । न मुन इति सूत्रे नेति योगं विभज्य अभिह' नेति व्याख्यायामिष्टसिद्धिरित्युक्तत्वात् ॥ राम इति । संज्ञाशब्दोदमव्युत्पन्न इति पक्षे अर्थवत्सूत्रेण प्रातिपदिकसंज्ञा, करणाधिकरणयोश्चेत्यधिकारे घापवादेन हल-

श्चेतिघञा रमन्तेस्मिन्निति व्युत्पादने तु कृत्तद्धितेति सूत्रेणेति विवेकः ॥ अत्र  
 केजित् परिष्कुर्वन्ति । गन्धर्वः शरभो रामः सृमरो गवयो शशः । इत्यादयः  
 सृगेन्द्राद्या गवाद्याः पशुजातयः इत्यमरोक्त्या यदि पशुविशेषे प्रयुज्यते तदा रू-  
 ढोयं रामशब्दः इत्यर्थवत्सूत्रेण संज्ञा ॥ यदा तु रामचन्द्रे भगवति प्रयुज्यते  
 तदा रमन्ते योगिनो यस्मिन्निति व्युत्पत्त्याश्रयणात् कृत्तद्धितेति सूत्रेण संज्ञेति ॥  
 सरूपाणामेकशेष ॥ इतरनिवृत्तिपूर्वकमवस्थानं शेषशब्दार्थः । न च विरू-  
 पेखेकशेषाप्रवृत्त्या घटकलशाविति इन्द्रापत्तिरिति शङ्करम्, विरूपाणा-  
 मिति वार्तिकस्य वक्ष्यमाणत्वात् । वस्तुतस्तु सूत्राच्चरैरेव वार्तिकार्थो लभ्यते ।  
 रूप्यते बोध्यते इति रूपमर्थः । समानं रूपं येषामिति सरूपाः ज्योतिर्जन-  
 पदेत्यादिना समानस्य सभावः तथा समानं रूपं स्वरूपं येषां ते सरूपाः  
 सरूपाश्च सरूपाश्च सरूपाः तेषामित्येकशेषेण व्याख्यानात् । न  
 च स्वाङ्गे स्वव्यापारायोगः वाक्यापरिसमाप्तिन्यायादिति वाच्यम् । उद्देश्यता-  
 वच्छेदकरूपाक्रान्ततया स्वस्मिन्नपि प्रवृत्तेः ॥ अन्यथा तुल्यास्यप्रयत्नमित्यादी स-  
 वर्णदीर्घो न स्यात् । तथा अर्थवत्सूत्रान्तर्गतानां प्रातिपदिकत्वं, प्रत्ययः परश्चे-  
 त्यत्र सुप्रत्ययः ससञ्जुषोरित्यत्र कः खरवसानयोरिति सूत्रे विसर्गश्च न स्यादिति  
 सर्वोपप्लवः स्यात् ॥ स्वाध्यायोध्येतव्यः इत्यस्य नेह नाना इत्यादिश्रुतेषु स्वस्मि-  
 न्नपि यथा प्रवृत्तिस्तथा दीर्घादीनामपीति च तुल्यमेकशेषेपि ॥ एतेन अ इ उण्  
 इत्यादी आङ्गुण इत्यादिसंधिकार्यं कुतो, नेत्याशङ्कायां वर्णोपदेशकालेऽजादि  
 संज्ञानामनिष्पादात्संधिर्न इति केषांचित्समाधानं परास्तम् । वर्णोपदेशे इत्सं-  
 ज्ञायामचप्रत्याहारे च निष्पन्ने प्रवर्तमानानां गुणदीनामुपेन्द्र इत्यादी तटस्थश्च  
 उद्देश्यतावच्छेदकरूपाक्रान्ते वर्णोपदेशादावपि प्रवृत्तेरावश्यकत्वात् ॥ स्यादेत-  
 त् । सरूपाणामेक एकविभक्तावित्येव सूत्रमस्तु किमनेन शेषग्रहणेन ॥ अचा-  
 हुः । तथा हि सति सरूपाणां स्थाने एकोन्तरतम आदेशो भवतीत्यर्थः स्यात्तथा  
 चाश्वश्चाश्वश्चेत्यत्रोदात्तद्वयवतः स्थाने उदात्तद्वयवानादेशस्तथा अनुदात्तद्वयवतः  
 स्थाने अनुदात्तद्वयवानादेशः प्रसज्येतेति ॥ एकविभक्तौ यानीति । विभक्तिः  
 सारूप्ये उपलक्षणं न त्वेकशेषे निमित्तम् । एवं चानैमित्तिकत्वेनान्तरङ्गोयमे-  
 कशेषः सुबुत्पत्तेः प्रागेव प्रवर्तते । यद्येतन्नारभ्येत, तर्हि प्रत्येकं विभक्तिः स्याद्  
 इन्द्रश्च प्रवर्तते । आरब्धे त्वेकशेषेऽनेकसुबन्तविरहाद् इन्द्रप्राप्तिरेव नास्तीति  
 भावः ॥ ननु सुबुत्पत्तेः प्रागेकशेषप्रवृत्तौ शिष्यमाणं यथातिपदिकं तदेकमेवायं  
 बोधयतीति द्विवचनाद्यनुत्पत्तौ रामौ रामा इत्यादि न सिध्येत् । नैष दोषः,



शिथ्यमाणस्य लुप्यमानार्थाभिधायित्वात् ॥ अत एव कृत्तद्धितसमासैकशेषित्येकशेषो वृत्तिषु गण्यते । परार्थाभिधानं हि वृत्तिः । अत एव च लुप्तोपि प्रत्यये लिङ् ध्रुग् इत्यादौ कर्ता प्रतीयत इति दिक् ॥ सरूपाख्येवेति । एतच्च उत्तरसूत्रस्थस्यैवकारस्य इहानुकर्षणात्प्रभ्यते ॥ अत्र च एकस्यामपि विभक्तौ परतः विरूपाणि न दृष्टानीति पर्यवसन्नोर्थः, तेन माहशब्दयोर्जननीवाचिपरिच्छेदवाचिनोर्नैकशेषः, माहभ्यां माहभिरित्यादौ सारूप्येपि श्रीजमादिषु वैरूप्यात् । नन्वेवं पयः पयो नयति देव देवेत्यादावतिप्रमङ्गः स्यादेवेति चेदुच्यते । सहविवक्षायामेव एकशेषः प्रवर्तते । इतरतरयोगद्वन्द्वस्य विषय इति यावत् । यत्र छानेकस्यार्थस्य मिलितस्य इतरान्वयः स तथाभूतो विषयः । इदं च इदितो नुम् धातोः इतिलिङ्गान्नभ्यते न्यायाच्च । तथाहि । यः शिष्यते स लुप्यमानार्थाभिधायी इति स्थिते श्रूयमाणैकशब्दोपस्थितं सर्वमविशेषादैकरूप्येणैवान्वेतुमर्हति । यद्वा तिथ्यपुनर्वसोरिति सूत्राद् इन्द्वे इत्यनुवर्त्य इन्द्वे प्रसक्ते सति इति व्याख्येयं, न तु इन्द्वे कृते सतीति । पन्थानी पन्थान इत्यादौ ऋक्पूरश्चूरित्यादिना समासान्तापत्तेः । करौ करा इत्यादौ इन्द्वश्च प्राणितूर्येत्यादिना एकवद्भावापत्तेरचेति दिक् ॥ सूत्रे शेषशब्दः कर्मसाधन इत्याह । एक एव शिष्यत इति । असत्येकग्रहणे द्विवद्भोरपि शेषः स्यात् इत्येकग्रहणम् । न चैवमप्येकविभक्तावित्यत्र एकग्रहणं व्यर्थमिति शङ्क्यम् । एकस्यामपि विभक्तौ परतः विरूपाणि न दृष्टानीत्यर्थलाभाय तस्यावश्यकत्वात् । किं च स्वसा च स्वसारी चेत्यादौ विभक्तौ परतः पूर्वभागयोर्वैरूप्यदर्शनात्स्वसार इत्येकशेषस्तत्र न स्यात् । तथा स्वसरि च स्वसोश्चेत्यत्र वैरूप्यदर्शनात्स्वष्ट्विति न स्यात् । किं तु कमलौ कमल इत्यादिष्वेव स्यात् । कृते त्वेकग्रहणे नायं दोषः प्रमज्यते । एकविभक्तौ परतः पूर्वत्र वैरूप्यादर्शनात् ॥ यदा तु विभक्तावित्यत्रैकत्वस्य विवक्षितत्वात् मास्वच एकग्रहणमित्युच्यते, तर्हि स्रष्टप्रतिपत्त्यर्थमेवास्त्विति केचित् ॥ अन्ये त्वाहुः एकग्रहणमेकैकविभक्तावित्यर्थलाभार्थम् । तथा च सकलविभक्तावित्यर्थलाभादेवकारापकर्षणं विनैव सिद्धमिष्टमिति दिक् ॥ एकश्च ही चेत्यादावेकशेषो न भवत्यनभिधानात् । इन्द्वोप्यत्रानभिधानेनैव वारणीयः, उत्सर्गतः संस्थ्याशब्देष्वेवमेव । विंशत्यादौ त्वेकशेष इष्ट एवेति बोध्यम् ॥ चुटू ॥ आदिर्जिटुडव इत्यत आदिः षः प्रत्ययस्येत्यतः प्रत्ययस्येति चानुवर्तते तदाह । प्रत्ययाद्याविति । प्रत्ययाद्याविति किम् । वाचाटः ॥ तेन वित्तश्रुञ्चुपृचणपावित्यत्र प्रत्ययादौ यकारो लुप्तनिर्दिष्टस्तेन चस्य नेत्सञ्ज्ञेति वक्ष्यति ॥ न विभ-

क्तौ ॥ हलन्व्यमितीत्संज्ञाप्राप्ती निषेधारम्भः । तु इत्यस्योदाहरणम् । रामात्, पचेरन् । मकारस्य तु रामम्, अद्राक्षम् । विभक्तौ किम् । अचो यत् ऊर्णाया युस् रुधादिभ्यः अम् । एतेष्वन्व्यस्येत्संज्ञा यथा स्यात् । इदमस्थमुः इत्यत्र मकारपरित्राणार्थमुकारानुबन्धासञ्जनादनित्योयमिति ज्ञायते ॥ अन्यथा प्राग्दिशो विभक्तिरिति थमो विभक्तित्वाद्दानीमो मकारस्येवानेनैव सूत्रेणैत्वनिषेधसिद्धेः किं तेनेति । तेन किमोत् क्वेति सिद्धम् ॥ एकवचनम् ॥ सुः संबुद्धिरित्यत्र सुवचम् । न च सप्तमीबहुवचनेतिप्रसङ्गः । संबोधने प्रथमेत्यधिकारादेव तदभावादिति नञ्याः ॥ अत्र व्याचक्षुः । सुः संबुद्धिरिति वाच्ये एकवचनग्रहणमेकीर्थ उच्यते येन तावन्मात्रस्य प्रत्ययस्य संज्ञार्थम् । अन्यथा सामन्वितमिति पूर्वसूत्रे तदन्तस्यामन्वितसंज्ञा कृतेति प्रक्रमामेदाय इयमपि संज्ञा तदन्तस्यैव स्यादिति ॥ एङ्ङस्वात्सबुधेः ॥ यद्यत्र हल्ङ्ग्राब्ध्य इत्यतो हलमननुवर्त्य एङ्ङन्ताद्ब्रुखान्ताच्चाङ्गात्परस्याः संबुद्धेर्लोप इति व्याख्यायित, हलनुवृत्तावप्यङ्गात्पराया संबुद्धिः तस्याः यद्वलिति वा । उभयथापि हे ज्ञानेति न सिध्येत् । लोपोत्परत्वात्सोरतोमि पूर्वत्वे च कृते एकादेशस्य परादिवद्भावे अम एवाभावाद् उभयत आश्रयणे तु नान्तादिवद् इति निषेधादतो व्याचष्टे । एङ्ङन्तादित्यादिना चेदित्यन्तेन ॥ संबुद्ध्याचित्तस्येति । तदन्तस्यैव संज्ञाऽभ्युपगमे तु संबुद्ध्याऽङ्गमाक्षेप्तुं न शक्यते इति बोध्यम् ॥ ङ्ङस्वात्परत्वं नास्तीति । तथा च सूत्रे एङ्ग्रहणमावश्यकमिति भावः ॥ किं च इमां किमाचामयसे न चक्षुषी इति श्रीहर्षप्रयोगे सेडिति पृथक् पदं सलक्ष्मीके हे दमयन्तीत्यर्थ इति निगरणचलनार्थेभ्यश्चेति सूत्रे मनोरमायां व्युत्पादितम् । ततश्च तत्रापि संबुद्धिलोपार्थमेङ्ग्रहणमावश्यकमेव ॥ स्यादेतत् । एङ्ग्रहणस्य सेडित्यत्र सावकाशतया हे हरे इत्यादौ संबुद्धिलोपो न स्यात् संनिपातपरिभाषाविरोधात् । तथा ङ्ङस्वग्रहणस्यापि हे रामेत्यत्र सावकाशत्वाद् हे गौरि इत्यादौ परत्वाद्ब्रुङ्गादिलोपं बाधित्वा अम्बार्थनद्योरिति ङ्ङस्वे कृते संबुद्धिलोपो न स्यात् । लक्ष्मीशब्दे तु हल्ङ्गादिलोपस्याप्यभावाद् हे लक्ष्मि इत्यत्र सुतरां संबुद्धिलोपो न स्यात् । सत्यम् । गुणात्संबुद्धेरिति वक्तव्ये एङ्ङस्वग्रहणसामर्थ्यात्संनिपातपरिभाषां बाधित्वापि संबुद्धिलोपः प्रवर्तते इति दिक् ॥ अमि पूर्वः ॥ प्रथमयोरिति पूर्वसवर्णदीर्घे प्राप्तेऽयमारम्भः ॥ इको यणचोत्पत्तौऽचीत्यनुवर्तते तदाह । अस्यचीति । अमि योच् तस्मिन् अमोऽवयवे अचीति यावत् । तेन मकारसहितस्य पूर्वरूपं नेति स्थितं मनोरमायाम् । एवमक्षाद्दृष्टिन्यामित्यादावपि । ऊर्हिन्यां योऽच्

तस्मिन् इत्यादि बोध्यम् । पदास्त्रैरिवाङ्गोत्यादिनिर्देशाद्यास्मिन् व्याख्याने लिङ्ग-  
मित्यपि स्थितम् ॥ कथं तर्हि काशिकादावपि परत इत्येवोक्तं, न त्वम्यचीति  
चेदत्राहुः । तस्मादित्युत्तरस्य आदेः परस्येयादेरेवादेश इति निर्णीते एकः  
पूर्वपरयोरित्यादेशः पूर्वपरयोरेव भविष्यतीत्याशयेन नोक्तमिति ॥ लशक् ॥ आ-  
दिर्जिडुडव इत्यत आदिरनुवर्तते षः प्रत्ययस्येत्यतः प्रत्ययस्येति, अतद्धित इति  
पर्युदासाद्वा लभ्यत इत्याह । प्रत्यायाद्या इति ॥ लश शश कुप्रचति समाहार-  
इन्दे लशकिति नपुंसकम् । तदितरेतरयोगइन्देन विवृणोति । लशकवर्गा इति ।  
अतद्धित इति किम् । प्राणिस्थादात इति लच् । चूडालः । लोमादिभ्यः शः ।  
लोमशः ॥ अत्र प्रयोजनाभावादेव नेत्सञ्ज्ञेति नेद प्रत्युदाहरणमिति नव्याः ॥  
कर्णललाटादिति भवार्थे कन् । कर्णिका । सत्या हीत्सञ्ज्ञायां किति चेति  
वृद्धिः स्यात् ॥ प्रत्ययाद्या इति किम् । जल्पभिन्नेति वृद्धः धाकन् । वराकः ।  
अत्र किङ्किति चेति गुणो न स्यात् ॥ तस्माच्छ्रमो ॥ तच्छब्देन सनिहितः  
पूर्वसवर्णदीर्घः परामृश्यते । दीर्घेमात्रपरामर्शे तु एतान् गाः पश्येत्यत्रापि नत्व-  
प्रसङ्गात् ॥ शस इत्ययवषष्ठो स चावयवः परत्वेन विशेष्यते पूर्वसवर्णदीर्घात्  
परस्य शसोवयवस्येति तदेतदाह । परो यः शसः सकार इति । परो यः शसिति  
न व्याख्यातम् । कृते पूर्वसवर्णदीर्घं ततः परस्य शसोऽसंभवात् ॥ अट्कुप्वा  
ङ् ॥ रषाभ्यामिति पञ्चमीनिर्देशाद्भवद्विहितस्याप्राप्तौ वचनमिदम् । तत्र सर्व-  
व्यवायोऽसंभवी, एकैकमात्रव्यवाय इत्यपि नार्थः, क्षुभ्नादिषु क्षुभ्नपाठसामर्थ्या-  
त् सरूपाणामित्यादिनिर्देशाच्चेत्यभिप्रेत्याह । व्यस्तैर्यथासंभवमिति ॥ नन्वेवं  
ज्ञतस्यं कात्स्न्यमित्यादावडादिव्यवधानाभावात्त्वाभावेप्यादर्शनेत्यादावड्व्यव-  
धानादितिप्रसङ्गः । न च अडादिभिरेव व्यवधान इति नियमः, अप्राप्ते विधिरय-  
मित्युक्तत्वात् । सत्यम् । योगविभागोत्र बोध्यः । व्यवायेपीत्येको योगो विध्यर्थः ।  
अट्कुप्वाङ्नुम् इत्यन्यो नियमार्थः । छान्दसो भिमो लुक् । अत्र योगविभागं  
विनापि निर्वाहः सुकर इति तु नव्याः ॥ तथाहि । अट्कुप्वाङ् इति सूत्रे  
रषाभ्यामित्यनुवर्तते । पञ्चमीश्रुत्या तस्मादित्युत्तरस्येति परिभाषोपतिष्ठते । उप-  
स्थितापि सा वचनप्रामाण्यादडादिव्यवाये न प्रवर्तते तदन्वयव्यवाये तु  
प्रवर्तते । अत एव येन नानाव्यवधानं तेन व्यवहितेपि वचन-  
प्रामाण्यादेकवर्णव्यवहितस्यैव इकी गुणो न तु भिन्नतीत्यादावनेकव्यवहितस्येक  
इति पुगन्तलक्षूपधस्येति सूत्रे वक्ष्यति ॥ एवं च यत्राडादिभिरेव व्यवधानं रामे-  
श्वेत्यादौ तत्र भवत्येव णत्वम् । यत्र त्वडादिभिन्नेन व्यवधानमादर्शनेत्यादौ तत्र

न भवति तस्मादिति परिभाषाया जागरूकत्वात् ॥ निषेधं बाधितुमिति । तेन पर्याण्डमित्यत्र उपसर्गादसमासेपीति णत्वं सिध्यतीति भावः ॥ उपलक्षणार्थमिति । नुम्स्थानिकस्य स्वाभाविकस्य वानुस्वारमात्रस्योपलक्षणार्थं नुमग्रहणमित्यर्थः । तेन वृह्दि वृद्धौ इदित्वान्नुम् तस्यानुस्वारः । ढं हृं हिंसायां, स्वाभाविकोत्रानुस्वारः । वृहणं ढं हणम्, उभयत्रापि णत्वं सिद्धम् ॥ अयोगवाहानामिति । अविद्यमानो योगः प्रत्याहारेषु संबन्धो येषां ते अयोगाः अनुपदिष्टत्वादुपदिष्टेरगृहीतत्वाच्च प्रत्याहारसंबन्धशून्या इत्यर्थः । वाहयन्ति निर्वाहयन्ति प्रयोगमिति वाहाः । अयोगाश्च ते वाहाश्च अयोगवाहाः । अनुपदिष्टत्वे उपदिष्टैरगृहीतत्वे च सति श्रूयमाणा इत्यर्थः ॥ अट्स्विति । निष्कर्षस्वकारोपरीति, तेन पयःस्वित्यादाविणः परस्येति षत्वं न भवति । अत एवोक्तं प्राक् अनुस्वारविसर्गजिह्वासूलीयोपधानीययमानामकारोपरि इति ॥ न स्यादिति । न भाभूपूकमिगमोत्यतो नेत्यनुवर्तत इति भावः ॥ यस्मात् ॥ तदादीति । तत्प्रकृतिरूपमादिर्यस्य शब्दस्य रूपस्येति बहुव्रीहिः ॥ ननु यस्मात्प्रत्ययविधिस्तदङ्गमित्येवास्तु किमादिग्रहणेनेत्यत आह । भवामीत्यादि । प्रकृतिमात्रस्य तु व्यपदेशिवद्भावेन तदादित्वादङ्गत्वं तेन कर्ता कारक इत्याद्यपि सिध्यतीति भावः ॥ अङ्गसंज्ञार्थमिति । अन्यथा अतो दीर्घो यज्जीति दीर्घो न स्यादिति भावः ॥ न चारम्भसामर्थ्यादेव दीर्घः स्यादिति वाच्यम् । पय गती । वय गती । आभ्यां यङ्लुकि पापामि पापावः पापाम इत्यादौ चरितार्थत्वात् ॥ स्त्री इयतीति । इदमः परिमाणे वतुप् । किमिदंभ्यां वो घ इति घस्तस्य इयादेशः । इदंकिमोरिति ईश् यस्येति चेति ईशो लोपः उगितश्चेति डीप् । सत्यां हि संज्ञायां स्त्रीशब्दस्य यस्येति चेति लोपः स्यात् । न चेशो लोपस्य आसिद्धवदत्राभादित्यसिद्धत्वान्नातिप्रसङ्ग इति वाच्यम् । प्राग्भादसिद्धत्वमिति पक्षाभ्युपगमादनित्यत्वाच्चेति व्याख्यातारः ॥ नव्यास्तु स्त्री अं पश्यतीत्यत्र स्त्रीशब्दस्य स्त्रिया इति इयङ् स्यादकारादमि कृते अमि पूर्वं इत्येकादेशस्य परादिवद्भावेन प्रत्ययत्वात् । अतर्तेर्डप्रत्यये टिलोपे च सत्यकारस्य स्वत एव प्रत्ययत्वाच्च । विधिग्रहणै कृते तु नायं दोषः प्रसज्यते । अम्रत्ययस्याकारादप्रत्ययस्य चातर्तेर्विहितत्वेपि स्त्रीशब्दादविधानात् ॥ स्यादेतत् । वतुपोमप्रत्ययस्य च स्त्रीशब्दादविधानेपि सौर्विधिरस्येवेति तद्दोषतादवस्थमिति चेन्मैवम् । संनिधानबलेन यस्मात् यः प्रत्ययो विहितः तस्मिन् तदंगमिति व्याख्यानात् ॥ प्रत्यये किमिति । तदादिरूपं कियदित्यपेक्षायां यस्मात्प्रत्यय इति प्रत्ययस्य श्रुतत्वात्प्रत्ययप्रयन्तमेवांगं

भविष्यतीति मत्वा प्रश्नः ॥ प्रत्ययस्य श्रुतत्वेऽपि प्रत्ययविशिष्टं तयोप्यधिक वा निरवधिकमंगं स्यात्तदादि इत्यस्यार्थनिर्णये प्रत्ययश्रवणस्योपचयादित्याशयेन व्याचष्टे । प्रत्ययविशिष्टस्येत्यादिना ॥ प्रत्ययविशिष्टस्येति किम् । वज्रश्च । अत्र विशिष्टस्यांगसंज्ञायाम् उररित्यदादेशस्य परनिमित्तत्वालाभात् अचः परस्मिन् इति स्थानिवत्त्वाप्रवृत्त्या न संप्रसारण इति निषेधाभावादभ्यासस्य पुनरपि संप्रसारणं प्रवर्तेत । तथा भव्यं अर्थमित्यत्र अचि श्रुधातुभ्रुवामिति इयडुवडौ स्यातामुक्तरीत्या अचीत्यनेनाजादौ प्रत्यय इत्यलाभात् ॥ ततोधिकस्यांगसंज्ञायां तु देवदत्त ओदनमपाचीद् इत्यत्र देवदत्तशब्दात्प्रागडागमः स्याद्देवदत्तशब्दात्सुप्रत्ययस्य विहितत्वेन लुङः प्राग्वर्तिसमुदायस्यांगत्वात् ॥ द्वितीयप्रत्ययग्रहणे कृते तु न कोऽपि दोषः प्रसज्यते ॥ अन्ये तु यस्मात्लुङादिविधिः प्रत्यासत्या तस्यैवांगस्याडागमः स्यादिति ततोप्यधिकस्येत्यतदनास्थयोक्तं किं तु एतस्यापि विशिष्टस्यागत्वे यद्दूपणं तदेवेत्याहुः ॥ टाडसि ॥ अतो भिस ऐम् इत्यस्मादनुवृत्तेन अत इत्यनेन सामानाधिकरथ्येन विशेषणात् अंगस्येत्यधिकृतं षष्ठप्रन्तमपि पञ्चम्या विपरिणम्यते विशेषणेन तदन्तविधिस्तदाह । अकारान्तादंगादिति ॥ सुपि च । यजीत्वनुवर्तेते । अल्ग्रहणात्तदादिविधिरित्याह । यजादौ सुपीति ॥ यजि किम् । राभः । अतइति किम् । अग्निभ्याम् ॥ अतो भिस ऐम् ॥ ननु एस् इत्येवास्तु । न च अतो गुण इति पररूपापत्तिः । एकारोच्चारणवैयर्थ्यापत्तेः । अन्यथा इसमेव विदध्याद् इति चेत्सत्यम् । एदैतोर्हिमात्रत्वाविशेषेण गौरवाभावात् । बहुलं छन्दमीत्यत्र अनतोऽपि भवति । नद्वैरिति काशिकोदाहृतप्रयोगस्य ऐस्करणं विना अनिर्वाहाच्च ॥ केचिदैस्करणं निर्जरसैरित्येकारश्रवणार्थमिति व्याचक्षुः तच्चिन्त्यम् । संनिपातपरिभाषया जरसादेशाप्रवृत्तेर्निर्जरैरित्येव भाष्ये सिद्धान्तितत्वात् ॥ डेर्यः ॥ डेरिति चतुर्थ्यैकवचनस्य ग्रहणं, न सप्तम्यैकवचनस्य, व्याख्यानान्तात् । अत एव डेरामित्यत्रास्याग्रहणम्, सामानाधिकरण्ये स्त्रियामित्यादिनिर्देशाच्च ॥ स्थानिवद्भावेनेति ॥ आदेशालाश्रयविधीं स्थानिवत्त्वनिषेधाभावादिति भावः ॥ सुपि चेति दीर्घ इति । न च परत्वाद् अज्ञात्सार्वधातुकयोरिति दीर्घोऽस्त्विति शङ्काम् । तत्र अयड् यिक्ङितोत्पत्तः किङ्ङितोत्पत्तनुवर्तनान्तात् । अन्यथा उर्येत्यत्रापि दीर्घः स्यात् । उर्यशब्दात्परस्य टाडस्य सुपां सुलुगिति यादेशः, एतच्च काशिकायां स्पष्टम् ॥ यद्यापि डेर्यादेशस्य डित्त्वमस्ति नल्पपीति ज्ञापकेन अनुबन्धकार्येष्वस्विधावपि स्थानिवत्त्वाभ्युपगमात्, तथापि शानचः शित्वेन लिंगेन क्वचिदनुबन्धकार्येषु स्थानिवत्त्वान-

भ्युपगमादादेशे ङित्त्वं नेत्यभ्युपेत्येद, विरोधाभावात्परत्वमत्राकिंचित्कारमित्य-  
नादरेण वा अकृत्सार्वधातुकेति दीर्घी नोक्त इति स्थितस्य गतिमाहुः ॥ ननु  
ज्यादादीयस इति ज्यशब्दात्परस्य ईयस आकारविधानमंगवृत्तपरिभाषाया लिं-  
गम् । अन्यथा बहोर्लोप इत्यतो लोप इत्यनुवर्त्य लोपमेव विदध्यादाकारं तु न  
विदध्यात्, अकृत्सार्वधातुकयोरिति दीर्घेण ज्यायानितिरूपसिद्धेरिति भाष्ये  
स्थितम् । तदिदानीं विरुध्यते, किङ्तीत्यनुवृत्तौ तु ज्यायानित्यत्र अकृत्सार्व-  
ति दीर्घाप्रवृत्तेः । तथा च अकृदिति सूत्रे किङ्तीति नानुवर्तनीयमुक्या  
घृणुयेत्यत्र दीर्घाभावाच्छान्दस इत्येवाभ्युपेयमिति चेद्, अत्राहुः । ज्ञानजोर्जा  
इत्याकारग्रहणमुक्तपरिभाषालिगम् । अन्यथा जमेव विदध्यात् । अतो दीर्घी  
यजीति जाते जानातीत्यादौ दीर्घसिद्धेरित्यपि भाष्ये स्थितं, तच्च ज्ञापकम्  
अकृदित्यत्र किङ्तीत्यनुवृत्तावपि संगच्छते । एवं च सति ज्यादादित्याकारग्र-  
हणं लिगमिति तु भाष्ये प्रौढिवादमात्रमस्तु ॥ संनिपातेति । संनिपातः संश्लेषः  
लक्षणं निमित्तं यस्य स संनिपातलक्षणः तं संनिपातं विद्वन्तीति, तद्विघातः ।  
कर्मण्यण् । कृत्वतत्वे । स्तोपजीवकविधिः उपजीव्यविघातकविधेर्निमित्तं न भव-  
तीत्यर्थः ॥ रामः रामस्येति । यद्यपि रामस्येत्यत्र संनिपातपरिभाषयाप्येवं  
सुपरिहरं, तथापि अदः सर्वेषामिति निर्देशादेत्वविधौ संनिपातपरिभाषा न प्रव-  
र्तत इत्याशयेनोक्तमिति स्थितस्य गतिः समर्थनीया ॥ जश्ल्वं वावसान इति ।  
अत्राहुः । जश्ल्वे कृतेऽवसाने चर्त्वमिति न मन्त्व्यं, किं तु येननाप्राप्तन्यायेन  
अवसाने चर्त्वस्य जश्ल्वापवादत्वाच्चर्त्वाभावपक्षे जश्ल्वमिति योज्यम् ॥ द्वित्व  
इति । अनचि चेत्यनेन, अनचीति प्रसज्यप्रतिषेध इति प्रागेवोक्तम् ॥ पथु-  
दामाभ्युपगमे तु इह द्वित्वं न स्यात् ॥ तादेश आरभ्यत इति । वक्ष्यतीत्यादौ  
चर्त्वेन तकारो न लभ्यत इति सःस्यार्धधातुक इत्यनेन सकारस्य तकारो विधी-  
यत इत्यर्थः ॥ ऋस्वनद्यापो ॥ अगस्येत्यनुवर्तते । तच्च पञ्चम्यन्तेन सामाना-  
धिकरण्याद् अंगादिति विपरिणम्य ऋस्वादिभिर्विशेष्यते विशेषणेन तदन्तविधि-  
रित्याशयेनाह । ऋस्वान्तादिति । एतेन ऋस्वनद्याप इति पञ्चमी न तु षष्ठीति  
स्मोऽटितम् । ज्ञापकं त्वत्र नामीति, नहि प्रकृत्यागमत्वे अंगसंज्ञानिमित्तं नाम्  
सभवति । एवं चानया पञ्चम्याऽनन्यार्थतया तस्मादित्युत्तरस्य इति परिभाषो-  
पस्थित्या आभि सर्वनाम्नः सुट् इत्यतोनुवृत्तमासीति, सप्तम्यन्तं ङः सि धुट् इत्य-  
त्रेव षष्ठ्या विपरिणम्यते, आमीति सप्तम्याः चैस्त्वय इत्यत्र चरितार्थत्वादित्यभि-  
प्रेत्याह । आमी नुडागमः स्यादिति । अत्र नव्याः । नुट् इति योगं विभज्य

अगात्परस्यामो नुट् इत्युत्सर्गविधिं कृत्वा नद्यापः इत्यंशेन दीर्घात्परस्यामो नुट् चेद्भवति तर्हि नद्याप एव इति नियमविधिं व्याख्याय ऋस्वग्रहणं प्रत्याख्येयम् । न चैवं लिहां दुहामित्यादौ अतिप्रसंग इति वाच्यम् । हलन्ताच्चेद्भवति तर्हि षट्चतुर्भ्य एवेति नियमाभ्युपगमात् । ध्वंस्वनडुहां कतिपयचतुरां युजि-  
 क्रुञ्चां भ्रलामित्यादिनिर्देशाच्च । तस्माद् ऋस्वग्रहणप्रत्याख्याने न कोपि दोष इत्याहुः ॥ अत्र वदन्ति । नुडिति पृथग्योगे कृते सति डेरामि कृते परमप्याटं बाधित्वा अन्तरंगत्वादामो नुट् स्यात् । तथा च परत्वादाटा नुड् बाध्यते इति ब्रह्ममाणग्रन्थेन आटि कृते सकृदतिन्यायात् नुट् नेति भाष्यग्रन्थेन च विरोधः स्यात् ॥ यद्यपि नियमसूत्राणां विधिसुखेन प्रवृत्तिरितिपक्षे डेरामि कृते तस्य नद्याप इत्यनेनैव नुडागमे प्रसज्यमाने आण्णनद्या इत्यनेन स बाध्यत इति पर-  
 त्वादाटा नुड् बाध्यते इत्यादिग्रन्थः संगच्छते, तथापि नियमसूत्राणां निषेधसु-  
 खेन प्रवृत्तिरिति पक्षे परमपि आटं बाधित्वा अन्तरंगत्वान्नुट् स्यादेव । किंच नद्याप इत्यत्र नद्यापः परस्यामो नुडेव स्यान्नान्यत् इत्यर्थः स्यात् । तथा च गौर्यां रमायां सर्वासां सर्वस्यामिति न सिध्येत् । सुडागमस्य पुंसि आद्यात्स्याडाग-  
 मानां तु डिदन्तरे चरितार्थत्वात् ॥ अपि च गौर्यामित्यादौ डेरामि कृते नुटं बाधित्वा प्राप्तमाटं बाधितुं नदीग्रहणम् । एवं रमायां सर्वासां सर्वस्यामित्यादौ प्राप्तं याटं सुटं च बाधितुमाव्यग्रहणमिति । नद्याप एतद्विध्यर्थमेव स्यान्न नियमार्थम् । ततश्च विश्वपां वातप्रम्यामित्यादौ नुट् दुर्वार एव । नद्यां मतुप् भाषायां सदवसश्रुवः, सर्वासां प्रायदर्शनं तदस्यां प्रहरणमित्यादिनिर्देशान् शरणी-  
 कृत्य विध्यर्थतापादनस्य नुडेवेति प्रागुक्तनियमस्य च निवारणे तु प्रति-  
 पत्तिगौरवम् । अपि च आकारान्तादीकारान्तादूकारान्ताच्चेद्भवति तर्हि नद्याप एव इति नियमस्यापि संभवात् । विश्वपां वातप्रम्यां खलप्वामित्यादौ नुडागमाभावेपि गवामित्यादौ नुट् स्यात् । न च कृन्दसि गोः पादान्ते इत्यार-  
 भ्नात् लोके गोशब्दात्परस्यामो नुड् न भवेदिति वाच्यम् । पादान्ते गोशब्दात्प-  
 रस्यामो नुट् चेच्छन्दस्येवेति नियमेन लोके पादान्ते गोनामिति प्रयोगस्याभावे-  
 प्यपादान्ते तस्यानिवार्यत्वापत्तेः । रायां ग्वावां नावामित्यादौ दुर्निवारत्वाच्च ।  
 यदि तु दीर्घात्परस्य आमो नुट् चेदित्यादिनियमे गोः पादान्त इति सूत्रं विध्यर्थं भवेत् । आकारान्तादिभ्यः परस्यामो नुट् चेदित्यादिनियमे तु नियमार्थं स्यात्  
 त्व विधिनियमयोर्विधिरेव ज्ञायान् इति न्यायानुसंधानेन दीर्घान्तात्परस्यामो नु-  
 ट् चेदित्यादिनियम एव स्वीक्रियत इत्युच्यते तदापि पुनः प्रतिपत्तिगौरवमस्त्वैव,

तस्माद् ऋस्वग्रहणप्रत्याख्यानस्यातिक्लेशसाध्यत्वाद्यथाश्रुतमेव रमणीयमिति ॥  
नामि ॥ द्रलोप इत्यतो दीर्घ इत्यनुवर्तते । दीर्घश्च्युत्योपस्थितेनाच इत्यनेना-  
ङ्गस्येति विशिष्यते । विशेषणेन च तदन्तविधिः तदेतदाह । अजन्ताङ्गस्येत्यादि ।  
अर्थवद्ग्रहणपरिभाषया नामिति नुट्सहित एवाम् गृह्यते । तेन पामनामङ्गना-  
मित्यादौ न भवति । तत्रहि पामादिलक्षणे नप्रत्यये टापि द्वितीयैकवचने च  
कृते त्रयाणामपि प्रत्ययानां प्रत्येकमर्थवत्त्वेऽपि नामिति समुदायस्यानर्थकत्वात् ॥  
यद्यपि नलोपस्यासिद्धत्वाद् अनेन पामनामित्यत्र दीर्घः सुपरिहरः, तथापि नो-  
पधाया इत्यनेन तु स्यादेवेति बोध्यम् ॥ नुटि इति तु न सुत्रितम् । भृजः  
किन्नुट् चेल्यौणादिकगन्प्रत्ययान्ते भृङ्गशब्दे मा भूदिति ॥ स्यादेतत् । नुडाग-  
मस्याश्रुतत्वादात्मग्रहणेन सनकारोप्याम् ग्रहीष्यत इति आमीत्येव सूत्रमस्तु । न  
चामीतिदीर्घस्य कृताकृतप्रसङ्गित्वेन नित्यत्वात्परमपि नुटं बाधित्वा अग्नीना-  
मिन्दूनामित्यत्र दीर्घं कृते ऋस्वाश्रयो नुड् न भवेदिति वाच्यम् । ऋस्वान्ताङ्ग-  
डितिवचनसामर्थ्यात् कृतेति दीर्घं भूतपूर्वगत्याश्रयेणैतत्प्रवृत्तः नापि न तिसृच-  
तसृ इति निषेधात्तिसृणामित्यत्र ऋस्वान्ताङ्गडिति वचनस्य प्रयोजनमस्तीति  
वाच्यम् । चतसृणामित्यत्र षट्चतुर्भ्यश्चैत्यनेनैव नुट्सिद्धेः, ऋस्वनद्याप इति  
सूत्रे चैस्त्रय इत्यतः चैरित्यनुवर्त्य त्रिशब्दात्परस्यामो नुडिति व्याख्यानात् तिसृ-  
णामित्यत्रापि तत्सिद्धेः ॥ यद्यपि नृणामित्यत्र प्रयोजनमस्ति, तथापि नैकसु-  
दाहरणं ऋस्वग्रहणं प्रयोजयति । अन्यथा नृनद्याप इत्येव वदेत् । तस्मादा-  
मीत्युक्ती न किञ्चिद्बाधकमस्ति इत्यामः सनकारस्य ग्रहणमनर्थकमिति चेदत्रोच्य-  
ते । उत्तरार्थं सनकारग्रहणं कर्तव्यं नोपधायाः इति दीर्घो नामि यथा स्यात्,  
चर्मणां वर्मणामित्यत्र मा भूदिति । तदुक्तं वार्तिककृता “नामि दीर्घ आमि  
चेत्स्यात्कृते दीर्घं न नुट् भवेत् । वचनाद्यत्र तन्नास्ति नोपधायाश्च वर्मणाम्” इ-  
ति ॥ अत्र वदन्ति । वचनाङ्गुतपूर्वगत्याश्रयेण तत्प्रवृत्तिरित्येतच्चिन्त्यम् । गौ-  
णत्वे षट्चतुर्भ्यश्च इति नुटोप्रवृत्त्या प्रियचतसृणामित्यत्र नुडर्थं ऋस्ववचनस्य चरि-  
तार्थत्वेन सामर्थ्यापत्तयात् । तत्र हि नुमचिरेति रादेशात्पूर्वविप्रतिषेधेन नु-  
डिष्यत इति ॥ तदयुक्तम् । ऋनद्याप इति सूत्रेतिपि ऋदन्ताङ्गुट् सिध्यत्येवे-  
ति ऋस्वग्रहणस्य सामर्थ्यानुपचीणत्वादिति दिक् ॥ परिभाषाविरोधादिति ।  
कृताकृतप्रसङ्गित्वेन नामीति दीर्घस्य नित्यत्वात्परोपि सुपि चेति दीर्घो न प्रव-  
र्तत इति नोक्तम् । शब्दान्तरस्य प्राप्नुवन्विधिरनित्यो भवति इति नामीति दी-  
र्घस्याप्यनित्यत्वात् ॥ आरभ्यसामर्थ्यादिति । सुपि चेत्यस्य तु न सामर्थ्यं रामा-



भ्यामित्यादौ सावकाशत्वादिति भावः ॥ ननु कतीनामित्यत्र परत्वात् षट्चतुर्भ्यश्चेति नुटिनामीति दीर्घः संनिपातपरिभाषामबाधित्वैव प्रवर्तते इत्यारभसामर्थ्यस्योपक्षयात् नामीति सूत्रमपि रामाणामित्यत्र संनिपातपरिभाषया न प्रवर्तते तथा च आचार्याणामिति निर्देशेजोक्तपरिभाषया अनित्यत्वमाश्रित्य सुपि चेतिदीर्घ एव परत्वात् प्रवर्ततामिति चेत् ॥ अत्र केचित्समाधर्यान्त । चतुर्ग्रहणसाहचर्याद् हलन्तषट्संज्ञकादेव परस्यामः षट्संज्ञाश्रयो नुट् भवति न तु कतिशब्दात् परस्यामः, तथा च कतीनामित्यत्र ऋस्वाश्रय एव नुडित्यारभसामर्थ्यं नोपक्षीणमिति । तदपरे न क्षमन्ते । रेफो यथा हल्संज्ञकस्तथा अस्संज्ञकोपि भवतीत्यमन्तषट्संज्ञकादेव परस्यामः षट्संज्ञाश्रयो नुड् भवति न तु षकारान्तात्परस्येति वक्तुं शक्यतया पस्यामित्यत्र नुडभावप्रसङ्गात् । तस्मादिह साहचर्यं न ग्राह्यमेव ॥ अन्ये तु षट्चतुर्भ्य इति बहुवचननिर्देशादर्थपरोयं निर्देशः, तथा चार्थप्राधान्यं यत्र तत्रैव षट्संज्ञाश्रयो नुड् भवति न तु प्रियपक्षां प्रियषषामित्यादौ इति सिद्धान्तात् । ब्रह्मरङ्गः षट्संज्ञाश्रयो नुट् । तथा चान्तरंगत्वात्कतीनामित्यत्र ऋस्वाश्रय एव नुडिति नामीति दीर्घः संनिपातपरिभाषां बाधित्वैव प्रवर्तते, ततश्चारभसामर्थ्यादिति मूलोक्तग्रन्थस्य न काप्यनुपपत्तिरिति समादधुः ॥ इतरे तु आरभसामर्थ्यादित्यस्यायमर्थो न तिसृचतसृ इति निषेधारभसामर्थ्यादिति । तिसृणामित्यत्र ऋस्वान्तलक्षणे नुटि कृते नामि इति दीर्घप्रवृत्तौ हि नतिसृ इति निषेध आरभ्यते । संनिपातपरिभाषया दीर्घाप्रवृत्तौ तु किमनेन निषेधेनाती ज्ञायते नामीति दीर्घः संनिपातपरिभाषां बाधत इति । यैस्तु ऋस्वनद्याप इत्यत्र ऋस्वग्रहणं प्रत्याख्यायते, तैस्तु नामीति दीर्घ आरभसामर्थ्यं नाश्रयणीयमेव ॥ अपदान्तस्य ॥ ष इत्येव सिद्धे मूर्धन्यग्रहणमिणः षीध्वमिति ढत्वार्थम् । चकृद्धे । अकृद्धम् ॥ इण्कोः ॥ समाहारद्वन्द्वे सौत्रं पुंस्त्वम् । कोः किम् । गवाक्षु । गवाङ्घु ॥ आदेशप्रत्यययोः ॥ प्रत्ययशब्दः प्रत्ययावयवे लाक्षणिकः । हलि सर्वेषामितिनिर्देशात् सात्पदाद्योरित्यत्र सातिग्रहणाच्च लिंगादित्याश्रयेन व्याचष्टे । आदेशः प्रत्ययावयवश्चेति । यदि तु आदेशावयवो गृह्येत, तर्हि तिसृणामित्यादौ दोषः । यद्यपि सकारोच्चारणसामर्थ्यात्तत्र षत्वं न स्यात् तथापि विसंविंसं मुसलमित्यादौ षत्वं दुर्वारं स्याद् आष्टमिकद्विर्वचनस्यादेशरूपत्वात् । यदि तु प्रत्ययो यः सकार इति गृह्येत, तर्हि रामेषु करिष्यतीत्यादौ न स्यात्, किं तु इन्द्रो मा वक्षत् इत्यादावेव स्यात् । इह मनोरमायामेकापि षष्ठी विषयभेदाद् भिद्यत इत्युक्ता सहविवक्षाभा-

वेपि सौत्रत्वाद् इन्द्र इत्युक्तं तत्तु प्रत्ययशब्दे लक्षणामनंगीकृत्य यथाश्रुताभिप्राये-  
 षोक्तमिति बोध्यम् ॥ विवृतताघोषस्येति । विवृतस्य सस्य तादृश एवेत्युक्ते ऋकारे  
 ऽतिप्रसंगस्तद्धारणायाघोषस्येति । अघोषस्येत्येतावदुच्यमाने ठकारितिप्रसंगस्तद्धार-  
 णायोभयमुपात्तम् ॥ तादृश एव ष इति । तादृश एव षादेशो भवति नान्य इत्यर्थः ॥  
 ननु दधिसेचौ दधिसेच इत्यादौ प्राक् सुबुत्पत्तेः समासे षत्वं वारयितुं पदादादि-  
 रिति पञ्चमीसमासो भाष्ये उक्तस्ततश्च इहापि मात्पदाद्योरिति निषेधः स्यात्, क-  
 रिष्यतीत्यादौ षत्वविधेः सावकाशत्वादिति चेन्मैवम् । स्वादिष्विति या पदसं-  
 ज्ञा तामाश्रित्य उक्तनिषेधो न प्रवर्तते इति सातिग्रहणेन ज्ञापितत्वात् ॥ रामस्ये-  
 ति । टाडसिडसामिनात्स्या इति वक्तव्ये सकारोच्चारणसामर्थ्यात्षत्वं न भवेन्नडा-  
 दिषु अमुथेति निपातनात्ततः फगादौ आमथायण इत्यादिवार्तिकनिर्देशाच्च अ-  
 मुथेत्यत्र षत्वं भवेत्, तर्हि विश्वपास्त्रित्यादि प्रत्युदाहर्तव्यम् । न च तत्रापि सु-  
 बिति वक्तव्ये सुबिति सकारोच्चारणसामर्थ्यादेव न भवेदिति शङ्क्यम् । लिहृसु  
 प्रशान्सु इत्यत्र डः सि धुट् नञेति धुटः प्रवृत्तये सकारोच्चारणस्यावश्यं स्वीकर्त-  
 व्यत्वादिति दिक् ॥ सर्वादीनि ॥ तद्गुणसंविज्ञानो बहुव्रीहिरयम् । अदः सर्व-  
 षामिति लिंगात् । आदिशब्दोत्रावयववाची सर्व आदिराश्वयवो येषां तानी-  
 ति विग्रहः, उङ्गूतावयवभेदः समुदायः समासार्थ इति बहुवचनम् । तस्य युगपत्प-  
 च्छे प्रयोगाभावाद् आनर्थक्यात्तदगेषु इतिन्यायेन तददयवेषु प्रवर्तमाना सर्वनाम-  
 संज्ञा अविशेषात्सर्वशब्देऽपि प्रवर्तते इति युक्तम् । तद्गुणसंविज्ञानत्वं यस्य स तद्गुण-  
 संविज्ञान तस्यान्यपदार्थस्य गुणा, वर्तिपदार्थरूपाणि विशेषणानि तेषां कार्यान्वयि-  
 तया संविज्ञानं अत्र तद्गुणसंविज्ञान इत्यक्षरार्थः । लोकोवेदयोरपि संयोगसमवायान्य-  
 तरसंबन्धे लोहितोष्णीषा ऋत्विजश्चरन्ति लस्यकर्णमानयेत्यादौ तद्गुणसंविज्ञान-  
 त्वमेव । स्वस्मामिभावसंबन्धे त्वतद्गुणसंविज्ञानत्वं चित्रगुमानयेत्यादौ । ननु सर्व-  
 नामानीत्यत्र पूर्वपदात्संज्ञायामिति णत्वं कस्मान्न भवति । सौत्रत्वान्नेति चेन्नोक्ते  
 सर्वनामशब्दस्य साधुत्वापत्त्या सर्वनामसंज्ञानि स्युरित्युत्तरग्रन्थस्यासाधुत्वापत्ते-  
 रिति चेन्मैवम् । निपातनात् णत्वं नेति भाष्योक्तव्याख्याश्रयणादिष्टसिद्धेः ।  
 अत्र भाष्यानुसाराद् बाधकान्येव निपातनानि भवन्ति इति पक्ष आश्रितः ।  
 अबाधकान्यपि निपातनानि भवन्ति इति पक्षस्तु, विभाषा फाल्गुनीति सूत्रे श्र-  
 वणाशब्दे निपातितेपि श्रावणीति प्रयोगोपि साधुरित्येवमर्थमाश्रयिष्यति ॥ वि-  
 शेषणानुगुणविशेष्यमध्याहरति । शब्दरूपाणीति ॥ इन्द्रे चेति । स हि निषेधः स-  
 मुदायस्यैव न त्ववयवानामिति वक्ष्यति, न च तदन्तविधिं विना समुदाये सं-

ज्ञाप्रसक्तिरस्तीति भावः ॥ नन्वंगाधिकारे तदन्तविधिं विनैव परमसर्वस्मा  
इत्यादौ स्मायादिसिद्धेस्तदन्तसंज्ञायाः किं फलमित्यत आह । तेनेति । न चेहा-  
पि प्रातिपदिकादित्यनुवृत्तेः सर्वनाम्नस्तद्विशेषणे तदन्तविधिर्भविष्यतीति वा-  
च्यम् । समासप्रत्ययविधौ प्रतिषेध इत्युक्तत्वादिति भावः ॥ अकञ्चेति । चकारा-  
त्परमसर्वत इत्यत्र तसिल् ॥ जसः शी ॥ दीर्घोच्चारणमुत्तरार्थम् । वारिणी ।  
सधुनी ॥ अनेकाल्त्वादिति । न तु शित्वादिति भावः ॥ इत्संज्ञाया एवाभावा-  
दिति । तद्व्यञ्जोपदेशकाल एव ऋकारस्येत्संज्ञा, शीभावस्य तु सर्वादेशत्वा-  
नन्तरं स्थानिवत्त्वेन प्रत्ययत्वे लब्धे लग्नकतद्धित इति प्रत्ययादेशस्येत्संज्ञेति दृष्टा-  
न्तदार्ष्टान्तिकयोर्वेषम्यमिति भावः ॥ अवर्णान्तादिति ॥ अवर्णान्तादंगात्परस्ये-  
त्यर्थः, तेन येषां तेषामित्यादौ नाव्याप्तिः ॥ सर्वनाम्नो विहितस्येति । सर्वनाम्नः  
परस्येति तु नोक्तं वर्णाश्रमेतराणामित्यत्र सुट्प्रसंगात् । इन्द्रे चेत्यनेन समुदा-  
यस्य सर्वनामसंज्ञानिषेधेऽप्यवयवस्यानिषेधात् । विहितविशेषणत्वाश्रयणे प्रमाणं  
तु दक्षिणोत्तरपूर्वाणामिति भाष्यकारप्रयोग एव ॥ आम इति सर्वनाम्न इति  
पञ्चम्या निरवकाशतया आमीति सप्तम्याः चेत्युत्तरसूत्रे कृतार्थायाः षष्ठी  
प्रकल्प्यत इति भावः ॥ पञ्चत्रिंशदिति । पञ्च त्रिंशच्चेति इन्द्रः । पञ्चाधिका-  
स्त्रिंशदिति तत्पुरुषो वा ॥ न च संख्यायाः तत्पुरुषस्येति वक्ष्यमाणवार्तिकेन स-  
मासान्तो डच् स्यादिति वाच्यम् । तत्रैव वार्तिके अन्यत्राधिकलोपादित्युक्तत्वात् ।  
ननु सर्वेषां नाम सर्वनामेत्यन्वर्थत्वात् संज्ञायाः सर्वविश्वादेय एव संज्ञिनो भवि-  
ष्यन्ति नान्ये इति किमनेन पञ्चत्रिंशदिति परिगणनेन, सर्वादीनीति सूत्रेण वा,  
मैवम् । परिगणनाभावे कृत्स्नसमस्तादिष्वतिप्रसंगात् । एवं च पञ्चत्रिंशत्सं-  
ख्याकानि सर्वादीन्येव सर्वनामसंज्ञकानि नान्यानीति नियमाय सर्वादीनीति  
सूत्रमप्यावश्यकम् । न त्वनुनासिकसंज्ञासूत्रमिव मन्दप्रयोजनमिति बोध्यम् ॥  
पूर्वपरा । व्यवस्थायामसंज्ञायां यानि पूर्वपरावरदक्षिणोत्तरापराधराणि तानि  
सर्वादिगणसंनिविष्टानि नान्यानीत्यर्थः । सर्वनामसंज्ञा तु सर्वादीनि सर्वनामा-  
नीत्यनेनैव सिध्यति, एवमुत्तरसूत्रद्वयेपि बोध्यम् ॥ अतएवेति । द्वयोर्द्विवचन-  
स्यैव युक्तत्वादिति भावः ॥ नित्यं द्विवचनान्त इति । सर्वदा द्विवचनान्त इ-  
त्यर्थः । न चैवमुभादुदात्तो नित्यम् उभयशब्दस्य सर्वनामत्वे कोर्थः इति सूत्र-  
कारभाष्यकारप्रयोगो विरुध्यत इति शङ्क्यम् । अत्रार्थपरस्यैव नित्यं द्विवचना-  
न्तता न तु स्वरूपानुकरणपरस्येत्यभ्युपगमात् ॥ अथ सर्वादिषु उभयशब्दपाठो  
व्यर्थः सर्वनामकार्याणां स्मायादीनां द्विवचनेऽभावात् ॥ न च सर्वनाम्नस्ततीया

चेति सूत्रेणोभाभ्यां हेतुभ्यामुभयोर्हेत्वोरिति षष्ठीद्वितीयासिद्धिस्तत्फलतिति वाच्यम् । निमित्तकारणहेतुषु सर्वासां प्रायदर्शनम् इति वार्तिकेनैव गतार्थत्वात् । न च वृत्तिकृता सर्वनाम्नस्तृतीया च इति सूत्रे पठितत्वादिदमपि वार्तिकं सर्वनाम्न एव सर्वविभक्तिप्रापकं नान्यस्येति वाच्यम् । भाष्ये हेताविति सूत्रे तद्वार्तिकस्य पठितत्वात् । अत एव अन्नेन कारणेन वसति अन्नस्य कारणस्य इत्युदाहृतं हरदत्तेनेत्याशङ्काह । तस्येह पाठस्त्विति ॥ ननु कप्रत्ययेनापीष्टसिद्धेः किमकजर्थपाठेन । न च काक्चोः स्वरं विशेषीतीति वाच्यम् । प्रत्ययस्वरेण चित्स्वरेण वा अन्तोदात्तत्वे विशेषाभावादित्याशङ्काह । न चेति । उभशब्दस्य द्विवचनपरत्वमकच् प्रत्ययो न विहन्ति टेः प्राक् जायमानत्वात्, तन्मध्यपतितस्य तद्ग्रहणेन ग्रहणात् । कप्रत्ययस्तु विहन्त्येव प्रातिपदिकात्परञ्च जायमानत्वादित्याशयेनाह । द्विवचनपरत्वाभावेनेति । अयच्छ्रसङ्गादिति । उभशब्दान्तसोः परतः स्वार्थं यथा अयच् भवति तथा कप्रत्यये सति स्यादिति भावः । यद्यपि स्वार्थं अयच् दृष्टान्तेपि दुर्लभस्तथापि उभादुदात्तः इति सूत्रे नित्यम् इति योगविभागात्सुलभ एव । तथाहि । उभादुदात्तः द्वित्रिभ्यामिति सूत्राद्देति नानुवर्तते अस्वरितत्वात् । अवयववृत्तेः सख्यावाचिन उभशब्दादवयवविन्यर्थं अयच् स्यात् । उभयः पाशः । ततो नित्यम् । उभशब्दात् वृत्तिविषये नित्यमयच् स्यात् स्वार्थं । तेन उभयतः उभयत्र उभयपक्षविनीतनिद्रा इत्यादि सिद्धम् ॥ नन्वेवमकचि षट्तेप्ययच् दुर्वारः । वृत्तिविषये स्वार्थं नित्यमयजिति त्वयैवोक्तत्वादिति चेत्, एवं तर्हि योगविभागस्येष्टमिध्वर्थतया उभौ साभ्यासस्येति निर्देशेन च यच्च द्विवचनं न श्रूयते तत्रैवायमिति व्याख्यायते, न तु वृत्तिविषय इति न दोषः ॥ तदुक्तमिति । वार्तिककृतेति शिषः ॥ उभयोन्येति । उभयेति यः स्वार्थिकोयजन्तः स अन्यत्र प्रयुज्यते न तु द्विवचने परत इत्यर्थः ॥ न च उभावित्यादौ द्विवचनपरत्वं दुरुपपादम्, उभयत आश्रयणेऽन्तादिवङ्गावविरहादिति वाच्यम् । उभशब्दादुत्पन्नद्विवचनं लुका नापहृत यच्च ततोन्वयायजिति विवक्षितार्थ इति मनोरमायामुक्तत्वात् । एवं च सर्वादिपूभशब्दपाठोऽकजर्थ इति स्थितम् ॥ भाष्ये तु कप्रत्ययस्य स्वार्थिकत्वेन स्वार्थाभिधानसमर्थत्वादुभशब्दात्परस्य द्विवचनपरत्वमस्तीत्याश्रित्योभशब्दपाठः सर्वादिगणे प्रत्याख्यातः । मनोरमायां तु भाष्ये प्रत्याख्यान प्रौढिवादमात्रं क्वचिमस्यैव द्विवचनस्येह ग्रहीतुमुचितत्वादन्वयात् अतः सिलादावतिप्रमत्तत्वादित्यादि स्थितम् ॥ उभयशब्दस्येति । उभौ अवयवौ यस्य उभयः उभादुदात्तो नित्यमिति तयपोऽयच् ॥ नास्तीति । अनभिधानादिति

भावः ॥ तथा चोभयशब्दस्य द्विवचनानुत्पादादमर्बविभक्तित्वेन अव्ययत्वे प्राप्ते तद्वित्त्यामर्बविभक्तिरिति सूत्रे कृत्तद्वितानां ग्रहणं च पाठे इति भाष्यं कैयटेनावनारितम् ॥ अस्तीति । पचतिकल्प पचतिरूपमित्यादिवारणेन पाठस्योपक्षीणत्वादनभिधाने प्रमाणं नास्तीति भावः ॥ तस्मादिति । उभयशब्दादित्यर्थः ॥ तयप्प्रत्ययान्ततयेति । उभयशब्दस्येति शेषः । यदि तूभयशब्दादयच् स्वतन्त्रः, नतु तयप आदेश इति निष्कर्षः स्वोक्तिरिति, तदात्र प्रथमचरमतयेति वैकल्पिकप्राप्तिर्नास्त्विति ॥ नित्येति । उभया अमित्रा इति तु च्छान्दमत्वाद्बोध्यम् । इतरइतमाविति । क्रियत्तदोर्निर्धारणे द्वयोरकस्य इतरच् । वा बहुना जातिपरिप्रश्ने इतमच् । एकाच्च प्राचामिति विहितौ ॥ अव्युत्पन्नाविति । एतच्च पस्यगारायां कैयटे स्पष्टम् ॥ एके इति । काशिकाकाराः ॥ एतं त्वं मन्ये इत्युदात्तस्य उत त्व. पञ्चन् इत्यनुदात्तस्य च दर्शनादिति भावः ॥ एक इति । प्रथम इत्यर्थः । महितया पाठे तान्तत्वस्यास्फुटत्वेपि त्वदिति तान्तश्चेत्यर्थः । अन्यथा, एकश्रुत्या सकृदेव पठेत् । न च तान्ते विप्रतिपत्तव्यत् । त्वत्त्वसममित्यनुच्चातीति फिट्सूत्रात् । तथा च ऋङ्मन्त्रः सर्गैरुत्वद्भवति सूत उत्वत् इति । जयदेवोपि प्रायुङ्क्त त्वदधरमधुरमधूनि पिबन्तमिति । त्वत्तोऽन्यस्या अधर इति विश्रब्धो न तु तवाधर इति । पश्यसि दिशिदिशि रहसि भवन्तम् इति पूर्ववाक्येन सहानन्वयापत्तेः ॥ सम इति । तथा च श्रूयते मानो वृकाय वृक्ये समस्मै । उत समस्मिन् इत्यादि ॥ सिमः कृत्स्ने च शक्ते च स्यान्मर्यादावबद्धयोः । गणसूत्र इति । यद्यपि भाष्येऽष्टाध्यायीस्थसूत्रे अपुर्गीतिवक्तव्यमिति वर्तिकं पठितं, तथापि तद्वगणसूत्रस्यैव शेषो न तु जसि विभाषाविधायकस्य । अत इत्यधिकृत्य जसः शीविधानादावन्तात्प्रात्यभावात् ॥ अन्तरायामिति । प्राकाराद्वाङ्मारायां तदन्तर्वर्तिन्यां वेत्यर्थः । लिङ्गविशिष्टपरिभाषया एकादेशस्य पूर्वान्तत्वेन ग्रहणाद्वा सर्वनामतायाः प्राप्तिर्बोध्या । त्वदुतद् एतौ उक्तपरासर्शकौ । तत्राद्यच्छान्दस इति गणरत्नकारोक्तिर्नादर्थव्या । स्यच्छन्दसि बहुलमिति सूत्रे छन्दोग्रहणवैयर्थ्यापत्तेः ॥ एक इति । एकोऽन्यार्थे प्रधाने च प्रथमे केवले तथा । साधारणे समानेऽल्पे संख्यायां च प्रयुज्यते ॥ इत्थं सर्वादिगणं व्याख्यायेदानीं तदन्तर्गतत्रिसूत्रीसमानाकारामष्टाध्यायीस्यां त्रिसूत्रीं व्याचष्टे ॥ पूर्वापरत्वादिना ॥ स्वाभिधेयेति । स्वस्य पूर्वादिशब्दस्याभिधेयेनापेक्ष्यमाणस्यावर्धनियम इत्यर्थः । अपेक्ष्यत इत्यपेक्षः ॥ कर्मणि घञ् ॥ कथं तर्हि दिशः सपत्नी भवदक्षिणस्याः इति । अत्राहुः, अत्येवात्रापि व्यवस्था प्रसिद्धत्वान्नावधिवाची शब्दः

प्रयुज्यते । न च संज्ञात्वान्निषेधः । आधुनिकसकेतो हि सञ्ज्ञा न च दिक्षु साऽस्तीति दिक्षु चिरंतनः, कुरुषु त्वाधुनिकः सकेत इत्यत्र तु व्याख्याद्वचनमेव प्रमाणम् । एतेन विश्वेषां देवानामिति व्याख्यातं, वेदे प्रसिद्धत्वाद्देवगणविशेषे विश्वशब्दस्याधुनिकसंकेताभावात् ॥ दक्षिणा गाथका इति । गस्थकन् इति शिल्पिनि थकन् । इहामुकस्मात्कुशला इत्यवध्यन्वयसंभवेपि तन्नियमो नास्तीति भावः ॥ एवमधरे ताम्बूलरागः, उत्तरे प्रत्युत्तरे च शक्तः, इत्यपि प्रत्युदाहर्तव्यम् ॥ उत्तराः कुरव इति । सुमेरुमवधिमपेक्ष्य कुरुषु उत्तरशब्दो वर्तते इत्यस्तीह व्यवस्था, किं त्वाधुनिकसकेतोयमित्याहुः ॥ स्वमञ्जेति ॥ आत्माऽत्मीयज्ञातिधनवाचो स्वशब्दः, तत्रज्ञातिधनयोः पर्युदासादात्मात्मीयौ परिशिष्टावित्याशयेन व्याचष्टे । आत्मीया इत्यर्थः आत्मान इति वा ॥ यत्त्वाहुः । आत्मनि स्वशब्दो नपुंसकः, तेन स्वे स्वा इत्युदाहरणं तत्रायुक्तमिति । तद्रभसात् । स्वी ज्ञातावात्मनि, स्वं त्रिष्वात्मीये, स्वीऽस्त्रियाधने इत्यमरसिंहोक्तेरात्मन्यपि स्वशब्दस्य पुंस्वात् । न च स्वी ज्ञाती, इत्यमरकोशे आत्मनीत्यस्य स्वमित्युत्तरेणान्वयादात्मवाचो स्वशब्दो नपुंसक एवेति वाच्यम् । स्वः स्यात्पुंस्यात्मनि ज्ञाती त्रिष्वात्मीये स्त्रियां धने इति मेदिनीकोशविरोधेनात्मनीति पूर्वान्वयि, न तु उत्तरान्वयि इति व्याख्यातुमुचितत्वात् ॥ किंच विभाषा जसि इति प्रकरणे स्वात्मात्मीये इत्येव वक्तव्ये गुरुनिर्देशं कुर्वन्सूत्रकारोऽप्यात्मवाचिस्वशब्दस्य पुंस्वे प्रमाणम् । तस्मात् स्वे स्वा इत्यस्य आत्मान इति विवरणं सम्यगेवेति स्थितम् ॥ ज्ञातिधनवाचिनस्त्विति । ताच्छ्लोत्थेन णिनिना ज्ञातिधनयोरप्यात्मीयत्वं पुरस्कृत्य प्रवृत्तो सर्वनामतास्येवेति ध्वनयति ॥ एतदर्थमेव हि सूत्रे आख्याग्रहणं कृतम् ॥ स्वमात्मात्मीयाख्यायामिति वक्तव्ये ज्ञातिधनयोः पर्युदासाश्रयणं मात्रालाघवाय । न च स्वमात्मात्मीययोरित्युच्यमाने आख्याग्रहणं नापेक्षितमिति वाच्यम् । वस्तुत आत्मीयस्यापि ज्ञातित्वेन धनत्वेन विवक्षायां सर्वनामता मा भूदिति तस्यावश्यकतवात् ॥ अन्तरम् ॥ बहिर्योगोपसव्यानयोरिति । बहिरित्यनाहतो देशो बाह्यं चोच्यते । तत्राद्यमर्थं गृहीत्वाह । बाह्या इत्यर्थ इति । द्वितीये त्वाभ्यन्तरा इत्यर्थो बोध्यः । बाह्येनाभ्यन्तरस्य योगोक्तिः । अर्थद्वयमप्याकरे स्थितम् । इदमेवार्थद्वयं मनसि निधाय अन्तरायां पुरीत्यत्र प्राकाराद्बाह्यायां तदन्तर्वर्तिन्यां वेति व्याख्यातम् ॥ उपसव्यानशब्देपि करणव्युत्पत्त्या उत्तरोपपरः । कर्मव्युत्पत्त्या त्वन्तरोपपरः ॥ एकशब्दस्याष्टावर्था उक्तास्तत्र विशेषमाह । सख्यायामिति । अन्येषु तु सप्तस्वर्थेषु वचनान्तरमपि स्यादेव,

एके एकैषामिति यथेति भावः ॥ न बहुव्रीहौ ॥ कृते बहुव्रीहौ निषेधो व्यर्थः । उपसर्जनीभूता न सर्वादय इति वक्ष्यमाणत्वाद् अत आह । चिकीर्षत इति । बहुव्रीह्यावित्यत्र विषयसप्तम्याश्रयणादयमर्थो लभ्यते ॥ त्वकमिति । अज्ञाते कुत्सिते वा अव्ययसर्वनाम्नामित्यत्रापि ॥ प्रक्रियावाक्ये इति । अलौकिकविग्रहवाक्ये इत्यर्थः । तच्च युष्मदसु पितृसु इत्याद्याकारकम् ॥ ननु तत्राकच् प्रवर्ततां को दोष इत्यत आह । स चेति । न च निमित्तस्थानुपसर्जनत्वस्य विनाशोन्मुखत्वादकृतव्यूहपरिभाषया समासात्प्रागपि सर्वनामता न भविष्यतीति वाच्यम् । तस्या अनित्यत्वात् । तत्र चैतत्सूत्रस्यैव ज्ञापकत्वात् ॥ अतिभवकानिति । इदमेव ज्ञापनफलमिति भावः ॥ अत्यादयः क्रान्ताद्यर्थे द्वितीययेति प्रादिसमासः ॥ प्रत्याचख्याविति । च्छोः शूडिति सतुग्रहणं प्रकृतिप्रत्यापत्तिवचनं वा अनित्यत्वे ज्ञापक, लक्षणानुरोधाच्च व्यवस्थेति भावः ॥ यथोत्तरमिति । तथा च संप्रति भाष्यकारोक्त्यैव व्यवस्थेति भावः ॥ गणे संनिवेशादिति । एतेन पूर्वापरिति गणसूत्रे असंज्ञायामिति ग्रहणं मन्दप्रयोजनमिति ध्वनितम् । संज्ञायामिति पूर्वादीनि, तेषां गणे संनिवेशाभावात् । एवमष्टाध्यायीस्य पूर्वपरावर्तितसूत्रेपि असंज्ञायामित्येतत्सूत्रं शक्यम् । न च तदभावे जसि परतः संज्ञायामुत्तराः कुरव इत्यत्राप्राप्तविकल्पः स्यादिति वाच्यम् । सर्वनामसंज्ञाया अन्वर्थत्वेन संज्ञायामप्राप्तविधेरसंभवादसंज्ञायामिव पूर्वेण प्राप्ता संज्ञा जसि वा स्यादिति वक्तुमुचितत्वात् ॥ संज्ञाकार्यमिति । सर्वनामसंज्ञाप्रयुक्तं स्नायादिकमित्यर्थः ॥ अन्तर्गणकार्यमिति । अड्डतरादिभ्यः त्यदादीनामः तदोः सः सावित्यादिक मित्यर्थः ॥ अतिकतरमिति । अत्रादडादेशो न । अतितदित्यत्र तु त्यदाद्यत्वं तदोः सः सातिति सत्त्वं च नेति भावः ॥ तृतीयासमासे ॥ अत्र विभाषा दिक्समास इत्यतः समास इत्यनुवर्तमाने पुनः समासग्रहणं गौणार्थस्थापि संश्रुत्यर्थमित्यभिप्रेत्याह । तृतीयासमासार्थेति । इह पूर्वसदृशेति विहितः समासो गृह्यते प्रतिपदोक्तत्वात् । न तु कर्त्तृकरणे इति समासः, तेन त्वयका कृतमित्यत्र निषेधो न भवति । औकारसकारभकारादौ सुपीति व्यवस्थापयिष्यमाणत्वादिह सुपष्टेः प्रागकच् ॥ समुदायस्येति । तत्रैव इन्द्रस्य मुख्यत्वात् । न च इन्द्रे यानि सर्वादीनीति संबन्धः । कारकाणां क्रिययैवान्वयात् । न च इन्द्रे विद्यमानानि यानीति संबन्धः । विद्यतिक्रियाध्याहारे गौरवात् निषेध्याया भवतिक्रियाया एव प्राधान्येन तदन्वयस्यैव न्याय्यत्वाच्चेति भावः ॥ सुट्प्रसङ्ग इति । न च इन्द्रे चेति निषेधसामर्थ्याद्दर्शाश्रमेतराणामित्यादौ सुड् न

प्रसञ्जत इति वाच्यम् । अनाङ्गस्य चतसिलादेर्व्याहृत्या तत्सामर्थ्यस्योपक्षीण-  
त्वात् ॥ जसाधारमिति ॥ शीभावेन जस्यपहृतेष्वीपचारिकाधारत्वमत्र बोध्यम् ।  
यदा जस इर्जसिः तस्मिन् सौत्रः सप्तम्या लुक् इत्यर्थतो व्याचष्टे । जसाधार-  
मिति । अन्यथा सत्यकचि जसः शीत्यस्य प्रवृत्तौ वर्णाश्रमेतरके इत्यपि  
रूपं स्यादिति भावः ॥ यदा अज्ञातः कुत्सितो वा इतरः इतरकः इत्यकचं कृत्वा  
वर्णाश्च आश्रमश्च इतरकश्चेति इन्द्रः क्रियते, तदा रूपद्वयं स्यादेव ॥ परं तु  
इतरशब्देन इन्द्रं कृत्वा अज्ञाता वर्णाश्रमेतरा इत्यज्ञाताद्यर्थयोगो यदा क्रियते,  
तदा वर्णाश्रमेतरका इत्येकमेव रूपं साधिति बोध्यम् ॥ ननु इन्द्रावयवस्येतरश-  
ब्दस्याप्यकचं दुर्वारः अवयवस्य सर्वनामतानपायात् । इन्द्रे चेत्यनेन हि समु-  
दायस्य निषेधो न त्ववयवानामित्युक्तमिति चेद् अचाहुः । सिद्धान्ते हि जह-  
त्स्वार्था वृत्तिरिति पक्षो मुख्यस्तस्मिंस्तु पक्षे अवयवानां निरर्थकत्वादज्ञाताद्य-  
र्थयोगाभावेनाकचः प्राप्तिरेव नास्ति । यैस्तु इन्द्रे चेति चकारेणावयवेष्वपि  
संज्ञा निषिध्यते इत्युच्यते, तेषामजहत्स्वार्थवृत्तिपक्षाभ्युपगमेपि न दोष इति ॥  
प्रथमचरम ॥ नेमशब्दस्य नित्य प्राप्ते अन्येषामप्राप्ते चायमारम्भः ॥ तयःप्रत्यय  
इति । संख्याया अवयवे तयप् इति विहितः ॥ तीयस्येति । हेस्तीयः । च्चैः  
संप्रसारणं चेति विहितस्य ॥ षट्जातीयार्येति । प्रकारवचने जातीयर् ॥ जराया  
जर ॥ अष्टन आ विभक्तावित्यतो विभक्तावित्यनुवर्त्य अचि र ऋत इत्यतीनुवृत्ते-  
नाचीत्यनेन विशेष्यते, विशेषणेनह तदादिविधिः यस्मिन् विधिस्तदादावलग्रहणे  
इत्यस्य तदन्तविधेरपवादत्वादित्याशयेनाह । अजादौ विभक्ताविति । अजादौ  
किम् । जराभ्याम् । जराभिः ॥ विभक्ताविति किम् । जराया इदं जारम् ।  
न च जयाया असुडेवास्त्विति वाच्यम् । जराशब्दात् तत्करोतीति णिचि णावि-  
ष्टवदिति णिलोपे ततः क्विपि णिलोपे चैकदेशविकृतस्यानन्यतया ञरित्यस्य ज-  
राशब्दत्वादसुडि ङिच्चेत्यन्यस्य प्रवृत्त्या जसौ जस इति रूपापत्तेः । इष्यते त्व-  
त्रापि जरसौ जरस इति । न च णिलोपस्थानिवद्भावाद्भिक्तपरत्वाभावेन जर-  
सावित्यादि न सिध्यतीति शङ्काम् । क्वौ लुप्तं न स्थानिवदिति निषेधात् । यद्यपि  
क्वौ लुप्तं न स्थानिवदिति क्वाचित्कं, तथापीह तदाश्रयणे जरमिति गुर्वादशक-  
रणमेव मानमित्यवधेयम् ॥ पदाङ्गाधिकार इति । परिभाषेयं येन विधिरित्य-  
स्य प्रपञ्चभूता । अत एव मनोरमायां पदमङ्गं च विशेष्यं विशेषणेन च तदन्तविधि-  
रित्युक्तम् । विशेष्यमिति तु प्रायेणेति बोध्यम् । तेन अल्लोपोन इति सूत्रे अं-  
गावयो योऽनिति वक्ष्यमाणग्रन्थः संगच्छते । अत्र नव्याः नन्वाकरे तस्य तदु-



त्तरपदस्य चेति प्रचुरा पाठः । तदन्तस्येति पाठे तु बहुचूर्वनेष्वपि पदांगाधिकार-  
 कार्याणि प्रवर्तन्त इत्याशयेन समादधुः । अनभिधानात्पदागाधिकारकार्याणि  
 बहुचूर्वनेषु न प्रवर्तन्त इत्याशयेन फलितार्थकथनपरतया तदुत्तरपदस्य चेति  
 पठितं न त्विदमपूर्ववचनमिति ॥ सोपमर्गस्य सर्वस्य स्थाने जरमादेशमाशङ्क्याह ।  
 निर्दिश्यति ॥ ननु तदन्तविधिना जराशब्दान्तं यदगं तत्रैव निर्दिश्यमानजराश-  
 ब्दं जरमादेशेन भवितव्यं न त्वन्यत्रेत्यत आह । एकदेशविज्ञतस्येति । पदाधि-  
 कारेपि तदन्तविधावुदाहरणं तदन्तस्यापि रुत्वरत्वे दीर्घाहो निदाघ इत्यादि  
 वक्ष्यति । अनुगुत्तरपद इत्ययमुत्तरपदाधिकारोपि पदाधिकारग्रहणेन गृह्यते ।  
 तत्फलं तत्रैव स्फुटीकरिष्यति ॥ पक्षे इति । जरमादेशाभावे ॥ तदनुसारिभिरिति ।  
 ये तु निर्जरमिनेत्यादि व्याचक्षते, तन्मतानुसारिभिरित्यर्थः ॥ निर्जरम्येत्येवेति ।  
 पूर्वविप्रतिषेधेन स्यादेशे कृते जरमादेशो न प्रवर्तत इत्येकमेव रूपमिति तेषा-  
 माशयः ॥ अत एव वीतजन्मजरमः पर शुचिर्ब्रह्मणः पदमिति भारविप्र-  
 योगमसमञ्जसं मत्वा वीतजन्मजरम इति पठनीयमिति तैरुक्तम् ॥ एतच्चेति ।  
 भाष्यकृता हि टाडसीति सूत्रे इनाती प्रत्याख्याय नादेशमदादेशं च वि-  
 धाय नादेशे परे एत्वं आडि चाप इत्यत्र आडि चेति योगं विभज्य साधितम् ।  
 तथा च निर्जरमिन निर्जरसादित्येतद्भाष्याविरुद्धमिति स्पष्टमेव । न च नादेशे  
 कृते हलि लोपप्रवृत्त्या अनेनेत्येतन्न मिध्यतीति शङ्क्यम् । नशब्दे परतो विशि-  
 ष्यानादेशविधानात् । तथा हि । अनाप्यकः इत्यत्र अन् नापीति पदच्छेदः ।  
 नपुंसकत्वात्सीर्लुकि नलोपः । नापीति समाहारद्वन्दात्सप्तम्यैकवचनम् ॥ न  
 च ङसेरदादेशे कृते पररूपं स्यादित्यपि शङ्क्यम् । अकारोच्चारणसामर्थ्यादीर्घ-  
 संभवात् । तथा जराया जरमन्यतरस्यामित्यस्मिन्नेव भाष्ये उक्तम् अतिजरेरि-  
 ति भवितव्यं संनिपातपरिभाषया इति । ततश्च निर्जरमैरित्यपि भाष्यविरुद्धमे-  
 व । एतेन अतो भिम इति सूत्रे एमिति वक्तव्ये ऐस्करणं निर्जरसैरिति रूपार्थ-  
 मिति केषांचिद्द्वयाख्यानं प्रामादिकमिति स्पष्टमेव ॥ पद्वन्नो ॥ शसादौ वेति ।  
 अनुदात्तस्य चर्दुपधस्येत्यतोऽन्यतरस्यामित्यनुवर्ततइति भावः । अत्र शस्पृश-  
 तयो निमित्ततयोपात्तास्ते च पदाद्यादेशानुरूपान् प्रकृतिविशिषान् आच्छपन्ती-  
 त्याह । पाददन्तेति । यद्यपि शीर्षं छन्दसीत्यतः छन्दसीति अनुवर्तते, तथापि  
 भाषायामपि क्वचित्पदादयो भवन्ति मामश्छन्दसीति वार्तिके छन्दोग्रहणसाम-  
 र्थ्यादिति वक्ष्यति ॥ प्रामादिकमिति । तथाहि । आसौ हुकस्य वार्तिकामि-  
 तिमन्त्रे मुखादित्यर्थं औचित्यात् । हुकस्य चिद् वार्तिकामन्तरास्यादिति मन्त्रा-

न्तरसवादाच्च । तथा ह्व्या जुह्वान आसनि इति मन्त्रे मुखे इत्यर्थः ॥ एवम्  
 आसन्व प्राणसूत्रुरित्यादि बोध्यम् ॥ सुडनपुंसकस्य ॥ सुट् स्त्रीपुंसयोरिति  
 वक्तव्ये अनपुंसकस्येति वचन ज्ञापकं प्रसज्यप्रतिषेधेपि नञ्समासीस्तीति कैयः  
 टः तेन असूर्यपश्यानि मुखानीत्यादि सिद्धम् ॥ स्वादिष्वसर्वनाम ॥ सुरत्र स-  
 सप्तमीबहुवचनमिति न शङ्करं, किं तु असर्वनामस्थाने इति पर्युदासाद्यथैकव-  
 चनमेव । सुपीत्येव सिद्धे आदिग्रहणमधिकपरिग्रहार्थमित्याशयेनाह । कप्प्रत्य-  
 यावधिष्विति ॥ नन्वेव राजेत्यत्र नलोपो न स्यात्प्रत्ययलक्षणेन सर्वनामस्थानप-  
 रतया पदत्वाभावात् । नैष दोषः । सी परतः स्वादिष्वित्यनेन पदत्वामभवेपि  
 सुव्विशिष्टस्य सुप्तिङन्तमिति पदसञ्ज्ञायां हल्ङादिना सुन्लोपे एकदेशविकृत-  
 न्यायेन नकारान्तस्य पदत्वात् । यदि तु स्वादिष्विति योगेन स्वादिषु परेषु पूर्वं  
 पदं भवतीति पूर्वस्य पदसञ्ज्ञां विधाय यच्च भमित्यत्र यचीति क्त्वा यजादौ स-  
 र्वनामस्थाने परतः पूर्वं पदं नेति निषिध्यते, तदा औजसादिषु पदसञ्ज्ञाभावेपि  
 सी परतः पदत्वसंभवात् । राजेत्यादौ नलोपे कार्यं न काप्यनुपपत्तिः ॥ यच्च  
 भम् ॥ यचीत्यलग्रहणेन सप्तमीनिर्देशात्तदादिविधिरित्याह । यकारादिष्वित्या-  
 दि ॥ यकारादिषु किम् । गार्ग्यः । वात्स्यः । गागादिभ्यो यञि यस्येति  
 चेत्यकारलोपो यथा स्यात् । असर्वनामस्थानेषु किम् । सुपादौ सुपादः, विद्वांसो वि-  
 द्वांसः दित्यवाहौ दित्यवाह- इत्यादौ पादः पत् वसोः संप्रसारणम् वाह ऊट् इत्या-  
 दयो मा भूवन्निति ॥ आकडारा ॥ इह प्राकडारात्समास इत्यस्य नावधित्वं  
 व्याप्तिन्यायात् । तत्पुरुषो द्विगुश्चेति लिङ्गाच्च । सञ्ज्ञाद्वयसमावेशार्थं हि तत्र  
 चकारः । तदाह । कडाराः कर्मधारय इत्यत इति ॥ एकस्यैकैव संज्ञेति ।  
 उभयोः सावकाशत्वे विप्रतिषेधे परमिति परैव गृह्यते निरवकाशत्वे सैव ॥ तत्र  
 परस्या उदाहरणं धनुषा विध्यतीति । अत्र शराणामपायं प्रत्यवधिभूतस्यैव  
 धनुषो व्यधन प्रति साधकत्वमित्युभयप्रसङ्गे परत्वात्करणसञ्ज्ञां बाधते ॥ निरव-  
 काशाया पूर्वास्यास्तूदाहरणं भवतष्ठक्कसौ भवदीय इति । अत्र हि मिति चेति  
 पदसञ्ज्ञा परामपि भसञ्ज्ञां बाधते निरवकाशत्वात् । तेन तकारस्य जशत्वं भव-  
 ति ॥ प्रकृते तु परा अनवकाशा भसञ्ज्ञा पदसञ्ज्ञां बाधते इति शशादावचि सै-  
 व ग्रहीतुमुचितेत्याशयेनाह । या परेत्यादि ॥ यलोप इति । हलि सर्वेषामि-  
 त्यनेन, लोपो व्योर्वलीति तु न प्रवर्तते यत्वस्यासिद्धत्वात् ॥ अलोपोनः ॥ भस्य  
 इत्यनेनाक्षिप्तः प्रत्ययविशेषः अङ्गं चेति हयमनी विशेषणम् अन् तु अकारस्येत्य-  
 भिप्रेत्य व्याचष्टे । अङ्गावयव इत्यादि ॥ अन्नन्तस्य भस्याङ्गस्याकारस्य लोपः स्या-

दिति प्राचा व्याख्यानं तच्छेत्वादौ तकाराकारस्यापि लोपः स्यात् । भस्याङ्ग-  
स्यानोकारस्येति व्याख्याने तु अनमा मनसेत्यादौ स्यात् तत्राऽवृत्त्यादिना अन्नन्त-  
स्य भस्याङ्गस्यानो कारस्येति व्याख्यानेपि अनस्तच्छेत्वादावतिव्याप्तिरवेति भावः ॥  
सूत्रे तपरकरणं नञ्ममासभ्रमनिवारणाय कृतमित्येके ॥ ननु प्राणिति प्राण् तत. श-  
मादिप्रत्यये प्राणः प्राणेत्यादौ अनितिः इति णत्वस्यासिद्धतया अतिप्रसङ्गः स्यादिति  
तद्धारणायैव तपरकरणमस्त्विति चेन्मैवम् । सवर्णदीर्घे कृते अन एव तत्रासत्त्वात् ।  
न च वार्णादाङ्गं बलीय इति सवर्णदीर्घात्प्रागेव लोपः प्रवर्तत इति अस्यैवा-  
नरूपमिति वाच्यम् । तथा हि सति व्यावर्त्यालाभेन तपरकरणवैयर्थ्यस्य तदव-  
स्यत्वात् ॥ वस्तुतो वार्णपरिभाषेह न प्रवर्तते, युगपत्प्रवृत्तावेव वार्णादाङ्गस्य ब-  
लीयस्त्वात् । क्विपि अनुनासिकस्येति दीर्घे सवर्णदीर्घात्प्रागपि अनोऽभावाच्च ॥  
तस्माद् भ्रमनिरासार्थमेव तपरकरणं न तु प्राण इत्यादावनोऽकारलोपवारणार्थ-  
मिति तेषामाशयः ॥ वस्तुतस्तु एकदेशविकृतन्यायेन भवत्येव तत्रातिप्रसङ्ग इ-  
ति तपरकरणमत्रावश्यकमेवेति नव्याः ॥ रषाभ्यां नो णः ॥ अत्र अपदान्तस्य  
मूर्धन्य इत्यनुवर्त्य णग्रहण पदान्तस्येति सूत्रं च भाष्ये प्रत्याख्यातम् ॥ समानपदे  
इति । निमित्तनिमित्तिनोरपदस्थत्वासंभवात्पदे इतीयतैव सामर्थ्यादेकपदत्वे  
लब्धे समानग्रहणं यत्समानमेव पदं निमित्तवत्पदभिन्नपदस्थत्वाभाववदिति या-  
वत् तत्र यथा स्यादित्येतदर्थम् । तेन समासे रामनाम गन्धर्वगानमित्यादौ न  
भवति । तत्र हि दकारस्यैकपदवृत्तित्वेपि निमित्तवत्पदभिन्नपदस्थत्वात् ॥ भ-  
वति हि यूष्णा इत्यादौ णत्वम् । निमित्तवत्पदभिन्नपदत्वाभाववद्दृत्तित्वान्नकार-  
रस्य । माहृभोगीण इत्यादावपि नस्य णत्वं भवत्येव प्रत्ययवृत्तित्वेपि निमित्त-  
वत्पदभिन्नपदवृत्तित्वाभावात् । एनेन समानग्रहणमस्मिन्नपदलाभार्थमिति व्या-  
ख्याय रामनामेत्यादावतिप्रसङ्गे निवारितेपि माहृभोगीण इत्यादावव्याप्तिः स्या-  
देवेति केषांचिदुक्तिः परास्ता । उक्तरीत्या त्वव्याप्तिशङ्काया निरस्तत्वात् ॥ यू-  
ष्णा इति । यूषो मण्डः । मुहामलकयूषस्तु भेदी दीपनपाचन इति दर्शनात् ॥  
पूर्वत्रासिद्धे न स्थानिवदिति । एतच्च न्यायसिद्धम् । त्रिपाद्या असिद्धत्वेन तत्र-  
त्ये कर्तव्ये अचः परस्मिन् इत्यतिदेशस्याप्रवृत्तेः ॥ तस्येति । तस्य पूर्वत्रासिद्धे  
नेत्यस्य । तथा च स्थलत्रये स्थानिवद्भावो वक्तव्य इत्यर्थः । संयोगादिलोपे च-  
क्रात्र । इह अचः परस्मिन् इति यणादेशस्य स्थानिवत्त्वात् स्कोरिति कलोपो  
न । लत्वे निगाल्यते । अत्र णिलोपस्य स्थानिवत्त्वात् अचि विभाषेति लत्वम् ।  
णत्वे माषवपनी । इहयस्येति चेत्यलोपस्य स्थानिवत्त्वेन नकारस्य प्रातिपदि-

कान्तत्वाभावास्तत्त्वं न । ननु गर्गभगिनीत्यत्रैव माषवपनीत्यत्रापि णत्वप्राप्तिर्ना-  
स्त्येव । उत्तरपद यत्प्रातिपदिकं तदन्तस्येति वक्ष्यमाणत्वात् । अत्राहुः साधनं  
कृतेति ल्युडन्तेन समासे पञ्चान्डीपि यस्येति चेति लोपे कृते नकारस्योत्तरपदा-  
न्तत्वास्तत्वप्राप्तिरस्त्येवेति ॥ स्यादेतत् । यूष्ण इत्यादौ रषाभ्यामित्यस्य नोपयो-  
गः, ष्टुत्वेनैव रूपसिद्धेः । अत एव षग्रहणमुत्तरार्थमित्याकरे स्थितमिति चेद्  
उच्यते । उत्तरार्थतयापीह षग्रहणं स्थितं, ततश्च यूष्णः पुष्णातीत्यादौ रषाभ्या-  
मिति णत्वस्य प्रवृत्तिः केन वार्यतां, ष्टुत्वेनेति चेन्न । तस्यासिद्धत्वात् । न च  
वचनप्रामाण्यात्सिद्धत्वं शङ्क्यं पुष्टः पुष्टिः षष्ठ इत्यादौ चरितार्थत्वात् । नस्य ष-  
योगे ण इत्यंशोचरितार्थ इति चेन्न । तस्य पृथगनुक्तेः, इह षात्परस्येतिव्यक्तिरच-  
रितार्थत्वस्यापि तुल्यत्वाच्च । एवमुत्तरार्थं षग्रहणमित्याकरो विरुध्यत इति चेन्न ।  
आकरे हीह षग्रहणं विना पुष्णातीत्यादिलक्ष्यस्यासिद्धिर्नास्तीत्येतावदभिप्रेतं,  
नतु पुष्णातीत्यादौ रषाभ्यामित्यस्याप्रवृत्तिरिति ॥ न लोपः प्रातिपदिकान्तस्य ॥  
लुप्तपष्ठोके इति । सौत्रत्वात् । न तु षष्ठीतत्पुरुषयोः पूर्वपदे, सापेक्षत्वे समासा-  
सभवात् । प्रातिपदिकस्य पदविशेषणत्वाच्चेति भावः ॥ तदन्तस्येति ॥  
षष्ठीतत्पुरुषीयम् । तस्य प्रातिपदिकसङ्गकपदस्य अन्तो नकारस्तस्येत्यर्थः ॥ यदि  
तु प्रातिपदिकेनेत्यनेनापि पदं विशेष्यते, तदा विशेषणेन तदन्तविधौ सौत्रमन्त-  
ग्रहणं शक्यमकर्तुमिति मनोरमायां स्थितम् ॥ प्रातिपदिकेति किम् । अहन् ।  
पदमिति किम् । राजानौ । राजानः ॥ विभाषा ङिश्योः ॥ शीति नपुंस-  
काच्चेति विहितो गृह्यते, न तु जश्शसोः शिः तस्मिन्नभत्वात् । भस्येत्यनेनासर्व-  
नामस्थाने इत्यस्येव यजादेराक्षेपात् । तदेतदाह । असर्वनामस्थानेत्यादि ॥  
ककुद्दोषणी इति । ककुद्दोषणी इति छेदः । एकपदत्वे त्वनुपपत्तिरनुपद-  
मेव वक्ष्यते ॥ आसन्यमिति । ये चाभावकर्मणोरिति प्रकृतिभावात् नस्तद्धित  
इति टिलोपो न ॥ अत एवेति । ककुद्दोषणी इति भाष्यप्रयोगादेवेत्यर्थः ॥ यद्यपि  
ककुच्च दोष तयोः समाहारः ककुद्दोः ककुद्दोश्च ककुद्दोश्च ककुद्दोषणीत्येकशेषे  
कृते भाष्यं सुयोजमिति दोःशब्दस्य नपुंसकत्वे नेदं प्रमाणं, तथापि ककुदित्यस्य  
पृथक्पदत्वमेव न्याय्यम् । अन्यथा बाह्वोर्दित्वे लब्धेऽपि ककुद एकत्वं न लभ्यते  
इति भावः ॥ तमुपाद्रवदुद्यम्य दक्षिण दोनिशाचर इति रघुस्तत्र दक्षिणं दोर-  
द्यम्य तमुपाद्रवदित्यन्वयः ॥ दोषं तस्येति । अयं च श्रीहर्षप्रयोगः । दोषं हस्तं  
दूषणं च भजतः चापस्येति संबन्धः ॥ द्वयोरङ्गोर्भव इति तद्वितार्थेति समासः ।  
राजाहःसखिभ्य इति टच् । अङ्गोऽङ्ग एतेभ्य इति अङ्गादेशः, कालाट्ठञो द्विगोर्लु-

गनपत्ये इति लुक् ॥ अङ्गः साय इति । स्यतेर्घञि अवसानवचनः सायशब्दः, संख्याविभायेति ज्ञापकादेकदेशिसमासः ॥ इत्यदन्ताः ॥ विश्वपा इति । विश्वं पाति रक्षतीति विश्वे पा रक्षणे इत्यस्मात् आतोनुपसर्गं इति कं बाधित्वा आतो मनिन्कनिब्वनिपश्चेति चकाराद्विजिति व्याख्यातारः । इह छन्दसि आतो मनिन् इति विच्, लोके तु अन्येभ्योपि दृश्यत इत्यनेनेति विवेकः ॥ दीर्घाञ्जसि च ॥ चकारादिचीत्यनुक्त्यर्थे नेति च वर्तते तदाह । दीर्घाञ्जसि इचि चेति । सूत्रे चकाराभावे ङ्स्त्राकारादिचि दीर्घाकारान्तु जसीति व्यवस्था संभाव्येतेति भावः ॥ इत्याद्यर्थमिति । ननु यूस्त्राख्यौ ल्वादिभ्य इति निर्देशादिकप्रत्याहाराचप्रत्याहारयोरेव निरूढलक्षणेति व्याख्यायतां तथा च दीर्घस्याचत्वाभावाद् गौर्यावित्यादौ पूर्वसवर्णदीर्घा न प्राप्नोतीति किमनेन निषेधेनेति चेन्मैवम् । अस्मादेव निषेधाज्ज्ञापकादिगज्भिग्नेष्वपि प्रत्याहारेषु लक्षणा स्वीक्रियते ॥ अन्यथा गौरीरित्यादौ शसि परतः पूर्वसवर्णदीर्घा न स्यात् । किं च उपार्कतीत्यादौ उरण् रपर, नैषादकर्षुकः इत्यादौ इसुसुक् इति ठस्य कादेशः, अमीषामित्यादौ इणः परस्य सस्य षत्वं च न सिध्यतीति दिक् ॥ प्रथमयोरिति सूत्रानन्तरं दीर्घाच्छमीत्येव सुवचं, दीर्घाच्छस्येव पूर्वसवर्णदीर्घ इति तस्यार्थः । एवं च चकारो न कर्तव्यो नेति च नानुवर्तनीयमिति महत्लाघवमित्येके ॥ शसिदीर्घादेवेति विपरीतनियमवारणाय नृण्ये कानाम्भोडिते इति निर्देशाश्रयणे प्रतिपत्तिगौरवं स्याद् इति यथान्यामसेव श्रेय इत्यर्थे ॥ हाहानिति । गन्धर्वविशेषवाचकमव्युत्पन्नं प्रातिपदिकमिदम् । हाहा ह्रस्वश्चेवमाद्या गन्धर्वाः इत्यमरः । केचित्तु अकारो वासुदेवस्तेन सह वर्तते इति सास्तान् सानिति प्रत्युदाहरन्ति । क्वाः । अ । यद्यपि क्वा ल्यप् अः शानज्भी क्रमश्च क्वा इति निर्देशादेतत्सूत्रेष्वतो लोपः सिध्यति, तथापि क्वा ल्यप् भवति अः शानज् भवतीति व्याख्यानवाक्येष्वसाधुत्वशङ्कावारणायैदमुक्तम् ॥ इत्यादन्ताः ॥ सूत्रे शेषपदस्य प्रयोजनमाह । अनदीसंज्ञाविति । यूस्त्राख्यावित्यतः यू ङिति ङ्स्त्रश्चेत्यतः ङ्स्त्र इत्यनुवर्तते तदाह । ङ्स्त्री यावित्यादि । मत्ये इति । नदीसंज्ञापत्रे घिसंज्ञायां सत्याम् आण् नद्या इत्याडागमे घेर्ङितीति गुणे अयादेशे च मतयै इति स्यादिति भावः ॥ आङो ना पुंसीति तु नोक्तम्, अमुना कुलेनेत्यत्र यथा स्यात् । न च नुमा रूपमिद्धिः । मुत्वस्यासिद्धत्वात्, इकोऽचीति नुमोऽप्रवृत्तेः । नादेशे तु नासिद्धत्वम् । न मुने इति निषेधात् । न च न मु ने इति निषेधो नुम्येव किं न स्यात् न इत्यकारस्याविवक्षितत्वादिति वाच्यम् ।

अमुना घटेनेत्याद्यसिद्धापत्तेः । असञ्चै कुलायेत्यादौ नुमप्रसंगाच्च । न च तत्र  
स्मायादेशे सति नुमोऽप्रवृत्तिरिति शङ्क्यम् । स्मायादेशं बाधित्वा परत्वान्नुमः  
प्रवृत्तेः ॥ प्राचाभिति । आचार्याणामिति शेषः ॥ ङसिडसोश्च ॥ इह ङसिड-  
सौ द्वौ एडावपि तयोर्यथासंख्यं न, अस्वरितत्वात् । अल्पाच्तरस्य पूर्वनिपाता-  
करणाङ्गिणात् अच्च घेः उपसर्गे घोः किरिति निर्देशाच्च ॥ अच्च घेः ॥ अत्र इदु-  
ङ्गामौद् इति डेराम् इत्यतो डेरिति च पदत्रयमनुवर्तत इत्याशयेनाह । इदुङ्गां  
परस्य डेरौत्स्यादिति । वेत्तरस्येति प्राचा व्याख्यानमिह तु नोक्तम् । सूत्रे घेरि-  
त्यस्य षष्ठ्यन्तत्वात् तन्वाहृत्यादौ च प्रमाणाभावात् । ओदिति पूर्वसूत्रे इदुङ्गा-  
मुत्तरस्य डेरिति क्लृप्तसबन्धस्य त्यागायोगाच्च ॥ यत्तु व्याचख्युः । अदिति तप-  
रत्वं बुद्धावित्यादावत्वे स्त्रियां टाप् मा भूदित्येतदर्थमिति, तच्चिन्त्यम् । तपरग्रह-  
णाद्धि टापा सह दीर्घो मा भूत् टाप् तु स्यादेव लक्षणद्वयबाधे मानाभावात् ।  
अत एव कृन्मेजन्त इति सूत्रे भाष्यादौ संनिपातपरिभाषया पङ्कतावित्यत्र टाप्  
नेत्युक्तं टापो व्यवधाने ह्यानन्तर्यविघातः स्यादिति ॥ तपरकरणा-  
टात्रभावे तु संनिपातपरिभाषोपन्यासस्तत्र विरुध्येत ॥ यदपि व्याचख्युः । औत-  
स्तकारः स्वरितार्थ इति । तदपि न । स्त्रीर्णे बर्हिषि समिधाने अग्नी इत्यादौ  
स्वरितत्वाददर्शनात् । न विभक्ताविति सूत्रे डेरौतस्तु तकार उच्चारणार्थो नेत्संज्ञक  
इति स्वयमेवोक्तत्वाच्च । तस्मादुभयत्र तपरकरणमुच्चारणार्थमेवेति मनोरमाया  
स्थितम् ॥ अनङ् सौ ॥ नकारादकार उच्चारणार्थः । असबुद्धाविति पर्युदासात्  
साविति प्रथमैकवचन गृह्यते, न तु सप्तमीबहुवचनम् ॥ सोडा इत्येव सिद्धे अन-  
ङ्विधानमन्यतोपि स्यादिति ज्ञापनार्थं तेन उशनसः संबुद्धावनङ् सिध्यतीति  
प्राञ्चः ॥ यद्यपि सोडा इत्युक्ते ऋदुश्चनेत्युत्तरसूत्रेणापि डा स्यात् । ततश्च उ-  
शनेत्यत्र सर्वनामस्थाने चासंबुद्धौ इति दीर्घः स्यात् । पुरुदंसेत्यत्र तु सान्तमहत्  
इति स्यात् तथापि संज्ञापूर्वकविधेरनित्यत्वाद् अङ्गहृत्तपरिभाषया वा तत्समा-  
धेयमिति तेषामाशयः ॥ अलोन्त्यात्पूर्व ॥ अल इति पञ्चमी अन्यादित्यनेन  
विशेष्यत इत्याह । अन्यादल इति । अलः किम् । शिष्टः शिष्टवानित्यादौ अ-  
न्यात्सघात् पूर्वस्य शकारस्य मा भूत् । सत्यां हीत्सञ्जायां शास इदङ् हलोः  
इति शस्येत्त्वं स्यात् । नन्वेवमप्यन्तादलः पूर्वस्य संघातस्थोपधासंज्ञायां शिष्ट  
इत्यादौ शकारविशिष्टस्याकारस्य इत्वं स्यादित्यतिप्रसङ्गदोषस्तदवस्थ एवेति चे-  
दुच्यते । यथा हि लोके अमीषां ब्राह्मणानामन्यात्पूर्व आनीयतामित्युक्ते यथा-  
जातीयकोन्यात्पूर्व आनीयते, तथाऽत्राप्यन्योऽलात्मक इति तत्पूर्वोप्यलेव गृ-

ह्यते, तदेतदाह । पूर्वे वर्ण इति । अत्र अचोन्त्यादि टीत्यत्रेव अल इति निर्धारणे षष्ठीत्यपि सुवचमिति केचिदाहुः । अलां मध्ये योन्त्यस्तस्मात्पूर्वी वर्ण उपधासंज्ञः स्याद् इति व्याख्याया अपि संभवदुक्तिकत्वात् ॥ सर्वनामस्थाने ॥ नोपधाया इति सूत्रं द्रुलोप इति सूत्रादीर्घग्रहणं चानुवर्तते इत्याशयनाह । नान्तस्येत्यादि ॥ अपृक्त एकाल् ॥ असहायवाच्यत्रैकशब्दः संख्यावाची वा । न च संख्यावाचित्वे अभैत्सीदित्यत्र हलन्तात्परस्य मिचोऽपृक्तत्वाज्ञोपः स्यादिति वाच्यम् । विभक्तिसाहचर्यादिभक्तेरेव लोप इति व्याख्यानानात् । एकास्त्विति किम् । जागृविः वेरपृक्तस्येति लोपो न । इदमेवैकग्रहणं वर्णग्रहणे जातिग्रहणं चापयतीत्यभ्युपगम्य निपात एकाजनाङ् इत्यत्र एकाजग्रहणं त्यक्तुं शक्यमित्यवोचाम ॥ हलव्याब्धौ ॥ दीर्घादित्येतद् व्यापोरेव विशेषणं, न तु हलोऽसंभवादित्याह । दीर्घौ याविति । न त्विदं विहितविशेषणं, प्रमाणाभावात् । या सा का इत्यादावव्याप्तिश्च । न च तत्र हलन्ताद्विहितत्वेन निर्वाहः । यं स इत्यादावतिव्याप्तेः । कर्ता सखेत्यादावव्याप्तिश्च । यद्यपि त्यदाद्यत्वविधौ विभक्तावित्यस्य विषयसप्तमीत्वे स्वीकृते या सेत्यादौ नोक्तदोषः । सुविभक्तेराबन्ताद्विहितत्वस्य संभवात् । तथा अनङ्विधौ सावित्यस्य विषयसप्तमीत्वे कर्ता सखेत्यादावपि न दोषः । हलन्ताद्विहितस्य सोः संभवात् । तथापि बहुश्रेयसीत्यत्राव्याप्तिप्रसङ्ग इति भावः ॥ हलिति । तस्य सुतिसीत्येवंरूपत्वमेकदेशविकृतन्यायेन बोध्यम् । लुप्यत इति । यद्यपि इह लोपो व्योर्वलीत्यतो लोप इत्यनुवर्तते, तच्च तत्र भावसाधनं तथापीह कर्मसाधनं हलिति प्रथमान्तेन सामानाधिकरण्यादिति भावः ॥ निष्कौशाखिरतिखट्ट इति । प्रादिसमासे गोस्त्रियोरिति ऋस्वः ॥ नन्विह समस्तस्य व्याबन्तत्वं नास्ति । न च स्त्रीप्रत्यये तदादिनियमो नास्तीति वाच्यम् । अनुपसर्जने हि तथा, इह तूपसर्जनत्वात्तदादिनियमोऽस्त्येव । अन्यथा अतिकारीषगन्ध्यापुत्रः इत्यत्र अङ्गन्तपूर्वपदलक्षणसंप्रसारणप्रसङ्गात् । सत्यम् । तथाप्युत्तरपदस्य व्याबन्तत्वेन सोस्ततः परत्वानपायादीर्घग्रहणाभावे सुलोपः स्यादेव । नहीदं व्याग्रहणं विहितविशेषणमित्यधुनैवोक्तत्वात् ॥ स्यादेतत् । गङ्गामात्मन इच्छति गङ्गीयति ततः क्षिप् । अज्ञोप यलोपे च गङ्गीः । इह ईकारस्य स्थानिवद्भावेनात्त्वादीर्घत्वाच्चातिव्याप्तिः । न चाज्ञोपस्य स्थानिवत्त्वात्सोरापः परत्वं निति शक्यम् । कौ लुप्तं न स्थानिवत् इति निषेधादिति चेन्मैवम् । ङीई आआव् इति प्रश्निष्य दीर्घग्रहणस्य प्रत्याख्यातत्वेन प्रकृतं आकाररूपस्य आपोऽभावादुक्तातिप्रसगाभावात् ॥ निष्कौशाखीयतेः क्षिपि तु नि-

ष्कौशास्त्री इति भवत्येव । ईकाररूपडीवन्तत्वेन सुलोपप्रवृत्तेः ॥ अपृक्तं कि-  
 म् । विभतीति । इदं च प्रत्युदाहरणं चिन्त्यम् । विशिष्टस्याहलत्वात् ।  
 सुतिसीनां हलिति क्लिष्ट व्याख्यायातिप्रसगापादनस्यानुचितत्वात् ॥ यत्तु व्या-  
 चख्युः सुरां सुनोतीति सुरासुत्, तमाचष्टे सुरासयति, ततः क्विप् । सुराः ।  
 सुरासौ । सुरासः । इह सुनोतेरवयवस्य सस्य लोप आवर्तयितुमपृक्तग्रहणमि-  
 ति ॥ तदपि चिन्त्यम् । परस्परसाहचर्येण सुतिसीनां विभक्तीनामेव ग्रहणा-  
 त् । अन्यथा सिचो लोपापत्तेरुक्तत्वात् । प्रत्ययाप्रत्यययोः प्रत्ययस्यैव ग्रहणाच्च ॥  
 यत्तु तित्स्वरितमिति सूत्रे कैयटेनोक्तं न क्वचिदिय परिभाषा भाष्यवार्तिक-  
 काराभ्यामाश्रितेति ॥ तद्रभसात् । अगस्येति सूत्रे भाष्यादौ तस्याः पठितत्वा-  
 त् स्वयमपि तत्र व्याख्यातत्वाच्च ॥ सयोगान्तलोपस्यासिद्धत्वादिति । ननु  
 संयोगान्तलोपो नासिद्धः । न डिस्वबुद्धोरिति सूत्रे सवुद्धिग्रहणाज्ज्ञापकात् । न  
 चैवं गोमानित्यादावपि नलोपापत्तिः । ज्ञापकस्य विशेषविषय-  
 त्वात् । यत्र हि नकारविभक्त्योरानन्तर्यं तत्रैव सिद्धं व्याख्याना-  
 त् । यच्चाहुः हे ब्रह्मन्निति नपुंसकार्थत्वात् नैतज्ज्ञापकमिति । तत्र । लु  
 का लुप्ते प्रत्ययलक्षणाभावात् । सवुद्धौ नपुंसकानामित्यस्यावश्यकत्वाच्च । सवु  
 द्धिग्रहणस्य नपुंसकविषयत्वासंभवेनोक्तज्ञापकस्य सुस्थत्वात् । तस्मान्नलोपो न  
 प्रयोजनमिति चेदहं तर्हि अभिनोत्रेत्यत्र रोरुत्वं न स्यात् । सिपि दश्चेति ह्रस्वे  
 विभक्तिसकारस्य संयोगान्तलोपे तस्यासिद्धत्वात् तथा अविभर्भवान् अजागर्भवा-  
 नित्यत्र तिलोपो न स्यात् । रात्सस्येति नियमात् । तदुक्तम् “संयोगान्तस्य लो-  
 पे हि नलोपादिर्न सिध्यति । रात्तु तेनैव लोपः स्याद्वलस्तरमाहधीयते” इ-  
 ति । नलोपादिरित्यादिशब्देनोत्वं सगृह्यते ॥ अत्रेदमवधयम् । ड्राव्यग्रह-  
 ण सोरेव विशेषण, न तु तिस्योः । व्याख्यानात् । तेन मालेवाचरद् अमा-  
 लाद् गङ्गेवाचरद् अगङ्गाद् इत्यत्र नातिप्रसङ्गः । तथा च हलन्तात्परं सुतिसी-  
 त्येतदपृक्तं हल् लुप्यते, दीर्घौ यौ ड्रापौ तदन्तात्परं सु इत्येतदपृक्तं हल् लुप्य-  
 ते इति वाक्यार्थः पर्यवसन्नः ॥ यत्तु व्याचख्युः ड्राव्यां तिस्योरसंभव एवेति ।  
 तत्र ड्रान्तादसंभव इति सत्यम् । आबन्तात् आचारक्लिबन्ताक्लिबन्तास्तिष्पि  
 स्त एव । अगङ्गात् । अगङ्गा इति यथा । न च शपा व्यवधानम् । एकादे-  
 शस्य पूर्वान्तत्वेन ग्रहणात् । न च स्थानिवद्भावः । अपूर्वविधित्वात् ॥ अन्ये  
 त्वाहुः । ड्राव्यग्रहणसंभवादेव तिस्योर्विशेषणं न भवतीति यदुक्तं, तत्सस्यगे-  
 व । न च अगंगादगंगा इत्यत्र संभवोस्तीत्युक्तमिति वाच्यम् । तत्र स्थानिभूत-



स्व शपः पूर्वस्माच्चिन्तितभूतादापः परयोस्तिस्वीर्लोपि कर्तव्ये स्थानिवद्भावेन शपा  
 व्यवधानात् तिस्वीर्लोपस्याप्रसक्तेः । न च फलाभावात्पञ्चमीसमासपक्षो न  
 स्वीक्रियते इत्यपि वाच्यम् । तत्रयोजनस्य प्रागेव प्रदर्शितत्वादिति ॥ सखेति ।  
 समानं खरायते जनैरिति सखा । डिच्च यलोप इति चानुवर्तमाने समाने खरः  
 स चोदात्त इति खराड्स्वस्मादिण् समानशब्दस्योदात्तः सभावश्च । न चेह सु-  
 विभक्तिमनियोगेन सखिग्रन्थस्यानङ्गि कृते संनिपातपरिभाषया हल्ङ्गाविति  
 सुलोपो न भवतीति शङ्काम् । स्वतन्त्रः कर्तेत्यादिनिर्देशेनानङ्गो नकारमाश्रि-  
 त्य सुलोपे कर्तव्ये तत्परिभाषाया अप्रहृतेः ॥ सख्युरसंबुद्धौ ॥ इह इतोत्स-  
 र्वनामस्थाने इत्यतः सर्वनामस्थान इत्यनुवर्तते तदसंबुद्धावित्यनेन विशेष्यते । गो-  
 तो णिदिति सूत्राच्छिदित्यनुवृत्त तत्प्रमाणानाधिकरण्येन सप्तम्याः प्रथमा कल्प्य-  
 त इत्याह । संबुद्धिजं सर्वनामस्थानमिति । सख्युरसंबुद्धि इत्येव सूत्रयितुं यु-  
 क्तमिति मनोरमायां स्थितम् ॥ ननु सखेत्यत्रोपधादीर्घं बाधित्वा परत्वात् अत  
 उपधाया इति वृद्धा भाष्यं सोर्णिच्त्वादिति चेद् ॥ अत्राहुः । कृताकृतप्रसंगि-  
 त्वमात्रेणापि नित्यत्वस्वीकारात् । अन्तरङ्गत्वाच्च सखेत्यत्र वृद्धिं बाधित्वा सर्व-  
 नामस्थाने चासंबुद्धावित्युपधादीर्घेणैव भवितव्यं सख्युरसंबुद्धौ इति णिवृद्धावमु-  
 पजीव्याच्च प्रवर्तमानस्य अत उपधाया इत्यस्य बाह्यरगत्वादिति ॥ अचोर्णिति ॥  
 सृजेत् द्विरित्यतो वृद्धिरित्यनुवर्तते अगस्येति चानुवृत्तमचा विशेष्यते विशेषणेन  
 तदन्तर्विधिरित्याशयेन व्याचष्टे । अजन्तागस्येति ॥ खरत्यात् ॥ पञ्चमीनिर्देशा-  
 देव परस्येति लब्धे परस्येति ग्रहणमेकः पूर्वपरयोरिति निहृत्तामिह नार्धिक्रि-  
 यते इति ध्वननार्थम् । खरश्च त्यश्चेति समाहारहन्धे खरत्यं तच्च खिखीश-  
 ब्दयोः कृतयणादेशयोरनुकरणं खरेति । एवं तित्तीशब्दयोस्त्येति उभयत्राप्यकार  
 उच्चारणार्थं न तु मुख्यापत्यादिशब्दैकदेशानुकरणमिदम् सख्युर्यः पत्युर्नः संख्यायाः  
 संवत्सरसंख्यस्य च आपत्यस्य चेत्यादिनिर्देशादित्यभिप्रेत्याह । खितिशब्दाभ्यामि-  
 ति । एव च यत्प्रत्ययप्रवृत्तिः तत्रैवोत्वं, नत्वतिमखेरित्यादौ न चैवं यथा निर्देशस्वी-  
 क्तप्रयोजनत्वाद् ऋष्वान्तयोरिव ग्रहणं स्यात्तु दीर्घान्तयोरिति शङ्काम् । निर्दे-  
 शस्य ऋष्वदीर्घसाधारणत्वाच्छास्त्रस्य बहुविषयत्वसंभवे तत्संकोचस्यान्याय्यत्वा-  
 च्चेति भावः ॥ औत् ॥ एतच्च सूत्रं नदीसंज्ञकेषु इदुङ्गामिति पूर्वसूत्रेण बाध्य-  
 ते । घिसंज्ञकेषु अच्च घेरिति उत्तरसूत्रेण । तस्मात्सञ्ज्ञाद्वयशून्यास्य विषयः ।  
 न च तादृश उकारोस्तीत्यत आह । उकारानुवृत्तिरिति । प्राचा तु घिनदीसंज्ञा-  
 वर्जिताभ्यामिदुङ्गां परस्येत्युक्तम् ॥ तदसत् । तादृशस्योकारस्याप्रसिद्धेः ॥ सु-



सर्वपुत्रवाचके अपि, संख्यायते अनयेत्यन्वर्थसंज्ञाविधानात् । अत एव  
 उतिरपि किमः संख्यापरिमाणे उति चेति विहितस्त्वाहित एव गृह्यते वतुसाह-  
 चर्याच्च । न तु पातेर्भतिः ॥ यद्यपि संज्ञाविधौ प्रत्ययग्रहणे तदन्तग्रहणं ना-  
 स्ति तथापीह वतुडत्योः केवल्योः संज्ञाविधौ फलाभावादन्वर्थताबलाच्च ; तदन्त-  
 योरेव संज्ञा प्रवर्तते ॥ सानुबन्धनिर्देशस्तु ब्राह्मणवहसतिरित्यादावतिप्रसंगश-  
 ङ्कां निराकर्तुमित्याहुः ॥ न चैवं संख्याकार्येषु कृत्वसुजादिषु कृत्रिमसंख्याया  
 एव ग्रहणं स्यात् न त्वकृत्रिमाया इति पञ्चकृत्व इत्यादि न सिध्येत् । कृत्रिमा-  
 कृत्रिमयोः कृत्रिमे कार्यसप्रत्ययाद् इति वाच्यम् । संख्याया अतिशदन्तायाः  
 कन् इत्यत्र तिशदन्तपर्युदासबलेन संख्याकार्येषु कृत्रिमाकृत्रिमन्यायाप्रवृत्तेः ॥  
 नन्वेवं भूरिशब्दात्कृत्वसुच्प्रत्यय इति चेद् अत्राहुः । अनियतसंख्यावाचिनां  
 चेत्संख्याकार्यं स्यात्तर्हि बहुगणयोरेवेत्येवंभूतनियमफलकसंख्याविज्ञानान्नास्य-  
 तिप्रसंग इति ॥ उति च ॥ षणान्ता षट् इत्यतः षडित्यनुवर्तते । सख्येति च  
 प्रकृतं उतीत्यनेन विशेष्येन तदाह । ड्यन्ता संख्येति ॥ संख्येति किम् । पत-  
 यः ॥ प्रत्ययस्य लुक्श्लुपः ॥ अदर्शन लोप इत्यतोनुवृत्तस्यादर्शनस्थानकसंज्ञा-  
 करणसामर्थ्यात्तन्वाद्याश्रित्य तद्भावितसंज्ञा इह विज्ञायन्ते, तेन संज्ञासंकारोच  
 न भवति तदेतदाह । लुक्श्लुपश्चर्द्धेरित्यादि । सति तु संज्ञासंकारे हन्तीत्यत्र  
 शब्दलुकि ज्ञाविति द्वित्वं स्यात् जुहोतीत्यत्र श्लौ सति उतो द्वित्त्वुकि हलीति  
 द्वित्वः स्यात् । न च तत्राभ्यस्तस्य नेत्यनुवृत्तेर्योतनोनोतीत्यादाविव द्वित्वं  
 भविष्यतीति वाच्यम् । संज्ञासंकारपक्षे तदनुवृत्त्यसंभवात् । अन्यथा सूत्रस्य  
 निर्विषयत्वापत्तेः । न च योतीत्यादिरवकाशः, संज्ञासंकारे तत्रापि द्वित्वस्य  
 दुर्वारत्वादिति भावः ॥ फले लुक् जुहात्यादिभ्यः श्लुः जनपदे लुप् इत्यादिवि-  
 धिप्रदेशेषु सूत्रशाटकवज्ञाविसंज्ञाविज्ञानान्नान्योन्याश्रयः ॥ षड्भ्यो लुक् ॥  
 सर्वनाम्नः श्लौ इतिवत् षपो लुक् इति वक्तव्ये बहुवचननिर्देशोत्रार्थप्राधान्यसूचना-  
 र्थः । कृत्रिमाकृत्रिमन्यायेन स्वरूपनिरासामिद्वेः । तेन षडर्थगतसंख्याभिधायिनो-  
 रेव जश्मोर्लुगित्यर्थपयवसानाद्वियपञ्चान इत्यादौ नातिप्रसंगः । जश्मोः शि-  
 रित्यतोनुवर्तनादाह । जश्मोर्लुक् स्यादिति ॥ प्रत्ययलोपे ॥ विशेषविहितता  
 अपि लुगादिसंज्ञा लोपसंज्ञां न बाधते । एकसंज्ञाधिकारादन्यत्र संज्ञानां बा-  
 ध्यबाधकभावानंगीकारादिति भावः ॥ स्थानिवत्सूत्रेण मिद्वे नियमार्थमिदं सूत्रं,  
 प्रत्ययस्यासाधारणं रूपं तत्र प्रयोजकं, तदेव कार्यं प्रत्ययलोपे सति भवति न  
 तु प्रत्ययाप्रत्ययसाधारणमिति । तेन शोभना दृषदो यस्य सुदृषत् प्रासाद इत्यत्र

नञ्सुभ्यामित्यन्तोदात्तां बाधित्वा सीर्मनसी अलोमोषसो इत्युत्तरपदाद्युदात्त-  
त्वमच्चमन्तस्येति दीर्घश्च न भवति । यद्वा यत्र प्रत्ययः प्राधान्येनाश्रीयते  
तत्राखिधावपि विध्यर्थमिदम्, तेन अटणेडित्यत्र हलादौ पिति सार्वधातुके वि-  
हित इम् लुमेपि तस्मिन् भवति । वर्णाश्रये नास्ति प्रत्ययलक्षणमिति तु वर्ण-  
प्राधान्यविषयक तेन गवे हितं गोहितमित्यत्र अवादेशो न । यद्यपीदं पक्ष-  
यमाकाररूढं, तथापि नियमपक्ष एव प्रबल इति यङ्लुगन्ते मनोरमायां स्थित-  
म् ॥ स्यादेतत् । सूत्रस्यास्यावश्यकत्वेपि प्रत्ययलोपे तल्लक्षणमित्येव सूत्रप्रतां  
किमनेन द्वितीयप्रत्ययग्रहणेन । अत्राहुः । प्रत्ययस्यासाधारणं रूपं यत्रेत्यादि-  
लाभाय द्वितीयप्रत्ययग्रहणमिति ॥ न लुमताङ्गस्य ॥ लुमतेति किम् । का-  
र्यते हार्यते, अत्र षेरनिटोति णिलोपेपि णिजपेक्षा वृद्धिर्भवत्येव ॥ अङ्गस्ये-  
ति किम् । पञ्च सप्त कतीत्यादौ प्रत्ययान्तकार्यं सुसिङ्गन्तमिति पदसंज्ञा यथा  
स्यात् ॥ अस्मदिति । प्राचा त्वय्ययास्मदिति पठितं, तत्र अव्ययेत्युपेक्षितं सङ्-  
शं त्रिषु इति श्रुतेर्लिङ्गुच्चयाद्यभावपरत्वेन अव्ययीभावस्य तु वचनात्क्रीबलेपि  
लिङ्गान्तराभावाच्च ॥ त्रिशब्द इति । तरतेङ्गिन् डित्वाङ्गिलोपः ॥ चेष्यः ॥ त्रेरिति  
पष्ठो नतु पञ्चमी । त्रय इत्यदन्तं नतु सान्तं, निजां त्रयाणा मिति निर्देशा  
दित्यभिप्रेत्याह । त्रिशब्दस्य त्रयादेश इति ॥ ननु निजां त्रयाणामिति निपातना-  
देव त्रयादेशे सिद्धे किमनेन सूत्रेणेति चेत् । मैवम् । अबाधकान्यपि निपातना-  
नि भवन्तीत्यनेन ज्ञापनात् । तेन पुरातनमिति सिध्यति । अन्यथा पुराणप्रोक्ते-  
ष्विति निपातनादेतद्वाध्येत ॥ चेरयङ् इत्येव न सूत्रितम् । तत् करोति आचष्टे  
वेत्यर्थं तत्करोतीत्यादिना णिचि ततः क्विपि प्रकृत्यैकाच् इति प्रकृतिभावाङ्गि-  
लोपाभावे ऋस्यस्य पितोति तुक् चित् ततो बहुत्वविवक्षाया मामि कृते चेरय-  
ङ्गि त्रयाणामिति रूपामिद्धेः । न च वार्णादङ्गं बलीय इति तुक्ः प्रागेवायं  
स्यादिति शङ्क्यम् । युगपत्प्रवृत्तावेवाङ्गस्य बलीयस्त्वात् ॥ केचिदिति । त्रिसं-  
बन्धिन्यामिति विज्ञानाङ्गीणे त्रयादेशो न भवतीति तेषामाशयः ॥ वस्तुतस्त्विति  
। अर्थप्राधान्यबोधकस्य बहुवचनस्याभावाङ्गीणत्वेपि त्रयादेशो न्यायः प्रि-  
यास्थनेत्यादावस्याद्यनङ्गदिति भावः ॥ त्यदादीनामः ॥ अष्टन आ विभक्ता-  
वित्यतोनुवर्तनादाह । विभक्ताविति । विभक्ताविति किम् । तद् यद् । सोर्लु-  
का लुप्तत्वात्प्रत्ययलक्षणं न ॥ द्विपर्यन्तानां किमिति । युष्मदस्मच्छब्दयोरिच्छ-  
भावेपि दोषो नास्ति, आत्वयत्वलोपैर्विशेषविहितैरत्वस्य बाधनात् । तथा किंश-  
ब्देपि न दोषः किमः कादेशस्य विशिष्यविधानादिति प्रश्नः ॥ भवानिति । भवत्

सु इति स्थिते तकारस्थाने अत्वे कृते अतो गुणे इति पररूपे उगिदचामिति नुमि सति सर्वनामस्थान इत्यनेन दीर्घं सुलोपे नलोपे च सति भवा इति रूप स्यादिति भावः ॥ भवन्ताविति । पूर्ववत्तकारस्थात्वे पररूपे नुमि दीर्घं भवानाविति रूपं स्यादिति भावः ॥ उडूनीव लोमानि यस्य तस्यापत्यमौडुलोमिः ॥ इजोपवाद इति । तथा च बहुत्वे अकारान्तोयसुडुलोमशब्दः स औडुलोमिशब्दादन्य एव तस्य च इकारान्तेषु व्युत्पादनं प्रासङ्गिकमिति बोध्यम् ॥ इति इदन्ताः ॥ किदिति ॥ तेन आतो लोप इटि चेत्यालोप इति भावः ॥ क्विबन्तवातप्रमी इति । माङ्धातोः क्विपि ईत्वमवकारादाविति निषेधादीत्वं नेति शङ्कायां मीनातेरेव क्विप् बोध्यः । यद्वा । ईप्रत्ययान्तवातप्रमीशब्दादाचारक्विबन्तात्कर्तरि क्विप् बोध्यः ॥ अयस्य इति । प्रशस्यस्य अ इतीयसुनि आदेशः । उगितश्चेति डीप् ॥ बहुश्रेयसीति । स्त्रियाः पुवद्भावः । ईसमश्चेति न कप् । नाप्युपसर्जनङ्गस्य ईयमो बहुव्रीहेर्न इति निषेधात् ॥ यूस्त्राख्यौ ॥ ईश् ऊश् यू व्याख्यानाद्दीर्घयोरेव ग्रहणमविभक्तिकोय निर्देश इत्येके । दीर्घान्जसि चेति निषेधस्य वा कन्दसीति पाचिकत्वात् प्रथमयोः पूर्वमवर्ण इति दीर्घ इत्यन्ये ॥ इह प्रत्ययस्यैव ग्रहणमिति परिभाषा नोपतिष्ठते । नेयडुवङ्स्थानावस्तीति निषेधाङ्गिङ्गात् । तेन प्रथ्यै प्रथ्या इत्यादौ नदीकार्यं स्यादेव । स्त्रियमाचक्षते स्त्राख्यौ । मूलविभुजादित्वात्कः चक्षिङः ख्याञ् आतो लोप इटि चेत्यालोपः ॥ ईदूदन्ताविति । इह वर्णयोरेव संज्ञेत्यपि पक्षोस्ति । आच्छीनद्योरिति सूत्रस्वरसात् । तयोः स्त्राख्यत्वं तु ज्वादिषु स्वतः, तन्नीर्लक्ष्मीरित्यादौ तु स्त्रीवाचकवर्णसमुदायघटकत्वेन प्रवेशात् । तेन नद्यन्तादिव्यवहारो न विरुध्यते । एवं शेषोध्यसखीत्यत्रापि इवर्णोवर्णयोरेव विसंज्ञेति पक्षोप्यस्तीति बोध्यम् ॥ तेन घ्यन्ताजाद्यन्तयोर्घ्यन्तं परमिति व्यवहारः संगच्छते । वर्णसंज्ञापक्षे असखीत्यस्य सखिभिन्नस्यावयव इत्यर्थः, न तु सखिशब्दावयवं वर्जयित्वेति । तेन समुदायस्य सखिशब्दभिन्नत्वादतिसखिनेत्यादि निर्बाधमित्यवधेयम् ॥ स्त्रियामित्येव वक्तव्ये आख्याग्रहणं नित्यस्त्रीत्वलाभार्थमित्याशयेनाह । नित्यस्त्रीलिङ्गाविति ॥ यू किम् । मात्रे ॥ स्त्राख्याविति किम् । ग्रामख्ये ॥ पूर्वमिति । वृत्तेः प्रागित्यर्थः । संज्ञाया यथोद्देशे प्रवृत्तौ न्यायसिद्धमिदं, कार्यकालपक्षे तु वाचनिकमित्याहुः ॥ वर्णसंज्ञापक्षाशयेनाह । नद्यन्तानामिति ॥ हे बहुश्रेयसीति । अत्र ङस्त्रविधानसामर्थ्याद् गुणो न प्रवर्तते । अन्यथा अस्वार्थनद्योर्गुण इत्येव ब्रूयात् । न च लाघवाभावः शङ्क्यः । ङस्त्रग्रहणे मात्राधिक्यात् । ङस्त्रस्य गुण इत्युत्तरसूत्रे

गुणग्रहणत्यागेन सुतरां लाघवसंभवाच्च ॥ अन्ये तु कृतेपि ऋस्वे यदि गुण इष्टः  
स्यात्तर्हि अस्वार्थानां ऋस्व इत्युक्त्वा नदीऋस्वयोर्गुण इत्येव ब्रूयादित्याहुः । तत्र  
पदलाघवाभावेपि प्रक्रियालाघवमस्ति, परतु जसि चेत्यत्र ऋस्वस्थैकदेशानु-  
वृत्तौ क्लेशोस्तीति बोध्यम् ॥ आण् नद्याः ॥ अण् नद्या इत्येव सुवचन् ।  
विधानसामर्थ्यात् अतो गुण इत्यस्याप्रवृत्तौ यथायथं वृद्धिसवर्णदीर्घाभ्यां  
बहुश्रेयस्यै बहुश्रेयस्या इत्यादिरूपसिद्धेः । ननु परत्वादाटा नुड् बाध्यत इत्यु-  
त्तरग्रन्थपर्यालोचनया डेरामि कृते तस्य नुडागमनिवारणार्थमड्विधानावश्यक-  
त्वात्सामर्थ्यमुपक्षीणमिति चेद् एवं तर्हि ऋस्वनद्याप इत्यनन्तरं डेर्न इत्येव सू-  
त्रतामामीत्यनुवृत्त्या डेरामो नुट् नेत्यर्थलाभात् । तस्मात् आण् नद्याः इति  
विधानसामर्थ्यात् अतो गुण इति न प्रवर्तत इति दिक् ॥ आटश्च ॥ यद्यपि इह  
डयि वृद्धिरेचीत्येव सिद्धं डसिडसोडेरामि च सवर्णदीर्घेण । तथाप्यैन्ददि-  
त्याद्यर्थं सूत्रमिहापि न्याय्यत्वादुपन्यस्तम् ॥ अजादीनामटा सिद्धमाडजादीना-  
मिति सूत्रं मास्तु इति वदतो वार्तिककारस्य मते तु अटश्चेत्येव सूत्रमिति  
बोध्यम् ॥ डेरान्न ॥ डेरिति सप्तम्येकवचनस्य ग्रहणं समानाधिकरणे स्त्रिया-  
मित्यादिनिर्देशात् ॥ आटा नुट् बाध्यत इति । आटि कृते तु पुनर्न प्रवर्तते ।  
सकृद्गताविति न्यायाश्रयणादिति भावः ॥ न सुलोप इति । लचेर्मुट्  
चेत्योणादिक ईप्रत्ययान्तो लक्ष्मीशब्द इत्युपसर्जनऋस्वोपि नेति बोध्यम् ॥ कु-  
मारीति । यद्यपि क्विबर्थं प्रति डप्रन्तस्योपसर्जनत्वाद्ऋस्वत्वं प्राप्तं, तथापि गो-  
स्त्रियोरित्यत्र क्विमीपसर्जनत्वं गृह्यते न त्वप्रधानरूपमिति नात्र ऋस्वः प्रवर्तते ।  
अत एव हरीतक्याः फलानि हरीतक्य इत्यत्रापि ऋस्वो न भवति । लुक् तद्धित-  
लुकीत्यत्र त्वप्रधानरूपमुपसर्जनमेव गृह्यते न तु क्विमीपसर्जनसंभवादिति  
वक्ष्यामः ॥ अचि श्नु ॥ भ्रमेश्च डूः इति डूप्रत्ययान्तत्वाद् भ्रूश्चस्य धातोः  
पृथग्रहणम् ॥ अन्ये त्वाहुः गमः क्वी इत्यत्र ऊङ् च गमादीनामिति वक्तव्यम्  
इति वार्तिकादनुनासिकलोपे ऊडादेशे कृते निष्पन्नोयं भ्रूश्चः । तथा च  
धातुग्रहणेनैव सिद्धे भ्रूग्रहणं निरर्थकमिति ॥ इण इति वक्तव्ये य्वोरि-  
ति गुरुनिर्देश इण्प्रत्याहारः परेष्वेव णकारेण गृह्यत इति ज्ञाप-  
नार्थः । इह य्वोरिति धातोरेव विशेषणं, न तु स्तुभ्रुवोरव्यभिचारादित्याह ।  
इवर्णोवर्णान्तधातोरिति । श्नुधातुभ्रुवामिवर्णोवर्णयोरिति व्याख्याने तु इयङ्-  
वङोर्ङित्वं व्यर्थं स्याद्वैयधिकरण्यं च प्रसज्येतेति भावः ॥ ननु सामानाधिकरण्य-  
पक्षेपि ङित्वं व्यर्थं निर्दिश्यमानस्यादेशा भवन्तीति इवर्णोवर्णान्तधातोः सर्वा-

देशत्वनिवृत्तिसंभवादिति चेन्न । अनुभूवोरपि निर्दिश्यमानत्वेन सर्वादेशत्वप्रसङ्गात् ॥ इ उ इत्यष्टादशानां संज्ञेत्युक्तत्वाद् यथासंख्यमिह न प्रवर्तते इत्याह । आन्तरतस्यादिति । स्थानत इति भावः य्वोः किम् । चक्रतुः । चक्रुः ॥ अचीति किम् । आप्नुयात् जुहुयात् ॥ एरनेकाचः ॥ इणो यण् इत्यतो यण् इति वर्तते । अचि अनुधात्विति सूत्रादिह धातुरेव अनुवर्तते, न तु अनुभूवौ । तयोरिवर्णासंभवात् । धातुग्रहणं चावृत्त्योभयोर्विशेषणं संयोगस्याङ्गस्य चेति व्याचष्टे । धात्ववयवसयोगेत्यादि । तत्र धातुना संयोगस्य विशेषणादिह यण् । उञ्चौ । उञ्चः । हरी हरीन् इत्यादि सिद्धार्थं धातुना अङ्गं विशेष्यते । अन्यथा प्रथ्यं प्रथ्य इत्यादाविव पूर्वरूपं पूर्वसवर्णदीर्घं च बाधित्वा यण् स्याद् धात्ववयवसंयोगपूर्वो न भवति य इवर्णस्तदन्तत्वादङ्गस्य ॥ प्रधीरिति । प्रथ्यारतीति प्रधीः । ध्यायतेः सप्रसारणं चेति क्विपि संप्रसारणे पूर्वरूपे च हल इति दीर्घः ॥ यदा तु प्रकृष्टा धीर्बु द्विर्यस्येति विगृह्यते, तदा धीशब्दस्य नित्यस्त्रीत्वात् प्रथमलिङ्गग्रहणं चेति नित्यस्त्रीलिङ्गातिदेशे यथासंभवं नदीकार्यं बोध्यम् ॥ प्रथमलिङ्गग्रहणं चेति वार्तिकस्य प्रथमलिङ्गं गृहीत्वा यूस्त्वस्यावित्यनेन नदीत्वं वक्तव्यमित्यर्थाद् एरनेकाच इति यण् विषयत्वेन नेयडुवड् इति निषेधस्याप्रहत्तेः चेत्येके ॥ अन्ये त्वाहुः । एवं तर्हि यथोद्देशं प्रहत्तौ न्यायसिद्धमिति मनोरमाग्रन्थो विरुध्येत । यथोद्देशपक्षेऽपि प्रधीशब्दाद्यर्थतया वचनस्यावश्यकत्वात् । मूले हि उपसर्जनतवेऽपि नदीत्वं वक्तव्यमित्युक्तं, न तु नित्यस्त्रीत्वमिति । तस्मात् प्रथमलिङ्गग्रहणमित्यनेन लिङ्गप्रयुक्तं यन्नदीत्वं हत्तेः प्राक् स्थितं तदिहातिदिश्यते । धीशब्दे तु नेयडुवड् इति निषेधेन नदीत्वाभावान्नास्येव प्रधीशब्दे नदीत्वातिदेश इति ॥ ङिति ङस्त्वश्च इति वैकल्पिकनदीत्वमपीह नातिदिश्यते । प्रथमलिङ् गिति वचनं यथोद्देशे न्यायसिद्धमिति ग्रन्थानुरोधेन हत्तेः प्रागवस्थायामवयवत्वेनाभिमतं विद्यमानाया एव नदीसञ्ज्ञायाः समुदाये अभ्युपेतत्वात् । न च प्रकृष्टा धीर्यस्य तस्मै प्रथ्ये प्रथ्य इत्यादौ प्रथमान्तधीशब्दस्य ङिति परे प्रवर्तमाना नदीसञ्ज्ञास्तीति दिक् ॥ उञ्चोरिति । सत्सूदिषेत्यादिना क्विप् ॥ डेरामिति । आंगत्वानीशब्दान्तादपि डेराम् भवतीति भावः ॥ ग्रामं नयतीति ग्रामणीः । अग्रग्रामाभ्यां नयतेरिति णत्वम् ॥ नीरिति । नयतीति नीः क्विप् ॥ गतिकारकतरिति । गतिकारकपूर्वस्येव यणित्यते इति तु नोक्तम्, कुमारीमिच्छन् ब्राह्मणः कुमारी कुमार्यौ कुमार्य इत्यत्र यणभावप्रसङ्गात् ॥ शुद्धधियाविति । यदा

तु शुद्ध ब्रह्म ध्यायतीति विगृह्यते, तदा भवत्येव यण् शुद्धधी शुद्धध्यः ।  
 एवमग्रेपि ॥ कथं तर्हीति । गतिकारकेतरपूर्वपदत्वं इह नास्तीति य-  
 नैव भाव्यमिति प्रश्नः ॥ दुर्धिय इत्यत्र प्रादिभ्यो धातुजस्येति वार्तिकेन  
 उत्तरपदलोपो बोध्य इत्याशयेनाह । दुस्थिता धीर्येषामिति । वृश्चिकशब्द-  
 स्येति । भाष्यकृता द्वि बुद्धिपरिकल्पितमपायमाश्रित्य भीत्रार्थानामिति  
 सूत्रं प्रत्याख्यातं, ततश्च संबन्धमात्रविवक्षायां षष्ठ्यैवेति नास्त्यत्र कारकपूर्व-  
 त्वमिति भावः ॥ वृश्चिकसंबन्धिनी भीरिति । एवं च भययोगाभावाद्बृश्चि-  
 कस्य नापादानकारकत्वमिति सूत्रमतेपि न दोष इति भावः ॥ श्रीः सुपी-  
 त्यतः सुपीत्यनुवर्तनादाह । अचि सुपीति ॥ सुपि किम् । सुधुपास्यः ॥  
 वस्तुतस्तु सुपीत्यननुवृत्तावपि न क्षतिः, अनन्तरस्येति न्यायेन एरनेकाच इति  
 श्रीः सुपीति च सूत्रद्वयेन प्रापितस्यैव यणो न भूसुधियोरिति निषेधाभ्युपगमात् ॥  
 स्थानिवत्वाद्यणि प्राप्त इति । एरनेकाच इत्यनेन । न चान्तर्वर्तिनी विभक्ति-  
 माश्रित्य सखीशब्दस्य पदत्वात् न पदान्तेति निषेधेन अज्ञोपो न स्थानिव-  
 दिति वाच्यम् । नः क्ये इति नियमेन क्यचि नान्तस्यैव पदत्वादत आह ।  
 कौ लुप्तमिति । नपुसके भावे क्तः लोप इत्यर्थः । इदं सर्वं कुमारीमिच्छन्  
 कुमारीत्यत्रापि बोध्यम् । कौ लुप्तमित्येतत्काचित्कं कौ विधिं प्रति न  
 स्थानिवदित्यभ्युपगमात् । अन्यथा वेभिदि ब्राह्मणकुलानीति हलन्तनपुंसके वक्ष्य-  
 माणं न संगच्छेत । वेभिद्यते. क्विपि अज्ञोपे यलोपे च कौ लुप्तत्वेनाज्ञोपस्य स्थानिव-  
 त्त्वाभावे भलन्तलक्षणमुप्रमङ्गात् । कौ विधिं प्रति न स्थानिवदित्यस्योदाहरणं  
 लवमाचक्ष्णो लौः । अत्र णिचि यष्टिलोपः यस्य कौ णिलोपः तदुभयं ह्योः शू-  
 डिति वकारस्य क्विनिमित्ते जठि कर्तव्ये न स्थानिवत् । एत्येधत्युट्सु इति वृ-  
 द्धिः ॥ अत्रेदमवधेयम् । न पदान्तेति सूत्रे क्विलुगुपधात्वचङ्परनिर्झसिकुत्वे-  
 षूपसस्थानमिति वार्तिकमस्ति तदेकदेशानुवादोयं कौ लुप्तमित्यादीति । लुका  
 लुप्तं न स्थानिवदित्यादीनामप्युदाहरणान्यत्रोच्यन्ते । पञ्चभिः पट्टीभिः क्रीतः  
 पञ्चपटुः आर्हादिति ठक् तस्य अर्धपूर्वेति लुक् लुक् तद्धितलुकीति, ङोषो लु-  
 क् । तस्य लुका लुप्तत्वेन स्थानिवत्त्वाभावाद् अत्र यणादेशो न भवति । न च  
 ङोषो लुकः परनिमित्तकत्वाभावात् स्थानिवत्त्वं न भवेदिति शङ्कम् । ङोषो  
 लुकं प्रति स्थानिवदारा तद्धितलुकः परत्वस्वीकारात् । यद्वा बुद्धिपरिकल्पितं पी  
 र्वापर्यसभावेप्यस्तीति नास्त्यत्रानुपपत्तिः । न च अट तद्धिते विवक्षिते भस्याटे  
 इति पुंवद्भावादुक्तनिषेध विनैवेष्टसिद्धिरित्यपि शङ्कम् । यत्र भाविभत्वं तत्रैव



पुंवङ्गावः, इह तु लुकि भत्वाभावात्कृतः पुंवङ्गावः इति कैयटेनोक्तत्वात् । तथा पञ्चेन्द्राख्यो देवता अस्य पञ्चेन्द्रः । सास्य देवतेत्यण् । द्विगोर्लग्नपत्ये इति लुक् । ततो डीषो लुकि तस्य स्थानिवत्त्वाभावात् डीषा संनियुक्त आनङ् न श्रूयते । पुंवङ्गावस्यात्र शङ्गापि नास्ति । इन्द्रे इन्द्रत्वमिन्द्राख्यामिन्द्रस्त्रीत्वमिति प्रवृत्तिनिमित्तभेदे भाषितपुंस्कत्वस्थानभ्युपगमात् । ये तु न पदान्तेति सूत्रे वर इ इति ईकारप्र श्लेषं कुर्वन्ति । तेषामिह लुग्रहणं न कार्यम् ॥ उपधात्वे कर्तव्ये न स्थानिवत् । तेन परिखाशब्दाच्चातुरर्थिके अणि कृते वृद्धादकेकान्तेत्यादिना पारिखशब्दात्स्त्रीपधलक्षणे क्वप्रत्यये पारिखीयः सिध्यति । अन्यथा उपधासंज्ञायाः पूर्वविधित्वेन तस्यां कर्तव्यायामालोपः स्थानिवत्स्यात् । नन्वेवं पठयतोत्यादौ वृद्धिः स्यादिति चेन्न । यत्रोपधासंज्ञानुपजीव्य प्रत्ययो विहितस्तत्रैवायं निषेध इति भाष्ये स्थितत्वात् । तत्र चङ्परनिर्झासग्रहणमेव ज्ञापकं चङि परे यो ऋस्वः स चङ्परनिर्झासस्तत्र न स्थानिवत् । वादितवन्तं प्रयोजितवानवीवदहीणां परिवादकेन । अत्र प्रथमणिलोपस्य स्थानिवत्त्वादाकारोनुपधेति शौ चङीत्युपधाङ्स्वी न प्राप्नोति । णिसामान्यग्रहणादेतत्सिद्धमिति तर्ह्यन्यदुदाहर्तव्यं वारि आख्यादवीवरत् । न च अग्लोपीति निषेधः शङ्गाः, परत्वाद्दृष्टौ सत्यां टिलोप इत्यभ्युपगमेनाग्लोपित्वाभावात् । अत एव सुखमिन्नेति सूत्रे हलिकत्योर्हलकलेत्यदन्तनिपातनं सार्थकम् ॥ कुत्वे न स्थानिवत् । अर्चयतेरर्कः कृदाधारार्चिकलिभ्य इति कः, पाचयतेः पाक्तिः । इह चोः कुरिति कुत्वे णिलोपो न स्थानिवत् ॥ वार्तिकेभ्यन् किचङ्परनिर्झासोपधानां ग्रहणभावशकं लुक् ईकारप्रक्षेपेण गतार्थत्वात् कुत्वस्य पूर्वत्रासिद्धीयत्वाच्चेत्यवधेयम् ॥ चजोरिति कुत्वे वा उदाहरणमन्वेषणीयम् ॥ मख इति । तेन सहैतीति बहुव्रीहौ वोपसर्जनस्येति सभावः ॥ सखीरित्यादि । सुप आत्मनः क्वच् । क्वचि चेतीत्वम् ॥ दीर्घस्यापीति । एतदर्थं कृतयणादेश इति भावः ॥ ननु अतिसखेभूपतेरिति गुणविषयं व्यावर्तयितुं यथा निर्देश इति चेद्, अस्त्वेवं, तथापि दीर्घं प्रवृत्तिः केन वायतां न हि ऋस्वे यथा भाव्यं, न दीर्घं प्वित्यत्र प्रमाणमस्ति । सौत्रस्य विकृतनिर्देशस्याव्याप्त्यतिव्याप्त्यभयवारकत्वे सारवत्त्वलाभेन तथैवैचित्याद्गाथारूढत्वाच्च ॥ लूनमिति । स्वादिभ्य इति निष्ठानत्वम् ॥ चाममिति । चायो म इति मः ॥ प्रस्त्रीममिति । प्रस्थोन्यतरस्यामिति मः । स्वः प्रपूर्वस्येति संप्रसारणम् ॥ शुष्कीरिति । शुषः क इति निष्ठातस्य कः ॥ पक्कीरिति । पचो वः इति वः ॥ इयडिति । संयोगपूर्वत्वा-

दिवर्णस्य यण् नेतिभावः ॥ इति ईदन्ताः ॥ हरिवदिति । तद्व-  
त्साध्य इत्यर्थः ॥ लज्जत् क्रोष्टुः ॥ क्रुश् आह्वाने रोदने च ।  
अस्मात् सितनिगमिमसिसच्चविधाञ् क्रुश्रिभ्यस्तुन् इति तुन्प्रत्यये  
क्रोष्टुशब्दः, लचि तु क्रोष्टुशब्द इवपि शृगालवचनी, तत्राविशेषेण इयोः प्रयोगे  
प्राप्ते सर्वनामस्थाने स्त्रियां च लज्जन् एव लतीयादावच्युभयम् अन्यत्र तुन्नन् ए-  
वेति नियमार्थं त्रिसूत्री, आरभ्यते ॥ क्रोष्टुरिति तुन्नन्ताद्यथमा । लज्जदिति  
लतीयान्तादितिः । निमित्तव्यपदेशतादात्म्यशास्त्रकार्यरूपविषयत्वेनातिदेश-  
स्थानेकविधत्वेपि प्राधान्यादिह रूपमेवातिदिश्यते । तच्च न पचादेर्यस्य कस्य-  
चित् । कितु क्रुश्रैरेव, उपस्थितत्वाद्, अर्थत आन्तर्याञ्चेल्यभिप्रेत्य फलितमाह ।  
क्रोष्टुशब्दस्थाने क्रोष्टुशब्द इति ॥ निमित्तातिदेशो यथा । चिकीर्षति । चि-  
कीर्षते । अत्र सन्नन्तस्य पूर्ववत् सन इत्यनेन जित्वातिदेशे कर्त्रभिप्राये आत्म-  
नेपद सिध्यति ॥ ननु कार्यातिदेशेनाप्येतद्गताथमिति चेत् । अत्राहुः । नि-  
मित्तप्रतिसंधानपूर्वकत्वात्तस्येति निमित्तातिदेशः पृथगुक्त इति ॥ व्यपदेशाति-  
देशो यथा । आद्यन्तवदेकस्मिन् इत्यनेन कर्तव्यमित्यादौ सावकाशप्रत्ययाद्युदा-  
त्तत्वफलक आदित्वव्यपदेश औपगवाटावतिदिश्यते ॥ तादात्म्यातिदेशो यथा  
सुबामन्विते परङ्गवत् स्वरे इत्यनेन द्रवत्याणी शुभस्यतीत्यत्र शुभशब्दस्य पराङ्गव-  
त्त्वे सति षाष्ठिकेन आमन्वितस्येत्यनेन शकारादुकारस्याद्युदात्तत्वं सिध्यति ॥  
शाम्नातिदेशो यथा । कालेभ्यो भववद् इत्यनेन कालवाचिभ्यः तत्र भव इत्यधि-  
कारे यत् शास्त्र तत् सास्य देवतेत्यर्थे अतिदिश्यते । तेन मासिकं प्राहृषेण्यमि-  
त्यत्र यथाविहित कालाहृञ् प्राहृष एण्य इति सिध्यति । कार्यातिदेशे तु इह  
प्रकृतिप्रत्ययादीनां सांकर्यं स्यात् ॥ कार्यातिदेशो यथा गोतो णित् गौः गावौ  
गावः । अत्र णित्कार्यं वृद्धिरितिदिश्यते प्राधान्यात् । केचित्तु निमित्तातिदेशे  
गोतो णित् इत्युदाहरन्ति, कार्यातिदेशस्य कर्मवल्कर्मणा स्थानिवदादेश इत्याद्यु-  
दाहर्तव्यम् । रूपातिदेशो यथा । वतण्डी चामौ वृदारिका च वातण्ड्वन्दा-  
रिका अत्र वतण्डीशब्दे पुंवत् कर्मधारयित्यनेन पुंवाचकवातण्ड्वशब्दरूपमति-  
दिश्यते ॥ इह मनोरमायामतिदेशस्य षड्विधत्वमुक्तम्, ॥ अन्ये तु “कार्यरूपनि-  
मित्तार्थशास्त्रतादात्म्यशब्दिताः । व्यपदेशाच्च सप्तैतानतिदेशान्प्रचक्षते” इति स-  
प्तविधत्वमाहुः । अर्थातिदेशस्योदाहरणं गार्गी च गार्ग्यायणौ च गर्गाः । अत्र  
स्त्री पुंवच्चेत्यनेन गोत्रप्रत्ययान्तस्त्रीवाचकस्य वृद्धौ यूनेत्येकशेषे सति स्त्रार्थस्य पु-  
मर्थीतिदिश्यते तेन स्त्रियामपत्यकृतबहुत्वे यज्जोश्चेति लुक् सिध्यति ॥ ऋतो

डि ॥ कृतृ एतयोरनुकरणे ऋकारान्ते गुणवारणाय तपरकरणमिति बोध्यम् ॥  
 अप्तृन् ॥ त्रिष्ठेमेयस्सु इतिवत्तृ इत्येव सिद्धे तृन्तृर्चाभिदेनोपादानं क्वचित्सा-  
 मान्योक्तावपि विशेष एव गृह्यते इति ज्ञापनार्थम् । तेन न कोपधाया इत्यत्र  
 सामान्योक्तावप्युक्तद्वितयोरिव को गृह्यते । न कमात्रम् । तेन यदग्रे वक्ष्यति  
 कोपधप्रतिषेधे तद्वित्युग्रहणमिति तदुपपन्नं भवतोत्पत्तेः ॥ अन्ये त्वाङ् ।  
 अप्तृ इत्येव वक्तव्ये तृन्तृजिति भेदेनोपादानमवर्णस्तद्व्यावृत्तये । यद्यप्यर्थवत्प-  
 रिभाषया तन्निवृत्तिः सिध्यति, तथापि तस्याः परिभाषाया अनित्यत्वज्ञापनाय  
 तयोः पृथगुपादानम् ॥ तेन अनिनसन्नग्रहणान्यर्थवता चानर्थकेन च तदन्तर्विधिं  
 प्रयोजयन्तीति सिद्धमिति ॥ व्युत्पत्तिपक्षे तन्नन्तत्वात्तृजन्तत्वाद्वा सिद्धे न प्त्वा-  
 दिग्रहणं व्यर्थमित्यत्र आह । नियमार्थमिति । औणादिकानामन्वेषा सञ्ज्ञाशब्दा-  
 नां मा भूदित्ये तदर्थमित्यर्थः ॥ धत्वशब्दस्वीणादिकः संज्ञाशब्दो न भवति इति  
 तत्र दीर्घो भवत्येव । धातारौ । धातारः ॥ अव्युत्पत्तिपक्षे तु नप्त्वादियह-  
 णं विध्यर्थमिति पितृभ्रातृप्रभृतीनां दीर्घशङ्कैव नास्तीति बोध्यम् ॥ तेनेति ।  
 पितरौ । पितरः । भ्रातरौ । भ्रातरः । इत्यादौ दीर्घो नेत्यर्थः ॥ क्रोष्टे-  
 ति । अत्रङ् । इलङ्गादिलोपात्परत्वादुपधादीर्घः सर्वनामस्थाने चेत्यनेन  
 यद्यपि लभ्यते, तथापि परत्वात् अप्तृन् इत्येव न्याय्यः । कृतेप्यनङ् एकदे-  
 शविष्कृतस्थानन्वत्वेन तृच्त्वात् । अन्यथा गुणे कृतेपि क्रोष्टारावित्यादौ दीर्घो न  
 स्यादिति भावः ॥ विभाषा त् ॥ यस्मिन्विधिस्तदादाविति तदादिर्विधिर-  
 त्वाह । अजादिष्विति ॥ ऋत उत् ॥ ऋकाराकारयोरिकादेशे मिति ङस् एव  
 उकारः स्यात्तु दीर्घ इत्येतदर्थकेन तपरकरणेन भाव्यमानोऽणं क्वचित् सवर्णा-  
 न् गृह्णातीति ज्ञाप्यते, तेन यवलापरि हकारे मस्य विधीयमाना यवला अनुनासि-  
 का भवन्ति ॥ रात्सस्य ॥ संयोगान्तस्य लोपः इत्यनेनैव सिद्धे नियमार्थमिद-  
 मित्याह । सखैवेति । नान्यस्येति । ऊर्क् परिमार्त् इत्यादौ रेफात्संयोगान्त-  
 स्य लोपो नेत्यर्थः ॥ रादेव मस्येति विपरीतनियमोऽत्र न भवति । उरःप्रभृ-  
 तिषु कृतसंयोगान्तलोपस्य पुमानित्यस्य दर्शनात् ॥ परत्वादिति । न च नुट्  
 नित्य इति वाच्यम् । तद्वज्जावे कृते संनिपातपरिभाषया नुटो दुर्लभत्वाद् इति  
 भावः ॥ नुमच्चिरेति । वारीणां तिष्ठणां क्रोष्टृनामिति क्रमेषोदाहरणानि ॥  
 ननु रेण खविषये प्राप्तं सर्वबाध्यं बाध्यसामान्यचिन्ताश्रयणाद् अत एव गुण-  
 दीर्घोत्वानामपवाद इति वक्ष्यति । तथा चाविशेषाद्बुडप्यनेन बाध्यत इति  
 कथमिह विप्रतिषेधः । उत्सर्गापवादयोस्तदयोगादिति चेद्, अत्राङ् । अत

एव तदंशे विप्रतिषेधं दूषयित्वा न तिसृचतसृ इति ज्ञापकान्नुडिति भाष्यकृतो-  
 क्तम् । एवं च नुम्हृज्ज्वावाभ्यामित्येव सुवचमिति ॥ इत्युदन्ताः ॥ ह्रस्वरिति ।  
 गन्धर्वविशिषवाचकमव्युत्पन्नं प्रातिपदिकमिदम् ॥ ह्रस्वाविति । दीर्घाञ्जसि चेति  
 पूर्वसवर्णदीर्घनिषेधे सति इकेति यण् ॥ आतिचमूशब्दे त्विति । प्रथमलिङ्ग-  
 ग्रहणं चेत्युक्ते, तथा चैयमतिचस्वादय इति प्राचीकृतं नादर्थव्यमिति भावः ॥  
 खलपूरिति । खल पुनातीति पूजः क्लिप् ॥ ओः सुपि ॥ इणो यण् इत्यतो यण्  
 एरनेकाच इति सूत्रं च सर्वमनुवर्तते इवर्णवर्जम्, ओरित्युकारस्य कार्यिणो निर्दे-  
 शात् । अचि श्रुधात्विति सूत्राद्वातुः एरनेकाच् इत्यनेव सवध्यते इत्याशयेन व्या-  
 चष्टे । धात्ववयवसयोग्यादि ॥ वर्षाभ्वौ वर्षाभ्व इति । अत्र इको यणचोति  
 यण् बाधित्वा प्रथमयोरिति पूर्वसवर्णदीर्घः प्राप्तः, तस्य दीर्घाञ्जसि चेति निषेधे  
 पुनरपि यणादेशप्रसक्तौ अचि श्रुधातुभ्रुवामित्युवङ् तं च बाधित्वा ओः सुपीति  
 यण् तस्य न भूसुधियोरिति निषेधे पुररुवडादेशस्य प्रसक्तौ वर्षाभ्वश्चेति यणिति  
 बोध्यम् ॥ एव मन्यत्राप्युत्सर्गापवादविधय ऊह्याः ॥ भेके मण्डूकवर्षाभूशालूर-  
 प्लवददुराः इत्यमरः । भेक्या पुनर्नवाया स्त्री वर्षाभूर्ददुरे पुमान् इति यादवः ॥  
 दृभ्रतीति । दृभ्री ग्रन्थे तुदादिः । दृभ्रभूर्यन्त्यकर्ता । कथक इत्यन्ये ॥ व्युत्पादित  
 इति । ऊप्रत्ययो नुमागमश्चात्र निपात्यते इत्यर्थः । दशपादीहृत्तौ तु दर्भणं दृभ्रभूः  
 नुमागमोऽनुस्वारश्च निपात्यते इत्युक्तम् ॥ अयसूकारो न धातोरिति उवडोऽप्र-  
 सङ्गात् इको यणचोति यण्, स च अमि पूर्वः इत्यनेन बाध्यत इत्याशयेनाह ।  
 दृभ्रभूमिति ॥ शसि दीर्घाञ्जसि चेति निषेधाप्रहत्या पूर्वसवर्णदीर्घेणापि बाध्यत  
 इत्याह । दृभ्रभूनििति ॥ दन्नितीति । इदं च श्रीपतिमतं, माधवेन तु अन्दूदृभ्र इत्या-  
 दिसूत्रेण दृदृशब्दे उपपदे भुवः कूप्रत्ययः उपपदस्य दृन्नादेशश्च निपात्यत इत्यु-  
 क्तम् ॥ दृभ्रभूरिति ॥ तरुसर्पजातिभेद इत्येके ॥ कपिरित्यन्ये ॥ वक्तव्य इति ।  
 वर्षाभ्वश्चेति चकारस्यानुक्तसमुच्चयार्थत्वादिति भावः ॥ एवं च ओः सुपीति प्रा-  
 तस्य यणो न भूसुधियोरिति निषेधे वर्षादृन्कारपुनःपूर्वस्य भुव इत्येतद्विध्यमिति  
 स्थितम् ॥ अत्र नभ्याः । वार्षादृन्कारेत्यस्य नियमार्थतां स्वीकृत्य न भूसुधियो-  
 रित्यत्र भूग्रहणं त्यक्तुं शक्यमिति ॥ दीर्घपाठ इति । दृन्कारेति पाठे इत्यर्थः ।  
 एवं च ह्रस्वपाठे कारपूर्वस्योवडेव, दीर्घपाठे तु कारपूर्वस्योवडिति विवेकः ॥ पु-  
 नर्भूर्दिधिषू रूढा द्विः इत्यमरोक्तेः नित्यस्त्रीलिङ्गः । तथा च स्त्रीलिङ्गप्रकरण  
 एव वक्तव्यमुच्यते, न त्वत्रेत्याशङ्कयामाह । यौगिकः पुंसीति । पुनर्भवतीति पुन-  
 र्भूरिति क्रियाशब्दः पुंलिङ्गेष्यस्तीत्यर्थः ॥ स्वयंभूर्वादिति । प्राचा तु दृभ्रभूका-

राभूशब्दो वर्षाभूवदुदाहृतौ तदुपेक्षामिति भावः ॥ इत्युदन्ताः ॥ धातिरिति ।  
 दधातीति धाता अन्नयोनिः । डुधाज्झृच् ढन् वा अनङ् दीर्घसुलोपनलोपाः ॥  
 व्युत्पत्तिपक्ष इति । अव्युत्पत्तिपक्षे दीर्घशङ्कैव नास्ति । अवादिष्वपठनादिति  
 भावः ॥ निति । नयतेर्ङिञ्चेति ऋप्रत्ययान्तो ऋशब्दः । अनडादि प्राग्वत् ॥ ऋ  
 च ॥ इह छन्दस्युभयथेति सूत्रादुभयथेत्यनुवर्तत इत्यभिप्रेत्याह । वा दीर्घः स्यादि-  
 ति ॥ केचित्त्वह छन्दमीत्यनुवर्तयन्ति, तेषां हि चिन्ताजर्जरचेतसां बत ऋणां  
 का नाम शान्तेः कथा, ऋणामेको गम्यस्त्वममीत्यादिप्रयोगा न सगच्छं रन् । किं-  
 चछन्दस्युभयथेति पूर्वसूत्रेणैव ऋणां ऋणामिति मिद्वे ऋ चेति सूत्रस्य वैयर्थ्यं स्या-  
 त् । यदपि पूर्वसूत्रे तिसृचतसृ इत्यनुवर्तयन्ति, तदप्ययुक्तम् । अविशेषेण वि-  
 कल्पदर्शनात् । तथा च धाता धातृणाम् इति मन्त्रे तैत्तिरीयैर्ङ्गस्वः पठ्यते,  
 बह्वृचैस्तु दीर्घ इति दिक् ॥ इत्युदन्ताः ॥ प्रकृतिवदनकरणमित्यादि । यत्त-  
 देतेभ्यः परिमाणे इति निर्देशोऽत्र लिङ्गम् । भवति हि तत्र त्यदाद्यत्वकरणस्य  
 प्रकृतिवत्त्वमकशेषाभावदर्शनाच्च वैकल्पिकत्वम् ॥ इत्वे रपरत्वमिति । ऋत  
 इजातीरितीत्वे उरण् रपर इति रपरत्वम् । कीरिति । कृधातुरित्यर्थः ॥ एव  
 तीरिति ढधातुः ॥ इत्यादीति । ऋत उत् इति तपरकरणात् ङमि-  
 ङसीरत उदादेशो न, क्रः । दीर्घान्तत्वादाभो न नुट् क्राम् ङौ तु क्रि इत्या-  
 दि । इत्युदन्ताः ॥ अनङिति । ऋलृवर्णयोः सावर्ण्यात् ऋदुश्निति सूत्रप्रवृत्तेः ॥  
 गुणविषय इति । ऋतो ङि इति गुणविषये ॥ गमृन् इति । लृवर्णस्य दीर्घाभावात्  
 प्रथमयोरिति यः पूर्वसवर्णदीर्घः स ऋकाराकारयोः स्थाने ऋकार एव भवति ॥  
 नन्वत्र लकारद्वयगर्भो दीर्घोऽस्त्विति चेद् अत्राहुः । प्रथमयोः पूर्वमवर्ण इत्यस्याकः  
 प्रथमाद्वितीययोरचि पूर्वस्य सवर्णो यो दीर्घः स पूर्वपरयोः स्थाने भवतीत्यर्था-  
 दृलृवर्णयोर्वचनेन सावर्ण्यसद्भावात् ऋकार एव लृकाराऽकारयोः स्थाने भवति ।  
 न तु लकारद्वयगर्भो दीर्घः, तस्य ईषत्स्पृष्टप्रयत्नत्वात् प्रयत्नभेदेन लृकारमाव-  
 र्ण्याभावादिति ॥ एव च होतृनित्यादौ रेफद्वयगर्भो दीर्घः ऋकाराकारयोः स्थाने  
 न भवत्येवेति बोध्यम् ॥ इत्यादीति । गम्लृभ्याम् । गम्लृभिः । गम्लृभ्यः । आभि  
 तु गमृणामिति केचित् ॥ वस्तुतस्तु लृकारस्थाने लकारद्वयगर्भेणैव दीर्घेण भवि-  
 तव्यं स्थानत आन्तर्यस्य बलीयस्त्वात् । हातृणामित्यत्र तु ऋकार एव भवति  
 स्थानप्रयत्नोभयसाम्यात् ॥ स्यादेतत् । रेफद्वययुक्तस्य लकारद्वययुक्तस्य चेषत्स्पृष्ट-  
 प्रयत्नत्वात् प्रयत्नभेदेन ऋलृवर्णाभ्यां सावर्ण्याभावेनाच्त्वाभावात् ऊकालोच्  
 इत्यादिना दीर्घसंज्ञा नास्तीति कथमत्र लकारद्वयगर्भेण भवितव्यम् । ऋति ऋ

वा लृति लृ वेति वार्तिकप्रत्याख्यानं वा कथं सगच्छताम् । अकः सवर्णं इत्यनेन इष्टरूपाणामसिद्धेः । अत्राहुः । उभययोरप्यत्त्वसिद्धये वर्णसमान्नाये ऋलृक् सू-  
 चोत्तरपाठः कर्तव्यः तेन सर्वेष्टसिद्धिः । न च दीर्घत्वसिद्धावापि विवृतप्रयत्नसा-  
 म्यात् होलृकार इत्यत्र ऋकारो दीर्घ एव स्यात्, न तु रेफहययुक्तो दीर्घ इति  
 शङ्काम् । ऋकारहयस्थाने रेफहयवतः साम्येन कदाचित्तस्यापि प्रवृत्तेः । हो-  
 लृकार इत्यत्र लृकारेण आन्तर्यात्कदाचिन्नकारहययुक्तः कदाचिदृकारेण आ-  
 न्तर्यादृकारश्च भवति । परं तु वार्तिकमते होलृकार इत्यत्र रेफहयगर्भो न  
 भवति । प्रत्याख्यानपक्षे तु कदाचिद्भवतीति वैषम्यमस्ति, तत्रेष्टार्पात्तर्वा प्रत्या-  
 ख्यानस्य प्रौढिवादता वा अभ्युपगन्तव्येति ॥ अत्रेदं बोध्यम् । अकः सवर्णं इति  
 सूत्रस्य भाष्ये ऋति ऋ वा लृति लृ वा इत्येतन्न प्रत्याख्यातं, तुल्यास्येति सूत्रस्य-  
 भाष्ये तु तस्य प्रत्याख्यानेपि फलभेदे तदयोगात् । स्त्रीकृते तु तस्मिन् अकोकी-  
 त्येव सुवचमिति ग्रन्थोऽनुपपन्न एव ॥ यदि तु ऋति ऋ वा इति वार्तिकं, उ-  
 र्ऱि इति रि वा इति पठ्यते, तदा वार्तिकयोः सवर्णं इति पदानुवृत्त्यनपेक्षणा-  
 त्सुवदमेवाऽकोकीति ॥ प्रकृतमनुसरामः । डी तु ऋतो डीति गुणो लपरः ।  
 गमलि गम्लोः । गम्लृषु । एव श्ल्लृशब्देऽप्युह्यम् ॥ इति लृदन्ताः ॥ सेरिति ।  
 अस्यापत्यमि. कामः अस्य स्त्री ई लक्ष्मीस्तेन तया वा सह वर्तत इति विश्वे  
 तेन सहेति तुल्ययोगे इति बहुव्रीहौ वीपसर्जनस्येति सहस्य सभावे आद्गुणः ॥  
 सय इति ॥ ननु सेइत्येकारस्य अन्तवद्भावेन पदान्तत्वाद्यादेशं बाधित्वा जसि  
 परतः एङः पदान्तादिति पूर्वरूपमेकादेशः स्यात्, तथा च सेरित्येव रूपं स्यात्  
 न तु सय इति चेद् । अत्र केचित् । एवं तर्हि यासः से ईशः से इति विहितदेश-  
 स्थानुकरणशब्दोऽयम् तत्र हि जसि परतोऽयादेशस्य निर्बाधत्वादिति ॥ स्मृते-  
 रिति । इः कामः स्मृतो येन सः, ईर्लक्ष्मीः स्मृता येनेति वा विश्वहः । निष्ठेति  
 स्मृतशब्दस्य पूर्वनिपातः । स्मृतय इति ॥ नन्वत्र पूर्वोक्तरीत्या एङः पदान्ताद-  
 तीति पूर्वरूपेण भाष्यं, न त्वयादेशेन, न ह्यत्वानुकरणशब्दत्वकल्पनमौचित्यं  
 लभते इति चेत् । अत्र नव्याः । उत्तरपदत्वे चापदादिविधौ प्रतिषेध इति प्र-  
 त्ययलक्षणप्रतिषेधाद् एङः पदान्तादिति इत्यस्याप्रवृत्तिः । किञ्च । स्वादिषु सर्वना  
 मस्थाने यच्च भमित्यत्र भाष्यकृता स्वादिषु पूर्वं पदसंज्ञं भवतीति व्याख्याय  
 ततोसर्वनामस्थाने यचीति क्तिवा नञं च क्रियया संबध्य यजादौ सर्वनामस्थाने  
 परतः पूर्वं पदसंज्ञं न भवतीति व्याख्यातम् । ततश्चानेन सुसिद्धन्तमिति स्वा-  
 दिष्विति च द्विविधापि सन्ना निषिध्यत इति पूर्वान्तत्वप्रयुक्ता पदान्ततद्दुल-

मेति स्मृतय इति रूप निर्बाधमेव । तथा सय इत्यत्र इना सहेत्यादिव्युत्पत्ति-  
पक्षेपि नानुपपत्तिः ॥ न चैकादेशस्य पूर्वान्तत्वेनाव्ययत्वात्सुपो लुक् स्यादिति  
शङ्काम् । अव्ययसन्नाया अन्वर्थत्वेनोपसर्जने तदभावात् । न चैवमपि सह इ  
इति स्थिते अन्तरङ्गत्वादगुणं कृते सहेशब्दस्य सादेश एव न स्यादेकादेशस्य  
परादिवद्भावे सहशब्दाभावात्पूर्वान्तत्वे तूत्तरपदत्वाभावाद् उभयत आश्रयणे  
अन्तादिवद्भावे निषेधाच्च, अस्तु वा सहशब्दस्य सभावः तथापि इत्यदन्तमेव रूप  
स्यान्न तु से इत्येदन्तमिति शङ्काम् नैन्द्रस्य परस्येत्युत्तरपदवृद्धिप्रतिषेधेन पूर्वोत्तर-  
पदयोः प्रथमं कार्यं भवति तत एकादेशः इति सामान्यज्ञापनादित्याहुः ॥  
गोतो णित् । इतोऽत्मवर्नामस्थाने इत्यतोऽनुवृत्तं सप्तम्यन्तं सवेनामस्थानग्रहणं  
प्रथमया विपरिणम्यते णिदित्यनेन सामानाधिकरण्यात् तदाह । सर्वनामस्थान-  
मिति ॥ णित्कार्यकृत्स्यादिति । णिति परे पूर्वस्य यत्कार्यं तत्करोतीत्यर्थः ॥  
गौरित्यादि । चित्रगुरित्यत्र तु न भवति श्रोत इति बध्यमाणत्वात् ॥ तद्वितो  
यः शम् स ओकारान्ताद्भवतीत्याशयेनाह । शमा साहचर्यादिति । सुपीत्य-  
नुवर्तनाच्चेत्यपि काशिकायामुक्तम्, ॥ कैयटस्तु तद्वितोऽपि शसस्तीति कथमिह  
साहचर्यादमः सुहृमित्याशङ्क्याचीत्यधिकारादजादिशम् सुर्वं संभवति, न तु  
तद्वित इत्याह । अचिनवमिति । चिनोतेर्लडादेशस्य मपिः तस्यस्त्वामिपामित्यम् ॥  
श्रोतो णिदिति वाच्यमिति । गोतइत्यपह्वाय श्रोत इति, वाच्यमित्यर्थः । एव च  
गामित्यत्र परत्वादवृद्धिः स्यादिति शङ्काया अनवकाशः निरवकाशतया आत्वेन  
वृद्धेरेव बाधनात् ॥ इत्येदन्ताः ॥ रायो हलि ॥ अष्टन आ विभक्तावित्यत आ  
इति विभक्ताविति च वर्तते तदाह । आकारान्तादेश इति ॥ “ अर्थैरेवभवा  
अपि ” इत्यमरः । “ रायिष्कान्दम ” इति भाष्यम्, तच्च क्वजन्तस्य वैशब्दस्य क्कान्-  
न्दसत्वपरं न तु केवलस्यापीति वान्तोयीतिसूत्रे कैयटः ॥ स एव केवलोऽपि क्कान्-  
न्दस इति पक्षान्तरमप्याह ॥ इत्येदन्ताः ॥ ग्लौरिति । ग्लौर्माङ्गः कलानिधि-  
रित्यमरः । एवं जनानवतीति जनौः । ज्वरत्वरेत्यूठ् एत्येधत्यूठ्सु इति वृद्धिः ।  
अत्रावादेशः । जनावौ जनाव इत्यादि ॥ न प्रवर्तते इति । हे ग्लौरित्यत्र संबु-  
द्धिलोपः, ग्लौव इत्यत्र ङसिडसोश्चेति पूर्वरूपं च न प्रवर्तते इत्यपि बोध्यम् ॥  
मावर्ण्याभावज्ञापनादिति । सति सावर्ण्ये एचश्चतुर्विंशतेः संज्ञा भवन्तीति वृद्धि-  
रादैजित्येत् वृद्धिरांटेड् इति पठितुं शक्यत्वात् ऐञ्चीच् इति सूत्रं व्यर्थं सत्  
सावर्ण्याभावं ज्ञापयति ॥ अत एव एदौगोदीतोश्च न मिथः सावर्ण्यम् ऐञ्चीच्  
इति सूत्रारम्भस्युपार्थादित्यादि अणुदित्सवर्णस्येति सूत्र एवोक्तमिति भावः ॥

ननु ऐश्रीच् इति सूत्राभावे नयवाभ्यामिति सूत्रे ताभ्यामैजिति प्रत्याहारोऽयं न सिध्येत्, पूर्वी तु ताभ्यामेङ् इत्युक्ते तु विधीयमानस्य सवर्णाग्राहकतया वैयाकरणः सौवश्व इत्यादावेदोतावेवागमौ स्तो, न त्वेदोती । ततश्च वैयर्थ्याभावात् ऐश्रीच् इति सूत्र सावर्ण्याभाव न ज्ञापयतीति चेन्मैवम् । पूर्वी तु ताभ्यामैश्री इति पठनेनापि इष्टसिद्धेस्तसूत्रवैयर्थ्यस्य तदवस्थत्वात् । स्थितस्य गतिप्रदर्शनमिदम् ॥ वस्तुतस्तु ऐश्रीच् इतिसूत्रारम्भसामर्थ्यादित्युक्ते तु ताभ्यामैच् इत्यत्रानुपपत्तिर्नास्त्येव । न च ऐश्रीच् इति सूत्राभावे अदेङ्गुणः एङि पररूपम् एङ् पदान्तादिति इत्यादावेङ्प्रत्याहारः कथं सिध्येदिति वाच्यम् । सति तु सावर्ण्यं अदेङ् गुणः एचि पररूपम् एचः पदान्तादतीति पठितुं शक्यत्वादिति प्रसङ्गस्य एच्ग्रहणेपि तुल्यत्वात् । न चैवमप्येवा चतुर्णां क्रमादभावादेशसिद्धार्थम् ऐश्रीच् ऐश्रीच् इति सूत्रद्वयमप्यावश्यकमिति वाच्यम् । स्थानन्तरतमः इत्यनेनैव एचां क्रमादयादयः सिध्यन्तीति प्रागेवास्माभिरुपपादितत्वात् ॥ यदा हि स्वराणामूष्मणाः चैव इत्यादिप्रागुक्तशिच्चावचनानुरोधात् एङौ विवृततरी, ऐश्री, विवृततमी इत्यभ्युपगम्यते, तदा त्वेदोतीरोदीतोश्च मिथः सावर्ण्यप्रसक्तिरेव नास्तीति ऐश्रीच् इति ऐश्रीच् इति वा सूत्रं नोक्तं ज्ञापकमिति ज्ञेयम् ॥ केचित्तु विवृततरयोरेङोर्विवृततमत्वाभावेपि विवृततरे विवृततमे च विवृतत्वस्य सत्वात्तदादाय तुल्यप्रयत्नत्वमेङोरेचोश्चास्तीति सावर्ण्यप्रसक्तावुक्तज्ञापकाश्रयणं सम्यगेवेत्याहुः, ॥ तदपरे न क्षमन्ते । तथा हि सति इको गुणहृद्दी इति सूत्रस्यशब्दकौस्तुभग्रन्थेन सह विरोधप्रसङ्गात् ॥ तत्र हि स्वराणामूष्मणां, चेत्यादिशिच्चा-नुरोधाच्चेतानेत्यादौ गुणाप्रवृत्तिः स्याद्विवृततरत्वरूपवैलक्षण्यस्य रुच्चादिति न शङ्क्यम् । विधेर्विषयत्वापत्तेः । जयः करणं धान्यानां भवने इत्यादिनिर्देशैरिकारादिषु गुणप्रवृत्त्यनुमानाच्चेति प्रकारान्तरेण समाहितम् ॥ त्वदुक्तरीत्या तुल्यप्रयत्नवत्त्वे तु चेतानेत्यादौ गुणाप्रवृत्तिशब्का निरालम्बनैव स्यात् । तस्मादौषद्विवृतभेदेन स्वराणामूष्मणांमिव विवृततरविवृततमभेदेन सावर्ण्याभावोऽत्र सुवच इति दिक् ॥

इत्यजन्ताः पुंलिङ्गाः ॥

रमेति ॥ रमते इति रमा रम क्रीडायामित्यस्मात्पचाद्यचि टाप् लिगविशिष्टपरिभाषया स्वादयः हलङ्यादिलोपः । न चात्राबन्तत्वादेव स्वाद्युत्पत्तिरस्तु प्रत्ययान्तस्याप्रातिपदिकत्वेपि ह्यापोः पृथग्रहणादिति वाच्यम् । ह्याव्यग्रहणस्यान्यार्थतायाः प्रागेवोक्तत्वात्प्रत्याख्यात



त्वाच्च तद्ग्रहणस्य ॥ श्री स्यादिति । जमः शीत्यतः श्री इत्यनुवर्तत इति भावः ॥  
 मबुद्धौ च ॥ बहुवचने भ्रूयेत् आडि चापः इत्यतः एदाप इत्यनुवर्तते तदाह ।  
 आप एकारः स्यादिति ॥ एङ्ङस्वादिति । न चात्र हल्ङ्यादिनेव सुलोपोस्तु  
 प्रत्यप्रलक्षणन्यायेन मबुद्धौ चेत्येत्त्वस्यापि प्रवृत्तिसभवादिति शङ्क्यम् । परत्वा-  
 त्प्रतिपदोक्तत्वाच्च । एत्वे कृते हल्ङ्यादिलोपस्याप्राप्तेः स्थानिवद्भावादाह्मिप्याका-  
 ररूपत्वाभावात् । आत्रावित्याकारं प्रश्लिष्य दीर्घग्रहणस्य प्रत्याख्यानात् । एङ्-  
 ङस्वादिति लोपस्यैव परत्वेन न्याय्यत्वाच्चेति भावः ॥ आडि ॥ चकारेण ओसि  
 च इति प्रकृतं परामृश्यते इत्याह । ओसि च पर इति ॥ रमाभिरिति । नन्विह  
 एकादेशस्य पूर्वान्तत्वेन ग्रहणाद् अतो भिम ऐस् इत्यैस् प्राप्नोति । न च तपरत्व  
 सामर्थ्यान्नैवास्मिति शङ्क्यम् । अकृतैकादेशे विश्वर्षाभिरित्यादौ कृतार्थत्वादिति  
 चेन्मैवम् । अल्विधी अन्तादिवच्च इत्यस्याप्रवृत्तेः ॥ याडापः ॥ घेर्द्वितीत्यतोऽनुवृत्तं  
 डितीति सप्तम्यन्तमाप इति पञ्चम्यनुरोधेन विपरिणम्यत इत्याह । डिहचनस्येति ।  
 अत्र सुपि चेत्यतः सुपीत्यनुवर्तनात् सुप एव याट् । तेन अपित्सर्वधातुकस्य  
 ङित्वेपि मालेवाचरतोमालात् इत्यादौ तसादेर्न भवति । एतच्च अचः परस्मिन्  
 इत्यत्र पूर्वस्य विधिः पूर्वविधिरिति षष्ठीसमामपक्षाभ्युपगमेनोक्त पञ्चमीसमास-  
 पक्षाभ्युपगमे तु शपः स्थानिवच्चेन व्यवधानात् मालात् इत्यादावाटः प्रसङ्ग एव  
 नास्तीत्याहुः ॥ यट् इत्येव वक्तव्ये दीर्घाञ्चारणं स्पष्टप्रतिपत्त्यर्थम् । न च अतो गुणे इति  
 पररूपापत्तिः, अकारोञ्चारणसामर्थ्यादेव तद्वाधात् ॥ वृद्धिरेचीति प्राचातु आटश्चे-  
 त्युपन्यस्तम् । तदुपेक्षितम् । याट्स्याटोऽकारस्य समुदायानुबन्धत्वेनह् आटोऽभा-  
 वात् ॥ सर्वान्मः स्याट् ॥ दीर्घाञ्चारणं प्राग्वत् स्पष्टप्रतिपत्त्यर्थम् ॥ आबन्तस्य सर्वा-  
 दिगणे पाठाभावात् सर्वनामत्वं नेत्याशङ्क्याह । एकादेशस्य पूर्वान्तत्वेनेति ॥ वि-  
 भाषादिक्रमासे ॥ गौणत्वादप्राप्ते विभाषेयं न तु न बहुव्रीह्याविति निषेधे प्रा-  
 प्ते इति भ्रमितव्यम् । तस्यास्तीकिकप्रक्रियावाक्यान्तर्गतसर्वादिविषयत्वादस्य  
 च समामविषयत्वात् ॥ स्पष्टार्थमिति । प्रतिपदोक्तदिक्रमासविधायके दिङ्-  
 नामानीति सूत्रे शेषो बहुव्रीहिरित्यतो बहुव्रीहिरित्यधिकारादिति भावः ॥  
 त्यक्तुं शक्यमिति । न चाबन्तस्य द्वितीयादिशब्दस्य तीयप्रत्ययान्तत्वाभावाद्  
 विभाषाद्वितीयेति सूत्रमावश्यकमिति शङ्क्यम् । एकादेशस्य पूर्वान्तत्वेन ग्रहणा-  
 दाबन्तस्यापि तीयप्रत्ययान्तत्वात् । तीयस्येति पुंनपुंसकार्यमवश्यं वक्तव्येनाने-  
 नैव सिद्धौ विभाषा द्वितीयेति सूत्रं न कर्तव्यमिति भावः ॥ अस्वार्थेनद्योऽङ्गस्वः ।  
 अत्र अस्वार्थं द्वाचर यदि इति वचनात् द्वाचकस्यैवास्वार्थस्य ङस्वो भवति नान्ये-

प्रामित्याशयेन फलितमाह । असयुक्ता ये डलका इत्यादि ॥ जरिति । जृषव-  
योहानी इत्यस्मात् षिद्धिदादिभ्य इत्यङि ऋटशोडीति गुणे कृते टाप् ॥ श्रीभा  
वात्परत्वाज्जरसित्यादि । ननु औड आपः ऋस्वनद्यापो नुट् इत्यपेक्षया जराया  
इतिसूत्रस्य परत्वादस्त्वैव परत्वम् आङि चापः याडापः डेराम् इति विधयो ज्  
रसादेशं बाधित्वा परत्वात् स्युरिति चेद् अत्राहुः । आङि चाप इत्येकारादेशे  
कृतेप्येकदेशविकृतन्यायेन जराया इति जरसादेशप्रसक्त्या नित्यत्वादेकारादेशं  
बाधित्वा जरसादेश एव भवति ॥ न चैकारादेशोपि नित्य एव, जरसादेशे कृ-  
तेपि स्थानिवत्त्वेनाबन्तत्वात् आङि चाप इति प्रहृत्तेरिति वाच्यम् । आकाररू-  
पस्यैवापः सर्वत्र ग्रहणाद् इत्यनुपदमेव वक्ष्यमाणत्वात्तदप्रहृत्तेः । याडाप इति  
याडागमं तु जरसादेशोत्तरङ्गत्वाद्वाधते । आकाररूपापः परस्य ङितः सुपो  
विहितस्य याटो बह्नाश्रयत्वेन बहिरङ्गत्वात् । डेराममपि जरसादेशो नित्यत्वा  
द्वाधते । न चाकाररूपाबन्तात्परस्य डेरामि कृते संनिपातपरिभाषया जरसादे  
शस्याप्रहृत्तौ न तस्य नित्यतेति वाच्यम् । रूपमालायां जरसीत्युक्तत्वादिष्टानुरो-  
धादुक्तपरिभाषया अनित्यत्वाभ्युपगमे बाधकाभावादिति ॥ स्वाश्रयमिति ।  
यजादिसुवाश्रयं तन्निमित्तकमित्यर्थः । यजादिसुप एव याडागमापादनात्स्व-  
शब्देन तत्परामृश्यते ॥ स्थानिवद्भावेनेति । न चैवं लक्षणिकत्वात्कथमिह याट्  
स्यादिति वाच्यम् । अतिदेशविषये लक्षणप्रतिपदोक्तपरिभाषया प्रहृत्तौ अ-  
तिदेशस्य वैयर्थ्यापत्तेः अतो व्याचष्टे । आबन्तं यदङ्गमिति । यस्मात्प्रत्ययविधिस्तदा-  
देस्तदन्तस्य ग्रहणम् इति नियमादतिखट्वेति यदङ्गं तदाबन्तं न भवति, यच्चाब-  
न्तं खट्वेति तदङ्गं न भवतीति नात्र याडागमप्रसक्तिरिति भावः ॥ अत्र नव्याः ।  
प्रत्ययग्रहणे तदन्तग्रहणमित्याप्ग्रहणेनाबन्तं गृह्यते । आबन्तस्यांगविशिष्यत्वा  
बन्तान्तग्रहणादतिखट्वायेत्यत्रोक्तदोषतादवस्थमिति यद्युच्यते, तर्ह्यङ्गिनाबन्तं  
विशेष्यताम् अगसन्नक यदाबन्तमिति, तथा च नोक्तातिप्रसगशङ्कालेश इत्याहुः ॥  
स्त्रीप्रत्यये तदादिनियमो नेत्याशङ्क्याह । उपसर्जनेति । अयं भावः । स्त्रीप्रत्यये  
चानुपसर्जनेनेत्यनुपसर्जनस्त्रीप्रत्यये तदादिनियमप्रतिषेधो वक्ष्यते न तूपसर्जनेपि ।  
अत एव परमकारीषगन्धीपुत्रवदतिकारीषगन्ध्यापुत्र इत्यत्र थङः संप्रसारणं  
पुत्रपत्योस्तात्पुरुषे इति संप्रसारणं न भवति । अतिकारीषगन्धस्य हि थङन्त-  
त्वाभावात् । न च बहुश्रेयसीत्यत्र श्रेयसीत्युत्तरभागस्य ड्यन्तत्वाद्यथा ङङ्गा-  
दिलोपः प्रवर्तते तथा तत्राप्युत्तरभागस्य ड्यन्तत्वात्संप्रसारणं स्यादेवेति शङ्काम् ।  
पूर्वपदस्य थङन्तस्य पुत्रपत्योरुत्तरपदयोः संप्रसारणमिति थङः संप्रसारणमित्य-

चैव वक्ष्यमाणत्वात् ॥ ततयीष्टथा नेति । धुडभावे टस्य ठो न धुट्पक्षे तु तस्य  
 थो नेति विवेकः ॥ न भवतीति । जश्त्वात्पाक् पस्य कुत्वं न भवतीत्यर्थः ॥  
 केचित्त्विति । परिशिष्टकारादयः ॥ निचृशु इति । अत्र शशङ्कोटीति पक्षे कृ-  
 त्वं बोध्यम् ॥ सांसृत्तनेति । घृत्तना सेना ॥ नात्वनेति । अस्त्रियामिति  
 पर्युदासादिति भावः ॥ डिति ङ्गस्वश्च ॥ वामीति सूत्राद् वेत्यनुवर्तते । अप्रा-  
 मविभाषेयम् । ङ्गस्त्रयोरप्राप्तावितरयोस्तु नेयडुवङ्स्थानावितिनिषेधप्राप्तावार-  
 ष्मात् । इहेयडुवङ्स्थानौ स्त्रीशब्दभिन्नी नित्यस्त्रीलिंगाविति त्रीणि ईदृतीर्वि-  
 शेषणानि ङ्गस्त्रयोस्तु स्त्रियामित्येव विशेषणं, न तु नित्यस्त्रीत्वपर्यन्तम् । अन्य-  
 था इवशनिप्रभृतीनामुभयलिगानां पट्स्दृदप्रभृतीनां सर्वलिगानां च स्त्रीत्वेपि  
 नदीत्वं न स्यात् । कैयटमते हि तेषां नित्यस्त्रीत्वाभावात् ॥ मतान्तरेपि ङ्ग-  
 स्वांगे नित्यग्रहणस्यावर्त्यानाभाच्च । अत्र एवाव्याग्रहण विहाय स्त्रीशब्दमात्रं  
 निष्कृष्य संबध्यते तदेतदाह । ङ्गस्त्री च इवर्णावर्णां स्त्रियामिति ॥ श्रीत्वे प्राप्त इ-  
 ति । डेराम् इत्यपेक्षया परत्वादिति भावः ॥ प्राचा तु श्रीदिति सूत्रे इदुङ्गाम्  
 अत्र घेः इति पूर्वोत्तरसूत्रद्वयबलनभ्यर्थमुपादाय घिनदीसंज्ञावर्जिताभ्यामिति  
 व्याख्यातम् । इदुङ्गाम् इति सूत्रे च नापन्यस्तमित्यममञ्जसमेतत् ॥ त्रिचतु-  
 रीः ॥ अष्टन आ विभक्तावित्यतोनुवर्तनादाह । विभक्ती परत इति । विभक्ती  
 किम् । त्रिभार्यं चतुर्भार्यं इति केचित् ॥ तन्मन्दम् । स्त्रियाः पुं वङ्गावेनापीष्ट  
 सिद्धेः । किं तु प्रियादी परतः पुं वङ्गावो नेति त्रिप्रिय इत्याद्युदाहृतव्यामिति  
 नव्याः ॥ गुणदीर्घोत्वानामिति । तिस्रस्तिष्ठन्तीत्यत्र ऋतो डीति गुणस्य रत्वम-  
 पवादः, प्रियतिस्र आगतः प्रियतिस्रः स्वमित्यत्र ऋत उरित्युत्वस्येति विवेकः ॥  
 यद्यपि मध्येपवादन्यायेन दीर्घोत्वयोरेव रत्वमपवादः स्यान्न तु ऋतो डीति  
 गुणस्य । तथापि बाध्यमासान्यचिन्तामाश्रित्य स्वविषये प्राप्तं सर्वमेवेह बाध्यत  
 इति भावः ॥ त्रिचतुरीविशेषणादिति । श्रुतत्वाद् द्विचतुरीरित्यस्यैव स्त्रिया-  
 मिति विशेषणं, नाङ्गस्येति भावः ॥ प्रियतिसेति । प्रिय जस् त्रि जस् इति स्थितं  
 अन्तरङ्गानपि विधीन्बहिरङ्गो लुग्बाधते इत्युक्तं एव तिस्रादेशे सुपो लुकि कृते  
 समासाद् या विभक्तिस्तस्यां परतः तिस्रादेशः स्त्रियाः पुं वदिति प्रियाशब्दस्य  
 पुं वङ्गावः । ऋदुशनेत्यनङ् ॥ यद्यपि इह जहत्स्वार्थवृत्तिपक्षे त्रिशब्दस्य निरर्थ-  
 कत्वेन स्त्रीवाचित्वं दुर्लभं, तथापि भूतपूर्वगत्या स्त्रियां वृत्तिर्बाध्या । उत्तरपदार्थ-  
 प्रधानस्तत्पुरुष इत्यादिभिद्धान्तप्रवादस्यैवमेव निर्वाह्यत्वात् । अजहत्स्वार्थवृत्ति-  
 पक्षे तु स्त्रीनिष्ठसंख्याममर्पकयोश्चिचतुरीरिति विवक्षितोर्थः तेन प्रियास्त्रयस्त्री-

णि वा यस्याः सा प्रियत्रिरित्यत्र प्रियविशब्दस्य स्त्रियां वृत्तित्वेऽपि न तिस्रादेश-  
 प्रसङ्गः, प्रत्ययोत्तरपदयोश्चेत्येतत्सूत्रगतभाष्यग्रन्थसंदर्भस्योक्तव्याख्याने प्रमाणम् ॥  
 अनित्यत्वादिति । इकोचीत्यज्प्रहणमिह लिङ्गम् । तथाहि । भ्याभिसादिषु सत्य-  
 पि नुमि नलोपः प्रातिपदिकान्तस्थेति तल्लोपसभवादचीति व्यर्थम् । न च न  
 ङिःसुबुद्धोरिति निषेधात् संबुद्धौ लोपो न सभवतीति तत्रानिष्टवारणायाचीत्या-  
 वश्यकामति वाच्यम् । संबुद्धिश्च लुका लुमेति नुमः प्राप्तरेव तत्र दुर्लभत्वात् ।  
 न लुमतेति निषेधस्यानित्यत्व विना तत्र प्रत्ययलक्षणाप्रवृत्तेः । नाप्युत्तरार्थं त-  
 दिति वाच्यम् । उत्तरत्रैव कर्तव्ये तत्राचीतिकरणस्य वैयर्थ्यात् । न लुमतेति  
 निषेधस्यानित्यत्वे संबुद्धौ प्रत्ययलक्षणेन प्राप्तं नुमं वारयितुं तदिति भवत्येवाज्प्र-  
 हण लिङ्गम् । न चेदमनित्यत्वं संबुद्धिगुणमात्रविषयकमित्यभिनिवेष्टव्यम् । ल-  
 क्ष्यानुरोधेनान्यत्रापि क्वचित्दभ्युपगमे बाधकाभावात् । अत एव प्रियतिसृ प्रि-  
 यत्रीति रूपद्वयमपि कैयटेन स्वीकृतम् ॥ रादेशादिति । अत्र प्रियतिसृणी प्रि-  
 यतिसृणि इति भाष्य मानम् ॥ इत्यादीति । प्रियतिस्रे प्रियतिसृणे । प्रि-  
 यतिस्रः प्रियतिसृणः । आभि रादेश बाधित्वा पूर्वविप्रतिषेधेन नुम्, तं च बा-  
 धित्वा पूर्वविप्रतिषेधे नुम् । प्रियतिसृणाम् ॥ हेरत्वे सत्याविति । विभ-  
 क्तिसनिपातकृतमपि त्यदाद्यत्वं टापो निर्मित्तं न यासयोरिति निर्देशेन सन्नि-  
 पातपरिभाषाया अनित्यत्वादिति भावः ॥ अङ्गन्तत्वादिति । केचिदिह कृ-  
 दिकारादिति पाचिकडौर्षामच्छन्ति । तन्मते तु सुलोपः पक्षे स्यादेव । अत  
 एव वातप्रमी श्री लक्ष्मीतिपक्षे ङन्ताः सुसाधव इति रक्षितः । लक्ष्मीर्लक्ष्मी  
 हरिप्रिया इति हिरूपकोशश्च ॥ स्त्री इति । स्थायतोऽस्यां शुक्रशोणिते इति  
 स्त्री । स्थायतेर्ङ् । लोपो व्योरिति यलोपः । टित्वान् ङीप् । ङन्तत्वा-  
 त्सुलोपः ॥ परत्वादिति । स्त्रिया इति इयङपेक्षया ॥ इयादेशोचि नान्य-  
 चेति । अजादौ य इयादेशो विहितः स उपसर्जनत्वे पुंसि विद्यमानस्य स्त्रीश-  
 ब्दस्य ओसादिषु चतुर्थेव, न त्वन्यत्र गुणनाभावादिभिः पूर्वोक्तैर्वाधितत्वादित्य-  
 र्थः ॥ इयङुवङ्स्थानावित्यस्यैवेति । यू स्तप्रास्थ्यावित्यनुवर्तनादियङुवङ्स्था-  
 नाविति ईदूतोर्विशेषणम् । तेन इयङुवङ्स्थानावीदूतावेवास्तीति पर्युदस्ती न  
 तु ऋस्त्वाविति भावः ॥ श्रीरिति । क्तिञ्चिप्रच्छीत्यादिना क्तिञ्चीर्षी । ङ-  
 न्तत्वाभावात् सुलोपः ॥ नेयङुवङ्स्थानावस्ती ॥ तिष्ठतो ययोरिति स्थानौ ।  
 अधिकरणे ल्युट् । इयङुवङोः स्थानाविति षष्ठीसमासः । तथा च फलितार्थ-  
 माह । इयङुवङोः स्थितिर्ययोरिति ॥ स्थानग्रहणं किम् । प्रकृष्टा धीः प्रधीः ।

हे प्रधि । अत्र एरनेकाच इति यणा इयडो बाधनात् नैयडुवड्स्थानो इति निषेधो न प्रवर्तते । यत्रेयडुवडो निष्यद्येत तत्रैव नदीमज्ञाया निषेधः । यत्र त्वपवादेन बाध्यते तत्र न निषेध इत्येतदर्थं हि स्थानग्रहणं कृतम् ॥ अन्यथा नैयडुवडोरित्येव ब्रूयात् । इयडुवडोनिनिस्तभृती य नदीमज्ञाया नैत्यधेलाभात् ॥ अस्तीति किम् । हे स्ति ॥ वामि ॥ य स्ताप्यी नदी नैयडुवड्स्थाना वस्त्वोत्थनुवतनादाह । इयडुवडोः स्थानावित्यादि ॥ यत्रपि नैति प्रकृतं निषेधोऽनेन विकल्प्यते, तथापि निषेधविकल्पे विधिविकल्प एव फलतीति स एव सूत्रार्थ उचित इत्याशयेनाह । वा नदीमज्ञी स्त इति । इति ह्रस्वश्च इति सूत्रार्थमेव ॥ प्रधीशब्दस्य त्विति । एरनेकाच इति यणा इयडो बाधनात् नैयडुवड्स्थानाविति निषेधोऽत्र न प्रवर्तते । यत्र चापवादेनैयडुवडो बाध्यते तत्र न निषेध इत्याशयेन व्याचष्टे । लक्ष्मीवद्रूपमिति । अमि शमि च विगेष इत्यनुपदमेव वक्ष्यते ॥ पुंगद्रूपमिति । अयं च मनभेदः प्रकृष्टा धीर्यस्याः प्रकृष्टा ध्यायनाति वा विग्रहे बोध्यः ॥ लक्ष्मीवदिति । मतहयेपीति शेषः ॥ सृष्ट धीर्यस्या इति ॥ ननु अस्मिन् विग्रहे कैयटमते सुधीशब्दस्य नित्यस्त्रीत्वाभावेऽपि धीशब्दस्य नित्यस्त्रीत्वात् प्रथमलिङ्ग्रहणं चेति सुधीशब्दः श्रौवदेव भवति, न तु पुंवदेव इति चेद् । अत्राहुः । नैयडुवड्स्थानावस्ती इति धीशब्दे नदीमज्ञा निषेधात् सुधीशब्दे प्रथमलिङ्ग्रहणं चेत्यस्याप्रवृत्तिः, तथा च वृत्तिमते इति ग्रन्थः स्वरमतः सगच्छते इति ॥ मतान्तर इति । लिङ्गान्तरानभिधायकत्वं तदिति कैयटमते इत्यर्थः ॥ श्रौवदेवेति । बुद्धिवाचकधीशब्दस्य नित्यस्त्रीत्वात् मतहयेऽपि श्रौवदेवेत्यर्थः ॥ स्त्रियां च ॥ अमर्वनामस्थानार्थमयमारम्भः । लज्जत् क्रोष्टुरिति वर्तते तद्वदेवात्रापि रूपातिदेशः । स्त्रियामित्यर्थग्रहणं तदाह । स्त्रीवाची क्रोष्टृशब्द इत्यादि । एवं च पञ्चभिः क्रोष्ट्रीभिः क्रीते. रथै. पञ्चकोष्टृभी रथैरित्यत्रापि लज्जद्भावः सिध्यति ॥ ये तु स्त्रियामिति स्त्रीप्रत्यये इति व्याचक्षते, ङोषर्थं च कोष्टृशब्दं गौरादिषु पठन्ति । तेषामिह लज्जद्भावो न सिध्येत् । तेन क्रौतमिति ठकः अर्थपूर्वेति लुप्तत्वात् लुप्तद्वितलुकीति ङीषो लुक् स्त्रीप्रत्ययपरत्वाभावात् ॥ ऋन्नेभ्यो ॥ ऋत् ऋकारः नो नकारः प्रयोगापेक्षं बहुत्वम् । प्रातिपदिकविशेषणात्तदन्तविधिः । स्त्रियामिति चार्धाक्रियते तदाह । ऋदन्तंभ्य इत्यादि । क्रोष्ट्री इति । स्त्रियां चेत्येतस्याङ्गत्वादङ्गं न प्रत्ययस्यात्तेपाहिभक्तौ परत एवह लज्जद्भावस्ततो ङीषिति बाध्यम् ॥ भ्रूरिति । भ्रमतीभ्यः । भ्रमिषु इति भ्रमतीभ्यः प्रत्ययः डिच्चाटिलोपः ॥ हेसुभ्रूरिति । डूप्रत्यय-

स्यास्त्रोप्रत्ययत्वात् गोस्त्रियोरिति ऋस्त्री न भवति । नेयडुवङ्ख्यानाविति नदीसन्नानिषेधात्संबुद्धिऋस्त्रीपि नेति भावः ॥ ऋस्त्रीऽचानुपपन्न इत्याक्षिपति । कथं तर्हीति । विमानने सुभ् पितुर्गृहे कुतः इति कालिदासप्रयोगोप्यनुपपन्न इति बोध्यम् ॥ बहव इति ॥ केचित्तु नेयडुवङ् इति सूत्रे वामीत्यतो वाग्रहणमपक्रुथ व्यवस्थितविभाषां चाश्रित्य समादधरे ॥ तदसत् । तथा सतीह नञ्ग्रहणं वामि इत्यन्तरसूत्रं च व्यर्थं स्यात् वेयडुवङ्ख्यानावित्येव वक्तुं शक्यत्वात् ॥ अन्ये तु सामान्ये नपुंसकम् इति कथञ्चित्सामादधुः ॥ एकाच् ॥ एकाच् यस्मिंस्तद् एकाच्, तदुत्तरपदं यस्य स एकाजुत्तरपद इति बहुव्रीहिसंगर्भो बहुव्रीहिः । उत्तरपदशब्दः समासावयवे रूढस्तेनाक्षिप्तसमासोऽनेन विशिष्यत इत्याह । तस्मिन् समास इति । रषाभ्यां नो ण इत्यतो णइत्यनुवर्तमानेपि णग्रहणमिह नित्यार्थभावश्चकमित्याशङ्क्याह । आरभ्यसामर्थ्यादिति । प्रातिपदिकान्तनुस्वभक्तिषु चेति विकल्पेन सिद्धावेतदारभ्यसामर्थ्यादित्यर्थः ॥ स्वयंभूः पुंवदिति । मतद्वयेपि नदीसन्नाया अभावात् डिति ऋस्त्रश्चेत्यादि न प्रवर्तत इति भावः ॥ न षट्स्वस्त्रादिभ्यः ॥ स्त्रियां यदुक्त तन्न भवतीति व्याख्यानादनन्तरो डीबिव व्यवहितशबपि निषिध्यत इत्याशयेनाह । डीप्टापी नेति । स्वस्त्रादीनां डीप् प्राप्तः । षट्सञ्जकानां तूभौ ॥ स्वसा तिस्र इति । न तिस्रचतस्र इति नामि दीर्घत्वप्रतिषेधाज्ज्ञापकादेव डीवभावे सिद्धे स्वस्त्रादिषु तिस्रचतस्रशब्दपाठो न कर्तव्य इति कृन्मेजन्तारिति सूत्रे कैयटः ॥ स्वसेति । सावसेर्ऋन् । ऋदुशनेत्यनङ् । ननान्दा तु स्वभा पत्युः । भार्यास्तु भ्रातृवर्गस्य यातरः स्यु परस्परम् ॥ द्यौर्गीवदिति । गमर्डीः । बाहुलकाद्युतेरपि । डित्त्वाट्टिलोपः । औतो णित् इति णिडङ्गावाद्बुद्धिः ॥ राः पुंवदिति । यद्यपि पुलिङ्ग एवायम् अथरौवभवा अपि इत्यमरोक्तेर्भर्त्रलिङ्गानां न हन्व इति तेन परिभाषितत्वात् । तथापि रात्येनं राः स्त्रीत्येके इति क्षीरस्वामिना स्त्रीलिंगताया अग्रभ्युपगमादेवमुक्तम् ॥ नौर्ग्लीवदिति । ग्लानुदिभ्यां डीः । डित्त्वाट्टिलोपः । स्त्रियां नौस्तरणिस्तरिः इत्यमरः ॥

इत्यजन्ताः स्त्रीलिंगाः ॥

अतोम् ॥ अत इत्येतदधिकृतस्यांगस्य विशेषणं स्वमोर्नपुंसकादिति चानुवर्तत इत्याशयेनाह । अतोङ्गादित्यादि । अदन्तादङ्गादित्यर्थः ॥ स्वमोरिति । अमोऽम्विधानं स्वमोर्नपुंसकात् इति प्राप्तस्य लुकी बाधनार्थम् ॥ अम् स्यादिति । यद्यपि म् इत्येव

च्छित्त्वा सोमं कृते संनिपातपरिभाषया सुपि चेति दीर्घत्वाप्रमत्तया ज्ञानमिति रूप सिध्यति । द्वितीयैकवचने तु आदेः परस्येत्यकारस्य मकारं कृतेऽन्त्यस्य मस्य संयोगान्तलोपे सिद्धमिष्टम् । तथापि संयोगान्तलोपो भ्रूलः इत्यभिप्रायेणैद व्याख्यातम् ॥ यत्त्वाद्दुः । अमिति पदच्छेदाकरणे अतिजरसमिति न सिध्दं दिति, ॥ तद्रभसात् । सोरमि कृते संनिपातपरिभाषया जरसादेशस्याप्रवृत्त्या अतिजरमिति रूपस्यैवेष्टमाणत्वात् । द्वितीयैकवचने तु अतोम् इति बाधित्वा परत्वाच्चरसि कृते संनिपातपरिभाषया लुकोऽप्रवृत्तावतिजरसमिति रूपसिद्धं प्रचेति दिक् ॥ ज्ञानमिति । ज्ञमिज्ञानम् । ल्युडन्तः । युवारनाकी कृत्तर्द्धतेति प्रातिपदिकत्वात्स्वायुत्पत्तिः ॥ हल्मात्रेति । हे ज्ञानसु इति स्थितं सर्वाङ्गलोपात्परत्वादमादेशे कृते अमि पूर्वत्व च, तस्यान्तवद्भावाद्ब्रह्मान्तमंगं भवतीति ततः परस्य संवृहिसंबन्धिनो मकारस्य लोप इत्यर्थः ॥ नपुंसकाच्च ॥ जमः शी औड आपः इत्यतः शी औड इति चानुवर्तत इत्यभिप्रेत्याह । लीवात्परस्येत्यादि । भसंज्ञायामिति । सुडनपुंसकस्येति पर्युटासेनासर्वनामस्थानत्वाद्दीर्घि यच्च भमिति प्रवर्तत इति भावः ॥ यस्येति ॥ इष्ट अथ य तस्य तदाह । इवर्णावर्णयोरिति । ईति चेति चकारिण नस्तर्द्धते इत्यतस्तद्दिताऽनुकथ्यते तदाह । ईकारे तद्धिते चेति । औडः श्यामिति ॥ विभक्त्यपेक्षया स्त्रोर्लिङ्गनिर्देशः । नेद वचनं कर्तव्यम् । विभाषा डिश्योरित्यतः श्यामिति प्रकृतं, न संयोगादित्यतो नेति च, तत्राभिसंबन्धमात्रं कर्तव्यं यस्य ईकारे तद्धिते च लोपो भवति श्यां नेत्याकरः ॥ जश्शशोः ॥ जसा साहचर्यादिह सुवेव शस् गृह्यते । तमेह न । कुण्डशो ददाति ॥ शि सर्वनामस्थानम् ॥ महासत्राकरण पूर्वाचायानुराधेन ॥ नपुंसक ॥ इदितो नुम् धातारित्यतो नुमनुवर्तते । उर्गादचामित्यतः सर्वनामस्थाने च । अंगस्येति चाधिकृतम् । तथा च भ्रूलज्भ्या नपु मकमग विशेष्यते, विशेषणेन च तदन्तविधिर्भवतीत्याह । भ्रूलन्तस्यत्यादि ॥ अड्डतरादिभ्यः ॥ पञ्चम्य इति किम् । नेमं तिष्ठति । नेमं पश्य । डतरादयो डतरडतमेतरान्यान्येतरिति सर्वादिषु पठिताः ॥ अड्डादेशः स्यादिति । जिष्टचित्तादेशस्वरूपप्रतिपादनाय ष्ट्वं न कृतम् ॥ टेः । तिर्विशतेरित्यतो डितीयनुवर्तते भस्येति चाधिकृतं तदाह । डिति परे भस्येति । भस्य किम् । पञ्चमः ॥ अत्र डटो मडागमं भत्वाभावाद्दिलोपो न भवति । किं तु पदत्वात् नलोप एव ॥ अदडो डित्करणस्य प्रयोजनमाह । टेर्लुप्तत्वादित्यादि ॥ ननु पूर्वमवर्णदीर्घाभावाय दादेश एव क्रियतां किमदडादेशेनेत्याशङ्क्याह । एड्ङ्खादित्यादि । दादेशे तु हे कतरंति स्या-

दिति भावः ॥ अन्यतमस्य त्विति । एवं च सामान्यादिष्वन्यमत्तमः इत्यादिप्रयो-  
गाः प्रामादिका एवेति भावः ॥ अजरमिति । अविद्यमाना जरा यस्य तत् ।  
गोस्त्रियोः इत्युपसर्जनङ्गस्वे अतोम् ॥ परत्वादिति । अजर शि इतिस्थिते यद्यपि  
जरसादेशाद्यागैव नपुंसकस्य भ्रूलचः इत्यजन्तलक्षणो नुमागमः स्यात्स चांगभ-  
क्तोङ्गमेव न व्यवदध्यात् । अवयवस्य तु जराशब्दस्य व्यवधायक एवेति निर्दि-  
श्यमानस्यादेशो विधीयमानो न प्राप्नोति, तथापि यस्मादन्त्यादचः पगस्तस्यैवा-  
न्तावयवो मित्याद् इति स्वमते त्ववयवायवः समुदायस्याप्यवयव इत्यभ्युपगमेन  
कथञ्चिज्जरसादेशे जातेपि सान्तत्वाभावात् सान्तमहत् इति दीर्घो न स्यादिति  
भावः ॥ सान्तमहत् ॥ अत्र नोपधायाः सर्वनामस्थाने चासंबुद्धावित्यनुवर्तते ।  
सान्तेति लुप्तषष्ठीकं संयोगान्तस्येत्यनेन समानाधिकरणमिति व्याचष्टे । सान्त-  
सयोगस्येत्यादि ॥ तस्योपधाया इति । तत्पूर्वस्येत्यर्थः ॥ अमि लुक्कोपवादमित्या-  
दि । एतेन स्वमोरमादेशे कृते वा जरसिति प्राचो ग्रन्थः प्रत्युक्तः ॥ मांस्यचन्या  
इति । पच्यतेस्यामिति पचनी करणाधिकरणयोश्चेति ल्युट् । टित्वाङ्गीप् । मां-  
स्यचनी । अत्र ङसो लुका लुप्तत्वात् प्रत्ययलक्षणं नेति प्रभृतिग्रहणस्य प्रकारार्थत्वं  
विना मांसशब्दस्य मासित्यादेशो न सिध्येदिति भावः ॥ ननु पृषोदरादिसूत्रे  
मांसस्य पचि युङ्ञजोरिति वक्ष्यमाणत्वादान्तलोपेनाप्येतत् रूपं सिद्धमिति चेद्  
अत्राहुः । पृषोदरादीनि यथोपदिष्टम् इत्यस्योत्तरपदाधिकारस्यत्वाद्युक्तं यद्-  
त्तरपदं मांस्यचनमित्यादि तत्रैवान्तलोपः स्यात् । अत्र हि ङीबन्तमुत्तरपदं न तु  
युङन्तमिति नास्त्यैवान्तलोप इति ॥ मासश्छन्दसीति । मासशब्दस्य तकारः  
स्याद्गादौ प्रत्यये छन्दसीति वार्तिकार्थः । माङ्गि शर्ङ्गिः दुरोदरं तवेत्युदाहरण-  
म् ॥ ङसो नपुंसके ॥ इह ङस्युत्थोपस्थितेनाच इत्यनेन प्रातिपदिकविशेष-  
णात्तदन्तविधिरित्याह । अजन्तस्येति । प्रातिपदिकस्याच इति वैयधिकरणेन  
व्याख्यायां सुब्राह्मणकुलमित्यत्रातिप्रसंगः स्यात् ॥ एतच्च अचश्चेति सूत्र एवा-  
स्माभिः स्पष्टीकृतम् ॥ प्रातिपदिकस्येति किम् । काण्डे । कुड्रे । ज्ञानवदिति ।  
श्रीपाणीत्यादौ एकाजुत्तरपदे इति शब्दं तु विशेषः । श्रीपेणेत्यत्रापीनादेशेन स-  
हादगुणे कृते एकादेशस्य पूर्वान्तत्वेन ग्रहणात् अचः परस्मिन् इति सूत्रे पूर्वस्मा-  
द्विधिः पूर्वविधिरिति पञ्चमीसमासपक्षाश्रयेण स्थानिवत्त्वाद्वा एकाजुत्तरपदत्व-  
मस्तीति स्यादेव शब्दम् ॥ संनिपातेति । अवर्णमाश्रित्य कृतो यादेशः कथम-  
वर्णलोपे निमित्तं स्यात् । न च सुपि चेति दीर्घार्थं संनिपातपरिभाषाया अनि-  
व्यत्वाभ्युपगम आवश्यक एवेति वाच्यम् । कष्टार्योतनिर्देशेन दीर्घविधौ चानित्य-



त्वाभ्युपगमेष्ववर्णलोषे कार्ये तदनभ्युपगमात् । कृतेपि दीर्घे ऋस्वव्यक्त्यपायेप्य-  
 त्वजातेरनपायादिति दिक् ॥ एतेन श्रीपशब्दान्डयि श्रीर्घ्येति केषांचिद्व्या-  
 ख्यानं परास्तम् ॥ स्वमोर्नपु सकात् ॥ अयं लुक् पूर्वविप्रतिषे-  
 धेन त्यदाद्यत्वस्य किमः कादेशस्य च बाधकः । परत्वाच्च त्यदा-  
 द्यत्वे तदीरिति सत्वे च सकुलमिति स्यात् । इत्यते तु तत्कुलमिति ॥  
 इकोचि ॥ विभक्तौ किम् । मधु मद्यं तस्येदं माधवम् । अत्र नुमि सति टि-  
 लोपः स्यात् ॥ वृद्धीत्वेति । अतिप्रतिनीत्यत्र मख्युरमबुडाविति णिद्वद्वावा-  
 हृदिः प्राप्ता, वारिणीत्यत्र तु अत्र घैरत्यौत्वम् । प्रियक्रोष्टुनीत्यादीं वृद्ध्या-  
 वः प्राप्तः ॥ ननु नुमनुटोः को विशेषस्तत्राह । नामीति दीर्घ इति । नुमस्व-  
 ङ्गभक्तत्वात्तस्मिन्मति दीर्घां न स्यादिति भावः ॥ तृतीयादिषु ॥ यद्यत्र भा-  
 षितः पुमान् येन शब्देन स भाषितपुस्कः शब्द इति विज्ञायेत, तदा पीलुने  
 इत्यादावतिप्रसङ्गः स्यात्, अतो व्याचष्टे । प्रवृत्तिनिमित्तक्य इति । अयं भावः ।  
 भाषितः पुमान् यस्मिन् अर्थे तत् भाषितपुस्कं प्रवृत्तिनिमित्तं तदस्यास्तीति  
 अर्थप्रादित्वादच् । तेनैकस्मिन् प्रवृत्तिनिमित्ते भाषितपुस्कं यच्छब्दस्वरूपं त-  
 द्भवति इति । इकोचि विभक्तावित्यतोऽचीत्यनुवर्तनादाह । टादावचीति । इ-  
 गन्तं किम् । मीमपेन कुलेन । अवि किम् । ग्रामणिभ्यां कुलाभ्याम् । टा-  
 दी किम् । अनादिनी । अनादीनि ॥ तत्फलमिति । पीलोः फलं पीलु ।  
 फले लुक् इति औरजो लुक् ॥ प्रवृत्तिनिमित्तमेदादिति । पीलुशब्दस्य हि वृ-  
 द्धत्वव्याप्यजातिर्हेतुः प्रवृत्तिनिमित्तं, फले तु फलत्वव्याप्यजातिर्बु चविशेषप्रभवत्वं  
 वा । उभयथापि पुंनपु सकयार्नेकं प्रवृत्तिनिमित्तमात भावः ॥ अस्थिर्दधि ॥  
 इकोचीति नुमि प्राप्ते विधिरयं, नकारादकार उच्चारणार्थः । डकारस्वन्तादे-  
 शार्थः । नन्विषयस्यानिमित्तत्वेति फिट्सूत्रेणास्थ्यादय एते आद्युदात्ताः ।  
 तत्रान्तस्थानुदात्ते कारस्य िशियमानोऽनङ् स्यानेन्तरतम इत्यनुदात्तः स्यादित्यु-  
 दात्त उच्यते, तच्चोदात्तत्वमस्यनि दधनि इत्यादावलोपाभावपक्षे स्फुटं, दध्ना दध्ने  
 इत्यादावनडोकारलोपे अनुदात्तस्य च यच्चोदात्तलोपः इत्युदात्तनिवृत्तिस्वरूपेण  
 विभक्त्युदात्तत्वं प्रयोजनमिति बोध्यम् ॥ तृतीयादिष्वित्यनुवर्तते अचीति च त-  
 दाह । टादावचीति । टादी किम् । दधिनी दधीनि । अचि किम् ।  
 दधिभ्याम् ॥ तदन्तस्थापीति । आङ्गत्वादिति भावः ॥ अतिदध्नेति । दधि  
 अतिक्रान्तेनेत्यर्थः । स्त्रियामतिदध्नेत्येव । संनिपातपरिभाषया बहिरङ्गपरि-  
 भाषया च ङीपोऽप्रवृत्तेः । प्राचा तु प्रियदध्ना ब्राह्मणेनेत्युक्तं स्त्रिया तु प्रियद-

ध्ना प्रियदध्रै इत्याद्यपि कौश्विदुक्तम्, । तदसत् । उरःप्रभृतिषु दधिशब्दस्य पाठाद्बहुव्रीहौ नित्यं कप्यनङ् प्रसक्त्यभावात् । उक्तपरिभाषाभ्यां ङीपः प्रवृत्तेर्दूरादपास्तत्वाच्चेति दिक् ॥ सुधिनी इति । परत्वान्नुमा इयङ् बाध्यते ॥ सुधियेति । शोभनज्ञानवत्त्वं प्रवृत्तिनिमित्तं पुंनपुंसकयोरिकमेवेति भाषितपुंस्कत्वात् तृतीयादध्विति पुंवत्पक्षे नुमभावात् न भूसुधि योरिति यणनिषेधाच्चेयङ् ॥ प्रध्यति । अत्रापि प्रकृष्टज्ञानवत्त्वं पुंनपुंसकयोरिकमेवेति भाषितपुंस्कत्वात्पुवत्पक्षे यण् । नपुंसकपक्षे तु नुमिति बोध्यम् ॥ बह्व्यः श्रयस्यो यस्य तद्बहुश्रयसो कुलमित्यत्र नपुंसकङ्खत्व न । ईयसो बहुव्रीहौर्नेति ऋस्वमात्रस्य प्रतिषेधादत्येके । अन्ये तूपसजनङ्ख एव निर्वाप्यत । नपुंसकङ्खत्वं तु स्यादव । बहुश्रयांस बहुश्रयांसनो इत्याहुः ॥ मांश्चति । पुष्यरसे मधुर्वसन्ते चैत्र च । इह पुनपुंसकयोरिकप्रवृत्तानामत्त नास्त, किं तु मद्यत्ववसन्तत्वादिरूपं भिन्नभिन्नमेव ॥ तथा च भाषितपुंस्कत्वाभावान्मधुने मधुनः मधुनोरित्येव भवति, न तु मधवे मधारित्यादोऽत दिक् ॥ स्मूर्तिर्वाति । मांसपृतनासानूनामिति वातिककारात्कथित भावः ॥ स्मृः प्रस्थः सानुरास्त्रयाम् इत्युभयलिङ्गः सानुशब्दः, तस्य नपुंसकत्वे रूपमाह स्मून् सानूनोति पुंसि तु स्मून् । सानून् इत्यादि ॥ सुखेति । शोभनलवनकलत्वं पुंनपुंसकयोरिकमेवेति भाषितपुंस्कत्वात्पुंवत्पक्षे नुमभावात् आः सुपाति यण् ॥ सुनुनेति । यण् बाधित्वा परत्वान्नुम् ॥ धाच्चेति । धारणपोषणकलत्वं पुंनपुंसकयोरिकमेवेति पुवत्पक्षे यण् ॥ एचः ॥ आदिश्यत इत्यादेशः ऋस्वश्चासावादेशश्च ऋस्वादेशः निर्धारणे सप्तमी जातावेकवचनमती व्याचष्टे आदिश्यमानेषु ऋस्वेषु मध्य इति । एचां पूर्वभागोऽकारसदृशः उत्तरस्तु इवर्णोवर्णसदृशस्तत्रोभयान्तरतमस्य ऋस्वस्याभावात्पर्यायेण अकारः स्यादिकारोकारौ च स्यातां, तथा च मा कदाप्यकारो भूदिति नियमार्थेयपरिभाषेत्यभिप्रेत्याह । इगेव स्यादिति । आन्तरतम्यादेकारैकारयोरिकारः । ओकारौकारयोस्तु उकारः एकारान्तस्योदाहरणं तु इः स्मृतौ येन स स्मृतेः शोभनः स्मृतेः यस्य तत् सुम्मृतीत्यादि ॥ एतच्च परिभाषासूत्रमपार्थक्यम् । तथा च वार्तिककृतोक्तं सिद्धमेङ् सस्थानत्वात् ऐचोश्चोत्तरभूयस्त्वादिति । अस्यार्थः । शब्दपरविप्रतिषेधेन एङ् उत्तरभागान्तरतमी इववर्णविवेति सिद्धम् । ऐचोश्चेति चकारो भिन्नक्रमः । उत्तरभूयस्त्वाच्चेति हेतोरनन्तरं बोध्यः । अर्द्धमात्रा अवर्णस्य, अर्धमात्रा इवर्णोवर्णयोरित्युत्तरभागाधिक्यान्मल्लग्रामादिवङ्गयमा व्यपदेशेनापि इकारोकारौ भविष्यत इति ॥ प्रद्युनेति । ननु प्रकृत

स्वर्गवत्त्वादिक यत्प्रवृत्तिनिमित्तं तत् पुंनपुंसकयोः समानमिति भाषितपुस्क-  
त्वात् पन्ने पु वङ्गावोऽत्र स्यादेवंव्याशङ्कायामाह । यद्विगन्तमिति । एतच्च रा दाने  
इति धातौ अतिरि ब्राह्मणकुलमिति प्रक्रम्य माधवेन स्पष्टीकृतम् ॥ कथं तर्हि  
प्राचा प्रद्यवा पराया सुनावेत्यप्युदाहृतमिति चेदत्राहुः । प्रहृष्टस्वर्गवत्त्वादिप्रह-  
त्तिनिमित्तैक्यात्सुद्याशब्दो भाषितपुस्कः स एव इदानीमिगन्तस्तथा च प्रद्युश-  
ब्दोपि भाषितपुस्क एव एकदेशविकृतस्यानन्यत्वादतः पुं वङ्गावो न भवतीति,  
इत्थं च पुं वङ्गावः एजन्तेषु माधवमते नास्ति मतान्तरे त्वस्तीति बोध्यम् ॥ प्र-  
रीति । प्रकृष्टो रा यस्य तत् । शोभना नौर्यस्य तत् सुनु ॥

इति तत्त्वबोधिन्यामजन्ता नपुंसकलिगाः ॥

ह्रीटः ॥ भ्रूलो भ्रूलि पदस्य स्कोः सयोगाद्योरन्ते चेत्यती भ्रूलीति  
पदस्यान्त इति चानुवर्तते तदाह । भ्रूलीत्यादि । भ्रूलि परतः पदान्ते वा  
विद्यमानस्य हस्येत्यर्थः ॥ लिङिति । लिङ् आस्वादनं क्तिप् ॥ लिट्स्विति ।  
टस्य जश्त्वेन डः तस्य खरि च इति चत्वेन टः । तस्यामिद्धत्वात् चयो द्विती-  
या इति पक्षे टस्य ठी न । तस्य ष्टुत्वं तु न भवति । न पदान्ताद्वोरिति नि-  
षेधात् ॥ लिट्स्विति । टस्य जश्त्वेन डकारं चत्वं स्यात्सिद्धत्वात्ततः प्राग्व डः  
सीति पक्षे धुट् । चत्वेन तकारः, ततो डस्य चत्वेन टः । धुट्स्वत्वं स्यात्सिद्धत्वा-  
त्पक्षे चयो द्वितीया इति तस्य थो न । ष्टुत्वं तु तकारस्य न शङ्कामेव । न प-  
दान्तादिति निषेधस्याधुनैवोक्तत्वादिति ॥ दादेर्धातोर्घः ॥ धातोरित्यावर्तते ।  
तत्रैकमतिरिच्यमानमुपदेशकाल लक्षयतीत्याशयेनाह । उपदेश इति ॥ उपदेश-  
ग्रहणस्य व्यास्यतिव्याप्तिपरिहारं फलमित्याह । अधोगित्यादिनाऽत्रमा भूदित्य-  
न्तेन ॥ एकाचो बधो ॥ भ्रूलीति निवृत्तमिति । धुग्भ्यां धुञ्चित्यादौ पदान्त  
इत्येव भष्भावसिद्धेरिति भावः ॥ प्राचा तु प्रातिपदिकस्य तु भ्रूलि पदान्ते  
चेति व्याख्यातम् । तत् प्रामादिकमेव । अधोक् अधोग् इत्याद्यसिद्धप्राप्तेः ।  
प्रातिपदिकग्रहणस्याप्रकृतत्वाच्च । ननु धातोरवयव इति वैयाधिकरक्ष्येनान्वये  
क्लिबन्तस्य दुहेः दादेरिति घत्वेन भ्रूषन्तत्वेऽपि भष्भावो न स्यात् । दुर्घति स-  
मुदायस्य यः पूर्वावयवो दु इत्येकाच् तस्य भ्रूषन्तत्वाभावात् । उष् इत्युत्तरावयवे  
तु बधभावादित्यत आह । व्यपदेशिवङ्गावेनेति । न च धात्ववयवोधातुरित्येव  
व्यपदिश्यतां तथा च गर्धबिति सिध्येदिति वाच्यम् । अर्थवता हि व्यपदेशिव-  
ङ्गावः, न चावयवोर्यवानिति तस्य धातुत्वव्यपदेशासंभवात् ॥ भष्भाव इति ।  
क्लिपः प्राक्प्रवृत्ताया धातुसन्नाया निरपवादत्वेनावस्थितत्वात् दादेर्धातोरिति घ-

त्वे कृते भ्रूषन्तत्वादिनि भावः ॥ धुगिति । दुह प्रपूरणे क्तिप् ॥ वा द्रुह ॥  
द्रुह जिघांसायां तुह वैचित्ये णुह उन्निरणे, शिह प्रीती । द्रुहेर्दीदित्वान्नित्यं  
प्राप्ते अन्येषामप्राप्ते उभयत्रविभाषेयम् । ननु द्रुहादयो दिवादिष्वनेनैव क्रमे-  
ण पठ्यन्ते, तत्र वा द्रुहादीनात्येवास्तु दिवाद्यन्तर्गणस्य पुषादेरन्तर्गणो रधादिस्त-  
दन्तर्गणो द्रुहादिरस्तु । रधादिगणसमाप्तये स्त्रिहधातोरनन्तरं वृत्करणस्य कृ-  
तत्वेनातिप्रसङ्गशङ्काया निरवकाशत्वात् । मैवं, तथा हि सति यङ्लुकि दो-  
धुग् टोधुङ् इत्यादि न सिध्येत् निर्दिष्टं यद्गणेन चेति निषेधात् ॥ इयणः ॥  
यण. स्थाने इति । विधिप्रदेशेषु सूत्रशाटकवद्भाषिसंज्ञाश्रयणान्नान्योन्याश्रयः ॥  
ननु यण स्थानिकस्येकः संप्रसारणत्वे अदुहितरामित्यत्र लङी लकारस्य स्थाने  
उत्तमपुरुषैकवचनमिट्, तस्य यणस्थानिकत्वेन संप्रसारणसंज्ञायां सत्यां हल  
इति दीर्घः स्यात् । तरपं प्रति लङन्तस्याङ्गत्वादिति चेद् । अत्र कैयटः । यथा-  
संख्यमस्वन्त्यात्संप्रसारणसंज्ञा च न भवतीति । नन्वनुवादे परिभाषाणामनुप-  
स्थानात्कथमिह यथासंख्यत्वलाभः । नचैवं स्थानयोगोपि न लभ्येतेति वाच्यम् ।  
षष्ठी स्थानियोगित्यत्रैतत्सूत्रमनुवर्त्य व्याख्यायां तन्नाभात् । अत्राहुः । तन्नाहृत्या-  
द्याश्रयणेन संप्रसारणस्येति सूत्रे तद्भावितग्रहणाददुहितरामित्यत्र हल इति  
लङ्. स्थानिकस्यटः संप्रसारणस्य दीर्घो न भवति लङ्स्थानिकस्यटः संप्रसारण-  
शब्देनाभावितत्वात् । नन्वेवमप्यक्षद्युवी अक्षद्युव इत्यादौ ऊठः संप्रसारणसंज्ञा-  
यां संप्रसारणाच्चेति पूर्वरूप स्यादिति चेत्, न । संप्रसारणपूर्वत्वे समानाङ्गग्रहणं  
कर्तव्यम् इति वार्तिककृतोक्तत्वाद् वार्णादाङ्गस्य बलीयस्त्वाद्वा उवडेव स्यात् ॥  
अत्र नव्याः । थडः संप्रसारणमित्यादिविधिप्रदेशेष्वेव यण इग् इति पठित्वा  
संप्रसारणसंज्ञासूत्रं त्यक्तुं शक्यमित्याहुः ॥ वाह ऊठ् ॥ एत्येधत्यूत्सु इति वि-  
शेषणार्थशकारो हलन्त्यम् इतोत्संज्ञकः । अत्र भस्येत्यधिक्रियते, वसोः संप्रसा-  
रणमित्यतोनुवृत्तं संप्रसारणमूठो विशेषण तेन अलान्त्यस्येति न भवति तदेत-  
दाह । भस्य वाह इत्यादि ॥ प्राचा तु वाहो वाशब्दस्य संप्रसारण स्यादित्युक्तं,  
तच्च फलितार्थकथनपरतया कथं चिन्नेयमित्याहुः ॥ संप्रसारणाच्च ॥ अमि पूर्वं  
इत्यतः पूर्वं इत्यनुवर्तते इको यणचीत्यतोऽचीति च, एकः पूर्वपरयोरिति चाधि-  
क्रियते । तदाह । संप्रारणादचीत्यादि ॥ ऊन्दस्येव णिवारिति । वहश्चेति सूत्रे  
भजो णिवः ऊन्दसि सह इत्यतो णिवप्रत्ययस्य ऊन्दसीत्यस्य चानुवृत्तेरिति भावः ॥  
स्यादेतत् । वाह इत्येव सूत्रमस्तु मप्रसारणमेवात्र विधीयतां तस्य लघूपधगुणे  
वृद्धिरचोति वृद्धौ सिद्ध विश्वीह इत्यादि किमूठग्रहणेन ॥ सत्यम् । एव स्थिते

क्रियमाणमूठग्रहणं बहिरङ्गपरिभाषां ज्ञापयति । तस्यां हि सत्यां जातस्य बहिरङ्गस्य संप्रसारणस्यामिद्वत्वादन्तरगो गुणो न स्यादिति भाष्ये स्थितम् ॥ न चानकारान्तोपपदेऽकारान्तोपसर्गोपपदे च रूपे विशेषः स्यादिति कथमूठग्रहणं ज्ञापकमिति चेद् । अत्राहुः कैयटादयः । भाष्यकारोक्तज्ञापकबलेनैव तादृशस्थले खिलप्रत्ययाभावोऽनुमीयते इति ॥ एतेन भुवं वहतीति भूवाट् । भूहः । भूहा । प्रौहः प्रौहेत्यादिप्रयोगाः परास्ताः ॥ चतुरनडुहोः ॥ इतोत्सर्वनामस्थाने इत्यतोनुवर्तनादाह । सर्वनामस्थान इति ॥ सावनडुहः ॥ आच्छीनद्योरित्यतो नुमनुवर्त्याह । नुमस्यादिति ॥ विशेषविहितेन यासुटा सामान्यविहितः सीयुडिव नुमा आम् बाध्यतामित्याशङ्कां निराकरोति । अवर्णात्यरोयमित्यादिना । उपजीव्योपजीवकयोर्विरोधाभावेन बाध्यबाधकभावो नेति भावः ॥ अत्रा चेति । विशेषविहितेनापीत्यनुषज्यते । आमा च नुम्न बाध्यते इति केचित्पठन्ति । तस्यायमर्थः । बह्वनडुंहीत्यत्र परत्वादासि कृते पुनः प्रसङ्गविज्ञानात् नपु स कस्य भल्लचः इति नुम् भवत्येव, न तु बाध्यत इति ॥ नुमो दत्वमाशङ्काह । नुम्विधिसामर्थ्यादित्यादि । विधानसामर्थ्यात्सर्वत्राविकृतेन नुमा भवितव्यमिति भावः ॥ नन्वेवमनडुंस्तत्रेत्यत्र नप्रच्छवीति रुत्वमपि न स्यादिति चेद् । अत्राहुर्भाष्यकाराः । यं विधिं प्रत्युपदेशोनर्थकः स विधिर्बाध्यते यस्य तु विधिर्निमित्तमेव नासौ बाध्यते । भवति हि दत्वं प्रति नुमो विधिरनर्थकः, रुत्वं प्रति तु निमित्तमेवेति ॥ अनडुनिति । अनः शकटं वहतीति विश्रहे अनसि वहैः क्विप् । अनसो डश्च । यजादित्वात्संप्रसारणम् । अनडुह्स् इति स्थिते । आम्नुमसुलोपेषु कृतेषु संयोगान्तलोपेन हकारलोपः ॥ वसुसंसु ॥ वस्विति प्रत्ययः, तेन तदन्तं ग्राह्यम् । ससञ्जुषोरितिसूत्रात्सेत्यनुवर्तते, तच्च वसोरेव विशेषणं, न तु ससुध्वंसोरव्यभिचारात् । नाप्यनडुहः, असंभवादित्यभिप्रेत्याह । सान्तवस्वन्त्येति ॥ सहेः साडः सः ॥ सहेरिति किम् । सह डेन वर्तते सडः यस्य नास्ति डशब्दोस्ति यथा मड इति । सडस्यापत्यं साडिः ॥ हान्ताः ॥ दिव औत् तकार उच्चारणार्थः ॥ प्रातिपदिकस्येति । अव्युत्पन्नस्य दिवेर्डिविरिति न्यासोऽहितसूत्रेण व्युत्पन्नस्य वा शङ्कणं न तु, दिवु क्रीडादौ इतिघातोः, निरनुबन्धकग्रहणे न सानुबन्धकस्येति परिभाषया । तेनाच्चदुरित्यादौ न भवति । न च तत्रान्तरंगत्वादूठेव स्यान्न तु औत्वप्रसक्तिरिति वाच्यम् । ऊठि कृतेष्येकदेशविकृतन्यायेन दिव औदित्यस्यापि प्रसक्तिसंभवादिति दिक् ॥ दिव उत् ॥ तपरकरणमिह द्युभ्यामित्यादावुकारस्य संप्रसारणत्वात् हल इति दीर्घे प्राप्ते तन्निवारणायित्याहुः ॥

वान्ताः ॥ चत्वार इति । चतेरुर्न् इत्युर्न्प्रत्ययान्तश्चतुर्शब्दः ततो जसि च-  
तुरनडुहोरित्याम् ॥ षट्चतुर्भ्यश्च ॥ बहुवचननिर्देशादर्थस्य प्राधान्यं विवक्षि-  
तम् । अर्थाच्चाः परत्वं शब्दद्वारकं, तेन तदन्तविधौ सत्यपि परमचतुर्णामि-  
त्यादावेव भवति, न तु बहुव्रीहौ तदेतद्व्यति गौणत्वे तु नुट् नश्यते इत्यादि-  
ना ॥ द्वित्वमिति । अचोरहाभ्यामित्यनेन ॥ रोः सुपि ॥ सुपीति न प्रत्याहारः,  
खरीत्यनुवृत्तेः । तेन पयोभ्यामित्यादौ विध्यर्थमेतन्न भवति । खरवसानयोरित्येव  
सिद्धेऽयमारभ्यो नियमार्थमित्याह । रोरवेति । रोः सुप्येव विसर्जनीय इति विप-  
रीतनियमस्त्विह न भवति । हलोनन्तराः संयोग इत्यादिनिर्देशात् ॥ शरो-  
चि ॥ अचो रहाभ्याम् इत्यतो हे इति नादिन्याक्रोशि इत्यतो नेति चानुवर्तत  
इत्याह । न हे स्त इति ॥ नन्वस्तु द्वित्वमेकस्य भरो भरि सवर्णे इति लोपे  
सिद्धमिष्टम् ॥ मैवम् । लोपस्य वैकल्पिकत्वेन पञ्चे द्वयोः श्रवणप्रसङ्गात् ॥ प्रियाः  
चत्वारश्चत्वारि वा यस्य स प्रियचत्वाः । आङ्गत्वात्तदन्तस्यापि चतुरनडुहोरित्या-  
म् । हे प्रियचत्व इत्यत्र तु अम् संबुद्धौ इत्यम् ॥ रान्ताः ॥ कमलामिति । कम-  
ला श्रीर्हरिप्रिया इत्यमरः । कमलिति । तत्करोति तदाचष्टे इति णिचि इष्ट-  
वङ्गावाटिलोपः । णिजन्तात्किपि खेरनिटीति णिलोपः ॥ एवं सलिलमाचक्षा-  
णः सलिल् सलिलौ सलिल इत्यादि बोध्यम् ॥ नन्वेव तोयमाचक्षाणस्त्वौ तो-  
यौ तोय इति यान्ता अपि सुसाधाः । न च वेरपृक्तलोपाद्वलि लोपः पूर्ववि-  
प्रतिषेधेनेति यलोपः शङ्करः लोपो व्योर्वलीति लोपे कर्तव्ये णिलोपस्य टिलोपस्य  
वा स्थानिवद्भावेन बल्परत्वाभावादिति चेन्मैवम् । न पदान्तेति सूत्रेण यलोपे  
स्थानिवद्भावनिषेधात् । तस्मात् लोपो व्योर्वलीति यलोपः स्यादेवेति यान्ता नो-  
क्ताः ॥ लान्ताः ॥ पदान्त इति । प्राचा तु भलीत्यप्युक्तं, तन्निष्कलत्वादुपेक्ष्य-  
म् ॥ प्रशानिति । शम उपशमे क्विप् । अनुनासिकस्य क्वीति दीर्घः ॥ किमः  
कः ॥ कायतेर्डिम् इति डिमिप्रत्यये निष्पन्नः किशब्दः ॥ विभक्ताविति । अष्टन  
आ विभक्तौ इत्यतोऽनुवर्तत इति भावः ॥ नन्वत्र इम इत्येव सूत्रप्रताम् । तेन  
तिमष्टिमादीनां क्विबन्तानामतिप्रसङ्गवारणाय त्यदादीनामिमः अः स्यादिति  
व्याख्यास्यते, तदा द्विशब्दात् प्राक् किशब्दस्य पाठः कर्तव्यः । नानर्थके इति  
निषेधादलोन्व्यविधिर्न भविष्यति तत्किं कादेशेनेत्यत आह । अकचसहितस्या-  
पीति । इमोकारविधौ तु साकचकस्य कक इति रूपं स्यादिति भावः ॥ नन्वेवं  
गणकार्यत्वाभावादुपसर्जनेपि स्यात् ॥ मैवम् । त्यदादीनामित्यनुवर्त्य त्यदादी-  
नां किम इति व्याख्यानात् ॥ इदमो मः ॥ इन्देः कमिर्नलोपश्च । इदम् ॥ तदोः

सः सावित्यतोनुवर्तनादाह । सौ पर इति ॥ इदोय् ॥ पुंसीति किम् । इय स्त्री ।  
 त्यदादेः सबोधन नास्तीति । प्रचुरप्रयोगादर्शनमेवात्र मूलम् ॥ उत्सर्ग इति ।  
 तेन तदोः सः साविति सूत्रे अनन्त्ययोरिति किं हे सेति भाष्य, भो अच्युत भवन्न  
 च्युतेत्यादि प्रयोगाश्च न विरुध्यन्त इति भावः ॥ अनाप्यकः ॥ आविति प्रत्याहारा,  
 न तु टाप् । विभक्ताविति विशेषणादतो व्याचष्टे । टा इत्यारभ्य सुपः प-  
 कारिणेति ॥ नानर्थकेलोन्यविधिरिति ॥ नन्वेवं विभक्तिं पिपतीत्यादौ मृ-  
 जामित् अतिपिपतींश्चेतीत्वं सर्वस्याभ्यासस्य स्यात् । द्वित्वाभावे केवलस्यार्थव-  
 च्छेपि द्वित्वे सति समुदायस्यैवार्थवच्चादित्याशङ्कयामाह । अनभ्यासाविकार  
 इति ॥ आद्यन्तवत् ॥ सत्यन्यस्मिन् यस्य पूर्वं नास्ति स आदिः । सत्यन्यस्मि  
 न्यस्य परो नास्ति सोन्तः इति लोके प्रसिद्ध, तदुभयमेकास्मिन्नसहाये न सभवती  
 ति तत्राद्यन्तव्यपदिष्टानि कार्याणि न स्युरतीयमतिदेश आरभ्यते । न च प-  
 रत्वात् सुपि चेति दीर्घं पश्चाद्द्विलोपे मत्याभ्यामित्यादि सिध्यतीति किमत्रा-  
 द्यन्तवत्सूत्रोपन्यासेनेति शङ्कम् । नित्यत्वात् हलि लोप इत्यस्य दीर्घात्पूर्व-  
 मेव प्रवृत्तेः । एकस्मिन्नित्युपमेये समीपदर्शनात्सप्तम्यर्थ एव वर्तितित्यभिष्टेत्वा-  
 ह । आदाविवान्त इवेति । आदिवत् किम् । औपगवः । अत्राण आद्युदात्तत्वं य-  
 या स्यात् । भाष्ये त्वाद्यन्तवदित्यपनीय व्यपदेशिवदेकरिमन् इति सूत्रमूहितम् ।  
 विशिष्टोपदेशो व्यपदेशः मुख्यो व्यवहारः सोस्यास्तीति व्यपदेशी मुख्य इति  
 यावत् ॥ तेन तुल्यमेकरिमन्नसहायेपि कार्यं स्याद् इत्यर्थः ॥ तेन  
 इयाय आरित्यादौ एकाचः इति द्वित्वं सिध्यति । अन्यथा आद्यन्तोपदिष्ट-  
 त्वाभावाद् द्वित्वं न स्यादिति दिक् ॥ नेदमदसोः ॥ भाष्ये तु इदमदसोः का-  
 त् ॥ नियमार्थमिदमिदमदसोः कादेव भिस ऐस् नान्यतः इति स्थितम् ॥ न-  
 व्यास्तु इदमदसोः कात् इति सूत्रिते तु काङ्क्षिम ऐस् इदमदसोरिवेति विपरी-  
 तनियमोपि संभाव्येत । तथा च पाचकैरित्यादि न सिध्येत् । किं तु इदमदसोः  
 काङ्क्षिम ऐस् अत इत्येव सूत्रद्वयं सुवचमित्याहुः ॥ स्मायादेशात्परत्वाद्नादेशः  
 स्यादित्याशङ्कयामाह । नित्यत्वान् ऊः स्मै इति ॥ नन्विदमोनुदात्तमात्रवि-  
 धावपि हलि लोपेन आभ्यामित्यादि समीहितरूपं सिध्यति, एनेन एनयोरित्यत्र  
 तु विशिष्येनादेशो विहितः किमनेनाश्रयणेनेत्यत आह । साकच्कार्यमिति ।  
 यद्यपीह शित्करणं व्यर्थम्, अकारस्याकारविधानसामर्थ्यादेव सर्वादेशसिद्धेः त-  
 थाप्यनुदात्तत्वार्थमेवाकारविधानमित्याशङ्का स्यात्तन्निवारणाय शित्करणमित्या-  
 हुः ॥ अ अ इति प्रश्लिष्य निर्देशे त्वनेकाल्त्वादेव सर्वादेशसिद्धेः शिद्ग्रहणं

त्यक्तु शक्यमित्याकरः ॥ द्वितीयाटीस्सु ॥ इदमोन्वादेशे इत्यतः इदम इत्यनुव-  
 र्तेते अन्वादेश इति च एतदस्त्रतसोः इत्यत एतद इत्यपि तदाह । इदमेतदीरे-  
 नादेश इत्यादि । अनुदात्त इत्यनुवर्तनादेशोऽनुदात्त इति इयः ॥ कार्यं विधा-  
 तुमिति । अपूर्वं बोधयितुमित्यर्थः । ईषदर्थं क्रियायोगे मर्यादाभिर्विधौ च यः ।  
 एतमातं ङितं विद्यात् इत्यत्र तु ईषदर्थोदयो न विधीयन्ते कित्वनूद्यन्ते इति  
 न तत्रैनादेशः । एतेन नक्तं भीरुरयं त्वमेव तदिम राधे गृह प्रापयेत्यपि व्या-  
 ख्यातम् । भीरुत्वस्यानुवाद्यत्वेन विवक्षितत्वात् ॥ मान्ताः ॥ सुगाणिति । क्विप् । न  
 च अनुनासिकस्य क्वीति दीर्घं कर्तव्ये अलोपणिलोपयोः स्थानिवद्भावः शङ्करः । दी-  
 र्घविधौ तन्निषेधात्कौविधिप्रतितन्निषेधाच्च ॥ णान्ता ॥ निषेधसामर्थ्यादिति ॥ यदा तु  
 नडिसबुद्धोरित्यत्र षष्ठ्यन्ततामाश्रित्य ड्यन्तस्य संबुध्यन्तस्य च पदस्य लोपो नेति  
 व्याख्यायते, तदा प्रत्ययलक्षणं सुलभमिति तदर्थं निषेधसामर्थ्यानुसरणक्षेशो  
 न कर्तव्य इत्याहुः ॥ पूर्वस्मादपि विधौ स्थानिवत्त्वमाशङ्क्याह । नर्षेति ॥ षाष्ठीं  
 परिभाषामिति । वाह ऊह इत्यत्र ज्ञापितत्वेन तद्दृश्यत्वादिति भावः ॥ नलोप-  
 सुप्स्वर ॥ पूर्वत्रासिद्धम् इत्यनेनैव सिद्धे नियमार्थमारभ्य इत्याह । नान्यत्रे-  
 त्यादि । तेन राजाश्च इत्यादौ सवर्णदीर्घं कर्तव्ये नलोपोसिद्धो न भवतीति भा-  
 वः ॥ सुव्विधिसुदाहरति । आत्वमित्यादिना । सुवाश्रितो विधिः सुव्विधिः ।  
 स्वरविधौ पञ्चार्मम्, दिक्संख्ये संज्ञायामिति समासे नलोपे कृते अवर्णान्तं पूर्व-  
 पदं जातमिति अर्मे चावर्णं इत्त्रच् इति पूर्वपदाद्युदात्तत्वं प्राप्तं नलोपस्या-  
 सिद्धत्वात् न भवति । संज्ञाविधौ पञ्चेत्यत्र नलोपे कृतेपीत्यादिना स्त्रीप्रत्ययेषु  
 वच्यति ॥ अन्ये तु दण्डिगुप्ती गुप्तदण्डिनावित्यप्युदाहरणम् । अत्र नलोपस्यासिद्ध-  
 त्वाद् घिसंज्ञा नास्तीति इन्द्रे घोति पूर्वनिपातनियमो न भवतीत्याह । कृति तु-  
 ग्विधौ तु वृत्रहभ्याम् ॥ ब्रह्मभ्रूणेतिविहितं क्विपमाश्रित्य ऋस्येति तुङ् न । कृति  
 तुग्विधाविति किम् वृत्रहच्छत्रमिह स्यादेव छे चेति तुक् ॥ यद्यपि वृत्रहभ्यामि-  
 त्यत्र अमिद्ध बहिरङ्गमन्तरङ्गे इत्यनेनैव नलोपस्यासिद्धत्वं सिध्यति । तथाप्य-  
 स्याः परिभाषाया अनित्यत्वज्ञापनार्थं कृति तुग्यहणं, तेन या सा इत्यादि सि-  
 ध्यति । अन्यथा विभक्त्याश्रयस्यात्वस्य बहिरङ्गत्वेनामिद्धत्वादाप् न स्यात् ॥  
 एतच्च नाजानन्तर्ये बहिष्टुप्रकृतिसिरित्यत्र यत्रान्तरङ्गे बहिरङ्गे वा अचोरानन्तर्य-  
 मिति हरदत्तादिमतेन कैश्चिदुक्तम् ॥ उत्तरकार्ये अच आनन्तर्यामातं कैयटमते  
 तु नात्र बहिरङ्गपरिभाषा प्रवर्तते । या सेत्यत्र टाप् तु संनिपातपरिभाषामपि  
 बाधित्वा न यासयोरिति निर्देशादेव सिध्यतीति ज्ञेयम् ॥ प्रतिदिवेति । कनि-



न युवषितच्चिराजिधन्विद्युप्रतिदिवः इति कनिन् ॥ ह्रल च ॥ वीरुपधाया  
 दीर्घ इकः इत्यनुवर्तने सिपिधातोरित्यतो धातोरिति च, तच्च धातुग्रहण वीरि-  
 त्यनेन विशिष्यते, विशेषणेन तदन्तविधिस्तदाह । रेफवान्तस्य धातोरित्यादि ।  
 रेफान्तस्य तु गीर्यति पूर्यति गीर्णं पूर्णं इत्याद्युदाहरणम् ॥ धातोः किम् । रे-  
 फान्तस्य पदस्य मा भूत् । अग्निः करोति ॥ नन्वस्तु, धातोरनुवर्तनं परंतु वी-  
 रित्यनेन धातुर्न विशिष्यते रेफवान्तस्य धातोरिति किं तु इग्विशिष्यते रेफवान्तस्य  
 इको दीर्घः स्यात्तौ च रेफवकारौ धातोश्चेद्, अन्तशब्दीत्र समीपवाची तथा च  
 उपधायां चेति सूत्रं त्यक्तुं शक्यमनेनैव मूर्च्छति हर्क्षतीत्यादिरूपसिद्धेरिति चेत् ।  
 मैवम् । कुर्कुरीयतीत्यत्रातिप्रसङ्गः स्यात्तस्मात् वीरित्यनेन धातुरेव विशिष्यः ।  
 एतच्चाकरे स्पष्टम् ॥ यत्तु उपधायां चेति कैश्चिदुपन्यस्तम् । तन्न । दिवेर्वकार-  
 रस्यानुपधात्वात् ॥ उक्तन्यायेनेति । यथोद्देशपक्षे, षाष्टीं परिभाषां प्रति दीर्घ-  
 स्यासिद्धतयैत्यर्थः ॥ प्रतिदीवन् इति । न भकुर्कुरामित्यत्र वीरित्यनुवर्तनाद्देफ-  
 वान्तस्यैव भस्य निषेध इति न दीर्घनिषेधः शङ्क्यो नान्तस्येह भत्वात् ॥ यज्वे-  
 ति । इष्टवान्यज्वा । सुयजोर्द्धनिप् ॥ ब्रह्मण इति ॥ सर्वधातुभ्यो मनिन् इ-  
 ति प्रक्रम्य वृहेर्नोच्चैति नस्यात्वविधानाद्ब्रह्मन्शब्दोय निष्पन्नः ॥ इन्हन् ॥  
 सर्वनामस्थाने चासंबुद्धौ इत्यनेनैव सिद्धे नियमार्थमिदं तदाह । शावेवोपधाया इ-  
 ति । उपधादीर्घस्यायं नियमः । तेन वृत्रहायत इत्यत्र अकृतसर्वधातुकयोः  
 इति दीर्घो भवत्येव । वृत्रहणी इत्यत्र अनुनासिकस्य क्तिभ्रलोरिति यो दीर्घः  
 सोपि नियमेन व्यावर्त्यते । उपधादीर्घमात्रापेक्षया नियमविज्ञानादिति तु मनो-  
 रमायां स्थितम् ॥ शावेवेति नियमाद्दीर्घस्याप्राप्तावाह । सौ चेति । शिखोरिति  
 वक्तव्ये योगविभाग उत्तरार्थः ॥ वृत्रहेति । वृत्र हतवान् । ब्रह्मभूषेति क्ति-  
 प् ॥ हन्तेर्हस्येति । जिति णितीत्येतद्वन्तेर्विशेषणम्, नकारे इति तु हस्येति  
 यथासंभवं बोध्यम् । यद्वा जिषिन्नाः सर्वेपि हस्यैव विशेषणं जिति णितीत्यंशे  
 येन नाव्यवधानन्यायेन द्वाभ्यां व्यवधानं स्वीक्रियते । तेन घातः घातक इत्यत्र  
 क्तुत्वं भवति । इह तु न भवति । हननमात्मन इच्छति हननीयति हननीय-  
 तेर्णुल् हननीयक इति । एतच्च भाष्यकैयटादौ स्पष्टम् ॥ हन्तेरत्पूर्वस्येति सूत्रं  
 योगविभागेन व्याचष्टे । हन्तेरिति ॥ प्रसङ्गादस्योदाहरणमाह । प्रहृष्यादिति ॥  
 प्रकृतोपयुक्तमंशमाह । अत्पूर्वस्येति ॥ एकाजुत्तरेति । न चाल्लोपे कृते एकाच्-  
 त्वं नास्तीति वाच्यम् । पूर्वस्मादपि विधौ स्थानिवद्भावात् । न च पूर्वचासिद्धे  
 न स्थानिवदिति वाच्यम् । तस्य दोषः संयोगादिलोपलत्वणत्वेष्वित्युक्तेः ॥ नि-

वर्त्यत इति । कुमति च इति णत्वमपि निवर्त्यत एवेति बोध्यम् । भाष्ये तु कुव्यवायेहादेशेषु प्रतिषेधो वक्तव्यः । किं प्रयोजनम् । वृचघ्नः सुघ्नः प्राघा-  
नि । हन्ते रत्पूर्वस्य इत्यत्पूर्वग्रहणं न कर्तव्यं भवति इत्युक्तम् ॥ एतच्च वार्ति-  
कार्यवर्णनमात्रम्, न तु वस्तुस्थितिः । वार्तिकेन सूत्रावयवप्रत्याख्यानापेक्षया  
योगविभागमाश्रित्य वार्तिकार्थोपसंग्रहस्यैव न्याय्यत्वादिति तु मनोरमायां स्थि-  
तम् ॥ ननु अत्पूर्वस्येत्यत्र तपरो विवक्षितो, न वा । यदि विवक्षितस्तर्हि ब-  
हुवृत्रहाणीति न सिध्येत् । यदाविवक्षितस्तदा प्राघानीति चिणन्तेपि णत्वं  
स्यात् । ततश्च कुव्यवाये हादेशेषु प्रतिषेध इति वचनं स्वीकर्तव्यमेवेति किमने-  
न योगविभागेन ॥ अत्राहुः । तपरोऽत्र विवक्षित एव । न च बहुवृत्रहाणी-  
त्यत्र णत्वसिद्धिः । णत्वस्यान्तरङ्गत्वेन तत्कार्यं प्रति दीर्घस्यासिद्धत्वात् । न च  
त्रैपादिकेन्तरंगे षाष्ठी परिभाषा न प्रवर्तत इति वाच्यम् । कार्यकालपक्षाभ्युप-  
गमात् । न चैवमन्तरंगं णत्वं प्राघाणीत्यत्रापि स्यादिति वाच्यम् । पूर्वं धातुः  
साधनेन युज्यते इति पक्षे णत्वस्य बहिरंगत्वात् । इष्टानुरोधेन पूर्वं धातुरूपस-  
र्गणेति पक्षस्थानभ्युपगमाद् इति ॥ अन्ये तु हन्तेरत्पूर्वस्येत्यत्र उपसर्गादित्यस्या-  
नुवृत्तिस्वीकाराद् योगविभागसामर्थ्येन भ्रूणप्रघ्न इत्यत्र एकाजुत्तरेत्यादिना ण-  
त्वाभावेपि वृत्रघ्नः सुघ्न इत्यत्र णत्वं दुर्वारमिति कुव्यवाये इति वार्तिकं स्वीक-  
र्तव्यमेव । योगविभागस्यानन्तरस्येति न्यायवाधेनापि चरितार्थात्त्वादुपसर्गसंब-  
न्धस्यापि बाधे सामर्थ्याभावात् । न च ब्रह्मादिषु कर्मसूपपदेषु विधीयमानः  
क्लिप् प्रत्ययः केवलधातोरेव स्यान्न तु सोपसर्गादिति ब्रह्मप्रहा भ्रूणप्रहृत्यादि रू-  
पमेव दुर्लभमिति वाच्यम् । आतोनुपसर्गे क इत्यत्रानुपसर्गेति सामान्यापेक्षज्ञा-  
पकात्सोपसर्गाङ्गन्तेरपि ब्रह्मभूणेति क्लिप्संभवात् । अनुपसर्गग्रहणस्य सामा-  
न्यापेक्षज्ञापकत्वे तूक्तवार्तिकमेव प्रमाणम् । तस्मात् हन्तेरिति योगविभागोऽत्र  
निरर्थक एवेत्याहुः ॥ माधवेनोक्तमिति । इत्थं हि तदीयो ग्रन्थः । भसंज्ञा-  
यामहोपे उत्तरपदमनृकं स्थानिवद्भावश्चाल्विधित्वान्नेत्येकाजुत्तरपदत्वाभावात्  
प्रादिपदिकान्तनुम्बिभक्तिषु चेति विकल्पो भवति वृचघ्नो वृचघ्नः इति ॥  
तद्भाष्येति । किं च अल्विधित्वान्नेत्यसंगतमल्विध्यर्थमेव अचः परस्मिन् इत्यस्यां-  
रभात् । तस्याप्रवृत्तौ युक्त्यन्तरस्यैव वाच्यत्वात् । एकाजुत्तर इत्यस्याप्रवृत्तावपि  
कुमति चेति सूत्रस्य दुर्वारत्वाद् वैकल्पिकत्वं णत्वस्यासंगतमेव । न च त्रिपाद्या-  
मपि पूर्वं प्रत्युत्तरशास्त्रस्यासिद्धत्वात् एकाजुत्तरपदे णः कुमति चेत्यस्याप्रवृत्त्या  
प्रातिपदिकान्तेति वैकल्पिकमेव णत्वं भवतीति वाच्यम् । न हि योगे योगोऽसि-

द्वः किन्तु प्रकरणे प्रकरणसिति भाष्यादौ स्पष्टत्वादिति दिक् ॥ अनिनस्मन्ग्रह-  
 णानीति । अन् राज्ञेत्यर्थवता, साम्ना इत्यनर्थकेन । इन् । दण्डीत्यर्थवता, वाग्मी-  
 त्यनर्थकेन । अस्, सुपया इत्यर्थवता, सुस्रीता इत्यनर्थकेन । इह स्रु ग्रीभ्यानुट्चेत्य-  
 सुनस्तुट् । मन् । सुशमत्यर्थवता । सुप्रथिमा इत्यनर्थकेन । एतच्च इण् षीध्वम्  
 इति सूत्रे अङ्गग्रहणेनाथेऽदग्रहणपरिभाषाया अनित्यत्वज्ञापनात्सिद्धम् ।  
 वेविषीध्वमित्यत्र षीध्वशब्दस्य ग्रहण मा भूदिति हि तत्रांगग्रहणं कृतम् ।  
 तच्चापार्थक्यम्, अनर्थकत्वादेव तद्ग्रहणसिद्धेः । अतो ज्ञायते अर्थवद्ग्रहणपरि-  
 भाषा अनित्येति ॥ मघवा बहुलम् ॥ अर्षणसूत्रसावित्यतस्तृ इत्यनुवर्तते, तदपे-  
 क्षा च मघवा इति षष्ठ्यर्थे प्रथमा । तदाह । मघवन्शब्दस्येति ॥ अधातोरिति ॥  
 अधातुभूतपूर्वस्यापीत्यर्थः । अञ्चतिग्रहणं हि नियमार्थम् । उगितो धातोश्चे-  
 द्भवति तर्ह्यञ्चतेरेवेति । एवं च गोमानिवाचरति गोमान् इत्यादौ संप्रति धातु  
 त्वेपि विध्यर्थमधातुग्रहणम् । एतच्च मूल एव स्फुटीभविष्यति । नन्वञ्चतिग्रह-  
 णमौपदेशिकधातोश्चेदुगित्कार्यं तर्ह्यञ्चतेरेवेति व्याख्यायाधातुग्रहणं त्यज्यता-  
 मिति चेत् । अत्र नव्याः । नुम्मात्रविषयको नायं नियमो, धातोश्चेदुगित्कार्यं  
 तर्ह्यञ्चतेरेवेति नियस्यते तेनेह न उखास्रत् इति उगितश्चेति सूत्रे वक्ष्यमाणत्वा-  
 त् । ततश्च यद्यौपदेशिकधातोश्चेदुगित्कार्यमिति व्याख्यायत, तर्हि पूर्वोक्ते गोमानि-  
 त्यादौ स्त्रियाम् उगितश्चेति डोप् प्रसज्येत । आचारक्लिबन्तस्यौपदेशिकधातुत्वा-  
 भावात् । न चेष्टापत्ति, अधातोर्ग्रहणादेव सूत्रकृता तत्र डोप् नेष्यत इत्यनुमाना-  
 दिति दिक् ॥ ननु नलोपिनोञ्चतेरेव नुमागमः स्यात् न तु पूजार्थस्य नकारव-  
 तोरित्येवमर्थम्, अचामितिग्रहणस्य सार्थकत्वात्कथमेतस्य सामान्यनियमार्थतेति  
 चेद् ॥ उच्यते । अचामित्यत्र नलोपोऽविवक्षितः । तथा च पूर्वोक्तनियमार्थता  
 भाष्यकैयटाद्युक्ता सगच्छत एव पूजार्थस्याञ्चतेर्नुमि मत्यपि नश्चापदान्तस्येति  
 सूत्रे जातिपक्षमाश्रित्य नत्वजातेरनुस्वारविधानेन समीहितरूपसिद्धेः ॥ व्यक्ति-  
 पक्षे त्वनुस्वारस्य शर्षु पठितत्वाद् अनुस्वारे परे नुमोऽनुस्वारे सति अनुस्वारइ-  
 यवद्रूपमिष्यते । अनचि चेत्ति द्वित्वेन तद्रूपस्य तर्वापि मते दुर्वारत्वात् । न च  
 भवन्मते द्वित्वेनानुस्वारत्रयं स्यादिति शङ्क्यम् । भरो भरीति लोपेन निवारयितुं  
 शक्यत्वात् । लोपाभावपक्षे त्रयाणां श्रवणं स्यादिति चेद् भाष्यकैयटाद्युक्तनि-  
 यमानुरोधेन तत्स्वीकारे बाधकाभावात् । इष्टानुरोधेन जातिपक्ष एवात्राश्रय  
 णीयः ॥ नुमागमः स्यादिति । इदितो नुम् धातोरित्यतो नुमनुवर्तत इति भावः ॥  
 ननु कुर्वन्नित्यादाविव संयोगान्तलोपस्यासिद्धत्वेन नान्तस्याभावाद्दीर्घत्वं न

स्यादित्याशङ्काह । इह दीर्घं कर्तव्य इति ॥ बहुलग्रहणादिति । क्वचिदन्यदेवे-  
त्यर्थकार्दित्यर्थः । बहूनर्थान् लातीति बहुलम् । आतीनुपसर्ग इति कर्मण्युप-  
पदे कः ॥ खन्नुच्चन्निति । खन्नुच्चन्नूपन्धीहन् क्लेदन् स्नेहन् मूर्धन् मज्जन्नर्थ-  
मन्विश्वम्भन्यरिज्मन् मातरिश्वन् मघवन् इत्युणादिसूत्रेणेत्यर्थः ॥ निपातनादि-  
ति । महेर्हकारस्य घकारः अत्रुगागमः कनिप्रत्ययश्चेत्यस्य चितयस्य निपातना-  
दित्यर्थः ॥ प्रत्याख्यातमाकर इति । एवं च फलभेदेनादेशस्य प्रत्याख्यानासभवा-  
द् आदेशपक्षेपि दीर्घी भाष्यादिसंमत एवेति बहुलग्रहणात्संयोगान्तलोपस्य  
नासिद्धत्वमित्युक्तम् ॥ यच्चाहुः । मतुप्पक्षेपि छान्दसत्वान्न दीर्घ इत्येव भाष्याश-  
य इति ॥ तन्न । मतुबन्तस्य छान्दसत्वे मानाभावात् । उदाहृतभट्टिप्रयोग-  
विरोधाच्चेति दिक् ॥ छन्दसीवनिपाविति । मत्वर्थे ईवनिपी स्तः छन्दसीति  
वार्तिकार्थः । सुमङ्गलीरिय वधूर्मघवानमीमहे इत्युदाहरिष्यति वैदिकप्रक्रिया-  
याम् ॥ अन्तोदात्तं त्विति । यद्यपि खन्नुच्चन्नित्यत्र कनिन्नता एतं इत्युज्ज्वल-  
दत्तादिग्रन्थपर्यालोचनया आद्युदात्तत्वं लभ्यते, तथापि उच्चा समुद्री अरुणः  
सुपर्णः, पूषा त्वेतीनयतु, अग्निमूर्द्धा दिव, इत्यादौ तत्सूत्रोपात्तानामुच्चादीना-  
मन्तोदात्तस्य निर्विवादतया कनिप्रत्यय एवोचित इति भावः ॥ श्वयुव ॥ अल्लो-  
पोनः इत्यतोऽन इत्यपकृष्य व्याचष्टे । अन्नन्तानामिति ॥ अन्नन्तानां कि मघवत  
इति ॥ यद्यपि नस्य तादेशेप्येकदेशविकृतस्यानन्यत्वादन्नन्तताचास्येव, तथापि  
विशिषणसामर्थ्यात् श्रूयमाणनकारान्तस्यैव संप्रसारणं न त्वच्चेत्याहुः ॥ वार्तिक-  
कृता तु श्वादीनां संप्रसारणे नकारान्तप्रतिषेधार्थमित्युक्तम् ॥ नन्वेवमल्लोपो  
न इत्यल्लोपो दुर्वार इति चेन्मैवम् । भाष्यकृता पूर्वोक्तवार्तिकमत्रानुवर्त्य अल्लो-  
पोनः, नकारान्तस्यैवेति व्याख्यातत्वात् । एतच्च ऋलृक् इति सूत्रे भाष्ये स्पष्ट-  
म् । एतेन बहुधीवरी राजकीयमित्यत्राप्यल्लोपाभावः सिद्धः । वनोरच रङ्गः  
क चेत्यादेशे कृते नकारान्तत्वाभावात् ॥ स्त्रियां मघवतीति । मघवत्यो मघवत्य  
इत्यत्र लिङ्गविशिष्टपरिभाषया उगिदचाम् इति नुम् न शङ्करः । विभक्तौ लिङ्ग-  
विशिष्टाग्रहणाद् इत्याहुः ॥ न संप्रसारणे ॥ ह्रः संप्रसारणमित्यतः संप्रसारण-  
मित्यनुवर्तमानेपि पुनः संप्रसारणग्रहणात् प्रदेशान्तरस्य श्वयुवमघोनामित्यपि  
संप्रसारणं निषिध्यते तदाह । इति यकारस्य नेत्वमिति ॥ यून् इति । ननूका-  
रेण व्यवधानात्कथमत्र निषेधः । विव्याध विव्यथे इत्यादावव्यवधानेपि निषे-  
धस्य चरितार्थत्वात् । न च सवर्णदीर्घं कृते नास्ति व्यवधानमिति वाच्यम् । अ-  
चः परस्मिन्निति स्थानिवत्वात् । अत्राहुः । विदेशस्थनिषेधार्थात्पुनः संप्रसारण-

ग्रहणादेव व्यवधानेष्वत्र निषेधो भविष्यतीत्यदोषः । न च व्यथो लिटीति वि-  
देशस्थेन यकारस्य संप्रसारणे कृते वकारस्य तदभावाय न संप्रसारणे इति सूत्रं  
प्रवर्त्य पुनः संप्रसारणग्रहण चरितार्थमिति व्यवधाने निषेधो न भविष्यतीति  
शङ्काम् । व्यथो लिटि इत्येतद्बलादिः शेषापवाद इत्याकरे स्पष्टत्वात् । उत्सर्ग  
सदेशप्रचापवाद इति परस्यैव संप्रसारणं भवति न पूर्वस्येति कैयटेन व्याख्यात-  
त्वाच्चेति ॥ अर्वाणस्तृ ॥ अङ्गस्येति वर्तते, तच्चार्वणा विशिष्यते अनज इत्यनेना-  
पि तदाह । नजा रहितस्येत्यादि ॥ असाविति पर्युदासे विभक्तौ परत एव  
स्यात् ततश्चार्वतीत्यादौ न स्यादित्याशयेनाह । न तु साविति । न चैवमर्वाप्रिय  
इत्यादावतिप्रसंगः । अंगेन खनिमित्तस्य प्रत्ययस्याक्षेपालुका लुप्तत्वेनात्र प्रत्य-  
यलक्षणाभावात् । एतेन वाहैरलुप्यत सहस्रद्वगर्वगर्वः इति श्रीहर्षप्रयोगो व्या-  
ख्यातः ॥ नन्वेवं स्थानिवदादेशः इति सूत्रे धात्वङ्गक्तञ्जिताव्ययसुप्तिङ्पदा-  
देशाः स्थानिवत् स्थुरिति प्राचो ग्रन्थमनूद्य तत् किं परिगणनमुदाहरणमात्रं  
वेति विकल्प्य, नान्त्यः अव्ययस्यांगपदाभ्यां पृथग्रहणवैयर्थ्यादिति मनोरमायां  
यदुक्तं तत् कथं संगच्छेत । अव्ययस्योक्तरीत्यानङ्गत्वात् । न च न लुमतेत्यनेना  
ङ्कार्यनिषेधेप्यङ्गसञ्ज्ञाया अनिषेधान्नोक्तदोष इति वाच्यम् । प्रत्यये परतः पूर्वस्य  
यत् कार्यमांगमनांगं वा तत्सर्वं न लुमतेत्यनेन निषिध्यते इति यदोचि चेति  
सूत्रस्यमनोरमाग्रन्थपर्यालोचनया लुमताशब्देन लुप्ते अङ्गसञ्ज्ञाया अप्यस्वीकार्य-  
त्वात् ॥ तस्या अपि प्रत्यये परतः पूर्वस्य कार्यत्वात् । यदि लुका लुप्तेऽप्यंभत्वं  
स्वीक्रियते, तदाऽयं ग्रन्थो यच्च भं ह्रषणस्त्रयोः इत्यत्र ह्रषवर्षुं कं वसु धनं  
यस्य ह्रषणसु, ह्रषा अश्वो यस्य ह्रषणश्च इत्युदाहृत्य भत्वादिह नलोपो न भवति  
अलोपस्तु अनगत्वान्न इति मूले वैदिकप्रक्रियायां वक्ष्यमाणग्रन्थेन सह विरुध्ये-  
त । न च अलोपोनः इत्यत्रांगावयवोऽसर्वनामस्थानयजादिस्त्वादिपरो योनिः  
व्याख्यानाद् अलोपस्य तत्र प्रात्यभावादनंगत्वादिति समाधानं व्यर्थमिति भ्र-  
मितव्यम् । भसञ्ज्ञयैव यजादिस्त्वादिपरो योऽनिःति व्याख्यानवत् वस्त्रश्रयोः परतो  
योऽनिःति व्याख्यानस्यापि लाभात् । तस्मात्पदात्पृथगित्येव वक्तव्ये अंगपदाभ्या-  
मित्यंगग्रहणं रभसकृतमेवेति चेद् ॥ अत्राहुः । न लुमतेति सूत्रे लुमता लुप्ते  
तन्निमित्तांगस्यांगसञ्ज्ञकस्य कार्यं न स्यादिति व्याख्यायते, तदा अर्वाणस्त्रित्या-  
द्यंगकार्याप्रहृत्तावप्यंगसञ्ज्ञाया निर्वाधत्वादंगग्रहणं तत्रत्यं सम्यगेव ॥ यदा त्वांग-  
मनांगं वेत्यादिमनोरमाग्रन्थस्थानंगत्वादिति मूलग्रन्थस्य च स्वारस्यपर्यालोचनया  
साधवादेव्ययस्यांगत्वे फलाभावाच्च प्रत्यये परतः पूर्वस्य कार्यं निषिध्यते, तदा

त्वविशेषेण अगसञ्जाया अपि निषेधादंग्रहणं तत्र रभसकृतमेव । न च न लुम-  
तेत्यनेन अंगसञ्जानिषेधे युवोरनाकाविति सूत्रस्थभाष्यकैयटाभ्यां विरोधः स्या-  
दिति वाच्यम् । तयोस्तत्र प्रौढिवादेन प्रवृत्तत्वात् । तथा च न लुमता तस्मिन्-  
इति सिद्धान्तोऽयं निषिध्यत इति मनोरमाग्रन्थश्च स्वरसतः संगच्छत इति ॥  
ननु ऋधातोर्विचि गुणे च अरिति रूपं तस्मान्मतुपि अर्वन्तावित्यादि सेत्स्य-  
ति । छन्दसीवनिपाविति वनिपि वेदे अर्वेति सेत्स्यति, ऋधातोरेव स्नामदिप-  
द्यतीत्यादिना वनिपि तु लोकेऽप्येति सेत्स्यति ॥ रूढिग्रन्थश्चायं वाजिवाहा-  
र्वगन्धर्वइयसैश्वरसप्तयः इत्यमरकोशात् । ततश्चार्थोपि न भिद्यते इति किमनेन  
सूत्रेणेति चेद् ॥ अत्राहुः । नान्ततान्तर्तौः सर्वत्र प्रयोगे प्राप्ते सौ परे नञुपपदे  
च नान्तस्य प्रयोगो भवत्यन्यत्र तु नान्तस्य प्रयोगो न भवति इति व्यवस्थार्थमिदं  
दृज्वत् क्रोष्टुरिति त्रिसूत्रोवदिति ॥ यत्तु कैश्चिदुक्तम् अर्वन्मघवन्ग्रन्थयोरपि  
भाषायामसाधुत्वमेव । अर्वणस्तु मघोनश्च न शिष्यं छान्दसं हि तत् । मतुब्-  
वन्वोर्विधानाच्च छन्दस्यभयदर्शनात् इति वार्तिकादिति ॥ तदापाततः । वार्ति-  
कस्य वनिबन्तमथोदात्तपरत्वात् छन्दस्येव वनिबिधानात् । तथा च श्रीहर्षः ।  
वाहैरलुप्यत सहस्रदृग्वर्गवः इति प्रायुङ्क्त । अर्वन्ती । अर्वन्त इति । व्यपदेशि  
वङ्गावेनावन्तत्वात् 'त्रादेश' । न च व्यपदेशिवङ्गावोऽप्रातिपदिकेनेति वाच्यम् ।  
तस्य प्रत्ययविधिविषयत्वात् ॥ पथिमथि ॥ गमेरिनिरित्यत इनिरिति परमे कित्  
इत्यतः किदित्यनुवर्तमाने मन्यः इत्यनेन निष्पन्नो मथिन्ग्रन्थः । पतस्य च चा-  
दिनिः । पथिन् । ऋभुवः स्वर्गवज्रयोः । ततो मत्वर्थीयिनिना ऋभुच्चिन्निति  
बोध्यम् ॥ ननु अस्थिदधि इति सूत्रे उदात्ततया पठितेऽप्यनङीष्टसिद्धौ अनङुदा-  
त्तः इत्युदात्तग्रहणं गुणा अभेदका इति पक्षे ज्ञापयतीति निर्विवादम् । तथा  
च तस्मिन् पक्षे सूत्रेननुनासिकोच्चारणेऽप्यान्तरतभ्यादनुनासिकाकारः स्यादत  
आह । आआदिति ॥ इतोत्सर्वनाम ॥ आदिति वर्तमाने पुनरहचनं किमर्थं  
कृतप्यहचने पत्या इत्यत्र सवर्णदीर्घेणेति भाष्यमन्यत्र तूपधाया दीर्घेणेति चेत् ॥  
सैवम् । ऋभुवणमित्यत्र वा षपूर्वस्य निगमे इति दीर्घविकल्पे सति पक्षे ङ-  
स्त्रश्रवणार्थमहचनस्यावश्यकत्वात् ॥ यो न्यः ॥ स्थान्यादेशौ हावप्यनच्को येन्यः  
इत्येव सिद्धे इतोत्सर्वनामस्थाने इत्येतदभुच्चिन्नर्थम् । त्रयाणामनुवृत्तावपि ऋ-  
भुच्चस्थोन संभवतीत्याशयेनाह । पथिमथोरिति ॥ प्रसङ्गादाह । स्त्रियामिति ॥  
नान्तलक्षण इति । न पूजनात् इति निषेधात् ऋक्पूरब्धूः इत्यप्रत्ययो नेति भा-  
वः ॥ सुपथीति । इनः स्त्रियाम् इति कसु न कृतः समासान्तविधेरनित्यत्वात् ।

युवोरनाकाविति सूत्रे सुपथी इति भाष्याच्च । न पूजनादिति निषेधस्य तु नायं विषयः, षचः प्राचीनेष्वेव सः इति वक्ष्यमाणत्वात् । पथिमथीत्यात्वं थोन्यश्च लिंगविशिष्टपरिभाषया प्राप्तं विभक्तौ लिंगविशिष्टाग्रहणान्न भवति ॥ अत्रेदं बोध्यम् । पन्थानमात्मन इच्छति पथीयति ततः क्विप् । अल्लोपयलोपी । एकदेशविक्रतस्थानन्यत्वात् पथिमथीत्यात्वम् । थो न्यः । पन्थाः । इतोत्सर्वनामस्थाने इत्यत्वं न भवति । इत इति तपरकरणात् । एरनेकाचः इति यण बाधित्वा परत्वान्नित्यत्वाच्च थो न्यः । सयोगपूर्वकत्वान्न यण् । पन्थियौ । पन्थियः । पन्थियम् । पन्थियौ ॥ भस्य टेलीपः ॥ पथः । पथा । पथिभ्याम् । पथिभिरित्यादि । एव मन्यीयतेः क्विपि तु मन्थाः । मन्यियौ । मन्यियः । ऋभुच्चाः । ऋभुच्चियौ । ऋभुच्चिय इत्यादि ॥ एतेन इतोत्सर्वनामस्थाने इत्यत्र स्थानिन्यादेशे च तपरकरण सुखसुखार्थमिति हरदत्तः प्रत्युक्तः ॥ आदेशे तपरकरणस्यानावश्यकत्वेपि स्थानिनि तु पन्थियौ इत्यादिसिद्धये तस्यावश्यकत्वात् ॥ ननु नलोपस्यासिद्धत्वात् पथिमथ्यभुच्चामिति नस्यात्वे पन्थाः ऋभुच्चाः, इत्येव भवितव्यम्, न तु पन्था इत्यादि इति चेद् । अत्राहुः । नलोपस्यान्तर्वर्ती सुबन्निमित्तम्, आत्वस्य तु बह्विर्वर्ती सुप् । प्रत्यासत्त्या हि यत्र एक एव सुप् निमित्तभूतः तत्रैव नलोपः सुप्स्वरिति नलोपस्यासिद्धत्वं नान्यत्रेति नात्र नकारस्यात्वं किं लीकारस्येति ॥ णान्ता षट् ॥ स्त्रीलिंगनिर्देशः संखरां विशेषयितुम्, तत्सामर्थ्याच्च पूर्वत्र संज्ञा परमपि संखराग्रहणमिह संज्ञिपरं संपद्यते इत्याशयेनाह । संख्येति । प्राचा तूपदेशकाले षान्ता नान्ता चेत्युक्तम्, तत् पञ्चत्यत्र नलोपे कृतेपीत्यादिवक्ष्यमाणस्वग्रन्थविरुद्धम् । संप्रत्यनान्तत्वेप्युपदेशे नान्तत्वमासीदिति किमसिद्धत्वेनेति दिक् ॥ संनिपातेति । तथा चोपदेशकाले इति व्याख्यान निष्फलमपीति भावः ॥ यत्त्वाहुः । परिभाषाया अनित्यत्वान् लुक् स्यादिति तत्साहसमात्रम् । इष्टस्थलेप्यप्रवृत्तौ परिभाषाया अकिञ्चित्करत्वापत्तेः ॥ यद्यप्याहुः । उपदेशग्रहणमिह कुतः समागतमित्याशङ्क्य णान्तेत्यन्तग्रहणसामर्थ्यादौपदेशिकत्वं लभ्यत इति ॥ तदपि न । सख्येत्यस्याकर्षणेन संज्ञिपरत्वसंपादनेन च सामर्थ्यापत्तयान्त् ॥ नोपधायाः ॥ नेति लुप्तप्रठीकमंगस्य विशेषणम् । नलोपस्यासिद्धत्वात् नामीति दीर्घा न प्रवर्तत इत्ययमारम्भः ॥ गौणत्वेत्विति । बहुवचननिर्देशस्यार्थप्रधानार्थत्वादिति भावः ॥ प्रियपञ्जामिति । जकारद्वयमध्ये चकारः ॥ अष्टन आ विभक्तौ ॥ सौत्रत्वादिहाल्लोपो न कृतः । कनिन्युहृषितच्चि इत्यतः कनिनिखनुवर्तमाने सप्यशूभ्यां तुट् च इत्यनेन सप्तन् अष्टनशब्दौ निष्पन्नौ ।

रायो हलीत्युत्तरसूत्राद्दलीत्यपकृष्यते । तच्च विभक्तौर्विशेषणमित्यभिप्रेत्य व्या-  
चष्टे । हलादाविति ॥ हलीत्यस्यानपकर्षणे त्वष्टानामिति न सिध्येत् । परत्वा-  
न्नित्यत्वाच्च नुटः प्रागात्वे कृते अनान्तत्वेन षट्संज्ञाभावान्नुटोप्रवृत्तिः । न च यथो-  
द्देशपत्नेः अन्तरगत्वात्प्रागेव कृता षट्संज्ञैकदेशविकृतन्यायेन कृतात्वैपि सुलभेति  
वाच्यम् । अखिधी उक्तन्यायायोगात् । किं च प्रियाष्टानौ प्रियाष्टानः प्रिया-  
ष्टः प्रियाष्टेत्याद्यपि न सिध्येत् । उक्तरीत्या तत्राप्यात्वप्रवृत्तेरिति बोध्यम् ॥  
अष्टाभ्य औष् ॥ शिच्चात्सर्वादेशः । ननु अनेकाल् शित् सर्वस्य इति सूत्रे शिद्ग्र-  
हणं प्रत्यास्थायानेकाल्त्वादेव सर्वादेश इति सुवचम् । न च शस्येत्संज्ञायाम-  
नेकाल्त्वं नास्तीति वाच्यम् । अत्र भूतपूर्वगत्याश्रयणात् । न चैवमवर्षणस्त्वमा-  
विति त्रिदेशस्यापि सर्वादेशता स्यादिति वाच्यम् । ऋकारस्योगित्कार्यार्थत्वेन  
तत्र सामर्थ्यापत्तयात् । न चैवमौशित्यादौ शकारः श्वणार्थ एव स्यादिति श-  
ङ्करम् । अनुशतिकादिषु ऐहलौकिकमिति निर्देशेन शकारस्येत्संज्ञाभ्युपगमा-  
दिति दिक् ॥ कृताकारादिति ॥ ननु हलीत्यपकृष्यत इत्युक्तं तत् कथं कृ-  
ताकारतेत्याह । अष्टाभ्य इति । अष्टाभ्य इति कृतात्वस्येदमनुकरणम्, न तु लक्ष-  
णवशसंपन्नमात्वं, तथा हि सति वक्ष्यमाणज्ञापकेन तस्य वैकल्पिकतया लाघ-  
वार्थम् अष्टाभ्य औष् इत्येव ब्रूयादिति भावः ॥ इदमिति । श्रुतमनुमितं चेत्यर्थः ॥  
अष्टानो दीर्घादिति । दीर्घान्तादष्टनः परा असर्वनामस्थानविभक्तिरुदात्ता स्यात् ।  
अष्टाभिः । दीर्घात्किम् अष्टभिः । मध्योदात्तमिदम् । षट्त्रिचतुर्भ्यो हलादिरिति  
बाधित्वा भ्रूल्युपोत्तममित्यस्य प्रवृत्तेः षट्त्रिचतुर्भ्यो या भ्रूलादिविभक्तिस्तदन्ते  
पदे उपोत्तममुदात्तं स्यादिति तदर्थः ॥ ननु प्रियाष्टेत्यादौ विभक्तेरुदात्तत्वनि-  
वारणाय दीर्घग्रहणमिहावश्यकमिति कथमस्यात्वविकल्पज्ञापकतेति चेद् ।  
अत्राहुः । अष्टानो दीर्घादित्यत्रान्तोदात्तादित्यनुवर्त्यान्तोदात्तादष्टनः परेत्वा-  
दिव्याख्यानादष्टाभिरित्यादौ विभक्तेरुदात्तत्वं सिध्यति । घृतादित्वेनाष्टानोन्तो-  
दात्तत्वात् । प्रियाष्ट इत्यादिबहुव्रीहौ तु पूर्वपदप्रकृतिस्वरभ्युपगमेनाष्टानो-  
न्तोदात्तत्वाभावाद्द्विभक्त्युदात्तत्वं न प्रवर्तते इति दीर्घग्रहणं व्यर्थं सत् उक्तार्थे  
ज्ञापकमेवेति ॥ अष्टानामिति । नुटः पञ्चादेव संनिपातपरिभाषाया अनि-  
त्यत्वादात्वं, न तु ततः प्रागिति तु मनोरमायां स्थितम् ॥ अत्र नव्याः । संनि-  
पातपरिभाषया आत्वाभावेप्यत्र न क्षतिः, नोपधायाः इति दीर्घं नलीपे पञ्चानां  
समानामिति वद्रूपसिद्धेः । नच अष्टानो दीर्घादिति विभक्त्युदात्तत्वमात्वविधेः  
प्रयोजनमिति वाच्यम् । षट्त्रिचतुर्भ्यो हलादिः इत्यनेनैव तत्सिद्धेरिति ॥



पूर्वस्मादपोति । न चात्र पूर्वत्रासिद्धीये न स्थानिवत् इति निषेधः शङ्करः । त-  
 स्म दोषः सयोगादिलोपलत्वणत्वेषु इत्युक्तत्वादिति दिक् ॥ प्राधान्य एवेति । औ-  
 श्रत्वं हि लुगनुटाविव प्राधान्य एव भवति, न तु गौणत्वे । अष्टाभ्य इति बहुवच-  
 ननिर्देशात् । अन्यथा हि कृतात्वानुकरणेपि एकवचनेनैव निर्दिशेत् । अष्टा-  
 श्रौश् इति अष्ट इति वा । एतच्च षणान्ता षट् इति सूत्रे भाष्यकैयटयोः स्पष्टम् ।  
 तथा चौश्रत्वविधौ कृतात्वनिर्देशवलेनानुमीयमानमात्वं प्राधान्य एवोचितमिति  
 भावः ॥ प्रियाष्टा इति प्रथमैकवचनम् ॥ उक्तायै सगृह्णाति । प्रियाष्टी राजव-  
 दिति ॥ नान्ताः ॥ भुदिति । बुध्यतेः क्विप् ॥ धान्ताः ॥ ऋत्विग्दष्टक् ॥  
 किञ्चिदिति ॥ ऋतावुपपदे यजेः क्विन् । धृष्योतेर्हित्वमन्तोदात्तत्वं च । सृ-  
 जे, कर्मणि क्विन् अमागमश्च । दिशेः कर्मणि क्विन् । उत्पूर्वात् छिहेः क्विन् ।  
 उपसर्गान्तलोपः षत्व च । अच्चेः सुष्युपपदे क्विन् । इत्यर्थः ॥ निरूपपदाद्यु-  
 जेरिति । क्रुञ्चेरप्येवम् । नलोपाभावस्त्वधिकः ॥ कनाविताविति । इका-  
 रस्तूच्चारणार्थ इति भावः ॥ सनिहित इति । प्राचा तु तृतीये धात्वधिकारे  
 इत्युक्तम् । तदसत् । धातोः कर्मणः इति सन्विधौ धातुग्रहणस्योत्तरत्रानुवृत्तेर-  
 भावेनाधिकारत्रयाभावात् ॥ युजेरसमासे ॥ उगिदचामित्यतः सर्वनामस्थान  
 इत्यनुवर्तते ॥ इदितो नुम् धातोः इत्यतो नुम् चेत्याशयेनाह । सर्वनामस्थाने नुम्  
 स्यादिति ॥ क्विन्प्रत्ययस्य ॥ क्विनः कुरित्युक्तेपि प्रत्ययग्रहणे तदन्तग्रहणात्  
 क्विन्नन्तस्य सिद्धे प्रत्ययग्रहणं बहुव्रीहिविज्ञानार्थमित्याशयेन व्याचष्टे । क्विन् प्र-  
 त्ययो यस्मादिति । बहुव्रीह्याश्रयणफलं स्पृगित्यादि स्फुटीभविष्यति ॥ सुयु-  
 गिति । सुष्टु युनक्तोति विग्रहे सत्सूद्विषेति क्विप् ॥ तेनेह नेति । नुम्नेत्यर्थः ।  
 क्विन्प्रत्ययस्तु स्यादेव ऋत्विग् इत्यादिसूत्रे युजीति इका निर्देशात् ॥ खन्निति ।  
 खञ्चतीति खन् । खजि गतिवैकल्ये ॥ एवं विभ्राडिति । फणादिरयम् । विशेषे  
 ण भ्राजते इति विभ्राट् ॥ देवान् यजतीति देवेट् । क्विपि यजादित्वात्संप्रसार-  
 णे आङ्गुणः ॥ विश्वं सृजतीति विश्वसृट् । क्विबन्तः । क्विन्प्रत्ययो यस्मा-  
 द् इति बहुव्रीह्याश्रयणात् कुत्वं कश्मान्न भवतीत्याशङ्क्याह । नेति क्लीबे वच्यते इ-  
 ति । रञ्जु, सृङ्भ्यामिति भाष्यकारप्रयोगात् । यद्वा ब्रह्मादिसूत्रे सृजियज्योः  
 पदान्ते षत्वं कृत्वापवादः इति वच्यत इत्यर्थः ॥ परिमाष्टीति परिमृट् ॥ परौ  
 ब्रजेः । क्विब्वचिप्रच्छिन्शीस्तुद्रुज्वां दीर्घोऽसंप्रसारणं च इत्यौणादिकात्पूर्वसूत्रा-  
 दिह क्विष्वीर्षानुवर्तते । तदाह । क्विप् स्याद्दीर्घश्चेति ॥ विश्वस्य वसु ॥ द्र-  
 लोपे इत्यतीनुवर्तनादाह । विश्वशब्दस्य दीर्घः स्यादिति ॥ स्कोः ॥ पदस्येत्य-

नुवर्तते भ्रूलो भ्रूलोत्यतो भ्रूलीति च, सयोगति लुप्तपष्ठीकं भ्रूलन्ताभ्या विशेषते तदेतदाह । पदान्ते भ्रूलि च परे इति ॥ भ्रूलि किम् । भ्रूष्टा ॥ भ्रूजतीति भ्रूट् । क्लिप् । ग्रह्ण्येति संप्रसारणम् । व्रश्चेति षत्वम् ॥ ऊर्गिति । ऊर्ज बलप्राणनयोः । अस्माच्चुरादिष्वन्ताद् भ्राजभासेत्यादिना क्लिपि णिलोपः, स च चोः कुत्वे न स्थानिवत्, पदान्तविधित्वात् पूर्वत्रासिद्धत्वाच्च । इह जान्तेषु अवयाः । अवयाजौ । अवयाज इति नोदाहृत मन्त्रे श्वेतवह्नोक्थेति प्रकृत्य अवे यज इति विहितस्य श्विनस्तदपवादस्य पदान्ते ङसप्रज्ञान्दसत्वेन वैदिकप्र-  
 क्रियायामिव वक्तुमुचितत्वात् ॥ तदोः स' सावनन्थयोः ॥ त्यदादीनाम इत्य तोऽनुवर्तनादाह । त्यदादीनामिति ॥ त्यदादीनामिति किम् । आतप', तारकाः ॥ तदोरिति किम् । यः ॥ अनन्थयोः किम् । हे स । अत्र परत्वा-  
 त्यदाद्यत्वं बाधित्वा दस्य सकारे सस् इति ह्रस्व्यादिना सुलोपे रत्त्वविसर्गौ स्या-  
 तां, तथा च हे सः इति रूप स्यात् । किंच स्त्रियां सेति रूपं न स्यात् ॥ यदा  
 त्वन्त्यस्य सकारे जातेपि पुनःप्रमङ्गविज्ञानाच्चदाद्यत्वं सकारस्य स्त्रीक्रियते, तदा  
 न किंचिदनिष्टमित्यनन्त्ययोरिति त्यक्तुं शक्यम् ॥ यदि तु तदोः सः सावित्य-  
 स्थानन्तरम् अदस औ सुलोपश्च इत्यत्र अदसः इति योग विभज्यादस एव दका-  
 रस्य सत्वं नान्यस्य दस्येति नियमः क्रियते, तदा सकृद्गताविति न्यायिनाप्यनन्त्य-  
 योरिति त्यक्तुं शक्यम् । न चैवं द्वावात्मन इच्छति हीयति ततः क्लिपि स् इति  
 रूपं न स्यात् किं तु इ इति रूपं स्यादिति फलभेदान्निग्रयमपचो न संभवतीति  
 वाच्यम् । गौणे अत्वसत्वयोरसभवेन द्विरित्यस्यैव रूपस्य न्याय्यत्वादिति मनोर-  
 मायासुक्तत्वात् ॥ सौ किम् । ती ते ती तान् ॥ ननु तोः सः सौ इत्येव सूत्रम-  
 स्तु, किमनेन तदोरिति पृथग्रहणेनेति, मैवम् । अनेष इत्यत्र नकारस्य सत्व-  
 प्रसङ्गात् नलोपो नञः तस्मान्नुडचीत्यजाद्युत्तरपदस्य एष इत्यस्य नुड्धिधानेन  
 त्यदादितवर्गत्वान्नकारस्य । न च सत्वे सति नुड्धिधानं व्यर्थमिति वाच्यम् । अ-  
 नश्च इत्यादौ सावकाशत्वात् । तथा च तदोरित्येव सूत्रं युक्तम् । ननु तस्मा-  
 न्नुडचीति सूत्रे तस्मात् इति पदं परित्यज्य लाघवात् नुगचीत्येवोच्यतां तथा च  
 अजाद्युत्तरपदे परे नञ एव नुगागम इत्यनेष इत्यत्र नोक्तदोष इति चेद् ॥ एवं  
 तर्हि नलोपः प्रातिपदिकान्तस्येति नलोपः स्यात् । विधानसामर्थ्यान्न भवतीति  
 चेदेवमपि ङमो ऋसादचीति ङमुड् दुर्वार एव । ततश्च तस्मान्नुडचीति सूत्रे  
 पञ्चम्यन्तमावश्यकमेव टिदनुबन्धश्चेति तदोः इति सूत्रे तोरिति वक्तुमशक्यमनेष  
 इत्युक्तदोषात् ॥ अत्र कैयटः । तोरित्युक्तेप्यनेष इत्यत्र सत्व न भवेत् नुडा-

गमस्य पदद्वयाश्रितत्वेन बहिरङ्गत्वादन्तरङ्गसत्त्वदृष्ट्यासिद्धत्वादिति । उत्तरप-  
दाधिकारस्य कार्यं बहिरङ्गपरिभाषाभावस्य इच एकाचोम् इत्यत्र भाष्ये उक्तत्वा-  
दय क्यटञ्चिन्त्यः ॥ गौणे चरितार्थत्वादिति । गौणे हि अन्तर्गणकार्यत्वा-  
त्सत्व न प्रवर्तते स्वाहौ सौ इत्युक्ते तु अतिस्वमिति स्यादिति भावः ॥ अत्वस-  
त्वे नेति । तयोः सर्वाद्यन्तर्गणकार्यत्वादिति भावः ॥ अतित्यदिति । त्वम-  
तिक्रान्तोतित्यद् ॥ ऊं प्रथमयोरम् । युष्मदस्मद्भ्यां ङसोश् इत्यतो युष्मदस्म-  
द्भ्यामित्यनुवर्तते । ऊं इति पृथक् पद लुप्तषष्ठीकम् । प्रथमयोरिति द्विवचन-  
बलेन प्रथमाशब्दः प्रथमाद्वितीयोभयार्थक इत्याशयेन व्याचष्टे । युष्मदस्मद्भ्यां पर-  
स्य डे इत्यस्यन्यादिना । ङेसुटोरिति सुवचम् ॥ त्वाहौ सौ ॥ यद्यपि युष्मदः  
त्वमावेकवचने इत्येव त्वादेशः, तथापि अस्मदः अहादेशार्थमिदम् ॥ किंच  
त्वमौ इति सूत्रेण युवां युष्मान् वाऽतिक्रान्तोऽतित्वमिति न सिध्यति एकार्यं  
वाचित्वाभावाद्युष्मद इति भावः ॥ युष्मदस्मदोरिति । एतच्च युष्मदस्मदोर-  
रनादेशे इत्यतोऽलभ्यते ॥ शेषे ॥ उक्तादन्यः शेषः, आत्वयत्वं च प्रागुक्तम्, त-  
द्विषयादन्यविभक्तिरिति शेषशब्दार्थस्तदेतद्वाचष्टे । आत्वयत्वनिमित्तेतरिति ॥  
अन्यस्येति । अलोन्त्यपरिभाषयति भावः ॥ अतो गुण इति ॥ नव्यास्तु त्वाहौ  
सावित्यत्र त्वाहादेशयोरन्याकार उच्चारणार्थ एवास्तु किमनेन पररूपकरणप्र-  
यासेनेत्याहुः ॥ त्वम् अहमिति ॥ ननु युष्मानतिक्रान्तः अतित्वमित्यादौ त्वाहौ  
सौ इत्यस्यावकाशोऽस्ति, त्वामतिक्रान्तेनातित्वयेत्यादौ त्वमावेकवचने इत्यस्या-  
वकाशः, त्वमहमित्यत्र तूभयोः प्रसंगे त्वमावेकवचने इत्यनेन परत्वाङ्गाव्यम् ॥  
नैष दोषः । त्वमावपि प्रबाधन्ते पूर्वविप्रतिषेधत इति वक्ष्यमाणत्वात् ॥ अधि-  
करणत्वविवक्षयति । यदि तु शेषे इति विभक्तिविशेषणं स्यात्तर्हि व्यर्थमेतद्,  
आत्वयत्वाभ्यां विशेषविहिताभ्यां स्वविषये लोपस्य बाधसंभवात् । न चैवमन्त्य-  
लोप इति पक्षस्य निरालम्बनतापत्त्या युष्मदस्मदोरन्त्यलोपः स्यादिति ग्रन्थोऽयु-  
क्त इति वाच्यम् । साम आकम् इति ससुट्कनिर्देशेन तस्यापि पक्षस्य ज्ञापित  
त्वादिति भावः ॥ अतो गुणे कृते प्रवर्तत इति । वार्णादांग बलीयः इति तु  
समानाश्रय एव भवति, न तु व्याश्रये । इह तु शेषे लोपस्य विभक्तिर्निमित्तम्,  
पररूपस्य त्वकार इति व्याश्रयत्वमिति भावः ॥ समानाश्रये उदाहरणं तु कार-  
क इत्यादि बोध्यम् । तत्र हि यण्वृद्धयोः प्राप्तयोर्वृद्धिरेव भवति ॥ आंगत्वा-  
त्तदन्तविधिरित्याह । परमत्वमित्यादि ॥ युवावौ द्विवचने ॥ उक्तिर्वचनं द्वयोर्व-  
चन तदेतदाह । द्वयोरुक्ताविति । न चात्र कृत्रिमन्यायविरोधः शङ्क्यः । वचन

ग्रहणसामर्थ्यादेव तद्वाधात् । अन्यथा द्वित्वे इत्येव ब्रूयात् । अष्टन आ विभक्तावित्यतो विभक्तावित्यधिकाराद् द्वित्वे या विभक्तिस्तस्यां परत इति व्याख्या-  
नसभवात् ॥ युव वस्त्राणीति । शेषे लोपः ॥ मपर्यन्तस्य किमिति । अधिकारसूत्र किमर्थमिति प्रश्नः ॥ युवकामावकामिति । ननु युवावयोः समुदायादेश-  
त्वेपि युवकामित्यादि सिध्यति । ओकारमकारभकारादौ सुपि सर्वनाम्नष्टेः  
प्रागकच् अन्यत्र तु सुबन्तस्य टेः प्राक् इति युष्मदस्मद्विषये व्यवस्थायास्त्वयका  
मयकृत्यादिसिद्धये वक्ष्यमाणत्वात् । किमनेन मपर्यन्तस्येत्याधिकारणेत्यपरितो-  
षादाह । त्वया मयेत्यत्रेति ॥ ननु त्वमादेशयोरपि समुदायादेशत्वे त्वयित्यादि  
भाधयितुं शक्यत एव योचीति सूत्र परित्यज्य अच्चे इति सूत्रे कृते अजादौ वि-  
भक्तौ परतोन्यस्य एकारादेशे सत्यादेशप्रवृत्तेरिति पुनरपरितोषादाह । युवका-  
भ्यामित्यादि ॥ अङ्गकार्य इति । एतेन अङ्गहृते पुनर्वृत्तावविधिः इति परिभाषा  
अर्थत उपनिबद्धा । अगे अङ्गाधिकारे वृत्तं वर्तन यस्य तदङ्गहृत्तं शास्त्रं तस्मि-  
न्प्रवृत्ते मति पुनरन्यस्याङ्गहृत्तशास्त्रस्य प्रवृत्तौ प्राप्तायामविधिः इति तत्परिभाषा-  
या अर्थः । एषा च परिभाषा ज्ञाजनोंर्जा इत्यनेन ज्ञापिता ॥ उपपत्तिस्तु मनो-  
रमातोवगन्तव्या । न चैवं हाभ्यामित्यत्र त्यदाद्यत्वे कृते सुपि चेति दीर्घे न  
स्यादिति वाच्यम् । द्वयोरकस्य इत्यादिनिर्देशेन उक्तपरिभाषाया अनित्यत्वज्ञाप-  
नादिति दिक् ॥ मकारान्तर मित्युपलक्षणं, जसः शीत्यत्र जसः स इति स-  
कारं प्रश्लिष्य सान्तस्य जस इति व्याख्यानात् अतोम् इतिसूत्रादमग्रहणमनुवर्त्य  
अम् अमेवेति व्याख्यानादेति बोध्यम् ॥ एकस्योक्ताविति । त्वमावेकत्वे इति  
वक्तव्ये वचनग्रहणादयमर्थो लभ्यत इति भावः । अविभक्तिकामिति । तथा च  
उपेप्रथमयोरिति पूर्वसूत्रेण प्राप्तस्यामः प्रतिषेधोयमिति भाष्ये शङ्कितम् । न च  
तथैव किं न स्याद् द्वितीयायां चेत्यात्वे पूर्वसवर्णदीर्घे तस्माच्छस इति नत्वे चेष्ट-  
सिद्धेरिति वाच्यम् । स्त्रीनपुंसकयोर्नत्वाऽप्राप्तया युष्मान् ब्राह्मणीः युष्मान्कुला-  
नीत्यसिद्धिप्रसङ्गात् । अलिङ्गत्वपक्षे तु युष्मान् ब्राह्मणानित्यादेरप्यसिद्धिप्रसङ्गा-  
च्च ॥ योचि ॥ अचि किम् । युवाभ्याम् । यदि तु युष्मदस्मदोरनादेशे इत्यत्र  
रायो हलीत्यतो हलीत्यनुवर्तते तदहाचीति मास्तु परिशेषादेव सिद्धेः ॥ युष्मद-  
स्मनीरनादेशे ॥ अनादेशे किम् । युष्मभ्यम् । न चाभ्यम्पक्षे आदेशो हलादि-  
र्नन्यनादेशग्रहणं त्यक्तुं शक्यमिति वाच्यम् । योचीत्यत्रानुवृत्त्यर्थं तस्यावश्यक-  
त्वात् ॥ हलादौ पर इति । योचीत्यजग्रहणात्परिशेषसिद्धिमदं, रायो हलीत्य-  
तोनुवृत्त्या लब्धं वा ॥ पक्षद्वयेपि साधुरिति ॥ नन्वन्तलोपपक्षे पररूपं बाधि

त्वा सवर्णदीर्घः स्यादकारोच्चारणसामर्थ्यादिति चेद् ॥ अत्राहुः । बहुवचने भ्र-  
 ल्येत् इत्येत्वनिवृत्त्याऽकारोच्चारणस्य चरितार्थत्वादिति ॥ यद्यप्यङ्गत्तपरिभाष-  
 या एत्व सुपरिहर, तथापि तस्यानित्यत्व इदमप्यकारोच्चारणं ज्ञापकमिति त-  
 त्वम् ॥ युष्मदस्मद्ग्रां ङसोश् । शिच्च' सर्वादेशार्थम् । अन्यथा हि आदेः पर-  
 स्येति स्यात् । न चाकारस्य अकारविधाने वैयर्थ्यम् । आदेशव्यपदेशेन यत्व-  
 निवृत्त्यर्थत्वात् । न चावयवस्यादेशे सत्यपि विभक्तेरनादेशतास्यैवेति वाच्यम् ।  
 सर्वे सर्वपदादेशाः इति सिद्धान्तात् । इदमेव शिच्चं ज्ञापयति सर्वे सर्वपदादेशाः  
 इति । अर्थवत्येव स्थान्यादेशभावविश्रान्तिरित्यर्थः । सिञ्चडादयस्तु वचनसा-  
 मर्थ्यादनर्थकस्यापि भवन्तीति मनोरमायां स्थितम् ॥ तव ममेति । ननु अत्रा-  
 न्यलोपपक्षे अशः स्यादेशः स्यात्, यत्त्वनिवृत्त्यर्थतया अश्वचनस्य चरितार्थत्वा-  
 त् । न च स्यादेशस्यापवादोऽशिति वाच्यम् । अशादेशप्रवृत्तिकाले शिषे लोपा-  
 भावेन स्यादेशस्याप्रवृत्तेः । अत्राहुः । अङ्गत्तपरिभाषया स्यादेशो वारणीयः ।  
 यदि तु अङ्गस्य यत्कार्यं तद्विषयिष्येव सा परिभाषा, न त्वगाधिकारपरिति दु-  
 राग्रहः, तर्ह्यशित्यत्र अतो गुणे इति पररूपेणाकारान्तरं प्रश्लिष्य अकाररूप ए-  
 वाश् भवति, न तु विक्रियत इति व्याख्येयमिति ॥ नन्वाकमादेशात्पूर्वमनादे-  
 शत्वाद् योचीति यत्वेन भाव्य ततश्च शिषे लोपाभावादवर्णान्तादिति विधीयमा-  
 नस्य सुडागमस्याप्रसक्त्या साम इति ससुट्कनिर्देशो व्यर्थ इत्यत आह । भाविन  
 इति । कृते हि शिषेलोपे अकारान्तत्वात् प्राप्तः सुट् ससुट्कस्य स्थानित्वेन निर्देश-  
 सामर्थ्यान्निवर्तत इति भावः । शिषे लोपश्लोप इति पक्षे तु सुट्ग्रहण व्यर्थमे-  
 व ॥ आकमिति दीर्घोच्चारणं सवर्णदीर्घार्थम् । अन्यथा पररूपं स्यात् । न चा-  
 कारोच्चारणसामर्थ्यम् । एत्वनिवृत्त्याऽभ्यम इव चरितार्थत्वात् ॥ इह युवावौ  
 द्विवचने त्वभावेकवचने इति सूत्रद्वयेपि द्विवचनैकवचनशब्दावर्थपरौ, न तु प्र-  
 त्ययपराविति व्याख्यातं तत्फलं दर्शयति । समस्यमान इत्यादिना ॥ द्वौ कत्व-  
 वाचिनी इति । पञ्चकं प्रातिपदिकार्थं इति पञ्चाभिप्रायेणेदमुक्तम् । अस्मिंस्तु  
 पक्षे संख्याया अपि प्रातिपदिकार्थत्वात् ॥ त्रिकपक्षे तु द्वौ कार्थवाचिन इति  
 पाठ्यम् । संख्याया विभक्त्यर्थत्वेपि संख्येयस्य प्रातिपदिकार्थत्वानपायात् ॥ अ-  
 न्यसंख्यश्चेदिति । युष्मदस्मदर्थगतसंख्येतरसंख्यायुक्तश्चेदित्यर्थः ॥ स्त इति ।  
 अर्थपरत्वाश्रयणसामर्थ्यादेव भूतगतेरपि स्त्रीकाराद्युवावौ त्वमावपि स्तः । प्रत्य-  
 यपरत्वे तु न स्यातामित्यव्याप्तिः स्यादिति भावः । एवं चतुर्थश्लोकेपि न युवावौ  
 त्वमौ न चेत्युक्त्या प्रत्ययपरत्वेऽपि व्याप्तिर्ध्वनिता । एवं चाव्याप्तप्रतिव्याप्तिपरि-

हारायार्थपरत्वमाश्रितमिति फलितम् ॥ नन्वेवं सुजसुडेडस्वपि युष्मद-  
 स्मदोर्द्धार्थत्वे युवावौ स्यातामेकार्थत्वे तु त्वमावित्याशङ्कायामाह । सु-  
 जसुडेडस्सु परत इति ॥ के ते आदेशा इत्यत आह । त्वाहौ यूयव-  
 यावित्यादि ॥ अस्वेव त्वाहादिभिर्युवावयोर्बाधस्वमौ तु तेभ्यः परौ कथं तैर्बा-  
 ध्येतामित्यत आह । त्वमावपीति । विप्रतिषेधे परमित्यत्र परशब्दस्येष्टवाचित्वा-  
 दिति भावः ॥ अतित्वामिति । त्वां मां वा अतिक्रान्ताविति विग्रहः ॥ अति-  
 यूयमतिवयमिति । त्वां मां वा अतिक्रान्ता इति विग्रहः । एवमग्रेषूप्युह्यम् ।  
 अतित्वाकमतिमाकमिति । अत्रान्यलोपपक्षे त्वंगवृत्तपरिभाषया नुडागमो नि-  
 वार्यः । ऋस्वनद्याप इत्यत्र ऋस्वान्तादिहितस्यामो नुडिति व्याख्यानान्नाह ॥ न-  
 न्वेव भिन्नविषयतया सुटो नुडपवादत्वाभावेनावर्णान्तसर्वनामभ्यो विहितस्या-  
 मो नुडेव परत्वात् स्यात्, न तु सुडागमस्तस्य येषां केषामित्यादौ सावकाशत्वा-  
 दिति चेद् ॥ अत्राहुः । त्वदादेराभि सुट् इति वक्तव्ये आभि सर्वनाम्न इति सर्व-  
 नामग्रहणसामर्थ्याद् हलि सर्वेषामित्यादिनिर्देशाच्चावर्णान्तसर्वनामभ्योप्यामः  
 सुडेव भवति, न तु नुट् । शस्प्रभृतिषु इति च विषयसप्तमी, तेन पदादिष्वप्यामि  
 न नुडिति । एवं च साम इति असुट्कनिर्देशेन युष्माकमस्माकमित्यत्र सुडाग-  
 माभाषेपि नुडागमो दुर्वार इत्याशङ्काया अपि निरवकाश एवेति बोध्यम् ॥ यत्तु  
 वदन्ति । साम आकमित्यत्र यद्यपि सुट्ग्रहणं न स्थानिविशेषण वाधात् तथापि  
 उपलक्षणं तु भवति । तेन यस्यामः सुडग्रे भावो तस्यैवाम आकमा भवितव्यं,  
 न चैतन्नीणत्वे संभवतीत्याकम्न प्रवर्तते, तथा च अतित्वयामतिमयामित्येव रूपं  
 न त्वतित्वाकमतिमाकमिति ॥ तदसत् । आकमापहृतस्यामः सुडन्वयाभावा-  
 त् । आकमः सुड् भावीति चेत्तर्हि तमेवोपलक्षयेत् । आदेशद्वारकेण परस्पर-  
 सबन्धेन स्थानिनमुपलक्षयति चेदेव तर्हि युष्माकमित्यादौ सुट् श्रूयते ॥ साम  
 इति निर्देशसामर्थ्यान्न श्रूयतेति चेन्न । निर्देशस्य गौणव्याहृत्तया चरितार्थत्वेन  
 सामर्थ्याभावादित्यन्यत्र विस्तरः ॥ गुणभूतयोर्युष्मदस्मदोर्कार्थत्वे उदाहर-  
 णान्युक्त्वा सप्रति द्वयार्थवाचित्वे उदाहरति । युवामावां वा अतिक्रान्त इत्यादि-  
 ना । बह्वर्थयोस्तु उदाहरति । युष्मानस्मान्वेति ॥ पदस्य ॥ अपदान्तस्य मूर्धन्य-  
 इति विरोधनिर्देशात् प्राक् पदस्येत्ययमधिकारः । तेन राजा राजभ्यामित्या-  
 दौ न लोपः प्रातिपदिकान्तस्येति नलोपः सिध्यति । न तु राजा राजानौ रा-  
 जान इत्यत्र । तथा गोमान् यवमानित्यादौ संयोगान्तलोपो, न तु गोमन्तौ  
 यवमन्तावित्यादौ । तथा सो नो धातोः इति नत्वं प्रशान्भ्यामित्यादौ भवति,

न तु प्रशामौ प्रशाम इत्यत्र । तथा हरि वन्दे इत्यादौ मीनुस्वारः प्रवर्तते, न तु गम्यत इत्यादौ । न च उजि च पदे इत्यतः पदे इत्यधिकारात्पदे परतो मस्या-  
 नुस्वारः स्यात् न तु गम्यत इत्यत्रेति किमिह पदस्येत्याधिकारेणैत वाच्यम् । पुं-  
 स्त्विति रूपासिद्धिप्रसङ्गात् । तस्मात् मीनुस्वारः इत्यत्र पदस्येत्यनुवर्तनीयमेव  
 पदे इत्यस्योत्तरसूत्रेषूपयोगो नास्तीति उजि च पदे इत्यत्राबोचाम । इह पद-  
 स्येति संबन्धसामान्ये षष्ठी, सा तूत्तरेषु यथायोगं संबन्धविशेषे अवतिष्ठते । क-  
 चित् स्थाने षष्ठी, क्वचिद् अवयवषष्ठीति । तत्र सयोगान्तस्य लोपः मो नो धातो-  
 मीनुस्वारः इत्यादौ पदस्येति स्थानषष्ठी, अवयवषष्ठा तूक्तातिप्रसंगात् मादुपधा-  
 याः इत्यादौ त्ववयवषष्ठी । अन्यथा वृक्षवानित्यत्रैव मतुपो मस्य वत्व स्यान्न तु  
 वृक्षवन्तौ वृक्षवन्त इत्यत्र । एतच्चानुपदमेवोपपादयिष्यते ॥ यद्यपि षष्ठी स्थानि-  
 योगेति पपिभाषया पदस्येत्यत्र स्थानषष्ठौव लभ्यते, न त्ववयवषष्ठी । तथापि न-  
 लोपसूत्रे अन्तस्येति ग्रहणाज्ज्ञापकादवयवषष्ठरपि लभ्यते । यदि पदस्येति स्था-  
 नषष्ठौव स्यात्तर्हि नान्तस्य पदस्य लोपो भवन्नज्ञोन्यस्य स्यादिति अन्तग्रहणम-  
 नर्थकं स्यात् । अवयवषष्ठरगोकारे तु अन्तस्येति ग्रहण सार्थकम् । तद्यथा न-  
 लोपसूत्रे प्रातिपदिकान्तस्येत्यसमासनिर्देशः । प्रातिपदिकसन्नकस्य पदस्य अ-  
 न्तावयवो यो नकारस्तस्य लोप इति सूत्रार्थ इति ॥ नन्वेवमन्तस्येतिग्रहणमव-  
 यवषष्ठीत्वज्ञापनार्थमिति स्त्रीकारात्पदस्येत्यत्र कथं नाम स्थानषष्ठीलाभः संब-  
 न्धविशेषस्य निर्द्धारितत्वेन स्थानषष्ठीपरिभाषाया अनुपस्थिते । अत्राहुः । प्रयो-  
 गमूलत्वाद्वाकारणस्मृतेर्लक्ष्मणानुरोधेन स्थानषष्ठरपि स्त्रीक्रियते, ज्ञापकसिद्धा  
 अवयवषष्ठी न सर्वत्र स्त्रीक्रियते, इति नलोपसूत्रे मनोरमायामन्तग्रहणं त्यक्तं श-  
 क्यमित्युक्तम् ॥ भाष्यादौ तु पदस्येत्यधिकृतस्यावयवषष्ठरन्तत्वमप्यभ्युपगम्यते,  
 न तु स्थानषष्ठरन्तत्वमेवेति ज्ञापनार्थमन्तग्रहणं, तेन वृक्षवन्तौ वृक्षवन्त इत्यत्र  
 मादुपधायारिति वत्वं सिध्यति पदावयवस्य मतुपः सत्त्वात् । अन्यथा पदस्ये-  
 त्यस्य विशेषत्वे मतुपा तदन्तविधौ मत्वन्तं यत्पदं तदवयवस्य मतुपो मादुपधा-  
 याः परस्य मस्य वत्वं भवतीत्यर्थः स्यात् । तथा च वृक्षवानित्यत्रैव स्यात्, न तु  
 वृक्षवन्तौ वृक्षवन्त इत्यत्रेति स्थितम् ॥ पदात् ॥ कुत्सने च सुप्यगोत्रादावित्यतः  
 प्रागयमधिकारः । यदि तु कुत्सने च सुपीत्यत्रापि पदादित्यनुवर्तते, तदा देव-  
 दत्तः पचति पूतीत्यत्रैव जिघातः स्यान्न तु पचति पूतीत्यत्र ॥ अनुदात्तं सर्वम-  
 पादादौ ॥ इदं पदत्रयमापादपरिसमाप्तेरधिक्रियते ॥ षष्ठीचतुर्थीति । अ-  
 त्प्राच्यतरमिति षष्ठीत्यस्य पूर्वनिपातः ॥ षष्ठ्यादिविशष्टयोरिति ॥ ननु युष्मद-

स्मदीरित्युक्तवात्तयोरिव वानावाद्य आदेशः स्युः । न च पदस्येत्यधिकाराद्दि  
 भक्त्यन्तस्यैव पदत्वात्षष्ठादिविशिष्टयोरिव स्युरिति वाच्यम् । उक्तरोत्या वस्त्र-  
 सादौ दोषाभावेपि भ्यामादौ परतो युष्मदस्मदोः पदत्वात्केवलयोर्वानावादेशप्र-  
 सगस्य दुर्वारत्वात् । तथा च सुख वा नौ ददात्वीश इति प्रयोगो न सगच्छेत् ।  
 नापि द्वितीयास्योरिति स्थग्रहणमामर्थ्याद्विभक्तिर्विशिष्टयोरिव आदेशा भवेयुरि-  
 ति वाच्यम् । स्थग्रहणाच्छ्रूयमाणविभक्तिकयोरेव इति वक्ष्यमाणतया तत्सामर्थ्य-  
 स्योपक्षयात् ॥ मैवम् । अनुदात्तं सर्वमिति सर्वग्रहणाधिकारात्सर्वस्यैव विभक्ति-  
 विशिष्टस्य आदेशा भवन्तीति आकरे स्पष्टत्वात् ॥ यदि तु सर्वस्य हे इत्यतः सर्व  
 स्येति पदमनुवर्तते, तदा सर्वग्रहणमिह त्यक्तुं शक्यमित्याहुः ॥ उक्तानादेशा-  
 न्वचनक्रमेणोदाहरति । श्रीश इत्यादिना ॥ स्वामी ते मेपीति । स्वामीश्वराधि-  
 पतीति षष्ठीसप्तम्योर्विधानादिह षष्ठी ॥ द्विवचनान्तयोर्दाहरणमाह ।  
 पातु वामित्यादिना । बहुवचनान्तयोस्तु सोऽव्याहो न इत्यादि सेव्योत्र वः स न  
 इति ॥ अहं कृत्यत्त्वश्च इति ख्यत्, कृत्यानां कर्तारि वा इति षष्ठी ॥ वेदैरशेषै-  
 रिति । युष्मान् रक्षतु गाविन्द इति प्राच. पाठस्तूपेक्षितः युष्मानित्यस्य तु  
 पदात्परत्वाभावादेवाप्राप्तेः । अस्मानित्यस्य तु पदात्परत्वेऽपि समानवाक्यस्थप-  
 दात्परत्वाभावात् ॥ ननु युष्मदस्मदोः षष्ठीचतुर्थी द्वितीयानाम् इति सूत्रतां,  
 विशेषणेन तदन्तविधौ षष्ठाद्यन्तयोर्युष्मदस्मदोः पर्यवस्यति । न च स्थग्रह-  
 णाभावे युष्मदस्मदोः सबन्धिनीनां षष्ठीचतुर्थी द्वितीयानामित्यर्थः स्यादिति  
 वाच्यम् । सर्वस्य पदस्येत्यनुवर्तनादतो व्याचष्टे । स्थग्रहणादिति । तिष्ठतिरिहाहा-  
 नौ वर्तते । यथा समये तिष्ठ सुग्रीव इति समय मा हासीरिति गम्यते । तेन  
 षष्ठादीनविजहतीरेव युष्मदस्मदोरादेशा इत्यर्थः ॥ इति युष्मत्पुत्र इति ।  
 युवयोः पुत्रो युष्माकं पुत्र इति वा विग्रहः, न तु तव पुत्र इति । तथा हि सति  
 त्वत्पुत्र इत्येव स्यात् । एवमस्मत्पुत्र इत्यत्राप्युक्तम् ॥ पदात्परत्व सपादयितुमि-  
 तिग्रहः ॥ ननु राज्ञोः पुरुषो राज्ञा पुरुष इति विग्रहे राजपुरुष इति नैष्यत  
 इति सिद्धान्तविरोधाद्युष्मत्पुत्रोऽस्मत्पुत्र इत्यत्र युवयोर्युष्माकमित्यादिविग्रहो  
 न संभवतीति चेद् अत्राहुः । यत्र वृत्ती संख्याविशेषबोधक प्रमाण नास्ति तत्रै-  
 वैकत्वसंख्याश्रीयते यथा राजपुरुष इति ॥ न हि राजपुरुष इत्यत्र विभक्तौ नि-  
 वृत्तायां राजपदार्थे द्वित्वादिप्रत्यायक किञ्चिदस्ति । यत्र पुनः संख्याभेदगमक-  
 मर्थप्रकरणाद्यस्ति, भवति तत्र द्विवचनबहुवचनयोरपि वृत्तिः प्रकृते त्वेकवचना-  
 न्तेन विग्रहे प्रथयोत्तरपदयोश्चेति त्वमादेशप्रसगादर्थ्याद्द्विवचनबहुवचनान्तेनेति



विग्रहे वृत्तिर्भविष्यतीति ॥ अर्थः सामर्थ्यम् । अर्थाद्यथा, मुद्गैः क्रीतो मीद्रिकः । न ह्येकेन मुद्गेन द्वाभ्यां वा मुद्गाभ्यां क्रयणं संभवति ॥ प्रकरणाद्यथा । भवद्भि-  
 रामवमरप्रदानाय वचांसि नः । भवतोर्गिरामिति तत्र ह्यर्थः ॥ समानवाक्य  
 इति । देवदत्त अस्ययं दण्डो देवदत्त हगनेन इत्यत्र दण्ड इत्येतत्पूर्ववाक्यस्थ-  
 मिति समानवाक्यस्थत्वाभावादामन्वितनिघातो न भवति ॥ एकतिङ्गिति ।  
 एकं तिङन्तं यत्रेति बहुव्रीहिः ॥ ननु ओदनस्त्वया पक्तव्यस्तव भविष्यतीत्यत्रा-  
 तिप्रसङ्गः पक्तव्योस्तीत्यध्याहारिण भिन्नवाक्यतासमर्थनेपि पश्य सृगो धावतीत्या-  
 दावेकवाक्यत्वव्यवहारो न स्यात् ॥ सत्यम् । प्रकृतोपयोगित्वेनेदमुक्तं, पश्य  
 सृग इत्यादौ तु अर्थैकत्वादेकं वाक्यं साकाङ्क्षं चेद्दिभागे स्यात् इति शास्त्रा-  
 न्तरप्रसिद्धत्वमेवेत्येके ॥ अन्ये तु आख्यातं सविशेषणं वाक्यम् इति वार्तिकका-  
 रवचनपर्यालोचनया एकतिङ् इत्यत्र तिङन्तं विशेष्यसमर्पकं विवक्षित, ततश्च  
 पश्य सृगोधावतीत्यत्र तिङन्तद्वयं सत्यपि पश्येत्यस्यैव विशेष्यसमर्पकत्वान्नोक्तदोष  
 इत्याहुः ॥ एकशब्दः समानवचनो न तु संख्यावाची, बहुव्रीहिश्चायम् । तेन  
 ब्रूहिब्रूहि देवदत्त इत्यत्र वाक्यत्वादामन्वितनिघातः सिध्यतीति समर्थसूत्रे कैय-  
 टः ॥ युष्मदस्मदोर्विभाषा अनन्वादेशे इति वार्तिकमर्थतः पठति। एते वांनावादय  
 इति ॥ यद्यपि सपूर्वायाः प्रथमाया विभाषा इत्यत्रैतत् पठ्यते, तथाप्यवि-  
 शेषेण विकल्पोयं विधीयते इत्याशयेन सपूर्वत्वाभावेपि विकल्पमुदाहरति ।  
 धाता ते भक्त इति ॥ अनन्वादेशे तु नित्यमुदाहरति । तस्मै ते नम इत्येवेति ॥  
 तुल्यार्थैरित्यादिवत् न च वाहाहैवैः इति तृतीयानिर्देशेनापि युक्तग्रहणमनर्थक-  
 मित्यत आह । युक्तग्रहणादिति । यत्र युष्मदस्मदर्थगतान् समुच्चयादीन् चादयो  
 द्योतयन्ति तदा चादिभिः सहार्थद्वारा युष्मदस्मदोः साक्षाद्योगः, तत्रायं निषेध  
 इत्यर्थः ॥ हरो हरिश्चेति । अत्र चशब्दो हरहरिगतसमुच्चयमाह, हरिहरा-  
 भ्यां त्वस्मदः संबन्धो न तु समुच्चयेनेति न साक्षाद्योगः किं तु परंपरायोग इति  
 न निषेध इति भावः ॥ पश्याथैश्वाना ॥ अत एव निपातनाज्ञावे पाप्नाध्माधे-  
 ट् इति शः । दर्शनं पश्यः तच्चेह ज्ञानमात्रम् अदर्शनं लोपः इत्यत्र यथा, न तु  
 चाक्षुषज्ञानमेव, अनालोचने इति निषेधात् तदेतदाह । अचाक्षुषज्ञानार्थैरिति ॥  
 परंपरासंबन्धेपीति । पूर्वसूत्रस्थयुक्तग्रहणेन ज्ञापितमेतद्भवत्यन्यत्र परंपरासंबन्धे-  
 पि निषेध इति ॥ सपूर्वायाः ॥ सहशब्दोत्र सलोमक इत्यत्रैव विद्यमानवचनः  
 तेन सहैतीत्यत्र तुल्ययोगवचनं प्रायिकमिति वक्ष्यमाणत्वाद्विद्यमानवचनस्यापि  
 सहस्य समासः । वोपसर्जनस्येति सभावः । प्रथमाया इति च प्रत्ययग्रहणात्-

दन्तविधिरित्यालोच्याह । अविद्यमानपूर्वादित्यादि ॥ एते वांनावाद्य आदेशाः इत्यविशेषोक्त्यैव विभाषया सिद्धेः किमर्थामदं वचनमित्याशङ्गां परिहरन्नाह । अन्वादेशेपीति ॥ भक्तस्त्वमित्यादि । त्वं भक्तोहमपि तेन हरिस्त्वां मां च त्रायत इति संबन्धः । एवं च प्रक्रान्तत्वान्न यच्छब्दापेक्षा । येन कारणेन हरिस्त्वं भक्तस्तेनैव कारणेनाहमपीति व्याचक्षाणानां तु यच्छब्दाध्याहारल्लेश इति बोध्यम् ॥ अत्र तेनेति पूर्वविद्यमानं पदं ततो हरिरिति प्रथमान्तं ततः परस्य युष्च्छब्दस्यादेशः । तथा त्रायते इत्यस्मात्परं स इति प्रथमान्तं ततः परस्यास्मच्छब्दस्यादेशः ॥ सामन्वितम् ॥ संबोधने चेत्यतः संबोधने इत्यनुवर्तते । सा इत्यनेन प्रथमा निर्दिश्यते । महासंज्ञाकरणसामर्थ्यात्संज्ञाविधावपि तदन्तग्रहणम् । आमन्त्रणमामन्वितमुपचारात्तत्साधने वृत्तिः विभक्त्यन्तेन चामन्त्रते न तु केवलया विभक्त्येत्याशयेनाह तदन्तमिति ॥ इहेति । अग्रे तव देवास्मान् इत्यत्र युष्मदस्मदोर्न भवत्यादेशः, अग्रे नय इत्यत्र तिङ्ङितिङ् इति न तिङन्तनिघातः, अग्नइन्द्र वरुणेत्यत्र तु आमन्वितस्य चेत्यामन्वितनिघातो नेति विवेकः ॥ सर्वेषां निघात इति । अयं च निघातः पदकाले श्रूयते न तु संहिताकाले स्वरितात्संहितायामनुदात्तानामिति संहितायामेकश्रुतिविधानात् ॥ अग्ने तेजस्विन्निति । इह पदात् परत्वात्तेजस्विन्नित्यस्य आमन्वितस्य च इत्याष्टमिकनिघातः सर्वानुदात्तः ॥ सुपादिति । शोभनी पादौ यस्येति बहुव्रीहिः । संख्यासुपूर्वस्य इति पादस्यान्तलोपः ॥ पादः पत् ॥ त दवयवस्येति । एतच्च निर्दिश्यमानस्यादेशा भवन्तीति परिभाषया लभ्यते । इयं च परिभाषा षष्ठी स्थानयोग्यत्वेन ज्ञापिता । तथाहि अस्तोर्भः इको यणचोत्यादौ सामीप्यादिसंबन्धप्रसङ्गेऽपि लक्ष्यानुरोधेन व्याख्यानादन्तरङ्गत्वात् स्थानिवदादेशः इति ज्ञापकाच्च स्थानयोग्यत्वे सिद्धेऽप्यारभ्यमाणेन षष्ठी स्थानयोग्यत्वेन षष्ठ्यन्तमुच्चार्यमाणमेव स्थानेन युज्यते न तु प्रतीयमानमित्यर्थो लभ्यते । तथा च निर्दिश्यमानस्यादेशा भवन्ति इति सिद्धम् ॥ अलोन्यस्य आदेः परस्येति योगी तु आरभ्यसामर्थ्यान्निर्दिश्यमानपरिभाषाया बाधकौ, तेन पुमः ख्यम्परे उदः स्थास्तभोरित्यादौ न दोष इति दिक् ॥ दान्ताः । अग्रिमदिति । मन्नातेर्मन्यतेश्च क्विपि एतदेव रूपम् ॥ इदितस्तु नलोपाभावादग्निमन् अग्निमन्वी । अग्निमन्थः ॥ थान्ताः ॥ अनदिताम् ॥ इद् इस्वेकार इत्संज्ञको येषां तानि इदिन्ति न इदिन्ति अनदिन्ति तेषामनिदिताम् । एतच्च अङ्गस्य विशेषणं, हल इत्यपि, तदाह । हलन्तानामनिदितामिति ॥ उपधाया नस्येति । आन्तलो-

प इति सूत्रान्नेति लुप्तषष्ठीकं पदमनुवर्तते तच्चोपधायज्ञेन विशिष्यत इति भावः ॥ अनदितामिति किम् । नन्द्यते ॥ हल' किम् ॥ नीयते ॥ उपधाया. किम् । हन्यते ॥ अचः ॥ अलोपोन इत्यनुवर्तते । भस्येति च । तदाह । भस्याकारस्य लोप' स्यादिति ॥ अत्र नव्याः । यद्यत्राञ्चतेर्भस्येति सामानाधिकरण्येनान्वयः स्वीक्रियते, तर्हि प्रतीच. प्रतीचेत्यादि न सिध्येत् । उपसर्गसहितस्यैव भवेन केवलस्याञ्चतेर्भत्वाभावात् । भस्यावयवस्याञ्चतेरिति वैयधिकरण्येनान्वयं तु प्रत्यगात्मनेत्यादावञ्चतेरकारस्य लोपः स्यात् । अञ्चत्यन्तस्य भस्याकारलोप इति व्याख्येयां प्राच प्राचेति प्रशब्दाकारस्यापि लोपः स्यात् । तन्मातृत्वादिनाञ्चत्यन्तस्य भस्याञ्चतेरकारस्येति व्याख्यानेपि प्रत्यञ्चमञ्चति प्रत्यङ् ततः शसादिषु प्रत्यङ्चः प्रत्यङ्चेत्यादावतिप्रसग एव तस्मात् अलोपोन इत्यत्रेवात्रापि अंगवयवोऽसवेनामस्थानयजादिस्वादिपरो योञ्चतिस्तस्याकारस्य लोपः स्यादिति व्याख्येयम् । द्युप्रागपागुदक्प्रतीच इति निर्देशश्चेह व्याख्याने लिंगमित्याहुः ॥ ची ॥ चजोरिति निर्देशाच्चवर्गग्रहणं न भवतीत्याह । लुप्ताकारनकारेञ्चताविति । अत्राकारलोपेन नकारलोपस्याक्षिप्तत्वात्तत्कथनं व्यर्थमेव, किंतु लुप्ताकारेञ्चतावित्येव सुवचमित्याहुः । ढ्रलोपे इति सूत्रादणो दीघ इत्यस्य चानुवर्तनादाह । अणो दीर्घः स्यादिति ॥ प्राचः प्राचेति । प्रतीच इत्याद्यर्थमवश्यस्वीकार्येऽतीलोपे कृते अनेन दीर्घो विधीयत इति भावः ॥ प्राग्भ्यामिति । चीः कुरिति कुत्वं, न तु किन्प्रत्ययस्य इत्यनेन तस्यासिद्धत्वात् ॥ विश्वग्देवयोश्च ॥ चकारेण आसर्वनाम्नः इत्यतः सर्वनाम्नः इति लभ्यते इत्याह । अनयोः सर्वनाम्नश्चेति ॥ अप्रत्ययान्तेऽञ्चताविति । अविद्यमान. प्रत्ययोऽप्रत्ययः किन्क्विर्वादिः । अञ्चती वप्रत्यये इति पाठे तु व प्रत्ययान्तेञ्चती इति व्याख्येयम् । विश्वग्देवयोस्तूदाहरणं विश्वगञ्चतीति विश्वन्द्यङ् इति बोध्यम् ॥ अदसोऽसेः ॥ असेरिति इकार उच्चारणार्थस्तदाह । अदसोऽसान्तस्येति ॥ असान्तस्येति किम् । अमुमात्मन इच्छति अदस्यति ॥ दात् परस्य किम् । अमुया अमुयोरित्यत्रान्यकारस्य माभूत् ॥ ह्रस्वव्यञ्जनयोरिति । व्यञ्जनस्य हि ऋस्व ईषत्सदृशो दीर्घस्तु विसदृश इति भावः ॥ प्राञ्चस्तु ऋस्वदीर्घयोः समाहारद्वन्द्वमकृत्यैव विधीयमानोप्यणं क्वचित् सवर्षान् गृह्णातीति स्वीकृत्य आन्तरतम्याद् ऋस्वव्यञ्जनयोर्ऋस्व. दीर्घस्य दीर्घ इति व्याचक्षते ॥ अन्यबाध इति । सूत्रे अदस इति नावयवषष्ठी, किं तु स्थानेषष्ठी एवं हि अलोन्व्यपरिभाषोपतिष्ठते । तथा च अदसो योन्व्यः स दात्परो न भवति दात्परो यः स अदसोन्व्यो न भवतीत्येवमन्व्यबाधेन्व्यसमीपस्य भवतीति ते-

षामाशयः । उक्तं चेति । वार्तिककृतमिति शेषः । एव च अमु-यङ् इति केषाचि  
दुदाहरणं भाष्यानुक्तत्वादुपेक्ष्यमिति भावः ॥ लत्ववदिति । चलीकृत्यत इत्य-  
च कपो रो ल' इत्युभयोर्यथा लत्वं तथेत्यर्थः ॥ नन्वप्रत्ययग्रहणाभावेप्यु-  
त्तरपदाधिकारस्थत्वाद्द्विष्वद्यङ् देवद्यङ् इत्यञ्चत्युत्तरपदेष्वेवा-द्यादेशः स्यान्न तु  
विष्वगञ्चनमित्यत्रातो व्याचष्टे । अप्रत्ययग्रहणं ज्ञापयतीति ॥ अन्यचेति । अतः  
कुकमीत्यादौ ॥ तेनेति । अन्यथा नित्यं समासे इत्यतोऽनुवृत्तेन समासग्रहणे-  
नोत्तरपदस्यान्तेपात् अतः ककमीति क्कधातुग्रहणे क्कधातूत्तरपदक एवायस्क-  
दित्यादौ सत्व स्यात्, नत्वणन्तोत्तरपदकेऽयस्कार इत्यत्रेति भावः ॥ उद ईत् ॥  
अचः इत्यस्यापवादः । इह अच इत्यनुवर्तते भस्येति च तदाह । उच्छ्रद्धात्परस्य  
लुप्तनकारस्येत्यादि ॥ भस्येति किम् । उदञ्चौ उदञ्चः । उदग्भ्याम् ॥ लुप्तनकारस्ये-  
ति किम् । पूजायाम् उदञ्चः, उदञ्चेति यथा स्यादिति ॥ समः समि ॥ समी-  
त्यविभक्तिको निर्देशः । एवं तिरमस्तिरीत्यपि । सगतमञ्चतीति सम्यक् ॥  
समीच इति । अल्लोपे चाविति दीर्घः ॥ सह अञ्चतीति सध्नुङ् । भविष्ये  
अल्लोपदीर्घः । समीच इत्यादि ॥ तिरसः ॥ न विद्यते लोपो यस्य सः अलोपः  
इति बहुव्रीहिः अञ्चतावित्यनुवर्तमानमन्यपदार्थः । अवयवहारकश्च लोपः स-  
सुदाये उपचर्यत इत्यभिप्रेत्याह । अलुप्ताकार इत्यादि । अकारलोपे सतीति नो-  
क्तं व्याख्यानात् ॥ वप्रत्ययान्ते किम् । तिरोञ्चनमित्यादौ मा भूत् ॥ तिरश्च  
इति । लुप्ताकारत्वात्तिर्यादेशाभावे सस्य ष्चुत्वेन शः । न चाल्लोपस्य स्थानिव  
च्चाद् ष्चुत्वं न स्यादिति वाच्यम् । पूर्वत्रासिद्धे तदभावात्पदान्निविधित्वाच्च ॥  
नाञ्चे ॥ नुमैव सिद्धे प्राञ्चः प्राञ्चेत्यादौ नुमोभावेपि नकारश्रवणार्थः ॥ प्राडिति ।  
प्रकर्षेणाञ्चति पूजयतीति पूजार्थदञ्चेः क्किन् ॥ प्राड्छ्विति । ङ्णोः कुक्-  
ट्क् इति वा कुक्, चयो द्वितीया इति पक्षे खकारो बोध्यः ॥ एवमिति । शसादिषु  
प्रत्यञ्चः । प्रत्यङ्भ्याम् । अमुमुयञ्चः । अमुमुयङ्भ्याम् । उदञ्चः । उदङ्भ्यामित्या-  
दि ज्ञेयम् ॥ क्रुञ्चतीति क्रुङ् ॥ सलोप इति । ष्चुत्वस्यासिद्धत्वादिति भावः ।  
सुष्टु वञ्चतीति सुष्टु । क्किपि ग्रह्णिज्येति संप्रसारणम् ॥ सुष्टुत्स्विति । चर्त्वं-  
स्यासिद्धत्वात्पूर्वं ङ'सीति वा धुट् ततश्चर्त्वंम् ॥ चान्ताः ॥ निपात्यन्त इति ।  
पृषु सेचने । इह इद्वौ । अत्र गुणाभावः ॥ महेः कर्मणि प्रत्ययः । अत एव महे-  
ते पूज्यते स महानिति व्याचष्टे ॥ गमेस्तु जगादेशः । चत्वारोप्यतिप्रत्ययान्ताः ।  
एतच्च उणादिषु स्फुटीकरिष्यन्ते ॥ अत्वसन्तस्य चाधातोः ॥ द्रलोपे सूत्राद्दो-  
र्घस्य नोपधाया इत्युपधाग्रहणस्य चानुवर्तनादाह । उपधाया दीर्घः स्यादिति ।

इह अधातोरिति योगो विभज्यते तत्सामर्थ्यादनन्तरस्यासन्तस्यैव प्रतिषेध. न-  
 त्वन्तस्येति कैयटादयस्तदेतद्दर्शयति । धातुभिन्नासन्तस्य चेति । धात्ववयवमित्री  
 योस् तदन्तस्येत्यर्थः । तेन उखास्रत् पर्णध्वद् इत्यादि मिद्धम् । धातुभिन्नी योम-  
 न्तस्तस्येति व्याख्यायां स्रत् ध्वदित्यत्र सिद्धान्ते दीर्घाभावेऽप्यत्र तु स्यादेवेति दि-  
 क् । अत्र सर्वनामस्थाने चेति सूत्रादसंबुद्धावित्यनुवर्तते सौ च इत्यतः साविति च  
 तदाह । असंबुद्धौ सौपर इति । अत्वन्तत्वाभावादिति । अतु इत्युकारानुबन्धस्या-  
 नुकरणाच्छ्रन्तस्य न भवतीत्यर्थः ॥ उभे ॥ शब्दरूपापेक्षया नपुंसकनिर्देशः ॥  
 पाष्ठद्वित्वेति । अनन्तरस्य विधिर्वा भवति प्रतिषेधो वेति न्यायादिति भावः ॥  
 द्वे इत्यनुवृत्त्यैव सिद्धे उभेग्रहणं समुदायप्रतिपत्त्यर्थमिति व्याचष्टे । उभे समुदिते  
 इति । अन्यथा नेनिजतीत्यत्र अभ्यस्तानामादिरित्याद्युदात्तत्वं प्रत्येक पर्यायेण  
 स्यात् ॥ नाभ्यस्ताच्छ्रुः ॥ व्यवहितोपि नुमेवात्र निषिध्यते अन्येषामप्रसक्तेरि-  
 त्यभिप्रेत्याह । नुम्न स्यादिति ॥ दददिति । ददातीति ददत् दाओ लट्. शचा-  
 देशः शपः श्लुः । श्वाविति द्वित्वमभ्यासस्य ङ्स्र. । श्वाभ्यस्तयोरात् इत्यलोपः ॥  
 जक्षित्यादयः षट् ॥ जक्षिति पृथग् पदम् । इतिशब्देन जक्षिरेव पगसृश्यते ।  
 इति आदिर्येषामित्यतद्गुणसविज्ञानकक्षुत्रीहिस्तदेतदाष्ट । षट् धातवोन्धे इति ॥  
 तान्ताः ॥ गोपायतीति गुप् क्षिपि विवक्षिते आयादय आर्द्धधातुके वेति वैक-  
 ल्यिकत्वादिहायप्रत्ययाभावः । आय्प्रत्ययपक्षे त्वतोलीति यलोपे च गोपा इति  
 रूपं बोध्यम् ॥ पान्ताः ॥ त्यदादिषु ॥ कञन्तस्य तूदाहरणं तादृशो यादृश इ  
 त्यादि । तच्चात्र नोक्तं हलन्तेष्वनुपयोगात् ॥ अनालीचने किम् । तं पश्यतीति  
 तद्दर्शः । कर्मण्यण् । तादृशादयस्तु रूढिशब्दत्वादसताप्ययवार्थेन व्युत्पाद्य  
 न्ते । अत्र एवाज्ञानार्थाद् दृशेरिति सगच्छते । भाष्ये तु कर्मकतरि व्युत्पत्ति-  
 र्दर्शिता तमिवेम पश्यन्ति जनाः स इवायं पश्यति ज्ञानविषयो भयतीत्यर्थादज्ञा-  
 नार्थादिति तु संगच्छते । तत्र दृशेर्ज्ञानविषयत्वापत्तिमात्रवृत्तित्वेपि विषयीक-  
 रणावृत्तित्वात् ॥ आकारोन्तादेश इति ॥ अकारादेशे सति त्वतो गुणः स्यात् ।  
 न चाकारोच्चारणसामर्थ्याद्दीर्घः स्यादेवेति वाच्यम् । अकारस्याविधौ हल एव  
 श्रवणप्रसङ्गात् ॥ विडिति । विश प्रवेशने इत्यस्मात् क्षिप् ॥ नशेर्वा ॥ केचि-  
 दिह भ्रलीत्यनुवर्त्य भ्रलि पदान्ते चेति व्याचक्षते । तन्न । नष्टमित्यादावति-  
 प्रसङ्गात् ॥ नगिति । षडगकाः प्राग्वत् ॥ ऋशोनुदके क्षिन् ॥ ककारो गु-  
 णाभावार्थः । नकारस्तु क्षिन्प्रत्ययस्य कुरिति विशेषणार्थः । वस्तुतस्तु व्यर्थ एव  
 सः क्षिप्रत्ययस्य कुरित्युक्तेपि तदनुबन्धपरिभाषया क्षिबन्तस्य कृत्वाप्रसक्तेः । न

चाद्युदात्तत्व प्रयोजनं किञ्च । प्रकृतोनामिकात्त्वाद्वातुस्वरिणापि तत्सिद्धेः । दृष्ट-  
 गित्यत्र त्वन्तोदात्तत्वनिपातनादाद्युदात्तव्यं नापेक्षितमेवेति दिक् ॥ अत्र सु-  
 पीत्यनुवर्तते कर्मणोति तु निवृत्तमित्याशयेनाह । अनुदके सुप्युपपदे इति ।  
 घृतस्पृगिति । घृत घृतेन वा स्पृशतीति विग्रहः ॥ अनुदके किम् । उदकं  
 स्पृशतीति उदकस्पर्शः । निषेधसामर्थ्यादिह किञ्चापि न भवति । तस्मिन् हि  
 सति किञ्चिन्प्रत्ययो यस्मादिति बहुव्रीह्याश्रयणेन कुत्वस्थावर्जनीयतया अनुदके  
 इति निषेधस्य फलाभावात् ॥ केचित्तु उदकस्पृङिति प्रत्युदाहरन्ति । निषेध-  
 सामर्थ्यात् कुत्व सास्तु किप् स्यादेवेति तेषामाशयः ॥ शान्ताः ॥ गौणत्वे त्वि-  
 ति । षड्भ्यो लुक् षट्चतुर्भ्यश्चेति बहुवचननिर्देशात् षडर्थप्राधान्ये एव लुग्-  
 नुटी भवत इति भावः ॥ पिपठिषतेः किप्यतोलोपे कृदन्तत्वात् स्वाद्युत्पत्तौ  
 पिपठिषसु इति स्थिते सोर्हल्ल्यादिलोपे प्रत्ययलक्षणेन पदान्तत्वात्सस्य कर्भ-  
 वति । न च कृत्वे कर्तव्ये अलोपस्य स्थानिवच्चं शङ्करम् । पूर्वचासिद्धे तन्निषे-  
 धात् ॥ नुम्विसर्जनीय ॥ इण्कोरिति पञ्चमीनिर्देशाद्भवहितस्याप्राप्ती वचन-  
 म् ॥ घृत्वेन पूर्वस्थेति । सनः सस्य कृत्वविसर्गयोः कृतयोः वा शरीति त्रिकल्पात्  
 पक्षे सकारस्तेन शर्षवाये सुपः सस्य षत्वं पूर्वस्य घृत्वम् । न तु आदेशप्रत्यय-  
 योरिति षः अपदान्तस्थेति निषेधादिति भावः ॥ एव स्थिते शर्षहणेन न प्रयो-  
 जनं किं तु नुम्विसर्जनीयसव्यवायेपीत्येव सूत्रं युक्तमित्येके ॥ नुम्विशर्षवायेपी-  
 त्येव सूत्रं युक्तमित्येके ॥ नुम्विशर्षवायेपीत्येव युक्तं सूत्रयितुं शर्षहणेन विस-  
 र्जनीयस्य लाभादित्यन्ये ॥ निरस्त्विति । आद्यसकारस्य प्रत्येकं व्यवधानेपि आदे-  
 शप्रत्ययाद्यवत्त्वाभावात् षत्व न भवति । न चात्र आदेशप्रत्यययोरित्यनुबुध्य-  
 भावात् नुम्विसर्जनीयत्वनेन धातुसकारस्य षत्व स्यादिति वाच्यम् । तस्य स्वात-  
 न्त्र्येण विधायकत्वानङ्गीकारात् ॥ अपदान्तस्य सूधन्त्यः इण्कोरिति वत् नुम्वि-  
 सर्जनीयेत्यस्याप्यधिकारसूत्रत्वात् ॥ कर्तुमिच्छति चिकीर्षति । चिकीर्षतः कि-  
 प् प्रत्ययः । चिकीः । एकाच उपदेशे इति सनि ग्रहगुहोश्चेति वा सन इडभावे  
 इको भल् इति कित्वाद्गुणाभावे अज्भङ्गमां सनीति दीर्घे ऋत इदित्येव र-  
 परत्वं ततो द्वित्वं ह्लादिः शेषः कुहोशसु अलोपः सोर्हल्ल्यादिलोपे पदान्तत्वा-  
 त् वीरुपधाया इति दीर्घः ॥ दोरिति । दाम्यतीति दोः ॥ सयोगान्तलोप इति ।  
 न चास्मिन् कर्तव्ये बहिरङ्गत्वेनातो लोपस्यासिद्धत्वं शङ्करम् । बहिर्निमित्तापेक्ष-  
 पदसंज्ञासापेक्षत्वेन सयोगान्तलोपस्यैव बहिरङ्गत्वादिति दिक् ॥ विविडित ।  
 विशेः सन एकाचः इतोणनिषेधे हलन्ताच्चेति किच्वात् गुणाभावः । द्वित्वाभ्या-

सकार्ये ॥ तडिति । तन्नू त्वन्नू तनूकरणे इत्यस्मात् क्विप् । गा रक्षतीति गोरट् । कर्मण्युपपदे वासरूपन्यायेन क्विप् ॥ कुत्वस्यासिद्धत्वादिति । इतरथा स्कीरिति कलोपः स्यादिति भावः ॥ पिपगिति । पक्तुमिच्छति पिपक् ॥ वक्तुमिच्छति विवक् ॥ दादेः इति घः । एकाचो वशो इति भष्भाव । दग्धुमिच्छति दिधक् । षान्ताः ॥ सुतूरिति ॥ सुष्ठु तोसतीति सुतू ॥ वेत्तीति विद्वान् विदे शतुर्वसु । अदा दित्वाच्छपो लुक् । सार्वधातुकमपित् इति ङित्वान्नोपधागुणः ॥ उगिच्चान्नुम् । सान्तमहतः इति दीर्घः । सयोगान्तलोपस्यासिद्धत्वाद्दलोपो न ॥ वसोः ॥ पत्यग्रहणे तदन्तग्रहणमित्याह । वस्वन्तस्येति ॥ सिदिवानिति । भाषायां सदवन्श्रुवः इति लिट् । क्सु', लिटि धातोरिति द्वित्वम्, हलादिः शेषः, अत एकहल्मध्ये इत्येत्वाभ्यासलोपी, वस्वेकाजादृषमामितोट्, नुम्, सान्तेति दीर्घः ॥ ऋष इति । ननु तदनुबन्धकग्रहणे नातदनुबन्धकस्येति परिभाषया विदेः शतुर्वसुरित्यस्येव वसोः सप्रसारण युक्तं, न तु क्मोः ॥ सत्यम् । वसोरुकारानुबन्धकरणे क्सोः सामान्यग्रहणार्थम् । उगिच्चस्य स्थानिवद्भावेनापि सिद्धे । इह गमिप्रभृतिभ्यः क्सुर्नीदाहृतः छान्दसत्वात् । अत एव वैदिकप्रक्रियायां तस्थिवान् जग्मिवान् इत्याद्युदाहर्तव्यं नात्रेत्याहुः ॥ कवयस्तु प्रयुञ्जते श्रेयासि सर्वाण्यधिजग्मुषस्ते । त तस्थिवास नगरोपकण्ठे इत्यादि ॥ अत्र वदन्ति छान्दसा अप्येते पद्भ्यादय इव क्वचिद् भाषाया भवन्ति मासच्छन्दसि इत्यस्य । सामान्यापेक्षज्ञापकत्वात्प्रयणात्कथंचित् समाधेयमिति ॥ सुहिनिति । संयोगान्तलोपस्यासिद्धत्वाद्दलोपधादीर्घः ॥ सुहिनित्स्विति । नश्चेति सस्य वा धुट् ॥ ध्वंसत इति ध्वत् ॥ संसत इति सत् । ससु ध्व सु अवस सने ध्व सु गतौ च इत्याभ्या क्विप् । अनदितामिति नलोपः, वसुस्रस्विति दत्वम् ॥ पुंसोऽसुड् ॥ इतोत्सर्वनामस्थाने इत्यनुवर्तनादाह । सर्वनामस्थान इति ॥ विवक्षित इति । तेन परमपुमानित्यत्र परत्वादसुडि कृते समासान्तोदात्तत्वं भवदसुड एवाकारस्य भवति । परसप्तम्यां तु नैतत्सिध्येत् । सर्वनामस्थानोत्पत्तेः प्रागेव पुम्शब्दोकारस्योदात्तत्वे कृते स्रंसनधर्मणो हलः स्थाने तद्धर्मणोनुदात्तस्यैवादेशस्य प्रसङ्गात् । न चोकारस्य कृतोपि स्वरोनन्त्यत्वान्निवर्तयिष्यते असुडश्चानन्त्यत्वात्करिष्यत इति वाच्यम् । अन्तरगे स्वरे कर्तव्ये बहिरङ्गस्यासुडोसिद्धत्वादिति भावः ॥ वस्तुतस्तु अकृतव्यूहपरिभाषाया अन्तरङ्गपरिभाषापवादत्वात्परसप्तमीपक्षोपि सूपपादः एतच्च मनोरमायां स्पष्टम् ॥ पूज इति । यद्यप्युणादिषु पातेर्दुम्सुन् इति वक्ष्यति, तथापि पाठान्तरमनुसृत्यात्रोक्तमिति बोध्यम् । हे पुमन्निति । असवुद्भावित्युक्तेः सान्त इति न दीर्घः ॥ पुंस्विति । संयोगान्तलोपे

मोनुस्वारः । नुम्स्थानिकस्यैवानुस्वारस्योपलक्षणात् नुम्बसर्जनीर्यात न षत्वम् ॥  
उग्रनेति । वशेः कनसि', ग्रह्ण्येति सप्रसारणम् ॥ अस्य सबुद्धाविति । एतच्च वा-  
चनिकम् । हरदत्तादयस्वाहुः । सोडा इति वाच्ये अनङ् सावितिवचनेन क्वचि-  
दनङ् एव अणस्य ज्ञापितत्वादेतत्सिद्धमिति ॥ यद्यपि सोडं कृते डित्वसामर्थ्या-  
दिलोपे सर्वनामस्थाने चासंबुद्धौ इति दीर्घे उग्रानेत्यनिष्टरूप प्रसज्यते, तथाप्यङ्ग-  
वृत्तपरिभाषया दीर्घा नैति कृत्वा ज्ञापकत्वं संगच्छत इति तेषामाशयः । अनेहा  
वेधा इति । असुन्प्रकरणे नञि हन एहच् विधाजो वेध च इति व्युत्पादनादस-  
न्तत्वेन दीर्घः । अनेहाः कालः । वेधा विश्वसृष्ट् ॥ अदस औ सुलोपश्च ॥ अदस इति  
षष्ठी । तदोः सः सावित्यतः सावित्यनुवर्तते तदाह । औकारोन्तादेशः स्यात्सौ पर  
इति । नन्वदस इति पञ्चम्येवास्तु ततः परस्य सोरेवौकारो विधीयतां त्यदाद्यत्वेन  
असाविति रूप सिध्यति कि सुलोपविधानेन । न च स्वरे भेद उदात्तेन सहैका-  
देशे औकारस्योदात्तत्वात् ॥ मैवम् । असकौस्त्री इत्यत्र टापि प्रत्ययस्थादितीच्चप्रस-  
ङ्गात् ॥ असुक इति । औत्वाभावेत्यदाद्यत्वं सादुत्वम् । स्त्रियां तु असुका । असुक  
इत्यसुकी इति च प्रयोगोऽसाधुरेव । एवमसुकशर्मत्यादिरपि । अदक'शर्मत्यादेरेव  
न्याय्यत्वात् ॥ एत ईह्वहुवचने ॥ पारिभाषिकस्य बहुवचनस्य ग्रहणे अमीभिरित्या-  
दिसिद्धावपि जसि अमी इति न सिध्येत् । न ह्यत्र एकारस्य बहुवचनपरतास्यतो  
व्याचष्टे । बहुर्थोक्ताविति ॥ विभक्तिकार्यं प्रागिति । त्यदादीनाम इत्यादिसपाद-  
समाध्यायीं प्रति अदसोसेरिति त्रैपादिकशास्त्रस्यासिद्धत्वादिति । अकृते तु वि-  
भक्तिकार्ये सान्तत्वात् उत्वमत्वयोरग्रहत्तं श्चेति भावः ॥ यदि तु पूर्वत्रासिद्धमित्य-  
त्र कार्यासिद्धत्वमिष्येत, तर्हि अमू अमुमित्यादि न सिध्येत् । त्यदाद्यत्वे पररू-  
पाग्रागेवोत्वमत्वयोः कृतयोः पञ्चान्मुत्वकार्यस्यासिद्धतया अतो गुणे इति पररूपे  
अमी इत्यादिरूपसिद्धिप्रसङ्गात् । किञ्च चर्म वस्ते चर्मवः । सुष्ठु वस्ते सुवः । अत्र  
परत्वात् स्कोरिति सलोपे तस्यासिद्धत्वाद्बल्लड्यादिलोपे उक्तरूप न सिध्यतीति  
कार्यासिद्धिपक्षो हेय एव ॥ अत्र वदन्ति । सपादसमाध्याय्या विहित कार्यं  
प्रति त्रिपाद्यां विहितमसिद्धमिति प्रक्रियाग्रन्थोक्तकार्यासिद्धिपक्षे मनोरथः, अमु-  
मित्यादि न सिध्येदिति केचित् । तन्न । प्रक्रियाग्रन्थोक्तेर्हि कार्यं प्रति  
कार्यं कर्तव्ये, असिद्धं पूर्वमेव न जातमित्यर्थः । शास्त्रासिद्धत्वेऽप्येवमेव फलि-  
तोर्थः ॥ तदुक्त कैयटेन । यच्छास्त्रमुच्चारित तस्यासिद्धत्वमशक्य कर्तुमित्यसिद्ध-  
वचनातिदेश आश्रीयत इति । तथा चातिदेशेन कार्याप्रवर्तकत्वरूपोऽसिद्धधर्मः  
शास्त्रेतिदिश्यमानः कार्यासिद्धत्व एव फलति । एव च मनोरथ इत्यत्र उत्वे



कर्तव्ये रेफलोपस्य पूर्वमेवाप्रवृत्तौ रोरुत्वस्याप्रतीवातान्मनोरथसिद्धिरप्रत्यूहा ।  
 तथा अमुमित्यादिसिद्धिरिति कार्यासिद्धिपक्षे न काप्यनुपपत्तिरिति ॥ नमुने ॥  
 ने इति विषयसप्तमीत्याह । नाभावे कर्तव्य इति । अन्यथा घेः परत्वाभावाद्भाभा-  
 वो न स्यादिति भावः ॥ नन्वेवमपि कृते नाभावे सुपि चेति दीर्घः स्याद् दीर्घं  
 प्रति सुत्वस्यासिद्धत्वादत् आह । कृते चेति । एतच्च ने इत्यस्यादृष्ट्या लभ्यते ।  
 एकत्र विषयसप्तम्यपरत्र तु सप्तममीत्याश्रयणात् ॥ वस्तुतस्तु कृते चेति व्याख्या-  
 न व्यर्थ सनिपातपरिभाषया सुपि चेति दीर्घस्य समाधेयत्वात् ॥ ननु अधुना  
 इति वत् अमुना इत्येवोच्यता किमनेनासिद्धत्वनिषेधेनेति चेदत्राहुः । न मु ने-  
 त्युक्तिः न इति योगविभाषार्था, तेन रामः रामेभ्य इत्यादि सिध्यति । अन्यथा हि  
 रोरसिद्धतया उकारस्येत्सञ्जालोपी कथं स्याताम् । न चानुनासिकनिर्देशसाम-  
 र्थ्यादित्सञ्जालोपी प्रति स्त्व नासिद्धमिति वाच्यम् । तरुमूलं देवरुहीत्यादौ ह-  
 शि च इत्यस्य व्यावृत्तये अतो रोरित्यनुनासिकस्यैव निर्देशेन तत्रैव चरितार्थ-  
 त्वात् ॥ एव च स्थानिवत्सूत्रस्यापि ननु तौ नदन्वाहिसर्गो लभ्यते । प्रत्ययः पर-  
 श्वेत्यादिनिर्देशाप्रचेह लिङ्गमिति दिक् ॥

॥ इति हलन्ताः पुंलिङ्गाः ॥

नहो घः ॥ द इत्येव तु नीलं, तथा हि सति नहमित्यत्र रदाभ्यामिति  
 नत्वं स्यात् भ्रष्टयोरिति च न स्यात् ॥ नहो हस्येति । हो ढः इत्यतोऽनुवृत्तेः  
 अलोन्यस्य इत्यनेन वा हस्यैवादेश इति भावः ॥ भलो भलि पदस्य स्कोः स-  
 योगाद्योरन्ते चेत्यतो भ्रष्टपदान्तग्रहणान्यनुवर्तन्ते तदाह । भलीत्यादि । भलि  
 परतः पदान्ते वा विद्यमानस्येत्यर्थः ॥ उपानदिति । उपपूर्वाग्रहेः संपदादि-  
 त्वात् क्तिप् । नहिवृतीति पूर्वपदस्य दीर्घः । सोर्हल्ङ्रादिलोपे धत्वं जप्रत्व-  
 चत्वं ॥ अत्रेद बोध्यम् । सुष्टुअनङ्गाहो यस्यामिति बहुव्रीहौ खनङ्गानिति पुं-  
 वदेव रूपम् । केचित्तु गौरादिङीषं कृत्वा खनङ्गाहो इत्युदाजर्हुः । तदमत् ।  
 अनुपसर्जनाधिकारविरोधात् ॥ गौरिति । गृ मिगरसे गृ शब्दे इत्यस्माद्वाक्कि-  
 प् । ऋत इहातोरितीत्वे रपरत्वम् । वीरूपधाया दीर्घ इति दीर्घः ॥ पूरिति ।  
 पृ पालनपूरणयोः उदोष्ठापूर्वस्य ल्युत्वम् ॥ चतस्र इति । इह चतुरनङ्गुहोरि-  
 त्यान्न भवति परत्वादानं बाधित्वा चतस्रादेशे कृते सङ्गतिन्यायेन पुनस्तस्या-  
 प्रवृत्तेः ॥ चतस्रणामिति । न तिसृचतस्र इति न दीर्घः ॥ सर्ववदिति । तेन  
 तुल्यमिति वतिः, सर्वनाम्नो वृत्तिमात्रे इति पुं वद्भावः ॥ यः सौ ॥ यत्वमिदं  
 स्त्रियामेव परिशेषात् । इदोय् पुंसि इति पुंस्त्रयं वचनात् क्लीबे सोर्लुका लुप्त-

त्वाच्च ॥ एवमिति । सा । ते । ताः । या । ये । याः । एषा । एते ।  
 एताः । इत्यादीत्यर्थः ॥ वागिति । वचः क्लिब्वचि इत्यादिना क्लिप् दीर्घोऽसंप्रसार-  
 ण च । चोः कुः ॥ अप्शब्द इति । आप्नोतेऽङ्गस्त्वचेति ऋस्वश्चकारात् क्लि-  
 प् ॥ अत्र उपसर्गात्तः इत्यतोनुवर्तनादाह । तकारः स्यादिति ॥ दिगिति । क्लि-  
 बन्तत्वात् कुत्वम् । षडङ्गकाः प्राग्ब्रूह्याः ॥ अन्यत्रापीति । त्यदाद्युपपदत्वा-  
 भावेपीत्यर्थः ॥ त्विडिति । त्विष दीप्ती इत्यस्मात् क्लिप् । जश्चत्वे ॥ स-  
 जूरिति । जुषी प्रीतिसेवनयो इत्यस्मात् क्लिप् । ससजुषोरिति षस्य रुत्वम् ।  
 वीरिति दीर्घः ॥ आशिषाविति । आशासः क्वातुपसख्यानम् इत्युपधाया इ-  
 त्वम्, शासिवसीति षत्वम् ॥ असाविति । अदसस्त्वदाद्यत्वं पररूपत्वं टाप् ।  
 एकादेशस्य पूर्वान्तत्वेव ग्रहणाद् अदस औ सुलोपश्च तदोरिति सत्वमित्येके ॥  
 अन्यं तु परत्वाद्दिशेषविधेश्च पूर्वमीत्वं ततोऽत्र नात्वटापावित्याहुः ॥

इति हलन्ताः स्त्रीलिङ्गाः ॥

दत्वमिति ॥ वसुस्त्रिंस्त्रिति दत्वमनडुच्छब्दान्तेऽपि प्रवर्तते पदाधिकारस्यत्वादिति भावः ॥ पूर्वपदस्येवेति । अन्यथा राजपुरुषो वागाशीरित्यादौ नलोपकु-  
 त्वादिक यथासंभव न स्यादिति भावः ॥ उत्तरपदत्वे चेति । उत्तरशब्देनोत्त-  
 रपदमुच्यते । उत्तरपदस्य पदत्वे पदव्यपदेशे कर्तव्ये प्रत्ययलक्षणं न भवतीत्यर्थः ।  
 एतेन सुधियौ सुधिय इत्यत्रान्तर्वर्तिसुपा पदत्वात्पक्षे शाकलप्रसंग इत्याशङ्का परा-  
 स्ता ॥ उक्तरीत्या प्रत्ययलक्षणनिषेधात् ॥ उत्तरपदत्वे किम् । राजपुरुष इ-  
 त्यादौ नलोपो यथा स्यात् ॥ पश्यति दधीत्यादावपि दधिशब्दस्य पदत्वे प्रत्यय-  
 लक्षणं भवत्येवोत्तरपदस्य समासावयवे रूढत्वात् ॥ दधिसेचाविति । सिञ्च-  
 त इति सेची । अन्येभ्योपि दृश्यन्ते इति विच् । दध्नः सेचाविति षष्ठीसमा-  
 सः । उपपदसमासे तु प्राक् सुवत्पत्तेः समासविधानात् सेच्शब्दस्य पदसंज्ञा  
 नास्तीति पदादित्वं सकारस्य न स्यात् ॥ गन्धेवसुपपदसमासे षत्वं दुर्वारमिति  
 चेद् अत्राह कैयटः । अनभिधानात्सोपपदाद्विज्जभावः दधिसेचाविति प्रयोगाभा-  
 वात् इति ॥ वस्तुतस्तु पदादादिः पदादिरिति पक्षेत्पपदसमासेपि षत्वं सुपरि-  
 च्छरम् । अन्वादेश इति ॥ अस्येवेदं विधीयते नलौट्शसादिषु फलाभावात् । स्व-  
 मोर्नपुंसकात् इत्यमो लुका लुप्तेऽपि प्रत्ययलक्षणमिह प्रवर्तते वचनसामर्थ्यादि-  
 त्याहुः ॥ वस्तुतस्तु द्वितीया टीः स्त्रीति सूत्र एव एनङ्गत्वः । एनम् । एनौ ।  
 एनानीत्यादि तु त्यदाद्यत्वेन सिद्धम् । क्लीबे अमि लुका लुप्तत्वेपि तकारोच्चा-  
 रणसामर्थ्यादेनदादेशः । न चैवमेतच्छ्रुतमित्यत्राप्येनदादेशापत्तिः । द्वितीया-

अत्रितिसमामे कृते सुपो लुकि द्वितीयादिविभक्तिपरत्वाभावात् । न च तका-  
 रोच्चारणसामर्थ्यादेनदादेश इत्युक्तमिति वाच्यम् । एकपदाश्रयत्वेनान्तरंगे स्व  
 मोर्लुकि चरितार्थत्वेन बहिरंगे सामासिके लुकि तदप्रवृत्तेरिति मनोरमायां  
 स्थितम् ॥ ब्राह्मणी इति । इह विभाषादिश्योः इत्यल्लोपो न नसंयोगाहम-  
 न्तादिति निषेधात् ॥ रोमुपि । अहर्भातोति । अहन् इति रुत्वे कृते तु ह-  
 शि चेत्युत्पन्नत्वा अहो भातीति स्यादिति भावः ॥ नलोपाभावं निपात्येति ॥  
 अहन् इत्यत्र नकारान्तर प्रसिद्धं नान्तस्य अहन्शब्दस्य रुरिति व्याख्ययापि रु-  
 त्वरत्वयोर्नकारस्थानिकत्व सेत्स्यतीति बोध्यम् ॥ तदन्तस्वापीति । पदाधि-  
 कारत्वादिति भावः ॥ न चात्र प्रत्ययलक्षणन्यायेन अन्तर्वर्तिनीं विभक्तिमाश्रि-  
 त्य समासैकदेशस्याप्यहन्शब्दस्य पदत्वादुत्वं स्यादेव, किमनेन तदन्तविध्याश्रय-  
 णेनेति शङ्कम् । उत्तरपदत्वे चापदादिविधाविति प्रतिषेधेन प्रत्ययलक्षणाप्रवृ-  
 त्तेः ॥ सृजिदृशोरिति सूत्र इति । एतच्चोपलक्षणम् । मृजैर्द्विरिति सूत्रेपि त  
 व्ययोगात् ॥ रञ्जुसृड्भ्यामिति । ननु भ्यांप्रत्ययो भ्रूलादिरकिद् भवतीति सृ-  
 जिदृशोः इत्यमागमः स्यात् ॥ कैवम् । धातोः स्वरूपग्रहणे तद्व्यत्यय कार्यविज्ञा-  
 नात् । न चैवमपि अनुदात्तस्य चर्दुपधस्येति वैकल्पिकः प्राप्नोति तद्विधौ धा-  
 तोः स्वरूपेणानुपादानादिति शङ्कम् । धातोरुच्यमानं कार्यं तद्व्यत्यय एवेति प-  
 रिष्कारात् । एवं च प्रसृड्भ्यां, प्रसृड्भिरित्यादौ नायं दोषः प्रसज्यते । एतच्च  
 मृजैर्द्विरिति सूत्रे भाष्ये स्पष्टम् । ननु धातोरुच्यमानं कार्यं तद्व्यत्यय एवेति चेद्  
 धियौ धियः भुवौ भुव इत्यादावियडुवडौ न स्यातां किं तु चिच्चियतुः लुलुवतुरि-  
 त्यादावेव स्याताम् ॥ सत्यम् । वस्तुगत्या धातोरेवोच्यमानं न भवति किं त्वं-  
 गस्योच्यमानमिति वैषम्यात् ॥ कुत्वापवाद इति । षत्वसूत्रे सृजमृजयजेतिवि-  
 शिष्य ग्रहणादिति भावः ॥ असृक्शब्दस्त्विति । एतच्च चीरस्वामिग्रन्थे स्पष्ट-  
 म् ॥ ऋजुप्रत्यये बोध्य इति । यद्यप्यस्मिन्पक्षे स्वरो भिद्यते, तथापि लोके स्व  
 रस्यानादराद्दे तु बाहुलकादिष्टस्वरः सिध्यतीति भावः ॥ बहूर्जीति । इदम-  
 न्त्यादिति च वाचनिकम् । तथा च वार्तिकम् । बहूर्जि प्रतिषेधः, अन्त्यात्पूर्वं  
 ह्रममेके इति । भाष्ये तु अचः परो यो भ्रूत् तदन्तस्य नुमित्याश्रित्य प्रथमवा-  
 र्तिकं प्रत्याख्यातम् । एवं च उन्जीत्यत्र नुम् दुर्लभः । किं च उर्दं माने क्रीडायां  
 च । गर्हं गर्हायामित्यादीनां भाष्यमते नुमा न भाष्यमेवेति बोध्यम् ॥ अल्लोप-  
 स्य स्थानिवत्त्वादिति । कौ लुप्तं न स्थानिवत् इति तु नेहाश्रीयते । तस्य काचि  
 त्कत्वात् । कौ विधिं प्रति न स्थानिवत् इत्यस्यैव सार्वत्रिकत्वादिति भावः ॥

“जायन्ते नव सौ, तथाऽभि च नव, भ्यांभिस्भ्यसां संगमे षट्संख्यानि, नवैव सुष्य-  
थ जसि लोख्येव तद्वच्छसि । चत्वार्यन्यवचःसु कस्य विबुधाः शब्दस्य रूपाणि त-  
ज्जानन्तु प्रतिभास्ति चन्निगदितुं षण्मासिकोद्वावधि” इति नरपतिसभायां  
क्वचित् केनचित् प्राचीनेन कृतस्याक्षेपस्य प्राचीनैरेव पण्डितैः कौशित् गवाक्ष-  
ब्दस्यत्यादिना विभावयित्यन्तेन श्लोकद्वयेन समाधानमुक्तम् । तदेव श्लोकद्वयं प्र-  
कृतोपयोगादाह । गवाक्षशब्दस्य रूपाणीति ॥ अञ्चतेर्गतौ नलोपः, पूजायां तु  
नेत्याशयेनाह । अर्चागतिभेदेत इति । आद्यादित्वात्तसि । पूजार्थगत्यर्थभेदेनास-  
न्ध्यवडादिभिर्नवाधिकशतं रूपाणि बोध्यानीत्यर्थः ॥ उक्तसंख्यामेव व्यवस्थापयति ।  
स्वप्सुप्लिति । प्रत्येकमिति शेषः । एवमद्यपि षट् त्रीणि चत्वारोत्यत्रापि बोध्यम् ॥  
रूपाणीति । सकलनया नवाधिकशतं रूपाणीत्यर्थः ॥ इह चयो द्वितीया इति  
वार्तिकमनाश्रित्य नवाधिकशतमित्युक्तमिति बोध्यम् । तदाश्रयणे तु त्रीणि रू-  
पाणि वर्धन्त इत्यनुपदमेव वक्ष्यमाणत्वात् ॥ इत्यादीति । आदिशब्देनान्यान्यपि  
ज्ञेयानि । तद्यथा । गवाग्भिः । गोअग्भिः । गोग्भिः । गवाड्भिः । गोअड्-  
भिः । गोड्भिः ॥ डयि । गोचे । गवाञ्च । गोअञ्चे । गोञ्चे ॥ भ्यामि  
प्राग्वन् ॥ भ्यसि । गवाग्भ्यः । गोअग्भ्यः । गोग्भ्यः । गवाड्भ्यः ॥ गोअड्-  
भ्यः । गोड्भ्यः ॥ डसो । गोचः । गवाञ्च । गोअञ्चः । गोञ्चः ॥ भ्यामि  
यसि च प्राग्वन् ॥ डसि पञ्चम्येकवचनवत् ॥ असि । गोचोः । गवाञ्चोः । गो-  
अञ्चोः । गोञ्चोः ॥ अमि । गोचाम् । गवाञ्चाम् । गोअञ्चाम् । गोञ्चाम् ॥  
डौ तु गोचि । गवाञ्चि । गोअञ्चि गोञ्चि । असि प्राग्वन् ॥ सुपि तु गवाड्-  
क्षु । गवाड्क्षु । गोअड्क्षु । गोड्क्षु । गोड्क्षु । गवाक्षु । गोअक्षु । गो-  
क्षु ॥ ननु भ्याम्वये भ्यसद्वये डसिडसोरोसद्वये च समानरूपत्वात् कथामह न-  
वाधिकशतमित्युक्तमिति चेद् । अत्राहुः । अर्थभेदेन रूपभेदमाश्रित्य तथोक्तमि-  
ति ॥ षण्मासाधिक्यं शङ्करमिति । नवसु मध्ये ककारस्थाने पाक्षिकखकारप्रवृत्त्या  
रूपषट्काधिक्यं न शङ्करमित्यर्थः ॥ चर्त्वेस्यासिद्धत्वादिति । तथा च शास्त्रदृष्ट्या  
ककारो नाख्येव किं तु गकार एवास्तीति भावः ॥ तस्यासिद्धत्वादिति । कुकोऽसि-  
द्धत्वादित्यर्थः ॥ वर्धन्तएवेति । एवं च त्रयाणामाधिक्यसंभवात्सुपि द्वादश रूपाणि  
भवन्तीति सकलनया द्वादशाधिकशतं मतं न तु नवाधिकशतमिति भावः । अ-  
श्वाक्षिभूतानीति । सप्तविंशत्यधिका पञ्चशतीत्यर्थः । सौ नवानामन्त्यस्य द्वित्वे  
अष्टादश ॥ औडि चतुर्णां मध्ये पूजार्थानां त्रयाणां जदित्वे सप्त । अणोप्रगृह्ये-  
त्यनुनासिकस्तु नास्ति प्रगृह्यत्वात् ॥ जसि अदित्वस्यानुनासिकस्य च विकल्पाद्

द्वादश ॥ संकलनया सप्तत्रिंशत् । एवं द्वितीयायामपि विभक्तौ सप्तत्रिंशत् । तथा च संकलनया चतुःसप्ततिः ॥ टायां चतुर्णां मध्ये पूजार्थानां त्रयाणां जद्वित्वे सप्त । तेषां च सप्तानामनुनासिकविकल्पे चतुर्दश । संकलनया अष्टाशीतिः ॥ भ्यामि षट्सु रूपेषु भात्पूर्वस्य द्वित्वे द्वादश, तेषां द्वादशानामपि यणो मयः इति यद्वित्वे चतुर्विंशतिः, तेषामपि मकारस्य द्वित्वेऽष्टचत्वारिंशत् । संकलनया षट्त्रिंशदधिकं शतम् ॥ भिसि चतुर्विंशतिः । भात् पूर्वस्य विसर्गस्य द्वित्वात् । संकलनया षष्ट्युत्तरशतम् ॥ डयि चतुर्णां मध्ये पूजार्थानां त्रयाणां जद्वित्वे सप्त । अनुनासिकस्तु नास्ति । एकारस्यानण्त्वात् । संकलनया सप्तोत्तरषष्ट्यधिकं शतम् ॥ भ्यामि प्राग्वदेवाष्टचत्वारिंशत् । तथैव भ्यसि भात् पूर्वस्य यविसर्गयोश्च द्वित्वात् । संकलनया त्रिषष्ट्यधिकं शतद्वयम् ॥ डसौ चतुर्णां मध्ये जद्वित्वे सप्त । तेषां तु सप्तानां विसर्गद्वित्वे चतुर्दश । संकलनया सप्तोत्तरसप्तत्यधिकं शतद्वयम् । भ्याभ्यसोः प्राग्वदेव प्रत्येकमष्टचत्वारिंशत् । संकलनया त्रिसप्तत्यधिकं शतत्रयम् ॥ डमाविव डस्योस्त्राम् डिस्योस् इत्यत्रापि प्रत्येकं चतुर्दश । चतुर्षु रूपेषु मध्ये जद्वित्वे सप्तानामप्यन्त्यस्य द्वित्वात् । डौ तु सप्तानामप्यन्त्यस्य द्वित्वात् । डौ तु सप्तानामप्यन्त्यस्य अणोऽष्टद्वयस्येति वैकल्पिकानुनासिकप्रवृत्तेः । संकलनया त्रिचत्वारिंशदधिकं शतचतुष्टयम् ॥ सुपि गत्यर्थे त्रयाणां कद्वित्वे षट् । तेषां तु त्रयः शरः इति षद्वित्वे द्वादश । उकारस्यानुनासिके चतुर्विंशतिः । संकलनया सप्तोत्तरषष्ट्यधिकं शतचतुष्टयम् । पूजायां तु कुग्भावे त्रयाणां उकारद्वित्वेऽनुनासिके च द्वादश । कुक्पत्ते तु चयो द्वितीयादेशे षट् । षष्ठां उषयोर्द्वित्वेऽनुनासिके चाष्टचत्वारिंशत् संकलनया सप्तविंशत्यधिका पञ्चशतीत्यर्थः ॥ तिरस्त्री इति । भत्वात् अचः इत्यङ्गोपः । अलोपे इति वचनात्तिर्यादेशाभावः ॥ दददिति । पुंलिङ्गेष्वयं व्युत्पादितः ॥ शतेति । ऋदुशनेत्यनङ् । शतप्रत्यय इत्यर्थः ॥ आच्छीनद्योः ॥ नुमग्रहणमिह चिन्त्यप्रयोजनं नाभ्यस्ताच्छतुः वानपुंसकस्य इत्यत्र इदितो नुम् धातोरित्यतो नुवृत्तेरावश्यकतया तदुत्तरत्रापि तत एवानुवर्तते बाधकाभावात् ॥ शतुरवयव इति । तुदादेः शस्यान्तरङ्गत्वाच्छादेशाकारेण सहैकादेशे कृतेऽवर्णान्तात्परस्य शतुरिति न भवति । उभयत आश्रयणे नान्तादिवदिति वक्ष्यमाणत्वादिति भावः ॥ भादिति । भा दीप्तौ । लटः शतर्यदादित्वाच्छपो लुक् ॥ शप्श्यनोर्नित्यम् ॥ आरम्भसामर्थ्यान्नित्यत्वे सिद्धेपि नित्यग्रहणमिह वेत्यधिकारनिवृत्त्यर्थम् । अन्यथा ह्यारम्भसामर्थ्याद्विद्वे नित्यमुत्तरत्र विकल्प इत्याशङ्कते ॥ पचन्ती इति । कर्तरि शपि नित्यं नुम् ॥ दीव्यन्ती इति । दिवादिभ्यः श्यनि नित्यं नुम् । पचन्तीति दीव्यन्तीति बहुवच-

ने तु नपुंसकस्य भलच इति नुम् बोध्यः ॥ स्वबिति शोभना आपो यस्मिन्सर-  
सीति बहुव्रीहिः ऋक्पूरब् इति समासान्ते प्राप्ते न पूजनादिति निषेधः । इय-  
न्तरूपसर्गभ्यः इति ईन्न भवति तत्र अप इति कृतसमासान्तस्यानुकरणमिति व-  
क्ष्यमाणत्वात् ॥ निरवकाशत्व प्रतिपदोक्तत्वमिति । अयमेव पक्षः प्रबल इति छ-  
दिरूपधिवलेर्दृञ् इति सूत्रे मनोरमायां स्थितम् ॥ धनेरुमिति । जनेरुसिरित्यतो  
रुसिरित्यनुवर्तमाने अर्तिपृवपियजितनिधनितपिभ्यो नित् इत्यौणादिकेनेत्यर्थः ।  
धनुर्भ्यामिति । इह वीरुपधाया इत्यादिना दीर्घो न शङ्करः रेफान्तस्याधातुत्वा-  
त् ॥ एवमिति । चत्वेः शिञ् चादुसि । चत्तु । अर्चिंश्चिद्दुष्टपि इत्यादिना जुहोते-  
रिसिः । आदिशब्देन सर्पिरर्चिरादयो ग्राह्याः ॥ सुपुमांसीति । पुंसो असुङ् इति  
सूत्रे सुटोति व्याचक्षाणस्य प्राचो मते जसीष्टसिद्धावपि शसि नैतत्सध्येत् ॥ औ-  
ङि चातिप्रसङ्गः । इतोत्सर्वनामस्थाने इत्यतोनुवृत्तिपर्यालोच्य सर्वनामस्थान इति  
यथाश्रुत ब्रुवतां तु सर्वेष्टसिद्धिः ॥

इति हलन्ता नपुंसकलिङ्गाः ॥

स्वरादिनिपातमव्ययम् ॥ स्वरादयश्च निपाताश्चेति समाहारद्वन्द्वः ॥  
ननु चादिष्वेव स्वरादीन् पठित्वा प्रकृतसूत्रं परित्यज्य तद्धितश्चासर्वेत्यादि सूत्र-  
चतुष्टयमपि चादयोऽसत्वे इत्यस्माद् ऊध्व कृत्वाव्ययप्रदेशेषु निपातशब्दे नैव व्यवह्रि-  
यतामिति चेन्न । स्वस्ति वाचयतिस्वः पश्यति स्वः पततीत्यादौ कर्मादिकारकयोगेन  
सत्त्ववाचकत्वात् तेषां निपातसंज्ञानापत्तेः । चादीना ह्यसत्त्ववाचिनामेव निपा-  
तसंज्ञा, न तु सत्त्ववाचिनाम् । स्वरादीना तु सत्त्ववाचिनामसत्त्ववाचिनां चाव्य-  
यसंज्ञेश्च इति व्यवस्थानापत्तेश्च ॥ अथ प्राग्निस्वरान्निपाताः स्वरादीनां चादयो-  
ऽसत्त्वे इति सूत्रप्रतां तथा हि सति स्वरादीनां सत्त्ववचनानामपि निपातसंज्ञा  
सेत्स्यतीति चेन्न । एवं हि निपात एकाजनाङ् इति प्रगृह्यसंज्ञा स्वरादीनामप्ये-  
काचां प्रसज्येत । स्तो हि स्वरादिषु किमीत् दक्षिणादाच् इत्यादावेकाचौ तद्धि-  
तौ, केन्द्रभृतय एकाचः कृत्प्रत्ययाश्च सन्ति । तसिलादिस्तद्धित एधाच्पर्यन्तइति  
सूत्रस्य कृन्मकारसन्ध्यक्षरान्तः इति सूत्रस्य च स्वरादिगणपठितत्वात् । य-  
द्यप्यत्र मूले स्वरादिषु गणसूत्रद्वयमिदं न पठितं, तथापि प्राचां पाठे त्वस्तीत्य-  
नुपदमेव स्फुटीकरिष्यते ॥ स्वरादीनुदाहरति । स्वरित्यादिना । स्वरिति स्वर्गं पर-  
लोके च । अन्तरिति मध्ये । प्रातरिति प्रत्यूषे । पुनरित्यप्रथमे विशेषे च । सनुत-  
रित्यन्तर्धाने । स्वराद्याः पञ्च रेफान्ताः । तेन स्वर्याति प्रातरन्त्यादावुत्वं न भव-  
ति । वान्तत्वे हि स्यादेव दोषः । उच्चैस् महति । नीचैस् अल्पे । शनैस् क्रियामा-

न्ये । ऋधक् मत्येपि । वियोगशीघ्रसामीप्यलाघवेष्वित्यन्ये । ऋतवर्जने । युगपदित्ये-  
 ककाले । आराहूरसमीपयोः पृथक् भिन्ने । ह्यस् अतीतेऽङ्गि । खोऽनागतेऽङ्गि ।  
 दिवा दिवसे । रात्राविति निशि । सायमिति निशासुखे । चिरमिति बहुकाले ।  
 मनाक्, ईषत् इभावरूपे । जोषं सुखे मौने च । तूष्णीमिति मौने । बहिस्, अवस्  
 इमौ बाह्ये । समयेति समीपे मध्ये च । निकषेत्यन्तिके । स्वयामिति आत्मनेत्यर्थे ।  
 वृथेति व्यर्थे । नक्तमिति रात्रौ । नज् इति निषेधे । हेताविति निमित्ते । इडेति  
 प्राकाशे । अडेति स्फुटावधारणयोः । तच्चातिशययोरित्यन्ये । सामीत्यर्थञ्जुगु-  
 ष्पितयोः ॥ वत् । तेनतुल्यमित्यादिभिर्विहितो यो वतिप्रत्ययः स इह गृह्यते ।  
 तदाह । ब्राह्मणवत् क्षत्रियवद् इति । प्रत्ययमात्रस्य ; संज्ञाप्रयोजनाभावात्प्रत्यया-  
 न्तमुदाहृतम् ॥ यस्तु उपसर्गाच्छन्दसि धात्वर्थे इति विहितः, इह न गृह्यते ।  
 यदुह्यतो निवतोयासि इत्यत्र सत्त्वधर्मस्य लिङ्गसंख्यान्वयस्य दर्शनात् ॥ अत्र वद-  
 न्ति । तद्धितश्चासर्वविभक्तिरित्यत्र तसिवतो इति वतिप्रत्ययोपि परिगण्यते, तच्च  
 न कर्तव्यं स्वरादिपाठेनैव गतार्थत्वात् स्वरादिषु वा वदिति न पठनीयमिति ॥  
 सना सनत् सनात् एते नित्ये । उपधेति भेदे । तिरस् अन्तर्द्धौ तिर्यग्धं परिभवे  
 च । अन्तरेति मध्ये विनार्थे च । अ तरेणेति वर्जने । ज्योगिति कान्भूयस्त्वे प्रश्ने  
 शीघ्रार्थे संप्रत्यर्थे च । कमिति वारिसूर्धान्दासुखेषु । शमिति सुखे । महदीत्या-  
 कश्चिकाविमर्शयोः । विनेति वर्जने । नानित्यनेकविनार्थयोः । स्वस्तीति मङ्गले ।  
 स्वधा पितृदाने । अलं भूषणपर्याप्तशक्तिवारणनिषेधेषु ॥ वषट् वीषट् शीषट् एते  
 हविर्दाने । अन्यदन्यार्थे । अस्तीति सत्तायाम् । उपांश्वित्यप्रकाशोच्चारणरहस्य  
 योः । क्षमेति क्षान्ती । विहायसेति वियदर्थे । दोषेति रात्रौ । मृषा मिथ्येत्येती  
 वितथे । मुधेति व्यर्थे ॥ इत ऊर्ध्वं ज्ञातोसुक्कसुनः कृन्मकारमन्ध्यक्षरान्तः अ-  
 व्ययीभावश्चेति गणसूत्रत्रयमष्टाध्यायीसूत्रत्रया समानार्थकमिह न पठितं चेदपि  
 प्राचीनगणपाठे तदस्तीति बोध्यम् । वैयर्थ्यं तु परिहरिष्यते ॥ पुरेत्यविरते । चिरा-  
 तीते भविष्यदासन्ने च । मिथो मिथम् एतौ रहःसहार्थयोः । प्रायमिति बाहु-  
 ल्ये । सुहसिति पुनरर्थे । प्रबाहुकमिति समानकाले ऊर्ध्वार्थे च । प्रवाहिकेति  
 पाठान्तरम् । आर्यहलमिति बलात्कारे ॥ शाकटायनस्तु आर्येति प्रतिबन्धे । ह-  
 लमिति प्रतिषेधविवादयोरित्याह ॥ आभीक्ष्ण्यमिति पौनःपुन्ये । साकसार्धमेतौ  
 सहार्थे । मनस् नती । हिरक् वर्जने । धिङ्निन्दाभर्त्सनयोः । इत ऊर्ध्वं तसि-  
 लादयस्तद्धित एधाच्पर्यन्तः शस्तसी कृत्वसुच् सुच् आस्थाली च्व्यर्थाश्चेति  
 प्राचीनगणपाठेस्तीति बोध्यम् ॥ तसिलादीत्यादेरयमर्थः । पञ्चम्यास्तसिल् इत्या-

वाक्यालकारनिश्चयेषु । किलेति वार्तायामलीके च । अथेति मङ्गलानन्तरारम्भ-  
 प्रश्नकात्स्नर्गाधिकारप्रतिज्ञासमुच्चयेषु । अयं स्वरादावपि । तेन मङ्गलवाचकस्य  
 सत्त्वार्थत्वेऽप्यव्ययत्वं सिध्यति । अत एव श्रीहर्षः, उदस्य कुम्भीरथ शातकुम्भजा  
 षट्पुष्करास्त्वपि वेदिकोदरे । यथा कुलाचारमथावनीन्द्रजां पुरन्ध्रवर्गः स्रप-  
 यांबभूव तमिति । अत्र हि अथ स्रपयांबभूवेत्यस्य मङ्गलं स्रपनं चकारित्यर्थः ।  
 निपातस्तु स्वरूपेष्वैव मङ्गलं सृदगध्वनिवत् ॥ सुष्ठु स्वरभेदार्थं पाठः । स्मेत्यतीति  
 पादपूरणे च । आदहेत्युपक्रमहिंसाकुत्सनेषु । आदह स्वधामन्नित्यत्र तु पट-  
 कारा अःदिति पृथक् पद पठन्ति ॥ अवद नमिति । इह अव्यस्यानुपसर्गत्वात् अच  
 उपमर्गात्तः इति न भवति । अहमिति सुबन्तप्रतिरूपकमहकारे । एव गीये के-  
 न विनीतौ वामिति । युवामित्यर्थः । सुबन्तप्रतिरूपकमव्ययम् । अस्तीति तु  
 तिङन्तप्रतिरूपकम् । एव त्वामस्मिन्वचिन्म इत्यत्रास्मीत्यहमर्थे तिङन्तप्रतिरूप-  
 कम् । आहेत्युवाचेत्यर्थे । आसिति बभूवेत्यर्थं इत्यादि बोध्यम् ॥ अहंयुसिति ।  
 अहशुभमोर्युस् । यदि तु त्वाहौ साविंते मपर्यन्तस्याहादेशे शेषे लोपे च कृते  
 निष्पन्नो योऽहशब्दस्तस्माद्युःप्रत्ययः क्रियेत तर्हि सुपो लुकि अस्मद्युसिति स्थिते  
 मदीय इत्यत्रेव मपर्यन्तस्य मादेशे सति मद्युरिति स्यादिति भावः ॥ अस्ती  
 रिति । तिङन्तत्वे तु बहुव्रीहिमभासोयं नोपपद्यत इति भावः । अ इति संबोध-  
 नेऽधिज्ञेपे निषेधे च । आ इति वाक्यस्मरणयोः । इ संबोधनजुगुप्साविस्मयेषु ।  
 ई उ ऊ ए ऐ औ औ संबोधने । पशु सम्यगर्थे । पशुमन्यमानाः । शुकं शैथ्ये ।  
 यथाकथाचेत्यनादरे । पाट्प्रभृतयः सप्त संबोधने । येति हिंसाप्रातिलोम्यपा-  
 दपूरणेषु । विषुं नानार्थे । एकपदे इत्यकस्मादित्यर्थे । युत् कुत्सायाम् । आ-  
 त इति इतोपीत्यर्थे ॥ आकृतिगण इति । तद्यथा यत्तदिति हेतौ । आहोस्त्रि-  
 द्विकल्पे । सीम सर्वतोभावे । सुकमतिशये । अनुकं वितर्के । शम्बद् अन्तःक-  
 रणे आभिमुख्ये च । व पादपूरणे इवार्थे च । दिष्टोऽत्यानन्दे । चटु चाटु प्रिये  
 वाक्ये । हुमिति भर्त्सने । इवेति सादृश्ये । अद्यत्वे इति इदानीमित्यर्थे ।  
 इत्यादि ॥ अत्र स्वरादिचाद्योराकृतिगणत्वाविशेषेपि येषां निपातस्वर  
 इष्टस्ते चादिषु । अन्येतु स्वरादिषु स्वरद्वयभाजस्तुभयत्र बोध्याः ॥  
 रभ्य एधाञ्च्येतदन्तैः सूत्रैरुक्ता ये तद्धितास्तदन्ताः स्वरादिषु बोद्धव्याः । तथा  
 बह्वल्परार्थाच्छस् । प्रतियोगि पञ्चम्यास्तमिः । तेनैकदिक् । तसिञ्च इत्ययमपि  
 तसिः । क्रियाभ्यावृत्तिगणने कृत्वसुच् । द्वित्रिचतुर्भ्यः सुच् । इण आसिरित्युणादि  
 सूत्रेण विहित आसिः । प्रब्रपूर्वविश्वेमात्थाल् छन्दसि । संपद्यकर्तारि च्विः । वि-



भाषा सातिकात्स्न्ये । देये चा चेत्येतदन्ता अपि ग्राह्या इति ॥ अम् शैघ्ररेऽल्पे च । अम् अङ्गीकारे । अमु च छन्दसि किमेत्तिडव्ययेति कास्प्रत्ययात् इत्यादि-  
 भिश्च विहिता अपि अमामौ गृह्येते इत्येके ॥ प्रत तय प्रतरं ययाचतरां कारया-  
 मास ॥ प्रताम् ग्लानौ । प्रशान् समानार्थे । प्रतान् विस्तारे । मा माङ् एतौ नि-  
 षेधाश्ङ्गयोः ॥ आकृतिगण इति । तेनान्येपि ज्ञेयाः । तथा हि । कामम् स्वाच्छ-  
 न्द्ये । प्रकाममित्यतिशये । भूय इति पुनरर्थे । साम्प्रतमिति न्याये । परमिति  
 कित्वर्थे । साक्षात् प्रत्यक्षे । साचीति तिर्यगर्थे । सत्यमित्यर्धाङ्गीकारे । मङ्क्षु  
 आशु एतौ शैघ्ररे । संवत् वर्षे । अवश्यं निश्चये । उषेति रात्रौ । ओमित्यङ्गीकारे  
 ब्रह्मणि च । भूरिति पृथिव्याम् । भुव इत्यन्तरिक्षे । भ्रूतिरिति भ्रूगिति तरमा एते  
 शैघ्ररे । सुष्ठु प्रशसायाम् । दुष्ठु निकृष्टे । शु पूजायाम् कु इति कुत्सितपदर्थयोः ।  
 अञ्जसेति तत्त्वशीघ्राथेयोः । मिथु इति द्वावित्यर्थे । अस्तमिति विनाशे । स्थाने  
 इति युक्ते । वरमिति ईषदुत्कर्षे । सुदि शुक्लपक्षे । वदि कृष्णपक्षे इत्यादि ॥ चा-  
 दोनुहाहरति । चेत्यादिना । चेत समुच्चयान्वाचयेतररयोगसमाहारेषु । वा  
 स्याद्विकल्पोपमयोरिवार्थेपि समुच्चये । हेति प्रसिद्धौ । अर्हेति पूजायाम् । एवेत्य-  
 वधारणेनवल्लुप्तौ च । एवमित्युक्तपरामर्शे । नूनमिति निश्चये तर्के च । शश्वदिति  
 पौनःपुन्ये नित्ये सहार्थे च । युगपदित्येककाले । भूयस् पुनरर्थे आधिक्ये च ।  
 कूपदिति प्रश्ने प्रशसायां च । कुविदिति भूर्यर्थे प्रशंसायां च । नेदिति शङ्कायां  
 प्रतिषेधविचारसमुच्चयेषु च । चेदिति यदर्थे । चण् अयं चेदर्थे । णानुबन्धस्तु  
 निपातैर्यद्यदिहन्तकुविन्नेच्चेच्चण् इति विशेषणार्थः । समुच्चयादौ त्वननुबन्धकः ।  
 कश्चिदतिष्टप्रश्ने । अत्रेति अनवल्लुप्तप्रमर्षगर्हाश्वर्येषु । नावकल्पयामि न मर्षये  
 गर्हे आश्वर्यं वा यत्र भवान् वृषलं याजयेत् । नहेति प्रत्यारम्भे । हन्तेति हर्षं  
 विषादेऽनुकम्पायां वाक्यारम्भे च । माकिः माकीं नकिरिति त्रयोपि वर्जने । मा-  
 ङ्ङनञौ स्वरदिपूतौ । इह पाठस्तु निपातत्वार्थः, तेनाद्युदात्तत्वं फलं सिध्यतीति  
 केचित् ॥ तदसत् । फिट्स्वरेणापीष्टसिद्धेः ॥ अन्ये त्वाहुः । सत्त्ववचनानामप्यव्य-  
 यसंज्ञार्थं स्वरादिपाठ इति ॥ तदप्यसत् । लक्ष्मीवाचकस्यापि भागवदस्याव्यय-  
 त्वापत्तेः । तस्मादुभयत्र पाठश्चिन्त्यप्रयोजनः । यावत्तावदेतौ साकल्यावधिमानावधा-  
 रणेषु । साकल्ये यावत् कार्यं तावत् कृतम् । अवधौ यावद्दन्तव्यं तावत्तिष्ठ । माने  
 यावद्दत्तं तावद्भुक्तम् । अवधारणे यावदभ्रं तावद्ब्राह्मणानामन्वयस्व ॥ त्वै विशि-  
 षवितर्कयोः । द्वै वितर्के । न्वै इति पाठान्तरम् । रै दाने अनादरे च । रै करोति  
 ददातीत्यर्थः । त्व रै किं करिष्यसि । औषट् वौषट् एतौ हविर्दाने । स्वाहा देव-

ताभ्यो दाने । स्वधेति पितृभ्यः । श्रौषडादीनामनेकाचामुभयत्र पाठः स्वरभेदार्थः ।  
तुमिति तुंकारि । गुरुं तुंक्त्य हुंक्त्य । तथाहीति निदर्शने । खलु इति निषेध-  
तद्धितश्चासर्वत्रिभक्तिः ॥ सर्वेति । वचनत्रयात्मिकेत्यर्थः ॥ नोत्पद्यत इति । किंत्वे-  
कवचनमेवोत्पद्यत इति भावः ॥ तद्धितः किम् । एकः । द्वौ । त्रयः ॥ असर्व-  
त्यादि किम् । औपगवः ॥ ननु पञ्चालाः गोदौ वरणा इत्यादावतिप्रसङ्गः । न च  
लुब्धोगाप्रख्यानात् इति वदतां नैषां तद्धितान्तत्वमङ्गीकृतमिति नातिप्रसङ्ग इति  
वाच्यम् । एवमपि पचतिकल्पं पचतिरूपमित्यादावतिव्याप्तेर्दुर्वारत्वादित्याश-  
ङ्काह । परिगणनं कर्तव्यमिति ॥ तसिलादय इति । पञ्चम्यास्तसिल् इति विहि-  
तो यस्तसिल् तदादयो याप्ये पाशप् इति विहितपाशप्प्रत्ययपर्यन्ता इत्यर्थः ॥  
शस्प्रभृतय इति । बह्वल्यार्थादिति विहितो यः शस्तदादयः समासान्ताः इति सू-  
त्रपर्यन्ताः ॥ कृत्वोर्था इति । सख्यायाः क्रियाभ्याहृत्तिगणने कृत्वसुच् इति वि-  
हिताः कृत्वसुजादयस्त्रयः ॥ तसिवती इति । न च तसेः परिगणनं व्यर्थं शस्प्र-  
भृतित्वादेव प्रतियोगे पञ्चम्यास्तसिरित्यस्य लाभादिति वाच्यम् । तेनैकदिक् त-  
सिश्चेत्येतदर्थतया तस्यावश्यकत्वात् । तेन तुल्यमिति वतिः ॥ नानाजाविति ।  
विनञ्भ्यां नानाजौ नसहेति विहितौ ॥ पचतिकल्पमिति । अव्ययसंज्ञायां हि  
सत्यां सुपो लुक् स्यादिति भावः ॥ कृन्भेजन्तः ॥ अत्र भेजन्त इत्येतच्छ्रुतत्वात्  
कृत एव विशेषणं न तु कृदन्तस्याश्रुतस्य, अन्यथा प्रतामौ प्रतामः । लवमाचष्टे णी  
क्वपि णिलोपे वस्योठि वृद्धौ लौः । अत्रापि प्रसज्येतेति भावः । भवति ह्येतत्प्रत्यय-  
लक्षण्येन कृदन्तभेजन्तं च श्रूयते इति तदाह । कृदो मान्त एजन्त इति ॥  
स्मारंस्मारमिति । स्मरतेः 'आभीक्ष्ण्ये णमुल् चेति णमुल् । वृद्धिः । रपरत्व नित्य-  
वीप्स्यो रिति द्वित्वम् ॥ जीवसे इति । तुमर्थेसेसेन् इत्यसेप्रत्ययः ॥ पिबथ्यै इति ।  
तुमर्थे इत्यनेनैव शब्धैप्रत्ययः पात्रेति पिबादेशः । येन विधिस्तदन्तस्वेत्यनेनैव  
सिद्धे सूत्रे अन्तग्रहणमौपदेशिकप्रतिपत्त्यर्थं, तेनेह न । आधये चिकीर्षवे । ल-  
क्षणप्रतिपदोक्तसंनिपातपरिभाषाभ्यां सिद्धे तयोरनित्यत्वज्ञापनायेदमिति मनो-  
रमायां स्थितम् । एतच्च अव्ययादाप्पुपः इत्यत्र अव्ययात् परस्य सुपो लुगिति  
यथाश्रुतव्याख्यामभिप्रेत्योक्तम् । अव्ययाद्विहितस्येति व्याख्याने त्वाधये इत्यादौ  
अव्ययसंज्ञायामनिष्टान्तरन्वृत्तम् ॥ क्वातोसुन्कसुनः ॥ कृत्वेति । समानकर्तृ-  
कयोरित्यादिना क्वा ॥ उदेतोरिति । उत्पूर्वादिणो भावलक्षणे स्थेण् इत्या-  
दिना तोसुन् ॥ विसृप इति । सृपितृदोः कसुन् ॥ अव्ययोभावश्च ॥ अव्ययसं-  
ज्ञः स्यात् ॥ इह लुकि मुखस्वरोपचारयोर्निवृत्तौ चेति परिगणनं कर्तव्यम् । लु-

क्यदाहरणम् । उपाग्नि । अव्ययादिति रूपो लुक् । मुखस्वरनिश्चयी उदाहरणम् ।  
 उपाग्निमुख प्रत्यग्निमुखं मुखं स्वाङ्गमित्युत्तरपदान्ताद्दात्तत्वे प्राप्ते नाव्ययदिक्श-  
 ब्देत्यादिना प्रतिषेधः । तथा च बहुव्रीहौ प्रकृत्येति पूर्वशब्दप्रकृतिस्वर एव भव-  
 ति, पूर्वपद च समासस्वरणात्तोटात्तत्वम् । विभक्तिस्थानिकस्य सकारस्य उपचार  
 इति प्राचां सन्नातत्रिउत्ताजुदाहरणम् । उपपयःकामः उपपयःकारः । इह अतः कृक-  
 मोति प्राप्तं सत्वम् अनश्चयस्येति पर्युदस्यते ॥ परिगणन किम् । उपाग्न्यधीयान । इ-  
 ह सुवामन्त्रिने इति परांगवज्ञावेन षाड्मासन्वितस्य चेत्याद्युदात्तत्वं यथा स्यात् ।  
 परांगवज्ञावे । ह अव्ययाना प्रतिषेधः । उपसख्यातः । उपाग्न्यधीयानेत्यादौ मा  
 भूदिति । तथा उपाग्निनाम आदौ अव्ययसर्वनाम्नामित्यकञ्च न ॥ उपकुम्भ  
 मन्थः खित्यन्ययस्येति वतमान अर्थाद्द्विजन्तस्येति विहितो यो मुम् तस्येह  
 प्रतिषेधा न उपकुम्भीभूतः । इह अस्य च्वी इतीत्वस्य प्रतिषेधो न । इत्ववि-  
 धौ हि अव्ययस्य च्वाविनीत्वं नेति प्रतिषेध उच्यते दोषाभूतमहः दिवाभूता रा-  
 त्रिरित्यत्र मा भूदिति ॥ स्यादेतत् । स्वरादित्वेनैव सिद्धत्वात् तद्धितश्चेत्यादि-  
 चतुःसूत्री व्यर्था । तत्र हि तसिजादिस्त्वहित एवाच्यन्ते इत्यादिना च्यवर्था-  
 प्रच इत्यन्तेनासिप्रत्ययमौणादिकं वर्जयित्वा तद्धितञ्चासर्वविभक्तिरित्यस्यार्थः स-  
 गृह्यते । कृन्मकारसं ध्यक्षरान्त इत्यनेन कृन्सेजन्त इत्यस्यार्थः मंगृह्यते । ज्ञा-  
 तोसुन्कसुनः अव्ययीभावश्चेति सूत्रद्वयं तु स्वरूपेणैव पठ्यत इति ॥ अत्राहुः ।  
 पुनर्वचनमनित्यत्वज्ञापनार्थं तेन प्रागुक्तं लुङ्ङुखस्वरोपचारा इतिपरिगणन ल-  
 भ्यते । पुरा सूर्यस्योदतोराधेयः । पुरा क्रूरस्य त्रिसृषी विरप्शमित्यादिसङ्घे,  
 नलोकाव्ययेत्यत्र अव्ययप्रतिषेधे तोसुन्करुनोरप्रतिषेधः इति वक्ष्यते तदप्यनेनैव  
 लभ्यते इति ॥ अव्ययादाप्सुपः ॥ ख्यर्त्तवियार्थेति सूत्राद्गुग्वानुवर्तत इत्याह ।  
 लुक् स्यादिति । अव्ययमिति महासंज्ञाकरणमन्वर्थसंज्ञाविज्ञानार्थम् । न व्ये-  
 ति विविधं विकारं न गच्छति सत्त्वधर्मान् लिंगसख्यादीन् गृह्णातीति यावत् ।  
 तेनात्युच्चैः इत्यादिसिद्धिः । अतिक्रान्तप्रधानत्वेन सत्त्वधर्मपरिग्रहादव्ययसंज्ञा-  
 या अत्राभावात् । नन्वेवमप्युच्चैःशब्दस्याव्ययत्वानपायात् सुपो लुक् दुर्वार इत्यत  
 आह । विहितविशेषणादिति ॥ अत्युच्चैसाविति ॥ ननु अत्यादयः क्रान्तादर्थे  
 द्वितीयान्तेन समस्यन्ते, उच्चैःशब्दस्वविकरणशक्तिप्रधान इति कर्मत्वायोगान्न  
 तस्य द्वितीयान्तता ॥ सत्यम् । शक्तिप्रधानान्यपि कानिचिदव्ययानि वृत्तिविषये  
 शक्तिमत्प्रधानानि क्वचिद् भवन्ति । यथा दोषामन्यमहः । दिवामन्या रात्रिरि-  
 ति । तत्रश्च प्रक्रियादशायामुच्चैः शब्दस्य द्वितीयान्तत्वं सभवतीति दिक् । ननु स-

रादिषु उच्चैः शब्दः पठ्यते तत्र कथं तदन्तस्य प्रसंग इति चेन्न अन्यर्थं सञ्जयैव तद-  
न्तविधेरपि ज्ञापनात् । अन्यथा उपसर्जने प्रसंगाभावेन तन्निरुद्धार्थाया अन्यर्थं  
सञ्जाया वैयर्थ्यापत्तेः । तेन परमस्त्रः परमोच्चैरित्यादौ सत्त्वधर्मापरिग्रहादव्ययत्वं  
सिद्धं तदेतदाह । अययसंज्ञायां यद्यपीत्यादि । अव्ययादापो लुग्वचनानर्थक्यं  
लिङ्गाभावादिति वार्तिकं मनसि निधायाह । आब्रह्मण व्यर्थमिति । सूत्रस्यो-  
क्तिसंभवस्तु स्त्रियामिति सूत्रे स्त्रीसमानाधिकरणादिति पक्ष गृहीत्वैति बोध्यः ।  
स च न स्थितः भूतमयं ब्राह्मणीत्यादावतिव्याप्तेः ॥ यदि तु आमः इति सूत्रा-  
नन्तरं सुपो धातुप्रातिपदिकयोः अव्ययादिति सूत्रे तदा सुब्रह्मणमपि व्यर्थं  
सुप इत्यनुवृत्तिसंभवादिति नव्याः ॥ अलिङ्गत्वे आथर्वणप्रणवविद्यागतश्रुतिवि-  
रोधमाशङ्क्याह । सट्शमिति । एतेषु यन्न व्येति किं तु सट्शं एकप्रकारं तदव्यय-  
मिति योजना । यद्वा । यस्मान्न व्येति तदव्ययम् ॥ लिङ्गकारकेति ॥ विभक्तवच-  
नशब्दौ संख्याकारकपराविति भावः ॥ यद्यप्यव्ययीभावस्य लिङ्गसंख्याकारकयो-  
गोक्तिस्तथापि वचनादव्ययत्वम् ॥ अव्ययविशेषे कार्यान्तरमाह । वष्टीति ।  
भागुरिराचार्यः ॥ आप चेवेति । वष्टीत्यनुषज्यते ॥ यथा वाचेति । परिगणनमि-  
दमित्येके । अन्ये तूदाहरणमात्रमित्याहुः ॥ वगाह इति । अपिना ; साहचर्यादा-  
दिरेवाकारो लुप्यते नान्त्य इति भावः ॥

इत्यव्ययानि ॥

अजाद्यतः ॥ अजशब्दः आदिर्यस्येति बहुव्रीहिः अच् आदिर्य-  
स्येति तु नार्थः ऋचि इति निर्देशाद् गण पाठसामर्थ्याच्च ।  
अदिति न स्वरूपग्रहणम् संख्याया इति लिङ्गाद् अजादिभिः  
पृथक्पाठसामर्थ्याच्च । इह व्याप्प्रातिपदिकादित्यधिकारेपि व्यापौ न संबध्यते  
इहैव तयोर्विधेयत्वाद् अपि तु प्रातिपदिकमेव । तच्चाकारेण विशिष्यते विशेष-  
णेन च तदन्तत्वलाभः । तदाह । अजादीनामकारान्तस्य चेति । सूत्रे अतः इति  
षष्ठौ तदर्थश्च वाच्यवाचकभावः । स्त्रियामिति तु धर्मप्रधानो निर्देश इत्याशये-  
नाह । वाच्यं यत् स्त्रीत्वमिति । एतच्च लिङ्ग प्रातिपदिकार्थं इति पक्षाभिप्राये-  
णोक्तम् । कस्माद्भवतीत्याकाङ्क्षायां संनिधानादजादिभ्योऽकारान्ताचेति बोध्यम् ।  
इको यणचोत्यत्र कस्मादाचि पर इत्याकाङ्क्षायामिक इति यथा । टापः पकारः  
स्वरार्थः औड आपः आडि चापः याडापः इत्यादौ सामान्यग्रहणार्थश्च । तद्वि-  
घातार्थष्टकारः । आबित्युक्ते हि तदनुबन्धपरिभाषया औड आप इत्यादावयमेव  
गृह्येत डाप्चापोस्तु ग्रहणं न स्यात् । नन्वत इत्येव सिद्धे अजादिग्रहणं व्यर्थम् ।

न च क्रुञ्चा उष्णिहेत्यादिषु हलन्तत्वादप्राप्ते विध्यर्थं तदिति वाच्यम् । तथा सति क्रुञ्चत्यादिरेव गृह्येत, न त्वजादिरतो व्याचष्टे । अजाव्युक्तिर्डीर्षो डीपश्चेति ॥ खट्टेति । खट्ट काङ्च्यायाम् । अशुप्रुषिलटिखटिकाणां विशिभ्यः कन् ॥ न न्वचेतनानां खट्टादिशब्दानां कथं लिंगे व्यवस्थिति चेद् उच्यते । लोकप्रसिद्धस्तनाद्यवयवसंस्थानविशेषात्मक लिंगं न व्याकरणे आश्रीयते दारानित्यादौ नत्वाभावप्रसगात् । तटस्तटीतटमित्यादौ यथायथ लिंगत्रितयानिबन्धनकार्याणामसिद्धिप्रसगाच्च, किं तु पारिभाषिकमेव लिंगत्रयम् । तच्च केवलान्वयि । अयमर्थ इयं व्यक्तिरिदं वस्त्वितिशब्दानां सर्वत्राप्रतिबद्धप्रसरत्वात् । तत्र कश्चिच्छब्द एकस्मिंस्त्रिंशत् शक्तः कश्चिद्द्वयोः कश्चित् त्रिषु इति लिंगानुशासनादिभ्यो निर्णयम् ॥ कुमारब्राह्मणादिशब्दास्तु लौकिकपुंस्वविशिष्टे शास्त्रीये पुंस्वे शक्ताः ॥ लौकिकस्त्रीत्वविशिष्टे च शास्त्रीयस्त्रीत्वे । कथमन्यथा कुमारी कुमार इत्यादयः प्रयोगा व्यवातठेरन् । करेणुरिभ्या स्त्री नेभे इत्यमरस्याप्ययमेवार्थः । नन्वेवं पशुनेति पुंस्व विवक्षितमिति मीमांसकोद्घोषः कथं योज्यः । पारिभाषिकस्याव्यावर्तकतया तद्विवक्षाया अकिञ्चित्करत्वात् । लौकिकस्य तु लिंगस्य पशुशब्दादप्रतीतेरिति चेद् अत्राहुः । छागो वा मन्त्रवर्णात् इति षष्ठान्त्याधिकरणन्यायेन पुंस्वस्य नियमो बोध्यश्चागशब्दस्य लौकिकपुंस्वविशिष्टपारिभाषिके शक्तत्वादिति ॥ तच्च जातित्रयमित्येके । उक्तं च हरिणा । तिस्रो जातय एवैता, केषांचित् समवस्थिताः । अविबुद्धाविबुद्धाभिर्गोमनुष्यादिजातिभिः ॥ भाष्ये तु प्रकारान्तरमुक्तम् संस्थानप्रसवौ लिंगमास्थेयौ स्वकृतान्ततः । संस्थाने ख्यायतेर्डट् स्त्री सूतेः सप् प्रसवे पुमान् । उभयोरन्तरं यच्च तदभावे नपुंसकमिति । अस्यायमर्थः । संस्थान स्त्री सत्त्वरजस्तमोलक्षणानां गुणानामपचयः । प्रसवो गुणानामुपचयः । सप् पुमान् । सूतेर्धातोः सप् सकारस्य प्रकारादेश इत्यर्थः । औणादिकोमसुन्प्रत्ययो ऋस्वश्च बाहुलकादिति कैयटः । पूजो डुमसुन् इति माधवः । तयोरुपचयापचययोरभावे सति यदुभयोरन्तरं सट्शं तन्नपुंसकं नभ्राण्णपाद् इति निपातनादिति भावः ॥ तथा च स्थितिमात्रं नपुंसकम् । अत एवाविर्भावतिरोभावयोरपि स्थितिसामान्यविवक्षासंभवात्तपुंसकम् । लिंग सर्वनामेति सिद्धान्तः । स्त्रीपुमान्नपुंसकमिति शब्दाश्च शुक्लादिशब्दवद्धर्म धर्मिणि च वर्तन्ते । स्वकृतान्तत इति । वैयाकरणसिद्धान्तत इत्यर्थः ॥ कृतान्तौ यमसिद्धान्तौ इत्यमरः ॥ पञ्चाजीति । पञ्चानामजानां समाहारइति तद्विद्यार्थेत्यादिना द्विगुः । अकारान्तोत्तरपदः इति स्त्रीत्वे द्विगोरिति डीप् । न चात्र प्रत्ययवि-

धी तदन्तविधिविरहादेव टापोऽप्रवृत्तौ ङीवेव स्यादिति वाच्यम् । अमहत्पूर्वग्रहणेनानुपमर्जनाधिकारेण च स्त्रीप्रत्ययेषु तदन्तविधिज्ञापनाद्याप्राप्तेः सत्त्वात् ॥ समाप्तार्थसमाहारनिष्ठमिति ॥ नन्वजहत्स्वार्थायां वृत्तौ समाहारोप्यजायर्थ एवेति चेत् । मैवम् । तथापि तस्य पदान्तरसमभिव्याहारापेक्षया बहिरंगत्वात् टाव्विधेस्त्वन्तरंगी चरितार्थत्वात् । कथं तर्हि परमाजिति चेत् । प्रागुत्पन्नस्यैव टापस्तत्र श्रवणात् । अत्यजा निरजेत्यत्र त्वदन्तत्वप्रत्युक्तष्टावित्यवेहि । न च पञ्चाजीत्यत्रापि तथास्त्विति वाच्यम् । द्विगोः इति ङीपा बाधितत्वात् ॥ चटकेति । न चात्र प्रत्ययस्थादितोकारः शङ्करः । चटकाया ऐरक् इति ङिगादिहैव निपातनाद्वा तदप्रवृत्तेः । एवं च क्षिपकादिषु चटकेति पठन नातीवावश्यकमिति नव्याः ॥ मूषिकेति । इच्छिकृषोः किकन् इत्यधिकारे मुषेर्दीर्घश्चेति किकनि इकारमध्ये मूषिकाशब्दः । यस्तु मूष स्तय इति दीर्घोऽधात्संज्ञाया कुनि मूषकशब्दो माधवेनोक्तस्ततोप्यय टापः । प्रत्ययस्थादितोत्वं तु विशेषः ॥ केचित्तु कुन्तोसवजादिगणे पाठ न प्रयुङ्क्ते गणे तत्पाठस्य जातिलक्षणङीष्वाधनायत्वात्संज्ञाया अजातित्वात् । तथा चादन्तत्वादेव कुन्तान्ताद्याप् सिध्यतीत्याहुः ॥ तच्चिन्त्य, व्याघ्रीत्यादिवत्संज्ञात्वेपि जातित्वानपायात् ॥ भस्त्रफलेति । भस्त्रेव फलानि यस्या इति विग्रहः । ज्ञापोरिति । एतच्च फल निष्पत्तौ इति धातौ माधवग्रन्थे स्थितम् ॥ पाककर्णेत्यत्र भाष्ये तु दीर्घ एव दृश्यते ॥ सदृक्काण्डेति । सव्याक्काण्डेति पाठो नादर्त्तव्य इति ध्वनयन्नुदाहरति । प्रत्यक्पुष्पेतिः ॥ अत्र नव्याः । सभस्त्रेत्यादि वचनद्वयं मूलान्नजः इति वक्ष्यमाणं च पाककर्णेत्यनेन प्राप्तस्य ङीषो निषेधार्थं तत्रैव सूत्रे भाष्ये पठितमपि फले विशेषाभावादिहैव ग्रन्थकारैः पठितम् । न चैतावताऽजायन्तर्गणसूत्राणीति भ्रमः कार्यस्तथात्वे मानाभावात् । किं तु वार्तिकान्येवेमानीत्याहुः ॥ शूद्राचेति । शूद्रशब्दष्टापमुत्पादयति जातिश्चेत् । महत्पूर्वस्तु न । जातिश्चेदितिहापि संबध्यते । तेन महती शूद्रा महाशूद्रेति भवत्येव ॥ पुंयोगीत्विति । पुंयोगश्च दाम्पत्यरूप एवेति न नियमः, किं तु जन्यजनकभावोऽपि गृह्यते । तथा च स्मृतिः । वैश्याशूद्रोस्तु राजन्यान्माहिथ्योऽथी सुती स्मृतौ इति । महाशूद्रेति । आभोरी तु महाशूद्री जातिपुंयोगयोः समा इत्यमरः । इह अमहत्पूर्वेति व्यर्थं महाशूद्रशब्दो हि समुदित एवाभोरत्वजाती वर्तते । तत्रावयवस्यानर्थकतया शूद्रशब्दार्थं भ्रमवेतस्त्रीत्वाभावेन टापः प्रसक्त्यभावात् । न च तदन्तविधिज्ञापनाय तदिति वाच्यम् । अनुपमर्जनाधिकारेणैव तदन्तविधिज्ञापनादिति दिक् ॥ अत्र नव्याः शू

द्रा च इत्यादिवचनम् अजाद्यत इति सूत्रस्थं वार्तिकमेव, न त्विद गणसूत्रमि-  
 त्याहुः ॥ क्रुञ्चेत्यादि ॥ त्रयोऽमी हलन्ताः इत्येके । भाष्ये तु क्रुञ्चानाऽऽलभेत  
 उष्णिहककुभौ इत्यादिप्रयोगमुदाहृत्याऽदन्ता अपि स्त्रीकृताः । पचाद्यचा इगुप-  
 धलक्षणैः कप्रत्ययेन यथासंभवमदन्तत्वात् ॥ पु योगीपीति । यदा ज्येष्ठादयः प्र-  
 थमजातादौ वर्तन्ते तदादन्तत्वादेव टाप् सिद्धः । यदा तु ज्येष्ठस्य स्त्रीत्वादिविव-  
 द्धा तदा पुंयोगलक्षणो ङीष् प्राप्तः सोऽप्यनेन बाध्यते इति सूचयितुमपिशब्दः ॥  
 मूलान्नजः । नजः किम् । शतमूली । अमूलैति । ओषधजार्तारयम् ॥ उगितश्च ।  
 उगिच्छब्देन प्रातिपदिक विशेष्यते विशेषणेन तदन्तविधिः । न च प्रत्ययविधौ  
 प्रतिषेधः शङ्करः । अनुपसर्जनादित्यनेन स्त्रीप्रत्ययेषु तदन्तविधिरस्तीति ज्ञापनात् ।  
 उगिद्वर्णग्रहणवर्जमिति येन विधिरिति सूत्र एवोक्तत्वाच्चेत्याशयेनाह । उगिद-  
 न्तादिति ॥ तत्रोगित् प्रातिपदिकं प्रत्ययश्चेति द्विविध संभवति । आद्ये उगिदन्ते  
 भवन्त महान्तं चातिक्रान्ता अतिभवती अतिमहतीत्युदाहरण सर्वादिगणे भ-  
 वतु इति पाठाद्भवच्छब्दस्योगित्वव्यपदेशः, महच्छब्दस्य तु शब्दवद्भावात् । न चैवं  
 व्यपदेशिवद्भावोऽप्रातिपदिकेन इति निषेधात् केवलाभ्यां भवन्महच्छब्दाभ्यां ङीप्  
 न स्यादिति वाच्यम् । प्रातिपदिकाप्रातिपदिकसाधारणेन शब्दमात्रमुगित्यदा-  
 भिधेयमित्युक्तनिषेधाप्रहत्तेरित्याशयेनोदाहरति । भवतीति ॥ द्वितीयमुगिदन्त-  
 मुदाहरति । पचन्तीति । पचेल्लटः शतरि कर्तरि शप् । यदि तु सर्वादिगणे भवतु  
 इति उगित् पठितः स भातेर्भवतुरिति व्युत्पाद्यते, तदा भवतीति द्वितीयोगिद-  
 न्तस्याप्युदाहरणं भवत्येव ॥ शत्रन्तात्तु भवतेर्ङीपि शप्श्रनोरिति नित्यी नुम् ।  
 भवन्ती ॥ उखासदित्यादि । उखायाः सन्मते पर्णेभ्यो ध्वंसते । सन्सु ध्वंसु अव-  
 सन्सने वसुसन्सु इति दत्वम् ॥ वनो र च ॥ वन्निति प्रत्ययेन तदन्तं प्रातिपदिकं  
 गृह्यते । वन्नन्तेन त्वधिकृतप्रातिपदिकविशेषणात्तदन्तविधिरित्याह । वन्नन्ता-  
 त्तदन्ताच्चेति । येन विधिस्तदन्तस्येत्यत्र स्वरूपमिति सूत्रात्स्वमित्यनुवर्त्य स्वस्य  
 चेति व्याख्यानादुभयं लभ्यत इति भावः ॥ यदि तु वन्नन्तमेव व्यपदेशिवद्भावेन  
 वन्नन्तान्तमित्युच्यते, तर्हि येन विधिः इत्यत्र स्वमित्यनुवर्त्य स्वस्य चेति न व्या-  
 ख्येयम् ॥ न चात्र व्यपदेशिवद्भावोऽप्रातिपदिकेनेति निषेधः शङ्करः । तस्य प्रत्यय-  
 मात्रविधिविषयत्वात् वन्नन्तस्य वस्तुतः प्रातिपदिकत्वेऽपि सूत्रे गृहीतस्य वन इत्यस्य  
 प्रातिपदिकत्वाभावाच्चेत्याहुः ॥ सामान्यग्रहणमिति । सूत्रे वन इत्यनुबन्धरहि-  
 तस्य ग्रहणात्तदनुबन्धपरिभाषा नोपतिष्ठत इति भावः ॥ वन्ग्रहणे वन्नन्तं वन्न-  
 तान्तं च कथं लभ्यत इत्याशङ्कयामाह । प्रत्ययग्रहणे इत्यादि ॥ तनेति । वन्नन्ते-

नेत्यर्थः ॥ तदन्तान्तमपि लभ्यत इति । स्त्रियामित्याधिकारिं ग्रहणवता प्राति-  
पदिकेनेति निषेधो न प्रवर्तते अमहत्पूर्वत्यादिज्ञापकादिति भावः ॥ अत्रे त्वाहुः ।  
वन्नन्तस्य वस्तुतः प्रातिपदिकत्वेपि सूत्रे गृहीतस्य वन इत्यस्य प्रातिपदिकत्वं ना-  
स्तीत्युक्तत्वाद् ग्रहणवतीति निषेधश्चैव नास्तीति ॥ सुत्वानमिति । सुयजोर्द्वि-  
निप् । अत्यादयः क्रान्ताद्यर्थे इति समासः ॥ अतिधीवरीति । दधातेः अन्येभ्यो-  
पि दृश्यते इति कनिप् । घुमास्ये तीच्वम् ॥ भाष्ये तु ध्यायतेः कनिपि संप्रसारण-  
मिति स्थितम् ॥ नस्य रेफादेशे कृतेप्येकदेशविकृतस्यानन्यत्वात् अङ्गोपोनः इति  
प्राप्नोत्यनो नकरान्तविशेषणान्तु न भवतीति श्वयुवमघोनामित्यत्रैव व्युत्पादित-  
म् ॥ शर्वरीति । शृधातोः अन्येभ्योपीत्यनेनैव वनिप् गुणे कृते रपरत्वे हशन्तात्  
परत्वेपि हशन्ताद्विहितत्वाभावात् ङीब्रयोरत्र निषेधो न ॥ वनो न हश इति ।  
अबहुव्रीह्यर्थोयमारम्भः । बहुयज्वेत्यादौ तु अनो बहुव्रीहेः इति ङीपो निषेधे  
रेफस्याप्यप्रवृत्तेः ॥ राजयुध्वेति । राजान योधितवती राजनि युधि कृञः इति  
ङ्निप् ॥ बहुव्रीहौ वेति । अन्यतरस्यामिति योगविभागादिदं लभ्यते, नत्वपूर्व-  
वचनमिति वक्ष्यते ॥ बहुधीवरीति । बहुवी धीवानो यस्या नगर्यामिति विग्रहः ॥  
पक्षे ङीबिति । ङीबुभाभ्यामिति सूत्रेण । तथा च द्विवचने बहुधीवर्यौ बहुधी-  
वानो बहुधीवे इति रूपत्रयं भवतीति भावः ॥ द्विपादिति । द्वौ पादौ यस्या इति  
बहुव्रीहौ सख्यासुपूर्वस्येति पादशब्दस्यान्तलोपः, ङीपि भत्वात् पादः पत् ॥  
टाह्वचि ॥ पूर्वेण प्राप्तस्य ङीपोपवादः । यद्यपि पदं व्यवसितत्राणस्थानलक्ष्माङ्गि-  
वस्तुषु इति कोशात् पादसमानार्थकः पदशब्दोस्तीति तेनैव द्विपदा एकपदेति  
रूपं सिध्यति, तथापि ऋचि वाच्यायां द्विपदौ द्विपादिति प्रयोगनिवृत्तये सूत्र-  
ारम्भोयमावश्यकः । असिद्धत्वादिति ॥ एतच्चासिद्धत्वोपवर्णनं कार्त्तिकालपक्ष एवो-  
पयुज्यते, न तु यथोद्देशपक्षे सङ्कततायाः संज्ञायाः सर्वार्थत्वेन तस्याः पुनरपे-  
क्षाभावात् । न च पञ्चन्निति नान्तस्य कृतायामपि संज्ञायां पञ्चेत्यदन्तस्य न  
कृतेति शङ्काम्, एकदेशविकृतस्यानन्यत्वादित्याहुः ॥ तदसत् । एकदेशविकृत-  
स्यानन्यत्वादित्याहुः ॥ तदसत् । एकदेशविकृतस्योपसंख्यानं हि स्थानिवटादेशो  
नल्लिधावित्यत्र पठ्यते तच्चाख्यधौ न प्रवर्तते एवेति यथोद्देशपक्षेप्यसिद्धत्ववर्णन-  
स्य युक्तत्वात् ॥ न ङीबिति ॥ पूर्वसूत्रान्नित्यनुवर्तते इति भावः ॥ अनो बहुव्रीहेः ॥  
ननु राजयुध्वेत्यादिसिद्धये अवश्यवक्तव्येन वनो न हशः इत्यनेनैवेष्टसिद्धेः किमनेन  
सूत्रेण ॥ संवम् । अन्नन्ताद्बहुव्रीहेः ङीबुभाभ्यामिति ङीबिविधा-  
नार्थमेतत्सूत्रस्यावश्यकत्वव्यवत्वात् । तथा चानेन ङीपि निषिद्धे तत्संनियोगिन



प्राप्तो वनो रचेति यो रेफः सोपि दुर्लभ एवेति वनो न ह्रशः इति वार्तिकमबहु-  
 त्रोह्यर्थमिति फलितम् ॥ बहुयज्वानाविति । न संयोगादिति निषेधान्नायसुप-  
 धालोपी । तेनात्र अन उपधालोपिन इति वक्ष्यमाणविकल्पो न प्रवर्तते ॥ डाबु-  
 भाभ्याम् ॥ उभाभ्यांग्रहणं व्यर्थं मन्त्रन्तान्नन्तयोरनुवृत्त्यैव तत्फलमिद्वेिरत्येके ॥  
 उभयोरप्यनुवृत्तिमूचनाय तद्ग्रहणमावश्यकमन्यथा संनिहितस्यान्नन्तस्त्वैवानुवृ-  
 त्तिरिति शङ्का स्यादित्यन्ये ॥ ननु निषेधडापोर्वचनसामर्थ्यात्पर्यायः सिध्यति तत्  
 किमन्यतरस्यांग्रहणेन । सत्यम् । अन्यतरस्यामिति योगो विभज्यते तत्र मन इति  
 निवृत्तम् । अनो बहुव्रीहेर्डाव्वास्यात् । पूर्वणैव डापि सिद्धे पुनर्विधानमिदं ऋ-  
 ऋभ्य इति डोपा मह विकल्पार्थम् । अन उपधालोपिनः इति मूत्रं तु नियमा-  
 र्थम् । अनो योसो विकल्पः स उपधालोपिन एवेति । एवं च बहुधीवयौ बहु-  
 धीवानौ बहुधोवित्युक्तरूपत्रयं सिद्धमिति बहुव्रीहौ वा इत्येतन्नापूर्वं वचनमिति  
 बोध्यम् ॥ उपधालोपिन एवेति नियमात्तु सुपर्वा चारुपर्वा इत्यादावनुपधालो-  
 पिनि डोप् न भवति, किं तु डाप्निषेधावेव भवतः । अयं च योगविभागोऽव-  
 श्यमभ्युपेयः अन्यथा बहुधोवरोत्यत्र प्रकरणान्तरस्थेन अन उपधालोपिन इति  
 वक्ष्यमाणेन पात्त्रिके डोपि कृतेपि ऋन्ने भ्रः इति प्राप्तं डोपमनूय तत्संनियोगेन  
 हि विधीयमानो यो वनो रच इति रेफः स न सिध्येत् । ननु वनो र चेति सूत्र-  
 मेव डोव्री विधत्तामिति चेन्न । उभयविधौ गौरवात् । किं च उभयविधायकत्वेपि  
 अनो बहुत्रोहेरित्यनेन डोपि निषेहे रोपि दुर्लभः संनियोगशृष्टत्वात् ॥ भाष्ये  
 तु अनो बहुत्रोहेरित्यस्यानन्तरम् उपधालोपिनो वा इति सूत्रमस्तु, अन उप-  
 धेत्यादि प्रदेशान्तरस्थं सूत्रं डाप्सूत्रेऽन्यतरस्यांग्रहणं च मास्त्वित्युक्तम् ॥  
 अन उपधा ॥ बहुत्रोहेरुधमो डोष् इत्यतो बहुव्रीहिग्रहणं सख्याव्ययादोर्डिप्  
 इत्यतो डोष् चानुवर्तत इत्याशयेनाह । अन्नन्तादित्यादि । नियमार्थमिदमित्यु-  
 क्तम् । न चैव पूर्वणैव विकल्पमिद्विद्वान्यन्यतरस्यांग्रहणं व्यर्थमिति वाच्यम् । अ-  
 सति ह्यन्यतरस्यांग्रहणे नित्यार्थी विधिरैवायं स्यान्न तु नियम इति ॥ प्रत्यय-  
 स्थात् कात् पूर्वस्य ॥ कादित्यकार उच्चारणार्थः । व्यञ्जनमात्रं विवक्षितम् । अ-  
 न्यथा एतिकाश्चरन्तीत्यादावकाचि इत्व न स्यात् । तत्र हि अकारविशिष्टकका-  
 रस्य प्रत्ययस्थत्वाभावात् । न चाकच्यकारान्तककार एव प्रत्ययस्थो भवतु अतो  
 गुणे इति पररूपे सत्येतिका इत्यादिरूपसिद्धेरिति वाच्यम् । पचतकीत्यादिव-  
 च्यमाणरूपासिद्धिप्रसङ्गादित्याशयेनाह । ककारादिति । वर्णनिर्देशे कारप्रत्ययो  
 विहितः । क्वचित्समुदायात् प्रयोगस्तु उच्चैस्तरां वा वषट्कार इत्यादि निर्देशरू-

पयज्ञसाध्यं ज्ञातं भावः ॥ आप पर इति । एतच्चाकाराविशेषणम् । तत्सामर्थ्यात्ककाराकाराभ्यां व्यवधिषि भवति, न तु पुत्रकाम्या रथकटोत्यादौ त्रिचतुरादिव्यवधि । अत एव सार्वकेत्यादावाद्याकारस्य न भवति तदेतदुक्तम् । अकारस्येकारः स्यादापि परत इति । यदि त्वापोत एकाराविशेषणं स्यात्तर्हि रथकटोत्यादावतिप्रसङ्गः व्यर्वाहृतस्यापि परत्वानपायात् । न च निर्दिष्टपरिभाषया निस्तारः । अनुवादे परिभाषाणामनुपस्थितिः । न चापीत्यस्याकाराविशेषणत्वेपि तद्दोषतादवस्थ्यामिति वाच्यम् । अनुवादे परिभाषाणामित्यत्रानुवाद इत्यस्यानूद्यमानविशेषणेष्वित्यर्थःभ्युपगमात् । कात् पूर्वस्यात् इदित्यत्र हि अत इत्यनूद्येत्वविधानादनुवादत्वमेवात इत्यस्य, न त्वनूद्यमानाविशेषणत्वम् । कादित्यस्य त्वनूद्यमानविशेषणत्वस्यष्टमेवेति न तत्र निर्दिष्टपरिभाषोपतिष्ठते इति वैषम्यात् । अनूद्यमानविशेषणे परिभाषा नोपतिष्ठते इत्येतत् उदीचामात इति सूत्रस्थस्थानेग्रहणेन ज्ञापयिष्यते ॥ यदि असुप इति पर्युदासः स्यात् तर्हि बहुपरिव्राजकेत्यत्रापि स्यादेव उत्तरपदस्य सुबन्तत्वेपि समुदायस्यासुबन्तत्वात् ततः परष्टाबिति । तेनात्र प्रसज्यप्रतिषेध इत्याह । स आप् सुपः परो न चेदिति । सुबन्तात् परो न चेदित्यर्थः ॥ सर्विकेति । अव्ययसर्वनाम्नामित्यज्ञातार्थेऽकच् ॥ कारिकेति । करोतेर्बुक् णित्त्वावृद्धिः ॥ नौकेति । नौशब्दात् स्वार्थे कः । ततष्टाप् ॥ शकेति । शक्नोतीति विग्रहः । पचाद्यच् ततष्टाप् बहुपरिव्राजकेति । परिपूर्वाद् ब्रजैर्बुल् । बहवः परिव्राजका यस्यामिति बहुव्रीहौ तदवयवस्य सुपो लुकि कृतेपि प्रत्ययलक्षणेनोत्तरपदस्य सुबन्तत्वाद्यापः सुबन्तात् परत्वमस्तीतीत्वमत्र न भवति ॥ नन्दनेति । नन्दिग्रहि इति ल्युः ॥ वस्तुतस्तु सूत्रे प्रत्ययस्यै कि इति सप्तमीनिर्देशमेव कृत्वा पूर्वस्येति ग्रहणं सुत्यजमित्याहुः ॥ पूर्वस्य किमिति ॥ अर्थादेवेदं लभ्यते । टाबेकादेशे कृते परत्र ङ्स्वाकाराभावादिति प्रश्नः । इतरो निर्दिष्टपरिभाषया कात् पूर्वस्येति न लभ्यते, किं तु टाबेकादेशं बाधित्वा कात् परस्यैवाकारस्य स्यादित्याशयेनाह । परस्येत्यादि ॥ कटुकैति । कटुरत्र कटुरसवति । अज्ञातादौ कः ॥ राकेति । कदाधारार्थिकलिभ्यः कः । बहुलकादित्सन्नाभावः । संज्ञापूर्वकविधेरनित्यन्वात् केण इति ङ्स्त्री न ॥ मामकनरकयोरिति । ककारस्य प्रत्ययस्थत्वाभावादप्राप्ते वचनम् । मामिकेति । ममेयं मामिका । युष्मदस्मटोरन्यतरस्यां श्च्येत्थ्यं तवकममकावेकवचने इति ममकादेशः आदिहृद्धिः । केवलमामकेत्यादिना संज्ञाङ्गन्दसोरिवेति नियमान्न ङीप् ॥ नरिकेति । कै शब्दे आदेच उपदेशे इत्यात्वम् आतोऽनुपसर्गे कः

आतो लोप इटि चेत्यालोप टाप् ईत्वम् ॥ त्यक्त्यपोश्च । उपसख्यानमित्यनु-  
 षज्यते । उदीचामातः इति विकल्पपापवादः । दाक्षिणात्यकृति । दक्षिणस्याम  
 दूरं दक्षिणा । दक्षिणादाच् दक्षिणा भवेति विग्रहे दक्षिणापश्चात्पुरसस्यक्  
 किति चेत्यादिह्रस्विः टाप् । ततो अत्रातार्थं क', कणः इति ऋस्वः, टाप् । प्राचा  
 तु दक्षिणस्यां दिशि भवेति विग्रहीत तच्च मनोरमायां दूषितम् । त्यग्विधाव-  
 व्ययमाहचर्यादाजन्तस्यैव दक्षिणाशब्दस्य ग्रहणाद् । अन्यथा सर्वनाम्नो हत्तिमात्रे  
 पुं वद्भावापत्तं प्रचेति ॥ इहत्तिकृति । अव्ययाच्छप् । नयामयोः । प्रत्ययस्था-  
 दिति प्राप्ते निषेधोयम् । यासेति यत्तदोरुपलक्षणमित्याशयेनाह । यत्तदोरिति ॥  
 यका सकेति । यत्तदोरञ्च् । त्यदाद्यत्वे टाप् । स्वरूपस्याविवक्षाया फलमाह । य-  
 कां तकामिति । यद्यपि न यत्तदोरित्येव सूत्रायितुमुचितं, तथापि सनिपातप  
 रिभाषाया अनित्यत्वज्ञापनार्थं न यासयोरित्युक्तमित्याहुः ॥ वस्तुतस्तु न यत्त-  
 दोः इत्युक्तेऽप्यनित्यत्वं सिध्यत्येव । अन्यथा अनयोरकारस्याप्परत्वं दुर्लभमिति  
 किमनेन निषेधेनेति ॥ त्यकनश्च निषेध इति । ननु मृदास्तकन् इतिवत्  
 प्रक्रियालाघवाय त्यकन्निति वक्तव्ये त्यकन्नित्यकारनिर्देशसामर्थ्यादित्वाभावे सि-  
 द्धे किमनेन निषेधवचनेन । मैवम् ॥ पञ्चभिरुपत्यकाभिः क्रीतः पञ्चोपत्यक  
 इत्यादौ तद्धितलुकि स्त्रीप्रत्ययस्यापि लुक्कारस्य श्रवणार्थत्वात्तस्यैत्यकन्नित्युक्ते  
 हि पञ्चोपत्यक इति स्याद् इत्यते तु पञ्चोपत्यक इति । तस्मादावश्यकमेव निषे-  
 धवचनम् । मृदास्तिकन् इत्यत्रापीकारोच्चारणं तद्धितलुकि श्रवणार्थम् । न तु  
 प्रक्रियालाघवार्थम् । अन्यथा पञ्चभिर्मृत्तकाभिः क्रीत इति आर्हादिति ठको  
 अर्ध्वेति लुकि कृते लुक् तद्धितलुकोति टापो लुकि निमित्ताभावात् प्रत्ययस्थात्  
 इतीच्चं न स्यात् पञ्चमृत्तिक इत्यत्र । न च लुकः प्रागेवान्तरङ्गत्वात् प्रत्ययस्था-  
 दितीच्चं सिध्यत्येवेति वाच्यम् । अन्तरङ्गानपि विधीन् वाहरङ्गो लुक् वाधते  
 इत्यभ्युपमात् । अत एव सनीसंसत इत्यादौ नलोपाभावः सिध्यति । पञ्चभिः  
 खट्वाभिः क्रीतः पञ्चखट्वा इत्यादौ टापा सहैकादेशोप न भवति । अन्यथा ए-  
 कादेशस्या देवद्भावाद्यावग्रहणात् लुक् तद्धितलुकीत्यनुपमर्जनस्त्रीप्रत्ययस्य लुकि  
 कृते अकारस्य श्रवणं न स्यात् । एतच्च भाष्यकैयटयोः स्पष्टम् ॥ उपत्यकेति ।  
 उपाधिभ्यां त्यकन्नमन्नारूढयोः ॥ आशिषीति । आशीरर्थे विहितस्य वुन्प्रत्य-  
 यस्यात् इत्वं न भवतीति वक्तव्यमित्यर्थः ॥ जीवका भवकेति । जीवताङ्गता-  
 दित्यर्थे जीवतिभवतिभ्यामाशिषि चेति वुन् तस्याकादेशे कृते टाप् ॥ देवकेति ।  
 देवदत्तशब्दात्स्वार्थिकः कः । अनजादौ विभाषा लोपो वक्तव्यः इति प्राग्वीथेषु

वक्ष्यमाणत्वात् द्वितीयादच ऊर्ध्वस्य दत्तशब्दस्य लोपः । देवदत्तिकाशब्दस्योप-  
न्यासस्तु दत्तलोपमभिव्यक्तु तदभावे इत्त्वानिषेधाभावं च दर्शयितुम् ॥ क्षिप-  
कादीनां चेति । नित्यनुषज्यते । क्षिपकेत्यादि । क्षिपेरिगुपधलक्षणः कः । एव  
ध्रुव स्थैर्ये इत्यस्मादपि । यद्वा ध्रु गतिस्थैर्ययोः पचाद्यच् । कुटादित्वाङ्ङित्त्वेन गुणा-  
भावे उवङ् ॥ चट भेदने । पचाद्यच् । ततष्टाप् । अज्ञातादौ कः । केष इति ऋस्वः ।  
पुनष्टाप् ॥ तरतेर्खुल् अकादेशः । नक्षत्रं नेत्रकनीनिका च ज्योतिः ॥ वर्णके-  
ति । प्रावारत्रिशेष । वर्ण वर्णक्रियाविस्तारगुणवचनेषु इति चौरादिकात् खु-  
ल् । तन्तूनां विकारस्तान्तवम् । अन्यत्र वर्णिकेति । ग्रन्थविशेषस्य व्याख्या स्तोत्र-  
कर्त्री च ॥ वर्तकेति । वर्तयतीति वर्तका । शकुनावेव वाच्येऽयं विकल्पः । अ-  
न्यत्र नित्यमेवेत्त्वमिति बोध्यम् ॥ अष्टकेति । पितरश्च ताः देवताश्च पितृदेवताः ।  
तदर्थं कर्म पितृदेवत्वम् । देवतान्तात्तादर्थ्यं यत् । अश्वन्ति ब्राह्मणा यस्यां सा  
अष्टका इत्यग्निभ्यां तकन् ॥ अष्टिकान्येति । अष्टौ परिमाणमस्याः । संख्याया  
अतिशदन्तायाः कन् ॥ सूतकेति । सूतशब्दात् स्वार्थं कन् । इन्द्रमस्यास्तीति म-  
त्वर्थं शृङ्गइन्द्राभ्यामित्यारकन् । देवतावाचिहन्दारकशब्दस्य पुल्लिङ्गत्वेपि रूपि  
मुख्यवाचिनो स्त्रीलिङ्गत्व सभवत्येव । अत एव त्रिषूत्तरे इत्युपक्रम्य इन्दारकौ  
रूपिसुख्यौ इत्यमरेणोक्तम् ॥ उदीचाम् ॥ यकौ पूर्वी यस्याः सा । अर्थगतं स्त्रीत्व-  
माकारे आरोप्य यकपूर्वाया इति स्त्रीलिङ्गनिर्देशस्तेन स्त्रीप्रत्ययो लभ्यत इत्याह ।  
स्त्रीप्रत्ययाकारस्येति । अत्र न यासयो. इत्यतो नेति वर्तते । यकपूर्वस्य स्त्रीप्रत्यया-  
कारस्य स्थाने योकारस्तस्य कात्पूर्वस्योदीचां मते इत्वं नित्यचरार्थः । एवं स्थिते  
फलितमाह । इद्वा स्यादिति । एवमग्रेप्यूह्यम् । षष्ठी स्थानयोगित्यनेनैव लब्धे सूत्रे  
स्थानग्रहणमनूद्यमानविशेषणेषु परिभाषा नोपतिष्ठत इति ज्ञापनार्थं, फलं तु  
वृद्धसन्नायामिक्परिभाषानुपस्थानाच्छालीयादिसिद्धिः । यदि तु तत्रेक्परिभाषो-  
पतिष्ठेत, तदा श्रीपगवीय इत्यादावेव वृद्धाच्छः स्यात्, नतु शालीयो मालीय इ-  
त्यादौ । तत्र ह्यकारवृद्धेरिक्स्थानिकत्वाभावात् । तथा अतो गुणे इत्यत्रेक्परि-  
भाषोपस्थितौ, एधे पचे यजे इत्यादावेव पररूपं स्यात् । टित आत्मनेपदानामिति  
इट एत्वे कृते इक्स्थानिकत्वादेकारगुणस्य । भवन्ती पञ्चतीत्यादौ तु न स्यात् त-  
त्रेक्स्थानिकत्वाभावादकारगुणस्येत्यपि बोध्यम् ॥ नव्यास्तु वृद्धाच्छं बाधित्वा  
अणृगयनादिभ्यः इत्यणप्रत्ययो यथा स्यादित्येतदर्थमृगयनादिगणे व्याकरणशब्द-  
पठ्यते । यद्यनूद्यमानविशेषणेषु परिभाषा उपतिष्ठेरन् तर्हि तत् पठनं व्यर्थं स्या-  
त् । आकारवृद्धेरिक्स्थानिकत्वाभावेन वृद्धसन्नाया अभावाच्छस्याग्रहत्तेः । तथ ।

च तस्मादेव पाठादुक्तार्थज्ञापनसभवे स्थानग्रहणमिह स्पष्टार्थमित्याहुः ॥ साका  
 श्यिकेति । सकाशेन निवृत्तं नगरं सांकाश्यं तुञ् छण् आदिसूत्रेण सांकाशादिभ्यो  
 ष्यः । ततो भवार्थं धन्वयोपधाद्बुञ् अकादेशः । स च सांकाश्यभावां स्फुटमा  
 हेति तदकारस्यापि वैकल्पिकमित्त्व स्यात् तस्मादात इत्युक्तम् ॥ अत्र वदन्ति ।  
 यथायमकारो नाकारस्थानिकः एवं स्त्रीप्रत्ययस्थानिकोऽपि नेति इयर्गादकलमेत-  
 त् । अकेति समुदायस्य स्त्रीवाचकतुञ्स्थानिकत्वेऽप्यकारमात्रस्यातथात्वात् ।  
 तस्मादात इति स्पष्टार्थमेवेति ॥ शुभया इति । अन्वभ्योऽपि दृशत इति विच् ।  
 शुभमिति भान्तो निपातः ॥ सुनयिकेति । सुष्ठु नयो यस्याः सुनया ततः कः ।  
 केष इति क्लृप्तः । एवं सुष्ठु पाको यस्याः सा ॥ भस्त्रैषा ॥ लुप्तपृष्ठीकमिति ।  
 केचिदिह स्वा इति च्छित्त्वा षष्ठ्या स्थाने सौत्वत्वाद्द्वयत्वेन जसिन्तं व्याचक्षते ॥  
 प्रत्ययस्थादित्यतोऽनुवर्तनादाह । अत इहा स्यादिति । ननु नञ्पूर्वाणाम्पीत्यपि-  
 शब्देन केवलानां सग्रहः क्रियते, न तु नञ्भिन्नपूर्वाणामपि ॥ तथा च निर्भक्ष  
 केत्यादि न सिध्येदतस्तदन्तविधिरावश्यक इत्याशयेनाह । तदन्तविधिनैवेत्यादि ।  
 आंगत्वादिति भावः ॥ एवं च नञ्पूर्वाणामित्यस्य नियमार्थत्वशङ्का निरस्ता,  
 निर्भक्षकेत्यादावतिप्रसंगात् ॥ अन्यस्य त्विति । अनुपसर्जनस्य तु अभाषित-  
 पुंस्काच्च इत्यनेन सिद्धमित्यर्थः ॥ एतयोस्त्विति । भस्त्राजान्नास्थानां तु सपूर्वा-  
 णामपीत्वं भवत्येव । तत्र टापः कप्रत्ययात्परत्वेन सुपः परत्वाभावात् असुपः  
 इति निषेधाप्रवृत्तेरिति भावः ॥ सपूर्वयोरिति । पूर्ववयवसहितयोर्विद्यमा  
 नपूर्वपदयोरिति यावत् ॥ अन्तर्वर्तिनीमित्यादि । न सु एतद् सु इति स्थिते  
 ऽकचि कृतेऽकचः प्रागेव वा नञ्त्वरूपे कृते अन्तरंगानपीति न्यायेन त्यदाद्य-  
 त्वप्रवृत्तेः प्रागेव सामासिके लुकि विशिष्टात्युबः सुपि त्यदाद्यत्वे पररूपे च कृते  
 ततष्टाप् । स च आद्यसुपः पर इति भावः ॥ अनेषकेति । अज्ञाता एषा षष्ठा  
 न एषका । अज्ञाता अनेषा अनेषकेति वा लौकिकविग्रहोच बोध्यः । एवमग्र-  
 प्यूहम् ॥ स्वशब्दस्यातो विशेषणमिति । यद्यपि हरदत्तग्रन्थे अज्ञात स्थान इत्ये-  
 तत् स्वशब्दस्य विशेषणमित्युक्तं, तथापि तत्र स्वशब्दस्येत्यनन्तरम-  
 त इति शेषो बोध्य इति भावः ॥ अर्थान्तरं त्विति । आ-  
 त्मज्ञातिधनेष्वित्यर्थः ॥ नित्यमेवेति । स्विकेत्यादावकचि कृते आतस्थानिकोका-  
 रो दुर्लभ इति प्रकृतसूत्रस्याविषयत्वात् प्रत्ययस्थादिति नित्यत्वप्रवृत्तेः । एवं च  
 हंसं तनौ संनिहितं चरन्तं मुनेर्मनोवृत्तिरिव स्विकायामिति श्रीहर्षश्लोके भस्त्रै-  
 षेति वैकल्पिकमित्त्वमिति केषां चिद्व्याख्यानं नादत्तव्यामिति भावः । वस्तुतो

हस तनौ इति श्लोके स्त्रिकायामिति प्रयोगोसाधुरेव । आत्मीयायां स्वशब्दस्य सर्वनामत्वात् स्याडागमप्रवृत्तेरिति नञ्याः ॥ प्रत्युदाहरणान्युक्तानि । उदाहरणान्याह । निर्भस्त्रिकेत्यादि । निष्क्रान्ता भस्त्रायाः निर्भस्त्रा, निरादयः क्रान्ताद्यर्थे पञ्चम्या इति समासः । उपसर्जनञ्जखटाप् । ततोऽज्ञाता-दौ कः । केण इति ऋभः । पुनष्टाप् । सूत्रे एषेति विकृतनिर्देशो ध्रुवचितविषयो, न तु यामयोरितिवदुपलक्षणमित्यभिप्रेत्याह । कृतषत्वनिर्देशादिति ॥ इहाजा-ञ्जेति स्त्रीलिङ्गनिर्देशादजादयः स्त्रीलिङ्गा एव गृह्यते, तेनेह विकल्पो न शुभा-जिज्ञा । जानातीति ज्ञ. इगुपधेति क. । प्रियो ज्ञो यस्याः सा प्रियञ्जिकेति ॥ नि.स्त्रिकेति । स्वस्याः निष्क्रान्तेति विग्रहो, न त्विह स्त्रिकस्या निष्क्रान्तेति, तथात्वे ह्युपसर्जनेपि नि.स्त्रिकेत्येकमेव रूपं स्याद् आतःस्थानिकाकारस्य दुर्लभ-त्वेन प्रकृतसूत्राविषयत्वात् ॥ अभाषित ॥ एतस्मादिति । नित्यस्त्रीलिङ्गादित्य-र्थः । विहितविशेषणतया व्याख्यानस्य फलमाह । बहुव्रीहेरिति । ततो विहित-स्य नित्यमिति । अविद्यमाना खट्वा यस्याः साखट्टेत्यत्र शेषादिभाषेति समासा-न्तस्य कपो वैकल्पिकत्वात् कबभावपक्षे गोस्त्रियोरित्युपसर्जनञ्जखे कृते पुनर-खट्टशब्दाद्भाषितपुंस्काट्टापि सत्यज्ञातादौ कप्रत्यये केण इति ऋभेऽस्य विकल्प-स्याप्रवृत्तेः प्रत्ययस्थादित्युत्सर्ग एव प्रवर्तते । परविशेषणत्वे त्वय विकल्पः स्यादेवे-ति भावः ॥ बहुव्रीहेरित्युपसर्जनोपलक्षणं तेनातिखट्टिकेत्यादावपि नित्यमेव ॥ विकल्प एवेति । अखट्टेति बहुव्रीहौ न सु खट्वा सु इति स्थिते सुपो धात्विति सो-र्लुक्पुसर्जनञ्जखत्वं बाधित्वा शेषादिभाषेति समासान्ते कपि परत्वात् कृते स्त्रीप्रत्ययान्तत्वाभावादुपसर्जनञ्जखो न प्रवर्तते, किं तु केण. इति ऋभस्य न कपि आपोन्यतरस्यामिति वैकल्पिकनिषेधात्पाञ्चिकञ्जखे सति अभाषितपुं-स्काच्चेति विकल्पः प्रवर्तते तत्र हि खट्वशब्दात्परस्य टापोऽभाषितपुंस्कादि-हितत्वादिति भावः ॥ ऋभभावपक्षे त्वखट्वाकेत्येतद्रूपान्तरम् ॥ अधिकारोय-मिति ॥ स्वरितत्वप्रतिज्ञानादिति भावः । अभिव्याप्येति । अत एव बहुयुवा शा-लेत्यत्र यूनस्त्रिरिति न प्रवर्तते इति प्राञ्चः ॥ न चात्र नलोपस्यासिद्धत्वात्प्रान्तल-क्षणो ङीप् स्याद् इति शङ्करः, नलोपः सुप्स्वरिति नियमे ङीपं प्रत्यसिद्धत्वाभा-वादित्येके ॥ अन्ये तु उत्तरपदत्वे चापदादिविधौ प्रतिषेध इति प्रत्ययलक्षणनिषे-धेनान्तर्वर्तिनी विभक्तिमाश्रित्य पदत्वाभावान्नलोपस्याप्रभक्त्या ङीप् स्यादेव । परं तु अनौ बहुव्रीहेरिति निषेधान्डीवभावे डाव्निषेधाविह भवत इत्याहुः ॥ अयमेवेति । अनुपसर्जनाधिकार एवेत्यर्थः ॥ टिड्ढाणञ् ॥ टिड्ढादयः प्रत्ययास्ते

तदन्ता गृह्यन्ते तच्चानुवर्तमानस्य प्रातिपदिकस्य विशेषणम् अजाद्यन इति सू-  
चादनुवर्तमानमप्यत इत्येतत् प्रातिपदिकविशेषणमता च तदन्ताविधरतो व्या-  
चष्टे । यद्विदादि तदन्तं यददन्तं प्रातिपदिकमिति । नदट् देवट् इत्यादौ प्रत्यय-  
स्यैव टित्वमिति टिदन्तप्रातिपदिकमिति व्याख्यानं संगच्छत एव । स्तनंधयी-  
त्यत्र तु प्रत्ययस्य टित्वाभावेपि धातोष्टित्त्वस्याचरितार्थत्वात्समुदायात्स्यादेव  
डोबिति वक्ष्यति ॥ अन्ये तु ढादय एव प्रत्ययाः टिदिति तु प्रत्ययाप्रत्ययसाधारण-  
तेन टित् प्रातिपदिक ढाद्यन्तं च यत् प्रातिपदिकमित्यर्थः । टित्वं तु प्रातिपदि-  
कस्य क्वचित्प्रत्ययकृतं, क्वचित् स्वतः क्वचित् प्रकृतिकृतं, भवत्यवयवधर्मस्य सम-  
दाये उपचारात् । तत्र आद्यस्योदाहरणं कुरुचरीति ॥ द्वितीयस्योदाहरणं नदर्डिति ।  
पचादिषु टितोऽस्य पाठात् स्वत एव टित्त्वम् । तृतीयं तु घट्टित्वात् स्तनंधयतीति  
कृदन्ते उदाहरिष्यतीत्याहुः ॥ कुरुचरीति । कुरुषु चरतीत्यधिकरणोपपदे चरंष्ट  
इति कर्तरि टः ॥ उपमर्जनत्वान्नेहेति । बहवः कुरुचराः यस्यां सा बहुकुरुच-  
रेति बहुव्रीहिरन्यपदार्थप्रधानस्तथा च टिदन्तस्योपमर्जनत्वाऽडोबन्त्यर्थः । व-  
क्ष्यमाणेति । ब्रुवोल्ठः सङ्घेतिशानच् । ब्रुवो वचिरिति वच्चादेशः वच परिभाषण-  
इत्यस्मात् कर्मणि वा ल्ठः शानच् । स्यतासो इति स्यः । कुत्वषत्वे । आने मुक् इति  
मुक् ॥ टित्त्वादुगित्वाच्चेति । स्थानिवद्भावेनेत्यर्थः । न चात्त्रिधात्वात्कथमिह  
स्थानिवद्भाव इति शङ्क्यम् । नल्यपीति ज्ञापकादनुबन्धकार्येषु अर्नाख्धाविति नि-  
षेधस्याप्रवृत्तेः । अत एव रमायामित्यादौ परत्वात् डेरामि कृते स्थानिवद्भावेना-  
मो डित्त्वाद् याडापः इति याडागमः सिध्यति ॥ ज्ञापनान्न भवतीति । लिडा-  
देशपरस्मैपदानां स्थानिवद्भावेनैव डित्त्वलाभात्तदागमस्य यासुटो डित्त्वं व्यर्थं  
सत् लाश्रयानुबन्धकार्यमादेशानां नेति सामान्यतो ज्ञापयतीति भावः ॥ पिच्च  
डित्त्वेत्यदादिगणे वक्ष्यमाणत्वात्तदादिष्वीपदोऽशक्येन पित्त्वेनातिदेशिकं डित्त्व-  
बाध्यत इति यासुटो डित्त्वस्य वैयर्थ्याभावात् तज्ज्ञापयतीति शङ्कमान प्रत्याह ।  
अः शानचः शित्वेनेत्यादि ॥ सौपर्णेयीति । कद्रूश्च वै सुपर्णी इति श्रुतिः । सुपर्णी-  
शब्दादपत्येर्थे स्त्रीभ्यो ढक् । आयनेयीत्येयादेशः ॥ नन्वत्र निरनुबन्धपरिभाष-  
या शिलाया ढः तत्र साधुरित्यधिकारे सभाया यः ढञ्छन्दसीति विहितस्तयै-  
रेव ढयोर्ग्रहणेन भवितव्यं न तु ढकः ॥ सत्यम् । शिलाया ढस्य स्वभावात्पुंसक-  
एव प्रवृत्तेः स्त्रियामसंभवात् । सभाया ढस्य च सभेयीति स्त्रियां कृन्दसि प्रयोगद-  
र्शनादन्यस्य हि निरनुबन्धस्यासंभवादगत्या सानुबन्धको गृह्यते ॥ ऐन्द्रीति ।  
इन्द्रो देवता अस्याः साऽस्य देवतेत्यण् । इन्द्रस्येयमिति वा विश्वहः तस्येदमि-

त्यण् । अत्र व्याचक्षते । क्लृप्प्रहणे गतिऋकारकपूर्वस्येत्यस्य प्रवृत्त्यभावेऽपि अस्मन्तस्य प्रातिपदिकविशेषणात्तदन्तान्तमपि गृह्यत इति कुम्भकारशब्दात् डीप् स्यादेव अस्तु वा कारशब्दादेव डीप् तथापि कुम्भकारीति रूपं मिथ्येत्येव । न च कारशब्दान्डीपि तदन्तात् स्त्रीभ्यो ङक् इति ढक्प्रत्यये कौम्भकारियो न सिध्यदिति वाच्यम् । अनुपसर्जनस्त्रीप्रत्यये तदादिनियमाभावात्तत्सिद्धेः । नापि नियमाभावे कारीशब्दात्कदाचिद्ढक्कि कुम्भकारिय इति रूपं स्यादिति शङ्कम् । समर्थं पदविधिरिति वक्ष्यमाणत्वेनासमर्थान्तद्धितानुत्पत्तेरिति ॥ मनोरमायां तु इह सूत्रे अनेकं वाक्यं तत्रानुपसर्जनमण् योकारस्तदन्तादिति व्याख्यानान्मिह । अपिश्लमधोते अपिश्लान्ना ब्राह्मणीति । अत्र हि प्रोक्तार्थे योष् श्रूयमाणः स उपसर्जनम् । यस्तु प्रधानो अध्येत्रण् प्रोक्ताल्लुक् इति स लुप्तः । वर्षप्राधान्यान्न प्रत्ययलक्षणमतश्चावेव भवतीति स्थितम् ॥ नन्वेवमापिश्लेति रूपसिद्धयर्थमनुपसर्जनग्रहणस्यावश्यकत्वेन सामर्थ्योपक्षयात् कथमेतस्य तदन्तविधिज्ञापकेति चेदत्राहुः । स्वरितत्वप्रतिज्ञया अधिकारीयमित्याधिकारत्वाश्रयणादनुपसर्जनग्रहणस्य ज्ञापकत्वं सभवत्येवेति ॥ औत्सीति । उत्से भवा उत्सादिभ्यो ऽञ् ॥ नन्वेनेवे मिह शार्ङ्गवाद्यञ् इत्यत्राञ्ग्रहणं व्यर्थम् । अजन्तस्याद्युदात्तत्वेन डीप्डीनोः स्वरि विशेषाभावात् ॥ मैवम् । उत्सस्यापत्यं स्त्री औत्सीत्यत्राजन्तलक्षणं डीप वाधित्वा परत्वाज्जातिलक्षणे डीषि प्राप्ते तद्वाधनार्थं तस्यावश्यकत्वात् । न चैवं शार्ङ्गवाद्यञ् इति डीना मिहमिह रूपमित्यञ्ग्रहणमिह न कर्तव्यमिति वाच्यम् । तत्र जातेरित्यनुवृत्तेः । अन्यथा शार्ङ्गवस्य स्त्री शार्ङ्गवी औत्सस्य स्त्री औत्सीत्यादौ पुंयोगेऽपि परत्वान्डीन् स्यान्न तु डीष् । इत्थं तु पुंयोगे डीषेव । तस्माद् भवादर्थस्य जातित्वेनापरिभाषणाद्भवदर्थे डीवर्थमिहाप्यञ्ग्रहणमावश्यकमेवेति दिक् ॥ ऊरुद्वयसीत्यादि । उरु प्रमाणमस्याः सा । प्रमाणे द्वयसच्दधनज्मात्रचः । यद्यत्र न लोकेति सूत्रे ढन्नितिवद्द्वयसजिति मात्रचश्चकारेण प्रत्याहारो गृह्यते, तदा दधनज्मात्रञ्ग्रहणमिहाकर्तुं शक्यम् ॥ पञ्चतयोति । पञ्च अवयवा अस्याः, संख्याया अवयवे तयप् ॥ आक्षिपीति । तेन दीव्यतीति ठक् ॥ लावणिकीति । लवणं पण्यमस्याः । लवणाड्ढञ् ॥ ठक्ठजोर्भेदेनोपादानं ठक्ठञ्च्यर्थं, तेनेह न दण्डोऽस्यस्याः दण्डिका । अत इतीति टन् । अत एव जिठस्सन्तेऽपि न डीप् । काशिशु भवा काशिका । काश्यादिभ्यष्ठञ्जिठौ ॥ यादृशीति । त्यदादिषु दृशः इति कञ् । आ सर्वनाम्न इत्याकारः ॥ इत्वरीति । एति तच्छीला । इण्प्रशजिसर्तिभ्यः करप् । ऋस्वस्य पिति कृति तुक् । करपोन्यतरानुबन्धो-



पादानं स्पष्टार्थमेकेनैव वरचो व्यावृत्तिमिद्धः । विन्यस्तमङ्गलमहोषधरीश्वरापा  
इति भारविः । तत्र स्थेशभासेति वरच् । ईश्वरीति तु वेधा । पु योगलक्षणे ङीष्-  
न्तोदात्तमेकम्, इञ्चोपधायाः इत्यनुवृत्तौ अश्रोतेराशुकर्मणि वरट् इत्यौणादिके  
वरटि टित्वान्डीपि मध्योदात्तमपरम्, ईशेः कनिपि वनिपि वा ङीन्नयोराद्युदा-  
त्तमन्यत् ॥ ताच्छीलिकेति । अयं भावः । शीलं छत्रादिभ्यो णः इति यो णस्तस्मि-  
न्नकार्यं भवति कामस्ताच्छील्ये इति ज्ञापकात् । तत्र हि अन् इत्यणि विहितं  
प्रकृतिभावं बाधितुं टिलोपो निपात्यते, यदि तु णप्रत्यये अण्कार्यं न स्यात् त-  
र्हि किं तेन । ताच्छीलिके एव अण्कार्यज्ञापनान्नेह । दण्डः प्रहरणमस्यां क्रीडा  
यां दाण्डा । तदस्यां प्रहरणमिति णः ॥ छत्रादिभ्योऽण् इत्येव सूत्रमस्तु किमन-  
या कुसृष्टेति तु बहवः ॥ चोरीति । चुराशीलमस्याः ॥ नञ्सञ्ज् । वृत्तिकृता  
त्वत्रत्यल्युनग्रहणं सूत्रे प्रक्षिप्य करप्ल्युनामिति पठितं, तच्च भाष्यविरुद्धमित्यु-  
त्तरञ् स्फुटीभविष्यति ॥ स्वैषी पौञ्जीति । ङीपुंसाभ्यामिति नञ्सञ्जौ । श-  
क्तियष्टोरीकक् ॥ आढ्यकरणीति । अनाढ्यः आढ्यः क्रियते अनयेत्यर्थे आढ्य-  
सुभग इत्यादिना क्तञः प्लुन् । युवोरित्यनादेशः । अरुर्हिषदिति सुम् । तरुणी  
तलुनीति । तरुणतलुनयोगौरादिषु पाठात् ङीङ्ङीषोः पर्यायो बोध्यः स्वरे वि-  
विशेषः क्तद्वारिभ्य उनन् । चोरश्च लो वेति । तरुणतलुनयोरुनन्प्रत्ययान्त-  
त्वेन निच्चादाद्युदात्तता । सैव ङीपि । ङीषित्वन्तोदात्ततेति ॥ यञश्च ॥ योग-  
विभाग उत्तरार्थः । प्राचां ष्फ तद्धितः इत्यत्र यञ एवानुवृत्तिर्यथा स्यात् ॥ हलस्त-  
द्धितस्य ॥ हल इति पञ्चमो । यस्येति चेति सूत्रादितीत्यनुवर्तते । नस्तद्धिते  
इत्यतस्तद्धित इति नानुवर्तते, आपत्यस्य चेल्युत्तरसूत्रे पुनस्तद्धितग्रहणात्तदाह ।  
हलउत्तरस्येत्यादि । तद्धित इत्यनुवृत्तौ त्विहापि स्यात् । साकाशकः । कांपित्य-  
कः, सकाशादिभ्यो ष्णः ततो धन्वयोपधादिति वुञ् । उपधाभूतस्येति । सूर्य-  
तिथ्येत्यत उपधाया इत्यनुवर्तते इति भावः । ननु यस्येति चेति यञोकारलोपे  
कृते यकारस्य ईकारपरत्वमस्येव किमुपधाग्रहणानुवृत्त्या । न चालोपस्य स्थानि-  
वद्भावः, यलोपे तन्निषेधात् । अत्राहुः । यलोपे कर्तव्येऽलोपस्याभीयत्वेनासिद्ध-  
त्वादुपधाग्रहणानुवृत्तिरभ्युपगन्तव्येति ॥ अन्ये त्वाहुः । सूत्रारभसामर्थ्यादलोप-  
स्यासिद्धत्व न भवति तथा चोपधाग्रहणं विनापि नात्र क्षतिः एवं च सूर्यति-  
थ्येति सूत्रेष्युपधाग्रहणं त्यक्तुं शक्यमुक्तयुक्तेरिति ॥ गागीति । गोत्रप्रत्यया-  
न्तस्य जातिरत्वेपि योपधत्वाद्वा जातेरिति ङीष् न भवति । तथा चाद्युदात्तमे-  
वेदं पदम् ॥ अनपत्याधिकारेति । यद्यपि आपत्यग्रहणं कर्तव्यम् इत्येव वार्तिकं,

तथाप्यपत्याधिकारविहितपरं तत् । तादृशश्च गर्गादियजेव न तु देवाद्यञ् । त-  
स्यापत्याधिकारात् प्रागेव पाठाट् अत एव भाष्यकृता यञश्चेत्यत्र कञ्कारपोऽय-  
ञश्चेति गर्गादिभ्योयञ् इत्यत्र अयञ इति चाकारः प्रसिद्धः । एवं यञजोश्च-  
तिमूत्रेपि यस्कादिभ्यो गोत्रे अयञजोश्चेत्यकारः प्रसिद्धः । एतच्च मनोरमाग्रन्या-  
नुरोधेनोक्तम् ॥ नन्यास्वधिकारग्रहणमिहानर्थकं यथाश्रुतवार्तिकेनैव  
होपे भवा द्वैत्येति रूपसिद्धेः । न च देवस्यापत्यं स्त्री दैव्येतिरूपासि-  
द्धिः शश्या । अयञश्चेति भाष्यकारीयनिष्कर्षात्तिसिद्धेः । नहि देवाद्यञजा-  
वित्यत्रायञित्यकारः प्रसिद्धुं शक्यते । किं चाधिकारग्रहणे अभिजितोऽपत्यं स्त्री-  
त्यणन्तात्स्वार्थं अभिजिह्विदभृदित्यादिना यञि आभिजितीति रूपं न सिध्येत्  
शुमदणोयञ् इत्यकारप्रक्षेपेण भाष्यकाररीत्यापीह डीप् सभवादित्याहुः ॥  
स्यादेतत् । अकार प्रसिद्धश्च गर्गादिभ्योर्याञ कृते मार्ग्यं इति रूपं न सिध्येत् ॥  
मैवम् । वार्तिकप्रत्याख्यानय भाष्यकृताकारप्रक्षेपे कृतेपि तस्येत्संज्ञकत्वेन लुप्त-  
त्वादित्यसिद्धेः । एवं च क्वरप्युनामितिपाठः क्वरपो यञश्चेति भाष्यविरुद्ध इति  
स्यष्टमेव ॥ प्राचां प्ततद्धितः ॥ तद्धितग्रहणं ष्टप्रत्ययान्तस्य प्रातिपदिकसंज्ञार्थं  
तेन षिद्गौरिति डीष् सिध्यति । ननु प्रातिपदिकमन्त्रां विनापि षित्करणसा-  
मर्थ्यादेव डीष् भविष्यति किमनेन तद्धितग्रहणेन । न च यञन्ते यस्येति चेति  
लोपार्थं तदिति वाच्यम् । सवर्णदीर्घेणापि रूपसिद्धेर्लोपस्यानावश्यकत्वात् ।  
एवं तर्हि तद्धितग्रहणमिजन्तादपि क्वचित् प्तो भवतीति ज्ञापनार्थं तेन आसुरे-  
रूपसंख्यानमिति वक्ष्यमाणं सिध्यति ॥ षः प्रत्ययस्य ॥ आदिर्जटुडवः इत्यत्र  
आदिरित्यनुवर्तत इत्यभिप्रेत्याह । प्रत्ययस्यादिरिति । प्रत्ययस्य किम् । षोडश ।  
षष उत्वमित्यत्र उपदेशस्थोय षकारः । एतच्च कौस्तुभे स्थितम् ॥ आदिः किम् ।  
अविषः महिषः । अविमञ्छोष्टिषच् ॥ नन्वत्र प्रयोजनाभावादेव षकारस्येत्संज्ञा  
न भविष्यति टित्त्वादेवाविषी महिषीति रूपसिद्धेः । न च पक्षे डीष्यन्तोदात्तः  
प्रयोजनमिति वाच्यम् । अनुदात्तस्य च यञोदात्तलोप इत्युदात्तनिवृत्तिस्वरेण  
चितः परस्य डीषोऽप्युदात्तत्वात् ॥ अत्राहुः । विनिगमनाभावेन पक्षे टकार-  
स्यापि श्रवणं स्यात् । तथा च पित्त्वान्डीष्यविषीत्यादिरूपसिद्धिः स्यात् । अतः  
षकारस्यैव श्रवणं भवतु मा कदाचिदृकारस्य श्रवणं भूदित्येतदर्थमादिग्रहणानु-  
वृत्तिरिति ॥ आयने ॥ आयनीनोर्नकारस्य नेत्वम् । फिनो नित्करणसाम-  
र्थ्यात् । फकारादिष्वकार उच्चारणार्थः । तेन द्रक्फिनामादेशः सिध्यति ॥ आ-  
दिग्रहणं किम् । ऊरुदघ्नमित्यादौ मा भूत् ॥ प्रत्ययेति किम् । धातोरादीनां

मा भूत् । फक्कति । ढीकति । खनति । छादयति । घूर्णति ॥ घञादिषु  
 तु चञोः कुघिण्यतोऽरिष्यादिनिर्देशनेत्सङ्गया भाव्यमित्यादेशाभावः । शमे-  
 र्ठः । शण्ठ इत्येवमादीनामेते आदेशा न भवन्ति । उणादयो बहुलम् इति  
 बहुलवचनादिति दिक् ॥ क्रमादिति । फ आयन् । ढ एय । ख ईन । छ  
 ईय् । घ इय् इत्यर्थः ॥ स्त्रियामव फप्रत्ययविधानादत्र ङीष् न स्यादित्याशङ्क्याह ।  
 षिच्च नामर्थ्यादिति । एकमेव स्त्रीत्वमुभाभ्यामुच्यत इति भावः ॥ सर्वदग्रहण-  
 मुरत्तसूत्रादिहापकथ्यते बाधकबाधनार्थम् । तेन आवद्याच्च इति वक्ष्यमाणं परम-  
 पि चापं बाधित्वा प्राचां मते आवटप्रशब्दादपि फ एव भवति । चाब्बिधेस्तू-  
 दीचां मते मावकाशत्वात् । आवद्यायनी । एवं षाद्यजप्रचाब्बिधेयपि प्राचां  
 फ एव शार्कराख्यायणीति यथा ॥ सर्वत्र ॥ सर्वेषां मत इत्यर्थस्तदेतत् फलि-  
 तमाह । नित्यं फः स्यादिति । नन्वारम्भमार्थ्यान्नित्यवे मिहे सर्वत्रग्रहणं व्यर्थ-  
 मिति चेदत्राहुः । पूर्वसूत्रे बाधकबाधनोपयुक्तस्य तस्येह स्पष्टार्थमभ्युपगमाद्  
 वैयर्थ्यमिति ॥ यज इत्यनुवर्तनादाह । यजन्तेभ्य इति । लोहितादिर्गर्गाद्यन्त-  
 र्गण इति भावः । लौहित्यायनीति । मांशित्यायनीवाभ्रव्यायणीत्यादयोपि ज्ञे-  
 याः । ननु गर्गादौ कतकण्वशकलेति पठ्यते तथा च शाकल्यायनीति रूपं न  
 सिध्येत् । यदि तु लोहितादिकार्यार्थं कतशब्दात्प्रागेव शकलशब्दः पठ्येत तर्हि  
 शाकल्यस्य छात्राः शाकला इत्यत्र कण्वादिभ्यो गोत्रे इति कण्वादिकार्यमण् न  
 सिध्येत् ॥ उच्यते । कतकण्वशकलेतिगणपाठे कण्वशब्दात् पूर्वं शकलशब्दः प-  
 ठितव्यः । कतन्तेभ्य इत्यत्र कतस्यान्तः कतन्तः, कतोन्तो येषां ते कतन्ताः । श-  
 कन्धादित्वात् पररूपम् । कतन्तश्च कतन्ताश्चेति बहुव्रीहितत्पुरुषयोरिकशेषो-  
 भ्युपेयस्तथा कण्वादिभ्य इत्यत्रापि कण्वस्यादिः कण्वादिः कण्व आदिर्येषामिति  
 बहुव्रीहितत्पुरुषयोरिकशेषस्तथा च सर्वेष्टसिद्धिरिति ॥ कौरव्य ॥ टाप्ङीषो-  
 रिति ॥ योषधत्वेन जातैरिति ङीष्ः प्रास्यभावात्कौरव्यशब्दाद्वाप् माण्डूकान्तु  
 ङीषिति भावः । यद्यपीह टाप्ङीषोरिति पाठः प्रायेण दृश्यते तथापि तत्र  
 ङीषिति लेखकप्रमाद एव । परिभाषिकस्य पौत्रप्रभृतिसोत्रस्यैव जातित्वान्ङी-  
 षः प्राप्तिर्नेति मतान्तराभिप्रायेण वा तथोक्तमिति बोध्यम् । कौरव्यसाहचर्या-  
 न्माण्डूकशब्दोप्यप्रत्ययान्त एवेह गृह्यते न तु तस्येदमित्यणन्तस्तेन यद्यसौ कू-  
 पमाण्डूकि तवेति भट्टिप्रयोगः सिद्धः । तत्र हि मण्डूकस्येयं भार्येति विवक्षया  
 तस्येदमित्यण् ॥ वयसि ॥ कालकृता शरीरावस्था वयः । यस्त्वर्थप्रकरणादि-  
 कमनपेक्ष्य अत्रणमात्रेण वयः प्रतिपादयति स वयोवाचीत्युच्यते अन्तरङ्गत्वात्,

तेनेह न । उत्तानशया । लोहितपादा । इह प्रकरणादिना वयसः प्रतीतावपि शब्दादप्रतोतेः । अत्रालापि हि व्याध्यादिवशादुत्तानाशेते, अलक्षकेन चरत्तचरणा भवति ॥ प्रथमेति किम् । वृद्धा ॥ कुमारीति । प्रथमवयोवचन एवायं शब्दो न त्वनूढत्वप्रयुक्तः । पुंस्यपि कुमार इति प्रयोगात् । वृद्धकुमारीति गौणप्रयोगः ॥ वयस्यचरम इति । यौवनं न प्रथमवयः किं तु द्वितीयमिति वार्तिकारम्भः । उपचयाऽपचयलक्षणे हे एव वयसी इति पक्षे यौवनस्यापि प्राथम्यात् सूत्रेणैव सिध्यतीति बोध्यम् । वयांसि चत्वारीत्येके । यदाहुः “आद्ये वयसि नाधोतं द्वितीये नाजितं धनम् । तृतीये न तपस्तप्तं चतुर्थं किं करिष्यसी”ति ॥ त्रीणोत्यन्ये । “यदाहुः पिता रक्षति कौमारे भर्ता रक्षति यौवने । पुत्रस्तु स्थाविरि भावे न स्त्री स्वातन्त्र्यमहेति” इति ॥ त्रिलोकीति । त्रयाणां लोकानां समाहारे तादृशार्थे द्विगुः । अकारान्तोत्तरपदो द्विगुरिति स्त्रीत्वम् ॥ चिफलेति । अत्र द्विगोः इति ङीप् प्राप्नोति नतु पाककर्ण इति ङीष् । तत्र जातेरित्यनुवृत्तेः ॥ अनीकेति । अनीकमग्रता । त्रयाणामनीकानां समाहारः । अजादेराकृतिगणत्वाद्वाविति अनीकाधिकरणे मीमांसकाः ॥ पञ्चाश्वेति ॥ नन्वत्र द्विगोरिति ङीप् मा भूत् । उगन्तत्वात्तु स्यादेव । नच अपरिमाणेति निषेधस्य निरवकाशतेति वाच्यम् । पञ्चानामजानां निमित्त धनपतिसंयुक्तिः पञ्चाजा पञ्चीष्ट्रं त्यादौ सावकाशत्वात् । तत्रहि गोद्वयोसंख्येति यत्प्रत्ययस्य अर्धपूर्वत्यादिना लुगिति चेद् । अत्राहुः । ठको योकार इति व्याख्यानात् उगन्तलक्षणे ङीबनेति ॥ द्विविस्तेति । सुवर्णविस्ती हेन्तोच्चे इत्यमरः । आचितो दशभाराः स्युः ॥ द्विकम्बल्येति । द्वाभ्यां कम्बलाभ्यां क्रीता । कम्बल्यमूणापलशतं, कम्बलाच्च संज्ञायाम् इति यत् । ततः क्रीतार्थस्य ठञो लुक् ॥ द्वादकीति । द्वावादकौ पचतीति विश्वे आढकाचितपात्रात्खीन्यतरस्यां, द्विगोष्ठंश्चेति खठनी विद्विती ताभ्यां मुक्ते प्राग्वतीयष्ठञ् । तस्य अर्धर्धेति लुक् । एतेन द्वाचिता व्याख्याता । स्यादेतत् । काण्डान्तादित्युत्तरसूत्रे परितः सर्वतो येन मीयते तत् परिमाणमाढककुडवादि न तु परिच्छेकमात्रमिति मनोरमायां स्थितम् । तथा चापरिमाणत्वादेव सिद्धे विस्तादिग्रहणमिह व्यर्थं स्यात् । अत्राहुः । उन्मानस्य निषेधे विस्तादीनामेवेति नियमार्थं तद्ग्रहणं तेन द्विकार्षापणी द्वितीत्यादि सिध्यतीति ॥ काण्डान्तात् ॥ षोडशहस्तप्रमाणो दण्डः काण्डम् । यद्यपि विशेषणेन तदन्तविधिः सिद्धः, तथाप्यसत्यन्तग्रहणे चेत्ते इत्येतत् श्रुतत्वात् काण्डस्येव विशेषणं स्यान्न तु काण्डान्तस्य । ततश्च द्वाभ्यां काण्डाभ्यां काण्डप्रमिताभ्यां त्रैत्रा-

भ्यां क्रीता द्विकाण्डी वडवेत्यत्र निषेधः स्यात् । इह तु निषेधो न स्याद् द्विका-  
ण्डा क्षेत्रभक्तिरिति । अत्र हि काण्डं प्रमाणे वर्तते काण्डान्तस्तु क्षेत्रेऽतीन्तग्रहण  
कृतम् । इह द्विगोः इत्यनुवर्तते न तद्धितलुकि इति च तदाह । द्विगुस्ततो न  
डीबित्यादि ॥ मात्रच इति । इयसचो लुगिति प्राचीकृत नादर्थव्यम् । प्रथमश्च द्वि-  
तीयश्च ऊर्ध्वमाने मतौ ममेति सिद्धान्तादिति भावः ॥ द्विकाण्डी रज्जुरिति ।  
हे काण्डे प्रमाणमस्याः पूर्ववत्तद्धितलुक् द्विगोरिति डीप् ॥ नन्विहापरिमान्ता-  
दिति पूर्वेण निषेधः स्यात् काण्डशब्दस्यायामपरतया परिमाणार्थत्वात् परितः  
सर्वत आरोहतः परिणाहृतश्च येन मीयते तद्धि परिमाणम् आढककुडवादि न  
तु यथाकथंचित्परिच्छेदकमात्रम् । यदाहुः । ऊर्ध्वमान किलोन्मान परिमाणं तु  
सर्वतः । आयामस्तु प्रमाणं स्यात्संख्या बाह्या तु सर्वत इति । अत एव द्विहस्ता  
भित्तिरित्यत्र डीप् न भवतीति चेद् ॥ अत्राहुः । नियमार्थमिदं क्षेत्र एव निषेधो  
यथा स्यादिति । तथा च द्विकाण्डी रज्जुरित्यत्र डीविव सूत्रारम्भफलमिति ॥  
पुरुषाव्यमाणे ॥ अपरिमाणान्तत्वाच्चिषेधे प्राप्ते दिक्त्वार्थं वचनम् । पुरुषशब्दो  
यद्यपि लोके जातिवचनस्तथापि द्वौ पुरुषौ प्रमाणमस्या इति वाक्ये प्रमाणश-  
ब्दसामानाधिकरण्यात् प्रमाणे वर्तते एव । इत्थौ तु शब्दशक्तिस्वाभाव्यादेव । त-  
था च ल्वशुसूत्रम् पञ्चारत्निः पुरुषः इति ॥ द्विपुरुषीति । अत्र प्रमाणे लो द्वि-  
गोर्नित्यमिति इयसचो लुगिति न्यासकारः ॥ नन्विह तद्धितलुगदुर्लभः । पुरुषश-  
ब्दस्य प्रमाणवाचित्वाभावेन प्रमाणे ल इति श्लोकवार्तिकस्याप्रवृत्तेः । । ये हि श-  
मादिवत् प्रमाणत्वेन प्रसिद्धास्तत्रैव तत् प्रवर्तते न तु पुरुषशब्देऽपि । अन्यथा पुरु-  
षइयसमित्यत्रापि लुक् स्यात् । न चैवं इयसच्दधनचावपि नास्मात्स्यातामिति  
वाच्यम् । ऊर्ध्वमाने मतौ मम इति वचनात् । एवं पुरुषाव्यमाणे इति वैकल्पि-  
कस्यापि डीपः सामर्थ्यादेव प्रवृत्तिः । किं तु तद्धितलुगेव दुर्लभ इति चेदत्राहुः ।  
अस्विह प्रमाणे लः इत्यस्याप्रवृत्तिस्तथापि सुलभ एव लुक् पुरुषाव्यमाणे इति  
सूत्रे हि द्विगोस्तद्धितलुकि इत्यनुवर्तते तत्सामर्थ्याल्लुगप्याच्चिष्यत इति सुवच-  
त्वादिति ॥ प्रमाणे किम् । इाभ्यां पुरुषाभ्यां क्रीता द्विपुरुषा गौः । तद्धितलु-  
कीत्येव । समाहारे पञ्चपुरुषी । नन्विह पुरुषशब्दः प्रमाणे न वर्तते इति द्वय-  
विकलमेतद् इति चेदत्राहुः । प्रमाणार्थवृत्तीनामेव पुरुषाणामत्र समाहाराच्च  
द्वयविकलता । ततश्च तद्धितलुकीत्यनुक्ती पञ्चपुरुषशब्दाद्विकल्पः स्यादिष्यते  
तु द्विगोः इति नित्यं डीबिति ॥ ऊधसोनडू ॥ नादेशेनैव निहोऽनङ्करणं धनु-  
षश्चेत्युत्तरार्थमन्यथा शार्ङ्गधन्वेति न सिध्येद् इत्याहुः । वस्तुतस्तु इहार्थमप्या-

वश्यकमेव अन्यथाऽनो लाक्षणिकत्वेनाज्ञोपाप्रसङ्गादित्यन्ये । इह बहुव्रीहौ स-  
 क्यत्क्षोरित्यतो बहुव्रीहावित्यनुवर्तते इत्याह । इत्याह । ऊधोन्तस्य व-  
 हुव्रीहेरिति । समासान्तप्रकरणस्थत्वेष्यनङो न प्रत्ययत्वमन्यथा डिच्चवै-  
 यर्थ्यापत्तेरिति प्राञ्चः । वस्तुतस्तु थङ इव प्रत्ययत्वेप्यादेशत्वमविरुद्धं कु-  
 ण्डीध्रीत्यत्र डोषि कृते स्वरेपि विशेषाभावादिति बोध्यम् । स्त्रियामिति ।  
 उपसख्यानान्नाल्लभ्यमेतत् ॥ डाप्डोव्निषेधेष्विति । डावुभाभ्यामिति वैकल्पिको  
 डाप् । अन उपधालोपिनोन्यतरस्यामिति विकल्पेन डोप् । अनो बहुव्रीहेरित्य-  
 नेन ऋन्नेभ्य इति प्राप्तस्य डोपो निषेध इति विवेकः ॥ डोष् स्यादिति ॥ प्रकृ-  
 तो डोविव तु न विहितः स्वरे विशेषात् । कुण्डीध्रीति । कुण्डमिव ऊधो यस्याः  
 सा ॥ बहुव्रीहेः किम् । प्राप्ता ऊधः प्राप्तीधाः । प्राप्तापन्नेति समासः ॥ धेनुक-  
 मिति । अचित्तहस्तीति समूहार्थं ठक् । इसुसुक्तान्तात्कः ॥ स्त्रियामित्युपसं-  
 ख्यानानादिति । नन्विहैव लाघवार्थं बहुव्रीहेरूधसो डोष् नश्चेति सूत्रताम् अन-  
 ङ् च इति वा । समासान्तेषु ऊधसो नङ् इति च त्यक्त्वा धनुषो नङ् इत्येव प-  
 ठताम् ॥ मैवम् । कवभावे सावकाशस्यास्य पत्ने कपा बाधापत्तेः । सिद्धान्ते तु  
 अनङ् । समासान्ततया शेषत्वमेवेह नास्तीति न कप् ॥ सख्याव्यया ॥ आदिग्रह-  
 णात्पदान्तरव्यवधानेपि स्यादेव । द्विविधोष्ठी ॥ दाम ॥ बहुव्रीहिविशेषणत्वादेव  
 सिद्धे अन्तग्रहण स्पष्टप्रतिपत्त्यर्थम् ॥ सख्यादेरिति । समासनिर्देशेपि स्वरितत्व-  
 बलादेकदेश एवानुवर्तते इति भावः । अननुवृत्तेरिति । भाष्यकृताऽननुवर्तितत्वा-  
 दिति भावः ॥ एव चीहामेत्यत्र दामहायनान्ताच्चेत्यस्याप्रहत्या पूर्वोक्तेषु डाप्-  
 डोव्निषेधेषु प्राप्तेषु बहुराज्ञीवद्रूपत्रय भवत्यतो व्याचष्टे । डाव्निषेधावपीति ॥  
 नित्य सज्ञाह्रन्दसोः ॥ अन उपधालोपिन इति विकल्पस्यापवादः । आरभ्यसा-  
 मर्थ्यात्सिद्धेपि नित्यग्रहणमुत्तरत्र विकल्पाननुवृत्तिसूचनाय कृतमित्याहुः ॥  
 शतसूधनीति । इह पञ्चदाज्ञोति क्वचित् पाठः, स चायुक्तो दामहायनान्ताच्चे-  
 त्यनेनैव सिद्धत्वात् ॥ केवल ॥ ह्रन्दसि मामको तनू । मित्रावरुणयोर्भागधेयी ।  
 तन्वः सन्तु पापोः । उतापरिभ्यः । समानीव आकृति । आर्यकृती । सुमङ्गली ।  
 सुमङ्गलीरिय वधूरित्यत्र तु ह्रन्दसोवनिपाविति मत्वर्थे ईप्रत्ययो बोध्यः । शिवा  
 रुद्रस्य भेषजी ॥ अन्यत्र केवलेत्यादीति । मामकनरकयोरुपसंख्यानादित्वं,  
 मामिका । भागशब्दात्पुंलिङ्गात्स्वार्थं धेयप्रत्यय । स्वार्थिकाः क्वचित् प्रकृतितो  
 लिङ्गवचनान्यतिवर्तन्त इति स्त्रीत्वम् । भागधेयी । अभेदोपचारात्तद्वति वर्तमानः  
 पापशब्दो विशेषनिष्ठः । पापा । अपरा । समाना । आर्येण कृतेति प्राक् सुबु

त्यक्तेः कृदन्तेन समासः । टाप् । आर्यकृता । भिषज इयमित्याणि आदिहृद्भरपवा-  
 दोऽस्मादेव निपातनादेकारः । संज्ञाकृन्दसोरिति नियमादन्यत्र भेषजा ॥ प्रत्युदा-  
 हरणं त्विति ॥ अन्तर्वती पतिवतीति प्राचोक्तं प्रत्युदाहरणमयुक्तमिति भावः ।  
 आद्ये अस्तिसामानाधिकरण्याभावान्मतुपोसंभवात् । द्वितीये तु वत्वासंभवाद-  
 ति भावः ॥ विभाषा सपूर्वस्य ॥ अप्राप्तविभाषेयम् अयन्नसयोगत्वात् । पूर्वेण  
 सहितः सपूर्वस्य । यस्य समुदायस्य पूर्वावयवो विद्यते तस्येत्यर्थः ।  
 स च समुदायः पतिशब्दो न भवतीति पतिशब्देन तदन्तविधिरित्या-  
 ह । पतिशब्दान्तस्येति ॥ ननु पत्युरिति प्रातिपदिकविशेषणेन  
 तदन्तलाभात्पत्यन्तस्येत्येवास्तु किमनेन सपूर्वग्रहणेन । अत्राहुः । केव-  
 लपतिशब्दस्यापि व्यपदेशिवद्भावेन पत्यन्तत्वादतिप्रसङ्गः स्यात् तद्विधाय स-  
 पूर्वग्रहणमिति । अत्र पूर्वशब्दः पूर्वावयवपर इति ध्वनयन् प्रत्युदादरति । गवां  
 पतिः स्त्रीति । पातीति पतिरिति क्रियाशब्दस्य त्रिलिङ्गत्वादिह स्त्रीत्वम् । त-  
 था च तैत्तिरीये नपुंसकेऽपि प्रयुज्यते अन्नं साम्राज्यानामधिपति तन्मावतु  
 इति ॥ व्यस्ते कथमिति । प्राचा तु समस्तेषुपचार इत्युक्तं तद्व्येवेति भावः ॥  
 नित्यं सपत्न्यादिषु ॥ आरम्भसामर्थ्यादेव सिद्धे नित्यग्रहणं स्पष्टार्थम् । निपात्यत  
 इति । इह गणे समान एक वीर भ्रातृ पुत्रेति समानादय एव पठन्ते ततश्च  
 समानादिषु इति वक्तव्ये सपत्न्यादिर्दाप्स्युर्दाः सभावनिपातनार्थात् भावः । स-  
 पत्न्यादिषु बहुव्रीहिराश्रीयतइत्याशयेनाह । समानः पतिर्यस्याः सेति ॥ पूत-  
 क्रतोरै च ॥ ऐकार आदेशो न तु प्रत्ययः । उत्तरसूत्रे उदात्तग्रहणात् ॥ न त्विति ॥  
 अन्यथा लघावन्ते इति मध्योदात्तो वृषाकारशब्द उदात्तत्वं प्रयोजयति, अग्न्या-  
 दिषु त्रिषु स्थानेन्तरतम इत्येव सिद्धमिति वृत्त्यादिग्रन्था विरुद्धेरेति भावः ॥  
 उदात्तैकार इति । शृङ्खलहीत्यादिना मनेरुप्रत्ययविधौ धान्ये नित् इत्याधिका-  
 रान्मनुशब्द आद्युदात्तः । समासनिर्देशेन एतद्दर्शयति उदात्त इत्यनुवर्तमानं सं-  
 बन्धानुवृत्तेरैकारिणैव संबध्यते न त्वीकारणापीति । ततश्चैकारौकारादुदात्तौ स्त  
 इति प्राचोक्तं वृत्तिपदमञ्जर्यादिबरोधादुपेक्ष्यमिति भावः ॥ मनायीति । मध्यो-  
 दात्तमिदम् । इतरत्पदइयमाद्युदात्तम् ॥ एता कर्दुरा । बर्णानामिति । एतः ।  
 शोणः । शितः । पृश्निः । पृष्णादिति क्रमेणोदाहरणानि । आद्युदात्त इति ।  
 अनुदात्तं पदमेकवर्जमिति शिषानघातेनानुदात्तान्त एतशब्द इति भावः । अत्रे-  
 ष्येति । एतशब्दस्थोपसर्जनत्वापि तदन्तसमासस्थानुपसर्जनत्वमिति भावः ॥  
 पूर्वपदात्संज्ञायामिति शत्वम् ॥ गृह्यामिति । गृह्ण गृह्ये ऋदुपधाच्चाङ्गापचृते-

रिति क्यप् ॥ त्रीण्येतान्यस्या इति ॥ ननु चित्रं किमीरकल्माषशबलैताश्चकबुंरे  
इति चित्रपर्याय एतशब्दः । तथा च शलब्धां चित्रत्रयाभावादर्थसंगतिरित्याश-  
ङ्क्य केचिदिह व्याचक्षते । एतशब्दोत्र एतावयवपर इति नास्त्यन्वार्थासंगतिः ।  
न चैवमपि गुणविषये नपुंसकप्रयोगो न सगच्छते गुणे शुक्लादयः पुंसि इत्युक्ते-  
रिति वाच्यम् । एतानि एतावयववाधिकरणानीति व्याख्यया गुणिलिङ्गपरत्वा-  
देतशब्दस्य नपुंसकत्वमध्यपपद्यते इति ॥ पिशङ्गादिति । लघावन्ते इति पिश-  
ङ्गशब्दस्य मध्योदात्तत्वात् अन्यतो ङीष् इति ङीषि प्राप्ते ङीबुपसंख्यायते । स्वरे  
विशेषः ॥ क्रमेक इति । असितपलितयोस्तकारस्य वर्णादनुदात्तादिति नकारे  
प्राप्ते त बाधित्वा तकारस्थाने क्रमादेश तत्संनियोगिन ङीप चेच्छन्त्येके आचार्या  
इत्यर्थः । अत्र छन्दस्येके इत्यन्वयाज्ञापायां क्लो भवत्येव । छन्दस्येवैके च्छन्त्यन्त्ये  
तु भाषायामपीत्यर्थपर्यवसानात् । अन्यथा एकग्रहणं भाष्यकारो न कुर्यात् ।  
न हि छन्दसि पलिक्लोरिद्युवतयः इत्यादिप्रयोगेषु कश्चिद्विप्रतिपद्यते । एवं च  
गतो गणस्वरूपमसिक्लिकानामिति प्रयोगो नानुपपन्नः ॥ विशुद्धवाचीति । दैप् शो-  
धने इत्युक्तेः, अमरेण तु विशुद्धत्वसाधस्यात् अवदात् । सितो गौरः इत्युक्तमिति  
भावः ॥ लघावन्त इति अन्ते नाम एकस्मिन् लघौ द्वयोश्च लघवोः परतः बह्वो  
बह्वचकस्य गुरुदात्तः स्यात् । अषित्यचः प्राचां सञ्जा ॥ कृष्णेत्यादि । कृष्णचेति  
नप्रत्यये कपेशचेति सौत्राहातोरौणादिके इलचि च कृष्णकपिलावन्तोदात्ती ॥  
भिन्नौरादि ॥ नर्तकीति । नृतुधातोः शिल्पिनि ष्वुन् । ष्वुनः षित्त्वमवयवै-  
ऽचरितार्थत्वात्तदन्तस्य प्रातिपदिकस्य विशेषणम् । ऋषूषः षित्त्वस्य ङीष्  
चरितार्थत्वात्तदन्तस्य तु न ङीष् । ऋजेः षित्त्वमनार्षं भिदादौ ऋजेति पाठा-  
दित्याहुः ॥ ऋजेः षित्त्वादेवाङ्, भिदादौ ऋजेति पाठस्वनार्ष इत्यन्ये ॥ गौरीति ।  
गौरशब्दस्य वर्णवात्वेचिपि प्रातिपदिकस्वरैणान्तोदात्तत्वाद् अन्यतो ङीष् इ-  
ति ङीष् न प्राप्नोतीतीह गणे पाठः ॥ अनङ्गाही अनङ्गुहीति । अनकारान्तत्वा-  
ज्जातिलक्षणस्य पुंयोगलक्षणस्य वा ङीषोऽप्राप्ततया गणेष्विन्पठते । प्रत्ययस-  
हितपाठस्तु ङीषि परे आम्बिकल्पार्थः गौर मत्स्य मनुष्य शृङ्ग गवय ह्य मुकय  
इत्यादि ॥ यत्तु प्राचा ऋन्नेभ्यो ङीष् इत्यत्र शुनीत्युदाहृतं, तत्तु गौरादिगणे  
श्वन्शब्दपाठादर्शनप्रयुक्तमित्याहुः ॥ अत्र केचित् नित्यस्त्रीत्वात् जातेरस्त्रीवि-  
षयादित्यप्राप्ते ङीषि पिप्यल्यादयो गौरादिषु पठन्ते ङीषन्तपाठस्तु चिन्त्यप्र-  
योजनः । न च पिप्यली भार्या यस्य स पिप्यलीभार्य इत्यादौ पुंवङ्गावं बा-  
धित्वा ङीषः अवरणं यथा स्यादित्येतदर्थः स इति वाच्यम् । भा-



षितपुंस्कत्वाभावादेवपुं वद्भावनिषेधमिद्वेः । किं चावान्तरगणत्वाभ्युपगमो-  
 पि पिप्पल्यादेर्व्यर्थ एव । न चैवं जाताधिकारे चित्रारेवतीरोहिणीभ्यः स्त्रियामुप-  
 संख्यानमित्यत्र पिप्पल्यादेराकृतिगणत्वात्पुनर्डी षिति वक्ष्यमाणग्रन्थो विरुध्यत  
 इति वाच्यम् । गौरादेराकृतिगणत्वादित्यपि वक्तुं शक्यत्वादित्याहुः ॥ सूर्यति-  
 थ्य ॥ अत्र भस्येत्यनुवर्तमानमपि न भवध्यते । विषयपरिगणनेनैवातिप्रसङ्गनिवा-  
 रणात् ॥ मत्स्यस्य डग्रामिति । नेह मत्स्यस्येदं मात्स्यम् ॥ छे च डग्र चेति ।  
 सूर्योः । सूरि । अगस्तीयः अगस्तो । नेह । सौर्यं चरुम् । आगस्त्यम् ॥ नक्षत्राणी-  
 ति ॥ नक्षत्रसंबन्धी योण् नक्षत्रेण युक्तः कालः इति संधिवेलाद्यृतुनक्षत्रेभ्योण्  
 इति च विहितस्तस्मिन्नित्यर्थः । तत्र तिथ्यस्य यत्नो निपात्यते । पुष्यस्य त्वप्रा-  
 प्तो विधीयते । तिव्येण युक्तः कालस्तैषः । पथ्येण युक्तः पौषः । तथा तिथे भवस्तै-  
 षः । पुष्ये भवः पौषः । नेह । तिथ्यस्यापत्यं तैष्यः ॥ मत्मीति । योपधत्वात् जाते-  
 रस्त्वोविषयादित्यप्राप्तो गौरादिपाठान्डीष् ॥ मातरि षिच्चेति । षिह्यमातुल-  
 मातामहेति सूत्रस्थमिदं वचनं तच्च पितामहीतिरूपमिदं प्रथमं वक्ष्यमिति  
 न वार्तिकस्य वैयर्थ्यम् । ये तु पितामहशब्दमपि गौरादिषु पठन्ति, तन्मते वच-  
 नमिदं स्वरसतो न संगच्छते । यदि त्वनित्यत्वात्प्राप्तमेव वचनस्य फलमिति  
 ब्रूषे तर्हि षिह्यैरेति सूत्र एव अनित्यं षितः इति वक्तव्यं किमनेन वक्रमार्गे-  
 णेति दिक् ॥ दश्यतेऽनेनेति दंष्ट्रा । दास्त्रीशसैत्यादिना करणे ष्टुन् ॥  
 जानपदीति ॥ जनपदे भवा । वृत्तिश्चेदिति । वर्ततेऽनयेति वृत्तिर्जीविका ॥  
 कुण्डीति । अस्त्री कमण्डलुः कुण्डी इत्यमरः । कुण्डाऽन्येति । क्रियाशब्दो-  
 यम् । अत एवाह कुण्डि दाह इत्यादि । यस्तु घटपर्यायः कुण्डशब्दः स न प्र-  
 त्युदाहरणं पिठरः स्थान्युखा कुण्डमिति तस्य नपुंसकत्वात् । अग्न्यालयादि-  
 पर्यायोपि कुण्डशब्दो नपुंसकलिङ्गे नियतः । कुण्डमग्न्यालये मानभेदे देवज-  
 लाशये इति मेदिनीकोशात् ॥ आवपनञ्चेदिति ॥ आङ्पूर्वाहपरिधकारणे ल्यु-  
 ट् । शोष्यते निक्षिप्यते धान्यं यस्मिन् । गोणान्येति । यस्या यादृच्छिकं ना-  
 म ॥ अकृत्रिमेति ॥ यथा सैषा स्थली यत्र विचिन्वितात्वामिति ॥ स्थला-  
 न्येति । कृत्रिमा पुरुषेण सस्कृता । आणा पक्वा ॥ अयोविकार इति । फाल  
 इति प्रसिद्धा ॥ कुशान्येति । इन्दोगाः स्तोत्रीयागणानार्थानौदुम्बरान् शंकून्  
 कुशा इति व्यवहरन्ति । अतः कृकमीति सूत्रे प्रसिद्ध एवायम् ॥ कामुकान्ये-  
 ति । मैथुनादन्यदनादिकं कामयितुं यस्याः शीलं सैत्यर्थः । लघपतेत्युक्त् ॥  
 शोणात् ॥ शोणः कोकनदच्छविः इति कोशाच्छोणशब्दस्य वर्णवाचित्वाद् वर्णा-

नां तण इत्याद्युदात्ततया अन्यतो ङीष् इति सिद्धेऽपि प्राचामेव ङीष् नान्येषामि-  
ति नियमार्थमिदम् ॥ वीतो गुणवचनात् ॥ गुणो नाम नेह अदेङ् रूपः उतः  
इति विशेषणाद्वचनग्रहणाच्च, नापि विशेषणमात्रमिदमाखुद्रव्यमित्यादावतिप्र-  
सङ्गादिति चेद् । अत्राहुः सन्नाजातिक्रियाशब्दान् नित्वान्ये गुणवाचिनः ।  
चतुष्टयीशब्दानां प्रवृत्तिरित्याकरग्रथनिष्कर्षादेव निर्णय इति ॥ भाष्ये तु सत्त्वे  
निविशतेऽपैति पृथग्जातिषु दृश्यते । आधेयश्चाक्रियाजश्च सोऽसत्त्वप्रकृतिर्गुण  
इति स्थितम् । सत्त्वं द्रव्यम् । सत्त्वं एव निविशत इति सावधारणं व्याख्येय-  
म् । एतेन सत्ता व्यावर्त्यते । सा हि न केवलं द्रव्ये वर्तते किं तु द्रव्यगुणकर्म  
सु । ननु द्रव्य एव द्रव्यत्वं वर्तते इति तत्रातिव्याप्तिरत आह अपैतीति । अप-  
गच्छतीत्यर्थः । अर्थात्सत्त्वादेव । यथा पीतताया जातायां फलादेर्नीलतापैति  
नैवं द्रव्यत्वं द्रव्यादपैति । एवमपि गोत्वं गोषु वर्तते अश्वादेश्चापैति तत्रातिव्या-  
प्तिरत आह पृथग्जातिषु दृश्यते इति । गोत्वं हि द्रव्यत्वावान्तरनानाजातिषु न  
दृश्यते । गुणस्तु दृश्यते । यथा अग्ने दृष्टा नीलता तृणादिर्वापि दृश्यते । एतेन  
पूर्वार्धेन सकलजातेर्व्यवच्छेदः । एवं तर्हि कर्म द्रव्ये वर्तते ततोऽपैति पृथग्जा-  
तिषु दृश्यते चेति तत्रातिव्याप्तिरत आह आधेयश्चाक्रियाजश्चेति । उत्पाद्या-  
ऽनुत्पाद्या इत्यर्थः । उत्पाद्यो यथा । घटादेः पाकजो रूपादिः । अक्रियाज  
अनुत्पाद्यः । स यथा आकाशादेर्महत्त्वादिः क्रिया तु सर्वाप्युत्पाद्यैव न नित्ये-  
ति तस्या द्वैविध्याभावाद्गुणत्वाभावः । एवमपि द्रव्यस्य गुणत्वं प्राप्नोति । अवय-  
वि द्रव्यं ह्यवयवद्रव्येषु निविशते । असमवायिकारणसंयोगनिवृत्तौ विनाशात्त-  
तोपैति भिन्नजातीयेषु च हस्तपादादिषु दृश्यते द्विविधं च भवति । नित्यानित्य-  
मेदेन निरवयवस्याऽत्मपरमाण्वादेर्नित्यत्वादवयवविद्रव्यस्य तु घटादेरनित्यत्वा-  
दत आह असत्त्वप्रकृतिरिति । अद्रव्यस्वभाव इत्यर्थः ॥ पतिंवरिति । एव च पा-  
णिग्रहणोत्कण्ठाभिर्धायित्वाद्गुणवचनोयमिति भावः ॥ बहुादिभ्यश्च ॥ बहुश-  
ब्दस्य गुणवाचित्वात् पूर्वेण सिद्धेऽप्युत्तरार्थे ग्रहणं नित्यं छन्दसि इत्युत्तरसूत्रेण  
बहुशब्दादपि छन्दसि नित्यं यथा स्यादिति । वस्तुतस्तु बहुशब्दो नित्यं छन्द-  
सि इति सूत्रं च व्यर्थमेव सर्वविकल्पानां छन्दसि व्यवस्थितत्वात् । गणसूत्रमाह  
कृदिकारादिति । सर्वतोक्तिन्नर्थादित्यपि गणसूत्रमेव । व्यवस्थितविभाषात्वा-  
दिह न । सुगन्धिः । प्रियर्पातर्वश्या ॥ अजननिरिति । आक्रोशे नज्यनि-  
रिति जनेरनिप्रत्ययः । इहान्यान्यपि गणसूत्राणि सन्ति शक्तिः शस्त्रे । शक्तिः  
शक्ती । शस्त्रे किम् । शक्तिः सामर्थ्यम् । शक्तिः शस्त्रीति पाठे तु शब्दद्वयम् ।

शस्त्रिः । शस्त्री । इतः प्राख्यङ्गात् । धमनिः । धमनी । चन्द्रभागाब्-  
 व्याम् । चन्द्रभागी । चन्द्रभागा । अहन्शब्दोत्र पठ्यते । सामर्थ्यात्तदन्तबहु-  
 ब्रीहिरुदाहार्यः । अनुपसर्जनाधिकारबाधश्च । दीर्घान्ही प्राहृट् । पक्षे डाप्डो-  
 ब्निषेधाः । बहु पठति यष्टि विकट विशाल कल्याण पुराण चण्ड कृपाण अहन् ।  
 इत्यादि ॥ पुंयोगादाख्यायाम् ॥ इह पुमिति लुप्तषष्ठीकं पृथक् पदं तच्चावर्तते  
 पुंयोगादिति हेतौ पञ्चमी आख्यायाम् इति तु पञ्चम्यर्थे सप्तमीत्याशयेनाह या  
 पुमाख्येत्यादि । पुमाख्या पुंवाचकः शब्दः । पुयोगात् स्त्रियां वर्तते इत्यनेन गौ-  
 णी वृत्तिरुक्ता । यदा तु सुख्यायात् तस्येदमित्यण् । तदा गोपीत्येव भवति ।  
 योगः संबन्धः । स चेह दम्प्रतिभाव एवेति नाग्रहः किं तु जन्यजनकभावोपि  
 गृह्यते संकोचे मानाभावात् । तेन कौसख्ययासावि सुखेन रामः प्रह्लेकयितो  
 भरतस्ततोभूत् इति भट्टिप्रयोगः संगच्छते । केकयस्य दुहिता केकयी । जनपद-  
 शब्दात्त्रियादञ् इत्यपत्यप्रत्यये तु कैकयीति स्यात् । नचेह अतश्च इति तद्रा-  
 जाकारलुक् शङ्करः । न प्रच्यभर्गादीति प्रतिषेधात् तथा च कालिदासः कैकेयि  
 कामाः फलितास्तव इति । एतेन देवकी व्याख्याता । पुंयोगात् किम् । देवद-  
 ता अयं हि संज्ञाशब्दः स्वभावात् स्त्रियमाह । न तु पुंवाचकशब्दयोगात् । आ-  
 ख्यायां किम् । प्रसूता । अयं हि जातप्रसवामाह । स च प्रसवो गर्भधारण-  
 द्वारा पुंयोगीनिमित्तक इत्यस्तीह पुयोगः किं तु नायं पुंसो वाचक इति न डीष् ।  
 सूर्यादेवतायामिति । डीष्पोपवादः । सूरिति । सूर्यतिथ्योर्त यलोपः ॥ आ-  
 नुगिति ॥ ननु ङ्खादिरेव लाघवादानुग्वक्तव्यः किमनेन दीर्घोच्चारणेन । अता-  
 हुः । अनुकि कृते अतो गुणे इति पररूपं स्यात् । न चाकारोच्चारणसामर्थ्या-  
 हीर्घो भविष्यत्यन्यथा हि नुकमेव कुर्यादिति वाच्यम् । अलोपोन इत्यस्य बाधेन  
 चरितार्थत्वात् । पत्युर्नः इतिवदादेशे कर्तव्ये आगमलिङ्गकारोच्चारणसाम-  
 र्थ्यादेवालोपो न भविष्यतीति चेन्न । शर्वशब्दे ककारस्य चारितार्थात् । नहि  
 तत्र लोपोस्ति न संयोगात्तदिति निषेधात् । तस्मात् ककाराकारयोः  
 सामर्थ्यविरहे पररूपबाधनार्थं दीर्घोच्चारणमावश्यकमिति ॥ केचित्तु  
 नुकि कृते लाक्षणिकत्वात् अलोपोन इत्यस्याप्रवृत्त्या सर्वर्णदीर्घ एव  
 अनुकि कृते भविष्यत्यकारोच्चारणसामर्थ्यात् । एव सत्यानुगिति दीर्घोच्चारण-  
 सामर्थ्यादा अनुगिति पदं त्रिभज्यते । तच्चेन्द्रादीनामनुकैव सिद्धे  
 आकारादेशविधानसामर्थ्यात्क्वचिदन्यतोपि विधानमनुमीयते तेन ब्रह्मणः स्त्री  
 ब्रह्मापीति सिध्यतीत्याहुः । अत्र नव्याः । अस्तुत्तरीत्या दीर्घोच्चारणमन्यतो

विधानार्थमेव पर तु आ अनुगिति पद विभज्य नकारस्याकारादेशे कृते दीर्घग्रहणसामर्थ्यादनजन्तस्याप्यनुकि ब्रह्माणीति सिध्यतीति न व्याख्येयम् । उभयविधौ वाक्यभेदापत्तेः । किं तु इन्द्रमाचक्षाणः इन्द्रः तत्करोति तदाचष्टे इति ण्यन्तात्किप् तस्य स्त्री इन्द्राणीति सिध्यतीत्येव व्याख्येयम् । दीर्घोच्चारणसामर्थ्यात् अतः इत्यधिकारोऽनुपसर्जनाधिकारश्च बाध्यत इति सुवचत्वात् । न घोभयबाधाभ्युपगमापेक्षयाऽत इत्यधिकारबाधमात्राभ्युपगमेन ब्रह्मणः स्त्री ब्रह्माणीति रूपसिद्धये आकारादेशो नुक् च भवतीत्येव व्याख्यायतामिति वाच्यम् । वाक्यभेदापेक्षया उभयबाधनगौरवस्य सुसहत्वात् ॥ एवं च ब्रह्माणमानयति जीवयतीत्यादिवच्यमाणग्रन्थोपि स्वरसतः संगच्छत इत्याहुः ॥ हिमानीति । महत्त्वयोगे हिमारण्ययोः स्त्रीत्वम् ॥ दुष्टो यवो यवानीति । जात्यन्तरमेवानेनाभिधीयते । अयमेव चास्य दोषो यस्माद्धी यवत्त्वजातेरभावेऽपि तदाकारानुकृतिः ॥ यवनानीति । तस्येदमित्यणो बाधको ङीष् ॥ वाङीष्वाच्य इति । इदं च इङश्चेति घञ्विधायकसूत्रस्यं वार्तिकम् । वक्षति च तत्र अपादाने स्त्रियासुपसख्यानं तदन्ताच्च वा ङीष् इति ॥ उपाध्यायी उपाध्यायेति । उपेत्य अस्या अधीयत इति विग्रहः । स्वार्थ इति । यदि तु पुंयोग एवायं विधिः स्यात् शूद्रापि क्षत्रियस्य भार्या क्षत्रियाणी स्यात् । ब्राह्मणभार्या च क्षत्रिया क्षत्रियाणी न स्यादिति भावः ॥ वैश्या वेत्यर्थ इति । अर्यः स्वामिवैश्योरित्यर्थद्वये निपातनादिति भावः । अत्रामरस्य संग्रहः । अर्याणी स्त्रयमर्या स्यात्क्षत्रिया क्षत्रियाण्यपि । उपाध्यायाप्युपाध्यायी स्यादाचार्यापि च स्वतः । आचार्याणी तु पुंयोगे स्यादर्थी क्षत्रियी तथा । उपाध्यायान्युपाध्यायी इति ॥ कथमिति । मूत्रे ब्रह्मन्शब्दस्याग्रहणादानुगनुपपन्न एव इति प्रश्नः । उत्तरं तु ब्रह्माणमानयतीत्यादि । ण्यन्तात् अन प्राणने इत्यस्मात्कर्मण्यणि शेरनिटि इति णिलोपे टिट्ठाणञ् इति ङीपि पूर्वपदात्संज्ञायामिति णत्वे च ब्रह्माणीति रूपसिद्धेरिति भावः ॥ क्रीतात् ॥ इह प्रकरणे अत इत्यनुवर्तते प्रातिपदिकात् इति च तदाह । अदन्तादिति । प्रातिपदिकादिति शेषः ॥ वस्त्रक्रीतीति । वस्त्रभिस् क्रीते इति स्थिते प्राक्सुबुत्तेः कर्त्करणे इति समासेऽदन्तत्वान्ङीष् ॥ क्वचिन्नेति । कर्त्करणे कृता बहुलमिति बहुलग्रहणाद् गतिकारकोपपदेति वक्ष्यमाणस्य क्वचिदप्रवृत्तौ सुबन्तेन समासः । तत्र सुपः प्रागिवान्तरङ्गत्वाद्वाप ततोऽदन्तत्वाभावात् ङीषिति भावः । करणपूर्वादिति किम् । गवा क्रीता अश्वेन क्रीता इत्यादिविग्रहे मा भूत् । पूर्वशब्दो ह्यवयववचनः समासप्रातिपदिकं चान्यपदा-

र्थः । करण पूर्वं यस्मिन् प्रातिपदिके तदिदं करणपूर्वं तस्मादित्यर्थः ॥ ज्ञाद  
 व्याख्यायाम् ॥ अत्र व्याचक्षुः ॥ अस्वाख्यायामिति समुदायोपाधिः । अल्परभै-  
 लिता अभ्रलिप्ती । कृद्दृष्टे गतिकारकपूर्वस्यापि ग्रहणमिति समुदायस्यापि  
 ज्ञान्तत्वान्डीष् । यद्यपि पूर्वपदार्थस्य अभ्राणामेवाल्पत्वमवश्यं भवतीति समुदायो-  
 पाधित्वमल्पत्वस्य सगच्छत इति ॥ तेन बह्विति ॥ अयं भावः । बहोर्नञ्चदुत्तरपद-  
 भूम्नि नञ्सुभ्यां जातिकालसुखादिभ्योनाच्छादनात् क्लृप्तमितप्रतिपन्नाः इति  
 ह्यन्तोदात्तविधायकानि । तत्र जातिपूर्वादित्युक्ते बह्वादिपूर्वकस्यार्थाद्गुदास  
 इति ॥ सुखादिपूर्वान्नेति । सुखादिभ्यः कर्त्तृवेदनायामित्यत्र ये पठिताः सुख-  
 दुःखकृच्छ्रादयस्तेत्र गृह्यन्ते । सुखयाता, दुःखयाता, सुख दुःखं वा यातं प्राप्तमनये-  
 ति विग्रहः अस्वाङ्गपूर्वपदाद्वा इति विकल्पस्य वक्ष्यमाणत्वादिह स्वाङ्गपूर्वपद  
 एवोदाहरणमाह । ऊरुभिन्नोति । भिन्नो ऊरू यस्या इति बहुव्रीहौ  
 भिन्नशब्दस्य पूर्व निपाते प्राप्ते जातिकालसुखादिभ्यः परा निष्ठा  
 वाच्या इति परनिपातः ॥ बहुकृतेति । बह्वनि कृतानि यया सा ॥  
 जातान्तान्नेति । वर्णादनुदात्तादितिवद् बहुव्रीहेरुदात्तात् इत्येव सिद्धेऽन्तग्रहणं  
 नित्यत्वप्रतिपत्त्यर्थम् । वा जात इति तु वैकल्पिक उदात्तो न तु नित्य इति  
 भावः ॥ पाणिगृहीतीति । यस्याः पाणिरग्निसाक्षिक गृह्यते तस्यां वाच्यायां पा-  
 णिगृहीतशब्दान्डीष्वक्तव्य इत्यर्थः ॥ अन्येति । कौतुकादिना पाणिगृहीती  
 यस्याः दास्यादेः सा पाणिगृहीता ॥ पूर्वेण नित्यं प्राप्त इति । एतेन विकल्पोप्ययं  
 जातिपूर्वादेवेति ध्वनितम् ॥ कथं तर्हि पुत्रहतीत्यत्र अस्वाङ्गपूर्वपदादिति  
 वाङ्गीषिति कैयटः पुत्रशब्दस्याजातिवाचकत्वात् । अन्यथा पुत्रादिनीत्यत्र सुप्य-  
 जाताविति णिनिर्न स्यात् ॥ यदि त्वदनमादः सोऽस्यास्तीति आदिनी पुत्राणा-  
 मादिनीति विगृह्य कथं चित्साधितेपि जातिकालसुखादिभ्य इत्यन्तोदात्तवि-  
 धायकसूत्रे जातेः किं, पुत्रजातः इति वक्ष्यमाणमूलग्रन्थो विरुद्धत एवेति चेदु-  
 च्यते । प्रादुर्भावविनाशाभ्यां सत्वस्य युगपद्गुणैः । असत्वलिङ्गां बह्वर्थां तां जातिं  
 कवयो विदुः ॥ इति भाष्ये लक्षणान्तरमुक्तं सत्त्वस्य द्रव्यस्य  
 प्रादुर्भावविनाशाभ्यां प्रादुर्भावतिरोभावौ या प्राप्नोति या च  
 द्रव्यभाविनीत्यर्थः । गुणैर्युगपद्द्रव्येण संबध्यते बह्वर्थां सर्वव्यक्तिव्यापिनीमित्य-  
 र्थः । तां जातिमित्यादि कैयटेन व्याख्यातम् । एवं च पुत्रत्वस्य यावद्द्रव्यभावि-  
 त्वेनोक्तलक्षणलक्षितत्वात् जातिवाचक एव पुत्रशब्द इति अस्मांगिति वा ङीषि-  
 ति ग्रन्थस्तत्र न विरुध्यते । आकृतिग्रहणा जातिः इत्यादिमुख्यपक्षाश्रयणे तु पु-

चत्वस्याजातित्वाज्जातेः किं पुत्रजात इति ग्रन्थोपि संगच्छत इति दिक् ॥ केचि-  
 दर्वाचीनास्तु पुत्रहती पुत्रजग्धीत्यत्र क्तादध्याख्यायाम् इत्यतेन ङीषमाहुः ॥ सु-  
 रापीतीति । पीता सुरा यया सा । जातिकाल इति सूत्रवार्तिकाभ्यां निष्ठाया  
 अन्तोदात्तत्वपरनिपाती ॥ वस्त्रच्छन्नेति । बहुव्रीहिस्वरेण पूर्वपदप्रकृतिस्वरे  
 शेषनिघाते च कृते अनुदात्तान्तोयम् ॥ स्वांगाच्चो ॥ इह बहुव्रीहिरिति नानु-  
 वर्तते इति ध्वनयन्नुदाहरति । अतिकेशीति ॥ शिखेति । शोडः खो ऋखषेति  
 खस्तदन्ताद्याप् । अन्यथा टापं बाधित्वा ङीष् स्यादिति भावः ॥ केचित्तु सुशि-  
 खेत्यपि प्रत्युदाहरन्ति । तच्चिन्त्यम् । टाबन्तेन समासे अनदन्तत्वेन ङीषः प्रा-  
 ष्टभावात् । न च टापः प्रागेव कृदन्तेनैव समासाददन्तत्वमस्तीति वाच्यम् ।  
 तथा हि सति शोभना शिखा सुशिखेत्यर्थस्यालाभादिति नय्याः ॥ यद्यत्र स्वमंग  
 गृह्येत तर्हि सुमुखा शालेत्यत्रापि स्यात् । मुखस्य शालांगत्वात् । सुकेशी रथ्ये-  
 त्यत्र न स्यात् केशानां रथ्यागत्वाभावात् । अतोऽध्याप्रतिव्याप्तिपरिहारार्थमा-  
 ह । स्वांगं त्रिषेति । मूर्तिमदिति । स्वर्गवद् द्रव्यपरिमाणं मूर्तिः ॥ प्राणोति ।  
 सुखनासिकासंचारी वायुः प्राणः ॥ सुमुखा शालेति । एवं च फलमुखी कारण-  
 मुखी चानवस्था इत्यादिप्रयोगाः प्रामादिका इति भावः ॥ प्रतिमादिगतस्त्वान-  
 स्य प्राणिन्यदृष्टत्वात् स्वांगत्वं न प्राप्नोतीति तृतीयलक्षणमाह । तेन चेदिति ।  
 येनांगेन प्राणिरूपं वस्तु यथा युतं तेन तत्सदृशैवांगेन तद् अप्राणिरूपं वस्तु यथा  
 प्राणिवद्युतं युक्तं चेत् तदप्यप्राणिनि दृष्टं स्वांगमित्यर्थः ॥ मध्येऽपवादेति ॥ मध्येऽप-  
 वादाः पूर्वान्विधीन्नाधन्ते नोत्तरान् इति न्यायादित्यर्थः ॥ उरःक्रोडेति । स्त्रीलि-  
 ङ्गोयमिति हरदत्तादयः । तत्रोपसर्जनङ्गत्वत्वे कृते अदन्तत्वान् ङीषः प्राप्तिः ।  
 अमरस्तु न नाक्रोडं भुजान्तरमित्याह । रत्नपतिस्तु पुंस्त्रिंशतामाह ॥ गणे च  
 क्रोडेति प्रातिपदिकमात्रं पठ्यते न तु टाबन्तमिति गणरत्नमहोदधिकारः ॥ एवं  
 चाऽविशेषान्निङ्गत्रयेषुदाहरणं बोध्यम् ॥ माधवस्तु तुदादिगणे क्रुड निमज्जने  
 इति धातावाह क्रोडः । घञ् । क्रोडा अश्वानामुरः । टाबन्तोयं स्वभावतो विशे-  
 षविषयः क्रोडादिषु टाबन्तमात्रस्य पाठात् । भुजान्तरमात्रवचनस्य क्रोडशब्दस्य  
 बहुव्रीहिः । स्वांगलक्षणो ङीष् विकल्पो भवत्येव । कल्याणक्रोडी मयूरीति ॥  
 केशैः सह वर्तत इति सकेशा । अविद्यमानाः केशा यस्याः सा अकेशा ॥ शूर्प-  
 णखेति । पूर्वपदात्संज्ञायामिति णत्वम् । यदा तु शूर्पवन्नखानि यस्या इति यो-  
 गमात्र विवक्ष्यते न तु संज्ञा ततोऽसंज्ञात्वान्न ङीष्निषेधो न वा णत्व, तेन राक्ष-  
 स्यपि योगवृत्त्या शूर्पनखीति भवतीत्याहुः ॥ ङीषो ङीवादेश इति । अन्यतो

डीष् इत्यतो डीषित्यनुवर्तते । दिक्पूर्वपदादिति पञ्चम्या डीषित प्रथमायाः  
 षष्ठी कल्प्यते इति भावः ॥ यदि तु स्वतन्त्रो डीष् स्यात्तर्हि प्राग्गुल्फा प्राक्क्रो-  
 डित्यत्रापि प्रसज्येत । पूर्वोक्तासंयोगोपधादित्यस्य निषेधानां चानुवृत्तौ प्रतिपत्ति-  
 गौरवमिति भावः ॥ वाहः ॥ खिप्रत्ययान्तस्य वहेरनुकरणमिदम् । वहेश्चेत्यनेन  
 कर्मण्युपपद एव वहेर्खिप्रत्ययविधानात्केवलस्य संभवो नास्तीति सामर्थ्यात्तद-  
 न्तविधिरित्यभिप्रेत्याह । वाहन्तादिति ॥ न डीषिति । अस्वरितत्वादिति भा-  
 वः ॥ दिव्यीहोति । डीषि भसंज्ञायां वाह ऊट् संप्रसारणाच्चेति पूर्वरूपम् ।  
 एत्येधत्यूट्सु इति वृद्धिः ॥ सख्यशिश्वीति ॥ सखिशब्दादशिशुशब्दाच्च डीष् नि-  
 पात्यते । न विद्यते शिशुर्यस्याः साशिश्वी । भाषायां किम् । सखा सप्तपदी भव ॥  
 जातेरस्त्री ॥ जात्या स्ववाचकशब्दो लक्ष्यते अर्थे कार्यासम्भवात् स्वरूपं तु न  
 गृह्यते अस्त्रीविषयत्वादित्यादेर्वैयर्थ्यापत्तेरित्याशयेनाह । जातिवाचि यदिति ॥  
 आकृतिग्रहणेति ॥ ग्रहणमिति करणे ल्युट् सामान्ये नपुंसकम् । आकृतिग्र-  
 हणं यस्या इति बहुव्रीहिसूत्रेदेतत्फलितमाह । अनुगतसंस्थानेत्यादि ॥ वृषले  
 ब्राह्मणादिव्याहृतसंस्थानाभावादव्याप्तिरिति लक्षणान्तरमाह । लिंगानां चेत्या-  
 दि । चकारो भिन्नक्रमः निर्ग्राह्येत्यस्यानन्तरं बोध्यः । लिंगानामिति कर्मणि  
 षष्ठी । न सर्वभाक्, सर्वाणि [लिंगानि न भजतीत्यर्थः] । सर्वशब्दस्य लिंगापेक्षत्वे-  
 पि गमकत्वाद्भजो खिः समासश्च भवत्येवेति नात्र सामर्थ्याभावः शङ्करः ॥ वृष-  
 लीति । एकस्यां हि व्यक्ती वृषलत्वे कथिते तदपत्यतत्सहोदरादौ कथनं विनापि  
 तस्य सुग्रहत्वादिति भावः ॥ देवदत्तेति ॥ नन्वत्र परिमाणभेदेन द्रव्यभेदाभ्यु-  
 पगमे स्यादेवातिप्रसंगः । एकस्यां व्यक्ती देवदत्तत्वे कथिते व्यक्त्यन्तरे कथनं वि-  
 नापि तस्य सुग्रहत्वात् । मैवम् । परिमाणभेदेन द्रव्यभेदस्य प्रामाणिकैरनभ्यु-  
 पगमाद् । अभ्युपगमे वा समानकालतया व्यक्त्यन्तरस्य विशेषणात्, तथा च  
 यस्यां व्यक्ती देवदत्तत्वं कथ्यते तत्समकालमन्या देवदत्तव्यक्तिरप्रासिद्धेति न देव-  
 दत्तत्वं जातिः । वृषलत्वादस्तु भवत्येव तदीयपितृभ्रात्रादिषु तस्य सुग्रहत्वादि-  
 ति दिक् ॥ उक्तलक्षणद्वयाऽनाक्रान्तत्वात्तृतीयं लक्षणमाह । गोत्रं च चरणैः स-  
 हेति । अपत्याधिकारादन्यत्र लौकिकं गोत्रम् । चरणः शाखाध्येता । तदेतत् फ-  
 लितमाह । अपत्यप्रत्ययान्त इति । अत्र व्याचख्युः । नाडायनं बहुवचमिदमिति  
 नपुंसकप्रयोगदर्शनात् सर्वलिंगी गोत्रचरणौ, अतः पृथग्लक्षणं कृतम् । तेनात्र  
 लिंगानां च न सर्वभाक् इति द्वितीयलक्षणेन गतार्थता न शङ्केति ॥ औपगवी-  
 ति । अस्मन्तलक्षणं डीषं परत्वादयं बाधते । एवं चापत्याधिकारे औपगवीति

प्रतीकमुपादाय टिड्ढाणञ् इत्यादिना ङीविति व्याचक्षाणा उपेक्षया इति भावः ॥ केचित्तु अपत्याधिकारादुत्तरत्रैव लौकिकगोत्र गोत्रशब्देन गृह्यते नान्यत्र पारिभाषिकगोत्रप्रत्ययान्त एव जातिकार्यं लभते न त्वपत्यप्रत्ययान्तः । गोत्रं च चरणैः सहेति वचनस्यापत्याधिकारात् पूर्वभावित्वात् । तथा चापत्यार्थं श्रीपग्वीति ङीवन्त इति प्राचासुक्तिः सम्यग्वेत्याहुः ॥ कठीति । कठेन प्रोक्तमधीयाना वा कलापिवैशंपायनान्तेवासिभ्यश्च इति वैशंपायनान्तेवासित्वास्त्रिनस्त्वस्य कठचरकालुगिति लुक् । अध्येत्रणस्तु प्रोक्तालुक् इत्यनेन ॥ बह्वृचीति । बह्वृचः ऋचोऽभ्येतव्या यया सेति बहुव्रीहः । अनृचबह्वृचावध्येतयैवेति वचनात् ऋक्-पूरुग्भूरिति अप्रत्ययः समासान्तः ॥ यद्यपि स्त्रीणामध्ययनं प्रतिषिद्धम् तथापि पुरा कल्पेह्ये तदासीत् । तदाह यमः । पुराकल्पेषु नारीणां मीचीबन्धनमिष्यते । अध्यापनं च वेदानां सावित्रीवचनं तथा इति । यद्वा मा नामाधिगीष्ट तदंशत्वान्ताच्छब्दार्थं भविष्यति. यथाऽनधीयानेपि माणवके ॥ ब्राह्मणीत्यत्रेति । एव च प्राचां ङीवुदाहरणं ग्रामादिकमिति भावः ॥ मुखेति । मुखेगुणयोगान्मुखडा । बलाका विसकण्ठिका ॥ चत्रियेति । चत्राद्घः इत्यपत्ये षविधानान्ङीवल्क्षणा लिंगानां च न सर्वेत्यादिलक्षणा वा जातिः ॥ योपधप्रतिषेध इत्यादि । गौरादिषु भवयादय इदानींतनैः प्रक्षिप्ता इत्यस्मादेव वार्तिकाद्विज्ञायत इति कैयटादयः ॥ पाककर्ण ॥ जातेरित्यनुहत्तेनेह । बहुपुष्पा । बहुफला शाखा । एवं हि पूर्वणैव सिद्धे किमनेन सूत्रेणेत्याशङ्क्याह । स्त्रीविषयादपीति ॥ इतो मनुष्य ॥ इतः किम् । विट् दरद् विट्शब्दात् जनपदशब्दात् चत्रियादञ् इत्यञ्, दरच्छब्दात् इज्मगध इत्यण् । तयोः अतश्चेति लुक् । यस्तु वैश्यपर्यायो विट्शब्दः सोपि प्रत्युदाहरणमित्याहुः ॥ दाचीति । अत इज् गोत्रलक्षणा जातिः । अदन्तत्वाभावादप्राप्ते ङीष् विधीयते ॥ योपधादपीति । जातेरित्यनुवर्तमाने पुनर्जातिग्रहणादिति भावः ॥ उदमेयस्येति । उदकं मेय यस्य उदमेयः उदकस्योदः संज्ञायामित्युदादेशः ॥ इज् उपसंख्यानम् ॥ अजात्यर्थम् । सौतंगमी । निर्हत्ताद्यर्थे वुञ्छण् आदिसूत्रेण सुतंगमादिभ्यः इज्, न चायमिजन्तो जातिः ॥ ऊडुतः ॥ ऊकारो नोड्धात्वोरिति विशेषणार्थः । अन्यथा यवाग्वा यवाग्वै इत्यत्रापि स निषेधः स्यात् । दीर्घोच्चारणं तु श्वश्रूशब्दार्थमन्यत्र सवर्णदीर्घेणापि सिद्धेः ॥ कुरुरिति । लिंगविशिष्टपरिभाषया स्वादयः । अत्र व्याचक्षते । यद्येकादेशस्य पूर्वान्तत्वेन ग्रहणात्स्वादय इति व्याख्यायत तर्हि काण्डे कुञ्चो इत्यादावपि एकवचनमुत्सर्गतः इति सुः प्रव-



तेन तद्धारणाय अप्रत्ययः इति प्रसज्यप्रतिषेधाभ्युपगमे तु प्रकृते दोषः । श्वश्रुरि-  
 त्यत्रैकादेशाभावात्त्रिंशदपरिभाषाया आवश्यकत्वाच्च । अतएव रमा इत्यत्र  
 एकादेशस्य पूर्वान्तत्वेन ग्रहणत्वात् स्वादयः इति मनोरमादौ न व्याख्यातमिति ॥  
 अध्वर्युरिति । अध्वर्युशाखाध्येत्री अध्वर्युशाखाध्यायिवशोऽङ्गवेति वार्थः । चरण-  
 लक्षणाय जातिः । अध्वर यातीति विग्रहे सृगयुवादयश्च इत्यौषादिकेन अध्वर-  
 शब्दस्यान्तलोप याधातोः कुप्रत्ययश्च ॥ पर्युदासादिति । यदि सूत्रादुत इति  
 गृह्यते तर्हि अलाब्वादावूङः संभवो नेति भावः ॥ अलाब्वेत्यादि । प्रथमान्त  
 द्वितीयान्तं वा नोदाहृतम् । वक्ष्यमाणप्रयोजनस्य तत्रासंभवात् ॥ नोङ्धात्वो-  
 रिति । ऊङ्धात्वोर्यणः परे शसादय उदात्ता न स्युरिति सूत्रार्थः ॥ पङ्गोश्च ॥  
 अजात्यथमिदम् । पङ्गुशब्दो हि गुणवाची ॥ श्वश्रुस्येति । पुं-  
 योगलक्षणे ङीषि प्राप्ते ऊङ् तत्सनियोगेन च विधीयमानो लोपः सं-  
 निहितत्वाद् अन्तस्यैवाकारस्य न त्वादेः, एतच्च वचनं श्वश्रुरः श्वश्रु-  
 ति निर्देशसिद्ध्यर्थकथनपरम् । अतोपि प्रथमाकारस्य लोपो न शङ्क्यः ॥  
 ऊरुत्तरपदा ॥ उपमीयतेऽनयेत्युपमा तस्या भाव औपम्यम् । उत्तरपदेन पूर्व-  
 पदमिहाच्छिष्यते तदेतत्फलितमाह । उपमानवाचिपूर्वपदमिति ॥ करभोरुरि-  
 ति । मणिबन्धादाकनिष्ठ करस्य करभो बहिः तद्दूरु यस्याः सा ॥ धात्री  
 करभ्यां करभोपमोरुः इत्यत्र तूङ् न । करभशब्दस्योपमानवाचित्वेपि पूर्वपद-  
 त्वाभावत् ॥ औपम्ये किम् । दूत्तोरुः । ऊर्वन्तादिति वक्तव्ये उत्तरपदग्रहणं  
 हस्तिस्वाम्यूरुरित्यत्र माभूदित्येवमर्थम् । अत्र हि हस्तिन इव स्वाम्यूरु अस्या  
 इति विग्रहः । तथा चोर्वन्तत्वेपि ऊरुत्तरपदत्वमिह नास्ति । स्वाम्यूरुशब्दस्यो-  
 त्तरपदत्वात् । संहित ॥ संहितादिपूर्वपदमूरुत्तरपदं यत् प्रातिपदिकं तस्मादूङ्  
 स्यात् ॥ शफाविति ॥ यद्यप्यमरेण शफं क्तोर्वे खुरः पुमान् इति नपुंसकतोक्ता, त-  
 थापि शफशब्दस्य पुंस्वमपि प्रामाणिकमेव । शफाविव जर्भुराणा इति श्रुतेः । शफः  
 खुरे गवादीनां मूले विटपिनामपीति हेमचन्द्रकोशाच्च ॥ वामोरुरिति । वामौ  
 सुन्दरौ ऊरु यस्या इति विग्रहः ॥ कथं तर्हि पीवरोरु पिबतीव बर्हिणः इति  
 कुमारः । ऊङ्भावे हि पीवरोरो इति स्यात् । ऊङ्भवे हि विधायकं नास्ति ।  
 अत्राहुः । संज्ञापूर्वकविधेरनित्यतया सद्बुद्धिगुणाभाव इति स्थितस्य गतिरुच्ये-  
 ति ॥ हितेन सहेति । समो वा हितततयोरिति व्युत्पादितः संहितशब्दस्तु नेह  
 गृह्यते एकदेशविकृततया संहितग्रहणादेव तत्सिद्धेरिति भावः ॥ कमण्डलुरि-  
 ति ॥ चतुष्पाञ्जातिवाचकोयम् । अत एव चतुष्पाङ्गो ढङ् इत्यत्र कामण्डलेय

इत्युदाहरिष्यति । पात्रपर्यायस्तु न प्रत्युदाहरणं तस्य स्त्रीलिङ्गाभावात् ॥ अ-  
च्छन्दोर्यमिति । वेदे तु कद्रुकमण्डल्वोऽश्वत्थस्येत्यनेन सन्नायामसन्नाया चोड्  
सिध्यतीति भावः ॥ अजोऽकार इति ॥ अजा अकारविशेषण किम् । शूरसे-  
नी । जनपदशब्दादित्यञ् अतश्च इति लुकि जातिलक्षणोत्र ङीष् ॥ शार्ङ्ग र  
वीति । शृङ्गशब्दादपत्येण् आदिद्विभिः ओगुर्णः टिट्ढाणञ् इति ङीप बाधित्वा  
परत्वात् जातेरिति ङीषि प्राप्ते ङीन् विधीयते । तेन निच्चादाद्युदात्त । ङी  
षि तु प्रत्ययस्वरेणान्तोदात्तः स्यात् ॥ वैदीति । बिदस्यापत्य स्त्री अनृत्यान-  
न्तर्यं बिदादिभ्योञ् । पूर्ववज्जातिलक्षणे ङीषि प्राप्ते ङीन् विधीयते ॥ शार्ङ्ग-  
रव कापटव ब्राह्मण गौगुलव गौतम इत्यादि । शृङ्गरु कपटु ब्रह्मन् गुग्गुलुश  
ब्देभ्यः प्राग्दोष्यतोण् । गौतमशब्द ऋथ्यषन्त ॥ अय गौरादिष्वपि पठित  
इति पक्षे अत्र ङीषपि भवति ॥ ङीषिवेति । जातेरित्यननुहत्ती तु शार्ङ्गरवस्य  
स्त्री बिदस्य स्त्रीति पुंयोगविवक्षायांमपि परत्वान्ङीनेव स्यादिति भावः ॥ नृनर-  
योरिति । नृशब्दाद् ऋन्नेभ्यः इति ङीपि नरशब्दाज्जातिलक्षणे ङीषि प्राप्ते  
वचनं द्विविधानार्थं च ॥ ननु नरशब्दे अलीन्यस्य द्विभिः स्याद् । अत्राहुः ।  
वार्णादांगं बलीयः इत्यकारस्य यस्येति चेति लोपेनापहाराद् अनन्यस्याप्यकारस्य  
द्विभिर्भवतीति ॥ यद्वा नरस्य अः नरः । कतन्तवत् पररूपम् । ना च नरश्च त-  
योर्नृनरयोः । परस्य च प्रथम एवाकारो गृह्यते न तु द्वितीयः प्रश्नेषसामर्थ्या-  
दिति ॥ इह नरस्येत्यर्थवतो ग्रहणाद्वा नरशब्दे नातिप्रसंग इति बोध्यम् । यद्य-  
प्यन्यतरोपादानेनापि नारीति रूपं सिध्यति तथाप्यन्यतरस्यानिष्टरूपनिवृत्त्यर्थं  
द्वयोरुपादानम् । कथं तर्हि किंनरीणां नरीणाम् इत्यादिप्रयोगः । अत्राहुः ।  
नरस्य स्त्री नरी पुंयोगलक्षणो ङीष् ॥ एवं च किंनरीत्यपि सिद्धम् । किंचिन्न-  
रीति विग्रहादिति ॥ केचित्त्वनिर्दिष्टस्थानिकत्वादिक्परिभाषोपस्थितौ नृश-  
ब्दस्यैव वृद्धेर्नारीति भवति । नरशब्दस्य ग्रहणं तु ङीनर्थमेव । तत्रानिको वृद्ध-  
भावाच्चरीत्येव भवितव्यमित्याहुः ॥ तदपरे न क्षमन्ते । यदि ङीनर्थमेव नर-  
शब्दग्रहणं स्यात्तर्हि शार्ङ्गरवादिगणे पृथगेव पठेत् । द्विविधायके तद्गणसूत्रे  
तत्पाठस्य वैयर्थ्यापत्तेरिति । पुत्रशब्दोत्र गणे पठ्यते ततः स्त्रियां ङीन् । पुत्री ।  
न च पुत्रशब्दः कन्यायां नास्तीति शङ्क्यम् । आत्मजस्तनयः सूनुः सुतः पुतः स्त्रि-  
यां त्वमी । आहुर्दुहितरं सर्वे इत्यमरोक्तेः । तेन पुत्रीव हर्षं हृदये तनोति ।  
कुर्वे तदुर्वीपतिपुत्र सर्वमित्यादिप्रयोगा निर्वाधा एव ॥ यत्त्वत्र हरदत्तेनोक्तम् के-  
वलः पुत्रशब्दः स्त्रियां नास्तीति ॥ तदुपेक्ष्यम् । उदाहृतकोशविरोधात् । सूति-

कापुत्रिकेत्यत्र स्वग्रन्थविरोधाच्च । एव च सूतोपराजकुलमेकभ्यो दुहितुः पुत्रडा इति कारे सत्यगदस्य इति सूत्रस्यवार्तिक व्यर्थमिति मनोरमायां स्थितम् ॥ य-  
 ङश्चाप् ॥ पकारोत्र हल्ङाप् इति सामान्यग्रहणार्थः । चकारस्तद्धिघातेन च-  
 रितार्थत्वेपि परत्वाच्चित्स्वरः पित्स्वर बाधते ॥ आम्बष्ठरेति । आम्बष्ठस्यापत्यं  
 स्त्री वृद्धत्कोसला इति ज्यङ् ॥ कारीषगन्धोति । करीषस्येव गन्धोऽस्य करीष-  
 गन्धि । उपमानाच्चेति गन्धस्येदन्तादेशः । तस्य गोत्रापत्य स्त्री अण् । अण्जो-  
 रनार्थयोरिति षडादेशः । स च यद्यपि स्त्रियामेव विहितस्तथापि ङित्करण-  
 सामर्थ्यात्तदन्तादप्यय चाप् ॥ षाद्यज इति । एतच्च आबक्याच्चेति चकारस्यानु-  
 क्तममुञ्चयार्थत्वात्प्रत्यय इत्याहुः । पीतिमार्थोति । पूतिमाषशब्दो गर्गादिः ॥ तद्धि-  
 ताः ॥ बहुवचनमनुक्तानामुपसख्येयाना संग्रहार्थम् । महासंज्ञाकरण तु तेभ्यः प्र-  
 योगेभ्यो ह्यितास्तद्धिता इत्यन्वर्थलाभाय । तेन यथाप्रयोगमेव स्युः ॥ ननु टापः  
 प्राग्वायमधिकारोस्तु ष्वविधौ तद्धितग्रहण यस्येति लोपे ईदग्रहण च मास्त्विति  
 चेन्मैवम् । पट्टी ऋड्ढीत्यादावोर्गुणप्रसगात् । यदि तु यस्येति चेत्यत्र ईदग्रहणमेव  
 ङोषि तद्धितकार्याभाव ज्ञापयतीति स्त्रीक्रियेत, तर्हि टापः प्राक् तद्धिताधिकारि-  
 पि न कश्चिद्दोष इति केचित्तच्चिन्त्यम् । कुरुरित्यादौ ओर्गुणादितिप्रसगादिति  
 बध्याः ॥ यूनिस्तः । ऋन्नेभ्यः इति ङोपोपवादः ॥ युवतिरिति । स्वादिष्विति  
 पदत्वान्नलोपः । कथं तर्हि युवतीकरनिर्मथितमिति प्रयोगः । अत्र केचित् ।  
 सर्वतोक्तिन्नर्थात् इति बह्वादिगणसूत्राद्वैकल्पिको ङोष् । न च तिप्रत्ययेनैव स्त्री-  
 त्वस्योक्तत्वान्ङोष् न भविष्यतीति शङ्कम् । उक्तेपि भवन्त्येते इति भाष्यात् ।  
 न चैवमपि युवतीनां समूहो यौवतमिति न सिध्येत् । किं तु तस्य समूहः इत्य-  
 णि भस्याटे तद्धिते इति पुं वद्भावेन यौवनमित्येव स्यादिति वाच्यम् । बाहुलका-  
 द्यौतिरौणादिके कतिप्रत्यये सति युवतिशब्दस्तमादाय तत्सिद्धेरिति ॥ इमं क्लेशं  
 परिहरन्नाह । शत्रन्तादिति । यौति मिश्रीकरोति प्रत्येति विग्रहे लटः श्रुतशान-  
 चाविति शतरि उगितश्चेति ङीप्, एवं हि यौवतमिति प्रयोगोपि सुलभः । त्य-  
 न्तादणि तु पुं वद्भावाद्योवन्नमित्येव । भिन्नादिपाठसामर्थ्यान्न पुं वदिति वृत्ति-  
 कारोक्तियुक्तेति भिन्नादिभ्योऽण् इतीत्यत्रैवोपपादयिष्यामः ॥

इति स्त्रीप्रत्ययाः ॥

स्त्रीजसमौट् इत्यादिना तावत् स्वादयो ङाप्प्रातिपदिकाद्दर्शिताः ।  
 तेषामर्थविशेषे व्यवस्थां दर्शयितुमारभते । प्रातिपदिकार्थेत्यादिना । प्रथमादयः स-  
 मस्यन्ताः प्राचां संज्ञास्ताभिरिहापि व्यवहार इति स्त्रीजसिति सूत्रे मूलकृतोक्तम् ।

कौस्तुभे तु इह प्रथमादयः शब्दाः सुपां त्रिकेषु वर्तन्ते समं स्यादश्रुतत्वात् इति न्यायादित्युक्तम् । तथा च न्यायसिद्धत्वादस्मिन् शास्त्रे प्रथमादिसंज्ञानामकरणेपि न चतिरिति ज्ञेयम् ॥ यदा हि पञ्चक प्रातिपदिकार्थः इति गृह्यते ततो लिङ्गवचनग्रहणमनर्थकं प्रातिपदिकार्थं इत्येव सिद्धेः, मात्रग्रहणाच्च कर्मादिव्यवच्छेदो न स्यात् प्रातिपदिकार्थादनतिरिक्तत्वात् । त्रिकपक्षेपि लिङ्गग्रहणमनर्थकमेवेत्याशङ्क्य विवक्षितं दर्शयति । नियतोपस्थितिक इति । यस्मिन्प्रातिपदिके उच्चारिते यस्यार्थस्य नियमेनोपस्थितिः, स प्रातिपदिकार्थ इत्यर्थः । शक्य इति यावत् ॥ नन्वेवं सिंहे माणवक इत्यादौ प्रथमा न स्यात् । अत्राहुः । शक्यार्थमादाय प्रथमाविभक्तेरुत्पत्तौ सत्यां पश्चात् पदान्तरसमभिव्याहारे लक्ष्यार्थबोधेपि क्षत्रभावादिति ॥ मात्रशब्दस्येति । तस्य चात्रावधारणमर्थः । मात्र कार्त्स्न्येऽवधारणे इत्यमरः ॥ प्रातिपदिकार्थलिङ्गपरिमाणवचनान्येव प्रातिपदिकार्थलिङ्गपरिमाणवचनमात्रमित्येवकारिणास्वपदविग्रहः । समासस्तु मयूरव्यसकादित्वाद्धोष्यः ॥ प्रत्येकमिति । इन्द्रान्ते श्रूयमाणत्वादिति भावः ॥ ननु वीरः पुरुष इत्यादावभेदसंसर्गस्थाधिकस्य भानाग्रथमा न स्यात् । न च पूर्वापर इत्यादिना वीरशब्दस्य समासविधानं प्रथमोत्पत्तौ लिङ्गमिति वाच्यम् । द्वितीयान्तानामपि वीरं पुरुषमानयेत्यादौ तद्विधानस्य चरितार्थत्वादिति चेन्न ॥ संसर्गस्य वाक्यार्थत्वेन बहिरगत्वात् प्रथमं प्रवृत्तसंस्कारबाधानुपपत्तेः पदसंस्कारपक्षस्यैवहाभ्युपगमात् । मात्रपदेन धर्माद्याधिक्ये प्रथमा न भवेदपि लिङ्गपरिमाणग्रहणाङ्गिणाधिक्ये परिमाणाधिक्ये च भवेदेवेत्याह । लिङ्गमात्राद्याधिक्ये इति । यद्यपि लिङ्गमात्रे परिमाणमात्रे इत्येवाक्षरार्थस्तथापि प्रातिपदिकार्थं विना लिङ्गादिप्रतीतिरसंभवादिति तदाधिक्य इत्युक्तम् । उच्चैरिति । पदत्वादिह रत्वविसर्गो भवतः । किं च अस्य प्रथमान्तत्वाद् ग्राम उच्चैस्ते स्वमिति सपूर्वायाः इति सूत्रेण तेमयादेशयोर्विकल्पसिद्धिरपि फलम् ॥ कृष्ण इति । यद्यपि नीलद्रव्येऽयमनियतलिङ्गः, तथापि वासुदेवे भगवति नियतपुंलिङ्ग इति भावः ॥ ज्ञानमिति । भावे ल्युट् ॥ तटस्तटीति । द्विकपक्षे नियतलिङ्गं न प्रकृत्यर्थस्त्रिकपक्षे तु यद्यपि प्रकृत्यर्थः, तथापि ततो लिङ्गस्य पाक्षिकोपस्थितिकत्वाच्च प्रातिपदिकार्थत्वेनेन गतार्थता ॥ द्रोण इति । न चेह प्रातिपदिकार्थमात्र इत्येव प्रथमास्त्विति वाच्यम् । तथा सति परिच्छेद्यपरिच्छेदकभावस्य संसर्गविधया भानायोगात् । नामार्थयोरभेदसंसर्गस्य व्युत्पन्नत्वात् ॥ व्रीहिरिति । जातावेकवचनम् । व्यक्तिविचारायां तु द्रोणी व्रीहय इति भवत्येव ॥ अभेदेनेति । न च प्रकृतिप्रत्य-

यार्थयोरभेदान्वयो दुर्लभः, पचति पावकः श्रीपगव इत्यादौ सर्वत्र भेदान्वयस्यैव दृष्टत्वादिति वाच्यम् । देवतार्थकतद्धितादावभेदान्वयस्य दृष्टत्वात् । ऐन्द्रं हविरित्यत्र हि इन्द्रदेवताकं हविरिति बोधः सर्वैरवाभ्युपगम्यत इति नास्ति शङ्कावसर इति भावः ॥ वचनं सख्येति । वाच्यवाचकयोरभेदाध्यवसायेन तथैव पूर्वाचार्याणां व्यवहारादिति भावः ॥ अप्राप्तौ वचनमिति । सूत्रे वचनग्रहणमित्यर्थः ॥ वस्तुतस्तु सूत्रे मात्रग्रहणं व्यर्थम् । विशेषविहितैः कर्मणि द्वितीया इत्यादिभिर्बाधितत्वेन कर्मादौ प्रथमाया अप्रवृत्तेः कर्मणि द्वितीया इत्यादिषु कर्मणि द्वितीयैव, कर्त्तृकरणयोस्तृतीयैव, नान्या विभक्तिरित्येवमर्थनियमाभ्युपगमात् । न च कर्मण्येव द्वितीया, कर्त्तृकरणयोरिव तृतीया, नान्यत्र इति प्रत्ययनियमपक्षे प्रथमाया अपि कर्मादौ प्रवृत्तिसमवासात्त्रग्रहणमावश्यकमेवेति वाच्यम् । प्रत्ययनियमपक्षे हि प्रातिपदिकार्थ एव प्रथमा नान्यत्रेत्यर्थपर्यवसानात्कर्मादौ प्रथमाया अप्रवृत्तेः ॥ वचनग्रहणमपि व्यर्थम् । न केवला प्रकृतिः प्रयोक्तव्या इति निषेधादेव प्रथमोत्पत्तिसिद्धेः । न चैव द्विशब्दाद्बहुशब्दाच्चैकवचनम्, एकशब्दाद्द्विवचनम् इत्येवमथवत्या स्यादिति वाच्यम् । अनन्वितार्थकविभक्तिप्रयोगापेक्षया अनुवादकविभक्तिप्रयोगस्य न्याय्यत्वात् ॥ गौर्वाहीक इतिवद् द्रोणशब्दस्य तत्परिमिते उपचाराद् द्रोणो व्रीहिरित्यपि सिद्धमिति मनोरमायां परिमाणग्रहणमपि प्रत्याख्यातम् ॥ नन्वस्मिन् पक्षे द्रोणपरिच्छिन्नाभिन्नो व्रीहिरित्यभेदान्वयः, नामार्थयोरभेदान्वयात् । परिमाणं प्रत्ययार्थः इति पक्षे तु द्रोणरूपं यत् परिमाणं तत्परिच्छिन्नो व्रीहिरिति प्रत्ययार्थनामार्थयोरभेदान्वयस्तथा च फलभेदे ऋथ प्रत्याख्यानमिति चेद् ॥ अत्राहुः । शाब्दबोधप्रयुक्तं वैलक्षण्यमिहानाहत्य परिमाणग्रहणं प्रत्याख्यातम् । अत एव श्रीपगवादौ तस्येदमित्यनेनैवाण्प्रत्ययसिद्धेः तस्यापत्यमिति सूत्रं किमर्थमित्याक्षेपो, मत्वर्थीयेनिनैव ; सिद्धे परिहृतो रथः इत्यधिकारे पाण्डुकम्बलादिनिरितीनिप्रत्ययविधानं किमर्थमित्याक्षेपश्च वक्ष्यमाणः संगच्छते । यदि तु सर्वत्रैव शाब्दबोधप्रयुक्तं वैलक्षण्यं स्वीक्रियते तर्हि बाधनार्थं कृतं भवेत् इति समाधानस्याणो बाधनार्थमिनिप्रत्ययविधानमिति समाधानस्य च वैयर्थ्यापत्तेरिति ॥ ननु क्वचित् पञ्चकं प्रातिपदिकार्थः, क्वचित् त्रिकं, क्वचिद् द्विकं प्रातिपदिकार्थं इत्यादि व्यवह्रियते । एते पक्षाः केषामभिमतः । कथं वाऽमीषामुपपत्तिरिति चेद् ॥ अत्र व्याचक्षुः । स्वार्थद्वयलिङ्गसंख्याकारकात्मकः पञ्चकं प्रातिपदिकार्थः, दधि मधित्यादौ विनापि विभक्ति प्रातिपदिकादेव तावतामर्थानां प्रतीतेः । वृत्तौ वृत्ताः वृत्तं वृत्तेत्यादौ

यद्यपि विभक्त्यान्वयेऽपि प्रतीयन्ते न इयता प्रकृत्यर्थत्वहानिर्द्योतकत्वेनैवोपयो-  
गादिति भाष्यकारो मन्यते ॥ आदितश्चतुष्कमिति कैयटः । तत्रोपपद सप्तमी-  
स्थमिअत्र चतुष्कपक्षे पञ्चकपक्षे वा प्रातिपदिकार्थ इत्यभिधानात् ॥ आदित-  
स्त्रिकमिति वृत्तिकारः । अन्वयव्यतिरेकाभ्यां संख्याकारकादेर्विभक्त्यर्थत्वनिश्च-  
यात् । यद्यपि दधि मधु इत्यादौ विनापि विभक्तिं संख्याकारकं च प्रतीयते नेयता  
वृत्तौ वृत्ता इत्यादावपि विभक्त्यर्थत्वं हीयते । न हि गर्गा इत्यादौ विनापि यजो-  
पत्यं गम्यत इति तदपि प्रकृत्यर्थः । न चाऽविभक्त्यादौ अन्तरेणापि प्रत्ययं  
कर्ता प्रतीयत इति भेत्तेत्यादावपि कर्ता प्रकृत्यर्थ एवेति युज्यते वक्तुम् । अत  
स्त्रिकमेव प्रातिपदिकार्थः संख्याकर्मादयस्तु विभक्त्यर्था इति ॥ लिंगं टाबादिवा-  
च्यमिति पत्रे आदितो द्विकमेवेत्यन्ते ॥ तत्र स्वार्थो विशेषणम् । लिंगं स्त्रीत्वा-  
दिः । संख्या एकत्वादि । कारक कर्मादि ॥ संबोधने च ॥ मात्रग्रहणात्तत्रत्या-  
ख्यानपक्षेऽपि प्रातिपदिकार्थ एव प्रथमिति नियमाद्वा संबोधनाधिक्येऽप्राप्तावस्था-  
रश्मः । इह संबोधनं प्रकृत्यर्थं प्रति त्रिशिष्य क्रियां प्रति विशेषणम् । तथा च  
ब्रजानि देवदत्त इत्यादौ एकतिङ्वाक्यमिति वाक्यत्वे सिद्धे आमन्वितस्य च  
इति निघातो भवति । क्रियां प्रत्यविशेषणत्वे तु भिन्नवाक्यत्वान्नैतत्सिध्येत् ।  
समानवाक्ये निघातयुष्मदादेशा वक्तव्याः इति वार्तिकत्वात् । तथा चोक्तम् ।  
संबोधनपदं यच्च तत् क्रियाया विशेषणम् । ब्रजानि देवदत्तेति निघातोऽत्र तथा  
सति इति । एवं च राम मां पाह्णीतिवाक्यस्य रामसंबन्धिसंबोधनविषयो मत्क-  
र्मक रत्नखमर्थः । ब्रजानि देवदत्तेत्यत्र तु देवदत्तसंबन्धिसंबोधनविषयो मत्कर्त्तृकं  
गमनमर्थः ॥ इति प्रथमा ॥ कर्तुरीप्सिततमं कर्म ॥ कर्तुरिति क्तस्य च वर्तमाने  
इति कर्तरि षष्ठी । आप्नोतिः सन् द्वित्वम् आपन्नप्यधामोत् अत्र लोपोभ्यासस्येत्य  
भ्यासलोपः । मतिबुद्धिपूजार्थेभ्यश्चेति वर्तमाने क्तः । मतिरिहच्छा, न तु बुद्धिः  
पुनर्बुद्धिग्रहणात् । ततः अतिशयार्थे तस्माद्दृष्टनात्कृत्यतिशये तस्मै । एव च कर्त्तृ-  
शुभिश्चमाणातमं कर्मेत्यर्थः । कर्ता च धातूपान्तव्यापाराश्रयः । स च केनाशुभि-  
च्छतीति करणाकाङ्क्षायां विशेषणीभूतेन व्यापारेणेत्यर्थाहभ्यते तदाह । क्रि-  
ययेति । क्तप्रत्ययेनोपस्थित वर्तमानत्वं चेह न विवाचित तेन कट कृतवान् करि-  
ष्यतीत्यादि सिद्धम् ॥ कारकमिति । एतच्च कारके इत्यधिकाराहभ्यते । तत्र हि  
व्यत्ययेन प्रथमार्थं सप्तमी । प्रतिसूत्रं वाक्य भित्त्वा कारकसञ्ज्ञानेन विधीयते ।  
तद्यथा अपाये ध्रुवं कारकसञ्ज्ञं स्यात् । ततोऽपादानम् । उक्तं कारकसपादानं  
स्यात् । पुनः कारकशब्दानुवृत्तिसामर्थ्याद्विशेषसञ्ज्ञाभिः सह समावेशमितिः ।

तेन स्तम्बेरम इत्यत्राधिकरणत्वात्सप्तमी । कारकत्वात् गतिकारकोपपदात् कृ-  
दिति कृदुत्तरपदप्रकृतिस्वरञ्च सिध्यति । अन्यथा तत्पुरुषे तुल्यार्थेत्यादिना पूर्वपद  
प्रकृतिस्वरः स्यात् । नचात्रोपपदस्वरेणान्यथासिद्धिः शङ्क्या । स्तम्बकर्णयोरिति नि-  
र्देशात् प्रातिपदिकस्योपपदत्वेपि सप्तम्यन्तस्यातथात्वात् । यद्यपि थाथादिस्वरे-  
णैवान्तोदात्तत्वं मिध्यति तथाप्यप्प्रत्ययसाहचर्येण एरच एव तत्रोपादानान्नास्ति  
थाथादिस्वरेण तत्सिद्धिरित्याहुः ॥ अन्वर्था चेयं संज्ञा करोतीति कारकमिति ।  
तेन ब्राह्मणस्य पुत्रं पृच्छतीत्यत्र क्रियानन्वयिनो न भवति । ब्राह्मणोऽत्र पुत्र-  
विशेषणं न तु क्रियान्वयीति ॥ पयसेति । भुजिक्रियां प्रति पयसः प्रकृष्टोपकार-  
कत्वेपि ओदन एवात्र ईप्सिततमः, पयस्तु संस्कारकत्वात्करणं, न ह्यसौ केव-  
लपयसः पानेन संतुष्यति किं तु सत्संस्कृतेनौदनेन । यदा तु पय एव ईप्सिततम-  
स्य भवति, तदा कर्मत्वं भवत्येव पयः पिबतीति ॥ कर्मत्वानुवृत्ताविति । अधि-  
शीङ्ख्यासां कर्मेति सूत्रात् ॥ अनभिहिते ॥ ननु बहुपटुरित्यादौ बहुचप्रत्यये-  
नोक्तार्थत्वात् कल्पवादयो यथा न प्रवर्तन्ते तथा क्रियते कट इत्यादावपि ति  
डादिभिरुक्तार्थत्वाद् द्वितीया न भवति । किं च कटं करोतीत्यादौ सावकाशा  
द्वितीया कृतः कटः इत्यादौ निरवकाशया प्रथमाया बाधित्ये । न च वृत्तः सूत्र  
इत्यादौ प्रथमाया अवकाशः । तत्रापि प्रतीयमानामस्ति क्रियां प्रति कर्तृत्वेन  
द्वितीयाप्रसङ्गात् । अथोच्यते । नीलमिदं न तु रक्तमित्यादौ विशेषणान्तरनिवृ-  
त्तित्वात्पर्ययके अस्ति क्रियाया अनावश्यकत्वात् प्रथमाया अस्यैवावकाश इति  
तर्हि उभयोः सावकाशत्वे परत्वात् प्रथमैव स्यात् तथा चानभिहिताधिकारो  
वृथैवेति चेदत्राहुः । संख्या विभक्त्यर्थः इति पक्षे सूत्रारम्भ आवश्यकः । तथाहि  
सूत्रारम्भे कर्मणि द्वितीया इत्यस्थानभिहिते कर्मणि यदेकत्वं तत्र द्वितीयैकव-  
चनमित्यर्थः । सूत्रानारम्भे च कर्मणि यदेकत्वं तत्र द्वितीयैकवचनमिति हि  
वाक्यार्थः । तथा च सति कृतः कट इत्यादां क्लेन कर्ममात्रोक्तावपि तदेकत्व  
स्यानुक्ततया अम् दुर्वारः स्यात् ॥ न च परत्वात् प्रथमैव स्यादिति वाच्यम् ।  
कर्तव्यः कट इत्यादौ ततोपि परत्वेन क्लृप्त्योगलक्षणषष्ठीप्रसङ्गात् ॥ कारकं वि-  
भक्त्यर्थः इति पक्षे तु कारकस्य क्लप्रत्ययादिनैवोक्त्वात् प्रातिपदिकार्थे प्रवृत्तायाः  
प्रथमाया एकत्वादिबोधनसंभवाच्चात्मादिविभक्तेरप्रवृत्तौ अनभिहिते इति सूत्रं  
प्रत्याख्यरातमाकरे इति । कारकं प्रातिपदिकार्थं इति पक्षे तु अनभिहिते इत्यस्य  
अद्योत्ये इत्यर्थः । तथा च क्लप्रत्ययादिभिरद्योत्ये कर्मणि द्वितीयेत्यादि वाक्यार्थः ।  
तत्राप्येकेन द्योतिते द्योतकान्तरं न प्रवर्तत इत्यभ्युपगमे त्वनाभिहिताधिकारो

नातीवोपयुज्यत इति दिक् ॥ हरिं भजतीति । भजनाक्रियया हरी प्रीतेरुत्पा-  
दाप्नोतिविशिष्टतया क्रियाव्याप्यत्वेन हरिः कर्म तद्विशिष्टं भजनं वाक्यार्थः ।  
हरिनिष्ठप्रीत्यनुकूल एकदेवदत्तादिनिष्ठो वर्तमानो व्यापार इति निष्कट्योर्थः ।  
हरिः सेव्यत इत्यत्राप्येवमेव ॥ क्रियाप्रधानमाख्येयमिति सिद्धान्तात् । धातूप-  
स्थिता क्रिया तिङर्थं प्रति विशेष्या न तु क्तर्थं प्रतीव विशेषणमिति हि त-  
स्यार्थः । अत एव पाचको व्रजतीतिवत्यर्चति व्रजतीति नैक वाक्यम् । पाककर्त्-  
कर्त्तृक गमनं हि पाचको व्रजतीत्यस्यार्थः । एककर्त्तृका पचिक्रिया, एककर्त्तृका  
गमिक्रियेति पचतिव्रजत्योः पृथगेवार्थः ॥ एवं च प्रथमान्तविशेष्यको बोध इति  
नैयायिकोद्घोषो भाष्याद्यनुसारिभिर्नादत्तव्यः । तस्मत्ते हि पाककर्ता व्रजनानु-  
कूलकृतिमानिति पाचको व्रजतीत्यस्यार्थः । पचतिव्रजत्योस्तु पाकानुकूला कृ-  
तिव्रजतीत्यस्यार्थः । एवरूपेण वाक्यार्थपर्यवसानात् तस्य च भाष्यादिग्रन्थविरोधात् ॥  
किं च हरि भजति देवदत्तं हरिः सेव्यते देवदत्तेनेत्यत्र चैकरूप एव शाब्दबोध  
इत्युक्तम् । नैयायिकानां मते तु भिद्यत एव हरिर्निष्ठप्रीत्यनुकूलकृत्याश्रयो देवद-  
त्तः, देवदत्तनिष्ठकृतिजन्यप्रीत्याश्रयो हरिरित्युभयत्र भेदेन वाक्यार्थपर्यवसानात् ।  
तस्मात् प्रथमान्तविशेष्यकबोधो भाष्याद्यनुसारिभिर्नादत्तव्य एव । यास्कोप्याह ।  
भावप्रधानमाख्येयं सत्वप्रधानानि नामानीति ॥ पश्य मृगो धावतीत्यादी तु मृगक-  
र्तृक गमनं दृशिक्रियायां कर्मप्रधानं तु दृशिक्रियैव । उक्तं च सुबन्तं हि यथाऽनेकं ति-  
ङन्तस्य विशेषणम् । तथा तिङन्तमप्याहुस्तिङन्तस्य विशेषणम् इति । न च लौ-  
किकप्रयोगेषु तिङन्तस्य तिङन्तविशेषणत्वं दुर्लभमिति मन्तव्यम् । पुरीमवस्क-  
न्द लुनीहि नन्दनमिति माघश्लोकस्य पर्यवस्कन्दनन्दनलवनादिरूपास्वास्थ्य-  
क्रियेत्यर्थ इति समुच्चयेन्यतरस्यामिति सूत्रे मूले स्फुटीभविष्यमाणत्वात् । एव  
च पचति भवतीत्यस्य पचिक्रिया भवतीत्यर्थो भाष्यमते बोध्य इति दिक् ॥ अ-  
भिहिते त्विति ॥ नन्वेव पक्षमोदनं भुङ्क्ते इत्यत्रापि द्वितीया न स्यादिति चेत् ।  
सैवम् । इह पचिभुजिनिरूपिते हे कर्मत्वशक्ती तत्र प्रधानीभूतभुजिक्रियानिरू-  
पितामनभिहितां शक्तिमादाय द्वितीयोत्पत्तेः । अत एव आसने आस्त इत्यत्र स-  
प्तमी संगच्छते । ल्युटाधिकरणस्योक्तत्वेपि तिङन्तोपस्थाप्यक्रियानिरूपिताधिक-  
रणत्वस्यानुक्तत्वात् ॥ शक्य इति । शताच्च ठन्यतावशते इति यत् ॥ प्राप्तानन्द इ-  
ति । इह गत्यर्थकर्मकेति कर्तरि क्तः । आनन्दकर्त्तृकप्राप्तिकर्मीभूत इत्यर्थः ॥  
यदुक्तं प्रायेणेति तस्य फलमाह । क्वचिन्निपातेनेति ॥ विषद्वच्च इति । संबध्येत्यत्र  
च्छेत्तुमित्यत्र चार्थाद्विषद्वच्चमिति गम्यत इति ध्येयम् ॥ युज्यत इत्यर्थ इति ।



एतेन निपातानां द्योतकत्वमेवेति नियमो नास्तीति ध्वनितम् ॥ तथा-  
युक्तम् ॥ तथेत्युक्ते कथं युक्तमिति जिज्ञासायामाह । ईप्सिततमर्वादिति । सूत्रे  
चशब्दोऽपिशब्दार्थं वर्तते इति ध्वनयन्नाह । अनीप्सितमपीति । ईप्सितादन्यदनी-  
प्सितमिति पर्युदासीयं, तेन यदुपेक्ष्य यच्च हेत्वं, तद् द्वयमपीह गृह्यत इत्याशये  
नाद्यमुदाहरति । ग्रामं गच्छंस्तृणं स्पृशतीति । यथा स्पृश्यमानस्य गङ्गादेरीप्स-  
तस्य क्रियायोगस्तज्जन्यसंयोगादिफलाधारत्वात् । तथैवानीप्सितस्य तृणादेर-  
पीति भावः ॥ इह हि ग्रामं गच्छतस्तृणस्पर्शनं नान्तरीयकं तृणस्यानीप्सितत्वा-  
त् । यदा तृणमपीप्सिततमं भवति तदा पूर्वणैव सिद्धम् । उपेक्ष्य च नोपेक्षाबु-  
द्धिविषयः नदी कूलं कषतीत्यचेतनै तदसंभवात् किं तु यत्रेष्वाद्देशयोरभावस्तदु-  
पेक्ष्यमिति विवक्षितम् ॥ विषमिति । अत्र विषं हेयमप्योदनवद्भुजिना संब-  
न्धात्कर्म ॥ ननु य एव पुरुषो व्याधादिना पीड्यमानो मरणमेव श्रेयो मन्यते  
तस्य विषमीप्सितमेव ॥ योपि भ्रान्त्या भुङ्क्ते तस्यापि गुडादिवद्बुद्ध्या व्यवसी-  
यमानं विषमपीप्सितमेव । कथमन्यथा प्रवर्तेत तस्मादुदाहरणमयुक्तमेवेति चेद-  
त्वाहुः । यदा कश्चिन्मरणकातरोपि वैरिणा निगृह्यमाणो विषं भुङ्क्ते तदेदमु-  
दाहरणमिति । अनीप्सितग्रहणं स्पष्टप्रतिपक्षार्थं तथा युक्तमित्यस्यारम्भादेवेष्ट-  
सिद्धेः ॥ स्यादेतत् । धातूपस्थाप्यफलाश्रयः कर्मत्वेवास्तु किमननं कर्तुरीप्सितत-  
ममित्यादिसूत्रद्वयकथनेनेति चेद् ॥ अत्राहुः । अग्नेर्माणवकं वारयतीत्यत्र वारणार्था  
नामोप्सितः इति सूत्रेण माणवकस्यापादानत्वं प्राप्तं तद्वाधनाय कर्तुरीप्सिततममि-  
ति वक्तव्यमेव । एव च हेत्थोदासीनयोः सग्रहार्थं तथायुक्तमित्यपि आवश्यकमेवेति ॥  
अकथितं च ॥ केनाकथितमित्याकाङ्क्षायामाह । अपादानादिविशेषैरिति । अपा-  
दानं संप्रदानमाधिकरणं कर्म करणं कर्ता हेतुरित्येतैर्विशेषैरित्यर्थः । अविवक्षि-  
तमिति । अपादानादिविशेषविवक्षायां तु गोदीर्घिपयः । बलैर्याचते वस्तु-  
धाम् । ब्रजेऽवरुणश्चि गामित्येव पञ्चम्यादय एव भवन्तीति भावः ॥ एतेन पा-  
णिना कांस्यपात्र्यां दोग्धीत्यत्र करणाधिकरणयोरतिप्रसङ्गः । तयोस्तु दण्डेन  
करोति, कटे तिष्ठत्यादिरवकाशो दुहादिपरिगणनादित्याक्षेपो निरस्तः । कर-  
णाधिकरणसंज्ञयोरिह विवक्षितत्वात् ॥ यदि तु सूत्रेऽकथितशब्दोऽप्रधानपर्यायो  
न त्वनुक्तपर्याय इत्यभ्युपगम्येत, तदा स्यादेवायमाक्षेपो न त्वन्यथा ॥ कारकमि-  
ति । ततश्च ब्राह्मणस्य पुत्रं पृच्छतीत्यत्र नातिप्रसङ्गः ॥ दुह्याजिति । दण्डं द-  
ण्डनिपातने चुरादिः । इह तु दण्डिर्ग्रहणार्थो न तु निग्रहार्थः । प्रच्छीत्यागन्तु-  
केनेकारेण निर्देशो न त्विका अहिज्येति संप्रसारणप्रसङ्गात् ॥ कर्मयुगिति ।

कर्मणा युज्यते कर्मयुक् । सत्सूहिष इत्यादिना क्विप् ॥ कर्मणा युज्यत इति ॥  
 मुख्यकर्मणा सह क्रियया संबध्यमानं कारकमेवापादानादिविशेषैरकथितं सत्  
 कर्मसंज्ञकं भवतीत्यर्थः । एतेन दुहादीनां द्विकर्मकत्वं स्फोरितम् ॥ अन्ये त्वाहुः ।  
 कर्मयुगित्यत्र कर्मशब्देन क्रियोच्यत इति तेन क्रियान्वयौत्यर्थः ॥ परिगणनमि-  
 ति । तेन नटस्य शृणोति गायामित्यादौ नातिप्रसङ्ग इति भावः । इह हि गा-  
 थाकर्मकं नटसंबन्धि श्रवणं वाक्यार्थः । तेन क्रियान्वयित्वात्नटस्य कारकत्वम-  
 स्येव । गां दोग्धोति । पयःकर्मकं गोसंबन्धि दोग्धनमर्थः । पयोऽत्र मुख्यं  
 कर्म कर्तुरीप्सिततमत्वात् । गौस्तु पयसो निमित्ततामात्रेणोपात्ता न तु वस्तुस-  
 ताप्यवधिभावेनेत्यपादानसंज्ञाया अप्रवृत्तेरनेन कर्मसंज्ञिका भवति ॥ तदुक्तं  
 हरदत्तेन यद्यपि गौरवधिभावो विद्यते तथाप्यविवक्षिते तस्मिन्निमित्तमात्रविव-  
 क्षायामुदाहरणोपपत्तिरिति ॥ एतेनावधिविवक्षायां गोरिति पञ्चम्येवेति स्पष्टम् ।  
 यदा तु गोरित्येतत्पयसा संबध्यते तदा गोशब्दात्पष्ठत्रैव भवतीत्यपि बोध्यम् ॥  
 यत्तु प्राचा दुह्याच्चर्यरुधिप्रच्छिच्चिन्नूशासुचिकर्मयुक् । नीहृक्कण्यवहदण्डग्रह-  
 सुष्यचिकर्मभाक् इति पठितं तत्र ग्रहेः पाठोऽप्रामाणिकः । इतरेषां तु द्विकर्म-  
 कत्वं यद्यपि प्रामाणिकं तथापि संदर्भाशुद्धिः । तथा हि दुह्यादीश्यादींश्च द्वैराश्ये-  
 न पठित्वा भावकर्मप्रक्रियाशेषे लक्षत्यक्तखलर्थाः किं द्विकर्मकेभ्यो मुख्ये कर्मणि  
 स्युर्गौणे वेत्याशङ्कायां स्वयमेव पठितं व्यादयो ण्यन्तनिष्कर्मगत्यर्थां मुख्यकर्मणि ।  
 प्रत्यय यान्ति दुह्यादिर्गौणेऽन्ये तु यथारुचि इति । एवं च दण्डिर्मन्यभ्यामपि  
 मुख्ये स्यात् । न चेष्टापत्तिः । गर्गाः शतं दण्डग्रन्तामिति भाष्यविरोधात् । शत  
 ह्यत्र प्रधानं न तु गर्गाः अर्थिनश्च राजानो हिरण्येन भवन्तीति वाक्यशेषाद् ।  
 दण्डिरत्र ग्रहणार्थः न तु निग्रहार्थ इत्युक्तम् । अत एवात्र समुदाये वाक्यपरि-  
 समाप्तिः, गुणानुरोधेन प्रधानावृत्तेरसभवात् । तथा मन्येरपि प्रधाने स्यादिष्यते  
 तु गौणे । तथा च भारविः येनापविद्धसलिलस्फुटनागसद्गा देवासुरैरमृतमम्बु-  
 निधिर्ममन्ये इति । अत्रामृतं मुख्यमुद्देश्यत्वात्, अम्बुनिधिस्तु गौणः ॥ बलिं  
 याचत इति । अत्र प्रार्थनार्थस्य याचैर्वसुधा मुख्यं कर्म, तेन युक्तो बलिर्वस्तुतो-  
 वधिरपि तदविवक्षायामनेन कर्म भवति ॥ अविनीतमिति । अनुनयार्थस्य  
 याचेरविनीतो मुख्यं कर्म, अविनीतं विन्यायानुनयतीत्यर्थः । विनयस्य तादर्थ्या-  
 विवक्षायामकथितं चेति कर्मसंज्ञा ॥ तण्डुलानिति । निर्वर्तनार्थस्य पचेरोद-  
 नो मुख्यं कर्म, ओदनं निर्वर्तयतीत्यर्थः । तण्डुलास्तु करणत्वाविवक्षायामक-  
 थितं कर्म ॥ अन्ये त्वाहुः द्वयर्थः पचिरिति भाष्यपर्यालोचनया तण्डुलानोदनं

पचतीत्यस्य तण्डुलान्विल्लेदयन्नोदन निर्वर्त्तयतीत्यर्थः । दुह्यादिषु पचेः परिगणन  
 सप्रामाणिकं भाष्यकैयटयोरनुक्तत्वादिति ॥ गर्गानिति । ग्रहणार्थस्य दण्डेः शतं  
 मुख्यं कर्म, गर्गास्त्वपादानत्वाविवक्षायामकथितं कर्म ॥ व्रजमिति । अत्र गौसु-  
 ख्यं कर्म व्रजेत्यधिकरणत्वाविवक्षायाम् अकथितं च इति कर्म भवति ॥ एवम-  
 ग्रेषूप्युद्धम् । अर्थनिबन्धनेति । न तु स्वरूपाश्रया । अहमपीदमचोद्यं चोद्ये इति  
 तद्राजसूत्रभाष्ये पृच्छिपर्यायस्य चुदेरपि द्विकर्मकत्वादर्थनादिति भावः ॥ अत  
 एव स्थातुं रणे स्मेरमुखी जगाद मारीचमुच्चैर्वचनं महार्थमिति भाट्टः प्रायुङ्क्त ।  
 एव च नाथत्यादयो बहवो द्विकर्मका ज्ञेयाः ॥ स्यादेतत् । यद्यर्थनिबन्धना सञ्जा  
 तर्हि नोवह्नोरन्यतरो न पठनीयः उभयोरप्येकार्थत्वादिति चेत्स्त्वम् । भारं वह-  
 ति भारंनयतीत्यत्र यदि विलक्षणीर्थोनुभूयते तदा ह्यमपि पठनीयमेव, यदि तु  
 नानुभूयते तर्ह्यन्यतरो न पठनीयः, उभयर्थापि लक्ष्यस्य निर्बाधत्वात् ॥ अत्र वद-  
 न्ति । जग्राह द्युतरं शक्रम् इत्युदाहरणमप्ययुक्तमिति मनोरमोक्तं चिन्त्यमेव ।  
 संज्ञाया अर्थनिबन्धनत्वाद्गण्डेयं ह्यणार्थत्वाच्चेति ॥ बलि भिञ्जत इति । भिञ्ज  
 भिक्षायामलाभे लाभे च, भिञ्जते याचत इत्यर्थः ॥ देश इति । कुरुपञ्चलादिर-  
 वेह गृह्यते । तेन अधिशोङ्खसां कर्म इत्यस्य न वैयर्थ्यमधिपूर्वाणामेषामाधा-  
 रः कर्मेति नियमार्थत्वाभ्युपगममपि वैकुण्ठे वर्तते इत्यादिष्वतिप्रसङ्गः स्यादेवेत्या  
 शयेन तथैवोदाहरति । कुरुनिति ॥ गोदोहमिति । न चेह कालत्वात्सिद्धिः लां-  
 के कालत्वेन प्रसिद्धस्य मासादेरेव कालशब्देन ग्रहणात् । तेन घटमास्ते इत्यादि  
 न भवति जन्यमात्रं कालोपाधिरिति घटादेरपि कालत्वात् ॥ यत्तु प्राचा अक-  
 र्मकधातुभिर्योगे देशकालाध्वभावभ्यो द्वितीयिति केचिदित्युक्त्वा नदीमास्ते इत्यु-  
 दाहृतम् ॥ तदसंगतम् । ग्रामसमूहः कुर्वादेरेव देशो गृह्यते, न तु प्रदेशमात्र  
 तेन ग्रामं स्वपितीति न भवतीत्याकरात् । अध्वोत च न्यूनम्, अध्वानं स्वपितीत्य-  
 स्यापि प्रसङ्गाद् । अत एव आकरेऽध्वा गन्तव्यत्वेन विशेषितः गन्तव्यत्वेन प्रसि-  
 द्धो नियतधरिमाणः क्रोशादिरिति च व्याख्यातम् । द्वितीयेत्यप्यसङ्गतं, कर्मसंज्ञा-  
 या अविहितत्वात्कर्मणि लादयो न स्युरित्वास्यते मास इत्यादिप्रयोगाभावप्रस-  
 ङ्गात् ॥ केचिदित्युक्तिस्तन्मतदौर्बल्यसूचनायैति कथंचिद्ग्राह्याय पूर्वोक्तपरिहा-  
 रेषु नदीमास्ते इत्युदाहरणस्यासंगत्यदोषस्तदवस्थ एवेति ध्येयम् ॥ गतिबुद्धि ॥  
 प्रत्यवसानं भक्षणम् ॥ शब्दकर्मकाणामिति । शब्दः कर्मकारकं येषां तेषामित्य-  
 र्थः । कर्मशब्दोक्तं कारकपरः न तु कर्तरि कर्मव्यतिहारे इत्यत्रेव क्रियापरः कृत्रि-  
 मे कार्यसंप्रत्ययात् कर्मग्रहणसामर्थ्याच्च । अन्यथा हि गतिबुद्धिप्रत्यवसानशब्दा-

र्थाकर्मकाणामित्येव ब्रूयात् ॥ अणौ यः कर्तेति । अनुत्पन्ने णिचि शुद्धधातुवा-  
 च्यां क्रियां प्रति यः कर्ता स ख्यन्तधातुवाच्यां क्रियां प्रति कर्मसंज्ञः स्यादित्यर्थः ॥  
 नियमार्थमेतत्सूत्रमिति प्राञ्चः । णिजर्थेनाप्यमानस्य यदि भवति तर्हि गत्यर्था-  
 दीनामेव कर्तुरिति ॥ तेन पाचयति देवदत्तो यज्ञदत्तेनेत्यत्र प्रयोज्ये कर्तरि प्र-  
 कृत्यर्थे प्रति कर्तृत्वस्यैव निरपवादत्वेनावस्थानान्तृतीया सिध्यति । उक्तं च  
 गुणक्रियायां स्वातन्त्र्याच्छेषे कर्मतां गतः । नियमात्कर्मसंज्ञायाः स्वधर्मेणा-  
 भिधीयते इति । कर्तुः स्वधर्मेण तृतीययत्यर्थः ॥ ननु णिजर्थे प्रति कर्मत्वं बा-  
 धित्वा प्रकृत्यर्थे प्रति कर्तृत्वं परत्वादेव सिद्धम् । अन्तरङ्गत्वाच्च स्वकारकविशि-  
 ष्टा हि क्रिया णिजर्थेन संबध्यते हेतुमति णिज्विधानात् । कर्तृप्रयोजकस्य  
 हेतुत्वात् । अत एव उपजीव्यापि कर्तृसंज्ञा । एवं च परत्वादन्तरङ्गत्वादुप-  
 जीव्यतयापि च । प्रयोज्यस्यास्तु कर्तृत्वं गत्यादेर्विधितोचिता । यद्यपि वि-  
 धिपक्षेपि लक्ष्यं निर्बाधमेव । तथापि नियमसूत्रमिदमिति प्राचां ग्रन्थो विरु-  
 द्ध्यत इति चेद् ॥ अत्राहुः । णिजर्थस्य शाब्दप्राधान्यं पुरस्कृत्य प्रधानानुरोधि-  
 न्याः कर्मसंज्ञायाः प्राबल्याद्विप्रतिषेध एव नास्तीति परत्वात्कर्तृत्वसिद्धिरित्येतन्न  
 संगच्छते । अन्तरङ्गत्वोपजीव्यत्वे अपि प्रधानं प्रति न प्राबल्यं प्रयोजयतः ततश्च  
 नियमार्थत्वोक्तिः प्राचां निर्बाधैवेति । गत्यादिख्यन्तान् क्रमेणोदाहरति ॥ श-  
 दूनिति ॥ शत्रवः स्वर्गमगच्छन् तान् श्रीहरिः स्वर्गमगमयत् । गमेरख्यन्तावस्था-  
 यां शत्रवः कर्तारस्ते ख्यन्तावस्थायां कर्म अभवन् । स्वर्गकर्मकं शत्रुनिष्ठं यज्ञ-  
 मनं तदनुकूलो यन्निष्ठो व्यापारः स श्रीहरिः मे गतिरिति वाक्यार्थः ॥ एवमग्रे-  
 प्युह्यम् ॥ वेदार्थमिति । स्वे स्वकीया वेदार्थमविदुस्तान् श्रीहरिर्वेदार्थमवेदयत् ।  
 तथा देवा असृतम् आस्रन् तानाश्रयत् । विधिः वेदमध्येत तं ब्रह्माणं वेदमध्या-  
 पयद् अपाठयत् । सलिले पृथ्वी आस्त तां यो हरिरासयत् स्थापयति स  
 हरिर्मे गतिरित्यन्वयः ॥ ननु शत्रूणामनेन कर्मत्वे कृते कर्मण ईप्सिततमः स्वर्गो,  
 न तु कर्तुरिति कर्तुरोप्सिततमत्वाभावात् स्वर्गस्य कर्मत्वं स्यात् ॥ अत्र केचिद्  
 गतिबुद्धीति कर्मत्वस्य बहिरङ्गत्वेन ततः पूर्वमेव धात्वर्थव्यापारप्रयुक्तकर्मत्वं स्वर्ग-  
 स्य निर्बाधमित्यदोष इति ॥ अन्ये तु कर्तुरीप्सिततममित्यत्र कर्तृग्रहणं स्वतन्त्र-  
 स्योपलक्षणम् । स्वातन्त्र्यं च धातुपात्तव्यापाराश्रयत्वमेव । तच्च प्रयोजकसंनिधा-  
 नेपि प्रयोज्यस्यास्यैवेति न काप्यनुपपत्तिः । न च स्वतन्त्रे संकेतितस्य कर्तृपदस्य  
 तत्रैव लक्षणा न संगच्छते एकस्यैकस्मिन्नेवार्थे शक्तिलक्षणीभयाभ्युपगमस्य शा-  
 स्त्रकारासंमतत्वादिति वाच्यम् । संज्ञान्तरानुपहितस्वतन्त्रे संकेतितस्य संज्ञान्तरो-

पहितानुपहितसाधारणे स्वातन्त्र्ये लक्षणाभ्युपगमे बाधकाभावात् । अत एव जिधातोर्जये शक्तिः । प्रकृष्टजये लक्षणा । शक्यादन्त्येन रूपेणाज्ञाते भवति लक्षणेति । तेन प्रजयतीत्यत्र प्रशब्दे द्योतकः प्रकृष्टजयस्तु जिधातोरेवार्थ इति नैयायिकोक्तिः संगच्छते । नापि कर्तृपदस्य स्वतन्त्रलक्षणायां प्रमाणाभावः शङ्करः । प्रधानकर्मण्यख्ये लादीनाहुर्दिकर्मणाम् । अप्रधाने दुहादीनाम् इत्युक्त्वा ष्यन्ते कर्तृषु कर्मणः इति वदतो भाष्यकारस्यैव प्रमाणत्वात् । न हि लक्षणां विना णिजन्तानां द्विकर्मकता लभ्यते, येन ष्यन्ते कर्तुरितिवचनं सावकाशं स्यादित्याहुः ॥ नीवह्नोरिति । यद्यप्यनयोः प्रापणमर्थो न गतिः, तथापि गतिरपि विशेषणीभूय प्रापणमध्ये प्रविष्टेत्यावन्मात्रेण प्राप्तिं मत्वा प्रतिषेध उक्तः ॥ नियन्त्रिति । नियन्ता पशुप्रेरकः न तु सारथिरेवेति तेन वाहयति बलीवर्दान् यवानिति सिध्यति । अस्मादेव भाष्योदाहरणाद् रूढिर्योगमपहरतीति न्यायोच न स्वीक्रियते ॥ अनिषेध इति । प्रयोज्यः कर्मेति वक्तव्यमिति फलितोर्थः । यैस्तु प्रापणं गतिशब्देन गृह्यते यैर्वा न गृह्यते उभयेषामपीदं वचनमावश्यकम् । नीवह्नोर्नेति वचनं तु यैः प्रापणं गतिशब्देन न गृह्यते तेषामनावश्यकमिति बोध्यम् ॥ सूत इति । नियन्ता प्राजिता यन्ता सूतः क्षत्ता च सारथिः इत्यमरः । प्रत्यवसानार्थत्वात्कर्मत्वे प्राप्ते निषेधमाह । आदिस्वाद्योरिति । अद भक्षणे खाट्ट भक्षणे । प्राचा तु आदीति पठ्यते तत्तु ष्यन्तानुकरणमिति बोध्यम् । आदयतीति । इह निगरणचलनार्थेभ्यश्च इति परस्मैपदनियमो न प्रवर्तते अन्तेः प्रतिषेधः इति तस्य निषिद्धत्वात् । तेनाकर्त्रभिप्राये क्रियाफले शेषात् कर्तरीति परस्मैपदम्, कर्त्रभिप्राये तु णिचप्रचेत्यात्मनेपदं भवत्येवेति बोध्यम् ॥ भक्षेरिति । ननु गतिबुद्धीति सूत्रेणाणी कर्तृणी कर्मत्वं विधीयते न णी कर्तुरिति प्राप्तेरेवाभावान्निषेधोयं व्यर्थ इति चेद् । अत्राहुः! हेतुमस्त्रिजन्ते विधिरिति । निषेधोप्यणावित्ययं संनिधानाद्धेतुमस्त्रिजिषय एव तेन चुरादिणिजन्तेपि भक्षयती प्राप्तिस्त्वात्तन्निषेध उपसंख्यातइति ॥ भक्षयतीति । बलीवर्दाः सस्यं भक्षयन्ति । तान् भक्षयतीत्यर्थः । क्षेत्रस्थानां यवानां भक्ष्यमाणानां हिंसा ज्ञेया तस्यामवस्थायां तेषां चेतनत्वात् ॥ जल्पतिप्रभृतीनामिति । जप जल्प व्यक्तायां वाचि । पुत्रो धर्मं जल्पति देवदत्तो जल्पयतीत्यस्यन्तावस्थायां पुत्रः कर्ता । ष्यन्तावस्थायां कर्म अभवत् । तथा पुत्रो धर्मं भाषते तं भाषयति देवदत्तः । न च जल्पतिभाषत्योः शब्दक्रियत्वेन गतिबुद्धिसूत्रेणैव सिद्धे उपसंख्यानमिदं ध्यर्थमिति भ्रमितव्यम् । शब्दकर्मणामित्यस्य शब्दः कर्म कारकं येषामित्यर्थाद् । अन्यथा वेदमध्यापयद्विधिमित्यादेरसिद्धिप्रसङ्गात् । एवं पुत्रो

यत् किञ्चिद्विलपति तं विलापयतीत्याद्यप्युह्यम् ॥ स्मारयतीति । आध्यानार्थक-  
 स्यैव स्मरतेः घटादयो मितः इति मित्त्वं, न चिन्तार्थकस्येति भावः । देवदत्तेने-  
 ति । स्मरयत्येनं वनगुल्म इत्यत्र तु णेरणाविति सूत्रे भाष्यप्रयोगादेव कर्मत्वं बो-  
 ध्यम् ॥ शब्दाययतीति । शब्दं करोतीत्यर्थं शब्दवैरेत्यादिना क्यङ् । ततो हेतुम-  
 स्थिच् ॥ धात्वर्थसंगृहीतेति । एतेन शब्दाययति सैनिकै र्निपूनीति कर्म प्रयुञ्जा-  
 नाः परास्ताः ॥ न ल्विविद्वितकर्माणोपीति । यथा लः कर्मणि चेति सूत्रेऽविव-  
 द्वितकर्माणोप्यकर्मका इति गृह्यन्ते तथैवेहापि यदि गृह्येरन् तदा ओदनादि-  
 कर्मणोऽविवक्षायां पाचयति देवदत्तमिति स्यात् न तु देवदत्तेन पाचयतीति ।  
 एवं गत्यर्थाकर्मकेति सूत्रेऽप्यविवद्वितकर्माणोऽकर्मका इति न गृह्यते । दत्तवान्  
 पक्त्वान् इत्यर्थे दत्तः पक्व इत्यापत्तेः ॥ यत्तु प्राचा अयकृन्दशब्दायह् ज्ञां नेत्युक्तम् ॥  
 तदयुक्तम् । अयतेर्निषेधस्य निमूर्लत्वेन अणौ कर्तुर्णी कर्मत्वस्य तत्रेष्टत्वात् ।  
 कृन्दह् ज्ञोस्तु शब्दक्रियत्वेपि शब्दः कर्म कारकं नेति प्राप्तरेवाभावाच्चेति स्थितं  
 मनोरमायाम् ॥ यदपि श्चग्रहदृशामिति कर्मत्वमुक्तं, तत्र दृशिश्रहणं प्रामाणि-  
 कमेव । शृणोतेस्तु शब्दकर्मत्वात्सिद्धम् । ग्राहेर्द्विकर्मकत्वं यद्यपि अजिग्रहत्तं  
 जनको धनुस्तत् इति भट्टिप्रयोगस्य, अयाचितारं न हि देवदेवमद्रिः सुतां ग्राह-  
 यितुं शशाकेति कालिदासप्रयोगस्य, चानुगुणम् । तथापि बह्वनामसंमतमेव ।  
 अत एव तं धनुरजिग्रहद्वोधितवान् सुतां ग्राहयितुमुदाहृतत्वेन बोधयितुमित्येव-  
 मुक्तप्रयोगं समर्थयाचक्रिरे । न च बुद्धार्थत्वं विनापि यथाश्रुताऽर्थे एव ग्राहेर्द्वि-  
 कर्मकत्वमस्त्विति वाच्यम् । तथा हि सति जायाप्रतिग्राहितगन्धमाल्यामित्यत्र  
 क्तप्रत्ययेनाभिधानं प्रयोज्यकर्मीभूतधेनोः स्यात्, न तु गन्धमाल्यकर्मणः, खन्ते  
 कर्तुश्च कर्मणः इत्युक्तेः । जायाप्रेरिता हि धेनुर्गन्धमाल्यं प्रतिगृह्णातीति भव-  
 त्येव धेनुः प्रयोज्यकर्म ॥ ततश्च जायया गन्धमाल्ये प्रतिग्राहितामिति स्यात् ।  
 प्रत्ययानभिहितत्वेन गन्धमाल्यकर्मणि द्वितीयायाः प्रवृत्तेः ॥ सिद्धान्ते तु जायया  
 प्रतिग्राहिते गन्धमाल्ये ययेति विग्रहः । द्विकर्मकत्वाऽभावेन गन्धमाल्यस्यैव क्त-  
 प्रत्ययेनाभिहितत्वात् । ययेति तृतीया तु णिजर्थं प्रति जायायाः कर्तृत्वेपि  
 णिच्प्रकृत्यर्थं प्रति धेनोः कर्तृत्वादुपपद्यते ॥ एवं चेह जायानिष्ठप्रेरणविषयी-  
 भूतं गन्धमाल्यकर्मकं यद्यतिग्रहणं तत्कर्मीभूते गन्धमाल्ये इति विग्रहार्थः, तथा-  
 प्यन्यपदार्थान्तर्भावैरेव विशेषणविशेष्यभाववैपरीत्येन एकार्थीभावः कल्प्यत  
 इति नास्त्यत्रानुपपत्तिरिति दिक् ॥ ह्रक्वी । हा च का च ह्रक्वी तयोरिति वि-  
 ग्रहः । इश्च कुश्च ह्रक्वीरिति वा । प्रथमान्तेन परिनिष्ठितविभक्त्या वा विग्रह

इति सिद्धान्तात् । गतिबुद्धीत्यादीह नानुवर्तते तेन उभयत्र विभाषेयम् । अभ्यव-  
पूर्वस्य हरतेर्भक्षणार्थत्वाद् विकारार्थस्य करोतिश्चाकर्मकत्वाद् गतिबुद्धीत्यादिना  
अणौ कर्तुः कर्मत्वे प्राप्ते, अर्थान्तरे चानयोः सकर्मकत्वादप्राप्ते, अस्यारम्भात् ॥  
प्राप्तावुदाहरणमाह । हारयतीति । हरति करोति वा कटं भृत्य इत्यण्यन्ताव-  
स्थायां भृत्यः कर्ता, स एव ख्यन्तावस्थायां कर्माऽभूत् । प्राप्ते तूदाहरणम् । ढण-  
मभ्यवहारयति सैन्धवान् ढणमभ्यवहारयति सैन्धवैः, विकारयति सैन्धवान् वि-  
कारयति सैन्धवैरिति बोध्यम् ॥ ननु यदि गतिबुद्धीत्यादिरिह नानुवर्तते तदै-  
तदेवं स्यात् । तत्रैव मान न पश्याम इति चेन्मैवम् । न वेति विभाषित सूत्रे  
उभयत्र विभाषासु भाष्यकृताऽस्य सूत्रस्य गणितत्वेनोक्तशङ्काया अनवतारात् ॥  
अभिवादीति । वद संदेशवचने जुरादिराष्टमीयः । अभिपूर्वत्वान्नमस्कारार्थता ।  
अभिवादयतेरप्राप्तौ दृशेस्तु प्राप्तावयं विकल्पः । अभिवदति देवं भक्तस्तं प्रेरयत्य-  
न्यः अभिवादयते । णिचश्चेत्यात्मनेपद, परस्मैपदे तु अभिवादयति देवं भक्तेने-  
त्येव । तथा पश्यति देवो भक्तो दर्शयते देव भक्तमित्यादि ॥ अभिर्भावः ॥ नर-  
त्यात्तरत्वेन पूर्वनिपाते कर्तव्ये विपरीतोच्चारणमीदृशसंघातविद्वहार्थमित्याह ।  
संघातपूर्वस्येति । तेनेह न । निविशते यदि शूकशिखापदे इति ॥ क्वचिदिति ॥  
एष्वर्थेष्वभिनिविष्टानाम् इति समर्थसूत्रस्यभाष्यप्रयोगोऽत्र मानमिति भावः ॥  
उपान्व ॥ लुग्विकरणादलुग्विकरणं बलीय इति वस निवासे इति भौवादिक  
एव गृह्यते न तु वस आच्छादने इत्यादादिक इत्यभिप्रेत्य शपा निर्देशमाह । उ-  
पादिपूर्वस्य वसतेरिति । वसेरश्रयर्थस्य प्रतिषेधः इति वार्तिकमर्थतो व्याचष्टे । अ-  
भुक्त्यर्थस्य नेति । वार्तिके अर्थशब्दो निवृत्तिवचनः भोजननिवृत्तिवाचकस्य वसे-  
राधारः कर्म नैत्यर्थः ॥ वने उपवसतीति । कथं तर्हि गत्यर्थाकर्मकेति सूत्रे ह-  
रिदिनसुपोषितः इत्यादाहरणं सगच्छत इति चेदत्राहुः । वसेरत्र स्थितिरर्थः भो-  
जननिवृत्तिस्वार्थिकीति न दोष इति ॥ उपपदविभक्तिमाह । उभसर्वतसोरित्या-  
दिना । उभसर्वयोस्तसौ उभसर्वतसौ तदन्तयोयोगे द्वितीयत्यर्थः । प्रकृतिद्वित्वेन  
तसोरिति द्वित्वनिर्देशः । अत्र उभशब्दादयच् न कृतः अनुकरणशब्दत्वेनासंख्या-  
वाचित्वात् । तथा चोभशब्देन उभयशब्दो गृह्यते केवलात् परत्र तसिलोऽसं-  
भवादित्येके । वस्तुतस्तु वृत्तिविषये अयच्प्रवृत्तावपि उभशब्दाद्विहितो यस्तस्  
तदन्तमस्येवेति यथाश्रुतं साधु इति तु मनोरमायां स्थितम् ॥ धिगिति । धिक्  
शब्दयोगेपि द्वितीया कार्येत्यर्थः । अत्र प्राञ्चः धिगत्यविभक्तिको निर्देशो गवि-  
त्ययमाहेतिवद् इत्याहुः ॥ तन्न । तथा सत्यपदान्ततया दृष्टान्ते लोपः शाकल्यस्ये-

त्यस्येव दार्ष्टान्तिके जशत्वस्याप्यप्रवृत्तिप्रसङ्गात् । न चायं गकारान्त एवास्त्विति शङ्क्यम् । कस्य च दः इति सूत्रे धकित् इत्युदाहरणस्यासंगतिप्रसङ्गात् । कस्य च दः इत्यनेन हि कान्ताव्ययस्याकचसंनियोगेन इत्वं विधीयते । तस्माद्धिगिति विभक्त्यन्तमेव । परंतु प्रकृतिवदनुकरणंभवतीत्यतिदेशेनाव्ययत्वात्सुपो लुक् । यदि तु धिगित्यविभक्तिको निर्देश इत्येतावानेन प्राचां ग्रन्थस्तदा सम्यगेव । अथ्ययत्वात्सुपो लुक्त्वविभक्तिको निर्देश इति वक्तुं शक्यत्वात् ॥ उभयतःकृष्णमिति । कृष्णस्य पार्श्वद्वयेपोत्यर्थः । आद्यादित्वात्तसिः षष्ठ्यर्थे द्वितीया । एवमुपपदविभक्तौ सर्वत्र बोध्यम् ॥ अत्र व्याचक्षते उभसर्वतसोरित्यत्र उभसर्वयोगे परस्परसाहचर्यात्तसिलेव गृह्यते, न त्वाद्यादिभ्यस्तसिः । तथा चोभयत इत्यादौ तसेच्चेत्यनेन तसिलादेशोऽवगन्तव्यस्तेन यत्र संज्ञायां तसेस्तसिलादेशाभावस्तत्र न द्वितीया किं तु षष्ठ्येव इति । तसिलभावस्तु तसेच्चेत्यत्र किंसर्वनामबहुभ्यः इत्यनुवर्तनादिति । धिक् कृष्णाभक्तमिति । तस्य निन्द्यतेत्यर्थः । षष्ठ्यर्थे द्वितीया । स निन्द्य इत्यर्थः । प्रथमार्थे द्वितीयेत्येके ॥ कथं धिङ् मूर्खेति । संबोधनपदस्य क्रियान्वय इति प्रागेवोक्ततया धिक्शब्दयोगाभावाद् द्वितीया न प्रवर्तते इति संबोधने चेति प्रथमैव भवतीति । क्रियापदं क्वचिदाक्षिप्तम् । तथा च धिक् मूर्खं निषिद्धाचरणमित्येतदिह कल्प्यम् । मूर्खंसंबोध्यमनिषिद्धाचरणस्य निन्द्यतेति तु वाक्यार्थः प्रथमार्थे धिग्योगे द्वितीयेति वादिमते तु मूर्खंसंबोध्यकं निषिद्धाचरणं निन्द्यमिति वाक्यार्थः ॥ यत्तु उपपदविभक्तेः कारकविभक्तिर्बलीयसी इति संबोधने प्रथमैव भवति संबोधनपदस्य कर्तृकारकवाचित्वादित्याहुः ॥ तच्चिन्त्यम् । संबोधनस्य कर्तृकारकत्वे उक्तिसंभवाभावात् । न च देव प्रसीदेत्यादौ वस्तुगत्या देव एव कर्तेत्यस्येवोक्तिसंभव इति वाच्यम् । वास्तवकत्वेपि कारकविभक्तित्वस्य अलाभात् । किं च । देव त्वां भजन्ति भक्ता इत्यादौ संबोध्यदेवस्य वास्तवमपि कर्तृत्वं नास्तीति आस्तां तावत् ॥ उपर्युपरीति । कथं तर्हि उपर्युपरिवुद्धीनां चरन्तीश्वरबुद्ध्य इति । उपरिवुद्धीनामुत्तानबुद्धीनामुपरि चरन्तीत्यर्थः । तेनाऽस्त्रेडितत्वाभावाच्च द्वितीया । यदा प्रतिपदोक्तस्य उपर्यध्यधसः सामीप्ये इति कृत्तद्विस्य वार्तिके ग्रहणादिह च वीप्साहिवचनत्वान्नास्ति द्वितीयाप्रसक्तिरिति ॥ अभितः परित इति । एतच्च अन्यत्रापि दृश्यते इति पूर्वोक्तस्यैव प्रपञ्चभूतमिति व्याचक्ष्युः ॥ अभितः कृष्णमिति । पर्यभिभ्यां चेति तसिल् । समयानिकषाशब्दौ सामीप्यवचनावव्ययी ।



विलङ्घ्य लङ्गां निकषा हनिष्यति इति माघः ॥ इति खेदे तदेतदाह । तस्य शोच्यतेति ॥ बुभुक्षितमिति । बुभुक्षितस्यर्थः । एष प्रतिशब्दः क्रियाविशेषकत्वादुपसर्गः न तु कर्मप्रवचनीयः । तेनात्र कर्मप्रवचनीययुक्ते इत्यनेन गतार्थता न शङ्का ॥ अन्तरान्तरेण ॥ प्रतिपदोक्तत्वान्निपातयोरेव ग्रहणं न तु टावन्तद्वृत्तियान्तयोः । परस्परसाहचर्याच्च । तद्यथा गुरुभार्गवावित्युक्ते ग्रहयोरेव प्रतीतिर्न चाचार्यपरशुरामयोः । तेन किमनयोरन्तरेणागतेनेति सिद्धम् । किमनयोर्विशेषेण ज्ञातेनेत्यर्थः । अन्तरा त्वां मामिति । तव मम च मध्ये इत्यर्थः ॥ हरिशब्दान्तु द्वितीया न भवति अन्तरङ्गतया प्रथमाया एवोत्पत्तेः ॥ अन्तरेण हरिमिति । हरि विनेत्यर्थः । मध्ये इत्यर्थेऽप्यन्तरेणशब्दो वर्तते मृणालसूत्रामलमन्तरेण स्थितश्चलच्चामरयोर्द्वयं सः इति । चलच्चामरयोर्द्वयस्य मध्ये इत्यर्थः । युक्तग्रहणान्नेह अन्तरा त्वां मां कृष्णस्यमूर्तिः । इह कृष्णान्न द्वितीया । अन्तराशब्दप्रयोगेऽपि अन्तरेत्यनेनानन्वयात् ॥ कर्मप्रवचनीयाः ॥ इत्यधिकृत्येति । रीश्वराद्यागिति बोध्यम् । गुरुसन्नाकरणमन्वर्थत्वाय कर्म क्रियां प्रोक्तवन्तः कर्मप्रवचनीयाः । बाहुलकाद्भूते कर्तर्यनीयर् । तेन संप्रति क्रियां न द्योतयन्तीति लभ्यते । तथाः च हरिः क्रियाया द्योतको नायं संबन्धस्य न वाचकः । नापि क्रियापदाक्षेपी संबन्धस्य तु भेदकः इति । तथाहि । जपमनुषावर्षद् इत्यत्र अनुना न क्रियाविशेषो द्योत्यते । अनुभूयते सुखमित्यादौ यथा । नापि षष्ठ्येव संबन्ध उच्यते, द्वितीययैव तस्योक्तत्वात् । नापि प्रादेशं विपरिलिखति विमाय परिलिखतीत्यत्र विशब्देन मानक्रियैव क्रियान्तरमाक्षिप्यते, कारकविभक्तिप्रसङ्गात् । किं तु जपसंबन्धिवर्षणमिति द्वितीययावगतः संबन्धो लक्ष्यलक्षणभाव एवेति अवगमात् संबन्ध एवानुना विशेषवस्थाप्यते । क्वचित्तु क्रियागतविशेषद्योतकेऽपि द्वयं संज्ञा वचनात् प्रवर्तते । सुः पूजायामतिरतिक्रमणे चेति यथा । उक्तसंज्ञ इति ॥ कर्मप्रवचनीय इत्यर्थः । गत्युपसर्गसंज्ञापवाद इति । ननु जपमनुषावर्षदित्यत्र वृष्टिं प्रत्यनोर्योगाभावेन क्रियायोगाभावादेतयोः संज्ञयोः प्राप्त्यभावात् कथं तदपवादत्वमस्याः संज्ञाया इति चेदत्राहः । गम्यमाननिश्चयनक्रियामपेक्ष्य तयोः प्राप्तिरस्तीति संभावनामात्रेण मूलस्य निर्बाधत्वात् । न चैवं कर्मत्वादेव द्वितीयासिद्धौ किमनया संज्ञयेति वाच्यम् । जपस्य निश्चयनप्रयुक्तहेतुत्वात्संबन्धविवक्षया कर्मत्वाभावेन द्वितीयायां प्राप्तायां तदारम्भात् । न चैवमपि जपमनु निश्चय्य देवः प्रावर्षद् इत्यर्थावगमात्प्रावन्तलोपे पञ्चम्यपवादाद्यैवेयं संज्ञास्त्विति वाच्यम् । स्ववन्तलोपे हि कर्मणि अधिकरणे च पञ्चमी जपस्य, तु कर्मत्वादिना विवक्षाभावा-

दिति ॥ परापि हेतौ द्वितीयाद्यादि ॥ अयं भावः । लक्षणं कर्मप्रवचनीयसंज्ञा या अवकाशः यो न हेतुः वृत्तमनु विद्योतते विद्युदिति, हेतुद्वितीयाया अवकाशो धनेन कुलमित्यादि । जपमनुप्रावर्षदित्यत्र तु हेतुभूते लक्षणे परत्वान्तृतीया स्यात्तां बाधित्वा अनुलक्षणे इति पुनः संज्ञाविधानसामर्थ्याद्वितीयैव भवतीति । न च द्वितीयार्थे इतिसूत्रेणैव गतार्थता शङ्का, तस्य पुरस्तादपवादन्यायेन सङ्ग-युक्तेप्रधाने इत्येतावन्मात्रबाधकत्वात् । सामर्थ्यादिति । अत एव हेतुत्वपर्यन्त-मपि शाब्दबोधे विषय इति स्वीक्रियते इति भावः । नदीमन्वेति ॥ द्वितीयायाः संबन्धीर्थः षष्ठ्यपवादत्वादेतद्वितीयायाः । स चेह संबन्धः साहित्यरूप एवेत्य-नुना द्योत्यते ॥ हीने ॥ उत्कृष्टादेव द्वितीया, न त्वपकृष्टाच्छक्तिस्वभावादित्याशयेनोदाहरति । अनु हरिमिति ॥ उपोधिके च ॥ चकारेण हीने इत्यनुकृष्यते तदाह । अधिके हीने चेति । अधिके संज्ञाविधानं न द्वितीयार्थमित्याह । सप्तमी वक्ष्यत इति । यस्मादधिकमित्यनेनेति भावः । तस्मिन्नपि सूत्रे कर्मप्रवचनीययु-क्ते इत्यनुवृत्ते रधिके संज्ञाविधानमावश्यकमेवेति ज्ञेयम् । उपहरिमिति । पूर्वव-दुत्कृष्टादेव द्वितीया ॥ लक्षणेत्यम् ॥ वृत्तं प्रतीति । वृत्तसंबन्धि द्योतनमर्थः । संबन्धश्च लक्ष्यलक्षणभाव इति प्रत्यादयो द्योतयन्ति ॥ भक्तो विष्णुं प्रतीति । वि-ष्णोर्भक्तेश्च विषयविषयिभावः प्रत्यादित्योत्यः । भक्तः कंचित् प्रकारं प्राप्त इत्यर्थः ॥ लक्ष्मीर्हरिं प्रतीति । लक्ष्मीरूपस्य भागस्य हरिणा सह स्वस्वामिभावः ॥ वृत्तं वृत्तमिति । इह वीप्सा द्विर्वचनेनैव द्योत्यते । प्रत्यादिशब्दस्तु क्रियया संबन्ध-ते । कर्मस्थेव द्वितीया । कर्मप्रवचनीयसंज्ञया उपसर्गसंज्ञाया बाधात् षत्वं न एतदर्थमेव लक्षणादयो विषयतयोपात्ता इति व्याख्यातमाकरे । पञ्चम्यपाङ्प-रिभिरिति तु न भवति । वर्जनार्थनापेत्यनेन साहचर्यात् ॥ परिषिञ्चतीति । सर्वतः सिञ्चतीत्यर्थः । उपसर्गात्सुनोतीति षत्वम् ॥ ममाभिष्यादिति ॥ मम मागः स्यादित्यर्थः । प्राञ्चस्तु ममभिष्यादिति प्रत्युदाहरन्ति, तत्र मां प्राप्नुया-दित्यर्थः । उपसर्गवशेनास्तेः सकर्मकत्वान्मामिति द्वितीया अत्र च मम भाग इत्यर्थतः पर्यवसानात् अभागे इति कर्मप्रवचनीयत्वे निषिद्धे उपसर्गप्रादुर्भ्यामिति षत्वम् ॥ कुतोऽध्यागच्छतीति । इह प्रजयति, पराभवति वृत्तं प्रति विद्योतते, इत्यत्र प्रादेर्विशेषद्योतकत्ववदधिपर्योरिह विशेषद्योतकत्वाभावादानर्थक्यं धात्व-र्थमात्रद्योतकत्वेन त्वर्थकतास्येवेति बोध्यम् । गतिगतावित्यत्र पदादित्यधिक्रि-यत इति पदात्परत्वसंपत्तये कुत इत्युक्तम् ॥ अतिरतिक्रमणे च ॥ चकारेण पू-जायामित्यनुकृष्यत इत्याह । पूजायां चेति । अतिक्रमणमुचितादधिकस्यानुष्ठानम् ।

अर्थद्वयेकमेवोदाहरति । अति देनान् कृष्ण इति । अन्ये तूदाहरन्ति अतिसि-  
 क्तम्, अतिस्तुतमिति, बहुतरं समीचीनं सिक्तं स्तुतं चेत्यर्थः । बहुतरार्थं अति-  
 क्रमणं, समीचीने पूजति विवेकः ॥ अपिः पदार्थ ॥ सर्पिषोपि स्यादिति । सर्पि-  
 बिन्दुः स्यादित्यर्थः । अपिः कर्मप्रवचनीयत्वे फलमाह । अनुपसर्गत्वात् ष इति ।  
 उपसर्गसंज्ञाभावात् उपसर्गप्रादुर्भ्यामस्तिरितीह न प्रवर्तते इति भावः ॥ संभाव-  
 नायामिति । संभाव्यत इति संभावना । स्यासश्च्यो युच् । भवनक्रियासंभावना-  
 यां भवनस्य विषयत्वादाह । तस्या एवेति । संभावनाया एवेत्यर्थः ॥ कर्तृदौ-  
 र्लभ्येत्यादि । कर्तृदौर्लभ्याद्भवनक्रियाया दौर्लभ्यं द्योतयन्नपिशब्दो भवनक्रिया-  
 वाचिना स्यादित्यनेन संबध्यत इत्यर्थः ॥ अवयवावयविभावेति । अपिरवयवी  
 बिन्दुरवयवः ॥ इयमेवेति । बिन्दुदौर्लभ्यप्रयुक्तदौर्लभ्यद्योतकतैवेत्यर्थः ॥ हि-  
 तीयेति । कर्मप्रवचनीययुक्ते इत्यनेन विहिता ॥ न त्वपिनेति । न च बिन्दु-  
 ना योगतद्द्योतकापिशब्देनापि योगो जात एवार्थद्वारा शब्दानां योगस्याभ्युपग-  
 मादिति शङ्काम् । अपिशब्दस्य बिन्दुद्योतकत्वाभावात् । कथं तर्हि बिन्दुप्र-  
 तीतिरिति चेत् शृणु । अपिना द्योत्यं भवनदौर्लभ्यमेव कर्तृदौर्लभ्यमाक्षिपति ।  
 कर्त्ता त्विह बिन्दुरेवेति स प्रतीयते । अत एवापिशब्दबलेन गम्यमानस्येत्युक्तं,  
 न त्वपिना गम्यमानस्येति ॥ उक्तत्वादिति । उक्तप्रायत्वादित्यर्थः । अपिशब्दः  
 स्यादित्यनेन संबध्यत इत्युक्ते स्यादित्यस्यापिना योगो न तु सर्पिषेत्यर्थपर्यवसाना-  
 त् ॥ अपिस्तुत्यादिति ॥ अवाङ्मनसगोचरं विश्रुमपि स्तुत्यादित्यधिकोक्तिः ।  
 एतादृशस्यान्यदीयस्तवने सामर्थ्यमस्तीत्यत्र किं वक्तव्यमिति भावः ॥ इह संभा-  
 वनाद्योतकोपिशब्दः पूर्वत्र तु संभावनाविषयदौर्लभ्यद्योतक इति महान् भेदः ।  
 उपसर्गात्सुनोतीत्यादिना षत्वं न भवति । कर्मप्रवचनीयसंज्ञाया बाधात् ।  
 एवमुत्तरत्रापि बोध्यम् ॥ अपि सिद्ध अपि स्तुहीति । सिद्ध स्तुहि चेत्यर्थः ॥  
 कालाध्वनोः ॥ अन्तं विराममतिक्रान्तोऽत्यन्तः स चासौ संयोगश्चात्यन्तसंयोगः  
 निरन्तरसंनिकर्ष इत्यर्थः । केनेत्याकाङ्क्षायां गुणक्रियाद्वयैरित्यौचित्याद् बो-  
 ध्यम् ॥ द्वितीया स्यादिति । श्रुतत्वात्कालाध्वद्वत्तिभ्यामेव । स्वरूपग्रहणं त्विह  
 न भवति । कालाः, अत्यन्तसंयोगे चेति समासविधायके कालाः इति बहुवच-  
 ननिर्देशेन द्वितीयाविधौ स्वरूपविधिर्नेति ज्ञापनात् । अत एव मासप्रमितः सु-  
 हर्तसुखमिति द्वितीयासमासविधावुदाहरिष्यति । मासं कख्याणीत्यादि । अक-  
 र्मकधातुभिर्योग एव देशकालादीनां कर्मसंज्ञाविधानाद्बह्वै कर्मणि द्वितीयेति  
 द्वितीया प्राप्नोतीति भावः ॥ मासस्य द्विरिति । कृत्वोर्थप्रयोगेकालेधिकरणे

इत्यनेन षष्ठीति प्राञ्चः ॥ तन्न । तत्र शेषग्रहणानुवृत्त्या हिरङ्गो भोजनमिति कृदन्तेन सह समासनिवृत्तेरेव फलत्वात् । तस्मादिह षष्ठी शेषे इतिसूत्रेणैव षष्ठी भवत्यन्तरङ्गत्वादित्याहुः ॥ अन्यार्थमारब्धस्यापि कृत्वोर्थप्रयोगे इतिसूत्रस्य हिरङ्गो भुङ्क्तइत्यत्र विशेषविहितत्वात्प्रवृत्तौ बाधकं नास्तीति केचित् ॥ इति द्वितीया ॥ स्वतन्त्रः कर्ता ॥ प्रधानीभूतधात्वर्थान्श्रयत्वं स्वातन्त्र्यम् । आह च धातुनोक्तक्रिये नित्यं कारके कर्तृतेष्यते इति । स्यात्वादीनां वस्तुतः स्वातन्त्र्यभावेऽपि स्थाली पचति काष्ठानिपचन्तीत्यादिप्रयोगोऽपि साधुरेवेति ध्वनयति ॥ विवक्षितोर्थ इति ॥ साधकतमं करणम् ॥ प्रकृष्टेति । यद्वापारानन्तरं फलनिष्पत्तिस्तत्प्रकृष्टम् । उक्तं च, क्रियायाः फलनिष्पत्तिर्यद्वापारादनन्तरम् । विवक्ष्यते यदा यत्र करणं तत्तदा स्मृतम् । विवक्ष्यत इत्यनेन स्यात्वादीनामपि ककरणत्वमस्तीति सूचितम् । आह च, वस्तुतस्तदनिर्देश्यं न हि वस्तु व्यवस्थितम् । स्यात्वा पचत इत्येषा विवक्षा दृश्यते यतः इति । अयं भावः । कारकत्वं लङ्गाप्यकर्तृत्वादिषट्कं च वस्तुविशेषे विशेषणविशेष्यभाववन्न नियतम्, किं तु वैवक्षिकम् । न हि गौः सर्वं प्रति गौरैव न तु कश्चित् प्रत्यगौः इतिवद्विशेषणं सर्वं प्रति विशेषणमेवेति वक्तुं शक्यम् ॥ तथा च कया धातुव्यक्त्या उपस्थापितेऽर्थे किं कर्त्तादिकमिति प्रश्ने प्रकृतधातुव्यक्त्युपात्तव्यापाराश्रयतया विवक्षितः कर्त्ता, व्यापारव्यधिकरणफलाश्रयः कर्म कर्तृकर्महारकसंबन्धेन व्यापारस्य फलस्य वा आश्रयोधिकरणम् इति स्थितम् । वच्यर्थी व्यापारस्थानिकधा । एवं च पचेरधि श्रयणतण्डुलावपनैधोपकर्षणादितात्पर्यकत्वे तदाश्रयो देवदत्तः कर्त्ता, ज्वलनतात्पर्यकत्वे एधाः कर्त्तारः, तण्डुनधारणादिपरत्वे स्थाली कर्त्री, अवयवावयविभावादिपरत्वे तण्डुलाः कर्त्तारः, स्यात्वा पचतीत्यत्र तृतीयोपात्तव्यापाराश्रयोऽपि स्थाली करणमेव न तु कर्त्री देवदत्तादिव्यापारस्यैव तद्भातूपात्तत्वात्, तथा आदिस्वादिभ्यामुपात्तेऽर्थे प्रयोज्यः कर्त्ता, तस्मिन्नेवार्थे भक्षयतिनोपात्ते प्रयोज्यः कर्म अधिपूर्वैः शीङ्गादिभिरुपात्तेऽर्थे आधारः कर्म, केवलैरुपात्ते अधिकरणमित्यादि ज्ञेयम् । एतेन ज्ञानस्य स्वप्रकाशत्वे कर्तृकर्मविरोध इति केषांचिदुक्तिः परास्ता । यद्भातूपात्तक्रियायां यदा यस्य स्वातन्त्र्यं विवक्ष्यते तदा तत्क्रियायां स कर्त्ता, यदुपात्तया कर्तुः क्रियया यदा आसुमिष्टतमत्वेन यद्विवक्ष्यते तदा तत् कारकं तत्क्रियायां कर्मत्वेवं शब्दविशेषोपाधिकस्य कर्तृत्वादेः प्रत्यक्षे उक्तिसंबन्धाभावात् ॥ यत्तु केचित्परसमवेतक्रियाजन्यफलशालित्वं कर्मत्वं चेद्दृष्ट्वात्पर्यं पततीत्यादौ स्वसमवेतक्रियाजन्यविभागादिफलशालिनि कर्तर्यतिव्याप्त्यभावेऽप्यपा-

दानेऽतिव्याप्तिः स्यादेव । अतश्च धात्वर्थतावच्छेदकफलशालित्वं कर्मत्वमित्येवाभ्युपगन्तव्यम् । एव च सति ग्रामं गच्छतोत्यादिदसकर्मकेषु गमनजन्यसंयोगादाविष्टानुरोधेन धात्वर्थतावच्छेदकत्वेषुपगतेपि वृक्षात्पततीत्याद्यकर्मकेषु पतनादिजन्यविभागादौ तदवच्छेदकत्वाकल्पनान्नापादानेतिव्याप्तिः । नवा ग्रामं गच्छतीत्यादौ कर्त्तर्यतिव्याप्तिः संयोगादिफलजनकीभूतधात्वर्थस्य परसमवेतत्वविशेषणात्कर्मत्वेनाभिमत यत्तद्भिन्नस्य परशब्देनात्र विवक्षितत्वादित्याहुः ॥ तदप्येतेन प्रत्युक्तम् । ग्रामं गनयति देवदत्तमित्यादौ गन्तर्यव्याप्तेः । णिजर्थप्रेरणान्यप्रयोज्यव्यापारे गमनादौ धात्वर्थतावच्छेदकत्वाभावात् । तच्चाभ्युपगमे तु देवदत्तेन पाचयतीत्यादौ प्रयोज्यकर्त्तर्यतिव्याप्तेः । गतिबुद्धीत्यादिशास्त्राभ्युपगमं विना क्वचित् प्रयोज्यकर्त्तरि कर्मत्वं, क्वचित्तु कर्त्तृत्वमिति निर्धारयितुमशक्यत्वात् । हृक्कोरन्त्यतरस्यामिति शास्त्रमन्तरेण हारयति वा कटं भृत्येन भृत्यमित्यत्र वैकल्पिककर्मत्वस्य दुरुपपादत्वाच्च । एतादृशेषु वैयाकरणोक्त्यैव निर्वाह इति चेत् । तर्हि आकडारादेका सन्ना या परानवकाशा चेत्युक्तत्वान्निर्वकाशया अपादानसंज्ञया सावकाशायाः कर्मसंज्ञाया बाधान्नोक्तातिव्याप्तिरिति किमनेन धात्वर्थतावच्छेदकेत्यादिपरिश्रमेण ॥ स्यादेतद् । आत्मानमात्मना वेत्सि सृजस्यात्मानमात्मना इत्यादिप्रयोगः कथं संगच्छते एकस्यैव वस्तुनो युगपदेकक्रियानिरूपितकर्त्तृत्वकर्मत्वादेरसंभवात् परया कर्त्तृसंज्ञया कर्मकरणादिसंज्ञाया बाधात् ॥ नैष दोषः । अहंकाराद्युपाधिभेदेनात्मनोपि भेदमाश्रित्यात्मानमात्मना हन्तीत्यादिप्रयोगस्याकरे समर्थितत्वात् ॥ ननु साधकं कारणमित्येवास्तु, कारकाधिकारादिह कारकमिति वर्तते साधकं कारकं हि पर्यायः, तथा चोभयोपादानेन प्रकर्षो लभ्यत इत्याशयेन पृच्छति । तमव्यग्रहण किमिति ॥ इतरस्तु कारकप्रकरणे गौणमुख्यन्याय एतत्सूत्रादन्यत्र न प्रवर्तत इति ज्ञापनाय तमव्यग्रहणमित्याशयेन ज्ञापनफलमुदाहरति । गङ्गायां घोष इति । उक्तज्ञापनानङ्गीकारे त्विहाधिकरणसन्ना न स्यात् । तिलेषु तैलं दधिनि सर्पिरित्यादौ मुख्याधारे तस्याश्रितार्थत्वादिति भावः ॥ अत्र व्याचक्षुः । यदा च तीरधर्म आधारत्वं सामीप्यात् प्रवाहे उपचर्यते तदेदं प्रयोजनं, यदा तु गङ्गाशब्द एव तीरे वर्तते तदा तु न प्रयोजनं तीरस्य मुख्याधारत्वात् । तत्राद्यपचे विभक्तिर्लाक्षणिकी द्वितीये तु प्रकृतिर्लाक्षणिकीत्यादि ॥ रामेणेति ॥ यद्यपि विभक्त्युपस्थितानां कारकाणां क्रियां प्रति विशेषणतैव, तथापि क्लृपस्थितानां विशेषणतैव । सत्त्वप्रधानानि नामानोत्पन्नेः । धातूपस्थाप्ययोः फलव्यापारयोर्ह-

न्यत इत्यादिकर्माख्यातसमभिव्याहारे विशेषणविशेष्यभावव्यत्यासाभावेऽपि हत इत्यादिकर्मकृतसमभिव्याहारे व्यत्यासोऽस्येव । तथा च रामनिष्ठो यो व्यापारो धनुशकर्षणादिस्तद्विषयीभूतो यो बाणव्यापारः शरीरभेदनादिस्तत्साध्यप्राणवियोगाश्रयो वालीति वाक्यार्थः ॥ वालिनं हन्ति, वाली हन्यत इत्यादौ तु वालिनिष्ठप्राणवियोगानुकूलो यः शरीरभेदनादिर्बाणव्यापारस्तद्विषयको रामनिष्ठधनुशकर्षणादिव्यापार इत्यर्थो बोध्यः ॥ अत्रेदमवधेयम् । फलव्यापारयोर्धातुराश्रये तु तिङः स्मृतः । फले प्रधानं व्यापारस्तित्थस्तु विशेषणम् । इह धातुः स्मृत इत्यन्वयः । वाचकत्वेनेति शेषः ॥ आश्रये तु तिङ इत्यत्र विभक्तिविपरिणामेन स्मृता इति संबध्यते । वाचकत्वेनेति पूर्ववत् ॥ तिङ इत्युपलक्षणं द्वितीयादीनामपि आश्रयमात्रार्थकत्वात् ॥ नन्वेवमाधारार्थकत्वे द्वितीयाहतीयासप्तमीनां सांकर्यं स्यात् ॥ मैवम् । निरूपकभेदेनाधारभेदात् फलनिरूपिताधारः भेदो द्वितीयार्थः । व्यापारनिरूपितः फलनिरूपितश्च सप्तम्यर्थ इति ह्यभ्युपगम्यते ॥ फले प्रधानमिति । एतच्च प्रायिकम् । कर्मकृतसमभिव्याहारे तु व्यत्यासोऽस्येवेति उक्तत्वात् । हरिं भजति देवदत्तः इत्यादौ तु व्यापारस्य प्राधान्यमस्येव । प्रकृतिप्रत्ययार्थयोर्हर्याधारयोर्देवदत्ततिङ्वाच्याधारयोश्चाभेद इह संसर्गः । तथा च हर्याधारिका या प्रीतिस्तदनुकूल एकदेवदत्ताधारको वर्तमानो यो व्यापार इति वाक्यार्थः । न चाधारतैव वाच्येति मन्तव्यम् । तद्विषयस्य आधारतात्वस्य वाच्यतावच्छेदकत्वापत्त्याऽतिगौरवात् । कर्मणि द्वितीयत्यादिसूत्रस्वरभङ्गापत्तेश्च । अत एव भाष्यकारोऽप्याह । सुपां कर्मादयोऽप्यर्थाः संख्या चैव तथा तिङाम् इति ॥ अनभिहिते किम् । हरिः करोति । पाचकः । कर्तरि णुल् । शाब्दिकः । शब्ददुर् करोतीति ठक् । कृतं विश्वं येन कृतविश्वः विश्वकर्मकञ्जत्याश्रय इत्यर्थः । जीवन्त्यनेन जीवनं । करणे ल्युट् ॥ प्रकृत्यादिभ्य इति । आकृतिगणोप्यम् । तेन नाम्ना सुतीक्ष्णश्चितेन दान्तः इत्यादि सिद्धम् ॥ चारुरिति । अभिरूप इत्यर्थः । क्रियाया अश्रवणात् कर्त्तृकरणयोरभावात् षष्ठीह प्राप्ता । एतच्च गम्यमानकरोतिक्रियाकरणत्वासिद्धम् । करणान्तरव्युदासाय हि प्रकृतेरेव करणत्वं विवक्षितम् । स्वभावेनायमभिरूपः कृतो न त्वलङ्कारादिनेत्यर्थात् ॥ प्रायेण यान्त्रिक इति । एतदपि गम्यमानं ज्ञानक्रियां प्रति करणत्वासिद्धम् । आचारादिबाहुल्येन यान्त्रिकीयमिति जनैर्ज्ञायत इत्यर्थात् ॥ गोत्रेण गार्ग्य इति । गार्ग्योऽस्य गोत्रमित्यर्थः । प्रथमात्र प्राप्ता, गोत्रेणाह ज्ञाय इत्यर्थात् इहापि तृतीया सिद्धा ॥ समेनेत्यादि । सममेतीत्याद्यर्थे समविषयमाभ्यां कर्मणि द्वितीया

प्राप्ता । इहापि तृतीया सिद्धा पथोपि गमने करणत्वाभ्युपगमात् ॥ द्विद्रोणे-  
 नेति । द्वयोर्द्वीणयोः समाहारो द्विद्रोणम् । पात्रादित्वात् स्त्रीत्वाभावः । द्राणद्व-  
 यसबन्धिधान्यमित्यर्थः । इह षष्ठी प्राप्ता । द्विद्रोणपरिमितधान्यार्थं मूल्ये द्विद्रोण-  
 शब्दः, तस्य च कृय प्रति करणत्वमितीहापि तृतीया सिद्धेति दिक् ॥ चादिति ॥  
 करणशब्दानुवृत्त्या परिक्रयणे सप्रदानमन्यतरस्याम् इत्युत्तरसूत्रस्थान्यतरस्याग्रह-  
 णापकर्षणेन वा सन्नयोः पर्यायत्वे लब्धे चग्रहणं समुच्चयार्थम् । तेन मनसा  
 दीश्यतोति मनसादेव इत्यत्र कर्मण्यण् करणे तृतीया चोभयं युगपत्सिध्यति ।  
 मनसः सन्नायामित्यलुक् ॥ किं च अक्षैर्देवयते देवदत्तो यज्ञदत्तेनेत्यत्र सकर्म-  
 कत्वाद् अणि कर्तुं णौ गतिबुद्धीत्यनेन कर्मत्वं न । अणावकर्मकादिति परस्मै-  
 पदमपि भवति ॥ ननु कर्मकरणसन्नासमावेशस्य मनसादेव इत्यत्र कृतार्थत्वा-  
 दक्षान्दीव्यतीत्यत्र परत्वात्तृतीयैव स्यान्न तु द्वितीयेति चेत् । अत्राहुः कार्यका-  
 लपक्षे कर्मणि द्वितीयत्यत्र पदस्योपस्थानम् । तस्यानवकाशत्वाद् द्वितीयेति ॥  
 स्यादेतद्, दीव्यन्ते अक्षा इत्यत्राभिहितेपि कर्मणि करणत्वस्यानभिधानात्तृतीया  
 स्यात् तथा देवना अक्षा इत्यत्र ल्युटा करणत्वस्याभिधानेपि कर्मणोऽभिधानाद्  
 द्वितीया स्यात् ॥ मैवम् । एकैव ह्यत्र शक्तिः सन्नाहययोगिनी, तथा चैकस्यां  
 शक्तावभिहितायामन्यस्या अप्यभिधानादुभयत्राप्यभिधानमेव, न त्वनभिहित-  
 त्वम् ॥ सहयुक्ते ॥ सहेनाप्रधाने इत्येव वाच्ये युक्तग्रहणादर्थग्रहणमित्याह । स-  
 हार्थेनेति । सहार्थकशब्देन सह साक सार्धमित्यनेनेत्यर्थः ॥ पुत्रेणेति । पितुरे-  
 वागमनक्रियासंबन्धः शब्दः पुत्रस्य त्वार्थ इत्येतावतैव तत्राधान्यमुच्यते ॥ अप्र-  
 धानग्रहणं त्यक्तुं शक्यम् । न चैव पितुरपि तृतीयापत्तिः तत्र प्रातिपदिकार्थ-  
 मात्रे अन्तरङ्गत्वात्प्रथमोपपत्तिः । न च यत्र प्रथमा न प्राप्नोति पुत्रेण सह पि-  
 तुरागमनमित्यादौ तत्र प्रधानात् पितुरपि तृतीया स्याद् अतस्तद्विधानायाप्रधा-  
 नग्रहणमावश्यकमिति वाच्यम् । कारकविभक्तेर्बलीयस्त्वात् कर्तृकर्मणोः कृति  
 इति षष्ठ्या एव तत्र प्रवृत्तेरिति दिक् ॥ येनाङ्ग ॥ येनेति सर्वनाम्ना प्रकृत्य-  
 र्थभूतोवयव एव गृह्यते संनिधानात् । स चार्थाद्विकृत एव । न त्वविकृतेनाव-  
 यवेन शरीरस्य विकारः संभवति तदेतदाह । येनाङ्गेन विकृतेनेति ॥ अङ्गिन  
 इति । सूत्रेङ्गशब्द अर्शत्रायजन्त इति भावः ॥ जटानामित्यंभूतलक्षणमुपपा-  
 दयति । जटाज्ञाप्येति । जटाभिर्ज्ञाप्यं यत्तापसत्वं तद्विशिष्टइत्यर्थः ॥ संज्ञो ॥  
 ज्ञा अवबोधने इत्ययमेव गृह्यते न तु जनी प्रादुर्भावे इति तस्याकर्मकत्वात् ।  
 ङसः प्राग्भागस्य ङ इत्यस्याज्ञोपीन इत्यज्ञोपेन निष्पन्नतया लाक्षणिकत्वाच्चेत्या-

शयिनाह । जानातिरिति । सजानीत इति । संप्रतिभ्यामनाधाने इति तद्ध् ।  
 क्लृद्योगे परत्वात् कर्त्तृकर्मणोरिति षष्ठ्येव पितुः संजाता । आधाने तु पित्रा  
 पितर वा सजानाति ॥ हरदत्तस्वाह । आधाने परत्वाद् अधीगर्थेति षष्ठी  
 मातुः सजानातीति ॥ तन्न । तत्र शेषाधिकारादिति मनोरमायां स्थितम् ॥  
 हेतौ ॥ हेतुरिह लौकिकः फलसाधनीभूतो गृह्यते न तु तत् प्रयोजको हेतुश्चे-  
 ति क्लृप्तिमः । तस्य चकारिण कर्त्तृसंज्ञाविधानात् कर्त्तृत्वादेव तृतीयासिद्धेरत  
 आह । हेत्वर्थ इत्यादि । ननु लौकिकहेतोरपि कारणत्वादेव तृतीयासिद्धौ किम-  
 नेनेत्याशङ्क्य हेतुत्वकरणत्वयोर्भेदमाह । द्रव्यादीति । आदिशब्देन गुणक्रिये  
 शब्दे । द्रव्यगुणक्रियानिरूपितं निर्व्यापारमव्यापारवृत्ति च यत्तद्धेतुत्वमित्यर्थः ॥  
 कारणत्वं त्विति । क्रियामात्रनिरूपितं व्यापारवद्वृत्ति च यत्तत्करणत्वमित्यर्थः ॥  
 एव च हेतुकरणयोर्भेदादन्यतरणान्यस्यान्यथासिद्धिर्न शङ्केति भावः ॥ उक्तं च  
 द्रव्यादिविषयो हेतुः कारकं नियतक्रियम् । अनाश्रिते तु व्यापारे निमित्तं हेतु-  
 रिष्यते इति ॥ द्रव्यविषये हेतुत्वमुदाहरति । दण्डेन घट इति । दण्डहेतुको  
 घट इत्यर्थः । अत्र हि व्यापारोस्तु वा मास्तु साक्षात् क्रियान्वयित्वाभावात् कर-  
 णत्व नास्तीति भावः ॥ क्रियाविषये उदाहरणमाह । पुण्येन दृष्ट इति । पुण्य-  
 शब्देनेह परमापूर्वमुच्यते तस्य च हरिदर्शनरूपक्रियान्वयित्वसंभवेपि व्यापार-  
 त्वाभावात् कारणत्वमिति भावः ॥ यदा यागादिकमेव पुण्यशब्देन विवक्ष्यते,  
 तदा तस्य व्यापारवत्त्वमस्येवेति कर्त्तृकरणयोरित्यनेनैव तृतीया सिद्धा । गुण-  
 विषये तु पुण्येन गौरवर्ण इत्याद्युदाहार्यम् । जटाभिस्तापस इत्यादी तु लक्षण  
 लक्षणभावविवक्षायां हेतुत्वाविवक्षणादनेनाप्राप्ता तृतीयेति इत्यभूतलक्षणे इ-  
 त्यारब्धमित्याहुः ॥ अत्र केचिदुत्प्रेक्षन्ते द्रव्यादिसाधारणत्वाद् हेतुत्वस्य हेतौ  
 इत्यनेनैव बाणेन हत इत्यादिप्रयोगसिद्धेः कर्त्तृकरणयोरिति सूत्रे कारणग्रहणं  
 त्यक्तुं शक्य कारणसंज्ञा तु आवश्यकी कारणाधिकरणयोश्चेत्याद्यर्थमिति ॥ अन्ये  
 तु क्रियासाधकतम तत्तद्द्रव्यापारवत्त्वेन विवक्षितं चेत् कारणं नो चेष्टेत् । द्रव्य-  
 साधकतमस्य दण्डादेस्तु व्यापारवत्त्वेपि हेतुत्वमेव । एवं च रामेण बाणेन हत  
 इत्यादौ हनने बाणादिनिमित्तमित्येतावदेव यदा विवक्ष्यते, तदा हेतावित्यनेनैव  
 तृतीया । बाणव्यापारसाध्यप्राणवियोगाश्रयः इत्येवं व्यापाराविष्टत्वेन विवक्षायां  
 तु हेतुत्वाविवक्षणात् कर्त्तृकरणयोरिति कारणे तृतीया आरब्धेत्याहुः ॥ फलम-  
 पीति । एतच्च प्रत्ययः इति सूत्रे कैयटे स्पष्टम् ॥ अध्ययनेनेति । तादर्थ्यविवक्षया  
 चतुर्थ्यपि भवतीति चतुर्थ्या सह्ये तृतीया विकल्प्यते । अध्ययनाय वसति ॥ अत्र



केचित् परिष्कुर्वन्ति अध्ययनेन वसतीत्यत्र दण्डहेतुको घट इतिवदध्ययनहेतुको निवास इत्यर्थस्वीकारेय्यं विशेष । अध्ययनस्य फलेन सहाभेदः ससर्ग उपकारकत्वेन सहनिरूपकता । ततश्च फलभिन्नाध्ययननिरूपितोपकारकत्वाश्रयनिवसनानुकूलो व्यापारः इत्यर्थः । दण्डेन घटः इत्यत्र तु दण्डनिष्ठोपकारकत्वनिरूपितोपकार्यत्वाश्रयो घटः इत्यर्थः । उपकार्यं हि साध्यम् । फलमपि तदेवेति ॥ गम्यमानापीति । अपिशब्देन श्रूयमाणक्रिया समुच्चीयते । न केवल श्रूयमाणैव क्रिया विभक्तौ प्रयोजिका, किं तु गम्यमानापीति भावः ॥ साधनेति । साध्यमित्यत्र प्रकृतिभूतो यो धानुस्तदर्थं प्रतीतिभावः ॥ अशिष्टेति । एतच्च दाणश्च माचेच्चतुर्थर्थे इत्यनेन ज्ञाप्यत इति मनोरमायां स्थितम् ॥ केचिदिह परिष्कुर्वन्ति अशिष्टव्यवहार इत्यंशो वाचनिक एव । अन्याशस्तु ज्ञापकसिद्ध इति ॥ दास्या संयच्छते इति । दाणश्च साचेत् इति तड् । पात्राभ्येति यच्छादेशः ॥ कामुक इति । लघपतपद इत्यादिना कमेरुकाञ् ॥ इति तृतीया ॥ कर्मणा ॥ महासन्नाकरणमन्वर्थमन्नाविधानार्थम् । सम्यक् प्रदीयतस्मै तत्संप्रदानमिति । अत एवाह । दानस्येति । दानक्रियाकर्मणा कर्ता यमभिप्रैति सबध्नाति संबन्धुमीप्सति वा तत् कारक संप्रदानसंचकमित्यर्थः । तेन अजां नयति ग्रामम्, हस्तं निदधाति वृक्षे इत्यादौ नातिप्रसङ्गः । दानं चापुनर्ग्रहणाय स्वस्वत्वनिर्हात्तपूर्वकं परस्वत्वोत्पादनम् । अत एव रजकस्य वस्त्रं ददातीत्यादौ न भवति । तत्र हि ददातिर्भाक्तः । एतच्च वृत्तिमतम् ॥ भाष्यमते तु नान्वर्थतायामाग्रहः खण्डिकांपाध्यायः शिष्याय चपेटा ददातीत्यादिप्रयोगात् । रजकस्य ददातीति प्रयोगस्तु शेषत्वविवक्षायां भविष्यति । न चैवमजां नयति ग्राममित्यादावतिप्रसङ्गः शङ्करः । अजां प्रति ग्रामस्य शेषित्वाभावात् । यमभिप्रैतीत्युक्त्या हि यमिति निर्दिष्टस्य शेषित्वं कर्मणश्च शेषत्वं लभ्यते, गां प्रति तु विप्रस्य शेषित्वमस्तीति भवति तस्य संप्रदानसंज्ञा ॥ अत्र अभि प्र एतीत्येतत्पदत्रयं, न तु समासः । उदात्तवता गतिमता च तिङा गतेः समासो वक्तव्यः इति वार्तिकस्य च्छन्दोविषयत्वादिति हरदत्तः । भाषाविषयत्वे तु यत् प्रकुरुते इत्यादौ समासत्वात्सोक्तपत्तिः स्यात् । लिङ्गसर्वनामनपुंसकतामभ्युपेत्य स्वमीर्नपुंसकादिति लुकि कृतेपि ङस्वो नपुंसके इति ङस्वः स्यात्, यत् प्रकुरीरन्नित्यत्र तु न लोपः स्यात्, तस्मादुक्तवार्तिकस्य च्छन्दोविषयत्वं युक्तमेव ॥ दानीय इति ॥ बहुलकात्संप्रदाने अनीयर् ॥ क्रिययेति । क्रियायाः कृत्रिमकर्मत्वाभावात् तथा अभिप्रयेयमाणस्य सूत्रेण संज्ञा न प्राप्नोतीति वचनम् । एत-

च क्रियार्थोपपदस्य च कर्मणि स्थानिन इत्यनेन सिद्धम् । पत्ये श्रुते इत्यादौ  
 पतिमनुकूलयितुं श्रुते इत्याद्यर्थान्भुपगमे बाधकाभावात् । भाष्यकारमते तु क-  
 र्मणा यमभिप्रैतीति सूत्रेणैव सिद्धम् । सदर्शनप्रार्थनाध्यवसायैराप्यमानत्वात् क्रि-  
 यापि कृत्रिमं कर्म इति तैरुक्तत्वात् । तत्रैवमपि ददातिकर्मत्वाभावात् क्रिय-  
 या यमभिप्रैतीत्येतद्वचनं कर्तव्यमेवेति वाच्यम् । भाष्ये अन्वर्थसंज्ञात्वास्वीकारा-  
 त् ॥ नन्वेव कट करोति, ओदन पचतीत्यादावपि संप्रदानत्वप्रसङ्गस्तथा च वच-  
 नद्वयबलात् कर्मसंप्रदानयोः पर्यायत्वे कटाय करोतीत्याद्यनिष्टप्रयोगोपि स्यादि-  
 ति चेत् अत्राहुः । पत्ये श्रुते इत्यकर्मकस्थले सावकाश्याः संप्रदानसंज्ञायाः निर-  
 वकाश्या कर्मसंज्ञया बाधितत्वान्नैवानिष्टप्रसक्तिः । न चैवं गुत्यर्थकर्मणि द्विती-  
 याचतुर्थ्याविति सूत्रमावश्यकमेवेति तद्व्याख्यानं भाष्यस्थं न संगच्छत इति  
 वाच्यम् । भाष्ये तद्व्याख्यानस्य प्रौढिवादमात्रत्वादिति दिक् ॥ स्यादेतद्  
 दानस्य तदर्थत्वात्तादर्थ्यं चतुर्थीं सिद्धैव किमनया संप्रदानसंज्ञया । मैवम् ॥  
 दानक्रियार्थं हि संप्रदानं, न तु दानक्रिया तदर्था । कारकाणां क्रियार्थत्वात् ।  
 कर्मणः कारणसंज्ञा, इत्यादिच्छान्दसमेतत् । अत एवेदं सुब्यत्ययेन सिद्धत्वा-  
 दिति प्रच्याख्यायते ॥ रुच्यर्थानाम् ॥ रुचिरर्थो येषां ते रुच्यर्थास्तेषाम् । प्रीय-  
 माण इति । प्रीञ् तर्पणे अस्मात् कर्मणि लट् ॥ हरये रोचत इति । हरिं  
 प्रीणयतीत्यर्थः । कर्मसंज्ञायां प्राप्तायां वचनम् । यद्यपि रुचिर्दीप्तावपि पत्येते,  
 तथापीह दीप्तिर्न विवक्षितेत्याह । अन्यकर्तृकोऽभिलाष इति । अत एवादित्यो  
 रोचते दिक्षु इत्यत्र दीप्त्यर्थं संज्ञा न भवति ॥ हरिनिष्टप्रीनेरिति । एतेन अ-  
 न्यकर्तृकत्वमिह प्रीत्याश्रयान्यकर्तृकत्वमित्युक्तं भवति ॥ मोदकः पथीति ।  
 देवदत्तस्यैव प्रीयमाणत्वं न तु पथ इति न तस्य संप्रदानत्वम् । प्रीयमाणपदा-  
 भावे तु पथोपि स्यादिति भावः ॥ श्लाघञ् ॥ श्लाघ कत्यने ङ्ङ् अपनयने  
 ष्टा गतिनिवृत्तौ शप उपालम्भे ॥ कृष्णाय श्लाघत इति । कृष्णं स्तौतीत्यर्थः ।  
 कर्मत्वं प्राप्ते वचनमिदम् ॥ अन्ये त्वाहुः । कृष्णाय आत्मानं परं वा श्लाघ्यं  
 कथयतीत्यर्थं इति ॥ अस्मिंस्तु पत्ने शेषषष्ठ्यां प्राप्तायां वचनम् ॥ ङ्ङुत इति ।  
 सपत्नीभ्यः कृष्णं ङ्ङुवाना तमेवार्थं कृष्णं बोधयतीत्यर्थः ॥ यस्यकस्यचित् ङ्ङुते  
 बोधयतीति वा ॥ तिष्ठत इति । स्थित्या स्वाभिप्रायं कृष्णं बोधयतीत्यर्थः ।  
 प्रकाशनस्येयाख्ययोश्चेति तड् ॥ शपत इति । उपालम्भेन स्वाभिप्रायं कृष्णं  
 बोधयतीत्यर्थः ॥ धारेरुक्तमर्थः ॥ घृङ् अवस्थाने । हेतुमण्यन्तः । उत्तम-  
 णो धनस्वामी । अर्तः क्तः । ऋणम् । ऋणमाधमस्य इत्यत्र व्यवहारविशेषो-

पलक्षणार्थमाधमर्णग्रहणमिति व्याख्यानादुत्तमर्णपि निष्ठानत्व भवति । अस्मादे-  
 व निपातनादत्र बहुव्रीहौ निष्ठान्तस्य परनिपातो बोध्यः ॥ भक्तायैत्यादि ।  
 इह भक्त उत्तमर्णो हरिरधमर्णः । घृडोकर्मकत्वादणौ कर्तुर्मोक्षस्य णौ कर्मत्व-  
 म् ॥ अत धारयति ग्राम इति । परत्वादिहाधिकरणसन्ना भविष्यतीति चेदु-  
 त्तमर्णेऽपि तर्हि हेतुसंज्ञा स्यादिति हरदत्तः ॥ ततश्चोत्तमर्णग्रहणाभावे हेतुस-  
 न्नाया इवाधिकरणसन्नाया अप्ययमपवादः स्यात्तद्वारणाय उत्तमर्णग्रहणमिति भा-  
 वः ॥ एव च कृतेऽप्युत्तमर्णग्रहणे तत्रयोजको हेतुश्चेति हेतुसन्नायां प्राप्तायां  
 तद्बाधनार्थमिदं संप्रदानसन्नावचनमिति निष्कर्षमाहुः ॥ मनोरमायां तु षष्ठ्या  
 प्राप्तायां इद वचनमिति स्थितम् ॥ सृहेरोष्पितः ॥ सृह ईष्पायां चुरादावद-  
 न्तः, तेन सृहयतीत्यत्र लवूपधगुणो न । परत्वादिति । तेन परस्परं सृहणी-  
 यशोभम् सृहणीयगुणैर्महात्मभिः इत्यादौ कर्मण्यनीयर् सिध्यति । शेषत्ववि-  
 वक्षायां तु कुमार्य इव कान्तस्य त्रस्यन्ति सृहयन्ति च इत्यत्र षष्ठ्यपि सिध्यतीति  
 हरदत्तादयः ॥ वाक्यपदीयहेलाराजीयग्रन्थयोस्तु सृहयतियोगकर्मसन्नायाः  
 शेषषष्ठ्याश्च बाधिकेयं संप्रदानसंज्ञेति स्थितम् ॥ युक्तं चैतत् क्रियया यमभिप्रैति  
 इत्यनेनैवेष्टसिद्धेः सृहेरोष्पितः इत्येतत्सूत्रस्य हरदत्तादिमते वैयर्थ्यप्रसङ्गात् ।  
 तस्माद्वाक्यपदीयादिग्रन्थानुरोधेन परस्परं सृहणीयशोभमित्यादौ दानीथी  
 विप्रः इतिवद् बाहुलकात्संप्रदाने अनियर् इति व्याख्येयम् । कुमार्य इव का-  
 न्तस्य इत्यत्र तु त्रस्यन्तीत्येतदर्थतया कृतार्थस्य कान्तस्येति षष्ठ्यन्तस्य विपरिणा-  
 मेन कान्ताय सृहयन्तीति व्याख्येयमिति केचित् ॥ क्रुधद्रुह ॥ क्रुध क्रोधे द्रुह  
 जिघांसायाम् ईर्ष्य ईर्ष्यायाम् असूयतिः कण्डादियगन्तः । एषामर्थ इवार्थो येषां  
 धातूनामित्यर्थः ॥ द्रोहोऽपकार इति । द्रुह द्रोहे इति पाठाभिप्रायेणोक्तं जि-  
 घांसा द्रोह एवेत्यर्थतोनुभाषणं वा ॥ अक्षमेति । परसंपत्त्यसहनमित्यर्थः ॥  
 क्रुधद्रुहोरकर्मकत्वात्तद्योगे षष्ठी प्राप्ता । अन्ययोस्तु सकर्मकत्वाद् द्वितीया  
 प्राप्ता ॥ ननु चित्तदोषार्थानामित्येवास्तु किं क्रोधादीनां विविधोपादानेनेति  
 चेद् । अत्राहुः । इषादावतिप्रसङ्गवारणाय विशिष्योपादानम् । तेन योस्मान्नेष्टियं च  
 वयं द्विषः इत्यत्र चतुर्थी न भवति । तत्र ह्यनभिनन्दनं द्विषेरर्थः । अत एवा-  
 चेतनेष्वपि द्विषधातुः प्रयुज्यते । औषधं द्वेष्टीति ॥ कोपप्रभवा एवेति । कथं  
 तर्हि कुप्यसि कस्मैचिद् इति । न हि कोपः कोपप्रभवः । अत्र व्याचख्युः । कु-  
 पिरत्र द्रोहार्थ इति पत्ये शेते इतिवत् क्रियया यमित्येव सिद्धे क्रुधद्रुहोरग्रहणं  
 चिन्त्यप्रयोजनमित्याहुः ॥ राधीक्ष्योः ॥ राध संसिद्धौ ईच दर्शने । अनयो-

स्विह शुभाशुभपर्यालोचनमर्थस्तच्च प्रश्नपूर्वकमित्याशयेन विवृणोति । पृष्टो गर्ग इति ! शुभाशुभरूपयोः कर्मणोर्धात्वर्थेनोपसंग्रहादकर्मकावेतौ । अत एव राध्यतीति श्यन् राधोर्कर्मकाद्दृढावेव इति दिवादिषु वक्ष्यमाणेन गससूत्रेणा-  
कर्मकादेव तद्विधानात् । कृष्णसंबन्धि शुभाशुभमित्यर्थाभ्युपगमात् षष्ठ्यां प्राप्ता-  
यां वचनमिदम् ॥ अनुप्रति ॥ गृण इति श्रान्तस्यानुकरणशब्दात् षष्ठी । प्रत्याङ्-  
भ्यामिति पूर्वसूत्रे द्विवचननिर्देशात् प्रत्येकमेव धातुसंबन्धि इति निर्धारिते त-  
त्साहचर्यादिहापि प्रत्येकमेव संबन्धि इति सूचयन्नाह । आभ्यां गृणातेरिति ॥  
होत्रे इति । कर्मत्वे प्राप्तौ वचनम् ॥ परिक्रयणे ॥ द्रव्यदानेनात्यन्तस्त्रीकारः  
क्रयः तस्य समीपं परिशब्द आचष्टे । अनियतकालात् क्रयणात् परिक्रयणस्य  
न्यूनकालत्वादित्याशयेनाह । नियतेति । भृत्या वेतनादिना । तादर्थ्यं इति । त-  
स्मै कार्यायेदं तदर्थं कारणं तस्य भावस्तादर्थ्यम् । ब्राह्मणादित्वात् थञ् । कृ-  
त्तद्धितसमासेभ्यः संबन्धाभिधानं भावप्रत्ययेनेति सिद्धान्तात् थञा संबन्धोऽभि-  
धीयते स च संबन्धोऽनेकविधो, न तु कार्यकारणभाव एव, तेन ब्राह्मणाय दधी-  
त्याद्यपि सिद्धम् । ब्राह्मणस्य दध्यजन्यत्वेपि तत्संस्कार्यत्वात् । न चैवं दधिश-  
ब्दादपि चतुर्थी स्यादिति शङ्कर', संबन्धस्य द्विनिष्ठत्वेपि षष्ठीविहितशेषणादेव भ-  
वतीत्याकारे अभ्युपगमात् । एवं यूपाय दारु इत्यत्र दारुशब्दादपि न भवति ।  
हेताविति तृतीयापि षष्ठीविषय एव भवतीति सापीह न भवति किं तु प्राति-  
पदिकार्थे प्रथमैव । न चैतद्वार्तिकस्यावश्यकत्वे चतुर्थी संप्रदाने इति सूत्रं व्यर्थ-  
मिति भ्रमितव्यम् । हरये रोचते इत्याद्यर्थं तस्याप्यावश्यकत्वाद् । विप्राय गा-  
मित्यत्रापि तादर्थ्यं चतुर्थीः प्राप्तिर्नास्तीति प्रागेवोक्तत्वाच्चेति दिक् ॥ क्लृपीति ।  
संपदादित्वाद्भावे क्लिपि तदन्तात्सप्तमी । संपत्तिरिहाभूतप्रादुर्भावः, क्लृप्तार्थ-  
कधातुप्रयोगे यः संपद्यते तत्र च विकारवाचकाच्चतुर्थी इत्यर्थः । स हि संपद्यते  
प्रादुर्भवति । तदुदाहरति । भक्तिर्ज्ञानायिति । ज्ञानात्मना परिणमत इत्यर्थः ।  
प्रकृतिविकृत्योर्भेदविवक्षायां विकृतिवाचकाच्चतुर्थी । अमेदविवक्षायां तु पर-  
त्वात् प्रथमैव भक्तिर्ज्ञानं कल्पते । यदा तु जनिकर्तुरिति भक्तेरपादानत्वं विव-  
क्ष्यते, तदापि ज्ञानस्याभिहितकर्तृत्वात् प्रथमैव भक्तिर्ज्ञानं कल्पते ॥ क्लृपीत्यर्थ-  
ग्रहणमित्याशयेनाह । संपद्यत इत्यादि ॥ यद्यपि तादर्थ्यं चतुर्थ्यैव भक्तिर्ज्ञान-  
नायेत्यादिप्रयोगाः सिद्ध्यन्ति, तथापि परिणामत्वप्रकारकबोधार्थमिदं वचनमि-  
त्याहुः ॥ उत्पातेनेति । प्राणिनां शुभाशुभसूचको भूतविकार उत्पातः तेन  
ज्ञापितर्थे वर्तमानाच्चतुर्थी वाच्येत्यर्थः ॥ वातायेति । वातस्य ज्ञापिकेत्यर्थः ॥

हितेति ॥ चतुर्थीसमासविधानाज्ज्ञापकादेतल्लब्धमिति भावः ॥ एव शुभगो-  
 रोपि चतुर्थी बोध्या ॥ क्रियार्थोपपद ॥ क्रिया अर्थः प्रयोजनं यस्याः सा क्रि-  
 यार्था सा क्रियार्था क्रिया उपपद यस्य । यद्यपि क्रियाया उपपदत्वं न सभव-  
 ति, तथापीह स्ववाचकशब्दद्वारा तद्बोध्यम् । क्रियाफलं क्रियावाचकमित्यर्थः ।  
 क्रियावाचकस्यापि धातोरूपोच्चारितपदरूपोपपदत्वं यद्यपि न सभवति सुप्ति-  
 ङन्तस्यैव पदत्वात्, तथापीह क्रियावाचकप्रकृतिकमित्यर्थो विवक्षितः तादृश-  
 मुपपदं यस्य तुमुन्नन्तस्य कर्मणि चतुर्थी भवतीति निष्कृष्टोर्थः । तुमुन् खलौ  
 क्रियायामिति सूत्रमहिम्ना क्रियार्थक्रमुपपदं क्रियावाच्येव फलतीत्याशये-  
 नाह । क्रियार्था क्रियेति । स्थानिन इत्यस्यैवार्थकथनमप्रयुज्यमानस्येति ॥  
 तुमुन इति । खलु लोप्युपलक्षणम् । फलेभ्यो यातीत्यस्य फलान्याहारक इति  
 विवरणे बाधकाभावात् ॥ कर्मणीति । तथा च द्वितीयापवादोयमिति भावः ॥  
 यत्तु प्रसादकता व्याख्यातम् । अप्रयुज्यमानस्यैव कर्मणि यथा स्यात् । प्रयुज्य-  
 मानस्य कर्मणि मा भूदिति नियमार्थं सूत्रमिति ॥ तदसत् । अप्राप्तस्य नि-  
 यमायोगात् । न चेह तादर्थ्ये इति प्राप्तिः शङ्का । यानक्रियायाः फलार्थत्वा-  
 भावात् ॥ आहरणार्था हि यानक्रिया आहरणं तु फलकर्मकमित्यन्यदेतत् ॥  
 क्रियार्थोपपदस्य किम् । प्रविश पिण्डोम् । गृहप्रवेशनं यद्यपि भक्षणार्थं तथा-  
 पि भक्षिं प्रति कृत्रिमोपपदत्वं नास्ति । न च तुमुनः कर्मणीत्युक्तत्वाद् भक्षि-  
 कर्मणि चतुर्थ्याः प्रसक्तिरेव नास्तीति प्रत्युदाहरणमिदं न संगच्छते इति वाच्य-  
 म् । सति तु क्रियार्थोपपदस्येति पदे तुमुन्खलौ क्रियायामित्येतद्विषयकमेवेदं  
 सूत्रमिति तुमुन इति लभ्यते नान्यथेति प्रत्युदाहरणस्यासंगतत्वाभावात् ॥  
 तुमर्थात् ॥ अव्ययकृतो भावे इति तुमुनो भावे एव विधानात् तदर्थस्य भाव-  
 वचनात्वे सिद्धे पुनर्भाववचनग्रहणमत्र विशेषपरिग्रहार्थमित्याह । भाववचना-  
 श्चेतीति । न च तादर्थ्ये इत्येव गतार्थता शङ्का । क्रियार्थक्रियोपपदकेन भाव-  
 वचनाश्चेति घञा तुमुनेव तादर्थ्यस्य द्योतितत्वात्प्रातिपदिकार्थमात्रे प्रथमाप्रा-  
 सावेतत्सूत्रारम्भात् ॥ यत्तु प्रसादकतीक्तम् । भाववचनादेव यथा स्यात्, पाचको  
 व्रजतीति खलु लन्तान्मा भूदिति नियमार्थमिदं सूत्रमिति ॥ तन्न । खलु लः कर्त्-  
 वाचकतया तुमर्थकत्वाभावेन नियमार्थत्वायोगात् खलु लन्ते कर्तुः प्राधान्यात्  
 कर्तारं प्रति तादर्थ्याभावात् गुणीभूततया पाकं प्रति तादर्थ्यसभवेपि पाकवाच-  
 कधातोश्चतुर्थ्ययोगाच्च ॥ तुमर्थात् किम् । पचनं वर्तते ॥ भाववचनात् किम् ।  
 पाकः । त्यागः ॥ अत्र वदन्ति । क्रियार्थोपपदस्येत्यनुवर्त्य पञ्चम्या विपरिणम्य

व्याख्याने बाधकाभावाद् भाववचनादिति त्यक्तुं शङ्काम् । न चैव तुमर्थादि-  
त्येव वक्तव्यमिति वाच्यम् । वर्णलाघवसंभवे गौरवाश्रयणायोगादिति ॥ बली-  
यसीति ॥ हरये नम इत्यत्र तूद्देशनक्रियाद्वारा हरिनमस्कारयोः संबन्धः ह्यर्यु-  
द्देश्यको नमस्कार इति । एवं चोद्देशनक्रियावगतौ विलम्ब इति कारकविभक्ते-  
र्बलीयस्त्वमित्येके । अन्ये तूपपदविभक्त्या संबन्धसामान्यमवगम्यते तद्विशेषाव-  
गमस्त्वर्यप्रकरणादिपर्यालोचनाधीनः, कारकविभक्त्या तु कर्मत्वादिबन्धविशेषो  
भ्रष्टित्येवावगम्यते इति तस्मा बलीयस्त्वमित्याहुः ॥ षष्ठ्यपीति । मनु प्रभा-  
दियोगे षष्ठ्येवास्तु अलंशब्दस्तु पर्याप्तीतरार्थक एव गृह्यतामित्याशङ्क्याह ।  
तस्मै प्रभवतीति ॥ न त्वां त्वाणमित्यादि ॥ ननु त्वाणादिवद् युष्मच्छब्दादपि  
पक्षे चतुर्थी भाव्यम् ॥ मैवम् । अनादरे इत्यस्य कर्मविशेषणत्वेन अनादरद्योतकं  
यत् कर्म तत्र चतुर्थीति व्याख्यानात् । त्वाणं ह्यत्रानादरद्योतकं न तु युष्म-  
दर्थः ॥ स्यादेतत् । त्वां त्वाण मन्ये त्वाणाय वेत्युदाह्रियतां किमनेन नञः प्रयो-  
गेण ॥ अत्राहुः प्रकृष्टकुत्सितग्रहणं कर्तव्यमिति वार्तिकमस्ति, तेन यद्वाचिन-  
श्चतुर्थी विधीयते ततो निकृष्टत्वेन यदि कुत्सा प्रतिपाद्यते, तदा चतुर्थी भवति  
न तु साम्यविवक्षायाम् । तादृशी च कुत्साप्रतीतिर्नञः प्रयोगे भ्रष्टित्येव भव-  
तीति न त्वामित्युक्तमिति ॥ श्यना निर्देशादिति । न च मन्य इति यका निर्-  
र्देशः किं न स्यादिति वाच्यम् । अनभिहित इत्यधिकारात् । न हि यका योगे  
अनभिहितं कर्म भवति । श्यनपि दैवादिकधातूपलक्षणमात्रं, न तु स्वयं विव-  
क्षितः । तेन त्वाणाय मत्वा रघुनन्दनोपि बाणेन रक्षः इति भट्टिप्रयोगः संग-  
च्छते ॥ नौकाकान्नेति । व्यवस्थितविभाषा विज्ञातव्येति भावः ॥ गत्यर्थकर्म-  
णि ॥ गत्यर्थेति किम् । ओदनं पचति ॥ कर्मणीति किम् । अश्वेन व्रजति ॥  
अनध्वनि इत्यत्राध्वनीति न स्वरूपग्रहणम् । तथा हि सति अनध्वन इत्येवाव-  
च्यत् । किं त्वर्थग्रहणं सप्तमीनिर्देशात् कर्मणीत्यनेन सामानाधिकरण्यात् ।  
अर्थस्यैव हि कर्मत्व संभवति न शब्दस्वरूपस्य, तेनाध्ववाचिनां सर्वेषामेव नि-  
षेधास्तथा च वार्तिकम् अध्वन्वर्थग्रहणमिति ॥ गन्वाधिष्ठित एवेति । आस्थि-  
तप्रतिषेधो वक्तव्यः इति वार्तिकादिति भावः ॥ आस्थितः संप्राप्तः, पत्यानं ग-  
च्छतीत्यत्र हि पत्याः प्राप्त एवेति न पक्षे चतुर्थी । यदा त्वप्राप्तत्वेन विवक्षा  
तदा पक्षे भवत्येव सा । इह अनध्वनीत्यपनीय असंप्राप्ते इति पूर्यते तेन स्वियं  
गच्छतीत्यत्र स्त्री प्राप्तैवेति न चतुर्थी ॥ अत्र व्याचक्षते । अजां नयति ग्राममि-  
त्यत्र तु भवत्येव चतुर्थी अगत्यर्थत्वात् । आक्षेपादिना ह्यत्र प्रतीयते गतिर्न

त्वसी नयतेरर्थः, प्रापणवाचित्वादिति ॥ गत्यर्थकर्मणि चतुर्थी वेति वक्तव्ये  
द्वितीयाग्रहणमपवादविषयेपि द्वितीया यथा स्यादित्येतदर्थः, तेन ग्रामं गन्ते-  
त्यत्र क्लृप्त्योगलक्षणा षष्ठी न भवतीति वृत्तिकृतोक्तम् ॥ इति चतुर्थी ॥ ध्रु-  
वमपाये ॥ ध्रुव गतिस्थैर्ययोः । अस्मात् पचाद्यचि कुटादित्वान्डित्त्वे उवङ् ।  
ध्रुव स्थैर्ये इति केचित् । तत्र इगुपधेति कः । ध्रुवं स्थिरम् । अपायशब्देन  
विवक्षितमाह । विश्लेष इति । एवं च प्रकृतधात्वर्थानामश्रयत्वे सति तल्लन्यवि-  
भागाश्रयो ध्रुवमिति फलितम् । तच्चार्थादवधिरवेत्याह । अवधिभूतमिति ॥  
धावत इति । इह धावनक्रियाविशिष्टस्याप्यश्रयस्य प्रकृतपतधातूपत्तक्रियां प्रत्य-  
वधित्वं न विरुध्यते परस्परस्मान्मेषावपसरतः इत्यत्र तु सृधातुना गतिहयेषु-  
पादानादेकनिष्ठां गतिं प्रति इतरस्याप्यपादानत्वं न विरुध्यते । उक्तं च हरिणा ।  
अपाये यदुदासीनं चल वा यदि वाऽचलम् । ध्रुवमेवातदावेशात्तदपादानमु-  
च्यते । पततो ध्रुव एवाश्वो यस्मादश्वात् पतत्यसी । तस्याप्यश्रयस्य पतने कुड्या-  
दि ध्रुवमिष्यते ॥ मेषान्तरक्रियापेक्षमवधित्वं पृथक् पृथक् । मेषयोः स्वक्रि-  
यापेक्षं कर्तृत्वं च पृथक् पृथक् इति । पर्वतात्पततोऽश्वात्पततीत्यत्र तु पर्वतावधि-  
कपतनाश्रयो योऽश्रयस्तदवधिक देवदत्तादिनिष्ठ पतनमर्थः, पश्यत्यर्थेऽवधी अमे-  
देन संसर्गेण प्रकृत्यर्थः पर्वतादिर्विशेषणम्, प्रत्ययार्थस्तु पतनक्रियायाम्, स चा-  
वधिरूपो धर्मी, न तु धर्ममात्रम्, उदृष्टतीदना स्थालीत्यत्रोदनकर्मकोद्धरणा-  
धिभूता स्थालीति सामानाधिकरण्यदर्शनात् । एतच्च मनोरमायां स्थितम् ॥  
नन्विह ध्रुवग्रहणं किमर्थम् । न च ग्रामादागच्छति शकटेनेत्यत्र शकटेति-  
व्याप्तिवारणाय तदिति वाच्यम् । परत्वात्तत्र करणसंज्ञाप्रवृत्तेः । न च संज्ञि-  
निर्देशार्थं ध्रुवग्रहणम् कारकाधिकारात् कारकमिति लभ्यत इति ध्रुवग्रहणं  
चिन्त्यप्रयोजनमिति चेद् ॥ अत्र वदन्ति । कारकत्वरूपव्यापकधर्ममात्रविव-  
क्षायां साधकतमत्वेन विवक्षाभावदशायां करणसंज्ञाप्रसङ्गेन शकटस्यापादानत्वं  
स्यात्तन्मा भूदित्येतदर्थं ध्रुवग्रहणमिति ॥ जुगुप्सति । जुगुप्सा निन्दा, विरा-  
मो विरतिः, प्रमादोऽनवधानता, एतदर्थकानां धातूनां कारकमपादानसंज्ञं  
स्यादित्यर्थः ॥ संयोगपूर्वको विश्लेषो विभागः, स चेह नास्ति बुद्धिकृतस्तु गौण-  
मुख्यन्यायो नाश्रीयत इति तमब्ग्रहणेन ज्ञापितत्वात् जुगुप्सादीनां तत्पूर्वक-  
निवृत्तिमाश्रित्येदं वार्तिकं भीत्रार्थानामित्यादि सूत्राणि च प्रत्याचख्यी । पूर्वं  
हि बुद्ध्यापायं संप्राप्य ततो दोषदर्शनान्निवर्तत इत्यस्यैवात्र बुद्धिकृतोपायः ॥  
भीत्रा ॥ कस्य विभ्यति देवाश्च जातरोषस्य संयुगे इति रामायणे तु कस्येत्यस्य

संयुगेनान्वयान्नास्ति भयहेतुत्वमिति षष्ठीप्रयोगः संगच्छत एव । न चैवं सं-  
युगस्यापादानत्वापत्तिरिति वाच्यम् । परया अधिकरणसंज्ञया अपादानसंज्ञा-  
बाधात् । अधिकरणत्वाविवक्षायां तु इष्टापत्तेः ॥ भीतार्थेति किम् । व्याघ्रं  
पश्यति । न च कर्मत्वेन बाधः शङ्करः कर्मत्वाविवक्षायां शेषषष्ठीं बाधित्वा प-  
ञ्चमीप्रसङ्गादित्याहुः ॥ भयहेतुग्रहणं चिन्त्यप्रयोजनम् । अरण्ये विभेतीत्यत्र  
परत्वादधिकरणसंज्ञाप्रवृत्तेरिति चेद् ॥ अत्र वदन्ति । भयहेतुग्रहणाभावे  
कारकशेषत्वविवक्षायामतिप्रसङ्गः स्यात् । तथा च अरण्यस्य चोरादेर्विभेतीति  
प्रयोगो न स्यादिति ॥ पराजेः ॥ अध्ययनादिति । अध्ययनसंबन्धिनी ग्ला-  
निरित्यर्थः ॥ कारकशेषत्वेन षष्ठायां प्राप्तायामिदम् ॥ पराजयत इति । विप-  
राभ्यां जेरिति तद् ॥ असौढ इति त्कार्थो भूतकालो न विवक्षितः ॥ तेनाध्यय-  
नात् पराजयत इत्यादि सिद्धम् । नन्वसौढग्रहणं व्यर्थं, शत्रून् पराजयत इ-  
त्यत्र परत्वात् कर्मसंज्ञासिद्धेः ॥ अत्रापि वदन्ति । कर्मत्वाविवक्षायां शेषषष्ठीं  
बाधित्वा पञ्चमी स्यात्, सा मा भूदिति कर्तव्यमेवासौढग्रहणम् ॥ वारणार्था ॥  
यवेभ्य इति । यवसंयोगात् प्रागेव गां निवारयतीति ध्रुवमपाथे इत्यनेनासि-  
द्धावयमारम्भः । बुद्धिपरिकल्पितापायमङ्गीकुर्वतो भाष्यकारस्य मते तु वैयर्थ्य-  
मेतस्य स्फुटमेव ॥ गां वारयतीति । वृज् वरणे चुरादिः । गामित्यत्र ईप्सित-  
त्वप्रयुक्तापादानसंज्ञा न भवति । ईप्सितत्वमत्वविवक्षायां परत्वात् कर्मसंज्ञा-  
प्रवृत्तेः ॥ नन्वेवमीप्सितग्रहणमेव व्यर्थं चेत्ते वारयतीत्यत्र परत्वादाधिकरण  
संज्ञाप्रवृत्तेः ॥ सत्यम् । अधिकरणस्य शेषत्वविवक्षायामिदं प्रत्युदाहरणमिति  
पूर्वाक्तरीत्या पदप्रयोजनस्येहापि कल्पयितुं शक्यत्वात् ॥ अन्तर्धी ॥ येनेति  
कर्तरि तृतीया । न च कृत्योगषष्ठीप्रसङ्गः, उभयप्राप्ती कर्मस्थेवेति नियमात् ।  
अत्र ह्यात्मन इति गम्यमानत्वादस्युभयोः प्राप्तिः ॥ निलीयत इति । लीङ्  
श्लेषणे देवादिकः ॥ नन्वन्तर्धाविति व्यर्थं, दिदृक्षते चोरानित्यत्र परत्वात्क-  
र्मसंज्ञासिद्धेः ॥ अत्राहुः । चोराः आत्मानं मा द्राक्षुरिति बुद्ध्या चोरान् दिदृ-  
क्षत इत्ययमर्थोत्र विवक्षितस्तत्र कर्मणः शेषत्वविवक्षायामिदं पूर्ववत् प्रत्युदा-  
हरणमिति ॥ शब्दकौस्तुभे तु अन्तर्धी इत्येतच्चिन्त्यप्रयोजनमिति स्थितम् ॥  
आख्यातोप ॥ नियमपूर्वकेति । तत्रैवोपयोगशब्दो रूढ इति भावः ॥ आ-  
ख्यातेत्येतत् ढजन्तमित्याह । वक्तैति ॥ उपाध्यायादिति । उपेत्य अस्माद-  
धीयत इति उपाध्यायः इङ्प्रचेति घञ् । अध्ययनं तु गुरुच्चारणोत्तरोच्चारणं  
नियमपूर्वकम् ॥ नटस्येति । गायककर्मकं नटसंबन्धि अवणमित्यर्थः ॥ नटस्य



गाथान्वये तु कारकत्वाभावादेवाप्राप्तेरुपयोगग्रहण समर्थितं स्यात् ॥ जनिक  
 तुः ॥ जननं जनित्व्यत्तिः । इणजादिभ्य इति जनेर्भावे इण् । जनिवध्योश्चेति  
 वृद्धिप्रतिषेधः । तस्याः कर्तेति शेषषष्ठ्या समासो, न तु कारकषष्ठ्या तृजका-  
 भ्यामिति निषेधात् ॥ एवं चोत्वत्याश्रयस्य यो हेतुस्तदपादानमित्यर्थाद्वात्व-  
 न्तरयोगीष्यपादानत्वं भवत्येव । अङ्गादङ्गात्संभवतीति यथा । तदेतदाह ।  
 जायमानस्येति ॥ एतेन इक्प्रितपौ धातुनिर्देशे इति इका निर्देशोयं ज-  
 निरित्याश्रित्य गमहनेत्युपधालोपमर्थासंगतिं समामानुपपत्तिं चोच्चाव्य व्या-  
 करणाधिकरणे गर्जन्तो मीमांसकाः समाहिता इति भावः ॥ इह प्रकृति-  
 ग्रहणं हेतुमात्रपरमिति वृत्तिक्रममत् । पुत्रात् प्रमोदो जायते इत्युदा-  
 हरणात् । उपादानमात्रपरमिति तु भाष्यकैयटमतं तदुभयसाधारणम् ।  
 उदाहरणमाह । ब्रह्मण इति । ब्रह्मा हिरण्यगर्भः । स च हेतुरेव न तूपादानम् ।  
 किं च मायोपहितं चैतन्यं ब्रह्म, तद्वि सर्वकार्योपादानमिति वेदान्तसिद्धान्तः ॥  
 भुवः ॥ भवनं भूरिति । मंपदादित्वाद्भावे क्तिप् । पूर्वसूत्रे समामनिर्दिष्टमपि  
 कर्त्तृग्रहणमनुवर्तत स्वरितत्वादित्याह । भूकर्तुरिति ॥ प्रभवत्यस्मादिति प्रभवः,  
 अकर्तरि च कारके इत्यधिकारादपादानार्थं ऋदोरप् ॥ जनिकर्तुरित्येव सिद्धे  
 निरर्थकमिदमित्याशङ्कां परिहरन्नाह । तत्र प्रकाशत इति । प्रथमं दृश्यत इत्यर्थः ।  
 एष चार्थो धातूनामनेकार्थत्वात्प्रभ्यते । तथा चाभूतप्रादुभावो जनिः । अन्य-  
 तः सिद्धस्य प्रथममुपलम्भः प्रभव इत्यर्थमेदोस्तीति भावः ॥ भीत्रार्थानामित्यार-  
 भ्येयं सप्तसूत्री भाष्ये प्रत्याख्याता ॥ तत्रेत्यमुपपत्तिसंभवः चौरिभ्यो विभेति भया-  
 न्निवर्तत इत्यर्थः, चायते रक्षणेन चौरिभ्यो निवर्तयतीत्यर्थः, पराजयते ग्लान्या  
 निवर्तत इत्यर्थः ॥ वारयतीति प्रवृत्तिं प्रतिबन्धान् निवर्तयतीत्यर्थः, निलीयते  
 निलयनेन वर्तत इत्यर्थः, अधीते उपाध्यायान्निःसरन्तं शब्दं गृह्णातीत्यर्थः । ब्रह्म-  
 णः प्रपञ्चो जायत इत्यत्रापि ततोपक्रामन्निर्गच्छतीत्यर्थः, प्रभवतीत्यत्रापि भवनपु-  
 र्वकं निःसरणमर्थः, तथा च ध्रुवमपाये इत्यनेनैवेष्टसिद्धिरिति ॥ वस्तुतस्तु निवृ-  
 त्तिविरमरणादिधात्वन्तरार्थविशिष्टे स्वार्थे वृत्तिमाश्रित्य यथाकथंचिदुक्तप्रयोगा-  
 णां समर्थनेपि सुख्यार्थपुरस्कारेण षष्ठीप्रयोगो दुर्वारः नटस्य शृणोतीतिवत् । न  
 ह्युपाध्यायनटयोः क्रियानुकूलव्यापारांशे विशेषो वक्तुं शक्यः । अनभिधानब्र-  
 ह्मास्त्वमाश्रित्य प्रत्याख्यानं तु नातीव मनोरमम् । एवं जुगुप्साविरामेत्यादिवा-  
 र्तिकमप्यारम्भणीयम् । तथा च सूत्रवार्तिकमतमेवेह प्रबलम् । तथा ध्रुवं  
 भयहेतुः असोढः इत्यादिसंज्ञिनर्देशोपि सार्थकः । परत्वात्तत्संज्ञाप्राप्तावपि

शेषत्वविवक्षायां न माषाणामश्रीयात् इत्यादाविव षष्ठ्या इष्टतया तत्रापादा नसञ्जाया वारणीयत्वात् । एतच्च शब्दकौस्तुभे स्पष्टम् ॥ ल्यब्लोप इति । ल्यब न्तस्य गम्यमानार्थत्वादप्रयोग इत्यर्थः । ल्यबग्रहणमिह ल्यबर्थपरं तेन क्वोपि लोपे सिध्यति । आसने स्थित्वा प्रेक्षते । आसनात्प्रेक्षते इति । यतश्चेति । यद्वधित्वेनाश्रित्याध्वनः कालस्य वा निर्माणं परिच्छेदः प्रतिपाद्यते ततः पञ्चमी इत्यर्थः । तेन पञ्चम्यन्तार्थनार्थद्वारा युक्तास्त्रिमीयमाणाध्ववाचिनः प्रथमासप्तम्यौ स्तः ॥ कालादिति । इहापि तद्युक्तादित्यपेक्षते । आग्रहायणीति । अग्र हायनमस्याः सा । प्रज्ञादेराकृतिगणत्वात् स्वार्थिकोण । पूर्वपदात्सञ्जायामि- त्ति णत्वम् ॥ अन्यारा ॥ अर्थग्रहणमिति । व्याख्यानादिति भावः ॥ प्रपञ्चा- र्थमिति । न च इतरस्त्वन्यनीचयोरित्यमरोक्तनीचार्थस्येद ग्रहणमस्तीति वा- च्यम् । अस्मात्तारो मन्द्रो वेति वत् पञ्चमीविभक्ते इत्यनेनैव सिद्धत्वात् ॥ अ- न्यो भिन्न इतरो वेति । न चैवं घटः पटो नेत्यत्रातिप्रसंगः नचोपि भेदे शक्तत्वा- दिति वाच्यम् । निपातानां द्योतकत्वमेव न तु वाचकत्वमित्यभ्युपगमात् ॥ आराहनादिति । इह दूरान्तिकार्थैः षष्ठ्यन्तरस्यामिति प्राप्ता ॥ ऋते कृष्णा- दिति । कथं तर्हि फलति पुरुषाराधनसृते इति प्रयोग इति चेत् । प्रमादोय- मिति हरदत्तः । अन्ये तु ततोन्वत्वापि दृश्यते इति दृशिग्रहणाच्चैत्रं यावच्छीत- मित्यादाविव ऋतेयोगे द्वितीयापि साधुरित्याहुः ॥ अस्मिन् व्याख्याने ऋते द्वितीया च इति चान्द्रसूत्रमनुकूलम् ॥ दिशि दृष्ट इति । रूढ्येति शेषः । तेनैन्द्रादयो नात्र गृह्यन्ते ॥ नन्वेवं ककुबादिग्रहणप्रसंग इति चेद् ॥ अत्रा- हुः । अन्यतरसाहचर्याद् व्याख्यानाद्वा दिग्भिन्नार्थे यो न दृष्टः सोत्र गृह्यते इ- ति ॥ दिक्शब्दत्वेपीति ॥ यद्यप्यदिक्शब्दोप्यञ्चूत्तरपदमस्ति सध्वङ्ङित्या- दिः, तथापि दिक्शब्दसाहचर्यादञ्चूत्तरपदेन प्रागित्यादिदिक्शब्द एव गृह्यते । तेन सध्वङ् देवदत्तेनेत्यत्र नातिप्रसंग इति भावः ॥ दक्षिणा ग्रामादिति । दि- क्शब्दत्वेनैव सिद्धे आज्ञादिग्रहणं चिन्त्यप्रयोजनमित्याहुः ॥ प्रभृतियोग इति । प्रभृत्यर्थैर्योग इत्यर्थः । तथा च कार्तिक्याः प्रभृति इति भाष्यं विद्वत्त्वता कैयटेन तत आरभ्य, इत्यर्थः इति प्रयुक्तम् ॥ ग्रामाह्निरिति । ज्ञापकसिद्धं न सर्वत्र तेन करस्य करभो बह्निरिति सिद्धम् ॥ अपपरी ॥ वर्जने किम् । परिषिञ्च- त्ति । सर्वत इत्यर्थः । अत्रोपसर्गत्वात् षत्वम् ॥ वचनग्रहणादिति ॥ विना तेनेति मर्यादा, सह तेनेत्यभिविधिः, इत्यत्र य उपात्तो विशेषो विशेषणांशरूपः सोत्र न गृह्यते वचनग्रहणसामर्थ्यात्, किं तु अवधिमात्रं विवक्ष्यते इत्यर्थद्वयसंघ-

हः ॥ यद्वा मर्यादाशब्दो यस्मिन्ब्रूयते तत् मर्यादावचनं तद्धि आङ्मर्यादाभि  
 विध्योरिति सूत्रं, तत्र य आङ् दृष्टः स उक्तसञ्च इत्यर्थः ॥ परिहरेरिति ॥ हरि  
 वर्जयित्वेत्यर्थः । परैर्वर्जने वा वचनमिति वार्तिकात् पक्षे द्विवचनाभावः ॥ परि-  
 रत्रेति । अत्र पञ्चमीविधौ वर्जनाद्येनापेन साहचर्यादिति भावः ॥ आमुक्तेरि-  
 ति । मुक्तिं मर्यादीकृत्येत्यर्थः । आसकालदिति । सकलमभिव्याप्येत्यर्थः ॥  
 प्रतिनिधिप्रतिदाने ॥ अस्मादेव निर्देशाक्लिङ्गादाभ्यां योगे पञ्चमी । ज्ञापकसि-  
 ङ्गं न सर्वत्रेति कृष्णस्य प्रतिनिधिरित्यपि सिद्धमित्याहुः ॥ मुख्यस्याभावे सति  
 तत्सदृशः उपदीयते स प्रतिनिधिः । दत्तस्य प्रतिनिर्यातनं प्रतिदानम् ॥ अ  
 कर्तरि ॥ हेतुभूतमिति । हेतावित्यनुवर्तते इति भावः । पञ्चमी स्यादिति ।  
 तृतीयापवादोयम् । शतेनेति । शतमिह उक्तमर्णाय धार्यमाणत्वाद्दृष्टं तत्  
 प्रयोजको हेतुश्चेति चकारात् कर्त्तृसंज्ञं च ॥ बन्धित इति । श्यन्ते प्रयोजकक-  
 र्तुः शतस्य हेतुसंज्ञाप्यस्तीति पञ्चम्यत्र स्यादेवातोऽकर्तरीत्युक्तमिति भावः ॥ यो-  
 गविभागादिति ॥ एतच्च हेतुमनुष्येभ्यः इति सूत्रे पदमञ्जर्यां स्पष्टम् ॥ स्त्रियां  
 चेति । बाहुलकं प्रकृतेस्तदनुदृष्टेरिति वार्तिकनिर्देशोपीह ज्ञापकः ॥ पृथग्वि  
 ना ॥ ननु एनपा द्वितीयेति प्रकृता द्वितीयैव स्यात् । यदि तु द्वितीया वि-  
 कल्पेन भवेत्, तदा पञ्चम्यपि स्यात् । सा तु नित्यैव तस्माद्द्विभक्तिद्वयसमावेशो  
 दुरुपपाद इत्यत आह । अन्यतरस्याग्रहणं समुच्चयार्थमिति । निपातानामनेकार्थ-  
 त्वादिति भावः ॥ पञ्चमीति ॥ तत्र सङ्ख्यकङ्गुत्या पञ्चमी, द्वितीया तु सन्निहितैव ।  
 इह पृथगर्थैरिति सूत्रयितव्ये पर्यायत्रयोपादानं पर्यायान्तरनिवृत्त्यर्थं, तेन हिरुग्  
 देवदत्तस्येत्यत्र नेत्याहुः ॥ पृथङ्नानाञ्भिरुद्वितीयान्यतरस्यामिति सुवचम् । ना-  
 नाजिति प्रत्ययग्रहणे तदन्तयोर्विनानानाशब्दयोर्लाभात् ॥ नानेति । हिरुङ्ना-  
 ना च वर्जने इत्यमरः । नाना नारीं निष्फला लोकयात्रा इति प्रयोगः ॥ करणे  
 च ॥ अन्यतरस्यामिति वर्तते पञ्चमीति च, तेन करणे तृतीयायां प्राप्तायां पक्षे प-  
 ञ्चमी विधीयते तथा मुक्ते करणत्वादेव तृतीया सिद्धेत्याशयेनाह । तृतीयापञ्च-  
 म्यौ स्त इति ॥ स्त्रीक्रेनेति । अनायासेन मुक्त इत्यर्थः ॥ दूरं दूराद्दूरेण वेति ।  
 इह सप्तम्यपि वक्ष्यते । किं च दूरान्तिकार्थेभ्यः इति सूत्रस्य सप्तम्यधिकरणे चे-  
 त्युत्तरसूत्रेप्यनुवर्तनादधिकरणेष्वेभ्यो विभक्तिचतुष्टयं बोध्यम् ॥ तथा च प्रयुज्य-  
 ते दूरादावस्थान्मूत्रं दूरात्पादावसेचनमिति । आवसथस्य दूरे इत्यर्थः ॥ अस-  
 त्त्वचनस्येति । सत्त्वचनत्वमिह सत्त्वविशेषकत्वम् । एवं च सामानाधिकर-  
 ख्येन प्रातिपदिकार्थविशेषकं व्युदस्यते तदाह । दूरः पञ्चा इति । एतेन करणे च

स्तोकेति सूत्रे करणे किम् । क्रियाविशेषणे कर्मणि मा भूत् । स्तोकं पचति, क्रिया न द्रव्यमिति प्राचां ग्रन्थोपि व्याख्यातः । न च क्रियाया विश्लेष्यत्वेन द्रव्यत्वावश्यभावात् नैतत् प्रत्युदाहरणं युक्तमिति वाच्यम् । धातुवाच्यायाः क्रियायाः असत्त्वरूपत्वस्याकरे प्रसिद्धत्वात् । न च विश्लेष्यत्वे तदनुपपत्तिः । कर्तृ-कर्मतरकारकलिगानन्वयित्वमात्रेणासत्त्वरूपत्वोपपत्तेः ॥ उक्तं च । क्रिया न युज्यते लिङ्गक्रियानाधारकारकैः । असत्त्वरूपता तस्या इयमेवावधार्यताम् इति ॥ फल व्यापारश्च क्रिया, फलाधारकारकं कर्म, व्यापाराधारकारकं कर्तेति विवेकः ॥ इति पञ्चमी ॥ षष्ठी शेषे ॥ उपयुक्तादन्यः शेषः कर्मादयश्च प्रातिपदिकार्थपर्यन्ता उपयुक्तास्तत्र द्वितीयादीनां विधानादतो व्याचष्टे । कारकप्रातिपदिकार्थव्यतिरिक्त इति । राज्ञः पुरुष इति । प्रत्ययार्थस्य प्रकृत्यर्थं प्रति प्राधान्यादप्रधानादेव षष्ठी । प्रत्ययार्थस्त्वह पुरुषविशेषणम् । राजनिरूपितसेवकत्वसंबन्धवान् पुरुष इत्यर्थविवक्षायां प्रधानात् पुरुषशब्दान्न षष्ठी । उक्तन्यायविरोधात् शेषत्वाभावाच्च । राज्ञः पुरुषस्तिष्ठतीत्यादौ पुरुषशब्दो हि प्रातिपदिकार्थमात्रवृत्तिः । राज्ञः पुरुषेण कृतमित्यादौ कारकार्थकः यदा तु पुरुषनिरूपितसेव्यत्वसंबन्धवान् राजेत्यर्थविवक्षा तदा पुरुषशब्दादपि षष्ठी भवत्येव पुरुषस्य राजेति ॥ यत्तु अप्रधानं शेष इति कैश्चिदुक्तं ॥ तत्र । प्रातिपदिकार्थमात्रे शक्तः पटः श्यामो घट इत्यादौ विशेषणे षष्ठीप्रसङ्गात् । न च प्रथमया बाधः । तस्याः प्रधाने चरितार्थत्वात् ॥ कर्मादीनामपीति । यथा विशेषाविवक्षायां रूपवानिति प्रयुज्यते, विशेषविवक्षायां तु नीलः पीत इत्यादि, तथेदमपिन्यायसिद्धमिति भावः ॥ सतां गतमिति । सत्पुरुषसंबन्धि गमनमित्यर्थः । सन्तो गच्छन्तोत्यत्र त्वाख्यातेन कर्तृत्वसंबन्धस्योक्तत्वात् संबन्धमात्रविवक्षा कर्तु न शक्यत इति षष्ठीह न भवति, किं तु प्रातिपदिकार्थमात्रे प्रथमैवेत्याहुः ॥ सर्पिषो जानीते इति । वस्तुतः करणस्य संबन्धमात्रविवक्षायां षष्ठी । सर्पिःसंबन्धि प्रवर्तनमित्यर्थः । अकर्मकाश्च इत्यनेन वा जानातेस्तद्ध ॥ अन्ये तु व्याचक्ष्युः कर्मणः शेषत्वविवक्षया षष्ठी । सर्पिःसंबन्धि ज्ञानमित्यर्थ इति ॥ एधोदकस्तेति । एधाश्च उदकं चैषां समाहारः एधोदकम् । जातिरप्राणिनामित्येकवद्भावः । यद्वा एधांसि च दकं चेति विश्वे पूर्ववदेकवद्भावः । दकशब्दोऽप्यस्ति । तथा च हलायुधः भुवनममृतं जीवनं दकं चेति ॥ उपस्कुरुते इति । गन्धनादिसूत्रेणात्मनेपदम् । उपात्प्रतियत्नेति सुट् ॥ न चैवं ज्ञोऽविदर्थस्य करणे अधीगर्थदयेषां कर्मणि क्वञ्प्रतियत्ने रुजार्थानां भाववचनानामन्वरेः आशिषि नाथः जासिनिप्रहण-

नाटकाथपिषां हिमायाम् व्यवहृपणोः समर्थयोः कृत्वोर्थप्रयोगी कालेधिकरणे इति शेषषष्ठीविधानार्थयमष्टसूत्री निष्फला स्यादिति वाच्यम् । सर्पिषो ज्ञानमित्यादौ तस्याः समासनिवृत्तिफलकत्वात् । तथा हि त्र्योषिदर्थस्येत्यादौ शेष इत्यनुवर्तते । शेषत्वे विवक्षिते तु, करणादौ षष्ठी सिद्धैव ॥ तदयमर्थः इह षष्ठ्येव, न तु तल्लुक् । तथा च लुकः प्रयोजकीभूतः समास एव न भवतीति ॥ न चाष्टसूत्रा लुङ्मात्रनिवृत्तिफलकत्वमेवास्तु, समासस्तु स्त्रीक्रियतमिति वाच्यम् । इष्टानुरोधेन समास एव न भवतीति व्याख्यानस्थोचितत्वात् । तथा च वार्तिकप्रतिपदविधाना षष्ठी न समस्यते इति ॥ हरिश्चाह कारकैर्व्यपदिष्टे च श्रूयमाणक्रिये पुनः । प्रोक्ता प्रतिपदं षष्ठी समासस्य निवृत्तये इति ॥ एवं च शेषत्वविवक्षायां सर्पिषो ज्ञानं मातुः स्मरणमित्यादीन्यसमस्तान्येव साधूनि । हरिश्मरणमित्यादीनि तु शेषत्वाविवक्षायां कथ्योगषष्ठ्या समासे बोध्यानि ॥ तत्र च कारकपूर्वकत्वाद् गतिकारकेत्यादिना कृदुत्तरपदप्रकृतिस्वरणे मध्योदात्तत्वं भवति । शेषषष्ठ्या समासे तु अन्तोदात्तत्वं स्यात्तच्चानिष्टम् । तथा च स्वरार्थयमष्टसूत्रीति निष्कर्षः । किं च मातुः स्मृतमित्यादौ समासाभावोपि फलं, न हि तत्र कारकषष्ठी लभ्यते न लोकेति निषेधात् । आह च निष्ठायां कर्मविषया षष्ठी च प्रतिषिध्यते । शेषलक्षणया षष्ठ्या समासस्तत्र नेष्यते इति । एतच्च मनोरमायां स्थितम् ॥ षष्ठी हेतुः ॥ अत्र हेतावित्यनुवर्तते । तदाह हेतौ द्योत्य इति ॥ अन्नस्येति । हेतौ इति तृतीयायां प्राप्तायामनेन षष्ठी ॥ हेतुप्रयोगे किम् । अन्नेन वसति ॥ हेतौ द्योत्ये किम् । अन्नशब्दात् षष्ठी यथा स्यादित्येके ॥ अन्नस्य हेतोस्तुभ्यं नम इत्यत्र युष्मच्छब्दान्माभूदित्यन्ये ॥ सर्वनाम्नस्तृतीया च ॥ इह सर्वनाम्न इति प्रयोगापेक्षया षष्ठी । पञ्चम्यां तु हेतुशब्दात् षष्ठीतृतीये न स्यातामित्याशयेनाह । सर्वनाम्नो हेतुशब्दस्य चेति । कस्माद् भवतीत्यपेक्षायाम् अर्थात् सर्वनामहेतुभ्यामिति संबध्यते ॥ अत्र व्याचक्षुः । यद्यपि सर्वनाम्न इति पदस्य पञ्चम्यन्तत्वेपि हेतुशब्दस्य विशेषणत्वे सामानाधिकरण्यादप्युपपद्यत इति न क्षतिः । तथापि विशेष्यत्वे त्वयं विधिर्न स्यादिति बोध्यमिति ॥ निमित्तपर्यायेति । पर्यायग्रहणस्य फलमाह । एवमित्यादिना । एतद्वार्तिकेन षष्ठी हेतुप्रयोगे सर्वनाम्नस्तृतीया चेति सूत्रद्वयं गतार्थमिति बोध्यम् ॥ षष्ठ्यतस ॥ दक्षिणोत्तराभ्यामतसुच् इत्यस्य योर्थो दिग्देशकालरूपः सोर्थो यस्य प्रत्ययस्य सोऽतसर्थप्रत्ययः अस्तातिप्रभृतिः पञ्च तदन्तेन योगे इत्यर्थः । अतसुचोऽस्तात्यनन्तरत्वेपि लाघवानुरोधेन अस्तात्यर्थेति नोक्तमित्याहुः ॥ पञ्चम्या

अपवाद इति । ततः पश्चात् स्रंस्यते च इति भाष्यप्रयोगात् पश्चाच्छब्दयोगे तु पञ्चम्यसाधु । अस्मादेव भाष्यप्रयोगात् पश्चाच्छब्देनाव्ययीभावो न भवतीति वक्ष्यते ॥ प्रत्ययग्रहणं किम् । इह मा भूत् प्राग् ग्रामात् प्रत्यग् ग्रामात् ॥ कृतेपि प्रत्ययग्रहणे कुतो नेति चेद् । अत्राहुः कैयटादयः । प्रत्ययग्रहणमधिकं क्रियमाणं श्रूयमाणप्रत्ययग्रहणार्थं विज्ञास्यत इति लुप्ते अस्तातौ षष्ठ्यभावः ॥ अन्यारादित्यत्राञ्चूत्तरपदस्यापीदं प्रयोजनमुक्तम् । तत्रान्यतरच्छक्यमवक्तुमेकप्रयोजनत्वादिति प्रत्ययग्रहणं चिन्त्यप्रयोजनमिति तु मनोरमायां स्थितम् ॥ पुर इति । पूर्वापराधरावराणामित्यसिप्रत्यये पुरादेशः ॥ पुरस्तादिति । दिक्शब्देभ्य इत्यादिनास्तातिः, अस्ताति चेति पूर्वस्य पुरादेशः ॥ एनपा ॥ कथं तर्हि तत्रागारं धनपतिगृह्णादुत्तरेणास्मदीयमिति । उत्तरेणेत्येतद् दूरात्तत्रं सुरपतिधनुश्चारुणा तोरणेनेति तोरणसमानाधिकरणं तृतीयान्तं न त्वेनवन्तमित्याहुः ॥ धनपतिगृह्णानुत्तरेणेति कैश्चित् पठ्यते, तदा तु सम्यगेव ॥ दक्षिणेनेति । दक्षिणस्यामदूर इत्यर्थे एनवन्यतरस्यामित्यादिना एनप् ॥ दूरान्तिकार्थः ॥ षष्ठां प्राप्तायां पक्षे पञ्चम्यर्थं वचनम् । इहान्यतरस्याग्रहणं समुच्चयार्थं तेन विप्रकृष्टापि पञ्चमी समुच्चियते व्याख्यानात्, न तु संनिहिते अपि द्वितीयात्तृतीये तदाह । पचमी चेति ॥ सर्पिषो ज्ञानमिति ॥ वस्तुतः करणीभूतं यत्सर्पिः तत्संबन्धिनी प्रवृत्तिरित्यर्थः । ज्ञानपूर्विकायां प्रवृत्ती जानातेर्लक्षणा । अधीगर्थ ॥ अधिशब्दोच्चारणम् इडिकावध्युपसर्गं न व्यभिचरत इति ज्ञापनार्थम् । अन्यथा स्मृत्यर्थद्वेषामित्येव ब्रूयाद् इगर्थेति वा ॥ इडंशे नेदं ज्ञापकमिति चेत्तर्हि तदशे णेरध्ययने वृत्तम् इत्यत्राधिशब्दोच्चारणं ज्ञापकमस्तु ॥ अत्र व्याचक्षुः । कर्मणि किम् । करेण शेषत्वविवक्षायां मा भूत् । मातुर्गुणस्मरणम् । अत्र माता कर्म, गुणास्तु करणम् उभयत्र शेषत्वविवक्षायामपि माह्यशब्दादेवानेन सूत्रेण षष्ठी गुणशब्दात्तु षष्ठी शेषे इत्यनेन । तेन गुणस्मरणमिति समासो भवतीति ॥ रुजार्थानाम् ॥ रुजो भंगे भिदादिषाठादत एव निपातनाद्वा अडि टाप् । रुजा व्याधिरर्थो येषां तेषां रुजार्थानां धातूनां भाववाचकत्वाव्यभिचाराद् भावशब्देनात्र घञादिवाच्यः सिद्धरूपो भाव उच्यते । वक्तुमिति वचनः बाहुलकात् कर्तरि ल्युट् । प्रकृत्यर्थस्तु न विवक्षितः । नहि भावो वक्ता संभवति तस्मात् प्रत्ययस्य साधुत्वनिर्वाहायैव वचिरिति बोध्यस्तथा चायमर्थः । भावो वचनः कर्ता येषां तेषां भाववचनानामिति तदेतद्व्याचष्टे । भावकर्तृकाणामिति । रुजार्थानां भावकर्तृकाणामित्येव सूत्रयितुं क्तम् ॥ चौरस्येति ।

चुरा शीलमस्य चौरः । अत्र कर्मणि शेषत्वविवक्षायाम् अनेन षष्ठी ॥ रोगस्येति ।  
 पदरुज इति घञा रोगो भावोभिधीयते स च रुजायां कर्ता कर्तृकर्मणोरिति  
 रोगशब्दात् षष्ठी ॥ भावकर्तृकाणां किम् । श्लेषणश्चौररुजा । मायुः पित्तं  
 कफः श्लेष्मा इत्यमरः ॥ चौरज्वर इति । इह चौरशब्दाद् रुजार्थानामिति ष-  
 ष्ट्रा अप्रवृत्तौ षष्ठी शेषे इत्यनेन षष्ठी इति समासो भवत्येवेति भावः ॥ सर्पिषो  
 नाथनमिति ॥ सर्पिर्मे भूयादित्याशासनमित्यर्थः ॥ माणवकनाथनमिति ।  
 यद्यपि कर्मत्वविवक्षायां कर्तृकर्मणोरिति यदा षष्ठी, तदा आश्रित्यपि समासो-  
 स्येव । तथापि तत्र गतिकारकोपपदात् कृदिति कृदुत्तरपदप्रकृतिस्वरः, समा-  
 सान्तोदात्तत्वं तु याच्ञादावेव न त्वाश्रिषीति निष्कर्ष इति कौस्तुभे स्थितम् ॥  
 जासि ॥ जसु ताडने जसु हिंसायाम् इति च चुरादिस्तस्येदं ग्रहणं न तु देवा-  
 दिकस्य जसु मोक्षणे इत्यस्य । जासोति निर्देशात् हिंसायाम् इति वचनाच्च ॥  
 निग्रहणमिति । हन्तेरत्पूर्वस्येति णत्वम् ॥ प्रणीति । नेर्गदिति णत्वम् ॥ चुरा-  
 दिरिति । नट नृती इति तु न गृह्यते दीर्घनिर्देशादिति भावः । क्रायनमिति ।  
 क्रथ हिंसायाम् इति घटादौ पठ्यते, तस्य मित्त्वेपि इह निपातनाद्दर्हाद्विः ।  
 मित्त्वफलं तु निपातनात्परत्वात् चिष्यसुलोः इति दीर्घे चरितार्थमिति घटादौ  
 वक्षति ॥ यत्तु हरदत्तेनोक्तम् । घटादिपाठौ घटादयः षितः इत्यातिदेशिकत्वे  
 अङ् यथा स्यादित्येतदर्थ इति ॥ तन्मन्दम् । घटादयः षितः इति हि मध्ये सूचि-  
 तम् । तेन पूर्वेषां त्वरत्यन्तानामेव षित्त्वं, न तु ज्वरादीनां परेषामिति । अत  
 एव त्वरत्यन्तास्त्रयोदशानुदात्तेतः षितश्चेति घटादौ वक्षति ॥ पणनमिति ॥  
 स्तुतावेवेति वक्ष्यमाणत्वादायस्याभावः ॥ ब्राह्मणपणनमिति । आयादय आर्ध-  
 धातुके वेत्यायस्य विकल्पः ॥ दिवस्तद ॥ तच्छब्देन व्यवहृपणौ परावृश्येते तौ  
 च द्यूते क्रयविक्रयव्यवहारे च तुल्याथौ पूर्वसूत्रे गृहीतावित्याशयेनाह । द्यूते-  
 ति ॥ पूर्वसूत्र एव दिवो पाठे तदर्थस्येति न कर्तव्यमिति यद्यपि लाघवं, तथा-  
 पि योगवभाग उत्तरार्थः ॥ कर्मणीति । इह शेष इति न संबध्यते उत्तरसूत्रे  
 विकल्पारम्भसामर्थ्यात् । अन्यथा षष्ठां विकल्पितायां तथा सुक्ते शेषे विभक्त्य-  
 न्तरस्याप्राप्त्या द्वयैव विकल्पारम्भः स्यादिति भावः ॥ अन्ये त्वाहुः लाघवात्  
 पूर्वसूत्रे एव दिवो ग्रहणे कर्तव्ये पृथग्योगकरणसामर्थ्यादत्र शेष इति न संब-  
 द्यते । न चोत्तरार्थत्वात्पृथग्योगस्य नोक्तार्थज्ञापकत्वमिति वाच्यम् । संकोचे  
 मानाभावेन फलद्वयस्यापि सुवचत्वादिति शेष इत्यस्यासंबन्धादिह त्रिसूत्रां  
 तिङन्तमुदाहरति । शतस्य दीव्यतीति ॥ प्रेष्यद्वयोः ॥ इत्यतेर्देवादिकस्य लो-

टो मध्यमपुरुषैकवचनं प्रेथेति । तत्साहचर्याद् ब्रुविरपि तथाभूत एव गृह्यते । अत एवेह शेषग्रहणं न संबध्यते तिङन्तेन सह समासस्याप्रसङ्गात् ॥ प्रेथब्रु-  
 वोः किम् । अग्नये ह्यग्नस्य हविर्वपां मेदो जुहुधि ॥ हविषः किम् । अग्नये गो-  
 मयानि प्रेथ ॥ देवतासंप्रदाने किम् । माणवकाय पुरोडाशान् प्रेथ ॥ हविषः  
 प्रस्थितत्वेन विशेषणे प्रतिषेधो वक्तव्यः ॥ इन्द्राग्निभ्यां ह्यग्नस्य हविर्वपां मेदः  
 प्रस्थितं प्रेथ ॥ कृत्वोर्ये ॥ कृत्वसुचोर्ये इवार्थां येषां प्रत्ययानां ते कृत्वोर्याः ॥  
 शेषे इति । इह दिवस्तदर्थस्येत्यादिभूत्रषट्के विच्छिन्नमपि शेषग्रहणमनुवर्तते  
 व्याख्यानात् ॥ पञ्चकृत्व इति । संख्यायाः क्रियेत्यादिना कृत्वसुच् ॥ द्विरि-  
 ति । द्वित्रिचतुर्भ्यः सुच् ॥ कर्त्तृकर्मणोः कृति ॥ शेष इति निवृत्तं कर्तरि च  
 कृतोति सूत्रे कृतेन चकारेण अधोगर्थेति सूत्रात् चतुर्थर्थे बहुलं कृत्वसीति प-  
 र्यन्तमनुवर्तमानस्य कर्मणीत्यस्यानुकर्षणसंभवेपि पुनरत्र कर्मग्रहणादित्याहुः ॥  
 तन्मन्त्रं, सनिहितस्याधिकरणस्यानुकर्षणप्रसङ्गे तन्निरवृत्तये कर्मग्रहणसंभवात् ।  
 तस्मात् व्याख्यानमेवात्र शरणमित्यपरे ॥ कर्त्तृकर्मणोः किम् । शस्त्रेण भेत्ता ॥  
 कृतिरिति । करणं कृतिः स्त्रियां क्तिन् । कृष्णोऽत्र कर्ता ॥ कर्मण्युदाहरति ।  
 जगत इति । कृष्णस्य त्वचाभिहितत्वात् ततः षष्ठी न भवति ॥ कृति किमिति ।  
 नन्विह कर्त्तृकर्मभ्यां क्रिया आक्षिप्यते तद्वाची तु धातुरेव । धातोश्च द्विविधाः  
 प्रत्ययाः कृतस्तिङ्श्च तत्र तिङ्प्रयोगे कटं करोतीत्यादौ न लोकेति प्रतिषेधेन  
 भाष्यं ततश्च परिशेषात् कृतयोगे एव षष्ठी भविष्यति, तस्मात्किं कृद्ग्रहणेनेति  
 प्रश्नः ॥ कृतपूर्वी कटमिति । अत्र करोतिक्रियापेक्षमनभिहितं कर्मत्वं कटस्या-  
 स्येवेति षष्ठी स्यात्तद्विधाधिक्ये तु सा मा भूदित्येतदर्थं कृद्ग्रहणमिति भावः ॥  
 ननु कृतः कटः पूर्वमनेनेत्यस्मिन् विग्रहे कृतस्य कर्मणि विधानात्तेनैवाभिहितं क-  
 र्मेति नैव द्वितीया प्राप्नोति, नापि तदपवादभूता षष्ठी इहाप्यनभिहिताधिका-  
 रात् । किं च कृतशब्दस्य कटसापेक्षतया समासो दुर्लभ एव, एवं तद्वितीपीति  
 चेत् ॥ अत्राहुः । पूर्वं कृतमनेनेति विग्रहे अविचित्तकर्मतया भावे कृतप्रत्यये  
 कृतशब्दस्य कटसापेक्षत्वाभावात् समासतद्विती भवत एव । तथा च कृतपूर्वं यं  
 पूर्वं कृतवान् इत्यनेन समासार्थः संपद्यते गुणभूतयापि क्रियया कारकाणां  
 संबन्धस्य कटं कृतवानित्यादौ दर्शनादत्रापि करोतिक्रियापेक्षं कर्मत्वं कटस्या-  
 भ्युपगम्यते । तच्च कर्मत्व न केनाप्यभिहितम् । भावे कृतस्य, कर्तरि इतिप्रत्य-  
 यस्य, च विधानात् अतोऽसति कृद्ग्रहणे षष्ठी स्यादेवेति । एव च प्रोदनस्य पा-  
 चकृतम इत्यत्र षष्ठ्या असाधुत्वे इष्टापत्तिरेव शरणम् । कृतपूर्वीत्यत्र समासत-



द्विती भवत एवेत्युक्तम् । तत्र समासः सुप्सुपा इति बोध्यः । तद्वितस्तु पूर्वा-  
दिनिः सपूर्वाच्चेति कर्तरि इनिः । तद्विधौ आङ्मनेन इतिसूत्रादनेनेत्यनुवृत्तः ॥  
स्यादेतत् । भिदेर्खन्तात् पर्यायार्हणोत्पत्तिष्विति खुचि भेदिका यज्ञदत्तस्य  
काष्ठानामित्युभाभ्यामप्यनेन कृद्योगषष्ठी जायते तत्र मुख्यामुख्यसंनिधौ मुख्यस्यैव  
कार्ये संप्रत्ययात् प्रयोजककर्तृवाचकादेव स्यात् । अन्यथा पाचयत्योदनं देव-  
दत्तेन यज्ञदत्त इत्यत्र प्रयोच्चप्रयोजकयोरुभयोरपि लकारवाच्यत्वे उभाभ्यामपि  
कर्तृवाचकाभ्यां प्रथमा स्यात् ॥ मैवम् । प्रयोच्चप्रयोजकवाचकाभ्यां भेदेन षष्ठी  
जायते न त्वेकैवेति नेह मुख्यामुख्यान्यायप्रवृत्तिः । तत्र तु लकारस्यैकत्वात् कर्तु-  
स्तद्वाच्यत्वकल्पनायामुक्तन्यायः प्रवर्तते इति वैषम्यात् । एवं च ओदनः पाच्यते  
देवदत्तेन यज्ञदत्तेनेत्यादावुभाभ्यामपि तृतीया स्यादेवेति बोध्यम् ॥ अत्र व्या-  
चक्षते । तदर्हमिति निर्देशात् कर्तृकर्मणोः कृतीत्येतदनित्यं तथा च धायै-  
रामोदमुत्तममिति भट्टिप्रयोगः संगच्छत इति ॥ उभयप्राप्तौ ॥ कृतीत्यनुवर्तते ।  
तेनान्यपदार्थत्वाद्बहुव्रीहिरित्याह । उभयोः प्राप्तिर्यस्मिन्निति । उभयशब्देन क-  
र्तृकर्मणो परामृश्येते । तेनैकस्मिन् कृति कर्तृकर्मणोः प्राप्तिलाभादाश्चर्यमिद-  
मोदनस्य पाको ब्राह्मणानां च प्रादुर्भाव इत्यत्र नायं नियमः प्रवर्तते । तत्पुरुषे  
तु स्यादेवात्वातिप्रसङ्ग इति भावः ॥ पूर्वसूत्रेष्वैव सिद्धे नियमार्थमिदमिति ध्वन-  
यति । कर्मख्येवेति । एवं च कर्तरि षष्ठीप्रतिषेधोऽस्य सूत्रस्य फलं, न तु क-  
र्मणि षष्ठीविधानमिति स्थितम् ॥ स्त्रीप्रत्यययोरिति । स्त्रियां क्तिन् इत्यधि-  
कारे विहितयोरित्यर्थः ॥ नायं नियम इति । अकाऽकारयोः प्रयोगे कर्मख्येव  
षष्ठी न तु कर्तरीति यो नियम उक्तः स न प्रवर्तते किंतु कर्तर्यपि षष्ठी प्रवर्तते  
इति फलितोर्थः ॥ कथं तर्हि सुट् तिथोरिति सूत्रे सुटा सीयुटो बाधा नेति  
वृत्तिः ॥ अत्राहुः । कर्तुः करणत्वविवक्षायां तृतीया बोध्येति ॥ भेदिकेति ।  
भेदनं भेदिका । पर्यायार्हणोत्पत्तिषु खुच् । धात्वर्थनिर्देशे खुल् वक्तव्यः इ-  
त्यनेन खुलित्येके । युवोरनाकौ स्त्रियां टापि प्रत्ययस्थात् इति इत्त्वम् ॥ विभि-  
त्सेति । भेत्तुमिच्छा । भिदेः सनि हलन्ताच्चेति किच्वाद् गुणाभावः । अ प्रत्यया-  
त् इत्यकारप्रत्यये टाप् ॥ शेषे इति । अकाऽकाराभ्यामन्यस्मिन् क्तिनादावित्यर्थः ॥  
कर्तरि षष्ठीनिषेधफलकस्य उभयप्राप्ताविति सूत्रस्य तत्रैव कर्तरि षष्ठीसंपादनफल-  
कस्य स्त्रीप्रत्यययोरकाकारयोरिति वचनस्य च प्राक् स्थितत्वात् कर्तयेव विभाषा,  
अनेन शेषवचनेन क्रियते, न तु कर्मणोत्याशयेनोदाहरति । जगतः कृतिर्हरेर्हरिणा  
वेति ॥ अविशेषेणेति । अकाऽकारभिन्ने कृन्मात्रे इत्यर्थः ॥ अनुशासनमिति ।

अनुशिष्यते असाधुशब्देभ्यः प्रविभज्य बोध्यते येनेति करणे ल्युट् ॥ राज्ञां मत इत्यादि ॥ मतिबुद्धिपूजार्थेभ्यश्चेति वर्तमाने क्तः । पूजितो सुरासुरैरित्यादौ तु भूते क्तो, न तु वर्तमाने । तेन तृतीया तत्रोपपद्यते । न च मतिबुद्धीतिस्त्रेण बाधः शङ्करः । तेन इत्यधिकारे उपज्ञाते इति लिङ्गेनाबाधज्ञापनात् ॥ अधि-  
करण ॥ अयमपि निषेधापवादः ॥ आसितमिति । आस्यते अस्मिन्नित्यासि-  
तं क्तोधिकरणे चेत्यधिकरणे क्तः ॥ इदमेषामिति । कर्तरि षष्ठीयम् । सकर्मके-  
भ्यन्त्वधिकरणे कृते कर्त्तृकर्मणोर्द्वयोरपि षष्ठी अनभिहितत्वाविशेषात् । इदमेषां भुक्तमोदनस्य । उभयप्राप्ती कर्मणीत्ययं नियमस्तु नेह प्रवर्तते कर्त्तृकर्मणोः  
कृति इत्यनन्तरस्या एव षष्ठ्यास्तन्नियमाभ्युपगमात् । एतच्च कौस्तुभे स्पष्टम् ॥ न लो-  
ह ॥ जिष्टचित्तरूपविनाशप्रसङ्गात् तृनामित्यत्र णत्वं न कृतम् । उच्च उकच्च ऊकौ, ल-  
खौकौ चेति विग्रहः ॥ ल इति लडादीनां सामान्यग्रहणं तेषां च साक्षात्प्रयोगो न संभ-  
वतीति तदादेशा गृह्यन्त इत्याह । लादेशा इति । उदाक्रियन्त इति शेषः ॥  
कटं कारयांचकारित्यत्र क्तसंज्ञकलिङ्गन्तामन्तेन योगेपि कटस्य कर्त्तृकर्मणोः क्त-  
तीति षष्ठी न भवति आम इति लुकोपि लादेशत्वादित्याहुः ॥ नन्वेवमपि ब-  
भ्रिर्वच्चं पपिः सोमं ददिर्गाः इत्यत्र न लोकेति निषेधाप्रवृत्तेः षष्ठी दुर्वारैव, न  
ह्ये किकिनौ लकारौ, नापि तदादेशौ ॥ नैष दोषः । किकिनौ लिट् चेत्यनेन  
लिट्कार्यातिदेशः क्रियते, न तु लिट्संज्ञा । तथा च विशेषातिदेशे च सामा-  
न्यमप्यतिदिश्यते इति नानुपपत्तिः ॥ दिट्छुरिति । सनाशंसभिच्चउः ॥ उका-  
रेण कृतो विशेषणात्तदन्तमपि लभ्यत इत्याशयेनाह । अलंकारिणुरिति । अलंका-  
ञ्जिनिराकञ् इत्यादिना इणुच् ॥ घातुकः इति । लषपतेत्यादिना उकञ् ॥ ईष-  
त्कर इति । ईषद्, सुष्वित्यादिना खल् । अर्थग्रहणादीषत्यानः सोमो भवतेत्य-  
प्युदाहार्यम् ॥ अव्याप्तिं परिहर्तुमाह । प्रत्याहार इति ॥ पवमान इति । पूड्य-  
जोः शानन् ॥ मण्डयमान इति । मडि भूषायाम् इदिस्त्वान्नुम् ताच्छील्यवयोवच-  
नेति चानश् ॥ अधीयन्निति । इङ्धार्योरिति शता । शाननादिषु लटः इत्यन-  
नुवृत्त्या लादेश इत्यसिद्धेः प्रत्याहारग्रहणमाश्रीयत इति भावः ॥ ढन्निति ।  
ताच्छील्लादिषु ढन् इनि विहितरूढन् प्रत्ययः ॥ ढन्निति प्रत्याहारग्रहणान्नित्यं  
निषेधे प्राप्ते विकल्पमाह । द्विष इति । द्विष अप्रीतो इत्यस्मात् द्विषोऽमिचे इति  
विहितो यः शब्दप्रत्ययस्तत्प्रयोगे वा षष्ठीनिषेध इत्यर्थः ॥ सर्वोयमिति । अनन्त-  
रस्येति न्यायादिति शेषः ॥ शेषषष्ठीति । शाब्दबोधे वैलक्षण्यमस्तीति भावः ।  
एवं चाश्वर्यो गवां दोहोऽगोपेनेत्यत्र शेषत्वविवक्षायां कर्तर्यपि षष्ठी भवत्येवेति

बोध्यम् ॥ अकेनोः ॥ आधमर्ण्यं अकस्यासंभवादाह । भविष्यत्यकस्येति । इनस्तु  
 उभयोः संभवादाह भविष्यदाधमर्ण्येनश्च योग इति । यथासख्यं तु न भवति ।  
 भाष्ये अकस्य भविष्यति इन आधमर्ण्यं च इति योगं विभज्य व्याख्यानात् । इह  
 भविष्यदिति स्वयंते तेन भविष्यति गम्यादयः इत्यधिकारे विहितः तुमुन्खुला-  
 विति खुलेव गृह्यत इत्याशयेनोदाहरति । सतः पालक इति । सत इति शत्रन्त-  
 म् ॥ यस्तु कालसामान्ये खुल्लचाविति खुलुक्तस्तत्र न निषेधः । ओदनस्य पा-  
 चकः पुत्रपौत्राणां दर्शक इतीति भावः ॥ व्रजंगामीति । आवश् काधमर्ण्यो  
 णिनिः इत्यावश्यकै णिनिः । यद्यप्ययं कालसामान्ये विहितस्तथापि भविष्यति  
 गम्यादयः इत्युक्तेर्भविष्यदर्शकः । गम्यादयः केचिदुणादयः, केचिदष्टाध्यायीगता  
 इति हरदत्तः ॥ ननु गत्यर्थकर्मणि चतुर्थी वेत्येव सिद्धे द्वितीयाग्रहणमपवाद-  
 विषयेपि द्वितीयाग्रहणार्थमिति व्रजंगामीति सिध्यत्येवेति चेत् । अत्राहुः । इहैव  
 सूत्रे ग्रामंगामीति भाष्योदाहरणात्तत्सूत्रं नांगीक्रियते । तेन ग्रामस्य गन्तेति  
 षष्ठ्येव साध्वी, न तु ग्राम गन्तेति द्वितीयेति ॥ शतं दायीति । आवश्केत्याध-  
 मर्ण्ये णिनिः । भविष्यदाधमर्ण्यार्थेनश्च योग इत्युक्तत्वान्नेहनिषेधः । अवश्यकरो त्य-  
 वश्यकारी कटस्य । गम्यादित्वाभावाद्दर्तमानेप्ययम् ॥ कृत्यानाम् ॥ कर्त्तकर्मणोरि-  
 ति नित्ये प्राप्ते विभाषेयम् ॥ सेव्य इति । सेव्य सेवायां ऋहलोरिति कर्मण्यस्य-  
 त् ॥ योगो विभज्यत इति । भाष्यकारैरिति शेषः । उभयप्राप्तावित्यनेन कर्तार  
 निषेधे सिद्धे कर्मणि निषेधार्थमिदम् ॥ गुणकर्मणि वेष्यते इति तूभयप्राप्तराह-  
 तस्थले नेताश्वस्येत्यादौ चरितार्थमिति दिक् ॥ तुल्यार्थैः ॥ शेषषष्ठ्यां प्राप्तायां  
 विकल्पेन तृतीया अनेन विधीयते, तथा मुक्ते षष्ठ्येव भवेत्तदाह । पक्षे षष्ठीत ।  
 बहुवचननिर्देशादेव पर्यायग्रहणे सिद्धे तुल्यार्थैरत्यर्थग्रहण पदान्तरनैरपेक्ष्येण  
 ये तुल्यार्थास्तेषां ग्रहणार्थं, तेन गौरिव गवय इत्यादौ नेत्याहुः । कथं तर्हि तुला-  
 यदारोहति दन्तबामसी इति कालिदासः, स्फुटोपमं भूतिसितेन शंभुना इति  
 मगधश्च ॥ उच्यते । सह युक्तेप्रधाने इति तृतीया । न चात्र सहशब्दयोगो नीति श-  
 ङ्करः, विनापि तद्योगं तृतीयेत्यभ्युपगमात् । वेति वर्तमानेऽन्यतरस्यां ग्रहणमु-  
 च्तरसूत्रे चकारेण स्वस्यानुकर्षणार्थम् । अन्यथा हि तृतीयैवानुकृत्यैतं संनिहित-  
 त्वात् ॥ तुल्य इति । तुलया संमितस्तुल्यः । नौवयोधमेत्यादिना यत् ॥ तुला  
 उपमा वेति । तोलनं तुला । अस्मिन्नेव सूत्रे णिलुगडोर्निपातनात्साधुरिति भा-  
 धवः । उपमितिरूपमा । आतस्योपसर्ग इत्यङ् ॥ हितमिति । हितयोगे चेत्यना-  
 शिष चरितार्थमित्याश्लेष्यं विकल्प इति भावः ॥ व्याख्यानादिति । सूत्रेऽर्थ-

शब्दोपि पृथङ्निमित्तं तथा च इन्द्र एवायं न त्वर्थशब्देन बहुव्रीहिरिति भावः ॥ इति षष्ठी ॥ आधारः ॥ आध्रियतेऽस्मिन्नित्याधारः । अध्यायन्यायेति सूत्रे अव-  
हाराधारेत्युपसंख्यानदधिकरणे घञ् स चाधारः कस्येत्याकाङ्क्षायां कारकाधि-  
कारात्क्रियाया इति लभ्यते । इयं च संज्ञा साक्षात् क्रियाधारयोर्न संभवति परा-  
भ्यां कर्तृकर्मसंज्ञाभ्यां बाधितत्वात् । अतो व्याचष्टे । कर्तृकर्मद्वारेति । एवं च भूत-  
ले घट इत्यादौ अस्तीति क्रियाध्याहारो बोध्यः ॥ त्रिधेति ॥ एतच्च संहिताया-  
मिति सूत्रे भाष्ये स्पष्टम् । नद्यामास्ते इत्याद्यर्थं सामीपिकमधिकरणं चतुर्थम-  
पि केचिदिच्छन्ति ॥ कटे आस्त इति । कर्तृद्वारा क्रियाधारस्योदाहरणमिद-  
म्, कर्मद्वारा क्रियाधारस्य तु स्थान्यां पचतीति ॥ वैषयिकाधारमुदाहरति । मो-  
क्षे इति । अभिव्यापकस्य तु सर्वस्मिन्निति । तिलेषु तैलमित्याद्यप्यभिव्यापक-  
स्योदाहरणमाहुः ॥ चतस्र इति । प्रातिपदिकार्थमात्रे इत्यर्थः । दूरान्तिका-  
र्थेभ्यः इत्यस्येहानुवर्तनादधिकरणेष्येते बोध्याः ॥ क्तस्येन्विषयस्येति । इन् इन्न-  
न्तः शब्दो विषयो वर्तनभूमिर्यस्य ज्ञान्तस्य तस्येत्यर्थः ॥ अन्ये त्वाहुः । इनो  
विषय इति षष्ठीसमासः विषयशब्देनेह प्रकृतिरुच्यते । ज्ञान्तस्येनः प्रकृतित्वा-  
दिति । अधीतो व्याकरणे इति । भावे क्तप्रत्यये तत इष्टादिभ्यश्चेति कर्तरी-  
नो कृते पश्चाद्गुणभूतक्रियया संबध्यमानं व्याकरणमनभिहितं कर्मेति कृतपूर्वी-  
कटमिति वद्वितीयात्र प्राप्ता । मासमधीतो व्याकरणे इत्यादौ, त्वकर्मकैर्धातु-  
भिर्योगनिमित्तकस्य कालकर्मणो बहिरङ्गत्वादिहायहणमिति सप्तम्यभावः । न चैवं  
तत्र द्वितीयापि न स्यादिति वाच्यम् । लक्ष्यानुरोधेन द्वितीयाविधाने व्यक्तपक्षा-  
श्रयणात् । एतच्च कौस्तुभे स्थितम् । साध्वसाधुप्रयोगे च ॥ यत्रार्चा न विवक्षिता,  
किं तु तत्त्वकथनमात्रं तत्रापि सप्तम्यर्थं वार्तिकेस्मिन् साधुग्रहणं साधुर्भृत्या  
राज्ञीत्यादि यथा । साधुनिपुणाभ्यामिति सूत्रे साधुग्रहणं त्वर्चायां विवक्षितायां  
प्रतियोगे सप्तमीनिवृत्त्यर्थमिति विवेकः ॥ निमित्तमिह फलमिति ॥ यदि तु  
कारणमित्युच्येत, तर्हि जाड्येन बद्ध इत्यादावतिप्रसङ्गः स्यादिति भावः । चर्म-  
णीति । चर्मदीप्यादीनां समवायः संबन्धः ॥ हेतुत्वतीयेति । तादर्थ्यं चतुर्थी-  
त्यपि बोध्यम् ॥ सीमाण्डकोश इति । तथा च मेदिनीकारः सीमा घाटस्थ  
तिक्षेत्रेष्वण्डकोशेषु च स्त्रियाम् इति । अथ पुष्कलको गन्धसृगे क्षपनकीलयोः  
इति च ॥ हरदत्तस्तु पुष्कलकः शङ्कुः । सीम्नि सीमज्ञानार्थं हतो निहतः नि-  
खात इत्याह ॥ अस्मिंस्तु पक्षे सीमपुष्कलकयोः संयोगसंबन्धः ॥ यस्य च ॥ नि-  
र्ज्ञातकाला हि क्रिया अनिर्ज्ञातकालायाः क्रियायाः कालपरिच्छेदकत्वात्क्षणं,

तत्र प्रसिद्धक्रियाश्रययोः कर्तृकर्मणोर्वाचकाद् ब्राह्मणादिशब्दाङ्गलक्षणभाव-  
संबन्धषष्ठ्यां प्राप्तायामियं सप्तमी । लक्षकत्व क्रियायाः साक्षात्, आश्रयस्य तु ब्रा-  
ह्मणादेः क्रियाद्वारेणेति बोध्यम् ॥ ब्राह्मणेष्वधीयानेषु गत इति कर्तुर्युदाहर-  
णम् ॥ कर्मस्वाह । गोष्विति ॥ अर्हणामित्यादि । यस्यां क्रियायां ये उचि-  
तास्ते अर्हाः । तेषां कर्तृत्वे विवक्षिते सति तत्र सप्तमी वाच्या ॥ तथा यस्यां क्रियायां  
येषां कर्तृत्वमनुचितं तेषां कर्तृत्वे विवक्षिते च सप्तमी वाच्या ॥ तथा तद्वैपरीत्ये येषां  
कर्तृत्वमुचितं तेषामकर्तृत्वे येषां तु नोचितं तेषां कर्तृत्वे च सप्तमी वाच्येत्यर्थः ॥  
आद्यमुदाहरति । सत्सु तरत्सु इति । सन्तो हि तरणक्रियार्हाः कर्तारश्च ॥ द्वि-  
तीयमुदाहरति । असत्सु तिष्ठत्सु इति । अत्र तरणक्रियायामसतामनर्हत्वमकर्तृत्वं  
च तिष्ठत्स्वित्यनेन प्रतीयते ॥ तद्वैपरीत्ये प्रथममुदाहरति । सत्सु तिष्ठत्स्विति ।  
सतां हि तरणमुचितं तेषां चाकर्तृत्वं तिष्ठत्स्वित्यनेन बोध्यते । द्वितीयमुदाह-  
रति । असत्सु तरत्स्विति । असता हि तरणमनुचितं तेषां कर्तृत्वं तरत्सु इ-  
त्यनेन गम्यते ॥ यद्यपीदं यस्य च भावेनेत्येव सिद्धं, तथापि लक्ष्यलक्षणभावा-  
विवक्षायां सप्तम्यर्थमिदमिति कैयटादयः ॥ तत्त्वतस्तु व्यर्थमेवेदमित्यन्ये ॥ षष्ठी  
चानादरे ॥ अनादर इति । यस्य च भावेनेत्यनेन सप्तमी । अनादरे सति यो  
भावं लक्षयतीति । तदेतत्फलितमाह । अनादराधिक्य इति । केवलभावलक्षणे  
सप्तम्येव अनादराधिक्ये तु षष्ठीसप्तम्याविति निष्कर्षः ॥ स्वामीश्वर ॥ स्वाम्यर्थेति  
वक्तव्ये स्वाम्यादित्रयग्रहणं पर्यायान्तरनिवृत्त्यर्थम् । विरूपाणामपि समानार्था-  
नामित्येकशेषोच न भवति स्वरूपपरत्वेन समानार्थकत्वाभावात् ॥ दायाद इ-  
ति । दायमादत्ते इति दायादः । सोपसर्गादध्यादन्ताद् अत एव निपातनात्कः ।  
गवां गोषु वा दायाद इत्यत्र यद्यपि गवामित्येतत्समुदायस्य विशेषणं, तथापि  
दीयतेऽसौ दाय इति व्युत्पत्त्या अवयवार्थभूतमंशं स्पृशत्येव, तथा चात्र गवा-  
त्कस्यांशस्य आदातेति फलितोर्थः ॥ पञ्चमी विभक्ते ॥ भेद एवेति । न तु  
शब्दान्तरोपात्तसामान्याकान्ततेति भावः ॥ तत्र पञ्चमी स्यादिति ॥ नन्वेवं  
माथुरा इत्यत्रापि पञ्चमी स्यात् ॥ मैवम् । पूर्वसूत्रमिहानुवर्तते तेन यतो निर्-  
धार्यते तत एवेत्यर्थात् निर्धारणावधेरेव पञ्चमीप्रवृत्तेः ॥ अनभिहिताधिकारा-  
न्माथुरा इत्यत्र नातिप्रसङ्ग इत्यन्ये ॥ माथुरा इति । न ह्यत्र निर्धारणावधिनिर्धा-  
र्यमाणस्य गवां कृष्णेत्यादाविव सामान्यविशेषभावोस्ति । किं तु शब्दोपात्त-  
योर्धर्मयोर्विरोध एव ॥ इदं च सूत्रं बुद्धिपरिकल्पितापायमाश्रित्यापादानप्रकरणे  
भाष्ये प्रत्याख्यातम् ॥ साधुनिपुणाभ्यामर्चयाम् ॥ पुण कर्मणि शुभे अस्मान्नि-

पूर्वादिगुपधलक्षणः कः । अर्च पूजायाम् अस्माङ्गीवादिकाद् गुरोश्च हलः इत्यप्रत्यये टाप् ॥ चौरादिकात् ष्यासश्चन्य इति युच्चर्चनेति स्यात् ॥ निपुणो राज्ञ इति । साधुशब्दप्रयोगे ल्वर्चा विना सप्तमी भवत्येव साध्वसाधुप्रयोगे च इति वार्तिकात् ॥ अप्रत्यादिभिरिति । लक्षणेत्थमिति सूत्रोपात्ताः प्रत्यादयः ॥ प्रसितोत्सुका ॥ तत्परि प्रसितासक्तौ इत्यमरः । उत्सुकसाहचयात् प्रसितोपि तत्पर एवेह गृह्यते रूढ्या च । तेन प्रकर्षेण सितः शुक्लः इत्यर्थे न भवति ॥ नक्षत्रे च लुपि ॥ लुपशब्दोच्चार्यविशेषे लाक्षणिक इत्याशयेनाह । यो लुपसंज्ञयेत्यादि । अधिकरण इति । एतच्च सप्तम्यधिकरणे चेत्यतो मण्डूकप्लुत्यानुवर्तत इति भावः ॥ अधिकरणे किम् । मूलं प्रतीक्षते, मूलाय स्पृहयति ॥ मूलेनेति । नक्षत्रेण युक्तः कालः इत्यणो लुबविशेषे इति लुप् ॥ नक्षत्र इति किम् । पञ्चालेषु तिष्ठति । इह जनपदे लुप् इति लुप् ॥ सप्तमीपञ्चम्यौ ॥ कालाध्वनोरत्यन्तसंयोगे इत्यतः कालाध्वनोरित्यनुवर्तते, तच्च पञ्चम्या विपरिणम्यते तदाह । यौ कालाध्वानौ ताभ्यामिति । इह कालाध्वभ्यां विभक्त्योर्यथासंख्यं न भवत्यस्वरितत्वात् । अद्यभुक्तायमिति ॥ नन्वत्र कर्ता एक एव तत्कथं कारकयोर्मध्ये कालः । सत्यं, नात्र शक्त्याश्रयं द्रव्यं कारकमिति व्यवह्रियते, किं तु शक्तिरेव । सा च कालभेदाद् भिद्यत एव । एका हि अद्य भुजेः साधनमपरा इहतीति भुजेस्तदेतद्वाचष्टे । कर्तृशक्त्योर्मध्येयं काल इति ॥ यस्मादधिकम् ॥ उपपरार्थ इति । उपोधिके चेत्यनेन उपेत्यस्य कर्मप्रवचनीयसंज्ञा ॥ यस्य चेश्वरवचनम् इत्यस्य तन्वादिना अर्थद्वयं विवक्षितम् । तथा हि । यस्येत्यनेन स्वनिर्दिश्यते यस्य स्वस्य संबन्धो ईश्वर उच्यते ततः सप्तमीति व्याख्याने स्ववाचकात् सप्तमीत्येकोऽर्थः । ईश्वरशब्दो भावप्रधानः । यन्निष्ठमीश्वरत्वमुच्यते ततः सप्तमीति व्याख्याने स्वाभिवाचकात् सप्तमीत्यपरः । एवं स्थिते फलितमाह । स्वस्वामिभ्यां पर्यायेणेति । अन्यतरस्मादुत्पन्नयैव सप्तम्या इतरनिष्ठसंबन्धस्याप्युक्तत्वाद्युगपदुभाभ्यां न सप्तमी स्यादिति भावः ॥ विभक्त्यर्थेऽव्ययीभावे ल्वधिरामम् ॥ यदनेति । यो मामधिकरिष्यति निनियोक्षति तस्य महिनियोक्तुरीश्वरत्वं गम्यते इत्यर्थः ॥ तिडि चोदात्तेति । उदात्तवति तिडि परे गतिर्निहन्यत इति सूत्रार्थः । अत्र करिष्यतीति तिडन्त उदात्तवान् तिड्ङितिडः इति निपातैर्यद्यदीत्यादिना निषेधात् ॥ निघातो नेति । मामिति द्वितीया तु कर्मणि द्वितीयेत्यनेनैव सिद्धतीति भावः ॥ इति सप्तमी ॥

इति विभक्त्यर्थाः ॥

समर्थः पदविधिः ॥ सामर्थ्यं च द्विविधं व्यपेक्षालक्षणमेकार्थीभाव-  
लक्षणं चेति । तत्र स्वार्थं पर्यवसायिनां पदानामाकाङ्क्षादिवशाद्यः परस्पर-  
संबन्धः सा व्यपेक्षा । सैव वाक्ये राज्ञः पुरुष इत्यादौ । तत्र ह्यपेक्षायां सत्यां यो  
यः संनिहितो योग्यश्च तेन संबन्धोभ्युपेयते । यथा राज्ञः पुरुषोश्च ॥ राज्ञो  
देवदत्तस्य च पुरुष इति ॥ एकार्थीभावस्तु राजपुरुष इत्यादिवृत्तावेव । स च  
प्रक्रियादशायां पृथगर्थत्वेन प्रथमगृहीतस्य विशिष्टैकार्थत्वरूपः । अत एव राज-  
पुरुष इत्यत्र राज्ञि ऋद्धस्येति विशेषणं नान्वेति पदार्थैकदेशत्वात् । न चैव  
देवदत्तस्य गुरुकुलमित्यादावनन्वयापत्तिः, तत्रापि देवदत्तोत्तरषष्ठ्यर्थस्य गुरुणा-  
न्वयादिति वाच्यम् । देवदत्तस्य प्रधानीभूतकुलेनैवान्वयात् । संबन्धस्तूपस्थित-  
गुरुद्वारक एव षष्ठ्यर्थः । न तु तदितरः । उक्तं च सयुदायेन संबन्धो येषां गुरुकु-  
लादिना । संपृश्यावयवांस्ते तु युज्यन्ते तद्वता सह इति ॥ यदा । ससंबन्धिकप-  
दार्थस्यैकदेशत्वेपि भवत्येव विशेषणान्वयः । उक्तं च संबन्धिशब्दः सापेक्षो नित्यं  
सर्वः समस्यते । वाक्यवत्सा व्यपेक्षा हि वृत्तावपि न हीयते इति ॥ नन्वेवं रा-  
ज्ञोपि नित्यस्यापेक्षत्वादेकदेशत्वेपि ऋद्धस्येति विशेषणेनान्वयोस्तु ॥ मैवम् ।  
राज्ञ ईशितुरीशितव्यं प्रति साकाङ्क्षत्वेपि ऋद्धं प्रत्यनाकाङ्क्षत्वात् ॥ ननु वा-  
क्ये क्लृप्तयैवावयवशक्त्योपपत्तौ विशिष्टार्थविषयकशक्त्यन्तरमेव मास्तु ॥ सत्यम् ।  
बहूनां वृत्तिधर्माणां वचनैरेव साधने । स्यान्महद्गौरवं तस्मादेकार्थीभाव  
आस्थितः । चकारादिनिषेधोय बहुव्युत्पत्तिभङ्गनम् । कर्तव्यं ते न्यायसिद्धं त्व-  
स्माकं तदिति स्थितम् । तथाहि धवखदिराविति वृत्त्यैव क्रीडीकृतार्थत्वाच्चकारो  
न प्रयुज्यते, तथा चित्रग्वदौ यत्वदम् । त्वया तु वचनं कर्तव्यम् । निरूढलक्ष-  
णा तु शक्तितो नातीव भिद्यते ॥ किं च प्राप्तमुदकं यमिति व्यस्ते समीचीनमु-  
दकमिति विशेषणवत्समस्तेपि उदकविशेषणप्रयोगः प्राप्तः । स च वृत्तस्य विशे-  
षणयोगो नेति वचनेनैव वारणीयः नामार्थयोरभेदान्वयः प्रत्ययार्थः प्रधानमिति  
व्युत्पत्तित्यागश्च । प्राप्तोदक इत्यादौ उदककर्तृकप्राप्तिकर्मत्याद्यर्थोभ्युपगमा-  
त् । एकार्थीभावे त् लाघवमिति दिक् ॥ पदग्रहणं किम् । वर्णविधौ समर्थ-  
परिभाषा मा भूत् । तिष्ठतु दधानय तक्कम्, इह स्यादेव यण् ॥ विधिग्रहणं  
तु पदस्य विधिः पदयोर्विधिः पदानां विधिरित्यनेकविभक्त्यन्तसमासलाभार्थम् ।  
पदस्येत्युक्ती तु उपपदमतिङ् इत्यादावेवास्थोपस्थितिः स्यादित्याहुः ॥ सूत्रे स-  
मर्थशब्दो लाक्षणिक इति ध्वनयन्नाह । समर्थोऽश्रित इति ॥ समर्थेति किम् ।  
पश्यति कृष्णं श्रितो देवदत्तमित्यादौ कृष्णश्रित इत्यादि समासो मा भूत् ।

तथा वस्त्रमुपगोरपत्वं चैत्रस्येत्यत्र तस्यापत्यमित्युपगुशब्दादण् मा भूदिति । क्वचित्तु सापेक्षत्वेपि भाष्यप्रामाण्याद्दृष्टत्तिरङ्गीक्रियते । तद्यथा किमोदनं शालीनाम् । केषां शालीनामोदनमित्यर्थः । सक्ताटकमापणीयानाम् । आपणीयानां सक्त्नानामाटकमित्यर्थः । कुतो भवान्पाटलिपुत्रकः । हे पाटलिपुत्रे तत्र कस्मात्पाटलिपुत्राङ्गवानागत इत्यर्थः । रोपधेतोः प्राचास्मिति वुञ् ॥ प्राङ्ङारारत्समासः ॥ प्राग्रहणमावर्तते, तेन पूर्वं समाससञ्जा ततः सञ्ज्ञान्तरमपीति लभ्यते । तेनाव्ययीभावादिभिः समावेशः सिध्यति । अन्यथा पर्यायः स्यात् ॥ समसनं समासः । भावे घञ् । अनेकस्य पदस्य एकपदीभवनमित्यर्थ इत्येके ॥ वस्तुतस्तु अकर्तरि च कारके इति कर्मणि घञ् । अन्यथा सुबन्तं समस्यते इत्युत्तरशब्दो न सगच्छेत ॥ नन्वर्थत्वात्समाससञ्ज्ञयाः प्रत्येकमप्रसङ्गात्सहग्रहणं व्यर्थमित्याशङ्क्याह । योगो विभज्यत इति ॥ सुबामन्विते इत्यतः सुबित्यनुवर्तते तदाह । सुबन्तमिति ॥ समस्यत इति । सपूर्वादस्यतः कर्मणि तड् । आचार्येणेति शेषः ॥ समर्थेनेति तु सहयोगे तृतीया । समसनक्रियां प्रति सुबन्तं कर्म न तु कर्तृ ॥ यद्यपि सुबन्तस्य कर्तृत्वाभ्युपगमेपि उपसर्गादस्यत्व्यूह्योरिति वार्तिकेन समस्यत इत्यत्रात्मनेपद लभ्यते, तथापि समास इति व्याख्येयग्रन्थे कर्तरि घञ् दुर्लभः । बाहुल्यं तु अर्गातकगतिरिति कर्मत्वाभ्युपगम एव ज्यायान् ॥ स चेति । एतदपि योगविभागस्येष्टसिद्धार्थत्वादेव लभ्यते । कन्दस्येवेति । यदि लोकेपि स्यात्कर्हि यत्रकुर्वते इत्यादौ स्वाद्युत्पत्तिः स्यात् । लिङ्गसर्वनामतामभ्युपेत्य स्वमोर्नपुसकात् इति लुक् कृतेपि ङ्खी नपुंसके इति ङ्खः स्यादित्यादि दूषणं कर्मणा यमभिप्रैति इति सूत्रेऽस्माभिरुद्भावितम् ॥ अनुव्यचलदिति । सुबित्येकत्वस्य विवक्षितत्वात्पर्यायेण समासो बोध्यः । समासान्तोदात्तत्वे शेषनिघात इति कुगतीति सूत्रे कैयटः ॥ सुपो धातु ॥ सुप इति प्रत्याहारस्य अहणं पञ्चम्याः स्तोकादिभ्यः इत्याद्यलुक्त्समासविधानाज्ज्ञापकात् ॥ निर्देशादिति । अन्यथा हि प्रथमानिर्दिष्टत्वाविशेषेपि उपसर्जनसञ्ज्ञाया अन्वर्थत्वेन पूर्वनिपातः स्यादिति भावः ॥ इवेनेति । अयमपि समासः पूर्ववत् क्वाचित्क एव । तेन जीमूतस्येत्यादौ तैत्तिरीयाणां पृथक्पदत्वेन पाठः उद्वाहुरिव वामनः इत्यादौ व्यस्तप्रयोगश्च संगच्छत इति मनोरमायां स्थितम् ॥ विभक्त्यलोपश्चेति । समासावयवस्य सुपोऽलुग्विधानेपि समासादुत्पन्नस्य सोरव्ययादिति लुक् भवत्ववानुपसर्जने तदन्तस्याव्ययत्वादिति बोध्यम् ॥ अव्ययं विभक्ति ॥ विभक्तिरिह कारकशक्तिः । विभज्यते अनया प्रातिपदिकार्थ इति व्युत्पत्तेः । अत एव वक्ष्यति विभक्त्यर्थादि-



शु विद्यमानमव्ययमिति ॥ प्रथमानिर्दिष्टम् ॥ अत्र समासपद तद्विधायके ला-  
 क्षणिकम् अन्यथा चिकीर्षिते समासे यत्प्राथमान्तमिति व्याख्यानप्रसक्त्या कृ-  
 ष्णं श्रित इत्यादौ श्रितादिष्वतिप्रसङ्ग इत्याशयेनाह । समासशास्त्र इति ॥ वि-  
 ग्रह इति ॥ अनुवर्तमानेन समासग्रहणेन विग्रहो लक्ष्यत इति भावः ॥ न तु  
 तस्येति । अनन्तरस्येति न्यायात्पूर्वभूत्रेण विहितस्य पूर्वनिपातत्वं न निषिध्यते ।  
 तेन कुमारोश्रित इत्यादौ न दोषः ॥ गोस्त्रियोः ॥ उपसर्जनस्येति गोस्त्रियोर्विशे-  
 षणम् । एकवचनं तु प्रत्येकाभिप्रायेण । गोस्त्रोभ्यां तु प्रातिपदिकं विशेष्यते ।  
 विशेषण्येन तदन्तविधिरित्याशयेनाह । उपसर्जनं य इति । उपसर्जनमिह शा-  
 स्त्रीयं गृह्यते, न त्वप्रधानलक्षणम् । तेन कुमारीवाचरन्ब्राह्मणः कुमारीत्यत्र न  
 दोष इत्युक्तम् ॥ स्त्रीप्रत्ययान्तमिति । स्त्राधिकारोक्तटाबाद्यन्तमित्यर्थः । तेना-  
 तिलक्ष्मीरित्यादौ नातिप्रसङ्गः ॥ नन्वेवमपि राजकुमारीपुत्र इत्यादावतिप्र-  
 सङ्ग इति चेत् ॥ अत्राहुः । उपसर्जनस्य संसंबन्धिकतया यस्य प्रादिपदिकस्य  
 ङसो विधीयते तदर्थं प्रति यद्युत्तरपदभूतयोर्गोस्त्रियोगुणीभावः, तदैव ङस्त्व-  
 मिति भाष्यादावुक्तत्वात् न दोषः । भाष्यादावपि तूत्तरपदभूतयोरित्यर्थलाभस्तु  
 क्तद्धितेत्यतः समासपदानुवर्तनाद्बोध्यइति ॥ नाव्ययी ॥ अत्र अपञ्चम्या इति  
 प्रतिषेध अनन्तरत्वादम एव न व्यवहितस्यालुकोपि अमुमेवार्थं द्योतयितुं सूत्रे  
 तुशब्दः । तस्य पञ्चमीं विनिति । एवं चादन्तादव्ययीभावात्परस्य पञ्चमीभिन्नसुपो  
 लुङ् न, पञ्चम्यास्तु लुगमादेशावुभावपि न भवत इति स्थितम् ॥ अतः किम् अधिहरिः ॥  
 दिशयोरिति । हलन्तेन विग्रहेपि एतदेव रूपम् । दिशशब्दस्य शरदादिषु पाठाद् ॥  
 अपदिशमिति ॥ पञ्चमीव्यतिरिक्तविभक्तीनामुदाहरणमिदम् । पञ्चम्यास्तु अ-  
 पदिशादित्युदाहार्यम् । विभक्ती तावदिति ॥ तावच्छब्दः क्रमार्थः ॥ लौकि-  
 कविग्रहवाक्यं प्रदर्शयति । हराविति । प्राचा तु हरौ अधिक्त्विति विग्रहीतम् ॥  
 तदसत् । अधिहरीत्यत्र अधिक्त्वत्यर्थस्याप्रतीतेः ॥ हरि ङीति । अलौकिके  
 ङिशब्दस्यैव प्रवेश उचितः अन्तरङ्गानपीति न्यायात् । अन्यथा डेरौत्वे क्वते  
 अधिहरीति समासे हरिशब्देकारो दुर्लभः स्यादिति भावः ॥ इह हरावधीति  
 स्थिते इति प्राचोक्तसुपेक्षितं नित्यसमासेषु अस्वपदविग्रहस्यैवोचितत्वात् ॥ अभि-  
 हितेपीति । द्योतितेपीत्यर्थः ॥ वचनसामर्थ्यादिति । सुपेत्यनुवर्त्यं सुबन्तेन  
 समासविधानसामर्थ्यात्सप्तमी स्यादेवेति भावः ॥ नन्वभिहितेधिकरणे प्रातिप-  
 दिकार्थमात्र इति प्रथमैव स्यात् न तु सप्तमीति चेत् । अत्राहुः । अधीत्यस्य सुब-  
 न्तेन समासस्यावश्यकत्वेऽधिग्रहद्व्योत्याधिकरणार्थवाचकविभक्तेरेवेह स्वीकर्तुं सु-

चित्त्वादिति ॥ यत्तु प्रसादकृता व्याख्यातम् तिङित्यादिपरिगणनादधिना-  
 भिहितेति सप्तमी स्यादेवेति ॥ तन्न । परिगणनस्याकरे प्रत्याख्यातत्वात् कर्म-  
 णि द्वितीयेति सूत्रे स्वयमपि तथैवोक्तत्वात् । क्रमादमुं नारद इत्यबोधि स इ-  
 ति प्रयोगविरोधाच्च ॥ अत्र व्याचक्षते । वचनग्रहणं विभक्त्यादिभिः प्रत्येकं  
 संबध्यते साकल्यान्तेषु इत्येव वक्तव्ये वचनग्रहणात् । एव च तत्सामर्थ्याद्विभ-  
 क्त्यर्थमात्रवृत्तेरव्ययस्येह ग्रहणं तेन वृत्तस्योपरि वृत्तस्य पुर इत्यत्र समासो  
 न भवति । उपर्यादयो हि दिग्देशकालेष्वपि वर्तन्ते । न तु विभक्त्यर्थमात्रे ॥  
 अत एव क्रमादमुं नारद इत्यबोधि स इत्यादौ नातिप्रसङ्ग इति शब्दस्य सर्वना-  
 मष्वक्रतुपरामर्शकत्वेन कर्मत्वमात्रानभिधायकत्वात् । एवं च विभक्तिशब्द स-  
 प्तम्यां पर्यवस्यति । अत एव परिशिष्टे अधिकरणे इत्येव सूत्रितम् । पाणिनि  
 स्तु मात्रालाघवमभिप्रेत्य विभक्तिशब्दः प्रायुङ्क्तेति ॥ अन्ये तु लाघवात् डिस-  
 मीपसंमृद्धि इति वक्तव्ये विभक्तिग्रहणाद्विभक्तिशब्दो न सप्तम्यां पर्यवस्यति । त-  
 तश्च कर्मत्वमात्रव्योक्तकतायाम् इति नारदम् इति समासो भवत्येवेत्याहुः ॥ नपुंसकं  
 स्यादिति । एतच्च स नपुंसकमित्यतो लभ्यते । समीप इति । अव्ययीभाव इ-  
 त्यन्वर्थसंज्ञाश्रयणात्सप्तमीरूपव्ययार्थप्राधान्य एवायं समासः समीपवर्तिप्राधा-  
 न्ये तु संख्ययाव्ययासन्नेति बहुव्रीहिं वक्ष्यति उपदेशः इति यथा ॥ विधानसा-  
 मर्थ्यादिति ॥ ननु समया ग्राममित्यादौ द्वितीयाविधानसामर्थ्यान्मास्त्वव्ययी-  
 भावः आराहनादित्यत्र तु भवेदेव । अन्यारादिति पञ्चमीविधानस्य दूरार्थका-  
 राच्छब्दयोगे सावकाशत्वादिति चेत् । अत्र केचिदुल्लेखयन्ति । दूरान्तिकार्थैः  
 षष्ठ्यन्तरस्यामिति षष्ठीपञ्चम्योः प्राप्तयोस्तदपवादतया पञ्चम्येव तेन विधीयन्ते ।  
 तथा चान्तिकार्थकाराच्छब्दयोगे षष्ठ्यपवादतया पञ्चमीविधानं निरवकाशमेवे-  
 ति तत्सामर्थ्यादव्ययीभावो नेत्युक्तिः सम्यगेवेति । तदपरे न क्षमन्ते । अन्ति-  
 कार्थाराच्छब्दयोगे विशिष्य पञ्चमीविधानाभावात्, अन्यारादिति सूत्रस्य त्वन्यत्र  
 कृतार्थत्वाच्च, सामीप्ये आराहनमित्यव्ययीभावो दुर्वार एवेति, एवं हि व्याकुर्व-  
 तां पदस्थेत्यपकर्षाभावे श्चार्थे सावकाशोयं यङ् पौनःपुन्ये परेण द्विर्वचनेन  
 बाध्येतेति नित्यवीषयोः इति सूत्रस्यमनोरमाश्रयोनुकूल इति दिक् ॥ सुमद्रमि-  
 ति । उत्तरपदार्थप्राधान्ये तु कुगतीति तत्पुरुषः । समृद्धा मद्राः सुमद्राः ॥  
 दुर्यवनमिति । न चार्थाभावेनेह सिद्धिः । येन समस्यते तदीयार्थाभावेऽत्र स-  
 मासस्त्रीकारात् । न चेह यवनानामभावो, येनार्थाभावे समासः स्यात् । किंतु  
 तदीयाया ऋद्धेरभाव इति ॥ निर्मल्लिकमिति । संसर्गाभावेऽयं समासो न त्व-

न्योन्याभावेऽपि अर्थग्रहणसामर्थ्येन समस्यमानपदजन्यप्रतीतिविशेषविरोधिन ए-  
वाभावस्य ग्रहणाद् । अन्योन्याभावस्य तु प्रतियोगितावच्छेदकेनैव विरोधात्तस्य  
च प्रकारत्वेऽप्यविशेषत्वात् ॥ ये तु वदन्ति घटः पटो नैत्यत्रापि घटत्वात्यन्ता-  
भावएवार्थः, आकृत्यधिकरणन्यायेन जातेः पदार्थत्वादिति, तेषामपि मते अर्थ-  
ग्रहणसामर्थ्यादेवाच्छिन्नधर्म्यभावे अयं समासो न तु धर्माभाव इति न दोषः ॥  
अत्यय इति । स्पष्टार्थमेतत् । अर्थाभावेन गतार्थत्वात् । अर्थाभावेन संस-  
र्गाभावी विवक्षितो न त्वन्योन्याभावः घटः पटो नैत्यत्रातिप्रसङ्गादिति निष्कर्षा-  
त् ॥ सप्रति नेति । संप्रतीत्यव्ययमिदानीमित्यर्थः । एतर्हि संप्रतीदानीमित्य-  
मरोक्तेः । तच्चाधिकरणशक्तिप्रधानत्वात्क्रियापदेनैवान्वयार्हम् । निषेधोऽपि  
क्रियाया एवोचितः । तदेतदाह । युज्यत इति । असंप्रतीति सौत्रप्रयोगे तु यु-  
जिक्रियान्तर्भावेन नञ्समास इति बोध्यम् ॥ यत्तु प्रासादकतोक्तम् असंप्रति सं-  
प्रत्यभाव इत्यर्थः । अनेन उपभोग्यवस्तुनो योवर्तमानकालः स निषिध्यत इति ॥  
तत्र । अधिकरणशक्तिप्रधानस्य क्रिययैवान्वयार्हस्य निषेधप्रतियोगित्वेनान्वय-  
स्यायुक्तत्वात् । नहि भूतले घटो नास्तीत्यनेन भूतलं निषिध्यत इति कश्चिद्-  
भ्युपैति येनात्र वर्तमानकालनिषेधो युक्त्यर्हः स्यात् ॥ इति हरीति । स्वरूपपदे-  
न षष्ठग्रन्थेन हरिशब्देन सह प्रकाशार्थस्येतिशब्दस्य समासः ॥ ततः पश्चादिति ।  
सति चात्राव्ययीभावे पश्चाच्छब्दस्य पूर्वनिपातः स्यादिति भावः ॥ भाष्यप्रयोगा-  
दिति । अनेकमन्यपदार्थे इति सूत्रे सर्वपश्चादिति भाष्यप्रयोगाच्चेत्यपि बोध्य-  
म् । प्रत्यर्थमिति । वृत्तौ वीष्णान्तर्भावान्न द्विवचम् ॥ प्रतिशब्दस्येति । यत्त्वा-  
हुः ग्रामस्य वृत्तं वृत्तं प्रतीत्यत्र सापेक्षत्वेन समासाभावे द्वितीयाविधानं साव-  
काशमिति ॥ तन्न । नित्यसमासेषु सविशेषणानां वृत्तिर्नेत्यस्याप्रवृत्तेः ॥ आ-  
नुपूर्व्येति । अनुपूर्वस्य भावः आनुपूर्व्यं ब्राह्मणादित्वात् अञ् । चक्रेण पुगप-  
दिति ॥ अत्र केचित् युगपच्चक्रमिति समासेनैव भवितव्यं युगपच्छब्दस्याप्यव्यय-  
त्वात् किं तु चक्रैककाले इत्यादि विग्रहीतुमुचितमित्याहुः ॥ सहपूर्वाह्नमि-  
ति । साकल्येऽव्ययीभावः । गुणभूतेपीति । यदि सादृश्य इति नोच्येत तर्हि य-  
त्र सादृश्यं प्रधानमवगम्यते तत्रैव स्यादव्ययार्थप्राधान्यस्याव्ययीभावे औत्सर्गिक-  
त्वादिति भावः ॥ अन्त इति । प्रदानीमितावान् प्रदेशोऽध्येतव्य इति यावतो अ-  
न्यप्रदेशस्यापरिश्रमः कृतस्तदपेक्षा समाप्तिरिहान्तशब्देन विवक्षिता । सा चास-  
कलेऽप्यध्ययने भवतीति साकल्यात्पृथगुच्यते ॥ साग्नीति । अग्निशब्दस्तत्रातिपा-  
दकग्रन्थे वर्तते । स च तृतीयान्तो नित्यं समस्यते ॥ न चैवमग्निना सहिति

प्रयोगो दुर्लभ इति वाच्यम् । साहित्यस्य मात्रविवक्षायां तत्प्रयोगस्थोपपत्तेः ।  
 अन्तत्वविवक्षायां तु समासस्य नित्यत्वाद्ग्निरन्यपर्यन्तमित्यस्वपदविग्रहो दर्शि-  
 तः ॥ यत्तु केचिद्ग्निरन्तोस्येति प्रथमान्तेनाग्नेरन्तत्वमिति षष्ठ्यन्तेन वा विग्रहः,  
 समासोपि प्रथमान्तेन षष्ठ्यन्तेन वेत्याहुः ॥ तन्न । सहशब्दस्यान्तवाचकत्वादन्तत्वस्य  
 तु सुतरामलाभात् सहयुक्ते तृतीयाया न्याय्यत्वाच्च । सट्टणमत्तीत्यत्र साकल्य-  
 स्येव साग्नीत्यत्रान्तत्वस्यापि साहित्यद्योत्यतया तत्र तृतीयान्तेन समासं स्वीकृ-  
 त्य इह तत्परित्यागस्य निष्प्रमाणत्वाच्च ॥ अत्रेदं बोध्यम् । तदधीत इत्यध्येत-  
 प्रत्ययस्य वैकल्पिकत्वात्साग्नीत्यत्राण् नोक्तः । कृतेप्यध्येत्रणि सर्वादेः सादेश्च  
 लुग्वक्तव्यः इति वक्ष्यमाणत्वात्साग्नीत्येव रूपमिति ॥ यथासा ॥ निःसन्देहा-  
 य सादृश्ये यथेत्येव वक्तव्ये विपरीतोच्चारणं नञः श्लेषलाभार्थमिति व्याचष्टे ।  
 असादृश्य इति ॥ यावन्त इति । यत्परिमाणमेषां तं । यत्तदेतेभ्य इति वतुप् ।  
 यावच्छ्लोकीकामिति । यावदित्यव्ययं समस्यते विग्रहस्तु तद्विज्ञानान्तेनेत्यस्वपदवि-  
 ग्रहत्वमस्येव । अवधारणे किम् । यावद्दत्तं तावद्भुक्तम् । कियद्भुक्तं वा नाव-  
 धारयतीत्यर्थः ॥ सुप्रतिना ॥ सुबित्यनुवर्तमाने पुनः सुब्रह्मणमव्ययनिवृत्त्य-  
 र्थमिति ध्वनयन्नुदाहरति । शाकप्रतीति ॥ नन्वारम्भसामर्थ्यादव्ययभिन्नमेव सु-  
 प्तमस्यत इति चेत् ॥ अत्राहुः । पुनः सुब्रह्मणाभावे दोषामन्त्यमहर्दिवामन्या  
 रात्रिरिति वृत्तिविषये सत्त्वप्रधानतादर्शनात्तादृशाव्ययान्येव मात्रार्थे प्रतिना स-  
 मस्येरन् । तथा च दिवसस्य लेशः दिवाप्रति दोषाप्रतीत्यादीनामेवोदाहरणत्वं  
 संभाव्यतेति । वृत्तं प्रतीति ॥ ननु लक्षणादौ प्रतेः कर्मप्रवचनीयसंज्ञाविधा-  
 नसामर्थ्याद् द्वितीयागर्भं वाक्यमेव स्यात् न तु समासस्तस्य लेशार्थं सावकाश-  
 त्वादिति चेत् ॥ मैवम् । वृत्तं प्रति सिद्धयन्तीत्यादौ षत्वनिवारकत्वेन कर्मप्रव-  
 चनीयसंज्ञाविधानस्य चरितार्थत्वान्मात्रार्थग्रहणात्तत्रादावप्यनेन समासप्रस-  
 ज्जात् । वीप्सायामव्ययीभावे तु प्रत्यादेः पूर्वनिपातत्वे प्रत्यर्थं सिचन्तीत्यादौ  
 षत्वप्रसक्त्या कर्मप्रवचनीयविधानस्याचरितार्थतया तत्सामर्थ्याद् द्वितीयागर्भं वा-  
 क्यमपीत्युक्तं मूलकृता अव्ययविभक्तीति सूत्रे ॥ अत्र नव्याः । प्रत्यर्थमित्यव्ययी-  
 भावे वीप्सायां द्योतकत्वेन विद्यमानमव्ययं समस्यते । वीप्साद्योतकस्य यदि  
 कर्मप्रवचनीयसंज्ञाविधिः स्वीक्रियते, तदापि प्रतिस्त्वनं प्रतिस्थानमित्यादौ ष-  
 त्वानिवारणाय प्रतीत्यस्य कर्मप्रवचनीयसंज्ञा चरितार्थैव । वस्तुतस्तु वीप्सायां  
 विषयभूतायां प्रत्यादेः कर्मप्रवचनीयसंज्ञा न तु वीप्साद्योतकस्यैव । अन्यथा  
 वृत्तं वृत्तं प्रति सिद्धयतीत्यत्र दिवंचनेनैव वीप्सा द्योत्यते प्रतिशब्दस्तु क्रियया संबध्य-

ते । कर्मणि द्वितीया । कर्मप्रवचनीयसंज्ञया उपसर्गसंज्ञया बाधात् षत्वं नेत्यादिम-  
नोरमाग्रन्थस्य लक्षणेत्यभूतेति सूत्रस्थस्य दत्ता जलाञ्जलिः स्यात् । ततश्च संज्ञा-  
विधानज्ञामर्थस्योपक्षीणत्वात् अर्थमर्थं प्रतीत्यादिभाष्यप्रयोगादेव द्वितीयागर्भं  
वाक्यमपि भवतीत्येव व्याख्येयमित्याहुः ॥ पराजयं द्योतयितुमाह । विपरीतं  
वृत्तमिति ॥ पूर्वं जये यथा वृत्तं तथा न वृत्तमित्यर्थः ॥ एकपरीति । एकेन वि-  
परीतं वृत्तमित्यर्थः । एवं द्विपरीत्यादि ॥ विभाषापपरिबर्हिर् इति योगं  
विभज्य व्याचष्टे । विभाषेति ॥ इतः प्राचीनानां समासानां टिष्ठुमादिसंज्ञाना-  
मिव वाग्रहणाभावान्नित्यत्वं न्यायत एव सिद्धं तच्च लिङ्गेनापि द्रढयति । एतदि-  
ति ॥ नन्वेवं सुप्सुपेत्यपि नित्यः स्यात् इष्टापत्तौ तु पूर्वं भूतो भूतपूर्वः सुप्सु-  
पेति समासः इति वृत्तिग्रन्थो विरुध्येत । तथा शाकलसूत्रे सिद्धित्यसमासयोः  
शाकलप्रतिषेधः इत्यत्र नित्यग्रहणेन नार्थः इदमपि सिद्धं भवति वाप्यामञ्जी  
वाप्यश्चः इति भाष्यं कैयटो व्याख्यत् वाप्यश्च इति सुप्सुपेति समासः संज्ञाया-  
मिति सप्तमीसमासस्य तु नित्यत्वान्तिस्मिन् प्रतिषेधः इति । सोपि ग्रन्थो विरुध्यते-  
त्याशङ्कयामाह । सुप्सुपेति त्विति ॥ नन्वत्र किं प्रमाणमित्यत आह ॥ अ-  
व्ययमित्यादीति । सुप्सुपेत्यनेनैव सिद्धे समासे अव्ययमित्यादिसूत्रैः पुनः समा-  
सविधानं प्राचीनस्य क्वाचित्कतां ज्ञापयतीत्यर्थः ॥ एवं च इवेन समासस्यापि  
क्वाचित्कत्वादुद्वाहुरिव वामन इत्यादि सिद्धम् । इवेन इति वार्तिकं तु यद्यपि  
कुगतीत्यत्र पठ्यते । तथापि सुप्सुपेत्यत्रत्यमेव नित्याधिकारे स्मारितमिति कै-  
यटः । एवं स्थिते इव वामन इत्यादिलोकप्रयोगसिद्धये इवेन समासस्य छन्दो-  
विषयत्वं कल्पयन्तः प्रत्युक्ताः । छन्दस्यपि तत्समासस्य नित्यत्वानभ्युपगमात् ।  
जीभूतस्येवेत्यत्र हि बहुवचैः समासाभ्युपगमेपि तैत्तिरीयैर्व्यस्तस्यैव पाठात् ।  
एतच्च मनोरमायां स्थितम् ॥ अपप ॥ अपपरियोगे पञ्चम्यपाङ्परिभिरिति  
पञ्चमी विहित्वा अञ्चूत्तरपदयोगेपि अन्वारादित्यादिना विहितैव । तेनात्र प-  
ञ्चम्या इति ग्रहणं बहियोगे पञ्चमी भवतीति ज्ञापनार्थम् । ज्ञापकसिद्धं न  
सर्वत्र इति करस्य करभो बहिः इत्यपि सिद्धम् ॥ आबालमिति ॥ आ परमाणो-  
रा च भूगोलकम् इति किरणावलीप्रयोगस्तु प्रामादिकः समासमध्ये चशब्दप्रयो-  
गासंभवात् । आच भूगोलकात् इति पाठस्तूचितः ॥ लक्षणेना ॥ चिह्नं लक्ष्य  
च लक्षणम् इत्यमरस्तदाह । चिह्नवाचिनेति । इहाभिप्रती लक्षणलक्षणभावम्  
आभिसुख्यं चेत्युभयं द्योतयत इति फलितम् । अग्निमभि, अग्निं प्रतीति । अ-  
भिरभागे लक्षणेत्यभूतेत्यनेन च अभिप्रत्योः कर्मप्रवचनीयत्वाद् द्वितीया ॥ लक्ष-

णेनेति किम् । सू छन प्रति गतः । सू छनादागतस्तमेव प्रतिनिवृत्त इत्यर्थः ॥ अत्र हि सू छनः कर्मः न तु लक्षणम् ॥ अभिप्रती किम् । येनाग्निस्तेन गतः । येन प (प) या अग्निर्गतस्तो न गत इति प्रतीतिर्भवति गमनस्याग्निर्लक्षणम्, आभिमुख्यमप्यस्तीति येनतेनशब्दयोरग्निशब्देन समासः स्यात् ॥ आभिमुख्ये किम् । अभ्यङ्गाः । गावः प्रत्यङ्गाः । अभिनवः प्रतिनवश्चाङ्क आसामिति बहुव्रीहिः । अङ्को ह्यत्र भवति गवां लक्षणम् । आभिमुख्य तु नास्ति ॥ ननूत्सर्गतः अव्ययार्थप्राधान्येऽव्ययीभावस्वीकारात्कथमिह प्रसङ्गः ॥ अत्राहुः । इह प्रकरणे बहुव्रीहिविषये अव्ययीभावो भवतीति ज्ञापनार्थमिदम् । तेन संख्या वश्येन द्विसुनि व्याकरणमित्यादि सिद्धमिति ॥ अनुर्यत्स ॥ यदिति समयायोगे द्वितीयेति ध्वनयति । यं पदार्थमिति । यस्य पदार्थस्य समीपमित्यर्थः ॥ लक्षणेनेत्यनुवर्तत इत्याह । लक्षणभूतेनेति । विह्ववाचिनेत्यर्थः । अव्ययं विभक्त्यनेन सिद्धे विभाषार्थं सूत्रम् । तेन पक्षे वनस्यानु इत्युदाहार्यमिति मनोरमायां स्थितम् ॥ अत्र वदन्ति । वनस्येति षष्ठीह दुर्लभा, कर्मप्रवचनीययुक्ते द्वितीयाया दुर्वारत्वात् । तत्सामर्थ्यात्समयालङ्कारमिति वत्समासबाधे प्रसक्ते अस्य विध्यर्थत्वात् । न चायमनुः सामीप्यमात्रद्योतको, न लक्षणलक्षणभावद्योतकश्चेति वाच्यम् । लक्षणेनेत्यनुवृत्तिवैयर्थ्यात् ॥ न चैवमपि लक्षणमात्रद्योतकत्वं नास्तीति वाच्यम् । लक्षणेत्थमित्यत्र मात्रपदाभावात् अग्निमभीति पूर्वसूत्रस्योदाहरणप्रत्युदाहरणविरोधाच्च । अतोत्र पक्षे वनमनु इत्युदाहार्यम् । वनस्य समीपं गत इति व्याख्येयमिति ॥ अन्विति किम् । ग्रामं समया ॥ यत्समयेति किम् । वृक्षमनु विद्योतते विद्युत् ॥ लक्षणेन किम् । अनुवचनम् । उपकृष्णमिति वदत्र नित्यमव्ययीभावः ॥ यस्य च ॥ इहानुरित्यनुवर्त्य अहस्यैकं तृतीयान्तत्वेन विपरिणमय्य व्याचष्टे । अनुनेति ॥ लक्षणभूतेनेति । लक्षणेनेत्यनुवर्तत इति भावः ॥ अनुगङ्गमिति । इहायामो लक्षणत्वं चानुना द्योत्यते लक्षणं तु समासार्थः । अत एव वाराणस्या सामानाधिकरण्यम् । एवं स्थिते फलितमाह । गङ्गादूर्ध्वेति ॥ वाराणसीति । वर च तदनश्च वरानः श्रेष्ठोदकम् । अनः क्लीबं जले शोके मातृस्यन्दनयोर्द्वयोः इति रुद्रभसौ । तस्यादूरे भवा । अदूरभवश्च लण् । आदिद्विद्धिः । पूर्वपदात्मज्ञायामिति णत्वम् ॥ गङ्गाया अन्विति । समासाभावपक्षे प्रागुक्तरीत्या गङ्गामन्वित्युदाहार्यमित्याहुः ॥ तिष्ठद्गुप्रभृतीनि च ॥ चकार एवकारार्थे । तेनैषां वृत्त्यन्तरं न भवति, परमतिष्ठद्गु इत्यादि न भवतीत्यर्थः । तिष्ठद्गुरिति । गोस्त्रियोरिति ऋस्वः ॥ प्रथमासमानाधिकरणे शत्रादेशस्यासंभवादाह । इह

शत्रादेश इति ॥ इत्यादीति । आदिशब्देन खलेयवं खलेबुसम् । सप्तम्या अलु-  
क् । लूनयवम् । लूयमानयवमित्यादि ग्राह्यम् ॥ पारे मध्ये ॥ निपात्यत  
इति । यत्र सप्तम्यर्थो न सभवति तदर्थमेकारान्तत्वनिपातनम् । सप्तम्यर्थसंभवे  
तु तत्पुरुषे क्वति बहुलमिति बहुलग्रहणादलुका सिद्धेरतोत्र सप्तम्यर्थाभावसू-  
चनाय पञ्चम्यन्तमुदाहरति । पारिगङ्गादिति ॥ महाविभाषयेति ॥ नन्वपवा-  
देव्ययीभावे विकल्पिते पक्षे तदुत्सर्गः षष्ठीतत्पुरुषः प्रवर्तते तस्यापि विभाषाधि-  
कारस्थत्वेन वैकल्पिकत्वात्पक्षे वाक्यमपि सिध्यतीति सूत्रे वाग्रहणं व्यर्थमेवेति  
चेद् ॥ अत्राहुः । महाविभाषया एकार्थीभावस्य पाक्षिकत्वे विवक्षितं यदा  
एकार्थीभावस्तदा षष्ठीसमासं बाधित्वा नित्यमव्ययीभावे प्राप्ते पक्षे षष्ठीसमास  
समावेशार्थमिह वाग्रहणम् । व्यपेक्षासामर्थ्यमेके इति पक्षे तु वृत्तावपि व्यपे-  
क्षालक्षणमेव सामर्थ्यमिति वाक्यस्य नित्यं बाधे प्रसक्ते तथा वृत्तिविकल्पते ।  
तथा चाव्ययीभावे विकल्पिते पूर्वोक्तरीत्या पक्षे तत्पुरुषस्तस्यापि वैकल्पिकत्वा-  
द्वाक्यमपि सिध्यत्वेव, तथापि यत्रोत्सर्गापवादौ महाविभाषया विकल्प्येते तत्रा-  
पवादे मुक्ते पुनरुत्सर्गो न प्रवर्तते इति ज्ञापनायेदम् । पूर्व कायस्थेत्येकदेशि-  
समासेन मुक्ते षष्ठीसमासो न भवति दक्षस्यापत्यं दाक्षिरित्यत्र अत इजा मुक्ते  
अण् न भवति कितूभयत्र वाक्यमेवेति ॥ संख्या वंशेन ॥ वंशः सतानस्तत्र भवो  
वंशः । दिगादित्वाद्यत् । द्विमुनीति । पाणिनिकात्यायनी । त्रिमुनीति । ती द्वौ  
पतञ्जलिश्चेति त्रयो वंश्याः । व्याकरणस्येति । सबन्धे षष्ठी । स्वपदार्थप्राधान्य  
एवायं समासः । यदा त्वन्यपदार्थप्राधान्यविवक्षा त्रयो वंश्या यस्येति तदा बहु-  
व्रीहिरवेत्याहुः ॥ त्रिमुनि व्याकरणमिति । यद्यप्येतद्बहुव्रीहिस्युपपन्नं, तथा-  
पि विभक्त्यन्तरे रूपेपि विशेषोख्येवेति भावः ॥ वस्तुतस्तु लक्षणेनाभिप्रतीतिसूत्रे  
आभिसुख्यग्रहणाद्बहुव्रीहिविषयेष्वव्ययीभावो भवतीति द्विमुनि व्याकरणमि-  
त्यादि सिद्धमित्यवोचाम ॥ जन्मनोदाहरति । एकविंशतिभारद्वाजमिति ॥  
एकविंशतिभारद्वाजा वंश्या इति विग्रहः ॥ ननु भरद्वाजाद्विदायजो यजजो-  
श्चेति लुक् प्राप्नोति । न च वर्तिपदानां स्वार्थोपसर्जनैकत्वविशिष्टार्थान्तरोप-  
संक्रमाङ्गुगभाव इति कैयटोक्तमादर्थव्यम् । वृत्तिप्रवेशात्प्राग्वै प्राप्नुवतोन्तरङ्ग-  
स्य लुको दुर्वारत्वात् । अन्यथा गर्गाणां कुलं गर्गकुलमित्यपि न स्यात् ॥ अ-  
त्राहुः ॥ भाष्यकारप्रयोगादेव लुगभावोत्र बोध्य इति । एतच्च तृतीयासप्तम्यो-  
रिति सूत्रे शब्दकौस्तुभे स्पष्टम् ॥ नदीभिश्च ॥ स्वरूपस्य संज्ञाः । नद्याश्च नेह  
ग्रहणं बहुवचननिर्देशात् किं त्वर्थस्य । न च तस्य समासः संभवति अतस्त-

द्वाचिनामय समासस्ते च न केवलं विशेषशब्दा एव किंतु सामान्यशब्दा अपि ।  
 तेन पञ्चनद सप्तगोदावरमिति सिद्धम् । गोदावर्याश्च नद्याश्चेति वक्ष्यमाणेन  
 समासान्तोच् ॥ चकारेण संख्येत्यनुकथ्यत इत्याह । संख्येति । स्यादेतत् । पुरस्ता-  
 दपवादन्यायेन पूर्वकालैकैत्यस्यैवेदं बाधकं स्यात्ततश्चैकनदीत्यत्राव्ययीभावे तन्नि-  
 बन्धनस्य नदीपौर्णमास्या इति टच् प्रसङ्गः, समाहारे तु परत्वाद् द्विगुरेव स्या-  
 दित्यत आह । समाहारे चायमिति । एवकारार्थश्चकारः । एव च द्विगोरप-  
 वादीयमव्ययीभाव इति फलितम् ॥ अन्यपदार्थे च ॥ संख्येति निवृत्तम् । न-  
 दीग्रहणमनुवर्तते । तदाह । सुबन्तं नदीभिः सहेति ॥ अन्यपदार्थ इति कि-  
 म् । कृष्णवेणी ॥ सज्ञानवगमादिति । सम्यक् ज्ञायत इति सज्ञा आतश्चो-  
 पसर्गे इति कर्मण्यङ् । सन्निनो देशविशेषस्यानवगमादित्यर्थः । अन्यपदार्थान-  
 वगमादिति तु नोक्तं यस्येत्यादिपदान्तरसमभिव्याहारेणान्यपदार्थप्रतीतिः । अत  
 एव बहुव्रीहिनं नित्यसमास इति भावः ॥ संज्ञायां किम् । श्रीम्रगङ्गो देशः ॥ अथा-  
 व्ययीभावेऽसाधारणान् समासान्तानाह । अव्ययी ॥ शरदादिभ्य इति वक्तव्ये  
 पर्यायेषु लाघवचिन्ता नाद्रियत इति प्रभृतिग्रहणं कृतम् ॥ टच् स्यादिति ।  
 राजाहःसखिभ्यः इत्यतष्टजनुवर्तत इति भावः ॥ समासान्त इति । समासस्य  
 समामार्थोत्तरपदस्य वा चरमावयव इत्यर्थः । तेनोपशरदमित्यत्र नाव्ययीभा-  
 वादित्यम् सिध्यत्यव्ययीभावस्यादन्तत्वाद्, द्विपुरीत्यादौ तु ऋक्पूरब्धूरित्यप्र-  
 त्यय उत्तरपदस्यावयव इति अकाकान्तोत्तरपदो द्विगुः स्त्रियामिति स्त्रीत्वे  
 द्विगोरिति ङोप् सिध्यतीति बोध्यम् ॥ प्रतिविपाशमिति । लक्षणेनाभिप्रतीति  
 समामः । विपाशा तु विपाट् स्त्रियाम् इत्यमरः ॥ गणं पठति । शरदित्यादि-  
 ना । अत्र ये भ्रयन्तास्ते षां भ्रयः इति विकल्पे प्राप्ते नित्यार्थः षाठः । इह ज-  
 राया जरम् प्रतिपरिति च इयं गणसूत्रम् ॥ उपजरसमिति । जरायाः समीप  
 इत्यर्थः ॥ यस्येति चेति । टचस्तद्धितत्वात्तस्मिन्पर इकारलोप इति भावः ॥ प्र-  
 त्यक्षमिति । वीप्साया यथार्थत्वेन समासः अक्ष्णोराभिसुख्यमित्यर्थे लक्षणेना-  
 भिप्रती इति वा समासः ॥ अक्ष्णः परमिति । अविषय इत्यर्थः । वृत्तिविषये  
 अक्षिशब्द इन्द्रियमात्रपरः ॥ अव्ययाघटितसमुदायस्य कथमिहाव्ययीभावो  
 विधायकसूत्राभावादित्याशङ्क्याह । विधानसामर्थ्यादिति । समक्षमिति । अ-  
 क्ष्णो योग्यम् ॥ अन्वक्षमिति । अक्ष्णः पश्चादित्यर्थे अव्ययीभावः ॥ नस्तद्धि-  
 ते ॥ न इत्यनेन भस्येत्यधिकृतं विशेष्यते । विशेषणेन तदन्ताविधिरत आह ।  
 नान्तस्य भस्येति ॥ ननूपराजमित्यत्र नस्तद्धिते इति व्यर्थम् अव्ययानां भमात्रे



इति टिलोपेनैव सिद्धेः । न चाव्ययत्वं टञ्चिशिष्टे पर्याप्तमिति वाच्यम् । अव्य-  
योभावसंज्ञाया उपजीव्यत्वेन टचः पूर्वभागस्याप्यव्ययत्वानपायात् ॥ अत्राहुः ।  
भाष्ये लुङ्मुखस्वरोपचारेषु त्रिष्वेव कार्येषु अव्ययोभावस्याव्ययसंज्ञाविधानान्न  
दोष इति ॥ युक्तं चैतत् । अन्यथा उपशरदमित्यादौ टिलोपः प्रसज्येत ॥ अध्यात्म-  
मिति । आत्मनीत्यध्यात्मम् । विभक्त्यर्थव्ययीभावः ॥ नपुंसकादन्य ॥ नपुंसकग्रह-  
णमन्तस्य विशेषण नाव्ययीभावस्य अव्यभिचारादित्याह । अन्तमिति । अन्-  
न्तेन चाव्ययीभावविशेषणात्तदन्तविधिरित्याह । तदन्तादिति ॥ उपचर्ममिति ।  
टचि लोपोऽदन्तत्वादम्भावश्च ॥ नदीपौर्ण ॥ इह स्वरूपस्यैव ग्रहणं न संज्ञायाः  
पौर्णमास्याग्रहायस्थोः पृथग्रहणात् । उपनदीति ॥ टजभावे नपुंसकग्रहणः ।  
अत्र व्याचक्षते । वृत्तिग्रन्थमनुरुध्येदं विकल्पकथनं परमार्थतस्तु नेहान्यतर-  
स्यामित्यनुवर्तते बहुगणेति सूत्रस्यभाष्यविरोधात् तत्र हि नदीशब्देन नदीवि-  
शेषाणां गङ्गायमुनादीनां ग्रहणमाशङ्क्य शरत्प्रभृतिषु विपाटशब्दापाठान्नेति स-  
माहितम् ॥ न चेद भाष्यं नदीपौर्णमासीत्यत्र टचः पाक्षिकत्वे संगच्छते, नि-  
त्यार्थतया तत्पाठस्योपपत्तेरत एव सेनकग्रहणमुत्तरत्रार्थवत् ॥ कैयटस्तु व्यव-  
स्थितविभाषामाश्रित्य वृत्तिग्रन्थं कथञ्चित्समर्थितवानिति ॥ पूजार्थमिति ॥ अन्य-  
तरस्यामित्यनुवृत्त्या विकल्पसिद्धेरिति भावः ॥

इत्यव्ययीभावः ॥

चकारबलेन संज्ञाद्वयसमावेशस्येति ॥ न चैवं द्विगुतत्पुरुषयोः पर्यायता  
स्यादिति शङ्क्यम् । योगं विभज्य संख्यापूर्वस्य तत्पुरुषसंज्ञां विधाय पश्चाद्विगु-  
संज्ञाविधानेन चकारपठनमन्तरेणापि पर्यायत्वसिद्धेः । नापि द्वौ अन्यौ यस्य  
द्वय इत्यत्रातिप्रसंगः शङ्करः, तद्विद्विदार्थोत्तरपदेति सूत्रमनुवर्त्य तद्विद्विदार्थेत्यत्र उ-  
क्तस्त्रिविधः संख्यापूर्वं इति व्याख्यानात् ॥ द्विगोस्तत्पुरुषत्वे फलमाह । समासा-  
न्त इति । टजचावित्यर्थः । अचि तूदाहरणम् तत्पुरुषस्यांगुलेरित्यचि इत्यङ्-  
लमिति बोध्यम् ॥ पञ्चराजमिति । समाहारद्विगौ राजाहस्तास्त्रियः इति टच्  
समासस्त्रैवायमन्तावयव इति उत्तरपदस्यानकारान्तत्वात् स्त्रीत्वाभावः । समासा-  
र्थोत्तरपदान्ताः समासान्ता इति पक्षे तु अकारान्तोत्तरपदत्वेपि पात्रादित्वान्न इति  
बोध्यम् ॥ काशिकायां तु पञ्चराजोत्युदाहृतम् । स काचित्कोपपाठ इति  
हरदत्तः । अत्र केचित् । पात्रादित्वकल्पने मानाभावात्पञ्चराजोति काशिको-  
क्तोदाहरणमपि सम्यग्वेत्याहुः ॥ द्वितीया अत्रातीति ॥ अत्रादीनां गतिवि-  
शेषवाचित्वाद् गत्यर्थार्कर्मकेति कर्तारि क्तः ॥ प्रत्ययग्रहणे तदन्तग्रहणम् इत्य-

शयेनाह । द्वितीयान्तमिति ॥ अत्रादिप्रकृतिकैरिति । यद्यपि सबोधने सुबन्तत्वं संभवति तथाप्यन्यत्रापि समासस्येष्टत्वात् अत्रादयस्तद्वटितसमुदाये लाक्षणिका इह गृह्यन्ते इति भावः ॥ एवं खट्वा चेपि गर्गादिभ्यो यञ् इत्यादावप्युह्यम् । न हि खट्वेत्यस्य द्वितीयान्तत्वं, गर्गादीनां षष्ठ्यन्तत्वं वा संभवति ॥ स्यादेतत्, द्वितीयान्तस्य अत्रतप्रकृतिकसुबन्तेन समासे काष्ठश्रितेयो न सिध्येत् । अत्रशब्दाद्यापि ततः सुपि काष्ठं अत्रा काष्ठश्रितेति समासे अत्राशब्दस्यैव टाबन्तत्वात् ततः स्त्रीभ्यो ढक् इति ढकि काष्ठश्रैतेय इति स्यात् । गतिकारकोपपदानामिति सुबन्तत्वेः प्राक् कदन्तेन समासे तु अत्रान्तस्य टाबन्तत्वादिष्टं सिध्यतीति चेत् ॥ मैवम् । प्राधनस्त्रीप्रत्यये तदादिनियमाभावेन काष्ठश्रितेत्यस्य निर्बाधत्वात् । न च कदाचित् अत्राशब्दादपि ढक् स्यादिति वाच्यम् । जहत्स्वार्थायां वृत्तौ अत्राशब्दस्यानर्थकत्वेनापत्ययोगासभवात् । अजहत्स्वार्थायामपि न दोषः । समुदायावयवसनिधौ समुदायस्यैव कार्यप्रयोजकत्वात् । अन्यथा सुन्दरदुहितुरपत्यं सुन्दरदौहित्र इत्यापत्तेरिति दिक् ॥ कृष्णं अत्र इति । न लोकेति षष्ठीनिषेधः ॥ कृष्णश्रित इति । प्रथमानिर्दिष्टमिति द्वितीयान्तस्य पूर्वनिपातः ॥ यद्यपीह अत्रशब्दोपि प्रथमानिर्दिष्टस्तथापि समासविधायके प्रथमानिर्दिष्टमुपसर्जनम् इत्युक्तमिति नास्त्यतिप्रसंगः । नन्वेवमथ्यादीनामुपसर्जनसंज्ञार्थम् अव्ययं विभक्तौत्यादिना समासविधानस्यावश्यकत्वात् सुष्पुपा इति समासस्यानित्यत्वे प्रागुक्तज्ञापकं न संभवत्येव तथा चाव्ययीभावतत्पुरुषादिसमासाभावपक्षे सुष्पुपेति समासप्रवृत्त्या अप विष्णोः परि विष्णोः कृष्णं अत्रतः रात्रः पुरुष इत्यादिविग्रहवाक्यानि न सिध्येरन्निति चेत् ॥ अत्राहुः । पुनः समासविधानं न केवलमुपसर्जनसंज्ञार्थं तस्याः प्रकारान्तरेणापि सिद्धेः । तथा हि प्राक्कारात्समासः इत्यनन्तरं प्रथमानिर्दिष्टमुपसर्जनम् एकविभक्ति चापूर्वनिपाते इति पठित्वा समासाधिकारे प्रथमानिर्दिष्टमिति व्याख्यायामुपसर्जनसंज्ञा सिध्यत्येव । विभक्त्यर्थादिषु विद्यमानमव्ययं सुबन्तेन चेत् समस्यते स समासोव्ययीभावः स्यात्, द्वितीयान्तं चेत्स समासस्तत्पुरुषः, इत्येवं व्याख्यानादव्ययीभावतत्पुरुषादिसंज्ञापि सिध्यतीति पुनः समासविधानं व्यर्थं सज्ज्ञापयति ॥ ननु अव्ययं विभक्तौत्यादीनां समासविधायकत्वे सिद्धं भवदुक्तमेतत्स्यात् । तत्रैव मानं न पश्याम इति चेत् ॥ अत्र केचित् । उक्तरीत्यैवोपसर्जनसंज्ञायां सिद्धायां प्रथमानिर्दिष्टमिति सूत्रे समासग्रहणं व्यर्थं सत्समासविधायके प्रथमानिर्दिष्टमित्यर्थलाभार्थं तेनामीषां समासविधायकत्वं सिध्यतीति ॥ अथवा सुष्पुपेति

समासस्थानित्यत्वे आकरग्रन्थ एव प्रमाणम्, अन्यथा सिद्धित्यसमासयोरिति वार्तिके नित्यग्रहणेन नार्थः । इदमपि सिद्धं भवति वाप्यामश्वो वाप्यश्वः इत्यादिप्रागुक्तभाष्यकैयटग्रन्थस्यसामञ्जस्यापत्तेरिति दिक् ॥ ननु कृष्णश्चित इत्यस्य कृष्णकर्मकश्रयणकर्तेति ह्यर्थः स च कृष्णः श्रितो येनेति कर्मणि क्तान्ते व बहुव्रीहिणापि सुलभ इति किमनेन समासारभ्येण ॥ मैवम् । बहुव्रीहौ श्रितकृष्ण इति निष्ठा न्तस्य पूर्वनिपातप्रसंगात् । शेषाद्दिभाषा इति समासान्तः कप् प्रसज्येतेति दिक् ॥ दुःखातीत इति । अतिपूर्वकादिणः कर्तरि क्तः । अवशिष्टान्यप्युदाहरणान्यूह्यानि । कूपपतितः । यद्यपि तनिपतिदरिद्रातिभ्यः इति विकल्पितेत्त्वाद् यस्य विभाषेतीणनिषेधेन भाव्यम् । तथाप्यत एव निपातनादिडित्याहुः ॥ वस्तुतस्तु चुरादावदन्तेषु पठितस्य पत गतौ चेत्यस्याश्रयणेन पतितः सिध्यति यस्य विभाषेत्यत्रैकाव इत्यनुवृत्तेः सर्वसंमतत्वात् । तुहिनात्यस्तः । अत्यासौत्यतिक्रमः सोपि गतिविशेष एवेति कर्तरि क्तः आदिकर्मणि क्तो वात्राभ्युपेय' । सुखप्राप्तः । दुःखापन्नः ॥ गम्यादीनामिति । गम्यादयश्च प्रयोगतो ज्ञेयाः ॥ ग्रामगमीति । गमेरिनिरित्यौणादिक इति । स च भविष्यति गम्यादय इति भविष्यत्काले । अकेनोरिति षष्ठीनिषेधात्कर्मणि द्वितीया ॥ अयोग्यत्वादिति ॥ स्वयमित्यस्यात्मनेत्यर्थकस्य कर्त्तर्यतया द्वितीयान्तत्वानुपपत्तिरिति भावः ॥ स्वार्यंकृतिरिति ॥ असति समासे कार्तिरिति स्यादिति भावः ॥ खट्वारूढ इति । जाल्मोसमीक्ष्यकारी स्यात् इत्यमरः । खेटं व्रतानि च समाप्य समाहृत्तेन हि खट्वारोढव्या । ब्रह्मचर्य एव भूमिशयनाह्नौपि यः खट्वामारोहति स जाल्मः । रूढश्चायम् । तेन खट्वामारोहतु मा वा, निषिद्धानुष्ठानपरः सर्वोपि खट्वारूढ इत्युच्यते । अत एवाह । नित्येति ॥ सामि ॥ सामीत्येतदव्ययमर्धशब्दपर्यायः ॥ कालाः ॥ बहुवचननिर्देशः स्वरूपनिरासार्थः । कालवाचिनो द्वितीयान्ताः क्तान्तेन सह वा समस्यन्त इति सूत्रार्थः । ननु काला अत्यन्तसंयोगे इत्येवास्तु क्तेनेति निवृत्तं, नार्थो योगविभागेनेत्यत आह । अनत्यन्तेति ॥ मासप्रमित इति । माझानि । आदिकर्मणि क्तः कर्तरि । इह प्रतिप्रचन्द्रेण नास्त्यत्यन्तसंयोगः ॥ सुहर्तमिति ॥ सुहर्तव्यापीत्यर्थः । कालाध्वनोरत्यन्तसंयोगे इति द्वितीया ॥ तृतीया तत्कृता ॥ लुप्तेति । सौत्रत्वादिति भावः ॥ तच्छब्देन तृतीयान्तपरामर्शना तदर्थो लक्ष्यते । तदर्थकृतत्वं च गुणवाचकस्यार्थद्वारा विशेषणम् । तृतीयान्तार्थकृतो योगुणस्तद्वचनेनेति । तदेतद्व्याचष्टे । तृतीयान्तार्थेत्यादिना ॥ अर्थशब्देन चेति । सोपि स्वतन्त्रं निमित्तमिति भावः ॥ नन्वर्थेन समासासंभवात्तद्वाची शब्दो गृही-

स्थिते किमत्र वचनग्रहणेन ॥ अत्राहुः । गुणमुक्तवान् गुणवचनः कृत्यल्युटो बहु-  
 लमिति भूते कर्तरि ल्युट् । गुणमुक्त्वा यो द्रव्यमुक्तवान् स गुणवचनस्तेन घृतेन  
 पाठवमिति गुणमाचनित्तेन समासो न भवति गुणश्चात्र सत्त्वे निविशतेपैतीत्या-  
 दिलक्षणलक्षितो गृह्यते न तु प्रवृत्तिनिमित्तं घटत्वादिसत्कृतत्वासंभवादिति ॥  
 शङ्खलया खण्ड इति । करणेषु तृतीया । खडि मेदने इत्यस्माद्भावे घञि व्युत्पा-  
 दितः खण्डशब्दः क्रियारूपापन्ने गुणे वर्तित्वा प्रश्चान्मत्वर्थलक्षणया तद्वति द्रव्ये  
 वर्तत इति गुणवचनो भवति । धान्येनेति ॥ करणे तृतीया । अर्थते इत्यर्थः  
 प्रयोजनम् । कर्मणि घञ् । अर्थनमर्थः । अभिलाषो वा भावे घञ् ॥ अर्थशब्दस्य  
 रूढत्वे तु धान्येनेति हेतौ तृतीया, कर्त्तृकरणे कृत्यत्वेनेन गतार्थत्वशङ्कं वात्र नेति  
 रूढत्वाभ्युपगमपक्ष एव श्रेयान् ॥ तत्कृतेति किमिति । कर्त्तृकरणे कृतेति सिद्ध-  
 मिति प्रश्नः ॥ इतरो गुणवचनेन चेतत्कृतेनैवेति नियमार्थमिदमित्याशयेन  
 प्रत्युदाहरति । अक्षणेति । न ह्यक्षणा काणत्वं कृतं किं तु कर्मादिनैवेति भावः ॥  
 तृतीया त्विह येनाङ्गविकारः इत्यनेन । काण इति । काण निमीक्षणे इत्यस्माद्घञ् ।  
 गुणवचनत्वं तूक्तरीत्या खण्डशब्दस्येवास्यापि बोध्यम् ॥ गुणवचनेनेति किम् ।  
 गोभिर्वपावान् । गोसबन्धिदध्यभोजनेन देवदत्तस्य वपावत्वमित्यस्ति तत्कृतत्वं,  
 न त्वसौ गुणवचनः ॥ पूर्वसदृश ॥ इह समसदृशाभ्यां योगे तुल्यार्थः इति तृती-  
 या । अन्यैर्योगे त्वत एव वचनात् हेतौ इति वा तृतीया । इह सदृशग्रहणं व्यर्थं  
 षष्ठीसमासेन गतार्थत्वात् । न च तत्पुरुषे तुल्यार्थतृतीयेति पूर्वपदप्रकृति-  
 स्वरार्थमिदमिति वाच्यम् । सदृशप्रतिरूपयोः सादृश्ये इति सूत्रेण तत्सिद्धेरिति  
 मनोरमायां स्थितम् ॥ विद्यया सदृशो विद्यासदृश इत्यादौ हेतुत्वप्रकारकबो-  
 धार्थं तृतीयासमासोप्यावश्यक इति त्वन्ये ॥ पूर्वसूत्रेणैव तत्कृतत्वात्तृतीयास-  
 मासोपि सिध्यतीत्यपरे ॥ जनार्थ इति । पूर्वसूत्रेऽर्थशब्देन समासस्योक्तत्वादि-  
 हार्थग्रहणमभिधेयपरम् । तच्चोनशब्देनैव संबध्यते, न तु पूर्वादिभिः । समसदृ-  
 शयोः पृथग्रहणादिति भावः ॥ मिश्रं चेति । पणबन्धेनैकार्थं संधिस्तत्राप्रयुज्य-  
 मानो मिश्रशब्द उपसर्गरहितोक्तोदात्तः इति सूत्रार्थः । अवरस्येति । अत्र व्याच-  
 क्षते । जनार्थत्वेवसिद्धत्वादित्दं सुत्यजमेव । न चावरशब्दस्योनार्थकत्वमप्रसिद्धमि-  
 ति वाच्यम् । सप्तदशावराः सत्रमासीरन्निति श्रुतौ अव्यक्तानुकरणाद्द्वयजवरा-  
 र्थादिति सूत्रे च तत्रसिद्धेरिति ॥ कर्त्तृकरणे ॥ समाहारद्वन्द्वात्सप्तमीत्याश-  
 येनाह । कर्तरिकरणे चेति ॥ अत्र केचित् । कर्त्तृकरणे इति प्रथमादिवचनं तृ-  
 तीयाया विशेष्यते, विशेषणेन च तदन्तविधिस्तेन तृतीयान्ते कर्त्तृकरणे क्तदस्तेन

समस्येते इति व्याख्यान्तरमित्याहुः ॥ सर्वोपाधीति । कर्तरि करणे च या द्वितीया तदन्तमपि बहुलग्रहणात् क्वचिन्न समस्यते । क्वचित्तु विभक्त्यन्तरमपि समस्यते बहुलग्रहणादेवेत्यर्थः ॥ समासाभावं प्रदर्शयति । दात्रेण लूनवानित्यादाविति । आदिशब्देन दात्रेण द्विजवान् हस्तेन कुर्वन् इत्यादि आह्वयम् । विभक्त्यन्तरमपि समस्यत इत्यस्योदाहरणं तु पादहारकः । गलेचोपकः । ह्रियत इति हारकः ॥ बाहुलकात्कर्मणि एवुल् । पादाभ्यामित्यपादानपञ्चम्यन्तस्य समासः ॥ सुप मन्दायां गयी हेतुमण्डिजन्तात्कर्मणि एवुल् अमूर्धमस्तकादित्यलुक् ॥ कर्तृत्वकरणत्वयोः क्रियानिरूपितत्वेन क्रियासमर्पककदन्तेनैव भवेत्समासः, सुपा इत्यधिकारात्तिङन्तेन तु नातिप्रसङ्ग इत्याशयेन पृच्छति । कृता किमिति । इतरस्तु तिङन्तप्रकृतिकसुबन्तेनासमासस्तत्फलमित्याशयेन प्रत्युदाहरति । काष्ठैरिति ॥ कृत्यैरधि ॥ पूर्वसूत्रस्यैव प्रपञ्चोयं न तु नियमार्थमित्याहुः ॥ काकपेयिति । शक्ति लिङ् चेति शक्यार्थं कृत्यः । पूर्णतोयत्वात्तटस्थैः काकैरपि पातुं शक्येति स्तुतिः । अल्पतोयत्वेन निन्दा वा ॥ वातच्छेद्यमिति । पूर्ववत् कृत्यः । कोमलत्वाद्वाबेनापि हेतुं शक्यत इति स्तुतिः । वातेनापि हेतुं शक्यते निर्बलत्वादिति निन्दा वा ॥ अग्नेन ॥ भिस्सा स्त्री भक्तमन्वोन्नमोदनोस्त्रीत्यमरः । व्याख्यानाग्नेह स्वरूपग्रहणं तदाह । संस्कारकेत्यादि ॥ भक्षणेण ॥ खरविशदमभ्यवहार्यं भक्ष्यम् । खरं कठिनं विशदं विविक्तावयवं स्वाद्यं भक्ष्यमित्यर्थः । यत्प्रत्ययान्तस्य एरजन्तस्य च भक्षयतेस्तत्रैव प्रयोगात् । अत्रभक्ष इत्यादिप्रयोगस्तु भाक्तः ॥ गुडधाना इति ॥ ननु धानानां प्रत्येकं विभक्तावयवत्वाभावात् कथमेतदुदाहरणं संगच्छत इति चेत् ॥ मैवम् । भृष्टयवसमुदायस्य धानत्वात्समुदायिनामवयवत्वाच्च तदुपपत्तेः ॥ चतुर्थीतदर्थं ॥ तच्छब्देन प्रकृता चतुर्थी परामृश्यते, प्रत्ययग्रहणात्तदन्तग्रहणम् । चतुर्थ्यन्तेन सामर्थ्यात्तदर्थो लक्ष्यते इत्याशयेनाह । चतुर्थ्यन्तार्थाय यदिति । चतुर्थ्यन्तवाच्याय यूपाय यद्दार्वादि तद्वाचिना चतुर्थ्यन्तं समस्यत इत्यर्थः ॥ बलिरक्षितग्रहणादिति । हितसुखग्रहणं तु न ज्ञापकं तद्योगे चतुर्थी चाशिषीति अतादर्थ्येपि चतुर्थीसंभवादिति भावः ॥ ननु चतुर्थी चाशिषीति विहिता या चतुर्थी तदन्तस्य समासो न भवति समासादाशिषोऽनवगमादिति केचिदाहुरिति कैयटेनोक्तम् । ततश्च तत्पक्षे हितसुखग्रहणमपि बलिरक्षितग्रहणवज्ज्ञापकमेवेति चेत् ॥ अत्र नव्याः । ब्राह्मणाय हितं ब्राह्मणहितम् । गोहितम् । गोसुखमित्यतादर्थ्यचतुर्थ्यन्तेनापि समासः स्वीक्रियते । सा चातादर्थ्यचतुर्थी हितयोगे चेति वार्तिकेन चतुर्थी

तदर्थेत्यादिना हितसुखशब्दाभ्यां समासविधानाज्ज्ञापकाद्वा संभवतीति हितसुखग्रहणं न ज्ञापकमिति सम्यगेवेत्याहुः ॥ यूपायेति । तादर्थ्यं चतुर्थी । एवमग्रेषु यथासंभवमूह्यम् ॥ अश्वघासादय इति । एतच्च भाष्यकृतोक्तम् ॥ नन्वेवं रत्ननाय स्थालीत्यत्रापि षष्ठीसमासः स्यादेवेति प्रकृतिविकृतिभाव एवेति नियमो निष्फल एव । न च स्वरि विशेषः । चतुर्थी तदर्थेतिपूर्वपदप्रकृतिस्वरस्यापि प्रकृतिविकृतिभाव एवेत्यभाषणत्वात् ॥ अत्राहुः । संबन्धत्वतादर्थ्यत्वकृतवैलक्षण्येनोक्तनियमसाफल्यद्वा दोषः । अत्र च मानमेतदेव भाष्यम् । न माषाणामश्रीयात्, दाशरथाय मैथिलीत्यादि प्रयोगा अपि इत्थमेव विवक्षामेदेन निर्वाह्याः । एवं च पूर्वसदृशेति सूत्रे सदृशग्रहणं व्यर्थमिति कैयटहरदत्तादीनामुक्तिः प्रामादिकीत्यवधेयम् । शाब्दबोधकृतवैलक्षण्यस्य तत्रापि सत्त्वादिति ॥ अर्थेन नित्येति । अन्यथा विभाषाधिकारात्पक्षे द्विजायार्थ इति प्रयोगः स्यादिति भावः ॥ विशेष्यलिङ्गता चेति । वचनाभावे त्वर्थशब्दस्य नित्यपु स्वात् परवक्षिङ्गमिति सर्वत्र पुलिङ्गप्रयोग एव स्यादिति भावः ॥ पञ्चमी भयेन ॥ भयेति स्वरूपग्रहणं नार्थस्य, प्रमाणाभावात् भयभीतेति वार्तिकारभाष्ये । तेन वृत्तात्वास इत्यादौ समासो न ॥ कथं तर्हि भोगोपरतो ग्रामनिर्गत इत्यादिप्रयोगाः ॥ अत्राहुः । बहुलग्रहणात् क्वचिद्विभक्त्यन्तरमपि कृता समस्यत इति प्रागेवोक्तत्वात् । सुप्सुपेत्यनेन वा तदुपपत्तिरिति ॥ अपेतापोढ ॥ पञ्चमीति वर्तते, प्रत्ययग्रहणात्तदन्तग्रहणम् । अल्पश इत्यत्र बहुलपार्थाच्छस्कारकादिति शस् । यद्यपि बहुलपार्थान्मङ्गलामङ्गलवचनमिति वक्ष्यति, तथाप्यत एव निपातनाच्छसिति बोध्यम् । कारकत्वं तु समसनक्रियां प्रति पञ्चम्यन्तस्य कर्मत्वात्तदभिधायित्वाच्चाल्पशब्दस्य, तदेतदाह । अल्प पञ्चम्यन्तमिति ॥ स्त्रीकान्मुक्त इत्यादि ॥ करणे च स्त्रीकाल्प इति पञ्चमी । दूरादागत इत्यादौ तु दूरान्तिकार्थेभ्य इत्यनेन ॥ राजपुरुष इति ॥ राजन् शस् पुरुष सु इत्यलौकिकविग्रहे समासे कृते सुपो लुक्चन्तर्वर्तिनीं विभक्तिमाश्रित्य पठत्वान्न लोपः ॥ याजकादिभिश्च ॥ याचक । पूजक । परिचारक । परिवेषक । स्नातक । अध्यापक । उत्पादक । होढ । पोढ । भर्त । रथगणक । पत्तिगणक । हृत् ॥ गुणोत्तरेणेति । एतच्च वार्तिकं सर्वं गुणकात्स्न्ये इत्यत्र पठितम् ॥ कृद्योगा षष्ठीति । कर्तृकर्मणोः कृति इति कृतसनियोगेन कृतेत्यर्थः । यदा तु प्रतिपदविधानेत्यादि निषेधवचनमारभ्यते, तदेदं तद्वाधनायारब्धव्यम् । तस्यैवानारभ्यत्वमनुपदं वक्ष्यामः ॥ इध्मब्रश्चन इति । ब्रश्चते क्लियतेनेनेति ब्रश्चनः कुठारादिः, करणे ल्यट् । इ-

ध्मानामिति कर्मषष्ठान्तस्थानेन समासः ॥ नृणामिति ॥ यतश्च निर्धा-  
 र्धारणमिति षष्ठी । द्विजशब्देनात्र समासप्रसङ्गस्तदपेक्षया हि षष्ठी । श्रेष्ठत्वं  
 द्विजेतरमनुष्येभ्यः तेषां सामान्यशब्दे नोपस्थिततया तान्विहायानुपस्थितकल्पनाया  
 अन्याय्यत्वात् ॥ अथ कथं पुरुषोत्तम इति । यस्मान्निर्धार्यते यश्चैकदेशो निर्धार्यते यश्च  
 न निर्धारणहेतुः एतत्तृतीयसंनिधाने सत्येवायं निषेध इति द्विवचनविभक्त्योपेति  
 सूत्रे कैयटः ॥ अन्ये तु पुरुषेषूत्तम इति निर्धारणसप्तम्याः सं-  
 ज्ञायामिति समासः । न चैवं न निर्धारणे इति व्यर्थम् । स्वरे भेदात् । सप्तमी-  
 समासे हि तत्पुरुषे तुल्यार्थं त्यादिना पूर्वपदप्रकृतिस्वरः, षष्ठीममासे तु  
 समासस्येत्यन्तोदात्तत्वं स्यात्तच्चानिष्टमित्याहुः ॥ तम्मन्दम् । संज्ञायामिति  
 समासस्य नित्यत्वेन स्वपदविग्रहासंगतिप्रसङ्गात्तस्मात्कैयटोक्तसमाधानमेव समी-  
 चीनमिति नव्याः ॥ प्रतिपदविधानेति । पदं पद प्रति विहिता प्रतिपदवि-  
 धाना । षष्ठो शेषे इति विहायान्येन त्रौविदर्थस्येत्यादिना विहिता सर्वैव ष-  
 ष्ठीत्यर्थः । धातुकारकविशेष गृहीत्वैव त्रौविदर्थस्येत्यादिना षष्ठी विधीयत इ-  
 ति भवति तस्याः प्रतिपदविधानत्वम् ॥ नन्वेनैव गतार्थत्वात् न निर्धारणे इति  
 व्यर्थमिति चेत् ॥ अत्राहुः ॥ यतश्च निर्धारणमिति सूत्रं न षष्ठीं  
 विधत्ते, किं तु सप्तमीमेव । षष्ठी तु तया मा बाधोति प्रतिसूयते इत्यन्यदेतत् ॥  
 एवं स्वामीश्वराधिपतीत्यादिष्वपि । तेन गृहस्वामी । सर्वेश्वरः । निषादाधि-  
 पतिरित्यादि सिद्धमिति ॥ वस्तुतस्तु त्रौविदर्थस्येत्यादिचतुर्दशसूत्रीमध्ये दिवस्त-  
 दर्थस्येत्यादिषट्सूत्रीं विहायावशिष्टायामष्टसूत्रां शेषे इति वर्तते, तथा च न  
 माषाणामश्रीयादित्यादाविव षष्ठी शेषे इत्येव भिद्वेद्येनियमार्थं प्रकरणम्, इह ष-  
 ष्ठश्रेव न तु तन्नृक् इति । तथा च लुकः प्रयोजकीभूतः समास एव नेति फलि-  
 तोर्थः । ततश्च प्रतिपदविधानेति वचनं न कर्तव्यम् । एवं स्थिते क्तयोगा षष्ठीति  
 वचनमपि मास्तु । कर्तृकर्मणोः क्तोत्वञ्च शेषे इति निवृत्तम् । तथा चाप्राप्त-  
 षष्ठीविधानार्थमेव तदिति समासनिवृत्तिप्रसङ्गाभावात् षष्ठीत्यनेनैव समाससि-  
 द्धेः ॥ सर्पिषोऽज्ञानमिति । वस्तुतः करणस्य सबन्धमात्रविवक्षया त्रौविदर्थस्येति  
 षष्ठी । सर्पिःसबन्धि प्रवर्तनमित्यर्थः ॥ पूरणगुण ॥ अर्थशब्दस्य त्रिषु संवन्धादा-  
 ह । पूणाद्यर्थैरिति । अत्र प्राचीनम् एतदर्थः षष्ठी न समस्यत इति ॥ तन्न्यून-  
 नम् । तथा हि सातं सुहितान्तानामिव ग्रहणं स्यात्, तावतामेवार्थशब्देन सम-  
 स्तत्त्वादात ध्वनयन्नाह । सदादभिश्चोत ॥ षष्ठी इति । षष्ठां पूरणः षष्ठः ।  
 तस्य पूरणे षट् षट्कृतिकतिप्रयत्नतुरां धुक् ॥ कथं तर्हि तान्युच्छ्रष्टाङ्कितसक-

तानि इति । प्रमाद एवायमित्येके ॥ उञ्छेषु षष्ठः उञ्छात्मकः षष्ठ इति वा व्याख्येयमिति मनोरमायां स्थितम् ॥ गुण इति । सत्त्वे निवशितपैतीत्यादिलक्षणलक्षितो गुणोत्र गृह्यते, न त्वर्दङ्लक्षणः अर्थग्रहणात् । नापि संख्या । क्रोशशतयोजनशतयोः इति वार्तिके निर्देशात् ॥ काकस्य काष्णर्, ब्राह्मणस्य शुक्ला इति । व्याप्तिन्यायात्केवलगुणवाची गुणोपसर्जनद्रव्यवाची च गुणशब्देन गृह्यत इति भावः । ननु ब्राह्मणस्य शुक्ला इत्यत्र समासप्रसङ्ग एव नास्ति, ब्राह्मणशब्दस्य दन्तैरेवान्वयाद् ब्राह्मणस्य ये दन्तास्ते शुक्ला इत्यर्थादत आह । यदेति । शुक्ल एवेह विशिष्यसमर्पक इति भावः ॥ चन्दनगन्धः घटरूपमित्यादावनेन निषेधे प्राप्ते तत्स्थैश्च गुणैः समासो वक्तव्य इति वार्तिकेन समासः प्रतिप्रसूयते । मन्वत्वेन प्रतीयमानो गन्धो न कदापि गुणिसमानाधिकरणः कित् स्वप्रधानः । इदमेव हि तात्स्थ्यं नाम ॥ ननु पिनष्टि गन्धानिति प्रयोगदर्शनात् शुक्लादिशब्दादितुष्य एव गन्धशब्देन तत्स्थगुणवचन इति चेत् ॥ न । पिनष्टीति प्रयागे हि गन्धानिति न गुणशब्दः मालतीकुसुमादिषु गन्धशब्दप्रयोगदर्शनात् किं तु चन्दनत्वादिजाति निमित्तकोऽन्य एव सः । तस्माच्चन्दनगन्धइत्यादौ तत्स्थत्वं सुस्थमेव । एव घटरूपमित्यादावपि ॥ नन्वेवमपि बलाकायाः शौक्लर केशस्य नैष्मित्यादावतिप्रसङ्ग इति चेत् ॥ अत्राहुः । गुणिवचनादुत्पन्नशब्दा शुक्लादिगुणस्यैवाभिधानात्तद्वाचकपदानां गुणिसामानाधिकरण्यसत्त्वाद्दोषः । तथा च प्राधान्येनाप्राधान्येन वा द्रव्याप्रतिपादकत्वे सति गुणप्रतिपादकत्वं तत्स्थगुणवाचित्वमित्यर्थ इति ॥ फलानामिति । करणस्य शेषत्वविवक्षायां षष्ठी ॥ स्वरे विशिष इति । तत्पुरुषे तुष्यार्थ इति पूर्वपदप्रकृतिस्वरं बाधित्वा याथेत्यादिसूत्रेणान्तोदात्तत्वे प्राप्ते तदपवादेन तृतीया कर्मणोत्पन्नेन पूर्वपदप्रकृतिस्वरे सत्याद्युदात्त इष्टः, षष्ठीसमासे तु अन्तोदात्तत्वं स्यात्तच्च नेष्यत इति भावः । त्वपिञ्च सकर्मकोऽप्यस्ति पितृनताप्सीत्सममस्त बन्धूनि निति भट्टिप्रयोगात् । तेनास्मात् कर्मणि क्तो नास्तीति न शङ्कनीयम् ॥ द्विजस्य कुर्वन् कुर्वाण इति ॥ नेय घटाद्यपेक्षया षष्ठी द्विजस्य घटं कुर्वन्निति । तथा हि सत्यसामर्थ्यादेव समासाप्रसक्तौ निषेधोय व्यर्थः स्यादतो व्याचष्टे । किंकर इत्यर्थ इति । ब्राह्मणस्य कृत्वेति तादर्थ्यरूपसंबन्धस्य सामान्यरूपेण विवक्षाया षष्ठी । ब्राह्मणसंबन्धिनी या क्रिया तदन्तरमित्यर्थः ॥ कृदव्ययमेवेति । अनेकमन्यपदार्थ इति सूत्रे सर्वपञ्चादिनि भाष्यप्रयोगादिति भावः ॥ इत्यादीति ॥ तथा च भट्टिः प्रायुक्त । यत्कृतेऽरीक्षिगृह्णीमः । आदेयाः किंकृते भोगाः कुम्भकर्णं त्वया



विना इति ॥ रक्षित इति । कैयटहरदत्तौ तु अव्ययप्रतिषेधे वृक्षस्योपरि इत्युदाहरन्तौ अकृदव्ययेनापि निषेधं मन्येते । तौ च प्रागुक्तभाष्यप्रयोगविरोधादुपेक्ष्याविति भावः ॥ तव्यता तु भवत्येवेति । सूत्रे निरनुबन्धप्रवृत्त्यादिति भावः ॥ स्वकर्तव्यमिति । कर्त्तृषष्ठ्या समासः ॥ स्वरे भेद इति । कृदुत्तरपदप्रकृतिस्वरिण तित्स्वरस्यावस्थानादन्तस्वरित इष्टः । तव्येन तु समासे मध्योदात्तत्वं स्यात्, तच्च नेष्यत इति भावः ॥ सोप्यनेनेति ॥ षष्ठीसमासेन पोटायुवतीति समासो वारितः । सोपि षष्ठीसमासः पूरणगुणेत्यनेन वार्यत इत्यर्थः ॥ क्लेन च पूजायाम् ॥ सूत्रोपलक्षणं पूजाग्रहण व्याख्यानादित्याह । मतिबुद्धीति ॥ राज्ञामिति । क्लस्य च वर्तमाने इति कर्तरि षष्ठी ॥ भूत इति । न च तत्कौण्डिन्यन्यायेन मत्यादिभ्यः क्लस्य वर्तमानकालो भूतकालतां बाधत इति वाच्यम् । तेनैकदिगित्यतः तेनेत्यधिकारे उपज्ञाते इति निर्देशेन भूतकालस्याबाधनापनात् । उपज्ञाते इत्यत्र हि भूते क्लो, न तु वर्तमाने । अन्यथा क्लस्य च वर्तमाने इति षष्ठीविधानादुपज्ञातशब्दस्य तेनेति तृतीयायोगो न स्यात् । न चैवमपि सामार्थ्येव ज्ञापकमस्त्विति वाच्यम् । पूजितोयः सुरासुरैः इति प्रयोगानुरोधेन ज्ञानान्यविषयकज्ञापकत्वस्यैव न्याय्यत्वात् ॥ अन्ये तु कारकषष्ठ्या एव समासनिषधोयम्, शेषषष्ठ्यात् समासः स्यादेवेत्याहुः ॥ एतेन कलहंसराममद्धितः कृतवान् इति भट्टिप्रयोगो व्याख्यातः । राममद्धितः सः कलहं कृतवानित्यन्वयः ॥ अधिकरणवाचिना च ॥ वाचिप्रहण चिन्त्यप्रयोजनमिति हरदत्तादयः ॥ इदमेषामिति । क्लोधिकरणे चेति क्लः । अधिकरणवाचिनश्चेति कर्तरि षष्ठी ॥ अधिकरणे चेत्येव सिद्धे सूत्रद्वयेपि वाचिग्रहणं स्पष्टार्थमित्याहुः ॥ ननु किंवृत्तं यद्वृत्तमित्यत्र न कर्मणि क्लः, वृत्तेरकर्मकत्वात् । तथा चाधिकरणक्लान्तेन कथमिह समास इति चेत् ॥ मैवम् । नायमधिकरणे क्लः, किं तु गत्यर्थाकर्मकेति कर्तरि । किमा वृत्तं निष्पन्नमित्यर्थः ॥ कर्मणि च ॥ क्लेनेति नानुवर्तते, क्लेन च पूजायाम् इति निषेधवैयर्थ्यप्रसङ्गात् । षष्ठी त्वनुवर्तते, किं तु सापि या काचित्कर्मणि षष्ठी न गृह्यते । अपां सृष्टेत्यादावनेनैव सिद्धौ वृत्तकाभ्यां कर्तरीति निषेधवैयर्थ्यापत्तेः । किं च इध्मत्रश्चनः इत्यादौ समाससिद्धये वचनं कर्तव्यं स्यात् ॥ न च क्लयोगलक्षणा षष्ठी समस्यते इति वार्तिकमस्येवेति वाच्यम् । तस्य सिद्धान्ते प्रत्याख्यानात् । ततश्च निपातानामनेकार्थत्वादित्यर्थं चशब्दोयम् । तदाह । कर्मणोति या षष्ठीति । सप्तम्येकवचनान्तमुच्चार्य या षष्ठी विहिता परिशेषिता वेत्यर्थः ॥ नियमसूत्राणां विधिरूपेण निषेधरूपेण वेति द्वेषा प्रवृत्तेः

स्वीकृतत्वाम् ॥ गवां दोह इति । अगोपेनेत्युपन्यासस्विह उभयप्राप्तिप्रदर्शनार्थः ॥ अथ कथं शब्दानुशासनमिति ॥ अत्र व्याचक्ष्युः । शब्दानामितीयं षष्ठी कर्त्तृकर्मणोः इति विहितं, न तु उभयप्राप्तौ इत्यनेन, आचार्यस्य कर्तुः वस्तुतः सत्त्वं पि इहानुपादानात् । कृत्वोर्यप्रयोगे इत्यतः प्रयोगे इत्यनुवर्तनात्कर्त्तृकर्मणोरुभयोरुपादान एवायं नियम इति स्वीकारात् ॥ आश्चर्यं गवां दोह इत्यत्र हि आश्चर्यं प्रतिपाद्य, तच्च यद्यश्चित्तो दोग्धा दुर्दोहा गावश्च दोग्धव्यास्तदैव निर्वहति न त्वन्यथा । अतः कर्त्तृकर्मणोर्विशिष्योपादानादस्युभयप्राप्तिः । इह तु शब्दानामिदमनुशासनं, न त्वर्थानामित्यर्थनिवृत्तिपरवाक्य, न तु कर्त्तृविशेषनिवृत्तिपरमती नास्युभयप्राप्तिः ॥ अस्तु वा यथाकथंचिदुभयप्राप्तिः तथापि न क्षतिः, उभयप्राप्तौ इति सूत्रे अविशेषेण विभाषेति पक्षस्यापि विद्यमानतया नियमाप्रवृत्तिपक्षे आचार्यस्य शब्दानुशासनमिति प्रयोगसंभवात् । यदि वा शेषलक्षणा षष्ठीति व्याख्यायते, तदा तु समासनिषेधशङ्कैवात्र नास्तीति ॥ ढज्जकाभ्याम् ॥ इह कर्त्तृषष्ठ्या ढज्जकाभ्यामिति वृत्तिकारव्याख्यानमशुक्लमिति ध्वनयन्नाह । कर्त्तर्यढज्जकाभ्यामिति । कर्त्तृग्रहणं ढज्जकयोरेव विशेषणमिति युक्तं, तयोः श्रुतत्वात् । न तु षष्ठ्या इति भावः ॥ यद्यपि कर्त्तरीति ढचो न विशेषणमव्यभिचारात् । तथाप्यकस्य विशेषणत्वेन तदावश्यकमित्याह । इक्षुभक्षिकेति । पर्यायार्हणेति भावे ख्वच् कर्मणि षष्ठ्या समासः ॥ ननु वज्रस्य भर्तेत्युदाहरणमशुक्लम् । भर्तृशब्दस्य याजकादित्वेन समासावश्यंभावादित्याशङ्क्याह । पत्वर्थभर्तृशब्दस्येति ॥ यद्यपि याजकादिष्वर्थविशेषविशिष्टतया भर्तृशब्दो न पठितः, तथापि ऋट्बलीयस्त्वात्पतिपर्यायस्यैव तत्र ग्रहणम्, न तु यौगिकस्येति भावः ॥ शेषषष्ठ्येति ॥ न्यासकारस्तु तृन्तमेतत् । न लोका इति निषेधस्त्वनित्यः, अकाभ्यामिति वक्तव्ये तृचः सानुबन्धग्रहणाज्ज्ञापकादित्याह ॥ केचित्तु जनिकर्तुः तद्वयोजको हेतुश्च इति निर्देशादित्योयं समासनिषेधः इत्याहुः ॥ तन्मन्द्म् । शेषषष्ठीसमासोक्तनिर्देशोपपत्तेः ॥ नेह तृजिति ॥ न चोत्तरार्थत्वं शङ्क्यम् । तृच् क्रीडाजीविकयोर्नास्तीति जयादित्येनोक्तत्वादिति भावः ॥ वामनस्तु अके जीविकार्ये इत्यत्र अक इति किम् । रमणीयकर्ता इति प्रत्युदाहरणं जीविकायां तृचमिच्छति ॥ भावे ख्वलिति ॥ भञ्जनं भञ्जिका । पुष्पाणामिति कर्मणि षष्ठी ॥ भावे इत्युपलक्षणमधिकरणे ख्वल्पि बाधकाभावादिति मत्त्वा संज्ञायाम् इति सूत्रे कदन्ते मनोरमायामुक्तम् उहालकः स्त्रीभातकस्तस्य पुष्पाणि भञ्जन्ते यस्यां क्रीडायां सा उहालकपुष्पभञ्जिकेति ॥ पूर्वापर ॥

एकदेशशब्दोवयवे रूढः । अत एव तस्य कर्मधारयत्वेपि ततो मत्वर्थीयः । कृ-  
 ष्णसर्पवानित्यत्रेव न कर्मधारयान्मत्वर्थीयः इति निषेधस्य रूढेष्वप्रवृत्तेः ॥ यद्य-  
 पीह एकगोपूर्वादिति ठञ् प्राप्तः । तथाप्यत एव निर्देशादिनिस्तदेतदाह । अव-  
 यविनेति ॥ नन्विदं सूत्रं व्यर्थम् । पूर्वकाय इत्यादिप्रयोगाणां कर्मधारयैषैव  
 सिद्धेः । ऊर्ध्वकाय इतिवत् समुदाये हि वृत्ताः शब्दा अवयवेष्वपि प्रवर्तन्ते इति  
 न्यायादत आह । षष्ठीममासापवाद इति । तथा च कायपूर्वं इत्याद्यनिष्टप्रयोग-  
 निवृत्तये सूत्रमिति भावः ॥ पूर्वं कायस्येति । यद्यपि अन्यारादिति सूत्रे दि-  
 शि दृष्टः शब्दो दिक्शब्द इति व्याख्यानेन संप्रत्यदिग्वृत्तिनापि योगे पञ्चमी स्त्री-  
 कृतेति षष्ठीहदुर्लभा । तथापि तस्य परमास्त्रेडितमिति लिङ्गादवयववा-  
 चिदिक्शब्दयोगे पञ्चमी नेत्युक्तत्वात् षष्ठरेव भवतीति भावः ॥ पूर्वं नामेरिति ।  
 नामेर्यः पूर्वी भागः स कायस्यावयव इत्यर्थः ॥ नामेरिति दिग्योगलक्षणा पञ्च-  
 मी ॥ तेनात्र पूर्वस्य भागस्य नाभिरवधिः, न त्वेकदेशिनीति नाभ्या समासो  
 नेत्यर्थः ॥ कायेन तु स्यादेव पूर्वकायो नामेः इति । पूर्वशब्दस्य नित्यसापेक्षत्वा-  
 त् प्रधानत्वाच्च ॥ पूर्वश्चात्राणामिति ॥ नासौ निर्धारणे षष्ठी, किं तु समुदा-  
 यसमुदायिसंबन्धे । बहुवचनं तूद्भूतावयवभेदसमुदायविवक्षया । ततश्चात्रा-  
 णामेकदेशित्वे सत्यप्येकत्ववैशिष्ट्याभावान्न समासः ॥ सर्वोपीति । पूर्वादि-  
 भिन्नोपीत्यर्थः ॥ ज्ञापकादिति । अन्यथा अङ्गस्य सायपूर्वत्वं न स्यादिति भावः ।  
 मध्याह्न इति । राज्ञाहस्त्रिभ्य इति टच् । अङ्गोऽङ्गः इत्यङ्गादेशः ॥ अयं चादेशः  
 मध्याह्नशब्दयोरूर्ध्वकायवत्कर्मधारयेण न निर्वहति । तस्यैकदेशिसमासप्रयुक्त-  
 त्वादतोत्र ज्ञापकाश्रयणं युक्तमेवेति बोध्यम् ॥ इत्याहुरिति । नचैवं दिनमध्ये  
 रात्रिमध्य इत्यादि न सिध्येदिति वाच्यम् । ज्ञापकसिद्धस्यासार्वत्रिकत्वात् ॥  
 अर्धं नपुंसकम् ॥ खण्डवाच्यर्धशब्दो न नित्यनपुंसकः । ग्रामार्धो नगरार्ध इति  
 यथा । समांशवाची तु नित्यनपुंसकः, स एवेह गृह्यते, पूर्वापरा इति पूर्वसूत्र  
 एवार्धशब्दे पठनीये अर्धमिति योगविभागेन निर्देशाच्चपुंसकत्वे लब्धे, पुनर्नपुं-  
 सकग्रहणादित्याशयेन व्याचष्टे । नित्यं क्लीबे स इति । यो नित्यनपुंसकलिङ्गः,  
 स इत्यर्थः ॥ प्राग्बदिति । एकत्वविशिष्टेनावयविना समस्यत इत्यर्थः ॥ अन्ये  
 तु व्याचक्षुः अर्धमिति निर्देशादेव नपुंसकत्वे सिद्धे नपुंसकग्रहणं सूत्रेषु लिङ्ग-  
 निर्देशो न विवक्षितः इति ज्ञापयितुम् । तेन तस्यैदमित्यादि लिङ्गत्रयेपि भव-  
 तीति ॥ अर्धपिप्पलीत्यत्र एकविभक्ति ज्ञापपूर्वनिपाते इत्युपसर्जनसंज्ञायां गोस्त्रि-  
 योः इति ङ्ङः स्यादित्याशङ्क्य समाधत्ते अपषष्ट्यन्तवचनमिति ॥ तेन पिप्पली-

शब्दस्यानुपसर्जनत्वान्न दोष इति भावः ॥ नन्वेवं पञ्चानां खट्वानां समाहारः पञ्चखट्वीति न सिध्यति उपसर्जनसंज्ञानिषेधेन खट्वेत्याकारे ऋसाप्रवृत्तेरदन्तत्वाभावे द्विगोः इति डीपोप्रवृत्तेरत आह । एकदेशिसमासविषयकोयमिति । पञ्चखट्वीति भाष्योदाहरणमेव अषष्ठप्रन्त इत्यस्य संकाचे लिंगमिति भावः ॥ अर्धपिप्पलीति । परवल्लिङ्गत्वात् स्त्रीत्वम् ॥ अर्धपिप्पलीनामिति । समासे अर्धपिप्पलीत्येव स्यात्, विशेष्यैक्यात् । परवल्लिङ्गातिदेशेऽपि वचनातिदेशाभावाच्चेति भावः ॥ अर्धपिप्पल्यः इति प्रयोगस्तु अर्धानि पिप्पलीनाम् इति विश्वे असाधुश्चेदपि खब्दसमुच्चये साधुरेव, अर्धपिप्पली च अर्धपिप्पली चेत्यादिविश्रहात् ॥ एकदेशिना किम् । अर्धं पशोर्देवदत्तस्य । अत्र देवदत्तः स्वामी, न त्ववयवीति न तेन समासः । इदं सूत्रं परवल्लिङ्गमित्यत्र भाष्ये प्रत्याख्यातम् ! तद्यथा । अर्धपिप्पलीति कर्मधारयेण सिद्धम् । समुदाये दृष्टाः शब्दाः अवयवे वर्तन्ते इति न्यायात् । समप्रविभागादन्यत्र तवाप्येषैव गतिः । अर्धोक्तम् अर्धविलोकिताम् इत्यादिप्रयोगदर्शनात् ॥ न च समप्रविभागे षष्ठीसमासं बाधितुमिदं सूत्रमिति वाच्यम् । षष्ठीसमासस्यापोष्टत्वात् ॥ अत एव कालिदासः प्रायुक्त । प्रेम्णा शरीरार्धहरा हरस्य इति ॥ द्वितीयद्वितीय ॥ षष्ठीसमासापवादीयं योग इति वृत्तिकृतोक्तमयुक्तमिति ध्वनयन्नाह । निषेधं बाधित्वेति ॥ प्राप्तजीविक इति ॥ गोस्त्रियोरित्युपसर्जनऋसः । द्विगुप्राप्तापन्नेति वक्ष्यमाणेन परवल्लिङ्गनिषेधः ॥ न चेदं बहुव्रीहिणा गतार्थमिति शङ्क्यम् । स्वरे विशेषात् । प्राप्तमुख इत्यादौ निष्ठान्तस्य जातिकालसुखादिभ्यः इति परनिपातापत्तेश्च ॥ प्राप्तापन्ने चेति चकारेण विधेयसमुच्चयार्थेनाकारप्रश्नेषानुमानात् । प्राप्तापन्ने समस्येते अ च अत्वं च तयोः स्यादिति भाष्ये स्थितम् । तत्र चकारात्पूर्वमेवाकारं छित्वा सौत्रत्वात्प्रकृतिभावो नेति प्राञ्चः । इमं क्लेशं परिहरन्नाह । द्वितीयया अ इति ॥ प्राप्ता स्त्रीति । एकादेशस्य पूर्वान्तत्वेन ग्रहणात्सिद्धविशिष्टपरिभाषया वा टाबन्तयोरपि प्राप्तापन्नयोः समासः ॥ कालाः परिमाणिना ॥ परिमीयते परिच्छिद्यते येन तत्परिमाणं परिच्छेदकं तद्वाङ्परिमाणी तदाह । परिच्छेद्यवाचिनेति ॥ काला इति । कालविशेषवाचका इत्यर्थः । सूत्रे बहुवचननिर्देशात्कालसामान्यस्यापरिच्छेदकत्वाच्च ॥ मासो जातस्येति । षष्ठीसमासे प्राप्ते वचनम् ॥ ननु जातः पुरुषस्तस्य तु हस्तवित्तस्यादिकं परिच्छेदकम्, न तु कालः । तस्य क्रियामात्रपरिच्छेदकत्वादिति चेत् । अत्राहुः । साक्षात्क्रिया परिच्छिन्दन्नपि कालस्तद्द्वारा देवदत्तं परिच्छिनत्ति । यस्य हि जननादूर्ध्वं

मासो गतः स मासजात इति व्यवहियते । तत्र व्यवहारे कालजननक्षणयोरन्त-  
 रालभावी मासो जननद्वारा जातमपि परिच्छिन्नस्येवेति ॥ इह विग्रहे षष्ठी-  
 निर्दिष्टस्यापि वृत्तौ प्राधान्यं द्योतयितुं यस्य सः इत्युक्तम् । अलौकिके तु प्रक्रि-  
 यावाक्येनास्य प्रवेशः । एवं बहुव्रीह्यावपीति बोध्यम् ॥ ननु जातस्य मासः इति  
 विग्रहे वृत्तौ मासशब्दस्य पूर्वनिपातार्थमेतत्स्वरभ्रष्ट्यावश्यकत्वेपि मासविशे-  
 षबोध एवात्रोचित इति किमनेन जातस्य सः इति कथनेनेति चेत् । अत्राहुः ।  
 मासजातो मृतः इत्यादिप्रयोगानुरोधेन विग्रहे यस्य सः इति स्वीक्रियत इति ॥  
 मासजात इति ॥ यद्यपि मासो जातो यस्येति बहुव्रीह्यापीदं सिध्यति जाति-  
 कालसुखादिभ्यः परा निष्ठा वाच्येति वचनात् । न च स्वरे विशेषः । वा जाते  
 इत्यन्तोदात्तत्वस्यापि सिद्धेः ॥ तथापि षष्ठीसमासापवादार्थमिदमारभणीयमेव ।  
 किं च मासो जातवतो यस्य स मासजातवानित्येतदर्थमपीदमवश्यारभणीयमि-  
 ति दिक् ॥ उत्तरपदेनेति । परिमाण्युत्तरपदहेतुकद्विगुसिद्धये त्रिपद-  
 तत्पुरुषो वक्तव्य इत्यर्थः ॥ सुप्सुपेत्येकत्वस्य विवक्षितत्वाद्प्राप्ते वचनम् । अ-  
 स्मादेव वार्तिकारम्भात् सुप्सुपेत्येकत्वं विवक्षितमिति ज्ञायते ॥ अङ्गादेश इति ।  
 त्रिपदतत्पुरुषे सत्युत्तरपदे परतः तद्वितार्थ इत्यवान्तरद्विगौ सतीति भावः ॥  
 पूर्वचेति । इहजात इत्यत्रेत्यर्थः ॥ सप्तमीश्रीण्डैः ॥ बहुवचननिर्देशाङ्गणपाठसा-  
 मर्थ्याच्च आद्यर्थावगतिरित्यभिप्रेत्याह । श्रीण्डादिभिरिति ॥ अक्षश्रीण्ड इति ।  
 श्रीण्डः प्रवीणः । इह आसक्तिरूपा क्रिया वृत्तावन्तर्भवतीति तद्वारकं च सा-  
 मर्थ्यम् । यथा दध्नीदनगुडधानादौ उपसेचनमिञ्चीकरणादिद्वारा सामर्थ्यम् ।  
 तेन कारकाणां क्रिययैव संबन्ध इति नियमस्य न व्यभिचारः ॥ अधिशब्द इति ।  
 आधेयप्रधान इति शेषः । अधिकरणप्रधानस्य लव्ययीभाव एव । अधिहरोति  
 यथा ॥ ख इति । नित्यमिति शेषः । विभाषाच्चैः इति विभाषाग्रहणसाम-  
 र्थ्यादिति वक्ष्यमाणत्वात् । अन्तःशब्दोऽत्र पठ्यते स चाधिकरणप्रधानः । मध्ये  
 इत्यर्थात् । तद्योगे अवयविन आधारत्वविवक्षायां सप्तमी, यथा वृत्ते शास्त्रेति ।  
 वने अन्तर्वनान्तर्वसति । वस्तुतस्त्वधिकरणत्वमात्रवृत्तिरन्तःशब्दः, तस्य तु विभ-  
 क्त्यर्थे इति नित्यमव्ययीभावः । प्रनिरन्तःशरेति णत्वम् । वने इति अन्त-  
 र्वणम् ॥ यत्तु तत्पुरुषस्य वैकल्पिकत्वात्पक्षे अव्ययीभाव इति हरदत्तेनोक्तम् ।  
 तच्चिन्त्यम् । तत्पुरुषस्य वैकल्पिकत्वेपि अव्ययीभावस्य नित्यत्वाद्दने अन्तरिति  
 तदुक्तस्वपदविग्रहस्यायोगात् । किं च विभक्त्यर्थमात्रवृत्तेरव्ययीभावः, वचनग्र-  
 हणसामर्थ्यात् । अन्यथा वृत्तप्योपरीत्यादावतिप्रसङ्गः स्यात् । ततश्च मध्यवा-

चिनः प्रसङ्ग एव नास्तीति दिक् ॥ शीण्ड । धूर्त । कितव । व्याज । प्रवीण । संवीत । अन्तर् । अधि । पटु । पण्डित । कुशल । चपल । निपुण । वृत् ॥ कृत्यैः ॥ यद्यत्प्रयान्तेनैव समास इष्यते । अल्पशः इत्यनुवृत्तेः । बहुवचनं तु प्रकृतिमिदामि-  
 प्रायम् । तथैवोदाहरति । मासेदेयमिति । तत्पुरुषे कृति इत्यलुक् । नेह मासे दात्तव्यम् ॥ नियोगोपलक्षणार्थमिति । नियोगो निर्धारणम् । आवश्यकोपलक्ष-  
 णार्थमित्यर्थः ॥ नित्यसमासोयमिति ॥ अत एव पुरुषेषूत्तमः इति स्वपदविग्र-  
 होऽसंगत इत्यवोचाम ॥ अवतप्त इति ॥ नकुलेन स्थितं नकुलस्थितम् । कर्तृ-  
 करणे कृतेति समासः । कृद्यग्रहणपरिभाषया नकुलस्थितशब्दोपि ज्ञान्त इति  
 तेन सह सप्तम्यन्तस्य समासः । तत्पुरुषे कृति इति सप्तम्या अलुक् ॥ अव्यवस्थि-  
 तत्वप्रतिपत्त्याच निन्दावगम्यते ॥ पात्रेसमितादयश्च ॥ पात्रेसमिता इति ॥  
 संपूर्वादिणः क्तः ॥ गेहेनदीति । गर्दशब्द इत्यस्मात् सुप्यजातौ इति णिनिः ॥  
 घटकतया प्रवेशो नेति । परमाः पात्रेसमिताः इति वाक्यमेव भवति । न तु स-  
 न्महदित्यादिना समासान्तरमिति भावः ॥ एतच्च शब्दकौस्तुभे स्थितम् ॥ अन्ये  
 तु केवलाः पात्रेसमिताः इति वाक्यमेव । न तु पूर्वकालैकेत्यादिना समा-  
 सान्तरमित्याहुः ॥ पूर्वकालै ॥ पूर्वकाल इत्यर्थनिर्देशः । इतरेषां तु षष्ठां स्वरू-  
 पग्रहणम् । पूर्वत्वस्य संबन्धिकत्वात्पूर्वकालोपरकालेन समस्यते । तथैवो-  
 दाहरति । स्नातानुलिप्त इति ॥ तत्र क्रियाशब्दत्वात्पाचकपाठकवत् पर्यायः  
 प्राप्तः ॥ याञ्जिका इत्यादि । यज्ञमधीयते विदन्ति वा याञ्जिकाः क्रतूकथादीति  
 ठक् । एवं नैयायिकाः । जीर्यतेरत्निति भूतेर्थेऽटन् । जरन्तश्च ते नैयायिकाश्च ।  
 जीर्णनैयायिका इत्यर्थः । मीमांसामधीयते विदति वा मीमांसकाः । क्रमादि-  
 भ्यो वुन् ॥ नवपाठका इति । पठन्तीति पाठकाः ण्वुल्ठचौ इति ण्वुल् ।  
 संख्यावाची नवशब्दोत्र न गृह्यते दिक्संख्ये संज्ञायामिति नियमात् ॥ समानाधि-  
 करणेनेति किम् । एकस्याः शौक्लाम् । षष्ठीसमासोपि इह न भवति । पूरणगु-  
 णेति निषेधात् ॥ दिक्संख्ये संज्ञायाम् ॥ नियमार्थमिति । तत्पुरुषे संज्ञायामेव  
 दिक्संख्ये समस्येते इति नियमशरीरम् । तेन पञ्चगुरित्यादि सिद्धप्रति ॥ कथं त-  
 र्हि त्रिलोकनाथः पितृसद्मगोचरः इति कालिदासः, त्रिलोकशब्दस्यासंज्ञात्वात् ।  
 न च समाहारे द्विगुः, द्विगोरिति ङीप्प्रसङ्गात् । न च पात्रादित्वं कल्प्यं, यदि  
 त्रिलोकीगणना परा स्यादित्यादिप्रयोगाणामसगत्यापत्तेः । न च उत्तरपदे इति  
 समासः । त्रिपदतत्पुरुषस्य इह दुर्लभत्वात् ॥ अत्राहुः । लोकशब्दोत्र लोकस-  
 सुदायपरः । त्रयवयो लोकस्त्रिलोकः । शाकपार्थिवादित्वादुत्तरपदलोप इ-

ति ॥ पञ्चब्राह्मणा इति । यद्यप्यत्र कृतेति समासे रूपे विशेषो नास्ति । तथापि विभक्त्यन्तरे पञ्चभिर्ब्राह्मणैरित्यादौ विशेषो बोध्यः ॥ तद्धितार्थो ॥ असंज्ञार्थं वचनम् । एकापि सप्तमी विषयभेदाद्भिद्यत इत्याशयेनाह । तद्धितार्थे विषये इत्यादि । यदि तु तद्धितार्थे वाच्ये इति व्याख्यायित, तर्हि जीवशास्त्र इत्यादौ तद्धितो न स्यात् । तदर्थस्य समासेनैवोक्तत्वात् । द्विगोलुङ्गनपत्ये इति ज्ञापकादुक्तेपि तद्धितार्थे तद्धितो भवतीति कल्पनायां प्रतिपत्तिगौरवमिति भावः ॥ तद्धिते परे इति तु न व्याख्येयमेव । तद्धिते परतः समासः समासे कृते दिक्पूर्वपदादित्यादिना तद्धितः इत्यन्योन्याश्रयप्रसङ्गात् ॥ समाहारे वाच्ये इति । तेन पञ्चगवमित्यादौ समासेनैव समाहारस्योक्तत्वात्समूहार्थप्रत्ययो नोत्पद्यते । अन्यथा अत्र गोरतद्धितलुकीति टज्ज् न स्यात्, सामूहिकप्रत्ययस्य द्विगोलुङ्गनपत्ये इति लुक्प्रवृत्तेरिति भावः ॥ सर्वनाम्न इति । एतच्च पूर्वापरोदाहरणान्यपि ॥ यद्यपि स्त्रियाः पुं वदित्यनेनापि प्रकृतरूपसिद्धिः, तथाप्युत्तरपूर्वेत्याद्यर्थं सर्वनाम्न इति वचनमावश्यकं प्रतिपदोक्तत्वादिहापि तदुपन्यासो न्याय्य इति भावः । वृत्तिमात्रे इति । तद्धितवृत्तौ समासवृत्तौ चेति कैयटः ॥ आकार उदात्त इति । असति त्वन्तान्तरे तत्पुरुषे पूर्वपदप्रकृतिस्वरेण पूर्वशब्दस्याव्युदात्तत्वमेव स्यादिति भावः ॥ पाण्मातुर इति । मातुरुत्संख्यासंभद्रपूर्वायाः इत्युदादेशः । अनपत्ये इत्युक्ते द्विगोलुङ्गिति लुक् न ॥ विकल्पे प्राप्त इति । महाविभाषयेति शेषः । ततश्च तत्पुरुषप्रयुक्तटज्ज्भावे पञ्चगोधन इत्यपि स्यादिति भावः ॥ मनोरमायां तु विकल्पे प्राप्ते नित्यसमासार्थं इन्द्रतत्पुरुषयोरित्येतद्वचनमिति प्राचां ग्रन्थमनुसृत्योक्तम् । वस्तुतस्तु त्रयाणां समासे कृते अन्यपदार्थोपसंक्रमेण परस्परसंबन्धाभावाद् इन्द्रतत्पुरुषयोरप्राप्ती सत्यां वचनमिदमित्यादि स्थितम् ॥ इन्द्रस्योदाहरणं तु वाक् च दृषच्च प्रिये अस्य वाग्दृषदप्रियः । कृत्त्रोपानहप्रियः । इह त्रिपदे बहुव्रीहौ कृते पूर्वयोर्नित्यं इन्द्रः । तेन इन्द्राच्चुदपञ्चान्तादिति समासान्तदृष्ट्यापि नित्य एव ॥ गोरतद्धित ॥ तत्पुरुषस्य इत्यनुवर्तते, टच्च, तदाह । गोल्लादित्यादि ॥ ननु अहणवता प्रातिपदिकेन तदन्तविधेरभावात्तत्पुरुषस्यावयवो यो गोशब्दस्तस्माद्दृष्टित्यर्थः स्यात् । तथा च गोमूत्रमित्यादावितिप्रसङ्गः स्यादत आह । समासान्त इति ॥ अयं भावः । समासान्ताः इत्यधिकारादृचा समासान्तेन भवितव्यम् । गोरिति पञ्चमीश्रवणात्ततः परेषापि । न चैतत्तदन्तविधिसन्तरेणोपपद्यत इति सामर्थ्यात्तदन्तविधिलाभः, ततश्च तत्पुरुषस्येति षष्ठ्यन्तं षञ्चम्यन्तेन विपरिणम्यत इति ॥ न तु तद्धितलुकीति । लुग्विषय इत्यर्थो,

न तु तद्धितलुकि सतीति । समासान्तानामन्तरङ्गत्वात् ॥ अतद्धित-  
लुकीति किम् । पञ्चभिर्गोभिः क्रीतः पञ्चगुः । अत्र तद्धित-  
स्य ठक्ः अर्ध्वर्थपूर्वेति लुक् ॥ संख्यापूर्वी द्विगुः ॥ अत्रोक्त इति ॥ अयं भावः ।  
पूर्वसूत्रविषयैवेयं संज्ञा । अनन्तरस्यैवेति न्यायात् । एतदर्थमेव हि सूत्रद्वयं  
कृतम् । अन्यथा दिक्संख्ये संज्ञातद्धितार्थोत्तरपदसमाहारेषु इत्येव ब्रूयात् । तेन  
सप्तर्षय इत्यनेनन्तरकालकपालेत्यादिना पूर्वपदप्रकृतिस्वरो न भवति । किं तु स-  
मासान्तोदात्त एव । तथा च लक्ष्यम्, सप्त ऋषयस्तपसे ये निषेदुः । सप्तऋषीणां  
सुकृताय लोक इत्यादि ॥ त्रिविधः संख्यपूर्व इति । तद्धितार्थे विषये, उत्तर-  
पदे च परतः, समाहारे वाच्ये, संख्यापूर्वो यः समासः सः इत्यर्थः ॥ तद्धितार्थे यथा  
पञ्चकपालः । संस्कृतं भद्राः इत्यणो द्विगोलुर्गनपत्ये इति लुक् ॥ उत्तरपदे य-  
था । पञ्चनावप्रियं । नावोद्विगोरिति समासान्तष्टच् । समाहारेपञ्च-  
मूली । द्विगोः इति डीप् ॥ द्विगुरेकवचनम् ॥ वक्तीतिवचनं,  
बाहुलकात्कर्तरि ल्युट् । सामान्ये नपुंसकम् । द्विगुः समास एकार्यप्रति-  
पादको भवतीत्यर्थः । न च वस्तुतोऽनेकार्थस्वीकार्यं कथंचिदुपपद्यते इति साम-  
र्थ्यादितिदेशः संपद्यत इत्याह । एकवदस्यादिति ॥ समाहारे इति तूपसंख्यनाङ्ग-  
भ्यते । समाहारे यो द्विगुस्तदर्थं एकवदित्यन्वयः ॥ समाहारे किम् । तद्धितार्थे  
मा भूत् । पञ्चसु कपालेषु संस्कृताः पञ्चकपालाः, पञ्चभिर्गोभिः क्रीताः प-  
ञ्चगवः पटाः ॥ पञ्चगवे पञ्चगवानीत्यत्र प्रथमद्विग्वर्थस्वीकवद्भावे कृते योय-  
नेकशेषे कृते द्विग्वर्थसमुदायस्तस्याद्विग्वर्थत्वाद्द्विरङ्गत्वादेकवद्भावो न भवतीति  
स्थितमाकरे । यदा तद्धितार्थेति सूत्रे समाहारे इति कर्मसाधनः तदा समाहृत-  
प्रधानो द्विगुरिति बहुत्वे प्राप्ते अनेन एकवद्भावः क्रियते । यदा तु भावसाधनं  
एव समाहारस्तदा समूहप्रधानत्वद्विगोः समूहस्य चैकत्वात्सङ्गमेकत्वमिति  
नास्य प्रयोजनम् ॥ न च स नपुंसकमिति नपुंसकत्वार्थमेकत्वविधानमिति वा-  
च्यम् । समुदायवाचकेषु सामान्ये नपुंसकमित्यभ्युपगमे बाधकाभावादित्याहुः ॥  
वस्तुतस्तु तद्धितार्थे इति सूत्रे समाहार इति भावे घञ्, न तु कर्मणि । पञ्च-  
गवमित्यत्र पञ्च गावः समाहृता इत्यर्थाभ्युपगमे समासिद्वयसम्पन्नानां बहुत्वेन  
एकवचनानुपपत्तेः । न च द्विगुरेकवचनमिति सूत्राच्चैवमिति वाच्यम् । पञ्चस-  
ट्ठीत्यसिद्धेः । तत्र हि पञ्च षट्पाः समाहृताः, पञ्चसु षट्पासु समाहृतार्थस्व-  
त्येवं विग्रहसंभवेन नियतविभक्तिवाभावात् एकद्विभक्तिचापूर्वनिष्पत्ते इत्युपस-  
र्जनत्वाभावे गोस्त्रियोरिति ङस्त्वो न स्यात् । ततश्च आबन्तो वा इति स्त्रीत्वप-



चे द्विगोः इत्यदन्तलक्षणो डीबन् स्यात् ॥ भावसाधनत्वे त्वेकविभक्तित्वादुपस-  
 र्जनत्वमव्याहृतमेव । समाहारापेक्षया नियमेन वर्तिपदानां षष्ठ्यन्तत्वात्तथा  
 पञ्चखट्वाद्यादिरूपं निर्बाधमेवेति दिक् ॥ स नपुंसकमिति । एतस्यार्थो मूल  
 एव स्फुटीभविष्यति ॥ कुत्सितानि ॥ कुत्स अत्रापेक्षणे कर्त्तव्ये ज्ञाः । स च म-  
 तिवुद्धीति सूत्रे चकारस्यानुक्तसमुच्चयार्थत्वाद्दत्तमाने विहित इत्याशयेनाह । कु-  
 त्स्यमानानीति । तद्यतिपादकानीत्यर्थः । उभयत्र बहुवचननिर्देशः स्वरूपवि-  
 धिनिरासार्थः ॥ वैयाकरणखसूचिरिति । सूचयतेः अच इः । षष्ठः सन् प्रश्नं वि-  
 स्मरयितुं खं सूचयत्यभ्यासवैधुर्यात्स एवमुच्यते । न तु वस्तुतो व्याकरणं तद-  
 ध्ययनं वा कुत्सितम् । वेदाङ्गत्वेन तस्य प्रशस्तत्वात् । तथापि प्रतिभानाभावेन  
 निष्फलत्वात्कुत्स्यते ॥ दुर्दुरुह इति । दुल उत्क्षेपे दुपूर्वः । औणादिकः कूट-  
 प्रत्ययः । बहुलमन्यत्रापीति षेर्लुक् । रलयोरिकत्वस्मरणात्तस्य रः । विशेष्यस्य  
 पूर्वनिपातनियमार्थं सूत्रम् । शब्दप्रवृत्तिनिहितकुत्सायामेवायं संनिधानात् ।  
 तेनेह न । नैयायिको दुराचारः ॥ पापाणके ॥ एतौ कुत्सनाभिधायिनी । कुपूय-  
 कुत्सितावद्यखेटगर्ह्याणकाः समाः इत्यमरः । ततश्चानयोः पूर्वसूत्रेण समासे परनि-  
 पातः स्यात्, तस्मात्पूर्वनिपातनियमार्थमिदं सूत्रमित्याशयेनाह । पूर्वसूत्रापवादइति ॥  
 उपमानानि ॥ उपमीयते येन तदुपमानम् । उपपूर्वात्माङ्ः करणे ल्युट् । प्रा-  
 दिसमासः । उपपूर्वको माङ् सादृश्यहेतुके परिच्छेदे रुढः । येन वस्वन्तरं  
 सादृश्येन परिच्छिद्यते तदुपमानमित्यर्थः । यथा गौरिव गवयः । इह हि गौः  
 करणं सादृश्ये हेतुः, पुरुषः परिच्छेत्ता ॥ स हि गौः सादृश्येन गवयं परिच्छिन्न-  
 त्ति ॥ सामान्यवचनैरिति । समानो धर्मः सामान्यम् । चातुर्वर्ण्यादित्वात्स्वा-  
 र्थं श्वञ् । उपमानोपमेयसाधारणो यो धर्मस्तद्विशिष्टवचनैरित्यर्थः । न तु सा-  
 धारणधर्ममात्रवचनैरिति । एतच्च वचनग्रहणात्प्रभ्यते । सामान्यमुक्तवन्तः सा-  
 मान्यवचनाः । बाहुलकात्कर्त्तरि भूते ल्युट् । ये पूर्वं सामान्यमुक्त्वा तद्वति द्र-  
 व्ये पर्यवस्यन्ति ते तथोक्ताः तच्च सामान्यविशिष्टम् । उपमानशब्दस्य संबन्धि-  
 शब्दत्वादात्तिप्रमुपमेयमेव विज्ञायते ॥ लाक्षणिकमिति । अत एव सामानाधि-  
 करणान्मृगीव चपला मृगचपलेत्यादौ पुं बङ्गावः उत्तरपदोपस्थितश्यामत्वचपला-  
 त्वादिद्वारकमेवेह सादृश्यं गृह्यते संनिधानात् ॥ कथं तर्हि उपमानपरतेति चे-  
 द् भूतपूर्वगत्या शक्यार्थमादाय तत्परतेत्यवेहि ॥ पूर्वनिपातेति । अन्यथाऽनि-  
 यमः स्यात् खञ्जकुञ्जवदिति भावः ॥ किं च तत्पुरुषे तुत्थार्थद्वितीयासप्तम्युपमा-  
 नाव्ययेति सूत्रे प्रतिपदोक्तस्यास्यैवोपमानग्रहणेन ग्रहणार्थमपीदं सूत्रम् । अत

एव मयूरब्यंसकादित्वात्समासे उपमानस्वरो न प्रवर्तत इति सिद्धान्तः ॥ उपमितम् ॥ उपमेयमुपमितम् । भूतकालोत्र न विवक्षितः । तच्च संबन्धिशब्दत्वाद्दुपमानमाक्षिपति । तथा चोपमानभूतैर्व्याघ्रादिभिरित्यर्थः ॥ पुरुषो व्याघ्र इव शूर इति । तत्र हि शूरसापेक्षस्यापि पुरुषस्य प्रधानत्वात् राजपुरुषः सुन्दरः इतिवदत्रापि समासः स्यात्स मा भूदिति सामान्याप्रयोगे इत्युक्तमिति भावः ॥ कथं तर्हि भाष्याब्धिः क्वातिगम्भीरः इति कैयटः । सामान्यप्रयोगसत्वेनास्याप्राप्तेः ॥ अत्र केचित् । प्रमाद एवायमित्याहुः ॥ इह गाम्भीर्येण सादृश्यं न विवक्षितं, किं तु विततदुरगाहत्वादिना । तस्य हि विततत्वादेरप्रयोगोऽस्त्व्येति निर्बाधः समासः इति मनोरमायां स्थितम् ॥ विशेषणम् ॥ विशिष्यते येन तद्विशेषणं, कर्तुः करणत्वविवक्षियां ल्युट् तदाह । भेदकमिति । व्यावर्तकमित्यर्थः ॥ विशेषणविशेष्ययोः संबन्धिकतया अन्यतरोपादानमात्रेणैतराक्षेपसंभवे उभयोपादानं स्पष्टार्थमिति कैयटः ॥ एतच्च कुत्सितानि कुत्सनैः इत्यत्रापि तुल्यम् । हरदत्तस्वाह । समस्यमानपदद्वयजन्यबोधप्रकारयोर्विशेषणविशेष्यधर्मयोर्बन्ध परस्परव्यभिचारस्तत्रैव समासो यथा स्यात् नान्यत्रेत्येतदर्थमुभयोपादानम् ॥ तथा च नीलोत्पलादौ समासो भवति न तु तच्चकः सर्पः इत्यादौ । न हि तच्चकत्वं सर्पत्वं व्यभिचरतीति ॥ तन्मन्दम् ॥ कैलासाद्रिः, मन्दराद्रिः, भावपदार्थः, तर्कविद्या, व्याकरणशास्त्रं भोजराजा, इत्यादिप्रयोगाणामसंगत्यापत्तेः ॥ ननु विशेषणविशेष्यभावे कामचारात्पाचकपाठकादाविव नीलोत्पलादावप्यव्यवस्थितः भूर्वनिपातः स्यात् इति चेदत्राहुः । जातिशब्दस्य गुणक्रियाशब्दसमभिव्याहारे विशेष्यसमर्पकतैव । तेन नीलोत्पलं पाचकब्राह्मण इति व्यवस्थित एव प्रयोगः । गुणशब्दयोः क्रियाशब्दयोः गुणक्रियाशब्दयोश्चानियम एव । खञ्जकुञ्जः कुञ्जखञ्जः । पाचकपाठकः । पाठकपाचकः । खञ्जपाचकः पाचकखञ्ज इति । अत्र मूलमुपसर्जनमिति महासंज्ञा । अप्रधानं ह्युपसर्जनम् । गुणक्रिययोश्च द्रव्यं प्रत्यप्राधान्यं स्पष्टमेवेति ॥ अपरस्यार्थ इति ॥ एतच्च पश्चादिति सूत्रे भाष्ये स्थितम् । बाहुलकादिति । एकेषु मुखेषु वीरयते पराक्रममते इति वा बोध्यम् ॥ श्रेष्ठा ॥ आद्य आदिशब्दो व्यवस्थावाची । द्वितीयस्तु प्रकारवाची । श्रेष्ठादयः पठ्यन्ते, कृतादिराकृतिगणः इति भाष्यात् । श्रेणि, एक, पूग, कुन्द, शशि, विशिख, निचय, निधनादिः श्रेष्ठादिः ॥ कृत, भूतादिः कृतादिः ॥ यदा तु सिद्धा एव श्रेणयः सम्यक् कृतास्तदा समासो नेष्यत इत्याशयेनाह । अश्रेणयः श्रेणय इति । एकेन शिष्येन पश्येन वा ये जीवन्ति तेषां

समूहः श्रेणिः ॥ च्यन्तानां तु कुगतीति नित्यसमासः परत्वात् । श्रेणीकृत-  
मम् । इह तु च्चो चेति दीर्घः ॥ क्तेन ॥ विशिष्टशब्दोऽवधारणार्थः । नञ्मा-  
त्राधिकेन नञ्रहितं समस्यत इति सूत्रार्थः । तेनेह न । सिद्धं चाभुक्तं च ॥ नु-  
डिडधिकेनापीति वाच्यम् ॥ अशितं चानशितं च अशितानशितम् । क्लिष्टा-  
क्लिशितम् । क्लिष्टः क्लानिष्ठयोः इति वेट् ॥ कृताकृतमिति । एकदेशकर-  
णात्कृतम् । एकदेशान्तरस्याकरणात्तदेवाकृतम् ॥ शाकपार्थिव इति ॥ पृथि-  
व्या ईश्वरः पार्थिवः । तस्येश्वरः इत्यण् । शाकप्रिय इति बहुव्रीहिः, तस्य पा-  
र्थिवशब्देन समासे कृते पूर्वप्रमासे यदुत्तरपदं प्रिय इति तस्य लोपः ॥ तथा दे-  
वम्राह्मण इत्यत्र देवस्य पूजको देवपूजक इति पूर्वस्मिन् षष्ठीसमासे यदुत्तरपदं  
पूजक इति तस्य लोपो ज्ञेयः ॥ सन्महत् ॥ गुणक्रियाशब्दैः सह समासे स-  
दादीनां पूर्वनिपातनियमार्थं सूत्रम् ॥ कतरकतमी ॥ जातिपरिग्रहे किम् । कत-  
रो देवदत्तः । वा बहूनां जातिपरिग्रहे डतमच् इति व्युत्पादितकतमशब्दसा-  
हचर्यात्तादृशस्यैव कतरशब्दस्यापि ग्रहणे सिद्धे जातिपरिग्रहग्रहणं ज्ञापयति क-  
तमशब्दोऽर्थान्तरेपि सधुरिति । तथा च प्रत्युदाहृतं प्राचीनवृत्तिषु कतरो भ-  
वतोर्देवदत्तः । कतमी भवतां देवदत्त इति ॥ किं ज्ञेये ॥ किंराजिति । किमः  
ज्ञेये इति समासान्तनिषेधः । ज्ञेये किम् । को राजा पाटलिपुत्रे । एवं किं-  
सखा यो द्रुहति । किंगोः यो न वहतीत्वष्युदाहरणं बोध्यम् ॥ तत्पुरुषः ॥  
समानाधिकरणशब्द अर्थाशयन्तः । समानाधिकरणपदक इत्यर्थः ॥ भाषित  
पुंस्कादित्यादि ॥ एतच्च स्त्रियाः पुं वदिति सूत्रे स्फुटीकरिष्यते । ननु तेनेव क-  
र्मधारयेपि सिद्धं, जातीयदेशीययोस्तु तसिलादिषु इति सिद्धं, तत्किमनेन सूत्रे-  
णेत्यत आह । पूरणीप्रियादिविति । तथेति च ॥ महानवमीति । नवानां पूर-  
णी तस्य पूरणेऽडट् नात्वादसंख्यादेर्मट् टित्वान्डीप् । महती चासौ नवमी चे-  
ति विशिष्टः । पुं वज्ञाने कृते वक्ष्यमाणेन महत आकारः ॥ कोपधादेरिति । न  
कोपधायाः संज्ञापूरण्येषु वृद्धिनिमित्तस्य च तद्धितस्यारङ्गविकारे स्वाङ्गाच्चेतः  
जातेत्येति पञ्चसूत्रा प्रतिषिद्ध इत्यर्थः । क्रमेणोदाहरति । पाचकस्तीति ॥ जा-  
तीयदेशीययोरधिप्रतिग्रसवसुदाहरति । एवमिति ॥ पाचिका प्रकारवती पाचक-  
जातीया । प्रकारवचने जातीयर् ॥ पाचकदेशीयेति । ईन्द्रदसमाप्ती इति देशी-  
यर् । उभयत्र तसिलादिष्विति पुं वज्ञावस्य नकोपधाया इति निषेधः प्राप्तः,  
पटुजातीया पटुदेशीयेत्यादौ तस्य चरितार्थत्वात् ॥ इत्यादीति । आदिपदात्  
दत्तजातीया, पञ्चमजातीया, स्त्री जातीया, सुकेशजातीया, ब्राह्मणजातीया, ।

एवं दत्तदेशीयेत्याद्युदाहार्यम् ॥ स्त्रीपुंसलक्षणेति । स्तनप्रमश्र्वादियुक्ता स्त्री-  
 त्यर्थः ॥ उदश्विदिति । तक्र ह्युदश्विन्मथितं पादाम्बुवर्धाम्बुनिर्जलामत्यमरः ॥  
 कठधूर्त इति । नात्र कठत्वं कुत्स्यते । अतः कुत्सितानि कुत्सनैः इति गता-  
 र्थता न शङ्का, प्रवृत्तिनिमित्तकुत्सायामेव तस्य प्रवृत्तेः । जनयति कुमुदभ्रान्तिं  
 धूर्तवको बालमत्स्यानामित्यत्र धूर्तवक इत्यसाधुरेव ॥ प्रशसावचनैश्च ॥ वचन-  
 ग्रहणं रूढिशब्दपरिग्रहार्थम् । तेन ये यौगिकाः प्रशस्तोभनरमणीयादयः, ये च  
 विशेषवचनाः शुचिभृद्वादयः, ये तु गौण्या वृत्त्या प्रशसां गमयन्ति सिंहीमाणवकः  
 इत्यादयस्ते सर्वे व्युदस्यन्ते ॥ गवोदघ इति । अवङ् स्फोटायनस्येत्ववङि आङ्-  
 णः ॥ मतत्रिका मचर्चिका प्रकाण्डसुदघतल्लजौ । प्रशस्तवाचकान्यमूनीत्यमरः ॥  
 प्रशंसावचनपोटायुवतीत्येकयोगसंभवे पृथग्योगकरणं चिन्त्यफलम् ॥ युवा ॥  
 खलतीति । कृदिकारादक्लिनः इति ङीप् । पुंवत्कर्मधारयेति युवतिशब्दस्य  
 पुंवद्भावः ॥ जरतीति । जीर्यतिरदन् उगितश्चेति ङीप् । एवं युवपलितः  
 युववलिन इत्युदाहार्यम् । बलिशब्दः पामादिः ॥ कृत्यतुल्याख्या ॥ तुल्यम-  
 हान्, सट्टशमहानित्यादौ तु परत्वादर्शनं सम्महदिति बाध्यते । तस्य सत्कृत्य-  
 शालिनः इति भट्टिप्रयोगे तु सतां कृत्यं सत्कृत्यम् इति षष्ठीसमासो बोध्यः ॥  
 एवं परमपूज्यः इत्यादिष्वपि ॥ वर्षी ॥ समानाधिकरणेन वर्षवाचिना सम-  
 स्यत इत्यर्थः । विशिष्येत्यनेनैव सिद्धे पृथग्विधानं वर्षी वर्षेष्वनेति इति पूर्वपद-  
 प्रकृतिस्वरो विधेयमानः प्रतिपदोक्तत्वादेतत्समासपूर्वपदस्यैव भवतु नान्यस्येत्ये-  
 तदर्थम् ॥ कृष्णसारङ्ग इति । सारङ्गश्चित्रपर्यायः स च गुणोपसर्जनद्रव्यपरः ।  
 कृष्णशब्दोपि कृष्णावयवके भाक्तः । एवं च गौणे समानाधिकरणस्य विशेषणं वि-  
 शिष्येत्यप्रवृत्तौ समासार्थमपीदमारब्धव्यमित्याहुः ॥ ननु ढतीया तत्कृत्यने-  
 नैवायं समासः सिध्यति । सारङ्गत्वस्य कृष्णादिङ्गतत्वात् । नापि  
 स्वरं भेदः । तत्पुरुषे तुल्यार्थढतीयेत्यनेनैव पूर्वपदप्रकृतिस्वरसिद्धेरिति चेत् ॥  
 अत्राहुः । कृष्णशक्ती हरितशुक्ल इत्याद्यर्थं समासोऽनेनैवावश्यं विधेयः । नहीह  
 तत्कृतत्वमस्ति ॥ यद्यपीह विशिषणं विशिष्येत्यनेन समासः सिध्य-  
 ति, तथापीष्टः स्वरो न सिध्यति । न च प्रतिपदोक्तसमासोऽक्लिञ्चित्कारः  
 व्यावर्त्यालाभादिति वाच्यम् । कृष्णशक्ती इत्यादेर्व्यवर्त्यस्य संभवादिति ॥ कडा-  
 रादय इति ॥ बहुवचननिर्देशादिति भावः ॥ आदिशब्देन गडुलशाण्डिल्यः,  
 शाण्डिल्यगडुलः इत्यादि । एतच्च भाष्ये स्पष्टम् ॥ एतदेवेति ॥ एवकारः स्फुट-  
 सिद्धत्वद्योतनार्थो, न त्ववधारणार्थः । युवा खलतीति सूत्रे जरतीग्रहणस्यापि

ज्ञापकत्वसंभवात् । न हि युवन्शब्दस्य पुंस्त्वे जरतीसामानाधिकरण्यं संगच्छते ॥  
चतुष्पादो ॥ मण्डूकहृत्या अत्र जातिः इत्यनुवर्तत इत्याह । जातिवाचीति ॥  
जातिः किम् । कालाक्षौ गर्भिणी ॥ चतुष्पात्किम् । ब्राह्मणी गर्भिणी प्रत्यु-  
दाहरणे विशेषणमिति समासः स्यादेव । गर्भिणीकालाक्षीत्यादिपूर्वनिपाते वि-  
शेषः ॥ मयूर ॥ चकारोच्चारणार्थः । तेन परममयूरव्यसकः इत्यादि स-  
मासान्तरं न भवति ॥ धूर्त इति । एवं च गुणवचनत्वात्पूर्वनिपाते प्राप्ते इदं  
वचनमारब्धमिति भावः ॥ अन्ये तु मयूर इव व्यसको मयूरव्यसक इत्यादौ उप-  
मानानि सामान्यवचनैः इति समासस्यापवादोयम् । तेन समासस्येत्यन्तोदात्तत्वमिह  
सिध्यति । तत्पुरुषे तुल्यार्थ्युपमानपूर्वपदप्रकृतिस्वरस्योपमानसंशब्दनेन विहिते  
प्रतिपदोक्तसमासे चरितार्थत्वादित्याहुः । अशीतपिबतेति । इह क्रियारूपस्यान्यप-  
दार्थस्य प्राधान्यात् स्त्रीत्वाद्वाप । एवमग्रेपि ॥ राजान्तरमिति ॥ अन्तरशब्दोच भिन्न-  
वाची ॥ चिन्मात्रमिति । मात्रं कात्स्न्यवधारणे इत्यमरः । अन्तरमात्रशब्दाभ्यां सह  
नित्यसमास इत्युभयत्र अस्वपदविग्रहो दर्शितः । नित्यसमासत्वं तु अवधारणार्थ-  
कचकारेण लब्धमित्याहुः ॥ उद्धरकोष्ठादित्यादि । उद्धर उत्सृजेत्येतावानेव वि-  
ग्रहः । उत्सृजेत्यस्य विवरणं देहीति । कोष्ठादिति तूद्धरेत्यस्याकाङ्क्षापूरणा-  
र्थमुक्तम् ॥ समासे न चेत्कर्तेति । जहिजोडमिति आभीक्ष्ण्येन य आह सः  
जहिजोडः । एवं जहिस्तम्बमिति य आह स जहिस्तम्बः ॥ नञ् ॥ इह न-  
लोपो नञः इत्यत्र विशेषणार्थो जकारः । तत्फलं च नैकधेत्यत्रालोपः ॥ अव्यय  
नञ्कुनिपातानामित्यव्ययपूर्वपदप्रकृतिस्वरार्थं जकारोच्चारणमित्यन्ये ॥ सुपा स-  
मस्यत इति । उत्तरपदार्थप्रधानोयं समासः । तथाहि आरोपितत्वं नञा द्यो-  
त्यते । तथा च अन्नाह्वणशब्दात् आरोपितो ब्राह्मणः इति बोधे अर्थाद् ब्रा-  
ह्मणभिन्नः इति पर्यवस्यति । अत एवानुपसर्जनत्वादतस्मिन् अस इत्यादौ सर्व-  
नामकार्यं सिध्यति ॥ तत्पुरुषस्यौत्सर्गिकमुत्तरपदार्थप्राधान्यमप्येवं सति नि-  
र्बाधम् । एतत्तदोरिति सूत्रे अनञ्समासग्रहणं चेह लिङ्गमित्यादि मनोरमा-  
यामनुसन्धेयम् ॥ नलोपो नञः ॥ नञोश्रिति वक्तव्ये नलोपवचनं साकच्कार्य-  
र्थम् । तेन नञोऽकचि अकब्राह्मणः अकनश्च इत्यादिः सिद्धमित्याहुः ॥ उत्तरप-  
दे इति । अलुगुत्तरपदे इत्यधिकारादिति भावः ॥ उत्तरपदे किम् । घटो ना-  
स्ति घटो नास्ति ॥ नन्वेवमपि स्त्रीणार्थः इत्यत्र नलोपः स्यादिति चेत् । अत्रा-  
हुः । उत्तरपदाक्षिप्तपूर्वपदेन नञं विशेष्य पूर्वपदभूतस्य नञः इति व्याख्यानात्  
भवति । स्त्रीषुंसाभ्यामिति विहितस्य नञ्प्रत्ययस्यापूर्वपदत्वात् । अत एव अत्र

प्रत्ययाप्रत्यययोः प्रत्ययस्यैव ग्रहणमिति परिभाषा नोपतिष्ठते । न च प्रत्ययग्रहणे तदन्तग्रहणान्नञ्प्रत्ययान्तस्य पूर्वपदत्वं संभवत्येवेति प्रत्ययाप्रत्यययोः इत्येतदुपतिष्ठत एवेति वाच्यम् । हृदयस्य ह्रल्लेखेति सूत्रे अण्ग्रहणात्पृथक् लेखग्रहणेन उत्तरपदाधिकारे प्रत्ययग्रहणे तदन्तग्रहणं नास्तीति ज्ञापनात् । यद्वा अमूर्धमस्तक्तात् विभक्तावप्रथमायामित्यादिज्ञापनात् नलोपो नञः इत्यत्राव्ययमेव नञ् गृह्यते, न तु प्रत्यय इति ॥ तस्मान्नुडचि ॥ डः सि धुडित्यत्रेवाचीति सप्तम्याः षष्ठी प्रकल्प्यत इत्याह । अजादेरिति । अचोत्तरपदविशेषणाद् यस्मिन्विधिरिति तदादिविधिलभ्यत इति भावः ॥ अनश्च इति । नुटः परादित्वेन अपदान्तत्वान् डमो ङ्खादिति डमुण् भवति ॥ ननु अविघ्नमित्यत्रापि परत्वात्तत्पुरुषः स्यादव्ययीभावस्य निर्मत्तिकादौ सावकाशत्वात् । अन्यथा अनुपलब्धरविवाद इति न सिद्धेदित्याशङ्क्याह । अर्थाभाविव्ययीभावेन सहेत्यादि ॥ अविघ्नमिति ॥ यद्यप्यविद्यमाना विघ्ना यस्मिन्निवृत्तिरिति बहुव्रीहिणा अविघ्न कर्मत्यादिप्रयोगः सिद्धयति । तथाप्युत्तरे कर्मण्यविघ्नमस्त्वित्यादिप्रयोगा अव्ययीभावविना स्वरसत्तो न सिध्यन्तीति भावः ॥ नञो नलोप इति । तिङन्तेन समासाभावादप्राप्ते वचनम् ॥ अपचसीति । कुत्सित पचसीत्यर्थः ॥ नशब्देनेति । नजा समासे त्वनेकधेत्यत्र स्यादिति भावः ॥ नभ्राट् ॥ सतसु साधवः सत्याः तत्र साधुः इति यत् । न सत्याः असत्याः न असत्याः नासत्याः । इह बहुवचनमवि वक्षितम् । तेन नासत्यावशिनौ दक्षौ इति सिद्धम् ॥ नमुर्चरिति । सर्वधातुभ्य इन् इगुपधात्कदिति क्त्विन्न गुणः ॥ चरते, क्षीयतेवेति । चर संचलने भ्वादिः । चि निवासगत्योः तुदादिः ॥ कुगति ॥ कुशब्दोत्राव्ययं गृह्यते, न तु वृथिवीवाचकः गत्यादिसाहचर्यात् ॥ ऊर्यादिचिडाचश्च ॥ उपसर्गाः क्रियायोगे इत्यतोनुवर्तनादाह । क्रियायोग इति ॥ चिडाचौ कृत्वस्त्रियोगे विहितौ । तत्साहचर्यादूर्यादीनामपि तत्रैव गतिसञ्जा । तेनेह न ऊरोपज्ञा ॥ माधवादिग्रन्थे तु आविःप्रादुःशब्दौ मुक्त्वा अन्येषां करोतिनैव योगे गतिसञ्जा इति स्थितम् ॥ तथैवोदाहरति । ऊरीकृत्येति । एतच्च मनोरमानुसारेणोक्तम् ॥ वस्तुतस्तु ऊरीभूयेति भाष्योदाहरणाद्दिङ्मात्रमुदाहरति ऊरीकृत्येत्यवतरितुं युक्तम् ॥ संज्ञाफलं समासस्तत्फलं च ल्यबिति बोध्यम् ॥ ऊरी उररी एतावङ्गीकारे । आविःशब्दस्य तु साक्षात्प्रभृतिषु पाठात् कृञो योगे गतिसंज्ञाविकल्पः कृत्वस्त्रियोगे त्वनेन नित्यमिति बोध्यम् ॥ कथं तर्हि वारुणीमदविशङ्कप्रमथाविशङ्कषो भवदसाविव रागः इति माघ इति चेत् ॥ अत्राहुः । ते प्राग् धातोः

इति सूत्रस्य प्रयोगनियमार्थत्वपक्षे अनुपपत्तावपि संज्ञानियमार्थत्वपक्षे दोषलेशो-  
 पि नास्तीति ॥ शुक्तीति । कृत्वस्त्रियोगे संपद्यकर्तरि च्विः । अस्य च्वी इ-  
 तीकारः ॥ पटपटाकृत्येति । डाचि बहुलं द्वे भवत इति पटच्छब्दस्य द्वित्वम् ।  
 अव्यक्तानुकरणाद् इत्यजवरार्धादिति डाचि टिलोपः । नित्यमात्रेण्डिते डाचीति  
 तकारपकारयोः पकार एकादेशः ॥ निपातसंज्ञायाः समावेशार्थं सूत्रे चकारः ।  
 तेन ऊरीकृतमित्यत्र गतिरनन्तरः इति पूर्वपदप्रकृतिस्वरे क्रियमाणे निपातप्रयु-  
 क्तमाद्युदात्तत्व भवति ॥ कारिकेति । भावे पर्यायार्हणेति खुच् । तदाह ।  
 क्रियेति । क्रियायोगे इत्यनेन कारिकाशब्दस्य विशेषणात् श्लोकवाची कारि-  
 काशब्देन न गृह्यत इति भावः । क्रियाशब्दस्यात्र मर्यादास्थितिरर्थः । यत्न  
 इत्यन्ये ॥ अनुकरणं च ॥ ते प्राग्घातोः इत्यस्य संज्ञानियमपक्षेऽनतीति व्य-  
 र्थमिति मत्वा पृच्छति । अनितिपरं किमिति ॥ इतरस्तु प्रयोगनियमपक्षे खाडि-  
 त्यनुकरणस्येति शब्दे परे गतिसंज्ञाया निवारणायानितिपरमित्यादृशकामिति  
 प्रत्युदाहरति । खाडिति कृत्वेति । सत्यां सज्ञायां एष प्रयोगो नैव स्यात् । किंतु  
 इति खात्कृत्येत्येव स्यादिति भावः ॥ न च इति खाट्कृत्येति न भवति, इ-  
 तेः परस्यानुकरणस्य गतिसंज्ञानिषेधादिति वाच्यम् । अनितिपरमित्यत्र इतिः  
 परो यस्माद् इतिपरम्, न इतिपरमनितिपरमिति बहुव्रीहिसंघटितनञ्त्वरपु-  
 षाश्रयणात् ॥ स्यादेतत् । अनुकरणस्येतिशब्दपरत्वे क्रियायोगाभावाद्गतिसंज्ञा  
 नास्तीति खाडिति कृत्वेति रूप निर्वाधं, किमनेनानितिपरग्रहणेनेति चेत् ॥  
 अत्राहुः । इतिकृत्वेति समुदाय एवकृत्वेत्यर्थं वर्तते । तथा च इतिशब्दः क्रि-  
 याविशेषकः इति तद्घटितसमुदायस्य क्रियावाचकत्वादकृत्येव क्रियायोग इति ॥  
 हतं परिगृह्येति ॥ हत्वा गमनं द्विधा हतं त्यक्त्वा परिगृह्येति । आद्यमु-  
 दाहरणं द्वितीयं तु प्रत्युदाहरणम् । अपरिग्रहे इति च प्रयोगोपाधिः, न तु वा-  
 च्यकोटिनिविष्टमिति भावः ॥ कणेत्येति ॥ अत्यन्तमभिलष्य तन्निवृत्तिपर्य-  
 न्तं पिबतीत्यर्थः ॥ तथा च अज्ञाया अपगमात्तदतिघातो गम्यते । प्रत्युदाह-  
 रणं तु कणे हत्वा गतः । सूक्ष्मस्तण्डुलावयवः कणस्तास्मिन् हत्वेत्यर्थः ॥ पुरस्कृ-  
 त्येति ॥ पूर्वापरावराणामित्यसिप्रत्ययान्तोयमव्ययम् । नमस्पुरसोरिति विसर्गस्य  
 सः । असुं पुर पश्यसि इत्यत्र तु स्थितमित्यध्याहारेण दृशिं प्रत्यगतित्वात्सत्त्वा-  
 भावः ॥ अव्ययं किम् । पुरं पुरी पुरः कृत्वा गतः ॥ अस्तं च ॥ अव्ययमिति  
 किम् । अस्तं कृत्वा काण्डं गतः ॥ क्षिप्तमित्यर्थः ॥ अच्छमिति ॥ सत्यां हि  
 गतिसंज्ञायां निपातसंज्ञावच्चेनाव्ययत्वात्सुग्लुक् स्यादिति भावः ॥ अदःकृत्ये

ति ॥ यदा स्वयमेव पर्यालोचयति तदेदमुदाहरणम् ॥ अदः कर्तामिति । ग-  
तिरनन्तर इति पूर्वपदप्रकृतिस्ररेणाद्युदात्तत्वम् ॥ प्रत्युदाहरणमिति । अदः क-  
त्वा अदःकुर्वित्यादीत्यर्थः ॥ तिरोन्तर्धौ ॥ अन्तर्धौ किम् । तिरोभूत्वा स्थि-  
तः । पार्श्वतो भूत्वेत्यर्थः ॥ विभाषा क्वचि ॥ तिरः कृत्विति । गतित्वाभाव-  
पक्षे तिरसीन्यतरस्यामिति सत्वमपि न भवति । तद्विधौ गतिग्रहणानुहृत्तेः ।  
माधवस्तु पराभवे तिरस्कारप्रयोगदर्शनात्सत्वविधौ गतिग्रहणानुहृत्ति क्वचिद्वि-  
च्छन्तीत्याह ॥ उपाजेन्वाजे ॥ एतौ विभक्तिप्रतिरूपकौ निपातौ दुर्बलस्य सा-  
मर्थ्याधाने वर्तते तदाह । दुर्बलस्य इति ॥ साक्षात्कृत्य ॥ साक्षात् । मिथ्या ।  
आम् । अद्वा । लवणम् । उष्णम् । शीतम् । उदकम् । आर्द्रम् । गतिसंज्ञा-  
संनियोगिन लवणादीना पञ्चानां सकारान्तत्वं निपात्यते । प्रादुम् । नमस् ।  
अविस् इत्यादि । आकृतिगणोप्यम् ॥ साक्षात्कृत्येति । असाक्षाद्भूत यथा  
साक्षाद्भवति तथा कृत्वित्यर्थः ॥ च्यन्तेषु तु पूर्वविप्रतिषेधात् ऊर्यादिचिच्चाच-  
श्चेति नित्यैव संज्ञा । तेन लवणीकृत्येत्यत्र सान्तत्वं न भवति । तद्वि पात्तिक-  
गतिसंज्ञासंनियोगिनेह गणे निपातनात् ॥ भाष्यकृता लवणशब्दस्य लवणीश-  
ब्दस्य वा विकल्पेन लवणशब्द आदिश्यते तस्य च ऋच्चाविकल्प इत्युक्तम् । उभ-  
यथापि चैरूप्य निर्वाधम् ॥ अनत्या ॥ उरस्मिन्नसौ विभक्तिप्रतिरूपकौ ॥  
मध्येपदे ॥ विभाषा कृञोति वर्तते । चकारात् अनत्याधाने इति च । एषाम-  
नत्याधानरूपार्थविशेषे एदन्तत्वमविशेषेण निपात्यते, न तु गतिसंज्ञासंनियो-  
गिन । अनत्याधाने किम् । पदे कृत्वा शिरो नमति ॥ वाच निरुप्येति । निवचनं  
हि वचनाभावः । अर्थाभावव्ययीभावः ॥ नित्य हस्ते ॥ उपयमनरूपार्थ एवै-  
तयोरेदन्तत्वमौदन्तत्व च निपात्यते ॥ हस्तेकृत्य । परिणीयेत्यर्थः ॥ उपयमने  
किम् । हस्ते कृत्वा कार्षापणं गतः ॥ स्त्रीकारमात्रमिति पक्षे तु नालमिति बु-  
द्ध्या परावृत्त्य दानार्थं गत इति योज्यम् ॥ एवं तावद्गतिसमासानुदाहृत्य प्रा-  
दिसमासान्वक्तुमारभते । प्रादिग्रहणमिति ॥ सुपुरुष इति । क्रियायोगाभावा-  
द्गतित्वाभावः । अव्यवस्थया समासप्रसक्तौ व्यवस्थार्थं वचनानि पठ्यन्ते । प्रादय  
इति । आदिशब्द उभयत्र प्रकारे । तेन दुराचारः पुरुषो दुष्पुरुष इत्यादि सिद्ध-  
म् ॥ प्रगत आचार्य इति । अनेन गतार्थे हस्तिमस्त्रपदविग्रहेण नित्यसमासतां  
च दर्शयति । एव प्रगतः पितामहः प्रपितामहः । प्रमातामह इत्यादि ॥ अत्या-  
दय इति । आदिपदादभिगतो सुखमभिसुखः । उद्गतो वेलाभुद्गेलः । प्रतिग-  
तोच्चं प्रत्यक्ष इत्यादि सिद्धम् ॥ अतिमाल इति । गोस्त्रियोरिति क्लृप्तः ॥ अवा-



दय इति । आदिपदात्परिणद्धो वीरुधा परिवीरुत् । संनद्धो वर्मणा संवर्मेति ॥  
 पर्यादय इति । आदिपदादुद्युक्तः सङ्ग्रामाय उत्सङ्ग्रामः ॥ अध्ययनायेति ।  
 तादर्थ्यं चतुर्थी । गुरुकुलवासादिना परिग्लानोध्ययनार्थमित्यर्थः ॥ निरादय  
 इति । आदिपदादुत्क्रान्तः कुलादुत्कुलः । निर्गतमङ्गुलिभ्यो निरङ्गुलम् ॥  
 प्रतिषेध इति । कुगतिप्रादयः इति प्रसक्तसमासस्य वक्तव्यः प्रतिषेधः स च सुरा-  
 जा, अतिसखा इति भाष्यादिप्रयोगात्स्वतिभिन्नानामेव कर्मप्रवचनीयानामित्य-  
 र्थः ॥ वृत्तं प्रतीति ॥ लक्षणेत्थंभूतेति कर्मप्रवचनीयत्वविधिसामर्थ्यादिह स-  
 मासो नेति चेत् । तर्हि अपिस्तुतमित्युदाहार्यम् । अपि स्तुयाद्विष्णुमित्यादौ  
 अपिः पदार्थसंभावेनेत्यस्य सावकाशत्वात्स्वरे विशेषसच्चाच्चेत्याहुः ॥ तत्रोप-  
 पदम् ॥ सप्तमीस्थमित्येतद्वाचष्टे । सप्तम्यन्त इत्यादिना ॥ तद्वाचकं पद-  
 मिति । एतच्चोपपदमित्यन्वर्थसंज्ञावलाल्लभ्यते । अत एव सञ्जाविधावपि  
 सप्तमीग्रहणेन सप्तम्यन्तं गृह्यते ॥ धातोरिति पृथगधिकारबलात् सनिहिते धा-  
 त्वधिकारे इति लभ्यते । तेन चिल लुङीत्यस्य लुङन्ते अभूदित्यादावुपपदे धा-  
 तोश्चिलरित्यर्थो न भवति ॥ तत्रग्रहणं व्याचष्टे । तस्मिन् सत्येवेति । उपपदे  
 सत्येवेत्यर्थः । तत्रग्रहणाभावे तु धः कर्मणि ट्ठन् इत्यादाविव कर्मण्यण् इत्या-  
 दावपि कर्मण्यभिधेये अणित्याद्यर्थः स्यात् । तथा च कर्तर्यण् प्रत्ययो न स्या-  
 त् । किं च सप्तम्यन्तनिर्देशस्योपपदसंज्ञार्थतया चरितार्थत्वात्केवलादपि धातोः  
 कर्तर्यण् प्रत्ययः संभाव्येत, कृते तु तत्रग्रहणे कुम्भाद्युपपदस्य प्रत्ययोत्पत्तौ निमि-  
 त्तत्वप्रतीत्या केवलादण्प्रत्ययशङ्कैव नास्ति । एवं स्थिते धः कर्मणीत्यादौ क्वचि-  
 दर्थग्रहणं व्याख्यानादित्याहुः ॥ अन्ये तु तत्रोपपदमित्यस्य कर्मण्यण् इत्यादे-  
 प्रचैकवाक्यतया प्रवृत्तावुपपदसंज्ञाया निर्विषयत्वापत्तेस्तत्रग्रहणं विनापीष्टं सि-  
 द्धत्वेत्याहुः ॥ समर्थनेति, ॥ तेन महान्तं कुम्भं करोतीत्यादौ नातिप्रसङ्गः ।  
 अतिङन्तश्चेति । सुबिति तु अनुवर्तत एवेति । अतिङन्तमिति नोक्तमिति भावः ॥  
 कुम्भ असिति । अमिति तु नोक्तं कृद्योगे षष्ठीविधानात् ॥ अतिङ् किमिति ।  
 सुपेत्यधिकारात्किमनेनेति प्रश्नः ॥ इतरो वक्ष्यमाणं ज्ञापकं मनसि निधाय  
 प्रत्युदाहरति ॥ मा भवानिति । समासाभावसूचनाय भवानिति मध्ये प्रयु-  
 क्तम् ॥ पूर्वसूत्र इति । कुप्रादयः, गतिः, इति योगं विभज्य कुप्रादयः शब्दन्ताः  
 सुबन्तेन सप्तम्यन्ते, गतिश्च सुबन्तोऽतिङन्तेन सप्तम्यन्ते इति व्याख्येयमित्यर्थः ॥  
 तथा चेति । यद्यप्युक्तीत्या गत्युपपदयोरेव लाभः । तथापि त्रितयविषयिणी  
 प्राचां परिभाषा एकदेशानुमतिद्वारा इहापि ज्ञाप्यत इति भावः ॥ कारकाशि

तु कर्त्तृकरणे कृता इति सूत्रस्थवहुलग्रहणमुक्तार्थे साधकमित्यापि मनोरमायां स्थितम् ॥ प्रागिति । कृदन्ताच्चरमपदात्सुबुत्वतेः पूर्वं समास इत्यर्थः ॥ प्रथमान्तसुबुग्रहणं त्विहानुवर्तत एव । तेन राजदर्शीत्यादौ पूर्वपदे नलोपादि कार्यं सिध्यति ॥ परिभाषाफलं दर्शयन् गतिमुदाहरति । व्याघ्रोति ॥ व्याजिघ्रतीति व्याघ्री आतश्चोपसर्गे इति कः । पाघ्राध्माधेट् इति शस्तु संज्ञायां न भवति व्याघ्रादिभिरिति निर्देशादिति वक्ष्यते व्याडो ब्रशब्देन गतिसमासः । स यदि ब्रशब्दस्य सुबन्ततामपेक्षेत, तर्हि सुबुत्पत्तये संख्याद्यपेक्षेत । ततः प्रागेव लिङ्गयोग इति लिङ्गनिमित्तप्रत्ययेन टापा भाव्यं न तु डीषा । ब्रशब्दमात्रस्य जातिवाचित्वाभावात् ततो ब्राशब्देन समास इत्यदन्तत्वाभावाज्जातिलक्षणो डीष् न स्यादिति भावः ॥ यद्यप्युपपदत्वेनाप्ये तत्सिद्ध, तथापि गतिग्रहणमाडो ब्रशब्देन समासे पश्चादाब्रशब्देन विशब्दस्य समासार्थमावश्यकमेव । आडपूर्वाहातोः कप्रत्ययविधानादाड उपपदसंज्ञाभ्युपगमेपि विशब्दे तदनभ्युपगमादिति बोध्यम् ॥ कारकमुदाहरति । अश्वक्रीतीति । अश्वेन क्रीता कर्त्तृकरणे कृतेति समासः । क्रीतात्करणपूर्वादिति डीष् ॥ सुबन्तेन समासे तु टापा भाव्यमित्यदन्तत्वाभावात् क्रीतात्करणेत्ययं डीष् न स्यादिति ज्ञेयम् ॥ उपपदमुदाहरति । कच्छपीति । कच्छेन पिबतीति कच्छपी । सुपि इति योगविभागात्कः । इहापि समासस्य सुबन्ततापेक्षायां टाविव भ्यान्न डीषित्यादिव्याघ्रीत्यत्रेव बोध्यम् ॥ प्राचा तूपपदमतिङन्तं समस्यते इत्युक्तम् ॥ तदसत् । तथा सति प्रथमान्तसुबुग्रहणनिवृत्त्यापत्या राजदर्शी चर्मकार इत्यादौ नलोपो न स्यादपदान्तत्वात् । प्राटित्यादौ अतो गुणे इति पररूपं च स्यात् ॥ स्यादेतत् कच्छेन साधनेन पिबतीत्यर्थाभ्युपगमे कच्छस्य कारकत्वेन कच्छपीति रूपसिद्धौ नेदमुपपदस्यासाधारणोदाहरणमिति चेत् । एवं तर्हि माषवापिणीत्युदाहर्तव्यम् । सुप्यजाताविति णिनौ कृत्वे माषोपपदस्य कृदन्तेन समासे प्रातिपदिकान्त इत्यादिना पूर्वपदस्यान्निमित्तात्परस्य समासप्रातिपदिकान्तकारस्य णत्वं सिद्धयति । सुबन्तेन समासे त्वन्तरंगत्वान्तलक्षणे डीपि पश्चादापिनीशब्देन समासे गर्गभगिनीत्यत्रेव णत्वं न स्यादित्येके ॥ अन्ये तु कच्छेन हेतुना पिबतीत्यर्थविवक्षायां कच्छस्याकारकत्वात्कच्छपीत्युपपदस्योदाहरणं सम्यग्वेत्याहुः ॥ अमेवाव्ययेन ॥ पूर्वेण सिद्धे नियमार्थमिदम् ॥ तुल्यविधानमिति । एतच्चाध्याहारेण लभ्यम् ॥ तदेवेति । यस्मिन्नुपपदे येन वाक्येन अमेव विहितस्तदेवोपपदमव्ययेन समस्यते, नान्यदित्यर्थः । नियमबललभ्योयमेवकारो

न तु सूत्रस्थः ॥ स्वादुंकारमिति । स्वादुमि णमुल् ॥ अव्ययेनेति किम् । कुम्भ-  
कारः । अमति ह्यव्ययग्रहणे अमैव यत्तुल्यविधानं तदेव केनचित्समर्थेन सम-  
स्यते । तथा सति स्वादुंकारः इत्यत्रैव समासः स्यान्न तु कुम्भकार इत्यत्र ॥  
अथ पूर्वसूत्रवैयर्थ्यभीत्या अव्ययविषयकनियम इति चेत्तर्हि अमन्तविषयक एव  
किं न स्यात् अमन्तेन यः समासः सोमैव तुल्यविधानस्येति । तथा चाथभोज-  
मित्यत्र समासो मा भूद्, अथ भुक्त्वा कालो भोक्तुमित्यत्र तु स्यादेवेति भावः ॥  
तदेवेति किम् । कालो भोक्तुम् । समयो भोक्तुम् । अमैवेत्येवकारेणामा चान्ये-  
न तुल्यविधानस्योपपदस्य समासनिवारणेपि तुमुना तुल्यविधानस्य स्यादेवातस्त-  
न्निवारणाय तदेवेत्युक्तम् ॥ तृतीयाप्रभृतीन्त्यन्तरस्याम् ॥ उभयत्र विभाषेय-  
म् । अमैव तुल्यविधानस्य प्राप्तेऽमाचान्येन तुल्यविधानस्याप्राप्ते चारम्भात् ।  
प्राप्ते यथा । उपदंशस्तृतीयायाम् मूलकीनोपदंशं मूलकीपदंशम् ॥ अप्राप्ते य-  
था । अव्यये यथाभिप्रेताख्याने इति क्त्वाणमुलौ । उच्चैःकारम् । इह समा-  
सपक्षे ऋदुत्तरपदप्रकृतिस्वरः आदिर्णमुल्यन्तरस्यामित्याद्युदात्तत्वम् । अस-  
मासे तु उच्चैरित्यन्तोदात्तत्वम् । उदि चेर्डीमरिति व्युत्पत्तिपक्षे प्रत्ययस्वरस्य,  
अव्युत्पत्तिपक्षे तु फिष इत्यस्य च प्रवृत्तेरित्याहुः ॥ मनोरमायां तु उच्चैरित्यन्तो-  
दात्तस्वरादिषु तथा पठादिति स्थितम् ॥ अमेत्यनुवर्तत इत्याह । अमन्तेनेति ।  
तेनेह न । पर्याप्तो भोक्तुम् । पर्याप्तवचनेष्विति तुमुन् ॥ क्त्वा च ॥ क्वे-  
ति तृतीयान्तम् । आतः इति योगविभागादालोपः क्ति स्कन्दिष्यन्दीः तिव-  
दिति हरदत्तः ॥ तन्न । सर्वर्णदीर्घेणापि तृतीयान्तत्वोपपत्तेः ॥ अलं कृत्विति ।  
अलंखल्लोः प्रतिषेधयोरिति सूत्रस्थ उपदंशस्तृतीयायामित्यस्मात्पूर्वत्वान्नेह स-  
मासः ॥ तत्पुरुषे असाधारणान् समासान्तानाह । तत्पुरुषस्येति । अलोन्यवि-  
धिं बाधित्वा प्रत्ययः परश्च इति परत्वात्तत्पुरुषात्पर एवाच्यप्रत्ययो भवति । यथा  
गापोष्टकः किञ्चपि गापाभ्यां पर एव ट् भवति न त्वन्तावयवः । अमस्तु अ-  
नुबन्धकरणसामर्थ्यात्परविधिर्बाध्यते । एवं च लाघवात् तत्पुरुषादङ्गुलेरिति  
वक्तव्ये तत्पुरुषस्यांगुलेरिति तु समासान्तापेक्षया अवयवषष्ठीत्याहुः ॥ द्वंगुल-  
मिति । तद्वितार्थ इति समासः । द्विगोर्नित्यमिति मात्रचो लोप इति हत्ति-  
कृत् ॥ मनोरमायां तु द्वयसचो लुगिति स्थितम् ॥ इन्द्रार्थमिति ॥ अङ्गो रा-  
त्रिरिति षष्ठीतत्पुरुषस्यासंभवादिति भावः ॥ ननु अहंशब्दस्याहस्तुल्यतायां  
रात्रिशब्दस्य रात्रितुल्यतायां गौणत्वसंभवाद्दृष्ट्यालौ रात्रिशचेति कर्मधारयोस्त्व-  
ति चेन्न । मुख्यसंभवे गौणग्रहणायोगात् । हेमन्तशिशिरावहोरात्रे च इत्यत्र

इह समासान्तदर्शनाच्च ॥ अहोरात्र इति । जातिरप्राणिनामित्येकवद्भावः । स नपुंसकमित्येतद्वाधित्वा परत्वात् रात्राङ्गाहा इति पुंस्त्वम् । एतेनैकवद्भावात् क्लीबतेति प्राची ग्रन्थः परास्तः ॥ मासेन स्यादहोरात्र इत्यादिग्रन्थविरोधाच्च ॥ सर्वरात्र इति । पूर्वकालैकेति समासः ॥ पूर्वरात्र इति । पूर्वापराधरोत्तरमित्येकदेशिसमासः ॥ यदा तु रात्रिशब्दस्यैकदेशे लक्षणं स्वीकृत्य कर्मधारयोभ्युपगम्यते, तदा पूर्वरात्रिरित्येव भवति ॥ हिरात्रमिति । संख्यापूर्वं रात्रं क्लीबमिति वक्ष्यते ॥ अङ्गष्टखोरेव ॥ नस्तद्धिते इत्येव सिद्धे नियमार्थमिदम् । एवकारस्वङ्ग एव टखयोरिति विपरीतनियमशङ्कानिरासार्थः । आत्माध्वानौ खे इति प्रकृतिभावविधानेन तन्निरासे प्रतिपत्तिगौरवं स्यादिति भावः ॥ टखोरेवेति किम् । अङ्गा निर्वृत्तमाङ्गिकम् । कालादित्यधिकारे तेन निर्वृत्तमिति ठञ् । टिलोपाभावात् अल्लोपोन इत्यकारलोपः ॥ उत्तमाह इति । सर्वैकदेशसंख्यात इत्यत्र उत्तमशब्दस्यापाठादङ्गादेशो न ॥ इहहीन इति । समासान्तविधेरनित्यत्वान्न टच् । सति तु तस्मिन्नङ्गादेशः प्रसज्येत । न च नान्तस्य खेपरे टिलोपविधिसामर्थ्यान्न टजिति वाच्यम् । अहीन इत्यत्र तस्य सावकाशत्वात् ॥ अनित्यत्वादिति । अत्र च लिङ्गं शक्तिलाङ्गलाङ्कुशेत्यत्र घटीग्रहणम् ॥ मद्रराज्ञीति । यद्यत्र टच् स्यात्तदा भस्याडे इति पुंवद्भावे टिलोपे मद्रराज्ञीत्यनिष्टरूपं स्यादिति भावः ॥ अङ्गोङ्ग एतेभ्यः ॥ एतच्छब्देन अहःसर्वैकदेशेति सूत्रस्थाः परासृश्यन्ते । सूत्रे तु तस्मिन्नहरादयो निर्दिष्टाश्चकारेण च संख्याव्यये अनुकृष्टे तत्र सर्वेषां बुद्धिस्थत्वाविशेषेऽप्यहःशब्द इह न गृह्यते असंभवादित्याशयेनाह । सर्वादिभ्य इति ॥ समासान्ते पर इति । एतच्च प्रकरणान्त्वम् ॥ भाष्ये तु अङ्गादेशः प्रत्याख्यातः । अङ्ग एभ्यः अच् स्यादृचोपवादः इति व्याख्यायामङ्गष्टखोरेवेति नियमादिलोपाभावे अल्लोपोनः इत्यकारलोपात्सर्वाङ्गः इत्यादिरूपसिद्धेः ॥ रेफादिति ॥ यदि तु लक्ष्णे अहस्सु भव इत्यादिव्युत्पत्त्या लाक्षाह इत्यपि प्रयोगोऽस्ति, तर्हि षादित्यपि बोध्यम् । रषाभ्यामित्यधिकारात् ॥ ठञो लुगिति । अणो लुगिति वृत्तिकाराद्युक्तमयुक्तमिति भावः ॥ प्रसङ्गादाह । स्त्रियामिति । नन्विह स्त्रीत्वं दुर्लभं रात्राङ्गाहाः पुंसि इति वचनादिति चेत् ॥ मैवम् । सर्वमहस्सर्वाङ्ग इत्यादावुपक्षीणस्य तद्वचनस्य लुप्ततद्धितायामप्रवृत्तेः । लुपि युक्तवदिति लिङ्गातिदेशो ह्यत्र प्रमाणं । प्राकृतलिङ्गानुशासनानां लुप्तप्रत्ययेषु प्रवृत्तौ तद्वैयर्थ्यापत्तेः । अत एव लवणः सूपः लवणा यवागूरित्यादौ न क्लीबत्वम् । किं च द्विगुप्राप्तापन्नेत्यादिना परवलिङ्गत्वे प्रतिषिद्धे तदपवादस्य रा-

चाङ्गेल्यस्याप्राप्तिरेवेति द्वाङ्गशब्दोयं विशिष्यनिष्पन्न एव, न तु नियतपुंलिङ्गः ।  
 एवंचात्रभवार्थकतद्धिते लुप्तपि यः शिष्यते स लुप्यमानार्थाभिधायी इति न्यायेन  
 भवार्थवत्तद्विषयस्त्रीत्वाभिधानमपि न्याय्यमेवेति दिक् ॥ टाविति । न चेह ठज-  
 न्तत्वान् ङीप् स्यादिति शङ्काम् । ठजोलुप्तत्वात् । नच प्रत्ययलक्षण-  
 म् । वर्णाश्रयत्वात् । ठजो योऽकारस्तदन्तान्ङीविति तत्र व्याख्या-  
 तत्वात् । अत एव वृत्तिकाराद्युक्ताणो लुक्पक्षेपि न ङीप् अश्लोकारः इति  
 तत्र व्याख्यातत्वात् ॥ न चैवमपि टजन्तत्वान्ङीप् स्यादेवेति वाच्यम् । टचः  
 समासान्ततया तदन्तस्य तद्धितार्थं प्रत्युपसर्जनत्वात् ॥ अत एव हि आपिश-  
 लिना प्रोक्तमधीयाना ब्राह्मणी आपिशलेत्युदाहृतं भाष्ये ॥ द्विगोरिति ङीप्  
 न शङ्क्य एव । अपरिमाणेति निषेधात् । अतष्टावेवात्र युक्तस्तथैवोदाहरति ।  
 द्वाङ्गेति । अङ्गीङ्गेति सूत्रे अङ्गादेशं प्रत्याख्याय अच्प्रत्यन्ववेत्यतोऽचमनुवर्त्य  
 टजपवादोऽच् इति व्याचक्षाणस्य भाष्यकारस्य मते तु निर्विवाद एवात्र टाप् ॥  
 कथं तर्हि कालनिर्णयदीपिकायां द्वाङ्गीति प्रयोग इति चेत् ॥ अत्राहुः । हे  
 अहनी यस्यां तिथाविति बहुव्रीहौ नान्तलक्षणो ङीब् बोध्यः ॥ द्वयोरङ्गोर्भव  
 इति व्याख्यानग्रन्थस्तु फलितार्थकथनपरतया नेय इति ॥ संख्यादिभिन्नस्य त-  
 त्पुरुषस्य समाहारे वृत्त्यसंभवादाह । स्वष्टार्थमिति ॥ पुण्याहमिति ॥ पु-  
 ण्यसुदिनाभ्यामिति क्लीबत्वं वक्ष्यति ॥ उपान्त्यस्यापीति । यथा प्रथमयो-  
 रिति प्रथमाद्वितीययोर्ग्रहणं द्विवचननिर्देशात् । तथेहापि उत्तमग्रहणसामर्थ्या-  
 दन्तयोर्द्वयोर्ग्रहणम् । उत्तमौ चैकश्चेति विग्रहे सौत्रं द्विवचनमिति तेषामाशयः ॥  
 अग्राख्यायाम् ॥ पञ्चम्यर्थे सप्तमी । अग्रं प्रधानम् । अग्रवाची य उरःशब्दस्त-  
 दन्तान्तत्पुरुषाष्टच् स्यात् । अग्राख्यायां किम् । देवदत्तस्योरो देवदत्तोरः ॥ आ-  
 मकौटा ॥ जातिसंज्ञयोरिति नानुवर्तते ॥ ग्रामेति किम् । राज्ञस्तच्चा राजत  
 चा ॥ अतिश्व इति ॥ खानमतिक्रान्तो जवेनेत्यर्थः ॥ अतिश्वीति । नीचेत्यर्थः ॥  
 आकर्षः श्वेति ॥ उपमितं व्याघ्रादीति समासः ॥ आकृष्यतेऽनेन खलादिगतं  
 धान्यमित्याकर्षः काष्ठविशेषः ॥ उपमानात्किम् । निष्क्रान्तः शुनो निश्वाः ॥  
 फलकसकथमिति ॥ अत एव चापकादसामान्यवचनेनाप्युपमानस्य समास इति  
 माधवः ॥ दिनावरूप्य इति ॥ हेतुमनुष्येभ्य इति रूप्यः ॥ पञ्चनीरिति । आ-  
 ष्टीयष्ठक् । अर्धपूर्वेति लुक् ॥ खार्याः ॥ द्विगोरिति । खारीशब्दान्ताद्द्वि-  
 गोरित्यर्थः ॥ अर्धखारीति । परवल्लिङ्गमिति स्त्रीत्वम् ॥ अर्धखारमिति ।  
 अर्धनावमिव क्लीबत्वं लोकात् ॥ टज्वा स्याद्द्विगाविति ॥ द्विगावितिकिम् ।

दयोरञ्जलिः इरञ्जलिः ॥ इरञ्जलिमिति । समाहारे द्विगुः ॥ अतद्वितलुकीत्ये  
वेति । एतच्च पूर्वसूत्रेपि बोध्यम् ॥ अञ्जलिभ्यां क्रीत इति । नात्राञ्जलिः  
पाणिद्वयं तस्य मूलत्वासभवात्, किं तु अञ्जलिपरिमितो व्रीह्यादिर्विवक्षितः त-  
तश्च परिमाणत्वाद् इरञ्जलिरित्यत्र ठञ् । तस्य तु अर्धपूर्वं इति लुक् ॥  
ब्रह्मणो ॥ जनपदे भवो जानपदः । हेरकयोरितिवद्भावप्रधानो निर्देशस्तस्या-  
ख्यायां प्रत्यासत्या समासेनेत्येतल्लभ्यते तदाह । समासेन जानपदत्वमिति ।  
कस्येत्याकाङ्क्षायां संनिधानाद्ब्रह्मण इति लभ्यते ॥ सुराष्ट्रब्रह्म इति । सम-  
सोति योगविभागात्समासः । जानपदेति किम् । देवब्रह्मा नारदः ॥ कुब्रह्म  
इति । ब्राह्मणपर्यायो ब्रह्मन् शब्दः ॥ आग्महत्तः ॥ तकारः उच्चारणार्थो, न  
तु सर्वादेशार्थ इत्याह । आकारोन्तादेशः स्यादिति ॥ इहोत्तरपदाधिकारे पूर्व-  
पदमाक्षिप्यते । तच्च महता विक्षिप्तमिति तदन्तविधिर्लभ्यते । ग्रहणवता इति  
निषेधस्तु प्रत्यर्यावधिविषय इत्युक्तत्वात् । तेन महाबाहुवदतिमहाबाहुरिति  
प्रयोगो भवति ॥ परममहत्परिमाणमित्यत्र तु परमहती द्रव्यस्य परिमाणमि-  
ति षष्ठोत्तत्पुरुषोभ्युपगम्यत इति न तत्रात्वप्रसक्तिरिति ह्यहाः ॥ यत्तु वर्धमानेनो-  
क्तम् । इष्टकैषीकामालानामित्यत्र तदन्तविध्युपसख्यानसामर्थ्यादुत्तरपदाधिकारे  
तदन्तविधिर्नास्ति । तेन परममहत् आत्वं नेति ॥ तद्वाच्यकैयटविकृष्टम् । त-  
थाहि । येन विधिरितिसूत्रे पदाधिकारे प्रयोजनमिष्टकचितं पक्वैष्टकचितमि-  
ति भाष्ये उदाहृत, कैयटेन च पदशब्देन उत्तरपदं गृह्यत इति व्याख्यातम् । एत-  
देवार्थतः काशिकायामुपनिबद्धं न तु इष्टकैषीत्यत्र काल्यायनोक्तमुपसंख्यानम-  
स्ति ॥ ननु प्रतिपदोक्तसमासे यदुत्तरपदं तस्मिन्नेव परे आत्व स्यान्नान्यदेति  
किमनेन समानाधिकरणग्रहणेनेत्यत आह । महाबाहुरिति । बहुव्रीहिरयं,  
स च सामान्यशास्त्रनिर्घृत्तत्वात्लाक्षणिक इति भावः ॥ अष्टनः कपाल इ-  
ति । कपाले उत्तरपदे हविषि वाच्ये अष्टन आत्व वक्तव्यमित्यर्थः ॥ अष्टक-  
पाल इति । संस्कृतभक्षा इत्यण् । द्विगोर्लुगनपत्ये इति लुक् ॥ अर्धपूर्वत्वणो  
लुगिति केषांचिद्ब्राह्मणं तु प्राभादिकं संस्कृतमित्यणोऽनाही यत्वात् ॥ वेस्त्र-  
यः ॥ संधिवेस्त्रादिषु त्रयोदशीति पाठात्सान्तोयमादेश इति ध्वनयन्नाह । त्र-  
यस् स्यादिति ॥ सुजर्थे बहुव्रीहिरिति । सश्रयाव्ययेत्यादिनेति शेषः ॥  
एकादिरिति ॥ अदुगिति च्छेदः । पररूपं त्वकारोच्चारणसामर्थ्यात् भवति ॥  
धासुवेति । संख्याया विधार्थे इत्यादिना विहितस्य धाप्रत्ययस्यैवैह ग्रहणम्  
प्रत्ययाप्रत्यययोः इति परिभाषया । तेनेह न । षट् दधातीति षट्धा । आतो-

नुपसर्गं कः । टाप् ॥ षोडश्रिति । षड् दन्ता अस्य षोडन् । वयसि दन्तस्येति  
 दन्तादेशः ॥ परवलिङ्गम् ॥ इतरैतरयोगदन्तोच्च गृह्यते, न समाहारे इन्द्रः स  
 नपुंसकमित्यपवादस्य वक्ष्यमाणत्वात् ॥ सूत्रे इन्द्रतत्पुरुषयोरिति न सप्तमीद्वि-  
 वचनम् । तथात्वे इन्द्रे तत्पुरुषे च यत्परपदं तद्वल्लिङ्गं पदस्यातिदिश्येत, पर-  
 पदस्य संबन्धिशब्दत्वेन पूर्वपदाक्षेपकत्वात्, ततश्च मयूरीकुक्कुटादित्यत्र  
 पूर्वपदे इकारनिवृत्ति प्रसंगः कुक्कुटमयूरी<sup>१</sup> अर्धपिप्पलीत्यादौ तु पूर्व-  
 पदे स्त्रीप्रत्यय उत्पद्येत । किं तु षष्ठीद्विवचनमित्याशयेनाह । एतयो-  
 रिति । इन्द्रतत्पुरुषार्थयोरित्यर्थः । एवं चा नुप्रयोगेपि तदेव लिङ्गं सिद्ध-  
 म् ॥ उपमेये षष्ठ्यभ्युपगमादितरपि षष्ठ्यन्तादेवेत्याशयेनाह । परपदस्येवेति ॥  
 भाष्ये तु लिङ्गमश्लिथं लोकाश्रयत्वाल्लिङ्गानुशासनं सर्वमेव प्रत्याख्यातम् । तथापि तत्प्रौ-  
 ढिवादमात्रम् । अन्यथा व्याकरणस्यैव वैयर्थ्यप्रसङ्गात् ॥ गतिसमासेष्विति ।  
 गतिग्रहणं प्रादीनामुपलक्षणं मुख्यस्य गतरसंभवादित्याशयेनोदाहरति । निष्क्री-  
 शाम्बिरिति ॥ अतन्त्रमिति ॥ अत्र च लिङ्गं पूर्ववद्ग्रहणम् । अन्यथा निपात-  
 नादेव सिद्धे किं तेनेति भावः ॥ इह समासार्थस्य वा पूर्ववन्लिङ्गातिदेशः उत्तर-  
 पदार्थस्य वा । उभयथाप्यश्ववडवौ शोभनावित्यनुप्रयोगेपि पुंस्त्वं सिध्यति ॥  
 ननु समासार्थस्य पुंस्त्वेपि स्वाश्रयस्त्रीत्वानिवर्तनाद्यापः श्रवणप्रसङ्गः । न चातिदे-  
 शवैयर्थ्यम् । शसि नत्वग्रह्या अनुप्रयोगे पुंलिङ्गत्वाभावेन च तत्सार्थक्यादिति  
 चेदन्नाहुः । इहैव निपातनात् अश्ववडवपूर्वापराधरोत्तराणाम् इत्यत्र निपात-  
 नाद्वा टापो निवृत्तिरिति ॥ अहोरात्र इति ॥ प्राचा तु अहोरात्रमित्युदाह-  
 तम् । तन्नेति प्रागेवोक्तम् ॥ अत्र वदन्ति । रात्राङ्गैत्यनेन रात्रादीनामेव पुं-  
 स्त्वं विधीयते, तदन्तस्य तु परवलिङ्गमित्येव सिध्यति । अत एव भिन्नविषय-  
 त्वात् विप्रतिषेधे पर कार्यमिति न प्रवर्तते । एवं च रात्राङ्गैति पुंस्त्वाग्रह्या  
 समाहारे स नपुंसकम् इत्येव भवति परवलिङ्गापवादत्वादिति ॥ तन्न । उक्त-  
 रीत्या इग्रहत्राहादावपि नपुंसकत्वप्रसङ्गात् । न चेष्टापत्तिः । इहस्त्रग्रह इति  
 प्राचाप्युदाहृतत्वेन स्वमूलग्रन्थेन सह विरोधापत्तेः । ते तु त्रिंशद्दहोरात्रः इत्या-  
 दिकोशविरोधाच्च ॥ तस्माद्रात्राद्यन्तस्यैवायं पुंस्त्वविधिः ॥ इन्द्रतत्पुरुषयोरि-  
 ति प्रक्रमणात् तथा च भिन्नविषयत्वाभावात् रात्राङ्गैति पुंस्त्वं समाहारनपुंस-  
 कतां परत्वेन बाधत एव ॥ संख्यापूर्वमिति । अत्र च अपथपुण्याहौ नपुंस-  
 कौ । संख्यापूर्वा रात्रिरिति लिङ्गानुशासनसूत्रं मूलम् । संख्याग्रहणेषु क-

त्रिमाकृत्रिमन्यायो न प्रवर्तते द्वष्टनः सखरायामिति सूत्रे अशीतिपर्युदासादित्याशयेनोदाहरति । द्विरात्रं । गणरात्रमिति । गणानां बहूनां रात्रीणां समाहार इति विग्रहः ॥ अथं नपुंसकम् ॥ तत्पुरुष इत्येवेति । इन्द्रग्रहणं तु नानुवर्तते अयोग्यत्वादिति भावः ॥ अपन्या इति । पथो विभाषेति समासान्तविकल्पः ॥ इदं सूत्रं शक्यमवक्तुम् । पथः सखराव्ययादेरिति वक्ष्यमाणवार्तिकेन गतार्थत्वात् ॥ प्रसङ्गादाह । अर्धर्चा इति । इह केषांचिदर्थभेदेन व्यवस्थेयते । सा च व्यवस्था मद्यमकरन्दमाक्षिकाणां वाची मधुशब्दो द्विलिङ्गः चैत्रादिवाची तु पुलिङ्गः, क्रियावचनस्तु विशेष्यलिङ्ग इत्येवं यथायथं ज्ञेयम् ॥ अर्धर्चाः पुंसि च स नपुंसकमित्यनयोर्मध्ये जात्याखरायामिति चतुःसूत्राः संगतिरिह चिन्त्या ॥ बहूनां वचनं प्रतिपादनमिति व्याखरानात्फलितोदातिदेश इत्याशयेनाह । एकोप्यर्थो वा बहुवदिति ॥ एव च विशेषणादपि सिद्धमिति ध्वनयन्नुदाहरति । ब्राह्मणाः पूज्या इति ॥ जात्याखरायां किम् । देवदत्तो यज्ञदत्तः ॥ एकस्मिन्किम् । व्रीहियवौ ॥ अस्मदो द्वयोश्च ॥ चात् एकस्मिन् बहुवचनमन्यतरस्यामिति च वर्तते तदेतदाह । एकत्वे च विवक्षित इत्यादि ॥ फल्गुनीप्रोष्ठपदानां च ॥ चकारेण द्वयोरनुकर्षणादाह । द्वित्व इति ॥ फल्गुन्यौ माणविके इति । फल्गुनीशब्दात् नक्षत्रेण युक्तः कालः इत्यण् तस्य लुबविशिषे इति लुप् । ततो जातार्थं फल्गुन्यषाढाभ्यां टानी इति टः टित्वान्डीप् । न चायं गौणः यौगिकत्वात् । तथा च गौणमुखान्यायाप्रवृत्त्या नक्षत्रग्रहणमावश्यकमिति भावः ॥ तिष्यपुनर्वस्वोः ॥ विशाखानुराधा इति । विशाखे चानुराधाप्रचेति विग्रहः ॥ तिष्यपुनर्वसव इति । तिष्यपुनर्वसुशब्दाभ्यां पूर्ववत् नक्षत्रेण युक्तः कालः इत्यण् लुबविशिषे इति च लुप् । ततो जातार्थं संधिवेलादिसूत्रेण अण् तस्य तु अविष्ठाफल्गुन्यनुराधेत्यादिना लुक् ॥ नक्षत्र इत्यनुवर्तमाने पुनर्नक्षत्रग्रहणं पर्यायाणामपि यथा स्यादित्येतदर्थमित्याकरः । एवं च तिष्यपुनर्वस्वित्यपि सिध्यतीति दिक् ॥ बहुवचनस्य किम् । इदं तिष्यपुनर्वसु । चार्थं इन्द्रोयम् ॥ स नपुंसकम् ॥ अनन्तरस्येति न्यायोत्र नाश्रीयते, तथात्वे द्विगुसंग्रहो न स्यादित्याशयेनाह । द्विगुर्द्वन्द्वप्रचेति । अत्र व्याचक्षते । प्रकरणादेवानुवाद्यलाभे सग्रहणमेतद्व्यकरणानुपात्तस्यापि समाहारइन्द्रस्य संग्रहार्थम् । तेन संज्ञापरिभाषमिति सिद्धमिति ॥ पञ्चगवमिति । तद्वितार्थेत्यादिना स माहारे द्विगुः ॥ दन्तोष्ठमिति । इन्द्रश्च प्राणीत्यादिना समाहारे इन्द्रः ॥ पञ्चखट्टमिति । नपुंसकङ्गस्रः ॥ पञ्चखट्टीति । उपसर्जनङ्गस्रत्वे सत्यदन्तत्वात् द्वि-



गौरिति स्त्रीत्वपक्षे ङीप् ॥ अनो नलोपश्चेति । उत्तरपदत्वे चापदादिविधा-  
विति प्रत्ययलक्षणप्रतिषेधादप्राप्तो नलोप इति भावः ॥ इह वाशब्दः स्त्रिया-  
मित्यनेन संबध्यते, न तु पूर्वेषु । तेन नित्यो नलोप इत्याह । पञ्चतन्त्रमित्या-  
दि ॥ पाचाद्यन्त्येति । स्त्रीत्वमिति शेषः । आकृतिगणोयम् ॥ सुदिनाहमि-  
ति । प्रशस्तपर्यायः सुदिनशब्दः सुदिनासु सभासु कार्यमेतदतिचिन्वीत विशे-  
षतः स्वयं चेत्यादिप्रयोगात् ॥ पथः संख्याव्ययेति । संख्याव्ययरूपो य आ-  
दिस्त्वस्मादित्यर्थः ॥ विपथं विपथमिति । ऋकूपूरब्धूरित्यप्रत्ययः ॥ सुपत्या अ-  
तिपत्या इति । न पूजनादिति समासान्तनिषेधः ॥ कथं तर्हि व्यधो दुरध्वो  
विपथः कदध्वा कापथः समाइत्यमर इति चेत् । प्रमाद एवायमिति बहवः ॥ मनो-  
रमायां तु पथे गती इत्यस्मात्पचाद्यचि पथति व्याप्नोतीति व्युत्पादितः पथश-  
ब्दोऽस्ति । तथा च त्रिकाण्डशेषः । वाटः पथश्च मार्गः स्यात् इति ॥ तेन पथश-  
ब्देन समासे पुंस्त्वमुपपन्नम् । न चैवं विपथसिद्धावपि कापथो न स्यात्कादेशस्य  
दुर्लभत्वादिति वाच्यम् । ईषदर्थे चेति तत्संभवात्कुत्सायामर्थतः पर्यवसानादिति  
स्थितम् ॥ केचित्तु पथः संख्येति वार्तिके कृतसमासान्तस्यैवग्रहणं न तु पचाद्यजन्त-  
स्येत्यत्र बीजाभावाद्द्विपथः कापथ इति प्रयोगो दुरुपपाद एवेत्याहुः ॥ अत्र माधवः ।  
परवल्लिङ्गापवादत्वात्तत्पुरुष एवेदं प्रवर्तते, नान्यत्र । विपथा नगरी, बहुव्रीहि  
रयम् । पत्यानमतिक्रान्ता अतिपंथा । इहापि न द्विगुप्राप्तेत्यादिना परव-  
ल्लिङ्गतायाः प्रतिषेधादिति ॥ सामान्ये नपुंसकमिति । अनियतलिङ्गविषय-  
कमिदम् । तंनादिः पचति, प्रातरादिरिति पुंस्त्वमेव ॥ ऋदुपचतीति । क्रिया-  
विशेषणत्वाद्द्वितीयान्तम् । धातूपत्तभावनां प्रति हि फलांशः कर्माभूतः ।  
तथा च फलसामानाधिकरण्ये द्वितीया । अत एव सङ्गल्ल्वावित्यादौ कारक-  
पूर्वकत्वाद्यण् । यत्र तु भावनां प्रति करणताया धात्वर्थविशेषोन्वेति तत्र तद्वि-  
शेषणानां द्वितीयान्ततैव ज्योतिष्टोमेन यजेतेत्यत्र यथा । एतच्च करणे यजः इति  
सूत्रे वृत्तिपदमञ्जर्याः स्पष्टम् ॥ तत्पुरुषोऽनञ् ॥ नञ्समासकर्मधारयभिन्नस्त-  
त्पुरुषो वक्ष्यमाणकार्यभागभवतीति सूत्रार्थः ॥ उपज्ञो ॥ उपज्ञायत इत्युपज्ञा  
आतश्चोपसर्गे इति कर्मण्यङ् । उपक्रम्यत इत्युपक्रमः । कर्मणि घञ् । नोदात्तो-  
पदेशस्येति वृद्धिप्रतिषेधः । उपज्ञा च उपक्रमश्चेति समाहारद्वन्द्वः । स चानुवर्त-  
मानस्य तत्पुरुषस्य विशेषणम् । तच्छब्देन उपज्ञोमक्रमौ परावृश्येते । तदेतत्स-  
कलमभिप्रेत्याह । उपज्ञान्त इत्यादि । आख्यातुमिच्छा आचिख्यासेतीच्छासना  
इह विवक्षैव शब्दप्रवृत्तौ नियामिका, न तु वस्तुस्थितिरिति ज्ञाप्यते । तेन त्वदु-

पक्रममौजन्यमित्याद्यपि सिध्यति ॥ पाणिनेरिति ॥ कर्तरि षष्ठी ॥ नन्दोपक्रम-  
मिति । नन्दस्योपक्रममिति विग्रहः ॥ छाया ॥ बाहुल्ये सति या छाया तद्वाची  
तच्छायास्तत्पुरुष इत्यर्थः । इह कस्य बाहुल्य इत्यपेक्षायामावरकद्रव्यनिमित्त-  
त्वाच्छायायास्तद्बाहुल्य इति गम्यते । तच्चावरकं पूर्वपदार्थभूतमेवेत्याशये-  
नाह । पूर्वेति । पूर्वपदार्थबाहुल्ये किम् । कुड्यस्य छाया कुड्यछाया ॥ प्रज्ञो षो बोध्य  
इति । केचित्तु इक्षुच्छायनिष्ठादिभ्यः इत्येव पठन्ति ॥ सभा ॥ इनसभमित्यादि ।  
इनशब्दोच राजपर्यायः । ईश्वरशब्दश्च । ननु स्वं रूपमिति वचनाद्राजशब्दस्यैव  
ग्रहणं युक्तं न पर्यायस्येत्यत आह । पर्यायस्यैवेत्यत इति । एवकारेण स्वरूपस्य  
विशेषाणां च निरासः कथं तर्हि नृपतिसभामगमन्नवेपमानः इति कीचकवधे ॥  
अत्र केचित् । नापतिर्यस्यां सभायामिति बहुव्रीहौ कृते पञ्चात्कर्मधारयः । अन-  
ञ्कर्मधारय इत्युक्तेर्न क्लीबत्वमित्याहुः ॥ रक्षितस्त्वाह । गजपतिवन्नृपतिरपि  
राजविशेषस्तेनात्र नानुपपत्तिरिति ॥ अशाला च ॥ शालावाची संघातवा-  
ची च सभाशब्दः तत्र राजमनुष्यपूर्वत्वे शालावाचिनः क्लीबत्वमुक्तम् । अनेन तु  
संघातवाचिनो विधीयत इत्याह । संघातार्थेति ॥ विभाषा सेना ॥ प्रथमार्थे  
षष्ठीति सेनादिभिस्तत्पुरुषो विशेष्यते । विशेषणेन तदन्तविधिस्तदाह । एत-  
दन्त इति । श्वनिशमिति । कृष्णचतुर्दशी । तस्यां किल केदिच्छ्वान उप-  
वसन्ति । एतच्च शाबरभाष्यतिर्यग्धिकरणे स्पष्टम् ॥ तत्पुरुषेत्याद्यधिकारसूच-  
स्यात्रैव प्रयोजनं, न तु संज्ञायां कान्योशीनरेषु इत्यादिपञ्चसूत्राम् । अतत्पुरुष-  
स्य नञ्समासस्य कर्मधारयस्य च तत्रासंभवादित्याकरे स्थितम् । तथैव प्रत्युदा-  
हरति । दृढसेन इत्यादि ॥ ननु बहुव्रीहौ विशेष्यनिघ्नता न्याय्यैवेति किमनेन  
तत्पुरुषग्रहणेन ॥ मैवम् । न्याय्यापेक्षया वचनस्य बलीयस्त्वात् ।  
किं चासति तदग्रहणे इन्धे नपुंसकता स्यात्परवल्लिगापवाद्त्वादस्य प्रक-  
रणस्येति दिक् ॥

इति तत्पुरुषः ॥

शेषो बहुव्रीहिः ॥ शिष असर्वीपयोगे कर्मणि घञ् ॥ अत्र वृत्तिक्व-  
त् । यत्रान्यसमासो नोक्तः स शेष इत्याह । येषां पदानां यस्मिन्नर्थेऽव्ययीभा-  
वादिसंज्ञकः समासो न विहितः स शेष इत्यर्थ इति हरदत्तो व्याख्यत् ॥ ए-  
तच्च प्राक्कारात्पर्यकार्यमिति पाठाभिप्रायेण बोध्यम् ॥ अस्मिंस्तु पक्षे शेषग्रह-  
णाभावे उन्मत्तगङ्गमित्यत्र परत्वाद्बहुव्रीहिः स्यात् । निरवकाशत्वाच्चाव्ययीभा-  
व इत्युन्मत्तगङ्ग इत्याद्यनिष्टं पक्षे प्रसज्येत ॥ आकडारादेकेति पाठाभ्युपगमप-

क्षे त्वेकसंज्ञाधिकारणैवोन्मत्तगगमित्यादिसिद्धेः शेषग्रहणं व्यर्थम् । निरवकाश-  
 तयाऽव्ययोभावसञ्ज्ञया बहुव्रीहिसंज्ञाया बाधात् । अतस्तत्रापि प्रयोजनमाह  
 द्वितीयाश्रितेत्यादिनेति ॥ शेषाधिकारस्यबहुव्रीहेरेव शेषादिभाषितिकप्रत्ययो,  
 मान्यस्माद्बहुव्रीहिरित्येतन्नाभार्थमपि शेषग्रहणमावश्यकमिति बोध्यम् ॥ यस्य  
 त्रिकस्येति ॥ यद्यपि प्रादयो गताद्यर्थे प्रथमयत्युक्तम् । तथापि द्वितीया श्रि-  
 तादिभिरिति वत् प्रथमा केनचित्सह समस्यत इति नोक्तमित्यर्थः ॥ वार्तिककृता  
 प्रथमयत्युक्तावपि सूत्रकृता नोक्तमिति वा ॥ प्रथमान्तमिति । कण्ठे काल इत्यादि-  
 बहुव्रीहिस्तु ज्ञापकसाध्य इति भावः ॥ अन्यस्य पदस्यार्थ इति । समस्यमानप-  
 दातिरिक्तस्य पदस्यार्थ इत्यर्थः । पदेन हि प्रकृत्यर्थोपसर्जनकः कर्मकर्त्रादिरभि-  
 धीयते । प्रथमान्तेन तु प्रातिपदिकार्थमात्रम् ॥ त्रिकपक्षे संख्या प्रत्ययार्थः  
 तथापि तस्याः प्रकृत्यर्थ प्रति विशेषणत्वान्न प्रकृत्यर्थोपसर्जनकः प्रत्ययार्थः प्रथमा-  
 न्तस्यास्ति । एवं च द्वितीयान्तार्थ इति फलितम् । तदाह । अप्रथमाविभक्त्यर्थे  
 इति ॥ समानेति । एतच्च शेषग्रहणाल्लब्धम् । अनेकं किम् । बहूनामपि  
 यथा स्यात् । एतच्च मूल एव स्फुटीभविष्यति ॥ अनिन्विधी केवलग्रहणं ज्ञा-  
 पकीकृत्यानेकग्रहणमिह सुत्यजमित्याहुः ॥ अन्यग्रहणं किम् । बहुव्रीहित-  
 त्पुरुषयोर्विषयविभागे यथा विज्ञायेत, स्वपदार्थे हि सावकाशं तत्पुरुषं परत्वाद-  
 न्यपदार्थे बहुव्रीहिर्बाधते । असति त्वन्यग्रहणे कण्ठे काल इत्यादौ व्यधिकरण-  
 पदे बहूनां समुदाये च सावकाशं बहुव्रीहिं स्वपदार्थ इवान्यपदार्थेपि नीलोत्पलं  
 सर इत्यादौ समानाधिकरणे तत्पुरुषो बाधते ॥ पदग्रहणं किम् । वाक्यार्थे मा-  
 भूत् । ग्राहवती नदी । इह मा स्नासीरिति वाक्यार्थो गम्यते ॥ अर्थग्रहणं कि-  
 म् । यावतापदे पदान्तरस्य वृत्त्यसंभवादेव पदार्थे भविष्यति । अत्राहुः प्रकृत्यर्थविशि-  
 ष्टप्रत्ययार्थाभिधानं यथा स्यात् अन्यथा प्राधान्यात् प्रत्ययार्थमात्रं गृह्यते ॥ इष्टाप-  
 त्तौ तु चित्रगुरित्येतत् षष्ठ्यर्थसंबन्धमात्रपरं स्यात् । तथा च देवदत्तादेः सामा-  
 नाधिकरण्यं न स्यादिति ॥ अत्रेदमवधेयम् । सुपेत्येतन्नानुवर्तते । तेनात्रानेकं  
 प्रथमान्तं मिथः समस्यते इति पर्यवसन्नोर्थः । एवं च द्विपदबहुव्रीहिरबाध ए-  
 व ॥ ये तु सुप्सुपेत्यनुवर्त्य अनेकं सुबन्तं सुपा सहेति व्याचक्षते तेषां तु द्विपद-  
 बहुव्रीहिर्दुर्लभ एवेति ॥ द्वितीयादिविभक्त्यर्थे क्रमेणोदाहरति । प्राप्तमित्यादि ।  
 ग्रामकर्मकप्राप्तिकर्तृ उदकं विग्रहार्थः । उदककर्तृकप्राप्तिकर्मेति समासार्थः ।  
 विग्रहवाक्ये स इति प्रयोगे तु तस्याप्ययमेवार्थः ॥ अमडुत्कर्तृकोदहनकर्मीभूतो  
 रथः ॥ रथकर्मकोदहनकर्ता तु समासार्थः ॥ रुद्रसंप्रदानकोपहरणकर्मीभूतः

पशुः पशुकर्मकोपहरणसंप्रदानं तु समासार्थः ॥ स्थाव्यवधिकोद्धरणकर्म औदनः ।  
 औदनकर्मकोद्धरणावधिः स्थाली समासार्थ इत्यादि ॥ इह कर्मादीनां समासे-  
 नाभिहितत्वात्प्रथमा ॥ ननु वाक्ये धात्वर्थं प्रति क्तप्रत्ययार्थस्य कर्तुः कर्मणो वा  
 विशेष्यत्वाद्दृत्तावपि तथैवोचितेति प्राप्तोदकोद्धरथादौ उदककट्टं कप्राप्तीत्यादिव-  
 र्णनं तु न युज्यते इति चेत् ॥ उच्यते । एकार्थीभावादिभिर्बहुव्रीहौ विशिष्टार्थविष-  
 यशक्त्यन्तरमेव स्वीक्रियते, न त्ववयवशक्तिः इति नानुपपत्तिः ॥ व्यपेक्षावादिभि-  
 भिस्त्वगत्या भिर्ब्रैव व्युत्पत्तिः स्वीकार्या । किं च कट्टं विशिष्टप्राप्तेः पदार्थत्वे त-  
 स्यैव नामार्थत्वादुदकस्य तदभेदो वाच्यः, स च बाधितः, न हि कट्टं विशिष्टा  
 प्राप्तिसुदकमिति संभवति । अत एव बहूनां वृत्तिधर्माणां वचनैरेव साधने ।  
 स्यान्महत्तैरवमित्यादिना समर्थसूत्रे एकार्थीभावपक्ष एव प्रबल इत्यवोचाम ॥  
 प्रथमार्थं तु नेनि । शेषपदेन वा अन्यपदार्थ इत्यनेन वा अतिप्रसंगवारणात् अप्र-  
 थमाविभक्त्यर्थं इति वचनं न कट्टं व्यमिति भावः ॥ व्यधिकरणानामित्यादि ।  
 इह शेषपदेनैव वारितोतिप्रसंग इति समानाधिकरणानां बहुव्रीहिरित्यपि न कर्त-  
 व्यमिति भावः ॥ यत्रान्यसमासो नोक्तः स शेष इति वृत्तिकारादीनां मते तु प्रथ-  
 मान्तानामेव बहुव्रीहिरित्यलाभात्कर्तव्यमेवेदं वचनमिति बोध्यम् ॥ प्रादिभ्य  
 इति । प्रादिभ्यः परं यद्वातुजं तदन्तस्य पदान्तरेण बहुव्रीहिव्याख्येय इति सूत्र-  
 सिद्धानुवादः ॥ वा चेति । इदं तु वाचनिकम् । पूर्वपदान्तरगतस्योत्तरपदस्य  
 धातुजस्य लोपो वाच्य इत्यर्थः ॥ एतच्च प्रादीनामेव वृत्तौ विशिष्टार्थवृत्तितामा-  
 श्रित्य सुत्यजम् ॥ नञोऽस्यर्थानामिति । नञः परेषामस्यर्थवाचिनां पदान्तरेण  
 बहुव्रीहिव्याख्येयः, अस्यर्थवाचिनां तु लोप इत्यर्थः ॥ अस्यर्थानां किम् । अनुप-  
 नीतपुत्रः ॥ नञः किम् । निर्विद्यमानपुत्रः ॥ नन्विह सुपत्यननुवृत्तावपि सुबि-  
 ल्येतदनुवर्तते । तथा चास्तिच्चीरेति प्रयोगो दुर्लभ इत्याशङ्क्य तं साधयति । विभ-  
 क्तिप्रतिरूपकमिति ॥ स्त्रियाः पुंवत् ॥ निपातनादिति । एतच्च पूर्वत्रापि यो-  
 ज्यम् । अन्यथा व्यधिकरणानां बहुव्रीहिः स्वरसतो न सिध्येत् ॥ लुगिति ।  
 अनूङितिप्रथमान्तम् । षष्ठ्यर्थं प्रथमेति हरदत्तः ॥ एवं च सूत्रे केषांचित् अनू-  
 ङः समानाधिकरणे इति षष्ठ्यन्तपाठोऽसांप्रदायिक इति भावः ॥ तुष्ये इत्यादि ।  
 भाषितः पुमान् यस्मिन् इत्यादिव्याख्यानादयमर्थो लभ्यते इति तृतीयादिषु भा-  
 षितपुंस्कमित्यत्रोपपादितम् । यद्यत्र भाषितः पुमान्येन तद्भाषितपुंस्कमित्यु-  
 च्येत । तर्हि कुटीभार्यः द्रोणीभार्य इत्यादावतिप्रसंगः स्यात् । भवति हि कुटश-  
 ष्यो घटे पुंलिंगो, गेहे तु स्त्रीलिंगः । द्रोणशब्दस्तु परिमाणविशेषे पुंलिंगो गवा-

दन्यां तु स्त्रीलिंग इति ॥ ऊडभावो यचेति ॥ यदि तु ऊडिन्यो नूडीति पर्युदा-  
 सः स्यात् तर्हि टाबाद्यन्तमेव गृह्येत । ततः किमिति चेद्, दरदोपत्यं दारदः  
 इज्जमगधेत्यण्, तस्य स्त्रियामश्चेति लुक् । दरद् सा चासौ इन्दारिका च दा-  
 रदइन्दारिकेत्यादि न सिध्येत् । न ह्यत्र दर्शनीया भार्या यस्य दर्शनीयभार्य इ-  
 त्यादाविव स्त्रीप्रत्ययः कश्चिदस्तीति भावः ॥ ननु न कोपधाया ऊडश्च इत्येव  
 सूत्रप्रतामिति चेत् ॥ न, बाधकवाधनार्थेन पुं वत्कर्मधारये इत्यनेन वामोरुभार्ये-  
 ति कर्मधारये पुं वद्भावापत्तेः ॥ पृथक्प्रतिषेधसामर्थ्यात्मिद्वान्ते तु न दोषः स्त्रि-  
 या इत्यस्य स्त्रीप्रत्ययपरतां वारयति । स्त्रीवाचकस्येति । स्त्रीप्रत्ययस्य पुं वद्भावः इ-  
 त्युक्ते तु स्त्रीप्रत्ययलोप इत्येवार्थः पर्यवस्यतीति दारदइन्दारिकेति न सिध्येत् ।  
 किं च पटुभार्य इत्यत्र उत्तरपदनिमित्ताया डीषो निवृत्तेः अचः परस्मिन् इति  
 स्थानिवद्भावाद्यण् स्यात् ॥ अपि च वतण्डस्यापत्यं स्त्री वतण्डी वतण्डाच्चेति  
 यञ्, लुक् स्त्रियामिति तस्य लुक् । शार्गंरवादित्वान् डीन् । वतण्डी चासौ इ-  
 न्दारिका च वातण्डइन्दारिका । अत्र पुं वद्भावेन डीनो निवृत्तावपि अर्थगतस्य  
 स्त्रीत्वस्थानिवृत्तत्वात् लुक् स्त्रियाम् इति यञो लुक् प्रसज्येतेति भावः ॥ ऋस्  
 इति । अनेकमिति प्रथमानिर्दिष्टमिति एकविभक्ति चेति वा गोशब्दस्योपसर्जन-  
 त्वादिति भावः । चित्रा असिति । अन्तरंगानपीतिन्यायादिह पूर्वसवर्णदीर्घो न  
 प्रवर्तते । अन्यथा एकादेशस्य परादित्वेन सुपो लुकि चित्रगुरित्यत्र अकारो न  
 लभ्येतेति भावः । नेहेति । अत्रैव सूत्रे पट्टीसृद्गौ भार्ये अस्येति इन्द्रगर्भवहुव्रीहौ  
 पट्टीसृदुभार्य इति भाष्योदाहरणादिति भावः ॥ आनङिति । तथा च समर्थ-  
 सूत्रे भाष्ये हीटपोलनेष्टोद्गातार इत्यत्र चतुर्णां इन्दे तृतीयस्यानङ् उदाहृतः ॥  
 पूर्वपदाच्चेपे तु न सिध्येत् । न ह्यत्र नेष्टा पूर्वपदं हीतुरेव पूर्वपदत्वादिति भा-  
 वः ॥ अत एवेति । पूर्वपदानामनाच्चेपादेवेत्यर्थः ॥ चित्राजरदिति । इन्दान्त-  
 र्गतजरच्छब्दस्योत्तरपदत्वेप्यसामानाधिकरण्यानन् टापो निवृत्तिः । न चैवमपि  
 इन्द्रात्मकस्य पूर्वपदस्य सामानाधिकरण्योत्तरपदपरत्वात्पुं वद्भावे टाव्निवृत्तिर्दुर्वा-  
 रिति वाच्यम् । इन्दान्तर्गतचित्रजरच्छब्दयोः स्त्रीप्रत्ययप्रकृत्योः प्रत्येकं भाषितपुं-  
 स्कत्वेपि इन्द्रात्मकस्य पूर्वपदस्यातथात्वात् ॥ इयोरपीति । पूर्वपदान्तर्गतसु-  
 त्तरपदमाश्रित्य प्रथमस्यापि पुं वद्भाव इति भावः ॥ जरश्चेति । पूर्वकालैकेति  
 समासः । लिंगविशिष्टपरिभाषया जरदग्रहणेन जरतीशब्दस्यापि ग्रहणात् ॥  
 चित्रजरङ्गवीक इति । जरती चासौ गौश्च जरङ्गवी गोरतद्धितेति टचि टिच्वान्  
 डीप् । चित्रा जरङ्गवी यस्येति बहुव्रीहौ नद्युतश्चेति वक्ष्यमाणः कप् ॥

वामोरुभार्य इति । संहितशफलक्षणवामादेश्च इत्युङ् ॥ प्रधानमिति । भावव्युत्पन्नं नित्यनपुंसकम् ॥ पञ्चमीति ॥ तस्य पूरणे इति डट् नान्तादसंखरादेरिति डटो मडागकः टिड्ढेति डीप् ॥ प्रमाणीति । करणे व्युट् तदन्तस्य विशेषनिष्पत्त्यात् स्त्रियां डीप् ॥ कथं तर्हि प्रमाणायां स्मृती इति शाबरभाष्यमिति चेद् ॥ अत्र भट्टाः प्रमाणमयते याति भूलभूतां श्रुतिं यतः । क्विबन्तादयते तस्मात्प्रमाणा स्मृतिरुच्यते इत्याहुः ॥ तत्रायतेः क्विपि ऋषस्य पितृकृतीति तुक्कि टाप् दुर्लभः । तथाप्यागमशास्त्रस्यानित्यत्वात्तुंग्नेति बोध्यम् ॥ क्विबिवाचरतीति क्विप् विजित्यर्थ इति वा व्याख्येयम् ॥ अन्ये तु प्रमाणं वेदस्तद्गदाचरतीत्याचारक्विबन्तात्प्रमाणशब्दात्पचाद्यचि टाबित्याहुः । प्रधानपूरण्यामेवेति । प्रधाने कार्यसंप्रत्ययान्नायसिद्धिमिदम् ॥ नद्युतः ॥ तपरत्वं स्पष्टार्थम् ॥ नद्युत्तरपदादिति । नद्यन्तादिति नोक्त, कप्प्रत्ययेन सह समासे कृते बहुव्रीहेरनद्यन्तत्वात् । उत्तरपदतु नद्यन्त भवत्येव, समासे अन्तः समासान्त इति पक्षाश्रयणादिति बोध्यम् ॥ दृढमिति ॥ अदार्यं निवृत्तिमात्रपरत्वेनात्र दृढशब्दप्रयोगान्न लिंगविशेषविवक्षितेति भावः ॥ लिंगविशेषविवक्षायां तु दृढाभक्तिरित्यादिसिद्धये प्रियादिषु भक्तिशब्दपाठः ॥ तसिलादिषु ॥ कृत्वसुजन्तेष्विति । पञ्चम्यास्तसिल् इत्यारभ्य संखरायाः क्रियाभ्याद्वृत्तिगणने कृत्वसुच् इत्येतत्पर्यन्तेष्वित्यर्थः ॥ अव्याप्तप्रतिव्याप्तिवारणायेति । वृकतिरजय्या बहुश्च इत्यत्राव्याप्तिः, तसिलादि कृत्वसुच्पर्यन्तेषु तिल्यन्शसां पाठाभावात् । पट्टीदेश्या शुभ्रा रूप्य इत्यत्रातिव्याप्तिः, ईषदसमासाविति देश्यस्य षष्ठ्या रूप्य चेति रूप्यस्य च तत्र पाठात् । अतस्तन्निवारणाय परिगणनमित्यर्थः । परिगणितान् त्रतसादीन् क्रमेणोदाहरति । बह्वीष्विति ॥ यद्यपि बह्नादिषु डीषी वैकल्पिकत्वात्तदभावे बहुचेत्यादि सिध्यति । तथापि पक्षे बह्वीष्वेत्याद्यनिष्ठवारणायैदम् ॥ ततस्तत्रेति प्राचीनमुदाहरणमत्रोपेक्षितम् । सर्वनाम्नां वृत्तिमात्रे इत्यनेन गतार्थत्वादिति मनोरमायां स्थितम् ॥ पट्टतरिति ॥ प्राचां तु पट्टतरित्युदाहृतम् । तत्रामादिकमिति भावः ॥ पट्टचरीति । भूतपूर्वे चरट् ॥ पट्टजातीयेति । प्रकारवचने जातीयर् ॥ दर्शनीयरूपेत्यादि । प्रशंसायां रूपप् । याप्ये पाशप् ॥ बहुष्येति । प्रकारवचने थाल् तत्र हि किंसर्वनामबहुभ्यः इत्यधिकृतम् ॥ वृकतिरिति । वृकज्येष्ठाभ्यां तिल्तातिलौ च ऋन्दसीति तिल् ॥ अजय्येति । अजाविभ्यां थ्यन् ॥ शसीति । बह्वल्यार्थादिति यश्चस् स तसिलादिषु ज्ञातव्य इत्यर्थः ॥ त्रतसादिषु परिगणनं कर्तव्यमिति यावत् ॥ त्वतलीगुणवचनस्य । गुणस्येति वक्तव्ये वचनग्रहणं

प्रसिद्धगुणपरिग्रहार्थम् । अतस्तथैवोदाहरति । शुक्लत्वं शुक्लतेति ॥ नन्विह जा-  
 तिसंज्ञाव्यतिरिक्तं धर्ममात्रं गुण इति यत्राचीनैरुक्तं, तत्स्वीकर्तव्यम् । अन्यथा  
 निरीक्ष्य मेने शरदः कृतार्थता, सा सुमोच रतिदुःखशीलतामित्यादिषु पुं वद्भावा-  
 प्रवृत्त्या दीर्घश्रवणं स्यादित्यत आह । सामान्ये नपुंसकमिति । एवं च नेष्टं  
 पुरो द्वारवतीत्वमासीदित्यादि प्रयोगो निर्बाध इति भावः ॥ हास्तिकमिति ।  
 अचित्तहस्तिधेनोरिति ठक् । न चात्र यस्येति लोपेन निर्वाहः, तस्य असिद्ध-  
 वदनेत्यसिद्धत्वात् अचः परस्मिन् इति स्थानिवद्भावाच्च नस्तद्धिते इति टिलोपा-  
 नापत्तेः । न च ठक्छसोश्चैत्यनेनैवात्र पुं वद्भावसिद्धिः शङ्करा । छसा साहचर्यात्  
 भवतष्ठक्छसावित्यस्यैव ठकस्तत्र ग्रहणात् । नापि जातेग्रचेति पु वद्भावनिषेधः  
 शङ्करः । अस्मादेव भाष्योदाहरणात् सौत्रस्यैव निषेधो, न त्वीपसंख्यानिकस्येति  
 ज्ञापनात् ॥ रौहिणेय इति । रोहितशब्दात् वर्णादनुदात्तात् इति डीबन्-  
 कारौ । सति तु पु वद्भावे तयोर्निवृत्तौ रौहितेय इति स्यादिति भावः ॥ गृह्यत  
 इति । व्याख्यानादिति शेषः ॥ अग्नयीति । अग्निशब्दाद् वृषाकप्यग्नीति  
 स्त्रीयां डीबैकारादेशौ ॥ आग्नय इति । पुं वद्भावाभावे तु आग्नयीय इति स्या-  
 दिति भावः ॥ शत्रुपर्यायादिति । अत्र च व्यन् सपत्ने इति निर्देशो लिङ्गम् ।  
 रिपी वैरिसपत्नारिद्विषद्वेषणदुर्हृदः इत्यमरः ॥ विवाहनिबन्धनमिति ।  
 तज्जन्यसंस्कारविशेषविशिष्टे रूढमित्यर्थः ॥ सापत्न इति । अभाषितपुंस्कत्वा-  
 त् । द्वितीयस्य पु वद्भावो न भवति । सति च पुं वद्भावे नकारादेशाभावात्सा-  
 पत इति स्यात् । आद्यस्य तु पुं वद्भावेपि सापत्न इत्येव भवतीति भावः ॥  
 रूढयोरेवेति । आद्यः शब्दो रूढः, द्वितीयस्तु योगरूढः, तेन समानः पतिर्य-  
 स्याः इति विग्रहो न विरुध्यत इति दिक् ॥ ठक्छसोश्च । अभत्वार्थ आरम्भः ।  
 भावत्का इति । भवतष्ठक्छसौ ठावस्थायामेव पुं वद्भावे कृते ठस्येकः इति इ-  
 कादेशं बाधित्वा तान्तलक्षणः कादेशः ॥ नन्विकादेशे भवाद् भस्याडे इति  
 पु वद्भावे सति कादेशप्रवृत्त्या रूपसिद्धौ किमत्र टग्रहणेन ॥ मैवम् । मथितं  
 पण्यमस्य माथितिक इत्यत्रेवास्त्वधित्वेन स्थानिवद्भावायोगात्सन्निपातपरिभाष-  
 या वा कादेशप्रवृत्तेर्दुर्लभत्वात् । अतः ठक्छसोरिति टग्रहणं कर्तव्यमेव ॥ भव-  
 दीया इति । छसः सित्करणात् सिति चेति पदसंज्ञा । तेनात्र जशत्वं भवति ।  
 एवं च पदसंज्ञया भसंज्ञाया बाधात् भस्याडे इत्यस्याप्रवृत्त्या वार्तिके छस्य-  
 ह्णं कृतम् ॥ भाष्यकारिष्टेति । अनेन सूत्रवार्तिकयोरुक्तिसंभवो ध्वनितः ।  
 उत्तरं दृष्ट्वा पूर्वस्याप्रवृत्तत्वात् । निष्कर्षं तु व्यर्थमेवेत्याह । गतार्थत्वादिति ।

इष्टेरुदाहरणान्याह । सर्वमय इत्यादिना । तत आगतः इत्यर्थे मयङ्ङिति म-  
यट् । तसिलादिषु मयडादेरपरिगणितत्वात्तेनेदं न सिध्यतीति भावः ॥ सर्व-  
कभार्य इति । न च स्त्रियाः पुंवदिति सूत्रेण गतार्थता, न कोपधाया इति  
निषेधात् । न चास्यापि तेन निषेधः शङ्करः । स्त्रियाः पुंवदित्यादिप्रकरणोक्त-  
स्यैव तेन निषेधात् । अस्या इष्टेषु तस्मिन् प्रकरणे असमाविष्टत्वात् । न च  
वृत्त्यन्तर्गतस्य सर्वनामत्वाभावात्पुंवङ्गावो न भवेदिति वाच्यम् । वचनारम्भसा-  
मर्थ्यात् मात्रग्रहणाद्वा क्वचित्सर्वनामत्वेन दृष्टानां सप्रति संज्ञाभावेपि पुंवङ्गा-  
वाभ्युपगमात् । अत एवोत्तरपूर्वार्थे इत्यत्र सज्ञाभावेपि पुंवङ्गावः । सर्वा नाम  
काचित्तस्याः पुत्रः सर्वापुत्र इत्यत्र तु नातिप्रसङ्गः, सन्नोपसर्जनयोः सर्वादिगण-  
वहिर्भूतत्वेन वृत्तेः पूर्वमप्यसर्वनामत्वात् ॥ सर्वप्रिय इति । स्त्रियाः पुंवदित्यत्र  
प्रियादिपर्युदासो यूपवतीप्रिय इत्यादावुपयुज्यत इति भावः ॥ तदितरा तदन्ये  
त्यादावुत्तरपरदेति प्रसङ्गमाशङ्क्याह । पूर्वस्यैवेति । वृत्तिघटकानेकभागमध्ये किं-  
चिदपेक्षया पूर्वस्येत्यर्थः ॥ लिङ्गादिति । अन्यथा एषा इव एतयोः कात्पूर्वस्य  
आपि विधीयमानमित्त्वं निर्विषयं स्यादिति भावः ॥ दक्षिणपूर्वा दिक् इति  
भाष्योदाहरणमपीह लिङ्गमिति बोध्यम् ॥ यत्तु प्राचा सर्वनाम्नः समासे पुंव-  
दित्युक्तम् । यच्च व्याचक्षुः वार्तिकार्थमनुवदति सर्वनाम्न इत्यादिनेति । तत्रा-  
मादिकम् । वृत्तिमात्रे इति पाठस्यैव भाष्यारूढत्वात् । सर्वमयः सर्वकाम्यती-  
त्युक्तोदाहरणासिद्धिप्रसङ्गाच्च । वार्तिकार्थमित्याद्यपि प्रामादिकमेव । वार्तिक-  
ग्रन्थे एतदभावात् । न च सर्वनाम्नो वृत्तिमात्रे इत्येतद्वार्तिकमेव, न तु भाष्य-  
कारेष्टिरिति शङ्करम् । ठक्छसोः इति वार्तिकस्य निरालम्बनत्वापत्तेः । भाष्य-  
कारेष्टित्वे तु वार्तिकस्योक्तिसंभव उक्त एव प्राक् ॥ क्यङ्मा ॥ एतायत इत्या-  
दि । कर्तुः क्यङ् सलोपश्चेति क्यङि पुंवङ्गावे कृते एतस्येतयोः अकृत्सार्वेति  
दौर्घः ॥ मानिन्ग्रहणमसमानाधिकरणार्थमस्त्वर्थं चेत्याशयेन यथाक्रममुदाह-  
रति । स्वभिन्नामित्यादिना । दर्शनीयमानिनीति । मन इति णिनिः । ना-  
न्तत्वान् डीप् । या त्वात्मानमेव दर्शनीयां मन्यते तत्र स्त्रियाः पुंवदित्येव सि-  
द्धम् । एकस्या अपि ईप्सिततमत्वव्यापाराश्रयत्वविवक्षाभेदेन कर्मत्वकर्तृत्वयोः  
सत्वेपि वास्तवाभेदेन सामानाधिकरण्याविघातादिति भावः ॥ पाचिकाभार्य  
इति ॥ पचतीति पाचिका खुल् । युवोरित्यकादेशे टापि प्रत्ययस्थादिती-  
त्वम् ॥ रसिकाभार्य इति । रसोऽस्यस्या इति रसिका । अत इनिठनाविति  
ठन् ॥ मद्रिकायत इति । क्यङ्मानिनोश्चेति पुंवत्वप्राप्तिः । मद्रेषु भवा



मद्रिका । मद्रवृज्योः कन् । सति तु पुं वद्भावे इत्वं न श्रूयतेति भावः ॥ तद्धि-  
तवुग्रहणमिति । इन्द्रान्ते श्रूयमाणः प्रत्येकं सबध्यते तद्धितग्रहणं वुग्रहणं चे-  
त्यर्थः ॥ पाका भार्येति । अर्भकपृथुकपाका वयसीति कप्रत्ययान्तोयमुणादिषु  
निपातितः । न चायं तद्धितस्य ककारो, नापि वोः । वयसि प्रथमे इति डीपं  
बाधित्वा अजादित्वाद्वाप् ॥ संज्ञापूरण्योश्च ॥ यत्तु, दत्तायते इति क्यङन्तमपि  
वृत्तादिषूदाहृतम् ॥ तत्तु, विशेषाभावादिहोपेक्षितम् ॥ पञ्चमीपाशेति ।  
याप्ये पाशप् । तसिलादिष्विति प्राप्तिः ॥ वृद्धिनिमित्तस्य ॥ स्त्रीघ्नीति । सुघ्ने  
भवा तत्र भवः इत्यणि टिड्ढेति डीप् ॥ माथुरीयत इति । मथुरायां भवा  
माथुरी । सैवाचरतीत्यर्थे कर्तुः क्यङ् इति क्यङ् ॥ मध्यमेति । मध्ये भवा  
मध्यमा । मध्यान्मः इति मः ॥ काण्डलावेति । काण्डं लुनातीति काण्डला-  
वी कर्मण्यण् । कृदयम् ॥ तावदिति । तत्परिमाणमस्यास्तावतो । यत्तदेतेभ्यः  
इति वतुपि आ सर्वनाम्न इत्याकारो न वृद्धिशब्देन विहित इति भावः ॥ काषा-  
योति । कषायेण रक्तेत्यर्थे तेन रक्तं रागादित्यणि डीप् ॥ हैमीति । हेम्नो वि-  
कार इत्यर्थे अनुदात्तादेशचेत्यञ् ॥ फलोपधानेति । निमित्तशब्दः फलोपहित-  
परः । स्वरूपयोग्यपरत्वे तु वैयाकरणभार्य इत्यत्र पुं वद्भावो न सिध्येदिति भा-  
वः ॥ व्याकरणमधीते वेत्ति वा वैयाकरणी । तदधीते तद्देत्यण् । स्वश्रवस्या-  
पत्यं स्त्री सौवशी तस्यापत्यमित्यण् । उभयत्र णिच्चाव्याप्ता आदिवृद्धिः नय-  
वाभ्यामित्यनेन निषिध्यत इति नायं वृद्धिं प्रति फलोपहितः, किं तु स्वरूपयो-  
ग्यः ॥ यद्यप्यैजागमनिमित्तत्वाद् वृद्धिं प्रति फलोपहितोपि भवत्यय तद्धितः त-  
थापि वृद्धिशब्देन विहितां वृद्धिं प्रति न भवतीति भावः ॥ अत्र व्याचक्षते ।  
सूत्रे निमित्तशब्दः फलोपहितपरः अन्यथा निमित्तग्रहणमनर्थकं स्यात् । वृद्धे-  
स्तद्धितस्येत्युक्तेपि निमित्तत्वमेव संबन्ध इति वृद्धिनिमित्तं यस्तद्धित इत्यर्थलाभा-  
त् । तेन वृद्धिशब्देन विहिता वृद्धिरित्ययमर्थो लभ्यते । अन्यथा फलोपहित-  
परत्वलाभो निष्फलः स्यादुक्तदोषतादवस्थादिति ॥ सुकेशीति ॥ स्वाङ्गाच्चोप-  
सर्जनादिति डीष् ॥ अकेशेति । सहनञ्विद्यमानेति निषेधान्डीषभावः ॥ जा-  
तेश्च ॥ यद्यत्र जातेरित्येव विहित इति व्याख्यायित तर्हि हास्तिकमित्युदाह-  
रणे औपसंख्यानिकस्य नायं निषेध इति भाष्योक्तिर्न संगच्छेत । हस्तिन्शब्दात्  
जातेरिति डीब् न विहितः, अदन्तत्वाभावात् । किं तु ऋग्नेभ्य इति डीब् वि-  
हित इति पु वद्भावनिषेधस्याप्रसक्तेरत आह । जातेः पर इति । एवं च हस्ति-  
नीभार्यः शुनीभार्यः इत्यादावपि निषेधः सिध्यतीति भावः ॥ स्त्रीप्रत्यय इति ।

टावादिः ॥ प्राचा तु डीषेवोपात्तस्तदयुक्तमिति ध्वनयन्नुदाहरति । शूद्राभार्य इति । ब्राह्मणोति । शाङ्गर्वादित्वान्डीन् ॥ प्राचा तु डीब्न् पुंवदिति व्याख्याय ब्राह्मणीभार्य इत्युदाहृतं, तद्रभसात् । सौत्रस्यैवेति व्याख्यानादिति भावः ॥ न कोपधाया इति निषेधस्तु भस्याढे इति प्राप्तस्यापि भवत्येव । तेन विलेपिकायाः धर्म्यं वैलिपिकमिति सिद्धम् । यदि अण्महिस्थादिभ्य इत्यणि पुंवद्भावः स्यादिकारोत्र न श्रूयते । एतच्च न कोपधाया इति इति सूत्रे भाष्ये स्पष्टम् ॥ प्रासंगिकं समाप्य प्रकृतमनुसरति । संखरयेति । सामानाधिकरण्यस्थान्यपदार्थवृत्तेश्च विरहात्पूर्वेणाप्राप्तौ वचनम् ॥ दशानामिति । उपगता दश येषामिति न विगृहीतम् । पूर्वेषैव सिद्धेः ॥ उपदशा इति । उपशब्दः समीपे समीपिनि च वर्तते । आद्ये अव्ययीभावः द्वितीये तु बहुव्रीहिरिति विवेकः ॥ नव एकादश वेत्यर्थ इति । संख्याद्वारकसंबन्धस्यान्तरंगत्वादिति भावः ॥ तेन दशानां वृक्षादीनां समीपे ये सन्ति गवाद्यस्ते उपदशा इति न प्रयुज्यन्ते ॥ सूत्रे तीति लुप्तप्रष्टीकमित्याशयेनाह । तिशब्दस्येति ॥ विंशा इति । इह तिलोपोत्तरम् अतो गुणे इति पररूपमेव, न तु टिलोपः तिलोपस्थाभीयत्वेनासिद्धत्वात् । न चात्र पररूपमपि न स्यात्तिलोपस्य स्थानिवत्त्वादिति शङ्कम् । अज्भलादेशोऽजादेशो न भवतीति अचः परस्मिन् इत्यस्याप्रवृत्तेः । स्थानिवदादेश इति तु न प्रवर्तते एव, शास्त्रीये काये कर्तव्ये तत्प्रवृत्तिः, न तु विघातार्थमिति सिद्धान्तात् ॥ विंशतेरिति । इहापि आसन्ना विंशतिर्येषामिति न विगृहीतमुक्तयुक्तेः ॥ अदूरेत्यादि । अदूरास्त्रिंशतः अधिकाश्चत्वारिंशत इति विग्रही बोधो ॥ द्वित्रा इति । वार्थेयं बहुव्रीहिः । स च वार्थो न विकल्पः, पक्षे द्विवचनस्याप्यापत्तेः किं तु संशयः । स चानियतसंख्यावमर्शी । तत्र च त्रयोपि सर्वदा भासन्त इति तदपेक्षं बहुवचनमेव । आनयनादिक्रियान्वयस्तु द्वयोस्त्रयाणां वेत्यनियत एवेत्याहुः ॥ हिरावृत्ता इति । सुजर्थे बहुव्रीहिरित्यर्थः ॥ वृत्तौ तु सुजर्थान्तर्भावैवैकार्थीभावाश्रयणात्सुचोप्रयोगः ॥ संख्येयिति किम् । चत्वारो ब्राह्मणाः ॥ अव्ययेत्यादि किम् । ब्राह्मणाः पञ्च ॥ संख्येयिति किम् । अधिका विंशतिर्गवाम् । संख्यार्थेयं संख्येयि न समासः ॥ आदशतः संख्याः संख्येये वर्तन्ते न तु संख्यायाम् । विंशत्याद्याः संख्यास्तु संख्येयसंख्ययोर्वर्तन्ते । यदा तु संख्येये विंशतिशब्दस्तदा भवत्येव समासः । अधिकविंशा इति ॥ तत्र तेनेदम् ॥ ग्रहणविषय इति । गृह्यते इति ग्रहणं केशादिस्तद्विषयो वाच्यो ययोस्ते सरूपे । प्रक्रियन्ते अनेनेति प्रहरणं दण्डादि तद्विषयो वाच्यो ययोरिति

प्राग्वत् ॥ कर्मव्यतिहारः परस्परग्रहणं परस्परप्रहरणं च । ननु ग्रहणविषये स-  
 मस्यन्ते समस्येते प्रहरणविषये तृतीयान्ते चेत्यादिविषयविशेषः सूत्राक्षरैः कथं  
 लभ्यते इत्यत आह । इतिशब्दादिति । स हि लौकिकीं विवक्षां दर्शयति । लोके  
 केशकेशीत्यादिप्रयोगे यावानर्थः प्रतीयते तावत्यर्थं बहुव्रीहिर्भवतीत्यर्थः ॥ अन्ये-  
 षामपि दृश्यते ॥ अत्र प्राचा दृशिग्रहणात्कर्मव्यतिहारो बहुव्रीहौ पूर्वपदान्तस्य  
 दीर्घत्वम्, आत्वं वानचीत्युक्तम् ॥ तत्र आत्वं वा इत्यपाणिनीयम् । अत एव सु-  
 ष्टामुष्टीत्युदाहरणमप्यप्रामाणिकमेव ॥ एतच्च मनोरमायां स्पष्टम् ॥ श्रीगुणः ॥  
 तद्धिते किम् । पट्टी । वाय्वोः ॥ गुणोक्तिरिति । यद्यपि ओरोदिति सूत्रि-  
 तेपि भस्य तद्धिते इत्येवंरूपसंज्ञापूर्वकत्वमस्येव । तथापि विधेयसमर्पकं पदं य-  
 च संज्ञारूपं स एव संज्ञापूर्वको विधिरिति भावः ॥ यद्यपि ओदिति तपरस्त-  
 त्कालस्य संज्ञकम् । तथापि इह तकार उच्चारणार्थस्तपरत्वे फलाभावात् ।  
 ओरो इत्येव वास्तु । स्वं रूपं शब्दस्येति तु प्रत्याख्यातमिति भावः ॥ स्यादेतत् ।  
 तपरस्तत्कालस्य संज्ञा भवतीति गुरोरनृतः इति भ्रूतनिषेधस्यापि संज्ञापूर्वकत्वे  
 नानित्यत्वात् क्लृप्तशिखेत्यत्र भ्रूतसिद्धये ऋलृक् सूत्रे लृकारात्पृथक् लृकारोप-  
 देशो व्यर्थः । सावर्ण्यं सत्यप्युक्तरीत्या लृकारस्य भ्रूतसिद्धेरनित्यत्वज्ञापनस्य नि-  
 पफलत्वात् । न चैवमपि ऋदितां लृदित्कार्यं लृदिताऋदित्कार्यं च वारयितुम-  
 नित्यत्वज्ञापनमावश्यकमिति वाच्यम् । राजृभ्राजृगम्लृशक्लृ इति पृथगनुबन्ध-  
 करणसामर्थ्यात् नाग्लोपिशास्त्रदिताम् लृदितः परस्मैपदेष्विति पृथगनुवादसा-  
 मर्थ्याच्च तत्कार्याणामासांकर्यसिद्धेरिति चेत् ॥ अत्राहुः गुरोरनृतः इत्यनेन ऋ-  
 द्भिन्नस्य गुरोः भ्रूतविधानात् अनृतः इत्येतदनूद्यमानगुरुविशेषणत्वेनानुवादरूप-  
 मेव, न तु विधेयसमर्पकसंज्ञारूपं पदमिति ऋस्थानिकभ्रूतनिषेधस्यानित्यत्वासि-  
 द्ध्या क्लृप्तशिखेत्यत्र भ्रूतो न सिध्यति । ततश्च तत्सिध्यर्थमुक्तज्ञापनायोभयोप-  
 देश आवश्यक इति ॥ अन्ये तु ऋकारात्पृथक् लृकार उपदेष्टव्य एव ऋकारोप-  
 देशेन लृकारस्यालाभात् । न च ऋलृवर्णयोर्मिथः सावर्ण्यमिति वचनात् तस्मा-  
 भः शङ्करः । वार्तिकं दृष्ट्वा सूत्रकृतोपवृत्तेरित्याहुः ॥ तेन सहेति ॥ तुल्ययोगे  
 किम् । सहैव दशभिः पुत्रैर्भारं वहति गर्दभी । इह सहशब्दो न तुल्ययोगवच-  
 नः । भारकर्मकवहनक्रियायां तु पुत्राणामनन्वयात् । किं तु विद्यमानवचनः  
 दशसु पुत्रेषु विद्यमानेष्वित्यर्थः ॥ एतच्च सहशब्दस्य विद्यमानार्थत्वमस्यस्तीति  
 वक्तुमुक्तम् । प्रत्युदाहरणशरीरं तु सह पुत्रैरित्येवेति बोध्यम् ॥ तृतीया तु सह  
 युक्ते इत्यनेनैव ॥ वीपसर्जनस्य ॥ उपसर्जनस्येति न सहस्य विशेषणम्, अव्यभि-

चारात् । किं तूत्तरपदेन संनिधापितस्य समासस्य । तच्चावयवद्वारकम् । उप-  
सर्जनसर्वावयवकस्य समासस्येत्यर्थः । तदेतत्फलितमाह । बहुव्रीहेरिति । तेनेह  
न । सहयुद्धा । सहकृत्वा । राजनि युधि कञः सहे चेति क्निपि उपपदसमा-  
साविमौ ॥ सहस्य सः सन्नायामित्यतोनुवर्तनादाह । सहस्य सः स्यादिति ॥ प्रा-  
यिकमिति । विभाषा सपूर्वस्येत्यादिनिर्देशादिति भावः ॥ सकर्मक इति । वि-  
द्यमानकर्मक इत्यर्थः ॥ प्रकृत्याशिषि ॥ कथं तर्हि यजमानस्य सपुत्रस्य सभ्रातृ-  
कस्य सपरिवारस्यायुरारोग्यैश्चर्याभिष्टुतिरस्तु इत्यादिप्रयोगाः संगच्छन्त इति चे-  
द् ॥ उच्यते । ऐश्वर्याभिष्टुतिरस्त्विति भवन्तीनुब्रुवन्तु इत्येतन्नार्थनावाक्य, न त्वा-  
शीर्वचनम् । यच्चाशीर्वचनम् तथास्तु इति तत्र हि सपुत्रकेत्यादि न प्रयुज्यत  
एवेति न काप्यनुपपत्तिः ॥ बहुव्रीहौ संख्ये ॥ व्यत्ययेन पञ्चम्यर्थे सप्तमीत्याह  
यो बहुव्रीहिस्तस्मादिति ॥ उपगणा इत्यत्र उचि सत्यसति च रूपे विशेषो ना-  
स्तोत्यत आह स्वरे विशेष इति । उचि सति चित इत्यन्तोदात्तत्वं स्यात्, अस-  
ति तु पूर्वपदप्रकृतिस्वर इत्यर्थः ॥ न च सत्यपि उचि परत्वात्पूर्वपदप्रकृतिस्वर  
एव स्यादिति शङ्क्यम् । चितः इति स्वरस्य सति शिष्टत्वात्, उचिश्चिक्करणस्य  
वैयर्थ्यापत्तेश्च ॥ संख्याया इति । संख्यान्तस्य तत्पुरुषस्य चरमावयवो उज्वलव्य  
इत्यर्थः ॥ एकविंशतिरित्यादौ तु न भवति, अन्यत्राधिकलोपादिति वार्तिकका-  
रोक्तेः ॥ व्यत्ययेन षष्ठीति ॥ एतच्चोपलक्षणं सप्तम्यपि व्यत्ययेनैव । तदाह  
स्वाङ्गवाचीत्यादि ॥ अद्रवं मूर्तिमत् इत्यादिलक्षणलक्षितं स्वाङ्गं गृह्यते । तेन  
शोभनाच्ची प्रतिमेत्यादिप्रयोगो निर्बाध एवेत्याहुः ॥ षच् स्यादिति । षो ङीष्-  
र्थः । चस्तु चितः इत्यन्तोदात्तार्थः केनात्र पूर्वपदप्रकृतिस्वरो न भवति ॥ स्थूला-  
चेति । स्थूलानि अच्चीणि पर्वाङ्गराणि यस्याः सा ॥ प्राचा तु स्थूलाच्चिरि-  
रिति प्रत्युदाहृतम् ॥ तन्न । अक्ष्योदर्शनात् इत्यचो दुर्वारत्वात् ॥ यदपि समा-  
सान्तविधेरनित्यत्वात्स न कृत इति कैश्चिद्ग्राह्यात्तम् ॥ तदसारम् । एवं हि  
षजपि तथैव भविष्यतीति प्रत्युदाहरणस्यासंगतिप्रसंगात् ॥ इप्रङ्गुलेति ॥ मात्र-  
चो द्विगोर्नित्यमिति लुक् ॥ नेतुरिति ॥ नेता नायकः मन्त्रे यो नेतृशब्दस्त-  
दन्ताह्बहुव्रीहेरित्यर्थः ॥ सृगनेत्रा इति । सृगो सृगशीर्षनक्षत्रम् । चन्द्रो नेता  
यस्य सृगनक्षत्रस्य चन्द्रनेता सृग इत्यत्र तु न भवति । इह हि नेतृशब्दान्तो बहु-  
व्रीहिर्नक्षत्रे वर्तते न नेतृशब्द इति ॥ खुरखराभ्यामिति ॥ नासिकाया इति  
वर्तते । केवलादेश्चवचनं प्रत्ययनिवृत्त्यर्थम् ॥ खुरणा इति ॥ अत्वसन्तस्येति  
दीर्घः ॥ उपसर्गाच्च ॥ उपसर्गग्रहणं प्रादीनामुपलक्षणं नासिकाशब्दस्याङ्गि-

यार्थत्वेन तं प्रत्युपसर्गत्वायीगात् । नच क्रियायीगाभावेप्युपसर्गत्वमस्त्विति शङ्काम् । सावके अधिसावकमित्यव्ययीभावे उपसर्गात्सुनोतीति सस्य षत्वप्रसङ्गात्तदाह । प्रादेरिति ॥ उपसर्गादनोत्परः ॥ अनोत्परः किम् । प्रनो सुञ्चतमित्यत्र णत्वं मा भूत् ॥ तद्भङ्गोक्तिः । अनोत्परेत्यपनीय बहुलग्रहणं च कृत्वेत्यर्थः । अन्यथा प्रणो नयेत्यादावव्याप्तिः । प्रनः पूषेत्यादौ त्वतिव्याप्तिः प्रसज्येतेति भावः ॥ प्रणस इति ॥ प्रगता नासिका अस्येति विग्रहः ॥ कथं तर्हीति । प्रत्ययोरन्यतरेण भाव्यमिति प्रश्नः ॥ नासिकयेति । तथा च विनसेति न प्रथमान्तं, किं तु पङ्क्त इति नसादेशे तृतीयान्तमिति भावः ॥ शोभनं प्रातरस्येति । अधिकरणशक्तिप्रधानस्य सामानाधिकरण्यासभवाद्यातःशब्देन प्रातस्तनं कर्म लक्ष्यत इत्याहुः ॥ प्रातःकल्पमित्यत्रैव प्रातःशब्दो वृत्तिविषये शक्तिमत्पर इति न सामानाधिकरणानुपपत्तिरित्यन्ये ॥ एणीपदादिषु निपातनात्कञ्जावः ॥ नञ्दुस्सुभ्यो ॥ नन्वत्र हलिग्रहणं व्यर्थं हलशब्दमादायाहल इति प्रयोगसंभवात् । न च महद्वल हलिः, तद्वह्नितोऽहलिस्तत्रैवार्थं हल इति प्रयोगार्थं तद्ग्रहणमिति वाच्यम् । अहल इत्यत्र महद्वलरहित इत्यर्थाप्रतीतिः । न चैवमप्यन्तोदात्तार्थमचप्रत्ययविधानमावश्यकम्, अन्यथाऽहल इत्यत्र पूर्वपदप्रकृतिस्वरः स्यादिति शङ्क्यम् । नञ्सुभ्यामित्यनेनान्तोदात्तत्वविधानात् ॥ अत्राहुः । शौषिकस्य कपो निवृत्त्यर्थं, दुर्हलः इत्यत्रान्तोदात्तत्वार्थं च तदिति ॥ शक्त्योरिति । आचार्येण केचिच्छात्रा हलिशक्त्योरिति पाठिता इति भावः ॥ नित्यमसिच् ॥ अकारोच्चारणं भत्वसंपादनार्थम्, तेन सुप्रजसावित्यादौ यस्येति चेत्याकारलोपः सिध्यति । अस्वरितत्वादेव अन्यतरस्यां ग्रहणाननुवृत्तिसिद्धौ नित्यग्रहणमन्यतो विधानार्थम् । तेनाल्पमेधस इति सिध्यतीति वृत्तिकारादयः ॥ धर्मादनिच् ॥ अनिचोऽकारश्चिन्त्यप्रयोजन इत्येके ॥ अन्ये तु धर्मं करोत्याचष्टे वा तत्करोतीति श्यन्तात् क्विपि धर्मं परमो धर्मं यस्य सः परमधर्मः । एकदेशविकृतस्थानन्यत्वाद्भर्मशब्दीयमित्यकारोच्चारणमिह मप्रयोजनमेवेत्याहुः ॥ बहुव्रीहिणात्र पूर्वपदमाक्षिप्यत इत्यनुपदमेव वक्ष्यति । तच्च केवलादित्यनेन विशेष्यत इत्याह । केवलात्पूर्वपदादिति । प्राचा तूत्तरपदमपि विशेषितम् । प्रसादकतापि केवलादिति धर्मशब्दस्य पूर्वपदस्य च विशेषणमिति व्याख्यातम् । तदुभयमपि चिन्त्यम् । आहृत्तौ मानाभावात् । धर्मपदविशेषणे प्रयोजनाभावाच्च ॥ न च धर्मशब्दान्तं यत्रोत्तरपदं तद्ग्राह्यतिः फलमिति वाच्यम् । तत्र बहुव्रीह्यवयवीभूतपूर्वपदात्परत्वस्य धर्मपदे असंभवादेवादोषत्वात् ॥ मध्यमत्वादिति ।

न च सर्वनामसंख्योरिति स्वशब्दस्य पूर्वनिपातः शङ्क्यः, आहिताग्न्यादेराक-  
 तिगणत्वादिति हरदत्तादिभिः समाहितत्वात् ॥ आपेक्षिकमिति ॥ नन्वत एव  
 केवलग्रहणं व्यर्थं, पूर्वशब्दस्य समासप्रथमावयवे रूढत्वेनैव मध्यमपदव्यावृत्ति-  
 संभवादिति चेत् ॥ अत्राहुः । पूर्वपदाक्षेपे तात्पर्यग्राहकत्वेन केवलपदस्य  
 सार्थकवादिति ॥ कर्मधारयपूर्वपद इति ॥ नन्वत्रानिच् दुर्लभः, केवलादि-  
 त्यस्य समासानात्मज्ञादित्यर्थादिति चेन्मैवम् । केवलग्रहणस्य समासानात्मक-  
 पूर्वपदपरत्वे मानाभावात् । निवृत्तिधर्मा हि स्थानीभवतीत्यादिप्रयोगविरोधा-  
 च्च । असदुक्तार्थस्तु धृञ् धारणे इति धातौ माधवग्रन्थे स्पष्टः ॥ एतेन साध्यो ध-  
 र्मोऽस्येति साध्यधर्मा सदिग्धश्चासी साध्यधर्मा चेति विग्रहः । स च संदेहः सा-  
 ध्यधर्मद्वारक एव पर्यवस्यतीति केषांचिद्ग्राह्यान्तं परास्तम् ॥ उक्तरीत्येव सा-  
 ध्यस्य संदिग्धत्वलाभे तत्समर्थनप्रयासस्य व्यर्थत्वात् ॥ साध्वेवेति । परमश्चासी  
 स्वश्च परमस्वः स धर्मो यस्येति यदा विगृह्यते तदेत्यर्थः ॥ दक्षिणेर्मा ॥ लुब्धो  
 व्याधः । तद्योगादेवेर्मनिष्पत्ताविदं निपातनं नान्यदेत्यर्थस्तदेतदाह । व्याधेनेति ।  
 वाली हेमाब्जमाली गुणनिधिरिपुणा निर्मितो दक्षिणेर्मा इति प्रयोगस्त्वौपचा-  
 रिक इति कथंचिन्नेयः ॥ केशाकेशीति ॥ तत्र तेनदमिति कर्मव्यतिहारे बहु-  
 व्रीहिः । इच्प्रत्ययस्य तिष्ठद्गुप्रभृतिषु पाठादव्ययीभावत्वेऽव्ययत्वम् ॥ नन्व-  
 मिचश्चिन्करणं व्यर्थम् । अव्ययीभावसन्नया बहुव्रीहिसंज्ञाया बाधात्समासस्व-  
 रेणान्तोदात्तत्वसिद्धेः ॥ अत्राहुः । विशेषणार्थं तदावश्यकमेव । तिष्ठद्गुप्रभृ-  
 तिषु इकारमात्रपाठे हि सुगन्धिरित्यादावतिव्याप्तिप्रसङ्गात् । किंचात्राव्ययी-  
 भावसन्नया बहुव्रीहिसंज्ञा न बाध्यते, किं तु हयोः समावेश एव उपजीव्यविरो-  
 धस्यान्याय्यत्वात् । एवं च स्वरार्थमपि चित्त्वं कर्तव्यमेवेति ॥ द्विदण्डीति ॥  
 समुदायनिपातनस्य विशेषपरिग्रहार्थत्वाद् द्विदण्डा शालेत्यत्र त्विञ् न भवति ॥  
 उभाहस्तीत्यादि । इह निपातनादेवायचः पाक्षिकत्वम् ॥ प्रसंभ्याम् ॥ जानु-  
 शब्दस्यैकत्वेप्युपपदनिबन्धन द्वित्वमाश्रित्य जानुनोरिति द्विवचननिर्देशः, तत्फलं  
 तु स्थानषष्ठीत्वस्फुटीकरणम् ॥ जानुन इत्युक्ते तु किमियं पञ्चमी प्रत्ययाधिका-  
 रात्, ज्ञरपि प्रत्यय इत्येवं संदेहः स्यात् । तदेतद् ध्वनयन्नाह । जानुशब्दयोर्दु-  
 रादेश इति ॥ शाङ्गधन्वेति ॥ कथं तर्हि स्वलावख्याशंसाधृतधनुषमङ्गायत्तण-  
 वत् इति पुष्पदन्तप्रयोग इति चेत् अत्राहुः । समासान्तविधेरनित्यत्वान्नात्रानुप-  
 पत्तिः । अनित्यत्वे प्रमाणं च अंशादिगणे राजन्शब्दपाठः । स हि प्रतेरश्वाद्-  
 यस्तत्पुरुषे इत्यन्तोदात्तार्थः । राजाहःसखीति टचो नित्यत्वे तु किं तेनेति ॥

लोपो व्योर्वलि ॥ व्योर्लोपः इति वक्तव्ये वेरपृक्तलोपाहलिलोपः पूर्वविप्रतिषेधे  
नेति ज्ञापयितुमादौ विधेयनिर्देशो कृतः । तेन सुखीयतः क्विपि सुखीरिति  
सिद्धम् ॥ गन्धस्येत् ॥ तकार उच्चारणार्थ इत्याशयेनाह । इकारोन्तादेश इति ।  
आदेः परस्येतीह न भवति समासान्ता इत्यधिकारात् ॥ अत्र केचिदाहुः । इ-  
कारस्य प्रत्ययत्वेपि न क्षतिः यस्येति चेति लोपेनोद्भवित्वादिरूपरुद्धिः । न  
च तित्स्वरितमित्यन्तस्वरितत्वापत्तिः शङ्का, तकारस्योच्चारणार्थत्वाभ्युपगमात् ।  
नापि षष्ठीनिर्देशादादेशत्वमेव न प्रत्ययत्वमिति वाच्यम् । गापोष्ठग् इत्यादिप्र-  
त्ययविधिव्यपि षष्ठीदर्शनादिति ॥ अविभागेनेति ॥ एव च गुणवाचिन एव  
ग्रहणं, न तु द्रव्यवाचिन इति फलितोर्थः । द्रव्याणीति । अस्ति च गन्धशब्दो  
द्रव्यवचनः वहति जलमियं पिनष्टि गन्धान् इति प्रयोगात् । गन्धस्तु सौरभे नृत्ये  
गन्धके गर्वलेशयोः । स एव द्रव्यवचनो बहुत्वे पुंसि च स्मृत इति कौशाच्च ॥  
केचित्तु गन्धस्येत्वे इति वार्तिके तदेकान्तशब्देन स्वाभाविकत्वं विवक्षितं तेना-  
गन्तुकस्य नेत्याहुः ॥ तथा च भट्टिः । आप्रायिवान् गन्धवहः सुगन्धः इति ॥  
व्याख्यातं च जयमङ्गलायाम् गन्धस्येत्यादिनेकारः समासान्तो न, तदेकान्त  
ग्रहणमिति वचनात् । सुगन्ध आपणिक इति यथेति ॥ अत एव भग्नबालसह  
कारसुगन्धावित्यादीनां प्रामादिकत्वं दुर्घटवृत्तिकृतोक्तम् ॥ अल्पव्यायाम् ॥  
अल्पवाचिनो गन्धस्येकारान्तादेशः स्याद् बहुव्रीहौ ॥ सूपस्य गन्ध इति ॥  
अत एव ज्ञापकादग्रधिकरणपदो बहुव्रीहिः । यद्वा फलितार्थकथनमेतत् ।  
सूपो गन्धो यस्मिन्नित्येव विश्रहः । गन्धशब्दस्य विशेषणत्वेव्यस्मादेव ज्ञापकात्  
परनिपातः ॥ पादस्य यद्ययं लोपः समाप्तो न स्याद्, आदेः परस्येत्यादेः स्या-  
त् । शैषिककप्च प्रसज्येत । शेषादिभाषेत्यत्र समासान्तापेक्षस्य शेषस्याश्रय-  
णादत आह । समासान्त इति ॥ कथं पुनरभावो भावस्यावयवः स्यात्तत्राह ।  
स्थानिद्वारेणेति । वचनबलादौपचारिकमवयवत्व गृह्यत इति भावः ॥ कुम्भ-  
पदीषु च ॥ बहुवचननिर्देशाद्गणपाठसामर्थ्याच्चाद्यर्थावगतिरित्यभिप्रेत्याह । कुम्भ-  
पद्यादिष्विति । इह गणे कुम्भपदी एकपदी जानपदीत्येव समुदाया एव पठ्यन्ते  
तस्य च प्रयोजनं विषयविशेषपरिश्रह इत्याशयेनाह । स्त्रियामिति । यच्चेहोपमान-  
पूर्वं संख्यापूर्वं च पठ्यते तस्य सिद्धे लोपे नित्यङीवर्थवचनं, तेन पादोन्यतर-  
स्याम् इति विकल्पो न भवति ॥ द्विदन्निति ॥ द्वौ दन्तावस्य जातौ । शिशु-  
त्वावस्थात्विह गम्यते । उगिदचामिति तुम् । संयोगान्तलोपस्यासिद्धत्वान्न-  
लोपो न ॥ षोडन्निति । षष उत्व ददृदश इत्यनेनोत्वश्रुत्वे ॥ सुदतीति । उ-

गितश्चेति ङीप् ॥ समदन्तीति ॥ नासिकोदरेत्यादिना ङीष् ॥ श्यावदान्ति-  
 ति ॥ श्यावः स्यात्कपिशः इत्यमरः ॥ अरोकदान्ति । अरोका, अर्च्छद्रा दन्ता  
 यस्य सः ॥ अजातेति ॥ अजातं ककुदमस्येति विग्रहः । इह हि बाख्यान्स्था  
 गम्यते ॥ उरःप्रभृतिभ्यः कप् ॥ समासार्थोत्तरपदान्ताः समासान्ता इति पक्षे  
 तु बहुव्रीहेश्वरमावयवेभ्य उरःप्रभृतिभ्यः कविति व्याख्येयम् । तद्धितत्वात्कस्य ने-  
 त्वम् ॥ व्यूढोरस्क इति । व्यूढं विशालसुरो यस्य सः सोपदादाविति विसर्ज-  
 नोयस्य सः ॥ प्रियसर्पिष्क इति । इणः षः इति विसर्गस्य षत्वम् ॥ एकवच-  
 नान्तानीति । नद्यृतश्चेति सिद्धे लक्ष्मीशब्दपाठस्त्वह एकवचनान्तलक्ष्मीशब्दा-  
 वयवकबहुव्रीहेरेव नित्यं कप् । अन्यत्र शेषात् इति विकल्प एवेति नियमा-  
 र्थः । तेन अकृशमङ्गललक्ष्मीश्चेतसा शंसित सः इति भारविप्रयोगः सिद्धः ।  
 अकृशा लक्ष्मो यस्येति विग्रहः ॥ यत्तु, प्राचोक्तं नद्यृतश्चेति कप् बहुलक्ष्मीक  
 इति तदयुक्तम् । सख्यावाचिबहुशब्दस्यैकवचनान्तरत्वाभावात्कृतनियमेन वा-  
 रितत्वात् । वङ्गी अधिका लक्ष्मीर्यस्येति विग्रहे वैपुल्यवाचिन एकवचनान्तरत्व-  
 संभवेपि विशेषविधेर्बलीयस्त्वेन उरःप्रभृतिभ्यः कप् इत्येव वक्तुमुचितत्वात् ॥  
 यदा तु नियमशास्त्राणां निषेधमुखेन प्रवृत्तिरित्याश्रीयते तदा प्राचोक्तमपि स-  
 म्यगेवेति ज्ञेयम् ॥ अर्थान्नजः । गणसूत्रमिदम् ॥ अनर्थकेनापीति ॥ कथं तर्हि  
 सुपथी नगरीति हलन्तोषूक्तं कपोत्र दुर्वारत्वात् । न च न पूजनात् इत्यनेन  
 ऋक्पूरब्धूरित्यस्यैव कपोपि निषेधः शङ्करः । षचः प्राचीनानामिव स निषेध इति  
 वक्ष्यमाणत्वात् । कप्प्रत्ययस्य षच उत्तरत्वात् ॥ संत्यम् । समासान्तविधेर-  
 नित्यत्वान्साधुरिति समाधेयम् । युवोरनाकौ इति सूत्रे सुपथीति भाष्याच्चेत्यु-  
 क्तम् ॥ बहुवाग्मिकेति । वाचो ग्मिनिः ॥ शेषादि ॥ यद्यत्र प्रागुक्तकप्मा-  
 चापेक्षः शेषः स्यात् तर्हि व्याघ्रपात्सुगन्धिरित्यादावपि स्यात् । अतः समासा-  
 न्तापेक्षः शेष इह गृह्यत इत्याह । अनुक्तसमासान्तादिति । व्याघ्रपादिति ।  
 स्थानिद्वारा लोपोपि समासान्त इत्युक्तम् ॥ सुगन्धिरिति । गन्धस्येदित्या-  
 दिना इत्समासान्तः ॥ प्रियपथ इति । ऋक्पूरित्यप्प्रत्ययः समासान्तः ॥ उप-  
 बहव इति । संख्ययाव्यया इत्यादिना समासः ॥ उत्तरपूर्वेति । दिङ्नामा  
 इत्यादिना समासः ॥ सपुत्र इति । तेन सहेतीत्यादिना समासः ॥ अयं भा-  
 वः । शेषो बहुव्रीहिः इत्यतः शेषपदम् अनेकमन्यपदार्थ इत्येतस्मिन्नेव सूत्रेऽनु-  
 वर्तते संख्ययाव्ययासन्नेत्यादिषु च निवर्तते । तथा च शेषाधिकारस्थत्वाभावा-  
 दुपबहव इत्यादिषु कप्प्रत्ययो नेति ॥ एवं च अनेकमन्यपदार्थ इति सूत्रात्पृ-



यक् संख्ययाव्ययासन्नत्यादीनामारम्भः कवभावार्थमप्यावश्यक इति स्थितम् ॥  
 ननु सकृदुच्चरितस्य शेषशब्दस्यानुक्तसमासान्तपरत्वं शेषाधिकारस्यपरत्वं च क-  
 थमित्यत आह । तन्वादिनेति ॥ अर्थभेदेन शब्दभेदः सत्यप्यर्थभेदे शब्दस्याभे-  
 दः इति मतद्वयम् । आर्य आवृत्तिः । द्वितीये तन्वमिति विवेकः ॥ यत्तु वदन्ति  
 सप्रतिपदोक्ताः समासान्ताः स्वविषये बाधका भवन्ति तत्किमनुक्तसमासान्तपरेण  
 शेषग्रहणेनेति ॥ तन्न । ऋक्पूरित्यादीनां समासान्तरे चरितार्थतया प्रियपथ  
 इत्यादौ परेण कपा बाधापत्तेः ॥ ईयसश्च ॥ नित्यो वैकल्पिकश्च कप्सर्वोपि नि-  
 षिध्यते ॥ बहुश्रेयानिति । अतिशयेन प्रशस्यः श्रेयान् । द्विवचनविभज्योप प  
 इतीयसुम् । प्रशस्यस्य श्रः । शेषादिभाषेति कप्प्राप्तः । बहुश्रेयसीति । नवृतश्च  
 दति नित्यं प्राप्तः कब् लिङ्गविशिष्टपरिभाषया ईयसश्चेति प्रतिषिध्यते ॥ बहु-  
 नाडिरिति ॥ उपसर्जनङ्गसः । स्त्रीप्रत्ययान्तत्वाभावादिति । अविद्वृत्त-  
 तन्त्रिभ्यः इतीप्रत्ययस्य स्त्रियामित्यधिकारे अविहितत्वादिति भावः ॥  
 सप्तमीविशेषणे ॥ यदा कण्ठे किञ्चिदस्तीति ज्ञाते तस्य विशेषण काल इति,  
 तदेदं सप्तमीग्रहणम् । अन्यदा तु तेन विनापि विशेषणत्वादेव सिद्धम् । चित्रगु-  
 रिति । न च उपसर्जनं पूर्वमित्येवेदं सिध्यतीति वाच्यम् । बहुव्रीहौ सप्तमी-  
 त्युक्ते तत्क्रकौण्डिन्यायिनोपसर्जनपूर्वत्वस्य बाधाऽपत्तेरतो विशेषणग्रहणं कृत-  
 म् ॥ सर्वनामेति ॥ कथं तर्हि तः परो यस्मात्स तपरः इति । कथं च जहत्स्वा-  
 र्था वृत्तिरिति ॥ इह हि जहत्स्वं पदं यं स जहत्स्वं सोर्थो यस्यामिति बहुव्री-  
 ह्निगर्भो बहुव्रीह्निस्तथा च स्वपरशब्दयोः सर्वमानत्वात्पूर्वनिपातेन भाव्यमिति  
 चेत् ॥ अत्राहुः । सूत्रभाष्यप्रयोगात्स्वपरशब्दयोर्न पूर्वनिपातः । राजदन्तादि-  
 त्वाद्वा सिद्धमिति ॥ द्विशुक्ल इति । यद्यपि सर्वनामत्वेनैव द्विशब्दस्य पूर्वनिपा-  
 तत्वं सिध्यति । तथापि त्रिशुक्ल इत्यादिसिद्धये वार्तिके संख्याग्रहणं कृतम् ॥  
 ननु संख्याया अल्पाचरत्वेन संख्यासर्वनाम्नोः इति वाच्ये विपरीतोच्चारणमयुक्त-  
 मित्याशङ्क्याह । मिथोनयोरिति ॥ विपरीतोच्चारणमेवात्र लिङ्गमिति भावः ॥  
 अल्पीयस्या इति । अल्पार्थवाचिकाया इत्यर्थः ॥ गड्वादेरिति । आदिशब्द प्र-  
 कारवाची । तेन पद्मं नाभौ यस्य पद्मनाभः ऊर्णा नाभौ यस्य । ड्यापोरिति  
 ङ्गसः । ऊर्णनाभ इति सिध्यतीत्याहुः ॥ जातिकालेति ॥ एतच्च जातिकालसु-  
 खादिभ्योनाच्छादनादित्यनेन ज्ञापितमिति भावः ॥ सारङ्गो जग्धो यया सा ।  
 अस्वाङ्गपूर्वपदाद्देति डीप् ॥ कथं तर्हि चारुस्मितश्चारुहसितः इत्यादि ॥ अत्रा-  
 हुः नपुंसके भावे क्तः इति क्तस्य न पूर्वनिपातः निष्ठाशब्देन विहितस्यैवेह ग्रह

णादिति क्वचिन्नेति ॥ आहिताग्न्यादित्वकल्पनादनभिधानादेति भावः ॥

॥ इति बहुव्रीहिः ॥

चार्ये इन्द्रः ॥ अनेकमन्यपदार्थे इत्यतोऽनेकमित्यनुवर्तते सुवामन्त्रित इत्यस्मात्सुवपि समासः इति, विभाषिति चाधिक्रियत एव । तदाह अनेक सुवन्तमित्यादि ॥ चार्था इति । चशब्दद्वयोऽप्येत्यर्थः ॥ एकस्मिन्निति । भजनादावित्यर्थः ॥ ईश्वरं गुरुं च भजस्विति । क्रियायां द्रव्ययोः समुच्चयोऽयम् । तथा राज्ञो गजश्चाश्वश्चेति द्रव्ये द्रव्ययोः समुच्चयः । पटः शुक्लो रक्तश्चेति द्रव्ये गुणयोः । रक्तः पटः कुण्डलं चेति गुणद्रव्ययोरित्यूह्यम् ॥ भिक्षामट गां चानर्थेति । अत्र ह्यदर्शनाज्ञानानयन्नपि भिक्षामटत्वेव । अनटस्तु भिक्षां न गामानयति । तथा अटन्नपि नान्विष्य गामानयति । अतो भिक्षाटनस्यैव प्राधान्यं गवानयनस्य चानुषङ्गिकता ॥ असामर्थ्यादिति । एकाधीभावाभावादित्यर्थः ॥ तथाहि बहुव्रीहिवटकपदानां कर्माद्यन्तर्भावेणैव इन्द्रघटदपदानां चार्थान्ताभवेण एकाधीभाव आवश्यकः । समर्थः पदविधिरिति परिभाषितत्वात् । चार्थे इन्द्र इत्युक्तेषु । न चैतरेतरान्वये परस्परनिरपेक्षणामेकाधीभावः सभवति, येन समुच्चयान्वाचयावेकाधीभावान्तर्भूतौ स्याताम् । अतश्चेतरेतरयोगे समाहारे च परस्परसाहित्यसत्वात्समासो भवति, न तु समुच्चयान्वाचययोः । परं त्वितरेतरयोगे साहित्यं विशेषणं द्रव्यं तु विशेष्यं समाहारे तु साहित्यं प्रधानं द्रव्यं विशेषणमिति विवेक्तव्यम् ॥ ननु नीलोत्पलमित्यादौ च शब्दान्तर्भावेण विशददर्शनादेकाधीभावसत्त्वाच्च इन्द्रो दुर्वारः स्यात् । मैवम् । विशेषणं विशेष्येति सामानाधिकरण्ये विहितया तत्पुरुषसन्नया इन्द्रसन्नया बाधात् । तस्यास्त्वसामानाधिकरण्ये सावकाशत्वात् । सामानाधिकरण्याभावविवक्षायां तु प्रमाणप्रमेयेत्यादाविव नीलोत्पलादावपि इन्द्रे इष्टापत्तिरेव ॥ हीटपोचिति । उत्तरपदपरत्वाभावादनयोरानङ्ग ॥ राजदन्तादिषु ॥ इह इन्द्रतत्पुरुषयोः पाठेपि अर्थधर्मौ इत्याद्यभिप्रायेणास्य इन्द्रेषूपन्यासः ॥ इन्द्रे चि ॥ अनेकमिति सर्वेषामेव प्रथमानिर्दिष्टत्वेनोपसर्जनत्वविशेषादनियमप्राप्तावयमारम्भः । यत्र त्वनेकं घ्यन्तं, तत्र द्वयोरपि पूर्वनिपातनियमः स्यादत आह । अनेकप्राप्तावेकचेति । अत्र व्याचख्युः आकृतौ पदर्थं समुदाये सकलक्षणं प्रवर्तते, न प्रतिव्यक्त्यावृत्त्या । तत्रैकस्य पूर्वनिपाते सति जाती लक्षणं प्रवृत्तमेवेति न पुनः प्रवर्तते । व्यक्तपक्षस्त्विह नाश्रीयते लक्ष्यानुरोधादिति ॥ हरिहरगुरव इति । हरगुरुशब्दयोर्नियमः प्रवर्तते इति भावः ॥ अजाद्यदन्तम् ॥ समुद्राभ्राहः लक्षणहेत्वो क्रिया-

या इत्यादिनिर्देशादनित्यमेव प्रकरणम् । तेन स साष्टवैदार्यविशेषशालिनी-  
मिति भारविप्रोगः संगच्छते ॥ अल्पाचतरम् ॥ अतएव निपातनात् स्वार्थं तर-  
प् कुत्वञ्चयोरभावश्च ॥ यदि तु प्रकर्षं तरप् स्यात् तदा द्वयोरेव नियमः स्या-  
द् । द्वित्रचनान्तोपपदत्वविषय एव तरपो विधानात् । तत्रश्च धवखदिरपला-  
शा इत्यादौ बहुषु नियमो न स्यात् ॥ ऋतुनक्षत्राणामिति ॥ ऋतुनामानुपूर्व्यं  
प्रादुर्भावकृत नक्षत्राणां तूदयकृत च ॥ अभ्यर्हितं च । वासुदेवार्जुनाभ्यां वुन्  
इति निर्देशेनैव ज्ञाप्यत इति चतुर्थे भाष्यम् । अल्पाचतरम् अजात्यदन्तमिति  
सूत्राभ्यामर्जुनस्य पूर्वनिपाते प्राप्ते तमकुर्वन् ज्ञापयति सर्वतोभ्यर्हितं पूर्वमिति  
तत्रैव वक्ष्यते युधिष्ठिरार्जुनाविति । इन्द्रपुत्रत्वाद्दिशोरंशत्वाच्चूरत्वाद्वा अ-  
भ्यर्हितत्वमर्जुनेप्यस्तीति न तेन नियमः सिध्यतीति भावः ॥ इन्द्रश्च प्राणि ॥  
प्राणितूर्यसेनानामङ्गानीति बहुत्रचनान्तेनाङ्गशब्देन षष्ठीसमासः । अङ्गशब्दश्च  
प्रत्येकमन्वेति । तेन प्राण्यङ्गानां प्राण्यङ्गैरेव, तूर्याङ्गानां तूर्याङ्गैरेव, सेनाङ्गानां  
सेनाङ्गैरेव यो इन्द्रः स एकवद्भवति न तु व्यतिरेकेण । तेनैव न । मार्द-  
ङ्गिकाश्चारोहौ । अत्र प्राणसेनयोरङ्गानामवयवः ॥ तूर्यस्य त्वङ्गानामुपकारक  
बोधम् ॥ एषां इन्द्र इति । प्राण्यङ्गानां इन्द्र, तूर्याङ्गानां इन्द्रः, सेनाङ्गानां  
इन्द्रः, इत्यर्थः । द्विगुरेकवचनमित्यत एकवचनं वर्तते । तत्रैकं वक्ष्यतीति व्युत्पत्त्या  
एकत्वविशिष्टः समाहाररूपो योर्यस्त्रयतिपादकः स्यादित्यर्थं मन्वानः फलित-  
माह । एकवत्स्यादिति ॥ प्राणिपादमिति । यद्यप्यत्र जातिरप्राणिनामित्येव  
सिद्धं । तथापि द्वयप्राधान्येपि भवत्विति प्राणियहणमित्येके । प्राणिपणव-  
वितिव्यतिकरे मा भूदिति नियमार्थं वचनमित्यन्ते ॥ मार्दङ्गिकेति । शृदङ्गवा-  
दनं शिल्पमस्येत्यर्थे तदस्य शिल्पमिति ठक् । एवं प्राणविक इत्यपि ॥ रथिका-  
श्चारोहमिति । रथेन चरन्तीति रथिकाः । पर्पादिभ्यः षन् इति षन् । ते  
चाश्चारोहश्च तेषां समाहारः ॥ ननु चार्थे इन्द्र इत्यनेन समाहारइन्द्रः सि-  
द्धः, तस्य चैकत्वादेकवचनमपि सिद्धमिति किमनेनेत्याशङ्क्याह नियमार्थमिति ॥  
समाहार एवेति । समाहारे प्राण्यङ्गादीनामेवेति विपरीतनियमोच न भवति  
तिथ्यपुनर्वसोरिति सूत्रे बहुवचनग्रहणात् । तद्वि समाहारे एकवचनस्य द्विव-  
चनं मा भूदिति कृतम् । अन्यथा तिथ्यपुनर्वसिति न स्यादिति ॥ एव च इन्द्रश्च  
प्राणितूर्येति प्रकरणबहिर्भूतानामपि समाहारइन्द्रो भवत्वैव, तेन सर्वो इन्द्रो  
विभाषैकवद्भवतीति पठ्यमानं नानुपूर्वं वचनमिति ज्ञेयम् ॥ चरणानामिति ॥  
शाखाभ्येत्यवाचिनामित्यर्थः स्थणोरिति । षा. गतिर्नाहती । इण् गती । स्थाप्रक-

तिक्रद्दण्प्रकृतिकलुङन्ते उपपदे सतीत्यर्थः ॥ स्थणो. किम् । अभूवन् कठकालापाः ॥ लुङि किम् । तिष्ठन्तु कठकालापाः । उदगादिति । इह यदा कठेषु कालापेषु च प्रतिष्ठितेषु चावाभ्यां यत्र गन्तव्यमिति संकेतयित्वा तत्संकेतं विस्मृत्यासौन प्रतीदमुच्यते । कठेन प्रोक्तमधीयते कठाः वैशपायनान्तेवासिस्त्वाण्णनिः । तस्य कठचरकादिति लुक् । अध्येत्रणस्तु प्रोक्ताल्लुग् इति लुक् ॥ कलापिणोण् सन्नञ्चारीत्याद्युपसख्यानाद्विलोपः ॥ यजुरिति ॥ सूत्रे अर्धयुंशब्दो यजुर्वेदलक्षक इति भावः ॥ पदकेति ॥ पदान्यधीते पदकः । क्रमादिभ्यो वुन् । एवं क्रमकोपि । पदान्यधीत्य क्रमोध्येतव्य इति स्पष्टा प्रत्यासक्तिः । अध्ययनतः किम् । पितापुत्रौ ॥ अविप्रकृष्टेति किम् । याञ्चिकनैयायिकौ ॥ जातिर ॥ जातिवाच्यवयवकङ्क्षोपि जातिरित्युपचर्यते इत्याशयेनाह । जातिवाचिनामिति ॥ विट्शूद्रा इति । जातिप्राधान्येपि बहुवचनमुपपद्यते जात्याख्यायामेकस्मिन् । इति विधानात् । तेनात्र इग्रङ्गविकलं नेति भावः ॥ द्रव्यजातीयानामेवेति । अप्राणिनामिति पर्युदासात् नञ्जिवयुक्त न्यायेन द्रव्यजातीयानामेकवद्भावो, न तु गुण क्रियाजातीयानामिति भावः ॥ जातिः किम् । नन्दकपाञ्चजन्यौ । सन्नाशब्दावेती ॥ जातिप्राधान्य एवेति । एतच्च जातिग्रहणात्त्वम् । अन्यथा पर्युदासेनैव जात्युपसर्जनद्रव्यवाचिनोपि ग्रहणोपपत्तौ किं तेनेति भावः ॥ द्रव्यविशेषेति ॥ नन्वं वं रञ्जिता तु विविधास्तरुशैला इति भारविप्रयोगः सगच्छत एवेति किमिति तरुसङ्घिताः शैला इति मनोरमायां समर्थितमिति चेत् ॥ अत्राहुः । सकलतरुशैलरञ्जनं तत्र विरञ्जित, न तु केषांचित्तरुशैलविशेषाणामिति जातिप्राधान्यादेकवद्भावमाशङ्क्य तथोक्तमिति ॥ बदरामलकानीति । फले लुग् इति लुक् लुक्लुङितलुकीति स्त्रीप्रत्ययस्यापि लुकि फलत्वजात्युपसर्जनद्रव्यवचनावेती । विभाषा वृत्तसृष्टिं सूत्रे बदराणि चामलकानि च बदरामलकम् । जातिरप्राणिनाम् इत्येकवद्भाव इति वच्यति, तत्तु नानेन ग्रन्थेन विरुध्यते । फलत्वजातिवाचिनांबहुवचनान्तानामेव इन्द्र एकवद्भवति, न त्वेकवचनान्तानां इन्द्र इति फलसेनावनस्यतीति वार्तिकोक्तनियममुपेत्य तदग्रहत्तः ॥ विशिष्टलिङ्गो ॥ सूत्रे चत्वारोपि शब्दा अवयवधर्मेणावयवविद्वंहे वर्तन्त इत्याशयेनाह । ग्रामेत्यादि । इह नदीवाचिनां इन्द्रः देशवाचिनांह इति वाक्यभेदेन व्याख्येयम् । तेन गङ्गाकुरुक्षेत्रे इत्यत्र न भवति । देशशब्देनात्र प्रसिद्ध एव जनपदो गृह्यते, नद्याः पृथग् ग्रहणात् । तेन पर्वतानां न, कैलासश्च गन्धमादनं च कैलासगन्धमादने ॥ नदीदेश इति किम् ॥ कुक्कुटमयूरौ ॥ विशिष्टपदस्यार्थमाह ।

भिन्नलिङ्गानामिति । विपूर्वो हि शिषिर्भेदार्थः । अतएव विशेषणं विशेष्येति सूत्रे भेदकं भेद्येनेति व्याख्यातम् ॥ समाहारे इन्द्रः स्यादिति । निष्कर्षाभिप्रायेण्यमुक्तिः । यथाश्रुताभिप्रायेण तु इन्द्र एकवत्स्यात् इति केषुचित्सूत्रेषु व्याख्यायत इति ज्ञेयम् ॥ उद्धेरावतीति । उद्धो नदः, सोपि नदीविशेषत्वान्नदीशब्देन गृहीतः । एवं शोणोपि ॥ अग्रामा इत्यत्र नगरप्रतिषेधो वक्तव्यः । तेन मथुरापाटलिपुत्रम् इत्यत्र निषेधो न भवति उभयोरपि नगरत्वात् ॥ क्षुद्र ॥ अपचितपरिमाणत्वं क्षुद्रत्वम् । तच्चापेक्षिकत्वादनवस्थितम् । यच्च स्मर्यने क्षुद्रजन्तुरनस्थिः स्यादथ वा क्षुद्र एव यः । शतं वा प्रसृतौ येषां केचिदानकुलादपीति ॥ तत्र ; सर्वपक्षसाधारण्येनोदाहरति । यूकालिप्तमिति ॥ आनकुलादिति । नकुलपर्यन्ता इत्यर्थः ॥ येषां च विरोधः ॥ विरोधो वैरं, न तु सहानवस्थानम् । तेनेह न । छायातपौ ॥ शश्वदित्यव्ययं त्रैकाख्ये वर्तते, तत्र भवः शाश्वतिकः कालावृत्त् ॥ अतएव निपातनात् इसुसुक्तान्तादिति कादेशो अव्ययानां भमात्रेति टिलोपश्च न ॥ शाश्वतिकः किम् । देवासुरैरमृतमम्बुनिधिमम्ये । तेषां ह्यमृतादिप्रयुक्तः कादाचित्को विरोधो, न तु नित्यः, मन्दनप्रवृत्तिकाले तद्विरहात् ॥ परत्वादिति । पशुशकुनिइन्द्रस्यावकाशो गोमहिषं गोमहिषाः हंसचक्रवाकं हंसचक्रवाकाः येषां चेत्यस्यावकाशः मार्जारमूषकं श्रमणब्राह्मणमित्यादौ ज्ञेयः ॥ चकारेण बाध्यत इति । चकारः पुनर्विधायक इति भावः ॥ शूद्राणाम् ॥ त्रैविर्णिकेतरमनुष्यपरः शूद्रशब्दो न तु शूद्रत्वजातिपरः अनिरवसितानामिति निषेधात् ॥ पात्रादिति । यैर्भुक्ते भस्मना शूध्यते कांस्थमित्यादिस्मृत्युक्तसंस्कारेषापि पात्रं न शूध्यति तेषामित्यर्थः ॥ गवाश्व ॥ यथोच्चारितानीति । गणपाठे पाणिनिना यथा पठितानि तथैव साधूनीत्यर्थः । तेनावुः पाक्षिकत्वाद्यदा नावड् तदा उत्तरसूत्रेण विकल्पो न भवति । गोश्वश्वम् । अपशवो वा अन्ये गोश्वेभ्यः, पशवो गोश्वशाः ॥ गवाश्वमिति । इह पशुइन्द्रे विभाषा प्राप्ता ॥ दासौदासमिति । अत्र पुमान् स्त्रिया इत्येकशेषो बाध्यते ॥ विभाषा ॥ विशेषाणामेवेति । अयंभावः । वृक्षादिशब्दैः प्रत्येकं इन्द्रो विशेष्यते, न चैको वृक्षशब्दो इन्द्रः । न च हयोः सह प्रयोगः, सरूपाणामित्येकशेषात् । नापि पर्यायाणां विरूपाणामपि समानार्थानामित्येकशेषात् । नापि वृक्षश्च धवश्चेत्यादिसामान्यविशेषयोः, अनभिधानात्तत्र इन्द्रस्यैवाभावादिति ॥ सर्वप्रकरणशेषतया नियममाह । फलसेनेत्यादि । फलसेनादीनां इन्द्रो विभाषावृक्षस्येत्यनेन लक्षणान्तरेण वा एकवद्भवन्बहुप्रकृतिरेव एकवद्भवतीत्यर्थः ॥

बहवो वर्तिपदार्थाः बहुवचनान्ता वा प्रकृतिः कारणं यस्य स बहुप्रकृतिः ॥  
 बदराणि चामलकानि चेति । जात्याख्यायामेकस्मिन्निति वैकल्पिकं बहुवच-  
 नम् ॥ बदरामलके इति । जातिप्राधान्येकवचनान्तयोर्द्वन्द्व इति नास्येकव-  
 ज्ञाव इति भावः ॥ पशुग्रहणमिति । विकत्पार्थमित्यनुष्यते । चार्थे द्वन्द्व  
 इत्यनेनैव सिद्धे सृगशकुनिग्रहणं व्यर्थमित्याशङ्काह । सृगाणां सृगैरेवेत्यादि ॥  
 नपुंसकत्वार्थमिति । अयं भावः । पशुत्वाद्दिकल्पे सिद्धे अश्ववडवग्रहणं प्रति-  
 पदविधानार्थम् । तेनाश्ववडवमित्येकवज्ञावपक्षे पूर्ववदश्ववडवावित्येतद्वाधित्वा  
 स नपुंसकमित्येतदेव भवति । स इति तच्छब्देन द्वैकवज्ञावभाजं परामृश्य  
 विधीयमानं नपुंसकत्वम् एकवज्ञावदेव प्रतिपदविहितं भवति । तथा च प्रति-  
 पदोक्तस्य बलीयस्वान्नपुंसकत्वं सिध्यतीति ॥ विप्रतिषिद्धम् ॥ अधिकरणमिह  
 द्रव्यम् । चकारो विभाषानुकर्षणार्थस्तदेतद्वाच्ये । विरुद्धानामित्यादि ।  
 उदाहरणं तु शीतोष्णं शीतोष्णं सुखदुःख सुखदुःखे इत्यादि । विरोधोत्र सहान-  
 वस्थानलक्षणः ॥ भवत्येवेति । विप्रतिषिद्धग्रहणाभावे तु स न स्याद् अद्रव्य-  
 वाचिनामेवेति नियमादिति भावः ॥ अनधिकरणवाचीति किम् । शीतोष्णे  
 उदके स्तः । इह पाचिकः समाहारद्वन्द्वोऽपि स्यादिति दिक् ॥ न दधिपय । दधिपयसी  
 इति । व्यञ्जनत्वाद्दिकल्पः प्राप्तः । एवं मधुसर्पिषी, सर्पिर्मधुनी इत्यत्रापि बो-  
 ध्यम् । इह ब्रह्मप्रजापती शिववैश्रवणावित्यादौ समाहारद्वन्द्वनिषेधमुखेनेतर-  
 तरयोगद्वन्द्वोऽनेन व्यवस्थाप्यते । तत्साहचर्याद्दधिपयसीत्यादावपि तथैव ।  
 तेन तत्र व्यञ्जनत्वप्रयुक्तविकल्पे निषिद्धेऽपि जातिलक्षणो नित्यमेकवज्ञावोस्त्विति  
 न शङ्कनीयम् ॥ किं च नेह लक्षणविशेषे आग्रहः । एतानि नैकवत्स्युरित्येक-  
 वज्ञावमात्रस्य निषेधात् । यथा न षट्स्वस्त्रादिभ्य इत्यत्र ङीप्तापोरुभयोरपि  
 निषेधसिद्धये स्त्रिया यदुक्तं तत्रैति सामान्यतो निषिध्यत इति दिक् ॥ ऋक्स-  
 मे वाङ्मनसे इति । अचतुर । इत्यादिनाऽत्र समासान्तोच् निपात्यते ॥ अधिक-  
 रणै ॥ समासार्थस्याश्रयोऽधिकरणं वर्तिपदार्थः, तस्यैतावत्त्वं परिगणननियमः  
 तस्मिन् गम्यमाने इति व्याचष्टे । द्रव्यसंख्यावगमे इति ॥ नियमो न स्यादिति ॥  
 न चेह प्राण्यङ्गत्वात्प्राप्तस्य एकवचनमेवेति नियमस्य प्रतिषेधेति चार्थे द्वन्द्व इति  
 समाहारद्वन्द्वः स्यादिति वाच्यम् । सविशेषणानां वृत्तिर्न इत्यभ्युपगमेन समा-  
 हारद्वन्द्वस्य प्राथ्यभावात् । न चोक्तन्यायेनेतरतरयोगद्वन्द्वोऽपि स्यादिति वाच्य-  
 म् । सामान्याप्रयोगे इति लिङ्गात् प्रधानस्य सापेक्षत्वेऽपि तदभ्युपगमात् । उ-  
 क्तं हि भाष्ये भवति वै प्रधानस्य सापेक्षस्यापि वृत्तिः इति ॥ स्यादेतत् । समा-

हारहन्वस्यात्र प्राप्यभावे हंश्च प्राणितूर्येति नियमाप्रवृत्त्या इतरतरयोगहंशो  
 निर्बाध एवेति सूत्रमिदमकिंचित्करमिति चेत् । अत्राहुः । नियमसूत्राणां  
 निषेधमुखेन प्रवृत्तिरिति पक्षे हंश्च प्राणितूर्येति सूत्रं केवलमितरतरयोगह-  
 निषेधपरम् । तथा चेतरेतरयोगनिषेधस्य निषेधद्वारा इतरतरयोगहंश्च प्रापणा  
 र्थमिदमिति ॥ एवं च निषेधमुखप्रवृत्तिपक्षस्य ज्ञापनायेदमिति फलितमिति  
 दिक् ॥ विभाषा समीपे ॥ यद्यपीह समाहारहंश्च एवेति व्याख्यानेपि न क्षतिः  
 तथापि पूर्वसूत्रे नियमनिषेधस्योक्तत्वात्तदनुरोधेनाह । नियमो वा स्यादि-  
 ति ॥ उपदश दन्तोष्ठमिति । एकवद्भावपक्षे अव्ययीभावस्यैवानुप्रयोगः ॥  
 यदि तु बहुव्रीहेः तदा उपदशस्य दन्तोष्ठस्येति षष्ठी स्यात् उपदशं  
 दन्तोष्ठस्येत्येवैष्यत इत्याकरः ॥ दन्तोष्ठस्य दर्शनमित्यभिप्रायेण षष्ठ्यां कृता-  
 यामपि उपदशशब्दे षष्ठी नेष्यते । अतो बहुव्रीहेर्नानुप्रयोगः, किं त्वव्य-  
 ययीभावस्यैवेति तदाशयः ॥ आनङ् ॥ ऋत इति षष्ठ्यन्तं जातावेकवच-  
 नम् । ऋतो विद्यायोनिबन्धेभ्यः इति त्वनुवर्तते तच्चात्र षष्ठ्या विपरिणम्यते  
 तदाह । विद्यायोनिबन्धवर्चिनामिति ॥ ननु ऋत इत्यनुवर्तनादेव सिद्धे  
 किमनेन ऋतो ग्रहणेन ॥ अत्राहुः ऋतइति श्रूयमाणहन्वविशेषणम् । अनुवृत्तं  
 तूत्तरपदे परतो यत्पूर्वं तस्य विशेषण पुत्रशब्दे पर आनङ् विधास्यते तत्र का-  
 र्यिनिर्देशार्थम् । अन्यथा तत्पुत्रावित्यत्रापि स्यादिति ॥ उत्तरपदे इति ।  
 एतच्च अलुगुत्तरपदे इत्यधिकारात्प्रभ्यते । उत्तरपदे परतः पूर्वं यददन्तं तस्यान-  
 डित्यर्थः ॥ हीतापीताराविति । आनङो ङित्वात्पूर्वान्त्यस्य ऋकारस्यादेशे  
 सति नलोपः । न चाकारमात्रमेव विधीयतामिति वाच्यम् । उरण् रपर  
 इति रपरप्रसंगात् ॥ नान्वहीत्तरपदेन पूर्वपद नाक्षिप्यते । अन्यथा हीटपोटने-  
 ष्टीज्ञातार इत्यत्र मध्यमस्थानङ् स्यात् । ततश्च विशेष्यासन्निधानाद् ऋत एव  
 स्थाने आदेशेन भवितव्यं, न तु ऋदन्तपदस्य स्थाने इति किमनेनानङो ङित्क-  
 रणेन ॥ सत्यम् । ङित्करणाभावे मित्रावरुणावित्यादौ देवताहंशे चेत्युत्तरपदे  
 परे विधीयमान आदेशः पूर्वस्याक्षरस्य पदस्य वा स्यात्, पूर्वस्याल एवेत्यत्र नि-  
 यामकाभावात् ॥ एतेन ऋत इति कार्यनिर्देशार्थमित्युक्तत्वाच्चिर्दिश्यमानस्य  
 ऋकारस्यैवादेशः स्यादिति ङित्करणं व्यर्थमित्याशङ्कापि परास्ता ॥ नेष्टीज्ञातार  
 इति । न त्वत्र नेष्टा पूर्वपद, आद्यवयवस्यैव पूर्वपदत्वात् ॥ मातापितरावि-  
 ति । पुत्रोत्पादने अनयोर्योनिःकृतः संबन्धः । पूर्वत्र तु हीत्रादिरूपविद्याकृतः  
 संबन्धः । एकस्मिन्पक्षे आर्त्विज्यरूप इति विवेकः ॥ मण्डूकप्लुत्येति । तेन

विभाषा स्वसृपत्योः इत्यत्र न संबध्यते इति भावः ॥ पितापुत्राविति । अनयो-  
रपि योनिऋतः संबन्धो जन्मजनकभावलक्षणः ॥ देवता ॥ अनृकारान्तार्थम-  
विद्यायोनिबन्धार्थं च वचनम् ॥ ईदग्नेः ॥ आनडोपवादोयम् ॥ देवताइदं  
इत्येवेति । इदं च वृत्तिग्रन्थे स्थितम् ॥ ज्योतिर्लतयोरदेवताइदेषि अग्नीषोमी  
प्रणेष्यामीत्याश्वलायनप्रयोगस्वार्थत्वात्साधु' ॥ यद्वा मास्तु तदनुवृत्तिः अग्नि-  
सोमौ माणवकावित्यत्र अभिव्यक्तपदार्था ये स्वतन्त्रा लोकाविश्रुता इति न्यायेना-  
दोषत्वात् ॥ अग्नेः ॥ सात्यदाद्योरिति निषेधेऽयमारम्भः ॥ अग्निष्टुदिति ।  
अग्निः स्तूयतेऽस्मिन् सः क्रतुविशेषः । सपदादित्वादधिकरणे क्विप् ॥ अग्निष्टोम  
इति । अग्नीना स्तोमोग्निष्टोमः । सोमयागस्य सस्थास्वाद्या रुस्था उच्यते ॥  
इदृद्धौ ॥ तकार उच्चारणार्थः । इकारस्येकारविधानं तु बाधकबाधनार्थम् ॥  
वृद्धिशब्देनात्र वृद्धिमदुच्यते । वृद्धिमात्रस्योत्तरपदस्यासभवादतो व्याचष्टे । वृद्धि-  
मत्युत्तरपद इति ॥ आनडमीत्व च बाधित्वेति ॥ यद्यपि वृद्धेः प्रागेव आनडीत्व-  
योरन्तरगत्वात्प्रवृत्तिरस्ति, तथापि परित्यज्यापवादविषयमुत्सर्गोऽभिनिविशति  
इति न्यायादानडीत्वे न भवत इति भावः ॥ आग्नावैष्णवमिति । इत्वाभावादान  
डेव भवति ॥ इत्वं मा भूदिति ॥ अकारे सति सकारस्य श्रवणं भवति, तेन  
प्रयोगे विकाराभावोऽनुमीयत इति भावः ॥ विसर्गमिति । तथा च क्वचिद्वि-  
कारो नेत्येवानुमेय लक्ष्यानुरोधार्थादिति भावः ॥ उषासासूर्यमिति ॥ उषाश्च सू-  
र्यश्च तयोः समाहारः ॥ मातरापतरौ ॥ मातृशब्दस्यानडादेशो निपात्यते ॥  
इन्दात् ॥ अन्तग्रहणं विस्वष्टार्थं, तु इति वर्गग्रहणस्य प्रयोजनं ध्वनयति ।  
त्वक्स्रजमिति । बह्वनां इदं तु वाक्त्वक्स्रजम् । इन्द्रगर्भं इन्द्रे तु वाक्-  
त्वक्स्रजम् ॥

इति इन्द्रः ॥

इन्द्रापवादत्वेनाह अथैकशेष इति ॥ विरूपाणामिति । रूप्यते बोध्यत  
इति व्युत्पत्त्या सीत्रस्य रूपशब्दस्यार्थपरतयापि व्याख्यानात्सूत्राक्षरैरेव लब्धुं  
शक्यत इति प्रागेव व्याख्यातम् ॥ वृद्धो यूना ॥ अपत्यमन्तर्हितं वृद्धमिति पूर्वा-  
चार्यैः परिभाषितस्य पाणिन्युक्तगोत्रपरपर्यायस्येह ग्रहणम्, कृत्रिमेषु यूना सा-  
हचर्यात्तदाह गोत्रं शिष्यत इति । गोत्रं यूनेत्येव तु न सूत्रितम् । अपत्याधि-  
कारादन्यत्र लौकिकं गोत्रग्रहणमिति सिद्धान्तेन औपगवप्रदानन्तरः औपगविश्व  
युवेत्यत्र नैकशेषः ॥ भागवित्तीति । भागवित्तस्य गोत्रापत्यं भागवित्तिरित्यस्मा-  
द्यूनि वृद्धाठक् सीवीरेषु बहुलमिति कुत्सायां ठक् । इह कुत्सा सीवीरत्वं चा-



धिकमपेक्ष्यते । नतु युवत्वमात्रकृतं वैरूप्यम् ॥ गार्ग्यवात्स्यायनाविति । इह प्रकृत्यंशे वैरूप्यं न गोत्रादिकृतम् ॥ स्त्री पुं वच्च ॥ वृद्धा स्त्रीति । गोत्रप्रत्ययान्तं स्त्रीवाचकमित्यर्थः ॥ पुं वङ्गावकृतवैलक्षण्यं स्फुटीकर्तुं द्विचनान्तेन विश्र-  
हमाह गार्ग्यायणाविति ॥ अनुवर्तमान इति । तद्राजस्य बहुषु इत्यतः । पुं वदि-  
त्यर्थातिदेशस्य फलमनेन दर्शितम् । अन्यथा स्त्रीत्वस्यानुवर्तनाङ्गुष्ठं स्यात् ।  
गर्गान्पश्येत्यत्र नत्वं च सिद्धम् ॥ रूपातिदेशे तु नैतत्सिध्येत् सामान्यातिदेशे  
विशेषानतिदेशादित्याहुः ॥ वृद्धो यूनेत्याद्यनुवर्तनाङ्गुष्ठं । गार्गी च वात्स्याय-  
नौ च ॥ पुमान् स्त्रिया ॥ वृद्धो यूनेति निवृत्तम् ॥ सरूपाणामिति त्वनुवर्तते भ्रातृ-  
पुत्रावित्युत्तरसूत्रारम्भात् । तेन हंसश्च वरटा च इत्यत्र न भवति । अन्यथा  
स्यादेवातिप्रसङ्गः । हसत्वजातिसाम्येन शब्दवैलक्षण्यस्य स्त्रीत्वपुंस्त्वमात्रप्रयुक्त-  
त्वात् ॥ स्यादेतत् । गौरियं गौश्चायं तयोः सहोक्ती एतौ गावौ इति नियमतो  
न स्यात् । तल्लक्षणविशेषाभावात् । किं तु स्त्रीवाचकस्य पुंवाचकस्य वा सरू-  
पाणामित्येकशेषोऽनियमेन स्याद् ॥ अत्राहुः । तदितरकृतविशेषाभावे ता-  
त्पर्यान्न दोष इति ॥ इन्द्रेन्द्राख्यौ इत्यादौ त्वेकशेषो न भवति । स्त्रीत्वपुंस्वे-  
तरपुंयोगकृतविशेषस्य सङ्गावात् ॥ स्यादेतत् । एतौ गावौ इति नियमतो न  
स्यादिति मनोरमादौ यदुक्तं, तत्कथं संगच्छताम् । त्वदादितः शेषे पुंनपुंसकत  
इति नियमप्रवृत्त्या स्त्रीवाचिगोशब्दस्य शेषेपि एतौ गावौ इति नियमतः प्रयोगः  
सिद्धप्रत्यवेति चेत् ॥ अत्र केचित् । दिक्प्रदर्शनमात्रमिदम् । नीलौ गावौ सु-  
न्दरौ गावौ इति नियमतो न स्यादित्युदाहर्तव्यम् ॥ अथवा एतशब्दोच्चादन्तः  
कर्बुरवाची । एतश्च एता च एतौ गावौ, सरूपाणामित्यनेन स्त्रीलिङ्गशेषे तु एतौ  
गावौ इत्यपि स्यादिति यथाश्रुतमेव समर्थनीयमित्याहुः । तदपरे न क्षमन्ते ।  
त्वदादितः शेषे इति नियमाप्रवृत्तावपि पुमान् स्त्रिया इति नियमप्रवृत्त्या नीलौ  
गावौ एतौ गावौ इति नियमतः सिद्धप्रत्यवेति ॥ अत्र वदन्ति । अह्नह्नतत्पुरु-  
षविशेषणानामित्येतन्नप्रायसिद्धमेव वचनम् । विशेष्ये यल्लिङ्गं तदेव विशेषणेष्व-  
पीति सर्वसंमतत्वात् । एवं च अह्नह्नतत्पुरुषविशेषणेष्विव एकशेषविशेषणेपि  
एतौ इत्यत्र त्वदादितः शेषे इत्यादिनियमाप्रवृत्त्या विशेष्यगतमेव लिङ्गं भवतीति  
स्त्रीवाचिगोशब्दस्य शेषे एते इति स्यादेवेति एतौ गावौ इति नियमतो न स्या-  
दित्याक्षेपः संगच्छत एवेति दिक् ॥ नपुंसकमन ॥ अन्यतरस्यां ग्रहणमेक-  
वच्चेत्यनेनैवानन्तर्यात्मंबध्यते, न त्वेकशेषेणेत्याशयेनाह क्लीबं शिष्यते तच्च वा ए-  
कवदिति ॥ अनपुंसकेनेति किम् । शुक्लं च शुक्लं च शुक्ले । अत्र एकवच्चेति

न भवति ॥ अस्य ग्रहणमस्यैकशेषस्य एकवद्भावो यथा विज्ञायेतेत्येवमर्थम् ।  
 अन्यथा उत्तरत्राप्येकवदित्यस्यानुवृत्तिः शङ्कोत ॥ शुक्तः पट इत्यादि । शुक्तः  
 शुक्ता शुक्लमित्येव विशदः, पटः पटी इत्यादिप्रदर्शनं शुक्तशब्दस्य गुणिलिङ्गत्वस्फो-  
 रणाय ॥ पिता मात्रा ॥ श्वशुरः श्वश्रुवा ॥ नन्वेतत्सूत्रद्वयं व्यर्थं पितृशब्देन  
 मातापित्रोः श्वशुरशब्देन श्वश्रूश्वशुरयोर्लक्षलया बोधसंभवात् । न च सरूपा-  
 णामित्यादिसूत्रसमूहवदिदमपि सूत्रद्वयं इन्द्रनिवृत्त्यर्थमावश्यकमिति वाच्यम् ।  
 पत्ने तस्यापीष्टत्वादिति चेत् ॥ अत्राहुः । पितृश्वशुरशब्दयोरिव मातृश्वश्रूश-  
 ब्दयोः केवलयोरुक्तविषये प्रयोगं वारयितुमारम्भणीयमेव सूत्रद्वयम् । अनभिधा-  
 नमाश्रित्य प्रत्याख्यानस्यानुचितत्वादिति ॥ मातापितराविति । पितुर्दशगुणं  
 माता गौरवेणातिरिच्यते इति स्मृतेर्मातुरभ्यर्चित्वात्पूर्वनिपातः । आनङ् ऋत  
 इत्यानङ् ॥ श्वश्रूश्वशुराविति ॥ श्वश्रूः पूर्वजपत्नी च मातृत्वव्या प्रकीर्तिता  
 इति स्मृतेः श्वश्रू अभ्यर्चितत्वात्पूर्वनिपातः ॥ त्यदादीनि सर्वैः ॥ सर्वैः कि-  
 म् । त्यदादिभिन्नैरपि सहोक्तौ यथा स्यात् । प्रत्यासत्त्या त्यदादिभिरेव सहो-  
 क्तावित्यर्थो मा भूत् ॥ यत्परमिति । शब्दपरविप्रतिषेधादिति भावः ॥ त्यदा-  
 दित इति । आद्यादित्वात्तसिः । त्यदादीनां शेषे सह विवक्षितेषु यः पुमान्  
 यच्च नपुंसकं, तद्वशेन लिङ्गप्रतिपादकानि भवन्ति इति वाच्यमित्यर्थः ॥ कानी-  
 त्याकाङ्क्षायामर्थाद्गदादीन्येव ॥ अस्यापवादमाह अद्वन्द्वेति । इन्द्रादिविशेष-  
 णानां पूर्वोक्तं नास्ति, किं तु विशेष्यनिघ्नतैवेत्यर्थः ॥ नन्वेवं कुक्कुटमयूरौ इत्यत्र  
 इन्द्रस्य उभयपदार्थप्रधानत्वेन उभयोरपि विशेष्यत्वात् विशेष्यनिघ्नतायोमपि कु-  
 कुटमयूरौविभे इति नियमतो न स्यादिति चेत् ॥ अत्र नव्याः । परवल्लिङ्ग-  
 मित्यनेन इन्द्रतत्पुरुषयोरुत्तरपदलिङ्गवत्त्वादुत्तरपदलिङ्गस्यैव इन्द्रतत्पुरुषप्रति-  
 पाद्यत्वेन । तल्लिङ्गाधीनतैवानुप्रयोगस्येति न कदाचिदनुपपत्तिरिति ॥ मयूरी-  
 कुक्कुटाविभाविति । प्रकृतानुपयुक्तमध्येतत्प्रसंगादुक्तम् ॥ तच्चेति । पिप्पल्यर्ध-  
 म् ॥ सा चेचि । अर्धपिप्पली ॥ तत्पुरुषविशेषणमुदाहरति अर्धपिप्पलीति  
 इति । यद्यपि स्त्रीनपुंसकसाधारणतः ते इति प्रयोगतः, तथापि तच्च, तच्च, सा  
 च, अर्धपिप्पल्यस्ताः इत्याद्युदाहरणमूह्यम् ॥ ग्राम्य ॥ ग्रामे भवा ग्राम्याः ।  
 ग्रामाद्यस्त्री इति यः । लिङ्गद्वयेपि गावः इति रूपस्य समानत्वात् स्त्रीलिङ्गशेष-  
 स्य फलमाह इमा इति । एवं च इमे च, इमाश्च, इमाः इति स्त्रीलिङ्गशेष एव  
 भवति, न तत्र त्यदादितः शेषे पुंनपुंसकतो लिङ्गवचनानि इति पुंलिङ्गशेषः ॥  
 गाव इमाः इति भाष्योदाहरणादित्येके ॥ अन्ये तु ग्राम्यशुसङ्खविषयत्वाविशेषा-

त् गावः इतिवद् इमाः इति च स्त्रीलिंगशेष एव स्यादिति नास्ति शङ्कावकाश इत्याहुः ॥ एतो गावाविति । एकशेषस्थानेकविषयत्वादेवानेकपरिग्रहे सिद्धे सङ्ग्रहणसामर्थ्याद्द्वन्नां समुदायोत्र गृह्यत इति भावः ॥ एकशेषे कृते इति । विभक्त्युत्पत्त्यनपेक्षत्वेनान्तरगत्वादिति भावः ॥ नन्वेवं विषयभेदाद् इन्द्रापवादे एकशेष इत्युद्घोषः कथं प्रवर्तत इति चेत् ॥ अत्राहुः । यद्येकशेषो न स्यात्, तर्हि विभक्तावुत्पद्यमानायां इन्द्रः स्यात्, कृते त्वेकशेषे स न भवतीति तात्त्विकां प्राप्तिमादायापवादोद्घोष इति । इन्द्रो नेति । एतेन कृतइन्द्रानामेकशेषः इति भ्रमो निरस्तः ॥ न च तथेवास्तु, फले विशेषाभावादिति वाच्यमित्याह तेनेति ॥ पन्थानाविति । न चात्र इतोत्सर्वनामस्थाने इति लिङ्गात्समासान्तः, सुपरिहरः इतोत् इत्युक्तेऽपि सौ इत्यनुवृत्त्या पन्था इति सिद्धेरिति वाच्यम् । पथो विभाषा इति समासान्ताभावे अपन्थानी इत्यादौ इतोदिति सूत्रस्य सावकाशत्वात् ॥

इत्येकशेषः ॥

प्रसंगादाह कृत्तद्धितेत्यादि ॥ पञ्च वृत्तय इति । पञ्चानां वृत्तिरिति पूर्वाचार्यसंज्ञा इहाप्याश्रीयत इति भावः ॥ तल्लक्षणमाह परार्थेति । प्रत्ययान्तर्भावेणापरपदार्थान्तर्भावेण वा यो विशिष्टोर्थः स परार्थः । स चाभिधीयते येन तत्परार्थाभिधानम् । अत एव तिङन्तं वृत्तिर्न भवति तत्रेकार्थी भावानभ्युपगमात् । अन्यथा मृदु पचति इत्यादौ फले मृदुत्वान्वयो न स्यात् सविशेषणानां वृत्तिर्न भवति, वृत्तस्य च विशेषणयोगो न इत्यभ्युपगमादित्येके ॥ समर्थसूत्रे कैयटस्वाह परस्य शब्दस्य योर्यस्तस्याभिधानं शब्दान्तरेण यत्र सा वृत्तिरित्यर्थः । यथा राजपुरुष इत्यत्र राजशब्देन वाक्यावस्थायामनुक्तः पुरुषार्थोऽभिधीयते इति ॥ अविग्रह इति । लौकिकविग्रहरहित इत्यर्थः ॥ अस्वपदेति । समस्यमानयावत्पदाघटित इत्यर्थः ॥ इन्द्रबहुव्रीह्योरेवेति । अनेकग्रहणतदनुवृत्तिभ्या तद्विधानाद्बहुपदसमासत्वं तयोरेव संभवतीति भावः ॥ क्वचिदेवेति । इन्द्रजात इत्यादौ ॥ नान्नेति । प्रातिपदिकेनेत्यर्थः ॥ कुञ्जकार इति । अत्र हि सुबुत्पत्तेः प्रागेवोपपदसमासः ॥ कटपूरजस्रमिति । क्विब्वचिप्रच्छीति वार्तिके नमिकम्पोति सूत्रे च कटपू अजस्र इति निपातनाङ्गतुना समासः ॥ पिबतखादतीति । आख्यातमाख्यातेनेति मयूरव्यसकादौ पाठात्समासः ॥

इति सर्वसमासशेषः ॥

ऋक्पूर ॥ अ इति लुप्तप्रथमैकवचनात्सं समासान्ता इति त्वधिक्रियते

तदाह । समासस्याप्रत्ययोन्तावयव इति ॥ अनच्चे इत्येतत् सामान्यतः श्रुतमपि धुरैव संबध्यते सामर्थ्यात्, नान्यैरित्याशयेन व्याचष्टे । अच्चे या धूरिति ॥ तदन्तस्य नेति । सूत्रे संबन्धिनोऽधिकरणत्वविवक्षया सप्तमी । तेन अक्षसंबन्धिनी या धूस्तदन्तस्य नेत्यर्थः ॥ यद्यत्र अच्चे पूर्वपदे नेति व्याख्यायित, तर्हि दृढधूरक्षः इत्यत्र निषेधो न स्यात् । यदि तु अच्चे समासार्थे नेति व्याख्यायित, तदा अक्षधूरित्यत्र न स्यात् । तस्मादुभयसंग्रहार्थमुक्तव्याख्यानमेव ज्यायः ॥ अर्धर्च इति । अर्धे नपुंसकमिति समासः । अर्धर्चाः पुंसि चेति पुंस्त्वम् ॥ अनृगित्यादि ॥ अनुक्तसमासान्तत्वात् शेषाद्विभाषा इति कप्प्रत्यये अनृकम्, बह्वचकम् इत्यपि बोध्यम् ॥ विष्णुपुरमिति । यद्यपि पुरशब्देन समासेष्यतिसिध्यति तथापि विष्णुपुरित्यनिष्टवारणाय सूत्रे पूर्णहणम् ॥ कृतसमासान्तस्येति । येन विधिरिति सूत्रे आपस्तिष्ठन्ति, स्वापस्तिष्ठन्तीति भाष्यादिति भावः ॥ अन्तरीपमित्यादि । अन्तर्गताः, प्रतिजूलाः, संगताश्चापो अस्मिन्निति विग्रहः ॥ उपसर्गग्रहणं प्रादेरुपलक्षणार्थम् ॥ समाप इति । अनुपसर्गत्वान्नेत्वमिति भावः । भाष्ये तु समाप ईस्वप्रतिषेधो वक्तव्य इत्युक्तम् । स च देवयजनरूपविशेषार्थपरः समीपसमृद्धीति निर्देशात् समीपमिति भाष्योदाहरणाच्चेति ज्ञेयम् ॥ देवयजनमिति । देवा इज्यन्ते यस्मिन्निति व्युत्पत्त्या यज्ञभूमिः ॥ स्वबिति । न पूजनादिति समासान्ताभावः ॥ अवरणान्ताहेति । इत्यन्तरेति सूत्रे ईत्वमनवर्णादिति वक्तव्यम् । इह माभूत् प्राप परापमिति भाष्योक्तेः, गतिश्चेति सूत्रे प्रेपं परेपमिति भाष्योक्तेः इति भावः ॥ ऊदनोः ॥ दीर्घोच्चारणं क्वचिच्छाखायामवग्रहार्थम् बह्वृचस्तु अनूपे गोमान् गोभिरित्यत्रानूपशब्दं नावगृह्णन्ति ॥ अनूप इति । अनुगता आपोऽस्मिन्नित्यनूपो देशः ॥ जलप्रायमनूपं स्यादित्यमरः ॥ प्रतिसाममिति ॥ अव्ययोभावः प्रादिसमासो बहुव्रीहिर्वा । एवमनुसामादावप्युच्यम् ॥ कृष्णोदगिति । अच् इति योगविभागेन गतार्थमिदम् ॥ एवमुत्तरवार्तिकमपि ॥ कृष्णभूम इत्यादयो बहुव्रीहयः ॥ पद्मनाभ इति । पद्मं नाभावस्येति विग्रहः । गङ्गादित्वात्सप्तम्यन्तस्य परनिपातः ॥ पद्माकारा नाभिरस्येति वा ॥ एवमूर्णनाभोपि ज्ञेयः ॥ तत्र तु ङ्रापोः सत्राच्छन्दसो इति ङ्गो विशेषः ॥ अक्षो ॥ दृश्यतेऽनेनेति दर्शनं चक्षुः, तद्वाचिनोऽक्षिशब्दस्य पर्युदांसादमुख्यस्य ग्रहणमित्याशयेनाह । अचक्षुःपर्यायादिति ॥ गवाक्ष इति । गावः किरणाः । अक्षिशब्दे इन्द्रवाची, षष्ठी समासः ॥ अचतुर ॥ निपात्यन्त इति । निपातनफलं तु समासविशेषनियमः, टिलोपादिकं च तदाह । आद्या इति ॥ बहुव्रीहयइति । बहुव्रीहय

एवेत्यर्थः । तेन तत्पुरुषे अचत्वारो विचत्वार इत्येव भवतीति भावः । एवमुत्तर-  
चाप्यवधारणभूद्यम् ॥ त्रिचतुरा इति । त्रयश्चत्वारो वेति विग्रहः । संख्य-  
याव्ययासन्नेति बहुव्रीहिः । बहुव्रीहौ संख्येये इति उचोपवादोऽच् ॥ अक्षि-  
भ्रुवमिति । प्राण्यङ्गत्वादेकवत् ॥ ऊरू चाष्टीवन्ती चेति । सक्थि क्लीबे पुमा-  
नूरुः इत्यमरः । जानूरुपर्वाष्टीवदस्त्रियामिति च ॥ ऊर्वष्टीवं पदष्टीवमिति ॥  
प्राण्यङ्गत्वादेकवद्भावः इन्द्रो निपात्यत इति । विरूपाणामपीत्येकशेषं बाधि-  
त्वेति शेषः ॥ सरजसमिति । अव्ययीभावे चाकाले इति महस्य सभावः ॥ सर-  
जःपङ्कजमिति । सरजसमकरन्दनिर्भरास्त्रिति माघप्रयोगस्तु चिन्त्य इति भावः ॥  
निःश्रेयानिति । निश्चितं श्रेयो येनेति विग्रहः ॥ मिश्रयेस्कम् इति केषांचित्प्र-  
त्युदाहरणमशुद्धम् ॥ ईयसश्चेति कपो निषेधात् ॥ गोष्ठे श्वेति । एतेन सप्तमोत-  
त्पुरुष एवेति नियमो दर्शितः । तेन षष्ठीतत्पुरुषे गोष्ठश्चा इत्येव ॥ बह्ववर्च-  
समिति ॥ षष्ठीतत्पुरुषः एवं हस्तिवर्चसमपि ॥ पत्येति । पत्वं मांसमर्हती-  
ति पत्यो मांसभोजी तदीयं वर्चः पत्यवर्चसम् ॥ अवतमसमित्यादि ॥ अवहीनं  
संततं च, तम इति विग्रहः ॥ अन्ययतीति । अन्य दृष्ट्युपघाते चुरादिः । अ-  
न्यमिति । गाढमित्यर्थः ॥ श्वसो ॥ अवस् शब्दात्प्रशस्तवचनादीयसुत्रित्याक-  
रविरुद्धं व्याचक्षाणा उपेक्षया इति ध्वनयति । वसुशब्द इति ॥ वसीय इति ।  
यः कामयेत वसीयान् स्याम् इति श्रौतप्रयोगोप्यत्रानुकूल इति भावः ॥ श्वस्-  
शब्द इति । कालवाच्यप्ययं, प्रकृते त्वर्थविशेषपरः शक्तिस्वभावात्तमेवाह ।  
उत्तरपदार्थप्रशंसामिति । उत्तरपदार्थभूतां प्रशंसामित्यर्थः ॥ आशीर्विषयमि-  
ति ॥ षष्ठीसमासः विषयशब्दस्याजहल्लिङ्गनिर्देशः ॥ उत्तरपदार्थप्रशंसाया  
आशीर्विषयतामाहेति पाठान्तरं क्वचिदस्ति । अभयथापि आशीर्विषयताया  
द्योतकोयमिति फलितोर्थः ॥ अन्वव ॥ रहः इत्यप्रकाशमुच्यते । अनुगतम-  
वहीनं च रह इति प्रादिसमासः । अनुगतं रहोऽस्मिन्नित्यादिबहुव्रीहिर्वा ॥  
तसरहसमिति । तसं च तद्रहश्चेति विग्रहः । परेणानधिगम्यमित्यर्थः ॥ इ-  
त्यतः प्रागिति ॥ प्राग्बहुव्रीहियहणं कर्तव्यमिति वार्तिकोक्तेरिति भावः ॥  
किमः क्षेपे । क्षेपग्रहणमिहशक्यमवक्तुम् । प्रतिपदोक्तपरिभाषया किं  
क्षेपे इति विहितसमासस्यैव ग्रहणात् ॥ किंराज इत्यादि । किमत्र प्रश्ने ।  
षष्ठीसमासः कर्मधारयो वा ॥ नजस्तत्पुरुषात् ॥ नज इति षष्ठी, नजः संब-  
न्धी यस्तत्पुरुषो नजवयवकस्तस्मादित्यर्थः ॥ अपथमिति ॥ नस्तद्वित इति  
टिप्पणः । अपथं नपुंसकमिति क्लीबत्वम् ॥ अपथं वर्तत इति । अर्थाभावे

ऽव्ययीभावः ॥

इति सकलसमाससाधारणाः समासान्ताः ॥

अलुक् स्यादिति ॥ प्रसज्यप्रतिषेधोयं सुपो धात्वित्यादिना प्राप्तो लुङ् भवतीत्यर्थः ॥ स्तोकान्मुक्त इति ॥ समासप्रयोजनमैकपद्यमैकस्वर्यं विशेषणयोगाभावश्च । किं च स्तोकान्मुक्तस्यापत्यं स्तोकान्मुक्तिः स्तोकान्मुक्तायाः स्तोकान्मुक्तेय इति समुदायात्तद्वितोत्पत्तिरपि प्रयोजनम् ॥ न च प्राथमिकसामासिकलुको निषेधेन चरितार्थत्वाद्वाह्यतद्धितनिमित्तो लुग् दुर्वार इति शङ्क्यम् । सुपो धात्विति शास्त्रस्यैकत्वादविशेषेण लुग्द्वयस्यापि निषेधाभ्युपगमात् ॥ इह स्तोकान्तिकेति समासशास्त्रपठिता एव स्तोकादयो गृह्यन्ते, न तु करणे च स्तोकाल्पकृच्छेति सूत्रपठिताः ॥ समासे सुपो लुकि प्रसक्ते विधीयमानेनालुक् शास्त्रेण समासशास्त्रपठितानामविलम्बेनोपस्थितेर्व्याप्तिन्यायाच्च ॥ स्तोकान्तिकेत्यत्र ह्यर्थग्रहणादन्यान्यपि बह्वनि गृह्यन्ते तदेतन्मनसि निधायान् । एवमिति ॥ द्विवचनबहुवचनान्तानां तु समासो नेष्यते, अनभिधानात् । तेन स्तोकाभ्यां मुक्त इत्यादौ वाक्यमेव ॥ शस्त्राणीति । प्रगीतमन्त्रसाध्यगुणिनिष्ठगुणाभिधानं स्तोत्रम्, अप्रगीतमन्त्रसाध्यगुणिनिष्ठगुणाभिधानं शस्त्रमिति याद्विकानां व्यवहारः ॥ ओजःस ॥ ओजसाकृतमिति । कर्तृकरणे कृतेति समासः । कथं तर्हि सततनैशतमोहतमन्यत इति भारविः ॥ अत्राहुः । इतु वर्तन इत्यस्मात् घञर्थे कविधानमिति भावे कप्रत्यये तदन्तेन षष्ठीसमासाश्रयणात् दोष इति ॥ यत्तु केवलपदाधिकार एव तदन्तविधिर्न तूत्तरपदाधिकारे । तथा च नैशतमसेति तृतीयाया अलुङ् भवतीति दुर्घटवृत्त्यादावुक्तम् ॥ तन्न । पदाङ्गाधिकार इत्यत्रेष्टकचितं, पक्षेष्टकचितमिति भाष्योदाहरणादुत्तरपदाधिकारेपि तदन्तविधिप्रवृत्तेः ॥ जनुषेति । जनुर्जननजन्मानीत्यमरः ॥ आत्मना पञ्चम इति ॥ तृतीयंति योगविभागात् समासः ॥ इह प्रकृत्यादित्वाद्यथमार्थं तृतीयत्वके ॥ आत्मना कृतः पञ्चम इति क्रोतिक्रियापेक्षा सेत्यन्थे ॥ बहुव्रीहिवर्धे इति । एकस्याप्यौपाधिकभेदं परिकल्प्य वर्तित्वमन्यपदार्थत्वं च विवक्षणीयमिति भावः ॥ वैयाकरणे ॥ व्याकरणे भवा वैयाकरणी अण् ऋगयनादिभ्य इत्यण् । सा चासावाख्या चेति कर्मधारयः ॥ आत्मन इत्येवेति । इह आत्मन इत्यननुबल्यं वैयाकरणाख्यायां चतुर्थ्या अलुगिति व्याख्याने तु परस्य चेत्युत्तरसूत्रं त्यक्तुं शक्यमित्याहुः ॥ आत्मनेभाषा इति ॥ यद्यपीयमाख्या अष्टाध्यायां नास्ति, तथापि धातुपाठेऽस्तीति भावः ॥ प्रकृतिविकृतिभावविरहात् रन्धनाय स्थालीति-

वत्समासाभावमाशङ्क्याह । योगविभागादिति । इहालुग्विधिसामर्थ्यादपि  
 समासः सुवचः ॥ परस्य च ॥ परशब्दस्य च या चतुर्थी तस्याः अलुक् स्याद्वैयाक-  
 रणाख्यायाम् ॥ गविशुधि ॥ स्थिरशब्दीयमजिरशिशिर इत्यौणादिकः किरच्-  
 प्रत्ययान्तस्तिष्ठतेर्निष्पन्नः । सात्पदाद्योः इति निषेधे प्राप्तं वचनारम्भः ॥ व-  
 चनादेवेति ॥ न च लुक् बाधित्वा परत्वादन्तरङ्गत्वाद्वादेशे हलदन्तात्सप्तम्या  
 इत्येवालुक् सिध्यतीति वाच्यम् । अन्तरङ्गानपि विधीन् बहिरङ्गो लुग् बाधत  
 इति लुको बलीयस्त्वादिति भावः ॥ हृदिस्पृक्, दिविस्पृगिति । हृदयं दिवं  
 च स्पृशतीति विग्रहः । अलुग्विधिसामर्थ्यात्कर्मणि सप्तमी, कर्मणोधिकरण-  
 त्वविवक्षया वा ॥ अविकटो रण इति ॥ सघाते कटजिति कटच्प्रत्ययान्तः ।  
 उरणो मेषः ॥ बन्धे च विभाषा ॥ बन्ध इति घञन्तः ॥ हस्तेबन्ध इति ।  
 बहुव्रीहिरयम् । तत्पुरुषे तु नेन्सिद्धवध्नातिष्विति वक्ष्यमाणेन निषेधे एवेत्याहुः ॥  
 अप्सव्य इति । दिगादित्वाद्यति ओर्गुणे वान्तादेशः ॥ प्राचा तु यतः स्थाने  
 जं पठित्वा अप्सुजः इत्युदाहृतं तदाकरविरुद्धम् । जे चरे च वक्तव्यम् । अप्सु-  
 जः अप्सुचर इति भाष्ये वचनान्तरदर्शनाच्च ॥ केचित्तु अप्सुज इत्युक्तोदाहर-  
 णद्वयेपि हलदन्तादित्यलुकमाहुः ॥ अप्सुमन्ताविति । कारीर्याम् अप्सुग्ने  
 सधिष्ठव अप्सु मे सोमो अब्रवीत् इत्याज्यभागमन्तौ स्तः । तत्र ह्यप्सुशब्दो-  
 स्तीति तद्द्वारा आज्यभागयोरप्यप्सुमत्वम् ॥ प्राचातु मतिषु इति पठित्वा  
 अप्सुमति रित्युदाहृतम् ॥ अत्र केचित् अप्सुस्त्वितेदनुकरणशब्दः, सप्तम्यन्तो  
 वा । आद्ये (अन्त्ये) सप्तम्यन्ताद्यथमाया अभावेन मतुवेव दुर्लभः । अन्त्ये (आद्ये)  
 तु लुक् प्राप्तिरेव नास्ति सप्तम्यभावात् । तथा च मतिष्विति प्राचोक्तः पाठ  
 एव युक्तः । न च स पाठो भाष्यादौ न दृष्ट इति वाच्यम् । मतिष्विति पाठस्य  
 अप्सुमतिः इत्युदाहरणस्य च भाष्यवृत्त्यादिपुस्तकेषु दृश्यमानत्वेन मतुष्विति  
 पाठस्यैव क्वाप्यदर्शनाद् व्यर्थत्वाच्च । अस्यवामीयम् कथाशुभीयमित्यादाविव लुकि  
 कर्तव्ये प्रकृतिवदनुकरणमित्यतिदेशाप्रवृत्त्यैवेष्टसिद्धेरित्याहुः ॥ नेन्सिद्धव ॥  
 चक्रबन्ध इति । तत्पुरुष इत्यनुवृत्तेस्तत्पुरुष एवायं निषेधः । बहुव्रीहौ बन्धे च  
 विभाषेति विकल्प एव ॥ पश्यतोहर इति ॥ पश्यन्तमनादृत्य हरति इत्यर्थः ।  
 षष्ठी चानादर इति षष्ठी ॥ देवानामिति । मूर्खा हि देवानां प्रीतिं जनय-  
 न्तीति देवपशुत्वादिति मनोरमाया भावः । ब्रह्मज्ञानरहितत्वात्संसारिणी मू-  
 र्खाः । ते तु यागादिकर्माख्यनुतिष्ठन्तः पुरोडाशादिप्रदानद्वारा देवानामत्यन्तं  
 प्रीतिं जनयन्ति । ब्रह्मज्ञानिनस्तु न तथा, तेषां यागाद्यनुष्ठानाभावात् । अतो

गवादिस्थानापन्नत्वान्मूर्खा एव देवपशव इति ॥ श्रेपपुच्छेति । शुन इव श्रेप-  
मस्य शुनः श्रेपः ॥ यद्यपि श्रेपस्यब्दः सकारान्तः । गौर्लिङ्गं चिङ्गश्रेपसोः इ-  
त्यमरप्रयोगात् । तथापि शीङो निपातनादौणादिकेऽपप्रत्यये अकारान्तोप्य-  
स्येव ॥ तथा च मन्त्रः यस्यामुशन्तः प्रहराम श्रेपमिति ॥ चिङ्गश्रेफयोः इति  
पाठे तु श्रेफस्यस्य सकारान्तत्वशङ्कैव नास्तीति बोध्यम् ॥ शुनःपुच्छ इत्यादा-  
वपि बहुव्रीहिः त्रयोप्यमी ऋषिविशेषाणां सञ्ज्ञा ॥ मातु पितुर्भ्यामिति सूत्रे  
समागेङ्गुलेः सङ्गः इत्यतः समास इत्यनुवर्तितम् । तत्फल दर्शयति । असमासे  
त्विति । वाक्ये वैकल्पिकमपि षत्वं नेत्यर्थः ॥

इत्यलुक्समासः ॥

घरूपकल्प ॥ तरप्तमपौ घः, प्रसशयां रूपम् । चिल्ल वसने ।  
चेलट् इति पचादौ टिप्यव्यते, डीवर्थम् ॥ प्रत्ययेष्विति । लेखग्रहणेन उत्तर-  
पदाधिकारे प्रत्ययग्रहणे तदन्तग्रहणं नास्तीति ज्ञापयिष्यत इति भावः ॥ ब्राह्म-  
णितरेति । जातेऽचेति निषेधात् तसिलादिष्विति न पुंवङ्गावः ॥ चेलीति ।  
पचादौ चेलट् इति पाठात् टिड्ढेति डीप् ॥ आमलकीति । आमलकीकुव  
लीशब्दौ वृत्ते नित्यस्त्रीलिङ्गी ॥ नद्याः ॥ उक्तादन्यः शेषः, स च द्विधेत्याह ।  
अद्यन्तेति । उपलक्षणमेतत् । भाषितपुंस्कोत्यपि नेह संवध्यते इत्याशयनाह ।  
स्त्रीतरति ॥ उगितः परा या नदीति ॥ ईदूतोः केवलयोगेपि नदीसंज्ञेत्याश्र-  
त्येदमुक्तम् ॥ विदुषितरेति । उगितश्चेति डीपि वसोः संप्रसारणम् ॥ वृथा-  
दिष्विति । प्रक्रियातद्वास्थानानि चादिशब्दग्राह्याणि ॥ अणन्तस्य ग्रहणमि-  
ति ॥ अण्प्रत्ययसाहचर्याल्लेखशब्दोऽणन्त एव निर्दिष्ट इति भावः ॥ नन्वेवं लेख-  
ग्रहणमेव व्यर्थं स्यादण्ग्रहणेनैव सिद्धेरत आह । ज्ञापकमिति । अत एव घरू-  
पकल्पेषु तदन्तग्रहणं निति व्याख्यातम् ॥ सौहार्दमिति । ब्राह्मणादित्वात् थ-  
ञ्, ह्रस्वगसिन्धन्तेत्युभयपदवृद्धिः ॥ पादस्य पद ॥ उत्तरसूत्रे पत्ग्रहणात्पदे  
त्ययमदन्तः, सौत्रो विभक्तिलुक् तदाह । अदन्तादेश इति । तेन पदम् इत्यादि  
सिद्धम् ॥ पद्या इति । विध्यत्यधनुषेति यत् ॥ पाद्यमिति । पादाघाभ्यां  
चेति यत् । पूर्वसूत्रे आज्यादिषु प्राण्यङ्गस्यैव करणत्वसभवादिहापि तद्वचन  
एव पादशब्दो गृह्यते, न परिमाणवचनः । तेन हाभ्यां पादाभ्यां क्रीतं द्विपाद्यं,  
त्रिपाद्यमित्यत्र पणपादभाषेति यति पदादेशो न भवति ॥ एतच्च वृत्तिहरद-  
त्तग्रन्थयोः स्पष्टम् ॥ पत्काषीति ॥ सुप्यजाती इति णिनिः ॥ पद्धतिरिति ॥  
कर्मणि क्तिन् ॥ ऋचः ॥ शे इति शसुप्रत्ययस्येदमनुकरणम्,



लोमादिषु पादशब्दस्य पाठाभावात्त्वर्थे शो न संभवतीति भावः ॥ पच्छ इति ।  
 संख्यैकवचनाच्च वीप्सायामिति शस् । उदमेघ इति ॥ सादृश्यात्पुरुषस्येयं सं-  
 ज्ञा ॥ उदपेषमिति ॥ स्नेहने पिष इति णमुल् ॥ उदधिरिति । उदकं धीयते-  
 ऽस्मिन्निति विग्रहः । कर्मण्यधिकरणे चेति किप्रत्ययः ॥ उदमत्य इति ॥ द्रव  
 द्रव्यसंस्कृताः सक्तवो मन्यः । उदकेन मन्य इति विग्रहे तृतीयेति योगविभागा-  
 त्समास इति हरदत्तः ॥ शुक्लीभाव इति ॥ ऊर्यादिच्चिडाचश्चेति च्यन्तत्वा-  
 न्निपातत्वेऽव्ययत्वम् ॥ भ्रुकुश इत्यादि । भ्रुकुंसश्च भ्रुकुंसश्च भ्रुकुंसश्चेति  
 नर्तक इत्यमरः ॥ तन्द्री प्रमीला भ्रुकुटिभ्रुकुटिभ्रुकुटिः स्त्रियामिति च ॥ एकतद्धि-  
 ते ॥ एकैति लुमषष्ठोकं तदाह । एकशब्दस्येति । ऋस्वविधानमस्य टावन्ते एवोपयुज्यते ।  
 न तु केवले, स्रभावत एव ऋस्वत्वादतो व्याचष्टे । एकस्या आगतमित्यादि ॥  
 थडः ॥ इह तत्पुरुषपदेन पूर्वपदमुत्तरपदं चाक्षिप्यते, तत्र थडा पूर्वपदस्य वि-  
 शेषणात्तदन्तं गृह्यत इत्याह । थडन्तस्येति ॥ पुत्रपत्न्योरुत्तरपदयोरिति । पुत्र-  
 पत्यन्तयोः इति व्याख्याने तु कारोषगन्ध्यापरमपत्र इत्यादावतिप्रसङ्गः स्यादिति  
 भावः ॥ संप्रसारणस्य ॥ उत्तरपदे इत्यधिक्रियते ढ्रलोपे इत्यतो दीर्घ इत्यनुवर्त-  
 ते तदाह दीर्घः । स्यादुत्तरपद इति । हक्त इति दीर्घोऽत्र न प्रवर्तते, प्रत्ययस्य  
 लुका लुमत्वेनांगसंज्ञाया अप्रवृत्तेः । कौमुदगन्ध्याया इति । कुमुदगन्धेरपत्यं  
 स्त्री कौमुदगन्ध्या तस्यापत्यमित्यणि कृते अणिजोः इति थडादेशः, यडश्चाप् ॥  
 ननु कौमुदगन्धीपुत्रः इत्यादौ इको ऋस्वोऽगो गालवस्येति ऋस्वेन भाष्यम्, दी-  
 र्घविधानं तु पक्षे सावकाशमित्यत आह । व्यवस्थितविभाषयेति ॥ नेहेति । संप्र-  
 सारणमिह नेत्यर्थः ॥ अतिकारीषेति । कारोषगन्ध्यामतिक्रान्तोऽतिकारीषग-  
 न्ध्यः, तस्य पुत्रः ॥ इष्टकचितमिति ॥ कर्त्करणे कृतेति तृतीयासमासः ॥ प-  
 क्केष्टकचितमिति । पदाधिकारात्तदन्तविधिः प्रवर्तत इति भावः । मालभारी-  
 ति । मालां विभर्ति इत्यर्थः । सुप्यजातौ इति णिनिः । हारिषु इति पाठा-  
 न्तरम् । करि मत्या ॥ अरुर्दिषत् इत्यतोनुवर्तनादाह । मुम् स्यादिति । मत्यंका-  
 रः शपथकरणम् । अशपथेपि सत्यादशपथे इति डाच बाधित्वा परत्वान्मुमेव ।  
 अमदंकारो वैश्वः । अस्तुंकारोभ्युपगमः ॥ अस्त्विति तिङन्तप्रतिरूपकमव्यय-  
 म् ॥ धेनुं भव्येति । भविष्यती धेनुरित्यर्थः ॥ भव्यगेयेति निपातनात्कर्त्तरि कृ-  
 त्यः । धेनुश्चासौ भव्या चेति विग्रहः ॥ गौतमस्मृती तु अधेनुं धेनुं भव्या इत्यत्र  
 आर्षत्वान्मुञ्च इति बोध्यम् ॥ लोकंपृण इति । पृणधातुः प्रीणनार्थः । पृणतिः पू-  
 रणकर्मैति तु हरदत्तः ॥ अनभ्याशमित्य इति । अनभ्याश समीपं तद्धिन्नमनभ्या-

शम् एतिस्तुशास्त्रहृष इति इणः क्यप् ॥ भ्राष्ट्रमिन्ध इति । कर्मर्थाणि उपपदस-  
मासः ॥ एवमग्निमिन्धोपि ॥ गिले गिलस्य ॥ गिलशब्दे उत्तरपदे अगिलस्य  
मुमित्यर्थः । तिमिगिल इति । मत्स्यविशेषः । गिरतेमूलविभुजादित्वात्कः  
अचि विभाषेति लत्वम् ॥ गिलेगिले चेति । गिलं गिलति इति गिलगिलः,  
तिमीनां गिलगिल इति विग्रहे इदमारब्धम् ॥ रात्रेः क्त ॥ उत्तरपदाधिकारि  
प्रत्ययग्रहणे तदन्तग्रहणाभावेपि रात्रिशब्दात्परत्र कृतोऽसंभवात्कदन्त उत्तरपदे  
अयं विधिरित्याशयेनोदाहरति । रात्रिंचर इति ॥ यद्यप्याचारकिबन्तात् खुस्ता-  
दिः संभवति । तथापि विलम्बितोपस्थितिकत्वात्स न गृह्यत इति भावः ॥ नि-  
त्यमेवेति । पूर्वविप्रतिषेधेनेति भावः ॥ रात्रिमन्य इति । आत्ममाने खश्चेति  
खश् सार्वधातुकत्वात्तस्मिन्परे श्यन् ॥ सहयुध्वेति ॥ सहे चेति कानिप् । खि-  
यामपि वनो नहश् इति निषेधात् डीव्री न ॥ समुहूर्तमिति ॥ अन्तवचनेऽव्ययी  
भावः । अथ्ययोभावे चाकाले इत्यत्र कालपर्युदासादप्राप्ते सभावे ग्रन्थान्तग्रहण-  
म् ॥ द्वितीये ॥ अप्रधानो यः स द्वितीय इति लोकप्रसिद्धम् उपाख्यं प्रत्यक्षं त-  
द्भिन्नमनुमेयं तदाह । अनुमेये इति ॥ सराक्षसीकेति । नदृतश्चेति कप् ॥ योगो वि-  
भज्यत इति ॥ एतदर्थमेव च्छान्दसमपि समानस्य च्छन्दसीति सूत्रमिहोपन्यस्त-  
मिति भावः ॥ बहुव्रीहिरिति । तेन वोपसर्जनस्येति सहस्य सभावः प्राप्नोतीति  
भावः ॥ सज्योतिरिति । समानं ज्योतिरस्येति बहुव्रीहिः ॥ यस्मिन् ज्योतिषि  
आदित्ये नक्षत्रे वा संजातं तदस्तमयपर्यन्तमनुवर्तमानमाशौचं रुज्योतिः इत्युच्य-  
ते ॥ इह समानमध्यमध्यमवीराश्चेति प्रतिपदोक्त एव समासो न गृह्यते, सहपा-  
णामेकशेषः इति लिङ्गात् । किं तु बहुव्रीहिरपि इति हरदत्तः ॥ ब्रह्मचारी-  
ति ॥ व्रतेति णिनिः ॥ मब्रह्मचारीति । समानो ब्रह्मचारी इत्यर्थः । ब्रह्मचा-  
रिणश्च समानत्वं ब्रह्मणः समानत्वात् । ततश्च समाने ब्रह्मणि व्रतचारी इति  
फलितोर्थः ॥ तीर्थे ॥ येइत्यकारो न विवक्षितः । प्रत्यये इति विशेष्यं तु व्याख्या-  
नाल्लभ्यते । तेन यस्मिन्विधिरिति तदादिविधिरित्याह । यादौ प्रत्यय इति ॥  
विवक्षित इति । उत्तरपदमात्रनिमित्तः समासोऽन्तरंगः, समासप्रकृतिकसुबन्ता-  
स्तु यग्रत्ययः, अतस्तस्य परत्वं न संभवतीत्याशयेनेदमुक्तम् ॥ सोदर्य इति ॥ समा-  
नोदरे शयित इत्यर्थे प्रत्ययात्प्राक् समानस्य सभावे कृते सोदराद्य इति यः । स-  
भावाभावपक्षे तु समानोदरे शयित औ चोदात्त इति यति समानोदर्यः ॥ सदृक्  
सदृश इति ॥ समानान्ययोश्चेति वक्तव्यमिति दृशेः क्तिन्कञौ ॥ दीर्घ इति ॥  
अदसश्चात्वे कृते सवर्णदीर्घः इत्यर्थः ॥ एतच्च पूर्वोत्तरोदाहरणान्वयि ॥ भीरोः

स्थानमिति ॥ विसर्जनीयव्यवधानात्पत्वप्राप्तिरस्ति ॥ ज्योतिषः स्तोम इति ॥ इदं ज्योतिः । स्तोमोयमिति प्रत्युदाहृतुं मुचितम् ॥ एति संज्ञायामिति ॥ सुषामाद्यन्तर्गणसूत्रमेतद् ॥ एव नक्षत्रादेत्यपि ॥ विश्वक्सेन इति । चर्त्वस्यासिद्धत्वाद्कारणव्यवधानमस्तीति भावः ॥ अषष्ठ्य ॥ अन्यदाशीरित्यादयः कर्मधारयाः ॥ नायं निषेध इति । एतच्च अषष्ठीत्वतीया स्थ इत्येव सिद्धे निषेधानित्यत्वज्ञापनार्थाद् द्विर्नञ् उपदानाल्लभ्यत इत्याहुः ॥ चौच ॥ अनजाद्यर्थमिदं वार्तिकं कत्रादिभ्यो ढकञिति निर्देशेनैव सिद्धम् ॥ कापथमिति ॥ कुत्सितः घन्याः । ऋक्पूरुषूरिति समासान्तः । पथः संख्याव्ययादेरिति नपुंसकत्वम् ॥ अप्राप्तविभाषेति ॥ ईषदर्थे इत्यस्थाननुवृत्तेरिति भावः ॥ पृषोदरप्रकाराणीति ॥ आदिशब्दो हि न व्यवस्थावचनः, यथोपदिष्टपदानर्थक्यादिति भावः ॥ शिष्टैरिति । अध्याहारलभ्यमिदम् यथोपदिष्टमित्यत्र यथार्थेऽव्ययीभावः । उपदिष्टिशिष्टोच्चारणक्रियः । यानि यानि शिष्टैरुपदिष्टानीत्यर्थः ॥ एव स्थिते फलितमाह । यथोच्चारितानीति ॥ तथैवेति । समासपदविषयकमिदम् । उत्तरपदाधिकारात् । निरुक्तादिशास्त्रसिद्धानामसमासपदानाम् उणादयो बहुलमित्येव सिद्धेऽपि ॥ यद्यपि समासविषयकमेवेति नियमो न युज्यते, हससिंहशब्दयोरपि प्राचां कारिकाया मुदाहृतत्वात् । तथापि तत्कारिकायां यथाशब्दाध्याहारेण दृष्टान्तप्रदर्शनार्थं तयोरुपन्यासः कृतो, न तु प्रकृतसूत्रोदाहरणत्वेनेति नियमोक्तिः सम्यग्वेत्याहुः ॥ वर्णागमादिति । हन्तेः पचाद्यचि सगागमः ॥ विपर्ययादिति । हिंसेस्तु पचाद्यचि हकारसकारयोः स्थानव्यत्ययः ॥ दिक्शब्देभ्य इति । वार्तिकमिदम् । दुरो दाशनाशेत्यप्येवम् ॥ खल् त्रिभ्य इति । दाशनाशदमेति त्रयोपि ईषद्दुःसुषु इति खल्प्रत्ययान्ता इत्यर्थः ॥ वृसीति । मुनीनामासनं वृसी ॥ आकृतिगणोयमिति । तेन लुम्पे देवश्यमः कृत्ये तु काममनसोरपि । समो वा हिततयोर्गांसस्य पचि युङ्घ्वजोः इत्यपि सगृहीतम् ॥ कृत्यान्ते उत्तरपद अवश्यमः अन्तं पुमान्लुम्पेत् । अवश्यगन्तव्यः अवश्यसेव्यः ॥ तथा तुमः काममनसोः परतः अन्तं लुम्पेत् । गन्तुकामः गन्तुमनाः ॥ समो हितततयोः अन्तं वालुम्पेत् । संहितः संहितः सततः, संततः ॥ युट् घ एतयोः यः पच् धातुः तस्मिन्परि मांसस्थान्तं लुम्पेत् । मांसपचनीमास्याकः । इह संयोगान्तलोपोपि शिष्टोच्चारणाच्चेति बोध्यम् ॥ संहितायामिति ॥ तेन द्विगुणाकर्ण इत्यादौ अवग्रहे दीर्घो न भवतीति सूत्राशयमुल्लेखयन्ति ॥ अधिकारोयमिति । तेन विद्माहि त्वा इत्यादौ पदकाले द्व्यचोतस्तिड इति दीर्घो नैत्यादिप्रयोजनान्बुद्धानीति ॥ निहिद्विति ॥ णह बन्धने, इतु वर्तने, वृषु

सेचने, व्यध ताडने रुच दीप्तौ, षड् मर्षणे, तनु विस्तारे ॥ क्लिवन्तीष्विति । उ-  
त्तरपदेष्विति शेषः । तेन दिवसेषु रुक् इत्यादौ नातिप्रसङ्गः ॥ उपानदिति ।  
संपदादित्वात्कर्मणि क्लिप् ॥ निवर्ततेइति नीहृत् ॥ प्रवर्षति इति प्राहृट् ॥ मर्मा-  
णि विध्यतीति मर्मावित् । व्यधेर्घाह्रज्येति संप्रसारणम् ॥ निरोचते इति नी-  
रुक् ॥ ऋतिं सहते ऋतीषट् । पूर्वपदादिति षत्वमिति हरदत्तः । हर्हः घृत्-  
नर्ताभ्यां चेत्यत्र सहेः इति योगविभागाच्चकारस्यानुक्तसमुच्चयाद्द्वित्यन्ते । सुषामा-  
देराकृतिगणत्वादित्यपरे ॥ परितनीतीति परीतत् । गमः क्लौ इत्यत्र गमादी-  
नामिति वाच्यमित्युक्तेर्नलोपः ॥ वनं पुरगा ॥ व्यत्ययेन षष्ट्यर्थे प्रथमेत्याह वन-  
शब्दस्येति । एभ्य एवेति । कृतदीर्घेभ्यः पुरगादिभ्य एव परस्य णत्वमित्यर्थः ।  
एभ्यो वनस्यैव णत्व नान्येषामिति विपरीतनियमशङ्का तु न भवति, वनादन्यस्मिन्-  
नुत्तरपदे पुरगादीनां दीर्घान्त्वलासंभवात् ॥ नियमार्थं इति ॥ अयं भावः पुर-  
गामिच्छकेति दीर्घनिर्देशादसंज्ञायां दीर्घाभावेन संज्ञायामेव णत्वमिति फलित-  
म् ॥ एवं च पूर्वपदात् संज्ञायामित्यनेनैव वनस्य णत्वे सिद्धे पुनरपि कृतदीर्घस्य  
पुरगादिपञ्चकस्य णत्वविधौ निर्देशो नियमार्थं एवेति ॥ विध्यर्थं इति । असंज्ञा-  
त्वेन पूर्वपदात्संज्ञायामित्यस्याप्रवृत्तेरिति भावः ॥ न च पुरगाग्रहणमपि वि-  
ध्यर्थमेव, गकारव्यवधानेन पूर्वपदात्संज्ञायामित्यस्य प्राप्तप्रभावादिति वाच्यम् ।  
अग इत्यस्य पञ्चम्यन्तत्वं स्त्रीकृत्य गान्तात्पूर्वपदात्परस्य णत्वं नेति व्याख्याना-  
त् । पुरगाग्रहस्य त्वकारान्तत्वात् अग इति निषेधस्याप्रवृत्तेः । अत एव अग  
इत्यस्य ऋगयनमित्येकमेवोदाहरणमिति अणुगयनादिभ्य इति निर्देशाश्रयेण  
तत्रत्याख्यातमाकरे ॥ पुरगावणमित्यादि । नरकविशेषस्य संज्ञा ॥ असिप-  
चवनमिति । एभ्यो वनस्यैवेति विपरीतनियमे तु णत्वमच दुर्वारमिति भावः ॥  
सप्तम्यर्थस्य प्रातिपदिकार्थे अन्तर्भावादाह । प्रथमेति ॥ किंशुलुकादी-  
नामुदाहरणमाह । किंशुलुकागिरिरिति । आदिशब्दग्राह्यास्तु अक्षनागिरि-  
रित्यादयः ॥ किंशुलुकेतिकिम् । कृष्णगिरिः । रामगिरिः ॥ कृषीवल इति ॥  
रजः कृष्यासुतीत्यादिना मत्वर्थे वलञ् ॥ अमरावतीति ॥ मादुषधायाम्भवेति,  
संज्ञायामिति वा मतोर्मस्य वः ॥ घञ्मात्रस्योत्तरपदत्वासंभवादाह । घञन्त  
इति ॥ निषाद इति । पुलिन्दो मनुष्यजातिः । निषीदत्यस्मिन्प्राप्तमिति नि-  
षादः हलश्चेत्यधिकरणे घञ् ॥ कथं तर्हि दौवारिके प्रतीहारशब्दप्रयोग इति  
चेत् ॥ अत्राहुः प्रतिहारो द्वारम् । तात्पर्यात्ताच्छब्दमिति ॥ एकचित्तिक  
इति । शेषादिभाषेति कप् ॥ दंष्ट्रा इति वार्तिके दीर्घान्तः पठ्यते ॥ केचित्तु

ऋस्वान्तं पठित्वा खादद् इति बहुव्रीहौ दीर्घमाहुः, न तु तत्पुरुषे ॥ इह षा-  
 दिति ॥ कार्थं इति तालव्यपाठस्वनार्थ इति भावः ॥ वनस्पतिभ्यो वनस्य ण-  
 लमुदाहरति । शिरोषवणमिति ॥ ननु वानस्पत्यः फलैः पुष्पात्तैरपुष्पादन-  
 स्पतिरित्यमरकोशाद्यस्य पुष्पं विनैव फलप्रादुर्भावः स वनस्पतिः स चोदुम्बरा-  
 दिः । शिरोषस्तु न तथा, तस्य पुष्पफलोभयसत्त्वादतो णत्वमिह कथमिति चे-  
 त् । अत्राहुः । वनस्पतिशब्देनात्र वृक्षमात्रमुपलक्षणम् । अत्र लुपि युक्तवदिति  
 सूत्रस्यं भाष्य लिङ्गम् । तत्र हि व्यक्तिवचने किम् । शिरोषाणामदूरभवो आ-  
 मः । शिरोषाः, तस्य वनं शिरोषवनमित्यत्र णत्वे कर्तव्ये वनस्पतित्वमप्यति-  
 दिश्येदित्युक्तम् ॥ तच्च शिरोषाणां वनस्पतित्वेसंगच्छते नान्यथेति दिक् ॥  
 इत्रचत्रज्ञभ्यामेवेति । व्यवस्थितविभाषाश्रयणादिति भावः । ओषधित्वात्प्राप्ते  
 प्रतिषेधमाह । इरिकादिभ्य इति । एतदपि व्यवस्थितभाषाविज्ञानादेव सिद्धम् ॥  
 उशीनरा इति ॥ इह उशीनरशब्दस्तद्देशवासिषु भाक्तः ॥ कर्मणि ल्युट् इ-  
 ति । कृत्यल्युटो बहुलमित्यनेन ॥ वा भावः ॥ आदेशार्थं आरभ्य इत्यप्राप्त-  
 विभाषा । क्षीरपाणमिति । पीतिः पानं ल्युट् चेति नपुंसके भावे ल्युट् ।  
 पीयते अनेनेति पानं, करणे ल्युट् । क्षीरस्य पानं क्षीरपाणम् ॥  
 गिरिनद्यादीनां वेति । वक्तव्यमिति शेषः ॥ संज्ञायां प्राप्ते, असंज्ञायामप्राप्ते उ-  
 भयतश्च विभाषेत्याहुः ॥ माषवापिणाविति ॥ बहुलमाभीक्ष्ये इति णिनिः ॥  
 व्रीहिवापाणीति । कर्मण्यण् ॥ उत्तरपदं यदिति ॥ इष्टानुरोधेन तथा व्या-  
 ख्यायत इति भावः ॥ गर्गभगिनीति । इह भगिनीशब्द उत्तरपदं, न तु भगिन्-  
 शब्दः ॥ अत्र व्याख्याने नुम् ग्रहणमेव ज्ञापकमिति भावः ॥ प्राचां मतमाह अत  
 एवेति । तदुक्तं ज्ञापकं विघट्टयति किं चेति ॥ परिपक्वानीति । कुमति चेति  
 मित्यं ऋत्वं प्राप्तम् ॥ एकारञ्चुत्तर ॥ प्राग् व्याख्यातमपि प्रकरणानुरोधेन स्मर्यते ॥  
 वृक्षहृणाविति । वृक्षं इतदन्तां ब्रह्मभूणेति क्विप् ॥ हरिमाणीति । मनेर्यन्तात्  
 क्विप् चेति क्विप् । गतिकारकोपपदानामित्यादिना सुबत्पत्तेः प्राक् समासा-  
 न्तकारान्तमुत्तरपदम्, नान्तत्वान्डीप् ॥ क्षीरपाणीति । पिबतेः कर्मण्युपपदे  
 आतोनुपसर्ग इति कः आतो लोप इटि चेत्यालोपः ॥ रम्यविणेति । रम्यश्चासौ  
 विश्वेति विश्वः । तत आङी नास्त्रियाम् ॥ ननु अन्तर्वर्तिनीं विभक्तिमात्रित्य  
 विशब्दस्य पदत्वात् पदव्यवाचीपीति णत्वनिषेधः स्यात् । मैवम् । उत्तरपदत्वे चा-  
 पदादिविधौ इति प्रत्ययलक्षणप्रतिषेधेन विशब्दस्य पदत्वाभावात् ॥ स्वादिष्वि-  
 त्त्वेन तु रम्यविशब्दस्यैव पदत्वम्, न तु विशब्दस्य । यस्मात्स्वादिविधिस्तस्यैव

पदत्वाभ्युपगमात् । एवं च पुनर्भूणामित्यत्र णत्वं निर्बाधमेव, नामि परतो भूशब्दस्य पदत्वाभावात् ॥ कुमति च ॥ अनेकाजुत्तरपदार्थ आरम्भः ॥ कौ इत्येव तु न सूचितम् । यस्मिन्विधिरिति तदादिविधौ कवर्गाद्युत्तरपद एव ह रिक्काणामित्यादावयं विधिः स्यात् । न तु वस्त्रयुगेत्यादौ, तथा च मतुवन्त-निर्देश आवश्यक इत्याह । कवर्गवतीति ॥ पदेन व्यवधान इति ॥ निमित्त-निमित्तिनोर्मध्ये पदे सति णत्वं न इत्यर्थः ॥ माषकुम्भं वपतीति कर्मण्यण् उपपद-समासः ॥ चतुरङ्गयोगेनेति ॥ चत्वार्यङ्गान्यस्य । तेन योग इति मनोरमायां वि-गृहीतम् । तदयुक्तम् । उत्तरपदत्वे चापदादिविधाविति प्रत्ययलक्षणप्रतिषे-धादङ्गशब्दस्यापदत्वात् । तस्मात् अङ्गानां योगो अङ्गयोगश्चतुर्णामङ्गयोगः इत्येव विग्रहीतव्यम् । न च चतुरङ्गेन योग इति विग्रहेष्यङ्गशब्द उत्तरपदं नेति प्रत्ययलक्षणप्रतिषेधो न प्रवर्तते इति शङ्काम् । तस्य पूर्वसमासस्योत्तरपदत्वात् उत्तरपदत्वे चेति प्रतिषेधवचनस्यापि उत्तरस्य समासचरमावयवस्य पदत्वे क-र्तव्ये पदादिविधिभिन्ने प्रत्ययलक्षणं न प्रवर्तते इत्यर्थाभ्युपगमाच्च ॥ शाकपार्थि-वादीनामुत्तरपदलोपः प्रादिभ्यो धातुजस्येत्यादौ तूत्तरपदशब्देन समासचरमाव-यवमात्रं गृह्यते इति प्रत्ययलक्षणप्रवृत्त्यभावेऽपि न क्षतिः ॥ इह तु पदत्वला-भाय प्रत्ययलक्षणप्रवृत्तिरपेक्षिता । एव च माषकुम्भवापेनेत्यत्रापि कुम्भस्य वापः कुम्भवापः । कुम्भशब्दः कुम्भपरिमितधान्ये भाक्तः । माषाणां कुम्भवापः इति विग्रहीतव्यमिति नव्याः ॥ केचित्तु अपदादिविधावित्यत्र पदान्तविधावित्यर्थं परिकल्प्य पदव्यवायेपीत्यस्य पदान्तविधित्वाभावान्नास्त्यत्र प्रत्ययलक्षणनिषेध इत्याहुः ॥ तदपरे न क्षमन्ते । तथा हि सति लाघवात् पदान्तविधावित्येव ब्रूयात्, न तु अपदादिविधाविति दिक् ॥ अतद्धित इति व्यवधायकपदस्य त-द्धितश्चेत्परो न भवति, तदा निषेध इत्यर्थः ॥ आर्द्रगोमयेणेति । इह गोश-ब्दः पदम् । उत्तरपदत्वे चेति निषेधोत्र न शङ्करः गोमयशब्दस्योत्तरपदत्वा-त् । गोशब्दस्य च स्वादिष्विति पदत्वात् ॥ गोष्यदम् ॥ असेविते गोष्यदशब्द-स्य वृत्त्यसंभवाद्भ्रजपूर्वमुदाहरति । अगोष्यदानीति ॥ गवां संचारो यत्र नैव संभवति तत्रापि सुडागमार्थमसेवितग्रहणमित्याहुः ॥ आत्मयापनायेति ॥ का-लक्षेपाय शरीरक्षेपणाय वेत्यर्थः ॥ आश्चर्यमिति ॥ आङः परस्य चरेः सुट्-चरेराङि चागुराविति यत् ॥ विष्किरः ॥ कृ विक्षेपे इत्यस्मात् इगुपक्षेत्यादि-ना कप्रत्यये सुडागमोनेन निपात्यते । षत्वं तु परिनिविभ्य इत्यनेन ॥ विकिर-ग्रहणमिति । विष्किरः शकुनौ विकिरो वा इति वृत्तिग्रन्थे पाठः ॥ सूत्रपाठे

तु विकिरग्रहण नास्त्येवेति बोध्यम् ॥ तस्यापीति । विकिरशब्दस्यापीत्यर्थः ॥  
 कशेरेव कशेति ॥ कशधातोरेव कशशब्दो निष्पन्न इत्यर्थः ॥ धात्वन्तरेति । प्र-  
 तिकशः इत्यत्र प्रतिगमिरुपसर्गो, न तु कशेः । यत्क्रियायुक्ताः प्रादयस्त्वं प्रत्येवे-  
 ति न्यायादिति भावः ॥ अमन्त्रार्थमिति ॥ मन्त्रे तु ऋस्वाच्चन्द्रोत्तरपदे मन्त्रे  
 इत्यनेनैव सिध्यतीति भावः ॥ मस्कर ॥ मस्करशब्दादिनिना मत्वर्थीयेनेष्टसि-  
 ङ्घी मस्करिग्रहणं परिव्राजक एवायं प्रयोगो यथा स्यात् इत्येवमर्थमित्याहुः ॥  
 कातीरमिति ॥ इषदर्थे इति कोः कादेशः ॥ पारस्कर इति ॥ पारं करोतीति  
 विश्वः । कृञो हेतुताच्छीत्येति टः ॥ किष्किन्धेति । किमपि धत्ते इति वि-  
 ग्रहे आतोनुपसर्गे कः । टाप् निपातनात् किमो द्वित्वं पूर्वस्य मलोपः सुट् षत्वं  
 च । किं किं दधातीति विग्रहतां मते तु वीप्सायां द्वित्वं सिद्धम् ।  
 अन्यत्र तु निपातनादेव ॥ वस्तुतस्तु रूढिशब्दा एते कश्चिद्दुत्पाद्यन्त इत्यवय-  
 वार्थे नाग्रहः कार्यः ॥ तद्ब्रह्मतोरिति । गणसूत्रमेतत् ॥ तादिति । तलोप-  
 श्चेत्यत्रेति शेषः ॥ प्रायस्य । गणसूत्रमेतदपि । प्रायः पापं विजानीयाच्चित्तं तस्य  
 विशोधनमिति स्मृतिः ॥ आज्ञातिगणोयमिति । तेन शतात्पराणि परश्श-  
 तानि कार्याणीत्यादि सिद्धम् ॥ इह सुप्सुपेति पञ्चमोति योगविभा-  
 गाद्वा समासः । राजदन्तादित्वाच्छतशब्दस्य परनिपातः, पारस्करादि-  
 त्वात्सुट् ॥

इति समासाश्रयविधयः समासाः ॥

अपवादसंगत्या तद्धितान्विवक्षुस्तादीयमधिकारसूत्रमाह । समर्थाना-  
 मिति । अन्यतरस्याग्रहणानुवृत्तेः समामोपीति वक्ष्यमाणमूलग्रन्थेन समासा-  
 पवादत्वं सूचितम् ॥ विधेयानिर्देशादुत्तरत्र प्रकृतिविशेषाक्काङ्क्षासत्त्वाच्च  
 नायं स्वतन्त्रो विधिरित्याह । अधिक्रियत इति । पदत्रयमित्यनेन प्रत्येक स्व-  
 रितत्वप्रतिज्ञा सूचिता । तत्रयोजनं तु कस्यचिन्निवृत्तावप्यपरस्थानिवृत्तिः, तथा  
 च प्राग्दिशः इति सूत्रे समर्थानां प्रथमादिति निवृत्तम्, वेति त्वनुवर्तत  
 एवेति वक्ष्यमाणमूलग्रन्थः संगच्छते ॥ प्राग्दिश इतीति ॥ तत उत्तरेषां  
 प्रत्ययानां स्वार्थिकत्वेन समर्थानां प्रथमादिति पदयोः प्रयोजनं नेति भावः ॥  
 ननु समर्थः पदविधिरिति परिभाषया गतार्थत्वात् समर्थानामित्येतद्द्वयर्थम् । न  
 च पदविधित्वं नेति शङ्कम् । चकालतनेष्वित्यलुग्विधानात् सुबन्तात्तद्धितो-  
 त्यन्तिरिति सिद्धान्तस्य सकलसंमतत्वादेत आह । सामर्थ्यमिति ॥ कृत  
 संधिकार्यत्वमिति । अस्य फलं तु तस्यापत्यमिति सूत्रे मूल एव स्फुटीभविष्य-

ति । इह समर्थाग्रथमाहेति वक्तुं युक्तम् ॥ महोत्सर्गानाह । प्राग्दीव्यत इत्यादिना ॥ सूत्रे दीव्यतेत्येकदेशोनर्थकोप्यवधित्वेनोपात्तः प्राग्दीव्यरादितिवदित्येके ॥ अन्ये त्वाहुः दीव्यत् इति शत्रन्तम् । तेन देवनकर्ता अर्थ एवावधिरिति ॥ प्राग्दीव्यतीयेष्विति ॥ दीव्यतः प्राक् प्राग्दीव्यत् । अपपरिवहिरिष्ववः पञ्चम्या इत्यव्ययीभाव इति प्राञ्चः ॥ प्राग्दीव्यमिति तूचितम् । भयः इति टच्प्रवृत्तेरिति केचित् ॥ तन्न भय इति टचः पात्तिकत्वात् । अन्यथा उपसमिधमुपसमित् इति तत्सूत्रस्थमूलोदाहरणस्यासंगत्यापत्तेः । न चात्र टचोभावे अव्ययानां भमात्रे इति टिलोपे प्राग्दीव्यतीये इति रूपं न स्यादिति शङ्क्यम् । अव्ययीभावस्याव्ययत्वे प्रयोजनं लुङ्मुखस्वरोपचार इति परिगणनात् । प्राग्दीव्यति भवः प्राग्दीव्यतीयः । वृद्धाच्छः । त्यप् तु न शङ्कणीय एव । अमेहकृतसिन्धेभ्य एवेति परिगणनात् । लुङ्मुखस्वरेत्यादिपरिगणनया अनव्ययत्वाच्च ॥ वक्ष्यमाणस्येति । पत्युत्तरपदाण्यः इति वक्ष्यमाणस्य ॥ तद्धितेष्व ॥ अचां मध्ये आदिरजेवेति अचो ञ्णित्तीति सूत्रादच इत्यनुवर्तत इत्याशयेन व्याचष्टे । अच इति ॥ वृद्धिः स्यादिति । ऋजैर्हिरित्यतोऽनुवर्तत इति भावः ॥ किति च ॥ वाङ्मोक्ष इत्याद्यर्थमपीदं सुगमव्याख्यानायात्रैवोपन्यस्तम् ॥ अचामादेरिति निर्दिष्टस्थानिकत्वादिक्भाषात्र नोपतिष्ठत इत्याशयेनोदाहरति । आश्वपतमित्यादि ॥ प्रामादिकमेवेति । एतच्च हरदत्तग्रन्थे स्थितम् ॥ यदि तु देवतार्थक्राणन्ताच्चातुर्वर्ण्यादेराकृतिगणत्वात् अञ्जिति व्याख्यायते तदा निर्दुष्ट एवायं प्रयोगः ॥ अश्वपति गणपति राष्ट्रपति कुलपति गृहपति पशुपति क्षत्रपतीत्यश्वपत्यादिः ॥ दित्यदित्या ॥ पतिशब्दस्योत्तरपदशब्देन बहुव्रीहिं कृत्वा पश्चाद् इन्द्रः कार्यो, न तु इन्द्रोत्तरं बहुव्रीहिरित्याह पत्युत्तरपदाच्चेति । पत्यन्तादित्युच्यमाने बहुचपूर्वादपि स्यादित्युत्तरपदग्रहणं कृतम् ॥ दैत्य इति ॥ ननु दितेर्देवताद्यर्थे ण्यः सावकाशः, इतश्चानिञः इत्यपत्ये ढक् दैतेय इत्यादौ सावकाशः, तथा च दितेरपत्यमित्यत्रोभयप्रसङ्गे परत्वाद्ढक् स्यात् ॥ मैवम् । स्यादयोर्थविशेषलक्षणादणपवादात्पूर्वविप्रतिषिद्ध इति भाष्ये पूर्वविप्रतिषेधाश्रयणात् ॥ अर्थविशेषे इति किम् । औष्ट्रपतम् । उष्ट्रपतिर्नाम पत्रम् । तस्येदम् । पत्राध्वर्युपरिषदश्चेत्यञ् । इह पूर्वविप्रतिषेधेन तस्येदमित्यर्थे ण्यो न भवति । इदमित्यस्य सामान्यार्थत्वात् ॥ कथं तर्हि दैतेयः इति ॥ अत्राहुः । कृदिकारादिति ङीष्णत्वात् स्त्रीभ्यो ढक् । ण्यस्तु न भवति । लिङ्गविशिष्टपरिभाषाया अनित्यत्वात् । न च



अन्तादिवच्चेति पूर्वस्यान्तवद्भावेन स्यादेव ण्य इति भ्रमितव्यम् । दितिशब्दान्  
 डीषि कृते यस्येति चेति लोपेन सवर्णदीर्घाभावादिति ॥ आदित्यशब्दान्  
 प्रत्यये यस्येति लोपेहलो यमांमिति पाञ्चिको यलोपः । न चाङ्गोपस्य स्थानि-  
 वत्त्वम्, यलोपे न पदान्तेति तन्निषेधात्, पूर्वत्रासिद्धे न स्थानिवदित्युक्तेश्च ॥  
 काशिकायामिति । भाष्ये तु न दृष्टमिति भावः ॥ अस्यन्तात् स्वार्थिकेन श्यजा  
 प्रयोगः सूपपादः । स्त्रियां डीष् न भवति षितां डीषोऽनित्यत्वात् ॥ जाजोः फ-  
 लभेदज्ञापनाय स्त्रीलिङ्गमुदाहरति पार्थिवा पार्थिवीति ॥ बहिषः ॥ टिलोपव-  
 चनम्, अव्ययानां भमाच् इत्यस्थानित्यातां ज्ञापयितुम् । तेन आरातीय इति  
 सिद्धम् ॥ अश्वत्याम् इति । भाष्योदाहरणात्तदन्तविधिः । न च बलवाचिनः  
 स्थामशब्दस्यापत्येन योगासंभवाद्दचनारभ्रसामर्थ्यात्तदन्तविधिः स्यादिति वाच्य-  
 म् । जाताद्यर्थे तत्संभवेन सामर्थ्योपपन्नात् । अश्वस्येव स्थाम यस्येति बहु  
 व्रीहिः ॥ उडुलोमा इति । उडूनि नक्षत्राणोव लोमान्यस्येति विग्रहः । केव-  
 लस्यापत्येन योगासंभवात्तदन्तविधिस्ततोऽकारणिलोपः ॥ गोरिति । न केवल-  
 मपत्य एवाय, किं तु प्राग्दीव्यतीयेषु सर्वेष्वर्थेष्विति ज्ञेयम् ॥ गव्यमिति । गवि  
 भवं गौर्देवता अस्य, गोरिदमित्यादिरर्थः ॥ केचित्तु भाष्ये सर्वत्रग्रहणात्प्राग्दी-  
 व्यतीनेभ्योन्यस्मिन्नर्थेष्यं यत् । तेन गवा चरति गव्य इत्याद्यपि भवतीत्याहुः ॥  
 गोरूप्यमित्यादि । हेतुमनुष्येभ्योन्यतरस्यां रूप्यः, मयडूति रूप्यमयटौ ॥ उत्सा-  
 दिभ्योञ् ॥ अणस्तदपवादानामिजादीनां चायमपवादः ॥ इह बष्कयासे इ-  
 ति गणसूत्रम् । असे आसमासे पूर्वाचार्यसंज्ञेयम् । बष्कयस्यापत्यादि बाष्क-  
 यः । असे किम् । गौबष्कयिः ॥ असे इति निषेधात्त्रिङ्गादिह तदन्तविधिः, ते-  
 न धेनुशब्दस्येह पाठाद्धेनूनां समूह आधेनवमिति सिद्धम् ॥ नन्वेवं धेनुकं गौ-  
 धेनुकमित्यत्राञ् प्रवर्तेत, अचित्तद्धस्तिधेनोरिति सूत्रे धेनुशब्दग्रहणाद्देनुकमिति  
 सिद्धावपि गौधेनुकं न सिध्येदिति चेत् ॥ न । धेनुरनञ् इकमुत्पादयतीति विशे-  
 शवचनस्य भाष्ये स्थितत्वात् । इकं, ठकमित्यर्थः ॥ अग्निकलिभ्यामिति । अयं  
 भावः । सास्य देवतेत्यधिकारे अग्नेर्दृगिति सूत्रं, दृष्टंसामेत्यधिकारे कलेर्दृक्  
 इति वार्तिकं चापनीय प्राग्दीव्यतीयेष्विदमेव पठनीयम् । तेनाग्नेरपत्यम् अग्नि-  
 ना दृष्टं साम, अग्नेरिदम्, अग्नौ भवम्, अग्नेरागतमाग्नेयमिति सिध्यति ।  
 तथा कलेरपत्यमित्याद्यर्थे कालेयमपि सिध्यतीति ॥ एतेन यदकालयत्तकाले-  
 यस्य कालेयत्वमिति श्रुतावर्थान्तरेपि ढको दर्शनात् कलेर्दृगिति सूत्रमपार्थक-  
 मिति मीमांसकोक्तिः परास्ता । वार्तिके सूत्रत्वोक्तिरप्यवैयाकरणमीमांसकप्र-

तारणार्थेति दिक् ॥ इत्यपत्यादिविकारान्तार्थसाधारणाः प्रत्ययाः ॥ स्त्रीषु सा-  
 भ्याम् ॥ प्रागित्यनुवर्तते तदाह प्रागर्थेष्विति ॥ पौञ्ज इति । इह स्वादिष्वि-  
 ति पदत्वात्संयोगान्तलोपेन पुंसः सस्य निवृत्तावपि प्रत्ययसकारः श्रूयत एव ।  
 अत एवोभाभ्यां परतो नञेव न विहितः पौञ्जमिति रूपासिद्धिप्रसङ्गात् ॥ स्यादे-  
 तत् । उभाभ्यामपि प्रकृतोऽजेवास्तु, तत्संनियोगेन स्त्रीषुंसयोर्नुक्चेति नुगेव  
 विधीयताम् । न चैव स्त्रैणाः, पौञ्जाः इतीत्यत्र यञ्जोश्चेति लुक्प्रसङ्गः । स्त्री-  
 णानां सघ इत्यादौ सघाङ्गलक्षणेष्वित्वण्प्रसंगश्च स्यादिति वाच्यम् । उभयत्रापि  
 गोत्रे इत्यनुवृत्तेः, प्रवराध्यायप्रसिद्धं तत्र गोत्रम् । अन्यथा पौञ्जाः, दौहित्राः  
 इत्यत्राप्यञो लुक् स्याद् । एवं च नञ्सञ्जीककक्षुण् इति वार्तिके नञ्सञ्ज्यह-  
 णं विना अजन्तत्वादेव ङीप् सिध्यतीत्यपरमप्यनुकूलमिति चेत् ॥ अत्राहुः । नु-  
 कि नस्तद्धिते इति टिलोपः स्यात् । न चैवं नुगानर्थक्यम् । टिलोपप्रवृत्त्यैव  
 नुकः सार्थकत्वात् । यद्यपि स्त्रीशब्दे तस्य सार्थक्यं नास्ति, यस्येति चेत्यनेना-  
 पीकारलोपसंभवात् । तथापि श्रीर्देवतास्य आयं हविः इत्यत्रेव लोपात्परत्वा-  
 दृष्टिः स्यात्, नुकि तु टिलोपः प्रवर्तते इति स्त्रीशब्देपि नुकः सार्थक्यमस्तु । त-  
 स्मान्नञ्जञाविति यथान्यासमेव स्त्रीकर्तव्यमिति ॥ अन्ये तु स्त्रीषुंसयोर्नुक्चे-  
 त्यस्तु आगमे अकारो विवक्षितः । तस्य च यस्येतिचेति लोपे कृतेपि स्थानि-  
 वत्त्वाद्दिलोपो न भविष्यति । एवं टिड्ढाणञिति सूत्रेणैव ङीप्सिद्धौ नञ्सञ्जो-  
 रूपसंख्यानं मास्त्विति महदेव लाघवमित्याहुः ॥ वत्यर्थ इति । स्त्रीषुंसाभ्यां-  
 नञ्सञ्जौ वत्यर्थे न प्रवर्तते इति सामान्यापेक्षं ज्ञापकमिति भावः ॥ अत एवो-  
 दाहरति स्त्रीवदिति आ च त्वादिति चकारो नञ्सञ्ज्यां त्वतलोः समावेशार्थं  
 इति वक्ष्यति । तेन स्त्रीत्व स्त्रीता पुंस्त्वं पुंस्तेति सिद्धम् ॥ द्विगोर्लुगनपत्ये ॥  
 द्विगोरिति षष्ठी, तदर्थश्च हेतुत्वं तच्च भाविनोप्युपपद्यते बुद्ध्याध्यवसायादित्याश-  
 येनाह द्विगोर्निमित्तमिति ॥ अजादिरिति । एतच्चोत्तरसूत्रात् अचीत्यपकर्षा-  
 ङ्गभ्यते । वाग्रहणामनुवर्त्य व्यवस्थितविभाषाश्रवणेन वा ॥ प्राग्दीव्यतीयः कि-  
 म् । पञ्चभ्यः कपालेभ्यो हितं पञ्चकपालीयम् ॥ गोत्रे लुगचि ॥ गोत्रे किम् । गो-  
 चार्थकप्रत्ययस्यैवालुग्यथा स्यात् । नृह कुवलयस्येदं कौवलं बदरस्येदं बादरम् ।  
 कुवलीबदरीशब्दौ हि गौरादिङीषन्ती ताभ्यां फलरूपे विकारि अनुदात्तादेशे-  
 त्यञ् । तस्य फले लुग् इति लुक्, तत इदमर्थे अजादिप्राग्दीव्यतीयैः विवक्षिते-  
 ऽनेनालुङ् भवतीति अट्टइत्वाच्छो नेति भावः ॥ विवक्षित इति । अचीति  
 विषयसप्तमी ॥ परसप्तमीत्वे तु अट्टइत्वाच्छस्याप्राप्तौ अणैव स्यादिति भावः ॥

मर्गाणामिति । अपत्यबहुत्वविवक्षायां यज्जोश्चेति लुक्, स चाजादिप्रत्यये चि-  
कीर्षिते अनेन प्रतिषिद्ध इति गार्ग्यशब्दाच्छे कृते तस्य ईयादेशः ॥ यस्येति चे-  
त्यकारलोपे यलोपार्थमाह आपत्यस्य चेति । ढेल् पो कट्वाः इत्यतो लोप इत्य-  
नुवर्तते, सूर्यतिथेत्यतो य इति, हलस्तद्धितस्येत्यतो हल इति, च तदाह हलः  
परस्येत्यादि । आभीयत्वेष्यलोपो नासिद्धः आरम्भसामर्थ्यात् । अत एवोपधाया  
इति नानुवर्तितमिति व्याचष्टे यकारस्येति ॥ आपत्यस्येति किम् । सांकाश्यकः  
काम्पित्यकः । संकाशादिभ्यो ष्यः ततो धन्वयोपधादिति वुञ् ॥ तद्धिते इति  
किम् । गार्ग्यौ । गार्ग्योः । अनातीति किम् । गार्ग्ययणः ॥ गार्गीयमिति ॥  
तस्मै हितमितिच्छः ॥ यूनि लुक् ॥ प्राग्दीव्यतीय इति वर्तते, अचीति च,  
प्रत्ययाधिकाराच्च प्रत्यय, इति लभ्यते तदाह प्राग्दीव्यतीयेऽजादौ प्रत्यय इति ॥  
प्रत्ययस्य लुगिति संज्ञाकरणात्तस्यो यः प्रत्ययः, स यूनीत्यनेन विशिष्यते । त-  
थाच यूनि यः प्रत्ययस्तस्य लुक् इत्यर्थस्तदाह युवप्रत्ययस्येति ॥ वक्ष्यमाण इति ।  
प्राचामहद्वात् फिन्वहुलमिति वक्ष्यमाणः ॥ अजादौ किम् । ग्लौचुकायनरू-  
प्यम् ॥ प्राग्दीव्यतीये किम् । ग्लौचुकायनीयम् । तस्मै हितमिति छः ॥ इह  
द्विगोर्लुगनपत्येति यूनि गोत्रे नेत्येव सूचयितव्यम् । तथाच लुगलुगग्रहणं शक्य-  
मकर्तुमिति मनोरमायां स्थितम् ॥ तत्र फक्फिजोरिति सूत्रे यूनीत्यस्य म-  
ण्डूकङ्कतिराश्रयणीवेति क्लेशीयं लाघवानुरोधेन सोढव्य इति भावः ॥ पैलादि-  
भ्यश्च ॥ ष्यच्चत्रियार्षेत्यतो यूनि लुगिति वर्तते तदाह युवप्रत्ययस्य लुगिति ॥  
पीलाया वेत्यादि । अपत्येष्यणि विहिते गोत्रापत्येष्येष्वेव एको गोत्रे इति वक्ष्य-  
माणत्वात् । ततोऽणन्तात्पैलशब्दादपत्येपि विधीयमानः फिञ् युवापत्ये पर्यव-  
स्यति । तस्य च फिजोनेन लुगित्यर्थः ॥ एवं च पीलाया अपत्ये गोत्रापत्ये युवा-  
पत्ये चावैरूप्येण पैलशब्दः प्रयुज्यत इत्याह पैलः पिता पुत्रश्चेति । पैलादिषु ये इ-  
जन्ताः शालङ्किसात्यकिञ्चिदमेयिपैगलिप्रभृतयस्तेभ्यः इजः प्राचामिति लुकि  
स्त्रिंशे अप्राचामर्थः पाठ इति ज्ञेयम् ॥ तद्राजाज्ञाणः ॥ गणसूत्रमिदम् । तद्राज-  
संज्ञकात्परस्य युवप्रत्ययस्य लुगित्यर्थः ॥ तच्चेन्नोत्रं प्राचा भवतीति । प्राचां ग्रह-  
णं गोत्रविशेषणं, न तु प्राचामहद्वादित्यादिवह्निकल्पार्थमित्यत्र व्याख्यानं शरण-  
म् ॥ दक्षिः पितेत्यादि । दक्षस्थापत्यं गोत्रापत्यं च पुमान्दक्षिः । युवापत्यं  
तु दाचायण इति भावः ॥ न तौल्ललि ॥ बहुवचननिर्देशाज्ञाणपाठसामर्थ्याच्चा-  
यार्थावगतिरित्यभिप्रेत्याह तौल्लत्यादिभ्य इति । दैवमित्रि । दैक्यज्ञि । श्ला-  
फलिक । असुरि । निमेषि । पीष्करसादि । वैकणीत्यादितौल्लत्यादिः ॥

कात्यायनस्येति ॥ कतस्य गोत्रापत्यः कात्यः । गर्गादित्वाद्यञ् । ततो यूनि य-  
जिजीश्चेति फक् ॥ कातोया इति । आपत्यस्य चेति यलोपः ॥ तस्यापत्य-  
म् ॥ तस्येति न स्वरूपग्रहणं, किं तु षष्ठ्यन्तमात्रोपलक्षणमित्याशयेनाह ।  
षष्ठ्यन्तादिति । पञ्चम्यर्थीध्याहारलभ्यः । अनुकरणात्पञ्चम्याः सौत्रो लुग्वा ॥  
उक्ता इति । अज्ण्यादय उक्ताः ॥ वक्ष्यमाणा इति । इजादयः ॥ ननु उपगु-  
ञ्च इति स्थिते ओर्गुणात्परत्वात् अचो ज्णितीति वृद्धा भाव्यम् । गुणस्तु पि-  
चव्यादौ सावकाशः । कृते च गुणे अवादेशे च अत उपघायाः इति वृद्धा भा-  
व्यमत आह । आदिवृत्तिरिति । परत्वादिति भावः । अन्योपधावृद्धोरवकाशः  
गोः पाचकः । आदिवृद्धेस्तु सुश्रुत् सौश्रुतः । त्वाष्ट्री जाग्रतः इत्यादौ तूभयप्रसङ्गे  
परत्वादादिवृद्धिरेव भवति । लक्षणानुरोधेनात्र सकृद्वृत्तिन्यायस्यैवाश्रयणात् ।  
अनुश्रुतिकाटिषु पुष्करसच्छब्दपाठोप्यत्र लिङ्गम् । अन्यथा आद्युपधावृद्धिभ्यां  
पौष्करसादेः सिद्धत्वात्तेषु पाठोऽनर्थकः स्यात् । न च पुष्करसता चरतीत्यर्थे  
ठकि पौष्करसादिकेत्येतदर्थमनुश्रुतिकादिपाठ आवश्यकः, जिति णित्येव उपघा-  
वृद्धेः स्वीकारात् न तु कितीति वाच्यम् । अनभिधानादुग्रत्र न भवतीत्यादिसमा-  
धानस्य कैयटे स्थितत्वात् ॥ एतेन भिन्नविषये बाध्यबाधकभावो नोपपद्यत  
इति शङ्का निरस्ता ॥ उक्तज्ञापकेन सत्यपि संभवे बाधनं भवतीत्यवस्थाश्रयणी-  
यत्वात् ॥ नन्वेवमपि जाग्रत इत्यादावुपधावृद्धिर्बाध्यते । औपगव इत्यत्र त्वादि-  
वृद्धिप्रवृत्तिवैलायासुपधावृद्धेरप्राप्ता कथं बाधः स्यादिति चेत् ॥ अत्राहुः । जा-  
ग्रत इत्यादावुपधावृद्धेर्बाध्यत्वे निर्णीते क्वचित्कालान्तरप्राप्ताया अपि तस्या बा-  
ध्यत्वौचित्यादिति ॥ स्यादेतत् । यत्रादिवृद्धिर्न जाता तत्रान्योपधालक्षणा  
वृद्धिः कस्मान्न भवति । व्यसोर्भावो वैयसवम् । इगन्ताच्चेत्यण् । व्यापदि भवं  
वैयापदम् । तत्र भवः इत्यण् ॥ अत्र कैयटः । तत्राद्यैचौ परत्वात्तद्बाधका-  
विति सर्वेष्टसिद्धिरिति ॥ शाब्दबोधे वैलक्षण्यसत्त्वेपि तदनादरेणाक्षिपति ।  
तस्येदमित्यपत्येपीति । इदमर्थं अपत्यसमूहविकारादीनामन्तर्भावादपत्येपि त-  
स्येदमित्यण् प्रवर्तत इति किमनेन तस्यापत्यमिति सूत्रेष्वेत्यर्थः ॥ यद्यपि अत  
इञ् इत्याद्यर्थं तस्यापत्यमित्येतद्वक्तव्यम् । तथापि योगविभागः किमर्थं इत्या-  
त्तेपोच बोध्यः ॥ समाधत्ते । बाधनार्थमिति । तस्येदमित्यस्य यद्बाधकं वृद्धाच्छः  
इति तद्बाधनार्थं पृथक् सूत्रं कृतं भवेदित्यर्थः ॥ ननु तस्येदमित्यणस्तदपवादस्य  
वृद्धाच्छस्य च शेषिकत्वाद्दृष्टव्यार्थं प्रसक्तरेव नास्ति, अपत्यादिचतुर्थी प्रथमोभ्यो  
योऽन्योर्थः स शेषः इत्यभ्युपगमादत आह । उत्सर्गः शेष एवासाधिति । असी

अपत्यार्थः ॥ अयं भावः । असति योगविभागे अदन्तबाह्यादिप्रकृतिसंबद्धस्यैवा-  
 पत्यार्थस्योपयोगादुपत्त्वादिप्रकृतिसंबद्धोऽपत्यार्थः शेष एव स्यात् । तथाचाणं बा-  
 धित्वा भान्वादिभ्यो वृद्धाच्छः प्रसज्येत । योगविभागे तु कृते प्रकृतिसामान्यासं-  
 बन्धस्याप्यपत्यार्थस्योपयोगाच्छेषत्वाभावेन ह्यस्य प्राप्तिरेव नास्तीति ॥ ननु उप-  
 ग्वादेरवृद्धत्वेन ह्यस्य प्रसक्त्यभावाच्चिफलो योगविभाग इत्यत आह । वृद्धानीति ।  
 प्रातिपदिकानीति शेषः ॥ कृतसंधेः किमिति । अन्तरङ्गत्वात् संधौ कृतायां  
 तदुत्तरमेव प्रत्ययो भविष्यतीत्यधिकारसूत्रस्य समर्थपदग्रहणं किमर्थमिति प्र-  
 श्नः ॥ अकृतेति । इयं च परिभाषा समर्थग्रहणेन ज्ञापितेति हरदत्तादयः ॥  
 लोकोक्तः सिद्धेत्ये ॥ सावुत्थितिर्माभूदिति । अन्तरङ्गपरिभाषाया अपवाद-  
 भूतया अकृतेत्यनया अकृतसंधेरेव प्रत्ययः स्यात् । तन्निवारणाय समर्थग्रहण-  
 मधिकारसूत्रस्यमावश्यकमिति भावः ॥ यद्यपि तत्र सामर्थ्यं परिनिष्ठितत्वम्  
 इत्यविशेषणोक्तं तथापि ज्ञाप्रातिपदिकांशे एव परिनिष्ठितत्वं न तु सुविशिष्टे इत्य-  
 वधेयम् । तेन औपगवः दण्डिमानित्यादि सिद्धम् । अन्यथा औपगवः दण्डीमा-  
 न् इत्यादि स्यात् अश्विमानण इति निर्देशश्चेह लिङ्गम् ॥ यदि तु पामादिगणे  
 विष्वगित्युत्तरपदलोपश्चेत्यत्राकृतसंधिग्रहणेन परिनिष्ठितात् तद्धितोत्पत्तिरि-  
 त्यभ्युपगम्यते । तर्हि व्यर्थमेव समर्थग्रहणमित्याहुः ॥ प्रथमात्किमिति ।  
 तस्यापत्यमित्यत्र निर्दिष्टपदद्वयमध्ये प्राथमिकमेव प्रकृतिसमर्थकं, न त्वपत्यम् ।  
 तथाच प्रकृत्याकाङ्क्षायां तदेव ग्रहीष्यत इति किं तेन प्रथमादित्यनेनेति प्रश्नः ॥  
 अपत्यवाचकादिति । तस्यापत्यमित्यादिना विहितः प्रत्ययो यथा षष्ठ्यन्तोप-  
 ग्वादिशब्दादभ्युपगम्यते, तथा अपत्यवाचकदेवदत्तादिशब्दात्प्रत्ययो भवेदिति श-  
 ङ्का स्यात्, तद्वारणार्थं प्रथमादग्रहणमावश्यकमिति भावः ॥ ननु उपगोरपत्य-  
 मिति विग्रहवाक्येऽपत्यवाचकस्याप्राथम्येऽपि अपत्यमुपगोरिति वाक्ये प्राथम्या-  
 त्स्यादेवापत्यवाचकात्प्रत्यय इति चेत् ॥ मैवम् । लक्षणापेक्षं प्राथम्यं नियत-  
 त्वोद्वाञ्छीयते, न तु विग्रहापेक्षमनियतम् । अन्यथा प्रथमादित्येतन्निरर्थकं स्या-  
 दिति ॥ षष्ठ्यर्थे माभूदिति । अयमर्थः । यथा इन्द्रो देवता अस्य हविष इति ऐ-  
 न्द्रं हविरिति प्रथमान्तात्प्रत्ययो भवति तथा उपगुरपत्यमस्य देवदत्तस्य औपगवो  
 दैवदत्तः देवदत्तोपत्यमस्योपगोः दैवदत्तिरुपगुरिति माभूदिति ॥ एतच्च कैयटे  
 स्पष्टम् ॥ नन्वपवादत्वात्तद्धितः समासं नित्यं बाधेत । न च तद्धितस्य वैकल्पि-  
 कत्वात्पक्षे सोऽपि भविष्यतीति वाच्यम् । यत्रोत्सर्गापवादौ महाविभाषया वि-  
 काङ्क्ष्येते, तत्रापवादेन विनिर्मुक्ते उत्सर्गो न प्रवर्तते इति पारिमध्ये इत्यत्र वाच-

हणेन ज्ञापितत्वादित्याशङ्काह । अन्यतरस्याग्रहणानुवृत्तेरिति ॥ जातित्वा-  
दिति । गोत्रं च चरणैः सहेत्यनेनेति शेषः ॥ प्राचा तु अण्णन्तत्वाडीप् इत्युक्त-  
म् । तद्ग्राख्यात्प्रभिस्य टिड्ढाणञ् इत्यनेनेत्युक्तम् ॥ तदुभयमपि गोत्राद्यून्य-  
स्त्रियामिति सूत्रस्थभाष्यानुरीधेन ॥ गोत्रं च चरणैरित्यत्र क्वचित्तमं गोत्रमेव गृ-  
ह्यते न त्वपत्यमात्रमित्याशयेन प्रवृत्तमिति बोध्यमित्याहुः ॥ सूत्रस्थान्महोत्स-  
र्गान् क्रमेणोदाहरति । आश्वपत इत्यादि ॥ औत्स इति । उत्सः प्रसवणं वारि  
प्रवाहो निर्भरी भरः इत्यमरः । तस्य चापत्येन योगस्तु गाङ्गेयो भीष्मः इति-  
वत् ॥ अपत्यपौत्रं नन्वपत्यग्रहणं व्यर्थं पौत्रादेरपत्यत्वाव्यभिचारादित्यत्र आह ।  
अपत्यत्वेन विवक्षितमिति । विवक्षितमिति किं, वस्तुतः पौत्रप्रभृत्येव यदा शेषत्वेन  
विवक्ष्यते गर्गस्येदमिति, तदा मा भूदित्याहुः ॥ अन्ये तु वस्तुतः पौत्रादीनामेव त-  
त्त्वेन विवक्षायां संज्ञा मा भूद्, अपत्यत्वेन विवक्षायामेव यथा स्यादित्येवमर्थं  
तत् ॥ तेन औपगव इत्यादावप्यणर्थस्य गोत्रसंज्ञा सिध्यति । नह्यणः पौत्रत्वा-  
दिक शक्यतावच्छेदकं किं त्वपत्यत्वमेव । अन्यथा गोत्राधिकारस्थयजाद्यर्थस्यैव  
गोत्रसंज्ञा स्यादिति ॥ नन्वपत्याधिकारे गोत्रयुवसंज्ञाकरणसामर्थ्यादपत्यमिति  
लभ्यतएवेति तेनैवोक्तप्रयोजनसिद्धौ किमनेनात्वापत्यग्रहणेनेति चेत् ॥ अत्राहुः ।  
ते तद्ग्राजाः इत्यत्र तच्छब्देन जनपदशब्दात् क्षत्रियादञ् इत्यादिना विहितता ये  
अजादयस्त एव गृह्यन्ते, न तु ततः प्राक्तनप्रत्ययाः गोत्रयुवसंज्ञाकाण्डेन विच्छि-  
न्नत्वादिति वक्ष्यते । तथा चापत्याधिकारपठनसामर्थ्यस्थोपक्षयादपत्यस्यासंब-  
न्धशङ्कानिराकरणाय पुनरपत्यग्रहणमिह कृतमिति ॥ पौत्रप्रभृतीति किम् ।  
अनन्तरापत्ये मा भूत् । कौञ्चिः, गार्गिः ॥ न चैवमप्यङ्गिरसः पौत्रे गर्गस्या-  
नन्तरे अतिप्रसङ्ग इति वाच्यम् । यस्य पौत्रादि, तं प्रत्येव गोत्रमंज्ञेति स्वीका-  
रात् । एवं च गार्गीं प्रच्यनन्तरापत्यत्वेन विवक्षायामपि गर्गं प्रति गोत्रत्वं  
निष्प्रत्यूहमिति स्यादेव गर्गाद्यजिति दिक् ॥ जीवति तु वश्ये ॥ पितृपिता-  
महाद्युत्पादकप्रबन्धो वश्यः तत्र भवो वश्यः । टिगादित्वाद्यत् । पौत्रप्रभृती-  
त्यनुवृत्त षष्ठ्या विपरिणम्यते व्याख्यानाद्, गोत्राद्यून्यस्त्रियामिति लिङ्गाच्चे-  
त्याह । पौत्रादेरिति ॥ तुशब्दी भिन्नक्रमः युवेत्यस्मात्परो बोध्यः । स च एव-  
कारार्थ इति व्याचष्टे । युवसंज्ञमेवेति । तेन एकसंज्ञाधिकारबहिर्भूतयोरपि  
गोत्रयुवसंज्ञयोर्न समावेश इति भावः ॥ नन्वस्तु संज्ञाद्वयस्य समावेशः को  
दोष इति चेत् ॥ मैवम् । शालङ्काः पैलीया इत्यसिद्धिप्रसङ्गात् । तथा हि ।  
शालङ्कीरपत्यं शालङ्किः । पैलादिषु पाठादिञ्शालङ्कादेशौ । शालङ्कीरपत्यम् ।

शालङ्केर्युवापत्यं यज्जिजोश्चेति फक्, तस्य पैलादिभ्यश्च इति लुक् ततः शाल-  
ङ्केर्यूनश्चात्रा इत्यर्थविवक्षायां इजश्चेत्यनि शालङ्का इति भवति । तथा  
पीलाया अपत्यं गोत्रापत्यं वा पीलाया वेत्यणि पैलः । तस्यापत्यं युवा अणो ह्यश्च  
इति फिञ् तस्य पैलादिभ्यश्च इति लुक् । ततः पैलस्य यूनश्चात्राः पैलीया इति  
भवति ॥ तत्र गोत्रयूनोः समावेशे तु गोत्रे लुगचीति फक्फिजोरलुक् प्रमज्येत ।  
न च परत्वाद्युनि लुगभविष्यतीति सिद्धमिष्टमिति वाच्यम् । ततोपि परत्वात्  
फक्फिजोरन्यतरस्यामिति विकल्पापत्तेः । न च सिद्धास्तेपि विकल्पः शङ्करः,  
फक्फिजोः इत्ययं यूनि लुक् एवापवादो, न तु पैलादिभ्यश्चेत्यस्य अनन्तरस्य  
इति न्यायात् । यद्यपि यूनि लुगपवादीपि फक्फिजोरिति विकल्पः परत्वात्  
पैलादिभ्यश्चेति लुकमपि बाधेतीति वक्तुं शक्यम् । तथापि परादप्यन्तरङ्गस्य  
बलीयस्त्वात् पैलादिभ्यश्चेति नित्य एव लुगित्याहुः ॥ भ्रातरि च ॥ अवंश्या-  
र्थीयमारभः । भ्राता तु न वंशः उत्पादकप्रबन्धो वश इत्यभ्युपगमात् । अप-  
त्यं पौत्रप्रभृतीत्यनुवर्त्य पौत्रप्रभृतेः इति षष्ठ्या विपरिणम्य व्याख्यानात्फलित-  
माह । चतुर्थादीति ॥ अत्रायमर्थः गर्गादिषु मृतेष्वपि जीवत्यग्रजे अनुजो  
युवसंज्ञक इति ॥ वान्यस्मिन् ॥ इहृत्यं जीवतिपदं तिङन्तं, न तु सप्तम्यन्तमिति  
व्याचष्टे । जीवद्देवेति । यो जीवति स युवसंज्ञकः, मृतस्तु स्थविरतरं जीवत्य  
पि गार्ग्य एव भवति, न तु गार्ग्यायण इति भावः ॥ एकमिति । इहृत्यमित्य-  
र्थः ॥ द्वितीयमिति । अनुवर्तमानं सप्तम्यन्तमित्यर्थः ॥ यदुक्तमुभयोरिति तदेव  
विद्वणोति । स्थानेन वयसा चेति ॥ मातामहे भ्रातरि वेति । संनिहितत्वाद्  
भ्रातरीत्यस्य मातामहभ्रातरीत्यर्थ इत्येके ॥ पिहृष्यपुत्रे इत्यन्ये । हृत्तौ तु पिहृष्ये  
पितामहे भ्रातरि वेति पाठः ॥ जीवतीति किमिति । जीवतिद्वयं किमर्थमि-  
ति प्रश्नः ॥ अत एव मृते मृतो वेत्युत्तरं संगच्छते ॥ अन्यस्मिन् किम् ।  
भ्रातरि जीवति जीवतो विकल्पो माभूत् । पूर्वसूत्रं तु भ्रातरि जीवति  
मृतस्य कनीयसो युवसंज्ञार्थमिति सावकाशम् ॥ इहृत्यं चेति । वा-  
र्तिकमिदम् । तथा यूनश्चेत्यग्रिममपि ॥ एको ॥ गोत्रे इति जात्यपेक्षया एक-  
वचनम् । एकशब्दः संख्यावाची । गोत्रेऽभिधित्सते अपत्यबोधकप्रत्यय एक  
एव स्यात् इत्युक्ते गोत्रापत्ये प्रथम एव शब्दः प्रत्ययं लभते नान्यः ॥ यदि त्वन-  
न्तरापत्यप्रत्ययान्तादपि स्यात्, तर्हि गोत्रापत्ये एक एव प्रत्ययो न कृतः स्यात् ॥ इत्थं  
च अपत्यप्रत्ययान्तात्प्रतिषेधो वाच्यः इति वार्तिकार्थीप्यनेन सृष्टहीत इत्याशयेन  
व्याचष्टे । गोत्रे एक एवेति ॥ अपत्यप्रत्यय इति । एतच्चाधिकाराह्वयम् ॥

अन्ये तु एकशब्दः प्रथमपर्यायः प्रथमस्यापत्यप्रत्ययशून्यः, तथा च प्रथमाप्रकृतिर्गोत्रे  
 अपत्यप्रत्ययं लभते इति सूत्रार्थं व्याचक्षते ॥ तत्किञ्चिद् ॥ अस्यां पङ्क्तावेकमानयत्युक्ते  
 प्रथममिति प्राथम्यार्थस्याप्रतीतिः ॥ वस्तुतस्तु प्रथमात इत्यधिकाराद्गोत्रे प्रथमादेव  
 प्रातिपदिकादपत्यप्रत्ययः इति व्याख्यायैकग्रहणमिह त्यक्तुं शक्यामत्याहुः ॥ श्रीप-  
 गव इति । उपगुशब्द एव प्रत्ययं लभते, न त्वीपगवशब्दः इति गोत्रापत्येष्यनन्त-  
 रापत्य इवाणिव भवति, न त्विञ् ॥ गार्ग्यं इति । गोत्रापत्ये गर्गादिभ्यो यञ्  
 इति विशिष्य विधानादनन्तरापत्य इवात्र अत इञ् न भवति, किं तु यजेव । स  
 च गार्ग्यं स्यापत्येपि भवति, न त्वत्र यजन्तात्फक् एको गोत्रे इति नियमात् ॥  
 नाडायन इति । नडादिभ्यः फक् इति गोत्रापत्ये विधानादत्रापि अत इञ् न  
 भवति, किंतु फगिव । स च नाडायनस्यापत्येपि भवति न तु फगन्तादिञ्, उक्त-  
 नियमात् ॥ नन्वेकस्मिन् गोत्रे युगपदनेकप्रत्ययाप्रसक्ते व्यर्थमिदं सूत्रमित्याशङ्क्य  
 सूत्रारम्भफलं मतभेदेन व्यवस्थापयति । गोत्रे स्त्रीकोनेति । स्त्रीं गोत्रं तदपेक्षया  
 एकोनसंख्यानां, तृतीये द्वयोः परम्परा, चतुर्थे त्रयाणां, पञ्चमे तु चतुर्णामित्या-  
 दिपरम्परा प्रसज्यत इत्यर्थः ॥ तथाहि । उपगोरस्तृतीये अणिजोः परम्परा,  
 चतुर्थे त्वणिञ्फकां, पञ्चमे णिञ्फगिञाम् ॥ यद्यप्यत्र यस्येति च इति लोपेना-  
 णादेरसत्त्वात् अणिजादीनां परम्परेत्युक्तिर्न संगच्छते । तथापि अणान्तादिजुत्य-  
 स्यते, इजन्तात्फक् इत्युत्पत्तिमात्राभिप्रायेण प्रत्ययपराम्पराऽभिधानं बोध्यम् ॥  
 खड्गूनसंख्येभ्य इति । स्त्रीं गोत्रं तदपेक्षया खड्गूनसंख्येभ्यः प्रातिपदिकेभ्यः, तृ-  
 तीये एकस्मादनिष्टोत्पत्तिः, चतुर्थे द्वाभ्यां, पञ्चमे त्रिभ्यः इत्यादीत्यर्थः ॥ अपत्यं  
 पितुरेवेति । तथा चामरः आत्मजस्तनयः सूनुः सुतः पुत्रस्त्रियां त्वमी । आहुर्दु-  
 हितरं सर्वेऽपत्यं लोकं तयोः समे इति ॥ मुख्यमतमाह । ततः प्राचामिति । पि-  
 तृपेक्षया ये प्राञ्चः पितामहप्रपितामहादयस्तेषामपीत्यर्थः ॥ अत्रायमाशयः ।  
 अपत्यशब्दः क्रियानिमित्तो, न त्वात्मजपर्यायः । न पतन्त्यनेनेत्यपत्यमिति व्यु-  
 त्पत्तेः पंक्तिविंशतीतिसूत्रे भाष्यकृता दर्शितत्वाद् बाहुलकात्करणे यत्प्रत्ययः ॥  
 यन्निमित्तं यस्यापतनं, तत्तस्यापत्यमिति फलितोऽर्थः ॥ तथा च पौत्रादिरपि  
 पितामहादीनामपतने हेतुः इति तेषामपत्यत्वं भवति ॥ प्रसिद्धं च व्यवहितोपि  
 पितामहादीनामुद्धर्तेति जरत्कार्वाद्युपाख्यानेषु । अपत्यं पौत्रप्रभृतीति सूत्रम-  
 ष्यत्रानुगुणम् । आद्यक्षत्रे हि अपत्यमिवाप्रत्यमिति गौणी व्युत्पत्तिराश्रयणीया  
 स्यात् । अमरस्तु सूत्रभाष्यादिविरोधादुपेक्ष्य इति ॥ तद्वान्ये इति । आद्यपक्षे  
 प्रत्ययमालानिवृत्तये, अन्ये तु खड्गूनसंख्येभ्योनिष्टोत्पत्तिनिवृत्तये इत्यर्थः ॥ श्री-



पगवादिञ् स्यादिति ॥ तृतीयस्य उपगुं प्रति अनपत्यत्वादिति भावः ॥ एवं चासति सूत्रे अस्मिन् पक्षे श्रीपगविरित्यत्रानिष्टमेव स्याद्, श्रीपगव इतीष्टं तु न सिध्यतीति बोध्यम् ॥ अजीवज्ज्येष्ठे इति । जीवज्ज्येष्ठे जीवदृश्ये वा युवसंज्ञायां सत्यां गोत्रसंज्ञा नेति भावः ॥ इष्टे सिद्धेपीति । अस्मिन् पक्षे श्रीपगवस्य यदपत्यं तदुपगोरप्यपत्यमिति उपगोर्यदा प्रत्ययः, तदा श्रीपगवः इतीष्टं यद्यपि सिध्यति तथाप्योपगविरित्यनिष्टं प्राप्नोतीत्यर्थः ॥ तत इति । इजन्तादित्यर्थः ॥ फगिञोरिति । फजन्तादिञ् इजन्तात्फक्, तदन्तात्पुनरिञ् इत्यादिपरम्परायां सत्यामित्यर्थः ॥ नियमार्थमिति ॥ नन्वादपक्षे तत्तत्पितृवाचकादेव प्रत्ययो, न तु मूलभूतात्स्यात्, अनन्तरापत्ये मुख्यसंबन्धे चरितार्थस्याणादेर्गौणसंबन्धेपि पवृत्तेरन्याय्यत्वात् । तथा श्रीपगवापत्येन उपगोसुख्यसंबन्धाभावात्तत्राप्राप्ते विध्यर्थमेवेदं सूत्रं, न तु नियमार्थमिति श्रीपगवशब्दादपि प्रत्ययो दुर्वार इति चेद् ॥ अत्राहुः । गोत्रे बोधनीये क्रमेणानेकप्रत्ययप्रसङ्गे एक एवापत्यप्रत्ययः स्यादिति सूत्रार्थे कृते श्रीपगवशब्दस्यापत्यप्रत्ययान्तात्वात्पुनरपत्यप्रत्ययस्ततो नोपपद्यते इत्यगत्या परम्परासंबन्धाभ्युपगमेनोपगोरेव तदुत्पत्तिः, न त्वीपगवशब्दादिति सिद्धमिष्टमिति ॥ अत्र केचिद्वाचकते आद्यपक्षे प्रत्ययपरम्परायां प्राप्तायाम् एको गोत्रे इत्यनेनैकः प्रत्ययो विधीयते । तथा चैकोनामैकजातीय इत्यर्थपर्यवसानान्मूलप्रकृतेर्योऽपत्यप्रत्ययोऽणादिस्तज्जातीय एव गोत्रे बोधनीये तत्तत्पितृवाचकाद्भवति अणन्तादण् इजन्तादिञ् यजन्ताद्यञिति ॥ न चैवमणिजोः परम्परायां निवर्तितायामप्योपगव इत्यत्राण्प्रत्ययपरम्परा स्यात् । तथा गार्ग्य इत्यादौ यजादिपरम्परेति वाच्यम् । सत्यामपि तस्यामनिष्टाभावादिति ॥ तच्चिन्त्यम् । फगन्तात्फकि नाडायन इत्यादावनिष्टप्रसङ्गादिति दिक् ॥ ऊह्यमिति ॥ अपत्यं पितुरेवेति पक्षे चतुर्थापत्यरूपे यूनि विवक्षिते गोत्राद्यूनीति नियमसूत्रे सत्यसति च गोत्रप्रत्ययान्तादेव युवप्रत्यय इति द्वयोः परम्परा, सा चेष्टत्वान्न नियमेन व्यावर्त्यते । पञ्चमे तु यूनि नियमाभावे त्रयाणां परम्परा प्रमज्यन्ते । षष्ठे तु चतुर्णामित्यादि ॥ ततः प्राचामपीति द्वितीये तु गर्गाच्चतुर्थे यूनि मूलप्रकृत्यनन्तराभ्यामनिष्टोत्पत्तिः प्रसज्यते । पञ्चमे तु मूलप्रकृत्यनन्तरयुवभ्यः । तथा नडाच्चतुर्थे यूनि पूर्ववद्द्वाभ्यामनिष्टोत्पत्तिः, पञ्चमे तु त्रिभ्यः । उपगोश्चतुर्थे वाच्ये तु मूलप्रकृतेरेकस्मादेवानिष्टोत्पत्तिः, । न त्वनन्तरापत्यवाचकात् । ततो जातेष्यत इजि रूपानिष्टाभावादित्यादि यथासंभवं तत्रोह्यमित्यर्थः ॥ गोत्राद्यूनि ॥ असत्यस्मिन् सूत्रे मुख्यमते पञ्चमादौ यूनि विवक्षिते गोत्र-

प्रत्ययान्ताद् युवप्रत्ययोत्पत्ताविष्टे सिद्धेपि मूलप्रकृत्यनन्तरयुवभ्योपि स्यादिति पात्तिकानिष्टे प्राप्ते नियमार्थमिदमित्याशयेनाह । गोत्रप्रत्ययान्तादेवेति ॥ न तु मूलप्रकृत्यनन्तरयुवभ्य इत्यर्थः ॥ मनोरमायां तु न तु युवप्रत्ययान्तादिति प्रथमपक्षे इत्यपि स्थितम् ॥ अत्र वदन्ति । पञ्चमादौ यूनि विवक्षिते तस्य पुनस्तृतीयं प्रत्यनपत्यत्वाद्प्राप्त्वी विध्यर्थमेवेदं स्याद्, न तु नियमार्थमिति युवप्रत्ययान्तात्प्रत्ययो दुर्वारः स्यात् । तस्मादिह पितुरेवापत्यम् इति पक्षो नाश्रयणीय इति ॥ अन्ये त्वाहुः आश्रयपक्षे गोत्राद्यूनीत्यावर्त्य एकेनाप्राप्तप्रत्ययं विधाय द्वितीयेन नियम्यते यूनि गोत्रादेवेति । एव च ततः प्राचामपीति पक्षेण सहैकरूपता भवतीति ॥ गोत्रञ्चेद्यून्येव इति विपरीतनियमस्त्वह न कृतः, व्यावर्त्यालाभात् । न च शैषिकाच्छादेयो व्यावर्त्या इति वाच्यम् । गोत्रेऽनुगचीति लिङ्गात् ॥ स्त्रियां त्विति । यद्यत्र अस्त्रियामित्यस्यैकवाक्यतया स्त्रीभिन्ने यूनि गोत्रादेवेत्यर्थः क्रियते । तर्हि स्त्रीषु युवसंज्ञाया अनिषेधाद् युवतिषु प्रत्ययानां परम्परा प्रसज्येत । न च एको गोत्रे इत्यनेन निस्तारः । युवसंज्ञया गोत्रसंज्ञाया बाधात् ॥ अथ स्त्रियां न युवप्रत्ययः इति वाक्यभेदेनार्थः क्रियते, तदा गोत्रप्रत्ययेन युवतिर्नाभिधीयते । किं तु वाक्यमेव स्यात् । ततश्च गार्ग्यस्यापत्यं स्त्री गार्गी न स्यात् । अतो युवसंज्ञानिषेधपरमेवेदम् इत्याशयेन व्याचष्टे । न युवसंज्ञेति ॥ अत्रायमाशयः । अस्त्रियामिति योगो विभज्यते । यूनीति शब्दस्वरूपपरमनुवर्तते । परिभाषा चेत्यम् । यत्र युवसंज्ञाविधानं तत्र अस्त्रियामित्युपतिष्ठत इति सिद्धस्य गतिरियम् ॥ जीवति तु वंशे युवाऽस्त्रियाम् इत्येव सूत्रयितुं युक्तम् ॥ अत इज् ॥ घकालतनेष्विति ज्ञापकाल्पन्तादेव तद्विद्योत्पत्तिरित्यभ्युपगमेप्यधिकृतप्रातिपदिकस्य न वैयर्थ्यं, किं तु प्रयोजनमस्तीति ध्वनयति । अदन्तं यत्प्रातिपदिकमिति । अत इत्यस्य सुबन्तविशेषणत्वे तु दत्तयोरपत्यमित्यादि विवक्षायां दाक्षिरित्यादि न सिद्धेदिति भावः ॥ तपरः किम् । विश्वपः अपत्यं वैश्वपः । प्रदीयतां दाशरथाय इत्यत्र तु तस्येदमित्यण् । अपत्यत्वविवक्षायां त्विजेव ॥ बह्नादिभ्यश्च ॥ बाहु लोडने इति धातौ केवलस्य बाहोरपत्ययोगासंभवात्सामर्थ्यात्तदन्तविधौ सीबाहविरिति माधवोक्तः चिन्त्यमिति ध्वनयन्नाह । बाहविरिति । जानन्तिबाहविगार्ग्यं गौतम इत्याश्रयानसूत्रप्रयोगाद्वाह्वत्वाद्युदाहरणाच्च बाहुशब्दः संज्ञारूपोस्तीति भावः ॥ श्रीडुलोमिरिति । यद्यपि गणे बाहु कृष्ण युधिष्ठिर अर्जुन प्रद्युम्नेत्यादिषु केवलो लोमशब्दः पठितः । तथापि सामर्थ्यात्तदन्तशब्दश्च ॥ तारकान्बुडु वास्त्रियामित्यम-

रोक्त्वा नञत्रवाच्युडशब्दः । उडूनीव लोमानि यस्य तस्यापत्यमौडूलोमिः । शरा  
 इव लोमानि यस्य तस्यापत्यं शारलोमिः ॥ बहुत्वे तु इजपवादोऽकारः प्रागेवा-  
 जन्तेषूक्तः । उडूलोमाः । शरलोमाः ॥ इह प्रतिपदविधानेषु पुराणसिद्धाः सं-  
 न्नाशब्दा एव गृह्यन्ते, शीघ्रोपस्थितिकत्वात् । तेन इदानींतनो यो बाहुस्तस्या-  
 पत्ये बाहव इत्यणिव, न त्विञ् ॥ उक्तं च हरिणा । अभिव्यक्तपदार्था ये स्वतन्त्रा  
 लोकविद्युताः । शास्त्रार्थस्तेषु कर्तव्यः शब्देषु न तदुक्तिषु ॥ अनर्थकं संदिग्धा-  
 र्थकमप्रयुक्तं च क्रमेण विशेषणत्रयव्यावर्त्यम् । तदुक्तिषु तत्सदृशेष्वित्यर्थः ॥ अत एव  
 संज्ञाश्चशुरस्यापत्यंश्चाशुरिरित्यत्र राजश्चशुरादिति यन्न । मिमीते माता तस्याः  
 स्वसा मातृस्वसा । इह मातृपितृभ्यां स्वसेति षत् न ॥ नन्वेवं बाहवः श्वाशुरिरिति  
 पूर्वोक्तौ न सिध्यत इति चेत् । मैवम् । अणिञोर्विधौ शब्दविशेषानुपादाना-  
 दप्रतिषिद्धेष्वपि तदुद्भूतेः ॥ व्यासेति ॥ वेदान् व्यमतीति वेदव्यासः कर्मण्य-  
 ण् भीमो भीमसेन इति वेदेकदेशग्रहणम् ॥ न य्वाभ्याम् ॥ य्वाभ्यां किम् । न  
 अर्थो यस्या नार्थः तस्यापत्यं नार्थः ॥ पदान्ताभ्यां किम् । याञ्चकः ॥ ऐचो  
 विषयप्रदर्शनाय नेति निषेधोक्तिः । तेनह न । दाध्यश्चिर्माध्वश्चिः । न ह्यत्र  
 य्वाभ्यां परस्य वृद्धिप्रसक्तिरस्ति ॥ क्वचित्तु वृद्धिप्रसक्तिसत्त्वेऽपि नेष्यते । हे अशी-  
 ति मृतो भूतो भावी वा हाशीतिकः ॥ वारुडकिरिति । वरुडादयो जातिवि-  
 शेषाः । वकारस्यापदान्तत्वात् न य्वाभ्यामित्येज् न ॥ इत्यादीति । नैषाटकिः  
 चाण्डालकिः वैम्बकिः ॥ गोत्रे कुञ्जा ॥ इतः प्राक् एको गोत्रे इत्यादौ सूत्रद्वयं  
 चेत्पठ्यते । तर्ह्यपत्यं गोत्रग्रहणं त्यक्तुं शक्यमित्याहुः ॥ चफञो जकारो वृद्ध-  
 र्थः । कौञ्जायनाः । चकारस्तु व्रातचफञोः इत्यत्र विशेषणार्थः । तेन अश्वा-  
 दिभ्यः फञ् आश्वायन इत्यत्र ज्यो न भवति ॥ अत्रेदमवधेयम् । कौञ्जायन्य  
 इत्यादावेकवचने द्विवचने च ज्यस्य जिह्वादाद्युदात्तत्वमेव । बहुत्वे तु ज्यस्य  
 लुकि च्फञश्चकारजकारयोस्तुल्यबलयोर्विरोधे सति परत्वाद् अित्स्वरिणाद्युदा-  
 त्तत्वे प्राप्ते भाष्यादौ तद्धितस्य कितः इत्यत्र योगं विभज्य चितः इत्यनुवर्त्य तद्धित  
 स्य चितीन्तोदात्तत्वम् इति व्याख्यानात् कौञ्जायनाः इत्यत्रान्तोदात्तत्वमेव भवति ।  
 न चैवं हि फणैवास्तु किमनेन गुरुनिर्देशेनेति वाच्यम् । तथा हि सति व्रातफ-  
 कीरस्त्रियाम् इति सूत्रप्रणयनापत्त्या नाडायनादिभ्योऽपि ज्यः स्यादिति ॥ कुञ्ज-  
 ब्रह्म, शङ्ख, शकटेत्यादि ॥ व्रातचफञो ॥ पूगाञ्ज्योऽग्रामणी इत्यतोऽनुवर्तना-  
 दाह । ज्यः स्यादिति । व्रातवाचिभ्यः कपोतपाक्यः इत्युदाहरिष्यति ॥ अजियां  
 किम् । कपोतपाका स्त्री ॥ तद्ग्राजत्वादिति । ज्यादयस्तद्ग्राजा इति सूत्रेणिति

शेषः ॥ लुग्वच्यत इति । तद्राजस्यबहुष्वित्यनेनेति शेषः ॥ कीञ्जायनीति ।  
इह सति ज्यप्रत्यये योपधत्वात् जातेः इति ङीष्भावे टापि रूपे स्वरं च विशेषी  
बोध इत्याहुः ॥ यजिजोश्च ॥ अधिकारप्राप्तं गोत्रग्रहणं, यजिजोर्विशेषणं, न  
तु विधेयस्य फक्, व्याख्यानात्तदेतदाह । गोत्रे याविति ॥ गोत्रे किम् । द्वीपाद्-  
नुसमुद्र यञ् द्वीपे भवो द्वैष्यः । सुतगमादिभ्यश्चातुरर्थिक इञ् । सीतंगमिः ।  
तदपत्ये फक् मा भूत् ॥ फक् स्यादिति । सामर्थ्याद् यूच्यम् ॥  
शरद्वच्छुनक ॥ ऋगुः शरद्वतोपत्यं न भवति, पूर्वभावित्वाद् । एवं शुनस्यापत्यं  
न भवति वत्सः अतोत्र भार्गवस्य वात्स्यस्याप्रायणश्चेति इन्दे अत्रिभृग्विति यजि-  
जोश्चेति न यथासंभवं लुग् बोध्यः ॥ यद्यप्यत्र बहुत्वाभावात् अत्रिभृग्वित्यादिना  
लुग् दुर्लभः । तथापि युगपदधिकरणवचनतायां वर्तिषदानं बह्वर्थत्वात्सौत्र-  
त्वाद्वा स्यादेव लुक् । अतो व्याचष्टे । भार्गवश्चेदिति । वात्स्यश्चेदिति च ॥  
अनादिरिति ॥ अश्वत्थान्नः पिता यो महाभारते प्रसिद्धः, तदपेक्षयाऽन्य एवायं  
द्रीण इत्यर्थः ॥ अश्वत्थान्नोत्वादि । द्रीणाचार्यस्यानन्तरापत्ये अश्वत्थान्नि द्री-  
णायन इति प्रयोगो भाष्योक्त इत्यर्थः ॥ अनृष्या ॥ अनृषीति पञ्चम्याः सीचो  
लुक् ॥ अनृषिभ्य इत्यर्थः ॥ सूत्रे इति ॥ अनन्तर्य इत्यत्रेत्यर्थः ॥ स्वार्थ इति ।  
चानुवर्ष्यादेराकृतिगणत्वादिति भावः ॥ वैदिरित्यत्र ऋष्यणमाशङ्क्याह । बा-  
ह्यादेरिति ॥ बिद, उर्व, कश्यप, कुशिक, भरद्वाज, उपमन्यु, विश्वानर, । पर-  
स्त्री परशुचेत्यादि ॥ गर्गादिभ्यो ॥ गर्ग, व्याघ्रपाद, पुलस्ति, बभ्रु, मण्ड,  
वतण्ड, कपि, कत, शकल, कख, अगस्ति, कुण्डिनी, यज्ञवल्क, पराशर, जम-  
दग्नीत्यादि ॥ कथं तर्हि रामो जामदग्नयः इति । अनन्तरापत्ये ह्ययम् ॥ स-  
त्यम् । अनन्तरेपि गोत्रत्वरोपाबोधः ॥ यजिजोश्च ॥ यज्ञत्रियार्षित्यतो कुशि-  
ति, तद्राजस्येति सूत्राद्वहुषु तेनैवास्त्रियामिति चानुवर्तते यस्कादिभ्यो गोत्रे  
इत्यतो गोत्र इति च तदाह । गोत्रे यद्यजन्तमित्यादि । प्रवराध्यायप्रसिद्धगोत्र-  
वाचिनी केवली यजिजो न भवत इति गोत्र इत्यनेन तदन्तं विशेषितम् ॥ तद-  
वयवयोरिति । निर्दिश्यमानस्यादेशा भवन्तीति भावः ॥ प्रवराध्यायेति ।  
एतच्च स्त्रीपुंसभ्यामिति सूत्रे लौकिकस्य गोत्रस्य ग्रहणम् इति भाष्यमपादाय  
कैयटेनोक्तमिति भावः ॥ तेनेह वेति । यद्यत्र लौकिकं गोत्रमपत्यमात्रं गृह्येत,  
तदा स्यादेवातिप्रसङ्ग इति भावः ॥ लोहितादीति ॥ सर्वत्र लोहितादीत्यादि-  
ना षः ॥ षोऽपि स्त्रीत्वे षित्वसामर्थ्यात् ङीषित्वाशयेनाह । बाभ्रव्याय-  
पीति । गर्गादिभ्य एव बभ्रुः कोशिके इति पाठ्यम् । एवं हि द्विर्बभ्रुग्रहणं

न कर्तव्य भवतीति हरदत्तादयः ॥ कापेय इति ॥ इतश्चानिजः इति टक् ।  
 कपेर्गर्गादिगणपाठो लोहितदिक्कार्यार्थः । तेन काप्यायनी सिध्यति ॥ बौधि-  
 रिति । ऋषित्वादिञ् । वाह्यादिवाहा ॥ वतण्डाच्च ॥ यजणोः प्राप्तयोराङ्गिरसे  
 यजेवेति नियमार्थं सूत्रम् ॥ लुक् स्त्रियाम् ॥ विहितस्येति । परिशेषितस्य  
 वेति बोध्यम् । एतच्च अङ्गिरसे इत्यनुवृत्त्या लभ्यते ॥ यद्यपि वतण्डाल्लुक्  
 स्त्रियामित्येकसूत्रकरणेपि आङ्गिरसे इत्यनुवृत्त्या अनाङ्गिरसे यजणोर्लुगभावात्  
 स्त्रियामिष्टं सिध्यति । तथापि पुंस्याङ्गिरसे यजणोरुभयोः प्राप्तिरनिष्टेति  
 तद्वारणाय पृथक् सूत्रं कृतम् ॥ ऋषित्वादिति । न चैवं ऋष्यन्धकेत्यणि सिद्धे  
 शिवादिगणे वतण्डपाठो व्यर्थ इति शङ्काम् । गर्गादिपाठेन यजा बाधात्तन्नि-  
 वृत्तये पत्पाठस्वावश्यकत्वात् ॥ अङ्गेति । अण्जोरनार्थयोरिति सूत्रेणेति  
 भावः ॥ अश्वादिभ्यः ॥ गोत्र इति । इह गणे, वैष्य, आनडुह्य, आत्रेय, इति  
 गोत्रप्रत्ययान्ताश्चयः पठ्यन्ते तेभ्यस्तु यून्येव । एको गोत्रे गोत्रायूनीति वचना-  
 त् । तत्र विलिनाम राजर्षिस्ततो वृद्धेत्कोसलेति जगद् । आनडुह्यशब्दो गर्गा-  
 दियजन्तः । आत्रेयशब्दो ढगन्त इति ज्ञेयः ॥ पुंसि जात इति । गणसूत्र-  
 मिदम् । जातशब्दे पुंसि विद्यमाने फञ् इत्यर्थः ॥ कस्मादित्याकाङ्क्षायांम-  
 र्थाज्जातशब्दादिति लभ्यते ॥ जाताया इति । लिङ्गविशिष्टपरिभाषया एका-  
 देशस्य पूर्वान्तत्वेन ग्रहणाद्वा प्राप्तिः ॥ शिवादिभ्योष् ॥ ननु विशेषविहिता-  
 निजादीन् बाधित्वा अण्वेवारम्भसामर्थ्याद्भविष्यति किमनेनाण्ग्रहणेन ॥ अत्राहुः ।  
 ऋषिषेणशब्दोत्र गणे पठ्यते, ततः प्राप्तमिजं बाधित्वा परत्वात् सेनान्तलक्षणेति  
 ख्ये प्राप्ते इह पाठसामर्थ्याद्यथाप्राप्तप्रत्यय इजेव स्यान्न त्वण् । तथा चात्राण्ग्रह-  
 णमावश्यकमित्येके ॥ अणधिकारादण्वेव स्यान्नान्य इत्यण्ग्रहणं स्पष्टप्रतिपत्त्यर्थ-  
 मित्यन्ये ॥ शिव, ककुत्स्थ, वतण्ड, जरत्कार, विपाट्, तच्चन्, विश्वण, रवण,  
 ऋषिषेण, विरूपान्धेत्यादि ॥ गोत्र इति निवृत्तमिति । एतच्च वृत्तौ कैयटे च स्थि-  
 तम् ॥ यद्यपि गोत्रसंज्ञासूत्रपर्यन्तं गोत्राधिकारः इति यून लुक् इति सूत्र-  
 स्थभाष्यकैयटाभ्यां लभ्यते । तथापि तन्मतान्तरमिति भावः ॥ एवं चेत्ततः  
 प्रथमप्रत्ययसामान्ये प्रत्यया भवन्तीति स्थितम् ॥ शुभ्रादित्वात्तत्त्वं ढकि प्राप्ते ज-  
 रत्कारशब्दीच्चाणर्थं पठ्यते । जारत्कारवः ॥ ढकि तु ढे लोपोऽकट्टाः इत्युलोपः ।  
 जारत्कारियः ॥ कुञ्जादित्वात् गोत्रे कुञ्जादिभ्यः इति नित्यं चफञि प्राप्ते विपा-  
 ट्शब्दोऽच्चाणर्थं पठ्यते । वैपाशः वैपाशायन्यः ॥ सेनान्तलक्षणेति ख्यप्रत्यये  
 ङडीचामितीञि च प्राप्ते तच्चन् शब्दोऽच्चाणर्थं पठ्यते ख्यप्रत्ययेन समावेशोऽस्ते-

ष्यते, न त्विजा । ताक्षः ताक्ष्यः ॥ विश्ववणरवणशब्दावत्र पठ्येते तौ च विश्वःशब्दस्यादेशौ । विश्ववसोपत्य वैश्ववणः रावणः ॥ अत्रज्ञाभ्यो ॥ अत्रज्ञेभ्यो नदीमानुषोनामभ्य इत्येव सूचयितुं युक्तमित्याशयेन व्याचष्टे । अत्रज्ञेभ्य इत्यादिना ॥ हैमातुर इति ॥ तद्धितार्थेत्यादिना समासः । अत्र द्वयोर्मात्तोरपत्यमिति विश्वहो, न तु हिमाचौरपत्यमिति । दिक्संख्ये संज्ञायामिति नियमेनासंज्ञायां समासासंभवात् ॥ धान्यमातुर्नेति ॥ अभिव्यक्तपदार्थाः इत्यनेन जननोर्वाचन एव ग्रहणे सिद्धेऽपि तस्य स्पष्टप्रतिपत्त्यर्थः स्त्रीलिङ्गनिर्देश इति भावः ॥ अभिव्यक्तैत्यस्यानित्यताया ज्ञापनार्थ इति त्वन्ये ॥ कन्यायाः ॥ ननु कन्या ह्यक्षतयोनिः, तस्याश्चापत्यसंभव एव नास्तीत्याशङ्क्याह ॥ अनूढाया इति । अविवाहिताया इत्यर्थः ॥ विकर्ण ॥ वात्स्यादीनामपत्यप्रत्ययान्ताना इन्द्रे यज जोश्च अत्रिभृगुकृत्सेति सूत्राभ्यामपत्यप्रत्ययस्य लुक् । न चात्र वत्सादीनामेव इन्दोस्त्विति शङ्क्यम् । मूलभूतानां तेषां विकर्णादीन् प्रत्यपत्यत्वाभावादतो व्याचष्टे । वात्स्यश्चेत्यादि । युगपदधिकरणवचनतायां बहुत्वमस्तीति शरदचकुनक सूत्र एवोक्तम् ॥ पक्षे इजिति ॥ पूर्वसूत्राद्वाग्रहणानुवृत्तेरिति भावः ॥ स्त्रीभगो ढक् ॥ बहुवचननिर्देशान्न स्वरूपस्य ग्रहणम्, नाप्यर्थस्य । ढगर्थतया शुभ्रादिषु विमाहशब्दपाठात् । किं तु स्त्रयधिकारोक्तटाबादेर्ग्रहणम् । न तु विप्रकृष्टक्रिन्नादेरित्याशयेनाह । स्त्रीप्रत्ययान्तेभ्य इति । तेन दरदोपत्यं दारदः इत्यत्र ढक् न भवति । स्त्रयर्थग्रहणे तु स्यादेवात्र ढक् । दरच्छब्दो हि जनपदक्षत्रियावाचीति ततोऽपत्यार्थे इज्जमगधेत्यणि तस्य स्त्रियाम् अतश्चेति लुक्कि दरच्छब्दस्य स्त्रयर्थवाचित्वाद् ढक् चेति वर्तमाने पुनरिह ढग्रहणमण्संबन्धस्य ढको निवृत्त्यर्थम् । यद्यपि चानुकृष्टं नोत्तरत्रेति परिभाषया अणिह न प्रवर्तते । तथापि तस्या अनित्यत्वज्ञापनाय ढग्रहणमित्याहुः ॥ तस्येदमिति । शिवादि-त्वादपत्य एवाणित्यन्ये ॥ इतः किम् । दाक्षिः अनिजः किम् दाक्षायणः ॥ इजः किम् । उदधेरपत्यमौदधः ॥ काशिकायां मरीचेर्माचीच इत्युदाहृतम् तदसत् । बाह्वादित्वेनेज्प्रवृत्तेः । न चास्य बाह्वादित्वमविवक्षितम् । मरीचिशब्दो बाह्वादिषु पठ्यते इति मिदचोन्त्यात्पर इति सूत्रे भाष्ये स्थितत्वात् ॥ आ-त्रेय इति । परत्वादयमृष्यणं बाधत इति भावः ॥ शुभ्रादिभ्यश्च ॥ चकारस्वा-कृतिगणत्वद्योतनार्थ इत्याहुः । मृकण्डशब्दोत्र पठ्यते मार्कण्डेयः । शुभ, मृकण्ड, अश्व, विमाह, विधवा, गोधा, प्रवाहणेत्यादि । आकृतिगणोद्यम् ॥ तेन पाण्डवेय इति सिद्धम् ॥ इहादन्तेषु इज् प्राप्तः, विधवाशब्दात्कुट्टालक्षणे ढक्,

चतुष्पञ्जातिवाचिषु ढञ् गोधाशब्दाद्द्रुग्वचनात्सोपि भवति, क्वचिदौत्सर्गिको-  
 ण् प्राप्त इति बोध्यम् ॥ प्रवाहणस्य ढे ॥ उत्तरपदस्येत्यधिक्रियते । अर्धात्य-  
 रिमाण इत्यतः पूर्वस्य तु वेति अनुवर्तते तदाह । उत्तरपदस्याचामादेरित्या-  
 दि । नित्यमुत्तरपदवृद्धेः फलं तु प्रवाहणेयीभार्यः इत्यत्र वृद्धिनिमित्तस्येति पुं-  
 वङ्गावप्रतिषेधः ॥ तत्रत्यस्य च ॥ प्रवाहणस्येति वर्तते, तच्छब्देन ढप्रत्ययः  
 परासृश्यते तदाह । ढान्तस्येत्यादि ॥ बाह्यतद्धितनिमित्तेति । ढक्प्रत्ययान्ताद्-  
 द्विभूर्तो य इञ् तन्निमित्तत्वर्यः ॥ कल्याण्यादीनाम् ॥ इह परस्त्रीशब्दः प-  
 ल्यते । परस्य स्त्री परस्त्री इति षष्ठीसमासः । पारस्त्रैण्यः । परभार्यायामुत्पन्न  
 इत्यर्थः । अनुशतिकादित्वादुभयपदवृद्धिः ॥ बिदादिगणे तु परस्त्री परशुं  
 चेति पठते । प्राप्नोतीति शेषः ॥ तत्र परा चासौ स्त्री चेति कर्मधारयः ।  
 परस्त्रिया अपत्यं पारशवः । ब्राह्मणाच्छूद्रायां तेनैवोटायामुत्पन्नः । सा च  
 जात्यन्तरयोगात्परस्त्री । न च परश्वादेशस्य स्थानिवद्भावात्पारशवेपि अनुश-  
 तिकादीनां चेत्युभयपदवृद्धिः स्यादिति वाच्यम् । सत्यादेशे पूर्वोत्तरपदसंप्रमो-  
 हात्तदप्रवृत्तेः । इह गणे स्त्रीप्रत्ययान्तानां ढकः सिद्धत्वादिनडर्थं ग्रहणम् अन्ये-  
 षां तूभयार्थम् । कल्याणी । सुभगा । दुर्भगा । बन्धकी । परस्त्रीत्यादि ॥ कुल-  
 टाया वा ॥ शकन्धादित्वात्पररूपमत एव निपातनाहा ॥ सती भिक्षुक्यचेति ।  
 अत्र इनडिधौ । तथा चोक्तममरेण अथ बान्धकिन्यः स्याद्बन्धुलक्षासतीसु-  
 तः । कौलटेरः कौलटयो भिक्षुकी तु सती याद । तदा कौलटिन्यः स्यात्कौ-  
 लटयोपि चात्मजः इति ॥ केचित्तु शूद्राया अपि इनडा तृतीयं रूपं कौलटि-  
 न्य इतोच्छन्ति ॥ पक्षे द्रुगिति । द्रुगपि पक्षे भवत्येवेति भावः ॥ ह्रस्वग ॥ पूर्व-  
 पदस्य चेति चकारेण उत्तरस्येत्यनुकृत्यते तदाह । पूर्वोत्तरपदयोरिति ॥ महते  
 सौभगायत्यत्र तूहानादित्वादञ् छान्दसत्वान्नोत्तरपदवृद्धिरित्याशयः ॥ चटका-  
 या इति स्त्रीलिङ्गनिर्देशात्पुंसि न स्यादित्याशङ्क्याह ॥ चटकस्येति वाच्यमि-  
 ति । एवं च चटकादैरक् इत्येव सांप्रदायिकः पाठः, इति न्यासकदुक्तिर्वार्तिकवि-  
 रोधादुपैच्या । तयोरैवेति । तत्र टावन्तात्तद्धितलुकि लुक्ताद्धितलुकीति टापौ लुकि  
 जातिलक्षणडीषं बाधित्वा अजादिलक्षणश्राविति भावः ॥ गौधिर इति ॥ ढस्य-  
 ऐयादेशे कृते लोपो व्योरिति यलोपः ॥ आरगुदीचाम् ॥ वचनादेव द्रुगढगा-  
 रकां पर्याये सिद्धे उदीचां ग्रहणं पूजार्थम् ॥ अरक् इति न सूत्रितं यस्येतिचे-  
 त्याकारलोपे गौधिर इत्यनिष्टप्रसङ्गात् ॥ अन्यत इति । अनाकारान्ताङ्ग्यानु-  
 रोधेन कुतश्चिदित्यर्थः ॥ पण्डस्येति । पण्डो नपुंसकः तस्यापत्यं तु क्वचिमादि-

रिति ॥ क्षुद्राभ्यः ॥ अर्थगतं स्त्रीत्वं शब्दे आरोप्य स्त्रीलिङ्गनिर्देशः ॥ गृ-  
ष्टादिभ्यश्च ॥ गृष्टि, हलि, बलि, कुट्टि, अग (जव) स्ति, मित्रयु ॥ अण्-  
ठकोरपवाद इति । इहान्वयोर्द्वयो ऋषित्वाद्गण प्राप्तः, अन्येभ्यस्तु इतश्चानिज इति  
विवेकः । गाष्ट्य इति । सकृत्सूता सर्वापि गृष्टि, न तु गौरिव । अतोत्र न  
चतुष्पाद्गणः इत्यनेन ठञ्सिद्धिः ॥ कैकय ॥ कैकयस्यापत्य स्त्री कैकेयी । जनप-  
दशब्दात्क्षत्रियादञ् मैत्रेयिकया स्नाप्यते । मित्रयूना भावेनेत्यर्थः । गोत्रचर-  
णाच्छ्लाघात्याकारेति वुञ् । तत्र हि लौकिक गोत्रं गृह्यते, लोके च ऋषिशब्दी  
गोत्रमिति प्रसिद्ध इति काशिका । एतच्च यदा मित्रयुशब्दः अभेदोपचारात्तद  
पत्यसंताने वर्तते, तदा बोध्यम् । अन्यथा मित्रयूनामिति बहुवचनान्तेन विश्र-  
हो न स्यात् ॥ प्रलयादागतं प्रालेयम् । इयादेशो वृद्धि' न बाधते अचामादेरचो  
वृद्धिः, यादेरियादेशः इति भिन्नविषयत्वात् । अङ्ग' तूभयोर्विशेषणं, न तु का-  
र्यीति हरदत्तः ॥ आदिहृद्देरपीदमव सूत्र विधायकमस्तु । किमनेन विषयभेद-  
विचारेष्वेत्यन्ये ॥ दाण्डिनायन ॥ निपात्यन्त इति । दण्डिन् हस्तिन् आभ्यां  
नडादित्वात्फक्, निपातनादिलोपाभावः ॥ वसन्तादिषु अथर्वन् इति पठ्यते ।  
अथर्वणा प्रोक्तो ग्रन्थ उपचारादर्थवा तमधीते अथर्वणिकः ॥ शुभ्रादिषु जि-  
ह्वाशिनिति पठ्यते तस्यापत्यं जैह्वाशिनियः ॥ वाशिनोऽपत्यं वाशिनायनिः ।  
उदीचां वृद्धादिति फिञ् ॥ भ्रूणहन्, धीवन्, अनयोः यजि तकारोन्तादेशो  
निपात्यते । भ्रूणघ्नो भावो भ्रीणहृत्यम् । धैवत्यम् । हनस्तोऽचिण्णलोऽरित्यनेनैव  
हन्तेस्तस्त्वे सिद्धे तकारनिपातनं ज्ञापयति धातोः स्वरूपग्रहणे तत्प्रत्यये कार्य-  
विज्ञानमिति । तेन वार्चनमित्यत्र तत्त्व न ॥ नन्वेवं प्रसृष्टभ्रामित्यादौ  
अनुदात्तस्य चेत्यम् दुर्वारः स्यात् । अम्बिधी धातोः स्वरूपग्रहणाभावात् ॥ अत्रा-  
हुः । सृजेर्द्धिरिति सूत्रस्यभाष्यपर्यालोचनया धातोः कार्यमुच्यमानं भवतीति  
ज्ञापनार्थं तकारनिपातनमिति व्याख्येयम् । तेन न कोपि दोष इति ॥ सरयू  
इत्यस्मादि परैवादेर्वी निपात्यते । सरय्वा भवं सारवमुदकम् । इच्वाकोर-  
पत्यम् ऐच्वाकः । जनपदशब्दात्क्षत्रियादञ् उलोपो निपातनात् । इच्वा-  
कुषु जनपदेषु भवः कोपधादण् ऐच्वाकः । अत्राप्युलोपो निपातनादेव । अज-  
णान्तयोर्द्वयोरप्येकश्रुत्यम पाठात् । बहुत्वे तु अजस्कृद्राजत्वाद्भक् अणस्तु न इति  
विशेषः । तथा च रघुः वच्चाकूणां दुरापर्थे इति । मुरारिस्वाह । ऐच्वाकेशु  
च मैथिलेषु च फलन्त्वस्माकमद्याशेषः इति । हिरण्यस्य विकारो हिरण्यमथः ।  
मयटि यादेर्लोपोत्र निपात्यते ॥ यस्कादिभ्यो ॥ अपत्याधिकारादन्यत्र लौकि-



कं गोत्रं गृह्यत इत्याशयेनाह । अपत्यप्रत्ययस्येति ॥ एष च त्रियार्षेत्यतो लुगित्यनु-  
 वर्तते, तद्राजस्येति सूत्रात् बहुषु तेनैवास्त्रियामिति च तदाह । लुक् स्यादित्या-  
 दि ॥ तत्कृतेति किम् । प्रिययास्काः ॥ बहुत्वे किम् । यास्कः । शिवाद्यण् ॥  
 यस्क, लुङ्, द्रुङ्, कर्णाटक, वस्ति, कुट्टि, मित्रयु, इत्यादि ॥ अत्रि ॥ गोत्रप्र-  
 त्ययस्येति । अत्रिशब्दात् इतश्चानिञ इति ढक् । इतरेभ्यस्तु ऋथ्यणिति बोध्य-  
 म् ॥ भरतगोत्रे उदाहरति । युधिष्ठिरा इति । बहुष्वेव लुक् । नेह यौधिष्ठि-  
 रिः । कुल्लक्षण्यं बाधित्वा बाह्वादित्वादिञ् ॥ विदाद्यन्तर्गणोयमिति ॥ यञ्-  
 जोश्चेति लुगञ् प्राप्नोतीति भावः ॥ तिककितवादिभ्यो ॥ यद्यपि इन्द्ररूपा-  
 ष्वेव गणे पठ्यन्ते तिकादीनि पूर्वपदानि, कितवादीन्युत्तरपदानि । तथापि  
 तिकादिभ्यः इत्युक्ते पूर्वपदेष्वेव लुगाशङ्क्येत, इष्यते तूत्तरपदेष्वपि, अतः तिक-  
 कितवादिभ्य इत्युक्तम् ॥ तिककितवा इति । अन्यप्यत्रोदाहर्तव्याः औपका-  
 यनाश्च लामकायनाश्च नडादिभ्यः फक्तस्य लुक् । उपकलमकाः । भ्राष्ट्रकयश्च  
 कापिष्ठलयश्च अत इञ् तस्य लुक् भ्राष्ट्रककपिष्ठलाः । कार्णाजिनयश्च कार्णा-  
 सुन्दरयश्च अत इञ् तस्य लुक् कृष्णाजिनसुन्दरा इत्यादि ॥ उपकादिभ्यो ॥ अ-  
 इन्द्रग्रहणं इन्द्रे इत्येतन्नाधिक्रियते इति स्फुटीकरणार्थम् ॥ उपकादीनां मध्ये  
 त्रयो इन्द्रास्तिककितवादिषु पठ्यन्ते उपकलमकाः इत्यादयः । तेषां पूर्वेण नित्य-  
 मेव लुक्, अइन्द्रे त्वनेन विकल्प इति ज्ञेयम् ॥ भाष्ये भ्राष्ट्रकिकापिष्ठलयः इत्यु-  
 दाहरणात्तिककितवादिष्वस्य पाठोऽनार्थ इति कैयटः । तेनात्र इन्द्रेऽपि विकल्प  
 एवोचित इत्याशयेनोदाहरति । भ्राष्ट्रककपिष्ठला इत्यादि । तिककितवादिषु प-  
 ठितानामनेनाइन्द्र एव विकल्प इत्याशयेनोदाहरति । लमकः लामकायना इति ॥  
 एवमन्येषु उदाहर्तव्याः । उपकाः औपकायनाः भ्राष्ट्रकाः भ्राष्ट्रकायनाः इत्यादिः ॥  
 आगस्त्य ॥ अगस्त्यशब्दादृथ्यण् ॥ कुण्डिनीशब्दात्तु गर्गाद्यञ् ॥ ननु कुण्डिनीशब्द-  
 स्य यञि भस्याटे इति पुं वद्भावे नस्तद्धिते इति लोपः प्राप्नोति । नच संयोगा-  
 दिश्चेति प्रकृतिभावः शङ्करः । अणीति तत्रानुवर्तनात् ॥ मैवम् । अस्मादेव  
 निपातनात् तस्याप्रवृत्तेः कौण्डिन्यः सिध्यति ॥ चकारस्वन्तोदात्तार्थः ॥ मध्यो-  
 दात्तः कुण्डिनीशब्दः । कुण्डिमस्यस्या इति मत्वर्थीयस्येनेरुदात्तत्वादादेशस्या-  
 पि कुण्डनशब्दस्यान्तरतम्यान्मध्योदात्तत्वात् ॥ अवशिष्टस्य प्रकृतिभागस्येति ।  
 न च प्रत्ययविशिष्टस्यादेशमात्रं विधीयतां किं लुग्विधानेनेति वाच्यम् । आगस्ती-  
 याश्चान्ना इत्यनापत्तेः । लुकि हि सति गोत्रे लुगचीति लुकि प्रतिषिद्धे ह्रस्वत्वा-  
 च्छः सिध्यति । प्रत्ययविशिष्टस्यादेशविधौ तु ह्रस्वत्वापगमे शैषिकीणैव स्यात् ॥

कीदृशनाम्ना इति तूभयथापि सिध्यत्येव । ह्यापवादस्य कखादिभ्यो गोत्रे इत्यण्प्रत्ययप्रवृत्त्या तत्र विशेषाभावात् । राजश्वशुराद्यत् ॥ क्रमेणाणञोरपवादः ॥ जाताविवेति । प्रकृतिप्रत्ययसमुदायेन जातिप्रचेदाच्चेत्यर्थः ॥ प्रत्ययस्त्वपत्य एव । एवं च पङ्कजादिवद्योगरूढ इति फलितोर्थः ॥ टिलोपो नेति ॥ नस्तद्धिते इति प्राप्तटिलोपो नेत्यर्थः ॥ ब्राह्मो जाती ॥ योगविभागोऽनेति । एकयोगत्वे त्वारभसामर्थ्यादनपत्ये जातौ ब्राह्मीत्यत्र प्राप्तटिलोपसिद्धावपि ब्राह्मण इति न सिद्धयेत् । अन् इति प्रकृतिभावस्य न मपूर्वोऽपत्ये इति निषेधाटिलोपस्य दुर्वारत्वात् । किं च जातौ ब्राह्ममित्यादि न सिद्धयेत्, अन् इति प्रकृतिभावस्य दुर्वारत्वादिति भावः ॥ ब्राह्म इति ॥ इह अपत्ये इति न संबध्यते । अन्यथा निपातनमिदं व्यर्थं स्यात् न मपूर्वं इति प्रकृतिभावनिषेधाटिलोपसिद्धेरित्याशयेनाह । अनपत्ये णोति । ब्राह्ममिति । ब्राह्मो मुहूर्तो, ब्राह्मः स्थालीपाकः इत्याद्यप्युदाहरणम् ॥ नन्वेवमपि ब्राह्मणो न सिध्यति न मपूर्वं इति प्रकृतिभावनिषेधादपत्ये ऽणि नस्तद्धिते इति टिलोपप्रवृत्तेरत आह । जाताविति । इह मण्डूकमुत्था अपत्ये इत्यनुवर्तते न इति च, तदेतदाह । अपत्ये जातावित्यादिना ॥ अयमत्रार्थः अपत्ये जातौ ब्राह्मणशब्दे टिलोपो न भवति इति ॥ केचिदिह अजातौ इति च्छित्त्वा जातौ न भवति इति व्याचक्षते ॥ तस्मिंस्तु व्याख्याने न इति नानुवर्तनीयम् ॥ जातौ किम् । ब्राह्मो नारदः ॥ ताक्ष इति ॥ शिवादित्वात्, तस्येदमिति वाण् ॥ ताक्ष इति । कारिलक्षणे ष्यः ॥ कुलात्स्यः ॥ केवलात्कुलशब्दत् अपूर्वपदात् इत्यादिना विशेषविहितताभ्यामपि यदुडकज्भ्यां खो न बाध्यते, तद्विधान्यतरस्याग्रहणादित्याशयेनाह । कुलीन इति ॥ लिङ्गादिति । अन्यथा ग्रहणवतेति तदन्तविधिप्रतिषेधादपूर्वपदग्रहणं व्यर्थं स्यादिति भावः ॥ आब्यकुलीन इति । आब्यप्रचासी कुलीनश्चेति कुलीनविशेषणत्वे कुलस्याब्यत्वं न प्रतीयते । किं च ईकार उदात्त इति स्वरेपि विशेषोस्तीति भावः ॥ बहुकुल्य इति ॥ विभाषा सुप इति बहुच्प्रत्ययो न पदमिति अपूर्वपदत्वात्प्रत्ययत्रयं भवत्येवेति भावः ॥ व्यन्स्यादिति ॥ भ्रातुरपत्यं यदि शत्रुः तदा भ्रातृशब्दाद् व्यन्नेव स्यात् । न तु व्यञ्छौ इत्यर्थः ॥ समुदायेनेति । तद्वर्षितप्रत्ययेन शत्रुरूपेऽपत्ये वा वाच्य इत्यर्थः ॥ यत्तु वृत्तिकृतोक्तम् अपत्याधीनं नास्त्येवेति ॥ तदुपेक्ष्यम् । भाष्यविरोधादिति मनसि निधायाह । पाप्मनेति । श्रुतिगतभ्रातृशब्दस्य गतिं वदति । उपचारादिति ॥ अस्त्री पङ्क पुमान्पाप्मा पापं किल्विषकस्मषमित्यमरः । न हि पापं भ्रातुरपत्यं भवतीत्येतां भाक्त एवा-

यं प्रयोग इति भावः ॥ रिवत्या ॥ रिवती अश्वपाली मणिपाली हारपालीत्यादि ॥ ठस्येकः ॥ अङ्गस्येत्यनुवर्तनादाह । अङ्गात्परस्येति । अङ्गात् इति ठकारविशेषणात् ठचङ्कारस्य न भवति । कर्मठः ॥ गोत्रस्थियाः ॥ णिच्त्वं तु ण्चुचुक्रायन्या अपत्यं ग्लौचुकायनो जातमः इत्यत्र फिन्नन्तास्ये हृदयार्थमिति बोध्यम् ॥ सामर्थ्याद्युनीति । गोत्रादपरो गोत्रप्रत्ययो न इत्युक्तत्वादिति भावः ॥ गार्थ्या अघत्यमिति । पितुरसंविज्ञानेमात्रा व्यपदेशात् कुत्सा ॥ गोत्रेति किम् । कारिकेयो जातमः ॥ स्त्रियां किम् । औपगवस्यापत्यम् औपगविर्जालमः ॥ कुत्सनेति किम् । गर्गियो माणवकः ॥ फाण्टाह्वति ॥ कुत्सने इति निहत्तम् । वृत्तिमते णिच्त्वस्य फलमस्तीति धनयन्नुदाहरति । मैमत इति । न च भाष्यमतेपि फाण्टाह्वताभार्यः इत्यत्र वृद्धिनिमित्तस्य इति पुंवङ्गावनिवृत्तिष्णित्वफलमस्तीति वाच्यम् । अस्त्रियामिति युवसंज्ञानिषेधाद्गोत्रसंज्ञासङ्गावात् एको गोत्रे इति नियमादिजन्तात्फाण्टाह्वतिशब्दादन्यस्यापत्यप्रत्ययस्याभावात्फाण्टाह्वताशब्दस्यैवास्त्विति भावः ॥ कुर्वादिभ्यो ॥ सौवीरिष्वित्यपि निहत्तम् ॥ कौरव्या ब्राह्मणा इति । यत्तु कुरुनादिभ्यो ण्यः इति वक्ष्यति । तस्य तद्राजत्वाद्बहुषु लुकि कुरवः क्षत्रियाः इति भवति, न तु कौरव्या इति भावः ॥ वावदूक्य इति । पदेर्यङन्तादूकप्रत्ययः । स चात्रैव गणे निपातनादित्याहुः ॥ कुरु, गर्ग, वावदूक । सम्राजः क्षत्रिये । सम्राट्शब्दाद् ण्य इत्यर्थः । वामरथस्य कर्णादिबन्धस्वरवर्जम् । यजन्तस्य कर्णशब्दस्य यत्कार्यं तत् ण्यप्रत्ययान्तस्य वामरथशब्दस्य स्यात्, अद्युदात्तं विनेत्यर्थः ॥ बहुत्वे यजजोश्च इति लुक् ॥ वामरथाम्बुजाः । कर्णादिभ्यो गोत्रे इति ह्यपवादोऽण् ॥ वामरथी । वामरथ्यायनी स्त्री । यजश्च, प्राचांश्च तद्धित इति डीप्फौ ॥ वामरथानि संघाङ्गलक्षणानि । संघांकलक्षणेषु इति ह्यपवादोऽण् । सत्यंकार, बलभीकार, बुद्धिकारेत्यादि ॥ हारिषेण्य इति ॥ एतिसंज्ञायामिति षत्वस्यासिद्धत्वात्सेनान्तोयम् । ताच्छ इति । उदीचामिन्नोपवाद्गोत्रमण् । अस्मादुपसंख्यानाच्छिवादिषु तत्तन्शब्दपाठोऽनार्थ इति गम्यते ॥ वृत्तिकारस्तु तत्तन्शब्दं शिवादिषु पठित्वा कारिलक्षणमुदीचासिञ्जमण् बाधते, ण्यस्य तु बाधो नेष्यते इत्याह ॥ तदनुरोधेनास्माभिरपि तत्र तथैव व्याख्यातम् । फले विशेषाभावात् ॥ कौशल्य ॥ परमप्रकृतेरेवायमिति । यदि तु वृद्धेत्कोसलेति ज्यङन्तात्कौशलशब्दात् कारिलक्षणयन्तात्कर्मारशब्दाच्चायं विधिः स्यात्, तदा युन्येव प्रसज्येतेति भावः ॥ ह्यगिति । दगुशब्दस्याप्युपलक्षणमेतत् फिज्प्रकरणे दगुकोसलकर्मारच्छागवृषाणां युट् चादिष्टस्येति

वार्तिकान्तु । आदिष्टस्य आयन्नादेशस्येत्यर्थः । अन्यथा प्रतिपदीक्ये युटि कृते प्रत्ययादित्वाभावात् कौशल्यायनिरित्यादी फस्यायन्नादेशो न स्यात्, युकि कृते तु दागव्यायनिरित्यत्र ओर्गुणः, अन्यत्राल्लोपश्च न स्यादिति भावः ॥ कार्वायणि-  
रिति ॥ कर्तुरपत्यं कार्वास्तस्यापत्यं तु कार्वायणिः ॥ अत्र व्याचक्षते कर्त्तृशब्दः कुर्वादिषु पठ्यते । तथा च कार्चर इति वर्धमानेनोदाहृतम् । तस्मादिह भ-  
र्त्तृवर्त्वाद्युदाहार्यमिति ॥ दाक्षिरिति ॥ वा नामधेयस्येति वृद्धसंज्ञाभावपक्षे प्रत्युदाहरणमिदम् । पक्षान्तरे तु फिञ् भवत्येव । दाक्षायण्योश्चिनीत्यादि-  
तारा इत्यमरः ॥ वाकिनादोनाम् ॥ यदि हि वृद्धमगोत्रं शब्दरूपं, तत्रागमा-  
र्थमेवेदं वचनमन्वेषां तूभयार्थम् ॥ उदीचामित्यनुवर्तनादिकल्पः फलित इत्या-  
ह । फिञ्वा स्यादिति ॥ वाकिनकायनिरिति । वचनं वाकः सोस्यास्तीति-  
वाकिनः । अत एव निपातनादिनन् । अगारे एधत इति गारेधः पृषोदरा-  
दित्वादादिलोपः शकन्धादित्वात्पररूपम् । गारेधकायनिः ॥ चर्मवर्म्यादी-  
तूभयार्थम् । चर्मवर्मशब्दाभ्यां व्रीह्यादित्वादिनिः । चर्मवर्मिणोर्नलोपश्चेति-  
गणसूत्रम् । चार्मिकायणिः । वार्मिकायणिः । कुर्वाक कृते नकारस्थानन्व्यत्वा-  
न्नलोपाप्राप्ती वचनम् । न च कुक् परादिरस्त्विति वाच्यम् । फस्यानादित्वा-  
दायनादेशाभावप्रसङ्गात् ॥ वाकिनिरिति । अत इञ् । फिञ्भावे तत्सनि-  
योगशिष्टः कुगञ् न भवति । एवं गारेधिः चार्मिण इत्याद्यूह्यम् ॥ पुत्रान्तात् ॥  
उदीचां वृद्धादित्यनुवर्तत इत्याशयेनाह । वा फिञ् सिद्ध इति । तेनैव सूत्रेण-  
फिञ् सिद्धे अनेन कुगेव वा विधीयत इति भावः ॥ प्राचामवृद्धात् ॥ प्राचां-  
ग्रहणं पूजार्थम् ॥ अवृद्धादिति किम् । राजदन्तिः बहुलग्रहणान्नेह दाक्षिः ॥  
मानुषः मनुष्य इति ॥ जातिशब्दावेतौ ॥ अपत्ये कुत्सितं मूढे मनोरौत्सर्गिकः-  
स्मृतः । नकारस्य च मूर्धन्यस्तेन सिध्यति माणवः ॥ णत्वविधानार्थमिदम् ।  
अणः सिद्धत्वात् । अनधीतवेदत्वान्मूढत्वं विहिताननुष्ठानाच्च कुत्सितत्वम् ॥  
इदं च वचनं ब्राह्मणमाणवेति णत्वनिपातनाङ्गत्वमित्याहुः ॥ जनपद ॥ जनपद-  
च्चिरेति । जनपदवाची सन् यः क्षत्रियवाचीत्यर्थः ॥ यद्यपि पञ्चालादयो जनपदे-  
बहुवचनान्ताः, क्षत्रियैकवचनान्ताः तथापि प्रातिपदिकस्योभयवाचित्वमक्षत-  
मेवेति बोध्यम् ॥ जनपदशब्दात्किम् । द्रुह्योरपत्यं द्रौह्यवः । केवलक्षत्रियवाच्यम् ॥  
क्षत्रियादिति किम् । ब्राह्मणस्य पञ्चालस्यापत्ये पाञ्चालिरिति वृत्तिकारादयः ॥  
बाह्यादिष्वस्य पाठादिदं प्रत्युदाहरणं चिन्त्यमित्यन्ये ॥ क्षत्रियसमानशब्दादि-  
ति ॥ समानः शब्दो यस्य जनपदस्य सोयं समानशब्दो जनपदः । क्षत्रि-

येण समानशब्दः क्षत्रिय समानशब्दस्तस्मात् तस्येति षष्ठीसम-  
 र्थाद्राजनि वाच्ये अपत्यवत्प्रत्ययो भवतीत्यर्थः ॥ पञ्चालानां राजेति । इह अ-  
 वृद्धादपि बहुवचनविषयादिति प्राप्तो बुञ् वाध्यते ॥ पूरोरिति । पूरुशब्दो न  
 जनपदवाचीति प्राग्दीव्यतीये अणि सिद्धे तद्राजसंज्ञार्थं वचनम् ॥ जनपदवा-  
 चित्वे तु ह्यञ्मगधित्वेव सिद्धम् ॥ पाण्डोर्डाण् । णित्करणं तु पाण्ड्याभार्यः  
 इत्यत्र वृद्धिनिमित्तस्येति पुं वङ्गावप्रतिषेधार्थम् ॥ युधिष्ठिरपितृवाचिनो गुणवा-  
 चिनश्च पाण्डोर्नेह ग्रहणं, जनपदशब्दादित्युक्ते तदधिपतिवाचिन एवोपस्था-  
 नात् ॥ वृद्धेत् ॥ तपरकरणं किम् । कौमारः । कुमारीशब्दो जनपदक्षत्रियवचनः ॥  
 कुसुना ॥ नकारः प्रादियेषां ते नादयः । कुरुशब्दाद् ह्यञ्जलक्षणे अणि प्राप्ते, ना-  
 दिरिभ्यस्त्वञि प्राप्ते च, वचनम् ॥ उदुम्बरादय इति उदुम्बरास्त्रिलखला मन्द्रका-  
 रा युगंधराः । भ्रूल्लिङ्गाः शरदण्डाश्च सास्त्रावयवसंज्ञकाः इति वृत्तिः ॥ श्री-  
 दुम्बरिरिति । तैलखलिः । माद्रकारिः । यौगन्धरिरित्यादीन्पुदाहर्तव्यानि ॥  
 ते तद्राजाः ॥ अजादय इति ॥ ततः प्राचीनास्तु तच्छब्देन न परामृश्यन्ते गो-  
 चयुवसंज्ञाकाण्डेन विच्छेदात् ॥ एतदर्थमेवेद न तत्काण्डमध्ये कृतमाचार्येण-  
 त्याहुः ॥ वस्तुतस्तु तद्राजेत्यधिकृत्य जनपदशब्दात्क्षत्रियादञ् इत्यादिसूत्राणा-  
 मारभ्य गोत्रयुवसंज्ञाकाण्डस्य मध्ये पाठाभावेपि न क्षतिरित्यन्ये ॥ तद्राजस्य ॥  
 तदर्थेति । तद्राजप्रत्ययार्थेन कृत इत्यर्थः ॥ तेनैवेति किम् । प्रियपाञ्चाला ॥  
 साधव इतीति । तथाच तत्र साधुरिति यत्प्रत्ययस्य तद्राजत्वाभावाद्बुद्धे नेति  
 भावः ॥ रघुयदुशब्दयोर्जनपदवाचित्वाभावादाभ्यां परस्य तद्राजसंज्ञा नेति  
 लुकोऽप्रवृत्त्या राघवाणां यादवैरित्येव भवितव्यमित्याशङ्क्याह । रघुयदुशब्दयो  
 रिति । लक्षणयेति । ततश्चोक्तार्थत्वादपत्यप्रत्ययो नापन्न इति भावः ॥ क-  
 म्बोजाङ्गुक् ॥ तद्राजस्य बहुष्विति प्रकरण एवेदं न कृतं, हेतुकार्यवाचकस्याञो  
 लुगभावप्रसङ्गात् ॥ यद्यपि लुगधिकारे पुनर्लुग्विधानसामर्थ्याद् हेतुकार्योप्यञो  
 लुगभविष्यत्येवेति वक्तुं शक्यम् । तथाप्यतद्राजस्यापि लुक्प्रसङ्गशङ्कापक्षेर्लाघ-  
 वाभावाच्च तत्प्रकरणे न कृतमित्याहुः ॥ न चात्र अपत्ये लक्षणयैव कम्बोजः,  
 कम्बोजी इत्यादिरूपसिद्धौ किमनेन सूत्रेणेति शङ्काम् । कम्बोज इत्यादिपा-  
 क्षिकानिष्टवारणाय सूत्रस्यावश्यकत्वात् ॥ सिन्धुतचेति । कम्बोजशब्दस्य सि-  
 न्धादित्वाद्दण् । तस्य तु तद्राजत्वाभावाद्बुद्धेनेति भावः ॥ अवन्तीकुन्तीति ।  
 वृद्धेदिति अण्डो लुकि इतो मनुष्यजातेः इति ङीष् । कुरु रिति । ण्यस्य लुक्  
 जङ्कुत इत्यूङ् ॥ अतश्च ॥ इह तद्राजेन अकारो विशेष्यते, नत्वकारेण तद्राजः ।

विशेषणेन तदन्तविधौ अण्ड्यादीनामप्यदन्ततद्राजत्वादानेनैव लुकि सिद्धे अव-  
 न्तिकुन्तिकुरुभ्यो लुग्विधायकस्य स्त्रियामवन्तीति सूत्रस्य वैयर्थ्यापत्तेः । न चेष्टा-  
 पत्तिः । कौसल्येति रूपासिद्धिप्रसङ्गादतो व्याचष्टे । तद्राजस्याकारस्येति । सूत्रे  
 तपरकरणं विस्मष्टार्थमिति भावः ॥ शूरसेनीति । अजो लुकि जातेरिति डी-  
 ष् । न त्वज्जलक्षणे डीन्, अजो योऽकारस्तदन्तादिति व्याख्यानात् ॥ कारू-  
 शीति ॥ क्लञ्ज उः कर्ः तं वष्टि कर्शः । वश कान्ती मूलविभुजादित्वात्कः ।  
 अजिज्येति सप्रसारणम् । तस्यापत्यं राजा वा कारूशः । स्त्रियां कारूशी ॥ एतेन  
 मूर्धन्योपधः पाठो निरस्तः ॥ यौधेयादिभ्यो लुक्प्रतिषेधमुदाहर्तुमाह । युधा-  
 शुक्रत्यादि ॥ अतश्चेति लुकि त्विति । जादयस्तद्राजा इति वक्ष्यमाणत्वाद-  
 जोस्य तद्राजत्वमस्तीति भावः ॥ योपधत्वान् डीषः प्राप्तिर्नत्याशयेनाह । डी-  
 पोति ॥ उदात्तनिवृत्तिस्वर इति । अनुदात्तस्य च यत्नोदात्तलोप इत्यनेन डीबु-  
 दात्तः स्यादित्यर्थः । सिद्धान्ते त्वजो लुगभावान् डीन्याद्युदात्तत्वमिति ज्ञेयम् ॥  
 स्यादेतत् । अतश्चेति सूत्रेण विधीयमानो लुक् चातुरार्थकानामेव तद्राजानां  
 भवतु सनिधानात्, न तु जादयस्तद्राजा इति पाञ्चमिकानामपि तद्राजाना-  
 मिति किमनेन यौधेयादिग्रहणेन ॥ सत्यम् । व्याप्तिन्यायेन पाञ्चमिकस्या-  
 पोह ग्रहणम् इति ज्ञापयितुं यौधेयादिग्रहणम् । तेन पार्श्वीयणः स्त्रियां  
 लुक् सिध्यति । तथा हि पशुः क्षत्रियो जनपदेन समानशब्दः । तस्यापत्यं  
 स्त्री इज्जमगधेत्यण् तस्य अतश्चेति लुक् । पुनः पार्श्वीदिलक्षणः स्वार्थिकोण् ।  
 तस्यापि लुकि जडुतः पशुः ॥ एव रक्षसः क्षत्रियस्यापत्यं स्त्री रक्षाः । पूर्वव-  
 दण्डयस्यापि लुकि अत्वसन्तस्येति दीर्घः ॥ उक्तं च वार्तिककृता पार्श्वीदिभ्यो  
 लुग्वक्तव्यः । यौधेयादिप्रतिषेधो वा ज्ञापकः पार्श्वीदिलुकेति ॥ यौधेयीत्यादि ।  
 युधायाः शुक्राया अपत्य स्त्रीति विग्रहः ॥ अण्जोः ॥ उत्तममिति । अव्युत्प-  
 न्नप्रातिपदिकमिदम्, न तूच्छ्वात्तमप् । तेन किमेत्तिडव्ययघादित्याम् न  
 शङ्करः ॥ गोत्रे याविति । अपत्याधिकारादन्यत्र लौकिक गोत्रमिति नैह शा-  
 स्त्रीयं गृह्यते । तथा च अनार्षयोः इति पर्युदासादेव सिद्धे गोत्रग्रहणमिह त्य-  
 क्तं शक्यम् । न चात्र गोत्रग्रहणसामर्थ्यात् शास्त्रीयमेव गोत्रं गृह्यत इति वा-  
 च्यम् । दैवदत्त्या याज्ञदत्त्येत्यादीनामनन्तरापत्येपीत्थमाणत्वात् ॥ अत एवा-  
 नुपदं वक्ष्यति कुमुदगन्धेरपत्यं स्त्री कौमुदगन्ध्या इति ॥ इदं च कौस्तुभानुसा-  
 रि व्याख्यानमत्रत्वमूलानुगुणमपि दैवयज्ञि सूत्रस्थेन अगोत्रार्थमिदमित्यादिमू-  
 लग्रन्थेन सह विरुध्यत इति तत्रैव स्फुटोभविष्यति ॥ यद्यपि स्त्रीप्रत्ययाः प्रक

ताः । तथापि पत्युर्नी यज्ञसंयोगे इति नकारस्येव थङ् आदेशत्वमेवोचितम्  
अणिजोरिति षष्ठीस्वरसादित्यभिप्रेत्याह । थङादेशः स्यादिति । थङः प्रत्य  
यत्वेपि लक्ष्यसिद्धिरप्रत्युच्चेति मनोरमायां स्थितम् ॥ नन्वयं डिञ्च इत्यन्तादेशं  
वाधित्वा परत्वात्सर्वादेशः स्यात् । डिञ्च इत्यस्यानन्यार्थडिञ्चेष्वनडादिषु चरि-  
तार्थत्वात् । थङोनुबन्धस्य यङश्चाप् इति विशेषणार्थतया सप्रयोजनत्वादि-  
त्याशङ्क्याह । निर्दिश्यमानस्येति ॥ षडाविताविति । अनुबन्धद्वयकरण  
चयङ इव थङोपि यङश्चाप् इत्यत्र सामान्यग्रहणार्थम् ॥ न च थङः सप्रसा-  
रणमित्यत्र विशेषणार्थं तयोरुपयोगोस्ति । अन्यथा पाश्यापुत्रः पाश्यापतिरि-  
त्यत्र पाशादिभ्यो यः इति यप्रत्ययेपि संप्रसारणप्रसङ्ग इति वाच्यम् । यङः सं-  
प्रसारणमित्येकानुबन्धेनापि तद्धारणात् ॥ लोलूयापतिरित्यत्र त्वकारप्रत्ययेन  
व्यवधानात्संप्रसारणाभावः । कौमुदगन्धीपुत्र इत्यत्र त्वेकादेशस्य पूर्वान्तत्वेन  
ग्रहणाद्भास्ति व्यवधानमिति संप्रसारण सिध्यति ॥ कौमुदगन्धेति । अणः थ-  
ङ् ॥ वाराह्येति । इजः थङ् ॥ अणिजोः किम् । ऋतभागस्यापत्यमार्त्भा-  
गी । विदादित्वाद्ज् शाङ्गंरवाद्यज इति डीन् ॥ टिड्ढेत्यादिना डीविति  
तु वृत्तिकारः ॥ अणिजोरित्यत्र लौकिक गोत्र गृह्यते । गोत्र च चरचौरित्यत्र  
तु पारिभाषिकमेव गृह्यते । तेन जातित्वाभावान्डीनः प्राप्तिर्नास्तीति स्थित-  
स्य गतिमाहुः ॥ गोत्रावयवात् ॥ अवयवशब्दोऽप्रधानवाची अवयवश्चासौ गोत्रं  
चेति कर्मधारयः निपातनाद्गोत्रशब्दस्य पूर्वनिपातः ॥ गोत्राभिमता इति ।  
गोत्रमित्येवमभिमताः । गोत्रवाचित्वेन देशविशेषे प्रसिद्धाः, न तु प्रवराध्याय  
पठिता इत्यर्थः ॥ प्रवराध्यायेऽपाठाच्चाप्राधान्यम् ॥ कुलाख्या इति । कुलमा-  
ख्यायते यैरिति कुलाख्याः पुणिकर्भुणिकमुखरप्रभृतयः । तैर्हि कुलमाख्यायते  
पुणिका वयं गोत्रेणेति ॥ तत इति । गोत्रावयवादित्यर्थः ॥ क्रौड्यादिभ्यश्च ॥  
पञ्चमोनिर्देशात्प्रत्ययत्वमेवेहाश्रीयत इत्याह । थङ् प्रत्यय इति । क्रौडि व्याडि  
आपिशलि गौकक्ष इत्यादि । गौकक्षशब्दो गर्गादियजन्तस्तदर्थमाह । अण-  
णित्यन्तार्थश्चेति । सूतेति । गणसूत्रम् । सूतशब्दः थङ् लभते युवत्यां वाच्या-  
यामित्यर्थः ॥ सूत्येति । थङि यङश्चाप् । अन्यत्र तु क्रियाशब्दाद्याप् । सूत-  
जातिवाचिनस्तु डीष् । सूती ॥ भोजेति । इदमपि गणसूत्रम् । जातिलक्षण-  
डीषोपवादः थङ्, क्रियाशब्दात्तु टावेव । भोजयतीति भोज्या ॥ दैवयज्ञ ॥  
चतुर्भ्य इति । इजन्तेभ्य इति शेषः ॥ देवा यज्ञा यष्टव्या यस्य स देवयज्ञः ।  
शुचिर्त्वा यस्य शुचिद्वचः । सत्यमुग्रं यस्य सत्यमुग्रः । निपातनाद्विशेष्यस्य

पूर्वनिपातः सुमागमश्च । काण्डेन विद्मः काण्डे विद्मः । कर्त्तृकरणे कृतेति समासः निपातनात्काण्डशब्दस्य एकारः । पाठान्तरे कण्ठे विद्मस्य, कण्ठे वा विद्मः कण्ठे विद्मः अमूर्धमस्त्रकादित्यलुक् । एभ्यः सर्वेभ्यो अपत्ये षत इञ् ॥ गोत्रेपि परत्वादिति । तथा चोभयत्र विभाषेति भावः ॥ अत्रेदमवधेम् अणिञ्जोरिति सूत्रे यदि शास्त्रीय गोत्रं गृह्यते, तदा अगोत्रार्थमिदमित्यादिग्रन्थः स्वरसतः सगच्छते । यदि तु लौकिकं गोत्रमेव तन्न गृह्यते तदा अणिञ्जोरिति नित्ये प्राप्ते विकल्पार्थमिदमित्येव व्याख्यातुमुचितमिति ॥

। इत्यपत्याधिकारः ॥

तेन रक्तम् ॥ तृतीयान्तात्समर्थाद्यथाविहित प्रत्ययाः स्युः ॥ रज्यते अनेनेतीति । बाहुलकात्करणे घञ् ॥ राग इति । रक्तकद्रव्यमित्यर्थः शुक्लस्य वर्णान्तरापादनमिह रक्तेरर्थः ॥ लाञ्छारोचनात् ॥ वृत्तिकृता तु वार्तिकस्थौशकलकर्दमी सूत्रे प्रक्षिप्ती ॥ शकलं त्वचि खण्डे च रागवस्तुनि वरकले इति विश्वः ॥ वृत्तिकार इति । भाष्ये तु नैतद् दृष्टमिति भावः । नील्येति । नीली घोषधिविशेषः । अणपत्रादोयम् ॥ नक्षत्रेण ॥ नक्षत्रवाचकाः शब्दा वृत्तिविषये तद्युक्तं चन्द्रममभिदधानाः प्रत्ययं लभन्ते ॥ पुष्येणेति । पुष्यसमीपस्थेन चन्द्रमसेत्यर्थः ॥ एवं च पौषमह इत्यादि व्यवहारः सगच्छते । सर्वेषामप्यङ्गां पुष्ययोगसत्त्वेऽपि तत्समीपस्थचन्द्रमसा योगस्यासार्वत्रिकत्वात् ॥ नक्षत्रेणेति किम् । चन्द्रेण युक्ता रात्रिः ॥ कालः किम् । पुष्येण युक्तश्चन्द्रः ॥ लुबवि ॥ पूर्वस्त्रस्यानुवर्तनादिह नक्षत्रेण युक्तस्य कालस्याविशेषे गम्ये इत्यर्थो लभ्यते तदाह । षष्टिदण्डेति । अथ पुष्यः इत्युक्त्या न ह्यो, न श्वः इति विशेषे गम्यमानेपि अहोरात्रात्मककालस्यावान्तरविशेषानवगमाद्भुव् भवत्येवेति भावः ॥ अविशेषे इति प्रसज्यप्रतिषेधाश्रयणात् पौष अहोरात्रः इत्यत्र लुब् न भवति, षष्टिदण्डसमुदायरूपकालस्य प्रतीतावप्यवयवहयात्मकस्य विशेषस्य प्रतीतिरित्याशयेनाह । विशेषश्चेन्नेति ॥ यद्य पुष्य इति । मूलेनावहयिद्देवीं श्रवणेन इत्यप्युदाहरणं बोध्यम् ॥ इन्द्राच्छः ॥ विशेषे उदाहरणमाह । तिथेत्यादि । अविशेषे तूदाहर्तव्यम् अथ राधानुराधीयमिति । न चात्र लुबविशेषे इति अण इव च्छस्यापि लुप्स्यादिति वाच्यम् । मध्येपवादन्वयायरीत्या पूर्वीपस्थितस्याण एव तद्वहन्तः ॥ यत्तु लुपं परत्वाद्वाधते इति वृत्तिकृतीक्तम् ॥ तन्न । हयोर्युगपद्यास्यभावात् ॥ दृष्टं साम ॥ तृतीयान्ताद् दृष्टमित्यर्थेऽणादय स्युर्यदृष्टं



तच्च त्साम ॥ अस्मिन्नर्थे इति ॥ तथा च श्लोकवार्तिकम् । दृष्टे सामनि जाते वाप्यण् ङिद् द्विर्वा विधीयते । तीयादीकक् न विद्याया गोत्रादङ्गवदिष्यते ॥ जातेर्थे यो द्विरण् स च वा ङिदित्यन्वयः ॥ शतभिषजि जातः शतभिषः शतभिषजः । इह हि प्राग्दीव्यतः इति प्राप्तिः कालाड्डजा बाधितः, स सन्धिवेलादि सूत्रेण प्रतिप्रसूयत इत्ययं द्विरुक्तौ ॥ तीयादिति । तीयादीकक् स्वार्थं भवतीत्यर्थः ॥ द्वितीयकः तार्तीयकः ॥ न विद्याया इति । विद्यावाचकात्तीयान्तादीकम् भवतीत्यर्थः । द्वितीया विद्या ॥ गोत्रादङ्गवदिति । गोत्रप्रत्ययान्तादङ्गैः प्रत्ययः स दृष्टे सामन्यपि भवति ॥ औपगवेन दृष्टमौपगवकम् । इह गोत्रचरणाहुञ् इति वुञ् ॥ वामदेवात् ॥ ग्रहणं मातदर्थं इत्यादि । अतदर्थं ययतोश्चातदर्थं इति विहिते नञ्स्वरे नञ्अन्वितस्वरे ङ्रङ्प्रतीर्षङ्गणं मा भूदित्यर्थः ॥ ययतोश्चेति सूत्रेण विधीयमानं नञः परस्य यत्पदं तस्योत्तरपदस्यान्तोदात्तत्वं वामदेव्यशब्दे मा भूत् । किं तु अव्ययपूर्वपदस्वरे एव यथा स्यादित्येतदर्थं ङित्करणमिति फलितोर्थः । न च कृतेपि ङित्त्वे ययतोरित्यस्य प्रवृत्तिः कुतो नेति शंकरम् । निरनुबन्धकग्रहणे न सानुबन्धकस्य तदनुबन्धकग्रहणे नातदनुबन्धकस्येति परिभाषयोः सत्त्वात् ॥ इमे च परिभाषे इहैव ङित्त्वेन ज्ञाप्येते ॥ तत्राद्यायाः प्रयोजन पूरणगुणेति सूत्रे तव्यग्रहणे तव्यतोऽग्रहणम् ॥ द्वितीयस्यास्तु अङ्ग्रहणे चङोऽग्रहणम् । श्वयतेरः अङ्गि परे इति शेषः । अश्वत् । चङि परे तु न अग्निश्वयत् ॥ परिहृतो ॥ तृतीयान्तात्परिहृत इत्यर्थेऽणादयः सूर्यः परिहृतः स चेद्रथो भवति ॥ रथाच्छादनार्थं यदस्त्रकरुवलादिकं तत एव सर्ववेष्टनं भवति, न तु च्छत्रादिभ्यः इत्याशयेनाह । समन्ताद्देष्टित इति । परिः सर्वतोभावे वर्तत इति भावः ॥ कौमारा ॥ तेनेति निहृतम् ॥ अपूर्व इति भावप्रधानो निर्देश इत्याह । अपूर्वत्वे इति । अपूर्वत्वं तु स्त्रिया एवेष्यते, पुरुषस्तु अपूर्वभार्योस्तु वा मा वेत्यनाग्रहः ॥ अपूर्वपतिमिति । न पूर्वः पतिर्यस्या इति, बहुव्रीहिः ॥ कौमारः पतिरिति । द्वितीयान्तात्कुमारीशब्दादुपयन्तरि प्रत्ययः ॥ कौमारीति । इह कुमारीशब्दाद्यथमान्तात्स्वार्थे प्रत्ययः टिड्ढाणञिति ङीप् ॥ तन्नोद्धृत ॥ सास्मिन्पौरुषमासीति सूत्रात्प्राक् तच्चेत्यधिकारः ॥ पाचवाचिभ्यः सप्तम्यन्तेभ्य उद्धृतमित्यर्थे यथाविहितं प्रत्ययाः स्युः ॥ शाराव इति । भुक्तोच्छिष्ट इति वृत्तिकृत् । अवशिष्ट इति तदर्थः । उच्छिनष्टि, न सर्वं जुहोतीति कल्पसूत्रव्यवहारात् ॥ सप्तमीति । निधानक्रियापेक्षया अधिकरणत्वादिति भावः ॥ स्थण्डिलात् ॥ व्रतं शास्त्रेण विहितो नियमः, तस्मिन्समुदायेन गम्ये सप्तम्य-

न्ताद्यथाविहितः प्रत्ययो भवति शयितयर्थे ॥ अष्टाकपाल इति । द्विगोर्लुग-  
नपत्य इत्यणो लुक् ॥ शूलोखा ॥ संस्कृतं भक्षा इत्यनुवर्तते ॥ कथमुख्योञ्जिरि-  
ति । न ह्यसौ भक्ष इति चेत् ॥ अत्राहुः । दिगादित्वाद्भवार्थे यदिति ॥ दध्नष्ट-  
क् ॥ दध्नीति । संस्कारस्त्रिवह खवणादिना, दधि त्वधिकरणमात्रम् ॥ यस्तु प्रा-  
ग्वहतेरित्यत्र संस्कृतमिति ठग्वस्यते स तृतीयान्ताद्धोधः । तेन दध्ना संस्कृतमपि  
दाधिकमेव ॥ इत्सुसुक्तान्तात् ॥ तादिप्युक्तेष्वङ्गविशेषणेनैव तान्तादिति लब्धे  
अन्तग्रहणं प्रत्ययोपदेशकाले यस्तान्तस्तरमात्परस्य ठस्य कादेशो यथा स्यादित्ये-  
वमर्थम् । तेन माथितिक इत्यत्र ठस्य इकादेशे यस्येति लोपे च कृते तान्त्वेषि  
इकस्य कादेशो न भवतीति ठस्येक इति सूत्रे कैयटः ॥ संनिपातपरिभाषयैव इ-  
कस्य कादेशो न स्यादित्यन्तग्रहणं त्यक्तुं शक्यमित्यर्थे ॥ उदश्चिदिति । श्वयतेः  
क्लिपि तुक् उदकस्योद इत्युदादेशः । इहैव निपातनात्संप्रसारणाभावः ॥ सास्मि-  
न् ॥ सेति प्रथमान्तादस्मिन्निति सप्तम्यन्तार्थे प्रत्ययः स्वाद्यः प्रथमान्तार्थः स चे-  
त्पौर्णमासी भवति ॥ इतिशब्दादिति । स हि लौकिकीं विवक्षामनुसारयति ॥  
वृत्तिकृता तु सूत्रे एव संज्ञायामिति प्रक्षिप्तम् ॥ पौर्णमासीति । पूर्णं मासोऽस्यां ति-  
थाविति बहुव्रीहौ प्रज्ञादित्वात्स्वार्थिकीणिति हरदत्तादयः । तदस्मिन्वर्तत इ-  
त्यधिकारे पूर्णमासादण् वक्तव्य इति वार्तिकं न कर्तव्यमिति तदाशयः ॥ सास्य ॥  
सेति प्रकृतं संज्ञासंबद्धम् इति पुनः साग्रहणं कृतमित्याहुः ॥ इहैव सूत्रे निपात-  
नाह्वेशब्दात्स्वार्थे तल् ॥ मन्त्रस्तुत्येति । मन्त्रेण स्तुत्या । एतिस्तुशासि-  
त्यादिना क्वपि तुक् टाप् ॥ आग्नेयो वै ब्राह्मण इति । इहाग्न्युद्देशेन ब्राह्मणो  
न त्यज्यत इति कथमयं प्रयोग इति न शंका मिति भावः ॥ परत्वादादिहृदिरि-  
ति ॥ इदं च समाधानं त्रायमित्यत्रावश्यकमिति तेनैव परिहारसंभवादित्यवि-  
धानसामर्थ्यमिह नाश्रितम् । उक्तं रूपमिति ॥ नपादित्यस्य नमृ इति रूपमित्य-  
र्थः ॥ शत रुद्रा इति ॥ शतशब्दोऽनन्तवचनः ॥ सीमीति ॥ हलश्चद्वितस्येति य-  
लोपः ॥ रोडृतः ॥ अङ्गवृत्तपरिभाषया अकृत्सार्वेति दीर्घो न प्रवर्तत इति दीर्घ-  
ग्रहणमित्याहुः ॥ यस्येति चेति । पितृयतीत्यत्र रोड्विधिः सावकाश इति भा-  
वः । उषस्यमिति । उषस्शब्दः स्त्रीलिङ्गो दिवो दुहितरं ब्रवीति ॥ द्यावापृ ॥ अ-  
ण्ण्ययोरपवादः ॥ शुनासीरीयमिति । शुनस्य सीरश्चेति इन्हे देवताइन्हे चेत्यान-  
ङ् ॥ शुनो वायुः सीर आदित्य इति वृत्तिकृत् ॥ हरदत्तस्तु शुनासीरशब्द इन्द्रस्य  
गुणवाचीत्यन्ये मन्यन्त इत्याह ॥ तथाच मन्त्रः इन्द्रं वयं शुनासीरमस्मिन्न्यज्ञे हवा-  
मह इति । मरुतोस्य सक्तीति मरुत्वानिन्द्रः मरुत्वतीय मरुत्वत्यम् । अग्नीषोम्यम् ।

अन्नौषोमीयम् । इदग्नेः सोमवरुणयोः । वास्तुनः पतिः वास्तोष्पतिः । इहैव सूषे नि-  
 पातनात्साधुः । वेदम भूर्वास्तु रक्षयाम् । वास्तोष्पतीयं वास्तोष्पत्यम् । गृहमेधी-  
 यं गृहमेध्यम् । गृहमेधशब्दोऽकारान्तः । तथाच आश्वलायनः मरुद्गो गृहमेध-  
 भ्य इति ॥ कालेभ्यो ॥ कालवाचिभ्यो ये प्रत्ययाः भवार्थं वचन्ते ते सास्य देव-  
 तेत्यस्मिन्नर्थेऽनेनातिदिश्यन्ते ॥ वत्करण सर्वसादृश्यार्थम् । तेन यस्माद्यो विहित-  
 स्तस्मात्स एव भवति नास्यः । तथैवोदाहरति ॥ मासिकं प्रावृषेणमिति । काञ्चा-  
 इञ् । प्रावृष एणः ॥ डामहजिति ॥ एतच्च वृथ्याद्यनुरोधेनोक्तम् ॥ भाष्ये तु  
 आनडादेशो महच्च प्रत्ययश्च निपात्यते । तेनावग्रहः सिध्यतीत्युक्तम् ॥ सकार-  
 पाठेति । अन्यथा प्रक्रियालाघवाय धमेव पठेदिति भावः । एतच्च मनोरमायां  
 स्मृतम् ॥ अन्ये तूक्तरोत्या अविमोढमित्यत्र षत्वनिवारणेपि अविदूसमित्यादौ  
 स्यादेव षत्वम् ॥ तत्र हि यन्तात्किपि अविदूरित्यादिरूपसिद्धये सकारपाठ-  
 सामर्थ्यस्योपचीणत्वात् ॥ तस्मात् अविमोढमित्यादिभाष्यजुदाहरणे सकार-  
 पाठसामर्थ्यादिति व्याख्येयमित्याहुः ॥ तस्य समूहः ॥ इह अचित्ताडक, अनु-  
 दात्ताद्वुञ् केदारार्यञ्चेत्यादिना प्रतिपदं यजादींश्च वक्ष्यति ॥ तथा च चि-  
 त्तवदाद्युदात्तमगोत्रान्तं प्रतिपदोक्तप्रत्ययरहितमिहोदाहरणमित्याशयेनोदाहर-  
 ति । काकं वाकमिति । एवं वाकम् । काकवकवकशब्दाः प्राणिना कुपूर्वा-  
 णामिति फिट्सूत्रेणाद्युदात्ताः । प्राणिवाचिनां ये आदिभूताः कवर्गात्पूर्वं ते-  
 षामुदात्तः स्यादिति सूत्रार्थः । अथादिः प्राक् शकटेरित्यधिकारात् ॥ यत्तु  
 वृत्तिन्यासयोः शौकमित्युदाहृतम् ॥ तदुपेक्षम् । खण्डिकादिषु शुकशब्दस्य  
 पाठात्तत्राजा भाष्यमिति हरदत्तादयः ॥ भिक्षादिभ्यो ॥ भैक्षमिति । अ-  
 चित्तत्वाडक प्राप्तः ॥ गार्भिणमिति । अनुदात्तादित्वाद् अक्षः । सति हि  
 तस्मिन्नाद्युदात्तटिलोपौ स्याताम् । न च भस्वाठ इति पुंवाचकरूपातिदेशात्  
 टिलोपः स्यादिति वाच्यम् । इस्तिनीनां समूहो हास्तिकमित्यत्रापि टिलोपा-  
 नापत्तेः तस्मात् स्त्रीप्रत्ययनिवृत्तिमात्रपरं तत् । न तु रूपातिदेशकमिति बो-  
 ध्यम् ॥ यौवनमिति ॥ युवतिशब्दस्यानुदात्तादित्वादञ्चि प्राप्ते अनर्थमिह पा-  
 ठः ॥ पुंवाच्चात्तिप्रत्ययनिवृत्तिः । अन् इति प्रकृतिभावः । ननु भस्वाठ इ-  
 त्यत्राठे तद्धिते विवक्षिते पुंवाच्चाव इत्यभ्युपगमात्तद्धितोत्पत्तेः प्रागेव प्रत्यय-  
 निवृत्तौ सत्यां कनिन्युवतीति कनिनन्तया आद्युदात्तत्वाद् अण् सिद्ध एवेति चेत् ॥  
 सत्यम् । अत एव भाष्ये भिक्षादिषु युवतिशब्दपाठः प्रत्याख्यातः ॥ इह युवति-  
 शब्दपाठसामर्थ्यात्पुंवाच्चावो नेति वृत्तिकारोक्तिरप्यत एव निरस्ता ॥ नन्वेवं

गर्भिणं यौवतं गण इत्यादिप्रयोगा भाष्यमते न संगच्छेरन्नित्याशङ्क्याह । शत्र-  
न्तादिति ॥ युवोः ॥ समाहारद्वन्द्वे सौत्रं पुंस्त्वम् । उकारस्तूच्चारणार्थो ने-  
त्संज्ञकः । तेन नन्दनः कारकः नन्दना कारिका इत्यत्रोगिल्लक्षणी नुम्डीपी  
न स्तः ॥ अनुनासिकयोरिति किम् । ऊर्णायुः ॥ प्रकृत्याऽक इति ॥ इह  
राजन्यमनुष्यग्रहणं व्यर्थम् । रूढिशब्दत्वेनापत्यस्य चेति यलोपस्य प्राप्तप्रभावा-  
त् ॥ अत एव गोत्रोच्चोष्ट्रेत्यत्र तयोर्ग्रहणं सार्यकम् । अन्यथा गोत्रग्रहणेनैव  
सिद्धे तयोर्ग्रहणं न कुर्यादित्याहुः ॥ यूनो भावो यौवनिका । मनोज्ञादित्वा  
द्बुञ् ॥ वार्द्धकमिति । यदि वृद्धत्वेपि वार्द्धकमिति प्रयोगोस्ति, तर्हि मनोज्ञा-  
दित्वं कल्पनीयमित्याहुः ॥ ब्राह्मणमाणव ॥ ननु त्रयोप्यमी वृद्धाः । तेभ्यः  
प्रकृतो यजेवास्तु । वृद्धाद्यनि यजि वा रूपे विशेषाभावात् । नापि स्वरि विशे-  
षः, उभयथाप्युदात्तत्वात् । स्त्रियां विशेषस्तु न शङ्क्य एव, नपुंसकत्वात् । य-  
जश्चेत्यत्रापत्यग्रहणाच्च । ठञ् तु नानुवर्तिष्यते अस्वरितत्वादिति चेत् ॥ स-  
त्यम् । अहृद्वादिपि कुतश्चिद्विधानार्थं यन्वचनं तत्सिद्धार्थानुवादक वार्तिकमा-  
ह । पृष्ठादिति ॥ पृष्ठ स्तोत्रविशेषः । पृष्ठ्य इति । पृष्ठानां समूहः पृष्ठ्यः  
पृष्ठ्य इति तु मत्वर्थलक्षणया बोध्यम् ॥ ग्रामजन ॥ वृत्तिकृता तु वार्तिकस्य-  
सहायशब्दोपि सूत्रे प्रक्षिप्तः ॥ अनुदात्तादेरञ् ॥ आपूपिकं शाष्कुलिकमित्या-  
दौ परत्वाद् अचित्तवृत्तिधेनोरिति ठगेवेत्याशयेनेह सूत्रे चित्तवन्तमुदाहरति ।  
कापोतमिति ॥ लघावन्त इति । फिट्सूत्रेण कपोतमयूरशब्दौ मध्योदात्तौ ॥  
न च शकुनीनां च लघुपूर्वमित्याद्युदात्तावमाविति शङ्क्यम् । अन्यात्पूर्वं ल-  
घूदात्तमिति तत्र व्याख्यानादित्याहुः ॥ खण्डिका ॥ आयुदात्तार्थमचित्ताट्टको  
वाधनार्थं च वचनम् ॥ चरणेभ्यः ॥ यस्याः प्रकृतेर्यः प्रत्ययो धर्मे वक्ष्यते, स  
तस्याः प्रकृतेः समूहेपि स्यादित्यर्थः ॥ वृज्रादयो हि चरणेभ्यो वक्ष्यन्ते । तत्र  
चरणाद्ग्रामान्नाययोरिति तु वार्तिकम् । तदप्यनेनैवातिदेशसूत्रेण ज्ञाप्यते ॥  
काठकमित्यादि । गोत्रचरणाहुञ् छान्दोग्यमिति । छन्दोगीकृत्तिकेति अत्र ॥  
यञ्छाविति । यथासंख्यं स्तः ॥ ठगणाविति । केशशब्दादचित्तत्वेन ठक् ॥  
विषयो देशे ॥ तस्येत्यनुवर्तते इत्याह । षष्ठ्यन्तादिति ॥ विषयशब्दार्थमाह ।  
अत्यन्तेति ॥ भौरिक्या ॥ आभ्यां गणाभ्यां यथासंख्यनेती प्रत्ययौ स्तः ॥ भौ-  
रिकिविधमित्यादि ॥ क्लीबत्व लोकात् ॥ सोस्यादिरिति ॥ छन्दो नामाक्षरय-  
त्तानिवन्धनपङ्क्त्यादिरिह विवक्षितः । तद्वाचकात् प्रथमान्तादस्येत्यादिम-  
ति प्रत्ययः स्यात्, य आदिमान्स प्रगाथश्चेत् ॥ प्रथम्यत इति प्रगाथः । ग्रन्थ

संदर्भे इत्यस्मादकर्तरि च कारक इति कर्मणि घञ् । पृषोदरादित्वाद्देफनकारयोर्लोपः ॥ अन्ये तु प्रगीयत इति प्रगाथः गै शब्द इत्यतः उषिकुषिगार्तिभ्यः स्त्रिभ्यश्चः यत्र द्वे ऋचावाहृच्या तिस्रः क्रियन्ते, स प्रगाथः ॥ चैष्टुभमिति । स्वार्थिकाः प्रत्ययाः प्रकृतितो लिङ्गवचनान्यतिवर्तन्त इति न्यायेन क्लीबतेति भावः ॥ संग्रामे ॥ ननु प्रथमादित्यधिकाराग्रथमोच्चारितसंग्रामवाचिन एव प्रत्ययः प्राप्नोति, न प्रयोजनयोर्दृश्य इत्यत आह । सोस्येतीति । एवं च प्रथमान्तविशेषणद्वारा प्रयोजनयोर्दृश्यां प्रकृतित्वम् अस्येति प्रत्ययार्थविशेषणद्वारा संग्रामस्य प्रत्ययार्थत्वं वक्तुं शक्यमिति भावः ॥ तथा चायमिह सूचार्थः । प्रयोजनवाचिभ्यो योर्दृवाचिभ्यश्च प्रथमान्तेभ्योऽस्येति षष्ठ्यन्तार्थेण स्यात्, स च षष्ठ्यन्तार्थः संग्रामश्चेदिति ॥ तदस्याम् ॥ प्रथमान्ताग्रहरणवाचकात्सप्तम्यन्तार्थेऽण् स्यात्, स चेत्सप्तम्यन्तार्थः क्रीडा भवति ॥ प्रहरणं किम् । माला भूषणमस्याम् ॥ क्रीडायां किम् । खड्गः प्रहरणमस्यां सेनायाम् ॥ घञः ॥ ऋद्ग्रहणादिति । तेन श्येनपातेत्यत्र ज्ञितीत्यङ्गस्य विधीयमाना वृद्धिः सिद्धा । श्येनपातस्यापि घञन्तत्वादिति भावः ॥ घञ्, किम् । श्येनपतनमस्यां वर्तते ॥ क्रिया किम् । प्राकारोस्यां वर्तते ॥ तदस्यामिति प्रकृते पुनः सास्यामित्युक्तिः क्रीडायामित्यस्य निवृत्तिर्यथा स्यादिति । अत एवाह । दण्डपातोस्यां तिथाविति ॥ तदधीते ॥ द्वितीयान्तादध्येतरि वेदितरि च प्रत्ययः स्यात् ॥ द्विसूद्ग्रहणमधीयाने विदुषि च प्रत्येकं विधानार्थम् । तेनोत्तरत्र क्रतुवसन्तादयः शब्दास्तत्प्रतिपादकप्रत्ये गौणा अप्यधीयानेपि प्रत्ययं प्राप्नुवन्ति । अन्यथा तेषामध्ययनासंभवेन वेदितर्येव प्रत्ययः स्यादिति भावः ॥ क्रतूक्यादि ॥ क्रतुविशेषेति । स्वरूपस्य तु न ग्रहणम् । तथात्वे सत्युक्थादिष्वेव क्रतुशब्दं पठ्येत, नापि क्रतुपर्यायाणामुक्थादिगणे यज्ञशब्दपाठादिति भावः ॥ अध्येतरीति । अध्येतर्यपोल्लर्थः ॥ आग्निष्टोमिक इति । संस्थाविशेषवाचकस्याप्यग्निष्टोमशब्दस्यातत्संस्थाके क्रतौ निरूढप्रयोगः ॥ तल्लक्षणेत्यादि । तत्प्रतिपादकप्रातिशाख्यमित्यर्थः ॥ नेष्येते इति ॥ अनभिधानादिति भावः ॥ त्रिविधेति । तिस्रो विद्या अधीत इति विग्रहे तु तद्धितार्थं द्विगौ त्रिविद्य इत्येव स्याद् द्विगोर्लुगनपत्य इति लुक्प्रवृत्तेरिति भावः ॥ आख्यायिकेति । गद्यपद्यरूपो ग्रन्थविशेष इत्यर्थः । सर्वादिरिति । सादेरित्येव सिद्धे सर्वाद्विग्रहणमर्थवत्परिभाषाच्चापनार्थम् ॥ सर्वातिक इति । वार्तिकान्तमधीत इत्यर्थः । अन्तवचने अव्ययीभावः । अव्ययीभावे चाकाल इति सहस्य सभावः । इकन्निति । पदशब्द

उत्तरपठं यस्य तस्मादिकन् । शतशब्दात्षष्टिशब्दाच्च परो यः पथिन्शब्दस्तद-  
न्तात्तु षिकन् वाच्य इत्यर्थः ॥ शतपथिक इति । वृत्तिकृता तु वार्तिके बहुल-  
मिति पूरयित्वा शतपथ इत्यणन्तमप्युदाहृतम् । तत्तु भाष्ये न दृष्टम् । षिक्त्व-  
फलं दर्शति । शतपथिकीति ॥ अण्वाधनार्थमिति ॥ भाष्ये तु प्रत्याख्यात-  
मेवेदं सूत्रं तद्रीत्या त्वणिष्यत इति । अनभिधानान्नेति वा बोध्यम् ॥ वस-  
न्ता ॥ उक्थादिष्वेव वसन्तादीन् पठित्वा, वसन्तादिषु वा उक्थादीन् पठित्वा,  
अन्यतरच्छक्यमवक्तुम् ॥ अथर्वाणमिति । अथर्वणा प्रोक्त उपचारादथर्वा ॥  
यद्वा तेन प्रोक्तमित्यधिकारे ऋषिभ्यो लुग्वक्तव्यः वशिष्ठः विश्वामित्रोनुवाक इत्यु-  
दाहृत्याथर्वणो वा अथर्वा अथर्वाणः इति भाष्योक्तेः साधुः ॥ गाथिविदथि ॥  
इनण्यनपत्य इति सिद्धे अपत्येष्यणि प्रकृतभावार्थमयमारम्भः ॥ गाथिनः वैद-  
थिनः । कौशिनः । गाणिनः । पाणिनः ॥ ष्यञ्चत्रियार्ष ॥ कौरव्य इति ।  
कुर्वादिभ्यो ष्यस्तत इजो लुक् । कौरव्यः पुत्रः ॥ ननु तिकादिषु कौरव्यशब्दः  
पठ्यते तथा च कौरव्यायणीरिति फिजा भाष्यं, न त्विजेति चेत् ॥ सत्यम् ।  
कुरुनादिभ्यो ष्य इति चत्रियगोत्रे विहितो यो ष्यस्तदन्तं तत्र पठ्यते । प्रकृते  
तु ब्राह्मणगोत्रप्रत्ययान्तमित्यवधेयम् ॥ श्वाफल्क इति । ऋथ्यन्धकेत्यण् ।  
तत इजो लुक् श्वाफल्कः पुत्रः ॥ वासिष्ठ इति । ऋथ्यण् इजो लुक् । वा-  
सिष्ठः पुत्रः ॥ तैकायनिरिति । तिकादिभ्यः फिञ् ततोऽणो लुक् । तैकायनिः  
पुत्रः ॥ वामरथा इति । कुर्वादित्वात् ष्यः । ततो ह्रस्वार्द्धं वाधित्वा कखा-  
दिभ्यो गोत्रे इति शैषिकोण् ॥ इतीति । ष्यञ्चत्रियार्षेत्युदाहृतसूत्रेणेत्यर्थः ॥  
ऋथ्यण एवेति । पाणिनशब्दे तु त्रीत्सर्गिक एवाणिति भावः ॥ नन्विदं वा-  
न्यस्मिन् सपिण्डे इति सूत्रस्य भाष्यकैयटाभ्यां विरुध्यते अत्रैर्युवापत्यानि पुमां-  
सो त्रयः, इतश्चानिञ् इति ढक् तदन्ताद्यूनि अत इज् तस्य ष्यञ्चत्रियेति लुक्,  
अत्रिभृगुकुत्सेति ढकोपि लुगित्युक्तत्वात् । ऋथ्यन्धकेत्यण एव ग्रहणे तु ढको  
ग्रहणात्ततः परस्वेजो लुङ् न स्यादित्याहुः ॥ वस्तुतस्तु दाक्षीपुत्रस्य पाणिने-  
रिति भाष्यप्रयोगादस्य साधुत्वमिति ज्ञेयम् ॥ इज्जचेतीति । यूनि लुगिति  
लुक्प्रति प्रत्ययलक्षणेन इजन्तमस्तीति भावः ॥ गोत्रे य इति । गोत्रमिह शा-  
स्त्रीय, न तु लौकिकमिति तत्र वक्ष्यत इति भावः ॥ स्वरे इति । लुगभावे  
प्रत्ययस्वरेणान्तोदात्तत्व द्वियां च ङीप् स्यात् । लुकि सति त्वीकार उदात्तः  
टाप् च सिद्धप्रतीति भावः ॥ अष्टकमिति ॥ संख्यायाः संज्ञासंघसूवाध्ययने-  
ष्विति संख्याया अतिशदन्तायाः कन् ॥ संख्याप्रकृतिकादिति । संख्याप्रक-

तिकप्रत्ययान्तादित्यर्थः ॥ कालापक इति । कलापिन्शब्दाप्रोक्तार्थेण सन्नद्ध-  
 चारीत्युपसंख्यानान्दिलोपः । ततो ध्येत्यर्थेण तस्य प्रोक्ताङ्गु गिति लुक् । का-  
 लापानामान्नाय इत्यर्थे गोत्रचरणाद्बुञ् ततो ध्येत्वेदित्त्वणो लुक् ( न च )  
 खरे स्त्रियां च विशेषः ॥ छन्दोब्राह्मणानि ॥ इह मण्डूकप्लुत्यानुवृत्तं प्रोक्ता-  
 दिति पञ्चम्यन्तं जसन्तत्वेन विपरिणम्यते छन्दोब्राह्मणानीत्यनेन मामानाधिक-  
 रणत्वात् । प्रोक्तशब्दश्च प्रोक्तार्थके प्रत्यये लाक्षणिक इत्याशयेनाह । प्रोक्तप्र-  
 त्ययान्तानीति । तद्विषयाणीति । तच्छब्देन अध्येत्वेदित्त्वप्रत्यय' परामृश्यते,  
 विषयशब्दस्त्रिहानन्यभाववाची, न तु देशवाचीत्यभिप्रेत्याह । प्रत्ययं विना न  
 प्रयोज्यानीत्यर्थ इति । पाणिनीयं पाणिनीया इतिवदनियमेन प्रयोगे प्राप्ते  
 नियमार्थमितदिति भावः ॥ छन्दोग्रहणादेव सिद्धे ब्राह्मणग्रहणं चिरतनप्रोक्त-  
 ब्राह्मणानामेव तद्विषयत्वार्थम् । तेनेह न याञ्जवल्क्येन प्रोक्तानि ब्राह्मणानि  
 याञ्जवल्कानि । यजन्तात् कणादिभ्यो गोत्र इत्यण्, आपत्यस्य चेतियलोपः ॥  
 याञ्जवल्क्यादयो हि पाणिन्यपेक्षया नूतना इति वृत्तिज्ञतां व्यवहारः ॥ चका-  
 रोनुक्तसमुच्चयार्थः । तेन काश्यपिनकौशिकिन इत्यत्र कल्पोपि तद्विषयत्वं सि-  
 द्धम् । काश्यापकौशिकाभ्यामृषिभ्यामिति प्रोक्ते णिनिः, अध्येत्त्वणो लुक् ॥ छ-  
 न्दोब्राह्मणानीति किम् । पाणिनीयं व्याकरणम् ॥ अथ चातुरार्थिकाः ॥ तद-  
 क्षिन् ॥ अस्तीत्युपाधिकाद्यथमान्तादाक्षिन्निति सप्तम्यन्तार्थे दशार्वाहृत प्र-  
 त्ययः स्यात्प्रत्ययान्तनामा देशश्चेत् ॥ तत् प्रत्ययान्तं नाम यस्येति बहुव्री-  
 हिः ॥ मतुपोयमपवादः । इतिशब्दस्तु सकललोकप्रसिद्धेः देशे  
 दशा स्यात्, न त्वाधुनिकसंकेतेपीत्येतदर्थः ॥ उत्तरसूत्रत्रयेपि  
 देशे तन्नास्तीत्यनुवर्तते ॥ तेन निर्द्वन्द्वम् ॥ अन्तर्भावितख्यर्थवृत्तेः कर्मणि क्तः ॥  
 अदूर ॥ अदूरमन्तिकम् तत्र भवतीत्यदूरभवः । निपातनात्सप्तमीसमासः ॥  
 चातुरार्थिकत्वामिति । चतुर्णामर्थानां समाहारश्चतुरर्थी । तत्र भवाश्चातुरार्थि-  
 काः । अध्यात्मादित्वाद्बुञ् ॥ चतुर्थ्यर्थेषु भवा इति तद्विज्ञार्थे द्विगौ तु द्विगोर्लु-  
 गनपत्ये इति ठञो लुक् स्यात् ॥ मतोश्च ॥ ननु मतोर्बहुच इत्येवास्तु । बहुचो  
 विहितो यो मतुप् तदन्तादिति वैयधिकरख्येन व्याख्यानादिष्टं सिध्यति किमङ्ग-  
 ग्रहणेनेत्य शङ्का निवारयति । अङ्गग्रहणमिति ॥ मत्वन्तविशेषणमिति ॥ सभवति  
 सामानाधिकरण्ये दैयधिकरण्यस्यान्याय्यत्वाद्दङ्गग्रहणाभावे मत्वन्तविशेषण स्या-  
 देव । ततश्चाहिमतमित्यादावतिप्रसङ्गः स्यादिति भावः ॥ रोणी ॥ रोणीऽब्दः  
 प्रत्ययमुत्पादयतीत्यर्थः । तथाच फलितमाह । रोणीशब्दादिति ॥ पञ्चम्याः सौत्रो

लुगित्यन्ये ॥ तदन्तादिति । येन विधिरिति सूत्रे भाष्यस्थविशेषवचनाद्, विशेषणविशेष्ययोः कामचारमाश्रित्य समासप्रत्ययविधी प्रतिषेध इत्यस्य प्रत्याख्यानाद्वा तदन्तविधिरिति भावः ॥ वुच्छण् ॥ ठक इत्यन्तमेकं समसूपदम् । अरीहृणादित्वपरम् । तत्र प्रथमतः कुमुदान्तानां चतुर्णां हन् विधाय, द्वितीयं काशादिकुमुदान्तहन्नेन सह पुनर्हन्द्वा बोध्यः । तेन कुमुदशब्दस्य द्विपाठेपि नैकशेषः । आदिशब्दः प्रत्येकं संबध्यत इत्याह । अरीहृणादिभ्य इति ॥ पञ्चाद्यन्तर्गणसूत्रमाह । पथ इति ॥ जनपदे लुप् ॥ तन्नास्तीत्येव । तेन उदुम्बराः सन्त्यस्मिन्नौदुम्बरो जनपदः । न ह्यत्र लुबन्तं नामधेयम् ॥ जनपदस्यैकत्वादेकवचने प्राप्ते बहुवचनादिफलकर्मातिदेशमाह । लुपि युक्तवदिति ॥ व्यक्तवचने किम् । शिरीषाणामदूरभवो ग्रामः शिरीषाः वरणादिभ्यश्चेति लुप् । तस्य वनं शिरीषवनम् । इह वनस्यतित्वमतिदिश्येत । ततश्च विभाषीप्रधिवनस्पतिभ्य इति एत्वं स्यात् ॥ नन्वत्र शिरोषाणामिति षष्ठीबहुवचनं कुतो नातिदिश्यत इति चेत् ॥ अत्राहुः । वचनमिह सख्या, न ल्केकवचनद्विवचनादि । न चैवमपि संख्याबोधकत्वेन श्युतैव षष्ठी परिगृह्यतामिति वाच्यम् । षष्ठ्यर्थस्य तद्धितहृत्त्यन्तर्गतत्वादुक्तार्थे प्रथमाया एव युक्तत्वादिति ॥ पञ्चाला इत्यादि । यद्यप्यत्राभिधेयलिङ्गवच्चेऽपीष्टसिद्धिः, तथापि कटुबदर्या अदूरभवो ग्रामः कटुबदरीत्यादिभिद्वये प्रकृतिलिङ्गातिदेश इति भावः ॥ पूर्वाचार्यातुरोधेन कृतं सूत्रं संप्रति प्रत्याचष्टे । तदशिश्यमिति ॥ पञ्चालाः अङ्गाः वङ्गाः कलिङ्गा इत्यादयो जनपदस्य यथायथं बहुवचनाद्यन्ता एव संज्ञाः, न त्वत्र यत्नेन लिङ्गसंख्ये प्रतिपादनीये । आपो दारा इत्यादिषु यथा ॥ न हि तत्र शास्त्रेण लिङ्गसंख्ये प्रतिपाद्येति इति भावः ॥ उपजीवकं प्रत्याख्यायोपजीव्यं प्रत्याचष्टे । लुब्योगेति । जनपदे लुप् वरणादिभ्यश्चेति द्विसूत्री लुपशब्देन विवक्षिता । अशिश्यमिति संबध्यत एव । तदाह । लुबपीति । प्रकृतिप्रत्ययार्थयोः संबन्धो योग इत्याशयेन फलितमाह अवयवार्थस्येति । अप्रत्याख्यानादिति व्याचष्टे । अप्रतीतेरिति । पञ्चालादयः शब्दाः क्षत्रियेषु यथारूढास्तथा जनपदेपीति तस्य निवासः अदूरभवश्चेति तद्धितो नैवोत्पद्यते किमनेन लुपो विधानेनेत्यर्थः ॥ न दृश्येतेति ॥ विनापि क्षत्रियसंबन्धं पञ्चालादिशब्दो जनपदेषु प्रयुज्यते इति नार्थः सूत्रेणेत्यर्थः ॥ प्रसङ्गात्पूर्वाचार्यपरिभाषितमन्यदपि प्रत्याचष्टे । प्रधानेत्यादिना ॥ विशेषणानाम् ॥ यद्यपि सूत्रपाठे लुपि युक्तवदिति धूचादनन्तरमेतस्मूत्रं पठित्वा तदशिश्यनित्यारब्धत्वात्तत्रैवेदं व्याख्यातुमुचितम् । तथापि जातेः प्रतिषेधमात्रपरमिदं, न तु युक्तवज्ञावपरमि-



व्याशयेन तत्र नोक्तमित्याहुः! ॥ पञ्चालाः रमणीया इति ॥ कथं तर्हि पाञ्चालाः  
 जनपदः, सुभिन्नः सपन्नपानीय इति प्रयोग इति चेत् ॥ जनपदविशेषणत्वादित्य-  
 वेहि ॥ पञ्चालविशेषणत्वाभ्युपगमे तु तद्वह्निगवचने स्त एव । पञ्चालाः! सुभिन्नाः  
 सम्पन्नपानीया इति ॥ हरीतक्य इति ॥ हरीतक्यादिभ्यश्चेत्यणो लुप् । तत्र हि  
 लुप् च इत्यतो लुबनुवर्तते ॥ खलतिकामिति । वरणादिभ्यश्चेति लुप् ॥ चञ्चेति ।  
 संज्ञायामिति कनो लुप् मनुष्य इति लुप् । चञ्चा ढणमयः पुमान् ॥ वरणादि ॥  
 चकारोनुक्तसमुच्चयार्थः तेनास्याकृतिगणत्वं सिद्धम् ॥ वरणा इति ॥ एवं कटु-  
 दरी शिरीषाः गोदौ खलतिकमित्यादीन्युदाहर्तव्यानि ॥ वत्वस्यासिद्धत्वात्तस्मि-  
 न्कर्तव्ये टिलोपो न स्थानिवदित्याशयेनाह । भय इति । तद्धानित्यत्रापि परत्वाद्  
 भयइत्यनेनैव वकारो न तु मादुपधायाः इत्यनेनेति भावः ॥ न चासिद्धत्वात्  
 मादुपधाया इत्येव तत्र न्याय्यमिति वाच्यम् । प्रकरणे प्रकरणमसिद्धं न तु यो-  
 गे योग इति उपसर्गादसमासेपीत्यत्र भाष्ये निर्णीतत्वात् ॥ ननु वेतस्वानित्यत्र  
 वेतस्रश्चस्य सुबन्तत्वेन पदत्वात् मतुपो ङित्त्वसामर्थ्याद्विलोपे एकदेशविकृतन्या-  
 येन पदत्वात्सस्य रुत्वं स्यात् । न च स्थानिवत्त्वेन निर्वाहः । पूर्वचासिद्धे तन्नि-  
 षेधादिति चेत् ॥ मैवम् । अन्तरंगं रुत्वं प्रति बहिरगस्य टिलोपस्यासिद्धत्वात् ।  
 न च षाष्ठी बहिरंगपरिभाषा त्रैपादिकं न जानातीति वाच्यम् । कार्यकालप-  
 चाभ्युपगमात् ॥ नन्वेवमपि स्वादिस्थिति सान्तस्य पदत्वे तदाश्रयत्त्वस्यान्तर-  
 ङ्गत्वाभावाद्बहिरंगपरिभाषा न प्रवर्तते इति रुत्वं दुर्वारमेव । न च नद्यां मतुवि-  
 ति चतुरर्थ्यां मतुपो विधानाच्चातुरर्थिको अतुप् मत्वर्थीय इति तसौ मत्वर्थ इ-  
 त्यनेन भत्वं शङ्कम् । टिलोपस्य स्थानिवत्त्वात् । न च पदत्वेऽप्येवम् तस्य रुत्ववि-  
 धिना सह कार्यकालतया पूर्वचासिद्धे नेति निषेधादिति चेत् ॥ अत्राहुः । पदसं-  
 ज्ञायां यथोद्देशपक्षाश्रयणात् पूर्वचासिद्धे नेति निषेधाप्रवर्तनात्स्थानिवत्त्वप्रवृत्त्या  
 सान्तस्यापदत्वादिति ॥ एतेन घटी आमलकीत्यत्र स्वादिस्थिति पदत्वाज्जश्लं  
 स्यात्, औत्सीत्यत्र तु संयोगान्तलोपः स्यादिति शङ्कापि परास्तेति दिक् ॥ ननु  
 प्रक्रियालाघवाय ड्तुवेवः विधीयताम्, अथ वा कुसूदनड्वेतसेभ्यो ङिदिति  
 प्रकृतस्य मतुपो ङित्त्वमतिदिश्यताम्, किमनेन ड्मतुब्विधानेन ॥ सत्यम् । अन्य-  
 तो विधानार्थं तत् । तत्सिद्धार्थकथनपर वार्तिकमाह । महिषाञ्चेति ॥ शिखा-  
 या ॥ निर्वृत्ताद्यर्थे देशे तन्नाम्न्यणो बाधमार्थं चेदम् । दन्तशिखात्संज्ञायामि-  
 ति पञ्चमे वक्ष्यमाणं त्वदेशेपि शिखावल इति रूपसिद्धार्थम् ॥ नडादीनाम् ॥  
 नडपञ्चबिल्ववेत्रवेतसादयो नडादयः । नडाद्यन्तर्गणसूत्रमाह । क्रुञ्चेति ॥ एवं

तच्चन्नित्यपि । उभयत्रापि षष्ठाः सौत्रो लुक् । द्वे लोप इत्यतो लोपेऽनुवर्त-  
माने लुगग्रहणं व्यर्थमित्याशङ्क्याह । सर्वलोपार्थमिति । यमात्रस्येति । न च आ-  
देः परस्येतीकारस्य भाव्यमिति वाच्यम् । सूर्यतिथ्यतो यकारसंबद्धस्यैव लोप-  
स्यानुवर्तनादिति भावः ॥

इति चातुरर्थिकाः ॥

शेषे ॥ लक्षणं चेति । ग्रहणक्षुष्मादिष्वर्थेषूत्तरत्रानुपात्तेषु अणो वि-  
धायकमित्यर्थः ॥ ननु लक्षणं तावद्ग्रहणं तस्येदमित्यनेन चाक्षुषादीनाम्, सं-  
स्कृतंभक्षा इत्यनेन दार्षदादीनां, सिद्धेः ॥ तथाधिकारोपि व्यर्थः । तथा हि  
अधिकारस्यापत्यादिचतुरर्थपर्यन्तेषु घादिट्टुट्टु, लन्तानां निवृत्तिः, जातार्थ-  
साकल्यं वा प्रयोजनम् । तत्र निवृत्तिस्तावन्न प्रयोजनम् । आर्द्रकशालादी-  
नामुत्करादिपाठेन इतः प्राचीनेष्वर्थेषु घादयो न प्रवर्तन्त इति ज्ञापनात् । अन्य-  
था इहाच्छ इत्येव सिद्धे तत्पादस्य वैयर्थ्यप्रसङ्गात् । नाप्यर्थसाकल्य प्रयोजनम्,  
जाताधिकारात्पाठसामर्थ्यादेव तल्लाभोत् । यदि संनिहिते जातार्थ एव  
घादयः स्युः तदुत्तरेषु भवाद्यर्थेषु प्राग्दीव्यत इति विशिष्टावधिपरिच्छिन्नार्थेषु  
विधीयमानाऽणादय एव स्युः । तदा जाताधिकारानन्तरमेव प्राहषष्ठप् इत्या-  
दिभिः सह राष्ट्रावारपारेत्यादयोपि पठ्येरन् । तस्माद्ग्रहणमिदं सूत्रमिति चेत् ॥  
अत्रोच्यते । शैषिकात्सरूपः शैषिको नेति वक्ष्यमाणार्थस्य विषयलाभाय शेषा-  
धिकारस्तावदावश्यकः । शैषिकत्वप्रयुक्तकार्यविशेषं ध्वनयितुं क्रियमाणः शेषा-  
धिकार एव शैषिकान्मतुबर्थीयादित्यादिस्लोकां ज्ञापयति ॥ एष च श्लोकः स-  
न्विधौ मतुव्विधौ च भाष्ये पठितः ॥ इह तु सन्नन्ते पठित इति तत्रैव व्याख्या-  
स्यते ॥ अपत्यादिष्वर्थेषु घादीनां निवृत्त्यर्थमप्यधिकार आवश्यकः । न चोक्तज्ञा-  
पकेनैव तत्सिद्धिरिति वाच्यम् । ज्ञापकस्य विशेषापेक्षत्वे दोषतादवस्थ्यात्  
आर्द्रकादिभ्यो यदि च्छः स्यात्तर्हि चतुरर्थ्यामेवेति नियमस्यापि संभवाच्च । एवं  
स्थिते चाक्षुषमित्यादिषु गृह्यमाणत्वादिप्रकारकबोधनाय विधायकत्वमपि तस्य  
सुवचमिति दिक् ॥ विगृहीतादपीत्यादि ॥ वचनमेवेदम् ॥ सूत्रे यथासंख्य-  
प्रवृत्त्यर्थं विशिष्टोच्चारणात् ॥ कुत्सितास्त्रय इति ॥ इह बहुव्रीहिरपि सुवचः ।  
इहैव निपातनात्कीः कङ्गावः ॥ कङ्गावे त्रावुपसंख्यानमिति तु प्रत्याख्येयम् ॥  
कुल्याया यलोपश्चेति गणसूत्रम् । कुल्यायां जातः कौलेयकः ॥ कञ्चि, उञ्चि,  
कुण्डिन, माह्विष्मतीत्यादि ॥ दक्षिणापञ्चात् ॥ अव्ययमिति । साहचर्यादिति  
भावः ॥ एवं च दाक्षिणात्य इत्यत्र सर्वनाम्नो वृत्तिमात्र इति पुंवङ्गावाशङ्कैव

नास्तीति बोध्यम् ॥ पाश्चात्त्य इति ॥ कथं तर्हि पश्चात्तनैः कश्चन नुद्यमान  
 इति । न च दिग्देशवाचिनः पश्चाच्छब्दे सावकाशं त्यक्तं कालवाचकात् टुटुप्रली  
 बाधेते परत्वादिति वाच्यम् । अग्रादिपश्चादिति डिमचा टुटुप्रलोर्बाधस्य दु-  
 वारत्वात् ॥ सत्यम् । पश्च.त्तन्वन्ति पश्चात्ता इति कथंचित्समाधेयम् ॥ का-  
 पिश्याः ष्फक् ॥ कापिशीशब्दात्ष्फक् स्यात् ॥ षित्त्वान्डीष् तदाह । कापि-  
 श्यायतीति ॥ रङ्गीरमनुष्ये ॥ रङ्गवो जनपदः, ततः प्राग्दीव्यतोषित्यण् प्राप्तः ।  
 तद्बाधकत्वेनाहृद्वादीति दुष् प्राप्तस्तमपि बाधित्वा ओदेशे ठक् प्राप्तः तस्य तु  
 कोपधादण् बाधकः ततोपि परत्वात्कच्छाद्यणि प्राप्तोऽनेन ष्फगणौ विधीयते ।  
 कोपधत्वादेवाणि सिद्धे कच्छादिषु रङ्गशब्दस्य पाठो मनुष्यतत्स्ययोर्वुञ्चिधानार्थं  
 इति ॥ क्वचित्तु राङ्गव इति पठ्यते । स तु लेशकप्रमादः ॥ स्यादेतत् । अम-  
 नुष्यग्रहणमिह व्यर्थम् । अपवादेन दुष्वा तत्र ष्फगणोर्बाधेनामनुष्य एव पर्यव-  
 सानात् अण्यग्रहणमपि व्यर्थमेव, कच्छादित्वादेव तत्सिद्धेः । अत्राह काशिका-  
 क्तत् । नायं प्रसज्यप्रतिषेधः किं तु पर्युदासः, तेन मनुष्यभिन्ने प्राणित्येव ष्फ-  
 ग्विधीयत इति, राङ्गव कच्छल इत्यत्र न ष्फक् । विशेषविहितेन ष्फका अणो  
 बाधा मा भूदित्यग्रहणं च क्रियत इति ॥ भाष्ये तु अप्राणित्यपि ष्फकमङ्गीकृ-  
 त्वेदं इयमपि प्रत्याख्यातम् ॥ द्युप्रागपा ॥ दिव्यमिति सूत्रे दिव उदित्युत्वेन  
 निर्देश इति भावः ॥ अपाची दक्षिणा दिक् । द्वितीयो वर्णः प्रकारो, न तु  
 दन्वोष्ठः, यदिन्द्र प्रागपागुदगित्यादौ तथा दर्शनादिति स्थितं मनोरमायाम् ॥  
 केचित्तु प्राच्यवाचीप्रतीच्यस्ता इत्यमरकोशे अवाचीति दन्वोष्ठपाठं क्वाचित्कं  
 पुरस्कृत्य सूत्रेपि अवागिति पठित्वा अवाच्यमित्युदाहरन्ति ॥ प्रागपागिति वेदे  
 तु व्यत्ययेन वकारस्य पकार इति तेषामाशयः । प्रागादयोऽस्तात्यन्ता अव्ययाः,  
 तद्विन्नास्वनव्ययाः । उभयेषामपीह ग्रहणमविशिषात् ॥ कथं तर्हि संस्काराः  
 प्राक्तना इवेति ॥ अत्राहुः । कालवाचिनः प्राक्शब्दाद्यतं बाधित्वा परत्वात्टु-  
 टुप्रली बोध्याविति ॥ वणौ वुक् ॥ वणुरिति । अदूरभवश्चेत्यर्थं सुवास्वादि-  
 त्वादिणि जनपदे लुप् इति लुप् ॥ अमात्य इति ॥ अमाशब्दः समीपवाची स्त-  
 रादिः । अमासमीपे भव इत्यर्थः ॥ ऋखात्तादौ ॥ पदान्तत्वात्षस्याप्राप्तावयमा-  
 रम्भः । आदिग्रहणं तु व्यर्थं यस्मिन्विधिरित्येव सिद्धेः ॥ ऋखात्कम् । गीस्त-  
 राम् । धूस्तराम् ॥ तादौ किम् । सर्पिःसाङ्गवति ॥ तद्धिते किम् । सर्पि-  
 स्तरति ॥ तिङन्तस्य प्रतिषेधो वाच्यः ॥ भिन्दुस्तराम् ॥ दूरित्य इति । दूरा-  
 दागत इत्यादिरर्थः ॥ औत्तराह इति । इहाद्युदात्तत्वं स्त्रियां टाप् च बोध्यः ॥

यदा तु उत्तराच्चेत्याह्निप्रत्यये ततोऽण् क्रियन्ते अमेहेति परिगणनेन त्यपोऽभावात् ॥ तदा औत्तराहशब्दोन्तोदात्तः, स्त्रियां ङीप् च विशेषः ॥ वक्ष्यमाणवि-  
ति ॥ सायचिरमित्यादिनेति शेषः ॥ वक्ष्यत इति । श्वसस्तुट् चेत्यत्र ॥  
दिक्पूर्व ॥ असंज्ञायामित्यत्र सौत्रत्वात्पञ्चम्यर्थे सप्तमीत्याशयेनाह । संज्ञाभू-  
ताया इति ॥ मद्रैभ्योञ् ॥ बहुवचननिर्देशाज्जनपदवाची गृह्यते, न तु मद्र-  
पर्यायः ॥ दिशोऽमद्राणामिति । दिग्वाचकादुत्तरपदस्य जनपदवाचिनी म-  
द्रभिन्नस्याचामादेर्द्विः स्यात् जिति णिति किति च तद्धित इति सूत्रार्थः ॥  
पौर्वमद्र इति । मद्रैकदेशे मद्रशब्दस्य वृत्तौ दिक्शब्देन सामानाधिकरण्यात्  
तद्धितार्थेति समासः ॥ उदीच्य ॥ दिग्ग्रहणं निवृत्तम् ॥ उदीच्यग्रामात्किम् ।  
मायुरः ॥ बह्वचः किम् । ध्वाजः । पिप्पल्यादिङीषन्तो ध्वजीशब्दः ॥ अन्तो-  
दात्तात्किम् । शर्कराधानं, शर्कराधानशब्दे धाशब्दाकार उदात्तः । उत्तरपद-  
प्रकृतिस्वरैण लिट्स्वरस्यावस्थानात् ॥ शैवपुरमिति । प्रस्थपुरवहान्ताच्चेति वुञ्  
न भवति, वृद्धादिति तत्रानुवृत्तेः ॥ प्रस्थोत्तर ॥ उदीच्यग्रामलक्षणस्याजोपवा-  
द. पालद इति । पलदोति इकारान्त इत्येके । नान्त इत्यन्ये । नलोपे सति  
यथादेशात्संज्ञिता तुल्यैव ॥ वाह्योक्तशब्दः कोपधोपि पलद्यादिषु पठ्यते परं कं  
वाधितुम् । अन्यथा अण् वाधित्वा परत्वाच्छ एव स्यात्कोपधप्रयुक्तौण् अवृद्धे  
सावकाश इति ॥ यकृत्लोमनि भवः याकृत्लोमः । अनिति प्रकृतिभावस्तु  
न, गणेश्चिन्नलोपनिपातनादिति हरदत्तादयः ॥ सौतंगमेरिति ॥ सुतंगमादि-  
भ्यश्चातुर्यिक इज् ॥ शास्त्रीयमिति ॥ ननु अपत्याधिकारादन्यत्र लौकिकं  
गोत्रं गृह्यत इति चेत् ॥ अत्राहुः । पूर्वसूत्रे गोत्रग्रहणेन पौत्रप्रभृति गोत्रं गृ-  
ह्यते, कखादिभ्यो गोत्रे यः प्रत्ययो विहितस्तदन्तेभ्य इति गोत्रप्रत्ययानुवादेन  
तत्राखिधानात् । कखादयश्च गर्गाद्यन्तर्गताः ॥ गर्गादिभ्यो यञ् इत्यत्र तु  
गोत्रे कुञ्जादिभ्य इत्यतो गोत्र इत्यनुवर्तते, न तु शास्त्रीयगोत्रमेव गृह्यते अपत्या-  
धिकारस्यत्वात् तदेव हि इजप्रचेति सूत्रेनुवर्तते इति ॥ न इजः ॥ अपवाद  
इति । प्रतिषेध इत्यर्थः ॥ भरतानामग्रहणस्येति । तेन इजः प्राचामिति  
भरतभ्यो युवप्रत्ययस्य लुङ् न भवति । औद्दालकिः पिता, औद्दालकायनः पुत्र  
इति आर्हादगोपुच्छेति सूत्रे कैयटः ॥ भवतः । छादिरयं प्रत्ययो न तु शादिः ।  
पदसंज्ञार्थं सित्करणादित्याशयेनाह ॥ जश्वमिति ॥ काश्यादिभ्यः ॥ इकार  
उच्चारणार्थं इति । उभयत्र जकार एवानुबन्धः, तस्य व्यत्यासपाठस्तु स्त्रीप्रत्यये  
विशेषार्थं इति भावः ॥ आपदादोति ॥ गणसूत्रमिदम् ॥ वृद्धादेवेति । वृद्धा-

च्चेत्याचामेवेति विपरीतनियमस्तु न भवति, अप्राग्देशवाचिनो वृद्धस्य उवर्णात्-  
 स्याभावात् ॥ धन्वयो ॥ धन्वेति न स्वरूपपर्यायोर्ग्रहणं, वृद्धत्वासंभवादित्या-  
 शयेनाह । धन्वविशेषेति ॥ ऐरावतं धन्वेति ॥ यद्यपि समानी मरुधन्वाना  
 वित्त्वमरेण पुंस्त्वमुक्तम् । तथापि आष्टकं नाम धन्वेति भाष्ये ऋष्यपाठान्नपुंस-  
 कोपि धन्वशब्दोऽस्येवेति बोध्यम् ॥ उत्तरेणेति । रोपधत्वादिति भावः ॥ ज-  
 नपद ॥ स चासौ अवधिश्चेति कर्मधारयाञ्जनपदरूप एवावधिर्लभ्यते । न च  
 जनपदत्वादेव सिद्धे अवधिग्रहणं व्यर्थम्, वुजेव यथा स्यान्नान्यदित्येतदर्थं त-  
 स्यावश्यकत्वात् । अत एव जनपदावधिवाचिनस्त्रिगर्तशब्दात् गर्तीत्तरपदादिति  
 च्छो न भवति, किं तु अद्वद्वादपि बहुवचनविषयादित्युत्तरसूत्रेण वुजेव भवती-  
 त्याशयेनोदाहरति । त्रैगर्तक इति । जनपदतदवधोरिति सूत्रे जनपदावधि-  
 वाचिन उदाहरणं तु श्यामायनक इत्यादि बोध्यम् ॥ नागरा ब्रह्मणा इति ॥  
 कलगादिषु माहिसतीति संज्ञाशब्दसाहचर्यात्संज्ञाभूतनगरशब्दस्यैव ठकजा  
 नागरेयक इति भाव्यमिति भावः ॥ विभाषा कुरु ॥ कुरुशब्दः कच्छादिषु  
 पठ्यते तत्सामर्थ्यात्पक्षेऽण् सिद्ध इति परिशिषाद्विभाषाग्रहणं युगन्धरार्थमेव ॥  
 अद्वद्वादपीति नित्यप्राप्तौ वुजनेन विकल्प्यते । मनुष्यतत्स्थयोस्तु परत्वान्नित्य  
 एव वुज् कौरवको मनुष्यः कौरवकमस्य हसितम् । एतदर्थमेवास्य कच्छादौ  
 पाठः ॥ अन्यथा अनयैव विभाषया वुजणोः सिद्धौ किं तेनेति भावः ॥ सैन्धव  
 इति ॥ ओर्देशे इति ठञ् प्राप्तः ॥ वुजि सिद्धे इति ॥ मनुष्यतत्स्थयोरित्यने-  
 न ॥ गहादिभ्यश्च ॥ गहादिभ्यो देशवाचिभ्यश्चः स्यात् ॥ पूर्वपक्षादिशब्देभ्य-  
 स्तु देशवाचित्वाभावेपि पाठसामर्थ्याच्छः ॥ मुखपार्श्वतसोरिति ॥ गणसू-  
 त्रमिदम् । सप्तम्यन्ताभ्यामाभ्यामाद्यादित्वात्तसिः ॥ मुखे जा-  
 तमित्याद्यर्थे तसन्ताच्छः । अलीन्यस्येति तसः सकारस्य लोपे यस्येति चेत्यका-  
 रलोपः ॥ कुग् जनस्येति । इदमपि गणसूत्रम् ॥ स्वकीयमिति । स्वार्थिककन-  
 न्तात्स्वशब्दाद्गहादेराकृतिगणत्वाच्छः । देशवाचित्वाभावेपि पूर्वपक्षादिवद्बो-  
 ध्यः ॥ अत एव लुब्धोगाप्रस्थानादिति सूत्रे न हि स्वकीयस्यैव प्रत्याख्यानमिति  
 न्यासकारोक्तिः संगच्छते ॥ केवलात्स्वशब्दादणव । सौवम् । एतच्च हारादीनां  
 चेत्यत्र आकरे उदाहृतम् । स्वीयमित्यत्र तु प्राक्क्रीताच्छः अन्तरशब्दात्तु ग-  
 हादित्वाच्छे तदन्तेन नशब्दस्य समासे स्वार्थे कनि च नान्तरीयकमिति भवति ।  
 अविनाभूतमित्यर्थः ॥ वृद्धादके ॥ ब्राह्मणकीय इति । कोपधादणित्यण् प्राप्तः ॥  
 आवोमुखीयमिति ॥ वाहीकग्रामलक्षणी ठञ्जिठाविह प्राप्तौ ॥ ठञ्जिठादे-

रिति ॥ आदिशब्देन रोपधेत्तोरित्यादिना प्राप्तस्य वुजः ॥ पर्वतीय इति ॥ तत्र घोरं रघोर्युद्धं पार्वतीयैर्गणैर्भूदित्यत्र तु पर्वतीयस्य राज्ञ इमे इत्यर्थे च्छान्तादण् ॥ कृकण् ॥ भारद्वाजशब्देन देशवचनः, स च न प्रत्ययार्थः, किं तु प्रकृतिविशेषणमित्याह । भारद्वाजदेशेत्यादिना ॥ युष्मदस्मदोः ॥ त्यदादीनि चेति वृद्धत्वान्नित्ये छे प्राप्ते खञ्जणोरपि विधानार्थमिदम् ॥ पञ्चे अणिति । अन्यतरस्यांग्रहणादिति भावः ॥ तथा चैत त्रयः प्रत्यया इति वैषम्याद्यथासंख्यं न भवन्तीति क्वचित् ॥ मनोरमायां तु यथासंख्यनिवारणाय योगविभागः कृतः । तथा हि युष्मदस्मदोरन्यतरस्याम् । आभ्यां छो वा स्यात् । त्यदादीनि चेति वृद्धत्वान्नित्ये छे प्राप्ते विकल्पोयम् । ततः खञ्चैवमुत्तरसूत्रेपि योगविभागो बोध्यः । तेन आदेशयोः खञ्जण्भ्यां यथासंख्यं नित्यादि ॥ युवयोरित्यादि । एकवचने तदकममकादेशविधानादेकवचनान्तेन विग्रहीत न कृतः ॥ तस्मिन्निति च ॥ तस्मिन्निति साक्षाद्विहित, खञ् निर्विद्यते । नतु चानुकुष्टः ॥ निमित्तयोरादेशौ प्रति यथासंख्यं तु न भवति खञ्जणोरिति वक्तव्ये पृथग्विभक्तिनिर्देशसामर्थ्यात् ॥ स्थान्यादेशयोस्तु इत्थत एव तत् ॥ तवक् ॥ इह पूर्ववदेव निमित्तयोः खञ्जणोरादेशौ प्रति यथासंख्यं न भवति किंतु स्थान्यादेशयोरेवेत्याशयेनोदाहरति । तावकोनः मामकोनः इति ॥ परावरा ॥ पराधमोत्तमेभ्य इत्येव वक्तव्ये पूर्वग्रहणं पूर्वविप्रतिषेधसूचनार्थम् । तेन दिक्शब्दयोः परावरयोरर्धशब्देन समासे उत्तरसूत्रेण प्राप्तावपि ठञ् यतौ बाधित्वा यदेव भवति ॥ दिक् ॥ पूर्वपदग्रहणं स्वरूपविधिनिरासार्थमित्याहुः ॥ असांप्रतिके ॥ संप्रतीत्यव्ययं न्याय्यं वर्तते अनाप्तसत्तूरात्तीतिरिक्तः, षड्रात्रः स वा एष संप्रति यज्ञो यत्पञ्चरात्र इत्यत्र तथा दर्शनात् । न न्यूनो नातिरिक्तः सम इत्यर्थः ॥ इदानीमित्यर्थे तु प्रसिद्धमेव । एतर्हि संप्रतीदानीमित्यमरात् । ततः प्रज्ञादित्वात्स्वार्थेण । विनयादित्वात्स्वार्थे ठगपि । तेन सांप्रतं सांप्रतिकमिति पर्यायौ ॥ उत्कर्षेत्यादि । न्याय्ये विद्यमान एव संप्रतिशब्दोत्तरं गृह्यते इति भावः ॥ हीपादनु ॥ समुद्रं समया अनुसमुद्रम् । अनुर्यत्समयेत्यव्ययीभावः सप्तम्यन्तं चेदम् । विद्यमानक्रियाद्वारा हीपविशेषणमित्याशयेनाह । समुद्रसमीपे यो हीप इति । कच्छाद्यणो मनुष्यवुजश्चापवादोयम् ॥ अनुसमुद्रं किं, द्वैपमन्यत् । कच्छाद्यण द्वैपको मनुष्यः । मनुष्यतत्त्वयोरिति वुज् ॥ द्वैप्येति । यजश्चेति ङीब्वन भवति । अपत्याधिकारस्थादेव यजो ङीब्विति प्रागेवोक्तत्वात् ॥ कालादृञ् ॥ स्वरूपस्यैव न ग्रहणम् सधिवेलादि सूत्रेण सधिवेलात्रयोदशीचतुर्दशीप्रभृतिभ्यो-

ऽह्वेभ्योपि ठञ्बाधनार्थमखिधानात् । किं तु सर्वेषामपि कालवाचिनां ग्रह-  
 णमित्याशयेनाह । कालवाचिभ्य इति ॥ यत्तु स्वरूपस्य पर्यायाणां च न ग्रहण-  
 मिति पदमञ्जर्यादिषु स्थितम् ॥ तदसत् । कालिकः संबन्धः, कालिकी व्याप्ति-  
 रित्यादिप्रयोगानापत्तेः । न च विशेषाणामेव ग्रहणे सन्धिवेलादिभ्योखिधानं  
 ज्ञापकमिति वाच्यम् । स्वरूपमात्रग्रहणनिरासकत्वेनापि साफल्यत् ॥ गौणमु-  
 ख्यन्यायस्त्वह नाश्रीयते । तेन कदम्बपुष्पसाहचर्यात्कदम्बपुष्पः कालः, व्री-  
 ह्निपलालसाहचर्याद्द्वीह्निपलालः कालः तत्र भवं कादम्बपुष्पिकं व्रीह्निपलालि-  
 कमित्याकरः । अत्र हि प्रमाणं सन्धिवेलादिस्त्रे अनेन कालग्रहणेन नक्षत्राणां  
 विशेषणमेवेत्याहुः । न च पुष्यादिशब्दानां कालो मुख्य एवार्थः लुबविशेष इति  
 व्युत्पादनात्, तथा च कालविशेषणमुक्तार्थं न प्रमाणमिति वाच्यम् । पुष्यादि-  
 समीपस्थचन्द्रमसा युक्ते काले पुष्यादिशब्दानां गौणत्वात् । लुब-  
 विशेष इति शास्त्रमपि गौणवृत्तित्वान्वाख्यायकमेवेति दिक् ॥ एव स्थिते काल-  
 वाचिभ्य इति मूलस्य कालप्रतिपादकेभ्य इति फलितोर्थः ॥ आह्वमिति ॥  
 भक्त्या कियमाणं पित्रं कर्मैत्यर्थः । प्रज्ञाश्रद्धार्चाभ्योणिति मत्वर्थीयेन व्युत्पा-  
 दितः श्रद्धावान्पुरुषस्तु न गृह्यते, अनभिधानात् ॥ श्वसस्तुट् च ॥ विभाषेत्यनु-  
 वर्तनादाह । ठञ् वा स्यादिति ॥ एषमोह्यः इत्यादिना ल्यबपि विकल्पेन वि-  
 हित आभ्यामुक्ते टुटुटुलावपि स्त एव ॥ शौवस्त्रिकमिति ॥ नन्वन्तरङ्गत्वात्  
 तुटि ठस्य प्रत्ययादित्वाभावात्कर्मठ इत्यत्र ठच इवेकादेशे न स्यात् । न च प-  
 रत्वादिकादेशे तस्य तुडिति वाच्यम् । आदेशात्प्रागेवान्तरङ्गत्वात्तु टः प्रवृत्तेः ।  
 इकादेशस्य त्वाङ्गत्वेन बहिरङ्गत्वात् । सूत्रभङ्गेन तुकि हि क्रियमाणे तु इह-  
 सुक्तान्तादिति कादेशप्रसङ्ग इति चेत् ॥ सत्यम् । वुञ्जणादिषु ठचश्चत्वेन  
 एकादेशोन्तरङ्गेभ्यो बलवानिति ज्ञापितत्वात् । अन्यथा प्रत्ययाद्युदात्तत्वे कृते  
 इकादेशः स्यादिति किं ठचश्चत्वेन । कृते त्विकादेशे प्रत्ययस्वरबाधनाय चि-  
 च्चं प्रयुज्यते इति मनोरमायां स्थितम् ॥ सन्धिवेला ॥ अण्ग्रहणं तु ह्वाधना-  
 र्थम् । अन्यथा सन्धिवेलादिभ्यो यथाविहितं प्रत्ययाः स्युरित्युक्ते पीर्णमासीश-  
 ब्दात् ह्वाच्छः स्यात् । वचनं तु ठञो बाधनाय स्यादिति भावः ॥ तैषमिति ।  
 तिथ्याङ्गवादावण् । जातार्थे तु अविष्ठाफल्गुनीति लुक् स्यात् । सूर्यतिथ्येत्यत्र ति-  
 थ्यपुथ्ययोर्नक्षत्राणीति वचनाद्यलोपः ॥ प्राहृष एण्यः ॥ ऋत्वणोपवादः । प्रवर्ष-  
 तीन्नि प्राहृट् न्हिहृतीति दीर्घः । तत्र भवः । जाते तु ठञ् वचनप्रति । रघा-  
 भ्यामिति सिद्धे प्रक्रियालाघवार्थं णकारोच्चारणमित्याहुः ॥ किं च प्राहृषेण्य-

माचक्षाणः प्राहृषेणित्यत्र णकारश्चवर्णार्थमपि तत् । ख्यन्तात्किपि टिलोपणि-  
लोपयलोपाः ॥ सर्वत्राण् च ॥ हेमन्तादिति । एतच्च हेमन्ताच्चेत्यतीनुवृत्तमिति  
भावः ॥ हैमनमिति । अकारविशिष्टस्य तच्छब्दस्य लोपे अनिति प्रकृतिभा-  
वात् नस्तद्धितेति टिलोपो न । तकारस्यैव लोप इति पक्षे यस्येति चेत्यलोप-  
स्याभीयत्वेनासिद्धत्वात्स्थानिवद्भावाद्वा टिलोपो नेति बोध्यम् ॥ हैमन्तमिति ।  
ऋत्वणि तकारलोपो न भवति, तस्य सर्वत्राणिति प्रतिपदोक्तेन अणा सनियोग-  
शिष्टत्वात् ॥ एतच्च प्रत्याख्यातं भाष्ये । तथा हि हेमन्तपर्यायो हैमन्शब्दो-  
प्यस्ति हेमन्नागनीगन्ति कर्णौ इत्यादिप्रयोगात् । ततश्च हेमन्हेमन्तशब्दाभ्या-  
मृत्वणि हैमनं हैमन्तमिति रूपद्वयमिदम् । छन्दसि तु हेमन्ताच्चेति ठञा है-  
मन्तिकमिति तृतीयमपि रूपं सिध्यति । न च विशेषविहितेन ठञा अणो  
बाधः शङ्क्यः । छन्दसि सर्वविधीना वैकल्पिकत्वात् । वृत्तिकृता तु हेमन्ता-  
च्चेति सूत्रे सर्वत्रग्रहणमपकृष्यलोकेपि हैमन्तिकमिति स्वीकृतम् ॥ सायचिरम् ॥  
नन्वन्तरङ्गत्वात्प्रथमं तुटि मृत्युरित्यादाविव ल्युशब्दस्य प्रत्ययतया अङ्गसंज्ञानि-  
मित्तं यो युस्तस्य विधीयमानोऽनादेशो न स्यात् । न चैव तुगेव क्रियतामि-  
ति वाच्यम् । तस्य पूर्वान्तत्वेन विसर्गभावात्प्रातस्तनमित्यत्र सत्त्वाभावप्रसङ्गा-  
द्, अत आह । तुटः प्रागिति ॥ इत्यादीति । आदिशब्देन घकालतनेष्व-  
ति ग्राह्यम् ॥ सायतनमिति । स्यतेर्घञि सायशब्दोऽकारान्तो दिवसावसाने  
रूढः, तस्य प्रत्ययसनियोगिन मान्तत्वं निपात्यत इति वार्तिकककन्मतम् ॥ भा-  
ष्यकृता तु मान्ताव्ययमित्याश्रित्य सायग्रहणं प्रत्याख्यातम् । न चैव सायंशब्दा-  
त्कालाद्घञि अनिष्टरूपप्रसङ्गः । तस्य कालवाचित्वाभावादनभिधानादेत्याहुः ॥  
चिरतनमिति । चिरशब्दस्यापि प्रत्ययसनियोगिन मान्तता निपात्यत इति  
भावः ॥ अत्र वदन्ति । खरादौ पाठादव्ययत्वादेव सिद्धे सूत्रे चिरमित्येतद्व्य-  
र्थम् । न चादन्ताच्चिरशब्दाद्घञ् स्यादिति वाच्यम् । तनेन बाधादिति ॥  
एदन्तत्वमिति । प्राह्वः सोढोस्य प्राह्वेतेन इत्याद्यर्थम् । तत्र हि सप्तमी  
नास्ति ॥ जातार्थे घकालतनेष्वित्यलुकापि सिद्धे, ॥ चिरतनमिति । सूत्रे  
चिरशब्दस्योपादानाद् टुटुटुत्वावपि स्तः । न चैवं सूत्रे चिरशब्दस्य प्र-  
त्याख्यानं न संभवतीति वाच्यम् । मान्ताव्ययादेव टुटुटुत्वात् तत्संभवात् ।  
परुत् पूर्वस्मिन् वत्सरे । परारि पूर्वतरं ॥ अथादि । डिमचो डिच्चं स्पष्टार्थम् ॥  
तत्र जातः ॥ ननु शेषे इत्यस्य लक्षणलोकेः चाक्षुषं रूपं,  
आवणः शब्द इत्यादाविव जातादिव्यर्थेष्वणादयः सिद्धाः, अधिकाराच्च घा



दयोपि । न च जातादिष्वेवाणादयः इति नियमार्थं जातादर्थनिर्देश आवश्य-  
 कः । अन्यथा तच्चास्ते, तत्र शीते, इत्याद्यर्थेपि प्रत्ययः स्यादिति वाच्यम् । चाक्षु-  
 षमित्याद्यसिद्धापत्तेः । सूक्ष्म चास्ते सूक्ष्मे शीते इत्यादौ त्वनभिधानादेव त-  
 द्दितो न भविष्यति, अङ्गुल्या खनति वृक्षमूलादागत इत्यादौ यथा । समर्थविभ-  
 क्तयस्त्वान्नेपादेव लक्ष्यन्ते । चाक्षुषमित्यत्र तृतीया यथा, तस्मात् तत्र जात इ-  
 त्याद्यर्थनिर्देशो व्यर्थ इति चेत् ॥ मैवम् । प्राहृषष्टप इत्याद्यपवादार्थं तदावश्यक-  
 त्वात् । ये तु निरपवादा अर्थनिर्देशाः कृतलब्धक्रीतकुशला इत्यादयः ते तु व्य-  
 र्था एवेति दिक् ॥ सन्नायां शरदः ॥ समुदायेन चेतसन्ना गम्यत इत्यर्थः ॥  
 सन्नायां किम् । शरदं सस्यम् । सन्नायामित्येतत् कृतलब्ध इत्ये-  
 तत्पर्यन्तं केचिदनुवर्तयन्तीति वृत्तिकृत् ॥ पूर्ववार्षिक इत्यादि ॥ वर्षाणां पूर्वः  
 हेमन्तस्यापर इति विग्रहे पूर्वापराधरोत्तरमित्येकदेशिसमासः ॥ पूर्वास्त्विति ।  
 तद्वितार्थे समासः ॥ ऋतोर्वृद्धिमहिधाविति । ऋतुवाचिनः शब्दादृद्धिनिमित्त-  
 कप्रत्ययविधाने तदन्तविधिर्वाच्यः, स चेदृतुवाचोशब्दोऽवयवभ्यः पर इत्यर्थः, ॥ पू-  
 र्ववार्षिकः अपरहेमन इत्यत्र । तथा च वर्षाभ्यष्टक् सर्वत्राण् च तलोपश्चेत्याभ्यां  
 क्रमेण ठगणो भवतः ॥ वृद्धिमहिधी किं, पूर्वप्राहृषम् । प्राहृष एष्यः इत्यत्र तदन्तवि-  
 ध्यभावादिव ऋत्वणैव ॥ इह त्विति । पौर्ववार्षिक इत्यत्र । तथा चेह कालादृजिति  
 ठञ्जेवेति भावः ॥ अवयवत्वाभावादिति । अन्यथा पूर्वासु वर्षास्त्विति सामानाधि-  
 करण्यं न संगच्छेतेति भावः ॥ जनपदतवध्योरितीति ॥ तस्मिन्ननुवर्तमाने अह-  
 द्वादपि बहुवचनविषयादित्यनेनेत्यर्थः ॥ पौर्वमद्र इति ॥ मद्रेभ्योऽजित्यञ् ॥ पूर्वा-  
 ऋकइति ॥ विभाषापूर्वाह्वापराह्वाभ्यामित्यस्यापवादः ॥ आर्द्रको मूलक इति । न-  
 च्छाणोपवादः ॥ प्रदोषक इति । निशाप्रदोषाभ्यां च इत्यस्यापवादः ॥ अवस्करक  
 इति । औत्सर्गिकस्याणोपवादः ॥ ये तु सन्नायामित्येतत् कृतलब्ध इत्येतत्पर्यन्त-  
 मनुवर्तयन्ति । तन्मते असन्नायां यथायथमवाद्यो घ्रादयश्च बोध्याः ॥ अमावा-  
 स्याया वा ॥ सन्धिवेलाद्यणोपवादः ॥ अमावस्यदन्यतरस्यामिति सूत्रे णामापू-  
 र्वाहसेर्ण्यति वृद्धौ पञ्चे ऋत्वत्वं निपात्यत इति ऋत्वमध्यस्याप्यमावस्याशब्दस्येह  
 ग्रहणम्, प्रकृतिग्रहणे विकृतेरपि ग्रहणात् । अमावस्यकः । अमावस्यः । ये त्विह  
 सूत्रे सन्धिवेलादिषु च ऋत्वोपधं पठन्ति, तेषां तु दीर्घोपधस्य न स्याद्विकृतिग्रहणेन  
 प्रकृतिग्रहणादिति हरदत्तादयः ॥ वस्तुतस्तु वृद्धिप्रकृतिभूतस्यानुकरणमिदमित्या-  
 त्रित्य ऋत्वोपधपाठोपि समर्थयितुं शक्यत इत्यन्ये ॥ अ च ॥ अमावास्याशब्दाद-  
 कारप्रत्ययः स्यात् ॥ अयमपि पूर्ववदुभाभ्यां बोध्यः ॥ अमावास्य इति । ऋत्वम-

ध्यात्तु अमावस्यः ॥ अणजौ च ॥ यथासंख्यार्थो योगविभागः ॥ अविष्ठा ॥ इह सूत्रे स्वातिशब्दो ऋस्वान्त इति कैयटहरत्तादयः ॥ माधवस्तु दीर्घान्त इति अत सातत्यगमने इति धातावाह ॥ एवं चात्र स्वातीतिथेति ङीषन्तग्रहणादङीषन्तस्य सौवात इति रूपं भवार्थ इव जातार्थेपि माधवमते सिध्यत्येव ॥ कैयटादिमते तु जातार्थं न सिध्यति । लुग्विधायकेस्मिन् ङीषन्तग्रहणेपि लिङ्गविशिष्टपरिभाषया ङीषन्तादपि अणो लुकः प्रवृत्तेः ॥ उपसर्जनेति ॥ अग्रधानमिहोपसर्जनं गृह्यते, न शास्त्रीयमसंभवात् ॥ ननु गोस्त्रियोरिति सूत्रेऽप्यग्रधानलक्षणमेवोपसर्जनं गृह्यताम् एकविभक्ति चेति शास्त्रीयं न गृह्यताम् ॥ मैवम् । हरीतक्याः फलानि हरीतक्य इत्यत्र ऋस्त्रप्रसङ्गात् ॥ उपसर्जनस्य किम् । अवन्ती कुन्ती कुरुः ॥ अविष्ठास्त्विति । अविष्ठा धनिष्ठा ॥ इत्यादीति ॥ आदिशब्दादनुराधः स्वातिः तिथ्यः पुनर्वसुः हस्तः विशाखः अषाढः बहुलः ॥ कृत्तिकावाची बहुलाशब्दाबन्तः, तस्य समाहारद्वन्द्वेन ऋस्त्रनिर्देशः सूत्रे ॥ उपसंख्यानमिति । लुक इति शेषः ॥ चित्रेति । लुक्कहित इति लुकि पुनष्टाप् ॥ टानाविति । विधानसामर्थ्यादेतयोर्न लुक् ॥ स्थानान्त ॥ गोशालेत्यत्र विभाषा सेनेति नपुंसकत्वे ऋस्त्रत्वं तत्साहचर्यात्खरशालेष्वेवमेव । न चैवं स्त्रीत्वपक्षे लुङ् न स्यादिति शङ्क्यम् । लिंगविशिष्टपरिभाषया तत्रापि लुक्सिद्धेरित्याहुः ॥ यद्यपि टाबन्तयोः पाठेष्वेकदेशविकृतन्यायेन क्लीविपीठं सिध्यति, तथापि लाघवार्थं ऋस्त्रपाठः ॥ नपुंसकत्वे ऋस्त्रत्वमिति । सूत्रे इति शेषः ॥ वत्सशाले जात इति ॥ वत्सशालीयामित्यपि बोध्यम् ॥ इत्यादीति । आदिशब्दादभिजित् आभिजितः अश्वयुक् आश्वयुजः ॥ प्रतिप्रसूत इति । कालाहृजा निवर्तमानो य औत्सर्गिकोण् सन्धिवेलादि सूत्रेण पुनरभ्यनुज्ञात इत्यर्थः ॥ कृतलब्ध ॥ ननु कृतक्रीतत्वे जातलब्धत्वयोर्व्याप्ये इति किमनयोर्ग्रहणेन ॥ सत्यम् । कृतत्वक्रीतत्वप्रकारकबोधेपि प्रत्ययार्थं तद्ग्रहणम् । अत एव जाते लुग्भाजामपि कृते न लुक् ॥ प्राय ॥ कादाचित्कभवनान्त्रयः प्रायभवः । तेन तत्र भव इत्यनेन गतार्थतेत्याहुः ॥ भाष्ये प्रत्याख्यातमेतत् प्रायभवग्रहणमनर्थकं तत्र भवेन कृतत्वादिति ॥ उपजानु ॥ त्रयोप्यमी सामीप्येव्ययीभावाः । तेषां समाहारद्वन्द्वे सौत्रं पुंस्त्वम् ॥ संभूते ॥ इह तन्नादिना संभावना, आधारपरिमाणादाधेयस्थानतिरेकश्चेति ह्यमप्याश्रीयते ॥ स्त्रौघन इति । स्त्रुघने संभाव्यते तत्परिमाणानतिरिक्तो वा सेनादिरित्यर्थः ॥ कौशात् ॥ कौशियमिति । बस्त्रविशेषे योगरूढीयम् । कौशे संभवस्तु सत्कार्यवादाभिप्रायेण । सतान्तरे तु विकारप्रकरणे एष्या ढञित्यस्थानन्तरं कौशाच्चेति पठि-

तव्यम् । तथा च वार्तिकं विकारे कोशाड्ढञ् संभूते ह्यर्थानुपपत्तिरिति ॥ काला  
त् ॥ पुष्प्यदिति देवादिकः शत्रन्तस्सदाह । पुष्प्यन्तीति ॥ उभे च ॥ कालादित्ये-  
व । योगविभाग उत्तरार्थः ॥ उप्यन्त इति । सूत्रे भूतकालो तन्मिति भावः ॥  
आश्वयुज्या वुञ् ॥ जकारः स्वरार्थः उत्तरत्र हृद्गर्थश्च ॥ आश्वयुज्यामिति । अश्वि-  
नीनक्षत्रपर्यायो अश्वयुक् तद्युक्ता पौर्णमासी आश्वयुजी तत्रेत्यर्थः ॥ देयशृणो ॥  
ऋणे किम् । मासे देया भिक्षा ॥ आश्वत्य इति ॥ फले लुक् । इह पुंलिंगनिर्दे-  
शो यद्यप्ययुक्तः, तथापि फले अश्वत्यशब्द औपचारिक इत्याशयेन पुलिगप्रयोग  
इत्याहुः ॥ ठञ्चेति ॥ संवत्सराग्रहायणीभ्यां विलेव सुवचम् ॥ ( न च वेति वक्त-  
व्ये ठञ् ग्रहण व्यर्थं संधिवेलादिषु संवत्सरात्फलपर्वणोरिति पठ्यते, तत्र फले  
ऋणत्वेन विवक्षिते अणं बाधित्वा ठञ्चेव यथा स्यादिति काशिकादाहुः कृमिति  
वाच्यम् तस्मै हितास्तद्धिता इत्यन्वर्थसंज्ञाकरणबलेनात्राणप्रत्ययो न भवेदिति  
वक्तुं शक्यत्वादिति नव्याः ॥ ) नैशिक इति ॥ निशाप्रदोषाभ्यां चेति वा ठञ् ॥  
तत्र भवः ॥ कालादिति निवृत्तम् । कालसंबन्धस्य तत्रेत्यस्य निवृत्तये पुनस्तत्रग्र-  
हणात् । न च पूर्वसूत्रस्यस्य तदित्यस्य व्यावृत्तये तत्रग्रहणमस्त्विति वाच्यम् । तद-  
स्येति सूत्रस्येति उत्तरत्रापि सुपठत्वात् । यद्यपि भूधातुरत्यन्तावपि वर्तते । तथा-  
पीह मत्तार्थ एव वर्तते तत्र जात इति पृथग्रहणादिति बोध्यम् ॥ दिगादिभ्यो ॥  
दिग्, वर्गं पूग, पक्ष, रहस, उखा, साक्षिन् । आदि, अन्त, मुख, जघन, मेघ,  
यूथ, उदकात्सन्नायां न्याय, वश, कालेत्यादिदिगादिः । मुखजघनयोः पाठो-  
न्नाशरीरावयवार्थः । सेनाया मुखे जघने च भवं मुख्यम् । जघन्यम् ॥ प्राचा  
नगरान्ते ॥ सप्तमीनिर्देशादगस्थेत्यधिकृतमपि सप्तम्यन्तेन विपरिणम्यते तदाह  
नगरान्तं गे इति ॥ इतिकुक्षि ॥ इतिश्चर्मविकारः, शरीरावयवविशेषश्च ॥ कुक्षि-  
शब्दो धूमादिस्ततो धूमादिभ्यश्चेति वुञ्जि प्राप्ते अनेन ढञ् । कलशिर्मन्त्यपात्र  
कलशिमुदधिगुर्वी बल्लवालोडयन्तीति माघः ॥ वस्तिर्नाभिरधो ह्योरित्यमरः  
तत्र भवं बास्तैयम् ॥ अस्तीति तिङन्तप्रतिरूपको निपातः । स च तिङन्तेन  
समानार्थो भिन्नार्थश्च । आद्यो यथा, अस्ति वीरा गौ । द्वितीयो यथा, अस्ति-  
मान् । धनवानित्यर्थः । तदिहाविशेषादुभयोरपि ग्रहणमास्तैयमिति हरद-  
त्तः ॥ अहौ भवमाहेय । त्रिष्वहेयं विषाख्यादीत्यमरः ॥ ग्रीवाभ्यो च ॥  
शरीरावयवाच्चेति यतीपवादः । ग्रीवाशब्दो धमनीसंघाते वर्तते तत्र उद्भूतावय-  
वसंघातविवक्षया सूत्रे बहुवचनम् ॥ तिरोहितावयवसंघातविवक्षायां त्वेकव-  
चनान्तादप्यस्यैव स्त एव ॥ ग्रीवैयमित्यादि । ग्रीवासु भवं ग्रीवायामिति वा

विग्रहः ॥ गम्भीराञ्जयः ॥ पञ्चजनादुपसख्यानम् ॥ पाञ्चजन्यम् ॥ परिमु-  
खमिति ॥ यदि परिशब्दादिह वर्जनं गम्यते, तदापपरिबहिरञ्चवः पञ्चम्येत्-  
व्ययीभावः । यदि सर्वतो भावः, तदा त्वस्मादेव निपातनादव्ययीभाव इत्या-  
हुः ॥ परिमुखादिभ्य एवेति ॥ अय भावः । दिगादिगणानन्तरं परिमुख,  
परिहनु, पर्याष्ठ, पर्युल्लूखलेत्यादिगणः पठ्यते, तत्साहचर्यादिह सूत्रे अव्ययीभा-  
वशब्देन परिमुखादिरेव गृह्यते । तस्य गणस्य कार्यान्तराभावादिति ॥ न-  
न्वेवं परिमुखादेरिति सूत्रं विशिष्यैव क्रियताम्, किमनेन प्रयासेन । उत्तरत्वा-  
व्ययीभावादित्यस्यापेक्षायामपि तत्रैव तत्करणौचित्यादिति चेत् ॥ अत्राह ह्र-  
दत्तः । परिमुखादेरित्युच्यमाने बहुव्रीहितत्पुरुषेभ्योपि जः स्यात्, अव्ययीभावग्र-  
हणात्तु तेभ्योऽपि भवतीति ॥ परिमुखादिगणे प्रतिशाखशब्दोऽपि बोध्यः । तथा  
च शाखु व्यामाविति घातौ प्रतिशाखं भवं प्रातिशाख्यम् । अव्ययीभावाच्चेति  
भवार्थे अ इति माधवः ॥ अन्तर्वेश्ममिति ॥ नपुंसकादन्यतरस्यामिति समा-  
सान्तष्टच् ॥ अध्यात्ममिति । अनश्चेति टच् ॥ कर्णललाटात् ॥ यत्तोषवादः ॥  
अलंकारे किम् । कर्ण', ललाट्यम् ॥ तस्य व्याख्यान इति च ॥ व्याख्यायते  
येन स व्याख्यानः करणे ल्युट् ॥ इतिशब्दो वाक्यार्थं परामृशति । तत्समीपे  
श्रूयमाणश्चकारः तत्र भव इति वाक्यार्थमाक्षिपति । नाम प्रतिपादकं, तच्च श-  
क्त्या लक्षणया वेत्यत्र नाग्रहः । तथा च षष्ठ्यन्ताद्वाख्यानकरणार्थं, सप्तम्य-  
न्तात्तु, भवार्थं, व्याख्यातव्यस्य प्रतिपादकात्प्रत्ययाः स्युरिति सूत्रार्थः ॥ व्याख्यात-  
व्यनान्नः किम् । पाटलीपुत्रस्य व्याख्यानी सुकोसला । पाटलीपुत्रो हि तथा  
व्याख्यायते ईदृक्संनिवेशविशिष्टमिति । न त्विद व्याख्यातव्यस्य नाम । ग्रन्थे-  
ष्वेव व्याख्येयत्वस्य सुप्रसिद्धत्वात् । नामग्रहणं हि प्रसिद्धुपसंग्रहार्थमेव सूत्रे  
कृतम् ॥ बहुचो ॥ अणोपवादः ॥ बहुचः किम् । इववृष्टकं वक्ष्यतीत्येकाच्  
प्रत्युदाहार्यः । सौपम् । तैङ्गम् ॥ अन्तोदात्तात्किम् । संहितायाः सांहित-  
म् । गतिरनन्तरः इत्याद्युदात्तोयम् ॥ अन्तग्रहणं स्पष्टप्रतिपत्त्यर्थम् । उदा-  
त्तादित्युक्तेपि वर्णग्रहणे तदन्तग्रहणात् वर्णादनुदात्तादित्यत्र यथा ॥ क्रतुयज्ञे-  
भ्यश्च ॥ अग्निष्टोमस्य व्याख्यान इति । अग्निष्टोमाद्यर्थेषु मन्त्रब्राह्मणकल्पेषु  
वर्तमाना अग्निष्टोमादिशब्दा इहोदाहरणं ग्रन्थानामेव व्याख्येयताया उक्तत्वा-  
दित्याहुः ॥ स्तुतिः स्तोमः । अग्नेः स्तोमोऽस्मिन्निति बहुव्रीहिः । परादिश्च  
परान्तश्चेत्यन्तोदात्तोयम् पीयतेऽस्मिन्निति पेयः । कृत्यल्युटो बहुव्रीहित्यधिक-  
रणे यत् । वाञ्जो नाम यवागूमेदस्तस्य पेयो वाजपेयः । अयं हि कृदुत्तरपदप्र

कृतिस्वरैण मध्योदात्तः । पेयशब्दस्य यतो नावः इत्युदात्तत्वात् ॥ राज्ञा क्षत्रि-  
 येण सूयते, राजा सोमः सूयते अत्रेति वा राजसूयः । राजसूयसूर्येति क्यप् । तत  
 एव निपातनात्समासः षष्ठीसमासो वा । अयमभ्युत्तरपदप्रकृतिस्वरैण मध्यो-  
 दात्त एव । धातुस्वरैण सूयशब्दस्याद्युदात्तत्वात् ॥ असोमकेभ्य उदाहरति ।  
 पाकेति । अल्पपर्यायः पाकशब्दः । पाकप्रचासौ यज्ञश्चेति कर्मधारयः । स च  
 समासस्वरैणान्तोदात्तः । नवैत्रीं हिभिर्यजनं नवयज्ञः । आग्रयणम् । यज-  
 याचविच्छेति नङ् । कर्त्तृकरणे कृतेति समासः । कृदुत्तरपदप्रकृतिस्वरैणा-  
 न्तोदात्तः ॥ अनन्तोदात्तार्थ इति । वाजपेयराजसूयार्थं तथा अस्मिन्नारब्धे सत्य  
 न्तोदात्तादपि यज्ञाभिधायिनः परत्वादानेनैव भाव्यमित्याग्निष्टोमिक इत्याद्यु-  
 दाहृतमिति भावः ॥ अध्यायेष्वेवर्षेः ॥ एवकारः स्पष्टप्रतिपत्त्यर्थः ॥ वासि-  
 ष्ठीति । भवार्थेण ॥ पौरोडाश ॥ पित्वान्डीष् पौरोडाशिकी । पुरोडाशिकी ।  
 पुरो दाशयते इति पुरोडाशः । दाशु दाने कर्मणि घञ् । इहैव निपातनादस्य  
 डत्वम् ॥ छन्दसो ॥ छन्दःशब्दाद्भवव्याख्यानयोरर्थयोर्यदणी स्तः । द्रज्जलक्ष-  
 णस्य ठकोपवादः । छन्दस्य इत्यादि । इहार्थयोर्यदण्भ्यां यथासंख्यं न भवत्य-  
 स्वरितत्वादिति बोध्यम् ॥ द्रजृत् ॥ अणोपवादः ॥ चातुर्होतृक इति । पृ-  
 थिवी होता द्यौरध्वर्युरित्यादिमन्त्रस्य चतुर्होतेति नामधेयम् ॥ इत्यादीति ।  
 आदिशब्दात्प्राथमिकः । आध्वरिकः । पौरश्चरणिकः ॥ नामाख्यातग्रहणे  
 संघातविगृहीतार्थमिति वार्तिकम् । तत्र नामशब्दाद् इत्त्वादेव सिद्धे वि-  
 गृहीतग्रहणमाख्यातार्थमिति ज्ञेयम् ॥ नामिकः । आख्यातिकः । नामा-  
 ख्यातिकः ॥ अणुगयन ॥ ऋगयनादिभ्यो भवव्याख्यानयोरण् स्यात् ॥ ठञ्जा-  
 देरिति । आदिशब्दाद्गृह्योः ॥ आर्गयन इति । अयनशब्दो भावसाधनः ।  
 तेन समासे अनो भावकर्मवचन इत्यन्तोदात्तः । अभेदोपचाराद्भाववचनोपि  
 ग्रह्ये वर्तते । इह बह्वचोन्तोदात्तादिति ठञ् प्राप्तः ॥ औपनिषद् इत्यत्राप्ये-  
 वम् ॥ विद्यान्यायशिक्षाशब्देभ्यो द्रजृद्ब्राह्मण इति ठक् प्राप्तः ॥ व्याकरण-  
 शब्दात्तु वृद्धाच्छः ॥ उगाय ॥ एत्येनं स्वामी, स्वामिनमयमेतीति,  
 वाऽऽयः स्वामिग्राह्यो भागः । स यस्मिन्नुत्पद्यते तदायस्थान-  
 म् । बहुवचननिर्देशः स्वरूपग्रहणनिरासार्थः । वृद्धाच्छं परत्वादयं बाधते ।  
 आपणिकः आकरिकः ॥ छादीनां चेति कार्कण इत्यत्र कृकणपर्णाद्भारहाज इति  
 च्छः प्राप्तः । तीर्थशब्दात्तु धूमादित्वाद्भुञ्जप्राप्तः । उदपानशब्दस्योत्सादित्वाद्भु-  
 ज् प्राप्त इत्यर्थः ॥ विद्यायोनि ॥ विद्यायोनिङ्गतः संबन्धो येषां तेभ्यो बुञ् स्याद-

णोपवादः ॥ इं तु परत्वाद्वाधते । आचार्यकः । मातामहकः । मातुलकः ॥  
 ऋतष्ठञ् ॥ विद्यायोनिबंधेभ्य इति वर्तते तदाह । वुजोपवाद इति ॥ उ-  
 ष्कञिति वक्तव्ये तपरकरणं ठञ्ग्रहणं च चिन्त्यप्रयोजनमिति प्राञ्चः ॥ पैटकी  
 विद्येत्यत्र ङीबर्थं ठञ्ग्रहणमिति तु तत्त्वम् ॥ न च टिड्ढेति सूत्रे कञ्ग्रहणात्  
 ङीप् सिध्यतीति वाच्यम् । यादृशीत्याद्यसिद्धेः । तदनुबन्धकग्रहणे नातदनु-  
 बन्धकस्य ग्रहणात् त्यदादिषु दृश इति कञो इत्यनुबन्धकत्वात् ॥ तपरकरणं  
 विहाय उष्टञित्येव सुवचमित्याहुः ॥ गोत्रादङ्कवत् ॥ अपत्याधिकारादन्यत्र  
 लौकिकं गोत्रमित्युक्तम् । अपत्यप्रत्ययान्तात् तत आगत इत्यस्मिन्नर्थे अङ्कवत्प्र-  
 त्ययाः स्युः । अङ्के दृष्टस्य सर्वस्यायमतिदेशो, न तु साचाद्विहितस्यैवेत्याग्रहः ।  
 तेन गोत्रचरणाद्वुञिति वुजपि लभ्यते । स हि तस्येदमिति सामान्येन विधी-  
 यमानोपि अज्यजिजन्तादन्यत्र अङ्केपि दृष्टः ॥ वैदमित्यादि । सङ्घाङ्क इत्या-  
 दिना अङ्कार्थेण विहित इतीहाप्यज्यजिजन्तादण् ॥ श्रीपगवकमिति । गोत्रच-  
 रणादिति वुञ् । अङ्के दृष्ट इतीहाप्यण्णन्ताद्वुञ् ॥ हेतुमनुष्येभ्यो ॥ मनु-  
 ष्यग्रहणमहेत्वर्थं बहुवचनं स्वरूपविधिनिरासार्थम् । समरूप्यमिति । विभाषा  
 गुण इत्यत्र विभाषेति योगविभागादगुणवचनादपि पञ्चमी । योगविभागे तु  
 बाहुलकं प्रकृतेस्तदनुदृष्टेरिति लिङ्गम् ॥ मयट् च ॥ योगविभागे यथासंख्य-  
 निरासार्थः । टो ङीबर्थः ॥ हैमवतीति ॥ हिमवतः प्रकाशते । तत्र प्रथमं  
 दृश्यत इत्यर्थः । उत्पत्तिवचनस्तु प्रभवतिर्न गृह्यते अत्र जात इत्यतो भेदेन  
 निर्देशात् ॥ वैदूर्य इति ॥ दन्त्यमध्योय शाहलवत्, न तु नडुलवन्मूर्धन्यम-  
 ध्यः ॥ नन्वत्रार्थासंगतिः । बालवायुपर्वतादसौ प्रभवति, विदूरनगरे तु संस्क्रि-  
 यते ॥ सत्यम् । अत एव समाहित भाष्ये । बालवायो विदूरं च प्रकृत्यन्तरमेव  
 वा । न वै तत्रेति चेद्ब्रूयाज्जित्वरीवदुपाचरेदिति ॥ अस्यार्थः बालवायुशब्दः  
 प्रत्यय लभते, विदूरादेश च सूत्रे पठितेनादेशेनानुरूपः स्थानो बालवायुशब्द आ-  
 च्छिप्यते । यथा शिवादिषु पठिताभ्यां विश्रवणरवणादेशाभ्यामनुरूपः स्थानी  
 विश्रवसुशब्द आच्छिप्यते, यथा वा पद्म इत्यादौ पदाद्यादेशानुरूपस्थानी पाद-  
 दन्तादिराच्छिप्यते तद्वद् ॥ प्रकृत्यन्तरमेवेति । विदूरशब्दो नगरस्येव पर्वतस्या-  
 पि वाचकोस्तीत्यर्थः एवं चास्मिन्पक्षे बालवायाद्यभवतीति विश्रहे विदूरशब्दात्प्र-  
 त्यय इति व्याख्यानक्षेशो नेति भावः ॥ न वा इति । वैशब्दोऽचमां द्योतयति ।  
 तत्र पर्वते विदूरशब्दोऽप्रसिद्ध इति चेद् ब्रूयाज्जित्वरीवद्वयवहरेत् नियतपुरुषापे-  
 क्षो हि अत्र हारो दृश्यते यथा वणिज एव वाराणसीं जित्वरीति व्यवहरन्ति एवं

वैयाकरणा एवाऽद्रिं विदूर इति ॥ तद्गच्छति ॥ द्वितीयान्ताद्गच्छतीत्यर्थे  
 प्रत्ययः स्यात्स चेद्गन्ता पन्था दूतो वेत्यर्थः ॥ तत्र साध्वमिच्छन्ति, काष्टा-  
 नि पचन्तीत्यादाविव करणस्य स्वातन्त्र्यविवक्षया पन्थाः कर्ता ॥ अभिनिष्का-  
 मति ॥ द्वितीयान्तात्प्रत्ययः स्याद्यन्निष्क्रामति तच्चेद्वारमित्यर्थः ॥ स्त्रीघ्नं का-  
 न्यकुञ्जद्वारमिति ॥ स्रुघ्नाभिमुखनिष्क्रमणे करणीभूतमिति फलितोर्थः ।  
 पूर्ववत्करणस्य कर्तृत्वम् ॥ तदित्येवेति । अधिकृत्येत्येतदपेक्षयात्र द्वितीया ॥  
 शरीरकीय इति । कुक्षितंशरीरं शरीरकं तत्संबन्धी शरीरको  
 जीवात्मा तमधिकृत्य प्रस्तुत्य कृतो ग्रन्थः शरीरकीयः,  
 चतुर्लक्षणीसूत्रसंदर्भः । इडाच्छः ॥ अत्र वार्तिकम् । लुबाख्यायिकाभ्यो बहुल-  
 मिति । तादर्थ्यं एषा चतुर्थी । आख्यायिका नाम गद्यरूपो ग्रन्थविशेषः । अत-  
 एवाख्यानाख्यायिकयोस्तत्र भेदेनोपादानम् । आख्यायिकाभिधानाय यः प्रत्यय  
 उत्पन्नस्तस्य बहुलं लुगित्यर्थः ॥ वासवदत्तामधिकृत्य कृता आख्यायिका वासव-  
 दत्ता । सुमनोहरा ॥ क्वचिन्न । भैमरथी ॥ अभेदोपचारेण गतार्थत्वान्नेदं वा-  
 र्तिकमावश्यकमिति मूले नोक्तम् ॥ शिशुकन्द ॥ अत्र वार्तिकं इह देवासुरादि-  
 भ्यः प्रतिषेधः देवासुरम् । राक्षीसुरम् ॥ निपातनादिति । सभा राजिति सूत्रे अमनुष्य-  
 शब्दो रूढ्या रक्षीपिशाचादीनाहेत्युक्तत्वात्तेन सूत्रेण क्लीबत्वं न सिद्धतीति भावः ॥  
 सोऽस्य निवासः ॥ स, इति प्रथमान्तादस्येति षष्ठ्यर्थे यथाविहितं प्रत्ययः स्याद्यः  
 प्रथमान्तार्थः स निवासश्चेत् ॥ स्रुघ्नो निवास इति । निवासाधिकरणमित्यर्थः ॥ न-  
 न्वस्येति क्लृप्त्योर्गो कर्तरि षष्ठो । तथा च विशेषणविशेष्यभावव्यत्यासात् स्रुघ्नाधिक-  
 रणवामकर्तेह ह्यर्थः, तथा च तत्र भव इत्येव सिद्धं किमनेनेति चेत् ॥ अत्राहुः ।  
 वासस्य चेतनमात्रकर्तृकतया प्रसिद्धत्वात्प्रकारकतो भेदोस्तीति नास्ति वैयर्थ्यम् ।  
 वसन्ति हि प्रेरिण गुणा न वस्तुनि इत्यादौः तूपचारो बाध्यः ॥ अभिजनश्च ॥ यो  
 गविभाग उत्तरार्थः । अभिजनाः पूर्वबान्धवा इति वृत्तिः । अभिजायते येभ्य इ-  
 ति व्युत्पत्तेरिति भावः । पूर्वबान्धवाः पित्रादयः । बन्धुशब्दः प्रजादिः । पूर्वसू-  
 त्रादिह निवास इत्यनुष्ठम् । तत्सामानाधिकरण्यादभिजनशब्दस्य तत्सर्वान्ध-  
 नि लक्षणा । एवं स्थिते फलितमाह । यत्र पूर्वैरिति ॥ आयुधजीविभ्यः ॥ ताद-  
 र्थ्यं एषा चतुर्थी । आयुधजीविनोभिधातु प्रत्ययः स्यादित्यर्थः ॥ सोऽस्यभिजन  
 इत्यनुवर्तते पर्वत इति प्रकृतिविशेषणं तदाह । पर्वतवाचिन इत्यादि ॥ पर्वत इति  
 क्लृप्तम् । सांक्ष्यका आयुधजीविनः । योपधादिति बुञ् ॥ शण्डिकादिभ्यो  
 ष्यः ॥ शण्डिका सर्वसेन शक्यादि ॥ सिन्धुतत्त ॥ सिन्धु वण्ड गन्धार कम्बोजादयः

सिन्ध्वादयः ते तु प्रायेण कच्छादिष्वपि पठ्यन्ते । तेभ्योऽपि तत एव सिद्धे मनुष्यवु-  
जो बाधनाथं वचनम् ॥ तत्रशिला वत्सोद्धरणवर्बरेत्यादयस्तत्रशिलादयः ॥  
वासुदेवाजुर्नाभ्यां वुन् ॥ छाणोरपवादः । अजाद्यदन्तमत्पात्तरमिति सूत्रा-  
भ्यामजुर्नस्य पूर्वनिपाते प्राप्ते तस्याकरणं सर्वतोभ्यर्हितं पूर्वं निपतीति ज्ञापना-  
र्थम् । ननु वासुदेवस्यापत्यमित्यर्थे ऋथन्वकेत्यपि वासुदेवशब्दो निष्पन्नः । तथा  
च तत्र गोत्रक्षत्रियाख्येभ्य इत्युत्तरसूत्रेण वुञ्जेवास्तु, किमनेन वुना । नञ्च वृद्धौ  
विशेषः, प्रागेव वृद्धत्वात् । न च वृद्धिनिमित्तस्येति पुं वङ्गावनिषेधे दीधः स्या-  
दिति वाच्यम् । वुन्वपि न क्रीपधाया इति निषेधस्येष्टमाणत्वात् । न वा स्त्रे  
विशेषः । जिनत्यादिर्नित्यमिति तुल्यस्वरत्वात् । नाभ्यर्हितं पूर्वमिति - ज्ञा-  
पनमेव तत्फलमिति वाच्यम् । तथात्वे हि पूर्वनिपातप्रकरणे अभ्यर्हितमित्येव  
लाघवात्कुर्यादिति चेत् ॥ अत्र भाष्यम् । संज्ञेषा भगवत इति । अयं भावः सर्व-  
त्रासौ समस्तं च वसत्यत्रेति वै यतः । ततोसौ वासुदेवेति विद्वद्भिः परिगीयत  
इति स्मृतेः परमात्मा इह वासुदेवः । सर्वत्रासौ वसति, सर्वमत्र वसतीति वा व्यु-  
त्पत्त्या वासुः बाहुलकादुण् । वासुश्चासौ देवश्चेति विग्रहः । तथा च नेयं गो-  
त्राख्या, नापि क्षत्रियाख्येति युक्त एव वुन्निधिः । अभ्यर्हितं पूर्वमिति तु प्रस-  
ङ्गाज्ज्ञापितं तदप्यनित्यं श्वयुवमघोनामित्यादि खिगादित्यवधेयम् ॥ वृद्धाच्छं वा-  
धत इति ॥ औपगवो भक्तिरस्य औपगवकः ॥ जनपदिनाम् ॥ स्वस्वामिभावसं-  
बन्धे मत्वर्थीयं दर्शयति । जनपदस्वामिवाचिनामिति ॥ प्रत्ययः प्रकृतिश्चेति । अने-  
न सर्वशब्दस्यार्थो दर्शितः । अमति सर्वग्रहणे प्राधान्यात्प्रत्ययस्यैवातिदेशः स्यात् ।  
न तु प्रकृतेरिति हरदत्तः ॥ अत्र वार्तिककारः सर्वशब्दस्य प्रयोजनमाह सर्वव-  
चनं प्रकृतिनिष्ठासार्थम् तच्च मद्रवृज्यर्थमिति ॥ अयं भावः । वृद्धिनिमित्तेषु वु-  
ञ्जादिष्वतिदिष्टेषु प्रकृतिरूपे पुनर्बद्ध्या भाव्यमिति विशेषस्य तत्र दुर्लभत्वाम्मद्र-  
वृज्योः कनि विशेषो बोध्यः । सोप्यबहुत्व एवेति निष्क्रीसोपचयोऽल्पता ॥ तथा  
हि मद्राणां राजा इज्जमगधेत्यण् । माद्रः वृजिशब्दात् वृद्धेत्कोशलेति ज्यङ् ।  
वार्ज्यः सभक्तिरस्येति प्रकृतिनिष्ठासे मद्रकः वृजिकः मद्रवृज्योः कन् अन्यथा मा-  
द्रकः वार्ज्यक इति स्यात् । आंगक इति । जनपदतदवध्योश्चावृद्धादपि इति  
वुञ् । अगशब्दात्स्वामिवाचिनो बहुवचनान्तादपि प्राप्ते वुञ्जतिदिश्यते ॥ पञ्च-  
ला ब्राह्मणा इति । अमेदोपचाराद्ब्राह्मणेषु पञ्चालशब्दस्य वृत्तिः ॥ बहुवचनग्र-  
हणं किम् । एकवचनद्विवचनयोः सत्यपि शब्दमेदे अतिदेशो यथा स्यात् ॥ आ-  
ङ् आंगौ वा भक्तिरस्य आंगकः । इह वृद्धाच्छं प्राप्तेवुञ् ॥ तेन प्रोक्तम् ॥ प्रकर्षणी-



क्त प्रोक्तमित्युच्यते, न तु कृतं, कृते ग्रन्थ इत्यनेन गतार्थत्वात् ॥ पाणिनिना प्रो-  
 क्तमिति । स्वयमन्येन वा कृतं व्याकरणमध्यापनेनार्थव्याख्यानानेन वा प्रकाशि-  
 तमित्यर्थः ॥ प्रेति किम् । देवदत्तेनाध्यापितं प्रख्यस्यतस्यैव ग्रन्थस्याध्यापनमिति  
 नेहानेन प्रत्ययः ॥ तित्तिरिव ॥ अणोपवादः ॥ तद्विषयतेति । शीनकादि-  
 भ्रष्ट्वात्सीत्यत्रास्यानुवृत्तेस्तित्तिरिणा प्रोक्ताः श्लोका इत्यत्र न भवतीति भावः ॥  
 तैत्तिरीया इति । प्रोक्ताल्लुक् इत्यध्येतप्रत्ययस्य लुक् । एवमग्रेपि ॥ काश्यप ॥  
 कस्यापवादः । णकार उत्तरत्र द्वयर्थः । ननु वृद्धिनिमित्तस्येति पुंवद्भावनिषे-  
 षोऽत्र फलमस्तीति चेत् ॥ अत्राहुः । णिन्यन्तस्याध्येतवेदिताविषयत्वेन स्त्रि-  
 यमप्रवृत्तेः । प्रवृत्तावपि जातेर्धेति सिद्धत्वात् । चरणत्वेन जातित्वादिति ॥  
 ऋषिभ्रामिमिति किम् । इदनीतनेन गोत्रकाश्यपेन प्रोक्तं काश्यपीयम् ॥ कलापि-  
 वैशंपायन ॥ अणोपवादः । छं तु परत्वाद्वाधते ॥ कलाप्यन्तेवासिनश्चत्वारः । ह-  
 रिद्रुः छगली तुम्बुरुः उलप इति ॥ वैशंपायनान्तेवासिनस्तु नव । आलम्बि-  
 कलिंग कमल ऋचाभ आरुणि ताण्ड्य श्यामायन कठ कलापी इति ॥ हारिद्र-  
 विण इति । एवं तीम्बुरविणः श्रीलपिनः ॥ छगलिनस्तु टिनुकं वक्ष्यति ॥ आल-  
 म्बिन इति । एवं कालिंगिनः आर्चाभिनः आरुणिनः ताण्डिनः श्यामायनिनः ॥  
 कठाल्लुक् वक्ष्यति कलापिनश्चाणम् ॥ याज्ञवल्क्याश्मरथ्यशब्दौ कखादी, तेन  
 तभ्रामं यजन्ताभ्रामं वृद्धाच्छे न भवतीत्याशयेनाह । अणि आपत्यस्येतीति । याज्ञ-  
 वल्क्यादयो ह्यचिरकाला इति भारतादिषु व्यवहारः स एवानुसृतः सूत्रकृता ॥ कठच-  
 रकाल्लुक् ॥ कठशब्दस्य वैशंपायनान्तेवासित्वास्मिनिः । चरकादण् ॥ तयोर्लुक् ।  
 छन्दसीत्येव । काठाः चारकाः श्लोकाः ॥ कलापिनोण् ॥ वैशंपायनान्तेवासित्वा-  
 व्याप्तस्य णिनेरपवादः ॥ इनण्यनपत्य इति प्रकृतिभावे प्राप्ते आह । बान्तस्य टि-  
 लोप इति ॥ कलापिनः इत्युक्तेष्वीत्सर्गिकेऽणि सिद्धे पुनरण्यग्रहणमधिकविधाना-  
 र्थं सद्वाधकबाधनार्थं भवति । तेन माथुरेण प्रोक्ता माथुरी वृत्तिः । मौदाः पैप-  
 लादाः शाकला इति सिद्धम् ॥ सुद पिप्पलाद शाकल्य एभ्रः पुराणप्रोक्तेष्विति  
 णिनेरपवादीण् ॥ छगलिनो टिनुक् ॥ कलाप्यन्तेवासित्वाव्याप्तस्य णिनेरपवादः ॥  
 पाराशर्यं ॥ मण्डूकभ्रुत्या णिनिरिह संबन्ध्यत इत्याह । णिनिः स्यादिति । तद्विष-  
 यतात्वेत्यते । तदर्थं छन्दोग्रहणमनुवर्त्यम् । सूत्रयोश्छन्दस्त्वं तु गौण्या वृत्त्या  
 बोध्यम् ॥ भिन्नुमूत्रमिति । चतुर्लक्षणीरूपम् ॥ पाराशरिण इति । पाराश-  
 र्यी व्यासः । अनन्तरापत्येपि गोत्रत्वेनोपचारात् गार्गादिभ्र इति ज्ञापत्यस्य  
 त्वेत्ति-यलोपः । अध्येतवणस्तु प्रोक्तादिति लुक् भिन्नुनटसूत्रयोः किम् । पाराशरम् ।

श्रीलालम् । कर्मन्द ॥ इहापि च्छन्दोनुहृत्त्यादि प्राग्बत् ॥ भिच्चुनटमूत्रयोः कि-  
 म् । कर्मन्दम् । कार्शाश्वम् ॥ तेनैकदिक् ॥ ढतीयान्तादेकदिगित्यर्थे अणाद-  
 यः स्युः ॥ एका दिक् समाना दिगित्यर्थः । पुनस्तेनेत्युक्तिश्छन्दोधिकारनिहृ-  
 त्त्या । सौदामिनीति । अनिति प्रकृतिभावात् टिलोपः । तडित्सौदामिनी  
 विद्युदित्यमरः ॥ तसिञ्च ॥ पूर्वोक्तविषये । उपज्ञाते ॥ विनोपदेशं ज्ञातमुपज्ञातम् ॥  
 कुलालादिभ्यो ॥ कुलाल वरुड चण्डाल निषाद कुम्भकार श्वपाकादयः कुला-  
 लादयः ॥ क्षुद्राभ्रमर ॥ पादपशब्दाच्छे प्राप्ते, अन्येभ्यो अणि अच् विधीयते ॥  
 तस्येदम् ॥ अणादयः पञ्च महोत्सर्गाः, घादयश्च, षष्ठप्रन्तात्संबन्धिनि स्युः ॥  
 अनन्तरादिष्वनभिधानात् । देवदत्तस्थानन्तरमिति ॥ वहेस्तु । इडर्थमिदमुप,  
 संख्यानम्, अण् तु सिञ्च एवानूद्यते । तुरिति ढन्ढचोः सामान्यग्रहणम् ॥  
 ढत्वादीनामसिद्धत्वाद्लौकिके प्रक्रियावाक्ये पूर्वमिदं ततो निर्मित्ताभावात् ढ-  
 त्वादीत्याशयेनोदाहरति । सांविहितमिति ॥ अग्नीदिति ॥ क्विप् । ऋत्वि-  
 ग्विशेषीयम् । त्वमग्निदृतायत इत्यत्र तु च्छान्दसं ऋस्त्वम् ॥ आग्नीध्रमिति ।  
 भत्वविधानाद्भस्य जस्त्वं नेति भावः ॥ सोपोति । अग्नीदपीत्यर्थः ॥ ननु पि-  
 बाग्नीध्रात्तवेत्यादावाद्युदात्तं प्रयुज्यते ॥ वार्तिके तुरणिति पाठादयमन्तोदात्त  
 इति चेत् ॥ अत्राहुः । आग्नीध्रसाधारणादञिति वार्तिकेन विहितो यः स्वा-  
 र्थेऽच् तत्पक्षे तत्राद्युदात्तत्वं बोध्यमिति ॥ समिधाम् । कर्मणि षष्ठीयम् ।  
 आधानमिति करणे ल्युट् । कर्मणि षष्ठप्रन्तादाधानकरणे षेष्ण् स्यात् ॥ सा-  
 मिधेन्य इति । यया अग्निः समिध्यते सा समित्, संपदादित्वात्करणे क्विप् ।  
 तस्या आधान इति विग्रहः । सामिधेनीति । षिस्वान्डीष् हलस्यद्वितस्येति  
 यलोपः । यया ऋचा समिदाधीयते सा सामिधेनीत्यर्थः । प्रवो वाजा अभि-  
 द्यवः इत्याद्याः आजुहोतादुवस्यत इत्यन्ताः सामिधेन्य इति व्यवह्रियन्ते ॥ रथा  
 द्यत् ॥ अणोपवादः । रथाद्रथाङ्गे इति वार्तिकमभिप्रेत्याह । रथं चक्रमिति ।  
 रथसीताहलेभ्यो यद्विधौ इति तदन्तविधिरूपसंख्यायते । परमरथ्यम् । उत्तम  
 रथ्यम् ॥ इयो रथयोरङ्गं हिरथ्यम् । इह द्विगोर्लुगनपत्य इति यतो लुक् ॥  
 ननु यत्प्रत्ययोत्तरथाङ्ग एव यदीष्यते कथं तर्हि रथस्य वोढा रथ्यः इति । तद्वह-  
 तीत्यनेनेति चेत् ॥ एवं तर्हि अयमेव यद्रथाङ्ग एव वोढर्यपीष्यतां तद्वहति रथ्यु-  
 गप्रासङ्गमित्यत्र रथग्रहणं त्यज्यतामिति चेत् ॥ मैवम् । द्वौ रथौ वहति हि-  
 रथ्य इत्यत्र द्विगोर्लुगनपत्य इति प्राग्दीव्यतीयस्य लुक्प्रसङ्गात् ॥ तद्वहतीति  
 यत्प्रत्ययस्य तु प्राग्दीव्यतीयत्वाभावात् लुगिति हिरथ्य इति सिध्यतीति ॥ ननु

द्विगोर्लुगनपत्य इत्यत्राचीत्यस्यापकर्षणात्कथमत्र यतो लुक्प्रसक्तिरिति चेत् ॥  
 अत्राहुः । तद्वहतीत्यत्र रथग्रहणमेव चापकमेतस्य यतो हलादेरपि लुग् भवती-  
 ति । अन्यथा तत्र रथग्रहणं व्यर्थमेव स्यात्तथा च द्वयो रथयोरङ्गमिति विग्रहे  
 द्विग्रथमिति प्रयोगः सुख्य इति ॥ पत्रपूर्वादञ् ॥ पूर्वस्य यतोपवादः ॥ पत्रमिति ।  
 पतन्त्यनेनेति विग्रहे दास्नीत्यादिना ष्टुन् ॥ रथादित्येव संबध्यत इत्याह । अ-  
 श्वरथस्येदमिति । अश्वयुक्ती रथोश्वरथस्तस्याङ्गमित्यर्थः ॥ पत्राध्वर्यु ॥ अणोप-  
 वादः । वार्तिकमाह । पत्राद्वाह्य इति । इह पत्रेत्यर्थग्रहणे, इतरयोस्तु स्वरूपग्र-  
 हणे व्याख्यानमेव शरणम् ॥ इन्दाहुन् ॥ अणोपवादः । छं तु परत्वाद्वाधने ॥ काकेति ।  
 काकोलूकस्य वैरमित्यर्थः । वुन्नन्तं स्त्रियाम् वैरमैथुनिकादिवुनिति च्चाधिकारे  
 अमरः ॥ कुत्सकुशिकिकेति । कुत्सकुशिकयोर्मैथुनिका विवाहरूपः संबन्ध इ-  
 त्यर्थः ॥ मिथुनं दपती तस्य कर्म क्रियानिष्पादनं, मनोज्ञादित्वाद्बुज् वुजन्तं  
 चेदम् । स्त्रियां स्वभावात् ॥ अत्र वदन्ति । कुत्साश्च कुशिकाश्च कुत्सकुशिकास्तेषां  
 मैथुनिकेत्यपि विग्रहः । इह कुत्सश्च कुशिका चेति द्वयोरेव मैथुनिकायां वुनिति  
 नाग्रहः कार्यः । यूनि लुगिति सूत्रे कैयटेन अत्रिभरद्वाजिकेत्यादिकं प्रसङ्गादुदा-  
 हृत्य बहुवचनान्तद्वन्दाहुञ्चो व्याख्यातत्वादिति ॥ सङ्घाङ् ॥ पूर्ववहुजोपवादः ।  
 घोषग्रहणमिति । एवं च प्रकृतयस्त्रिसः प्रत्ययार्थविशेषणानि चत्वारोति वैष-  
 म्याद्यथासंख्यमपि न प्रवर्तते ॥ गार्ग इति । आपत्यस्येति यलोपः ॥ यद्यप्यङ्गल-  
 क्षणयोः पर्यायत्वं प्रसिद्धं कलङ्काङ्गी लाञ्छनं च चिह्नं लक्ष्म च लक्षणमित्यमरः ।  
 तथापि पृथग्रहणसामर्थ्यादिह विशेषपरतयाह । परम्परासंबन्ध इति । यथा  
 गवादिनिष्ठः स्वामिना गोदारा संबन्धः ॥ साक्षादिति । यथा विदानां विद्या ।  
 घोष आभोरस्थानम् । णिच्वं डीबर्थं पुंवद्भावनिषेधार्थं च । वैदी विद्या यस्य  
 वैदीविद्यः विदानाम साधारणी या विद्या तद्वानित्यर्थः ॥ छन्दोगौक्थि-  
 क ॥ सङ्घदयो निहत्ताः एभ्यो ज्ञः स्यात्तस्येदमित्यर्थे ॥ चरणशब्दे भ्यो वुजो-  
 पवादः न त्वौत्सर्गिकस्याणः ॥ धर्मान्नाययोरित्युक्तेर्नह । छन्दोग कुलमित्यादि ॥  
 न दण्ड ॥ तस्येदमित्यनुवर्तते तेषु शिष्येषु चेति प्रत्ययार्थविशेषणेष्विति शेषः ॥  
 दाक्षा इति । इजश्चेत्यण् ॥ रैवतिकादिभ्यश्चुः रैवतिकशब्दो रैवत्यादिभ्य-  
 ष्ठाङ्गिति ङगन्तः । रैवतिक औदमेघ बैजवापीत्यादिरैवतिकादयोऽग्नी मोक्षप्रत्य-  
 यान्ताः, ततः पूर्वेण वुजि प्राप्ते छविधानार्थमिदमित्याह । वुजोपवाद इति ॥  
 अत इजसाशङ्क्याह । इहैव निपातनादिति । हस्तिन. पाद इव पादो यस्य ह-  
 स्तिपादः । पादस्य लोपो न भवति अहस्यादिभ्य इति, वचनात्तदाह । हस्ति-

पदस्येति । हास्तिपद इति । अस्मादेव निपातनादण् पञ्चावश्चेति भावः ॥  
 आथर्वणिकस्य ॥ अथर्वणा प्रोक्तो वेदीयर्वा । अभेदोपचारात् तमधीति वस-  
 न्तादित्वाठक् दाण्डिनायनादिमूत्रे निपातनाद्विलोपाभाव ॥ अन्ये त्वाहुः । अ-  
 थर्वणा प्रोक्तमधीति आथर्वणिकः । इह प्रोक्तेऽण् ततश्चन्दोब्राह्मणानीति तद्विष-  
 यतामाथर्वणशब्दस्यापि वसन्तादिषु पाठोदध्यन्तरि ठक् तस्य विधानसामर्थ्यात्प्रो-  
 क्ताङ्गुनेति ॥

समाप्ताः शैषिकाः ॥

तस्य विकार ॥ षष्ठ्यन्ताद्विकारे अणादयः स्युः ॥ घादिसबद्धस्य तस्य  
 ग्रहणस्य निवृत्तये पुनस्तस्येत्युक्तम् ॥ अणादयस्तु न निवर्तन्ते प्राग्दीव्यतः  
 प्राग्भवनादिति विशिष्टावधि परिच्छेदेनाधिकृतत्वात् । इह प्राणिरजतादि-  
 भ्योञ्, ओरञ्, अनुदात्तादेश्च, मयड्वैतयोः, नित्यं वृद्धशरादिभ्यः पिष्टाच्चेत्यादि-  
 भिरपवादानां वक्ष्यमाणत्वादप्राणिषु आयुदात्तम् अहृङ् प्रतिपदमवक्ष्यमाणप्रत्य-  
 यं चोदाहरणमिति पर्यालोच्य तथैवोदाहरति । आश्रम इत्यादि । अश्रमन्भस्म-  
 न्शब्दौ मनिन्प्रत्ययान्तौ, मृदस्तिकन् नित्स्वरेण त्रयोप्यायुदात्ताः । प्राचीनस्य  
 तस्येत्यस्य निवृत्तत्वादधिकारोक्तप्रत्यया न प्रवर्तन्त इति नेह ठक् हालः सैरः ॥  
 चाद्विकार इति ॥ तेन वक्ष्यमाणप्रत्ययाः प्राण्यादिभ्यस्त्रिभ्योर्धृद्वये भवन्त्यन्धेभ्य  
 स्तु विकार एवेति फलितम् ॥ मयूर इति । प्राणिरजतादिभ्य इत्यञ् । अनु-  
 दात्तादेरजः सिद्धत्वादुदात्ताद्यर्थं वृद्धेषु मयड्वाधनार्थं चावश्यकमिदं परत्वाद-  
 नुदात्तादिष्वपि प्रवर्तते ॥ ओषधिभ्य उदाहरति । मौर्विमिति । मूर्वशब्दः  
 लणधान्यानां च ह्यषामित्यायुदात्तः । पिप्लवशब्दस्तु लघावन्त इत्यनेनायुदा-  
 त्तः ॥ बिल्वादिभ्योण् ॥ अज्मयटोरपवादः । बिल्व व्रीहि काण्ड सुङ्ग मसूर  
 गोधूम इच्छु कर्पासी वेखादयो बिल्वादयः ॥ तपुञ्जतुनोः ॥ बिल्वादिभ्योणि-  
 त्यतोनुवर्तनादाह । अण् स्यादिति । ओरञ्जित्यस्यायमपवादः । अप्राण्यादि-  
 त्वादवयवे न भवतीत्याशयेनाह । विकार इति ॥ चापुषमिति । तपुषो वि-  
 कारः । एवं जतुनो विकारो जातुषम् ॥ ओरञ् ॥ अनुदात्तादेरन्वदिहोदा-  
 हरणं ॥ देवदारुवमिति । देवदारुभद्रदारुशब्दौ पीतदूर्वार्थानामित्यायुदात्तौ ॥  
 दाधिन्थमिति ॥ दधनि तिष्ठतीति सुपि स्य इति कः । उपपदसमासः । पृषो-  
 दरादित्वात्सकारस्य तकारः । कटुत्तरपदप्रकृतिस्वरेणान्तोदात्तत्वम् ॥ एवं  
 कपित्थेषि षोध्यम् ॥ पलाशादिभ्यो वा ॥ उभयत्र विभाषेयम् । पलाशशब्दिर-  
 श्विषयास्यन्दनामनुदात्तादित्वात्त्रित्यं प्राप्ते, करोरश्विरीषविकङ्कतपुलासयवा-

सशब्दानामप्राप्ते, विधानात् ॥ पलाशशब्दो घृतादित्वादन्तोदात्तः ॥ खदिर-  
 शब्द अजिरशिशिरेत्यादौ किरच्प्रत्ययान्तो निपातितः ॥ शिंशपाशब्दो अथ  
 द्वितीयं प्रागीषादिति वर्तमाने पान्तानां गुर्वादीनामिति मध्योदात्तः ॥ अदि  
 किञ्चिच्चलने अनुदात्तेतश्च हलादेरिति युच् ॥ कारीरमिति ॥ किरतेरीरन् ।  
 नित्स्वरण करीरशब्दोयमाद्युदात्तः ॥ क्लृप्तभ्रामीषन् शृद्धभ्यां किञ्च पूर्ववच्छ्र-  
 रीषशब्दोप्याद्युदात्तः । विकङ्कतपूलासयवासशब्दाः ग्रामादीनां चेत्याद्युदात्ताः ॥  
 पिच्छान्डीषिति ॥ टिच्छान्डीषिति तु माधवः ॥ मयङ् वैतयोः ॥ भाषायां  
 किम् । खादिरो यूप इति वृत्तिकारः ॥ ननु मयटो वैकल्पिकत्वात्सिद्धमिदमिति  
 चेत् ॥ अत्राहुः ॥ वेदे बह्वचः परस्य मयटोऽर्थान्तरपरत्वमेवेति तात्पर्यग्रहणार्थमेवेदम् ॥  
 इत्रचशब्दं दसोति सूत्रस्य इत्रच एवेति नियमार्थत्वे यद्यपीदं गतार्थम् । तथापि इत्रच-  
 ष्छन्दस्येवेति विपरीतनियमशङ्कानिवृत्त्यर्थं भाषाग्रहणं कृतमिति ॥ अधिका-  
 रादेव विकारावयवयोर्लाभे एतयोरिति वचनं ये विशेषप्रत्ययाः प्राणिरजतादि-  
 भ्यो जित्येवमादयस्ते तद्विषयेपि यथा स्यादित्येवमर्थम् । कपोतमयं, लोह-  
 मयम् ॥ इह विकारावयवाभ्या सह प्रत्येकमभच्चाच्छादनयोरिति संबध्यते स-  
 मासनिर्देशादतो यथासंख्यं न ॥ आश्मनमिति । विनापि प्रत्ययं पूर्वोत्तरपदयो-  
 र्वा लोपो वाच्य इति वचनादश्मभेदशब्दे भेदशब्दस्य लोपे अश्मन्निति नान्तमव-  
 शिष्यते, तथा कल्माषाङ्घ्रे राज्ञी भार्यायां मदयन्त्यां वसिष्ठेनोत्पादितसुतोश्म-  
 को नाम, तत्र संज्ञात्वद्योतकस्य कप्रत्ययस्याभावे अश्मन्निति नाम भवति त-  
 स्यावयवे आश्मनं विकारेप्याश्मनमित्येव भवति । न च अश्मनो विकार इति  
 टिलोपः स्यादिति वाच्यम् । प्रसिद्धतरत्वेन पाषाणवाचकस्यैव तत्र गृहीतुमुचि-  
 तत्वात् ॥ वस्तुतस्तु तस्येदमिति सामान्यविवक्षायां पाषाणवाचकस्याप्यश्मन्-  
 शब्दस्याश्मनमिति भविष्यति पैथी सुरेतिवत् ॥ मौङ्गः कार्पासमिति । मुङ्गश-  
 ब्दः घृतादिच्चादन्तोदात्तः । कृञ्ः पास इति पासप्रत्यये गुणे रपरे च कर्पासो-  
 शब्दो जातिलक्षणङ्गीषन्तस्ताभ्रामनुदात्तादेश्चेत्यञ् बाधित्वा विख्यादित्वादण् ॥  
 नित्यं वृद्ध ॥ इह भाषायामभच्चाच्छादनयोरित्यनुवर्तत इति वृत्तिः । नन्वेवमानन्द-  
 मयाधिकरणे शङ्कराचार्यैरन्योन्तर आत्मानन्दमय इति श्रुतौ आनन्दमय इति वि-  
 कारे मयङ् इत्युक्तं तत्कथं संगच्छतां प्राचुर्ये मयङ् इति तु वक्तुमुचितमिति चेत् ॥ अत्रा-  
 हुः ॥ प्राचुर्ये मयत्प्रियं प्रकृत्यर्थविरोधिनी दुःखस्य लेशतोनुवृत्तिलाभात्प्रकृते विकारा-  
 र्थः पर्यवस्यतीति तेषामाशयः ॥ यद्वा नित्यं वृद्धेत्यत्र भाषाग्रहणं नानुवर्तते अनुवृत्ता-  
 वपि भाषायां नित्यमन्वच काचित्क इत्याश्रित्य मयट् सुसाधः ॥ अथ वा हेतुमनु-

खेभ्य इत्यनुवर्तमाने मयङ् चेति सूत्रेण आगतार्थे मयट् । विकार इति त्वार्थि-  
 कार्थकथनमेवातः शङ्करभगवत्पादोक्तिरनवद्यैवेति ॥ शरमयमिति । शरदर्भ  
 मृत् कुटी ढण सोम बिल्वज शरादिः ॥ एकाचो नित्यमिति ॥ आरभ्यसामर्थ्या-  
 देव सिद्धे नित्यं वृद्धेति नित्यग्रहणं योगविभागेनान्यत्वापि क्वचिद्वि-  
 धानार्थं तेनैतन्नभ्यत इति भावः ॥ एकाच्त्वादेव सिद्धे शरादिषु मृच्छब्दपठनं  
 विस्मयार्थमित्याहुः ॥ गोश्च पुरीषे ॥ पुरीषं न विकारो, नाप्यवयवः । तथापि  
 तस्येदमित्यर्थेऽयं प्रत्ययः । विकारावयवयोस्तु गोपयसोर्यतं वक्ष्यति ॥ पुरीषे  
 किम् । गव्यं पयः ॥ यावक इति ॥ यवशब्दाद्विकारेऽण् तदन्तात् यावादि-  
 भ्य इति स्वार्थं कन् ॥ तालादिभ्योण् ॥ अञ्मयटोरिति । तालस्यामाकश-  
 ब्दाभ्यां वृद्धत्वान्मयट् प्राप्तः । बर्हिणां विकारो बार्हम् । प्राणिरजतादिभ्योञ्  
 ततो जितश्च तत्प्रत्ययादित्यञ् प्राप्तः, शेषेभ्यस्त्वनुदात्तादित्वाद्ञ् प्राप्तः, तथाहि  
 विशिष्टशिभ्यामिन्द्रशब्दउपपदे मूलविभुजादित्वात्कः । अन्येषामपीति दीर्घः ।  
 इन्द्राविशः इन्द्रादृशः ॥ चप सान्त्वने पचाद्यच् । चपापीयूक्षाशब्दौ लघावन्त  
 इति मध्योदात्तः फिष इत्यधिकारादापः प्रागेव स्वरप्रवृत्तेः । इन्द्रायुधशब्दः स-  
 मासस्वरान्तोदात्तः । अण्ग्रहणं बाधकबाधनार्थं यथाविहितप्रत्ययविधौ बा-  
 र्हिणशब्दाद्वृद्धत्वलक्षणो मयट् स्यात् जितश्च तत्प्रत्ययादित्यञो बाधनेन वचनस्य  
 चरितार्थत्वमित्याहुः ॥ तालाच्चनुषीति । गणसूत्रमिदम् । हाटक इति । इह  
 वृद्धत्वलक्षणो मयट् प्राप्तः तपनीयादेरनुदात्तादेश्चेत्यञ् प्राप्तः ॥ प्राणि ॥ अनु-  
 दात्तादेरजः सिद्धत्वात्परिशिष्टमिहोदाहरणं तदाह । शौकं वाकमिति । शक-  
 बकशब्दौ प्राणिनां कुपूर्वमित्याद्युदात्तौ ॥ राजतमिति । रजतसीसलोहउम्बर-  
 कण्ठकारेत्यादयो रजतादयस्तेषु अनुदात्तादीनां पुनः पाठो मयङ्बाधनार्थो-  
 न्यथा हि परत्वान्मयट् स्यादेव ॥ शामीलमिति ॥ शामीलशब्दः शस्याः प्ल-  
 जिति प्लजन्तः । दधित्यादनुदात्तादेश्चेत्यञ् दधित्यस्य दाधित्यम् । वैस्वम-  
 यमिति । बिल्वशब्दोऽणन्तः ॥ नैष्किमिति । तेन क्रीतमिति ठ  
 क् ॥ शल्यः शतिक इति ॥ शताच्च ठन्वती । अण्जाविति । उमा-  
 शब्दः ढणधान्यानां चेत्याद्युदात्तः । उर्णाशब्दस्तु प्रातिपदिकस्वरेशान्तोदात्त  
 इति भावः ॥ एण्पाठञ् ॥ प्राण्यञोपवादः ॥ स्त्रीलिङ्गनिर्देशादाह । एणस्य त्वि-  
 ति ॥ गोपयसोः ॥ यद्यपि सर्वत्र गोरजादिप्रसक्ते यदुक्तस्तथापि मयङ्बैतयो-  
 रिति पक्षे प्राप्तं मयटं बाधितुं पुनरयं यद्विधिः ॥ द्रोश्च ॥ ओरजः, एकाचो  
 नित्यमिति मयट्बाधनादोद्यम् । द्रव्यमिति । ओर्गुणः वान्तो यि प्रत्यये । द्र

व्यगुणकर्मत्यादिषु प्रयुज्यमानद्रव्यशब्दस्तु गुणैद्रूयते आश्रीयते इति द्रुधातो' अचो यदिति यत्प्रत्ययान्तः ॥ माने ट्य' ॥ यतोपवादः ॥ द्रुवयमिति । द्रो-  
 विकारभूतं प्रस्थादिपरिमाणमित्यर्थः ॥ फले लुक् ॥ विकारावयवेति । फलि-  
 तस्य वृक्षस्य फलमवयवो विकारश्च तेनान्यतरस्मिन् प्रत्ययः ॥ आमलकमिति ।  
 मयटो लुक् लुक्कृते लुक्कृते ङीषो लुक् । न चात्र स्थानिवद्भावेन यस्येति चेति  
 लोपः शङ्कः । लुका लुप्त न स्थानिवदित्यभ्युपगमात् । अत एव पञ्चभिः पट्टी-  
 भिः क्रीतः पञ्चपटुरित्यत्राध्यर्षपूर्वति ङो लुक् कृते लुक्कृतेति ङीषो लुका  
 लुप्तत्वेन स्थानिवत्त्वाभावादुकारस्य यणदेशो न भवति ॥ भ्रूचादिभ्योऽण् ॥ अजो-  
 पवादः । शिश्रु कर्कशशब्दाभ्यामोरजिति, अन्येभ्यस्वनुदात्तादित्वादजः प्राप्तिः ॥  
 भ्रूक्ष त्यप्रोध अश्वत्थ इङ्गुदी शिश्रु कर्कशु ब्रह्मती ॥ तत्र भ्रूक्षशब्दः फिषडत्यन्तो-  
 दात्तः । न्यप्रोधशब्दो लघावन्त इति मध्योदात्तः । अश्वत्थशब्दस्तु घृतादि-  
 त्वादन्तोदात्तः इङ्गुदीब्रह्मतीशब्दौ गौरादिजोषन्ती ॥ आश्वत्थवैणवप्लाचनैय-  
 प्रोधैङ्गुदं फलमित्यमरः ॥ न्यप्रोधस्य च ॥ केवलस्येति किम् । न्यप्रोधमूले  
 भवाः न्यप्रोधमूलाः शालयः ॥ न्यक् रोहतीति न्यप्रोध इति व्युत्पत्तिपक्षे निय-  
 मार्षमव्युत्पत्तिपक्षे तु विध्यर्थम् ॥ जम्बूविति ॥ नपुंसकऋक्षः । फले जम्बूवा  
 जम्बूः स्त्री जम्बु जाम्बवम् ॥ फलपाकेति । फलपाकेन शुष्यन्तीति फलपाक-  
 शुषः ॥ व्रीहयः । मुद्गा इति । विल्वाद्यणो लुक् ॥ मल्लिकेति । अनुदात्तल-  
 क्षणस्याजो लुप् । मादीनां चेति फिट्सूत्रान्मल्लिकाशब्दे द्वितीयमुदात्त जा-  
 तोविदारिशब्दौ गौरादिङीषन्ती ॥ पाटलानीति । विल्वादित्वादण् । साल्वश-  
 ब्दः प्रातिपदिकस्वरिणात्तोदात्तः ॥ हरीतक्यादिभ्यश्च ॥ इह द्राक्षाप्रभृतिभ्यो  
 नित्यं वृद्धेति प्राप्तस्य मयटो लुप् अनुदात्तादिभ्योऽजः, इतरभ्यस्वणः ॥ लिङ्ग-  
 मेवेति । वचनं तु विशेष्यवदेव । हरीतक्यादिषु व्यक्तिरित्युक्तत्वादिति भावः ॥  
 कंसीयमिति ॥ प्राक्क्रीताच्छ इत्यधिकारे तस्मै हितमिति च्छः । तस्यैव च्छ-  
 स्थापवादतया उगवादिभ्यो यत् परशब्दं दाक् । पारशब्दशब्दस्थानुदात्तादि-  
 त्वादञ्जि मिह तत्संनियोगेन यतो लुगर्थं वचनम् । नच यस्येति  
 इलोपे कृते हलसूत्रकृतस्येति यलोपेन मिहमिष्टमिति भ्रमितव्यम् । ईतीत्य-  
 नुवृत्तेः ॥

प्राग्दीव्यतीयाः समाप्ताः ॥

तदाहेतोति ॥ वाक्यादयं प्रत्ययविधिः शब्दो माकारीति यो निषे-  
 धति स माशब्दिक इत्युच्यते । तथा नित्यः शब्द इति य आह स नैत्यशब्दिकः ।

कार्यशब्दिकः । इह वाक्याद् द्वितीया न संभवत्यप्रातिपदिकत्वात् । तेन त-  
च्छब्देन कर्ममात्रं निर्दिश्यते । तच्च वाक्यार्थरूपमित्याहुः ॥ ऐज् न स्यादिति ॥  
न य्वाभ्यामिति प्राप्त ऐजागमोऽनेन निषिध्यते । न कर्म इत्यतो नअनुवर्तना-  
दिति भावः ॥ स्वापतेयमिति । पथ्यतिथिवसतिस्वपतेर्दञ् स्वशब्दस्य द्वा-  
दित्वादौजागमस्य प्राप्तिः ॥ द्वादिफलं तु स्वस्येदं सौवमिति ज्ञेयम् ॥ आह्वावि-  
ति । उपसंख्यानमित्यनुष्यते । आह्वेति पदे एकदेशस्य प्रकृतिभागस्यागन्तुके-  
कारिण आह्वावित्यनुकरणम् ॥ प्राभूतिक इति । क्रियाविशेषणाहत्तरि प्रत्ययः ॥  
तेन दीव्यति ॥ इह कालपुरुषसंख्या न विवक्षिताः । तेनाह्वै रद्वीत् देविष्यति  
वा आक्षिक इति भवति । एवमह्वै देविष्यसि देविष्यामि वा आक्षिक, दीव्य-  
न्ति दीव्यथ दीव्यामो वा आक्षिकाः । कारकं तु विवक्षितमेव जयति जितमि-  
ति कर्तृकर्मणोः पृथगुपादानात् । तेनाह्वै र्यूतः, अह्वै. खात, इति कर्माद्यर्थे  
आक्षिक इति न भवति ॥ अह्वेति । अह्विः स्त्री काष्ठकुहाल इत्यमरः ॥ संस्क-  
तम् ॥ योगविभाग उत्तरार्थः ॥ बाहुकेति ॥ सूत्रे षकारः सांहितिको, न त्वनु-  
बन्ध इति न ङीष् । तथा च आकर्षात् पर्पादेरित्यादिश्लोकवार्तिके षिच्चाविवे-  
चनाय प्रकरणान्ते पठिष्यति ॥ निकषोपल इति ॥ सुवर्णपरीक्षार्थः ॥ पाठान्त-  
रमिति । एतच्च भ्वादी कषखषेत्यादिदण्डके आकर्षात्पल इति माधवेनोपन्य-  
स्तम् । किं तु आकर्षात्पर्पादेरिति वार्तिकस्याननुगुणम् । तत्र हि नीरिफपाठे  
वृत्तासंगतिप्रसङ्गात् ॥ पर्प इति । पर्प गतौ । हलञ्चेति करिणे घञ् ॥ इहान्तर्ग-  
णसूत्रपादः पञ्चेति । पादाभ्यां चरति पदिकः ॥ यत्तु वार्तिके पञ्जाव इके चर-  
रतावुपसंख्यानमिति सोस्यैव प्रपञ्चः ॥ पर्प, अश्व, अश्वत्य, रथ, जाल, न्याय,  
व्याल, पादः, पत् ॥ श्वगणादृञ् ॥ ठकोपवादः ॥ एतदेव ज्ञापकमिति ॥ द्वा-  
दिगणे श्वन्शब्दः पठ्यते, न तु श्वभस्म श्वदष्टृत्यादिस्तथा च श्वादेरिञीति निषे-  
धसूत्रमेव व्यर्थं सद्वारादिषु तदादिविधि ज्ञापयतीत्यर्थः ॥ फलं तु द्वारपालस्या-  
य दौवारपाल इत्यादावौजागमस्य प्रवृत्तिः ॥ इकारादाविति । सूत्रे इञित्यप-  
नीय इकारादाविति पठनीयमित्यर्थः । अन्ये तु इञीति स्थाने इतीति पठनी-  
यम् । तथा चाङ्गाक्षिप्रप्रत्ययस्य विशेष्यत्वाद् यस्मिन्विधिसदादावित्यनेन इका-  
रादिलभ्यत इत्याह श्वगणिकीति । ष्टनः षिच्चाङ्गीष् ॥ श्वापदस्येति । अ-  
न्येषामपि दृश्यत इति दीर्घः ॥ धानुष्क इति । वेतनादिगणे धनुर्दण्डेति पठ्यते  
तच्च संघातविगृहीतार्थम् । तथा च धानुर्दाण्डकः दाण्डक इत्यप्युदाहार्यम् ॥  
आयुधाच्छ च ॥ आयुधन्त्ये अनेनेति आयुध घञर्थे कविधानमिति कः ॥ हरत्यु-



तसङ्गादिभ्यः ॥ एभ्यस्त्वतीयान्तेभ्यश्चक स्यादुपादत्ते नयति वेत्यर्थे ॥ उत्सङ्ग  
 उडुप, उल्यित, पिटक, पिटाक ॥ भस्त्रादिभ्यः छन् ॥ भस्त्रा चर्मविकारः । शी-  
 र्षेभ्यश्चोत्र पठ्यते निपातनाच्छीर्षभावः सप्तमीसमासश्च, तत्पुरुषे कृतीति वा  
 षलुक् । पञ्चे शीर्षभारः ॥ एकदेशविकृतस्येति ॥ वीवधाच्चेति वक्तव्यमिति  
 वार्तिकं न्यायसिद्धार्थकथनपरमिति भावः ॥ वृत्तिकृतसूत्रे वीवधशब्दं प्रक्षिप्य  
 विभाषाविवधवीवधादिति पपाठ ॥ त्वेर्मन्त्रित्यम् ॥ नित्यग्रहणं स्वातन्त्र्येण प्र-  
 योगं वारयितुम् । अत एव लौकिके ग्रहवाक्ये क्तिन्नादीनां प्रयोगो, न तु क्तेः,  
 तदाह कृत्या निवृत्तमिति ॥ एवमद्येपि पाकेन निवृत्तमिति विग्रहो बोध्यः ।  
 संख्यावाची त्रिशब्दो नेह गृह्यते, प्रत्ययाप्रत्यययोः प्रत्ययस्यैव ग्रहणात् णिजां  
 त्रयाणामिति लिङ्गाच्च । ननु नित्यग्रहणेन निवृत्तार्थविवक्षायां मप विनात्रिप्र-  
 त्ययान्तस्य प्रयोगनिवारणेपि तदविवक्षायां तस्य स्वातन्त्र्येण प्रयोगो दुर्वार  
 इति चेत् ॥ न । नित्यमिति योगं विभज्य तत्सामर्थ्यादर्थविशेषानादरेणैव स्वा-  
 तन्त्र्यवारणात् ॥ इमविति । एव च मप् न कर्तव्यः । तथा हि भावप्रत्यया-  
 न्तादिमप् । ततः त्रैः पूर्वेषु सिद्धे नियमार्थमिदं त्रिप्रत्ययान्त इमवविषय एवे-  
 ति । तेन त्रिप्रत्ययान्तप्रयोगो निवर्तितः । ततो नित्यम् । अनेन निवृत्तार्था-  
 विवक्षायामपि त्रान्तस्य स्वातन्त्र्यं वार्यते । एवच संख्यावाचित्त्रिशब्दस्य ग्रहण-  
 शक्यं नास्ति भावप्रत्ययान्तादित्यनुवृत्तेः । स्वरेपि विशेषो नास्ति, उदात्तनिवृ-  
 त्तिस्वरेण इमप इकारस्योदात्तत्वात् ॥ अपमित्येति ॥ उदीचां माड इति ज्ञा-  
 प्रत्यये अनेत्यनेन सह गतिसमासः ज्ञो ल्यप् । मयतेरिदन्त्यतरस्यामितीत्वम्  
 ङ्खस्येति तुक् । ल्यञ्जन्तादस्नात्तृतीयान्तात्प्रत्ययो न भवति, किं तु वचनात्प्र-  
 शमान्तादेवेति बोध्यम् ॥ व्यञ्जनैरूप ॥ व्यञ्जते अनेन ओदनादिरस इति व्यञ्ज-  
 नं तद्वाचिभ्यः उपसिक्त इत्यर्थे ठक् स्यात् ॥ तत्प्रत्यनु ॥ वृत्तेरकर्मकत्वात्कथं त-  
 स्य द्वितीयान्तेन प्रतीपमित्यादिना संबन्ध इत्याशंकायामाह क्रियाविशेषणत्वा-  
 दिति ॥ प्रतीपमिति । प्रतिगता आपोस्मिन्निति बहुव्रीहिः । ऋक्पूर्वत्यका-  
 रः समासान्तः । इत्यन्तरूपसर्गभ्य इतीत्वम् । व्युत्पत्तिमात्रमिदम् । प्रतिकूला-  
 नुकूलपर्याया हीमे रूढिशब्दाः ॥ आन्वीपिक इति ॥ आन्वीपमित्यत्र ऊदनोर्देश  
 इत्युत्वं तु न भवत्यदेशत्वात् ॥ परिसुखमिति ॥ अपपरी वर्जने इति परेः कर्म-  
 प्रवचनीयसंज्ञायां पञ्चम्यपाङ्परिभिरिति पञ्चमी अपपरिवहिरञ्चवः पञ्चम्या इ-  
 त्यव्ययीभावः । ततश्चक । स्वामिनो मुखं वर्जयित्वा यः सेवको वर्तते स पारिसु-  
 खिकः ॥ यदा तु सर्वतो भावे परिशब्दः प्रादिसमासश्च, तदा यतो यतः स्वामि-

नो मुखं ततस्ततो वर्तते यो वर्तते स एवमुच्यते । एवं पारिपार्श्विकोऽप्यर्थद्वये दो-  
 ष्यः ॥ प्रयच्छति ॥ द्वितीयान्ताप्रयच्छत्यर्थे ढक् स्यात् यत्रयच्छति गर्ह्यं चेतत् ॥  
 द्विगुणार्थं द्विगुणमिति । तादर्थ्यात्ताच्छब्दप्रमिति भावः ॥ बहुद्वद्वाद्देश्यकदान-  
 कर्मतयास्य द्रव्यस्य गर्ह्यत्वम् ॥ वार्धुषिक इति । द्वद्वर्था द्वद्विः तां प्रयच्छतीति  
 विग्रहः ॥ अथ कथं द्वद्वराजीवश्च वार्धुषिरित्यमरः । ठक्संनियोगेनैव द्वद्वषिभा-  
 वस्वीकारात् ॥ अत्राहुः निरङ्कुशाः कवय इति ॥ गर्ह्यमिति किम् । द्विगुणं त्रि-  
 गुण वा द्वद्विं प्रयच्छत्यधमर्ण इत्यर्थे द्वैगुणिक इत्यादि माभूत् ॥ निपात्यत इति ॥  
 अत एव व्याख्यातप्रयोगोऽप्युपपद्यत इत्याशयेनोदाहरति दशैकादशानिति । सं-  
 ख्याया अल्पीयस्या इति पूर्वनिपातः ॥ उत्तमर्ण एवेति । दश दत्त्वा एकादश  
 गृह्णातीति तस्यैव गर्ह्यत्वादिति भावः ॥ उच्छति ॥ भूमौ पतितस्यैकैकस्वोपा-  
 दानमुच्छः ॥ सामाजिक इति ॥ समजन्ति अस्मिन्निति समाजः समूहः ॥ शब्दं  
 करोतीति ॥ प्रकृतिप्रत्ययविभागेन व्युत्पादयतीत्यर्थः । अभिधानस्वाभाव्याद्  
 व्युत्पादन एवायं प्रत्ययः । नेह शब्दं करोति वर्वरः खरो वा ॥ दादुरिक इति ।  
 कुलालः । वाद्यभाण्डवाचीह ददुरशब्दः ॥ मात्स्विक इति ॥ मत्स्वस्य उगा-  
 मिति परिगणनात् सूर्यतिथ्येति यलोपाभावः ॥ हारिणिक इति ॥ नन्विदं पर्या-  
 यस्योदाहरणं न भवति हरिणस्य सृगविशेषत्वात्तथा चात्र पर्यायस्योदाहरणं किं-  
 मिति न प्रदर्शितमिति चेत् ॥ अत्राहुः । आरण्यकचतुष्पात्सु हरिणे च सृग-  
 शब्दो वर्तते । यदा हरिणवाची सृगशब्दः, तदा सृगपर्यायस्योदाहरणं भवत्ये-  
 वेति ॥ परिप ॥ परिमुखवदयमव्ययीभावस्तत्पुरुषो वा क्रियाविशेषणत्वात्तिष्ठते-  
 रकर्मकत्वेपि परिपत्यस्य कर्मत्वमस्येदेत्याह द्वितीयान्तादिति ॥ चकारो भिन्नक्र-  
 मः प्रत्ययार्थं समुच्चिनोतीत्याह तिष्ठति हन्ति चेति ॥ माथ इति ॥ मथ्यते गन्तृति-  
 रिति माथः मथे विलोडने । कर्मणि घञ् ॥ पदोत्तरपदम् ॥ पदशब्द उत्तरपदं  
 यस्य तत्पदोत्तरपदम् । पदान्तमिति तु नोक्तम्, बहुचपूर्वाङ्गमा भूदिति ॥ प्रति-  
 कण्ठमिति ॥ कण्ठं कण्ठं प्रतीति यथार्थेऽव्ययीभावः । लक्षणेनाभिप्रती आभिसु-  
 ख्य इत्यनेन वा । यस्तु प्रतिगतः कण्ठं प्रतिकण्ठ इति प्रादिसमासः तस्यैह न  
 ग्रहणं व्याख्यानादित्याहुः ॥ धर्मं चरति ॥ चरतिरिहासेवायां, न त्वनुष्ठानमा-  
 चे । तेन देववशाद्धर्मं प्रवृत्तो धार्मिक इति नोच्यते । आसेवा हि स्वारसिकी प्र-  
 वृत्तिः । एवं देववशाद्धर्मं प्रवृत्तो यः सद्वृत्त अधार्मिक इति नोच्यते ॥ प्रतिपद्य-  
 मिति ॥ वीषायामाभिसुख्ये वा अव्ययीभावः । ऋक्पूरिति समासान्तः ॥  
 समवायान् ॥ समूहवाचिभ्यो द्वितीयान्तेभ्यश्चक् स्यात्समवेतीत्यर्थे ॥ इह समवपू-

वस्ये शीर्थः प्रविशैकदेशीभवनम् । तत्र गुणभूतप्रवेशापेक्षया समवायानिति हि  
 तीयानिर्देशः विशेषापेक्षया तु लोके सप्तमी प्रायेण प्रयुज्यते कुरुक्षेत्रे समवेता इ-  
 ति यथा । एत्येवतीति वृद्धिरिह न भवति, एजादित्वाभावात् ॥ सैन्याः सै-  
 निका इति ॥ द्वितीयान्ताप्युठकौ ॥ यत्तु सेनायां समवेता ये सैन्यास्तै सैनि-  
 काश्च त इति निघण्टुपूक्तं । तत्फलितार्थकथनपरं बोध्यम् । सन्न्यायाम् ॥ ल-  
 लाटकुक्कुटीशब्दाभ्यां द्वितीया । ताभ्यां पश्यतीत्यर्थे ठक् स्यात्सम्यग्ज्ञानं संज्ञा  
 प्रतिज्ञिस्तस्याः प्रसिद्धविषयभूतार्थे इत्यर्थः ॥ लालाटिक इति । दूरे स्थित्वा प्र-  
 भोलेजाट पश्यति न तु कार्येषूपपतिष्ठत इत्यर्थः ॥ लालाटिकः प्रभोर्भालदर्शी  
 कार्याक्षमश्च यः ॥ कौक्कुटिको भिक्षुरिति । संन्यसो हि पादविज्ञेपरपर्याप्तदेश  
 पर्यन्तमेव चक्षुःसयस्य गच्छतीति भावः ॥ धर्म्यमिति ॥ धर्मादनपेतं धर्म्यं ।  
 धर्षपथ्यर्थन्यायादनपेत इति यत् ॥ अवक्रयः ॥ अवक्रोयते अनेनेति करणे एर-  
 च् ॥ पण्यमिति ॥ पणितव्येर्थे अवद्यपण्येति यदन्तो निपातितः ॥ शलालुक  
 इति ॥ इसुसुक्तान्तात्कः । ठक्पत्ने त्वादिबुद्धिः । शलालुकः ॥ मार्दङ्गिक इ-  
 ति ॥ मृदङ्गशब्देन मृदङ्गवादनं लक्ष्यते । मुख्यार्थे तु प्रयोगो न भवति, अन-  
 भिधानादिति भावः ॥ शिल्प ॥ कौशलम् । तच्च मृदङ्गवादनविषयकम्, तेन  
 मृदङ्गवादनविषयके मृदङ्गशब्दस्य लक्षणेति निष्कर्षः ॥ प्रहरणम् । प्रङ्गियते  
 अनेनेति प्रहरणमायुधम् ॥ धानुष्क इति । इसुसुक्तान्तात्कः । इणः ष इति वि-  
 मर्गस्य षः ॥ परश्वधात् ॥ चाकृक् द्वयोः कुठार' स्वधितिः परशुश्च परश्वधः ॥  
 परलोक इति ॥ एतच्चाभिधानशक्तिस्वाभाव्याल्लभ्यते ॥ आस्तिक इति । अस्ति-  
 नास्तिशब्दौ निपातौ । यद्वा वचनसामर्थ्यादस्तीत्याख्यातास्तीति निघाता-  
 ख्यातसमुदायाच्च प्रत्ययः । दिष्टमिति । दैव दिष्ट भागधेयमित्यमरः ॥ नालम्ब  
 ते दैष्टिकतामिति माघः ॥ प्रमाणानुगा मतिर्दिष्टेति प्राचीन्निस्तूपेक्ष्या दिष्ट-  
 शब्दस्य स्त्रीत्वे प्रमाणानुगमात्स्त्रीवाचकत्वे त्रौक्तकोशविरोधादिति दिक् ॥ कृत्वा-  
 दिभ्यो णः ॥ कृत्वादिभ्योणइत्येव सुवचमिति कार्मस्ताच्छीष्य इति सूत्रे कैयटः ॥  
 ताच्छीष्ये णे इति ॥ कर्मन्शब्दस्य च्छत्रादित्वादिति भावः ॥ चौरौत्यादि । चुरा  
 शीलमस्याः, तपः शीलमस्या इति विश्वे णप्रत्यये सति तदन्तान्डीप् सिध्यती-  
 त्यर्थः ॥ कर्माध्ययने ॥ तदस्येत्यनुवर्तते ठगिहाधिक्रियत एव तदाह प्रथमान्ता-  
 दित्वादि ॥ ऐकान्यिक इति । एकमन्यदिति विगृह्य तद्वितार्थ इति समासः  
 ततश्चक् । एवं हैयन्यिकः त्रैयन्यिक इत्युदाहार्यम् । इह तु वृद्धिं बाधित्वा न  
 य्वाभ्यामित्यैच् ॥ हितं भक्षाः ॥ अख्येति प्रकृतमपीह हितयोगाच्चतुर्थ्या विप-

रिण्यने, तदन्वै इत्यस्यापकर्षा वेत्याशयेनाह । अपूपभक्षणं हितमस्मा इति ।  
 अपूपशब्दस्तद्भक्षणं लाक्षणिक इति भावः ॥ आणा ॥ यवागूरुष्णिका आणा वि-  
 लेपो तरला च सेच्यन्तरः ॥ टिटनिति । इकार उच्चारणार्थः । टो डीबर्थः ॥  
 संघातविगृहीतार्थमिति ॥ ओदनिक इत्यत्र हि वृद्धिनिवारणाय टिटनारब्धः ।  
 अन्यथा लाघवाद्भ्रजमेव ब्रूयादिति भावः ॥ आकरिक इति । खनिः स्त्रिया-  
 माकरः स्यादित्यमर ॥ अध्यायिन्य ॥ अदेशकालात् किम् । काश्यामधीते, पू-  
 र्वाह्ने अधीते ॥ कठिनान्त ॥ प्रस्तारसंस्थानशब्दौ सनिवेशपर्यायाविति बहवः ॥  
 प्रस्तारो यज्ञः, प्रेखो यज्ञ इति घञ् । संस्थान सनिवेश इत्येके ॥ नैकटिको भि-  
 क्षुरिति ॥ सन्ध्यामी हि ग्रामस्य निकटे वसन् भिक्षार्थमेव ग्रामे प्रविशति, न  
 तु तत्र वसतीति भावः ॥ आवसथात् ॥ लकारः स्वरार्थः । आवसन्त्यस्मि-  
 न्नित्यावसथः ॥ उपसर्गे वस इत्यथप्रत्ययः ॥ कुमीदसूत्रादिति । कुसीददशै-  
 कादशादिति सूत्रोपात्ताभ्यां प्रकृतिभ्यामित्यर्थः । इह नौ इत्रचष्टनित्यत्रेव  
 येषां प्रकारः सांहितिक इति संभाव्यते, तेषामिव गणने षष्ठादे-  
 षित्त्वमनार्थमिति भ्रमः स्यादतः श्लोकवार्तिककारः षित्त्वयान्सर्वानपि  
 पर्यजोगणत् ॥

ठकोविधिः समाप्तः ॥

युग्य इति ॥ युगं रथाङ्गं वहतीत्यर्थः ॥ प्रासङ्ग इति । प्रासज्यते  
 असाविति कर्मणि घञ् ॥ धुरो ॥ धुरो ढक् चेत्येव सुवचम् ॥ नभ ॥ उपधा-  
 या इति ॥ उपधाया चिति पूर्वसूत्रादेतद्भ्यत् इति भावः ॥ उपधायां किम् ।  
 प्रतिदोव्नः । इह नान्तस्य भत्वेपीकारस्यानुपधात्वान्निषेधो न प्रवर्तते ॥ खः  
 सर्वधुरात् ॥ सर्वधुरायाः इति वक्तव्ये नपुंसकनिर्देशः शब्दस्वरूपापेक्षया बन्धु-  
 नि बहुव्रीहौ इतिवत् ॥ सर्वधुरमिति । पूर्वकालैकेति समासः । ऋक्पूरब्धूरि-  
 ति समासान्तोऽप्रत्ययः ॥ एकधुराल्लुक् च ॥ चात्खः । एव च प्राकरणाकस्य  
 यतो लुक्, खस्य तु विधानसामर्थ्याच्छ्रवणमिति फलितं तदाह । एकधुरीण इ-  
 त्यादि ॥ शकटो गौरिति ॥ ननु तस्येदमित्यथा सिद्धम् । यो हि शकटं व-  
 हति शकटस्यासौ भवति ॥ अत्राहुः । आरभ्यसामर्थ्यादत्र तदन्तविधिः । तेन  
 हे शकटे वहति द्वैशकट इत्यत्र द्विगोर्लुगनपत्य इति प्राग्दोष्यतीयो लुङ् भव-  
 ति तस्येदमित्यणि तु स्यादेव लुगिति ॥ हलसीरात् ॥ ननु तस्येदमित्युपक्रमे  
 हलसीरादृक् इति पठितम् । तथा च तेनैव शेषिकेण हालिकः सैरिक इति  
 सिद्धौ किमनेनेति चेत् ॥ सत्यम् । आरभ्यसामर्थ्यादत्रापि तदन्तविधिः । तेन

न हैहलिको हैसीरिक इति भवति, शैधिके ठकि तु प्राग्दीव्यतीयो लुक् स्यात् ॥  
 जायते अस्यां भर्ग इति व्युत्पत्तिमाश्रित्य षाह । जनी वधूरिति । जनिधसि-  
 भ्यामिण् जनिवध्योश्चेति न वृद्धिः । कृदिकारादिति डीष् । यतोऽनेन सूत्रेण  
 यति जन्या मातुर्वयस्या । सा हि विवाहादिषु वधूं जामाहसमीपं प्रापयति ॥  
 कालिदासस्तु वध्वा यानवाहैष्वपि प्रायुङ्क्त यातेति जन्यानवदत्कुमारीति ॥  
 जनीं वहन्तीति जन्यास्तानित्यर्थः ॥ पद्या इति ॥ पद्यत्यतदर्थ इति पद्भावः ॥  
 अधनुषा किम् । चोरं विध्यति । संभाव्यते हि चोरव्यधने धनुषः करणता ।  
 यदा तु धनुषेति प्रयुज्यते तदा सापेक्षत्वादेव न भवति । एवं च न चेत्तत्र धनु-  
 करणम् इत्यत्र संभाव्यत इति शेषो बोध्यः ॥ वृद्धन्तमिति ॥ एवं च न लोकेत्यादिना  
 कृद्योगषष्ठ्या निषेधात् धनगणमिति प्रयोगो निर्बाध इति भावः ॥ वशं गतः ॥ व-  
 शनं वशः इच्छा । वशिरणोरुपसंख्यानमित्यप् ॥ मूलमस्यावर्ह ॥ प्रथमान्तादाब-  
 हीत्युपाधिकान्मूलशब्दादस्येति षष्ठ्यर्थे यत्स्यात् ॥ आवर्ह इति ॥ वृद्ध उद्यमने  
 दन्त्योष्ठ्यादिरयम्, न तु पवर्गादिः उद्वृह रक्षः सहमूलमिन्द्रेत्यादिप्रयोगदर्श-  
 नात् ॥ मूल्या मुहा इति । मूलोत्पाटनं विना संग्रहीतमशक्याः, मध्यतो लूय-  
 मानेषु कौशल्या अपि यस्यामवस्थायां पतेयुस्तामवस्थां प्राप्ताः । सुष्ठु शुष्का इति  
 यावत् ॥ यप्रत्यय इति ॥ तेन धेनुष्याशब्दोक्तः उदात्तः । यति तु तित्स्वरः स्या-  
 दिति भावः ॥ सन्नायामिति ॥ ऋणप्रत्यर्पणाय या धेनुर्दीहनार्थमुत्तमर्णाय  
 दीयते तस्याः संज्ञेयम् ॥ गार्हपत्य इति । गृहपतिनेति निर्देशादेव तृतीयान्ता-  
 व्यत्ययः । सन्नायामित्यनुवृत्तेराहवनीयादौ नातिप्रसङ्गः ॥ नौवयोधर्म ॥ ना-  
 वादिभ्योऽष्टभ्यो यथासख्य तार्यादिष्वष्टस्वर्थेषु यत्स्यात् ॥ इह तार्यादियोगे य-  
 थासंभवं करणे कर्तरि हेतौ तुल्यार्थयोगे च तृतीया भवतीति सैवेह समर्थविभ-  
 क्तिरर्थान्नभ्यते ॥ अत्र प्रथमं मूलान्ताना इन्द्रं कृत्वा द्वितीयमूलादिइन्द्रेण सह  
 समाहारइन्द्रः मूलान्तानां द्वित्राणां वा मूलादीनामिव वा इन्द्रं कृत्वा नावा-  
 दिषु इन्द्रः । तेन साकूप्याभावादकशेषो न भवति ॥ नावा तार्यामिति । शक्यार्थे  
 ऋहलोर्ण्यत् करणे तृतीया ॥ वयस्य इति । स्निग्धो वयस्यः सवया इत्यमरः ।  
 वयसा तुल्यः शशुरित्येवं तु न भवति संज्ञाधिकारात् ॥ वध्य इति । विषेण वध-  
 मर्हतीत्यर्थः । दण्डादिभ्य इति सूत्रेण वधशब्दादहार्थे यद्विधानात् ॥ मूले  
 नानाम्यमिति । मूलं नाम पटादीनामुत्पत्त्यर्थं वणिग्भिर्विनियुक्तं द्रव्यम् । तेन  
 ऋणादतिरिक्तं लाभाख्यं यद्द्रव्यमात्मानं प्रति शेषीक्रियते आत्मन उपकारकं  
 क्रियते तत् आनाम्यम् । आङ्पूर्वको नमिरभिभवे वर्तते तस्मात् पीरदुपधा-

दिति यति प्राप्ते अत एव निपातनाण्यत्, तथा चानाम्यमभिवनीयम् ।  
 आत्मानं प्रति शेषीकर्तव्यं स च लाभाख्यो भाग एव । लोके तु यावता द्रव्येण  
 पटादिकं विक्रीयते तत्रैव समुदाये मूल्यशब्दः प्रसिद्धो, न तु मूलातिरिक्तभाग-  
 मात्रे व्युत्पादितः । एवं च लाभमात्रे व्युत्पादितस्य मूल्यशब्दस्य तद्व्यति संघाते  
 निरुद्धलक्षणा बोध्या । सीतेति । सीता हलाद्यं, संपूर्वादिणः क्तः । समितं नि-  
 श्चोन्नतादिरहितं कृतमित्यर्थः । समीकृतमिति यावत् । रथसीताहलेभ्यो  
 यद्विधाविति तदन्तविधिः । परमसीत्यम् । द्वाभ्यां सीताभ्यां समितमिति तद्विधितार्थं  
 समासस्ततो यत् । द्विसीत्यम् तुलया समितमिति । समितं परिच्छिन्नं रूढिशब्दोयं  
 संज्ञायामित्यधिकारात् । अतएव तुल्यमिति सदृश मात्रे प्रयुज्यते न तुलायामाग्रहः  
 क्रियते ॥ पथ्यमिति ॥ संज्ञाधिकारादभिधेयनियमः, तेन शास्त्रीयात्पथोऽनपेतमेव  
 पथ्यम् । न तु मार्गादनपेतञ्चोरोपि ॥ छन्दः ॥ छदि सवरण इति चुरादिरिच्छायामपि  
 वर्तते, धातूनामनेकार्थत्वात् । ततो घञि इच्छापार्यायच्छन्दःशब्दः प्रसिद्ध एव ।  
 स्वच्छन्दोच्छलदच्छकच्छेत्यादौ ॥ असुनि तु यः सान्तः सोत्र प्रकृतिस्तत्र नि-  
 र्माणे इच्छायाः करणत्वात्सामर्थ्यात्तृतीयास्तात्प्रत्ययः ॥ इच्छया कृतमिति । य-  
 द्यपि वेदे त्रिष्टुवादिषु च सान्तच्छन्दःशब्दोस्ति, तथापि इह न गृह्यते संज्ञाधि-  
 कारात्, किं त्विच्छापार्याय एव गृह्यते इति भावः ॥ पुत्र इति ॥ संज्ञाधिका-  
 रान्नेह । उरसा निर्मितं सुखम् ॥ हृदयस्य ॥ प्रीणातीति प्रियः इगुपधेति कः ।  
 कृत्योगात्कर्मणि षष्ठी अलौकिके तद्धितप्रकृतिभागे तु वचनसामर्थ्यादेव ॥ ए-  
 वमन्यत्रापि बोध्यम् ॥ बन्धने ॥ बध्यतेऽनेनेति बन्धनः । करणे ल्युट् ॥  
 वशीकरणमन्त्र इति ॥ तेन हि परहृदयं वशीक्रियते । संज्ञाधिकारादसिद्धादा-  
 दृषी नायंयत् ॥ मत ॥ करणमिति । कर्मणि षष्ठी । कृतिः करणं, क्रियतेऽने-  
 नेति वा करणमित्याशयनाह । भावः साधनं वेति ॥ जल्पशब्दो भावसाधनः क-  
 र्तरि षष्ठी ॥ हलस्येति । कर्षणं कर्षस्तद्योगात्कर्मणि षष्ठी । करणस्य कर्तृ-  
 त्वविवक्षायां कर्तरि षष्ठी वा ॥ रथसीतेति तदन्तविधिः । द्विहल्यः । त्रिहल्यः ॥  
 तत्र साधुः ॥ साधुरिह प्रवीणो योग्यो वा गृह्यते । नोपकर्ता । तत्र हि परत्वात्  
 तस्मै हितमित्यनेन भाव्यम् । संज्ञाधिकारादुपकर्ता न गृह्यत इत्यन्ये ॥ प्रति  
 जनमिति ॥ जनो जन इति प्रतिजनं । वीप्सायामव्ययीभावः । जतिजन, इदं  
 बुग, संयुग, पाककुल, परस्यकुल, अमुष्यकुल, सर्वजन, विश्वजन, पञ्चजन ॥  
 परस्यामुष्य षष्ठोर्निपातनादलुक् ॥ भक्त इति ॥ भिस्सा स्त्री भक्तमन्वोन्नमित्य  
 मरः ॥ गुडादिभ्यष्ठञ् ॥ गुड, कुलमाष, सक्त, अपूप, माष, ओदन, इक्षु, वेणु,

सङ्ग्राम, सघात, प्रवास, निवास, वृत् ॥ वसतिरिति । वसेच्चेत्यतिप्रत्ययः ।  
 स्वस्य पतिः स्वपतिराव्यस्तस्मिन्स्वापतेयम् ॥ सभाया यः ॥ यति तु तित्स्वरः  
 स्यात् क्रतुर्भवत्युक्त्य इति यत् । न च यतीनाव इत्याद्युदात्तता शङ्का । यदुत्प-  
 त्तिवैलायां इत्चकस्य यदन्तस्यादिरुदात्तः इति वेदभाष्ये स्थापितत्वात् ॥ पञ्चा-  
 न्तरे तु नमः शष्प्याय च फेन्याय चेत्यादिवदाद्युदात्तः स्यात् । एवं च व्याख्यान-  
 द्वयस्याप्यावश्यकत्वे लक्ष्यानुरोधेन क्वचित्किञ्चिद्वाख्येयमिति तत्त्वम् ॥ समान  
 तीर्थंवासी ॥ निपातनाण्णिनिः, ग्रहादेराकृतिगणत्वाच्चन्द्रिग्रहीत्यनेन वा ॥ स-  
 तीर्थ्य इति ॥ तीर्थं य इति समानस्य सभावः । तरन्त्यनेनेति तीर्थं । तरतेस्थ-  
 क् ॥ तीर्थं शास्त्राध्वरक्षेत्रोपायोपाध्यायमन्त्रिषु । योनौ जलावतारे चेति वि-  
 श्वः । इह लुपाध्यायवाचिन एव ग्रहण नान्यस्य, संज्ञाधिकारात् ॥ शयितः स्थित  
 इति । शीघातुः स्थित्यर्थे वर्तते । जलाजय. कुशेशयमिति प्रयोगादिति भावः ॥  
 समानमुदरमिति । पूर्वापरप्रथमेत्यादिना तत्पुरुषः ततो यत्, तित्स्वरापवाद  
 ओकारस्योदात्तः ॥ सोदराद्यः ॥ ओ चोचात्त इति नानुवर्तते । विभाषोदर  
 इति समानस्य सभावः । तत्र तीर्थं य इत्यतोऽनुवृत्तं, येइत्येतद्विषयसप्तमी ।  
 तेन सोदर इत्यस्माद्यः प्रत्ययः ॥ प्राग्वदिति । समानोदरे शयित इत्येवार्थ इत्य-  
 र्थः ॥ कथं तर्हि अपत्यान् तु गच्छन्तं सोदरोपि विसृञ्चतीति सुरारिरिति  
 चेद् ॥ अत्राहुः । सह समानमुदरं यस्य सोदरः । वोपसर्जनस्येति सहस्य  
 सभावः । तस्य वैकल्पिकत्वात् यत्र भ्रात्रा सहोदर इत्याद्यपि सिद्धमिति ॥  
 इति प्राग्घृतीयाः ॥

समाप्ताश्चातुर्थिकाः ॥

अथ पाञ्चमिकाः ॥

प्राक्क्रीताच्छः ॥ इत्यतः प्रागिति । इहार्थोवधित्वेन गृह्यते, न तु  
 प्रत्ययः प्रकृतिर्वा । तेनार्था एवावधिमन्त इति प्राक्क्रीताद्येऽर्था हितादयस्ते-  
 स्वस्योपस्थानम् । अवधिसजातीयो ह्यवधिमान् भवति । यथा मासान्य इति  
 कालः प्रतीयते, ग्रामात्पूर्व इति देशः, अलोन्यात्पूर्वेत्यलेव । एवं च समानेऽर्थे  
 प्रकृतिविशेषादुत्पद्यमानो यदादिः प्रकृत्यन्तरे सावकाशं क्वं तत्ककौण्डिन्या-  
 येन बाधते ॥ अन्यथा कस्य यदादेश संनिधानाविशेषात्तव्यानीयराभिव पर्यायः  
 स्याद् । अतोवार्थोवधित्वेन गृह्यते ॥ ननु यदादिविषये ह्ये न भविष्यति द्वि-  
 भाषा ह्यविरूपोपादिभ्य इति विभाषाग्रहणास्तिङ्गात् । तथा च प्रत्ययस्य प्रकृते-  
 र्वा अवधित्वस्योकारे न क्षतिः । उक्तज्ञापकेनोगवादिप्रभृतिभ्यश्चस्यातिप्रसङ्ग-

निरसनादिति चेद् ॥ अत्राहुः । एवं सति छ इत्येवाधिकारोस्तु नार्थोऽवधिनि-  
 र्देशेन ॥ प्राग्वतेष्टजित्यादिके तु प्रकरणे नास्याधिकारः अधिकारान्तरेणोपदृष्ट-  
 त्वात् ॥ स्पष्टप्रतिपत्त्यर्थमवधिनिर्देशः । अन्यथा प्रतिपत्तिगौरवं स्यादिति चे-  
 त् ॥ तर्हि विभाषा हवीत्यादिस्त्रापकाश्रयणे प्रतिपत्तिगौरवादर्थं एवावधित्वेन  
 निर्देशुमुचित इति ॥ उगवादिभ्यो ॥ उवर्णादेर्गवशब्दादेश्च यस्यादित्यर्थो न भ-  
 वति, गवादिगणपाठात् ॥ गवाद्यन्तर्गणसूत्राख्याह । नाभि नभं चेति । नाभि-  
 शब्दो यतं लभते नभादेश्च चेत्यर्थः ॥ नभ्योच्च इति । रथाङ्गं सच्छिद्रं नाभिः ।  
 तदनुप्रविष्टः काष्ठविशेषोच्चः । स च तदनुगुणत्वात्तस्मै हितः । अञ्जनं तैला-  
 भ्यङ्गः तदपि स्नेहनत्वान्नाभये हितम् ॥ रथनाभावेवेति । शरीरावयवे तु ना-  
 भ्रमित्वेव, परेण शरीरावयवाद्यदित्यनेनास्य बाधादिति भावः ॥ शून्यमिति ॥  
 चकारस्थानुक्तसमुच्चयार्थत्वात् नस्तद्धित इति टिलोपो न भवति, ये चाभावक-  
 र्मणोरिति प्रकृतिभावस्तु दुर्लभः सप्रमारेण पररूपे च कृते अन्रूपाभावात् ।  
 दीर्घपन्ने तु तद्विधानसामर्थ्यादपि टिलोपाभावः सुपरिहरः ॥ नङ् चेति । चा-  
 यत् । नश्चेति सुवचमिति मनोरमा ॥ अन्ये त्वाहुः । ऊधन्यशब्दात्तत्करोति  
 तदाचष्ट इति णिचि णाविष्टवदिति टिलोपे णिजन्तात्कर्तरि क्विपि णिलोपय-  
 लोपयोः कृतयोः अनुनासिकस्य क्वीति दीर्घे ततः क्विजन्तादाचारक्विपि ऊधा-  
 नते इत्यादावात्मनेपदायं नङो ङित्करणमावश्यकमिति ॥ ऊधन्यामिति । ये  
 चेति प्रकृतिभावः ॥ कखलाच्च संज्ञायाम् ॥ प्राक्क्रीतीयेष्वर्थेषु यत्स्यात् ॥ छस्यापवा-  
 दः ॥ विभाषा हविरपूपादिभ्यः ॥ गवादिषु हविःशब्दस्य पाठादिह हविर्वि-  
 शेषाणां ग्रहणम्, नच गवादिष्वेव हविर्विशेषाणां ग्रहणं किं न स्यादिति वाच्य-  
 म् । असजातविरोधित्वेन तत्र स्वरूपग्रहणस्य न्याय्यत्वात् ॥ अपूप्यमिति ।  
 अपूपेभ्यो हितं चूर्णमित्यर्थः ॥ अपूप, तण्डुल, पृथुक, सुसल, कर्णवेष्टकेत्याद्य-  
 पूपादिगणे अन्नविकारेभ्यश्चेति पठ्यते । अन्नविकारा अन्नप्रकारा अदनीयविशि-  
 षास्त्रीभ्यो यद्वा स्यादिति तदर्थः ॥ ओदन्या ओदनीयास्तण्डुलाः ॥ एव चाने-  
 नैव गणसूत्रेण सिद्धे अपूपादीनां केषाञ्चिद् गणे पाठ प्रपञ्चार्थः ॥ हविरपूपा-  
 दिभ्यो विभाषाया उगवादिभ्यो यत्पूर्वविप्रतिषेधेन । सक्तव्या धानाः  
 चरव्यास्तण्डुलाः । चर्णाम हविरिति काशिका ॥ स्था-  
 लीवचनस्य चरुशब्दस्य तत्रत्ये हविषि उपचाराद्दृत्तिरिति कैयटादयः ॥  
 नस्यमिति ॥ नासिकायै हितम् । नासिकायां भवमिति विग्रहे तु शरीरावय-  
 वाच्च इति यत् । नस्यम् । तस्युदाहरणं नस्तः अपादाने चाहीयरुहोरिति त-



सिः । क्षुद्रे तु नामिकायाः क्षुद्रो नः क्षुद्रः । सुष्पुपेति समासः ॥ नाभ्यमिति ।  
नाभि नभ चेति नभादेशो रथनाभावेव प्रवर्तते । तस्य गवादिद्यता संनियोग-  
शिष्टत्वादिति भावः ॥ शीर्षंश्छन्दसीत्यतोनुवर्तनादाह शीर्षंश्चादेश इति । शी-  
र्षण्य इति । ये चाभाव इति प्रकृतिभावः ॥ शिरस्यतीति । नः क्ये इति निय-  
मेन पदत्वाभावादुत्वाभावः ॥ खलयव ॥ अत्र वृषशब्दोऽकारान्तो गृह्यते । न  
नकारान्तः । अन्यथा ह्यसदेहार्थं नलोपमकृत्वैव निर्दिशेत् । आत्मन्विश्वजनेति-  
वत् । वृषाय हितं वृष्यम् । नान्ताद्यति तु वृषण्यमिति स्यात् । ब्रह्मण्यमिति ।  
ब्रह्मण्यशब्दो ब्राह्मणपर्यायः । प्रकृतिभावस्तु ये चेत्यनेन पूर्ववत् । इह वृषण्य-  
शब्दाद्ब्राह्मणशब्दाच्च यतः प्राप्तिरेव नास्ति । ह्योप्यनभिधानाम्नेत्याकरः । तेन वृ-  
षणे हित ब्राह्मणेभ्यो हितमिति वाक्यमेव ॥ चाद्रथ्येति । गवादिषु रथशब्दो न  
पठितः । हितार्थ एव रथ्येति यथा स्यात् । अर्थान्तरं मा भूदिति ॥ अजावि-  
भ्याम् ॥ अजशब्द इह पुल्लिङ्ग उपात्तः । अत एव इह धीत्यविशब्दस्य पूर्वनि-  
पात बाधित्वाजाद्यदन्तमिति अजशब्दस्य पूर्वनिपातः कृतः । प्रातिपदिकग्रह-  
णं लिङ्गविशिष्टस्यापीति स्त्रोलिङ्गादपि थ्यन् । तसिलादिषु थ्यनः परिगणनात्पुं-  
वङ्गावे रूप तुल्यम् । अजथ्येति । अजेभ्यो अजाभ्यो वा हितेति विग्रहः ॥ कर्म-  
धारयादेवेति ॥ व्याख्यानादिति भावः ॥ विश्वजनीयमिति । विश्वस्य जनः  
सर्वसाधारणो वैश्यादिः विश्वो जनोऽस्येति बहुव्रीह्यावपि स एवान्यपदार्थस्तस्मै  
हितमिति विग्रहः । पञ्चजनीनमिति । रथकारपञ्चमाश्वत्वारो वर्णाः पञ्चजना-  
न्तेभ्यो हितं दिक्संख्ये सन्नायाम् इति समासः । पञ्चजनादित्येतद्व्यभृति वार्ति-  
कत्रयमपि कर्मधारयविषयमेव । तेन षष्ठीसमासाद्बहुव्रीहेश्च छ एव । पञ्चजनी-  
यः ॥ सर्वजनीन इति । सर्वो जनः सर्वजनः । पूर्वकालैकेति तत्पुरुषः । त-  
स्मै हितमिति विग्रहः ॥ माध्वर्थं तु प्रतिजनादिभ्यः खञ् इति खञि सार्वज-  
नीनवैश्वजनीनशब्दौ व्युत्पादितौ ॥ मातृभोगीण इति । इहाखण्डपदत्वाभावेपि  
अट्कुप्वाड् इत्यनेन यथा णत्वं भवति तथा प्रागेवोपपादितम् । मातृभोगः श-  
रीर तस्मै हित इति विग्रहः ॥ यद्यपि भोगः सुखे स्त्रयादिभ्यतावहेश्च फणका-  
ययोरित्यमरेण अहेरित्युक्तम् । तथापि प्रयोगबाहुल्याभिप्रायं तत् । शक्तिस्तु शरीर-  
मात्रे इत्याकरः ॥ मातृपितृशब्दाभ्यामौत्सर्गिकश्च एव । मातृयः पित्रीयः ॥ राजा-  
चार्याभ्यां त्वौत्सर्गिकः ह्योपि न भवत्यनभिधानात्किं तु राज्ञे हितमाचार्याय हि-  
तमिति वाक्यमेवेत्याकरः ॥ सर्वपुरुषाभ्याम् ॥ आभ्यां शब्दाभ्यां यथासख्यं ण-  
टञो स्तस्त्वम् हितमित्यर्थं प्राकृतीतादिति च्छस्यापवादादिति सूत्रार्थः ॥ सर्वा-

दिति । अनुकरणत्वात्सर्वनामकार्याभावः ॥ पुरुषाद्धर्वाकारित ॥ योग्यताबला  
दिह षष्ठी समर्थविभक्तिर्लभ्यते, तेन कृत इत्यत्र तु उपात्तैव तृतीया तदाह । पुरु-  
षस्य वध इति ॥ समूहेष्यणीति । तस्य समूहः इत्यनेन ॥ ग्रन्थेऽणीति । कृत  
ग्रन्थे इत्यनेन ॥ अप्राप्ते इति । पीरुषेयः प्रासाद इत्यादौ न कस्याप्यपवादोयं  
ठञिति भावः ॥ माणव ॥ खञी जित्करणं द्वर्थं स्वरार्थं च यद्यपि माणवेऽं ह-  
द्धिः स्वतःसिद्धैव, तथापि माणविनीभार्य इत्यत्र हृद्विनिमित्तस्य चेति पुं वद्धावप्र-  
तिषेधार्थमिति ज्ञेयम् ॥ माणवायेति । मनोः कुत्सितमपत्यम् माणव । अपत्ये  
कुत्सिते मूढे मनोरौत्सर्गिकः स्मृतः । नकारस्य च मूर्धन्यस्तेन सिद्धयति माणवः  
इत्यपत्याधिकारस्यवार्तिकास्यत्वं, तच्च वार्तिकमेतत्सूत्रस्थनिर्देशसिद्धार्थकथनपर-  
मित्याहुः ॥ चारकीणमिति । चरतीति पचाद्यच् । चरिचालपतिवदोजामिति  
द्विर्वचनं विकल्पितत्वादिह न भवतीति । ततः संज्ञायां कनि चरकः ॥ तदर्थं वि-  
कृतैः ॥ तस्मै हितमित्यतस्तस्मा इत्यनुवर्तते तदाह चतुर्थ्यन्तादिति । तदर्थम्  
इति मामान्ये नपुंसकं व्यत्ययेन सप्तमीस्थाने प्रथमेत्याशयेनाह । तदर्थायामिति ॥  
विकृत्यर्थायामित्यर्थः । तदिति सर्वनाम्ना हि विकृतिः परामृश्यते । एवं च  
विकृतिरेव प्रथमानिर्दिष्टेति समर्थानां प्रथमादित्यधिकारोप्यत्र निर्वाध एव ॥  
ग्रह्णमिति । उगवादिभ्यः इति यत् ॥ छदिरुपधि ॥ समाहारहन्धे सौत्रं  
पुंस्त्वम् । छस्यापवादोयम् ॥ छादिषेयाणीति । छयतेऽनेनेति छदिः । अर्चिश-  
चिहृष्टपिछादिछर्दिभ्य इति । इरमन्त्रन्किषु चेति ऋस्त्वम् । यदा तु चर्म-  
विकारः छदिस्तदा परत्वात् चर्मणोऽञ् इत्यञ् प्राप्नोति पूर्वविप्रतिषेधेन तु ठञ्-  
वेत्यते । छादिषेयं चर्म ॥ आह च यञ्ज्यावजः पूर्वविप्रतिषेधम् ठञ् चेति ॥ य-  
त उदाहरणं स्तनंगव्यं, स्तनंगुश्चर्मविकारस्तदर्थं चर्म उगवादिभ्यः इति यत् ।  
ज्यस्योदाहरणमौपानहमिति अनुपदं वक्ष्यति ॥ बालेया इति । करोपहारयोः  
पुंसि बलिः प्राणप्रङ्गजे स्त्रियाम् इत्यमरः ॥ उपधिरिति । उपसर्गे घोः किरिति  
धाञः किः । आतो लोप इटि च इत्यालोपः ॥ विप्रतिषेधेनेति । यञ्ज्यादिवा-  
र्तिकेनेत्यर्थः ॥ ननु ठञ्विधौ छदिरित्यस्य, ज्यविधौ उपानहश्च विशिष्यं यह-  
णेन प्रतिपदीकं बलीय इति सिद्धे किमनेनः पूर्वविप्रतिषेधेन ॥ अत्राहुः । निर-  
वकाशत्वे सत्येव प्रतिपदविधित्वं बलीयस्त्वे प्रयोजकं, न तु सावकाशत्वे इत्यनेन  
मुनिवचनेनानुमीयते । तेन स्वप्नि तडागानि इत्येव युक्तं, परत्वात्सुप्रहृतेः ।  
प्रतिपदीकत्वाद्दीर्घमात्रित्य स्वापि तडागानोति मतं दुर्बलम् । अपृष्टन् इति दीर्घ  
आपस्तिष्ठन्तीत्युदाहरणे सावकाशतया प्रतिपदीकत्वस्याबलीयस्त्वादिति ॥ चर्म-

षोऽञ् ॥ तदर्थमित्यादिपूर्वोक्ते अञ् स्यात् छस्यापवादः । चर्मणः इति षष्ठी न तु  
 पञ्चमी । पञ्चम्या तु चर्मशब्दाच्चर्मार्थायां प्रकृतौ प्रत्ययः स्यात् चर्मणो हीपी-  
 त्यादौ । न चेश्यते चर्मणो हीपोति तदाह चर्मणो या विकृतिरिति । वाध्नीं  
 इति । वृधिवपिभ्राम् इति रन्प्रत्यये वर्ध् शब्द आद्युदात्तश्चर्मवाची, तस्य विकारः  
 इत्यण् टिड्ढेति डीप् । वाध्नीं रज्जुः तस्यै वधेरीणादिके टृनि तु वर्ध्नीति  
 भवति ततोऽञ् तु वाध्नुम् । नध्नी वर्ध्नी वरत्रा स्यात् इत्यमरः । चञ्चा. पश्यः व-  
 ध्नुकाः पश्य इति भाष्यम् ॥ तदस्य ॥ प्रथमासमर्थ्यात्पदिकात्पष्ठप्रथं सप्तम्यर्थं  
 च यथाविहितं प्रत्ययः स्यात् इति संभावनेऽलमिति चेत्यादिना संभावने लिङ् ।  
 इष्टकानां बहुत्वेन प्राकार' आसां स्यादिति तत्संभाव्यते । देशस्य हि गुणेन प्रा-  
 कारोऽस्मिन्स्यादिति संभाव्यते । इह प्रकृतिविकारभावस्तादर्थ्यं च न विवक्षितं  
 किं तु योग्यतामात्रं । तेन पूर्वस्यायमविषयः । द्विस्तच्छब्दस्य ग्रहणं स्पष्टप्र-  
 तिपत्त्यर्थम् । तदस्यास्यस्मिन् इतिवत्सकच्छब्दग्रहणेनैवेष्टसिद्धे ॥ छयतो'  
 पूर्णोवधिः ॥ प्राग्वतेष्टञ् ॥ ठञ् इत्येव वक्तव्ये प्राग्वतेः इति वचनं मध्ये योऽधि-  
 कारवानपवादः सर्वभूमिपृथिवीभ्रामणजौ शीर्षच्छेदाद्यश्च त्वेवमादि, तेन वि-  
 च्छेदेपि पारायण इत्यादौ ठञेव यथा स्यात् इत्येवमर्थम् । न चैवं पारायणेति-  
 सूत्र एव ठञ् निर्दिश्यतामिति वाच्यम् । उत्तरसूत्रे येषां पर्युदासः क्लितते गोपु-  
 च्छादीनां तेभ्यश्चः प्रकृतसूत्रं विना लामात् । तथा च गौपुच्छिकः साप्तिक  
 इत्यादौ ठञर्थमिदं सूत्रमत्रप्रदेशे आरब्धमिति बोध्यम् ॥ आर्हादगोपुच्छ ॥ तद-  
 र्हतोति । इह तदर्थमिति सूत्रान्तर्गतमप्रत्ययान्तं नानुक्रियते, किं तु तिङन्त-  
 स्यैकदेशः शबन्त एव व्याख्यनादिति भावः ॥ अभिव्याप्येति । तेन श्वेतच्छक्ति  
 क इत्यर्चाहृत्यर्थे ठग् भवतीति भावः ॥ ननु परिमाणात्पृथक्संख्याग्रहणं व्यर्थं  
 परिमीयते परिच्छिद्यते येन तत्परिमाणं संख्ययापि च परिच्छिद्यत इति सापि  
 परिमाणमेवेति चेत् ॥ अत्र श्लोकवार्तिकम् ऊर्ध्वमानं किलोन्मानं, परिमाणं  
 तु सर्वतः । आयामस्तु प्रमाणं स्यात्संख्या बाह्या तु सर्वतः ॥ अस्यार्थः तुलादा-  
 वारोप्य येन द्रव्यान्तरपरिच्छिन्नगुरुत्वेन पलादिशब्दवाच्येन पाषाणादिना सुवर्णा-  
 देभ्यु' हत्वमुन्मीयते तदुन्मानम् । आरोह उच्छ्रायः । परिणाहो विस्तारः । ता-  
 भ्रामारोहपरिणाहाभ्रमं स्वगताभ्रमं येन काष्ठादिनिर्मितेन व्रीह्यादिः परिमी-  
 यते तत्परिमाणं प्रस्थादि, परिः सर्वतोभावे । आयामो दैर्घ्यं स येन मीयते त-  
 त्परिमाणं तच्च क्वचित्तिर्यगवस्थितस्य वस्तुनो भवति । यथा वज्रादेर्हस्तादिः । क-  
 दिदूर्ध्वाधोभागावस्थितस्य भवति । यथा हास्तिनमुदकम् । ऊरुद्वयसमुदकमिति ।

संख्या तु उन्मानपरिमाणप्रमाणेभ्यः पलादिप्रस्थादिहस्तादिभ्यस्त्रिभ्यो बहिर्भू-  
ता एकत्वद्वित्वादिरिति ॥ इह संख्यापरिमाणयोरेव प्रकृतत्वेष्युन्मानप्रमाणयो-  
र्विवेचनं प्रसङ्गकृतमिति बोध्यम् ॥ असमासे निष्कादिभ्यः ॥ निष्क, पण, पाद,  
माष, बाह, द्रोण, षष्टि, इति सप्त निष्कादयः ॥ तत्र द्रोणशब्दः परिमाणवाची  
षष्टिशब्दः संख्यावाची ताभ्यां ठञि प्राप्ते वचनम् । इतरेषां तु पञ्चानामुन्मानवा-  
चित्वेन पूर्वसूत्रेणैव ठकि सिद्धे समासप्रतिषेधार्थं वचनमित्येके ॥ अन्ये त्वाहुः ।  
पूर्वसूत्रं परिच्छेदकमात्रं संख्याभिन्नं परिमाणशब्देन गृह्यते । तेन सर्वेभ्यश्चि  
प्राप्ते ठग्विधानाद्य वचनम् । न चैव परिमाण तु सर्वतः इति भेदेन व्युत्पादनं  
व्यर्थमिति वाच्यम् । प्रमाणपरिमाणभ्यां संख्यायाश्चापि संश्रये इत्यादावस्योप-  
योगादिति पक्षद्वयमप्येतत्पदमञ्जर्यां स्पष्टम् ॥ अथ किमर्थमसमासे इत्यु-  
च्यते, प्रातिपदिकग्रहणे तदन्तग्रहणाभावादेवेष्टसिद्धेरत आह । असमासग्रहण-  
मिति ॥ सुगव्यमिति । उगवादिभ्यो यत् ॥ यवापूष्यमिति । विभाषा हवि-  
रपूपादिभ्यः, इति यत् । अन्नविकारत्वादेव सिद्धे अपूपादीनां प्रतिपदपाठसा-  
मर्थ्यात्तदन्तविधिर्निति न्यासग्रन्थस्तूपेक्ष्य, हृष्ट्यादिग्रन्थविरोधादिति भावः ॥  
अत एव तत्सूत्रे अपूपादीनां केषांचित्पाठः प्रपञ्चार्थः इत्यवोचाम ॥ ऊर्ध्वमिति ॥  
ज्ञापकेन तदन्तविधौ लञ्चैपि विशेषव्यवस्थार्थमिदम् ॥ संख्यापूर्वपदानामिति  
किम् । इह मा भूत् परमपारायणं वर्तयति ॥ द्विशूर्पमिति । तद्धितार्थे द्विगुर-  
यम् । एषा हि प्रकृतितुर्गन्ता न भवति इति संख्यापूर्वपदादप्यस्मात् शूर्पाद-  
जन्यतरस्यामिति प्राप्तस्याचष्टजो वा अर्धपूर्वेति लुक् ॥ द्विशूर्पिकमिति । परि-  
माणान्तस्थेत्युत्तरपदद्वयः । ठञो द्विगुं प्रति निमित्तत्वाभावाद्गुणभावः ॥ यद्यपि  
अध्यर्थेति सूत्रे द्विगोः परस्याह्रीयस्य लुगित्वेव मूले व्याख्यायते । तथापि द्वि-  
गोर्निमित्तस्थेति व्याख्येयमेव । अन्यथा अत्रैव ठञो लुक् स्यादेतच्च अध्यर्थेति  
सूत्रे स्फुटीकरिष्यते ॥ तपरं किमिति ॥ दीर्घाकारस्य ह्रस्वौ कृतायामपि रूपे  
विशेषो नास्तीति प्रश्नः ॥ निषेधो न स्यादिति । तथा च ह्रस्विनिषेधाभावाद्य  
तपरकरणभावश्चकमिति भावः ॥ इदं च पुं वद्भावनिषेधाभावापादनं पूर्वपदस्य  
ह्रस्वभावपक्षे क्रियते ॥ यदा तु पूर्वपदस्य पाक्षिकी ह्रस्विः क्रियते, तदा फलो-  
पधानह्रस्विनिमित्तं तद्धित इत्युत्तरपदाकारस्य ह्रस्विनिषेधेपि स्यादेव पुं वद्भावनि-  
षेध इति बोध्यम् ॥ शताह् ॥ अशतेऽभिधेये आह्रीयेष्वर्थेषु ठन्यती स्तः । उत्तर-  
सूत्रेण प्राप्तस्य कनोपवादः ॥ चकारः असमासे इत्यस्यानुकर्षणार्थः ॥ द्विशत-  
कमिति । द्वौ च शतं च तेषां समाहारो द्विशतं । ततः कन् प्राग्वतेः संख्यापूर्व-

पदानां तदन्तग्रहणमलुक्कीत्यनया इष्टया समासादपि प्राप्नोतीति असमासे इत्येतस्यानयनमुचितमिति भावः ॥ त्यन्तशदन्ताया इति ॥ त्यन्तसहितया शदन्तेत्युत्तरपदलोपी समासः ॥ पञ्चक इति । लौकिक्याः संख्याया उदाहरणम् ॥ बहुक इति । पारिभाषिक्याः ॥ सामयिक इति । ठञो चित्त्वादादिद्विचिः ठस्येकादेशे यस्येति चेतीकारलोपः ॥ अर्थवतश्चिदशब्दस्य ग्रहणाद् उल्लवयवस्य तिशब्दस्य पर्युदासो न भवति । कतिकः ॥ चात्वारिशत्क इति । इसुसुक्तान्तात्कः ॥ वतोरिड्वा ॥ वतोः इति पञ्चमी, सा च कन् इति प्रथमायाः षष्ठी कल्पयतीत्याह । वत्वन्तात्कन इति ॥ तावतिक इति । यत्तदेतेभ्य इति वतुप् । आ सर्वनाम्नः इत्यात्वम् ॥ कर्तव्य इति ॥ अन्यथा त्यन्तशदन्तयोः पर्युदासा द्विशतत्रिंशद्ग्रां कन् दुर्लभ इति भावः ॥ विंशक इति । ति विंशतेर्ङीतीति तिशब्दलोपः ॥ अर्धिक इति ॥ अर्धशब्दस्य कार्षापणार्धे रूढत्वाद्भागवदपेक्षयाऽत्रासामर्थ्यं न शङ्क्यम् । प्रकरणादिवशेन भागविशेषे विज्ञाते सति नाख्यस्यासामर्थ्यमिति बोध्यम् ॥ एतेनार्धशब्दस्य सापेक्षत्वात्तदन्तादेव टिठन् द्वीणार्धिकः प्रथ्यार्धिक इति केषांचिदुक्तिः परास्ता ॥ शूर्पा । शूर्पशब्दस्य परिमाणवाचित्वादञि प्राप्ते तदपवादत्वेनाञ् पचे विधीयते ॥ ठञ्ठक्कनामिति ॥ शतमानं परिमाणं ततश्च प्राप्तः विंशतिकं क्रीतं विशतिकं संज्ञाशब्दीयम् । असंज्ञायां हि विंशतत्रिंशद्ग्रांमिति जुन् स्यात् । संज्ञा च यदि परिमाणस्य, तदा ठञ् प्राप्तः । अर्थान्तरस्य चेत्तर्हि ठक् प्राप्तः । वसनशब्दानु ठगेव, सहस्रशब्दस्य सख्यावाचित्वात्ततः संख्याया अतिशदन्ताया इति कन्प्राप्त इति विवेकः ॥ अर्धपूर्व ॥ अध्यारूढमर्धं यस्मिन् तदध्यर्धम् प्रादिभ्यो धातुजस्येत्युत्तरपदलोपः । अर्धशब्दः पूर्वी यस्मिन्निति बहुव्रीहिसर्गर्भवद्व्रीहौ कृते अर्धपूर्वं च द्विगुश्चेति द्वन्द्वः । सौत्रं पुंस्त्वम् । द्विगोरिति पञ्चमी न तु षष्ठीत्याशयेन व्याचष्टे । अर्धपूर्वादित्यादि । एतच्च वृत्तिकाररीत्या व्याख्यातम् ॥ अत्र वार्तिकं द्विगोर्लुकि तन्निमित्तग्रहणं द्विगोर्निमित्तं यस्माद्धितस्य लुगिति वक्तव्यम् । हाभ्यां शूर्पाभ्यां क्रीतं द्विशूर्पम् । द्विशूर्पेण क्रीतं द्विशूर्पिकमिति पूर्वी [ लो ] दाहरणे तु ठञो लुङ् माभूदिति ॥ ननु द्वयोः शूर्पयोः समाहारो द्विशूर्पो तथा क्रीतमिति विश्वे द्विशूर्पमिति रूपं न स्यात् । तद्धितस्यात्र द्विगोरनिमित्ततया अर्धर्धेति लुकोऽप्रवृत्तेः । द्विगोः परस्येति व्याख्यायां तु न सिद्धमिष्टमिति चेत् ॥ मैवम् । अर्थविशेषासंप्रत्यये अतन्निमित्तादपीति वचनान्तरस्य वार्तिककर्तृवोक्तत्वात् । यत्र तद्धितार्थद्विगुना सह अर्थो न भिद्यते ।

तत्र स तद्धितो यस्य निमित्तं न भवति तस्मादपि द्विगोः परस्य लुगिति वक्तव्य-  
मिति तस्यार्थः ॥ एवं च द्विशूर्पमिति तद्धितार्थद्विगुणा सह द्विशूर्प्याक्रीतमि-  
त्यस्यार्थो न भिद्यते इति समाहाराद्द्विगोः परस्य तद्धितस्य लुग् भवत्येवेति  
न काप्यनुपपत्तिः ॥ वस्तुतस्तु सूत्रे द्विगोरिति षष्ठीमाश्रित्य द्विगोर्निमित्तं यस्त-  
द्धित इति व्याख्याय प्रथमं वार्तिकं प्रत्याख्यातुं शक्यम् ॥ द्विशूर्प्या  
क्रीतमिति विग्रहे तु द्विसूर्पादेव प्रत्ययो भवति । अव्यधिक-  
न्यायात्, न तु द्विशूर्पीशब्दादित्याश्रित्य द्वितीयमपि प्रत्याख्यातुं शक्यम् ॥  
नन्वध्यर्धशब्दः संख्यावाच्येव ॥ तथा च लोके गण्यते एकोऽध्यर्धो द्वौ इति ॥  
अत एव अर्धकमिति कन्, अर्धकंसमिति तद्धितार्थः द्विगुः, अर्धकसांवत्स-  
रिकमित्यादौ संख्यायाः संवत्सरसंख्यस्य चेलुत्तरपदद्वद्विच्च भवति । तत्किम-  
ध्यर्धपूर्वग्रहणेनेति चेद् ॥ अत्राहुः । संख्याकार्यमेतस्य किंचिच्च इति ज्ञापनार्थ-  
मिदम् । तेन कन्दिगुसमासद्विभ्योऽन्त्यन्न भवति । तद्यथा अर्धं करोति ।  
नेह क्तत्वमुच् । यः सकृत्फलान्तां क्रियामभिनिर्वृत्य पुनस्तामेव कुर्वन् म-  
ध्ये निवर्तते स एवमुच्यते इति ॥ पाञ्चकलापिकमिति । पञ्च कलापाः परिमाण-  
मस्येति विग्रहे तद्धितार्थेति समासः । तदस्य परिमाणमिति ठञ् । एवं पाञ्च-  
लोहितकमपि बोध्यम् । पञ्च लोहित्यो गुञ्चः परिमाणमस्येति विग्रहे पूर्वस-  
मासतद्धितौ । भस्याडे तद्धिते इति पुंवङ्गावाहोहिनीशब्दस्यकारणकारयो-  
रभावः । परिमाणविशेषस्य नामधेये एते असन्नाग्रहणं प्रत्ययान्तस्य विशेषणं न  
तु द्विगोः । एतच्च वृत्तिकृता सूत्राश्रयमनुरुध्य वर्णितमिति इहापि तथैवोक्त-  
म् । भाष्यवार्तिकयोस्त्वसंज्ञाग्रहणं प्रत्याख्यातम् । तथा हि द्विगुविशेषणमसं-  
ज्ञाग्रहणम् । पञ्चकलापपञ्चलोहितशब्दौ च द्विगू कृततद्धितलुकावेव संज्ञे ।  
यस्तु ताभ्यामुत्पद्यते ठक् स श्रूयते एव, द्विगोरनिमित्तत्वेन तस्य लुगभावादि-  
ति ॥ विभाषा ॥ टिट्ठनो लुगिति ॥ प्रत्यादेशपक्षे तु लुङ् न भवति, प्रत्यादे-  
शस्य प्रत्ययसंनियोनशिष्टत्वादिति बोध्यम् ॥ अर्धकसहस्रमिति । शतमान-  
विंशतिकेति विहितस्याणो लुक् । तदभावपक्षे तु संख्यायाः संवत्सरसंख्यस्ये-  
त्युत्तरपदद्वद्विः । अर्धकशब्दः संख्यावाचीत्यधुनैवोक्तत्वात् ॥ द्वित्रिपूर्वात् ॥  
अर्धकग्रहणमुत्तरार्थमनुवृत्तमपीह न संबध्यते । द्विगोरिति तु संबध्यत एव ष-  
ष्ठीसमास व्यावर्तयितुम् । अत्र च व्याख्यानमेव शरणम् ॥ द्वित्रिभ्यां निष्का-  
दित्येवसिद्धे पूर्वग्रहणं चित्यप्रयोजनमिति हरदत्तः ॥ द्विनैष्किकमिति । प्रा-  
ग्वतेष्ठञ् मतान्तरे तु ठगिति मनोरमायाम् । निष्कादिभ्यः समासे ठगभावात् ।

परिच्छेदकमात्रं गृह्यते इति मतान्तरेपि ठञेव भवति, तन्मते उन्मानस्यापि परिमाणत्वात् अगोपुच्छेत्यादिना पर्युदस्तात्वाद्गगभावे निष्कादिभ्यष्ठञि प्राप्ते असमासे ठन्विधानेपि समासे ठञ एव प्राप्तत्वादित्यन्ये ॥ परिमाणास्तस्येत्युत्तरपदद्वयः ॥ द्विगोरिति संबन्धान्न ह लुक् । द्वयोर्निष्को द्विनिष्कस्तेन क्रीतं द्विनैष्किकम् । अर्धपूर्वेत्यसंबन्धादध्वर्धनैष्किकमित्यत्राप्यनेन लुङ् न भवति ॥ विस्वाच्च ॥ चकारेण द्वित्रिपूर्वादित्यनुकथ्यते तत्फलं तु चानुकृष्टं नोत्तरत्रेत्युत्तरचानुवृत्त्यभावः ॥ विशतिकारुखः ॥ शतमानविशतिकेत्यणि प्राप्ते तस्य च लुगिप्राप्ते खोऽत्र विधीयते ॥ खार्याः ॥ तदस्य परिमाणमिति ठञि प्राप्ते तस्य च लुकि प्राप्ते इकन् विधीयते ॥ कन्विधी केषः इति ङ्ख. स्यात् ॥ इकन्विधावपि यस्येति चेति लोपादिष्टं न सिध्यतीति भावः ॥ प्राण्यङ्कार्यस्यैवेति ॥ अय भावः । पादस्य पदाज्यातिगोपहतेष्वित्यत्र प्राण्यङ्कस्यैव हि पादस्य ग्रहणं तस्यैवाज्यातिभिर्गतवचनैः संबन्धसंभवात् तथा च पद्यतीत्यादावपि तस्यैवानुवृत्तिः । इह तु पणमाषाभ्यां साहचर्यात्परिमाणवाचिनी ग्रहणमिति ॥ पक्षे ठञिति ॥ यद्यपि शाण उन्मानम् । तथापि आर्हादिति सूत्रे परिमाणग्रहणेन परिमीयते परिच्छिद्यते अनेनेतियोगवृत्त्य परिच्छेदकमात्रं गृह्यते इति वादिनां मते अस्यापि पर्युदासाद्गगभावे ठञिति भावः ॥ मुख्यमते तु ठगिव बोध्यः ॥ शाणाहेति सूत्रे शताच्चेति वक्तव्यं, पूर्वेण नित्यं प्राप्ते विकल्पार्थम् ॥ एवं च पूर्वसूत्रे शतग्रहणमकृत्वा शतशाणाभ्यां वेल्लेन वक्तुं युक्तमित्याहुः ॥ अर्धशतम् । अर्धशतम् । पञ्चशतम् । पञ्चशतम् । यदभावे सखालक्षणस्य कनो लुक् । शताच्च ठन्वितौ इति तु न प्रवर्तते, तत्रासमास ग्रहणस्यानुवर्तनात् ॥ द्वित्रिपूर्वाद्दण् च । वार्तिकमिदं वृत्तिकृता सूत्रेषु प्रक्षिप्तम् ॥ भाष्यादिप्रामाण्याच्छतग्रहणमिह न संबध्यत इत्याशयेनाह । शाणादित्येवेति ॥ न्यासकृता त्वखिधायके वार्तिके सूत्रत्वभ्रमेण व्याख्यातम् शतशाणाभ्यां वेति सूत्रयितव्ये पणपादेति पूर्वसूत्रे शतग्रहणं क्रियते तस्येदं फलं शतशब्दः स्वतन्त्रत्वेनानुवर्तमानोपि शाणाहेत्यत्रैव संबध्यते, तदुत्तरसूत्रे द्वित्रिपूर्वाद्दण् चेत्यत्र तु न संबध्यते, तेन शतशब्दाद्दण् चेत्यत्र न इति ॥ तदिदं सामर्थ्यवर्णनमखिधायकं यदि सूत्रं स्यात् तदा संगच्छते नान्यथेत्यास्तां तावत् ॥ चैरूप्यमिति । तदेतद्दर्शयति ॥ द्विशानमित्यादिना । अखेकं, ठञो लुकि द्वितीयं, यति तृतीयम् । ठञादयस्त्रयोदशेति ॥ ननु एकादशैव प्रत्ययाः प्रकृताः सूत्रभेदेन विहितत्वाद्यव्यत्ययस्य

द्विर्गणे तु द्वादशेति त्रयोदशेतद्गुरूपपादमेव । न च शूर्पादजन्यतरस्यामित्यन्यतरस्याग्रहणलभ्यठजमादाय त्रयोदशलं सूपादमिति वाच्यम् । तुल्यन्यायेन शाणाहेति सूत्रलभयठजोर्ग्रहणेन पञ्चदशलप्रसङ्गात् । नापि सूत्रोपात्तैर्द्वादशभिः सह द्वित्रिपूर्वाद्दण् चेति वार्तिकोपात्ताप्रत्ययस्य गणनेन निर्वाहः । उक्तरीत्या कंसाद्विठनिति सूत्रे अर्धाच्चेति वक्तव्यं कार्षापणाद्विठन् वक्तव्य इत्यादिवार्तिकोक्तटिठन्प्रत्ययस्यापि ग्रहणप्रसङ्गादिति चेद् ॥ अत्राहुः । कंसाद्विठनिति सूत्रस्य एव टिठन् अर्धकार्षापणशब्दाभ्यां परासृष्ट इति स न भिद्यते । द्वित्रिपूर्वाद्दण् चेति वार्तिकस्थोण् तु भिद्यते, शतमानविंशतिकेत्यणो दूरस्थत्वेन परामर्ष्टुमशक्यत्वादिति ॥ तेन क्रीतम् ॥ तेनेति तृतीयान्तात्क्रीतार्थं यथाविहितं प्रत्ययाः स्युः ॥ ठञिति । आर्हादिति सूत्रे अगोपुच्छेत्यादिपर्युदासाद्गभावे गोपुच्छसमतिप्रत्येभ्यश्च भवतीत्यर्थः ॥ ननु देवदत्तेन क्रीतं पाणिना क्रीतं सतोषेन क्रीतमित्यादावतिपरुङ्ग इति चेत् ॥ अत्राहुः । करणे तृतीयैवेह समर्थविभक्तिः, सापि मूल्यद्रव्यसमर्पकाच्छब्दादुत्पन्ना, न त्वन्यापि, अन्यत्र त्वनभिधानान्न प्रत्ययः ॥ एतत् च तद्धिता इति महासन्नाकरणात्कथ्यते तेभ्यः प्रयोगेभ्यो हिता इति व्याख्यानानादिति ॥ लुकोपवाद इति ॥ लुक्कञितलुकीति प्राप्तस्य स्त्रीप्रत्ययस्य लुकोऽपवाद इत्यर्थः ॥ पञ्चकमिति ॥ सख्यालक्षणः कन् ॥ आश्मिकमिति । अश्मनी, निमित्तमित्यर्थे ठक् नस्तद्धितिति टिलोपः ॥ पुत्राच्छ च ॥ गोद्वयः इति नित्यं यति प्राप्ते वचनम् ॥ कथ पुत्रीयः क्रतुरिति । नहि क्रतुः संयोगो नाप्युत्पात इति चेद् ॥ अत्राहुः हरदत्तः । संयुज्यतेऽनेनेति व्युत्पत्त्या क्रतुरपि संयोग एव, यागकरणेन हि पुरुषः फलेन संयुज्यते अतो यागादिरपि संयोगो, न केवलं सबन्ध एवेत्याग्रह इति ॥ सर्वभूमि ॥ आभ्यां यथासंख्यमणञौ स्तः ॥ तस्य श्वरः ॥ तस्य निमित्तमित्यतोनुवृत्तव सिद्धे पुनः तस्य इति निर्देशो निमित्तरूपप्रत्ययार्थस्य निवृत्तये । अन्यथा हि संयोगोत्पाताविवेश्वरोपि प्रत्ययार्थस्य विशेषण सभाव्येत ॥ तत्र विदित इति च ॥ योगविभाग उत्तरार्थो यथासंख्यनिवृत्त्यर्थश्च ॥ तस्य वावः ॥ तस्येति वापापेक्षया कर्मणि षष्ठीत्याह प्रस्थस्येति । कर्तरि षष्ठ्यां तु देवदत्तस्य वापः क्षेममित्यादौ स्यादिति भावः ॥ खारीकमिति । खार्या ईकन् ॥ तदस्मिन् ॥ प्रथमासमर्थात् अस्मिन् इति सप्तम्यर्थं यथाविहितं प्रत्ययो भवति । शुल्कग्रहणं प्रपञ्चार्थं । तस्याप्यायविशेषत्वात् । तथा च ठगायस्थानेभ्यः इति ठग् भवति शौल्कशालिक इति हरदत्तः = उपदा दीयत इति ॥ जसः सस्य हत्वे



यत्वे च यलोपः ॥ साहस्र इति । शतमानेत्यादिनाम् ॥ रक्षानिर्वेश इति ।  
 निर्वेशो भृतिः । रक्षानिमित्तको निर्वेशः । संबन्धषष्ठ्या समासः ॥ सममित्यादि ।  
 एवं च सप्रदानस्यैवाधिकरणत्वविवक्षयेष्टसिद्धौ उपसंख्यानं नादत्तव्यमिति भावः ॥  
 पूरणार्थादृन् ॥ पूर्यतेऽनेनेति पूर्योर्थस्तथाचिनोऽर्धशब्दाच्च ठन् स्यात् ॥ अधिक-  
 मिति । अर्धाच्चैति वक्तव्यम् इति टिठन् प्राप्तः, सति च तस्मिन् स्त्रियां ङीप्  
 स्यात् । इष्यते तु टाप् ॥ रूपकस्येति ॥ रूपकं कार्षापणम् ॥ रूढ इति । तथा  
 च भागवद्रथसापेक्षत्वेनासामर्थ्यमिह नोद्भावनीयमिति भावः ॥ भारभूतेभ्यो  
 वशादिभ्य इति ॥ ननु वशादयः शब्दास्तु कथं भारभूता इत्यत आह भारभू-  
 तानिति ॥ भारशब्दोर्थद्वार वशादीनां विशेषणमिति भावः ॥ भारिभ्यः इति  
 वक्तव्ये प्रत्येकं संबन्धविवक्षया सूत्रे भारादिति निर्देशः ॥ वक्षिक इति वक्षं  
 मूल्यम् ॥ संभक्त्यवहरति ॥ आधारप्रमाणादाधेयप्रमाणस्य यदनाधिक्यं तदु-  
 पसर्जनं धारणं संभवतेरर्थः । तेन सकर्मकत्वात्तदिति द्वितीयान्तानुवृत्तिर्न विरु-  
 द्ध्यते तदाह प्रत्यं स्वस्मिन्निति ॥ प्रास्थिकीति । ठञ्जन्तत्वान्ङीप् ॥ अवहरती-  
 त्येतद्व्याचष्टे उपसंहरतीति ॥ तत्त्वचतीति ॥ वार्तिकेस्मिन्पचतिग्रहणं संभवत्य  
 वहरतिनिवृत्त्यर्थम् । द्रोणपरिमिते व्रीह्यादौ द्रोणशब्दो लाक्षणिकः ॥ पचे ठ-  
 जिति ॥ आढकादीनां परिमाणत्वाद्भृत् इति भावः ॥ द्विगोः षंश्च छनिति च्छे-  
 दः तदाह विस्वादिनि ॥ द्वाढकिकीति । न युवाव्याम् इत्यैजागमो न शङ्करः,  
 वृद्धिनिषेधसंनियोगेन तद्विधानाद्बृहेश्च प्रात्यभावात् ॥ अपरिमाणेति । आचितस्य  
 परिमाणत्वेऽपि तस्मिन् सूत्रे विशिष्यग्रहणादिति ॥ भावः द्वैकुलिजिकी-  
 ति ॥ असंज्ञाशाणयीरित्यत्र कुलिजशब्दोऽपि इष्यते, तेनोत्तरपदद्विर्नेत्यहुः ॥ त-  
 दस्य परिमाणम् ॥ इह परिमाणशब्देन परिच्छेदकमात्रं गृह्यते, न तु सर्वतो  
 मानमेव उत्तरसूत्रे संख्यायाः परिमाणेन विशेषणात् । षष्टिजीवितं परिमाणम-  
 स्य षाष्टिकः ॥ सोऽस्येति वर्तमाने पुनः तदस्येति ग्रहणाद् द्वेषष्टी जीवितं परि-  
 माणमस्य द्विषाष्टिकस्त्रिषाष्टिकः इत्यादौ अर्धधति लुङ् न भवति । स्पष्टं चेदं  
 काशिकादौ ॥ पूर्वसूत्रमिति । तेन पञ्च गावः परिमाणमस्य पञ्चको गोसंघः इ-  
 त्यादि सिध्यति यदा तु प्रकृत्यर्थस्यैव परिच्छेदिका संख्या पञ्च गावोस्य संघस्येति  
 तदा तु प्रत्ययो न भवति, परिमाणस्य प्रत्ययार्थत्वाभावाद् । एतच्च आर्हादगो-  
 पुच्छेति क्वैयटे स्पष्टम् ॥ स्वार्थे उदाहरति । पञ्चैवेति ॥ स्तोमेडविधिरिति । डि-  
 रकरणमेकविंश इत्यत्र तिलोपार्थम् । अयस्त्रिंशदौ तिलोपार्थं च ॥ पञ्चदश  
 मन्त्रा इति । साम्ना स्तुवीत एकं सामद्वेषे क्रियते इति हि श्रुतिः । तच्च दृचस्य

आह्वत्या पञ्चदशमन्वाः । सप्तदशे स्तोमे अन्वयाया ऋचः सप्तकत्व आह्वत्तिः । प्र-  
थममध्यमयोस्तु पञ्चकत्व एव । एकविंशे स्तोमे तु ढचस्य सप्तकत्व आह्वत्तिरि-  
ति ज्ञेयम् ॥ छन्दोगैरिति । सामगैरित्यर्थः ॥ पङ्क्तिविंशति ॥ तदस्य परिमाण-  
मिति वर्तते ॥ पञ्चनशब्दस्य टिलोपः, तिप्रत्ययः, चोः कुरिति कुत्वम् । पञ्च  
पदानि परिमाणमस्य पङ्क्तिः छन्द इति काशिका ॥ पदशब्दोऽत्र पादपर्याय इति  
हरदत्तः ॥ रूढिशब्दा इति । तथा चात्र नावयवार्थेऽभिनिवेष्टव्यम् । पङ्क्तिश-  
ब्दो हि नानार्थः । अस्ति क्रमसंनिवेशे ब्राह्मणपङ्क्तिः पिपोलिकापङ्क्तिरिति । अ-  
स्ति च दशसंख्यायां पङ्क्तिरथ इति दशरथ इत्यर्थः । अस्ति हि छन्दोविशेषे यस्य  
पञ्चाक्षराः पञ्चपादाः । तथा च छन्दोविशेषे एवावयवार्थो नान्यत्रेति बोध्यम् ॥  
द्वयोर्दशतोर्विन्भावः शतिश्च प्रत्ययः अपदत्वं च । द्वौ दशतौ परिमाणमस्य विंश-  
तिः । अपदत्वनिपातनाम्नकारस्यानुस्वारः ॥ केचित्तु विन्भावमुक्त्वा अपदत्वं चेति  
न पठन्ति ॥ त्रयाणां दशतां त्रिन्भावः शच्च प्रत्ययः । मतान्तरे तु त्रिन्भावः ॥ त्रयो  
दशतः परिमाणमस्य त्रिंशत् ॥ एवं चतुर्णां चत्वारिंशत् पञ्चानां पञ्चा । आभ्याम-  
पि शतप्रत्ययः ॥ षष्ठां दशतां षट्, तिस्र प्रत्ययः अपदत्वं च । षट् दशतः परिमाण-  
मस्य षष्ठिः ॥ ततस्त्रिभ्योपि तिप्रत्यय एव । सप्तानां दशतां सप्त, अष्टानां दशता-  
मशी, नवानां दशतां नव, ॥ दशानां दशतां शभावः तस्य प्रत्ययः । दश दशतः  
परिमाणमस्य शतम् ॥ पञ्चदशतौ ॥ इमौ उत्यन्तत्वेन निपात्येते वर्गेऽभिधेये । त-  
स्य परिमाणमित्यनुवर्तत एव ॥ दशदिति । दश परिमाणमस्य ।  
पञ्चे इति । वाग्रहणात् संख्याया इति कनपि भवतीति भावः ॥  
त्रिंशच्चत्वारिंशतोः ॥ व्यत्ययेन पञ्चम्यर्थे षष्ठीद्विवचनम् चत्वारिंशतो ब्राह्म-  
णे इति पाठे तु समाहारद्वन्दात्पञ्चम्येकवचनम् ॥ इह ब्राह्मणसंज्ञायामिति  
षष्ठीसमासेन निर्देष्टुमुचितम् । तथा हि सति ब्राह्मणस्य चेत्संज्ञेति स्फुटीभव-  
ति । अन्यथा तु यस्य कस्यचित्मंज्ञायां ब्राह्मणस्ये च प्रयोगे इत्यनिष्टोर्थः सं-  
भाव्येत । ततश्च मन्त्रे भाषायां च ङण् न सिध्येत् । इष्ये च सः । तस्मादि-  
ष्टानुरोधेन षष्ठ्यर्थे सप्तमीति व्याख्येयम् ॥ ब्राह्मणेऽभिधेये इति तु काशिका-  
यां व्याख्यातम् ॥ ठञादय इति ॥ ठञ उदाहरणं तु प्रस्थमर्हति प्रास्थिकः  
द्वौणिक इत्यायूह्यम् । आदिशब्दाद्यस्य ढक उदाहरणमाह । श्वेतच्छत्रिक-  
मिति । एवं खारीकः शत्यः शतिकः साहस्र इत्यादीन्युदाहर्तव्यानि ॥ छेदा-  
दिभ्यो ॥ नित्यग्रहणमिह नित्यं क्रीडाजीविकयोरित्यत्रेव महाविभाषया प्रा-  
प्तस्य वाक्यस्य निहत्यर्थं न भवति, आरभ्यसामर्थ्यादेव तस्मिन्वृत्तिसिद्धेः । किं

तु प्रत्ययार्थविशेषणमिति ध्वनयति । छेद नित्यमर्हतीति । भाष्ये तु नित्य-  
ग्रहण प्रत्याख्यरातं सूत्रमेव मास्त्विति तदाशय इति मनोरमा ॥ अयं भावः ।  
नित्यग्रहणमिह प्रत्ययार्थविशेषण न भवति । नित्यं छेदमर्हस्यासभवात् । न  
हि कश्चित्पदार्थो नित्यं छेदमर्हति । योपि वेतसादिरर्धस्त्रिभुजः प्ररोहति, सोपि  
न नित्यं छेदमर्हति । कालान्तर एव तस्य च्छेदप्रवर्तनात् । न चात्र नित्य-  
ग्रहणत्यागेपि छेदमर्हतीत्यादिविग्रहवाक्यनिवृत्तये सूत्रस्यावश्यकत्वात्तत्प्रत्याख्यरा-  
नं न युज्यत इति शङ्क्यम् । विग्रहवाक्यस्य भाष्यादिसंमतत्वादिति दिक् ॥  
छेद भेद द्रोह दोषेत्यादयश्छेदादयः । गणसूत्रमाह । विरागिति ॥ दण्डा-  
दिभ्यः ॥ पूर्वसूत्राद्यनुवर्तत इत्याह ॥ यत्स्यादिति । केचित्तु दण्डादिभ्यो  
यः इति पठन्ति ॥ स चापपाठ एव भाष्यादिविरोधादित्याहुः ॥ तथा हि अ-  
चो यदिति सूत्रे भाष्ये उक्तं हनो वा यत् वधादेशश्च वध्यः घाल्यः तद्धितो वा  
वहमर्हति वध्य इति ॥ यदि चेध यद्धिधीयत तदैवैतदुपपद्यते पक्षइयपि यतो-  
नाव इत्याद्युदात्तत्वात् । यदि त्वत्र यो विधीयत तदा स्वरौ भिद्येत ॥ मनो-  
रमायां तु क्वन्विधी हनो वा वधस्तद्धितो वा इति भाष्यम् । यदि चेह यद्धि  
धीयत, तदैव तदुपपद्यते । क्वप्याद्युदात्तत्वं यद्यपि तद्धिते यतोनावः इत्याद्यु-  
दात्तत्वमित्यादि स्थितम् ॥ कडंकरदक्षिणाच्छ च ॥ कडंकरेति पाठस्तूपेक्ष्य इति  
ध्वनयति । कडं करोतीति । कडं मदे कडतीति कडः ॥ माषमुद्गादिकाष्ठ-  
मिति । अमरश्चाह कडंकरो बुसं क्लीबमिति ॥ गौरिति । नीवारपाकादि-  
कडकरीयैरिति रघुः ॥ स्यात्क्लीबिलात् ॥ ह्यतावनुवर्तते । अस्माच्छयती स्तः ।  
ठकोपवादः ॥ पाकयोग्यइति । निष्फलीकृत इति यावत् ॥ यज्ञम् ऋत्विजं चा-  
र्हतीति ॥ अर्थो समर्थो विहान् शास्त्रेणापर्युदस्त इत्यर्थः । देशस्यानेवंवि-  
धत्वादुपसंख्यानम् । यन्नियो देश इति । यन्नानुष्ठाने योग्य इत्यर्थः ।  
ऋत्विगिति । स तु ऋत्विक्त्वमर्हति, न तु ऋत्विजमिति सूत्रेण खञो-  
ऽप्राप्तानुपसंख्यानम् ॥

अही याणां ठगादीनां गतोवधिः ॥

पारायण ॥ आदित आरभ्य आन्तादविच्छेदेन वेदस्याध्ययनं पारा-  
यणम् । तच्च गुरुणा शिष्येण च निर्वर्त्यते, अन्यतरासनिधौ अध्ययनक्रियाया  
अनिष्पादनात् । तथापि शिष्य एव प्रत्यय इत्यते न तु गुरावित्याकरे स्थितम् ।  
तदाह । ह्यत्र इति ॥ यजमान इति । यद्यपि पुरोडाशादिनिर्वर्तनेन ऋत्विगपि  
यज्ञं निर्वर्तयति, तथापि तत्र तौरायणिक इति न प्रयुज्यते अनभिधानादिति

भावः ॥ चान्द्रायण तपोविशेषः ॥ विषयोभूतीर्थ इति ॥ स्याणुर्वा पुरुषो वेति संशयविषयोभूते स्याखादावेव प्रत्यय इष्यते, न तु संदेग्धरोति भावः ॥ कथं तर्हि सांशयिकः संशयापन्नमानस इति चेत् ॥ अत्राहुः । संशयापन्न मानसं यस्मिन्विषये स विषयः संशयापन्नमानस इति ॥ ततोभिगमनमिति ॥ अत्र पञ्चम्यन्तात्प्रत्ययः ॥ पथो ॥ पथः पन्थ इत्ययमादेशः णञ्च प्रत्ययः ॥ नित्यग्रहणमिह प्रत्ययार्थविशेषणं, न तु वाक्यनिवृत्त्यर्थमित्याशयेनाह । नित्यं गच्छतीति ॥ नित्यमिति किम् । पथिकः । भाष्ये तु नित्यग्रहणं प्रत्याख्यताम् । अयं हि भाष्याशयः । नित्यं पन्थानं गच्छतीत्यर्थोत्र यद्यपि स भवति, तथापि नात्रैवार्थे पाठ्यशब्दस्य प्रयोग इष्यते । कदाचिन्नच्छत्यपि तत्रयोगात् । न चैवमपि विग्रहवाक्यनिवृत्त्यर्थं नित्यग्रहणमस्त्विति शङ्क्यम् । शिष्टप्रयोगे विग्रहवाक्यस्य दर्शनादिति ॥ उत्तरपथेन ॥ चकारिण गच्छतीति प्रत्ययार्थः समुच्चीयते । तदाह । उत्तरपथेन गच्छतीति ॥ वारिपथिकमिति । वारिपथेनाह तमिति वा विग्रहः ॥ कालात् ॥ स्वरूपग्रहणमिह न भवति, तमधीष्टो भूतो भावोत्पत्त्यन्तसंयोगे द्वितीयानिर्देशात् । मासादयसीत्यादौ मासादीनां काले विशेषणाच्च ॥ तेन निर्वात्तम् ॥ तृतीयान्तात्कालवाचिनश्च स्यात् । तेनेति करणे तृतीया । चतुर्थ्यन्तर्गते तेन निर्वात्तमित्यत्र तु कर्तरि तृतीयेति विशेषः । उभयत्राप्यन्तर्भावितर्थाद्भूतेः कर्मणि क्तः ॥ आङ्गिकमिति । अङ्गटखीरेवेति नियमात् नस्तद्धिते इति टिलोपो न ॥ मासादयसि ॥ खञो जित्करणे स्वार्थं पुं वद्भावप्रतिषेधार्थं च । मासीना भार्या । अधीष्टादीनां चतुर्णामधिकारेपि सामर्थ्याद् भूत इत्येतदेव संबध्यते । न हि मासमधीष्टो भूतो वेत्याद्युक्ती काचित्कालकृता शरीरावस्था गम्यत इत्याशयेनाह । सासंभूत इति । एतच्च हत्तिपदमुच्चर्योः स्पष्टम् ॥ मासीन इति । बालकः ॥ द्विगौर्यप् ॥ प्राग्वतेः सख्यापूर्वपदानां तदन्तविधेरभ्युपगमात्पूर्वेण यत्खञोः प्राप्त्यर्थेयव् विधीयते ॥ पिप्स्वादनुदात्तः । तेन द्विमास्यरित्यादौ इगन्तकालेत्यादिना पूर्वपदप्रकृतिस्वरौ न तिष्ठते ॥ यः इत्युक्ते तु प्रत्ययस्योदात्तत्वादन्तोदात्तो द्विमास्यः स्यात् । सति शिष्टस्वरबलीयस्त्वादिति भावः ॥ यवप्यनुवर्तत इति ॥ व्याख्यानमेवात्र शरणम् ॥ समायाः खः ॥ हायनोस्त्री शरत्समाः इत्यमरः ॥ समासधीष्ट इत्यादि । अधीष्टादयश्चत्वारोर्था अत्राप्यनुवर्तन्त इति भावः ॥ द्विगौर्या ॥ सख्यापूर्वपदानां तदन्तग्रहणमनुकीत्यभ्युपगमात्पूर्वेण नित्ये प्राप्ते विकल्पः ॥ द्वैसमिक इति । खेन मुक्ते पञ्चे ठञिति भावः ॥ द्वैयङ्गिक इति ॥ टखीरेवेति नियमादिह टिलोपो

न । अल्लोपोनः न य्वाभ्यामित्यैच् ॥ ननु तद्धितार्थेति द्विगुममासानन्तरं रा-  
 त्राहःसंवत्सराच्चेत्येवं बाधित्वा परत्वाट्टचा भाव्यं, न च महाविभाषया टचो वि-  
 कल्प इति वाच्यम् ॥ बृहतीजात्यन्ताः समासान्ताश्चेति नित्येषु परिगणनादत  
 आह । समासान्तविधेरिति । यद्यपि टच्च कृतप्यङ्गादेशे द्वैयङ्गिकरिति रूपं  
 सिध्यति, तथापि इग्रहीन इति ही रूपं न सिध्यति, टच्च सत्यङ्गादेशे तस्य स्था-  
 निवत्त्वात् राजाह इति समासान्तस्याहःशब्दान्तसमासग्रहणेनैव ग्रहणाच्च रा  
 त्राहःसंवत्सराच्चेति खप्रत्यये कृतेपि इग्रहीन इति रूपप्रसङ्गादित्याहुः ॥ उत्तर-  
 पदवृद्धिर्नेति ॥ एतच्चोपलक्षणम् द्विवर्षा इत्यत्र द्विगोरिति डीव् न भवति । प-  
 रिमाणपर्युदासेन पर्युदासाभावात् अपरिमाणविस्तारचितेतीह निषेधप्रवृत्तेः ।  
 द्विवर्षे भृते तमधीष्ट इति ठञ् वर्षाङ्गुगिति लुक् ॥ चित्तवति नित्यम् इति नि-  
 त्यं लुको वक्ष्यमाणत्वादचित्तवानिह प्रत्ययार्थ इति प्रत्युदाहरति । द्विवर्षो-  
 णो व्याधिरिति ॥ द्विवर्षिको मनुष्य इति ॥ अत्र वदन्ति । मनुष्ये चित्तव-  
 तीति नित्यलुक्प्रसङ्गात् मनुष्यो मनुष्यसदृशः प्रतिमादिरिति व्याख्याय स्थितस्य  
 गतिः समर्थनीयेति ॥ दारक इति ॥ बालकः ॥ परिजयः इत्यस्य विवरणं  
 जेतुं शक्यः इति । क्षयजयौ शक्यार्थे इत्ययादेशः ॥ महानाम्नो नामिति ॥  
 तथा चाभाषितपुंस्कत्वात्पुं वङ्गावो नेति भावः ॥ हरदत्तस्त्विति । यौगिकीयं  
 न तु रूढ इति मन्यते ॥ माहानामिक इति । पुं वङ्गावे कृते नस्तद्धिते इति  
 टिलोपः । चतुर्मासादिति । मासशब्दस्य कालवाचित्वात्कालाधिकारे वा-  
 र्तिकारब्धः । न च विशिष्टस्य कालवाचित्वाभावादिह संगतिर्दुर्निरूपति श-  
 ङ्क्यम् । प्राग्वतेः संख्यापूर्वपदानां तदन्तग्रहणमित्यभ्युपगमादस्यैव संगरिति ॥ अ-  
 ण् संज्ञायामिति ॥ तत्र भव इत्यनेनैव सिद्धे पुनरखिधिः द्विगोर्लुगनपत्ये इति  
 लुङ्मा भूदित्येतदर्थमिदमत्रारब्धम् ॥ एवं चास्मिन् वार्तिके चतुर्मासादित्यस्या-  
 तुवृत्तये पूर्ववार्तिकमत्रैवारब्धमित्यपि क्षेयम् ॥ चातुर्मासीति । कस्य संज्ञेत्या-  
 काङ्क्षायामाह । आषाढीति । अषाढानक्षत्रयुक्ता पौर्णमासीत्यर्थः ॥ तस्य द-  
 क्षिणा ॥ षष्ठ्यन्तेभ्यो यज्ञाख्येभ्यो दक्षिणेत्यस्मिन्नर्थे ठञ् स्यात् ॥ कालाधिका-  
 रादेवेह डादशाहादिभ्यः सिद्धे आख्याग्रहणं व्यर्थमित्याशङ्क्य परिहरति । आ-  
 ख्याग्रहणादिति ॥ तत्र च ॥ कःलवाचिनः सप्तम्यन्ताद्दीयते कार्यमित्येतयोर्-  
 र्थयोर्भवव्यत्ययः स्यात् ॥ प्रावृषेण्यमिति । प्रावृष एण्य इति भवार्थे विहितः  
 स इहाप्यतिदिश्यत इति भावः ॥ शारदमिति । संधिवेलाद्यृतुनक्षत्रेभ्योण् ॥

कालाधिकारस्य पूर्णोवधिः ॥

व्युष्टादिभ्यो ॥ व्युष्टशब्दः कालवाची दिवसमुखे वर्तते ॥ संपा-  
दिनि ॥ गुणोत्कर्षः संपत्तिः । आवश्यके णिनिरिति वृत्तिकृत् । एवं वस्त्रयुगेन  
संपादि वास्त्रयुगिकं शरीरमित्यप्युदाहार्यम् । वस्त्रयुगेन अवश्यं शोभत इत्यर्थः ॥  
तरुमै प्रभवति ॥ समर्थः शक्तः प्रभवतीत्युच्यते ॥ आर्तवमिति ॥ पुष्पमित्यादि  
विशेष्यं बोध्यम् ॥ काव्यमिति ॥ प्रत्युषोहमुखं काव्यमित्यमरः । तत्र प्रातः  
काले काव्यशब्दस्य व्युपत्यन्तरं श्रुम्यम् ॥ प्रकृष्टे ठञ् ॥ प्रकृष्यते अयमिति प्र-  
प्रकृष्टः । कर्मणि क्तः । तेन च प्रकर्षेण कालो विशेष्यते इत्याह । दीर्घः काल  
इति । ठञ्ग्रहणं विस्मयार्थम् । अन्यथा अनन्तरस्य यतीनुवृत्तिराशङ्क्यते ॥  
इन्द्रमह इति ॥ मह उत्सवः ॥ वैशाखी मन्यः । आषाढो दण्ड इति । विशाखा-  
षाढशब्दौ रूढिरूपेण मन्यदण्डयोर्वर्तते । तयोस्तु यथाकथंचिदुत्पत्तिः क्रियत  
इति हरदत्तः ॥ विलोडनदण्डस्यैवाधारभूतः काष्ठविशेषो मन्य इत्युच्यते ॥  
अनुप्रवचना ॥ अनुप्रवचन नाम ब्रह्मोदनमुच्यते ॥ सपूर्वपदादिति ॥ विद्यमानपूर्व-  
पदादित्यर्थः ॥ ऐकागारिकट् ॥ टोडीवर्थः ॥ ऐकागारिकी ॥ किमर्थमिदमुच्यते यावता  
प्रयोजनमित्येव ठञि सिद्धम् ॥ सत्यम् । चीरे नियमार्थमावश्यकमिदं सूत्रम् ॥ अन्य-  
था एकागारं प्रयोजनं यस्य भिन्नोरित्यत्रापि स्यात् ॥ नन्वेवमपि एकागाराच्चैरे  
इति ठञेव नियम्यतां किमैकागारिक इति निपातनेन टिट्करणेन च प्रयोजन-  
मिति चेत् ॥ अत्राहुः । टकारः कार्यावधारणार्थः । डोवेव भवति न जि  
त्स्वर इति । वृद्धिस्तु निपातनाद्भवत्येवेति ॥ आकाल आदेश इति ॥ निपात्यत  
इति शेषः ॥ आद्यन्तौ यस्येत्यादि । अस्येत्यधिकारात्पष्ठार्थे इकट् प्रत्ययो निपा  
त्यत इति भावः ॥ आकालाद्दृश्च । वार्तिकमिदम् ॥

ठञः पूर्णोवधिः ॥

तेन तुल्य क्रियाचेदिति ॥ तुल्यमिति सामान्ये नपुंसकम् । तृती-  
यान्तातुल्यमित्यर्थे वति । स्याद्यत्तुल्यं क्रिया चेत्सा ॥ ब्राह्मणेन तुल्यमिति ॥ न-  
न्वत्र ब्रह्मणो यथा वर्तते तथा क्षत्रियादिकर्तृकाध्ययनं वर्तते इति वाक्यार्थोसं-  
गत इति चेत् ॥ अत्राहुः । ब्राह्मणशब्दस्तत्कर्तृकाध्ययने लक्षणया वर्तते  
ब्राह्मणकर्तृकाध्ययनतुल्याध्ययन वाक्यार्थ इति न कोपि दोषः ॥ गुणतुल्ये इ-  
ति । उपलक्षणमिदम् । अक्रियातुल्य इत्यर्थः ॥ एव च ब्राह्मणेन सट्शः क्ष-  
ट्शः क्षत्रिय इत्यर्थे ब्राह्मणवत् क्षत्रिय इति प्रयोगोसाधुरेव । अत एव पर्वतो  
वङ्गिमान् महानसवदिति वाक्ये महानससट्शः पर्वत इत्यर्थे वतेरसाधुत्वं मजा  
तस्य वतेः साधुत्वरक्षणार्थं पर्वतो वङ्गिमान् भवितुमर्हतोत्यादाक्रियापद प्रयु-

च्छते वृद्धाः ॥ तत्र तस्यैव ॥ सम्यत्यन्तात् षष्ठ्यन्ताच्च इवार्थे प्रत्ययः ॥ क्रिया  
 चेदिति नानुवर्तते इति द्रव्यादितुल्ये वक्ष्यत्ययो भवति ॥ मथुरावत्सूचने इति ।  
 मथुरायां यादृशः प्राकारः तेन तुल्यः प्राकारः सूचने इत्यर्थः ॥ तदहम् ॥ अ-  
 र्हतीत्यर्हं पचाद्यच् ॥ यद्यपि कृद्योगे कर्मणि षष्ठ्या भवितव्यम् । तथापि  
 अत्र सौत्रो विभक्तिव्यत्यय इत्येके ॥ कर्त्तृकर्मणोरिति षष्ठ्या अनित्यत्वे ज्ञापक-  
 मिदम् । तेन च धायैरामोदमुत्तममिति भाट्टप्रयोगः संगच्छत इति तु कारके-  
 श्वचोचाम ॥ द्वितीयान्तादेव प्रत्यय इति स्फुटीकर्तुं तिङन्तेन विगृह्णाति ।  
 विधिमर्हतीति ॥ कथं तर्हि ततो यथावद्विहिताध्वरायेति असत्त्वार्थकस्य कर्म-  
 त्वाभवेन द्वितीयान्ताभावादिति चेत् ॥ अत्राहुः । यथाशब्दो वृत्तिविषये  
 मत्त्वार्थकः तथात्वमित्यादिषु त्वतलादिदर्शनात् । अन्यथा षष्ठ्यपि नास्तीति  
 त्वतलौ न स्याताम् । तथा च द्वितीयान्ताद्यथाशब्दादह्यर्थे वतिः । योग्यता-  
 मर्हतीति विधानमित्यर्थात् क्रियायोगोपि सुलभ इति ॥ तस्य भावस्त्वतलौ ॥  
 प्रकृत्येति । न तु यः कश्चिद्धर्मः घटत्वमित्यत्र द्रव्यत्वपृथिवीत्वादेरभानात् ॥ गो-  
 भाव इति । इह गोशब्दोऽर्थपरः, शब्दस्वरूपपरो वेति पक्षद्वयम् ॥ यदार्थपरः  
 तदा धर्मविशेषः प्रत्ययार्थः, स च धर्मत्वेनैव भासते । प्रकृतिजन्येत्यादिस्तु  
 प्रयोगोपरधिः ॥ यदा तु शब्दपरस्तदा तज्जन्यबोधप्रकारः प्रत्ययार्थः । स च ध-  
 र्मविशेष एव । पाचकत्वमित्यत्र तु कर्त्तृत्वरूपसंबन्धः प्रकारः । पचमानत्वमि-  
 त्यत्र तु कर्मत्वरूपसंबन्धः । तथा औपगवत्वमित्यत्र जन्यत्वरूपसंबन्धः प्रकारः ।  
 राजपुरुषत्वमित्यत्र तु स्वरूपः संबन्धः इत्याद्यूह्यम् ॥ एवं स्थिते हरिटीकाया  
 यदुक्तं कृत्तद्वितसमासेभ्यः संबन्धाभिधान भावप्रत्ययेनेति । तत्र नापूर्वं शक्त्य-  
 न्तर कल्प्यम् । उक्तरीत्यैव तत्राप्युपपत्तेरिति सत्तेपः ॥ अपवादैः सहेति ॥  
 पृष्ठादिभ्य इमनिज्वेत्यादिभिः ॥ चकार इति । अन्यथा त्वतलौ स्त्रीपुंसाभ्यां  
 न स्याताम् अन्यत्र तयोः सावकाशत्वादिति भावः ॥ पौंसं पुंस्त्वमिति । संयो-  
 गान्तलोपे पुमः ख्येति रुत्वम् । पाक्षिकावनुनासिकानुस्वारौ विसर्गे कृते स-  
 त्वम् ॥ अपतित्वमिति ॥ इह पत्यन्तेति यम् न भवति ॥ अपटुत्वमिति ।  
 इह तु इगन्ताच्च लगुपूर्वादित्यण् न भवति । आचतुर्यमित्यादि ॥ ब्राह्मणा-  
 दित्वात् थञ् ॥ पृष्ठादिभ्यः ॥ अणादीति । इगन्तलघुपूर्वेषु पृथुमृदुप्रभृति-  
 ध्वणः समावेशः । चण्डखण्डादिषु गुणवचनेषु थञः । बालवत्सादिषु वयोवच-  
 नलक्षणस्याज इति बोध्यम् । त्वतलौ तु पूर्वसूत्रेणैव लब्धी ॥ रक्ततो ॥ हलादे-  
 किम् । ऋजिष्ठः । ऋजीयान् ॥ लाघोः किम् । कृष्णिमा । पृथुमृदुभृशेति

परिगणने तु हलादेर्लघोरिति त्यक्तु शक्यम् ॥ वर्णदृढादिभ्यः ॥ गुणवचनत्वा-  
 देव सिद्धे इमनिजर्थे वचनम् । पृथुसृदुभृशेति परिगणनादिह रभावी न भव-  
 ति । कृतमाचष्टे कृतयति । णाविष्टवद्भावः ॥ औचितीति । ब्राह्मणादेराकृ-  
 त्तिगणत्वात् थञ् । हलस्तद्धितस्यति यलोपः । एव याथाकामी ॥ दृढ, परि-  
 दृढ, भृश, कृत्, इत्यादि । अत्र हे गणसूत्रे । वे. यातलाभमतिमनः शारदा-  
 नाम् । विशब्दादुत्तरे ये यातादयः पञ्च तदन्ताना समामानामनन्तर. थ-  
 ञ् भवतीत्यर्थः । वियातना । वियातिमा । वैयात्यम् । विलाभिमा । विला-  
 भम् । विमतिमा । वैमत्यम् । इगन्तत्वादणपि । वैमतम् । विमनिमा ।  
 वैमनस्यम् । विशारदिमा । वैशारद्यम् । त्वतलोः समावेशेन विलाभत्वम् ।  
 विलाभतेत्यादीन्यप्युच्चारानि ॥ समो मतिमनसो ॥ समः परे ये मतिमनसो त-  
 दन्तयोः समासयोरनन्तरः थञ् भवतीत्यर्थः । समतित्वम् । संमतिमा । सां-  
 मत्यम् । इगन्तत्वादिणि सांमतम् । समनस्त्वम् । संमनिमा । सांमनस्यम् ॥  
 गुणवच ॥ थञ्नुवर्तते, कर्म क्रिया कार्यं च । शरीरायासमावसाध्यं शौचा-  
 दि क्रिया । शास्त्रेण विहितो यागादिः कार्यमिति तयोर्भेदमाहुः ॥ अर्हत  
 इति । अर्हः प्रशसायामिति शत्रन्तोऽर्हच्छब्दः पूजार्थाभिधायीति कैयटः ॥ आ-  
 कृतिगण इति । केषांचित्पाठस्तु कार्यान्तराय । तथा हि अर्हतो नुम् चेति  
 नुमर्थः पाठ ॥ एकभाव, त्रिभाव, अन्यभावः, एषां पाठः स्वार्थे विधानार्थः ।  
 तथा च प्रत्याहाराङ्गिके वातिके प्रयागः । आन्यभाष्यं तु कालशब्दव्यवायादिति ।  
 अन्यभावएव आन्यभाव्यम् । अन्यत्वमित्यर्थः ॥ यत्तु व्याकरणाधिकरणे भट्टपादैरुक्त-  
 म् आन्यभाव्यमप्रयोग इति । तत्त्ववैयाकरणमोमांसकमतोषार्थमित्यवधेयम् ॥  
 सर्ववेद इति ॥ पूर्वकालैकेति समासः ॥ चतुर्वेद इति । तद्धितार्थे द्विगु ।  
 द्विगोलुङ्गनपत्ये इत्यणो लुक् ॥ चतुर्विद्य इति । विद्यालक्षणसूत्रान्तादिति  
 ठक् । तस्य लुक् ॥ सघातग्रहणमिति ॥ वर्णग्रहणे तु यस्येति चेत्यकारलोपि  
 मतीष्टं न सिध्यति । अचः परस्मिन्नित्यज्ञोपस्य स्थानिवद्भावादादेशप्रसङ्गा-  
 दिति भवः ॥ ननु सघातग्रहणेपि अलोन्यस्येत्यकारस्यैव लोपः स्यान्न तु  
 तु सघातग्रहणस्येति चेत् ॥ मैवम् । आरम्भसामर्थ्यात् नानर्थकेलोन्यविधि-  
 रिति निषेधाद्वा तत्सिद्धेः ॥ कपिज्ञात्योः ॥ इह कपिज्ञाती द्वी, भावकर्मणी  
 अर्थावपि द्वी, तयोर्यथासस्य न भवत्यस्वरितत्वप्रतिज्ञानात् । एवं पत्यन्तपुरो-  
 हितादिभ्यो इन्द्रमनोज्ञादिभ्य इत्यत्रापि बोध्यम् ॥ ब्राह्मणादित्वादिति ॥  
 यद्यपि ब्राह्मणादिषु राजन्शब्दः केवलः पठितः । तथाप्ययमेव असे रिति प्रति-



षेधो ज्ञापयति अस्वचप्रकरणे राजन्शब्देन तदन्तविधिरिति । एवं च ब्राह्मणा-  
 देराकृतित्वादेव तदन्तात् कथं चित्थञ्जि सिद्धे राजन्शब्दस्य तत्र पाठो यका-  
 सह समावेशार्थ इति । तथा चावेष्टाधिकरणे शाबरभाष्ये उक्तं राज्ञः कर्म राज्यं  
 ब्राह्मणादित्वात् थञ्जिति ॥ पुरोहित संग्रामिक पथिक सारथिकेत्यादयः पु-  
 रोहितादयः ॥ प्राणवृज्जाति ॥ मुखनासासचारो वायुः प्राण । प्राणिजा-  
 तीत्येव सुवचम् ॥ प्राणभृदिति किम् । तृणत्वम् । तृणता ॥ जातीति किम् ।  
 देवदत्तत्वम् ॥ श्रीहावमिति । उद्गात्रादिषु ये ऋत्विग्वचनास्तेभ्यो होत्राभ्यो-  
 होत्रादिभ्यश्च इति छे प्राप्ते अञ् विधीयते सुष्टु दुष्टु द्वाभ्यांगुणलक्षणे थञ्जि प्राप्ते  
 बधूशब्दादिगन्तलक्षणेऽणि, शेषेभ्यस्त्वतलोः प्राप्सथोः ॥ इह,  
 तु सुभगं मन्त्रे पठ्यते । सुभगमित्येतच्छब्दरूपं मन्त्रविषये प्रयोगे अजमुत्पाद-  
 यतीत्यर्थः । महते मौभगाय । सर्वविधीनां छन्दसि विकल्पितत्वादिह हृद्गसि-  
 न्ध्वन्ते इत्युत्तरपदवृद्धिर्न भवति । अत एव मन्त्रेऽपि क्वचिदञ् न भवति । सी-  
 भाग्यमस्यै दत्त्वा । इह थञ् ॥ हायनान्त ॥ अस्मात्त्वतलोः प्राप्सथोरखिधा-  
 नम् । युवस्थविरशब्दाभ्यां वयीवचनलक्षणे अञि प्राप्ते ॥ यौवनमिति । अणि  
 परतः अम् इति प्रकृतिभावः ॥ मनोज्ञादिपाठाहुजपि । यौवनकम् । प्रकृत्या-  
 के राजन्यमनुष्ययुवानः इति प्रकृतिभावः ॥ श्रीत्रियस्येति । श्रीत्रियंश्चन्दोधी  
 ते इत्यत्र छन्दसः श्रोत्रभावः चैश्च प्रत्यय इति यदा व्याख्यानं तटह घलोप इति  
 यथाश्रुतम् ॥ यदा तु वाक्यार्थे पदव र चनम् इति पक्तः, तदा घशब्देन इय  
 इति रूपं लक्ष्यते ॥ क्वचित्तु यलोपश्चेति पाठः, तत्र येति सघातग्रहणं व्याख्ये-  
 यम् । वर्णग्रहणे त्विकारस्य यणादेशः स्यान्न तु यस्येति चेति लोपः । अकारलो-  
 पस्य स्थानिवत्त्वेन इकारान्तस्य भत्वाभावात् । एतच्च हरदत्तग्रन्थे स्पष्टम् ॥ सू-  
 लपुस्तकेषु यलोपः इति मुख्यपाठ एव प्रायेण दृश्यते, न तु घलोप इति पाठः ॥  
 इगन्ताच्च ॥ लघुः पूर्वीऽवयवो यस्येति प्रादिपदिकविशेषणम् । पूर्वत्वं च संनि-  
 धानादिगवधिकमेव । तेनातिपाण्डुशब्दान्न भवति ॥ लघुपूर्वक इत्येव सुवचम् ।  
 लघुपूर्वश्चामौ इक् च लघुपूर्वक् तस्य प्रातिपदिकविशेषणात्तदन्तलाभ इति न-  
 व्याः ॥ इगन्तात्किम् । घटत्वम् ॥ लघुपूर्वात्किम् । पाण्डुत्वम् । कथं काव्यमि-  
 ति ॥ कुधातोः श्रोत्रावश्यक इति रूपसिद्धावपि कवेः कर्मैत्यर्थे, कावमिति स्या-  
 दिति प्रश्नः ॥ योपधात् ॥ गुरु उपोत्तमं यस्य प्रातिपदिकस्य तस्मादित्यर्थः ॥  
 योपधात्किम् । विमानत्वम् ॥ गुरुपोत्तमादिति किम् । क्षत्रियत्वम् ॥ आभि-  
 धानीयकमिति ॥ अत्र प्रकृतिरभेः परोऽनीयरप्रत्ययान्तो दधातिः । अभिधेय-

स्य भावः कर्म वैल्यर्थः । सहायाहेति ॥ सूत्रेण नित्ये प्राप्ते विकल्पार्थं वचन-  
म् ॥ इन्द्रमनोज्ञादिभ्यश्च ॥ मनोज्ञ प्रियरूप बहुल अवश्येत्यादि मनोज्ञादि ॥  
गोत्रचरणात् ॥ गोत्रवाचिनश्चरणवाचिनश्च प्रातिपदिकाहुञ् स्थाङ्गावकर्मणोः ॥  
अपत्याधिकारादन्यत्र लौकिकं गोत्रम् । तेनापत्यप्रत्ययान्तेभ्यः इत्यर्थः ॥ प्रवर-  
ध्याये ये पठितास्तेभ्य इत्यपरे गोत्रं च चरणैः सहेति जातित्वात् प्राणभृज्जाति-  
त्यादिना अजि प्राप्ते वचनम् ॥ स्नावेत्यादि । स्नाघादिषु विषयभूतोष्वित्यर्थः ॥  
प्राप्त इति । इणः प्राप्त्यर्थत्वात् । अवपूर्वस्थेणो ज्ञाने प्रमिद्वत्वादाह अवगतवा-  
न्वेति ॥ गार्गिकयेति । आपत्यस्येति यलोपः चरणाहुञ् उदाहरणं तु काठिकया-  
स्नाघते इत्यादि बोध्यम् ॥ स्नाघादिष्विति किम् । गार्ग्यत्वम् । कठत्वम् ॥ हो-  
त्राश्च इति ॥ जुहोतेस्त्रन् । नेति वाच्ये इति । छप्रत्यये निषिद्धे तस्य भावस्त्वत-  
लावित्यनेनैव त्वप्रत्ययः सिध्यति । विभक्तेरनुच्चारणात्प्राघवं च भावतीति भा-  
वः ॥ होत्राभ्यः इत्यनुवृत्तेः फलं दर्शयति इति भावकर्मार्थकाः ॥ ब्राह्मणपर्या-  
यादिति ॥

नञ्स्त्रजोरधिकारः समाप्तः ॥

धान्यानाम् ॥ धिवि प्रीणने इत्यस्मात् कृत्यल्युटो बहुलमिति कर्तरि  
खत् । अस्मत्तेव निपातनादन्यस्य लोप इकारस्य चात्वम् । धिनोतीति धा-  
न्यम् । मन्त्रश्च धान्यमसि धिनुहि देवान् इति दृश्यते ॥ धान्यानामिति भवना-  
पेक्षया कर्तरि षष्ठी । सा च निर्देशादेव समर्थविभक्तिः । बहुवचनं तु स्वरूप  
विधिनिरासार्थम् । अलौकिके प्रक्रियावाक्ये तु षष्ठ्यन्तत्वानुवादेन तद्धितविधि-  
सामर्थ्यादेवेति बोध्यम् ॥ भवतिरिहोत्पत्तिवचनः क्षेत्रग्रहणसामर्थ्यात् । सूत्रे हि  
सत्तावचनस्यापि भवतेर्ग्रहणं मा भूदिति क्षेत्रग्रहणं कृतम् । अन्यथा धान्यानां  
भवनं कुसूल इत्यत्रापि स्यादिति ॥ धान्यानां किम् ढणानां भवनं क्षेत्रम् ॥ त्री-  
ह्रिशाब्धोः ॥ अत्रापि निर्देशादेव षष्ठी समर्थविभक्तिः । सा च भवनापेक्षया  
कर्तरीत्यादिपूर्ववत् ॥ यवयवक ॥ अत्र प्रत्ययार्थसामर्थ्याल्लभ्या षष्ठी समर्थवि-  
भक्तिः ॥ विभाषा ॥ खजि नित्ये प्राप्ते वचनम् ॥ औमीनं भाङ्गीनमिति । ननूमा-  
भङ्गयोर्धान्यत्वाभावात्कथमिह खञ् । त्रीह्रयश्च मे यवाश्चमे इति चमकानुवाके  
हि हादेशैव धान्यानि पठितानि, न तूमाभङ्गी पठितौ इति चेत् ॥ सैवम् । शणस-  
प्तदशानि धान्यानीति स्मरणात् । तत्र चोमाभङ्गयोरपि पाठाद्धान्यत्वमस्तीति  
भाष्यादौ स्थितत्वात् । न च चमकानुवाके धान्यपरिगणनेनार्थः, तत्राधान्याना-  
मप्यश्मादीनां पाठात् । धान्यानामपि केषांचित् कोद्रवादीनामपाठात् । तस्मा-

दन्त्यत एव धान्यानिर्णय इति पूर्वोक्तस्मृत्या -तयोर्धान्यत्वमस्तीति ज्ञेयम् ॥ सर्व  
 चर्मणः ॥ खड्ग इत्येव तु नोक्तम् । यतोप्यनुकर्षः सभाव्येतेति ॥ अत्रतृतीया-  
 ममर्थविभक्तिः । कृत इति प्रत्ययार्थं चर्मणः, करणत्वस्योचितत्वात् ॥ सर्वप्रचर्म-  
 णेति । सर्वेण चर्मणा कृत इत्यर्थे तद्धितो नेष्यति इति भावः ॥ यथामुख ॥  
 दृश्यतेऽस्मिन् दर्शनः । अधिकरणे ल्युट् । असादृश्ये इति प्रतिषेधात्सादृश्ये य-  
 थाशब्दस्य कथ समासस्तत्राह निपातनादिति । एतच्च वृत्तिग्रन्थमनुसृत्योक्तम् ।  
 भट्टिकाव्ये तु पदार्थानतिवृत्तौ यथाशब्द आश्रितः । तथा च मायानुग प्रक-  
 स्योक्तम् यथामुखीनः सीतायाः पद्भुवे बहु लोभयन् इति ॥ यथामुखं दर्शनं इति ।  
 अन्वयीभावस्यापि यथामुखशब्दस्योन्मत्तगङ्गादिवत्सत्त्ववचनत्वात्कर्मशास्त्रयोगे  
 सति क्लृद्योगलक्षणा षष्ठी तस्याः नाव्ययीभावादित्यमादेशः ॥ सर्वस्य सुखस्येति ।  
 संसुखस्येति नोक्तम् । प्रत्ययसंनियोगेनैव समशब्दस्यान्वलीपनिपातनात् । सं-  
 शब्दस्तु समशब्दार्थं न दृश्यते संसुखो भव इत्यत्र अभिसुख इत्यर्थप्रतीतिः । तत्र च  
 खप्रत्ययस्याजनिष्ठमाणत्वात् ॥ कथं तर्हि संयुगे समुखीनं तमुद्गद प्रसहेत कः  
 इति भट्टिः । अभिसुखावस्थानात्सामर्थ्याद्भविष्यतीति हरदत्तः ॥ तत्सर्वादिः ॥  
 तदिति द्वितीया समर्थविभक्तिः । व्याप्नोतीति प्रत्ययार्थः । परिशिष्टं प्रकृतिवि-  
 शेषणम् । तत्र केवलानां पथ्यादीनां सर्वादित्वासंभवात्प्रातिपदिकैरपि तैस्तदन्त-  
 विधिः । तदाह पथ्याद्यन्तादिति । पथ्यङ्कर्मपञ्चान्तप्रातिपदिकादित्यर्थः ॥ सर्व-  
 पथीन इति । पूर्वकालैकेति समासः । ऋक्पूरितिसमासान्तः । तस्य पथ्यन्त  
 समसस्य ग्रहणेन ग्रहणाद्भवति खप्रत्ययः ॥ अनुपदसर्वान्नायानयम् ॥ बद्धामन्त्रय-  
 तीत्यत्र निपातनात्तिङन्तेन सह इन्द्रः ॥ द्वितीयान्तेभ्योऽनुपदादिभ्यो यथासंख्यं  
 बद्धादिष्वर्थेषु खः स्यात् ॥ अनुरायाम इत्यादि । यस्य चायामः इति यथार्थं  
 व्ययमिति वा अव्ययीभाव इत्यर्थः ॥ सर्वाङ्गीन इति । प्रकारकात्सन्धे सर्वश-  
 ब्दः । यान्यन्नानि लभ्यन्ते उष्णानि शीतलानि सरसानि नीरसानि वा सर्वाणि  
 भक्षयतीत्यर्थः ॥ अयः प्रदक्षिणगमनन् । अनयः प्रसव्यगमन् । प्रदक्षिणप्र-  
 सव्यगामिनां शाराणां यस्मिन्परैरममावेशः सोयमयानयः इति काशिका ॥ तन्नैय  
 इति । नयतेडिङ्कर्नक्त्वादप्रधाने कर्मणि द्वितीया ॥ अयानयीनः शार इति ।  
 फलकशिरसि स्थित इत्यर्थ इति काशिका ॥ अवरस्येति ॥ आदेरिति शेषः ॥  
 उक्ते कृते आहुणः ॥ केचित्तु ओत्वं परशब्दस्य निपात्यते तस्मात्परस्यातः एङ्  
 पदान्तादतीति पूर्वरूपादेश इति पक्षान्तरमाहुः ॥ अवारपार ॥ गामीति । गमे  
 रिनिः, आङि णिच्चेति बहुलवचनात्केवलादपि णिनः । भविष्यति शस्यादयः

इति भविष्यत्कालता ॥ न्यासकारस्तु आवश्यकं णिनि, सोपि भविष्यत्वेत्याह ॥ अवारपारमिति । अकेनोर्भविष्यदाधमर्णयोरिति षष्ठीप्रतिषेधः ॥ केचित्तु गत्यर्थकर्मणि इतिसूत्रे द्वितीयाग्रहणमपवादविषये विधानार्थम् । तेन क्लृद्योगषष्ठी न भवति ग्रामं गन्ता इतिवदिति व्याचक्ष्युः ॥ तदसत् । अकेनोरिति प्रतिषेधे षष्ठीप्रसङ्गस्यैवाभावात् ॥ अवारीण इत्यादि । विगृहीनाद्विपरीतादपोष्यते इति भावः ॥ अन्यन्तमिति ॥ क्रियाविशेषणम् ॥ अनुकाममिति । काम इच्छा तस्य सदृशमनुकामं कामानुरूपमित्यर्थः । अव्ययं विभक्तीति यथार्थेऽव्ययीभावः ॥ समांसमाम् ॥ यत्नोप इति । समायामित्यत्र यकारलोप इत्यर्थः ॥ पूर्वपदे निपात्यत इति । अन्यथा तद्धिते उत्पन्ने यथोत्तरपदे सुपो लुग् भवति सुपो धातुप्रातिपदिकयोरिति, तथा पूर्वपदेपि स्यादिति भावः ॥ समांसमोनेति । वीप्सायां द्विर्वचनम् । सुबन्तसमुदायः प्रकृतिः ॥ विज्ञायते इत्येतद्वाचष्टे । प्रसूयत इति । विपूर्वको जनिर्गर्भविमोचने वर्तत इति भावः । गर्भविमोचने कृत्स्नायाः समाया व्याप्ताभावात् अन्यन्तसयोगे चेति द्वितीया न भवतीत्याशयेनाह । समायामित्यादि ॥ खप्रत्ययानुत्पत्ताविति ॥ पदद्वयेपोति शेषः ॥ वार्तिकेन समांसमामिति सौत्रप्रयोगस्तूपपन्न इति भावः ॥ अद्यश्चीना ॥ अविभक्तिको निर्देशः । न तु स्त्रीलिङ्गनिर्देशोयम् । अद्यश्चीनी गोसमूहः । अद्यश्चीनं गोमण्डलमित्यादावपीष्टत्वात् ॥ अद्य श्चो वेति । निपातनाद् वार्थे समासोयमिति भावः ॥ अवाञ्चालम्बनेतिसूत्रेण आविदूर्ये स्तम्भे षत्वविधानादवष्टब्धश्च आसन्नपरः । विजायतइतिहि वर्तते स च गर्भविमोचनार्थकस्तदाह आसन्नप्रसवेत्यर्थ इति ॥ कर्मकर इति ॥ यस्तु प्रातः गां गृहीत्वा गच्छति गोपालस्तस्मिन्नित्यर्थः ॥ गोःप्रत्यर्पणपर्यन्तमिति । गोशब्दो लक्षणया गोः प्रतिदाने वर्तत इति भावः ॥ आगवीन इति । आङ्मर्यादाभिविध्योरित्यव्ययीभावे गोस्त्रियोरिति ऋखे कृते खप्रत्ययः । ओर्गुणः ॥ अनुग्व ॥ ख इत्यनुवर्तते । अनुमुशब्दात् अलंगामी इत्यस्मिन्नर्थे ख स्यात् ॥ गोः पश्चादिति । पश्चादर्थेऽव्ययीभावः ॥ पर्याप्तमिति । क्रियाविशेषणम् ॥ अत्र हरदत्तः । अनुस्वित्यस्य क्रियाविशेषणत्वाद् द्वितीयान्तादिह प्रत्ययः । न चालंगामीत्यस्य सुप्यजाती इति णिनिप्रत्ययान्ततया क्लृद्योगलक्षणा षष्ठी स्यादिति वाच्यम् । क्रियाविशेषणादातत्प्रवृत्तेः शोभनं पाचक इत्यादौ तथादर्शनादित्याह ॥ अत्र केचित् धातुपात्तव्यापारजन्यफलाश्रयत्वं यत्र तन्मुख्यं कर्म, यत्र तु व्यापारजन्यत्वमात्रं तदौपचारिकम् । ततश्च तण्डुलानां पाचक इ-

त्यत्र मुख्ये कर्मणि कृद्योगलक्षणा षष्ठी भवति । मृदुपाचकः शोभनंपाचक इ-  
 त्यत्र<sup>१</sup> तु सा न भवति । फलव्यापारयोः क्रियाकर्मभावव्यवहारे सत्यपि फ-  
 लस्योपचारिककर्मत्वात्, तद्विशेषत्वाच्च मृदादेरिति तस्याशय इत्याहुः ॥ अन्य-  
 त्वेवं तर्हि तुल्यन्यायेन क्रियाविशेषणाद् द्वितीयाया अप्यप्रवृत्तिः स्यात् । त-  
 स्मात्, तदर्हमिति निर्देशादनित्या कृद्योगषष्ठीति क्रियाविशेषणात्सा न स्वी-  
 क्रियत इति हरदत्ताशयः कथंचिद्दर्शनीय इत्याहुः ॥ वस्तुतस्तु पश्चादर्थेऽव्य-  
 यीभावोयमिति निर्विवादम् ॥ पश्चादिति चास्तात्यर्थे निपातितम् । तच्च य-  
 द्यपि विभक्तित्रयसाधारणम् । तथापीह योग्यताबलात्सप्तमर्थवृत्तिः । अत-  
 स्तस्य कर्मत्वायोग्यप्रमान्तादेवेह प्रत्यय इति वक्तुमुचितम् । कृद्योगलक्षण-  
 षष्ठीशङ्काप्यत एव नेति बोध्यम् ॥ अभ्यमित्रात् । अभ्यमित्त्रशब्दो लक्षणेना-  
 भिप्रती आभिमुख्ये इत्यव्ययीभावः । क्रियाविशेषणत्वाद्द्वितीया समर्थविभ-  
 क्तिः ॥ गोष्ठात्खञ् ॥ गावस्तिष्ठन्त्यस्मिन्निति गोष्ठः । घञर्थे कविधानमित्य-  
 धिकरणे कः । अस्वाम्बगोभूमोति षत्वम्, पूर्वं भूतो भूतपूर्वः सुप्सुपेति समासः ॥  
 अश्वस्य ॥ कर्तरिषष्ठीयं निर्देशादेव समर्थविभक्तिः ॥ एकाहगम इति । कर्त्-  
 करणेकृता इति समासः ॥ नन्विह ग्रहवृत्तिनिश्चिगमश्चेत्यप बाधित्वा परिमा-  
 णाख्यायां सर्वेभ्य इति घञ् प्राप्नोति, अस्ति चात्र परिमाणाख्या एकाहेन ग-  
 म्यते इति परिच्छेदावगमाद् ॥ अत्राहुः । अस्मादेव निपातनाद्व द्रष्टव्य इ-  
 ति ॥ शालीनकौपीने ॥ इमौ खप्रत्ययान्तत्वेन निपात्येति । रुद्रिशब्दावेतौ  
 कथंचिद्गुत्पाद्याविति नात्रावयवार्थेऽभिनिवेशः कार्यः ॥ शालाप्रवेशमिति ।  
 अप्रागल्भ्यादन्यत्र गन्तुमशक्तः शालामेव प्रवेष्टुमर्हतीत्यर्थः ॥ कूपप्रतनमिति ।  
 यदकार्यं तत्रच्छादनीयत्वात्कूपावतरणमर्हतीत्यर्थः ॥ तदाच्छादनमिति ।  
 वासःखण्ड इत्यर्थः ॥ अन्ये त्वाहुः अकार्यशब्दे यः करोतिः स क्रियासामान्यव-  
 चनः, तेन लज्जाहेतुत्वेन अद्रष्टव्यत्वात्पुरुषलिङ्गं कौपीनम् । अस्पृश्यत्वात्त-  
 दाच्छादनमिति ॥ शरीरायासेनेति ॥ भारवहनादिनेत्यर्थः । यद्यपि ब्रा-  
 तशब्दो लोके संघातवचनः । तथाप्यत्रत्यभाष्यादिग्रन्थपर्यालोचनया अयमेवार्थ  
 इहोचित इति भावः ॥ साप्तपदीनम् ॥ योग्यतया समर्थविभक्तिस्त्वतीयेति  
 दर्शयति । सप्तभिः पदैरिति । पदमिह संभाषण पादविज्ञेपो वा । तद्वितार्थे  
 द्विगुः । अवाप्यत इत्यर्थे खञ् ॥ हैयंगवीनम् ॥ ह्योगोदीहस्येति । गोदीहो  
 गोदीहः षष्ठीसमासः तेन सह ह्यस्यशब्दस्य सुप्सुपेति समासः ॥ ततो विकारे  
 अनुदात्तलक्षणस्याजोपवादः खञ् । अत्र ह्यःशब्देन कालप्रत्यासत्तिर्विवक्षिता ॥

नवनीतमिति । यद्यपि हृत्तौ घृतमित्युक्तं तथैव चामरेणापि । तत्तु हैयगवी-  
नं यत् ह्योगोदोहोद्भवं घृतमित्युक्तम् । तथापि घृतशब्देन नवनीतमेव विवक्षि-  
तमिति हरदत्तग्रन्थानुरोधेनदमुक्तम् ॥ तस्य पाकः ॥ पाकः परिणामः । मूलो-  
पक्रमः । तस्येदमित्यणादिषु प्राप्तेश्वयमारम्भः । जाह्नवी जकारस्य प्रयोजना-  
भावान्नेत्वम् । पीलु कर्कन्धु शमी करीर कुवल बदर अश्वत्थ खदिर पीलवा-  
दिः ॥ कर्ण अक्षि नख मुख केश पाद गुल्फ भ्रू शृङ्ग दन्त ओष्ठ पृष्ठ कर्णा-  
दिः ॥ मूलग्रहणमात्रमिति ॥ एकदेशे स्वरितत्वप्रतिज्ञानादिति भावः ॥ पक्ष-  
तिरिति । प्रतिपत् पक्षिणा पक्षमूलं च ॥ तेन ॥ वित्तः प्रतीतः । वित्तो भोग-  
प्रत्यययोरिति निपातनात् रदाभ्यां निष्ठातो न इति नत्वं न ॥ लुप्तनिर्दिष्ट  
इति । चुटुषाः प्रत्ययस्येति वक्तव्ये पृथग्योगकरणात् चुटू इत्येतदनित्यमिति  
समाधानान्तरमप्याहुः ॥ नानाजाविति ॥ नाञो जकारो हृद्गर्थः स्वरार्थश्च ।  
न सहेति प्रकृतिविशेषणं, न प्रत्ययार्थ इत्याशयेनाह । असहार्थ इत्यादि । यदि  
प्रत्ययार्थः स्यात्ततो द्वौ प्रतिषेधौ प्रकृतमर्थं गमयत इति सहार्थो गम्यत न न  
सह अपि तु सहेवेति । तस्मात्प्रकृतिविशेषणम् । एतच्च व्याख्यानाङ्गभ्यते ॥  
यद्येव सहेत्येव प्रत्ययोस्तु विनञोः प्रतिषेधार्थत्वादिति सहेः विगर्दभरथक इत्या-  
दौ विशब्दस्यापि प्रतिषेधवृत्तिर्दृष्टेवेति ॥ सत्यम् । क्रियावाचिनो विशब्दात्स-  
हार्थं प्रत्ययो विज्ञायेत । विगतेन सह विकृतेन सहेति । तस्माद्यथोक्तमेव  
न्याय्यम् । एतच्च हरदत्तग्रन्थे स्पष्टम् ॥ स्वरार्थ इति । अनिर्दिष्टार्थत्वादिति  
भावः ॥ संप्रोदश्च ॥ क्रियाविशिष्टसाधनवाचकात्स्वरार्थं प्रत्ययः । संकटं स-  
हतम् संवाध इत्यर्थः । प्रकटं प्रज्ञातम्, प्रकाशत इत्यर्थः । उत्कटम् उद्भूतं,  
विकटं विकृतं, रुढशब्दाश्चैतं कथाचिदुत्पाद्यन्ते ॥ अलाबूतिलेत्यादि । एभ्यः  
पञ्चभ्यः रजस्यभिधये कटच् प्रत्ययो भवति । रजसो विकारत्वाद्द्विकारे प्रत्यया  
नामपवादोयम् ॥ अलाबूकटमिति ॥ ओरञ् मयड्वैतयोर्रिति मयड्वेह प्राप्तः ॥  
तिलकटमिति । असंज्ञायां तिलयवाभ्यामिति मयड् प्राप्तः ॥ उमाशब्दाद् घृ-  
तादित्वादन्तोदात्तात् अनुदात्तादेश्चेत्यञ्, उमोर्णयोर्वा इति बुद्धिः प्राप्तः ॥ भ-  
ङ्गाशब्दात् ढणधान्यानां च द्विषामित्याद्युदात्तत्वादर्णमयड्वा प्राप्त इत्येव य-  
थासभवं प्रत्ययप्राप्तिरूह्या ॥ हरदत्तस्तु तिलशब्दस्य घृतादित्वादन्तोदात्तत्वम-  
ङ्गीकृत्य ततः अनुदात्तादेश्चेत्यञ्, असंज्ञायां तिलयवाभ्यामिति मयड्वा प्राप्त  
इत्याह ॥ तत्र तिलशब्दस्य घृतादित्वकल्पने बीज चिन्त्यम् ॥ ढणधान्यानां  
च द्विषामिति फिट्स्त्रेणाद्युदात्तस्यैव न्याय्यत्वात् । तिलाश्च मे इत्यत्र तथैव

वेदे पाठाच्च ॥ गौष्ठजादय इति । सघातं कटच् इत्यादीन्त्यस्यैव प्रपञ्चः । इहो-  
भयत्रादिशब्दः प्रकारे ॥ पशुनामभ्य इति । पशुनामादिभ्य इति भाष्ये प्रचुरः  
पाठः ॥ गवा स्थानमिति । तस्येदमित्यत्रार्थं सर्वत्र गौरजादिप्रसङ्गे इति य-  
नि प्राप्ते गौष्ठच् ॥ सघात इति । अप्रसृतावयवः समूहः सघातः । प्रसृ-  
तावयवस्तु विस्तारः । कटच्यटचौ द्वावपि सामूहिकानामपवादौ ॥ द्वित्वे इ-  
ति । प्रकृत्यर्थस्य द्वित्वे द्योत्ये इत्यर्थः ॥ उष्ट्रगोयुगमिति । इय युगमित्या-  
दिवद् द्वयवयवसंघातप्राधान्यादेकवचनम् । एवमग्रेपि ॥ नतमिति ॥ नपुं-  
सके भावे क्तः ॥ नमनमिति । नीचैस्त्वमित्यर्थः ॥ अवटोमिति । नासिका-  
साधनके नमने वर्तमानादवशब्दात्स्वार्थं प्रत्ययः ॥ कथं तर्हि नामिकायां चा-  
वटोमिति प्रयोग इत्यत आह । तद्योगादिति ॥ नैर्बिडच् ॥ नते नासिका-  
कायाः सन्नायामिति वर्तते निशब्दान्नासिकाया नतेऽभिधेये निबिडज्बिरोस-  
चौ स्तः ॥ निबिडमिति । तद्योगान्निबिडा नासिका निबिरीसा ॥ कथं तर्हि  
निबिडाः केशाः, निबिड वस्त्रमिति । उपमानाङ्गविष्यति । एतच्च काशिका-  
यां स्पष्टम् ॥ केचित्तु उक्तप्रयोगानुरोधेनेह सूत्रे नते नासिकाया इति नानुवर्तत  
इति व्याचक्षते ॥ प्रकृतेरिति ॥ निशब्दस्येत्यर्थः । आदेशौ चेति । प्रत्ययौ  
तत्संनियोगेन यथासख्यमिमावादेशौ च स्त इत्यर्थः ॥ चिकिनमिति । इनच्  
प्रत्ययसंनियोगेन चिकादेशः ॥ चिपिटमिति । पिटचप्रत्ययसंनियोगेन चि इत्या-  
देशः ॥ क्लिन्नस्येति । चिल्पिल् इत्येतावादेशौ भवतः लक्ष प्रत्ययः अस्य चक्षु-  
षो इत्येतस्मिन्नर्थे ॥ चुल् चेति । चाल्लप्रत्ययः ॥ चुल्ल इति । क्लिन्ने अस्य चक्षु-  
षो इति पूर्वोक्त एव विश्रुतः ॥ कथं तर्हि स्युः क्लिन्नाक्षे चुल्लचिक्लपिक्लाः क्लिन्ने-  
क्षि चाप्यमो इत्यमर इति चेत् ॥ अत्राहुः । पुरुषे व्युत्पादितानां तदवयवे  
लक्षणा बोध्येति ॥ अन्ये त्वाहुरस्य चक्षुषो इत्यत्र अस्येति न वक्तव्यम् । क्लिन्ने  
चक्षुषो चिल्ले पिल्ले । पुरुषे तु मत्वर्थच् । अर्शआदिषु स्वाङ्गाङीनादि-  
ति सूत्रितत्वादिति ॥ उपाधिभगाम् ॥ संज्ञाधिकारादिह नियतविषयमास-  
नारूढं गृह्यते इत्याशयेनाह । पर्वतस्येति । आसन्न समीपम् । आरूढसु-  
च्चस्थानम् ॥ उपत्यकेति । प्रत्ययस्थादितीत्वं तु न भवति, त्यकनश्च निषेध  
इत्युक्तत्वात् ॥ कर्मणि घटो ॥ सप्तम्यन्तात्कर्मन्शब्दाद् घटते इत्यर्थं ठच् स्या-  
त् ॥ कर्मठ इति । ठस्येक इतीह न भवति । अर्थाच्च ठस्याप्रत्ययत्वेनाङ्गसं-  
ज्ञानिमित्तत्वाभावात् ॥ तारकितमिति ॥ एवं पुष्पितं फलित पुलकितं रो-  
माञ्चितमित्याद्युदाहार्यम् ॥ प्रमाणे इयसच् ॥ प्रमाणे विद्यमानाद्यथमान्तात्

अस्येति निर्दिष्टे प्रमेयेर्थे त्रयः प्रत्ययाः स्युः । प्रमाणमिह परिच्छेदकमात्रम् ।  
तत्र मात्रच् । द्वयसच्दहनचौ तूर्ध्वमान एव भवतः प्रथमश्च द्वितीयश्च ऊर्ध्व-  
माने मती ममेति भाष्यात् । ऊर्ध्वावस्थितेन येन मीयते तदूर्ध्वमानम् ऊर्धा-  
दि । तेन तिर्यङ्मानादौ दण्डद्वयसं चेत्रमित्यादि न प्रयुज्यते यद्योत्तर सुनी-  
ना प्रामाण्यात् ॥ अत एव द्विकाण्डा चेत्रभाक्ते इत्यत्र द्वयसचो लुक् इति प्रा-  
चीकं नादर्तव्यमित्यवोचाम ॥ प्रमाणे ल इति । लुक् एषा पूर्वाचार्यसंज्ञा । प्र-  
माणत्वेन ये प्रसिद्धास्ततः परस्यैवाय लुगित्युदाहरति । शमो दिष्टिः कितस्ति-  
रिति । शमः प्रमाणमस्येत्यादिविश्रहः । एषु मात्रचो लुग् इतरयोरसंभवात्  
शमादीनामनूर्ध्वमानत्वात् ॥ द्विगोर्नित्यमिति । द्विगोरप्रमाणत्वात्तदन्तवि-  
ध्यभावाच्च पूर्वेषामप्राप्तौ लुग्विधीयते ॥ ननु विकल्पस्याप्रकृतत्वान्नित्यग्रहणमि-  
ह निरर्थकमिति चेत् ॥ अत्राहुः । अनुपदं संशये वक्ष्यमाणो मात्रच् शममा-  
त्रमित्यादौ यथा न लुप्यते, प्रमाणे ल इत्यस्य प्रमाणे द्वयसंज्ञिति यः पूर्वविधिस्त-  
द्विषयपरत्वात्, एवं द्विगोरपि न लुप्येत । इष्यते च लुक् । द्वौ शमौ स्यातां न  
वा द्विशस इति । तथा चाधिकसग्रहार्थं नित्यग्रहणमिति ॥ अत्र केचिद् द्वि-  
गोर्ल इत्युक्तेपि पुनर्लग्न्यण नित्यार्थमाधिकसग्रहार्थमिति व्याख्यातुं शक्यत इति  
वैचित्र्यार्थं नित्यग्रहणमित्याहुः ॥ शममात्रमित्यादि । शमः स्यान्न वेत्यादिवि-  
ग्रहः ॥ पुरुषहस्तिभ्रामण ॥ इनखनपत्यं इति प्रकृतिभावः । हस्ती प्रमाणस्य  
हास्तिनम् ॥ अत्र काशिकायामुक्तं द्विगोर्नित्यं लुक् द्विपुरुषमुदकामित्यादि ॥  
व्याख्यात च हरदत्तेन यद्यपि प्रमाणे लो द्विगोर्नित्यमित्यस्य नायमनुवादः, पु-  
रुषहस्तिनोः शमादिवत् प्रमाणत्वेनाप्रसिद्धत्वात्, अत एव हि पुरुषमित्यादौ  
प्रमाणे ल इति लुङ् न भवति । तथाप्यपूर्वोक्तं लुग्विधीयत इति ॥  
एतच्चासगतं द्विगोर्नित्यं लुगित्यपूर्ववचनस्य सुनिश्चयानुक्तत्वात् ॥ वस्तुतस्तु  
विधीयत इत्यस्यानुमीयत इत्यर्थः ॥ अयं भावः । द्विगोस्तद्धितलुकीत्यनुवर्त-  
माने पुरुषात्प्रमाणेऽन्यतरस्यामिति ङीब्विकल्प्यते तदेव लुकमनुमापयतीति ॥  
यत्तदेतेभ्यः ॥ यावानित्यादि । आ सर्वनाम्न इत्यत्र उगिदचामिति नुम् । अत्वस-  
न्तस्य चेति दीर्घः । हल्ङ्रादिलोपसंयोगान्तलोपी । प्रमाणे इत्यनुवर्तमाने प-  
रिमाणग्रहणं प्रमाणपरिमाणयोर्भेदात्कृतम् । तथा च वार्तिकम् । भावतोरर्थवै-  
शिथ्यान्निर्देशः पृथगुच्यते । मात्राव्यप्रतिघाताय भावः सिद्धश्च भावतोरिति ॥ अ-  
स्यार्थः । इह शास्त्रे बतुपं विधाय तस्मिन् परे आत्वं विहितम् । पूर्वाचार्यास्तु  
भावतुं विदधिरि तद्रीत्या निर्देशोयं भावताविति । विशिष्यत इति विशिषस्तस्य



भावो वैशेष्य तस्मात् । अर्थभेदादित्यर्थं । अर्थभेदस्तु परिमाणं तु सर्वतः । आ-  
यामस्तु प्रमाणं स्यादिति प्रागेवोक्तं इति भावः ॥ नन्वनयोऽर्थभेदे सति यावा-  
नध्वा यावती रज्जुरित्यादि न मिध्येत्, अत्र ह्यायाममात्रं गम्यते । यद्युपमा-  
नाद्भविष्यतीति ब्रूषे, तर्हि प्रमाणग्रहणमेवानुवर्त्यताम्, यावानध्वेत्यादिप्रयोगाश्च  
सुख्याः सन्तु । ये परिमाणे प्रयोगाः यावान् धान्यराशिरित्यादयः । त एवोप-  
मानाद्भवन्तु तत्राह । मात्रादीति । यत्तदेतेभ्य इति विशेषविहितो हि वतुप् सा-  
मान्यविहितान् मात्रजादीन् बाधेत । तेन तन्मात्रमित्यादि न स्यात् । परिमा-  
णग्रहणे सति तु भिन्नोपाधिकत्वाद्दतुपः प्रमाणे विहितमात्रजादिभिः सह बाध्य-  
बाधकभावो नेति भावः ॥ नन्वेवमपि बाधः स्यादेव । प्रमाणे ह्यसर्जित्यत्र  
प्रत्ययमात्रमित्यादि मिहये प्रमाणग्रहणस्य परिच्छेदकमात्रपरतया व्याख्यातत्वेन व-  
तुपो यत्तदेतेभ्यो विहितत्वेन विशेषविहितत्वानपायात् । तस्मात् यत्तदेतेभ्यो  
वतुप् चेत्येव सूत्रताम् । मास्तु परिमाणग्रहणमस्तु, च प्रमाणे इत्यर्थाधिकारः,  
तेन यावती रज्जुर्यावान् धान्यराशिरित्यादिप्रयोगाः सर्वेषुपचारं विनैव निर्व-  
हन्तीत्यपरमनुकूलमत आह । भावः सिद्धश्चेति । डावतीरिति । पञ्चम्यन्तम् ।  
अर्थभेदे सति वत्वन्तान्मात्रजादीनामुत्पत्तिः सिध्यति । तत्परिमाणस्य तावद्वा  
न्य राशीकृतम् । तावत्प्रमाणस्य कुडादेः तावन्मात्रम् । यादृशाशोक्तस्य  
धान्यादेर्दर्थं तादृशं कुडादेरपीत्यर्थं । एकविषयत्वे तु वतुपैव विशिष्टस्य प्रमे-  
यस्योक्तत्वाद्दतुबन्तान्मात्रजादयो न स्युः । यस्य हि तावत्प्रमाणं तस्य तदपि प्र-  
माणम् । जानुप्रमाणकं जलादि यस्य प्रमाणं तदपि जानुप्रमाणकमिति वक्तुं  
शक्यत्वात् । एवं च तावत्शब्द एव प्रयुज्येत, न तु तावन्मात्रमित्यादि । अन्यथा  
तत्प्रमाणस्य तन्मात्रम् । तन्मात्रं प्रमाणस्य तन्मात्रमात्रमित्येवं मात्रजादि-  
भ्यः प्रत्ययमालाप्रसङ्गात् ॥ किमिदंभ्यां ॥ वतुप्स्यादिति । वकारस्य चविधि-  
सामर्थ्याद्दतुपमनुवत्यं । सोप्यत्र विधीयत इति भावः ॥ आदेः परस्येत्येव सिद्धे व  
इति वचनमादेशप्रतिपत्त्यर्थम् । इतरथा च प्रत्ययान्तरं विज्ञायेत ॥ कियानि-  
ति । इदं किमोरीशुकी । यस्येति चेति लोपः ॥ इयानिति । ईशादेशस्य यस्येति  
लोपे प्रत्ययमात्रमवशिष्यते । पठन्ति च, उदितवति परस्मिन् प्रत्यये शास्त्रयोर्नौ  
गतवति विलयं च प्राकृतेपि प्रपञ्चे । सपदि पदमुदीतं केवलप्रत्ययो यत्, तदि-  
यदिति मिमोते को हृदा पण्डितोपि ॥ वैयाकरणानामौपनिषदानां च प्रकृ-  
यामाश्रित्य प्रवृत्तो द्वयर्थीय श्लोकः ॥ किमः संख्या ॥ तदस्येत्यनुवर्ततएव । सं-  
ख्यायाः परिमाणं परिच्छेद', तस्मिन् कर्तव्ये यः प्रश्नस्तस्मिन्वर्तमानात्किमः प्र-

यमासमर्थादस्येति षष्ठ्यर्थे ङितिः स्यात् ॥ संख्यापरिमाणे किम् । ज्ञेये माभूत् । का संख्या येषां दशानाम् । अत्रतानाममन्त्राणां जातिमात्रोपजीविनाम् । सहस्रशः समेतानां परिषत्त्वं न विद्यते इत्येव सख्येयद्वारेणात्र संख्याया कुत्सा बोध्या ॥ संख्याया ॥ अवयवे वर्त्तमाना या संख्या तद्वाचिनः प्रथमान्तात्षष्ठ्यर्थे तयप् स्यात् । यं प्रत्यवयवः सोऽवयवी प्रत्ययार्थः अस्येत्यधिकारात् ॥ यथा द्वयसजादिषु प्रमाणे प्रकृत्यर्थे प्रमेयं प्रत्ययार्थस्तद्वत् ॥ त्रयमिति ॥ ननु त्रयोऽवयवाः तन्त्वो यस्य त्रयं सूत्रमिति प्रयोगे संभवत्यपि मुनित्रयमिति प्रयोगो न संगच्छते, अन्यपदार्थस्यावयविनोऽभावादिति चेत् ॥ अत्राहुः । अवयवी तत्र समुदाय एव ॥ स चातिरिक्तो वाऽनतिरिक्तो वेति विचारान्तरम् ॥ एव च समुदायस्यातिरिक्तत्वपक्षेपि समुदायघटकत्वेन मुनीना प्रत्यभिज्ञानान्मुनित्रयनस्कारस्य विघ्नविघातकत्वमस्येवेति ॥ उभादुदात्तो नित्यम् ॥ इह चित इत्यनेनैवान्तोदात्तत्वं सिद्धम् । सर्वोदात्तत्व तु अनुदात्त पदमेकवर्जमिति वचनाद्वाधितम् । न च हे उभयेति सबुध्यन्ते आमन्त्रिताद्युदात्तत्व बाधितुं वचनमिति शङ्क्यम् । पुरस्तादपवादव्यायेन चित्स्वरस्यैव बाध्यता, नत्वामन्त्रिताद्युदात्तत्वस्येति सुवचनत्वात् । तस्मादुदात्तवचनसामर्थ्यादादेरेवायम् । प्रयुज्यते च तथा उभय शृणवच्च नेति । तदेतन्मकलमभिप्रेत्याह । स चेति ॥ तदस्मिन् ॥ पुनस्तद्ग्रहणम् अस्येति षष्ठ्यन्तसंबद्धतद्ग्रहणनिरासार्थम् ॥ प्रत्ययविधौ तदन्तविध्यभावादाह । दशान्तादिति ॥ अन्तग्रहणं किम् । दश अधिका अस्मिन् शते । न चेह व्यपदेशिवद्भावेन दशान्तत्वमस्तीति वाच्यम् । व्यपदेशिवद्भावोपातिपदिकेनेत्यभ्युपगमात् ॥ शदन्त ॥ प्रत्ययग्रहणपरिभाषया तदन्तविधौ सति यस्मात्प्रत्ययविधिस्तदादेस्तदन्तस्येति परिभाषया तदादिनियमः स्यात् तं वारयितुमन्तग्रहणम् । तेन एकत्रिंशत् । एकचत्वारिंशमित्यादि सिद्धम् । नचैवं गोत्रिशदधिका अस्मिन् शते इत्यादावतिप्रसङ्गः शङ्क्यः । संख्याया अवयवेतयवित्यतः संख्याग्रहणानुवृत्तेः । अन्तग्रहणमिह विशतिशब्दानन्तरं कर्तव्यम् । शदंशत्यन्ताच्चेति । तेन एकविंश शतमित्यादि सिध्यति । अन्यथा ग्रहणवर्तति तदन्तविधिप्रतिषेधादिह न स्यात् ॥ संख्याया गुणस्य ॥ गुणो भावः । निमोयते क्रीयतेनेनेति निमान् मूल्यम् । मेङ् प्रणिदाने इत्यस्मान्निपूर्वात्करणे ल्युट् तदाह । भागस्य मूल्ये इति । षष्ठ्यर्थे इति ॥ यद्यपि तदस्मिन्नधिकमित्यतस्तदित्यनुवृत्तौ प्रथमान्तादित्ययमेवार्थो लभ्यते, तथापि मण्डूकप्रुत्या तदस्य संजातमित्यतः तदस्येत्यनुवर्तनात् षष्ठ्यर्थे इत्येतदपि लभ्यत इति भावः ॥ द्विमयमिति । द्विशब्दस्य

संबन्धिशब्दत्वेन नित्यसापेक्षत्वात् यवानामिति पदे सत्यपि तद्वितोत्पत्तिरिहा वि-  
 रुद्धेति ज्ञेयम् ॥ नन्वेवमपि प्रत्ययान्तस्योदश्विच्छब्देन सामानाधिकरण्यं दुर्ल-  
 भम् । यावतोदश्विज्ञागे प्रत्ययो विहितो, नोदश्विदिति ॥ अत्राहुः । भागेपि विधीय-  
 मानः प्रत्ययः अभिधानस्वाभाव्याद् भागवन्तमाचष्टे । तेन सामानाधिकरण्यं भ-  
 वतीति ॥ गुणनिमाने इति वक्तव्ये व्यस्तोच्चारणात् एकत्व गुणस्येत्यत्र विवक्षित-  
 म् । तेनेह न भवति । यवानां द्वौ भागौ निमानमेषामुदश्वितस्त्रयाणां भागाना-  
 मिति ॥ भूयसश्च वाचिकायाः संख्यायाः प्रत्यय इत्यत्र इह न भवति । एको भा-  
 गो निमानमस्येति ॥ भूयस इति च प्रत्ययार्थादाधिक्यमात्रं प्रकृत्यर्थस्य विवक्षि-  
 तं, न तु बहुत्वम् । तेन द्विशब्दादपि भवत्येव ॥ तस्य पूरणे ॥ तस्येति षष्ठ्यन्ता-  
 नुक्तरणम् । एकत्वमविवक्षितम्, एकस्य पूरणासभवात् । पूर्यतेऽनेने पूरणं, ख्य-  
 न्तात्करणे व्युट् ॥ एकादशानामिति । उद्गूतावयवमेदः समुच्चयः प्रकृत्यर्थः ।  
 अवयवः इह प्रत्ययार्थः । यस्मात्संख्यावाचिनः प्रत्ययविधिस्तदीयप्रवृत्तिनि मि-  
 त्तस्य एकादशत्वादेः पूरणे प्रत्ययः । यथा अतिशयने याप्ये इत्यादिषु प्रवृत्ति-  
 निमित्तस्यैवातिशयादिकं गृह्यते अन्तरङ्गत्वात् । तथेहापि । तेन एकादशानां  
 षटानां पूरणो जलादिरित्यत्र नातिप्रसङ्गशङ्कालेशोपीति भावः ॥ ननु यदि प्रवृ-  
 त्तिनिमित्तस्य पूरणे प्रत्ययः, तर्ह्यत्र एकादशत्वस्य पूरण इति विग्रहो वक्तुं युक्त-  
 इति चेत् ॥ अत्राहुः । वैयाकरणपाश इत्यत्र यथा याप्यो वैयाकरण इति वि-  
 ग्रहः । न तु याप्यं वैयाकरणत्वमिति तथेहापि बोध्यमिति ॥ एवं च व्युत्क्रमेणा-  
 ध्यायेषु गम्यमानेषु द्विरादैजित्याध्यायो यदा चरमं गच्छति तदा मोष्यष्टमो भव-  
 त्येव ॥ नान्तादसंख्यादेः ॥ डटिट इति । डटि प्रथमान्तस्थानुहत्तस्य नान्तादिति  
 पञ्चम्याः षष्ठीं कल्पयत इति भावः ॥ यद्यपोह मटः प्रत्ययत्वेपि न क्षतिः ॥ तथा-  
 प्युत्तरत्र तमट आगमत्वमेवाभुपपन्नत्वम् । अनुदात्तता यथा स्यात् । प्रत्ययत्वे  
 ह्याद्युदात्तः स्यात् । तथा चैकरूप्येणैव संदर्भस्याख्यानमुचितम् ॥ अन्येऽप्याहु-  
 र्मटः प्रत्ययत्वे अकारमहितो मकारो विधेयः । आगमत्वे तु मकारमात्रमिति  
 लाघवमस्तीति ॥ विश इति । विशतेः पूरणः । तिविशतर्द्धीतीति लोपः ॥ षट्-  
 कति ॥ इह षष्ठीनिर्देशवत्त्वात् षडादीनामामभित्वं स्पष्टमिति तदानुकूल्येना-  
 नुहत्तो डट् सप्तम्या विपरिणम्यते तदाह डटीति ॥ डट एव थुट् तु न कृतः ।  
 षष्ठे प्रकारस्य जरुवप्रसंगात् । चतुर्थे रेफस्य विसर्गप्रसंगाच्च । न चैवं नान्तादि-  
 ति सूत्रेपि डटि परे सुगैव विधीयतामिति वाच्यम् । पञ्चमः सप्तम इत्यादौ न-  
 लोपाभावापत्तेः । चतुरस्र्यताविति । विशेषविहिताभ्यामपि च्छयद्भ्या ड-

ट्प्रत्ययो न बाध्यते शुभ्विधानसामर्थ्यात् । तेन चतुर्थं इति सिद्धः ॥ आद्यक्षरे  
 ति । अच्सहितं व्यञ्जनमक्षरशब्देनोच्यते । अच्सहितस्यादेर्व्यञ्जनस्येत्यर्थः ।  
 व्यञ्जनसहितस्यादेरच इति व्याख्याने तु द्विर्वचनन्यायेन तकारस्यापि लोपः स्या-  
 दिति हरदत्तः ॥ आदेर्व्यञ्जनस्येति व्याख्याने प्रमाणं तु द्वितीयत्वतीयेति सूत्रे  
 तुर्याणीति निर्देशो बोध्यः ॥ द्वेस्त्रीयः ॥ डटोपवाद इति । डट आदेशस्तु न  
 भवति । डिति टिड्ढेति डोपः प्रसक्त्या द्वितीयाश्रितेति निर्देशानुपपत्तेः ॥ अत  
 एव निर्देशाद्द्विशब्दस्याप्यादेशो न भवति ॥ तृतीय इति ॥ रफस्य ऋकारः  
 सप्रसारणम् । हल इति दीर्घस्तु न भवति, ढ्रलोपे इति सूत्रादण इत्यनुवृत्तेः ।  
 त्रेष्ट चेति नोक्तं, प्रत्ययो मा विज्ञायीति ॥ विशत्यादिभ्यः ॥ इह प्रत्यासत्त्या  
 पङ्क्तीत्यादिसूत्रेण निपातिता विशत्यादयो गृह्यन्ते, न लोकप्रसिद्धाः विप्रकृ-  
 ष्टत्वादिति भाष्यमतम् ॥ वृत्तिकृता तु विशत्यादयो लौकिका एव संख्याशब्दा  
 गृह्यन्ते, न पङ्क्तीत्यादिसूत्रनिर्दिष्टाः । तद्ग्रहणे ह्येकविंशतिप्रभृतिभ्यो न  
 स्यात् । ग्रहणवता प्रातिपदिकेन तदन्तविधिप्रतिषेधात् । एव च सति षष्ठा-  
 देश्वासंख्यादेरिति पर्युदासो यज्यत एवेत्युक्तम् ॥ एकविंशतितम इति । य-  
 द्यपि भाष्यमते तदन्तविधिर्दुर्लभः । तथापि षष्ठादेश्चेति सूत्रे संख्यादिपर्यु-  
 दासो ज्ञापयति इह प्रकरणे तदन्तानामपि ग्रहणमिति । एव च सति एकान्न-  
 विंशतेः पूरणः एकान्नविंशतितम इत्यपि सिध्यति ॥ लौकिकानां ग्रहणमिति  
 वृत्तिमते तु नैतत्मध्येत् विशतिसंख्यातः प्राग्भावित्वादस्याः संख्यायाः ॥ एतच्च  
 कैयटहरदत्तग्रन्थयोः स्पष्टम् ॥ ननु अनारम्भो वा प्रातिपदिकविज्ञानाद्यथा स-  
 हस्रादिष्विति वदता कात्यायनेन पङ्क्तीत्यादिसूत्रस्य प्रत्याख्यातत्वात् तत्सूत्रे  
 निपातिताः विशत्यादयो गृह्यन्ते इति भाष्यमतमयुक्तमिति चेत् ॥ अत्राहुः ।  
 यद्यपि प्रत्याख्यात तथापीकार्यमावश्यकं तत् । अत एव तन्न भाष्यकृता नास्-  
 या कर्तव्या यत्रानुगमः क्रियते इत्युक्तम् ॥ अतः कात्यायनोक्तप्रत्याख्यानं नाद-  
 र्तव्यमिति ॥ शततम इति ॥ यद्यपीदं षष्ठादेश्चेत्युत्तरसूत्रेणैव सिध्यति ।  
 तथापि संख्याद्यर्थं नित्यं शतादीत्यावश्यकमिति ध्वनयन्नुदाहरति । एकशत-  
 तम इति ॥ मासादेरिति । संख्यावाचित्वाभावेपीति भावः ॥ षष्ठादेश्चेति ॥  
 विशत्यादिभ्य इति विकल्पे प्राप्ते नित्यार्थोयमारम्भः । संख्यादेस्त्विति । एतच्च  
 प्राक् शताद्बोध्यम् नित्यं शतादीत्युक्तत्वात् ॥ मतौ छः ॥ मत्वर्थ इति । मतो-  
 विषय इत्यर्थः । तेन तदिति प्रथमा समर्थविभक्तिः, अस्मास्मिन्निति प्रत्ययार्थ-  
 श्चेह लभ्यते ॥ विधानसामर्थ्यादिति ॥ मतुप्प्रकरण एवास्मिन् सूत्रे कर्तव्ये

यदत्रास्य लुग्विधानं तत्प्राक्तिकं लुकमनुमापयतीति कैयटः ॥ तत्र कुशलः ॥  
 सप्तमीसप्तम्यात्पृथग्शब्दात्कुशल इत्यर्थं वुन्स्यात् ॥ आकर्षादिभ्यः कन् ॥  
 वुना सिद्धे कन्ग्रहणं इदुदन्तार्थम् । अशनिकः शकुनिकः तसरुकः ॥ मुख्य पा-  
 ठ इति ॥ आकषण्यस्मिन् सुवर्णादिकमित्याकषः । पुंसि संज्ञायां घ इति  
 व्याख्याय, ये तु आकर्षादिभ्य इति सरिफ पठन्ति, तेषामाकर्ष इति घञि रूप-  
 मिति हरदत्तेनोक्तत्वादिति भावः ॥ धने काम इति ॥ तत्रेत्यनुवर्तनात्सप्त-  
 म्यन्तात्प्रत्यय इति भावः ॥ उदरात् ॥ आद्यूनशब्दार्थमाह । अविजिगीषावि-  
 ति । दिवोऽविजिगीषायामिति तत्रैव निष्ठानत्वविधानात् ॥ सस्येन ॥ कर्तरि  
 ष्ठीतीयम् । परितो जातः परिजातः ॥ फलितमाह । संबद्ध इति ॥ अत ए-  
 वेति ॥ अकेनोरिति निषेधादिति भावः ॥ तन्त्रात् ॥ तन्वन्ते तन्तवोऽस्मि-  
 न्निति श्युत्पत्त्या तन्त्रं तन्तुवायशलाका अचिरः कालो अपहृतत्वेत्यचिरापहृत-  
 स्त्वास्मिन् । कालाः परिमाणिनेति समासः ॥ प्रत्यय इति । नूतन इत्यर्थः ॥  
 ब्राह्मणयोषिके ॥ ब्राह्मणशब्दादायुधजीवित्वोपाधिकवाग्रथमान्तात् सप्तम्यर्थं  
 कन् प्रत्ययो निपात्यते । अन्नशब्दात्तु अल्पत्वोपाधिकात् । तदाह । आयुधेत्या-  
 दि ॥ शीतोष्णाभ्याम् ॥ शीतमिव शीतम् । मन्दमित्यर्थः । शीते सति कार्-  
 यकरणे पाठवाभावात् ॥ उष्णमिवोष्णम् । शीघ्रमित्यर्थः । क्रियाविशेषणाभ्यां  
 द्वितीयान्ताभ्यां प्रत्ययः । कृद्योगलक्षणा षष्ठी तु क्रियाविशेषणान्नेत्युक्तम् ।  
 सुख्यार्थवृत्तिभ्यां तु प्रत्ययो न भवत्यनभिधानात् ॥ अधिकम् ॥ अध्यारूढश-  
 ब्दादिति । तत्त्वार्थकर्मकेत्यादिना रहः कर्तरि कर्मणिवा क्तो विहितः । आद्ये  
 त्प्रत्ययेन कर्मणोऽनभिहितत्वाद् अध्यारूढशब्दयोगे द्वितीया । अध्यारूढो  
 द्रोणः खारीर्त्पति प्राप्तं गत इति वत् । तथा अधिकशब्देनापि योगे द्विती-  
 यायां प्राप्तायां यस्यादधिकं तदस्मिन्नधिकमिति च निर्देशइयात् पञ्चमीसप्तम्यौ  
 भवतः । अधिको द्रोणः खार्यामिति । द्वितीये तु क्तेन कर्मणोभिहितत्वाग्रथ-  
 मा । अधिका खारी द्रोणेन । कर्मणोभिहितत्वादेव पञ्चमीसप्तम्याविह न शक-  
 नोये ॥ अनुजा ॥ समाहारइन्द्रे सौत्रं पुरुषम् । सूत्रत्वान्निङ्गव्यत्यय इति  
 फलितोर्थः ॥ अन्वभिभ्रां कनिति । क्रियाविशिष्टसाधनवाचिभ्रां स्वार्थं नि-  
 पात्यते इत्यर्थः ॥ पार्श्वेनान्विच्छति ॥ आकर्षादिभ्यः कन् इत्यतः कन्ननुवर्त-  
 ते ॥ अनृजुरिति । तिर्यगवस्थानात्पार्श्वमनृजु, तत्साधर्म्यादुपायोपि ॥ इह  
 शीतोष्णपार्श्वार्थःशूलदण्डाजिनशब्दा शीषा एव गृह्यन्ते । सुख्यार्थभ्रस्तु प्रत्य-  
 यो न भवत्यनभिधानात् ॥ तावतिथं ग्रहणमिति लुग्वा ॥ तावतां पूरणं

तावतिथम् । बतोरिथुक् । यथा तस्यापत्यमित्यत्र तस्येति षष्ठप्रन्तानां सामान्यनिर्देशतयात्र तावतिथमिति पूरणप्रत्ययान्तानां सामान्यनिर्देशः ॥ अनन्तरावपि ठक्ठञौ नाभुवर्तते अस्वरितत्वादित्यभिप्रेत्याह । कन्स्यादिति । पूरणप्रत्ययस्येति । न तु कनः लुक् । वाग्रहणानर्थक्यप्रसङ्गात् । पञ्चमं पञ्चमकमित्यादिरूपं हि तेन साध्यम् । तच्च महाविभाषाधिकाराद्विकल्पेन कन उत्पत्त्या सिद्धमेव तस्मात्पूरणप्रत्ययस्यैव लुक्सूत्रकारस्याभिमत इति व्याचष्टे । द्विकमिति । वार्तिककारस्तु कन एव लुगिति व्याख्यामभिप्रेत्य तावतिथं ग्रहणमिति लुग्वावचनानर्थक्यं विभाषाग्रहणादित्याह ॥ तन्मते द्वितीयकं द्वितीयमित्येव रूपं न तु द्विकमिति बोध्यम् ॥ तापतिथेनेति । पूरणप्रत्ययान्ताद्ग्रहणोपाधिकात् स्वार्थे विधीयमानो ग्रहीतरि न प्राप्नोतीति वचनमिति कैयटः ॥ स एषां ग्रामणीः ॥ ग्रामणीर्नापि पुंसि श्रेष्ठे ग्रामाधिपे त्रिष्वित्यमरः ॥ करभ इति ॥ उष्ट्रबालकः ॥ द्वितीयेहनीति ॥ यद्यपि द्वितीयशब्दः कालवाची न भवति, तथाप्यर्थप्रकरणादिना वृत्तिविषये काले वर्तत इति भावः ॥ ननु साक्षात्कालवाचिभ्यो मासादिभ्यो न भवति, द्वितीयादिभ्यस्तु भवतीत्यत्र किं मानमिति चेत् ॥ अत्राहुः । उत्तरसूत्रस्थसंज्ञापकर्षणाच्छब्दस्वाभाव्याद्वा तद्विधीयमिति ॥ वटकेभ्य इति ॥ कनि प्राप्ते वचनम् ॥ ननु संज्ञाग्रहणात्कन्न भविष्यतीति चेत् ॥ किं ततः ॥ इनेरप्राप्तत्वात्तदर्थं वचनमङ्गीकार्यमेव ॥ अत इनिठनी इत्येव कथंचिदिनिः सिध्यतीत्याशात्र न कार्या । सप्तम्यां च नती स्मृतावितिवचनात् ॥ ओत्रियन् ॥ यञ्छन्दोधीते सः ओत्रियो भवति । अत्र भाष्ये छन्दोधीते इत्यस्य वाक्यस्यार्थे ओत्रियन्नित्येतत्पदं निपात्यते इति वाक्यार्थे पदवचनपक्षः । छन्दसो वा ओत्रभावो निपात्यते तदधीत इत्येतस्मिन्नर्थे घञ् प्रत्यय इति पक्षान्तरं च स्थितम् ॥ व्याख्यातं च कैयटेन वाक्यार्थस्य संबन्धरूपस्य क्रियारूपस्य वाऽसत्वभूतत्वात् । ओत्रियशब्दस्य च सत्वभूतार्थाभिधायित्वाद्वाक्यार्थग्रहणेन तदाश्रयच्छन्दोध्यायी अभिधीयत इति ॥ एकां शास्त्रामधीत्य ओत्रियो भवतीति धर्मशास्त्रम् ॥ वेल्यनुवृत्तेरिति । तावतिथं ग्रहणमिति लुग्वेत्यतः ॥ आइमनेन ॥ अद्वास्मिन्नस्तीति आइम् । प्रज्ञाश्रद्धार्चाभ्यो णः ॥ यद्यपि पितृ कर्म आइमन्देनोच्यते । तथापीह तत्साधनद्रव्यमुच्यते । मुख्यस्य आइस्य भोक्तृमशक्यत्वात् ॥ आही आह्विक इति ॥ अद्यतन एवेत्यत अद्य भुक्ते श्वः आह्विक इति मा भूत् ॥ पूर्वादिनिः ॥ पूर्वमिति क्रियाविशेषणाद् द्वितीयान्तात्प्रत्ययः ॥ अनेनेति कर्तृवाचकमनुवर्तते । न च क्रियामन्तरेण

कर्ता संभवतीति कांचित्क्रियामध्याहृत्य प्रत्ययो विधेयस्तदाह । पूर्वं कृतमने-  
नेति ॥ सपूर्वाच्च ॥ अनेनेति, पूर्वसूत्रं चानुवर्तते ॥ विद्यमानपूर्वकारपूर्वश-  
ब्दादनेनेत्यस्मिन्नर्थे इनिः स्यात् ॥ पूर्वान्ताच्चेत्येतत्फलितम् ॥ कृतपूर्वीति ।  
कृतपूर्वशब्दयोः सुपसुपेति समासः । इह प्रातिपदिकाधिकारात् पूर्वा-  
दिनिरित्यनेनैव पूर्वशब्दान्तप्रातिपदिकात् कृतपूर्वशब्दादनी सिद्धे सपूर्वा-  
च्चेत्येतद् ग्रहणवता प्रादिपदिकेन तदन्तर्विधनेति परिभाषां ज्ञापयति ।  
कृतपूर्वीत्येतत्सिद्धये पूर्वान्ताच्चेति स्वीकृते तेनैव व्यपदेशिवद्भावेन पूर्वी-  
त्यपि रूपे सिद्धे पूर्वादिनिरित्येतत् व्यपदेशिवद्भावोऽप्रातिपदिकेनेति परि-  
भाषां ज्ञापयति ॥ इन्द्रसि ॥ पर्यवस्थात्प्रशब्दाच्छत्रुपर्यायात्स्वार्थे इनिप्र-  
त्ययः अवस्थात्प्रशब्दस्य पत्यपरएतावादेशा निपात्यते ॥ अपत्य परिपात्यनम्  
मा त्वा परि परिणो विदन् । उभयत्रापि परिशब्दे अवग्रहः ॥ लोके त्वि-  
ति । अनुपस्थितपरिपत्यभिः पार्थिवैरित्यादौ ॥ अनुपद्यन्वेष्टा ॥ अन्वेष्टरी-  
तिप्रत्ययो निपात्यते ॥ अनुपदमिति ॥ पदस्य पश्चात् । पश्चादर्थेऽव्ययी-  
भावः । अनुपदी गवामिति ॥ पदापेक्षया षष्ठी । गोपदात्पश्चादन्वेषण ग-  
वामिव । तेन हिरण्यादावन्वेष्ये न भवतीति हरदत्तः ॥ साक्षाद्द्रष्टरि ॥  
द्रष्टर्यर्थे इनि स्यात् ॥ साक्षाच्छब्दोऽव्ययम्, तेन प्रकृतिवदनुकरणमित्यतिदे-  
शादिह सूत्रे पञ्चम्या लुक् ॥ उदस्थास्तन्भोः अवाञ्चालम्बनेत्यादौ तु प्रकृतिव-  
दित्यतिदेशस्य वैकल्पिकत्वेनाव्ययत्वाभावात् पञ्चम्यालुङ्गनभवतीति बोध्यम् ॥  
साक्षात् । अव्ययाना क्षमात्र इति टिपोलः । यद्यपि साक्षाद्द्रष्टारस्त्वयो भव-  
न्ति दाता ग्रहीता उपद्रष्टा च । तथापीह सञ्जाद्रहणात् साक्षिशब्दे-  
नोपद्रष्टैर्भोच्यते इत्याहुः ॥ क्षेत्रियच् ॥ परक्षेत्रशब्दात्सप्तम्यन्ताद्घच् परशब्दस्य  
लापश्च निपात्यत इति मनोरमा ॥ अन्ये तु परक्षेत्रे चिकित्सेत्यर्थे क्षेत्रि-  
जिति निपात्यते । वाक्यार्थे पदवचनं आत्रियवादत्यप्याहुः ॥ एवमन्य-  
त्राप्युच्यते ॥ क्षेत्रियो व्याधिरिति । किं च क्षेत्रियं विषम् । यत्परशरीरे  
सक्रमय्य चिकित्स्यते ॥ अपि च क्षेत्रियाणि तृणानि । यानि सस्यानि  
सस्यार्थक्षेत्रे जातानि चिकित्स्यानि विनाशयितव्यानि ॥ किं च क्षेत्रियः पा-  
रदारिकः । परदाराः परक्षेत्रम् । तत्र चिकित्स्यो निग्रहीतव्यः ॥ सर्वेऽप्येते  
पक्षा आकरे स्थिताः ॥ इन्द्रयमिन्द्र ॥ इन्द्रशब्दाद्घच् । इन्द्रेण दृष्टं ज्ञात  
मम चक्षुः, मम श्रोत्रमित्यादिक्रमेण । सृष्टमदृष्टद्वारा । जुष्ट प्रीणित सेवित  
वा । दत्त यथायथ विषयेभ्यः ॥ रूढिशब्दोय कथंचिद्ब्युत्पादितः ॥ तद-

स्यास्त्यस्मिन्निति मतुप् ॥ तदिति प्रथमाममर्थान्प्रत्यय ॥ अस्तौति पुरुषव-  
चने अविवक्षिते, कालस्तु विवक्षितः । धने गते भाविनि वा धनवानयमिति  
प्रतीत्यभावात् । इतिशब्दो विषयविशेषलाभार्थस्तथाहि भूमनिन्दाप्रशंसासु  
नित्ययोगेतिशयने । समर्गेस्तिविवक्षायां भवन्ति मतुवादयः ॥ अस्ति-  
विवक्षाया ये मतुवादयो विधीयन्ते ते भूमादिषु विषयेषु भवन्तीति  
वार्तिकार्थः ॥ भूमा बहुत्वम् । तच्चापेक्षिकम् । यस्य हि यावदुचितं  
तावदेव बहुत्वबोधकबहुशब्देनापि प्रतीयते । यथा पञ्चषाभिरपि गो-  
भिर्देवदत्तस्य बह्व्यो गाव इति व्यवहारः । राज्ञस्तु सहस्रगोरपीति  
व्यवहारः ॥ गोमान् । यवमान् । यस्य खार्यादिभिः परिच्छिन्ना यवाः सन्ति  
स एवमुच्यते ॥ न तु महत्त्वेणापि यवैर्यवमानिति ॥ कथं तर्हि यवमती  
भिरङ्गिर्यूप प्रोक्षतीति ॥ अत्राहुः । जातिमात्रसंबन्धस्य विवक्षितत्वाद् भूमाभा-  
वेऽप्यत्र मतुप् ॥ भूमादिग्रहण तु प्रायेण भूमादयः प्रतीयन्त इत्येवं परिमितिः ।  
निन्दायां, ककुदावतिनी कन्या ॥ प्रशंसायां रूपवान् ॥ नित्ययोगे, क्षीरिणी  
वृक्षाः, ॥ अतिशयने, उदरिणी कन्या ॥ संसर्गं, दण्डी । संसर्गं संयोगः । तेन  
सयुक्तदण्ड एवोच्यते, न तु गृह्णावस्थितदण्डीपि ॥ इह दण्डपुरुषयोः संयोगे मत्स्य  
पि दण्डी पुरुषइत्यादिवत् पुरुषो दण्डः पुरुषवान् दण्ड इति न प्रयुज्यते । वृत्ति-  
नियामकस्य विलक्षण संबन्धस्याभावात् । संयोगे समानेपि प्रतीतिबलाद्द्वैलक्ष्यं  
कल्प्यत इत्याहुः ॥ एवं च यवसंसर्गमात्रेण यवमत्यः आपो न भवन्ति किं तु यव  
मज्जलवच्च पात्रमेवेत्याशयेन कथं यवमतीभिरङ्गिरित्याक्षेपः ॥ भूमादिग्रहणं प्रा-  
यिकमित्याद्युत्तरं च सगच्छत एव ॥ अन्यमत्वर्थीयेति ॥ कथं तर्हि रूपिणी क-  
न्या रसिको नट इति अत्राहुः । रमादिगणे गुणादिति पठ्यते । तेन गुणवाचि-  
भ्य एवान्यमत्वर्थीयस्य निषेधः, रूपिणीत्यत्र तु रूपशब्देन सौन्दर्यं गृह्यते । तच्च  
न गुणः ॥ रसिक इत्यत्र तु रसशब्देन भावो गृह्यते । न तु रसनाशब्दो गुण  
इति ॥ गुणवचनेभ्य इति ॥ गुणे तदिति च प्रसिद्धा ये शुक्लादयस्त एव गृह्यन्ते ।  
न तु रूपादयोपि । तेन रूपं वस्त्रमित्यादिप्रयोगो न भवति ॥ मादुपधाया ॥ म्च  
अश्च मं समाहारे इन्द्रः । तेन मतुप्रत्ययाक्षिप्तं प्रातिपदिकं विशेष्यते । तदाह  
मवर्णावर्णान्तादिति ॥ उपधायात्रेति वाक्यान्तरम् । उपधाभूताङ्मात्प्रत्ययस्य म-  
तीरित्यर्थः । येन नायवधानमिति न्यायेनान्यात्प्रत्ययवहितेपि भवतीति ।  
एवमक्षरार्थं स्थिते फलितमाह मवर्णावर्णोपधादिति ॥  
भयः ॥ इदमपि मतुवाक्षिप्तस्य प्रातिपदिकस्य विशेषणम् । तदाह भयन्तादि-



ति ॥ विद्युत्वानिति । एतेन वन्निहमहानिति नैयायिकप्रयोगो निरस्तः । उक्तरी-  
त्या जस्त्वस्याप्रवृत्तेः । मत्वन्तान्मत्तुपो; निषेधाच्च ॥ ननु गोधुड्मान् मधुलिङ्मा-  
नित्यत्र ह्रस्व घत्वे च कृते भय इति वत्वप्रवृत्त्याऽनुनासिकपरत्वाभावात् प्रत्यये  
भाषायां नित्यमित्यनेन घकारठकारयोरनुनासिकाप्रवृत्तेर्गोधुग्वान् मधुलिङ्मा-  
नित्यनिष्टं प्रसज्येत ॥ मैवम् । घत्वठत्वयोरसिद्धत्वेन भय इति वत्त्वाप्रवृत्तेः ॥ प्रा-  
णिस्थात् ॥ शिखावान्दीप इति । प्रत्युदाहरणदिगियं दर्शिता । शिखाशब्द-  
स्य व्रीह्यादिपाठेन लचोऽप्रसङ्गात् । चूडवान् वृक्ष इति प्रत्युदाहार्यमिति हरद-  
त्तः ॥ न च वृक्षस्य प्राणित्वमस्तीति शङ्कम् । मुखनासासंचारी वायुः प्राणः,  
तद्वानेव प्राणोति तदाशयात् ॥ प्रख्यङ्गादेवेति । एतच्च ति करणानुवृत्त्या लभ्य-  
त्वे ॥ चूडालोसोति ॥ असोत्यस्य तिङ्ङितिङ् इति निघातः । चूडालशब्दात्सो-  
रत्वे तस्य अतो रोरभूतादित्य कारे कृते हलां संसमधर्मत्वात्तत्स्थानिकोकारो-  
नुदात्तः । सुप्स्थानिकस्यापि सुप्त्वात् अनुदात्तौ सुप्पितावित्यनुदात्त इत्यन्व्ये ॥  
पूर्वेण सह आद्गुणे मति एकादेश उदात्तेनेत्योकार उदात्तः । ततः एङ् पदान्ता-  
दतोति पूर्वरूपमेकादेशस्तस्य स्वरितो वानुदात्तेत्यादिना स्वरिते प्राप्ते तद्वाधना-  
य चकार इत्यर्थः ॥ सिध्मादिभ्यश्च ॥ सिध्म गडु मणि विजय निष्पाव पांसु ह-  
नु पाष्ण्यादयः सिध्मादयः ॥ समुच्चयार्थमिति । निपातानामनेकार्थत्वादिति  
भावः । न च इनिठनावप्यन्यतरस्यांग्रहणेन समुच्चयेतामिति शङ्कम् । तयोर-  
प्रकृतत्वात् । मतप्रत्ययस्तु समुच्चियते । तस्य प्रकृतत्वात् । अस्ति चेह लिङ्गं  
केशाह इत्यत्रान्यतरस्यांग्रहणम् । तद्धि इनिठनोः प्राप्त्यर्थं क्रियते । प्रकृतस्या-  
न्यतरस्यांग्रहणस्य विकल्पार्थत्वे तदनुवृत्तैव सिद्धौ किं तेन । क्रियमाणं तु पूर्व-  
स्यान्यतरस्यांग्रहणस्य समुच्चयार्थतां ज्ञापयत्येव । तथा च वार्तिकं लजन्यतरस्या-  
मिति समुच्चय इति ॥ अयं भावः । प्राणिस्थादिति सूत्रेण लचि विकल्पिते  
पक्षे मतुबिति चूडालश्चूडवानिति रूपद्वयं यद्यपि सिद्धमिति । तथापि सिध्मा-  
दिषु येऽदन्तास्तेषु इनिठनोः प्रवृत्त्या दोषः ॥ समुच्चयार्थत्वेन न दोष इति ॥ ए-  
वं च लज्जा स्यादिति वृत्तौ वाशब्दः समुच्चये बोध्यः । वा स्याद्विकल्पोपमयोरि-  
वार्थेपि समुच्चय इत्यमरः ॥ वातदन्तेत्यादिसिध्माद्यन्तर्गणसूत्रम् ॥ ऊङ् चेति ।  
डिश्वादन्तादेशः । ऊकारमात्रोक्तावन्तादेशत्वसिद्धावपि प्रत्ययत्वशङ्कानिवारणा-  
य डोनुबन्धः कृतः । न च षष्ठ्यन्ताद्विहितस्य प्रत्ययत्वं नेति शङ्कम् । अहंश-  
भमोर्यस् गोपयसोर्यदित्यादौ प्रत्ययत्वाभ्युपगमात् ॥ वातूल इति । अन्तोदात्त-  
मिदम् । प्राचा तु वलाटूलः वाताच्चेति पठित्वा वातूल इत्युक्तम् ॥ तदुपेक्ष-

म् । प्रत्ययस्वरिण मध्वादोत्तप्रसङ्गात् । गणसूत्रबलेनान्तोदात्तमेवेत्यत इत्याहुः ॥  
 पार्श्वधमन्योर्दीर्घश्च । ह्रस्वजन्तुपतापाच्चेत्यपि गणे पठ्यते । पार्श्वी लः । धमनी-  
 लः । च्, द्रजन्तुः । यूकालः मच्चिकालः ॥ उपतापो रोगः । विपादिकालः ॥ वत्सांसा-  
 भ्याम् ॥ कामवतीति । कामबलशब्दौ सूत्रे अर्थभ्राज्यजन्ताविति भावः ॥ वत्सल  
 इति ॥ स्नेहवानित्यर्थः ॥ ननु वत्सांशशब्दौ वयोविशेषे ग्राख्यङ्गविशेषे च ह्रस्वो,  
 नो कामबलयोः । तत्कथं ताभ्यां लक्षन्ताभ्यां कामवान् बलवांश्चोच्यत इति चे  
 त् ॥ अत्राहुः । वृत्तिविषये वत्सांशशब्दौ स्नेहबलयोर्वर्तन्ते इति ॥ अस्मिंस्तु प्रक-  
 रणे सर्वत्र समुच्चोमानोपि मनुविद् नैष्यते । मनुवन्तेनोक्तार्थस्याप्रतीतिः । किं  
 त्वर्थान्तरमेव तेन प्रतीयते । वत्सवती गौः असवान् दुर्बल इति ॥ लोमादि ॥  
 इह नन्दिग्रहिपचादिभ्य इति वत् लोमामपिच्छादिभ्य इति सुपठम् । अङ्गात्क-  
 ल्याणे इति गणसूत्रमर्थतः पठति अङ्गादिति । शाकीपलालीदद्रां ह्रस्वत्वं च ।  
 चान्नप्रत्ययः ॥ महच्छाकं शाकी तद्वत् शाकिनम् ॥ महत्पलालं पलाली तद्वत्प-  
 लालिनम् ॥ द्रिद्रातेरालोपश्चेत्युणादिसूत्रेण इकाराकारयोर्लोपश्चद्रूपप्रत्ययः ।  
 दद्रूंस्त्वयोगविशेषः । तद्वान् दद्रूँः ॥ विश्वगिति । समर्थानामित्यस्यापवादो-  
 यम् । तक्तसम्भेरक्तयणादेशस्याञ्चतेलोपः । चकारान्नप्रत्यय इत्यर्थः ॥ यदि  
 तु कृते यणादेशे उत्तरपदलोपः स्यात् । तदा वलिलोपे सति विष्ण इति स्यात् ॥  
 विष्ण इति । विष्णु नाना अञ्चतीति विश्वं चित्तान्यस्य सन्ति विष्णुः विष्णुवदाख्यः  
 कालः । तस्य हि नानागतानि दिनानि सन्ति । दिनान्तराणां न्यूनाधिकभाव-  
 स्य तन्मूलत्वात् । अयं भावः । विष्णुवति दिनानां समतायां जातायामग्रे न्यूना-  
 न्यधिकानि च दिनानि भवेयुरिति नानागतदिनवत्त्वं यद्यपि विष्णुवति नास्ति ।  
 तथापि नानागतदिनमूलभूतदिनानां सत्वात्तथोच्यत इति ॥ तथा नानागमनव-  
 त्वान्मृत्युर्वायुरव्यवस्थितचित्तश्च विष्णुशब्दे नोच्यते ॥ प्रज्ञाशब्दा ॥ प्राज्ञो व्या-  
 करणमिति । गुणभूतया क्रियया कर्मत्वेन संबन्धः कर्तृहृणात्तद्धितप्रयोगे षष्ठी  
 न । कृतपूर्वीकटमितिवत् ॥ ननु प्रकर्षेण जानातीति प्रज्ञः । स एव प्रज्ञावान् ।  
 तथा च प्रज्ञ एव प्राज्ञ इत्यपि कृते सिद्धमिष्टं किमत्र प्रज्ञाग्रहणेनेत्याशङ्कं नि-  
 राकुर्वन्नाह प्राज्ञेति । स्त्रियां टाप् । प्रज्ञादिभ्यश्चेत्यपि तु ङीप् स्यादिति भावः ॥  
 वृत्तेश्चेति । वार्तिकमिदम् । काशिकाकृता तु वृत्तिशब्दः सूत्रे प्रक्षिप्तः ॥ विच्छि-  
 न्नस्य प्रतिविधानं वृत्तिः ॥ तपस्वी ॥ सहजोति । असन्तत्वाददन्तत्वाच्च सिद्धे पुन-  
 र्वचनमणा बाधा सा भूदिति । सहजानु ठनोपि बाधनार्थम् । एतच्च समाधानं  
 मूलपुस्तकेष्वपि क्वचिद्दृश्यते ॥ उत्तरार्थ इति ॥ विनोन्वोर्यथासंख्यप्रवृत्त्यर्थश्चे-

त्यपि बोध्यम् ॥ ज्योत्स्न इति । शुक्लपक्ष' ॥ तामिस्र इति । कृष्णपक्षः नरकवि-  
 शेषश्च । तमः समूहस्तमिस्रं ज्योत्स्नातमिस्रेति निपातनान्मत्वर्थी यो र । तत्र  
 ह्यवयवभूतानि तमांसि विद्यन्ते । तदस्मिन्नस्तीति विग्रहे रान्तादण् । स्त्रियां  
 तामिस्री ॥ तमिस्रा तामनो रात्रिर्ज्योत्स्नी चन्द्रिकयान्वितेत्यमरोक्तौ तु तमिस्र-  
 त्येतद्रान्तं न लक्षणन्तमिति न विरोधः ॥ एव च तमिस्रा रात्रयो अस्मिन् सन्ति  
 तामिस्रः पक्ष इत्यपि व्याख्यातुं शक्यम् ॥ सिकताशर्क ॥ देशे विशेषस्य वक्ष्यमा-  
 णत्वादाह घट इति ॥ मतुप् चेति ॥ अन्यतरस्याग्रहणेन सर्वत्र मतुप' समुच्चया-  
 दिति भावः ॥ सिकतेति । लुपि युक्तवङ्गावः ॥ अत्र सूत्रद्वयस्योदाहरणान्य-  
 मरः संज्ञाग्रह स्त्री शर्करा शर्करिलः शर्करः शर्करावति । देश एवादिमावेवमुच्चे-  
 याः सिकतासतीति ॥ दंत उन्न ॥ उन्नत इति किम् । दन्तवान् ॥ ऊषसुषि ॥  
 समाहारदन्ते सौत्रं पुंस्त्वम् ॥ स्यादूषः चारमृत्तिका उषवानूपर इत्यमरः । सु-  
 षिच्छिद्रम् ॥ खर इति । महत्कण्ठविवरं खं तद्वानित्यर्थः । गर्भं रूढोयम् ॥  
 मुखरो वाचाल इति हरदत्त' ॥ नगरमिति । नगा वृक्षाः पशुताश्च । जातिश-  
 ब्दोयम् । तथा च नगरोत्यत्र ङोष् भवति ॥ नगशब्दोयमश्रमादिषु पठ्यते इति  
 बुञ्छण् आदिसूत्रेणास्य सिद्धत्वात्समादौ यं न वक्तव्य इति हरदत्त' ॥ पाण्डुर  
 इति । पाण्डुः शक्नो वर्णस्तद्वान् ॥ अव्युत्पन्न एवेति । गुणमात्रे नुष्णिनि च व-  
 र्तते । हरिणः पाण्डुरः पाण्डुरित्यमरः । गुणे शक्नादयः पुंसि गुणिलिङ्गास्तु-  
 तइतीति च ॥ कच्छा । कच्छूश्चक्षुरोग स्वयोग विशेषः ॥ द्युद्भ्यां मः ॥  
 द्युम इति । खौरस्यास्ति दिव उदित्युत्वम् ॥ दुर्बलः सोस्यास्ति जनकतयेति  
 द्युमोपि वृत्त एव । पलाशो द्रुद्रुमागमारित्यमरः । इह सर्वत्र समुच्चयमानोपि  
 मतुप् रूढशब्देषु नैष्यते । तदर्थं य मतुपा अभिधातमशक्यं वात् ॥ दृश्यत इति ॥  
 व इत्यनुवर्तते ॥ अर्णव इति । अर्तेरसुन् नुडा । अर्णः जलं तद्वान् संज्ञायामि-  
 ति । तदस्वास्तीति सूत्रस्येति शब्दस्यैवायं प्रपञ्चः । यणेति । ख्यत्यादितिवक्त-  
 तयणादेशानुकरणं न भवति । कक्षेत्र यणोभावात् । किं तु सूत्रे सांहितिकोयं  
 यणिति भावः ॥ प्रयुज्यते चोभयथा । अधिरोहति गाण्डिवं महेषौ । गाण्डीवी-  
 कनकशिलानिभं भुजाभ्यामिति च ॥ आसुतोवल इति ॥ षुञ् अभिभवे क्तिन् ।  
 आसुतिरभिषवः ॥ परिषदिति । परितः सोदतीति परिषत् सत्सूद्विषेत्वापेदना  
 क्तिप् सतिरपतेरिति षत्वम् ॥ पाठान्तरमिति । शूद्र भसोदिरित्यादिप्रत्ययो बा-  
 ह्यलकात् पृषेरपि भवति । तथा च भाष्ये पार्षदकृतिरेषा तत्र भवतां सर्ववेद-  
 पार्षदं हीदं शास्त्रमिति च । भट्टिस्वाह । पर्वङ्गलान्महाब्रह्मैराटनैकटिकाश-

मानिति पर्षदेषा दशावरेति मनुः ॥ भ्रातृवल इति । वल इत्यत्राणग्रहणानुवृ-  
त्तेर्नेह दीर्घः । पुत्रवलादौ तु स्वात्तवाह । संज्ञायामित्यनुवृत्तेरिति । वनगिर्यो  
रिति सूत्रादिति भावः ॥ ज्योत्स्ना चन्द्रप्रभा । तत्रावयवीभूतं ज्योतिरस्तीति  
मत्वर्थी योपपत्तिः । एतेन तमस्सन्नुहे तमिस्राशब्दो व्याख्यातः । निघण्टुषु  
तम पर्यायस्तमिस्रशब्दः पठितः । तत्र समूहसमूहिनोरभेदोपचार इति हरद-  
त्तः ॥ स्त्रीत्वमतन्त्वमिति । व्याख्यानमत्र शरणम् ॥ ऊर्जस्विन्गोमिच्चित्त्व नान्त-  
त्वाभिव्यक्तये नलोपो न कृतः ॥ अत इनिठनी ॥ तपरकरणं किम् । खट्वावान् ॥  
एकाक्षरात्कृतो जातेः सप्तम्यां च न तौ स्मृतौ । एकाक्षरात् खवान् ॥ कृतः कार-  
कवान् । जातेः व्याघ्रवान् । सप्तम्यां दण्डाः अस्यां सन्ति दण्डवती शाला ॥ तद-  
स्यास्तीति सूत्रस्थे तिकरणो विषयनियमार्थः रुर्वचापि रुबध्यत इति ॥ क्वचित्क-  
तोपि भवति । कार्थी कार्थिकः । क्वचित्तु जातेरपि तण्डुली तण्डुलिकः ॥ एतच्च  
काशिकादौ स्पष्टम् ॥ तुन्दादिभ्य इलच्च ॥ अन्यतरस्यामित्यनुवर्तनादाह । मतुप्  
चेति । अत्र स्वाङ्गाद् विवृद्धाविति पठ्यते । विवृद्धुपाधिकात्स्वाङ्गावाचिन इलजा-  
दयः स्युः । विवृद्धौ कर्णावस्य कर्णिलः कर्णी कर्णिकः कर्णवान् ॥ एकगोपूर्वात् ॥  
एकशतिक इति । एकं च तच्छतं चेति पूर्वकालेत्यादिना कर्भधारयः । षष्ठीतत्पु-  
रुषाद्बहुव्रीहेर्बन्धाच्च न भवत्यनभिधानादिति हरदत्तादयः ॥ अत इत्येव नेह ए-  
कविंशतिरस्यास्तीति ॥ नित्यग्रहणं मतुपो वाधनार्थम् । अन्यथा ठञ्जा इनिठनो-  
र्वाधे कृतेप्यन्यतरस्यांग्रहणानुवृत्त्या मतुप् स्यादेवेत्याहुः ॥ कथमेकद्रव्यवान् इ-  
ति, असाधुरेवायम् ॥ एकेन द्रव्यवानिति वा विग्रहीतव्यत् ॥ कथम् एकदण्डी इ-  
ति । एकदेशिनैकाधिकरणे इति निर्देशो ज्ञापयति इनिरपि क्वचिद्धवतीति ॥ रू-  
पादाहत ॥ आहतप्रशंसाविशिष्टेऽर्थे वर्तमानाद्रूपशब्दान्मत्वर्थे यप् स्यात् ॥ आह  
तमिति । आहननमाहतं ताडनमित्यर्थः । ततो निष्पन्नं यत्कार्षापणादिरूपं तद-  
पि कार्ये कारणोपचारादाहतमित्युच्यते इत्याहतरूपयोः सामानाधिकरण्यमुपप-  
द्यते ॥ हिम्या इति । भून्नि यप् ॥ पर्वता इति । हिमवान् तत्पर्यन्तवर्तिनश्च ॥ गु-  
ण्या इति । दृग्ग्रहणादिनिरपि । तथा च माघः गुण्यगुण्य इति न व्यजीगण-  
त् । गुणी अगुण्य इति पदच्छेदः ॥ अस्मायामेधा ॥ यशस्वीति । तसौ मत्वर्थे इति  
भत्वाद्भुवं न ॥ यशस्वानिति । नित्यग्रहणात् पूर्वत्रासंबद्धमप्यन्यतरस्यांग्रहणं मतु-  
प्समुच्चयार्थमिह संबध्यत एव । तसौ मत्वर्थे इति सूत्रे यशस्वानिति भाष्योदाहर-  
णादिति भावः ॥ चोः कुरित्यनेन सिद्धे ब्रह्मादिषत्वमाशंक्वाह । क्विन्नन्तत्वादि-  
ति ॥ हृदयाच्चालुरन्यतरस्याम् । अन्यतरस्यांग्रहणम् इनिठनोः प्राप्त्यर्थम् । मतुप्

समुच्चोयत एव । चकारस्य चुटू इतीक्ष्णञ्जा । तेन हृदयालुशब्दोत्तोदात्त इत्याहुः ॥  
 शीतोष्णेति । इह चालुरनुवर्तते ॥ पुरोडाश इति । न ढप्रा उरुव्यचसमिति मन्त-  
 स्य भाष्ये तथा व्याख्यातत्वादिति भावः ॥ माधव इति । सुव्यातुवृत्तौ स्थितमिद-  
 म् ॥ हिमाञ्चलुरिति । एकारादिरय प्रत्यय इति माधवः ॥ बलादिति । सिध्मा-  
 दिषु बलूलवातूलशब्दौ मत्वर्थे प्रकारान्तरेण व्युत्पादितौ ॥ तप्यर्वमरुद्भ्याम् । पि-  
 च्चमनुदात्तत्वार्थम् । काशिकायां तु पर्वमरुद्भ्यां तन्वक्तव्य इति स्थितम् ॥ हरदत्त-  
 न तु तन्निति प्रतीकमुपादाय आद्युदात्तत्वार्थो नकार इत्युक्तम् । तच्च मनोरमा-  
 यां महता प्रबन्धेन दीक्षितैर्निराकृतम् ॥ तत एव तदवधार्यम् ॥ पदत्वमिति ॥  
 तेन यस्येति चेति लोपो न प्रवर्तत इति भावः ॥ अनुवर्तयन्तीति । बहुलं छन्द-  
 सोत्थतः ॥ वाचो ग्मिनिः ॥ इकारो नकारपरित्वाणार्थः । चकारस्य कुत्वे  
 जश्चत्वे च वाग्मी वाग्मिनावित्यादौ द्वयोर्गकारयोः श्रवणं भवति । हित्वे तु च-  
 याणाम् ॥ मिनिरित्युक्ते तु हित्वे सति द्वयोर्गकारयोः श्रवणं हित्वाभावे त्वेक-  
 स्यैव श्रवणं स्यात् । किं च यरोनुनासिके प्रत्यये भाषायां नित्यमिति वाडमय-  
 मित्यत्रेव नित्यमनुनासिकः प्राप्नोति । तच्चानिष्टमिति ग्मिनिः कृतः ॥ स्वामिर्नै-  
 श्वर्यं ॥ ऐश्वर्यवाचकादिति । स्वशब्दस्यैश्वर्यवाचित्वमेतद् वृत्तिविषयकमेवेति  
 बोध्यम् ॥ ईशिता हि ईश्वरः स तु स्वामीत्युच्यते । यथा वागीश एव वाचस्म-  
 तिर्वाचः स्वामीति ॥ ऐश्वर्यं किम् । खवान् ॥ अर्शभादिभ्यो ॥ इह स्वाङ्गा-  
 षीनादिति गणे पठ्यते । खञ्जः पादोऽस्यास्तीति खञ्जः । काणं चक्षुर्यस्यास्ती-  
 ति काणः ॥ प्रथिमिनीति ॥ पृथ्वादिभ्य इतीमनिचि टेरिति टिलोपः । र-  
 ऋत इति रभावः । अनिनस्मन्ग्रहणान्यर्थवता चानर्थकेन च तदन्तविधिं प्रयो-  
 जयन्तीति मन्त्रन्तादिनौ कृते नस्तद्धिते इति टिलोपे नान्तत्वान्डीप् ॥ दामि-  
 नीति । दाधातोर्मनिन् ॥ होमिनीसोमिनीति । अर्तिस्तुसुहृष्टृचीत्यीणादिके-  
 न मनि निच्चाहोमसोमशब्दौ मप्रत्ययान्तौ ॥ कंशंभ्याम् ॥ पदत्वार्थ इति ।  
 अन्यथा कम्भ्यः, काम्यः, शम्भ्यः, शाम्य इति स्यादिति भावः ॥ वकारयकारपरस्ये-  
 ति । बहुव्रीहिरयम् ॥ अनुनासिकौ वयाविति । एतेन प्रथमप्रत्ययः दन्त्यो-  
 ष्टादिः, न तु पवर्गहृतीय इति ध्वनितम् ॥ माधव इति ॥ तुडि तोडने इति  
 धातौ तेनोक्तम् । ह्रदा नाभिस्तुण्डिः । इन् । तुण्डिरस्यास्तीति तुण्डिलः । तुन्दादि-  
 भ्य इलच्चेत्यत्र स्वाङ्गादिह्रदाविति गणसूत्रेण इलच् । तुण्डिल एव तुण्डिभः ।  
 तुण्डिलबलिवटैर्भ इति मत्वर्थीयो भ इति ॥ वट वेष्टने इन् । वटिशब्दः  
 पामादिषु पठ्यते । तेन वटिन इत्यपि भवति ॥ अहंयुः शुभंयुरिति । पूर्ववह-

नुस्वारपरसवर्णौ ॥

इति मत्वर्थीयाः ॥

किंसर्वनाम ॥ इयादिपर्युदासात्किमः पृथग्रहणम् ॥ इयादिषु कि-  
म् । शब्दपाठे प्रयोजनं तु त्व कश्च कौ । अहं च कश्च कौ इत्यत्र किमः शेषः ।  
त्यदादीनां मिथः सहोक्तौ यत् परं तच्छिष्यत इत्युक्तत्वात् ॥ एतदोन् ॥ भाष्या-  
रूढोयं पाठः ॥ वृत्तिकारस्तु एतदोश्रिति पठित्वा शकारः सर्वादेशार्थ इत्याह ॥  
अनिति । प्राग्दिशीये परे अन्स्यात् ॥ अनेकाल्त्वादिति । नित्करणस्य प्र-  
योजनं नास्ति प्रत्ययनिच्यस्यैव स्वरार्थत्वादिति भावः ॥ कु तिहोः ॥ तकारा-  
दिकार उच्चारणार्थः । वेत्यनुवृत्तेः फल दर्शयति । कष्मादिति ॥ यतस्तत इ-  
ति । क्ततद्धितेति प्रातिपदिकत्वात्सुपो कुकि त्यदाद्यत्वम् । पत्ने यस्मात् ॥ इत  
इति । इदम इश् । पत्ने अस्मात् अत इति । एतदोऽनादेशः पत्ने एतस्मात् ॥ अ-  
सुत इति । अदसोसेः इति सुत्वम् । पत्ने । अमुष्मात् ॥ बहुत इति । पत्ने बहु-  
स्यः ॥ हाभ्यामिति । सर्वनामत्वात्प्राप्तोपि तसिल् अद्यादिभ्य इति पर्युदासा-  
त् ॥ तसेरिति ॥ प्रतियोगे पञ्चम्यास्तसिः अपादाने चाहीयरुहोऽरिति विहित-  
स्य तसेस्तसिलादेश इत्यर्थः ॥ विभक्त्यर्थं चेति । अन्यथा परत्वात्तसौ क्तते त-  
स्याप्राग्दिशीयत्वाद्द्विभक्तिसंज्ञाया अभावाच्चदाद्यत्वाभावे यतोऽवगच्छतीत्यादि  
न सिध्येदिति भावः ॥ न च तसेर्ग्रामत इत्यादौ चरितार्थत्वात्किमादिभ्यस्त-  
सिलो बाध्यत्वेन तसिर्न प्रवर्तते । तस्य निरवकाशत्वात् । तथा च तसेश्चेति  
विधानं व्यर्थमिति वाच्यम् । कुतोवह्रीयते कुतोवरोहतीत्यादौ तसिलः साव-  
काशत्वात् ॥ सर्वोभयार्थाभ्यामेवेति ॥ अत्र चाभिधानस्वाभाव्य हेतुः । तेनेह  
न भवति । परिषिञ्चति । अभिषिञ्चति । उपर्यर्थं परिः । अभिस्त्वाभिमुख्ये ॥  
नन्वोदनं परिषिञ्चतीत्यत्र सर्वतोभावे परिरिति तसिलभावः कथमिति चेत् ।  
मैवम् । वावचनानुवृत्त्या तु तत्सिद्धेः ॥ सप्तम्यास्त्रल् ॥ इह त्रलत्सिलौ स्वत-  
न्तौ प्रत्ययौ । न तु सप्तमीपञ्चम्योरादेशौ । तेन कुत्र बहुत्र कुतः बहुत इत्यादौ  
अञ्चवेः वेर्द्धितीत्यादिकं नेत्याहुः ॥ किमोत् ॥ न विभक्तौ तुस्मा इति निषे-  
धोत्र न प्रवर्तते । थमोरुकारेण मकारपरिचायार्थेनानित्यताज्ञापनात् ॥ वा-  
ग्रहणमिति । किमोवेति सूत्रं पठित्वा ह च कृन्मीति सूत्रयितुं युक्तम् ॥ कु-  
त्रेति । यद्यपि भागवृत्तिकारो भाषायां त्रल् नेच्छति । तथापि बहुप्रयोगदर्श-  
नादिह स्वीकृतम् ॥ तथा च श्रीहर्षः । नान्यत्र कुत्रापि च साभिलाषम् ॥ अ-  
मरश्चाह साहचर्याच्च कुत्रचिदिति ॥ वा ह च कृन्सि ॥ पूर्वोक्तस्य वाग्रहणाप-

कर्षणस्य स्फुटीकरणार्थमिदमुपन्यस्तम् ॥ अत इति ॥ एतस्मात् ग्रामादित्यर्थः ॥ तत्र भवन्तमिति ॥ ततोभवता तत्रभवता ततोभवते तत्रभवते इत्यादि ॥ एवमिति । ततोदीर्घायुस्तत्रदीर्घायुरित्याद्यूह्यमित्यर्थः ॥ सदेति ॥ सर्वस्य सौन्यतरस्यां दीति सभावः ॥ कदेति । किमः कः ॥ एतर्हीति ॥ एतौ रथोरित्येतादेशः । अधुनाप्रत्यय इति ॥ निपातनान्मध्योदात्तोयम् । भाष्यमतं चेदम् ॥ वृत्तिकारस्वाह इदमो श्भावः धुना च प्रत्यय इति ॥ तत्र ऊडिदमित्यादिना विभक्तिस्वरः स च आटेः परस्येत्यादेर्भवतीति हरदत्तः ॥ दावचनमिति ॥ तदश्चेत्येव सूत्रं पठनीयमिति भावः ॥ एतस्मिन्काले एतर्हीति ॥ एतद् इति योगविभागाद्रेफादावेतादेशः ॥ सद्यःपरत् ॥ निपातनाद्द्विषयविशेषो लभ्यत इत्याह । अहनीति । सप्तम्यन्तस्याहन्शब्दस्यार्थ इत्यर्थः ॥ तद्दर्शयति । समानेङ्गीति ॥ परउदारी चेति । पर इत्यादेश उदारी प्रत्ययौ ॥ प्रकारवचने थाल् ॥ सामान्यस्य भेदको विशेषः प्रकारः । यथा ब्राह्मणसामान्यस्य माथुरकाठकादय इति हरदत्तः ॥ यद्यपि प्रकारे गुणवचनस्येत्यत्र सादृश्यं प्रकारस्तथापि नेह सादृश्यं गृह्यते अनभिधानात् ॥ अव्ययं विभक्तीति सूत्रे सादृश्यमपि यथाशब्दार्थ इत्युक्तम्, इह तु केवलस्य थाल्प्रत्ययस्य सादृश्यं नार्थः किं तु प्रकार एवेत्युक्तमिति नास्ति पूर्वापरविरोध इति बोध्यम् ॥ तेन प्रकारेण तथेति । प्रथमान्तात्तु न भवति, स प्रकारस्तथेति अनभिधानादेवेति भावः । किं सर्वनामबहुभ्यो विशेषविहितेनापि थाला जातीयर् न बाध्यते अर्थभेदात् । प्रकारे हि थाल् । जातोयर् तु तदिति स्वभावात् । एवं च कृत्वा प्रकारमात्रे थाल विधाय तदन्तात्प्रकारवति जातीयरं प्रयुञ्जत । तथाजातीयोऽन्यथाजातीय इति ॥ अनेन एतेन वेति ॥ द्वितीयान्तादपि थसुर्भवत्येव । इममेतं वा प्रकारमापन्न इत्थंभूतः । अत्र च लक्षणेत्थंभूताख्यानेत्यादिस्मौत्रप्रयोगो लिङ्गम् ॥ एतेन कथंभूतो व्याख्यातः ॥ इत्थमिति । एतौ रथोरिति इदम् इतादेशः । एतद् इति योगविभागादेतदोपि इतादेश इति भावः ॥ किमश्च ॥ योगविभागः था हेतौ च छन्दसीत्युत्तरसूत्रे किम एवानुवृत्तिर्यथा स्यादिदमो मा भूदिति ॥

प्राग्दिशीयानां पूर्णोवधिः ॥

दिग्देशकालेष्विति ॥ यथासंख्यमत्र नेष्यते अस्वरितत्वात् ॥ पुरः पुरस्तादिति ॥ कथं तर्हि पश्यामि तामित इतः पुरतश्च पश्चादिति भवभूतिः, स्यात्पुरः पुरतोऽग्रत इत्थमरः, पुरतः प्रथमे चाग्रे इति विश्वश्च । समानकालीनपूर्व-

कालोनमित्यादिवद्यामादिकमेवेति बहवः केचित्तु दक्षिणोत्तराभ्यां तसुञ्चिधि-  
 नैवेष्टसिद्धौ अतसुजित्यकारोच्चारणमन्यतोपि विधानार्थम् । तेन पुरत इति सि-  
 ध्यति । पुर अग्रगमने क्विपि पुर् वोरिति दीर्घस्तु न भवति भवात् । न चात-  
 सुचञ्चिच्चैप्यकारोच्चारणं पक्षे आद्युदात्तत्वार्थमिति वाच्यम् । बहूनां प्रयोगा-  
 नुरोधेनान्यतो विधानार्थमिति कल्पनस्यैव न्याय्यत्वादित्याहुः ॥ यथासख्यत्वाना  
 श्रयणात् पुरस्ताद्वसति पुरस्तादागत. पुरस्ताद्रमणीयम् । अधस्ताद्वसति अध-  
 स्तादागत इत्यादि सिद्धयति ॥ प्राच्यां प्राच्य इति ॥ प्राच्यां दिशि वसति प्रा-  
 ग्वसति । प्राच्या दिश आगतः प्रागायात इत्यादि योज्यम् ॥ पञ्चम्यन्तं विने  
 ति ॥ नेह उत्तरादागतः । अधरादागतः ॥ उत्तरेणेत्यादि । वसति रमणीयं  
 वा ॥ पक्षे यथास्वमिति । दक्षिणतः । उत्तरतः । अधः । अधस्तात् । उत्तरात् ।  
 अधरात् । दक्षिणात् ॥ संख्याया विधार्थं धा ॥ विधाशब्दस्यार्थो विधार्थः ॥  
 यद्यप्योदनपिण्डोपि विधाशब्दे नोच्यते तथापीह न गृह्यते । तेन एका गोवि-  
 धेत्यादौ न भवति ॥ इह हि विधायामिति वक्तव्ये अर्थग्रहणस्य प्रयोजनं वि-  
 धाशब्दो यत्रार्थं प्रसिद्धस्तत्रैव यथा स्यात् । तादृशश्चार्थः प्रकार एव स च कि-  
 याविषयक एव गृह्यते अभिधानस्वभावात्तदाह । क्रियाप्रकारे वर्तमानादिति ॥  
 कथं तर्हि नवधा द्रव्य, बहुधा गुण इत्यादि ॥ अत्रापि ह्यशुना क्रिया प्रतीयते,  
 उपदिश्यत, इति वा भवतीति वेति हरदत्तः ॥ अधिकरणविचाले च ॥ अधि-  
 करण द्रव्य विचलनं विचालोऽन्यथाकरणम् । णिजन्तादेरच् । तच्चेह संख्या-  
 मनिधानात्संख्यान्तरापादनम् इति व्याचष्टे । द्रव्यस्येत्यादिना । संख्यान्तरा-  
 पादनं हि एकस्थानेकीकरणम् । अनेकस्य च एकीकरण तत्राद्ये उदाहरणम् ।  
 एकं राशि पञ्चधेति । पञ्चराशीन् कुर्वित्यर्थः ॥ द्वितीये तु । अनेकम् एक-  
 धा कुर्वित्युदाहर्तव्यम् । इह क्रियाविषयकप्रकारो न गम्यत इति सूत्रारम्भः ॥  
 एकाद्भौ ॥ शब्दप्रधानत्वात्सर्वनामकार्याभावः । इह प्रकरणादेव सिद्धे पुन-  
 र्जाग्रहणं विधार्थं विहितस्यापि यथा स्यात् । अनन्तरस्येति न्यायेनाधिकरण  
 विचाले विहितस्यैव हि प्राप्नोतीति वृत्तिपदमञ्जर्योः स्थितम् ॥ एतेन स्वतन्त्र  
 एव प्रत्ययोस्त्वित्याशङ्का परास्ता ॥ ऐक्यमिति । विधार्थं ऐक्यं भुङ्क्ते ।  
 अधिकरणविचाले तु ऐक्यं राशिं कुर्वित्यादि ज्ञेयम् । एवमथेपि द्वैधमित्या-  
 दौ योज्यम् ॥ एधाच्च ॥ द्वित्रयोः संबन्धिनी धाप्रत्ययस्य एधाच् स्यात् ॥ योग  
 विभागो यथासख्यनिरासार्थः ॥ याप्ये पाशप् ॥ कुत्सित इत्यत्रैव नायं विहि-  
 तः । तिङन्तादपि प्रसङ्गात् ॥ पूरणाङ्गाणि ॥ पूरणार्थत्वात्तीयप्रत्ययः पूरण



शब्देनोक्तः । पूरणग्रहणं चोत्तरार्थम् । न ह्यपूरणस्वीयप्रत्ययो भवति । सुख-  
 तीयः पार्श्वतीय इत्यत्र त्वनर्थकत्वाच्चातिप्रसङ्गः ॥ भाव इति पुंस्त्वं विवक्षित-  
 म् । तेन समानेप्यर्थे विभक्तौ विवक्षितायां चतुर्थी पञ्चमीत्येव भवति । प्रागे-  
 कादशभ्य इत्यनि सति तु टापि चतुर्था पञ्चमेति प्रसज्येत ॥ एकादाकिनिञ्च ।  
 असहायवाचिन एकशब्दादाकिनिच् स्यात् ॥ कन्लुकाविति । आकिनिचः क-  
 नो वा पक्षे लुक् । तयोरेवानेन सूत्रेण विधानात् ॥ असहायग्रहणं संख्याश-  
 ब्दनिरासार्थम् । अन्यथा प्रसिद्धत्वात्संख्याप्रकरणाच्च तस्यैव ग्रहणं स्यात् ।  
 इष्टापत्तौ तु द्वित्वबहुत्वे च न स्यादेकाकिनौ एकाकिन इति । न हि द्वयोर्बहुषु  
 वा एकत्वसंख्यास्ति । असहायत्वं तु परस्मरातिरिक्तसहायाभावेन द्वयोर्बहूनाम-  
 पि भवति । इह अकिनिचेवायं वक्तव्यः सवर्णदीर्घेण सिद्धमिष्टम् । यस्येति  
 चेति लोपश्चाकारोच्चारणसामर्थ्यान्न भवतीत्यादि हरदत्तग्रन्थे स्थितम् ॥  
 भूतपूर्वं ॥ अत्र वर्तमानाच्चरट् स्यात् ॥ गोष्ठात् खजित्यत्रैव नोक्तम् । विशेषविहि-  
 तेन खजाचरटो बाधा मा भूदिति । संनिधौ हि सामान्यविशेषभावः स्फुटीभ-  
 वति । यद्यपि दूरस्थस्यापि बाधो न्याय्य एव । तथापीह गौरवं स्वीकृत्य दूरे पा-  
 ठसामर्थ्याच्चाधो नेति भावः ॥ षष्ठ्या रूप्य च ॥ भूतपूर्वं इत्यनुवर्तते । तच्च यद्यपि  
 पूर्वत्र ड्याप्प्रातिपदिकस्य विशेषणं तथापीह न तथा, षष्ठ्यन्तार्थस्य विशेष-  
 णत्वात्, तदोच्चिसस्य संबन्धिर्नो गवादेः प्रधानत्वात्, प्रधानेतरसंनिधौ च प्रधाने  
 कार्यसंप्रत्ययस्य न्याय्यत्वात्तदेतदाह । भूतपूर्वर्थं रूप्यः स्यादिति ॥ अतिशयने ॥  
 अतिपूर्वाच्छेतेर्लुट् । अतिशयनमेवातिशयनम् । अस्मादेव निपातनाद्दीर्घः । न  
 तु सौचः । तेन लोकेपि दीर्घः साधुः । अबाधकान्यपि निपातनानि भवन्ति । ते-  
 न ऋसोपि साधुः । यद्यपि केवलः श्रुतिः स्वप्नं वर्तते तथाप्यतिपूर्वः प्रकर्षे । प्रक-  
 र्षश्चात्र नाधिक्यं, किं त्वभिभवः । पूर्वान् महाभागतयातिशेष इति प्रयोगदर्शना-  
 त् ॥ न चैवं प्रकर्षे तमविष्टनावित्येव कुतो न सूत्रितमिति शङ्काम् । अतिशा-  
 यनमिति निपातनार्थमेव तथोक्तत्वात् ॥ अतिशयो न प्रत्ययार्थः । तथा हि सति  
 लघोरतिशयनं लघुतममिति स्यात् । प्रत्ययार्थस्य प्राधान्यात् ॥ नापि प्रकृत्यर्थः ।  
 तथा हि सति प्रकर्षातिशयनादिभ्य एव स्यात्, न त्वाब्धादिभ्यः । किं तु प्रकृत्य-  
 र्थविशेषणम् । प्रत्ययस्तु द्योतकस्तदेतदाह । अतिशयविभिष्टेत्यादि ॥ अयमेषामि-  
 ति । इत्ययवे समुदाये यदा एकस्यातिशयो विवक्ष्यते, तदा तरबीयसुनावपधा-  
 दौ वक्ष्यते । तथा च परिशेषाद्बहूनां मध्ये यदा एकदेशस्य निर्धारणं सोस्य विष-  
 य इति भावः ॥ आख्यतम इति । सुब्रन्तात्तमप् । सुप्रो धात्विति लुक् । यद्यपि

ङाप्प्रातिपदिकादित्येवानुवर्तते । तथापि सुबन्तपरतयैव व्याख्येयम् । अन्यथा हि पूर्वाह्नेतरां पूर्वाह्नेतमामित्यादौ घकालतनेषु कालनाम्न इति सप्तम्या अनु-  
 ग्विधानं कथमुपपद्यताम् ॥ तिङश्च ॥ अस्मादिष्ठन्न भवति, अजादौ गुणवचना-  
 देवेति नियमादित्याशयेनाह । तमप्यादिति ॥ तरप्त्वमपौ घः ॥ अस्मिन्नेवाति-  
 शायनिकप्रकरणे तादौ घः पितौ घ इति वा वक्तव्ये प्रकरणान्तरे गुरुसूत्रकरणम-  
 त्यन्तस्वार्थिकमपि तरपं ज्ञापयति । तेनाल्पात्तरम् लोपश्च बलवत्तर इत्यादि  
 सिद्धम् । अल्पाजिव ह्यल्पात्तरम् । न त्वन्न इयोरेकस्यातिशयविवक्षायां तरप् ।  
 अन्यथा शिवकेशवौ इत्यादिसिद्धावपि शङ्खदुन्दुभिबीणा इत्यादि न सिध्येदित्या-  
 हुः ॥ किमेत् ॥ आमोरुकारो यदि त्यज्येत, तर्हि पचतितरामित्यादौ ऋस्वनद्या  
 प इति नुटि पचतितराणामिति स्यात् । यस्येति लोपस्य परेण नुटा बाधात् ।  
 सिद्धान्ते तु निरनुबन्धग्रहणे न सानुबन्धस्येति परिभाषया नुड्विधौ नास्य ग्रहण-  
 म् ॥ द्विवचनविभज्योपपदे ॥ इयोरर्थयोर्वचनं द्विवचनं । करणे ल्युट् । कर्मणि  
 षष्ठ्या समासः । येन पदेन हावर्थावुच्येते, तद्विवचनम् । विभक्तव्यं विभज्यम् ।  
 ऋहलोरिति ष्यति प्राप्ते तदपवादो यत् निपात्यते । ष्यति तु चजोरिति कुत्वेन  
 विभाग्यमिति स्यात् ॥ विभाज्यशब्दस्य स्मृतिषु प्रयुक्तस्य साधुत्वं चिन्त्यमिति ह-  
 दत्तोक्तिश्चिन्त्या । ष्यन्तादचोयदिति विभाज्यमिति रूपसिद्धेः । न चात्रार्थमि-  
 दः शङ्क्यः । निवृत्तप्रेषणात् धातोः प्राकृतेर्षे णिजिति षेरणाविति सूत्रे व्युत्पा-  
 दनादिति दिक् ॥ द्विवचनं च विभज्यं चेति द्वन्द्वः ॥ तस्य उपपदेन कर्मधारयः ।  
 तथा च हावर्थावचके विभजनीये चोपपदे सतीत्यक्षरार्थः । द्विवचनान्ते उपपदे  
 इति व्याख्यायां तु दन्तोष्ठस्य दन्ताः स्निग्धतरा इत्यादि न सिध्यति । ननु इयोर्व-  
 चनं द्विवचनमिति पक्षेपि नेदं सिध्यति समाहारस्यैकत्वात् । गुणभूतवर्तिपदा-  
 र्थाश्रयणे तु हात्रिंशद्दन्ताः हावोष्ठाविति तेषां बहुत्वात्सुतरां न सिद्धेदिति चेत्  
 अत्राहुः । वृत्तावभेदैकत्वसंख्यामुपाददति वर्तिपदानि । ततश्च भेदस्य परित्या-  
 गादभेदैकत्वसंख्यायाश्चोपादानाद्दन्तोष्ठलक्षणार्थद्वयं दन्तोष्ठशब्दे नोच्यत इति ना-  
 स्ति इयोर्वचनं द्विवचनमित्येतदर्थकद्विवचनोपपद इति पक्षे दोष इति ॥ विस्त-  
 रत्वाकरग्रन्थेभ्योऽवगन्तव्यः । अन्वर्थं चोपपदम् उपोच्चारितं पदमिति, न तु  
 कृत्विमम् । तद्धितविधौ तस्यसंभवात् । तच्च विग्रहवाक्य एव प्रयुज्यते । वृत्तौ  
 तु गतार्थत्वान्नावश्यकम् ॥ एवं स्थिते उपपदग्रहणं स्पष्टार्थम् । इह हे उपपदे हे  
 च सुबन्ततिङन्तरूपे प्रकृती द्वौ च प्रत्ययौ तथापि यथासंख्य नेष्यते ॥ द्विवचनोप-  
 पदमुदाहरति । अनयोरिति । लघीयानिति । टेरिति लोपः । उगिस्वान्नुम् । मा-

न्तमहत इति दीर्घ । हल्ङादिसंयोगान्तलोपी ॥ विभज्योपपदमुदाहरति । प्रा-  
 ष्येभ्य इति । पञ्चमी विभक्ते इति पञ्चमी ॥ कथं तर्हि परुङ्गवान् पटुरामीत् ऐष-  
 मस्तु पटुतर इति अत्राहुः । एकस्यापि धर्मिणः तत्कालस्थत्वादिरूपधर्मभेदेन  
 भेदाध्यारोपात्यतियोग्यपेक्षः तत्कालस्थप्रकर्षस्तदाश्रयश्चेह तरप्रत्यय इति ॥ व्यप-  
 दिशन्ति च अन्य एवासि संवृत्तः कश्चित् एवासि धनंजयस्त्वमिति ॥ अजादी गु-  
 णवचनादेव ॥ इष्टतोवधारणार्थ एवकारः । तेन प्रत्ययनियमोयम् । एवकाराभा-  
 वे तु गुणवचनादजादिप्रत्ययावेवेति प्रकृतिनियमोपि संभाव्येत । तथा च पटुत-  
 र', पटुमत इत्यादि न सिध्येत् ॥ तुच्छन्दसि ॥ पूर्वेण नियमेन व्यावर्तितयोः  
 प्रतिप्रसवोयम्, नत्वपूर्वो विधिः । तेन उपाधिसंकरो न ॥ तुरिष्ठे ॥ टेरित्यनेना  
 न्यलोपे सिद्धेप्यारम्भसामर्थ्यात्सर्वस्य ढशब्दस्य लोपस्तदाह । करिष्ठ इति । दोही-  
 यमीति । इयमनयोरतिशयेन दोग्ध्री भस्याटे तद्धिते सिद्धश्च प्रत्ययविधाविति व-  
 चनात् तद्धिते कर्तव्ये प्रागेव पुं वङ्गाव इति ङीपि निवृत्ते दोन्धृशब्दात्प्रत्ययः, त-  
 तस्त्वचि निवृत्ते निमित्ताभावाद् घत्वजश्त्वयोरपि निवृत्तिः ॥ अलौकिकविग्रहवा-  
 क्ये प्रागेव तयोरप्रवृत्तिः अकृतव्यूह परभाषयेति तु तत्त्वम् ॥ गुणस्तु प्रवर्तते ।  
 लुप्तेपि ढचि प्रत्ययलक्षणधीव्यात् ॥ छान्दसमपि तुरिति सूत्रम्, तुरिष्ठेमेयःसु  
 इति च णाविष्ठवदित्यतिदेशेन लोकेपि कर्तारमाचष्टे कारयतीत्यादावुपयोच्च-  
 माणत्वादिहोपन्यस्तम् ॥ प्रशस्यस्य अः ॥ अजादीत्यनुवृत्तं सप्तम्या विपरिणम्य-  
 त इत्याह । अजाद्योरिति ॥ अजाद्योः किम् । प्रशस्यतरः । प्रशस्यतमः ॥ श्रेष्ठ इति ।  
 प्रकृतिभावादिह टेः इति लोपो यस्येति लोपश्च न भवति ॥ ज्यादात् ॥ ज्या-  
 दुत्तरस्य ईयसुन आकारादेशः स्यात् ॥ वृद्धस्य च ॥ स्वरूपस्येह ग्रहणं, न तु  
 वृद्धिर्यस्याचामादिरिति पारिभाषिकस्य, व्याख्यानात् । अस्य प्रियस्त्रिरेत्यादि  
 ना वर्षादेशोपि पक्षे भवति । न च तस्येमनिचि सावकाशता शङ्का । वृद्धश-  
 ब्दादिमनिचोऽभावात् ॥ यदि तु वृद्धस्य वर्षिञ्चेति सूत्रमिहैव क्रियेत तदा द्वि-  
 वृद्धग्रहणं न कर्तव्यमिति लाघवं भवतीत्याहुः ॥ स्थूलदूर ॥ परग्रहणं यविष्ठौ  
 ऋसिष्ठ इत्यत्र पूर्वयणो लोपो माभूदिति । पूर्वग्रहणं तु स्पष्टार्थम् । परस्मि-  
 न् लुप्ते सामर्थ्यात्पूर्वस्यैव गुणलाभात् ॥ स्थविष्ठ इति । न चात्र ओर्गुण इत्येव  
 सिद्धे गुणग्रहणं व्यर्थमिति वाच्यम् । परयणादिलोपस्याभीयत्वेनासिद्धत्वात् त्ति-  
 प्रच्छुद्रयोरोर्गुणस्य प्राप्त्यभावात् । चेपिष्ठः क्षोदिष्ठ इत्यसिद्धिप्रसङ्गाच्च ॥ एव-  
 मिति ॥ प्रेयान् । स्फेयान् । वरीयानित्यादि ॥ इमेयसोर्लोप इति ॥ स च  
 आदेः परस्येत्यादेरेव भवति ॥ इष्टस्य यिट् च ॥ पूर्वसूत्रं संपूर्णमनुवर्तते तदा-

ह । बहोरोत्यादि । भूरादेशश्चेत्यपि ज्ञातव्यम् ॥ भूयिष्ठ इति । इष्टस्या-  
दिलोपे कृते यिशब्दश्चागमः ॥ यद्वा लोपापवादो यकार आगमः इकारस्तूच्चा-  
रणार्थः । पञ्चद्वयमपीद भाष्यारूढम् ॥ युवाल्पयोः ॥ युवेति स्वरूपग्रहणम्,  
न तु युवापत्यस्य, अल्पमाहचर्याद्वास्यानाच्च । अजादीत्यनुवर्तनादजाद्योरव  
पूर्वयोर्न तु तरप्तमपोरित्याशयेन व्याचष्टे । इष्टेयसोरिति ॥ विन्मतोर्लुक् ॥  
स्रजिष्ठ इति । विनो लुकि कृते भवात्पदकार्याभावः । अस्मादेव ज्ञापकाद-  
गुणवचनत्वेपि विन्मतोरजादी भवतः ॥ प्रशसायां रूपम् ॥ प्रकृत्यर्थस्य परि-  
पूर्णतेह प्रशसा, न तु स्तुतिः । तेनेहापि भवति । चौररूपोयं यदचणोरप्यञ्जनं  
हरति । गुप्तवस्त्वपहरणेन चौर्यं परिपूर्यते ॥ पचतिरूपमिति । क्रियाप्रधान-  
भाष्यातमं क्रियायाश्चासत्वरूपत्वेपि औत्सर्गिकमेकवचन भवति । तेन पचतो-  
रूप पचन्तिरूपमित्यादि । इह प्रथमैव विभक्त्यन्तराणामप्राप्तेरिति बहवः ।  
वस्तुतस्तु पश्येत्यादियोगि कर्मणि द्वितीयापि सुलभा ॥ क्लीबत्व लोकात् । एव  
पचतिकल्पमित्यादावपि बोध्यम् ॥ विभाषा सुपः ॥ सूत्रे सुप इति षष्ठ्यन्त-  
म् । षष्ठ्यतसर्थप्रत्ययेनेत्युक्तेः ॥ सुबन्तादिति । एतच्च पञ्चम्यन्तमुक्तमेव । पुर-  
स्ताच्छब्दपर्यायस्य प्रागितिशब्दस्य वृत्तौ प्रयुक्तत्वात् । प्रागित्यपकृत्यत इति तु  
मनोरमायां स्थितम् । न च सूत्रस्यपुरस्ताच्छब्दसमानार्थकप्राक्शब्दयोगेपि ष-  
ष्ठ्यतसर्थेति षष्ठी स्यादिति वाच्यम् । अन्यारादिति सूत्रेञ्चूत्तरपदस्य दिक्श-  
ब्दत्वेपि षष्ठ्यतसर्थप्रत्ययेनेत्येतद्वाधनार्थं पृथग्रहणमिति सिद्धान्तयित्वा प्राक्  
प्रत्यग्वा ग्रामादित्युदाहृतत्वात् । काशिकायां तु वृत्तावपि पुरस्ताच्छब्दः प्रयु-  
क्तः सुबन्तादिति च प्रयुक्तं तदसमञ्जसमिति मत्वा हरदत्तेन कथाचत् समर्थित-  
म् । ल्यब्लोप एषा पञ्चमी ॥ एवंभूतं प्रकृतित्वेनाश्रित्येत्यर्थ इति ॥ प्रागेवे-  
ति । सौत्रस्तुशब्दोवधारणे वर्तते इति भावः । तेन च बहुजैव विकल्प्यते, न  
पूर्वत्वम् । तुशब्दाभावे तु प्राक्त्वं विकल्प्येत । तथा च पक्षे बहुच परः स्यात् ॥  
भाष्यकारस्य मते तु नेदं तुशब्दस्य फलम् । तथाहि उदश्वितोन्यतरस्यामित्या-  
दो प्रधानत्वात्प्रत्यय एव विकल्प्यते, न तु पुरत्व, प्रत्यय एव हि परत्वविशिष्टौ  
विधीयत इति विशेषणस्य गुणत्वात् । गुणानां च परार्थत्वादिति न्यायात् ॥  
तद्वदिहापि विभाषाग्रहणेन बहुजैव संभत्स्यते, न पुरस्तादित्थेतत् । तुशब्दस्य  
तु अवधारणार्थस्यान्यदेव प्रयोजनं पुरस्तादेव सर्वं यथा स्यादिति । तेन लिङ्गसं-  
ख्ये अपि प्राक् प्रत्ययोत्पत्तेः प्रकृत्यवस्थायां ये दृष्टे ते एव स्तः । बहुचः प्रयोगश्च  
प्राक् प्रकृतेरेव भवतीति ॥ तेन बहुगुडो द्राक्षा लघुर्बहुदणं नरः इत्यादौ

प्रकृतिवलिङ्गमेव भवति, न त्वभिधेयवलिङ्गम् ॥ ननु स्वार्थिकाः प्रकृतितो लि-  
 ङ्गवचनानि लभन्त इत्येव सिद्धमिति किमनेन तुशब्दग्रहणेनेति चेत् ॥ अत्राहः ।  
 एतदेव ज्ञापयति ईषदसमाप्तौ ये स्वार्थिकास्त्रेष्वभिधेयवदेव लिङ्गवचने स्त इति ।  
 तेन गुडकस्या द्राक्षा शर्कराकस्यो गुड इत्यादि सिद्धम् ॥ प्रागिवात्कः ॥ सुप  
 इत्यनुवर्तते । तेन तिङ्न्तात्को न ॥ अव्ययसर्वनाम्नाम् ॥ अनुवर्तते इति । म-  
 ण्डूकमुत्थेति भावः । ज्ञाप्यप्रातिपदिकात् सुप इति चानुवर्तत एव ॥ कस्य  
 च दः ॥ कान्ताव्ययस्येति । सर्वनामग्रहणं तिङ्ग्रहणं च नेह संबध्यते, तयोः  
 कान्तत्वासंभवात् । न चाधोक् अधोगित्यादौ संभोस्तीति वाच्यम् । कत्व-  
 स्यासिद्धत्वात् । यद्यपि शक्नोतेर्यङ्लुकि लङि तिपि अशाशगिति संभवति ।  
 तथापि यङ्लुकोसार्वत्रिकत्वान्नेदृशं लक्ष्यमस्ति । क्वन्सि क्वचिल्लक्ष्यसद्भावेपि सर्वे  
 विधयश्चक्रेण वा विधीयन्त इति दत्वविधिर्न प्रवर्तत इति भावः ॥ ओकारे-  
 ति ॥ अकञ्चिधौ सुपोप्यनुवृत्त्या सर्वनाम्ना सुपा च टेर्विशेषणे कामचारात् अ-  
 व्यवस्थाप्रसङ्गे भाष्यकारवचनाद्व्यवस्थाश्रीयते । ओकारसकार इत्यादिसंकोचश्च  
 युष्मदस्मन्मोचविषयकः । तथैव भाष्ये उदाहृतत्वात् । अन्येषां त्वविशेषण  
 प्रातिपदिकस्यैव टेः प्रागकच् न सुवन्तस्य । तेन सर्वकेण इमकेन भवकन्तमित्या-  
 दि सिध्यति ॥ त्वयका मयकेति ॥ नन्वत्र सुपः प्रागकचि कृते, प्रत्यये परत-  
 स्त्वमादेशयोः सतोरपि योचीति यत्वं न स्यात्, विभक्तिपरत्वाभावादिति चेत् ॥  
 मैवम् । अकृतव्यूहपरिभाषाया अनित्यतामाश्रित्याकचः पूर्वमेव यत्त्वविधाना-  
 त् । एवं युवकामावकामित्यत्राप्यकचः पूर्वमेव युवावादेशाविति बोध्यम् ॥  
 शीलेक इति । शीलं स्वभावो नियमश्च ॥ तूष्णीक इति । केण इति क्वस्वस्तु भा-  
 ष्यकारप्रयोगात् न कपोत्वन्न नेति योगविभागाद्वा न भवतीत्याहुः ॥ अकचो  
 द्वितीय अकार उच्चारणार्थ इति धनयन्नुदाहरति । पचतकीत्यादि ॥ अनुक-  
 म्पायाम् ॥ कृपा दयानुकम्पा स्यादित्यमरः ॥ नीतौ च तद्युक्तात् ॥ अनुक-  
 म्पायुक्तादिति । यद्यपि पुत्रादिरेव साक्षादनुकम्पायुक्तौ, न तु धानादिः तथा-  
 पि तद्द्वारा धानादीनामप्यनुकम्पासंबन्ध इति भावः ॥ धानका इति । धा-  
 नाशब्दः स्त्रीलिङ्गः । ततः कः केण इति क्वस्वः । कप्रत्ययान्ताद्वाप् ॥ अत्र प्र-  
 त्ययस्थादित्वात्वेन भाव्यम् । प्रायेण तु धानका इति पठ्यते ॥ तत्र लिङ्गाति-  
 ङ्गितिर्द्रष्टव्येति हरदत्तः ॥ कर्मव्यतिहारः णच् स्त्रियामिति सिद्धे  
 णच् स्त्रियामिति सूत्रे पुनः स्त्रीग्रहणेन ज्ञापितं स्वार्थिकाः  
 प्रकृतिलिङ्गं क्वचिदतिवर्तन्त इति ॥ तेन धानका इत्यत्र पुं-

स्वमिति भावः ॥ घनिलचौ च ॥ चकाराद्यथाप्राप्तमिति काशिका । इह पूर्वसूत्रेणैव ठञ् विहितः । वावचनात्कोपि । चकारेण तु कस्याभ्यनुञ्जेति चिन्धं, योगविभागे फलमपि चिन्धमिति हरदत्तः ॥ ठाजादौ । समाहारइन्द्वे सौत्रं पुंस्वम् । आदिग्रहणं चिन्धप्रयोजनं यस्मिन्विधिस्तादादावित्येव सिद्धमिति हरदत्तः ॥ अस्मिन्प्रकरणे इति । अनुकम्पायां नीती चेत्यर्थद्वयस्यैव प्रत्यासत्त्या बुद्धौ सन्निधानादिति भावः ॥ ऊर्ध्वग्रहणमिह सर्वलोपार्थम् । अन्यथादेः परस्येत्यादेरेव स्यादित्यभिप्रेत्याह । द्वितीयादच ऊर्ध्वं सर्वमिति । अजिनान्तस्येत्यतो लोप इत्यनुवर्तनादाह । लुप्यत इति । ननु ठग्रहणं व्यर्थम् इकादेशे कृते अजादावित्येव सिद्धत्वादत आह । ठग्रहणमुक्तौ द्वितीयत्व इति ॥ वायुक इति । बायुशब्दात्परस्य दत्तशब्दस्य ठावस्थायामेव लोपे इसुसुक्तान्तादिति कः । किञ्च पृथक् ठग्रहणस्य प्रयोजनान्तरमप्यस्ति । यदा तु चित्रगुप्तप्रभृतिभ्यश्च, तदोगन्तत्वात् कादेशप्राप्त्या प्रथममिकादेशस्याऽसंभवेनाजादिलक्षणे लोपो न स्यादिति तदर्थमपि ठग्रहणम् । तेन ठावस्थायामुत्तरपदलोपे कादेशस्यासंभवाद्दिकादेशे चित्रिक इति रूपं सिध्यतीति बोध्यम् ॥ चतुर्थादनजादौ चेति वक्ष्यमाणमेव श्लोकं भङ्क्त्वा व्याचष्टे । चतुर्थादच ऊर्ध्वस्येति ॥ अनजादाविति । हलादावित्यर्थः । अस्मिन् प्रकरणे इत्येव ॥ लोपः पूर्वपदस्य चेति । ठाजादावनजादौ चेति बोध्यः ॥ अप्रत्यये तथैवेष्ट इत्येतद्वाचष्टे । विनापि प्रत्ययमिति ॥ ल इलस्य चेति । इलस्य लः लोप इत्यर्थस्तत्र आदेः परस्येति इकारलोपो बोध्यः ॥ प्राचामुपादेः ॥ बह्वचो मनुष्येत्याद्यनुवर्तते ॥ उपेन्द्रदत्त इति ॥ ननु क्रतुसंघेरुपेन्द्रशब्दादेकादेशस्य पूर्वान्ततया ग्रहणात् उपादेरिति विधीयमानौ प्रत्ययौ स्तां नाम । लोपस्तु नकारादेरेव स्यात् । ततश्च उपक उपड इति रूपे न स्याताम् । किं तु उपयक उपयड इति रूपे स्याताम् । एवं घनिलचठञ्चपि दोष एव । तस्मादिहैव द्वितीयं सध्यक्षरं चेदिति वार्तिकं कुतो नोक्तमिति चेत् ॥ अत्राहुः । प्रकारान्तरेण निर्वाहसंभवात्नोक्तम् । तथाहि । आद्गुणे कृते द्वितीय संध्यक्षरमित्यादिना अकारस्यापि लोपप्रसक्त्या गुणात्पूर्वमेवाकृतव्यूहपरिभाषया प्रत्ययः । नच परिनिष्ठितत्वपरेण समर्थग्रहणेन सौत्थितिरित्यत्रेव परिभाषाबाधः शङ्क्यः । प्राग्दिश इति सूत्रे समर्थग्रहणं निहन्तमित्युक्तत्वात् ॥ अकृतसंघेरिति प्रागुक्तज्ञापकबलेन समर्थग्रहणप्रत्याख्यानपक्षेपि ज्ञापकस्य विशेषपरत्वाश्रयणादिति ॥ उपेन्द्रः उपगुरुरुपकर्तृत्यादिषूपडादीनां पञ्चानां रूपाणां साम्येपि सैन्धवादिष्विव प्रकरणादिना विशेषोध्यवसे

यः ॥ जातिनाम्नः ॥ ये शब्दा जात्यन्तरे प्रसिद्धाः मनुष्ये नामत्वेन विनिबुक्तास्त  
 इहोदाहरणम् ॥ द्वितीयमित्यादि । एचः संध्यक्षरमिति प्राचां मञ्ज ॥ वागा-  
 शीरिति । वाचि आशीर्यस्येति विग्रहः ॥ वाचिक इति । यद्यत्र द्वितीयादच  
 ऊर्ध्वस्य लोपः स्यात् । तदा वाच् आइक इति स्थिते यस्येति चेत्याकारस्य लोपे  
 तस्य स्थानिवत्त्वादाकारान्तस्य भवे अन्तर्वर्तिनी विभक्तिमाश्रित्य चकारान्तस्य  
 पदत्वेन कुत्वजशत्वयोः सतीर्वागिक इति स्यात् ॥ उत्तरपदलोपे तु अज्भलादे-  
 शत्वेन स्थानिवत्त्वाभावानुल्यावधिकतया यच्च भमिति भसञ्जया सुसिङ्गन्तामिति  
 पदसञ्जा एकसञ्जाधिकारात्परत्वाद्वाध्यते । स्वार्दाश्वति पदसञ्जा तु न शङ्क  
 नोयव यच्चभमिति भसञ्जायास्तदपवादत्वात् ॥ कथमिति । अत्राप्युत्तरपदलो-  
 पे जाते जशत्वं दुर्लभमिति प्रश्नः ॥ षष इति । अत्र सौत्र एव लोप इष्यते न  
 लोपसंख्यानिक इत्यर्थः ॥ शैवलसुपरि ॥ शैवलिक इति । बह्वचो मनुष्यनाम्न  
 इति ढञ् । घनिलचोस्तु शैवलियः शैवलिलः ॥ शैवलादीनां हतोयालोपो य  
 उच्यते स च कृतसधोना वक्तव्यः ॥ सुपर्याशीः ॥ सुपरिकः सुपरियः सुपरि-  
 यः इति भाष्ये स्थितम् । कैयटेन तु सुपरिक इति प्रतीकमुपादाय सं-  
 हिताकार्ये तु कृते लोपे सति सुपरिक इति स्यादिति व्याख्यातम् ॥ अय  
 भावः । संहिताकार्ये यणि कृते हतोयादच ऊर्ध्वलोपे सति शीर्दत् इत्यस्यैव  
 लोपः स्यात् । आकारस्य तु यस्येति चेत्यनेन स्यात्तथाच स्थानिवद्भावाद्यणो  
 निर्वात्तर्न भविष्यतीति ॥ ङखे ॥ तैलादी ङखदीर्घादिव्यवहाराभावाद् ह्रस्वक  
 इत्युदाहृतम् ॥ यद्यपि अस्य इत्यनेनैवेदं रूपं सिध्यति तथापि शाब्दबोधे विशे-  
 षोस्तोत्याहुः ॥ कुटोर इति ॥ स्वार्थिकाः प्रकृतितो लिङ्गमतिवर्तन्त इति पु-  
 लिङ्गतात्र संगच्छते ॥ वत्सोक्षाश्च ॥ तनुत्व न्यूनता । सा च प्रवृत्तिर्नामत्तस्य  
 प्रत्यासत्तेः । क्वचित्तु तत्सहचरितधर्मान्तराणाम् तत्र वत्सः प्रथमवयाः ॥ वय-  
 मश्च प्रथमस्य न्यूनत्व नाम वयोन्तरप्राप्तिस्तदाह । द्वितीयमिति । तरुण उ-  
 ज्जा । तारुण्यस्य तनुत्वं हतीयवयःप्राप्तिः । अश्यायामश्यादुत्पन्नोश्वः अश्वत्वं च  
 जातिः । तत्सहचरितस्याश्यायामश्यादुत्पन्नत्वधर्मस्य न्यूनत्वमन्यपिहकता । तथा  
 च गर्दभेनाश्यायामुत्पादितोऽश्वतरः ॥ ऋषभो भारस्य वोढा । तस्य तनुत्वं  
 भारोहहने मन्दशक्तिता । तद्वास्तु ऋषभतरः ॥ किञ्चिदो ॥ कतरो वैष्णव  
 इति । मुखेन निर्धारणमिदम् ॥ क्रियासञ्जाभ्यां निर्धारणे कतरो देवदत्त इत्या-  
 दि ज्ञेयम् ॥ ननु द्वयोरैकस्य निर्धारणे उतरच् भवति, तर्हि कयोरन्यतरो देव-  
 दत्त ययोरन्यतरः ययोरन्यतर इत्यत्रापि प्राप्नोति । अत्राहुः । निर्धार्यमाणवा-

चिन्ध एवायं प्रत्ययोऽभिधानस्वाभाव्यात् । तेनात्र नातिप्रसङ्ग इति ॥ एकस्येति किम् । द्वयोरिति कर्मणि षष्ठी माभूत् । तथाहि सति अस्मिन् सघे कौ देवदत्तयज्ञदतावित्यादावेव स्यात् ॥ वा बहूनाम् ॥ कियत्तद इति वर्तते ॥ जातिञ्च परिप्रश्नश्चेति समाहारद्वन्द्वः । अत्र जातविति सर्वेषा विशेषणम् ॥ षष्ठीसमासे तु गुणभूतस्य जातिग्रहणस्य निष्कृष्य सबन्धोऽनुपपन्नः स्यात् । परिप्रश्नग्रहणं तु किम् एव विशेषणं तच्च क्षेपनिष्टृष्टर्थम् ॥ तत्र जातिग्रहणं प्रायोभिप्रायम् । क्रियागुणसंज्ञाभिरपि निर्धारणे उतमच इष्टत्वात् ॥ तथा पूर्वसूत्रे द्वयोरिति प्रायोभिप्रायम् । बहूनां निर्धारणेऽपि उतरच इष्टत्वात् ॥ तथा च वार्तिकम् । किमादीनां द्विबह्वर्थं प्रत्ययाविधानादुपाधानर्थक्यामिति ॥ अत्र कैयटः । द्वयोरिति, जातिपरिप्रश्न इति च न कर्तव्यमिति भाव इति ॥ तदेतदाह । प्रत्याख्यातमाकर इति ॥ कठ इति । कतस्मि भावतामध्यापकः शूरो देवदत्तो वेत्यप्युदाहर्तव्यम् ॥ टकः सक इति ॥ दक इति तु नोक्तम् । अकच्सहितस्यापि किम् । क इत्ययमादेश इति व्याख्यातत्वात् । महाविभाषयति । प्राग्दृश इति सूत्रे समर्थप्रथमग्रहणयोर्निवृत्तत्वेऽपि वाग्रहणमनुवर्तते इत्युक्तत्वादिति भावः ॥ कियत्तद इति सूत्रे द्वयोरित्यस्य प्रत्याख्यानादाह । किमोस्मिन्निति ॥ एकाञ्च ॥ प्राचाग्रहणं पूजार्थम् । दिकल्पोऽनुवर्तत एव ॥ अवक्षेपणे कन् ॥ कुन्सिते तु कः । खरे विशेषः ॥ येन इतर इति । अर्वाक्षिप्यते येनत्यवक्षेपणशब्दः करणे ल्युडन्त इति भावः ॥

प्राग्वीयानां पूर्णवधिः ॥

अश्वक इति ॥ अश्वशब्दोऽखे एव वर्तते, कन्प्रत्ययस्तु प्रतिकृतिरूपे सदृश इति नाय स्वार्थिके इत्येके ॥ अन्ये तु सादृश्यनिबन्धनादभेदोपचाराद्गौर्वाहीक इतिवदश्वशब्द एव प्रतिकृती वर्तते । प्रत्ययस्तु तस्यैवोपचारिकत्वस्य बोधक इत्याहुः ॥ प्रतिकृती किं, गौरिव गवयः ॥ त्वणचर्मकाष्ठादिनिर्मितं प्रतिमापरधर्यायं वस्तु प्रतिकृतिः । गवयस्तु नैवम् ॥ समुदायश्चेद् इति ॥ प्रकृतिप्रत्ययसमुदायश्चेदश्वेसदृशस्य सञ्ज्ञेत्यर्थः ॥ चञ्चा वर्ध्नि केति । लुपि युक्तवद्भावात् स्त्रीलिङ्गता ॥ वासुदेवः शिव इत्यादि ॥ याः प्रतिमाः प्रतिगृह्य गृह्याद् गृह्यं भिन्नमाणा अटन्ति ता एवमुच्यन्ते । देवलका अपि ॥ त एव भिन्नवोऽभिप्रेताः ॥ यास्त्वायतनेषु प्रतिष्ठाप्यन्ते च तासूत्तरसूत्रेण लुप् तदुक्तम् । अर्चासु पूजनार्हासु चित्रकर्मध्वजेषु च । इवे प्रतिहती लोपः कनो देवपथादिष्विति । अर्चासु प्रतिमासु । प्रतिमासु कीदृशीषु पूजनार्हासु गेहेष्वायतनेषु वा याः पूज्यन्ते तासु । चित्रकर्मध्वजाभ्यां



तद्गताः प्रतिकृतयो लक्ष्यन्ते ॥ अर्चासूदाहरणं शिवः विष्णुः ॥ चित्रकर्मणि अर्जु-  
नः दुर्योधनः ॥ ध्वजेषु कपिः गरुडः सिंहः ॥ सुपर्णसिंहमकरादयः ध्वजेषु राक्ष्णां  
सन्ति ॥ वृत्तिकानिति ॥ ईदृशमेव विषयमभिप्रेत्य पठन्ति रामं सीतां लक्ष्मणं  
जीविकार्थं विक्रीणीते यो नरस्तं च धिक् धिक् । अस्मिन्पद्ये योपशब्दं न वेत्ति  
व्यर्थप्रज्ञं पण्डितं तं च धिग्धिगिति ॥ अयं भावः । अपश्य इत्युक्तत्वात्पश्ये वृत्ति-  
कानितिवत् रामकं सीतिकां लक्ष्मणकमिति प्रयोगा एव साधव इति ॥ देवपथ  
इत्यादि ॥ देवपथ इव प्रतिकृतिः । हंसपथ इव प्रतिकृतिरिति विग्रहः ॥ वृत्ति-  
रिति ॥ वृत्तिर्नाभिरधो द्वयोरित्यमरः ॥ द्रव्यं च भव्ये ॥ दृशब्दादिवार्थं ख्य-  
प्रत्ययो निपात्यते ॥ समासाच्च तद्विषयात् ॥ तच्छब्देन प्रकृत इवार्थो निर्दिश्य-  
ते इत्याह । इवार्थविषयादिति ॥ छः स्त्रादिति । इवार्थे इति बोध्यम् । पूगाञ्ज्य  
इत्यतः प्रागिवेत्यधिकारात् । शस्त्रीश्यामित्यादौ तु एक एव इवार्थः । स च समा-  
सान्तभूत इति च्छे न भवत्युक्तार्थनामप्रयोगात् । काकतालीय इति । प्रकृतसू-  
तादेव ज्ञापकादिवार्थं समासः । सुसुपेति वा । उभयथापि विशेषसंज्ञाविनिर्मु-  
क्तः । स च छप्रत्ययविषय एव । तेन स्नातन्त्रमुपाध्यन्तरयोगो विग्रहश्च नेत्या-  
करः ॥ इह काकतालेत्यादि । आगच्छतः काकस्याऽकरमात्तालफलपतनाद्यथा  
वधः, तथैव चाकस्त्रिकचौरसमागमाद्देवदत्तवधः ॥ एवमजाया आगच्छत्या कृपा-  
णपतनाद् यथा वधः, तन्मदृशं मरणमिति फलितोर्थः ॥ अतर्कितोपनत इति ।  
अचिन्तितोपपन्नः यादृच्छिक इत्यर्थः ॥ पूगाञ्ज्यो ॥ स्वरूपग्रहणं तु न भवति, अ-  
ग्रामणीपूर्वादिति वचनात् । पूर्वशब्दो ह्यवयववचनः ॥ अग्रामणीपूर्वादिति किम् ।  
देवदत्तो ग्रामणोर्येषां ते देवदत्तकाः । स एषां ग्रामणोरिति कन् । अत्र समुदायः  
पूगवचनः ॥ लौहितध्वज्य इति । लौहितः ध्वजो यस्य स लौहितध्वजः । स एव  
लौहितध्वजः ॥ व्रातच्छजो ॥ उत्सेधजीवित्वं वातस्य पूगाद्विशेषः । उत्सेधः श-  
रीरायासः । कौञ्जायन्य इति ॥ गोत्रे कुञ्जादिभ्य इति च्फञ् ॥ दामन्यादिविग-  
र्तषष्ठात् ॥ समाहारइन्द्रात्पञ्चमी ॥ त्रिगर्तषष्ठेभ्यः इति । येषामायुधजीविनां ष-  
डन्तर्वर्गाः ॥ षष्ठवर्गस्तु त्रिगर्तस्तेभ्य इत्यर्थः ॥ त्रिगर्तवर्गषष्ठकाः के इत्याकाङ्गा-  
यामाह । आहुस्त्रिगर्गषष्ठांशेति । अत्र जानकयस्त्रिगर्तवर्गः । तेषु च त्रिगर्तषष्ठेषु  
प्रथमपञ्चमी कौण्डोपरथब्राह्मणगुप्तशब्दौ शिवाद्यणन्ती शेषास्त्वजन्ताः ॥ केचित्तु  
अतद्वितान्तमेव पञ्चमं ब्रह्मगुप्तशब्दं पठन्ति ॥ कौण्डोपरधीय इति । बहुवचने तु  
कौण्डोपरथाः । दाण्डक्य इत्यादि ॥ पार्श्व इति ॥ पार्श्वरिति जनपदशब्दस्ततो-  
ऽपत्ये इजम्गन्धेत्यण् । बहुत्वे तद्राजत्वाद्भुक् ॥ पुनः संघविकल्पायामनेनाण् ।

अस्याप्यणो बहुत्वे तद्राजत्वाङ्कुक् । तदाह । पश्यव इति ॥ ननु पश्यरिति यो जन-  
पदशब्दस्तस्मादेवानेन स्वार्थेण विधीयतामपत्यवाचिपश्यशब्दात्संघविवक्षायास-  
खिधी तु स्वार्थिकत्वं न सिध्येदिति चेत् ॥ अथाहुः । केवलः पश्यशब्द एव जन-  
पदवाची न त्वणन्त इति जनपदवाचिनः स्वार्थेऽण् न विधीयते, किं तु इज्जमग-  
ध इत्यण तद्राजस्य बहुष्वित्यादिना लुकि बह्वपत्यवाचिपश्यशब्दादेव स्वार्थे वि-  
धीयते । स्वार्थेऽत्र संघ एव । न च पश्यशब्दस्य संघवाचित्वं नेति शङ्काम् । ब-  
ह्वपत्यवाचित्वे संघवाचित्वधीव्यादिति न काप्यनुपपत्तिरिति ॥ यौधेय इति । यु-  
ध्यतेसौ युधा । युधेरिगुपधलक्षणः कः । युधाया अपत्यं इत्यत्र इति टक् तदन्ता-  
त्संघविवक्षायामनेनाञ् । तेन यौधेय इति आद्युदात्तं भवति । किं च यौधेयस्या-  
ङ्को लक्षणं वा यौधेयः । संघांकलक्षणेत्यजन्तादण् । एवं यौधेयादिषु ये ढगन्ताः  
श्रीकियादयस्तेषु सर्वेषु प्रयोजनद्वयमूह्यम् ॥ यौधेया इति । अजो लुक् अन्तोदा-  
त्तम् । न च न प्राच्यभर्गित्यादिना निषेधः शंकरः । स्त्रियामेव तन्निषेधात् ॥ आभि-  
जित्य इति ॥ आभिजितशब्दादणन्ताद्यञ् । एवं त्रिदशभृत्प्रतिभ्योऽण् एदन्ते-  
भ्यो वैदभृतः । शालावतः । शैखावतादिभ्यो यञ् ॥ पादशतस्य संख्यादेः ॥ पाद-  
शतस्य किम् । द्वौ द्वौ माषौ ददाति ॥ संख्यादेरिति किम् । पादं पादं ददाति ॥  
वीषायाामिति किम् । द्वौ पादौ ददाति ॥ अनैमित्तिकत्वार्थमिति । निमित्ते भ-  
वो नैमित्तिकः । अथात्मादित्वाद्दञ् ॥ तद्धितार्थ इति । यद्यपि प्रकृत्युपाधिर्वी-  
षा । तथापि वृत्तो द्योत्येति तद्धितार्थो भवत्येवेति भावः ॥ ददातीति । समर्प-  
णमात्रमिह ददातेरर्थः न तु परस्वल्पापादनपर्यन्तम् । तथात्वे हि उत्तरसूत्रविष-  
यत्वं स्यात् । केचित्तु व्यवसृजतेर्धातोः प्रयोगे सत्येव उत्तरसूत्रस्य प्रवृत्तिमाहुः ॥  
अन्यत्रापितर्हर्षनादिति । द्वौ द्वौ माषौ ददातीत्यादौ त्वनभिधानाच्चातिप्रसङ्ग इ-  
ति भावः ॥ दण्डव्यवसर्गं ॥ दण्डनं दण्डस्युरादित्वाद्भावे घञ् । अत्राप्युदाहरणे  
तद्धितार्थेति समासः स्त्रीलिङ्गं च तद्धितार्थः । यद्वा प्रकृत्यर्थ एव तद्धितार्थः, स्वा-  
र्थिकत्वाद्गुणः ॥ द्वौ पादौ दण्डित इति । देवदत्तेन यज्ञदत्त इति शेषः । दण्डेरप्र-  
धाने कर्मणि क्त इति यज्ञदत्त इत्यत्र प्रथमा । द्वौ पादावित्यत्र द्विपदिकामित्यत्र  
च द्वितीया भवति । दण्डेर्यज्ञार्थ इति द्विकर्मकेषूक्तम् । तथा च द्विपदिकाक-  
र्मकग्रहणविषयीभूतो यदन्नत इत्यादिरर्थ इति नव्याः ॥ खूलादिभ्यः ॥ प्रकारो  
भेदः सदृशं च । उभयत्रापि यथासंभवं कन् ॥ जातीयरोपवाद इति । तेनायम-  
पि तद्देव प्रकारवति न तु प्रकारमात्रे इत्युक्तं भवति ॥ चञ्चदृहहतीरिति । एता-  
वपि खूलादिष्वेव पठितव्याविति भावः ॥ चञ्चत्क इति । चञ्चतिप्रचलनकर्मा च-

च्चन्न व कश्चिच्चञ्चत्कः । एव बृहद्विशेषो बृहत्कः । यथा अचञ्चन्नबृहद्वापि प्रभावि-  
 शेषाच्चञ्चन्निव बृहन्निव मणिविशेषो लक्ष्मते स चञ्चत्कः । बृहत्कः ॥ सुरक इति ।  
 केण इति ऋस्व ॥ छिन्नकमिति ॥ ईषचिच्छन्नमित्यर्थः । क्तप्रकृतिवाच्यया क्रियया  
 कप्रत्ययवाच्यस्य साधनस्य व्याप्तिरत्यन्तगतिः । सेह नास्ति ॥ न सामिवचने ॥  
 सामि अर्धं, उच्यते येन तत्सामिवचनमिति व्युत्पत्त्या वचनग्रहणं पर्यायार्थम-  
 त्याह । सामिपर्याये इति ॥ सामिकृतमिति । सामीति समासः ॥ अर्धकृतमिति ।  
 विशेषणसमासो बहुव्रीह्रिर्वा ॥ प्रकृत्यैवेति । सामिवचनेनैवेत्यर्थः । ज्ञापयतीति ॥  
 अयं भावः । न सामिवचन इत्यनेनानत्यन्तगताविति कनो न निषेधः । सामिकृ-  
 तादिभ्यस्तस्य प्रात्यभावात् तेभ्योममासे सामिपदेनैव अनत्यन्तगतेर्द्योतनात् ।  
 समासेभ्यस्तु क्तान्तत्वाभावाच्च । न च क्तद्रु हणपरिभाषया समासस्य क्तान्तत्वमस्ती-  
 ति शंकरम् । सामिशब्दस्य गतिकारकत्वाभावात् । तस्मात् स्वार्थिक एव कन् नि-  
 षिध्यत इति । इदमेव निषेधवचनं क्वचित्स्वार्थिकं कनं ज्ञापयतीति ॥ अषडक्षी-  
 ण इति ॥ अविद्यमानानि षडक्षीणि यस्मिन्निति बहुव्रीहिः । अक्षिशब्दोत्र श्रोत्रे-  
 न्द्रिये वर्तते । बहुव्रीहौ सकृद्यक्षोरिति षच् । तदन्तादनेन ख् । मन्त्रो मन्त्रण  
 म् ॥ आशितंगवीर्नामिति । आड्पूर्वादश्रोतेः आशितः कर्तेति ज्ञापकात्कर्तरि  
 क्तः । ख्यन्तात्कर्मणि वः । उभयथापि प्रभूतयवसामिति फलितोर्थः ॥ अलक-  
 मीण इति । अलंकर्म अलंपुरुषेति पर्यादयो ग्लानाद्यर्थे चतुर्थ्येति समासः ॥ अ-  
 लंपुरुषीण इति । प्रतिमत्तादिः ॥ ईश्वराधीन इति । अधिशब्दः शीण्डादिरित्यु-  
 क्तम् ॥ तमवादय इति । अतिशयने तमवित्यादयः ॥ प्राकन इति । अवक्षेपणे क-  
 निति विहितात् ॥ जादय इति । पूगाञ्च्यो ग्रामणीपूर्वात् इत्यादयः ॥ प्राग्वु न  
 इति । पादशतस्य संख्यादेरिति विहितात् ॥ आमादय इति । किमेत्तिडव्ययघा-  
 दामित्यादयः ॥ प्राड्मयट इति । तत्प्रकृतवचने मयटित्यतः प्रागित्यर्थः ॥ बृहती-  
 जात्यन्ता इति । बृहतीशब्देन बृहत्या आच्छादनति विहितः कन् उपलक्ष्यते ।  
 जात्यन्तशब्देन जात्यन्ताच्चेति च्छः । बहुवचननिर्देशात्प्राशवादयो गृह्यन्ते । यो  
 हि वैयाकरणपाशादिशब्दैरर्थः प्रतीयते नासौ प्रकृतिमात्रेण प्रतीयते इति तेषां  
 तमत्वादिवन्नित्या एवेति स्थितमाकरे ॥ कन्ञ्चौ मुक्त्वा भूले बृहतीमात्रप्रयोगो जा-  
 त्यन्तमात्रप्रयोगश्चकृतः स तु अवाचकोप्यार्थग्रन्थानुवादत्वान्न दोषाय ॥ विभाषाञ्च-  
 र ॥ दिक् चासौ स्त्री चेति दिक्स्त्री तत्र प्रतिषेधो न तु दिशि स्थियां च स्त्रीलिङ्गे-  
 कवचननिर्देशात् ॥ प्राचीनमिति । अच इत्यकारलोपे कृते चो इति दीर्घः । ए-  
 वमर्थं क्वचिदूह्यम् ॥ प्राचीना ब्राह्मणीति । प्रकर्षेणाञ्चतीति प्राचीनेत्येवं क्रिया-

निमित्तको वा देशकालनिमित्तका वा अय शब्दः ब्राह्मण्या वर्तते, न तु दिशीति प्रतिषेधाभावः ॥ प्राचोनमिति । प्राच्यां दिशीत्यर्थे दिक्शब्देभ्य इत्यस्तातिः । अच्चे लुङि गिति लुक् । लुक्त्वितलुकोति ङीपो लुक् । तद्धितश्चासर्वविभक्तिरित्यव्ययत्वात् स्त्रीत्वाभावः । खे तु कृते स्वभावाद्नपुंसकत्वम् ॥ ब्राह्मणजातीय इति ॥ द्वेयोरितिवद्भावप्रधानो ब्राह्मणशब्दः तस्य जातिशब्देन सह बहुव्रीहिः । ब्राह्मणत्वजात्याधारभूतः पिण्ड इत्यर्थः ॥ ब्राह्मणजातिरिति । षष्ठीतत्पुरुषः । भावप्रधानेन सह कर्मधारयो वा ॥ जातेर्यञ्जकमिति । बध्यते जातिरस्मिन्निति बन्धु शृष्टस्त्रिहोत्यादिना अधिकरणे उपत्ययः । रूढोपि बन्धुशब्दः आसपर्यायः पुल्लिङ्गोक्तिः । तथापि स नेह गृह्यते । बन्धुनीति नपुंसकनिर्देशादिति भावः ॥ सस्थानेनेत्यस्यैव व्याख्यानं, तुल्येनेति । पितृस्थानीय इति । स्थानमत्र संबन्धविशेषः पदमिति यस्य प्रसिद्धिः । पितुरिव स्थानमस्य पितृस्थानः । पितृतुल्य इत्यर्थः ॥ गोस्थानमिति । तिष्ठन्त्यस्मिन्निति स्थानं देशः ॥ इतिकरणो विवक्षार्थः । तेन तत्पुरुषो बहुव्रीहिर्वा यस्तुल्यस्थानशब्दस्तस्माच्छो न भवति ॥ अनुगादिनः ॥ प्रकृतिस्वरूपप्रदर्शनपरं चेतत् । न त्वयं केवलः प्रयोगार्हः ठको नित्यत्वादिति हरदत्तः । सुप्यजाताविति णिनिः । विसारिणी । पूर्ववदिहापि णिनिः । हरदत्तस्तु सुप्यजाताविति णिनिरुपसर्गभिन्न एव सुप्युपपदे भावतीत्याशयेन पूर्वसूत्रेस्मिंश्च अतएव निपातनात् णिनिरित्याह ॥ तदयुक्तम् । स बभूवोपजीविनाम् । अनुयायिः । न वञ्चनीयाः प्रभवोनुजीविनिरित्यादिप्रयोगानुरोधेन उपसर्गं सुप्युपपदेपि णिनेरवश्यं स्त्रीकर्तव्यतया निपातनाश्रयणस्य व्यर्थत्वात् । अणिनुण इत्यतो नुवर्तनादाह । अण् स्यादिति ॥ वैभारिण इति । इन्धनपत्य इति प्रकृतिभावः ॥ संख्यायाः ॥ अभ्यावृत्तिशब्देन यदि द्वितीयादिप्रवृत्तिर्गृह्यते तदा षट्कत्वः प्रवृत्तौ पञ्चकत्व इति स्यात् । अतोत्र विवक्षितमर्थमाह । अभ्यावृत्तिर्जन्मेति ॥ भूरिवारानिति । भूरिशब्दस्य लौकिकसंख्यावाचित्वेपि नेह ग्रहणम् । बहुगणेति सूत्रे बहुग्रहणस्य नियमार्थत्वादनियतसंख्यावाचिनां चेद्भवति बहोरेवेति नियमशरीरमिति मनोरमा ॥ बहुगणयोरेवेति नियमशरीरमित्यन्वये ॥ वारशब्दस्य क्रियोत्पत्त्याधारकालवाचित्वात् कालाध्वनोरिति द्वितीयेति हरदत्तः । ननु वारशब्दस्य कालवाचित्वे भूरिशब्दोऽपि तत्समानाधिकरणत्वात्काल एव वर्तते इति कथमत्र प्रसङ्ग इति चेत् ॥ अत्राहुः । कालवाचित्वेपि क्रियाभ्यावृत्तेरपि गम्यमानत्वात्प्रसङ्ग इति ॥ अभ्यावृत्तिगणने किम् । पञ्च पाकाः दश पाकाः इत्यत्र

क्रियामात्रगणने माभूत् ॥ क्रियाग्रहणं किमर्थम् । यावताभ्यावृत्तिः क्रियाया ए  
 व भवति, साध्यार्थविषयत्वात्तस्याः, न द्रव्यगुणयोः । तयोस्तु सिद्धस्वभावतया श-  
 ब्दाभिधानात् ॥ पुनः पुनर्दण्डो पुनः पुनः स्थूल इत्यत्रापि गम्यमानाया भवति  
 क्रियाया एवाभ्यावृत्तिर्न तु द्रव्यगुणयोरिति चेत् ॥ मैवम् । उत्तरार्थं क्रियाग्रहण-  
 स्यावश्यकत्वात् ॥ एकस्य सकृच्च ॥ अभ्यावृत्तिरिति न संबध्यते । एकशब्देन ह्ये-  
 कैव क्रियाव्यक्तिराख्यायते, तस्यास्त्वावृत्तेरसंभवात् ॥ क्रियाग्रहणमिहार्थमावश्य-  
 कम् ॥ अन्यथा आदशतः संख्याः संख्येयं वर्तन्ते इत्येको भुङ्क्ते इत्यत्रापि स्यादि-  
 ति । इह साधु पचतीत्यादिवदेकं भुङ्क्ते इति प्रयोगे प्राप्तं सकृच्छब्दप्रयोगार्थ-  
 मिदं सूत्रमिति कैयटः ॥ एकः पाक इत्यत्र तु अनभिधानान्नेति काशिका ॥ सं-  
 योगान्तस्येति ॥ हृद्गुणादिना सुलोप इति प्राची ग्रन्थीयुक्त इत्याह । न त्विति ॥  
 सुतिमीति साहचर्याद्विभक्तय एव तत्र गृह्यन्त इत्यभिप्रेत्याह । सिच इवेति ॥ बहु-  
 धा दिवसस्य भुङ्क्ते इति ॥ शेषत्वविवक्षायां षष्ठी । क्लृत्वर्थप्रयोगे कालीधकरण  
 इत्यनेन षष्ठीति हरदत्तोक्तिस्तु नादर्थव्या । शेषाधिकारबलेनाष्टसूत्राः समास-  
 निवृत्तिफलकतया तिङन्तेनोदाहरणमिति प्रागुक्तनिष्कर्षविरोधादित्याहुः ॥ त-  
 व्यक्तत ॥ प्राचुर्येण प्रस्तुतमिति । यद्यपि प्रकृतशब्दः प्रस्तुतमात्रे रूढः तथापि  
 वचनग्रहणादयं विशेषो लभ्यते । वचनग्रहणं हि यादृशस्य प्रकृतस्य लोके मयटा  
 वचनं प्रत्यायनम् तत्र यथा स्यादित्येवमर्थम् ॥ आद्ये इति । प्रथमान्तावकृते  
 द्योत्ये प्रत्ययः ॥ स्वार्थिकत्वावकृतितो लिङ्गम् । अपूपमयमित्यपि क्वचित्पठ्यते ।  
 प्रस्तुतोऽपूपोऽपूपमयम् ॥ क्वचित् स्वार्थिकाः प्रकृतितो लिङ्गवचनान्यतिवर्तन्ते ॥  
 अस्मिन्पक्षे तद्ग्रहणं व्यर्थम् । द्वितीये त्वावश्यकं प्रथमान्तादेव प्रत्ययान्ताभार्थम् ॥  
 द्वितीये इति । अस्मिन्पक्षे उच्यमानता प्रकृत्यर्थविशेषणम् । ल्युटोक्तमधिकरणं  
 तु मयडर्थः । अत एव विशेष्यनिश्चयता तदाह । अन्नमयो यज्ञ इति । अन्नं प्रकृत-  
 मुच्यते अस्मिन्नित्यर्थः ॥ मौदकिकं ॥ शाष्कुलिकमिति ॥ अचित्तहस्तिधनोष्ठ-  
 क् ॥ आवसथ इति ॥ उपसर्गं वसेरित्यथप्रत्ययः ॥ निपातसमुदाय इति । उपदे-  
 शपारंपर्ये वर्तते वचनाच्चाप्रातिपदिकादेव प्रत्ययः ॥ ऐतिह्यमिति । इतिहाव्यय-  
 मिति कोशः ॥ भेषजमिति । भिषज्यतेः कण्डूादियगन्तात्किप् । भिषजामिदं  
 भेषजम् । अस्मादेव निपातनादेकारः ॥ पित्रदेवत्वमिति । पितरश्च ता देवताश्च  
 पित्रदेवताः । पित्रदेवताभ्य इदमिति विग्रहः ॥ अर्घ्यमिति ॥ मूल्ये पूजाविधाव-  
 र्घ इत्यमरः ॥ पूर्वोक्ता इति । तनपतनपृष्ठप्रत्यया इत्यर्थः ॥ आग्नीध्रमिति । अग्नी-  
 धः शरणेण भं च इति शेषकेषु व्युत्पादितं, तद्वान्तोदात्तम्, ततः स्वार्थेऽनेनाञ् ।

आद्युदात्तत्वं फलम् । फलान्तरमप्याह । स्त्रियामिति । आग्नीध्रीति । शालेति विशेष्टम् ॥ समानं धारणमस्याः साधारणी । अनेकं प्रत्यवशिष्टसंबन्धा भूम्यादिः । पृषोदरादित्वात्समानस्य सभावः । विभाषाप्रकरणादजभावे टाप् । आग्नीध्रा शाला । साधारणा मूमिः ॥ नन्वजभावपक्षे समानस्य सभावेपि साधारण इत्येव स्यान्न त्वत्वादिद्विरिति चेत् ॥ अत्राहुः । साधारणादजित्यत एव निपातानात्समानस्य सभावविधानाद्वा इष्टसिद्धिरिति ॥ देवतेति ॥ तलन्तं स्त्रियाम् ॥ वर्णे चानित्ये ॥ अनित्ये किम् । लोहित रुधिरम् । लोहिता लाक्षा ॥ अनित्यत्वमिह समानाधिकरणध्वसप्रतियोगित्वम् । अतएव रक्ते इत्युत्तरसूत्रं सार्थकम् । लाक्षादिना रक्ते लोहित्यस्य यावदाश्रयमवस्थानेन नित्यतया पूर्वेणासिद्धेः ॥ लोहितक इति । कोपेन लोहितो यः पुरुषस्तस्मिन्नेव क्षणादूर्ध्वं कोपशान्ती लोहितो नश्यतीति भवत्यत्रानित्यो वर्णः । प्रातिपदिकात्तद्धित इति पक्षस्य प्रतिपदविधानमात्रेणापवादत्वमिति पक्षस्य चाश्रयणे वर्णादनुदात्तदित्यतः प्रागेन कनि कृते लोहितिकेति रूपं न स्यादित्याशङ्क्यामाह । लिङ्गबाधनं वेति । लोहितादित्युपलक्षणम् । एतिका एनिकेत्यादेरपि संग्राह्यत्वात् । सुवन्तात्तद्धिता इति पक्षस्य निरवकाशत्वमपवादत्वमिति पक्षस्य च मुख्यत्वात्तदाश्रयणे तु वर्णादनुदात्तादित्यस्यानन्तरमेव कनः प्रवृत्तेः कन्प्रत्ययस्य पु लिङ्गे सावकाशतया निरवकाशत्वाभावाच्च वार्तिकमिदं न कर्तव्यम् । अत एव ड्याप्ग्रहणं व्यर्थमिति स्वाम्पीति रूपं प्रबलमिति च मनोरमादावुक्तमिति दिक् ॥ उपायेति ॥ उपायशब्दकं लभते ऋस्वत्वं चेत्यर्थः ॥ अकस्माच्छब्दोच पठ्यते स तु दान्तो न तु तान्तः तेन कादेशो नाव्ययानां भमात्रे टिलोपः । आकस्मिकम् ॥ वाचो, व्याहृता ॥ व्याहृतार्थायां किम् । मधुरा वाग्देवदत्तस्य ॥ वाचिकमिति । अतिवर्तन्ते स्वार्थिकाः क्वचिन्निङ्गमिति नपुंसकत्वम् ॥ प्रज्ञ एवेति ॥ प्रजानातीति प्रज्ञः । इगुपधञ्जेति कः । ततः स्वार्थेण् । प्राज्ञः ॥ प्राज्ञीति । टिड्ढेति डीप् । प्रज्ञानं प्रज्ञा । आतञ्चोपसर्गे इत्यङ्ङि टाप् । प्रज्ञा विद्यते यस्याः सा तु प्राज्ञा भवति । प्रज्ञाशब्दार्थाभ्य इति णः ॥ मृदस्ति कन् ॥ प्रत्ययस्थादित्येव सिद्धे इकारोच्चारणं प्रक्रियालाघवार्थं, टापो लुक्वपि श्रवणार्थं च । पञ्चभिर्मृत्तिकाभिः क्रीतः पञ्चमृत्तिकः पटः ॥ सस्त्री ॥ इह प्रशसायां रूपबित्यस्यानन्तरं वृकज्येष्ठाभ्यां तिलतातिलौ च ऋन्दसि । मृदः सस्त्री तिकश्चेति वक्तुमुचितम् ॥ न चैवं सस्त्राविव, तिकन् प्रत्ययोपि प्रशसायामेवेत्यतिप्रसङ्गः । तिकंश्च इत्यत्र प्रशसायामिति निहत्तमिति कल्पनायां मानाभावादिति वाच्यम् । मृदः सस्त्रतिकन इति वक्तव्ये तिकनः पृथक्करणस्यैव तत्र मानत्वा-

त् ॥ प्रशस्तामृदिति । मृन्मृत्तिका प्रशस्ता तु मृत्सा मृत्सा च मृत्तिकेत्यमरः ॥  
 नित्यीयमिति । मृदित्वेतावदुक्ते प्रशस्तत्वानवगमाद्विभाषाच्च नानुवर्तत इति स  
 स्त्रावित्ययं विधिर्नित्य एव । उत्तरसूत्रस्थान्यतरस्याग्रहणात् सुतरार्मात् भावः ॥  
 बह्वल्पार्थात् ॥ बह्वनीति । बहुभ्यो ददाति बहुशः अल्पेभ्यः अल्पश इत्याद्यापि  
 बोध्यम् ॥ बह्वल्पार्थात्किम् । गां ददाति । अश्व ददाति ॥ अर्थग्रहणात्प-  
 र्यायेभ्यो विशेषेभ्यश्च । भूरिशो ददाति । त्रिशः ॥ कारकात्किम् । बह्वनां  
 स्वामी, अल्पानां स्वामी ॥ मङ्गलवचनमिति । बहुशो ददात्याभ्युदयिकेषु कर्म-  
 सु । अल्पशो ददात्यनिष्टेषु । आभ्युदयिकेषु बहुदानम् अनिष्टेष्वल्पदानं च म-  
 ङ्गलम् । तद्वैपरीत्येन दानं तु मंगलं न भवतीत्याशयेनाह । नेहेति । अनिष्टेष्विति ।  
 भयादिनिमित्तेषु दानेषु ॥ आभ्युदायिकेष्विति । अभ्युदयप्रयोजनेष्वग्न्याधेयादि-  
 षु । मूलपुस्तके तु मंगलामंगलवचनमिति प्रायेण पठ्यते । तत्रामंगलग्रहणं हृथि-  
 त्याहुः । प्रायिकं चैतन्मंगलवचनमन्यत्रापि हि दृश्यते अपेतापोढमुक्तपतितापत्र-  
 स्तौरल्पश इति । कारकत्वं तु समसनक्रियां प्रति पञ्चम्याः कर्मत्वान्तदभिधाय-  
 कात्वाच्चाल्पशब्दस्य । तथा च व्याचक्षते । अल्पा पञ्चमी समस्यत इति ॥ आ-  
 चार्येणेति शेषः ॥ परिमाणशब्द इति ॥ तथा चैकवचनग्रहणेन एकैकं उच्यते  
 येनेत्यर्थकेन हत्तावेकार्थतानियताः परिमाणशब्दा एव गृह्यन्त इति भावः ॥ मा-  
 षं माषमिति । माषदातेत्युक्ते माषमाषमात्रस्य हिरण्यदादेर्दातेति प्रतीयते न तु  
 माषाणामिति प्रतीतिरिति भवत्ययं हत्तावेकार्थतानियमः ॥ एवं प्रस्थादिरपि ॥  
 घटादयस्तु नैवम् । घटदातेत्युक्ते तु घटानां दातेत्यर्थस्यापि प्रतीयमानत्वादत ए-  
 व च प्रत्युदाहरति । घटं घटमिति । घटादयो जातिशब्दा नैकार्था भवन्ति जाति-  
 योगस्यैकानेकसाधारणत्वात्, किं त्वभेदैकत्वसंख्यामुपाददते । एतच्च सर्वं जया-  
 दिव्यमतानुसारेणोक्तम् ॥ वामनमते जातिशब्दभ्योपि भवत्येव । तथा च जश-  
 सौरिति सूत्रे तेनोक्तम् जसा सहचरितस्य शसो ग्रहणादिह न भवति । कुण्डशो  
 ददाति वनशः प्रविशतीति ॥ तस्यायमाशयः जातिशब्दोपि यद्यर्थप्रकरणादिना  
 हत्तावेकार्थो भवति, तदा भवत्येव ततोपि शसिति ॥ अथ कथमे-  
 कैकशः पितृसंयुक्ता निति द्विवचनशमोः सह प्रयोग इति चेत् ।  
 छन्दोवदृषयः कुर्वन्तीति हरदत्तः । अतएव सुप इति सूत्रे एकैकश  
 इति प्राचो ग्रन्थः प्रामादिक इत्यवोचामिति मनोरमायां स्थितम् ॥ वस्तुतस्तु एकै-  
 कमेव एकैकशः । स्वार्थं शस्, न तु वीप्सायां एकां कपिलामेकैकशः  
 सहस्रकृत्वो दत्त्वेति भाष्यादिति तान्देकवचनत्वादिसूत्रे वक्ष्यामः ॥ द्वौ ददा-

तीति । कथं तर्हि अत्रतानाममन्त्राणां जातिमात्रोपजीविनाम् । सहस्रशः समेताना परिषत्त्व न विद्यत इति । न ह्यत्र वीप्सास्ति, नापि कारकत्वमिति चेत् ॥ अत्राहुः । सहस्रं सहस्र ये समेतास्तेषामपि परिषत्त्वं नैत्यर्थः ॥ तथा च समवायक्रियां प्रति कर्त्तृत्व वीप्सा चास्येवेति ॥ एतेनैकश एकवचनादिसञ्ज्ञानि स्युरिति व्याख्यातम् । एकशब्दार्थस्यास्ति क्रियां प्रति कर्त्तृत्वात् ॥ कृष्णतः प्रतीति ॥ प्रतिः प्रतिनिधिप्रतिदानयोरिति कर्मप्रवचनीयसंज्ञायां प्रति निधिप्रतिदाने च यस्मादिति पञ्चमी ॥ आद्यादिभ्य इति । तस्यादित उदात्तमर्धङ्गस्त्वमित्येतदत्र लिङ्गम् ॥ ग्रामत इति ॥ एवमध्ययनात्पराजयते अध्ययनत इत्याद्यपि बोध्यम् ॥ अतिगृह्यत इति ॥ अन्यातिक्रमेण लोकैर्गृह्यत इत्यर्थः । फलितमाह । अन्यानतिक्रम्य वर्तत इति ॥ प्रवाहिकात इति ॥ प्रच्छर्दिकातः कुर्वित्याद्यप्युदाहरणम् । प्रवाहिका सूचिका । प्रच्छर्दिका तु व मनव्याधिः ॥ कृभस्त्रियोगे ॥ योग इति किम् । ऋगुक्तः शुक्ली जायते ॥ संपद्यकर्तरीति । संपद्यश्चासौ कर्ता चेति विग्रहः । पात्राध्माधेट्टश इति विहितः अत्रत्ययोस्मादेव निपातनात्संपदोपि भवति । दिवादिवात् श्यनिति हरदत्तः ॥ वक्तव्यमिति । वृत्तिकारस्तु अभूततद्भाव इति सूत्रमध्ये प्रचिद्वेप ॥ च्यन्तत्वादिति ॥ तस्य निपातत्वात् स्वरादिनिपातमव्ययमित्यनेनेत्यर्थः ॥ गार्गीभवतीति ॥ इह यजन्तात् सुपि ततः च्विप्रत्यये कृते आपत्यस्य च तद्धितेनातीति यलोपो न भवति, ईकारेण व्यवधानादिति बोध्यम् ॥ अरुर्मनः ॥ च्विप्रचेति । पूर्वेण सिद्धस्यापि च्वेरयमनुवादः । लोपस्तु तत्संनियोगशिष्टत्वार्थः ॥ विभाषा साति ॥ विभाष्यते विकल्प्यते इति विभाषा । गुरोश्च हल इत्यकारप्रत्ययः । ततः टाप् । न त्विदमव्ययं द्वयोर्विभाषयोर्मध्ये, पयसस्तु विभाषयेत्यादौ विभक्तेर्दर्शनात् ॥ कृत्स्नमिति ॥ सर्वावयवोपेतमित्यर्थः ॥ अग्निमाद्भवति शस्त्रमिति ॥ जातावेकवचनम् । सर्वाणि शस्त्राणीत्यर्थः ॥ वन्दे रमे वेति ॥ देवान् वन्दे देवता वन्दे । देवेषु रमे देवत्रा रमे । इत्यर्थोत्र पर्यवसन्नः । एवं मनुष्यान् गच्छति मनुष्यत्रा गच्छति । मनुष्येषु वसति मनुष्यत्रा वसति । पुरुषान् गच्छति पुरुषत्रा गच्छति । पुरुषेषु वसति पुरुषत्रा वसति । पुरुषशब्दो बहुपर्यायः । पुरुन् गच्छति पुरुषु वसति वा पुरुत्रा । मर्त्यान्मर्त्येषु वा मर्त्यत्रा ॥ डाचि विवक्षित इति ॥ परसप्तम्यां त्वन्योन्याश्रयः स्यात् । डाचि कृते द्वित्वे मति इजववराधता, तस्यां च सत्यां डाजिति भावः ॥ खरटखरटा करोतीति । द्वित्वपररूपादि प्राग्वत् । इजववराधोदित्युक्ते त्वत्र डाच् न



स्यात् । न ह्यत्रार्धं द्वय् किं तु त्रय् ॥ अनेकाच इत्येवेति । द्वयजवरार्धादि  
 त्यपनीयेत्यर्थः ॥ पटितीति । अव्यक्तानुकरणस्यात इताविति पररूपम् ॥ नन्व-  
 त्र करोतिना योगो दुर्लभः । इतिशब्देन व्यवधानात् । तथा चानिताविति  
 व्यर्थमिति चेत् ॥ अत्राहुः । इतिशब्देन करोत्यर्थगतप्रकार एव परामृश्यते इ-  
 त्येव प्रकारेण करोतीति । तथा च पटच्छब्दस्यार्थद्वारा योगोऽस्त्येवेति ॥  
 बीजेन महेति ॥ ननु बीजेन सह भूतलस्य कर्षणे बीजानामपि कर्षणप्रसङ्गा-  
 द्विवक्षितार्थो न सिध्यतीति चेत् ॥ अत्राहुः । वृत्तिविषये बीजशब्दो बीजावा-  
 पसहिते विलेखने वर्तते । तथा च बीजावापसहितं विलेखनं करोतीत्यर्थ इ-  
 ति ॥ समयाच्च कालं यापतीत्यर्थ इति ॥ कर्तव्यस्यावसरप्राप्तिः समयस्तथा-  
 तिक्रमणं यापनेति वृत्तिग्रन्थमुपादाय हरदत्त आह । अद्य मे पारवश्यं, श्वः  
 परश्वो वा अस्य समयेत्येवं बहुषु दिवसेषु य आहं स एवमुच्यते इति ॥ सपत्र-  
 निष्पत्तात् ॥ लक्ष्मण शराः पतन्त्यनेनेति पत्रम् । शराणां पुङ्खगतो बर्हः ॥ सपत्रं  
 निष्पत्रं वा करोतीति । पत्राणि पर्णानि तत्सहितं तद्रहितं वेति यथासंभव-  
 मर्थः ॥ निष्कुलात् ॥ निष्कोषणमन्तरवयवानां बहिर्निष्कासनम् ॥ निष्को-  
 षणे किम् । विनिष्कुलं करोति शत्रुम् ॥ शूलात्पाके ॥ पाके किम् । शूलं  
 करोति कदन्नं, शूलमुदररोगः ॥ सत्यादशपथे ॥ सत्सु साधु सत्यम् । तत्र  
 साधुरिति प्राग्घतीयत्वाद्यति प्राप्ते अत एव निपातनाद् यः । अन्तोदात्तोयम् ।  
 सत्येनोत्तभिता भूमिः । ऋतं च सत्यं चेत्यत्र तथा दर्शनात् । सत्याकरोती-  
 ति । भाण्डं रत्नादि द्रव्यजातम् ॥ केतव्यमिति ॥ मयैवैतद् ग्राह्यमिति  
 बुद्ध्या परोक्षादिना सत्यकारद्रव्यप्रदानेन च दृढं करोतीत्यर्थः ॥ तथ्यमिति ।  
 तथैव तथ्यम् । पादार्धाभ्यां चेति चकारस्यानुक्तमसुञ्चयार्थत्वात्स्वार्थं यत् ॥  
 परिवापणमिति ॥ कर्मव्यापारमात्रवाचिनो वपेहेतुमण्णिच ल्युडिति  
 हरदत्तः ॥ कर्मव्यापारः फलं तस्य कर्मनिष्ठत्वात् । तथा च फ-  
 लमात्रवाचिन इत्यर्थः फलित इत्याहुः ॥ माङ्गल्यमुण्डनेनेति । चौ-  
 लदीक्षादौ ॥ भद्राच्चेति । भद्रादित्यर्थग्रहणमिति व्याख्याने तु मङ्गलादि-  
 भ्योपि स्यादिति बोध्यम् ॥

इति तद्वितप्रक्रिया ॥

सर्वस्य हे ॥ सर्वशब्दस्य हे भवत इति विधिस्तु न शङ्करः । किं तु नि-  
 त्यवीप्सयोरित्येवमादीनां विधेयकार्यणोरनिर्देशेन साकाङ्क्षत्वात्स्वरितत्वाच्चा-  
 धिकारोऽयं तदाह । इत्यधिकृत्येति । एतदर्थरूपमधिकृत्येत्यर्थः । स्वरूपग्र-

हण तु न भवति नाम्नेडितस्यान्वयस्य तु वेतिलिङ्गात् । स्वरूपग्रह-  
णे हि सति द्विरुक्तसर्वं शब्दस्यैव परमात्रेडितं स्यात् न द्विरुक्त-  
स्याध्यक्तानुकरणशब्दस्य परमिति नाम्नेडितस्येति पररूपनिषेधोन्वयस्य  
तकारस्य विकस्यविधिस्य कथं संगच्छेत ॥ ननु नित्यवीप्सयोरित्यादौ पदस्येति  
वक्ष्यमाणमपकृष्य पदस्यैव द्वित्वं विधीयते इति किमनेन सर्वस्येति ग्रहणेनेति  
चेत् ॥ अत्राहुः । स्वादिष्विति पदसंज्ञामादाय वृक्षाभ्यामित्यादौ प्रकृतिभाग-  
मात्रस्य द्विर्वचन स्यात् । कृते तु सर्वस्येतिग्रहणे सर्वशब्दोऽवयवकात्मन्ये वर्तते  
इति सर्वावयवोपेतस्य द्वित्वं, न तु कश्चिदवयवो वर्ज्यते इत्यर्थलाभादिष्टमिद्वि-  
रिति ॥ इह हे इत्यस्य सख्येयापिच्छायां शब्दरूपे गृह्येते । शब्दानुग्रामनप्रस्ता-  
वात् । सर्वस्येति स्थानषष्ठी ॥ सोयं स्थाने द्विर्वचनपक्षः ॥ यदि तु उच्चारणे  
संख्येये, तदा ख्यान्यादेशभावो न संभवति, निवृत्तिधर्मा हि स्थानी भवति, सर्वं  
चेत् निवृत्तं कस्योच्चारणं स्यादतः सर्वस्येत्यन्याहृतोच्चारणशब्दापेक्षया कर्तृकर्म-  
णोः कृतीति कर्मणि षष्ठी सर्वं द्विरुच्चारयेदिति फलितोर्यः । सोयं द्विःप्रयोगो  
द्विर्वचनमिति पक्षः ॥ ननु आद्यपक्षे स्थानिवद्भावेन समुदायस्यैव पदत्वं स्यात् ।  
न त्ववयवयोस्ततश्च पदकार्याणि न स्युः । न चेष्टापत्तिः । अपचन्नवचन्नित्यत्र  
उमुट्, वृक्षान् वृक्षानित्यत्र पदान्तस्येति णत्वनिषेधः, अग्नेऽग्ने इत्यत्र एङः प-  
दान्तादिति पूर्वरूपत्वं च न सिध्येत् । किं चापदान्तत्वप्रयुक्तकार्याणि स्युः ।  
तद्यथा पयःपयेत्यत्र सोपदादाविति सत्वं स्यात्, पपी.पपीरित्यत्र इणः ष इति  
षत्वं स्यात् । पाशकल्पकाम्येष्विति वृत्तिग्रन्थमवष्टभ्य कथचित्सत्वयत्वपरिहा-  
रेपि अश्रीताश्रीत इत्यत्रातो गुण इति पररूपं स्यादिति चेत् ॥ अत्राहुः । यदि  
प्रत्यस्तमितावयवभेदः समुदाय एक एवादेशः स्याद् हे इति वचनमनुपपन्नं स्यात्  
अतो हे इति वचनादेकस्य पदस्य स्थाने हे पदे समुदिते युगपदादेशत्वेन विधी-  
येते । तत्र स्थानिवद्भावेन समुदायस्य पदत्वं स्वत एव चावयवयोरपीति न  
कश्चिद्दोष इति ॥ स्यादेतत् । द्विःप्रयोगपक्षे प्रत्येकं पदसंज्ञायां सिद्धायामपि  
समुदायस्य न सिध्यति । ततश्च देवदत्तः पचतिपचतीत्यादौ तिङ्ङितिङ् इति  
सर्वस्य पदस्य निघातो न सिध्यतीति चेत् ॥ अत्राहुः । पचतिपचतीत्यादौ हि  
स एव धातुः प्रत्ययश्चात्र द्विःपठ्यते । ततश्च यो यस्मात् प्रत्ययो विहितस्तदा-  
दितदन्तमिति विधीयमाना पदसंज्ञा समुदायस्यापि प्रवर्तते । तेनावग्रहादिः  
सिध्यतीति ॥ नित्यवीप्सयोः ॥ नित्यमिह पौनःपुन्यमित्याह । आभीक्ष्ण्य इति ॥  
स्योत्य इति । नपुंसकमनपुंसकेनेत्येकशेषः एकवद्भावश्च बोध्यः । पदस्येति । तेन

नित्यतायां विधीयमानं द्विर्वचनं धातुमात्रस्य न भवति । किं च क्रियासमभि-  
 हारे धानोर्विहितो यङन्तरङ्गः, पदस्योच्यमानं द्विर्वचनं तु दहिरङ्गमिति यङ्  
 न बाधते । अन्यथा हि पौनःपुन्यं भृशार्थंश्च क्रियासमभिहार इति भृशार्थं सा-  
 वकाशोयं यङ् पौनःपुन्ये परेण द्विर्वचनेन बाध्यते । न च पदस्य द्विर्वचनाभ्युप-  
 गमे सगतिकस्य प्रपठतीत्यादेर्द्विर्वचनं न स्यादिति वाच्यम् । वार्तिककारवच-  
 नात्तत्सिद्धे ॥ अत्र वदन्ति । सगतिकस्य द्वित्वे ऐकपद्यं नास्त्येव, स्थानिन्नः पद-  
 त्वाभावेन आदेशेपि तस्य दौर्लभ्यात् । द्विःप्रयोगपक्षे तु प्रथमगतिं विहायावशिष्टस्य  
 समुदायस्य पदत्वं प्राप्तं तस्मिन् सत्यपि न क्षतिः ॥ वस्तुतस्त्विह स्थाने द्विर्वचनपक्ष-  
 एव सत्यः । सुबन्तत्वेनादेशस्यापि सुबन्तत्वात्सुबन्तात्तद्धित इतिपक्षे समुदायात्  
 थञ्ठञौ । संभवेन पौनःपुन्यं पौनःपुनिक इति रूपसिद्धेः । प्रातिपदिकात्तद्धित  
 इति पक्षाभ्युपगमेपि श्रूयमाणप्रत्ययान्तस्यैव प्रातिपदिकत्वनिषेधात्पुनरित्यस्यैव  
 प्रातिपदिकत्वेनादेशस्यापि प्रातिपदिकत्वात्पौनःपुन्यमित्यादि सिध्यत्येव ॥ द्विः-  
 प्रयोगपक्षे त्वन्तरङ्गत्वादव्ययात्सुपो लुकि द्वित्वं प्रवर्तते इति समुदायस्य सुब-  
 न्तत्वाभावात् प्रातिपदिकत्वाभावाच्च थञ्ठञौ न च भवतः । न च अर्थवेदधातुरि-  
 त्यादिना समुदायस्य प्रतिपदिकत्वे सोरत्यत्तौ तस्य लुकि च सुबन्तत्वं प्रादिप-  
 दिकत्वं च संभवत्येवेति वाच्यम् । यत्र संघाते पूर्वी भागः पदं तस्य चेद्भवति  
 समासस्यैवेति नियमेन प्रातिपदिकत्वसंभवेन सुबन्तत्वस्याप्यसंभवात् । न च  
 द्विःप्रयोगपक्षे स एव धातुः प्रत्ययश्च द्विःपठ्यते इति समुदायस्यापि पदसंज्ञा प्रव-  
 र्तते इत्यधुनैवोक्तत्वात्पुनःपुनरिति समुदायस्य सुबन्तत्वस्यैवेति शङ्काम् । अ-  
 न्तरङ्गत्वात् सोर्लुकि प्रकृतिभागस्य द्विर्वचने सति यस्मात्प्रत्ययो विहितस्तदादि  
 तदन्तमिति विधीयमानायाः पदसंज्ञायाः समुदायस्य दुर्लभत्वात् । ततश्चैक-  
 पद्याभावे पुनःपुनर्जायमाना पुराणीत्यादाववग्रहोपि न सिध्येदिति ॥ आभी-  
 क्ष्यमिति । तद्धि क्रियानिष्ठधर्मः । तेन तद्योतनार्थं द्वित्वं क्रियाप्रधानानामेव  
 न्याय्यम् । क्रियाप्राधान्यं चाख्यातेस्ति, कृद्दिशेषे चाव्ययकृतो भाव इति  
 वक्ष्यमाणत्वादिति भावः ॥ केचित्तु क्रियाप्रधानानामेव द्वित्वे परिगृहीतसा-  
 धनाया एव क्रियायाः व्यवहारोपयोगित्वात्तदभिधानाच्च धातुमात्रस्य द्वित्वं न  
 भवति किं तु तादृशक्रियाभिधायिनः पदस्यैव स्यादिति पदस्यापकर्षणाभावेपि  
 न क्षतिरित्याहुः ॥ तच्चिन्त्यम् । उक्तरीत्या नानाकारकविशिष्टक्रियासमर्पकस्य  
 वाक्यस्यैव द्वित्वापत्तेः । किं च भावार्थकलकारान्तानामव्ययकृतां च भवदु-  
 क्तरीत्या द्वित्वं न स्यात् ॥ ननु तत्र नित्यतावगत्यनन्तरं पदान्तरैः साधनाका-

इत्था परिपूर्यत इति भूयते पक्तेत्यादिपदानां द्वित्वं स्यादेवेति चेत् ॥ तर्हि तत्रैव धातुमात्रस्य द्वित्वं केन वार्यताम् । किं च तद्देव कर्तृकर्मलकारस्थलेपि धातुमात्रद्वित्वं दुर्वारमिति पदस्थेत्यपकर्षणमावश्यकमेवेति दिक् ॥ वीप्सायामिति ॥ व्याप्तुमिच्छा वीप्सा । व्याप्तिप्रतिपिपादयिषेति यावत् । स्य च प्रयोक्तुर्धर्मः आबाधवत् । गतगतेत्युक्ते प्रियस्य चिरगमनादिना पीडितो वाक्यं प्रयुङ्क्ते इति यथा प्रतीयते तथा वृक्षवृक्ष सिञ्चतीत्यादावपि व्याप्तिं बुबोधयिषो-रिद वाक्यमित्यवगमात् ॥ शाब्दबोधविषयस्तु व्याप्तिरेव । तथाच नित्यव्या-स्योरित्येव सूत्रयितुं शक्यम् । व्याप्तिरिह कात्स्न्यं तच्चाधिकारिकम् । सर्वे ब्रा-ह्मणा आमन्त्रिता इत्यादौ यथा । न हि जगतीतले विद्यमाना ब्रह्मणाः स-र्वेपि केनचिदामन्त्रयितुं शक्यन्त इति स्वग्रामस्थस्वजातीयब्राह्मणपरतया तत्र संकोचो यद्यभ्युपेयते । तर्ह्यत्रापि सकलवृक्षसेचनसामर्थ्यं कस्यापि मनुष्यस्य नास्तीति यत्र वाटिकादौ वृक्षसेचनार्थमधिकारस्तद्वाटिकास्थवृक्षाणामेव का-त्स्न्यं वृक्षं वृक्षं सिञ्चतीत्यादौ गम्यते इत्यभ्युपेयम् ॥ यत्र तु संकोचे कारणं ना-स्ति, तत्रासंकोच इष्ट एव जातोजातो निधनमुपैतीति यथा ॥ न चैवं वृक्ष-वृक्षमित्यादौ बहुवचनप्रसङ्गः । बहूनां भानेपि बहुत्वसंख्यायास्तत्राभानात् । प्रत्येकनिष्ठमेकमेव हि तत्र भासते इत्यादि मनोरमायां स्थितम् ॥ वृक्षं वृक्षमि-ति समुदायस्य तु प्रातिपदिकत्वाभावाद्बहुवचनस्य प्रसङ्ग एव नास्ति । न च अर्थवदधातुरित्यनेन प्रातिपदिकत्वं शङ्क्यम् । यत्र संघाते पूर्वी भागः पदं तस्य चेद्भवति समासस्यैवेति नियमात् । न चाष्टमिकं द्विवचनमादेशरूपमिति सं-घातो न भवतीत्यपि शङ्क्यम् । हे इति वचनादेकस्य पदस्य स्थाने हे पदे समु-दिते युगपदादेशत्वेन विधीयते इति प्रागुक्तत्वात् ॥ नन्वेवमपि सरित्सरित् योषायोषेत्यादौ बहुवचनोत्पत्तिदुर्वारैव । सरिदिति स्थानिनः प्रातिपदिकत्व-सभवेन तदादेशस्यापि सरित्सरिदित्यादेः स्थानिवद्भावेन प्रातिपदिकत्वसंभवा-दिति चेत् ॥ अत्राहुः । अन्तरङ्गैकसंख्यावरुद्धो द्विरुक्तार्थः संख्यान्तरे निरा-काङ्क्ष एव । न हि वस्तुगत्या बहुत्वमस्तीत्येतावतैव तस्य शाब्दबोध आपादयि-यितुं शक्यते । असत्त्वार्थकैश्चपि तदापत्तेः । न हि शयनब्राह्मण्यभिप्रायेण देव-दत्तेन शक्यन्त इति भावे कश्चिन्नयुङ्क्ते ॥ तत्रायोग्यं तदिति चेत् । समं प्रकृति-पि । अत्र च लिङ्गमेकैकस्य प्राचामिति निर्देश इति ॥ परैर्वर्जने ॥ अत्र वा-र्तिकं परैरसमासे । नेह परिव्रिगर्तं वृष्टो देवः ॥ वेति च वक्तव्यम् ॥ तथा चा-पहरेः परिहरेः संसार इति कारकेषूदाहृतम् ॥ परिपरिवङ्गीभ्य इति । अप-

परी वर्जन इति कर्मप्रवचनीयसंज्ञायां पञ्चम्यापाङ्परिभिरिति पञ्चमी ॥ उप-  
 र्यध्य ॥ सामीप्यं प्रत्यासत्तिः । तच्च कालकृतं देशकृतं वा । अर्ध्यधि सुखमिति ।  
 कालकृतस्योदाहरणमिदम् ॥ सामीप्य इति किम् । उपरि चन्द्रमाः । उपरि  
 शिरसो घटं धारयतीत्यत्र तु वस्तुतो विद्यमानमपि सामीप्यं न विवक्षितं, किं  
 त्वीत्तराधर्ममेव केवलं विवक्षितमिति द्विवचनं न भवति ॥ विवक्षा हि शब्दव्यु-  
 त्पत्तेः । प्रधानं कारणम् । अत्र च उपज्ञोपक्रमंतदाद्याचिख्यासायामिति सन्न-  
 न्तप्रयोगो ज्ञापक इत्याहुः ॥ वाक्यादेः ॥ सुन्दरसुन्दरेत्यादिः । स्वरितमान्ने-  
 डितिसूयासंमतिकोपकुत्सनेष्वान्नेडितं भर्त्सने इति सूत्राभ्यां यथायथ प्राप्तः झु-  
 तो वैकल्पिकत्वान्नेह कृतः । उक्तं हि प्राक् सर्वः झुतो वैकल्पिक इति ॥ न-  
 न्वत्र कोपासूयाभ्यां पृथक्कुत्सनभर्त्सनग्रहणमपार्थक्यम् । न ह्यसूयां विना कु-  
 त्सयते, न वा अकुपितो भर्त्सयत इति चेत् ॥ अत्राहुः । गुरवो हि हितैषि-  
 त्वादकुपिता अपि भर्त्सनं कुर्वते, विनाप्यसूयां कुत्सां कुर्वन्तीति पृथक्तया नि-  
 देशः सूत्रकारेण कृतः । सामृतैः पाणिभिर्घ्नन्ति गुरवो न विषोक्षितैः । लालना-  
 श्रयिणो दोषास्ताडनाश्रयिणो गुणा इति ॥ एकं बहुव्रीहिवत् ॥ हे इत्यनुवर्त-  
 ते । तच्चानुवाद्यसमर्पकं तदाह । द्विरुक्त इति ॥ तेनेति । यद्यप्येते बहु-  
 व्रीहौ विशिष्य न विहितौ, तथापि तत्र दृष्टावित्येतावतैवातिदिश्येते इति  
 भावः ॥ सुब्लोपपुं वज्ञावाविति । पूर्वपदप्रकृतिस्वरश्च बोध्यः ॥ समुदायात्सु-  
 बिति । तच्चैकवचनमेवेति अन्तरङ्गैकसंख्यावरुद्धो द्विरुक्तार्थः । संख्यान्तरे नि-  
 राकाङ्क्षतेति प्रागेवोक्तत्वाम् ॥ पूर्वभाग इति । नतुत्तरभागेपि । तथाहि द्वि-  
 धात्र पुं वज्ञावः सर्वनाम्नो वृत्तिमात्रेति वा स्त्रियाः पुं वदिति वा ॥ तत्राद्यः पूर्व-  
 भागस्यैव भस्त्रैषेति ज्ञापकादित्युक्तम् ॥ द्वितीयस्तु समानाधिकरणे परे विधी-  
 यते, न चोत्तरभागस्य समानाधिकरणपरत्वमस्तीति भावः ॥ अवग्रहे विशेष  
 इति । एकैकयेत्येकएकयेति भवतीत्यर्थः ॥ एकैकस्मै इति ॥ ननु सुब्लोपपुं-  
 वज्ञावाविव बहुव्रीहौ सर्वनामसंज्ञाभावोपि दृष्ट इत्ययमपि बहुव्रीहिवज्ञावेना-  
 तिदिश्यताम् । तथाच स्मायादेशोत्र दुर्लभ इति चेत् ॥ अत्राहुः । सुब्लोपपुं-  
 वज्ञावाविव सर्वनामसंज्ञाभावः शास्त्रेण न दृष्टः ॥ किं तु बहुव्रीहेर्गौणत्वात्सर्व-  
 नामकत्वं न संभवतीति तदभावो दृष्ट इति नायमितिदिश्यते । न बहुव्रीहावि-  
 ति शास्त्रं त्वलौकिकवाक्ये निषेधकं, न तु बहुव्रीहावित्युक्तत्वादिति ॥ आबाधे  
 च ॥ इहेति ॥ बहुव्रीहिवज्ञावादित्यनुषज्यते । तथा च स्त्रियाः पुं वदिति प्र-  
 वर्तते । न च द्विरुक्तस्य परमुत्तरपदं नेति वाच्यम् । बहुव्रीहिवदित्यतिदेशबलेनैव

उत्तरपदत्वस्यापि लाभात् ॥ ननु बहुव्रीहिवद्भावेनोत्तरपदत्वलाभे सति न-  
 नेत्यत्र नलोपो नञ इति कस्मान्न भवति ॥ उच्यते । नलोपो नञ इत्यत्र उत्तरपदे  
 इति प्रवर्तते, नञ इति च कार्यिणी निर्देशः, तत्र साक्षाच्छिष्टेन कार्यित्वेन नञो  
 निमित्तभावो बाध्यते । यथा मद्रुद्रो भद्रुद्र इति । अत्र रेफस्य अचो रहाभ्यामिति  
 द्वित्वप्रसङ्गे आकरे उक्तं नैमी रहौ कार्यिणी किं तु निमित्तमेतौ द्विवचनस्येति ॥ नन्वे-  
 वमपि धूर्धूः पत्याःपत्या इत्यादौ ऋकूपूर्वधूरिति समासान्तस्यादिति चेन्न समा-  
 साच्चतद्विषयादित्यतः समासादित्यनुवर्तमाने समासान्ता इति पुनः समासग्रह-  
 णं हि समासाधिकारविहितो यः समासस्तत्परिग्रहार्थम् । तेनातिदेशिके स-  
 मासे समासान्तानामप्रवृत्तिरिति दिक् ॥ कर्मधारयवदुत्तरेषु ॥ अधिकारेणैव  
 सिद्धे वदुत्तरेष्विति वचनं विस्मयार्थमिति वृत्तिः ॥ प्रकारे गुणवचनस्य ॥ यद्य-  
 पि प्रकारशब्दो भेदे सादृश्ये च वर्तते । बहुभिः प्रकारैर्भुङ्क्ते, बहुभिर्भेदैर्विशेषै-  
 रिखवगमाद् ब्राह्मणप्रकारोयं माणवकः, ब्राह्मणसदृश इत्यवगमाच्च ॥ तथापीह  
 विवक्षितमाह । सादृश्य इति । व्याख्यानमेवात्र शरणम् ॥ पुं वद्भाव इति ।  
 पुं वत्कर्मधारयति सूत्रात् । तच्च कोपधादिष्वपि, कालककालिकेत्यादिषु प्रवर्तते ।  
 तेन बहुव्रीहिवद्भावे प्रकृते कर्मधारयवद्भावोक्तिर्व्यर्थेति शङ्काया निरवकाश इति  
 बोध्यम् ॥ पटुपटुरिति । इह द्वित्वेन जातीयरो बाधो नेष्यते पटुजातीय इति वाम-  
 नः । अन्यथा ब्राह्मणजातीय इत्यादावगुणवचनेपि भेदरूपेऽर्थे सावकाशो जातीयर-  
 गुणवचनेषु सादृश्यपरेण द्वित्वेन बाध्येतेति भावः ॥ गुणवचनस्येति किम् । अ-  
 ग्निर्माणवकः । सिंहो माणवकः ॥ यद्यपीहाग्निसिंहशब्दाभ्यां गौण्या हृत्त्वा तै-  
 च्छ्र्णक्रीयादिगुणो गम्यते, तथापि प्रकारे वर्तमानस्येत्येव सिद्धे गुणवचनग्रहण-  
 सामर्थ्यात् मुख्यहृत्त्वा गुणपराणामेव द्वित्वं, न त्वन्येषामित्याकरः ॥  
 नवनवं प्रीतिरहो करोतीत्यत्र वीप्मायां द्विवचनम् । अनेन तु  
 द्विवचने सुबलुक् स्यात् । नवनवा वनवायुभिरादद इत्यत्र त्वनेनैव द्विवचनं  
 न तु वीप्मायामिति पुं वद्भावः ॥ कथं भोतभोत इव शीतमयूख इति भार-  
 विः । इवशब्देन सादृश्यस्योक्ततया इह प्रकारे द्वित्वायोगात् ॥ सत्यम् । भोति-  
 भ्यो भोत इति कथंचिद्वाख्येयम् । तेनातिभोत इति फलितम् । आधिक्ये  
 हे वाच्य इति वार्तिकेन भोतभोतादौ द्वित्वमिति दुर्घटादिभिरुक्तं समाधानं ना-  
 दर्तव्यम् ॥ तादृश्यस्य वार्तिकस्याप्रसिद्धत्वात् । अथ कथं खिन्नःखिन्नः शिख-  
 रिषु पदं न्यस्य गन्तासि यत्र क्षीणःक्षीणः परिलक्षुपयः क्षोतसां चोपयुज्येति  
 मेघदूतः । पदार्थभेदस्याभावेन वीप्सार्थस्यासंभवादिति चेत् ॥ अत्राहुः एक-

स्यापि खेदावस्थासु क्षयावस्थासु च भेदं परिकल्प्य वीप्सा बोध्ये-  
ति ॥ अथ कथं मन्दंमन्दं नुदति पवनस्थानुकूलो यथा त्वामिति मेघः । वी-  
प्सार्थस्यासंभवादनैव द्विवचने कृते मन्दमन्दमुदितः प्रययौ खमिति वत्सुब्लु-  
क् स्याद् इति चेत् ॥ सत्यम् । स्वतो मन्दगामिनं त्वां पवनो मन्दं नुदतीति  
कथंचिद्ग्राह्येयम् । सिद्धस्य गतेश्चिन्तनीयत्वात् ॥ शुक्लशुक्लमिति । केवल  
गुणवाचिन उदाहरणमिति ध्वनयति । रूपमिति ॥ आनुपूर्व्यं इति । वीप्सा-  
भावादयमारम्भः ॥ मूलेमूले इति । अग्रेअग्रे सूक्ष्मा इत्यप्युदाहर्तव्यम् । ए-  
कस्य वस्तुनो वेणुदण्डादेरेकमेव मुख्य मूलमग्रं च । इतरेषां भागानामापेक्षिके  
अग्रमूलव्यपदेशः । स्त्रीस्त्रीसौक्ष्म्ये अपि नैकरूपे, किं तर्हि यथामूलमुपचीयते  
स्त्रीस्त्री, यथा अग्रं सौक्ष्म्यं तथा नेतरे भागा इति वीप्सायां सभवः ॥ मूले मूले  
पथि विटपिनामित्यत्र तु वीप्सायां द्विवचनम् ॥ एतच्च हरदत्तग्रन्थे स्पष्टम् ॥  
न्यायसिद्ध इति । यावद्भिः शब्दैः संबोध्योर्थमवगच्छति तावतां प्रयोक्तव्यत्वादिति  
भावः ॥ पौनःपुन्य इति । पुनःपुनर्भवितरि वतमानात्पुनःपुनःशब्दात् भावे प्रत्ययः ॥  
लोटा सह समुच्चित्येति ॥ नन्वत्र लोटा सह समुच्चित्य यथा द्विवचन भवति, तथा  
क्रियासमभिव्याहारे यडा सह समुच्चित्य द्विवचन स्यात्पापच्यतेपापच्यते बोभूय-  
तेबोभूयते इति ॥ अत्राहुः । लोट् क्रियासमभिव्याहारं व्यभिचरति । समुच्चये-  
पि जायमानत्वात् । ततश्च लोट्द्विवचनयोरेव तद्योतकत्वं, न त्वेकैकस्येति युक्त  
लोडन्तस्य द्विवचनम् । यद् तु क्रियासमभिव्याहारं न व्यभिचरतीति द्विवचनं  
विनैव तस्य द्योतकत्वम् । तेन तदन्तस्य न द्विवचनमिति ॥ कर्मव्यतिहार  
इति । क्रियाविनिमय इत्यर्थः ॥ द्वे इति । नित्यमेवेदं द्वित्वम्, बाहुलकं तु  
समासवद्भावस्यैव ॥ सुपः सुर्वक्तव्य इति ॥ अत्र कौशुदुक्तं द्वितीयादीनामेवेद  
स्वादशविधानम् । अत एवोत्तरदलेपि द्वितीयादय एव, न तु प्रथमा, तत्राप्ये-  
कवचनमेव न तु वचनान्तरमिति ॥ तदपाणिनीयम् । भाष्यादावनुक्तत्वात् ।  
तदेतदध्वनयन् वचनान्तरमुदाहरति । अन्योन्यावन्योन्यानिति ॥ माघ इति । स  
च भाष्यानुगुण एवेति भावः ॥ एतेनार्वाचीनमतं कवयोपि नाद्रियन्त इत्युक्त  
भवति ॥ भारविश्चाह । क्षितिर्नभस्सुरलोकनिवासिभिः कृतनिकेतमदृष्टपरस्पर-  
रैरिति । अत्रादृष्टः परस्परो यैरिति विग्रहः ॥ यदि तु द्वितीयादीनामेव स्वा-  
देशविधानम् न तु प्रथमायाः, तर्ह्ययं प्रयोगो न सिध्येदिति दिक् ॥ अन्योन्यामि-  
ति । न चात्र आमभावेपि टाप् स्यादिति शङ्काम् । बहुलग्रहणाद्भावभाव  
इत्यनुपदमेव वक्ष्यमाणत्वात् ॥ स्त्रीनपुंसकयोस्तृतीयादिषु पुंवदिति प्राची

ग्रन्थं परिष्कुर्वन्नाह । अत्र केचिदिति ॥ वस्तुस्थितिमाह । अन्येत्यिति ॥ अतिप्र-  
सङ्गादिति । तथा च एकशेषप्रतिबन्धाद् द्विर्वचनस्यापि वृत्तित्वमाश्रित्य तद्व-  
लेन पुवङ्गावो न शङ्को लक्ष्यविरोधात् । कारक चेद्विजानीयाद्यां यां मन्येत  
सा भवेदिति अकथित सूत्रस्य यायामिति भाष्यप्रयोगविरोधाच्चेति भावः ॥  
नव्यास्तु यांयां प्रियः प्रैक्षतेत्यादिमाद्यप्रयोगे सासेति द्विर्वचनमयुक्तम् । द्विरुक्तार्थ-  
स्य सेत्यनेनैव परामर्शुं शक्यत्वात् ॥ अत एव भाष्ये यांयां मन्येत सा भवेदित्ये-  
वोक्तमित्याहुः ॥ सोलुं क्व प्राप्त इति । सुपः स्वादेशविधानस्यान्योन्यं परस्पर-  
मित्यत्र केवले चरितार्थत्वादिति भावः ॥ योय आत्मेत्यादि ॥ आत्मात्मीय-  
योरपि स्वशब्दवाक्यवाच्यत्वात् ॥ यथायथमिति । न लोकेत्यनेन कृद्योगषष्ठो-  
निषेधः ज्ञातेत्यस्य दृढान्तत्वात् ॥ योय आत्मेत्यर्थे विद्यमानयथायथशब्दस्या-  
र्थमाह । यथा स्वभावमिति । आत्मा यत्नो धृतिर्बुद्धिः स्वभावो ब्रह्म वधर्मं चेत्य-  
मरः ॥ पूर्वपदस्येति ॥ द्विश्चौ द्विश्चौ इति स्थितं कर्मधारयवङ्गावात्सुब्लुकि  
कृते पूर्वपदावयवस्येकारस्येत्यर्थः ॥ अत्वमुत्तरपदस्येति । उत्तरपदावयवस्ये-  
कारस्येत्यर्थः ॥ नपुंसकत्वं चेति । चकारादेकवङ्गाव इत्यपि बोध्यम् । तेन अतोमि-  
त्यमादेशे इन्द्रमिति मिथ्यति ॥ रहस्यं इन्द्रशब्दवाच्यमिति । हाभ्या निर्वृत्ते र-  
हस्ये योगरूढिरेवेत्यर्थः । इन्द्र मन्त्रयते इति । हौ हौ भूत्वा मन्त्रयते इत्यर्थः ।  
एवं हि तद् रहस्यं भवति ॥ आचतुरमिति । आङ्मर्यादाभिविध्योरित्यव्ययी-  
भावः । अव्ययीभावे शरत्प्रभृतिभ्य इति टच् । चतुःशब्दोत्र चतुर्णां पूरणे द्र-  
ष्टव्यः । आ चतुर्थादित्यर्थः ॥ इन्द्र यज्ञपात्राणोति । स्फुरश्च कपालान् च  
इत्यादीनि पात्राणि इन्द्रं प्रयुनक्ति । आसादयतीत्यर्थः ॥ अभिव्यक्तौ साहचर्ये-  
णेत्यर्थ इति । अत्र इन्द्रमित्यत्र स्वार्थं द्विर्वचनम् । एकवङ्गावादिकं तु पूर्व-  
वत् ॥ अन्यत्रापीति इन्द्रं युष्मत्प्रवर्तते । इह वीप्सायां द्विर्वचनम् । द्वयोर्द्वयो-  
र्युद्धमित्यर्थः ॥ इन्द्रानि सहते । शीतमुष्णमेक इन्द्रं सुखदुःखं चापरं क्षुत्तृष्णं  
चापरम् । इह स्वार्थं द्विर्वचनमेकवङ्गावादि पूर्ववत् । बहुत्वं त्वेकशेषवशात् ॥

सिद्धान्तकौमुदीव्याख्या या कृता तत्त्वबोधिनी ।

समाप्त तत्र पूर्वार्धं तेन तुष्यतु शंकरः ॥

इति श्रीपरमहंसपरिव्राजकाचार्यवामनेन्द्रस्वामि

चरणारविन्दसेवकज्ञानेन्द्रमरस्वतीकृतौ



सिद्धान्तकौमुदीव्याख्यायां

तत्त्वबोधिण्याख्यायां

पूर्वार्धम् ॥

—०००—

राजराजेश्वरी प्रेस, दुर्गाघाट, काशी ॥

॥ श्रीः ॥

वैयाकरणसिद्धान्तकौमुदीव्याख्यायाः

# तत्त्वबोधिण्या उत्तरार्धे

कृदन्तान्तं

यतिवरश्रीज्ञानेन्द्रसरस्वतीविरचितं

सुबोधिण्याख्यं स्वरवैदिकप्रकरणव्याख्यानं

मौन्युपसाम जयकृष्ण षिट्टिविरचितं च

—०\*०\*०—

## काश्यां

चौखम्बासंस्कृतपुस्तकालयाध्यक्ष-

श्रीब्रजवल्लभदासकम्पन्या संमुद्य प्रकाशितम् ।

—०\*०\*०—

To be had from the Manager of the  
CHOUKHAMBA SANSKRIT BOOK DEPOT,

BENARES CITY

---०\*०---

PUBLICATION No. 6

1897.

॥ श्रीः ॥

## तत्त्वबोधन्या उत्तरार्द्धं प्रारभ्यते ॥

श्रीगणेशाय नमः ॥ अज्ञाननाशने दक्षं दीक्षितं भक्तरक्षणे ॥ वटमूला-  
श्रयं त्रपक्षंदक्षिणा मूर्त्तिमाश्रये ॥१॥ ग्रन्थमध्ये विघ्नविघातय कृतं मङ्गलं शिष्य-  
शिष्याश्च निबन्धाति ॥ श्रौत्रेत्यादिना ॥ श्रौत्रियस्य भावः श्रौत्रम् ॥ ह्ययनांतयु-  
वादिभ्योऽणिति सूत्रे श्रौत्रियस्य यलोपश्चेति वार्तिकान् यलोपे ऽण्प्रत्यये च य-  
स्येति चेतोकारलोपः । अर्हतो भावः आर्हन्ती गुणवचनब्राह्मणादिभ्य इति सूत्रे  
अर्हतोनुम चेत्युक्तेर्नुम् अच् च धित्वात् डीषि-हलस्तद्धितस्येति यलोपः ॥ ताभ्यां  
वित्तैः श्रौत्रार्हन्तीचणैः । तेनवित्त इति चणप् श्रौत्रियत्वयोग्यताभ्यां प्रसिद्धैरि-  
त्यर्थः । किं च गुण्यैर्गुणवद्भिः प्रशस्तगुणयुक्तैरिति यावत् ॥ रूपादाहृत प्रशंसयो-  
रिति सूत्रे अन्येभ्योपि दृश्यत इत्युक्त्वा गुण्या ब्राह्मणादित्यस्य भाष्यादावुदाहृत-  
त्वात् । अहर्दिवमिति ॥ अहन्यनि प्रत्यहमित्यर्थः । अचतुरेत्यादिनानिपातना-  
त्साधुः । तोष्टूयमानइति ॥ स्तौतेर्यङन्ततात्कर्मणिशानच् । सार्वधातुकेयगिति  
धातोर्यक् । आनेमुगति मुक् अपिशब्देन विरोधं द्योतयति ॥ वस्तुतस्तु न वि-  
रोधः । स्तुति प्रयोजकीभूतानामनन्तकल्याणगुणानां श्रुतिस्मृतिसिद्धत्वेपि विय-  
दादिवत् व्यावहारिकत्वात्तदभावस्य पारमार्थिकत्वात् ॥ एतच्चोत्तरमीमांसायां स्व-  
ष्टमेव विभुर्व्यापकः परमेश्वरः अतिशयेन विजयते विजयतेतराम् । सर्वोत्कर्षेण वर्त्तत  
इति फलितोऽर्थः । विपराभ्यां जेरितितङ् तदन्तात् द्विवचनविभज्येत्यादिना तरपि  
किमेत्तिङ् व्ययघादामित्याम् । नन्विहतरप् दुर्लभ एव । विजयते इत्यस्याप्रातिप-  
दिकत्वादतिङन्ततत्वाच्च ॥ न च सहसुपेत्यत्र सहेति योगविभागात्तिङन्तेन वि-  
शब्दस्य समासे प्रातिपदिकत्वं स्यादेवेति वाच्यम् । स च कृन्दस्येवेति तत्रत्यग्रन्थे-  
न सहविरोधापत्तेः ॥ किं च प्रातिपदिकत्वाभ्युपगमे सोरुत्यन्तिः स्यात् लिङ्गसर्व-  
नामताभ्युपगमेन नपुंसकत्वात्सोलुं क्वपि ऋसो नपुंसकइति ऋसो दुर्वारः स्या-  
त् । ममुदायान्तर्गतस्य जयतइत्यस्य तिङन्तत्वेपि साकांचत्वेनासामर्थ्यात्ततोपि  
भवितुं नार्हति । समर्थः पदविधिरिति परिभाषितत्वात् । आमतेन विशब्दोयु-

ज्यतइति कल्पनायां तु अन्तरगत्वात्पस्मै पदप्रवृत्तौ विजयतितरामिति स्यादिति  
 चेत् ॥ अत्राहु ॥ समुदायांतर्गतान्जयतइत्यस्मादेवतरग् । न च तस्य विशब्देन  
 सह साकांतत्वेनासामर्थ्यम् शङ्काम् ॥ तिङन्तस्य प्रधानत्वेन सापेक्षत्वेपि दोषा  
 भावादुपमर्गस्य द्यौतकत्वेन प्रत्येकमर्थ एव नास्तीति साकांतताया वक्तुमशक्य  
 त्वाच्चेति । हतकथनपूर्वक वार्त्तिस्थमाणमाह ॥ पूर्वार्द्धइति ॥ हलन्तेषु स्यृश्रोऽनुद-  
 केकिन् ऋत्विवक् दधृक् त्यदाष्वित्यादिना किन्नादिव्युत्पादनं प्रासङ्गिकमिति भा-  
 वः । तुर्यश्चतर्थः चतुरः क्यतावाद्यक्षरलोपश्चेत्युक्तत्वात् । अथिति । इहापि  
 क्तसुणचः स्त्रियामञ् अणितुण इत्यजादिव्युत्पादनं प्रासङ्गिकं बोध्यम् ॥ प्राधा-  
 न्येन तु ढतीयाध्यायस्या एवेहोच्यते इतिभावः । अनुबन्धभेदेन भेदमाश्रित्या-  
 ह दशलकाराइति प्रदर्श्यते इति ॥ यद्यपि पञ्चमेलकारे रूपाख्यधुना न व्युत्पाद्य-  
 न्ते तथापि लकारः स्वरूपेण प्रदर्श्यते लः कर्मणि च भावे चाकर्मकेभ्यः लस्येत्यादि  
 सूत्रविषयतां व्युत्पादयितुमिति भावः । पञ्चमइति । लेडित्यर्थः । लट्लिङिति  
 खोक्तक्रमापेक्षयैव लेटः पञ्चमत्वं न तु सूत्रोक्तक्रमेणेति बोध्यम् ॥ वर्त्तमाने लट् ॥  
 वर्त्तमानइत्येतत्प्रकृत्यर्थविशेषणमित्याह ॥ वर्त्तमानक्रियाहृत्तेरिति ॥ धातोरिति  
 सूत्रमाढतीयाध्यायांतमधिक्रियतइति भावः ॥ लट् स्यादिति ॥ तस्य वाच्यत्वं  
 नुपदमेवस्फुटी भविष्यति । वर्त्तमानकालस्तु न तद्वाच्यः किं तु द्यौत्य एव ल-  
 डादिष्वपि भूतादिकालोयथा यथंद्यौत्य एवेत्यवगन्तव्यम् । वस्तु तस्तु वाच्यत्वा-  
 भ्युपगमोपि सुगम इति विध्यादि सूत्रे वक्ष्यामः । अटाविताविति । अकारउच्चा-  
 रणार्थ इति तु नोक्तं लिडादि वैलक्षण्यं संपादनाय तस्यावश्यं वक्तव्यत्वात् । लः  
 कर्मणि च ॥ चकारात्कर्त्तरि क्तदित्यतः कर्त्तरीत्यनुक्तथते ॥ सकर्मकविषयं चेद-  
 म् । अकर्मकेषु कर्मणोत्पन्नस्य बाधितत्वात् भावे चेत्युत्तरवाक्येन तत्र विधाना-  
 च्च तदेतदाह सकर्मकेभ्यइति । भावेचेति ॥ चकारेण कर्त्तवानुक्तथते न तु कर्मअ-  
 संभवात् तदाह भावेकर्त्तरिचेति ॥ ननु भावकर्मणोरात्मनेपदविधानात् शेषात्कर्-  
 त्तेरिति परस्मैपदविधानाच्च ज्ञापकात् लकाराणां भावकर्मकर्त्तरीयां अनुमातुं  
 शक्यन्तइति किमनेन सूत्रेण ॥ मैवम् ॥ असत्यस्मिन्सूत्रे सकर्मकेभ्योपि घञादि-  
 वङ्गावे लकारापत्तौ घटं क्रियते देवदत्तनेत्यादिप्रयोगः प्रसज्येत तन्माभूदित्येत-  
 दर्थमेतत् सूत्रस्यावश्यकत्वात् ॥ न चैवमकर्मकेभ्यो भावेलइत्यवसूत्रतां भावे अक-  
 र्मकेभ्यएवेति नियमार्थमिति वाच्यम् ॥ अकर्मकेभ्यो भावे एवेति विपरीत निय-  
 मापत्त्या कर्त्तरि तेभ्यो लकारानापत्तेः तस्माद्भावे चेति चकार आवश्यकः ॥ न चैव  
 भावे चाकर्मकेभ्य इत्यवास्त्विति वाच्यम् । भावेकर्त्तरि चाकर्मकेभ्य एवेति नि-

यमापत्तौ सकर्मकेभ्योभाव इव कर्त्तर्यपि लकारानापत्तेः ॥ नन्वेवमपि लक्षभावे चाकर्मकेभ्य इत्येवास्तु चकारेण कर्त्तरीत्यनुकर्षणात्लकाराः सकर्मकेभ्यः कर्त्तरि-स्युरकर्मकेभ्यो भावेकर्त्तरि च स्युरित्यर्थे पर्यवसिते कर्मणि तूक्तज्ञापकाद्भविष्यन्तीति किमनेन कर्मणीत्यनेनेति चेत् । मैवम् । उत्तरसूत्रेतयोरित्यनेन कर्मणोपि परामर्शार्थं तस्या वश्यकतया ज्ञापकानुसरणक्लेशस्य वैयर्थ्यात् ॥ तस्माद्यथान्यासमेवरमणीयम् ॥ चानुक्तं नोत्तरत्रेत्युक्तेः कर्त् पद न तत्रानुवर्त्तते ॥ अत्रनैयायिकाः ॥ लकाराणां कृतावेव शक्तिर्लाघवान्न तु कर्त्तरि ॥ कृतिमतः कर्तृत्वेन तत्र शक्तौ गौरवात् ॥ देवदत्त इत्यादि प्रथमान्तपदेन तज्ज्ञाभाच्च ॥ देवदत्तः पचतीत्यत्र हि देवदत्तोविशेष्यः यद्वोविशेषणमाश्रयत्वं तु संसर्गः तथा च पाकानुकूलकृत्याश्रयो देवदत्त इत्यादि शाब्दबोधोपि सुष्ठूपपद्यतइति ॥ तत्र ॥ पचतीत्युक्ते पाककर्त्ताकृत्याकाङ्क्षानुरोधेन लकाराणां कर्त्तरिशक्तिरित्यभ्युपगन्तुमुचितत्वात् ॥ पाकानुकूलाकृतिरिति शाब्दबोधाभ्युपगमे तु कस्मिन्नित्याकाङ्क्षास्यात्कस्येति वा ॥ न चैककर्तृकापचिक्रियेति शाब्दबोधाभ्युपगमेपि क इत्याकाङ्क्षानोपपद्यत एवेति शङ्कम् ॥ कर्तृसामान्यबोधे सतिकइति कर्तृविशेषाकाङ्क्षायां बाधकाभावात् ॥ नापिदेवदत्तकर्तृकापचि क्रियेत्युक्तेपि कस्मिन्नस्ति कस्य वेत्याकाङ्क्षादुर्वरिवेति शङ्कम् ॥ विक्रियत्यनुकूलत्यापारस्यैव पचिक्रियात्वात् तदाश्रयस्य देवदत्तस्य कर्त्तृत्वात् क्रियाश्रयत्वे निश्चिते कस्मिन्नित्याद्याकाङ्क्षाया अप्रवृत्तेः ॥ किं च पचन्तं देवदत्तं पश्य पचते देवदत्ताय देहि पचमानस्य देवदत्तस्य द्रव्यमित्यादौ शब्दशानजादीनामपि तिबादिवक्त्रादेशत्वाविशेषेण तेभ्योपि कृतिमात्रबोधापत्तेः । न चेष्टापत्तिराश्रयत्वं संसर्गइत्युक्तत्वेन पाकानुकूलकृत्याश्रयं देवदत्तं पश्येत्याद्यर्थस्वीकारे दोषाभावादिति वाच्यम् । नामार्थयोरभेदान्वयस्य स्वपरसिद्धान्तविरुद्धत्वात् । न चैवं नामार्थयोरभेदसंसर्गव्युत्पत्त्यनुरोधेन शाब्दशानजादीनां कर्त्तरिशक्तिस्तिबादीनां कृतावेवेति वैषम्यं स्वीक्रियते प्रामाणिकगौरवस्यादोषत्वादिति वाच्यम् । स्थान्येव वाचको लाघवान्नत्वादेशौ गौरवादिति स्वसिद्धान्तस्य परित्यागापत्तेः । रामः ज्ञानं कतरदित्यादौ विसर्गं सोरमि सोरदडि च कृते लाघवात्सुत्वे नैव शक्तिर्नतु तत्तद्रूपेणेत्यादिभवदीयव्यवहारस्य असंगत्यापत्तेश्च ॥ एवं च तिबादीनां शत्रादीनां च स्मारकतया लिपिस्थानीयत्व बोधकस्तु लकार एवेति स्थिते स च शत्राद्यते कर्त्तरि शक्त इत्यभ्युपगमेति उते कथं कृतिं बोधयेदन्यायश्चानेकार्थत्वमिति न्यायात् ॥ यदि तु वैयाकरणरीतिमाश्रित्य सर्वत्रादेशा एव वाचकाइत्यभ्युपगम्यते तर्हि घटं घटेन हरिव विष्णोवेत्यादिषु-

सर्वसर्वपदादेशा इति न्यायेन पदस्फोटो वाक्यस्फोटो वाक्यस्फोटोऽचसिध्येदिति भावतांतन्महदनिष्टम् । किंच कर्त्तरि क्कदिति यत्कटं ग्रहणं तदेव लः कर्मणीति सूत्रे चकारेणानुकृष्यत इति कथं खुलादीनां लकाराणां च शक्तीवैलक्षण्यम् । नच नामार्थयोरभेदान्वयसंसर्गा भुगपगम एव खुलादौ कर्त्तुर्वाच्यत्वे बीजमिति वाच्यम् । पचतिरूपं पचतिकल्पं देवदत्तइत्याद्यनुरोधे न तिङ्ङ्वपि कर्त्तुरेव वाच्यातौचित्यात् । ननु समुदायस्य नामत्वेपि तिङ् प्रत्ययो नना मेति चेत् । पाचकइत्यवाप्यकइत्येतन्न नामेति तुल्यम् । अकान्तं नामेति चेत् रूपवाच्यंतमपि नामेतितुल्यम् । अतश्चात्र प्रशस्तपाककर्त्ता देवदत्तइत्याद्यभेदान्वयो-भवद्भिरभ्युपगतव्य इति तिङ्ङ्वपि कर्त्तुर्वाच्यता स्वीकर्त्तव्यैव ॥ किंच कर्त्तुर्वाच्यत्वानभ्युपगमे युष्मदिसमानाधिकरणे मध्यमः अस्मदिउत्तम इति सामानाधिकरण्यप्रयुक्ता पुरुषव्यवस्था अभिहिते कर्त्तरि प्रथमेत्यादिकं च भवन्मते कथं संगच्छताम् । यत्तु अनभिहित इत्यस्यानभिहितसंख्याक इत्यर्थवर्णने न देवदत्तः पचति ओदन मोदनः पच्यते देवदत्तेनेत्यादौ प्रथमाहितीयादिव्यवस्थानमुक्तम् । तन्न । क्तद्धितसमासेषु संख्याभिधानस्याप्रसिद्धत्वाम् । ततश्च पक्तव्यस्तण्डुलः शल्यःशतिको ऽश्वःप्राप्तोदको ग्रामइत्यादिषु कर्मणि द्वितीया इत्यस्य प्रवृत्तौ प्रथमा न स्यात् ॥ नच तिष्ठतीत्यध्याहारेण संख्याभिधानमिहाप्यस्तीति वाच्यम् ॥ स्थितइत्यध्याहारे तदभावात् शाब्दिको ऽयं देवदत्तो न तु नैयायिकइत्यादिषु नीलमिदं नतु रक्तमित्यत्रेव क्रियापदाध्याहारस्यानावश्यकतया आख्यातेन शब्ददुर्ं करोतीति ठक् प्रत्ययेन वा कटं संख्याया अनुक्तत्वाद्देवदत्ते कर्त्तरि तृतीयोत्पत्ति प्रसंगाच्च ॥ तस्मादनभिहिते कर्त्तरीत्यादिव्याख्यानमेवाभ्युपेतव्यम् । अपिच धातूपात्तस्यापाराश्रयः कर्त्ता तत्राश्रयमात्रं कृतांलकाराणांचार्थः । नतु व्यापारोपि । तस्यधातुनैव लभ्यत्वात् ॥ अत एव कर्त्ता कारक इत्यादौ प्रकृतिप्रत्ययार्थयोर्नान्वयः ॥ व्यापाराश्रयस्य प्रत्ययार्थत्वे तु तस्य प्रकृत्यर्थेन व्यापारेणान्वयः क्लिष्टः स्यात् । यस्तु वदति क्कधातोः क्कतिरर्थः क्कत्वयस्यापि क्कतावेव शक्तिर्नतु कर्त्तरि कर्त्तरिक्कतिरित्यत्र हि कर्त्तरीति भाव प्रधानो निर्देशः कर्त्तृत्व क्कतिमत्त्वं तच्चक्कतिरेव, यत्र तु देवदत्तादिपदसमभिव्याहारस्तत्र त्जजादौ क्कतिमति लक्षणेत्यादितन्मते पूर्वोक्त कर्त्तरीत्यादौ सुतरामनन्वयः कर्मवत्कर्मणेति सूत्रे करोतिरुत्पादनार्थः उत्पत्तिश्च कर्मस्था । यत्नार्थकत्वे तु कारिष्यते घटइत्यादि न सिध्येदिति वक्ष्यमाण दूषणं च दुरुद्धरम् । आश्रयमात्रस्य प्रत्ययार्थत्वे तु रथो गच्छतीत्यत्र रथस्याचेतनस्य

यत्नाभावेपि गमनानुकूलचक्रभ्रमणादि व्यापारश्रयत्वात् न काचिदनुपपत्तिः । एवं स्थिते कृतौ शक्तिरित्यस्योक्तिसंभव एव नास्ति कृतेरपि व्यापारविशेषतया प्रायेण धातुन एव लाभात् । जानातीत्यादौ आश्रयत्वं प्रत्ययस्यार्थ इति स्त्रीकृत्ययत्नार्थत्वस्य त्वयापि त्यक्तव्यत्वात् । नहि यत्नमंतरेण ज्ञानं नोदेतीति कश्चिदभ्युपैति । यस्मात्कृतां तिङां च वैलक्षण्यं दुर्लभमिति कर्तृर्थकत्वमभ्युपेयम् ॥ एतेन कर्त्रधिकरणे आख्यातवाच्यत्वं कर्तुर्निरस्य जंजभ्यमनाधिकरणे यङन्ताद्विहितस्य जजभ्यमान इति शानचः कर्तृवाचकत्वं स्त्रीकुर्वतो मीमांसका अपि प्रत्युक्ताः । यत्तु तैनुक्तं शानजशे कर्त्तरि कृदिति व्याकरणं शक्तिग्राहककमस्तीति तत्र ॥ कृदात्तग्रशेषोह्यमर्थाकांक्षायामनिर्दिष्टार्थेषु खुलादिष्वेवोपतिष्ठते आकांक्षितविधानं ज्यायइति न्यायान्नतु शत्रादिषु । स्थानिभूतलकारार्थेनैव तेषां निराकांक्षत्वात् । अन्यथा भावे कर्मणि च शानचो दौर्लभ्यापत्तः । ततश्च शय्यमाने आस्यमाने चायं गत इत्यादि प्रयोगो भावे न स्यात् कर्मणि तु क्रियमाण इत्यादि प्रयोगो न स्यात् । यत्तु भट्टपादाग्नाहुः ॥ कर्त्तरि यदेकत्व तत्र तिप् कर्त्तरि यत् द्वित्वं तत्र तस् इत्यादिक्रमेण लः कर्मणीत्यस्य हेरकयो रित्यादेशे एक वाक्यतया व्याख्यानात्कर्तुर्बोधिता सूत्रादायातीति । तच्चिंत्यम् । तान्येकवचनेति विहितद्विवचनादिसंज्ञा हि तिबाद्यादेशनिष्ठा ततश्च द्विवचनादिसंज्ञकतिवादिविधिना हेरकयोरित्यस्यैकवाक्यताऽस्तु । नच तिवादिविधौ कर्त्तरीत्यस्ति यद्द्वित्वैकत्वादिविशेषणतया कथं चिन्नीयत ॥ ननु लः कर्मणीति सूत्रे कर्त्तरि कृदित्यतो नुवृत्तं कर्त्तृग्रहणं तिवादिविधावस्येव लविधितिवादिविध्योरप्येकवाक्यतास्वीकारादिति चेत्, सत्यम् ॥ वाक्यैकवाक्यता हि सा न तु पदैकवाक्यता ल कर्मणीतिविहितलकारानुवादेन तिबाद्यादेशविधिः प्रवृत्तत्वात् । तथा च लविधौ श्रूयमाणं कर्त्तृग्रहणं कथं सख्यां विशिनष्टु । न हि यत्र कर्त्तृग्रहणं तत्रमख्योपस्थापकमस्ति ॥ लकारस्य द्विवचनादिसंज्ञाविनिर्मुक्तत्वात् ॥ ततश्च कर्त्तरियदेकत्वमिति व्याख्या कथं सपि न संभवत्येव ॥ स्यादेतत् लः कर्मणीति सूत्रे लइत्यकारानुबंधकयोर्लङ् लटोः सामान्यग्रहणं न भवति किंतूत्सृष्टानुबंधकलकाराणां सामान्यग्रहणमिति निर्विवादम् ॥ तत्र लइति जसंतं मा भूत् । किंतु लसंतमस्तु लः परस्मैपदमिति वत् ॥ आदेशापेक्षाचेयं षष्ठी ॥ तस्य य आदेशः स्कर्मणि चेत्यादि । नचाविहितस्य लस्यानुवादी न संभवतीति वाच्यम् । वर्तमाने लडित्यादिभिरेवलविधानात् । तथाच लस्य स्थाने य आदेशः स सकर्मकात्कर्मणि कर्त्तरि च यदेक-



त्वं तत्र स्यादकर्मकाङ्गावे कर्तरि चेत्याद्यर्थः सुखम इति भट्टपादोक्तयोजनि  
 का निर्वाधैवेति चेत् । अत्राहुः । लडत्यस्य षष्ठ्यतत्वे आदेशानामेवार्थ उक्तः स्या-  
 त्सोपि तिवादीनामेव न तु रात्रादीनाम् तेषां द्विवचनादिसञ्ज्ञाविरहात् द्वेयकयो  
 रित्यादिनास्यैकवाक्यताया भवद्भिरुक्तत्वात् । न च भवदुक्तरात्या कर्तरि कृदित्यनेन  
 निर्वाहः भावे कर्मणि च शानचो दौर्लभ्यापत्तेरुक्तत्वात् । न च शानच् विधिना  
 सहात्मनेपदव्यवस्थापकानामेकवाक्यतया भावकर्मणो रित्यनेनेष्टसिद्धिः सक्त  
 र्मकादपिभावे शानजापत्तेः । किं च जसंतत्वे श्रुतेनैव संबन्धषष्ठ्यतत्वे त्वा-  
 देशइत्यध्याहारान्नीरवमित्यादि । अत्रेद बोध्यम् ॥ भावे चाकर्मकेभ्य इति  
 अकर्मकग्रहणेनाविवक्षितकर्माणोपि गृह्यते ॥ अत एव णेरणाविति सूत्रे  
 नेह पच्यते नेह भुज्यते इति भावे लकार इति हरदत्तः ॥ अत्यंताविद्यमान-  
 कर्मकाणामेव ग्रहणम् ॥ नेह पच्यत इत्यादौ तु कर्मण्येव लकारः गम्यमानत्वाच्च  
 कर्म न प्रयुज्यते इति मतांतरमेतच्च गतिबुद्धीत्यादिसूत्रे हरदत्तग्रन्थे स्पष्टम् ॥  
 यत्तु कौश्विदुक्तामह अविहितकर्मणां भावेलकार इति प्रमादकृतोक्तं भाष्या-  
 दिविरोधाद्युक्तमिति तच्चिंत्यम् ॥ पञ्चदशस्यापि भाष्यकैयटादिग्रन्थारूढत्वा-  
 त् प्रत्युताविवक्षितकर्माणोऽप्यकर्मका इति पञ्च एव प्रबलः । तथाहि समान-  
 कर्तृकेषु तुमन् इति सूत्रे इकृता क्रियते इति भावे लङुक्तो हरदत्तेन ॥ णे-  
 र्धयने वृत्तमिति कैयटहरदत्तादिभिरपि नपुंसकेभावेक्तोऽकर्मकेभ्य एव । त-  
 योरेव कृत्यक्ते त्वत्र क्तमात्रग्रहणात् ॥ तत्र भावे चाकर्मकेभ्य इत्यनुवर्त्तनात् ।  
 अन्यथा घट कृतमिति प्रसज्येतेति सिद्धान्तितम् ॥ एवस्थिते यद्यपि विवक्षित  
 कर्माणोपीह सूत्रे अकर्मकग्रहणेन न गृह्येरन् तर्हि पीतागावी भुक्ता ब्राह्मणा  
 इत्यादौ भावे क्तांतादर्शआद्यजित्यादिकर्मणिक्त इति सूत्रे हरदत्तेन वक्ष्यमाणं  
 कृतपूर्वीत्यत्र भावेक्त इति कैयटाद्युक्तं च कथ संगकृतां कथ च गततिरस्थीन  
 मित्यादिप्रयोगाः संगच्छेरन् । गतिबुद्धीति सूत्रे त्वकर्मकग्रहणेना विवक्षित  
 कर्माणो न गृह्यन्ते इत्युक्तम् । तेनाणीयः कर्त्तासंख्यते कर्म न भवतीति देवदत्ते  
 न पाचयति इति सिद्धम् ॥ गत्यर्थसूत्रेपि न गृह्यते तेन हि सूत्रे कर्त्तर्यपिक्तो  
 विधीयत इति दत्तवान् पक्कवानित्याद्यर्थे दत्तः पक्कइत्याद्यापत्तेः । इह सूत्रे  
 त्वविवक्षितकर्मणामकर्मकत्वेन ग्रहणे न कोपि दोष इत्यास्तांतत् । लस्य-  
 वर्णग्रहणे प्रत्ययग्रहणपरिभाषा अर्थवद्ग्रहणपरिभाषा च न प्रवर्तते इति लु-  
 नाति चूडाल इत्यादौ तिवाद्यादेशः कुतो न भवतीति चेत् । अत्राहुः ॥ ल. कर्म-  
 णीति सूत्रे निर्दिष्टानां कर्त्ताद्यर्थाना मनुवृत्तेः । कर्त्ताद्यर्थे विहितस्य लकारस्य

ग्रहणमिति अतोपि ति बाद्यादेशानुवादेन कर्त्वाद्यर्थविधिरितकल्पना नि-  
रस्ता लस्थानिकतिष्वादीनां कर्त्वाद्यर्थविधान कर्त्वाद्यर्थे विहितस्य लस्य ति-  
बादिविधानमित्यन्योन्याश्रयापत्तेः । यद्वा धातोरित्यधिकाराद्घातोर्विहितस्यै-  
व लस्येहग्रहणमिति नोक्तातिप्रसंगः । लस्येतसञ्जातु न भवति । फला-  
भावात् । न च लित्स्वरः फल । णलोलित्वेन तदभावस्य ज्ञापनात् ॥ ना-  
प्यश्रवणमेव फल । तदुच्चारणस्थानर्थक्यापत्ते रादेशविधिनैवाश्रवणलाभाच्च । ल-  
स्यतिबादिस्थानित्वा भुपगमे तु लः परस्मैपदमित्यादिस्वरसतः संगृह्यत इति  
दिक् ॥ तिपतस् भि ॥ समाहारे इन्व । इट्टकार आगमलिंगं न भवति ॥  
सप्तदशभिरादेशैः समभिव्याहारात् ॥ कितु इटोदिति विशेषणार्थः परदित्युच्य-  
माने एधे व एधेहि एधेमहीत्यत्रापि स्यात् ॥ वर्णग्रहणेप्रत्ययग्रहणार्थवद्ग्रहणप-  
रिभाषयोरप्रवृत्तेः ॥ केचित्तु इटोदित्यत्र लिङ् इत्यनुवर्तनाङ्गिडादेशस्येति सामा-  
नाधिकरणत्वेन व्याख्याने एधेव एधे हि एधेमहीत्यादावति प्रसगोनास्येव ॥ नहि  
तत्र इकारमात्रमादेशो भवति तेनेटोदित्यत्र टकारः स्पष्टप्रतिपत्त्यर्थः ॥ एवेत्याहुः  
तच्चित्यम् । इकारस्य विशेषणत्वे विशेषणेन तदन्तग्रहणादिवर्णांतस्य लिङो  
ऽस्यादित्यर्थप्रसक्त्यतिप्रसगस्य तदवस्थत्वात् । वहिमहीत्यस्यापि स्थानिवत्त्वे  
लिङ्त्वात् ॥ महिङोङकारस्तड्तिङिति प्रत्याहारार्थः । स च समुदायानुबन्धो  
नत्ववयवानुबन्धो व्याख्यानात् । तेनेषः कर्मणि आशीर्लिङि एषिषीमहीत्यत्र  
गुणनिषेधेन ॥ तथावृत्ततेः पृष्ठतेश्चकर्मणिलिङि व्रश्चिमहेपप्रक्षिमहे इत्यत्र  
ग्रह्ण्येति संप्रसारणं न ॥ तडानौ ॥ लस्येत्यस्यानुवृत्तेर्लादेशएवानोगृह्यते इत्या-  
शयेनाह ॥ शानच्कानची चेति ॥ तेन परस्मैपदिभ्योपि ताच्छीत्यवयोवचनेति  
चानश् भवत्येव । कतीह निघनानाः ॥ अनुदात्तडितः ॥ अनुदात्तश्च डश्च अनु-  
दात्तडौ तौ इतौ यस्य सः अनुदात्तडित् ॥ इन्दातेऽय्यमाणङ्च्छ्रः प्रत्येकं संबध्यते  
दतत्रानुदात्तांशिततविधेः फलाभावात् अशान्तरे एव तदन्तग्रहणमित्याशये-  
नाह ॥ अनुदातेतइत्यादि ॥ उपदेशेजनुनासिकइत्यतो ऽनुवृत्तमुपदेशग्रहणम-  
पि डिदंशे एव संबध्यते नान्यत्र अव्यभिचारात्तदाह ॥ उपदेशेयोडिदिति ॥  
विशेष्यमन्तरेण तदन्तविधिरिह दुर्लभ इत्यतआह ॥ धातोरिति । हलस्येति ।  
नन्विहानुवृत्तेरभावादुभयमपि दुर्लभम् भूवादयइति सूचान्मंङ्कहुत्याऽनुवृत्तस्य  
धातवइत्यस्य विभक्तिविपरिणामात्कथं चिद्घातोरिति पदे लक्ष्येपि लस्येतेतन्न-  
लभ्यत इति चेत् ॥ अत्राहुः ॥ इकीभलित्यसपनाधातोर्विहात्मनेपदे नलका  
रधात्वोरान्तेपो बोध्यः ॥ तिङा लादेशत्वाङ्गस्य च धातोर्विधानादिति ॥ उपदेशे-

इति किं ॥ चुकुटिषति ॥ गाङ्कुटादिभ्य इति स न आतिदेशिकं ङित् । धातोः  
किं । चङ्ङभ्यां मा भूत् ॥ अदुदुवत् ॥ अवीचत् ॥ ननु लावस्थायामेववृतादि-  
भ्यः स्थतासीत्यादिनास्यप्रत्यये कृते व्यवधानादात्मनेपदपरस्मैपदरूपनियमा-  
प्रवृत्तावपि लकारसामान्याश्रयत्वेनान्तरंगत्वात्स्य प्रत्ययात्पू र्वमेव लस्यति  
बादिषु सत्यपरस्मैपदं पक्षे चात्मनेपदं सिध्यत्येवेति वृद्धः स्वमनोरिति सूत्रे  
स्यग्रहणं व्यर्थं सत्तै नैव स्यग्रहणेन विकरणेभ्यो निष्पन्नो बलीयानिति ज्ञापितं ॥  
तेनानुदात्तेत्वाहर्त्तिष्यत् इत्येवं नियमात्मनेपदप्राप्ते वृद्धः स्वमनोरिति पर-  
स्मैपदमपि पक्षे भवति । तथा च विकरणेभ्यो नियमस्य बलीयस्त्वाच्चङ्ङोर्नदीषः  
विकरणात्प्रागेव परस्मैपदप्रवृत्तेरिति चेत् ॥ सत्यम् ॥ स्यग्रहणं विकरणव्यवधा-  
नेपि नियमप्रवृत्तिं ज्ञापयतीति पक्षे चङ्ङोर्दीर्घः स्यादेव । अयं च पक्षः शटेः  
शित इति सूत्रे भाष्यकैयटयोः । अष्टः किं च तदन्तविधिलाभार्थमपि धातुग्रहण-  
मावश्यकम् ॥ धातोरिकाच इत्यादिनायङ् । बोभूयते ऋतरीयङ् । ऋतीयते ।  
शेतेन्हु, त, इत्यत्र तु व्यपदेशिव ज्ञावेन ङित्तत्त्वम् ॥ नमोवर्षिषात्रत्तङ्ङिति क्य-  
चि चिनीयते इत्येतत्कथामिति चेत् ॥ अत्राहुः । अवयवेऽचरितार्थो ङकारः क्य-  
जन्तस्य विशिषणं भवति ॥ तथा च समुदायानुबन्धो ङकार इति व्यपदेशिवज्ञावे-  
नैव ङित्तत्त्वं बोध्यमिति ॥ स्वरितजित् ॥ पूर्व्वदिच्छब्दप्रत्येकं सबध्यते ॥ कर्त्ता-  
रमभिप्रैति गच्छतीति कर्त्तृभिप्रायम् ॥ कर्मण्यण् ॥ धातोरिति ॥ धातोर्लस्येत्यर्थः ।  
लकारधात्वोराक्षेपः पूर्व्वबोध्यः ॥ तिङ्स्त्रीणित्रीणि ॥ तिङः षट्त्रिकाः संज्ञास्तु-  
तिस्त्र इति यथासंख्यं न प्राप्नोतीत्यत्र आह ॥ उभयोरिति ॥ परस्मैपदमात्मनेप-  
दमिति चानुवर्त्तते तेन पदद्वये प्रत्येकं त्रयस्त्रिका इति यथा संख्यं संज्ञाः प्रवर्त्तं-  
त इति भावः ॥ ननु प्रथमश्च प्रथमश्च प्रथमौ मध्यमश्च मध्यमश्च मध्यमावित्येवं  
कृतैकशेषाणां प्रथमादीनां प्रथमौ च मध्यमौ चोत्तमौ च प्रथममध्यमोत्तमा इति  
द्वंद्वेभुप्रगते त्रिकद्वयस्य यथासंख्यं प्रथममध्यमोत्तमसंज्ञाः स्युः नत्वेवैकस्येति  
णलुत्तमोवेति सूत्रं विरुध्यते ॥ णलउत्तमसंज्ञकत्वालाभात् ॥ ततश्च प्रथममध्य-  
मोत्तमा इत्यत्र कृतद्वंद्वानां प्रथममध्यमोत्तमाश्च प्रथममध्यमोत्तमाश्चैकशेष आ-  
श्रीयताम् ॥ तथा हि सति संज्ञा अपि षडिति परस्मैपदात्मनेपदग्रहणानुहर्त्तित्वे शं  
विनैवेष्टमिद्धिरिति चेत् । मैवम् । एकशेषाश्रयणे गौरवाद्द्वैयर्थ्याच्च ॥ त्वयापि हि  
परस्मैपदात्मनेपदग्रहणमनुवर्त्यमेव ॥ अन्यथा शलकसोः सावकाशापरस्मैपदसं-  
ज्ञा प्रथमादिसंज्ञयाबाध्यते ॥ ततश्च क्राम्यति क्रामतीत्यादी क्रमः परस्मैपदे-  
ष्विति दीर्घो न स्यात् ॥ आक्रामन्नित्यादी तस्य सावकाशत्वात् ॥ परस्मैपदा-

नामिति विहितस्य णलोणलुत्तमोवेति णित्वाविकल्पविधाना ज्ञापकात् परस्मैप-  
दसञ्जाप्रथमादिसंज्ञयान बाध्यते इति ब्रूषे तर्हि सुतरामं प्रतिपत्तिगौरवम् ॥ ता-  
न्येकवचन ॥ तानीत्यस्य व्याख्यान लब्धत्वादि ॥ अन्यथा एकसञ्जाधिकारात्प्र-  
थमादिसंज्ञानामेक वचनादिसंज्ञाना च पर्यायः स्यात् ॥ इष्टापत्तौ तु अत्ते लोटो-  
मेनिरिति कृते एकत्वविवक्षायामुत्तमसंज्ञाभावादाडुत्तमस्येत्यस्याप्रवृत्त्या आनी-  
त्यादिप्रयोगोपि साधु स्यादिति भावः । प्रत्येकमिति । यत्तु प्राचा एकैकशब्द-  
क्त तदयुक्तम् ॥ शसैववीप्साया उक्तत्वेन द्विवचनायोमात् येननाप्रामिन्यायेन द्वि-  
वचनापवादः शसितिसिद्धान्तात् ॥ तथा सुप इति सूत्रेप्येकैकशब्दिति प्राचीक्त-  
मयुक्तमेव ॥ एतच्चमनोरमा ग्रन्थानुरोधेनोक्तम् ॥ अन्ये तु एकैकमेवैकैकशः स्वार्थे  
शस् नत्वत्रवीप् सायाम् ॥ न च स्वार्थयः शस् स आकरग्रन्थान्नावगम्यते इति वा-  
च्यम् । एकां कपिलामेकैकशः सहस्रकृत्वोदत्वेति भाष्यात् शसंतस्य प्रत्येकमित्यर्थ-  
कत्वेन कैयटेन व्याख्यानं तिङ् वाच्यकारकवाचिनीति ॥ भिन्नप्रवृत्तिनिमित्तानां  
शब्दानामेकस्मिन्नर्थे वृत्तिः सामानाधिकरण्यम् । स्थानिनीत्यस्य व्याख्यानाच्च-  
स्वार्थिकस्यापि शसोऽवगम्यमानत्वात् ॥ ततश्च एकैकशब्दिति प्राचीक्तमयुक्तमिति  
यदुक्तंतदेवायुक्तमित्याहुः ॥ युष्मदि ॥ सामानाधिकरणइत्यस्य व्याख्यानमप्रयुज्य-  
माने इति । सामानाधिकरणे किं ॥ त्वां पश्यति । त्वयाक्रियते तुभ्यददाति ॥  
प्रहासेच । मन्वोपपदइति ॥ सप्तम्यंतस्यानुगुणत्वेन व्याचष्टे ॥ तस्मिन् प्रकृतिभूते  
सतीति ॥ तस्माद्वातीर्लस्य स्थानित्यर्थः ॥ अस्मदि ॥ तथा भूते इति । तिङ्वाच्य-  
कारकवाचिनि प्रयुज्यमाने अप्रयुज्यमाने चेत्यर्थः ॥ तिङ् शित् सार्वं ॥ धात्वधि-  
कारोक्ताइति किं ॥ हरीन् । शसः सार्वधातुकमपिदिति ङित्वे च ङीतीति गुण-  
स्यात् ॥ लिङ् श्रियः इत्यादिशसंतेषु सार्वधातुकेयमिति यक् च स्यात् । के चित्तु-  
वारिणी ब्रूयन्न नुमिक्तेपि लघूपधगुणः स्यादित्याहुस्तन्न ॥ कङ्ङीतीति निषेधा-  
त् इगन्तत्वप्रयुक्तस्य नुमः गुणप्रयोजकत्वे सन्निपातपरिभाषाविरोधाच्च ॥ कर्त्तरि-  
शप् ॥ सार्वधातुकेयमित्यतः सार्वधातुकइत्यनुवर्त्तते धातोरेकाच इति सूत्रात्  
धातोरिति च तदाह ॥ कर्त्तर्यइत्यादि ॥ भोतः ॥ तकारादकारउच्चारणार्थः ।  
आयनेयीनोति सूत्रात्प्रत्ययग्रहणमनुवर्त्तते नत्वादिग्रहणमेकदेशेस्वरितत्वप्रति-  
ज्ञानात् ॥ तस्यापि अनुवृत्तौ तु शयांते इति न सिध्यते ॥ श्रीडोलेट् । लोटोडा-  
टावित्यतरङ्गत्वादं तादेशा त्प्रागटि कृते तस्यादित्वाभावा तदनेन प्रत्युक्तम् । देत-  
दाह ॥ प्रत्ययावयवस्येति ॥ प्राचा तु प्रत्ययादेर्भस्येत्युक्तं ॥ इह मनोरमायामा-  
दिग्रहणं निवृत्तमित्युक्तं तदापाततः ॥ अन्यत्र प्रवृत्तस्यादिग्रहणस्य निवृत्तत्वा-

योगात् ॥ निवृत्तमित्यस्याननु वृत्तमित्यर्थ इति वा कथंचित् व्याख्येय ॥ यत् प्रत्ययादेरिति ग्रन्थसमर्थनाय व्याचक्षते । आडागमे कृते तत्सहितोपि प्रत्ययोस्तु नाम ॥ न तु तत्सहित एव प्रत्ययइति नियमोस्तीति तन्न ॥ अवयवविनिर्मुक्तस्यावयवित्वायोगात् । अन्यथा भूयास्तामित्यादौ तामादीनामिडागमापत्तेः । ननु अङ्गात्परस्य प्रत्ययस्य इत्यासुडत तु नाङ्गमिति चेन्न ॥ आगमविनिर्मुक्तस्यापि प्रत्ययत्वमिति वदतां मते भावमिभविष्यामीत्यादौ विकरणां तस्यैव तदादिग्रहणबलेन यासुट् तस्याप्यंगताया दुर्वारत्वात् ॥ किं च लविषीयित्यत्र विशेषविहितत्वात्सीयुटि कृते लिङः स्थाने इट् तस्यागमेनादित्वविद्यातात्प्रत्ययाद्युदात्तत्वं न प्राप्नोतीत्याशंक्य प्रत्ययस्वरि कर्त्तव्ये आगमा अविद्यमानवदित्यति देश आद्युदात्तश्चेति सूत्रे भाष्यादौ स्वीकृतः ॥ न चैतत्केवलस्यापि प्रत्ययत्वे युज्यते ॥ न च तन्मते आगमसहितस्यापि प्रत्ययत्वादिकारस्याप्युदात्त स्यात्तद्वारणाय प्रत्ययस्वरि कर्त्तव्ये इत्यादिग्रन्थः स्वीकर्त्तव्यएवेति नास्यवकारग्रन्थविरोधइति वाच्यम् ॥ आगमा अनुदात्ताइति विशेषवचने नागमस्याप्यनुदात्तत्वे कृते आद्युदात्तत्वस्य तत्रापवृत्तेरिति दिक् । भ्रूयेति ॥ हकारादकारञ्चारणार्थः । अतो गु इति ॥ अतो दीर्घोयजीति तु न प्रवर्तते ॥ स्थान्यलादेशविधौ स्थानिवत्त्वनिषेधादिति भावः ॥ अतो दीर्घी ॥ तुरुस्तु शस्यः इति सूत्रात्सार्वधातुकइत्यनुवर्तते ॥ सार्वधातुके किं । कैशवं । अगना । अतश्चाइति वक्तव्येदीर्घ ग्रहणाद्दीर्घ एव यथा स्यादित्येतदर्थं अन्यथा ऽपाचौरोदनं देवदत्त । ननु पचामि भोरित्यत्रानस्यस्यापि प्रश्नाख्यानयोरिति श्रुतः स्यात् ॥ केचित्तु अत आदिति सुवचं तपरकरणसामर्थ्यादिकारनिवृत्तिर्भवेदिति श्रुतस्याप्रसङ्गात् ॥ उदात्तस्थाने उदात्तश्चाकारः अनुदात्तस्थाने अनुदात्त आकार इत्यादि स्थानेन्तरतम इत्यनेनैव सिद्धम् । अत एव वृषाकप्यग्नीति सूत्रे वृषाकपिशब्दो मध्योदात्त एक एवोदात्तत्वं प्रयोजयत्यग्न्यादिषु तु स्थानेन्तरतम इत्येव सिद्धमिति मनोरमादावुक्तम् । ततश्च प्रयोजनाभावात्तपरकरणमनणि विध्यर्थमिति नाशङ्कनीयमेव । यदि तु ह लङ्गावभ्य इत्यत्र आ आबिति वत् अत आ इत्यत्रापि आ आ इति प्रश्लेषः क्रियते तदा तपरकरणं विनापीष्टसिद्धिरित्याहुः । प्रहासे चेति सूत्रस्योदाहरणमाह । एहि मन्ये इति । ओदनं भोक्षे इति त्वं मन्यसे इत्यर्थः । एतम् एतवेति । एतं मन्ये ओदनं भोक्षे इति एत मन्ये ओदनं भोक्ष्यध्वे इत्यन्वयः । भोक्ष्यावहे इति । युवां मन्ये ये भोक्ष्यामहइति यूयं मन्यध्वे इति क्रममार्थः ॥ परोक्षे लिट् ॥ यद्यप्य धिश्यणादिव्यापाररूपा क्रिया सर्वा परोक्षैवा । उक्ताहि भाष्ये । क्रियानाम्-

यमन्वन्तापरिदृष्टा पूर्वापरीभूतावयवा न शक्या पिण्डीभूतानिदर्शयितुमिति त-  
थापि तदनुकूलशक्तिमतां व्यापाराविष्टानां साधनानां पारोक्ष्यमिह विवक्षितं  
तेन क्रियानाविष्टसाधनमात्रप्रत्यक्षेपि लिट् भवत्येव । अयं पपाच त्वं पेचिथ । ननु  
क्रियाशब्दाद्याधिअयणाधःअयणादिव्यापाराणांयुगपत्प्रत्यक्षाविषयत्वेपि क्रम-  
शः प्रत्यक्षविषयत्वमस्ति यत्र तु क्रमशोपि प्रत्यक्षविषयत्वं नास्ति तत्र हि पारो-  
क्ष्यं क्रियायाः । ततश्च लिङुत्तमपुरुषो दुर्लभ इति चेदत्राहुः । स्वव्यापारस्यापि वर्त्त-  
मानतादशायां व्यासङ्गादिना स्वयमप्रतिसंधाने ततः कार्येणानुमितौ भवत्येव ।  
बहु जगद पुरस्तात्तस्य मत्ता किलाहमिति वदति ॥ लिट् च ॥ आर्द्धधातुकसंज्ञ  
एवेति । लडः शाकटायनस्येति सूत्रादेवकारोनुवर्त्तत इति भावः ॥ परस्मैपदा  
नाम् ॥ अत्र यशब्दस्य अकारो विधीयमानः अन्तस्य प्राप्नोति न चाकारस्याका-  
रविधौ निरर्थकत्वमिति वाच्यम् । यथासंख्यसंपादनेन कृतार्थत्वात् । अत्राहुः ।  
धातोरित्यधिकारादादेः परस्येति व्यञ्जनमात्रस्य कृते द्वयोरतो गुणइति पररूप-  
म् । यद्वा द्वयोरकारयोः पररूपेण सूत्रे निर्देशस्तथा चानेकालत्वात् सर्वादिशे सिद्ध-  
मिष्टमिति । ननु सुवन्तानामेव हन्द्वात् त्वकारद्वयकल्पनायां सवर्णदीर्घ एव स्या-  
दिति चेन्मैवम् । आदेशानां स्थान्यर्थेनैवार्थवत्त्वात् यशब्दस्य विधीयमानमकारद्वयं  
प्रत्येकमर्थवन्न भवतीति समुदितस्य प्रातिपदिकत्वेनातो गुणइति पररूपस्यैव प्रवृत्तेः ॥  
भुवो बुक् ॥ अत्र शुधात्विति सूत्रादचीत्यनुवर्त्तते तदाह । लुङ्लिटोरचीति । अ-  
चीति किम् । अभूत् इत्यत्र बुकि सति लोपो व्योरिति लोप बाधित्वा परत्वाद्बुङ्बुङ्गा-  
दिलोपः स्यात् । ननु हल्ङ्गादिलोपादन्तरङ्गत्वाङ्गोपो व्योरिति लोप एव भविष्य-  
ति तथा च मव्यतेर्यङ्लुङ्गान्ताङ्गडि तिप्सिपोरमामद् अमाम् इत्यङ्लोपोव्योरिव  
माधवादिभिः स्वीकृतः । एवं चाज्यग्रहणं मादुपधायाइत्युत्तरार्थमनुवर्त्तमानमि-  
हाप्युपरञ्जकतया वृत्तिकारादिभिर्यीजितं न त्वावश्यकतयत्येव निष्कर्ष उचित  
इति चेद् अत्राहुः । भुवो वुगित्यस्याङ्गत्वाङ्गपेक्षत्वेन हल्ङ्गादिलोपस्यैव वुकोपि  
बहिरङ्गतया असिद्धत्वे सति वलिलोपस्य प्राप्तेरेवाभावाद्ज्यग्रहणमिहार्थमपीत्ये-  
व युक्तमिति । अयं च शंकाग्रन्थः समाधानग्रन्थश्च मनोरमायां स्थितः । अत्रनव्याः ।  
मव्यतेर्यङ्लुगन्त एव नास्ति अमामदित्यादि रूपं तु दूरादपरस्तमेव यकारवका-  
रान्तानाम्भूटभाविनां यङ्लुङ् नास्तीति द्वोः शूडिति सूत्रे भाष्ये ध्वनितं कैयटेन  
स्यष्टीकृतम् । इदं च द्वोरिति यत्रोत् तद्विषयकं ज्वरत्वरेत्यूटभाविनोः स्रविमव्योस्तु  
यङ् लुगस्येवेति न्याय्यं माधवादिसंमतं च । मव्यत्त्वने अयं यान्तजठभावीति सू-  
त्रेवक्ष्यमाणत्वात् । तथाच तद्ग्रन्थेन सहात्रत्यमनोरमाग्रन्थो विरुध्यत इत्याहुः ।

यदि तु भवतेर्यङ्लुगन्तादिति मनोरमायां पठ्यति तदा तत्र पूर्वापरग्रन्थविरोधो नास्तीति दिक् । अजादेरिति । यदि बहुव्रीहः षष्ठी तदा इन्द्रमात्मन इच्छति इन्द्रीयति इन्द्रीयतिमिच्छति इन्द्रीयिषती इत्यत्र दकारस्य नट्टा इति द्वित्वनिषेधः स्यात् किं तु अच्चासावादिश्चाजादिस्तस्मादिति कर्मधारयादेषा पञ्चमी तदाह । आदिभूतादचः परस्य त्विति । भूव्भूव् इति । यद्यप्यत्र धात्ववयवत्वं प्राथम्यं च न संगच्छते तथापि व्यपदेशिवद्भावेन तद्वोद्धवम् । नन्विह चलार एकाचः तत्रावयवास्त्रयः तत्र भूञ्ज ऊव् इति । भूविति समुदायस्यतुर्थः । तथा चानियमेन यस्य कस्य चिद्द्वित्वं स्यान्मैवम् । समुदायस्यैकाच एव द्विर्वचनस्य न्यायत्वात् तस्मिन् हि द्विरुच्यमाने अवयवा अपि द्विरुच्यन्त एव वृत्तचलनेन सर्वावयवचलनवत् ॥ अत्रेति । एकाचो द्वे इति प्रकरणे ॥ हलादिः ॥ अभ्यासस्येति जातिपरो निर्देशस्तेन आततुः आटतु रित्यादौ तकारादिनिवृत्तिः सिद्धयति क्व चिदभ्यासे आदेर्हलः सत्वमाश्रित्य सर्वत्रानादेर्लोपविधानात् ॥ भवतेरः ॥ अत्र लोपोभ्यासस्येति सूत्रादभ्यासपदमनुवर्तते । अत्र प्राचोक्तम् । भवतेरिति कर्त्तृनिर्देशाद् भावकर्मणोर्नात्वमिति केचित् । व्याख्यातं च तत्पौत्रेण कर्त्तर्ययोः श्रुतिपशपोर्निर्देशादित्यर्थः इति तत्र । धातुनिर्देशमात्रे श्रुतिपो विधानात् श्रपश्च विकरणत्वेनानर्थकत्वात् कर्त्तर्यके परे विहितस्यापि तस्य श्रितपः शिचत्वसामर्थ्यादेवेह प्रवृत्तेः । अन्यथा त्वदुक्तरीत्या उपसर्गात्सुनोतिसुवतीत्यादीनामपि भावकर्मणोरप्रवृत्तौ सर्वोपप्लव एव स्यात् । अपसिद्धान्तश्चायमिति स्पष्टमेवाकरदृश्याम् । प्रयुञ्जते च कर्मस्थ्याप अकार कवयः तस्यातपत्रं विभरांबभूवे विभावरीभिर्विभरांबभूविर इत्यादि ॥ एतत् प्रक्रियाप्रसादग्रन्थदूषणं मनोरमायां स्थितम् ॥ अत्र नव्यैः श्रितपः शिचत्वसामर्थ्यादेवेह श्रपः प्रवृत्तिरिति यदुक्तम् । तत्र । पिबतिः ग्लायतिरित्यादौ पिबाद्यादेशप्रवृत्त्या आत्वनिवृत्त्या च शिचत्वस्य चरितार्थत्वात् । एवं च उपसर्गात् सुनोतिसुवति भवतेरः ध्ययतेः संप्रसारणं चेत्यादिनिर्देशात् अकर्त्तृवाचिन्यपि परे श्रवाद्य इत्येव व्याख्येयम् । अन्यथा इक्श्रितपाविति सूत्रे वक्ष्यमाणस्त्रय्येन सह विरोधापत्तेः ॥ केचित्तु शिचत्वात्तिपः सार्वधातुकत्वेन भवतिरित्यादौ आर्द्धधातुकस्येड् वलादेरितीडागमनिवृत्त्या, ब्रवीतिरित्यत्र ब्रुव ईडिति ईडागमप्रवृत्त्या च, श्रित्वं चरितार्थमिति व्याचक्षुः ॥ तच्चिन्त्यम् । तितुचेत्यनेनेग्निषेधादार्द्धधातुकत्वेपि क्षत्यभावात् । ब्रुव ईडित्यत्र ब्रुवः परस्य हलादेः पित ईडागम इत्येतन्मात्रस्य मूले व्याख्यातत्वात् सार्वधातुकस्येति विशेषणाभावेपि क्षत्यभावात् । न च हलादेः पित्यत्यस्य सार्वधातुक-

स्येति विशेषणाभावे ब्रुवो लिटि वच्चादेशे सपिः थलि उवकथेत्यत्रातिप्रसङ्गः स्या-  
दिति वाच्यम् । थलोत्र पिच्चाभावात् । न च स्थानिवद्भावेन पिचत्वम् अत्र शान-  
चः शिचत्वेन लिङ्गेन क्वचिदनुबन्धकार्येष्वनल्विधाविति तन्निषेधात् ॥ तस्मात्  
पूर्वाक्त्तरोत्थैव शितपः शिचत्वसामर्थ्यादकर्त्तर्यपि शपः प्रवृत्तिरिति ग्रन्थो निराकर्त्त-  
व्य इत्याहुः ॥ तदपरे न जमन्ते । थलः पिच्चाभावे हि असंयोगाङ्गिट् किदि-  
ति किच्चात् वचिस्त्वपोति सप्रसारणे सति उवचिथ उवकथेति न सिद्धेत् किं  
तु ऊदिय ऊकथेति स्यात् । तस्मात् स्थानिवत्त्वेन थलः किचत्वेभ्युपगते उवकथे-  
त्यादावतिप्रसङ्गवारणाय पितः सार्वधातुकस्य ईडागम इति व्याख्यातव्यमेव ।  
तथा च ब्रवीतिरित्यत्र ईडागमप्रवृत्त्या शिच्वं चरितार्थमिति कौशिकदुक्तं तदपि  
सम्यगेवेति ॥ असिद्धवदत्राभात् ॥ वत्करण प्रतिपत्तिलाघवाय । अन्यथा सिद्धे  
असिद्ध इति प्रयुज्यमानमनुपपन्नं सत् सामर्थ्यादसिद्धवदिति कल्पनीयं स्यात् ।  
यथा राजभिन्ने पुरोहिते राजायमिति प्रयोगो राजवदिति कथंचित् कल्पयति ।  
राजवदय पुरोहित इत्युक्ते तु लघुप्रतिपत्तिर्भवति ॥ तथा चागत्या षत्वतुकोर-  
सिद्धइत्यत्रासिद्धवदिति कल्प्यते । असयोगाङ्गिट् किदिइत्यत्रापि किदिइत्यग-  
त्यैव कल्पयत इति ज्ञेयम् ॥ आभादित्यभिनिधावाद् ॥ भाधिकारमभिव्याप्येत्य-  
र्थः ॥ अधिकारश्चायम् ॥ अत्रग्रहणं समानाश्रयप्रतिपत्त्यर्थम् । आभादग्रहण  
विषयनिर्देशार्थम् । भाधिकारस्यावधिलाभस्तु अङ्गस्य प्रत्ययः परश्चेत्यादाविव  
व्याख्यानेनैव सिद्धयति । एव च अनुदात्तोपदेशेत्यत्रास्योपस्थाने सत्ययमर्थो भवति  
एषामनुनासिकस्य लोपः स्यात् भलादौ कङ्किति परे स चासिद्धो भवति । अत्र  
भलादिकिदाश्रित्यैव यदाभीयं प्राप्नोति तस्मिन् कर्त्तव्ये इति जङ्गहि जङ्घाहि  
अतो हेरिति लुग् न भवति । अनुनासिकलोपस्य हिशब्दाश्रितत्वेनासिद्धत्वात् ॥  
नन्वस्याधिकारत्वे यत्र यत्रोपस्थानं तत एवारभ्य यदाभीयम् तस्मिन्नेव कर्त्तव्ये अ-  
सिद्धत्वं स्यात् न तु ततः पूर्वस्मिन्नपि । ततश्च घुसोरित्येत्वं पूर्वस्मिन्नपि धित्वे कर्त्तव्ये  
नासिद्धं स्यादिति चेद् ॥ भवेदयं दोषः शब्दाधिकारे । अर्थाधिकारश्चायम् ।  
ततश्चेह आन्नलोप इत्यवधिनिर्णीतः । स एव प्रतिस्त्वमुपतिष्ठते । तदेतत्  
सकलमभिप्रेत्याह इत ऊर्ध्वमिति । अत्रापि शास्त्रासिद्धत्वमेव आकारे स्थितम् ।  
एतेन एधि शाधेत्यत्र स्थानिनो भलन्तत्वबुद्धेरनिवर्तितत्वात्तन्निबन्धनं हुभलभ्यो  
हेर्द्धिरिति धित्व सिध्यति । प्राचोक्तकार्यासिद्धत्वपक्षे तु न सिद्धयति । देवदत्तरु  
हन्तरि हते देवदत्तस्य जीवनं नेति न्यायेन एत्वविधिना भलबुद्धौ निवर्तिताया  
पश्चादेत्वबुद्धिनिवर्तनेपि धित्वकार्यस्याप्रवृत्तिरित्याहुः ॥ समानाश्रये इति किम् ।



पपुषः, चिच्युषः, लुलुवुषः, । इह पाधातोः, चिजो, लूजश्च, परस्य वसोर्यत्संप्रसारणं तत् आतो लोप इटि चेत्यालोपे, एरनेकाच इति यण्युवाङि च कर्तव्ये नासिद्धम् । आलोपादीनि हि क्त्सौ संप्रसारणं तु विभक्ताविति व्याश्रयत्वात् । न च बहिरङ्गत्वेनासिद्धतास्त्विति शङ्क्यम् । नाजानन्तर्येति निषेधात् । वाह ऊठ् सूत्रस्थबहिरङ्गपरिभाषाया अप्याभीयत्वेन आलोपादिषु कर्तव्येष्वसिद्धत्वाच्च । न चोक्तपरिभाषाया आलोपादीनां च समानाश्रयत्व नेति शङ्क्यम् । वसोः संप्रसारणे कृते ह्याजाद्याश्रयेणालोपादीनि प्रवर्तन्ते, तेषु कर्तव्येषु संप्रसारणस्यासिद्धत्वाय तद्विषये बहिरङ्गपरिभाषापि प्रवर्तत इति तेषां तत्कृत्वादिति दिक् ॥ विषयलाभार्थम् आभाद्गृहण किम् । आभीय प्रत्येवाभीयमसिद्धं नान्यं प्रातीति यथा स्यादित्येवमर्थम् । तेन अभाजि राग इत्यत्र भञ्जेश्च चिणि रञ्जेश्च घञि च भावकरणयोरिति नलोपे कृते तस्यासिद्धत्वाभावात् अत उपधाया इति ह्रस्वभ्रवतीत्याहुः ॥ स्यादेतत् । देभतुः देभुरित्यत्र अन्वियन्त्यदम्भोति वक्ष्यमाणवचनेन लिटः कित्त्वान्नलोपेष्टेत्वाभ्यासलोपी न स्यातां तस्यासिद्धत्वात् ॥ अत्राहुः ॥ असोरल्लोप इति तपरकरणाल्लिगात् आभीयासिद्धत्वमनित्यमिति नास्त्यत्र दोषः । तपरकरणं हि आस्तामित्यत्र आडागमस्य लोपो मा भूदित्येतदर्थम् । यद्याडागमः असोरल्लोपं प्रत्याभीयत्वेनासिद्धः स्यात्तर्हि किं तेन तपरकरणेन । एव च दम्भेष्टेति वक्ष्यमाणं नापूर्ववार्तिकम्, किं त्वनित्यत्वबललभ्यमेवेति ॥ वुक्ः वुक्शास्त्रस्य । एवमग्रेपि । युट उदाहरण तु दिदोये ॥ बभूवेति । अत्र प्राचा इन्धिभवतिभ्यां चेति सूत्रं पितोपि लिटः कित्वार्थमिति व्याख्यायाचो ऽङ्गितोति ह्रस्वप्राप्तौ किति चेति निषेध इत्युक्तम् । तदुपेक्षितम् । इग्लक्षणयोरेव गुणह्रस्वोर्निषेधइति सिद्धान्ताद् । अन्यथा इक्स्थानिकयोर्निषेधे लैगवायन इत्यत्रापि ह्रस्वनि स्यात् । न चात्र कित्वसामर्थ्यादनिग्लक्षणाया अपि ह्रस्वेर्निषेध इति वाच्यम् । थलि उत्तमे थलि च गुणनिषेधेन कित्वस्य चरितार्थत्वात् । सूत्रं तु प्रत्याख्यातमेवाकरे । तथाच वार्तिकम् । इन्धोऽन्धोविषयत्वाद् भुवो वुको नित्यत्वात्ताभ्यां लिटः कित्वचनानर्थक्यमिति ॥ यद्यपीह शब्दान्तरप्राप्त्या वुको नित्यत्वं नास्ति । तथापि कृताकृतप्रसंगित्वमात्रेणापि क्वचिन्नित्यता स्वीक्रियत इति पक्षोप्यस्मादेव वार्तिकवादवगम्यते । तेन रन्धेर्णिचि परामपि उपधाह्रस्वि बाधित्वा नित्यत्वाद् रधिजभोरचीति तुमि कृते रन्धयतीति सिद्धम् ॥ नन्वेवमपि संयोगात् परस्य लिटः कित्वार्थमित्येष्टे त्यंशोपेक्षित एव । अन्यथा समीधे दस्युहन्तममित्यत्र इन्धेर्नलोपो न स्यात् ॥ मैवम् । ह्रन्दस्युभयथेति सूत्रेण हि सार्वधातुकसंज्ञार्थधातुकसज्ञा च

विधीयते । तेन सार्वधातुकमपिदिति लिटो ङित्त्वे स्यादेव नलोप इति वार्तिके काश-  
यात् ॥ अत्र नव्याः बभूवेत्यत्र द्विर्वचनेचीत्यजादेशस्य निषेधाद् गुणवृद्धिभ्यां, प्रा-  
गेव वुकः प्रवृत्त्या भुवो वुको नित्यत्वादिति वार्तिके नित्यत्वादिति हेतूपन्यासो  
निष्प्रयोजनः । शब्दान्तरप्राप्त्या वुको नित्यत्व नास्तीइत्याशङ्क्य कृताकृतप्रसंगि-  
त्वमात्रेणापि क्वाचन्नित्यत्व स्वीक्रियते इत्यादिसमाधानमपि व्यर्थमेवेत्याश्रित्य  
स्वयमेव समादधुः । षाष्ठद्वित्वप्रकरणान्ते हि वार्तिककृता पूर्वविप्रातषेध-  
पठ्यते । द्विवचन यणयवायावादेशाल्लोपोपधालोपणिलोपकारिकनोरुत्वेभ्य  
इति । तथाच द्विर्वचनेचीति सूत्रं नारभणीयमित्याशयेन नित्यत्वादिति हे-  
तुरूपन्यस्त इति ॥ द्विर्वचनेचीति सूत्रेण अजादेशस्य स्थानिवद्भावो विधीयत  
इति पक्षे तु द्वित्वात् प्रागेव वृद्ध्याद्यादेशस्य स्वीकृतत्वादादेशानन्तरमपि वुकः  
प्रवृत्तिरस्तीति भुवो वुको नित्यत्वात् इत्यादिग्रन्थः सम्यगेव ॥ न चैवमपि नाम-  
धातुषु त्वापयति मापयतीत्यत्र मपर्यन्तस्य त्वमौ पररूपात् पूर्वं नित्यत्वाङ्-  
लोपइति ग्रन्थः कथं सगच्छेतेति वाच्यम् । प्रकृत्यैकार्तांज सूत्रभाष्ये प्रत्याख्यात-  
मित्याशयेन तत्रहृत्तः ॥ अत एव त्वादयति मादयतीत्येव व्याख्यामिति तत्रोक्त  
मिति दिक् ॥ आर्धधातुकस्येड्ललादेः ॥ नेड्वाश कृतीत्यत ईडित्यनुवर्तमाने पुन-  
रिड्यहणं निषेधसवृद्धस्येटी निवृत्त्यर्थम् । वस्तुतस्तु समर्थानां प्रथमादित्यनु-  
वृत्तस्य पदत्रयस्य मध्ये प्राग्दिश इत्यनन्तरं समर्थानां प्रथमादिति निवृत्तम्  
वेति त्वनुवर्तत इति व्याख्यानामवनेति निवृत्तम्, ईडित्यनुवर्तत इति व्याख्या-  
तुं शक्यत्वादिड्यहणं त्यक्तुं शक्यम् ॥ तथापि सृष्टप्रतिपत्त्यर्थं तत् स्वीकृताम-  
ति बोध्यम् ॥ आर्धधातुकस्येति किम् । आस्ते श्ते ॥ वलादेः किम् । एधनीयम् ॥  
ननु रुदादिभ्यः सार्वधातुक इत्यनेन सार्वधातुकस्य यदि इड् भवति, तर्हि रुदा-  
दिभ्य एवेति नियमादास्ते श्ते इत्यत्र न भवेदिति आर्धधातुकस्येति व्यर्थम् ।  
न च रुदादिभ्यः सार्वधातुक एवेति विपरीतनियान्द्रोदित्यत्र न स्यात्, आस्ते  
श्ते इत्यत तु स्यादिति शंकरम् । रुदविदमुषग्रहस्वपिप्रच्छ. सञ्चेति ज्ञासनोः  
किञ्चस्य वैयर्थ्यप्रसगात् ॥ त्वदुक्करीत्या ज्ञासनोरिडागमाभावेन न ज्ञा सेट्  
इति निषेधाप्रवृत्त्या ज्ञाप्रत्यये औपदेशिकाकिञ्चस्य सुस्यत्वात् । हलन्ताच्चेति भ्र-  
क्षादिसनः किञ्चाच्च । तस्माद्विपरीतनियमासभवेन आर्धधातुकग्रहणं व्यर्थमे-  
व ॥ ननु तद्ग्रहणाभावे वलादेरित्यस्य अंगस्येति यदधिकृतम्, तद्विशेष्यं स्या-  
त् । ततश्च अडाटाविव इडागमोपि अंगस्य स्यात् ॥ मैवम् । कृतेष्वार्धधातुक-  
ग्रहणे वलाद्यार्धधातुकस्य यदंगं तस्येडागमइति व्याख्यानापत्त्या उक्तदोषताद-

दवस्थ्यात् । अकृतेपि तद्ग्रहणे अंगस्य यो वलादिरंगनिमित्तं तस्यैट् इति व्याख्यानादिष्टसिद्धेश्च तस्मादुभयथापि व्याख्याने शरणीकर्तव्ये आर्धधातुकस्येत्वस्य त्याग एव श्रेयान् ॥ नन्वेवं केग्रवः अंगना वृक्षत्वमित्यत्रेट् स्यात् ऋत इहातोरित्यतः धातोरित्यनुवर्तनादधातोः परस्य न भवति इति परिहारसंभवेपि लूभ्यां पू भगामित्यत्र दुर्वार एवेडागमः विहितविशेषणेनाप्ययं वारयितुमशक्यः क्लिबन्ताद धातुत्व न जहतीति लूभ्यां लूभिरित्यत्र भगामादेर्धातोर्विहितत्वानपायात् । किं च जुगुप्सत इत्यादौ गुप्तिज्किङ्केरिति धातोर्विहितस्य सनः इट् दुर्वारः स्यात् । न चेह धातोः परत्र विहितस्य वलादेरिति व्याख्यानलाभाय धातोरिति पञ्चम्यन्त मपेक्षितम् । तच्च दुर्लभम् । ऋत इहातोरिति षष्ठ्यन्तत्वात् । तथा च वृक्षत्वमित्यादावपि इडागमप्रसंग इति वाच्यम् । शब्दाधिकारपक्षे स्वरितत्वेन तत्सदृशशब्दोन्मीयत इति पञ्चम्यन्तलाभात् । अस्तु वा षष्ठ्यन्तत्वम्, विहितत्वं षष्ठ्यर्थ इति व्याख्यायामिष्टसिद्धेः ॥ तस्माज्जुगुप्सत इत्यादावतिप्रसंगवारणार्थमार्षधातुकस्येति ग्रहणम् ॥ केचित्तु धातोरिति आवर्त्य धातोरित्युच्चार्य विहितो यः प्रत्ययः तस्य इट् इति यदि व्याख्यायेत, तदा लूभ्यां जुगुप्सत इत्यत्रातिप्रसंगाभावादार्षधातुकस्येति व्यर्थमित्याहुः ॥ बभूविवेति । न चात्र श्र्युकः कितोति इण्निषेधे वुगागमोपि न स्यादिति शंकायाम् । क्रादिनियमादिटः प्रवृत्तेः ॥ अनद्यतने ॥ अतीताया रात्रेः परचार्धेन आगामिन्याः पूर्वार्धेन सहितो दिवसोद्यतन इति कालोपसर्जने च तुल्यमित्यत्र स्थितम् ॥ आर्धधातुकम् ॥ धात्वधिकारोक्त इति । धातोरेकाच इत्यतः धातोरित्यनुवर्तमाने पुनर्धातोरित्यधिकारमूत्वारश्चादिदं लभ्यते । एतच्च तत्रैव मनोरमायां स्पष्टम् ॥ धातोरिति विहित इति किम् । लूभ्यां जुगुप्सते ॥ अनेकव्यवहितस्येति । सार्वधातुकादिकमिकी विशेषणं, न त्वङ्गस्येति भावः ॥ तासस्त्योः ॥ सः स्यादार्षधातुक इत्यतः सीत्यनुवर्तते । अङ्गाक्षिप्तप्रत्ययस्य सीत्यनेन विशेषणात् यस्मिन् विधिरिति तदादिविधिस्तदिदमाह । सादाविति । एवं सादावित्यत्राप्युच्यते ॥ प्राग्वदिति । तासेर्लोप इत्यर्थः । अस्तिस्तु नेह संबध्यते, ततो सादिप्रत्ययस्यासंभवात् ॥ लट् शेषे च ॥ तुमुन्खुली क्रियाया क्रियार्थायामिति प्रागुक्तम् ततोऽन्यः शेष इत्याह । असत्यामिति ॥ हरदत्तस्वाह अस्वरितत्वादेव क्रियार्थायां क्रियायामिति नानुवर्तते । एवं च शेषे चेति सुत्यजमिति ॥ तच्चिन्त्यम् । शयिष्यत इति स्थीयत इत्यादौ तुमुना लटो बाधापत्तेः । लट्पुट् तुमुन्खलर्थेषु वासरूपविधेरभावात् । एतच्च ज्ञापकं प्रेषातिसर्गप्राप्तकालेषु

कृत्याश्चेत्यत्र लोटा बाधा मा भूदिति पुनः कृत्यविधिरित्यादि कृदन्ते वक्ष्य-  
ति ॥ इदमपि प्रापकमित्यन्यदेतत् ॥ यत्तु प्राचा भविष्यतीति व्रजतीत्युदा-  
हृतम् ॥ तदापाततः । तुमुन्विषयेषु लट् भवति तुमुना लृष्ण बाध्यते इत्येत-  
त्प्रतिपादनाय तस्यानुपयोगात् । न हि भविष्यतीत्यत्र कर्तारं तुमुनः प्राप्तिर  
स्ति । भावे हि सः समानकर्तृकेषु एवेति च वक्ष्यते । लृडित्येतावत्सूत्रकरणेषु  
भविष्यतीति व्रजतीत्ययं सिध्यत्येवेत्यास्तां तावत् ॥ लोट् च ॥ विधिनिमित्तणे-  
त्याद्यनुवर्तते तदाह । विध्यादिष्विति ॥ आशिषि लिङ्लोटी ॥ ननु विध्या-  
दिसूत्र एव संप्रश्नप्रार्थनाश्रीःष्वित्युच्यतां किमनेन पृथक्सूत्रकरणेनेति चेत् ॥  
अत्राहुः । इह हि क्तिञ्चकौ चेत्युत्तरसूत्रार्थमाशिषीति तावदावश्यकम् । लिङ्-  
लोटावपि इहैव विधेयौ विध्यादिसूत्रे आशीर्ग्रहणे हि स्मे लोडित्यादिना स्व-  
विषये परत्वाद्बाधः स्यात् । सिद्धान्ते परत्वाद्देशे विधिः स्मे लोडित्यादेर्बाधक  
इति महान् विशेष इति ॥ तुञ्चोस्तातड् ॥ यद्यपि तिञ्चोस्तातड् इति वक्तुं  
शक्यम् तथापि लाघवाभावादतिप्रसङ्गवारणाय हिशब्दसाहचर्याश्रयणे लोट  
इत्यनुवर्तने वा गौरवाच्च तुञ्चोरित्युक्तम् ॥ लोटो लड्वत् ॥ लोटः इत्युपमेये  
षष्ठीदर्शनादुपमानादपि षष्ठप्रन्तादेव वतिस्तदाह । तेनेति ॥ अडाटी तु नाति-  
दिश्येते, न हि तौ लडः क्रियेते, किं त्वङ्गस्येति भावः ॥ नन्वेवमपि यान्तु वा-  
न्तु इत्यत्र लडः शाकटायनस्येति जुस् स्यात्, जुह्वतु विन्दत्वित्यत्र तु सिजभ्यस्ते-  
ति जुस्स्यात् ॥ अत्राहुः विदो लटो वेति वाग्रहणमिहानुवर्त्य व्यवस्थितवि-  
भाषाश्रयणाच्च जुस् ॥ यद्वा लडः शाकटायनस्येति सूत्रे नित्यं डित इत्यनुवृत्तौ-  
वेष्टसिद्धेः लङ्ग्रहणमतिरिच्यते, तुङ्गि सिचा लृडि स्वप्रत्ययेन च व्यवधानात् ।  
लिङ्गि तु भेजुंस् इति जुसो विहितत्वाच्च । डित इत्यस्य लडेरेव पर्यवसाना-  
त् । ततो लङ्ग्रहणं विभज्यते नियमश्चायं लडेरेव यो लङ् तस्यैव भेजुंस्, न  
तु लङ्ग्रहावेन यो लङ् तस्येत्यती नोक्तदोष इति ॥ तच्चिन्त्यम् । अदुरित्यत्र  
सिजभ्यस्तेति नित्यजुस बाधित्वा परत्वात् शाकटायनस्येति विकल्पप्रसङ्गात् ।  
तस्मान्नङ्ग्रहणं शाकटायनसूत्रे कर्त्तव्यमेव । न तु तदतिरिच्यते । न च अत-  
इति सूत्रेण अदुरित्यत्र नित्यं जुस्स्यादिति वाच्यम् । तस्य नियमार्थत्वेन विध्य-  
र्थवायोगाद् । अन्यथा अभूवन्नित्यत्र सिजभ्यस्तेति जुस् दुर्वार एव स्यादिति  
नव्याः ॥ यदि त्विह अत इति-सूत्रमावर्त्य विध्यर्थतां नियमार्थतां च व्याख्या-  
येत । तदा तु उक्तदोषाभावाद् यदेति समाधानमपि सम्यगेव । शाकटायन-  
स्येति जुसो वैकल्पिकत्वात् । तदभावपक्षे पुनः प्रसङ्गविज्ञानात् सिजभ्यस्तेति

जुसि स्त्रीकृते तु सुतरां सम्यगीव । परं तु जुह्वतु विन्दत्वित्यत्र जुस्वारणाय  
 व्यवस्थितविभाषा तु आश्रयणीयैवेति दिक् ॥ सकारान्तस्येति । डिल्लकारो-  
 त्तमसकारस्येति प्राचो व्याख्यानं त्वयुक्तम् । भूयाममित्यादावतिप्रसङ्गः स्यादिति  
 भावः ॥ डिदुत्तमस्येति । डिल्लकारोत्तमस्येत्यर्थः । तेन भवावः भवाम  
 इत्यादौ नातिप्रसङ्गः ॥ सोपिञ्चेति । एवं च पित्वे नानुदात्तस्य सिपः स्थाने यो  
 हिरादेशः, स तु स्थानेन्तरतम इत्यनुदात्तो न भवति ॥ जहि शत्रून् । स्तुहि शु-  
 तम् ॥ भवतादिति । लुगपेक्षया परन्वाङ्ग्रेस्तातड् । अन्तरङ्गमेव लुक् बाधते,  
 न तु परमिति भावः ॥ स पिञ्चेति । स इति तच्छब्देन यस्याऽडागमः स परा-  
 वृश्यत इत्याहुः ॥ इतश्च ॥ इतश्च लोप इति सूत्रात्परस्मैपदेष्वत्यनुवृत्त षष्ठ्यकवच-  
 नान्ततया विपरिणमस्य इतिइत्यनेन विशेष्यते, तदाह । परस्मैपदमिकारान्त य-  
 त्तस्येति । प्राचा तु परस्मैपदेष्विकारस्य लोप इत्युक्तम् । तदयुक्तम् । भवेदित्या-  
 दावतिव्याप्तः ॥ ननु अतो येय इत्यत्र ईय् दीर्घादिरस्तु । एवं च नोक्तातिव्या-  
 प्तिः । इतश्चेति तपरकरणात् । अत एव अबोभवीदित्यादावपि न दोष  
 इति चेत् ॥ सैवम् । रुदेर्लङि अरुदितामित्यादौ दोषधौव्यादिति मनोरमायां  
 स्थितम् । विधिनमन्त्रणा ॥ शोलेषु वाच्येषु वेति । पञ्चदश्यापि आकरे  
 स्थितत्वादिति भावः ॥ अत्र आद्ये त्वित्यमुपपत्तिः विध्यादीनां प्रत्ययार्थत्वम-  
 नुचितम् । तथाहि सति कर्त्तादीनामर्थानां लकारान्तरे चरितार्थानां विध्या-  
 दयोर्था बाधकाः स्युः । तथा च लिङः कर्त्वाद्यभिधायकत्वं न स्यात्,  
 ततश्च द्विवचनबहुवचने न स्यात्, शवाद्यश्च न स्युः, पुरुषव्यवस्था  
 च न स्यात्, अभिहितत्वप्रयुक्तस्वतीयादिविरहश्च न सिध्येदिति ॥ हि-  
 तीये त्वित्यमुपपत्तिः विध्यादिभिः कर्त्तादयो न बाध्यन्ते, परस्मै-  
 रविरोधाभावात् । तथा च लः कर्मणीत्यत्र ल इति बहुवचननिर्देशेन सर्वल-  
 काराणां संग्रहात् लिङादीनामपि कर्त्तादयोर्था भवेयुः ॥ किं च कर्त्तादयोपि  
 निरवकाशाः ॥ न च लडादयोवकाशाः । न्यायसाध्येन विध्यादिवद्वर्त्तमानत्व-  
 भूतत्वादेरपि तत्तल्लकारवाच्यत्वात् ॥ नचैवम् पचतीत्यादौ धात्वर्थं प्रति  
 वर्तमानत्वादेः प्रत्ययार्थतया विशेष्यत्वं स्यात् तथा चैककल्का वर्तमाना  
 पचिक्रियेत्यादिशाब्दबोधवर्णनमयुक्तं स्यादिति वाच्यम् । प्रत्ययार्थतया विशि-  
 ष्यत्वापादानस्यकर्त्तादावपि तुल्यत्वात् ॥ ननु प्रत्ययार्थः प्रधानम्, प्रकृत्यर्थो  
 विशेषणमित्यौत्सर्गिकमाख्याते त्यज्यते । भावप्रधानमाख्यातमिति सिद्धान्त-  
 नुरोधादिति चेत् ॥ तर्हि तत एव नोक्तदोष इति दिक् ॥ प्रवर्तनायामिति ।

प्रवर्तनाच्चस्य विध्यादिषु चतुर्षु, अनुस्यूतत्वादिति भावः ॥ अत्र वदन्ति । प्रवृत्तिः प्रवर्तना चोभयमपि व्यापारः स च धात्वर्थः । फलव्यापारयोर्धातुवाच्यत्वस्वीकारात्तदाश्रयस्तु लकारार्थो व्यापारत्वेन प्रवर्तनाया धात्वर्थत्वेपि प्रवर्तनात्वेन प्रवर्तना तु लिङ्त्वादिरूपेण लकारवाच्या द्योत्या चेति पक्षद्वयम् । प्रवृत्तिः पुरुषनिष्ठा आर्थी भावनेत्युच्यते । प्रवर्तना तु विधिः मां प्रेरयतीत्यनुभवाङ्गिडादिनिष्ठा शाब्दो भावनेत्युच्यते वेद एव लिङादिनिष्ठा वक्तुरभावात् लोके तु पुरुषनिष्ठा इति केचिदभ्युपगच्छन्ति ॥ प्रवर्तनाया अस्याः पुरुषप्रवृत्तिरेव भाव्या, पुरुषप्रवृत्तेस्तु यजनदानादि भाव्यम् । एवं च धातूपात्तव्यापारस्य विषयविषयिभावेन द्वेषान्वये तात्पर्यग्राहका लिङादय इति द्योतकतापक्ष एव ज्यायान् ॥ लिङ्त्वादिरूपेण लकारस्य प्रवर्तनायां शक्त्यन्तरकल्पने गौरवात् ॥ एवं णिच्पि । इयांस्तु विशेषः णिच्प्रत्ययद्योत्या प्रेरणा सर्वस्मिन्नपि मते पुरुषादिनिष्ठैव, न तु णिज्निष्ठा । लिङादिद्योत्या तु मतभेदेन लिङ्निष्ठा वा पुरुषनिष्ठा वेति ॥ स्यादेतत् लिङादिद्योत्या प्रवर्तना लोके पुरुषनिष्ठेति मते पाचयत्योदनं देवदत्तेन यज्ञदत्त इतिवत् पचेदोदनं देवदत्तेन यज्ञदत्त इति प्रयोगः स्यात् । प्रवृत्त्याश्रयः प्रवर्तनाश्रयश्च लकारेणोक्त इति कर्तरि तृतीया न भवति किं तु प्रथमैवेति चेत्, तर्हि ओदनं देवदत्तो यज्ञदत्तः पचेत् इति प्रयोगः स्यात् । अत्राहुः ॥ पुरुषनिष्ठेति मते प्रवर्तना लिङादिवाच्यैव न तु धातुवाच्या । तथाच लिङुपात्तव्यापाराश्रयस्य पुरुषस्य कर्तृत्वाभावान्नोक्तदोषः । देवदत्तेन पाचयति यज्ञदत्त इत्यादौ तु णिजन्तस्य धातुत्वाद्धातूपात्तव्यापाराश्रयत्वेन प्रयोज्यप्रयोजकयोरुभयोरपि कर्तृत्वान्नकारिणाऽनुक्ते प्रयोज्ये कर्तरि तृतीयेति वैषम्यमिति ॥ कौस्तुभादौ तु हेतुमति चेति सूत्रे प्रयोजकव्यापारस्य णिज्वाच्यत्वपक्ष एव मुख्यत्वेन स्थापितः । व्यापारद्वयस्यापि णिच्प्रकृत्यर्थत्वे तु अभीत्यस्य णिजर्थविशेषकत्वे अभिसावयति, प्रकृत्यर्थविशेषकत्वे तु उपसर्गात् सुनोतीति षत्वमभिषावयतीति सिद्धान्तस्य स्वारस्यभङ्गापत्तेरिति ॥ तथा गतिबुद्धीति सूत्रे अणिकर्त्तेति विशेषणमव्यावर्त्तकं स्यात् । त्वन्मते प्रयोजकव्यापारस्यापि णिच्प्रकृत्यर्थत्वे प्रयोजकस्याप्यणौ कर्तृत्वादिदिति दिक् ॥ प्रार्थनं याञ्चा ॥ क्वचिदिति । ज्ञापनफलं तु वक्ष्यमाणेत्यादौ टिटुगिङ्गचण्डीवभाव इति टिट्ठा इति सूत्रे एवोक्तम् ॥ रुयादित्यादौ उतो वृद्धिर्लुकि हलीति न प्रवर्तते, भाष्ये पिच्च डिच्च, डिच्च पिच्नेति व्याख्यानादिशेषविहितेन डिच्चेन पिच्चस्य बाधादित्यदादौ वक्ष्यमाणतया यासुटो डिच् न ज्ञापकमित्यपरितोषादाह । अशानचः शिच्चमिति ॥

सुट् तिथोः ॥ तकारादिकार उच्चारणार्थः ॥ लिङ्ःसलोपो ॥ रुदादिभ्य इति सूत्रात् सार्वधातुक इत्यनुवर्तते सेति लुप्तपष्ठीकम् अनन्त्यस्येत्यनेन विशिष्यते तदाह । सार्वधातुकलिङोनन्त्यस्येति ॥ सकारद्वयस्यापीति । अवयवावयवोपि समुदायं प्रत्यवयव इत्याश्रयणात्सुटोपि लिङ्भक्तत्वादिति भावः ॥ आशीर्लिङीति । भूयास्तामित्यादौ ॥ ननु सुटि कृते अनचि चेति द्वित्वस्यासिद्धत्वात्ततः प्रागेव स्कोरिति यासुटः सकारो लुप्यते भलि परे यः संयोगस्तदादित्वात् । तथा चैकसकारकं रूपं तुष्यम् सुडभावे यासुटः सकारस्य द्वित्वे कृते तु सुटि स्कोरिति सलोपात्सुट एव सकारस्य द्वित्वे च द्विसकारकमपि रूपं तुष्यमेवेति सुटो विधानं व्यर्थमित्यपरितोषादाह । स्फुटतरं त्विति । एधिषीष्टेत्यादाविति भावः ॥ मध्येपवादन्यायेनेति ॥ रुदादिभ्य इति सूत्रात् सार्वधातुक इत्यननुवृत्तावयवं न्यायः प्रवर्तत इति भावः ॥ अन्तरङ्गत्वादिति । प्रत्ययमात्रापेक्षत्वाद् दतो येय इत्यस्य त्वाङ्गत्वात्प्रकृतिप्रत्ययोभयसापेक्षत्वेन बहिरङ्गत्वादिति भावः ॥ नन्वपदान्ताकारस्य लुप्तश्चाश्रयणात्पररूपस्याप्युभयसापेक्षत्वमस्येवेति चेत् ॥ मैवम् । अनेकाश्रयत्वेपि प्रत्ययमात्राश्रयतया प्रकृतेरनाश्रयणात् ॥ व्याख्येयमिति । एतच्च विप्रतिषेध सूत्रे भाष्ये स्पष्टम् ॥ सार्वधातुकसंज्ञ इति । लङ्ः शाकटायनस्यैवेत्यत एवकारोनुवर्तनीयः । अन्यथा एकसंज्ञाधिकारबद्धिभूतत्वेन सार्वधातुकसंज्ञापि स्यात् । ततश्च पक्षे शवादिः स्यात् ॥ किदाशिषि ॥ डि च्चनैव गुणवृद्धिप्रतिषेधे सिद्धे किद्वचनमिच्छादित्यादौ संप्रसारणार्थम्, जागर्यादित्यत्र गुणार्थं च, जागर्तेर्गुणो हि डिङिति पर्युदस्यते । डिङ्चं चेह विशिष्यविहितेन किङ्चनेन बाध्यते ॥ सलोप इति । भल्परसंयोगादित्वेन यासुटः सस्य लोपः, सुटस्तु पदान्तसंयोगादित्वेनेति भाव इति मनोरमायां स्थितम्, तदसंबद्धमिति मत्वा अत्र निष्कर्षमाहुः । भूयास्तां भूयास्तं भूयास्तेत्यत्र भल्परसंयोगादित्वेन यासुटः सस्य लोपः । भूयादित्यत्र सुट इव यासुटोपि सस्य लोपः पदान्तसंयोगादित्वेनैव । अन्यथा भल्परसंयोगादिलोपस्यासिद्धत्वात्संयोगान्तलोप एव स्यात् । शृष्ट इत्यादौ सावकाशस्य भल्परसंयोगादिलोपस्य संयोगान्तलोपाबाधकत्वादिति ॥ डिङ्चिमित्ते इति । किति गिति डिङिति परे इको गुणवृद्धी न स्त इति न व्याख्यातं, डिङ्चं भिन्नमित्यत्र लघूपधगुणस्यानिषेधप्रसङ्गात् । न चारभ्रसामर्थ्यं शङ्क्यम् । चितं स्तुतमित्यादावव्यवहिते किति चरितार्थत्वादिति भावः ॥ अन्ये तु क्ङिति प्रत्ययग्रहणात् प्रत्ययेन संनिधापितस्याङ्गस्य क्ङिति पर इति व्याख्याने तु डिङ्चं भिन्नमित्यादि सिध्यत्येव ॥ न

चैवं भवाम इत्यादावतिप्रसङ्ग इति वाच्यम् । अन्तरङ्गं गुणं प्रति बहिरङ्गस्य नि-  
 षेधस्याप्रवृत्तेरित्याहुः ॥ कृडितीति सूत्रे चत्वेन गकारोपि प्रश्लिष्यत इत्याश-  
 येन गित्किण्डिभिन्नमित्त इत्युक्तम् ॥ गिति किम् ग्लाजिस्थश्च ग्स्नुः जिष्णुः । कि-  
 ति त्वस्मिन्स्थास्त्रुरित्यत्र सुमास्येतीत्वं प्रसज्येत । न च स्त्रीर्गित्त्वे भूष्णुरित्यत्र  
 इणनिषेधो न स्यात् ग्लाजिस्थश्चेति चकाराद्भुवश्च ग्स्नुर्भवतीति स्त्रीकारादि-  
 ति वाच्यम्, श्रुतकः कितोत्यत्रापि चत्वेन गकारं प्रश्लिष्य गित्कितोरिण् न स्या-  
 दिति व्याख्यानात् । न चैवं चत्वेस्थासिद्धतया श्रुतक इत्यत्र विसर्जनीयो न  
 लभ्यत इति ह्यत्रि चेत्युत्वमेव स्यादिति वाच्यम् । सौत्रत्वात् न सु न इत्यत्र  
 नेति योगविभागेनासिद्धत्वाभावाद्वा इष्टसिद्धेः ॥ वामनस्तु ग्लाजिस्थ इति  
 सूत्रे स्था आ इति प्रज्ञेष्वात् स्यास्तुरित्यत्र सुमास्था इतीत्वं न भविष्यतीति  
 गकारप्रज्ञेष्वाभावान्न श्रुतकः कितोत्यत्र चत्वेस्थासिद्धत्वाभावसमर्थनक्षेत्र इत्याह ।  
 इग्लक्षणे इति । इक इत्येवं विहिते इत्यर्थः ॥ इग्लक्षणे किम् । लैगवायनः स्नि-  
 गोर्नन्डादित्वात्फक् इहादिद्विहरेरोगुणस्य च वस्तुगत्या इक्स्यानिकत्वेपि न  
 निषेधः । न चेक इत्युक्तेपि किति चेत्यारम्भसामर्थ्यादत्र निषेधो न भवेदिति श-  
 ङ्करम् । नाडायनादौ तस्य चरितार्थत्वात् ॥ भूयादिति । इह स्को इति स्त्री-  
 पस्यासिद्धत्वात्तकारस्य संयोगान्तलोप प्राप्तः पदान्तसयोगादिलोपेनानवकाशेन  
 बाध्यते ॥ नन्वेवमपि संयोगादिलोपस्य पूर्वत्रासिद्धमित्यसिद्धत्वाद्बल्ल्यादिलोपः  
 स्यादपदान्ते संयोगादिलोपस्य भृट् भृडित्यादौ नावकाशत्वादिति चेत् ॥ अ-  
 चाहुः । सुट्यासुटोः सतोस्ताभ्यां विशिष्टस्यैव प्रत्ययत्वेनापृक्तत्वाभावाद् इलन्ता-  
 याः प्रकृतेः परत्वाभावाच्चोक्तदोषशङ्कैव नास्तीति ॥ सर्वलकारापवाद इति ।  
 मास्वित्यादौ निषेधार्थकमाशब्दोऽन्य एव, न तु माडित्याहुः ॥ च्लि लुडि ॥ इकार  
 उच्चारणार्थ इति मनोरमा ॥ न च मन्वे घसेति सूत्रे लीरिति स्थाने ल इत्युच्य-  
 माने च्लिभिन्नस्यापि लकारस्य लुक् स्यादिति शङ्करम् ॥ गातिस्थेति सूत्रात्सि-  
 च इत्यनुवर्त्य सिद्ध्यनिनः स्थान्यर्हस्य लस्य लुगिति व्याख्यायामतिप्रसङ्गा-  
 भावात् ॥ विभाषानुवृत्तेर्लुको वैकल्पिकतया छन्दसि रूपान्तरस्यानापाद्य-  
 तया च सिजनुवृत्तिं विनापि नातिप्रसङ्ग इत्याहुः ॥ शवाद्यपवाद इति । आ-  
 दिशब्दात्तत्तद्गणप्रयुक्तानां श्यन्नादीनां ग्रहणम् ॥ इचाविताविति ॥ तत्र इदि-  
 त्वे प्रयोजनमसंस्त्यत्र अनिदितामित्युपधालोपाभावः ॥ गातिस्था ॥ इह  
 व्यवहितोपि लुगनुवर्त्तते । न तु श्लुः, व्याख्यानादित्याशयेनाह । लुगिति ॥  
 गापाविति । गातीति श्रुतिपा विकरणशून्यस्य निर्देशाल्लुग्विकरण इणादेशो



गृह्यते । लुग्विकरणालुग्विकरणयोरलुग्विकरणस्य ग्रहणमिति परिभाषया पि-  
 बतिगृह्यते, न तु पातिरित्यर्थः ॥ भूसुवोः ॥ षूङ् प्राणगर्भविमोचने सुवति  
 सूत्योस्तु न ग्रहण तिङी विकरणेन व्यवधानात् ॥ अस्तिसिचोपृक्ते ॥ अत्र  
 प्राञ्चः । अस्तिश्च सिच्चेति समाहारद्वन्द्वे अस्तिसिच् तस्मादिति विग्रहं म-  
 त्वा अस्तेः सिचश्च परस्येति व्याचख्युस्तच्चिन्त्यम् । तत्र समासान्तस्थानित्य-  
 त्वाश्रयेण इन्द्राच्चुदषहान्तादिति प्राप्तस्य टचः परिहारेपि समुद्राभ्राद् घ इति  
 निर्देशात् अरुपात्तरमित्येतदनित्यमित्याश्रित्य सिच्छब्दस्य परत्वसमर्थनेपि अ-  
 स्तेभूः इति भूभावस्य स्थानिवत्त्वमाश्रित्य तत्रापृक्तस्य हल ईडागमस्य दुर्वार-  
 त्वात् । तथा गातिष्ठासुपाभूभ्यः सिचो लुक्पि स्थानिवद्भावेन सिच, परत्वान-  
 पायादगादस्यादभूदित्यादौ अतिप्रसङ्गाच्च । तदेतद् ध्वनयन् व्याचष्टे । सि-  
 चास् चेति । सौत्र भत्वमिति । तेनात्र कुत्वजश्त्वे न भवत इति भावः ॥  
 विद्यमानादिति । सिचोस्तेश्च विद्यमानविशेषणेन लुप्तात्सिचः कृतभूभावा-  
 दस्तेश्च नेति भावः ॥ भाष्यकारास्वाहुः । अस्तिसिचोपृक्त इति द्विसकार-  
 कोयं निर्देश इति ॥ अत्र माधवः, अस् सेति समुदायस्थाधातुतया इक्श्रुतिपौ  
 धातुनिर्देश इति श्रुतिप्रचल्ययो न स्यादिति ॥ अत्र वदन्ति । द्विसकारकनिर्देशे  
 श्रुतिप न स्यादिति यदुक्तम् ॥ तद्रभसोक्तिमात्रम् । इत्यं हि भाष्याशयः ।  
 सिच इत्यस्थानन्तरं सकारः प्रस्त्रिष्यते, न तु श्रुतिपः प्राक् । अत एव 'सिचो-  
 पृक्त इति द्विसकारकोयं निर्देश इत्युक्तं भाष्ये । अन्यथा अस्तीति निर्देशो  
 द्विसकारक इत्येव ब्रूयात्, ॥ एवं च सान्तादस्तेः, सान्तात्सिच इति चार्थो  
 निर्वाध एव ॥ द्वितीयश्च सकारो लुप्यते संयोगान्तस्य पदान्तस्येति व्याख्याना-  
 त् । व्यपदेशिवद्भावेन पदान्तत्वाद्द्वितीयसकारस्य । न च संयोगान्तलोपस्यासि-  
 च्चत्वात् अतो रोरित्युत्वं दुर्लभमिति वाच्यम् । संयोगान्तलोपो रोरुत्व इति  
 वार्तिकेनासिद्धत्वनिषेधात् । संयोगान्तं यत्पदमिति व्याख्याने तु नेह संयोगा-  
 न्तलोपः । किंतु सकारद्वयस्यापि रूत्वे कृते अतो रोरित्यनेन एक एव उकारो  
 भविष्यति । विधेयविशेषणस्यैकत्वस्य पक्षेकत्ववद्विवक्षितत्वात् । न च स्थानि-  
 भेदेन उकारद्वये सत्यपि न क्षतिः, सर्वर्णदीर्घानन्तरमाद्गुणे सति समीहितरू-  
 पसिद्धेरिति वाच्यम् । एकपदाश्रयत्वेनान्तरङ्गत्वादाद्गुणे पश्चादवादेशप्रवृत्त्या  
 सिचोपृक्त इति रूपासिद्धेः ॥ तस्मादुक्तरीत्या एक एवोकार इति स्वीकर्तव्य-  
 म् ॥ अत एव विधेयगतैकत्वस्य विवक्षितत्वाद् एकः पूर्वपरयोरित्यत्र इकग्रहणं भा-  
 ष्यादौ प्रत्याख्यातम् ॥ नन्विति परे यो रूः सत्वतः परो न भवति, अतः परस्तु अति पू-

वीं न भवतीति रुदयस्थाने कथमुकारः स्यात्॥मैवम् । रोरिति जातिपरनिर्देशनातः परत्वस्य पूर्वत्वस्य च संभवात् । न चैवमपि परत्वात् ह्रशि चेति प्रथमस्यैव रोरु स्यादिति वाच्यम् । रुत्वस्यासिद्धतया ह्रश्रपरत्वाभावात् । न चाश्रयासिद्धत्वमिति वाच्यम् । स्थान्यंशे तथात्वेपि निमित्तभूतह्रशशे तदसंभवात् ॥ यद्यपि सत्वजा-  
तेरेकत्वादुभयोरपि एक एव रूर्भवतीति व्याख्यायां नायं क्लेशः ॥ तथापि रुत्व-  
विधौ पदस्येत्यनुवर्तनादेकपदान्तत्वं न संभवति द्वितीयसकारस्य पृथक्पदत्वा-  
दित्याहुः ॥ अपृक्तह्रल इति । अपृक्तसार्वधातुकस्येति प्राचीकं तु अयुक्तम् । एधि-  
षि इत्यादावतिव्याप्तेः । सार्वधातुकग्रहणव्यावर्त्यालाभाच्च ॥ आतः ॥ सिज्ग्रह-  
णमनुवर्तते, भेर्जुम् इति च । सिच आकाराच्च परस्य भेर्जुम् । तत्र प्रत्ययल-  
क्षणेन सिचः परत्वम्, आकारात्तु श्रुत्या, एवं स्थिते फलितमाह । सिज्जुकी-  
ति । गातिस्थेति सूत्रेणेत्यर्थः । सिज्भ्यस्तेति पूर्वसूत्रेणैवादन्तादपि सिद्धे  
नियमार्थीयमित्याह । आदन्तादेवेति ॥ हेतुहेतुमद्भावादीति । अत्र केचित् आदि-  
शब्देनाशंसावचनं गृह्यतइति व्याख्याय आशमावचने लिङो यन्निमित्तं त-  
त्रापि क्रियातिपत्तौ भविष्यति लृङ् गुरुश्च दायास्यत् आशसेहमध्ये इत्यादुदा-  
हरन्ति ॥ अन्ये तु भविष्यति मर्यादेत्यादिना भविष्यतीत्युपक्रम्य यो यो लिङ्  
विहितः तन्निमित्त एव क्रियातिपत्तौ लृङ् भवति नान्येत्याहुः ॥ लिङ्निमित्त-  
मिति । हेतुहेतुमतोर्लिङ्च्छार्थेषु लिङ्लोटावित्यादि लकारार्थप्रक्रियायां  
स्फुटीभविष्यति ॥ अनिष्पत्ताविति । सुहृष्टिश्चेदभविष्यत्तदा सुभिन्नमभविष्य-  
दिति तत्रैवोदाहरिष्यति ॥ प्रागेवेति । न परतः नापि व्यवहित इत्यर्थः ॥ अत  
एव छन्दसि परेपि व्यवहिताश्च इति सूचितम् ॥ आनि लोट् ॥ नि लोडित्येव  
वक्तव्ये आनिग्रहणमागमशास्त्रस्थानित्यां ज्ञापयितुम् । तेन सागरं तर्तुकासस्य  
जप्त्वा स्त्रीत्रमित्यादि सिध्यति । लोट्ग्रहणं स्पष्टप्रतिपत्त्यर्थम् । न च प्रकृष्टा  
वषा येषां तानि प्रवपानि मांसानोत्पन्नाप्यनेन नित्यं णत्वं स्यादिति वाच्यम् ।  
उपसर्गग्रहणार्थवद्ग्रहणाच्चास्याप्रवृत्तेः ॥ प्रातिपदिकान्तेति वैकल्पिकं णत्वं  
तु इत्थत एव ॥ दुरः षत्विति ॥ दुरः परस्य णत्वं नेति केचिदिति प्राचीकं त्वयु-  
क्तम् । एवं हि मिहान्ते णत्वं स्यात् तच्चाकरविरुद्धमिति भावः ॥ अन्तर्धेति ।  
आतञ्चोपसर्ग इत्यङ् टाप् ॥ अन्तर्धिरिति । उपसर्गे घोः कि रच्छब्दस्याङ्वि-  
धावुपसर्गत्वमुपसंख्यायते, तत्तु प्रकृतानुपयोगादुपेक्षितम् । भिदादिपाठेन प्र-  
ज्ञाश्रद्धेति निपातनेन वा गतार्थत्वाच्च ॥ शेषे विभाषा ॥ नेर्गदनदेति सूत्रोक्तापे-  
क्षया शेष इत्याह । गदनदादेरन्यस्मिन्निति ॥ उपदेशे किम् । प्रनिचकार प्रनिच-

खादेत्यत्रापि निषेधी यथा स्यात् ॥ अषान्तेति किम् । प्रनिपिनष्टि । उपदेशग्र-  
 हणात् प्रनिपेक्ष्यति, चक्षिडः ख्याच् प्रनिचक्षे, इत्यत्रापि निषेधः ॥ शेषग्रहणं  
 स्पष्टार्थम् ॥ एत्वशास्त्रे संहितायामित्यधिकारात् संहितायामविवक्षितायां ए-  
 त्वाभावः । संहितायां तु एत्वमिति विकल्पसिद्धेः किमनेन विभाषाग्रहणेनेत्या-  
 शङ्का न कार्येत्याह । इहोपसर्गणामित्यादि । एकपद इत्यनेनैव सिद्धे समासग्रह-  
 णे गोबलीवर्दन्यायेनेति बोध्यम् । वाक्ये त्विति ॥ सा संहिता विवक्षाधीना,  
 न तत्र नित्येत्यर्थः ॥ उपलक्षणमिति । एतच्च सप्ताश्वर्यनिर्देशं कृतवती भीमसे-  
 नस्यापि संमतमित्यत्र कुर्दं खुर्दं गुर्दं गुदं क्रीडायामवैत्येवकारो ज्ञापकः । सिधते-  
 र्गताविति सूत्रे गतावित्येतदपि सिध गत्यामित्याश्वर्यनिर्देशस्योपलक्षणत्व एव  
 घटते नान्यथेति दिक् ॥ उत्पद्यत इत्याश्वर्यादिति । एवं च उपसर्गं विनाप्युत्प-  
 त्तप्रथमप्रतीतेरुद्भवतीत्यादौ प्रयुज्यमानोप्युपसर्गः श्योतक एव, न तु वाचक इति  
 भावः ॥ उपसर्गेण धात्वर्थ इति । अत एवाऽमरेणाप्युक्तम् स्यादाभाषणमाह्लापः  
 प्रलापोऽनर्थक वचः । अनुलापो सुहुर्भाषा विलापः परिदेवनम् ॥ विप्रलापो  
 विरोधोक्तिः संलापो भाषण मियः । सुप्रलापः सुवचनमपलापस्तु मिच्छवः इ-  
 ति ॥ टित आत्मने ॥ ननु ज्ञानचोपि लक्ष्यानि कात्मनेपदत्वात्पचमानो यजमा-  
 न इत्यत्र टेरेत्वेन भवितव्यमिति चेत् ॥ अत्राहुः । प्रकृतेस्तिवादिभिरात्मनेप-  
 दानां विशेषणात् दोषः । एवं तु टितस्तुलां टेर इत्येव वक्तुमुचितमिति ॥ यासः  
 से ॥ एकारोच्चारणं ज्ञापनार्थमिति लिटस्तभयोरित्यत्र स्फुटीभविष्यति ॥ अतो  
 गुणे इति । इट एत्वे कृते आदुगुणं बाधित्वा वृद्धौ प्राप्तायामनेन पररूपमित्यर्थः ॥  
 इजादेश ॥ धातोरेकाच्च इत्यतो धातुग्रहणं कास्प्रत्ययादित्यत आम् लिटी ति  
 चाऽनुवर्तत इत्याह । इजादिर्यो धातुरित्यादि ॥ गुरुमान् किम् । इयेष । ऋच्छे-  
 स्वानर्ह ॥ आमः ॥ लक्षणप्रतिपदीकपरिभाषया प्रत्ययग्रहणपरिभाषया च  
 नेह । आम । आमतुः ॥ परस्म लुगिति । मन्त्रे घस इति सूत्राङ्गिरित्यनुवर्त्य  
 लेलु गिति काशिकादौ व्याख्यातम् । तदत्रोपेक्षितं व्यवर्त्यालाभात् । तिङी-  
 पवादत्वात्लावस्थायामेवायं लुक् । तेन आमन्तस्याऽतिङन्तत्वाद् देवदत्ता-  
 द्दिपदात् परत्वेपि तिङ्ङितिङ्ङ इति न निघातः । आमन्तात् परस्य निघातश्च ।  
 न चातिङ्ङन्तत्वे पदत्वाभावादात्मन्तात्परस्य निघातो न सिध्यतीति शङ्क्यम् ।  
 लिटः कत्वात् प्रत्ययलक्षणेन कृदन्ततया प्रातिपदिकत्वे सोरुत्पत्तावामन्तस्या-  
 व्ययत्वात्सुपो लुक्पि प्रत्ययलक्षणेन सुबन्ततया पदत्वात् ॥ कञ् चानुप्रयुज्यते ॥  
 कथं तर्हि तं पातयां प्रथममास पपात पञ्चात् प्रभंशयां यो नहुषं चकारेति ॥

प्रमाद एवायम् ॥ न च विपरीतप्रयोगनिवृत्तिमात्रे सूत्रस्य तात्पर्यात्पश्चाद्यो-  
गो व्यवहितोपि न दृश्यतीति वाच्यम्, विपर्यासनिवृत्तार्थं व्यवहितनिवृत्तार्थं  
च इति वार्तिकविरोधात् ॥ अन्यस्यापीति । यदि इह कृञ्शब्देन एक एव  
धातुर्गृह्येत, तदा धात्वन्तरस्य प्राप्त्यभावात् आम् प्रत्ययवदिति मूत्रेऽनुप्रयुज्य-  
मानस्य कृञ् इति विशेषणं व्यर्थं स्यादिति भावः । न चात्र कृञ् चेति चकारे-  
णैवाऽनुप्रयोगोन्यस्यापीति ज्ञायत इति शङ्क्यम् । धातोराम् स्यात् अनुप्रयुज्यते  
च लिट्परः कृञ्जित्यर्थसमर्पकतया तस्योपक्षीणत्वात् ॥ अनेदान्वय इति ।  
सामान्यविशेषयोरनेदान्वयो लोकासिद्ध इति भावः ॥ एवं चैधांचक्रे एधांबभूवेत्यादौ  
एककृत्कभूतानद्यतनपरोक्षा हृद्वाभिन्ना क्रियति तुल्यो बोधः । ननु करोतिः सक-  
र्मकः, भवतिस्त्वकर्मक इति कथमिह तुल्यतेति चेत् ॥ अत्राहुः । यदा हि करो-  
तिरुपादनार्थकः स्वातन्त्र्येण प्रयुज्यते घटं चक्रे, राज्ञं चकारेति, तदा नियमेन  
सकर्मकत्वम् । यदा तु क्रियान्तरसमानाधिकरणः करोतिः प्रयुज्यते जुहवांचका-  
रेत्यादौ, तदा यत्समानाधिकरणः करोतिस्तस्य सकर्मकत्वाकर्मकत्वाभ्यां स्वयम-  
पि तथाभावं भजते । एवं भ्रूयोरप्याम्प्रकृतिसामानाधिकरण्येन क्वचित्सकर्मक-  
त्वं बोध्यम् । अत एवानुप्रयुज्यमानोऽभवतिः सकर्मकत्वात्कर्मणि लिट् । तथाच  
माघः तस्मात्तपत्रं विभरांबभूवे इति । श्रीहर्षश्च तपतुं पूर्तावपि मेदसां भरा  
विभावरीभिर्विभरांबभूविरे इति । अनेदमवधेयम् । जुहाव जुहवांचकार जुह-  
वांबभूवेत्यादौ केवले केवलो होमो गम्यते, इतरत्र तु होमरूपा क्रियेति बोधः ।  
फले तु न कश्चिद्विशेषः । घटमानय, द्रव्यं घटमानयेत्स्वत्र यथा । एवं चाप्यकृ-  
त्यर्थगतकारकसंख्याविशेषाभिव्यक्तिरनुप्रयोगस्य फलमिति ॥ अनन्वितेति । संपद्य-  
र्थस्याम्प्रकृत्यर्थस्य चानेदान्वयो न संभवति उभयोरपि विशेषरूपत्वादिति भावः ॥  
आम्प्रत्ययवत् ॥ आम्प्रत्ययागतस्यात्मनेपदाभावादाह । अतद्गुण इति ॥ आम् प्र-  
कृत्या तुल्यमनुप्रयुज्यमानादिति । तृतीयाभ्याहतिः । अनुप्रयोगस्येत्यत्र कर्मणि  
घञ् इति भावः ॥ अनुहात्तद्धित इत्यतोऽनुवर्तनादाह । आत्मनेपदं स्यादिति ।  
एवमप्राप्तस्य विधानेपि प्राप्तस्य निवारणमनेनैव सूत्रेण न संभवतीत्यत आह ।  
वाक्यभेदेनेति । अत्र च प्रमाणम् आम्प्रत्ययवदिति वचनमेव । अन्यथा पूर्वव-  
दित्यनुवृत्तैवाऽनुप्रयोगस्य कृञः आमः पूर्वेण तुल्यमित्यर्थलाभादिदृष्टिहेः किं  
तेन आम्प्रत्ययवदित्यनेन ॥ लिट्स्रभयोः ॥ एशिति शकारकरणभकारविशि-  
ष्टतकारस्त्रादेशत्वाय ॥ असंयोगात् ॥ असंयोगादिति किम् । ममन्थे । अत्र  
नलोपो न ॥ द्विर्वचनेचि ॥ अत्र सामानाधिकारण्यलाभाय द्विर्वचनशब्दस्य

तन्निमित्ते लक्षणा स्वीक्रियते । यद्वा । उच्यते इति वचन द्विर्वचनं यास्मिन्नचि  
तद्विर्वचनम् । अथवा द्विर्वचनमस्मिन्नस्तीत्यर्थं आद्यच् । तदेतदाह । द्वित्वनिमि  
त्ते ऽचीति । इह अचः परस्मिन्निमित्तत्वतो ऽच इति स्थानिवदादेशकत्वादादेश इ  
ति, नपदान्तेत्यतो नेति चानुवर्त्तते तदाह । अच आदेशो न स्यादिति ॥ यद्यपीह  
वृत्तादादौ अजादेश, स्थानिवत् स्यादिति रूपातिदेशपक्षः स्वीकृतः फलं चीभयत्  
तुल्यम् ॥ तथाप्यादेशनिषेधपक्षोपि भाष्यारूढ इति स एवात्र ॥ किं च आदे-  
शमंगीकृत्य पुनः स्थानिरूपाश्रयणापेक्षया निषेधपरतया व्याख्यानमेव लघु ।  
प्रक्षालनाच्च पङ्क्त्य दूरादस्यर्शनं वरमिति न्यायात् । न पदान्तेति निषेधान-  
न्तरं पाठोप्येवं सत्यनुगृहीत इति श्रेयानयं पक्षः । इष्टानुरोधेन द्विर्वचन इत्या-  
वर्त्य कालावधारणपरतयापि व्याचष्टे । द्वित्वे इति । कृते तु द्वित्वे यथायथमादेशः  
स्यादेवेति भावः । द्वित्वनिमित्ते किम् । दुयूषतीत्यत्र द्वित्वात् परत्वाद्गुणं कृते यदि  
यणः पूर्वमेव द्वित्वं स्यात्, तदा दिव्यूषतीत्यनिष्टं रूपं स्यात्तन्माभूदिति द्वित्वनि-  
मित्ते इत्युक्तम् । न तूट् द्वित्वनिमित्तम् ॥ अचीति किम् । जेघ्रीयते । देघ्रीयते ।  
शाशय्यते । इह ई प्राधोरिति ईकारः अयङ् यिक्ङितीत्ययङादेशश्च निषिध्यते  
स माभूदिति प्राञ्चः ॥ अन्ये त्वाहुः । अचीति व्यर्थं ग्रीयधीयुश्च इति द्विती-  
याजवधिकस्यैकाचः कार्यितया यङी द्वित्वनिमित्तत्वाभावादिति ॥ अचः किम् ।  
असूषुपत् । इह स्वापेक्षङीति यत्संप्रसारणं तस्मिन्निषिद्धे ऽभ्यासे उवर्णो न शू-  
येत । नच द्वित्वे कृते पुनः संप्रसारणे स्वापेरवयवत्वाविशेषादभ्यासे तदुत्तरखण्डे च  
उकारश्रवणं भवेदिति वाच्यम् । परस्य संप्रसारणे कृते यून इत्यत्रेव न संप्रसार-  
णे इति पूर्वस्य यणः संप्रसारणनिषेधात् ॥ स्यादेतत् । चक्रतुरित्यत्र अच आ-  
देशस्य निषेधाप्रहत्ता यण् स्यादेव । अतुसी द्वित्वनिमित्तत्वेपि अकारस्याऽत-  
थात्वात् । न च द्विर्वचनेचीत्यस्य वैयर्थ्यम् । चक्रे इत्यादौ सावकाशत्वात् ।  
तथा चैकाच्त्वाभावात् लिटि धातोरितीह द्वित्वं न स्यादिति चेन्मैवम् । इह द्वि-  
त्वनिमित्तशब्देन साक्षाद्वा समुदाय घटकतया वा यत् द्वित्वप्रयोजकं लक्ष्यानुरोधेन  
तस्य सर्वस्य ग्रहणात् । एतच्च ठस्येक इति सूत्रे कैयटे स्पष्टम् । तथाच ऊर्णतिः सनि  
सनीबन्तेतीट्पत्त्रे विभाषोर्णोरिति द्वित्वविरहे ऊर्णं न विषतीति सिद्धम् । सन्नन्त-  
स्य द्वित्वविधाने सनी द्वित्वप्रयोजकत्वेन तस्मिन्परि प्राप्तयोगुणावादेशयोर्द्वित्वे  
कर्तव्ये निषेधात् । अत एवाहुस्तद्भावभाविताभावेण द्वित्वनिमित्तत्वमिति । एवं  
च द्वित्वनिमित्तघटकतया सन इडागमो तुसी ऽकारश्च द्वित्वनिमित्तमिति  
स्थितम् ॥ नन्वेवमृधातोः सनि स्मिपूङ्ग्ज्ज्वां सनीति इटिकृते इत्स्यब्दिनि-

मित्तकस्य गुणस्य द्विवचनेऽचोति निषेधे अजादेर्द्वितीयस्येति द्वित्वप्रसङ्गादरि-  
रिषतीति न सिध्यत् । रिस्शब्दस्य द्वित्वे तु यद्यपि सिध्यति । तथापि गुणनि-  
षेधे रिस्शब्द एव दुर्लभ इति चेद् ॥ अत्राहुः । गुणे रपरे कृते रिस्शब्दस्यैव  
द्वित्वम् । न च द्वित्वनिमित्ते ह्यचि गुणस्य निषेधः इस्शब्दस्तु नेह निमित्तम् ।  
कार्यित्वात् । न हि कार्यी निमित्ततयाऽऽश्रूयते । स्थण्डिलाच्छयितरि व्रत  
इतिज्ञापकात् । अन्यथा शौडो डित्वेन क्ङिति चेति गुणनिषेधाच्छयितरीति  
रूपस्याभिप्रायपत्तेः । न च किति ङिति परे गुणद्वयी निति व्याख्यायामुक्तार्थ  
शयितरीति न ज्ञापकमिति वाच्यम् । तद्व्याख्यायां क्ङिन् भिन्नमित्यत्र गुणनिषे-  
धो न स्यादित्यादिदोषस्य क्ङिति च इति सूत्र एवोपपादितत्वात् । न चैवं कार-  
यिणो निमित्तत्वानाश्रयणे सन्नन्तस्य कार्यित्वात्सनि परतः प्राप्तयोः गुणावादेश-  
योरनिषेधादूर्णुनविषतीत्यपि न स्यादिति वाच्यम् । मत्वर्थीयेनेतिना कार्यम-  
नुभवत एव कार्यित्वलाभात् ऊर्णोतिर्हि नुशब्द एव द्वित्वरूपकार्यमनुभवति न तु  
सन् । अरिषतीत्यत्र तु रिस्शब्द कार्यभागिति वैषम्यादिति । उभयान्व-  
यीति । मध्ये पाठाद्देहलीदीपन्यायेन पूर्वोत्तराभ्यां संबध्यत इत्यर्थः । तत्रोत्त-  
रान्वयस्य कर्तुं गन्तुमित्यादाविण्निषेधः फलम् । णित्स्वरेण संप्रत्युदात्तत्वा-  
त् ॥ पिपक्षति विभत्सतीत्यादाविण्निषेधस्तु पूर्वान्वयस्य फलम् । द्वित्वे कृते  
अनेकास्त्वात् ॥ नन्वेकाच इत्युक्ते ह्युपदेशपदेनाप्यन्वयः स्त्रीकर्तव्यस्तदेव मास्तु  
उपदेशेऽनुदात्तादित्यनेनैवेष्टमिद्वेरिति शङ्कते । एकाचः किमिति ॥ पिपक्षतीत्यादा-  
विव यङ्लुक्पि इण्निषेधः स्यादेवेत्याशङ्कयामाह । स्मरन्ति हीति । श्रित्पेत्यादि ।  
श्रिता यथा स्यतिहन्ति यातिवातिद्गातीत्यादि । तेन प्रत्यञ्जनीदित्यादौ नेर्गदेति  
णत्वं न ॥ शपा यथा भरति । तेन विभर्तः भरतः ( यङ्लुगन्तात् ) सनि व-  
भरिषतीत्यत्र सनीवन्तर्धतीङ्विकल्पो न, किंतु नित्यमेवेत् एकाचेति निषेधा-  
प्रवृत्तेः ॥ अनुबन्धेन निर्देशोद्दिधा स्वरूपेणैस्मन्नकत्वेन च । स्वरूपेण यथा ।  
श्रीडः सार्वधातुके गुणः दीङी युडचोति । शिश्रीतः । देदितः । तसि त्तप्रत्यये चेमे  
क्रमेणोदाहरणे ॥ इत्संज्ञकत्वेन यथा । अनुदात्तङितः तेन स्पर्धं श्रीडादिभ्यः  
अनुदात्तङित इत्यात्मनेपदं न । पास्यङीति । शिश्रीयति ॥ गणेन यथा ।  
वेभिदीति । रुदादिभ्यः इति श्रम् न ॥ एकाच्प्रहण प्रकृतसूत्रे । तेन वेभे-  
दिता चेच्छेदितेत्यादाविण्निषेधो न ॥ एतच्चेति । न च श्रिता शपाद्यंशे  
कथमिदं ज्ञापकमिति शङ्क्यम् । एकदेशानुमतिद्वारा सर्वत्र ज्ञापनस्य उपपदम-  
तिङित्यादौ दृष्टत्वात् । अत एव तत्र गतिकारकोपपदानां कङ्किः सह समास-

वचनं प्राक् सुबुत्पत्तेः इति सिद्धमित्युक्तम् ॥ अनन्यार्थैः स्थतिहन्तिभरेत्यादि-  
भिः श्रुतिवादिभिरेव ज्ञापनसंभवाच्च । अपरस्वरा इति सूत्रे सातत्यग्रहणेन एक  
देशानुमत्या लुम्पेदवश्यमः कत्य इत्यादिपूर्वाचार्यश्लोको ज्ञापितः इति तु तत्रा-  
वीचाम । मनोरमायां तु एकदेशानुमतिद्वारा पूर्वाचार्यपठितपरिभाषायाः  
ज्ञापनस्य गतिकारकोपपदानामित्यादौ दृष्टत्वादित्युक्तम् तदयुक्तमिति नव्याः ।  
गतिकारकोपपदानामित्याद्येव हि पूर्वाचार्याणां परिभाषा, न च तज्ज्ञापनं  
तत्रैव दृष्टमिति युज्यते वक्तुमिति ॥ तद्वत् इति । न च मत्वर्थलक्षणायां माना  
भावः । वसत्यादीनामनुदात्तपाठस्यैव तत्र मानत्वात् । न चेदानीमनुदात्त-  
पाठः परिभ्रष्टः, आधुनिकायां वसतिशक्तित्यादिपाठस्तु अनार्पत्वान्न मानमिति  
शङ्क्यम् । पाणिनिना पठितानामेवानुदात्तधातूनामाधुनिकैर्व्याख्यातपरम्परया  
संगृहीतत्वात् । अन्यथा एकः अच् यस्येति बहुव्रीहिलाभार्थमेकग्रहणे कृतेष्य-  
नुदात्तपाठस्य परिभ्रष्टत्वात् वसतिशक्तित्यादयोऽनुदात्ताः, न तु भेधादय इति  
निर्धारणं न स्यात् ॥ एकग्रहणेति । नन्वेकाज्ग्रहणं यद्बुग्व्याहृत्त्वर्थमित्यु-  
क्त्वा पुनरेकग्रहणसामर्थ्यादित्युक्तौ परस्परव्याघातः स्याद् इति चेत् ॥ अत्राहुः ।  
एकाचशब्देन एकाज्ग्रहणं यद्बुग्व्याहृत्त्वर्थमिति नार्थः किं तु वस्तुगत्वैवैकाज्-  
ग्रहणं तच्चैकग्रहणं विनैव लभ्यत इत्यदोष इति ॥ वधेरिति । यस्तु तद्व्याहृत्तये  
अनिटकारिकासु अदन्तपर्युदास उक्तौ व्याघ्रभूतिना । स एव प्राचाऽनुसृतः  
अदूदन्तरुस्तुच्छुशीयुनुच्छुश्विडोड्श्रिभिः । इड्बुध्यां च विनैकाचः खरा-  
न्ता धातवोऽनिट इति । स चादन्तपर्युदास इहोपेक्षितः । सूत्राऽननुगुण-  
त्वात् । तथाहि सर्वे सर्वपदादेश इति न्यायेन क्लृप्त्यादेः करित्यादेशस्तस्य  
यथास्थान्युपदेशं गृहीत्वा कर्ता हर्तृत्यादौ निषेधः प्रवर्तते तथैव वधादे-  
शेपि प्रवर्तमानः केन वार्यताम् । अदन्तपर्युदास सामर्थ्या दिति चेन्न ।  
सूत्रेणापर्युदस्तत्वादिति भावः ॥ इणः षीध्वम् ॥ इणकोरित्यधिका-  
रेपि पुनरिणग्रहणं क्ववर्गात्परस्य माभूदित्येतदर्थम् । तेनैव न ।  
पक्षीध्वम् ॥ अज्ञात् परेषामिति । विहितानामित्युक्तौ तु दाञो लुङि अदिट्-  
मित्यत्राव्याप्तिः स्यात्, लिङ्दुहनङां टत्वघत्वधत्वेषु लिङ्गीध्व धुङ्गीध्वं नत्सी-  
ध्वमित्यत्राऽतिव्याप्तिश्च स्यादिति बोध्यम् ॥ अज्ञात् किम् । वेविषीध्वम् । य  
द्यप्यर्थवतः षीध्वमित्यस्य ग्रहणात् कृषीट्टमित्यादावेव भवेत् । तथापि अर्थवद्  
ग्रहणपरिभाषा क्वचिन्न प्रवर्तते इति ज्ञापनार्थमिदमुक्तम् । तेन अनिनस्मन्ग्र-  
हणानीति सिद्धम् ॥ एधांबभूवेत्यादि । आम्प्रत्ययवदिति सूत्रे कज्ग्रहणाद्

अनुप्रयोगान्तरे तड् नेति शेषात्कर्तरोति परस्मैपदमेव । भावकर्मणोस्तु स्या-  
 देव । एधांबभूवे ईक्षांबभूवे इति । अस्तेस्तु भावकर्मणोस्ताडि कृते एभि इटि  
 च रूपे विप्रतिपद्येते । तथाहि । उभयत्रापि ह् एतीति ह्वादेशे कृते एधामहि  
 ईक्षामहोति केचित् । तासिसाहचर्यादिक्येव ह्त्वं न त्वेशीत्यन्ये ॥ तत्साहच-  
 र्यादेव सार्वधातुक एव एति हत्वम् । तथा च कर्मव्यतिहारे तडि व्यतिहे इ-  
 त्यत्रैव भवति न तूक्तद्वयेपि । तेन एधामासे ईक्षामासे इत्येव रूपमित्यपरे ॥  
 कृत्विति । यद्यपि कृञ् इत्युक्तौ लाघवमस्ति । तथापि धातुद्वयस्यैव लाभार्थं  
 प्रत्याहाराश्रयणे क्लेश इति भावः ॥ पररूपापवाद इति । अपवाद् इत्ययं ग्रन्थो  
 नामधातुप्रक्रियास्थस्त्रयनेन सह विरुध्यते । तत्र हि अ इवाचरति अति । प्रत्य-  
 यग्रहणमपनीय कास्यनेकाच इत्युक्तेर्नाम् । औ । अतु । उः । द्वित्वम् । अतो गु-  
 णे । अत आदेरिति दीर्घः । णल औ । वृद्धिरित्युक्तत्वात् । हलादिः शेषात् प्रागेव  
 परत्वात् अत आदेरिति दीर्घं कृते तु पररूपशङ्कापि तत्र नास्तीति चिन्त्येयं  
 ग्रन्थ इति नव्याः ॥ आडजादीनाम् । एतच्च अजादीनामटा सिद्धमिति वार्ति-  
 ककृता प्रत्याख्यातम् ॥ ननु अटि सति वृद्धिरेचीत्यनेन ऐधतेत्यादिसिद्धावपि  
 ऐन्दित्यादि नःसिध्येत् । किं चातो गुण इति पररूपग्रह्या ऐधतेत्याद्यपि न  
 सिद्धेत् । यदि तु अटश्चेति क्रियेत तर्हि अस्त्रपोऽहमद् इत्यत्र वृद्धिः स्यात् ।  
 रुदश्च पञ्चभ्यः अट्गार्ग्यगालवयोरिति अडागमस्य सत्त्वादतो रोरद्भुतादिति रो-  
 रुत्वे सति अच्परत्वाच्चेति चेत्, न । उपसर्गादिति धातावित्यपकृष्याजादौ  
 धाताविति व्याख्यानात् । न च अस्त्रपोस्तीत्यादावोकारस्यान्तवद्भावेनाट्त्वा-  
 त्परत्वाजादिधातुसत्त्वाच्चोक्तदोषस्तदवस्थ इति वाच्यम् । आदित्यनुवर्त्य अकार-  
 रूपादटोऽचि परे वृद्धिरिति व्याख्यानात् । एतेनाटश्चेत्युक्तावट गतावित्यस्माल्-  
 ल्युटि अटनमित्यत्रापि प्रसङ्गः स्यादित्येतदपि निरस्तम् ॥ न चैवमपि आतद्  
 आतोद् इत्यादि न सिध्यति । अटश्चेत्यस्य ऐन्दित्यादौ सावकाशतया पर-  
 त्वादिह अतो गुणस्यैव प्रवृत्तेरिति वाच्यम् । चकारोच्च पुनर्वृद्धिविधानार्थं इत्य-  
 भ्युपगमादन्तरङ्गत्वाद्वा अटश्चेत्यस्यैव प्रवृत्तः ॥ स्यादेतत् । आडजादीनामिति  
 सूत्राभावे आस्तामासन् इति कथमटा सिध्यति । असोरित्यल्लोपेन अटश्चेति  
 तत्र वृद्धाप्रवृत्तः । मैवम् । अन्तरङ्गत्वात् प्रागेवाडागमे कृते वृद्धौ च कृतायां  
 पश्चात् असोरल्लोप इत्यस्याप्रसङ्गे । न च वार्णादांगं बलीय इति वृद्धेः प्रागल्लोप  
 एव स्यादिति शक्यम् । व्याश्रयत्वात्, वार्णादाङ्गमिति परिभाषाया अनित्य-  
 त्वाद्वा । तत्र हि असोरल्लोप इति तपरकरणमेव लिङ्गम् । यदि वृद्धेः प्रागेवा-



ल्लोपः स्यात्, तर्हि किं तेन तपरकरणेनेति ॥ यद्यपि वैदिकप्रक्रियायामानट्  
 आव इत्यादौ छन्दस्यपि दृश्यत इत्याडागमस्य वक्ष्यमाणत्वात्तदर्थमाट् सूत्रं कर्त-  
 व्यम् तथाप्याटं विनैवाड्व्यत्यनेन आड्पूर्वकत्वेन वा तत्र कथंचिद् व्याख्येयमि-  
 ति स्थितस्य गतिमाहुः ॥ सलोप इति ॥ लिङः सलोपोनन्त्यस्येत्यनेन ॥ एधेया-  
 तामिति । सीयुटः सलोपे आद् गुणः ॥ एधिषोध्वमिति ॥ इणः परत्वेपि इ-  
 ण्यन्तादङ्गात् परत्वाभावात् इणः षोध्वमिति ढलं न भवति ॥ आत्मने । भो-  
 न्त इत्यतो भ इति अदभ्यस्तादित्यस्मात् अदिति चानुवर्तते तदाह । भस्याख्या-  
 दिति ॥ आत्मनेपदेषु किम् । अदन्ति । सुन्वन्ति ॥ अनतः किम् । एधन्ते । भ्रवन्ते ॥  
 इड्भिन्न एवेणिति । विभाषेठ इति इटो विशिष्य ग्रहणज्ञोबलीवर्दन्यायेन कैश्चिदि-  
 ड्भिन्न एवेणिह गृह्यत इति भावः ॥ ऊदृदन्तैरिति । ऊदृदन्तैर्विना यीत्यादिभि-  
 र्विना वृड्ब्रुञ्भ्या विना च अन्ये ये एकाचोऽजन्तास्ते निहताः अनुदात्ता इत्य-  
 र्थः । तथा च दाता धाता चेता स्तोतेत्यादिषु इण् न भवति । ऊदन्ताः भ्रूलू-  
 प्रभृतयः । ऋदन्ताः कृतूप्रभृतयः । यु मिश्रणादौ । रु शब्दे रुड् गतिरेषण-  
 योरित्युभयोर्ग्रहणम् । निरनुबन्धपरिभाषया लुग्विकरणाऽलुग्विकरणयोरिति  
 परिभाषया च । मच साहचर्याल्लुग्विकरणस्थस्यैव ग्रहणमिति शङ्कम् । तस्या-  
 नित्यत्वात् ॥ ञ्णु तेजने । शीङ् स्वप्ने । स्रु प्रस्रवणे । णुस्तुतौ । टुञ्चु शब्दे ।  
 टुञ्चोश्च गतिवृद्धयोः । डीङ् विज्ञायसा गतौ । श्रिञ् सेवायाम् । वृङ् सभक्तौ ।  
 वृञ् वरणे ॥ नन्वेतद्भिन्नानामेकाचामेवानुदात्तत्वे ऊर्णुतः ऊर्णुत्वानित्यादि  
 न सिध्येदिति चेत् । मैवम् । ऊर्णोतेर्णुवद्भावो वाच्य इति वक्ष्यमाणवार्तिकेनेष्ट-  
 सिद्धेः । अत एव ऊर्णोर्णुयते इत्यत्र धातोरेकाच इति यद् । उर्णुनावेत्यत्रानेका-  
 चत्वेन प्रवृत्तस्यासोभावश्च सिध्यति । उक्तं च भाष्ये वाच्य ऊर्णोर्णुवद्भावो यद्-  
 प्रसिद्धिः प्रयोजनम् । आमश्च प्रतिषेधार्थमेकाचश्चेदुपग्रहाद् ॥ इति । विभा-  
 षा गुणेस्त्रियामिति हेतावियं पञ्चमो । हेतुरिह फलम् । एतच्च कैथटे स्पष्टम् ।  
 उपग्रहः प्रतिषेधः । इट्प्रतिषेधार्थमित्यर्थः । एवं च णुवद्भावेनैकाचत्वात् सुप्रकः  
 कितीति निषेधप्रवृत्तेरुर्णुत इत्यादि सिध्यति । एकाच उपदेशे इतीर्णनिषेधस्तु  
 न प्रवर्तते । णुवद्भावेनैकाचत्वेऽप्यनुदात्तत्वाभावात् ऊर्णुधातोर्णुधातोश्च उदात्त-  
 त्वात् तथा चोर्णुविता और्णोर्वादित्याद्यपि सिद्धम् ॥ वसतिशकृत्प्रसृष्टभ्य इति  
 प्राचो ग्रन्थस्य पाठमुपेक्ष्य हलन्तेषु कादिक्रमेणाह । शकृ इति । कान्त एकः ।  
 चान्तेषु पच् सुच् रिच् वच् विच् सिचः षट् ॥ डुपचष् पाके । पचि व्यक्तीकरणे ।  
 हावाप पाचत्यनेन गृह्यते । सुच्ल मोक्षणे ॥ रिचित्यनेन रिचिर् विरिक्ते ।



वर्णास्तसख्याका बोध्या इत्यर्थः । अत एव कान्त एकः । चान्ताः षट् । छान्त एकः । जान्ताः पञ्चदशेत्यादि व्याख्यानम् । क इत्येकस्य, च इति षष्ठां, ण इति पञ्चदशानां सञ्ज्ञेत्याद्यभ्युपगमात् ॥ पान्तेषु द्वयोः श्यना निर्देशस्य फलमाह । तुदादाविति । ढपदृपी मतभेदेन तुदादौ स्थितौ । चुरादौ तु ढपिः सर्वमते स्थितः, ढपिस्त्वेकीयमतेनेति विवेकः ॥ अत एव वक्ष्यति । ढप ढम्फ ढप्तौ । हावपि द्वितीयान्तावित्यन्ये । दृप दृम्फ उट्क्लेशे । प्रथमः प्रथमान्तः द्वितीयो द्वितीयान्त इत्येके इति च तुदादौ ॥ चुरादौ तु ढप ढप्तौ । ढप दृप संदीपन इत्येके इति च ॥ अन्यनिवृत्तये इति । निवर्तनीयास्तु जिष्विदा स्नेहनमोचनयोः । पद स्थैर्ये । षिध गत्याम् । षिधू श्रास्त्रे माङ्गल्ये च । बुधिर् बोधने । इति भौवादिकाः । मनु अवबोधने तानादिकः । पुष पुष्टौ भौवादिकः क्रैयादिकश्च । श्लिष दाहे भौवादिकः । वस आच्छादने आदादिकः, एते अनुदात्तत्वरार्द्धित्यात् सेटः । युज् बन्धने क्रैयादिकोऽयमनुदात्त इत्यनिट् । श्यना निर्देशेन संग्राह्यास्तु जिष्विदा गात्रप्रक्षरणे । पद गतौ । षिधु संराज्ञौ । बुध अवगमे । मन ज्ञाने । पुष् पुष्टौ । श्लिष आलिङ्गने । वस निवासे एतेऽनिटः ॥ यु मिश्रणामिश्रणयोः । अयं सेट् ॥ अमी तथेति । णिजिर् शुद्धौ । ओविजो भयचलनयोः । शक मर्षणे । इत्येषां क्रमेण आदादिकतीदादिकदैवादिकानां व्याहृत्तये सानुबन्धा निर्दिष्टा इत्यर्थः ॥ विन्दतिरिति । विद्लृ लाभे ॥ इष्ट इति । अनिट्त्वेनेति शेषः । भाष्यानुक्ता इति । भाष्यकृताऽनुक्ताः न तु प्रत्याख्याता इति नास्तीह तद्द्विरोधः । ततश्च व्याघ्रभूत्यादिग्रन्थानुरोधात् शुष्क धृष्टौ क्तेन नञ्विशिष्टेनानञ् इत्यादि सौत्रप्रयोगादत्तुं प्रतिपत्तुमित्यादिसार्वलौकिकव्यवहाराच्च उपलक्षणतयैव भाष्यं नेयमिति भावः ॥ अकर्मक इति । अत्र केचित् । अमिभवेच्छा धात्वर्थः । तथा च स्पर्धार्थकस्य सकर्मकता दृश्यते, आह्वास्तमेरावमरावतीयेति । उदाहरिष्यते च स्पर्धायामाङ् इत्यत्र स्वयमेव कृष्णश्याणूरमाह्वयते, स्पर्धत इत्यर्थ इति । श्रीहर्षोपि प्रायुङ्क्त तन्नासत्ययुगान्तं वा चेता स्पर्धितुमर्हति इति । अतोस्य सकर्मकत्व न्याय्यमित्याहुः ॥ शपूर्वाः ॥ अतद्गुणसंविज्ञानोऽयं बहुव्रीहिः । तेन शरो न शेषः, किं तु खयामेव । इह स्पर्ध इत्यत्र रेफस्यापि द्वित्व भवति, द्वितीयस्यैकाचः सर्वान्धरेफस्यैव न द्वा इति निषेधादिति, बोध्यम् ॥ गाधृ । ऋकारो नाग्नोपिशास्वदिताम् इति निषेधार्थः । अजगाधत् । आस्पद स्थापना अवस्थान वा प्रतिष्ठा । एकत्र स्थापनं, सदर्भो वा अन्यः ॥ नाथृ नाधृ । उपतापो रोगः ॥ अनुदात्ते च्वादेव सिद्धे नियमार्थं वार्तिकमित्याह । आशिष्ये-

वेति ॥ अत एकहलमध्ये ॥ एकशब्दीत्वामहायवचनः ॥ एकयोर्हलोर्मध्ये इ-  
त्यर्थः । तद्ग्राचष्टे असंयुक्तेति । इष्टानुरोधेन । लिटीत्यावर्त्य आदेशविशेषणम्,  
एत्वस्य निमित्तं च क्रियत इत्याह । लिष्निमित्तेति ॥ किति लिटीति च ।  
यद्यपि गमहन इति सूत्रे कितितीति वर्तते । तथापि प्रयोजनाभावात् ङितीत्ये-  
तन्नानुवर्तत इति भावः ॥ किति किम् । ननाद ॥ लिटि किम् । पापच्यात् ।  
चक्षणतुरिति । न चैवमपि बभणतुःरित्यत्र अभ्यासे चर्च इत्यस्यासिद्धत्वादेत्वाभ्या-  
सलोपी स्त एवेति वाच्यम् । फलभजग्रहणेन एत्वविधिं प्रति तत्सूत्रस्य सिद्धत्व-  
ज्ञापनात् । एवं च आदेशश्चेह वैरूप्यसंपादक एव गृह्यते इति व्याख्यानमवश्यं  
कर्तव्यमेवेति दिक्।मदि स्तुति । मोदः संतोषः मदी गर्वः ॥ सप्र आलस्यम् ॥ न शस-  
दद ॥ शसु हिंसायाम् दन्त्यातः ॥ सूत्रेऽवयवाऽवयविभावः षष्ठ्यर्थः । तथा च शसद-  
दवादीनांयोऽकारः इत्यन्वयसंभवेपि अकारस्य गुणरूपत्वाद्भेदनिबन्धना षष्ठी न  
सभवतीत्याशङ्क्य तन्निर्वाहार्थं व्याचष्टे । गुणशब्देन भावितस्येति । भावितत्वं च  
साक्षात् परम्परासाधारणम् । तथा च शशरतुः पपरतुरित्यादौ गुणशब्देन क्रि-  
यमाणो योऽर् तदवयवोऽकारः, लुलविथेत्यादौ तु गुणशब्देन क्रियमाणो य ओ-  
कारस्तत्स्थानिकस्यावादेशस्यावयवोऽकार इत्यर्थान्नास्यन्नानुपपत्तिः ॥ दददे  
इति । शशसतुः । शशसुः । ववमतुः । ववमुरित्यादावपि निषेधी बोध्यः ॥  
ष्वदस्वर्द । अयमिति । प्रत्येकाभिप्रायेणोक्तमित्याहुः ॥ सकर्मक इति । स्वदस्व ह-  
व्यान्यनुभवेत्यर्थः । अकर्मक इति । अपां हि त्प्राय न वारिधारा, स्वादुः सुगन्धिः  
स्वदते तुषारा इति श्रीहर्षः । न स्वदते, न रोचते इत्यर्थः ॥ धात्वादेः ॥ धातुग्र-  
हणं किम् । षट् षड् । आदेः किम् । लपति ॥ उपधायां च । सिपि धातोः  
इत्यतः धातोरित्यनुवर्तते । वीरुपधाया इत्यतः वीरिकः दीर्घः इति । हलि  
चेत्यतो हलीति च तदाह । धातोरित्यादि ॥ धातोः किम् । ऊडुतः कुरुः ।  
कुर्वी कुर्व इत्यत्रेको दीर्घो माभूत् । न चात्र रेफस्य प्रातिपदिकोपधात्वेपि प-  
दोपधात्वाभावादेव दीर्घो न भवेदिति धातोरित्यनुवर्तनमिहानावश्यकमिति वा-  
च्यम् । पदस्येत्यनुवृत्तौ तु कूर्दते खूर्दते इत्याद्यसिद्धिप्रसङ्गात् । वस्तुतस्तु पूर्व-  
त्वासिद्धे न स्थानिवदिति स्त्रीकारात् अचः परस्मिन्निति स्थानिवत्त्वस्य निषेधाभ्यु-  
पगमेपि कार्यकालपक्षे असिद्धं बहिरङ्गमिति परिभाषाया प्रवृत्तेर्बहिरङ्गस्य यणो-  
सिद्धत्वात् कुर्वी कुर्व इत्यत्र उपधायां चेति दीर्घो न भवेदिति धातुग्रहणानुव-  
र्तनस्य नात्यन्तावश्यकता पदस्येत्यनुवृत्त्या कूर्दते इत्यादौ दीर्घः सिध्यत्येवेत्या-  
हुः ॥ रेफवकारयोः किम् । पृष्प्यति ॥ हल्परयोः किम् । चिरिणोति जिरि-

णोति ॥ इकः किम् । अर्चते नर्दति । ननु हलि चेत्यत्र रेफवकारयोर्हल्यरयो-  
 रिको दीर्घः स्यादिति व्याख्यायां कूर्दते गूर्दते इत्यादि सिध्यत्येवेति सूत्रमिदं  
 व्यर्थमिति चेत् । हलि चेत्यत्र धातुग्रहणमनुवर्तनोयमेव । अन्यथा दिवमिच्छति  
 दिव्यतीत्यादावतिप्रसङ्गः स्यात् । तथा च उपधाया चेति सूत्राभावे उपधाभूत-  
 योः वोः परतो दीर्घो न स्यात्, किं तु रेफवान्तयोरेव धात्वोर्हलि चेति सूत्रेण  
 स्यादित्येतन्मूत्रमावश्यकमेवेति ॥ मूर्दते इति ॥ सवतीत्यर्थः ॥ ननु खर्दतिवत्  
 खद मूर्दति दन्त्यादय एव धातवः पठन्ताम् । षोपदेशान् पठित्वा सत्वविधौ  
 गौरवात् । मैवम् । तथाहि सति खन्ताच्चडि असिष्वदत् असूषुददित्यादौ,  
 लिटि सुषूदे मिषेधेत्यादौ चादेशप्रत्यययोरिति षत्वं न स्यात् । इणः परस्य सकार-  
 रमात्रस्य षत्वविधौ तु सुपिमी सुपिस इत्यादावपि स्यादिति धातुपाठे पाणिनि-  
 ना तालव्यदन्त्यादिपाठवत् षोपदेशा अपि व्यवस्थयैव पठिताः । स च पाठ इ-  
 दानीं परिभ्रष्टः साधादिषु सादिपाठस्यैव दृश्यमानत्वादतो लक्षणमुखेन तान्  
 व्यवस्थापयति । सेगित्यादि । दन्त्यश्च अच्च दन्त्याचौ, ती अन्ती अव्यवहितपरी-  
 यस्य स दन्त्याजन्तः, दन्त्याजन्तश्चासौ सश्च दन्त्याजन्तसः, स आदिर्येषां धातूनां  
 ते दन्त्याजन्तसादयो जन्तसादयश्चैकाचः षोपदेशा बोध्याः । तथा च साधादौ  
 सांप्रतं पठ्यमानः सकार उपदेशे न स्थित इत्यनुमियमिति भावः ॥ दन्तेत्यादि  
 किम् । चुस्कन्दे ॥ एकाचः किम् । सोसूच्यते । सोसूत्रते । सूचिसूत्री चुरादा  
 वदन्ती ॥ उक्तलक्षणस्यातिव्याप्ति वारयितुमाह । सेगिति । सेक गतौ । सृष्टु  
 गतौ । सृ गतौ । स्तृञ् आच्छादने । सृज विसर्गे । स्तृञ् आच्छादने । स्तृयै शब्द-  
 सघातयोः । एभ्यो न्ये ॥ पूर्वेण केषांचिदसंग्रहादाह । षष्केति । षष्क गतौ । जिष्विदा  
 गात्रप्रचरणे । खद आस्वादने । षञ्जपरिष्वङ्गे । जिष्वप् शये । षिड् ईषद्वसने ।  
 एते षोपदेशा इत्यन्वयः ॥ खाद आस्वादने इत्यादावतिव्याप्तिमाशङ्क्याह । द-  
 न्त्यः केवलदन्त्य इति । तथा च असिष्वददित्यादौ षत्वं नेति भावः ॥ लहादौ  
 मुखे च ॥ चादव्यक्ते शब्दे । ईकारः श्वीदितो निष्ठायमितीणनिषेधार्थः । प्रल्ह-  
 न्न , प्रल्हन्नवान् । इह लहादो निष्ठायामित्युपधाङ्गस्यः ॥ श्लाघायामिति ।  
 अविद्यमानगुणसंबन्धज्ञापनं श्लाघा ॥ आततुरारित । हल्मध्यस्थत्वाभावादेत्वं  
 न ॥ इट ईटि ॥ संयोगान्तस्य लोप इत्यतो लोप इति रात्सस्येत्यतः सस्येति चानु-  
 वर्तते तदाह । लोपः स्यादिति ॥ इटः किम् । अहापीत् ॥ ईटि किम् । आतिष्ठा-  
 म् । आतिषुः ॥ सिञ्जलोप इति । अत्र वन्दन्ति । सलोप इति वक्तव्ये सिञ्जप्रहणं भ-  
 लो भलीत्यादिसूत्रत्रयं सिञ्जिष्यकमिति ज्ञापनार्थम् । तेनेह न । सोमसुत् ।

स्तोता । द्विष्टराम् । द्विष्टमाम् । धि चेति सूत्रे तु वामनमते सिचो लोपः ।  
 भाष्यमते तु सस्येति भेदो बोध्य इति ॥ वदन्नज ॥ अवादीत् । अत्राजीत् । अतो-  
 हलादेरिति विकल्पं बाधित्वा अनेन नित्यं वृद्धिः ॥ हलन्तस्योदाहरणमपाची-  
 त् अधाचीदिति । तदन्तविधिनैव सिद्धे अन्तग्रहणं स्पष्टप्रतिपत्त्यर्थम् । हलो च  
 इत्युक्ते त्वजन्तांगस्य हलः स्थाने वृद्धिरिति कदाचिदाशंकेत । अच इति तु इक्-  
 परिभाषाया अनुपस्थानार्थम् । अन्यथा अभैत्सीदित्यत्र स्यात् न त्वपाचीदित्यादौ ॥  
 नेटि ॥ प्रागुक्त नेति । हलन्तत्वादेव सिद्धे वदन्नजोर्विशेष्य विधानान्न निषेधः ।  
 किं तु हलन्तलक्षणाया एव वृद्धेर्निषेधः । तस्यानिडादौ सिचि चरितार्थत्वा-  
 त् । अमुमेवार्थं मनसि निधाय क्वचित् पुस्तकेषु हलन्तलक्षणा वृद्धिर्नित्येव पठ्य-  
 ते ॥ इर इत्संज्ञेति । इकारस्योपदेशेजनुनामिक इति, रेफस्य तु हलन्त्यामिति  
 प्रत्येकमित्संज्ञायामिदित इति नुम् स्यादिति भावः ॥ एतस्य वैयर्थ्यं दक्षिण्य-  
 क्तायां वाचोत्यत्र स्फुटीभविष्यति ॥ चुश्च्योतेति । शपूर्वाः खयः ॥ यकाररहि-  
 तोप्ययमिति । तथा च प्रयुज्यते मधुश्चुतं घृतमिव सुपूतमिति ॥ मय्य । अयं  
 क्रमादावपि ॥ षिध गत्याम् । अयमुदिदिति केचित् । तत्तु सिद्धातिबुद्ध्यात्योः श्यना  
 निर्देशात् सिधितं बुधितमिति वृत्तिप्रत्यविरुद्धम् । उदिच्छे तु उदितोवेति ष्का-  
 यामिडिकत्यान्निष्ठायामिड्न स्यात्, यस्य विभाषेति निषेधात् ॥ सिधेधेति । आदे-  
 शेति षत्वम् ॥ उपसर्गात् ॥ सुनोति सुवतीत्यादिप्रतिपा निर्देशो यद्गुण्निवृत्त्यर्थः ।  
 तेन अभिसोषवीति, अभिनोषोषीत्यादौ षत्वं नेति प्राञ्च । स्यादिष्वेवाभ्या-  
 सस्य षत्वं, नत् सुनोत्यादिष्विति नियमाच्चे षत्वप्राप्तिरिति व्यर्थः प्रतिषेध इ-  
 ति मनोरमादौ स्थितम् ॥ सेनर्याति णिजन्तो नामघातुः, सेनया अभियाति अ-  
 भिषेणयति । सेधेति शपा निर्देशाद्भौवादिकस्य ग्रहणम्, न तु सिध्यते । परिसि-  
 द्यति ॥ गृहा दारा इत्यत्रेव तात्स्थ्यात्ताच्छब्दमित्याह । उपसर्गस्यादिति । नि-  
 मित्तादिति । इण् रूपात् । कवर्गस्तु नेह संबध्यते । असभवात् । न च निःषुणो-  
 ति निषेधति निःषिञ्चतीत्यादौ व्यवधानेन इणः परत्वाभावाद् सस्य षत्वं न स्या-  
 दिति शङ्काम् । षत्वविधौ नुम्बिसर्जनीयशर्व्यवायेपोत्यधिकारात् । इस्वन्तादुप-  
 सर्गादिति व्याख्याने तु, स्यादेवात्राव्याप्तिः । दुरः षत्वणत्वयोः रित्युपसर्गत्वप्रति-  
 षेधात् दुःसुनोति दुःसेधतीत्यादौ तु षत्वेन न भवितव्यमिति दिक् । मूर्धन्यादेशे  
 फलितमाह । सस्य षः स्यादिति ॥ स्यादिषु ॥ प्राक्मितादित्यत्र क्रमज्ञानस्यापे-  
 क्कितत्वात्तेनैव क्रमेण षत्वसूत्राणि व्याचष्टे । सदिरप्रतेः ॥ अप्रतेः किम् । प्रतिमी-  
 दति । षष्ठ्यर्थे प्रथमेत्याह सदेरिति ॥ स्तन्भेः ॥ सौत्वस्येति । स्तन्भु स्तुन्भवति

सूत्रे निर्दिष्टस्य रोधनार्थस्य, न तु एभि प्रतिबन्धे इत्यस्येति भावः । एवं जृष्टस्त्वित्यङ्घ्रिधायकसूत्रेपि सौत्रस्यैव ग्रहणमिति बोध्यम् । एतच्च लक्षणप्रतिपदोक्तपरिभाषया लभ्यते । सौत्रो हि धातुर्नकारोपध इति प्रतिपदोक्तः । इदित्त्वान्नुमि एभिर्लाक्षणिकः । तेन विस्तम्भते इत्यादौ षत्वम् न । उदः स्थास्तम्भोरिति सूत्रे मकारोपधग्रहणेन उभयोरपि ग्रहणादुत्तम्भते इति द्वयोरपि रूपं तुल्यम् । मकारस्योभयत्रापि लाक्षणिकत्वात् । उत्तरार्थं इति । उत्तरसूत्रे स्तम्भेरिवानुवृत्त्यर्थ इति भावः ॥ ननु सदित्स्तम्भोरिति सूत्रितेपि एकदेशे स्वरितत्वप्रतिज्ञानात् कथंचिदनुवृत्तिर्भविष्यतीत्यत आह । किं चेति । नानुवर्तत इति । तथा च स्तम्भेरित्यत्राऽननुवृत्तये योगविभाग आवश्यक इति भावः ॥ अवाच्चा ॥ चकारश्चिन्त्यप्रयोजन इत्याहुः । आलम्बनमाश्रयणम् । यथा यष्टिमवष्टभ्य आस्ते । तामाश्रित्य तिष्ठतीत्यर्थः ॥ आविदूर्यं सामीप्यम् । तच्च प्रयोगोपाधिः । अवष्टब्धा गौः । निरुद्धा सती समीपे आस्ते इत्यर्थः ॥ एतयोः किम् । अवस्तब्धो वृषलः शीतेन ॥ केचिदिदं अविदूरशब्दात् स्वार्थे षञ् । आविदूर्यमनतिदूरमीषद्दूरमित्यर्थः । तथा च अविदूरशब्दात् ननञ्पूर्वात्तत्पुरुषादिति निषेधे प्राप्तं अत एव निपातनाङ्गावप्रत्यय इति मनोरमाग्रन्थोक्तिर्नातीवोपयुज्यत इत्याहुः ॥ वैश्व ॥ विश्वणति । सशब्दं भुंक्ते इत्यर्थः । अट्कुप्वाङिति णत्वम् । एवमवष्वणति । व्यष्वणत् । विष्वण्ण । स्यादिव्यभ्यासेनेति षत्वम् ॥ भोजने किम् । विश्वनति वीणा ॥ परिनिविभ्यः ॥ मेवेत्यत्र अकार उच्चारणार्थः । न च यड्लुग्निवृत्तये शपा निर्देश एवास्त्विति शङ्काम् । वकारान्तानामूट्भाविनां यड्लुग्नास्तीति वक्ष्यमाणत्वात् । षेष्ठ सेवायाम् । परिषेवते ॥ षिञ् बन्धने क्तान्तः मितशब्दः एरजन्तः पचाद्यजन्तो वा सयशब्दः, विषितः । विषयः ॥ प्रत्ययविशिष्टग्रहणं किम् । विसिनोति ॥ षिवु तन्मुसंताने । परिषीव्यति ॥ षहमर्षणे । परिषहते ॥ सुडागमः परिष्करोति । स्तुस्त्वोरुपसर्गात्सुनोतीत्येव सिद्धे परिनिविभ्यः परयोरितयोः सिवादीनां वाङ्घ्रिवायेपीति विकल्पार्थं पुनर्वचनम् ॥ प्राक् सितात् ॥ उपसर्गात्सुनोतीत्यादिना विहितं षत्वमङ्घ्रिवाय एवेति भ्रमनिवारणार्थमपिशब्दस्योपादानम् ॥ तेषामिति । पञ्चदशानामित्यर्थः ॥ अभ्यषुणोदित्यादीन्युदाहृतव्यानि ॥ स्यादिषु ॥ इह हे वाक्ये आद्यं षत्वविध्यर्थम् द्वितीयं तु नियमार्थमित्याशयेनाह । व्यवायेपि षत्वमेषामेव चेति । स्यादीनां दशानामेवाभ्यासस्य षत्वमित्यर्थः ॥ तत्फलं तु षू प्रेरणे अभिसुसृषति । अत्रोक्तनियमादभ्यासकारस्य न षत्वम् द्वितीयस्य तु स्तीतिष्ठोरिति नियमान्न भवति । अभिसिषासतीत्यत्र

तु षणोऽभावादभ्यासात् परस्य षत्वम् पूर्वस्य तु उक्तनियमान्नेति बोध्यम् ।  
 स्यादेतत् । निषेधेधेत्यादौ अभ्यासस्य उपसर्गात्सुनोतीत्यनेन सिद्धम्, अभ्या-  
 सात् परस्य तु आदेशप्रत्यययोरित्यनेनेति किमाद्यवाक्येन ॥ अत्राहुः । फल  
 त्रयार्थमाद्यं वाक्यम् । अप्रोपदेशार्थम् । तथाहि । सेनया अभियातुमिच्छति  
 अभिषिषेण्यिषति । अवर्यान्ताभ्यासार्थं च । अर्धासन गोत्रभिदोऽधितष्टौ ।  
 षणि प्रतिप्रसवार्थं च । अभिषिषिषति । षिच चरणे स्तौतिख्योरेवेति नियमात्  
 षभूते सनि निवर्तितमपि सत्वमुपसर्गमाश्रित्य अत्र भवतीति ॥ सेधतेर्गतौ ॥  
 श्रिपा निर्देशशक्त्यर्थादस्माद्यङ्लुकि न निषेधः । तेन उपसर्गमाश्रित्य षत्वं भव  
 त्येव । विषेधिधीति । नच सेधेति श्रपा निर्देशाद्यङ्लुकि उपसर्गात्सुनोतीति  
 षत्वं न भवेदिति शङ्क्यम् । देवादिकनिवृत्त्यर्थतया श्रपा निर्देशस्य चारितार्था  
 त् । अन्यथा सेधतेरिति श्रिपादिनिर्देशस्य वैयर्थ्यापत्तेरिति दिक् ॥ षिधू शा  
 स्त्रे । माङ्गल्य मङ्गलक्रिया । स्वार्थं थञ् ॥ स्वरतिसूति ॥ स्त्र शब्दोपतापयोः  
 भ्वादिः ॥ ननु स्वरतिसूधूदितो वेति सूत्रतां किमनेन सूतिसूयत्योः पृथग्ग्रह-  
 णेन ॥ मैवम् । तथाहि सति निरनुबन्धकपरिभाषया षू प्रेरण इति तौदादि-  
 कस्यैव ग्रहणं स्यान्न त्वादादिकदेवादिकयोरितयोः । नचैव षूङ् इति पठ्यता-  
 मिति वाच्यम् । लुग्विकरणाऽलुग्विकरणयोरिति परिभाषया अलुग्विकरणस्य  
 सूयतेरेव ग्रहणप्रसङ्गात् । अस्याश्च परिभाषायाः सूतिसूयत्योः पृथग्ग्रहणमेव  
 ज्ञापकमित्याहुः ॥ भूञ् कम्पने स्वादिः क्रादिश्च । सानुबन्धनिर्देशो धू विधून-  
 ने इत्यस्य निवृत्त्यर्थः । इट् सनि वेत्यतो वेति वर्तमाने पुनर्वाग्रहणं लिङ्सिचो-  
 र्विकल्पनिवृत्त्यर्थम् ॥ भ्रषस्तयोः ॥ अध इति किम् । धत्तः ॥ असेत्सीदिति ।  
 अस्तिसिच इति ईडागमः । वदन्नजेति वृद्धिः । ततश्चत्वम् ॥ भ्रलो भ्रलि ॥  
 संयोगान्तस्येत्यतो लोप इति रात्भस्येत्यतः सस्येति चानुवर्तते तदाह । सस्य  
 लोपः स्यादिति । पदस्येत्यधिकारात् प्रत्यासत्तेर्भ्रलो भ्रलि सस्येति निर्दिष्टानां  
 त्रयाणामेकपदसबन्धित्वे लोपोयम् । तेन सोमसुत् स्थानमित्यत्र न भवति ॥  
 भ्रलः किम् । अनैष्टाम् ॥ भ्रलि किम् । असेत्सीत् ॥ असेधीदिति । नेटीति  
 वृद्धिप्रतिषेधः । गुणः ॥ खाट् । ऋकार इदिति । तेन नाग्लोपीति निषेधे अ  
 चखादत् । अतउप ॥ अतः किम् । तुतोद ॥ उपधायाः किम् । गणयति ।  
 इह अतो लोपं बाधित्वा परत्वादु वृद्धिः स्यात् । अतो हलादेः ॥ इह ऋचि  
 वृद्धिरिति सूत्रमनुवर्तते नेटीति सूत्रादिटि इति ऊर्णेतिविभाषा इत्यतो विभा  
 षाग्रहणं च, तदाह । ईडादावित्यादि ॥ अतः किम् । अदेवीत् ॥ हलादेः



किम् । माभवानतीत् । अटीत् ॥ लघोः किम् अगदीत् । अरचीत् ॥ इडादौ  
 किम् अपाचीत् ॥ परस्मैपदे किम् । अयतिष्ठ अयतिषाताम् ॥ अचकासीदि-  
 त्यत्र चकारादकारस्य द्विवारणाय येन नाव्यवधानमिति न्यायेन यद्येकवर्ण  
 व्यवधानमेवाश्रीयते तदा त्वरचीदित्यत्रापि प्रमत्तभावात् लघोरिति शक्यमक-  
 तुर्मित्याहः ॥ तपरकरणं स्पष्टार्थम् ॥ पवर्गीयादिरिति । दन्व्योष्ठादित्वे तु  
 नगमददेत्वेत्वाभ्यासलोपनिषेधाद् वेदतुः वेदिथेत्यादि न सिध्येदिति भावः ॥  
 नेर्गदनह ॥ गदादीनां चतुर्णां शपा निर्देशः स्यात्वादीनामेकादशानां श्लिपा नि-  
 र्देशश्च यद्भुङ्निवृत्तार्थः । तेन प्रनिजागदीति प्रनिनानदीति प्रनिसासेति  
 प्रनिजघनीतीत्यादौ णत्वं न । घुशब्देन घुसंज्ञका दाधादयः षट् गृह्यन्ते ।  
 डुदाञ् प्रणिददाति । दाण् । प्रणियच्छति । टो प्रणियति । देङ् प्रणियते ।  
 धेट् प्रणिधयति । डुधाञ् प्रणिदधाति ॥ माशब्देन मेङ्माडोरिव ग्रहणं घुप्रकृ-  
 तिमाङ्गिति पठित्वा भाष्यादौ तथा व्याख्यानात् ॥ णो नः ॥ धातोरिति ।  
 धात्वादेः षः स इत्यतोऽनुवर्तनाद्वात्वादिरित्येव । नेह । अणति ॥ णोपदेशान्  
 पर्युदासमुखेनाह । णोपदेशास्त्विति । नर्द शब्दे । नट अवस्यन्दने चुरादिः ।  
 यस्तु नट नृत्तौ इति घटादिः स नेह गृह्यते नाटीति दीर्घनिर्देशात् ॥ नाथृ ना-  
 थृ याञ्चादौ टुनदि समृद्धौ । नक्क नाथने । नृ नय । नृती गात्रविक्षेपे । एभ्यो-  
 थभ्यो भिक्षा इत्यर्थः ॥ तवर्गेति । तेषां तु पञ्चभ्योभिन्ना णोपदेशाः ॥ उपसर्गा-  
 द ॥ समासेङ्गुलेः सङ्गः इत्यतोऽनुवर्तनात्समास एव स्यादित्यसमासग्रहणम् ।  
 क्ते तु तस्मिन्नसमास एव स्यादित्यपेर्ग्रहणं कृतम् ॥ प्रणिनदतीति । नेर्गद इति  
 णत्वम् । धातुनकारस्य तु उपसर्गादसमासे इति णत्व न भवति अडादिभिन्नेन  
 व्यवधानात् ॥ तस्मात्तच्छब्देन कृतदीर्घाकारः परामृश्यत इत्याह । दीर्घाभू-  
 तादिति ॥ खर्द । दन्दशूकस्य सर्पत्वात्तद्वाचित्वे धातुत्वं न संगच्छत इत्यत आह ।  
 दन्दशूकक्रियायामिति । दन्दशूककट्टं कायामित्यर्थः । आनन्तेति । इदित्त्वान्नुम्  
 तस्मान्नुट्द्विहल इति नुट् ॥ वदनैकदेश इति । तत्क्रियायामित्यर्थः ॥ आदिर्जि  
 टुडवः ॥ उपदेशेजनुनासिक इत्यतोऽनुवर्तनादाह । उपदेशे इति ॥ उपदेशे किम् ।  
 जिकारीयति ॥ जिष्वप्जीतः क्तः । सुप्तः । टित्तोशुच् नन्दथुः । डित्तः क्तः । कृ-  
 त्रिमम् ॥ क्लिदि परिदेवने अनुदात्तेत्सु पठितस्येह पाठः । परस्मैपदार्थः । क्रियाफ-  
 लस्य कट्टं गामित्वेपि परस्मैपदार्थं स्वरितेत्सु अयं न पठितः । शुभ्य शुद्धौ ।  
 अयं शौचकर्मणि युजादौ । माङ्गलिक एधतिस्त्वर्गो यान्तस्वदनुरोधेन कतिचित्  
 तवर्गीयान्ताः पठिताः ॥ इदानीं लोकप्रसिद्धकादिपाठक्रमेणाह । अथेत्यादि ॥

चुक्कुके इति । परमपि गुण बाधित्वा नित्यत्वात् असयोगात् इति किञ्चम् ॥ सु-  
 ब्धात्वित्यादि । सुब्धातीरुदाहरणानि । षट् दन्ता अस्य षोडन् तमाचष्टे णिचि  
 टिलोपः । षोडयति । एवं षण्डं करोत्याचष्टे वा षण्डयति । षण्डीयतीत्यत्र षण्ड-  
 शब्दात् क्वचि ईत्वं बोध्यम् ॥ एतच्च वार्तिक भाष्ये प्रत्याख्यातम् । तथाहि ।  
 धात्वादेः इति सूत्रे उपदेशे इति वर्तते । न च सुब्धातूनामुपदेशोऽस्ति । छिवुष्व-  
 प्कती तु यकारादी । लोपो व्योः इति यलोपः ॥ प्रनिकखतीति । शेषे विभाषा  
 इत्यत्र अकखादाविति पसुं दासान्नेर्णत्वं नेति भावः ॥ असवर्णेचीति ॥ असवर्णे  
 किम् । ऊखतुः ॥ अचि किम् । इयाज । उवाय ॥ उवोखेति । द्विर्वचनेच इति  
 निषेधात् पूर्वं द्वित्वं पञ्चादुकारस्य लघूपधगुणे कृते अभ्यासस्योवड् । एवमियेषे-  
 त्यत्रेयड् । असवर्णग्रहणसामर्थ्यादियङ्गादौ कर्तव्ये गुणोत्र न स्थानिर्वादिति बो-  
 ध्यम् । संनिपातपरिभाषयेति । आमि सति लिट्परत्वं धातोर्न सिध्येदिति भा-  
 वः ॥ अन्ये तु इजादेः इति सूत्रे गुरुमानिति नित्ययोगे मतुप् ततश्च नित्यं यो गु-  
 रुमान् एध वृद्धौ इत्यादिस्तत्रैव स्यादिति नात्र आमः प्रसक्तिरित्याहुः ॥ ऊखतु-  
 रिति ॥ किञ्चाद् गुणाभावे अभ्यासस्यासवर्णे इति उवड् न भवति ॥ ननु इयेष  
 उवोषेत्यत्रापि अन्तरङ्गत्वात् सवर्णदीर्घं कृतेत्परत्वाभावादियदुवडौ न स्त इति  
 इष्टरूपसिद्धेः किं तत्रासवर्णग्रहणेनेति चेद् ॥ अत्राहुः । वाणांदाङ्ग बलीयः इति  
 परिभाषाज्ञापनार्थमेवासवर्णग्रहणं कृतम् । तेन भवतीत्यत्रान्तरङ्गमपि  
 यण बाधित्वा गुणो भवति । तथा करोतेर्घञि कार इत्यत्र यणं  
 बाधित्वा वृद्धिर्भवति । न चैवं मिवेरीणादिके नप्रत्यये स्योन इत्यत्र  
 च्छोः शूङ्ः इत्युठि कृते लघूपगुणं बाधित्वा यणं न स्याद् इति वाच्यम् । समाना-  
 श्रय एव वाणांदाङ्गस्य बलीयस्त्वात् । इह तु निमित्तभेदेन व्याश्रयत्वमिति ॥  
 अभ्यासग्रहणेनेति । पूर्वस्थान्तवत्त्वेनेत्यर्थः ॥ पर्जन्यवल्लक्षणेति । उपयोगानुपयो-  
 गविचारेण प्रवर्तमानं शास्त्रं ऋसं प्रवर्तयतीत्यर्थः । तथा चैकस्मिन् लक्ष्ये लक्षणं  
 सक्रदेव प्रवर्तत इति न तस्य पुनः प्रवृत्तिरिति भावः ॥ आङ्गं बलीय इति । ननु  
 ऋससवर्णदीर्घयोर्निमित्तभेदात् समानाश्रयत्वाभावे कथमाङ्गस्य बलीयस्त्वमिति  
 चेत् ॥ सत्यम् । इष्टानुरोधेन स्थानिनमादाय क्वाचत् समानाश्रयत्वाभ्युपगमात् ।  
 अत एव उड् शब्दे इत्यस्मात्क्षिति ऊवे ऊवाते इत्यादीष्ट सिध्यति । उवडः प्राक्  
 सवर्णदीर्घप्रवृत्तौ तत्र सिध्येदिति दिक् ॥ परत्वाच्चेति । आपाततीय हेतुः ऋसस्या-  
 ङ्गत्वेन बहिरगत्वादनन्तरमसवर्णदीर्घं प्रति परत्वोपन्यासस्यायुक्तत्वात् ॥ उखती-  
 ति । इदित्त्वान्मुम् । लिटि उड्खांचकार । आग्निषि उख्यात् ॥ ववखतुरिति ।

किञ्चैन नियमस्य सुखत्वादिति ॥ अचस्तात् ॥ उत्तरसूत्रात् उपदेशे इत्यपकृष्य-  
 ते तच्चाजन्तस्य विशेषणमित्याह । उपदेशेऽजन्त इति । धातुरित्याक्षेपात्प्रथमं न  
 ह्यधातोः खलु संभवति । नित्यग्रहणमनिटो विशेषणम् । क्व च नित्यमनिडित्यपे-  
 क्षायां सनिधानात्तासावेवेति विज्ञायते तासि च क्लृपः इति सनिहितं वानुवर्त-  
 ते । न वृद्धाः इत्यस्मान्नोत्यनुवर्तते, तदाह । तासौ नित्यानिट् ततः परस्येति । ता-  
 साविव तास्वदिति सप्तम्यन्तादितिः, यथा तासौ न भवति एवं थल्यपीत्यर्थः ॥ अच  
 इति किम् । विभेदिय । रुरोधिय ॥ उपदेशे इति किम् । जहर्थ । इह परत्वान्नि-  
 त्यत्वाच्च गुणेरपरत्वे च कृते अजन्तत्वाभावादेतस्याप्रवृत्ताविट् प्रसज्येत्युपदेश  
 इत्युक्तम् ॥ थलीति किम् । पपिम ॥ नित्यमनिटः किम् । सस्वरिय । सस्वर्य । नाय  
 तासौ नित्यमनिट् स्वरतिसूति इति विकल्पितेत्वात् । इह तासौति न इति चानु-  
 वृत्तैरेवेष्टे मिद्धे तास्वत् इत्येतन्नातीवोपयुज्यत इति केचित् ॥ अन्ये तु यस्य तासौ  
 विद्यमानत्वं तस्मादेव परस्य थल इण्निषेधः इत्येतन्नाभार्थं तत् । तेन उवायथ ।  
 जवसिथेयच न निषेध इत्याहुः ॥ उपदेशेत्वतः ॥ पपकथ । इयष्ठ ॥ उपदेशे कि-  
 म् । कर्षा । चकर्षिय ॥ अकारवत इति किम् । भेत्ता । विभेदिय ॥ तपरकरणं  
 किम् । रात्ता । रराधिय ॥ तासौ किम् । जिष्टत्ति । जग्रहिय । सनि ग्रहगुहोश्च  
 इति सनि नित्यमनिट् । क्रान्तः । चक्रमिय । ऊदित्वेन ज्ञायां वेत्त्वाद् यस्य  
 विभाषा इति निष्ठायां नेट् ॥ नित्यानिटः किम् । अज्ञा । अज्ञिता । किं च नि-  
 त्यग्रहणानुवर्तनाच्चक्रमिथेत्यपि सिध्यति । न हि क्रमिस्तासौ नित्यानिट् स क्र-  
 मोरनात्मनेपदनिमित्ते इति परस्मैपदे सेट्कत्वात् ॥ ऋतो भारद्वाजस्य ॥ तपर-  
 करणात् कृष्टप्रभृतिषु दीर्घान्तेषु नायं निषेधः प्रवर्तते । ऋसान्तेषु ह्रस्वजादिषु  
 अचस्तास्वदित्येव सिद्धम् । वृज्ज्जौ यद्यपि सेटी तथापि वृज्जः थलेव नास्ति आ-  
 त्मनेपदित्वात् । वृजस्तु च्छन्दसि ववर्थेति निपातनाद्वरिथेति भाषायामिटा भा-  
 व्यम्, तस्मान्नियमोयमित्याह । ऋदन्तादेवेति । जहर्थ । दधर्थ ॥ अन्यस्य स्यादेवेति ॥  
 एवं च भारद्वाजमते स्यात् । अन्यमते न स्यादिति विकल्पः फलितः ॥ पपिय ।  
 पपाथ । पेचिय । पपकथ । इयजिय । इयष्ठ ॥ प्रकारवानिति । ऋसाकारवानित्य-  
 र्थः ॥ ईदृगिति । यस्तास्यनिट् स ऋदन्तः थलि नित्यानिट् भवतीत्यर्थः ॥ ननु  
 स्तुद्भुस्त्वंवामपि थलि भारद्वाजनियमादिट् स्यात् । न चैव क्रादिसूत्रे तेषां पठ-  
 नं निरर्थकं स्यादिति वाच्यम् । तत्पठनस्य वमादिष्वनिवृत्तार्थतया सफलत्वात् ।  
 अन्यथा क्रादिनियमात्तत्र इडागमो दुर्वारः स्यादित्याशङ्क्याह । न चेति ॥ योगइ-  
 येति । क्रादियोगप्रापितस्य तु न निवर्तक इति भावः ॥ कुत इत्याशङ्कयामाह ।

अनन्तरस्येति । न वैजम् उपदेशित्वतः इत्यस्यैव बाधः स्यादिति वाच्यम् । अतवत्सु  
धातुषु ऋदन्ततादर्शनेन यद्यत्तवतः थलि इणनिषेधः, तर्हि ऋदन्तादेवेति निय-  
न्तुमशक्यत्वात् ॥ ननु तर्हि अचस्तास्रत् इत्यस्यैव बाधोस्तु तत् कथं योगद्वयप्रा-  
पितस्य इत्युक्तम् ॥ अत्राहुः उपदेशेचस्तास्रदित्येव सूत्रे कतेपि तास्रत्यलीत्यादिप-  
दानामिवोपदेशपदस्याप्यनुवृत्तिपक्षे अत्रत इति सूत्रे उपदेशपदस्य, अचः इति  
पूर्वसूत्रे तु तास्रत्यलीत्यादेशाकरणादुभयोः समानयोगक्षेम इति ज्ञायते । तस्मा-  
दिष्टानुरोधाच्च योगद्वयमपि भारद्वाजनियमेन बाध्यते । यदि तु उपदेशेऽत्वन्तः  
अतोऽचस्तास्रत्यल्यनिटो नित्यम् इति एको योगः स्वीक्रियते, तदा अत्र जास्येव  
शङ्कालेशोपीति बोध्यमिति ॥ अन्ये तु व्याचक्षते अचस्तास्रत् इति मूत्वान्तर-  
मेव ऋतो भारद्वाजस्य इति पठनीयं द्वयोरनन्तरमस्यारम्भादिह तास्रत्यल्यनिटो  
नित्यं तासीत्यनुवर्त्य योऽयं तासि नित्यानिटस्यलि इति निषेधः, स भारद्वाजमते  
ऋकारान्तस्यैव इति व्याख्यायते । तेन सर्वेष्टसिद्धिः । यद्वा क्रादिसूत्रे स्तुप्रभृती-  
नां ग्रहणमेवेङ्ग्रहयस्यापि बाधकमस्तु । पुरस्तादतिषेधकाण्डारम्भसामर्थ्यात् । अ-  
नाश्रितविधानविशेषमिण्मात्रमनारम्भाधीतेन प्रतिषेधेन यथा बधेतेत्येतदर्थो  
हि स आरंभः । अमुमेवार्थं सिद्धवत्कृत्य तदश्रचतुर्णां थलि भारद्वाजनियमप्रापि-  
तस्य वमादिषु क्रादिनियमप्रापितस्य चेटो निषेधार्थम् इति सूत्रेषुपनिबद्धमिति ॥  
विविधं विविधमिति । क्रादिनियमान्नित्यमिदम् ॥ सिचि वृद्धिः ॥ इको गुणवृद्धी  
इति परिभाषोपस्थानादाह । इगन्तेति ॥ परस्मैपदेष्विति किम् । अघविष्ट ।  
अघोष्ट । सिचि किम् । एति । विभर्ति । गुण बाधित्वा वृद्धिः स्यात् ॥ खज मन्धे ।  
कजेति केचित्पठन्ति ॥ एजृ कम्पने । दीप्तौ त्वात्मनेपदी यतः ॥ टुओस्फूर्जा । ट्ठि-  
तोऽथुच् । स्फूर्जथु । ओदितश्च इति निष्ठानलार्थसोकारः । स्फूर्णः स्फूर्ण-  
वान् । आकारस्तु आदितश्च इति निष्ठायामिदो निषेधार्थो विभाषाभावादिक-  
र्मणोः इति विकल्पार्थश्च ॥ स्फूर्णम् । स्फूर्जितमनेनेत्यादि । उपधायां च इति  
दीर्घस्थानित्यत्वज्ञापनार्थमिह दीर्घोपदेशः तेन ह्युर्ध्वेति मुर्ध्वेति इत्यपि भवतीति  
केचित् ॥ चि ज्ञये । अजन्तेष्वस्य पाठो युक्तः । चि निवासगत्योः इति तुदादौ ॥  
अकृतसार्व ॥ दीर्घग्रहणेन अचश्च इति परिभाषोपस्थानादाह । अजन्तेति । यादौ प्र-  
त्यय इति । अयङ् यि कृडिति इत्यतो यीत्यनुवर्त्य अङ्गाक्षिप्तप्रत्ययस्तेन विशि-  
थते । विशेषणेन तदादिविधिः यस्मिन्विधिरिति परिभाषोपस्थानादिति भावः ॥  
न त्विति । कथकारे । प्रकृत्य । प्रकृत्य । उच्चैःकृत्य । तुकं बाधित्वा परत्वाद् दी-  
र्घः स्यात् । तुग्विधिः सोमसुद् इत्यादौ चरितार्थः । ल्यपः पितृत्वमपि अनुदात्तार्थ-

तथा चरितार्थमित्याहुः ॥ सार्वधातुक्यकारे तु चिनुयात् कूजिनेति । अर्थेक्या-  
 देकत्र पाठ उचित इति भावः ॥ लज लजि । लज्यात् । लज्ज्यात् । लज प्रकाशने  
 इति कथादौ ॥ भर्त्सने चेति । चाद् भर्त्सने ॥ तुजि पालने । भाषार्थीयं युजादौ ॥  
 गज गजि । गञ्जा तु मदिराण्डम् ॥ गज मदने च । मदनं मदः चित्तविकारः ॥ वज  
 व्रज । वादित्वादेत्वाभ्यासलोपी न । ववजतुः । वव्रजतुः । शाडान्ता इति । शाडृ श्ला-  
 चायाम् इत्यन्ता इत्यर्थः ॥ दोषधोयमिति । तथा च चर्त्वे शुत्वशास्त्रस्यासिद्धत्वा-  
 त् न न्द्राः इति द्वित्वनिषेधेन दकारं विहाय टिशब्दस्य द्वित्वे पश्चाद् दकारस्य  
 ध्रुत्वे च अट्टिट्पते आट्टिट्दित्यादि सिध्यति । टोपधत्वे तु अट्टिट्पते । आट्टिट्  
 दिति स्यादिति भावः ॥ तोपध इति । अस्मिंस्तु पक्षे अतिट्टिट्यादि बोध्यम् ।  
 हलादिः शेषेण टकारनिवृत्तौ तन्निमित्तस्यापि शुत्वस्य निवृत्तत्वादिति नञ्याः ॥  
 मनोरमायां तु पूर्वत्रासिद्धीयमद्विर्वचने इति शुत्वस्यासिद्धत्वाभावाद्दकारद्वयस-  
 हितस्य द्वित्वे हलादिः शेषे अट्टिट्पते आट्टिट्दित्यादि सिध्यतीत्युक्तम् ॥ निमि-  
 त्तापाये नैमित्तिकस्याप्यपायः इति त्वनित्यमिति तदाशयः ॥ आनट्टे इति । न  
 न्द्राः इति निषेधो न । तत्र द्वितीयस्येत्यनुवर्तनाद् द्वितीयैकाच एव नदराणां निषे-  
 धात् ॥ घट्ट चलने । अयं चुरादावपि ॥ स्फुट । अयं कुटादावपि ॥ आनण्टे  
 इति । तस्मान्नुड् द्विहलः इति नुट् ॥ वण्ट इति ॥ सहायं विना चरतीत्यर्थः ॥  
 मडि च । पृथक्पाठादयं वेष्टनेपीत्याहुः । मडि भूषायाम् इत्यथे परस्मैपदिषु ।  
 यः सनिन्द उपालभस्तत्र स्यात्परिभाषणम् इत्यमरः ॥ शडि । शण्डोऽसुरपुरोहि-  
 तः । द्राडृ । विशरणमवयवविभागः ॥ शाडृ । डलयोरैक्यात् शालते इति काश्यपः ॥  
 शौटृ गर्वे । अस्योणादिषु ईरन्वस्यते । तदेतदतिशौटीर्यमौडुलोमेर्न सृष्यति इति  
 कल्पतरुः । कटे ॥ ह्यन्तक्षणे । अग्रहीत् । टुवम् । अवमीत् । ह्य गती । अह-  
 यीत् ॥ क्षणं हिंसायाम् । अक्षणीत् ॥ श्वस प्राणने । अश्वसीत् ॥ जागृ निद्राक्षये ।  
 अजागरीत् ॥ प्लन्ते ह्यन्तसि नोनयतिध्वनयति इत्यादिना चङि निषिद्धे औन-  
 यीदिति उदाहरणम् । टुओश्चि अश्वयीत् ॥ इडादौ सिचीति ॥ इडादौ किम् ।  
 दङ् भस्मीकरणे । अधाचीत् ॥ किट खिंट । इट किट इति किटिर्गती पठिष्यते ।  
 इङ् प्राठस्त्वर्थमेदात् ॥ जट भट । जेटुः जभटतुः । इङ् त्वादेशादित्वादेत्वाभ्या-  
 सलोपी न । खट । अशूपुषिलटिखटिकणि विशिभ्यः कान् खट्टा ॥ णट नृत्तौ ।  
 प्रणटति । णोपदेशपर्युदासे नाटीति सङ्घट्टिकनिर्देशेन नट अवस्यन्दने इति चौरा-  
 दिकस्यैव ग्रहणादयं णोपदेश एव । इट दीप्ती । ङाटकं सुवर्णम् । संज्ञायां चेति  
 णुल् । बाहुलकादस्त्रियामपि ॥ षट । पचाद्यजन्तात् टाप् सटा जटाकेसरयोः ॥

चिट् । सर्वधातुभ्यः इति औणादिक इन् । चेटिः कृदिकारात् इति डीष् । चेटौ ।  
 विट् । इगुपधलक्षणः कः । विटः । इयायेति । द्वित्वे कृते णलि वृद्धौ सत्यामायादे-  
 शः । अभ्यासस्यासवर्णे इति इयङ् ॥ ईयतुरिति । द्वित्वे कृते एरनेकाच इति यणं  
 बाधित्वा अन्तरङ्गत्वात्सवर्णदीर्घः । ततः अचि अनुधातु इतीयङ् । एकादेशस्य  
 पूर्वान्तत्वेन अभ्यासग्रहणेन ग्रहणात् अभ्यासस्यासवर्णे इत्यनेनेत्येके । केचित्तु  
 वार्णादाङ् बलीयः इति दीर्घं बाधित्वा यण् । न चेह समानाश्रयत्वं नेति वाच्य-  
 म् । अभ्यासोत्तरस्येकारस्य सवर्णदीर्घयणौ प्रति स्थानित्वेन तयोः समानाश्रयत्वा-  
 त् । अत एव ईयतुरित्यत्र इणो यण् इति यणि ततो दीर्घ इणः किति इत्यभ्यास-  
 दीर्घो विधीयते । अन्यथा सूत्रमिदं निर्विषयं स्याद् अभ्यासाभावादित्याहुः ॥  
 स्यादेतत् । णल्यलोस्त्वभ्यासस्येयङ् दुर्लभः । तस्मिन्कर्तव्ये अचः परस्मिन् इति  
 वृद्धिगुणयोः स्थानिवद्भावेन असवर्णे इति प्रतिषेधादिति चेत् ॥ मैवम् । असवर्ण-  
 ग्रहणसामर्थ्यादेव स्थानिवत्त्वस्याप्रवृत्तेः । ननु नास्ति सामर्थ्यम् इयति इयूत इ-  
 त्यादौ सावकाशत्वादिति चेद् ॥ अत्राहुः । न ह्येकमुदाहरणं योगारम्भं प्रयोज-  
 यति । अन्यथा हि अभ्यासस्यर्त्तौ इति ब्रूयात् ॥ एवं चान्तरङ्गत्वात्सवर्णदीर्घं कृ-  
 ते ततो वृद्धिगुणयोः सतोः णलि आय थलि एथ । इट्पक्षे तु अयिथेति स्यादि-  
 त्याशङ्कापि न कार्या । अभ्यासस्यासवर्णे इत्यस्य वैयर्थ्यापत्तेरिति ॥ एता । एथति  
 अकृत्सार्व इति दीर्घः । ईयात् । ऐषीत् ॥ कुडि । वैकल्यमविवेकः । तुडु । तोडनं  
 दारण हिंसनं च ॥ वीडु लीडु । उन्मादश्चित्तविभ्रमः ॥ गडि वदनैकदेशे । टव-  
 गी यप्रकरणादिह पाठस्तु उचितः । अन्तत्यादिषु तु पञ्चैते न तिङ्विषया इति  
 मतान्तरं बोधयितुं प्रसङ्गादुपन्यस्तम् ॥ तिष्ट् तेष्ट् ॥ लिङ्सिचावात्मनेपदेषु ॥  
 इको भल् हलन्ताच्च इति वर्तते असयोगाल्लिट् कित् इत्यतः किदिति च तदाह ।  
 इक्समीपादित्यादि ॥ इकः किम् । यच्चीष्ट । सति कित्त्वे संप्रसारणं स्यात् ॥  
 आत्मनेपदेति किम् । अद्राच्चीत् । कित्त्वे सति सृजिदृशीर्भक्त्यभकिति इत्यम् न  
 स्यात् । आत्मनेपदपरत्व सिच एव विशेषणम् न तु लिङः, लिङ्स्थानिकस्यात्म-  
 नेपदस्य लिङः परत्वासंभवात् ॥ तेष्ट् कम्पने च । चकारात्क्षरणार्थस्य लाभादस्य  
 पूर्वत्र पाठस्यक्तुं शक्यं । केचित्तु तिष्ट् देष्ट् इति पठन्ति ॥ टुवेष्ट् । वेपथुः ॥ केष्ट् गी-  
 ष्ट् ग्लेष्ट् च । योगविभागात्पूर्वोत्तरार्थौ चकारेणानुकथ्येते । तदाह । चात्कम्पने  
 गती चेति । योगविभागसामर्थ्यादेव अर्थद्वयलाभे चकारो व्यर्थ इत्यन्ये ॥ पुनः पा-  
 ठ इति । दैन्ये पठितस्य कम्पनाद्यर्थलाभार्थमिति भावः ॥ तृफल ॥ तर्त्तरकारस्य  
 गुणशब्देन भावितत्वात्फलभजोर्वैरूप्यसंपादकादेशादित्वात् त्रपतेस्त्वेकहल्लध्य-

स्थत्वाभावादप्राप्ते विधिरयम् ॥ तेरतुः । तेरुः फेलतुः । फेलुः । भेजतुः । भेजुः ॥  
 अत्रि शब्दे । अस्माद् गुरोश्च हल इति अप्रत्यये अस्वाशब्दः । तिस्रः अस्वा अकारो-  
 कारमकारात्मकाः शब्दा यस्य इति बहुव्रीहौ शोषादिभाषा इति कप्रत्यये ऋ-  
 ष्वक इत्येके ॥ केचित्तु त्रीणि अश्वकानि नेत्राणि यस्येति विगृह्णन्ति ॥ अभिरभी  
 इति । सर्वधातुभ्योऽसुन् इत्यधिकारे उदके नुम्भौ च इति वक्ष्यमाणत्वाद् धात्व-  
 न्तरेणापि अश्व.शब्दः सिध्यतीति बोध्यम् । अश्वस्तोयम् । तस्यापत्यमाश्विः भी-  
 षः । अश्वसो लोपश्चेति बाह्यादिपाठादिजि सलोपः । तद्दोहजं तु इति । पूर्वसव-  
 र्णप्रहृत्तेः षत्वाप्रहृत्तेश्च बीजमित्यर्थः ॥ रधिजभोरचि ॥ रन्वयति । परापि द्विर्नि-  
 त्येन नुका बाध्यते ॥ अचीति किम् । रडा । जम्बा ॥ सनाद्यन्ताः ॥ सनादय  
 इति ॥ सन्व्यच्काम्यच्क्वड्क्वषोऽश्वाचारक्विप् णिज्यडौ तथा ॥ यगाय ईयड्  
 णिड् चेति द्वादशमी सनादयः ॥ धातुत्वादिति । प्रत्ययविशिष्टस्य धातुत्वादि  
 त्यर्थः । सुप्तिडन्तमित्यनेन संज्ञाविधौ प्रत्ययग्रहणं नास्ति इति ज्ञापितत्वादिशि-  
 ष्टस्य धातुसंज्ञालाभाय अस्मिन् सूत्रे अन्तग्रहणं कृतम् । भूवादयो धातवः इत्य-  
 म्यानन्तरं सनाद्यन्ताश्च इति न सूत्रितम् । सनादयो द्वादश एव इति निर्धारणा-  
 भावापत्तेः । सनाद्यन्ता धातवः इत्यस्यानन्तरं तु भूवादयश्च इति पठित्वा धा-  
 तव इत्येतत्तत्र त्यक्तुं शक्यम् ॥ आयादयः ॥ आयेयङ्णिङ् इत्यर्थः । विवक्षाया-  
 मिति । परसप्तम्यां तु आर्धधातुकोपदेशकाले यददन्तम् इत्यनुपद वक्ष्यमाणं न  
 संगच्छेतीति भावः ॥ अन्ये तु गुपू रक्षणे इत्यस्मात् क्तिनि परचादायप्रत्यये गोपा-  
 यतिरित्यनिष्टं प्रसज्येत । विवक्षायामित्युक्ते तु आय्प्रत्यये कृते क्तिनं बाधित्वा अप्र-  
 त्ययात् इत्यकारप्रत्यये टापि च गोपाया धूपायेति सिध्यतीत्याहुः ॥ कास्प्रत्यया ॥  
 अमन्त्रे किम् कृष्णो नीनाव ॥ अच्छन्दसीति तु नोक्तम् । मन्त्रभिन्न छन्दसि  
 आस इष्टत्वात् । यथा पुत्रमामन्त्रयामास । प्रत्ययान्तत्वादात् । अथाह शुनःशेष  
 ईक्षश्चक्रे । इजादेश इत्याम् ॥ इह सुलुम्पचकासृदरिद्रादिभ्य आसो प्राप्नो का-  
 स्थनेकाच् इति वार्तिकमारभ्यते ॥ प्रत्ययग्रहणमपनीयेति । अन्यथा अ इव आच-  
 रति अति अस्य लिटि औ अतुः इत्यादि वक्ष्यमाणं न सिध्येदिति भावः ॥ अन्ये  
 तु भाष्यवार्तिकयोः प्रत्ययग्रहणमपनीय इत्यनुक्त्या प्रत्ययान्तादेकाचोप्याम् भवत्ये-  
 व । अ इवाचरति इत्यावारे क्तिपि लिटि आंचकार, आंचक्रतुरित्यादीत्याहुः ॥  
 अतो लोपः ॥ अनुदात्तोपदेश इति सूत्रादुपदेश इत्यनुवर्तते तदाह । आर्धधातुको-  
 पदेशे इत्यादि ॥ उपदेशे इति किम् ॥ अय पय गतौ । आभ्यां क्तिपि वीरपृक्तलो-  
 पाइलि लोपः पूर्वविप्रतिषेधेन इति वार्तिकान् लोपो ष्या इति यलोपे अतो

लोपः इति लोपो माभूत् । अत् यत् । इह ङस्वस्य पिति इति तुक् ॥ आर्धधातु-  
के पर इति किम् । कथयति । वृद्धौ कर्तव्यायाम् अचः परस्मिन् इति स्थानिवत्त्वं  
यथा स्यात् ॥ गोपायामिति ॥ नन्विह आयप्रत्ययस्यादन्ततामाश्रित्य लोपकरणे  
फलाभावादुच्चारणार्थं एव तत्राकारोस्त्विति चेत् ॥ अत्राहुः । गोपायतं न इत्यत्र  
गोपायशब्दस्य धातुत्वात् धातोरन्त उदात्तो भवति, ततः शबकारेणैकादेशेपि ए-  
कादेश उदात्तेन इत्युदात्त एव, तकाराकारस्तु तास्यनुदात्ते ङिददुपदेशात् इत्य-  
नुदात्तः । ततश्च उदात्तादनुदात्तस्य इति स्वरितो भवति । स्वरितात्संहितायाम-  
नुदात्तानामिति न इत्यस्य एकश्रुतिः आयप्रत्ययस्य अनदन्तत्वेनेदमिष्टं सिध्यतीति ॥  
स्तुतावेवेति । भट्टिस्तु व्यवहारेपि प्रायुङ्क्त न चोपलेभे वणिजांपणायामिति ॥ व-  
णिजां व्यवहारमित्यर्थः । अप्रत्ययादित्यायप्रत्ययान्तादकारप्रत्यये ऽटाप् । च-  
क्षसे इति । इह अनुनासिकस्य क्लिभलोः इति उपधादीर्घो न कृतः । संज्ञापूर्वक-  
विधेरनित्यत्वादिति स्थितस्य गतिमुत्प्रेक्षयन्ति ॥ कसु कान्तौ ॥ अस्य णिडभावे  
उदितो वा इति क्लायामिड्विकल्पः । कमित्वा । कान्त्वा । निष्ठायां तु यस्य वि-  
भाषेति निषेधात्कान्तः ॥ अयामन्ता ॥ नामन्तेति सूत्रेतेपि षेरनिटि इति व-  
क्ष्यमाणलोपस्य निषेधे गुणयादेशयोः सतोः कामयांचक्रे इत्यादिरूपार्ण सिध्य-  
न्त्येव । तथापि त्वपि लघुपूर्वादित्येवमर्थसायादेशवचनम् । प्रस्तनय्य । सगमय्य ।  
न ह्यत्र गुणयादेशौ लभ्येते ॥ आम् कारयामास ॥ अन्त गण्डयन्ती मण्डयन्तः ।  
तभूवह्विसिसाधिगडिमडिर्जान्दभ्यश्च ल्यौणादिको भूच् । भौऽन्तः ॥ स्पृहृगृ-  
हृत्त्यालुच् । स्पृहृयालुः । शुदक्षिस्पृनिगृहृभः इत्यौणादिक आय्यः । स्पृहृया-  
य्यः । स्तनिहृषिपुषीत्यौणादिक इत्नुच् । स्तनयित्तनुः ॥ ऐष्कन्दमि इति इष्णुच् ।  
वीरुधः पारयिष्णवः ॥ णिश्चिद् ॥ चलेः सिचोपवादः ॥ षेरनिटि ॥ षेरिति णिङ्-  
णिचोर्ग्रहणम् ॥ एवमन्यत्रापि शीध्यम् । अनिटीत्यनेनाधिकृतम् आर्धधातुके  
इत्येतद्दिशेभ्यते । यस्मिन्विधीति तदादिविधिः । अतो लोप इत्यस्मात्लोपेति चानुव-  
र्तते तदाह । अनिडादावित्यादि ॥ यणि प्राप्तेति ॥ ननु परत्वादियड्यणादिविध-  
यो यथासंभवमत्र सन्तु नाम, तेषु स्थानिवद्भावास्त्रिग्रहणेन अहणात्लोपो  
भविष्यतीति चेन्नैव शक्यम् । इयडादेशे ह्यन्यलोपः प्रसज्येतेति  
दोषः स्यादेत चातो लोप इति सूत्रे भा-  
ष्ये स्थितम् ॥ न चात्र कारणा कारक इत्यादौ गुणहृङ्गोः कृतयोरन्तरङ्गत्वादया-  
यादेशयोः कृतयोरन्यस्य लोपः प्राप्नोतीति कथमियडादेशे एव दोष उक्त इति श-  
ङ्काम् । वार्णादाङ्गं बलीयइत्ययायौ बाधित्वाणिलोपो भविष्यतीति भाष्याशयात् ॥



ष्यलोपाविति । णिलोप इयङ्यण्गुणवृद्धिदीर्घभ्रः पूर्वविप्रतिषेधेन । अलोपस्तु  
 वृद्धिदीर्घाभ्यामिति विवेकः ॥ णिलोपस्य निरवकाशत्वेन वार्तिकस्योक्तिसंभव एव  
 नास्तीत्यत आह । पाक्तिरित्यादि क्तिजन्तमिति । तत्र तितुञ् इतीण्निष्पेधादि  
 ति भावः ॥ वचनसामर्थ्यादिति ॥ अयं भावः णे रित्येतावति सूत्रे कृतेपि आर्द्धधातु-  
 केत्यनुवृत्त्या आर्द्धधातुके परतः प्रवर्तमानो णिलोपेयङ्यणादिभिर्बाधितः सन्  
 परिशेषात् क्तिच्येव स्यादिति अनिटीत्यस्य वैयर्थ्यं प्रसज्येत । तथा चानिडाद्या-  
 र्द्धधातुकं सर्वमप्यस्य विषयो न तु क्तिजन्तमेवेति । अयमिति ॥ णिलोपइत्यर्थः । अ-  
 लोपांशे तु वचनमपेक्षितमेव । तेन चिकीर्षकेत्यत्र वृद्धिः चिकीर्षादित्यत्र अकृ-  
 त्सार्व इति दीर्घं बाधित्वा पूर्वविप्रतिषेधेन अतो लोपइति लोपो भवतीत्याह ॥  
 णौ चङ्युपधाया ऋस्वः ॥ उपधायाः किम् । अचकाङ्क्षीत् ॥ सन्बल्लघुनि ॥ च-  
 ङ्परि इत्येतावतैव णिरिति न लभ्यते । अिद्रुञ्चुवामपि चङ्परत्वादत आह ।  
 अङ्गसंज्ञानिमित्तं यच्चङ्परमिति ॥ अङ्गस्याभ्यासेति । अङ्गस्य ये द्वे वि-  
 द्धिते तयोः पूर्वोभ्याम इत्यर्थः ॥ अंगस्येति नावर्ततइति । अस्मिंस्तु व्याख्याने चङ्-  
 परइत्येतावतैव णिरिति लभ्यते । अिद्रुञ्चु परेषु अंगत्वासंभवादतो व्याचष्टे । च-  
 ङ्परि णौ यदंगमिति चङ्परेत्यस्यैव व्याख्यान णाविति ज्ञेयम् ॥ अनलोपे कि-  
 म् । अचकथत् ॥ सन्त्यतः ॥ अत्र लोपोभ्रासस्येत्यतः अभ्रासस्येति भ्रजामिदित्य-  
 त इदग्रहणं चानुवर्तते तदाह । अभ्यासस्येत्यादि ॥ तपरकरणं किम् । पापच्यते  
 सन् । पापचिषते ॥ न च सनि योभ्रासः सन्निमित्तेति विज्ञानात्तपरकरणाभावे-  
 पि नोक्तातिप्रसंगः । अभ्रासस्येह यङ्निमित्तत्वादिति वाच्यम् । तादृशविवक्षा-  
 यामधीषिषति प्रतीषिषतीत्यादावव्याप्तेः ॥ न हि कारी<sup>१</sup> निमित्तत्वेनाश्रीयते ।  
 यथाश्रीयेत तर्हि द्विर्वचनेचीति निषेधेन रिसृशब्दस्य द्वित्वाप्रहृत्तावरिरिषती-  
 त्यादि न सिध्येत् ॥ नन्वेवं पिपक्षतीत्यादावव्याप्तिरभ्यासस्य सन्परत्वाभावात् । न  
 च येन नाव्यवधानन्यायेन सन्प्रहृत्तया व्यवहितेभ्यभ्रासस्येत्वं स्यादेवेति वाच्यम् ।  
 प्रतीषिषतीत्यादावभ्रासस्याव्यवहितसन्परत्वसंभवादुक्तन्यायप्रहृत्तीरिति चेत् ॥  
 अत्राहुः । सना धातुमाक्षिप्य सनि यो धातुः सन्नन्तस्तदीयाभ्रासस्येति व्याख्या-  
 ने नोक्तदोषः । न च सनि परे अभ्रासस्येति यथाश्रुतं परित्यज्योक्तव्याख्याने किं  
 मानमिति वाच्यम् । तपरकरणस्यैव तत्र मानत्वात् । किं च अकारग्रहणमपि तत्र  
 म्यानम् । अन्यथा सनीत्येव ब्रूयात् । तावताप्यधीषिषतीत्यादावित्त्वप्रहृत्तिसिद्धे-  
 रिति ॥ दीर्घो लघोः ॥ लभोरभ्रासस्येति ॥ ननु अज्भल्समुदायस्याभ्रासस्य  
 लघुसंज्ञा दुर्लभा ऋस्वं लघु इति सूत्रितत्वात् ॥ नैष दोषः । इमे हि न समानाधि-

करणे षष्ठौ, किं तु व्यधिकरणे । तथा चाभ्यासावयवस्य लभोदीर्घ इत्यर्थः ॥ लघुनि चङ्परेनग्लोपइति सर्वमिहानुवर्तते ॥ तच्च प्राग्वदेव द्वेषा व्याख्येयं तदाह । न्वङ्गावविषयेति ॥ हलादेरिति प्राचोक्तमिहोपेक्षितम्, निष्प्रमाणत्वात् । न हि मुनित्रयोक्तिं विना हलादेरिति व्याख्यातुमुचितम् । न चैवमौन्दिदत् आट्टिटदित्यादौ दीर्घः स्यादिति शङ्क्यम् । अङ्गलघोरुभयोरपि णिचं प्रति विशेष्यत्वे दीर्घस्य तत्राप्रारः । चङ्परं हि यदंगम् उन्द इति न तदीयोभ्यासः, न वा चङ्परणिचपरं यल्लघु तत्परः एतेन आट्टिटदित्यादिभाष्योदाहरणमेव हलादेरिति व्याख्याने प्रमाणमिति केषांचिदुपेक्षापि प्रत्युक्ता ॥ दीर्घाप्रार्यवोदाहरणसौष्ठवस्योक्तत्वात् ॥ लघोः किम् । ङ्, हिंसायाम् । अचिद्वणत् ॥ शास्त्रेऽस्मिन् कार्यकालं संज्ञापरिभाषम् यथोद्देशं संज्ञापरिभाषमिति पक्षद्वयमप्यस्ति जातिव्यक्तिपक्षवत् । तथा च पूर्वोभ्यासइत्यस्य सन्वल्लघुनीत्यादिना सह पक्षद्वयेकवाक्यता समानैव । तथापि कार्यकालपक्षे पदैकवाक्यता । यथोद्देशपक्षे तु वाक्यैकवाक्यता इत्यस्ति विशेषः ॥ तच्चेदानीं कार्यकालपक्षपाति माधवमतं तावद्वाच्यं । संज्ञायाइत्यादिना श्लोकद्वयेन । अंगं यत्रेति । अयं भावः । सन्वल्लघुनि, दीर्घो लघोरिति सूत्रद्वये अंगस्येत्यनुवर्तते । अभ्यासस्येति च । तेनांगस्य ये हे तयोः पूर्वोभ्याससङ्गकस्तस्येति फलितम् । हे इत्यत्र च उच्चारणे इति विशेष्यसमर्पकमध्याह्नियते । तच्च कृदन्तं तद्योगादगस्येति कर्मणि षष्ठी । तेन यत्रांगं हिरुच्यते तत्रैव पूर्वस्य दीर्घसन्वङ्गावो स्तः इति । अचीकरत् । अपोपचत् ॥ युक्तं चैतत् । अंगस्येति षष्ठ्या कारकविभक्तित्वसंभवे तदुपेक्ष्य शेषषष्ठोत्वकल्पनाया अन्याय्यत्वात् ॥ नांगं हिरुच्यते इति । एवं चाचचकासत् आर्थथपत् और्णुनवद् इत्येव भवतीति भावः ॥ अवयवः कश्चिदिति । हलादेः प्रथमावयवो हिरुच्यते अनादेस्तु द्वितीयावयवइत्यर्थः ॥ अङ्गं यत्र हिरुच्यते तत्र पूर्वस्य दीर्घसन्वङ्गावो एकाच्चे फलितौ । किं च । अस्मिन्पक्षे एकाचः इत्यंगस्य विशेषणं शब्दतोपि सुलभम् एकाचो हे इत्यधिकारादित्याशयेनाह । तस्मादेकाच्चिति । स्यादेतत् । उक्तरीत्या ऋसहलादिशेषचुत्वादीन्यपि अनेकाच्चु न स्युः । न चेष्टापत्तिः । दिद्रासति । दिदरिद्रासति जिगणयिषतीत्यादिलक्ष्यस्य सर्वसंमतत्वात् । तन्निर्वाहार्थं यथोद्देशपक्षे आश्रीयत इति चेत् तर्हि इहापि स एवोचितः । अर्थाधिकारपक्षस्यैवाभ्यर्हितत्वाद् वृत्त्यादिषु स्त्रीकृतत्वाच्चेति अभिप्रेत्याह । वस्तुत इति ॥ ऊर्णौ दीर्घ इति । स्यादित्यपकृष्यते । और्णुनवत् इह सन्वङ्गावस्तु नीपयुज्यते णौ कृतस्यादेशस्य स्थानिवङ्गावेन निषेधेन वा नुशब्दस्य द्वित्वे सति अभ्यासे अवर्णाभावादिति भा-

वः ॥ अर्थापयताविति । अथमाक्षटे इत्यर्थं णिच्यापुगागमे नतश्च च्लेश्चिदीर्घस्य सन्वतितीत्वस्य च प्रवृत्तौ आर्तोऽथपदित्येव भवतीति भावः ॥ अर्थ उपयाञ्जा-  
यामित्यस्य तु चङ्परं णौ आर्तार्थतो भवति, न तत्र दीर्घसन्वज्ञावयोः प्रवृत्ति-  
रिति चुरादौ स्फुटीभविष्यति ॥ उभयमिति । दीर्घः सन्वच्चत्वेतद्वयमित्यर्थः ॥  
न स्यात् स्याच्च व्यवस्थयेति । चङ्परं णौ यल्लक्षु इति व्याख्याने न स्यात् । च-  
ङ्परं णा यदङ्गम् इति व्याख्याने तु स्यात् । एव च अचचकासत् । अचोचकास-  
दिति व्याख्याभेदेन रूपद्वयमित्यर्थः ॥ ननु यथा चङ्परं णौ यल्लक्षिविति व्या-  
ख्याने येन नाच्यवान न्यायेन अपोपचदित्यादावेव उभय भवति न त्वनेकव्य-  
वाये अचचकासदित्यादौ तथा न्यायसाम्येन लघुनि योभ्यासः इत्यत्राप्येकेनैव  
व्यवायस्य लोकार्यत्वादचिचणदित्यादौ सन्वदित्वात् न स्यादिति चेत् । अत्राहुः । अ-  
त्स्मृदृत्वर इतीत्वापवादेन अत्ववचनेन तुल्यजातीयापेक्षेण संयोगस्य व्यवधानेपि इ-  
त्त्वस्य ज्ञापितत्वान्नाक्तदोषः । अत एव दीर्घो लघोरिति सूत्रे लघोः इति सार्थकम् ॥  
माध्वोपि जागृ धातो इत्यमेवाह । एव च वदन् यथोद्देशपक्षमेवाशिश्रियत् ॥  
तथा च ऊर्णु धातोः यत्तेनोक्तमीर्णुर्नर्वादित्यत्र दीर्घो लघोः इत्यभ्यासस्य दीर्घो  
न भवति चङ्परं णौ यदङ्गं तस्य योभ्यासः इति सूत्रार्थात् । अत्र तु अङ्गावयव-  
स्याभ्यासो न त्वङ्गस्यत्वादि ॥ तत्र तस्यापि आग्रहो नास्तीति गम्यते ॥ अत एव  
चकास्तावचोचकामदित्युदाजहार ॥ तथा च मतभेदा-  
भिप्रायेण पूर्वापरग्रन्थविरोधः समाधेय इति ॥ कातन्त्रपरिधिष्टे  
त्वित्वदीर्घयोः अजोजागरदित्युदाहृतम् ॥ तन्मतद्वयमप्यसंभ-  
वादुपेक्ष्यम् ॥ व्यवस्थामेव विवृणोति । णेरिति । संनिहितमिति हेतुगर्भविशेषणं  
लघुनीत्येतत् णेर्विशेष्यं भवति । संनिहितत्वादित्यर्थः ॥ अङ्गमेवेति । अस्य  
चङ्परं इत्यत्र आदेशरूपचङ्गं आकाङ्क्षाभावेपि णाविनि प्रत्ययांशे उत्थिता-  
काङ्क्षत्वादिति हेतु स्पष्ट एवेति भावः ॥ कैयटेनैवेति । तथा च एकं हरदत्तम-  
तम् । अपरं तु, कैयटमतमिति विषयविभागेन व्याचक्षाणा उपेक्षा इति भावः ॥  
चङ्परं इत्यावर्त्य अग्लोपविशेषणतयापि योजितम् । तस्य फलमाह । णेरिति ।  
अिद्गुश्रुषु परतो अग्लोपित्वासंभवादिहापि चङ्परं इत्येतावतैव णाविति ल-  
भते इति बोध्यम् ॥ अगितामपीति । पचिकमिशकिप्रभृतीनामित्यर्थः । नही-  
तसङ्गत्वाद्दौ लोपो णिच प्रतीक्षत इति भावः ॥ नोपदेशफलमिति । अनुस्वार  
इत्यर्थः । दध्नन्तीति । नुगतोनुनासिकान्तस्येव्यभ्यासस्य नुक् ॥ गत्यादिष्विति ।  
गतिशब्दसंभक्तिष्वित्यर्थः ॥ मीम् । ऋदित्फलं तु नाग्लोपीति निषेधः । अ-

मिमीमत् ॥ छिवुक्लमु । छीवति । क्लाम्यति ॥ आङि चम इति । छिवुक्लमुआ-  
चमामिति वृत्तिकारोक्तपाठोऽयुक्त इति भावः ॥ जिमिं केचिदिति । तथा च  
जेमनमिति भोजने प्रयुञ्जते ॥ वा भ्राश ॥ उभयत्रविभाषेयम् । अनवस्थानार्थो  
भूमिः, क्लमिञ्सी च दिवादी ॥ तेभ्यो नित्यं प्राप्ते चारम्भात् ॥ भ्राश्र् भ्लान्श्र्  
दीप्तौ । फणादावेतौ ॥ भ्रमु चलने भ्वादिः ज्वलादिः फणादिरपि मनोरमा-  
यां पठ्यते, तद्द्रुभसादिति नव्याः ॥ भ्रमु अनवस्थाने । दिवादिः पुषादिः शमा-  
दिः, तत्र भ्वादेः भ्रम्यति भ्रमति । शमादेस्तु श्यनि दीर्घे भ्राम्यतीति चैरूप्यम् ।  
क्लमु ग्लानौ । तसौ उद्देगि । च्रुट छेदने । लप्र कान्तौ ॥ क्रमः ॥ छिवुक्लमुचमामि-  
त्यतोऽनुवर्तनादाह । परस्मैपदे श्रितीति । परस्मैपदे किम् । उपक्रमते । परा-  
क्रमते ॥ स्रुक्रमोः ॥ अनात्मनेपदनिमित्ते इति । आत्मनेपदनिमित्ताभावे इ-  
त्यर्थः ॥ अन्ये तु द्विवचनस्थाने व्यत्ययेन एकवचनम् अनात्मनेपदनिमित्तयो-  
रित्यर्थ इत्याहुः ॥ उभयोरपि भावकर्मकर्मव्यतिहारास्तङ्निमित्तं क्रमेस्तु वृत्ति-  
सर्गादयोपीति बोध्यम् ॥ स्रुक्रमोरुदात्तत्वादिति सिद्धे नियमार्थीयमित्याह ।  
अत्रैवेडिति ॥ अनात्मनेपदेति किम् । उपसृश्यते जलेन । उपक्रंस्यते ॥  
निमित्तइति किम् । स्नौतीति स्नविता स इवाचरति स्नविचीयते । इह क्यङ्  
आत्मनेपदनिमित्तं न तु स्नौतिरित्याहुः ॥ लुङ्लिटां धस्येति ॥ लिटि । लिलिहि-  
द्वे लिलिहिध्वे ॥ अथ कथमिति । शानचा भाव्यमिति शङ्कितुराशयः ॥ क्नूयी  
शब्दे उन्दे च ॥ उन्दः क्लेदनम् ॥ लिङ्ङीञ्च ॥ यङि पेपीयते ॥ टीपजन ॥ दीपी  
दीप्तौ । जनी प्रादुर्भावे । बुध अवगमने । पूरी आप्यायने । एते दिवादयः ॥  
चिणो लुक् ॥ परस्य लुक्स्थादिति । तशब्दस्येति कौशित्यव्यते । तदार्थिकार्थकथ-  
नम् । तशब्दे परतः चिणि विहिते चिणः परस्य जायमानो लुक् प्रत्ययस्य प्रत्य-  
यस्य लुक्शुलुप इति वचनात्तशब्दस्यैवेति स्पष्टत्वात् ॥ अयमिति । षेठ् धातुः ।  
भाष्यविरुद्धमिति । यदि सोपदेशः स्यात्तदा स्थायतिरिवायमपि सोपदेशलक्षणे  
पर्युदस्येत तदकरणात्तस्मिन् सोपदेश इति भावः । प्लवगताविति । केचित् प्लव इति  
धात्वन्तरमित्याहुः ॥ तद्धि मनोरमायां दूषितम् । प्लवेति धात्वन्तरत्वे विभाषाङि  
रुप्लुवोः इत्यत्र प्लुवः पक्षे घञ्विधान व्यर्थं स्यात् ॥ प्लवेत्येतस्माद्घञि आप्लावशब्दस्य  
सिद्धत्वात् । तथा स्रवतिशृणोति इति सूत्रेण प्लवतेरभ्यासोकारस्य इत्त्वविधानमपि  
व्यर्थं स्यात् । तिङ् पक्षे अपिप्लवदिति रूपसिद्धार्थं क्रियते । तच्च रूपं प्लवधा-  
तोः सन्यत इत्यनेन सिद्धमिति किं तदुपादानेनेति ॥ ममस्येति । यस्य हल इ-  
ति लोपस्तु न भवति यस्येति संघातग्रहणमिति सिद्धान्तितत्वात् । वर्षशब्दणे

त्वर्थवङ्गहणपरिभाषाया अप्रवृत्त्या पुत्रकाम्येत्यादावपि लोपः स्यादिति दिक् ॥  
 लुटि मव्यिता । आशिषि मव्यात् हलो यमामिति धातुयकारस्य लोपः । सूच्यं  
 ईच्यं । णलि । सुषूर्चं । ईर्चं चकार । ईर्चं चकार ॥ एभ्यः क्विपि लोपो  
 व्योरिति लोपे स्कोरिति कलोपे जश्त्वचर्त्वयोः । सूट् । ईट् । संयोगान्तलोप  
 स्विह न भवति रात्सस्येति नियमात् सूचं आदर इति वक्ष्यते । तस्यापि  
 सूट् इत्येव रूपम् ॥ ह्य गती । जहाय । ह्यात् ॥ शिथिलीकरणमिति ।  
 सोममभिषुणोतीत्यादौ दर्शनात् ॥ सुराया इति । तद्व्यकरणे संधानं स्यादभि-  
 षव इत्यमरोक्तेः ॥ अतो ल्रान्तस्य ॥ यद्यवयववचनेनान्तशब्देन बहुव्रीहिरङ्गं  
 चान्य पदार्थः । तत्पक्षे विशेषणेन तदन्तविधेः सिद्धत्वादन्तग्रहणमनर्थकम् ।  
 अश्वक्लीदित्यत्रातिव्याप्तिश्च । समीपवाचिना अन्तशब्देन षष्ठीसमासपक्षे रपिर-  
 णिशङ्गप्रभृतिष्वतिव्याप्तिः, अङ्गस्यातः ल्रोः समीपत्वात् ल्रश्च तदन्तश्चेति स-  
 मीपवाचिनान्तशब्देन कर्मधारयपक्षे त्वन्तशब्दस्य विशेषणत्वात् पूर्वनिपातः  
 स्यादत आह । लुप्तषष्ठीकमिति ॥ अन्तशब्दः समीपवाचीत्याभिप्रेत्याह । अतः  
 समीपाविति । अतो वृद्धिः स्यादिति । इह अतैत्यस्य तन्नाहृत्त्यादिक् स्वीकर्त-  
 व्यम् । अन्यथा प्रयोजनाभावात् इक्परिभाषानुपस्थानेपि अलोन्त्यपरिभाषया  
 अन्यस्य स्यादिति भावः ॥ यद्यपि अतोल्रस्येत्युक्तेपि ल्रान्तस्याङ्गस्य अतः सिचि  
 परे वृद्धिरित्यर्थं स्वीकृते येन नाव्यवधानन्यायेनेष्टं सिध्यति तथापि अङ्गस्य सि-  
 चि परे अतो वृद्धिः इत्यर्थोपि प्रतीयेत । ततस्वाश्वक्लीदित्यत्रातिप्रसङ्गः स्यात् ।  
 तद्धारणाय सूत्रे अन्तग्रहणं कृतमिति ॥ तदनुरोधेनान्तशब्दस्य समीपवाचित्वमत  
 इत्यस्य चानुवृत्तिः स्वीकृतेति बोध्यम् ॥ अतः समीपाविति किम् । अखोरीत् ।  
 अमीलीत् ॥ ल्रान्तस्याङ्गस्य किम् । श्वल्ल आशुगमने । अश्वल्लीत् । अत्र अ-  
 कारसमीपो यो लकारः स नाङ्गस्यान्तः, यस्त्वङ्गस्यान्तः स तु नाकारसमीपः ॥  
 ननु ल्रैत्यस्य लुप्तषष्ठीकत्वाभ्युपगमेप्यन्तशब्दस्यावयववाचित्वं स्वीकृत्य अङ्गस्यान्तं  
 यत् ल्रं तस्यातः तत्समीपस्यातो वृद्धिरिति व्याख्याने त्वत इत्यस्यावृत्तिर्नापेक्षि-  
 तेति चेत् ॥ अत्राहुः । हलन्त्यमिति सूत्रे मनोरमायां सामीप्यं षष्ठ्यर्थः इति पक्ष-  
 स्य निराकरणात्तदनुरोधेनात्रात इत्यस्यावृत्तिराश्रितेति ॥ अत्र केचित् । अतो  
 ल्रान्त इति ल्रेति लुप्तसप्तमीकम् । अथवा अतो ल्रान्त इति व्यस्तमेव सूत्रयितुं  
 शक्यम् । तथा च अङ्गस्यान्तं यद् ल्रं तस्मिन् परेऽव्यवहितस्यातो वृद्धिरिति व्या-  
 ख्यानसंभवान्न तन्नाहृत्त्याद्याश्रयणक्षेशः । न चाङ्गस्य विशेषणत्वेनैवान्वयो युज्य-  
 ते, न तु विशेषणत्वेन पदाङ्गाधिकारे तस्य च तदन्तस्येति परिभाषायाः पदम-

ङ्ग च विशेष्य भवतीत्यभिप्रायवर्णनादिति वाच्यम् । अल्लोपोन इति सूत्रे  
 अङ्गावयवोऽसर्वनामस्थान इत्येवं भाष्यकारादिभिर्विशेषणतया व्याख्यानात्  
 क्वचिद्विशेषणत्वेप्यङ्गस्य न क्षतिरित्याहुः । नेटोत्यादि । यद्यपि पुरस्तादपवा-  
 द न्यायेन नेटोत्यस्यापवादो न तु विकल्पस्यापि । तथापि बाध्यसामान्यचि-  
 न्तायां स्वविषये प्राप्तं सर्वं बाध्यत इति पुरस्तादपवादन्यायोत्र न प्रवर्तत इति  
 भावः ॥ मील ॥ संकोच इति । नेत्रंकोचे तु प्रचुरप्रयोगः ॥ तिल गती । तिल  
 स्नेहने इति चुरादौ ॥ दल विशरणे । विशरणमवयवानां विभागः ॥ धोर्कृत् ।  
 धोरितकमखानां गमनविशेषः । निष्ठान्तात्संज्ञायां कम् ॥ त्सर । छद्मना कप-  
 टेन गतिः झगतिः ॥ क्कर ह्कर्त्तने । ह्कर्त्तनं कौटिल्यम् ॥ छिवु निरसने ।  
 अस्य ल्युटि छेवनम् । छीवनाऽसृक्शक्नन्मूत्रेतास्यप्सु न निक्षिपेदित्यत्र पृषो-  
 दरादित्वात्प्रचे दीर्घ ईकार इत्याहुः ॥ सन्लिटोर्जेः ॥ सन्लिण्निमित्त इति ।  
 यदि तु सनि लिटि च परे योभ्यास इति प्राची व्याख्यानमाद्रियेत तदा येन  
 नाव्यवधानन्यायेन प्रकृतिव्यवधानं सोढव्यमेव । परं तु यङ्लुगन्तात्सनि जेज-  
 यिषतीत्यत्र क्तत्वं स्यात् । न च तन्माधवग्रन्थसंमतमिति भावः ॥ धिन्विक्कण्-  
 व्योर च ॥ अलोन्यस्येति वकारस्याकारादेशः । चकारेण तु उपत्ययानुक्त्यते ।  
 बोपदेवेन त्वनयोस्तनादित्वं स्वीकृतम् । तन्मते तु चकारं विनाप्युपत्ययलाभः ॥  
 अतो लोप इति । यद्यपि उपदेशेऽदन्तत्वं नास्ति । तथाप्यार्द्धधातुकोपदेशे तद-  
 स्येव धिन्विक्कण्व्योर चेति श्रुतत्वाद् अकारादेशे कृते चानुक्कृष्टस्य पञ्चाज्जाय-  
 मानत्वादिति भावः ॥ लोपश्च ॥ यः प्रत्ययोकार इति । असंयोगपूर्वो यः प्रत्यय  
 इति प्रत्ययविशेषणं तु न कृतम् । अच्णुवः अच्णुम इत्यादावनिष्ठाभावेपि अश्नु-  
 वहे इत्यादावतिप्रसङ्गात् । एवम् उतश्चेति सूत्रेपि अच्णुहीत्यत्र दोषाभावे-  
 पि अश्नुहीत्यत्रातिप्रसङ्गः स्यादिति असंयोगपूर्वमिति प्रत्ययविशेषणं न कृतमि-  
 त्याहुः ॥ अश्नुहीति परस्मैपद यद्यपि लोके दुर्लभं तथापि वेदाभिप्रायेण तत्र-  
 योगस्य साधुत्वं बोध्यम् । आप्नुहीति पाठस्तूचितः ॥ क्वि । अयमिति । कृ-  
 णोतीत्यादिरित्यर्थः । स्वादौ हि क्वोत्यय धातुः न पठ्यते, किं तु क्वञ् हिंसा-  
 यामिति । तस्य च परस्मैपदेषु सार्वधातुके क्वणोतीत्यादीनि रूपाणि तुल्यानो-  
 ति फलितार्थः ॥ अव रक्षणे । एकोनवशतिरर्थाः । कान्तिः शोभा,  
 दोषिस्त्रेज इत्याहुः, त्तिरिच्छानाशः । स्वाम्यर्थः स्वामित्वम् ।  
 हिंसा हननम् । आदान ग्रहणम् । न चात्र दानमेवार्थोस्त्विति वा-  
 च्यम् । भागे ह्यदौ ग्रहे बध इत्येवमर्थानां विशिष्य बोपदेवेन गणितत्वात् ॥ भिच्च ।

याञ्जालाभालाभास्त्रयोर्थाः ॥ स्वामी तु क्लेशे व्यक्तायां वाचि चेति पठित्वा  
 इमावपि भिन्नधातोरर्थाविति मन्यते ॥ क्लिष्ट उपताप इति दिवादी । क्लिष्ट  
 विबाधन इति क्रगादी ॥ दीच । पञ्चार्थाः ॥ ईष गति । गुरोश्च हल इत्यप्रत्यये  
 टाप् । ईषा । मनस ईषा मनीषा । शकन्धादिः । मनीषामभिनिविष्टं मनी-  
 षितम् । प्रातिपदिकाद्वात्वर्थे बहुलमिष्टवच्चेति णिचि तदन्तात् क्तः । ईष उच्छ  
 इति तु परस्मैपदिषु ॥ ऋखादयस्त्वयः इष गतौ दिवादिः । इष इच्छायाम् तुदा-  
 दिः । इष आभीक्ष्ण्ये क्रगादिः ॥ कासांचक्र इति । कासप्रत्ययादित्याम् ॥  
 भासृ दीप्तौ । अस्य ऋदित्वं भ्राजतेरिव तड्मात्रफलकम् । भ्राजभामेत्यादि-  
 नोपधाङ्गस्त्वस्य विकल्पितत्वात् ॥ णस कौटिल्ये । लिङ्निमित्तादेशादित्वाभावा-  
 देत्वम् । नसे ॥ आङ्ः शसि । शंसु स्तुताविति तु परस्मैपदिषु वञ्चरते ॥ असु  
 ख्लसु । उदितो वेति क्तायां वेट् । असित्वा । अस्त्वा । यस्य विभाषा इति  
 नेट् । अस्तः ॥ वेह् ॥ आद्य इति । वेह्तेरति प्रत्यये वेह्त्शब्दो निपातितः ।  
 पोटायुवक्तीति सूत्रे इति भावः ॥ वेह्त् गर्भोपघातिनी ॥ अन्य इति । बाहु-  
 शब्दस्य भुजपर्यायस्य लुब्धस्वान्तध्वान्तेतिनिपातितस्य बाढशब्दस्य च निर्विवाद-  
 त्वादिति भावः ॥ दन्वोष्ठरादी । उभावपीत्यनुषज्यते । अनुदात्तेत्वकृतमात्म-  
 नेपदमनित्यम् । तेन वशाह रक्तं पुरुषास्ततो जाताः सहस्रश इति सिद्धम् ।  
 न चात्रार्थासगतिः, धातूनाम्भनेकार्यत्वात्प्रसवणार्थकत्वे बाधकाभावादित्याहुः ॥  
 ऊह । कथं तर्हि अनुक्तमप्यूहति प्रण्डितो जन इति । अत्राहुः । अनुदात्तेत्वलक्षण-  
 स्य तडोऽनित्यत्वान्न दोष इति ॥ गाह् । ऊदित्वादिङ् । इडभावे ढत्वम् ।  
 एकाच इति भष्भावः । षटोः कः सीति कः । कात्परस्य षत्वम् । जघा-  
 चे ॥ विभाषेट इति वा सूध्न्यः । जगाह्दिह्वे । जगाह्धि । इडभावेतु  
 भष्भावः ॥ ढो ढे लोपः ॥ जघाद्वे ॥ ढे किम् । ऊढः । इह पूर्व ढलोपो मा-  
 भूत् । कृते तु ढग्रहणे षुना षुरित्यस्य आश्रयात् सिद्धत्व भवतीति सिद्धमिष्टमि-  
 त्याहुः ॥ अगाटेति । भलो भलीति सलोपः । ढत्वधत्वष्टुत्वढलोपाः । सिचो  
 लोपात्पूर्वं भष्भावस्तु न, असिद्धत्वात् । भष्भावस्तु सिज्लोपानन्तरमपि न भवति  
 सकारपरत्वाभावात् ॥ न च कृतेपि सलोपे प्रत्ययलक्षणेन सिच्परत्वाद्भष्भावो दु-  
 र्वार इति शङ्कम् । वर्णाश्रये प्रत्ययलक्षणाभावात् । अन्यथा गवे हितं गोहितमित्य-  
 त्वावादेशः स्यादिति दिक् ॥ जगृहे इति किच्चात्परत्वात्पुगन्त इति गुणे प्राप्ते ऋदुप-  
 धेभ्यः इति वार्तिकान्तिकत्वे गुणाभारः ॥ शल इगुपधा ॥ शल इति धातोर्विशे-  
 षणादन्तलाभः ॥ शल इति किम् । अतिप्त । इगिति किम् । अगाढ ॥ अनिटः

किम् । औहिष्ट ॥ क्लस्याचि ॥ अजादाविति । अङ्गाच्चिप्रत्ययोत्र विशेषः । तडि इति तु केषांचित्पक्षेपस्तस्य काशिकादावनुक्तत्वादित्याहुः । अन्ये तु लुग्वा दुह इत्यतः आत्मनेपदे इत्यपकर्षणात्तडोति लभ्यते । तेन दृशिः कसः इति वार्तिकोक्तकसप्रत्ययस्य लोपो न भवति । सदृचाः अन्यादृचा इत्यत्रेत्याहुः ॥ घुषि कान्तिकरणे । लुङि । अघुंषिष्ट । अघुंषिघाताम् ॥ अदुपधपाठे तु । अघाषीत् । अघषीत् ॥ अतद्वीदिति । नेटि इति वृद्धिनिषेधः । इडभावे तु अताचीत् ॥ प्रणिञ्चतीति । उपसर्गादसमासेपि इति नित्यं णत्वम् । वा निसनिञ्चनिन्दाम् इति तु कृद्विषयम् । खुल्त्वचौ । प्रणिञ्चकः । प्रनिञ्चकः । प्रणिञ्चिता । प्रनिञ्चिता ॥ अवञ्चेत्यादि । सूर्चणमादरः ततोऽन्यदसूर्चणमित्यमरग्रन्थार्थः ॥ यदि तु सूर्चणमनादरः इति उच्यते । तर्हि असूर्चणमवज्ञापयायो न स्यात् इति भावः ॥ काच्चि । काङ्क्षा इच्छा । द्राच्चि ध्राच्चि ध्वाच्चि । घोरवासितं घोरशब्दः ॥ वासुशब्दे । ध्वाङ्क्षतीति ध्वाङ्क्षः काकः । द्राच्चिधातोः गुरोश्च हलः इति अप्रत्यये द्राचा । यवादिगणे निपातनान्नलोपः । द्राचामान् । इह मतोर्वत्वं तु न भवति अयवादिभ्यः इत्युक्तेः ॥ तूष तुष्टौ । दिवादौ तु ऋस्वोपधः । मूषस्तेये । संज्ञायां कुनि मूषकः । क्रगादौ तु ऋस्वोपधोऽयम् ॥ भूष अलङ्कारे । अयं चुरादावपि ॥ ईष उच्छे । गुरोश्च हलः इत्यप्रत्यये ईषा लाङ्गलदण्डः ॥ कष खष । षान्ते श्लिष इत्ययमप्यनिट्कः न तु रौधादिक एव । सकोचे मानाभावादित्यभिप्रेत्योदाहरति । श्रेष्टा । अशिक्षदित्यादि ॥ तषीसह ॥ इष इच्छायाम् । षह मर्षणे । लुभ गार्ध्णे । रुष रिष हिंसायाम् । एषिता । एष्टा । सहिता । सोटा । लोभिता । लोब्धा । उवोषेति । पुगन्त इतिगुणः । अभ्यासस्यासवर्णे इति उवङ् ॥ षुष संघर्षे । ल्युटि घर्षणम् ॥ घस्त्व अदने । अयमिति । यद्ययं सार्वत्रिकः स्यात् । तदा लिङ्गपि प्रयुज्येत ततश्च लिङ्ग्यतरस्याम् इति विकल्पेनादेशविधानं व्यर्थं भवेदिति भावः ॥ अत्रैव पाठ इति । भ्वादौ परस्मैपदे पाठ इत्यर्थः । क्मरचीति । सृषस्वदः क्मरच् इति सूत्रे ॥ सःस्वार्ध ॥ सः, सि इति च्छेदः ॥ सादौ किम् । वस्मरः ॥ आर्धधातुके इति किम् । वस्म ॥ आशिषीति । आशीर्लिङीत्यर्थः । एतच्च कर्तरि प्रयोगमभिप्रेत्योक्तम् । कर्मणि तु यन्विषये प्रयोगो नेति बोध्यम् ॥ पुषादित्युता ॥ पुष धातुर्भादौ दिवादौ क्रगादौ चुरादौ च पठ्यते, यदि तु पुष पुष्टौ इति भौवादिकधातुमारभ्य पुषादिगणो गृह्येत, तदा द्युतादिग्रहणमनर्थकं भवेत् पुषेरुत्तरत्र द्युतादीनां पाठात् । नापि क्रयाद्यन्तर्गणः । तच्च हि पुषधातोरग्रे सुषस्तेये खच भूतप्रादुर्भावे हेठ च ग्रह उपादाने इति चलार एव पठ्यन्ते । य-



दि तु ते एव जिष्टक्षिताः स्युस्सर्हिं लाघवाद्भृदित एव क्रियेरन् । ग्रहेः स्वरितेत्त्वे-  
 पि लृकारेणैव तन्निर्वाहादनेकानुबन्धासङ्गोरवशङ्काया अपि भभावात् । नापि  
 सुरादिः । णिचा व्यवधानेन ततोऽनन्तरस्य चलेरसंभवात् । अतः परिशिषाद् दिवा-  
 दय एव गृह्यन्त इत्याह ॥ श्यन्विकरणपुषादेरिति ॥ केचित्तु दिवाद्यन्तर्गण एव  
 पुषादिर्गृह्यते व्याख्यानादित्याहुः । सुरादीनां सर्वेषां णिज्जिक्कल्पः इति पक्षे चौ-  
 रादिकपुषादेरपि परः च्लिः संभवतीति तेषामाशयः ॥ नन्दिग्रहपचादिभ्यः इ-  
 तिवत् पुषादियुताद्यलृदितः इति सूत्रयितुसूचितम् ॥ ननु पुषादयो युतादयश्च  
 लृदित एव कुतो न कृता इति चेत् । अत्राहुः । निरनुबन्धेषु सानुबन्धेषु च प्रत्ये-  
 कं लृकारपाठे विपरोतगोरव स्यात् । न च अनुबन्धान्तरस्य यत्प्रयोजनमात्मनेपदं  
 तत्तु लृदिस्करणेपि सिध्यतीति अनेकानुबन्धासंगगीरवदोषो नास्तीत्यपि शङ्काम् ।  
 आदितामीदितामूदितां च तेषु सत्त्वात् लृकारेण तत्तत्कार्याणामनिर्वा-  
 हादनेकानुबन्धासंगगीरवस्य दुर्निवारत्वादिति ॥ जर्ज चर्च भर्भ । एषां परिभा-  
 षणादिभिः मह यथासख्यं नास्ति व्याख्यानादित्याहुः ॥ परिभाषणं सनिन्दोपा-  
 लम्भः ॥ त्रयाणामपि चवर्गीयान्तेषु पाठ उचितो न त्विहोष्मान्तेषु ॥ णिश  
 समाधौ । समाधिरन्तकरणनिरोधः ॥ प्रणेशतीति । उपसर्गादसमासेपि इति  
 णत्वम् ॥ रोषकृते चेति । चकारात्समाधौ ॥ शश भूतगतौ । न शसदद इति  
 प्रतिषेधसूत्रे सान्तस्य ग्रहणमित्यभिप्रेत्य व्याचष्टे । शिशतुरिति । प्राचा तु शश-  
 सतुरित्युक्तं तदयुक्तमिति भावः ॥ अचहीदिति । ह्यन्त इति न वृद्धिः ॥ रङ्ग त्या-  
 गे । अयं कथादावपि । जपमिच्च इति । मित्प्रकरणेप्ययमेकीयमतेन पठितः ॥  
 नेच्छन्तीति । व्याख्यानमेवात्रावलम्बनम् ॥ मा भवानुहृदिति । न माड्योगी  
 इत्याडभावः । इरितो वा इत्यङ् ॥ अथ युतादिः ॥ द्युतदीप्तौ ॥ द्युतिस्वाप्योः ॥  
 स्वापीति णिजन्तग्रहणम् ॥ दिद्युते इति । संप्रसारणे कृते संप्रसारणाच्च इति पू-  
 र्वरूपम् । स्वापेरुदाहरणं तु सुष्वापयिषति । इह स्वापेर्णिजन्तस्याऽभ्यासनिमित्त-  
 प्रत्ययेनानन्तर्ये सति संप्रसारणमिथ्यते ॥ तेनेह न । स्वापेर्कुल् स्वापकः, तमिच्छ-  
 ति स्वापकीयति, ततः सन् सिष्वापकीयिषति ॥ द्युद्गो लुडि ॥ बहुवचननिर्दे-  
 शात् शौण्डैः इत्यत्रेव तदादिग्रहणम् । तदाह ॥ द्युतादिभ्य इति । द्युतादयो  
 घट चेष्टायाम् इत्यवधिकाः । उः सि इत्यत्रेव लुडोति सप्तम्याः षष्ठ्यर्थेत्यभि-  
 प्रेत्याह । लुडः परस्मैपदमिति ॥ जिमिदा ॥ मिदेर्गुणः । छिवुक्तसुचमाम् इत्य-  
 तः श्रितीत्यनुवर्तते । तत्र शश्यासौ इचेति कर्मधारयात्सप्तमी अंगाच्चिसप्रत्ययस्तु  
 विशेष्यः तेन यस्मिन्विधिः इति तदादिविधिः प्रवर्तते । तदाह ॥ इत्संज्ञकशकारा-

दाविति ॥ आदिशित्वाभावादिति । मेद्यति मेद्यत इत्यादौ दिवादिभ्यः इति श्यन आदिशित्वाद्गुणो भवत्येव ॥ मिमिदे इति । शितीति बहुव्रीहौ त्विह स्या-  
 देव गुणः । तथा पपे तस्थे इत्यादौ पिबादयोपि स्युरिति भावः ॥ जिष्विदा ।  
 अनिट्कारिकायां खिद्यतिरिति श्यना निर्देशादयं सेट् । खेदिता । खे दिष्यते ॥  
 जिष्विदा चेति । पूर्वोक्तयोरेवार्थयोरयमिति बोध्यम् ॥ हरये इति । रुच्यर्थानाम्  
 इति संप्रदानसंज्ञायां चतुर्थी ॥ घुट । परिवर्तनमितस्ततो भ्रमणम् ॥ जुघुटे इति ।  
 असंयोगात् इति कित्त्वाद् गुणाभावः ॥ क्षुभ । संचलनं प्रकृतिविपर्यासो मय्यनं  
 च । क्षीमते । क्षुभ्यतीति दिवादौ । क्षुभ्नातीति क्रमादौ ॥ नास्रसदिति । नास्र-  
 सदित्यपपाठ एव । न चेदं लङी रूपम् । तत्र परस्मैपदासंभवादिति भावः ॥ ह-  
 तादयः पञ्च ॥ न हङ्गः ॥ गणकार्यत्वादुभयोर्यङ्लुक्प्रवृत्तिः । वर्वर्तिषति । चतु-  
 र्यङ्गणफलं तु स्फुटीभविष्यति । सेऽसिचि इति सूत्रात्से इत्यनुवर्तते तदाह ॥  
 सकारादेरिति । इण् न स्यादिति । स्यन्देरुदित्वाहिकल्पे प्राप्ते इतरेषां नित्य-  
 मिटि प्राप्ते निषेधोयम् ॥ तडानयोरिति । जिगमिषिता । जिगमिषितारौ इ-  
 त्यादौ ढचि परतः सन इडागमसिद्धये गमेरिट् परस्मैपदेषु इत्यत्र परस्मैपदग्रह-  
 णं तडानयोरभावं लक्षयतीत्यभ्युपगम्यते । तच्चात्रापि तथैवानुवर्तते अर्थाधिका-  
 राशयणात् । तेन परस्मैपदाभावेपि ढचि विवृत्सिता । विवृत्सितारौ इत्यत्र  
 अतोहेः इति हेर्लुकि त्वं विवृत्स इत्यत्र च सन इण्निषेधः सिध्यतीति भावः ।  
 अत्र भाष्यवार्तिकयोः वृतादीनामात्मनेपदेन समानपदस्थस्येड्वचनादन्यत्र निषे-  
 धः इति स्थितम् । तेन विवर्तिषते विवर्धिषते इत्यादाविट् भवति । विवृत्सितेवा-  
 चरति विवृत्सित्रीयते इत्यत्र त्वात्मनेपदोत्पत्तेः पूर्वं तत्समानपदस्थत्वाभावाद-  
 न्तरङ्गोऽयं निषेधः प्रवर्तते । स च पश्चात्तद्धि कृतेऽपि न निवर्तते ॥ चतुर्थ्यङ्गण-  
 सामर्थ्यादिति ॥ अत्र व्याचख्युः । पञ्चभ्यः इति वक्तुमुचितम् । एवं च तासि च इ-  
 त्येव सूत्रं कर्तव्यम् । न च वृतादिष्वतिव्याप्तिः तडानयोः सत्त्वादिति ॥ अस्यन्ते-  
 ते । अत्र अनिदिताम् इति नलोपो न भवति । सिज्जलोपस्यासिद्धत्वेनानुपधात्वा-  
 त् ॥ अनुविषयभिनिभ्यः ॥ एभ्य इति । पञ्चभ्य इत्यर्थः ॥ षत्वं भवत्येवेति । प्रा-  
 ण्यप्राणिकर्तृकस्याप्यप्राणिकर्तृकत्वानपायादिति भावः ॥ असमर्थसमासवाक्य-  
 भेदापत्तिदोषाभ्यां प्रसज्यप्रतिषेधो न सूत्रेऽभिप्रेत इत्याशयेनाह ॥ प्राणिषु ने-  
 त्युक्ताविति । कृपू सामर्थ्यं । भाष्यकृतां व्याख्यामाह ॥ कृपउ इति । कृपे रो लः  
 इत्यर्वाचोनपाठस्तु नादत्तव्य इति ध्वनयति ॥ कृपेर्कृकारस्येत्यादिना । वर्णकदे-  
 शस्य वर्णग्रहणेनाग्रहणादाह ॥ रेफसदृश इति । एवं चात्र कृपेत्यस्याहत्तिरवश्यं

स्वीकर्तव्या । तथा च लुटि च क्लृप् : इत्यादिसौत्रनिर्देशोऽप्युपपद्यत इति भावः ॥  
तासि च क्लृप् : ॥ चकारात्साद्यार्धधातुकं गृह्यते ॥ क्लृप्सीष्टेति । लिङ् सिचावा-  
त्मनेपदेषु इति कित्वात्तु गुणः ॥ वृद्धिति । वृत्तु वर्तने इत्यस्मात् क्लिप् ॥ जित्वरा  
संभ्रमे इत्यस्यानन्तरं घटादयः षितः इत्युक्तत्वात् त्वरत्यन्तास्त्रयोदशैव षितो न  
तु फणान्ताः सर्वेऽपि इति सिद्धम् । तथापि स्पष्टप्रतिपत्त्यर्थमाह ॥ षितश्चेति ॥  
प्रयोजनं तु चिद्धिदादिभ्यः इत्याङ्घि टाप् । घटा, व्यथेत्यादिरूपसिद्धिः ॥ घट  
चेष्टायाम् । ये धातवोऽन्यत्राधीतास्ते षामिह पाठोर्थनियमार्थः । ये त्विहैव प-  
च्यन्ते, तेषामुपसर्गादिनाऽर्थान्तरपरत्वेपि मित्त्वमस्येवेति धातुबहुव्यादिषु स्थितम् ।  
तदेव ध्वनयन्नुदाहरति ॥ विघटयतीति ॥ व्यथो लिटि ॥ हलादिःशेषापवाद इ-  
ति । हलादिःशेषप्रक्रमणादिति भावः । एवं च उत्सर्गसदृश्यापवादः इति परस्यै-  
व संप्रसारणं भवति न पूर्वस्येति कैयटायुक्तो न संप्रसारणे इति निषेधोऽत्र ना-  
पेक्षितः । केचित्तु, हलादिःशेषेण यकारनिवृत्तावपि वकारस्य सत्त्वात्सूत्रमिदं  
सावकाशमिति अपवादत्वं न सभवतीति मत्वा संप्रसारणं तदाश्रयं च कार्यं ब-  
लवत् इति वचनाद्दलादिः शेषं बाधित्वा परस्य संप्रसारणे पूर्वस्य निषेधः । संप्र-  
सारणं तदाश्रयं च इति वचनाभावे तु व्यथो लिटि इति संप्रसारणस्य धातुविशेष-  
णाश्रयत्वेन इत्यणः इति सन्नाविशेषइयाश्रयत्वेन बह्वपेक्षस्य बहिरंगत्वात् संप्रसा-  
रणं बाधित्वा हलादिःशेषे जाते वकारस्य संप्रसारणं स्यादित्याहुः ॥ थस्येति । सं-  
प्रसारणस्याभ्यासान्तर्गतयकारनिवृत्तेरपवात्वदम्, न तु थकारनिवृत्तेरिति भा-  
वः ॥ लिटीति किम् । विव्यथिषते । इह सन्यतः इति इत्त्वम् । वाव्यथ्यते वाव्य-  
थोति ॥ क्रप कृपायां गतौ । चकाराभावेपीहार्थइयमित्येव बोध्यमित्याहुः ॥ कदि  
क्रदि । क्रन्दयति । अक्रन्दि अक्रान्दि । क्रन्दं क्रन्दम् क्रान्दम् क्रान्दम् ॥ जित्वरा । आ-  
दित्त्वमिह व्यर्थम् ऋसोच्चारणेनापि आत्मनेपदसिद्धेः । न च निष्ठायाम्, आदि-  
तश्च इतीट्प्रतिषेधार्थमिति शङ्क्यम् । रुष्यमत्वर इति निष्ठायामिटी विकल्पित-  
त्वात् । तूर्णः । त्वरितः ॥ ज्वर रोगे । षी । ज्वरयति । अज्वरि । अज्वारि । ज्वरं  
ज्वरम् । ज्वारं ज्वारम् ॥ गड सेचने षी गडयति । अगडि अगाडि । गडं गडम् ।  
गाडं गाडम् । एवमन्यत्राप्युह्यम् ॥ हेड वेष्टने । उत्सृष्टानुबन्ध इति । तेन वेष्टने-  
पीति निषेधशङ्कैव नास्तीति भावः ॥ षोपदेश एवेति । प्रणटयति । नाटीत्यस्य  
तु प्रनाटयति ॥ वृद्धिर्निपात्यत इति । तेन मितां ऋसः इति न प्रवर्तते इति भावः ॥  
निपातनात्परत्वादिति । निपातनविषयीभूत मितां ऋस इत्यस्मात्परत्वात् मि-  
तां ऋसः इत्येतदेव निपातनेन बाध्यते, न तु ततः परं चिष्मसुलोः इत्येतदित्य-

र्थः ॥ वन च । संभक्तो पठितस्य हिंसायां मित्रार्थोऽनुवादः । वनति । णी । वनयति ।  
 अवानि । वनं वनम् । वानं वानम् । तानादिकस्येति । वनु याच्ने इत्यस्येत्यर्थः ॥ सा-  
 मर्थ्यादिति । अनुवादे तु तत्र क्तनोदित्वेन क्त्वायामिडिकल्पस्य निष्ठायामिट्प्रति-  
 षेधस्य च सिद्धेः पुनरुदित्करणं व्यर्थं स्यादिति भावः ॥ वनतीत्यादीति । णी । व-  
 नयति । तानादिकस्य तु वनुतेः वानयति । मित्रविकल्पः इति । ग्लान्नावनुव-  
 मां चेतिसूत्रेण ॥ एप्रत्ययार्थमिति । ज्वलतिकसन्तेभ्यो णः इति ज्वलादिभ्यो  
 एप्रत्ययार्थम् ॥ इभ्ये । धातोरनेकार्थत्वाद्भयार्थकत्वम् । दृणाति । दरयति । तन्ने-  
 तीति । माधवस्यायमाशयः । सूत्रे दीर्घान्त एव पाठः सर्वसंमतस्तेन घटादावपि  
 दीर्घान्त एव सर्वैः पठ्यते । यद्ययं ऋस्वान्तो भवेत् तर्हि ऋदृप्रां हस्वी वा इति  
 ऋस्वविकल्पविधायके सूत्रे दृग्रहणमनर्थकं स्यात् । धातुद्वयेन दद्रतुः ददरतुरिति  
 रूपद्वयसिद्धेः । न च विदारणे रूपद्वयलालार्थं दृग्रहणभावशक्यमिति वाच्य-  
 म् । धातूनामनेकार्थत्वात्समीहितसिद्धेरिति ॥ नृ नये । नृणाति । नरयति ।  
 अनरि । अनारि । नरं नरम् । नारं नारम् ॥ श्री इति अयं हि वक्ष्यमाणो भौ-  
 वादिकः ॥ लुग्विकरणेति । अत्र व्याचक्षते । स्वरतिसूतीति सूत्रे सूड् इति पठि-  
 तेपि द्वयोर्ग्रहणे सिद्धे सूतिसूयत्योः पृथग्ग्रहणं व्यर्थं सदिमां परिभाषां ज्ञापय-  
 ति । न च लुग्विकरणं बलीय इति वैपरीत्यं किं न स्यादिति शङ्क्यम् । इष्टानु-  
 रोधात् । सूडः इति पठिते स्वरतिसाहचर्यादलुग्विकरणस्यैव ग्रहणं स्यान्न तूभ-  
 योरित्यपि न शङ्क्यम् । साहचर्यस्यानित्यत्वात् । तस्मात् पृथग्ग्रहणं व्यर्थं सत्  
 ज्ञापकमेवेति । लक्षणप्रतिपदोक्तपरिभाषा तु न्यायसिद्धा । लक्षणिकं हि वि-  
 खंबितोपस्थितिकं प्रतिपदोक्तं तु शीघ्रोपस्थितिकमिति ॥ परिभाषाभ्यामिति ।  
 यद्यपि उक्तपरिभाषयोः परस्परविरोधेनाप्रवृत्ताव पीष्टं सिध्यति तथाप्यविशेषादु-  
 भयोः प्रवृत्तिरप्यत्र युक्तेवेति भावः ॥ मारणतोषण । निशामनमित्यस्य शम आलो-  
 चन इत्यस्मान्निष्पन्नत्वादाह ॥ चाक्षुषं ज्ञानमिति । एष्वर्थेष्विति । पशुं संज्ञप-  
 यति मारयतीत्यर्थः । विष्णुं विज्ञपयति । संतोषयतीत्यर्थः । संज्ञपयति रूपम् ।  
 माधवमते दर्शयतीत्यर्थः मतान्तरे तु बोधयतीत्यर्थः । प्रज्ञपयति शरम् । ती-  
 क्ष्णो करोतीत्यर्थः । स्यादेतत् । निशामनं ज्ञापनमात्रमिति वदतां मते ज्ञाघङ्-  
 ङ्स्या इति सूत्रे ज्ञीप्स्यमानो बोधयितुमभिप्रेत इति वृत्तिग्रन्थः संगच्छतां नाम ।  
 माधवमते तु तदग्रन्थस्य का गतिरित्यत आह ॥ ज्ञपमिञ्चेति ज्ञापनमिति ।  
 एवं च वृत्तिग्रन्थो माधवमतेपि संगच्छत इति भावः ॥ मारणादिकं चेति । एतच्च  
 मतान्तराभिप्रायेणोक्तम् । चुरादिषु तु ज्ञपमिञ्च अयं ज्ञाने ज्ञापने च वर्तते, इति

वक्ष्यमाणत्वात् ॥ कथमिति । ज्ञाधातोर्ज्ञपधातोश्च णौ मित्र्वाद् ऋस्वेन भवितव्य-  
 मिति भावः । मित्र्वाभावादिति । एवं च बोधने ज्ञाधातोर्ज्ञापयति, ज्ञपधातो-  
 स्तु ज्ञपयतीति रूपद्वयं माधवमते बोध्यम् ॥ छदिरुर्लने । ऊर्ज बलप्राणनयोः ।  
 अत्र ष्छदिर्मित् । सुराद्यन्तर्गणो यौजादिकः स्वार्थे ॥ णिजभाव इति । आ  
 धृषाद्वा इति वैकल्पिकत्वादिति भावः ॥ लडयति जिह्वामिति । जिह्वां ज्ञा-  
 पयतीत्यर्थः ॥ जिह्वयेति । जिह्वया पदार्थान्तरं ज्ञापयतीत्यर्थः । जिह्वाव्यापारे  
 उदाहरणमाह ॥ लडयति शत्रुमिति । शत्रुमुद्दिश्य गालनादि करोतीत्यर्थः ॥  
 लडयति दधीति । उन्मथ्नाति, विलोडयतीत्यर्थः ॥ केचित्तु जिह्वाव्यापारे ल-  
 डयति दधि, उन्मथने तु लडयति शत्रुमिति व्यत्यासेन योजयन्ति ॥ लाडयति  
 पुत्रमिति । शर्करादिदानेन अनुकूलयतीत्यर्थः ॥ ध्वनिरणी उदाहृताविति ।  
 ध्वनिरव्यवधानेनोदाहृतः । रणिस्तु कण रण गतौ इत्यत्रेत्यर्थः ॥ स्वन अवतं-  
 सने । अवतंसनं भूषणम् ॥ स्वनयतीति । भूषयतीत्यर्थः । अस्वानीत् । अस्वनीत् अ-  
 स्वनि । अस्वानि । स्वनं स्वनम् । स्वनम् स्वनम् ॥ घटादयो मितः ॥ मि-  
 त्संज्ञा इत्यर्थ इति । अन्ये तु मकारानुबन्धा इति व्याचक्षते । घट चेष्टाया-  
 मिति प्रत्येकं पाठे गौरवादेकत्रैव सर्वेषां मित्संज्ञा मकारानुबन्धकत्वं वाऽनेन  
 सूत्रेण विधीयते इति भावः ॥ जनीजूष् । जनी प्रादुर्भावे । जूष् वयोहानी ।  
 क्रसु ह्वरणदीप्त्योः । त्रयोपि दिवादयः । रञ्ज रागे देवादिको भौवादिकश्च । अ-  
 मन्ताः क्रमिगमीत्यादयः ॥ जनयति । जरयति । क्रसयति । रञ्जयति मृगान् ।  
 रञ्जयति पक्षिणः । क्रमयति । गमयति । रमयति ॥ ज्वलह्वल । एषामिच्छ  
 मिति । मित इत्यनुवृत्तस्येह भावप्रधानता । अनुपसर्गादिति तु षष्ठ्यर्थे पञ्च-  
 मीत्येवं क्लेशेन व्याख्येयमिति भावः ॥ नमोऽनुपसर्गाद्वा इति पाठान्तरम् तत्र  
 न कश्चित् क्लेशः ॥ प्राप्तविभाषेति । ज्वल दीप्तौ । ह्वल ह्वल चलने इति त्रयाणां  
 पूर्वपठितत्वात्, नमस्तु अमन्तत्वादिति भावः ॥ कथं संक्रामयतीति । क्रमेः नो-  
 दात्तोपदेशस्येति वृद्धिप्रतिषेधाद् घञि क्रम इत्येव भवति । न तु क्राम इति पू-  
 र्वीक्रसमाधानस्वात्प्रासंभवात् पृथक् प्रश्नः ॥ व्यवस्थितविभाषेत्यादि । क्वचित्तु  
 णौ मितं ऋस्वी न प्रवर्तत इति भावः ॥ वृत्तिकृदिति । केचित्तु घञन्तात्  
 क्रमशब्दात् प्रज्ञाद्यणि क्रामशब्दं स्वीकृत्य तस्मात् तत् करोतीति णौ संक्रामय-  
 तीति समादधत इति भावः ॥ इतरयोः प्राप्ते इति । वनेः पूर्वं पाठात्, वनेरम-  
 न्तत्वाच्चेति भावः । ग्लापयति ग्लपयति । स्नापयति । स्नपयति । वनयति ।  
 वानयति । वमयति । वामयति ॥ शाम्यतिवदिति । यथा शाम्यतिर्निशामय-

तीत्यादौ दर्शने प्रयुज्यते, तथा चुरादिः श्रमधातुरपि श्रवणे भविष्यतीत्यर्थः ॥  
यमोऽपरिवेषणे । यच्छ्रितिरिति । यम उपरम इत्ययं धातुः । भोजनाशब्दो ष्या-  
सश्रव्यो युच् इति युजन्तो ज्ञेयः । परिवेषणमिह भोजनानुकूलव्यापारः ।  
ततोऽन्यस्मिन्नर्थे मन्निषेधः ॥ नियमयन्निति । नियमवच्छब्दाण्येचि विन्म-  
तोर्लुंकि शतरि शप्रत्यये गुणे च ज्ञेयम् ॥ व्यत्यासः फलित इति । स्वामिमते  
त्वपरिवेषणे आयामयति । परिवेषणे तु यमयति आह्वयान् । अवादिपूर्वस्य  
स्वदेरवस्वदयति, प्रपूर्वस्य तु प्रस्वादयतीत्येवं व्यत्यासो ज्ञेयः ॥ उपेक्षमि-  
ति । न पादस्या इति सूत्रे आयामयतइत्युदाहृत्य वृत्तावुक्तं यमोऽपरिवेषण इत्य-  
नेन मित्त्वं प्रतिषिध्यत इति ॥ न्यासेपि तत्र न कस्यमीत्यतो नेत्यनुवर्तत इत्यु-  
क्तम् ॥ एवं हि निषेधानन्तरं पाठ उपपद्यते ॥ अन्यथा न कमीत्यतः प्रागेव  
त्रिसूत्रीं पठेदिति भावः ॥ फण गतौ । फणति । लुङि अफाणीत् । अफणीत् ।  
षी तु चिण्णसुलो रिति वा दीर्घः । अफणि । अफाणि । फणं फणम् । फाणं  
फाणम् ॥ असभवादिति । मित्त्वप्राप्तिं विना निषेधासभवादिव नैत्येतन्न संब-  
ध्यते किन्तु मित्सञ्चैव तदेतदाह ॥ फणयतीति ॥ सामर्थ्यादिति । फणादिषु  
पाठसामर्थ्यादित्यर्थः ॥ तत्र हीति । षत्वविधौ हीत्यर्थः । तथा च विभ्राट् ।  
विभ्राड्भ्याम् । पूर्वपठितस्य तु विभ्राक् विभ्राग्भ्यामित्यादि सिध्यतीति भावः ॥  
अस्यमीदिति । मान्तत्वान्न वृद्धिः ॥ अथ ज्वलादिः ॥ अज्वालीदिति । अतो  
ल्रान्तस्येति वृद्धिः । वैक्लव्य इति । वैक्लव्यं भयादिजनितोद्दिग्भता । तद्ग्रापार  
इति । बन्धुतानुकूलो व्यापारः ॥ पतः पुम् ॥ मित्त्वादन्यादचः परः ॥ अकथी-  
दिति । एदिच्चाच्च वृद्धिः । एवम् अपथीत्, अमथीदित्यत्रापि ॥ टुवम् । केचिद्-  
सुमुदितं पठित्वा वान्त्वा, वमित्वेत्युदाहरन्ति । तत्तु वामनेन विरुध्यते । तेन  
हि आदितश्चेति चकारस्यानुक्तसमुच्चयार्थत्वमाश्रित्य वान्त इत्यत्र इडभावः सा-  
धितः । उदिष्वे तु यस्य विभाषा इत्यनेनैव वान्त इति सिद्धेस्तदसंगतं स्यात् ।  
एवं च क्त्वाप्रत्यये वमित्वेत्येव साधु ॥ निपातनादिति । अन्यथा गुणे सति उड-  
रण इति स्यात् । यद्यपि अर्थनिर्देश आधुनिकस्तथापि पृषोदरादित्वमित्यत्रैव  
तात्पर्यं बोध्यम् ॥ इत्याद्यप्युदाहृतमिति । वेमुश्च केचिद्गुधिरमित्यादिप्रयो-  
गानुरोधेन तथोदाहृतमित्याहुः ॥ ननु वादित्वेन निषेधादेच्चाभ्यासलोपी कथ  
मित्त्वं स्यातामिति चेत् ॥ अत्राहुः । न शसददवादिगुणानामिति सूत्रितोप  
वेत्यक्त्वारान्तसघातग्रहणेन इष्टसिद्धेरादिग्रहणमौपदेशिकप्रतिपत्त्यर्थम् । एकान्ता  
अनुबन्धा इति च स्वीक्रियते तथा च नायं वादिः, किं तु टादिरिति ॥ अन्ये तु

बमेरादौ लोपो व्योरिति लोपेन यकारः प्रस्निध्यते । ततश्चोपदेशे वादित्वाभा-  
 वान्निषेधो नेत्याहुः ॥ भ्रुमु चलने । मण्डलाकारेण, चलनमेव धात्वर्थो, न तु  
 चलनमात्रम् । तदभाववद्विशेष्यकतयकारकज्ञानं च धात्वर्थः । शुक्तिं पश्यन्  
 रजतमिति भ्रुमतीति प्रयोगात् । उदितो वेति क्त्वायां वेट् । भ्रुमित्वा भ्रान्त्वा ।  
 यस्य विभाषा इति निष्ठायां नेट् । भ्रान्तः ॥ नन्वस्य ज्वलादिगणे पाठः किम-  
 र्थः । न चात्र णप्रत्ययार्थमेव पाठ इति वाच्यम् । पचादेराकृतिगणत्वादचप्रत्यये-  
 नापि भ्रुम इति रूपसिद्धेः । नोदात्तोपदेशस्येति वृद्धिनिषेधात् णप्रत्यये अचप्र-  
 त्यये च रूपस्य तुल्यत्वादचप्रत्ययः स्यात्, तर्हि अभ्रुम इत्यत्र अच्कावशक्ताविति  
 नञः परमन्तोदात्तं स्यात् । णप्रत्यये त्विह तत्पुरुषे तुल्यार्थेत्याद्युदात्तमेव  
 भवतीति ॥ वा जृभ्रमुत्साम् ॥ अप्राप्तविभाषेयम् ॥ अभ्रुमीदिति । भ्रान्त-  
 त्वान्न वृद्धिः ॥ अचारीदिति । हलन्तलक्षणाया वृद्धेः नेटीति निषेधे अतो-  
 ल्रान्तस्येति वृद्धिः ॥ षह । अपराधे सत्यपि कोपानाविष्करणं मर्षणम् ॥ सहि-  
 वहो ॥ इह रेफलोपस्यासंभवाद् ढ्रलोपे पूर्वस्येत्यतो ढ्रलोप एवानुवर्तते तदाह ॥  
 ढ्रलोप इति ॥ ढ्रलोपे किम् । सहते । वहते ॥ सोढः ॥ षत्वं नेति । न रप-  
 रेति सूत्रान्नेत्यनुवर्तते इति भावः ॥ सिवादीनाम् ॥ सिवुसहसुट्स्तुखञ्जः  
 सिवादयः । पर्यधीव्यत् । पर्यसीव्यत् । पर्यष्करोत् । पर्यस्करोत् । न्यष्टीत् । न्य-  
 स्तौत् । व्यष्वजत् । व्यस्वजत् ॥ रम क्रीडायाम् । अमुमुदितं मत्वा, रत्वा  
 रमित्वेति केचिदुदाजङ्गुः । तन्माधवादयो न सहन्ते । तथा च क्त्वायां रन्वे-  
 त्येव माधु ॥ रेमिषे इति । क्रादिनियमादिट् । पचाद्यचि टाप् । रमा ।  
 घञि तु रामः । अमन्तत्वेन मिच्चात् णौ ऋस्वः । रमयति ॥ षट् ।  
 विशरणमवयवानां विश्लेषः । अवसादनं नाशः ॥ पात्राध्या ॥ पा पाने ।  
 पा रक्षण इति तु न गृह्यते । लुग्विकरणत्वात् ॥ द्रष्टीति केषांचित् पाठस्तत्र  
 सृजिदृशोरित्यम् । अतीत्यादौ ऋच्छादेशाद्यभाव इव सौत्रत्वात् पश्यादेशा-  
 भाव इति बोध्यम् । दृश्यतीति पाठस्तु निर्दुष्ट एव ॥ पादीनामिति ।  
 एकादशानामिषां यथासख्यमेकादश पिबाद्यादेशः स्युरित्यर्थः ॥ ष्ट्रिबुक्तमु-  
 चमाभित्यतः शितीत्यनुवर्तते, स च कर्मधारय इत्यभिप्रेत्याह । इत्संज्ञकशकारादा-  
 विति । शकरादाविति किम् । पपे । जग्ने । दध्ने । शितीति बहुव्रीहिरित्यभ्युपगमे  
 त्विह पिबाद्यादेशः स्युरेव ॥ सेदियेति । उपदेशेत्वत इति क्रादिनियम-  
 प्राप्तस्येदो निषेधेपि भारद्वाजनियमादिट् । सदेः परस्य ॥ सदेरिति षष्ठी ।  
 फलितमाह ॥ अभ्यासात्परस्येति । स्थादिष्वभ्यासेन चेति प्राप्तिः ॥ स्त्रिटीति

किम् । निषिषत्सति । सद्विष्वज्ज्योरिति वृत्त्यादिरूढोपि पाठ इहोपेक्षितः,  
भाषाननुगुणत्वात् ॥ निषसादेति । सदिरप्रतेरित्यत्राप्रतेरिति पर्युदासा-  
त्यतिससादेत्यत्राभ्यासस्यापि षत्वं नेति बोध्यम् ॥ शद्लृ । विशीर्णतायामिति  
वक्तव्ये शातन इत्युक्त्तरसंगतेत्याशङ्क्य कथंचित्समाधत्ते ॥ शातनं त्विति ।  
शदेरेव हि णिचि शदेरगतौ इति तत्वे ल्युटि च शातनमिति रूपम् । तथा चा-  
स्यैव धातोरिदं रूपं प्रसिद्धं चेत्यभिप्रेत्य तद्विदेशः कृतः ॥ यथा गम्लृ गतौ  
डुपचष् पाक इत्यादाविति भावः ॥ कुच सम्पर्चनेत्यादि । कुच शब्दे तार  
इति चवर्गीयान्तेषु पठितस्य पुनरिह पाठः सम्पर्चनादावेव ज्वलादित्वप्रयुक्तौ  
णप्रत्ययो यथा स्यादिति मनोरमादौ स्थितम् ॥ अत्र नव्याः अनेनैव ग्रन्थेन  
पाणिनिनापि क्वचित् क्वचित् अर्थनिर्देशः कृत इत्यनुमीयते । अन्यथात्रत्यग्रन्थ-  
स्वारस्यभङ्गापत्तेरित्याहुः ॥ बोधतेति । बुध्यतेरेवानिट्कारिकासु पठितत्वा-  
दयं सेडिति भावः ॥ अकासीदिति । हलन्तलक्षणाया वृद्धेः नेटीति निषे-  
धेपि अतो हलादेरिति वैकल्पिकी वृद्धिः ॥ वृदिति । अत्र नव्याः ज्वलितिकस-  
न्तेभ्य इति निर्देशाद्वृत्करणमिहानार्थमित्यनुमीयते । अन्यथा ज्वलादिभ्यो  
ण इत्येव सूत्रयेदित्याहुः ॥ अच् गतौ । अनदितामिति नलोपः । अच्यात् ।  
अचीत्येकीयमते तु इदित्त्वादच्चात् ॥ मेष्टु संगमे च । चात् पूर्वोक्तेर्ये ।  
प्रजायै गृहमेधिनामित्यत्र गृहैर्दारैर्मधन्ते संगच्छन्त इति विग्रहः ।  
सुप्यजाताविति णिनिः ॥ शृधु सृधु । क्लेदनमिति । आद्रीभाव इत्यर्थः ।  
ऊदित्वात्क्लायां वेट् । शर्धित्वा । शर्ध्वी ॥ बुधिर् ॥ पूर्वोत्तरेति । दैवादिकैर्नित्यात्म-  
न्नेपदिभिश्च साहचर्यात्तथाभूतस्यैव ग्रहणमित्यर्थः ॥ उबुन्दिर् । बुन्दित्वा । बुन्त्वा ।  
निष्ठायां बुद्धम् ॥ निशामनं चाक्षुषं ज्ञानम् ॥ वेणु । गत्यादयः पञ्चार्था । वाच्य-  
भाण्डस्य वादनार्थं ग्रहणं वादित्रग्रहणम् । वेणिः, वेणी, वेणुः इत्यादिरूपास्य-  
स्यैव धातोः ॥ नान्तोपीति । उत माता महिषमन्ववेनत् इत्यत्र नान्तदर्शनादिति  
भावः ॥ खनु ॥ खनित्वा । खात्वा ॥ निष्ठायाम् । खातः ॥ गमहन । अचि श्नु-  
धातुभ्रुवाम् इत्यतो अचीत्यनुवर्तते । ऊदुपधाया गोहः इत्यत्र उपधाग्रहणं च ।  
तदाह । एषामुपधाया इत्यादि । जग्मतुः । जग्मुः । जग्मतुः । जग्मुः । जज्ञे । जज्ञा-  
ते । जज्ञतुः । जज्ञुः । अनडोति किम् । अगमत् ॥ चीवृ । चीवरं वस्त्रम् । चीव-  
रपीवरमीवर इत्युणादिषु निपातितोऽयम् ॥ व्यय गतौ ॥ वित्तत्यागे तु नित्यमा-  
त्मनेपदी गत इति मनोरमा । न कुत्रापि गत इति चिन्त्यैव सा ॥ अव्ययीदि-  
ति । यान्तत्वाद् वृद्धिः ॥ स्पश बाधनस्पर्शनयोः णिश्चि इति च्लेशेडि अपस्यशत्



अस्मद्वत्प्रथ इत्यादिना अभ्यासस्यास्त्वं सन्वदित्त्वापवादः । पस्यशा यङन्ता-  
 दचियङोऽचि च इति लुक् अजायतः इति टाप् दीर्घोऽकितः इत्यभ्यासस्य दीर्घ-  
 स्तु न भवति सञ्जापूर्वकविधेरनित्यत्वादित्याहुः ॥ जपजभदहृदशभञ्जपसां च  
 इत्यत्र पसेति सौत्रो धातुः । पसतीत्यादि । यङ्लुकोस्तु जपजभ इत्यनेनैवाभ्या-  
 सस्य लुक् । यङि पंपस्यते । लुकि पंपसीति । पंपस इति कण्ठ्वादिः । पंपस्य-  
 ति ॥ ऊदुपधायाः ॥ गुणहेताविति । एतच्च गोह इति विकृतनिर्देशाङ्गत्वं ।  
 अचि ऋनुधातु इत्यतोऽनुवृत्तेनाचीत्यनेनाङ्गाच्चिसप्रत्ययो विशिष्यते, विशिष्येण त-  
 दादिविधिसूताह ॥ अजादाविति ॥ दन्त्ये तङीति । दन्त्यादौ तङीत्यर्थः ॥  
 अदुग्ध । अधुक्षत । अदिग्ध । अधिन्नत । अलीढ । अलिन्नतेत्यादि ॥ रिङ्प्रयत्न-  
 ङ्ङ् ॥ अय ङ्किति इत्यतोऽनुवृत्तं यीत्येतल्लिङ् एव विशिष्येणं श्रेऽसंभवा-  
 द्यकि तु वैयर्थ्यात् । तथा अकृत्सार्वाधातुकयोः इत्यनुवृत्तमपि लिङ् एव विशि-  
 षणमित्यभिप्रेत्याह ॥ यादावित्यादि । शि म्रियते । तुदादिभ्यः इति शः । यकि  
 क्रियते । म्रियते ॥ उग्रच ॥ इको भल् इत्यतो भल्ग्रहणं लिङ्सिचौ इति पूर्व-  
 सूत्रं चानुवर्तते तदाह ॥ ऋवर्णादित्यादि ॥ अभाषीदिति । सिचि हृदिः इति  
 हृदिः ॥ ऋसादङ्गात् ॥ ऋसात् किम् । अचोष्ट । अप्लोष्ट । अङ्ग्रहणादिह  
 रात्सस्य इत्यतः सस्येत्यनुवृत्तावपि प्रत्ययस्यैव । तत्रापि इष्टत्वात् सिच एव लो-  
 पो भवति ॥ तेनेह न । अस्तुं द्विष्टमाम् ॥ केचित्तिवह अङ्ग्रहणाभावे अयावि-  
 ष्टाम्, अलाविष्टामित्यादावपि अतिप्रसङ्गः स्यादित्याहुः । तदपरि न क्षमन्ते ।  
 सन्निपातपरिभाषयापि परिहारसंभवादिति । भलीति किम् । अभृषाताम् ।  
 अभृषत ॥ हृञ् हरणे । चत्वार इहार्थाः । भारं हरति । प्रापयतीत्यर्थः ॥ अंशं ह-  
 रति । स्वीकरोतीत्यर्थः । स्वर्णं हरति । चोरयति ॥ पापं हरति । नाशयति । धृ-  
 ज् । दधार । दधतुः । दधर्थ । दध्ने । दध्नाते । धर्ता धियात् ॥ णीञ् ॥ निनयि-  
 येति ॥ भारहाजनियमादिङ्कष्यः ॥ आदेश उपदेश्यति ॥ लिटि धातोः  
 इत्यतो धातोरित्यनुवृत्तमेवा विशिष्यते तदाह ॥ एजन्तस्य धातोरिति ॥ उपदेशे  
 किम् । चेता । स्तोता । ननु लाक्षणिकत्वादेवात्र न भविष्यतीति चेद् ॥ अत्राहुः ।  
 वर्णग्रहणे लक्षणप्रतिपदोक्तपरिभाषा नाश्रियते इति ज्ञापनार्थमुपदेशग्रहणम् ।  
 तेन क्रीड्जीनां णी इति कृतास्त्वे ज्ञापयतीत्यादौ पुक् सिध्यतीति मनोरमाकृ-  
 त् ॥ धातोः किम् । गोभ्याम् । नौभ्याम् । अस्तुं ह्यत्रापि गमेर्ङो ग्लानुदिभ्यां  
 ङी इत्युपदेशे एच् ॥ अश्रितीति प्रसज्यप्रतिषेध इत्याह ॥ न तु श्रितीति । पर्युदा-  
 से तु जगले, ममले इत्यादौ द्विर्वचनेचि इति निषेधादास्त्वं न स्यात्, अभ्यासे इ-

कारश्च श्रूयते ॥ किं च सुम्ब इत्यत्र आतद्योपसर्गे इति कः, सुम्बइत्यत्र आतद्योप-  
सर्गे इति स्त्रियामड्, सुम्बान इत्यत्र आतो युच् इति युच् न स्यात् । प्रत्ययनि-  
मित्तं ह्यात्त्वम्, आदन्ताच्च प्रत्ययः इत्यन्योन्याश्रयात् । प्रसज्यप्रतिषेधे तु न को-  
पि दोषः । ज्ञावामग्रच इति सूत्रेण कवाधनार्थे पुनरण्विधानं च प्रतिषेधपक्षे  
ज्ञापकम् । तदाहुः अनैमित्तिकमात्त्वं श्रिति तु प्रतिषेधः इति । नन्वेवमपि  
एशः शिच्चाज्जग्ले इत्यादि न सिध्यतीति चेद् ॥ अत्राहुः । यदि तु श्रितीति  
बहुव्रीहिः स्यात्तदात्र स्यादेव दोषः । किं तु कर्मधारयोयम् । तथा च अश्रिति  
इत्यत्रेत्सञ्जकशकारादौ प्रत्यये परे नेत्यर्थः । धातुग्रहणाच्चिसप्रत्ययस्य श्रितीति  
कर्मधारयेण विशेषणाद्विषयसप्तम्यां तु इत्सञ्जकशकारादिभक्तप्रत्ययविषये आ-  
त्त्वमित्यर्थात् पर्युदासेऽपि न क्षतिरिति ॥ आत औ णलः ॥ इह अङ्गस्येत्यनुवर्त-  
ते, धातोरिति तु फलितार्थकथनम् । आदन्तादङ्गादित्यर्थः ॥ आतो लोप इति  
च ॥ आर्धधातुके इत्यनुवर्तते, दीङी युङचि क्ङिति इत्यतोऽचि क्ङितीति च ।  
तदेतत्फलितमाह । अजाद्योर्ार्धधातुकयोरिति । अजाद्योः किम् । ग्नायते । य-  
क् ॥ जाग्न्यायते । यङ् ॥ दासीय । डुदाजो लिङुत्तमैकवचनमिट् ॥ आर्धधातुक-  
योः किम् । यान्ति । वान्ति । व्यतिरे । रा दाने । कर्मव्यतिहारे धातोर्लिङुत्तमैक-  
वचनमिट् ॥ दधिधेति ॥ एवं च अजाद्यार्धधातुकस्य कित्त्वेन दधिव दधिमत्यादि-  
षु आतो लोपसिद्धावपि दधिय पपिथेत्यादिरूपसिद्धये सूत्रेऽस्मिन् इति ग्रह-  
णमावश्यकमिति ज्ञेयम् । यदि तु इडागम एवात्र गृह्यते व्याख्यानात् । तदा  
अचिक्ङिति इत्येतदार्धधातुकस्यैव विशेषणं न नृभयोः ॥ दाधा छ्वदाप् । इह  
दारूपाश्चत्वारः । डुदाञ् दाने । दाण् दाने दो अवच्छण्डने । देङ् रक्षणे । धारूपी  
तु द्वौ डुधाञ् धारणपोषणयोः । धेट् पाने । अनुबन्धानामनेकान्तत्वात् आदेश  
उपदेशे इत्यात्त्वे दोदेङ्घटांमनुकरणे दाधारूपत्वमस्ति । एवं च दाश्च दाश्च दाश्च  
दाः । दाश्च धारश्च धी च दाधाः इति विग्रहः ॥ दाप्दैपौ विनति । दाप् लवने,  
दैप् शोधने, एतद्भिन्ना इत्यर्थः । दैपः पित्त्वमिह प्रतिषेधार्थं न त्वनुदात्तार्थम् ।  
अनुदात्तो सुप्थितो इति प्रत्ययस्यैव पितोनुदात्तत्वात् । न च दैपो लाक्षणिकत्वा-  
न्नास्य प्रतिषेध इति शङ्कम् । पित्करणस्य आनर्थक्यप्रसङ्गात् । इदमैव दैपः पि-  
त्त्वं गामादाग्रहणेष्वविशेषः इति परिभाषायां ज्ञापकमित्याहुः ॥ अदाबिति कि-  
म् । दातं बर्हिः । लूनमित्यर्थः । इह दो दद्घोः इति दद्घावो न । अत्रदातं सुख-  
म् । शुद्धमित्यर्थः । इह तु अच उपसर्गात् इति तादेशो न । एलिङि ॥ माख्यादौ-  
नामिति । माख्यागापाज्जातिसाम् इत्यर्थः । मा माने । गामादाग्रहणेष्वविशेषेपि

माङ्गुडो नेह गृह्यते लिङि किच्चासभवात् । ष्टागतिनिवृत्तौ । गै शब्दे । गा-  
 ङ् गती इति तु न गृह्यते लिङि किच्चासंभवादेव ॥ पा पाने । ओहाक् त्यागे ।  
 पोन्तकर्मणि ॥ देयात् । स्थेयात् । गेयात् । पेयात् । हेयात् । अवसेयात् ॥ आर्ह-  
 धातुके किम् । मायात् । मायाताम् । मायुः । कितीति किम् । दासीष्ट । इह  
 दीडो युडचि इत्यतः क्ङितोत्यनुवर्तमानेपि प्रकृतोपयोगितया कितीत्यस्यैवानु-  
 वृत्तिः कृता ॥ विभाषा धेट् ॥ च्लि लुङि इत्यनुवर्तते । णिश्च इत्यस्मात् कर्तरी-  
 ति चङ्ङिति च तदाह ॥ च्लेश्चङ् वेत्यादि ॥ अदधदिति । चङि आतो लोपः ।  
 श्वयतेरुदाहरणमशिश्चयत् ॥ विभाषा घ्रा ॥ इह श्वचत्रियार्ष इत्यतो लुगनुवर्तते  
 गातिस्थित्यतः सिचः परस्मैपदेश्विति च तदाह ॥ सिचो लुग्वं त्यादि ॥ अधुरिति ।  
 आतः इति भेजुस् ॥ परस्मैपदे किम् । व्यत्यग्रास्त ॥ यमरमनमा ॥ इह आर्ह-  
 धातुकस्येड्वलादेः इतीडनुवर्तते अञ्जेः सिचि इत्यतः सिज्प्रहणम् स्तुसुधूज्भ्यः  
 इत्यतः परस्मैपदग्रहणं च तदाह ॥ एभ्यः सिच इडित्यादि । अयंसीत् । अयंसि-  
 ष्टाम् ॥ व्यरंसीत् व्यरसिष्टाम् । अनंसीत् । अनसिष्टाम् परस्मैपदेषु किम् । उदा-  
 यत भारम् । अरंस्त अरंसाताम् ॥ वान्यस्य ॥ अन्यस्य किम् । स्थेयात् ॥ द्यै न्य-  
 क्करणे । द्यायति । द्यौ अद्यासीत् ॥ घुमास्थे त्यचेति । व्याख्यानात्तन्वान्तरे जहा-  
 तिस्थतीनाम् इति श्यनानिर्देशाच्चेति भावः ॥ विभाषाप्रैति । श्यन्विकारणाभ्यां  
 प्राच्छाभ्यां साहचर्यादिति भावः ॥ एवं प्राच्छासा इति युग्विधावपि स्थितेरेव ग्र-  
 हणमिति बोध्यम् । तेनास्य अर्तिङ्गीति पुगेव । सापयति ॥ पै ओवै । पायति ।  
 वायति । शुथतीत्यर्थः । ओदितश्च इति निष्ठानत्वम् । वानम् । शुष्के वानमुभे  
 त्रिषु इत्यमरः ॥ अदन्तत्वादिति । केचित्तु अङ्गुत्तपरिभाषयापि गुणाभावं सम-  
 र्थयन्ति ॥ घ्रा गन्धोपादाने । गन्धोपादानं गन्धग्रहणम् ॥ नन्वेवं कर्मणो धात्वर्थे-  
 नोपसग्रहादकर्मकत्वेन जिघ्रति कुसुमम् इत्यादिप्रयोगो न सिध्येदिति चेद् ॥ अ-  
 चाहुः । यद्वात्वर्थेन कर्त्तृनिष्ठकर्मण उपसंग्रहस्तस्यैव धातोरकर्मकत्वम् नान्यस्य  
 भवति हि जीवतिनृत्यतीत्यादेरकर्मकत्वम् । तदर्थोपसंग्रहीतकर्मणः  
 कर्त्तृनिष्ठत्वात् । घ्राधातोः कर्मणस्त्वतथात्वात् नाकर्मकतेति ॥ ध्रा  
 शब्दाग्निसंयोगयोः । शब्दशब्देन तदनुकूलो वायुरिह गृह्यते । तेन शब्दं धमती-  
 तिवत् सृदंगं धमतीति प्रयोगो नेत्याहुः ॥ अग्निसंयोगे सुवर्णं धमति । संयुक्तो-  
 त्यर्थः ॥ स्थेयादिति ॥ एर्लिङि इति नित्यमेत्वम् । लुङि । अस्थात् ॥ ज्ञा अभ्या-  
 से । मनति विद्याम् । अभ्यास्यतीत्यर्थः । मन्त्रौ । अन्त्रासीत् ॥ अदादिति । गाति-  
 स्था इति सिचो लुक् ॥ ऋतश्च । संयोगादेः किम् । चक्रतुः चक्रुः । तपरकरणं

स्वार्थम् ॥ स्तृञ् इत्यादेर्लिट् तस्तरतुरित्यादौ ऋच्छत्युताम् इति गुणस्य जाय-  
मानत्वात् ॥ चकारो मन्दप्रयोजनः । दयते दिङि लिटि इत्यतोनुवर्तनादाह ॥  
गुणः स्याद्विटीति । अह्वञिनिमित्ते लिटि इति प्राचो व्याख्यानं तु नादत्तव्यम् ।  
न च स्वविषये ह्वञिर्वाधिकेति फलितार्थकथनपरतया तदुक्तिः संगच्छत इति  
वाच्यम् । परत्वेन गुणस्यैव न्याय्यत्वादिति भावः ॥ गुणोर्ति ॥ अतीति भ्वादि-  
ह्वाद्योर्ग्रहणम् । लुका निर्देशस्तु सौत्रः । ऋग्रहणे कर्तव्ये स्तिपा निर्देशो यङ्लु-  
ङ्निवृत्त्यर्थः ॥ रीङ् ऋतः इत्यस्मादृत इति वर्तते तच्च संयोगादित्वेन विशेष्यते  
तदाह ॥ संयोगादेरिति । अर्तिसंयोगाद्योरः इत्यकारे विधेयी गुणग्रहणं चिन्त्य-  
प्रयोजनम् । अयङ्घि क्ङिति इति सूत्रात् यीत्यनुवर्तते, तच्च लिङो विशेषणं  
रिङ् शयग्लिङ्चु इति सूत्राद्यग्रहणस्य लिङ्ग्रहणस्य चानुवर्तनादित्यभिप्रेत्या-  
ह ॥ यकि यादाविति । आर्द्धधातुक इत्येतत् अकृतसार्वधातुकयोरित्यनुवृत्तिपर्या-  
लोचनया फलितार्थकथनमिति ज्ञेयम् ॥ संयोगादेरिति किम् । संस्कषीष्ट ।  
आर्द्धधातुके किम् । इयृयात् ॥ खृ ॥ उपतापो रोगः ॥ श्रुकः किति ॥ एकाच  
उपदेश इत्यतः एकाच इत्यनुवर्तते, तच्च उको विशेषणमित्याह ॥ एकाच उग-  
न्तादिति । श्रितः श्रितवान् । श्रित्वा । भूतः । भूत्वा । भूतिः ॥ गित्युदाहर-  
णम् । भूष्णुः ग्लाजिस्थश्चेति गस्तुः । स च गित् भवति, न कित् । स्थास्तुरित्यत्र  
सुमास्था इति ईच्चप्रसङ्गात् ॥ एकाच इति किम् । जागरितः । जागरितवान् ।  
ऊर्णोतिस्तु नुवङ्गावेन ऊर्णुतः । ऊर्णुतवान् इति सिध्यति ॥ उगन्तात् किम् ।  
शयितः । शयितवान् ॥ पुरस्तादित्यादि ॥ आर्द्धधातुकस्येड्वलादेरित्यादिविधि-  
काण्डात् प्रागेव नेड्वशि क्तोत्यादि प्रतिषेधकाण्डारभसामर्थ्यादित्यर्थः ॥ निषेधे  
प्राप्ते इति । स्तृतः । सूतः । धूतः इत्यादौ यथेति भावः ॥ सृ गती । सरति ।  
सरिष्यति ॥ सर्तिशास्वर्ति । परस्मैपदेष्विति न संबध्यते । पुषादियोगादस्य पु-  
थक्करणत् । आङ्ः शासु इच्छायामित्यस्यात्र न ग्रहणम्, किं तु सत्यर्तिभ्यां  
साहचर्यात् परस्मैपदिनः शासेरेवेत्याहुः ॥ असर्त् । अशिषत् । आरत् ॥  
प्राग्वदिति ॥ किदर्थमारब्धोपि गुणः परत्वाण्यपि भवति । रपरत्वम् ।  
तत उपधावृद्धिरित्यर्थः ॥ नित्यमिट् स्यादिति । विभाषा सृजिहोरित्यतो विभा-  
षा नानुवर्तते इति भावः ॥ भ्र ह्रच्छने । ह्रच्छनं कौटिल्यम् ॥ श्र गती ।  
यद्यपि सामान्येन गतिरुक्ता, तथापि द्रवद्रव्यस्यैव गतिरिह ज्ञेया । स्रवति  
ष्टतम् ॥ प्रसवोऽभ्यनुज्ञानमिति । देवस्य त्वा सवितुः प्रसव इत्यादावभ्यनु-  
ज्ञानार्थदर्शनात् ॥ स्तुसुधूञ्भ्यः ॥ परस्मैपदेषु किम् । अस्तोष्ट । अधोष्ट ॥

श्रुवः श्रु च । यद्यय श्रुधातुः स्वादौ पठ्येत, तर्हि चकारो न कर्तव्य इति लाघ-  
वमित्याहुः ॥ हुश्रुवोः । जुह्वति । सुन्वन्ति । हुश्रुवोः किम् । यीयुवति ।  
नोनुवति ॥ सार्वधातुके किम् । जुहुवतुः । जुहुवुः ॥ असंयोगपूर्वेति किम् ।  
अच्छ्णुवन्ति ॥ असंयोगपूर्वग्रहणमोर्विशेषणं न तु अनुप्रत्ययस्य, तेन आप्प्रवन्तीत्य-  
त्रापि यण्निषेधः सिध्यति । प्रत्ययविशेषणत्वे तु अच्छ्णुवन्तीत्यत्रैव निषेधः स्या-  
दिति भावः ॥ स्यादेतत् । यङ्लुक्च्छान्दसत्वाद्योयुवतीत्यादौ प्रत्ययस्य छ-  
न्दस्युभयथा इत्यनेन सार्धधातुकत्वाश्रयणे यणादेशो न भवेदिति किमनेन हुश्रु-  
ग्रहणेन । न च युवन्ति नुवन्ति इत्यत्रातिप्रसङ्गवारणार्थं तदग्रहणमिति वाच्य-  
म् । अनेकाच इत्यस्यानुवर्तनेनोक्तदोषाभावादिति चेद् ॥ अत्राहुः । दाध-  
र्तिदर्धतिदर्धर्षिबोभूतु इति च्छन्दसि निपातनाज्ञापायां यङ्लुकि बोभवीतीत्यादौ  
भूसुवोरिति गुणनिषेधो न प्रवर्तते । अत एव भाषायामपि यङ्लुक् सिद्ध इति वक्ष्य-  
माणत्वात् ॥ योयुवतीत्यादावतिप्रसङ्गवारणाय हुश्रुग्रहणं कर्तव्यमेवेति हुश्रुग्रहणा-  
ज्ज्ञापकाद् भाषायामपि क्वचिद्यङ्लुक् भवतीति भाष्यकाराः ॥ एवं च सार्वधातुकप-  
रयोर्हुश्रुवोरनेकारत्वाव्यभिचारादनेकाच इत्यस्यानुवृत्तिरिह किमर्थेत्याशङ्क्याया  
निरवकाश एव ॥ तदनुवृत्त्यभावे हुश्रुग्रहणस्य ज्ञापकत्वासंभवादिति दिक् ॥  
दुदविधेति । भारद्वाजिनियमादिट् ॥ दुद्रोथ । दुद्रुवेति । क्रादित्वाङ्गिति नेट् ॥  
गाङ् गती । गाते गाते गात इति । पूर्वं शपा सह सवर्णदीर्घं कृते आतो ङित  
इति न प्रवर्तते, आत्मनेपदेष्वनत इति तु प्रवर्तते इति तातांभेषु तुस्यरूपमित्या-  
हुः ॥ गै । गावहे । गामहे । जगे । जगाते । गाताम् गाताम् गाताम् । गा-  
ख । उत्तमे तु । गै । गावहे । गामहे । अगाताम् । अगात् ॥ न त्वस्येति ।  
गाते इत्यादौ तङ् प्रवर्त्य ङकारस्य चरितार्थत्वात् । आदेशङकारस्तु न चरितार्थः  
स्थानिवद्भावेन ङित्त्वादेव तङ् सिद्धत्वाद् इति भावः ॥ आदादिकोयमितीति ।  
एवं च गाते, गाथे इत्यादावातामाथामोः परतः आतो ङित इत्यस्य प्रवृत्तिशङ्कैव  
नास्ति इति भावः ॥ फले तु न भेद इति । न च गाते, गाथे इत्यादौ शपा  
सह सवर्णदीर्घं कृतेऽपि पूर्वस्मात्परस्य विधौ कर्तव्ये स्थानिवत्त्वादतः परत्वेन  
ङितामाकारस्य इय् स्यादिति शङ्काम् । पञ्चमीसमासपक्षस्थानित्वाभ्युप-  
गमादिति भावः ॥ जुहुवे इति । कुहोश्रुतिरिति ङस्य जः ॥ क्लुङ् इति ।  
अस्मात्पचाद्यच्च विक्रवः ववयोरभेदाद्विक्रव इत्यन्ये ॥ मेङ् ॥ प्रणिमयत इति ॥  
ननु नेर्गद इति कथमिह णत्वं स्यात्, शिद्धिषथे आत्त्वाभावेन मारूपाभावाद-  
शिद्धिषथे कृतात्त्वेऽप्यस्मिन् णत्वं दुर्लभमेव । प्रतिपदोक्तस्यैव माधातीर्ग्रहणी

चित्यात्, न त्वस्य लाक्षणिकस्य । गामादाग्रहणेष्वविशेषः इत्यभ्युपगमे तु मीना-  
तिमिनोत्योरात्वं कृते प्रनिमाता प्रणिमास्यतीत्यादावतिप्रसङ्गः स्यादित्यत आ-  
ह । तत्रेति । इष्टत्वादिति । अयं भावः । घुसंज्ञासूत्रे प्रणिदयते प्रणिधय-  
तीत्यादौ णत्वसिद्धये भाष्यकारैरित्थं सिद्धान्तितम् ॥ नेर्गदनदेति णत्वविधौ  
घुमा इत्यस्य स्थाने घुप्रकृतिमाङ्गिति पठनीयम् । घुश्च प्रकृतिश्च माङ् चेति  
इन्द्रः । प्रकृतिश्च कस्येत्याकाङ्क्षायां संनिधानात् पूर्वोत्तरयोरिव । तेन न  
क्वाप्यव्याप्तिः । नापि मा मान इत्यत्र, मीनातिमिनोत्योश्चातिव्याप्तिः माङ्गिति  
ङकारानुबन्धकस्यैव पठितत्वादिति ॥ दिग्यादेशेनेति । दयतेर्लिटि परे द्वित्वं  
प्राप्तम्, दिग्यादेशश्च, तत्र विशेषविहितेन दिग्यादेशेन द्वित्वशास्त्रस्य बाधः । न  
चैवं प्यायः पी चञिङः स्यान्निति पीष्यायोरपि विशेषविहितत्वात्ताभ्यां द्वित्व-  
बाधः स्यादिति वाच्यम् । विषयसप्तमीमात्रित्य लिङुत्पत्तेः प्रागेव तयोः प्र-  
वृत्तत्वात् । दिग्यादेशविधौ तु लिटीति परसप्तम्येव न तु विषयसप्तमी, लक्ष्यानु-  
रोधात्तदेतत्सूचयति ॥ इत्थत इति । दयतेर्लिटि द्वित्वे प्राप्ते तद्वाधित्वा परत्वा-  
दिग्यादेश इति तु नोक्तम् । परस्परलब्धावकाशयोरिव परस्य बलीयस्त्वात् ।  
दिग्यादेशं विना द्वित्वस्य सावकाशत्वेपि द्वित्वं विना दिग्यादेशस्य तदभावादिति  
दिक् ॥ स्थाञ्चोरिश्च ॥ इह लिङ्मिचोरिति सूत्रादात्मनेपदेष्विति नानुवर्तितम् ।  
परस्मैपदेषु गातिस्था इति लुक्ः प्रवृत्ते र्वावर्त्यालाभात् ॥ अस्थित । अस्थिघाता-  
म् ॥ भाष्यभानोष् लक्षित्सवर्णान् गृह्णातीत्यत्र इदमपि तपरकरणं लिङ्गमित्या-  
हुः ॥ अत्र वदन्ति । विधीयमानस्य सवर्णग्राहकत्वेपि तपरकरणमिह व्यर्थम् ।  
न चात्र दीर्घः स्यादिति वाच्यम् । घुमास्था इत्यनेनैव तत्सिद्धौ विधिवैयर्थ्यापत्तेः ॥  
न चैवमपि भूतः स्यादिति वाच्यम् । भूताऽभूतप्रसङ्गे भूतश्च विषये स्मृत इति  
सिद्धान्तादिति ॥ ङीङ् । विहायसा आकाशेन । विहायसामिति पाठस्वना-  
कर इत्याहुः ॥ ऋत इद्वातोः ॥ किरति । गिरति । कोर्णः । स्थीर्णः ॥ धातोः  
किम् । मातृणाम् ॥ इत्त्वोच्चाभ्यामिति । परत्वाद्गुणवृद्धी भवत इति वक्तव्ये  
किमिदं वार्तिकमिति चेत् । अत्राहुः । परादप्यन्तरङ्गं प्रबलमिति इत्त्वे प्राप्ते  
वार्तिकमिदमारब्धमिति ॥ वृतो वा ॥ इहार्द्धधातुकस्येडित्यत इडित्यनुवर्तते,  
ग्रहोलिटीत्यतोऽलिटि दीर्घ इति च तदाह ॥ इटो दीर्घो वेत्यादि ॥ सिचि ॥  
न लिडीत्यतो नेत्यनुवर्तनादाह ॥ इटो दीर्घो नेति ॥ मान्वध ॥ आभ्यासस्येति  
च्छेदः । आभ्यासस्य विकार आभ्यासः । स चात्र सन्यत इतीत्स्ववेव । यदि तु  
ङ्गस्य इत्येव गृह्येत तर्हि तद्धितनिर्देशो व्यर्थः स्यात् । तदेतदाह ॥ आभ्यासिकार-

स्येति ॥ वृत्तिकाराद्युपनिबद्धान्यां दर्शयति । गुपेर्निन्दायामित्यादिना ॥ सन्ध-  
 ङोः ॥ सप्तमीमाश्रित्य सनि यङि च पर इति व्याख्यायां प्रतिषिषति, अटाव्यत  
 इत्यादि न सिध्येत् । सन्धङोः प्रकृतिभागस्यैव द्वित्वप्रसङ्गेन आह ॥ सन्नन्तस्ये-  
 ति ॥ ननु सप्तमीपक्षेपि सन्धङोरेव द्वित्वं स्यात्, न तु प्रकृतिभागस्य ॥ शपोऽका-  
 रेणैव जुगुप्सते, तितित्तते इत्यादिरूपसिद्धेः । तयोरकारोच्चारणस्य अजादोर्द्वि-  
 तीयस्य इति द्वित्वार्थत्वात् । यद्यपि निमित्तस्य कार्यित्वस्वीकारे आट, आटतु-  
 रित्यादौ लिटि परतः पूर्वभागमात्रस्य द्वित्वं न सिध्येत्, तथाप्यकारोच्चारणमा-  
 मर्थ्यात् सन्धङोः कार्यित्वमभ्युपगन्तुं शक्यमिति चेत् ॥ मैवम् । अकारफलानां  
 बहूनां सत्त्वात् । तथा हि दिव्यं धिव्यमित्यत्र अचो यदिति यति कृते यतोनाव  
 इत्याद्युदात्तः सिध्यति । अकाराभावे तु ऋहलोरिति ण्यतीष्टस्वरो न सिध्येत् ॥  
 किं च पिपठिषि ब्राह्मणकुलानीत्यत्राल्लोपस्य स्थानिवत्त्वाज्भलन्तलक्षणो नुम्  
 न भवति । अकाराभावे तु स्यादेव नुम् । अपि च पापाचक इत्यादावल्लोपस्य  
 स्थानिवत्त्वात् अत उपधाया इति वृद्धिर्न प्रवर्तते । अपि च यस्य हल इत्यत्र य-  
 स्येति सघातग्रहणमहयोदित्यादौ यलोपव्याहृत्पर्यमिति सर्वसमतम् ॥ तथा च  
 अपापचिष्टेत्यादौ यलोपोप्यकारफलमिति सन्धङोरिति षष्ठेऽव युक्ता । एव हि  
 यङ्लुकि प्रत्ययलक्षणेन यङन्तत्वाद् द्वित्वं सिध्यति । परसप्तम्यां तु द्वित्वस्याङ्ग-  
 कार्यत्वात् न लुमता इति निषेधः प्रवर्ततेति दिक् ॥ दानशानौ चेति । आर्जव-  
 निशानार्थाविति भावः ॥ अर्थान्तरे त्विति । धातुपाठोपात्ते गोपनादरूपेऽर्थ  
 इत्यर्थः ॥ अननुबन्धका इति । सानुबन्धकत्वे तु केवलेऽचरितार्थत्वात् । अनु-  
 बन्धस्य सन्नन्तादिव अकटं गफलाद् ण्यन्तादपि तङ् स्यादिति भावः ॥ एवं  
 चाऽनुपूर्वीमात्रसाम्येपि भ्वादयश्चुरादिभ्यो भिन्ना एवेति फलितम् । इद्गुणी  
 नेति । यद्यपि हलन्ताच्चेति सनः क्रित्वेर्नापि गुणाभावः सुसाधुः । तथापि इड-  
 भावार्थमुक्तहेतुरेवाश्रयणीय इति किं हेत्वन्तराश्रयणेनेति भावः ॥ केचित्तु  
 अर्थवद्ग्रहणपारभाषया इच्छासन एव हलन्ताच्चेति सूत्रे ग्रहणमिति नास्य  
 स्वार्थसनः किञ्चमित्याहुः ॥ रभ राभस्य इति । राभस्यमुपक्रमः । लिटि । रेभे । रे-  
 भाते । लुङि । अरब्ध । अरप्साताम् ॥ डुलभष् । डितः क्विप् । लप्चिमम् ।  
 षिङ्गिदादिभ्य इत्यङ् । लभा । लिटि । लेभे । लुङि । अलब्ध ॥ वेः स्कन्देर-  
 निष्ठायाम् ॥ सिवादीनामित्यतो वेति वर्तते ॥ अक्षोपदेशत्वाद् अप्राप्ते विभाषेय-  
 म् ॥ माधवादिग्रन्थानुरोधेनाऽऽह ॥ कृत्येवेदमिति । प्राचा तु विष्कन्दतीत्युदा-  
 हृतम् । तत्र मूलं सृग्यमिति भावः ॥ न सबध्यत इति । अत एव तिङन्तोप षत्व-

सुदाहरन्ति । परिष्कन्दतीति ॥ णम प्रह्वत्वे । केचिदसुमुदितं पठन्ति । तत् प्रा-  
मादिकमित्याहुः ॥ जग्मतुरिति । गमहनेत्युपधालोपः । अनुदात्तस्य ॥ आदेच उप-  
देशेऽशित्तीत्यत उपदेशे इत्यनुवर्तते ॥ उपदेशे किम् । समुम्, तुमुनि उदात्तः ॥  
ऋदुपधस्य किं, कर्त्ता ॥ भलीति कि, ससर्प ॥ आकतीति किम् । सृप्तः ॥ अ-  
सृपदिति । लृदित्वादङ् । सृशसृशेति सिञ्चिकल्पवार्तिके सृप प्रक्षिप्य अस्मा-  
प्सीदिति केचिदुदाहरन्ति, तत् प्रामादिकमित्याहुः । अयंसीदिति । यमरमेति  
इट्सकौ ॥ निसस्तपता । सूर्धन्य इत्यनुवर्तमाने फलितमाह ॥ षः स्यादिति ।  
आसेवने तु निस्तपति । पुनःपुनस्तपतीत्यर्थः ॥ विभाषा सृजिदृशोः । क्रादिनिय-  
मान्नित्ये प्राप्ते विभाषेयम् ॥ सृजिदृशोः । भलि किम् । ससर्ज । ददर्श ॥  
अकिति किम् । सृष्टः । सृष्टवान् । दृष्टः । दृष्टवान् ॥ अदाङ्क्षीदिति । वदन्नजति  
वृद्धिः । अदांशाम् । अदाङ्क्षुः ॥ क्राष्टा । कर्षेति । अनुदात्तस्य चेत्यम् वा ॥ ध्व्य-  
तीति । घत्वषत्वभष्भावाः ॥ अधाक्षीदिति । अस्तिसिच इतीट् । वृद्धिः । घ-  
त्वादि प्राग्वत् ॥ मिह । सेचनमिह मिश्रीकरणकं विवक्षितम् । न तु सेचनमा-  
त्रम् । मेद्रं मेहनशिफसी इत्यमरः ॥ कित निवासे । कितेर्याधिप्रतीकारादावेव  
सन्नित्युक्तं तदुदाहरति ॥ चिकित्सतीति । रोगमपनयतीत्यर्थः ॥ शत्रु चिकि-  
त्सति । निगृह्णातीत्यर्थः । क्षेत्रे लृण चिकित्सति । अपनयति नाशयति वेत्यर्थः ॥  
अर्थान्तरे चुरादिरित्युक्तं, तदुदाहरति ॥ केतयतीति । षच समवाये ॥ सम-  
वायः संबन्धः ॥ भेजतुरिति । तृफलभजेत्येत्वम् ॥ भञ्जतीति । कुत्वषत्वे ॥ त्विष  
दीप्तौ ॥ अत्विषतेति । शल इति क्सः । कत्वषत्वे ॥ अत्विचातामिति । क्स-  
स्याचोति लोपः ॥ यज देव । देवपूजा त्विह देवोद्देशेन विधिवोधितो द्रव्य-  
त्यागः ॥ लिट्यभ्यासस्यो ॥ वच्चादयो वचिस्त्वपियजादयः । अह्नादयस्तु अहिज्या  
वयोत्यादयः ॥ यद्यपि अहिपृच्छतिभृज्जतीनामभ्यासस्य संप्रसारणे कृतेऽकृते  
च विशेषो नास्ति, तथापि पर्जन्यवल्लक्षणं प्रवर्तते ॥ जग्माह । पप्रच्छ । बभ्र-  
ज्ज । वृश्चतेस्तु विशेषोस्ति । संप्रसारणस्याकरणे वन्नप्रचेत्यत्र वकारस्य संप्रसारण  
स्यात् । कृते तु संप्रसारणे न संप्रसारण इति निषेधप्रवृत्तिरिति ॥ लिटीति कि  
म् । विवक्षति । यियक्षति ॥ वचिस्त्वपि ॥ आगणान्ताद्यजादयः । यजिर्वेपिर्वह्नि  
श्चेव वसिर्वेञ् व्येञ् इत्यपि । ह्वेज्वदी श्वयतिश्चेति यजाद्याः स्युरिमे नव ॥  
कित्तीति किम् । इयष्ट । डुवप् । ड्वितः क्त्रिः उपत्रिमम् ॥ शासिवसिघसीनां  
च ॥ धातुसकारस्थाप्राप्तं विधिरयम् ॥ ननु सुपिस इत्यादावतिप्रसङ्गवारणाय  
धातोः सकारस्य चेदेषामेवेति नियमार्थतां स्वीकृत्य आदेशप्रत्यययोरिति सूत्र



त्यज्यतामिति चेद् । अत्राहुः । आदेशावयवस्य षत्ववारणाय आदेशस्येत्यंशस्वा-  
 वश्यकः । तद्ग्रहणे कृते धातुभिन्नसकारस्य चेन्नवति आदेशरूपस्यैवेति निय-  
 मप्रसङ्गवारणाय प्रत्ययग्रहणमपि कर्तव्यमेवेति ॥ अवात्सीदिति । वदव्रजिति वृ-  
 द्विः । सः सीति तः । अस्तिसिच इतीट् ॥ उच्चारणार्थ इति । इत्संज्ञायाम् इदित  
 इति तु नुम् स्यादिति भावः ॥ उवायेति । ग्रह्य्या इत्यत्र वयिग्रहणात् वेज इति  
 निषेधोत्र न प्रवर्तते इत्याहुः ॥ ग्रह्य्यावयि ॥ गृह्णाति । गृह्णीतः । जिनाति ।  
 जिनीतः । जीनः । छिति वयेरुदाहरणं नास्ति, किति तु वचिस्वपियजादीनामि-  
 ति सिद्धम्, यजादिषु वेजः पाठात् । अतएवाभ्याससंप्रसारणमपि सिद्धम् । वेज इति  
 संप्रसारणनिषेधस्तु लिटि वयो य इति निषेधारम्भात् प्रवर्तते । तस्माद्  
 ग्रह्य्यादिषु वयिग्रहणं स्पष्टार्थमेवेति बोध्यम् ॥ वद्यास्या ॥ अस्येत्यनेन  
 वयो य इति परामृश्यते तदाह ॥ वयो, यस्येति । वो वा किति इत्येव सुवचम् ।  
 लिटि वयो यः इति प्रकृतत्वात् ॥ उपदेशेऽन्तः इति निषेधमाशङ्क्याह ॥ वये-  
 स्तासावभावादिति । ननु स्थानिनस्तासौ विद्यमानत्वात् स्थानिवद्भावेन तासौ वि-  
 द्यमानत्वं सुलभमिति चेद् ॥ अत्राहुः । शास्त्रीयकार्ये हि स्थानिवद्भावो न तु लौ-  
 किके अचस्तास्वदिति निषेधस्य शास्त्रीयत्वेपि सोऽत्र नातिदिश्यते । अचः इ-  
 त्युक्तेरल्लिधित्वादिति ॥ वेजः । लिटि किम् । उतम् । उतवान् ॥ न व्यो लिटि ।  
 लिटि किम् । व्याता । व्यास्यति । हलादिप्रशेषं बाधित्वेति । हलादिप्रशेषे तु  
 वस्य संप्रसारणं स्यादिति भावः ॥ अजन्तोऽकारवान्वा यस्तास्यनिट् थलि वेङ्  
 भवतीत्याशङ्कयामाह ॥ नित्यमिडिति ॥ वीयादिति । संप्रसारणे अङ्कत्सार्वा इति  
 दीर्घः ॥ ह्रज् । शब्दे इति सामान्योक्तावपि आकारणरूपशब्द एवात्र गृह्यते इ-  
 त्याहुः ॥ तथा च माघे यातोऽन्यतः श्रुतकृतस्वरमाशू दूरादुद्गाहना जुहुविरं सु-  
 हुरात्मवर्ष्याः इति कर्मणि प्रयोगः ॥ ह्रः संप्रसारणमभ्यस्तस्य च इति सूत्रं योग-  
 विभागेन व्याचष्टे ॥ अभ्यस्तस्य चेति । पूर्वयोगस्तु यो च मस्रडोर्विषये प्रवर्तते ।  
 जुहावयिषति । अजूहवत् ॥ अभ्यस्तीभविष्यतो ह्रज इति । अभ्रस्तनिमित्ते प्र-  
 त्यये परे द्विर्वचनात् प्रागेव ह्रजः संप्रसारणमिति फलितोर्थः । अभ्रस्तमस्या-  
 स्तीति अभ्रस्तः सनादिस्तस्य यो ह्रज् तत्प्रकृतिभूतस्तस्येत्यादि व्याख्यानस्य  
 स्तीकारात् । तेन जिह्वायकियिषतीत्यत्र ह्रजः संप्रसारणं भवति खुलो द्वित्व-  
 निमित्तत्वाभावाद् । अत एव णिचो द्वित्वनिमित्तत्वं नेति ह्रः संप्रसारणम् इति  
 योगविभागः क्रियते । एतच्च आकरे स्पष्टम् ॥ लिपिसिचि । लिप उपदेहे । षिच  
 चरणे । अलिपत् । असिचत् ॥ अच्छ वदतीति । अच्छेत्यस्य वदयोगे गतित्वाद्वा

तोः प्राक् प्रयोगः ॥ विभाषा श्वेः ॥ लिटि यङि चेति । लिङ्गिणश्च इति पूर्वसू-  
त्रमिहानुवर्तते इति भावः ॥ उभयत्र विभाषेयं लिङ्गं अतुसादी नित्यं प्राप्तं ण-  
लादावप्राप्ते यङ्गं त्वप्राप्तविभाषा । शोशूयते । शेषीयते ॥ संप्रसारणं नेति । अ-  
न्यथा शुश्रायित्यादि स्यादिति भावः ॥ श्वयतेरः ॥ अलोन्यपरिभाषालभ्रमाह ॥  
इकारस्येति । पररूपमिति । अतो लोपस्तु न भवति आर्धधातुकोपदेशे यदका-  
रान्तम् इति व्याख्यातत्वात् । इयङ्ङिति । लघूपधगुणापेक्षया अन्तरङ्गत्वादिति  
भावः ॥ अश्वयीदिति ॥ नन्विह अन्तरगत्वाद् गुणाऽयादेशयोः कृतयोर्यान्तत्वादे-  
व वृद्धिनिषेधो भवेदिति किमनेन णिश्चिग्रहणेनेति चेद् ॥ अत्राहुः । न सिच्य-  
न्तरंगमस्ति इति ज्ञापनार्थं णिश्चिग्रहणम् । तेन चिरिणोतिजिरिणोत्योः यङ्लु-  
गन्तानां विनिप्रभृतीनां च, सिचि वच्चिरंगा वृद्धिरेव भवति । अचिरायीत् । अ-  
जिरायीत् । अचेचायीत् । अनेनायीत् । इति ॥ तेनेति । उक्तं च वार्तिककृता  
कास्यनेकाज्ग्रहणं चुलुम्पाद्यर्थम् इति ॥ चुलुम्पतीति । लुम्पतीत्यर्थः । चुलुम्प  
लोपे इति कविकल्पद्रुमे उक्त्वात् ॥

इति भ्वादयः ॥

ऋतेरीयङ् ॥ तान्तोऽयं धातुरिकारनिर्दिष्टो, न त्विकारान्तः । वच्चिलु-  
ञ्च्युतश्च इति निर्देशात् ॥ केचित्तु ईयङ् इति दीर्घोच्चारणात्तान्तोयमिति ज्ञायते,  
इदन्तत्वे हि सवर्णदीर्घस्यैव सिद्धेरियङ्मेव कुर्यादित्याहुः, तच्चिन्त्यम् । इदन्तत्वे  
तु एरनेकाचः इति यथा सवर्णदीर्घस्य बाधात् । न च ऋतेर्यङ्विधौ अकृतसार्व  
इति दीर्घोपपत्तेरीयङ्विधानं तान्तत्वे लिंगं भवत्येवेति वाच्यम् । यङ्विधौ स-  
न्यङोः इति द्वित्वापत्तेः । कृपायां चेति । अर्तनं च ऋतीया च घृणीया च. घृणा-  
र्थकाः इति जुगुप्सा कृष्णा घृणा इति चामरः ॥ हुभल्भो हेर्द्धिः ॥ जुहुधि ।  
घसिभसोर्द्धलि इत्यतो हलीत्यनुवर्त्य हलादेरिति व्याख्यानाद् रुदिहि स्वपिहि  
इत्यादाविडादेर्द्धिर्धर्म भवति ॥ अत्तादित्यत्र तु धित्वात्परत्वात्तातङि कृते स्था-  
निवद्भावेन पुनर्धित्वं तु सकृन्नती इति न्यायान्नत्याहुः ॥ अन्ये तु हेर्धिरित्यत्र  
स्थान्यादेशयोर्द्धयोरपि इकारः उच्चारणार्थ इति इकारस्य धकार आदेशः । तेन  
हलीत्यनुवृत्तिर्न कर्तव्या, नापि तातङो धित्वप्रसंग इति सकृन्नतिन्यायाश्रयणम-  
पि मगस्त्वित्याहुः ॥ अदः सर्वेषाम् ॥ अङ्गार्थगालवयोः इत्यतः अङ्गित्यनुवर्तते ।  
गार्थगालवयोरित्यस्य त्वनुवृत्तिशङ्कां निवारयितुं सर्वेषाम्ग्रहणम् ॥ लुङ्सनोः ॥  
जिघत्सति ॥ प्रश्निहन्तीति नेर्गद इति णत्वम् ॥ अनुदात्तोपदेश । यद्यत्र एतेषाम्  
अनुनासिकलोपः इति व्याख्यायित तदा मन्यतेर्नमन्हमिहमुचमस्जादीनां च

अनन्यस्यापि लोपः स्यात् । तथा च मतः नतः नङ्गः मीढः मुक्त इत्यादि न सि-  
 ध्येदत आह ॥ लुप्तषष्ठोक्तमिति ॥ वनतोतरेषामिति । वनतेरव्यभिचाराद्दिशेष  
 णं व्यर्थमिति भावः ॥ वतिः । इह क्लिप्ति तित्त्र इति इण्निषेधाञ्भक्ति क्ङिति  
 नलोपः ॥ लोपः स्यादिति । अलोन्त्यस्येति भावः । अनुनासिकान्तानुदात्तोपदेशा-  
 न्दर्शयति ॥ यमिरमीति । तनोत्यादीनप्यनुनासिकान्तान् दर्शयति ॥ तनुषणु-  
 णुत्तिखिति । करोतिवर्जितास्तनोत्यादयो नव । तन्मध्ये सनोतेः जनसनखनाम्  
 इत्यात्व वच्यतीति न स परिगणितः । ततः क्षतः क्षित इत्यादीन्नुदाहरणानि ।  
 तनोत्यादीनामुदित्वात् क्वायामिड्भिकल्पनान्निष्ठायां नेट् ॥ अनुनासिकान्ताना-  
 मिति किम् । शक्तः । रुद्धः ॥ भलीति किम् । गम्यते । नम्यते ॥ कित्तीति कि  
 म् । गन्ता । मन्ता ॥ जघान जघनत्तरिति । यश्चप्यत्र अभ्यासाच्च इत्यस्यापि प्र-  
 वृत्तिरस्ति । तथाप्यन्तरंगत्वाद् ह्यो हन्ते' इत्युपन्यस्तम् ॥ आभीयतयेति ॥ सन्नि-  
 पातपरिभाषयापि हेर्लुग् नेति वक्तुं शक्यमिति केचित् ॥ तन्मन्दम् । अतो हे-  
 रित्यारम्भमामर्थ्यात्तस्या अप्रवृत्तेरिति नव्याः ॥ वधादेशोऽदन्त इति । तेन आदे-  
 शोपदेशे अनेकात्त्वात् अवधीदित्यत्र एकाचः इतीण्निषेधाप्रवृत्ताविडादौ सिचि  
 अतो हलादेरिति प्राप्ता वृद्धिरल्लोपस्य स्थानिवत्त्वान्नेति भावः ॥ दुह प्रपूरणे । प्र-  
 पूरणं त्याजनम् ॥ लङ्दपीति । अदुग्ध । अदुग्धाः । अदुग्धम् । अदुह्वहि ॥  
 दिह । उपचयो वृद्धिः ॥ प्रणिदेग्धीति । नेर्गदेति णत्वम् ॥ अलिचतेति । शल  
 इगुपधा इति कसः । अलिच्चाताम् । अलिचन्त ॥ अलीडेति । लुग्वा दुह इति वा  
 लुक् । अलीटाः । अलीटम् ॥ च्छिड् । दर्शनेपीति । विश्वा रूपा अभिचष्टे शची-  
 भिः इत्यत्र दर्शनार्थत्वेन व्याख्यातत्वादिति भावः ॥ युजर्थ इति । अनुदात्तेतश्च  
 हलादेः इति युच् ॥ अन्तेदित इति । इदितः इति नुम्विधी गोः पादान्ते इत्य-  
 स्मादन्ते इत्यनुवर्तत इति भावः ॥ एवं च नुमागमशंकानुत्थानाय च्छिड इका-  
 रस्थाने अकार एव आसक्तुमुचितः । अनुदात्ते स्वेनैव तडि सिद्धे डकारो व्यर्थ इ-  
 त्याशंकराह ॥ डकारस्त्विति ॥ स्फायन्निति । स्फायी इव्वी इत्यनुदात्ते तो लटः  
 शच्चादेशः ॥ चष्टे इति । स्कोः इति कलोपः, ष्टुत्वम् ॥ ख्शादिरिति । तेन पुंस्थान-  
 नमित्यत्र पुमः ख्यमपरे इति क्वं नेत्यादि पूर्वाङ्गे एवोक्तम् ॥ असिद्धकाण्डे इ-  
 ति । णत्वप्रकरणान्तरमिति शेषः । तेन पर्याख्यानमित्यत्र शकारेण व्यवधाना-  
 त् क्लृप्त्यः इति णत्वं न । तथा सुप्रख्येन निर्वृत्तं सौप्रख्यं तत्र भवः सौप्रख्यीयः ।  
 यत्वस्यासिद्धत्वाद् धन्वयोपधात् इति वुञ् न, किं तु च्छ एवेति बोध्यम् ॥ अच-  
 ष्टेति । स्कोः इति कलोपः, ष्टुत्वम् ॥ अस्यतिवक्ति ॥ ख्यातीत्यत्र विधिसामर्थ्याद्यत्

नासिद्धम् । स्वतन्त्रस्य व्याधातोः सार्वधातुकमात्रविषयताया वक्ष्यमाणत्वात् ।  
 अस्यतेः पुषादिपाठादङ्गि सिद्धे तद्धर्थं ग्रहणमित्यादि पुषादिषु वक्ष्यति । वक्तो-  
 ति ब्रुवो वचिः वच परिभाषणे इति उभयोर्ग्रहणम् ॥ ईर् ॥ ईरिता । ईरिष्यते । ल-  
 ङि । ऐर्त् । ऐराताम् । ऐरत । ऐरि । ऐर्वहि ॥ ऐर्महि ॥ ईशः से ॥ यथाश्रुतसू-  
 त्रन्यासे ईशो ध्वेशब्दे परे ईशिध्वमिति न सिध्येदत आह । ईशीङ्जनामिति । वै-  
 चित्रार्थ इति । ध्वे इत्यस्य पूर्वत्रापकर्षः । से इत्यस्योत्तरत्वानुवृत्तिरित्येवं विचि-  
 त्रबोधार्थमित्यर्थः । इह काशिकादौ जनेरुदाहरणमुक्तम् । तथा हि । जनी प्रादुर्भावि  
 इत्यस्मात् श्यनश्छान्दसो लुक् उपधालोपाभावश्च । जनिषे । जनिध्वे । जनिष्व ।  
 जनिध्वम् । जन जनने इति प्रलुविकरणस्याप्युपधालोपे व्यतिजन्निषे । व्यतिजन्नि-  
 ध्वे । कर्तरि कर्मव्यतिहारे इति तड् ॥ नमोवाकमिति । नमस्ते । रुद्र मन्यवे इ-  
 त्यादि नमोवचनम् । वचेर्घञ् । चजोः इति कुत्वम् ॥ ववसे इति । वादित्वादे-  
 त्वाभ्रासलोपी न ॥ णिसि चुम्बने ॥ बभ्रामेति । नुम्बिसर्जनीय इति सूत्रे वृत्ति-  
 पदमञ्जर्यादिभिरुक्तं नुमादिभिः प्रत्येकं व्यवाये षत्वमिष्यते तेन निम्से निरस्त्वत्त्वं  
 न भवति इति । तच्चास्य सान्तत्वे युज्यते, शान्तत्वे तु ब्रश्चादिषत्वे षटोः इति क-  
 त्वे कवर्गात्परत्वे षत्वं दुर्वारमिति प्रत्युदाहरणमिदं न सगच्छत इति भावः ॥  
 णिजि शुद्धौ । अनिट्केषु णिजिर् इति जौहोत्यादिकस्य ग्रहणादयं सेडिति  
 ध्वनयति ॥ निष्प्रितेति ॥ शिजि अव्यक्ते शब्दे । ऋप्रत्यये शिञ्जितम् ।  
 आवश्यकणिन्यन्तात् डीपि शिञ्जिनी । भूषणानां तु शिञ्जितम् । मौर्वी ज्या  
 शिञ्जिनी गुण इति चामरः ॥ सुषुविषे इति । स्वरतिसूति विकल्पं बाधित्वा  
 श्रुतकः कितीति निषेधे प्राप्ते क्रादिनियमान्नित्यमिट् ॥ शीङ्स्वप्ने ॥ कृडिति  
 चेत्यस्येति । अन्यत्र सार्वधातुकार्धधातुकयोरित्यनेन सिद्धमिति भावः ॥ शीङो  
 रुट् । भोन्त इत्यतो भ् इत्यनुवर्तते । अदभ्यस्तादित्यतोऽदिति च । तथा चेष्टानु-  
 रोधेनाऽदिति प्रथमान्तस्य षष्ठ्यन्तत्वमाश्रित्य व्याचष्टे ॥ भादेशस्याऽत इति ।  
 भस्वैव रुडागमे तु अदादेशो दुर्लभ इत्यादित्यस्याप्यनुवृत्तिः कृता ॥ शिश्ये इति ।  
 एरनेकाच इति यण् । श्रेताम् । श्रयाताम् । शेरताम् । शेष्व । शयाधाम् । शेष्व-  
 म् ॥ उतो द्विङि ॥ नाभ्यस्तस्याचि पितीत्यतो निषेधानुवृत्तेराह ॥ न त्वभ्य-  
 स्तस्येति ॥ उतः किम् । एति । एषि ॥ लुकीति किम् । सुनोति । जुहोति ॥  
 हलि किम् । यवानि । यवाव । आडुत्तमस्येत्याडागमः पित् ॥ पिति किम् ।  
 युतः । रुतः ॥ नाभ्यस्तस्येति किम् । योयोति । रोरोति ॥ सार्वधातुके किम् ।  
 यूयात् । न चात्र ङिञ्च पिन्नेति व्याख्यानान्निर्वाहः शङ्खः किदाशिषीति यास-

टः कित्वात् । केचित्तु युयात् स्तुयात् इत्यादावपि डिच्च पिन्नेत्येतदाश्रित्य व्या-  
 चक्षते संज्ञापूर्वकविधेरनित्यत्वाद्बुद्धिर्न भवति । अन्यथा उत औदित्येव वदेदिति ॥  
 तुरुस्तु ॥ तुः सौत्रो धातुरिति वक्ष्यति ॥ अपिदर्थमिति ॥ एभ्यः परस्य पितः  
 सार्वधातुकस्येति प्राचो व्याख्यानं प्रामादिकम् । रुवतीः स्तुवीत इत्याद्यसिद्ध्या-  
 पत्तेरिति भावः । शम्यमीरुदाहरणं तु शमीध्वम् । अभ्यमीति अभ्यन्ति । शम्य-  
 मोश्चन्दसि विकरणस्य लुकि सति हलादिसार्वधातुकमनन्तरं संभवतीति का-  
 शिकायामुक्तम् ॥ आपिशलास्तु तुरुस्तुशम्यमः सार्वधातुके छन्दसीति पठन्ति ॥  
 तन्मते सूत्रमिदं छन्दस्येव ॥ ऊर्णोतिर्विभाषा ॥ उतो वृद्धिरिति नित्ये प्रा-  
 से विमाषेयम् ॥ हलादौ किम् । ऊर्णवानि ॥ पिति किम् । ऊर्णतः ॥ सार्व-  
 धातुके किम् । ऊर्णूयात् । ऊर्णोतिराज्ञेति ॥ ऊर्णोतिर्णुवङ्गावो वाच्य इति वक्ष्य-  
 माणस्य आमभावोपि फलमिति भावः ॥ नन्दाः ॥ अजादेरिति वर्तते स च  
 कर्मधारयः आदिग्रहणस्य तु प्रकृतेऽनुपयोगस्तदेतदाह ॥ अचः परा इति ।  
 उन्दिदिषति । अङ्ङिदिषति । अर्चिचिषति ॥ न्ना इति किम् । ईञ्चतेः सनि  
 ईचिचिषते ॥ संयोगादयः किम् । प्राणिषिषति । अरिषिषति ॥ अचः पराः  
 किम् । इन्द्रीयितुमिच्छतीति क्यजन्तात् सनि इन्द्रीयिषति । इह नकारस्य  
 हित्वाभावेपि दकारस्तु द्विरुच्यत एवाचः परत्वाभावात् ॥ तुशब्दस्येति ।  
 उपदेशे नकार एव । णत्वं तु रषाभ्यामित्यनेनेति भावः । पूर्वत्वासिद्धीर्यामिति ।  
 अत्र द्विर्वचनशब्देन षाष्ठमाष्टमिकं चोभयं गृह्यते । तत्र षाष्ठस्य ऊटिमाख्यत्  
 औडिटत् इत्युदाहरणम् । आष्टमिकस्य तु द्रोग्धाद्रोग्धा द्रोढाद्रोढेति । इह  
 त्रिपादीस्यघत्वढत्वादिकं द्विर्वचने सिद्धमेव । असिद्धत्वे तु त्रिपादीस्यकार्यात् पू-  
 र्वमेव द्रोहता इत्यस्य द्वित्वे पश्चात् वाद्द्रुहेति घत्वढत्वयोः प्रवृत्तौ द्रोग्धा द्रोढेत्य-  
 पि द्विर्वचनं कदाचित् स्यात् न तु द्रोग्धा द्रोग्धेति समानजातीयस्यैव नियमेन  
 द्विर्वचनं सिध्यति । किं च षट् सन्त इत्यत्र डस्य चत्वे टकारस्य द्वित्वं पूर्वत्वासि-  
 द्धीयमद्वित्व इत्युक्तेरिति मनोरमादावुक्तम् । अत एव सुङ्गुपास्य इत्यत्र धस्य  
 जश्वेन दकारे व्यक्तिभेदात् दकारस्यापि द्वित्वं सुवचमेवेत्याहुः ॥ अनित्य-  
 मिति । अत एव हतिशब्दस्य द्वित्वमौजिददित्यपि नामधातुषु वक्ष्यति ॥ उभौ  
 साभ्यासस्येति । अनितेरित्यनेन णत्वं कृत्वा द्विर्वचने कृते प्राणिणत् प्राणिषिष-  
 तीति सिद्धमिति सूत्रमिदं ज्ञापकमित्यर्थः । एवं च प्रणिनायेत्यादौ द्वितीयस्य  
 णत्वाभावः सिद्धः ॥ विभाषोर्णोः ॥ गाङ्कुटादिभ्य इत्यतो डिदिति विज  
 इटित्यत इडिति चानुवर्तते इत्याशयेनाह ॥ इडादिप्रत्यय इत्यादि । तेन गुण-

विकल्पे पक्षे उवङ् ॥ गुणोऽपृक्ते ॥ नाभ्यस्तस्याचोत्थतः पिति सार्वधातुके  
 इति उतो वृद्धिर्लुकि हलीत्यतो हलीति वर्तते । तदाह ॥ हलादावित्यादि ॥  
 ऊर्णोतिर्विभाषा ॥ सिचि वृद्धिरिति सूत्रं नेटीत्यत इटीति चानुवर्तत इत्याशये-  
 नाह ॥ इडादावित्यादि ॥ स्तुवोतीति । तुरुस्तुशम्यम इति इड्वा ॥ स्तु-  
 सुधूञ्भ्य इत्यत्र परस्मैपदेष्वित्युक्तेरात्मनेपदे तु नेट् । अस्तोष्ट । अस्तोषाताम् ॥  
 ब्रुवः पञ्चानाम् । विदो लटो वेत्यतो लटो वेति वर्तते । ब्रुव इत्येतदादिमं पञ्च-  
 म्यन्तम्, अन्तिमं तु षष्ठान्तमित्याशयेनाह ॥ ब्रुवो लट इत्यादि ॥ चर्त्वमिति ।  
 प्रक्रियालाघवात् आहस्त इत्येव सुवचमित्याहुः ॥ ब्रुव ईट् ॥ हलादेः किम् ।  
 ब्रवाणि ॥ पितः किम् । ब्रूतः ॥ भ्रलीति यत्वविधानादिति । ईडागमे कृते  
 भ्रलादित्वाभावादिति भावः ॥ इण् गतौ ॥ इयडोऽपवाद इति । येन नाप्राप्ति-  
 न्यायेनेति भावः । गुणवृद्धी तु परत्वादस्य बाधिके । अयनम् । आयकः ॥ दीर्घं  
 इणः किति ॥ अत्र लोपोभ्यासस्येत्यतोऽभ्यासस्य इत्यनुवर्तते, व्यथो लिटीत्यतो  
 लिटीति च ॥ किति किम् । इयाय । अत्र वदन्ति । इह दीर्घं कर्तेपि अभ्यास-  
 सस्वासवर्णे इतोयडा रूपसिद्धेः कित्येति व्यर्थम् । न च दीर्घस्येयडि दीर्घवि-  
 धानं व्यर्थमिति वाच्यम् । ईयुरित्यत्र वार्णादाङ्गं बलीय इति यणि कृते दीर्घ-  
 विधेरावश्यकत्वात् । किं च लिटीत्यनुवर्तनमपीह व्यर्थमेव व्यावर्त्याभावादिति ॥  
 एता । एथति । एतु । इतात् इताम् । यन्तु । इहि । उत्तमे तु अयानि । अयाव ।  
 अयाम् । लङ्मध्ये ऐः । ऐतम् । ऐत । उत्तमे तु आयम् । ऐव । ऐम् ॥ ईया-  
 दिति । अकृत्सार्वेति दीर्घः ॥ एतेर्लिङि ॥ इह आर्द्धधातुक इति स्वरूपकथनार्थं  
 प्रक्षिप्तम् । किति लिङीत्येतावतैविष्टसिद्धेः ॥ उभयत आश्रय इति । अन्ता-  
 दिशब्दौ अवयवविशेषवाचिनौ । तत्र यदि पूर्वस्य अवयवबुद्ध्या एकादेश आश्री-  
 यते, तदा तस्यैव परस्य कथमादिवद्भावः । एवं परस्यादिवत्त्वं पूर्वस्यान्तवद्भावो  
 न स्यादेकस्योभयापेक्षया पारतन्त्र्यविरोधादिति भावः ॥ नन्वेवं रामौ इत्यस्य  
 सुप्तिङन्तमिति पदत्वं न स्यात्, परादित्वे रामेति प्रकृतेरभावात् यस्मात् प्रत्य-  
 यविधिस्तदादेस्तदन्तस्य अहणमिति स्त्रीकाराद्राम इत्यस्य प्रकृतित्वात् । पूर्वा-  
 न्तत्वे तु परत्र प्रत्ययाभावात् ॥ अत्राहुः । पूर्वं पदसंज्ञा पञ्चदेकादेश इति  
 नोक्तदीर्घः । इह च त्रापक सुपिसूतिसमा इति ॥ विध्यादौ समीयादिति न भव-  
 त्येव । आशीर्लिङि तु अकृत्सार्वेति दीर्घं कर्तेपि ऋस्वत्वेन भाव्यमित्याशङ्क्या-  
 ह ॥ भीवादिकस्येति । इटकिटकटी इत्यत्र प्रस्निष्टस्य ईधातोराशीर्लिङि  
 इदं रूपम् । वीगतीत्यत्र ईकारोपि धात्वन्तरं प्रस्निष्टत इति मते तु विध्यादि-

लिङ्गपि भवत्येवेति बोध्यम् ॥ गाङ् लिटि ॥ लावस्थायामिति । वार्तिकमते ए-  
कादेशात् प्रागिव गाङादेशे द्विर्वचनेऽचीति सूत्रं न प्रवर्तते द्वित्वनिमित्ताचोऽभा-  
वात् ॥ विवक्षित इति । भाष्यमते तु सुतरां न प्रवर्तते, अनैमित्तिकत्वादिति भावः ॥  
निर्देशाच्च भवतीति । वार्णादाङ् बलीय इति समाधानं तु न प्रवर्तते व्याश्रयत्वादिति  
भावः ॥ अध्येयतेति । आत्मनेपदेष्वनत इति भ्रस्य अत् । लङ्मध्ये तु अध्यैथाः । अ-  
ध्यैयाथाम् । अध्यैध्वम् । अध्येषीष्टेति । लिङः सीयुट् । अध्येषीयास्ताम् । अध्येषीरन् ॥  
गाङ्कुटादिभ्यो ॥ इह गाङ् गतावित्यस्य न ग्रहणम् । तड्ङ्ङर्थतया ङकारा-  
नुबन्धस्य तत्र चरितार्थत्वात् । आदेशङकारस्त्वचरितार्थः । स्थानिवद्भावेनैव  
तडः सिद्धत्वादत आह ॥ गाङादेशादिति । कुटादिस्तुदायन्तर्गणः । केचित्तु  
कुट आदिर्येषां ते कुटादयः । कुटस्य आदिः कुटादिः कुटादिश्च कुटादयश्च कु-  
टादयः इति समासद्वयमाश्रित्य कुटपूर्वस्य लिखधातोरपि ग्रहणास्त्रिखनमिति  
प्रयोगः सिद्ध इत्याहुः । तच्च रलोव्युपधादिति सूत्रस्येन लिखित्वा । लेखित्वा ॥  
लिलिखिषति । लिलेखिषतीति वृत्तिग्रन्थेन शकुनिष्वालेखन इति सौत्रप्रयोगेण  
च विरुध्यते ॥ अञ्णिदिति किम् । घञि कोटः पोटः । णलि चुकोट पुपो-  
ट ॥ घुमास्था ॥ दीडो युडचीत्यतः क्ङितीत्यनुवर्तते । आर्धधातुक इति चाधि-  
क्रियत एव ॥ क्ङिति किम् । दाता ङ्धाता ॥ हलादौ किम् । ददतुः । ददुः ।  
अन्यथा आतो लोपात्परत्वादीत्वं स्यात् ॥ आर्धधातुके किम् । मातः । मा-  
थः ॥ अध्यगीष्टेति ॥ सिचो ङित्त्वादीत्वम् । इक् स्मरणे । ककार इह इण्वादिक्  
इति विशेषणार्थः । एरित्युक्ते तु इटकिटकटीत्यत्र प्रसिष्टस्य इधातोरपि ग्रहणं  
स्यादित्याहुः ॥ केचित्तु इति । आर्धधातुकाधिकारे वार्तिकपाठात्तदधिकारो-  
क्तानामेव कार्याणामुपस्थितत्वादतिदेश इति भावः ॥ अधीयन्निति । स्मर-  
न्नित्यर्थः । राघवयोरित्यत्र अधीगर्थद्वयशां कर्मणीति षष्ठी ॥ वीगति ॥ अडाग-  
मात्परत्वादियङ् ॥ अवियन्निति ॥ अडागमे सतीति । कृताकृतप्रसङ्गित्वमा-  
त्रेण अटो नित्यत्वादिति भावः ॥ अत एवापरितोषात् असिद्धवदत्वाभादिति  
समानाश्रये यणि कर्तव्ये अटोसिद्धत्वादियडेर्वोचित इत्याशयेन वा केचिदि-  
त्युक्तम् । लावस्थायामेवाडागम इति पक्षे तु यणेवेति बोध्यम् । ईकारोपीति ॥  
प्रयुञ्जते च न हि तरणिरुदीते दिक्पराधीनवृत्तिः इति ॥ व्याख्यात च म-  
नोरमायाम् । कर्मव्यतिहारे तड् ॥ न च न गतिहिंसार्थेभ्य इति निषेधः श-  
ङ्गाः । उत्पूर्वस्याविर्भावार्थत्वादिति ॥ अत्र वदन्ति । व्यतिशब्दं विना कर्मव्य-  
तिहारकल्पनं क्लेशावहम् । परकीयकर्म च कर्मव्यतिहारेपेक्ष्यते तच्चात्र नोपात्त-

विकल्पे पक्षे उवङ् ॥ गुणोऽपृक्ते ॥ नाभ्यस्तस्याचोत्थतः पिति सार्वधातुके  
इति उतो वृद्धिर्लुकि हलीत्यतो हलीति वर्तते । तदाह ॥ हलादावित्यादि ॥  
ऊर्णोतिर्विभाषा ॥ सिचि वृद्धिरिति सूत्रं नेटीत्यत इटीति चानुवर्तत इत्याशये-  
नाह ॥ इडादावित्यादि ॥ स्खोतीति । तुरुस्तुशम्यम इति इङ्वा ॥ स्तु-  
सुधूञ्भ्य इत्यत्र परस्मैपदेष्वित्युक्तेरात्मनेपदे तु नेट् । अस्तोष्ट । अस्तोषाताम् ॥  
ब्रुवः पञ्चानाम् । विदो लटो वेत्यतो लटो वेति वर्तते । ब्रुव इत्येतदादिमं पञ्च-  
स्यन्तम्, अन्तिमं तु षष्ठान्तमित्याशयेनाह ॥ ब्रुवो लट इत्यादि ॥ चर्त्वमिति ।  
प्रक्रियालाघवात् आहस्त इत्येव सुवचमित्याहुः ॥ ब्रुव ईट् ॥ हलादेः किम् ।  
ब्रवाणि ॥ पितः किम् । ब्रूतः ॥ भलीति यत्वविधानादिति । ईडागमे कृते  
भलादित्वाभावादिति भावः ॥ इण् गतौ ॥ इयडोऽपवाद इति । येन नाप्राप्ति-  
न्यायेनेति भावः । गुणवृद्धी तु परत्वादस्य बाधिके । अयनम् । आयकः ॥ दीर्घ  
इणः किति ॥ अत्र लोपोभ्यासस्येत्यतोऽभ्यासस्य इत्यनुवर्तते, व्यथो लिटीत्यतो  
लिटीति च ॥ किति किम् । इयाय । अत्र वदन्ति । इह दीर्घं कृतेपि अभ्यास-  
सस्यासवर्णं इतोयडा रूपसिद्धेः कितोति व्यर्थम् । न च दीर्घस्येयडि दीर्घवि-  
धानं व्यर्थमिति वाच्यम् । ईयुरित्यत्र वार्णादाङ् बलीय इति यणि कृते दीर्घ-  
विधेरावश्यकत्वात् । किं च लिटीत्यनुवर्तनमपीह व्यर्थमेव व्यावर्त्याभावादिति ॥  
एता । एथति । एतु । इतात् । इताम् । यन्तु । इहि । उत्तमे तु अयानि । अयाव ।  
अयाम् । लङ्मध्ये ऐः । ऐतम् । ऐत । उत्तमे तु आयम् । ऐव । ऐम् ॥ ईया-  
दिति । अकृत्सर्वेति दीर्घः ॥ एतेर्लिङि ॥ इह आर्द्धधातुक इति स्वरूपकथनार्थं  
प्रक्षिप्तम् । किति लिङीत्येतावतैवेष्टसिद्धेः ॥ उभयत आश्रय इति । अन्ता-  
दिशब्दौ अवयवविशेषवाचिनौ । तत्र यदि पूर्वस्य अवयवबुद्ध्या एकादेश आश्री-  
यते, तदा तस्यैव परस्य कथमादिवद्भावः । एवं परस्यादिवत्त्वं पूर्वस्यान्तवद्भावो  
न स्यादेकस्थोभयापेक्षया पारतन्त्र्यविरोधादिति भावः ॥ नन्वेवं रामौ इत्यस्य  
सुप्तिङन्तमिति पदत्वं न स्यात्, परादित्वे रामेति प्रकृतेरभावात् यस्मात् प्रत्य-  
यविधिस्तदादेस्तदन्तस्य ग्रहणमिति स्त्रीकाराद्राम इत्यस्य प्रकृतित्वात् । पूर्वा-  
न्तत्वे तु परत्र प्रत्ययाभावात् ॥ अत्राहुः । पूर्वं पदसंज्ञा पप्रचादेकादेश इति  
नोक्तदोषः । इह च ज्ञापक सुप्तिङ्गितिसमा इति ॥ विध्यादौ समीयादिति न भव-  
त्येव । आशीर्लिङि तु अकृत्सर्वेति दीर्घं कृतेपि ऋस्वत्वेन भाव्यमित्याशङ्का-  
ह ॥ भीवादिकस्येति । इटकिटकटी इत्यत्र प्रस्निष्टस्य ईधातोराशीर्लिङि  
इदं रूपम् । वीगतीत्यत्र ईकारोपि धात्वन्तरं प्रस्निध्यत इति मते तु विध्यादि-



इत्वेन दान्तत्वात् ॥ असोरलोपः ॥ अत उत् इति सूत्रादत इत्यनुवर्त्य अद्ग्रहणं  
त्यक्तुं शक्यमित्याहुः ॥ असोरिति । शकन्धादित्वात् पररूपमित्याह ॥ अस्यास्ते-  
षेति । अस्योदाहरणम् । रुन्धन्तीत्यादि ॥ क्ङिति किम् । रुणञि । अस्ति ।  
तपरकरणमास्तामासन्नित्यत्र ह्याडागमे कृते तस्य लोपो मा भूत् इत्येतदर्थम् ।  
निष्कर्षस्तु अनुपदं स्फुटीभविष्यति ॥ षसोरिद्धा ॥ एत्त्वमलोन्वस्य लोपस्तु शिच्त्वा-  
त्सर्वस्येति भाष्यादौ स्पष्टम् । देहि । धेहि ॥ असिद्धत्वादाडिति । नन्वेवमाटो-  
ऽसिद्धत्वात् असो' इत्यालोपो न भवेदिति तपरकरणं तत्र व्यर्थमिति चेद् ॥ अ-  
त्राहुः । आभाच्छास्त्रस्यानित्यताज्ञापनाय तपरकरणम् । तेन देभतुरित्यादि सि-  
द्धमिति ॥ स्यादेतत् । अत्र केचित् । अद्ग्रहणस्य निष्फलत्वे तपरकरणस्य ज्ञाप-  
नार्थत्वं न सिध्येत् । न च अत उत् इति सूत्रस्यतपरकरणमेव ज्ञापनार्थमस्त्विति  
वाच्यम् । अस्त्वित्युक्ती गौरवादर्थमात्रालाघवाय तत्र तपरत्वमिति सुवचत्वात् ।  
तस्मादुक्तज्ञापनार्थमद्ग्रहणमावश्यकमित्याहुः ॥ उपसर्गप्रादुर्भ्यां ॥ प्रादुसश्चेति ॥  
प्रादुस् इति सान्तमव्ययम् । प्रादुषश्च इति पाठे प्रादुर्भ्याम् इति निर्देशो न युज्य-  
ते इति प्राचां षान्तपाठः प्रामादिकः ॥ परस्येति । अयमस्तेः सस्य विशेषणं न  
त्वस्तेः, तेन प्रादुरस्तीत्यत्र न षत्वम् ॥ उपसर्गत्यादि किम् । दधि स्यात् ॥ अस्तेः  
किम् । परिच्छजति ॥ मृजू शुद्धी । अय न पिद् भिदादिपाठसामर्थ्यात् ॥ मृजेर्ह-  
ङ्गिः ॥ गुणापवादः । धातोः स्वरूपग्रहणे तत्प्रत्यये कार्यविज्ञानम् इत्याह ॥ धातु-  
प्रत्यये इति ॥ धातुप्रत्यये किम् । कंसपरिमृड्भ्याम् ॥ क्ङित्यजादाविति । एतच्चा-  
न्येषां वैयाकरणानां मतमिको गुणवृद्धी इति सूत्रे भाष्यकृता स्वीकृतम् ॥ मृ-  
ड्ढीति । हुभलभ्य इति हेर्धिः । षत्वष्टुत्वजशत्वानि ॥ वलादेः सार्वधातुकस्येति ।  
वलादेः किम् । रुदन्ति ॥ सार्वधातुके किम् । स्वप्ता ॥ धित्व नेति । सकृद्गतौ इ-  
ति न्यायात् । हेर्धिरिति स्थान्यादेशयोरिकार उच्चारणार्थं इत्यादिप्रागुक्तसमाधा-  
नाद्वेति भावः ॥ रुदश्च ॥ पञ्चभ्यः किम् । जागर्तेर्लङि अजागः ॥ प्रकृतिप्रत्ययेत्या-  
दि । हलादिपित्सार्वधातुकापृक्तापेक्षत्वाच्च बहिरङ्गत्वमडीटोः ॥ अरुददिति ।  
इरितो वा इत्यङ् ॥ अरोदीदिति । अस्तिसिचः इतीट् । रुदश्च इत्यनेन तु न सिचा  
व्यवधानेन रुदादेः परत्वाभावात् ॥ सुषुपतुरिति । वचिस्सपि इति सप्रसारणम् ।  
ततो द्वित्वम् ॥ सुपिसूतिसमा इति ॥ सूतीति क्तिन्नन्तः । समेति । पचाद्यजन्तः ॥  
सुषुप्तिः । सुषूतिः । सुषमा । विषमः । अद्विर्वचन इति ॥ तेन षत्वसहितस्य द्वित्वम् ।  
सुपिरूपाभावादिति । एकदेशविकृतमनन्यवत् इति तु न प्रवर्तते । तस्य स्थानि  
वत् सूत्रशेषत्वात् । षत्वस्य त्रैपादिकत्वेन तत्कार्यं प्रति स्थानिवद्भावाभावाद-

त्याहुः ॥ वस्तुतस्तु स्थानिवदादेशः इत्येतं प्रति त्रिपादी सिद्धेत्युक्तम् । तस्मादि-  
ह समाधानान्तरमृच्छामित्यन्थे ॥ अनितेः ॥ उपसर्गादसमासेपीत्यत उपसर्गादि-  
ति वर्तते रषाभ्याम् इत्यतो नो ण इति तदाह ॥ उपसर्गस्यादित्यादि ॥ अन्ता-  
पवाद इति । भोन्तः इत्यस्य अदादेशोऽपवादः । अस्य त्वपवादो जुशिति ज्ञेयः ॥  
बभ्रामेति । अक्षन् क्रीडन् रममाण इत्युपनिषदि जशादित्वस्य निर्विवादत्वात् ।  
नाभ्यस्ताच्छतुः इति निषेधेन जक्षन् इति नुमच्छान्दसत्वेपि जशादित्वस्य तत्क-  
ल्पनाया अन्यायत्वात् । धातुवृत्त्यादौ जशादिपाठाच्च ॥ जाग्रोऽविचिखल् ॥ डि-  
द्भ्योन्यस्मिन्निति । जागृविः । विशब्देन वादिप्रत्ययो गृह्यते, इकारस्तु उच्चार-  
णार्थः इति वदतां मते कसावपि न भवति । जजागृवान् । जजागृवांसौ ॥ चिण्  
अजागारि ॥ णल् । जजागार ॥ डित् । जागृतः । जागृथः ॥ वृद्धिविषये इति ।  
खुलि । जागरकः । घञि । जागरः । णिचि । जागरयति । न चैतेषु गुणे कृतेपि  
अत उपधायाः इति वृद्धिः स्यात् इति वाच्यम् । गुणविधेस्त्रिखल्प्रतिषेधस्य चाऽ-  
नर्थक्यापत्तेः ॥ जुसि च ॥ चकारः स्पष्टप्रतिपत्त्यर्थः । क्स्वस्याचि इत्यतोऽचीत्यनु-  
वर्तत इत्याह । अजादाविति ॥ जागृयुरिति । एवं शृणुयुः चिनुयुरित्यादावपि  
गुणो नेति बोध्यम् । यासुटो डिच्वात् शृणुयुरित्यादौ गुणो न इति प्राचामुक्तिस्तु  
मनोरमायां दूषिता । जुसि च इति गुणस्य निषेधापवादत्वादिति ॥ केचित्तु  
जुसि च इत्यत्र उसीत्यावर्त्य उस्वरूपे जुसीति व्याख्यानान्नोक्तदोष इत्याहुः ॥ अ-  
जादौ जुसीति समाधानं तु भाष्यारूढम् । जागर्तेः सिच इटि कृते यथादिप्रा-  
प्तिक्रमं दर्शयति । जागृ इस् इत्यत्रेति ॥ तत्र कृते इति । हलन्तलक्षणाया वृद्धेर्जा-  
गर्तिगुणेन बाधस्तेन हलन्तत्वसंपादनात् । या हि गुणवृत्तिसमये वृद्धिः, सा बा-  
ध्यते नान्येति भावः । अजागरिष्ट । अजागरीरित्यादि ॥ दरिद्रा ॥ इहरिद्रस्य ॥  
इहरिद्रः इति वक्तुमुचितम् ॥ आभ्यस्त । क्रीणन्ति । क्रीणते । पुनन्ति पुनते ।  
दधति । दधते ॥ कृडिति किम् । क्रीणाति । पुनाति । दधाति ॥ अतः किम् ।  
बिभ्रति ॥ औ इत्येव सिद्धे इति । प्रथमत्यागे मानाभावादिति भावः ॥ निर्मूलमे-  
वेति ॥ यत्तु व्याख्यातृभिः समर्थते आमोऽभावे आतो लोपे कृते आदन्तत्वाभा-  
वादौत्स्वं नेति ॥ तन्न । आत औ णलः इत्यत्र प्राथम्यादोकारे कर्तव्ये औकार-  
विधानं दरिद्रातेराल्लोपेपि श्रवणार्थं सत् आमभावे लिङ्गमिति हरदत्तमाधवा-  
दिग्रन्थैः स्वग्रन्थेन च विरोधात्, तत्कथमौत्स्वस्याप्रवृत्तिर्भवेत् । यदप्युक्तम् । औ-  
कारौकारयोर्द्विमात्रत्वाविशेषादौकारविधानमिति ॥ तदपि स्थवीयः । तस्मिन्  
पक्षे आमो दुर्वारत्वप्रसङ्गात् । विवक्षित इति । तेन दरिद्रातीति दरिद्र इति प-

चाय्यजेव भवति । परसप्तम्यां तु श्याद्वाधा इत्यादन्तलक्षणो णः स्यात् । सति तु तस्मिन् आतो युक् चिण्कृतोरिति युक्ति दरिद्राय इति स्यादिति भावः । सनि खुलीति । एतेष्वालोपो नेत्यर्थः । द्विदरिद्रासति । दरिद्रायकः । दरिद्राणम् ॥ अ-दरिद्रुरिति । सिजभ्रस्त इति भेर्जुस् लङः शकटायनस्यैव इत्यादन्तलक्षणो विकल्पस्तु न भवति परत्वात् आभ्रस्तयोः इत्याल्लोपे अकारान्तस्यैवाभावात् । ई, ह्रस्वघोः इत्यात् ईत्वमिह न शङ्करमेव भेर्जुसि हलादिपरत्वाभावादिति भावः ॥ ननु दरिद्रा भि इति स्थिते जुसः प्रागेव आलोपात् परत्वादपवात्वाच्च ईत्वे स्यात् ॥ मैवम् । अकृतव्यूहपरभाषाया जागरूकत्वाद् ईत्वनिमित्तं हलादित्वं तच्च विनाशोन्मुख जुसो भावित्वात् ॥ भस्य अदिति । अदभ्रस्तात् इत्यनेन ॥ तिप्यनस्तेः ॥ पदान्तस्य किम् । चकास्ति ॥ सस्येति किम् । वशैर्लङ्घि तिपि अवट् ॥ तिपि किम् । क्विपि चकाः ॥ अनस्तेः किम् । सर्वमा इदम् । आ इति लङ्घि तिपि अस्ते रूपम् बहुलं कन्दसि इति ईट् न ॥ शास इदङ्हलोः ॥ अङ्घि । अशिषत् । अशिषताम् । किति । शिष्टः । शिष्टवान् शिष्यात् । शिष्यास्ता-म् । अङ्घाहचर्यात् परस्मैपद एवेत्वम् । नेह । आशास्ते ॥ अन्ये तु यस्मात् छासिरङ् संभवति तस्यैवेत्वमिति व्याख्याय व्यतिशिष्टे व्यतिशिङ्ङ् इत्यात्मनेपदे-पि इत्वं स्वीकुर्वन्ति ॥ शाही ॥ पूर्वसूत्रे उपधापदान्वयानुरोधेन शासः इत्यवयवषष्ठ्यपि इह स्थानषष्ठ्येव, उपधायाः इत्यस्य निवृत्तत्वादित्याह ॥ शास्तेः शा-देश इति । धि च इति सलोपेन शाधीति रूपे सिद्धेपि सलोपस्यासिद्धत्वात् शास इदिति इत्वं स्यात् । तद्वारणाय शाविधानमित्याहुः ॥ योवर्णयोः ॥ योरित्युक्तेऽपीष्टसिद्धौ यकारेकारयोरिति स्फुटप्रतिपत्तिर्न स्यादिति वर्णग्रहणं कृतम् । विश्व इवर्णश्च योवर्णौ तयोः । यिश्चेतीकार उच्चारणार्थो न तु विवक्षितस्तदाह ॥ यकारे इवर्णे चेति । यिवर्णयोरिति पाठसूचितः ॥ लोपं बाधित्वेति । लोपस्य तु उदाहरणम् आदीध्य गतः । आवेव्य गतः । दीधिता । दीधिष्यते । वेविता । वेविष्यते ॥ योयर्णयोरिति किम् । आदीध्यनम् । आवे व्यनम् ॥ षस । अवदिति । तिप्यनस्ते इति दत्वम् ॥ अस इति । सिपि धातो इति क्वा । पत्रे दः । सन्तीति । इदिच्चान्मुमि सन्सत्ति इति स्थिते स्को इति सलोपे भरो भ्ररि सवर्ण इति तकारस्य वा लोपः ॥ संस्ति, संस्त इति । इहापि पूर्ववत्सलोपो वा बोध्यः ॥ वश कान्ती । भाषायामप्यस्य प्रयोगो दृश्यते । वष्टि भागुरिरल्लोपम् जयाय सेनान्यमुशंति देवा इति ॥ चर्करोतं च ॥ गणसूत्र-मिदम् । चर्करोतमिति यङ्लुगन्तस्य पूर्वार्थाणां संज्ञा ॥ अदादौ बोध्य-

मिति । तेन यङ्लुगन्तेषु अदिप्रभृतिभ्य इति शपो लुग्भवतीति भावः ॥ प्राचा तु चर्करोतमिति यङ्लुगन्तं परस्मैपदमित्युक्तम् । तच्चेहाप्रकृतत्वा-  
दुपेक्षितम् ॥

इत्यदादयः ॥

हु दाना ॥ यद्यपि स्वस्वत्वनिवृत्तिपूर्वक परस्वत्वोत्पादानमेव दानं, तथापि प्रयोगमनुसृत्य व्याचष्टे । प्रक्षेप इति ॥ वैध इति । आहवनीयादौ ॥ हविष इति । विधिवोधितद्रव्यस्येत्यर्थः ॥ स्वभावादिति । तेन आहवनीये पुरोडाशे प्रक्षेप-  
व्ये प्रसादेन कोपेन वा पाषाणः प्रक्षिप्तः पुरोडाशो वा गर्तादौ स तु प्रक्षेपो न होम इति ज्ञेयम् ॥ परस्मैपदिन इति । तेन होथ्य इति केषांचित् प्रयोगो-  
ऽसाधुरेव । स्मरान्जौ जुह्वाना इत्यानन्दलहरीप्रयोगस्तु साधुरेव । शानचोऽप्रह-  
त्तावपि चानशन्तत्वात् ॥ आटोति । आडुत्तमस्येत्यनेन ॥ परत्वादिति । हु-  
श्रुवोरिति यणपेक्षया परत्वादित्यर्थः ॥ भियोऽन्धतरस्याम् । सार्वधातुके किम् ।  
भीयते । विभीयते ॥ हलादौ किम् । विभ्यति ॥ क्ङिति किम् । विभेति ।  
केचिदत्र हलादौ क्ङित्तीत्येतन्नातीवोपयुज्यते । इत्त्वविधानस्य विभित इत्यादौ  
चरितार्थत्वात् । विभ्यति, विभेतीत्यादौ यणादेः प्रवृत्तिसंभवादित्याहुः ॥ अ-  
र्तिपिपत्यीञ् ॥ अर्तेरुदाहरणमित्यतीति वक्ष्यति ॥ उदोष्ठ ॥ अङ्गावयवेति  
किम् । ऋ गतौ क्र्यादि, तस्मात् ऋप्रत्यये श्रुक्कः क्ङित्तीति इणनिषेधात् समीर्णं  
इति भवति । अन्यथा तु समूर्णं इति स्यात् ॥ शृदृप्राप् । शृ हिंसायाम् ।  
दृ त्रिदारणे । इमौ क्र्यादौ ॥ पक्षे गुण इति । ऋच्छत्यृतामित्यनेन ॥ पप्रतु-  
रिति । ऋक्षपक्षे यण् ॥ ननु ऋक्षग्रहणमिह मास्तु, गुणानुवृत्त्या तस्यैव विक-  
ल्पोऽस्तु । तथा च यणादेशेन पप्रतुः शश्रतुरित्यादि सिध्यत्येव । गुणपक्षे तु  
पप्रतुः शश्रतुरित्याद्यपि सिध्यतीति चेत् । मैवम् । गुणाभार्वपक्षे ऋत इजातो  
रिति इत्त्वप्रसङ्गात् । न चान्तरङ्गत्वाद्यणैव स्याद् इति वाच्यम् । वार्णादाङ्गस्य  
बलीयस्त्वात् ॥ डुभृञ् । ड्वितः क्त्रिः भृत्विमम् ॥ भृजामित् ॥ निजां  
त्रयाणामित्यतोऽनुवर्तनादाह । एषां त्रयाणामिति । केचित्तु कपिञ्जलीधिकर-  
णन्यायेन त्रयाणामिति लभ्यत इत्याहुः ॥ त्रयाणां किम् । जहाति ॥ जौ  
किम् ॥ बभार ॥ ई हल्यघोः ॥ आभ्यस्तयोरिति । लुनीते ॥ क्ङित्तीति  
किम् । लुनाति ॥ अघोः किम् । घत्तः । दत्तः ॥ मिमीते इति । सुमास्था  
इतीत्त्वमिह न प्रवर्तते, तत्रार्द्धधातुक इत्यनुवृत्तेः । अन्यथा मातः माथः । गाते ।  
गासे इत्यादावतिप्रसङ्गात् । अत एव काशिकोयामुक्तम् आर्द्धधातुक इत्यधि-

कारे न ल्यपि इति योगं यावद् इति ॥ जहातेषु ॥ क्ङितीति किम् । जहा-  
ति ॥ सार्वधातुके किम् । ह्यीयते ॥ चादिदो ताविति । अत एव भट्टिः प्रायुङ्क्त  
जह्जिह्जि जह्जीह्जि रामभार्याम् इति ॥ लोपो यि । सार्वेति किम् । हेयात् ॥ प्र-  
णिददातीति । नेर्गद इति णत्वम् ॥ दत्त इति । आभ्यस्तयोः इत्यालोपः । अघो  
रित्युक्तत्वात् ईत्स्वं तु न ॥ अदादिति । गातिस्था इति सिचौ लुक् ॥ दधस्तथो-  
श्च ॥ दध इति क्ततद्विर्वचनाभ्यासकार्यो धाजेव गृह्यते, न तु दध धारणे इत्यय-  
मिति व्याचष्टे ॥ द्विरुक्तस्येति । भ्रूषन्तस्य किम् । दधाति ॥ नन्वेव धत्त इत्या-  
दावपि न स्यादलोपस्य स्थानिवच्चेनाभ्रूषन्तत्वादत आह ॥ वचनसामर्थ्यादिति ॥  
निजाम् ॥ झविति किम् । निनेज ॥ नाभ्यस्तस्य ॥ अभ्यस्तस्य किम् । द्वेषाणि ॥  
अधि किम् । देहोष्टि । पिद्ग्रहणम् उतो वृद्धिर्लुकि हलि इत्युत्तरार्थम् ॥ सा-  
र्वेति किम् । निनेज ॥ बहुलं क्ण्दसि ॥ इतीत्वमिति । एतच्च पूर्वोक्तान्वयि ॥  
इयतीति । अभ्यासस्येयङ् । अभ्यासादुत्तरस्य तु गुणः । इयूरतीति । अदभ्यस्ता  
त् इत्यत् ॥ अर्यादिति । गुणोतीति गुणः ॥ आरदिति । सर्तिशास्ति इत्यङ्कि  
ऋट्शोऽङ्कि इति गुणः ॥ बभू इति । तसस्तकारस्य भ्रूषस्तथोः इति धत्वम् ॥  
तुतूर्त इति । हलि चेति दीर्घः ॥ धन धान्ये । धान्यार्जन इत्यर्थः ॥ दधन्त  
इति । क्ण्दसत्वात् अनुनासिकस्येति नेह दीर्घ इत्याहुः ॥ जनसनखनाम् ।  
जन जनने जनी प्रादुर्भाव इत्युभयोरपि ग्रहणम् । भलादौ सनि सिधासति ।  
जज्ञतीति । गमहनेत्युपधालोपः । जायादिति । ये विभाषेति वा  
आत्वम् । एवं जायादित्यत्रापि ॥ जिगातीति । बहुलं क्ण्दसीति  
इत्त्वम् ॥

इति जुहोत्यादिः ॥

दिवु क्रोडा । उदित्करणं क्णायामिड्कल्पार्थं निष्ठायामनिडर्थं च ।  
देवित्वा । द्यूत्वा । द्यूतम् । क्रोडायां दीव्यन्ति माणवकाः । विजिगीषायां शत्रुं  
दीव्यति । विजिगीषते इत्यर्थः । कान्तिरिच्छा, द्यूतेः पृथग्रहणात् ॥ धिवु ॥  
परिषिषेवेति । स्थादिष्वेवाभ्यासस्येति नियमो नेह प्रवर्तते । तत्र प्राक् सितात्  
इत्यनुवृत्तेः । अस्य चाप्राक्सितीयत्वात् । तेनाभ्यासस्य षत्वं परिनिविभ्य इत्यने-  
न भवत्येव ॥ न्यषेवीदिति । सिवादीनां वा इति विकल्पः ॥ नृती । ईदित्करणं  
खीदितः इति निष्ठायामिण्निषेधार्थम् । यद्यपि सेऽसिचि इति इटो विकल्पि-  
तत्वाद् यस्य विभाषा इत्यनेनैवेष्टं सिध्यति । तथापि यस्य विभाषा इत्यस्य अ-  
निखत्वज्ञापनार्थमीदित्करणम् । तेन धावितमिभराजधिया इत्यादि सिद्धम् ॥ से-

ऽसिचि ॥ नर्तिष्यति । नर्त्यतीति । निनर्तिषति । निनृत्सति । कर्तिष्यति । कर्त्य-  
ति । चिकर्तिषति । चिकृत्सति इत्यादि ज्ञेयम् ॥ अनतीदिति । असिचि इत्यु-  
क्तत्वादिहृदित्यमिट् ॥ चेतुरिति । वा जृभ्रमुत्रसाम् इत्येच्चाभ्यासलोपी ॥ कुथ ।  
पूतीभावः पवित्रभवनं वा । कुथ्यति भूमिः । पवित्रीभवतीत्यर्थः ॥ पुष्य विकसने ।  
कालात्साधुपुष्यत् इति शत्रन्तः । पचायचि पुष्पम् । संज्ञायां कन् । पुष्पकम् ॥  
ब्रीड । गुरोश्च हलः इत्यप्रत्यये टाप् ब्रीडा । घञि तु ब्रीडः । अत एव ब्रीडमावहति  
मे स सप्रति इति कालिदासः । ब्रीडादिवाभ्यासगतैर्विलिख्ये इति माघश्च ॥ षह  
षुह । परिनिविभ्रः इत्यत्र सहेत्यकार उच्चारणार्थः इति षत्वमिह भवति ॥ परि-  
षहति । तोषसह इतोड्विकल्पस्तु नास्य भवति । सह इति शबन्तनिर्देशात्,  
किं तु षह मर्षणे इत्यस्यैव स इत्यात्रेयादयः ॥ सहेति निर्देशस्योभयत्र तुल्यत्वे ती-  
षसह इत्यत्र शपा निर्देशः । परिनिविभ्रः इत्यत्र तु नेत्यर्धजरतीर्यामद हेयमेव ॥  
तत्त्वं तु प्रयो गमनुसृत्य महद्भिरेव निर्धार्यम् ॥ नपुंसके भावे क्तः सुहित ल-  
प्तिः । अत एव पूरणगुण इति सूत्रे सुहितार्थास्तदर्थ्याः इति व्याख्यातम् ॥ जेर-  
तुरिति । ऋच्छत्यृताम् इति गुणे कृते न शस इति गुणशब्देन भावितस्य निषे-  
धात् अत एकहल्मध्ये इत्यप्रवृत्तौ वा जृभ्रमुत्रसाम् इत्येच्चाभ्यासलोपविकल्पः ॥  
षूड् । प्रसव उत्पत्तिः । सृत्पिण्डो घट स्यते इत्यादिप्रयोगाभावात् प्राणीत्युक्तम् ॥  
खादय ओदित इति वक्ष्यमाणत्वात् ओदितश्च इति निष्ठातस्य नत्वं प्रसूनम् ॥  
विकल्पमिति । परमपीति शेषः ॥ निषेधे प्राप्त इति । पुरस्तात् प्रतिषेधकाण्डार-  
म्भसामर्थ्यादिति भावः ॥ दीडो ॥ पञ्चमीत्यभिप्रायेण व्याचष्टे ॥ परस्येति । डः  
सि इत्यत्रेव उभयनिर्देशे पञ्चमीनिर्देशो बलीयान् इति सप्तम्याः षष्ठीकल्पनम् ॥  
अचि किम् । देदीयते ॥ क्ङितीति किम् । उपादानम् ॥ आभीयत्वेनासिद्धत्व-  
माशङ्क्याह ॥ वुग्युटाविति ॥ दिदीये इति । परमपि यण बाधित्वा नित्यत्वादा-  
दौ युट् । सति तु यणि ईकारस्य श्रवणं न स्यादिति युट् सिद्धत्वमुक्तम् ॥ मीना-  
ति ॥ मीञ् हिंसायाम् । डुमिञ् प्रक्षेपणे । प्रमाय उपदाय । प्रमातव्यम् । उप-  
दातव्यम् ॥ एज्निमित्त इति । विषयसप्तमी । तेन आदावात्त्वं पश्चात् घञ् ।  
आतो युक् इति युक् । उपदाय इति सिध्यति । अन्यथा एरचि कृते आत्वे  
उपदाः इति स्यात् ॥ अदास्तेति । दीडः प्रतिषेधः स्याद्योरित्त्वं इति न घुत्व-  
मित्यदितेति रूपं न भवतीत्येके ॥ अन्ये तु स्याद्योरित्त्वं इत्येतत् न भवति दी-  
डोऽनुकरणे दारूपासभवेन अघुत्वात् । अत एव प्रनिदातेत्यादौ नर्गद इति णत्व-  
मपि न भवति इत्याहुः ॥ अयं भावः दो अवखण्डने इत्यादेर्दोरूपत्वं संभवति ।

आदेच उपदेशे इत्यस्य अनैमित्तिकत्वात् । दीङ्स्तु, एज्निमित्तप्रत्ययविषये आत्सं-  
 दाइत्यनुकरणे एज्निमित्तस्याभावित्वात् प्रुत्वम् । एवं च घुप्रकृतिस्त्वमपि नास्ती-  
 ति णत्वस्याप्रसक्तिरिति ॥ डीङ् । डीनः । डीनवान् । स्वादिषु पाठमामर्थ्यान्निष्ठा-  
 यामिण् । इटि हि सति व्यवधानाद् ओदितश्च इति नत्वं न स्यादिति । स्वा-  
 दिषु पाठमामर्थ्यादिङ्व्यवधानेऽपि णत्वमस्त्विति न शङ्कामिष्टानुरोधात् ॥ डयित  
 इति प्रयोगस्तु, भौवादिकस्य । निष्ठा शीङ् इत्यत्र निष्ठेति योगविभागादकित्त्वे  
 गुण इत्याहुः ॥ मीङ् हिंसायाम् । मीञ् इति क्रमादौ । प्राणवियोग इति । मी-  
 यते प्राणैर्वियुज्यते इत्यर्थः ॥ लोङ् । ली स्तु षणे इति क्रमादौ ॥ यकेति ॥ सार्वधा-  
 तुके यक् इति विहितेन ॥ न तु, श्यनेति । अन्यथा लीङ् इत्येव ब्रूयाद् इति भा-  
 वः ॥ यका निर्देशस्य फलमाह ॥ लीलीडोरिति ॥ ख्यपि । विलाय । विलीय ॥  
 व्रीङ् ॥ वृणोत्यर्थो वरणम् । वृञ् वरणे इति स्वादौ पठिष्यमाणत्वात् । वरणे इति  
 वृक्तव्ये वृणोत्यर्थे इति वचनं वैचित्र्यार्थम् । व्री वरणे इति क्रमादौ ॥ माङ् ॥  
 मायत इति । घुमास्था इतीत्वं तु न । तत्रार्द्धधातुक इत्यधिकारात् ॥ प्रो न्त ।  
 अन्तकर्म नाशनम् ॥ राघवस्य शरैर्बाणैर्वोर रावणमाहवे इति । राघवेति संबुद्ध-  
 न्तम् । ख्येति लोण्मध्यमैकवचनम् ॥ अभिष्यतीति । उपसर्गात्सुनोति इति  
 षत्वम् ॥ अभ्यथदिति । प्राक् सितादङ्वा वा येऽपि इति षत्वम् ॥ अभिससा-  
 विति । स्वादिषु इति नियमान्न षत्वम् ॥ दो अवखण्डने । अवेत्युपसर्गप्रयोगो वै-  
 चित्र्यार्थः । खण्डने इत्येतावत्युक्तेषु इष्टसिद्धेः ॥ प्रणिदातेति । निर्गद इति णत्व-  
 म् ॥ देयादिति । एलिङि इत्येत्त्वम् ॥ अदादिति । गातिस्था इति सिचो लुक् ॥  
 ज्ञाजनीर्जा ॥ जानाति ॥ श्रिति किम् । ज्ञाता । ज इति ऋस्वीच्चारणेषु अतो  
 दीर्घो यञि इति दीर्घे सिद्धे जाग्रहणमङ्गहत्तपरिभाषाज्ञापनार्थम् । तेन पा-  
 धातोः पिबादेशे कृते गुणो न भवति ॥ पिबादेशस्यादन्तत्वाश्रयण तूपायान्तर-  
 मित्याहुः ॥ जिति षिति कृति चेति । जिति कृत्यदाहणं घञि जनः णिति कृ-  
 ति तु जनकः । जनयतीत्यत्र उपधावृद्धौ सत्यां जनीजूष इनि मित्त्वात् मितं ऋ-  
 खः ॥ दीपो दीप्तौ । ईदित्त्वान्निष्ठायामिण् । दीप्तः । एवं पुरोत्यादेरीदित्त्वा-  
 त्पूर्ण इत्यादि ज्ञेयम् ॥ केचित्त्विति । तेषां मते ऐश्वर्यं तप्यते इत्येव प्रयोगो न  
 तु तपतीति ॥ न्यविच्यतेति । निपूर्वाच्चिश्तं लुङि शल इगुपधा इति कसः । ने-  
 र्विमः इति तङ् ॥ वाशु शब्दे । मन्दिवाशि इत्युरच् । वाशुरा रात्रिः ॥ तितित्त्वा-  
 यामिति । गुप्तिज्किदुभयः इति सन् । तत्र हि तित्तिजः क्षमायामित्युक्तम् ॥ ईशु-  
 चिर् । ईदित्त्वान्नेट् शुक्तम् । क्लिन्नमित्यर्थः ॥ ननङेति । नहो घः इति षत्वम् ॥

चिण् ते पदः ॥ तशब्द इति । सामर्थ्यादात्मनेपदप्रथमपुरुषैकवचनम् ॥ तशब्दे किम् । अपत्याः ॥ प्रथ्यपादोति ॥ चिणो लुक् इति तशब्दस्य लुक् । नेर्गद इति णत्वम् । अबोधोति । दीपजनबुध इति चिण् ॥ अनो रुध कामे । अनोः परो रुधधातुः कामे । काम इच्छा । दिवादिषु पाठसामर्थ्यात् रुधादिभ्यः इति अमं बाधित्वा श्यन् ॥ नाप्यमिति । सृजिट्शोभैत्यमकिति इत्यकित्वेव विधानात् ॥ लिश । आतपादिनानल्पस्य अल्पभावोऽल्पीभावः ॥ लिच्छीष्टेति । लिङ्-सिचावात्मनेपदेषु इति किञ्चान्न गुणः ॥ अलिच्छतेति । शल इगु पधेति क्सः ॥ राधोऽकर्मकात् । भिन्नक्रम दर्शयति । अकर्मकादेवेति । राधो वृद्धाविव श्यन्निति व्याख्यायामकर्मकादिति विशेषणं व्यर्थं स्यात्, वृद्धावस्याकर्मकत्वात् । अकर्मकात् किम् । शत्रुमपराध्नोति हिनस्तीत्यर्थः । राध संसिद्धौ इति स्वादौ । राधो हिनायामिच्छनुवादाङ्गिमायामपि अयम् ॥ उदाहरणमाहेति । अकर्मकत्वप्रयोजकस्य कस्यचिदर्थस्येति भावः । अकर्मके श्यन्नन्तस्य प्रयोगान् दर्शयति ॥ यन्मह्यमित्यादिना ॥ कृष्णार्येति । राधोऽस्योरिति चतुर्थी ॥ अपुषदिति । डिच्चाद् गुणाभावः ॥ शुष । शोष्टा । शोच्यति ॥ श्लिष आलिङ्गन इति सूत्रं योगविभागेन व्याचष्टे ॥ श्लिष इति । अनिट्प्रच्लेः क्स इति । एतच्च च्लेः सिच् शल इगुपधात् इत्यतोऽनुवर्तते इति भावः ॥ अनिटः किम् । श्लिषु देह इति भौवादिकस्य सेटो माभूत् । अश्लेषीत् । शल इमुपेति सिद्धे पुनः क्सविधेः फलमाह ॥ पुषाद्यड इति ॥ सामर्थ्यादिति । यदि हि श्लिष इति प्राप्त एव क्सो नियम्येत, तर्हि योगविभागो व्यर्थः स्यादिति भावः ॥ शल इगुपधादित्यस्यापीति । तेन कर्मख्याताम्भृतिष्वनालिङ्गने भिजिव भवति न तु क्सः । समाश्लिषत जन्तूनि काष्ठैरिति क्सप्रत्यये सति तु समाश्लिषन्तेति स्यादिति भावः । प्रच्यासत्ताविति । आलिङ्गन हि प्राणिकर्तृक न तु काष्ठादिकर्तृकमिति भावः ॥ श्लिष प्रच्लेरालिङ्गन एव क्स इति व्याख्यानफलं दर्शयति ॥ कर्मणीत्यादिना । अश्लिषातामित्यादौ यद्यपि क्ससचोर्विशेषो नास्ति क्सस्याचीत्यकारलोपात् तथापि यासादावस्थेव विशेष इति ध्वनयन्नुदाहरति ॥ अश्लिषाः । अश्लिङ्गुमिति ॥ न्यासकारादय इति । तथा च तन्मते जीतः क्त इति वर्तमाने क्तो भवति । आदित्त्वान्निष्ठायां नेट् । खिन्नः । विभाषा भावादिकर्मणोः । खिन्नम् । खेदितमित्यादि ॥ षिधु । सराङ्घ्रिर्निष्पत्तिः । उदितो वेति क्हायामिड्विकल्पः । इट्पक्षे रलो व्युपधात् इति वा किञ्चम् । सिधित्वा । सिधित्वा सिद्धा ॥ प्रामादिक इति । ऊदित्वे त्वनुदात्तेषु सिध्यते, पाठो व्यर्थः



स्यादिति भावः ॥ रधादिभ्यश्च । स्वरतिसूतीत्यतो वेत्यनुवर्तते । योगविभागे वैचित्र्यार्थः । गणनिर्देशाद्यङ्लुकि रारधितेत्येव, न तु रारङ्गेति ॥ नेट्रलिटि ॥ इटोति किम् । रन्धकः ॥ अलिटीति किम् । ररन्धिव । नुमि कृते संयोगात् परत्वेनाकिच्चाङ्गलोपो न ॥ नष्टेति । नशेवेति कुत्वमिह न शङ्कम् । पदान्त एव तद्विधानात् । अन्यथा नष्टं नष्टिरित्यादि न सिध्येत् ॥ प्रणश्यतीति । उपसर्गादसमासेपीति णस्वम् ॥ नशेः ॥ न भाभूपृकमिगमीत्यतो नेत्यनुवर्तते तदाह ॥ णत्वं न स्यादिति । षस्येत्युक्तेपि पदस्येत्यस्य षिशेषणेन षान्तस्येति लाभादन्तग्रहणं व्यर्थं मज्ज्ञापयतीत्याह ॥ भूतपूर्वेति ॥ काष्ठानामिति । करणस्य शेषत्वविवक्षायां षष्ठी ॥ तत्रपथेति । अनुदात्तस्य चर्दुपधस्येति विकल्पेन अमागमः ॥ रधादय इति । रधनशतपटपट्टुहमुहणुहणिह इत्यर्थः ॥ शमु । उदित्वात्क्वायां वेट् । शमित्वा । शान्त्वा । यस्य विभाषिति निष्ठाग्रामनिट् । शान्तः । भ्रमु अनवस्थाने ॥ शेषमिति । श्यनि दोर्घो, लुङि अङ् च विशिष उक्तस्ततोऽन्यदित्यर्थः ॥ चक्षणेति । स्वोश्चेति मस्य नत्वे कृते णत्वम् ॥ शमादिपाठ इति । शमित्यष्टाभ्यो घिनुण् ॥ शमादय इति । शमतमदम्भम्भ्रम्भ्रम्भ्रम्भ्रमद इत्यर्थः ॥ यसोऽनुप ॥ अत्र वदन्ति । यस इत्येवास्तु । ततः समः, नियमार्थमिदम् । सोपसर्गाद्यसश्चेत् संपूर्वकादेवेति । एवं च पूर्वसूत्रे अनुपसर्गादिति ग्रहणम् । उत्तरत्र च यसश्चेति ग्रहणं त्यक्तुं शक्यमिति ॥ दाहे पठित इति । अस्मिन्नेव गणे पठित इत्यर्थः ॥ अङ् इत्यर्थमिति । दाहे पठितस्य तु सिजेव । अन्वोषीत् ॥

इति दिवादयः ॥

षुञ् ॥ सुन्व इति । लोपश्चास्येत्युकारस्य वा लोपः । सुनवानीति । आडुत्तमस्येत्यादि कृते हुनुवोरिति यण बाधित्वा परत्वाद् गुणः ॥ सुनोतिः स्यसनोः ॥ न रपरित्यस्मान्नेत्यनुवर्तनादाह ॥ षो न स्यादिति । सनि तु अभिसुसुः । सन्नन्तादस्मात् क्विप्यतो लोपे रुत्वे दीर्घः । सुसूषतीत्येतत्तु नोदाहरणम् । स्तौतिस्थोरेव षणीति नियमेनैव षत्वाभावसिद्धेः । एतच्च काशिकायां स्पष्टम् ॥ चिञ् । चयनं रचनाविशेषः ॥ विभाषा चेः ॥ चजोरिति सूत्रात्कुरित्यनुवर्तते सन्लिटोर्जेरित्यतः सन्लिटोरिति च । सन्नुदाहरणं चिकीषति । चिचोषति ॥ ऋतश्च संयोगादेः ॥ इट् सनि वेत्यत इट् वेत्यनुवर्तते, लिङ्सिचोरिति सूत्रादात्मनेपदेष्विति च, तदाह ॥ इङ् वा स्यात्तडोति ॥ तडि किम् । अस्तापीत् ॥ बभूधाततन्य ॥ भूधातोस्तनोतिश्च थलि इङ-

भावो निपात्यते । त्वं हि होता प्रथमो बभूव । येनान्तरिक्षमुर्वी ततन्व ।  
भाषायां तु बभूविथ । तेनिथ । जगृभ्राति दक्षिणमिन्द्रहस्तम् । भाषायां  
जगृह्मि । वृणोतेखलि क्रादिसूत्रेण इण्निषेधे सिद्धेऽपि निगम एव निषेधो  
नान्यत्रेति नियमार्थं ववर्यग्रहणम् । ववर्यं त्वं हि ज्योतिषाम् । भाषायां  
षवरिथ । ववृषे ॥ लिङ्सिचोः ॥ वृत इत्यनुवर्तते ॥ आत्मनेपदेषु किम् ।  
अवारीत् । अवारिषुः । सिचि च परस्मैपदेष्विति निषेधादिह वृत्तो वेति न  
दीर्घः ॥ हिनुमीना ॥ प्रमीणाति ॥ हेरचङि ॥ जेघीयते ॥ अचङीति  
किम् । अजीहयत् । इह ख्यन्तस्य धात्वन्तरत्वात् केवलस्य त्वभ्यामनिमित्तप्र-  
त्ययपरत्वाभावात् कत्वप्राप्तिरेव नास्तीति अचङीति निषेधो व्यर्थः सन् ज्ञापय-  
ति । ख्यधिकस्यापि कुत्वं भवतीति । तेन जिघापायिषतीत्यादि सिद्धम् ॥ आ-  
भ्रुहीति । सयोगपूर्वत्वात् उतप्रच प्रत्ययादिति हेर्लुङ् न ॥ राधो हिंसाया-  
म् ॥ अत इत्यनुवर्तमानेषु सामर्थ्यादकारमात्र स्थानित्वेनाश्रीयते ॥ अश्रो-  
तेषु ॥ तस्मान्नुडित्यनुवर्तत इत्याह । दीर्घादिति । अनुविकरणनिर्देशः कि-  
म् । क्रादेः अश भोजन इत्यस्य मा भूत् । आश । आशतुः ॥ जिघृषा । शूलेन  
घृष्णोति प्रगल्भते इति शूलघृक् । शूलघृषी । ऋत्विग्दृगिति क्तिनो विधानादन्य-  
त्रापि पदान्तविषये कुत्वम् ॥ दशु । लोकवञ्चनाय विहितकर्मानुष्ठानं  
दशुः ॥ ढप । अयं सेट्कः । अनुदात्तेषु श्यना निर्देशात् ॥ अह व्याप्तौ । अ-  
स्मात् ऋहलोर्ष्यदिति ख्यति अह्य इति तस्यादित उदात्तमर्द्धङ्गस्वमित्यत्रास्मा-  
भिरुपपादितम् ॥ अन्ये त्वाहुः । शतचक्रं योज्जोवर्तनि इत्यत्र अह्य इति ष-  
ष्ठप्रत्ययमेव । वेर्ङीतीति गुणस्तु अहिशब्दस्य च्छान्दसत्वान्नेति ॥ रिञ्चि । एते षड्  
धातवः । एक एव अजादिरिति मते तु पञ्च धातवः ॥

इति स्वादयः ॥

तुदतीति । परमपि लघूपधगुणं वाधित्वा नित्यत्वात् श इत्येके ॥  
अकृतव्यूहपरिभाषया गुणो न प्रवर्तत इत्यन्ये ॥ भ्रस्ज पाके ॥ भर्जनरूपः  
पाकोऽत्र धात्वर्थी, न त्त्वोदनादेः पाकः, तत्र प्रयोगाभावादित्याहुः ॥ भ्रस्जो  
इति केषांचित् पाठे तु ओदितश्चेति निष्ठानत्वप्रसक्त्या भृष्टः भृष्टवानिति न  
सिध्येत् ॥ भ्रस्जो रोपधयोः ॥ रम्यकार उच्चारणार्थः । रमित्यस्य अन्त्याचः  
परत्वे रोपधयोरिति षष्ठीनिर्देशस्य वैयर्थ्यमाशङ्क्याह ॥ निवृत्तिरिति ॥ अयं  
भावः । स्थानविशेषलाभाय मित्तस्य करणान्न रोपधयोः स्थाने रम् भवति ।  
यत्र ह्यनिर्धारितः स्थानषष्ठ्या निर्दिश्य विधीयते स तस्स्थाने भवति । यथा

इको यणचोत्यादौ यणादः । प्रकृते तु रमो निर्दिष्टस्थानिकत्वाद्गोपधयोः स्था-  
ने न भवति । एवं चास्य आदेशागमत्वे भवतो यथा श्रमः प्रत्ययागमत्वे इति ॥  
अन्ये त्वेतादृग् व्याख्यानमयुक्तमिति मत्वा सन' क्तिचोत्यतो लोपमनुवर्त्य भ्रस्जो  
रोपधयोर्लोपः, रम् तु आगम एवेत्याहुः ॥ अपरे तु भ्रस्जो रसरन्तरस्यामि-  
त्येव सूत्रमस्तु । रसः ऋ इति च्छेदः । रस इति रेफाकारसकाराणां यः सं-  
घातस्तस्य ऋ इत्यादेशः स्यादित्यर्थः । ततश्च अक्ङिति भर्जको भर्जनं बभर्जे  
त्यादि सिध्यति । ऋकाराभावपक्षे तु भ्रज्जको भ्रज्जन बभ्रज्जत्यादि । क्ङिति  
तु ऋकारपक्षे भृष्टिः भृज्यादित्यादि । तदभावे सप्रसारणे सति तदेव रूपम् ।  
एवं च बरीभृज्यत इत्यादौ रीको रेफस्य निवृत्तिं वारयितुम् अनुदात्तोपदेशेत्यत  
उपदेशग्रहणमनुवर्त्यम् । इदानीं तु नानुवर्त्यं क्ङिति रमागम बाधित्वा संप्र-  
सारणमिति पूर्वविप्रतिषेधश्च न कर्तव्य इति मह्यदेव लाघवमित्याहुः ॥ इदं च  
रसोर्वचनात्सिद्धमिति वार्तिकाशयवर्णनमेव, न त्वपूर्वम् । र्वचनादित्यस्य वा-  
ऋवचनादिति च्छेदः । भाष्यकारैस्तु सूत्रं भिद्यते यथान्यासमेवास्तु इति वद-  
द्भिरस्यां कल्पनायां दुष्टत्वं सूचितम् । तच्च मनोरमायां स्पष्टमेव । तथा हि  
रेफाकारसकारसमुदायस्य ऋभावे पञ्च दोषाः । अपिक्लिष्टि बभर्जतुः बभर्जु-  
रित्यादीष्यते । बभ्रजतुर्वभ्रजुरित्यादि स्यात् । न चात्र गुणेन निर्वाहः । ऋभावे  
सति असंयोगाक्लिष्ट किदिति किञ्चप्रवृत्त्या तन्निषेधात् ॥ सनीबंतेति इडिक-  
त्यादिभर्चतीत्यादि स्यात् । ऋभावे हलन्ताच्चेति सनः किञ्चप्रवृत्तेः । लिङ्सि-  
चोस्ताडि भर्चीष्ट । अभर्ष्टेत्यादीष्यते । भृचीष्ट, अभृष्ट, इत्यादि स्यात् लिङ्  
सिचावात्मनेपदेष्विति किञ्चाद् । णिजन्ताच्चङि अबभर्जदितोष्यते अबीभ्रजदि-  
त्यपि स्यात् । इररारामपवादत्वेन उर्कृदिति ऋच्चप्रवृत्तौ सन्बल्लुनीति स-  
न्वज्ञावात् सन्यत इतीच्चे दीर्घो लघोरिति प्रवृत्तेः । यद्यपि उर्कृदित्यस्य  
वैकल्पिकत्वादबभर्जदिति सिध्यत्येव, तथापि पक्षे अबीभ्रजदित्यनिष्टं स्यादिति  
बोध्यम् ॥ ऋजि भृजी भर्जन इति भ्वादेश्चादृशं रूपमिष्टमिति चेत् ॥ मैवम् ।  
भर्जनार्थं हि तादृग्रूपमिष्टं न तु पाकसामान्ये । उभयोरेकार्थत्वाभ्युपगमेपि  
प्राचीनाश्वत्वारी दोषास्तु दृढा एव । न हि तेऽपि धात्वन्तरेण सुपरिहाराः ।  
अपिक्लिष्टि भृजेरपि धातोर्गुणाभावादानुदात्तत्वेन आत्मनेपदित्वाच्च बभर्जतुरित्या-  
दिरूपस्य तेनाप्यसिद्धेः । तथा भृजेरुदात्तत्वेन ततः परेषां संक्लिङ्सिचामिडा-  
गमप्रौव्यात् । विभर्जति भर्चीष्ट अभर्ष्टेत्यादिरपि तेन न सिध्यति । एतेन भ्र-  
भ्रजेर्भृजिरादेश इति प्रक्षोपि निरस्तः । पूर्वोक्तदूषणगणप्रसङ्गात् । किं च अस्मिन्

पक्षे यद्भुक्ति अधिको दोषः । वधादेशवत्साभ्यासस्य भृञ्जादेशे पुनर्द्विवचनस्य दुर्लभत्वात् । स्थानिवत्त्वेन अनभ्यासस्येति निषेधात् । स्त्रीकृतेऽपि द्विवचने रुग्निग्रीकोभ्यासस्य स्युरेवेति रुगादिरहितं वाभर्जिष्यतीत्यादि रूपं नैव सिध्येत् ॥ यदि तु लाघवे पक्षपातेन स्वातन्त्र्य चिकीर्ष्यते । तर्हि भ्रुञ्जे रसोरिति पठित्वा रसिति समुदायस्य अरेव विधेयतां तथा च न कोपि दोष इति ॥ अयमत्र संग्रहः ॥ रस ऋञ्चे दपि क्लिप्तसन्लिङ्गसिचचङ्परिणञ्चु ते । दोषो भ्रुञ्जे भृञ्जी चैव दोषो यद्भुक्ति चाधिकः ॥ साभ्यासस्य हि भृञ्भावो भवेदन्तेर्वधिर्यथा । द्वित्वं पुनर्न लभ्येत स्थानिवत्त्वाद्दधेरिव ॥ तस्मादस्तु यथान्यासं स्वातन्त्र्येऽस्तु रसोरिति ॥ पूर्वविप्रतिषेधेनेति । नित्यत्वादित्यपि सुवचम् । न च संप्रसारणात् पूर्व धातो रेफस्य, पश्चात्तु रमागमे रेफस्येति शब्दान्तरप्राप्त्या संप्रसारणस्य नित्यत्व नेति शङ्काम् । लक्ष्यानुरोधेन कृताकृतप्रसङ्गित्वेनापि क्वचिन्नित्यत्वस्त्रीकारात् ॥ विज इट् ॥ इह द्विविधस्या इति सूत्रान्मण्डूकस्युत्या यस्यादिरिति अनुवर्तते, तेन इडादिप्रत्ययो लभ्यत इति मनोरमायां स्थितम् ॥ नव्यास्तु इह इडित्यनेन उत्तमैकवचनं न गृह्यते । तथा च सति विजिषोयित्यत्रैव स्यान्न तूडितित्यादौ । ततश्चेष्टसिद्धार्थमिडागमो गृह्यते तस्य तु डिच्च व्यर्थम् । तन्निमित्तगुणस्याप्राप्तेः । अतोलक्षणया इडान् गृह्यते । इट्प्रत्ययस्यादिरिति फलितार्थकथनम् ॥ इडादिप्रत्ययो डिङ्गिति । एवं च इडादिरिति लाभाय यस्यादिरित्यनुवर्तनक्षेत्रा व्यर्थ एवेत्याहुः ॥ इह ओविजोति तुदादिः रुधादिश्च गृह्यते, न तु विजिर् पृथग्भाव इति जुहोत्यादिव्याख्यानान् । यस्वत्र हरदत्तेन जुहात्यादेरग्रहणे हेतुरुक्तः तस्यानिट्कत्वादिति ॥ तदयुक्तम् । क्रादिनियमेन लिटि इट्संभवात् । न च तत्र कित्त्वेन गतार्थत्वादितो डिच्च व्यर्थमिति वाच्यम् । अपि क्लिप्तः कित्त्वेऽपि विवेजित्यत्र पित्त्वेन डिच्चाभावात् ॥ वन्नश्चेति । अत्र नव्याः । वन्नश्चेत्यादौ लिट्यभ्यासस्यत्यभ्यासावयवयोर्द्वयोरपि यणोः संप्रसारणप्रसक्तौ पूर्वस्य यणो निषेधाय न संप्रसारण इति सूत्रं स्वीक्रियते । ततश्च अत एव ज्ञापकात् परस्य प्रथमं संप्रसारणमिति परिकल्प्य आपादपरिसमाप्तेरङ्गाधिकार इति पक्षमभ्युपगम्य उरदत्त्वस्याङ्गाच्चिसप्रत्ययनिमित्तकत्वस्त्रीकाराद् अचः परस्मिन्निति स्थानिवद्भावप्रवृत्त्या संप्रसारणपरत्वमाश्रित्यवकारस्य संप्रसारणनिषेधः कथंचिदुपपाद्यते परस्य संप्रसारणम् परस्य यणः संप्रसारणं इति वा सूत्रिते परस्यैव संप्रसारणं न तु पूर्वस्य यण इत्यर्थलाभादुक्तक्षेत्रं विनैव वन्नश्च यून इत्यादि सर्वं सिध्यति ॥ नचैवं लिटि वयो य वेज इत्यत्र संप्रसारणनिषेधाय हुँनजोऽनुह-

त्तिर्न लभ्येतेति वाच्यम् । न लिटि वयो य इति सूत्रकरणे बाधकाभावात् न  
 संप्रसारण इति यथाश्रुतसूत्रप्रणयने त्वन्ततो गत्वा मात्राद्वयस्याधिक्याच्च ।  
 एव च लघुपायेनेष्टसिद्धौ न संप्रसारण इति सूत्रारम्भो ज्ञापयति निमित्तमेदा-  
 भावेपि स्थानिमेदे पुनरपि कार्यं प्रवर्तत इति । तथा च सुधुपास्य इत्यादौ उ-  
 कारात्परस्य धकारस्य द्वित्वे कृते पुनरुकारात्परस्य दकारस्यापि द्वित्वमिति प्र-  
 क्रियाकारादिव्याख्यानं सूत्रकाराभिप्रेतमेव ॥ यदि स्थानिमेदेपि निमित्तैक्ये  
 कार्याप्रवृत्तिः क्वचिद् दृश्यते, तत्र तु ज्ञापकसिद्धं न सर्वत्रेति स दोषः परिष्कृत-  
 तामित्याहुः ॥ अत्रश्चिदिति । ऊदित्त्वात् पक्षे इट् वदत्रजेति वृद्धिः नेटोति  
 निषेधः ॥ अत्रश्चिदिति । स्कोरिति सलोपः ब्रश्च इति षः । षटोरिति कः । ततः  
 सस्य षत्वम् । न चात्र सकारस्य कथं लोप इति वाच्यम् । धातुपाठे सकारस्य  
 पाठात् । तदाहुः । नकारजावनुस्वारपञ्चमौ भलि धातुषु । सकारजः शकारश्च  
 षाट्ठवर्गस्तवर्गजः इति ॥ व्यच । व्याजीकरणं छद्मकरणम् ॥ पयुंदासेनेति ।  
 प्रसज्यप्रतिषेधे हि वाक्यभेदोऽसमर्थसमासश्च प्रसज्येतेति भावः ॥ ऋम्मात्रविषय-  
 त्वादिति । तेन उच्चिचिता उच्चिचितुमित्यत्र संप्रसारणं भवति । व्यचितेत्यादौ  
 तु तिङ्प्रथं न भवति । विव्याचेत्यत्र कुटादित्वे जातेपि न क्षतिः ।  
 गाङ्कुटादिभ्य इति सूत्रे अञ्णितः प्रत्यया डितः स्युरिति उक्त-  
 त्वात् । उत्तमे णलि तु णिच्चाभावपक्षे डित्त्वात् संप्रसारणे विव्यचेति  
 न सिध्येदिति अनसीति पयुंदास आवश्यक इति बोध्यम् ॥ उच्छि उञ्छे ।  
 उच्छी विवासे । इमौ भ्वादिगणे व्याख्याती । इह पाठस्तु उञ्छतीत्यत्र आच्छी-  
 नद्योरिति नुम्बिकल्पार्थः । पूर्वपाठस्तु स्वरार्थः । तथा हि । उञ्छति उ-  
 ष्छतीत्यादौऽपि इहचने शसिवादीनां पिच्चात् अनुदात्तत्वे धातुस्वरेण आयुदात्तं  
 पदम् । शि तु प्रत्ययस्वरेण मध्योदात्तमिति । न च सतिश्रिष्टस्वरवलीयस्व-  
 मन्यत्र विकरणेभ्य इति वक्ष्यमाणत्वात् कथमिह मध्योदात्ततेति वाच्यम् । कुरुत  
 इत्यादौ तसादेर्विकरणात् परत्वेन तत्स्वरस्योदात्तस्य विकरणस्वरापेक्षया प्रबल-  
 त्वेपि शस्य धातोः परत्वेन धातुस्वरापेक्षया शस्वरस्योदात्तस्य प्रबलत्वात् ॥ उ-  
 पलक्षणत्वादिति । अत एव अदुपधस्य चेद् अश्रोतेरेवेति नियममाश्रित्य द्विह-  
 ल्प्रहणं भाष्यकारैः प्रत्याख्यातम् ॥ अन्यथा तत्र संगच्छेतेति भावः ॥ आन-  
 र्च्छेति । अनृच्छ इति पयुदासानाम् ॥ नव्यास्तु ऋच्छत्युतामिति लिटि परे  
 गुणविधानसामर्थ्यादामभावः सिद्ध इति इजादेरिति सूत्रे अनृच्छ इत्येतत्स्यप्र-  
 तिपत्त्यर्थमित्याहुः ॥ अन्ये तु ऋच्छत्युतामित्यत्र तीदादिकर्च्छेरिति सर्वैरेव

व्याख्यातत्वात् गणान्तरेपि ऋच्छिरस्तीत्यनुमीयते तद्वातोस्तु लिट्यान्निवारणाय  
 अन्वृच्छ इत्येतदावश्यकमित्याहुः ॥ मिच्छ । उत्कटः क्लेशः उत्क्लेशः ॥ ऋच  
 स्तुतौ । ऋच्यते स्तूयते देवतादिकमनयेति ऋक् । बाहुलकादिश्च करणे  
 क्तिप् ॥ लोभिता । लोब्धा । तीषसहेति वेट् ॥ शिशुं न विप्रा इति । नशब्द  
 इवार्थे । विप्रा ब्राह्मणाः शिशुमिव मतिभी रिहन्ति हिंसन्ति न्यूनीकुर्वन्तीत्य  
 र्थः ॥ चृती हिंसाप्रत्यनयोः । ईदित्करणं श्चोदितो निष्ठायामिति इण्निषे  
 धार्थम् । यद्यप्यस्य वेट्कत्वान्निष्ठायामिण्निषेधः सिध्यति । तथापि यस्य वि-  
 भाषा इत्यस्यानित्यतां चापयितुमीदित्करणम् । तेन धावितमिभराजधिया  
 इत्यादि सिद्धमित्याहुः ॥ कुर शब्दे । करोतेरेवेति । सुप्रसिद्धत्वात् । कुर्यादि-  
 त्युक्ते हि लोकानां कृञ एवोपस्थितिर्भवति न त्वस्येति भावः ॥ मुर संवेष्टने ।  
 इगुपधलक्षणः कः । सुरो दैत्यः सुरारिर्विष्णुः ॥ क्षुर, विलेखने । विलेखन  
 छेदनम् । केशान् क्षुरति । इगुपधेति कः । क्षुरः शस्त्रम् ॥ तिल स्नेहने ॥  
 तिलति । इगुपध इति कप्रत्यये तिलः । तिल गतौ तिलति शपि ॥ लिख अ-  
 च्चरविन्यासे । लिखितुं लिखिष्यतीति प्रयोगः प्रामादिकः ॥ यत्तु कौचित्  
 कुटस्यादिः कुटादिः, कुट आदिर्येषां ते कुटादयः, कुटादिश्च कुटादयश्च कुटा-  
 दयः इत्येकशेषं स्वीकृत्य लिखितुमित्यादि समर्थतम् ॥ तदसत् । लिखिता  
 लेखिष्यतीत्यादौ गुणनिषेधापत्तेः । न चेष्टापत्तेः । इत्तिकारहरदत्तादिग्रन्थवि-  
 रोधात् । गाङ्लिखादिभ्य इत्येव सूत्रितस्ये कुटादिभ्य इति पठनस्य स्वारस्यभ-  
 ङ्गापत्तेश्च । किं च शकुनिष्वालेखन इति सौत्रप्रयोगोऽपि विरुध्यत इति प्रागे-  
 वोक्तमित्यास्ता तावत् ॥ लिखाययतीति प्रयोगस्तु मनोरमायामित्थं समर्थत ।  
 आयनम् आयः प्राप्तिः लिखिष्यायो लिखायस्तं करोति । स्फुट विकसने ।  
 स्फुटत्यर्थोऽस्मादिति स्फोटः । स च पदस्फोटवाक्यस्फोटादिभेदेन अनेकविधः ॥  
 कड मदे । कुटादिकार्याभावेऽपि ङान्तानुरोधेनायं कुटादौ पठितः । भ्वादौ  
 पठितस्य पुनरत्र पाठः शतरि नुम्विकल्पार्थः । पूर्वः पाठस्तु उच्छतीत्यादाविव  
 कडतीत्यादौ आद्युदात्तार्थः ॥ स्फुरतिभ्रुलत्योः ॥ सिवादीनामित्यतो वेत्य  
 नुवर्तनाहाह । षत्वं वा स्यादिति । परिणूतेति । श्रुकः कितीतीण्निषेधः ॥  
 म्त्रियतेर्लुङ्लिङोश्च ॥ चात् शित इति अनुकथ्यते तदाह । शितश्च प्रकृति-  
 भूतादिति ॥ तडिति । आत्मनेपदमित्यर्थः । तेन म्त्रियमाण इति सिद्धम् ।  
 स्वरार्थमिति । मा हि मृदित्यत्र तास्यनुदात्ते ङिददुपदेशाङ्गसार्वधातुकमनुदा-  
 त्तमित्यनेन डितः परस्य लादेशसार्वधातुकस्यानुदात्तत्वे कृते धातुरुदात्तः । डि-

स्वाभावे तु प्रत्ययस्योदात्तत्वे धातुरनुदात्तः स्यात् । न च सिज्जलोपस्यासिद्ध-  
 त्वात् ङितः परत्वं लसार्वधातुकस्य दुरुपपादत्वमिति तस्य कथमनुदात्तता  
 स्यादिति शङ्क्यम् । ङित्वसामर्थ्यात् शिज्जलोपस्यासिद्धत्वं नेति सुवचत्वात् ।  
 असृतेत्यत्राडागमस्यैवोदात्तत्वात् सृङी ङित्वस्य न किञ्चित् प्रयोजनमिति अण-  
 निवारणाय मा हि सृतेति माङः प्रयोगे तिङ्ङितिङ् इति तिङन्तनिघातेऽपि  
 ङित्वं व्यर्थमेव स्याद् इति हिशब्दप्रयोगे तु हि चेत्यनेन तिङन्तनिघातानिषे-  
 धादिष्टस्वरः सिध्यतीति बोध्यम् ॥ रि पि गतौ । रपरत्वाल्लघूपधगुणः स्या-  
 दित्याशङ्क्यामाह । अन्तरङ्गत्वादिति ॥ किरतौ लवने ॥ उपात् प्रतिय-  
 त्नेति सूत्रादुपादिति वर्तते ॥ लवने किम् ॥ उपकिरति ॥ हिंसायां प्र-  
 तेञ्च । चादुपात् ॥ उरो विदारं प्रतिचस्करे नखैरिति माघः । कर्मणि लिट् ।  
 ऋच्छत्युतामिति गुणः ॥ टृङ् आदरे । तथाद्रियन्ते न बुधाः सुधामपीति श्री-  
 हर्षः ॥ प्रच्छ ज्ञीप्सायाम् । ज्ञातुमिच्छा ज्ञीप्सा । अब ज्ञपिज्ञानि । आ-  
 प्छप्युधामीदत्र लोप इत्यभ्यासलोपः । खुलि । प्रच्छकः ॥ पृच्छाशब्दात्  
 तत्करोतीति णिजन्तात् खुलि तु पृच्छकः । पृच्छाशब्दस्तु भिदादेराकृति-  
 गणत्वादङि संप्रसारणे बोध्यः ॥ किरादयो वृत्ता इति । एते च भूषाकर्मकि-  
 रादिसनामिति वक्ष्यमाणयक्चिणादिनिषेधवार्तिके उपयोष्यन्ते । किरञ्च प-  
 ष्चभ्यः इत्यत्र पश्चभ्य इत्येतदुत्तरसूत्रेऽनुवृत्त्यर्थमिति बोध्यम् ॥ ससर्जिथेति ।  
 विभाषा सृजिट्शोरिति थलि वेट् ॥ विच्छ गतौ । तुदादिपाठसामर्थ्यादाय-  
 प्रत्ययान्तादपि शो, न तु शप् । तेन विच्छायती, विच्छायन्ती इति नुस्विक-  
 ल्पः । केचित्तु तुदादिपाठसामर्थ्यादायप्रत्ययस्य पाक्षिकत्वं स्वीकृत्य विच्छती,  
 विच्छन्ती इति नुस्विकल्पम् विच्छति विच्छतः विच्छन्तीत्यादिरूपाणि चो-  
 दाजङ्गुस्तेषां तु मते तुदादिपाठस्य केवले चरितार्थत्वादायप्रत्ययान्ताच्छवेव ।  
 तेन विच्छायन्ती इति नित्यमेव शप्श्यनोरिति नुम् ॥ पठितस्येति । अस्मिन्नेव  
 गणे परस्मैपदिषु पठितस्येत्यर्थः ॥ तडर्थ इति । पूर्वपाठस्तु संश्लेषेण कर्त्तृभि-  
 प्राथेपि परस्मैपदार्थः ॥ षिच क्षरणे । षिचिरिति केचिदिरितं पठन्ति । तत्तु  
 फला भावादुपेक्ष्यम् । इह लिपिसिचिह्नश्चेति प्लेरङ् विधीयते स चाप्राप्त-  
 विधिः । इरिच्वे तु विकल्पेन प्राप्तौ नित्यार्थो विधिरिति फलाभावः ॥ पिंश-  
 त्विति । दीपयत्वित्यर्थः ॥

इति तुदादयः ॥

रुधादिभ्यः श्रम् ॥ प्रत्ययत्वेऽपि मिच्चादन्त्यादचः परः । प्रत्यय-

सन्नाफलं तु शस्येत्संज्ञा । शस्योच्चारण तु असीरलोपा आन्नलोपः इत्यत्र वि-  
शेषणार्थं न तु सार्वधातुकसंज्ञार्थं फलाभावात् । न चापित्सार्वधातुकस्य  
ङित्वे गुणनिषेधः फलमिति शङ्क्यम् । इगन्तस्याङ्गत्वाभावात् ॥ अरुण इति ।  
सिपि दश्चेति रुर्वा । एवमभिन इत्यत्रापि ॥ उकृदिर् । उकारः ज्ञायामि  
ङ्विकल्पार्थः । कृत्वा । छर्दित्वा । इट्पक्षे न ज्ञा सेटिति किञ्चनिषेधाद्  
गुणः ॥ इनान्नलोपः ॥ अस्य मुख्योदाहरणम् । अनक्ति । इनादित्युत्सृष्टमका-  
रानुबन्धस्य इनमो ग्रहणमित्याह । इनमः परस्येति । एवं च यजयाचेति वि-  
इनशब्दस्यामि नुटि विइनानामित्यत्र लक्षणप्रतिपदोक्तप्रत्ययग्रहणपरिभाषयो-  
प्रहृत्या नलोपशङ्कैव नास्त्योत्याहुः ॥ इन्धे । इन्से । इनमो नकारस्यानुस्वा-  
रपरसवर्णौ । ढणह इम् ॥ ढह इति वक्तव्ये सइनमो ग्रहणं विशेषविह-  
तेन इमा इनमो बाधो मा भूदित्येवमर्थम् । न च तौदादिकस्य ढह इत्यस्य  
व्याहृत्यर्थमेवास्त्विति शङ्क्यम् । ततः परस्य हलादेः पितः सार्वधातुकस्य  
विकरणेन व्यवधानात् । नाभ्यस्तस्याचि पितीत्यतः पितीति उतो वृद्धिरित्यतो  
हलीति च वर्तते तदाह ॥ हलादौ पितीति । प्रत्ययलोपे प्रत्ययलक्षणमिति  
सूत्रस्थभाष्यकारीयनिष्कर्षे तु हलीति नानुवर्तते, किं तु पितीति अनुवर्तते  
एव । तेन ढढ इत्यत्र नातिप्रसङ्गः । न च हलीत्यननुहृत्तौ ढणहानीत्य-  
त्रातिप्रसङ्ग इति वाच्यम् । अचि नेत्यनुवर्तनात् ॥ उन्दी । क्लेदनमाद्री-  
भावः ॥ अञ्जू । व्यक्तिर्विवेचनम्, स्रक्षणं स्निग्धता ॥ अञ्जेः सिचि ॥  
नित्यमिट् स्यादिति । विभाषाग्रहणं नानुवर्तते इति भावः ॥ सिचि  
किम् । अङ्क्षा ॥ घृची । ईदित्त्वान्निष्ठायां नेट् । घृक्तः । अघृक्त ए-  
कालित्यत्र नञ्पूर्वः ॥

इति रुधादयः ॥

अतनिष्ट अतानिष्टेति । तस्यस्यमिपामिति तादेशः । अतो हलादे-  
रिति वा वृद्धिः ॥ अततेति । तनादिभ्यस्तथामोरिति सिज्जुक्वनुनासिकलो-  
पः ॥ अतनिष्टेति । लुगभावपक्षे इट् ॥ षणु दाने । नान्तोऽयम्, णकारस्तु  
लाक्षणिकः । तेन यङ्लुकि संसन्ति इत्यादावनुस्वारपरसवर्णौ ॥ क्षणु हिं-  
सायाम् क्षिणु च ॥ इमावपि लाक्षणिकणकारी तेन चञ्चन्ति । चिञ्चे-  
न्ति इत्यत्रानुस्वारपरसवर्णौ ॥ सिचो लोप इति । न चास्मिन् पक्षे प्र-  
त्ययलक्षणप्रहृत्या अकृत्यत्र गुणः स्यादिति वाच्यम् । उश्चेति सिचः  
किञ्चेन तन्निषेधात् ॥ संपर्युपेभ्य इति वृत्तिस्थपाठं विहाय भाष्यवार्तिका-



नुसारेणाह ॥ सपरिभ्यामिति ॥

इति तनादयः ॥

एवं भस्त्राज्ञाव इति । आत्मनेपदेष्वनतः इत्यनेन ॥ सौत्रा इति । नकरोपधा इत्यपि ज्ञेयाः ॥ विष्टभ्नोतीति । अनदितामिति मलोपः । स्तग्भेरिति षत्वम् ॥ वेः स्कभ्नातेर्नित्यम् ॥ सिवादीनां वेत्यतो वेति नानुवर्तते इति ष्वननार्थमिह नित्यग्रहणम् ॥ विष्कभ्नोतीति । स्कभ्नातेरित्यत्र आविशिष्टं रूपं न विवक्षितम्, किं तु धातुमात्रम् । अन्यथा विष्कभितमित्यादावपि षत्वं न स्यात् । न चेष्टापत्तिः । माधवादिग्रन्थविरोधादिति भावः ॥ हलः अः ॥ स्तभानेति । अतो हेः इत्यारभ्यसामर्थ्यात् संनिपातपरिभाषाया अप्रवृत्तेर्हेर्लुक् । अत एव जहोत्यत्र हिलोपवारणायैयं परिभाषा नोपन्यस्तेत्याहुः ॥ यत्तु कौशित् शानजादेशो धातुपाठपठितेभ्यः परस्य औ भवति, न तु सौत्रेभ्य इति व्याख्याय स्तभ्नीहोत्युदाहृतं तन्निष्प्रमाणं माधवादिग्रन्थविरुद्धं च ॥ प्वादीनां ऋसः । षिवुक्तमुचमाम् इत्यतः शितोत्यनुवर्तत इत्याह ॥ शिति पर इति ॥ न लिङोति ॥ अनेन वृत इटो लिङि दीर्घो नेति स्मारितम् । उदोष्ठ्य । दन्तोष्ठ्योपि ओष्ठ्यग्रहणेन गृह्यत इत्याह ॥ वूर्धादिति ॥ वरिषोष्ठेति । लिङ्सिचोरात्मनेपदेषु इति वेट् ॥ वूर्धाष्ठेति । उच्च इति लिङ्सिचोः किच्चाद् गुणाभावे सत्युच्चम् ॥ हलः ॥ सप्रसारणस्य इत्यनुवर्तते, अङ्गस्य इत्यवयवषष्ठी । हल इति पञ्चमी तदेतदाह । अङ्गावयवादिति ॥ अ गावयवात् किम् । निरुतं दुरुतम् ॥ तदन्तांगस्य किम् । विध्यति ॥ क्षीष्हिंसायाम् ॥ पिच्चाट् । क्षिया । हेति क्षियायाम् क्षियाशीः इत्यादौ क्षिया धर्मव्यतिक्रम आचारभेदः इति वक्ष्यति ॥ दीर्घनिर्देशसामर्थ्यादिति । ननु दीर्घग्रहणेन अंगवृत्तपरिभाषा ज्ञाप्यत इत्याकारे स्थितम् । अन्यथा आजमोर्जं विदध्यात् । अतो दीर्घो यञि इति दीर्घसिद्धेः । तथा च दीर्घनिर्देशसामर्थ्यस्योपक्षयात् कथमिह ऋस्वाभावसिद्धिरिति चेद् ॥ अत्राहुः । ऋस्वाभावे सत्येव दीर्घनिर्देश उक्तपरिभाषाया ज्ञापकः । सति तु ऋस्वे पुनरंगकार्यं प्रवृत्तमेवेति न ज्ञापकः । तथा च ऋस्वाभावसिद्धौ न किञ्चिद्वाधकमिति । किं च अंगवृत्तावविधिः इत्येव परिभाषाशरीरं तच्चोक्तज्ञापकात्सिद्धम् । यदि तु भ्यसोभ्यम् इति सूत्रे भाष्ये परिनिष्ठितस्य इत्येव पाठस्तर्हि स्वतन्त्रमेवेदवचनं, न तु ज्ञापकसिद्धमिति पक्षोऽपि युष्मदस्मच्छब्दगतमनोरमाग्रन्यादवगम्यते । तस्मिंस्तु, पक्षे दीर्घग्रहणसामर्थ्यं नोपक्षीणमिति सम्यगेवायं ग्रन्थ इति ॥ केचित्तु संज्ञापूर्वकविधेरनित्यत्वान्न ऋस इति व्याख्येयमित्याहुः ॥ वक्ष्णातीति । अ-

निदिताम् इति नलोपः ॥ अभाङ्सीदिति । वदव्रज इति वृद्धिः । भष् भावः ॥  
 अवान्ङामिति । भक्षस्तथोः इति तस्य धत्वम् । भरो भ्ररि इति वा लोपः ॥ वृद्ध-  
 समञ्चौ । भक्तिर्भजनम् ॥ अन्य । कित्त्वपच्चे इति । अन्यिग्रन्यिदम्भोनां लिटः कि-  
 त्त्वं वा इति व्याकरणान्तरमित्युक्तत्वात् ॥ निरः कुषः । खरति इति सूत्राद्देत्य-  
 नुवर्तते आर्द्धधातुकस्येष्ट इत्यधिक्रियत एव तदाह । वलादेरित्यादि ॥ निरः कि-  
 म् । कोषिता । कोषितुम् ॥ निरकुषदिति । एडभावे कसः ॥ सहिना साहचर्या-  
 दिति । यद्यपि षह षुह चक्यर्थे इति दिवादिरपि सहिरस्ति तथापि सहेति  
 शपा निर्देशाद् भौवादिकेनैव सहिना साहचर्यमित्याहुः ॥ श्यन्प्रत्ययादिति । ब-  
 हुव्रीहिरयम् । श्यन्प्रत्ययवत इषेस्तकारे परत इडिकल्पप्रतिषेध इति वार्तिकार्थः ।  
 तथा च देवादिक्वाडिकल्पो नेति फलितम् । एवं च तीषसह इत्यत्र इणा-  
 तेरपि ग्रहणमिति बोध्यम् ॥ पोषितेति । अनिट्केषु पुथेति श्यना निर्देशादयं  
 सेडिति भावः ॥ च्कुरोः शूडनु ॥ च्कूरिति सतुक्स्थानुकरणम् ॥ प्रचुत्वेन तकार-  
 स्थाने चकार इत्याह । सतुक्स्थेति । एवं च सूत्रे ककारात् पूर्वश्चकारो ज्ञेयः ॥  
 सतुक्स्थ किम् । विच्छप्रच्छाभ्यां नड्प्रत्यये ककारस्य शकारे कृते तुकोऽश्रवणं  
 यथा स्यात् । अकृतव्यूह परिभाषा त्वनित्या अस्मादेव सतुक्ग्रहणात् । तेनाति-  
 ज्ञान्तो भवकन्तमतिभवकानित्यादि सिद्धमित्याहुः ॥ सूत्रस्थेन चशब्देन क्विभ-  
 लोः क्ङिति इत्यनुक्तथत इत्याह । क्वावित्यादि ॥ ग्रहोऽलिटि दीर्घः ॥ एकाचः  
 किम् । जाग्रहिता । जाग्रहियति इत्यादौ यड्लुकि मा भूत् ॥ विहितस्येति कि-  
 म् । ग्राहितम् । न चात्र णिलोपस्य स्थानिवद्भावाद् ग्रहेः परत्वं नेति वाच्यम् ।  
 दीर्घविधौ स्थानिवत्त्वनिषेधात् । त्रैपादिकदीर्घविधावेव स्यादिवत्त्वनिषेध इत्य-  
 भ्रुपगमे तु विहितविशेषण व्यर्थमेवेत्याहुः ॥ प्रकृतस्येष्टो ग्रहणाद् ग्राहिता  
 ग्राहियत इत्यादौ चिखदिटो न दीर्घः ॥ ग्रहीषीष्टेति । वृतः इत्यनुवृत्तेः न लि-  
 ङि इति दीर्घनिषेधो न प्रवर्तते ॥ अग्रहोपातामिति । लुङात्मनेपदहि-  
 वचनम् ॥

इति क्रमादयः ॥

सत्यापपाश ॥ एतस्योदाहरणानि अग्रे नामधातुषु स्फुटीभविष्यन्ती-  
 ति नाम्नाभिरुपपाशन्ते । त्वचशब्दोऽकारान्तः ॥ प्रपञ्चार्थमिति । सत्यापग्रहणं  
 तु आपुगर्थमिति ज्ञेयम् ॥ अन्ये त्वाहुः । सापेक्षेभ्योपि णिजर्थमेषामुपादानम् ।  
 अन्यथा रमणीयं घटं करोति इत्यादाविव रमणीयं रूपयति इत्यादावपि णिज्-  
 न स्यादिति ॥ अचचुरदिति । अत्र प्राचा व्याख्यात्रा सन्वल्लघुनि इति सन्वद्भाव

इत्युक्तम् ॥ तद्रभसात् । सन्वद्भावविषये हि जायमानो दीर्घः सन्वद्भाव नापेक्षत  
इति ॥ सामान्यापेक्षमिति । सर्वेपि चुरादयो विकल्पेन णिच लभन्ते इत्येतदर्थक-  
मित्यर्थः । न चेवम् आष्टषाडा इति व्यर्थमिति वाच्यम् । ज्ञापकसिद्धस्यासार्वत्रि-  
कत्वात् । एव चास्मिन् पक्षे आष्टषोयाणामेवैच्छिको विकल्पः । अन्येषां तु शिष्ट-  
प्रयोगादप्रवस्थित इत्यर्थः ॥ जगाण । जगणतुरिति ॥ वृत्तौ चकाण, चकणतुरिति  
प्रचुरः पाठः तस्मिन्स्तु पाठे नास्येव प्रकृतार्थसिद्धिः ॥ केचित्तु णिजभावे गण्या-  
मासेत्यादिरूपाभावेपि गणधातोरदन्तत्वाद्गणामासेत्यामा भवितव्यमिति जगा-  
णेत्यादिपाठश्चिन्त्य इत्याहुः ॥ न वैयर्थ्यमिति । वैयर्थ्यशङ्कापि नेत्ययमेव पक्षो यु-  
क्त इति भावः । न च पूर्वोक्तपक्षस्य शिथिलत्वे जगाण जगणतुरिति वृत्तिप्रयो-  
गः कथं सगच्छतामिति शक्यम् । भ्वादेराकृतिगणत्वात् । तत्रत्यधातोस्तद्रूप-  
सिद्धेः ॥ तच्चिन्त्यमिति ॥ यत्रितन्निमत्रादिषु इकारो व्यर्थ एव, न तु ज्ञापनाथः ।  
तेषां संयोगान्तत्वात् । यन्त्रतन्त्रमन्त्र इति नकारे पठितेपि अनिदिताम् इति लोपो  
न लभते, न कारस्यानुपधात्वात् चिन्त्यादित्यत्र तु चिन्तस्मृत्याम् इति नकारोपध-  
पाठे नलोपः स्यादेवेति तद्वहाराय क्रियमाण इकारस्तु ज्ञापक इति भावः ॥ ल-  
ड ॥ स्नेहपूर्विकासेवोपमेवा । लाडयति पुत्रम् । लाडयोरभेदाल्लालयति ॥ ओ-  
कार इदित्येक इति । ओदित्करणम् ओदितश्च इति धातोरव्यवहितस्य निष्ठा-  
तकारस्य नत्वार्थमिति तद्वलान्नेडित्येके । लण्डणः ॥ ओदिहलादिड्व्यवधा-  
नेपि नत्वमित्यन्ये । लण्डिनः ॥ पीड अवगाहने ॥ भ्राजभास इति ऋस्रपक्षे सन्व-  
द्भावविषयत्वात् दीर्घो लघोः इत्यभ्यासस्य दीर्घः । ऋस्त्राभावपक्षे तु न दीर्घ  
इत्याह । अपीपिडदित्यादि ॥ पू पूरणे दीर्घोच्चारणमित्यादि । पारयतीत्यादिरू-  
पाणि ऋस्त्रोच्चारणेपि सिध्यन्तीति परतीत्याद्यर्थं दीर्घोच्चारणमित्यर्थः ॥ अत्र  
वदन्ति । धातुपाठकृता पाणिनिना विशिष्यैव उदात्ता अनुदात्ताश्च पठिताः । न  
हि ऋकारान्ताः सेट्काः इति । तेन परिभाषितम् येनेत्यं तस्याशयः कल्प्येत ।  
कविकल्पद्रुमे त्वस्य नित्यखलत्वमुक्तमिति ॥ एवं चास्मिन् पक्षे दीर्घोच्चारणं  
व्यर्थमिति फलितम् ॥ अन्ये तु दीर्घोच्चारणं परिता परीतेत्यादौ वृत्तो वा इति  
इटो दीर्घविकल्पार्थम् । ततश्च णिज्विकल्पः सिद्ध एवेति परतीत्यादिरूपमाहुः ॥  
ऊर्ज । ऊर्जयति । बलवान् भवति जीवति वेत्यर्थः ॥ उर्कृत् ॥ जिघ्रतेर्वा इत्य-  
तो वेति वर्तते ॥ इररारामिति । ऋकारोपधे उपधायाश्च इत्यचीकृतदित्यादौ  
इर् प्राप्तः । अमीमृजदित्यत्र मृजेर्हृद्विरार् प्राप्तः । इतरेषाम् ऋदुपधानां, गुणेन  
अपीपृथदित्यादावर् इति विवेकः ॥ नन्विह उरित्यनूद्यमानः सवर्णान् गृह्णाति

ऋदिति विधीयमानस्तु, न गृह्णाति । तथा च अचीकूपदित्यत्र उर्ऋत् इत्यनेन ऋवर्णं सति अचीकूपदिति प्रसज्येति चेत् ॥ मैवम् । लत्वस्यासिद्धत्वेन प्रथमम् उर्ऋत् इत्यस्य प्रवृत्तौ पश्चात् कपो रो लः इत्यनेन ऋकारैकदेशस्य लकारैकदेशविधानादिष्टसिद्धेः । न च चलीकूप्यते इत्यादौ रोगागमादेर्लत्वार्थं कपो रोलः इत्यस्वावश्यकत्वेऽपि कूपधातुः कूपू सामर्थ्यं इत्येव पठ्यताम् । एव हि प्रक्रियालाघवं लभ्यते ऋकारैकदेशस्य लकारैकदेश इति व्याख्यानल्लेशोपि न भवतीति वाच्यम् । अचीकूपदित्यत्र उर्ऋदित्यस्य प्रवृत्तावनिष्टरूपप्रसङ्गात् । कपोरोल इत्यनेन ऋकारैकदेशस्य लकारैकदेश इत्यभ्युपगमे तु उक्तव्याख्यानल्लेशधौव्यात् । इदं च कैयटरोक्तम् ॥ नत्वदं चोदक्षमम् । ऋत उदित्यनेन तपरकरणेन लवर्णग्राहकत्वे रूपसिद्धेः स्पष्टत्वात् ॥ अयं दोषध इति । टोपधत्वे त्वाट्टदिति स्यादिति भावः ॥ शठ श्ठ । शाठयति । असंस्कृतो भवति गच्छति वेत्यर्थः ॥ स्नाययत इति । आत्वं तु नेह भवति । नित्वं स्नायतेरिति निर्देशेन स्नाड् ईषड्सन इति भौवादिकादेव हेतुमण्णौ तद्विधानात् ॥ अण् दाने । विश्राणनं वितरणम् ॥ चुद संचोदने । श्यासन्न्य इति युचि चोदना ॥ वज मार्गं वाजयति । मार्गयति ॥ केचित्तु मार्गंति न धात्वन्तरं, किं तु वज्ज्येक एव धातुमार्गसंस्कारे गतौ चेति व्याचक्षुः ॥ अण् मिच्च । चाङ्गतावित्येके । अण्धातुर्णिकं लभते मित्संज्ञकश्चेत्यन्ये ॥ ज्ञाने ज्ञापने चेति । प्रतिपञ्चसिचेतना । प्रच्छ ज्ञीप्सायामित्यत्र ज्ञाने । श्वाषड् सूत्रे ज्ञीप्स्यमानो बोधयितुमिच्छमाण इति व्याख्यया ज्ञापने च प्रयोगदर्शनादिति भावः ॥ वेष्टनमिति । परिवेषस्तु परिवधिरित्यमरः ॥ न त्वित्यादि । अयं भावः । घटादौ यमोपरिवेषण इति पठितः तच्च परिवेषणमिति हेतुमण्ण्यन्तस्य हि भोजना वेष्टना चार्थः । तथा च अपरिवेषण इत्यनेन भोजनातो वेष्टनातश्चान्यत्र मित्त्वनिषेधेऽपि तयोरर्थयोस्त्वमन्तत्वादेव मित्त्वसिद्धेरिति । यद्यपि घटादौ यच्छतिर्भोजनातोऽन्यत्र मित्त्वेति व्याख्यातम् । तथाप्यत्रत्वग्रन्थानुगुण्येनोपलक्षणतया तथा व्याख्येयमित्याहुः ॥ अचेद् बोध्यम् । घटादौ यमोपरिवेषण इत्यत्र परिपूर्वकस्य विषेर्णिकन्तस्य ल्युटि रूपम् । यम च परिवेषण इत्यत्र तु केवलस्यैव ल्युटि रूपम्, न तु णिजन्तस्य । तथा च भोजनावहेष्टनाया अपि परिवेषणशब्दार्थत्वादुभयत्राप्यमन्तत्वेनैव मित्त्वं सिध्यति । वेष्टने तु अपरिवेषणे इत्यनेन अमन्तत्वप्रयुक्तमित्त्वस्य निषेधेपि यम च परिवेषण इत्यनेन मित्त्वं सिध्यतीति दिक् ॥ चिम्फुरोणी ॥ आदेच छ-

पदेश इत्यत आदित्यनुवर्तते विभाषा लीयतेरित्यतो विभाषाग्रहणं च तदाह ।  
 आत्वं वा स्यादिति ॥ अतिङ्गी ॥ परत्वादन्तरङ्गत्वाच्च आदौ पुक् पश्चाद् गु-  
 ञः । अर्पयति । ज्ञेपयति । व्लेपयति । रेपयति । यलोपः । क्लोपयति ।  
 क्ल्मापयति । स्थापयति ॥ चपयतीति । वर्षणग्रहणे लक्षणप्रतिपदोक्तपरि-  
 भाषा न प्रवर्तते । आतोनुपसर्ग इति कबाधनाय ह्वावामभ्रचेत्यारम्भादिति  
 भावः । ज्ञपादिभ्य इति । मुख्यमते पञ्च ज्ञपादयः मतान्तरे तु सप्त ॥  
 पूर्णेत्येके । पुणेत्यन्यइति । ईदृशेषु पाठशुद्धिर्निर्णेतुमशक्या । अत एव क्षी-  
 रस्वामिनोक्तम् । पाठेऽर्थे चागमभ्र'शान्महतामपि मोहतः । न विद्मः किं  
 जह्नीमोऽत्र किमुपादय्यहे वयमिति ॥ पूल पूर्णादिषु पाठे भ्रंशः, वजधातो-  
 मार्गसंस्कारोर्थः, उत संस्कार एवेत्यर्थे भ्रंशः । आगमभ्रंशात् शास्त्रभ्रंशा-  
 त् ॥ चूर्णं संकोचने । प्रेरणे पठितस्य पुनः पाठोऽर्थभेदकृतः ॥ मर्चं चे-  
 ति । क्वचिद्वातुपाठेऽस्यादृष्टत्वेपि नायमप्रामाणिक इति मन्तव्यम् । मिदचो  
 ऽन्यात् पर इति सूत्रे कैयटेनास्योपन्यस्तत्वात् । मर्त्ती मर्तम् । मर्चयति  
 ह्येनेति प्रयोगदर्शनाच्च ॥ उपधायाच्च ॥ ऋत इद्वातोरिति वर्तते तदाह ।  
 धातोरुपधाया इति ॥ अनु ऋत इद्वातोरिति सूत्रे धातोऽर्त इति वैय-  
 धिकरणेन व्याख्याने सिद्धमिष्टमिति किमनेन सूत्रेणेति चेत् ॥ मैवम् ।  
 तथा हि सति ऋकारीयतीत्यत्रापि इत्त्वप्रसङ्गात् ॥ अर्दने इत्येक इति । अत  
 वदन्ति । अर्दने लुबितुवी भ्वादौ पठितौ तयोस्तत्र पाठो वृथा स्यात् । इदि  
 च्वादेव लुम्बति तुम्बतीत्यादिरूपसिद्धेः । अदर्शने त्वर्थेऽर्थभेदात् भ्वादिपाठः  
 सार्थक इत्यर्दनार्थत्वं चौरादिकयोरयुक्तमित्यस्वरसादेक इत्युक्तमिति ॥ अत्र  
 म्लेच्छने । अत्रणेष्ययम् । तच्च तैलादिनाऽभ्यञ्जनम् । अत्रयति । अम-  
 न्नचत् । गुर्दं पुर्वं निकेतने । गुर्दयति । पूर्वयति । केचित्तु पूर्वनिकेतने  
 इति पठित्वा गुर्दधातुः पूर्वनिवासे वर्तते इति व्याचक्षते ॥ जसु हिंसायाम् ।  
 ज्ञायामिड्विकल्पार्थमुदित्करणमिति तत्सामर्थ्यादस्य णिजमित्यः । जासय-  
 ति । जसति । जसित्वा । जस्वा । जस्तम् । चित । संचेतनं सूच्छर्-  
 द्यवस्थानिष्टस्युत्तरकालिकं ज्ञानम् ॥ दंशतीति । इह दंशसञ्चेति नलोप-  
 माशङ्कग्राह । सञ्चिसाहचर्यादिति ॥ स्पश । स्थाशयते । अत् स्मृदृत्वरेत्या-  
 दिनाऽभ्यासस्य अत्त्वम् । इत्त्वापवादः । अपस्यशत् ॥ तर्जं भर्त्सं तर्जने ।  
 भर्त्सयते । तर्जयन्निव केतुभिरिति प्रयोगस्तु णिजन्तादस्मान्नीवादिक्तात् त-  
 र्जतेर्वा हेतुमण्येचि बोध्यः ॥ भ्रूण । भ्रूणयते । भ्रूणोऽर्भके स्त्रीणगर्भं

इत्यमरः । गूर उद्यमने । दीर्घोपधोयम् । गूरयते । ऋस्रोपधस्तु दिवादौ तुदादौ चेति मनोरमायां स्थितम् । यद्यपि तुदादौ गुरी उद्यमन इति पाठा-  
 ङ्खोपध एव । तथापि दिवादौ धूरीगूरी हिसागल्योरिति पाठान्नास्ति ऋस्रो-  
 पध इति नव्याः ॥ शम लक्ष ॥ ननु निशामय तदुत्पत्तिमित्यत्र ग्रामय इत्ये  
 तत् शसु उपशम इत्यस्मात्पि चि रूपं चेद् ॥ अमन्तत्वान्मिच्छे सति ऋस्वेन  
 भाव्यमित्याशङ्क्य कथमनेन सिद्धमिति वदन्ति । आकुस्मीयत्वात्तडि निशा-  
 मयस्वेति रूपस्य सर्वसंमतत्वादिति चेद् ॥ अत्राहुः । स्वार्थण्यन्तादस्माद्धे  
 तुमण्यिचि निशामयेति रूपम् । न चार्थसगतिः । निवृत्तप्रेषणाद्वातोः प्रा-  
 क्ततेऽर्थे णिजुच्यते ॥ इति सिद्धान्तादिति ॥ कुत्स अवक्षेपणे । यूनश्च कु-  
 त्सायामिति निर्देशादङ् । कुत्सा । ण्यासश्च्येति युच् । कुत्सना ॥ भल ।  
 आभण्डन निरूपणमित्याहुः ॥ वञ्चु प्रलम्बने । ल्युटि । वञ्चनम् । उदित्क-  
 रणस्य क्त्वायामिड्विकल्पार्थत्वाण्यजित्यः । वञ्चयति । वञ्चति । वचित्वा ।  
 वञ्चित्वा । क्त्वा । वञ्चिलुञ्च्युतश्चेति सेटः क्तः किञ्चविकल्पनात् पञ्चिको  
 नलोप इडभावे तु नित्यम् । निष्ठायां तु वक्तम् यस्य विभाषा इति इण्निषे-  
 धः ॥ नान्को वेति वाशब्दं व्याचष्टे । अथवेति ॥ प्रातिपदिकमिति । अन्ये  
 ष्वपि दृश्यत इति सूत्रे अन्येभ्योपीति वक्ष्यमाणत्वात्कुपूर्वात् स्मयतेर्डप्रत्यये टि  
 लोषे कुगतीति समासे च निष्पन्नमित्यर्थः । यद्यपि कुपूर्वस्य स्मिडो लडादिषु  
 कुस्मयते इत्यादि सिद्धम् । तथापि प्रकुस्मयते इत्यादि न सिध्येदुपसर्गस्य धा-  
 तुना व्यवधानायोगात् । कुस्मयाञ्चक्रे इत्याद्यर्थमपि कुस्मेति पाठोऽर्थवान् ॥  
 इत्याकुस्मीयाः ॥ चर्च । सर्वोपि चुरादिणिच् पाञ्चिक इति पक्षे गुरोश्च हल  
 इत्यप्रत्ययः । चर्चा ॥ कृष् निमीलने । एकनेत्रनिमीलन एवाय  
 शब्दस्वभावात् । काणः ॥ काण्यादीनामिति । एते हेतुमण्यन्तेषु वक्ष्यन्ते ॥  
 हन्त्यर्थश्च । तेन घातयति हन्तीत्येती समानार्थी । अर्ज । प्रतियत्नो गु-  
 णाधानम् । अर्जयतीति । संगृह्णातीत्यर्थः । सुषिर् । अविशब्दनं प्रतिज्ञा-  
 नम् ॥ निषेधास्तिङ्गादिति ॥ सुषिरविशब्दन इति सूत्रेण अविशब्दने निष्ठाया  
 इण्निषिध्यते विशब्दनार्थादेतस्मादनन्तरा निष्ठा नास्त्येव णिच्चा व्यवधाना-  
 त् अतो सुषिरविशब्दन इति भौवादिकादेव निष्ठाया इण्निषेधो भवेदिति किं  
 विशब्दनप्रतिषेधेन । ततश्चानेनैव विशब्दनप्रतिषेधेनानित्योस्य णिजिति ज्ञा-  
 प्यते इति भावः ॥ इरित्करणादपि णिज्विकल्पः सिध्यतीति केचित् ॥ शि-  
 ल्पयोग इति । क्रियाकौशलं शिल्पम् ॥ यत निकारोपस्कारयोः । यत्नो वा

प्रैषो वा निकारः । निराकारोपस्कारयोरिति पाठान्तरम् । क्रियानिघण्टी  
 च ॥ यन्ने प्रैषे निराकारे यातयेदप्युपसृक्तौ । निसोयं धान्यधनयोः प्र-  
 तिदाने इत्युक्तम् । अस्यार्थः यन्नाद्यर्थेषु चतुर्षु यतधातुं प्रयुञ्जीत । निसः  
 परभागे चेत् प्रयुज्यते, तदायं धान्यधनयोः प्रतिदाने वर्तत इति ॥ ऋणं नि-  
 र्यातयति । प्रतिददातीत्यर्थः ॥ अञ्चु विशेषणे । विशेषण व्यावर्तनम् ॥  
 भुवोवकल्कने । भूधातोर्णिच् स्यात् ॥ भावयतीति । मिश्रीकरोति चिन्तयति  
 वेत्यर्थः ॥ कृपेञ्च । कृपेर्णिच् स्यात् अवकल्कने ॥ आ स्वदः । अभिव्याप्येति ।  
 आकुस्मात्पूर्वत्, आधृषादागर्वादिति परत् च आडोभिविध्यर्थतायाः सर्वसं-  
 मतत्वेन तन्मध्यपतितेर्चापि तथैव व्याख्यानमुचितमिति भावः ॥ अन्ये त्वा-  
 ङ्पूर्वकात् स्वदः सकर्मकाण्यजिति व्याचक्षुः । आस्वदीयेषु धातवः सर्वे  
 सकर्मकाः । घाटयतीति । अयं चुरादावेव संघाते गतः । पुनः पाठस्तु अर्थ-  
 भेदात् । स्वाद इत्येक इति । अस्मिन् मते पूर्वर्चापि आस्वादः सकर्मकादिति  
 पाठ्यम् । ननु दीर्घपाठो व्यर्थः । ऋस्वपाठेषुपधाद्द्वया स्वादयतीति रूपाणां  
 तुल्यत्वादत् आह । दीर्घस्य त्विति । सः स्वदिस्वदिसहीनां चेति सूत्रेण अभ्या-  
 सेणः परस्य सस्य सकारो न तु षत्वमिति वक्ष्यमाणत्वात् । सन्नन्तेपि सिस्वा-  
 दयिषतीत्यादि रूपं तुल्यमेवेत्यभिप्रेत्याह ॥ असिस्वददिति । इत्यास्वदीयाः ॥  
 आधृषादा । व्याख्यानाद् योग्यताबलाद्वा णिजिति सबध्यते । अयीचीदिति ।  
 णिजभावपक्षे अनिट्कोयमिति भावः ॥ ली द्रवीकरणे । लीनातिलीयत्यो-  
 र्यंका निर्देश इति भाष्यकारोक्तत्वाद् त्रिभाषा लीयतेरित्यात्त्वमिह न प्रवर्तते  
 इति ध्वनयति ॥ लेतेति ॥ वरीतेति । वृतो वेति दीर्घः । लिङि वृयात् ।  
 आत्मनेपदे तु वृषीष्ट । लिङ्सिचोरात्मनेपदेष्विति वेत् । न लिङीति इतो  
 दीर्घनिषेधः । इडभावपक्षे उश्चेति किञ्चान्न गुणः । लुङि अवारीत् अवारि-  
 ष्टाम् । अवारिषुः । सिचि च परस्मैपदेष्विति दीर्घनिषेधः । आत्मनेपदे  
 तु अवरीष्ट । इडभावे सिचो लोपः । अहत ॥ रिच । णिजभावे अयमनि-  
 ङित्याह ॥ रेक्तेति ॥ अशिञ्चदिति । शल इगुपधेति क्सः ॥ ढप । अनि-  
 ट्सु श्यना निर्देशादयं सेडिति ध्वनयति ॥ तर्पितेति ॥ कृदो । ईदित्त्वान्नि-  
 ष्टायामनिट् । ऋवर्णान्नस्य णत्वं कृष्णः । कृष्णान् ॥ ऋस्वश्चेति । धुञ् क-  
 म्पन इत्यर्थः ॥ अवाचीदिति । अस्यतिवक्तीति लुका निर्देशादङ् नेति  
 भावः ॥ ऋचिस्वपीति संप्रसारणम् । उच्चात् । धृष प्रसहने । केचिस्त्वादितमाहुः ।  
 तन्मते वृष्टः, सुखमते धृषितः । नन्वत्र निष्ठा शीङित्यादिना सेणनिष्ठायाः

किञ्चनिषेधात् गुणेन भाव्यमिति चेद् ॥ अत्राहुः । आदित्साहचर्यादादित  
एव जिष्टुषेत्यस्य तत्र ग्रहणात् । न च आदितो निष्ठाया इड् दुर्लभ इति श-  
ङ्कप्रम् । विभाषा भावादिकर्मणोरिति तत्संभवादिति ॥ इत्याष्टुषीयाः ॥  
अथादन्ता इति । वक्ष्यमाणेषु धातुषु अन्यथावयवोकारः, न तूच्चारणार्थः इत्य-  
र्थः ॥ स्थानिवत्त्वान्न द्विविरिति । अचः परस्मिन्निति सूत्रेणेत्यर्थः । न च  
स्थानिनि सति यत् कार्यं तदेव स्थानिवदित्यनेनातिदिश्यते, न त्वादेशप्रयुक्तं  
वार्यते । अन्यथा नायकः पावकः इत्यादि न सिद्धेदिति द्विविरत्र दुर्वारिति  
वाच्यम् । अचः परस्मिन्नित्यत्र स्थानिवदित्यनुवर्त्य शब्दाधिकारपक्षाश्रयेण  
भावाभावावप्यतिदिश्येति इति सिद्धान्तात् । स्थानिनि सत्यभवन्त्या द्वेरादे-  
शेष्यभावात् । स्थानिनि सति यन्न भवति तदादेशेपि न भवतीत्यत्र तु नप-  
दान्तेति सूत्रस्थयलोपादिग्रहणमेव लिङ्गमिति दिक् । ई च गणः ॥ अत्  
सृष्टृत्वरेत्यत्र योत् स चकारेण समुच्चीयते । स्तन गदी ॥ गदीत्यत्र इका निर्दे-  
शादतो लोपः । अनेकाचत्वेनाघोपदेशत्वात् षत्वं न । तिस्तनयिषति । स्तनि-  
ह्वषिपुषीति णेरिष्णुचि अयामन्तेत्ययादेशः । स्तनयित्नुर्वलाहकः । पत गतौ  
वा । गणसूत्रमिदम् ॥ कृपयतीति । कृपो रो ल इति न प्रवर्तते तत्र कृपू  
सामर्थ्य इत्यस्य ग्रहणात् । कृपूप्रकृतिकणिजन्तस्य तु धात्वन्तरत्वात् । सृष्टृ  
आप्तुमिच्छा ईप्सा ॥ अबभामदिति । आह्लोपस्य स्थानिवत्त्वात् णौ चडी-  
त्युपधाङ्गस्यो न ॥ सूच । पिशुनो दुर्जनस्तस्य कर्म पैशुन्यम् ॥ अघोपदेशत्वा-  
दिति । अनेकाचत्वादिति भावः ॥ साम सान्त्वने इत्यती-  
तस्य त्विति । अयं धातुः इतः प्राङ् मूलपुस्तके न कुत्रापि दृष्टः पुस्तकान्तरेषु  
सृग्यः । केचित्तु साम सान्त्वन इत्यस्य क्वाप्यपठितत्वेपि षान्त्व सामप्रयोग  
इति प्राक् पठितमेव । तत्र च षान्त्व सामेति धातुद्वयं प्रयोगे वर्तते । प्रयो-  
गश्च सान्त्वप्रयोगपरः । स च सान्त्वनमेवेत्येवं ग्रन्थकाराशयं वर्णयित्वा स्थित-  
गतिं समर्थयन्ते ॥ गवेष । मार्गणमन्वेषणम् ॥ ऊन परिहाणे । अस्मान्णौ चङ्गि  
द्वित्वात् परत्वादन्तरङ्गत्वाच्च अह्लोपेन अजादेर्द्वितीयस्येति णिचा सह द्वित्वे औ-  
निनदित्यनिष्टं प्रसज्यते, कि तु औनिनदित्येवं रूपमिष्टम् । तच्च नशब्दस्य द्वित्वं  
विना न संभवति । न च द्विर्वचनेचीति सूत्रेण द्वित्वे कर्तव्ये अ-  
ह्लोपस्य स्थानिवद्भावात् निषेधाद्वा नशब्दस्य द्वित्वं सिध्यतीति वाच्यम् ।  
णिचो द्वित्वनिमित्तत्वाभावादत आङ् ॥ औ पुयण्जीत्वादि । संपूर्णसूत्रं लि-  
ङ्गमिति केषांचिद् भ्रमं निवर्तयितुमाह ॥ पययोरिति । अयं भावः । क्षिपूङ्



रज्ज्वशां सनि सनीवन्तर्धेति सूत्राभ्यां पूङ्खीतिभ्यां परस्य सन इडागमे कृते द्विर्वचनेऽचि इति स्थानिवद्भाववादादेशनिषेधाद्वा उवर्णान्तस्यैव द्वित्वमिति पुप-  
विषते । पुपविषतीत्यनिष्ट प्रसज्येत । ततश्च अभ्यामोवर्णस्येत्यर्थं पययोरि-  
त्यपेक्षितम् । अन्यथा पिपविषते, पिपविषतीति न सिद्धेद् इति ॥ वर्गप्रत्याहा-  
रेत्यादि । पुयण्जि इति वर्गादिग्रहणफल तु अवभोवत् अमीमवत् श्रीरवत् अ-  
लोलवत् अजो जवत् विभावयिषति मिमावयिषति रिरावयिषति लिलावयिषती-  
त्यादिरूपसिद्धिरिति वाच्यं तद् दुरुपपादम्, णिति परत्वादन्तरङ्गत्वाच्च वृद्धादी  
कृते द्वित्वे सत्यभ्यासे उवर्णस्य दुर्लभत्वादकारस्य सन्धतः इतीच्छेन्न रूपसिद्धेश्च ।  
ततो वर्गादिग्रहण व्यये सदुक्तार्थं ज्ञापकमिति भावः ॥ ज्ञापनफल तु यत्र  
ओः पुयण्जि इत्यस्याप्राप्तिस्तत्र बोध्यम् । तद्यथा । चुच्चावयिषति । चङ्गचु-  
च्चवत् । उडुरिवाचरति उडवति । सर्वप्रातिपदिकेभ्यः इत्याचारि क्तिप् तदन्ता-  
द्घातोर्णौ सन् । उडुडावयिषति । चङि श्रीडुडवत् । तु इति सौत्रो धातुस्ततो  
णौ सन् । तुतावयिषति । चङि अनूतवत् । नुनावयिषति । अनूनवत् । पुस्फार-  
यिषति । अपस्फुरत् । चिस्फुरोर्णौ इति वाच्यम् । अपस्फुरदित्यादिष्वभ्यासे  
उकारश्रवणं भवति ज्ञापनात् । अन्यथा चिच्चावयिषतीत्यादि प्रसज्येत । तदेत-  
त्सकलमभिप्रेत्य वार्तिकज्ञतोक्तम् ओः पुयण्जिषु वचनं ज्ञापकं णौ स्थानिवद्भाव-  
स्य इति ॥ स्थानिवद्भावः प्रतिषेधस्याप्युपलक्षणम् ॥ अत्र आदेशो न स्यादिति ।  
प्रतिषेधपक्षो मुख्य इत्यभिप्रेत्येदमुक्तम् । प्रतिषेधः स्थानिवद्भावस्याप्युपलक्षणमि-  
ति बोध्यम् । नन्वेव कृत संशब्दे इति धातोर्णौ चङि इरादेशात् प्रागेव, कृत  
इत्यस्य द्वित्वे उरदत्वे च अचकीर्तदिति स्यान्न तु अचिकीर्तदित्यत आह ॥ यत्र  
द्विरुक्ताविति ॥ आद्योजिति । चङ्सहितस्योत्तरखण्डत्वमभ्युपेत्येदमुक्तम् ॥ अन्ये  
तु आद्यग्रहणं स्पष्टप्रतिपत्त्यर्थं धातोर्वयवस्यैकाचो द्वित्वे सत्यभ्यासीत्तरखण्डे  
अज्ज्यासंभवादित्याहुः ॥ औजटत् औननदित्यादौ परिनिष्ठिते अवर्णस्यालाभा-  
दाह । प्रक्रियायामिति । चुच्चावयिषतीत्यादौ प्रक्रियायामवर्णो न लभ्यते इत्याह ।  
परिनिष्ठिते रूपे वेति ॥ वाशब्दोऽनास्थायाम् । क्वचिदवर्णपरत्वं विवक्षितं न तु  
असुकत्रेवेत्याग्रह इति भावः ॥ सजातीयापेक्षत्वादिति । पुयण्जो ह्यभ्यसोत्तर-  
खण्डे अवर्णपरा भवन्ति । अतस्तथैव ज्ञापकमित्यर्थः । अत एव भाष्यकृता प-  
वर्गादेरन्यस्मिन् अपि हलि अवर्णपरे एव स्थानिवत्त्वमिति अचिकीर्तदित्यादौ  
नातिशयसिद्धिरिति सिद्धान्तितम् ॥ ननु ओः पुयण्जि इति सूत्रे णिचि इति ना-  
स्ति, तथा च णिच्यत्र आदेशो न स्यात् इत्यर्थं कथमिदं ज्ञापकं भवेत् । न च

सामान्यतो द्वित्वे कार्ये अत्र आदेशो न स्यात् इत्येव ज्ञाप्यतामिति वाच्यम् ।  
 दिदवनीयिषति निनवनीयिषतीत्यादावभ्रासे उकारश्रवणप्रसङ्गादिति चे-  
 द् ॥ अत्राहुः । येन नाव्यवधानम् इत्येकेन प्रत्ययेन द्वित्वनिमित्तप्रत्ययस्य व्यव-  
 धानमाश्रयते तच्च णेरेव सभवतीति णिञ्चिषयकमेव ज्ञापकम् ॥ दिदवनीयिष-  
 तीत्यत्र तु ल्युटा क्यचा च व्यवधानमिति न तद्विषयं ज्ञापनमिति अस्मिन् मते  
 आचारक्लिबन्ताह्वनशब्दात्सनि दुदवनिषतीति स्यात्, तच्च नेष्यते णी स्थानिव-  
 ज्ञावस्य ज्ञापकम् इति वार्तिकीक्ते स्थानिवच्चेन प्रतिषेधेन वा णावेवाभ्रासे उ-  
 कारेण भवितव्यम् । अतो वार्तिककारवचनादेव णी स्थानिवदिति स्वीकर्तव्य-  
 म् । तथा च न पूर्वोदाहरणेषु दोष इति दिक् ॥ फलितमाह । प्रकृतं त्विति ॥ औ-  
 ननदिति । नोनयतिध्वनयति इति चङ्निषेधस्विह न तत्र च्छन्दसि इत्यनुवृत्त्या  
 मात्वायतो जरितुः काममूनयोः इत्यादावेव तन्निषेधात् ॥ यद्यपि परिनिष्ठित  
 एव अवर्णपरत्वमित्याशयेन उवर्णादेश एव स्थानिवत् स्यान्नान्यः इति वदतां बो-  
 पदेवादीनां मते औननदित्येव भाव्यम् । अवर्णादेशस्य स्थानिवच्चे तु परिनिष्ठि-  
 तरूपे अवर्णपरत्वाभावात् ॥ तथापि अचिकीर्तदित्यादौ स्थानिवच्चेमाशङ्क्य उ-  
 त्तरभागे अवर्णाभावात् इति भाथकारोक्तपरिहारपर्यालोचनया उवर्णादेश एव  
 स्थानिवदिति नियमो नास्तीत्यौननदिति रूप निर्बाधमेव । किं च उवर्णादेश  
 एवेति नियमे लोपः पिबतेरोच्चाभ्रासस्य इति सूत्रे अपीप्यदित्यत्र पिबतेर्णौ शा-  
 च्छासा इत्यादिना युक्ति चङि उपधालोपे तस्य स्थानिवच्चात् पापशब्दस्य द्वित्व-  
 म् इति वृत्तियन्थो विरुध्येत । अपि च शुष्किका शुष्कजङ्घा च क्षामिमानौजट-  
 त्था इति वैयाघ्रपद्यवार्तिकस्य औजटदिति प्रयोगोपि विरुध्येत । एतद्वि पूर्व-  
 चासिद्धम् इत्यस्य प्रयोजनकथनवार्तिकम् । तद्यथा शुष्किकेत्यत्र उदीचामात इ-  
 ति इच्चविकल्पो न । शुषः कः इति कत्वस्यासिद्धत्वेन यकपूर्वत्वाभावात् ॥ शुष्क-  
 जङ्घेत्यत्र कत्वस्यासिद्धत्वादेव न कोपधायाः इति पुं वद्भावनिषेधो न । क्षामि-  
 न् इत्यत्र तु मादुपधायाः इति वत्वं न । क्षायो मः इति मत्वस्यासिद्धत्वात् । वहेः  
 क्षान्तासिचि चङि औजटदित्यत्र ढत्वस्यासिद्धत्वास्त्री कृतस्य टिलोपस्य स्थानि-  
 वच्चाच्च हतशब्दस्य द्वित्वं कुहोरुचुः अभ्रासे चर्चं सन्वदित्वं तु अनङ्गोपीति  
 प्रतिषेधान्न भवति ॥ एवं काशिकायामपि पूर्वचासिद्धम् इति सूत्रे औजटदित्युदा-  
 हृत्य ऊढिमाख्यदौजिटदित्येतत्तु क्तिन्नन्तस्य ऊढिशब्दस्य भवतीत्युक्तम् । तदपि  
 विरुध्येत । उवर्णादेश एव स्थानिवद् इति नियमे णी कृतस्य टिलोपस्यात्र स्था-  
 निवच्चाभावेन हतशब्दस्य वा द्वित्वासंभवात् । एवं चाङ्घातीर्ण्यलोपे चङि

स्थानिवत्त्वात् कश्चिदस्य द्वित्वे आञ्चकदिति रूपमेव सर्वमतम्, न त्वाञ्चिकदिति  
 बोपदेवीकमिति बोध्यम् ॥ नन्वचिकीर्तदित्यादौ स्थानिवत्त्वमाशङ्क्य उत्तरभागे  
 अवर्णाभावात् इति वदन् भाष्यकारी न बोपदेवग्रन्थस्य प्रतिकूलः उत्तरभागे परि-  
 निष्ठितरूपे अवर्णपरत्वमुवर्णादेशस्यैव संभवति नान्यस्येत्यनेनैव भाष्यकारेण तथो-  
 क्तमिति वक्तुं शक्यत्वादिति चेत् ॥ मैवम् । तथा हि सति यत्र ओः पुयण्जि  
 इत्यस्य प्राप्तिसूत्राप्युवर्णादेश एव स्थानिवत् । ज्ञापकस्य सजातीयोपेक्षत्वादित्ये-  
 वमेव भाष्यकारी वदेत् । ऋजुमार्गेण सिध्यतीर्थस्य वक्रेण साधनायोगाद् इति  
 दिक् ॥ सकेत ॥ चत्वारोऽत्र धातवः ॥ पाठान्तरमिति ॥ संकीचने इत्येतत्पर्य-  
 न्तम् ॥ अनेकाचत्वेनाषोपदेशत्वात्षत्वं नेति ध्वनयति ॥ अतिस्तेनदिति ॥ गृह-  
 यत इति । अज्ञोपस्य स्थानिवत्त्वान्न गुणः । लुडि अजगृहत् । अग्लोपान्न सन्व-  
 झावः ॥ मृगयते इति ॥ मार्गयति मार्गतीति तु मार्गं अन्वेषण इत्याधृषीयस्य ॥  
 अर्थ । अर्थयत इति । वृद्धे लोपो बलीयान् इत्यल्लोपान्न वृद्धिः ॥ बोपदेवस्तु, वृद्धौ  
 कृतायां पुकि चाऽर्थापयते इति रूपमाह ॥ तद् रभसात् । न च अर्थवेदसत्यानाम्  
 इत्यापुक् स्यादेवेति वाच्यम् । तत्र प्रातिपदिकस्य ग्रहणात् ॥ अदन्तत्वसाम-  
 र्थ्यादिति । कथादिषु उपधावृद्धिदीर्घसन्वझावविरहेण सारभामप्रभृतीनामुपधा-  
 ङ्गत्वस्य गृह्यगप्रभृतीनामुपधागुणस्य च व्यावर्तनेन अदन्तत्वं सार्थकम् । इह  
 त्वदन्तत्वे प्रागुक्तफलाभावात् णिचः पाञ्चिकत्वं ज्ञापयतीति भावः ॥ ननु अदन्त-  
 त्वसार्थकत्वाय बाल्लोप इति प्राचोक्तमेवाभ्युपगम्यतामिति चेद् ॥ अत्राहुः ।  
 चिन्तयतेरितोत्त्वं सामान्यापेक्षं ज्ञापकमिति मते इह अदन्तत्वस्य फलं स्पष्टमे-  
 व । विशेषापेक्षं ज्ञापकमिति तु तत्र तत्र आकार इकार ईकार उकार ऊका-  
 राश्चेत्यनुबन्धाः यथा ज्ञापकतया स्त्रीकृताः । तथा अदन्ततापि णिञ्चिकल्पमेव  
 ज्ञापयितुं क्लृप्तेनैव णिञ्चिकल्पेन कृतार्थत्वे अपूर्वस्य लोपबाधस्य कल्पनाया  
 अन्यायत्वात् । तथा हि सति मतद्वयेप्येकरूपमेव फलं लभते इति ॥ असुसूत्र-  
 दिति । अनेकाचत्वान्न षत्वम् ॥ प्रातिपदिकादिति । यदि सुवन्ताश्चिच् स्यात्,  
 तदा स्रजयतीत्यादौ कुत्वं स्याद् इति भाव इति केचित् । तन्न । इष्टवद्भावेन  
 भवेत् कुत्वस्याप्रसक्तेः ॥ अत्र बहुलं णिच् स्यात् स च णिच् इष्टवत् भवतीति अ-  
 न्वयात् पक्षे वाक्यमपि भवतीत्याह । पटुमाचष्ट इति । धात्वर्थे इत्यनेन कारणा-  
 स्थानादिर्गृह्यते इति भावः ॥ तेन बह्वन्याचष्टे भावयतीत्यत्र इष्टस्य यिट्च इति  
 णिचोपि थिट् स्याद् । अत्राहुः । टः इति सूत्रे णाविष्टवत् प्रातिपदिकस्य इति  
 वार्तिके प्रातिपदिकग्रहणं प्रत्ययकार्याणामितिदेशो मा भूदित्येवमर्थम् । तेनात्र



अदिमंस्तु पक्षे सुखमिन्द्र इति सूत्रे हलिकस्योरदन्तत्वनिपातनस्य वैयर्थ्यमेव ।  
 वृद्धेः प्राक् टिलोपे सति अग्लोपित्वसंभवात् । तथा चादन्तत्वनिपातनसामर्थ्या-  
 ट्टिलोपात् पूर्वं वृद्धिरेवेत्यनग्लोपित्वात्पिपटदित्येव रूपं साध्विति प्रतीयते ।  
 भाष्यद्वयप्रामाण्याद् पद्यमपि साध्विति बहवः ॥ लडर्थस्त्विति । करोत्याचष्टे  
 इति हि कर्तरि वर्तमाने लडेकवचनम् । लडर्थाविवक्षायां तु ख्यन्ताद् भाव-  
 कर्मणोः भूतभविष्यतोर्द्वित्वबहुत्वयोश्च प्रत्ययो भवत्येवेति भावः ॥ यद्यप्येक-  
 त्वादिमंख्या लडर्थो न भवति । तथापि लडादेशतिडर्थोऽपीह लडर्थत्वेन गृ-  
 ह्यते इति ज्ञेयम् ॥ तेनातिक्रामति । तृतीयाप्रकृतिभूतात् प्रातिपदिकाश्चि ।  
 तृतीयान्तात् णिजित्यन्ये । एवं तत्करोति इत्यत्रापि द्वितीयाप्रकृतिभूताद्वितीया-  
 न्ताद्वा णिच् । न च सुबन्ताश्चि वाचं करोत्याचष्टे वाचाऽतिक्रामति वाच-  
 यतीत्यत्र कुत्वं स्यादिति शङ्क्यम् । इष्टवद्भावेन भसंज्ञया पदसंज्ञाया बाधात् ।  
 यश्चस्विनमाचष्टे-यश्चसयति स्रग्विणमाचष्टे स्रजयतीत्यादौ विनो लुक् प्रास-  
 स्य पदकार्यस्य बाधार्थं भसंज्ञातिदेशस्य आवश्यकत्वात् । तत्करोति इत्यादिनि-  
 र्देशानुगुणत्वाच्च सुबन्ताश्चिजिति पक्ष एव ज्यायानित्याहुः ॥ णिच्प्रकृतिरि-  
 ति । वधशब्दो णिच्प्रकृतिः, इदानीं तु क्लृप्त्यवशिष्टभाग एव, प्रकृतिरित्य-  
 र्थः ॥ व्याख्यानात् कृत इति । यद्यपि वधशब्दः कृदन्तः, स आख्यान नः भव-  
 ति । तथाप्याख्यानवाची कृदन्तश्च कंसवधशब्दो भवत्येव कृदग्रहणे गतिकारक-  
 पूर्वस्यापि ग्रहणात् ॥ क्लृप्तगिति । हनश्च वध इति विहितस्य अप्रत्ययस्य लुक् ॥  
 प्रकृतिप्रत्यापत्तिरिति । विकारपरित्यागेन स्वरूपेणावस्थितिरित्यर्थः । तदेत-  
 द्बकालमभिप्रेत्याह । कंसं हन् इति स्थिते इति ॥ कंसविशिष्टस्येति । तस्मादेव  
 णिचो विधानादिति भावः ॥ दोष इति । कश्चात् पूर्वमडागमः कंस इत्यस्य  
 द्विर्वचनं स्यादित्यर्थः ॥ किं चेति । एवं च कंसमजीघ्रनदिति इष्टं न, सिध्येदि-  
 ति भावः ॥ तत् प्रत्यये । धातोर्विहितप्रत्यये । तेन वार्त्तनमित्यत्र हनस्त इति  
 तत्र न भवतीति ज्ञेयम् ॥ उ क्तदोषान् परिहरति ॥ सत्यमिति । प्रकृतिवच्चेति  
 चकारोऽनुक्तसंग्रहार्थं इत्याह । चात् कार्यमिति । यद्यप्यन्यतरातिदेशेनाप्यड्-  
 द्विर्वचने सिध्यतः । तथापि धातावनन्तभूतद्वितीयान्तादिलाभाय कारकातिदे-  
 शः । कार्यातिदेशस्तु कुत्वतत्वादिलाभायेति विवेकः ॥ इह भारतभागवतादि-  
 प्रसिद्धे कंसवधाद्युपाख्याने एव णिजिति नाग्रहः, किं तु उपाख्यानमात्रे । तेन  
 राजागमनमाचष्टे राजानमागमयतीत्यादि सिध्यति । इह कृत प्रकृतौ राज्ञः  
 कर्त्तृत्वेपि गमेर्हेतुमसौ गतिबुद्धीत्यनेन तस्य कर्मत्वमिति द्वितीयान्तमेव रू-

पातिदेशबलात् स्वीक्रियते । देवदत्तःपाकमाचष्टे देवदत्तेन पाचयतीत्यत्र तु देव-  
दत्तस्य कर्तृत्वानपायात् तृतीयैव भवति । रुक्मिणीहरणमाचष्टे इत्यादौ ह  
क्रोरन्वतरस्याम् इति विकल्पात् रुक्मिणीं रुक्मिण्या वा हारयतीति प्रयोगः ॥  
कर्तृकरणादिति । कर्तृग्रहणाभावे चक्षुषा पश्यति चक्षयतीत्यादावेव स्यात्, न  
तु कंरिभिरवध्नाति अवकरयतीत्यादौ । लोके इन्द्रियाणामेव करणत्वेन सुप्र-  
सिद्धत्वाद्दत्तः तत्सं ग्रहार्थं कर्तृग्रहणमिति मनोरमायां स्थितम् ॥ नव्यास्तु साध-  
कत्वेन विवक्षितं यत् तत् करणशब्देन गृह्यते न तु लोकप्रसिद्धकरणमेव ।  
अन्यथा कर्तृकरणयोस्तृतीया इत्यादावपि लोकप्रसिद्धकरणप्रसक्त्या व्यप्येन हत  
इत्यादि रूपं न सिध्येत् । तथा च कर्तृग्रहणं विनाप्यवकरयतीति रूपसिद्धौ न  
किञ्चिद्वाधकमिति व्याख्याय कर्तृकरणात् इत्यत्र समाहारशब्दं मत्वा देवदत्तेन  
पाचयति देवदत्तयतीत्युदाजङ्गुः ॥ कदाचिद्दर्शनं । चित्रकरणकदाचिद्दर्शनयोः  
इति सुवचम् ॥ अदन्तेषु पाठबलादिति । अदन्तस्य फलान्तराभावादतीलोप बा-  
धित्वा वृद्धिरित्यर्थः ॥ संग्राम । संग्रामेति युद्धवाचि प्रातिपदिक करोतीत्यर्थे णि-  
चं लभते ॥ अनुदात्तेदिति । एतच्च श्रुत्यादिभ्यो भुवि इति सूत्रे कैयटेनोक्तम् ॥  
अकारप्रसङ्गादिति । तेन प्रसिद्धस्येत्संज्ञा, प्रकृत्यकारस्य तु इष्टवत् इति टिलो-  
पः । तथा च अग्लोपादसंसंग्रामतेत्यत्र नोपधाङ्गसः ॥ सुख दुःख । तच्छब्देन सु-  
खदुःखे प्रातिपदिकार्थी परामृश्यते । प्रातिपदिकाद्वात्वर्थे इत्येव सिद्धे अनयोः  
पाठः सोपसर्गात्प्रत्ययार्थं इत्येके ॥ ॥ सुखदुःखाभ्यां तत्क्रियायामिव णिच् स्यान्न त्वा-  
चष्ट इत्यस्मिन्नर्थे इत्येतदर्थः पाठ इत्यन्ये ॥ पुच्छादिविति । भीमसेनस्य वाक्यम् ॥  
अन्यान्त इति । भू सत्तायाम् इत्यादिधातुपाठस्यान्त इत्यर्थः ॥

इति चुरादयः ॥

तद्ययोजको हेतुश्च ॥ तच्छब्देन स्वतन्त्र, कर्ता इति पूर्वसूत्रोपात्तः क-  
र्ता परामृश्यते । तस्य कर्तुःप्रयोजकः प्रेरकः तद्ग्रापारानुकूलव्यापारवानित्यर्थः ।  
चकारः एकसंज्ञाधिकारवाधनार्थः । तदाह ॥ हेतुसञ्चः कर्तृसञ्चश्चेति । हेतुस-  
ञ्चायाः प्रयोजनं भीष्म्योर्हेतुभये भियो हेतुभये षुक इत्यादौ प्रयोजकस्य हेतुत्वेन  
व्यवहारः । कर्तृसञ्चायास्तु लः कर्मणि च भावे चेति सूत्रेण प्रयोजके वाच्ये  
लकारादयः ॥ हेतुमति च ॥ स्वनिष्ठाधारादिरूपाधेयतासबन्धेन हेतुर्यथास्ति  
स हेतुमान् व्यापारः । तस्मिन् वाच्ये णिजित्याह ॥ प्रयोजकव्यापार इति । प्र-  
योजकश्चेतनाचेतनसाधारण्येन विवक्षितः । स च क्वचिद्विदः, क्वचित् फलरू-  
पः । देवदत्तः पाचयति गमयतीत्यादौ सिद्धः । भिक्षा वासयति संग्रामो वासयती-

त्यादी तु फलरूपः ॥ प्रं षणादाविति । श्रुत्यादेर्निकृष्टस्य प्रवर्तना प्रेषणा । आच्चेत्यर्थः  
 आदिशब्देन अध्येषणानुमत्यादीनामुपादानम् ॥ समानस्याधिकस्य वा ऋत्विगाचा  
 र्यादेः प्रवर्तना अध्येषणम् । प्रार्थनेत्यर्थः ॥ अनुमतिस्तु राजादेः संमतिः तां वि-  
 ना यागादिक्रिया न निष्पद्यत इत्यनुमतिमात्रेण राजादिः, प्रयोजकः ॥ अनुम-  
 त्यादिशब्देनात्रोपदेशानुग्रहयोरुपादानम् । ज्वरितः कषायपिवैत् इत्युप-  
 देशमात्रेण वैद्यादिः प्रयोजकः । यस्तु केनचिद्वन्तुमिष्टं पलायमानं निरुणद्धि, सो-  
 ऽपि हन्तुरनुग्राहकत्वेन प्रयोजकः । सर्वेऽप्येते विशेषाः कथं णिच्प्रत्ययगम्या  
 इति चेद् ॥ अत्राहुः । सर्वानुगत प्रवर्तनासामान्य णिचोर्थः विशेषास्तु अर्थप्रक-  
 रणादिगम्या इति ॥ नन्वेवं णिचो लोडादीनां च पर्यायता स्यात् । ततश्च इदा-  
 नीं पृच्छतु भवानिति वक्तव्ये प्रच्छयतीति णिजपि प्रयुज्येतेति चेत् ॥ मैवम् । कर्तुः  
 प्रयोजको हि हेतुः प्रैषविषयो यः संबोध्यो देवदत्तादिः स तु नाद्यापि प्रश्नकर्तृ-  
 त्वेनावधारितः ॥ तथा च प्रयोज्यप्रवृत्त्युपहिता या प्रयोजकनिष्ठप्रवृत्तिः सा णि-  
 जर्थस्तदनुपहिता प्रयोजकप्रवृत्तिस्तु लोडर्थ इत्युभयोर्भेदः ॥ उक्तं च ॥ द्रव्यमा-  
 त्रस्य तु प्रेषे पृच्छादेर्लोडविधोयते । सक्रियस्य प्रयोमस्तु यदा स विषयो णिचः  
 इति । अस्यार्थः । कर्तृत्वेनानवधारितस्य देवदत्तादेस्तु प्रैषे प्रच्छन्नीप्सायाम् इ-  
 त्यादेर्लोडं भवति प्रयोज्यप्रवृत्त्युपहितप्रवृत्त्याश्रयस्य प्रयुक्तिस्तु यदा सा णिचो  
 विषय इति ॥ किं च प्रयोक्तृनिष्ठा प्रयुक्तिर्लोडर्थः प्रयोक्तृप्रयोक्तृकर्तृका तु णिज-  
 र्थः । पच देवदत्तेत्यत्र हि वक्तैव प्रेरकः, पाचयतीत्यादौ वक्तृभिन्नः, पाचयामी-  
 त्यादौ तु वक्तैति दिक् ॥ ओः पुयण्जि । पुयण्जीति समाहारइन्द्राक्सस्येकव-  
 चनम् । अपरे इति बहुव्रीहिः । अत्र लोपोभ्यासस्य इत्यतः अभ्यासस्य इत्यनुव-  
 र्तते, श्रुजामित् इत्यत इन्द्रहणं, सन्यतः इत्यतः सनीति च, अङ्गस्य इति तु अधि-  
 क्रियत एव तदेतदभिप्रेत्याह ॥ सनि परे यदङ्गमित्यादि । अपरे किम् । बुभूष-  
 ति ॥ पवर्गयण्जीति किम् । ऊर्णुनविप्रति ॥ अबोभवदित्यादि । भू सत्ताया-  
 म् । पूङ् पवने । मूङ् बन्धने । युं मिश्रणादौ । रुशब्दे । लूङ् छेदने । जु ग-  
 तौ । सौत्रोय धातुः जुचंक्रम्य इत्यत्र निर्दिष्टः । ननु भू भू इति द्वित्वोत्तरं वृद्ध्या-  
 वादेश्यौ भवतस्ततः क्तस्य णी चडि इति ऋस्वस्य स्थानिवद्भावेन लघुपरत्वाभा-  
 वात्सन्वज्ञावाप्रवृत्त्याबोभवदित्यादावभ्यासोवर्णस्येत्वं दुर्लभमिति चेद् ॥ अत्राहुः ॥  
 आरभ्यसामर्थ्यादेव न स्थानिवत्त्वमिति ॥ स्रवतिशृणोति । अपरे इत्यनुवर्तते ।  
 ननु पुयण्जीति, पवर्गजकारयोरसंभवाद्व्यणः संभवेपि अव्यभिचारात्तदाह ॥ अ-  
 वर्णपरि धात्वन्तर इति । अक्षरशब्दोत्र वर्णपरः ॥ अवर्णपरि किम् । शृश्रूषति । शृ-

णोत्यादेरुदाहरण तु अश्रश्चवत् । अश्रश्चवत् । अदिद्रवत् । अदुद्रवत् । अपिप्रव-  
त् । अपुप्रवत् । अचिच्यवत् । अचुच्यवत् ॥ अडुडौकदिति । ढौक गतौ । चङ्प-  
रे णौ यदङ्गं तस्य योभ्यासो लघुपरः इति पञ्चाश्रथेणाह ॥ अचोचकासदिति ॥  
मतान्तर इति । अङ्गं यत्र द्विरुच्यते इति मते, चङ्परे णौ यल्लघु तत्परो यो-  
ङ्गस्याभ्यासः इति मते चेत्यर्थः ॥ सुव्यातुप्रकरण इति । अतितिरायत् । असस-  
ध्रायत् । अविविश्वद्रायत् । अदिदेवद्रायदित्याद्यादाहरिष्यदित्यर्थः ॥ वृद्धिं बा-  
धित्वेति । खल्लोपावियङ् इत्यादिवचनाखिलोपांशप्रत्याख्यानपक्षे अपवादत्वा-  
द्देत्यर्थः ॥ असंभव इति । तथा च अचुचोरदित्येव रूपमिति भावः ॥ ख्याकृति-  
निर्देशादिति । चङ्परे णावित्यत्र चङ्परे णित्वे इत्यर्थस्तेन णिहये सत्यपि णि  
त्वं चङ्परमस्तीति ऋस्वदीर्घयोरस्ति सभव इति भावः । एतेन अवीवदहीणां  
परिवादकेनेत्यादौ सन्वज्ञावो व्याख्यातस्तत्रापीत्यमेव पूर्वपक्षमिद्वान्तयोस्तुल्य  
त्वात् ॥ णौ च ॥ विभाषा श्वेः इत्यनुवर्तते सञ्चडोरिति णावित्यस्य विशेषणम्,  
ह्रः संप्रसारणम् इत्यतः संप्रसारणमनुवर्तते एवेत्याह ॥ सन्परे चङ्परे चेत्यादिव-  
चनादिति । इयं च परिभाषा लिट्यभ्यासस्योभयेषाम् इत्यत्र वच्यादीनां ग्रह्या-  
दीनामनुवृत्तौ प्रवेष्टिसिद्धावुभयेषां ग्रहणसामर्थ्यात् लभ्यते । अन्यथा वत्रश्चेत्यत्र ह-  
लादिःशेषे कृते वस्य संप्रसारणं स्यादित्याहुः ॥ स्तम्भुसिबु ॥ स्तम्भुः सौत्रः । षिवु  
तन्तुसंताने । षह मर्षणे । स्तम्भतेः स्तम्भेः इत्यनेन प्राप्तिः, अन्ययोस्तु परिनि-  
विभ्यः इत्यनेनेति विवेकः ॥ आटिटत् । आशिश्दिति । णिचा सह द्वित्वात्  
सन्वज्ञावो नेति तद्विषये विहितो यो दीर्घो लघोः इति दीर्घः स न प्रवर्तते ॥  
ऋदित्करणात्लिङ्गादिति । यदि पूर्वं द्विर्वचनं भवेत् । तदा णिशब्दस्य द्वित्वे  
सत्युपधाङ्गत्वस्याप्राप्ते स्तत्रतिषेधार्थमृदित्करणं व्यर्थं स्यादतस्तदुक्तं च प्रापकमे-  
व ॥ एजादावेधताविति । एत्येधत्यूठसु इति सूत्रे एजाद्योरेत्येधत्योरिति व्याख्या  
तत्वादिति भावः । न च मा भवान् प्रेदिधद् इत्यत्र णौ चङि इति ऋस्वे कृते  
नायमेधतिरिति वृद्धेरप्रवृत्तौ किमेधतेरेजादिविशेषणेनेति वाच्यम् । एकदेशवि-  
कृतस्यानन्यत्वात् । न चैवमपि अजादेर्द्वितीयस्येति धिशब्दस्थाने धिधिशब्दा  
देशेसति वक्षसीरिव प्रकृतिप्रत्ययविभागसमोह इति वाच्यम् । द्विःप्रयोगो द्विर्वचनं  
षाष्ठम् इति भाष्ये सिद्धान्तितत्वात् । अन्यथा इहैव प्रेदिधदित्यत्र णिलोपो न स्यात् ।  
जिघांसतीत्यादौ सनः सकारेण विशिष्टस्य द्वित्वे कृते कुल्वं च न स्यादिति दि-  
क् ॥ उद्ज् आर्जव इति । अयमुपधानीयोपध इति वार्तिककृतोक्तम् । तस्य भ्र-  
ला जश् भ्रशि इति जश्त्वेन बकारे कृते उजिता । उजितमिति रूपम् । ए-



तच्चायोगवाहानां शर्षु पाठस्य फलम् ॥ भाष्यकारादयस्तूपधानीयोपधपाठे उ-  
 ब्जिजिषतीति रूपं न सिध्यति । यदि पूर्वत्रासिद्धीयमद्विर्वचने इत्याश्रित्य वका-  
 रोत्तरं द्वित्वं क्रियते, यदि वा अस्यानित्यतामाश्रित्य वकारात् पूर्वमेवोपधानी-  
 यस्य द्वित्वम् उभयथापि इष्टरूपासिद्धिः, आद्ये उबिजिषति, द्वितीये तूपधानी-  
 यस्याचत्वात्तदादेः अजादेर्द्वितीयस्य इति द्वित्वे हलादिःशेषे द्वितीयोपधानीयस्य  
 जश्लेन वकारे पश्चात् प्रथमस्यापि तथैव वकारे उबिजिषतीत्यापत्तेस्तत्रचेष्ट-  
 सिद्धये दकारोपधोय स्वीकार्यः । भुजन्बुजाविति निपातनादुपध दकारस्य बो-  
 भवतीति वाक्यं कल्प्यते, तच्च स्तोः प्रचुना च्चुः इत्यस्याग्रे । तदायमर्थः । प्रचुना  
 योगे उदजेर्दकारस्य वकार इति । अभ्युङ्गः समुङ्ग इत्यत्र तु उजिता उजितुमित्यत्रैव  
 चवर्गयोगो नास्तीति न वकारः । दकारोपधे चास्मिन् स्वीकृते न न्द्रा इति नि-  
 षेधाज्जिगृह्यस्य द्वित्वे ततो वकारे च उजिजिषतीति सिध्यति रूपम् । न च  
 पूर्वत्रासिद्धीयमद्विर्वचने इति वकारोत्तरं द्विर्वचने सति स्यादेवानिष्टमिति वा-  
 च्यम् । द्विर्वचने हि त्रैपादिकं सिद्धं, न तु तन्निषेधेषु । तथा च निषेधे त्रि-  
 पादीस्यस्यासिद्धत्वात् न न्द्रा इति निषेधः प्रवर्तते । यद्वा । तादृशवाक्यमिह  
 न कल्प्यते, किं तु भुजन्बुजा इति निपातनेन दस्य व इति । न चैवं वकारस-  
 हितस्य द्वित्वप्रसंगः । धातौ दकारोच्चारणसामर्थ्यात् । न चाभ्युङ्ग इत्यादावपि  
 वकारश्चवर्णप्रसंगः । अक्षुत्वविषय एव वकारनिपातनाभ्युपगमात् ॥ यद्वा ।  
 अभ्युङ्ग इत्यादिरूपं द्व्युपसर्गाहमेर्दप्रत्यये ज्ञेयम् । उदजेस्तु घञि अनभिधानात्  
 प्रयोगाभाव इति वदन्ति । तदेतद्वाप्यादिमतमभिप्रेत्याह । उपदेशे दकारोपध इत्या-  
 दि ॥ न न्द्राः इत्यत्र अजादेरित्यनुवर्तते । तेन आदिभूतादचः परा एव नदरा  
 द्विर्नीच्यन्ते नान्ये इत्यर्थः ॥ ननु लावस्थायामिव अट् इति भाष्यकारोक्तपक्षे अदि-  
 द्रपदित्यत्र अजादिमस्यैव नान्याश्च प्रथममट्परत्वादन्तरंगत्वाच्चेति चेद् ॥  
 अत्राहुः । द्वितीयस्येत्यत्रानुवर्तते । तत्सामर्थ्याच्च नित्यं द्वितीयस्येति तदर्थः ।  
 तेन लावस्थायामटि कृतेषु धातुसंज्ञाप्रवृत्तिकाले अजादित्वाभावाच्चोक्तदोषः ।  
 नित्यं द्वितीयस्येकाचो ये नदरास्तेषामेव । न चैवं नित्यं द्वितीयस्येति व्याख्य-  
 येव इष्टमिद्वावजादेरित्यस्यानुवृत्तिर्मास्त्विति वाच्यम् । इन्द्रिद्यिषतीत्यत्र द-  
 कारस्यापि द्वित्वनिषेधापत्तेः । अजादेरित्युक्तौ त्वादिभूताचः परत्वं दकारस्य  
 नेति सिद्धमिष्टम् । न च अजादेरित्युक्तावपि चन्द्रिद्यिषतीत्यत्रदोषः स्यादेव  
 आद्यवयवस्य हलत्वान्नकारस्य द्वित्वनिषेधाप्रसंगादिति वाच्यम् । अजादेरिति क-  
 र्मधारयात् पञ्चमीत्युक्त्वात् । इह च एकदेशे स्वरितत्व प्रतिज्ञाय अच इत्येवा

नुवर्त्यताम् । अथवा आदेरित्यस्याप्यनुवर्तनमस्तु । तस्य नावयवपरत्वं किं तु  
 पूर्ववर्तिमात्रपरत्वं शब्दाधिकाराश्रयणादिति ज्ञेयम् ॥ नन्वेवमुत्तरार्थतया द्वि  
 तीयस्येति ग्रहणस्य सार्थकत्वे स्थिते द्वितीयस्येति न वक्तव्यमिति भाष्यं विरुध्ये-  
 तेति चेत् ॥ मैवम् । यस्मिन् सूत्रे पठितं तत्र मास्त्विति तदाश्रयात् । न च  
 अजादेरित्येतावत्युक्ते यस्य कस्यचिदेकाचो द्वित्व स्यादिति वाच्यम् । प्रथमस्यै-  
 काचः पूर्वणैव सिद्धेः पुनरारम्भो द्वितीयस्य द्वित्वार्थमिति सुवचत्वात् ॥ रभेरश-  
 ब्लिटोः ॥ रधिजभोः इत्यतीचीति इदित इत्यतो नुमिति चानुवर्तते ॥  
 अचि किम् । आरब्धम् ॥ अशब्लिटोः किम् । रभते । रेभे ॥ लभेश्च ॥ योग-  
 विभाग आडो यि इत्यत्र लभेरेवानुवृत्तिर्यथा स्यादिति ॥ काख्यादीनामिति ।  
 कण निमीलने । रण शब्दे । भण शब्दे । अण दाने । लुप्ल छेदने । छिठ विबा-  
 धायाम् । षट् ॥ ह्वेञ् स्यर्द्धायां शब्दे च । वण शब्दे । लुठ प्रतिघाते । लुप्लु  
 छेदने लोपीति णिजन्तनिर्देशः । लापयः इति पाठान्तरे लप व्यक्तायां वाचि ॥  
 केचित्तु लपहठ इति पठन्ति ॥ न्यासे चत्वारः ॥ चण दाने । लुठ स्तेये । स्वादिः ।  
 सुरादौ दण्डकपाठे भाषार्थकोपि ॥ अरीरणत् । अरराणत् । अवीभणत् । अबभाणत् ।  
 अशिअणत् । अशअणत् । अलूलुपत् । अलुलोपत् । अजीहिठत् । अजिहेठत् ॥ स्वा-  
 पेयडि ॥ चडि किम् । स्वापयति ॥ असूषुपदिति । इह संप्रसारणोत्तरं द्वित्वम् ॥  
 शाच्छासा । शो तनूकरने । छो छेदने । षोन्तकर्मणि । ह्वेञ् स्यर्द्धार्याम् । व्येञ्  
 संवरणे । वेञ् तन्तुसंताने । पा पाने लुग्विकरणालुग्विकरण इति परिभाषया  
 पा रक्षणे इति नेह गृह्यते । तस्य तु पालयतीति रूपमनुपदं वक्ष्यति ॥ शायय-  
 ति । अशीशयत् ॥ ह्याययति । अचिच्छयत् ॥ साययति । असीषयत् । ह्याय  
 यति ॥ आविंहयत् । व्याययति । अचिव्ययत् ॥ वाययति । अवोवयत् ॥ पाययति ।  
 अपीप्यत् ॥ इह शाच्छासादीनां कृतात्त्वानां निर्देशः पुकः प्राप्ति ध्वनयितु तद्वयोज-  
 नं त्वस्मिन्प्रकरणे लक्षणप्रतिपदोक्त परिभाषाया अप्रवृत्तिः । तेन ध्यापयति  
 क्नापयतीत्यादिसिद्धम् ॥ ह्वः संप्र ॥ षौ च संश्रुडोः इति वर्तते तदाह । सन्पर इ-  
 त्यादि । अजूहवत् अजुहावदिति ॥ काख्यादीनां वा इति ङ्स्वविकल्पः ॥  
 अपीप्यदिति । उपधालोपस्य द्वित्वे कर्तव्ये प्रतिषेधात्, कृते लोपे स्थानियङ्गा-  
 वाद्वा पायशब्दस्य द्वित्वे हलादिःशेषे ईकारः । स च अनभ्यासविकारे इति नि-  
 षेधदन्त्यस्यादेशः । इहाग्लोपित्वादलघूपधत्वाच्च सन्वदित्त्वदीर्घयोरप्राप्तावित्त्वं  
 विधोयते ॥ व्लेपयतीत्यादि । व्ली वरणे । रीङ् क्षये । क्नूयो शब्दे उन्दे च ।  
 क्ष्मायी विधूनने ॥ तिष्ठतेरित् ॥ तकारो मन्दप्रयोजनः । त्रितपा निर्देशो यङ्-

लुङ्निवृत्तार्थः । अतास्यपत् लटि तास्यापयोति । तास्यापेति ॥ उक्तं । चुरा-  
 दौ व्याख्यातम् ॥ अचीकृतदिति । ऋदादेशाभावपक्षे उपधायाश्च इतीच्चे रप-  
 रत्वम् । उपधायां चेति दीर्घः । पुकोपवाद इति । आदन्त त्वात्पुक्ः प्राप्तिः ।  
 एवं च लुगागमस्य पुङ्निवृत्तिरेव फलम् । पालयतीति रूपस्य पाल रक्षणे इ-  
 ति धातुनापि सिद्धेरिति भावः ॥ वो विधू । लुग्विकरणा लुग्विकरण परिभाष-  
 या औवै शोषण इत्यस्यैव ग्रहणम् । न तु वा गतिगन्धनयोः इत्यस्य । लक्षणप्रति-  
 पदोक्त परिभाषा त्वस्मिन् प्रकरणे न प्रवर्तते इत्युक्तं प्राक् । औवै शोषणे इत्य-  
 स्य रूपमिति वदन् वामनोप्यत्रानुकूलः । वज गतौ इति धातुना वाजयतीति  
 रूपे सिद्धे लुगागमस्य पुङ्निवृत्तिरेव इहापि फलम् ॥ वातेरिति । वायतेरिति  
 वक्तुं युक्तम् । आत्वविधायकसूत्रं स्मारयति । विभाषा । लीयतेरिति लीयतेरिति यका  
 निर्देशो न तु श्यना । अन्यथा विभाषा लीड्, इत्येवावच्यत् । तेन लीलीडोरु-  
 भयोरप्यात्वं भवति ॥ लीलोः ॥ लीड् श्लेषणे दिवादिः । ली श्लेषणे, क्रा-  
 दिः । लाग्रहणेन ला आदाने अदादिः, कृतात्वी लीलीडी च त्रयोपि गृह्यन्ते ॥  
 लीयतेरिति ॥ औचित्यादिहापि यका निर्देश इत्युभयोरपि ग्रहणम् । न च नि-  
 रनुबन्धकपरिभाषया सूत्रेपि लीडो न ग्रहणमिति वाच्यम् । इ-  
 थं हि परिभाषा वामदेवाडाडगौ इत्यत्र डिच्चेन ज्ञापिता । ज्ञापनं च उत्सर्ग-  
 तः सजातीयापेक्षमिति प्रत्ययग्रहणविषयत्वमस्याः कल्प्यते । यथा ॥ सदव्ययतव्य-  
 समानाधिकरणे न इत्यत्र तव्यस्यैव ग्रहणं न तु तद्यतः । अत एव जूत्रश्वोः क्ति  
 इति सूत्रे जृणातिजीर्यत्योरुभयोर्ग्रहणमिति न्यासकृतोक्तम् । अतोत्र लीली-  
 डीर्ग्रहणमिति सम्यगेव । न चैवं दिव औत् इत्यत्र निरनुबन्धकपरिभाषया दिवि-  
 ति प्रातिपदिकस्यैव ग्रहणं न तु धातोेरिति ग्रन्थः कथं संगच्छते इति वाच्यम् ।  
 उत्सर्गतः प्रत्ययग्रहणविषयत्वेन क्वचिदन्यत्रापि प्रवृत्तौ बाधकाभावादिति वद-  
 न्ति ॥ विलाययतीति । लीलीडोरीकारान्तयोर्नुकि रूपम् ॥ विलाययतीति ।  
 लुगभावपक्षे तयोरेव रूपम् ॥ विलाययतीति । लातेः कृतात्त्वयोर्लीलीडोश्च  
 लुकि रूपम् ॥ विलाययतीति । लुगभावपक्षे आदन्तानां तेषामेव रूपम् ॥ ली-  
 हं विलाययतीति । लुक्कोरभावादात्त्वपक्षे युक् । आत्त्वाभावे तु वृद्धायादेशौ ॥  
 प्रलभनेति । प्रलभनं वञ्चनम् । अशिति किम् । लीयते । लिनाति ॥ लियः सं-  
 मान । चात् प्रलभने ॥ विभेतेर्हेतुभये ॥ हेतुः प्रयोजकः । इह आदेच उपदेशे  
 इत्यत एव आदित्यनुवर्तते, विभाषा लीयतेः इत्यतो विभाषा चिस्फुरो रित्यतो  
 णाविति च तदाह ॥ विभेतेरेच इत्यादि ॥ भीस्म्योः ॥ व्यत्ययेन षष्ठीत्याह ॥

आभ्यामिति । शेरणौ इत्यतो शेरित्यनुवृत्तेर्णन्ताभ्यामिव विधिरकर्त्तृभिप्रायार्थः ॥  
 ईकारान्तस्येति । तेन आत्त्वपक्षे भापयते इत्येव, न त्वञ्च शुभित्यर्थः ॥ करणादेव  
 हीति । तथा च करणात् स्मये आत्त्वाभावेन पुग् दुर्लभ इति भावः ॥ प्रयोज्यक  
 कीति । यद्यपि प्रथमणिजर्थं प्रति मनुष्यवागेव प्रयोजिका अत एव आत्त्वं  
 प्रवृत्तम् । तथापि द्वितीयणिजर्थाभिप्रायेणेदमुक्तमिति मनोरमायाम् ॥ केचि-  
 तु प्रयोज्यस्य कर्त्री प्रयोजककर्त्रीति यावदिति प्रथमणिजभिप्रायेणैवेदं  
 सुयोजमित्याहुः ॥ ण्यन्तास्माविति । राजा विस्मयते तं मनुष्यवाक् विस्माप-  
 यते तथा सिंहे विस्मापयन् इत्यर्थः । एव च प्रथमणिचि हेतुर्मनुष्यवागिति आ-  
 त्त्वपुकावुपपन्नौ ॥ क्रीड्जीनाम् ॥ डुक्रीञ् द्रव्यविनिमये । इड् अध्ययने ।  
 जिजये । अचिक्रपत् । अजीजपत् ॥ अध्यजीगपद् इति । नात्र णिज्निमित्तस्य  
 गाडो द्वित्वे कर्तव्यं स्थानिवद्भावो निषेधो वा शङ्करः । यत्राभ्यासोत्तरखण्डे आ-  
 द्योजवर्णोस्ति तत्रैव स्थानिवद्भावो निषेधो वेत्युक्तत्वात् । इह तु गाडः पूर्वं स  
 ति हि द्वित्वे अजादेर्द्वितीयस्य इति णिच एव द्वित्वं भवेत्तत्सङ्परणिज्निमित्तो  
 गाड् । ततश्च प्रक्रियायां परिनिष्ठितरूपे वा अवर्णवदुत्तरखण्डे दुर्लभं कीर्तय-  
 तिसास्यादिति नोक्तशङ्कावकाशः ॥ अध्यापिपदिति । पिशब्दस्यात्र द्वित्वम् ॥  
 सिध्यतेरपार ॥ श्यना निर्देशाङ्गीवादिकस्याग्रहणम् ॥ तत्त्वं निश्चिनोतीति ।  
 तत्त्वनिश्चयश्चात्मविषयकः । स च परलोके उपयुज्यते ॥ प्रजने ॥ वीयतेरिति वी  
 गतिप्रजनादौ आदादिकस्य यका निर्देशः । अत्र केचिदुच्येत्तयन्ति । वीतेः इति  
 वक्तव्ये यका निर्देशात् व्यञ्जोऽपि ग्रहणम् । तस्यापि यकि सप्रसारणे वीधातु-  
 ना समानरूपत्वात् । अतो द्वयोरपि प्रजनेर्थं आत्त्व वा स्यात् । तत्र आत्त्वे त-  
 दभावे च यद्यपि व्यञ्जख्यापयतीति रूप तुल्यं शांच्छासा इति पुकोऽपवादतया  
 युग्विधानात् । तथापि णिजन्तात् क्विपि व्याः व्यीः व्याः । आत्त्वाभावपक्षे व्यैः  
 व्यायी व्यायः इत्यस्ति विशेषः विभाषाविधानसामर्थ्यात् पक्षेऽपि आदेच उपदेशे-  
 ऽशिति इति न प्रवर्तते । अनेकार्थत्वाच्च धातूनां व्ययतेरपि प्रजनोऽर्थ इति ॥  
 दोषो णौ । दुष वैकृत्ये दिवादिः ॥ णौ किम् । दोषः । चित्तमिति । चिती संज्ञाने  
 इत्यस्मात् क्तः ॥ दूषयति । दोषयति वेति । चित्तं दुष्यति स्नानसंध्यादौ विरक्त  
 भवति । तत् प्रयुङ्क्त इत्यर्थः ॥ जृणातेस्त्विति । अपित्त्वादस्य मित्त्वं नेति भा-  
 वः ॥ आखेटकमिति । मृगयत्यर्थः ॥ रजयतीति । रजन्ति मृगाः ग्रहणमरणाद्य-  
 नुकूलव्यापारविषया भवन्ति, तान् मृगान् तादृग्व्यापारविषयान् करोतीत्यर्थः ॥  
 झपादिभिचञ् इति । तेन मित्त्वादृहस इति भावःस्वादिगणस्यस्य तु मित्त्वं नेत्यु-

दाहरति ॥ चापयतीत्यादि ॥ अपुस्करदिति । द्वित्वे कर्तव्ये अजादेशस्य स्थानिव-  
 च्चान्निषेधाद्वा स्फुरित्युकारवतो द्वित्वं ततः चिस्फुरीर्णौ इति वा आत्वम् ॥ उ-  
 भौ सा । रषाभ्याम् इति सूत्रे नः इति षष्ठ्यन्तं प्रथमाद्विवचनान्ततया विपरि-  
 णस्यते इत्याह ॥ उभौ नकाराविति । ननु साभ्यामस्य इत्युक्त्या उभयोरपि भ-  
 विष्यतीत्युभौग्रहणं व्यर्थमिति चेद् ॥ अत्राहुः । साहित्यमात्रं विवक्षितं न तुल्य-  
 योग इत्यभ्युपगमे द्वयोर्युगपन्न सिध्देदित्युभौग्रहणम् । न च तुल्ययोगाविवक्षाया  
 तेन सहेति तुल्ययोगे इति समासोऽत्र न स्यादिति शङ्क्यम् । तुल्ययोगग्रहणं प्रा-  
 यिकं, सकर्मकः सलोमक इत्युक्तत्वादिति । कैयटे तु उभावित्यस्मिन्नसति साभ्या-  
 सस्थानितेर्णो भवतीत्युच्यमाने वचनसामर्थ्याच्च पूर्वत्रासिद्धीयमद्विवचने इत्यना-  
 श्रीयमाणे अकृतणत्वस्य द्विवचने कृते अनन्तरस्य अनितेः इति पूर्वैर्णैव णत्वस्य  
 सिद्धत्वात् व्यवहितनकारार्थमिदं णत्वं स्यात् । अनन्तरस्य तु तत्ककौण्डिन्य-  
 न्यायेन न स्यादिति उभावित्युच्यते इति स्थितम् ॥ साभ्यासस्येति किम् । प्राण-  
 नमिति । असत्यस्मिन् अनितेः इति षष्ठी सबन्धसामान्ये स्यात्तत्त्वानन्तर्यादिस-  
 बन्धोऽपि गृह्येत । सति तस्मिन् अवयवावयविभावसंबन्धो लभ्यते । अतोऽर्थव-  
 त्साभ्यासग्रहणम् । यदि त्विष्टानुरोधेन अनितेः इति षष्ठी अवयवसंबन्धे व्या-  
 ख्यायते । अनितेस्य नकारद्वयाभावात्सामर्थ्याद्विवचनं प्राप्त एवानिति गृह्येत ।  
 तदा साभ्यासस्य इति मन्दप्रयोजनम् । इह पूर्वं णत्व कृत्वा द्वित्वे कृते प्राणि-  
 णदित्यादिसिद्धावयमारम्भः पूर्वत्रासिद्धीयमद्विवचने इत्यस्यानित्यत्वज्ञापनार्थः ।  
 तेन ऊर्णु नावेत्यत्र णत्वात् पूर्वमेव नुशब्दस्य द्वित्वादभ्यासोत्तरखण्डे णत्वाभावः  
 सिद्धः ॥ प्रत्याययतीति । प्रतिपूर्वस्येणो ज्ञानार्थता । लुडि प्रत्यायियत् । इह  
 इणो षिचि कृते इणो यण् इति यण् बाधित्वा परत्वाद्दृष्टिः । न च ओः पुयण्जि  
 इति ज्ञापकात् पूर्वं द्वित्वं पश्चाद् दृष्टिरिति शङ्क्यम् । अजादेर्द्वितीयस्य इति णि-  
 चोऽभ्यासोत्तरखण्डस्यावर्णपरत्वाभावात् ॥ इति वार्थ इति । व्याख्यानद्वयमप्या-  
 करारूढमिति भावः ॥ यकारस्येति । रिफस्य तु न द्वाः इत्यनेन निषेधादिति  
 भावः ॥ द्वितीये त्विति । तृतीयस्यैकाचः इति पक्षे सन्नन्ते प्रवर्तते इति वचनसा-  
 मर्थ्यादिति भावः । ऐर्षियदिति । तृतीयव्यञ्जनस्य इति पक्षे इदमुदाहरण-  
 म् ॥ ऐर्षियदिति रूपस्यासाधुत्वमाशङ्क्योपपादयति ॥ द्वितीयव्याख्यायामि-  
 त्यादिना । द्वितीयस्यैवेति । एकाच इति शेषः ॥ अप्रवृत्तेरिति । किं तु सन्नन्त ए-  
 व प्रवर्तते । अत्र ह्यनुपदम् ईर्षियिषति इत्युदाहरिषति । अर्थ उपयाञ्चयाम्  
 इत्यस्य आगवीर्यत्वादात्मनेपदेन भाव्यमिति प्रार्थयन्तीति माघकाव्यादिप्रयोगो-

ऽसाधुरित्याशङ्क्य तत्समर्थनायाह ॥ निवृत्तप्रेषणादिति । उक्तं च । निवृत्तप्रेषणाद्वातोः प्राक्तनेर्थे णिजुच्यते इति । तेनेत्यादि । प्रार्थनां कुर्वन्तीति विवेक्षितार्थप्रयोगः सिद्ध इति भावः ॥ केचित्तु परस्मैपदसिद्धार्थं प्रार्थनं प्रार्थः तं कुर्वन्ति प्रार्थयन्तीति व्याचक्षते ॥ तदसत् । धातुसंज्ञाप्रयोजकप्रत्यये चिकीर्षिते उपसर्गाणां पृथक्करणस्य वक्ष्यमाणतया अर्थवेद इत्यापुगागमस्य दुर्वारत्वात् ॥

इति ण्यन्तप्रक्रिया ॥

धातोः कर्मणः ॥ इधिकर्मण इत्यादि । इच्छायामिति । श्रुतत्वात्कर्मत्वं कर्तृत्वं च तदपेक्षमेव गृह्यत इति भावः । पठितुमिच्छतीति । एकनिष्ठा पाठगोचरा वर्तमानेच्छेत्यर्थः ॥ यिसनोरिति । तृतीयव्यञ्जनस्य इति पक्षे यकारस्य द्वित्वम् ॥ तृतीयस्यैकाचः इति पक्षे तु मन इत्यर्थः ॥ रुदविदः ॥ रुदमाहचर्याद् वेत्तेरेव ग्रहणम् । इह रुदविदमुपाणां ग्रहणं रत्नो व्युपधात् इति विकल्पे प्राप्ते, ग्रहेः न क्त्वा सेट् इति निषेधात् क्त्वायां अप्राप्ते, स्वपिप्रच्छयोस्तु क्त्वाः कित्त्वस्याप्राप्तौ वचनम् ॥ रुदित्वा । विदित्वा । सुषित्वा । एतेषु गुणाभावः कित्त्वस्य फलम् । गृहीत्वा । सुप्तवा । पृष्ट्वा । एतेषु सप्रसारणमपि फलम् ॥ सनि ग्रहगुहोश्च ॥ ग्रहेर्नित्यं गुहेर्विकल्पेन प्राप्ते निषेधोयम् ॥ सनः षत्वस्यासिद्धत्वाद् भष्भाव इति । कत्वस्यासिद्धत्वाद् भष्भावः इत्येव सुवचम् । केचित्तु ढत्वे सति भष्भाव इत्यध्याहारेण योजयन्ति । तथा च जगृह्सु इति स्थिते इणः परत्वेन सस्य षत्वं प्राप्तं तस्यासिद्धत्वाद् ढत्वे भष्भावः । ततश्च कत्वे, कवर्गात् परस्य षत्वमिति विधिक्रमः ॥ अन्ये तु षत्वे ढत्वे च कृते पञ्चाद्भष्भावे कर्तव्ये सकारपरत्वाभावाद् भष्भावो न स्याद् इत्याशङ्कायां सनः षत्वस्यासिद्धत्वात् इति ग्रन्थः प्रवृत्त इति कार्यामिद्विपक्षावलम्बनेन व्याचक्षते ॥ जिष्टवतीति । गुहेर्जुषुचति । सूत्रे चकारात् अयुक्तः किति इत्यत उक्त इति अनुकृत्यते । उगन्तात् बुभूषति । लुभूषति । अयतिस्तु नानुकृत्यते । तस्य सनोवन्तर्ध इति विकल्पविधानात् ॥ किरश्च पञ्चभ्यः ॥ पञ्चग्रहणमुत्तरार्थं स्पष्टप्रतिपत्तये इहैव कृतम् । एवं च प्रच्छधातोरनन्तरं गणपाठस्यं वृत्करणं त्यक्तुं शक्यम् । अत्रत्य पञ्चभ्यः इत्यनेनैव वृत्करणं यत् तदपाणिनीयमिति व्याख्येयमित्याहुः ॥ केचित्तु, भूषाकर्मकिरादिसनाम् इति वार्तिके किरादिज्ञानार्थं वृत्करणमावश्यकमित्याहुः ॥ अत्रेष्ट इति । वृत्तो वा इति प्राप्ते भाष्यकारेष्टिरियम् ॥ भौवादिकयोरिति । तथा च अज्भनगमाम् इति वक्ष्यमाणेन दीर्घ इति भावः ॥ इको भ्रल् ॥ रुदविद इत्यतः सन्ननुवर्तते सनाजिसौ वातुरिका विशेषणेन च तदन्तविधिरित्याह ॥ इगन्तादिति । इगन्तात् किम् ।

पिपासात् । तिष्ठामति ॥ भ्रूलिति किम् । शिशयिषते ॥ कित् स्यादिति । असं-  
 योगाङ्गित् कित् इत्यतः । किदनुवर्तते इति भावः ॥ एज्विषयत्वाभावादिति । कि-  
 त्त्वेन गुणाप्राप्तेरित्यर्थः ॥ अत एवेति । यद्येज्विषयादन्यत्राप्यात्त्वं भवेत् तदा  
 मीग्रहणं तत्र न कुर्याद्नामादाग्रहणेष्वविशेषादिति भावः ॥ हलन्ताच्च । इगत्य-  
 नुवर्तते तदवयवत्वं हलो न सम्भवतीति समीपवाच्यत्रान्तशब्द इत्याशयेन व्याच-  
 छे ॥ इक्ष्मीपादिति । सौत्रत्वाद्दिशेषणस्यान्तशब्दस्य परनिपातः ॥ तिष्ठतीति ।  
 कित्वे सति अनिदिताम् इति नलोपः ॥ अज्भनगमाम् ॥ गमः सामान्येन ग्रह-  
 णे गम्ल् गती इत्यस्मात् सजिगंसते इत्यत्रातिप्रसङ्गः स्यादतः सनि च इडश्च इति  
 सूत्राभ्यां विहितस्थेषिडोरादेशस्य इण्दिक । इति इक आदेशस्य च ग्रहणमि-  
 त्याशयेनाह ॥ अजादेशगमेरिति । एतच्च सूत्रेज्ग्रहणाङ्गभ्यते । तथा हि । इह स-  
 नि इत्येव सूत्रं कर्तव्यं दीर्घञ्युत्थोपस्थितेनाच इत्यनेनाङ्गस्य विशेषणादजन्ताङ्ग-  
 स्य दीर्घः । चिचीषति । ततो हनिगम्योः इत्यपर कर्तव्यम् । एव चाज्ग्रहणमति-  
 रिच्यमानं प्रवृत्तिभेदेन गमेर्विशेषणार्थम् । अजन्तस्य दीर्घो भवति ॥ अजादेशग-  
 मेश्चेति । भ्रूलादाविति किम् । जिगमिषति । गमेरिट्परस्मैपदेषु इति इट् ॥ स-  
 नि च । षौ गर्भरबोधने इत्यतीबोधन इत्यनुवर्तते । प्रतीषिषतीति । तक्रकौ-  
 ण्डिन्यन्यायस्थानित्यत्वात्सन्नरूपस्याभ्यासस्येत्त्वम् । अनित्यत्वे लिङ्गं तु नित्यं  
 कौटिल्ये गती इत्यत्र नित्यग्रहणमिति वक्ष्यते ॥ संजिगंसते इति । समो गम्य-  
 च्छिभ्याम् इति तड् पूर्ववत्सनः इति मन्त्रान्तादपि भवति ॥ रलो व्युपधा ॥ न क्त्वा  
 सेट् इत्यतः सेडिति वर्तते । चकारेण क्त्वायाः संग्रहः । असंयोगात् इत्यतः कि-  
 दिति नोपधात् इति वेति चानुवर्तते तदाह ॥ त्कासनावित्याटि । सेट् किम् ।  
 भित्त्वा । कित्त्वा । बुभुक्षते ॥ आप्ज्ञाप्यु ॥ सनि मीमा इत्यतः अचः इत्यनुव-  
 र्तते, सः स्यार्धधातुके इत्यतः सीति च तदाह ॥ अच ईत्स्यात्सादाविति ॥ मीत्य-  
 स्य सनो विशेषणात्सादाविति लाभः ॥ ईप्सतीति । अजादेर्द्वितोयस्य इति षश-  
 ष्यस्य द्वित्वम् ॥ विभ्रज्जिषतीति । इटि तदभावे च रमागमविकल्पाच्चत्वारि-  
 रूपाणि ॥ सुखूर्धतीति । अज्भनगमाम् इति दीर्घं सत्युत्त्वम् ॥ यियविषतीति ।  
 द्विर्वचनेचि इत्यादेशनिषेधाद् द्वित्वे कृते अभ्यासस्येत्त्वम् ॥ ऊर्णुं नूषतीति । इड-  
 भावे अज्भनगमाम् इति दीर्घः । इट्पक्षे तु विभाषोर्णोः इति वा डित्त्वम् ॥  
 न चेह सन्निति । किं तु नुशब्द इत्यर्थः ॥ कित्त्वान्न गुण इति । णिचः स्थाने इत्य-  
 र्थः ॥ श्वा मुसूर्धतीति ॥ एकश्चविषया मरणशङ्केति बोधः । मरणशङ्काविषयो  
 भवतीत्यन्ये । पूर्ववत्मनः इत्यात्मनेपदमिह न शङ्काम् । शदेः इत्यादिसूत्रद्वये

सनो नेत्यनुवर्त्य वाक्यभेदेन व्याख्येयमिति वक्ष्यमाणत्वात् ॥ सनि मीमा ॥ सः  
सि इत्यतः सीत्यनुवर्तते, तस्य सनो विशेषणत्वात् सादौ सनीति लाभः ॥ मीरू-  
पाविशेषादिति ॥ ननु मिनोतेमीरूपस्य लाक्षणिकत्वात् मीग्रहणेन ग्रहणं न  
प्राप्नोति ॥ नैष दोषः । यत्र लक्षणाभिनिर्वृत्तत्वेन शब्दरूपमपेक्ष्यते, तत्र लक्ष-  
णप्रतिपदोक्तयोरिति परिभाषोपस्थानम् न तु यत्र प्रयोगाश्रयणं तत्र इति इको  
भ्रूलिति सूत्रे कैयटेनोक्तत्वात् । तस्यायमाश्रयः । मीरूपमात्रस्य प्रयोगोच्चाश्रित-  
विभाषा दिक्प्रमासे इत्यत्र तु लक्षणाभिनिर्वृत्तस्य समासशब्दस्याश्रयणात् दिङ्-  
नामान्यन्तराले इति प्रतिपदोक्त एव समास आश्रीयते इति ॥ लक्षणप्रतिपदोक्त-  
परिभाषाया अनियत्वात् क्वचिदुपतिष्ठते, क्वचिन्नापतिष्ठते इति तु क्लृप्तार्थः ॥  
मित्सतीति । हलन्ताच्च इति कित्त्वान्नोपधागुणः ॥ शिञ्जतीति ॥ ननु निरनुब-  
न्धपरिभाषया शक मर्षणे इत्यस्यैव ग्रहणमुचितमिति चेद् ॥ अत्राहुः । इयं हि  
परिभाषा प्रत्ययग्रहणविषया । अत एव जृत्रश्च्योः इत्यत्र जृजृषोरुभयोर्ग्रहण-  
मिति न्यासकारेणोक्तमतोच्चापि स्वादिदैवादिकयोर्ग्रहण युक्तमेवेति ॥ मुचोर्कर्म-  
कस्य । हलन्ताच्च इति कित्त्वेन गुणाभावे प्राप्ते विधिरयम् ॥ विहत्सतीति ।  
वृद्धभ्यः स्यसनोः इति विकल्पेन परस्मैपदम् ॥ इट् सनि वा ॥ चिकीर्षतीत्यादौ  
अज्भनगमाम् इति दीर्घं कृतं नेदं प्रवर्तते ॥ एकाच उपदेशे इत्यतः उपदेश इत्य-  
नुवर्त्य उपदेशे ऋकारान्तादिति व्याख्यानत् । अत एवेटं विनैकोदाहरति । दुध्व-  
र्षतीति । ध्व कौटिल्ये । अज्भन इति दीर्घः । उदीष्टपूर्वस्य इत्युच्चं रपरत्वं ह-  
लि च इति दीर्घः । स्मिपूङ् ॥ डकारानुबन्धग्रहणात् पूजः पुपूषतीत्येव सनि  
ग्रह इतीण्निषेधात् ॥ सिस्त्रयिषत इति । स्मिङ् ईषडसने अस्यानिट्त्वादिडाग-  
मस्याप्राप्तिः । स्तौतिखोरेव इति नियमान्न ष ॥ अरिषतीति । अस्याप्यनिट्-  
त्वादिडागमस्याप्राप्तिः ॥ रिस्त्रयिष्येति । सन इटि गुणे च कृते अरिस इति स्थि-  
ते अजादेर्द्वितीयस्य इति रिस्त्रयिष्येति द्वित्वमित्यर्थः ॥ अञ्जिषतीत्यादि । अ-  
ञ्जू व्यक्तिसञ्चणादौ । अशू व्याप्ती । अनयोरुदिस्त्वाद्दिकल्पे प्राप्ते नित्यमिट् । अ-  
श भोजने इति क्रयादिस्तु नित्यं सेडेव ॥ सूत्राभ्यामिति । एकं द्वितीये पर तु  
षष्ठे तत्राद्येन गाडादेशोपरेणासंप्रसारणम् । ह्रः सम्प्रसारणम् । इदं च णिजन्ते-  
षु व्याख्यातम् । इह तु स्मारितम् ॥ जिजीवयिषतीति । सौत्रो धातुर्जु चम्क्रम्ये-  
त्यत्रोक्तः ॥ अशूषते इति । ज्ञाशुस्मृष्टशां सनः इत्यात्मनेपदम् ॥ स्तौतिखोरेव ॥  
एवं च सिषाधयिषेति प्रयोगस्य साधुत्व न तु सिषाधयिषेत्यस्येति ज्ञेयम् ॥ उप-  
मर्गे त्विति । मध्येपवादस्यायात् स्तौतिखोरिति नियमेन आदेशप्रत्यययोः इ-



ति षत्वमेव बाध्यते न तु स्याद्विष्वभ्यासेन च इत्युत्तरेण विहितमिति भावः ॥ सुषुप्ततीति । रुदविद् इति सनः किञ्चान्न गुणः ॥ प्रतीषिषतीति । इह षभूते सनीष् गताविति धातोः परस्य सस्य षत्वं भवत्येवेत्यर्थः ॥ नियमान्ने हेति । न चान्न नियमादेव निषेधे सुनोतेः स्यसनोरिति सूत्रं सन्विषये निर्विषयं स्यादिति वाच्यम् । अभिसुसुप्ततेरप्रत्ययः । अभिसुसूरित्यत्र षत्वनिषेधाय तस्यावश्यकत्वात् । एतच्च काशिकायां स्पष्टम् ॥ शैषिकेति । एतच्च श्लोकवार्तिकमिति केचित् । भाष्यमिति बहवः । शेष भवः शषिकः । अध्यात्मादित्वाट्ठञ् मतुबर्थे भवो मतुबर्थी-यः । गहादित्वाच्छः । मतुबर्थोऽस्यास्तीति मतुबर्थिकः अत इनिठनौ इति ठन् ॥

॥ इति सन्नन्तप्रक्रिया ॥

धातोरेकाचो ॥ क्रियासमभिहारे इत्युक्ताङ्गातीरेव स्यान्न तु प्रातिप-दि ऋादिति पृच्छति । धातोः किमिति ॥ ब्रुवो वचिः इत्यादोति । वावच्यतोचाख्या-यत इत्यादिरूपसिद्धिः प्रयोजनमित्यर्थः । धातुग्रहणाभावे धिगित्यव्ययादपि स्या-त्तस्य क्रियावाचित्वादेकाच्चाच्चेति तद्वारणार्थमपि धातुग्रहणमावश्यकमित्या-हुः ॥ यस्य हलः ॥ संघातग्रहणमिति । तेन ईथिता अहयोर्दित्यादौ यलोपो न । संघातग्रहणेन चार्थवद्ग्रहणपरिभाषोपस्थित्या पुत्रकामेप्रत्यादौ नातिप्रस-ङ्गः । वर्णग्रहणे तु उक्तपरिभाषाया अनुपस्थित्या स्यादेवात्र यलोप इति भावः ॥ हलः किम् । लोलूयिता । पोपूयिता ॥ दीर्घोऽकितः ॥ अकितः किम् । यंयमप्रते रंरमप्रते ॥ ननु दीर्घंयुलोपस्थितेनाच्चा अत्र लोपोभ्यासस्य इत्यतोनुदत्तमभ्याम-स्येत्येतद्विशिष्यताम् । ततश्चाजन्ताभ्यासस्य दीर्घो भवतीत्यर्थात् पापच्यत इत्या दावेव दीर्घो भवेन्न तु यंयमप्रते जङ्घनीतीत्यादौ । तत्र हि परत्वान्नुकि कृतेभ्रा-सस्याजन्तत्वाभावाद्दीर्घस्य प्रसक्तिरेव नास्तीति किमनेन अकितः इत्यनेन । न चाभ्रासावयवस्याचो दीर्घ इति वैयधिकरणान्वये स्वीकृतेकिद्ग्रहणं प्रयोजनव-दिति वाच्यम् । संभवति सामानाधिकरण्ये वैयधिकरण्यस्यान्याय्यत्वात् । येन ना-प्राप्तिन्यायेन नुको दीर्घापवादत्वस्वीकाराच्च । तस्मात् अकितः इति व्यर्थमि-ति चेद् ॥ अत्राहुः । डोढीक्यते इत्यत्राभ्रासङ्गस्य बाधित्वा परत्वात् दीर्घोकि-तः इति दीर्घं कृते डोढीक्यत इति स्यात् । तस्माद् अभ्रासविकारेषु उत्सर्ग-विधोन् बाधका न बाधन्ते इति ज्ञापनाय अकितः इति ग्रहणं कर्तव्यमिति । तथा चोक्तज्ञापकनिर्वाहाय दीर्घोकितः इत्यत्राभ्रासस्याच इति वैयधिकरण्यप-क्षस्याश्रयणात् यंयमप्रत इत्यादौ दीर्घात् प्रागिव नुकि कृतेपि दीर्घः स्यात् तदा-

रणार्थमकित इत्यावश्यकमिति दिक् ॥ अटाद्यत इति । इह व्यञ्जस्य हित्वम् ॥  
यङि च इह गुणोर्तिसयोगाद्योः इत्येतत्सर्वमप्यनुवर्तते ॥ यकारपररेफस्येति ॥  
यदि भाष्योदाहरणं सांमान्यापेक्ष ज्ञापक स्यात्, तदार्यमाख्यत् आरर्यदित्यादि  
सिध्यति ॥ नित्य कौटिल्ये ॥ नित्यशब्दो अवधारणार्थक इत्याह कौटिल्ये एवेति ।  
तक्रकौण्डिन्यन्यायेनैवेष्टे सिद्धे नित्यग्रहणं तस्य न्यायस्थानित्यत्वज्ञापनार्थम् ।  
तेन गतिबुद्धिपूजार्थं भ्यश्च इति वर्तमाने क्लेनवाघनात् पूजार्थंभ्यो भूतेक्तः सि-  
ध्यति । ततश्च क्तस्य च वर्तमाने इति षष्ठी न प्रवर्तत इति पूजितो यः सुरा-  
सुरैः इति ढतीया साधुरेव ॥ इत्यादिती । जंजभ्यते । दंदश्यते । दंदह्यते  
बभज्यते । पसधातुर्दन्त्यन्तः सौचो गत्यर्थ इति स्यश्च वाधनस्पर्शनयोः इत्यत्र  
माधवः ॥ यंयम्यते । काशिकायां तु तालव्यान्तः क्वचिदृश्यते । एवं जञ्जपी-  
ति । जञ्जभीति । दन्दहीतीत्यादि यङ्लुकि उदाहर्तव्यम् ॥ यो यङि ॥  
कृपो रीलः इत्यतो री ल इति वर्तते तदाह रेफस्य लत्वमिति ॥ चेक्रीयते इ-  
ति । परत्वाद्दीडी कृते द्विवचनम् । सञ्चेस्क्रीयते इति । रीङि द्वित्वे च  
सुट् । न च संकृ इत्यस्यामवस्थायां द्वित्वात्परत्वात्सुटि कृते संयोगादित्वेन  
रीङ्प्रवृत्तेः प्राक् गुणः स्यादिति वाच्यम् । अडभ्यासव्यवायेपि इत्यस्वारभ्ये  
अडभ्यासयोः कृतयोरेव सुट् न तु ततः प्रागिति सिद्धान्तात् ॥ एतेन सुटो  
बहिरङ्गत्वान्न संयोगादित्वेन गुण इति कर्षाचित् समाधानं परास्तम् ॥ अ-  
भ्यासात् परस्य सुटि कृते साभ्यासस्याङ्गस्य संयोगादित्वमृदन्तत्वं च नास्ती-  
ति गुणप्राप्तेरभावात् ॥ ननु अडभ्यासव्यवायेपि, सुट् कात्  
पूर्वः इति वर्तिकप्रत्याख्यानाय पूर्वं धातुरूपसर्गेण युज्यते  
इति पक्षं स्वीकृत्य भाष्यकृता संचस्करतुरित्यादावन्तरङ्गत्वात् सुटि ससु  
ट् कस्यैव द्वित्वाभ्युपगमात् सचेस्क्रीयते इति न सिध्येत् । तत्र हि सुटि-  
कृते रीङ् वाधित्वा परत्वाद् यङि च इति गुणे सञ्चास्कर्यत इत्यनिष्टरूप-  
ग्रसङ्गात् ॥ यदि तु इष्टानुरोधेन पूर्वं धातुः साधनेन युज्यते, पश्चादुपसर्गे-  
ण इति मताश्रयणेन रीडादेशं द्वित्वं च कृत्वा पश्चात्सुटि इष्टं रूपं सिध्य-  
ति । तर्हि अडभ्यासव्यवायेऽपि इति वचनं स्वीकर्तव्यमेव स्यादिति चेद् ॥  
अत्राहुः । अडभ्यास इत्यादिवार्तिकं विनापि संचस्करतुरित्यादिरूपसिद्धये  
भाष्यकृता पूर्वं धातुरूपसर्गेण युज्यते इति पक्ष आश्रितः । सस्क्रीयते  
इत्यादि सिद्धिस्तु वार्तिकायत्तैवेति ॥ सिचो यङि ॥ अभ्याससकारस्य उप-  
सर्गात्सुनीति इति ततः परस्य तु स्यादित्त्वभ्यासेन च इति षत्वे प्राप्ते निषे-

धोयम् ॥ यङि किम् । अभिषिषिच्छति । न कवतेर्यङि । इह कोरित्येव वाच्ये कवतेरिति शपा निर्देशात् कुङ् शब्दे इति भ्वादिरेव गृह्यते न तु कु शब्दे इति अदादिः कुङ् शब्दे इति तुदादिप्रचेत्याशयेनाह कौतिकुवत्योस्त्विति ॥ ननु कोरित्युक्तेऽपि कूङ्ः प्रसङ्गो नास्ति दीर्घान्तत्वानुग्विकरणपरिभाषया च कौतेरपि प्रसङ्गो नास्तीति चेद् ॥ अत्राहुः । कोरित्युक्ते तु निरनुबन्धपरिभाषाया अपि जागरूकत्वादुभयोग्रहणं स्यादिति कौतिव्याहृत्यर्थं शपा निर्देशः कर्तव्यः । कृते च तस्मिन् कुवतिमपि व्यावर्तयतीत्यत्र तात्पर्यमिति ॥ कुङ् इत्येवात्र सुवचम् ॥ इत्यादीति । दनीध्वस्यते । बनी भ्रस्यते । चनीकस्यते । पनीपत्यते । पनीपद्यते । चनीस्कद्यते । एवं वनीवञ्चीति । सनीस्रंसीति । दनीध्वसीतीत्यादि यङ्लुक्पुदाहर्तव्यम् ॥ घ्नी भाव इति ॥ घ्नीभावे कृतेऽपि अभ्यासाच्च इति कुत्वेन जेघ्नीयत इति सिध्यति । तथापि प्रक्रियालाघवाय घ्नी इत्युक्तमिति मनोरमा ॥ अन्ये तु सेर्हिर्मेर्निरिति इकारोच्चारणसामर्थ्याद्यथा एकरित्युत्त्वं न भवति, तथा ह्नीभावे हि कृते अभ्यासाच्च इति कुत्व न स्यादित्याशयेन घ्नीभावः कृत इत्याहुः ॥ अत्र च दिग्यादेशेनेव घ्नीभावेन द्वित्वं न बाध्यते पुनः प्रसङ्गविज्ञानादिति केचित् ॥ वस्तुतस्तु यङन्तावयवस्य द्वितीयाजवधिकस्य द्वित्वं घ्नीभावस्तु प्रकृतिमात्रस्येति विषयभेदाद्द्वित्वं निर्बाधमेव ॥ रीगृदुपधस्य च ॥ ऋदिति किम् । चेकीर्यते । णिजभावपक्षे एकाच्त्वाद्यङ् ॥ स्वपिस्यमि ॥ यङि किम् । स्वप्नक् । सेसिस्यते इति । स्यमु शब्दे दन्त्याजन्तसादित्वाभावेनाघोपदेशत्वान्न षः । वेवी यते इति । हलः इति वा अकृतसार्व इति वा दीर्घः । चायः की ॥ यङि परे ङायः की स्यात् ॥ दीर्घोच्चारणं यङ्लुगर्थम् । अत एव न लुमता इति निषेधोऽपि न प्रवर्तते इति यङ्लुक्पि चायः कीस्यादेव । चेकीतः ॥ ई प्राध्मी ॥ दीर्घोच्चारणं प्राग्वत् जेन्नप्रीतः । अस्य च्वी इत्याद्यर्थं दीर्घग्रहणामिति तु सुवचम् ॥ शाश्वत्यते इति ॥ परत्वादान्तरङ्गत्वाच्चायडादेशे कृते द्वित्वम् ॥

॥ इति यङन्तप्रक्रिया ॥

यङोऽचि च ॥ यडा साहचर्यादचीति प्रत्ययो गृह्यते न तु प्रत्याहारः । एष्वक्षत्रियार्थं इत्यतोऽत्र लुगनुवर्तते । तदाह । अन्यत्यये लुक् स्यादिति । चकारेण बहुलं छन्दसि इत्यतो बहुलमित्यनुक्तस्यत इत्याह । बहुलं लुक् स्यादिति केचित्तु छन्दसि इत्यनुकर्षन्ति । तेषामपि क्वचिद्भा-

घायां यङ्लुग् भवत्येव । भूसुवोः इति गुणनिषेधे सिद्धे बोभूतु इति क्-  
 न्दसि निपातनाज्जापकात् । एतच्च मूले एव स्फुटीभविष्यति ॥ अनैमित्ति-  
 कोऽयमिति । अक्षप्रत्यये विधीयमानो यङ्लुक् तु तन्निमित्त एव । तेन लोषुवः  
 पोषुव इत्यादौ न धातुलोप इति निषेधः सिध्यति ॥ यङन्तत्वादिति ।  
 सन्धङोः इति षष्ठी, न तु सप्तमी । अन्यथा यङो लुका लुप्तत्वेन प्रत्ययल-  
 क्षणप्रवृत्तेर्द्वित्वं न स्यादिति भावः । न चाङ्गाधिकारविहितकार्यस्यैव न लु-  
 मता इति निषेधाद् द्वित्वमत्र स्यादेवेति सप्तमीपक्षोऽपि निर्दुष्ट इति वाच्यम्  
 न लुमता इत्याङ्गाधिकारो न गृह्यते, किं तु आङ्गमनाङ्गं वा प्रत्यये परतः  
 पूर्वस्य विधीयमानं सर्वम् इति सिद्धान्तात् । अन्यथा राजपुरुष इत्यादौ  
 नलोपो न स्यात् । त्वदुक्तरात्या प्रत्ययलक्षणप्रवृत्तौ भवत्वेन पदत्वबाधात् ।  
 यद्यपि एकाचः इति विधीयमानद्वित्वं श्रितपा इत्यादिना निषिध्यते  
 तथापि तत्स्यादेव । गुणो यङ्लुकोः रुशिकौ च लुकि इत्याद्यभ्यासकार्यविधि-  
 भिर्द्वित्वानिषेधस्य ज्ञापनात् ॥ प्रत्ययेति । प्रत्यये द्वित्वं दृश्यते ऋतेरीयङ्  
 इत्यादिषु, अप्रत्ययेऽपि दृश्यते चित्रङ्डादिषु । एव च यङो लुकि प्रत्य-  
 यलक्षणेन यङाश्रितद्वित्वप्रयुक्तकार्यमात्मनेपदमत्र न शङ्कामिति भावः ॥  
 द्वितः इत्यनुबन्धनिर्देशादिति परिहारस्त्वत्र नोक्तः । शीङादीनामिव  
 भूइत्यादिधातूनामनुबन्धनानिर्दिष्टत्वात् यङो लुकारस्य प्रत्ययानुबन्धत्वेन  
 समुदायाननुबन्धत्वात् यङन्तोऽपि धातुरनुबन्धनानिर्दिष्ट इति बोध्यम् ॥  
 सुदृषदिति । शोभना दृषदोऽस्मिन्निति बहुव्रीहौ दृषच्छब्दो जसन्तः ॥  
 दीर्घो निति । असिति प्रत्ययोऽप्रत्ययश्चास्तीति प्रत्ययस्यासाधारणरूपानाम्-  
 यणात् प्रत्ययलक्षणेनासन्तत्वाभावादिति भावः ॥ तेभ्योऽपीति । ये त्वनु-  
 दात्तेतः प्रत्ययलक्षणं विनैव द्वितश्च तेभ्यो पीत्यर्थः । अदादौ पाठादिति ।  
 तथा च अदिप्रभृतिभ्यः शपः इत्यनेन यङ्लुगन्तात्परस्य शपो लुगित्यर्थः ॥  
 यङो वा नाभ्यस्तस्याचि इति सूत्रात्पिति सार्वधातुक इति  
 उतो वृद्धिः इत्यतो हलीति चानुवर्त्तते, ब्रुवईदित्यतईट् च ।  
 तदेतदाह ॥ यङन्तादिति । यङो लुक्पि प्रत्ययलक्षणेनात्र यङन्तत्वम् ॥ एते-  
 न यङन्ताहलादिपित्तसार्वधातुक न सम्भवति यङ्शब्देन यङ्लुगन्तं लक्ष्यते  
 इति व्याख्यानं परास्त्वम् । उक्तरात्या यङन्तत्वानप्रायात् । किं च यङन्ता-  
 हलादिपिन्न संभवतीति यङ्शब्देन यङ्लुगन्ते लक्षितेऽपि सन्धङोः इति  
 द्वित्वस्य यङन्ते चरितार्थतया यङ्लुगन्तलक्षणायां बीजाभावाद्यङ्लुकि द्वि-

त्वाभावप्रसङ्गादिति दिक् ॥ छन्दसि निपातनादिति ॥ गुणनिषेधे सिद्धे  
 निपातनमिदं छन्दस्येव गुणनिषेधो नान्यत्रेति नियमार्थमित्यर्थः ।  
 बोभूत्विति समुदायस्यातिरिक्तत्वाद् भूसुवोः इति गुणनिषेधो न प्राप्नोतीति  
 निपातनमिदं न नियमार्थमित्याशङ्क्यामाह । न चेति ॥ द्विःप्रयोग इति ।  
 तथा च प्रकृतिग्रहणे यद्भुगन्तस्यापि ग्रहणम् इत्येतन्व्यायसिद्धं नापूर्वं  
 वचनमिति भावः । बोभुवतीति । अदभ्यस्तात् इत्यत् ॥ अबोभूवीदिति ॥  
 केषिदिह भुवो वुक् इति सूत्रे ओः सुपि इत्यतो ओरित्यनुवर्तते । तथा  
 च उवर्णान्तस्य भुवो वुक् इत्यर्थाद् गुणे कृते वुक्ः प्राप्तिर्नास्तीत्यनित्यो वुक् ।  
 स च पराभ्यां गुणवृद्धिभ्यां बाध्यते । तेन अबोभवीत् इति रूपमाहुः ॥  
 तच्चिन्त्यम् । भुवो वुको नित्यत्वात् इति भाष्यग्रन्थविरोधात् । तस्मादुको  
 नित्यत्वमाश्रित्य इन्विभवतिभ्यां च इति सूत्रं प्रत्याख्यातवती भाष्यकृतः  
 ओरित्यनुवर्तनमसंमतमेव ॥ आतः इति नियमाज्जुसभावमाशङ्क्याह । अभ्य-  
 स्ताश्रय इति ॥ अयं भावः । सिजभ्यस्त इति सूत्रेण सिचः परत्वमाश्रि-  
 त्य यो जुस् प्राप्तस्तस्यैवायं नियमो न त्वभ्यस्ताश्रयस्य जुस इति ॥  
 जुसि च इति गुणमाशङ्क्याह । नित्यत्वाद्गुणिति ॥ अबोभूवुरिति । न चा-  
 त्र परत्वात् अदभ्यस्तात् इति अदादेशः स्यादिति वाच्यम् । अभ्यस्ताश्रयजु-  
 सोऽदादेशापवादत्वात् ॥ पास्यधीतीति । स्यर्धं संघर्षे । दीर्घोऽर्धकतः इ-  
 त्यभ्यासस्य दीर्घः । यङो वा इति ईङ्विकल्पः । ईङभावपक्षे भ्रषस्तथोः  
 इति धत्वं भ्ररो भ्ररि सवर्णे इति वा धलोपः ॥ लोटि पास्यर्धाञ्चकार ॥  
 लुटि पास्यर्धिता । लृटि पास्यर्धिष्यति । लोटि पास्यर्धितु पास्यर्धु पास्यर्धात् ।  
 पास्यर्धन्तु ॥ पास्यर्धीति । हेर्धिन्वे वा धलोपः ॥ लडि इडागमपक्षे अपास्यर्धीत् ॥  
 कृत्वपक्षे इति । पदान्तरे तु अपास्यर्त् । अपास्यर्द् ॥ लिङि पास्यर्धात् । पास्य-  
 र्धाताम् । पास्यर्धास्ताम् ॥ लुङि । अस्तिस्सिचोऽपृक्ते इति नित्यमीट् इट् ईटि  
 इति सलोपः । अपास्यर्धीत् । अपास्यर्धिष्टाम् । अपास्यर्धिषुः ॥ लृङि । अपास्य-  
 र्धिष्यत् ॥ जागाधीति । गाघृ प्रतिष्ठादौ ईट्पक्षे तु जागाधीति ॥ जाघाक्षीति ।  
 एकाचः इति भष्भावः । धस्य चर्त्वम् ॥ लोटि । जागाधीतु । जागाद्गु । जागा-  
 द्दाम् । जागाधतु । लडि अजागाधीत् । अजाघात् । अजागाद्दाम् । अजागाधुः ॥  
 लुङि अजागाधीत् । अजागाधिष्टाम् ॥ नाथृ नाघृ याच्ञादौ ॥ नानाक्षीति ।  
 ईट्पक्षे नानाधीति ॥ दध धारणे । ईट्पक्षे दादधीति । लुङि अतो हलादेः  
 इति वा वृद्धिः ॥ चोस्कुन्तीति । स्कुदि आप्रवणे । इदितः इति तुम् । ईङ-

भावे भ्रूरो भ्रूरि सवर्णे इति वा लोपः । लुङि । ईट्पक्षे अचोस्कुन्दीत् ।  
लुङि तु अस्तिसिचः इति नित्यमीट् । अचोस्कुन्दीत् । अचोस्कुन्दिष्टाम् ॥  
मोमुदीति । मुद हर्षे । नाभ्यस्तस्याचि इति लघूपधगुणनिषेधः ॥ मोमो-  
दितेति । न चात्र न धातुलोपे इति गुणनिषेधः शङ्करः । बहुलग्रहणेन प्रा-  
प्तस्य यङ्लुकोनैमित्तिकत्वात् ॥ लुङि गुण इति । सिज्जन्मित्तकोयं गुणस्तेन  
नाभ्यस्तस्याचि इति निषेधो न शङ्कनीय इति भावः ॥ चोक्तीति । कुर्द-  
खुर्दं गुर्दं गुदं क्रीडायाम् । लुङि तिपि । ईट्पक्षे अचोक्तीति । अजोगू-  
दीत् ॥ पक्षे अचोक्कूरिति । दश्च इति रुत्वपक्षे इत्यर्थः ॥ वनीवञ्चीतीति ।  
वञ्चु गतौ । नित्यं कीटिस्थे गतौ इति यङ् । नीग्वञ्चु इत्यभ्यासस्य नीगा-  
गमः । यङो लुका लुप्तत्वात् न तदाश्रितो नलोपः ॥ वनीवक्त इति । तसो  
ङित्त्वादिह स्यादेव अनिदिताम् इति नलोपः । लोटि वनीवञ्चीतु । वनी  
वङ्क्तु । वनीवक्तात् । वनीवक्ताम् । वनीवचतु । वनीवग्धि । वनीवञ्चानि ॥  
जङ्गमीतीति । नुगतोऽनुनासिकान्तस्य इति लुक् ॥ जङ्गमीतीति । गमह्न  
इत्युपधालोपः ॥ अजङ्गन्निति । ईट्पक्षे त्वजङ्गमीत् । अजङ्गताम् । अजङ्गमुः ।  
अजङ्गमीः । अजङ्गन् । अजङ्गतम् । अजङ्गत । अजङ्गमम् । अजङ्गन्व । अ-  
जङ्गन्म ॥ सामान्यापेक्षेति । अयं भावः । एकाचो ह इत्यत्रैकाज्यग्रहणाद्यङ्लुकि  
द्विर्वचनं न कुत्रापि प्राप्नोति । तथा च गुणो यङ्लुकोः इत्यभ्यासस्य विधी-  
यमानो गुणो द्विर्वचनं विना निवेशमलभमानः सन् रितपा शपा इति सर्वे वा-  
मपि निषेधानां क्वचिद्यङ्लुक्प्रवृत्तिं ज्ञापयतीति । तथा च प्रयुज्यते राजा  
वृत्रं जङ्घनन् इत्यादि ॥ द्वित्व तु न भवतीति । वध्यात् अवधीदित्यत्र कृत  
द्विर्वचनस्य ह्नो वध लिङि लुङि च इति वधादेशात्पुनर्द्वित्वं न भवतीत्यर्थः ॥  
तत्र हेतुमाह । स्थानिवत्वेनेति ॥ आङ्पूर्वादिति । प्रकृतिग्रहणे यङ्लुगन्त-  
स्यापि ग्रहणादिति भावः ॥ चञ्चूर्तीति । चरतिर्गतौ भक्षणे च । चरफ-  
लोश्च इत्यभ्यासस्य लुक् । उत्परस्यातः इत्युत्त्वम् । हलि च इति दीर्घः ।  
अचञ्चूरित्यत्र तु पदान्तविषयत्वाद् वोरूपधायाः इति दीर्घः ॥ चङ्गनीति ।  
खनो अवदारणे । चङ्गात् इति । यत्तु, केचित् धातुग्रहणेन कृतं कार्यं यङ्लु-  
कि वा इति जनसन इत्याच्चाभावे अनुनासिकस्य किभ्रलोः इति दीर्घोऽपि  
न भवति क्विप्साहचर्याङि भ्रलादिः कृदेव तत्र गृह्यते न तु तिङिति अ-  
भ्युपेत्य चङ्गन्त इति रूपमाहुः ॥ तदयुक्तम् । धातुग्रहणेन कृतस्य यङ्लु-  
क्प्रवृत्तौ मानाभावात् । सत्यपि प्रमाणे आत्वं वेति विकल्पोक्त्या चङ्गात्

इति रूप केन वार्यताम् ॥ यञ्चीकृतम् अनुनासिकस्य इति सूत्रे क्तिप्साहचर्याज्  
 भ्रूलादिरपि क्तदेव गृह्यत इति ॥ तदप्ययुक्तमेव । यदि हि क्तदेव क्तिप्यात्  
 तदा साहचर्योक्तिः सगच्छेत किं तु कृङ्गिणोपि अस्यैवाचारक्तिप् । अत  
 एव राजानति चर्माणति इत्यादौ साधवादिभिः क्तिन्निमित्तो दीर्घ उक्तः ॥  
 चङ्गानीति । हेरपित्वेन डिच्वात् जनसन इत्यात्वम् ॥ चङ्गानीदिति ।  
 अतो हलादेः इति वा वृद्धिः ॥ जाहे तीत्यादि । हाङ्हाकोस्तुत्यानि रूपाणि ।  
 डिच्वप्रयुक्तस्यात्मनेपदस्य यङ्लुक्प्रवृत्तेः । भृजामित् इति हाङ् इत्यस्य  
 श्लुनिमित्ताभ्यासस्यैव विहितत्वाच्च । न च अकितः इति निषेधेन हाकोऽ  
 भ्यासस्य दीर्घो दुर्लभ इति कथमुभयोस्तुल्यरूपतेति । अकितः इत्यत्र हि न वि-  
 द्यते क्तिप्याभ्यासस्येति बहुव्रीहिराश्रीयते तेन द्विःप्रयोगो द्विर्वचनं पाठ  
 मित्यभ्युपगमाद्वातोः कित्त्वे अभ्यासस्य कित्त्वेपि वनीवञ्चीतीत्यादाविव कि-  
 त्त्वाभावान्न दोषः । किं च द्वित्वाभावे केवलस्यार्थवत्त्वेपि द्वित्वे सति समुदाय  
 एवार्थवानिति हि सर्वसमतम् तथा कित्त्वमपि समुदायस्यैवास्तु न तु प्रत्य-  
 यावयवमिति नास्त्येव दीर्घे प्रतिबन्धः ॥ जाहीयादिति । ई हल्यघोः इ-  
 तीच्चम् ॥ लुका लुप्त इति । सर्वविधिभ्यो लुग्विधेर्वलीयस्वात् अकृतव्यूह  
 परिभाषया च लुकाः पूर्वं न शङ्कप्रमेवेति भावः ॥ उच्चं नेति । फलितार्थक-  
 थनमिदम् । स्वपिस्यमि इत्यादिना द्विधीयमानं यत्कप्रसारणं तन्नैत्यर्थः ॥ असा-  
 खापीदिति । अतो हलादेः इति विकल्पेन वृद्धिः ॥ रुध्रिकौ च । चकारेण  
 रीगृदुपधस्य इत्यतो रीगनुकृष्यते, रुक उकार उच्चारणार्थः ॥ ऋतश्च । ऋ-  
 तानुवर्तमानमङ्गं विशिष्यते । ऋदन्तस्यांगस्य योभ्यामस्तस्यैत्यर्थः । ऋदन्ता-  
 ज्ञातोः इति पाठस्तु फलितार्थकथनपरतया नेयः । लोटि । वर्हतीत् ३ ।  
 वर्वर्तु ३ । वर्हतात् ३ । वर्वृताम् ३ । वर्हततु ३ । वर्वृद्धि ३ ॥ अङ्गीति । पुषादि-  
 द्युतादि इत्यनेन ॥ चर्करीतीति ॥ डुकृञ् करणे ॥ चकृयादिति । सार्वधा-  
 तुकत्वात् अकृतसार्व इति न दीर्घः ॥ लुडि । सिचि वृद्धिः इति वृद्धिः । अ-  
 चर्कारीत् ३ । अचर्कारिष्टाम् ३ । अचर्कारी ३ । चाकर्तीति । ईट्पञ्चे चाक-  
 रीति । लोटि । चाकरीत् । चाकर्तुं । चाकीर्तात् । चाकीर्ताम् । चाकि-  
 रतु । चाकीर्हि ॥ लडि अचाकरीत् । अचाक । अचाकीर्ताम् । अचाकरुः ।  
 लिडि । चाकीर्यात् । आशिषि तु चाकीर्यास्ताम् । लुडि । अचाकारीत् ।  
 अचाकारिष्टाम् । एवं तातरीतीत्यादि ॥ अर्तेरिति । भौवादिकजीहोत्यादिक  
 धोर्ग्रहणम् ॥ उरदस्वमिति । केचित्तु गुणो यङ्लुकोः इत्यभ्यासस्य गुण-

माहुः । फले तु न विशेषः ॥ रिधीकोस्त्विति । एवं च अरियतीति रूपमुभयोस्तुल्यमिति भावः ॥ आरतीति । रो रि इति लोपे ढ्रलोपे इति दीर्घः । दीर्घोक्तिः इति दीर्घस्तु न भवति क्त्वात् ॥ अरियतीति । परत्वात्पूर्वमियङ् ततो यण् । रिधीकोस्तुल्यमिदम्, मध्यमोत्तमयोस्तु, अरर्षि । अरियर्षि । अररीषि । अरियरीषि । अर्द्धः । अरियृथ । अरर्मि । अरियर्मि । अररीमि । अरियरीमि । अर्द्धवः । अरियृवः ॥ लिटि अरराञ्चकार । रिधीकोस्तु । अरियराञ्चकार ॥ लुटि । अररिता । रिधीकोस्तु, अरियरिता । अरिरिष्यति ३ । अरियरिष्यति । अरतुं । अरियतुं अर्द्धतात् । अरियतात् । अर्द्धताम् । अरियताम् । अरियतु । अर्द्धहि । अरियृहि । अरराणि । अरियराणि । अरराव । अरियराव । लङि । आरः । आरियः । आररीत् । आरियरीत् । आर्द्धताम् । अरियृताम् । आररुः । आरियरुः । आरियः । आररीः । आरियरीः । आर्द्धतम् । आरियृतम् । आर्द्धत । आरियृत । आररम् । आरियरम् । आर्द्धव । आरियृव । विधिर्लिङि अर्द्धयात् । अरियृयात् । अर्द्धयाताम् । अरियृयाताम् । अर्द्धयुः ॥ लिङीति । आशीर्लिङौत्वर्थः । अरिय्रियादिति । रिधीकोः अरियृ इति स्थिते लिङि रिङ् । बहिरगत्वेन रिङोसिद्धत्वाद्यलोपो न भवति अचः परस्मिन् इति स्थानिवत्त्वाच्च । न च न पदान्त इति निषेधः । शङ्करः । स्वरदीर्घयलोपेषु लोपरूपाजादेश एव न स्थानिवदित्युक्तत्वात् । न च अकृतव्यूह परिभाषाया इयङ् नेति शङ्करम् । रिङः स्थानिवत्त्वेन निमित्तविनाशाभावाद् उक्तपरिभाषाया अप्रवृत्तेः । अत एव अरियुतीत्यपि सिद्धम् । तथापि यणः स्थानिवत्त्वेन निमित्तविनाशाभावात् तत्परिभाषाप्रवृत्तेरियङो निर्बाधत्वात् ॥ काचित्, मूलपुस्तकेषु परत्वाच्च पूर्वं रिङि कृते इयङोप्रवृत्तिरित्याशयेन अरिरियात्, आरीःरयादिति पठ्यते ॥ तटापाततः । अरियुतीति रूपासिद्ध्या पूर्वोत्तरग्रन्थयोर्विरोधापत्तेः ॥ लुङि । आररीत् । आरियरीत् ॥ लङि आररिष्यत् । आरियरिष्यत् ॥ जर्गृहीतीति । नाभ्यस्तस्याचि इति गुणनिषेधः मध्यमोत्तमयोस्तु, जर्गृहीषि ३ । जर्गृर्षि ३ । जर्गृढः ३ । जर्गृहीमि ३ । जर्गृह्म ३ । जर्गृह्वः । जर्गृह्वः ३ । जर्गृहाञ्चकार । जर्गृहिता । जरीर्गृहिता । इहानुबन्धनिर्देशाद्दिल्लक्षण इद्विकल्पो न । जर्गृहीत् । जर्गृढुं । जर्गृढात् । जर्गृहत् ३ । जर्गृढि ३ । मिपि । जर्गृहाणि ३ । लङि । अजर्गृहीत् ३ । ईडभावे एकाचः इति भषभावः । अजर्गृह्णत् ३ ॥ यद्यपि इह यत्रैकाज्यग्रहणं च इति निषेधाद्भवभावो दुर्लभः । तथापि गुणो यङ्



लुकोः इत्यनेन श्रितपा शपा इत्यादिनिषेधस्यानित्यत्वज्ञापनाङ्गभावाच्च प्रवर्त्तते  
 इत्याहुः ॥ अजर्ग्टाम् ३। अजर्ग्टहीः । अजर्ग्टर्त् ३ । अजर्ग्टड्टम् ३। अजर्ग्टड्-  
 ट ३। अजर्ग्टहम् ३। अजर्ग्टह् ३। जर्ग्टह्यात् ३। अजर्ग्टर्होत् । अजर्ग्टर्हिष्टाम् ३।  
 अजर्ग्टर्हिष्यत् ३ । जाग्रहीतीति । ग्रह उपादाने यङो लुका  
 सुप्तत्वात्तन्निमित्तं ग्रहिज्या इति सम्प्रसारणमिह नेति  
 भावः ॥ जागृठ इति । उरत् । दीर्घोऽकितः ॥ तत्रैकाच इति ॥ ग्रहोऽलिटि इत्य-  
 च एकाचः अनुवर्त्तत इति एकाचो हे इति सूत्रे हरदत्तोक्तत्वादिति भावः ॥  
 माधवस्त्विति । अय भावः । ग्रहोऽलिटि इति सूत्रे यङ्लोपे चोक्तमिति वार्ति-  
 कतदीयभाष्यकैयटादिपर्यालोचनया जरीगृह्णितेत्यादिषु ग्रहेर्यङन्तात् चस्तासिर्वा  
 य इट् तस्य दीर्घाभावे युक्तिहयं लभ्यते । पूर्वस्मादपि विधी स्थानिवद्भाव इत्येके ।  
 ग्रहेर्विहितो य इट् तस्य दीर्घ इत्यपरे । तत्राद्यः पक्षो भाष्यवार्तिककाररीत्या ।  
 ताभ्यां हि पूर्वत्रामिद्वे न स्थानिवत् इत्यवष्टभ्य दीर्घादिग्रहणस्य प्रत्याख्यानात् ।  
 चैपादिकदीर्घातिरिक्तदीर्घस्मिन् कर्तव्ये स्थानिवद्भावस्य तन्मते सुवचत्वात् ॥  
 द्वितीयस्तु सूत्ररीत्या तेन तु सामान्यतो दीर्घविधी स्थानिवद्भावस्य निषिद्धत्वा-  
 त् । तन्मते स्थानिवद्भावस्य वक्तुमशक्यत्वात् । एवं च यङ्लुकि दीर्घप्रवृत्तौ न  
 किञ्चिद् बाधकं यङ्लुकोऽनैमित्तिकत्वात् । अज्भलादेशत्वाच्च स्थानिवद्भावायो-  
 गात् । हिःप्रयोगो द्विर्वचनं षाष्ठम् इति सिद्धान्ताद्यङ्लुगन्ताद् गृह्णातेर्विहितस्य  
 ग्रहेर्विहितत्वानपायाच्च ॥ तद्भाष्यादिविरुद्धमिति । आदिशब्देन कैयटहरदत्तौ  
 गृह्णते । विरोधश्चात्र मनोरमायामुपपादितः । तथा हि एकाचो हे प्रथमस्य इ-  
 ति सूत्रे ग्रहेरङ्गादिति भाष्यमुपादाय कैयट आह । त्वचो हि जरीगृहीत्यंगं न  
 तु ग्रहिः, विशेषणसामर्थ्याद्धि यथाश्रुतरूपाश्रयणमिति ॥ यद्यपि तत्र यङन्तं प्र-  
 क्तस्य दम्कम्तथापि युक्तिमाभ्याद्यङ्लुगन्तेऽपि न दीर्घ इतिलक्ष्यते ॥ एकाज्ग्रह-  
 णमनुवर्तयन् हरदत्तोप्यत्रानुकूलः । न ह्यस्मिन्पक्षे यङ्लुकि दीर्घस्य प्रसक्तिर-  
 स्ति । एवं च पूर्वस्मादपि विधौ स्थानिवद्भावः इति ग्रहेर्विहितस्य दीर्घ इति च  
 प्रागुक्तसमाधानमुपायस्योपायान्तरादूषकत्वादिति न्यायेन यङन्तांशे उपायान्त-  
 रपरतया नेयम् । न च ग्रहिति यथाश्रुतरूपाश्रयणे गृहीत इत्यादाविटो दीर्घो  
 न स्यादिति वाच्यम् । अङ्गसंज्ञाप्रवृत्तिविलायां यथाश्रुतरूपस्यैव सत्त्वात् । ग्राहित-  
 मित्यादौ तु नैवम् । एकाचः इति समाधानं तु णिज्भिन्नविषयकमेव निष्ठायां  
 सेटि इति णिलोपे ग्राहितमित्यादावेकाचत्वानपायात् ॥ तदित्यम्यङ्लुगन्तांश्च-  
 जन्ताच्च यङन्ताच्च ग्रहेरिटः । द्विधा त्रिधा चतुर्धा च दीर्घप्राप्तिः समाहिता ॥

अस्यार्थः यङ्लुगन्ताद्दीर्घे प्राप्ते समाधानद्वयम् । अहरेरङ्गात् इति व्याख्यानम्, एकाचः इत्यनुवृत्तिश्चेति । णिजन्तात्, ग्रहस्वरूपाभावः विहितविशेषणम्, स्थानिवद्भावश्चेति समाधानद्वयम् ॥ यङन्तात् समाधानचतुष्टयम् । एकाच इत्यनुवृत्तिः, पूर्वोक्तसमाधानद्वयं चेति । अजर्घाइति । गृधु अभिकाङ्क्षायाम् । इह अपदान्तस्यापि रेफस्य रो रि इति लोपो भवत्येव । तत्र मण्डूकप्लुत्या पदस्य इत्यनुवर्तनात् ॥ पाप्रष्टीति । प्रच्छन्नीप्सायाम् । व्रश्च इति षः । पाप्रच्छिथति । पाप्रष्टु । पाप्रष्टात् । पाप्रष्टाम् । पाप्रच्छतु । पाप्रष्ट्ठि । पाप्रच्छानि । अपाप्रट् । अपाप्रच्छुः । अपाप्रच्छीः । अपाप्रट् । अपाप्रष्टम् । अपाप्रष्ट । अपाप्रच्छम् । अप्रश्म ॥ भाष्ये ध्वनितमिति । च्छोः शूड् इति सूत्रे भाष्ये किदग्रहणमनुवर्तते, न वा इति विकल्प्य कांश्चिद्दोषानुद्भाव्य परिहृत्य चोक्तम् एतावानेव विशेषः । अनुवर्तमाने किदग्रहणे च्छः षत्वं वक्तव्यम् इति ॥ अननुवर्तमाने तु छः श्रुत्वे कृते शान्तत्वादेव षो भविष्यतीति प्रष्टा प्रष्टुमित्यादिसिद्धये व्रश्चादिसूत्रे च्छग्रहणं न कर्तव्यमिति भावः ॥ एवं हि वदता भाष्यकृता ऊठ्भाविभ्यो यङ्लुक् नास्ति इत्युक्तप्रायम् ॥ अन्यथा दिवेर्यङ्लुकि ईड्भावपक्षे देदेति देदेषि इत्यादौ ऊठो भावाभावाभ्यां महान् विशेषः स्यात् । तत्र किदग्रहणाननुवृत्तावूठः प्रहृष्ट्या देदोति देदोषीत्यादिरूपविशेषलाभात् । ततश्च एतावानेव इत्येवकारो विरुध्यते ॥ स्त्रिविमञ्चोस्त्विति । स्त्रिव गतिशोषणयोः मव बन्धने ॥ जाहामीति । ईट्पक्षे जाहयामि । लोटि । जाहयीतु । जाहतु । जाहतात् । जाहयानि । जाहयाव । जाहयाम । लडि अजाहयीत् । अजाहत् । अजाहताम् । अजाहयुः । अजाहयीः । अजाहः । अजाहतम् । अजाहत । अजाहयम् । अजाहाव । अजाहाम । जाहव्यात् ॥ ह्यन्तक्षण इति ह्रास्वनिषेधः । अजाहयीत् । अजाहयिष्यत् ॥ ज्वरत्वर ॥ ज्वर रोगि । जित्वरा संभ्रमे।अत्र वृत्तौ भलादौ क्ङिति इत्युक्तम् तत्र क्ङितीत्येतद्रभसकृतमेवेत्याह । क्ङितीति नानुवर्तते इति ॥ अवतेस्तुनीति । ज्वरत्वर इत्युपधावकारयोरुठि गुणे च कृते श्रोतुरिति सिध्यति नान्यथा । तेनात्र क्ङितीति नानुवर्तनीयमिति भावः ॥ अवतेरिति । उपधावकारयोरुठि गुणे च कृते मन्प्रत्ययस्य टिलोपे चोमिति सिध्यतीत्यर्थः । ज्वरादेरुदाहरणं क्विपि जूः जुरौ जुरः । भलादौ तु जूर्तिः । जूर्णः । जूर्णवान् । त्वर । तूः तुरौ तुरः । तूर्तिः । तूर्णवान् ॥ स्त्रिवि । सूःसुवौ । सुवः । सूतिः ॥ अवि । ऊः उवौ । उवः । ऊतिः ॥ भव । मूः । सुवौ । सुवः । मूतिः । मामोषि इत्यादि । ईट्पक्षे मामवीषि । मामवीमि । मामवीतु । अमामवीत् । अमामवीरिति बोध्यम् ॥ राज्ञोपः ॥ च्छोः शूड् इ-

व्यतः च्छोरित्यनुवर्तते । कावुदाहरणम् । तूः । तुरौ । तुरः ॥ धूर्वी । धूः धुरौ  
 धुरः ॥ सुर्जा । मूः । मुरौ । मुरः ॥ न धातुलोपः ॥ आर्धधातुके धातुलोपो ना-  
 स्तीति लक्षणया व्याचष्टे । धात्वंगिति ॥ यद्यपि दुर्गणो लोपश्च इत्यौणादिके र-  
 क्प्रत्यये धातुलोपः प्रसिद्धः । तथापि प्रयोजनवानप्रसिद्धः । इणो लुप्तत्वादेव गुणा-  
 प्रसङ्गात् । प्रत्ययसंनियोगेन धातुलोपविधानात् । आर्धधातुकस्य निमित्तत्वमपि  
 नास्ति । अत एव दूरमित्यत्र द्रलोपे इति दीर्घे कर्तव्ये धातुलोपस्य स्थानिवत्त्वं  
 नास्ति ॥ इह धातोर्लोपो यस्मिन्निति बहुव्रीहः, विशेष्यं चार्धधातुकमित्याशये-  
 नाह । लोपनिमित्ते इति ॥ गुणवृद्धी न स्त इति ॥ यद्यपि कृडिति च इति सूत्रे  
 लैगवायन इत्यत्र गुणनिषेधो मा भूदिति इग्लक्षणे गुणवृद्धी न स्त इति व्याख्या-  
 तम् । तथापि इह प्रयोजनाभावात् इक्लक्षणे इति नोक्तम् ॥ धात्विति किम् ।  
 लूञ् । लविता । पूञ् पविता ॥ नन्वत्रानुबन्धलोपनिमित्तमार्धधातुकं न भवती-  
 ति इग्विकलमिति चेद् ॥ अत्राहुः । धातुग्रहणे सति धातोर्लोपो यस्मिन्  
 इति बहुव्रीहिलाभात् लोपनिमित्ते इत्यर्थो लभ्यते । तदभावे तु लोपे सत्यार्ध-  
 धातुके इत्यर्थोल्लवितेत्यादौ दोषः स्यादेवेति ॥ यदा तु लोपयतीति लोपः, तस्मिं-  
 लोपनिमित्ते आर्धधातुके इको गुणवृद्धी न स्तः इति व्याख्यायते तदा धातुग्रहणं  
 स्पष्टप्रतिपत्त्यर्थम् । उत्सृष्टानुबन्धस्य धातुत्वमिति कैयटादिमते तु धातुलोप इ-  
 त्यत्र बहुव्रीह्याश्रयणं विनापि धात्ववयवलोपे सत्यार्धधातुके इति व्याख्यायां ल-  
 वितेत्यादौ नातिप्रसंग इति बोध्यम् ॥ आर्धधातुके किम् । त्रिधा बद्धो वृषधो  
 रोरवीति, रु शब्दे इत्यस्मात् धातोरिकाचः इति यङि तस्य लुक् । यङन्तस्य धा-  
 तुत्वे यङो धात्ववयवत्वाद्गुप्तत्वाच्चात्रापि निषेधः स्यात् । तन्मा भूदिति ॥ नन्व-  
 त्र यङ्लुकोऽनैमित्तिकत्वादिकां लोपनिमित्तपरत्वं नास्तीति इग्विकलमिति  
 चेद् ॥ अत्राहुः । आर्धधातुकग्रहणे सति अन्यपदार्थलाभाद् बहुव्रीहिल्लभ्यते, त-  
 दभावे तु अवयवलोपे सति गुणवृद्धी न स्तः इत्यर्थादोरवीतीत्यत्र दोषः स्यादेवे-  
 ति ॥ केचित्तु धातुं लोपयतीति धातुलोपः द्रलोपे इत्यत्रैव कर्मस्वण इत्यभ्युपे-  
 त्य व्यधिकरणबहुव्रीह्याश्रयणं विनैव धात्ववयवलोपनिमित्ते गुणवृद्धी न स्तः इति  
 व्याचक्षते ॥ इक इति किम् । रागः । अभाजि । घञि च भावकरणयोः इति  
 रञ्जेर्नलोपे कृते वृद्धिः । अभाजीत्यत्र तु भञ्जेश्च चिणि इति नलोपे वृद्धिः ॥ नि-  
 षेधः इति । सूत्रस्योदाहरणं तु लोलुवः पोपुवः मरीचज इत्यादि बोध्यम् । तत्र  
 लोलुवप्रोपुयशब्दाभ्यां पचाद्यचि यङोचि च इति यङ्लुकि कृते अचप्रत्ययमाश्रि-  
 त्य प्राप्नोः गुणो निषिध्यते, मरीचज इत्यत्र तु वृद्धिः ॥ ननु लोलुयादिभ्योचप्रत्यये

अतो लोपः इत्यल्लोपे यकारस्य यङोऽपि च इति लुक्प्रत्ययस्य स्थानिवत्त्वादचप्र-  
त्ययनिमित्तः सार्वधातुकार्धधातुकयोः इति गुणो, सृजेर्द्धिः इति वृद्धिश्च न भ-  
वेदिति किमनेन निषेधसूत्रेण ॥ न चैवमपि लोलुक् इत्यादावुवङि कृते लघूप-  
धगुणः स्यात् तद्वारणाय निषेधोऽयमावश्यकः । उवङ् आदिष्टादचः पूर्वत्वेन ल-  
घूपधगुणे कर्तव्ये स्थानिवत्त्वाभावादिति वाच्यम् । स्थानिहारानादिष्टादचः पूर्व-  
त्वेन उवङो दृष्टत्वात् । स्थानिहारा दृष्टत्वेपि स्थानिवद्भवतीत्येतत् न पदान्त इ-  
ति सूत्रे सवर्णग्रहणेन ज्ञापितम् । न हि शिष्टि इत्यत्र स्थानिभूतादचः पूर्वत्वे  
नानुस्वारो दृष्टः किं तु स्थानिहारा । तथा च अनुस्वारस्य परसवर्णे कर्तव्ये अमो-  
ल्लोपस्य स्थानिवत्त्वनिषेधाय तत्र सवर्णग्रहणं कृतमितीह स्थानिवद्भावः  
सिद्धः । नोनावेत्यत्र तु लिङुत्पत्ते प्रागेव बहुलग्रहणादकारविशिष्टस्य यङो लु-  
कि स्थानिवद्भावाप्रसक्त्या न वृद्धभावावशङ्केति न धातुलोप इति सूत्रस्य न किञ्चि-  
त्प्रयोजनमिति चेत् ॥ सत्यम् । अत एव भाष्ये प्रत्याख्यातमिदमिति संक्षेपः ॥  
तोतोर्त्तीति । यद्यप्यत्र लोपो व्योः इत्यनेन लोपः सिध्यति । तथापि लोभूर्त इ-  
त्यादौ वनोपार्थं राल्लापः इत्युपन्यस्तम् । अन्यथा तत्र लोपो व्योः इति लोपं  
बाधित्वा वस्य च्छोः शूङ् इति ऊठ् स्यात् ॥ तोथोर्ति इत्यादि । धूर्वीं दुर्वीं हिं-  
सायाम् । मुच्छीं मोहसमुच्छ्राययोः । मोमूर्च्छींषि । मोमोर्षि । मोमूर्थः । मोमू-  
र्थं । मोमूर्च्छोमि । मोमूर्मि । मोमूर्च्छुः । मोमूर्मः । मोमूर्च्छीञ्कार । मोमू-  
र्च्छिता । मोमूर्च्छीत् । मोमोर्त्तु । मोमूर्त्तात् । मोमूर्च्छि । अमोमूर्च्छीत् । अमोमोः ।  
अमोमूर्च्छुः । मोमूर्च्छ्यात् । अमोमूर्च्छीत् । अमोमूर्च्छीष्टाम् । अमोमूर्च्छीष्टाम् ।  
अमोमूर्च्छीश्चत् ॥

यङ्गुगन्तप्रक्रिया ॥

सुप आत्मनः क्वच् ॥ धातोः कर्मण इति पूर्वसूत्रात् कर्मण इच्छायां वि-  
त्यनुवर्तते । ततश्च मन्निधानादिच्छाकर्मण एव भवतीत्याहाइषिकर्मण इति पर-  
स्य पुत्रमिच्छतीत्यत्रातिप्रसङ्गवारणाय सूत्रे आत्मशब्द उपात्तः । स तु स्वशब्दप-  
र्यायः, स्वश्च क इत्याकाङ्क्षायामिच्छायाः संनिधापितत्वादिषितैव श्रुयते तदाह ।  
एषितसंबन्धिन इति ॥ सुबन्तस्योक्तविशेषणद्वयमर्थद्वारके बोध्यम् ॥ नः क्वे ॥ लो-  
हितादिडाज्भ्यः क्वप्वचनं शशादिष्वितराणि इति वक्ष्यमाणतया हर्जन्तात् क्वप्  
दुर्लभ इत्यभिप्रेत्याहाक्वचि क्वङीति ॥ एवं चेह क्वपीत्यपि क्विञ्दुक्तं तदुपेक्षम् ।  
यस्य हलः इति लोपमाशङ्क्याह । संनिपातपरिभाषयेति ॥ यकारे परे वान्तादेश-  
विधानाहकारो यलोपस्य निमित्तं न भवतीति भावः ॥ गव्यतीति ॥ अन्तर्वर्तिविभ-

तथा पदत्वान्लोपो दुर्वारः स्यादित्याशङ्क्याह। अपदत्वादिति ॥ इदं च समाधान-  
 स्य समाधानान्तरादूषकत्वादिति न्यायेन समाधिसौकर्यादुक्तम् । वस्तुतस्तु उक्त-  
 रीत्या तु शङ्कैव नेति बोध्यम् । अन्ये तु वार्तिक एव प्रश्नेष इति द्वितीयपक्षमा-  
 श्रित्वेदं सूत्रं वकारप्रश्नेषे लोपासंभवात् न हि कारीति न्यायात् । न च वली-  
 ति निमित्तत्वेनाश्रयणात् तत्रापि लोपो भवत्येव । अन्यथा रलीत्येव कुर्यादिति  
 वाच्यम् । वकारे परतो यकारलोपाय निमित्तत्वेनाश्रयणावश्यकत्वादिति द्विती-  
 यकक्ष्य एव युक्त इत्याहुः ॥ राजीयतीति । क्वचि च इत्यवर्णस्य ईत्वे कर्तव्ये पूर्व-  
 त्वासिद्धम् इति नलोपोऽसिद्धो न भवति नलोपः सुप्स्वर इति नियमात् । यद्यपि  
 नियमसूत्राणां निषेधमुखेन प्रवृत्तिरिति नलोपः सुप्स्वर इति सूत्रं राजीयती-  
 त्यादिषु पठनीयम्, राजभ्यामित्यादौ तु पूर्वत्वासिद्धम् इति नलोपस्यासिद्धत्वेन  
 दीर्घाद्यभावसिद्धेः । तथापि विधिमुखेन प्रवृत्तिरिति पक्षाभ्युपगमेन हलन्तेषु  
 राजभ्यां राजभिरित्यत्रैव पठितमिति ज्ञेयम् । न च विधिमुखप्रवृत्तिपक्षो निरा-  
 लम्ब एवेति वाच्यम् । अनुपराभ्यां कृञः इति सूत्रस्याभाष्यग्रन्थपर्यालोचनया  
 तत्पक्षावगमात् । यत्तु नलोपः सुप्स्वर इति सूत्रे मनोरमायासुक्तं नियमसूत्राणां  
 विधिमुखेन प्रवृत्तिः सामान्यशास्त्रतात्पर्यसंकीचकता चेति पक्षस्य द्युद्भ्यो लुङि  
 इति सूत्रे भाष्यकृता ध्वनितत्वादिति ॥ तच्चिन्त्यम् । तत्सूत्रस्य भाष्यकारैरसृ-  
 ष्टत्वात् ॥ केचित्तु द्युद्भ्यो लुङि इत्यत्र ध्वनितत्वादिति वक्तव्ये सूत्रग्रहण बहुव्री-  
 हिलाभार्यम् । द्युद्भ्यो लुङि इति सूत्रं यस्मिन् प्रकरणे तद्द्युद्भ्यो लुङि इति  
 सूत्रम् । परस्मैपदप्रकरणमित्यर्थः ॥ तत्र हि अनुपराभ्यामिति सूत्रं वर्तत इति  
 तत्सूत्रे यद् ध्वनितं तत्तु परस्मैपदप्रकरणे ध्वनितं भवति ॥ यद्वा अनुपराभ्यां-  
 कृञ इत्यत्र हि भाष्यकृता द्युद्भ्यो लुङि इति परासृष्टम् । तथा च द्युद्भ्यो  
 लुङि इति सूत्रं यस्मिन् तत् द्युद्भ्यो लुङीति सूत्रम् । अनुपराभ्यां कृञः इति  
 सूत्रमित्यर्थ इत्येव कविकृतिवत् कथंचित् स्थितस्य गतिः समर्थनीयेत्याहुः ॥ पू-  
 र्गिरोः साम्यादिति । गृ शब्दे । पृ पालनपूरणयोरित्याभ्यां क्विपि ऋत इहातोः  
 उदोष्ठपूर्वस्य इति प्रवृत्तेरिति भावः ॥ प्रामादिक एवेति । दिवु धातोः क्विपि तु  
 द्यूरिति स्यात् । ततः क्वचि तु द्युयतीति भवति । क्विपं विहाय विचि कृते तूप-  
 ङ्गागुणो वलीपश्च स्यात् । ततः क्वचि तु देवयतीति भवति । तथा च हलि च इ-  
 ति सूत्रे वृत्तावपि धातोरित्येव नेह । दिवमिच्छति दिव्यति इत्येवोक्तमिति  
 भावः ॥ अपत्यकारस्य लोपं स्मारयति । क्वञ्च्योश्चेति ॥ नः क्वे इति नियमेन  
 पदत्वान्भावम् कुलं नेत्याह । वाच्यतीति । एवं समिध्यतीत्यत्र जश्रत्वं नेति बो-

ध्यम् ॥ मान्ताव्ययेभ्यः प्रतिषेधः इति वार्तिकस्य यथाश्रुतव्याख्याने पुत्रमिच्छ-  
 तीत्यत्रापि न स्यात् । पुत्री पुत्रान् वा इच्छतीत्यादावेव स्याद् अतो व्याचष्टे । मा-  
 न्तप्रकृतिकादिति ॥ अशनायोदन्य ॥ क्वजन्ता इति उदकशब्दस्योदन्भावः । अ-  
 न्ययोदीर्घ इत्यपि ज्ञेयम् । इह यः सद्य एव भोक्तुमशनमिच्छति, यश्च पातुमुद-  
 कम्, यश्च धने सत्यपि पुनर्धनम्, तत्रो दाहरणानि । यस्तु कालान्तरोपयोगार्थ-  
 मशनमिच्छति, यश्च स्नातुमुदकम्, यश्च दरिद्रः सन् धनमिच्छति, तत्र प्रत्युदाहर-  
 णानि ॥ ननु उदन्या तु पिपासा ढड् इति निघण्टो परस्परसामानाधिकरण्यात् न  
 स्याद् । उदन्याशब्दस्य उदकेच्छावाचित्वादिति चेद् ॥ अत्राहुः । अशनायतीत्या-  
 दिषु अविबक्षितप्रकृत्यर्थं बुभुक्षापिपासादिकमेवार्थस्तथा च नोक्तदोष इति ॥  
 अश्वक्षीर ॥ आज्ञसेः इत्यतोसुगिति वर्तते ॥ अश्वस्यतीति । मैथुनार्थमश्वमिच्छ  
 तीत्यर्थः । एवं वृषमिच्छति मैथुनार्थं वृषस्यति गौः ॥ ननु इति रामो वृषस्यन्तोम्  
 इति प्रयोगो मनुष्यविषये कथं सगच्छते इति चेद् ॥ अत्राहुः । अश्ववृषरूपप्रकृत्य-  
 यपरित्यागेन मैथुनेच्छैवार्थः । अत एव वृषस्यन्ती तु कामुकी इति कोशोऽपि  
 खरसतः संगच्छते इति । लालसायामिति । उत्कटेच्छायामित्यर्थः ॥ कामश्च ॥  
 उच्चारणसामर्थ्यात् कस्येत्संज्ञा । मान्ताव्ययेभ्यः प्रतिषेधः इत्यस्यानुवृत्त्यभाव सू-  
 चयति । अय स्यादेवेति ॥ आचरतीति ॥ व्यवहरतीत्यर्थः ॥ अधिकरणाच्चेति ।  
 सप्तमन्तरूपात् सुबन्तादित्यर्थः ॥ कर्तुः क्वड् सलोपश्च ॥ धातो कर्मणः इति  
 सूत्राद्देत्यनुवर्तते इत्याह । क्वड्वा स्यादिति । सेति लुप्तषष्ठोकं कर्त्वं विशेषणमित्याह ।  
 सान्तस्येति । चाकरस्तु अन्वाचये बोध्यः ॥ तदतीति । तथा च भोजायत इत्यत्र  
 भोजस्त्रीवाचरतीति विग्रहो बोध्यः ॥ विदस्यत इति । नान्तस्यैव पदत्वात्सस्य  
 कृत्वं न ॥ पुं वद्भावं स्मारयति । क्वड्मानिनोश्चेति । सपत्नीवेति । त्रितयसाधा-  
 रणं विग्रहवाक्यम् । सपत्नायत इति । शत्रुपर्यायात्सपत्नशब्दाच्छार्ङ्गं रवादिडीनन्ता-  
 त् क्वडिपुं वद्भावे अकृत्सार्व इति दीर्घं च रूपमिदम् ॥ सपतीयत इति । समान-  
 स्वामिकाभिधायिनो भाषितपुंस्कस्य नित्यं सपत्न्यादिषु इति नादेशे नान्तत्वा-  
 न्डोप् ततः क्वडिपुं वद्भावे च दीर्घः ॥ सपत्नीयत इति । विवाहजन्यसंस्कारविशे-  
 षनिमित्तकेन पतिशब्देन समासे सति नित्यस्त्रीत्वान्न पुं वत् ॥ युवायत इति । न  
 च ड्राप्सूत्रे भाष्ये युवतितरेत्युदाहरणाद्यौवनं जातिरिति जातेषु इति निषेधे  
 युवतीयत इत्युदाहरणमिहोचितमिति वाच्यम् । वयसो नित्यत्वेनाजातित्वात् ।  
 अन्यथा युवजानिरिति अचः परस्मिन् इति सूत्रस्यो भाष्यग्रन्थो विरुध्यते । युव-  
 तित इति भाष्यस्य तु का गतिरिति चेद् ॥ अत्राहुः । तंसिलादिषु इति पुं वद्भावे

प्राप्ते भाष्यनिर्देशादेव न पुं वदिति ॥ युवतीशब्दस्य तु तरपि चरूप इति ऋत्वे  
 युवतितरेति भवत्येव । पट्टीमृदूयत इति । पूर्वपदस्य क्वड् परत्वाभावात् न पुं व  
 त्पाचिकायत इति । पुं वद्भावे सति कात् पूर्वस्य स्वं न श्रूयतेति भावः । एवं पञ्च-  
 मीयते । स्त्रीघीयते । सुकेशीयते । ब्राह्मणीयत इत्यादि ॥ आचारेवगल्भ ॥ गल्भ  
 धाष्टं । क्लीब धाष्टं । पोडु अनादरे । क्वडपीति । अपिप्रव्याहकम् । तत्तु  
 सर्वप्रातिपदिकेभ्यः इत्यत्र वाग्रहणाल्लभते इत्याहुः ॥ क्लिप्तन्नियोगिन्यादि ।  
 तेन क्वड्सन्नियोगिनानुदात्तत्वानुनासिकत्वयोरभावादिस्त्रान्नालोपौ न  
 स्त इति अकृतसर्वेति दीर्घे सति अवगल्भायते क्लीवायत  
 इत्यादि भवति ॥ तेन तडिति । आत्मनपदमित्यर्थः । तथा च अवगल्भमानः  
 क्लीबमान इत्यादि सिध्यति ॥ माधवादय इति । केचित्तेषामाश्रयमाहुः आचारे-  
 ऽवगल्भ इत्यत्र सुप इत्यनुवर्तते । तथा च केवलादुपसर्गान्तरविशेषादवगल्-  
 भादिसुबन्तात् क्वडेव न तु क्लिप् ॥ तड् नेति तूचतमिति । उत्तरवार्तिकेन प्रा-  
 तिपदिकमात्रात् क्लिप् विधीयत इति एतेभ्योऽपि त्रिभ्यः क्लिपि ऽसङ्गे तत्सन्न-  
 योगिनानुदात्तत्वानुनासिकत्वमात्रमप्रत्ययस्य आचारेवगल्भ इत्यवगल्भादिषु  
 प्रतिज्ञायते लाववात् । अन्यत्र तु गल्भप्रगल्भादिप्रातिपदिकेषु क्लिपि परस्मैप-  
 दमेव भवति न तु तडिति भावः ॥ नन्वेवम् आचारेवगल्भ इत्यत्र वाग्रहणात्  
 क्वडमनुवर्त्य अवगल्भादिप्रातिपदिकेभ्यः क्वड्विधानेप्यन्यत्र सुबन्तादेव क्व-  
 डिति क्वडो विषय एव नास्ति । तथा च केवलादुपसर्गान्तरविशेषाच्च क्व-  
 डप्रयुक्त इति चेद् ॥ अत्र वदन्ति । प्रातिपदिकेभ्यः क्लिप् सुबन्तेभ्यः क्वडडिति  
 विषयभेदेनापि गल्भति गल्भायते प्रगल्भति प्रगल्भायते इत्यादि सिध्यत्येवे-  
 ति ॥ स्वादेतत् । गल्भ धाष्टं इत्यादीनामनुदात्तत्वादवगल्भते इत्यादिप्रयोग-  
 सिद्धावपि अवगल्भादिषुत्तरवार्तिकेन क्लिपि सत्यवगल्भतीत्याद्यनिष्टप्रयोगः  
 स्वात्तद्धारणार्थम् आचारेवगल्भ इति वार्तिकारम्भस्यावश्यकतया सामर्थ्यस्योप-  
 चीणत्वाद् भूतपूर्वादप्यनेकाच आमित्येतत् अयुक्तामिति चेत् । सत्यम् । अत्र  
 ह्ययमाश्रयः । सर्वप्रातिपदिकेभ्यः इति वार्तिके वाग्रहणेन व्यवस्थितविभाषाश्री-  
 यते । तथा च अवगल्भक्लीबहाडेभ्यः क्लिपोभावादिनिष्टयोगो न भविष्यतीति  
 स्वीकृते सामर्थ्यं नोपचाणमिति दिक् ॥ पदकार्यं नेति । सर्वर्षदीर्घो यद्यपि  
 पदमात्रकार्यं न भवति । तथापि पदस्य जायमानं कार्यं नैत्यत्र तात्पर्यं बोध्य-  
 म् । तनीतीति तत्, स इव आचरति ततीति । अत्र जशत्वं न ।  
 त्वगिव आचरति त्वचति । अत्र कुत्वं नैत्याद्यपि बोध्यम् ॥ द्वित्वमि-

ति । अङ्गुल् इति स्थिते द्विर्वचनेचि इति निषेधादतो लोपो न भवतीति भावः ॥ अतो गुण इति । द्वित्वे कृतेप्यतो लोपो न भवति । अन्तरङ्गणानेन बाधितत्वादिति भावः ॥ यद्यप्यत्र फले विशेषो नास्ति, तथापि शास्त्रप्राप्तिक्रममनुरुध्योक्तम् । यद्यप्येवं वार्णादाग बलीयः इति परिभाषयातो लोप एवोचित इति चेत् ॥ मैवम् । तस्याः समानाश्रयकारश्चकारेत्यादौ प्रवृत्तिस्वीकारात् न तु व्याश्रयेपि । न च परत्वान्नित्यत्वाच्च अत आदेः इत्यनेनैव प्रथमं भाव्यमिति वाच्यम् । तस्य बहिरगत्वेनासिद्धत्वात् । न चापवादत्वात् अत आदेः इत्यनेन भाव्यमिति वाच्यम् । अपवादो यद्यन्यत्र चरितार्थस्तरि अन्तरगणे बाध्यते इत्युक्तत्वात् । आनर्देत्यादौ तस्य चरितार्थत्वात् । तत्र हलादिशेषात् प्रागेव परत्वात् अत आदेः इत्यस्य प्रवृत्तेः । न च नित्यत्वाद्दलादि शेष एव प्रथमं स्यादिति वाच्यम् । नित्यस्य अत आदेः इत्यत्रापि तुल्यत्वात् । एतच्च मनोरमानुसारेणोक्तम् ॥ केचिदत्र वदन्ति । अतो गुणे इति पररूपापवादस्य अत आद. इत्यस्य आनर्देत्यादौ चरितार्थत्वादन्तरगमेव भवतीति मनोरमोक्तं चिन्त्यम् । स्वविषयमध्ये एकत्रोदाहरणे चरितार्थस्योदाहरणान्तरेऽपि प्रवृत्त्यभ्युपगमात् । न हि गोद इत्यत्र आतोनुपसर्गे कः इति चरितार्थमिति गोप इत्यादौ न प्रवर्तते । तस्मादण बाधित्वा कप्रत्ययो यथा स्वविषये सर्वत्र प्रवर्तते तथेहापि प्रवर्तते इति ॥ तदपरं न चमन्ते । सर्वत्राणः कस्य च प्राप्तिसम्भवे विनिगमनाविरहादणं बाधित्वा कप्रत्यय एव भवति । प्रकृते त्वानर्देत्यादौ हलादि शेषात् प्राक् अतो गुणे इत्यस्य प्राप्यभावाद्द्वेष्यमस्तीति ॥ ननु अत आदेः इत्यस्य पररूपापवादत्वमेधामासेत्यत्र यदुक्तं तत् कथं सगच्छते । आनृधतुरित्यादौ आद्गुण. इति गुणस्यापि प्राप्तैः । न च यथा सवर्णदीर्घी यण्गुणयोरपवादस्तथायमप्युभयोरपवाद इति वाच्यम् । एवमप्यानर्देत्यत्रैव हलादिशेषात् प्रागेवासेत्यत्रापि अत आदेः इत्यस्य प्रवृत्तौ किं तेन पररूपापवादत्वकथनेनिति चेद् ॥ अत्र केचिदाहुः । इन्द्रापवाद एकशेषः इति केषांचित् प्रवादे यथाऽपवादशब्दो बाधकपरः सरूपाणाम् इत्येकशेषानारम्भे हि स्वाद्युत्पत्तौ इन्द्रस्य प्रवृत्तेः । एकशेषस्यारम्भे तु पदान्तराभावेन तदप्रवृत्तेस्तथाऽत्रत्यापवादशब्दोऽपि बाधकपरः । अत आदेः इत्यनारम्भे हि हलादिशेषे पररूपप्रवृत्तावेधामासेति स्यात् आरम्भे तु तन्सूत्रे परत्वाद्दलादिः शेषात् प्रागेव दीर्घप्रवृत्त्या पररूपस्याप्रसक्तेरिति ॥ यद्यप्यासेत्यादौ प्रथमतः अत आदेः इति दीर्घाकरणेपि हलादि शेषे पररूपे च कृते तस्य पूर्वान्तवद्भावे सति



अभ्यासप्रहणेन ग्रहणाद् अत आदेः इति दीर्घप्रवृत्त्या समिहितरूपसिद्धिः। तथा-  
 प्यानदेत्यादि न सिध्यत्येव । तत्र हि तस्मान्नुद् द्विहलः इति दीर्घाभूतादका-  
 राद् टि नकारोपर्यकारश्रवणाभावप्रसङ्गादिति दिक् ॥ प्रत्ययान्तत्वेनाप्रातिप-  
 दिकत्वात् क्विपोऽनुत्पत्तिमाशङ्क्याह । लिङ्गविशिष्टे त्यादि ॥ सिचि द्विचिरित्यत्रे-  
 ति । सिचा धातोराक्षेपात् ऋत इहातोः इत्यतो धातोरित्यनुवर्तनाच्च धातु-  
 रेव यो धातुरिति व्याख्या लभ्यत इति ज्ञेयम् ॥ विरिवेति । विः पक्षी ॥ अनु-  
 नासिक ॥ अङ्गस्येति विशेषसन्निधानात् तदन्तलाभः । ट्रलोपे इत्यतो दीर्घग्र-  
 हणं नोपधायाः इत्यत उपधाग्रहणं चानुवर्तते तदाह । अनुनासिकान्तस्येत्यादि ॥  
 भलादाविति । एतच्च यस्मिन्विधिस्तदादावल्ग्रहणे इति परिभाषया लभ्यते ।  
 भलादौ किति शान्तो दान्त हत्युदाहरणम् । ङिति तु यङ्लुकि तसि शंशान्तः  
 दन्दान्तः ॥ पथोनतीति । अन्तरङ्गत्वाद्दीर्घस्ततो न गुण इत्याहुः । इङ्गन् इत्यनेन  
 शावेवेति नियमाद् दीर्घाभावे गुणे सति पथेनतीत्येव रूपमित्यन्ये ॥ येषामिन्द्रा-  
 दोनां शावुपधादीर्घः क्रियते परमदण्डीनीत्यादौ, तेषामेव दण्डिन्नुव्वहन्नादी-  
 नाम् इन्हन् इति नियमो न तु पथ्यादोनाम् । एतेषां तु शौ परतः सुपथ्यानी-  
 त्यादावुपधादीर्घप्रवृत्तावपि इतोऽसर्वनामस्थाने इत्यच्चे कृते इन्हन् इति नियमा-  
 प्रवृत्तेः । अन्यथा पथ्यानी पथ्यान इति न सिध्येत् । तथा च पथोनतीत्याद्येव सा-  
 ध्वित्यपरि ॥ देवतीति माधव इति ! अपदान्तत्वात् दिव उत् न ॥ अत्रेति । ल-  
 घूपधगुण बाधित्वान्तरङ्गत्वादूठि यण् तस्मिन् कर्तव्ये बहिरङ्गस्याप्यूठो नासिद्धत्वं  
 नाजानन्तर्बे इति निषेधात् । न च वाण्यादाङ्गस्य वलीयस्वाद्यणं बाधित्वा लघू-  
 पधुगुणः स्यादिति वाच्यम् । व्याश्रयत्वात् । अत एव सिवेरौणादिके नप्रत्यये  
 स्थोनशब्दः सिध्यतीति भावः ॥ क इवेति । को ब्रह्मा । चक इतीति । नन्वेवमौ  
 षतुरित्यत्रापि अत आदेः इति दीर्घं बाधित्वा अतो लोप एव स्यादिति चेद् ॥  
 अत्राहुः । एल्लोपौ इति वचनेन जायमानो योऽतो लोपः स तु सञ्चितमेव  
 अङ्गत्सार्व इति दीर्घं बाधते अनन्तरस्य इति न्यायात् न तु व्यवहितमपि अत  
 आदेः इति दीर्घमिति माधवाश्रयात् नानेन तदुपत्यस्य विरोध इति ॥ अनाक-  
 रमेवेति । अनेकात्त्वाभावादित्यर्थः । अन्ये तु भाष्ये प्रत्ययग्रहणमपनीय इत्यनुक्त-  
 त्वात् प्रत्ययान्ततया स्वामेत्यादि रूपं शुद्धमेवेत्याहुः ॥ भृशादिभ्यो ॥ भुवीत्येतद्  
 व्याचष्टे भवत्यर्थ इति ॥ भृश, शीघ्र, मन्द, पण्डित, दुर्मनस, सुमनस्, उन्मनस्  
 इत्यादयो भृशादयः । क दिवेत्यादि भाष्यकारोर्यं प्रत्युदाहरणं व्याचष्टे। ये रात्रा-  
 वित्यादिना ॥ प्रातिपदिकमिति । न त्वयं धातुः ग्रसेरा च इत्यौणादिकेन मनुप्र-

त्ययान्ततया निष्पादितत्वादेव च वक्ष्यमाणज्ञापकं संगच्छत इति भावः ॥ अनु-  
बन्ध इति । संशामेति मशब्दाकाराद् भिक्षोऽकारोऽनुबन्ध इत्यर्थः । तथा च  
अत्र अतो गुणे इति पररूपं त्रयम् । यदि तु मकारादकारोनुबन्धः स्यात्तर्हि अ-  
ससंग्रामतेत्यत्र णौ चङि इति उपधाङ्गत्वः स्यात् । णिच्सन्धियोगेनानुबन्धाकर-  
णे तु अनुदात्तत्वलक्षणस्य आत्मनेपदस्याप्रवृत्त्या णिचश्च इति कर्तृगामिनि  
क्रियाफल एव आत्मनेपदं स्यात् तु परगामिनीति विवेकः ॥ सामर्थ्यादिति ।  
केवलस्य ग्रामशब्दस्य युष् प्रयोगाभावादिति भावः ॥ क्रियायोगाभावादुपसर्गो  
नेत्यभिप्रेत्याह । समानाकारमिति ॥ पूर्वपदमिति । तच्च समास एव संभवति तेन  
आन्दोलयित्वा प्रेङ्गोलयित्वेत्यादौ आप्रेत्यादीनां न पृथक्करणम् । अन्यथा तेन  
समासे सति खप् स्यादिति भावः ॥ तेनेति । सुमिमनायिषतीत्यादौ मनशब्दस्य  
द्विर्वचनं पृथक्करणस्य फलमिति बोध्यम् ॥ अवागल्भतेति । आचारेऽवगल्भ इति  
क्विब्विधौ अवेत्यस्य पृथक्करणात् गल्भशब्दात् प्रागट् ॥ किं तत्साजात्यमित्यत  
आह । तेनेति ॥ उच्नामिति । माहेयी सौरभेयी गौरुष्वा माता च शृङ्गिणी इत्य-  
मरः ॥ औसोयदिति । क्वजन्तादुसाशब्दाल्लङि अङ्गस्थाटि च कृते उख्यपदान्ता-  
त् इति पररूपं प्राप्तम् । न चानर्थकोऽयमुस् न अहीथ्यत इति वाच्यम् । छिन्द्यु-  
र्भिन्द्युरित्यादावप्युसोऽनर्थकत्वात् । आगमसहितस्यैवार्यवत्त्वात् । तथा च अयुः  
अपुः इत्यादावेव स्याद् । एवं चायमेवाडागमस्य उप्ति परे प्रतिषेधोर्थवद्ग्रहण  
परिभाषाया अत्राप्रावृत्तौ ज्ञापक इति स्थितम् ॥ अत एव उख्यपदान्तात् इत्यत्र  
अपदान्तात् किम् कोसा इति भाष्ये प्रत्युदाहृतम् ॥ औङ्गारीयदिति । औमाडो-  
श्च इति पररूपं प्राप्तम् ॥ आडागमस्याङि परे उदाहरणमाह । औढीयदिति । य-  
त्रादेशेन अपहृतं तत्रापि यदि पृथक्कृतिः । तदा आङः परत्राटा भाव्यमित्याडा-  
गमस्याङि परे पररूपनिषेधो व्यर्थः स्यात् । तथा च ज्ञापकस्य विशेषविषयत्वे  
प्रमाणमयमेव निषेध इति भावः ॥ चशब्दं प्रयुञ्जानः सूचकारोपि ज्ञापकस्य वि-  
शेषविषयत्वं नुकूल इत्याह । चशब्देनेति ॥ षाष्ठे स्थितमिति । भाष्यकारोप्युक्तार्थं  
प्रमाणभूत इति भावः ॥ स्यादेतत् । अवधीरयतीत्यादाववशब्दस्य पृथक्करणमस्ति  
वा न वा । आद्ये बोपदेवेनावशब्दात् प्रागाडागमं वकारद्वित्वं च कृत्वा चङि  
आवधोरदित्युदाहृतम्, तत्र संगच्छेत । द्वितीये तु इतीव धाराभवधीर्यं संड-  
लीक्रियाश्रियामण्डितुरङ्गमैर्मही इति श्रीहर्षप्रयोगो न संगच्छेतेति चेद् ॥ अ-  
त्राहुः । नायं धातुश्चुरादौ पठितः किं तु बहुलमेतन्निदर्शनम् इति बाहुलकाद्-  
द्वितः । ऊहव धीरेत्यस्यापि संभवति अवधोरेत्यस्यापि । प्रयोगइयप्रामाण्यात्

मुनित्रयविरोधाभावाच्च । यदा त्ववधीरेति विशिष्टस्यैव धातुत्वं तदावधीरयित्वे-  
 ति साधु, धीरेत्यस्यैव धातुत्वे तु अवधीर्येत्यस्य साधुत्वमिति ॥ तस्येति । आदि-  
 शब्दस्येत्यर्थः ॥ तस्यापीति । क्यषः ककारस्येत्यर्थः । एतेन नः क्ये क्यस्य विभाषा  
 इति सूत्रद्वये क्यषोपि ग्रहणं वदन्तः परास्ताः ॥ लोहिनोयतीति । क्यङि सति  
 तडेव स्यात् । क्यङ्मानिनोश्च इति पुंवङ्गावश्चेति भावः ॥ कष्टाय क्रमणे ॥ क्य-  
 डेवानुवर्तते स्वरितत्वात् न तु क्यष् ॥ कष्टाय इति निर्देशादेव चतुर्थ्यन्तं लभ्यते ॥  
 क्रमणमुत्साहः । वृत्तिसर्गतायनेषु इति क्रमेरात्मनेपदविधायकसूत्रे सर्ग उत्साहः  
 इति सर्वैर्व्याख्यातत्वात् । कष्ट कृच्छ्रगहनगोः कषः इतीडभावः । न च दुःखं  
 कर्तुमुत्साहः संभवतीति तत्साधनं पापमिह गृह्यते इत्याह । पाप कर्तुमिति ॥  
 द्वितीयान्तेभ्य इति ॥ चिकीर्ष्यां द्वितीयान्तस्यैवान्वययोग्यत्वादेवमुक्तम् ॥ क-  
 र्मणो ॥ रोमन्यतपोभ्याम् इत्यनेन सामानाधिकरण्यात् कर्मण इति पञ्चमी प्र-  
 त्येकं संवत्सादेकवचनमित्याह । कर्मभ्यामिति ॥ वर्तनायां चरण इति ॥ सूत्रेव ती-  
 ति ण्यन्तात् वृतेः श्यासश्चन्यः इति युच वाधित्वा अस्मादेव निपातनात् क्तिन् ।  
 चरतेस्तु सपदादित्वात् भावे क्तिविति भावः ॥ केचित्तु वर्तिशब्दो वर्तयतेः इक्-  
 शतपो इति इकि रूपम् । लक्षणया चार्थलाभ इत्याहुः ॥ शब्दवैर ॥ कर्मण इत्य-  
 नुवर्तत इत्याह । एभ्यः कर्मभ्य इति ॥ सुखादिभ्यः । कर्त् इति पृथक्पदं सुसप्त-  
 ष्ठीकम् । विद चेतनाख्याननिवासेषु इति चौरादिकाद्युचि वेदनाशब्दो ज्ञानवा-  
 ची, तदपेक्षमेव कर्त्त्वम्, कर्ता च सुखादिभिरन्वेति तदेतदाह । वेदनाकर्तुरे-  
 वेति ॥ परस्य सुखमिति । इह यन्निष्ठं सुखं तद्भिन्नो वेदनाकर्त्तेति वाक्यमेव ॥  
 सुखादयः । सुखदुःखदुःखदुःखच्छादयः ॥ नमो वरिवः । चित्रङ् । क्यज्विधानमीत्त्वार्थ-  
 म् । डित्करणं तु तड्यम् । विस्माययत इत्यन्य इति । तथा च भट्टिः ततश्चिची-  
 प्रमाणोसौ इति ॥ अमौ मायान्तरगश्चिचीयमाणः विस्मयमुत्पादयन्नित्यर्थः ॥ पुच्छ-  
 भाण्ड । करणे इत्यनुवृत्तेरत्रापि क्रियाविशेषं दर्शयति । पुच्छादित्यादिना । ङ-  
 कारीत्र खेरनिटि इति णिङ्णचोः सामान्यग्रहणार्थो नित्यात्मनेपदार्थश्च ॥ उद-  
 पुपुच्छत ॥ सुण्डमिश्च ॥ क्यञर्थ इति । क्यचित् क्रियासामान्ये, प्राचुर्येण तु क्रिया-  
 विशेषे ॥ व्रतादिति । पथो व्रतयति । अस्नातीत्यर्थः । शूद्रान्नं व्रतयति । वर्जय-  
 तीत्यर्थः ॥ वस्त्रादिति । वस्त्रसमाच्छादने यो वस्त्रशब्दस्तस्मात् करोत्यर्थे णिजि-  
 त्यर्थः ॥ संवत्स्रयतीति । वस्त्राच्छादनं करोतीत्यर्थः ॥ अदन्तत्वमिति । अयमेव  
 निपातो वृद्धौ सत्यां टिलोपः इत्यत्र ज्ञापकः । यदि पूर्वं लोपो भवेत्तदाङ्गोपका-  
 र्यसिद्धौ किमनेन निपातनेन ॥ तथा च अपपटदिति सिध्यतीत्यादि सुरादिष्वे-

वोपपादितम् ॥ कृतयतीति । उपकारं स्वीकरोतीत्यर्थः ॥ पठितुं युक्ता इति ।  
 एकसूत्रकरणे लाघवमिति भावः ॥ सोपेक्षेभ्योऽपीति । विधानसामर्थ्यादात्त  
 भावः । अन्यत्र तु रमणीयं पटुमाचष्टे इत्येव, न तु पठयतीति वृत्तिः ॥ सापेक्षत्वमेव  
 दर्शयति । माणवकमित्वादिना ॥ अयं भावः । द्वितीयान्ताद्विधीयमानस्य णिचः प  
 दविधित्वात् सापेक्षेभ्यो न भवेत् किं तु यदा प्रकरणादिना माणवकस्येति ज्ञा  
 यते तदैव मुञ्चयतीति वृत्तिः स्यात् । न तु माणवकादिप्रयोगे । णिजन्तस्य स-  
 नाद्यन्तवृत्तित्वात्सविशेषणानां वृत्त्यभावाच्चेति ॥ च इतिपुंसि संज्ञायाम् इत्यने-  
 न ॥ पुंवङ्गावाद्य इति । आदिशब्देन रभावटिलोपादयः । टिलोपेनैवैतयतीत्या-  
 दिरूपमिद्वी पुंवङ्गावग्रहणं दारदयतीति । सिद्धार्थमिति चुरादिष्वेवास्माभिरुक्तम् ।  
 दरदोऽपत्यं दारदः । इज्जमगध इत्यण् । तस्य स्त्रियाम् अतश्च इति लुकि दरदं,  
 तामाचष्टे दारदयति । इह पुंवङ्गावाभावे टिलोपे सति दरदयतीति स्यात् ॥  
 प्रथयतीति । र ऋतो हलादेः इति रभावः ॥ अपिप्रथदिति । इद्वी सत्यां टिलो-  
 पेनाग्लोपित्वात्सन्वङ्गावे सति सन्धतः इतीच्चम्, वृद्धेः पूर्वं टिलोपे तु अपप्रथत् ॥  
 औजटदिति । इह टिलोपे सति णिचसहितस्य द्वित्वे पश्चादभ्यासेऽकारो दुर्लभ  
 इत्यत आह । ओः पुयण्जोत्यादि ॥ त्वमाविति । प्रत्ययोत्तरपदयोश्च इत्यनेन ॥  
 अन्तरङ्गत्वादिति । न च वार्णादाङ्गम् इति टिलोपस्यैव प्रवृत्तिर्वाचतेति बाध्य-  
 म् । व्याश्रयत्वात् ॥ भाष्यस्येति । वृत्तिकारैर्हि प्रकृत्यैकाजिति सूत्रे प्रियान्  
 प्रेष्ठ इत्यादय उदाहृताः । ते च प्रस्थाद्यादेशविधायकस्य प्रियस्थिर इत्यादिशा-  
 स्त्रस्य असिद्धवदत्राभात् इत्यसिद्धवद्भावेन प्रस्थादावकारोच्चारणसामर्थ्याद्वा भाष्ये  
 प्रकृतिभावं विनैव साधिताः । जग्वान् सजिष्ठ इत्यादावपि टिलोपो न भविष्यति  
 लोपापवादस्य विन्मतोलुं कस्तत्र प्रवर्तनात् । एषैवानेकाच्च पयस्तान् पयसिष्ठः  
 चम्यकसजिष्ठ इत्यादिषु गतिः । न चैतावता प्रकृत्यैकाजिति सूत्रं प्रत्याख्या-  
 तमिति मन्तव्यम् । स्थापयतीत्यादौ तस्यावश्यकत्वाद् इति भावः ॥ युवामावा-  
 मिति । युष्मान्मानिति विग्रहेपि युष्मयति अस्मयतीत्येव रूपम् । न च इयोक्तौ  
 युवावौ भवत इति विशेषः शङ्क्यः । विभक्तिपरत्वाभावात् । न च प्रत्ययलक्षणम् ।  
 लुका लुप्तत्वात् । न च प्रागेवादेशोस्त्विति वाच्यम् । अन्तरङ्गानपि विधीन् बहि-  
 रङ्गो लुग् बाधते इति न्यायात् । अकृतव्यूह परिभाषाया जागरूकत्वाच्च ॥ येन  
 नाप्राप्तीति । यत्र यत्र प्रकृत्यैकाच् इत्यस्य प्रवृत्तिस्तत्र टेः इत्यस्य प्रवृत्तिर्न तु  
 न स्मृतिरेव इत्यस्य । सजिष्ठ इत्यादौ तस्याप्रवृत्तेरिति भावः ॥ अनन्तरस्य त्रिधिर्वा  
 प्रतिषेधो वा इति न्यायेनेत्यन्ये ॥ संप्रसारणमिति । न च टिलोपे सत्यन्तत्वा

भावात् श्वयुवमघोनाम् इति कथमिह संप्रसारणप्रवृत्तिरिति शङ्काम् । स्थानिव-  
 खादिसिद्धत्वाद्वा टिलोपेप्यन्नन्तत्वलाभात् । अतद्धिते इति हि तत्र पर्युदासो न  
 तु प्रतिषेधः । तेन तद्धिते न विधिर्न निषेधः किं तु तद्धितभिन्ने परे विधिः । तद्धित-  
 भिन्नत्वं तु णिचोऽस्त्ववेति न संप्रसारणप्रतिबन्धः ॥ नापि दविष्ठ इत्यादौ इष्ट-  
 नि ओगुणो दृष्ट इति इहापि वृद्धिं बाधित्वा गुणः स्यादिति वाच्यम् । जातेऽपि  
 गुणे पुनर्वृद्धौ रूपसिद्धेः ॥ अथवा टिलोपसम्प्रसारणयोगुणं प्रति असिद्धवदना  
 इत्यसिद्धत्वादिष्ठवद्भावेन नास्ति गुणप्रसङ्गः ॥ शुनयतीति । इष्ठवद्भावेन भत्वात्  
 संप्रसारणम् । प्रकृत्यैकाच् इति प्रकृतिभावः ॥ नित्यत्वादिति । शब्दान्तरप्राप्त्या  
 तु टिलोपस्यानित्यत्वमिति भावः ॥ उदीचयतीति । उपसर्गं पृथक्कृत्याच्श-  
 ब्दादेव णिजिति प्रकृत्यैकाच् इति टिलोपो न । उदङ्त् इती स्वम् ॥ अनिदि-  
 ताम् इति किन्निमित्तो नलोपः ॥ उदैचिचदिति । लुङि द्विर्वचनेऽचि इति  
 णिलोपस्य निषेधाच्चिशब्दस्य द्वित्वम् ॥ प्रतीचयतीति । अचः इत्यलोपे चो इति  
 पूर्वस्व दीर्घः ॥ प्रत्यचिचदिति । इह धात्वकारस्य अचः इति लोपे चिशब्दात्  
 प्रागटि पूर्वस्य यण् । न चास्तामासन् इत्यादिवदलोपस्यासिद्धत्वादाट् स्यादिति  
 वाच्यम् । व्याश्रयत्वात् । णिनिमित्तो हि लोपः लुङ्निमित्तञ्चाट् ॥ आसन्नित्यादौ  
 तु न तथेति वैषम्यम् ॥ तिराययतीति । उपसर्गसमानाकारत्वाभावादिह तिर-  
 सः पृथक्करणं नास्ति । तेन प्रकृत्यैकाच् इत्यप्रवृत्ते टिलोपस्तदाह । अच्चेरिति ॥  
 चिणीलुङ्न्यायेनेति । यथाऽपाचितरामित्यत्र चिणः परस्य तशब्दस्य लुकि पु-  
 नस्तारप्रत्ययस्य लुङ् न भवति प्रथमलुकोसिद्धत्वेन व्यवधानात्, तथेत्यर्थः ॥ पु-  
 नष्टिलोपो नेति । तिर्यादेशस्य कारस्य लोपो नेत्यर्थः ॥ अग्लोपित्वादिति । अन-  
 ग्लोपिनोऽप्यग्लोपित्वस्वीकारादिति भावः ॥ देवयुञ्जमिति । ननु आख्यानात्  
 कृतस्तदाचष्टे इति कारकस्य पृथक्करणादेवाञ्चयतीति प्रसज्येत । बलिबन्धन-  
 माचष्टे बलिबन्धयतीतिवत् । इष्यते तु देवद्राययतीत्येव रूपम् । किं च कारक-  
 स्य पृथक्करणेऽदिदेवद्रायदित्याद्यपि न सिध्यत् । न च पुराणप्रसिद्धाययतीत्येव  
 रूपम् । किं च कारकस्य पृथक्करणेऽदिदेवद्रायदित्याद्यपि न सिध्यत् । न च  
 पुराणप्रसिद्धाख्यान एव कारकस्य पृथक्करणादिकमिति वाच्यम् । राजानमाग-  
 मयतीत्यत्राव्याप्तेरिति चेद् ॥ अत्राहुः । यत्राख्याने कृच्छ्रयते तत्रैवेदं प्रवर्तते।  
 कृच्छ्रगिति संनियोगशिष्टविधानात् । किं च । आख्यानग्रहणसामर्थ्यात् महाज-  
 नप्रसादविषयीभूतार्थविषयकमेव तत् । भाष्यादौ तादृशानामेवोदाहृतत्वात् । यदि  
 तु देवाञ्चनमाचष्टे इत्यादौ महाजनप्रसिद्धिरस्ति तदा देवानञ्चयतीति भवत्ये

वेति ॥ आसुमुआयदिति । पूर्वत्रासिद्धीयमद्विवचने इत्यसिद्धत्वनिषेधान्मुशब्दस्य  
द्वित्वम् ॥ असीभवदिति । ओः पुयण्जीत्वभ्यासोवर्णस्येत्त्वम् । दीर्घो लघोः इति  
दीर्घः ॥ ननु परत्वात् प्रथमं दीर्घं कृते पञ्चादित्वं स्यात् । न चैवं दीर्घो लघोः  
इत्यस्य वैयर्थ्यमिति वाच्यम् । अजूहवदित्यादौ तस्य सावकाशत्वादिति चेद् ॥  
अत्राहुः विप्रतिषेधे परम् इत्यत्र परशब्दस्येष्टवाचित्वात्तद्व्यानुरोधेन दीर्घात् प्रा-  
गित्त्वमेव भवति । लक्ष्यभेदात् पुनरिकारस्य दीर्घो वा भवतीति ॥ अदुभ्रुवदिति ।  
इहाभ्यासात् परो यः पवर्गः सत्ववर्णपरो न, यस्त्ववर्णपरो यण् नासावभ्यासात्  
पर इत्यभ्यासोकारस्येत्त्वं न । गां गावयति ॥ स्वश्वमिति । शोभनः अश्वः स्वश्वः ।  
शोभनः अश्वो यस्येति बहुव्रीहिर्वा । स्वाश्वदिति । उपसर्गसमानाकारस्य पृ-  
थक्करणद् अजादेः इति द्वितीयस्य द्वित्वमाडागमश्च ॥ स्वयतीति । प्रकृत्यैकाच्  
इति प्रकृतिभावस्तु येन नाप्राप्ति न्यायात् टेः इत्यस्यैव बाधको न तु अव्ययानां  
भमात्रे टिलोपः इत्यस्येति भावः ॥ असस्वदिति । ओः पुयण्जि इति ज्ञापकेन  
द्वित्वे कार्येऽजादेशस्य स्थानिवत्त्वान्निषेधाद्वा स्वरशब्दस्य द्वित्वमिति मतेनेदम् ।  
अनग्लोपित्वाभ्युपगमेष्यज्भलादेशेजादेशत्वव्यवहारो नास्तीति मते तु णिच्-  
सहितस्यैव द्वित्वं तदाह । असिस्वदिति ॥ भावयतीति । बहोर्लोपो भू च बहोः इ-  
ष्टस्य यिट्च इति भूभावः । न चैवं यिडागमोपि षेरस्त्विति वाच्यम् । णावित्यु-  
पमेये सप्तमीनिर्देशात् इष्टवत् इत्यत्र सप्तम्यन्तादतिरित्यभ्युपगमात् । एवं चेष्टनि  
परे पूर्वस्य यत् कार्यं तदेवातिदिश्यते न त्विष्टनोऽपि कार्यमिति स्थितम् ॥ बह-  
यतीत्यन्य इति । यिडभावे तत्सन्नियोगशिष्टस्य भूभावस्यापि अभाव इति  
भावः ॥ नन्वेवमन्यमतत्वेन किमर्थमिदमुपन्यस्तमिति चेद् ॥ अत्राहुः । प्राधान्या  
त् इष्टवत् इति कार्यातिदेशो न त्वयं शास्त्रातिदेशः । तथा चेष्टनि दृष्टं भभावं  
स एवातिदेशो विधत्त इति नात्र संनियोगशिष्टपरिभाषायाः प्रवृत्तिः । इत्थं च  
भावयतीत्येव रूपं सम्यगिति ॥ स्रजयतीति । इष्टवद्भावेन विन्मतोः इति लुक् ।  
ननु अजादौ गुणवचनादेव इत्युक्तत्वादिष्टन्प्रत्ययः स्रग्विन्शब्दाद्दुर्लभ इति  
इष्टवद्भावोत्रायुक्त इति वाच्यम् । अस्मादेव लुग्वचनात् ज्ञापकाद्विन्नन्तात् मतुव  
न्ताच्च अजादौ भवत इत्यभ्युपगमात् ॥ श्रीमतीमिति । मतुपो लुक् । आथयति ॥  
अशिश्रयदिति । द्वित्वे णिनिमित्तगुणे सत्ययादेशः । एतेन स सचरिणुर्भुवनान्त-  
रेषु यां यदृच्छयाशिश्रयदाश्रयः श्रियाम् इति माघश्लोके अशिश्रयत् इति प्रचुर-  
पाठो व्याख्यातः । श्रीमतीमकरोदित्यर्थादिति मनोरमायां स्थितम् । अत्र केचि-  
त् । सापेक्षाणां वृत्त्यभावान्मनोरमोक्तं यत्, तदयुक्तम् । न हि कश्चित् य घट

करोति तमानयेत्यर्थं यं घटयति तमानयेति प्रयुङ्क्ते । अत एव तत् करोति इ-  
 त्यनेनैव सिद्धे मुण्डादियङ्गणं सापेक्षेभ्योपि णिजर्थमिति पूर्वीकं संगच्छते । य-  
 चान्यत्रापि सापेक्षेभ्यो णिच् स्यात् तन्न संगच्छेत । न चात्र सापेक्षत्वं नेति विव-  
 दितव्यम् । यां दिशं श्रीमतीमकरोदिति स्वयमेव व्याख्यातत्वात् । नापि सवि-  
 शेषणानां वृत्त्यभावेपि विशेष्ययोगे स्यादेव वृत्तिरिति नादानुपपत्तिरिति श्रीमती-  
 मित्यर्थं प्रति दिशो विशेष्यत्वादिति वाच्यम् । विशेष्ये हि बहिर्भूते विशेषणानां  
 वृत्तिर्नाङ्गीक्रियते । न हि कश्चित् श्रीमती राज्ञ इदमित्यर्थं राज्ञः श्रीमतमिति  
 वृत्तिमभ्युपैति । किं च माघश्लोके अशिश्रियदित्येव पाठो बहुषु पुस्तकेषु दृश्यते  
 न त्वशिश्रियदित्यलं शब्दे ग्रन्थसमर्थनाभिनिवेशेनेत्याहुः ॥ पयसयतीति । इह विन्म-  
 तोर्लुं किं अग्लोपात्सन्वदित्त्वादिकं च न । अनग्लोपेपि सन्वद्भावात् षौ चङीति  
 सूत्रे अत्थरराजदिति भाष्यमिह प्रमाणम् । लुङि अपपयसत् । एवं स्रग्विणमा-  
 ख्यत् असस्रजदित्यत्रापि सन्वदित्त्वं न । गोमन्तं गवयति । लुङि । अजुगवत् ।  
 इहाग्लोपात् दीर्घो लघोः इति दीर्घो न । गां स्रजं पय इति विग्रहे तु अजु-  
 गवत् । असिस्रजत् । पययति । अपपयत् । टेलोपस्य बहिरङ्गत्वेन असिद्धत्वादिव  
 वृद्धिर्न । अग्लोपित्वात्तु सन्वद्भावदीर्घो न ॥ तदपवादस्येति । येन नाप्राप्ति न्या-  
 येन टिलोपापवादो लुक् ॥ स्वयतीति । स्थूलदूर इति यथादिलोपो गुणश्च । न  
 च गुणस्य अचो ज्ञपिति इति वृद्धिः स्यादिति वाच्यम् । अङ्कार्ये कृते पुनरङ्गका-  
 र्यस्याप्रवृत्तेः । प्रातिपदिकाद्वात्वर्ये इति बहुलग्रहणाद्वा । लुङि । अतुस्त्वत्  
 दवयति इत्यादि । इहापि पूर्ववद्वृद्धाभावः । लुङि । अदूदवत् । अयूयवत् ।  
 अचीकनत् । नेदयतीति । अन्तिकवाढयोर्नेदसाधौ ।  
 टिलोपः । लुङि । अनिनेदत् । अससाधत् ।  
 प्रशस्यम् । प्राशस्यत् ॥ पृथक्कृतेरिति । तेन विशिष्टस्य स्थानिनोभावात् ना-  
 देशाविमौ भवत इत्यर्थः ॥ ज्यापयतीति । वृद्धस्य च इति ज्यादेशः । स च प्रिय  
 स्थिर इति वर्षादेशेन सङ्घ विकल्प्यत इत्याह । वर्षयतीति ॥ लुङि अजिज्यपत् ।  
 अववर्षत् । प्रियम् । अपिप्रयत् । स्थिरम् । अतिस्थपत् सस्यादेशावयवत्वात्  
 षत्वं न । स्थिरम् । अपिस्थरत् । उरुमिति । वरादेशे कृते संज्ञा-  
 पूर्वकविधेरनित्यत्वाद्वाहुलकाद्वा माधवेन विकल्पेन उपधावृद्धिरुदाहृतेति  
 स्वयमपि तथैवाह । अरयति ॥ वारयतीति । अवीवरत् ॥ बंहयतीति । अग्लोपित्वा-  
 दबबंहत् ॥ गरयतीति । अजीगरत् ॥ अपयतीति । अतिप्रपत् ॥ द्राघयती-  
 ति अदद्राघत् ॥ वृन्दयतीति । अववृन्दत् ॥

॥ इति नामधातुप्रक्रिया ॥

कण्डादिभ्यो यक् ॥ धातोरेकाचः इत्यम्भाहातोरिति वर्तते, वेति नि-  
 वृत्तम् । अन्यथा कण्डवतीत्यपि स्यात्तदाह । धातोर्नित्यमिति ॥ केचित्तु नित्यं  
 कौटिल्ये गतौ इत्यतो नित्यमित्यनुवर्तते इत्याहुः ॥ तच्चिन्त्यम् । तत्र हि नित्यग्र-  
 हणमेवकारार्थं वर्तते । तत्रकौटिल्यन्यायस्यानित्यतां ज्ञापयितुमिति प्राग् व्या-  
 ख्यातत्वात् । किं च नित्यं कौटिल्ये गतौ इत्यत्रापि वेत्यनुवर्तते । अन्यथा गत्यर्थ-  
 भ्यो नित्यं यङ् स्यादिति ॥ स्वार्थे इति । कण्डादिभ्यो यक् स्यात् कर्जर्थे इति  
 प्राचीनमयुक्तमिति भावः ॥ द्विधा इति । यक्ः किञ्चन धातव इति ज्ञायन्ते क-  
 ण्डूञ् इति दीर्घपाठेन प्रातिपदिकान्यपीति । यदि तु धातव एव स्युस्तर्हि ङ-  
 खान्ते पठितेऽपि यकि परे अकृत्सार्व इति दीर्घेण कण्डूयतीत्यादिसिद्धेः किं  
 तेन दीर्घपाठेन ॥ द्वैविध्ये तु धातुभ्यो यकि गुणनिषधेन किञ्च सार्थकम् । क-  
 ण्डूरित्यादियग्रहितरूपसिद्ध्या दीर्घपाठोऽपि सार्थकः । अतएवोक्तं भाष्येधातु-  
 प्रकरणाद्वातुः कस्य चासञ्चनादपि । आह चार्थमिमं दीर्घं मन्ये धातुर्विभाषितः  
 इति । एतेन कण्डूं करोति कण्डूयति इति प्राचीनविग्रहोऽपि परास्तः । कण्डूद-  
 यः प्रातिपदिकान्येवेत्यनभ्युपगमात् । न च द्वैविध्याभ्युपगमेऽपि प्रातिपदिकादेव  
 यक् स्यादिति वाच्यम् । तथा हि सति धातोर्लडादौ कण्डवतीत्याद्यनिष्टप्रसङ्गा-  
 त् । सुखदुःखादिप्रातिपदिकेभ्यो यकि अज्ञोपासंभवेन सुख्यतीत्याद्यसिद्धिप्रसङ्गा-  
 च् । यत्तु कैश्चित् शब्दवैरकलह इति सूत्रात् करणे इत्यनुवर्तनात् कर्जर्थे यगि-  
 ति प्राचीनव्याख्यायां न किञ्चित् बाधकमित्युक्तम् । तच्चिन्त्यम् । अनुवृत्तौ माना-  
 भावात् । अन्यथा णिजन्तेष्विव प्रकृतिप्रत्ययाभ्यां व्यापारद्वयापत्तेरिति दिक् ॥  
 पूर्वभाव इति । पूर्वत्वमित्यर्थः । लोटिर्वाति । यस्य हलः इति यलोपः ॥ सुख्यतीति  
 चुरादौ तु सुखदुःख तत्क्रियायाम् सुखयतीत्याद्युदाहृतम् ॥ सपर । यगन्तात्  
 अ प्रत्ययाद् गुरोश्च हलः इत्यनेन वा अप्रत्यये टाप् । सपर्या । अरर । आरा ।  
 प्रतोदः । तत्करणकं कर्म आराकर्म ॥ अदन्तोऽयमिति । लेख्यति । आदन्तपक्षे  
 तु लेखायति ॥ महीङ् । प्रेत्यस्वर्गे महीयते इति रामायणम् ॥ प्रसृतोर्विति ।  
 प्रसृतिः परिमाणविशेषः । प्रभूतभावे, इति । बाहुल्य इत्यर्थः । प्रभूत प्रचुरं प्राच्य-  
 मदभ्रं बहुलं बहु इत्यमरः । संभूयस्यति । असभूयसीत् । न इह संग्रहस्य वृथ-  
 क्कृतिर्यत्र प्रातिपदिकाद्वातुसंज्ञाप्रयोजकप्रत्ययस्य विधानं तत्रैव पृथक् कृतिरित्या-  
 हुः ॥ आकृतिगण इति । तेन दुवस् तसन्दीपने इत्यादि सिद्धम् । प्रयुज्यते च स-  
 मिधाग्निं दुवस्यत इत्यादि ॥



इति कण्ठादिप्रक्रिया ॥

प्रथमस्येति ॥ अजादेस्तु द्वितीयस्य द्वित्वे प्राप्ते इत्यपि ज्ञेयम् । प्राचा तु यथेष्टं नामधातुषु इति प्राप्ते कण्ठादेस्तृतीयस्य इत्युक्तमित्यवतारितम् । तद्युक्तम् । नामधातुत्वस्य निराकृतत्वात् । अत एव मूले नामधातून् समाप्य कण्ठादयः पृथगेवोक्ताः ॥ द्विशब्दयिश्चयोरिति । नकारस्य त्वचः परत्वाद् द्वित्वं नेति भावः । पिप्रापयिषतीति । णाविष्टवद्भावेन प्रियश्चब्दस्य प्रियस्थिर इत्यादिना प्रादेशस्ततो द्वित्वादि ॥ सिसाधयिषतीति । इष्टवद्भावादिह अन्तिकवाटयोः इति साधादेशः । षत्वं तु नास्तीति आदेशावयवत्वादिति भावः ॥ बोभूयिषयिषतीति । इह यङ्निमित्तद्वित्वे कृतेपि सन्निमित्तद्वित्ववारणाय लिटि धातोः इति सूत्रे अनभ्यासस्य इत्येतद् अवश्यं कर्तव्यम् । एवं च लक्ष्णे लक्षणसकृदेव प्रवर्तते इति अनभ्यासग्रहणं तत्र मास्त्विति भाष्यस्य प्रत्याख्यानं प्रौढिवादमात्रमिति भावः ॥

॥ इति प्रत्ययमाला ॥

भावकर्मणोः ॥ भावे कर्मणि यो लकारस्तस्यात्मनेपदमित्यर्थः ॥ कर्तरि कर्म ॥ अन्यस्येति । शूद्रस्य योग्यं सख्यादिलवनं करोतीत्यर्थः ॥ परस्परकरणमपि कर्मव्यतिहारः ॥ संप्रहरन्ते राजानः । पृथक्सूत्रारम्भादेव सिद्धे कर्तृग्रहणमुत्तरार्थम् ॥ व्यतिस्त इति । यच्परत्वाभावात् षः ॥ व्यतिस इति । उपसर्गप्रादुर्भ्याम् इति नेह षत्वम् । सकारस्यास्यवयवत्वाभावात् । आदेशप्रत्यययोः इति षत्वं तु सात्पदाद्योः इति निषिद्धम् । एकदेशविकृतन्यायेन प्रत्ययमात्रस्य पदत्वात् ॥ न गतिहिंसार्थेभ्यः ॥ अर्थशब्दः प्रत्येकमभिसंबध्यते । कर्मव्यतिहारे यदात्मनेपदं तस्य निषेधः । अर्थग्रहणसामर्थ्याद् ये शब्दान्तरमनपेक्ष्य गतिहिंसयोर्वर्तन्ते त एवेह गृह्यन्ते । हरतिस्तु उपसर्गवशाद् द्विसायां प्रवर्तते इति हरतेरप्रतिषेधः इति वार्तिकमर्थग्रहणलभ्यमेवेत्याहुः ॥ इतरेतरा ॥ नन्वितरेतरादिशब्दैरेव कर्मव्यतिहारस्य द्योतितत्वात् तद्यद्योतकमात्मनेपदं न प्राप्नोतीति किमर्थो निषेधः । अत्राहुः । लौकिके व्यवहारे लाघवनादान्तरादात्मनेपदं प्रसज्येतेति निषेधोऽयमारभ्यते । अत एव व्यतिलुनीत इत्यादौ कर्मव्यतिहारद्योतनाय व्यतीत्युपसर्गावात्मनेपदं च समुच्चित्वं प्रयुज्यत इति ॥ नेर्विशः ॥ नेः किम् । प्रविशति । अर्थवद्ग्रहणलक्षणप्रतिपदोक्तपरिभाषाभ्यां नेरुपसर्गस्य ग्रहणम् । तेनेह न । मधूनि विशन्ति भ्रमराः ॥ इत्युक्त्वा मैथिली भर्तुरङ्गे निविशती भयात् इत्यत्र तु अङ्गानि विशतीति इति पाठ्यम् । न च पदमंस्कारपक्षे त्वङ्गे निविश-

तीति पाठेष्वदोष इति वाच्यम् । त्वं करोति भवान् करोषीत्यादिप्रयोगस्यापि त्वदुक्तरीत्या साधुत्वापत्तेः ॥ वा लिप्सायाम् इत्यादेर्वैयर्थ्यापत्तेश्च ॥ स्यादेतत् । नवाम्बुदश्यामतनुर्व्यविक्रत इत्यन्नात्मनेपदं न स्याद् । अत्र व्यवधानात् । न च स्वाङ्गमव्यवधायकमिति वाच्यम् । अङ्गभक्तस्याटो विकरणविशिष्टस्यावयवत्वेपि धातोरनवयवत्वादिति चेद् ॥ अत्राहुः । लावस्थायामडागमः इति भाष्यमते न कश्चिद्दोषः । मतान्तरे तु उपसर्गनियमे अङ्गव्यवाये उपसंख्यानम् इति वार्तिकमस्तीति ॥ आडो दो ॥ अकर्त्रभिप्रायार्थमिदम् । तेन व्यादत्ते विद्मगपतिमुखं स्वकीयम् इति प्रयोग आस्यविहरणेपि सिद्धः । क्रियाफलस्य कर्तृगामित्वविवक्षणात् ॥ शिन्नेर्जिज्ञासायामिति । शिञ्ज विद्योपादाने इत्यस्य नेह शङ्काम् । अनुदात्तेस्त्वादेवात्मनेपदसिद्धेः । किं तु शक्येः सन्नन्तस्येति ध्वनयति । धनुर्विषय इत्यादिना ॥ नियमार्थमिति । नाथतेरनुदात्तेस्त्वं तु अनुदात्तेतश्च इत्यादेः इति युचि नाथन इति रूपसिद्धयर्थमिति भावः ॥ मातुरनुहरतीति । साहस्यमात्रमत्र विवक्षितं न तु प्रकारताच्छील्ये ॥ गजोवकिरतीति ॥ अत्र हर्षे सत्यपि अलेखनाभावात् सुटोप्राप्तिः ॥ कृष्णाय शपते इति । आघङ्गुङ् इति संप्रदानसंज्ञा । नोर्वी प्रतिप्रणिहिते तु करे प्रियेण सख्यः शपामि यदि किञ्चिदपि स्मरामि इत्यत्र तु स्वाशयं प्रकाशयामीत्यर्थो विवक्षितो न तु शपथ इति न तडित्याहुः ॥ प्रकाशन ॥ प्रकाशनं आपनम् । स्थेयो विवादपदनिर्णेत । तिष्ठन्तेस्मिन् विवादपदनिर्णयार्थमिति व्युत्पत्तेः । बाहुलकादधिकरणे अचो यत् । स्थेयो विवादस्थानस्य निर्णेतारि पुरोहिते इति मेदिनी ॥ कर्णादिध्विति । अधिकरणे सप्तमी । तेषां स्थेयत्वं तिष्ठते इत्यात्मनेपदेन व्योत्यते, तमेवार्थमाह । कर्णादीनिति ॥ प्रकाशनेत्यादि किम् । चैत्रे तिष्ठति ॥ उदोनूर्ध्वकर्मणि ॥ स्य इत्यनुवर्तते । ऊर्ध्वदेशसंयोगानुकूलं यत् कर्म तदूर्ध्वकर्म । उदोनूर्ध्वे इत्युक्त्यनूर्ध्वक्रियायां वर्तमानादुत्पूर्वात्तिष्ठतेर्लस्यात्मनेपदमित्यर्थो लभ्यत एव । तथापि परिसन्दार्थलाभाय कर्मपदमित्यभिप्रेत्याह । ईहायामेवेति ॥ इच्छापूर्विका चेष्टा ईहा सा च ग्रामाच्छतमित्यत्र नास्ति ॥ उपान्मन्त्रकरणे ॥ मन्त्रः करणं यत्र, मन्त्रकरणं स्तुतिः । तत्र वर्तमानादुत्पूर्वात्तिष्ठतेरात्मनेपदं स्यात् । आग्नेय्येति । अग्निदेवताकथा ऋचा आग्नीध्रमग्निविशेषं स्तौतीत्यर्थः । अत्र केचित् । श्लोकै राजानं स्तौतीत्यर्थे श्लोकैरुपतिष्ठत इति प्रयोगो नेष्यते । ऐन्द्र्या गार्हपत्यमुपतिष्ठते । आग्नेय्याश्चाग्नीध्रमिति वैदिकविषय एव सर्वैरुदाहृतत्वात् । तथा च तिष्ठतेरर्थं यदा मन्त्रः करणं तदा तड्डिति व्याख्येयम् । उपतिष्ठते इत्यस्य तु

समोपावस्थानमेवार्थः । न च तत्र षष्ठ्यादिवग्मन्त्रस्य करणत्वं न सम्भवतीति वाच्यम् । उपस्थानस्वरूपे तस्योपयोगाभावेपि तत्कार्यं स्तुतावुपयोगादुपस्थानकरणत्वं मन्त्रस्य न विहन्यते । आग्नीध्रमिति द्वितीया तु करणत्वान्यथानुपपत्तिलभेन स्तोतुमित्यनेनान्वेति । एवं चाग्नेय्या आग्नीध्र स्तोतुं तत्समीपे तिष्ठतीत्येव वाक्यार्थः । आदित्यमुपतिष्ठते इत्यत्र तु तत्समीपावस्थानस्यासम्भवादादित्य स्तोतुं तदभिसुखतया तिष्ठतीत्यर्थं इत्याहुः ॥ गङ्गा यमुनामिति । एतेन यमुनैव प्राचीना, गङ्गा तु पश्चाद्यमुनया सह मिलितेति प्रतीयते ॥ स्वाङ्गकर्मकाच्चेति ॥ चकारेणाकर्मकस्य संग्रहः ॥ न त्वद्रवमिति । अथवा चैत्रो मैत्रस्येत्यादि वक्ष्यमाणं न संगच्छेतीति भावः ॥ आङो यमहनः ॥ प्राप्येति । तथा च इन्तरेकर्मकतया आजुष्णे आहृध्वमित्यात्मनेपदं युक्तमित्यर्थः ॥ मेत्तुमित्यादीति । एवं च स्वन्तोपपञ्चम्याः प्रसङ्गिरेव नास्तीति भावः । समीपमेत्येति । विषमविलीचनस्य समीपमेत्यवचनः आजुष्णे । स्वकीयमेव वचो मत्त इव सन्तोषातिशयादास्मान्ननं चक्रे इत्यर्थात् स्वाङ्गकर्मकत्वमस्येवेति भावः ॥ आत्मनेपदेष्विति ॥ तङीत्येव सुवचम् ॥ समो गमृच्चिह्नप्रचिह्नस्वरत्यति श्रुविदिभ्यः इतिवृत्तिस्थं पाठमुपेक्ष्य भास्यस्थं पाठमनुसरति । समो गमृच्चिह्नभ्यामिति ॥ संगच्छतइति । संगतं भवतीत्यर्थः ॥ वा गमः ॥ असंयोगाद्भिट् कित् । इत्यतः किदनुवर्तते इकी भल् इत्यतो भल्प्रहणं लिङ्सिचौ इत्यतो लिङ्सिचाविति चानुवर्तते किञ्चपद्ये अनुदात्तोपदेश इति मञ्जोपः । समृच्चिह्न्यत इति । छटः प्रयोगस्तु तौदादिकृच्छरत्र ग्रहणं न तु ऋच्छादेशस्येति ध्वननार्थम् ॥ ग्रामं संगच्छतीति । तच्चैक्यं समगच्छत इत्यत्र तु एकं जातमित्यर्थाद्भेदकर्मकत्वमेवेति तद् । एकमेवैक्यम् । स्वार्थे षड् ॥ विदिप्रच्छि । परस्मैपदिसाहचर्यादाह । वेत्ते रेवेति । विन्दतिर्हि स्वरितेत् । सत्ताविचारणार्थयोस्तु अनुदात्तेच्चादेव सिद्धम् । न च निरनुबन्धपरिभाषयैव वेत्तेर्ग्रहणं स्यादिति वाच्यम् । लुग्विकरणां लुग्विकरणयो रिति परिभाषया तु विन्दतेर्ग्रहणप्रसंगात् । वेत्तेर्विभाषा ॥ शीङो रुट् इत्यतो रुडनुवर्तते षट्भ्रस्तान् इत्यनुवर्त्य षष्ठ्यन्तत्वेन विपरिणम्यत इत्याह । अतो रुडा गम इति ॥ अङ्घ्रिषी त्विति । सतिंशास्वतिं इति लुप्तविकरणेन शासिना साहचर्यादिति भक्त ॥ माससृतेति । उञ् इति क्त्वम् । साङ्गयोगाद्भवः ॥ समर्तैति । ननु सिज्जोपस्थासिद्धत्वात् षाट् इति वृद्धौ कृतायां ऋसादंमात् इति सिज्जोपाप्रवृत्त्या समाह्वेति रूप स्यात् । न च ऋसाद्विहितस्येति व्याख्यानादिष्टसिद्धिरिति वाच्यम् । विहितविशेषणे मानाभावात् । उदायत आहते-

त्याद्यसिद्धापत्तेश्च ॥ अत्र केचित् । सिज्लोप एकादेशे सिद्धो वाच्यः इत्यनेन पूर्वं सिज्लोपे पश्चात् वृद्धिर्भवति । एकादेश इति विषयसप्तमगाश्रयणात् । न चैवमर्ध्वेष्टेति न सिध्येत्तत्राप्युक्तरोत्या पूर्वं सिज्लोपे वृद्धौ सत्यामर्ध्वैतेति रूपप्रसङ्गादिति वाच्यम् । वार्णादाङ्गं बलीयः इति पूर्वमेव गुणे कृते सिज्लोपो न प्रवर्तते इटश्च इति वृद्धौ कृतायामर्ध्वेष्टेति रूपस्य निर्वाधत्वात् । समार्तेत्यत्र तु उश्च इति किञ्चन गुणाप्रवृत्त्या पूर्वमेव सिज्लोपे पश्चात् आटश्च इति वृद्धिरिति वेदम्यमित्याहुः ॥ अन्ये तु सिज्लोपानन्तरं यत्र एकादेशः प्रसज्यते तत्रैव सिज्लोपः सिद्धो यथा अग्रहीदिति । न चात्र तादृशो विषयोऽस्ति । किं च वार्णादाङ्गं बलीयः इति पूर्वमेव गुणे कृते इत्यादि यदुक्तम् । तदसत् । समानाश्रये हि वार्णादाङ्गं बलीयः अन्यथा द्यौरिवाचरति द्यवति इत्यत्र यण् न स्यात् किं तु पुगन्तइति गुण एव स्यात् । तथा च समार्तेत्येव वक्तव्ये समार्तेति लेखकप्रमाद इत्याहुः ॥ गन्धन हिसेति । गन्ध अर्दने अर्दं हि सायाम् इत्यनयोश्चुरादौ पाठादिति भावः ॥ सहसा वर्तते साहमिकः । श्रोजःसहोश्मसः इति ठक् । तस्य कर्म साहसिक्यम् । ब्राह्मणादिन्वात्थञ् ॥ परदारानित्यादि । तां वशीकरोतीत्यर्थः । साहसिक्य न धात्वर्थः । तथा हि सति परदारानिति कर्मणोऽनन्वयः स्यात् किं तु प्रयोगोपाधिरित्यभिप्रेत्याह । तेषु सहसेति ॥ एधोदकस्येति । एधशब्दोऽकारान्तः अयोदैधौघ इति निपातितः । एधश्च उदकं च तेषां समाहारः ॥ यद्वा । एधःशब्दः सकारान्तः । तथा च एधांसि च दकं चेतिविग्रहः । दकशब्दोऽप्युदकवाच्ये वेत्यर्थात् न भिद्यते उक्तं च हलायुधे । प्रोक्तं प्राञ्चैर्भुवनममृतं जीवनीय दकं चेति ॥ समानन ॥ उपनयनपूर्वकेणेति । उपनयनं बटुसंस्कारः । तस्य परगामित्वात् परस्मैपदे प्राप्ते अनेनात्मनेपदं विधीयते । नह्युपनयनमात्रेण आचार्यत्वं भवति, किं तु तत्पूर्वकाध्यापनेनेत्याचार्यकरणस्य प्रयोगोपाधित्वं परम्परया ज्ञेयम् ॥ उपनीय ददद्देदमाचार्यः स उदाहृतः इति स्मृतिः ॥ कर्हस्थे ॥ कर्मणोति ॥ आत्मगामिनि क्रियाफले इत्यर्थः ॥ वृत्तिसर्ग ॥ तायृ सन्तानपालनयोः । तायनं स्कीतता तदाह । स्कीतानि इति ॥ प्रवृत्तानोत्वर्थः ॥ वेः पाद । यद्यपि क्रमेः पादविक्षेप एवार्थस्तथापि धातूनामनेकार्थत्वादेवमुक्तम् ॥ प्रोपाभ्याम् ॥ प्रोपाभ्यां प्रारभे इत्येव सुवचम् ॥ उपक्रामतीति । वृत्त्या अर्थेष्वेव उपपराभ्याम् इति प्रवृत्तेर्नात्रात्मनेपदं शङ्करामिति भावः ॥ वृत्त्यादौ त्विति । न च वृत्त्यादिसूत्रं स्तोपसर्गे चरितार्थमित्यनुपसर्गात् क्रमेर्ह्यत्याद्यर्थविभाषैवास्त्विति वाच्यम् । उपपराभ्याम् इति नियमस्यो-

ज्ञत्वात् । अकर्मकाच्च ॥ अनुपर्गाञ्जः इत्यनेनैव सिद्धे सर्पिणोऽनुजानीते इत्या-  
 दिसोपसर्गार्थमिदं सूत्रम् ॥ भासनीपसंभाषा ॥ एषु किम् । यत् किञ्चिद्ददति ॥  
 अनुवदते कठ इति । अनुः सादृश्ये । तेन कलापस्येति तुल्यार्थयोगे शेषलक्षणा  
 षष्ठी ॥ विभाषा विप्रलापे ॥ अप्राप्तविभाषा ॥ स्वकरणं स्वीकार इति ॥ स्वकरण-  
 मित्यत्र चिर्वर्नं भवति समर्थानां प्रथमाहा इति विकल्पात् । स्वकरणशब्देन भा-  
 र्यास्वीकारो गृह्यते इति वृत्तिकृत् ॥ भट्टिस्तु स्वीकारमात्रेऽपि प्रायुङ्क्त उपायंस्तु  
 ममास्त्राणि इति ॥ गन्धनाङ्गे इति ॥ पूर्वविप्रतिषेधश्च नवेति विभाषेति सूत्रे भाष्ये  
 उक्तः । नित्यं किञ्चमिति । यमो गन्धने इति पूर्वसूत्रेणेत्यर्थः ॥ ज्ञान्युस्मृ ॥ अप-  
 न्द्वे ज्ञः इत्यादिना ज्ञाधातो अतिशुद्धशिष्यश्च इति शुद्धशिष्यां चात्मनेपदे कृते  
 तस्मिन् विषये पूर्ववत्सन इत्यनेन सिद्धेऽपि विषयान्तरे सन्मन्तादनेन विधीयत  
 इति ज्ञेयम् ॥ निर्विविक्त इति । निर्विशः इत्यात्मनेपदविधानात् सन्मन्तादपि  
 आत्मनेपदम् ॥ सनो नैत्यनुवर्त्येति ॥ नानोच्चः पूर्ववत्सनः इति सूत्राभ्यामिति  
 शेषः ॥ समः क्षणवः ॥ समो गमृच्छिच्छुभ्यः इति पठनीये पृथगस्य पाठस्तकर्म-  
 कादपि विधानार्थ इति ध्वनयन्नुदाहरति । संच्छुते शस्त्रमिति ॥ भुजोनवने ॥  
 अवन पालनम् अदने इति वक्तव्ये अनवने इति पर्युदासस्य प्रयोजनइयम् । सं-  
 योगवद्विप्रयोगस्यापि विशेषावधारणहेतुत्वाद्ग्रीधादिकस्यैव भुजेर्ग्रहणमित्येक-  
 म् । अदनादर्थान्तरेषु पभोगादौ आत्मनेपदं भवति इति द्वितीयं तदाह । बुभुजे  
 पृथिवोपाल इति ॥ इहेति । उपभोग इत्युपलक्षणमात्मसात्करणस्यापि । पृथिवीं  
 बुभुजे । स्वाधीनां चकारेत्यर्थः । भुज पालनाभ्यवहारयोः इत्यस्य रुधादेरेव ग्रह-  
 णमिति भुज कौटिल्ये इत्यस्मात्तुदादेः परस्मैपदमेव । पाणिं विभुजति । मूला-  
 नि विभुजति ॥ णेरणीयत् कर्म ॥ आत्मनेपदमित्यधिक्रियते । इहावान्तरवाक्या-  
 नि चत्वारि प्रतीयन्ते णेरात्मनेपदमित्येकं वाक्यं तच्च स्यादित्यन्तेन व्याख्यातम् ॥  
 अणौ यत् कर्म णौ चेत् इति द्वितीयम् । कर्मशब्दः क्रियापरः कर्तरि कर्मव्यति-  
 हारे इतिवत् । तथा च अणौ याक्रिया सैव ण्यन्ते चेदित्यर्थः ॥ एवं स्थिते फलितमाह ।  
 सैव चेद् ण्यन्ते नोच्यते इति ॥ स कर्ता इति तृतीयं वाक्यम् । अणावित्यादि चे-  
 द्दृष्टान्तमिहानुवर्तते । कर्मशब्दश्चात्र कारकविशेषपरः शब्दाधिकाराश्रयणात्त-  
 देतद्वाच्ये अणौ यदित्यादिना स्यादित्यन्तेन ॥ अनाध्याने इति वाक्यान्तरं व्या-  
 यत् । न त्विति । आध्यानमुत्कण्ठापूर्वकं क्षणरम् ॥ वस्तुतस्तु पर्युदास एव ला-  
 घवादाश्रयणीयः । तथा च अत्र वाक्यत्रयमेवेति बोध्यम् ॥ विकल्प इति । पर-  
 त्वात् प्राप्ते इत्युत्तरेणान्वयः ॥ पूर्वविप्रतिषेधेनेति । विभाषोपपदेन इत्यस्वावकाशः

स्वं यज्ञं यजति । स्वं यज्ञं यजते इत्यादि । शेरणौ इत्यस्य तु दर्शयते राजेत्यादि । तथा अणावकर्मकात् इत्यस्य शिंते कृष्णस्तं गोपी शाययतीत्यवकाशः । शेरणौ इत्यस्य तु लावयते केदारः स्वयमेवेति । तत्र हि लूयते केदार इति द्वितीयकक्षायां लुनाति केदार इत्येव प्रयोग इति भ्रमितव्यम् । लवनस्य कर्मस्थक्रियात्वेन कर्मवत् कर्मणा इति यगात्मनेपदप्रवृत्तेः । नव्यास्तु अणावकर्मकात् इत्यस्य बाधे दर्शयते राजेति भाष्यप्रयोगो मानम् । तत्र हि निवृत्तप्रेषणपक्षे दृशेरणावकर्मत्वाच्चित्तवत्कट्टकत्वाच्च परस्मैपदप्राप्तेः । विभाषोपपदेन इति विकल्पबाधे तु न किञ्चिन्मानम् । किं च अणावकर्मकात् इत्यस्य बाधेपि नास्त्येव प्रमाणम् । पूर्वोक्तभाष्यस्य परगामिनि क्रियाफले चरितार्थत्वात् । तथा च कट्टगामिनि क्रियाफले परत्वात् अणावकर्मकात् इत्यस्य प्रवृत्तौ न किञ्चिद्बाधकमस्तीति पूर्वविप्रतिषेधेनेदमेवेत्यते इत्ये तच्चिन्त्यमित्याहुः ॥ अस्मिन् पक्षे आधानभिन्ने इत्यर्थे सति फलितो न त्वाधाने इति नेयः ॥ कर्मवत् कर्मणा इत्यनेन गतार्थत्वशङ्कां निरस्यति । कट्टस्थभावका इति ॥ अपरिस्पन्दनसाधनसाध्या धात्वर्थो भावः । सपरिस्पन्दनसाधनसाध्या तु क्रिया । साधनं कारकं तत्साध्यत्वाद्भात्वर्थस्य ॥ ननु नृत्यन्तं भव पश्यतीत्यत्र दृशेः कट्टस्थभावकता न स्यात् किं तु कट्टस्थक्रियाकतैव स्यात् । न च साधनशब्देन लकारवाच्य कारकं विवक्षितमिति वाच्यम् । नृत्यन् भवः पश्यतीत्यत्र तद्दोषतादवस्थ्यादिति चेत् ॥ अत्राहुः । आरोहणादौ सपरिस्पन्द एव देवदत्तादिर्यथा साधनं तथा दर्शनश्रवणादौ न भवति, किं तु स्पन्दनरहितोपीति नोक्तदोष इति ॥ कट्टस्थभावकमुदाहरति । पश्यन्तीति ॥ प्रेरणांशेति ॥ सौकर्यविवक्षयेति भावः । तत इति । त्यक्तप्रेरणांशकात् धातोरित्यर्थः ॥ पुनश्चर्यस्येत्यादि । न चैवं णिजपि गच्छतीति दर्शयते भव इति न सिद्धेत् इति वाच्यम् । उपायनिवृत्तावप्युपेयानिवर्तनादिति कैयटोक्तेः । एवं च स्वार्थ एव णिजिति पर्यवसानादाह । द्वितीयचतुर्थ्योरिति ॥ तुल्योर्थ इति । न्यूनाधिकभावरहितः ॥ तत्र ततोयेति । प्रथमाद्वितीययोस्तु, न्यन्तत्वाभावात् तद्ध प्रसक्तिरेव नास्तीति भावः ॥ क्रियासाम्येपीति । प्रथमकक्षया सहैत्यर्थः ॥ द्वितीयामादायेति । अणौ या क्रिया सैव चेत् न्यन्ते इत्यस्य न्यूनाधिकभावव्यवच्छेदपरत्वमभ्युपेत्येदमुक्तम् ॥ यदा त्वधिकव्यवच्छेदमात्रपरत्वमभ्युपगम्यते । तदा प्रथमामादाय तत्संभवति ॥ इदानीं कट्टस्थक्रियाकमुदाहरति । एवमित्यादिना ॥ आरोहति हस्तीति । प्रेरणांशत्यागे उदाहरणमिदम् ॥ ततो णिजिति । निवृत्त

प्रेषणाद्वातोः प्रेरणांशविवक्षायां णिजित्यर्थः ॥ पुनर्यर्थस्याविवक्षायामुदाहरण-  
 माह । आरोहयते इति ॥ एवं निवृत्तप्रेषणपक्षमुपपाद्ये दानीमध्यारोपितप्रेष-  
 णपक्षमाह । यदेति ॥ हेतुत्वारोपादिति । प्रयोजककट्वारोपादित्यर्थः । अत्रापि  
 सौकर्यविवक्षैव बीजम् ॥ पश्यत इति । पश्यतो भक्तान्, आरोहतो हस्तिपका-  
 निति क्रमेणार्थः ॥ आधिक्वादिदि । अस्मिन् पक्षे णी चेत्सा क्रियेत्यनेन आधि-  
 क्यमात्रं व्यवच्छिद्यते न तु न्यूनत्वमपि । अन्यथा तृतीयकचायामपि तद्  
 न स्यात् । प्रकृत्युपात्तप्रेषणांशस्य त्यागेन न्यूनतायाः सत्त्वादिति भावः ॥ शेरिति  
 किम् । पश्य आरोहतीत्यादिनिवृत्तप्रेषणाग्मा भूत् । न च णी चेदिति श्रुतत्वात्  
 ष्यन्तादेव स्यादिति वाच्यम् । अणावित्यस्यापि श्रुतत्वात् । तस्याग्रिमयोगार्थम-  
 वश्यकर्तव्यस्य स्पष्टार्थमिहैव कर्तुं मौचित्याच्च ॥ अणौ या क्रिया सैव, चेण्ण्यन्ते  
 इति किम् । दर्शयति भवः । आरोहयति हस्तीत्यध्यारोपितप्रेषणपक्षे द्वितीय-  
 कचायां मा भूत् ॥ कथं तर्हि करेणुरारोहयते निषादिनम् इति माघप्रयोगः स  
 सततं दर्शयते गतस्मयः कृताधिपत्यामिव साधुवशुताम् इति भारविप्रयोगश्च  
 संगच्छत इति चेत् ॥ अत्राहुः । णिचश्च इत्यनेन क्रियाफले कट्वारोपिते तद् न  
 तु प्रकृतसूत्रेणैति ॥ अणौ यत् कर्मकारकं णी चेत्स कर्तेति किम् । दर्शयन्ति  
 भवमिति निवृत्तप्रेषणपक्षे तृतीयकचायां मा भूत् ॥ स्मरति वनगुल्ममिति ।  
 पक्षद्वयेऽपि प्रथमकक्षा ॥ स्मरयति वनगुल्म इति । निवृत्तप्रेषणपक्षे चतुर्थ-  
 कक्षेयम् । अध्यारोपितपक्षे तृतीयकक्षेति ज्ञेयम् ॥ केचित्तु एतत्सूत्रस्य भाष्ये दर्शयते  
 भृत्यान् राजा इत्युदाहरणम्, स्मरयत्येनं वनगुल्मः इति प्रत्युदाहरणं च दृश्यते ।  
 ततश्च अध्यारोपितप्रेषणपक्षे द्वितीयकचायामेवानेनात्मनेपदं भवति, न तु तृती-  
 यकचायामिति प्रतीयते । तथा च कर्मपदमावर्त्य तस्य क्रियावाचित्वं स्वीकृत्य  
 अणौ या क्रिया सैव चेण्ण्यन्तेनीच्येति वाक्यान्तराभ्युपगमोप्येवकारेणाधिक्यं  
 न व्यवच्छिद्यते किं तु न्यूनतैवेत्यस्मादेव भाष्यादवगम्यते । एवं च दर्शयते भवः  
 आरोहयते हस्तीति कर्मप्रयोगरहितं मूलग्रन्थस्योदाहरणम्, स्मरयति वनगुल्म  
 इति प्रत्युदाहरणं च भाष्यविरुद्धमेवेत्याहुः ॥ अन्यैस्त्वविवक्षितमिह कर्मत्युक्त्वा-  
 त्तत्त्वमूलग्रन्थाविरोधेनैव भाष्यग्रन्थः समर्थितः ॥ तेषामयमाशयः । गभीरायां  
 नद्यां घोषः इत्यत्र गभीराभिन्नस्यामिति गभीरनदीपदार्थयोरनेदोधा-  
 नन्तरं तीरलक्षणायां तीरस्य गभीरत्वाभावात्, नव्यास्तु गभी-  
 रत्वेऽप्येकदेशान्वयासंभवाच्च अनर्थकमपि गभीरायामिति पदं प्राथमिकबोधमा-  
 दाय सार्थकम् । तद्वदिहापि अध्यारोपितप्रेषणपक्षे द्वितीयकचायां कर्मण्य-

न्विते ततो णिजर्थस्यैव कर्मणोऽपि त्यागे णिचः कर्मपदस्य च प्राथमिकबोधमा-  
दाय सार्थक्यम् । स्वबोध्यसंबन्धो लक्षणेत्यभ्युपगमात् । विशिष्टवाक्यार्थस्य चेह  
बोध्यत्वेन तत्संबन्धस्य बोधकतारूपस्य वाक्ये सत्त्वात् । एषैवार्थवादैः प्राशस्य-  
लक्षणाया गतिः । अन्यथा वायव्यं स्वे तमालमेत भूतिकामः इत्यादिविधवा-  
क्यस्य योऽर्थवादः वायुर्वै क्षेपिष्ठा देवता वायुमेव स्वेन भागधेयेनोपधावति स  
एवैनं भूतिं गमयति इत्यादिः । तत्र वायुमेव स्वेन भागधेयेन स एवैनम् इत्यादि-  
रूपस्य विभक्तिभेदेन प्रयोगस्य वैयर्थ्यं स्यादिति ॥ नन्वेतत्सूत्रस्योदाहरणं च  
यथाश्रुतभाष्यानुसारेण सकर्मकमेवास्तु किमनेन विद्यमानकर्मणोऽविवक्षितत्वं  
पपादनक्लेशेनेति चेत् ॥ मैवम् । निवृत्तप्रेषणपक्षे दर्शयते भवः इत्याद्युदाहरणस्य  
प्रत्युदाहरण च कर्मरहितस्य स्वीकर्तव्यतया तदैकरुंध्यायास्मिन्नपि पक्षे ऽकर्मको  
दाहरणप्रत्युदाहरणयोः सिद्धये कर्मणोऽविवक्षितत्वव्याख्याया उचितत्वात् । किं च  
कर्मवत्कर्मणा इत्यनेनैव सिद्धे कर्तृस्थभावक्रियार्थं सूत्रमिति भाष्यग्रन्थस्वार-  
स्यादप्यकर्मकमेदोदाहरणं प्रत्युदाहरणं चायाति । न च कर्मवत् कर्मणा इति  
सूत्रे तुल्यशब्देनापि कर्मस्यक्रियातो न्यूनतैव व्यवच्छिद्यते न त्वाधिक्यमिति स्त्री  
कृते नास्ति भाष्यग्रन्थस्वारस्यभङ्ग इति वाच्यम् ॥ तथा हि सति कर्मवत् कर्मस्य-  
क्रियः इत्युक्तेऽपि कर्मस्था क्रिया यस्य कर्तुः स कर्ता कर्मवदित्यर्थलाभात् तत्स-  
मोहितसिद्धौ कर्मणा तुल्यक्रियः इत्यस्य वैयर्थ्यापत्तेः । द्वितीयकक्षायां भवे  
इस्तिनि च विषयत्वापादानविषयकप्रेरणायाश्च न्यग्भवनविषयकप्रेरणायाश्च क्र-  
मेण सत्त्वेऽपि विषयत्वापत्तिरूपाया न्यग्भवनरूपायाश्च कर्मस्यक्रियायाः सत्त्वात् ॥  
यदि तु कर्मणा तुल्यक्रियः इत्येतत्सार्थक्याय तुल्यशब्देनात्र न्यूनाधिकव्यवच्छेदः  
क्रियत इत्युच्यते । तदा कर्मवत्कर्मणा इति सूत्रस्य द्वितीयकक्षायामप्रवृत्तेः  
कर्मवत्कर्मणा इत्यनेनैव सिद्ध इत्यादिभाष्यग्रन्थस्वारस्यभङ्गो भवत्येव । ततश्च  
अध्यारोपितप्रेषणपक्षे तृतीयकक्षायामेवोदाहरणम् । न तु द्वितीयकक्षायामि-  
त्यभ्युपगन्तव्यम् ॥ एतेनाध्यारोपितप्रेषणपक्षे णी चेत्सा क्रियेत्यनेनाधिक्यमात्रं  
व्यवच्छिद्यते न्यूनत्वं नेत्यत्र विनिगमनाभावान्न्यूनत्वव्यवच्छेद एव स्वीकृते द्वि-  
तीयकक्षायां तद्दुर्वार इति न्यूनाधिकव्यवच्छेद एव ग्राह्यस्तेन कक्षाचतुष्टयपक्ष  
एव साधीयानिति वदन्तः परास्ताः । दर्शयते भृत्यान् राजेति भाष्योदाहरणव-  
लेन अध्यारोपितपक्षस्यैव प्रबलत्वादिति दिक् ॥ गृध्रिवज्रयोः प्रलम्बने ॥ अक-  
र्त्तमिप्रार्थार्थं आरम्भः ॥ मिथ्योपपदात्तुं कृजोभ्यासे ॥ इह करोतिक्चारणार्थ-  
त्वादकर्मकः । उच्चारणं निःसरणं ख्यन्तसूचारणवृत्तिः सकर्मकः ॥ उच्चारयती-



ति । निःसारयतीत्यर्थः । असकृदुच्चारणे तु धातीर्लक्षणा । आत्मनेपदं तु द्योत-  
कम्, तेनैव द्योतितत्वात् नित्यवीक्ष्योः इति न द्विर्वचनम् ॥ ऋत्विजो यजन्ती-  
ति । दक्षिणादिकं तु न यागफलम् । स्वर्गकामो यजेत इत्यादिना  
स्वर्गाद्यृद्देशेन यागादिविधानात् स्वर्गादिरिव फलमिति भावः ॥ समुदाङ्भ्यो ॥  
आङो यमहनः इत्येव सिद्धे आङ्पूर्वकस्य वचनं सकर्मकार्थमिति ध्वनयन्नुदाह-  
रति । वस्त्रमायच्छत इति ॥ अनुपसर्गाज्ज्ञः ॥ अकर्मकाच्च इत्येव सिद्धे सकर्म-  
कार्थ आरम्भः ॥ विभाषोपपदेन ॥ उपपदेन फलस्य कर्तृगामित्वे द्योतिते त-  
डोऽप्राप्तविभाषेयम् ॥ कर्तृगामिनि क्रियाफले नित्ये प्राप्ते प्राप्तविभाषेत्यन्थे ॥  
स्व यज्ञमिति । स्वमित्युपलक्षणम् । स्वार्थं यज्ञं यजति । आत्मार्थं यज्ञं यज-  
ति इत्याद्यपि बोध्यम् ॥ इत्यात्मनेपदम् ॥ शेषात्कर्तरि ॥ अनुदात्तङितः इत्या-  
दिनात्मनेपदमेवेति नियमाच्च तत्र परस्मैपदस्य संभवः । तथा च कर्तरि परस्मैप-  
दम् इत्यनेन परस्मैपदमेवेति नियमिने तद्विज्ञानामेव तद् भविष्यतीति शेषग्रहणं  
स्यष्टप्रतिपत्त्यर्थमित्याहुः ॥ अनुदात्तङितः इत्यादिष्वेवात्मनेपदमिति निदमात्  
शेषात् कर्तरि इत्यनेन परस्मैपदमेव तत्र भविष्यतीति परस्मैपदग्रहणं स्यष्टप्रति-  
पत्त्यर्थमिति केचित् ॥ अस्य बाधादिति । अनुपराभ्याम् इत्यस्येत्यर्थः । अत एव  
कर्मवत् कर्मणा इति सूत्रे कार्यातिदेशोयमिति वक्ष्यति । शास्त्रातिदेशपक्षे कर्म-  
वत् कर्मणा इत्यनेनात्मनेपदं न विधीयते । किं तु तद्विधायकम् भावकर्मणो रिति  
शास्त्रमतिदिश्यते तस्य च पूर्वत्वात् परेण अनुपराभ्याम् इत्यनेन बाधमाशङ्क्याह ।  
शास्त्रातिदेशइत्यादि ॥ स्वरितेदिति । तथा च कर्तृगामिनि क्रियाफलेपि पर-  
स्मैपदार्थः सूत्रारम्भ इति भावः ॥ परिमृषः ॥ स्वरितेत्त्वात्पदद्वये प्राप्तेयमार-  
म्भः ॥ परिमृषतीति । आष्टषाद्वा इति वैकल्पिकत्वाद् णिजभावः ॥ उपाञ्च ॥  
व्याङ्पर्युपेभ्यः इति नोक्तम् । उत्तरसूत्रे उपेत्यस्यैवानुवृत्तिर्यथा स्यादिति ॥  
निगरणचलनार्थेभ्यश्च ॥ निगरणं भक्षणम् । प्रुष्टसूणां चलनार्थानामनेनात्मनेपदे  
सिद्धेप्यचलनार्थानां तन्निर्द्वये पूर्वसूत्रे ग्रहणम् । अत एव तत्र विहतं प्रापयती-  
त्यर्थः इत्यादिना ॥ कथं तर्हि इमां किमाचामयसे न चक्षुषी इति श्रीहर्षः ।  
आङ्पूर्वाच्चामेरनेन परस्मैपदौचित्यादिति चेत् ॥ अचाहुः । आचामयेति पृथक्-  
पदम् । ई लक्ष्मीस्तया सहिता सेस्तस्याः संबोधने हे स इति ॥ केचित्तु सा त्व-  
म् । इने चक्षुषी इनचक्षुषी अष्टचक्षुषी आचामय किमिति व्याचक्षते ॥ अणा-  
वकर्मकात् ॥ क्रियाफलस्य कर्तृगामित्वविवक्षायामात्मनेपदे परस्मैपदार्थ-  
मिदम् ॥ अणाविति किम् । हेमतुण्ण्यन्तादकर्मकात् परस्मैपदनियमो मा भू

त् । आरोह्यमाणं प्रयुङ्क्ते आरोह्यते न्यग्भवन्तं प्रेरयतीत्यर्थः । शेरणी इति सूत्रे उदाहरणत्वेन य आरोह्यतिरकर्मको निर्णीतस्तस्मात् द्वितीये णिचि प्रत्युदाहरणमिदम् । केचित्तु अणाविति किम् । चुरादिष्यन्तात्परस्मैपदनियमो मा भूत् । तद्यथा पुट्टं पुट्टं अल्पोभावे । पुट्टयति । चुट्टयति । अस्मीभवतीत्यर्थः । अकर्मकाविमौ । ततो हेतुषिचि पुट्टयते चुट्टयते इति प्रत्युदाहरन्त । तद्भाष्यादिविरुद्धम् । तथा हि । बुधादिसूत्रादिह शेरिति वर्तते । बुधादिभ्यश्च हेतुमस्थिरैव संभवतीति तदन्तादेवायं विधिः । अणाविति प्रतिषेधोपि प्रत्यासत्तेस्तस्यैव न्यायः । तेन चुरादिष्यन्ताद्धेतुमस्यौ परस्मैपदं भवत्येवेति भाष्यादौ स्थितम् । तथा च हेतुमस्यैः प्राक् यो कर्मको हेतुमण्यन्तभिन्नः तस्माद्धेतुमस्यावात्मनेपदं नेति फलितोर्थः ॥ अकर्मकात् किम् । कटं यः करोति तं प्रयुङ्क्ते कटं कारयति ॥ चित्तवत्कटं कादिति किम् । शुष्यन्ति व्रीहयस्तान् शोषयते ॥ न पाद ॥ चित्तवत्कटं काकर्मका इति । दिवादौ दमिः सकर्मक इत्युक्तम् । इहत्वकर्मक इति, पूर्वोत्तरविरोधो यद्यप्यस्ति, तथापि कर्मणः कर्तृत्वविवक्षायां दमिरत्राकर्मक इत्याहुः ॥ पाययत इति । शाच्छासा इति युक् ॥ आयामयते इति । यमोपरिवेषणे इति मिश्रनिषेधः ॥ वासयते इति । वस निवासे इत्यस्य ग्रहणम् वस आच्छादने इत्यस्य तु न निषेधः । सकर्मकत्वेन तस्य प्राप्त्यभावात् कर्मकर्तृत्वविवक्षायामकर्मकत्वेपि लुग्विकरणपरिभाषया नात्र ग्रहणमित्याहुः ॥ समीची इति । प्रथमाद्विवचनम् । वा च्छन्दसि इति पूर्वसर्वर्णदीर्घः ॥ परस्मैपदं स्यादेवेति । अनन्तरस्य इति न्यायेन योगद्वयेन प्राप्तस्यैव परस्मैपदस्य प्रतिषेध इति भावः ॥

इति पदव्यवस्था ॥

सार्वधातुके यक् । धातोरेकाचः इत्यतो धातोरिति चिण् भावकर्मणोः इत्यतो भावकर्मणोरिति चानुवर्तते ॥ भावो भावनेति । उत्पत्तरथात् भवतेर्णिजन्तात् एरच् इति भावः ॥ एरजस्यन्तानाम् इति त्वनार्धमिति तस्मिन्नेव सूत्रे कैयटः । भवतेरुत्पत्तरथत्व स्यन्तस्य भवतेः शुद्धेन करोतिना तुल्यार्थत्वं च दर्शयति । उत्पादनाक्रियेति ॥ यथा करोति घटम् इत्यादानुत्पत्तनुकूलो व्यापारः कुलालनिष्ठः । तथा भावयति घटम् इत्यादावपि ॥ भवति घट इत्यत्रापि घटनिष्ठ उत्पत्तनुकूलो व्यापारोऽस्यैव परं तु फलममानाधिकरणः सः । कुलालनिष्ठस्तु फलव्यधिकरण इतीयान्मिदः । अत एव फलव्यापारयोः सामानाधिकरण्याद्भवत्यादिरकर्मकः । तयोस्तु वैयधिकरण्यात् करोत्यादिः सकर्मकः इत्याहुः ॥

एतेन भावो भावनेत्यादिग्रन्थेन भूवादयो धातवः इत्यत्र क्रियावाचिनः किम् । विकल्पार्थकवाशब्दाद् भावे चिण्मा भूत् । अन्यथा भ्वादिगणे वाशब्दमात्रपठनादक्रियावाचिनोपि वाशब्दस्य धातुत्वे धात्वर्थः केवलः शुद्धो भाव इत्यभिधीयते इति विकल्पस्यापि भावत्वापत्त्या तद्वाचकवाशब्दात्क्रिड् स्यादेवेति केषांचिद्वाख्यानां परास्तम् ॥ भावनावाचकादेव भावे लिटः स्त्रीकारात् । विकल्पस्य तु भावनाभिन्नत्वात् । अन्यथा क्रियावाचिन इति विशेषणे दत्तेपि तद्दोषतादवस्थात् । विकल्पवाचकात्क्रिडभावेपि लडादयः स्युरिति तु न शङ्कनीयमेव । वर्तमानक्रियादिवृत्तेर्धातोरेव लडादीनां विधानात् । किमर्थं तर्हि क्रियावाचिनो भ्वादयः इति सर्वैरेव तत्र व्याख्यातम् । याः पश्यसीत्यत्रापि लक्षणप्रतिपदोक्तपरिभाषया याशब्दस्य धातुत्वासंभवात् आतो धातोः इति तत्राक्तोपाप्रसङ्गे रिति चेत् । अत्राहुः । कार्यकालं संज्ञापरिभाषम् इति पक्षे आतो धातोः कार्यप्रदेशे भ्वादयो धातवः इत्युपतिष्ठते । भ्वादिषु याशब्दमात्रपठनाद्वाचकोपि याशब्दस्य शोपतिष्ठते । वर्णग्रहण लक्षणप्रतिपदोक्तपरिभाषया अप्रवृत्तेः । आतो धातोः इत्यत्र त्वात् इति वर्णग्रहणात् । तस्माद्द्रव्यवाचकस्य याशब्दस्य धातुसंज्ञा माभूदिति क्रियावाचिन इति विशेषणमवश्यं वक्तव्यमेवेति ॥ उत्पादना क्रिया इत्यनेन तु क्रियावाची धातुर्धात्वर्थः क्रिया इत्यन्योन्याश्रयोश्च दुष्परिहर इति केषांचिदाक्षेपो निरस्तः । उत्पत्तयुक्तलव्यापारस्य क्रियात्वात् । तदुक्तम् व्यापारी भावना सैवीत्पादना सैव च क्रिया इति ॥ धातुत्वेनेति । सकृच्छातुषु धातुत्वं जातिरखण्डोपाधिर्वैत्यन्यदेतत् ॥ तच्च वाचकतावच्छेदकम् । क्रियात्वं तु वाच्यतावच्छेदकमिति भावः ॥ धातुवाच्येति ॥ नन्वेवं पचतीत्यादावेककर्तृका वर्तमाना पचिक्रियेति क्रियाविशेषको बोधो न स्यात् । प्रत्ययार्थं प्रति प्रकृत्यर्थस्य विशेषणताया शोपगवादी क्लृप्तत्वात् । तथा च भावना तिङ्प्रत्ययवाच्येति मीमांसकमतमेव रमणीयमिति चेत् ॥ अत्राहुः । प्रत्ययार्थः प्रधानम् इति उक्तमर्थः । सःचेह त्यज्यते क्रियाप्रधानमाख्यातमिति स्मरणात् । टावाच्यर्थत्वेन मीमांसकेभ्युपगतस्य स्त्रीत्वस्य पाचिकादौ विशेषणत्वाभ्युपगमात् प्रत्ययार्थः प्रधानम् इति नियमस्य प्रत्युक्तत्वाच्च । किं च भोक्तव्यमित्यादौ तिङ् विनापि भावना प्रतीयते, कारकापेक्षा च दृश्यते, अस्ति च करोतिसामानाधिकरण्यम् । किं कर्तव्यम्, भोक्तव्यम्, किं कृतवान्, भुक्तवान् इति । न च कृतानामपि तस्यदादीनां भावनावाचकत्वमस्त्विति शङ्काम् । नामार्थयोरभेदान्वयानुसोधेन कर्तरि कृत् इति तस्यदादयः कर्मादौ इति परैरप्यभ्युपगमात् । अन्यथा

पाचको देवदत्तः पक्तव्य षोडशः इत्यत्रामेदबोधो न स्यात् । तथा च धातुवा-  
च्यत्वं भावनाया इत्येव मतं रमणीयतरमिति ॥ लकारस्य सामानाधिकरण्य  
कठं कर्माऽभिधायिन एव संभवति, न भावाभिधायिन इत्याशयेन व्याचष्टे ।  
सामानाधिकरण्याभावादिति । न चैवं युष्मदस्मद्भिन्नोपपदे सामानाधिकरणे देव-  
दत्तः पचतीत्यादावेव प्रथमपुरुषेण भाव्यमिति प्रथमपुरुषोऽप्यत्र न स्यादिति वा-  
च्यम् । शेषे प्रथमः इत्यत्र मध्यमोत्तमयोरविषये प्रथमः स्यात् इति व्याख्यानात् ॥  
तिङ्वाच्येति । घञादिवाच्यास्तु सत्त्वरूपत्वमिष्टमेवेति पाकं पाकेनेत्यादौ य-  
थायथं द्वितीयादयः प्रवर्तन्ते । अत एव भाष्यकृतोक्तं कृदभिहितो भावो द्रव्य-  
वत् प्रकाशते इति द्रव्यधर्मान् लिङ्गसंख्याकारकादीन् गृह्णातीत्यर्थः ॥ एकवच-  
नमेवेति । प्रायोवादोऽयम् । अन्यथा उष्ट्रासिका आस्यन्ते, हतशायिकाः शय्यन्ते  
इति भाष्ये धात्वर्थनिर्देशे ऋत्विज् कृदभिहितो भावो द्रव्यवत् प्रकाशते इत्यासि-  
काः शायिका इत्यत्र बहुवचनसिद्धावपि आस्यन्ते शय्यन्ते इत्यत्र तत्र सिध्येत् ।  
न च कर्मण्येवात्र लकारोऽस्त्विति शङ्कम् । धातुद्वयस्याप्यकर्मकत्वेन तदसंभवा-  
द् । अर्थासङ्गतेषु । अत्र उष्ट्राणां यादृशान्यासनानि, हतानां यादृशानि शयनानि  
तादृशानि देवदत्तादिकठं कान्यासनादीनोत्यर्थः । सादृश्यावगमादिह आख्यात-  
वाच्यस्यापि भावस्य भेदावभासाद् बहुवचनम् । नचैवं सख्यान्वयित्वे असत्त्वरूपता  
न स्यादिति वाच्यम् । लिङ्गक्रियानाधारकारं कयोगाभावभावेणासत्त्वरूपत्वमुप-  
पद्यते इति कारकेषूक्तत्वात् ॥ केचिदिह उष्ट्रासिकाहतशायिकाशब्दयोस्तत्सदृशे  
लक्षणां स्वीकृत्य आस्यन्त इत्यादिना अभेदान्वयमाहुः ॥ मनोरमायां तु आसिकाः  
शायिका इति च द्वितीयाबहुवचनं क्रियाविशेषणत्वेन कर्मत्वात् । न चैवं क्लीब-  
त्वमेकवचनान्तत्वं च स्यादिति वाच्यम् । स्त्रियां क्तिन् इत्यधिकारात् स्त्रीत्वाव-  
धारणेन सामान्ये नपुंसकम् इत्यस्यावधारणेनैकवचनाप्रवृत्तेश्चेत्युक्तम् ॥ स्यसिच्-  
सीयुट्तासिष् ॥ यद्यप्यजादयो द्वन्द्वेन निर्दिष्टाः । तथापि उपदेशे इत्यत्र एव  
विशेषणम् । न हनादीनाम् । अव्यभिचारान्तदाह । उपदेशे योऽजिति । उपदेशे  
अजन्तानामिति न व्याख्यातम् । तथा हि सति णिजन्तस्य न स्यात्तस्योपदेशा-  
भावात् । उपदेशो हि साक्षादुच्चारणम्, न च ण्यन्तस्य तदस्ति ॥ चिखदिति  
सप्तम्यन्तादिति । स्यसिच्सीयुट्तासिष्विति प्रतियोगिनि सप्तमीनिर्देशादतो  
व्याचष्टे । चिणीवेति ॥ ननु चिणि दृष्टमात्रस्य वृद्धादिकार्यस्यातिदेशे घानिष्यते  
अध्यायिष्यते इत्यत्र हनो वधादेशः इणो गादेशः इडो गाडादेशोऽपि स्यादिति  
चेत् ॥ मैवम् । अङ्गाधिकारवलेन अङ्गस्यैव कार्यस्यातिदेशात् । न चैतं हन्नि-

ऊहादेशा आङ्गास्तदेतदाह । अङ्गकार्यं वा स्यादिति ॥ सीयुट इति । तथा च  
 सीयुटशब्देन तद्विशिष्टं लक्ष्यते इति भावः ॥ आर्धधातुके इत्यनेन व्यावर्त्यस्तु  
 विधिलिङ् ॥ तेन भूयेतेत्यत्र न भवति । नचात्र लिङः सलोपः इति सलोपाहला-  
 दित्वं नास्तीति वाच्यम् । तस्य हानपेक्षणात् । यदाहुः चिण्वद्दृष्टिर्युक्च हन्तेश्च  
 चत्वं दीर्घञोक्तो यो मितं वा चिणीति । इट् चासिद्धस्तेन मे लुप्यते णिर्नित्य-  
 श्चायं वल्निमित्तो विघाती ॥ इति ॥ अस्यार्थः । चिण्वद् इत्यतिदेशस्य वृद्धादि-  
 कं प्रयोजनम् । तथा हि । भाविता भाविष्यते इत्यादौ वृद्धिः । दायिता दायि-  
 षोष्टेत्यादौ युक् । घानिता घानिष्यत इत्यादौ घत्वम् । हेतुमण्यन्तात् कर्मणि  
 लकारे शामिता शमिता शमिष्यते शमिष्यते इत्यादौ चिण्णमुलो. इति, मितामुप-  
 धाया वा दीर्घः । अत्रैव शमितेत्यादौ स्यसिचसोयुट् इत्यनेन कृत इट् आभीयत्वे-  
 नासिद्धः । तेन अनिटिति निषेधो न प्रवर्तते इति षेर्लोपो भवति । भावि-  
 ष्यते इत्यादौ भू स्य इति स्थिते परमपि वलादिलक्षणमितं बाधित्वा चिण्वदिडेव  
 भवति । यतोऽयं नित्यः । वल्निमित्तो विघातीत्यनित्यः । साम्निके तस्मिन् कृ-  
 तेऽयं चिण्वदिट् भवति । अस्मिन् कृते तु स न भवति । वलादिनिमित्तस्य वि-  
 द्धितत्वात् । एवं च नित्यत्वात्सेड्भ्योऽप्ययमेवेट् भवति । एतदभावपक्षे तु सेड्भ्यो  
 वलादिलक्षण इट् भवतीति बोध्यम् ॥ चिण् भावकर्मणोः ॥ च्लेः सिच् इत्यतः  
 च्लेरिति, चिण् ते पदः इत्यतस्ते इति चानुवर्तते । तत्रत्यं तु चिण्यग्रहणं न रुधः  
 इति निषेधेन तिरोद्धितमिति पुनरत्र चिण्यग्रहणं कृतम् ॥ तशब्दे किम् । अ-  
 भाविषाताम् ॥ चिण्वदिट् इति । ष्यन्तस्य धातोरुपदेशाभावेऽप्युपदेशे योऽजिति  
 व्याख्यानाच्चिण्वदिङिह प्रवर्तते एवेति भावः ॥ परत्वादिति । चिण्वदिडेपेक्षया ॥  
 नित्यत्वादिति । न च कृते चिण्वदिटि वृद्धिप्रवृत्त्या गुणस्य नित्यत्वं नेति शङ्क्य-  
 म् । अचो ज्णिति वृद्धिं बाधित्वा परत्वाद् गुणे रपरत्वे च पश्चात् अत उपधायाः  
 इति वृद्धिप्रवृत्त्या गुणस्य नित्यत्वानपायात् ॥ उपदेशग्रहणादिति । तत्सामर्थ्या-  
 दुपदेशे योच् तदन्तत्वमृधातोर्व्यपदेशिवद्भावेन यत् स्थितम् । तदादाय ष्यन्ता-  
 दप्यारितेत्यादौ चिण्वदिट् प्रवर्तते इति भावः ॥ नन्वेवं स्मारितेत्यादि न सिध्ये-  
 त् । स्मृ इत्यस्य उपदेशे योच् तदन्तत्वाभावात् । उपदेशेऽजन्तानामिति व्या-  
 ख्याने तु ष्यन्तस्य न स्यादिति उक्तत्वादिति चेत् ॥ सत्यम् । अत एवापरितो-  
 षाग्मनोरमायामुक्तम् अस्तु वा उपदेशे यदजन्तं तस्येति व्याख्यानम् । अङ्गस्वेति  
 व्यधिकरणषष्ठी अङ्गावयवस्याजन्तस्येत्यर्थ इति । एवं च णिजन्तोऽपि शमिते-  
 त्यादौ चिण्वदिट् सिध्यति । व्यपदेशिवद्भावेन णिजेव णिजन्तस्तदवयवकं शामी-

त्यङ्मित्वाश्रयणात् ॥ आरिता आरितेत्याद्यपि सिध्यति । ऋधातुः रृधातु-  
 षोपदेशेऽजन्तस्तदवयवकं भवत्यार् स्मारित्यङ्गमिति टिक् ॥ नित्यप्रकरणानु-  
 त्तेरिति । नित्यं छन्दसि इति सूत्रात् ॥ काशिकायां तु सुटो बहिरंगलक्षणस्या-  
 सिद्धत्वादभक्तत्वाद्वा संयोगादित्वमंगस्य नास्तीति गुणोऽच न प्रवर्तते इत्युक्तम् ॥  
 सुट् कात् पूर्वः इति विधीयमानः कभक्तो, न त्वंगभक्तस्तेनासंयोगाद्यैव अंगमि-  
 त्यभक्तत्वादित्यस्याशयः ॥ तनोतेर्यकि ॥ विडुनोः इति सूत्रादादिति, ये विभाषा इत्यतो  
 विभाषेति चानुवर्तते । यकि किम् । तस्त्वन्वते ॥ तपोनु ॥ चकारेण अचः कर्मक-  
 र्तरि इत्यतः कर्मकर्तरीत्येतदनुकथ्यते ॥ कर्मण्युदाहरणमिति ध्वनयति । अभ्याहृत  
 इत्यर्थ इति ॥ भावेपीदमुदाहरणमित्याह । पापेन पुंसेति ॥ अविचार्य कर्म कृत्वा  
 पश्चादशोचीत्यर्थः । कर्मकर्तरि तु तत्प्रक्रियायामुदाहरिष्यति ॥ आतो युक् ॥  
 अचो ज्णिति इत्यतो ज्णितोत्यनुवर्तते तच्च कृतो विशेषणम्, न तु चिणः ।  
 तस्य णिष्वेनाव्यभिचारात् ॥ चिण्कृतोः किम् । चौडिः । वालाकिः । बाह्वा-  
 दित्वादिज् । ददौ ॥ ज्णितोति किम् । पानीयम् । दानीयम् ॥ अदायिषाता-  
 मिति । स्थाध्वोरिच्च इत्येतद् बाधित्वा परत्वात् चिण्वदिटि कृते घुमास्था इती-  
 ष्वं न भवति अजादित्वात् । स्थाध्वोरिच्च इत्यपि पुनर्न भवति, अभलादि-  
 त्वादित्याहुः । तेषामयमाशयः । इको भल् इति सूत्रात् भलनुवर्तते । तथा च  
 भलादिरेव सिच् कित् । न त्वयमिडादिः सिच् । एवं च तत्संनियोगशिष्टत्वा-  
 दिष्टत्वमप्यत्र न भवतीति । वस्तुतस्तु सत्यपि तस्मिन्नेह काचित् क्षतिः । कि-  
 ष्वेप्यनिग्लक्षणाया अनिषेधात् अचो ज्णिति इति वृद्ध्या रूपनिष्पत्तेः ॥ आ-  
 शीर्लिङीति । न तु लुङि । तत्र चिण्वद्भावात् आत्मनेपदेष्वन्यतरस्याम् इति  
 वधादेशस्यापि वैकल्पिकतया येन नाप्राप्तिन्यायादिति भावः ॥ आर्धधातुके सी-  
 युडित्यादि । यद्यपि ह्नो वध लिङि इत्यत्रापि आर्धधातुकार्धकारादार्धधा-  
 तुके लिङि इत्यपि समानम् । तथापि लिङिति पदद्वयसाधारणम् । सीयुट्  
 तु आत्मनेपद एवेति विशेषविहितत्वमस्तीति भावः ॥ अहसातामिति । चिण्व-  
 दिटोभावे ह्नः सिच् इति कित्वात् अनुदात्तोपदेश इत्यनुनासिकलोपः ॥  
 चिणि वधादेशस्य दृष्टत्वाच्चिण्वद्भावेन स्यादिषु प्राप्तिमाशङ्क्य परिहरति । न  
 चेत्यादिना ॥ अदर्शिषातामितिान दृशः इतिक्त्वस्य निषेधादिह सिचि चिण्वदिट् ॥  
 सिचः कित्वादिति । लिङ्सिचावात्मनेपदेषु इत्यनेन ॥ लत्वमिति । अचिविभा-  
 षा इति गिरते रेफस्य लत्वे षट् ॥ ढत्वमिति । विभाषेष्टः इत्यनेन षण्णां ढत्वे  
 हादश ॥ हित्वत्रयं चेति ॥ अनचि च इति हादशानां मध्ये षष्ठां दृश्य षष्ठां

धस्य च द्वित्वे चतुर्विंशतिः ॥ मय इति पञ्चमो, यण इति षष्ठी इति पञ्चे वकार-  
 रस्य द्वित्वे त्वष्टचत्वारिंशत् । अनचि च इति मकारस्य द्वित्वे षष्ठ्यवतिः ॥ ठव-  
 मानामिति । अचो रच्चाभ्याम् इति ठस्य द्वित्वे इयम् । इयोरपि वस्य  
 यणो मय इति द्वित्वे चत्वारि । चतुर्णामपि अनचि च इति द्वित्वे त्वष्टौ ॥ चि-  
 षसुलोः ॥ शामितेत्यादौ जनीजूष इत्यादिना मिच्चनेन मितामुपधाया नित्यं  
 न्दस्त्रे प्राप्ते दीर्घानेन विकल्प्यते ॥ खन्तास्याविति । णिलोपस्य स्थानिवत्त्वेन  
 व्यवधानादिति भावः ॥ दीर्घः सिध्यतीति । न पदान्त इति निषेधादित्यर्थः ।  
 ननु त्रिपादोऽस्य दीर्घे कर्तव्ये स्थानिवत्त्वाभावः पूर्वत्रासिद्धम् इत्यनेनैव सिद्ध  
 इति दीर्घग्रहणस्योपयोगाभावेपि खन्ताण्णौ चिष्णसुलोःरि-  
 ति दीर्घे कर्तव्ये स्थानिवद्भावनिवारणाय दीर्घग्रहणमावश्यकमित्यत आह ।  
 जातिपरो निर्देश इति ॥ इदं मास्त्विति । ङस्वविकल्पेनापीष्टं सिध्यतीति भा-  
 वः ॥ वस्तुतस्तु चिष्णसुलोः इति सूत्रं दीर्घग्रहणं कर्तव्यमेव । तथा हि । हेडु  
 अनादरे घटादिः । मितां ङस्त्रे कर्तव्ये एच इक् । हिडयति । अत्र चिष्णसुलोः  
 कृतयोऽङ्गस्त्रे विकल्प्यमाने अहिडि अहीडि इति स्यात् । दीर्घे तु अहिडि अही-  
 डीति भवति ॥ एतच्चात्रैव सूत्रे कैयटे स्पष्टम् ॥ शशामितेत्यादि । चिष्णि । अ-  
 शंशमि । अशंशामि । णसुलि शशमं शशामितेत्यादि द्रष्टव्यम् ॥ दीर्घो ना-  
 स्तीति । यङोऽङ्गोपस्य स्थानिवत्त्वेन णिच्परत्वाभावादुपधादीर्घस्योपधाहर्षेणा-  
 प्रवृत्तेः । तथा च फलमेदादीर्घग्रहणप्रत्याख्यानं न युज्यत इति भावः ॥ शस्यते  
 सुनिनेति । अकर्मत्वाद् भावे लः ॥ नोदात्तोपदेशस्य ॥ जिति कृति । शमः ।  
 दमः । घञ् ॥ णिति कृति शमकः दमकः । ण्वुल् ॥ उपदेश इति किम् । श-  
 मी । इह घिनुणि कृते वर्ज्यमानस्वरेण उदात्तत्वाभावान्निषेधो न स्यात् । कथं  
 तर्हि हरैर्यदक्रामि पदैककेन खम् इति श्रीहर्षप्रयोग इति चेद् ॥ अत्राहुः । नि-  
 वृत्तप्रेषणाद्वातोः प्रकृतेऽर्थे णिचि ततश्चिण् बोध्यः । तथा च णिचोऽक्त्वाद् ह-  
 षेरनिषेधः । मिताम् इति ङस्त्रस्तु न भवति वा चित्तविराग इत्यतो वेत्यनुवर्त्य  
 व्यवस्थितविभाषाश्रयणादिति घटादावुक्तत्वात् । किं च ङस्त्रे जातेऽपि न क-  
 तिः । चिष्णसुलोः इति दीर्घविकल्पनाद् इति ॥ कथम् अड उच्यते । यम उ-  
 पयमे इति प्रयोगः । संज्ञापूर्वकविधेरनित्यत्वाद्दृढभाव इति ज्ञेयम् । अथवा  
 उच्यमोपयमशब्दौ घञर्थे कविधानाद्बोध्यौ ॥ णिङ्णिचोरप्येवमिति । णिङ्ण-  
 णिजन्ताद्वा कमेचिणि षेरनिटि इति णिलोपे सति रूपं तुल्यमिति भावः ॥  
 विभाषा ॥ लभेश्च इत्यतो लभेरिति वर्तते । णसुलि । लभं लभम् । लाभं ला-

भम् । प्रादेस्तु प्रलभम्, प्रलभमित्येव ॥ अथ ये द्विकर्मकास्तेषु लक्ष्यत्तख  
लर्थाः किं मुख्ये कर्मणि, उत गौणे, किं वोभयोरिति संदेहे व्यवस्थामाहाद्विकर्म-  
काणां त्विति ॥ दुह्यादेरिति । दुह्याच्च इति श्लोके पूर्वाहोपात्ता द्वादश दु-  
ह्यादयस्तेभ्यो गौणे कर्मणि लादयो मता इत्यन्वयः ॥ अकथितं च इति सूत्रेण  
यस्य कर्मसंज्ञा तद्गौणम् ॥ गतिबुद्धि इति सूत्रेण ये द्विकर्मकास्तत्र व्यवस्थामाह ।  
बुद्धिभक्षार्थयोरिति ॥ निजेच्छयेति । गौणे वा मुख्ये वा कर्मणीत्यर्थः । इह  
गतिबुद्धि इति सूत्रेण यस्य कर्मसंज्ञा तद्गौणम् ॥ प्रयोज्येति । अणौ कर्तृणीं क-  
र्मसंज्ञा यस्य तत् प्रयोज्यकर्म ॥ अन्येषामिति । गत्यर्थकर्मकङ्करोतीनाम् ॥  
लादय इति । कृत्यत्तखलर्था आदिशब्देन शाब्दाः । गौर्दुह्यते इति । देवदत्ते  
नेति शेषः । कृत्यादिषु गौर्दोग्धव्या दोहनीया पयः । गौः सुदोहा दुर्दोहा पयः ।  
अजा ग्रामं नेतव्या । नयनीया । हर्तव्या । हरण्वीया । अजा ग्रामं नया इत्याद्यु-  
दाहर्तव्यम् ॥ ग्रामं गम्यत इति । यज्ञदत्तेनेत्यध्याहारः ॥ माणवक इति । अयं  
प्रयोज्यः कर्ता । देवदत्तेनेति प्रयोजकस्त्वध्याहर्तव्यः ॥

इति भावकर्मप्रक्रिया ॥

कर्मणस्त्विति । सौकर्यातिशयं द्योतयितुमित्यनुषङ्गः ॥ प्रायेणेति । ये  
भिदिच्छिदिप्रभृतय एककर्मकास्ते अकर्मकाः । ये तु द्विकर्मकास्ते सकर्मका  
इति भावः ॥ अकर्मकत्वस्य फलमाह । भावे कर्तरि चेति । भावे चाकर्मकेभ्यः इ-  
त्युक्तत्वादिति भावः । द्विकर्मकेषु कर्मणः कर्तृत्वविवक्षायामुदाहरणम् मथ्नाति  
सागरोऽमृतम् । स्वयं प्रदुग्धेऽस्य गुणैरुपस्तुता वसूपमानस्य वसूनि मेदिनी  
इति प्रदुग्धे इत्यत्र कर्मवत् कर्मणा इति प्राप्तस्य सकर्मकाणां मिति निषेधे दुह्य-  
पञ्चोः इति प्रतिप्रसृतस्य यको न दुहस्तुनमाम् इति निषेधः । उक्तप्रयोगानुरो-  
धात् । द्विकर्मकेषु गौणस्यैव कर्मणः कर्तृत्वविवक्षा न मुख्यस्येत्याहुः ॥ तच्च-  
न्यम् । अजा ग्रामं नयतीत्यत्र मुख्यकर्मणः कर्तृत्वविवक्षादर्शनात् ॥ अत्रे-  
दमवधेयम् । अधिकरणत्वाविवक्षायां व्रजो गौणकर्मेति रुणद्धि व्रजो गां स्वयमेवे-  
ति भवति । यदा तु व्रजस्य न कर्मत्वं तदा मुख्यकर्मणोऽपि कर्तृत्वविवक्षा भव-  
ति । रुध्यते व्रजे गौः स्वयमेवेति । तथा गोरपादानत्वविवक्षायां गौर्दुह्यते पयः  
स्वयमेवेत्यादि ॥ कर्मवत् कर्मणा ॥ वत्करणं किमर्थम् । यथा अन्नदत्ते प्र-  
युज्यमानो ब्रह्मदत्तशब्दः ब्रह्मदत्तवद् इत्यर्थं वर्दति तथा कर्मेत्युच्यमानेऽपि क-  
र्मवदित्यर्थलाभात्सत्यम् । कर्मणा तुल्यक्रियः कर्ता कर्मेत्युच्यमाने कर्मसंज्ञ-  
क इत्यर्थः स्यात् । तथा हि सति अकर्मकव्यपदेशाभावात् भावे लकारो न



स्यात् । किं तु कर्मणि स्यात् । पच्यते शोदनः । भिद्यते काष्ठमिति । यद्यप्ययं  
 प्रयोगः सिद्धान्ते इष्ट एव । तथापि पच्यते शोदनेन भिद्यते काष्ठेनेति भावे न  
 स्यादिति बोध्यम् ॥ कर्मशब्देनात्र कर्मस्वक्रिया लक्ष्यत इत्याह । कर्मस्वयेति ।  
 कर्मकारकस्थयेत्यर्थः । कर्तरि शप् इत्यतः कर्तरीत्यनुवर्त्य प्रथमया विपरिणम्यते  
 स च विशेष्यस्तदाह । तुल्यक्रियः कर्तेति ॥ कार्यातिदेशोऽयमिति । यद्यपि शास्त्रा-  
 तिदेशेपि लक्ष्य सिध्यति । तथापि  
 शास्त्रस्यापि कार्यार्थतया मुब्यत्वात् कार्यातिदेश एवाश्रितः ॥ भावे लकारे  
 इति । तत्र कर्तुरनभिहितत्वादिति भावः ॥ हिलकारकादिति । व्यत्ययो बहु-  
 ल्लङ्घिङ्गाश्लिङ् इति सहितया पाठेनुस्वारस्य परसवर्णेन जाते लकारे तस्योपरि  
 लक्ष्यमित्यर्थः । तेन लकारवाच्यः कर्ता कर्मवदित्यर्थलाभाद्यगादिकमेव भवति,  
 न तु द्वितीयैत्वभिमतसिद्धिः ॥ यत्र लकारवाच्यः कर्ता तत्रैव कर्मवच्चमिति  
 व्युत्पादनस्य फलमाह । अत एवेति ॥ न भवन्तीति । लकारेणैव कर्मकर्तृरुपस्था-  
 नात् कृत्वादीनां प्रसक्तिर्नास्त्युक्तार्थानामप्रयोगात् । लविधेः पूर्वं तु सुतरां  
 नास्ति लकारोपस्थाप्यकर्तुरभावेन कर्मवत्त्वाभावादिति भावः ॥ अत्रेदं बोध्यम् ।  
 लक्ष्यलक्षणलक्षाः इत्यत्र लक्षणं लक्ष्यमुचितम् । तस्य कर्मकर्तरि इष्टत्वात् ।  
 भिन्नः कुसूलः स्वयमेवेति । वक्ष्यति च स्वयमपि सिनोतेर्ग्रासकर्मकर्तृकस्य इति  
 वार्तिके सिनो ग्रासः स्वयमेव इति ॥ ननु गत्यर्थकर्मक इत्यत्राविवक्षितक-  
 र्माणोर्कर्मका इति न गृह्यते दत्तवान् पक्त्वान् इत्यर्थे दत्तः पक्वः इत्यापत्ते-  
 रिति चेद् ॥ अत्राहः । सिनोतेर्ग्रासकर्मकर्तृकस्य इति निष्ठातकारस्य नकार-  
 विधानसामर्थ्यादविवक्षितकर्माणोपि क्वचिद् गृह्यन्ते । अन्यथा निष्ठातकार  
 स्तत्र न लभ्येत । तेन सिनो ग्रासः स्वयमेव भिन्नः कुसूलः स्वयमेव इत्यादि  
 संगच्छते इति ॥ अत्र केचिददन्ति । लकारवाच्यस्यैव कर्तुः कर्मवच्चै कर्म-  
 वत् कर्मणा इत्यत्र वत्प्रहणं व्यर्थम् । न च कर्तुः कर्मसंज्ञायां भावे लकारी  
 न स्यादित्युक्तमिति वाच्यम् । कर्मणः कर्तृत्वविवक्षायां धातुरकर्मक इत्यक-  
 र्मकात् कर्तरीव भावे लकारस्य निर्वाधत्वात् । लकारवाच्यस्य कर्मसंज्ञायामपि  
 केवलकर्तृस्तदनभ्युपगमात् । न हि भावे लकारः कर्तारं वक्ति । न च वत्कर-  
 णाभावे कर्तुः कर्मसंज्ञायां कर्तृत्वपदेशाभावात् नमते दण्डः इत्यत्र न दुहस्यु न-  
 माम् इति यको निषेधेपि शप् न स्यात्, वत्करणे कृते तु कर्तृकार्यमपि स्या-  
 दिति वाच्यम् । एकसंज्ञाधिकारादन्यत्र संज्ञाद्वयसमावेशादिदृष्टिसिद्धेरिति ॥ न  
 तु तत्तु स्येति । तुल्यत्वं हि सादृश्यम् । तत्र मेदनिबन्धनम् । न च प्रकृते भे

दोस्ति । कर्मणः कर्तृत्वविवक्षायां कर्मस्थफलरूपक्रियाया एव कर्तृत्वत्वात् ।  
तथा च सूत्रमिदमसमञ्जसमिति भावः ॥ वास्तविकभेदाभावेऽप्यौपाधिकभेदो-  
स्तीत्याह । कर्मत्वेति । कर्मत्वकर्तृत्वावस्थयोर्भेदस्तद्भेदौपाधिकम् । अवस्था-  
भेदसमानाधिकरणं क्रियाभेदमाश्रित्येत्यर्थः । एवं चावस्थाभेदेन क्रियाभेदात्  
कर्मस्थक्रियातुल्यक्रियत्वं कर्तुरस्तीति भावः ॥ करणाधिकरणाभ्यामिति । तुल्य  
क्रियः कर्ता इत्येतावत्युच्यमाने असिना भिनत्ति, स्यात्त्वां पचति इत्यादौ करणा-  
धिकरणयोर्यौ व्यापारः स एव इदानीम् असिच्छिनत्ति स्यात्त्वी पचति इत्यादौ  
कर्तृत्व इत्यतिप्रसङ्गः स्यात् तन्मा भूदित्यर्थः । न च कर्मत्वावस्थायां विक्रिया-  
दिरिव करणत्वावस्थायामपि असिस्थालोर्व्यापारो वस्तुतः सन्नपि धातुना नो-  
पात्त इति कथमतिप्रसङ्ग इति वाच्यम् । सादृश्यप्रतियोगिक्रियाया धातूपात्तत्वे-  
नावशिषितत्वात् । न ह्येतस्मिन् सूत्रे धातूपात्तक्रियया तुल्यक्रियः इत्युक्तम-  
स्ति, येनातिप्रसङ्गो न भवेत् ॥ ननु तुल्यक्रियः कर्ता कर्मवद् भवतीत्युक्ते केने-  
त्याकाङ्क्षायामनेककारकोपस्थितार्थापि कर्मवदिति प्रत्यासत्त्या कर्मणेति लभ्यत  
एवेत्यत आह किं चेति ॥ अधिगच्छति इत्यादिश्लोकस्वीत्तराहं तु यत्कृपावशतस्त-  
स्मै नमोऽस्तु गुरवे सदा ॥ ननु फलं व्यापारश्च धात्वर्थः स एव क्रियाशब्दा-  
च्चः । तत्र व्यापाराश्रयः कर्ता, फलाश्रयस्तु कर्म । एवं च पचिभिदिप्रभृतीनां  
गभिरुहिप्रभृतीनां च सकर्मकत्वे फलस्य कर्मनिष्ठत्वे च तुल्ये कर्तृत्वभावका  
गम्यादय इति कथं ज्ञातव्या इत्यत आह । यत्र कर्मणेति ॥ ग्रामेष्विति ।  
आरूढानारूढहस्तिषु अधिगतानधिगतशास्त्रार्थेष्वित्यादावपि वैलक्षण्यं नोपल-  
भ्यते इति बोध्यम् ॥ कारिष्यते इति । स्यसिच्सीयुट् इति वैकल्पिकः चिञ्चवदि-  
ट् । पचे ऋङ्गनोः स्ये इति इट् । करिष्यते एवं ऋङ्गि अकारिष्यत अकारिष्यत ।  
सिचिञ्चिण्वदिटि अकारिष्ट । पचे अकृत । सीयुटिश्चिण्वदिटि कारिषीष्ट ।  
पचे ऋषीष्ट । तासि तु कारिता कर्ता । यच्चिणोस्तु क्रियते घटः स्वयमेव ॥ अ-  
कारोऽस्यादि ॥ नैतत्सिध्येदिति । कर्मवत् कर्मणा इति कर्मवत्त्वं न सिध्येदि-  
त्यर्थः । एतेन पचति पाकं करोति इति विवरणादाख्यातस्य यत्ने शक्तिरिति नै-  
यायिकीतिः परास्ता । करोतिर्यद्बार्थत्वे तु यतते इतिवत् सकर्मकतापि न स्या-  
दिति ॥ एतेनेति । ज्ञानस्य कर्तृत्वत्वाभ्युपगमेनेत्यर्थः ॥ श्रमभावादिति । सति  
तु यत्कनुष्यवसीयमान इति स्यादिति भावः । ओलोप इति । ओतः श्यनि इत्य-  
नेन । ननु कर्मवत्त्वाभावे कथमिह ज्ञानजित्यत आह । ताच्छीत्यादाविति ॥  
नशिविति । ज्ञानच् न भवतीत्यर्थः । देवदत्तयज्ञदत्तावन्योन्यं स्पृशतः इत्यत्र तयो

रेव कर्मत्वं कर्तृत्वं चास्ति इति कर्तृस्थक्रियायाः कर्तृस्थत्वात् कर्मवद्भावप्राप्तिमाशङ्क्याह । सकर्मकाणामिति । न चात्र देवदत्तो यज्ञदत्तं सृशति यज्ञदत्तस्तु, देवदत्तमिति क्रियाभेदोवश्यमाश्रयितव्यः । तथा च स्वनिष्ठं क्रियां प्रति कर्तृत्वम्, इतरक्रियां प्रति तु कर्मत्वं भवति । अन्यथा द्वयोरपि कर्तृस्थमेव स्याद् इमौ ब्रह्मां सृशत इत्यत्र यथा । एवं च कर्मस्थक्रियायाः कर्तृस्थत्वाभावात् कर्मवद्भावो न प्राप्नोति । न च संयोगस्य हिष्ठत्वात् कर्मस्थफलस्य कर्तृस्थत्वमस्ये वेति शङ्काम् । तत्तन्निरूपितसंयोगस्य भिन्नत्वात् । अन्यथा फलव्यापारयोरेकाश्रयत्वे सकर्मकत्वमेव न लभ्येत । किं च रुहिंगम्योः कर्तृस्थक्रियत्वात् आरोहते हस्ती, गच्छति ग्रामः इत्यत्र कर्मवद्भावो नेति; भाष्यकैयटादिसंमतम् । तथा च संयोगरूपफलस्य सर्वत्र तुल्यतया रुहिंगमिभ्यां सृशेषैषम्यं दुरुपपादमिति नात्र कर्मवत्त्वप्रसन्निरित्युदाहरणान्तरमाह । अजेति ॥ ग्रामं नयतोति । इह प्रतिषेधाभावे यक् स्यात्, क्रियाफलस्याकर्तृगामित्वेष्यात्मनेपदं स्यादिति भावः ॥ नन्विहापि कर्मणि क्रियाकृतो विशेषो नोपलभ्यत इति कर्मस्थक्रियत्वं दुरुपपादमिति चेद् ॥ अत्राहुः । क्रियाकृतविशेषोपलभ्यानुपलभ्यत्वदुहेः श्यतापि नियामिका । यत्र कर्मस्थांशस्योद्देश्यता, सा कर्मस्थक्रिया । यत्र तु व्यापारांशस्य, सा कर्तृस्थेति । तथा हि । दर्शनारोहणाभ्यां विषये न्यग्भूते च विशेषानुपलभ्यात् कर्तृस्थता । उद्देश्यानुरोधाच्च । अहं पश्येयमित्युद्देशः, न त्वयं विषयो भवत्विति । एवमहमुपरिगच्छेयमित्युद्देशः, न तु हस्तिनो न्यग्भावो भवत्विति ऊर्ध्वदेशसंयोगानुकूलव्यापारविशेष उपरिगमनं तदेव रुहेरर्थः । न तु न्यग्भावमात्रम् । वृक्षस्य शाखां हस्ताभ्यामवनयत्यपि भूमिष्ठे पुरुष आरोहतीत्यप्रयोगात् । अत एव हि यद्वितुपरं हृन्दसि इत्यत्र भाष्यं रुहिंगत्यर्थः इति । अत एव चारोहन्ति हस्तिनं हस्तिपकास्तानारोहयतिं महामात्र इत्यादिप्रयोगेष्वपि कर्तृत्वं कर्मत्वं संगच्छते ॥ पचिभियोस्तु विक्रित्तिद्विधाभवनरूपो विशेषः । कर्मणि दृष्टस्तदुद्देशेनैव कारकव्यापार इति कर्मस्थक्रियत्वात् पच्यते ओदनं, भिद्यते काष्ठम् इत्यत्र कर्मवद्भावो भवत्येव, अजाग्रामं नयति इत्यत्रापि कर्मस्थांशस्य संयोगस्योद्देश्यता, न तु व्यापारांशस्येति कर्मवद्भावेप्राप्ते प्रतिषेधोपमावश्यक इति दिक् ॥ दुहिपञ्चोरिति । द्विकर्मकत्वादनयोरेकस्य कर्मणः कर्तृत्वविवक्षायापि सकर्मकत्वाच्चिषेधे प्राप्तेऽयमारम्भः गौः पयो दुग्धे इति । अत्र कर्मवद्भावेन आत्मनेपदं नित्यं गौणे कर्मणि दुह्यादेः इत्युक्तत्वात् मुख्यकर्मणः कर्तृत्वविवक्षायां पयो गां दुग्धे इति नोदाहृतमित्याहुः ॥ एवं च प्रधाने नो-

हृक्त्वहाम् इत्युक्त्वात् तुल्यन्यायेन न्यादीनां मुख्यकर्मण एव कर्तृत्वविवक्षेति फलितम् ॥ अचः कर्म ॥ चिण् ते पदः इत्यतश्चिण्तेशब्दावनुवर्तते दीपजन इत्यतोऽन्यतरस्यामिति च तदाह । अजन्तादित्यादि ॥ अचः किम् । अमेदि काष्ठम् । अत्र नित्यं चिण् ॥ कर्मकर्तरि किम् । अकारि घटः कुलालेन । अत्रापि नित्यमेव ॥ दुहश्च ॥ कर्मकर्तरोत्येव । अदोहि गौर्गोपिनित्यत्र तु नित्यम् ॥ उदुम्बरः फलमिति । कालः उदुम्बरं फलं पचतीति स्थिते गौणकर्मण उदुम्बरस्य कर्तृत्वविवक्षायामिह कर्मवद्भावः ॥ ननु द्विकर्मकेषु पचैरप्रामाणिकः पाठः इति ये वदन्ति तेषामय ग्रन्थः कथं संगच्छते इति चेद् ॥ अत्राहुः । उदुम्बरः फलं पचतीत्यत्र कर्मवत् कर्मणा इत्यस्याप्राप्तौ दुहिपच्योः इत्यनेन कर्मवद्भावो बहुलविधीयते, सृजियुज्योरिवेति न काऽप्यनुपपत्तिरिति ॥ सृजियुज्यो, श्यंस्तु । निचत्वमाद्युदात्तार्थम् । यकि तु तास्यनुदात्तेत् इत्यादिना लसावधातुकानुदात्तत्वे कृते यक उदात्तत्वं श्रूयते ॥ अद्वोपपन्न इति । अश्रद्धायुक्ते कर्तरि तु यगेव ॥ भूषाकर्मेति । कर्मशब्दः क्रियावाचीत्याह । भूषवाचिनामिति ॥ अन्यत्वेति ॥ आत्मनेपदादन्यस्य निषेध आत्मनेपदमेव भवतीत्यर्थस्तदेतदाह । अवाकोर्ष्टेति । लिङ्सिचोः इति वेट् ॥ आद्वियत इति । तुदादित्वाच्छः रिङ्शयग्लिङ्क्षु इति रिङि इयङ् ॥ आद्वेति । उश्चेति किल्वम् । ऋस्वादङ्गात् इति सिचो लोपः ॥ न रुः ॥ चिण् ते पदः इत्यतश्चिण्नुवर्तते । अचः कर्मकर्तरि इत्यतोऽनुवर्तनादाह । कर्मकर्तरोत्येवेति ॥ अतमेति ॥ तपस्तापम इत्यनुषज्यते ॥ न दुहस्तु ॥ ननु दोग्धिपर्यायत्वेन स्त्रीतेरपि द्विकर्मकत्वान्नोरूपकर्मणः कर्तृत्वविवक्षायांमपि पयोरूपकर्मणो विद्यमानत्वात् सकर्मकाणां प्रतिषेधेन यक्चिणोः प्राप्तिरेव नास्त्येति चेद् ॥ अत्राहुः । वस्त्रादियोगेन क्षीरप्रसवणानुकूला उल्कगृहा स्नुधातो रर्थः सा च गोनिष्ठा । स्नु प्रसवणे इत्यत्रापि करणे ल्युट् । प्रसूयतेऽनेनेति प्रसवणं सा चोल्कगृहा ॥ स्वयं प्रदुग्धेऽस्य गुणैरुपसृता वसूपमानस्य वसूनि मेदिनी इति प्रयोगे उपसृता उल्कगृहतेत्यर्थः । वत्सो गां प्रसूति उल्कगृहयति । अन्तर्भावितण्यर्थोऽत्र स्नौतिः । गोः कर्तृत्वविवक्षायां प्रसूते गौरिति ॥ प्रस्राविष्टेति । चिखदिट् । न च चिणि निषिद्धे चिखदिट्पि न स्यादिति शङ्कम् । चिण्वदित्यनेन हि चिणीव कार्यमतिदिश्यते । न च चिण् न वल्युक्त्या सोऽतिदेशो निषेधं शक्यते, येन चिण्वदिटो निषेधः स्यात् ॥ प्रास्नोष्टेति । स्नुक्रमोरनात्मनेपदनिमित्ते इति नियमादहलादिलक्षण इङ् न ॥ नमते दण्ड इति । इह नमितानमितयोर्विशेषदर्शनादुद्देशानुरोधाच्च कर्मस्थक्रियत्वमस्ति कर्मस्थांश-

स्य नमनस्य उद्देश्यता न तु तदनुकूलव्यापारस्येति कर्मवद्भावस्य प्राप्तिरस्तीति भावः ॥ अवीकरतेति । चिणि प्रतिषिद्धे णिञ्चि इति चङ् ॥ णिञ्चिञ्चि इति षेः सामान्यग्रहणस्य फलमाह । पुच्छमुदस्यतीत्यादि । पुच्छभाण्डइति णिङ् ॥ आत्मनेपदविधौ योऽकर्मकस्तमुदाहरति । विकुर्वते सैन्धवा इति ॥ कुषिरञ्जो ॥ न दुहञ्चुनमाम् इत्यतो नेति वर्तते तदाह । न यगिति ॥ किं तु श्यञ्चिति ॥ तस्मिन्नेव विषय इति भावः । न गिरा गिरिति ब्रूयात् इत्यादौ गिरं कृत्वा गेयमित्यत्र गिरापदं प्रतिषिध्य गिरापदं विधीयमानं गिरापदस्थान एव यथा भवति । एवमिहापि यकः प्रतिषेधं कृत्वा विधीयमानः श्यन् तदीये स्थान एव भवति अतो व्याचष्टे । यगविषये नास्तीति । श्यना संनियोगशिष्ट परस्मैपदं श्यन्नभावे न भवतीत्यात्मनेपदमेवोदाहरति । कौषिषीष्टेति ॥ कौषिष्यते । चुकुषे । अकौषिष्यत । रङ्क्ष्यते । ररञ्जे । अरञ्जि । अरङ्क्ष्यते । इत्याद्यपि ज्ञेयम् । श्यन्पक्षे कुष्यन्तीत्यत्र नित्यं नुम् । यक्पक्षे तु आच्छीनद्योः इति विकल्पः । स्वर विशेषोऽप्यस्यैव । इह प्रकारणे भिद्यते काष्ठं स्वयमेवेति वृत्त्यादौ प्रयुज्यते, तत्र स्वयंशब्दः करणार्थको ज्ञेयः । आत्मना करणेनेति । कर्मत्वे तु कर्मणि लः स्यात् । स्पष्टं चेदं कैयटादौ ॥

इति कर्मकर्तृप्रक्रिया ॥

अभिज्ञा ॥ भूते इत्यधिक्रियते अनद्यतने लङ् इत्यतः अनद्यतन इति । अभिज्ञास्मृतिः सा उच्यते बोध्यतेऽनेनेति विग्रहस्तदाह । स्मृतिबोधिनीत्यादि ॥ वत्स्याम इति । अवसामेत्यर्थः । पश्य सृगो धावतीत्यत्र वाक्यार्थरूपसृगकर्तृकधावनमिव स्मरसीत्यत्र गोकुलाधिकरणकास्मत्कर्तृकभूतानद्यतनवासो वाक्यार्थः कर्म, कृण्वेति संबोधनं स्मरणक्रियायां विशेषणम् ॥ तथा च पूर्वोक्तनिवासकर्मकं स्मरणमिति फलितोर्थः ॥ न यदि ॥ लटः प्रतिषेधे उत्सर्गो लङ् ॥ वासो लक्षणमिति । प्रसिद्धत्वाज्ज्ञापकमित्यर्थः । चारणं लक्ष्यमिति । सहसा बुद्धनारोह्यात् ज्ञाप्यम् ॥ पक्षे लङ् इति । वने वने अवसाम । गाः अचारयाम ॥ यच्छब्दयोगीपीति । अत एव न यदि इति योगात् पूर्वं विभाषा साकाङ्क्षे इति न कृतमिति भावः ॥ अत्यन्तापह्नवोपलापः । तत्र आत्यन्तिकत्वं नामेत्यं यदभियुक्तस्तद्देतोरप्यपह्नवुः ॥ नाहमित्यादि कलिङ्गो नाम निषिद्धो देशः । अङ्गवङ्गकलिङ्गेषु सौराष्ट्रमगधेषु च । तीर्थयात्रां विना गत्वा पुनः संस्कारमर्हति ॥ इति स्मरणात् । तस्मिन्देसे त्वया ( गत्वा ) चिर स्थितम् इति केनचित् कश्चिदुक्तः सन्नाह नाहं क-

लिङ्गान् जगाम इति । न केवलमवस्थानमेव निषिध्यते, किं तर्हि तद्धेतुभूतं गमनमपीति भवत्यव्यन्तापङ्गवः । यदा तु कलिङ्गेष्वगम इत्युक्तः स गमनमेवापलपति, न तदाव्यन्तापङ्गवे इति लड्डेव भवति न कलिङ्गेष्वगच्छमिति ॥ प्रश्ने । भूतानद्यतनपरोक्षे इति वर्तते । प्रश्न इत्यत्र कर्मणि लड्डित्याह । प्रष्टव्य इति ॥ आसन्नोति । पञ्चवर्षाभ्यन्तरमासन्नकालम् । पञ्चवर्षातीतं तु विप्रकृष्टकालमित्याहुः ॥ पृच्छमान इति । आसन्नकालिके भूतानद्यतनपरोक्षार्थवृत्तिधात्वर्थे प्रष्टव्ये सतीत्यर्थः ॥ प्रश्ने किम् । भूतानद्यतनपरोक्षे लिड्डेव । जगाम चैत्रः ॥ लट् स्म ॥ स्म इत्यव्ययं भूतकालद्योतकम् ॥ ननी ॥ पृष्टस्य प्रतिवचनमिति विश्वहः । समाहारद्वन्द्वे तूभयत्र स्यात् । इथते च प्रतिवचने एव लट् तदाह । ननु करोमीति । न च पृष्टग्रहणं व्यर्थं यावता प्रश्नपूर्वकमेव प्रतिवचनं भवतीति वाच्यम् । विरुद्धमपि वचनं प्रतिवचनं वचनाभिमुख्यमपि प्रतिवचनमिति पृष्टग्रहणं कर्तव्यमिति कैयटे स्थितत्वात् ॥ नन्वोः । भूत इत्येव । पक्षे लुङ् । अनद्यतने तु लङ् ॥ पक्षे यथाप्राप्तमिति । लुङ्लटोरभावपक्षे लङ् । पारोक्ष्ये तु लिड्डित्यर्थः । भविष्यतीति । भविष्यति गम्यादयः इति सूत्रात् ॥ यावत्पुरा ॥ लक्षणप्रतिपदोक्तपरिभाषानित्येति निपातग्रहणेन ज्ञाप्यते । यावद्भुङ्क्त् इति निश्चितं भोक्षते इत्यर्थः । यावद्दास्यत इति । अनद्यतनभविष्यति तु यावद्दाता तावद्भोक्तेति प्रत्युदाहृतव्यम् ॥ विभाषा ॥ ननु अनद्यतने हि लन्यतरस्याम् इत्यनद्यतने किमो हिंल् विहितः । ततश्च कर्हियोगे लुटैव भाव्यमिति कथमुदाङ्गयते कर्हि भोक्षते इति ॥ अत्राहुः । भविष्यत्सामान्ये भोक्षते इति लट् । कर्हियोगे तु अनद्यतनावगतिर्लक्षणयेति ॥ भोक्तावेति ॥ ननु भविष्यत्सामान्ये लड्डिहितः तस्य लुटा सह कथं विकल्पो विषयभेदाद् इति चेद् ॥ अत्राहुः । अनद्यतने लुट् इत्यत्र विभाषा कदा इत्यादीनि कानिचित् सूत्राणि इष्टानुरोधेन अनुवर्तन्ते । तेन लुड्डिष्येपि लङ् भवति न त्वनद्यतने लुटा लङ् बाध्यत इति ॥ किञ्च ॥ किमा वृत्तं किञ्चत्तम् । केचित्तु यद्यपि कदाकुचेत्याद्यपि किञ्चत्तम् । तथापि तन्न गृह्यते । अनभिधानात् । तेन कदा भोजयिष्यसीत्यादौ भविष्यति लङ् नेत्याहुः ॥ लिप्स्यमानसिद्धौ लिप्सायाः सत्त्वात् पूर्वेण सिद्धेप्यकिञ्चत्तार्थमिदमिति ध्वनयन्नुदाहरति । योन्नमिति ॥ लोडर्थ ॥ लोडर्थस्य लक्षणमिति षष्ठीतत्पुरुषः । कृष्णभोजनं लोडर्थगोचारणप्रषस्य लक्षणम् । भोजनकाले गोचारणं त्वया कर्तव्यमित्यर्थः ॥ पक्षे लुड्डिति । कृष्णश्चेद्भोक्ता, कृष्णश्चेत् भोक्षते त्वं गाक्षारयेत्यर्थः ॥ लिङ्चोर्ध्व ॥ कालाट्ठञ् । तद्धितार्थोत्तरपद इत्यत्र

दिक्त्वं ख्ये इत्यनुवर्तनादिह समासो दुर्लभ इत्याशङ्क्यामाह । निपातनादिति ॥  
वर्तमान ॥ स्वार्थे थञिति । अस्मादेव सामीप्ये इति निर्देशात् थञि सिद्धे च-  
तुर्वर्णादिभ्यः इति वार्तिकं प्रपञ्चार्यमित्याहुः ॥ न चात्र पूरणगुण इति निषेधात्  
षष्ठीसमासो न प्राप्नोति इति वाच्यम् । अनेनैव निर्देशेन तन्निषेधस्य अनित्य-  
त्वाभ्युपगमात् । तेन बुद्धिमान्द्यमित्यादि मिद्धम् ॥ येनोपाधिनेति । धातुविशि-  
षाद्युपाधिना । तथा हि । पूड्यजोः शानन्विहितः स ताभ्यामेव धातुभ्यां भवति  
न तु धात्वन्तरात् । तच्छोलादिविशिष्टे कर्तरि अलंक्ञ् इत्यारभ्य भ्राजभाम  
इति यावद् ये इणुजादय उक्तास्तेऽपि क्ञादिभ्यो धातुभ्यस्तस्मिन्नुपाधौ सत्येव  
भवन्ति ॥ कदागतोमीति भूतकालेन प्रश्नवाक्यम् । आगच्छामीत्युदाहरणे भू-  
तकालाभिव्यक्तयेयमिति प्रयोगस्त्विदानीमेवागतमिति वर्तमानसमीपभूतकाल-  
द्योतनाय । तेन ह्यागमनाविनाभूतं यद् रूपं धूलीधूसरताप्रखेदादियुक्तं तत्प्र-  
तिनिर्दिश्यते ॥ एव कदा गमिष्यतीति भविष्यत्कालेन प्रश्नवाक्यगच्छामीत्यु-  
दाहरणे भविष्यत्कालाभिव्यक्तये एष इति प्रयोगस्त्विदानीमेव गमिष्यामीति व-  
र्तमानसमीपभविष्यत्कालद्योतनाय । तेन हि गमनाविनाभूतं यद् रूपं परि-  
करबन्धादियुक्तं तत् प्रतिनिर्दिश्यते ॥ न च कदेति प्रश्ने उत्तरवाक्ययोः का-  
लानुपादानादसगतिः शङ्क्या । उत्तरत्रायमेषशब्दाभ्यामिदानीमिति का-  
लावगमात् ॥ सामीप्ये किम् कदा आगतो भवान् । अस्मान्मासात्  
पूर्वस्मिन् मासे आगच्छम् । एतच्च सूत्रमाकरे प्रत्याख्यातम् । गङ्गासमीपे गङ्गा-  
त्वारोपवद् वर्तमानसमीपे वर्तमानत्वारोपसभवात् ॥ आशंसायाम् ॥ आ-  
शसनमाशंसा । अप्राप्तस्य प्राप्तुमिच्छा । आशंसायां वर्तमानत्वेऽपि तद्विषयस्य  
वर्षादेर्भविष्यत्कालसंबन्धाद्भविष्यतीत्युक्तम् ॥ आशंसायां किम् । गमिष्यति ॥  
क्षिप्रवचने ॥ वचनग्रहण स्वरूपग्रहणनिरासार्थम् । तदाह । क्षिप्रपर्याय इति ॥  
पूर्वविषय इति । आशंसायामित्यर्थः । तेन पूर्वलकारापवादोऽयम् ॥ आशं-  
सावचने ॥ भूतवर्तमानवत् प्रत्यययोरपवादः ॥ न तु भूतवदिति । न वर्तमान-  
वदित्यपि बोध्यम् ॥ अधोयीयेति । एवं प्रार्थये अधोयीय इच्छामी वयमधीयो  
महीत्यादि ज्ञेयम् ॥ क्षिप्रमिति । क्षिप्रयोगेऽपि परत्वात्क्षिप्रमिति भावः ॥ ना-  
नद्यतन ॥ भूतानद्यतने लङ्निहितः भविष्यत्नद्यतने तु लुट्, तौ चानयोरर्थयो-  
र्निषिध्यते तदाहलङ् लुटौ नेति । एव च भूते लङित्याशयेनादाहरति । अन्नं दा-  
स्यतोत्यादि ॥ अग्नीनेति । आहवनीयादीन् ॥ भविष्यति मर्यादा ॥ अक्रियाप्रब-  
न्धार्थमसामोप्यार्थं चेदं वचनम् । नानद्यतनवदित्यनुवर्तते इत्याह । अनद्यतनव-

न्नोति । लुडत् नैत्यर्थः । इह सूत्रे देशकृता मर्यादा, उत्तरत्र कालकृता, तत्र विशेषं वक्ष्यति तस्य यदवरमिति । पाटलिपुत्रावधिकमार्गस्य यदवरं कौशाभ्याः सकाशादित्यर्थः । कौशाभ्याः पूर्वमिति यावत् ॥ भविष्यति किम् । योधा 'अतिक्रान्त आपाटलिपुत्रात्तस्य यदवरं कौशाभ्यास्तत्र सक्तून्पिबाम ॥ मर्यादावचने इति किम् । योधा गन्तव्यो निरवधिकस्तस्य यदवरं कौशाभ्यास्तत्र सक्तून्पास्यामः ॥ अवरस्मिन्निति किम् । योधा गन्तव्य आपाटलिपुत्रात्तस्य यत्परं कौशाभ्यास्तत्र सक्तून् पातास्मः ॥ कालविभागे च ॥ कालविभाग' कालविशेषः । अनहोरात्राणामिति सम्बन्धषष्ठी ॥ पूर्वसूत्रमिति । तदयमर्थः । मर्यादोक्ती कालविभागे भविष्यत्यनद्यतनवन्न, स चेत् कालविभागः अहोरात्रसंबन्धो न चेदित्यर्थः ॥ इह कालविभागे सत्यवरस्मिन् अनद्यतनवन्न इत्युक्ते कस्मादित्यपेक्षायामर्यात्कालविशेषादिति लभ्यते इत्येके ॥ केचित्तु कालविभाग इति पञ्चम्यर्थे सप्तमीत्याहुः ॥ उत्तरार्थ इति । परस्मिन् विभाषा इति सूत्रे कालमर्यादाया एवानुवृत्तिर्यथा स्यात् ॥ भविष्यतीति किम् । यः संवत्सरोतीतस्तस्य यदवरं मासात्तत्र पयोपिबाम ॥ मर्यादायामिति किम् । यो निरवधिः समयस्तस्य यदवरं मासात्तत्र पयःपातास्मः ॥ पञ्चदशरात्र इति । नन्वत्र सख्यापूर्वं रात्रम् इति क्लोवत्वेन भाव्यम् । न च पञ्चदश रात्रयो यस्मिन् पक्षे इति बहुव्रीह्याश्रयणात् पुंलिङ्गः सिद्ध इति वाच्यम् । अहःसर्वैकदेश इत्युत्पत्यस्याभावप्रसङ्गादिति चेत् ॥ सत्यम् । अत एव हि भाष्यप्रयोगात् क्लोवत्वं नैत्याहुः ॥ परस्मिन् ॥ भविष्यत्यनद्यतनवन्नोति विकल्पेन निषिध्यते ॥ वर्ज्यमिति ॥ णिजन्तादचो यदिति कर्मणि यत् ॥ वर्जमिति पाठे तु द्वितीयायां च इति णसुल् । अनहोरात्राणामित्येव ॥ योय वत्सर आगामो तस्य यत् पर पञ्चदशरात्रात्तत्र पयःपातास्म इत्यादि ॥ लिङ्निमित्ते ॥ अतिपत्तिरनिष्पत्तिः ॥ भूते च ॥ लिङ्निमित्ते लृङ् स्यात् भूते भविष्यति च क्रियातिपत्तौ । अद्यतनानद्यतनसाधारणं भूतसामान्यमिह ज्ञेयम् ॥ अस्योदाहरणानि उताप्योः समर्थयोर्लिङ् इत्यारभ्य समानकर्तृकेषु तुमुन् इति विहाय सप्तसूत्रां बोध्यानि । ततः प्राचीनेषु वोताप्योः इत्यनेन विकल्पोक्तेः ॥ लृङ् चेति । लिङ्निमित्ते भूत एवाय विकल्पो भविष्यति तु नित्यमेव लृङ् ॥ गर्हायाम् ॥ अत्र वोताप्यो इति न संबध्यते । वर्तमाने लडुक्तः । कालत्रये तु न प्राप्नोतीति विधिरयम् ॥ कालत्रये इति । कालविशेषानुपादानादिति भावः ॥ परत्वादिति । निरवकाशत्वादित्यपि बोध्यम् ॥ अपि जायामिति । त्यस्यसि अत्याचारित्यादिविषयेपि त्यजमीत्यादिलडवः प्रयुज्यत इति



भावः । एव यो जायां तत्याज अत्यजत् अत्याचीत् त्यक्ता त्यक्षतीत्यादिविषये-  
 पि योजायामपि त्यजति । जातुगणिकामाधत्तइति । लडेव कालत्रयलकारा  
 पवादितया प्रयोक्तव्यः । लिङ्निमित्ताभावादिह क्रियातिपत्तौ लृङ् न भवति ॥  
 कालत्रये लकारा इति । परोक्षानद्यतनभूते लिट् कथं धर्मं तत्त्वकथं । भूतान-  
 द्यतने लृङ् कथं धर्ममत्यजः । भूतमामान्ये लृङ् अत्याचीः । भविष्यत्सामान्ये  
 लृट् कथं धर्मं त्यक्षसे इत्यादि ॥ अत्रेति । क्रियातिपत्ताविति ज्ञेयम् ॥ किं-  
 वृत्ते ॥ लिङ्लृटौ कालत्रये स्तः ॥ नानुवर्तते इति । एवं चास्मिन् विषये निन्द-  
 ति निन्दिष्यत्यनिन्दति कालत्रये लकाराः पक्षे न भवन्तीति भावः ॥ प्राग्वदि-  
 ति । क्रियातिपत्तौ भविष्यति नित्यं लृङ् भूते वेत्यर्थः ॥ अनवल्लृप्त्यमर्षयोः ॥  
 लिङ्लृटावनुवर्तते । तौ च कालत्रये भवतस्तेन सर्वलकाराणामपवादी । किं-  
 वृत्तस्थानधिकारादेवाविशेषादुभयोर्भविष्यतीत्यकिं वृत्ते पीति न कर्तव्यम् । पूर्वनि-  
 पाताहस्यात्पाचः परनिपातो यथासंख्यनिवृत्त्यर्थः । लृङ् प्राग्वदिति । भूते वा  
 भविष्यति नित्यमित्यर्थः । नाह भावयामि चैत्रो हरिमनिन्दिष्यदित्याद्युदाहर्त-  
 व्यम् ॥ किंकिलास्थर्थेषु ॥ लिङ्लृटौ प्राप्तयोरिह लृङ्यहणात्लिङ् निवर्तते इ-  
 त्याशयेनाह । लिङोपवाद इति ॥ अस्तिभवतीति । त्वत्कर्त्तृकं शूद्रागमनमस्ती-  
 त्यादिरर्थः ॥ लृङ् नेति । लिङो निवृत्तत्वेन तन्निमित्तत्वाभावात् ॥ जातुयदो-  
 लिङ् ॥ अनवल्लृप्त्यमर्षयोः इति लिङ्लृटौः प्राप्तयोर्वचनमिदं लृटो बाधनार्थम् ।  
 तदाह । लृटोपवाद इति । अयं कालत्रये ॥ लृङ् प्राग्वदिति । क्रियातिपत्तौ भूते  
 वा भविष्यति नित्यमित्यर्थः । जातु भवान् हरिमनिन्दिष्यदित्याद्युदाहर्तव्यम् ॥  
 अगर्हार्थमिदम् । गर्हायां तु जातुयोगे लृङ्कः ॥ यच्चयत्रयोः ॥ अनवल्लृप्त्यमर्ष-  
 योः इति वर्तते यथासंख्यमिह नैष्यते । अयमपि लिङ्लृटोरपवादः । योगविभा-  
 गस्तु उत्तरसूत्रद्वये यच्चयत्रयोरेवानुवृत्तिर्यथा स्यादित्येतदर्थः ॥ क्रियातिपत्तौ  
 लृङ् प्राग्वत् । यच्च यत्र वा त्वमेवमकरिष्यः न अहमे न मर्षयामीत्यादि ॥ गर्हा-  
 यां च ॥ कालत्रयेयं भवतीति सर्वलकारापवादः ॥ लिडेव स्यादिति । गर्हायां  
 विभाषा कथमि इति लृट् प्राप्तस्त्रये किं वृत्ते इति लृट् प्राप्तस्तयोरपवादी यच्चय-  
 त्रयोर्योगे विहितोयं लिङिति भावः । लृङ् प्राग्वत् । यच्च यत्र वा त्वं शूद्रमया-  
 जयिष्यस्तदन्यायमित्यादि ॥ चित्नीकरणे च ॥ अयमपि कालत्रये । लृङ् प्राग्व-  
 त् । यच्च यत्र वा त्वं शूद्रमयाजयिष्यः । आश्चर्यमेतत् ॥ शेषे ॥ सर्वलकारापवा-  
 दः ॥ सोधीयीतेति । यदायदोरूपसंख्यानात् जातुयदोः इति लिङ् । लिङ्निमित्-  
 ताभावादिह लृङ् न ॥ उताप्योः ॥ धातौलिङ् स्यात् कालत्रये ॥ भूताप नित्य

इति । वाग्रहणस्य निवृत्तत्वाद् भविष्यतीव भूतेपि नित्यं लृड् । उताहनिष्यह  
स्युं राजा । नाहन् न हनिष्यतीति गम्यते ॥ कामप्रवेदने ॥ लिङ् स्थादिति ।  
कालत्रये सर्वलकारापवादः । कञ्चिज्जीवतीति । कामो मे इत्यनुषञ्जनीयम् ।  
वर्तमानसामीप्ये इति लट् ॥ संभावनेल ॥ प्रौढिरिति । पर्याप्तिरित्यर्थः ॥ प्रथम-  
या सप्तम्या चेति । संभावने इति सप्तम्यन्तं प्रथमया विपरिणम्यते, अलमिति  
प्रथमान्तं सप्तम्येति संबन्धः ॥ संभावनेर्थे इति ॥ ननु प्रथमया विपरिणमित-  
त्वात् कथमत्र सप्तम्यर्थलाभ इति चेद् ॥ अत्राहुः । संभावनेलम् इत्यावर्त्य द्वि-  
तीयस्यैव विपरिणामात्सर्वेष्टसिद्धिरिति । संभावनं क्रियासु योग्यताध्यवसायः ।  
अलमितीति । तच्च संभावनं समर्थं इति चेद्भवति तदा लिङ् स्थादित्यर्थः ॥ सि-  
द्धेति । सिद्धः अप्रयोगो यस्य तस्मिन्नलमि सति । यत्रालंशब्दो न प्रयुज्यते, तद-  
र्थस्तु गम्यते, तत्रेति फलितोर्थः । मनोरमायां तु अलमिति संभावने सिद्धाप्रयो-  
गश्चेत् इति सूत्रयितुमुचितमित्युक्तम् । तत्र सिद्धस्याप्रयोग इति विश्वः । कस्या-  
प्रयोग इत्याकाङ्क्षायांमर्थादलशब्दस्येति बोध्यम् ॥ अपि गिरिमिति । संभाव-  
नद्योतकोपिशब्दो गिरिविदारणे पर्याप्त इति संभावनान्न गम्यते । कालसामान्ये-  
यं लिङ् । लृड् प्राग्वत् । अपि गिरिं शिरसाभेक्ष्यत् ॥ अलमिति चेत् किम् ।  
प्रायेण गमिष्यति ॥ विभाषा धातौ ॥ संभावनमुच्यते येन तत्संभावनवचनं त-  
स्मिन् धातौ । संभावनार्थकधातावित्यर्थः ॥ भुञ्जीथास्त्वमिति । अत्र पूर्वेण  
नित्यो लिङ् ॥ धातौ किम् । संभावनवचनं स्वरूपग्रहणं मा भूत् । कृते तु सं-  
भावनवचने तदाद्यकधातोरप्रयोगादिह विभाषा न भवति । भुञ्जीत भवान् ।  
पूर्वेणात्र नित्यो लिङ् ॥ हेतुहेतु ॥ विभाषा इत्यस्यानुवर्तनादाह । वा स्थादि-  
ति ॥ नमेद्धेदिति । कृष्णनतिः सुखप्राप्ती हेतुः ॥ भविष्यत्येवेति । लिङित्य-  
नुवर्तमाने पुनर्लिङ्ग्रहणं कालविशेषप्रतिपत्त्यर्थमिति भावः ॥ हन्तीत्यादि ॥  
ननु लचणहेत्वोः क्रियायाः इति हन्तेः शब्दप्रत्ययः स्यात् । हननस्य पलायने हे-  
तुत्वात् ॥ मैवम् ॥ देवतातो गलो ग्राह इतियोगे च सद्भिधिः । मिथस्ते न  
विभाष्यन्ते गवाक्षः सशितव्रतः ॥ इति शाच्छरोन्यतरस्याम् इति सूत्रे भाष्ये  
व्यवस्थापितत्वात् । व्याख्यातं च कैयटेन तत्रैव सूत्रे । देवत्रात इति संज्ञा । तत्र  
नुदविदोन्वाप्राङ्गोभ्योन्यतरस्याम् इति न नत्वं भवति । देवत्राण इति, किं  
तु देवत्रात इत्येव । यो यङि अञ्चि विभाषा इति प्राण्यंमे नित्यं कलम् । मलः ।  
विषवाचके गर इत्यत्र न भवति । विभाषा अहः इति अत्रत्ययो जलचरे भवति ।  
ग्राहः । ज्योतिषि न । अहः । खलणहेत्वोः इति सूत्रे नन्वीर्विभाषा इत्यतो

विभाषेत्यनुवर्त्य व्यवस्थितविभाषाश्रयणादिति शब्दयोगे सद्बोधः । शब्दज्ञानचौ न भवतः । हन्तीति पलायते । वातायने गवाक्षः । अन्यत्र त्ववङ् न भवति । गोक्षः । सशितव्रत इति बहुव्रीहिः । अत्र शाक्कोरन्यतरस्याम् इति संज्ञात इति इक्ष्विकल्पो न भवति । अन्यत्र तु शातशितः । ते पूर्वोक्तनत्वादिविधयो मिथः परस्परम् एकविषये न विकल्पन्ते तत्तद्विधायकसूत्रे व्यवस्थितविभाषाश्रयणादिति भावः ॥ क्रियातिपत्तौ तु भूते भविष्यति च नित्यं लृङ्प्रत्ययवर्षिष्यत्सस्यमुदपत्स्यत् । इच्छार्थेषु लिङ् लोटौ ॥ एषूपपदेषु धातोरेती स्तः । सर्वलकाराणामपवादः । लिङ् च इत्यनेन समानकर्तृकेषु लिङो विधानादिह लिङ् लोटावसमानकर्तृकेषु भवत इति बोध्यम् ॥ इच्छन् करोतीति । अत्रानभिधानात् समानकर्तृकेषु इति तुमुन् न ॥ ननु कामप्रवेदने कश्चित् इत्यनेनैव लिङः सिद्धत्वादिह लिङ् ग्रहणमास्तु, लोडेऽपि विधेयतामिति चेत् । न । लोटा लिङो बाधा मा भूदिति लिङ् ग्रहणस्यावश्यकत्वात् । न चैवम् इच्छार्थेषु लोट् च इत्येव सूत्र्यतामिति वाच्यम् । चकारेण लिङोनुकर्षं तत्सवदस्य विभाषाग्रहणस्यानुकर्षणप्रसङ्गा लकारान्तरमपि स्यादिति । न चैवमपि कालप्रवेदने इत्युपसंख्यानादनेनैव सिद्धे कामप्रवेदने कश्चित् इति सूत्रं मास्त्विति वाच्यम् । यत्रार्थप्रकरणादिना कामप्रवेदनं गम्यते, इच्छार्थकमुपपदं नास्ति तदर्थं तदारम्भात् ॥ लिङ् च ॥ समानकर्तृकेषु तुमुन् इत्यनेन इच्छार्थेषु लिङ् लोटौ इति विहितयोर्लिङ् लोटोर्बाधे प्राप्ते लिङः प्रतिप्रसवार्थं सूत्रम् । न चात्र वासरूपविधिना लिङ् लोटोर्नित्यं बाधो नेति शङ्क्यम् । क्तव्युत्तुमुन्खलर्थेषु तदभावात् । अथापि वासरूपविधिः स्यात् । एवमपि लिङेव यथा स्यात्, लोट् मा भूदित्येवमर्थं तदारब्धव्यमेव । क्रियातिपत्तौ लृङ् प्राग्वत् ॥ इच्छार्थेभ्यो ॥ इच्छार्थेभ्यः किम् । पचति गच्छति ॥ प्रैषातिसर्गं ॥ प्रैषो विधिरिति । विधिग्रहणे कर्तव्ये प्रैषग्रहणं शिथ्यबुद्धिवैशद्यार्थमित्याहुः ॥ लोटोनुकर्षणमिति । लोट् च इति योगस्येदमेव प्रयोजनम् । एकयोगत्वे तु लिङोऽप्यनुकर्षणं स्यात् । प्राप्तकालार्थमिति । प्रैषातिसर्गयोः पूर्वेणैव सिद्धत्वादिति भावः ॥ लिङ् चोर्ध्वं ॥ प्राप्तकालविशेषेप्राप्तस्य लिङो विधानार्थमिदं सूत्रम् । प्रैषातिसर्गयोस्तु पूर्वेण प्राप्त एव लिङ् । लोट् कृत्यानां कालविशेषेभिमन् लिङा बाधा मा भूदिति चकारः ॥ पूर्वसूत्रस्यविषय इति । प्रैषादय और्ध्वमौर्द्धतिके इति चानुवर्ततते इति भावः ॥ अधीष्टे च ॥ लिङोपवादः । योगविभागस्तु ऊर्ध्वमौर्द्धतिकाननुत्तर्यः ॥ लिङ्गदि ॥ कालसमयवेत्तास्तु चेति । उपपदेष्विति वचनविपरिणामेन संबध्यते । तुमुनोपवादः ॥ यद्बुद्धीति । यत्कालः

पचतीत्यत्र तु न । प्रैषादीनामनुवृत्ते ॥ अहं । योग्ये कर्तरि गम्यमाने कृत्यत्व-  
चो भवन्ति । लया कन्या वोढव्या । वहनीया । त्वं कन्यां वोढा ॥ कन्यां वहैरि-  
ति । कन्योवहने योग्यस्त्वमित्यर्थः ॥ नन्वहं किमर्थं कृत्यत्वचो वि-  
धीयन्ते । यावता सामान्येन विहितत्वादहंऽपि भविष्यन्तीति चेद् ॥ अत्राहुः ।  
अहंतायां द्योत्यायामप्राप्तौ लिङ् विधीयते, तेन तु लिङ् बाधा मा भूदिति  
कृत्यत्वचोर्विधानम् । न च वामरूपविधिना समीहितसिद्धिः स्त्र्यधिकारार्द्धं  
तदप्रवृत्तेरिति ॥ धातुसंबन्धे ॥ इह धात्वोर्विशेषणविशेष्यभावादिसंबन्धोऽनुप-  
पन्नः स्वार्थस्मारणेनोपचीणत्वात् । पदार्थसंसर्गो वाक्यार्थः कारकविशिष्टा क्रिया  
चेति स्वोक्तारात् । शब्दानुगमादृते न शाब्दोस्ति प्रत्ययः इत्यवष्टभ्य शाब्दबोधे  
शब्दोऽपि भासत इत्यभ्युपगमेऽपि शब्दस्य स्वार्थं प्रत्येव प्रकारत्वं न तु शब्दा-  
न्तरं प्रति । तथा च धातुसंबन्धो वाक्येन न बुध्यते इति तस्य वाक्यार्थत्वासंभवा-  
द्भातुशब्देन धात्वर्थो लक्ष्यते । ननु धातोः कर्मणः, समानकर्तृकात् इति सन्विधौ  
कर्मत्वं समानकर्तृकत्वं च धातोरर्थद्वारकं विशेषणमाश्रितम् । तथेहापि धा-  
त्वोरर्थद्वारकः संबन्धोऽस्त्विति चेत् ॥ मैवम् । तथा हि सति परस्परसंबन्धार्थबो-  
धकानेकधातुप्रयोग एव प्रत्ययाः स्युः । ततश्च गोमानासीत् गोमान् भविते-  
त्यादि न सिध्येत् । न ह्यत्र वसन् ददर्शइत्यत्र वर्तमानकालो वसिरिव वर्तमान  
कालोऽस्तिः प्रयुज्यते । न चाप्रयुज्यमानस्य धात्वन्तरेण संबन्धोऽस्ति । अर्थयोः  
संबन्धाभ्युपगमे धातुद्वयाभावेऽपि धात्वर्थद्वयस्य सत्त्वात् गोमानासीदित्यादौ  
नानुपपत्ति । तदेतदभिप्रेत्याह । धात्वर्थानामिति ॥ विषयबहुत्वापेक्षं बहुवच-  
नम् । एकैकविषयापेक्षायां तु धात्वर्थयोरिति बोध्यम् ॥ एतच्च मनोरमानुसारेण  
व्याख्यातम् । केचित्तु धात्वोरर्थद्वारकसंबन्धेऽभ्युपगमे गोमानासीद्ववितेत्यादि न  
सिध्येदिति मनोरमोक्तं चिन्त्यमेव । तत् करोति तदाचष्टे इत्यत्रेव तदस्या-  
स्यस्मिन् इत्यत्राप्येकत्ववर्तमानत्वयोरविवक्षितत्वात् प्रकृतसूत्रानपेक्षयैव तत्सि-  
द्धेः । न ह्यत्र मतुब्विधो वर्तमाने लट् इत्यादाविव कालविशेषपरिग्रहोऽस्ती-  
त्याहुः ॥ तद्वाच्यकैयटाद्यननुगुणम् । तथा हि भाष्ये प्रत्यय इत्यनुवर्तमाने पुन-  
रत्र प्रत्ययग्रहणं किमर्थमित्याक्षिप्य अधातुप्रत्ययानामपि संबन्धे साधुत्वं यथा  
स्यात् । गोमानासीत् भविता वेति समाहितम् ॥ कैयटेन तु तदस्यास्यस्मिन्  
इति मतुप् प्रत्ययो वर्तमानसत्ताविशिष्टप्रकृत्यर्थयुक्तो विहित इत्युक्तम् ॥ तथा  
च मतुब्विधावस्तीत्यत्र एकत्वस्याविवक्षितत्वेऽपि वर्तमानत्वं विवक्षितमिति  
तदप्रत्ययत्रयादवगम्यते ॥ किं च दण्डवर्तमानयत्युक्ते वर्तमानसत्ताविशिष्टदण्ड-

युक्तं एवाऽनीयते नान्यः । तथा च आसीत् भवितेति तिङन्तपदानुरोधेन गोमानित्यत्र गावोस्यासन् गावोस्य भवितार इत्यतीतानागतसत्ताविशिष्टप्रकृत्यर्थयुक्ते मतुप्प्रत्ययः प्रकृतसूत्रेणैव विधीयते न तु तदुक्तरीत्या लभ्यत इति दिक् ॥ ननु तत्तद्विधिवाक्यैरेव स्वविषये प्रत्ययाः सिद्धाः किमनेन सूत्रेणेत्यत आह । यत्र काल इति ॥ वर्तमानसामीप्ये इत्यारभ्य कालान्यत्वं प्रायेण प्रतिपाद्यते तदेव चेह गृह्यत इति भावः ॥ वनानि पश्यन् ययौ इत्यादौ वर्तमानभूतकालादिप्रत्ययेषु कौ वा स्वकालात् प्रच्युतो भवतीत्याकाङ्क्षायामाह । तिङन्तवाच्येति ॥ प्रधानानुरोधेन गुणस्य नयनमुचितं न तु विपरीतमिति भावः ॥ प्रत्यया इति । कालान्तरभाजो भवन्तीत्यर्थः ॥ भूते लडिति । एवं च उषित्वा ददर्शत्यर्थः ॥ अतीतेति । अतीतवासकर्ता यस्य दर्शनस्येति बहुव्रीहिः ॥ सोमयाजीति । करणे यजः इति भविष्यति णिनिः । अत एवाह सोमन यच्चमाण इति ॥ एव च पश्यन् ययावित्यत्र दृशेभूते लट् । दृष्ट्वा ययावित्यर्थः । निवेदयिष्यतो मनो न विव्यथे इत्यत्र तु वेदतेभूते लृट् तस्य लृट्ः सद्वा इति श्लेषप्रत्ययः । निवेदनं कृतवत इत्यर्थे इत्याद्युल्लम् ॥ स्यादेतत् । भावि कृत्यमासीत् इत्यत्र सूत्ररीत्या भाविशब्दस्य भूतकालत्वे स्वीकृते सत्यतीतं भवनमित्यर्थादासीच्छब्दस्याप्येककर्तृकमतीतं भवनमित्यर्थाद् भाव्यामीच्छब्दयोर्युगपत् प्रयोगो न स्यात् । भाविशब्दार्थस्य आसीच्छब्देनैव लाभात् । ततश्चैतावन्तं कालं भावितया व्यवहृतं तदिदानीमासीदित्यर्थात्त्रावश्यं स्वीकर्तव्यं । स्वीकृते तु गोमानासीद् इत्यत्रापि गोमानिति व्यवहारविषय आसीदित्यर्थोऽस्तु । वसन् ददर्शेत्यादौ भूते लक्षणया यथायथं लडादिः स्वीकर्तव्यः । सोमयाजीत्यत्र तु भूतएव णिनिप्रत्यये जातेऽपि भवितेति लुङन्तसमभिव्याहारे सति सोमयाजीति व्यवहरिष्यमाण इत्यध्याहारेण णिनेर्भविष्यदर्शे लक्षणया वा प्रयोगो भवेदिति किमनेन सूत्रेणेत्येति चेद् ॥ अत्राहुः । अध्याहारलक्षणाप्रयुक्तल्लेशं विनैव प्रायशो निर्वाहार्थः सूत्रारम्भः । न हि भाविकृत्यमासीदित्यादौ क्वचिदध्याहारादिकमगत्याभवतीति सर्वत्र तत् स्वीकर्तुं मुचितमिति ॥ क्रियासमभिव्यहारे ॥ श्योत्य इति । क्रियासमभिव्यहारो धातोरेवार्थः । लोट् तु श्योतक इति भावः ॥ तस्य च हिस्वी स्त इति । ननु लोट इत्यनेन तिङ्ङी लक्षयित्वा तिङामेव हिस्वी विधीयताम् । तथा सति तिङन्तत्वात्पदत्वं लभ्यत इति गुणोप्यस्ति । वा च तद्धमोरिति वाक्यशेषीपि स्वरसतः संगच्छते । अन्यथा येन नाप्राप्तइतिन्यायेन हिस्वयोस्तिङ्पवादत्वे सति तद्धमोः स्थाने तयोर्विकल्पेन विधानासंभवाद्दुक्तवाक्यशेषो दुरुपपाद इति चेद् ॥ अत्राहुः । लोट्शब्दस्य

तिङ्लक्षणा न न्याय्या । असजातविरोधित्वेनोपक्रमस्य प्रावल्याद्विषयसप्तम्याश्रयणेन वाक्यशेषस्योपपन्नत्वाच्च । किं च तिङामादेशत्वे तिप्सिप्मिपां स्थाने विहितस्य हेः स्थानिवद्भावेन पित्त्वान्दिङ्त्वाभावेन तुनीहीत्यत्र ईहल्यघोः इतीत्त्वं न स्यात् । ब्रूहीत्यत्र ब्रुव ईट् इतीडागमे ब्रवीमि इति स्यात् । ढण्ढीत्यत्र तु ढण्ह इम् इतीमागमे ढण्ढीति स्यात् । किं च लादेशानामेव परस्मैपदात्मनेपदसंज्ञे, न तु लादेशतिङादेशानामिति सर्वेषां तिङां हावपि हिस्वी पर्यायेण स्याताम् । न तु तिवादीनां हिस्त्वाङां स्व इति पदव्यवस्थया । ततश्च लकारस्यैवादेशौ हिस्वी न तु तिङामित्यवश्यं स्वीकर्तव्यमिति ॥ नन्वेवं द्वयोरपि लः परस्मैपदसंज्ञा स्यात् । ततश्च परस्मैपदिभ्य एव हिस्वी स्यातामत आह । तौ चेति ॥ अयं भावः । लोटो हिस्वी इति वाक्ये क्रियासमभिहारे लोट् इति वाक्याल्लोडित्यनुवर्तते, तच्च हिस्वावित्यस्य विशेषणम् । न च हिस्वी लोटौ भवत इति सामर्थ्याल्लोट्धर्मकावित्यर्थः संपद्यते । तत्रापि मुख्यलोट्संबन्धिनो धर्मस्य प्रत्ययत्वस्यातिदेशो व्यर्थः । स्थानिवत्त्वेनैव तत्सिद्धः । किं तु स्थानिवद्भावलब्धलोड्यपदेशकौ तिङ्भूतौ यौ हिस्वी तयोरेव धर्म इहातिदिश्यते ॥ केचित्तु क्रियासमभिहारे लोट् इत्यनन्तरं लाघवात् तस्य हिस्वी इति वक्तव्ये लोट्ग्रहणमामर्थ्याल्लोड्धर्मकावेव हिस्वी लोटः स्थाने भवत इत्यर्थः संपद्यते । तथा च पूर्वोक्तरीत्या तिङ्भूतौ यौ हिस्वी तयोरेव धर्म इहातिदिश्यते इति सिद्धमिष्टम् । एवं च लोटो हिस्वी इति वाक्ये पूर्ववाक्याद् लोट्ग्रहणं नानुवर्तनीयमित्याहुः ॥ तिङ्संज्ञौ चेति । तेन पदत्वं तिङ्ङितिङः इति च भवति ॥ हिस्वविधाने इति । यदि हि पुरुषवचनसंज्ञे अपि स्याताम्, तर्हि युष्मत्सामानाधिकरण्ये एकत्वे च सत्येव हिस्वाभ्यां भाव्यम् । तत्र च व्यर्थो हिस्वविधिरिति भावः ॥ हिः कर्तरि, स्वी भावकर्मकर्तृष्विति । उक्तं च कैयटेनापि हिशब्दस्य तु भावकर्मकर्तारः इति ॥ अत्र नव्याः । अल्पे ऋस्वे इत्यादौ कप्रत्ययवत् क्रियासमभिहारे लोडयं स्वार्थिक एव । न त्वस्मिन् लोटि लः कर्मणि च इत्याद्यर्थो नाभ्युपेयः प्रयोजनाभावात् । यदि तु हिशब्दस्य कर्ता अर्थः स्यात् पुनःपुनरतिशयेन वा यानं ह्यन्तस्यार्थ इति वक्ष्यमाणग्रन्थः स्वरसतो न संगच्छेत । याद्विद्याहीत्यादौ तु कर्त्रादिप्रतीतिर्यातीत्यादिसमभिव्याहारेण सुलभैव । यथा एधाञ्चक्रं इत्यत्र तडादेशात् प्रागैव आमः परस्य लेलुक्वामन्ते संख्याप्रतीत्यभावेपि चक्रे इत्यनुप्रयोगवशेन एककर्तृका वृद्धिरूपा क्रियेत्यविद्यमानापि संख्या प्रतीयते, तथैव हिस्वान्तेष्वपि कालकारकसंख्याप्रतीतिर्यातीत्याद्यनुप्रयोगबलेन

भवतीत्याहुः ॥ स्यादेतत् । क्रियासमभिहारे हिस्वी लोड्वा च तद्धमोः इति सूत्रमस्तु । तथा च हिस्वी लोटौ भवत इति लोड्धर्मकावित्यर्थः पूर्वाक्षरीत्या स्यादिति सर्वेष्टसिद्धौ किमनेन लोट इति प्रष्टान्तकरणेनेति चेद् ॥ अत्राहुः । हिस्वयोर्यदि लोटस्थानिकत्वं न स्वीक्रियते, तर्हि तयोर्लोडादेशवद्भावेन ईहल्यघोः इत्यादिप्रष्टा लुनीहीत्यादिसिद्धावपि हिस्वान्तस्य लोडन्तत्वं न सिध्यति । तथा च हन्त च इत्यनुदात्तविकल्पो न स्यात् । हन्त प्रलुनीहीत्ययं लुनाति । एवं च लोडन्तत्वलाभार्थं लोटो हिस्वी इति विधीयते ॥ यदि तु हिस्वी लोट् इत्युक्तेपि लोड्भावाश्रयेण लोटकार्यं हन्त च इति स्वरविकल्पः सिध्यतीति ब्रूषे । तर्हि स्थानिवद्भावलब्धलोड्धर्मकौ हिस्वावित्यर्थस्थानाश्रयणाल्लोडादेशकार्याणि परस्मैपदात्मनेपदतिङ्संज्ञास्तु न सिध्यन्ति । तथा च पूर्वोक्तदोषस्तदवस्थ. स्यात् । लोट् लोटो हिस्वी इत्युक्ते तु स्थानिवद्भावेन हिस्वयोर्लोट्त्वात् लोडन्तकार्यं स्वरविकल्पः सिध्यति क्रियासमभिहारे लोट् इति वाक्यात् लोडित्यनुवर्त्य हिस्वी लोट् इति प्रागैव व्याख्यातत्वात् लोडादेशवद्भावेन परस्मैपदात्मनेपदसंज्ञादीन्यपि सिध्यन्तीति ॥ समुच्चय इति ॥ चिनोतेर्भावे एरच् इत्यच् प्रागुक्तमिति । धातोर्लोट् लोटो हिस्वी तद्धमोर्विषये वेत्यर्थः ॥ यथाविध्यनु ॥ पूर्वस्मिन् । क्रियासमभिहारविषये । अत्र संख्याकारकादीनां हिस्वान्तादप्रतीते स्तद्धोधनायानुप्रयोगो न्यायत एव प्राप्तस्तदनुवादेन यथाविधीति नियम्यते । तथा च पक्षे प्राप्ते नियमनाद् याहियाहीति गच्छति इत्यादि न भवति । यद्यप्यन्यत्र इन्हन्पूर्वार्थमणा शौ इत्यादौ नियमशब्देन परिमख्या व्यवह्रियते सर्वनामस्थाने च इत्यादिना शौ तद्धिने च दीर्घे प्राप्ते शेरन्यत्र तु तन्निवृत्तिपरत्वात् । तथापीह कदाचिद्यातीत्यस्य कदाचिद्गच्छतोत्यस्यानुप्रयोगे प्राप्ते यथाविधीत्ययमप्राप्तांशपरिपूरणाय त्रीहीनवहन्ति इत्यादि विधीयत इति नियमविधिरेव ॥ एतेन मीमांसकप्रसिद्धनियमविधिः शब्दशास्त्रे प्रसिद्ध इति वदन्तः परास्ताः ॥ हेवाच्य इति । वार्तिकमिदं हिरुक्तप्रक्रियायां व्याख्यातम् ॥ इतिशब्दस्त्विति ॥ ननु इतिशब्देन व्यवधानाद्यातीत्यस्यानुयोगत्वं कथमिति चेद् ॥ अत्राहुः । अनुशब्दस्येहानुवादित्वमात्रपरत्वादव्यवहितविपरितप्रयोगो गरिष्ठापत्तिः । एतच्च भाष्यकारीयोदाहरणसूत्रप्रख्यस्यानाभ्यां निर्णीयते ॥ न च समुच्चये सामान्यवचनस्य इति विशेषस्योक्तत्वात् सूत्रैकदेशस्य पूर्वस्मिन् इति पदस्य वैयर्थ्यमस्तु नाम । यथाविध्यनुप्रयोगः इति तु यथाविधीति नियमार्थं स्वीकर्तव्यमेव । अन्यथा याहियाहीति गच्छतीत्यादि स्यादिति वाच्यम् ॥ यस्मा-

ल्लोड्विधिस्तत्प्रकृतिकतिडन्तस्यैवोपस्थितत्वेनानुपयोक्तुमर्हत्वात् तूपस्थित-  
परित्यागेन यत्किञ्चिद्वातुप्रकृतिकतिडन्तस्यानुप्रयोगार्हतेति । अत एव स्वं रूपं  
शब्दस्य इत्यपि सूत्रं प्रत्याख्यातं भाष्यकारेण । अग्नेर्दक्  
इत्यादौ विधिवाक्यगतस्याङ्गारवाचकाग्निशब्दादेरुपस्थितत्वात् तत्परित्यागेना-  
नुपस्थितवङ्गादिशब्देभ्यो ढगादिर्न भवेदिति ॥ एवं चास्मिन् प्रत्याख्याते यथा-  
विध्यनुप्रयोगसूत्रे मीमांसकप्रसिद्धनियमविधेः स्थितोदाहरणमन्यदन्वेषणीयमि-  
ति दिक् ॥ एवमिति । याहियाहीति यातः याहियाहीति यान्तोत्वेवमूर्च्छामि-  
त्यर्थः ॥ पचे इति । वा च तध्वमोः इत्युक्त्वात् हिस्वाभावपचे इत्यर्थः । तध्वमोः  
इत्यत्र तशब्देन मध्यमपुरुषवहुवचनं गृह्यते । ध्वंसाहचर्यात् । यद्यपि ध्वमित्य-  
स्यात्मनेपदत्वमस्तीति तत्साहचर्येण प्रथमपुरुषैकवचनस्य ग्रहणं प्राप्नोति । तथा-  
पि बहुवचनत्वमध्यमत्वरूपधर्माभ्यां मध्यमपुरुषवहुवचनमेव गृह्यत इत्याशयेनो-  
दाहरति । यातयातेति यूयमिति । अस्यापि लोटो लड्त्वात् तस्यस्यमिपाम् इति  
यात इत्यत्र थस्य तादेशः । विध्यादिलोट्विषये त्वनुप्रयोगेऽपि थस्य तादेशप्रवृ-  
त्तेर्युयं यातेत्यनुप्रयोक्तव्यम् ॥ अधीध्वमधीध्वमिति । सवाभ्याम् इत्यम् ॥ अधीध्वे  
इति । विध्यादिलोट्विषये तु अधीध्वमित्येवानुप्रयोक्तव्यम् ॥ भावकर्मणोस्तु  
भूयस्वभूयस्वेति भूयते । पच्यस्वपच्यस्वेति पच्यते इत्याद्युक्त्रेयम् ॥ समुच्चयेऽन्यत-  
रस्याम् इति सूत्रे क्रियासमभिहारे इत्यननुवर्तनात् द्वित्वमकत्वैवोदाहरति । स-  
क्तून् पिव धानाः खादेति ॥ अभ्यवहरथेति । विध्यादिलोट्विषये तु अभ्यवहरते-  
त्यनुप्रयोक्तव्यम् । एव अभ्यवहरध्वे इत्यत्राप्युक्तविषये अभ्यवहरध्वमित्यनुप्रयोक्तव्य-  
म् ॥ पचे हिस्वाविति । पिव खादेत्यभ्यवहरथ । भुङ्क्ष्व आखादस्वेत्यभ्यवहरध्वे ॥ ल-  
ड् इत्युदाहार्यम् वनादीति । आदिशब्देन मोषणहरणे ग्राह्ये । अनुवृत्त्यभ्युपगमे बाध-  
कमाह । लोडन्तस्येति ॥ भ्रम एवेति । पुरुषांश्चि वचनांश्चि च । लोडंश्चि तु प्रमैवेति  
भावः ॥ एवमुक्तोदाहरणेषु हिस्वान्तेषु तिडन्तत्वं यथायथ परस्मैपदात्मनेपदा-  
न्तत्वं च सिद्धम् । पुरुषवचनसञ्ज्ञे तु विधानसामर्थ्याद्भिस्त्रयोर्न स्त इत्युक्तमिति  
सर्वेष्टसिद्धिः ॥ इति श्रीपरमहंसपरिव्राजकाचार्यश्रीवामनेन्द्रस्वामिचरणारविन्द  
सेवकज्ञानेन्द्रसरस्वतीकृती सिद्धान्तकौमुदीव्याख्यायां तत्त्वबोधिन्त्याख्यायां ति-  
डन्तकाण्डम् ॥

समस्तजगतामीशौ जगदानन्दकारकौ । जगतीजनकौ व-  
न्दे पार्वतीपरमेश्वरी ॥ १ ॥ कृदतिङ् इति तिङ्भिन्नप्रत्ययस्य कृत्सञ्ज्ञाकरणात्  
कृतां तिङ्ज्ञानाधोनञ्ज्ञानत्वात्तिङ्निरूपणानन्तरमेव कृतां निरूपणमुचितमिति



तिङ्गो निरूप्य कृतो निरूपयितुमाह । धातोः ॥ ननु तिङ् निरूपणाव्यागेव स्थ-  
 शोऽनुदक्ते किन् ऋत्विग्दष्टक् इत्यादिना किन्नादिनिरूपणं कृतमिति कथमियं  
 भवदुक्तसंगतिःसंगच्छते इति चेद् ॥ अत्राहुः । किन्नादिनिरूपणस्य तत्र प्राम-  
 ङ्गिकत्वात् प्रधान्येन च कृतामत्रैव निरूपणान्नोक्तशङ्कावकाश इति ॥ यद्यपि  
 धातोरेकाचो हलादेः इति सूत्राद्धातोरित्यनुवर्त्तते एव तथापि आर्द्धधातुकसं-  
 ज्ञाया आश्रितशब्दव्यापारत्वलाभाय पुनर्धातोरिति ग्रहणं कृतम् । अन्यथा  
 आर्द्धधातुकं शेषः इत्यनेन तिङ्शिङ्गिन्स्य धातोर्विहितप्रत्ययमात्रस्यार्द्धधातुकसं-  
 ज्ञायां लूभ्यां पूभ्यामित्यादाविङ्गुणौ स्यातां धातोर्विहितत्वेन भ्यामादेरार्द्धधातु-  
 कत्वात् । पुनर्धातुग्रहणे कृते तु तव्यत्तव्यादय इव धातोरित्येवमविधानाद्भ्यामा-  
 देरार्द्धधातुकत्वनेति दिक् ॥ प्राग्लादेशाद्वात्वधिकारः इति पक्षोऽप्युक्त इत्याश-  
 येनाह । आढतीयसमाप्तेरिति । ढतीयाध्यायसमाप्तिपर्यन्तमित्यर्थः । प्राग्लादे-  
 शात् इति पक्षे तु तिङ्शित्सार्वाधातुकम् इत्यत्र धातोः इत्यधिकाराभावात् शि  
 व्यत्ययमात्रस्य सार्वाधातुकत्वेन शसोऽपि सार्वाधातुकत्वे सार्वाधातुकमपित् इति  
 ङित्वे च हरीनित्यादौ घेर्ङिति इति गुणः स्यादिति ज्ञेयम् ॥ स्यादेतत् । धातो-  
 र्लकारे सति तस्मिन् परतो नित्यत्वात्करिष्यतीत्यादौ प्रथमं स्वप्रत्ययप्रवृत्तौ ति-  
 वाद्यप्रसङ्गः । तत्र तु तिवाद्याश्रयो विकरणस्तत्रैव व्यवधानाभावाद्भवतीत्यादौ  
 तिवादयः स्युरिति चेत् ॥ मैवम् । विकरणेभ्यो नियमो बलीयान् इति स्वी-  
 कारात् । अथवा विहितविशेषणाश्रयणेन धातोर्विहितस्य लस्य इति व्याख्याना-  
 नादिष्टसिद्धेः ॥ नन्वेवं विहितविशेषणाश्रयणे विदुल्ल लाभे इत्यस्माद्धातोर्वि-  
 हितस्य लटः शब्दविकरणव्यावायेऽपि विदो लटो वा इति णलादयः स्युरिति चे-  
 द् ॥ अत्र हरदत्तः । धातुनाऽत्र विहित विशेष्यते, विदिना त्वानन्तर्यमिति ॥ त  
 या चायमर्थः संपद्यते । धातोर्विहितस्य विदोऽनन्तरस्य लटो णलादय इत्यभ्युप-  
 गमात् वेत्तेरेव विहितस्य लटो णलादयो भवन्ति, न तु बिन्दतेर्लट इति  
 दिक् ॥ विधेयानिर्देशात्स्वरितत्वाच्चाधिकारसूत्रमिदमित्याह ॥ अधिकारोऽय-  
 मिति ॥ तत्रोपपदमित्यादि । एतेन कृतसंज्ञोपपदसंज्ञयोरिह विधानसौष्ठवाय द्वि-  
 तीयो धात्वधिकार आवश्यक इति ध्वनितम् ॥ अयं भावः । यदि द्वितीयधात्वधि-  
 कारो न स्यात्, तदा पूर्वधात्वधिकारेऽपि कृदुपपदसंज्ञे स्याताम् । इष्टापत्तौ तु  
 मसमो निर्दिष्टमात्रस्योपपदत्वेन च्लि लुङि इत्यादौ लुङन्ते उपपदे च्लिरित्येव-  
 मनिष्टोऽर्थः प्रसज्येत । तिङ्भिन्नधात्वधिकारप्रत्ययस्य कृतसंज्ञायां करिष्यतीत्या-  
 दौ स्वप्रत्ययस्य कृत्त्वं न कृत्तद्धितेर्द्धत प्रातिपदिकत्वात् औत्सर्गिकमेकवचनम्

ल्लोड्विधिस्तत्प्रकृतिकतिडन्तस्यैवोपस्थितत्वेनानुपयोक्तुमर्हत्वात् तूपस्थित-  
परित्यागेन यत्किञ्चिद्वातुप्रकृतिकतिडन्तस्यानुप्रयोगार्हतेति । अत एव स्वं रूपं  
शब्दस्य इत्यपि सूत्रं प्रत्याख्यातं भाष्यकारेण । अग्नेर्दक्  
इत्यादौ विधिवाक्यगतस्याङ्गारवाचकाग्निशब्दादेरुपस्थितत्वात् तत्परित्यागेना-  
नुपस्थितवङ्गादिशब्देभ्यो ढगादिर्न भवेदिति ॥ एवं चास्मिन् प्रत्याख्याते यथा-  
विध्यनुप्रयोगसूत्रे मीमांसकप्रसिद्धनियमविधेः स्थितोदाहरणमन्यदन्वेषणीयमि-  
ति दिक् ॥ एवमिति । याहियाहीति यातः याहियाहीति यान्तोत्वेवमूर्च्छामि-  
त्यर्थः ॥ पचे इति । वा च तध्वमोः इत्युक्त्वात् हिस्वाभावपचे इत्यर्थः । तध्वमोः  
इत्यत्र तशब्देन मध्यमपुरुषवद्भुवचनं गृह्यते । ध्वंसाहचर्यात् । यद्यपि ध्वमित्य-  
स्यात्मनेपदत्वमस्तीति तत्साहचर्येण प्रथमपुरुषैकवचनस्य ग्रहणं प्राप्नोति । तथा-  
पि बद्भुवचनत्वमध्यमत्वरूपधर्माभ्यां मध्यमपुरुषवद्भुवचनमेव गृह्यत इत्याशयेनो-  
दाहरति । यातयातेति यूयमिति । अस्यापि लोटो लङ्त्वात् तस्यस्यमिपाम् इति  
यात इत्यत्र थस्य तादेशः । विध्यादिलोट्विषये त्वनुप्रयोगेऽपि थस्य तादेशप्रवृ-  
त्तेर्युयं यातेत्यनुप्रयोक्तव्यम् ॥ अधीध्वमधीध्वमिति । सवाभ्याम् इत्यम् ॥ अधीध्वे  
इति । विध्यादिलोट्विषये तु अधीध्वमित्येवानुप्रयोक्तव्यम् ॥ भावकर्मणोस्तु  
भूयस्वभूयस्वेति भूयते । पच्यस्वपच्यस्वेति पच्यते इत्याद्युक्त्रयम् ॥ समुच्चयेऽन्यत-  
रस्याम् इति सूत्रे क्रियासमभिहारे इत्यननुवतनात् द्वित्वमकत्वैवोदाहरति । स-  
क्तून् पिव धानाः खादेति ॥ अभ्यवहरथेति । विध्यादिलोट्विषये तु अभ्यवहरते-  
त्यनुप्रयोक्तव्यम् । एव अभ्यवहरध्वे इत्यत्राप्युक्तविषये अभ्यवहरध्वमित्यनुप्रयोक्तव्य-  
म् ॥ पचे हिस्वाविति । पिव खादेत्यभ्यवहरथ । भुङ्क्ष्व आखादस्वेत्यभ्यवहरध्वे ॥ ल-  
ङ्त्वादाहार्यम् वनादीति । आदिशब्देन मोषणहरणे ग्राह्ये । अनुवृत्त्यभ्युपगमे बाध-  
कमाह । लोटन्तस्येति ॥ भ्रम एवेति । पुरुषांश्चि वचनांश्चि च । लोटंश्चि तु प्रमैवेति  
भावः ॥ एवमुक्तोदाहरणेषु हिस्वान्तेषु तिडन्तत्वं यथायथ परस्मैपदात्मनेपदा-  
न्तत्वं च सिद्धम् । पुरुषवचनसञ्ज्ञे तु विधानसामर्थ्याद्भिस्त्रयोर्न स्त इत्युक्तमिति  
सर्वेष्टसिद्धिः ॥ इति श्रीपरमहंसपरिव्राजकाचार्यश्रीवामनेन्द्रस्वामिचरणारविन्द  
सेवकज्ञानेन्द्रसरस्वतीकृती सिद्धान्तकौमुदीव्याख्यायां तत्त्वबोधिन्त्याख्यायां ति-  
डन्तकाण्डम् ॥

समस्तजगतामीशौ जगदानन्दकारकौ । जगतीजनकौ व-  
न्दे पार्वतीपरमेश्वरी ॥ १ ॥ क्वदतिङ् इति तिङ्भिन्नप्रत्ययस्य कृत्सञ्ज्ञाकरणात्  
कृतां तिङ्ज्ञानाधोनञ्ज्ञानत्वात्तिङ्निरूपणानन्तरमेव कृतां निरूपणमुचितमिति

इति नावधिः, प्रत्यासत्तिन्यायात् । अर्वाधविशेषे ज्ञापकं तु अर्हं कृत्यत्वचश्च इत्य-  
 त् कृत्यात्पृथक् त्वचो ग्रहणमेव । न चैव त्वचोक्त्वेषु पि खुलः कृत्यत्वं दुर्वारं स्या-  
 त् । इष्टापत्तौ तु तयोरेव इति भावकर्मणोरेव खुल् स्यान्न तु कर्तरीति वाच्यम् ।  
 भाव्य एव खुलः कृत्यत्वमाशङ्क्य योगापेक्ष ज्ञापकम् इति सिद्धान्तितत्वात् ।  
 वृत्तिकारस्तु सूत्रे प्राक् खुलः इति प्रचक्षेप ॥ तयोरेव ॥ तच्छब्देन भावकर्मणी  
 परामृश्येते । एवकारस्तु कर्तृयोगव्यवच्छेदार्थस्तदाह । भावकर्मणोरेवेति । यद्य-  
 प्येतत्तत्ककौण्डिन्यन्यायेनैव लभ्यते तथापि स्पष्टप्रतिपक्ष्यर्थमेवकार इत्येके ॥ त-  
 श्यायस्थानित्यल्लज्ञापनार्थमित्यन्ये ॥ स्वरार्थाविति । तकारस्तु तित्स्वरितम् इति  
 स्वरितत्वार्थः । रेफस्तु उपोत्तमं रिति इति मध्योदात्तार्थः ॥ कृत्यच । उपसर्गात्  
 इत्यनुवर्तते, रषाभ्याम् इति च । तत्र तत्स्थ्यात्ताच्छब्दमित्याह उपसर्गस्थादिति ॥  
 कृत्यस्य नस्येति । अत्र उत्तरस्येत्यस्य कृतो विशेषणत्वे तु प्रयापणमित्यादौ न  
 स्यादिति भावः ॥ प्रमग्न इति । टुमस्जो शुद्धौ ओदितश्च इति निष्ठानत्वं तस्या-  
 सिद्धत्वात् स्कोः इति सलोपः, चो कुः ॥ निर्विन्ध्यस्येति । विदेः कस्य रदाभ्याम्  
 इति नत्वं पूर्वस्य दस्य च ॥ प्रयापणीयमिति । या प्रापणे णिचि अर्तिङ्गी इति  
 पुक् षेरनिटि इति णिलोपः ॥ प्रयाप्यमाणमिति । यातेर्णिचि पुकि ष्यन्तस्य धा-  
 तत्वेन वर्तमाने कर्मणि लटिलटः शानच् तस्य शिच्चेन तिङ्शित् इति सार्वधातु-  
 क्तत्वे सार्वधातुके यक् इत्यनेन यकि कृते षेरनिटि इति णिलोपे आने सुक् इति मु-  
 गागमे णत्वे च सिध्यति रूपम् ॥ विहितविशेषणाकरणे तु यका व्यवधानेन ष्यन्ता-  
 त्परत्वाभावात् सिध्यति । न च अड्यवायेपि इति भविष्यतीति वाच्यम् । रषाभ्यां  
 परस्यनस्येत्वंशे तस्मात् इति निर्दिष्टपरिभाषया प्रापितस्याव्यवधानस्य रामा-  
 णामित्यादिसिद्धये व्यावायेपि इति योगविभागेन बाधे सति आदर्शनेत्यादाविति  
 प्रसङ्गे प्राप्ते अट्कुप्वाड् इत्यगो नियमार्थः । आड्ग्रहणं तु पदव्यवायेपि इति  
 निषेधं बाधितुमिति स्थितम् ॥ शेषिभाषा इत्यत्र तु ष्यन्तकृतोरव्यवधानस्यापेक्षा  
 कथमड्ग्रहणेन निवार्येतेति भावः ॥ हलश्च ॥ इजुपधस्य हलन्तत्वाव्यभिचाराह-  
 ल इत्यनेन तदादित्वं लक्ष्यत इत्याह । हलादेरिति ॥ प्रकोपणीयमिति । कुप  
 क्रोधे ॥ प्रोहणीयमिति । ऊह वितर्के अत्र कृत्यचः इति नित्यमेव णत्वम् ॥ एवं  
 प्रवपणीयमित्यत्रापि टुवप् बीजसताने ॥ इजादेः सनुमः ॥ कृत्यचः इत्येव सि-  
 ङ्गे नियमार्थमिदमित्याह । सनुमश्च इत्यादि । इह हलः इत्यनुवृत्तं तदन्तपरम्,  
 न तु तदादिपरम्, इजादेर्हलादित्वासंभवात्तदाह हलन्तादिति ॥ विहित इति ।  
 यदि तु विहितविशेषणं न व्याख्यायेत तर्हि नियमार्थता न लभ्येत । णिजन्ता-

द्विहितस्यापि कृत्स्थानकारस्य णिलोपे कृते हलन्तात्परत्वेन षेर्विभाषा इति विकल्पं बाधितुं विधेः संभवात् । इष्टापत्ता तु अण्जन्तप्रकृतिकानोयर्प्रत्ययान्तप्रेङ्गणीयमित्याद्युदाहरणं न स्यात् किं तु अण्जन्तप्रकृतिकमेवोदाहरणं स्यात् । किं च अस्य सूत्रस्य नियमार्थत्वाभावात्प्रमङ्गनीयमित्यत्र कृत्यचः इत्यनेन णत्वं स्यादती विहितविशेषणमवश्यं स्वीकार्यमिति दिक् ॥ नन्वेवमपि नियमार्थता न युज्यते, प्रेङ्गनमित्यत्र विध्यर्थत्वसंभवात्, नुमनकारेण व्यवधानात् कृत्यचः इत्यस्याप्राप्तेरित्यत आहानुमग्रहणमिति ॥ अट्कुप्वाडिति सूत्र इवात्रापि नुमानुस्वारो लक्ष्यते इति विध्यर्थत्वमिह न शङ्कनीयमिति भावः ॥ प्रीञ्चणमिति । उभ्र पूरणे इत्यस्माद्भावे ष्युट् ॥ वा निमं । कृत्यचः इत्यतोऽनुवर्तनादाह । कृति पर इति ॥ ण्यन्तभादीनामिति । ण्यन्तस्य प्रकृत्यन्तरत्वादप्राप्ते वचनम् । हेरचडि इति सूत्रे अचडोति पर्युदासेन प्रकृतिग्रहणे ण्यधिकस्यापि ग्रहणम् इति ज्ञापनादेतत्सिद्धमिति केचिदाहुः ॥ तद्रभसात् । ज्ञापनं तु कुत्वमात्रविषयकमिति भाष्यादौ सिद्धान्तितत्वात् ॥ अचोयत् । धातोरिति वक्तृते, अज्यग्रहणं च धातोर्विशेषणम् । विशेषणेन तदन्तविधिस्तदाह । अजन्तादिति ॥ शक्यमकर्तुमिति । अत्र केचिदज्यग्रहणमजन्तभूतपूर्वादिपि यथा स्यादित्येवमर्थमपेक्षितम् । तेन दिप्तस्य धित्स्यमित्यत्र यति कृते यतोनावः इत्याद्युदात्तत्व सिध्यति । ण्यति कृते तु तित्स्वरितम् इति प्रसज्येत । न च दिप्त्यं धित्स्यमित्यत्र ऋह्लोरिति ण्यतः प्रसक्तिरेव नास्तीति वाच्यम् । आर्धधातुकविवक्षायामेव अतो लोपे कृते हलन्तत्वेन सत्संभवादित्याहुः ॥ तदापाततः । आर्धधातुके विवक्षितं यद्यतो लोपः स्यात्तदा हीदं संभवेत्, लोपस्तु आर्धधातुके पर एवोचितः । अन्यथा परनिमित्तत्वाभावेन स्थानिवत्त्वाभावे गणयतीत्यादावुपधाद्विप्रसङ्गादिति भावः ॥ सुपठत्वादिति । इये धातवोजन्ता हलन्ताश्च तत्र हलन्तात् ण्यत वक्ष्यतीति परिशेषादजन्तादेव यङ्गविष्यतीति भावः ॥ तकिशसि ॥ तक हसने शसुहिंसायाम् चते याचने । यत्तु केचित् शसि इति सानुस्वारं पठन्ति । तदुपेक्ष्यम् । ईड्वन्द्वशंसदुहां ण्यतः इति सूत्राविरोधेन शसेर्णत एव स्वीकर्तव्यत्वात् ॥ इनो वा यदिति ॥ हन्ते वा यत्स्यात्, यत्संनियोगिन वधादेशस्तु नित्य एव । यद्यपि वधमर्हतीति वध्य इति शीर्षच्छेदाद्यच्च इत्यतो यदित्यनुवर्तमाने दण्डादिभ्यः इति तद्धिन यतापि सिध्यति । तथाप्यसिवध्यो सुसलवध्य इति समासो न सिध्येत् । कृति पुनः कर्त्तृकरणे कृता इति सिध्यति । न चामिदधमर्हतीति विग्रहे कृतसमासादेव तद्धितोऽस्त्विति वाच्यम् । दण्डादिषु केवलस्य वधशब्दस्य पाठात्प्र-

त्वयविधौ तदन्तविधेश्च प्रतिषेधात्स्वरे भेदाच्च अस्तिवधशब्दाद्यति हि सति ति-  
 त्स्वरितम् इति स्वरितः प्रसज्येत । क्तदन्तेन समासे तु क्तदुत्तरपदप्रकृतिस्वरेण  
 वध्यशब्द आद्युदात्तः । अत एव वध्यशब्देन तद्धितान्तेन सह सुप्सुपा इति स-  
 मास इत्यपि न वाच्यम् । आन्तोदात्तत्वप्रसङ्गादिति दिक् ॥ घात्व इति । इन-  
 स्तोऽचिञ्चलोः इति तत्त्वम् । हो हन्तेः इति कुत्वम् ॥ पोरदुपधात् ॥ पोः किम् ।  
 पाक्यम् ॥ अदुपधात्किम् । कोप्यम् ॥ तपरकरणं किम् । आभू व्याप्तौ । आप्यम् ॥  
 नानुबन्धेति ॥ अनुबन्धानामनवयवत्वात् तत्कृतमसारूप्यं नाश्रीयते । एकान्त-  
 त्वपक्षेपि ददातिदधात्वोर्विभाषा इति विभाषाग्रहणात् लिङ्गान्नाश्रीयते । अन्य-  
 या अनुबन्धकतादसारूप्यादेव शविषये णो भविष्यतीति किं तेन विभाषाग्रह-  
 णेन । ततश्च पक्षद्वयेपि शक्यमित्यादौ ख्यन्न भवतीति भावः ॥ एतच्च ददाती-  
 त्यादिसूत्रे विभाषाग्रहणमनुबन्धानामनेकान्तत्वपक्षे शविषये णस्याप्राप्तौ विभा-  
 षा, एकान्तत्वपक्षे तु प्राप्तविभाषेति पक्षद्वयसाधारणं विभाषाग्रहणं लिङ्गं मनो-  
 रमायामेकान्तत्वपक्षे एवोपन्यस्तमिति तदनुसारेणैहाप्युक्तम् ॥ अनेकान्तत्वपक्षे  
 त्वसाधारणं लिङ्गमुदीचां माङः इति सूत्रे माङो ग्रहणम् । मेङ् इत्यत्र हि  
 सत्यपि ङकारानुबन्धे तस्यानवयवत्वाद् एजन्तत्वमविहितमिति आदेश उपदेशे  
 इत्याश्वस्वीकारादिति दिक् ॥ ख्यदेवेति । तेन तित्स्वरितम् इति स्वरिते सति  
 आलभ्य इत्यत्र समासान्तोदात्तत्वं बाधित्वा क्तदुत्तरपदप्रकृतिस्वरेण स्वरितान्त-  
 त्वमिष्टं सिध्यति, यति तु यतो नावः इत्याद्युदात्तत्वं प्रसज्येत । तच्चानिष्टमिति  
 भावः ॥ उपात्प्रशंसायाम् । यादौ प्रत्यये विवक्षिते उपपूर्वाङ्गभेनुंम् स्यात्प्रशंसा-  
 याम् । सा चेह गम्यमानतया विशेषणम् । धात्वर्थस्तु प्राप्तिरेव । तेन यस्य प्रा-  
 प्तिर्यस्माद्वा प्राप्तिः प्रशंसाहेतुर्भवति तदिहोदाहरणम् । विपरीतं तु प्रत्युदाहर-  
 णम् । इहापि यादौ प्रत्यये विवक्षिते इत्यर्थान्नुमि कृते ष्यति सत्यन्तस्वरितत्वं  
 भवति, यति तु सत्युत्तरपदाद्युदात्तत्वं स्यात् । प्राचा तु स्वरे विशेषमनालोच्य  
 पोरदुपधात् इति यतमेव स्वीकृत्य यति परे नुमिति व्याख्यातम् । तदाकरवि-  
 रोधादुपेक्ष्यमित्याहुः ॥ गदमद । व्यत्ययेन पञ्चम्यर्थे सप्तमी । एभ्योनुपसर्गेश्चो य-  
 त्स्यात् ष्यतोपवादः ॥ अनुपसर्गं किम् । न नैषधे कार्यमिदं निगाद्यम् इति  
 श्लोहर्षः ॥ यमेरिति । पोरदुपधात् इत्यनेनैव सिद्धेरिति भावः ॥ नियमे साधु-  
 रिति । यमः समुपनिविषु च इति वैकल्पिकेप्रत्यये कृते तत्र साधुः इति तद्धितौ  
 यदित्यर्थः ॥ यद्यपि अस्मिन्पक्षे कृत्यानां कर्तरि वा इत्यस्याग्रहणेः कर्तरि तृतीया  
 दर्शना । तथापि त्वयेति तेनेति च करणत्वविवक्षया तृतीयेति स्थितस्य गतिर्बो-

द्विहितस्यापि कृत्स्थनकारस्य णिलोपे कृते हलन्तात्परत्वेन षेर्विभाषा इति विकल्पं बाधितुं विधेः संभवात् । इष्टापत्ता तु अण्जन्तप्रकृतिकानोयर्प्रत्ययान्तप्रेङ्गणीयमित्याद्युदाहरणं न स्यात् किं तु अण्जन्तप्रकृतिकमेवोदाहरणं स्यात् । किं च अस्य सूत्रस्य नियमार्थत्वाभावात्प्रमङ्गनीयमित्यत्र कृत्यचः इत्यनेन णत्वं स्यादती विहितविशेषणमवश्यं स्वीकार्यमिति दिक् ॥ नन्वेवमपि नियमार्थता न युज्यते, प्रेङ्गनमित्यत्र विध्यर्थत्वसंभवात्, नुमनकारेण व्यवधानात् कृत्यचः इत्यस्याप्राप्तेरित्यत आहानुमग्रहणमिति ॥ अट्कुप्वाडिति सूत्र इवात्रापि नुमानुस्वारो लक्ष्यते इति विध्यर्थत्वमिह न शङ्कनीयमिति भावः ॥ प्रीञ्चणमिति । उभ्र पूरणे इत्यस्माद्भावे ष्युट् ॥ वा निमं । कृत्यचः इत्यतोऽनुवर्तनादाह । कृति पर इति ॥ ण्यन्तभादीनामिति । ण्यन्तस्य प्रकृत्यन्तरत्वादप्राप्ते वचनम् । हेरचडि इति सूत्रे अचडोति पर्युदासेन प्रकृतिग्रहणे ण्यधिकस्यापि ग्रहणम् इति ज्ञापनादेतत्सिद्धमिति केचिदाहुः ॥ तद्रभसात् । ज्ञापनं तु कुत्वमात्रविषयकमिति भाष्यादौ सिद्धान्तितत्वात् ॥ अचोयत् । धातोरिति वक्तृते, अज्यग्रहणं च धातोर्विशेषणम् । विशेषणेन तदन्तविधिस्तदाह । अजन्तादिति ॥ शक्यमकर्तुमिति । अत्र केचिदज्यग्रहणमजन्तभूतपूर्वादिपि यथा स्यादित्येवमर्थमपेक्षितम् । तेन दिप्तस्य धित्स्यमित्यत्र यति कृते यतोनावः इत्याद्युदात्तत्व सिध्यति । ण्यति कृते तु तित्स्वरितम् इति प्रसज्येत । न च दिप्त्यं धित्स्यमित्यत्र ऋहलोरिति ण्यतः प्रसक्तिरेव नास्तीति वाच्यम् । आर्धधातुकविवक्षायामेव अतो लोपे कृते हलन्तत्वेन सत्संभवादित्याहुः ॥ तदापाततः । आर्धधातुके विवक्षितं यद्यतो लोपः स्यात्तदा हीदं संभवेत्, लोपस्तु आर्धधातुके पर एवोचितः । अन्यथा परनिमित्तत्वाभावेन स्थानिवत्त्वाभावे गणयतीत्यादावुपधादृद्धिप्रसङ्गादिति भावः ॥ सुपठत्वादिति । इये धातवोजन्ता हलन्ताश्च तत्र हलन्तात् ण्यत वक्ष्यतीति परिशेषादजन्तादेव यङ्गविष्यतीति भावः ॥ तकिशसि ॥ तक हसने शसुहिंसायाम् चते याचने । यत्तु केचित् शसि इति सानुस्वारं पठन्ति । तदुपेक्ष्यम् । ईड्वन्द्वशंसदुहां ण्यतः इति सूत्राविरोधेन शसेर्णत एव स्वीकर्तव्यत्वात् ॥ इनो वा यदिति ॥ हन्ते वा यत्स्यात्, यत्संनियोगिन वधादेशस्तु नित्य एव । यद्यपि वधमर्हतीति वध्य इति शीर्षच्छेदाद्यच्च इत्यतो यदित्यनुवर्तमाने दण्डादिभ्यः इति तद्धिन यतापि सिध्यति । तथाप्यसिवध्यो सुसलवध्य इति समासो न सिध्येत् । कृति पुनः कर्त्तृकरणे कृता इति सिध्यति । न चामिन्नधमर्हतीति विग्रहे कृतसमासादेव तद्धितोऽस्त्विति वाच्यम् । दण्डादिषु केवलस्य वधशब्दस्य पाठात्प्र-

णस्य वैयर्थ्यशङ्कायां भावग्रहणमुत्तरार्थमिति भाष्ये स्थितम् । तद्भाष्यस्वारस्यया  
 ह्रिणां मतमाह । कर्मणोति ॥ सुप्यनुपसर्ग इति । सुपि किम् । हनस्तोचिस्त्वलोः ।  
 घातः ॥ अनुपसर्ग किम् । प्रघातः । भावे घञ् ॥ एतिस्तु ॥ एभ्य इति ॥ सुप्यनु  
 पसर्ग भावे इति च निवृत्तमिति भावः । एतोतीण एव ग्रहण नेडिकोः । तयो-  
 रधिपूर्दयोरेव ग्रहणादेतीति निर्देशानुपपत्तेः । तथा च रक्षार्थं वेदानामध्येय  
 व्याकरणम् इति भाष्ये यदेव प्रयुक्तं । केचित्तु इण्वदिक इति वचनादिकोपि  
 भवतीत्यधीत्या मातेत्युदाहरन्ति ॥ इत्य इति । कथं तर्हि उपेयम् इति । ईङ्  
 गती इति दैवादिकाद् यत् ॥ न वृड इति । ईडवन्द इति ज्ञापकात् तत्र हि  
 ईडवन्दिभ्यां साहचर्यादात्मनेपदिनो वृड एव ग्रहणमिति भावः ॥ परस्यापीति ।  
 श्रीरावश्यके इति प्राप्तस्य ॥ तस्यावकाशोवश्यं लाव्यमिति आवश्यकविवक्षायाम् ।  
 स्तुत्यादौ क्यपीवकाशः । अवश्यस्तुत्य इत्यादावुभयप्राप्ती विप्रतिषेधे परम् इति  
 ख्यव्यात् तन्माभूदिति पुनः क्यदुक्तिरिति भावः ॥ अङ्पूर्वादङ्गिरिति । ननु  
 ग्यत्वेव नलोपः कस्मान्नोक्त इति चेन्न । कुत्वप्रसङ्गात्, तित्स्वरप्रसङ्गाच्च । तस्मात्  
 क्यबन्त एवाज्यशब्दः ॥ नन्वेवमवग्रहः प्राप्नोति । न चेषापत्तिः । आज्यं किमा-  
 मीत् इत्यादौ पदकारैस्तदकरणादिति चेद् ॥ अत्र भाष्यम् । न लक्षणो न पद  
 कारा अनुवर्त्याः पदकारैस्तु लक्षणमनुवर्त्यम् इति ॥ सत्यपि अवान्तरपदत्वे ऋ-  
 त्विजं पूर्वभिः इत्यादाविव सप्रदायानुरोधेन क्वचिदवग्रहो न क्रियते इत्यादि-  
 स्तदाशयः ॥ कृपिचृत्योस्त्विति । कृपू सामर्थ्ये चृती हिंसायन्यनयोः ॥ कल्पमि-  
 ति । कृपैर्लत्वस्यासिद्धत्वात् ऋलृवर्णयोः सावर्ण्यविधानाच्च ऋदुपधत्वम् ॥ ऋस्वः  
 सुपठ इति । दीर्घं पठतः सूत्रकृतस्त्वयमाशयः । दीर्घनिर्देश इति प्रश्नोपार्थः  
 तत्र द्वितीय इकारो ये विभाषा इत्यात्त्वबाधनार्थः । अन्यथा ये विभाषा इत्य-  
 स्यावकाशः खायते खन्यते, इत्त्वस्यावकाशः यस्मिन् पक्षे आत्त्वं नास्ति, आ-  
 त्त्वप्रपक्षे तु उभयप्रसङ्गे परत्वादन्तरङ्गत्वाच्चात्त्वं स्याद् । ये विभाषा इत्यत्र हि  
 ये इति विषयसप्तमी, तथा च यकारादौ बुद्धिस्थे एव प्राप्तमात्त्वमन्तरङ्गम्, ईका-  
 रस्तु क्यपा सह विधानाद्बहिरङ्गः ॥ तथा चान्तरङ्गस्यात्त्वस्य बाधनाय प्रश्नेषेण  
 द्वितीय इकारविधिरावश्यक इति ई च इति दीर्घोच्चारणं कृतमिति ॥ दीर्घं  
 प्रत्याचक्षाणस्य भाष्यकृतस्त्वयमाशयः । इत्त्वमन्तरङ्गं परनिमित्तमनपेक्ष्य विधा-  
 नात्, क्यप्संनियोगशिष्टं हि तत् । आत्त्वं तु बहिरङ्गं ये इति परमसप्तम्याश्रयणा-  
 त् । एवं इत्त्वेनात्त्वबाधो न्याय्य एवेति दीर्घो न पठनीयः ।  
 ऋस्वपाठे सात्रालाघवमस्तीति तदनुरोधेन ये इति परमसप्तम्याश्र-

द्विहितस्यापि कृत्स्थनकारस्य णिलोपे कृते हलन्तात्परत्वेन षेर्विभाषा इति विकल्पं बाधितुं विधेः संभवात् । इष्टापत्ता तु अण्जन्तप्रकृतिकानोयप्रत्ययान्तप्रेङ्गणीयमित्याद्युदाहरणं न स्यात् किं तु अण्जन्तप्रकृतिकमेवोदाहरणं स्यात् । किं च अस्य सूत्रस्य नियमार्थत्वाभावात्प्रमङ्गनीयमित्यत्र कृत्यचः इत्यनेन णत्वं स्यादती विहितविशेषणमवश्यं स्वीकार्यमिति दिक् ॥ नन्वेवमपि नियमार्थता न युज्यते, प्रेङ्गनमित्यत्र विध्यर्थत्वसंभवात्, नुमनकारेण व्यवधानात् कृत्यचः इत्यस्याप्राप्तेरित्यत आहानुमग्रहणमिति ॥ अट्कुप्वाडिति सूत्र इवात्रापि नुमानुस्वारो लक्ष्यते इति विध्यर्थत्वमिह न शङ्कनीयमिति भावः ॥ प्रीञ्चणमिति । उभ्र पूरणे इत्यस्माद्भावे ष्युट् ॥ वा निमं । कृत्यचः इत्यतोऽनुवर्तनादाह । कृति पर इति ॥ ण्यन्तभादीनामिति । ण्यन्तस्य प्रकृत्यन्तरत्वादप्राप्ते वचनम् । हेरचडि इति सूत्रे अचडोति पर्युदासेन प्रकृतिग्रहणे ण्यधिकस्यापि ग्रहणम् इति ज्ञापनादेतत्सिद्धमिति केचिदाहुः ॥ तद्रभसात् । ज्ञापनं तु कुत्वमात्रविषयकमिति भाष्यादौ सिद्धान्तितत्वात् ॥ अचोयत् । धातोरिति वक्तृते, अज्यग्रहणं च धातोर्विशेषणम् । विशेषणेन तदन्तविधिस्तदाह । अजन्तादिति ॥ शक्यमकर्तुमिति । अत्र केचिदज्यग्रहणमजन्तभूतपूर्वादिपि यथा स्यादित्येवमर्थमपेक्षितम् । तेन दिप्तस्य धित्स्यमित्यत्र यति कृते यतोनावः इत्याद्युदात्तत्व सिध्यति । ण्यति कृते तु तित्स्वरितम् इति प्रसज्येत । न च दिप्त्यं धित्स्यमित्यत्र ऋहलोरिति ण्यतः प्रसक्तिरेव नास्तीति वाच्यम् । आर्धधातुकविवक्षायामेव अतो लोपे कृते हलन्तत्वेन सत्संभवादित्याहुः ॥ तदापाततः । आर्धधातुके विवक्षितं यद्यतो लोपः स्यात्तदा हीदं संभवेत्, लोपस्तु आर्धधातुके पर एवोचितः । अन्यथा परनिमित्तत्वाभावेन स्थानिवत्त्वाभावे गणयतीत्यादावुपधाद्विप्रसङ्गादिति भावः ॥ सुपठत्वादिति । इये धातवोजन्ता हलन्ताश्च तत्र हलन्तात् ण्यत वक्ष्यतीति परिशेषादजन्तादेव यङ्गविष्यतीति भावः ॥ तकिशसि ॥ तक हसने शसुहिंसायाम् चते याचने । यत्तु केचित् शसि इति सानुस्वारं पठन्ति । तदुपेक्ष्यम् । ईड्वन्द्वशंसदुहां ण्यतः इति सूत्राविरोधेन शसेर्णत एव स्वीकर्तव्यत्वात् ॥ इनो वा यदिति ॥ हन्ते वा यत्स्यात्, यत्संनियोगिन वधादेशस्तु नित्य एव । यद्यपि वधमर्हतीति वध्य इति शीर्षच्छेदाद्यच्च इत्यतो यदित्यनुवर्तमाने दण्डादिभ्यः इति तद्धिन यतापि सिध्यति । तथाप्यसिवध्यो सुसलवध्य इति समासो न सिध्येत् । कृति पुनः कर्त्तृकरणे कृता इति सिध्यति । न चामिन्नधमर्हतीति विग्रहे कृतसमासादेव तद्धितोऽस्त्विति वाच्यम् । दण्डादिषु केवलस्य वधशब्दस्य पाठात्प्र-



गृह्यसंज्ञा, न तु पदस्य । तथाप्यवयवधर्मस्य समुदाये उपचारो बोध्यः । अथगृ-  
 ह्यप्रगृह्यशब्दौ प्रातिशाख्यादिषु पदविशेषपरतया निरूढौ ॥ अस्वैरीति । स्वेन  
 ईरितुं शीलमस्य स्वैरो स्वतन्त्रः स्वादीरेरिणोः इति वृद्धिः । नञ्पूर्वस्तु अस्वैरी ॥  
 गृह्यका इति । अनुक्त्यायाम् इति कन् । गृहासक्ताः पक्षिभ्योऽप्येकास्ते गृह्य-  
 काश्च ये इत्यमरः ॥ विभाषा क् । करोतेः क्यप्यप्राप्ते, वृषेस्तु ऋदुपधत्वाच्चित्यं  
 प्राप्तेऽयमारम्भः ॥ पत्रं वाहनमिति । पतत्यनेनेत्यर्थे दाम्नीशस इत्यादिना करणे  
 ट्प्रन् ॥ युग्यो गौरिति । यद्यपि तद्वृत्ति रथयुगप्रासङ्गम् इति तद्धितयतापि इदं  
 सिद्धयति । तथापि ख्यतं व्यावर्तयितुमिदं सूत्रम् । अन्यथा हि योग्यो गौरिति  
 स्यात् ॥ अन्ये त्वाहुः । युग्यो हस्ती इति हि वृत्तावुदाहृतम् । तन्तु तद्धितेन न  
 सिध्यति, न हि हस्ती युगं वहति । कृता तु सिद्धयति युज्यते संबध्यते ह्यसौ  
 कुथादिनेति ततश्चात्र वैयर्थ्यशङ्कैव नास्तीति दिक् ॥ वृद्धौ सत्यामिति । तेन  
 अमावास्याया वा इति विहितस्तद्धितो ऋस्वपक्षेपि सिद्धयति एकदेशाववृत्त्यान-  
 न्यत्वाद् ॥ यदि तु यत्रयथास्तस्येदं पाक्षिकं निपातनमित्याश्रयेत तदा यता  
 मुक्तेऽधिककरणे ख्यदेव तावद्दुर्लभः । अथापि बाहुलकाल्लभ्येत, एवमपि ख्यद-  
 न्तमनूय विहितस्तद्धितो यदन्तान्न स्यादिति दिक् ॥ ऋहलो ॥ पञ्चम्यर्थे षष्ठो ।  
 ऋ इति ऋधातोर्न ग्रहणम्, किं तु ऋवर्णस्य हला साहचर्यात् परं कार्यम् इति  
 निर्देशात् इडवन्द इत्यादिलिङ्गाच्च । ऋहलोः इत्येतदनुवर्तमानस्य धातोर्विशेषण-  
 म्, विशेषणेन तदन्तविधिस्तदेतदाह । ऋवर्णान्तादित्यादि । अत्रेदमवधेयम् ।  
 मूलपुस्तकेषु सर्वत्र विभाषा कृत्वोः इत्यत्र पत्रे ख्यत् भवतीति वक्तुम् ऋहलो-  
 र्ण्यत् इति सूत्रं पठित्वा पश्चाद् युग्यं च पत्रे अमावस्यदन्यतरस्यामिति पठित-  
 म् । मनोरमायां तु सूत्रपाठक्रमेण युग्यं च पत्रे अमावस्यदन्यतरस्यामिति  
 व्याख्याय पश्चात् ऋहलोः इति सूत्रं व्याख्यातमिति ॥ गर्ज्यमिति ॥ गर्जः शब्दे ।  
 ऋहलोः इति ख्यति चजोः इति कुत्वे प्राप्तेयं निषेधः ॥ कुत्वं स्यादेवेति । उदि-  
 तो वा इति क्लायामिड्विकल्पाद् यस्य विभाषा इति निष्ठायामनिट्त्वादिति भा-  
 वः ॥ विपरीतमिति । सूत्रकारमते घृ, चुम्बु, च्चु, प्रभृतीनां न क्तादेः इति कुत्वं न  
 भवतीति । वार्तिककारमते तु निष्ठायामनिट्त्वात् चजोः इति कुत्वं भवतीति  
 परस्परविरुद्धमित्यर्थः ॥ यथोत्तरमिति । तथा च वार्तिकानुरोधेन कुत्वं स्वीक-  
 र्त्तव्यमिति भावः ॥ समाज इति । अज गतिशेषणयोः इत्यस्माद्धञि चजोः इति  
 कुत्वे प्राप्तेयं निषेधः । एवं व्रजेरपि ॥ न्युज इति ॥ उब्ज अर्जवे निपृवेस्या-  
 स्य जस्य कुत्वाभावो दस्य च वकारो निपात्यते ॥ अजा सिद्धे इति । उच सम-

द्विहितस्यापि कृत्स्थानकारस्य णिलोपे कृते हलन्तात्परत्वेन षेर्विभाषा इति विकल्पं बाधितुं विधेः संभवात् । इष्टापत्ता तु अण्जन्तप्रकृतिकानोयर्प्रत्ययान्तप्रेङ्गणीयमित्याद्युदाहरणं न स्यात् किं तु ण्जन्तप्रकृतिकमेवोदाहरणं स्यात् । किं च अस्य सूत्रस्य नियमार्थत्वाभावात्प्रमङ्गनीयमित्यत्र कृत्यचः इत्यनेन णत्वं स्यादती विहितविशेषणमवश्यं स्वीकार्यमिति दिक् ॥ नन्वेवमपि नियमार्थता न युज्यते, प्रेङ्गनमित्यत्र विध्यर्थत्वसंभवात्, नुमनकारेण व्यवधानात् कृत्यचः इत्यस्याप्राप्तेरित्यत आहानुमग्रहणमिति ॥ अट्कुप्वाडिति सूत्र इवात्रापि नुमानुस्वारो लक्ष्यते इति विध्यर्थत्वमिह न शङ्कनीयमिति भावः ॥ प्रीञ्चणमिति । उभ्र पूरणे इत्यस्माद्भावे ष्युट् ॥ वा निमं । कृत्यचः इत्यतोऽनुवर्तनादाह । कृति पर इति ॥ ण्यन्तभादीनामिति । ण्यन्तस्य प्रकृत्यन्तरत्वादप्राप्ते वचनम् । हेरचडि इति सूत्रे अचडोति पर्युदासेन प्रकृतिग्रहणे ण्यधिकस्यापि ग्रहणम् इति ज्ञापनादेतत्सिद्धमिति केचिदाहुः ॥ तद्रभसात् । ज्ञापनं तु कुत्वमात्रविषयकमिति भाष्यादौ सिद्धान्तितत्वात् ॥ अचोयत् । धातोरिति वक्तृते, अज्यग्रहणं च धातोर्विशेषणम् । विशेषणेन तदन्तविधिस्तदाह । अजन्तादिति ॥ शक्यमकर्तुमिति । अत्र केचिदज्यग्रहणमजन्तभूतपूर्वादिपि यथा स्यादित्येवमर्थमपेक्षितम् । तेन दिप्तस्य धित्स्यमित्यत्र यति कृते यतोनावः इत्याद्युदात्तत्व सिध्यति । ण्यति कृते तु तित्स्वरितम् इति प्रसज्येत । न च दिप्त्यं धित्स्यमित्यत्र ऋहलोरिति ण्यतः प्रसक्तिरेव नास्तीति वाच्यम् । आर्धधातुकविवक्षायामेव अतो लोपे कृते हलन्तत्वेन सत्संभवादित्याहुः ॥ तदापाततः । आर्धधातुके विवक्षितं यद्यतो लोपः स्यात्तदा हीदं संभवेत्, लोपस्तु आर्धधातुके पर एवोचितः । अन्यथा परनिमित्तत्वाभावेन स्थानिवत्त्वाभावे गणयतीत्यादावुपधादृद्धिप्रसङ्गादिति भावः ॥ सुपठत्वादिति । इये धातवोजन्ता हलन्ताश्च तत्र हलन्तात् ण्यत वक्ष्यतीति परिशेषादजन्तादेव यङ्गविष्यतीति भावः ॥ तकिशसि ॥ तक हसने शसुहिंसायाम् चते याचने । यत्तु केचित् शसि इति सानुस्वारं पठन्ति । तदुपेक्ष्यम् । ईड्वन्द्वशंसदुहां ण्यतः इति सूत्राविरोधेन शसेर्णत एव स्वीकर्तव्यत्वात् ॥ इनो वा यदिति ॥ हन्ते वा यत्स्यात्, यत्संनियोगिन वधादेशस्तु नित्य एव । यद्यपि वधमर्हतीति वध्य इति शीर्षच्छेदाद्यच्च इत्यतो यदित्यनुवर्तमाने दण्डादिभ्यः इति तद्धिन यतापि सिध्यति । तथाप्यसिवध्यो सुसलवध्य इति समासो न सिध्येत् । कृति पुनः कर्त्तृकरणे कृता इति सिध्यति । न चामिदधमर्हतीति विग्रहे कृतसमासादेव तद्धितोऽस्त्विति वाच्यम् । दण्डादिषु केवलस्य वधशब्दस्य पाठात्प्र-

दक्षिणाग्निविशेष इत्यादि ॥ वैश्वकु । देरिति । दक्षिणाग्नेर्हि योनिर्विकल्प्यते  
वैश्वकुलादित्तवतो भ्राष्ट्रादा, गार्हपत्यादेति ॥ कर्मव्यापार इति । तथा चाय-  
मर्थः । लोकानां या प्रीतिस्तद्विषयोभवनं यस्मिन्नास्ति चोरादौ सोऽसंमतिरि-  
ति । वस्तुतस्तु प्रीतिविषयो भवनापेक्षया लाघवात्प्रीतिरेव समतिः सा यस्मिंश्चौ-  
रादौ नास्ति लोकानां सोसंमतिः । यहा समतिः प्रीतिविषयेषु यस्य नास्ति स  
विरक्तोसंमतिः । तन्वैश्वार्थद्वयमपि गृह्यते ॥ पाय्यसान्नाय्य ॥ चतुर्षु अर्थेषु  
चत्वारो निपात्यन्ते । मीयतेनेनेति ॥ माङ्कः करणे ष्यत् । मियमन्यत् । हवि-  
र्विशेष इति । ऐन्द्रं दध्यमावास्यायामैन्द्रं पयोमावास्यायाम् इति विहितो दधि  
पयोरूपः ॥ धीयतेनेनेति । अत्र सर्वा सामिधेनी न ग्राह्या किं तु सामिध्यमान-  
वतो समिद्धवतो चान्तरेण विकृतिषु प्रक्षिप्यमाणा पृथुपाजा अमर्त्यः इत्यादिकै-  
व । अयं च विशेषो निपातनस्य ह्यर्थत्वात्प्रत्ययते । नन्वेव निपातनात्सामिधे-  
नीविशेषवाचकत्वे सामिधेनीग्रहणं व्यर्थमिति चेद् ॥ अत्राहुः । सूत्रे सामि-  
धेनीग्रहणं प्रयोगविशेषोपलक्षणार्थम् । तथा चासामिधेन्यामपि दृश्यते । धाय्याः  
शंसन्ति इति । न हि शस्त्रेण समित् प्रक्षिप्यते ॥ क्रतौ ॥ कुण्डप्राय्य इति ।  
कुण्डशब्दं ढतीयान्ते उपपदे पितृतेरधिकरणे यत्प्रत्ययो युगागमश्च निपात्यते  
नन्वत्र ष्यदेव निपात्यतां प्रकृतत्वाद् एवं च आतो युक् चिण्कृतोः इति सिद्धत्वा-  
त् यक् च न निपातनीय इति लाघवमस्तीति चेत् । मैवम् । तित्स्वरप्रसगा-  
द् । इष्यते तु यतो नावः इत्याद्युदात्तः कृदुत्तरपदप्रकृतिस्वरः । तथा च प्रयुज्य-  
ते । प्रणायात् कुण्डप्राय्य इति । संपूर्वाच्चिनोतेस्तु ष्यदायौ । क्रतौ कभि ।  
कुण्डपानम् ॥ संचेयम् ॥ अग्नीपरि ॥ अग्निरिह न ज्वलनः किं तु तद्धारणा  
र्थमिष्टकाचयनेन निर्मितं स्थलं तदाह स्थलविशेष इति ॥ एते साधव इति ।  
स्थलविशेषेभिधेये परिपूर्वाच्चिनोतेर्ष्यदायादेशयोः संपूर्वस्य वहेस्तु सप्रसारणदी-  
र्घयोश्च निपातनादिति भावः ॥ चित्योग्निरिति । चिनोतेः कर्मणि क्यप्यतोप-  
वादः । इह सूत्रे अग्नावित्यनुवर्तते तच्च चित्यशब्दस्यैव विशेषणं न द्वितीय  
स्य, तस्य भावार्थकत्वेनाग्निवाचकत्वासंभवात् । अग्नेरन्यत्र  
चेयमित्येव ॥ शब्दकौस्तुभादौ तु अग्निचित्येत्यत्र भावे यकार-  
रप्रत्ययस्तु क्वचिन्निपात्यते, न तु क्यप्, तेनान्तोदात्तत्वं भवति । क्यपि  
तु कृते क्यपः पित्त्वादानुदात्तत्वे धातुस्वरेण चित्य युवाद्युदात्तः स्यादिति  
स्थितम् ॥ ननु वासरूपविधिना क्तव्या अपि भविष्यन्तीत्यत्र आह स्त्राधिकारा-  
दूर्ध्वमिति । क्तव्युद्धिति ॥ इसितं इसनं छात्रस्य नपुंसके भावे क्तः व्युट् च

द्विहितस्यापि कृत्स्थानकारस्य णिलोपे कृते हलन्तात्परत्वेन षेर्विभाषा इति विकल्पं बाधितुं विधेः संभवात् । इष्टापत्ता तु अण्जन्तप्रकृतिकानोयर्प्रत्ययान्तप्रेङ्गणीयमित्याद्युदाहरणं न स्यात् किं तु अण्जन्तप्रकृतिकमेवोदाहरणं स्यात् । किं च अस्य सूत्रस्य नियमार्थत्वाभावात्प्रमङ्गनीयमित्यत्र कृत्यचः इत्यनेन णत्वं स्यादती विहितविशेषणमवश्यं स्वीकार्यमिति दिक् ॥ नन्वेवमपि नियमार्थता न युज्यते, प्रेङ्गनमित्यत्र विध्यर्थत्वसंभवात्, नुमनकारेण व्यवधानात् कृत्यचः इत्यस्याप्राप्तेरित्यत आहानुमग्रहणमिति ॥ अट्कुप्वाडिति सूत्र इवात्रापि नुमानुस्वारो लक्ष्यते इति विध्यर्थत्वमिह न शङ्कनीयमिति भावः ॥ प्रीञ्चणमिति । उभ्र पूरणे इत्यस्माद्भावे ष्युट् ॥ वा निमं । कृत्यचः इत्यतोऽनुवर्तनादाह । कृति पर इति ॥ ण्यन्तभादीनामिति । ण्यन्तस्य प्रकृत्यन्तरत्वादप्राप्ते वचनम् । हेरचडि इति सूत्रे अचडोति पर्युदासेन प्रकृतिग्रहणे ण्यधिकस्यापि ग्रहणम् इति ज्ञापनादेतत्सिद्धमिति केचिदाहुः ॥ तद्रभसात् । ज्ञापनं तु कुत्वमात्रविषयकमिति भाष्यादौ सिद्धान्तितत्वात् ॥ अचोयत् । धातोरिति वक्तृते, अज्यग्रहणं च धातोर्विशेषणम् । विशेषणेन तदन्तविधिस्तदाह । अजन्तादिति ॥ शक्यमकर्तुमिति । अत्र केचिदज्यग्रहणमजन्तभूतपूर्वादिपि यथा स्यादित्येवमर्थमपेक्षितम् । तेन दिप्तस्य धित्स्यमित्यत्र यति कृते यतोनावः इत्याद्युदात्तत्व सिध्यति । ण्यति कृते तु तित्स्वरितम् इति प्रसज्येत । न च दिप्त्यं धित्स्यमित्यत्र ऋहलोरिति ण्यतः प्रसक्तिरेव नास्तीति वाच्यम् । आर्धधातुकविवक्षायामेव अतो लोपे कृते हलन्तत्वेन सत्संभवादित्याहुः ॥ तदापाततः । आर्धधातुके विवक्षितं यद्यतो लोपः स्यात्तदा हीदं संभवेत्, लोपस्तु आर्धधातुके पर एवोचितः । अन्यथा परनिमित्तत्वाभावेन स्थानिवत्त्वाभावे गणयतीत्यादावुपधादृद्धिप्रसङ्गादिति भावः ॥ सुपठत्वादिति । इये धातवोजन्ता हलन्ताश्च तत्र हलन्तात् ण्यत वक्ष्यतीति परिशेषादजन्तादेव यङ्गविष्यतीति भावः ॥ तकिशसि ॥ तक हसने शसुहिंसायाम् चते याचने । यत्तु केचित् शसि इति सानुस्वारं पठन्ति । तदुपेक्ष्यम् । ईड्वन्द्वशंसदुहां ण्यतः इति सूत्राविरोधेन शसेर्णत एव स्वीकर्तव्यत्वात् ॥ इनो वा यदिति ॥ हन्ते वा यत्स्यात्, यत्संनियोगिन वधादेशस्तु नित्य एव । यद्यपि वधमर्हतीति वध्य इति शीर्षच्छेदाद्यच्च इत्यतो यदित्यनुवर्तमाने दण्डादिभ्यः इति तद्धिन यतापि सिध्यति । तथाप्यसिवध्यो सुसलवध्य इति समासो न सिध्येत् । कृति पुनः कर्त्तृकरणे कृता इति सिध्यति । न चामिदधमर्हतीति विग्रहे कृतसमासादेव तद्धितोऽस्त्विति वाच्यम् । दण्डादिषु केवलस्य वधशब्दस्य पाठात्प्र-

नन्यभावे विषयग्रह इति । तदन्याविषयत्वे सति तद्विषयत्वमनन्यभावः तथा च विकल्पार्हस्य क्रमेः परस्मैपदात्मनेपदोभयप्राप्तिविषयत्वाविषेधो नेति भावः । संज्ञिगमिषितेति । संपूर्वाद्गमेः सन् सन्धोः इति ह्रस्व हलादिःशेषे सन्धतः इत्यभ्यासस्येत्त्वम् । आर्द्धधातुकस्य इति सन इट् षत्वं सन्नन्तात्तृच् पुनरिट् ॥ अज्ञोपस्येति । प्राचा तु न धातुलोपे इति सूत्रे इक इत्यनुवृत्तेर्द्धरेनिषेधः पापाचक इत्युक्तम् । तन्न । यङन्ते अज्ञोपस्य स्थानिवत्त्वेन वृद्धेः प्रास्यभावात् ॥ ननु यङन्ते तु पापाचकरूपाभिप्रायेण तथोक्तम् । तत्र हि अकारविशिष्टस्यैव यङो लुगिति सर्वसंमतत्वेन स्थानिवत्त्वाभावादिति चेत् । मैवम् । एवं तर्हि आर्द्धधातुकस्य धात्ववयवलोपनिमित्तत्वाभावेन यङ्लुगन्ते न धातुलोपे इति निषेधस्य प्रसक्त्यभावात् ॥ नन्दिगृह्णि । इन्द्रान्ते श्रूयमाण आदिशब्दः प्रत्येकं संबध्यते तदाह । नन्द्यादेश्छ्रुतिरित्यादि ॥ मधुसूदन इति । मधुं दैत्यं सूदयतीति विग्रहः । सूद चरणे । इह अर्दिमूदिभ्यां कर्मण्यणि प्राप्तौ नन्द्यादिपाठात् ल्युः ॥ विभीषण इति । भियो हेतुभये षुक् ॥ ग्राहोति । णिनेर्णित्वादुपधावृद्धिः ॥ स्थायीति । आतो युक् ॥ मत्रीति । मत्रीति चुरादाविदित्पाठान्मुम् षेरनिति । इति लोपः ॥ विषयीति । षिञ् बन्धने धात्वादेः इति षस्य मत्वे आदेशप्रत्यययोः इति प्राप्तस्य षत्वस्य सात्पदायोः इति निषेधादाह इह षत्वमपीति । निपातनादित्यनुषज्यते ॥ परिनिविभ्यः इति सूत्रे सितसयेति क्लान्ताजन्तसिनोतेर्ग्रहणास्त्रिन्यन्तसिनोतेर्निपातनं विना षत्वं दुर्लभमिति भावः ॥ जारभरित्यादि । जार विभर्ति श्वानं पचतीति विग्रहः ॥ श्वपाकीपीति । कर्मण्येपिपक्षे भवतीति भावः । चेक्रिय इति । संयोगपूर्वत्वात् एरनेकाचः इति न यण् ॥ लोलुव इति । इह सुवभावात् श्रीः सुपि इति यण्नेति अचि श्रुधातु इत्युवङ् ॥ मरीच्युज इति । रीगृदुपधस्य च इति रीगागमः ॥ हलादिःशेषश्च नेति । सति तु हलादिःशेष आगमस्य आदेशस्य वा विषेधो नास्तीति आचाभ्यासस्य इत्येव ब्रूयादिति भावः ॥ पाटेर्णिलुगिति । षेरनिति इति लोपे हि प्रत्ययलक्षणायां पाटूपट इत्यन्तोपधावृद्धिः स्यादिति भावः । इहापि पूर्ववदृङ्खलहलादिःशेषयोरभावः ॥ इगुपध ॥ इक् उपधा यस्य सः । ज्ञा अवबोधने, प्रीञ् तर्पणे, क्व विज्ञेपे, एषामितरेतरयोगहन्धे व्यत्ययेन पञ्चम्येकवचने कृशब्दस्य धात्वनुकरणत्वेन प्रकृतिवदनुकरणम् इत्यतिदेशात् ऋत इवातोः इति इत्त्वम् । समाहारहन्धे तु नपुंसकङ्खले सति इत्त्वं न स्यात् । ज्ञ इति । जानातीति ज्ञः आतो लोप इति च इत्यालोपः ॥ पाप्नाध्मा । पापाने । पा रक्षणे इत्ययं तु न गृह्यते,

लुग्विकरणत्वात् । इह सूत्रे उपसर्ग इति केचिदनुवर्तयन्ति, तद् बहूनामसंमत-  
म । तथा च श्रीहर्षः फलानि धूमस्व धयानधोमुखान् इति । श्रूयते च यदा  
पश्यः पश्यते रुक्मवर्णम् इति ॥ अनुपसर्गाल्लिम्पविन्दे ॥ इह लिम्पविन्देति भा-  
विना नुमा सनुम्कौ निर्दिष्टौ । तेन लाभार्थस्यैव विन्देर्ग्रहणं, न तु सत्ताव्यर्थ-  
कानाम् ॥ धारय इति । धृञ् धारणे । धृङ् अवस्थाने । खन्तयोर्ङ्योरपि ग्रहण-  
म् । अथ कथं न मङ्गलमत्रोत्तरधारयस्य ते इति श्रीहर्षः । परत्वाद्दि सूत्रधारादि-  
ष्विव कर्मण्यणा भाव्यम् । तथा च वार्तिकम् अकारादनुपपदात्कर्मोपपदो वि-  
प्रतिषेधेन इति ॥ सत्यम् । कर्मणः शेषत्वविवचायामणोप्राप्त्या शेषकृते शेषप्रकृ-  
न्तेन समासो भविष्यति । एतेन गङ्गाधरभूधरजलधारादयो व्याख्याताः ॥ पारथ-  
इति । पार कर्मसमाप्तौ चुरादिखन्तः । पृ पालनपूरणयोः इति वा हेतुमण्य-  
न्तः ॥ वेदय इति । विद चेतनाख्यानादिषु चुरादिः ज्ञानाद्यर्थानामन्यतमो वा  
हेतुमण्यन्तः । इहोदाहरणेषु लिपिविदिभ्यां तुदादिभ्यः शः शेषुचादीनाम् इति  
नुम् । धार्यादिभ्यस्तु शब् गुणयादेशौ ॥ अरविन्दमिति । चक्रस्य नाभिर्नस्योर-  
न्तराले स्थितानि काष्ठानि अराः तदाकाराणि दलानि तत्सादृश्यादरास्तान्  
विन्दति लभते इत्यर्थं कर्मण्यणो बाधनायेदम् ॥ ददातिदधात्योर्विभाषा ॥ ददः ।  
दध इति । शेषे परे जुहोत्यादिभ्यः इति झुः झौ इति द्वित्वम् अपित्भार्वधातुकस्य  
शस्य ङित्वात् आतो लोपः इत्यालोपः ॥ वक्ष्यमाणो ण इति । श्याद्गधा इति ण-  
प्रत्यये आतो युक्ति दायः धायः ॥ प्रदःप्रध इति । आतश्चोपसर्गे इति कः । स्यादे-  
तत् । दद दाने दध धारणे आभ्यामचि ददो दध इति सिद्धम्, दाधाभ्यामादन्त-  
लक्षणे णप्रत्यये दायो धाय इत्यपि, ततश्चेदं व्यर्थमिति चेत् ॥ सत्यम् । स्वरार्थमि-  
द सूत्रम् । अददः अदधः । इह हि अव्ययपूर्वपदप्रकृतिस्वर इष्यते । अजन्तत्वे तु  
अच्कावशक्तौ इत्यन्तोदात्तत्व स्यात् ॥ इति शब्द आद्यर्थ इति । निपातानामनै-  
कार्यत्वादिति भावः ॥ श्याद्गधा । अनुपसर्गादिति निवृत्तम् । उत्तरसूत्रे पुनर-  
नुपसर्गग्रहणाद् । एवं च तत्सबद्ध विभाषाग्रहणमपि निवृत्तं तदाह । नित्यमिति ।  
इह सूत्रे श्येङ् गतौ इत्यस्य आत्वे श्या आद् इति प्रश्नेषो न तु शीङो यणादे-  
शेन नाप्यततेः अच्छब्दान्तानां वा यतिप्रभृतीनां, नाप्यकारान्तानां वा प्रश्नेषेण  
ग्रहण व्याख्यानादिति भावः ॥ कं बाधितुमिति । अन्यथा आतश्चोपसर्गे इति  
त्रिशेषविहितः कः सामान्यविहितस्य णस्य बाधकः स्यादित्यर्थः ॥ झु, गतौ । प्राचा  
तु सूत्रे आशु इति तालव्य पठित्वा शृणोतिरुदाहृतः तदनाकरम् । तथा च  
प्रयुञ्जने अनाश्रवा वः किमह कदापि वक्तु विशेषः परमस्ति शेषः इति नैषधा-

दौ । अमरोऽप्याह वचने स्थित आश्रयः इति । यदि तु सूत्रे अस्मिन् शृणोतेर्ष-  
हण स्यात्तर्हि ऋदोरप् इति सामान्यविहितमप बाधित्व आङ्पूर्वकाच्छृणोते-  
विशेषविहितो ण एव स्यात् । तथा च आश्रय इति रूप न स्यात्किं त्वाश्रय इति  
स्यादिति दिक् ॥ लेहः श्लेष इति । इगुपधञा इति कप्रत्यये गुणो न स्यादिति  
भात्रः ॥ दुनोतेरिति । टुदु उपतापे इत्यस्मात् । दु गती इत्यस्मात् ॥ दव इति ।  
दवद्वावो बनारण्यवन्ही इत्यमरः ॥ काशिकेति । भाष्ये त्वेतद्वार्तिक नास्तीति  
तन्मते भावशब्दोऽसाधुरित्यत आह । भाष्यमते त्विति ॥ गेह् ॥ गेह इति प्रत्यया-  
र्यस्य कर्तृविशेषण नोपपदम् । गृहपतिना मयुक्ते ज्यः इति निर्देशादित्यभि-  
प्रत्याह । गेह कर्तरोति । एतत्सूत्रं तु शक्यमकर्तृ गृह्ण ग्रहणे इति भ्वादेरिगुपध-  
लक्षणे कप्रत्यये कृते गृह्णशब्दस्य सिद्धेः ॥ तात्स्थ्यादिति । भवति हि तात्स्थ्या-  
त्ताच्छ्रवणम् । मञ्जाः क्रोयन्तीत्यादौ मञ्जशब्दं न पुरुषा अपि व्यपदिश्यन्ते । एवं  
च गृह्णशब्दो वैश्वानि मुख्यो दारेषु त्वौपचारिक इत्यर्थः । अत्रेदमवशेषम् । गृह-  
शब्दोयमर्द्धादिवाद्भयलिङ्गः । तत्र नपुंसकलिङ्गोभिधेयवचनः पुलिङ्गस्तु ब-  
ह्वचनान्त एव । गृहाः पु नि च भूमन्वव इत्यमरोक्तेरिति ॥ शिल्पिनि ध्वन् ॥ पु-  
र्वेण साहचर्याच्छिल्पिनीत्यपि प्रत्ययार्थस्य विशेषण, न तु उपपदात्मत्याह । तद्विति  
कर्तुरीति ॥ भाष्यमते त्विति । तथा च षष्ठे रजकरजनरजःसूपसख्यानम् इति  
वार्तिकं प्रत्याख्यातुं भाष्यकृतोक्तम् रजकरजनरजःसु किच्चात् सिद्धं कित ए-  
वैते औषादिका इति ॥ तत्र कौयटः रजक इति कुन् शिल्पि इति कुन् । रजनमि-  
ति रञ्जेः क्युन् इति क्युन् । रज इति भूरञ्जिभ्या कित् इत्यसुन् प्रत्यय इत्यादि ॥  
गस्थकन् ॥ गामादाग्रहणेष्वविशेषेपि गौ शब्द इत्ययमेवेह गृह्यते, न तु गाङ्  
गती इति । थकन् प्रत्ययो हि गायत्यर्थं विषयमेव शिल्पिनमभिधातुं समर्थ इत्या-  
शयेनाह । गायतेरिति ॥ ग्युट् च ॥ योगविभाग उत्तरत्र अस्यैवानुद्वेष्ट्यर्थः । गायन  
इति । आतो युक् ॥ जहात्युदकमिति । उदकादधिकं वर्धनात् । भावान्  
। भावाः पदार्थाः तान् ॥ जिहीते इति । ओहाङ् गती भृञामित्  
इत्यभ्यासस्य च्वम् ॥ पुसृख् ॥ पञ्चमोस्थानि व्यत्ययेन जस् । ओः सुपि इति य-  
ण् । लक्ष्यत इति । भूयः सहचाराद्यो हि यां क्रियां पुनः पुनरनुभवति स नत्र  
प्रायेण कोशल लभते, तेन सकृदपि यः सुष्ठु करोति तत्र वृन्, यस्तु बहुशोऽपि  
दुष्ट करोति तत्र नेति भावः ॥ आशिधि च ॥ अप्रोसुप्रार्थनमाशीः, सा च प्र  
योक्तृधर्मी न प्रत्ययार्थः कर्तारि कृत् इति कर्त्तृर्थं विधानादित्याशयेनाह आशीर्वि-  
षयार्थेत्यादिना ॥ जीवतादिति । जीवन तव भूयादित्यर्थः । जीवक इति ।

स्त्रियां तु टापि आशिषि वुनश्च न इति निषेधात् प्रत्ययस्थात् इति इत्त्वाभावः ।  
जीवका ॥ कर्मखण् ॥ उपपदसमास इति । ततोपदम् इति कर्मादिवाच्यकुम्भा-  
दिवाचकपदस्योपपदसंज्ञायाम् उपपदमतिङ् इति समास इत्यर्थः ॥ कुम्भकार  
इति । अणि कृते कर्त्तृकर्मणाः कृति इति षष्ठ्यन्तस्य कुम्भशब्दस्य कारशब्देन  
समासः ॥ शेषत्वविवक्षायांमिति । पदसंस्कारपक्षे तु धरतीति धरः गङ्गाया  
धर इति कर्मणि याषीष्ट तदन्तेन समास इति सुवचम् ॥ स्यादेतत् । धातोर्वि-  
धीयमानस्याणादेः पदविधित्वाभावेन समर्थपरिभाषाया अनुपस्थानात्प्रश्यति कु  
म्भं करोति कटमित्यादावसमर्थ्यादपि धातोरणादयः स्युरिति चेद् । अत्राहुः ।  
कुम्भाद्युपपदे विधीयमानस्याणादेरपि पदाश्रितविधित्वात्समर्थपरिभाषोपस्था-  
नात्तदोषः । उपोच्चारित पद ह्युपपद पद च प्राप्तुन्तामिति प्रार्थित्वात्ताद-  
ति ॥ ह्वावामश्च ॥ कापवादः इति ॥ आतोनुपसर्ग इति प्राप्तुर्बोधात् । रुर्ग-  
ह्यायइत्यादि । ह्वेज्वेजोः आदेच इत्यात्वे आतो युक् इति युक् । माङ् माने  
मेङ् प्रणिदानं अनयोरिह ग्रहणं, न तु मा माने इत्यस्य, अकर्मकत्वात् । कवि-  
धानस्य फलमाह आतो लोप इति ॥ पार्श्वत्वमिति । पार्श्वं त्रायत इति  
त्रैङ् पालने । गोसंदाय इति ॥ अण् युक् ॥ प्रसारणभ्य इति । प्रसारणमि-  
ति सप्रसारणपर्यायः ॥ जिनातीति । ज्या वयोहानौ । क्रार्तादभ्यः इति आप्र-  
त्यये ग्रहिज्या इति संप्रसारणे पूर्वरूपे हलः इति दीर्घं च कृते प्वादीनाम् इति  
ऋस्वः ॥ ब्रह्मज्य इति । डिच्चसामर्थ्यादभस्यापि टेलोपः । पूर्वेण के हि सति  
किच्चात्सप्रसारणादौ च ब्रह्मजिय इति स्यात् । आह्वः प्रह्व इति । के हि सति  
वचिस्वपि इत्यादिना ह्वेजः संप्रसारणे सत्याहुवः प्रहुव इति स्यादिति बोध्यम् ॥  
सुपि स्थः । सुबिति प्रत्याहारो गृह्यते, न तु सप्तमीबहुवचन कृत्रिमाकृत्रिमयोः  
कृत्रिमस्यैव ग्रहणात् ॥ आरम्भसामर्थ्यादिति । कर्तरि । पूर्वणैव सिद्धत्वा दह  
कर्तरि कृत् इति न संबध्यते । अनिर्दिष्टार्थश्च स्वार्थे । धातोः स्वार्थो भाव ए-  
व ॥ नन्वेवं घञर्थे कविधानम् इत्यनेन गतार्थतेति चेत् । न । वार्तिके दृष्ट्वा  
सूत्रकृतोऽप्रवृत्तेः । किं च षष्ठी इति सूत्रेण पार्श्वकसमामि प्रसक्ते उपपदमति-  
ङ् इति नित्यसमामार्थमिदम् । अत एव ल्युडन्तोऽस्वपदावग्रहमाह आखूना-  
मुत्यानमिति ॥ नन्वेव घञर्थे कविधाने स्थास्त्रायाव्याधिर्हनिषुध्यर्थम् इति वा-  
तिके स्थाग्रहण व्यर्थमिति चेद् । अत्राहुः । अकर्तरि कारकं विधानार्थं तत्र  
स्थाग्रहणमिति ॥ आखूत्य इति । स्था इत्यस्य के परे आतो लोपः इत्यालोपः  
उदः स्थास्तम्भोः इति उदः परम्यसथः उदो दस्य चत्वम् ॥ अत्र प्राचा आखूत्यं



वर्तते इति नपुंसके पठित तदुपेक्ष्यमिति मनोरमायामुक्तम् । भाष्यादौ सर्वत्र  
 पुंल्लिङ्गस्यैव उदाहृतत्वात् । ल्यु. कर्त्तरि मनिज् भावे कः किर्षीः प्रादितो  
 ऽन्यतः इत्यमरकोशे भावे कस्य पुंस्त्वविधानात् भावे नणकचिद्भ्रोन्य इति न-  
 पुंसकविधाने कस्य पर्युदासाच्चेति नणकचिद्भ्र इत्यत्र चकार इत्यस्य स चित्तु  
 नश्च णश्च कश्च चिच्च नणकचित्तस्तेभ्योन्य इति विग्रहः ॥ अस्वास्व ॥ कप्रत्य-  
 यान्तेति । तेन भूमिस्थितम् । गोस्थानमित्यादौ नेति भावः । प्राचा तु स्थस्य  
 सस्येति व्याख्यातश्ये स्थः सस्येति व्याख्यातं तदाकरविरोधेन कप्रत्ययान्तस्येत्य-  
 व्याहृत्य व्याख्येयम् ॥ द्विष्ठ त्रिष्ठ इति । द्वयोस्तिष्ठतीत्यादिविग्रहः । एवमस्व  
 ष्ट. आस्वष्टः गोष्टः भूमिष्टः सव्यष्टः अपष्टः कुष्टः शङ्कुष्टः अगुष्टः मञ्जिष्टः पुञ्जिष्टः  
 परमेष्टः बर्हिष्टः दिविष्टः अग्निष्टः ॥ तुन्दशोकयोः ॥ आभ्यामिति । परिमृजापनु रोदि-  
 त्यत्र पञ्चम्यर्थं षष्ठीति भावः । तुन्दपरिमृज इति । अत्र मृजेरजादौ इति वैकल्पिकी  
 वृद्धिव्यवस्थितविभाषया नेत्येके । स्यादेवेत्यन्ये ॥ मूलविभुजादिभ्य इति । ता-  
 दर्थ्यं एषा चतुर्थी । मूलविभुजादिसिद्धार्थमित्यर्थः ॥ प्रे दा ॥ गामादाग्रह-  
 णेष्वविशेषादाह दारूपादिति ॥ पथिप्रज्ञ इति । पन्थानं प्रकर्षेण जानातीत्य-  
 र्थः ॥ प्रादन्यस्मिन्निति । प्रशब्दमात्रोपपदे अस्य सूत्रस्य चरितार्थत्वादुपमर्गान्त-  
 रे सति आतोऽनुपसर्ग इत्यनेनापि न भवतीति भावः ॥ गौसख्य इति । गाः स-  
 चष्टे इति विग्रहः । चलिङः ख्याञ् । ख्या प्रकथने इत्यस्य तु संपूर्वस्य प्रयोगो  
 नास्तीति न्यासकारः । सार्वधातुकमात्रविषयोऽसौ धातुरिति च मनोरमादौ  
 स्थितम् ॥ गापीष्टक् । इह गामादाग्रहणेष्वविशेषेऽपि गायतरेव ग्रहणं न तु गा-  
 ङ् गतौ गा स्तुतौ इत्यनयोः, अनभिधानात् । सामगः सामगीति । एतेन टकः  
 किञ्चमालोपार्थं टिच्वं तु ङीबर्थमिति ध्वनितम् । प्रत्ययाधिकाराट्टकः प्रत्य-  
 यत्वेन प्रत्ययः परश्च इति धातोः पर इव स्यादिति आद्यन्तौ टाकतौ इत्यस्यात्र  
 आशङ्कैव नास्तीति बोध्यम् । सामसंगाय इति । कर्मख्यणि सति आतो युक्  
 इति युक् ॥ पिबतेरिति । लुग्विकरणलुग्विकरणयोः इति परिभाषालब्धार्थक-  
 थनम् उपपदपरिगणन तु वाचनिकमेव ॥ क्षीरपेति ॥ क्षीरं पिबतीति आतो-  
 ऽनुपसर्गे कः ॥ शक्तीति । घटग्रहणेनैव सिद्धे घटी ग्रहणं लिग्विशिष्टपरिभाषा-  
 या अनित्यत्वज्ञापनार्थम् । तेन मद्रराज्ञीत्यत्र टच् न द्विषतीताप इत्यत्र द्विषत्य-  
 रयो इति खच् नेति दिक् ॥ कवचहरइति । कवचाद्यमानं क्रियमाण संभाष्य-  
 मानं वा वयो गमयति तेनासत्यापि कवचग्रहणे कवचहर इति भवत्येव ॥ ह्रस्व-  
 सूचकयोरिति । अन्यत्र तु स्तस्वै रन्ता कर्णे जपिता ॥ शमि धातोः । शमि

उपपदे धातुमात्रासंज्ञायामचस्यात् ॥ पुनर्धातुग्रहणमिति । असति धातुग्रहणे  
 शमि संज्ञायाम् इत्यस्यावकाशः । शंभवः शंवदः । कञो हेतुताच्छीत्या इत्य-  
 स्यावकाशः आहकरः । शङ्कर इत्यत्रोभयप्रसंगे परत्वादृ एव स्यात् धातुग्रहणे कृते  
 तु तत्सामर्थ्यादजेव भवति तदाह । शङ्करा नामेत्यादि ॥ अनधिकरणार्थसुपसं-  
 ख्यानमिति दर्शयति । पार्श्याभ्यामित्यादिना ॥ कुरुचर इति । कुरुषु देशेषु चरत्य-  
 टतीत्यर्थः ॥ भिक्षासेना । अनधिकरणार्थ आरम्भः ॥ भिक्षां चरतीति । चरति-  
 रञ् चरणपूर्वके अर्जने वर्तते, चरणेन भिक्षामर्जयतीत्यर्थः ॥ सेनाचरा इति ।  
 सेनां चरति प्रविशतीत्यर्थः ॥ पचादिष्विति । टविधानं तु उपपदमतिङ् इति नि-  
 त्यसमासार्थम् । सहचरः । सहचरोत्यत्र तु सुष्पुपा इति वैकल्पिकः समासः ॥  
 कञो ॥ हेतुरिह लौकिको न तु तत्रयोजको हेतुश्च इति कृत्रिमः, केपले कञि  
 तदसंभवात् ॥ द्योत्येध्विति । न तु वाच्येषु कर्तरि कृत् इत्यस्य बाधापत्तेरिति  
 भावः । हेत्वादिषु क्रमेणोदाहरति । यशस्करोत्यादि । एषु किम् । कुम्भकारः ।  
 इह प्रसिद्धतरत्वाद् ह्यनुबन्धोऽपि करोतिरेव गृह्यते, न तु कृञ् हिंसायाम् इ-  
 ति । हेतुः कारणम् । ताच्छीत्यं तत्संभवात् ।  
 आनुलोमाराभ्यश्चित्तानुवर्तनम् ॥ दिवाविभा ॥ ननु अ-  
 न्तकरशब्देन नञ्समासे स्त्रीकृतेपीठसिद्धौ सूत्रे त्वन्तशब्दात्पृथगनन्तग्रहणं  
 व्यर्थमिति चेद् ॥ अत्राहुः । स्वरे तु विशेषोऽस्ति । नञ्समासे हि अन्त्यपूर्वपद-  
 प्रकृतिस्वरेणाद्युदात्तः स्यात्, अनन्तशब्दस्योपपदत्वे तु गतिकारकोपपदात् कृत्  
 इति कृदुत्तरपदप्रकृतिस्वरेणान्तोदात्तत्वमिति ॥ दिवाकर इति । दिवा दिवस  
 करोतीति विश्रहः । दिवाभूता रात्रिः इत्यादाविव दिवाशब्दस्य वृत्तिविषये श-  
 क्तिमत्परत्वात् ॥ मूलेनुक्तान्यपि कानिचिदुदाहरणानि ऊह्यानि ॥ कर एव का-  
 रः प्रज्ञादित्वाद्गुणः । कारं करोतीति कारकरः आदिकरः नान्दीकरः किंकरः,  
 बलिकरः भक्तिकरः कर्तृकरः, चित्रकरः चोत्रकरः जङ्घाकरः बाहुकर इति ॥  
 वार्तिकमिति । कैयटहरदत्तादिरीत्योक्तम् । माधवस्तु इष्टिरियमित्याह ॥ पुंयो-  
 गे ङीषिति । यत्तु न्यासकृतोक्तं हेत्वादिषु पूर्वसूत्रेण ट एव भवति, तेन किक-  
 रणशीला किकरोत्युपपन्नं भवतीति ॥ तच्चादर्थव्यम् परत्वादचाटचो बाधित-  
 त्वात्पूर्वविप्रतिषेधस्य निर्मूलत्वाच्चेति भावः । हत्ती तु पक्षान्तरमप्युक्तम् । अथ  
 वा पचादिषु पाठः करिष्यत इति । दिवाविभा, इत्यस्मिन् सूत्रे क्लिमादिग्रह-  
 णमपनीय पचादिष्वेव किञ्चिद्ग्रहणेषु कृञः इति पठितव्यम् । वार्तिकमपीत्यमेव  
 नेयमिति तस्याशयः । अस्मिन्पक्षे कर्मण्यणं बाधित्वा चरितार्थमिदं वचनं हेत्वा-

दिविवक्षाया परत्वाट्टेन बाध्यते । तेन पुयोग विनापि किंकरी स्यादेव पुंयोग-  
विवक्षायां तु निर्विवादो ङीष् ॥ कियत्तद्द्वेषज्वा इति प्रक्रियायां विकल्पो  
क्लिस्वाकरविरुद्धत्वात्कर्मखण्डोऽपि पक्षे प्रसंगाच्च युक्तैव । न चाजभावे दिवाविभा  
इति टः स्यादिति वाच्यम् । सूत्रे किमादिग्रहणापनयनस्य हरदत्तादिभिरुक्तत्वा-  
द् ॥ अथवा सूत्रे किमाद्यपनयनं मास्त्विति प्रौढिवादेन प्रक्रियाग्रन्थः प्रवृत्त इति  
स्वोक्तियते । तथा च हेत्वाद्यविवक्षायां कियत्तत् इति वार्तिकेनाच्च, तद्विवक्षाया  
तु परत्वाद् इति विषयविशेषे व्याख्याभेदात् फलितं विकल्पमाश्रित्य प्रक्रिया-  
यामज्जेति प्राचोक्तमिति स्थितस्य गतिः समर्थनीया ॥ कर्मणि भृत् ॥ भृतिर्वत-  
नम् । कर्मानुवृत्ती पुनः कर्मग्रहणात्स्वरूपपरतयाह । कर्मशब्द इति ॥ स्तब्धकारि  
रित्यादि । इनो निच्वात् ऋदुत्तरपदप्रकृतिस्वरेणोत्तरपदमाद्युदात्तम् ॥ कुक्षिम्भ  
रिरिति । एवं च गिरिस्तु कनकाचलः कति न सन्ति चाशम्रजाः किटिस्तु धर-  
णोधरः कति न सन्ति भूदारकाः । मरुत्तु मलयानिलः कति न सन्ति भृञ्भा-  
निलाः प्रभुस्तु विबुधाश्रयः कति न सन्ति कुक्षिम्भराः इति केषाचित्प्रयोगः  
प्रामादिक एव ॥ एजे खश् ॥ एज् कस्यने एजेरिति खन्तस्य निर्देशो, न तु  
शुद्धस्यैका निर्देशः । खश्ः किञ्चरणाल्लिंगात् । तद्वि सार्वधातुकत्वे सति श्रय्य-  
था स्यादिति । नच शुद्धस्य अपि सत्यसति वा विशेषोस्ति । न चोत्तराथ शिच  
मिति वाच्यम् । इहार्थत्वे संभवति केवलोत्तरार्थत्वस्यान्याय्यत्वात्तदेतदाह । ख-  
न्तादेजेरिति ॥ अरुर्हिषत् ॥ वर्णग्रहणे तदन्तविधेः सिद्धावप्यन्तग्रहणं शुनिधय  
इत्यादौ ऋस्वे कृते मुम्प्रत्ययर्थम् । तथा हि । अन्तशब्दः समीपपरः अच्चासाव  
न्तश्चेति विग्रहः । निपातनाद्दिशेषणस्य परनिपातः । समीपः खित्यनव्ययस्य  
इति सूत्रेण विहितो योच् तदन्तस्य सुमिति व्याख्यायते । एवं च जनमेजय इ  
त्यादौ स्वतो ऋस्वेऽपि मुम्सिद्धये प्रथमं खिति इति ऋस्वः प्रवर्तनीय इत्यवधेयम् ॥  
शर्द्धजहा इति । शर्द्धनं शर्द्धः । शृधु कुत्सायाम् । घञ् तं जहति इति । ननु  
माषाः शर्द्धमपानशब्दं त्याजयन्ति न तु स्वतो जहतीत्याशङ्कयामाह । अन्त-  
र्भावितण्यर्थ इति ॥ यथासख्यं वारयितुमाह । अचेति । घेट्टिष्टत्वा-  
दिति । अव्ययेऽचरितार्थं त्वादिति भावः । खश्प्र-  
त्ययान्तादेव घेट्टो ङीविष्टो नान्यत इति वर्धमानक्षीर-  
स्वामिहरदत्तादयः । तेन पात्राध्माघेट्ट इति शप्रत्यये आतोनुपसर्गे कः इति क-  
प्रत्यये च टाबेव । धया कन्या । गां धयतीति गोधा । अत्र च संप्रदाय एव शरण  
म् । नासिकधमइति । पात्राध्मा इति धमादेशः ॥ नाडोसुष्टोश्च ॥ यथासख्यं

नेति । एतच्चेहैव सूत्रे भाष्ये वृत्तौ च स्थितम् । यत्तु यथासंख्यम् इति सूत्रे नाडी  
सुष्टयोः इत्युदाहृतं भाष्ये तत्प्राप्तिमात्राभिप्रायेणेत्येके । शब्दकौस्तुभे तु मतभेदेन  
तद्वोध्यमिति स्थितम् । घटोखारोखरोष्विति । जयादित्यस्तु वातशब्दमप्युदा-  
जहार वार्तधयः इति । तत्तु भाष्यादौ न दृश्यत इति मूलेऽत्रोपेक्षितम् ॥ उदि  
कूले ॥ ननु कूलस्योच्च्छब्दस्यापि मसम्यक्तत्वादुपपदत्वं स्यात्तत्र रजिवह्निभ्यां  
सह यथामस्य स्यादिति चेत् ॥ अत्राहुः । नाडीसुष्टयोः इतिवत्लाघवात् उल्क-  
लयोः इति वक्तव्ये उदोति व्यस्तोच्चारणात्नोपपदम् । एव चोदीति पञ्चम्या स्थाने  
सप्तमी, रजिवहोरिति तु पञ्चम्या स्थाने षष्ठीति । एतच्च यथासंख्यसूत्रे कैयटे  
स्यष्टम् । किं च रजे सकर्मकत्वात्कर्मणीत्युपतिष्ठते तेन कूलं विशेष्यते, नीच्छ-  
ब्दः । असत्त्ववाचित्वेनासंभवात् तदेतदाह । उत्पूर्वाभ्यामित्यादिना ॥ विधुन्तुद  
इति । अरुर्दिषदजन्तस्य इत्युकारात्परो मुम् । तमस्तु राहुः स्वर्भानुः मैहिकेयो  
विधुन्तुदः इत्यमरः । अरुन्तुद इति ॥ अरुन्तुदन्तु मर्मस्पृग् इत्यमरः । व्रणोऽस्त्रि-  
यामीर्ममरु इति च ॥ असूर्यपश्चा इति । पात्राध्मा इति पश्चादेशः । गुप्तिपरं  
चेदम् । एव नाम राजदाराः गुप्ताः यदपरिहार्यदर्शनं सूर्यमपि न पश्यन्ति किं  
पुनः परपुरुषमिति । तेन सत्यपि सूर्यदर्शने प्रयोगो न विरुध्यते । यदा तु सूर्याभा-  
वदर्शनमात्रं सूर्येतरचन्द्रादेर्दर्शने वा विवक्षतं तदा खश्च न भवत्यनभिधानादिति  
न्यासकारादयः ॥ प्रियवशे वदः खच् ॥ खकागो मुमर्थे । चकारस्तु खचि ऋस्वः इति  
विशेषणार्थं वृत्तिः ॥ खे ऋस्वः इत्युच्यमाने एजे खशि जनमेजय इत्यत्रापि स्यादिति  
तदाशयः । एकानुबन्धग्रहणे द्वानुबन्धस्य न ग्रहणमिति खशि न भविष्यतीत्या-  
दिना वृत्तिग्रन्थस्यायुक्तत्वमाहुः । खशि प्रकृते प्रत्ययान्तरकरणमुत्तरार्थम् । द्विष-  
न्तपइत्यत्र ऋस्वणिलोपौ यथा स्यातां शप् च मा भूदिति ॥ नन्वेवमुत्तरत्रैव क्रि-  
यतामिति चेत् । सत्यम् ॥ इह करणमन्यतोऽपि क्वचित् भवतीति ज्ञापनार्थं तेन  
गमेः सुपि इति नापूर्वं वार्तिकं किं तु ज्ञापकसिद्धमेव । असञ्ज्ञार्थमिति । संज्ञा-  
यां तु वक्ष्यमाणेन गमश्च इति सूत्रेणैव सिद्धमिति भावः । विहगम इति । वि-  
हायसा आकाशेन गच्छतीति विग्रहः । पूर्ववार्तिकेनैक्यमकृत्वा खच् च डिहा  
इति पृथक्करणसामर्थ्यादन्यत्रापि क्वचिद्भवतीत्याशयेनोदाहरति । भुजंगमः भुजंग  
इति । इह गमेः सुपि इति खच् ॥ द्विषन्तप इति । अरुर्दिषत् इति सुमि कृते  
संयोगान्तलोपः ॥ निपात्यत इति ॥ न चैवं खच् प्रत्ययोऽप्यत्रैव निपात्यतामिति  
वाच्यम् । व्रतादन्यत्रापि प्रसङ्गात् । यदि तु निपातनबलादेव व्रतविषयता आ-  
श्रियते तत्रैव वा व्रतग्रहणं क्रियते वाच्यमी व्रते पुरन्दरश्च इति, तदा इह वाचि

यमो व्रते इति सूत्रं पृथ्वर्वयो, इत्यत्र पुरिदारित्यं शश शक्यमकर्तुम् ॥ पूः सर्वयोः ॥  
द्विदारणे अयमेव गृह्यते, न तु दृ भये दृङ् आदरे इत्येताविति संप्रदायः ॥ असं-  
न्नार्थमिति । संज्ञायां तु संज्ञायां भृतृवृजि इति वक्ष्यमाणेन सिध्यतीति भावः ॥  
आश्रितंभव इति । यावता श्रीदनेन अतिथ्यादिर्भोजितो भवति स एवमुच्यते ।  
इह वासरूपविधिना ल्युडपि । आश्रितभवनम्, घञ् तु बाध्यत एव सरूपत्वादि-  
त्याहुः । न चात्र क्लृप्तुमुन्खलर्थेषु वासरूपविधिर्न इति ल्युटोऽनिषेधः शङ्क्यः ।  
यत्र हि घञादेर्बाधकत्वेन क्लृप्तादयः प्रसक्तास्तत्र नित्य बाधो न तु विकल्पे-  
नेति तन्व्यार्थः । इह तु ल्युटोऽप्यपवादः खच् । अत्र वासरूपन्यायो निर्बाध एव ।  
एतच्च आश्रितभवनमित्युदाहरतो जयादित्यस्यापि समतमेवेति दिक् ॥ संज्ञा-  
यां भृतृ ॥ विश्वं भर । कैटभजित् । रसा विश्वंभरा स्थिरा इत्यमरः । व्युत्पत्ति-  
मात्रमिति । तत्फल तु खरावग्रहो रथतरमाजभारा वसिष्ठः इत्यत्र हि रथमि-  
त्यवगृह्णन्ति ऊदुत्तरपदप्रकृतिस्वरेणान्तोदात्तत्वं चाधीयते । अखण्डत्वे त्ववग्र-  
हो न स्यात् नव्विषयस्य इत्याद्युदात्तश्च स्यात् ॥ इत्युक्तमिति । माधवाद्यनुरोधेने-  
त्यर्थः ॥ मतान्तरे त्विति । हरदत्तादिमत इत्यर्थः । चित्तव्यापारोपरमः शमः इ-  
न्द्रियव्यापारोपरमस्तु दम इत्यादिवेदान्तग्रन्थाश्चेद्भानुकूलाः । संज्ञायां किम् ।  
कुटुम्बं विभतीति कुटुम्बभारः ॥ गमश्च ॥ पूर्वसूत्र एव गमिर्नोक्तः उत्तरसूत्रे ग-  
मेरेवानुवृत्तिर्यथा स्यात् भृतृप्रभृतीनां मा भूदिति ॥ सुदुरोरधिकरणे ॥ कर्मणि  
तु ईषद्, सुषु इति खलेव, सुखेन गम्यत इति सुगमः पन्थाः । दुर्गमः ॥ दारावि-  
ति । शब्दापत्तेया पुलिङ्गता तदाह । दारुशब्द इति । काष्ठ दार्विन्यन त्वेधः इ-  
त्यमरः । टविधानार्थमिदम् । अण् तु कर्मण्यण् इत्येव सिद्धः । अलोन्यस्य इत्येव  
सिद्धेऽस्तग्रहणं स्पष्टार्थम् । अन्यथा हि टः प्रत्ययः सभाव्येत ॥ दार्वाहन्तीति दा-  
र्वाघाटः । गोघाकालकादार्वाघाटस्ते वनसतीनाम् ॥ कुमारशीर्षयोर्णिनिः ॥  
एतयोः शरीरेणोरुपपदयोर्हन्तीर्णिनिः स्यात् । सुष्यजातौ इत्यादिभिः सिद्धेता-  
च्छ्रीत्यावशज्ञाधमर्ण्यविरहेऽपि णिन्यर्थं शिरसः शीर्षभावायं वचनम् ॥ लक्षण-  
वतीति । सूत्रे लक्षणशब्दोऽर्थाद्यजन्त इति भावः । जायाघ्न इति ॥ जाया-  
घ्नणसूचकं पाण्डुरेखाविशेषादिकं यस्यास्ति स तां हन्तीति गौणो व्यवहारः ।  
एवं पतिघ्नीत्यत्रापि बोध्यम् ॥ अमनुष्यकर्तृके च ॥ मनुष्यभिन्नकर्तृके ज्यैष्ठ्यवर्त्त-  
मानाहन्ते कर्मण्युपपदे टक् स्यात् । यद्यप्यमनुष्यशब्दो रूढ्या रक्षःपिशाचादी-  
नाहेति प्राणुक्तम्, तथापीह लक्षणानुरोधेन व्याख्यातव्यमित्याशयेनाह । तिलका-  
लक इत्यादि ॥ नानुबन्धकृतमसारूप्यम् इति टगणोः सारूप्याद्वासरूपविध्यप्रवृत्ते-

राह । बाहुलकादिति ॥ शक्ती हस्ति । शक्ती किम् । विशेषेण हस्तिन हस्तीति ह  
 स्तिवातः । यद्यपीह शक्तिरस्ति, अशक्तस्य कर्तृत्वानुपपत्तेस्तथापि शक्तिग्रहण-  
 सामर्थ्यात्कर्षो विज्ञायते । तेन स्वबलेनैव हन्तुं या शक्तिः सा गृह्यते ॥ कपाट  
 इन इति । कं शिरः पाटयति प्रविशत इति कपाटम् । पाठान्तरे तु घटतेः पचा  
 यच् क्वंचोष्णे इत्यत्र योगविभागात्को कवादेश इति हरदत्तः ॥ आक्यमुभग ॥  
 च्यर्थेष्विति । अभूततद्भावविषयेष्वित्यर्थः । आक्यकरणमिति । लिङ्गविशिष्टपरि-  
 भाषया आक्यशब्देऽप्युपपदे यदा ख्युन्, तदापि खित्यनव्ययस्य इति ऋद्धेन एत  
 देव रूपम् आक्याकुर्वन्त्यनेनेति । नन्विह ख्युनोऽभावेऽपि करणाधिकरणयोश्च  
 इति ख्युटा भवितव्यमित्यत आह । प्रतिषेधसामर्थ्यादिति ॥ तथाहि आक्यीकरण-  
 मिति रूप ख्युट्ख्युनोस्तुल्यम् । न च ख्युनि मुञ्जस्वी स्यातामिति वाच्यम् । अन  
 व्ययस्येति पर्युदासात् । ऊर्यादिचिन्डाचश्च इति निपातसंज्ञकत्वेन च्यन्तस्य अ  
 व्ययत्वात् । न च ख्युनि सति उपपदमतिङ् इति नित्यसमासो लभ्यते ख्युटि तु  
 नेति वाच्यम् । ख्युटापि गतिममासस्य संभवात् । तस्यापि नित्यसमासत्वात् । न  
 च स्त्रीप्रत्यये विशेषः ख्युटि टिङ्ढा इति सूत्रेण ख्युनि तत्रत्येन ख्युन उपसंस्था-  
 नेन च ङीपस्तुल्यत्वात् । नापि स्त्रे विशेषः ख्युटि लिप्स्त्रेण कृञ उदात्तत्वा  
 विशेषात् । न चोत्तरार्थमच्चावित्युक्तमिति वाच्यम् । केवलोत्तरार्थत्वे हि तत्रैव  
 ब्रूयात् । तदेतदुक्तम् इह ख्युडपि नेति ॥ भाष्यमते त्विति ॥ भाष्यवार्तिकस्त्रसेन  
 ख्युडिष्ट इति केवलोत्तरार्थत्वं लभ्यते । अतस्तद्विरोधात् वृत्तिकृन्मतमयुक्तमिति कै-  
 यटः ॥ कर्त्तरि भुवः ॥ च्यन्तेष्विति । अच्चावित्यनुवर्तते, अन्यथा आक्यीभविष्णुरा-  
 यो भावुक इति स्यादिति भावः । कर्तृग्रहणं करणानुवृत्तिभ्रमनिरामार्थमुत्तरार्थं  
 चेति प्राञ्च । वस्तुतस्तु व्यर्थमेव अस्वरितत्वादेवाननुवृत्तिसिद्धेः । उत्तरत्वाप्युपयोगो  
 नेति स्पष्टीकरिष्यमाणत्वाच्च । खकारो मुमर्थः ॥ चकार, चितः इत्यन्तोदात्तार्थः ।  
 अकारो वृद्धार्थः । स्यादेतत् । खिणुच इकारो मास्तु, ख्स्त्रुखिखीच्यताम् । एवं  
 चकारोपि न कर्तव्यः प्रत्ययस्त्रेणैवाभिमतसिद्धेः । इकारादित्वसिद्धय इडागमि  
 कृतेपि आगमा अनुदात्ताः इति, तस्यानुदात्तत्वात् । न च कृत्योक्तेषुच्चावर्षादयश्च इति  
 स्त्रसूत्रे अस्य ग्रहणं न स्यात् । चकारानुबन्धाभावादिकरस्य लाक्षणिकत्वात्त्वत्त्वणी-  
 त्वयोरसिद्धत्वेनेषु इति रूपाभावाच्चेति वाच्यम् । कृतेपि इकारे तदनुबन्धकग्रहणे  
 नातदनुबन्धकस्य इति परिभाषया अलंकृजादीणुच एव ग्रहणं स्यात् त्वेतस्य,  
 इकारोच्चारणसामर्थ्यादस्यापि ग्रहणमिति चेन्नैवं खण्णजयमस्तु तच्चेटि कृते  
 चकारानुबन्धसामर्थ्यादस्यापि ग्रहणमस्त्विति किमिकारेणेति दिग्दन्त्यमेतत् । न चेह

लाघवाभावदिकारोस्तु चकार एव मास्त्विति शङ्करम् । एकमात्रो ऋस्वः व्यञ्जनं त्व-  
 र्दमात्रकम् इति सर्वसंमतत्वात् ॥ यत्तु हरदत्तेनोक्तं षत्वणत्वयोः सामर्थ्यादस्य  
 ग्रहणमिति तदापाततः । स्रजपेचया षण्जुक्ती प्रक्रियालाघवेन षत्वणत्वयोः क-  
 रणस्योचिततया सामर्थ्यायोगादिति दिक् ॥ निवृत्तमिति ॥ ननु सृष्टेः सकर्मक-  
 त्वात्कर्मण्युपपदे इति चेद्, अत्र प्राञ्चः । पूर्वसूत्रात्कर्त्तरि इत्यनुवर्त्तते, सा चानुवृ-  
 त्तिः कर्त्तरि कृत् इत्यनेनैव कर्त्तरि क्तिनः सिद्धत्वाद्ग्रथार्था सती कर्त्तृप्रचयार्था ।  
 कर्मण्युपपदे एकः कर्त्ता, करणादौ चापर इत्येवं कर्त्तृप्रचयस्तथा च सुबन्ते उप-  
 पदे इति फलितं भवतीति मन्त्रसृष्टिगत्याद्यापि सिद्धमिति । वस्तुतस्तु कर्त्तृग्रहणं  
 व्यर्थमिति पूर्वमूत्र एवोक्तम् । न चेह कर्त्तृप्रचयार्थं तदावश्यकमिति शङ्करम् ।  
 मन्त्रसृष्टिगत्यादेः क्तिपि सिद्धे । न च क्तिपि कुत्वं न स्यादिति वाच्यम् । क्तिनप्र-  
 त्यया यस्मादिति बहुव्रीहिवलादेव कुत्वसभवादिति दिक् ॥ सट्टगिति । तमिवेम  
 पश्चान्त जनाः । स इवाय पश्यति ज्ञानविषयो भवतीति व्युत्पत्त्या कर्मकर्त्तरि  
 प्रत्ययः रूढार्थानुगुणत्वात् ॥ मत्सूहिष । षट् लृ विशरणादौ । सू इति द्विषा सा-  
 हचर्यात्सृतेरादादिकस्य ग्रहणं, न तु सुवतिसूयत्योः । युजिर् योगे युज समाधी  
 हयोरपि ग्रहणम् । विद ज्ञाने, विद विचारणे, विद सत्तायां चयाणामपि ग्रहणं  
 विद्लृ लाभे इत्यस्य तु न ग्रहणम् विदेत्यकारस्य विवक्षितत्वात् । द्युमदिति ।  
 पूर्वपदात् इति षत्वं तु न भवति छन्दसीत्यनुवृत्तेः । तथा च माघः  
 मनस्सु येन द्युमदान्यधीयत इति । आदितेयादिविषदः इत्यत्र तु सुषा-  
 मादित्वात्षत्वमिति माघवादयः । उपनिषदित्यत्र तु मदिरप्रतेः इति षः ॥  
 अग्रग्रामाभ्यामिति । स एषां ग्रामणीः इति निर्देशेन  
 ज्ञापितमेतत् । नीरूपप्रत्ययविषयत्वे चेदम् । तेन कर्मण्यणि णत्वं न भवति ।  
 ग्रामनाय । ज्ञापकस्य मामान्यविषयत्वादग्रशब्दोपपदादपि णत्वम् । तेनाग्र-  
 षीरित्यपि सिद्धमित्याहुः ॥ अदोनन्ने ॥ विट्स्यादिति । जनसनक्रमगमो विट्  
 इति पूर्वसूत्रानुवृत्तेः । पूर्वसूत्रं त्विह नोपन्यस्तम् । तत्र हि छन्दसि महः इ-  
 त्यतः छन्दसीत्यनुवर्तनात् ॥ कामदुर्धति । धेनुरिति शेषः । कामं दोर्ध्वोति विश्र-  
 हः ॥ अन्त्येभ्योऽपि दृश्यन्ते । इह विजुपे छन्दसि इत्यतो विचप्रत्ययः । आतो  
 मनिन् इति सूत्रान्मनिन्नादयश्चानुवर्त्तन्ते तदाह । मनिन्कनिन्नित्यादि ॥ सुशर्म-  
 ति । सुष्टु शृणोतीति विश्रहः ॥ प्रातरतीति प्रातरित्वा । इणः क्तिनपि ऋस्वस्य  
 पिति इति तुक् ॥ अवावेति । अनुनामिकस्य आच्चे अवादेशः, सौ दीर्घनलो  
 पो । शीट् रेडिति ॥ रुष रिष सिहायाम् । उपधागुणः । जश्चत्वं ॥ वाहभ्र-

राह । बाहुलकादिति ॥ शक्ती हस्ति । शक्ती किम् । विशेषेण हस्तिन हस्तीति ह  
 स्तिवातः । यद्यपीह शक्तिरस्ति, अशक्तस्य कर्तृत्वानुपपत्तेस्तथापि शक्तिग्रहण-  
 सामर्थ्यात्कर्षो विज्ञायते । तेन स्वबलेनैव हन्तुं या शक्तिः सा गृह्यते ॥ कपाट  
 इन इति । कं शिरः पाटयति प्रविशत इति कपाटम् । पाठान्तरे तु घटतेः पचा  
 यच् क्वंचोष्णे इत्यत्र योगविभागात्को कवादेश इति हरदत्तः ॥ आक्यमुभग ॥  
 च्यर्थेष्विति । अभूततद्भावविषयेष्वित्यर्थः । आक्यकरणमिति । लिङ्गविशिष्टपरि-  
 भाषया आक्यशब्देऽप्युपपदे यदा ख्युन्, तदापि खित्यनव्ययस्य इति ऋद्धेन एत  
 देव रूपम् आक्याकुर्वन्त्यनेनेति । नन्विह ख्युनोऽभावेऽपि करणाधिकरणयोश्च  
 इति ख्युटा भवितव्यमित्यत आह । प्रतिषेधसामर्थ्यादिति ॥ तथाहि आक्यीकरण-  
 मिति रूप ख्युट्ख्युनोस्तुल्यम् । न च ख्युनि मुञ्जस्वी स्यातामिति वाच्यम् । अन  
 व्ययस्येति पर्युदासात् । ऊर्यादिचिन्डाचश्च इति निपातसंज्ञकत्वेन च्यन्तस्य अ  
 व्ययत्वात् । न च ख्युनि सति उपपदमतिङ् इति नित्यसमासो लभ्यते ख्युटि तु  
 नेति वाच्यम् । ख्युटापि गतिममासस्य संभवात् । तस्यापि नित्यसमासत्वात् । न  
 च स्त्रीप्रत्यये विशेषः ख्युटि टिङ्ठा इति सूत्रेण ख्युनि तत्रत्येन ख्युन उपसंस्था-  
 नेन च डीपस्तुल्यत्वात् । नापि स्त्रे विशेषः ख्युटि लिप्स्त्रेण कृञ उदात्तत्वा  
 विशेषात् । न चोत्तरार्थमच्चावित्युक्तमिति वाच्यम् । केवलोत्तरार्थत्वे हि तत्रैव  
 ब्रूयात् । तदेतदुक्तम् इह ख्युडपि नेति ॥ भाष्यमते त्विति ॥ भाष्यवार्तिकस्त्रसेन  
 ख्युडिष्ट इति केवलोत्तरार्थत्वं लभ्यते । अतस्तद्विरोधात् वृत्तिकृन्मतमयुक्तमिति कै-  
 यटः ॥ कर्त्तरि भुवः ॥ च्यन्तेष्विति । अच्चावित्यनुवर्तते, अन्यथा आक्यीभविष्णुरा-  
 यो भावुक इति स्यादिति भावः । कर्तृग्रहणं करणानुवृत्तिभ्रमनिरामार्थमुत्तरार्थं  
 चेति प्राञ्च । वस्तुतस्तु व्यर्थमेव अस्वरितत्वादेवाननुवृत्तिसिद्धेः । उत्तरत्वाप्युपयोगो  
 नेति स्पष्टीकरिष्यमाणत्वाच्च । खकारो मुमर्थः ॥ चकार, चितः इत्यन्तोदात्तार्थः ।  
 अकारो वृद्धार्थः । स्यादेतत् । खिणुच इकारो मास्तु, ख्स्त्रुखिखीच्यताम् । एवं  
 चकारोपि न कर्तव्यः प्रत्ययस्त्रेणैवाभिमतसिद्धेः । इकारादित्वसिद्धयै इडागमि  
 कृतेपि आगमा अनुदात्ताः इति, तस्यानुदात्तत्वात् । न च कृत्योक्तेषुच्चावर्षादयश्च इति  
 स्त्रसूत्रे अस्य ग्रहणं न स्यात् । चकारानुबन्धाभावादिकरस्य लाक्षणिकत्वात्त्वत्त्वणी-  
 त्वयोरसिद्धत्वेनेषु इति रूपाभावाच्चेति वाच्यम् । कृतेपि इकारे तदनुबन्धकग्रहणे  
 नातदनुबन्धकस्य इति परिभाषया अलंकृजादीषु च एव ग्रहणं स्यात् त्वेतस्य,  
 इकारोच्चारणसामर्थ्यादस्यापि ग्रहणमिति चेन्नैवं खण्णजयमस्तु तच्चेटि कृते  
 चकारानुबन्धसामर्थ्यादस्यापि ग्रहणमस्त्विति किमिकारेणेति दिग्दन्त्यमेतत् । न चेह



स्याच्च इति सूत्रादच्च नेत्यनुवर्त्य व्याख्यानात् एतच्च रुधादिगण एव व्याख्या-  
 तम् ॥ स्यादेतत् । सुपि स्थः क्तिप् च इति सूत्राभ्यां क्तिपौ सिद्धौ तत्राह । श-  
 मीत्यादि ॥ धातुग्रहणसामर्थ्याच्च धातुमात्राद्भवत्त्वं प्रत्ययो हेत्वादिषुः कृत्तुं  
 यथा बाधते तथा तिष्ठतेः क्तिपावपि बाधेतेति स्थः क च इत्यारम्भ इति भावः ।  
 नन्वं व शमि धातोः इत्यस्यानन्तरं स्थः क च इति सूत्रात्तं चकारेणाच्च समुच्चिते  
 सवर्णदार्षण शंस्था इति भविष्यति एवं चोत्सर्गापवादयोः समानदेशतया संदर्भ-  
 शुद्धिरपि लभ्यते इत्याभावार्थं च न यतनोयमिति महत्त्वाधर्माविति चेत् ॥ अत्रा-  
 ह् । अशंस्था इत्यत्र अच्कावशक्तौ इति सूत्रेणोत्तरपदमन्तोदात्तं स्यात् । क्ति-  
 षणो गतिकारकपूर्वस्यापि इति शंस्थाशब्दस्याजन्तत्वात् । क्तिवन्ति न नञ्ममासे  
 तु नञ्पूर्वपदप्रकृतिस्वरः सिध्यतीति ॥ उष्णभोजीति । उष्णं भुङ्क्तुं शीलमस्य ॥  
 आमन्त्रयितेति ॥ मच्चि गुप्तपत्रिभाषणे चुरादिराड्पूर्वः । इदित्त्वान्नुम् । ता-  
 च्छोष्यस्य विवक्षितत्वात्तृन् अत एव न लोका इति निषेधात् । ब्राह्मणानित्यत्र  
 कर्मणि षष्ठी न कृता ॥ उपसर्गभिन्न एवेति । तत्सुद्विष इति सूत्रे उपसर्गपीत्यु-  
 क्त्वादुपसर्गभिन्नस्यैव सुपो लाभायाम्निन्सूत्रे पुनः सुग्रहणं कृतमिति भावः ॥  
 भाष्यविरोधादिति । उक्तं च भाष्ये सुर्विति वर्तमाने पुनः सुग्रहणं किमर्थम् ।  
 अनुपसर्ग इत्येव तदभूत् इदं तु सुम्मात्रे यथा स्यादुदाराभारिण्यः प्रत्याभारिण्यः  
 इति । अस्यायमाशयः । सत्सुद्विष इत्यत्र सुपि स्थः इत्यतः सुपीत्यनुवर्त्तते । तच्च  
 उपसर्गतरपरम् । उपसर्गपीति पृथगुक्तेः । तदिहानुवर्तमानमर्थाधिकाराद्  
 पसर्गतरपरमेव स्यादिति । निष्कर्षे तु मा भूदिह सुग्रहणमुपसर्गपीत्यंशस्याप्य-  
 नुवृत्त्या निर्वाहात् । सर्वथापि सुम्मात्रे उपपदे णिनिः न त्वनुपसर्ग एवेति मि-  
 दान्तः । एतच्च शब्दकौस्तुभे स्पष्टम् ॥ प्रसिद्धश्चेति । एव च पाणिनीयानुसा-  
 रिणीम् इति प्रक्रियाकारप्रयोगोपि निर्वाध एव । अमरश्च प्रायुङ्क्त लिङ्गशेष-  
 विधिव्यापौ विशेषैर्यद्यबाधिताः इति दिक् ॥ साधुकारिणीति । एतच्च ज्ञापक-  
 सिद्धम् । आ क्तेः इति सूत्रे हि तच्छीलात्पृथक् साधुकारो गृह्यते तच्च ताच्छी-  
 ल्यं विनापि णिनी मन्त्येव संगच्छते । ब्रह्मणि वदः इदं तु वाचनिकमेव । अत-  
 च्छील्यार्थमिदम् । एतच्च कैयटहरदत्तादिग्रन्थे स्पष्टम् ॥ यत्तु भट्टवार्तिके ब्रह्म-  
 वादिशब्दस्य तच्छीनमहर्मतत्साधुकारिपरतया व्याख्यानं कृतम् । आ क्तेः इत्य-  
 धिकारे तु ब्रह्मणि वदेष्विनिविधायकं वचनं नास्त्येवेति कथमिदं संगच्छते इति  
 चेत् । अत्राह् । भट्टपादानामयमाशयः सुप्यजादौ इति सूत्रेण ताच्छील्यं णिनिः  
 उपसंख्यानं न, ज्ञापकं वा साधुकारिणि णिनिः, आवश्यकाधमर्थयोर्णिनिः इ-

राह । बाहुलकादिति ॥ शक्ती हस्ति । शक्ती किम् । विषेण हस्तिन हस्तीति ह  
स्तिघातः । यद्यपीह शक्तिरस्ति, अशक्तस्य कर्तृत्वानुपपत्तेस्तथापि शक्तिग्रहण-  
सामर्थ्यात्कर्षो विज्ञायते । तेन स्वबलेनैव हन्तुं या शक्तिः सा गृह्यते ॥ कपाट  
घन इति । कं शिरः पाटयति प्रविशत इति कपाटम् । पाठान्तरे तु अटतेः पचा  
द्यच् कवंचोष्णे इत्यत्र योगविभागात्को कवादेश इति हरदत्त. ॥ आक्यमुभय ॥  
च्यर्थेष्विति । अभूततद्भावविषयेष्वित्यर्थः । आक्यकरणमिति । लिङ्गविशिष्टपरि-  
भाषया आक्यशब्देऽप्युपपदे यदा ख्युन्, तदापि खित्यनव्ययस्य इति ऋस्तेन एत  
देव रूपम् आक्याकुर्वन्त्यनेनेति । नन्विह ख्युनोऽभावेऽपि करणाधिकरणयोश्च  
इति ख्युटा भवितव्यमित्यत आह । प्रतिषेधसामर्थ्यादिति ॥ तथाहि आक्यीकरण-  
मिति रूप ख्युट्ख्युनोस्तुल्यम् । न च ख्युनि सुम्ङ्ख्यौ स्यातामिति वाच्यम् । अत्र  
व्ययस्येति पर्युदासात् । ऊर्यादिचिबडाचश्च इति निपातसंज्ञकत्वेन च्यन्तस्य अ  
व्ययत्वात् । न च ख्युनि सति उपपदमतिङ् इति नित्यसमासो लभ्यते ख्युटि तु  
नेति वाच्यम् । ख्युटापि गतिममासस्य संभवात् । तस्यापि नित्यसमासत्वात् । न  
च स्त्रीप्रत्यये विशेषः ख्युटि टिङ्ढा इति सूत्रेण ख्युनि तत्रत्येन ख्युन् उपसंख्या-  
नेन च डीपस्तुल्यत्वात् । नापि स्वरे विशेषः ख्युटि लिट्स्वरेण कृञ उदात्तत्वा  
विशेषात् । न चोत्तरार्थमच्चावित्युक्तमिति वाच्यम् । केवलोत्तरार्थत्वे हि तत्रैव  
ब्रूयात् । तदेतदुक्तम् इह ख्युडपि नेति ॥ भाष्यमते त्विति ॥ भाष्यवार्तिकस्वरसेन  
ख्युडिष्ट इति केवलोत्तरार्थत्वं लभ्यते । अतस्तद्विरोधात् वृत्तिकृन्मतमयुक्तमिति कै-  
यटः ॥ कर्त्तरि भुवः ॥ च्यन्तेष्विति । अच्चावित्यनुवर्तते, अन्यथा आक्यीभविष्णुगा-  
द्यो भावुक इति स्यादिति भावः । कर्तृग्रहणं करणानुवृत्तिभ्रमनिरामार्थमुत्तरार्थं  
चेति प्राञ्च । वस्तुतस्तु व्यर्थमेव अस्वरितत्वादेवाननुवृत्तिसिद्धेः । उत्तरत्वाप्युपयोगो  
नेति स्पष्टीकरिष्यमाणत्वाच्च । खकारो मुमर्थः ॥ चकार. चितः इत्यन्तोदात्तार्थः ।  
जकारो वृद्धार्थः । स्यादेतत् । खिणुच इकारो मास्तु खस्त्नुरित्येकीच्यताम् । एवं  
चकारोपि न कर्तव्यः प्रत्ययस्वरेणैवाभिमतसिद्धेः । इकारादित्वसिद्धये इडागमि  
कृतेपि आगमा अनुदात्ताः इति तस्यानुदात्तत्वात् । न च कृत्योकेषुच्चावोदयश्च इति  
स्वरसूत्रे अस्य ग्रहणं न स्यात् । चकारानुबन्धाभावादिकरस्य लाक्षणिकत्वात्त्वत्त्वण-  
त्वयोरसिद्धत्वेनेषु इति रूपाभावाच्चेति वाच्यम् । कृतेपि इकारे तदनुबन्धकग्रहणे  
नातदनुबन्धकस्य इति परिभाषया अलंकृजादीणुच एव ग्रहणं स्यात् त्वेतस्य,  
इकारोच्चारणसामर्थ्यादस्यापि ग्रहणमिति चेन्नैवं खण्णजयमस्तु तच्चेटि कृते  
चकारानुबन्धसामर्थ्यादस्यापि ग्रहणमस्त्विति किमिकारेणेति दिगन्त्यमेतत् । न चेह

सगच्छेत्, अर्द्धिषत् इति सूत्रे हि अन्तग्रहणस्य समीपवाचित्वेन खित्यनव्ययस्येति ऋत्वे कृते पश्चान्मुमिति व्याख्यातत्वात् ॥ सत्यम् । जनमेजय इत्यत्र स्वतः सिद्धेपि ऋत्वे यथा खित्यनव्ययस्य इति पुनर्ऋत्वे सुमर्थं स्वीक्रियते तथाऽत्रापि भवदित्यस्यैव सुमःप्राप्तिरिति ॥ भूते ॥ धातोरित्यधिकाराद्वात्वर्थस्य विशेषणमिदम् । भूतेर्ये विद्यमानाद्धातोरित्यर्थः ॥ करणे ॥ स्वरितत्वाच्चिनिरेवानुवर्तते न तु खश् इत्याह । णिनिः स्यादिति । सोमेन लताविशेषेण यागं कृतवानित्यर्थः । अग्निष्टोमेति । अग्निष्टोमस्तोत्रेण समाप्यमानो यो यागं स लक्षणयाग्निष्टोमस्तोनापूर्वं भावितवानित्यर्थः । उक्तं च काशिकायाम् । अग्निष्टोमः फलभावनायां करणमिति ॥ कर्मणि हनः ॥ पितृव्यघातीति । अत्र काशिका । कुत्सितग्रहणं कर्तव्यमिह मा भूत् चीरं हतवानिति । यद्यपीदं भाष्ये नास्ति तथापि शब्दशक्तिस्वाभाव्यादिदं लभ्यत इत्याहुः ॥ चतुर्विध इति । अथमाशयः । इह सूत्रे श्रुतत्वात्पूर्वं ब्रह्मादय उद्देश्यास्ततोन्तरं प्रकृतित्वाद्दन्तिस्ततः परिशेषाद्भूत इति । क्विप् तु सर्वान्ते निर्देष्टव्यः । विधेयत्वात् । तदेवं वचनव्यक्तिः । ब्रह्मादिषूपपदेषु हन्तेभूते क्विविति । एवं स्थिते यत्रैवकारस्ततोऽन्यत्र नियम इति न्यायेन नियमोऽत्र भवन्नन्तरे भवति ततश्च ब्रह्मादिष्वेवेत्यवधारणे, हन्तेस्तदनन्तरं निर्दिष्टत्वादुपपदान्तरसंबन्धनिवृत्तिफलो नियमो भवति । ब्रह्मादिषु हन्तेरेव भूते इत्यवधारणे त्वनन्तरत्वाद्दिशेषेपि प्राथम्यादुपपदनियमो धात्वन्तरनिवृत्तिफलकः ब्रह्मादिषु हन्तेभूते एव क्विवित्यवधारणे तु क्विप् हन्त्योरानन्तर्येऽविशिष्टेपि प्राधान्यात्कालान्तरसंबन्धनिवृत्तिफलकः प्रत्ययनियमः । ब्रह्मादिषु हन्तेभूते क्विवेति वचनव्यक्तौ प्रत्ययान्तरसंबन्धनिवृत्तिफलकः कालनियमः । सोय प्रकृत्युपपदप्रथयकालनियमानां विवेकः । अगृह्यमाणविशेषास्तु चतुर्विधस्यापीह ग्रहणम् । तत्र ब्रह्मादिष्वेव हन्तेरिति प्रकृतिनियमे भूत इत्याश्रयणाद्वर्तमानकाले भविष्यत्काले चोपपदान्तेपि भवत्येव । पुरुषं हन्ति हनिष्यति वा पुरुषं अरिहयोरिहयोगविचक्षणः । अरीन् हन्तीति अरिहा स चासौ योगश्च अरिहयोगस्तत्र विचक्षण इत्यर्थः । प्रकृतिनियमफलं तु पुरुषं हतवान् पुरुषं इति भूतार्थे प्रयोगाभावः । ब्रह्मादिषु हन्तेरेवेप्युपपदनियमेपि भूत इत्याश्रयणाद्वर्तमानभविष्यत्कालयोर्धात्वन्तरादपि भवत्येव । वृत्रं जयति जेष्यति वा वृत्रजिदिति । उपपदनियमफलं तु वृत्रं जितवान् वृत्रजिदिति प्रयोगाभावः । भूत एव क्विविति प्रत्ययनियमेपि ब्रह्मादिष्वित्युक्तेरुपपदान्तरे वर्तमानभविष्यत्कालयोर्हन्तेः क्विप् भवत्येव । पुरुषं हन्ति ह-

राह । बाहुलकादिति ॥ शक्ती हस्ति । शक्ती किम् । विशेषेण हस्तिन हस्तीति ह  
 स्तिवातः । यद्यपीह शक्तिरस्ति, अशक्तस्य कर्तृत्वानुपपत्तेस्तथापि शक्तिग्रहण-  
 सामर्थ्यात्कर्षो विज्ञायते । तेन स्वबलेनैव हन्तुं या शक्तिः सा गृह्यते ॥ कपाट  
 इन इति । कं शिरः पाटयति प्रविशत इति कपाटम् । पाठान्तरे तु घटतेः पचा  
 यच् क्वंचोष्णे इत्यत्र योगविभागात्को कवादेश इति हरदत्तः ॥ आक्यमुभग ॥  
 च्यर्थेष्विति । अभूततद्भावविषयेष्वित्यर्थः । आक्यकरणमिति । लिङ्गविशिष्टपरि-  
 भाषया आक्यशब्देऽप्युपपदे यदा ख्युन्, तदापि खित्यनव्ययस्य इति ऋद्धेन एत  
 देव रूपम् आक्याकुर्वन्त्यनेनेति । नन्विह ख्युनोऽभावेऽपि करणाधिकरणयोश्च  
 इति ख्युटा भवितव्यमित्यत आह । प्रतिषेधसामर्थ्यादिति ॥ तथाहि आक्यीकरण-  
 मिति रूप ख्युट्ख्युनोस्तुल्यम् । न च ख्युनि मुञ्जस्त्री स्यातामिति वाच्यम् । अन  
 व्ययस्येति पर्युदासात् । ऊर्यादिचिन्डाचश्च इति निपातसंज्ञकत्वेन च्यन्तस्य अ  
 व्ययत्वात् । न च ख्युनि सति उपपदमतिङ् इति नित्यसमासो लभ्यते ख्युटि तु  
 नेति वाच्यम् । ख्युटापि गतिममासस्य संभवात् । तस्यापि नित्यसमासत्वात् । न  
 च स्त्रीप्रत्यये विशेषः ख्युटि टिङ्ठा इति सूत्रेण ख्युनि तत्रत्येन ख्युन उपसंस्था-  
 नेन च डीपस्तुल्यत्वात् । नापि स्त्रे विशेषः ख्युटि लिप्स्त्रेण कृञ् उदात्तत्वा  
 विशेषात् । न चोत्तरार्थमच्चावित्युक्तमिति वाच्यम् । केवलोत्तरार्थत्वे हि तत्रैव  
 ब्रूयात् । तदेतदुक्तम् इह ख्युडपि नेति ॥ भाष्यमते त्विति ॥ भाष्यवार्तिकस्त्रसेन  
 ख्युडिष्ट इति केवलोत्तरार्थत्वं लभ्यते । अतस्तद्विरोधात् वृत्तिकृन्मतमयुक्तमिति कै-  
 यटः ॥ कर्त्तरि भुवः ॥ च्यन्तेष्विति । अच्चावित्यनुवर्तते, अन्यथा आक्यीभविष्णुरा-  
 यो भावुक इति स्यादिति भावः । कर्तृग्रहणं करणानुवृत्तिभ्रमनिरामार्थमुत्तरार्थं  
 चेति प्राञ्च । वस्तुतस्तु व्यर्थमेव अस्वरितत्वादेवाननुवृत्तिसिद्धेः । उत्तरत्वाप्युपयोगो  
 नेति स्पष्टीकरिष्यमाणत्वाच्च । खकारो मुमर्थः ॥ चकार, चितः इत्यन्तोदात्तार्थः ।  
 अकारो वृद्धार्थः । स्यादेतत् । खिणुच इकारो मास्तु, ख्स्त्रुखिणीच्यताम् । एवं  
 चकारोपि न कर्तव्यः प्रत्ययस्त्रेणैवाभिमतसिद्धेः । इकारादित्वसिद्धयै इडागमि  
 कृतेपि आगमा अनुदात्ताः इति, तस्यानुदात्तत्वात् । न च कृत्योक्तेषुच्चावर्षादयश्च इति  
 स्त्रसूत्रे अस्य ग्रहणं न स्यात् । चकारानुबन्धाभावादिकरस्य लाक्षणिकत्वात्त्वत्त्वणी-  
 त्वयोरसिद्धत्वेनेषु इति रूपाभावाच्चेति वाच्यम् । कृतेपि इकारे तदनुबन्धकग्रहणे  
 नातदनुबन्धकस्य इति परिभाषया अलंकृजादीषु च एव ग्रहणं स्यात् त्वेतस्य,  
 इकारोच्चारणसामर्थ्यादस्यापि ग्रहणमिति चेन्नैवं खण्णजयमस्तु तच्चेटि कृते  
 चकारानुबन्धसामर्थ्यादस्यापि ग्रहणमस्त्विति किमिकारेणेति दिग्गम्यमेतत् । न चेह

तत्सहनिर्दिष्टौ मनिन्वनिपो मा भूताम्, न वा अणादय इति। सोपपदप्रत्ययस्यैव  
 नियमेन निवर्तनाभिष्टा तु भवत्येव ॥ पारं दृष्टवानिति । एवं स्थिते विश्वदृष्टन-  
 यना वयमेव इत्यादौ विश्वं पश्यन्ति विश्वदृष्टानि तानि नयनानि येषां ते वि-  
 श्वदृष्टनयना इत्येवं कनिबन्तस्य लटा विग्रहेऽपि न क्षतिः । प्रत्ययान्तरनिवृत्त्यर्थं  
 सूत्रमित्येवं वृत्तिकरादिभिर्याख्यातत्वात् । कालान्तरनिवृत्त्यर्थमिदमिति कैर-  
 प्यभियुक्तैरनुक्तत्वादिति दिक् ॥ राजनि युधिक्ञः ॥ सहे च । इदमपि सूत्रद्वयं दृशेः  
 कनिप् इति वन्नियमार्थमिति न्याय्यम् । वस्तुतस्तु, दृशिग्रहणेन निर्वाहस्यागतिकगति  
 त्वादियं त्रिसूत्री विधात्रीत्यपि सुवचम् । प्राचां ग्रन्थास्त्रिह उदासीना एवेति  
 शब्दकौस्तुभे स्थितम् ॥ मन्दुरायामिति । वाजिशाला तु मन्दुरा इत्यमरः ॥ पुम-  
 नुजेति । इह जनिः सकर्मकः अनुरोधविशिष्टजननवृत्तित्वात् ॥ अन्येष्वपि दृश्य-  
 ते । सप्तम्यां जनेः इत्युक्तसप्तम्यामपि दृश्यत इत्याह । अजः द्विज इति । न जा-  
 यत इत्यजः द्विजातो द्विजः जन्मना जायते शूद्रः कर्मणा जायते द्विजः इत्यभि-  
 युक्तौक्तेः । पञ्चम्यामजातौ इत्युक्तं, जातावपि दृश्यते इत्याह । ब्राह्मणज इति । अपि-  
 शब्द इति । यत्तु अन्तात्यन्ताध्व इति प्रकरणे अन्यत्रापि दृश्यते इत्युपसख्यानं  
 तद्भूतकालं विनापि यथा स्यादित्येवमर्थम् । वस्तुतस्तु प्रकृतसूत्रस्यस्यापिग्रहण-  
 स्य सर्वोपाधिव्यभिचारार्थत्वात्तद्वार्तिकमनेनैव गतार्थम् । विभावितं चेदम् इको  
 गुणवृद्धी इति सूत्रे जनेडे प्रक्रम्य गमेरप्ययं डो वक्तव्यः इति वदता भाष्यकारेण,  
 एवं च प्रकृतसूत्रस्यम् अन्येभ्योपि दृश्यते इति वार्तिकमपि गतार्थमिति बोध्य-  
 म् ॥ क्तवत् निष्ठा । ननु क्तवतोः सिद्धयोर्निष्ठेति संज्ञामिद्धिः सिद्धायां निष्ठा-  
 संज्ञायां क्तवत्वोर्विधानमित्यन्योन्याश्रय इति चेत् । अत्राहुः । भाविनी संज्ञात्र  
 विज्ञायते स भूते भवति यस्योत्पन्नस्य निष्ठेति संज्ञा भवति इत्याश्रयणे सामर्थ्या-  
 त् क्तवत्वोर्विधानमेतदिति नास्त्युक्तदोष इति ॥ ण्यदर्थो भावकर्मणी इति ।  
 यद्यपि याज्या ऋगित्यादौ करणादावपि बाहुलकादण्यद्ववति तथापि तयोरेव  
 इति वचनाद्भावकर्मणी एव साक्षादुपात्तीर्थ इति स एवेह विवक्षित इति  
 भावः ॥ क्षियो । क्षि क्षये क्षि निवासगत्योः द्वयोरपि ग्रहणम् ॥ क्षिनः काम  
 इति । अन्तर्भावितण्यर्थत्वेन सकर्मकत्वात्कर्मणि क्तः । एतत् अक्षितोतसनेदि-  
 मिति मन्त्रव्याख्यायां माधवग्रन्थे स्पष्टम् । भावे तु क्षितं कामेनेत्याद्युदाहर-  
 णीयम् । इण्निषेधसूत्रं स्मारयति । श्रुप्रकः कितीति ॥ क्षुत इति । टुक्षु शब्दे ॥  
 नुत इति । णु स्तुतौ ॥ इत इति । इड्संभक्तौ इज् वरणे ॥ रदाभ्याम् । इह रदा-  
 भ्यामित्यनेन तकारो विशेष्यते, न निष्ठा, तेन चरितंसुदितमित्यत्र न, तकार-

राह । बाहुलकादिति ॥ शक्ती हस्ति । शक्ती किम् । विषेण हस्तिन हन्तीति ह  
 स्तिघातः । यद्यपीह शक्तिरस्ति, अशक्तस्य कर्तृत्वानुपपत्तेस्तथापि शक्तिग्रहण-  
 सामर्थ्यात्कर्षो विज्ञायते । तेन स्वबलेनैव हन्तुं या शक्तिः सा गृह्यते ॥ कपाट  
 घन इति । कं शिरः पाटयति प्रविशत इति कपाटम् । पाठान्तरे तु अटतेः पचा  
 द्यच् कवंचोष्णे इत्यत्र योगविभागात्को कवादेश इति हरदत्तः ॥ आढ्यसुभग ॥  
 च्यर्थेष्विति । अभूततद्भावविषयेष्वित्यर्थः । आढ्यकरणमिति । लिङ्गविशिष्टपरि-  
 भाषया आढ्यशब्देऽप्युपपदे यदा ख्युन्, तदापि खित्यनव्ययस्य इति ऋस्तेन एत  
 देव रूपम् आढ्याकुर्वन्त्यनेनेति । नन्विह ख्युनोऽभावेऽपि करणाधिकरणयोश्च  
 इति ख्युटा भवितव्यमित्यत्र आह । प्रतिषेधसामर्थ्यादिति ॥ तथाहि आढ्योकरण-  
 मिति रूप ख्युट् ख्युनोस्तु ख्यम् । न च ख्युनि सुम्ङ्गस्त्री स्यातामिति वाच्यम् । अन  
 व्ययस्येति पर्युदासात् । ऊर्यादिच्चिन्डाचश्च इति निपातसंज्ञकत्वेन च्यन्तस्य अ  
 व्ययत्वात् । न च ख्युनि सति उपपदमतिङ् इति नित्यसमासो लभ्यते ख्युटि तु  
 नेति वाच्यम् । ख्युटापि गतिममासस्य संभवात् । तस्यापि नित्यसमासत्वात् । न  
 च स्त्रीप्रत्यये विशेषः ख्युटि टिङ्ढा इति सूत्रेण ख्युनि तत्रत्येन ख्युन उपसंख्या-  
 नेन च ङीपस्तुल्यत्वात् । नापि स्वरे विशेषः ख्युटि लिट्स्वरेण कृञ उदात्तत्वा  
 विशेषात् । न चोत्तरार्थमच्चावित्युक्तमिति वाच्यम् । केवलोत्तरार्थत्वे हि तत्रैव  
 ब्रूयात् । तदेतदुक्तम् इह ख्युडपि नेति ॥ भाष्यमते त्विति ॥ भाष्यवार्तिकस्वरसेन  
 ख्युडिष्ट इति केवलोत्तरार्थत्वं लभ्यते । अतस्तद्विरोधात् वृत्तिकृन्मतमयुक्तमिति कै-  
 यटः ॥ कर्त्तरि भुवः ॥ च्यन्तेष्विति । अच्चावित्यनुवर्तते, अन्यथा आढ्योभविष्णुग-  
 यो भावुक इति स्यादिति भावः । कर्तृग्रहणं करणानुवृत्तिभ्रमनिरामार्थमुत्तरार्थं  
 चेति प्राञ्च । वस्तुतस्तु व्यर्थमेव अस्वरितत्वादेवाननुवृत्तिसिद्धेः । उत्तरत्वाप्युपयोगो  
 नेति स्पष्टीकरिष्यमाणत्वाच्च । खकारो मुमर्थः ॥ चकार. चितः इत्यन्तोदात्तार्थः ।  
 अकारो द्वयर्थः । स्यादेतत् । खिणुच इकारो मास्तु खस्नुरित्येकीच्यताम् । एवं  
 चकारोपि न कर्तव्यः प्रत्ययस्वरेणैवाभिमतसिद्धेः । इकारादित्वसिद्धये इडागमि  
 कृतेपि आगमा अनुदात्ताः इति तस्यानुदात्तत्वात् । न च कृत्योकेषुच्चावोदयश्च इति  
 स्वरसूत्रे अस्य ग्रहणं न स्यात् । चकारानुबन्धाभावादिकरस्य लाक्षणिकत्वात्त्वण-  
 त्वयोरसिद्धत्वेण इति रूपाभावाच्चेति वाच्यम् । कृतेपि इकारे तदनुबन्धकग्रहणे  
 नातदनुबन्धकस्य इति परिभाषया अलंकृजादीणुश्च एव ग्रहणं स्यात् त्वेतस्य,  
 इकारोच्चारणसामर्थ्यादस्यापि ग्रहणमिति चेन्नैवं खण्णजयमस्तु तच्चेटि कृते  
 चकारानुबन्धसामर्थ्यादस्यापि ग्रहणमस्त्विति किमिकारेणेति दिग्दन्त्यमेतत् । न चैह

यथाश्रुतपक्षेपि णत्वनिषेधार्थं क्षुभ्रादिषु नृनमनशब्दपाठाट्टकारं निमित्तीकृत्या-  
 प्यथ्यट्कुष्वाङ् इति णत्वं भवत्येवेति दिक् ॥ परिस्कन्दः ॥ अचि निपातनम् ।  
 अथवा निष्ठातकारस्य लोप इति काशिका ॥ द्यून इति । च्छोः शूड इत्यूट् ।  
 क्षीण इत्यर्थः । द्यूतमिति । विजिगीषया हि तनाक्षाः पात्यन्ते इति गम्यते वि-  
 जिगीषा ॥ निर्वाणोवाते ॥ वा गतिगन्धनयोः निःपूर्वादस्मान्निष्ठातस्य नत्वे ण-  
 त्वम् ॥ वातश्चेत्कर्त्ता नेति । एवं च वातेन हेतुना निर्वाणो दीप इत्यत्र नि-  
 षेधो नेत्याहुः ॥ निर्वात इति । गत्यर्थाकर्मक इति कर्तरिक्तः । नितरां वाती  
 गत इत्यर्थः ॥ शुष्क इति । शुष शोषणे ॥ क्षाम इति । क्षै क्षये आदेच इत्या-  
 च्त्वम् ॥ प्रस्तीमः प्रस्तीत इति । स्थैष्ट्रं शब्दसंघातयोः आत्वे कृते सयोगादेः  
 इत्यस्यासिद्धत्वात्पूर्वं सप्रसारणे पूर्वरूपे च कृते हलः इति दीर्घः । पश्चाद्यण्वत्त्वादन्त-  
 र्याविरिहान्न नत्वम् । सस्यान इत्यत्र तु भवत्येव ॥ क्षीवादिष्विति ॥ क्षीव मदे  
 कृश तनुत्वे लाष्ट शक्ती उत्पूर्वः एभ्यः क्तः ॥ ननु फुल्ल विकसनं इत्यस्मादुल्फा-  
 चञ्च पचाद्याच इतराभ्यामिगुपधलक्षणे कप्रत्यये च फुल्लादयः सिद्धयन्ति त-  
 ल्कि सूत्रेणेत्यत आह । सूत्रं त्विति ॥ निवृत्त्यर्थमित्युपलक्षणम् । फुल्लवानिति  
 रूपस्य निष्ठा च द्वयजनात् इत्याद्युदात्तस्य च सिद्धयर्थमिति बोध्यम् ॥ उत्फुल्ल-  
 सफुल्लयोरिति । यद्यपि प्रफुल्ल इतिवत्फुल्लेः पचाद्यचा सिद्धं तथापि उ-  
 त्फुल्लतः सफुल्लत इति प्रयोगनिवृत्त्यर्थं वचनम् ॥ नुद । रदाभ्याम् सयोगादे रातः  
 इति नित्ये प्राप्ते, ङीत्यस्याप्राप्ते उभयत्रविभाषेयम् ॥ वेत्ते स्त्विति । तथा च  
 भाष्यम् । वेत्ते स्तु विदितो निष्ठा विद्यतेर्विन्न इत्यते । विन्तोर्विन्नश्च वित्तश्च भोगे  
 वित्तश्च विदन्तेरिति ॥ नुन्नः नुत्त इति । अनिदिताम् इति नलोपः ॥  
 न ध्या ॥ ध्यै चिन्तायाम् । ख्या प्रकथने । पद पाल-  
 नपूरणयोः । सुच्छा मोहममुच्छ्राययोः मदी हर्षे ॥ पूत्त इति । श्युक्तः किति  
 इति इणनिषेधः । लोपविधि स्मारयति । राक्षोप इति ॥ मूर्त्त इति । आदित-  
 श्च नेट् । मत्त इति । श्वोदितः इति नेट् । वेत्ते ज्ञानार्थकाद्दिदेरिटा भाव्यं स-  
 त्तार्थकविदेर्विचारणार्थकविदेश भोगप्रत्यययोर्हत्तिर्न संभवतीत्याशयनाह ।  
 विन्दतेरिति ॥ विदुल्ल लाभे इत्यस्येत्यर्थः । भुज्यतः इति भोगः । प्रतीयत इति  
 प्रत्यय इति कर्मसाधनावेताविति व्याचष्टे । भोग्ये प्रतीति चार्थे इति ॥ भित्तं श-  
 कलम् ॥ भिदेः क्ते रदाभ्याम् इति प्राप्तनत्वस्थाभावा निपात्यत । भित्तं शकल-  
 खण्डे वा इत्यमरः ॥ भिन्नमन्यादिति । विदीर्णमित्यर्थः ॥ ऋणमाधमर्थ्यं ॥  
 अधम दु खप्रदमृणमस्य सोऽधमर्णः तस्य भाव आधमर्थ्यं तेन व्यवहारविशेषो ल-

राह । बाहुलकादिति ॥ शक्ती हस्ति । शक्ती किम् । विशेषेण हस्तिन हस्तीति ह  
 स्तिवातः । यद्यपीह शक्तिरस्ति, अशक्तस्य कर्तृत्वानुपपत्तेस्तथापि शक्तिग्रहण-  
 सामर्थ्यात्कर्षो विज्ञायते । तेन स्वबलेनैव हन्तुं या शक्तिः सा गृह्यते ॥ कपाट  
 इन इति । कं शिरः पाटयति प्रविशत इति कपाटम् । पाठान्तरे तु घटतेः पचा  
 यच् क्वंचोष्णे इत्यत्र योगविभागात्को कवादेश इति हरदत्तः ॥ आक्यमुभग ॥  
 च्यर्थेष्विति । अभूततद्भावविषयेष्वित्यर्थः । आक्यकरणमिति । लिङ्गविशिष्टपरि-  
 भाषया आक्यशब्देऽप्युपपदे यदा ख्युन्, तदापि खित्यनव्ययस्य इति ऋद्धेन एत  
 देव रूपम् आक्याकुर्वन्त्यनेनेति । नन्विह ख्युनोऽभावेऽपि करणाधिकरणयोश्च  
 इति ख्युटा भवितव्यमित्यत आह । प्रतिषेधसामर्थ्यादिति ॥ तथाहि आक्यीकरण-  
 मिति रूप ख्युट्ख्युनोस्तुल्यम् । न च ख्युनि मुञ्जस्वी स्यातामिति वाच्यम् । अन  
 व्ययस्येति पर्युदासात् । ऊर्यादिचिन्डाचश्च इति निपातसंज्ञकत्वेन च्यन्तस्य अ  
 व्ययत्वात् । न च ख्युनि सति उपपदमतिङ् इति नित्यसमासो लभ्यते ख्युटि तु  
 नेति वाच्यम् । ख्युटापि गतिममासस्य संभवात् । तस्यापि नित्यसमासत्वात् । न  
 च स्त्रीप्रत्यये विशेषः ख्युटि टिङ्ठा इति सूत्रेण ख्युनि तत्रत्येन ख्युन उपसंस्था-  
 नेन च डीपस्तुल्यत्वात् । नापि स्त्रे विशेषः ख्युटि लिप्स्त्रेण कृञ उदात्तत्वा  
 विशेषात् । न चोत्तरार्थमच्चावित्युक्तमिति वाच्यम् । केवलोत्तरार्थत्वे हि तत्रैव  
 ब्रूयात् । तदेतदुक्तम् इह ख्युडपि नेति ॥ भाष्यमते त्विति ॥ भाष्यवार्तिकस्त्रसेन  
 ख्युडिष्ट इति केवलोत्तरार्थत्वं लभ्यते । अतस्तद्विरोधात् वृत्तिकृन्मतमयुक्तमिति कै-  
 यटः ॥ कर्त्तरि भुवः ॥ च्यन्तेष्विति । अच्चावित्यनुवर्तते, अन्यथा आक्यीभविष्णुरा-  
 यो भावुक इति स्यादिति भावः । कर्तृग्रहणं करणानुवृत्तिभ्रमनिरामार्थमुत्तरार्थं  
 चेति प्राञ्च । वस्तुतस्तु व्यर्थमेव अस्वरितत्वादेवाननुवृत्तिसिद्धेः । उत्तरत्वाप्युपयोगो  
 नेति स्पष्टीकरिष्यमाणत्वाच्च । खकारो मुमर्थः ॥ चकार, चितः इत्यन्तोदात्तार्थः ।  
 जकारो वृद्धार्थः । स्यादेतत् । खिणुच इकारो मास्तु, ख्स्त्रुखिखीच्यताम् । एवं  
 चकारोपि न कर्तव्यः प्रत्ययस्त्रेणैवाभिमतसिद्धेः । इकारादित्वसिद्धयै इडागमि  
 कृतेपि आगमा अनुदात्ताः इति, तस्यानुदात्तत्वात् । न च कृत्योक्तेषुच्चावर्षादयश्च इति  
 स्त्रसूत्रे अस्य ग्रहणं न स्यात् । चकारानुबन्धाभावादिकरस्य लाक्षणिकत्वात्त्वत्त्वणी-  
 त्वयोरसिद्धत्वेनेषु इति रूपाभावाच्चेति वाच्यम् । कृतेपि इकारे तदनुबन्धग्रहणे  
 नातदनुबन्धकस्य इति परिभाषया अलंकृजादीषु च एव ग्रहणं स्यात् त्वेतस्य,  
 इकारोच्चारणसामर्थ्यादस्यापि ग्रहणमिति चेन्नैवं खण्णजयमस्तु तच्चेटि कृते  
 चकारानुबन्धसामर्थ्यादस्यापि ग्रहणमस्त्विति किमिकारेणेति दिग्दन्त्यमेतत् । न चेह



ना षत्वे ष्टुत्वम् ॥ गुधितमिति । गुध परिवेष्टने दिवादिः ॥ संप्रसारणमिति ।  
 वचिस्वपोत्यनेन ॥ शून इति । टुओश्विगतिवृद्धगोः हलः इति दीर्घः ओदित-  
 श्च इति निष्ठातस्य नः ॥ गूढ इति । यस्य विभाषा इति नेट् । ढत्वधत्वढलो-  
 पदीर्घाः । वतः ततः इति । अनुदात्तोपदेश इति नलोपः ॥ सनि वेत्कत्वादि-  
 ति । तनिपतिदरिद्रातिभ्यः सनो वेङ्गाच्यः इति वचनात् । क्वन्त्यादीनामि-  
 ति । श्वोदितः इति निष्ठायामनिट्कार्यम् । कृती छेदने वृती हिंसाग्रन्थनयोः  
 नृती गात्रविक्षेपे इत्येतेषामिदित्त्वकरणेन यस्य विभाषा इत्यस्यानित्यत्वज्ञाप-  
 नाद्वा ॥ पतित इति । सिद्धमित्यर्थः ॥ चुञ्च ॥ क्षुभ सचलने भ्रषस्तयो रिति  
 धत्वम् । स्वन ध्वन शब्दे इडभावे अनुनामिकस्य क्तिभलो रिति दीर्घः, लगे सङ्गे  
 म्लेच्छ अश्र्यक्ते शब्दे व्रश्च इति षत्वे ष्टुत्वम् । रेभृ शब्दे फण गतौ । दीर्घः ।  
 ष्टुत्वम् बाह्व प्रयत्ने इडभावे ढत्वधत्वष्टुत्वढलोपाः । अनायासशब्देन तत्साध्यो  
 लक्ष्यत इत्याह । अनायाससाध्य इति ॥ चुष्ममौषधजातमुष्णोदके प्रक्षिप्य सद्यो-  
 भिषुत्य पूत्वा यत्प्रीयते तत्फाण्टमित्याहुः ॥ वेदभाष्ये इति । तद्वै नवनीत भव-  
 ति घृतं देवानाम् फाण्ट मनुष्याणाम् इति शतपथश्रुतेर्याख्यायामित्यर्थः ॥ अ-  
 न्यत्र त्विति । मर्यादेरवाच्यत्वे त्वित्यर्थः ॥ घृषिषसी । जिघृषा प्रागल्भ्ये शसु हिं-  
 सायाम् । अनयोः आदितश्च यस्य विभाषा इति सूत्राभ्यामिट्प्रतिषेधे हि सि-  
 ङ्गेऽप्यनयोर्वैयात्य एवानिट्त्वं नान्यत्रेति नियमार्थमित्याह । अविनये एवेति ॥ वि-  
 रुद्ध यातो वियातः अविनौतस्तस्य भावो वैयात्यम् । ननु घृषेः विभाषा भावा-  
 दिकर्मणोः इति विकल्पे प्राप्ते नित्यार्थं कस्मान्न भवतीत्याशङ्क्यायामाहानास्ती-  
 ति ॥ अनभिधानादिति भावः ॥ अत्र प्रमाणमाह । अत एवेति । माधवस्त्व-  
 ति ॥ एव च आदित्त्वस्य फलवत्त्वात् हरदत्तोक्तं यच्चिन्यं तदेवचिन्यमिति भा-  
 वः । दृढः स्थूल । बलमस्यास्तीति बलः अर्शआदिभ्योच् ॥ बलवतीति ॥ स्थूलो  
 मांसलः स च निर्जलोपि बलवांस्तु कृशोपि दृढ इति फलितोर्थः ॥ तस्येति ।  
 तकारस्येत्यर्थः ॥ हस्येति ॥ ननु ह्री ढः इति ढत्वे ढोढेलोपेनैव सिद्धमिति त-  
 स्य ढत्वं हस्य लोपश्च न निपात्यतामिति चेत् । मैवम् । तथा हि सति ढलोप-  
 स्थासिद्धत्वेन द्रढिमत्य र ऋतो हलादर्लघोः इति रभावो न स्यात्परिद्रढ्य गत  
 इत्यत्र त्र्यापि लघुपूर्वात् इत्ययादेशो न स्यात् । परिद्रढस्यापत्वं पारिद्रढी कन्थे-  
 त्यत्र गुरूपोत्तमलक्षणः शब्दः स्यात् । अतोसिद्धत्वनिवृत्तये हलोपो निपात्यतइ-  
 ति भाष्यादौ स्थितम् । अत एव द्रलोपे इति सूत्रे अणः किं दृढ इति प्राचो  
 ग्रन्थस्य प्रामादिकतामभिप्रेत्य दृढो दृढ इति प्रत्युदाहृतम् ॥ प्रभौ ॥ नि-

राह । बाहुलकादिति ॥ शक्ती हस्ति । शक्ती किम् । विषेण हस्तिन हस्तीति ह  
स्तिघातः । यद्यपीह शक्तिरस्ति, अशक्तस्य कर्तृत्वानुपपत्तेस्तथापि शक्तिग्रहण-  
सामर्थ्यात्कर्षो विज्ञायते । तेन खबलेनैव हन्तुं या शक्तिः सा गृह्यते ॥ कपाट  
घन इति । कं शिरः पाटयति प्रविशत इति कपाटम् । पाठान्तरे तु अटतेः पचा  
द्यच् कवंचोष्णे इत्यत्र योगविभागात्को कवादेश इति हरदत्तः ॥ आढ्यसुभग ॥  
च्यर्थेष्विति । अभूततद्भावविषयेष्वित्यर्थः । आढ्यकरणमिति । लिङ्गविशिष्टपरि-  
भाषया आढ्यशब्देऽप्युपपदे यदा ख्युन्, तदापि खित्यनव्ययस्य इति ऋस्तेन एत  
देव रूपम् आढ्याकुर्वन्त्यनेनेति । नन्विह ख्युनोऽभावेऽपि करणाधिकरणयोश्च  
इति ख्युटा भवितव्यमित्यत आह । प्रतिषेधसामर्थ्यादिति ॥ तथाहि आढ्योकरण-  
मिति रूप ख्युट्ख्युनोस्तुल्यम् । न च ख्युनि सुम्ङ्ख्यौ स्यातामिति वाच्यम् । अन  
व्ययस्येति पर्युदासात् । ऊर्यादिचिबडाचश्च इति निपातसंज्ञकत्वेन च्यन्तस्य अ  
व्ययत्वात् । न च ख्युनि सति उपपदमतिङ् इति नित्यसमासो लभ्यते ख्युटि तु  
नेति वाच्यम् । ख्युटापि गतिममासस्य संभवात् । तस्यापि नित्यसमासत्वत् । न  
च स्त्रीप्रत्यये विशेषः ख्युटि टिड्ढा इति सूत्रेण ख्युनि तत्रत्येन ख्युन उपसंख्या-  
नेन च डीपस्तुल्यत्वात् । नापि स्त्रे विशेषः ख्युटि लिट्स्त्रेण कृञ उदात्तत्वा  
विशेषात् । न चोत्तरार्थमच्चावित्युक्तमिति वाच्यम् । केवलोत्तरार्थत्वे हि तत्रैव  
ब्रूयात् । तदेतदुक्तम् इह ख्युडपि नेति ॥ भाष्यमते त्विति ॥ भाष्यवार्तिकस्त्रसेन  
ख्युडिष्ट इति केवलोत्तरार्थत्वं लभ्यते । अतस्तद्विरोधात् वृत्तिकृन्मतमयुक्तमिति कै-  
यटः ॥ कर्त्तरि भुवः ॥ च्यन्तेष्विति । अच्चावित्यनुवर्तते, अन्यथा आढ्योभविष्णुग-  
द्यो भावुक इति स्यादिति भावः । कर्तृग्रहणं करणानुवृत्तिभ्रमनिरामार्थमुत्तरार्थं  
चेति प्राञ्च । वस्तुतस्तु व्यर्थमेव अस्वरितत्वादेवाननुवृत्तिसिद्धेः । उत्तरत्वाप्युपयोगो  
नेति स्पष्टीकरिष्यमाणत्वाच्च । खकारो मुमर्थः ॥ चकार. चितः इत्यन्तोदात्तार्थः ।  
जकारो वृद्धार्थः । स्यादेतत् । खिणुच इकारो मास्तु खस्त्रुनुरित्येवोच्यताम् । एवं  
चकारोपि न कर्तव्यः प्रत्ययस्त्रेणैवाभिमतसिद्धेः । इकारादित्वसिद्धये इडागमि  
कृतेपि आगमा अनुदात्ताः इति तस्यानुदात्तत्वात् । न च कृत्योकेष्णुच्चावोदयश्च इति  
स्त्रसूत्रे अस्य ग्रहणं न स्यात् । चकारानुबन्धाभावादिकरस्य लाक्षणिकत्वात्प्रत्यय-  
त्वयोरसिद्धत्वेनेष्णु इति रूपाभावाच्चेति वाच्यम् । कृतेपि इकारे तदनुबन्धकग्रहणे  
नातदनुबन्धकस्य इति परिभाषया अलंकृजादीष्णुश्च एव ग्रहणं स्यात् त्वेतस्य,  
इकारोच्चारणसामर्थ्यादस्यापि ग्रहणमिति चेन्नैवं खण्णजयमस्तु तच्चेटि कृते  
चकारानुबन्धसामर्थ्यादस्यापि ग्रहणमस्त्विति किमिकारेणेति चिन्त्यमेतत् । न चेह

ति ॥ सधुष्ट इति । संपूर्वाद् घुषेर्विशब्दने इटि प्राप्ते विकल्पोप्यम् । अविशब्दनेपि संपूर्वस्य परत्वादयं विकल्प एव ॥ आस्वान्त इति । आङ्पूर्वस्य स्वर्मनर्मनोभिधानेष्यमेव विकल्पः स्यात् । आस्वान्तं मनः । आस्वनित मन इति ॥ ह्रषेः ॥ ह्रषु अलोके उदित्त्वान्निष्ठायामनिट् ह्रष तुष्टौ सेट्, उभयोरपि ग्रहदणमित्युभयत्रविभाषेयम् ॥ पीनमिति । ओदित्त्वान्निष्ठानत्वम् । प्यान इति । श्वीदितो निष्ठायामितीडभावे यलोपः । नत्वे व्यवस्थान्तरमाह । सोपमर्गस्य नैत्यादि । अन्धुः कूपः ॥ प्रल्हन्न इति । ल्हादो मुखे ईदित्वादिडभावे रदाभ्याम् इति नत्वम् ॥ द्यतिस्यति । दोवखण्डने षोन्तकर्मणि मा माङ् माने मेङ् प्रणिदाने षा गतिनिवृत्तौ श्रितपा निर्देशो धातुविशेषणार्थः । न हि श्रितपं विना श्यन् सुलभः । यत्तु प्रसादकृतोक्तम् श्रितपा निर्देशो यङ्लुङ्निवृत्त्यर्थः । दादत्तः सामात इति तन्न । यङ्लुकि हि इटा भाव्यं दादितः सासित इति । तत्र ति किति इति वचनान्नास्ति प्रसङ्गः । किं च दो दद् घो' इति विधीयमान आदेशः अनेकाल्त्वात्मवस्येति निर्विवादम् । तथा च हन्तेर्यङ्लुगन्तस्य वधादेशवत्साभ्यासस्य प्रवर्ततेति दादत्त इति त्वदुदाहृतरूपं कथमुक्तिसंभव लभेतेत्याहुः ॥ शाच्छो । शो तनूकरणे छो छेदने ॥ दधातेर्हिः । श्रितपा निर्देशो घेटो निवृत्त्यर्थः ॥ तीत्यनुवृत्तेर्यङ्लुकि न, दाधितः । अत्रापि प्रसादकृता श्रितपा निर्देशस्य यङ्लुङ्निवृत्त्यर्थत्वाद्वाधीत इति घुमास्था इतीत्वामुदाहृतं तत्पूर्ववदेव हेयम् ॥ दो दद् घोः ॥ इहादेशः थान्त एव न तु तदधान्तः । जश्वे कृते सहितायास्तुल्यवेपि प्रक्रियाया दोपादिति प्राञ्चः । तथा चाहुः तान्ते दीर्घत्वाख्यो दोषो दान्ते दोषो निष्ठानत्वं धान्ते दोषो धत्वाख्यः स्यान्निर्दोषत्वात् थान्तो ग्राह्य इति तदनुसारेणाह । दश् स्यादिति । दात इति । दाप् लवने अदाबिति निषेधान्न सुत्वम् । इह सर्वं पञ्चास्त्रापवादा इत्याह । तान्तो वेत्यादिना । दीर्घापत्तिरिति । विदत्तमित्यादावुपसर्गस्येत्यर्थः । दस्ति इत्यत्र ही पत्नौ दा इत्यस्य य आदेशः स तकारान्तस्तकारादिवैति । तत्राद्ये पत्नेय दोषो नान्ये, इत्याशयेनोक्तदोषं परिहरति । तकारादाविति । निष्ठानत्वमिति । रदाभ्याम् इत्यनेन ॥ सन्निपातंति । तादिर्निमित्तीकृत्य विहितो यो दान्ताद्यादेशः स तकारविघातकनत्वादिविधेर्निमित्तं न भवतीति भावः ॥ अच उपसर्गात्तः ॥ तकारादकार उच्चारणार्थः । अच इत्यावर्तते तत्रैकं पञ्चम्यन्तमुपसर्गं विशिनष्टि, अपर षष्ठ्यन्तं स्थानलाभायेति व्याचष्टे अजन्तादित्यादिना । यद्वा अच इत्यनाहृतं पञ्चम्यन्तमेवास्तु, किं तु द्वितकारकोयमादेशस्ते नानेकाल्त्वात्सर्वस्य घोर्भविष्यति एकतकारे हि अलीन्यस्य इति

राह । बाहुलकादिति ॥ शक्ती हस्ति । शक्ती किम् । विशेषेण हस्तिन हस्तीति ह  
 स्तिवातः । यद्यपीह शक्तिरस्ति, अशक्तस्य कर्तृत्वानुपपत्तेस्तथापि शक्तिग्रहण-  
 सामर्थ्यात्कर्षो विज्ञायते । तेन स्वबलेनैव हन्तुं या शक्तिः सा गृह्यते ॥ कपाट  
 इन इति । कं शिरः पाटयति प्रविशत इति कपाटम् । पाठान्तरे तु घटतेः पचा  
 यच् क्वंचोष्णे इत्यत्र योगविभागात्को कवादेश इति हरदत्तः ॥ आक्यमुभग ॥  
 च्यर्थेष्विति । अभूततद्भावविषयेष्वित्यर्थः । आक्यकरणमिति । लिङ्गविशिष्टपरि-  
 भाषया आक्यशब्देऽप्युपपदे यदा ख्युन्, तदापि खित्यनव्ययस्य इति ऋद्धेन एत  
 देव रूपम् आक्याकुर्वन्त्यनेनेति । नन्विह ख्युनोऽभावेऽपि करणाधिकरणयोश्च  
 इति ख्युटा भवितव्यमित्यत आह । प्रतिषेधसामर्थ्यादिति ॥ तथाहि आक्यीकरण-  
 मिति रूप ख्युट्ख्युनोस्तुल्यम् । न च ख्युनि मुञ्जस्वी स्यातामिति वाच्यम् । अन  
 व्ययस्येति पर्युदासात् । ऊर्यादिचिबडाचश्च इति निपातसंज्ञकत्वेन च्यन्तस्य अ  
 व्ययत्वात् । न च ख्युनि सति उपपदमतिङ् इति नित्यसमासो लभ्यते ख्युटि तु  
 नेति वाच्यम् । ख्युटापि गतिममासस्य संभवात् । तस्यापि नित्यसमासत्वात् । न  
 च स्त्रीप्रत्यये विशेषः ख्युटि टिङ्ठा इति सूत्रेण ख्युनि तत्रत्येन ख्युन उपसंस्था-  
 नेन च डीपस्तुल्यत्वात् । नापि स्त्रे विशेषः ख्युटि लिट्स्त्रेण कृञ् उदात्तत्वा  
 विशेषात् । न चोत्तरार्थमच्चावित्युक्तमिति वाच्यम् । केवलोत्तरार्थत्वे हि तत्रैव  
 ब्रूयात् । तदेतदुक्तम् इह ख्युडपि नेति ॥ भाष्यमते त्विति ॥ भाष्यवार्तिकस्त्रसेन  
 ख्युडिष्ट इति केवलोत्तरार्थत्वं लभ्यते । अतस्तद्विरोधात् वृत्तिकृन्मतमयुक्तमिति कै-  
 यटः ॥ कर्त्तरि भुवः ॥ च्यन्तेष्विति । अच्चावित्यनुवर्तते, अन्यथा आक्यीभविष्णुरा-  
 यो भावुक इति स्यादिति भावः । कर्तृग्रहणं करणानुवृत्तिभ्रमनिरामार्थमुत्तरार्थं  
 चेति प्राञ्च । वस्तुतस्तु व्यर्थमेव अस्वरितत्वादेवाननुवृत्तिसिद्धेः । उत्तरत्वाप्युपयोगो  
 नेति स्पष्टीकरिष्यमाणत्वाच्च । खकारो मुमर्थः ॥ चकार, चितः इत्यन्तोदात्तार्थः ।  
 अकारो वृद्धार्थः । स्यादेतत् । खिणुच इकारो मास्तु, ख्स्त्रुखिखीच्यताम् । एवं  
 चकारोपि न कर्तव्यः प्रत्ययस्त्रेणैवाभिमतसिद्धेः । इकारादित्वसिद्धयै इडागमि  
 कृतेपि आगमा अनुदात्ताः इति, तस्यानुदात्तत्वात् । न च कृत्योक्तेषुच्चावर्षदशश्च इति  
 स्त्रसूत्रे अस्य ग्रहणं न स्यात् । चकारानुबन्धाभावादिकरस्य लाक्षणिकत्वात्त्वत्वण-  
 त्वयोरसिद्धत्वेनेषु इति रूपाभावाच्चेति वाच्यम् । कृतेपि इकारे तदनुबन्धग्रहणे  
 नातदनुबन्धकस्य इति परिभाषया अलंकृजादीणुच एव ग्रहणं स्यात् त्वेतस्य,  
 इकारोच्चारणसामर्थ्यादस्यापि ग्रहणमिति चेन्नैवं खण्णजयमस्तु तच्चेटि कृते  
 चकारानुबन्धसामर्थ्यादस्यापि ग्रहणमस्त्विति किमिकारेणेति दिग्दन्त्यमेतत् । न चेह

वा इति नेट् ॥ शीलित इत्यादि । शील समाधौ रक्ष पालने क्षमूष् सहने क्रुश  
 आह्वाने जुषी प्रीतिसेवनयोः ॥ सुयजोर्ङ्निप् ॥ सुनोतेरिति । सुज् अभिषवे यद्य-  
 पीह् सु गतौ शु प्रसवैश्वर्ययोः इति निरनुबन्धकयोरेव ग्रहणं न्याय्यं तथाप्यनभि-  
 धानादुभयपदिना साहचर्याद्वा तयोर्ग्रहणं न भवतीति भावः । उकारः सुनो-  
 तेर्गुणप्रतिषेधार्थः । पकारस्तु स्वरार्थस्तु गर्थश्च ॥ यज्वे त्यादि । क्वनिपि कृते त्वञ्च  
 वचिस्त्वपि इति संप्रसारणं स्यादिति ङ्ङ्निबुक्तः ॥ अटनिति । नकारः स्वरार्थः ऋइत् ।  
 जरन्निति । ऋकारस्य गुणे रपरोऽकारः उगिदचाम् इति नुम् । संयोगान्तलोपस्या-  
 सिद्धत्वाद् दीर्घः ॥ छन्दसि लिङिति ॥ सूत्रस्यार्थमाह । भूतसामान्ये इति । न च  
 छन्दसि लुङ्लङ्लिटः इत्यनेन गतार्थता शङ्का । धातुसंबन्धाधिकारे हि स  
 विधिः । इदं तु धातुसंबन्धं विनापि भवतीति विशेषात् । अत्र व्याचक्षुः । कानचः  
 किल्कारणं तिस्तिराण इत्यत्र ऋच्छत्युताम् इति गुणस्य निषेधार्थं सति प्रतिषेध-  
 विषये आरभ्यते । चक्राण इत्यत्र तु असयोगाल्लिट् कित् इत्येव सिद्धं कित्त्व-  
 मिति ॥ त्रिसुनिमतमिति । सूत्रकृता छन्दसि इति प्रक्रान्तत्वादुत्तरसूत्रे भाषा-  
 ग्रहणाच्च भाष्यवार्तिकयोरपि कसुकानचोः छन्दस्युभयथा इति वचनात्सार्वधा-  
 तुकत्वेन सार्वधातुकमपित् इति ङित्त्वादेवाजिवावित्यादौ नलोपादीनां  
 किल्कार्याणामन्यथासिद्धिमाशङ्क्य तितोर्वान् तिस्तिराण इत्यादौ ऋच्छत्युताम्  
 इति प्राप्तस्य गुणस्य बाधनार्थं किल्कारणमिति सिद्धान्तितत्वात् । अत एव  
 किल्कारणसामर्थ्याद्भाषायामपि कसुकानचो स्त इति केषाञ्चिदुपेक्षा नादर्शयेति  
 हरदत्तमाधवादिग्रन्थे स्पष्टमिति भावः । कवयस्त्विति । गतानुगतिकतयेति  
 भावः ॥ वस्वे ॥ वसु इत्यविभक्तिको निर्देशस्तथा च व्याख्यास्यति । वसोरिति ।  
 नित्यत्वाद् द्वित्वे कृते एकाच्त्वमेव नेति कथमिट् स्यादित्यत्र आह । कृतद्विर्व-  
 चनानामेकाचामिति । कृतेऽपि द्वित्वे एकाच एव ये अवशिष्यन्ते तेषामित्यर्थः ।  
 नेङ्गि कृति इति निषेधं बाधित्वा क्रूरदिनियमात्सर्वत्र प्राप्तस्येदो नियमोऽय-  
 मित्याह । नान्येषामिति ॥ आदिवानिति । अद भक्षणे द्वित्वे ह्लादिः शेषाभ्या-  
 सदीर्घसवर्णदीर्घेषु कृतेषु कृतद्वित्वेऽप्ययमेकाजिवेतीद् भवति ॥ आदिवानिति ।  
 ऋ गतौ ऋच्छत्युताम् इति गुणे कृते द्वित्वादिषु पूर्ववत्कृतेष्वयमप्येकाच् ॥  
 ददिवानिति । ङुदाज्दाने कृते द्वित्वेनायमेकाच् इण्निमित्तत्वात् लोपो वा  
 सति तस्मिन्भवतीत्यनेकार्थमाद्ग्रहणम् ॥ अदिवानिति । लिट्प्रत्ययस्य इ-  
 त्यदेर्घस्लादेशः । द्वित्वे कृते नायमेकाजिति घसिग्रहणम् । अत्र व्याचक्षुः द्वि-  
 त्वापूर्वं परत्वाद् घसिभसोर्द्वि इत्युपधात्तोपः स्वात्तस्मिंश्च कृतेऽनेकाच्त्वात्

द्वित्वमेव न स्यात् । न चास्य कर्त्तव्ये द्विर्वचनेऽचि इत्यनेन स्थानिवद्भावो नि-  
 षेधो वा शङ्कः द्वित्वनिमित्तस्याचोऽभावात् । ततश्च नायं कृतद्विर्वचन एकाज्  
 भवतीति घसिग्रहणं तत्सामर्थ्यात् परत्वादुपधालोपमिडागमो बाधते । कृतै  
 त्विडागमे गमहन इत्युपधालोपस्तस्य चाज्निमित्तत्वेन स्थानिवत्त्वाद् द्वित्वम् ।  
 वंहा द्विर्वचनेऽचि इति निषेधपक्षे तूपधालोपात्प्रागेव द्वित्वं, पश्चादुपधालोपः  
 शासिवसिघसीनां च इति षत्व, चत्वं, चः अभ्यासे चर्च इत्यभ्यासघकारस्य ज-  
 षत्वमिति ॥ निषेदुषीमिति । षद्लृ विशरणादौ लिटि धातोः इति द्वित्वे अत  
 एकहल्मध्ये इत्येत्वाभ्यासलोपो उगितश्च इति डीपि वसोः इति संप्रसारणे बला-  
 दित्वाभावान्नेट् । सदिरप्रतेः इति षत्वम् । पुंसि तु निषेदिवान् ॥ अध्युषुष  
 इति । वस निवासे अधिपूर्वं । वचिस्त्वपि इति सम्प्रसारणं द्वित्वह्लादिशेषस-  
 वर्णदीर्घाः डसि भत्वात्संप्रसारणम् । प्रथमैकचवने तु अध्युषिवान् ॥ उपेयिवान-  
 ना ॥ इडिति । वलादिलक्षण एवेट् नेडुशि कृति इति निषिद्धः क्रमादिनियमा-  
 त्पुनः प्राप्तः वस्त्रेकाजादघसाम् इति सूत्रेण कृतद्वित्वानामेकाचामादन्तानां घसे-  
 श्वसोरिट् स्यान्नन्वेषाम् इति नियच्छता प्रतिषिद्धो नित्यत्वात् द्वित्वे कृतोने-  
 कात्त्वात् । न चः सवर्णदीर्घेणैकात्त्वम् । दीर्घ इणः किति इत्यभ्यासदीर्घे  
 कृते तत्समर्थ्यात्सवर्णदीर्घाभाव इति पक्षाश्रयणात् । स एव वलादिलक्षण इट्  
 इड प्रतिश्रूयते नापूर्वी विधीयते, तेन संप्रसारणविषये न भवति, अत एवोदाह-  
 रति । उपेयुष इति । सति त्विटि तस्य यणादेशे उपेयुष इति स्यादिति भावः ॥  
 अविवक्षितमिति । व्याख्यानमेवात्र शरणम् । ईयिवानिति । इणो द्वित्वे सव-  
 र्णदीर्घे बाधित्वा अङ्गत्वात् इणो यण इति यण भवति । वसोरिडागमे हि पर-  
 त्वाजादिप्रत्ययस्य सत्त्वात् ॥ वचेरिति । वच परिभाषणे इत्यस्माद् ब्रुवो वचेर्वा  
 कर्त्तरि, न तु भावकर्मणोः । एतच्च निपातनाल्लभ्यम् ॥ जग्मिवानित्यादि । इट्-  
 पक्षे गमहन इत्युपधालोपः ॥ लटः शट् ॥ सामानाधिकरण्ये सतीति । यश्चप्या-  
 देशरहितस्य लटः प्रयोगाभावात्सामानाधिकरण्यं दुर्लभं तथापि शट्शानच  
 स्तद् दृष्ट्वा स्थानिन्यपि सामानाधिकरण्यं कल्पते ॥ शवादीति । शिच्चेन सा  
 वधातुकत्वादिति भावः ॥ पचन्तमिति । शतुर्गित्वानुम् । विकृच्छन्नुकूलव-  
 र्त्तमानव्यापाराश्रयमित्यर्थः ॥ आने सुक् ॥ अतो येयः इति पूर्वसूत्रानुवृत्तं  
 पञ्चमप्रान्तमप्यत इति पदं षष्ठ्या विपरिणमते आन इति सप्तमीबलात् । न चात  
 इति पञ्चमीबलादान इति सप्तमप्रान्तमप्यदं षष्ठ्या विपरिणामतामिति शङ्कम् ।  
 पञ्चम्याः पूर्वसूत्रे चरितार्थत्वात्सप्तम्याश्च चरितार्थत्वात्तदेतदाह । अङ्गस्यात

इति ॥ प्राचा त्वदन्ताङ्गस्येति व्याख्यातम् । तदयुक्तम् । पचमान इत्यादाव-  
दुपदेशाल्लसार्वधातुकमनुदात्तम् इति शानचः स्वरस्यासिद्धिप्रसङ्गात् ॥ अदन्ता-  
ङ्गस्येति । पचे हि अङ्गभक्तौ सुक् । स चाङ्गमेव व्यवदध्यात्तदवयवमकारन्तु व्यः  
वदध्यादेव । अकारमात्रभक्तत्वे तु तदवयवत्वान्नास्ति व्यवधानमित्यदोषः ॥  
ननु स्वरविधौ व्यञ्जनमविद्यमानवत् इति परिभाषया सुकोविद्यमानत्वेन व्यव-  
धानाभावात्स्यादेवानुदात्तत्वमिति चेत् । अत्राहुः । हलः स्वरप्राप्तौ व्यञ्जनमविद्य-  
मानवन्नान्यत्र इत्याकारारूढम् । न चात्र हलः स्वरप्राप्तिरस्तीति प्रकृते परिभा-  
षेय नोपयुज्यते । अन्यथा मरुत्वानित्यादावपि ऋस्वनुङ्भ्यां मतुविति मतुप  
उदात्तत्वं स्यादिति दिक् ॥ लडिति । यद्यपि प्रथमान्तं प्रकृतं तथापि धातोः  
इत्यधिकारात्पञ्चमन्तात्परं प्रथमान्तं षष्ठ्या विपरिणमयत  
इति भावः । न च वर्तमाने लट् इत्यत्रैवोक्तरीत्या विप-  
रिणामोऽस्त्विति शङ्कम् । प्रत्ययविधौ पञ्चम्याः प्रकल्पकत्व नास्तीति गुप्तिज्कि-  
ङ्गः सन् इत्यत्र भाष्यकारैः स्वीकृतत्वात् ॥ प्रथमासामानाधिकरण्येपीति । उप-  
लक्षणमिदम् । अप्रथमान्तेन सामानाधिकरण्याभावेपीत्यर्थः । तेन कुर्वतोपत्यं  
कीर्वतः कुर्वतो भक्तिः कुर्वङ्गक्तिः कुर्वाणभक्तिरिति प्रत्ययोत्तरपदयोरपि सिध्यति ।  
अन्यथा कुर्वतोपत्यमित्यादौ तद्धितसमास न स्याताम् ॥ लक्षणहेत्वोः ॥ लक्ष्यते-  
नेनेति लक्षणं परिचायकम् ॥ शयाना इति । शीङ् आत्मनेपदित्वात्परस्य लटः  
शानच् । अत्र शयनं लक्षणं चिन्हं यवनकर्तृकभोजनस्य, न तु फलं, नापि कर-  
णमिति हेत्वपेक्षया लक्षणस्य पृथङ् निर्देशः ॥ अर्जयन्निति । अर्जं प्रतियत्ने  
चुरादिः । अर्जनार्थो वास इत्यर्थः । हरमिति । हरिदर्शनं सुक्ती कारणमित्यर्थः ॥  
विदेः ॥ स्थानिवत्त्वादेव नसिद्धे सोऽङ्गित्करणं वमोः सरुप ारणम् इत्यत्र कसोरपि  
सामान्यग्रहणार्थम् । तत्सामर्थ्याच्च एकानुबन्धग्रहणे न द्वानुबन्धकस्य हेत्येतदपि  
न प्रवर्तते ॥ पूङ्गजीः ॥ शाननः शकारः सार्वधातुकत्वार्थः नकारः स्वरार्थः ।  
खुलादिवत्स्वतन्त्रोयं न तु शत्रादिवद्भादेशः । तथा हि सति वेति वाच्यं स्या-  
त्प्रवर्तयजते इति तिङ्गोपि यथा स्युरिति । न च वासरूपन्यायेन निर्वाहः ।  
लादेशेषु वासरूपविधिर्नास्ति इत्याकरे स्थितत्वात् । किञ्च लादेशत्वे लः कर्मणि  
च इति भावकर्मणोर्विहितं स्यादिति भावकर्मणोरपि प्रयुज्येत, इष्यते तु कर्त्त-  
व्यैव एवं चानशः, इङ्धार्योः इति शतुश्च स्वातन्त्र्यं बोध्यम् ॥ अत्र केचित् ।  
शाननो लादेशत्वे लसार्वधातुकानुदात्तत्वं स्यादित्याहुः ॥ तच्चिन्त्यम् । परत्वा-  
न्निस्वरप्रवृत्त्या पवमान इत्यादेराद्युदात्तत्वे शाननोनुदात्तत्वस्येष्टत्वात् ॥ नन्वेषां

लादेशत्वानङ्गीकारे सोमं पवमान इत्यादौ कर्मणि षष्ठी स्यादिति चेत् ॥  
 मैवम् । न लोका इति सूत्रे ढञ्जिति प्रत्याहारनिर्देश इत्युक्त्वात् ॥ ताच्छीस्य ।  
 वचनग्रहणं स्पष्टार्थम् । चानग्रो लादेशत्वाभावेनात्मनेपदत्वाभावा-  
 त्परस्मैपदिभ्योपि विधानमिति ध्वनयन्नुदाहरति । निघ्नान इति ॥  
 गमहने ल्युपधालोपः ॥ इङ्धार्योः । इङ् आत्मनेपदित्वात् शता न  
 सिध्यति धारयतेरपि कर्तृगामिनि क्रियाफलं न सिध्यति लसार्धधातुका-  
 नुदात्तत्वं च प्राप्नोतीत्यप्रमारभः ॥ सुजो यज्ञसयोगे ॥ सुजोतेः शट्प्रत्ययः स्यात्  
 यज्ञेन संयुज्यमाने वृत्तिश्चेत् ॥ नन्विह सुजो यज्ञे इत्येवास्तु यज्ञविषयकश्चे-  
 त्सुनोत्यर्थ इति व्याख्यायां सुरां सुनोतीत्यादेर्व्यावर्तयितुं शक्यत्वात् ॥ अत्राहुः ।  
 संयोगग्रहणं प्रधानकर्तृसंप्रत्ययार्थं, तेन यजमानादन्वत्र न भवतीति । एवं  
 चाप्रधाने कर्तारि लटः शट्प्रधानचौ इत्यनेनापि न भवति संयोगग्रहणसामर्थ्या  
 दिति हरदत्तः । यः सुन्वन्तमवतीत्यादीनामिकवचनान्तानां यजमानपरत्वसंभवे-  
 ऽपि बहुवचनान्तानां तु न संभवति एकस्मिन्योग एकस्यैव यजमानत्वादित्याश-  
 ङ्गात् योगविशेषे तु संभवतीति दर्शयितुमुदाहरति । सर्वे सुन्वन्त इत्यादि ॥ सत्रयो-  
 गे हि बहुवो यजमानास्त एव ऋत्विजां कर्म सोमाभिषवणं कुर्वन्तीति सुन्वन्त  
 इत्यादिवहुवचनान्तस्यापि यजमानपरत्वं संभवतीति भावः ॥ अर्हः ॥ प्रशंसायां  
 किम् । अर्हति चौरौ वधम् ॥ आक्रेः ॥ शीलादीनां त्रयाणां विशेषणं समर्थयितुं  
 निर्दिष्टैस्त्रिभिस्तच्छब्दैः प्रकर्तृभूतधात्वर्थो निर्दिश्यते । क्तिपमभिव्याप्येति ।  
 भ्राजभासधुर्विद्युतोर्जाति वक्ष्यमाणमिति शेषः ॥ कर्ता कटानिति । न लो-  
 काव्यय इति षष्ठीनिषेधः ॥ अलंकृञ् । कृञिति डुकृञ् करणे इत्यस्यैव न तु कृ-  
 ञ् हिंसायाम् इत्यस्य, प्रसिद्धाप्रसिद्धयोः प्रसिद्धस्यैव ग्रहणम् इति न्यायात् । नि-  
 राङ्पूर्वोऽपि कृञ् स एव, प्रपूर्वो जनी प्रादुर्भावे इह डुपचप् पाकेपत्लृ गतौ  
 मदी हर्षे त्रयोऽपि उत्पूर्वाः पठ्यन्ते, तत्र उदः पचपतमद इत्येव वक्तव्ये प्रत्येकमु-  
 त्पूर्वस्य पाठ उपसर्गान्तरनिवृत्त्यर्थः । तेन समुत्पतिष्णुरित्यादि न भवतीत्याहुः ॥  
 रुच दीप्तौ अवपूर्वः त्रपूष् लज्जायाम् वृत्तु वर्तने वृध वृद्धौ षड् मर्षणे चर गतौ ॥  
 इत्यादीति । आदिशब्दग्राह्यास्तु निराकरिष्णुः प्रजनिष्णुः उत्पचिष्णुः उत्पति-  
 ण्णुरिति । उत्पतिष्णुसहिष्णू च चिरतुः खरदूषणौ इति भट्टिः । कालिदासो-  
 ऽप्याह एलानामुत्पतिष्णवः इति ॥ केचित्तु पत इति स्थाने दान्त सूत्रे पठित्वा  
 पद गतौ इत्यस्मात्प्रत्ययमाहुः । उन्मदिष्णुः रोचिष्णुः अपन्नपिष्णुः वर्तिष्णुः  
 वर्द्धिष्णुः सहिष्णुः चरिष्णुः ॥ पारयिष्णव इति । अयामन्ता इति शेरय् ॥ नैत-



दिति । चकारस्यानुक्तसमुच्चयार्थत्वमित्यर्थः ॥ ईत्वं नेति । घुमास्या इत्यादि-  
ना ॥ गित्वादिति । क्ङिति च इत्यत्र गकारं प्रश्लिष्य गिति किति ङितीति  
व्याख्यानादिति भावः ॥ गकारप्रश्नोपादिति । नन्वेवं नकारे चर्त्वंस्यासिद्धत्वात्  
हृशि च इत्युत्त्वं स्यादिति चेत् । सत्यम् । सौत्रोऽयं निर्देशः । तथा च वार्ति-  
कम् । रञ्जोर्गित्वात् न ख ईकारः क्ङितीत्त्वशासनात् । गुणाभावस्त्रिषु स्मार्यः  
अयुकोऽनित्त्वं कगोरिति । दङ्ङ्घव इति । दंशदशने व्रश्च इत्यादिना षत्वे  
षढोः कः सि इति कत्वम् आदेशप्रत्यययोः इति षत्वम् । अनिदिताम् इति नलो-  
पो न गञ्जोर्गित्वेन प्रास्यभावात् ॥ त्रस्तुरिति । नेडुशि इति नेट् ॥ शमित्यष्टा-  
भ्यो ॥ इतिशब्द आद्यर्थः ॥ शमिनीतरत्यत्रेति । अत्र नव्याः । विदत्तरतिवत्  
तसिलादिषु इति पुंवद्भावेन शमितरेति भाव्यम् । न च उगित्त्वाभ्युपगमस्य फ-  
लाभावाद्द्वस्त्रिकल्प एव भवतीति वाच्यम् । पाश्चिकङ्क्षेन उगित्करणस्य च-  
रितार्थत्वाद्द्वस्त्राभावपक्षे तु पुंवद्भावस्य दुर्वारत्वादित्याहुः ॥ सृष्ट्वा ॥ संपर्की-  
ति । पृष्ठी संपर्के चजोः इति कुत्वं गुणः ॥ परिदेवीति । देह देवने भ्वादिः,  
खन्तस्य दोष्यतेस्तु नेह ग्रहण लाक्षणिकत्वात् । अण्यन्तैः साहचर्याच्च ॥ अभ्या-  
घातीति । अभ्याङ्पूर्वाङ्गन्तैर्हस्य कुत्वेन घः हनस्तोऽचिञ्चलोः इति नस्य तः,  
अत उपधायाः इति वृद्धिः ॥ वी कष ॥ कष हिंसार्थः लस श्लेषणकीडनयोः कस्य  
श्लाघायाम् सञ्च, विश्वासे ॥ अपे च लषः ॥ लष कान्तौ ॥ प्रे लप । लप व्य  
ज्ञायां वाचि ॥ प्रमाथीति । मथे विलोडने ॥ निन्दहिंस । इह सूत्रे विनाशेति  
विपूर्वस्य नशेर्ण्यन्तस्य भाविना षिलोपेन निर्देशः । अकारस्वागन्तुकः । केचि-  
त्तु विनाशेति ण्यन्तमेव पठन्ति । परिवादीति तु वदेर्ण्यन्तस्य पाठोऽनिर्वि-  
वाद एव । असूयतिः कण्डादिर्यगन्तः, निन्दादीनामसूयान्ताना समाहारद्वन्द्वे  
सौत्रं पुंस्त्वम् । स्यादेतत् । असूयतेरेव वुञ् विधेयो नेतरेभ्यः, निन्दादीनां ख-  
लैव सिद्धेः । नहि तत्र लिट्स्वरनित्स्वरयोर्विशेषोऽस्ति उभयथाप्याद्युदात्तत्वात् ।  
असूयतेस्तु ख, लि लिति इति प्रत्ययात्पूर्वमुदात्तं, वुजि तु ञ्जित्वादिर्नित्यम् इ-  
त्यादिरुदात्त इति विशेषस्तत्राह । खु लेति ॥ वृजादयो नेति । नेदं खु ल्विषय-  
कमेव प्रापकं, किं तु सामान्यतः प्रत्ययमात्रविषयकमित्यर्थः ॥ देविक्रुशोः ।  
दीव्यतेर्हेतुमस्यन्तस्य दिवु कूजने इति चुरादिण्यन्तस्य च ग्रहणम् ॥ चलनशब्दा-  
र्था । चल कम्पने चुप मन्दायागतौ कपि चलने शब्द शब्दने चुरादिः, क शब्दे ॥  
चलन इत्यादि । युवो रित्यनादेशः ॥ अनुदात्ते तच्च हलादेः । ननु सर्वोऽप्यनुदात्ते-  
त् हलन्त एवेति तदन्तविधिं बाधित्वा सामर्थ्याद्द्वलादरेव यद्दोष्यते तत्किमादि-

ग्रहणेनेति चेत् । अत्राहुः । आदिग्रहणाभावे हलन्तादित्यर्थः स्यात् तथा हि स-  
त्ये धितेत्यादावतिप्रसङ्गः स्याज्जुगुप्सन इत्यादि च न सिध्येत् । अस्ति चेहानुदा-  
त्ते च्च गुपादिष्ववयवेष्वचरितार्थस्यानुबन्धस्य समुदायविशेषकत्वादिति दिक् ॥  
जुचड् क्रम्य ॥ क्रमिद्रमी यडन्ती क्रमु पादविच्छेपे द्रमहम्प्रमोष्ट गती ॥ पूर्वेषे-  
ति । अनुदात्ते तस्य इत्यनेन ॥ इह पदिग्रहणं सकर्मकार्यमिति वृत्तिवृत्तौक्तम् ।  
भाष्ये तु अनभिधानादेव सकर्मकात् भविष्यतीत्युक्त्वात् । ज्ञापनार्थमेव तदि-  
त्याशयेनाह । बाधा मा भूदित्यादि ॥ परस्परमिति । निन्दहिंस इत्यादिसूत्रे हि  
तच्छीलादिषु वासरूपविधानात् ढजादयो नेति ज्ञापितम् । इह तु ताच्छीलिके-  
षु परस्परं नेति ज्ञापितमिति विवेक इति भावः ॥ क्रुध ॥ क्रुध क्रोधे रुष रोषे  
मडि भूषायाम्, भूष अलंकारे ॥ न यः । अय वय पय मय चय तय णय गती इ-  
ति पठितस्य नयतेर्नायं निर्देशः । अनुदात्ते च्चादेव युचः सिद्धत्वात्किं तु नेति  
पृथक् पदामिति मत्वाह । यकारान्तादिति ॥ क्नूयिता च्छयितेति । क्नूयी श-  
ब्दे उन्दे च च्छायो विधूयने ॥ सूददीप ॥ सूद चरणे दीपो दीप्तौ दीच मौ-  
ण्डेऽप्यादौ ॥ ताच्छीलिकेष्विति । परस्परमिति शेषः ॥ प्रायिकमिति न केवलं  
यथाश्रुतभाष्यमवलम्ब्य युज्योरेव समावेश इति मन्तव्यं, किन्तु प्रायिकत्व एव  
भाष्यस्य तात्पर्यम् । तेन गमेः लघपतपदेत्युक्तञ्चिषये ढबपि । गन्ता । गासु-  
क्तः । तथा वी कषलस इति घिनुखिषये युजपि । विकत्यो विकत्यन इत्यादि-  
सिध्यतीति भावः ॥ जल्प ॥ जप जल्प व्यक्तायां वाचि भिन्न भिन्नाया लामेलमे  
च कुट्ट छेदने लुण्ठ स्तेये, चौरादिकाविमौ । अत्र व्याचक्षुः । जल्पेः चलनशब्दा-  
र्यात् इति भिन्नेः अनुदात्तेतस्य इति युचि प्राप्तौ कुट्टलुण्ठयोः षेच्छन्दसि इति इ-  
णुचि प्राप्तौ षडस्तु आट्टगमहनजन इति किकिनोः प्राप्तयोरयं विधिरिति ।  
षो ङीषर्थ इत्याह । वराकीति ॥ प्रजो ॥ जु इति सीञी गत्यर्थः ॥ जिह्वि । जि  
जये जि अभिभवे, टड् आदरे चि चये चि निवासगत्योः अिञ् सेवायाम् विपू-  
र्वः । व्यथभयसञ्चलनयोः नञ्पूर्वः निपातनाञ्जो धातुना समासे नलोपे ततः  
प्रत्ययः । अम गत्यादिषु अभिपूर्वः ॥ प्रसवीति । धू प्रेरणे अस्मादिनिः । धूङ् प्रा-  
चिगर्भविमोचने षूङ् प्राणिप्रसवे इमौ न गृह्यते सानुबन्धत्वात् । जिह्वि इत्यत्रै-  
व प्रजुं पठित्वा पूर्वसूत्रं त्यक्तसुचितम् । एवं हि पृथग्विभक्तिश्चकारश्च मास्वि-  
ति सुवचम् ॥ सृष्टि ॥ सृष्ट इप्सायाम् गृह्ण ग्रहणे पत गती ॥ अथश्रु रादाविति ।  
तेन शेरयादेमेन रूपसिद्धिरिति भावः । यद्येवं णिचि उपधागुणवृद्धौ स्यातामत-  
थाह । अदन्ता इति ॥ ततश्चाल्लोपस्य स्थानिवच्चात्तदभावः ॥ तत्पूर्वं इति । त-

च्छब्दस्य समासोपि निपातनादिति बोध्यम् । डुधाञ् अत्पूर्वः । अहालुः । घेट्स्तु  
 नेदं रूपम् । अत्पूर्वस्य तस्य प्रयोगाभावादिति व्याचक्षुरः । कथं कृपालुः सार्धा-  
 लुः । कृपां सार्धां च ज्ञातीति विग्रहे मृगय्वादित्वात्कुः ॥ दाघेट् । डुधाञ्-दो-  
 देडां त्रयाणामेव ग्रहणं न तु दाण्दापोरित्याहुः ॥ भंगुर इति । चजोः इति कु-  
 त्वम् । अभिधानस्वभावाद्भ्रजेः कर्मकर्त्तव्यं वेत्याहुः ॥ विदिभिदि ॥ विदेर्ज्ञानार्थ-  
 र्थस्यैव ग्रहणं न तु लाभार्थस्य, व्याख्यानान् । छिदुरमिति । कर्मकर्त्तरि प्रत्यय  
 इति वृत्तिः । नैतद्भाष्ये दृष्टम् । तथा च माघः मुख्ये कर्त्तरि प्रायुङ्क्त प्रियत-  
 माय वपुर्गुरुमत्सरच्छिदु'यादुरयाचितमङ्गना इति । इह अदुरिति च्छेदः ॥  
 इत्वरः । इत्वरी इति । इण् गतौ ऋस्वस्य पिति इति तुक् । किच्चाह्णुणाभावः  
 टिड्ढा इत्यादिना स्त्रियां ङीप् ॥ जागुरूकः ॥ जागुरिति पञ्चम्यन्तं तद्ग्राचष्टे ।  
 जागर्त्तरिति ॥ जागुरूकः इति सिद्धरूपमेव तु न निपातितम् । उत्तरसूत्रे  
 जकस्वाननुवृत्तिप्रसङ्गात् ॥ यजजप ॥ यायजूक इति । यजेर्यङि द्वित्वादि दीर्घो-  
 कितः इत्वभ्यासदीर्घः अतो लोपे यस्य हलः इति लोपः ॥ जञ्जपूक इत्यादि ।  
 जपजभदहदश इत्यादिना नुक्, वावदूकशब्दस्तु उलूकादयश्चेत्यत्र वक्ष्यते । माघ-  
 वस्वाह । कुर्वादिगणे वावदूक इति पाठादेव यडन्ताद्देरूकः प्रत्यय इति ॥  
 सनाशंम । सनिति प्रत्ययग्रहणात्तदन्तग्रहणम् । षण् दाने षण् संभक्तौ इति धा-  
 त्वीस्तु, नेह ग्रहणम् । गर्गादिषु विजिगीषुशब्दस्य पाठात् । आशंसेति आडः शं-  
 सु इच्छायाम् इत्ययं गृह्यते, न शसुस्तुती इति आडा सह निर्देशात् ॥ विन्दुरि-  
 च्छुः । विद ज्ञाने इत्यस्यैव ग्रहणं नेतरेषाम् । एवमिषेरपि इच्छार्थकस्यैव ग्रहणं  
 न तु इष गतौ इष आभीक्ष्ण्ये इत्यनयोः अनभिधानान्निपातनादेति भावः । वि-  
 न्दुशब्दस्तु पवर्गीयादिः बिदि अवयवे अस्मान्मृगट्वादित्वात्कुप्रत्यये बोध्यः ॥  
 क्याच्छन्दसि ॥ क्य इति क्यक्क्यप्क्यडां सामान्यग्रहणम् । क्यान्तधातोश्छन्दसि  
 विषये तच्छोल्लादिषु उप्रत्ययो भवतीति काशिका । क्य इति व्याख्यानात्कण्ठा-  
 दियगपि गृह्यते । तेन तुरण्यवोऽङ्गिरसो न क्षन्त समर्थे सपर्यवः, यमस्य योनौ-  
 शक्नुनं भुरण्युम् इत्यादि सिद्धम् । तुरण त्वरायाम् । सपर पूजायाम् । भुरण  
 धारणपोषणयोः इत्येते कण्ठादिषु पठितः । अथ कथं सन्तः प्रणयिवाक्यानि गृ-  
 ह्णन्ति ज्ञानसूयवः इति भट्टपादाः । मृगय्वादिषु असूयशब्दो द्रष्टव्य इति हरद-  
 त्तः ॥ सुन्नयुरिति । सुन्नशब्दात्क्यचि तदन्तादुः । न च्छन्दस्युपप्रत्यय इति निषे-  
 धात् क्यचि च इति ईत्त्वम् अकृत्सार्ध इति दीर्घश्च न भवति ॥ आह ॥ ऋदोर-  
 प् इतिवदादिति दकारो मुखसुखार्थो न त्वयं तकारस्तोन तात्परत्वाभावाद्

इत्यनेन दीर्घोऽपि गृह्यते । तेन ततुरिर्जगुरिः । तृ भ्रवनतरणयोः इत्यस्य, गृ नि-  
 गरणे इत्यस्य च बहुल छन्दसि इत्युच्चे रूपमिति प्राञ्चः । वस्तुतस्तु, आदित्या-  
 दिप्रकृतिविशेषणमुदाहरणं प्रपञ्चमात्रम् । किकिनौ लिट् च इत्येतावन्मात्रमेव  
 विवक्षितम् । तथा च वार्तिकम् । किकिनावुत्सर्गच्छन्दसि सदादिभ्यो दर्श-  
 नात् इति । उदाहृतं च भाष्ये सेदिर्नेमिरित्यादि । एवं स्थिते आदिति  
 तपरकरणेऽपिनक्षरतरिति ध्वनयन्नाह । अदन्ताददन्तादिति।बभ्रिर्वज्रमिति । न  
 लोका इति षष्ठोनिषेधाद्वितीया । किकिनोः स्थाने तिबादयो न, लिङ्गदित्य-  
 त्तिदेशेन स्वरूपाबाधेनैव कार्यातिदेशात् । छान्दससूत्रद्वयोपन्यसनं भाषायां धा-  
 ञ् इत्यादिवार्तिकविषयबोधनार्थम् । इह च वार्तिके गभिर्यद्यपि न दृश्यते, त-  
 थापि धातुवृत्तौ क्वचिद्दृत्तिपुस्तके च दर्शनादुपन्यस्तः ॥ जगिमरिति । गमहन  
 जन इत्युपधात्लोपः ॥ जघिनरिति । अभ्यासाच्च इति कुत्वम् ॥ दधिरिति । आतो  
 लोपः ॥ ने मरिति । एच्चाभ्यासलोपो ॥ सामहोत्यादि । यङोऽतो लोपे यलो-  
 पः । अभ्यासदीर्घः ॥ नीगभागश्चेति । नीग्वञ्जु इत्यादिना प्राप्तस्य नीगागम  
 स्याभाव इत्यर्थः ॥ टष्णगिति । डिच्चात्र गुणः । नजिङ् इकार उच्चारणार्थः ॥  
 क्रुकन्नपीति । अत एव भोरुभोलुकभोरुकाः इत्यमरः ॥ ईश्वर इति नेङ्शि इ-  
 तोडभावः ॥ पेस्वर इति । पिष्ट पेष्ट गतौ ॥ कस्वर इति । कस गतौ ॥ भ्राज ॥  
 आक्तेः इत्युक्तत्वात्तच्छीलादिष्वयं क्विप् । भ्राजू दीप्तौ धूर्वा हिंसायाम् द्युत दी-  
 प्तौ ऊर्ज बलप्राणनयोः पृ पालनपूरणयोः । जु गतौ सौत्रः । यावपूर्वः टुञ् स्तु-  
 तौ ॥ विभ्राडिति । व्रश्च इति षत्वम् । जश्त्वचत्वं ॥ धूरिति । राज्ञोपः इति  
 वलोपः वीः इति दीर्घः ॥ ऊर्गिति । चोः कुः । रात्सस्य इति नियमाच्च संयोगा-  
 न्तलोपः । पूरिति । उदोष्ठपूर्वस्य इत्युत्वम् । वीः इति दीर्घः ॥ वाक् प्राडिति ।  
 इह दीर्घः सप्रसारणाभावश्च । सम्प्रसारणप्राप्तिस्तु वचिस्वपि ग्रहिष्यावयि इ-  
 त्यादिना । अयति हरि ओरिति । प्राचा तु अयन्थेतामिति कर्मणि क्विबुदा-  
 हृतस्तत्र कर्त्तरि क्तत् इति सूत्रविरोधः स्पष्ट एव । बाहुलकं तु अगतिकगतिः ॥  
 द्युति ॥ हे चेति । क्तेऽपि द्वित्वे अभ्याससंज्ञेह दुर्लभा, प्रत्यासत्या षाष्ठद्वित्व  
 एव प्रवृत्ते रत एव आष्टमिके सा नेत्याशङ्क्यामाह ट्शिग्रहणादिति ॥ दिद्युदि-  
 ति ॥ द्युतिस्त्रायोः इत्यभ्यासस्य सम्प्रसारणम् । जगदिति । गमः कौ इति मलो-  
 पे तुक् । अत्र हे चेति चकारेण दीर्घः समुच्चीयमानो द्युतिगम्योर्न भवति, दी-  
 र्घश्चुत्था अचश्च इति परिभाषोपस्थानादजन्तजुहोतेरेव संभवतीत्याश्रयिनाह जु-  
 होतेर्दीर्घश्चेति । जुहोतीति जुहः । ऋश्चोति चकारेण द्वित्वं समुच्चीयते ।

धीरिति । ध्यायतीति धीः । हलः इति दीर्घः । ननु ध्यायति पुरुषो, न तु धीः एवं जुहोत्यनया पुरुष इति सर्वसंमतत्वात्कथं तर्हि हि भवदुक्तार्थः संगच्छत इति चेद् । अत्राह हरदत्तः । करणस्य कर्तृत्वविवक्षायां क्तिप् भवति ॥ भुवः संज्ञा ॥ धनिकेत्यादि । तेन ग्रामयोरन्तरे यस्तिष्ठति तत्र नेति भावः । एतच्च दृशिग्रहणानुवृत्त्या लभ्यते ॥ नन्वं प्रतिभूशब्दः संज्ञेति फलितं तत्र संज्ञायामित्येव सिद्धं किमन्तरग्रहणेन । अत्राहुः । यावद्द्रव्यभाविन्यः संज्ञाः । प्रतिभूशब्दस्तु सत्येव तस्मिन् ऋणप्रदानेन निवर्तत इत्युभयोर्भेद इति ॥ शं सुखं भावयतीति शश्रु रित्यर्थाभ्युपगमनायाह अन्तर्भावितेति ॥ श भवति सुखस्वरूपो भवतीति शश्रु रित्यन्ये ॥ श भवत्यस्मादिति व्युत्पत्तिस्तु अपादाने दुप्रत्ययाभावाच्चित्येति माधवः ॥ धः कर्मणि ॥ कर्मणीति नोपपदम् । ह्यावामश्च इत्यनन्तरमेव धः द्वन् इति वक्तव्ये पृथक्कर्मग्रहणादग्राह्यानाद्देत्याशयेनाह कर्मस्त्वर्थे इति । अत एव धोयते पीयते इति धात्री स्तनदायिनीत्यादि ध्याचक्षते ॥ दास्त्री ॥ मेद्रमिति । होठ. धत्वष्ट्वठलोपाः ॥ दंष्ट्रेति । धित्वेपि डीष् इह न भवति अनित्यः धितां डीष् इत्युक्तत्वात् । अन्ये त्वजादिपाठाद्यापमाहुः ॥ नधीति । न-हो धः इति धत्वम् । भषस्तथोर्धः जश्त्वम् । सूत्रे दश इति नलोपिनो निर्देशो ज्ञापकः क्वचिदकित्यपि दंशेर्नलोपो भवति इति । तेन दंश दशने इत्यस्माल्शुटि दशना दन्ता इति सिद्धम् । न च सनिधानात् घृन्वेव नलोपः स्यादिति वाच्यम् । शनो दन्तदष्टा इति निर्देशात् ॥ तच्चेत्करणमित्यादि ॥ एतेन हलसूकरयोरभिधेयत्वमुपपदत्वं च निरस्तम् । सुखमित्यर्थ इति । तत्रैव रूढिरिति भावः ॥ अर्तिलुधूसू ॥ धू विधूनने इति कुटादिरेव गृह्यते निरनुबन्धकत्वात् । अत एव गाङ्कुटा इति डिच्चादगुणनिषेधे उवङ् तदाह धुविचमिति ॥ पुवः ॥ पूङ्-पूजोरुभयोर्यङ्गणभविशेषात् ॥ करण इत्यनुवृत्तेराह येनाज्यमिति ॥ कर्त्तरि चर्षि ॥ इतः स्यादिति । करणे कर्त्तरि चेत्यर्थः । काशिकानुसारेण यथासंख्यं व्याचष्टे ऋशो करणे इति । कर्त्तरि कृत् इति सूत्रस्य भाष्यकैयटयोस्तु यथासंख्यं न इति गम्यत इति शब्दकौस्तुभे स्थितम् ॥

इति पूर्वकदन्तम् ॥

अथोणादयः ॥ क्वापा ॥ डुकृञ् करणे, वा गतिगम्यनयोः पा पाने, पारक्षणे जि अभिभवे डुमिञ् प्रक्षेपणे स्वद आस्वादाने साध ससिद्धौ, अशू व्याप्ती ॥ विश्वकर्मणि ना कारस्त्रिषु कारकशिल्पिनोः इति मेदिनीकोशः ॥ कारुः शिल्पिनिकारके इति धरणिशोशस्तदेतदभिप्रेत्याह कारुरित्यादि । आद्ये योगरू-

द्विर्द्वातीथे तु विवेकः । अत एव द्वितीये धात्वर्थे प्रतिकारञ्चान्वयो भवत्येव । तथा च भट्टिः राघवस्य ततः कार्यं कारुर्वानरपुङ्गवः । सर्ववानरसेनानामाज्ञागमनमादिशत् इति ॥ पिबत्यनेन तैलादिकमिति पायुर्गुदस्थानम् । गुदं त्वपानं पायुर्ना इत्यमरः । पाति रक्षतीति विग्रहे रक्षकोपि । तथा च मन्त्रः भुवस्तस्य स्वतवा पायुरग्नं इति । स्वतवान्पायौ इति नस्य रत्वम् ॥ अगदो जायुः इत्यमरः । पुंलिङ्गसाहचर्याज्जायुः पुंसि ॥ मायुः पित्तं कफः श्लेष्मा इत्यमरः । गोपूर्वाज्ञां वाच विज्ञता मिनोति प्राक्षिपतीति गोमायुः शृगाल इत्युज्ज्वलदत्तः ॥ वस्तुतस्तु मायुः शब्दः यत्पशुर्मायुमकृत गोमायुरेकः इत्यादौ वेदभाष्यकारादिभिस्तथैव व्याख्यातत्वात् ॥ स्वदते रोचते इति स्नादु विशेषनिधनोयम् ॥ एवं साधुरपि । आशु शीघ्रमिति ॥ विलम्बाभावमात्रे क्लीबम्, तद्विशिष्टद्रव्यपरत्वे तु त्रिलिङ्गम् । अथ शीघ्रं त्वरितम् इत्युपक्रम्य क्लीबे शीघ्राद्यसर्ष्वे स्यान्निरूपेषां भेद्यगामि यत् इत्यमरः । ब्रीहौ पुंस्येव । उणादयो बहुलम् इति बहुलवचनादन्वस्मादप्युष् भवति । रह त्यागं । गृहीत्वा चन्द्रं रहति त्यजतीति राहुः ॥ वस निवासे वसत्यस्मिन्सर्वमिति सर्वत्रासौ वसतीति वा वासुः । वासुश्चासौ देवश्च वासुदेवः । वसुदेवस्यापत्यमित्यस्मिन्नर्थे ऋष्यन्धकवृष्णिकुरुभ्यश्च इत्यणि कृते वासुदेव इति व्युत्पत्त्यन्तरमिति दिक् ॥ छन्दसीणः ॥ उणनुवर्तते । एति गच्छतीत्यायुः । मान आयौ इति आयुशब्दो मनुष्यपर्यायेषु वैदिकनिघण्टौ पठितः अत एव त्वामग्ने प्रथममायवे मानस्तोके तनये मान आयौ इत्यादिमन्त्रेषु वेदभाष्ये तथैव व्याख्यातम् । अर्वाचोनास्तु छन्दसीणः इति सूत्रं बहुलवचनाद्वाषायामपि प्रवर्तते इति स्त्रीकृत्य आयुर्जीवितकालोना इत्यमरग्रन्थे आयुशब्दमुकारान्तं व्याचखुरः । ननु एतेर्णिञ्च इत्युत्पत्त्ये सकारान्तो वक्ष्यमाण आयुःशब्दस्तु लोकवेदयोर्निर्विवाद एव । अत एव जटा आयुरस्येति विग्रहे गृध्रं हत्वा जटायुषम् इति रामायणप्रयोगो यदि त्रिलोकी गणनापरा स्यात्तस्याः समाप्तिर्यदि नायुषः स्यात् इति श्रीहर्षप्रयोगश्च संगच्छते । तथा च आयुर्जीवितकालो ना इत्यत्रायुःशब्दः सकारान्त इत्येव व्याख्यायतां किमुकारान्ताभ्युपगमेनेति चेद् । अत्राहुः । सकारान्त आयुःशब्दो नपुंसक इति तस्य पुंलिङ्गता नेत्याशयेन तथोक्तमिति । अन्ये तु छन्दसीणः इति सूत्रस्य भाषायां प्रहृष्यभावे सा वधीष्ट जटायुं माम् इति भट्टिप्रयोगः तटीं विन्ध्यस्याद्रेरभजत जटायोः प्रथमजः इति विन्ध्यवर्षने अभिवन्दोक्तप्रयोगश्च न संगच्छेतित्याहुः । वस्तुतस्तु जटां याति प्राप्नोतीति जटायुः शृगध्वादित्वान्कुः आयात्वायुः । एवं च जटायुषा जटायुं च वि

व्यादायुं तथायुषा इति द्विरूपकोशः वायुना जगदायुना इति वर्षाविवेकश्च सु-  
 साध इति दिक् ॥ दृसनि । दृ विदारणे षण्ण दाने जन जनने चर गतौ चट  
 भेदने ॥ दार्विति ॥ काष्ठं दार्विन्धनं त्वेधः इत्यमरः ॥ चाट्टिति । चटु चाटु प्रियं  
 वाक्यम् इति हृदचन्द्रः । चाटुर्नरि प्रियोक्तिः स्यात् इति रत्नमालाकोशः नरि पुंसि  
 चकर च किल चाटून् प्रौढयोषिद्वदस्य इति माघः । माघे तु नपुंसकमपि द-  
 र्शितम् । चाटु चाकृतकसभ्रममासाम् इति ॥ किंजरयोः । ऋहिसायाम्, इण् गतौ  
 आभ्यामूष् स्यात् । सस्येति । किशारुर्ना सस्यशूके विशिखे कङ्कपक्षिणि इति मे-  
 दिनीकोशः ॥ त्रौ रश्च लः ॥ तृ पूवनतरणयोः त्रः रश्चति च्छेदः । केचित्तु ऋ इ-  
 ति प्रश्लिष्य द्वयोरपि सपर्णदीर्घं त्रौ तयोस्त्रोरित्युक्ता ऋ गतौ इत्यस्मादपि जुण्  
 रश्च ल इति व्याख्याय इयति अर्थे वा आलुः । शाकविशेषो घटो चेत्याहुः ।  
 कर्कर्यालुर्गलन्तिका ॥ भृमृशी ॥ भृञ् भरणे, मृड् प्राणत्यागं शोड् स्वप्ने, तृ पूवन-  
 तरणयोः, चर गतौ, अयं भक्षणेपि त्सर छद्मगतौ तनु विस्तारे, धन धान्ये डुमि  
 ज् पक्षेपणे, ट्मस्त्रो शुद्धौ भरुः स्वर्णे हरे पुंसि इति मेदिनी । भरुर्धत्तु कनकयोः  
 इति हेमचन्द्रः । शयुरिति । अजगरे शयुर्वाहसः इत्यमरः ॥ तरुरिति । तरन्ति  
 नरकमनेन रोपकाः ॥ चरुरिति । अनवसावितान्तरूपपक्ष ओदन इति याज्ञि-  
 काः । तट्टचर्वधि ऋरणेत्वेवमुक्तम् । उगवादिभ्यो यत् इति सूत्रे कैयटस्वाह स्था-  
 लीवाची चरुशब्दस्तात्स्व्यादोदने भाक्त इति ॥ तनुः काये त्वचि स्त्री स्यान्न्रिष्व-  
 ल्ये विरले कृशे इति मेदिनी ॥ धनुः पुमान् प्रियालद्रौ राशिभेदे शरासने इति  
 नान्ते मेदिनी । विश्वप्रकाशमुदाहरति धनुषा चेत्यादि ॥ धनुषा सार्द्धं धनुं वि-  
 दुरित्यर्थः । स्यात्तनुस्तनुषा सार्द्धम् इत्यतः सार्द्धमित्यनुषज्यते । शुद्धवंशजनितोपि  
 गुणस्य स्थानतामनुभवन्नपि शकः । क्षेपुरेनमृजुमाशु सपक्षं सायकम् इति श्रीह-  
 र्षश्लोकशेषः । धनुर्वंशविशुद्धोपि निर्गुणं किं करिष्यति इति धन्वन्तरिः । इह  
 पूर्वत्र च धनुरिति नकारान्तः सकारान्तो वा बोध्यः । न च सकारान्तधनुःशब्दो  
 नपुंसक एवेति शङ्क्यम् । अथास्त्रियां धनुश्चापौ इत्यमरोक्त्या तस्यापि पुंस्वात् ।  
 किंनर इति । तुरंगवदनो मयुः इत्यमरः । मीनातिमनोति इत्यात्वं तु नह बाहु-  
 लकात् । मयुस्तुरंगवदने मृडोपि मयुरिष्यते इति विश्वः । मञ्जति पानीये इति  
 मद्गु ॥ अणश्च ॥ अण शब्दे अस्मादुप्रत्ययः स्यात् । चादिति । कटे वर्षादौ वट  
 वेष्टने ॥ कटति रसनामिति कटुः स्त्री कटुरोहिण्यां लताराजिकयोरपि । नपुंसक-  
 मकार्यं स्यात्पुंस्त्रिङ्गो रसमात्रके । त्रिषु तद्वत्सुगन्धोश्च मन्सरेपि खुरेपि च इ-  
 ति ॥ बटतीति बटुः । बटुर्हिंसृतः स्मृतः इति संसारावर्तः । नटवटुरिति तूप-

चारात् ॥ अभिव्याप्येति । यद्यपि फलिपाटि इति सूत्रे यावदनुवर्तत इति व्यास-  
यन्येन मर्यादीकृत्येत्यपि प्रतीयते तथाप्यभिव्याप्येवोचितम् ॥ पिबतं सौम्यं  
मधु इत्यादौ मधुशब्दस्याद्युदात्ततादर्शनात् । वोतो गुणवचनात् इति सूत्रे हरद-  
त्तेनाप्यभिव्याप्येति स्पष्टमभिधानाच्चेति भावः ॥ शृङ्खल्लिङ्गि ॥ शृङ्गिमायाम्,  
शृङ्गि शब्दोपतापयोः । स्निहउपतापे चपूष्लज्जायाम् । असु क्षेपणे वसनिवासे हन  
हिंसागत्योः क्लिदू आर्द्राभावे, बन्ध बन्धने, मन ज्ञाने । शरुरिति । शरु कोपि  
शरे वज्रे इति हेमचन्द्रः ॥ स्वरुर्वज्रमिति । शतकोटिः  
स्वरुः शंबः इत्यमरः ॥ चपु सीसमिति । तद्धि अग्निं दृष्ट्वा त्रपते  
लज्जते इव । रङ्गसौसकयोस्त्रु इति मेदिनी ॥ अस्यन्ति क्षिपन्ति शरीरमित्य-  
सवः प्राणाः ॥ हनुरिति । हनुः पुमानधरो गण्डात् इति वररुचिकोशः । स्त्री-  
लिङ्गोऽप्ययम् । हनुर्हृद्विलासिन्यां नृत्यारम्भे गदे स्त्रियाम् । हयोः कपोलाव  
यवे इति मेदिनीकोशः । अतिशयाने मतुप् । हनुमान् । अन्ये षामपि दृश्यते इति  
दृशिग्रहणात्पाञ्चिको दीर्घः । हनूमान् ॥ स्नेहेन बध्नातीति बन्धुः । प्रज्ञादित्वा-  
हान्धवः । बन्धुर्वन्धूकपुष्पे स्याद्वन्धुर्भातरि बान्धवे इति विश्वः ॥ मनुरादिरा-  
जो मन्त्रश्च ॥ स्यन्देः ॥ स्यन्दूप्रसवणे ॥ उन्दी क्लेदने ॥ ईषेः ॥ ईष गतिर्हिंसादाने-  
षु ॥ स्कन्देः ॥ स्कन्दिर गतिशोषणयोः ॥ कन्दुरिति । स्कन्दत्यस्मिन् जनताप इति  
व्युत्पत्त्या भोगस्थानमिति केचित् । अन्ये तु स्कन्दति शोषयतीति कन्दुर्लोहा-  
दिपात्रमित्याहुः ॥ अत एव क्लोवेऽस्वरीषं भ्राष्ट्रो ना कन्दुर्वा स्वेदनी स्त्रियाम्  
इत्यमरः । कन्दुर्वा ना इति पूर्वेषान्वयाद्वा पुमानित्यर्थः ॥ सृजे ॥ सृज विसर्गे  
सृजतीति रज्जु स्त्रियाम् । आगमसकारस्य श्रुत्वेन शः जश्त्वेन जः । सृजेरसुम् च  
इति सुवचमिति नव्याः ॥ रज्जुर्वेण्यां गुणे योषित् इति मेदिनी ॥ कृतेराद्यन्त ॥  
कृतो ह्येदने ॥ तर्कु रिति । कृत्यन्तेनेनेति तर्कुः सूत्रवेष्टनं यत्नविशेषः । तर्कुटी  
सूत्रला तर्कुः इति हारावली ॥ नावञ्चेः ॥ अश्नु गतौ । न्यङ्मुनौ सृगे पुंसि  
इति मेदिनी ॥ फलिपाटि ॥ फल निष्पत्तौ पट गतौ ख्यन्तः णस प्रहृत्वे शब्दे,  
मन ज्ञाने जनी प्रादुर्भावे । एभ्य उः स्यादेषाञ्च यथाक्रमं गुगागमः पटि नाकि  
ध त इत्यादेशाश्च भवन्ति । इह एकापि षष्ठी विषयभेदाद्भिद्यते । गुगागमे हि  
फलैरवयवषष्ठी, पद्याद्यादेशचतुष्टयविधौ तु स्थानषष्ठी. सापि धतयोर्विधौ अन्ते  
प्युपसङ्गियत इति विवेकः । अनागमकानां सागमका आदेशाः इति पक्षे स्था-  
नषष्ठेरेवेति बोध्यम् । फलस्वसारेभिधेयवत् । नदीभेदे मलयवां स्त्री इति मेदिनी ॥  
नाकुर्वलमीकमिति । वामलूरश्च नाकुश्च वल्मौकं पुंनपुंसकम् इत्यमरः ॥ म-



ध्विति । मधुसूत्रे च दैत्ये च मद्ये पुष्यरसे मधु इति दृष्टचन्द्रः । मकरन्दस्य म-  
 द्यास्य मासिकस्यापि वाचकः । अर्द्धर्षादिगणे पाठात्पुंनपुंसकयोर्मधु इति शा-  
 खतः ॥ वलेः ॥ बल संघरणे इति दन्त्योष्ठ्रादिः । बलुगु स्याच्छगले पुंसि सुन्दरे  
 चाभिधेयवत् इति मेदिनी । यत्तु उज्वलदत्तेन बलेर्गुक् च इति श्रीष्ठ्रादित्वात्  
 बल प्राणने इत्युपन्यस्तं तल्लक्ष्यविरोधादुपेक्ष्यम् । अयं नाभावदति बलुगु वो गृहं  
 इत्यादौ दन्त्याष्ठ्रापाठस्य निर्विवादत्वात् ॥ शः कित् ॥ श्री तनू करणे अस्मादुप-  
 ल्ययः । आदेच उपदेशे इत्याखं हित्वं सन्धतः इत्यभ्यासस्येत्वम् । आतो लोप  
 इटि च इत्याकारलोपः ॥ शिशुः ॥ यो हे च ॥ या प्रापणे ॥ कुर्भश्च । भृञ् भरणे  
 अस्मात्कुप्रत्ययो धातोर्हित्वञ्च । भरतीति बभ्रुः । धरणिः कोशस्थमाह बभ्रुरित्या-  
 दि ॥ बभ्रुर्वैश्वानरे शूलपाणौ च मरुडध्वजे । विशाले नकुले पुंसि पिङ्गले त्वभि-  
 धेयवत् इति मेदिनीकोशः ॥ चादन्यतोपीति । भुः कुश्च इति वक्तव्ये प्राक्प्रत्य-  
 यनिर्देशादित्येके । भृश्चेति प्रकृतिसंस्पृष्टेन चकारेण प्रकृत्यन्तरं समुच्चयादित्य-  
 न्ये ॥ पृभिदि । पृ पालनप्रणयोः । भिदिर् विदारणे व्यध ताडने गृधु अभिका  
 ङ्क्षायाम् । जिष्टपाप्रागल्भ्ये ॥ पुरुरिति । कुप्रत्यये परत उटोष्ट्रापूर्वस्य इत्यखे  
 रपरत्वम् । पुरुः प्राण्येभिधेयवत् । पुंसि स्याद्देवलोके च नृपभेदपरागयोः इति  
 मेदिनी ॥ विधुः शशाङ्के इत्यादि तु विश्वकोशः । इह सूत्रे धृषिहृषिभ्यश्च इति  
 पठित्वा ह्रस्वर्हर्षः । सूर्याग्निशनिराहवोपि ह्रस्वः इति केचित् ॥ ऋगोरुश्च ॥ ड-  
 ङ्क् करणे गृ शब्दे आभ्यां कुः स्यादुकारोन्तादेशश्च । उरणरपरः कुरुर्त्पान्तरे  
 भक्ते पुमान् पभूमिन् नीहति इति मेदिनी ॥ अपटुःसु ॥ ष्टा गतिनिवृत्तौ ॥  
 सुषामेत्यादि । एतच्च न्यासाद्यनुरोधेनोक्तम् । वार्तिककृता तु स्थास्थिनस्थूनाम्  
 इत्युपसंख्यातम् । अपटुः पुंसि बाले च वामे स्यादन्यलिङ्गकः इति मेदिनी ।  
 वामे प्रतिक्ले । एषां त्रयाणां सृग्यवादिपाठेन सिद्धत्वात्सूत्रमिदं न्यासकारस्य  
 न संमतमिति रक्षितः ॥ अर्जिष्टशि ॥ अर्ज अर्जने अस्य ऋजिरादेशः दृशेः पशिरा-  
 देशः कमेस्तुगागमः अम् रोगे गत्यादौ वा अस्य धुगागमः पशि नाशने मौषी  
 धातुरस्य दीर्घः बाध लोडने अस्य डादेशः षड्भ्योपि कुप्रत्ययः स्यादित्यर्थः ॥ अ-  
 विशेषेणेति । चादिगणे पश्निति पठितम् । पशु दृश्यर्थमव्ययम् इति धरणिः ।  
 कन्तुः कन्दर्पः । इः कन्तुर्मकराङ्कः इति त्रिकाण्डशेषः । पांशुरिति । पडि पसि  
 नाशने चुरादिर्ण्यन्तः ॥ स्त्रीपुंसयोरिति । उक्तं ह्यमरेण हौ परौ द्वयोः । भुजबाह्व  
 इति । परौ हौ भुजबाहुशब्दौ द्वयोः स्त्रीपुंसयोरिति तदर्थः ॥ अकारान्तोप्ययम् ।  
 अत एव बाह्वोश्चभुजयोः पुमान् इति दामोदरः ॥ बाह्वा भुजे पुमान्मानभेदाश्च-

षवायुषु इति मेदिन्यां टावन्तोऽयम् ॥ प्रथिन्त्रदि ॥ प्रथ प्रख्याने त्रद मर्दने  
भूरुज पाके प्रथते इति । पृथुः स्यान्महति त्रिषु । त्वक्पत्र्या कृष्णजीरेथ पुमान-  
ग्नौ नृपान्तरे इति मेदिनी । म्रदितुं शक्यतेकठिनत्वादिति म्रदुः कोमलः । भृगुः  
शुक्रं प्रपाते च जमदग्नी पिनाकिनि इति विश्वः ॥ लघि ॥ लघि गतौ वहि महि  
वृषी ॥ लघुरिति । पृक्कायां खो लघुः क्लीव शीघ्रं कृष्णागुरुष्वपि इति त्रिका-  
ण्डशेषः । लघुरगुरौ च मनोज्ञे निःसारे वाच्यवत् क्लीबम् । शीघ्रं कृष्णागुरुणि च  
पृक्कानामौषधौ स्त्रियाम् इति मेदिनी ॥ नृपभेद इति एतेन अवेक्ष्य धातोरुगमानार्थ-  
मर्थविश्वकार नाम्ना रघुमात्मसम्भवम् इति कालिदासवचनं व्याख्यातम् । बहु-  
रिति । बहुस्तुत्यादिसंख्यासु विपुले त्वभिधेयवत् इति मेदिनी ॥ ऊरुरिति ।  
सक्थि क्लीब पुमानूरु इत्यमरः । ऊर्णूयते आच्छाद्यते इत्यूरुः कर्मणि प्रत्ययः ॥  
उरु महदिति । कर्त्तरि प्रत्ययः ॥ श्लिषेः । श्लिष आशिङ्गने अस्मात्कृत्प्रत्ययः क-  
श्चान्तादेशः ॥ उद्यत इति । स हि यावत्कार्यं श्लिष्यति लगति व्याप्रियत इति  
यावत् ॥ आङ्पर ॥ खनु अवदारणे श्रु हिंसायाम् ॥ पशुरपीति । पशुः परशना  
सह इति विश्वः ॥ हरिमित । द्रु गतौ अस्माद्धरिमितयोरुपपदयोः कुः स्यात्स च  
डित् । हरिद्रुवृ च इति । दारुहरिद्रा इत्येके । शतद्रुर्नदीभेदः । शितद्रुः स्यात् इ-  
त्यमरः ॥ तद्धानिति । द्युद्भ्यां मः ॥ खरुशङ्कु ॥ खनु अवदारणे शक्ति शङ्कायाम् ॥  
काम इत्यादि । खरुः पतिवरा कन्येत्यपि बोध्यम् । खरुर्दपे हरे दन्ते दैत्ये  
श्वेते तु वाच्यवत् इति विश्वत्रिकाण्डशेषी ॥ शङ्कतेस्मादिति शङ्कुः । शङ्कुः कीले  
गरे शङ्के सख्यापादपभेदयोः । यादोभेदे च पापे च स्थानावपि च दृश्यते इति  
विश्वः ॥ पीयुरिति । पीयुः काले रवी घोरे इति मेदिनी ॥ क्लिमिशेष इति ।  
नी शङ्कुः क्लिमिजातौ स्याद्भ्रालीप्रसूनयोः इति विश्वः । नीलङ्कुः स्यात्कृमी  
पुंसि भ्रालीव्यान्तु योषिति इति मेदिनीकारः ॥ पाठान्तरमिति । नीलङ्गुः इति  
विश्वः ॥ धातोरपीति ॥ केचित्तु नीलशब्दे उपपदे गमेष्टिलोपः उपपदस्य मुम्  
दीर्घश्च पाक्षिको निपात्यते इत्याहुः । लिगु चित्ते नपुंसकम् इति वररुचिः ॥  
मृगय्वादयश्च ॥ मृगयुः पुंसि गोमायौ व्याधे च परमेष्ठिनि इति मेदिनी ॥ मृग-  
युर्नृणां व्यातो गोमायुव्याधयोरपि इति विश्वः । देवयुर्वाञ्छिङ्गे स्याद्दार्मिके  
लोकयात्रिके इति मेदिनी ॥ आकृतिगण इति । तेन पील प्रतिष्ठश्च अस्मात्कुः ।  
पीलुर्गजे द्रुमे काण्डे परमाणुप्रसूनयोः इति विश्वः । भाद्वास्तु पीलुशब्दस्य वृत्ते  
आर्यप्रसिद्धिरित्याश्रित्य व्यवजङ्कुः पडि गतौ अस्मात्कुः भातोर्द्विविध पाण्डुः ।  
कडि मदे कण्डुरित्यादि बोध्यम् ॥ मन्दिवाधि ॥ मदि स्तुत्यादौ वाच्य शब्दे

मन्त्र विलोडने चते याचने । चङ्क इति सौत्रो धातुः अकि लक्षणम् ॥ वाशुरा रात्रिरिति । वाश्रन्ते स्यामिति विग्रहः । वाशुरो गर्दभः इत्यन्ये । वाशुरा वाशिताराभ्योः इति मेदिनीहेमचन्द्रौ । चङ्कुर इति । चङ्कुर' स्यन्दने वृत्ते इति मेदिनी ॥ अङ्कुरो रुधिरं लोम्नि पानीयेऽभिनवोद्भिदि इति चाखजूरादित्वादिति । ऊरप्रत्ययोपीति भावः । अङ्कुरोङ्कुर एव च इति विश्वप्रकाशः ॥ व्यथेः ॥ व्यथ भयसंचलनयोः अस्मादुरच् कित्स्थान्नादातोः संप्रसारणञ्च । दशपाद्यांतु व्यथेः सम्प्रसारणं किञ्च इति सूत्रं पठित्वा धकारमन्तादेश विधाय विधुरोनग्निक इत्युदाहृतम् । माधवप्रसादकारादिभिरपि तदेवानुसृतं न त्वेतद्युक्तम् । त्वमेषां विथुरा शवांसि अथ विद्या विथुरेषाञ्चिदृषा इत्यादिमन्त्रेषु थकारपाठस्य निर्विवादत्वात् । यदपि माधवेनोक्तं विदि भिदिच्छिदि इत्यत्र व्यथेः सम्प्रसारणं च इति वचनात्कुराचिद्यान्तरूपमिति । तदपि स्ववीयः कुरञ्चिधायके सूत्रे व्यथेरूपसंस्थानस्याप्रसिद्धत्वात् । तस्मादिह धः किञ्च इति दशपादीपाठ उपेक्ष्य एव । कथं तर्हि विधुरः इति प्रयोगस्य निर्वाह इति चेत् । धुरो विगत इति प्रादिसमासेनेत्ववर्धेहि । समासान्ताः इति सूत्रे वृत्तिपदमञ्जर्योस्तथैवोक्तत्वात् । इह व्यथेः किञ्च इत्येवास्तु ग्रहिन्याइत्यनेन सम्प्रसारणं स्यादेवेति न भ्रमितव्यम् । ग्रहिन्यादिषु व्यधिवर्गचतुर्थो, न त्वयमिति निष्कर्षात् ॥ मकुर इति । मकि मण्डने अस्मादुरच् नलोपश्च ॥ बाहुलकादिति । धातोरुपधायाः पक्षे उकार इति भावः । मकुरो मुकुरोपि च इति विश्वः । मकुरः स्यान्मुकुरवर्धर्षणे च कुलद्रुमे । कुलालदण्डे इति मेदिनी ॥ धातोर्हिर्वचनमिति । केचित्तु गुणो दुगागमश्च निपात्यत इत्याहुः । ग्रामजाले चेति । यामजाले चेति पाठान्तरम् ॥ मद्गुरादयश्च । मदी हर्षे बन्धबन्धने कुक आदाने कव वणे । कर्बुरइति । कर्बुरं सलिले हेन्नि कर्बुरः पापरक्षसीः । कर्बुरा कृष्णवृन्तायां शबले पुनरन्ववत् इति मेदिनी ॥ बन्धूरबन्धुराविति । बन्ध बन्धने । कुकुर इति । कुक आदाने । कुकुरः कुकुरो मतः इति हट्टचन्द्रः । कुकुरः सारमेये ना अन्त्यिपर्णे नपुंसकः इति मेदिनी । अत सातत्यगमने आदिदीर्घः । आतुरः । वा गतिगन्धनयोः । गुगागमः । वागुरा मृगबन्धनी इत्यादिरपि ज्ञेयम् ॥ असेः । असु क्षेपणे ॥ मसेश्च ॥ मसी परिणामे । मसूरा मसुरा वा नावेश्यात्रीहिप्रमेदयोः । मसूरो पापरोगे स्यादुपधाने पुनः पुमान् इति मेदिनी ॥ श्रावशेः ॥ शु इति कृताकारलोप आशुशब्दस्तस्मिन्नुपदे आसी गम्यमानायाम् । अशू व्याप्ती इत्यस्माद्भातोऽरन् स्यात् ॥ श्वशुरो दम्यत्वोः पिता । पतिपत्न्योः प्रसूः श्वशूः श्वशरस्तु पिता तयोः इत्यमरः ॥ अवि ॥

अथ रक्षणादौ । मह पूजायाम् ॥ अविष इति । राजा समुद्रश्च ॥ महिषो म-  
हान् । तुरीयं धाम महिषो विवर्त्तित उत माता महिषमन्ववेनत् । टिखाडीप् ।  
महिषो राजपत्नी ॥ रुहेः । रुह बीजजन्मनि प्रादुर्भावे च । रौहिषो ष्टमभेदः  
स्याद्रीहिषश्च तृणं मतम् इति संसारावर्त्तः ॥ वेदभाष्यमिति । इन्द्रो वृषस्य त-  
विषीम् । इन्द्रस्यात्र तविषीभ्यो विरप्शिन इत्यादिभञ्जेध्विति भावः । वैदिक-  
निघण्टौ भोजः पाज इत्यादिषु बलनामसु तविषीशब्दस्य पाठश्चेद् मूलमिति  
बोध्यम् । तविषः शोभनाकारैभ्यो नामसुतविषीशब्दस्य पाठश्चेद् मूलमिति  
बोध्यम् । तविषः शोभनाकारे भेलेऽभिष्वयवसाययोः । तविषी देवकन्यायां पुंसि  
स्वर्गं महोदधौ । ताविषो चेन्द्रकन्यायां ना स्वर्गांस्त्वुधिकाश्चने इति मेदिनी ॥  
नञि व्यथे ॥ व्यथ भयसचलनयोः ॥ किलेः ॥ किल श्वैत्यक्रीडनयोः अस्माद्विषच्  
धातोर्बुगागमश्च । किलिबधं पापरीगयो । अपराधेऽपि इति मेदिनी ॥ इषिमदि ॥  
इषु इच्छायाम् मदी चर्षेमुदहर्षे खिद दैन्ये, छिदिर् हौधोकरणे भिदिर् विदार-  
णे, मदि स्तुत्यादौ चदि आल्हादने तिम आर्द्राभावे, मिह सेचने मुह वैचित्ये,  
मुच्छ्र मोक्षणे रुच दोषौ रुधिर् आवरणे बन्ध बन्धने शुष शोषणे ॥ इषिरोऽग्नि-  
रिति । आहार इत्यन्ये । छिदिर्ः पावके रज्जौ जरवाले परश्चधे इति मेदिनी ।  
मन्दिरं नगरेऽगारे क्लीबं ना भकरालये इति मेदिनी । मन्दिरोऽनेकपे चन्द्र  
इति च तिमिरं ध्वान्ते नेत्रामयान्तरे इति । मिहिरः सूर्यबुधयोः इति मेदिनी ।  
मुहिरः कामिमुख्योः इति च । सुन्दरं रुचिरं चारु इत्यमरः । रुधिरोऽङ्गारके  
पुंसि क्लीबं तु कुङ्कुमाद्योः इति मेदिनी । बधिरः श्रोत्रेन्द्रियरहितः । शुषिरं  
विवरं बिलम् इत्यमरः ॥ अशेः ॥ अश भोजने ॥ अजिर ॥ अज गतौ, अश गतगती  
ष्ठा गतिनिवृत्तौ, स्फायी वृद्धौ, खद हिंसायाम् ॥ अजिरमिति । दशपादीसप्तौ तु  
नञ्पूर्वस्य जीर्यतेऽर्कवर्णलोपो निपात्यते इत्युक्तम् । तदपि ग्राह्यम् । आशुद्रुतम-  
जिर प्रत्नमीडाम् इत्यादौ न जीर्यतीत्यजिर इत्यस्यानुगुणत्वात् ॥ अङ्गणमिति ।  
अङ्गुलिं अनादेशः नकारस्य बाहुलकात् णत्वमित्येके । अन्ये तु दन्त्यमेवेच्छ-  
न्ति । अजिरं प्राङ्गणे काये विषये दर्दुरेऽनिले इति मेदिनी । शिशिरो ना  
हिमे न स्त्री तदुभेदे जडे त्रिषु इति च विश्वकौशस्थमाह शिशिर स्यादिति ॥  
खदिरो वृक्षभेदः । खदिरो शाकभेदे स्त्री ना चन्द्रे दन्तधावने इति मेदिनी ॥  
शिविरमिति । शिरतेऽग्निन् राजबलानि, निवेशः शिविरं शण्ड इत्यमरः ॥ सखि-  
कलि ॥ खलं गतौ, कल संस्थाने, अन प्राचने मह पूजायाम् भडि परिभाषणे  
भडि कल्याणे, शडि रजायाम्, पिडि संघाते, तुडि तोडने, कुक आदाने भू

सत्तायाम्, कुट कौटिल्ये ॥ कलिल इति । मित्रो गहनश्च । कलिलं गहनं समे  
इत्यमरः ॥ महिलेति । महिला फलिनीस्त्रियोः इति मेदिनी । प्रियङ्गुः फलि  
नो फली इत्यमरः । पृषोदरेति । तथा च दमयन्तीकाव्ये प्रयोगः परमहिलारतो-  
प्यपारदारिकः इति । परस्य महिला स्त्री, अथ च परमा उत्कृष्टा हिला क्रीडा, त-  
त्र रत इत्यर्थः ॥ कमेः ॥ कमु कान्ती अस्मादिलच् पश्चान्तादेशः । कपिला रेणु-  
कायां च शिंशपागोविशेषयोः । पुण्डरीककरिण्यां स्त्री वर्णभेदे त्रिलिङ्गकम् ।  
नानले वासुदेवे च मुनिभेदे च कुङ्कुरे इति मेदिनी । रेणुकेह लताविशेषः । ह-  
रेणुरेणुकाकुन्तीकपिलाभस्मगन्धिनी इत्यमरात् ॥ गुपादिभ्यः ॥ गुपू रक्षणे, ति-  
जनिशाने गुह्य संवरणे ॥ मिथिलादयश्च ॥ मथे विलोडने अकारस्येत्त्वं निपात-  
नात् । पथे गतौ पति । पत्नृ गतौ । कठ कृच्छ्रजीवने, कुठिच गड सेचने, गुड  
रक्षायाम्, दंश दशने । कुठिधातोरिदित्वात् नुमि प्राप्ते आह बाहुलकादिति ॥  
कुम्भेः ॥ कुम्भि आच्छादने अन्येषामैश्वर्यं करोतीति कुवेरस्त्रग्भकसखः ॥ शदेः ॥  
शद्लृ शतने ॥ मूलैरा ॥ मूलः प्रतिष्ठायाम् । गुध परिवेष्टने गुह्य संवरणे सुह  
वैचित्ये ॥ कवे । कव्व वर्णे । कपोतः स्याच्चित्रकण्ठे पारावतविहंगयोः इति मे-  
दिनी । कपोतः पक्षिमात्रेऽपि इति त्रिकाण्डशेषः । अत्र श्रोतचक्षित्वं प्रामा-  
दिकं यत्कपोतः पदमग्नी कृणोति देवाः कपोतइषितो यदिच्छन् इत्यादौ सर्वत्र  
प्रत्ययस्वरेण मध्योदात्तस्यैव पठ्यमानत्वादित्याहुः ॥ भातेः ॥ भा दीप्तौ । भवानि-  
ति सर्वमानशब्दोऽयम् ॥ कठि । कठकृच्छ्रजीवने चकृ लप्सौ । कठोरः कठिनः  
पूर्णश्च । कठोरताराधिपलाञ्छनच्छविः इति माघः । चकोरः पक्षिभेदः ॥ कि-  
शोर । शू हिंसायाम् । षह मर्षणे । किशोरोऽश्वस्य शावके । तैलपण्यौषधी  
चस्यादरुणावस्यसूर्ययोः इति मेदिनी ॥ कपिगडि । कपि चलने गड सेचने-  
गडि वदनैकदेशे कटे वर्षावरणयोः पटगतौ ॥ कपोल इति । केचित्तु सूत्रे क-  
डिं पठन्ति कडि मदे कण्ठीलक्षणाः । चण्डीलिका तु कण्ठीलवीणा चण्डाल-  
इत्यमरः ॥ पटोल इति । पटोलं वस्त्रभेदे नौषधी ज्योत्स्न्यां तु योषिति इति मे-  
दिनी ॥ कल्ल शब्दे बाहुलकादन्तोप्योलच् । कल्लोलः पुंसि हर्षे स्यान्महत्सू-  
र्मिषु वारिणः इति मेदिनी ॥ स्यन्देः ॥ स्यन्दू प्रस्रवणे सिन्दूरस्तरुभेदे स्यात्सि-  
न्दूरं रक्तचूर्णके इति मेदिनीविश्वप्रकाशौ ॥ सितनि ॥ षिञ् बन्धने तनु विस्तारे  
गम्लृ गतौ मप्ती परिणामे षच सेचने अत्र रक्षणादौ डुधाञ् धारणपोषणयोः क्रु-  
श आक्रोशे । सेतुर्नाली कुमारके इति मेदिनी । सेतुराली स्त्रियां पुमान् इ-  
त्यमरः । सूत्राणि नरि तन्तवः इत्यमरः । मण्डं दधिभवं मस्तु इति च । धातुर्ना

नेन्द्रिये त्रिषु । शब्दयोनिमहाभूततद्गुणेषु रसादिषु । मनःशिलादौ श्लेष्मादी  
विशेषाङ्गैरिकेऽस्थि च इति मेदिनी । श्लेष्मादिरसरक्तादिमहाभूतानि तद्गु  
णाः । इन्द्रियाण्यश्मविकृतिः शब्दयोनिश्च धातवः इत्यमरः ॥ पः किञ्च ॥ पा  
पाने अस्मात्तु न् स च किक्त्वात् घुमास्था इतीत्वम् ॥ अर्तेश्च तुः ॥ ऋ गतौ  
तुनि प्रकृतेः अन्तीदात्तार्थं तुः क्रियते ऋतुना यज्ञं, य ऋतुर्जनीनाम् इत्यादि ।  
ऋतुर्वर्षादिषट्सु च । आर्तवे मासि च पुमान् इति मेदिनी । ऋतुः स्त्रीकुसुमेऽपि  
च इत्यमरः ॥ कमिमनि ॥ कसु कान्ती मन ज्ञाने जनी प्रादुर्भावे गै शब्दे भा  
दीप्तौ या प्रापणे हि गतौ । कमिग्रहणं प्रपञ्चार्थम् । अजिदृशि इत्यादिना कुप्र  
त्यये तुकि सिद्धत्वात् ॥ मन्तुरिति ॥ मन्तुः पुंस्यपराधेपि मनुष्येपि प्रजापतौ  
इति मेदिनी । गातुर्ना कोकिले भृंगे गन्धर्वं त्रिषु रोषणे इति मेदिनी । गातुर्ना  
किरणे सूर्ये इति मेदिनी । चायः किः ॥ चायृ पूजानिशामनयोः । अस्मात्तु धा-  
तोः किरादेशश्च । केतुर्ना रुक्पताकारिग्रहोत्पातेषु लक्ष्मणि इति मेदिनी ॥ आ-  
प्रोतेः । आप्लृ व्याप्तौ ॥ अप्तुः शरीरामिति । अभिलषितार्थश्चाप्तव्यत्वात् । अत  
एव यागविशेषवाचकस्याप्तोर्यामशब्दस्याभिलषितार्थप्रापक इत्यवयवार्थमाहुः ॥  
वसेः ॥ वस निवासे ॥ अगारेणिञ्च । वेशभूवास्तुरस्त्रियामित्यमरः ।  
कञ्चः ॥ डुकञ्करणे कतोः किच्चाद्गुणाभावे यणादेशः ॥  
क्रतुर्यज्ञे सुनी पुंसि इति मेदिनी ॥ एधिवह्नोश्चतुः ॥ एध वृद्धौ वह प्रापणे चि-  
च्चादन्तीदात्तः । स्योन पत्ये वहतृ कणुश्च वहतुः पथिके वृषभे पुमान् इति मेदि-  
नी ॥ जीवे ॥ जीव प्राणधारणे ॥ आहकन् ॥ चमु अदने तनु विस्तारे धन धा-  
न्ये रभसकोशस्थमाह कर्षूः पुंसिति ॥ कर्षूः पुमान् करीषाग्नी जैपाहकः पुमा-  
न् सोमे कृषकायुषतोऽस्त्रिषु इति मेदिनी ॥ कृषिचमि ॥ कृष विलेखने स्त्रियां  
कुल्यास्यखातयोः इति मेदिनी । चसूः सेनाविशेषे च सेनामान्ने च योषिति इ-  
ति मेदिनी । स्त्रियां मूर्तिस्तनुस्तनूः इत्यमरः । सजूर्वणिजि विद्युति । स्त्रियां  
स्वर्गे विधौ रद्रे इति मेदिनी ॥ खजूं कीटांन्तरे वृत्तौ । खजूं रा पादपे कण्डूम्  
इति च ॥ मृजेः ॥ मृजू शुद्धौ अस्माद् स्याद्वृद्धापवादो गुणश्च । मजूः स्त्री शुद्धौ  
धावकेऽपि च इति मेदिनी ॥ वह्नौ धश्च ॥ वह प्रापणे । वधूः स्नुषा नवीढा  
स्त्री भार्यापृक्कांगनासु च इति विश्वः । पृक्का महिला च वधूः इति त्रिकाण्डशे  
षः ॥ कषेच्छश्च ॥ कषशिष इति दण्डके हिंसार्थः अस्माद्ः स्याच्छ्वान्तादेशः ।  
कच्छां तु पाम पामाविचर्चिका इत्यमरः ॥ णिक्सि ॥ कस गतौ पद गतौ रिग-  
तौ कासूर्विकलवाचि स्यात्तथा शक्त्यायुधे स्त्रियाम् इति मेदिनी । कासूः शक्त्या

युधे रुजि । बुद्धी विकलवाचि स्यात् इति हेमचन्द्रः ॥ अणो डश्च ॥ अण दण्डके  
 शब्दार्थः । अस्मादूः स्यात्स च णित् । डश्चान्तादेशः ॥ नजि लखेः ॥ लवि अ  
 नक्षत्रे न लखते जले इत्यलावूः ॥ के अ ॥ शृ हिंसायाम् ॥ त्रौ दुट् च । तृ म्  
 त्रौ नगो ॥ तर्दूरिति नेड्शि इति नेट् । वरमनादौ इति परिगणयं तु बाहु-  
 भावात्करोयति इत्याहुः । केचित्तु इडभावाय त्रौ दुक् च इति पठित्वा धातोर्दु-  
 भावाद्बाहुः । तेषां तु धातोर्गुणो दुर्लभः । दुगागमात्पूर्वं यत्प्राप्तं तदपि भवतीत्येवं  
 च कारवलेन व्याख्याय वा गुणः साधनीयः ॥ दरिद्रातेः ॥ दरिद्रा दुर्गती ॥ इश्च  
 आश्चेति । भोजदेवस्तु र्यालोप इति रेफादिकं पद छित्वा द्विधा व्याख्यातवा-  
 न् । विश्व आश्चेति व्याख्याने दद्रूः रश्च इश्च आश्च इति व्याख्याने तु अन्यवा  
 धेन्यपदेशस्य इति द्वितीयस्यैव रेफस्य लोपाद्दूरिति ॥ मृगवादिवाक्प्रत्यये  
 दर्दूरित्यन्ये । दर्दुर्णो दर्दुरोगी स्यात् इत्यमरः । इत्थं चत्वारि रूपाणि ॥ नृति ॥  
 नृती गात्रविक्षेपे मृधु शब्दकुत्सायाम् ॥ अन्दूदम्भू ॥ अदि वन्धने । नृतिमृध्वीः  
 कूः इत्यादिग्रहणं न कृतं वैचित्र्यार्थमित्याहुः । ला आटाने कफपूर्वः । बुधाञ्  
 धारणादौ कर्कपूर्वः । पोस्तकर्मणि दिधिपूर्वः षत्वं चाअन्दूदम्भूमिति । अन्दूः स्त्रियां  
 स्यान्निगडे प्रभेदे भूषणस्य च इति मेदिनी । अन्दुकोद्वस्तिनिगडे इत्यमरः । संज्ञायां  
 कान्, केणः इति क्लृप्तः । केचित्तु अम गतौ अस्य दुक् । अन्दूर्बुद्धिरिति व्याचक्ष्युः ।  
 दृभी ग्रन्थे इति तदादिरयम् । दृभतीति दृभूः संदर्भकर्त्तृत्वर्थे । कथक इत्यन्ये ।  
 कैयटमतानुरोधेनास्य रूपाणि ह्रस्वदित्युक्तम् । माधवादयस्तु दृढशब्दे उपपदे  
 भुवः कूपत्ययः, उपपदस्य दृढादेशो निपात्यते यद्वा दृढार्थकं दृढिति नान्तमव्य-  
 यमुपपदम् । दृभूस्तु सर्पः कपिर्वा इति व्याख्याय दृन्कर इति यणि वर्षाभूव-  
 द्रूपमस्येत्याहुः ॥ क्लृप्तीपीति । अत एव विक्रमादित्ये नोक्तं तस्य जम्बोः फलरसो  
 नदीभूय प्रवर्तते इति । केचित्तु परिणतजम्बुफलोपभोगइष्टा इति भारविप्रयोगं  
 क्लृप्तान्तत्वे साधकत्वं नोदाजङ्गः । तच्च । इको क्लृप्तीङ्गः इत्युत्तरपदाधिकारस्थ-  
 क्लृप्तविधायकसूत्रेण गतार्थत्वात् ॥ दिधिमिति । केचित्तु दधातेरित्त्वं द्वित्वं षुक्  
 च निपात्यते दधात्यसौ दिधिषूरित्याहुः । पुनभूर्रिति । पुनभूर्दिधिषूरुटा द्विः इत्य-  
 मरः । द्विरुटा द्विवारं विवाहितेत्यर्थः ॥ उज्ज्वलदन्तोक्तं पाठमाह केचिच्चिति ॥  
 एतच्च कैयटमाधवादियन्त्रविरुद्धम् । अत एव दृभूः स्त्री सर्पचक्रयो इति भान्ते  
 मेदिनी ॥ मृधोः । मृड् प्राणत्वान्ने गृ निगरणे आभ्यामुतिरितीकारस्तकारस्थे-  
 त्संज्ञापरिवाणार्थः ॥ मरुदिति । प्रज्ञादित्वादणि मारुतोपि । मरुतशब्दोप्यव्युत्प-  
 न्नोस्ति तथा च विक्रमादित्यकोशः मरुतः स्रग्जनः प्राणः समीरो मारुती मरुत्

इति । कोयं वाति म दाक्षिणात्यमरुतः इति कविराजश्लोकेनपुपत्तिं मत्वा दा  
क्षिणात्यपवनः इति पाठ केचित्काल्पयन्यल्पदृष्टान इति वर्षविवेकः ॥ गरुदिति ।  
यवादिरयं तेनाम्मात्परस्य मतुपो मस्य भयः इत्यनेन वत्वं न । गरुत्मान् ॥ ग-  
मुं दिति । गमुं स्त्रो स्पर्णलतयोः इति मेदिनी ॥ हृषे ॥ हृष तुष्टौ । चटतेरिति ।  
चटे वर्षावरणयोः ॥ हृष्ट ॥ हृज् हरणे स्त्र गतौ रुह बीजजन्मनि ॥ विश्वकोश-  
स्थमाह हरिदिति ॥ हरिद्दिशि स्त्रियां पुंसि हर्षवर्णविशेषयोः । अस्त्रियां स्यात्तृणे  
च इति मेदिनी ॥ ऋश्यस्येति । एतेन गतं रोहिङ्गूतां रिरमयिषुमृश्यस्य वपुषा  
इति पुष्यदन्तप्रयोगो व्याख्यातः । रोहिन्मृग्यां लताभेदे स्त्री नार्कं इति मेदिनी ॥  
ताडेः ॥ तड आघाते ख्यन्तः । तडित्सीदामनी विद्युत् इत्यमरः ॥ शमेः ॥ शम  
उपशमते ॥ बाहुलकादिति । यद्यपि नेडुशि क्ति इत्यनेनैव इडभावस्य सिद्ध-  
त्वादित्च नेत्ये तदयुक्त तथापि नेडुरमनादौ इति परिगणनाद्बाहुल्यग्रहणमाश्रि-  
त्यैव इडभावोऽपि साधितः । शरुः स्यात्पु सि गोपतौ । आकृष्टाण्डे वर्षवरं त  
तोयप्रकृतावपि इति मेदिनी ॥ कमेः ॥ कमु कान्तौ । कमठः कच्छपे पु सि भा-  
ण्डभेदे नपुंसकः इति मेदिनी ॥ जरठ इति । जृ वयोहानौ । जरठः कठिने पा-  
ण्डौ कर्कशेष्यभिधेयवत् इति विश्वमेदिन्यौ । जरठः कठिने जीर्णं इति वैजय-  
न्ती ॥ रमेः ॥ रमु क्रीडायाम् ॥ शमेः ॥ शम उपशमे । शङ्खौ निधौ ललाटा-  
सिन्य कम्बौ न स्त्री इत्यमरः । शङ्खः कम्बौ न यौषिन्ना भालास्थिनिधिभिन्नखे  
इति मेदिनी ॥ कणेः ॥ कण्ठो गले सनिधाने ध्वनौ मदनपादपे इति विश्वमेदि-  
न्यौ ॥ कल ॥ तप प्रोषणे ॥ फलत्रिक इति । तपला त्रिफला च सा इति विश्वः ।  
त्रिफलाशब्दसमानार्थस्तृपलाशब्दः इति द्विगोः इति सूत्रे रक्षितः ॥ शपेः ॥ शप  
षाक्रोशि ॥ वृषादिभ्यः ॥ वृषु सेचने पल गतौ स्त्र गतौ तृ भवनतरणयोः ।  
शूद्राश्चावरवर्णाश्च वृषलाश्च जघन्यजाः इत्यमरः । वृषलस्तुरगे शूद्रे इति हेमच-  
न्द्रः । पललं तिलचूर्णे च पिके मासे नपुंसकम् । ना राक्षसे इति मेदिनी । कल-  
प्रत्यस्य किच्चादाह बाहुलकादिति ॥ सरलः पूतिकाष्ठे नाऽथोदारावक्रयोस्त्रिषु  
इति मेदिनी । सरला विरलायन्ते चनायन्ते कालद्रुमाः । न शमो न च पुन्नागा  
अस्मिन्संसारकामने इत्यभियुक्तप्रयोगः ॥ कमेः ॥ कमु कान्तौ अस्माद् वृषादि-  
त्येन कलप्रत्यये बाहुलकादित्यनुषज्यत इति बुक् । कम्बलो नागराजि स्यात्सा-  
क्षाप्रावारयोरपि । कृमावप्युत्तरासङ्गे सलिले तु नपुंसके इति मेदिनी । सुसलं  
स्यादयोश्च च पुन्रपुंसकयोः स्त्रियाम्/तालमूल्यामाशुपर्णीवृक्षगोधिकयोरपि इति  
मेदिनी ॥ मूर्ध्न्यमध्योप्ययमिति वर्षदेशना । सुम खण्डन इति धातोर्दन्त्यान्तेषु



मूर्धन्यान्तेषु च बीपदेवादिभिः पठितत्वात्। उज्वलदत्तादयस्तु तालव्यमध्यमप्याहुः ।  
 अत एव मुसलो मुषलोपि च इति विश्वकोशे मुशलोपि च इति पाठान्तरम् ॥ लङ् ॥  
 लङि गतो । अस्मात्कलप्रत्यये बाहुलकादित्यनुषङ्गाद्दृष्टिरिति भावः । एवमग्रे-  
 पि मुडागमो बाहुलकादेव ॥ कुटिकशि ॥ कुट कीटिल्ले कश्च गतिशासनयोः कु  
 शब्दे अस्मात्कलप्रत्यये गुणो नेत्याशङ्काह बाहुलकादिति ॥ कीमलं मृदुलं मृदु  
 बाहुलकादन्यत्रापि बोध्यः । तद्यथा कुस श्लेषणे दन्त्यान्तोयम् । बीपदेवमते तु  
 तालव्यान्तोपि । गुणः । कीशलः कोसलो वा देशविशेषः । हृद्वत्कोसला इति सूत्रे  
 तु दन्त्यान्त एव साम्प्रदायिकः सम्ब संबन्धे शम्बच । सबलम् ।  
 शबलम् शम्बलीस्त्री सम्बलवत् कूलपाये च मत्सरे  
 इति मेदिनी । कदि आह्वाने नलोपः । गौरादित्वान्डीषि कदली ।  
 मन्दान्दोलितकपूर्वरकदलीदलमञ्जया । विश्रमाय अयापन्नानाह्वयन्तमि-  
 वाध्वगान् इति काशीस्त्रण्डम् । अजादेराकृतिगणत्वाद्वापि । कदला कदली  
 पृथगां कदली कदली पुनः । रभाह्वयेथ कदली पताकामृगभेदयोः । कदली  
 बिम्बिकायांच इति मेदिनी । कुश इति सौचो धातुः । कुशलः शिञ्जिते त्रिषु ।  
 क्षेमे च सुकृते चापि पर्याप्तौ च नपुंसकः इति मेदिनी । कमु कान्तौ कमलं स-  
 लिले ताम्बे जलजे व्योम्नि भेषजे । मृगभेदे तु कमलः कमला श्रीवरस्त्रियोः इति  
 विश्वमेदिनी । मडि भूषायाम् । मंडलं परिधौ कोठे देशे द्वादशराजके इति  
 मेदिनी । कोठो मण्डलकम् इत्यमरः । बिम्बोस्त्री मण्डलं त्रिषु इति च ॥ मृजेः ॥  
 मृजू शुद्धौ मलीस्त्री पापविट्किष्टे कृपणे त्वभिधेयवत् इति मेदिनी ॥ चुपेः ॥ चुप  
 मन्दायां गतौ चपलः पारदे मीने चोरके प्रस्तरान्तरे । चपला कमला विद्यु-  
 त्पुंश्चलीपिप्पलीषु च । नपुंसके तु श्रीघ्नं स्याद्वाच्यवत्तरले चले मेदिनी ॥ शकि  
 शस्योः ॥ शक् शक्ती शम उपशमने शकलं खंडे । रोहितादीनां त्वचि च तद्योगा-  
 त् । शकली मत्स्य । मत्स्यान् शकलानिति भाष्यम् । शकलं त्वचि खण्डे स्या-  
 द्भागवस्तुनि वल्कले इति मेदिनी ॥ छो गुक् ॥ छो छेदने । छगलं नीलवस्त्रे ना  
 ह्यागिस्त्री हृद्वदारके इति मेदिनी ॥ जमन्ताड्डः ॥ जमिति प्रत्याहारः । दसु उप-  
 शमे रमु क्रीडायाम् । खनु अवदारणे मन ज्ञाने वन संभक्तौ अम  
 गत्यादिषु षणु दाने गम्लु गतौ चण दाने पण व्यवहारे स्तुतौ च । काशिकायां  
 तु बिभ्य एव कणमाः स्युः इत्युक्तम् । यम्प्रत्याहारस्तु न स्त्रीकृतः । अष्टाध्याय्यां  
 तस्य विषयाभावात् ॥ दण्ड इति । बाहुलकात् चुटु इति नेकञ्जा । दण्डो  
 स्त्रीलगुण्डेऽपि स्यात् इत्यमरः । दण्डा मूषकपर्णा च विधवायां च योषिति ।

खण्डोऽस्त्री शकले नेह्रुविकारमणिभेदयोः । मण्डः पञ्चाङ्गुले शामभेदे क्लीबं तु मस्तुनि । चण्डा तु पाशलायां स्त्री त्रिषु हस्तादिवर्जिते । अमन्ति संप्रयोगं यान्ति अनेनेति अण्डः प्राण्यवयवः षण्डः पद्मादिसंघाते न स्त्री स्यान्नोपती पुमान् । शङ्खिजायाम् अस्मात् घञि शण्डशब्दः तालव्यादिरपि संघाते वर्तते इत्याशयेन मतान्तरमाह तालव्यादिरित्यपरे इति ॥ गण्डः स्यात्युंसि खड्गिनि जिन्हवोरकपालेषु हयभूषणबुद्बुदे । चण्डो ना तित्तिणीवृत्ते यमकिंकरदेवयोः । चण्डी कात्यायनीदेव्यां हिंसाकोपनयोषितोः । पण्ड षण्डे घियि स्त्री स्यात् इति मेदिनी । फण्ड इति फण गतौ फण्डः । प्रज्ञादित्वाद्ण् । फण्डमुदरम् ॥ क्वादिभ्यः कित् ॥ कुण शब्दोपकरणयोः ॥ कुण्डमिति । कुण्डमित्यत्र प्रायेणानुस्वारमेव लिखन्ति तत्तु प्रमादकृतमेमन्यत्रापि बोध्यम् । डस्य किच्चात्र गुणः । अनुनासिकस्य क्लिभलोः इति दीर्घस्तु न भवति बाहुलकात्संज्ञापूर्वकविधेरनित्यत्वाद्देत्याहुः । कुण्डमग्न्यालये मानभेदे देवजलाशये । कुण्डो कमण्डलौ जारात्पतिवन्नोसुते पुमान् । पिठरे तु न ना इति मेदिनी । अमृतं जारजः कुण्डो मृतं भर्त्तरि गोलकः इत्यमरः ॥ काण्डमिति । कमु कान्तौ । अनुनासिकस्य इति दीर्घः । काण्डोऽस्त्री दण्डबाणावर्गवर्गावसरवारिषु इत्यमरः । अर्वाङ् कुत्सितः । अत एव काण्डं स्तम्बे तरुस्कन्धे बाणेऽवसरनोरयोः । कुत्सिते वृक्षभिन्नाडीवृन्दे रक्षसि न स्त्रियाम् इति मेदिनी । गुड् अच्यक्ते शब्दे गुडो गौलेह्रुपाकयोः इत्यमरः । गुडा स्तुही तद्वत्केशा यस्य स गुडाकेशः शिवः जटाधारित्वात् । गुडः स्यान्नोलके हस्तिसंज्ञाहेह्रुविकारयोः । गुडा स्तुह्यां च कथिता गुडिकायां च योषिति इति मेदिनी । गुडाका निद्रा तस्या ईशः इति वा । जितेन्द्रियत्वादिति भावः ॥ स्याचति ॥ ङा गतिनिवृत्तौ चते याचने मृजू शुद्धौ । लचा मिद्धे आलच आकारश्चिन्त्यप्रयोजनः । चित्स्वरं बाधित्वा पक्षे आयुदात्तार्थमित्येके । स्थालं भाजनभेदेपि स्थालीऽस्यात् पादलेखयोः इति मेदिनी । चात्वालो यन्नकुण्डे स्याद्भेदं च इति विश्वः । मार्जालीयः स्मृतः शूद्रबिडाले कायशोधने इति मेदिनी ॥ पतिचण्डि ॥ पत्नू गतौ चण्डि कोपे पतन्यस्मिन्नधर्मेणेति पातालम् । उपधावृद्धिः । अधोभुवनपातालं बलिसङ्ग रसातलम् इत्यमरः । पातालं नागलोके स्याद्विवरे वडवानले इति मेदिनी ॥ चण्डाल इति । इदित्त्वान्नुमि अदुपधत्वाभावात् वृद्धिः । माधवेन तु पतिचण्डिभ्यामालन्निति नितं पठित्वा पातालशब्दे बाहुलकाद्दृष्टिसुज्ञा इद्वयर्थमालजिति केषांचित्पाठे तु चण्डालशब्देपि वृद्धि स्यादित्युक्तम् । तदतिरभ-

सात् ॥ एके इति । उज्ज्वलदत्तादयः । एतच्च कुलालवरुडमार्निषादचण्डाल-  
 लमित्रामित्रभ्यश्चन्दसि इति चण्डालात्स्वार्थेण विदधता वार्तिकेन तद्वाक्येण  
 च सह विरुद्धमिति बोध्यम् ॥ तमिविशि ॥ तमु काङ्गायाम् । विश्वप्रवेशने विड  
 आक्रोशे मृषा हिंसायाम् । कल संख्याने कपि चलने निर्देशान्नलोपः । पल गतौ  
 पचि विस्तरे । तमालास्तलके खड्गे ना पिच्छे वरुणद्रु मे इति मेदिनी । विशा-  
 ला त्विन्द्रशाह्वामुज्जयिन्यां तु योषिति । नृपवृक्षभिदो. पुंसि पृथुलेप्यभिधेय-  
 वन् इति मेदिनी । विडालो नेत्रपिण्डे स्यादृषदंशकके पुमान् इति मेदिनी ।  
 अविडालो मार्जारो वृषदंशक आखुभुक् इत्यमरः । मृणाल नलदे क्लोव पुंन-  
 पुंसकयोर्विसे इति मेदिनी । कुलालः ककुभे कुम्भकारि स्त्रीत्व जनान्तर इति  
 च मेदिनी । कुलाला धूकपचिषि । ककुभ कुम्भकारे च इति हेमचन्द्रः । कपा-  
 लोस्त्री शिरोस्त्रि स्यात् घटादेः शकले व्रजे इति मेदिनी विश्वप्रकाशौ । पञ्चाली  
 पुत्रिकागीत्योः स्त्रियां पुंभूस्त्रि नीवति इति मेदिनी । बाहुलकात् श्यतेरपि  
 कालन् । आदेच उपदेशे इत्यात्वम् । शाला । शल चलने अस्मात् घञि शाला ।  
 सेनासुराच्छायाशालानिशानाम् इति निपातनात्स्त्रीत्वमिति न्यासः । शाला  
 द्रुस्त्रान्धशाखायां गृहगेहैकदेशयोः । ना भषे इति मेदिनी ॥ पतङ्गश्च ॥ पतल्लु  
 गतौ पक्षिणीत्युपलक्षणम् । पतङ्ग शलभे शालिप्रभेदे पक्षिसूर्ययोः । क्लीबं सूत्रे  
 इति मेदिनी । सूते पारद इत्यर्थः ॥ तरत्या ॥ तृ प्रवनतरणयोः । लूञ् छेदने ।  
 तरङ्ग ऊर्मिः । तरगसुरगादीनामुत्फाले वस्रभंगयोः इति विश्वः । लवंगं देवकु-  
 सुमे । आकृतिगणोऽयम् ॥ विडादिभ्यः ॥ विड आक्रोशे मृद चीदे कृ विक्षेपे ।  
 एभ्यो गच् क्ति स्यात् । विडंग ओषधिविशेष इति उज्ज्वलदत्तः । विडंगः कृ-  
 मिसंघघने विडंगो नागरेऽन्यवत् इति विश्वः । विडंगस्त्रिष्वभिज्ञे स्यात् कृमिघने  
 पुंनपुंसकम् इति मेदिनी । मृदंगं पटहे घोषे इति च । कुरंगो मृगविशेषः ॥  
 बाहुलकादुत्पद्येति । कुर शब्द इत्यस्मादंगच् तस्य क्तिच्चेन गुणाभाव इत्यन्ये ॥  
 सृष्टव्योः ॥ सृ गतौ वृष् वरणे । सारंगः पुंसि हरिषे चातके शबले त्रिषु इति  
 मेदिनी । बाहुलकात् नृ नये । अथ नारंगः पिप्पलीरसे । यमजप्राणिनि विटे नाग-  
 रंगद्रुमेपि च इति मेदिनी ॥ गन् गम् ॥ गम्बु गतौ अदभक्षणे । बाहुलकात्  
 अमंगत्यादिषु अस्मादपि गन् अंगं गात्रे उपाये च प्रतीके चाप्रधानके । अंगो, दे-  
 शविशेषः स्यादंग सम्बोधनेव्ययम् इति विश्वः । अंगं गात्रे प्रतीकोपाययोः पुंभू-  
 म्नि नीवति । क्लीबैकत्वे त्वप्रधाने त्रिष्वंगवति चान्तिके इति मेदिनी ॥ छापू ।  
 छो छेदने पूङ् पवने खड् भेदने । छायते छिद्यते यच्चार्यमिति छागः । पूयते मुख-

मनेनेति पूगः । पूगस्तु क्रमुके वन्दे इति मेदिनी । खंगो गण्डकशृंगे स्यात्  
निस्त्रिंशे गण्डकेपि च इति शब्दतरंगिणी । खंगो गण्डकशृंगसिबुद्धभेदेषु ग-  
ण्डके इति मेदिनी ॥ भृज । डुभृज् धारणपोषणयोः । किदित्यनुवर्तनात्किदृश-  
हणहिह स्यष्टार्थम् । भृंगो धूस्याटपिंगयोः । मधुव्रते भृंगराजे पुंसि भृंग गुड-  
त्वचि इति मेदिनी ॥ शृणातेः ॥ शृ हिंसायाम् अस्माद्गन् धातोर्ऋस्त्वत्वं प्रत्ययस्य  
तु कित्त्वं नुट् च । शृंगं प्रभुत्वे शिखरे चिन्हे क्रीडास्त्वयन्त्वके । विषाणोत्कर्षयो-  
श्चाथ शृंगः स्यात्कूर्चशीर्षके । स्त्री विषाया स्पर्णमोनभेदयोर्ऋषभौ इति मेदि-  
नी । शृङ्गं विषाणमाख्यातं शैलाग्रे जलयन्त्रके । भीनौषधिसुवर्णानां भेदे शृङ्गी  
प्रयुज्यते इत्युत्पलिनीकोशः ॥ गणू शकुनौ ॥ शृणातेः शकुनौ वाचे गण् स्यात्तस्य  
नुट् । अचो ज्णिति इति धातोर्द्विः । शाङ्गः पक्षी । शाङ्गं धनुरिति तु शृङ्गस्य  
विकार इति बोध्यम् ॥ मुदिग्रोः ॥ मुद हर्षे गृ निगरणे अभ्यां यथामख्यं गक् ग  
इत्येतौ स्तः । मुद्गः सस्यभेदः । गर्गी मुनिविशेषः ॥ अण्डन्डुक्कञ् करणे स्र गती  
भृज् भरणे वृज् वरणे । करण्डो मधुकोशासिकारण्डेषु दलाटके इति मेदिनी ।  
वरण्डोप्यन्तरावेदौ समूषमुखरोगयोः इति विश्वमेदिन्यौ । बाहुलकात् तृ भ्रव-  
नतरणयोः अपि । तरण्डो बडिशीसूत्रवृद्धकाष्ठादिके भ्रवे इति मेदिनी ॥ शृदृ ॥  
शृ हिंसायाम् । दृ विदारणे भस भर्त्सनदीप्त्योः । शरत् स्त्री वत्सरिऽप्यृतौ ॥ दरत्  
स्त्रियां प्रपाते च भयपर्वतयोरपि ॥ भसत् स्त्री भास्वरे योनौ इति मेदिनी । उवे  
अम्बसुलाभिकः इति मन्त्रव्याख्यायां भसद्रगः इति वेदभाष्यम् जाघन्यां पत्नीः  
सयाजयन्ती भसद्दीर्या हि स्त्रियः इत्यत्र भसञ्जघनमिति व्याख्यातारः ॥ दृणाते ॥ दृ  
विदारणे । दृषन्निष्पेषणशिलापट्टप्रस्तरयोः स्त्रियाम् इति मेदिनी ॥ त्यजिः ॥ त्यज  
हानौ तनु विस्तारे यज देवपूजादौ । त्यदित्यादि । अदेर्दिस्वाट्टिलोपः ॥ एतेः ॥  
इण् गतौ अस्माददिस्तस्य तुटि गुणः । एतद् ॥ सतः ॥ स्र गतौ ॥ लङ्घे ॥ लघि  
शोषणे । पारयतेः ॥ पार तीर कर्मसमाप्ती चुरादिः ॥ पारंगिति । णिलोपः । कुत्व-  
म् ॥ प्रथः ॥ प्रथ प्रख्याने ॥ भियः ॥ जिभी भये ॥ युष्यसि ॥ असु क्षेपणे ॥ अर्ति  
स्तु ॥ ऋ गतौ शृज् स्तुतीषुञ् अभिषवे हु दानादनयोः । स्रगतौ । घृज् धारणे  
क्षि क्षये टुक्षु शब्दे भा दीप्तौ या प्रापणे वा गतिगन्धनयोः पद गतौ णोष् प्राप-  
णे । सोमस्तुहिनदीधितौ । वानरे च कुबेरे च पिहृदेवे समीरणे । वसुप्रभेदे कर्पूरे  
नोरे सोमलतीषधी इति मेदिनी ॥ होम इति । देवतोद्देशेन हविःप्रक्षेपः । धर्मो  
स्त्री पुण्य आचारे स्वभावोपमयोः क्रतौ । अहिंसोपनिषन्त्याये ना धनुर्यमसोम-  
पे इति च । धर्मः पुण्ये यमे न्याये स्वभावाचारयोः क्रतौ इति विश्वः । क्षौमं

मन्देऽनुकूलेऽस्त्री क्षीमं बल्कलजांशुके । शणजेऽतसिजे इति मेदिनी । भामः  
 क्रोधे रवौ दोषौ इति च । यामस्तु पुंसि प्रहरे संयमेऽपि प्रकीर्तितः इति च ।  
 वामं धने पुंसि हरे कामदेवे पयोधरे । बल्गुप्रतीपसव्येषु त्रिषु नार्यां स्त्रियाम-  
 थ । वामी शृगालीवडवारासभीकरभीषु च इति । पद्मोऽस्त्रो पद्मके व्यूहनिधि  
 संख्यान्तरेऽम्बुजे । ना नागे इति च मेदिनी ॥ यच्च पूजायामिति । अयमन्तस्था-  
 दिः । मनिप्रत्यये तु नकारान्तः शब्दः क्षमः शोषश्च यक्ष्मा च इत्यमरः । राजय-  
 क्ष्मेव रोगाणाम् इति माघः । यक्ष्मणोपि परिहाणिरायथौ इति रघुः । अत्र ज-  
 कारयकारयोर्भेदाद्देशेण जत्रभच्च हसनयोः इत्युज्ज्वलदत्तेनोपन्यस्तम् । तत्र ।  
 तस्य चवर्गद्वतीयादित्वात् । अत एव अक्षीभ्यां ते नासिकाभ्यां कर्णाभ्यां सुबुका-  
 दधि । यक्ष्मं सर्वस्मात् इति मन्त्रे यक्ष्मशब्दस्यान्तस्थादित्वम् जचत् क्रीडन् रम-  
 माणः इत्यादिमन्त्रे तु जत्रच्छब्दस्य चवर्गद्वतीयादित्वं वेदभाष्यकृती व्याचक्षुः ॥  
 नेमः कौलेऽवधौ गर्ते प्राकारे कैतवेपि च मेदिनी । नेमस्वर्द्धं प्राकारगर्तयोः ।  
 अवधौ कैतवे च इति हेमचन्द्रः ॥ जहातेः ॥ ओहाक् त्यागे ॥ जिह्वइति । मन्प्र-  
 त्ययस्य सन्वत्त्वाद् द्वित्वे सन्यतः इतीत्वम् । जिह्वस्तु कुटिले मन्दे क्लीबं तगर-  
 पादपे इति मेदिनी ॥ अवतेः । अव रक्षणादौ । श्रीं प्रश्नेङ्गीकृतौ रोषे इति विश्वः ॥  
 असेरा च ॥ असु अदने अतो मन्धातोराकारश्च । ग्रामः स्वरे संवसथे वृन्दे शब्दा-  
 दिपूर्वके इति विश्वः । शब्दादिपूर्वको ग्रामशब्दो वृन्दे शब्दग्रामो गुणग्रामः इति  
 यथा । शब्दादिपूर्वो वृन्देपि ग्रामः इत्यमरः । संपूर्वीयं युष्ते । तदुक्तम् संपूर्वः संयुगे  
 स्मृतः इति ॥ अविंसिवि ॥ अव रक्षणादौ षिवु तन्तुसन्ताने षिञ् बन्धने शुष शो-  
 षणे । एभ्यो मन्स्थात्स च कित् । ऊठादिकं पूर्ववत् ॥ ऊमं नगरमिति ॥ त्वे क्रा-  
 तुम् इति मन्त्रे ऊमास्तर्पका यजमानाः इति वेदभाष्यम् । टापि बाहुलकाद्भ्रु-  
 त्वे उमातसीहेमवतीहरिद्राकान्तिकीर्तिषु इति मेदिनी ॥ स्थूमो रश्मिरिति ।  
 सूचं तन्तुरित्यन्वये ॥ सिमः सर्वनामगणे पठितः ॥ शुष्मं तेजसि सूर्येना इति मे-  
 दिनी । शुष्मं बलम् इति वेदभाष्यम् ॥ इषियुधि ॥ इष गतिर्हिसादानेषु । ईष  
 गतौ इति केचित् ईष्मः । युष् संप्रहारे ॥ जिह्वो दीप्तौ ॥ दसु उपचये श्यैङ्  
 गतौ धुञ् कम्पने धूञ् प्राणिगर्भविमोचने ॥ युष्म इति । युष्मो धनुषि संयुगे इति  
 मेदिनी । दक्षस्तु यजमाने स्यादपि चौरि हुताशने इति च ॥ त्रिषु श्यामो हरि-  
 त्कृष्णौ श्यामा स्याच्छारिका निशा इत्यमरः । श्यामो वटे प्रयागस्य बारिदे वृह-  
 दारके । पिके च कृष्णहरितोः पुंसि स्यात्तदिति त्रिषु । मरीचे सिन्धुलवणे क्लीबं  
 स्त्री शारिकौषधौ । अप्रसूताङ्गनायां च प्रियङ्गावपि गुग्गुलौ । यमुनायां त्रिया-

मायां कृष्णत्रिवृत्तिकौषधे । नीलिकायाम् इति मेदिनी ॥ ईर्ममिति । ईर गतौ ।  
 त्रणोस्त्रियामीर्ममरुः क्लोवे इत्यमरः । बाहुलकात् जन जनने इत्यस्मादपि । ज-  
 न्मम् । रुह बोजजन्म इति निर्देशान्मनिब्रन्तोप्यस्ति स तु नान्तः । जनुर्जनन-  
 जन्मानि इत्यमरस्तु अकारान्तनकारान्तोभयसाधारणः ॥ युजि ॥ युजिर् योगी  
 रुष दीप्तौ तिज निशाने एभ्यो मक् कवर्गश्चान्तादेशः । रुक्मं तु काञ्चने लोहे  
 इति विश्वमेदिन्यौ । तिग्म तीक्ष्णम् ॥ हन्तः ॥ हन हिंसागत्योः अस्मान्मक् धा-  
 तोर्हिरादेशश्च । हिमं तुषारमलयोद्भवयोः स्यान्नपुंसकम् । शीतले वाच्यलिङ्गः  
 इति मेदिनी ॥ भियः ॥ जिभी भये विभेत्यस्मादिति विग्रहः । भीष्मो गाङ्गेयघोर-  
 योः । भीमोऽम्बवेतसे घोरे शम्भौ मध्यमपाण्डवे इति मेदिनी ॥ घर्मः ॥ घृ चरण-  
 दीप्त्योः ॥ ग्रीष्मः ॥ असु अदने घर्मः स्यादातपे ग्रीष्मेऽप्युष्णस्त्रेदाश्रयोरपि ॥ ग्रीष्म  
 ऊष्णतुर्भेदयोः इति च मेदिनी ॥ प्रथे ॥ प्रथ प्रथ्याने षित्वान्ङीष् । पृथिवी पृथवी  
 पृथ्वी धरा सर्वसद्धारसा इति शब्दार्णवः ॥ अशूप्रुषि । अशू व्याप्तौ । लट् बाल्ये  
 कण निमोलने खटि काङ्क्षायाम् । विश्व प्रवेशने अश्वः पुंजातिभेदे च तुरङ्गे च  
 पुमानयम् इति, मेदिनी । अश्वः पुंनेदवाजिनोः इति विश्वः । लट् करञ्चभेदे  
 स्यात्फले वाद्ये खगान्तरे इति विश्वमेदिन्यौ । कण्वं पापे सुनौ पुंसि इति मेदि-  
 नी । किञ्चं बोजाघमीधुषु इति च पठ्यते । शयनार्थिभिः काङ्क्ष्यते इति खट्वा ।  
 विश्वा ह्यतिविषायां सूत्री जगति स्यान्नपुंसकम् । ग ना शुण्ठां पुंसि देवप्रभेदे-  
 ष्वखिले त्रिषु इति मेदिनी ॥ इण् । इण् गतौ शीङ् स्वप्ने । शिवं सुखम् इति वे-  
 दभाष्यम् । शिवं मेद्रमित्युज्वनदत्त ॥ सर्वनिघृष्ट ॥ सृ गतौ घृषु संघर्षे रिष हिंसा  
 याम् लष कान्तौ शीङ् स्वप्ने पठ गतौ ह्येञ् सर्वायां शब्दे च ओहाक् त्याग इति  
 वा ईष् गत्यादिषु । तन्त्रशब्दोत्र कर्त्तवाचीत्याह अकर्तरोति ॥ निपात्यन्त इति ।  
 वन्प्रत्ययान्ततथेति शेषः ॥ ऋस्व इति । ऋस्व शब्दे । ऋस्वो न्यक्त्वयोस्त्रिषु इति  
 मेदिनी ॥ शिवयज्ञ ॥ एते वन्प्रत्ययान्ता निपात्यन्ते ॥ अन्तोदात्तार्थमिति । इण्-  
 ग्रीभ्याम् इत्यनेन आद्युदात्तत्वात्सिद्धेरिति भावः । शीङ् स्वप्ने शिवा लिङ्गाकृतिः ॥  
 दशपादीवृत्तिरीत्याह याम्यनेनेति । उज्वलदत्तस्तु यज देवपूजादौ जकारस्य ह-  
 कारो यज्ञो यजमान इत्याह । वैदिकनिघण्टौ महद्भामसु यज्ञशब्दः पठितः ।  
 प्रवो यज्ञं पुरुषाम् यज्ञं महान्तम् इति वेदभाष्यम् । लिह आखादने ॥ लिह-  
 न्यनयति । जिह्वा । जि जये हुगागमः जिह्वा रसना इत्युज्वलदत्तः ॥ ग्रीवेति ।  
 गृ निगरुषे आप्स्व व्याप्तौ मीञ् हिंसायाम् ॥ मीवेति । वेदे तु अमीवा इति  
 छित्वा अम रोगे इत्यस्माद् । इड्वेत्युक्तम् । अमीवहा वास्तीष्यते इत्यादिमग्रा-

स्तत्रानुकूलाः ॥ कृ गृ । कृ विक्षेपे । गृ निगरणे शृ हिसायाम् । दृ विदारणे । गर्वः  
 अहङ्कारः । शर्वी रुद्रः ॥ कनिन्धु ॥ यु मिश्रणे वृषु सेचने तच्चू तनूकरणे राजृ दीप्ती  
 भन्वि गत्यर्थः द्यु अभिगमने दिवु क्रीडादौ । युवा स्यात्तरुणे श्रं ष्टे निसर्गबलशा-  
 लानि इति मेदिनी । वृषा कर्णे महेन्द्रे ना इति च । तच्चा तु वर्द्धकिस्वष्टा रथ-  
 कारश्च काष्ठतड् इत्यमरः । राजा प्रभौ नृपे चन्द्रे यक्षे क्षत्रियशक्रयोः इति च ।  
 समानी मरुधन्वानी इति च । अथास्त्रियाम् । धनुश्चापौ धन्वशरासनकोदण्ड-  
 कामुं कम् इति चामरः । धन्वा तु मरुदेशे ना क्लीबे चापे स्थलेपि च इति मेदि-  
 नी ॥ सप्यशूभ्याम् ॥ षप् समवाये अशू व्याप्तौ ॥ नञि ॥ ओहाक् त्यागे कनिनि  
 आतो लोपः ॥ श्वन्नुच्चन् ॥ टुभ्रोश्च गतिवृद्धयोः उच्च सेचने । पूष् वृद्धौ णिच्  
 प्रीतौ मुह वैचिच्ये मुर्वी बन्धने । उकारस्य दीर्घत्वं वकारस्य धकार इत्युज्वल  
 दत्तः । टुमस्जो शुद्धौ । मस्जेः सकारस्य शकारस्तस्य जश्त्वेन जः । माङ् माने  
 शब्दे च सा भक्षणे जनी प्रादुर्भावे । टुभ्रोश्चि गतिवृद्धयोः ॥ कनिप्रत्ययान्ता इति।  
 नायं निदिति भावः । केचित्तु निच्च' स्त्रीकृत्य उच्चन्नादीनां सूत्रेन्तोदात्तनिपात-  
 नमाहुः । तच्च गौरवग्रस्तमित्युपेक्ष्यम् ॥ श्वेति । इकारलोपो निपात्यते ॥ पृषेति ।  
 सौ च इत्युपधादीर्घः । इन्हन् इति नियमात्पूषणी पूषण इत्यादौ न दीर्घः ।  
 क्लेदीषधिशशाङ्गयोः इति यादवः ॥ मूर्द्धेति। मूर्द्धा ना मस्तकीमत्रियाम् इत्यमरः ॥  
 मज्जेति । नकारान्तोयम् । टाबन्तोप्यभ्युपगम्यते । ऊषया सार्द्धमूषापि मज्जोक्तौ  
 मज्जया सह इति द्विरूपकोशात् । अयमा तु पुमान् सूर्ये पिहृदेवान्तरेपि च इति  
 मेदिनी ॥ परिजायत इत्यादि । एतच्च दशपादीवृत्त्यनुरोधेनोक्तम् । परिज्मानं  
 सुखं रथम् इति मन्त्रस्य वेदभाष्ये तु परिज्मा परिगन्ता, अञ्जेः परिपूर्वस्य श्व-  
 न्नुच्चन् इत्यादिना मन्प्रत्ययः अकारलोपः आद्युदात्तत्वं च निपात्यते इत्युक्तम् ।  
 उज्वलदन्तसु परिर्व्वेति पठित्वा जु इति सौचो वातुः परिपूर्वः यणादेशः परिज्वा  
 चन्द्रः इत्याह । तल्लक्ष्यविरोधादुपेक्ष्यम् ॥ मातरिश्चेति । समस्या अलुक् । इह  
 भत्वविषये संप्रसारणं न भवति श्वयुव इति सूत्रे अभिव्यक्ततरत्वेन कुक्कुरवाच-  
 कस्यैव श्वशब्दस्य तदन्तस्य च ग्रहणात् । तेन मातरिश्चनः । मातरिश्चनेत्येव ।  
 इह सूत्रे इतिशब्द आद्यर्थः । तेनान्येभ्योपि यथादर्शनं कनिः प्रयोक्तव्यः । दश-  
 पाद्यां तु इतिशब्दोच न पठ्यते ॥

इत्युणादिषु प्रथमः पादः ॥

कृहृभ्याम् ॥ डुकृञ् करणे हृञ् हरणे करेणुरिभ्यां सूची नेभे इत्यमरः ।  
 करेणुर्गजयोषायां सूत्रियां पुंसि मतङ्गजे इति मेदिनी ॥ गन्धद्रव्यमिति ।

कलायञ्चेति बोध्यम् । कलायस्तु सतीनकः इत्यमरः । हरेणुः खण्डिके चास्मिन् इत्यमरः । हरेणुर्ना सतीने स्त्रो रेणुकाकुलयोषितोः इति मेदिनीविश्वप्रकाशौ ॥ हनिकुषि ॥ हन हिंसागत्योः । कुष निष्कर्षे णीञ् प्रापणे रसु क्रीडायाम् काश्च दीप्तौ । कुष्टं रोगे पुष्करे स्त्री इति मेदिनी । कुष्टं रोगे सुगन्धे च इति विश्वः । नीये नीये मघवानं सुतासा इति मन्त्रे नोयशब्दस्यान्तोदात्तत्वं बाहुलकात् । नीये नीये स्तोत्रे स्तोत्रे इति वेदभाष्यम् । रथः पुमानवयवे स्यन्दने वेतसेऽपि च इति मेदिनी । रथः स्यात्स्यन्दने काये चरणे वेतसेऽपि च इति विश्वः । काष्ठा दारुहरिद्रायां कालमानप्रकर्षयोः । स्थानमात्रे दिशि च स्त्री दारुणि स्यान्नपुंसकम् इति मेदिनी ॥ अवे ॥ डुभृञ् धारणपोषणयोः । अवभृथो यज्ञावमानम् ॥ उषिकुषि ॥ उष दाहे । कुष निष्कर्षे । गै शब्दे ऋ गतौ । कौष्ठ कुचिकुसूलयोः । गाथा शोके सस्त्रतान्यभाषायां शेषहृत्तयोः इति मेदिनी । अर्थोभिर्घयरैवस्तुप्रयोजननिवृत्तिषु इत्यमरः ॥ शोथः श्वपथुः । शु गतौ ॥ सूतेः ॥ सृ गतौ सार्थो वणिवक्त्रमूहे स्यादपि सघातमात्रके इति, मेदिनीविश्वप्रकाशौ ॥ जृ हृञ् ॥ जृ वयोहानौ क्रारादिः । जृष् दिवादी, हृञ् वरणे । जरूथोसुरविशेष इति वेदभाष्यम् । वरूथः स्यात्तनुत्राणे रथगोपनवेश्मनोः इति हेमचन्द्रः ॥ पातृ ॥ पा पाने तृ प्लवनतरणयोः तुद व्यथने वच परिभाषणे रिचिर् विरेचने विचिर् चरणे ऋच स्तुतौ ॥ तुत्योग्रावञ्जने तुत्या नीलीसूक्ष्मैलयोरपि इति विश्वः । तुत्यमञ्जनेभेदे स्यान्नीलीसूक्ष्मैलयोः स्त्रियाम् । सिक्वो भक्तपुलाके ना मधूच्छिष्टे नपुंसकम् इति मेदिनी ॥ अर्तेः ॥ ऋ गतौ । द्रोघवाचस्ते निऋथं संचन्ताम् इति मन्त्रे निऋथो हिंसा इति वेदभाष्यम् ॥ निशीथ ॥ शीङ् स्वप्ने निपूर्वः । पा पाने गोपूर्वः । घुमास्था इतीत्वम् गाङ् गतौ अवपूर्वस्य धातोः ऋस्त्वम् । निशीथस्तु पुमानर्द्धरात्रे स्याद्रात्रिमात्रके इति मेदिनी । प्रतित्यं चारुमध्वरम् इति मन्त्रे गोपीथः सोमपानम् इति वेदभाष्यम् । तीर्थमिति तु वृत्तिकारः ॥ गञ्चोदि ॥ उदि उपपदे गै शब्दे इत्यस्मात् थक् ॥ समि ॥ इण् गतौ अस्मात्समि उपपदे थक् । समिथशब्दः सग्रामपर्यायेषु वैदिकनिघण्टौ पठितः । श्रिये जातः इति मन्त्रे समिथाः युद्धानि इति वेदभाष्यम् । तच्च युक्तमेव सम्यगेति जयार्थमत्रेति व्युत्पत्तः । संपूर्वस्येणः क्तिन्नाद्यन्तस्य लोकेपि युद्धार्यत्वदर्शनाच्च । उक्तं ह्यमरेण समित्याजिसमिद्युधः इति ॥ तिथपृष्ठ । तिज निशाने पृषु सेचने गु पुरीषोत्सर्गे युमिश्रणे प्रुङ् गतौ । एते थक्प्रत्ययान्ता निपात्यन्ते । पृष्ठन्तु चरमं तनोः इत्यमरः । पृष्ठं चरममात्रेपि देहस्यावयवान्तरे इति मेदिनी । स्त्रीत्वविशेषेपि पृष्ठम् ।



पृष्ठैः स्तुवत इत्यादौ तथा निर्णयात् ॥ गूथमिति । निपातनाद्दीर्घः । एव यूथपि  
 यूथं तिर्यक्समूहेपि ह्रस्वमात्रेऽपि भाषितम् इति विश्वः । यूथं, तदग्रसरगर्वितक-  
 ष्यसारम् इति रघुः ॥ प्रोथमिति । निपातनादगुणः ॥ प्रोथोस्त्री ह्यघोषायां ना  
 कथ्यामध्वगे त्रिषु इति मेदिनी ॥ स्फायितश्चि ॥ स्फायी वृद्धी, तच्चु संकोचने  
 पञ्च प्रलम्बने शक्नु शक्नी चिप प्रेरणे च्चुदिर् संपेषणे सृप्लृ गती तप प्रीणने टप  
 हर्षमोचनयोः वदि अभिवादनस्तुत्योः उन्दी क्लेटने श्विता वर्णे हतु वर्तने अज ग-  
 तिज्ञेष्णयोः षीञ् प्रापणे, पद गतौ मदी हर्षे च्चिद दैन्ये, छिदिर् द्वैधीकरणे,  
 भिदिर् बिदारणे मदि स्तुती चदि आल्हादने दह भस्मीकरणे, दसु उपचये,  
 दम्भु दम्बने, वम निवामे वाशु शब्दे, शोङ् स्वप्ने, हसे हसने पिध गत्याम् । श  
 भ दीप्तौ ॥ द्वात्रिंशत् इति ॥ दशपाद्यां तु च यस्त्रिंशत् उक्ताः । दम्भिवह्विस  
 इति पठित्वा वह प्रापणे उह अनङ्गान् इत्युदाहरणात् । माधवोप्येवम् ॥ स्फा-  
 रमिति । नेडुशि कृति इति नेट् । वलि यलोपः स्फारः स्यात्पुंसि विकटे कर-  
 कादेश्च बुद्धे इति मेदिनी ॥ तक्र ह्युदश्विन्मथितं पादाम्बवर्द्धाम्बु निर्जलम्  
 इत्यमरः ॥ वक्रः स्याज्जटिले क्रूरे पुटभेदे शनैश्चरे इति विश्वः ॥ शक्रः पुमान्  
 देवराजि कुटजाङ्गनभूरुहोः इति मेदिनी ॥ चुद्रः स्यादधमक्रूरक्षपणाल्येषु वा-  
 च्यवत् इति मेदिनी ॥ तपः पुरोडाश इति । न तप्रा उरुव्यचमम् इति मन्त्रे  
 वेदभाष्यकारैरित्यं व्याख्यातम् । प्रकृतसूत्रे उज्ज्वलदत्तादिभिश्च ॥ दशपादी-  
 वृत्तौ तु तपमाज्जं काष्ठं चेत्युक्तम् ॥ तपः दुःखमिति सुव्यातुवृत्तौ माधवः ॥ हि-  
 मांशुरित्यादि । हिमश्रुतिरित्यन्तं शब्दार्णवः ॥ दस्यति रोगान् क्षिपतीति दस्यः  
 खरेश्चिदोसुते इति मेदिनी । दस्यः खरे चाश्विनयोः इति विश्वः ॥ सासिवसी-  
 ति प्राप्तमपि नेति । एवञ्च अविन्द उस्रियाः इति मन्त्रे प्रत्वाभावः सिद्धः । मा-  
 धवस्तु वृत्तिग्रन्थानुरोधेन बाहुलकादिह पत्रं नेति व्याचष्टे । उस्रो वृषे च कि-  
 रणे उस्राञ्चु न्युपचित्रयोः इति मेदिनी । माहेयी सौरभेयी गौरसामाता च श्रु-  
 ङ्गिणो इत्यमरः । वाशो ना दिवसे क्लीबं मन्दिरे च चतुष्पथे इति मेदिनी । वाशो  
 रासभपक्षिणीः इति केचित् । माधवेन तु वाश्वेव विद्युन्मिमाति इति मन्त्रे  
 शब्दयुक्ता प्रस्तुतस्ताना धेनुवांश्चा इति व्याख्यातम् । शम्भ्रं स्यादभ्रके क्लीबमुद्दीप्त-  
 शक्तयोस्त्रिषु इति मेदिनी सुस्रमिति । सुस खण्डने ॥ चकि ॥ चक तप्तौ रसु  
 क्रीडायाम् । चुक्रस्वम्लेभ्रवेतसे । चुक्री चांगिरिकायां स्याद् चाम्ले चुक्रमिष्यते  
 इति विश्वः ॥ वी कसेः ॥ कस गतौ विपूर्वादस्माद्रक् स्यादुत्वं चोपधायाः ॥ अ-  
 मि ॥ अम गत्यादिषु तसु काङ्चायाम् । आभ्यां रक् स्यादुपधाया दीर्घश्च ॥ नि-

न्देः ॥ णिदि कुत्सायाम् ॥ अर्देः ॥ अर्दं गती । आर्द्राः मन्त्रमेदे स्यात्त्रियां क्लि-  
 न्ने भिधेयवत् इति मेदिनी ॥ शुचेः ॥ शुचं शोके अस्माद्रक् दसान्नादेशः धातोर्दी-  
 र्घश्च । शूद्रो वृषलः । अहरहारे त्वा शूद्र इति श्रुतौ रूढेर्वाधाद् योग एव पुरस्कृ-  
 तः तथा चोत्तरतन्त्रे भगवता व्यासेन सूत्रितम् । शुगस्य तदनादश्चयथात् इ-  
 ति ॥ दुरीणो ॥ इण् गतो इत्यस्मादुरूपपदे रक् स्याद्वातोर्लोपश्च । रोरि इति  
 रेफस्य लोपे द्रलोप इति दीर्घः ॥ कृतेः ॥ कृती छेदने इत्यस्माद्रक् स्याच्छः क्रू इ-  
 त्येतावादेशौ च स्तः । कृत्वत्यस्यादेशः क्रू त्वनेकाल्त्वात्सर्वस्यादेशः । कृच्छ्रमा-  
 ख्यातमाभीले पापसंतापनादिनीः इति विश्वमेदिन्यौ । स्यात्कष्टं कृच्छ्रभाभी-  
 लम् इत्यमरः । रस्तु, कुटिले घोरे नृशप्ते चाभिधेयवत् इति विश्वः । नृशंसो वा-  
 तुकः क्रूरः प्रायो धूर्तस्तु, वञ्चकः इत्यमरः ॥ रोदेः ॥ रुदिर् अश्रुविमोचने ख्य-  
 न्तादस्माद्रक् शेषश्च लुक् । खेरनिटि इति लोपे तु पुगन्त इति गुणः स्यादिति  
 णिलुक् चेत्युक्तम् ॥ रोदयतीति रुद्र इति । नन्वेवं सोरोदोद्यदरोदीत्तद्द्रस्य रु-  
 द्रत्वम् इति श्रुत्या सह विरोधोऽत्र स्यादिति चेद् । अत्राहुः । कर्तरि क्तम् इति  
 सूत्रानुरोधेन शम्भुरित्यत्र शं भावयतीत्यन्तर्भावित्पर्ययता यथा स्त्रीक्रियते, तथा  
 अरोदीत् इत्यत्राप्यन्तर्भावित्पर्ययतायां स्त्रीकृतायां रोदनं कारितवान् इत्यर्थला-  
 भान्नास्ति श्रुतिविरोधः । न च देवैरग्नी वामं वसु स्थापितं, तच्च धने, देवैर्यचितं  
 चेदग्निस्तु रोदनं कृतवान् इति सोरोदीदित्यादिश्रुत्यर्थादिहान्तर्भावित्पर्ययक-  
 ल्पन न संभवतीति श्रुतिविरोधस्त्वपरिहार्य एवेति वाच्यम् । देवैः स्थापितं वामं  
 वसुदेवेभ्योऽग्निना न दत्तं चेद्देवा एव रोदनं कृतवन्तः । अग्निस्तु, तमदत्त्वा रो-  
 दनं कारितवान् इत्यर्थकल्पनायाः संभवात् । अथवा अग्नी प्रयुज्यमानरुद्रशब्दस्य  
 रोदितेति रुद्र इत्येवार्थोऽस्तु, परंतु ब्रह्मविष्णुरुद्रा इति व्यवह्रियमाणो यो रुद्र  
 स्तद्वाचकरुद्रशब्दस्य रोदेरित्युणादिसूत्रानुरोधेन रोदयतीति रुद्र इत्येवार्थकल्प-  
 नायां बाधकाभावात्, श्रुतिविरोधोऽत्र नास्त्येवेति ॥ अन्यत्रापीति । धात्वन्तरा-  
 त्प्रत्ययान्तरेपि णेलुं गित्यर्थः । संज्ञायामुदाहरणं हं हयति वर्द्धयति प्रजाः ब्रह्मा,  
 शं सुखं भावयति शम्भुरित्यादि । छन्दसि तु वृषु वृद्धौ वर्द्धन्तु त्वा सुष्टुतयः  
 वर्द्धयन्त्वित्यर्थः । य इमा जजान । जनी प्रादुर्भावे लिटि रूपम् ।  
 जनयामासेत्यर्थः । इह णलि परतः अत उपधायाः इति वृद्धिर्भवत्येव, जनिवध्योश्च  
 इति निषेधस्य चिणि जिति णिति कृति च स्वीकारात् । न च, णिलोपे  
 सति प्रत्ययान्तत्वात् क्तसंप्रत्ययात् इत्याम् स्यादिति वाच्यम् । अमंत्वे इति  
 पर्युदासादामीप्रसक्तेः । कास्यनेकाचः इति वार्तिकेन तु आस्यद्वा दूरापास्तौ व,

लिटि णिलोपे सत्यनेकाच्चाभावात् । ननु णलि णेरनिति इत्यनिडादावाहं धा-  
 तुके णिलोपे जजानेति रूपं सिद्धमिति किमनेन लुक्नुदाहरणेनेति चेत् मैवम् ।  
 णिलोपेमिति जनीजृण्कसुरञ्जोमन्ताश्च इति णौ मिच्चे मित्ता ऋस्वः स्यात्, प्रत्यय-  
 लक्षणन्यायेन णिपरत्वसंभवात्, ततश्च जननेति स्यात् लुकि सति तु प्रत्ययलक्ष-  
 णन्यायो न प्रवर्तत इति मिच्चाभावादिष्टं सिध्यति ॥ बाहुलकादसंज्ञाकृन्द्सोर-  
 पि क्वचिद्भवतीत्याशयेनो दाहरति वान्तीत्यादि ॥ पर्णानि शोषयन्तीति पर्णशुषः ।  
 पर्णानि मोचयन्तीति पर्णमुचः ॥ जोरी च ॥ जु गतौ मौचः । अस्माद्रक् ईकार-  
 श्चान्तादेशः । जोरः खड्गे वणिग्द्रव्ये इति विश्वः । जोरस्तु, जरणे खड्गे इति  
 मेदिनी ॥ ज्यश्चेति । ज्या वयोहानौ अस्माद्रक् ग्रह्णिज्या इति संप्रसारण पूर्व-  
 रूपम् । हलः इति दीर्घ ॥ एके इति । मुख्या इत्यर्थः । तथा च न धातुलोपे इ-  
 ति सूत्रे जीवेरदानुम् इत्यस्य प्रत्याख्यानाथे नैतज्जीवे रूपं कि तु रकि ज्यः स-  
 म्प्रसारणम् इति भाष्ये उक्तम् ॥ सुसूधा ॥ पुञ् अभिषवे । षूङ् प्राणिगर्भविमोच-  
 ने ङ्धाञ् धारणादौ गृधु अभिकाङ्क्षायाम् । सुरा चषकमद्ययोः । पुंलिङ्गस्त्रि-  
 दिवेशे स्यात् इति मेदिनी । सुरो देवे सुरा मध्ये चषकेपि सुरा क्वचित् इति वि-  
 श्वः ॥ सुवति प्रेरयति कर्मणि लोकमिति सूरः सूर्यः । सूरसूर्यार्यमादित्यहाद-  
 शात्मदिवाकः इत्यमरः ॥ धीरो धैर्यान्विते स्वैरे बुधे क्लीबं तु कुङ्कुमे ।  
 स्त्रियां श्वणतुल्यायाम् इति मेदिनी ॥ गृध्रः स्वमान्तरे पुंसि वाच्य लिङ्गोऽथ  
 लुब्धके इति ॥ श्रुसिचि ॥ शु गतौ षिञ् बन्धने चिञ् चयने डुमिञ् प्रक्षेपणे एभ्यः  
 कृन् एषां दीर्घत्वञ्च ॥ शूरः स्याद् यादवे भटे इति मेदिनी । शूरश्चारुभटे सूर्य इ-  
 ति विश्वहेमचन्द्रौ ॥ सीरौर्कहलयोः पुंसि । चीरी भिल्ल्यां नपुंसकम् । गोस्तने  
 वक्षभेदे च रेखालेखनभेदयोः इति मेदिनी । चीरं तु गोस्तने वक्षे चूडायां सोस-  
 केपि च । चीरीकृच्छ्रारिकाभिल्लयोः इति विश्वः ॥ वाविन्धेः ॥ त्रिइन्धी दीप्ती  
 विपूर्वादस्मात् कृन् अनिदिताम् इति नलोपः । वीघ्रं तु विमलात्मकम् इति  
 विशेश्वरानिघनेत्यमरः ॥ वृषि वृधु वृद्धौ डुवप् बीजसन्ताने । वप्रः पितरि केदारो वपः  
 प्राकाररोधसोः इति धरणिरन्तिदेवी । वप्रस्ताते पुमानस्त्री वेणुक्षेत्रचये तटे इ-  
 ति मेदिनी ॥ ऋजेन्द्राय ॥ ऋज गतिस्थानादिषु इदि परमैश्वर्यं अग्नि गतौ,  
 वज गतौ, डुवप् बीजसन्ताने, कुबि आच्छादने लुबि वक्रसंयोगे, भदि कल्याणे,  
 शुच शीके, गुड् अव्यक्ते शब्दे, इण् गतौ ॥ नायक इति । ऋज्राश्वः पृष्टिभिरम्ब-  
 रोषः इति मन्त्रे ऋजा गतिमन्तोऽश्वा यस्य स ऋज्राश्वः इति वेदभाष्यम् ॥ इन्द्रः  
 शचीपतावन्तरात्मन्यादित्ययोग्यो इति विश्वः ॥ अथ पुरस्तादुपरि परिमाणे

पलस्य च । आलम्बने समूहे च प्रान्ते स्यात्पुत्रपुंसकम् ॥ अधिके च प्रधाने च प्रथमे चाभिधेयवत् इति मेदिनी ॥ क्षुरो लोमच्छेदकः । क्षुरः स्याच्छेदनद्रव्ये कोकिलान्ते च गोक्षुरे इति विश्वमेदिनी । क्षुरः कोलदले शर्फ इति मेदिनी । भद्रः शिवे खञ्जरीटे वृषभेरुकदम्बके । करिजातिविशेषे ना क्लीवं मङ्गलसुस्तयोः इति च ॥ उग्रः शूद्रासुते क्षत्राद्ग्रे पुंसि त्रिषूक्तटे । स्त्री वचाक्षुद्रयोः इति मेदिनी ॥ भेरोति । गोरादित्वान्डीष् भेरी स्त्री दुन्दुभिः पुमान् इत्यमरः । भेलः भ्रुवे भोलुके च निर्बुद्धिमुनिभेदयोः इति विश्वः । भेलः भ्रुवे मणौ पुंसि भीरावन्ने च वाच्यवत् इति ॥ शुक्रः स्याद्भागवे ज्येष्ठमासे वैश्वानरे पुमान् । रेतोऽञ्चिर्गृभिदोः क्लोवम्, शुक्रो योगान्तरे सिते । नपुंसक तु रजते इति च ॥ गौरः पीतेऽरुणे श्वेते विशुद्धेऽप्यभिधेयवत् । ना श्वेतसर्षपे चन्द्रे न हयोः पद्मकेसरे । गौरी त्वसजातरजः कन्याशंकरभार्ययोः । रोचने रजनो पिङ्गाप्रियङ्गवसुधासु च । आपगया विशिषेऽपि यादसांपतियोषिति इति च मेदिनी । नदीभेदे च गौरो स्याद् वरुणस्य च योषिति इति विश्वः । अष्टवर्षा तु या दत्ता श्रुतशीलसमन्विते । सा गौरी तत्सुतो यस्तु स गौरः परिकीर्तितः इति ब्रह्माण्डपुराणे । एतेन गौरः शुच्याचारः इत्यादि भाष्यं व्याख्यातम् ॥ इरा भूवाक्क्षुराप्सु स्यात् इत्यमरः ॥ मालेति । प्रत्ययरफस्य लत्वम् । मालं क्षेत्रे स्त्रियां पक्षासज्जोर्जात्यन्तरे पुमान् इति मेदिनी । मालं क्षेत्रेऽजिने मालो माला पुष्पादिदामनि इति विश्वः । मालमुन्नतभूतलम् इत्युत्पलः । क्षेत्रमारुह्य मालम् इति मेघदूतः । मणिपूर्वोऽयमर्थान्तरे रूढः । मणिमाना स्मृता हारे स्त्रीणां दन्तक्षतान्तरे इति विश्वः ॥ समि कस ॥ संकसुकोऽस्थिरः इति विश्वेऽप्यनिघ्नेऽमरः ॥ पचिनशोः ॥ डुपचष् पाके, णश्च अदर्शने । आभ्यां णु कन् प्रत्ययः स्यात् । णकारो वृद्धार्थः । अनयोर्यथाक्रमं कादेशनुमागमौ च भवतः ॥ भियः ॥ जिभी भये भोरुकः कातरस्त्रस्तो भोरुभीरुकभीलुकाः इत्यमरः ॥ क्षुन् ॥ शिल्पिन्यभिधेये संज्ञायां गम्यमानायां च क्षुन् स्यादपूर्वस्य निरूपपदस्य च । अपिशब्दात्सोपपदस्यापञ्चम्यर्थे षष्ठी । यद्वा अर्थद्वारकसंबन्धे षष्ठी, प्रकृतिप्रत्ययार्थयोः क्रियाकारकभावात् । एवं च निरूपपदप्रकृत्यर्थनिरूपितकर्तृकारके कृत्स्नित्वाद्यर्थः फलितः ॥ शिल्पिनि तावत् । रञ्ज रागे रजको धावके शुक्रे इति विश्वः । रजको धावकशुक्रौ इति हेमचन्द्रः । कुट्ट च्छेदने इक्षुन् कुट्टयति । गौडिकः । चर गतिभक्षणयोः संज्ञायां तु चषकोऽस्त्री पानपात्रम् । शुन गतौ भष भर्त्सने शुनकः भषकः श्वा ॥ लमक इति । ऋषिविशेषः ॥ जहातेः ॥ ओहाकृत्यागे ॥ धमो धम च ॥ धमा शब्दाग्निसंयोगयोः । कुहको दान्धिकः ॥ कतकमिति ।

कृती छेदने ॥ कृषेः ॥ कृष विलेखने । अस्मात्कुन् । कार्षकः कृषीबलः । कृषकः  
 स एव । कृषकः पुंसि फाले स्यात्कार्षके त्वभिधेयवत् इति मेदिनी ॥ उदकं च ॥  
 उन्दी क्लेदने अस्मात्कुन् । ननु कुन् शिल्पि इत्यादिना गताथमित्याशङ्कयामाह  
 प्रपञ्चार्थमिति ॥ वृश्चिकृष्योः ॥ ओत्रश्चू छेदने कृष विलेखने ॥ प्राडि ॥ पण व्य-  
 वहारे कष शिष इति दण्डके हिंसार्थकः ॥ मुषेः ॥ मुष स्तोत्रे अस्मात्किकन्  
 धातोर्दीर्घश्च ॥ स्यमेः ॥ स्यमु शब्दे ॥ क्लियः ॥ डुक्रीञ् द्रव्यविनिमये ॥ आडि पणि ॥  
 पण व्यवहारे स्तुतौ च । पन च पत्त्र गतो खनु अवदारणे । एभ्य आडि उपपदे  
 इकन् स्यात् ॥ आपणिक इति । नन्वत्रैव प्रपूर्वे आडि प्रापणिक इति सिद्धौ आडि  
 पणि इत्यत्र पणिग्रहणं प्रपञ्चार्थमित्युज्वलदत्त । उपसर्गान्तरनिवृत्त्यर्थं तु मनोर-  
 मायाम्, आपणिकशब्दोऽयं नित्स्वरेणाद्युदात्तः । आपणेन व्यवहरतीत्यर्थे ठकि  
 तु कितः इत्यन्तोदात्तः ॥ श्यास्या ॥ श्यैङ् गतौ स्तै श्रै शब्दसंघातयोः ह्रज् ह-  
 रणे अथ रक्षणादौ । श्येनः पत्रिणि पाण्डुरे इति मेदिनी । स्तेनश्चौरः । स्तेन  
 चौर्ये इति चौरादिकात्पचाद्यचि तु स्तेन इति निर्यकारोऽपि । केचित्तु स्तायू-  
 नां पतये नमः इत्यादिप्रयोगोपष्टम्भेन निर्यकारस्यापि ष्टै धातोर्माधवादिभिर्भा-  
 दिषु स्त्रीकृतत्वात्प्रकृतसूत्रेऽपि ष्टै धातुमेव पठन्तः स्तेनशब्दो निर्यकार एवेत्याहुः ॥  
 हरिणः पुंसि सारङ्गे विशदे त्वभिधेयवत् । हरिणी हरितायां च नारीभिदृत्तमे-  
 दयोः । सुवर्णप्रतिमायां च इति मेदिनी ॥ वृजेः ॥ वृजो वर्जने । वृजिनं पापम् ।  
 वृजिनं कल्मषे क्लोवं केशे ना कुटिलेऽन्यवत् इति मेदिनी ॥ अजेः ॥ अज गति-  
 क्षेपणयोः अस्मादिनच् अजेरजादेशविधानं व्यर्थमित्यत आह । वीभाववाधनार्थ-  
 मिति ॥ अजिनं चर्मं कृत्ति । स्त्री इत्यमरः ॥ बहुलमन्यतापि ॥ अन्यस्मादपीत्य-  
 र्थः । कठ कृच्छ्रजीवने णल गहने मल मङ्ग धारणे कुडि दाहे दौ अवखण्डने ।  
 कठिनमपि निष्ठुरे स्यात् स्तब्धे तु त्रिषु नपुंसकं स्यात्स्याम् । कठिनो खठिका-  
 यामपि कठिना गुडशर्करायां च इति मेदिनी ॥ मलिनं दूषिते कृष्णे ऋतुमत्यां  
 तु योषिति इति मेदिनी ॥ कुण्डिनमिति । नगरं कुण्डिनमण्डजो ययौ इति श्री-  
 हर्षः । कुण्डिन ऋषिः । तस्यापत्यं कौण्डिन्यः ॥ यत्परुषि पर्वणि दिने खण्डितं  
 तद्देवानाम् इति तैत्तिरीयश्रुत्यर्थः ॥ दृदक्षि ॥ दृगतौ दक्ष वृद्धौ । द्रविणं न हयो-  
 र्वित्ते काञ्चने च पराक्रमे इति मेदिनी । दक्षिणो दक्षिणोद्भूतसरलच्छन्दवृत्तिषु ।  
 अवामे त्रिषु यज्ञादिविधिदाने दिशि स्त्रियाम् इति चाद्रक्षिणः सरलोदारपरच्छ-  
 न्दानुवृत्तिषु । वाच्यवहृक्षिणावाचि यज्ञदानप्रतिष्ठयोः इति विश्वः ॥ अर्त्तः ॥ ऋ-  
 ग्गती अस्मादिनन् कित्याद् इकारश्च धातो रपरत्वम् । हरिणं शून्यमूषरम् इत्यमरः ॥

इरिण तूषरे शून्येऽपि इति मेदिनी ॥ वेपि ॥ टुवेष्ट कम्पने तुहिर् अर्दने । आभ्या-  
मिनन् ऋस्वश्च धातोः । अष्टव्यरण् विपिनम् इत्यमरः ॥ तुहिनमिति । लघूपध-  
गुणे कृते ऋस्वः ॥ तलि ॥ तल प्रतिष्ठायाम् । पुल महत्त्वे ॥ गर्वेः ॥ गर्व भोचने ।  
अस्मादिनन् । अकारस्य उत् ॥ रुहेश्च ॥ रुह बीजजन्मनि प्रादुर्भावे च ॥ रोहिण्य  
इति । प्रज्ञादित्वादणि रीणिश्चन्दनतरुः ॥ महे ॥ मह पूजायाम् । कुतस्वमिन्द्र-  
माहिमः सन् इति मन्त्रे माहिनी महनोयः पूजनीयः इति वेदभाष्यम् ॥ किद्व-  
चि ॥ वच परिभाषणे प्रच्छ स्त्रीप्सायाम् । अिञ् सेवायाम् । सु गतौ । दुङ् गतौ  
पुङ् गतौ । जु गतौ सौत्रः ॥ वागिति । वचिस्वपि इति संप्रसारणाभावः । पृच्छ-  
तीति प्राट् । अहिज्या इति सप्रसारणाभावः । च्छोः शूट् इति शः व्रश्च इति  
षत्वं, जश्चत्वं । प्राशौ । प्राशः ॥ श्रीरिति । कृदिकारात् इति डीष् न भवति,  
कृष्यत्ययस्य इकार इति व्याख्यानात् । कृदन्तं यदिकारान्तमिति पक्षे तु य-  
द्यपि डीष्प्राप्तिरस्ति, तथापि कारग्रहणसामर्थ्येन केवलस्येकारस्य ग्रहणादिका-  
रान्तपक्षो दुर्बल इत्याहुः । दुर्घटस्तु डीष्णि योमित्यपि रक्षित इच्छतीत्याह ॥ श्री  
वेषरचनाशोभाभारतीसरलद्रुमे । लक्ष्म्यां त्रिवर्गसंपत्तिविधापकरणेषु च । वि-  
भूतौ च मतौ च स्त्री इति मेदिनी । जूराकाशे इत्यादिमूलोदाहृतमपि मेदिनी ॥  
आप्तेतेः ॥ आप्लृ व्याप्तौ अस्मात्किप् धातोर्ऋस्वश्च । आपस्त्री भूमिर्न वर्वारि इत्य-  
मरः ॥ परौ ॥ व्रज गतौ ॥ हुवः ॥ हु दानादनयोः अस्मात्किप् धातोश्च दीर्घः ।  
सु वज्ञावाद्द्विर्वचनम् ॥ सु व कः ॥ सु गतौ । सु वीयज्ञपात्रविशेषः ।  
अयं सु वीभिजिहर्ति, सुवेण पार्वणी जुहोति इत्यादौप्रसिद्धः ॥  
चिक्च ॥ सु व इत्येव ॥ योगविभाग उत्तरर्थः । क इ-  
दिति । तेन सुक् सूचौ सूच इत्यादौ गुणो न ॥ तनोते ॥ तनु विस्तारे व इति  
संवातग्रहणं तदाह शब्दाटेश इति ॥ स्त्रियां तु त्वगस्त्रधरा इत्यमरः ॥ ग्लानु-  
दि ॥ ग्लौ हर्षक्षये णुद प्रेरणे । ग्लौर्त्गाङ्गः कलानिधिः इत्यमरः । स्त्रियां नौस्त-  
रणिस्तरीः इति च । ग्लौकरोतीति । अग्लौः ग्लौः संपद्यते तथा करोतीत्यर्थः ।  
अव्ययत्वात्सुपो लुक् ॥ च्यन्त एवेति । तेन ग्लौर्नौर्गौरित्यादीनां नाव्ययत्वमिति  
भावः ॥ रातेः ॥ रा दाने ॥ रा इति । रायो हलि इत्यात्वम् । रः स्मृतः पावके ती-  
क्ष्णे राः पुंसि स्वर्णवित्तयोः इति मेदिनी । रस्त्रीक्ष्णे दहने रास्तु सुवर्णं जलदे  
धने इति हेमचन्द्रः ॥ गमेः । गम्लृ गतौ । गीतो णित् गौः । केशवीक्ष्णमाह गौर्ना-  
दित्य इत्यादि । गौः स्वर्गे हृषभे रश्मी वज्रं चन्द्रे पुमान् भवेत् । अर्जने नेत्रदिग्वा-  
णभूवाग्वारिषु गौर्मता इत्यमरः ॥ द्युतेरपीति । द्युत दीप्तौ द्योतन्ते देवा अस्या-

मिति द्यौः ॥ भ्रमेप्रच ॥ भ्रसु अनवस्थाने । गम्लृ गती अग्रेगूः सेवकः दमेः ॥ दसु  
उपशमे द्वित्वाट्टिलोपः । दीः दीर्षं तस्य इति श्रीहर्षप्रयोगात्पुंस्त्वम् । ककुहोष-  
थी इति भाष्यप्रयोगात्पुंसकत्वम् । दीर्दीषा च भुजो बाहुः इति धनञ्जयकोशा-  
त्स्त्रोलिङ्गोप्ययमित्यादि प्रागेव प्रपञ्चितम् ॥ पण्येः । पण्य व्यवहारे स्तुती च । अ-  
मरकोशमाह नैगम इत्यादि ॥ वशः ॥ वश कान्ती अस्मादिजि' कित्स्यात् । ग्रहि-  
ज्या इति संप्रसारणम् ॥ भृञ् ॥ भृञ् भरणे अस्मादिजिः कित्स्यात् धातोरुका-  
रान्तादेशश्च ॥ जसि ॥ जसु मोक्षणे । जसुरये स्तयं पिप्ययुर्गाम् इति मन्त्रे जसुरये  
आन्तायेति, नीचायमानं जसुरिं न श्येनम् इत्यत्र जसुरिं क्षुधितं श्येनं न श्येनपक्षि-  
भिवेति, उतस्य वाजी सहुरिर्हृती इति मन्त्रे सहुरिः सहनशील इति च वेदभा-  
ष्यम् ॥ सुयु॥षुञ् अभिषवे, वु मिश्रणे वृ शब्दे वृञ् वरणे । सवनं त्वध्वरे ज्ञाने सो-  
मनिर्दलनेपि च इति मेदिनी । यवनो म्लेच्छविशेषः ॥ रवणः शब्दे स्वरे इति च  
मेदिनी । रवणः कोकिल इत्येके ॥ वरणो वृक्षभेदः । टापि तु वरणा नदी । वर-  
णस्तिक्तशकपि प्राकारे वरणं वृत्तौ इति विश्वः । वरुणो वरणः सेतुस्तिक्तशकः  
कुमारकः इत्यमरः ॥ अश्रुः ॥ अश्रू व्याप्ती । जिह्वावाची त्विति । रस आस्त्रादने  
चौरादिकः । ततो नग्द्यादित्वात् स्युः । ष्यासयस्य इति युच्वा । रसत्यास्त्रादतीति  
रसना । रसनं स्वदने ध्वनौ । जिह्वाया तु न पुंसि स्याद्रास्त्रायां रसना स्त्रियाम्  
इति मेदिनी । काञ्चीवाची तालव्यशकारवान् जिह्वावाची दन्त्यसकारवानित्ये-  
षा व्यवस्था भूरिप्रयोगाभिप्रायेणोक्ता । वस्तुतस्तु तालव्यशकारवान् रशनाश-  
ब्दोपि काञ्चां जिह्वायां च तथा दन्त्यसकारवान् रसनाशब्दोप्यर्थद्वये बोध्यः ।  
तथा हि तालव्या अपि दन्त्याश्च शम्बशूकरपांशवः । रशनापि च जिह्वायाम्  
इति विश्वकोशाजिह्वायामुभयं साधु । रसन निःस्वने स्वादे रसना काञ्चिजिह्वयोः  
इत्यजयधरणिक्कोशाभ्यां कञ्चामप्युभयं साधु । एवं च अशेरश च इति सूत्रे अश्रू  
व्याप्ती अत्र भोजने इति धातुद्वयमपि ग्राह्यम् । रस आस्त्रादने रस शब्दे इति  
धातुभ्यां तु बहुलमन्यत्रापि इत्यनुपदमेव वक्ष्यमाणेन युच् । तेन सर्वत्रावयवा-  
र्थानुगमोपि सूपपाद इत्याहुः ॥ उन्देः ॥ उन्दी लोदने अस्माव्युच् । आदनं न  
स्त्रियां भक्ते बलायामोदने जियाम् इति मेदिनी ॥ गमेः ॥ गम्लृ गती । नभोन्तः-  
रिषं गगनम् इत्यमरः ॥ बहुलम् ॥ स्यन्दू प्रसवणे रुच दीप्तौ । स्यन्दनं तु स्तुती  
नीरेतिनिशे ना रथे स्त्रियाम् इति मेदिनी । रोचना रक्तकह्लारे गोपित्तवरयो-  
षितोः । रोचनः कूटशाल्मल्यां पुंसि स्याद्रोचके त्रिषु इति च । चदि आह्लादे ।  
चन्दनं मलयोद्भवे । चन्दनः कपिभेदे स्याददीभेदे तु चन्दनो इति विश्वः । चन्दनी

तु नदीभिदि । चन्दनोऽस्त्री मलयजे भद्रकाल्यां नपुंसकम् इति मेदिनी । भद्रकाली श्रीषधिविशेषः । भद्रकाली तु गन्धोल्यां कात्यायन्यामपि स्त्रियाम् इति मेदिनी । असु क्षेपणे । असनं क्षेपणे क्लोवे पुंसि स्याज्जीवकद्रुमे इति मेदिनी । अत सातत्यगमने राजपूर्वः । राजातनः क्षोरिकायां प्रियाले किंशुकपि च इति विश्वमेदिन्यौ ॥ एवमन्येपि द्रष्टव्याः ॥ रञ्जः ॥ रञ्ज रागे । ल्याट तु रञ्जनम् । रजनो रागजनने रजनं रक्तचन्दने इति मेदिनी । बाहुलकात्कृपरपि क्युन् । कपो रो लः इति प्राप्तलत्वाभावश्च । कृपणः ॥ भूसू ॥ भू सत्तायां षूड् प्राणिप्रसवे धूञ् कम्पने भूञ्जपाके । बहुलवचनाज्ञापायामापि क्वाचित् ॥ भुवनं विष्टपे तु स्यात्कलिले गगने जने इति मेदिनी । विष्टपं भुवनं जगत् इत्यमरः ॥ भूञ्जनमिति । ग्रहज्या इति सम्प्रभारणम् । सस्य जश्वेन दः दस्य श्वत्वेन जः क्लोवेऽम्बरीषं भ्राष्ट्रोना इत्यमरः ॥ कृपृ ॥ कृ वित्तेपे पृ पालनादौ, वृजी वर्जने मदि स्तुत्यादौ डुधाञ् धारणपोषणयोः । निधनं स्यात्कुले नाशे इति मेदिनी । निधनं कुलनाशयोः इति हेमचन्द्रः ॥ धृषिः ॥ जिष्टषा प्रागल्भ्ये अस्मात्क्युः धिषादेशश्च धातोः । धिषणस्त्रिदशाचार्ये धिषणा धियि योषिति इति मेदिनी । गीष्पतिर्धिषणो गुरुः इत्यमरः ॥ वर्तमाने ॥ शटवच्चेति । तथा च उगिदचाम् इति नुमि महान् । स्त्रियां तु उगितश्च इति डीपि महतीत्यादि सिध्यतीति भावः ॥ ननु पृषन्महदादयः लटः शटशानच्ौ इति शटप्रत्ययान्ता एव भवन्तु ततश्च वर्तमान इति शटवच्चेति न कर्त्तव्यमिति महदेव लाघवमिति चेत् । अत्राहुः । शटप्रत्ययान्तत्वे तु कर्त्तरि शप् इति शप्प्रत्यये महतीत्यादौ आच्छीनद्योः इति नुम् स्यान्महानित्यादौ तु तास्यनुदात्तेऽन्डिददुपदेशात् इति लसार्वाधातुकस्वरः स्यादतिप्रत्ययान्तत्वे तु तस्यातिप्रत्ययस्यार्वाधातुकत्वाभ्युपगमेन शबभावान्नोक्तदोष इत्याशयेनातिप्रत्ययान्तत्वेन निपातनं स्वीकृतमिति ॥ इह इहौ मह पूजायाम् गम्भृ गतौ ॥ पृषन्तीति । विन्दुवाची पृषच्छब्दो नपुंसकमिति ध्वननाय बहुवचनमुदाहृतम् । पृषन्त्ये पुमान् विन्दौ न द्वयोः पृषतोऽपि ना । अनयोश्च त्रिषु खेतविन्दुयुक्तेषु भाविमौ इति मेदिनी । इहती च्चुद्रवार्त्ताक्यां कष्टकायां च वाचि च । वारिधान्यां महत्यां च कन्दोषसनभेदयोः इति विश्वः । शटवद्भावात् उगिदचाम् इति नुम् । इहन् विपुलः । महती वक्त्रकोभेदे राज्ये तु स्यान्नपुंसकम् । तत्त्वभेदे पुमान् श्रेष्ठे वाच्यवत् इति मेदिनी । महती नारदवीणा विश्वावसोस्तु इहती तुम्बरोस्तुः कलावती । महती नारदस्य स्यात्सरस्वत्यास्तु कच्छपो इति वैजयन्तती । अवेचमाणं महती सुहृसुहुः इति



माघः । जगत्स्थद्विष्टपे क्लीबं वायी ना जङ्गमे त्रिषु । जगती भुवने क्षमायां ह्रस्वो-  
 भेदे जनेऽपि च इति मेदिनी ॥ तत्र वायुवाचिनः पुंलिङ्गस्य शब्दवद्भावादुगि-  
 ख्वेन नुमिजगन् जगन्तौ जगन्त इत्यादि भवति, व्युत्तिगमिजुहीतीनां द्वे च इ-  
 ति व्युत्पादितस्य तु नुमभावाज्जगत् जगती जगत इत्यादीति बोध्यम् ॥ संखत् ॥  
 चिञ् चयने ढप प्रोषणे हन हिमागत्योः ॥ निपात्यन्त इति । अतिप्रत्ययान्ता  
 इति विशेषः ॥ निवृत्त्यर्थमिति । एवञ्च सञ्चदित्यत्र उगिदचाम् इति नुमः शङ्कं व  
 नास्ति, वेहदित्यत्र तु उगितश्च इति डीप् नैति भावः ॥ संचिनोत्तरिति । सुभू-  
 तिचन्द्रस्तु संपूर्वाच्छ्रयतेः सञ्चत् इत्याह ॥ ढपच्छत्रमिति । चन्द्रमा इत्यन्ये ।  
 विहन्तिगर्भमिति वेहत् ॥ इत एवेति । विशब्दसर्वाभिन इकारस्य एकार इ-  
 त्यर्थः । गोरित्यनुवृत्तौ वेहद् गर्भोपघातिनी इत्यमरः ॥ ह्रस्वसि ॥ शु गती जृष्  
 वयोहानी ॥ पत्या इति । प्रथममहः इत्यादिमन्त्रद्वये श्रवसानशब्दी गन्तपरतया  
 व्याख्यातः ॥ ऋजि । ऋजि भर्जने वधु हृद्वो मदि स्तुत्यादौ षह मर्षणे । एभ्यो  
 असानच् कित्यात् ॥ ऋञ्जमानो मेघ इति । ऋजेरिदित्त्वान्नुम् । इदित्त्वादेव  
 नलोपाभावः । एवं चायं मदिसही च त्रयोपि पूर्वसूत्र एव पठितुं शक्याः । कि-  
 त्वं तु वधुधातावेवोपयुज्यते । उत्तरसूत्रेपि गुणग्रहणं सुत्यजम् ॥ अर्तेः श्रुतं च  
 वृधेः किः इत्युक्ती सर्वसामञ्जस्यादित्याहुः । ऋञ्जमानः पुरुवार उक्थैः । अस्मिन्  
 यज्ञे मन्दसानो वृषण्वसु इत्यादिमन्त्राणां भाष्ये तु यौगिकार्थ एव पुरस्कृतः ॥  
 अर्ते ॥ ऋ गती धातोर्गुणः प्रत्ययस्य सुडागमः । असाविषदर्शमानाय इति म-  
 न्त्रस्य भाष्ये तु अर्शसानाय शत्रूणां हिंसित्वे इति व्याख्यातम् ॥ समि ॥ घृज्  
 स्तुतौ अस्मात्सम्युपपदे आनच् ॥ युधि । युध संप्रहारे युधानो रिपुः । बुधिर  
 बोधने बुधान आचार्यः । दृशिर् प्रेक्षणे । बाहुलकात्कपेरप्यानच् । कृपाणः ख-  
 ड्गः । कृपाणेन कथंकारं कृपणः सह गण्यते । परेषां दानसमये यः स्वकोशं वि-  
 मुञ्चति ॥ ह्रच्छः ॥ ह्रच्छा कौटिल्ये अस्मात्सन्नतात् आनच् स्यात्सन्नो लुक् क-  
 लोपश्च । युथीध्वन्मज्जुहुराणमेनः इति मन्त्रे जुहुराणं कौटिल्यकारि एनः पा-  
 पं युथीधि पृथक् कुरु इति भाष्यम् ॥ श्रितः ॥ श्रिता वर्णे अस्मात्सन्नतादान-  
 च् मन्थडी इति हित्वम् । सनो लुक् तकारस्य च दकारः किदित्यनुवृत्तेर्न गु-  
 णः ॥ पुष्यकर्मिति । शिश्विदानः पुष्यकर्मा इति विशेष्यनिघने अमरः । अकृष्णं  
 शुक्लं निष्पापत्वात् शुक्लं कर्म यस्येत्यर्थः । चोरस्वामिना तु प्रकृतसूत्रं विस्मृत्य  
 श्रिदि खेत्ये अस्माल्लिटः कानजिति व्याख्यातम् । तदसंगतं कावचम्हान्दस-  
 त्वात् । इदित्त्वेन नलोपानुपपत्तेश्चेति दिक् ॥ ढन्ढची ॥ शंखेति । शंस स्तु-

तौ अस्मात्तृन् । अप्त्न इति सूत्रे नप्त्रादिग्रहणं नियमार्थमीणादिकत्वं जन्तानां च दुपधादीर्घस्वार्हं नप्त्रादीनामेवेत्युक्तम् । तेनात्र दीर्घो नैत्युदाहरति शंस्तरौ शस्तर इति ॥ निच्वादाद्युदात्तः । तथा च मन्त्रः प्रावशाम उत शंस्त्रा सुविप्रः । आदिशब्दात् शासु अनुशिष्टौ शास्त्रि विनयति सत्वान् शास्ता बुद्धः, शास्तरौ शास्तरः । शास्तरः समन्तभर्त्रे ना रशासके पुनरन्यवत् इति । प्रपूर्वस्य तु नप्त्रादिषु पाठात् अप्त्न इति दीर्घः । प्रशास्तरौ प्रशास्तरः क्षत्ता शूद्राश्च वैश्याजिप्रतीहारं च सारथी इति मेदिनी । कोशानुसारेणाह वैश्यायामिति । अमरस्तु क्षत्रियायां च शूद्रजे इत्याह । णीञ् प्रापणे उत्पूर्वः उन्नेता ऋत्विग्भेदः । बहुलमन्यत्रापि ॥ अन्यत्रापि धातोर्बहुलं ढ्ण्णचौ भवतः । पूर्वसूत्रस्यादिशब्दे नैव मन्ता इन्तेत्यादेः सिद्धत्वात्प्रपञ्चार्थमिदं सूत्रम् ॥ नप्त्नेष्टृ ॥ नप्त्रादयो दश ढ्ण्णजन्ता निपात्यन्ते ॥ नप्तेति । नजः प्रकृतिभावः पत्नृ गती इत्यस्याच्छब्दलोपः । णीञ् प्रापणे त्विष् दीप्तौ हु दानादनयोः पूज् पवने भ्राजृ दीप्तौ मा माने पा रक्षणे, दुह प्रपूरणे । त्वष्टा पुमान् देवशिष्यित्त्वोरादित्यभिव्यपि इति मेदिनी । जायां मातीत्यन्तर्भावितण्यर्थः ॥ सुज्यसे ॥ सुञि उपपदे असु क्षेपणे इत्यस्मात् ऋन् । यणादेशः । स्वसा भगिनी । सावसेः इति तु क्वाचित्कः पाठः ॥ यतेः ॥ यती प्रयत्ने ॥ नञि च ॥ टुनदि ससृष्टौ अस्मान्ज्युपपदे ऋन् ॥ न नन्दतीति । कृतायामपि सेवायां न तुष्यतीत्यर्थः । उषाप्युषाननान्दा च ननन्दा च प्रकीर्तिता इति द्विरूपकोशः ॥ दिवेः ॥ दैवु क्रोडाविजिगीषादौ ॥ देवेति । भ्रातर इत्यनुवृत्तौ स्वामिनी देवदेवरौ इत्यमरः ॥ नयतेः ॥ णीञ् प्रापणे अस्मात् ऋप्रत्ययः स च डित् । डित्त्वाद्दिलोपः । स्युः पुमांसः पञ्चजनाः पुरुषाः पूरुषा नराः इत्यमरः ॥ सव्ये ॥ ष्टा गतिनिवृत्तौ अस्मात्सव्यशब्दे उपपदे ऋ स्यात्स च डित् । तत्पुरुषे कृति इति सप्तम्या अस्तुक् ॥ उपसंख्यानमिति । षत्वस्येति शेषः ॥ अर्ति ॥ ऋ गती सृगती धृज् धारणे धमिः सौत्रः अम गती अश भोजने अव रक्षणादौ तृ ध्वनतरणयोः । अरणिर्वन्दिहमन्येना हयोर्निर्मथ्यदारुणि इति मेदिनी । सरणिः श्रेणिवर्त्मनीः इति दन्त्यादिः रभसः । सरणिः पङ्क्तौ मार्गंश्चि इति मेदिनि शृ हिसायाम् ततोनिप्रत्ययः । शरणिर्दिव्येके शरणिः शरणिः पथिचापलौ इति तालव्यादावजयैः इमामथे शरणिम् इति मन्त्रे शरणिं हिसां व्रतलोपरूपां मीष्टुषः क्षमस्व इति वेदभाष्यम् ॥ धरणिर्भूमिः । धमतु शिरा हृद्विलासिन्यां तु योषिति इति मेदिनी । अमनिर्मतिः । अश्वते भुञ्जते राज्यमिन्द्रे णानयेति अशनिर्वज्रम् । अशनिः स्त्रीपुंसयोः स्याच्चक्षलायां र-

वावपि इति मेदिनी । अवनिः पृथिवी । तरणिर्दुर्मणौ पुंसि कुमारीनीकयोः  
 स्त्रियाम् इति मेदिनी ॥ कुमारी सताविशेषः । तरणी रामतरणी कर्णिका चा-  
 रुकेसरा । सहा कुमारी गन्धव्या इति धन्वन्तरिनिघण्टुः ॥ रजनिरिति । रञ्ज  
 रागे अस्मादप्यनिः । नलोपोऽपि बाहुलकात् । कृदिकारादिति डोष् रजनो ।  
 रजनो नीलिनी रात्रिर्हरिद्राजतुकासु च इति मेदिनी ॥ आङि ॥ शुष शोषणे  
 अस्मान्सन्नतादाङि उपपदे अनिः स्यात् ॥ ऋषेरादेः ॥ ऋष विलेखने । चर्षणि-  
 र्जनः इति वैदिकनिघण्टौ चर्षणिशब्दस्य मनुष्यनामसु पाठात् । ओमासप्रचर्ष-  
 षोभृतः इत्यादिर्मतेषु वेदभाष्यकारैस्तथैव व्याख्यातत्वाच्च । उज्ज्वलदत्तेन तु  
 आदेशे षः इति पठित्वा धर्षणिर्वन्धकीति व्याख्यातम् । तदयुक्तम् । तथा सति  
 घृषेः इत्येव सूत्रयेत् । प्रागल्भ्यरूपावयवार्थानुगमात् । आदेशे षः इत्यंशस्य त्या-  
 गेन लाघवाच्च । तस्मात् आदेशे चः इति दशपादीपाठ एव यत्न इत्याहुः ॥ अदेः ॥  
 अद भक्षणे अस्मादेनिस्तस्य सुडागमश्च ॥ वृतेश्च ॥ वृत्तु वर्तने अस्मादप्यनिः ॥  
 वर्तनिरिति । कृदिकारत् इति डोषि तु वर्तनी । सरणिः पङ्क्तिः पश्या वर्तन्थे-  
 कपदीति च इत्यमरः ॥ क्षिपेः ॥ क्षिप प्रेरणे ॥ क्षिपणिरायुधमिति । उत्तस्य वा-  
 जी क्षिपणिं तुरण्यति इति मन्त्रस्य वेदभाष्ये तु क्षिपणिं क्षेपणमनु तुरण्यति त्व-  
 रयति गन्तुम् इति व्याख्यातम् ॥ अर्चि ॥ अर्च पूजायाम् । शुच शोके हु दाने स्र-  
 प्लृ गतौ, छद अपवारणे खन्तः छर्दं वमने ॥ अर्चिरिति सान्तम् । तमर्चिषा  
 स्फूर्जयन् इति मन्त्रः नयनमिव सनिद्रं घूर्णते दैवमर्चिः इति माघः । ज्वालाभा-  
 सोर्न पुंस्यर्चि इति नानार्थे सान्तेष्वमरः ॥ इदन्तोपीति । णिजन्तादर्चे अच इरिति  
 भावः । अर्चिर्हतिः शिखा स्त्रियाम् इत्यमरः । रोचिः शोचिरुभे क्लीबे इति ॥ स-  
 पिष्टं नम् । छाद्यतेनया छदिः छदिः स्त्रियामेव इति लिंगानुशासनसूत्रम् । एवं च  
 पटलं छदिः इत्यमरग्रन्थे पटलसाहचर्याच्छदिषः क्लीबतां षदन् उदेष्याः ॥ छद्य-  
 तीति । छर्दिश्चातिसारश्च शूलश्च तानियस्य संन्तीति विश्वः ॥ हंहे ॥ हृदि  
 हृद्दी अस्मादिसिः ॥ कुशशुष्णोरिति । शुष्णा नाम अग्निः । अग्निर्वैश्वानरो व-  
 ण्हिः इत्युपक्रम्य बर्हिः शुष्णा इत्यमरेणोक्तत्वात् ॥ द्युतेः ॥ द्युत दीप्ती । ज्योति-  
 रग्नौ दिवाकरे । पुमान् नपुंसकं दृष्टौ स्यान्नक्षत्रप्रकाशयोः इति मेदिनी ॥ व-  
 सी ॥ रुच दीप्ती अस्मादिसुशब्दे उपपद इति स्यात्संज्ञायाम् । बाहुलकात्केव-  
 वलादपि रोचिः शोचिरुभे क्लीबे इत्यमरः ॥ भुवः ॥ भवतेरिसिन्स्यात्स च कित् ॥  
 सङ्घो ॥ षड् मर्षणे अस्मादिसिन् धञान्तादेशः ॥ पिबतेः ॥ पा पाने अस्मादिसि-  
 न्धातोश्च दुगागमः ॥ जनेः ॥ जनी प्रादुर्भावे ॥ मनेः ॥ मन अवबोधने अस्मादुसि

स्याच्छन्दसि धकारश्चान्तादेशः । मधु पवित्रद्रव्यम् ॥ अर्तिपृ ॥ ऋ गतौ पृ  
पालनपूरणयोः । डुवप् बीजसन्ताने, यज देवपूजादौ, तनु विस्तारे, धन धान्ये,  
तपसन्तापे एभ्य उभिर्निष्पत्त्यात् । व्रणोऽस्त्रियाभीर्ममरुः क्लीबे इत्यमरः । अन्धि-  
र्ना पर्वपरुषो इति च । वपुः क्लोब तनौ शस्ताकृतावपि इति मेदिनी शस्ताकृतिः  
प्रशस्ताकृतिरित्यर्थः ॥ यजुरिति । यजुर्वेदः । तनुः शरीरम् । तनुषेऽनङ्गम् इति  
सुबन्धुः । स्यात्तनुस्तनुषा सार्द्धं धनुषा च धनुं विदुः इति द्विरूपेषु विश्वः । अ-  
थास्त्रियां धनुश्चापो इत्यमरः । धनुः प्रियाले ना न स्त्री राशिभेदे शरासने । ध-  
नुर्धरे त्रिषु इति सान्ते मेदिनी ॥ एतेः ॥ इण् गतौ इत्यस्मादुसिः । णिस्वाद्द्वि-  
कतायामायादेशः ॥ अन्तेः ॥ चक्षिङ् व्यक्तायां वाचि अस्मादुसिः शिङ्गवति शिश्वा-  
त् ख्याज्जादेशाभावः । चक्षते रूपमनुभवत्यनेनेति चक्षुः ॥ मूर्ह्- ॥ मुहे वैचिश्चे । मुहुः  
पुनः पुनः शश्वदभीक्ष्णमसकृत्समाः इत्यव्ययेष्वमरः ॥ कृगृ । कृविक्षेपे गृ निगरणे शृ  
हिसायाम् । वृञ् वरणे चते याचने । नैर्ऋतः कर्वरः क्रव्यात्कर्तुरो यातुरचषी  
इति शब्दार्णवः । शर्वरो यामिनीस्त्रियोः इति मेदिनी । वर्वरः पामरे केशविन्धासे  
नीवदन्तरे । वर्वरः फञ्जिकायां तु वर्वरा शाकपुष्पयोः इति विश्वः । वर्वरः पामरे  
केशचक्रले नोवदन्तरे । फञ्जिकायां पुमान् शाकपुष्पभेदभिदोः स्त्रियाम् इति  
मेदिनी ॥ चत्वरं स्थण्डिले गणे इति च ॥ नौ सदेः ॥ षदल् विशरणादौ निपूर्वाद्-  
स्मात्प्वरच् स्यात् । सदिरप्रतेः इति षत्वम् । निषदरः स्मरे पङ्के निशायां तु निष-  
दरो इति मेदिनी ॥

इत्युणादिषु द्वितीयः पादः ॥

छित्तर ॥ अनयोरिति । छिदिर् द्वैधोकरणे छद अपवारणे । छित्तरश्छे-  
दने द्रव्ये धूर्त्तं वैरिणि च त्रिषु इति मेदिनी ॥ डुधाञ् धारणपोषणयोः पा पाने  
मा माने । एषां त्रयाणामोच्चमन्तस्य निपात्यते इत्येके । अन्ये तु पोव मीव तीव  
नीव स्थीत्ये एभ्यः प्वरचि लोपो व्योरिति लोपमाहुः । पोवरः कच्छपे स्थूले इति  
मेदिनी ॥ मीवर इति । हिंसका इत्यर्थानुगुण्येन मीञ् हिंसायाम् इत्यस्मात् प्व-  
रजिति केचिदाहुः । तीवरो नाऽम्बुधी व्याधे इति मेदिनी । स्यान्नीवरो वाणि-  
जिके वास्त्वेषुपि च दृश्यते इति मेदिनी विश्वप्रकाशौ ॥ गाङ्गतेरिति । गाङ्ग वि-  
लोडने । कट्टरं कुत्सिते वाच्यलिङ्गं तक्रो नपुंसकम् इति मेदिनी । बाहुलकाद्-  
पपूर्वकं हु दानादनयोः इत्यस्मात्प्वरच्युकारलोपः ॥ उपङ्गं समोपे स्यादेकान्तेपि  
नपुंसकम् इति मेदिनी । उपङ्गरो रय इति केचित् ॥ इण् गतौ मिञ् बन्धने जि  
जये दीङ् क्षये उष दाहे अय रक्षणे । इनः पत्न्यौ तृपार्कयोः इति मेदिनी ॥ जि-

नोऽर्हति च बुद्धे च पुंसि स्यात् त्रिषु जित्वरे इति च । दोना मूषिकयोषायां दु-  
 र्गते कातरेऽन्यवत् इति विश्वः ॥ उष्णो श्रीष्णे पुमान् दक्षाशीतयोरन्यलिङ्गकः  
 इति मेदिनी । ज्वरत्वर इत्यूठी । जनमसम्पूर्णम् ॥ फेन ॥ स्फायी वृद्धौ अस्य फे  
 इत्यादेशः मीष् हिंसायाम् । डिंडीरोब्धिकफः फेनः इत्यमरः । मीनो राश्यान्तरे  
 मत्स्ये इति विश्वः ॥ कृषे ॥ कृष विलेखने अस्माद्धर्णे वाच्ये नक् स्यात् । कृष्णः  
 सत्यवतीपुत्रे केशवे वायसेर्जुने । कृष्णा स्याद्द्वीपदीनीलीकणाद्राक्षासु योषिति ।  
 मेचके वाच्यलिङ्गः स्यात् क्लोवे मरिचलोहयोः इति मेदिनी ॥ बन्धे ॥ बन्ध ब-  
 न्धने अस्मान्नक् । भास्करोहस्करो ब्रधनः प्रभाकरदिवाकरौ इत्यमरः । बुधो ना  
 मूलरुद्रयोः इति मेदिनी ॥ धापृ ॥ डुधाञ् धारणदौ पृ पालनादौ वस निवासे  
 अज गतौ अत मातव्यगमने । एभ्यो नः स्यात् । नक्प्रत्यये सति तू वस्त्र इत्यत्र सं-  
 प्रसाणं स्यात् । वेन इत्यत्र तु गुणो न स्यादिति भावः । धाना भृष्टयवे प्रीक्ता धा-  
 न्याकेभिनवोद्भिर्दि इति विश्वः । पर्णं पत्रं किशुके ना इति मेदिनी । वस्नस्व-  
 वक्रये पुंसि चेतने स्यान्नपुंसकम् इति च ॥ वेन इति । लुण्टाकः प्रजापतिश्च ॥  
 लक्ष्णे ॥ लक्ष दर्शनाङ्गनयोः ॥ लक्षलक्षणमित्यादि । लक्षणचक्ष्मणश्चर्दौ द्वावापि  
 नामचिन्हयोः क्लोबौ, रामभ्रातरि तु पुंलिङ्गौ, हंसयोषायां लक्षणा, सारसस्य  
 योषायान्तु लक्षणेति व्यवस्थेत्यर्थः । लक्षणं नाम्नि चिह्ने च सौमित्रिरपि लक्ष-  
 णः । लक्ष्मणं लाञ्छने नाम्नि रामभ्रातरि लक्ष्मणः इति विश्वः । लक्ष्णो लक्ष्म-  
 णोपि च इति द्विरूपेषु च विश्वः । लक्षणं नाम्नि चिह्ने च सारस्यां लक्षणा कश्चि-  
 त् । लक्ष्मणा लौषधीभेदे सारस्यामपि योषिति । रामभ्रातरि पुंसि स्यात् सञ्चीके  
 चाभिधेयवत् इति मेदिनी । क्रोशे तु सारस्यामपि लक्षणा इति निर्मकारः स्त्री-  
 कृतः ॥ वने ॥ वन सम्भक्तौ अस्मान्न उपधाया इत्वं च ॥ वेन्नेति । लघूपधगुणः ॥  
 सिक्वे ॥ सिक्वु तन्तुसन्ताने ॥ बाहुकादिति । एतच्च च्छोः शूट् इति सूत्रे वृत्तौ येन  
 विधिः इति सूत्रे कैयटग्रन्थे च स्पष्टम् ॥ यणिति । लघूपधगुणे कृते त्वेकारस्या-  
 यादेशे ऊठोपि सार्वधातुका इत्यादिना गुणे कृते सयोन इति स्यादिति भावः ।  
 स्योनः किरणसूर्ययोः इति मेदिनी ॥ कृ वृ ॥ कृ विक्षेपे वृञ् वरणे दीर्घपाठे तु  
 वृ वरणे जृष् वयोहानौ दिवादिः जृ इति क्रादौ चुरादौ च, षिञ् बन्धने द्रु गतौ  
 पन स्तुतौ अन प्राणने जिष्वप् शये । एभ्यो नप्रत्ययो नितस्यात् । कर्णः पृथाज्येष्ठसुते  
 सुवर्णालो श्रुतावपि इति विश्वमेदिन्यौ । वर्षो द्विजादिशक्तादियशोगुणकथासु  
 च । स्तुतौ ना न स्त्रियां भेदे रूपाक्षरविलेखने इति मेदिनी । विश्वमेदिनीस्यमा-  
 ह जणुं चन्द्र इति ॥ जर्णो जर्णदुर्मेन्दुषु इति हेमचन्द्रः । ध्वजिनी बाहिनी सेना

इत्यमरः । द्रोणोस्त्रियामाढके स्यादाढकादिचतुष्टये । पुमान् कृपीपतौ कृष्णकाके स्त्री नीवदन्दरे । स्त्रियां काष्ठाम्बुवाहिन्यां गवादन्यामपीष्यते । अन्नं भक्ते च भुक्ते स्यात् इति मेदिनी । स्वप्नः स्वापे प्रसुप्तस्य विज्ञाने दर्शने पुमान् इति मेदिनी । घेत् पाने अस्मान्नः स्यादिञ्चान्तादेशः । घेना नद्यां नदे पुमान् इति मेदिनी । घेनः समुद्रे नद्यां च घेना इति विश्वः । श्लोको धारा इत्यादिषु वाङ्नामसु घेनेति वैदिकनिघण्टौ पठितम् । अत एव घेना जिगति दाशुषे इत्यादिमन्त्रेषु घेना वागिति व्याख्यातं भाष्ये ॥ ढषि ॥ जिहषा पिपासायाम् । शुष शोषणे । रस शब्दे । ढष्णा लिप्सापिपासयोः इति विश्वः ॥ सुजः ॥ पुञ् अभिषवे । अस्मान्नः स्याद्घातोर्दीर्घश्च । सूना धोजिह्विकापि च इति नान्तेमरः । सूनं प्रसवपुष्ययोः । सूना पुत्र्यां वधस्थानगलकुण्डिकयोः स्त्रियाम् इति मेदिनी ॥ रमेः ॥ रमेष्वा-न्तान्नः । रत्नं स्वजातिश्रेष्ठे पि मणावपि नपुंसकम् इति मेदिनी ॥ रास्ना । रस आस्नादने उपधादीर्घः रास्ना तु स्याद्गुजङ्गाख्यामेलापर्ण्यामपि स्त्रियाम् इति मेदिनी । पस स्वप्ने उपधादीर्घः । सास्ना तु गलकम्बले इत्यमरः । सास्ना गोगलकम्बले इति पाठान्तरम् । षा गतिनिवृत्तौ इत्यस्य ऊच्वं प्रत्ययस्य णत्वं च । अथ खूणा स्यात्सूर्म्यां स्तम्भे गृहस्य च इति मेदिनी । सूर्मि लोहप्रतिमा । वी गत्यादिषु गुणाभावो णत्वं च । वीणा विद्यति वल्लक्याम् इति मेदिनी ॥ गादाभ्याम् ॥ गै शब्दे डुदाञ् दाने । गण्णुर्नटे गायके च । देष्णुर्दातरि दुर्दमे इति विश्वः ॥ कृत्यशू । कृती वेष्टने अशू व्याप्तौ । कृत्स्नं सर्वाम्बुकुचिषु इति मेदिनी ॥ तिजेः ॥ तिज निशाने अस्मात्कृत्स्नः धातोर्दीर्घश्च । तीक्ष्णं सामुद्रलवणे विषलोहाजिमुष्कके । क्लोवं यवाग्रके पुंसि तिग्मात्मत्यागिनोस्त्रिषु इति मेदिनी ॥ यजि । यज देवपूजादौ मन ज्ञाने शुभ शुद्धौ दसु उपच्ये जनो प्रादुर्भावे । दस्युश्चैरे रिपौ पुंसि इति मेदिनी । अथ जन्तुः स्यात्पुंसि प्राण्यग्निधातुषु इति च ॥ भुजि । भुज पालनादौ षड् प्राणत्यागे आभ्यां यथासंख्यं युक्त्युक्तौ स्तः । स्युर्ना मरणे यमे इति मेदिनी ॥ सतैः ॥ सृ गतौ ॥ पानी ॥ पा रक्षणे णीञ् प्रापणे विष्लु व्याप्तौ । नीपः कदम्बन्धूकनोलाशो रुद्रुमेपि च इति मेदिनी ॥ च्यः ॥ च्युङ् गतौ धातूनामनेकार्थत्वादिह भाषणे । च्यन्ते भाषन्तेनेनेति विश्वः । दशपाद्यां तु चुपः किञ्च इति पठ्यते । चुप मन्दायां गतो चोपतीति चुप्प । मन्दगमनकर्ता ॥ स्तुव । टुञ् स्तुतौ अस्मात्पः स्याद्घातोर्दीर्घश्च ॥ शृशू ॥ पुञ् अभिषवे शृङ्सायाम् । आभ्यां पः स्यात्स निङ्गवति निच्चं तु स्वरार्थम् । सूपो व्यञ्जनसूदयोः इति मेदिनी । शूर्पमिति । बाहुलकादुत्वं रपरत्वं हलि च इति दीर्घः । प्रस्रोतनं शूर्पम-

सञ्जी इत्यमरः ॥ कुयु ॥ कृ शब्दे यु मिश्रणे आभ्यां षः स च निहातोर्दीर्घत्वं च ॥  
 खण्डशिरूप ॥ खनु अवदारणे ग्रील समाधौ बाध लोडने क शब्दे पू पालनादौ ।  
 खण्डः क्रीधे बलात्कृतौ इति विश्वः । शण्डं बालदण्डेपि च । पुंसि स्यात्प्रतिभाङ्गा-  
 नी इति मेदिनी । विश्वोक्तिमाह बाण्ड इति ॥ बाण्डमूष्णि चाशुणि इति कोशा-  
 न्तरमभिप्रेत्याह बाण्डं चेति ॥ तस्यं मदे कलत्रे च शयनीये च न हयोः इति  
 मेदिनी । अमरोक्तिमाह तस्यं शय्येति ॥ स्तनिह्वषि ॥ स्तनगदी देवशब्दे सुरा-  
 दिव्यन्तौ, ह्वष तुष्टौ पुष पुष्टौ मदी हर्षग्लेपनयोः घटादिः । एभ्यो खन्तोभ्य इ-  
 ङ्ङ् स्यात् । स्तनियलुः पुमान् वारिधरेपि च इति मेदिनी । स्तनयित्नुः पयो-  
 वाहे तद्धनी मृगरोगयोः इति विश्वः । हर्षयित्नुः सुते हेम्नि । पोषयित्नु पिक्के  
 द्विजे इति च । गदयित्नुः पुमान् कामे जत्याके कामुंकेपि च इति विश्वमेदि-  
 न्यौ । मदयित्नुः कामदेवे पुमान् मये नपुंसकम् इति मेदिनी ॥ कृहनि ॥ डुकृ-  
 ङ् करणे हन हिंसागत्योः ॥ कृत्नुरिति । कर्तृत्वर्थः । किञ्चान्न गुणः ॥ हत्नुरिति ।  
 अनुदात्तोपदेश इत्यादिना अनुनासिकलोपः । एवमुत्तरत्र गर्मः क्त्नुप्रत्यये गत्नु-  
 रित्यपि बोध्यः ॥ शस्त्रं चेति ॥ चाङ्गन्ता ॥ दशपादीवृत्तौ तु क्त्नुरिति तकारर-  
 हितं पठित्वाक्कणुः कर्ता, हनुः वक्त्रैकदेशः । बाहुलकान्नलोपः । गर्मस्तु जिगन्तु-  
 रित्युदाहृतं तत्सर्वं ग्रामादिकम् । लक्ष्यविसवादात् । तथा च श्रूयते । मृरूपक-  
 त्नुमूर्तये ज्येष्ठराजं भरे क्त्नु मानो वधाय हत्नवे मृगेन भीममुपहत्नुमुग्रम् ।  
 यो नः सनुत्य उतवा जिगत्नुः इत्यादि । अत एव हन्तिधातुं विहगत्रता माधवेन  
 उपहत्नुरित्युदाहृत्य क्तोः किञ्चादनुनासिकलोप इत्युक्तम् ॥ दाभाभ्याम् ॥ डुदाञ्  
 दाने भा दीप्तौ दानुर्दातरि विक्रान्ते इति मेदिनी । भानू रश्मिदिवाकरौ इत्य-  
 मरः ॥ वचेः ॥ वच परिभाषणे । वग्नूर्वाचालः ॥ घेटः ॥ घेट् पाने अस्मान्नुः स्या  
 दिकारश्चान्तादेशः । घेतुः स्यान्नवसूतिका इत्यमरः ॥ सुवः ॥ षड् प्राणिप्रसवे अ-  
 स्मान्नुः स्यात्स च कित् ॥ विश्वोक्तिमाह सूनुः पुत्रे इति ॥ जहातेः ॥ ओहाक्  
 त्यागि । जन्हुः स्यात्पुंसि राजर्षिभेदे च मधुसूदने इति मेदिनी ॥ स्थो णुः ॥ हा  
 गतिनिहत्तौ अस्माणुः स्यात् । विश्वोक्तिमाह स्थाणुरिति ॥ स्थाणुः कीले हरे  
 पुमान् । अस्त्रीध्रुवे इति मेदिनी ॥ अजिह ॥ अज गतौ हङ् सञ्जक्ती री गतिरे-  
 षणयोः एभ्यो णुर्नित्स्यात् । वेणुर्नृपान्तरे वशे इति विश्वः ॥  
 वेणुः स्त्रीपुंसयोर्धूलौ पुंस्त्रिङ्गः पर्यटे पुनः इति मेदिनी ॥ विष्तेः ॥ विष्लृ व्याप्ती  
 अस्माश्चः स्यात्स च किञ्चान्ति । निष्वादाद्युदात्तत्वम् । विष्णुरिहा । विष्णु-  
 नारायणः कृष्णः इत्यमरः ॥ कृदा ॥ डुकृङ् करणे डुदाञ् दाने डुधाञ् धारण-

पोषणयोः रा दाने अर्च पूजायाम् । कल गती कर्कः कर्के तले वङ्गो, शुक्लाश्वे  
दर्पणे घटे इति विश्वमेदिन्यौ । राका नद्यन्तरे कच्छां नवजातरजः, स्त्रियाम् ।  
सपूर्णेन्दु तिथौ इति मेदिनी । राका तु सरीदन्तरे । राका नवरजः कन्धा पूर्णे-  
न्दुः पुर्णिमापि च इति विश्वः ॥ इहृदा धारा एषां केणः इति ऋखो बाहुल-  
कान्सञ्जापूर्वकविधेरनित्यत्वाद्वा नेति बोध्यम् । अर्कोऽर्कपर्णे स्फटिके रवौ, ताम्बे  
दिवस्यती इति विश्वमेदिन्यौ । कल्कोस्त्री घृततैलादिशेषे दम्भे विभीतके । वि-  
ट्कित्तयोश्च पापे च त्रिषु पापाशये पुनः इति मेदिनी । बाहुलकाद्गमरपि क  
रङ्गः कृपणमन्दयोः इति मेदिनी । कविलकादित्वान्त्वत्वं टाप् लङ्गा रत्नःपुरी  
शाखाशाकिनीकुलटासु च इति विश्वमेदिन्यौ ॥ स्त्र ॥ स्त्रगती हृत् वरणे भू  
सत्तायाम् । शुष शोषणे सुष स्त्रेये ॥ स्त्रक इति । स्त्रकं संशय पविमिन्द्र तिगम-  
म् इति मन्त्रस्य वेदभार्थे तु स्त्रकं सरणशील पार्वं वज्र सशय सम्यक् तांस्त्रोक्त-  
त्य इति व्याख्यातम् । भूक छिद्रे च काले च इति मेदिनी ॥ मुष्को मोक्षकवृक्षे  
स्यात्संघाते हृषणेऽपि च इति स एव । शुको व्याससुते कोरे रावणस्य च मन्त्र-  
णि शिरोषपादपे पुंसि ग्रन्थिपर्णे नपुंसकम् । वल्क वल्कलशल्कयोः इति  
च । उल्का ज्वाला विभावसोः इति सुभूतिचन्द्रः । इण्भी ॥ इण् गती जिभी  
भये कै शब्दे पा पाने शल गतौ अत सातत्यगमने । एकं सख्यान्तरे श्रेष्ठे केवले  
तरयोस्त्रिषु इति मेदिनी । काकः स्याद्वायसे हृत्प्रभेदे पीठसर्पिण । शिरोव-  
त्तालने मानप्रभेदहीपभेदयोः । काका स्यात्काकनासायां काकोलीकाकजघ-  
योः । रक्तिजायां मलयवां च काकमाच्यां च योषिति । काकं सुरतबन्धे स्या-  
त्काकानामपि संहती इति मेदिनी विश्वप्रकाशौ । पाकः परिणती शिशौ । के-  
शस्य जरसा शीले स्यात्वादौ पचनेऽपि च इति मेदिनी । शल्कं तु शकले वल्के  
इति च । मर्च इति सौत्रो धातरिति बहवः । मर्च शब्दे चौरादिक इति भि-  
दचोऽन्त्यात्परः इति सूत्रे कैयटः । मर्त्ता मर्त्तं मर्चयति हयिन इति मन्त्रे म-  
र्चयति विधेयीकरोति भर्त्सयतीति वेदभाष्यम् । नचैव णिलोपस्य स्थानिवद्भावेन  
कुत्वाभावान्मर्क इति न सिद्धेदिति वाच्यम् । पूर्वचासिद्धे तदभावात् । शी  
तनूकरणे । अस्मादपि बाहुलकात्कन् । शाको होपान्तरेऽपि च । शक्ती द्रुमवि-  
शेषे च पुमान् हारीतके स्त्रियाम् इति मेदिनी ॥ नी हः ॥ शोहाक् त्यागे अ-  
स्मान्निशब्दे उपपदे कन्स्यात् । निहाका गोषिका समे हत्वमरः ॥ नी सदेः ॥  
षट् लृ विशरणे अस्मान्निशब्दे उपपदे कन् स्यात्स च डिङ्ङित्त्वाट्टिलोपः । सदि-  
प्रतेः इति षत्वम् । निष्कमस्त्री साष्टहेमशते दीनारकर्षयोः वक्षोऽङ्करणे हेम-



मात्रे हेमपलेऽपि च इति मेदिनी ॥ स्यमेः ॥ स्यसु शब्दे अस्मात्कन्स्यात्तस्य च  
 ईडागमः । स्यमीकानीलिकायां स्त्री स्यमीको नाकवृक्षयोः मेतिनी ॥ अजि ॥  
 अज गतिक्षेपणयोः । युमिश्रणे धूञ् कम्पने षोञ् प्रापणे एभ्यः कन् स्यादेषां  
 दोर्घश्च तत्सामर्थ्याद्गुणाभावः । अजिर्वीभागः ॥ क्रियः ॥ क्री लज्जायाम् अस्मा  
 त्कन्मातोर्दीर्घत्वं च तत्सामर्थ्याद्गुणाभावः ॥ शके ॥ शक्त् शक्ती । शकुन्तिप-  
 क्षिशकुनिशकुन्तशकुनद्विजाः इत्यमरः । शकुनस्तु पुमान् पक्षिमात्रपक्षिविशेष-  
 योः । शुभशंसिनिमित्ते च शकुनं स्यान्नपुंसकम् इति मेदिनी ॥ शकुन्तः कीटभे-  
 दे स्याद्भासपक्षिविहङ्गयोः इति । शकुनीः पुंसि विहङ्गे सौबले करणान्तरे इति  
 च ॥ भुव ॥ भू सत्तायाम् । आर्त्मात् भिच् स्यात् । भोऽन्तः । कृदिकारात् इति  
 डोष् भवन्ती लटः संज्ञा । तथा च अस्तिर्भवन्तोपरः प्रयोक्तव्यः इति भाष्यम् ।  
 बाह्लकात्कमेरपि प्रत्ययादिलोपे धातोः कुशब्दादेशः कुन्तिः । इतो मनष्यजातेः  
 इति डोष् कुन्ती पाण्डुप्रियायां च शल्लक्यां गुग्गुलद्रुमे इति मेदिनी । अवन्ति-  
 रित्वादि ॥ अव रक्षणे वद व्यक्तायां याचि आभ्यामपि भिच् । वदन्तीति ॥ कृ-  
 दिकारात् इति वा डोष् ॥ कन्च् ॥ क्षिपप्र रणे भू सत्तायाम् । क्षिपण्यस्तु पुमा-  
 न् देहे सुरभौ वाच्यलिङ्गकः इति मेदिनी ॥ भुवन्त्युः स्यात्पुमान् भार्गो ज्वलने इ-  
 ति विश्वमेदिन्यौ ॥ अनुङ् ॥ नद अव्यक्ते शब्दे अस्मादनङ्प्रत्ययः स्यात् ॥ क्षि-  
 पण्यरिति । डित्त्वाद्गुणाभावः ॥ कड् ॥ कृत्रिनेपे वृञ् वरणे ङ विदारणे ग्यन्तः ।  
 करणस्तु रसे वृक्षे कृपायां करणा मता इति विश्वमेदिन्यौ । वरुणस्तर्कभेदेऽप्यु-  
 प्रतीचीपतिस्वर्योः इति विश्वः । दारुणं भोषणम् इत्यमरः । दारुणो रमभेदे ना-  
 चिषु तु स्याद्गयावहे इति मेदिनी ॥ त्रौ ॥ तृप्लवनतरणयोः अस्मादुनन् स्यात् ।  
 तरुणं कुञ्जपुष्पे ना रुचके यूनि त् त्रिषु इति मेदिनी ॥ गौरादित्वान् डोष् । त-  
 रुणी तलुनीति च इति द्विरूपेषु विश्वः ॥ क्षुधि । क्षुध तुभुक्तायाम् पिश अन्नय-  
 वे अयं दीपनायामपि मिथिः भौत्रो धातुः । पिशुनो दुर्जनः खलः इत्यमरः । पि-  
 शुनं कुङ्कुमे स्मृतम् । कपिवक्त्रे च काके ना सूचकक्रूरयोस्त्रिषु । पृक्तायां पिश  
 ना स्त्री स्यात् इति मेदिनी ॥ मिथुनं न द्वयो राशिभेदे स्त्रीपुंसयुग्मके इति च ॥  
 फलेः ॥ फल निष्पत्तौ अस्मादुनन्गुणागमश्च धातोः । फल्गुनस्तु गुडाकेशे न-  
 दीजाजुं नभूरुहे । तपस्त्रसंज्ञमासे तत्पूर्णिमायां च फाल्गुनी इति मेदिनी ॥ फा-  
 ल्गुन इति ॥ फल्गुनः फाल्गुनीऽर्जुने इति द्विरूपकोशः ॥ अशेः ॥ अश् भोजने-  
 अस्मादुनन्, धातोर्लशदेशश्च । लशुनं मन्नाकन्दः । उश ना लगुनं वैश्वकश्मलं वि-  
 श्वसश्चवत् इति मध्यतालव्येषु विश्वः । लसच इति दक्ष्यमध्यपाठस्तु, प्रामादि-

कः ॥ अर्जं ॥ ऋज गतिस्थानार्जनोपार्जनेषु अस्मादुनन् स्यात् षेश्च लुक् । इह  
 षेरनिटि इति णिलोपेनैव सिद्धे णिलुक् च इत्युक्ते, फलं चिन्त्यम् । अर्जुनः क-  
 कुभे पार्थं कार्तवीर्यमयूरयोः । मातुरेकसुतेपि स्याद्बले पुनरन्यवत्नपुंसकं लक्ष्ये  
 नेत्रे रोगे वाप्यर्जुनो गविउषायां बाहुदानयां कुड्म्या चापि च क्वचित् इति वि-  
 श्वमेदिन्यौ ॥ अर्तश्च ॥ ऋ गतौ अस्मादुनन्स्यात्स च डित् । अरुणो व्यक्तरागोऽर्के  
 सन्ध्यारागेर्कसारथी । निश्शब्दे कपिले कुष्ठभेदे ना गुणिनि त्रिषु । अरुणाति-  
 विषा श्यालमञ्जिष्ठात्रिहतासु च इति मेदिनी ॥ अजि ॥ अज गतिक्षेपणयोः य-  
 सु उपरमे शोड् स्वप्ने एभ्यः उनन् स्यात्स च डित् । अजेवीर्भावः वीयते गम्यते-  
 त्वेति वयुनम् । विश्वानि देववयुनानि विद्वान् इति मन्त्रे वयुनानि प्रज्ञानानीति  
 वेदभाष्यम् । वैदिकनिघण्टो प्रज्ञापर्याये प्रशस्तपर्याये च वयुनशब्दः पठितः । यमुना  
 शमनस्वमा इत्यमरः ॥ वृत् ॥ वृ वरणे तृ भ्रवनतरणयोः । वद व्यक्तायां वाचि हन  
 हिंसागत्योः कमु कान्तौ कष हिंसायाम् । वसं तर्समिति । तितुत्र इति नेट् । षत्वं  
 तु न भवति बाहुलकेन षत्वे कर्तव्ये प्रत्ययसंज्ञाया अप्रवृत्तेः । कचशब्दे तु षत्वं  
 भवत्येव । एतच्च भाष्यकैयटादिपर्यालोचनयोक्तम् । कथं तर्हि सर्वैरप्युणादिह-  
 त्तिकारैरिह षत्वमुदाहृतमिति चेद् । अत्राहुः अस्तु भाष्यप्रामाण्यात् वसं तर्स-  
 मिचि दन्त्यपाठोऽपि साधुः । पक्षे तु षत्वमस्तु, बाहुलकलभ्यषत्वाभावस्य पाञ्चि-  
 कत्वेपि बाधकाभावाद् । ष्षिष्येभ्यो घञि कृते ष्यन्तादेरचि घञर्थे कविधानम्  
 इति ष्यतात्कप्रत्यये वा कृते वर्षतर्षशब्दयोर्दुर्वारत्वाद् अज्विधौ भयादीनामुप-  
 सङ्स्थानं नपुंसके क्तादिनिवृत्त्यर्थम् इत्यत्र वर्षमित्याकरे उदाहृतत्वाच्च । तस्मा-  
 दिह द्विरूपता फलितेति । वर्षीस्त्री भारतादौ स्याज्जम्बूद्वीपाब्ददृष्टिषु । प्रावृट्-  
 काले स्त्रियां भूमि इति मेदिनी । तर्षो स्त्रियोदन्ययोः इति च । पुत्रादौ तर्षके  
 वर्षे तत्सः क्लीबं तु वक्षसि इति त्रिकाण्डशेषः । सद्यो जातस्तरुणकः । हंसः स्वा-  
 न्मानसौकसि । निर्लोभनृपविष्णुवर्कपरमात्मसु मत्सरे । योगभेदे मन्त्रभेदे शारो-  
 रमरुदन्तरे । तुरङ्गमप्रभेदे च इति मेदिनी । कंसो दैत्यान्तरे स्मृतः । कांश्ये च  
 कांश्यपात्रे च मानभेदे च कीर्तितः इति विश्वः । कक्षा स्यादन्तरीयस्य पश्चादक्ष-  
 लपल्लवे । स्रग्वागां ना तु दोर्मूले कवीरुत्तृणेषु च इति मेदिनी ॥ झु-  
 षेः ॥ झु ष दाहे अस्मात्सः स्यादुपधाया अकारश्च । झुञ्जो जटो गर्दभाण्डद्वीप-  
 भिक्षुञ्चराशने इति मेदिनी । झुञ्जो द्वीपविशेषे स्यात्पर्कटीगर्दभाण्डयोः । पिप्ले  
 हारपार्श्वे च गृहस्य परिकीर्तितः इति विश्वः ॥ मने ॥ मन ज्ञाने । मांसं स्यादा-  
 मिषे क्लोवं कक्कोलीजटयोः स्त्रियाम् इति मेदिनी ॥ अशेः । अशू व्याप्तौ अस्-

माहेवने वाच्ये सः स्यात् । व्रश्चभ्रसज इत्यादिना वत्वादिकार्यम् । अथाक्षमि  
 न्द्रिये । ना व्यूताङ्गे कर्मचक्रे व्यवहारे कलिद्रुमे इत्यमरः । कर्षे चक्रे इत्यर्थः ।  
 अथी ज्ञानात्मशकटव्यवहारेषु पाशके । रुद्राचेन्द्राक्षयोः सर्पे विभीतकतरावपि ।  
 चक्रे कर्षे पुमान् क्लीबं वृत्त्यसौवर्चलेन्द्रिय इति मेदिनी ॥ स्र, व्रश्च । स्र, प्रस्रव  
 षेभ्योव्रश्चू छेदने कृती छेदने ऋषी गती एभ्यः सः किञ्चिद्वात् । स्नुषा पुत्रवधूः॥स्रच  
 इति । सस्र किञ्चिद्वाद् ग्रहिव्या इति संप्रसारणम् । ऋचः पर्वतभेदे स्याद्बल्लूके  
 शोषके पुमान् । कृतवेधनेन्यालिङ्गं नक्षत्रे पुंनपुंसकम् इति मेदिनी ॥ ऋषे-  
 र्जाती । पूर्वसूत्रेणैव सिद्धे ऋषेर्जातावेव इति नियमार्थं सूत्रम् । तेनान्येभ्यस्त्रि-  
 भ्यः केवलयोगिकत्वेपि सप्रत्ययो भवति ॥ उन्दिगुधि॥उन्दी छेदने गुध रोषे कुप  
 निष्कर्षे एभ्यः सः किञ्चिद्वात् । अनदिताम् इति नलोपः । उत्सः प्रस्रवणं वारि  
 इत्यमरः । गुत्सः स्वात्स्तबके स्तम्बे हारभङ्गन्यपर्णयोः इति मेदिनी । गुच्छश्च  
 गुत्सो गुच्छो गुलुच्छवत् इति द्विरूपकोशात् । स्याद्गुच्छः स्तपके स्तम्बे हारभ-  
 दकलापयोः इति चवर्गहितीयान्ते मेदिनीकोशाच्च ॥ गृधि ॥ गृधु अभिकाङ्-  
 चायाम् । षष् व्यवहारे स्तृती च ॥ ननु गृधेश्चत्वेन गृत्स इति सिद्धे दकारवि-  
 धानं व्यर्थमिति चेत् । मैवम् । चर्त्वेस्यासिद्धत्वेन एकाचो वशः इति भाष्भाव-  
 प्रसङ्गात् । न चैवमपि प्रक्रियान्नाघवाय तकार एव विधीयतामिति शङ्काम् ।  
 चैयो द्वितीयाः इति पक्षे तकारस्य यकारापत्तेः पक्षो मामार्थकं पार्श्वं षडे सा-  
 ध्वविरोधयोः । केशादेः परतो वृन्दे बले सखिमहाययोः । बुल्ही रन्ध्रे पतत्रे  
 च राजकुञ्जरपार्श्वयोः इति विश्वमेदिन्यौ ॥ अशेः ॥ अशू व्याप्तौ व्रश्च इत्यादिना  
 वत्वादि कार्यम् । अक्षरं स्यादपवर्गं परमब्रह्मवर्णयोः इति हेमचन्द्रः । अशेः सरन्  
 इत्युज्ज्वलदत्तादिपाठस्तु प्रामादिकः । निस्तरापत्तेः । इत्यते तु प्रत्ययस्वरेणाक्षर-  
 शब्दस्य मध्योदात्तत्वम् । ऋषीऽअक्षरे परमे व्योमन् इत्यादिऋड्मन्त्रेषु त्रीणि  
 च शतानि षष्टिश्चाक्षराणीति यलुषि च तथैव पाठात् । अत एवा श्रोतेर्वासरीक्ष-  
 रम् इति द्वितीयान्हिकान्ते भाष्यकृतोक्तम् ॥ वसेश्च ॥ वस निवासे अस्मादपि  
 सरः स्यात् । सः स्वार्द्धधातुके इति तत्वम् ॥ सपूर्वाच्चित् ॥ पूर्वसहिताहम ते सरः  
 स्वात्स च चित् चित्त्वादन्तीदात्तः॥इहत्वत्सराय परिवत्सराय मय्यूर्वात् इति पाठा-  
 न्तरम् । तच्च लक्ष्यविरोधादुपेक्ष्यम् ॥ कृधू॥डुकृञ् करणे धूञ्कंपने मदी इर्थे एभ्य  
 सरः किञ्चिद्वात् ॥ कसर इत्यादि ॥ हारावलीखम् धूसरी किन्नरीभेदे ना खरे  
 त्रिषु पाण्डुरे इति मेदिनि । मत्सरा मच्चिकायां स्वान्मात्सर्यक्रोधयोः पुमान् ।  
 असङ्घपरसंपत्तौ कृपणे चाभिधेयवत् इति च । मत्सरोऽन्वयमद्ये तद्वत्कृपणयो-

स्त्रिषु इत्यमरः । अथ मत्सरः । असह्यपरसम्पत्तौ मात्सर्यं कृपणे क्रुधि इति विश्वः । वेदे तु मदी हर्षे इति योगार्थं पुरस्कृत्य प्रयुज्यते । इन्दुमिन्द्राय मत्सरम् । तं सिन्धुवावो मत्सरमिन्द्रियानम् इत्यादि । मात्सरं हर्षहेतुमिति तद्भाष्यम् ॥ पते ॥ पत्लृ गतौ आस्मात्सरः स्याद्रेफस्य लक्ष ॥ तनृषि ॥ तनु विस्तारे ऋषी गतौ । अमरोक्तिमाह तसर इति । किच्चात् अनुदात्तोपदेश इत्यादिनानुनासिक लोपः ॥ ऋचरः ऋत्विति । ऋचरं वारिधारायामृचरस्वृत्विति स्मृतः इति मेदिनी । अनृचरा ऋजवः सन्तु पत्याः इति मन्त्रस्य वेदभाष्ये तु ऋचरः कण्टकः इति व्याख्यातम् ॥ पीयूष्णिभ्याम् । अणरण इति दण्डके ऋषिः पठ्यते स च शब्दार्थकः । आभ्यां कालन् स्यात् यथाक्रमं ऋचः संप्रसारणं च । राजादनं प्रियालः स्यात् इत्यमरः । प्रियालः स्यात्प्रियालवत् इति द्विरूपकोशः । बाहुलकाङ्क्षेरपि किच्चात्तलोपः न्यङ्कादित्वात्कुत्वम् । भगालं नरमस्तकम् ॥ मत्वर्थे इनिः । चण्डीकान्तो भगालो च लेलिहानो वृषध्वजः इति राजशेखरः ॥ कठिकुषि । कठ कृच्छ्रजीवने कुष निष्कर्षे । कुशाकुः कपिवन्द्यकं ना परोत्तापिनि त्रिषु इति मेदिनी । उज्वलदत्तस्तु कठिकषिभ्याम् इति पठित्वा कषशिष इति दंडके धातुमुपन्यस्य कषाकुरित्युदाजहार तत्कोशविरुद्धम् । मेदिनीकोशे ह्युकारप्रक्रमे पाठात् ॥ सतेः । स गतौ अस्मात्काकुः स्याद्घातोर्दुर्गागमश्च । पृदाकुर्नानिले चक्रे ज्वलने प्रतिसूर्यके इति मेदिनी ॥ वतेः । वतु वर्तने वार्ताकुः प्रियवार्ताकी वृन्ताकोपि च दृश्यते इति द्विरूपे विश्वः । वार्ताकी हिङ्गुली सिंही भण्टाकी दुष्प्रधषिणो इत्यमरः । वार्ताकं पित्तलं किचिदङ्गारपरिपाचितम् इति वैद्यशास्त्रम् ॥ पर्देः । पर्दं कुत्सिते शब्दे अस्मात्काकुः स्यात्स च नित् । धातो रेफस्य संप्रसारणमकारलोपश्च । विश्वकोशस्यमाह पृदाकुरिति ॥ पृदाकुर्वंश्चिके व्याघ्रे सर्पचिचकयोः पुमान् इति मेदिनी ॥ स्यु । स गतौ यु मिश्रणे वच परिभाषणे । सरण्युस्तु पुमान् वारिवाहे स्यान्मातरिश्चनि इति मेदिनी ॥ सरण्युरस्य स्युरश्वः इति मन्त्रस्य भाष्ये सरण्युः शीघ्रगामीति व्याख्यातम् । यवागूर्णििका श्राणा विलेपी तरला च सा इत्यमरः । वचक्रुस्तु पुमान् विप्रे वावदूकेऽभिधेयवत् इति मेदिनी ॥ आनकः । शीङ् स्वप्ने जिभी भये विभेत्यस्मादिति भयंकरः । भयानकः स्मृतो व्याघ्रे रसे रहौ भयंकरे इति मेदिनी ॥ आणको । लूञ् छेदने शिघ्रि आघ्राणे डृधाञ् धारणपोषणयोः । हारावलीख्यमाह शिङ्घ्राणमिति ॥ शिङ्घ्राणं काचपात्रे स्यात्तल्लौहनासिकयोर्मले इति विश्वः । शिङ्घ्राणः फेनडिण्डीरो नक्ररेतश्च पिच्छलः इति विक्रमादित्यकोशः ॥ उल्मुक ॥ एते निपात्यन्ते । निपातन-

प्रकारमेवाह उष दाहे इत्यादिना ॥ हारावलीस्थमाह उल्मुकमिति ॥ दर्विः  
 कम्बिः खजाका च इत्यमरः॥ङ्गियः ॥ क्री लज्जायाम् अस्मात्कुक् प्रत्ययः स्यात्क-  
 कारो गुणनिषेधार्थः ॥ हसि । हसे हसने मृड् प्राणत्यागे गृ निगरणे इण् गतौ वा  
 गतिगन्धनयोः । अम गत्यादिषु दसु उपशमे लूञ् क्तेदने पूञ् पवने धुर्वी हिंसाया-  
 म् । हस्तः करे करिकरे सप्रकोष्ठकरेपि च । ऋचे केशात्परो व्राते इति मेदिनी॥  
 अत्रायमर्थः । केशवाचकात्परो यो हस्तशब्दः स समूहवाचो तथा च केशहस्तश-  
 ब्दः केशसमूहशब्दपर्याय इति । मर्तो भूलोकस्तत्र भवो मर्त्यः । दिगादेराकर्ता-  
 गणत्वादयत् । गर्तस्त्रिगर्तभेदे स्यादवटे च कुकुन्दरे इति मेदिनी । एतः कर्बुर  
 आगते इति । अन्तः स्वरूपे नाशे ना न स्त्री शेषेऽन्तिके त्रिषु इति च । दन्तोद्वि-  
 कटके कुञ्जे दशने चौषधी छियाम् इति च मेदिनी । लोतमशुषि चोरिते इति  
 विश्वः । क्लृप्तवतू निष्ठा इति सूत्रे लोतो मेषः इति कैयटः । पोतः शिशौ वह्निं  
 च इति विश्वमेदिन्यौ॥धूर्त इति । लोपो ज्योर्वलि इति वलोपः राल्लोपः इत्यने-  
 न लोपस्तु क्ङितोत्यननुवृत्तिपत्रं बोध्यः । हलि च इति दीर्घः । धूर्तुं खडलवण-  
 धचूरे ना शठे त्रिषु इति मेदिनी ॥ तूस्तमिति । तुस खण्डने इत्यस्मात्तन् ॥ न  
 ज्या । आभ्रू व्याप्तौ अस्मान्जुपपदे तन्स्यादडागमश्च । बाहुलकाच्चो नलो  
 पाभावः ॥ तनि॥तनु विस्तारे मृड् प्राणत्यागे आभ्यां तःप्रत्ययः स्यात्स च कित् कि-  
 च्चादनुनासिकलोपः । ततं वीणादिकं वाद्यम् इत्यमरः । अथ ततं व्याप्ते विस्तृते  
 च त्रिलिङ्गकम् । क्लीबं वीणादिवाद्ये स्यात्पुंलिङ्गस्तु समीरले इति मेदिनी ।  
 मृतं तु पाचिते मृत्यौ क्लीबं मृत्युमति त्रिषु इति च ॥ अस्त्रि ॥ अञ्जू व्यक्तिस्र-  
 णादौ घृ चरणदीप्योः षिञ् बन्धने एभ्यः क्तः स्यात् । निष्ठासंभ्रात्वेतस्य न  
 भवति उणादीनामव्युत्पन्नत्वाद्बाहुलकाद्वा । अन्यथा निष्ठा च द्यजनात् इत्या-  
 द्युदात्तत्वं स्यादिति क्लृप्तवतू निष्ठा इति सूत्रे कैयटः ॥ अक्तं परिच्छिन्नम् उक्तः  
 परिमाणवाचकः इति भाष्यस्य कैयटेन तथा व्याख्यातत्वात् । अक्तं व्याप्ते च सं-  
 कुले इति विश्वः इत्यज्वलदत्ते नोक्तम् । तच्च लिपिभ्रमप्रयुक्तम् । विश्वकोशे हि  
 व्यस्तं व्याप्ते च संकुले इति स्थितत्वात् । तथा च मेदिन्यां वकारादिप्रक्रमे व्यस्तं  
 तु व्याकुले व्याप्ते इत्युक्तम् । घृतमाज्ये जले क्लीबं प्रदीप्ते त्वभिधेयवत् । सितम-  
 वसिते च हृष्टे धवले त्रिषु शर्करायां स्त्री इति मेदिनी । बाहुलकात् ऋ गतौ  
 इत्यस्मात् ऋतमुञ्क्ते शिले जले । सत्ये दीप्ते पूजिते स्यात् इति मेदिनी ॥ दूत-  
 नि । दु गतौ तनु विस्तारे आभ्यां क्तः स्याद्वातोदीर्घश्च । दूतः प्रैष्यः । गौरादि-  
 त्वाण्डीष् । दूतो । कथन्तर्हि तेन दूतिविदितं निषेदुषा इति रघुरिति चेद् ।

अत्राहुः दूङ् परितापे इत्यस्मात् क्लिचि दूरिति । दूत्यां दूतिरपि स्मृता इति  
द्विरूपकोशः । ततोनुकम्प्ये जनके इति विश्वमेदिन्यौ बाहुलकात् शोङ् स्वप्ने इत्य-  
स्मादपि क्तः । शीता लाङ्गलपङ्क्तिः रामपत्नी च । शीता नभःसरिति लाङ्गलप-  
ङ्क्तौ च शीता दशाननरिपोः सहधर्मिणी च । शीतं स्मृतं ह्मिगुणे च तदन्विते  
च शीतोत्से च बहुवारतरो च दृष्टः इति तालव्यादौ धरणिः । सीता दन्तग्रादि-  
रप्यस्ति । सीता लाङ्गलपङ्क्तिः । वैदेहीस्वर्गगंगासु इति दन्तग्रादौ मेदिनी ।  
सीता लाङ्गलरेखा स्याद्गोमगङ्गा च जानकी इति दन्तग्रादौ रभसकोशाच्च ॥  
जिः । जि जयि अस्मात् क्तप्रत्ययस्तस्योदात्तमूडागमः स्यात् । दीर्घ इत्यनुडच्या धा-  
तोदीर्घश्च स्यात् । इद सूत्रमनार्थमिति केचित् । अत एव वृत्त्यादिग्रन्थे पृषीदरा-  
दिषु जोमूतशब्द उदाहृतः । जीमूतोद्री भूतिकरे देवतादौ पयोधरे इति मेदिनी।  
वेणी खरा गरी देवतादौ जीमूतः इत्यमरः । जीमूतः स्याद्भूतिकरे शक्रे द्वौ घोषं-  
के घने इति विश्वः ॥ लोष्ट । लूञ् छेदने पल गती एतौ क्लान्तौ निपात्येते । लो-  
ष्टानि लोष्टवः पुंसि इत्यमरः अत्र पुंसीत्युभयान्वयि तेन पुंनपुंसकलिङ्गो लोष्ट-  
शब्दः । तथा च स्थानन्तरतमः इति सूत्रे भाष्यम् लोष्टः क्षिप्तो बाहुवेगं गत्वा इ-  
त्यादि । अत एव लोष्टुः शण्डेपि लोष्टः स्यात् इति पुलिङ्गकाण्डे वोपालितः ।  
पलितं शैलजे तापे केशपाके च कर्दमे इति मेदिनी ॥ ह्रश्या ॥ ह्रञ् हरणे श्यैङ्  
गती । हरिता स्त्री च दूर्वायां हरिहरणयुतेन्यवत् इति मेदिनी । शुक्लशुभ्रशुचि-  
श्वेतविशदश्वे तपाण्डराः इत्यमरः ॥ रुहेः । रुह बीजजन्मनि प्रादुर्भावे अस्मा-  
दितन् । रोहितं कुङ्कुमे रक्ते ऋजुशकृशरासने । पुंसि स्थान्मौनमृगयोर्भेदे रोहि-  
तकद्रुमे इति मेदिनी । लोहितं रक्तगोशीर्षकुङ्कुमाजिकुचन्दने।पुमान् नदान्तरे-  
भौमेवर्णे च त्रिषु तद्वति इति चापिशिः।पिश अथवे अयं दीपनायामपि अस्मा-  
दितन्स्यात्स च कित् । पिशितं मांसं मांस्यां स्त्री इति मेदिनी । मांस्यां जटामां-  
स्याम् । तथा च जटा च पिशिता पेशी इति धन्वन्तरिः ॥ शुदद्धि । शु अवणे  
दन्न वृद्धौ स्पृह ईप्सायाम् गृह ग्रहणे तुरादावदन्ती । उद्यतः सुचे भवति अ-  
वाय्यः इति मन्त्रे अवाय्यो मन्त्रैः अवणोय इति वेदभाष्यम् । दन्नाय्यो योदम  
आस नित्यः इत्यादिष्वपि यौगिकार्थ एव भाष्ये पुरस्कृतः ॥ स्पृहयाय्य इति । अया-  
मन्त इति षेरयादेशः । एवं गृहयाय्य इति ॥ दिधिषाय्य इति । दुधाञ् धारणयो  
षण्योः । उज्वलदन्तस्तु दधिषाययः इति सूत्रं पठित्वा दधिपूर्वात्प्यतेराययः षत्वं  
च दधिषाययो घृतमिति व्याख्यत् । दशपादीवृत्तिकारस्तु धिषु शब्दे अस्य द्वित्वं  
गुणाभावः अत्र चाभ्यासस्य निपात्यत इत्याह । प्रसादकारादयोष्येवम वाहुः ।

तदेतत्सर्वं प्रमादिकम् । मित्त इव यो दिधिषायोभूत् इति वैदिकप्रयोगाद्दिधि-  
षाय इत्येव सूत्रं युक्तमिति प्रामाणिकाः॥हजः॥हज् वरणे । वरेण्यः श्रेष्ठः॥स्तुवः ।  
ष्टुज् स्तुती । स्तुषेयं स्तोत्रयम् । पुरुवर्चसं बहुरूपमिति वेदभाष्यम् स्तुवः केयः  
इति पठित्वा किच्चाद्गुणाभावे उवडि सति स्तुवेयः पुरन्दर इत्युदाहरन् उज्वल-  
दत्तस्तु उदाहृतश्रुतितद्भाष्यादिविरोधादुपेक्ष्यः । तस्मादिह क्सेयप्रत्ययं पठन्  
दशपादीवृत्तिक्रदेव ज्ञायानित्याहुः ॥ राजेः ॥ राजृ दीप्तौ । क्षत्रियजातौ तु राज-  
श्चशुरात् इति यत्प्रत्यये राजन् इत्यन्तस्वरितः ॥ शूरभ्योः । शृ हिंसायाम् रमु-  
क्रीडायाम् । आभ्यामन्यः स्यात् ॥ अर्तेः । ऋ गतौ अस्मादन्यः स च नित् । अट-  
व्यरण्यं विपिनम् इत्यमरः ॥ पर्जन्यः । पृषु सेचने षस्य जः । पर्जन्यो मेघशब्देऽपि  
ध्वनदम्बुकशक्रयोः इति मेदिनी॥वदेः । वद व्यक्तायां वाचि । अजयकोशस्थमाह  
वदान्य इति ॥ अमनञ्च । अम गत्यादिषु नञ् गतौ यज देवपूजादौ वर्षाहिंसा-  
याम् पत्नृ गतौ ॥ नक्षत्रमिति । नभ्राणनपात् इति सूत्रे नजः प्रकृतिभावेन  
नञ्चमिति साधितं, तत्तु व्युत्पत्त्यन्तरमिति बोध्यम् । यजत्रमग्निहोत्रमिति  
प्राञ्चः । वस्तु तस्तु यजत्री यष्टव्यदेवता । सन्तो वायुर्वीतेन गच्छतां संयजत्रैरङ्गा-  
नि इति मन्त्रे तथैव व्याख्यातत्वात् । अमरकोशस्थमाह पतत्रं चेति ॥ गडः ।  
गड सेचने अस्मादत्रन्स्याद्गकारस्य ककारादेशश्च । कलत्रं श्रोणिभार्ययोः इत्य-  
मरः ॥ हजः । हज् वरणे अस्मापत्रन् चित्ख्यात् । चित्त्वादन्तोदात्तः । नधी वधी  
वरत्रा इत्यमरः । वरत्रायां दावां नञ्मानः इत्यादौ चित्स्वरः स्पष्टः॥सुविदेः कत्रः॥  
विद ज्ञाने इह कत्रमिति नितं केचित्पठन्ति तत्प्रामादिकम् । हहस्यते सुविद-  
त्राणि राध्यादौ नित्स्वरादर्शनात् । क्तुत्तरपदप्रकृतिस्वरेण प्रत्ययस्वरस्यैव दर्शना-  
च्चत्त्याहुः ॥ कृतेः॥कृती क्तेने अस्मात्कत्रः स्याद्वातोर्नुमागमश्च । धन्व च यत्क-  
न्तत्रं च इति मन्त्रे क्तन्तत्रं कर्तनोयमरण्यमिति वेदभाष्यम् ॥ श्मृ । भृज् भरणे  
भृङ् प्राणत्यागे दृशिर् प्रेक्षणे यज देवपूजादौ पर्व घृणणे डुपचष् पात्रे अम गतौ  
तम्, काङ्क्षायाम् । णम प्रह्वत्वे शब्दे हर्यं गतिकान्तप्रोः । दशपाद्यान्तु भृदशी-  
ङ् इति पठित्वा हृङ् आदरे द्विपते दरतः श्रितं शयतः इत्युदाहृतम् । तत्र । दश-  
न्तमग्निदर्शतं बृहत्तम् । तरणिर्विश्वदर्शतः दैव्यो दर्शतो रथः इत्यादिमन्त्रैस्तद्भाष्येण  
च विरोधात् । भरतो नाव्यशास्त्रे मुनौ नटे रामानुजे च दीप्यन्तौ इति मेदि-  
नी ॥ यजतः ऋत्विगिति । उज्वलदत्तायनुरोधेन एवमुक्तम् । वेदभाष्ये तु निर-  
ण्यशस्यं यजती बृहत्तम् इत्यादिषु यजतशब्दो यष्टव्यपरतया व्याख्यातः । पर्वतः  
पादपे पुंसि शाकमत्स्यप्रभेदयोः । देवमुन्वन्तरे शैलं इति मेदिनी ॥ हयतोऽश्व

इति । परित्यं ह्येतं हरिम् इत्यादिमन्त्रेषु ह्येतः सर्वैः स्पृहणीय इति वेदभा-  
 ष्यम् ॥ पृषि । पृषु सेचने रज रागे आभ्यामतच् कित्स्यात् । पृषन् मृगे पुमान्  
 बिन्दौ नडये पृषतोपि ना । अनयोश्च त्रिप् श्वेतविन्दुयुक्तप्युभाविमौ इति मेदि-  
 नी । रजतं त्रिषु शुक्लं स्यात् क्लीबे हारे च दुर्वणे इति च ॥ खलतिः । खल संच-  
 लने ॥ शीङ् खल्ले शप आक्रोशे रु शब्दे गम्लृ गतौ वञ्चु गतौ भ्वादिः वञ्चु प्रल-  
 भ्ने चुरादिः जोव प्राणधारणे अन प्राणने प्रपूर्वः । उज्वलदत्तेन वञ्चिजीवि इति  
 पठ्यते अन्ये स्तु वञ्चिस्थाने वन्दिः पठ्यते । वञ्चयवन्द्ययोरन्यतरं वेदादुपलभ्य ब-  
 हुश्रुतैः पाठो निर्णयः ॥ वन्द्य इति । कर्मणि कर्तरि वा प्रत्ययः ॥ प्राणथ  
 इति ॥ अनितेः इति णत्वम् ॥ शमिदमिभ्यामिति । शम  
 उपशमे । दमु उपशमे शमथः शान्तिमन्त्रिणोः इति  
 मेदिनी । दमथस्तु पुमान् दण्ड दमे च परिकीर्तितः इति च ॥ भृजः ॥ डुभृज् धा  
 रणपोषणयोः अन्नादथः स्यात्भ च चित् ॥ रुदि । रुदिर् अश्रुविमोचने विद  
 ज्ञाने । आभ्यामथः स्यात्स च डित् । विदथो योगिकृत्तिनोः इति मेदिनी ।  
 अत्रोज्ज्वलदत्तः रुविदिभ्यां कित् इति पठित्वा रीतीति रुवथः श्वेत्युदाजहार ।  
 दशपादीवृत्तिकारस्तु रुदिविदिभ्यां कित् इति पपाठ । इहं तु भाष्यानुरोधेन डि-  
 दिति पठितम् । तथा हि गाङ्कुटादिसूत्रे के पुनश्चडादयः चङ् अङ् नजिङ्  
 अथङ् नङ् इति भाष्यम् । किदिति पठतां तु अथङिति भाष्यं न सङ्च्छेतेति  
 दिक् ॥ उप । वस निवासे अस्मादुपसर्गे उपपदे अथः स्यात् । उज्ज्वलदत्तेन तु  
 सोपसर्गादसेः इति पठितम् । अन्ये स्तु आङि वसेः इति पठितम् ॥ अ-  
 त्यवि । अत सप्तत्यगमने अव रक्षणादौ चमु अदने तमु काङ्गायाम् णम प्रहृत्वे  
 शब्दे रभ राभस्ये डुलभष् प्राप्ती णभतुभ हिंसायाम् भ्वादी क्रयादौ चायम्, तप  
 सन्तापे पत्ल गतौ पण व्यवहारे स्तुती च पनच मह पूजायाम् । गौरादिस्वा-  
 त् डीष् । अतसी स्यादुमा लुमा इत्यमरः । चमसो यज्ञपात्रस्य मेदे स्त्री पिष्टक  
 स्त्रियाम् इति मेदिनी । पनसः कण्टकिफलो कटके वानरान्तरे । स्त्रियां रोम-  
 प्रमेदे स्यात् इति च ॥ वेजः । वेज् तन्तुमंताने अस्मादसच् स्यात्तस्य तुट् । दश-  
 पादीवृत्तौ तु विथस्तुट् च इति पठित्वा वी गतिप्रजनकान्यादिषु इति धातुरुदा-  
 हृतः ॥ वहि । वह प्रापणे यु मिश्रणादौ अज गतौ । शयुर्वाहस इत्युभौ इत्यमरः ।  
 वा तु क्लीबे दिवसवामरौ इति च ॥ वायश्च ॥ यव ग नौ ॥ वायस इति ॥ असचो णित्वाट्टिः ॥  
 दिवः । दिवु क्रीडादौ ॥ कृशू । कृ विज्ञेपे शू हिंसायाम् शल गतौ कल गर्द शब्दे ।  
 करभो मणिवन्धादिकनीष्ठान्तोष्टृतस्तुते इति मेदिनी । मणिवन्धादाकनिष्ठं क-



रस्य करभो बहिः इत्यमरः । शरभस्तु पशोर्भिदि । करभो वानरभिदि इति मे-  
 दिनी ॥ समी पतङ्गश्लभी इत्यमरः । कलभः करिपोतके इति च । गर्दभः खे-  
 तकुमुदे गर्दभो गन्धभिद्यपि । रासमे गर्दभी क्षुद्रजन्तुरोगप्रभेदयोः इति मेदि-  
 नी ॥ ऋषि । ऋषी गतौ वृषि सेचने आभ्यां अभचस्यात्स च कित् । ऋषभस्वी-  
 षधान्तरे । खरभिदृषयोः कर्णरन्ध्रं गर्दभपुच्छयोः । उत्तरस्यः स्मृतः अष्टे स्त्रीन-  
 राकारियोषिति । शूकशिम्भ्यां शिरालायां विधवायां क्वचिन्मता इति मेदिनी ।  
 वृषभः अष्टवृषयोः इति च ॥ रासिवक्त्रि ॥ रास्य शब्दे वक्त्र संवरणे । वल्लभो द-  
 यितेऽध्यक्षे सुलक्षणतुरङ्गमे इति मेदिनी ॥ जृविशि । जृ वयोहानौ विश प्रवेश-  
 ने । वैशन्त पल्लवं चाल्यसरः इत्यमरः । बाहुलकादर्हतरपि भक् । अर्हन्  
 क्षपणको जिनः इति विक्रमादित्यकोशः ॥ रुहि । रुह बीजजन्मनि टुनदि स-  
 मृद्धौ जीव प्राणधारणे । अन प्राणने प्रपूर्वः । एभ्य आशिषि भक् स च पिङ्गव-  
 ति ॥ प्राणन्त इति । अनितेः इति णत्वम् ॥ तृ भ्रवनतरणयोः । भू सत्तायाम् । व-  
 ह प्रापणे वस निवासे भास्य दीप्ती साध ससिद्धौ गड सेचने मडि भूषायाम् उ-  
 भौ ष्यन्ती, जि जये टुनदि समृद्धौ ष्यन्तः ॥ नन्दयन्त इति । उज्ज्वलदत्तस्तु  
 नन्दन्त इत्युदाहृत्य पूर्वसूत्रेण गतार्थमाशङ्क्य अनाशीरर्थं नन्द्यग्रहणमित्या-  
 ह । तच्चिन्त्यम् । इहाप्याग्निषीत्यस्य स्वयमेवानुवर्तितत्वात् ॥ हन्तेः । हन हिंसा  
 गत्योः । अघ्नात् भक् प्रत्ययः स्यात्तस्य सुडागमः धातोर्हिंशब्दादेशश्च ॥ भन्देः ।  
 भदि कल्याणे सुखे च अस्मात् भक् स्वाहातोर्नकारलोपश्च ॥ ऋच्छेः ॥ ऋच्छे ग-  
 तौ । बाहुलकादिति ॥ जर्जं चर्चं भर्भं परिभाषणहिंसातर्जनेषु परिभाषणभर्त्सन  
 योरिति तुदादौ । जर्जरं शैवले शक्रध्वजे त्रिषु जरत्तरे । भर्भरः स्यात्कलियुगे  
 वाद्यभेदे ननान्तरे इति च मेदिनी । बाहुलकादेव भस्य जादेशे जर्भर इत्युज्-  
 ज्वलदत्तः ॥ अर्तिकमि । ऋ गतौ कमु कान्ती भसु अनवस्थाने चमु अदने दिवु  
 क्रीडादौ वस निवासे उभावपि ष्यन्ती । अररं छदकपाटयोः इति मेदिनी । क-  
 पाटमररं तुष्ये इत्यमरः । भ्रुमरः कामुके मृङ्गे इति मेदिनी । चमरं चामरे स्त्री  
 तु मञ्जरीसृगभेदयोः इति च । चमरो सृगभेदः । देवरः पत्युः कनिष्ठभ्राता ॥ वा-  
 सर इति । केचित्तु सूत्रे वाशिभ्यः इति तालव्यं पठित्वा वास्य शब्दे इत्यस्माद-  
 रप्रत्ययो वाश्यत इति वाशरः कोकिल इत्याहुः ॥ कुवः । कु शब्दे ॥ अङ्गि । अ-  
 गिर्गत्वर्थः मदी इषं मदि स्तुत्यादौ अङ्गार उलमुके न स्त्री पुंल्लिङ्गस्तु मही-  
 सुते इति मेदिनी । मन्दारः स्वात्सुरद्रुमे । पारिमद्रे कर्पणं च मन्दारे हस्तिधू-  
 र्तयोः इति च । मदि स्तुत्यादौ इत्यस्माद्बाहुलकादाहरपि । पारिमद्रे तु मन्दा-

कर्मन्दार. पारिजातकः इति शब्दार्णवः ॥ गडि । गडि वदनैकदेशे गड सेचने  
 अस्मादारन्प्रत्ययः स्यात्कडादेशश्च । कडारः कपिले दासे इति मेदिनी । कडारः  
 कपिलः पिगः इत्यमरः ॥ शृंगार । एती निपात्यते । शृ हिंसायाम् । डुभृञ् धार-  
 णपोषणयोः आभ्यामारम्भुम् गुग् फ्रस्वश्च । शृंगारः सुरते नाट्ये रसे च गजमण्ड-  
 ने । नपुंसकं लवंगेऽपि नागसंभवचूर्णयोः इति मेदिनी । शृंगारो भिल्लिकायां  
 स्यात्कनकालौ पुनः पुमान् इति च ॥ कञ्चि । मृजू शुद्धी । चित्त्वादारन्प्रत्यय अ-  
 न्तोदात्तः । कञ्जारो जठरे सूर्ये विरिञ्चौ वारणे मुनौ इति विश्वमेदिन्यौ । मा-  
 जारं श्रोतौ खट्वांगे इति च । श्रौतुर्विंडालो मार्जारः इत्यमरः ॥ कमे । कमु  
 कान्तौ अस्मादारन्क्रित्यात् । कुमारः स्याच्छुके स्कन्दे युवराजेऽश्ववारके । बाल-  
 के वरुणादौ ना न द्वयोर्जात्यकाञ्चने । कुमारी शैलतनयावनकाण्योर्नदीभिदि ।  
 सहापराजिताकन्याजम्बूद्वीपेषु च स्त्रियाम् इति मेदिनी । विश्वप्रकाशे तु कु-  
 मारी रामतरणी इति पाठः । रामतरणी लताविशेषः । सहेति प्रसिद्धः । तरणी  
 रामतरणी कर्णिका चारुकेसरा । सहा कुमारी गन्धाव्या इति धन्वतरिनिघण्टुः ।  
 जम्बूद्वीपसहाकन्याकुमारयोऽथाश्ववारके । बालके कार्तिकेये च कुमारी भर्तृदा-  
 रके इति शिकाण्डशेषः ॥ तुषारा । एते निपात्यन्ते । तुष तुष्टौ आरन् । तुषारस्तु-  
 द्धिनं द्विमम् इत्यमरः । कासृ शब्दकुत्सायाम् । कासारः सरसो सरः इत्यमरः ॥  
 सहार इति । षह मर्षणे ॥ दोडो दीङ् ङये । अस्मादारन् तस्य नुडागमश्च ॥  
 सतः । सृ गती अस्मादयः स्याद्वातोः षुगागमश्च ॥ उषि ॥ उष दाहे कुट कौटि-  
 ख्ये दल विदारणे कच बन्धने खज मन्ये ॥ कणोः । कण शब्दे अस्मात्कपन् धा-  
 तुवकारस्य संप्रसारणञ्च । कुणपः पूतिगन्धे श्वेऽपि च इति मेदिनी । कुणधः  
 श्वमस्त्रियाम् इत्यमरः ॥ विटप । विटपो न स्त्रियां स्तम्बशाखाविस्तारपल्लवे ।  
 विटाधिपे ना इति मेदिनी ॥ विशतेरिति । विश प्रवेशने ॥ आदेः प इति । एतच्च  
 उज्ज्वलदत्तरीत्योक्तम् । अन्यं तु सूत्रे विष्टप इति दन्त्योष्ठ्यादिमेव पठन्ति ।  
 सुक्तञ्चैतत् । यत्रब्रह्मस्य विष्टपम् इत्यादौ तथादर्शनात् । अमरकोशेऽपि विष्टपं  
 भुवनं जगत् इति प्रचुरपाठाच्च ॥ वलतेरिति । वल वल्ल संचरणे च । उलपो न  
 स्त्री गुल्फिन्यां ना ढणान्तरे इति मेदिनी ॥ वृतेः । वृतु वर्तने ॥ कृद्विभिदि ।  
 कृती छेदने । भिदिर् विदारणे लतिः सौत्रो धातुः ॥ इष्यथि । इष इच्छायाम् ।  
 अशू व्याप्ती आभ्यां तकन् कित्यात् ॥ इष्टकेति । इष्टकेषीकामालानाम् इति नि-  
 र्देशात् प्रत्ययस्थात् इति नेत्वम् । केचित्तु प्रत्ययस्थात् इतीत्वमिह न भवत्यनि-  
 त्यत्वात् तज्ज्ञापकं तु मृदस्तिकन् इति इकारोच्चारणमित्याहुः ॥ इषस्तश्च ॥ ए-

तथा इति । अत्वमन्तस्य इति दीर्घः । एतश्चसौ । एतश्चमः ॥ वीपति । पत्न्य गतौ । पत्नं पुटभेदनम् इति पुरीपर्यायिष्वमरः ॥ दृदलि । दृ विदारणे दल विकसने ॥ अतिशृ । ऋ तगौ । इयतीति अर्भः शिशुः । संज्ञायां कनि अर्भकः । गर्भा भ्रूणोऽर्भके कुक्षी सघ्नौ पनमकण्ठके इति मेदिनी ॥ इण् । इण् गतौ अस्माद्गन् कित्ख्यात् । इभः स्तम्भेरमः पद्मो इत्यमरः ॥ अमि । असु त्पण्ये षञ्च मगो ककिसं कुल्यमस्थि च इत्यमरः । मक्थि क्लीवे पुमानुरूः इति च ॥ प्लुषि । प्लुष दाहे कुप निष्कर्षे शुष शोषणे ॥ अशिः । अशू व्याप्तौ अस्मान् कमिन्निख्यात् । अक्षि नयनम् ॥ इषे ॥ इष इच्छायाम् । रमाल इक्षुः इत्यमरः ॥ अवि । अ व रक्षणादौ तृ प्लवनतरणयोः स्तृञ् आच्छादने तत्रि कुटुम्बधारणे चुरादिष्यन्तः ॥ तरोरिति । स्त्रियां नोस्तरणिस्तरिः इत्यमरः ॥ यापो । या प्राप्ये पा पानं आस्थामीः कित्ख्यात् हित्वं च धातोः ॥ लक्षेः । लच दर्शनाङ्गनयोः चुरादिष्यन्तः । अस्मादीप्रत्ययः स्वात्तस्य मुडागमो णिलोपश्च । लक्ष्मीः पद्माविभूतिश्च । कृदिकारात् इति डोषि लक्ष्मो इत्यपि भवतीति रक्षितः । लक्ष्मीः सपत्तिशोभनोः । ऋद्रोषधी च पद्मायाम् इति मेदिनी ॥

॥ इत्युष्वादिषु षतीयः पादः ॥

माधातोरिति । मा माने कित्वात् आतो धातोः इत्यालोपः । वातप्रमीर्वातमृगः इत्यमरः । अयमिति । दिवतुः षट्पदोरगाः इत्यमरेण चतुष्पादाचिनासुभयलिङ्गतोक्तेः । सुभूतिचन्द्रादिभिरपि वातप्रमीशब्दस्य द्विलिङ्गतोक्तेश्चेति भावः ॥ तत्र कृदिकारात् इति पाचिषो डोष् कैश्चिदित्यते । न च क्त्वादेव कृदिकारात् इति डोष् भवति, न तु दीर्घादिति शङ्क्यम् । वर्णनिर्देशे कारप्रत्ययस्य विधानेन दीर्घादपि कृदिकारात् इति डोष् संभवात् । अत एव वातप्रमीश्रीलक्ष्मीतिपक्षे ङान्ताः सुसाधव इति रक्षितः । एतच्च दुर्घटग्रन्थे स्पष्टम् । आशीराश्वहिदंष्ट्रायां लक्ष्मीलक्ष्मो हरिप्रिया इति द्विरूपकोशः । अत एव आशीविषो विषचरः इत्यमरकोशः संगच्छते । अश भोजने इत्यस्मात् इत्यजादिभ्यः इति इण्प्रत्यये उपधादृक्षी कृदिकारात् इति डोषः स्त्रीकारात् । आशीमिव कलामिन्दोः इति राजशेखरः । आशीर्हिताग्रंसाहिदष्ट्रयोः इति सान्तेऽमरात्मान्तोऽप्याशिसुशब्दोऽस्तीत्यन्यदेतत् ॥ ऋतनि । ऋ गतौ तनु विस्तारे अञ्जू व्यक्त्यदौ वनु याचने अञ्जू स एव ऋ गतौ ष्यन्तः मदी हर्षे अत सातत्यगमने अगि गत्यर्थः कुशब्दे यु मिश्रणे कष तनूकरणौ । प्रसंगादाह । अरत्रिरिति । नरत्रिः अरत्रिरिति नञ्समासः । प्रसृतांगुलिः स हस्तः अरत्रिरित्यर्थः । दशपादीहत्तौ तु कचिजित्य-

च ककारमपठित्वा अर्तरन्निचमकितं विधाय अरन्तिः साधितः ॥ उज्ज्वलदत्तानु-  
 सारेणाह वायू रात्रिश्चेति । तन्यतुः शब्दो भेषः अशनिश्चेत्यपि बोध्यम् । आ-  
 विष्कण्णोभि तन्यतुर्न वृष्टिम् इति मन्त्रे तन्यतुर्गजितमिति, सृजावृष्टिर्नतन्यतुः  
 इति मन्त्रे तन्यतुर्मेघ इति उतस्मात्स्यतन्यतोरिवद्यौ. इति मन्त्रे दिवस्त्रिभुव  
 तन्यतुम् इति मन्त्रे च तन्यतुरशनिरिति वेदभाष्ये व्याख्यातत्वात् । अञ्जलिस्तु  
 पुमान् शस्तसपुटे कुडवेपि च इति मेदिनी ॥ स्थविरात्रमिति वनिष्ठोर्हृदयाद  
 धि इति मन्त्रभाष्ये तथैवोक्तत्वात् । अञ्जिष्ठ इति । केचिदञ्जे रिष्णु चमिच्छन्ति ते-  
 षामञ्जिष्णु रुदाहरणम् । अर्पिस इति । अर्तिङ्ङि इत्यादिना पुक् षेरनिटि  
 इति णिलोपः । मदेरिति ॥ मत्स्योमीनेथ पुश्मिन् देशे इति मेदिनी ।  
 अतिथि. कुशपुत्रे स्यात्पुमानागन्तुके त्रिषु इति च । अङ्गुलिः करशाखायां क-  
 र्णिकाया गजस्य च इति च । कवहः सनाहः ककटजातिश्च । अव इति । कवचो  
 गर्दभाण्डे च संनाहं पयटेपि च इति मेदिनी ॥ यौतेरिति । दुरालभा च दुस्पर्शा  
 यासो धन्वववासकः इति धन्वन्तरिनिघण्टुः । कृशानुः पावकोऽनलः इ-  
 त्यमरः ॥ अः ॥ शृ हिंसायाम् ॥ शर्करा खण्डविकृतौ उपलाशर्करांशयोः ।  
 शर्करान्वितदेशे च रुग्भेदे शकलेपि च इति मेदिनी ॥ पुष. । पुष पुष्टौ  
 अस्मात्करन्स्यात्स च कित् । पुष्करं खेम्बुपद्मयोः ॥ तूर्यवक्रे खड्गफले ह-  
 स्तिहस्ताग्रकाण्डयोः । कुष्ठौषधिद्वीपतीर्थभेदयोश्च नपुंसकम् । ना रागनाग-  
 विहगन्तुपभेदेषु वारुणी इति मेदिनी ॥ कलश्च । पुष्यते कलन् सच कित् । पुष्क-  
 लस्तु पूर्णं श्रेष्ठे इति हेमचन्द्रः ॥ गमे । गम्लृ गती । भविष्यति गम्यादयः इत्या-  
 शयेनाह ॥ गमिष्यतीति । आगमीति । इनिप्रत्ययस्य णित्त्वादुपधावृद्धिः । आग-  
 मिष्यतीत्यर्थः ॥ भुवः । भू सत्तायाम् अस्मादिनिःसच णित्स्यात् । भविष्यतीति  
 भावी ॥ प्रेस्यः । ष्टा गतिनिवृत्तौ प्रपूर्वादस्मादिनिः स च णित् । णित्त्वात् आतो  
 युक् इति युक् । प्रस्थायो गन्तुकामः ॥ परमे ॥ परमशब्दे उपपदे तिष्ठतेरिनिःकित्स्या-  
 त् । कित्त्वादातो लोपः हलदन्तात् इत्यलुक् । परमेष्ठौ पितामहः इत्यमरः ॥ मन्य  
 मन्यतेरिनिः । मन्य विलोडने । मन्या इति । पथिमथि इत्यात्वम् । इतोऽत्सर्व-  
 नामस्थाने । मन्या मन्यनदण्डे च वज्जे चातेपि च स्मृतः ॥ पतेः । पत्लृ गती इ-  
 त्यस्मादिनिश्चान्तादेशः । पथे गती इत्यस्मात्पचाद्याचि अकारान्तोप्यस्ति । वाटः  
 पथश्च मार्गश्च इति सुभूतिचन्द्रः । त्वचि त्वचः किरोपि स्यात्किरौ प्रोक्तः पथः  
 पथः इति द्विरूपेषु विश्वः । इह ऋभवो देवाः क्षयन्त्यमृमिन्निति विग्रहे अन्ये-  
 भ्योपि दृश्यंते इति डः । ऋभुचः स्वर्गवज्रयोः इति विश्वः । ततो मत्वर्थीयेभिः

ऋभुच्चिन्निति नास्तं प्रातिपदिकम् । पथिमथि इत्यात्वे इतोत् इत्यात्वे च ऋभुच्चा  
 इन्द्रः ऋभुच्चाणौ ऋभुच्चाण इत्युज्वलदत्तः । दशपाद्यां तु अर्तेः भुच्चिनक् इति  
 सूत्रमुपन्यस्य ऋभुच्चिन्नित्युदाहृतम् । ऋभुच्चिणमिन्द्रमाहुवज्रतये इति मन्त्रस्य  
 वेदभाष्ये तत्सूत्रमुदाहृतम् । अत्रायं विवेकः । इनिप्रत्ययान्ता इति मते अन्तो-  
 दात्तत्वं न्यायं प्रत्ययस्वरेण इनेरिकारस्योदात्तत्वात् । अवग्रहाभावो बाहुलका-  
 त् । द्वितीयमते त्ववग्रहाभावो न्याय्यः परन्तु प्रत्ययस्वरेणोकारस्योदात्ततया  
 भुच्चिनकप्रत्ययान्तस्य मध्योदात्तत्वे प्रसक्ते बाहुलकादन्तोदात्तः स्वीकर्तव्य इति ॥  
 खजेः । खज मन्थे ॥ बलाका । बल प्राणने श्ल गती पत्लृ गती एते आकप्रत्य-  
 यान्ता निपात्यन्ते । बलाका बकपङ्क्तिः स्याद्बलाका विमकण्डिका । बलाका  
 कामुको प्रोक्ता बलाकश्च बको मतः इति विश्वशाश्वती । शलाकाञ्जनयष्टिका ।  
 पताका वैजयन्त्यां च सौभाग्ये ह्ये ध्वजेपि च इति विश्वः । पताका वैजयन्त्यां च  
 सौभाग्ये नाटकाङ्गयोः इति मेदिनी ॥ पिनाका । एते आकप्रत्ययान्ता निपात्यन्ते ।  
 पा रक्षणे । पिनाकोस्त्री रुद्रचापे पांशुवर्षत्रिशूलयोः इति मेदिनी । अमरोक्तिमा-  
 ह ॥ क्लीबपुंसोरिति । किञ्च पिप्लु मञ्चूर्णने पकारस्य णत्वं धातोर्यगागमः । पि-  
 नाको स्त्री तिलकल्के हिङ्गुवह्नोः कपिहलके इति मेदिनी ॥ कपि । कष-  
 ष्वप इति दण्डके हिंसार्थकः दुष वैचित्र्ये णन्तः दीषोष्णी इत्युपधाया ऊकारः ।  
 अमरोक्तिमाह दूषिकेति । किञ्च अकृतेपि ईकनि दूषयतेः अचइः इति इप्रत्यये  
 दूषिः । कृदिकारात् इति डोषि दूषी । उभाभ्यामपि स्वार्थं कनि दूषिका ङ्ख-  
 मध्यैव केणः इति डोषोपि ङ्खलादेशात् । पिचण्डी दूषिका दूषी पिचाटं च  
 दृशोर्मलम् इति विक्रमादित्यकोशः । दूषिका तूलिकाया च मले स्यात्सोचनस्य  
 च इति मेदिनी ॥ अनिद्वेषि । अन प्राणने द्वेष तुष्टौ आभ्यामीकन्स्यात् स च  
 कित् । अनीकोन्नो रणे सैन्ये पि इति मेदिनी । द्वेषीकं विषयेन्द्रियम् इत्यमरः ॥  
 चङ्खणः । कणधातोर्यङ्लुकि प्रत्ययलक्षणन्यायेन सन्वडीः इति द्वित्वे कुहोश्चुः  
 इत्यभ्यासस्य चुत्वे नुगतोनुनासिकान्तस्य इति नुकि चङ्खण्डसिडसोस्तु चङ्खणः ॥  
 धातोरिति । चङ्खणित्यस्य ॥ शृ पृ । शृ हिंसायाम् पृ पालनादौ वृञ् वरणे एभ्य  
 ईकन् एषां द्विर्वचनभ्यासस्य रगागमश्च ॥ शर्शरीक इत्यादि । उरदत्वे रपरत्व-  
 म् ॥ फर्फरीकाद । ईकन्नन्ता एते निपात्यन्ते । फर्फरादेश इति । एतच्चोज्वलदत्त-  
 रीत्योक्तम् । वस्तुतस्तु धातोर्द्वित्वमुकारस्याकारः सलोपः रुक् चाभ्यासस्य इति  
 दशपाद्यां यदुक्तं तदेव न्यायम् । चरेनुं च इत्युत्तरग्रन्थानुरोधेन हेरुक् च  
 इत्याद्यनुवृत्तेर्न्यायत्वात् । किमलयमिति । नैतौ श्वेतुर्फरीपरफरीकौ इति मंत्र-

स्य वेदभाष्ये तु जिफला विशरणे पृ पालपूरणयोः पर्वं पुर्वं पूरणे एषामन्यतमस्य  
निपातनम् इत्याश्रित्य शत्रूणां विदारयितारौ स्तोतृणां पालकौ इष्टार्थस्य पूर-  
यितारौ चेति व्याख्यातम् ॥ दर्दरोकमिति । दृ विदारणे अस्मादीकन्धातोर्दर्द-  
रादेशः । भर्भरोकमिति । भृष वयोहानौ अस्मादीकन्धातोर्भर्भरादेशः । वस्तुत-  
स्तु, दर्दरोकभर्भरोकावपि पर्फरीकवत् धातोर्हिः रुक् च । अभ्यासस्य इति व्याख्ये-  
य उत्तरखण्डे ऋकारस्य गुणे रपरत्वम् । तित्तिडो ऋ इति । तिम टीम आर्दीभावे  
मकारस्योकारः अभ्यासस्य तुक् च तित्तिडो चिञ्चाम्लिका इत्यमरे तु शब्दान्त-  
रम् । तथा च तित्तिडो त्वम्लिका चिञ्चा तित्तिडोका कपिप्रिया इति वाचस्प-  
तिः । अम्लोका चाम्लिका चिञ्चा तित्तिडा इति चन्द्रः । अम्लोका चुक्रिका  
चुक्रा साम्ला शुक्राय शुक्रिका । अम्लिका चिञ्चिका तित्तिडोका सुतित्तिडा  
इति धन्वन्तरिनिघण्टुः ॥ चरेः । चर गतिभक्षणयोः अस्मादीकन् द्विर्वचनम-  
भ्यासस्य नुमागमश्च । भ्रमरश्च चरोकः स्याद्रोलम्बो मधुसूदनः । इन्दिरः पुष्पकी-  
टो मधुद्रो मधुके शठः इति त्रिकाण्डशेषः । मर्मरोक इत्यादि । मृड् प्राणत्वामे  
डुक्कृ करणे आभ्यामोक्न् धातोर्वित्त्वम् अभ्यासस्य रुक् कर्कयालुर्गलन्तिका इ-  
त्यमरः । पुण कर्मणि शुभे णस्य उ, प्रत्ययस्य रुडागमश्च । पुण्डरीकं सिताश्रोजे  
सितच्छत्रे च भेषजे । पुंसि व्याघ्रेग्निदिङ्नागे कोशकारान्तरेपि च इति मे-  
दिनो ॥ ईषेः । ईष गतौ अस्मादीकन् ऋषश्च कित्वाद्गुणाभावः । ऋषविधान-  
सामर्थ्यादेव गुणाभावे सिद्धेप्युत्तरार्थं कित्त्वमित्याहुः । ईषीका स्यादीषिकापि  
वानायुजवनायुजी इति द्विरूपकोशः ॥ ऋजेः । ऋज गतौ ॥ सतैः ॥ सृ गतौ  
अस्मादोकन्कित्भ्याद्वातोसुं मागमश्च । सृणीका स्यन्दिनी लाला इत्यमरः ॥  
मृडः कीकच् ॥ मृड सुखने मृडःकीकन् इत्युज्वलदत्तादिपाठः प्रामादिकः । मृडी-  
कशब्दस्य चित्स्वरेणान्तोदात्तत्वात् । मृडीके अस्य सुमतौ स्याम इत्यादौ चित्स्व-  
रस्यैव दर्शनात् ॥ अलीकाद ॥ अलीकमप्रियेपि स्याद्विष्यसत्यं नपुंसकम् इति  
मेदिनी । अलीकमप्रिये प्रोक्तमलीकमनृते दिवि इति विश्वः । अलीकमप्रिये भाले  
वितथे इति हेमचन्द्रः । तथा चाभियुक्तैः प्रयुज्यते दृष्टिमात्रपतिता अपि कस्य  
नात्र क्षोभाय पञ्चमलट्टशामलकाः खलाश्च । नीचाः सदैव सविलासमलीकलग्ना  
ये कालतां कुटिलतां च न संत्यजन्त इति । इहालीकलग्नाः भालग्न्याः अप्रिये  
लग्ना इत्याद्यर्थं यथायोग्यं बोध्यम् । व्यलीकमप्रियाकार्यवैलक्ष्येऽपि पीडने ।  
ना नागरे इति मेदिनी । बल संवरणे । वलीकनीघ्रे पटलप्रान्ते इत्यमरः । बल  
तन्मागमे वल्मीकावामलूरश्च नाकुश्च वल्मीकं पुत्रपुंसकम् इत्यमरः । वड-

तेवृद्धिश्च वाहीको गौरश्चश्च । सुप्रपूर्वादिणस्तुट् च । सुप्रतीकः शाम्यतेः शमीकः  
 ऋषिः एवमन्येप्युच्चा इत्याशयेनाह इत्यादीति । कृतृ ॥ कृविच्चेपे तृ भ्रवनतरण-  
 योः ॥ शृ पृ । शृ हिंसायाम् पृ पालनादौ आभ्यामोफन् कित्स्यात् । ऋत इडा-  
 तोः इति इत्वे रपरत्वम् । शिरीफो वृत्तभेदः । उदीष्टप्रपूर्वस्य इत्युत्वे गृथं पुरीषं  
 वर्चस्कमस्रो निष्ठाविशौ खियाम् इत्यमरः ॥ अर्जः । अर्ज वर्ज अर्जने अस्मादीषन्  
 कित्स्यात् । धातोः ऋजादेशश्च । अमरोक्तिमाह ऋजीषमिति । किंच उद्धृतरसः  
 सोमलतायाः शेषोपि ऋजीषमाएतच्च ऋजीषिणं वृषणं सश्चतत्रिये असत्यापातुम-  
 चशान् ऋजीषोऽइत्यादिमन्त्रे भाष्ये स्पष्टम् ॥ अयमिति ईषन्प्रत्ययस्तस्य अरुडागमश्चे-  
 त्यर्थः । बोपालितोक्तिमाह अम्बरीषमिति । क्लीवे ऽम्बरीषं भ्राष्ट्रः इत्यमरः ।  
 अम्बरीषं रणे भ्राष्ट्रे क्लीवं पुंसि नृपान्तरे । नरकस्य प्रभेदे च किशोरे भास्करेपि  
 च । आम्नातकेनुपाते च इति मेदिनी ॥ कृशृपृ ॥ कृ विच्चेपेशु हिंसायाम् पृ पा-  
 लनपूरणयोः । कटे वर्षावरणयोः इट् किट् कटो गतौ चुरादौ पट् पुटेति दण्ड-  
 के भाषार्थं शौट् गर्वे । वंशाङ्गुर करोगोम्बी वृक्षभिदघटयोः पुमान् । करीरा चो-  
 रिकायां च दन्तमूले च दन्तिनाम् इति मेदिनी । शीर्यत इति शरीरम् । शरीरं  
 वर्षं विग्रह इत्यमरः । अर्द्धर्चादित्वाच्छरीर इति पुंल्लिङ्गोपि ॥ परीरमिति ।  
 पूर्यतेनेनेति विग्रहः । बाहुलकात् हिडि गत्यनादरयोः हिण्डते इतस्ततो गच्छ-  
 ति हिण्डीरोविकफः फेनः इत्यमरः । डिण्डीरोपिच हिण्डीर इति हिरूपको-  
 शः । किमीरजम्बीरतूणीरादयोपि बाहुलकादेव बोध्याः । किमीरी नागरङ्गे च  
 कर्बुरे राक्षसान्तरे इति मेदिनी । जम्बीरः प्रस्थपुष्पे स्यात्तथा  
 दन्तशठद्रुमे इति च ॥ वशः ॥ वश कान्ती अस्मादीरन्कित्स्यात् । कित्वात्मप्रसा-  
 रणादि । उशोरं वीरणमूलम् उशोरोपि मूलेऽस्याशीरमस्त्रियाम् । अभयं नलदं  
 सेव्यम् इत्यमरः ॥ कशः । कश इति सौत्रो धातुः अस्मादीरन् तस्य मुडागमश्च ।  
 पृषोदरादित्वाक्काश्मीरः ॥ कञः । डुक्कञ् करणे अस्मादीरन् धातोरन्त्यस्य उदा-  
 देशो रपरः ॥ घसिः । घस्ल् अदने अस्मादीरन् कित्स्यात् । गमहन इत्युपधातोपि  
 कत्व षत्वञ्च । क्षीरं दुग्धे च नोरे च इति विश्वः ॥ गभीरः । गम्ल् गतौ अस्मा-  
 दीरन् भकारोन्तादेशः । पक्षे नुमागमश्च निपात्यते । निम्नं गभीरं गभीरम् इ-  
 त्यमरः ॥ विषा । षोन्तकर्मणि ओहाक् त्यागे आभ्यां विपूर्वाभ्यामाप्रत्ययो निपा-  
 त्यते ॥ पचः । डुपचष् पाके अस्माटेलिमच् स्याम् । कर्तरि अयम् । कृत्यप्रत्यये-  
 षु तु केलिमर उपसंख्यातः ॥ शीडः । शीड् स्वप्ने । शीरतं ऽनेनेति शीधुर्मव्यविशे-  
 षः । मैरेयमासवः शीधुः इत्यमरः । अर्द्धर्चादिपाठात् क्लीवं च । पुंनपुंसकयोर्दा-

रुजीवातुस्थाणुशीघ्रवः इति त्रिकाण्डशेषः । शीलं स्वभावे सदृत्ते इति मेदिनी । जलनीली तु शैवालं शैवलः इत्यमरः । शैवल पद्मकाष्ठे स्याच्छैवाले तु पुमानय-  
 म् इति मेदिनी । शब्दार्णवोक्तिमाह शैवालं शैवाल इति ॥ मृकणि । मृड् प्राण-  
 त्याग कण शब्दार्थः । ऊकश्च ऊकण च ऊकोकणी एतौ प्रत्ययौ यथाक्रमं भव-  
 त् ॥ वलेः । वल सवरणे । उलूकः पुंसि काकादौ इन्द्रे भारतयोधिनि इति मेदि-  
 नी । वदेर्यङ्लुगन्तादूकः । वाचोयुक्तिपटुर्वाग्मी वावदूकश्च वक्त्रि इत्यमरः ॥  
 भल्लूक इति । भल परिभाषणे इत्यम्पादूकः ॥ शमेः । शम उपशमे अस्मादूकः ।  
 धातोर्बु गागमश्च शम्बूको गजकुम्भान्ते धोपे च शूद्रतापसे इति मेदिनी । बाहुल-  
 कादुक् प्रत्यये ऋस्वमध्येऽपि जम्बूकं जम्बुक प्राहुः शम्बूकमपि शम्बुकम् इति  
 द्विरूपकोशः । जम्बूकवधूकादयोप्यत्रैव दृष्टव्याः । जम्बूकः फेरवे नोचे पश्चि-  
 माशापतावपि इति मेदिनी विश्वप्रकाशी । बन्धुकं बन्धुजीवे स्याद्बन्धुकः पीतसा-  
 रके इति च ॥ शलिमण्डि । शल गतौ मडि भूषाया हर्षे च । सौगन्धिक तु कल्-  
 हारम् इत्याद्युपक्रमस्य शालूकमेषां कन्दः स्यात् इत्यमरः । एषां च सौगन्धिकादीनां  
 कुमुदकैरवान्तानां मूलं शालूकमित्यर्थः । मण्डते वर्षासमयमिति मण्डूको मेकः ॥ निजो-  
 मिः । षोऽ् प्रापणे । नयति चक्रमिति नेमिश्चक्रावयवः । नेनेर्ना तिनिश्च कूपश्चि-  
 काचक्रान्तयोः स्त्रियाम् इति मेदिनी । बाहुलकादन्यतोपि । या प्रापणेऽयामिः । या-  
 मिः स्वसृकुलस्त्रियोः इत्यन्तस्यादौ रभमः । जामिः स्वसृकुलस्त्रियोः इति चवर्गद्व-  
 तीयादावजयकोशः । चवर्गादिरपि प्रोक्तौ जामिः स्वसृकुलस्त्रियोः इति द्विरूपेषु  
 विश्वः ॥ अर्तरुद । ऋ गतौ इत्यस्मान्मिः धातोरुकारदिशश्च । उच्चैति वक्तुमु-  
 चितम् । रपरत्वे हलि च इति दीर्घसंभवात् । ऊर्मिः स्त्रीपुंसयोर्वीच्यां प्रकाशे  
 वेगभङ्गयोः । वस्त्रसंकोचरेखायां वेदनापीडयोरपि इति मेदिनी ॥ भुवः । भवते-  
 र्मिः क्लिष्यात् । भवन्ति भूतान्यस्यामिति भूमिः । भूमिर्वसुधरायां स्यात् स्या  
 नमात्रेऽपि च स्त्रियां इति मेदिनी । भूर्भूमिरचलाऽनन्ता इत्यादित्वमरः ॥ अश्रो-  
 तेः । अशू व्याप्तौ अस्मान्मिः धातोरश्रादेशश्च । रश्मिः पुमान् दीधितौ स्यात्प-  
 चप्रग्रहयोरपि इति मेदिनी ॥ वीच्या॥वी गतौ ज्या वयोहानी ज्वर रोगे । अम-  
 रोक्तिमाह वेणिः स्यादित्यादि । कृदिकारात् इति डीष् । वेणी केशस्य बन्धने ।  
 मद्यादेरन्तरं देवताडि इति मेदिनी । वेणी खरा गरीदेवताडो जीसूत इत्यपि इ-  
 त्यमरः । ज्यानिर्हानी स्रवन्त्यां च इति विश्वः । ज्वरन्वर इत्युपधाया वकारस्य च  
 ऊठ् । जूर्णिः स्त्रीरोगः ॥ सृष्टिषि । सृ गतौ ह्यु सेचने आभ्यां निः कित्स्यात् ।  
 अङ्कुशांघो सृणिः स्त्रियाम् इत्यमरः । सृणिः स्यादङ्कुशे पुमान् इति कोशा-



न्तरम् । अत एव आरक्षमग्रभवमत्य सृष्टिं श्रिताम् इति माघे पुंलिङ्गप्रयोगः ।  
 वृष्णिस्तु यादवे भेषे वृष्णाः पाखण्डचण्डयोः इति विश्वः । ऐन्द्रे वृष्णिं षोडशि-  
 नि तृतीयाम् इति श्रुतौ वृष्णिं भेषमित्यर्थः ॥ अङ्गेः । अगिर्गत्यर्थः । अग्निर्वै-  
 खानरेऽपि स्याच्चित्रकाख्यौषधी पुमान् इति मेदिनी ॥ वहिः । वहि प्रापणे अञ्  
 सेवायाम् । शु अरण्ये यु मिअण्ये द्रु गतौ ग्लै म्लै हर्षक्षये ओहाक् त्यागे चित्वरा  
 संभ्रमे एभ्यो निः प्रत्ययः स्यात्स च नित् । वन्हिर्वैखानरेऽपि स्याच्चित्रकाख्यौषधी  
 पुमान् इति मेदिनी । अग्निः पङ्क्तिः । निः अग्निस्त्वधिरोहिणी । अग्निः स्त्रीपुंसयोः प-  
 ङ्क्तौ समाने शिल्पिसंहती इति मेदिनी । अग्नि कटिप्रदेशः । कटिः अग्निः क-  
 कुक्षतो इत्यमरः । योनिर्भगम् । योनिः स्त्रीपुंसयोश्च स्यादाकारे स्मरमन्दिरे  
 इति मेदिनी । द्रोणिः सेचनी । कृदिकारात् इति डीषि द्रोणी । द्रोणी छि-  
 यामाढके स्यादाढकादिचतुष्टये । पुमान् कृषीपतौ कृष्णकाके स्त्री नीवृदन्तरे इ-  
 ति मेदिनी । ग्लानिर्दौर्वित्यम् । हानिरपचयः ॥ घृणिः । घृ सेचने स्पृश संस्पर्शने  
 घृषु सेचने चर गतौ डभृञ् धारणपोषणयोः । निप्रत्ययो गुणाभावश्च निपात्यते ।  
 घृणिः पुनः । अंशुज्वालातरङ्गेषु इति हेमचन्द्रः । घृशिरस्पतनौ इत्यमरः । पार्थिवं  
 स्यादुद्भ्रष्टस्त्रियाम् । स्त्रियां हयोः सैन्यपृष्ठे पादग्रन्थधरेऽपि च इति मेदिनी ॥ भू-  
 णिरिति ॥ तज्ज्ञान भूर्णिः इति मन्त्रभाष्ये तु भूर्णिर्धारकः पोषको वेति व्याख्या-  
 तम् ॥ वृञ् वरणे वृञ् आदरे । स्त्रियां कृदिकारात् इति डीष् दर्वी ॥ जृ शृ ॥  
 जृ वयोहानी शृ हिंसायाम् स्तृञ् आच्छादने जागृ निद्राक्षये । क्लिनः क्लिप्त्वात्  
 ऋत इवातोः इति इत्त्वे रपरत्वे जीर्विरत्यादि ॥ दिवो ॥ दिवु क्रीडादौ अस्मात्  
 क्लिन् क्लिप्त्वादगुणाभावः दीदिविर्घषणात्रयोः इति विश्वः । दीदिविर्ना धिष-  
 षेऽन्नं तदस्त्रियाम् इति मेदिनी । धिषणी वृहस्पतिः । दीदिविर्द्वादशकरश्च-  
 चासुः रगुरुर्गुहः इति त्रिकाण्डशेषः । दीदिविर्द्वादशार्चिः स्याजोवप्राक् फल्गुनोसुतः  
 इति चारावली । ओदनोऽसुत्री सदीदिविः इत्यमरः । अत्र सदीदिविर्दीदिविस इति  
 इति व्याख्यानं न्याय्यम् । अत्र स इति विशेषणाद्दीदिवेः पुंलिङ्ग इति केषांचि-  
 ह्यव्याख्यानं नादर्तव्यम् । स इति छेदने तु अस्त्रियामिति न लभ्येत, ततश्च अन्वे  
 तदस्त्रियाम् इति पूर्वाक्तमेदिनीग्रन्थो विरुध्येतिति ध्येयम् । गोपासृतस्य दीदिवि-  
 म् इति मन्त्रे तु च्योतमानमित्यर्थः ॥ कृवि घृष्वि ॥ डुकृञ् करणे घृषु सेचने क्री  
 छेदने षा गतिनिवृत्तौ दिवु क्रीडादौ एते क्लिन्नताः ॥ घृष्विर्वराह इति ॥ उग्रस्य  
 यूनस्यविरस्य घृष्वेः इति मन्त्रे तु घृष्वेः कामानां वर्षकस्येत्यर्थ इति व्याख्यातम् ।  
 घृषु सेचने इति धात्वर्थानुगमात् । कृविः शोभरुचोर्याषित् इति मेदिनी । अथ

चाषः किकीदिविः इत्यमरः । विनिमय इति ॥ किकीदोविः किकीदिवी इति द्विरूपकोशः ॥ पाते. ॥ पा रक्षणे । डिच्चाट्टिलोपः । पतिर्धवे ना त्रिष्वीशे इति मेदिनी ॥ शकेः ॥ शकृ शक्तौ । उच्चारवस्करो शमलं शकृत् । गूथं पुरीषं वर्चस्क-  
मस्त्रियाम् इत्यमरः ॥ अमेः ॥ अम गतौ । अथामतिः पुंसि द्विमदोधितिकालयोः  
इति मेदिनी । अमितिप्रचामतिः काले. इति द्विरूपेषु विश्वः ॥ वहि ॥ वह प्राप-  
णे वस निवासे ऋ गतौ । वसतिः सचिवे गवि इति विश्वः । वसतिः स्यात् सञ्चि-  
यां वासे यामिन्या च निकेतने इति मेदिनी ॥ अञ्चेः ॥ अञ्जु गतौ अस्मादनिः  
स्यात्कारान्तादेशो विकल्पे न ॥ हन्तेः । हन हिंसागत्योः अमरोक्तिमाह प्रादे-  
शनमित्यादि ॥ रमेः ॥ रमतेरतिः स्यात्स च नित् । रमतिर्नायके नाके पुंसि स्या-  
त् इति मेदिनी । निच्चमाद्युदात्तार्थम् । रन्तिरमिरमतिरसि ॥ सूडः ॥ षूड् प्रा-  
पिप्रसवे किच्चाट्टगुणाभावः । पुमान् सूरिः कृतो कृष्टिलंबवर्णो विचक्षणः इत्य-  
मरः । दशपाद्यां तु सुजो रिन् दीर्घश्च इति पाठस्तत्र रिनो नकारो नानुबन्धः  
उत्तरसूत्रे किन्प्रत्ययारम्भात् । अनुबन्धत्वे हि लाघवादिहैव किन्नुच्येत । तथा  
च सूरौ सूरिणी सूरिण इत्यादि रूपम् । अत एवाभिधानमालायां सूरौति नान्त-  
सुदाहृतमित्यभिधेयम् । दशपादीवृत्तिकारैस्तु निच्चं स्त्रीकृत्य सूरिरित्युदाहृतं,  
तदेतेन प्रत्युक्तम् । खरविरुद्धमपि सदा पश्यन्ति सूरयः, विसूरयो दधातो विश्व-  
मायुः इत्यादौ सूरिशब्दान्तोदात्तत्वदर्शनात् ॥ अदि ॥ अद भक्षणे अद शातने  
भू सत्तायाम् शुभ शुभ शोभार्थं । अद्रयो द्रुमशैलार्काः इत्यमरः । भूरिर्ना वासुदे-  
वे च हरे च परमेष्ठिनि । नपुंसक सुवर्णे च प्राज्ये स्याद्वाच्यलिगकः इति मेदि-  
नी ॥ वङ्क्रादयः ॥ वकि कौटिल्ये डुवप् बीजसंताने । निपातनात्संप्रसारणा-  
भावः । अहिर्भाषार्थञ्चुरादिष्यन्त अचि गतौ गत्यारम्भे च जिभी भये ॥ तन्दि-  
रिति ॥ क्कदिकारात् इति ङीष् । तन्द्नी निद्राप्रमोलयोः इति मेदिनी तन्द्नी त-  
न्दिष तन्द्रायाम् इति द्विरूपकोशः । विभज्य नक्तं दिवमस्ततन्दिणा इति भार-  
विः । प्रत्ययस्य किच्चाट्टगुणाभावमाशङ्क्याह बाहुलकादिति ॥ राशदि ॥ रा दाने  
शद्ल् शातने । शत्रिर्नाशोधरे विष्णौ इति मेदिनी । शत्रिमय उपमाकेतुमर्थयः  
इति मंत्रस्य वेदभाष्ये उपमा उपमानभूतं केतुं प्रख्यातं शत्रिमेतन्नामकं राजर्षिमि-  
ति व्याख्यातम् ॥ अदेः ॥ अद भक्षणे । अत्रिमुनिभेदः । उज्ज्वलदत्तादयस्तु अदेस्-  
त्रिन् इति पठित्वा अत्रिरित्युदाजङ्गस्तत्र । त्रिपेवेषिसिद्धौ प्रत्ययान्तरवैयर्थ्यात् ।  
गोवर्धनस्तु अदेस्त्रिन् इति पठित्वा निदिति वचनान्नकारस्य नेत्संज्ञा अत्री अत्रि-  
णी अत्रिण इत्याह । तदपि निच्चे सत्याद्युदात्तत्ववत् । न चेष्टा पत्तिः जहीन्या

अचिणं पणिम् अथो हामिन्या अत्रिणम् इत्यादावन्तोदात्तस्य निर्विवादत्वात् ।  
अत एव न लुमतांगस्य इति सूत्रे अदेस्त्रिनिश्च इत्येव कैथ्यटोऽप्याहितिदिक् ॥ प-  
तेः॥पत्लृ गती॥पतत्रिरिति । पत्त्रवाचकात्पतत्रशब्दान्मत्वर्थे इति तु नान्तः । पतत्री  
पतत्रिणी पतत्रिण इत्यादि॥सृकणि॥मृङ् प्राणत्यागे करण शब्दार्थः करणगती  
मरीचिः कृपणे दीप्ती ऋषिभेदे च दृश्यते इति विश्वः । मरीचिर्मुनिभेदे ना ग-  
भस्तावनपंमकम् इति मेदिनी । कणीचिः पुष्पितलतागुच्छयोः शकटे सूत्रिया-  
म् इति च ॥ श्वयतेः ॥ ट् ओश्चि गतिवृद्धयोः अस्मादीचिप्रत्ययश्चिस्थ्यात् ॥ वे  
जः ॥ वेज् तन्तुमन्तानि अस्मादीचिर्इत्स्यात् । वीचिः स्वल्पं तरंगं स्यादवकाशे  
सुखे द्वयोः इति विश्वमंदिन्यो ॥ ऋहनि ॥ ऋ गती हन हिसागत्योः ॥  
कषनः किच्चादगुणाभावः । पुरुषः पूरुषे साख्यज्ञे च पुंनागपादपे इति विश्व-  
मेदिन्यौ ॥ पुरः कुषन् ॥ पुरअग्रगमने ॥ पूनहि । पू  
पालनपूरणयोः णह बन्धने कल शब्दसंख्यानयोः । परुषं कर्बुरे  
रुचे निष्ठुरोक्तौ च वाच्यवत् इति मेदिनी । नहुषो राजविशेषे नागभि-  
द्यपि इति हेमचन्द्र । उपचश्चिच्चात्रहुषशब्दस्यान्तोदात्तत्वे प्राप्तं यामादित्वाद्दृ-  
षादित्वाद्वाद्युदात्तत्वमित्याहुः । एतच्च देवा अकृण्वन्नहुषस्य विश्वम् इति मन्त्रस्य  
भार्थे स्पष्टम् । कलुषं त्वाविलेनसोः इति विश्वः ॥ पीयाः । पीयूषममृतं रुधा  
इत्यमरः । पीयूषं सप्तदिवमावधिचीरे तथामृते इति मेदिनी । अमरोक्तिमाह  
पीयूष इत्यादि ॥ मज्जिः ॥ टुमज्जो शुद्धौ अस्मादूपन्याद्भुमागमश्च धातोः,  
मिदचोऽन्त्यात्परः सम्य सुत्वेन शस्तस्य जश्त्वेन जस्तस्य भरो भरि इति वा लो-  
पः ॥ लोपाभावपक्षे जकारद्वयम् । मज्जुषा काष्ठमयं द्रव्यं पेटक इति याव-  
त् । पिटकः पेटक. पेट मज्जुषा इत्यमरः ॥ गण्डेः ॥ गण्डि षदनैकदेशे । गण्डु-  
षो मुखपूरणः ॥ अर्तः ॥ ऋ गती । उकारान्तोऽयं प्रत्ययो न तु सकारान्त इति  
स्फोरयति अररूः । अररवः इत्यनेन । न चोकारान्तत्वे विवदितव्यम् । कञ्चिद्या-  
विररक् शूरमर्त्यम् । आपारकमदेवयजनो जह्नि इत्यादिमन्त्रेषु तथा दर्शनात् ।  
अत्र व्याचक्षते । मानः शंसोरररुषः इति मन्त्रस्य भार्थे सान्तोयमिति साधवे-  
नोक्तं यत् तत्रोऽट्टिवादमात्रं न तु वास्तवम् । अररुष इति पदस्य आद्युदात्तत्वा-  
नुपपत्तिप्रसंगात् तस्माद्भातेः लिटः कसुश्च इति कमी ररिवानित्यनेन नञ्समा-  
से ङस्यररुष इति व्याख्येयम् । ततश्च तत्पुरुषे तुल्यार्थ इत्यादिना पूर्वपदप्रक-  
तिस्वरं सत्याद्युदात्तत्वं सिद्धयति गुरुद्वेषोऽररुषे दधन्ति इत्यत्र स्वयमेव रातेः  
कसन्तस्य नञ्समासे इत्यादि व्याख्यानात् । यो नो अग्नि अररिवां अघायुः इ-

त्यादिमन्वान्तरसभवाच्चेति ॥ कुट ॥ कुट कौटिल्ये अस्मादकः स्यात्स च कित् ॥  
 चिन्त्यमिति । गाङ् कुटादिभ्यः इति डिच् नैव गुणाभावसिद्धेरिति भावः ॥  
 शक्तिर्गन्त्यर्थ इति ॥ शक्नु शक्ती इत्यस्मादटन्निव्येके । क्लीबेऽन शकटोऽस्त्री स्यात्  
 इत्यमरः । देव देवने ॥ करट इति ॥ डुकृञ् करणे कृ विक्षेपे इत्यस्माद्वा अटन् ।  
 काकेभगण्ठी करटौ इत्यमरः । वरटो गजगण्डे स्यात्कुसुम्भे निन्द्यजीविनि । एकाद-  
 शाह्वादिश्वाङ्गे दुर्दु रूढेऽपि वायसे इति मेदिनी ॥ कटकटी ॥ डुकृञ् करणे कटे वर्षाव  
 रणयोः । करम्बो मिश्रिते बान्तो, भान्तस्तु दधिसक्तषु इति विश्वः । कदम्बं निकुरम्बं  
 स्थास्त्रीपसर्षपयोः पुमान् इति विश्वः ॥ कलि ॥ कल संख्याने कर्द कुक्षिति शब्दे ।  
 कलम. पुंसि लेखिन्या शाली पाटञ्चरेपि च इति मेदिनी ॥ कुणिपुण्योः । पुल  
 महत्त्वे ॥ कुपे ॥ कुप क्रोधे अस्मात्किन्दिच् स्यात् वकारश्चात्तादेशो विकल्पेन ।  
 तन्तुवाय कुविन्द. स्यात् इत्यमरः । बाहुलकात् अलभूषणादौ अलिन्दम् । यस्या-  
 मलिन्देषु न चक्ररेव मुग्धाङ्गना गोमयगोमुखानि इति माघः ॥ नौ षच्चेः ।  
 षच् नङ्गे निपूर्वादस्मात् घथिन्स्यात् । उपसर्गात्सुनोति इत्यादिना षत्वम् ।  
 चजोः इतिकुत्वम् । आभुरस्य निषङ्गथिः । रयकूबर इत्यर्थः ॥ उदि । ऋ गतौ  
 उत्पूर्वादस्मात् घथिन् स्यात् स च चित् ॥ सर्तेः ॥ ऋ गतौ अस्मात् घथिन् णित्या-  
 त् । नियन्ता प्राजिता यन्ता सृतः चत्ता च मारथिः इत्यमरः ॥ खर्जि ॥ खर्ज  
 मार्जने पिञ्च हिमायाम् । खर्जादिभ्यः पिञ्चादिभ्यश्च यथाक्रमम् ऊरजलची स्तः ॥  
 भर्जूरः कौटिल्यया. इति मेदिनी हेमचन्द्रः । कृपू सामर्थ्यं बाहुलकात् कृपो रो  
 लः इति लत्वाभावः । अथ कपूर्मस्त्रियाम् । घनमारश्चन्द्ररश्मि सिताम्बो हिम  
 बालके इत्यमरः । वल्ल संवरणे वल्लूरम् । उत्तमं शुष्कमांसं स्यात्तद्वल्लूरं त्रिलि  
 ङ्गकम् इत्यमरः । एवं शालूरादयो द्रष्टव्याः । भेके मंडूकवर्षाभूशालूरप्लवदुंराः  
 इत्यमरः ॥ लङ्गेः ॥ लङ्गित्यर्थः । लाङ्गलं पुच्छशेफयोः इति मेदिनी ॥ कुसुल  
 इति । कुम श्लेषणे दन्त्यसकारवान् कुसुलं च कुसीदश्च मध्यदन्त्यमुदाहृतम् इति  
 विश्वः । ताम्बूलादयोऽप्यत्र द्रष्टव्याः तमु ग्लानी वुग् दीर्घत्वञ्च । ताम्बूलो नागव-  
 ख्यां स्त्री क्रमुके तु नपुंसकम् इति । शृ हिमायाम् धातोर्वृद्धिर्दुगागमश्चाशार्दूलो  
 राक्षसान्तरे । व्याघ्रे च पशुभेदे च सत्तमेतूरस्थितः इति मेदिनी विश्वप्रकाशी । उत्त-  
 रस्थितः उत्तरपदभूतः । शार्दूलशब्दस्तु श्रेष्ठवाची इति यथा । दु गतौ कु शब्दे  
 अनयोः कुक्च दुकूलं श्लक्ष्णवस्त्रे स्यात् स्त्रीमे च इति मेदिनी । कुकूल शङ्खु संकी-  
 र्यांश्चभ्रं ना तु तुषानले इति विश्वमेदिन्यौ । शिरोषादपि सृङ्गि क्लेयमायतलो-  
 चना । अयं क्व च कुकूलोऽग्निकर्कशो मदनामलः इति प्रयोगश्च ॥ कुवः । कु शब्दे

कुचः स्तनः । कुचकूची स्तनी मती इति विश्वः । कुचीति टित्त्वान्डीप् ॥ समी-  
 णः ॥ इण् गती अस्मात्सम्युपपदे चट् स्याद्दीर्घश्च धातोः ॥ सिवे । प्रिवु तन्मुसं-  
 ताने अरमाच्चट् प्रत्ययः स्यात्, टेरुत्वं च टित्त्वान्डीप् । सूची तु सीवनद्रव्यप्या-  
 ङ्गिकाभिनयान्तरे इति मेदिनी ॥ शमे ॥ शम उपशमे शम्बः स्यान्मुसलाप्रस्थलो  
 इमण्डलके पवी । शुभान्विते त्रिषु इति विश्वमेदिन्यौ ॥ उलबमिति । गर्भाशयो  
 जरायु स्यादुल्वं तु कललीऽस्त्रियाम् इत्यमरः । शुच शोके चक्ष्य लत्व गुणाभावश्च  
 प्राग्वत् । शुल्वं ताम्बे यज्ञकर्मस्थाचारे जलसंनिधौ इति मेदिनीहेमचन्द्रौ । वी  
 गतिप्रजनकान्त्यशनखादनेषु अस्य नुमागमो ङ्खत्वश्च । ववयोरभेदाच्चिम्बम् ।  
 बिम्बस्तु प्रतिबिम्बे स्यान्मण्डले पुंनपुंसकम् । बिम्बिकायाः फले क्लीबं ककला-  
 से पुनः पुमान् इति मेदिनी ॥ स्थस्तः । ष्टा गतिनिवृत्तौ स्तम्बो गुल्मे लृणादी-  
 नामप्रकाण्डद्रुमेपि च इति विश्वः । स्तम्बोऽप्रकाण्डद्रुमगुच्छयोः इति मेदिनी ।  
 स्याद् गुच्छकस्तु स्तवकः इत्यमरः ॥ शाशपि । शो तनूकरणे शप आक्रोशे शादो  
 जम्बालशष्ययोः इत्यमरः । शष्यं बाललृणं वासः इति च । शादः स्यात्कर्दम शष्ये  
 इति मेदिनी । शष्टो निनादः ॥ अष्टादयः । ष्ते दन्नन्ता निपात्यन्तं । अष  
 रक्षणे । वष्य वः । अष्टः संवत्सरे वारिगहमुस्तकयोः पुमान् इति मेदिनी ॥  
 क्षीतेः । कु शष्टे कुन्दो माष्यं स्त्री मुकुन्दभ्रमिनिव्यन्तरेषु ना इति च मेदिनी ॥  
 वल्लिमलि ॥ वल्ल संवरणे सचरणे च मल्ल मल्ल धारणे तनु विस्तारे । दल्लयः  
 कंठरोगे ना कङ्कणे पुंनपुंसकम् इति मेदिनी । मल्लयः पर्वतान्तरे । शैलांशे देश  
 आरामे त्रिष्टयायां तु योषिति इति च । आत्मजस्तनयः सनुः सुतः पुत्रः इत्यमरः ॥  
 हृहोः । वृष् वरणे हृष् हरणे आभ्यां कयन् स्यात् यथाक्रमं पुरदुगावागमौ च  
 भवतः । कयनः कित्त्वं त्विह गुणाभावार्थम् । ङ्ङियते विषयैरिति हृदय मनः ॥  
 मिपीभ्याम् । डुमिष् प्रक्षेपणे पीड् पाने । मेरुः सुमरुर्हेमाद्रिः इत्यमरः । पीयते  
 रसानिति मेरुः ॥ पिबतेरिति । पा पाने । हृष्टचन्द्रोक्तिमाह संवत्सरवपुरित्यादि ॥  
 जञ्जादयः ॥ रुप्रत्ययान्तानिपात्यन्त्ये । जनी प्रादुर्भावे नकारस्य तकारः । जत्रुः स्कन्ध-  
 सन्धिः । संधी तस्यैव जत्रुषी इत्यमरः । तस्य पूर्वोक्तस्य स्कन्धस्य सन्धी इत्यर्थः । अस्तु  
 क्षेपणे अशु व्याप्ती संघाते च सस्तु अशु च नयनजलम् । शीडी ङ्खत्वं गुगागम-  
 च । शिशुर्ना शाकमात्रेपि शोभाञ्जनमहीरुहे इति मेदिनी ॥ रुशादि । रु शब्दे  
 शदृष्ट शतने ख्यन्तः । कृष्णसाररुक्त्वाद् रु शङ्क शम्बररौहृषाः इत्यमरः । रुर्दृष्ट्ये  
 ऋगीपि च इति मेदिनी ॥ जनिदा । जनी प्रादुर्भावे डुदाञ् दाने च्युङ् गती स्तु  
 गती वृष् वरणे मदी हृषे षम एम अवैकल्ये षम प्रहृत्वे शब्दे च डुष्टञ् धारण-

पोषणयोः । एभ्यो नवभ्यो यथासख्य नव स्यु' । जनैरिडागमेनापि जनित्वेतिरूप  
सिद्धाविकारोच्चारणमुत्तरार्थम् ॥ च्यौत्म इति । त्मणो णित्त्वाद्बुद्धिः ॥ सृणिरिति ।  
क्लिनः क्लित्त्वान्न गुणः । नित्त्वं त्वाद्युदात्तार्थम् । सृष्टिषिभ्यां कित् इति तिप्रत्यये  
त्वन्तोदात्तः साधितः ॥ वृश् इति ॥ शकः कित्त्वाश्च गुणः ॥ मत्स्य इति । स्वप्रत्यये  
चत्वेन दस्य तः । अन्तोदात्तोऽयम् । ऋतन्यञ्चि इति सूत्रे तु आद्युदात्तः साधितः ॥  
षण्ठ इति । बाहुलकाद्वात्वादेः षस्य सकारो न, प्रत्ययादेर्दस्य तु प्रयोजनाभावा-  
च्चत्संज्ञा । शमेर्दः इति सूत्रे तु तालव्यादिः साधितः । सायं सायो भवेत्कोशः  
कोषः षण्ठश्च शण्ठवत् इति द्विरूपकोशः षण्ठो वर्षवरः इत्यमरः ॥ नट इति ।  
नमतेर्दटः । नटो नख्यौषधो स्त्री स्याच्छैलूषाशोकयोः पुमान् इति मेदिनी ॥  
भरट इति । विभर्तेरटच् ॥ अन्येभ्योपि । इत्वन्नादयोनुवर्त्तन्ते ॥ पा पाने अस्मा-  
दित्वन् ॥ भृशामिति । भृञ् शक् ॥ कुसे । कुस श्लेषे अस्माद्भृश्च उन्न ईद इत  
एते प्रथया. स्यु । कुसुभं हेमनि महारजने ना कमण्डली इति मेदिनी ।  
कुसुम स्त्रीरजोनित्रयोगयोः फलपुष्पयोः इति च । कुसोदं जीवने वृद्ध्यां क्लीबं  
त्रिषु कुसोदके इति चाइह सूत्रे तृतीयो ऋक्षादिर्दीर्घादिश्च तन्त्रेणोपात्तः ॥ वृषा-  
कप्यग्नि इति सूत्रे ऋक्षादिरेवंति वृत्तिकारहरदत्तादिप्रत्योपष्टम्भेन निर्णीतम् ।  
पारलौकिककुसोदसोदत् इति श्राद्धर्षप्रयोगात्तु दीर्घादिरपि ॥ सानसि ॥ सनो-  
तोरिति । षण्णु दाने ॥ वृञ्वा नुक् चिति । वृञ् वरणे अस्मादसिः । दशपाद्यां तु  
सानसिधणसिइति पठित्वा वृञ्वा नुक् च धर्णसिर्लाकपाल इति व्याख्यातम् ।  
युक्तं चैतत् । धर्णसि भूरिधायनम् इत्यादिमन्वानुगुणत्वात् ॥ धर्णसिरिति । पू-  
पालनपूरणयोः अस्मादसिप्रत्ययो नुक् च ॥ मण्डुला इति । उलच्प्रत्ययो नुमा-  
गमश्च धातोः । स्नेधा तण्डुलान्विभजेत् इह चित्स्वरः । तण्डुलः स्याद्विहङ्गं च  
धान्यादिनिकरे पुमान् इति मेदिनी ॥ अङ्कुश इति । अयमपि चित्स्वरेणान्तो-  
दात्तः । तथा मन्त्रः । दीर्घं अङ्कुशं पथा इति । अङ्कुशोस्त्री सृणिः स्त्रियाम्  
इत्यमरः ॥ चषेराल इति । चष भक्षणे प्रत्ययस्वरेणाद्युदात्तः । उज्वलदत्तस्तु आल-  
जिति चितमाह । तच्च । चपाल ये अख्युपाय तच्चति । चपालवन्तः खरवः  
पृथिव्याम् इत्यादौ चित्स्वरादशनात् । अमरोक्तिमाह चपाल इति ॥ इखल  
इति । इल स्वप्नप्रेरणयोः । वलच् गुणाभावः । इखला तारका राजभेदे ना दैत्य-  
मत्स्ययोः इति मेदिनी । इखलास्तच्छिरोदेशे तारका निवसन्ति याः इत्यमरः ।  
पा पाने अस्माद्वलच् लुगागमः ऋखत्वं च । पिबत्यस्मिन्निति पखलमल्पसरः ॥  
इकार इति । रपरत्वाभावो ण्यप्रत्ययश्चेति बोध्यम् । धिष्यं स्थाने गृहे भेऽग्नौ

इत्यमरः । धिष्यं स्थानाग्निसद्मसु ऋचे शक्ती च इति मेदिनी ॥ शलः । शल  
 गती । शल्यं तु न स्त्रियां शङ्गी क्लोबं च्चेडेपुतोमरे । मदनद्रुखाविधोर्ना इति  
 मेदिनी ॥ मूशकि । मूड् बन्धने शक्नु शक्ती षवि शब्दे । मूलं शिफाययोः । मूलं  
 वित्तं न्तिके इति मेदिनी । शक्लः प्रियवदे इति विशेथनिघ्नमरः । अम रोगे  
 सुरादिष्यन्तः । बाहुलकादेवोपधाङ्गस्वः । अम्ला रमविशेषे स्यादम्ली चाङ्गे रि-  
 कौषधौ इति मेदिनी ॥ माळा ॥ मा माने । छो छेदने । षम स्वप्ने । माया स्या-  
 च्छाम्बरीबुद्धोर्मायः पीताम्बरेसुरे इति मेदिनी ॥ छाया स्यादातपाभावे प्रति-  
 बिम्बार्कयोधितोः । पालनोत्क्रोचयोः कान्तिसच्छोभापङ्क्तिषु स्त्रियाम् इति  
 विश्वमेदिन्यौ ॥ वृक्षादीना फल सस्यम् इत्यमर ॥ सुनोर्तरिति । पुञ् अभिपवे  
 सस्यं वामे प्रतीपे च इति मेदिनी ॥ जने । जन जनने यक । किञ्चमुत्तरार्थम् ।  
 जन्य हृदपरीवादे सङ्ग्रामे च नपुंसकम् । जन्या माहवयस्याया जन्य । स्याज्जनकं  
 पुमान् । त्रिषृत्याद्यजनित्रोश्च नवोढामातिभृत्ययोः । स्निग्धे इति मेदिनी ॥ आ-  
 त्वपक्षे रूपमाह जायेति ॥ अघ्न्यादयश्च ॥ अघ्न्य इति । यक किञ्चात् गमहन  
 इत्युपधानोपे हो हन्तः इति कुत्वेन हस्य घ । अडागममनुक्ता नञ्पूर्वाहन्तं य-  
 गित्यन्ये ॥ अघ्न्यति ॥ स्त्रिया टाप् । माहेयी सौरभयो गौरुस्त्रा माता च शृङ्गि-  
 णी । अर्जुन्यघ्न्या रोहिणी स्यात् इत्यमरः । सम्पूर्वाडाजो यक् आती लोपश्च ।  
 सन्ध्या पितृप्रसूनद्यन्तरयोर्युगमन्धिषु इति मेदिनी ॥ कन्या कुमारिकागार्थोरो  
 षधोराशिभेदयोः इति विश्वमेदिन्यौ ॥ व न्ध्यति । बन्ध बन्धने । बन्ध्यस्त्वफलवृ-  
 क्षादौ स्त्रियां स्यादप्रजम्त्रियाम् इति मेदिनी । कौर्तेरिति डक् । कुडामित्यु-  
 ज्वलदत्तः । यतोनावइत्याद्युदात्तः । डक्प्रत्ययान्तोयमन्तोदात्तः इत्यन्ये  
 इति निवाते वातत्राणे इति मूत्रे वृत्तिः । डिच्चाट्टिञोपे मति कित्करणं व्यथे  
 स्यादिति गुणप्रतिषेधार्थात्ककाराड्कारस्येत्त्व नति तत्रैव हरदत्तः । एवं स्थिते  
 ष्यादयो यगन्ता इति प्रायोवादः ॥ छामदि । ष्या शौचे मदी ह्ये पद गती ऋ  
 गती पृ पालनपूरणयोः शक्नु शक्ती अर्वा तुरङ्गमे पुंसि कुत्मिते वाच्यनिङ्गक-  
 इति मेदिनी । पर्व क्लोबं सहं ग्रन्थे प्रस्ताबेलक्षणात्तरे । दर्शप्रतिपदाः  
 सन्धौ विषुवव्यभृतिष्वपि इति चाडोत्राविति । वनोर च-  
 इत्यनेन ॥ अङ्गुलिरिति । एतच्च आरोह्यं दशतं शकरीमम इत्यादिमन्वव्या-  
 ख्याया सष्टम् । शकरी छन्दसो भेदे नदीमखलयोरपि इति मेदिनी ॥ शीङ् ॥  
 शीङ् स्वप्ने क्रुश आह्वाने रोदने च रुह बीजजन्मनि प्रादुर्भावे च जि जयं चि  
 निवासगत्योः सृ गती धृ धारणे ॥ ध्याथोः । ध्ये चिन्तायाम् ध्येङ् वृक्षा आभ्यां

क्वनिप्स्यात्संप्रसारणं च । धातोः हलः इति दीर्घः ॥ अदेः । अद भक्षणे अस्मा-  
त्क्वनिप् धकारश्चान्तादेशः । अध्वा मार्गः ॥ प्रईर । ईर गतौ शदृल्ल शातने आ-  
भ्यां प्रपूर्वाभ्यां क्वनिप्स्यात्तस्य तुडागमश्च ॥ प्रेर्त्वरिति । स्त्रियाम् वनोर च इति  
डोब्री ॥ सर्वधातुभ्य इन् ॥ डुपचप् पाके तुडि तोडने तोडनं दारणं हिसनं च ।  
वल संवरणे वटे वेष्टने यज देवपूजादौ काश्रु दीप्ती यती प्रयत्ने । यतिः स्त्री पाठवि-  
च्छेदे निकारयतिनोः पुमान् इति मेदिनी ॥ मल मल्ल धारणे । केलु चलने भ्वा-  
दिः । केला विलासे कण्डूदिः । किल शैत्यक्रीडनयोः तुदादिः । कुट कौटिस्थे  
हिन भावकरणे बुध अवगमने टुनदि समृद्धौ कल शब्दसंख्यानयोः । गाड् कु-  
टादिभ्यः इति डिच्चाद्गुणाभावमाशङ्क्याह बाहुलकादिति ॥ कोटिः स्त्री धनु-  
षोऽग्रेऽश्वौ सख्याभेदप्रकर्षयोः इति मेदिनी । बोधिः पुंसि समाधेश्च भेदे पिप्ल-  
पादपे इति च । नन्दिर्द्युताङ्ग आनन्देऽस्त्री नन्दिकेश्वरे पुमान् इति च । इह  
इन् इत्येव सूत्र सर्वधातुभ्यः इति तु प्रक्षिप्तं व्यर्थं च । एवं सर्वधातुभ्यष्टुन् इत्या-  
दावपि बोध्यमित्याहुः ॥ हृपिषि । हृज् हरणे । प्रान् संचूर्णने रह बीजजनमनि  
प्रादुर्भावे च हतु वर्तने । वर्तिर्दीपोपकरणम् । विद सत्तायाम् । विद्यते पुरख्यम-  
स्थामिति वेदिः परिष्कृता भूमिः । छिद्रिद् द्विधीकरणे कृत संशब्दे हरतिः  
कीर्तयतेश्च अच इः इति प्राप्ते इतरेषा तु इगुपधात् इति कप्रत्यये प्राप्ते वचनमि-  
दम यमानिले चन्द्रात्कविष्णुमिंहंशुवाजिषु । शुकाह्विपिकभेकेषु हरिर्ना कपिले  
दिषु इत्यमरः । वर्तिर्भेदजनिर्माणे नयनाञ्जनलिखयोः । गात्रानुलेपनी दीपद  
शादीपेषु योषिति इति मेदिनी ॥ वेदिः स्यान्मण्डले पुमान् स्त्रियामड्गुलिसुद्रा-  
यां स्यात्परिष्कृतभूतले इति च । कीर्तिः प्रसादयशसोर्विकारे कर्दमेऽपि च इति  
विश्वं ॥ इगुपधात् । कृष विलेखने ऋषो गतौ शुच शोकं लिप उपदेहे इत्यादेरि  
गुपधाद्वातो रिन्स्यात्स च कित् । केचित्तु इगुपधात्किः इति पठित्वा इनोऽपवादः  
किप्रत्यय इति ध्याचक्षुः । तन्न । प्रत्ययस्वरेण ऋथादीना मन्तोदात्ततापत्तेः । न  
चेष्टापत्तिः । अग्निः पूर्वेभिर्ऋषिभिः ऋषिर्विप्रः शुचिः कविः इत्यादौ ऋषिशुचि-  
प्रभृतोनामाद्युदात्तत्वदर्शनात् । न चैवम् अत्रैर्मादीव्यः कृषिमत् कृषस इ-  
त्यादौ कृषिशब्दस्यान्तोदात्तता न संस्यदिति वाच्यम् । इकृष्यादिभ्यः इतोक्प्र-  
त्यये सत्यन्तोदात्तत्वसिद्धेः । ऋषिर्वेदे वसिष्ठादौ दीधितौ च, पुमानयम् इति  
मेदिनी । शुचिर्ग्रीष्माग्निशृङ्गात्स्वापाटे शङ्खमन्त्रिणि इति च ॥ भ्रमेः । भ्रसु अन-  
वस्थाने अस्मादिन्स्यात्स च कित् संप्रसारणं च । भ्रमिं विद्यथावसवो पुषन्ति इति  
मन्वे भ्रमिं भ्रमणशीलं दरिद्रजनमिति वेदभाष्यम् ॥ कृमि । क्रसु पादविक्षेपे



तमु काङ्क्षायाम् शतिस्तस्मै सौत्री एभ्य इन्स्यात्स च कित् एषामत इकारा-  
 देशश्च । क्रिमिः क्षुद्रजन्तुः । कृमिर्ना क्रिमिवत्कीटे लाक्षायां क्रिमिले खरे इति  
 विश्वमेदिनी । पारतं पारदं वासो वासरः क्रिमिवत्कृमिः इति द्विरूपकीशः ॥  
 तिमिरिति । अस्ति मत्स्यस्त्रिमिर्नाम तथा चास्ति तिमिर्गिलः । तिमिर्गि ल  
 गिलो प्यस्ति तद्विलोऽप्यस्ति लक्षण इति रामायणे सप्तमे काण्डे रामवाक्यम् ।  
 केचित्तु तद्विलोऽप्यस्ति राघव इति पठित्वा राघवं प्रति लक्षणवाक्यमित्याहुः ।  
 शिति कृष्णे मिते भूर्जे इति विश्व । शितिभूर्जे ना मितामिततीक्ष्णु इति  
 मेदिनी ॥ मनः । मन ज्ञाने अस्मादिण्स्यात्स च किद् अकारस्योकारादेशश्च स्या-  
 त् । मन्यते जानातीति मुनिः । मुनि पुमान्वमिष्ठादौ वंगसेनतरी जिने इति मे-  
 दिनी ॥ वर्णः । अस्मादिण् स्यात्स च कित् ॥ वमि । वम निवामे डुवप् बीजम-  
 न्ताने यज देवपूजादौ राज्ञो दीप्तौ व्रज गतौ षट् लृ विशरणादौ हन द्विसागल्योः  
 वाशु शब्दे वद व्यक्तायां वाचि ण्यन्तः ह्यञ् वरणे ण्यन्तः ॥ वामिरिति । दन्त्यम  
 कारवान् । सूत्रेऽष्टमसु तालव्यशकारवान् । वास्यादीनामिव करणाना कर्त्त-  
 व्यापार्यत्वनियमादिति दैर्घ्यपिका । वास्यर्धमित्यत्र स्को इति मलोप प्राप्नोति  
 इति भाष्यम् । वापिरुटकाधारः । वापी प्रमिडा । राजिः स्त्री पङ्क्तिरेखयोः  
 इति मेदिनी । इह वादीति ण्यन्तनिर्देशेऽपि बाहुल्यकदण्यन्तादपि इञ् । तथा  
 च भूवादि सूत्रे वदन्तीतिवादयो वाचका इति न्यासकारादयः । वारिः स्मृता  
 मरस्त्रत्यां वारि स्त्रीवैरनीरयोः । वारी घटीभदन्त्योः इति विश्वः । ह्यञ् हरणे  
 षस्मादिञ् । वारिः पथिकमन्तानद्युतादिभगयोः स्त्रियाम् इति मेदिनी ॥ नहः ॥  
 णह बन्धने अस्मादिञ् स्यात् भक्षान्तादेशः ॥ क्षियामिति । लिंगानुशासने स्त्रि-  
 यामित्यधिकारे नाभिरक्षत्रिये इति ध्रुवितत्वादिति भावः ॥ पुंस्वपीति । तथा  
 च मेदिनी नाभिर्मुखादृपे चक्रमध्यक्षत्रिययोः पुमान् । द्वयोः प्राणिप्रतीके स्यात्  
 त्रिषु कसूरिकामदे इति । भारविश्च पुंसि प्रायुङ्क्त समुच्छ्रमत्यङ्कजकोशको-  
 मलेरुपाहितश्रीण्युपनीविनाभिभिः इति ॥ कृषेः । कृष विलेखने इत्यस्मादि-  
 ञ् द्विश्च इको गुणवृद्धी इतीकः स्थाने एव द्वहिरित्युदाहरति कार्ष्णिर्इति ॥ भा-  
 षायां तु कृषिरित्येव ॥ अः ॥ शु द्विसायाम् अस्माच्छकुनी वार्थ इञ्स्यात् ।  
 शारिर्नाऽक्षोपकरणे म्त्रियां शकुनिकान्तरे । युद्धार्थगजपर्याषे व्यवहारान्तरेऽपि  
 च इति मेदिनी ॥ कपिलकादित्वालत्वम् । शालिस्तु कलमादौ च गन्धमार्जा-  
 रके पुमान् इति मेदिनी ॥ जनि । जनी प्रादुर्भावे घञ् अदने आभ्यामिण् । ज-  
 निवध्योश्च इतोणि द्विप्रतिषेधः ॥ जनिरिति । स्त्रीलिङ्गम् । कृदिकारात् इति

पक्षे ङीष् । जनी सोमन्तिनीवध्वोऽत्यत्तावौषधीभिदि इति मे-  
दिनी ॥ अजि ॥ अज गतिक्षेपणयोः अत सातत्यगमने । बाहुलकादजेर्वाभा-  
वो न ॥ पादे । पादोपपदे अज्जतिभ्यामिण् । पादस्य पदाज्यातिगोपहतेषु इति  
पदादेशः । पदाजिः पादारी । पदातिपत्तिपदगपचदातिकपदाजयः । पक्षस्य पथिक-  
श्च इत्यमरः ॥ अशिपणायोः । अशिश्च पणायिश्च अशिपणायी तयोरिति विश-  
द्वः । अशू व्याप्ती पण व्यवहारे आयप्रत्ययान्तः, आभ्यामिण् स्यादनयोर्यथाक्रमं  
रुडायप्रत्ययलुको च भवतः । राशिर्मेघादिपुञ्जयोः इति मेदिनी ॥ वातेः । वा  
गतिगन्धनयोः अस्मादिण् स्यात् डिच्चाहिलोपः ॥ प्रे ॥ प्रपूर्वाद्धरेतः कूपे वाञ्छे इ-  
ण् । पुंस्वेवान्शुः प्रहिः कूप उदपानं तु पुंसि वा इत्यमरः ॥ नो । व्यञ्जसंवरणे ।  
स्त्रोकटोवस्त्रवर्षे पि नीवोपरिपणेपि च इत्यमरः । परिपणो मूलधनम् ॥ समाने ।  
स्था प्रथयने ॥ इण् स्यादिति । यत्तूज्ज्वलदत्ते नोक्तमिज् स्यात्स चोदात्त इति ।  
तच्च । संनिहितेन जनिघसिभ्यामिण् इत्यनेन वपियजि इत्यादिना विहितस्येजो  
विच्छेदत्वात् । यदपि तेनैव नीव्य इति पूर्वसूत्रे उक्तमिज्चानुवर्तते, न त्विण् ।  
उत्तरसूत्रे उदात्तवचनाज्ञापकादिति । तदपि न । स चोदात्त इति हि नायं  
धातोः परत्वं विहितं प्रत्ययं निर्देष्टुं तच्छब्दः किंतु समानशब्दस्य स्थाने विधीय-  
मानमादेश निर्देष्टुं शब्दस्वरूपपरः । तथा च कथं ज्ञापकता स्यात् । यदपि स  
इज् उदात्त इति व्याख्याय समानस्य सभाव इति प्रक्रियास्मरणमात्रं कृतम् ।  
तदपि न । सभावविधायकस्याभावात् । यदपि स्वरमञ्जरीकारादिभिश्च-  
क्तं समानस्य च्छन्दसि इति सूत्रेण सभाव इति । तदपि  
न । लोके सखिशब्दस्यासाधुत्वापत्तेः । अपि च सखायमब्रवीत् स-  
खायस्त्वा वृहमहे । सखा सखिभ्य ईङाः इत्यादिमन्त्रेषु सर्वत्र सखि-  
शब्द आद्युदात्त एवेति निर्विवादम् । एवं च इज्जुदात्त इत्युज्ज्वलदत्तादिव्याख्या-  
नं वेदवार्त्तानभिज्ञत्वप्रयुक्तमेवेति दिक् ॥ आडि । शिञ् सेवयाम् हन हिंसाग-  
त्योः । अमरोक्तामाह स्त्रिय इति । एवं च सुप्रातसुश्व इति सूत्रे चतुरर्थेति  
तालव्यपाठः संगच्छत एव तत्सूत्रे दन्त्यपाठस्तु तत्सूत्रपर्याचनामूलक एवेत्यवधि-  
यम् । नन्वं चतुरस्रमिति दन्त्यप्रयोगस्य कथं निर्वाह इति, चेत् । अबाहुः ।  
अकारान्तेन दन्त्यगभिंणास्रशब्देन विग्रहे तत्प्रयोगः । न च तादृशे शब्दे विप्र-  
तिपत्तव्यम् । असः कोणे कचे पुंसि क्लीबमशुणि शोणिते इति मेदिनीकोशादि-  
ति । अहिर्वासासुरे सर्पे इति मेदिनी ॥ अच इः । अजन्ताहातोरिः स्यात् । इ  
शब्दे पूज् पवने पविर्वज्रम् । तृ भवनतरणयोः । तारिर्वस्त्रादिस्थापनभाण्डम् ।

सृत्रियां नास्तरणिस्तरिः इत्यमरः । कु शब्दे । कविर्वालमीकशुक्योः । सूरौ का-  
 व्यकरे पुंमि स्यात्खलीने तु योषिति इति मेदिनी ॥ ऋ गतौ । अरिः शत्रुः ।  
 कपिलकादित्वाहै काल्पिकत्वम् अलिभ्रमरः ॥ खानि । खनु अवदारणे । कष  
 खष इति दण्डके हिंमार्यकः । अज गतिक्षेपणयोः असु क्षेपने व सञ्चाच्छादने  
 वन षण सम्भक्तौ वनु याचने षण्ण दाने ध्वन शब्दे शन्य बन्धन उभौ चुरादौ चल  
 कम्पने । एभ्य इः स्यात् । खनिः सृत्रियामाकरः स्यात् इत्यमरः । खन्तात् अच  
 इः इति इप्रत्यये खानिरपि । खनिरेव मता खानिः इति हिरूपकोशः । ग्रन्थि-  
 स्तु ग्रन्थिपर्णे ना वन्धे रुग्भेदपर्वणोः इति मेदिनी ॥ ग्रन्थिर्ना पर्वपरुषौ इत्यम-  
 रः ॥ वनिरग्निरिति । वनु याचने इत्यस्मादिप्रत्यये वनिर्याञ्जा इत्याहः ॥ चलिः  
 पशुरिति । चरिभ्यश्च इति पाठान्तरम् । चर गतौ चरतिर्भक्षणेपि चरिः पशुः ॥  
 हतेः । हत् वर्तने अस्मादिः स्यात् । बाहलकान्त्वलोकेपि साज्यं त्रिवर्तिसयुक्तम्  
 इति प्रयोगः । वर्तिर्भवजनिर्माणे नयनाञ्जनलेखयोः । गात्रानुलेपनीदीपदशादी  
 पेषु योषिति इति मेदिनी ॥ भुजे । भुज पालनाभ्यवहारयोः अस्मादिः स्वात्स  
 कित् । भुजिरग्निः ॥ कृगृगृ । कृ विक्षेपे गृ निगरणे गृ हिंसायाम् । पृ पालनपूर-  
 णयोः । कुट कौटिले भिदिर् विदारणे छिदिर् द्वैधीकरणे वराहः शूकरो गृष्टिः  
 कोलः पोत्रो किरिः कितिः इत्यमरः । इगुपधञ्जाप्रोक्तिरः इति कप्रत्यये किर इ-  
 त्यकारान्तोपि त्वचि त्वचः किरोपि स्यात् किरौ प्रोक्तः पणः पथि इति हिरूप-  
 कोशः । गिरिर्ना नेत्ररुग्भिदि। अद्रीगिरिजके योषिन्नीर्णां पूज्ये पुनश्चिषु इति मेदि-  
 नी ॥ कुटिरिति । डीषि त् कुटी । कुटीशमीशुण्डाभ्यो रः । कुटीरः । कुटिः कीटे  
 पुमानसो घटे स्त्रीपु मयोर्गृहे । कुटी स्यात्कुम्भदास्यां च मृगायां चित्रगृच्छके  
 इति मेदिनी ॥ कुडि । कुडि टाह्णेकपि चलने आभ्यामिः कित्स्वाहातोर्नलोपश्च ।  
 कपिर्ना सिंहके शाखासृगे च मधुसूदने इति च ॥ सर्वधातुभ्यः । डुकृञ् करणे  
 चर गतौ चरतिर्भक्षणेपि । जन जनने भस भर्त्सनदोपत्योः शृ हिंसायाम् शर्म  
 सुखे । षा गतिनिवृत्तौ छद् अपवारणे चुरादिः चैड् पालने सुष्ठु ; चायते इति  
 सुत्रामा इन्द्रः । कर्म व्याप्ये क्रियायाञ्च पुंनपुंसकयोर्मतम् इति रुद्रः । चर्म  
 वृत्तौ च फलके इति मेदिनी ॥ हंहेः ॥ हृहि हृही अस्मान्मनिद्रुमो नखा-  
 कारे ऋकारस्य यणादेशः । ब्रह्म तत्त्वं तपो वेदे न हयोः पुंमि वेधसि ऋत्वि-  
 ग्योगभिदोर्विप्रे इति मेदिनी ॥ अशि । अशू व्याप्तौ संघाते च शक्तृ शक्तौ शकमा  
 इन्द्रः । इन्द्रसीत्यस्य शकिना संबन्धो न त्वशिना अत एव अश्मानमारीपयतः  
 समरारे इति प्रयोगः । हृभृ॥ हृञ् हरणे डुकृञ् धारणपोषणयोः हृ धारणे ह गतौ स्तु-

ञ् आच्छादने शृ हिसायाम् ॥ शरिमेति । एतच्चोज्ज्वलदत्तरीत्योक्तम् ।  
दशपाद्यां तु शृणातिर्न पठ्यते तत्स्थाने सृधातुं प्रक्षिप्य प्रत्ययं च दीर्घादि नित  
च क्त्वा स्तृष्टभ्यामौमन् इति पठ्यते छन्दोग्रहणं चानुवर्तितम् । युक्तं चैतत् ।  
पिपृतान्नो भरोमभिः । वातस्य सर्गोऽभवत्सरीमणि स्तीर्णं बर्हिंसुष्टरीमा जुषाणा  
यस्या मतिर्भा अटिद्युतत्सवीमणिः हिरण्यपाणिः इत्यादिमन्त्रा-  
णां तद्भाष्यस्य चानुगुणत्वात् । उक्तप्रयोगाणां भाषायामदर्शनेन छन्दोऽनुवृत्ते-  
र्न्याय्यत्वाच्च । अत एव वेजः सर्वत्र इति सूत्रे सर्वत्रग्रहणं करिष्यति ॥ जनि । जन  
जनने सृङ् प्राणत्यागे ॥ वेजः । वेज् तन्तुसंताने ॥ निपात्यन्त इति । मनिब्रन्ता  
इति शेषः । आ आभ्यासे मलोपो नाभावो वा । नाम संज्ञा । पिञ् बन्धने । सी-  
मसोमे स्त्रियामुभे इत्यमरः । व्येज् संवरणे रु शब्दे रोम गातकेशः । लुञ् छेदने ।  
लोम स एव । पा पाने पूगागमः । ध्यै चिन्तायाम् । बाहुलकादन्येभ्योऽपि । यच्च  
पूजायाम् । यन्नः शोषश्च यच्चा च इत्यमरः । धू प्रेरणे मोमा चन्द्रः । डुधाञ्  
धारणपोषणयोः । धाम देहे गृहे रश्मौ स्थाने जन्मप्रभावयोः इति मेदिनी ॥  
मिथुने शृ हिसायाम् । सुष्ठु शृणाति इति सुशर्मा राजविशेषः । कृदुत्तरपदप्रकृ-  
तिस्वरेणान्तोदात्तं पदम् । मनिनि तु मध्योदात्तं स्यात् ॥ माति । षोऽन्तक-  
र्मणि । अत सातत्यगमने आभ्यां यथासंख्यमेतौ स्तः । स्यति दुःखयति  
दुरध्येयत्वात्साम । साम क्लीबमुपायस्य भेदे वेदान्तरेपि च इति मेदिनी ।  
आत्मा पुंसि स्वभावे स्यात्प्रयत्नमनसोपि च ॥ घृतावरपि मनीषायां शरीर  
ब्रह्मणोरपि इति च ॥ हनि । हन हिसागत्योः मश शब्दे रोषकृते च । मच्चिका  
भम्भराली स्यात् इति हारावली ॥ कीररन् । कु शब्दे । कवरः पाठकः । वब-  
योरेक्वात्कबरी केशविन्यासः । जानपद इति ङोष् । अन्यत्र कवरा ॥ गिरः । गृ  
निगरणे । केचित्तु सूत्रमिदं परित्यज्य गरुता डयत इति विगृह्य ङोङो डप्रत्यये  
घृषोदरादित्वाद्गरुतस्तकारलोपे गरुडशब्दं क्लेशेन व्युत्पादयन्ति ॥ इन्देः । इदि  
परमैश्वर्ये । उज्वलदत्तस्तु कमिन्निति नितं पपाठ । तच्चिन्त्यम् । इदं तत्पात्रमिन्द्र-  
पानम् । इदं ते सोम्ये मधु इत्यादौ नितस्वाराभावात् । दशपाद्यां तु इणो दमाक्  
इति सूत्रितम् ॥ इदमिति । सर्वनामशब्दोयं संनिहितपरामर्शी ॥ कायतेः ॥ कै गै  
शब्दे प्रयोजनाभावादेव मकारस्येत्संज्ञाविरहे सिद्धे डिमेरिकार उच्चारणार्थः ।  
ङकारस्तु टिलोपार्थः । दशपाद्यां तु मान्तमेव डिमिति सूत्रितम् ॥ किमिति ।  
सर्वनाम ॥ सर्वधातुभ्यः ॥ दशपाद्यां तु अर्थात्सर्वधातुभ्यो भविष्यतीत्याशयेन ट्रन्  
इत्येव सूत्रितम् । अत एवाधिकं प्रक्षिप्तमित्याहुः । वस निवासे असु क्षेपणे शसु

हिंसायाम् कृद अपवारणे ख्यन्तः । अस्त्रं प्रहरणे पापे करवाले नपुंसकम् इति  
 मेदिनी । पत्ल गती । पत्रं त वाहने पर्णे स्यात् पत्रे शरपक्षिणोः इति मेदिनी ।  
 पा पाने । पात्रम् । पित्तान्डीष् । पात्थमात्रे त्रिषु क्लीबं सुवादी राजमन्त्रिणि  
 तीरहयान्तरे योग्ये इति मेदिनी । दंश दशने ब्रह्मादिना षत्वे ष्टुत्वे घितां डीषो-  
 नित्यत्वाद्वाप् । दंष्ट्रा ॥ भ्रस्जि ॥ भ्रस्ज पाके । गम्ल गती । षम प्रह्वत्वे शब्दे  
 च । हन हिंसागत्योः । विश प्रवेशने अशु व्याप्ती एभ्यः ष्टुन् स्यादेषां वृद्धिश्च ।  
 भ्राष्ट्र इति संयोगादिलोपः । ब्रह्म इति षत्वे ष्टुत्वम् । क्लीबेऽम्बरोषे भ्राष्ट्र ना  
 इत्यमरः । वैष्ट्रं षिष्टपम् ॥ दिवे ॥ दिवु क्रीडादौ अस्मात् ष्टुन् स्यात् युदादेशः  
 वृद्धिश्च धातोः ॥ उषि ॥ उष दाहे खनु अवदारणे आभ्यां ष्टुन् कित्यात् ॥ उष्ट्रः क्रमेलकः ॥  
 उष्ट्रक्रमेलकमयमहाङ्गाः इत्यमरः ॥ सिदि ॥ पिवु तन्तुमन्ताने मुच्लृ मीक्षणे आभ्यां  
 ष्टुन्कित्यात् टेरुकारादेशश्चासृत्सृत्त्रिभ्यां चुरादिख्यन्ताभ्यां ष्टुन् कित्यात्  
 युदात्तार्यमिदं सूत्रम् । न च घञा तत्सिद्धिः परच् इत्यस्य घञो वाधकत्वात् ।  
 सूत्रं तु सूचनाग्रथं सूत्रतन्तुव्यवस्थयोः इति विश्वः ॥ अमि ॥ अम गतिशब्दसंभ-  
 क्तिषु चिञ् चप्रने जिमिदा स्नेहने शसु हिंसायाम् । आन्मिति । अनुनासिक-  
 ख्य इति दीर्घः । आणिलम्बिपुरुषान्त्रमे खलाम् इति कान्तिदामः । आलेख्याश्चर्य-  
 योश्चित्तम् इत्यमरः । मित्त सुहृदि न हयोः । सूर्ये पुंसि इति मेदिनी । शस्त्रं लो-  
 हास्त्रयोः क्लीबं क्षुरिकायां तु यापिति इति च । प्रत्ययस्वरेणैतेऽन्तोदात्ताः । शुन  
 आन्त्राणि पेचे । चित्रं देवानाम् । मित्तं नयम् । शस्त्रस्य शस्त्रमसि इत्यादि ॥  
 पुवः । पूञ् पवने अस्मात् कः स्यात् धातोर्ङ्स्त्वत्वं च । पुनाति स्ववंशानिति पुत्रः ॥  
 पुत्रामा नरकस्तस्मात् त्रायते इत्यर्थे आतोऽनुपसर्गं कः इति कप्रत्यये पुत्र इति  
 व्युत्पत्त्यन्तरम् ॥ स्थायतेः ॥ स्थैष्ट्रैश्च शब्दसघातयोः ॥ स्त्रीति । डिच्चादिलोपः ।  
 लोपो व्योः इति यज्ञोपः । टित्त्वान्डीष् । स्त्री योपिदबला योषा नारी सीम-  
 न्तिनो वधूः इत्यमरः ॥ गुष्ट । गुड् अव्यक्ते शब्दे ष्टुञ् धारणे वी गतिप्रजननादौ ।  
 दुपचष् पाके वच परिभाषणे यम उपरमे षट्लृ विशरणगत्यादौ चद इति सौत्रः ॥  
 गोत्रा भूगव्ययोर्गोत्रः शैले गोत्रं कुलाख्ययोः । संभावनी यबोधे च काननक्षेत्रव-  
 र्त्सु इति मेदिनी ॥ सत्रमाच्छादने यज्ञे सदादाने वनेऽपि च इत्यमरः । सत्त्वं  
 यज्ञसदादानच्छादमारण्यकैतवे इति मेदिनी । चत्रं ब्राह्मणानन्तरजातिः ॥  
 हुयामा ॥ हु दानादनयोः या प्रापणे मा माने शु अवणे भस भर्त्सनदीप्त्योः ।  
 होत्राशब्द ऋत्विक्ष्वपि स्त्रीलिङ्ग इति होत्राभ्यच्छः इति सूत्रे हरदत्तादयः ।  
 यात्रा तु पातनेपि स्वाहमनोत्सवयोः क्षियाम् इति मेदिनी । मात्रा कर्णविभू-

प्रायां वित्ते माने परिच्छेदे । अक्षरावयवे स्वल्पे क्लीब कात्स्न्ये वधारणे इति च ।  
 कर्णशब्दग्रहो श्रोत्रं श्रुतिः श्रोत्रं श्रवणं श्रवः इत्यमरः । भस्त्रा चर्मप्रसेविका इति  
 च ॥ गमेः ॥ गम्लृ गतौ अस्मात् तन्स्थाद्वातोराकारान्तादेशश्च । गत्रमङ्गे कले  
 वरे । स्तम्बेरमाग्रजङ्घादिविभागेपि समीरितम् इति विश्वः ॥ दादिभ्यः ॥ दाप्  
 लवने एवमादिभ्यस्त्वन् । दात्रं धान्यादिच्छेदनसाधनम् । पा घाने । योग्यभाजन-  
 योः पात्रम् इत्यमरः । क्षिनिवासगत्योः । क्षेत्रमित्यादि योज्यम् ॥ भूवादि ॥ भू-  
 सत्तायाम् । भावित्रं त्रैलोक्यम् । वद व्यक्तायां वाचि स्थन्तः । वादित्रं तूर्यादि ।  
 गृ निगरणे ॥ चरेः ॥ चर गतौ अस्मास्त्रिन्स्थात् वृत्ते वाच्ये । वृत्तं पद्ये चरित्रे  
 च इत्यमरः । ननु इत्प्रत्यये चरित्रमित्युक्तं, ततश्च प्रज्ञाद्यणि चारित्रमिति सिद्धौ  
 किमनेनेति चेत् । मैवम् । स्वरे विशेषात् ॥ अशि ॥ अशू व्याप्तौ एवमादिभ्य  
 इत्रः । वैङ् पालने एवमादिभ्य उत्रश्च स्यात् । वहित्रमिति । वहि प्रापणे ॥ धरि-  
 त्रोति । धृञ् धारणे गारादित्वात् ङोष् ॥ अमेः ॥ अम गतौ अस्मादित्त्रः स्यात्स-  
 च चित् । उत्रस्तु नानुवर्तते अक्षरितत्वात् । मित्रं नेति विग्रहे त्वमित्रमिति नपुं-  
 सकम् ॥ आ ॥ इण् गतौ । अस्मादाप्रत्यये गुणे समयदेशः ॥ कषेरिति । कष खष  
 इति दण्डकः । समयानिकषाशब्दौ समीपवाचकौ बाहुलकात् ॥ दुषे ॥ दोषा ।  
 दिवेराप्रत्यये बाहुलकादेवास्य गुणाभावे दिवा ॥ स्वदेराप्रत्यये बाहुलकादेव धा-  
 तोर्धान्तादेशश्च स्वधयादि ॥ चिते ॥ चितो सन्नानि अस्मात्कक् प्रत्ययः स्यात्क-  
 श्चान्तादेशः । अमरोक्तमाह चिक्रणमिति ॥ सूत्र पेशुत्ये चुरादिरन्तात्समन् गि-  
 लोपः । कुत्वप्रत्वे । सूत्रं स्यात्कण्टकेध्यात्स पुंस्यणै त्रिषु धास्यक इति मेदिनी ॥  
 पातेः ॥ पा रक्षणे अस्मात् डुमसुन्स्यात् । ङित्वाटिलोपः । उकार उच्चारणार्थं  
 इत्युज्वलदन्तः । वस्तुतस्तूगित्कार्यार्थः । सुपुं मोति उगितश्च इति ङोप् पुंसोऽसु  
 ङ् इति सूत्रे न्यासरक्षिताभ्यां पुनातेर्मक्सुन् ऋस्रश्च इति पठितम् । पूजो डुमसु-  
 न् इत्यर्थः । भाष्ये तु सूतेः सप् प्रसवे पुमान् इत्युक्तम् । उपेयप्रतिपत्त्यर्था उपाया  
 अव्यवस्थिताः इति तत्त्वम् ॥ रुचि । रुच दीप्तावभिप्रीतौ च । भुज पालनादौ ।  
 भुजिष्यस्तु स्वतन्त्रे च हस्तसूत्रकयोः स्त्रियाम् इति मेदिनी ॥ वसेः । वस निवासे ।  
 वस आच्छादने । वस्तिर्द्वयोर्निरूहे नाभ्यधोभूमिदशासु च इति मेदिनी ॥ शास  
 इति । शासु अनुश्रितौ ॥ अस्यतीति । असु क्षेपणे । अगस्तिः कुम्भयोनी च इङ्ग-  
 सेनतरौ पुमान् इति मेदिनी ॥ सावसेः । अस् भुवि अस्मात्सावुपपदे तिः स्यात् ।  
 बाहुलवचनान्न भूभावः ॥ वी । तसु उपक्षये अस्माद्द्विपूर्वात्तिः स्यात् । अङ्गुष्ठे स-  
 कानिष्ठे स्याद्वितस्तिर्द्वादशाङ्गुलः इत्यमरः । स्त्रीपु सयोर्वितस्तिः स्यात् इत्यमरः ।

माला ॥ पदि । पद गती प्रथ प्रख्याने आभ्यां तिः स्यात्स च नित् ॥ पत्तिरिति ।  
 पदातिः ॥ प्रथितिरिति । प्रख्यातिः ॥ तितुत्वेष्विति । ग्राहादित्वादिडागमनिषेधो  
 नेति भावः ॥ टृणातेः । दृ विदारणे अस्मात्ति । स्याद्वातोर्द्धस्त्व च । टर्तश्चर्मपुटे  
 मत्स्ये ना इति मेदिनी ॥ कृतृ । कृ विसृष्टे तृ भ्रवनतरणयोः कृपू सामर्थ्ये । कि  
 रीट मुकुटे न स्त्री इति चन्द्रगोमी । कृपीटमुदरे नीरे इति विश्वः । दशपाद्यां  
 तु कृगृकृपिकृपिभ्यः इति पठित्वा कम्पीट इति चतुर्थमुदाहृतम् ॥ रुचिर्वाच ।  
 रुच दीप्तावभिप्रीती च वच परिभाषणे कुच शब्दे तारे अथ वा क्रुञ्च कीटित्वा-  
 ल्पीभावयोः । कितच । कित्वात्सूत्रे नलोपेन निर्देशः । कुट कीटित्वा ॥ उचितमि-  
 ति । वचिस्त्रपि इत्यादिना सप्रसारणम् ॥ कुटिकुषि । कुड्मलो मुकुले पुंसि न  
 हयोर्नरकान्तरे इति मेदिनी ॥ कुष निष्कर्षे । कुषलं कर्दनम् । विकुसितमित्य-  
 न्ये ॥ सर्वधातुभ्योसुन् । दशपाद्यां तु असुन् इत्येव सूत्रम् । चिती संज्ञाने चित  
 सञ्चेतने । सुरादि । सृ गती गौरादित्वान्डीव् । सरमी तु महासर इति शब्दा-  
 र्णव । महान्ति सरासि सरस्यः इति भाष्यम् । पय गती पोड् पाने । पयः स्यात्  
 चीरनीरयोः इति मेदिनी । षदन्व विशरणादौ । सदः सभा । वर्चदीप्तौ । वर्च  
 नपु सकं रूपे विष्टायामपि तेजसि । पुंसि चन्द्रस्य तनये इति मेदिनी । रुदिर्  
 अशुविमोचने । रोदश्च रोदसी चापि दिवि भूमौ पृथक् पृथक् । सहप्रयोग्यन  
 योः रोदस्यावपि रोदसी इति विश्वः ॥ वी गत्यादिषु । वयः पक्षिणि बाह्यादौ  
 यौवने च नपुंसकम् इति मेदिनी ॥ अन प्राणने अनो भक्तम् । अनोश्मायःसरसां  
 जातिसन्नयोः इति टचि तु षदन्तम् । पाकस्थानं महानसम्  
 इत्यमरः ॥ तमु ग्लानौ । तमः क्लीबं गुणे शोके सैहिके-  
 यान्धकारयोः इति रभसः । तमा ध्वान्ते गुणे शोके क्लीबं  
 वा ना विधुन्तुदे इति मेदिनी ॥ षह मर्षणे । सहो बले ज्योतिषि च  
 पुंसि हेमन्तमार्गयोः इति मेदिनी ॥ तप संतापे । तपो लोकान्तरेऽपि च । चा-  
 न्द्रायणादौ धर्मे च पुमान् शिशिरमाद्ययोः इति ॥ सह पूजायाम् । सह उत्सव-  
 तेजसोः इति मेदिनी ॥ नभ हिंसायां भौवादिकः क्रौयादिकश्च । नभोऽन्तरि-  
 च्छं गगनम् इत्यमरः । नभं तु नभसा सार्द्धं तपं तु तपसा सह । सहं च सहसा  
 सार्द्धं सहं च सहसा सह ॥ तमेन च तमः प्रीक्तं रजनापिरजः समम् इति द्विक-  
 पकोशः । नम्बसुचप्रत्यये नभः सहस्तम इत्यादिसान्तशब्दाः सिध्यन्ति पचाद्यधि  
 नभं सहस्तममित्याद्यजन्ताः अपि सिध्यन्ति परन्तु रज इति अकारान्तसकारा-  
 न्तौ नलोपवच्छब्दौ न सिध्यत इति रजनापि रजः समम् इति कोशश्चिन्त्य एवेति

चेत् । अत्राहुः । रञ्ज रागे अस्मादसुनि भूरञ्जिभ्यां कित् इति वक्ष्यमाणेना-  
सुनः कित्त्वानलोपे रज इति सिध्यति घञर्थे कविधानम् इति कप्रत्यये तु रज  
इत्यदन्तोऽपि सिध्यतीति ॥ रपेः ॥ रप व्यक्तायां वाचि अस्मादसुन् स्यादत ए-  
कारश्च । रेपोऽवद्यमिति । अरेपसा तन्वा इति मन्त्रे निरवद्ययेति भाष्ये उक्तं  
नञ्पूर्वकारेपश्चब्दस्यानवद्यवाचकत्वात् ॥ अशेः ॥ अशू व्याप्तौ अस्मादसुन्स्याद्वा-  
तोयुडागमश्च । यशः कोर्तिः ॥ उञ्जेः ॥ उञ्ज अर्जवे अस्मादसुन् स्याद्वले वाच्ये  
बकारस्य लोपश्च । ओजो दीप्ताववष्टम्भे प्रकाशबलयोरपि इति मेदिनी ॥  
श्वः ॥ टुओश्वि गतिवृद्धयोः अस्मादसुन्स्यात्संप्रसारणं च ॥ अयतेः ॥ अयञ् सेवाय-  
याम् अस्मात्स्वाङ्गे वाच्येऽसुन्स्यात्स च किङ्घातोः शिरादेशश्च । उत्तमांगं शिरः  
शीर्षम् इत्यमरः । घञर्थे कप्रत्यये तु शिर इत्यदन्तोऽपि शिरोवाची शिरोऽदन्तो  
रजोवाची रजस्तथा इति कोशान्तरम् । पिण्ड दद्याद्गयाशिरे इति वायुपुराणे ।  
कुण्डलोद्घृष्टगण्डानां कुमाराणां तरस्त्रिनाम् । निचकर्त शिरान् द्रीणिर्नाल्लभ्य  
इव पङ्कजान् इति महाभारतम् ॥ अर्तेः ॥ ऋ गतौ अस्मादसुन् कित्स्याद्वातोर्-  
त्वं च । रपरत्वम् । उरो वत्सच वत्सश्च इत्यमरः ॥ व्याधी ॥ अर्तेरेव व्याधी वाच्ये-  
सुन् तस्य शुडागमश्च स्यात् ॥ अर्ण इति ॥ पानीयमित्यर्थः ॥ इण् गतौ अस्मा-  
त्पापे वाच्येऽसुन्स्यात्तस्य नुडागमश्च । एनः पापम् ॥ रिचेः ॥ रिचिर् विरेचने रिच  
वियोजनसंपर्चनयोः इत्यस्माद्वाधने वाच्येऽसुन् ॥ रेक्ण इति । चजोः इति कुत्वे  
अट्कुप्वाड् इति णत्वम् । इह दशपादोवृत्तौ नुटं नानुवर्त्य रेक. रेकसी इत्युदा-  
हृतम् । तन्न । उत्तरसूत्रे नुडनुवृत्तेर्निर्ववादत्वात् । मण्डूकप्लुतौ मानाभावाद्वा-  
च्यविसंवादाच्च । उज्ज्वलदत्तेन तु रिचेर्धने चित्किञ्च इति पठित्वा नुटं चानुवर्त्य  
कित्त्वाद्गुणाभावे नुटश्चुत्वेन जकारे रिञ्च इति साधितम् । तल्लोकवेदयोरप्रसि-  
द्धत्वादुपेक्ष्यम् । नित्यं रेक्णो मर्त्याः परिष्वयं ह्यरण्यस्य रेक्णः इत्यस्य प्रसिद्ध-  
त्वात् । वैदिकनिघण्टौ च सुवर्णपर्यायेषु तथा पाठात् । वेदभाष्ये तु प्रकृतसूत्रे-  
णैव तस्य साधितत्वाच्च रेक्ण इति प्रयोग एव साधीयानिति दिक् ॥ चायतेः ॥  
चायृ पूजानिशामनयोः अस्मादङ्गे वाच्येऽसुन्स्यात्तस्य नुट् च धातोर्ऋत्वं च  
यलोपः । चनी दधिष्वपवता सुते दधिष्वनञ्चन इत्यादिमन्त्रेषु प्रसिद्धोयं चनशब्दः  
एतेन च णोऽञ्चम् इत्युदाहृत्य बाहुलकात्सत्वमिति वदन्तो दशपादीवृत्तिका-  
रास्तदनुसारिणः प्रसादकारादयश्च परास्ताः ॥ वृड् ॥ वृड् संभक्तौ शीड् स्वप्ने  
आभ्यां यथाक्रम रूपे स्वाङ्गे च वाच्येऽसुन्स्यात्तस्य पुडागमश्च ॥ वर्षो रूपमिति ।  
धनञ्जिअदेवा अभिवर्षसाऽभूत् इत्यादिमन्त्रेषु प्रसिद्धमिदम् । शेषः स्याद्दृषणं



पेलम् इति सुभूतिचन्द्रः ॥ अकारान्तोऽप्ययम् । श्रेपपुच्छाङ्गूलेषु शुनः इति वा-  
 र्तिके शेष इति निर्देशात् यस्यामुग्रन्तः प्रहराम श्रेपम् इति वैदिकप्रयोगाच्च ॥  
 स्रु रौभ्याम् ॥ स्रु गतौ रीड् श्रवणे आभ्यामसुन् तस्य तुट् च स्यात् । स्रोतीऽम्बु-  
 वेगेन्द्रिययोः इति विश्वः । रतेः शुक्रे पारदे च इति मेदिनी ॥ पातेः ॥ पा रक्षणे  
 अस्माद्गले वाच्येऽसुन् जुडागमश्च । युट् चेत्यन्तस्थादिपाठस्तुज्वलदत्तस्य प्रमादि-  
 कः । पृथुपाजा अमर्त्यः इत्यादिमन्त्रतद्भाष्यविरोधात् ॥ उदके ॥ पातेरुदके वाच्ये-  
 सुन्स्यात्तस्य युडागमश्च । कवन्धमुदकं पाथः इत्यमरः ॥ अदेः ॥ अद भदणे । भिः  
 सा स्त्री भक्तमन्वोऽनम् इत्यमरः । द्विजातिशेषेण यदेतदन्वसा इति भारविः ॥  
 स्कन्देः ॥ स्कन्दिर् गतिशोषणयोः अस्मात्स्वाङ्गे वाच्येऽसुन्श्चान्तादेशः ॥ आप ॥  
 आप्लु व्याप्तौ । अस्मात्कर्माख्यायामसुन् ऋस्वश्च धातोः । प्रत्ययस्य नुडागमस्तु वा  
 स्यात् । अप्रसृतोमश्विना अपांसि यस्मिन्नधिसंदधुः ॥ बाहुलकादिति । उपलक्षणं  
 ऋस्वनुटौ वा स्त इति व्याख्यानस्यापि सम्भवात् । तथा च ब्रुवते कतमेऽपि नपुं-  
 सकमापः इति कोशमुदाहृत्य सर्वमापोमयं जगत् इति प्रयागो दुर्घटवृत्तौ सम-  
 र्थितः ॥ रूपे ॥ रूपे वाच्ये आप्रोतेरसुन् ऋस्वत्वं च धातोः प्रत्ययस्य जुडागमश्च  
 स्यात् ॥ अज इतिःभ्रुनां जश् भ्रुशि इति पकारस्य वकारः ॥ उदके ॥ उदके वाच्ये  
 आप्रोतेरसुन् ऋस्वत्वं च नुमागमो भस्मात्तादेशः ॥ नहेः ॥ गह्व वन्धने अस्माद्गर्गने  
 वाच्ये सुन्भशान्तादेशः स्यात् नभो व्योन्नि नभो भेधे श्रवणे च पतद्गहे । घ्राणे  
 सृणालसूत्रे च वर्षासु च नभः स्मृतः इति विश्वः । नभः खं श्रवणो नभाः  
 रत्नमरः । नभं तु नभसा सार्द्धम् इति द्विरूपकोशादकारान्तोऽपि ॥ इणः ॥  
 इणोसुन्स्यादपराधे वाच्ये धातीरागादेशश्च । विश्वोक्तिमाह आग इ-  
 ति ॥ अमेः ॥ अम गत्यादी अस्मादसुन् हुगागमश्च धातोः स्यात् । अमन्ति  
 गच्छन्त्वनेनाघस्तादित्यं हो दुरितम् ॥ रमेश्च ॥ रमेरसुन्स्यात् हुगागमश्च धा-  
 तोः । वंही वेगः । अक्षिरक्षिभ्यामसुना सिद्धे अक्षिरक्षिभ्यामसुनि अङ्घो रङ्घ  
 इति मा भूदिति सूत्रद्वयमिति गोवर्द्धनः । तथा च स्यान्मध्येअचतुर्थत्वमंहसो  
 हसस्तथा इति द्विरूपकोशः । एवंच दत्तार्घाः सिद्धङ्घैर्विदधतु वृणयः शीघ्रम-  
 ङ्घोविघातम् इति रङ्घस्सङ्घः सुराणां जगदुपकृतये नित्ययुक्तस्य यस्य स्तौ-  
 ति प्रीतिप्रसन्नोन्वहमहिमरुचेस्त्रीवताख्यन्दनी वः इत्यत्र अङ्घो रङ्घ इति  
 चकारपाठोनुप्रासरसिकानां प्रामादिक इति वदन्ति ॥ देशे । देशे वाच्ये रमेरसु-  
 न् हकारश्चान्तादेशः स्यात् । रङ्खत्वरनेगुह्ये इति मेदिनी ॥ अक्षि । अक्षु  
 गतिपूजनयोः । अञ्जु व्यक्तिस्वचषकान्तिगतिषु युजिर् योगी युज समाधौ अञ्जि

भर्जने । अङ्गः अङ्गसी अङ्गांसि । अङ्गः अङ्गसी अङ्गांसि । योगः योगसी योगांसि ॥ भर्गस्तेज इति । हरः समरहरो भर्गः इत्यत्र भर्गशब्दो घञन्तः पुंल्लिंग इति बोध्यः । उच समवाये अस्मादसुनि बाहुलकात्कुत्वम् । न्यङ्कादित्वाद्वा । ओक आश्रयमात्रेपि मन्दिरेपि नपुसकम् इति मेदिनी ॥ भूरञ्चि । भू सत्तायाम् रञ्च रागे आभ्यामसुन्किञ्चत्वात् । भुवः अन्तरिक्षम् । षष्ठ्यन्तप्रतिरूपकमध्ययमिदम् । रजो रेणुः । रजः क्लीबं गुणान्तरे । आर्तवे च परागे च रेणुमात्रेपि दृश्यते इति मेदिनी । घञर्थे कप्रत्यये तु अकारान्तोप्ययम् । रजोयं रजसा साहं स्त्रीपुष्पगुणधूलिषु इत्यजयकोशः ॥ वसेः ॥ वस निवासे अस्मादसुन् स्यात्स च णित् । णित्त्वाद्दृष्टिः ॥ चन्द्रेः । चदि आल्हादाने अस्मादसुन् आदेश्छकारश्च । छन्दः पद्यप्रमेदेपि स्त्रीराचाराभिलाषयोः इति मेदिनी । अकारान्तोप्ययम् । छन्दावभिप्रायवशी इत्यमरद्विरूपकोशी ॥ पचि । डुपचष् पाके वच परिभाषणे आभ्यामसुन्स्यात्तस्य सुडागमश्च । चस्य कुत्वे सस्य षत्वम् । पचः पचसी पचांसि । यथा शालायै पचसी इति श्रुतिः । पूर्वोत्तरे द्वे पचसी इति अनीकाधिकरणे शाबरभाष्यम् । माधवस्तु पचपरिग्रहे इत्यस्मादसुन् इत्याह ॥ वहि । वह प्रापणे ओहाक् त्यागे डुधाञ् धारणादौ एभ्योसुन् स्यात् । अत्र पूर्वसूत्रात्सुटमनुवर्तयतामुज्ज्वलदत्तादीनां मतेनोदहरणमाह वचाः हासाः धासा इति प्राञ्च इति । सकलवृत्तित्ततः प्रसादकारादयश्चेत्यर्थः । एतच्चायुक्तम् । उक्तोदाहरणानि हि लोके तु न दृश्यन्ते न वा संभवन्ति सूत्रेस्मिन् छन्दसीत्युक्तत्वात् । वेदे तु विपरोतान्यो वोदाहरणानि दृश्यन्त इत्याह वस्तुतस्त्विति । वेदभाष्यकारादयश्चेद्धानुकूला ॥ इणः । इण् गतौ अस्मादासिः स्यात् ॥ मिथुने ॥ सुयशा इति । अश्वेर्वेदने यट् च इत्यादि पूर्ववत् । सुपयाः सुस्रोता इत्याद्युदाहार्यम् ॥ नञि । हन्तेर्नञ्युपपदेसिः स्यात् धातोरेहादेशश्च ऋदुशनस्पुरुदंशः इत्यादिना सावनङ् ॥ विधाञ् । डुधाञ् धारणादौ त्रिपूर्वादस्मादसिः स्याद्देशदेशश्च सोपसर्गधातोः । वेधाः पुंसि हृषीकेशे बुधे च परमेष्ठिनि इति मेदिनी ॥ नुवः ॥ णु स्तुतौ अस्मादसिः स्यात्तस्य धुडागमश्च । नोधा इति ॥ मद्यो भवहीर्यायः नोधाः इति मन्त्रे नोधा ऋषिर्भव नोधा ऋषिर्भवति इति निरुक्तम् । नवं दधातीति तु नैरुक्तं व्युत्पत्त्यन्तरं बोध्यम् ॥ गति ॥ गतौ कारके चोपपदेसिः स्यात् । तप संतापे विद ज्ञाने विद्लृ लामि ॥ चन्द्रे ॥ चन्द्रं रजतममृतं च । तदिव मीदतेसौ चन्द्रमा इति हरदत्तः ॥ स च डिदिति । डित्वाद्दिलोपे चन्द्रमसौ चन्द्रमस इत्यादि सिध्यति ॥ वयसि ॥ डुधाञ् धारणे अस्मादस्युपपदेसिः स्यात्स

च डित् ॥ पयोधा इति । पयःशब्दे उपपदे डुधाञःपूर्ववत् ॥ पुरसि च ॥ पुरः  
 शब्द उपपदे पूर्ववत् । पुराधास्तु पुरोहितः इत्यमरः ॥ रौतेरिति ॥ रु शब्दे ।  
 पुरुरवा बुधसुतो राजर्षिश्च पुरुरवाः इत्यमरः ॥ चत्नेः ॥ चत्तिङ् व्यक्तायां वाचि  
 अस्मादसिः स्यात्स च बहुल शित् । शित्वात्सावेधातुक्रमंज्ञायां ख्याञ् न । नृ  
 चत्ना राजसः । शित्वाभावपत्ने तु ख्याजादेशः । प्रख्याः प्रजापतिः ॥ उषः ॥ उष  
 दाहे अस्मादसिः स्यात्स न कित् । उषः प्रभातम् । दशपाद्यां तु वसः कित् इति  
 पाठः वसति सूर्येण सञ्चिती उषा देवताविशेषः । अपो भि इति सूत्रे उषसश्चेत्ये  
 इति कार्तिकस्य समुषद्विरित्युदाहरणं विद्वन्वद्विरयं पाठः पुरस्कृतः ॥ दमेः । दम  
 उपशमे । समार्चिर्दमुनाः शक्रः इत्यमरः ॥ पत्ने अन्वेषामपि दृश्यते इति दीर्घः ।  
 जुष्टो दमूनाः दमूनस गृहपति वरेण्यम् । दशपाद्या तु दमेरूनसिः इति सूत्रे  
 एव दीर्घः पठ्यते । तन्मते बाहुलकाद्द्रुसो बोध्यः ॥ अंगिरा ऋषिभेदः ॥ सतेः ॥  
 सृ गतौ ॥ प्रायेणेति त्रिव्या बहुष्वप्सरसः स्यादेकत्वेषरा अपि इति शब्दार्णवः ॥  
 अपसरःस्वप्सराः प्रोक्ता, सुमनः सुमनस् च इति द्विरूपकोश । एकाप्सरः प्रार्थित-  
 योर्विवादः इति रघुः ॥ विदि ॥ विद ज्ञानेभुज पालनाभ्यवहारयोः आभ्यांविश्व  
 शब्दे उपपदेसिः स्यात् ॥ शब्दस्वरूपपरत्वादित्वे इत्यत्र स्मिन्नादेशो न कृतः ।  
 उदाहरणे विश्वं वेत्ति भुङ्क्ते इति विग्रहः । यत्तु तत्पुरुषे कृति इति समस्या  
 अलुक् । विश्वे वेदाः अग्निः, विश्वे भोजाः इन्द्र इत्युज्ज्वलदत्ते नोक्तं तत्र । तथा  
 सति स्मिन्नादेशस्य दुर्वारत्वापत्तः । सुसृष्टोको भवतु विश्ववेदाः । पूषा भगः प्र-  
 सृडे विश्वभोजाः इत्यादिमन्त्रेषु सुपो लुक् एव दर्शनात् । वृत्तौ तथैवोदाहरणा-  
 च्च ॥ वशेः ॥ वश कान्ती । उशना भार्गवः कविः इत्यमरः ॥

इत्युणादिषु चतुर्थः पादः ॥ ४ ॥

अदि भुवो ॥ अद् इत्यव्ययम् । आकस्मिकार्थेस्मिन्नपपदे भूधातोर्भुतच्छ्यात् ।  
 डित्त्वाडिलोपः । अद्भुतमाश्चर्यम् ॥ गुधेः । गुध परिवेष्टने गुध्यते परिवेष्टरते प्रा-  
 णिभिरिति । गोधूमो नागरंगे स्यादोषधीव्रीहिभेदयोः इति मेदिनी ॥ मसेः ॥  
 मसो परिणामे ॥ स्वः ॥ ष्टा गतिनिवृत्तौ अस्मादूरन् । किच्चादालोपः ॥ स्वरू  
 मनुष्य इति । स्वरूय रयो बृहता य ईये इति मन्त्रे तु योगपुरस्कारात्स्विरस्येत्य-  
 र्थ इति व्याख्यातम् ॥ पातेः ॥ पारक्षणे ॥ वातेः ॥ वा गतिगन्धनयोः रभसको-  
 शस्थमाह वातिरिति ॥ अर्त्तेः ॥ ऋ गतौ अस्मादतिः स्यात्स च नित् ॥ वृहेः ॥  
 वृह हिंसायाम् क्रस्यकिच्चाद्गुणाभावः ॥ वृजः ॥ वृज् वरणे लुठ विलोडने तनु  
 विस्तारि तड आघाते चुरादिः । एभ्य उलच् स्यात् तण्डादेशश्च धातोः यद्यपि

सानमिपर्णसि इति सूत्रे तण्डुलशब्दो निपातितस्तथापि प्रत्ययस्वरेण मध्योदा-  
त्तः सः । अयं तु चितस्वरेणान्तोदात्त इति विवेकः ॥ दसेः ॥ दमि सेवने अस्मा-  
ट्टनौ स्यातां नकारस्याकारश्च टनौ नकार आद्युदात्तार्थः । दासः शूद्रे दानपा-  
त्रे भृत्यधोवरयोरपि इति विश्वः ॥ दंशेः ॥ दंश दशने अस्मादपि टटनौ नकार-  
स्य चात्त्वं स्यात् । कैवर्ते दाशधोवरौ इत्यमरः ॥ उदि ॥ चिञ् चयने डैसो डि-  
त्त्वाट्टिलोपः ॥ सौ रमेः ॥ रम् क्रोडायाम् ॥ पूजः । पूज् पवने । पुण्यं मनोज्ञेभि-  
हितं तथा मुक्तधर्मयोः इति विश्वः ॥ खंसेः ॥ खंसु अघः पतने कित्त्वं तु गुणा-  
भावार्थम् ॥ अर्तेः ॥ ऋ गतौ अस्मात्कुप्रत्ययः स्याद्वातोक्तं च रपरत्वम् । युवी-  
रनाकौ । मेटोरभोरणीर्णायुमेषवृष्णय एडके इत्यमरः ॥ हिंसेः ॥ हिंसि हिंसा-  
याम् ॥ उदि ॥ ह विदारणे ॥ डित्खने ॥ खनु अवदारणे अस्मादजलौ स्तः ॥  
म, ख निम्सरणे वक्त्रप्रारम्भोपाययोरपि । सन्ध्यन्तरे नाटकादेः शब्दपि च नपुं-  
सकम् इति मेदिनी ॥ अमेः ॥ अम गतौ । स्कन्धो भुजशिरोंऽसोऽस्त्री इत्यमरः । असः  
स्त्वन्वे विभागे च इति दन्त्यान्ते विश्वः ॥ मुहेः ॥ मुह वैचित्ये अस्मात्स्वप्रत्ययो  
धातोर्मूरादेशश्च । मुह्यतीति मूर्खः । अन्नं मूढयथाजातमूर्खवैधेयबालिशाः इ-  
त्यमरः । नहेः ॥ णह बन्धने । नखं कररुहे षण्डे गन्धद्रव्ये नखं नखी इति वि-  
श्वः । नखी स्त्रीक्रीवयोः शुक्लौ नखरे पुन्नपुंसकम् इति मेदिनी ॥ शीङ् ॥  
शीङ् स्वप्ने अस्मात्स्वः धातोर्ङ्स्वश्च । ङस्वविधानसामर्थ्याद्गुणाभावः । शिखा-  
शाखाबर्हिचूडालाङ्गलिष्वग्रमात्रके । चूडामात्रे शिफायां च ज्वालायां प्रपदेपि  
च इति मेदिनी ॥ माङ् । माङ् माने । मयूखस्विट्करज्वालासु इत्यमरः ॥  
कलि ॥ कल शब्दसंख्यानयोः गल अदने आभ्यांफक् स्यात् धातोरकारस्योत्त्वं  
च ॥ गुल्फ इति । तद्गुत्थोष्ठिके गुल्फौ इत्यमरः । तयोः पदयोर्पन्थी इत्यर्थः ॥  
स्युशेः । स्युश संस्पर्शे । पार्श्वं कक्षधरे चक्रोपान्तपर्शुर्गणेपि च इति विश्वमेदि-  
न्यौ ॥ श्मनि ॥ श्मिन् सेवायाम् अस्मात् श्मन्युपपदे डुन्स्यात् डित्वाट्टिलो-  
पः । तद्वृद्धौ श्मश्रु पुंमुखे इत्यमरः । पुरुषस्य मुखे तेषां रोम्णां वृद्धौ श्मश्रुशब्दो  
वर्तत इत्यर्थः ॥ अश्रुवादयः । अश्रु व्याप्तौ अस्मात् रुन्प्रत्ययोनञपूर्वात्  
अश्रुतेर्ङुन् च । यत्तूच्चलदत्तेनोक्तम् अश्रुतेर्ङुन् चेति । तदयुक्तम् । डित्त्वाट्टिलो-  
पे सति धातोरश्रवणप्रसङ्गात् । न च टिलोपाभावो निपात्यत इति वाच्यम् ।  
तथा सति डित्त्वात्प्रत्ययस्यानिष्फलत्वापत्तेरिति दिक् ॥ जनेः । जनी प्रादुर्भावे  
अस्माट्प्रत्ययः स्याद्वातोक्त्यलोपश्च । जटा लग्नकचे मूले मांस्यां श्लेष्णे पुनर्ज-  
टी इति मेदिनी ॥ जङ्घेति । जनैरचप्रत्यये सति अजाद्यतः इति टाप् ॥ इत्तेः ।

देहावयवे वाच्ये हन्तेरच् प्रत्ययः स्यात् हित्वं च धातो । अभ्यासाच्च इति कुत्व-  
 म् । अमरोक्तिमाह पश्चान्नितम्ब इति । जघनं च स्त्रियाः श्रोणिपुरीभागे कटा-  
 वपि इति मेदिनी ॥ क्लिशः । क्लिशू विवाधने अस्मादनस्यात् । केशः स्यात्पुंसि  
 वरुणे क्लीवेरे कुण्डलेऽपि च इति मेदिनी ॥ फलेः । फल निष्पत्तौ । पलितं जरमा  
 शौक्ल्यम् इत्यमरः । पलितं शैलजे तापे केशपाके च कर्दमे इति मेदिनी ॥ क-  
 ज्जादिभ्यः । डुकृञ् करणे । करकः कमण्डलुः करका वृष्टिपाषाणः । कटे वर्षाव-  
 रणयोः । कटकवलये यानौ । क्नुन् शिल्पिसन्नयोः इति क्नुनाप्ययं सिद्धस्तथा च  
 गुणभाज इहैव वुनि उदाहार्याः । निषेधभाजस्तु क्नि, उदासीनास्तु यत्कुत्रचि-  
 दिति भावः । नृ नये । स्यान्नारकस्तु नरको निरयो दुर्गतिः स्त्रियाम् इत्यमरः ।  
 नरकः पुंसि निरये देवारातिप्रदेशयोः इति मेदिनी । उदयनाचार्यास्तु न च  
 नरकाख्येव न सन्ति इति क्लोव प्रयुञ्जते, तन्निर्मूलमित्याहुः । सृ गतौ । सर्का-  
 स्त्री शोधुपात्रे शोधुपानेक्षुशोधुनोः इति मेदिनी । कुर शब्दे । कोरकोस्त्री कु-  
 ड्मले स्यात्कक्कोलकमृणालयोः इति मेदिनी । विचकार कोरकाणि इति माघः ।  
 कोरकः पुमान् इत्यमरोक्तिस्तु नादत्तर्ष्येत्याहुः । अपचरकादयोपि इहैव बोध्याः ॥  
 चीकयतेः । चिक आमन्त्रणे चीक च चुरादिः अस्याद्यन्तविपर्ययः पचिमस्योरित्वं  
 चानुपदं वक्ष्यमाणं बाहुलकबलभ्य बोध्यम् । कीचको दैत्यभिदाताहतसखन-  
 वंशयोः इति मेदिनी ॥ डुपचष् पाके । उलूके करिणः पुच्छमूलोपान्ते च पंचकः  
 इत्यमरः । पंचको गजलाङ्गूलमूलोपान्ते च कौशिके इति मेदिनी । मच मुचि  
 काल्कने । मेचकस्तु मयूरस्य चन्द्रके श्यामले पुमान् । तद्युक्ते वाच्यवत् क्लोव  
 स्रोतोञ्जनान्धकारयोः इति मेदिनी ॥ जनेः । जन जनने जनी प्रादुर्भावे वा ।  
 जठरः कठिनेपि स्यात् इत्यमरः । जठरो न स्त्रियां कुक्षौ वृद्धकर्कटयोस्त्रिषु इति  
 मेदिनी ॥ वचि ॥ वच परिभाषणे मन ज्ञाने आभ्यामरप्रत्ययः स्यात्स च चित्  
 ठश्चान्तादेशः । वठरः कुक्कुटे वण्टे शठे च इति मेदिनी ॥ जर्जि ॥ टृ विदारणे  
 अस्मादूर्ध्वपपदे अलची प्रत्ययौ स्तः ॥ कदरादयश्च । कृ सृ सृ एतदव्ययपूर्वकद-  
 षातिप्रतिकालजन्ता निपात्यन्ते ॥ हन्तेः ॥ हन हिंसागत्योः ॥ क्रमि ॥ क्रमु पा-  
 दविक्षेपे गम्ब गतौ क्षमूष् सहने एभ्यस्तुन्खादेशां वृद्धिश्च ॥ ह्यतेः ॥ ह्य गति-  
 कान्त्योः । हिरण्यं रेतसि द्रव्ये शातकुम्भवराटयोः । अक्षये मानभेदे स्यादकुप्यं  
 च नपुंसकम् इति मेदिनी ॥ कजः ॥ डुकृञ् करणे ॥ जनेः ॥ तु इत्यविभक्तिकम् ।  
 जनेस्तु प्रत्ययो रेफश्चान्तादेशः स्यात् ॥ ऊर्षीतिः ॥ ऊर्षुञ् आच्छादने अस्मात्  
 डः स्यात् । डिच्वाट्टिलोपः टाप् । ऊर्षा मेषादिलोचि स्यादावर्ते चान्तरा भ्रुवी

रित्यमरः ॥ भ्रुवोर्मध्ये य आवर्त्तस्तत्रेत्यर्थः । अन्तरान्तरेण इति द्वितीया ॥ द-  
धातेः ॥ डुधाञ् धारणादौ अस्माद्यत् प्रत्ययः स्यात्तस्य नुडागमश्च । धान्ये व्रीहिषु  
धान्वाकम् इति मेदिनी ॥ जीर्यतेः ॥ जृ वयोहानी अस्मात् क्रिन्स्यात् । ऋत  
इहातोः । रपरत्वम् । रेफस्य वकारादेशः ॥ मव्य बन्धने ॥ अन्त्यस्येति । वकार-  
स्येत्यर्थः ॥ ऋजैः ॥ ऋज गती । तनोतेः ॥ तनु विस्तारे अस्मात् डउः प्रत्ययस्तस्य  
सन्वद्भावात् द्वित्वमभ्यासस्येत्त्वं च । डिच्चाट्टिलोपः । पृथगुच्चारणसामर्थ्याद्गुणो  
न । तितउः चालिनो । सक्तुमिव तितउना पुनन्तो यत्र धीरा मनसा वाचमक्र-  
त । तितउ परिपवनं भवतीति पस्यशायां भाष्यम् । चालिनी तितउः पुमान्  
इत्यमरः । चालनं तितउन्युक्तम् इति कोशान्तरम् ॥ स्याद्वास्तु हिङ्गु तितउ इति  
पुंनपुंसकवर्गे त्रिकाण्डशेषः ॥ अर्भक ॥ एते निपात्यन्ते । निपातनप्रकारमेवाह  
ऋधु वृद्धौ इत्यादि ॥ प्रथैरिति ॥ प्रथ प्रख्याने । पा पाने पिबति स्तनादिकमिति  
पाकः । पोतः पाकोर्भको डिभ्रः पृथुकः श्रावकः शिशुः इत्यमरः । अर्भकः कथितो  
बाले मूर्खपि च कृशेपि च । पृथुकः पुंसि चिपिटे शिशौ स्यादभिधेयवत् । पाकः  
परिणती शिशौ । केशस्य जरसा शौक्ल्ये स्यात्वादी पचनेपि च इति मेदिनी ॥  
अवद्य ॥ एते कुत्सिते निपात्यन्ते । वद व्यक्तायां वाचि अव रक्षणादौ ऋ गतौ  
रिफ कत्यनयुङ्निन्दाहिंसादानेषुानिकृष्टप्रतिक्लृष्टावरेफयाप्यावमाधमाः इत्यमरः ।  
कुपूयकुत्सितावद्यखेटगर्हाणकाः समाः इति च । अधमः स्याद्दृष्टेः ऊनेपि इति  
मेदिनी ॥ अर्वा तुरङ्गमे पुंसि कुत्सिते वाच्यलिङ्गकः । रेफो वर्णे पुंसि स्यात्कु-  
त्सिते पुनरन्ववत् इति च मेदिनी ॥ लीरीडोः ॥ लीड् श्लेषणे रीड् अवषणे ॥  
क्रमादिति । श्लेषणे वाच्ये तप्रत्ययः कुत्सिते वाच्ये रप्रत्यय इत्यर्थः । लिप्तं विषा-  
क्ते भुक्ते वाच्यवत्स्याद्विलेपिते इति विश्वः । क्लिषिः । क्लिषू विबाधने ॥ नामागम-  
श्चेति । प्रत्ययस्येति शेषः ॥ चिन्त्यमिति । ईत्वविधानसामर्थ्यादेव गुणाभावसि-  
द्धेरिति भावः । कीनाशः कर्षकक्षुद्रपांशुघातिषु वाच्यवत्पायमे ना इति मेदिनी ॥  
अश्रातेः ॥ अश्रू व्याप्तौ अस्माद्दरट् स्यात् । आश्रु कर्म वरदानादिक्रिया  
यस्य तस्मिन्वाच्ये शीघ्रदातरीत्यर्थः ॥ ईश्वर इति । स्त्रियां तु टिच्त्वान्डीप् । ईश्व-  
री प्रत्ययस्वरेण मध्योदात्ता । ईशेः वनिपि वनोर च इति डीब्रयोस्तु धातुस्वरे-  
णाद्युदात्ता । पुंयोगलक्षणे डीपि अन्तोदात्ता । स्थेशभासपिसकसः इति वरचि  
तदन्ताट्टापि ईश्वरेति विवेकः । ईश्वरो मन्मध्ये शंभौ नार्थे स्वामिनि वाच्यव-  
त् । ईश्वरी चेश्वरोमायामिति मेदिनी ॥ ईश्वरा उमायामिति च्छेदः । ईश्वरः  
शङ्करे धीशे तत्पत्न्यामीश्वरा इति बोधालितः । विन्वस्तमङ्गलमहौषधिरीश्वराया

इति भारविः । दशपाद्यां तु सूत्रान्तरमपि ॥ हन्ते रन् घञ् ॥ हन हिंसागत्योः  
 अस्माद्गन् प्रत्ययः स्यात् घञान्तादेशः । हन्यते गम्यतेतिथिभिरिति घरः गृहम् ॥  
 चतेः । चते याचने अस्मादुरन् स्यादकार उच्चारणार्थः । चतुरनङ्ङोरामुदात्तः  
 इत्याम् ॥ प्राततेः ॥ अत सातत्यगमने प्रपूर्वादस्मादरन्स्यात् रेफादकार उच्चार  
 णार्थः । खरादिपाठादव्ययत्वम् । अमेः ॥ अम गतिसंभक्तिषु अस्मादरन्स्यात्तस्य  
 वडागमश्च । अन्तःशब्दोपि प्रातःशब्दवत् अव्ययम् ॥ दहेः ॥ दह भस्मीकरणेनगो  
 महीरुहे शैले भास्करे पवनाशने इति मेदिनी । सिचिः ॥ पिच क्षरणे । हकारादेश  
 इति । धातोरन्त्यस्येत्यर्थः । सिंहः कण्ठोरवे राशी सप्तमे चोत्तरस्थितः । सिंही  
 क्षुद्रहृत्त्वोः स्यादासके राहुमातरि इति विश्वः ॥ व्याडि ॥ ब्रा गन्धोपादाने अ  
 स्माज्जातौ वाच्यायां कः स्यात् । किच्चादातो लोपः । व्याघ्रः स्यात्पुंसि शार्दूलै  
 रक्षौरण्डकरञ्जयोः । अष्टे नरादुत्तरस्थः कण्ठकायां च योषिति इति मेदिनी ॥  
 हन्तेः ॥ हन्ते रच् स्याद्घातोर्षु रादेशश्च । घोरं भीमे हरे घोर इति विश्वः ॥  
 क्षमेः ॥ क्षमूष महने । क्ष्मावनिर्मेदिनी मही इत्यमरः ॥ तरतेः ॥ तृ भ्रवनतरण-  
 योः । अस्मात् ड्रिः स्यात् डिच्चाट्टिलोपः ॥ ग्रहेः ॥ ग्रह उपादाने । डीषिति ॥  
 कृदिकारात् इत्यनेन । ग्रहणी रुक्पवाहिका इत्यमरः । प्रथेः ॥ प्रथ प्रख्याने ।  
 प्रथमस्तु भवेदादौ प्रधानेपि च वाच्यवत् इति मेदिनी ॥ प्रथमचरम इति वैक-  
 ल्यिकसर्वनामत्वात्पक्षे जसः शोभावः । प्रथमे प्रथमाः ॥ चरेश्च ॥ चर गतिभक्ष-  
 णयोः अस्मादमच्छात् । चरमे चरमाः । योगविभागश्चिन्त्यप्रयोजनः प्रथिचरि-  
 भ्याम् इत्येव सुवचम् ॥ मङ्गीः ॥ उखुउखि इत्यादिदण्डके गत्यर्थको मगिः पठ्य-  
 ते । कल्याणं मङ्गलं शुभम् । मङ्गलो ग्रहभेदः । मङ्गला सितदूर्वायामुमायां पुंसि  
 भूमिजे । नपुंसकं तु कल्याणे सर्वार्थैरक्षणेपि च इति मेदिनी । भावे स्याज् मा-  
 ङ्गल्यम् ॥ तत्र माधुः इति यत् । मङ्गल्यः स्यान्नायमाणाश्चत्यबिल्वमसूरके । स्त्रियां  
 शस्यामधः पुष्यामिसिशुक्लवचासु च ॥ रोचनायामथो दक्षिणं शिवकरे त्रिषु  
 इति मेदिनी ॥

इत्युणादिषु पञ्चमः पादः ॥

उणादिप्रत्ययाः सन्ति पादोत्तरशतत्रयम् । तेषां विवेचनं तत्र ज्ञाने  
 न्द्रस्वामिभिः कृतम् । प्राचा तु कतिपयानामेवोणादीनामुपन्यासः कृतो न तु  
 सर्वेषां सोप्युपन्यासो नैकप्रवृत्तकतया कृतः । किंतु विच्छिद्येति स्पष्टम् । तथापि  
 केचिन्नमादा मनोरमायां प्रदर्शितास्तेष्वेव काञ्चिन्नमादान्दर्शयामः । भजो शिवः  
 इति शिवप्रकरणे कन्दसि महः वङ्गश्च इत्युपन्यस्य परौ व्रजेः षः पदान्ते इति

खिस्तीनैव षः परिव्राडित्ययं हि प्राचो ग्रन्थस्तद्वाख्यायां तत्पौत्रेण पञ्चपाद्युणा-  
दिस्त्रे इदं पठ्यते इत्युक्तं तदुभयमपि ग्रामादिकम् । क्विब्चि इति क्विब्चीर्चौ हि  
प्रक्रम्य परौ व्रजेः इति सूत्रस्य पाठात् । अस्मिन्नंशे पञ्चपादोदशपादोरेकवाक्य-  
त्वात् । यदपि धनर्त्तिचद्दिङ्वपितपिजनियजेरुस् इति पठितम् । तदप्यनाक-  
रम् । तथा हि जनेरुसिः । अर्तिपृवशियजिनितनिधनितपिभ्यो नित् एतेर्णञ्च ।  
चत्वेः शिञ्च इति सर्वसमतः पाठः । तपूषि तस्मै वपुष्टरम् इत्यादिमन्त्रेषु आद्यु-  
दात्ततया अनुकूलस्त्रावेदभाष्ये एवमेव स्थितम् । इत्यादयो द्वितीयपादे प्रमादाः ॥  
तृतीयपादेपि स्तनिदूषिपूषिगदिहृदिभ्यो षेरित्नुच् इति प्राचा पठितं तत्र दूषि-  
हृदी केषामपि वृत्तिकृतां ग्रन्थे न पठितौ, दूषयित्नुः हृदयित्नुरिति प्रयोगोऽपि  
आकारे न दृष्टः । स्तनिहृषिपुषिसुदिगदिमदिभ्यः इति हि पञ्चपादीपाठः । षुषि-  
गन्धिमण्डिजनगमिभ्य इति दशपाद्यामधिकं पठितमित्यन्यदेतत् । यदपि शुद-  
त्तिसृष्टिहृष्टिहृष्टिभ्य आप्यः इति पठित्वा दराप्यः जराप्य इति प्राचोक्तं तदपि  
न । दृजृग्रहणस्याकरानारूढत्वात् । इत्यादयस्तृतीयपादे प्रमादाः ॥ यदपि कृगृ-  
स्तृभ्यः क्तिन् कीर्विः गोर्विः स्तीर्विरिति प्राचोक्तम् । तदपि लिपिभ्रमप्रयुक्तमेव ।  
कृ विक्षेपे गृ निगरणे स्तृञ् आच्छादने इति प्राचो ग्रन्थं विवृण्वतामुक्तिरपि मू-  
लाश्रवैवाश्रवा । जृस्तृजागृभ्यः क्तिन् इति हि पाठ उणादिर्वात्तकृतां माधवादी-  
नां च संमतः । जीर्विः पशुः । शोर्विर्हिंस्रः । स्तीर्विर्ध्वर्युरिति तदग्रन्थेषूपपा-  
दितम् । स्तृ इत्यस्य दीर्घान्तत्व एव ऋत इडातोः इतोच्चं लभ्यते न तु ऋस्वान्त-  
त्वेऽपि तस्माद्यथाकरमेव हि ग्रहीतुमुचितमिति दिक् ॥ यदपि प्राचोक्तं ग्लाज्या  
ह्रात्वरिभ्योनिः इति । तदप्यनाकम् । आकरे हि वीज्याज्वरिभ्योनिः इति पठि-  
त्वा सूत्रद्वयानन्तरम् वहि श्रि इति सूत्रे ग्लाह्रात्वरिभ्यो नित् इति सूत्रितत्वात् ।  
तूर्णी रथः सदानवः इत्यादावाद्युदात्तदर्शनाच्च ॥ न च स्त्रियां क्तिन् इत्यधिकार-  
स्थं वार्तिकमेवेदं प्राचोदाहृतं, न तूणादिसूत्रस्थमिति वाच्यमेवमपि त्वरतेः  
पाठस्यानुचितत्वात् ॥ न ह्यसौ वार्तिकेस्तीति दिक् ॥ एवं संस्थाने स्थायतेर्ङ् ट्  
इत्यपि प्राचोदाहरणमनाकरम् । स्थायतेर्ङ्ङित्येव सूत्रस्याकरे पञ्चपाद्यां दशपा-  
द्यां चोपलभ्यात् । संस्थाने स्थायतेर्ङ् ट् स्त्री । सूतेः सप्प्रमवे पुमान् इति भाष्ये  
श्लोकपाठो, न तु सूत्रपाठस्य तथात्व दृश्यते । एवं तदग्रन्थव्याख्यातृणामपि प्रमा-  
दा ऊह्याः । तद्यथा पाणिन्यादिमुनीनिति व्याचक्षाणैरुक्तम् मनेरुचोपधायाः  
इति, न ह्येवंविधं सूत्रं पञ्चपाद्यां वास्ति । अत इत्यनुवर्तमाने मनेरुच्च इत्येव सू-  
त्रितत्वादिति दिक् ॥ इति चतुर्थपादे प्राचः प्रमादाः ॥



इत्याद्यादयः ॥

उणादयो बहुलम् । वर्तमाने लडित्यतो वर्तमानग्रहणं पुनः संज्ञायामित्यतः संज्ञाग्रहणं चानुवर्तते तदाह । एते इति ॥ अत्र हि सूत्रे धातोः प्रत्ययकृदतिङ् इति चानुवर्तते, तेन क्वापाजिमि इत्यादिना विहितानामष्टाध्यायीबहिर्भूतानामप्युणादीनां प्रत्ययसंज्ञा कृत्संज्ञा च सिध्यति । तथा चोणादिप्रत्ययाः सर्वे धातोः परत्र कर्त्तरि कृत् इति कर्त्तर्यं भवन्ति । उणादिप्रत्ययान्तस्य कृत्तद्धित इति प्रातिपदिकसंज्ञायां स्वाद्युत्पत्तिरित्यादि सर्वमपीष्टं सिध्यति । अपरिपूर्णानामुणादीनां परिपूर्णार्थं बहुलग्रहणं तस्य फलमाह । केचिदविहिता अपोति । ह्रषेरुलञ्जितः स तु शङ्गेरपि भवति शङ्गुलेति प्रयोगदर्शनात् । किञ्च फिडफिड्प्रत्ययौ कुत्रापि न विहितौ अर्तेरुद्धेते, ऋफिडः ऋफिड्डः इति तयोः किञ्च च कल्प्यते । तथा षण्ड इत्यत्र सत्त्वाभावश्चेत्यादि ॥ संज्ञास्विति । अनादिसंज्ञास्वेव, न तु सर्वास्वित्याहुः । ह्रषेरुलच् इति प्रत्ययं दृष्ट्वा शङ्गिः प्रकृतिरुद्धते तेन शङ्कुलेति सिद्धम् । ऋ गतौ इत्यादिभ्यः फिडफिड्डादिप्रत्यया गृह्यन्ते ॥ कार्यार्हिदरादिति । ऋफिड इत्यादौ गुणप्रतिषेधादिकार्यानुरोधादननुबन्धः ककारादिकं विद्यात् । अनुबन्धमित्यत्र उपसर्गस्य घञि इति दीर्घः । एतदुणादिषु शास्त्रं शासितव्यमित्यर्थः ॥ भूर्तेपि दृश्यन्ते । नन्वेवं वर्तमानग्रहणं च उणादयो बहुलम् इत्यत्र नानुवर्त्यताम् । एतच्चोत्तरसूत्रं च त्यज्यताम् । अविशेषेण कालत्रयेपि प्रत्ययलाभादिति चेत् । अत्राहुः । बाहुल्येन वर्तमाने भवन्ति, भूतभविष्यतीस्तु क्वचिदेवेति विवेकप्रदर्शनार्थमिदमिति ॥ भविष्यति गम्यादयः । गमिष्यतीति गमी ग्रामम् । आगमिष्यतीति आगामी । गमेरिनिः आडि णित् इत्याङ्पूर्वस्य तु णिच्चादुपधावृद्धिः ॥ भीमो भीष्म इति । भियरे हंतुभये षुक् इति मप्रत्ययसंनियोगेन वैकल्पिकः षुक् । प्रस्कन्दत्यस्मादिति प्रस्कन्दनः । आपाने ल्लुट् । प्ररक्षत्यस्मादिति प्ररक्षः पचाद्यच् । मुह्यत्यस्मादिति मूर्खः । मुहेः खौ मूर्च । सुखलत्यस्मादिति खलतिर्निष्कं शशिरा इति प्रागुक्तम् ॥ ताभ्यामित्यतीति । ताभ्यामित्यनुक्ती तु संनिहितापादानस्यैव परामर्शादपादानादन्यत्रेत्यर्थः स्यादिति भावः ॥ ततोसाविति । तनोतेः कर्त्तरि क्तः । अनुदात्तोपदेश इत्यनुनासिकलोपः । असौ ततो भवति विस्तृतो भवतीत्यर्थं तनोतेस्तुन् ॥ वृत्तमिति । गमनादिना निष्पन्नं यत्तद्वर्त्तम् । वृतेः कर्मणि मनिन् । अयनं वर्त्तं मार्गः इत्यमरः ॥ तुमुन्प्लुत्सौ ॥ क्रिया अर्थः प्रयोजनं यस्याः सा क्रियार्था तस्याम् ॥ अचेदं बोध्यम् । तुमुन्प्लुत्सौः कृत्स्वाविशेषेपि अव्ययकृतो भावे इति वचनाद्भावे तुमुन् । यव, ल

तु कर्त्तरि । क्रियायामिति सप्तमोनिर्देशात्तद्वाचकस्य यातीत्यादेः तत्रोपपद  
सप्तमोऽस्यम् इत्युपपदत्वमिति । कृष्णं द्रष्टुमिति । कृष्णकर्मकं भविष्यद्दर्शनं तत्प्र-  
योजनकं यानमित्यर्थः । कृष्णं दर्शक इति । कृष्णकर्मकभविष्यद्दर्शनकर्त्तृकं  
दर्शनप्रयोजनकं च यानमित्यर्थः । क्रियायां किम् । भिक्षित्थे इत्यस्य जटाः । इह  
भिक्षार्था जटाः ताश्च द्रव्यं, न तु क्रिया, भिक्षितुं जटा इति प्रयोगस्तु धारय-  
तीत्यध्याहारेण समर्थनोयः ॥ क्रियार्थायां किम् । धावतस्ते पतिष्यति दण्डः ।  
अस्यत्र धावत इति क्रिया न त्वसौ दण्डपातनार्था । धावन तु दण्डपतने हेतुर्भ-  
वति न तूद्देश्यमिति दिक् ॥ समानकर्त्तृकेषु ॥ अक्रियार्थेति । भोक्तुमिच्छतीत्यत्र  
भोजनविषयिणीच्छेति प्रतीयते, न तु भोजनार्थेच्छेति । अतः पूर्वेणात्राप्राप्तिरि-  
ति भावः । सूत्रस्यसमानशब्द एकतावचन इत्याह । एककर्त्तृकेष्विति । एकेति  
किम् । पुत्रस्य पठनमिच्छति । पुत्रस्येति कर्त्तरि षष्ठी । पुत्रकर्त्तृकं पठनमित्य-  
र्थः । इह सूत्रे समानकर्त्तृकेति पदाभावे युत्रस्य पठितुमिच्छतीति प्रयोगः स्यात् ।  
देवदत्तं भुञ्जानमिच्छतीति काशिका ॥ अत्र काशिकायामुक्तम् । इच्छन् करो-  
तीत्यत्रानभिधानान्निति । अत्र निष्कर्षमाहुः । उक्तविषये इच्छन्कर्तुमिति प्रयो  
गाभावेपि इच्छन्कर्तुं गच्छतीत्यादौ तु तुमुन्खुलौ इति सूत्रेण स्यादिति ॥ तच्चि-  
न्त्यम् । करोतीत्यर्थे तुमुन् । प्राप्तेरेवाभावात् । तस्य भावार्थकत्वात् । इह च  
लटा कर्त्तृप्रतीतिः । किचेच्छन्कर्तुमिति प्रयोगो नेष्यते इति रिक्तं वचः । कर्तुं-  
मिच्छन्निति प्रयोगस्य सकलसंमतत्वात् । पदानुपूर्वाश्चाह्वर पात्रं पात्रमाह-  
रेत्यादाविव स्वेच्छ्यायत्तत्वात् । विस्तरस्त्वह मनोरमादावनुसंधेयः ॥ वष्टीति ।  
वश कान्तौ कान्तिरिच्छेति वशधातुरपीच्छार्थकः ॥ शकृष्ट ॥ अयमप्यक्रिया  
र्थोपपदार्थं आरम्भः । भोक्तुं शक्नोति धृष्णोति जानाति इत्यत्र हि भुज्यर्थो वि-  
षयतया संबध्यते नैपुण्यं च गम्यते । ग्लायति भोजनविषयिण्यशक्तिर्गम्यते ।  
भोक्तुं घटते इत्यत्र तु भोक्तुमर्हतीति योग्यता । आरभते भोक्तुं प्रक्रमते उत्सहते  
इति भुजिराद्यावस्था । लभते इत्यत्रापत्याख्यानमस्ति भोक्तुमित्यादौ तु संभवमा-  
त्रम् । पर्याप्तो भोक्तुमिति । भोक्तुं समर्थ इत्यर्थः ॥ उपलक्षणार्थमिति ॥ तस्य  
फलमाह । अनेहा इति ॥ कालो दिष्टोप्यनेहापि इत्यमरः ॥ तेनेह नेति । अनुवादे  
न भवतीत्यर्थः ॥ यागायति ॥ यष्टुमित्यर्थः । तुमर्थाच्च भाववचनात् इति  
चतुर्थी ॥ ण्वुलोपवाद इति । अव्ययकृतो भावे  
इति भावे विहितत्वात्तुमुनः प्राप्तिरेव नास्तीति भावः ॥ पदरुज ॥  
पद्यतेसाविति । करणस्य कर्त्तृविवक्षा च बोध्या । पद्यते गच्छति येनेति फलि-

तीर्थः ॥ सृ स्थिरे ॥ सतंरिति । भादेर्जुं ह्येत्यादेश्च ग्रहणम् । स्थिरग्रहणं प्रत्य-  
 यार्थस्य कर्तुं विशेषणं न तूपपदमिति ध्वनयन्नाहस्थिरे कर्तरीति ॥ अर्द्धर्चादिषु  
 सारशब्दपाठोत्र मानम् ॥ व्याधीत्यादि । अस्थिरार्थमिदं वचनम् । तेन विसारो  
 मत्स्य इत्यत्र विविधं सतोत्थः संगच्छते । अतीमार इति । उपसर्गस्य घञि इति  
 दीर्घः ॥ मारो बलमिति । अत्रापि सृघातुरन्तर्भावितस्थर्थः । मारयति चेष्टयतो-  
 त्यर्थानुरोधात् । बलवानेव हि चेष्टते ॥ मिहावस्थापन्न इति । पचतीत्यादौ तु  
 साध्यावस्थापन्नो धात्वर्थ इति भावः ॥ आचमेति । नोदात्त इति सूत्रे अनाचमे  
 इत्युक्त्वादिदिति भावः । तत्रेव सूत्रे अनाचमिकमिवमीनाम् इति वार्तिकादृष्टि-  
 निषेधो नेत्याह कामो वाम इति ॥ अपाणिनीयमिति । अमेरुदात्तोपदेशत्वात्  
 घञि वृद्धेर्दुर्लभत्वात् । याद तु धुर्यान्वशामय इत्यादिवस्तिचि वृद्धिमात्रित्य  
 षिजन्तादेरच् क्षियते, तदा रूप सिध्यति । न च णिच्यपि वृद्धिनिषेधः शङ्क्यः ।  
 नोदात्त इत्यत्र कृतोत्पन्नवृत्त्या णिचि निषेधाभावात् । न चैवमपि मितं क्लृप्तः  
 स्वादिति शङ्क्यम् । वेल्यनुवर्त्य व्यवस्थितविभाषाश्रयणेन क्लृप्ताभावसिद्धेः । परंतु  
 षिजन्तकल्पनायामर्थो भिद्यते इति भावः । वस्तुतस्तु निवृत्तप्रेषणाद्वातोः प्राक्-  
 तेर्षे षिजिति विवक्षायां तु न दोष इत्यवधेयम् । एवं च रोगी चिरप्रवासी परा-  
 न्नभोजी परावसथशायी । यज्जीवति तन्मरणं यन्मरणं सोऽस्य विश्रामः इत्यादि-  
 कविप्रयोगाः साधव एवेति बोध्यम् ॥ अवीदं ॥ अवीद इति । उन्दी क्लेदने अव-  
 पूर्बः । घञि नलोपो निपात्यते ॥ एध इति । इन्धेर्घञि नलोपो गुणश्च निपात्यते  
 न धातुलोपः इति निषेधादप्राप्तगुणस्य निपातनमिति ज्ञेयम् । ओझ इति । उ-  
 न्देरौषादिके मन्प्रत्यये नलोपो गुणश्चात्रापि निपात्यते ॥ अन्यै रिति । प्रपूर्वस्य  
 हिमपूर्वस्य च घञि निपात्यते इति बोध्यम् ॥ प्रायिकमिति । सर्वात्मना संज्ञा-  
 शब्दप्रत्यागे कृतः कट इत्यत्र कारः कट इति स्वादिति भावः । भाष्ये त्वनभिधा-  
 नमाश्रित्य प्रत्याख्यातम् ॥ परिमाणाख्यायाम् ॥ सर्वेभ्यो धातुभ्यः । परिमाणं  
 परिच्छिन्ति; । आख्यानमाख्या उक्तः । परिच्छिन्तेरुक्तौ सत्यामित्यर्थः । कस्य पुनः  
 परिच्छिन्निरिति चैतत्प्रत्ययार्थस्येत्युच्यते । आख्याहशब्दं कृत्स्निरासार्थम् । तेन  
 परिमाणशब्दणेन संख्या च गृह्यते । सर्वेभ्यः किम् । अन्यथा पुरस्तादपवादव्यायि-  
 नायमेव घञ् बाधेत न त्वयम् ॥ तच्छुल्लनिचाय इति । निचोयते राशीक्रियते  
 इति निचायः अत्र राशेकत्वेन समुदायिना परिच्छिन्निरर्थाहम्यते । एरच् इ-  
 त्यत्रि प्राप्ते घञ् । निष्पूयते शोध्यते तुषाद्यपनयनेन यस्तच्छुल्लादिः स निष्पावः  
 ऋदोरप् इत्यपि प्राप्ते घञ् । शूर्पणेति करणवृत्तीयान्तस्य कर्त्तृकरणे कृता बहु-

लम् इति समासः । अत्र शूर्पसख्याया तण्डुलादेरपि परिच्छक्तिः । शूर्पद्वित्वं तु  
 आर्थिकं, न तु शाब्दं, निष्पावगतद्वित्वं तु शाब्दम् । यद्यप्यत्र निरभ्योः पूखोः  
 इति घञ् लभ्यते तथापि सर्वग्रहणबलादनेनापि भवितुमर्हतीति भावः । अप्प्र-  
 त्ययस्य मुख्योदाहरणमाह । द्वौ काराविति ॥ कृ विक्षेपे । कर्मणि घञ् । शूर्पादि-  
 ना विक्षिप्तो धान्यादिराशिः कारः । इह प्रकृत्याश्रय एवापवादो न त्वर्याश्रयः ।  
 सर्वेभ्य इति पञ्चमोनिर्देशेन तथैवावगमात्तेनायं प्रकृत्याश्रयो घञ् क्लिनोपवादी  
 न भवति । एका तिलोच्छ्रितिः । उत्पूर्वकाच्छ्रयतेः कर्मणि भावे वा क्लिन् ।  
 ऊर्ध्वीकृतो राशीकृत इत्यर्थः । तदेतत्सूचयितुमुक्तम् अजपोरपवाद इति ॥ तयोर-  
 पि प्रकृत्याश्रयत्वादपवादयोः समानविषयत्वौचित्यात् स्त्रियां क्लिन् त्वर्याश्रय इति  
 दिक् ॥ दारजाराविति । अकर्तरि कारके इत्यधिकारात् ऋदोरप् इत्यस्य घञ-  
 पवादत्वाच्च कर्तरि घञर्थमिदं वचनम् ॥ णिलुक् चेति । चात् घञ् । लोपे हि सति  
 घञाश्रया वृद्धिर्न स्यात्स्थलोपस्य स्थानिवद्भावेन व्यवधानात् । न च णिज्निमि-  
 त्तैव वृद्धिरस्त्विति वाच्यम् । जारशब्दे मितं ऋः इति ऋसापत्तः । जनीजूष्  
 इति जृधातोर्णौ मिच्चात् । लुकि सति तस्य परनिमित्तत्वाभावेन क्लिलुगुपध  
 इति क्लो लुप्तस्य निषेधेन वा स्थानिवच्चाभावाज्जार इति रूपं सिध्यतीति भावः ।  
 एतेन दीर्यते यैस्ते दाराः जीर्यतेऽनेनेति जार इत्यख्यन्ताभ्यामेव करणे घञस्तु,  
 किमनेन वचनेनेति केषां चिदुक्तिः परास्ता । ऋदोरप् इत्यपवादविषये उत्सर्गस्य  
 घञो दुर्लभत्वात् । स्त्र्यधिकारादूर्ध्वं वासरूपविधेरनङ्गीकारादपवादोऽप्यच् क-  
 रणाधिकरणयोः इति स्युटा बाधादिह दुर्लभ इत्यन्यदेतत् ॥ उपेत्येति ॥ गुरुस-  
 मीपमेत्येत्यर्थः ॥ अपादाने इति । पुरस्तादपवादन्वायेन इडश्च इत्यस्याच एवा-  
 पवादत्वात्स्त्रियां तु क्लिन् स्यादिति तद्बाधनायायमारम्भः । घञनुक्रमणमजपोर्वि-  
 षये इति वचनात्स्त्रियां घञ् न स्यादिति स्त्रियां ग्रहणम् ॥ उपाध्यायेति । या  
 स्वयमध्यापयति तस्यामिदं रूपद्वयम् । पुंयोगे तु ङीषेव । आनुगागमश्च पाक्षिक  
 इत्युक्तम् ॥ करणे इति । वृञ् वरणे इत्यस्मादित्यर्थः ॥ नीशार इति । उपसर्गस्य  
 घञि इति दीर्घः । ननु प्रदक्षिणप्रसव्यगामिनां शाराणाम् इति कथं प्रयोगः । वा-  
 युवर्ण इत्यर्थपरिगणनादिति चेत् । अत्राहुः । अत एव वार्तिकप्रयोगादन्वेष्यपि  
 शृणातेर्घञ् ॥ रव इति । ऋदोरप् इत्यप् ॥ राज्ञो नय इति । णीञ् प्राफणे इत्य-  
 स्मात् अचोयत् ॥ यज्ञे समि ॥ अधिकरणे स्युटोऽपवादोऽयं घञ् ॥ कृन्दो ॥ अष्ट-  
 विषयत्वात्पूर्वेणाप्राप्ते वचनम् । केचित्तु प्रस्तारपङ्क्तिरित्यादिप्रयोगानुरोधेनाच  
 वाविति नानुवर्तयन्ति ॥ उदि ग्रहः ॥ भावादौ घञ् स्यात् । ग्रहग्रह इति प्राप्तस्या-

पोऽपवादः॥परिन्योः । अक्षादिभिः क्रीडनं द्यूतम् । यथाप्राप्तकरणमभ्रेषः ॥ परा-  
 वनु ॥ अत्र व्याख्युः । द्विः परिग्रहणमिह व्यर्थं सकृदेव कर्तुं शक्यम् । तथा द्विः  
 परौ नियो द्यूते इणोऽनुपात्यये नावभ्रेषे । इह इण इत्यनुवर्तनात् इणोऽनुपात्यये  
 इत्यत्र तु परावित्यनुवर्तनाच्चेष्टं सिध्यतीति भावः । ननु पूर्वसूत्रेऽनुपात्ययः प-  
 र्यायार्थकत्वेन व्याख्यातः तथा च तदनुवृत्त्यैव सिद्धे पर्यायग्रहणमिह व्यर्थमि-  
 ति चेत् । अत्राहुः । पर्यायग्रहणं पुनर्विधानार्थम् । तेनात्राभिविधिविचक्षायां पर-  
 मपि अभिविधौ भाव इनुण इति इनुणं बाधित्वाऽयमेव घञ् भवतीति ॥ आका-  
 यमिति । आचीयन्तेऽस्मिन्नष्टका इत्याकायम् । अधिकारणे घञ् । अग्निस्थल-  
 विशेषं चिन्वती चयनेन निष्पादयेदिति श्रुत्यर्थः ॥ सङ्घे चानौत्तराधर्यं ॥ उत्तरे  
 चाधरे चोत्तराधरा स्तेषां भाव औत्तराधर्यम् ॥ सूकरेति । स्तनपानार्थमुत्तराध-  
 रभावेन सूकराः शेरते तदेतत्प्रत्युदाहरणम् । यदा तु भिक्षुवत्पृथक्पृथगेवावति-  
 ष्टन्ते तदा भवत्येव घञ्जिह्वापि॥कर्मव्यतिहारे णच् ॥ कर्मव्यतिहारः क्रियाव्यति-  
 हारः । परस्परकरणमिति यावत् । तत्र वर्तमानाद्वातोरित्यर्थः । भावे णजिति ।  
 कर्तृवर्जिते कारके न भवत्यनभिधानादित्याहुः । भावादाविति प्राचीकृतं यत्तदु-  
 पेक्ष्यमाकरविरोधात् ॥ णचः स्त्रिः ॥ अनेन णजिति चकारोत्र विशेषणार्थ इति  
 ध्वनितम् ॥ स्त्रियां किम् । व्यतिपाको वर्तते ॥ ऐच् नेति । न य्वाभ्याम् इति  
 प्राप्तस्य निषेधेनादिहृद्विरेव । णचस्तद्धितत्वाभावेऽप्यस्तद्धितत्वादिति भावः । क-  
 इहृणपरिभाषया सोपसर्गधातोर्जन्तत्वात्ततोञि तत्प्रयुक्तादिहृद्विरुपसर्गस्येत्याश-  
 येनोदाहरति।व्यावक्रोशीति । क्रुश आह्वाने । हसे हसनेऽस्मादेतत् । स्त्रियां क्लिन्  
 इति प्रकरण एवायां णज्विधेयः एवं च स्त्रियामिति न कर्तव्यमिति लाघवमि-  
 ति चेत् । मैवम् । स्त्रियामित्यधिकारे वासरूपविधिनियेधापत्तेः । इष्यते तु  
 व्यावक्रुष्टिरिति स्त्रियां क्लिन्नपि, अपवादविषये क्वचिदिष्यते, व्यावचोरी । इह  
 ष्णासश्च इति युच् प्राप्तः । व्यात्युञ्चो अत्र गुरोश्च हलः इत्यकारप्रत्ययः प्राप्तः।  
 क्वचिदङ्कार एवेष्यते न तु णच्, व्यतिच्चा व्यतिह्वा । सैषा व्यवस्था न्यायतो दुर्ल-  
 भापि बाहुलकात्स्त्रीकार्या ॥ अभिविधौ किम् ॥ संरावः । वासरूपेण घञ् क्लञ्च  
 न भवति पुनर्भावग्रहणात् । न च कर्तृभिक्षकारकनिवृत्तये भावग्रहणमिति वा-  
 च्यम् । पूर्वसूत्र इव शक्तिस्वाभाव्यादेवेनुणोऽप्रवृत्तेः । ष्टुटा तु समावेश इष्यते, सं-  
 रवणमिति । तच्च बाहुलकात्प्रथय इत्याकरः ॥ अणिनुणः । अत एवेनुणो णानु-  
 बन्धो विशेषणार्थ इति ध्वनितम् ॥ संराविणमिति । समन्ताच्छब्द इत्यर्थः ।  
 संशब्दोऽभिविधयोक्तकः । पूर्ववत्सगतिकादण्, अणस्तद्धितत्वादादिहृद्विः ।

इनण्यनपत्ये इत्यनपत्याणि इनः प्रकृतिभावात् नस्तद्धिते इति टिलोपेन न  
निवृत्तिः । स्वभावतश्चेदमणिनुणन्तं नपुंसकम् ॥ आक्रोशे ॥ अहहृष्ट इत्यपि  
पाप्तेयमारम्भः ॥ अवग्रहः पदस्येति । छेदविशेष इत्यर्थः । निग्रहो निरोधः ॥ प्रे  
लिप्सायाम् ॥ लिप्साया किम् । देवदत्तस्य प्रग्रहः । प्रकृष्टो विनिवेश इत्यर्थः ॥  
पात्रप्रग्राहेणेति । भिक्षापात्रोपादानेन पात्रं गृहीत्वैति यावत् ॥ नौ ह ॥ नौ  
उपपदे वृजो भावादौ घञ् स्यात् ॥ निवरा कन्येति । अहहृष्ट इत्यादिना कर्मण्य-  
प् । ननु सूत्रीत्वविशिष्टे कर्मणि परत्वात् क्तिना भाव्यम् अजब्भ्यां सूत्रीखलनाः  
इत्युक्तेरत आह । क्तिन्विषयेपीति ॥ एवं च प्रायेण भावार्थ एव । घञ्जबन्ताः पुंसि  
इति द्रष्टव्यम् ॥ रश्मौ च ॥ रथादियुक्तानामश्वानां संयमनार्था रज्जूः रश्मिः  
तस्यामभिधेयाया प्रे उपपदे अहेर्घञ् स्याद्भावाद्दौ । इह द्विःकत्वो ग्रहिरुपात्तः  
सकृदेव तु वक्तुं शक्यः । तथा हि उदि ग्रहः समि सुष्टौ आक्रोशेऽवन्योः प्रे लि  
प्सायाम् परी यज्ञे अवे वर्षप्रतिबन्धे विभाषा प्रे वणिजाम् इत्यादि परौ भुवो-  
वज्ञाने इत्यस्यानन्तरम् आङि रङ्गुवोः इत्यस्तु, तथा तु न कृतमित्येव ॥ वृणो-  
ते ॥ प्रावार इति । उपसर्गस्य घञ्प्रमनुष्ये बहुलम् इत्युपसर्गस्य दीर्घः । आच्छा-  
दने किम् । प्रवरो गौः प्रशस्त इत्यर्थः ॥ परिभाव इति । अनादरः परिभवः परी-  
भावस्तिरस्क्रिया इत्यमरः ॥ परत्वाद्धि क्लृप्टी प्राप्ते । तथा च पूर्वविप्रतिषेधोयं  
फलितः । एवं च वासरूपन्यान्योत्र न प्रवर्तते । अनपवादत्वादिति भावः । वर्ष-  
मिति । वृषभो वर्षणात् रति भाष्यप्रयोगान्तु ल्युडपि । वर्षणम् ॥ ऋदोरप् ॥  
ऋश्च उश्च तयोः समाहारारे सौत्रं पुंस्त्वम् । ऋदोः इत्ययं न तकारः किं तर्हि  
दकारः । निरभ्योः पूळोरित्यपवादतया घञ्विधानाज्ज्ञापकाद्दीर्घान्तादप्युदा-  
हरति लवः पव इति ॥ घञ्चोरपवाद इति । तिष्ठय इत्यत्राचः प्राप्तिरन्यत्र घञ  
इति विवेकः । हस्तादाने तु प्रपूर्वकाच्चिनोतेर्घञ्जुदाहृतः ॥ वशिरण्योरिति । घञि  
प्राप्ते वचनम् । वशनं वशः । रणन्ति शब्दं कुर्वन्त्यस्मिन्निति रणः संग्रामः ॥  
व्यद्यते विशेषेण भक्ष्यते इति विघसो वैश्वदेवशिष्टमन्नम् । शष्य बालद्वयं घासः  
इत्यमरः ॥ उपजापो मन्त्रभेदः ॥ शब्दे निनादनिनदध्वनिध्वानरवस्वनाः । स्नान  
इत्यमरः ॥ क्णो ॥ निक्काणो निक्कणः क्काणः क्कणः क्कणममित्यपि । वीणायाः क्क-  
णिते प्रादेः प्रक्काणप्रक्कणादयः इत्यमरः ॥ मदो ॥ अनुपसर्गे सुष्युपपदे नित्यमप्  
स्याद्भावाद्दौ ॥ प्रमद ॥ प्रसंभ्यां हर्षे इति नोक्तम् । प्रसंमदः । संप्रमद इति हर्षे मा  
भूदिति ॥ प्रजने सतेः । प्रजनं प्रजनः । भावे घञ् जनिवध्योः इति वृद्धिनिषेधः ।  
प्रशब्दबलादत्र जनेरर्थान्तरत्वम् । प्रतिष्ठते इत्यत्र प्रादुर्भावी यथा । तदेतदाह !

प्रथमगर्भग्रहणमिति । काशिकानुरोधेनेदमुक्तम् प्रथमं द्वितीयं वेत्तनाग्रहः किन्तु  
 गर्भग्रहणमित्यन्ये ॥ इनश्च वधः ॥ अन्तीदात्त इति । सूत्रे वधशब्दोन्तीदात्ततयी-  
 चारित इति भावः ॥ अगारैक । प्रघाणप्रघणालिन्टा बह्वर्हारप्रकोष्ठके इत्यमरः ॥  
 संघोदघी । मतङ्गिका मचर्चिका प्रकाण्डमुदघतङ्गजौ । प्रशस्तवाचकान्यमूनि  
 इत्यमरः ॥ डितः ॥ अयमिति ॥ अत एव पाकेन निर्हत्तमिति विगृह्यते न तु प-  
 क्केनेति । यत्तु प्राचीनं भावादाविति तन्नोति भावः ॥ अर्मप । तद्धितेषु व्याख्यात-  
 म्निदम् ॥ नित्यग्रहणादिति । तत्र हि नित्यमिति योगो विभज्यते । तत्सामर्थ्या-  
 दर्थविशेषानादरेणैव मन्वविषयत्वं निर्णयिते, एकयोगत्वे तु निर्हत्त इत्याधिकारा  
 ब्रह्मन्तार्थस्याविवक्षायां स्वातंत्र्यं प्रमज्येत, ततश्च सर्वं विनापि पञ्चिरिति प्रगो  
 गः स्यादिति भावः ॥ उप्विममिति वपर्यजादित्वात्किति संप्रसारणे वापेन निर्ह-  
 त्तमित्यर्थः ॥ यजयाच । भावेऽकर्तरि कारके चेति वर्तते । अत एव यज्ञेन यज्ञ-  
 मयजन्त देवाः इत्यत्र इज्यते यज्ञ इति व्याचक्षते ॥ विश्व इति । च्छोः शुडनुना-  
 मिके च इति शः ॥ उपसर्गं ॥ प्रधिरित्यादि । किच्वादातो लोपः ॥ अन्तर्धिरिति  
 अन्त शब्दस्याङ्गिविधीति वार्तिकादुपसर्गत्वम् ॥ उपाधीयतेऽनेनेति । एतेन  
 उप समोपे स्वधर्ममादधातीत्युपाधिः । बाहुलकात्कर्तरि किरिति माधवादिशब्दो  
 नादत्तं व्य इति ध्वनितम् । विधाता विश्वसृष्टिविधिः इत्यत्रापि कर्तरि मा भूत्  
 किः किन्तु विध विधाने इत्यच्चात् इगुपधात्कित् इतीनि रूपसिद्धेः ॥ स्त्रियां  
 क्तम् ॥ घञोऽपवाद इति । यत्तु प्रक्रियाग्रन्थं व्याचक्षाणा आहुः भाष्ये तु अधिकः  
 कारोधिकारः इति घञव्युदाहृतः इति । तद्रभमात् । न हि तत्र स्त्रीत्वविशिष्टो  
 भावोर्थः कि तु पुंस्त्वविशिष्ट इति ध्येयम् ॥ अजपी त्विति । तयोर्वकाशः चयः  
 लवः क्तिनोवकाशः कृतिः कृतिः । चिनोतिस्तीतिभ्यां तु स्त्रियामुभयप्रसङ्गे पर-  
 त्वात् क्तिन्नित्यर्थः ॥ प्रामादिकमिति । स्त्रायः स्त्री निष्ठायाम् इति निष्ठायाम्-  
 नेव स्त्रीभावविधानादिति भावः ॥ श्रुयतीति । परत्वात् कारणाधिकरणयोश्च इति  
 श्रुति प्राप्तं वचनम् । श्रुतिः श्रोत्रम् ॥ यजेरिति । यजेः क्तिन्नं वचिस्त्रपि इति  
 संप्रसारणं ब्रश्चभ्रञ्ज इति षत्वे इष्टिरिति रूपम् । इज्यतेनेयेति विश्वः । एव-  
 मिष्यतेनया इष्टिः । स्त्रुयतेनया स्तुतिः ॥ तेन नत्वमिति । कीर्णिरित्यादौ रदा-  
 भ्याम् इत्यनेन नत्वम् । लूनिरित्यादौ तु स्वादिभ्यः इत्यनेनेति विवेकः ॥ ह्लाद  
 इति । ह्लादो निष्ठायामित्यत्रेत्यर्थः ॥ चूर्त्तिरिति । ति च इति चरफलोत्त्वे  
 वीरूपधायाः इति दीर्घः ॥ चायते । चायृ पूजानिशामनयोः ॥ क्तिन्नपीति । अ-  
 स्त्रियामिति प्रतिषेधेन स्त्रियां वासरूपविधेरभावादिदमुक्तम् ॥ अडोपवाद

इति ॥ पुरस्तादपवादन्वायेन । स्थादिभ्य आतश्चोपसर्गे इति, पचेस्तु षिद्धिदा-  
 दिभ्यः इति प्राप्तस्याडोपवादो, न तु ख्वु लिजोरिति भावः । ख्वु, लिजौ तु परत्वा-  
 इवत एव । कां त्वं स्थायिकां त्वं स्थायिम् इति भाष्यकारप्रयोगात् ॥ प्रस्थिति-  
 रिति । अतिस्थितिमास्थाम् इत्यात इत्त्वम् ॥ सङ्गीतिरिति । शुमास्था इत्यादिना  
 ईत्त्वम् ॥ उदात्त इतीति ॥ मन्त्रे वृष इति सूत्रादनुवर्तते इत्यर्थः । एवं च क्लिन्न-  
 न्तस्याद्युदात्तत्वे प्राप्ते कृतियूति इत्यादयोन्तोदात्ता इति पर्यवसन्नोर्थः ॥ इत्त्वा-  
 भाव इति । अतिस्थितिप्राप्तस्याभाव इत्यर्थः । हन्तेरिति । नकारस्थेत्वं, हिनो-  
 तेस्तु गुण इति बोध्यम् ॥ कीर्तिरिति । कीर्त्तयतेःस्थासञ्चय इति युचि प्राप्ते  
 क्लिन्निपात्यते उदात्तत्वं च । तां सुते कीर्तिम् ॥ व्रजयज ॥ उदात्त इत्येव । पित्क-  
 रणं तूत्तरत्र तुगर्थम् ॥ गलपार्श्वेति । तथा हि क्रु, बो ज्ञायते इति भावः । शेरते-  
 स्वामिति शय्या । भरण भृत्या जौविका । कुमारभृत्याकुशलैरधिष्ठिते इति रघुः ।  
 संज्ञायां किम । मतिः । स्मृतिः । आसुतिः । तथा च व्यवहृतम् मतिबुद्धिपूजायै-  
 भ्यश्च कर्मणि भृतौ रजः क्लृप्त्वासुति इत्यादि । एतेन मतिबुद्धीत्यादिसूत्रप्रयो-  
 गादेव मतिभृतीत्यादीनां साधुत्वमिति दुर्घटाद्युक्तिः प्रत्युक्ता ॥ क्रियेति । यदा  
 भावकर्मणोः शः तदा सार्वधातुके यक् रिङ् शयग्लिङ्क्षु इति रिङादेशः ।  
 अन्यत्र तु यगभावेपि शी परतो रिङादेशे कृते इयङि सति रूपं तुल्यम् ॥  
 इच्छा ॥ इषेर्भावं इति न त्वकर्त्तरि कारकेपीत्यर्थः । अत एव करणेऽर्थे इथ्यतेनया  
 इष्टिरिति प्रागुक्तम् ॥ यकारनिवृत्तिरिति । हलादिशेषस्तु नास्ति, षाष्ठद्वित्वे  
 धातुद्वित्वे वाभ्याससंज्ञास्वीकारात् । इह च तदुभयाभावादिति भावः ॥ अट्वाच्-  
 ति । यदा तु अट्तेर्यङ्ङन्तात् अप्रत्ययात् इत्यकारस्तदालोपे यस्य हलः इति  
 यलोपेटाटिति रूपं बोध्यम् । द्वित्वे हलादिशेषे सति दीर्घोऽकित इत्यभ्यासस्य  
 दीर्घप्रवृत्तेः ॥ जागर्त्तेरिति । शी परतः सार्वधातुके यक् । जाघोविचिष्ण इति  
 गुणः ॥ गुरोश्च ॥ धातोः इत्यनुवृत्त्या हल इति धातोर्विशेषणात्तदन्तविधौ हलन्तो  
 धातुर्लभ्यते, न चायं गुरुरिति संभवति अज्विषयो हि गुरुः अतो मत्वर्थी लक्ष्यते  
 तदाह । गुरुमत इति ॥ ननु विपरोतमस्तु, गुर्वन्ताहलः इति तादृशस्यापि धातोः  
 डुक्रीञ् इत्यादेः सत्त्वादिति चेत्, मैवम् । चेष्टायामनध्वनि आशंसायां भूतवश्च  
 इति निर्देशेन विपरोतशङ्काया अप्रवृत्तेः ॥ षिद्धिदा । कथं तर्हि मधुसुरभिसुखा-  
 बगन्धलब्धेः इति माघः प्रेक्षोपलब्धिः इत्यमरश्च । षित्त्वादङि लभेत्येव त्व्युचि  
 तम् । सत्यम् । अनर्थकास्तु, प्रतिवर्णमनुपलब्धेः इति भाष्यप्रयोगाद्वाहुलकाद्वा  
 क्लिन्नपि बोध्यः । विस्तरस्त्विह मनोरमायां बोध्यः ॥ भिदेति । एवमादयोदन्ताः



समुदाया एव गणे पठन्ते तत्र ये प्रकृतिभागा भिद, छिद इत्यादयस्ते आदि-  
शब्देन सूत्रे निर्दिष्टाः गणे विशिष्टपाठस्तु लोकप्रसिद्धार्थविशेषस्य क्वचिदलाक्ष-  
णिककार्यस्य संग्रहार्थः ॥ भित्तिरन्येति । भिद्यत इति भित्तिः कुद्यम् ॥ छिदेति ।  
हैधोकरण एवायम् । अन्यत्र तु छित्तिच्छिद्रम् ॥ सृजेति ॥ सृजू शुद्धौ अस्याधि-  
स्वाङ्गिदादौ पाठः ॥ चिन्तिपूजि ॥ चकारोनुक्तसमुच्चयार्थः । तेन तोलयतेस्तुलति  
हरदत्त । अत एव तुलां यदारोहति दन्तवाससा इति नैषधकटाह । युचोऽप-  
वाद इति ॥ आसन्न्य इति वक्ष्यमाणस्येत्यर्थः ॥ आसनेति ॥ आस्यतेऽस्यामिति  
विग्रहः । ऋहलोर्षत् इति ष्यत्प्रत्यये लास्या । न च स्त्रीप्रत्यये वासरूपविधर्नं  
इति शङ्कम् । अपवादस्य युचः स्त्रीप्रकरणस्यत्वेऽपि उत्सर्गस्य ष्यतस्तदभावा-  
त् ॥ घट्टिवन्दि । विदिर्लाभार्थो गृह्यते, ज्ञानार्थस्य तु सवित्तिः ॥ इषेरिति ।  
अनिच्छार्थस्य युच् । इच्छार्थस्य त्विषेरिच्छेत्येव ॥ रोगाख्या ॥ धातोर्बहुलं  
गुल् स्यात्प्रत्ययान्तं चेद्रोगस्य संज्ञा । क्तिन्नादोनामपवादः  
प्रच्छर्दिकेति । हृदं वमने । प्रवाहिकेति । प्रवाहयति मुहुर्मुहुः प्रवर्तयती-  
ति प्रवाहिका ग्रहणी ॥ विचर्चिकेति । चर्चं अध्ययने प्रत्ययोपसर्गाभ्यां रौ-  
गप्रतीति । पाम पामा विचर्चिका इत्यमरः । शिरोर्तिरिति । शिरःपीडा ।  
अर्दं हिंसायाम् । तितुत्र इति नेट् । धात्वर्थनिर्देश इति । क्रियानिर्देश  
इत्यर्थः ॥ आसिका ॥ शायिकेति । आसनं शयनमित्यर्थः ॥ इक्षितपौ ।  
धातोर्निर्देशोनुकरणम् ॥ बहुलमित्यनुवृत्तः क्वचिन्न गुप्तिङ्कङ्गाः सन् भुवो  
वुक् लुङ्लिटोः ॥ पचतिरिति । उपसर्गात्सुनोतिमुवतिष्यति ध्यायतेः सं-  
प्रसारणं चेत्यादिनिर्देशादकृत्वाचिन्यपि सार्वधातुके परे शबादयः । एवं-  
भावकर्मवाचिन्यचि सार्वधातुके क्वचिद्यक्त्वाचि विभाषा लीयतेरिति तथा । तत्र  
हि लीलीडीर्यका निर्देशो न तु श्यनेत्युक्तम् । यत्तु प्राचा प्रितपः शित्करणसाम-  
र्थ्याच्छबादय इत्युक्तम् । तत्र । पिबतिर्ग्वार्यातिरित्यादौ पिबादेशप्रवृ-  
त्त्या आत्वनिवृत्त्या च शित्वस्य चारितार्थत्वात् ॥ वर्णादिति । वर्णानुकरणादित्य-  
र्थः । न तु वर्णादुच्चार्यमाणादिति । तथा हि सत्यंकार इत्यादावेव स्यान्न  
तु ककार इत्यादौ अत्र हि संघातस्योदच्चारणानुकार्यं त्विह वर्णमात्रम्  
अकारस्योच्चारणार्थत्वात् । कथं तर्हि समुच्चयार्थश्चकारः । एवकारोन्वनि-  
वृत्त्यर्थः इत्यादिप्रयोगा इति चेत् । अथाहुः । क्वचित्सङ्घातादपि भवति  
उच्चेस्तरां वा वषट्कारः इति सूत्रनिर्देशात् सर्वे चकाराः प्रत्याख्यायन्ते  
इति भाष्यप्रयोगाद्बहुलवचनाच्चेति ॥ इह कारप्रत्ययस्य धातोर्निर्देशत्व-

पि धात्वधिकारस्थत्वात्कृतसंज्ञा तेन कृदन्तत्वात्प्रातिपदिकत्वम् । प्रयोजनाभावात् ककारस्थेत्संज्ञा । आर्द्धधातुकत्वाभावादिडागमो न अस्य च्चौ इत्यादौ तु कारप्रत्ययाभावो बाहुलकादेव ॥ रादिफः ॥ वासरूपविधिना कारोपि तेन रकरादीनि नामानि शृण्वतो मम पार्वति इत्यादिप्रयोगः साधुरेव ॥ अकारलोप इति । अतद्धितपरत्वाद्भत्वाच्च यस्येति लोपस्याप्राप्तिरिति भावः । कृदन्तत्वात्प्रातिपदिकत्वमिह पूर्ववद् बोध्यम् । तसौ मत्वर्थे इत्यत्र बाहुलकाच्छो न श्रैषिकान्मतुवर्थीयात् इत्यत्र तु बाहुलकादेव मतुवर्थशब्दाच्छः । अन्ये तु नैतत्कृदन्तं मत्वर्थे भव इति विगृह्य गहादित्वाच्छप्रत्यये तद्धितान्तमेवेत्याहुः ॥ इणजा ॥ धात्वर्थनिर्देशे प्राप्तस्य खुलोपवादीयम् । एवमग्रेपि ॥ आजिरिति । बाहुलकादजर्वोभावो न ॥ संज्ञायाम् ॥ अधिकरणे खुलर्थोयमारभः । उद्दालकः श्लोमातकः तस्य पुष्पाणि भज्यन्ते यस्यां क्रियायां सा तथा भञ्जनं भञ्जिका भावे खुल् । उद्दालकपुष्पाणां भञ्जिकेत्यन्ये ॥ सूत्रे आख्यानशब्दस्याल्पात्तरत्वेन पूर्वनिपाते व्याख्यानस्य प्रश्नपूर्वकतयार्थप्राप्तक्रममनुसृत्य व्याचष्टे । परिप्रश्ने आख्याने चेति ॥ परिपाटीति । पट गतौ परिपूर्वः । इणजादिभ्यः इतीण् कृदिकारात् इति डीष् ॥ आक्रोशे ॥ आक्रोशः शापः । नपुंसके भावे क्तः । ननु तयोरेव कृत्यक्तखलर्थाः इति लिङ्गव्यसाधारण्येन भावकर्मणोः कृत्यादिविधानात्तेनैव नपुंसके भावे क्तः सिध्यति किमनेन पुनर्विधानेनेति चेत् । अत्राहुः । भूते इत्यधिकृत्य निष्ठा इति सूत्रेण विहितस्य क्तस्य भावोर्थः तयोरेव इति सूत्रेण विहितः अनेन तु कालसामान्ये नपुंसके भावे क्तो विधीयते एवं च स्वविषये परत्वात् घञजपां बाधक इति परिशेषादेवैषां पुंविषयत्वं सिध्यति । किं च इह भावे चाकर्मकेभ्यः इत्यस्यासंनिधानात्सकर्मकेभ्योप्ययं भवति घञादिवत् । गतं तिरश्चीनमनुरूसारथेः इत्यादिदर्शनात् । तथा च नास्त्यत्र शङ्केति । नन्वेवं तद्योगे कर्मणि द्वितीया स्यात् । कृत्योगलक्षणषष्ठ्या न लोका इति निषेधादेवं च घटं कृतं वृक्षं भिन्नमित्यादि प्रसज्येत अनुरूसारथेः इत्यत्र तु कर्तरि द्वितीया नापाद्यते कारकषष्ठ्या निषेधेपि शेषत्वविवक्षया षष्ठीति समाधानसम्भवादिति चेत् । मैवम् । नपुंसके भावे क्तस्ययोगे षष्ठ्या उपसंख्यातत्वात्कर्मणि द्वितीयाया अभावात् । शेषत्वविवक्षामाश्रित्य वार्तिकमिदं प्रत्याख्यातमाकारे इति चेत् । तर्हि तत्प्रामाण्यात्प्रायेण शेषत्वविवक्षैवेत्यस्तु । तथा च घटं कृतमित्यादि तु न प्रसज्यते एव । क्वचित्तु द्वितीयापि दृश्यते भ्रान्तं देशमनेक-

दुर्गविषममिति दिक् ॥ कर्मणि च ॥ कर्तुः इति कर्मणि षष्ठी उभयप्राप्तौ-  
 कर्मणि इति नियमाद्येनेति तृतीया तदाह । येन स्पृश्यमानस्य कर्तुरिति ॥  
 ल्युट् स्यादिति । नपुंके भावे इति बोध्यम् । अत एवाह । पूर्वणेति ॥ ल्युट्  
 च इत्यनेनेत्यर्थः ॥ नेहेति । स्नापने न गुरुः कर्ता किंतुशिशु इत्यर्थः । शरीर-  
 ग्रहणं किं, पुत्रस्य परिष्वञ्जनं मुखम् । मानसी प्रीतिरत्र ॥ करणाधिकरण-  
 योः ॥ येन नाप्राप्तिन्यायेन घञोपवादोयम् । अजपौ स्त्रीप्रत्ययांश्च परत्वा-  
 द् बाधते । उक्तं हि अजभ्यां स्त्रीखलनाः स्त्रियाः खलनी विपतिषेधेन  
 इति ॥ इभेति । इध्मानि प्रवृत्त्यन्ते येन, गौर्दुहते यस्यामिति विषयः ॥  
 आकुर्वन्तीति । एव्य कुर्वन्त्यस्मिन्व्यवहारमित्याकर' उत्पत्तिस्थानम् ॥ अवे ।  
 अवेउपपदे स्तृभ्यां करणाधिकरणयोः पुंसि संज्ञायाम् घञ् स्यात् । घ-  
 स्नापवादः ॥ अत्रहारेत्यादि ॥ वृत्तिकाररुत्वाधारावायशब्दौ सूत्रे प्रतिष्य चकार-  
 रेवावहारशब्दं जग्राह । तदसंबन्धमिति स्पष्टमेवाउदङ्गो । हलश्च त्येसिद्धे उदकपु-  
 तिषे धार्शमिदम् ॥ उदकोदञ्चन इति । पुंसि संज्ञायाम् इति घे प्राप्ते घ-  
 च्चिहितः । उदके तु घञि प्रतिषिद्धे घ एव स्यात् त ल्युडिति चेत् । मैवम् ।  
 प्रतिषेधसामर्थ्यात् वस्याप्यप्रवृत्तेः । नहि इह घ घञि वा रूपे विशेषास्ति ।  
 न च स्त्रे विशयः घे सति क्तुत्तरपदप्रकृतिस्त्रेणान्तोदात्तता, घञापि धाधादि  
 स्त्रेण तथैवेति ॥ जालमा ॥ जल धान्ये । ज्वलितिकमन्तेभ्यो षः इति षप्रत्यये  
 जालशब्दः सिद्धः । तेन जालशब्दोऽत्र निपात्यत इति न भ्रमितव्यम् ॥ खनो ॥  
 खिल्लरभमिति । आखन इत्यादौ चजोः इति कुत्वस्य प्रसक्त्याभावादिति भावः ॥  
 भगः प्रदमिति । ननु पदमित्यत्र घस्य किं प्रयोजनमिति चेत् । अत्राहुः । करणा-  
 धिकरणयोः पुंसि संज्ञायाम् इति यदि घः स्यात्तदा पदमिति नपुंसकं न स्यात्,  
 अनेन चेत् घो भवति तदा त्विष्टसिद्धिरिति ॥ एते इति । आखनादयः षडित्यर्थः ॥  
 ईषद्दुःसुषु ॥ इह सामान्योक्तावपि योग्यतावलादिशेषणस्य विषयविभागे लभ्यते  
 दुरिति कञ्छ्रायं, इतरौ ल्वकञ्छ्रायं, तदेतद्दर्शयति कञ्छ्रे दुष्कर इत्यादिना ॥  
 भवतेति । न लोका इति षष्ठीनिषेधात्कर्तरि तृतीया । कञ्छ्रेत्यादि किम् ।  
 ईषत्कार्यं, स्वस्य कार्यमित्यर्थः । खलिति लकारः स्वरार्थः । खिल्लरणं तूत्तरत्र  
 सुमर्थम् ॥ निमिमोति । मीनातिमिनोतिदीङां ल्यपि च विभाषा लीयतेः इति  
 प्राप्तं निषिध्यते ॥ निमय इत्यादि । एरच् ॥ उपसर्गात्खल्वजोः । लभेच्च इत्यने-  
 नेव सिद्धे नियमार्थमिदमित्याह उपसर्गादेवेति ॥ यदास्वती इति ॥ सुः पूजायाम्  
 अतिरतिक्रमणे च इति तयोः कर्मप्रवचनीयत्वम् ॥ कर्तृकर्मणोः ॥ चकारः सञ्चि-

योगार्थः । यदा कर्तृकर्मणोरीषदादीनां च युगपत्प्रयोगस्तदैव प्रत्ययो यथा  
 स्यात् । न च कर्तृकर्मणोः प्रत्ययार्थत्वमेवास्तु, न तूपपदत्वमिति वाच्यम् ।  
 ईषदादीनामेवोपपदत्वे तु खलः खित्त्वस्य वैयर्थ्यापत्तेः । सुमर्थं हि तत्, सु-  
 म् चानव्ययस्य विधीयते तस्मात्कर्तृकर्मणोरित्युपपदत्वमेव तदेतदाह । ईष-  
 दादिषु चेति ॥ कर्तृकर्मणी द्वे, भूकृजौ च द्वौ, तयोर्यथासंख्यं प्राप्तम् ।  
 स्त्रीकृत च काशिकाकृता न्यासकारहरदत्तादिभिश्च, प्राचापि तथैवोक्तं तद्व्या-  
 ख्यात्प्रभिवानुमोदितम् । तत्सर्वं नादत्तव्यम् । यथासख्यसूत्रस्यभाष्यविरोधा-  
 दिति ध्वनयन्नाह । यथासंख्यं नेष्यत इति ॥ ननूपपदयोर्मध्ये पूर्वापरीभावव्यव-  
 स्था सिध्यति । भूकृजोरव्यवहितत्वं कर्तृकर्मणोरेवेष्यते, न त्वीषदादीनाम् ।  
 एवं च कथमत्रैष्टव्यवस्था सिध्यतीति चेत् । अत्राहुः । बहुलग्रहणानुवृत्त्या दुरा-  
 टभवं इति भाष्योदाहरणाच्चेष्टव्यवस्था सिध्यतीति तदेतदभिप्रेत्याह । कर्तृक-  
 र्मणी चेति । भवतेः कर्तृयुदाहरति।अनाटेनाटेनेति ॥ कर्मणि त्वनाद्य आद्यो  
 भूयते इति विग्रहः । भाव्यते इति तदर्थः । एवमग्रेऽपि विग्रहद्वयमुन्नेयम् । अना-  
 द्यो नान्येन स्वयमेव क्रियते अनाद्यः आद्यः क्रियत इति ॥ इत्यादीति ॥ आदिश-  
 ब्देन दुर्दर्शनः दुर्धर्षणः दुर्मर्षणः ॥ क्लिच्छ्क्त्वा ॥ क्लिचश्चकारो न क्लिचि इति विशे-  
 षणार्थः । न क्लौ इत्युक्ते हि क्लिनोपि ग्रहणं स्यादिति प्राञ्चः । तन्न । एकानुब-  
 न्धपरिभाषयैव क्लिनो व्यावृत्तिसिद्धेरिति हरदत्तः । यत्तु वदन्ति । तितुश्च इत्यत्र  
 सामान्यग्रहणार्थश्चकारः।अन्यथा एकानुबन्धत्वादस्यैव ग्रहणं स्थान्न तु क्लिन इति  
 तद्रभमात्तितुश्च इति सूत्रेऽनुबन्धविशिष्टरूपानुच्चारणेनैकानुबन्धपरिभाषाया  
 उक्तिसम्भवस्यैवाभावात् । एतेन तितुश्च इति सूत्रे एकानुबन्धत्वात्तित्वेव गृह्यते,  
 न त्वयं क्लिच, ततश्च रोदिति रूपां न स्यादिति शङ्काप्यपास्ता ॥ भूतिरिति ।  
 यद्यपीह परत्वात् श्रुतः क्लिति इत्येवैणनिषेधो न्यायः । तथापि वन्तितन्त्यो-  
 रिणनिषेधार्थमावश्यकत्वात्फले विशेषाभावाच्च तितुश्च इत्युपन्यस्तम् ॥ दीर्घा-  
 नुनासिकेति । अनुनासिकस्य क्लिभलोः इति दीर्घस्य, अनुदात्तोपदेश इत्यादि-  
 नानुनासिकलोपस्य च प्राप्तिरिति बोध्यम् ॥ यन्तिरित्यादि । यम उपरमे रम-  
 क्रीडायाम् वनु याचने तनु विस्तारे ॥ अलंखल्वोः ॥ पूजार्थमिति । ननु विक्र-  
 ल्यार्थमेवास्तु, अलं रुदित्वा, अलं रोदनेनेति रूपद्वयसिद्धयर्थमिति चेत् । मैवम्  
 वासरूपन्यायेनेतत्सिद्धेः । न च क्लब्युटुमुन्खल्वर्थेषु वासरूपविधिर्न इति सिद्धा-  
 न्तात् ख्युटि वासरूपन्यायो नास्तीति वाच्यम् । क्लब्युडादयोऽपवादभूताः स्वबा-  
 ध्यं नित्यं बाधन्ते इति हि तस्य निष्कृष्टोर्थः । इह तु ख्युटोपवादः क्लेति

वैषम्यात् । ननु प्रैषादिषु कृत्यास इति वचनेन स्राधिकारादूर्ध्वं वासरूपविधि-  
 र्नावश्यमस्तीति ज्ञापितमिति चेत् । किं ततः । ज्ञापकसिद्धं न सर्वत्र इतीष्टानु-  
 रोधेन तदभ्युपगमे बाधकाभावात् ॥ अलं दत्त्वेति । अपात्रे न देयमिति फलि-  
 तोर्थः ॥ उदीचाम् ॥ व्यतीहारे व्यतिक्रमः । मंडः कृतास्त्वस्य माड इति निर्दे-  
 शो नानुबन्धकृतमनेजन्तत्वम् इति परिभाषां ज्ञापयति, तेन घुसंज्ञायां दैवोऽपि  
 अदाप् इति पर्युदासः सिध्यति ॥ अपमित्येति । समासेनञ्पूर्वं इति वक्ष्यमाणेन  
 ज्ञो व्यपि तुक् । याचित्वा प्रणिददातीत्यर्थः ॥ परावर ॥ अप्राप्येति । दक्षिणदेश-  
 स्थानां गङ्गामप्राप्य विन्ध्यः । गङ्गाप्राप्तविरहविशिष्टदेशस्थो विन्ध्य इत्यर्थः । अत्र  
 विन्ध्यात्परा गङ्गेति गम्यते ॥ अतिक्रम्येति । दक्षिणदेशस्थानामेवायमपि प्रयोगः ।  
 अत्र हि गङ्गायाः पूर्वा विन्ध्य इति गम्यते । इह चिसूत्रां क्त्वाप्रत्यस्य भावमा-  
 त्त्वार्थत्वेपि विशेषणविशेष्यसंसर्गा भिद्यन्त इति नास्ति वैयर्थ्यमिति दिक् ॥  
 समानक ॥ इह धात्वधिकारेपि समानकर्तृत्वं क्रिययोरेव संभवतीत्याशयेनाह ।  
 धात्वर्थयोरिति ॥ निर्धारणे षष्ठी सप्तमी वा । धात्वर्थयोर्मध्ये पूर्वकालो यस्य धा-  
 त्वर्थस्य तस्मिन्विद्यमानादित्यर्थः । एवं च निर्धारणे विभक्तिरेव पूर्वकाले इत्यस्य  
 बहुव्रीहिव्योतिकेति फलितम् ॥ क्त्वा स्यादिति । स च भावे अव्ययकृतः  
 इति वचनात् । भावोपि घञादाविव नेह सिद्धावस्थः किं तु साध्यावस्थः स च  
 धातुनैव लब्धः । ज्ञापकृत्यर्थभूता क्रिया च क्रियान्तरं प्रति विशेषणं धातुसम्ब-  
 न्धाधिकारात् । संसर्गश्च सामानाधिकारण्यं पूर्वोत्तरकालत्वं च, तच्च संसर्गवि-  
 शेषतात्पर्यं प्राहकाः ज्ञाणमुलादयः । अत्र च समानकर्तृकयोः इति सूत्रांशेन  
 सामानाधिकारण्यमुपनिबद्धम् । धातूपात्तव्यापाराश्रयस्य कर्तृतया तथा पर्यवसा-  
 नादिति दिक् ॥ द्वित्वमिति । नन्वमीषां ब्राह्मणानां पूर्वमानयेत्युक्ते मध्यमी ना-  
 नीयते, यथेहापि बहुक्रियासमभिव्याहारे मध्यमक्रियावाचकात् ज्ञापित्ययो न  
 स्यादिति चेत् । अत्राहुः । इहाप्याख्यातवाच्या क्रिया प्रधानं तां प्रति ज्ञान्तोप-  
 स्थिताः क्रियाः सर्वा एव विशेषणं, न तु तासां परस्परसम्बन्धः गुणानां च परार्थ-  
 त्वात् इति न्यायात् । अत एव स्नात्वा पीत्वा भुक्त्वा व्रजतीत्याद्यनियमेन प्रयुज्य-  
 ते इति । स्वरतिसूर्ति इत्यादिना विकल्पे प्राप्ते नित्यार्थमाह । स्वरत्यादेरिति ॥  
 क्ति स्कन्दि ॥ स्कन्दिर्गतिशोषणयोः । इर इत्वंज्ञा इति वार्तिकादिकारमात्रस्वे-  
 त्संज्ञा नेति अनिदिताम् इति पर्युदासीत्र न प्रवर्तत इति स्कन्दिग्रहणम् ॥ स्क-  
 न्त्वेति । एकाचः इति नेट् ॥ मृडमृद ॥ मृड सुखने मृद चोदे गुध परिवेष्टने  
 गुध रोषे च कुष निष्कर्षे क्लिषु हिंसायाम् दिवादिः क्लिषु विबाधने क्रादिः

वद व्यक्तायां वाचि वस निवासे ॥ किदिति । असयोगात् लिट् कित् इत्यतः  
 किदित्यनुवर्तते इति भावः ॥ उदित्वेति । यजादित्वात्संप्रसारणम् ॥ उषित्वेति ।  
 वसतिशुभोः इतीट् । यजादित्वात्संप्रसारणम् । शासिवसि इति षः ॥ गृहोत्वेति ।  
 ग्रह्णिज्या इति संप्रसारणम् । ग्रहोलिटि इति इटो दीर्घः ॥ नोपधात् ॥ अन्तग्रह-  
 ण स्पष्टार्थम् । थफादित्युक्तेऽपि धातोरेव क्त्वाप्रत्ययविधानाद्विशेष्यसंनिधानेन तद-  
 न्तविधिना थफान्तादिति लाभात् ॥ कौथित्वा रेफित्वेति । कुथ पूतीभावे रिफ  
 कत्यनयुद्धनिन्दाहिसादानेषु इह रलो व्युपधात् इति विकल्पोऽपि न भवति नोप-  
 धग्रहणसामर्थ्यात् ॥ वचित्वेति । वञ्च प्रलभने ॥ लुचित्वेति । लुञ्च अपनयने ॥  
 ऋतितः सौत्रो धातुर्घृणार्थकः तस्यार्द्धधातुकविषये ऋतेरीयङ् इत्यस्य वैकल्पिक-  
 त्वात्तदभावे किञ्चमनेन विकल्प्यते ॥ ढषिमृषि ॥ जिहषा पिपासायाम् मृष ति  
 तिवायाम्, क्लिप्त तनूकरणे । नोपधात् इत्यतो वेत्यनुवर्तनात्काश्यग्रहणं पूजार्थ-  
 म् ॥ अञ्चेरिति । उदितो वा इति विकल्पप्राप्तावयमारम्भः ॥ अञ्चित्वेति । न क्त्वा  
 सेट् इति किञ्चाभावान्नलोपो न । एवं चेह नाञ्चेः पूजायाम् इति नलोपो नेति  
 प्रसादकारोक्तिर्ग्रथेत्याहुः ॥ जृग्रश्च्योः ॥ जृ इत्यस्मात् श्रुतकः किति इति निषेधे  
 प्राप्ते, व्रश्च रूदित्वाद्दिकल्पे प्राप्ते वचनमिदम् ॥ जरीत्वेति । वृतो वा इति इटो  
 वा दीर्घः ॥ व्रश्चित्वेति । इह न क्त्वा सेडिति किञ्चनिषेधाद्, ग्रह्णिज्या इति  
 संप्रसारणं न ॥ व्यूत्वेति ॥ इडभावपक्षे च्छ्वोः इत्युट् ॥ भलादावितीति । जान्त-  
 नशाम् इति सूत्रे वक्तव्यमित्यर्थः ॥ खात्वा खनित्वेति । उदितो वा इति वेट् ॥  
 जग्ध्वेति ॥ भरो भरीति पात्रिको धलोपः ॥ समासेनञ् ॥ नञ्भिन्नं नञ्सदृश-  
 मव्ययमिति यावत् । तत्पूर्वपदं यस्य समासस्येति व्याचष्टे । अव्ययेति ॥ प्रकृत्ये-  
 ति । प्रशब्दः क्त्वाप्रत्ययार्थगतप्रकर्षस्य द्योतकः स तु जुगतिप्रादयः इति क्त्वा-  
 न्तेन नित्यं समस्यते ॥ पर्युदासेति । प्रसज्यप्रतिषेधाश्रयणे तु स्यादेवात्र ल्यबिति  
 भावः ॥ षत्वतुको ॥ प्रासङ्गिकषत्वविषयमुदाहरति । कोसिचदिति । को असि-  
 चिदिति स्थिते एङः पदान्तादिति इति पूर्वरूपमेकादेशः । तस्य अन्तादिवञ्च  
 इति परादिवत्त्वेन सात्पदाद्योः इति निषेधाभावादिणः परत्वेन षत्वं प्राप्तम् ।  
 एकादेशस्यासिद्धत्वे सति अकारेण व्यवधानादिणः परत्वाभावात् न भवति । प्रकृतं  
 ल्यपि कार्यमुदाहरति । अधीत्येति ॥ विधायेति । दधातेर्हिर्न ॥ प्रदायेति ॥ दो  
 दद्वीः इति न ॥ प्रखन्य । जनसनखन इत्याच्च न ॥ प्रस्थाथ । अतिस्यति इती-  
 च्चं न ॥ प्रकम्य । क्रमश्च क्त्वि इति दीर्घो न ॥ आपृच्छ । प्रदीव्य । कृकारव-  
 कारयोः च्छ्वोः इति श्रुती न । इडभावस्योदाहरणं तु प्रखन्य प्रदीव्येत्याद्येव ॥ न

ल्यपि ॥ कथं तर्हि निपीय यस्य इति श्रीहर्षप्रयोग इति चेत् । अत्राहुः ॥ पीड  
 पाने इति दिवादिगणस्यात् ल्यपि न दोष इति । इह प्रथमं प्रच्छायेत्यत्र शाच्छो-  
 रन्यतरस्याम् इति प्राप्तस्येत्त्वस्याप्यभावो बोध्यः ॥ लघुपूर्वादिति ॥ लघुः पूर्वी  
 यस्माद्दृष्टात् । लघुपूर्ववर्णात्परस्येत्यर्थः ॥ विगणय्येति । नन्विह णी क्तस्यालोप-  
 स्य पूर्वस्माद्दिधौ स्थानिवद्भावात्तुपूर्वकवर्णात्परत्वं नास्ति । न चारम्भसामर्थ्यम् ।  
 अनुगमय्येत्यादौ मित्सु चरितार्थत्वात् । पूर्वस्माद्दिधौ स्थानिवत्त्वमनित्यम् । नि-  
 ष्टायां सेटि इति लिङ्गात् । तथा चात्र स्थानिवत्त्वाभावात्परयादेशो भवत्येव  
 निष्ठायां सेटि इत्यस्थानित्यत्वज्ञापकत्वं तु अत्र परस्मिन् इति सूत्रे एवास्माभि-  
 रपपादितमिति नात्रोपपाद्यते ॥ प्रणमय्येति । अमन्तत्वान्मिच्छे मितं ङस्वः ॥  
 प्रवेभिदय्येति । भिदेर्यङन्ताद्देभियेत्यस्मात्स्थित्यलोपे यस्य हलः इति यलोपः ।  
 ननु ङस्वयलोपाल्लोपानामाभोयत्वेनासिद्धत्वाल्लघुपूर्वकवर्णात्परो णिर्नास्तीति  
 कथमिह णेरयादेशः स्यादिति चेत् । मैवम् । असिद्धवदत्राभात् इत्यत्र समानाश्रये  
 तस्मिन् कर्तव्ये तदसिद्ध स्यादिति हि व्याख्यातम् । तेनात्राशङ्कैव नास्ति ।  
 ङस्वादयो हि णी, णेरयादेशस्तु ल्यपि परत इति व्याश्रयत्वात् ॥ विभाषापः ॥  
 अप्राप्तविभाषेयम् ॥ आप्नोतेरिति । यद्यपीडो णिचि परतः क्रीड् जीनां णी इ-  
 त्याच्चे प्रतिर्हि इत्यादिना पुक्वि आवितिशब्दोऽस्ति । तथापि तस्य नेह ग्रहणं  
 लाक्षणिकत्वादिति भावः ॥ प्राप्येति । एतेन यमयोगिवधूवधपापकैर्भूमिमवाप्य  
 दिवः खलु पाल्यते इति श्रीहर्षप्रयोगो व्याख्यातः । अवाप्येत्यस्यावाप्येत्यर्थसम्भ-  
 वात् । एतेन तत्रान्तर्भावित्पर्यर्थेति क्लेशमनुभवन्तः परास्ताः ॥ ल्यपस्थानिनः  
 किञ्चात् वचिस्त्वपि इति प्राप्तसंप्रसारणं निषेधयितुमाह । ल्यपि चेति । ज्यच् ॥  
 संप्रसारणं न स्यात् । एवं व्यञ्ज इत्यत्रापि व्याख्येयम् ॥ कथमिति । ल्यवादेशस्य  
 स्थानिभूतः क्त्वाप्रत्ययो दुर्लभः तद्दिधौ पूर्वकाले इत्युक्तेः । न चेह तदस्ति, पूर्वं  
 ह्यसौ स्वपिति पश्चान्मुखं व्यादत्ते, यदेव हसति तदेव नेत्रे सम्पीलयति, तथा  
 च क्त्वाप्रत्ययस्य दुर्लभत्वात्प्रत्ययः प्रसक्तिरेव नास्तीति प्रश्नः । समाधत्ते । व्यादाने-  
 त्यादिना ॥ एतेन ईश्वरः सर्वं व्याप्य वर्तते, ज्ञात्वा तिष्ठति इत्यादि  
 व्याख्यातम् । श्रीशैलशिखरं दृष्ट्वा पुनर्जन्म न विद्यते इत्यादौ तु  
 समानकर्तृकतानिर्वाहाय स्थितस्येत्यादि यथासंभवमध्याहार्यम् ॥ आभीष्टे  
 णसुल् च ॥ ननु वासरूपन्यायेन क्त्वाप्रत्ययो भविष्यतीति चग्रहणमिह व्यर्थमि-  
 ति चेन्मैवम् । उक्तन्यायस्वीकारे तु लडादिरपीह प्रवर्तते । न चेष्टापत्तिः ।  
 विभाषाग्र इति वक्ष्यमाणसूत्रस्थविभाषाग्रहणस्य वैयर्थ्यप्रसङ्गात् । तत्र हि

क्त्वाणमुलौ विभाषाग्रहणेन लडादिसमावेशार्थं विकल्प्येते । यद्यपि वासरूपन्यायेनैव लडादिः सिध्यति । तथापि णमुला सहैव क्त्वाप्रत्ययो यत्र विधीयते, तत्र वासरूपविधिर्न प्रवर्तते इति ज्ञापनार्थं विभाषाग्रहणम् । तत्फलं तु आभीक्ष्ण्ये णमुल् च इत्यत्र लडाद्यप्रवृत्तिः । ततश्च चकारेणैव क्त्वाप्रत्ययो लभ्यत इति नास्त्येव तस्य वैयर्थ्यम् । किं च वासरूपं विनैव क्त्वालडाद्योः स्त्रीकारे न यदनाकाङ्क्षे इत्यत्र क्त्वाप्रत्ययवत् लडादिरपि निर्गद्येत । तथा च यदयं भुङ्क्ते ततः पठतीत्युदाहरणं न स्यात्, सिद्धान्ते तु आभीक्ष्ण्ये णमुल् च इति विशेषविहितयोः क्त्वाणमुलोरेव निषेधात्सामान्यविहितलडादिर्भवत्येवेति नास्त्येवानुपपत्तिरिति दिक् ॥ पूर्वविषय इति । समानकर्तृकयोः पूर्वकाले इत्यर्थं ॥ पायंपायमिति । आतो युक् ॥ वा दीर्घ इतिगमेष्वन्तासुमुलि मितं ह्रस्वे च कृते वा दीर्घ इत्यर्थः ॥ ख्यन्तस्यापीति । यत्तु प्राचा ख्यन्तजागर्तेष्विण्णमुलोर्वा वृद्धिरिति मतमुपन्यस्तं तदप्राणनीयमिति भावः ॥ न यदि ॥ अनाकाङ्क्ष इति । पचाद्यजन्तेन नञ्समासस्तद्दर्शयति । नाकाङ्क्षते चेदिति ॥ इहेति । नन्वेवमनन्तरस्य इति न्यायात् णमुल् मा भूत् त्का तु समानकर्तृकयोः इति सूत्रान्तरेण स्यादेवेति चेत् अत्राहुः । पूर्वकाले यत्प्राप्नोति तन्नैति व्याख्यानात् क्त्वाप्रत्ययोपि न भवतीति ॥ विभाषाग्रहणे । यद्यप्यग्रशब्दो देशविशेषवचनोप्यस्ति, प्रभोरग्रे भुङ्क्ते इत्यादिप्रयोगात्, तथापीह कालविशेषवाच्येव गृह्यते, प्रथमशब्दसाहचर्यात् । प्रथमं भुङ्क्ते इत्यादौ तु काल एव प्रतीयते । अग्रे इति सप्तस्यन्तस्वानुकरणम् । प्रकृतिवदनुकरणमित्यस्य वैकल्पिकत्वादिभक्तेर्लुङ् न कृतः अस्यवामीयम् इतिवत् ॥ अग्रे भोजमिति । अग्रेवाच्येन इति नियमाद्वास्तमेवेदं न त्वत्रोपपदसमासः । नन्वग्रे प्रथमपूर्वशब्दैः पूर्वकालत्वमुच्यते इति कथमिह क्त्वाणमुलौ स्यातामिति चेत् । अत्राहुः । अन्येभ्यो भोक्तृभ्यः पूर्वं भुक्त्वा वृजतीति हि वाक्यार्थस्तत्राग्रे प्रभृतिभिर्भोक्तृपेक्षया पूर्वत्वमुच्यते चेदत्रापि अन्येभ्यो भोक्तृभ्यः पूर्वं वृजतीति वृजनापेक्षया पूर्वत्वं तु क्त्वाणमुल्भ्यां द्योत्यत इत्याशङ्कैवात्र नास्तीति ॥ नित्यमेव विधिरिति । अग्रे भुङ्क्ते इत्येवं लडादिर्न प्रयुज्यत इति भावः ॥ स्वादुमि ॥ स्वादुमीत्यर्थग्रहणं व्याख्यानात्तदाह । स्वादुमिष्विति । मान्तत्वमिति । ननु स्वादौ इत्येव सूत्रमस्तु मास्त्वत्र णमुल् खमुञ्जवानुवर्त्यताम् अर्कद्विषत् इति मुञ्जविष्यति । एवं च निपातनं विनापि मान्तत्वं सिध्यतीति महल्लाघवमिति चेत् ।



मैवम् । च्यन्तस्य मुम् न स्यात् अनव्ययस्य इति वचनात्तत्र च स्वादुंकारमित्यत्र च्चौ च इति दीर्घः स्यात्, संपन्नंकारमित्यादिषु अस्य च्चौ इतीत्वं स्यात् । किंच स्त्रियां वीतो गुणवचनात् इति ङीषि स्वाद्दीकारमिति स्यात् अतोत्र स्वादुमीति रूपं निपात्यते ततश्चानजन्तवान्नोत्वदोर्घौ, न वा ङीष् । निपातमिह भावप्रत्ययमात्रविषयकम् । तेन स्वादुं क्लेत्यपि सिध्यति । स्यादेतत् । उक्तदोषपरिहाराय स्वादुमि इत्यत्र सूत्रमङ्गीक्रियतां, णमुल् तु त्यज्यतां क्वचः खमुञ्चि कृतेपि स्वादुङ्कारमित्यादिरूपसिद्धरिति चेत् । मैवम् । तथा सत्युत्तरसूत्रेषु संनिहितत्वात् खमुञ्जेवानुवर्तत इति कन्यादर्शं ब्राह्मणवेदमित्यादिषु पूर्वपदस्य मुमागमः स्यादिति दिक् ॥ व्यर्थत्वादिति ॥ निष्प्रयोजनत्वादित्यर्थः । तदेतद्दर्शयति । इत्यं भुङ्क्त इत्यर्थ इति । इह शाब्दबोधे विशेषसत्त्वेपि फलितार्थकथनपरतया कारमिति णमुलन्तस्य निष्कलत्वमुक्तमनतिप्रयोजनत्वात् । विस्तरस्तु मनोरमादावनुसंधेयः ॥ शिरोन्ययेति । इह शिरोन्यया क्वचौदनादिकं भुङ्क्त इत्यर्थलाभाय करोतेः प्रयोग आवश्यकः । तदभावे तु भुक्तिक्रियागत एव प्रकारो गमेप्रत न तु शिरसोऽन्यथाकरणम् अतः करोतेः प्रयोगार्हत्वमस्तीति णमुलन्तः करोतिरिह न प्रयुज्यत इति भावः ॥ यथाकारमिति ॥ प्रष्टुमनर्हः सन्यदि पृच्छति तदेदमुत्तरम् । अत्रापि वासरूपन्यायेन पक्षे कृत्वाप्रत्ययो बोध्यः ॥ कन्यादर्शमिति ॥ अत्र दर्शनविषयोभूतानां सर्वासां कन्यानां वाक्यार्थं अन्वयात्साकल्यं बोध्यम् । सर्वा इति । दर्शनविषयोभूताः सर्वा इत्यर्थः । अतिशयप्रतिपादनपरमेतत् । ब्राह्मणवेदमिति । विद ज्ञाने विदुल्ल लाभे विद विचारणे इति धात्वर्थान् पर्यालोच्य व्याचष्टे । ज्ञानातीत्यादि । सत्तार्थस्य विदेरकर्मकत्वान्नेह ग्रहणमिति भावः ॥ यावतिविन्द ॥ विदेर्लाभार्थस्यानुकरणम् । तस्य हि विन्दतीत्यादौ श्रे मुचादीनाम् इति नुमस्ति ॥ यावल्लभत इति । अमाकल्यमनेन दर्शयति । साकल्ये हि कर्मणि द्विशिबिदोरित्यनेनैव सिद्धम् ॥ चर्मोद ॥ कर्मणोत्येवेति । एवं च पूररिति च्यन्तस्य निर्देशो, न तु केवलस्य इक्षितपौ इति इका निर्देशः । तस्याकर्मकत्वादिति भावः । चर्म पूरमित्यादि । चर्म पूरयित्वा । उदरं पूरयित्वा उदरपूरणविशिष्टा भुजिक्रियेत्यर्थः । इह पूर्वकाले इति न संबध्यतेसभवादप्रतीतिश्च । एषमन्यत्रापि यथासंभवं बोध्यम् ॥ चेले ॥ व्याख्यानादर्थग्रहणमित्याह । चेलार्थेष्विति । चेलकनोपमित्यादि । यथा वर्षणे चेलानि शब्दायन्ते तथा वृष्ट इत्यर्थः । अन्ये तु कनूयी शब्दे उन्दे च उन्दी क्लेदने क्लिदू आर्द्राभावे इत्येवं कनोपमिति णमुलन्तस्य प्रकृत्यर्थं पर्यालोच्य यथा वर्षणेन चेलान्यार्द्राभवन्ति ताव-

दृष्ट इति व्याचख्युः ॥ निमूलमिति ॥ निगतं मूलमस्य निमूलं सह मूलेन समू-  
लम् । निमूलसमूलकषणाभिन्नं कषणमिति शाब्दबोधः । तेनेति । अत्रेदं बोध्य-  
म् । सामान्यं विशेषस्तु विशेषणम् । आम्नो वृक्ष इत्यादौ आम्नो विशेषणं,  
वृक्षस्तु विशेष्यमिति । सर्वजनानुभवात् यतश्चात्र निमूलकषणादिकं विशेषणं  
केवलकषण तु विशेष्यमिति ॥ स्नेहने ॥ शुष्कचूर्णं इति सूत्रे एवस्नेहनग्रहणं न  
कृतम् । तत्र हि कर्मणि दृशिविदोः इति सूत्रात्कर्मणीत्यनुवर्तते, इह तु पूर्वस्-  
चात् करणे इत्यनुवर्तनीयमिति ॥ हस्ते ॥ हस्त इत्यर्थग्रहणं तदाहाहस्तार्थे इति ॥  
संज्ञायाम् ॥ अनधिकरणार्थ आरम्भः ॥ तथैवेति ॥ निमूलकाषं कषतीत्याद्युदाह-  
तमित्यर्थः ॥ मूलकोपदंशमिति ॥ अयमर्थः । मूलकेन भुङ्क्ते किं कृत्वा, उपदश्य,  
किमुपदश्य अर्थान्मूलकमिति संबध्यते । एतावतैवेति । शाब्दान्वयाभावेपि आर्थि-  
कान्वयमात्रेणेत्यर्थः । वचनसामर्थ्यादिति । यदि हि तृतीयान्तेन शाब्दान्वये  
सत्येव प्रत्ययो भवेत्तर्हि करणे हनः इतिवत् उपदंशः करणे इत्येव ब्रूयात् ।  
ततश्च क्रियान्तरं प्रति करणत्वं मूलकेनेत्यस्येष्टमिति भावः । एतच्च मनोरमाग्र-  
न्यानुसारेणोक्तम् । अत्र केचित् नन्वेवम् उपदंशः कर्मणि इत्येव सूत्रमस्तु ।  
अत्र उपदंशः इत्येवास्तु उपमाने कर्मणि इत्यतः कर्मणीत्यनुवर्त्य कर्मण्युपपदे  
उपपूर्वकाहंशेर्णमुलिति व्याख्यायतां किमनया कुसृष्टेति । न चैवं कर्मण्यु-  
पपदे नित्यसमासः स्यादिति वाच्यम् । करणे इत्युक्तेषु क्तदोषस्य तुल्यत्वात् । न  
च तृतीयाप्रभृतीनि इति सूत्रे करणप्रभृतीनि इत्युक्ते नास्त्येव दोषः करणे हन-  
इत्यारभ्य विकल्प इति संदेहवारणाय व्याख्यानतो विशेषप्रतिपत्तिर्न हि संदे-  
हादलक्षणम् इति परिभाषास्वीकारादिति वाच्यम् । तृतीयाप्रभृतीनि इति सूत्रे  
कर्मणिप्रभृतीनि इत्युक्तेपि दोषाभावात् । कर्मण्युक्तीशे क्तजः खमुञ् कर्मणि  
दृशिविदोः इत्यारभ्य विकल्पे इति संदेहस्य व्याख्यानतो विशेषप्रतिपत्तिः इति  
परिभाषया वारयितुं शक्यत्वात् । तस्मात् उपदंशः करणे इत्येव ब्रूयात् इति  
मनोरमा चिन्त्येत्याहुः । वस्तुतस्तु कर्मणिप्रभृतीन्यन्यतरस्याम् इत्युक्ते उपमाने  
कर्मणि च इत्यतः कर्मणीत्यनुवर्त्य उपदंशः इत्येव सूत्रमिति स्वीकारपक्षे क-  
षादिषु यथाविध्यनुप्रयोगोपि विकल्पेन स्यात् । मण्डूकश्रुत्याश्रयणं त्वगति  
कगतिः । उपदंशः कर्मणि इति सूत्रस्वीकारपक्षेपि मूलकोपदंशमिति समा-  
सस्य वैकल्पिकत्वात्समासाभावपक्षे मूलकमुपदंशमिति वाक्यं स्यात्, इष्यते  
तु मूलकेनोपदंशमिति करणेप्रभृतीनि इति मनोरमोक्तौ तु समासाभावपक्षे  
मूलकेनोपदंशमिति सिध्यत्येव, करणतृतीयायाः प्रवृत्तेरिति दिक् ॥ कालय-

तीति ॥ कल विक्षेपे चुरादिः । प्रेरयतीत्यर्थः ॥ दण्डताडमिति । तड आ-  
 घाते अयमपि चुरादिरेव ॥ समस्यां चो ॥ उपपूर्वेभ्य इति । सूत्रे षोडादीनां  
 समाहारद्वहं कृत्वा उपपूर्वः षोडशकर्म इति उत्तरपदलोपी समास इति भा-  
 वः । इह सौत्रं पुस्त्वं पञ्चम्यर्थे प्रथमेति ज्ञेयम् । कर्षेति शपा निर्देशः । कृष  
 विलेखने इत्यस्य गुणमहितस्योच्चारणात्तत्फल तुदादेर्व्युदासः । यद्यपि-  
 विलेखन एव सोपि पठ्यते, तथापि क्षेत्रविषयकविलेखन एव स प्रयुज्यते पञ्च-  
 भिर्हन्तः कृत्रतीति दर्शनात् । एव च तोदादिकात् कृषे. क्त्वाप्रत्यय एव भवति,  
 क्षेत्रे उपकथ्य हले नोपकथ्येति न त्विह णमुलिति स्थितमाकरे ॥ समासत्तौ ॥ केशेषु  
 ग्रहण भवतु वा मा भूत् संनिकर्षप्रतिपादनपरमेतत् ॥ इन्द्रगुलोत्कर्षमिति ॥  
 इयोरङ्गुल्योः समाहारो इन्द्रगुलम् । तत्पुरुषस्याङ्गुलेः संख्याव्ययादेः इत्यच् स-  
 मासान्तः । इन्द्रगुलेनोत्कथ्य परिच्छिद्येत्यर्थः । खल्पः खण्डः खण्डिका, द्र-  
 खः खण्ड. खण्डिकेति मनोरमायामुक्तम् । यद्यपि द्रखशब्दो वामनपर्यायतया  
 चेतनेष्वेव प्रायेण प्रयुज्यते अल्पे द्रखे इति पृथक्सूत्रस्वारस्यात् । तथापि  
 द्रखदीर्घ इत्यादिनिर्देशादचेतनेष्वपि क्वचिद्भवतीत्याहुः ॥ द्विती ॥ परीप्साया-  
 मित्येवेति । कथं तर्हि अनुदात्तं पदमेकवर्जम् इति, नञ्च त्वरा गम्यते ।  
 अत्राहुः । अस्यां हि परिभाषायां त्वरा विवक्षिता, तेनायमर्थः । उदात्तः ख-  
 रितो वा यत्र विधीयते, तत्र तत्समकालमेवैकमचं वर्जयित्वा परिशिष्टमनुदात्तं  
 कर्त्तव्यं न विलम्बितव्यमिति ॥ यष्टिग्राहमित्यादि । एवं खलु युद्धाय त्वरन्ते  
 यदासन्नं यष्ट्यादिकमपि गृहीत्वा धावन्ति नायुधं प्रतीक्षन्त इति भावः ॥ अ-  
 स्यपगोरमिति ॥ असिमुद्यम्येत्यर्थः ॥ उपपदसंज्ञार्थमिति । विशिपतीति सूत्रे  
 द्वितीयायाम् इत्यनुवर्तनात्तदन्तस्योपपदसंज्ञार्थमित्यर्थः ॥ अव्यये ॥ अव्ययेति ।  
 न यथाभिप्रेतं तथाख्यान इत्यर्थः । प्रियस्योच्चैः अप्रियस्य नीचैः कथनं यथाभि-  
 प्रेताख्यानम् । तद्विपरीताख्याने इति यावत् । ननु अप्रियाख्यानं इत्येव कुतो  
 नीकमिति चेत् । अत्राहुः । प्रियस्य नीचैः कथनमपि प्रियाख्यानमेव, न त्व-  
 प्रियाख्यानमिति नीचैः कृत्य नीचैःकारं प्रियं ब्रूते इति प्रयोगो न स्यात् । अप्रि-  
 यस्य नीचैः कथनकथ्यप्रियाख्यानमिति नीचैः कृत्य नीचैःकारमप्रियं ब्रूते इति  
 प्रयोगोपि स्यादित्ययथाभिप्रताख्याने इत्युक्तमिति ॥ तिर्यक्त्विति ॥ अन्-  
 जुत्वाद्यतः स्थितं पार्श्वतः कृत्वा गत इत्यर्थः ॥ स्वाङ्गे ॥ तत्पुत्र्ययो यस्मात्त-  
 त्पुत्र्ययस्तस्मिन्स्वाङ्गे उपपदे इत्येके । पुत्र्ययग्रहणपरिभाषया तत्पुत्र्ययान्ते स्वा-  
 ङ्गे इत्यन्ये । तस् चासौ पुत्र्ययश्चेति कर्मधारयः । तत्पुत्र्यये परतो यत्स्वाङ्गं

तस्मिन्नुपपद इति तु प्राञ्च । तत्र यद्यपि स्वाङ्गमात्रं नोपपदं तथापि तस्मिन्नि-  
त्ये तत्प्रकृतिप्रत्ययसमुदायपरमिति बोध्यम् ॥ मुखत कार मुखतोभूयेति । त्काण  
मुलो लभुवोश्च यथासख्य नैथते इति भावः । मुखत इत्यत्राद्यादित्वात्सप्तम्यर्थ-  
तसिः । प्रत्ययग्रहण किम् । मुखे तस्यति मुखतः तसु उपक्षये क्विप् । धातुत्वा-  
दिह अत्वमन्तस्य इति दीर्घो न । मुखतः कृत्वा गत इति कार्शिकादौ स्थितम् ।  
वस्तुतस्तु प्रत्ययपरिभाषयैवेष्टसिद्धेः प्रत्ययग्रहण सुत्यजम् ॥ नाधार्यं ॥ नार्थी विन-  
ञ्भ्याम् इति विहितौ नानाजौ । धार्था द्विवगोश्च धमुञ् इति धमुजादयः । संख्या-  
या विधार्थं धा इति धाप्रत्ययो धार्थको भवतोत्याशयेनोदाहरति । एकधाभूयेत्या-  
दि ॥ एव द्वैधकृत्य त्वै धभूय द्वै धभावमित्याद्यदाहर्तव्यम् । ननु नानाजौ प्रत्ययौ  
धा च प्रत्ययः धमुजादिविधौ तु एकाद्वौ धमुजन्यतरस्याम् इत्यतो ध इत्यनुवत्य  
तेषामादेशत्वाश्रयणपि स्थानिवद्भावेन धमुजादिर्धाप्रत्ययो भवतीति किमर्थं प्रत्य-  
यग्रहणमित्याक्षिपति । प्रत्ययग्रहणमिति ॥ यद्यप्युक्तरोत्या धाग्रहणेन धमुजादेर्ग्र-  
हण सम्भवतीत्यर्थग्रहणमिह व्यर्थम् । तथापि धमुजन्तात्स्वार्थं उदर्शनम् इति  
उप्रत्ययान्तसग्रहार्थमर्थग्रहणम् । तत्फलं त्वैधोक्त्येत्यादिप्रयोगः ॥ तूष्णीमि ।  
कृजो निवृत्त्यथ भूग्रहणम् ॥ अन्वच्यानन्विह अव इत्यकारलोपि चो इति पूर्व-  
स्याणो दीर्घं अनूच इति निर्देष्टुमुचितम् । द्युप्रागपाक् इति सूत्रे प्रतीचो यत्  
इतिवत्, एव तियच्चपवर्गं इति सूत्रेपि तिरश्चीत्येव निर्देष्टुमुचितमिति चेत् ।  
अत्र केचित् । शास्त्रोक्तं कार्यमथेवदेव भवति, अर्थश्च लोके प्रसिद्ध एव गृह्यते,  
अभिव्यक्तपदार्था ये स्वतन्त्रा लाकविश्रुता । शास्त्रार्थस्तोषु कर्तव्ये इति न्याया-  
त् । अताऽनुकरणे न भावयतोत्यन्वर्चाति समग्रवेति तच्चान्यम् । एव तर्हि  
क्षियो दोर्घात् इत्यादाविद्यडादिकं न स्यात् । प्रतीचोयत् इत्यपि न सिध्येदिति ।  
वस्तुतस्तु प्रकृतिवदनुकरणम् इत्यस्य वैकल्पिकत्वादन्वचोत्यादिनिर्देशे न दोषः  
वैकल्पिकत्वञ्च यत्तदर्थम् । इति सूत्रे त्यदाद्यत्वस्य करणादेकशेषाभावदर्शनाच्च  
निर्णीयत इति प्रागेव प्रपञ्चितम् ॥ अग्रत इत्यादि । अन्वक्कृद्स्यानुकूल्यमात्रे  
विश्रान्तेर्देशविशेषवाचित्वे नियमो नेति ध्वनयितुमिदम् ॥ पृष्ठतो भूत्वत्यर्थ  
इति । इहान्वक्कृद्देनानुकूलोऽननुकूलो वेति न स्पृश्यते, तस्य देशविशेषमात्रे  
पर्यवसानात् । प्रमाणान्तरेण क्वचिदनुकूलालामेऽपि अन्वक्कृद्स्य तत्समर्पणे  
व्यापाराभावाण्णमुल् न, किंतु त्कौव भवतीति व्यवस्था बोध्या ॥

इति श्रीमत्परमहंसपरिव्राजकाचार्यश्रीवामनेन्द्रस्वामिचरणसेवकज्ञानेन्द्र-  
सरस्वतोक्तयायां सिद्धान्तकौमुदीव्याख्यायां तत्त्वबोधिन्त्याख्यायां कृदन्तम् ॥

॥ समाप्तये तत्त्वबोधिनी ॥



# अथ सुबोधिनी प्रारभ्यते ॥

श्रीगणेशायनमः ॥ सिन्दूरेण विराजितं त्रिनयनं दिक्संख्यदोर्भिर्युतं  
 भक्तानुग्रहकारकं प्रमदयास्त्रिष्ट सदानन्दनम् ॥ अष्टाविंशतिवर्णकैश्च सततं यं  
 चिन्तयन्ते जनास्तं देवं गणपं स्मरामि सततं चन्द्रार्धचूड विभुम् ॥१॥ प्रस्तर्कदिस-  
 मस्ततन्वकमलत्रातप्रसादेष्विव प्रत्यक्षप्रमितः परः किरणवानन्वर्थगोवर्द्धनः ॥  
 सोय पण्डिततण्डलोद्भटरटद्वादीन्द्रवन्द्याश्रयीः शोराभाङ्घ्रिनिषेवकः समजनि  
 श्रीमौनिगोवर्द्धनः ॥ २ ॥ रघुनाथपदारविन्दसेवावशतस्तस्य बभूव नन्दनः ॥  
 रघुनाथ इतीक्ष्णामगमगो रघुनाथाङ्घ्रिनिषेवकः सुधोः ॥ ३ ॥ बभूवुस्तस्य च-  
 त्वारस्तनयाः सुनया बुधाः ॥ महादेवाभिधः श्रेष्ठो महाभाष्यसुभाषितः ॥ ४ ॥  
 रामकृष्णोद्वितीयोऽसौ रामकृष्णाङ्घ्रिसेवकः ॥ तृतीयो जयकृष्णोऽस्मि श्रीकृष्णा-  
 यास्तनूद्भवः ॥ ५ ॥ श्रीमत्सिद्धान्तकौमुद्याः स्वरवैदिकखण्डयोः ॥ नत्वा मुनित्रयं  
 हृद्यां टीकां कुर्वे सुबोधिनीम् ॥ ६ ॥ सुशब्दत्रातश्रीकुमुदवनविद्योतनकरी  
 सदासद्व्युत्पत्तिप्रसरणपरानन्दनकरी ॥ कुशब्दध्वान्तस्य प्रसभमभिविध्वंसनक-  
 री कृतिभूर्यादेषा बुधजनमनप्राङ्गणचरी ॥ ७ ॥ इयताप्रबन्धेन लौकिकेषु  
 शब्देष्वन्वाख्यातेष्वपि वैदिकान्वाख्यानमवशिष्यते । न चेदिदमप्रयोजनम् । रत्नो-  
 हागमलक्षसंवेहाः प्रयोजनम् इति वदता भाष्यकारेण वेदरक्षाया व्याकरणार-  
 शस्य प्रयोजनत्वेन मुख्यतयाभिधानात् । ब्राह्मणेन निष्कारणः षडङ्गो वेदोऽध्ये-  
 यो ज्ञेयश्च इति वेदार्थज्ञानोपायतया वेदाङ्गत्वेनैव व्याकरणाध्ययनविधानाच्च ।  
 नन्वेवमपि वैदिकशब्दानां लौकिकशब्दाभिन्नत्वात्तदनुशासननैव सिद्धे किमर्थ-  
 मेषामनुशासनमिति चेत् । न । लौकिकशब्दभ्यो भिन्ना अपि वैदिकशब्दाः  
 सन्ति । तद्यथा लज्जा देवेषु, मध्वा जभार, गृभ्णामि ते इत्यादयो वेदे दृश्यन्ते ।  
 लोके तु आत्मना, जहार, गृह्णामीत्यादयः । अत एव भाष्यकारो लौकिकेभ्यो  
 वैदिकान्भेदेन व्यपदिशति अथ शब्दानुशासनम् केषां शब्दानां लौकिकानां वैदि-  
 कानां चेति इति । तेषामाख्यानमावश्यकमिति मनसि विभाव्याहङ्कन्दसीत्यादि ॥  
 पुनर्वसुशब्दे नोद्भूतावयवस्य ज्योतिःसमुदायस्याभिधानाद्द्वयोर्द्विवचने प्राप्ते एकव-  
 चनं विधीयते तदाह । इयोरित्यादि ॥ वा स्वादिति । जात्याख्यायामित्यतः अन्य-  
 तरस्यामित्यनुवर्तनात् ॥ लोके त्विति । गां गताश्व दिवः पुनर्वसु इत्यादौ ॥

विशाख ॥ प्राग्वदिति । द्वयोरिकवचनं वा स्यादित्यर्थः ॥ विशाखेति । अमरस्तु  
 राधा विशाखा इति प्रयुञ्जानो द्विवचननियमं नेच्छति, सूत्रं तूदासीनम् ॥  
 षष्ठोयुक्तश्छन्दमि वा ॥ पतिः समास एव इत्यतः पतिरिति वर्तते, पतिः समास  
 एव इति नियमादसमासे न प्राप्नोतीति वचनमारभ्यते ॥ पतिनेति । घित्वात्  
 आडो ना इति नाभावः । षष्ठोति किम् । मया पत्या जग्दर्शयिष्यामः । छन्दमो  
 ति किम् । ग्रामस्य पत्ये ॥ योगं विभज्येति । षष्ठोयुक्तश्छन्दमोति उक्त एवार्थः ।  
 ततो वा छन्दमोति वर्तते । यावदिह शास्त्रे कार्यं तच्छन्दमि वा भवति तदाह ।  
 सनेत्यादिना ॥ नभोज्झिरो । नभस् अङ्गिरस् मनुष्येषां वति परे भवं वक्तव्यमि-  
 त्यर्थः ॥ नभस्वदिति । तेन तुल्यम् इति वति । भत्वफलमाह । कृत्वाभाव इति ॥  
 समजुषोः इति प्राप्तस्य । तत्र हि पदस्य इत्यनुवर्तते । अङ्गिरमा तुल्यमङ्गिरस्वत् ।  
 अत्रापि देहलोदीपकन्यायेन कृत्वाभाव इति सबध्यते ॥ मनुष्वदिति । मनुषा  
 तुल्यम् । अत्र भत्वात् आदेशप्रत्यययोः इति षः । पदसञ्ज्ञायां तु कृत्वं स्यात् न ष-  
 त्वम् अपदान्तस्य इति वचनात् ॥ बाहुलकादिति बहुनश्रौतातीति बहुलम् । ला  
 आदाने अस्मात् आतोऽनुपसर्गं इति कः । बहुलस्य भावो बाहुलकं मनोज्ञादि-  
 त्वाहुञ् ॥ वृष ॥ वृषन्नित्येतद् वसु अश्व एतयोश्च परतो भं स्यात् । निपातनान्ये-  
 तानि च्छन्दोविषयाणीति कैयटः ॥ वृषण्वसुरिति । लोके वृषवसुः । वृषाण्वः ॥  
 नलोपः प्राप्त इति । न लोपः प्रातिपदिकान्तस्य इत्यनेन ॥ अत एवेति । भत्वादे-  
 वेत्यर्थः ॥ अनङ्गत्वादिति । अज्ञोपानः इत्यत्र अङ्गस्य इत्यधिकारात् ॥ अयस्मयादी-  
 नि ॥ आनस्तर्थाङ्गमज्ञादारेणेव निपातनं प्राप्तमित्याह ॥ संज्ञाहयमिति । नन्व-  
 न्तरस्येति न्यायं बाधित्वोभयसंज्ञाविधाने किं प्रमाणमित्याशङ्क्याह । तथा च  
 वार्तिकमिति ॥ कुत्वमिति । चोः कुः इत्यनेन ॥ जश्चत्वाभाव इतिभूलां जशोऽन्ते  
 इति प्राप्तस्य ॥ ऋक्कतेति । अयस्मयादिषु ऋक्कतेत्यादयः समुदाया एव बोध्याः ।  
 तेन जश्चत्वमस्तु, कुत्वं मा भूदिति वैपरोत्यं न प्रसज्येतेति बोध्यम् ॥ नैनमिति ।  
 वाचाभिनाः प्रभवस्तेष्वप्येनं विद्वांसं न हित्वन्ति, विवदितुं न गच्छन्तीत्यर्थः ॥  
 ते प्राक् । व्याख्यातम् ॥ अस्यापवादमाह । छन्दमोत्यादि ॥ गत्युपसर्गसंज्ञकाश्छन्दसि  
 परे प्रयोक्तव्याः । अपिशब्दात्पूर्वे ॥ व्यर्वाहता अपि गत्युपसर्गसंज्ञकाः प्रयोक्तव्याः ।  
 सूत्रद्वयस्योदाहरणे आह । हरिभ्यामित्यादि ॥ आयाहीति प्राप्ते तं प्राक् इत्यत्र  
 संज्ञानियमपक्षो भाष्ये उक्तः ते इत्यनेन प्रादीनुपेत्येतत्पर्यन्तान्स्वरूपेण परामृश्य  
 धातोः प्राक् प्रयुक्तानामेषां पूर्वसूत्रैकवाक्यतया संज्ञाविधानात् । अस्मिंश्च पक्षे  
 छन्दमि परेषु व्यवहिताश्च इति सूत्रद्वयं न कर्तव्यम् ॥ इत्थि ॥ इन्धीत्युच्चार-

णार्थेन इकारेण निर्देशः सुट्तिथोः इतिवत्, न तु इक्प्रितपौ इति इका, नलो-  
पापत्तेः । असयोगात् इत्यतः लिट् किदित्यनुवर्तते तदाहलिट् किदिति ॥ चि  
इन्धी दोसौ । लिट् किच्चात् अनदिताम् इति नलोपः । संयोगात्परत्वात्पूर्व-  
णाप्राप्तौ वचनम् ॥ बभूवेति ! किच्चाद्दृङ्प्रभावे भुवो वुक् इति वुक् । अत्र पिच्चा-  
त्पूर्वणाप्राप्तौ वचनम् ॥ इदमिति । इन्धीति सूत्रम् । छन्दोविषयत्वादिति । अय-  
मभिप्रायः । इन्धेर्भाषायाम् इजादेश्च इत्यामा भाव्यं, छन्दसि तु अमन्दे इति  
प्रतिषेधाद् यद्यप्याम् नास्ति, तथापि छन्दस्युभयथा इति लिटः सार्वधातुकत्वे  
डिच्चात्समोधे इति नलोपः । अमभावस्त्वाधेधातुकत्वात्, छन्दसि दृष्टानुविधा-  
नात् ॥ वुको नित्यत्वादिति । परनित्य इतिपरिभाषया परान्नित्यस्य बलीयस्त्वा-  
त् । कृताकृतप्रसङ्गित्वेन नित्यत्वात् ॥

इति प्रथमोऽध्यायः ॥

तृतीया ॥ कर्मणि द्वितीया इत्यतः कर्मणीति वर्तते । द्वितीयायां प्रा-  
सायां तृतीया विधीयते, चञ्चद्वात्माऽपि भवति तदाह । कर्मणीति ॥ यवाग्वे-  
ति । अत्र यवागूशब्दान्तृतीया, अग्निहोत्रशब्दाच्च द्वितीया । अग्निहोत्रशब्दो  
हविर्वाचकः । जुहोतिश्च प्रज्ञेपणार्थः । यवाग्वभिन्नं हविरग्नौ प्रज्ञेपतीत्यर्थस्त-  
दाह । यवाग्वाल्यमित्यादि ॥ भिन्नविभक्त्यवरुद्धत्वेऽपि भिन्नार्थकविभक्त्यनवरुद्धत्वा-  
न्नामार्थयोरभेदान्वयः । भाष्ये चैतत्सूत्रं प्रत्याख्यताम् । अग्निहोत्रशब्दो ह्यग्ना-  
वपि वर्तते । यस्याग्निहोत्रं प्रज्वलितम् इति दर्शनात् । ह्ययतेऽस्मिन्निति व्युत्प-  
त्तेश्च । तद्यदा यवागूशब्दान्तृतीया तदाग्निहोत्रशब्दो ह्यग्नौ वर्तते जुहोतिश्च  
प्रोषणे । यवाग्व्वा अग्नि प्रोषयतीत्यर्थः ॥ यदा यवागूशब्दाद् द्वितीया तदा अग्नि-  
होत्रशब्दो हविषि वर्तते । जुहोतिश्च प्रज्ञेपणे । यवाग्व्वाख्य हविर्द्रव्यं प्रज्ञेप-  
तीत्यर्थः ॥ द्वितीया ॥ दिवस्तदर्थस्य इति वर्तते । तदाह । ब्राह्मणेत्यादि ॥ सोपस-  
र्गस्य छन्दसि विभाषोपसर्गं इत्यनेन व्यर्थास्थतविभाषयाऽपि सिद्धे निरूपसर्गार्थे  
आरम्भः ॥ षष्ठ्यपवाद इति । दिवस्तदर्थस्य इति प्राप्तायाः ॥ चतुर्थर्थे ॥ बहुलश-  
हणात् चन्द्रमसे कृष्णो रात्रौ इत्यादौ षष्ठ्यभावः ॥ यजे ॥ यजेर्धातोः करणे का-  
रके छन्दसि विषये बहुल षष्ठी स्यात् ॥ बहुलम् ॥ अदो जाग्धि इत्यतः अद इति,  
लुड्सनोः इत्यतः घस्ल इति च । अदो बहुल घस्लादेशः स्यात् छन्दसि ॥ घ-  
स्तामिति । अदेर्लुडि रूपम् ॥ अडभाव इति । बहुलं छन्दसि न माङ्ग्यो गी इत्य-  
नेन । नन्विदं लुड्सनोः इत्यनेन सिद्धमित्याशङ्क्योदाहरणान्तरमाह । सग्धिरि-  
ति ॥ अदनं ग्धिः । अदे क्तिनि घस्लादेशे घसिभमोर्हलि च इत्युपधालोपे भलो



भलि इति सलोपः । भषस्तथोः इति धत्वम् । धस्य जश्त्वम् । न च जश्त्वे कर्त-  
 व्येलोपस्य स्थानिवत्त्वम् । न पदान्त इति सूत्रेण जश्त्वे तन्निषेधात् । ततः  
 समानशब्दं न समासे कृते समानस्य च्छन्दस्यमूर्द्धं प्रभृत्युदकेषु इति सूत्रेण समान-  
 स्य सः ॥ हेमन्तशिशिरा ॥ परवल्लिङ्गं इन्द्रितत्पुरुषयोरिति प्राप्तम् ॥ अहोरात्रे  
 इति । अहश्च रात्रिश्चेति इन्द्रे कृते अह सर्वैकदेश इत्यनेन समासान्तोऽच् ।  
 यस्येति च इतीकारलोपः । रात्राहनाहाः पुंसि इति प्राप्तम् । हित्वमतन्त्रम् ।  
 अहोरात्राणि विदधत् । छन्दसि किम् । हेमन्तशिशिरे । अहोरात्रौ । यद्यपि  
 पाठक्रमेणैवं बहुलं छन्दसि इति घसुलादेशविधायकसूत्रात्पूर्वं व्याख्यातुं युक्तं,  
 तथापि व्यत्ययो बहुलम् इति वक्ष्यमाणेन लिङ्गव्यत्ययविधायकेन गतार्थमिति  
 ध्वनयितुं तथा न व्याख्यातम् ॥ बहुलं छन्दसि ॥ बहुलं शपो लुक् स्यात् । अ-  
 दिप्रभृतिभ्यः इत्युक्तं ततो न भवति । तथैवोदाहरति वृत्रं हनतीत्यादि ॥ हन्ति,  
 शीते इति लोके ॥ चाध्वमिति । त्रैङ् पालने आदेच उपदेशेऽशिति इत्यास्त्वम् ।  
 त्रायध्वमिति लोके ॥ दातीति । ददातीति लोके ॥ अन्यत्रापिति । जुहोत्यादिभि  
 र्भेऽपि शुभ्रवतीति शेषः ॥ विवष्टीति । वश कान्ती अदादिः श्लौ इति हित्वम् ।  
 भृजामित् बहुलं छन्दसि इति सूत्रेणाभ्यासस्येकारः । वृश्च इति षत्वं ष्टुत्वम् ॥  
 मन्त्रे घस ॥ घम अन्ते रादेशः । ह्रस्व ह्रज् कौटिल्ये अस्य कृतगुणानुकरणं हरेति ।  
 अकारस्तूच्चारणार्थः । णश्च अदर्शने वृज् वरणे वृङ् संभक्तौ दह भस्मीकरणे ।  
 आत् आकारान्ताः प्रा पूरणे इत्यादयः । वृजी वर्जने । डुकृष् करणे । गमस्त्व गती  
 जनो प्रादुर्भावे ॥ अक्षन्निति । अत्ते लुङि भिः ॥ घसुलादेशस्येति । लुङ्सनोः इति  
 विहितस्य ॥ माह्वरिति । माङि उपपदे ह्वरतेः लुङि तिप् । इतश्च इतीकारलो-  
 पः । च्लेर्लुकि कृते सार्वधातुका इति गुणे कृते रपरत्वे हल्ङ्गाव् इति लोपः ॥  
 प्रणमिति । प्रपूर्वाक्षश्लुङ् । हल्ङ्याव् इति लोपः । उपसर्गादसमासेऽपि णत्व-  
 म् । मत्त्वस्येति मकारोऽनुनासिके परे यरोनुनासिके इति ङः ॥ कुत्वमिति ।  
 पचे वृश्च इति षत्वेन नडिति रूपं बोध्यम् ॥ आव इति । वृजो रूपम् ॥ आधगि-  
 ति । आङ्पूर्वाहृर्लुङ् । दादेर्धातोः इति घः । एकाचो बशो भष् इति भष्भा-  
 वः ॥ आप्रा इति । आङ्पूर्वात्प्राधातोः सिप् कृत्वे यत्वे च यलोपः ॥ परावर्गिति ।  
 परापूर्वाहृजेस्तिप् उपधागुणे चोः कुः इति कुत्वम् ॥ अक्रन्निति । भोर्ङ्त्वाद्  
 गुणाभावे यण् ॥ अनुगमन्निति । अनुपूर्वाङ्कृतेर्भिः । गमहन इत्युपधालोपः ।  
 ननु मन्त्रशब्दः संहितायां रूढ इति अन्नत इत्यादौ ब्राह्मणप्रयोगे लुग् न प्राप्नो-  
 तौत्याशङ्क्याह । मन्त्रग्रहणमित्यादि ॥ अन्नतेति । गमहन इत्युपधालोपः । ब्रा-

क्षणप्रयोगोयम् । मन्त्रेति किम् । अघसत् । अह्वार्षीत् । अनशत् । अवारीत् ।  
अधाक्षीत् । अप्रासीः । अवर्जीत् । अकार्षीत् । अगमत् । अजनि । अजनिष्ट ॥

इति द्वितीयोध्यायः ॥

अभ्युत्सादयाम् ॥ अभ्युत्सादयामित्यादयश्छन्दसि विषये अन्यतरस्यां  
निपात्यन्ते । षट्श्च विशरणगत्यवसादनेषु । जनी प्रादुर्भावे । रमु क्रीडायाम् ।  
एत्यन्तेभ्य एभ्यो लुङि आम् प्रत्ययो निपात्यते । चिञ् चयने शुद्धादस्मादाम् प्र-  
त्यये द्विर्वचनं कुत्वं च । अक इति प्रत्येकं संबध्यते तदाह । आद्येष्विति ॥ अक  
इति । कञो लुङि तिपि च्लेः मन्त्रे घस इत्यादिना लुक् । तिपो हल्ङ्यादिलो-  
पः ॥ सादयामक इति । आमः इति लुङो लुक् । अभ्युदसीषददिति । सदर्शन्ता-  
लुङि चङि णौ चङ्युपधायाः इति ऋस्वः चङि इति द्विर्वचनम् । हलादिः शेषः  
सन्वल् लघुनि इति सन्वङ्गावे सन्त्यतः इतीच्चम् । लघोर्दीर्घः ॥ लोक इति ।  
वेदेपि पात्रिकमिदं बोध्यम् । विदाकुर्वन्त्विति इति सूत्रादन्यतरस्यां अङ्गणानुह-  
त्तः ॥ पावयामिति । पवतेः पुनातेर्वा एत्यन्तादाशीर्लङ्याम् क्रियादित्यनुप्रयोग  
श्च ॥ क्रियादिति । करोतेराशीर्लङि रूपम् । लिडाशिषि इत्याहं धातुकत्वादि-  
करणाभावः । रिङ् शयक् इति रिङ् ॥ विदामक्रञ्जिति । विदेर्लुङि आम् ।  
गुणाभावः । लुङन्तकरोत्यनुप्रयोगश्च ॥ गुपेः ॥ आयप्रत्ययाभावस्थले एवेद, सूत्रे  
केवलस्योच्चारणात् ॥ अजुगुपतमिति । गुप् रञ्जणे तस्यस्थामिपाम् इति घसस्तम्  
तुजादौनां दीर्घाभ्यासस्य इत्यभ्यासस्य दीर्घः । अगोप्तमिति । ऊदित्त्वादिङ्भावे  
वदत्रज इति वृद्धिः । भ्रलो भ्रलि इति सिचो लोपः । इट्पत्वे अगोपिष्टम् ।  
आयप्रत्यये अगोपायिष्टम् । इत्यं चत्वारि च्छन्दसि । लोके तु चङं वर्जयित्वा  
शीस्येवेति विवेकः ॥ नोनयति ॥ ऊन परिहाणे । ध्वन शब्दे । इल प्रेरणे । अहं  
गतौ याचने च एभ्यो एत्यन्तेभ्यश्च्लेः णिश्चि इति प्राप्तश्चङादेशो नेत्यर्थः । तञो-  
नयत्येलयतो चुरादी एत्यन्तौ । ध्वनयतिरपि चुरादिरदन्तो घटादिर्नान्तश्च ।  
अर्दयतिस्तु हेतुमश्रान्तः ॥ जनयोरिति । मध्यमपुरुषैकवचनम् । न  
माङ्गोमे इति आट्प्रतिषेधः । इदमिन्द्रं प्रति सव्यस्य ऋषेर्वचनम् । त्वायतस्वा-  
मिच्छतः जरितुः स्तोतुः मम काममभिलाषां मा जनयोः । ऊनं मा क-  
र्षीरित्यर्थः । षीननदिति भाषायाम् ॥ ध्वनयोदिति । तिप् न माङ्गोमे  
इत्यट्प्रतिषेधः । भाषायां घटादेरदिध्वनत् । चुरादेरदध्वनत् । एकयोत् ।  
अर्दयोत् । अर्दिदत् । ऐलिलदिति लोके ॥ कसृष्ट ॥ चिल लुङि इत्यतः  
चिलरिति अस्यतिवक्तिइत्यतोङिति इरितो वेत्यनुवर्तते तदाह । च्लेरित्यादि ॥

अकरमिति । डुकृञ् करणे भिप् अडि कृते ऋट्श्रीडि इति गुणः ॥ अमर-  
 दिति । मृड् प्राणत्यागे व्यत्ययेन परस्मैपदम् । अरदिति । ट् विदारणे ॥ अ-  
 रुहदिति । रुह बोजजन्मनि प्रादुर्भावे च लोके तु अकार्षीत् । अमृत । अ-  
 दारोत् । अरुक्षत् ॥ कृन्दमि ॥ निष्टर्कादयः शब्दाश्चकृन्दसिनिपात्यन्ते इति सू-  
 चार्थः ॥ क्वपि प्राप्त इति । ऋदुपधाच्चा इति सूत्रेण ॥ आपृच्छमिति ।  
 पृच्छ स्त्रीप्रायाम् । ग्रहज्याइति संप्रसारणम् ॥ प्रतिषीव्येति । षिवु तन्तु-  
 संताने । हलि च इति दीर्घ ॥ उपचाय्यपृडमिति । उपचाय्यं च तत्पृड चे-  
 ति कर्मधारयः ॥ हिरण्य इति । हिरण्येभिधेये इत्यर्थः ॥ कृन्दमि एभ्य  
 इति । वन षण सभक्तौ रक्ष पालने मन्य विलोडने एभ्य इत्यर्थः । स्तम्बशक-  
 तोरिन् इत्यतः इन्द्रिति वर्तते । तदाह । इग्न्यादिति ॥ वन षण सभक्तौ इति  
 भ्वादिगणे सहनिर्दिष्टयोरेव ग्रहण, न तु वनु याचने षण् दाने इति ताना-  
 दिकयोः सानुबन्धकत्वात् ॥ ब्रह्मवनिमिति । ब्रह्म वनति क्षत्रं वनति गां  
 सनतीति विवक्षायामिन् । तदन्तात् द्वितीयैकवचनम् । सुषामादित्वात्पत्वम् ॥  
 पथिरक्षय इति । पथ्यानं रक्षयन्तीति विग्रहः ॥ पथिरक्षीति पथ्यानं रक्षतीति  
 विग्रहः । हविर्मन्यतीति विग्रहः ॥ कृन्दसि ॥ षह मर्षणे । भजो  
 शिवः इति वर्तते । तदाह । शिवः स्यादिति ॥ ननु तुरासाहं पुरो-  
 धाय इति लोके प्रयोगा दृश्यन्ते तेषां का गतिरिति चेत् । णिजन्तादिच् बो-  
 ध्यः ॥ पृतनाषाडिति । सहेः साडः सः इति षत्वम् ॥ वहः ॥ प्राग्बदिति ।  
 शिवः स्वादित्यर्थः ॥ हव्ये ॥ अन्तःशब्दो मध्यमवाची । हव्यशब्दे उपपदे वहे-  
 ष्युट् स्यात् पादमध्ये चेन्न पादान्ते इति फलितोर्थः ॥ हव्यवाङ्गिनरिति ।  
 अत्र ङस्य ङः द्वयोश्चास्य स्वरयोर्मध्यमेत्य सपद्यते स डलारो ङकारः इति प्राति-  
 शाख्ये विहितः ॥ जनसन् ॥ जनादिभ्यो धातुभ्यश्चकृन्दसि विट् स्यात् ॥  
 अथे गा इति । हलदन्तात् इति सप्तम्यलुक् ॥ मन्त्रे श्वेतवहो ॥ श्वेतादिपूर्वभ्यो  
 वहादिभ्यो श्विन्स्यात् । अलाक्षणिककार्यार्थनिपातनम् । श्वेतशब्दे कर्त्तृ वाचि-  
 न्युपपदे वहेः कर्मणि कारके ण्विन्प्रत्ययः । उक्थे कर्मणि करणे चोपपदे शंसतेः  
 प्रत्ययः नलोपश्च । पुरः पूर्वस्य दाशृ दाने इत्यादेर्ङत्वं कर्मणि च प्रत्ययः ङस्यदस्ये-  
 ति । प्रत्येकमभिसंबध्यते । भाविपदत्वाश्रयणेन चेदमुच्यते । तदाह । यत्र पदत्वं  
 भावीति ॥ ङसन्तस्येत्यर्थः ॥ श्वेतवा इति । श्वेताएनं वहन्ति श्वेतवा इन्द्रः ।  
 अत्वमन्तस्य इति दीर्घः । उक्थशासाविति । नलोपे कृते अत उपधायाः इति  
 वृद्धिः ॥ अवे ॥ योगविभाग उत्तरार्थः । पुरोडाशावयजोर्ण्विन् इत्येकयोगे श्वेतव-

हादीनामप्युत्तरत्रानुवृत्तिः स्यात् । यजेद्यावपूर्वस्यैवानुवृत्तिः स्यात्कवलस्यै-  
 वेथत इति ॥ अवयाः श्वेतवाः ॥ ननु मन्त्रे श्वेतवह इत्यादिना ङसि कृते सौ  
 अत्वसन्तस्य इति दीर्घे कृत्वे च श्वेतवा इत्यादिसिद्धे नार्थोनेन योगिनेत्याशङ्क्या-  
 ह । एते संबुद्धाविति । संबुद्धौ हि अत्वसन्तस्य इति न प्राप्नोति तत्र असंबुद्धौ इत्य-  
 नुवर्तनात् ॥ विजुपे ॥ ननु छन्दमौति व्यर्थं मन्त्रे इत्यनुवृत्तेरेव भाषायां न भ-  
 विष्यतीति चेत् । मत्वम् । ब्राह्मणसग्रहार्थं छन्दोग्रहणम् । मन्त्रव्यतिरिक्तौ वेद-  
 भागो ब्राह्मणम् । तदुक्तं तच्चोदकेषु मन्त्राखरा श्रेषे ब्राह्मणशब्दः ॥  
 सुधीवा सुपीवेति । घुमास्था इतीत्वम् । कीलालपा इति । कीलालं जलम् ।  
 पयः कीलालममृतं जीवनं भुवनं वनम् इत्यमरः । तत् पिबतीति पा पाने वि-  
 च् ॥ उपपदान्तरेपोति । ब्रह्मभूणहृत्त्रभिन्नेष्वपीत्यर्थः ॥ आततानेति । णलुत्तमी-  
 वा इति णिचत्वपक्षे वृद्धिः ॥ अररिवानिति । रा दाने । लिटः कसुः । वस्वकाजा  
 दत्रताम् इत्यादन्तत्वादिट् ततो नञ्मासः । दीर्घादिटि इति वक्ष्यमाणेन नस्य  
 कृत्वम् । आतोडि नित्यम् इति रोः पूर्वस्यातो नित्यमनुनासिकः ॥ प्रसङ्गाद्-  
 घायशब्दं व्युत्पादयितुमाह । छन्दसीति । सुप आत्मनः इत्यत्र आत्मन इति वि-  
 शेषणात्परेच्छायां न प्राप्नोतीति वचनम् ॥ क्वाच्छन्दसि ॥ सनाशंसभिच्च उः  
 इत्यत उरिति वर्तते । क्वान्ताङ्गातोः स्याच्छन्दसि ॥ अघायुरिति । परस्याघ-  
 मिच्छतीत्यर्थे क्वच् । अश्वाघस्यात् इति वक्ष्यमाणेनाकारादेशः । तदन्तादुप्रत्य-  
 यः ॥ जवसवाविति । जु इति सौचो धातुः । षूङ् प्राणिगर्भविमोचने । षु प्रसवै-  
 श्वर्ययोः इति आभ्याम् ऋदोरप् इति अपि प्राप्तेज्विधीयते स्वरं भेदः ॥ मन्त्रे  
 वृषेष ॥ मित्रयां क्लिन् इत्यतः क्लिन्निति वर्तते । वीराः इति पञ्चम्यर्थे प्रथमा  
 तदाह । वृषादिभ्य इति ॥ वृष्टिमिति । वृषु सेचने ॥ इष्टये इति । इषु इच्छायाम् ॥  
 चतुर्थ्यैकवचनम् । मतिरिति । मन ज्ञाने क्लिन् । अनुदात्तोपदेश इत्यनुनासिक-  
 लोपः ॥ वित्तिरिति । विद सत्तायाम् । कित्त्वान्न लघूपधगुणः ॥ वीयते इति ।  
 वो गतिव्याप्तिप्रजननकान्त्यसनखादनेषु ॥ रातताविति । रा दाने छन्दसि  
 लुङ्लङ्लिटः ॥ उदाहरणेषु धातुसंबन्धो मृग्यः ॥ आगमदिति । गम्लृ गती ।  
 पुषादीति लृदिच्त्वाद् ॥ अकरमिति । कृमृट्कृद्भिश्चछन्दसि इति च्लेरङ् ।  
 ऋट्शोडि इति गुणः ॥ अहृणीतेति । हृज् वरणे । लङ् । क्र्यादिभ्यः शना ।  
 ई ह्यघोः इतीत्वम् ॥ इतश्च ॥ लेटोडाटी इत्यतः लेट इति वैतोन्त्य इत्य-  
 तो वेति चानुवर्तते तदाह । लेट इत्यादि ॥ लेटो ॥ आगमौ स्त इति । तौ च  
 पर्यायेण न तु यौगपद्येन अङ्घ्रिसामर्थ्यात् । अन्यथा सर्वर्षदीर्घे कृते विशेषा-

भावात्। आडुत्तमस्य इति सूत्रान्मण्डूकपुल्या पिच्चेत्यनुवर्तते इत्याशयेनाह । तौ च पिताविति । तत्फल तु विक्रन्दमी उर्वरासु ब्रुवैते इत्यादिषु गुणः ॥ वृद्धिरिति । अचो ज्षिति इत्यनेन । तारिषदिति । तृ प्लवनतरणयोः तिप इकारलोप' सि-  
 प इट् ॥ जोषिषदिति । जुषी प्रीतिसेवनयोः । अनुदात्तेत् । व्यत्ययेन पर-  
 स्मैपदम् ॥ आसाविषदिति ॥ आड्पूर्वात् षुप्रसवैश्वर्ययोरित्यस्माल्लेट् ॥ प-  
 तातीति । पत्स्व पतने तिप् । आडागमः ॥ करवावेति । कञो लेटो वस् तना-  
 टिकृञ्भ्य इति उः । गुणः रपरः लेटोडाटौ इत्याट् । तस्य पिच्चेनाडित्वाद्धिक-  
 रणस्य गुणः अत उत्सार्वाधातुके इत्युत्त्वाभावश्च ॥ मादयैते इति । मदी हर्षं ।  
 णिच् तदन्ताङ्गेट् । आतामि कृते आह टेरैत्त्वमिति ॥ टित आत्मनेपदानाम्  
 इत्यनेन ॥ आकारस्येति । प्रथमस्येत्यर्थः । द्वितीयस्य टित आत्मनेपदानाम् इ-  
 त्यनेनैत्त्वमेव मित्यत्वात् । न च शब्दान्तरप्राप्त्याऽनित्यत्व , कृताकृतप्रसङ्गित्वमा-  
 च्चेण क्वचिन्नित्यताश्रयणात् । उत्तरसूत्रे न्यत्रेति लिङ्गाच्च । आट एत्त्व नेत्युक्त  
 तस्य फलमाहायजाति यजात इति ॥ यज देवपूजादौ । लेट् । आडागमः ॥ वैती ॥  
 अन्यत्र किमपेक्षयित्वाकाङ्क्षायां पूर्वसूत्रविषयादिति लभ्यते संनिधानात्, त-  
 दाह । आत इत्यादि ॥ ईशै इति । ईश् ऐश्वर्यं । उत्तमैकवचनमिट्, इतश्च लोपो  
 नास्ति, परस्मैपदेषु उल्युक्तेः । टेरैत्त्वे तस्य ऐ ॥ गृह्यान्ता इति । ग्रहेः कर्मणि  
 लेट् भिः । तस्याडागमः । यक् ग्रह्णिज्या इति संप्रसारणं टेरैत्त्वं पूर्ववदैत्त्वम् ॥  
 पणबन्ध इति । यदि मे भवानिदं कुर्यात्तर्हीदमहं दास्यामीति समयकरणं पणब-  
 न्धः। आशङ्का संभावना ॥ अहमेतेति । त्रिपुरविजयेदेवैः प्रार्थितस्य रुद्रस्येदं वचनम् ।  
 पशवः संसारिणः ॥ नेदिति । इच्छब्द आशङ्कां द्योतयति । जिह्वाचरणेन नरक-  
 पातः स मा भूदित्यर्थः ॥ पतामेति । स उत्तमस्य इति सलोपः ॥ कन्दसि शाय ॥  
 शन्दसि अः शायजप्यादेशः स्वाद्धौ परे ॥ गृभायेति । ग्रह उपादाने । लोटः सेर्हिः  
 क्रादिभ्यः आ । ग्रह्णिज्या इति संप्रसारणम् ॥ बधानेति । बन्ध बन्धने । अतो  
 हेः इति लुक् । प्रसङ्गात् ऋहृहोर्भस्त्वन्दसि इत्यस्योदाहरणमाह । गृभ्णामि इति ॥  
 जभारेति । हृज् हरणे लिटो णलित्त्वौ हस्य भः । गृभ्णामि जहारेत्यर्थः ॥  
 भेदतीति ॥ भिदिर् विदारणे रीधादिकः । अमि प्राप्ते शप् ॥ क्लियत इति । सृङ्  
 प्राणत्यागे । तुदादिभ्यः इति शे कृते रिङ् शयग्लिङ्क्षु इति रिडादेशः इयङ् ॥  
 नेषत्विति । नयत्वित्यर्थः ॥ डौ विकरणाविति । तत्र शप् न्याय्यः सिसु बाहुलका-  
 त् । एतेन सेमामविड्ठि इत्यादि व्याख्यातम् । अव रचणे अस्माल्लोटि शपि  
 प्राप्ते बाहुलकात्सिप् । हुभल्भ्यो हेर्धिः षत्वं षुत्वम् । जशत्वम् ॥ तरुषेमेति ।

तरुषमसिति जाते यासुट् लिङ्स्सलोपोनन्त्यस्य । नित्य ङितः । अतो येयः । लोपो व्योर्वलि । आद्गुणः अत्रोप्रत्ययान्तस्य सिप प्रत्यङ्गत्वात् सार्वधातुका इति गुणः प्राप्तः । भिबन्तस्य अपि लघूपधगुणश्च प्राप्तो बाहुलकान्न भवति ॥ सुप्तिङिति । शास्त्रकृत्याणिनिराचार्य एषां सुप्प्रभृतीनां व्यत्ययमिच्छति । सोपि तथाविधो व्यत्ययो बाहुलकेन सिध्यति । बहुलस्य भावो बाहुलकम् । मनोज्ञादि-त्वाद्भुज् तत्पुनर्बहुलशब्दस्य प्रवृत्तिनिमित्तं बह्वर्थादानत्वं, चशब्दो हेतौ, यस्मा-देवमुक्तप्रकारो व्यत्ययो बहुलग्रहणेनैव सिध्यति तस्माद्बहुलग्रहणं कृतमित्यर्थः ॥ वियूया इति । यु मिश्रणे विपूर्वः । आशिषि लिङ् ॥ आधास्यमानेनेति । आङ्-पूर्वाहधातेः लृटः सहा इत्यनेन शानजादेशः स्यतासौ इति स्यः । आने सुक् इति सुक् ॥ मित्र वयमिति । दीर्घस्य ऋस्वव्यत्ययः ॥ स्वरव्यत्ययस्त्विति । गवामिव श्रियसे इत्यत्र तुमर्थे इत्यनेन कसेनि कृते ज्नित्यादिः इत्याद्युदात्ते प्राप्ते व्यत्ययेन मध्योदात्तता ॥ कृत्तद्धितानामिति । तेन दीव्यति इत्यादौ विधीयमानानां ठगादीनां देवनादिकर्त्तृत्वादेवमुक्तं, न त्विह कारकवाचित्वेष्याग्रहः कृत्तद्धित-मात्रे तात्पर्यात् । तथा च किमो विहितो ङितिर्यच्छब्दादपि भवति । त्वं वैत्ययति ते जातवेदः । विश्वे देवासो मरुतोयतिष्ठन् ॥ अन्नादायेति । अन्नमस्तीत्य-न्नादस्तस्मै । अन्ने कर्मण्युपपदेदे. कर्मण्यणि प्राप्तेच् ॥ अवग्रह इति । अणि कृते अन्न अदायेति, अचि तु अन्न अदायेति भावः ॥ वोचेमेति ॥ वचेराशीर्लिङ्गो मस् अङ् । वच उम् यासुट् । छन्दस्युभयथा इति लिङ्ः सार्वधातुकसंज्ञाप्यस्ति, तेन यासुट् इयादेशः वलि लोपः ॥ आट्ट ॥ परार्थे प्रयुज्यमानाः शब्दा वतिमन्त-रेणापि वत्यर्थं गमयन्ति गौर्वाहीक इतिवदित्याशयेनाह । लिङुदिति ॥ किकिनौ भवतः । लिट् प्रत्ययश्च भवतीत्ययमर्थस्तु न भवति तथा हि सति लिट्किकिनः इत्येव ब्रूयात् ॥ बभ्रिरिति । भृज् अस्मात् किः । लिङुद्वावात्कित्त्वम् । किकिनोः स्थानं तिबादयस्तु न । लिङुदित्यतिदेशेन स्वरूपाबाधेनैव कार्यातिदेशात् । न लोकाव्यय इति षष्ठीनिषेधे वञ्चशब्दाद्द्वितीया ॥ जग्मिरिति । गमहन इत्युप-धालोपः ॥ जघ्निरिति । हो हन्तेः इति कुत्वम् ॥ जज्ञिरिति । सुत्वम् । जजो-र्ज्ञः । ननु लिङ्वद्भावे सति असयोगात् लिट् कित् इत्येव सिद्धे कित्त्वकरणम-नर्थकमित्याशयेनाह । लिङ्वद्भावादिति ॥ असयोगात् लिट् कित् इति कित्त्वं सि-द्धमिति भावः । आदिति मुखसुखार्थो दकारो न तु तकारः । तेन तात्परत्वाभा-वाद्दीर्घस्यापि ऋकारस्य ग्रहणं तदाह । ततुरिर्जगुरिरिति ॥ तृ ङ्वनतरणयोः गृ-निगरणे आभ्यां किः । द्वित्वात्परत्वाद् बहुलं छन्दसि इत्युत्वे प्राप्ते द्विर्वचनेचि

इति निषेधादुत्वाभावे द्वित्वम् । उरदत्वं उत्तरस्योस्त्वम् ॥ तुमर्थे ॥ तुमुनोर्यस्तुमर्थो भावः । ननु कर्तरि कृत् इति वचनात्कर्तरि तुमुनो विधानात्कथं भावोर्थ इति चेत् । शृणु । अव्ययकृतो भावे इति वचनात्तुमुनो भावे विधानात् । तुमर्थे पञ्चदश प्रत्यया भवन्ति ॥ पञ्चे इति । वचः से कुत्वं षत्वम् । कषसंयोगे च्चः ॥ एषे इति । इणो गुणः । नकारो ञ्नित्यादिर्नित्यम् इत्याद्युदात्तार्थः ॥ प्रषे इति । इणः से, किच्चाद्गुणे आद्गुणः ॥ त्रियसे इति । इयङ् निच्चादाद्युदात्तः । इह मन्त्रे मध्योदात्तः पठ्यते तत्र बाहुलकात्प्रत्ययस्वरो बोध्यः ॥ आहुवध्यै इति । जुहोतेरुवङ् ॥ मादयध्यै इति । मदी हर्षे ष्यन्ताच्चध्यै प्रत्ययः । तस्य भाववाचिसार्वधातुकत्वात्सार्वधातुके यकि प्राप्ते व्यत्ययेन शप्, गुणयादेशौ ॥ पिबध्यै इति । अत्रापि यक्प्रसङ्गे व्यत्ययेन शप् । पाघ्रा इति पिबादेशः ॥ दातवा उ इति । ददातेस्तवे आयादेशे लोपः शाकल्यस्य इति यलोपः ॥ सूतवे इति ॥ डिच्चाच्च गुणः ॥ कर्त्तव इति । कृञो गुणः । कर्तुंमित्यर्थः ॥ प्रयै ॥ प्रपूर्वाद्यतेः कैप्रत्ययः । रुहेरिथ्ये । नञ्पूर्वाद्दप्रथेश्च ॥ दृशे ॥ योगविभागश्चिन्त्यप्रयोजनः । दृशेः ख्यातेश्च कैप्रत्ययः । किच्चाद् दृशेर्न गुणः ख्यातेरालोपश्च ॥ विभाजमिति । विपूर्वाद्भजतेर्णमुल् णिच्चात् अत उपधायाः इति वृद्धिः ॥ अपलुपमिति । लुप्लृ छेदने किच्चाद्गुणाभावः ॥ ईश्वरे ॥ ईश्वरशब्दे उपपदे धातोस्तोसुन्कसुनी स्तुच्छन्दसि ॥ विचरितोरिति । चर गतो इट् ॥ विलिख इति । लिख विलिखने किच्चाच्च गुणः ॥ क्त्वातोसुन्कसुनः इत्यव्ययत्वात् अव्ययादाप्सुपः इति विभक्तेर्लुक् न लुमता इति निषेधात् अत्वसन्तस्य इति दोर्घो न ॥ कृत्यार्थे ॥ कृत्यानामर्थो भावकर्मणी तयोरेव इति कृत्यानां भावकर्मणोर्विधानात् तत्र एते प्रत्ययाः स्युः । यद्यपि कृत्यानामर्थो ॥ अव्ययेय इत्यादौ कर्तापि, वल्लभानीयमित्यादौ करणादिरपि । तथापि न तत्र कृत्यत्वेन कर्त्तादिषु विधानं किं तर्हि स्वरूपेण । कृत्यतया विधानं तु भावकर्मणोरेवेति भावः ॥ न म्लेच्छितवै इति । म्लेच्छ अव्यक्ते शब्दे । न म्लेच्छितव्यमित्यर्थः ॥ अवगाहे इति । गाह् विलोडने ॥ दिट्क्षेप्य इति । दृशेः सन्नन्तात्केश्यः अतो लोपः ॥ कर्त्तवमिति । कृञस्त्वन् । कृत्यमित्यर्थः । यद्यपि तुमर्थे सेसेन् इत्यनेन तुमर्थे तवै विहितः । तथापि भावभिन्नेपि कर्मकारके तवै यथा स्यादित्येवमर्थम् ॥ अवचत्ते ॥ अवपूर्वाच्चक्षिड एशुप्रत्ययो निपात्यते शिच्चात्सार्वधातुकत्वं तेन ख्याजादेशो न ॥ भावलक्षणे ॥ कृत्यार्थे इति निहत्तम् । तुमर्थे इति वर्तते प्रकृत्यर्थविशेषणं भावलक्षणग्रहणम् । भावो लक्ष्यते येन तस्मिन्नर्थे वर्तमानेभ्यः स्यादिभ्यो धातुभ्यस्तुमर्थे तोसुन् स्याच्छन्दसि । संस्थानादीनामवधिष्वेन लक्षण भावः ॥ आ समा-

शेरिति । संपूर्वो हि तिष्ठतिः समासौ ह्रस्वः । सतिष्ठते पिण्डपिष्टयज्ञः इत्यादौ तथा दर्शनात् ॥ आतमितोरिति । तमु ग्लानौ ॥ सृपिष्टदोः ॥ सृप्लृ गतौ उह्र-  
दिर् हिंसानादरयोः । भावलक्षणेयं वर्तमानयोः सृपिष्टदोस्तुमर्थं कसुन् ॥ वि-  
सृप इति ॥ गमनादित्यर्थः ॥

॥ इति तृतीयोऽध्यायः ॥

रात्रेश्चाजसौ ॥ न जसिरजसिस्तस्मिन् । इकार उच्चारणार्थः । आहौ प्रभूतादिभ्यः इतिवत् ॥ ह्रस्वसीति । ननु तिमिरपटैरवगुण्ठिता रात्रः इति प्रयोगो न स्यात् । ह्रस्वसीत्युच्यते, न चेदं ह्रस्वः, अजसावितिनिषेधाच्च । किं च वेदेऽपि रात्र इति प्रयोगो न स्यादित्याशङ्क्याह । लाके त्विति ॥ तु शब्दोऽनु-  
क्तसमुच्चयार्थः । लोके, जसि वेदे चेत्यर्थः ॥ कृदिकारादिति । राशदिभ्यां त्रिप् इति व्युत्पत्तिपक्षे कृदिकारान्तः । अव्युत्पत्तिपक्षे तु सर्वतोऽक्तिन्नर्थात् इति ङीष् बोध्यः ॥ नित्यम् ॥ बह्नादिभ्यश्च इति वर्तते । अन्यतो ङीषित्यतो ङिषिति च तदाह । बह्नादिभ्य इति ॥ नन्वारभ्यसामर्थ्यादेव नित्यत्वे सिद्धे नित्यग्रहणं व्यर्थमित्याश-  
ङ्क्याह । नित्यग्रहणमुत्तरार्थमिति ॥ भुवः ॥ विभ्वीति । विप्रसंभो दुसंज्ञायाम् इत्यतो दुप्रत्ययान्तान् ङीष् । ननु स्वयंभूरत्रापि स्यादित्याशङ्क्याह । दुप्रत्ययान्त-  
मिति । ननु दुप्रत्ययान्तानुकरणे प्रमाणं किमत आह । उत इत्यनुवृत्तिरिति ॥ वोतो गुणवचनात् इति सूत्रात् । ननु तर्हि दुप्रत्ययान्तस्य घेर्ङिति इति गुणे कृते भो इति निर्देशः प्राप्नोति तदाह । उवडादेशस्तु सौत्र इति ॥ सुह्ला ॥ इन्द्रवरुण इति सूत्रस्थं वार्तिकमिदम् ॥ लिट्स्र इति । लिति इत्यानुगा-  
कारस्योदात्तत्वम् ॥ दीर्घजिह्वी ॥ दीर्घजिह्वीति निपात्यते ह्रस्वसि ॥ अप्राप्तो ङीषिति । स्वाङ्गाच्चोपसर्जनात् इति न प्राप्नोति, तत्र हि असंयोगोपधात् इति प्रतिषेधात् ॥ कद्रु । ऊडुतः इत्यत ऊडिति वर्तते । कद्रुशब्दात्कमण्डलुशब्दाच्च स्त्रियामूङ् स्याच्छ्रस्वसि ॥ गुगलुमधु ॥ एषां व्यत्ययेन च्छ्रस्वसि स्त्रीत्वम् । पतया-  
लुशब्दः स्पृहि गृहि इत्यादिना आलुजन्तः ॥ अव्यया ॥ व्याख्यातमपि ल्यबनुवृ-  
त्तिप्रदर्शनार्थं स्मारितम् ॥ आविष्टस्येति ॥ अव्ययात्त्वप् इत्यत्र अमेहकृतसिन्धे-  
भ्यः इति नियमादप्राप्तः शैषिकस्यब् विधीयते ॥ आविष्ट इति । आविभूर्तमा-  
विष्टम् । ऋक्षात्तादौ इति षत्वम् तकारस्य षुत्वम् ॥ ठकोऽपवाद इति । वर्षा-  
भ्रष्टक इति प्राप्तस्य । ननु ठक्ठञोः को विशेषस्तत्राह । स्वरे भेद इति ॥ ठञि कृते ञ्नित्यादिर्नित्यम् इत्याद्युदात्तत्वम् । ठकि तु सति कितः इत्यनेनान्तोदा-  
त्तत्व स्यादिति भावः ॥ वार्षिकमिति । ठस्येकः ॥ उत्तरार्थ इति ॥ सर्वत्राण् च



तलोपश्च इत्येतदर्थः । तत्र ह्यस्यैवानुवृत्तिर्यथा स्यात् वसन्तस्य मा भूत् ॥ शौन-  
का ॥ काश्यपकौशिकाभरामृषिभरां णिनिः इत्यतो णिनिरिति वर्तते तदाह ।  
णिनिरिति ॥ प्रोक्ते इति । तेन प्रोक्तम् इत्येतस्मिन्नर्थे ॥ शौनकीयेति । वृद्धाच्छः ॥  
इप्रचः ॥ मयड्वैतयोर्भाषायाम् इत्युक्तेर्वेदेऽप्राप्तौ विधीयते । नोत्वह ॥ उकार  
वतः प्रातिपदिकादध्रं बिल्वशब्दाभरां च मयण्ण स्यात् । इप्रचच्छन्दसि इति प्रा-  
प्तः प्रतिषिध्यते ॥ मौञ्जमिति । मुञ्जशब्दादौत्सर्गिकोऽण् ॥ वाध्नोति । वध्रं श-  
ब्दादौत्सर्गिकात् टिड्ढाणञ् इति डीप् ॥ ढच्छन्दसि । सप्तम्यन्तात्सभाशब्दात्  
ढः साध्वर्थे ॥ अणादीनां चेति । तत्र भवः इति प्राप्तानाम् ॥ पाथोनदीभराम् ॥  
सप्तम्यन्ताभरामाभरां भवार्थे षण् स्यात् ॥ पाथसीति । पाथो जलम् । कबन्ध-  
मुदकं पाथः इत्यमरात् । पाथोऽन्तरिक्षम् इति वृत्तिः ॥ वैशन्तीभर इति । वि-  
शिर्भञ् । वैशन्तः पखलम् तत्र भवा आपः वैशन्त्यः ॥ सगर्भंसयूथस ॥ अतिगृभरां  
भन् । गिरति गीर्यते वा गर्भः । युता भवन्त्यस्मिन्निति यूथम् । तीर्थपृष्ठयूथगूथ-  
प्रोथाः इति थक्प्रत्ययान्तो निपातितः । दीर्घोऽपि निपातनादेव ॥ कर्मधारया  
इति । समानश्चासौ गर्भश्च । तत्र भवः सगर्भ इति विप्रहः ॥ यतोऽपवाद इति ।  
भवे छन्दसि इति प्राप्तस्य ॥ अयाद्यत् ॥ भवे छन्दसि इत्येव सिद्धे घादिभिर्बाधा  
मा भूदिति यहिधीयते ॥ समुद्रा ॥ समुदतीति समुद्रः । स्फार्थिताश्च इति  
रक् । अपो विभर्ति इत्यभ्रम् । मूलविभुजादित्वात्कः । अभ्रसमुद्रात् इति वक्त-  
व्ये समुद्राभ्रात् इत्युक्तिः पूर्वनिपातस्यानित्यत्वज्ञापनार्था ॥ बर्हिषि ॥ तत्र भवः  
इति निवृत्तम् । बर्हिःशब्दाद्दत्तमित्यर्थे यत्प्रत्ययो भवति ॥ बर्हिस्येति । ब्रह्मतेर्न-  
लोपश्च इतीस्पत्ययान्तो बर्हिस्तरमाद्यत् ॥ दूतस्य ॥ दूतशब्दात्षष्ठीसमर्थ्याङ्गागे  
कर्मणि चाभिधेये यत्प्रत्ययः स्यात् । भागे तस्येदम् इत्यणि प्राप्ते वचनम् । कर्म  
णि तु दूतवणिग्भरां च इत्यीपसख्यानिकेये ॥ दूतमित्यादि । दूतस्य भागो दूत्यः,  
कर्म दूत्यम् ॥ रक्षीयातूनाम् ॥ षष्ठीबहुवचनान्ताभरां रक्षस्यातुशब्दाभरां हन-  
नीत्यस्मिन्नर्थे यत्स्यात् । रक्षेरसुनि रक्षः । कमितमिमनि इत्यादिना यार्तस्तुन् ।  
यातुशब्दो रक्षःशब्दपर्यायः । न च विरूपाणामपि समानार्थानाम् इत्येकशेषः  
स्यादिति वाच्यम् । बह्वर्थाभिधायिस्वरूपवचनत्वेन सूत्रे भिन्नार्थत्वात् ॥ रक्षस्ये-  
ति । हन्यतेनया सा हननी, रक्षसाम् हननी रक्षस्या । एवं यातव्या । बहुवचनं  
स्तुतिवैशिष्ट्यज्ञापनाय । बह्वनां रक्षसां हनने हि स्तुतिः प्रतीयते ॥ रेवती जग-  
ती ॥ प्रशंसनं प्रशस्यम् । प्रपूर्वात् शंसु स्तुतौ इत्यभ्रमाङ्गावे क्यप् तदाह । प्रशंसनं  
इति ॥ रयिरस्यास्तीति रेवती रयिशब्दान्मतुप् छन्दसीरः इति वत्वम् । रयिर्मती

बहुलमिति संप्रसारणम् । उगित्त्वान्डीप् नक्षत्रे गौरादित्वान्डीष् । जगच्छब्दात्  
वर्तमाने इत्यनेन शब्दवद्भावात् उगितश्च इति डीप् । हविषे हिता हविष्या  
उगवादित्वाद्यत् तासां प्रशंसनं हविष्यं यस्येति लोपे कृते हलो यमां यमि इति  
यलोपः ॥ असुरस्य स्वम् ॥ असुरशब्दात्षष्ठीसमर्थ्यात्स्वमित्येतस्मिन्नर्थे यत्स्यात् ॥  
असुर्यमिति । असुरोऽसुरः सुरप्रतिपत्नी अथवा असेरुरच् अस्यति अस्यते वा असुरः ।  
तस्य स्वमसुर्यम् ॥ माया ॥ मीयतेऽनयेति माया असदर्थप्रकाशनशक्तिः । माड् औ-  
णादिको यः । तस्यां वाच्यायामसुरशब्दादण् स्यात्पूर्वसूत्रापवादः ॥ आसुरीति । टि-  
ड्ढाणञ् इति डीप् ॥ तद्दानासा ॥ मत्वन्ताव्ययमासमर्थ्यादासामिति षष्ठ्यर्थे यत्स्यात्-  
त् । तव्ययमासमर्थ्यमुपधानो मन्त्रश्चेत्स भवति यत्तदासामिति निर्दिष्टमिष्टका-  
श्चेता भवन्ति । मतोश्च लुक् ॥ वर्चस्वानिति । वर्चःशब्दो यस्मिन्मन्त्रेऽस्ति  
स वर्चस्वान् कुम्भेष्टकोपधानमन्त्रः । भूतं च स्थ भव्यं च स्थ देवस्य वः सवितुः  
प्रसवे इत्यादिकः । उपधोयतेऽनेन्युपधानम् । चयनं रचनमित्यर्थः ॥ ऋतव्या  
इति । ऋतुशब्दो यस्मिन्मन्त्रेऽस्ति स ऋतुमान् स च मधुश्च माधवश्च इत्यादि-  
कः । ऋतुमानुपधानो मन्त्र आसामिष्टकानामृतव्याः । तद्दानिति किम् । मन्त्रा-  
देव समुदायान्मा भूदिति काशिका । अत्र हरदत्तः । ननु तद्दानित्यस्मिन्नसति  
समर्थानां प्रथमाद्वा इति वचनादासामिति प्रथमनिर्दिष्टत्वात्षष्ठ्यन्तादिष्टकाभि-  
धायिनः उपधानमन्त्रे प्रत्ययः स्यादिति वाक्यार्थः स्यात् । तथा च समुदायाच्च  
प्राप्नोतीति चेत् । सत्यम् । आसामिति प्रथमं न करिष्यत इति ( मत्त्वा प्रश्नप्र-  
तिवचने ततश्च ) उपधानो मन्त्र आसामिष्टकासु लुक्च मतोः इति योगः करि-  
ष्यते । तथा च तद्दानित्यस्याभावे भूतं च स्थ भव्यं च स्थ इत्ययमुपधानो मन्त्र  
आसामिष्टकानामिति वाक्यं स्यात् । तथा चेतिना परामृष्टान्मन्त्रसमुदायादेव  
प्रत्ययः प्राप्नोतीति भावः । उपधान इति किम् । वर्चस्वदभिमन्त्रणमासामित्यत्र  
मा भूत् । शिवेन माचक्षुषा इत्यनुवाकः कुम्भेष्टकाभिमन्त्रणे विनियुक्तः । मन्त्र  
इति किम् । अङ्गुलिमानुपधानो हस्त आसामित्यत्र मा भूत् । इष्टकास्त्रिति  
किम् । वर्चस्वानुपधान आसां शर्कराणामित्यत्र मा भूत् । इतिकरणं नियमार्थ-  
म् । अनेकपदसंभवे केनचिदेव पदेन तद्दानमन्त्रो गृह्यते न सर्वेषु । मतुवग्रहण-  
मुत्तरार्थम् । अश्विमान् इत्यत्र मतुप एव लुक् यथा स्याद् इनेर्मा भूत् । इह तु  
मत्वन्ताव्ययविधानात्तस्यैव लुक् भविष्यति ॥ अश्विमान् ॥ अश्विशब्दो यस्मि-  
न्मन्त्रेऽस्ति सोऽश्विमान्मन्त्रः स च ध्रुवक्षितिः इत्यादिकः । प्रथमान्तादश्विम-  
च्छब्दादासामिति षष्ठ्यर्थे अण् स्यात्, यत्प्रथमानिर्दिष्टमुपधानो मन्त्रश्चेत्स

भवति, यत्तदामामिति निर्दिष्टमिष्टकाश्चेत्ता भवन्ति मतोश्च लुक् ॥ आश्विनी-  
रुपदधातौति । अश्वशब्दात् अत इनिठनौ इत्यस्यर्थे इनिः । तदन्तान्मतुप् ।  
अश्विमान्स उपधानो मन्त्र ग्रामामिष्टकानामिति विगृह्याणि विहिते मतोश्च लु-  
कि कृते इजखनपत्ये इति प्रकृतिभावः ॥ वयस्यासु ॥ वयस्खानुपधानो मन्त्र आसा-  
मिष्टकानां ता वयस्यास्तास्त्रभिधेयासु प्रथमासमर्थान्मतुवन्तमूर्द्धशब्दादासामिति  
षष्ठार्थं मतुप्प्रात् । यत्प्रथमानिर्दिष्टमुपधानो मन्त्रश्चेत्स भवति यदासामिति  
निर्दिष्टमिष्टकाश्चेत्ता भवन्ति यस्मिन्मन्त्रे मूर्द्धशब्दो वयःशब्दश्च विद्यते समूर्द्धवान्  
वयस्वान् यथा मूर्द्धा वयः प्रजापतिश्छन्द इति तत्र वयस्त्रशब्दादिव मूर्द्धवश्छ-  
ब्दादपि पूर्वेण यति प्राप्ते मतुव्विधीयते इत्याशयेनाह । यस्मिन्मन्त्र इति । मूर्द्ध-  
न्वतीरिति । अनोनुडिति नुडागमः । मूर्द्धवत इति वक्तव्ये भाविनं मतुप्लुक्  
चेतसि कृत्वा मूर्द्ध इत्युक्तम् ॥ मत्वर्थे ॥ यस्मिन्नर्थे मतुव्विहितस्त-  
स्मिन्नर्थे प्रथमान्ताद्यत्स्यात् मासतन्वोरभिधेययोः । ननु प्रथमासमर्थमिति कस्मा-  
दागतमिति चेन्मत्वर्थग्रहणादित्यवेहि । ऋषिचमितनिधनिसर्तिर्बर्जिभ्य ऊरिति  
ऊकारान्तस्तनूशब्दः सूत्रे निर्दिष्टः । न तु भृशुशीङ्ढचरित्सरितनिधनिमिसृजि-  
भ्य उरित्युकारान्तः इन्हे घि इति पूर्वनिपातप्रसङ्गात् । ओजस्या इति । ओजो  
यस्या यस्यां वा अस्तोत्वोजस्या ॥ मधोः ॥ मधुशब्दान्मत्वर्थे जः स्याच्चाद्यत् । मध-  
व्या इति । ओगुं णः । वान्तो यीति अवादेशः ॥ ओजसोह ॥ ओज शब्दान्मत्वर्थे  
यत्खौ स्तोऽहन्यभिधेये । ननु यद् ग्रहणं व्यर्थं खश्चेत्खिवास्त्विति चेन्मैवम् । खश्चे-  
त्ख्यमानेनन्तरसूत्रविहितस्य जमात्रस्य समुच्चयो विज्ञायेत तस्माद्यद्ग्रहणम् ॥  
वेशोयश्च ॥ वेशश्च यश्च वेशोयशंसी ते आदौ यस्य तस्माद्देशोयश्चादेर्भगात्प्रा-  
तिपदिकाद्यल्खौ स्तो मत्वर्थे । लकारः स्वरार्थः । वेशोभग्य इति । वेशो भगम-  
स्यस्मिन्नस्येति वा वेशोभग्यः वेशोभगीनः ॥ पूर्वेः कृत । तृतीयासमर्थान्पूर्-  
वशब्दात्कृतमित्यस्मिन्नर्थे इनियौ स्तः, चाद्यत्खौ ॥ पूर्वेषेभिरिति । पूर्वेः कृताः  
पूर्विणाः । तैः एवं पूर्व्यासः पूर्विणाः ॥ अङ्गिः ॥ तृतीयान्तादप्यशब्दात्संस्कृतमि-  
त्यर्थं यत्स्यात् ॥ सहस्रेण ॥ तृतीयान्तात्सहस्रशब्दात्समितमित्येतस्मिन्नर्थे सः  
स्यात् । समितः सदृशस्तुल्य इत्यर्थः । सहस्रिया इति । सहस्रेण संमिताः सहस्रि-  
याः । यस्येति चैत्यकारलापः । समिताविति पाठान्तम् ॥ मतौ ॥ तपः सहस्राभ्यां  
विनीनोत्वस्यापवादः ॥ सोममर्हति ॥ द्वितीयान्तात्सोमशब्दाद्दर्हतीत्यस्मिन्नर्थे  
यत्स्यात् । सोम्य इति । सोममर्हतीति सोम्यः ॥ मये च ॥ आगतविकारावयवः प्र-  
कृता मयुडर्याः । तत्रागते पञ्चमी समर्थविभक्तिः । विकारावयवयोः षष्ठी । प्रकृ-

तवचने प्रथमा । मधोर्यः स्यादिति । वृत्तिकारस्तु यतमेवानुवर्तयति न तु थम् ॥  
नक्षत्रात् ॥ स्वार्थइति । समूहइति नानुवर्तते । तेनाऽनिर्दिष्टार्थत्वात्स्वार्थे प्रत्यय  
उत्पद्यत इत्यर्थः ॥ सर्वदेवात् ॥ सर्वशब्दाद्देवशब्दाच्च तातिल् स्यात् ॥ शिवशम ॥  
करशब्दसामानाधिकरण्यात् शिवशमरिष्टस्य इति उभयप्राप्तौ कर्मणि इति  
षष्ठो ॥

इति वैदिकसुबोधिन्यां चतुर्थीध्यायः ॥

सप्तनोऽञ् ॥ सप्तशब्दादञ्स्याच्छन्दसि ॥ सप्तानोति । मासशब्दादञ्जि  
नस्तद्धिते इति टिलोपे तद्धितान्तत्वात्प्रातिपदिकसंज्ञायां जम् । जशसोः शिः ।  
नपुंसकस्य इति नुम् । उपधादीर्घ ॥ शन्शतो ॥ डित्करणं शदन्तस्य टिलोपार्थ-  
म् ॥ पञ्चदशिन इति । पञ्चदशाहानि परिमाणमेषामिति डिनिः । टिलोपः ।  
एतेन त्रिंशिनो व्याख्याताः ॥ विंशिनोङ्गिरस इति । विशतिर्गोत्राणि परिमाणमे-  
षामिति विग्रहे डिनि कृते ति विंशतेर्डिति इति तिशब्दलोपे कृते यस्येति च  
इत्यल्लोपः । अङ्गिरस अयास्यगार्ग्यगौतमइत्यादिप्रवरभेदभिन्नानि विंशतिरवास्त-  
रगोत्राणि परिमाणमेषामित्यर्थः ॥ त्वावत इति । त्वामव त्वावान् । तस्य त्वाव-  
तः । अहमिवेति मावान् । तस्य मावतः । प्रत्ययोत्तरपदयोश्च इति त्वमादेशौ ।  
आ सर्वनाम्न । इत्यात्वम् ॥ सादन्यमिति ॥ सदनं गृहमर्हतीति सादन्य । अन्ये-  
षामपि इति दीर्घः ॥ विदथ्यमिति । विदथो यन्नस्तमर्हतीत्यर्थः ॥ इदत्सरीय इति ।  
इदत्सरेण निर्वृत्तः इदत्सरमधोष्टो भृतो भूतो भावी वा इदत्सरीयः । इदत्सरे-  
दावात्सरशब्दौ पञ्चवर्षं युगे द्वयोर्वर्षयोः संज्ञे । एवं संवत्सरपरिवत्सरशब्दावपि ॥  
सम्परिपूर्वा ॥ सम्परिपूर्वाइत्सरान्तात्प्रातिपदिकाच्छन्दसि विषये निर्वृत्तादि-  
ष्वर्थेषु खः स्याच्चाच्छः ॥ छन्दसि घस् ॥ समयस्तदस्य प्राप्तम् इत्यतस्तदस्य प्राप्त-  
मिति । ऋतोरण इत्यतः ऋतोरिति चानुवर्तते तदाह ऋतुशब्दादित्यादि ॥ ऋ-  
त्विय इति । सिति च इति पदत्वेन भत्वे निरस्ते ओर्गुणः इति गुणाभावे यण् ॥  
उपसर्गात् ॥ इह धातुशब्देन धातुवाच्या क्रिया लक्ष्यते । स्वार्थः प्रयोजनं यस्य  
साधनस्य तस्मिन्वर्तमानादित्यर्थस्तदाह धात्वर्थविशिष्ट इति ॥ उपसर्गाश्च पुनरेव  
मात्मकाः । यदुत श्रुतायां क्रियायां तामेव विशिषन्ति । यथा आगच्छति । यत्र  
तु न श्रूयते तत्र क्रियाविशिष्टसाधनमाहुः । यथा निष्कीशास्विः । तथा च यत्र  
क्रियापदं न श्रूयते तत्रैव यथा स्यादित्येवमर्थं धात्वर्थे इत्युक्तम् ॥ थट्च ॥ तस्य  
पूरणे इत्यतः डडिति नान्तादसंख्यादेः इति च तदाह नान्तादित्यादि ॥ पञ्चथ-  
मिति । पञ्चानां पूरणमित्यस्मिन्नर्थे डटि कृते तस्य थडागमः ॥ छन्दसि ॥ परिप-

न्यिन् परिपरिन् एती निपात्येते छन्दसि पर्यवस्थातरि वाच्ये । पर्यवस्थाता प्रति-  
 पञ्चः सपत्न इत्युच्यते । निपातनं चात्र । पर्यवस्थादृशब्दात्स्वार्थे इतिप्रत्ययोवस्था-  
 दृशब्दस्य पत्य पर एतावादेशौ च निपात्येते ॥ बहुलम् ॥ अस्मायामेधास्रजो  
 विनिः इति वर्तते तदाह विनिः स्यादिति ॥ अष्ट्रावीति । अग्नेः अष्ट्रं अष्ट्रा दंष्ट्रा-  
 पर्यायोयम् । मेखलावी हयावी उभयावी रुजावी हृदयावी । अत्र हयोभयहृद-  
 यान्येव दीर्घत्वं प्रयोजयन्ति । अन्येषां स्वत एव दीर्घत्वात् ॥ छन्दसी ॥ ईप्रच व-  
 निप् च ईवनिपौ ॥ ईति । ईप्रत्ययोदाहरणमुच्यते रथीरिति ॥ रथोस्यास्तीति  
 रथोः ॥ सुमङ्गलीरिति । सुष्ठु मङ्गलमिति सुः पूजायाम् इति समासः । ततोर्नम  
 मत्वर्थाय ईकारप्रत्ययः ॥ मघवानिति । मघ धनं तदस्यास्तीति वनिपि । मतुपि  
 तु मघवच्छब्दः ॥ तयोः ॥ तच्छब्देन इदमोर्हित् तदो दा च इति सञ्ज्ञिता-  
 विदन्तदौ परामृश्येते तदाह इदन्तदोरिति ॥ सूचो व्यत्ययेन पञ्चम्याः स्थाने  
 षष्ठी ॥ यथासंख्यं स्त इति । इदशब्दाद्वा, तच्छब्दात् हिंल् । इदा इदमशब्दाद्वा  
 इदम इम् इत्यनेनेशादेशः ॥ या हेतौ ॥ प्रकारवचने याल् इत्यतः प्रकारवचने  
 इति किमश्च इति तदाह किमस्था स्यादित्यादि ॥ कथा ग्रामं न पृच्छसीति ।  
 केन हेतुना न पृच्छसीत्यर्थः । तस्य प्राग्दिशो विभक्तिः इत्यधिकारादिभक्तिसं-  
 ख्यायाम् किमः कः इति कादेशः । प्रकारवचने उदाहरणमाह कथा दाशमेति ॥  
 केन प्रकारेणेत्यर्थः ॥ पञ्च पञ्चा॥अवरस्य पञ्चभावः । अकाराकारौ च प्रत्ययौ नि-  
 पात्येते ॥ अस्तात्यर्थे इति ॥ दिक्शब्दभ्यः सप्तमीपञ्चमीप्रथ-  
 माभ्यो दिग्देशकालेष्वस्तातिः ॥ करिष्ठ इति । कर्त्तृशब्दादिष्ठन् तुरिष्ठेमेयः सु  
 इति ढलोपः ॥ दोहीयसीति । अतिशयेन दोग्धीत्यर्थः । लिङ्गविशिष्टपरिभाषया  
 दोग्धीशब्दात्प्रत्ययः भस्याटे इति पुं वङ्गावेन डोपो निवृत्तिः । ततः तुरिष्ठेमेयःसु  
 इति ढचि निवृत्ते निमित्ताभावादघत्वकुत्वयोरपि निवृत्तिः ॥ प्रत्नपूर्व ॥ प्रत्न पूर्व  
 विश्व इम एभ्यस्थाल् स्यात् ॥ असु च ॥ किमेत्तिडव्ययघाद् द्रव्यप्रकर्षे वर्त्तमाना-  
 दसुप्रत्ययो भवति ॥ प्रतरमिति । प्रकर्षार्थस्य प्रकर्षे तरप् । प्रकृष्टतर इतिवत् त-  
 दन्तादसुः । स्तरादिषु अम् इति पठ्यते तेन तदन्तस्याव्ययत्वे सुपो लुक् । अचो-  
 दिक्करणम् इव एकाचोऽम्प्रत्ययवच्च इत्यत्रास्य ग्रहणं मा भूत् । यदि स्यात्तर्हि  
 अत्रापि यद् दृष्टं कार्यं तदप्यतिदिश्येत । तत्र को दोषः । इह स्त्रियंमन्यमानः  
 यस्येति च इति लोपः प्राप्नोति ॥ अनसन्तात् ॥ असन्तस्योदाहरणमाह ब्रह्मसा-  
 ममिति ॥ असन्तस्याह देवच्छन्दसानोति ॥ बहुप्रजाः ॥ बहुप्रजा इति निपात्यते  
 छन्दसि । बहुप्रजा इति । बह्व्यः प्रजा यस्येति बहुव्रीहिः । असिच् प्रत्ययः । य

स्येति च इत्यकारलोपः । अत्वसन्तस्य इति दीर्घः क्वविसर्गौ ॥ छन्दसि च ॥ वय-  
सि दन्तस्य दट इत्यतो दन्तस्य दट इत्यनुवर्तते तदाह दन्तस्य दट स्यादिति ॥  
उभयतोदत इति । उभयो दन्ता यस्येति विग्रहः ॥ हतमाता इति । नयूतप्रच  
इति नित्यं कप् प्रासः ॥

इति सुबोधिन्यां पञ्चमोऽध्यायः ॥

जागरेति । जागृ निद्राक्षये । लिटि प्रथमपुरुषैकवचनम् । दातीति ॥  
डुदाञ् दाने लट् । शपः श्लुः । श्लौ इति नित्यं द्वित्वे प्राप्ते विकल्पः ॥ तूतुजान  
इति । तुजेर्लिट् तस्य कानजादेशः । मामहानमिति । मह पूजायां कानच् । तू-  
तावेति । तुः सौत्रो धातुः तस्माल्लिट् ॥ बहुलं छन्दमि ॥ ह्रः संप्रसारणम् इति वर्तते  
तदाह ह्रः संप्रसारण स्यादिति । आक्षुवे इति । आङ्पूर्वात् ह्रजो लडात्मनेपदो-  
त्तमैकवचनम् । बहुलं छन्दसि इति शपो लुकि कृते संप्रसारणमुवडादेशश्च । टचं  
सूक्तमिति । तिस्रः ऋचो यस्मिंस्तृचम् । ऋक्पूरब्धूः पथामान्ते इति समासा-  
न्तो अः । रयेर्मतौ ॥ रयिशब्दस्य मतौ परतः संप्रसारणं स्याच्छन्दसि । रेवानिति ।  
छन्दसोरः इति वत्वम् । रयिमानिति । बहुलमहणात्संप्रसारणवत्वयोरभावः ॥  
चायः की ॥ चायतेर्बहुलं कीप्रत्ययआदेशः स्याच्छन्दसि । चिक्युरिति । कुहोशुः  
इति शुः । निचाय्येति । चायू पूजानिशामनयोः अस्मात् क्त्वा गतिसमासे समासे  
नञ्पूर्वं क्त्वो ल्यप् इति ल्यबादेशः ॥ स्यर्धेर्लङ्गाथामिति । द्विर्वचनं रेफस्य सं-  
प्रसारणमकारलोपश्च निपातनात् । अपस्यर्धेथामिति भाषायाम् । अपरे तु अपपूर्-  
वस्य स्यर्धेर्लङ्गाथामि संप्रसारणमलोपश्च निपातनात् बहुलं छन्दस्यमाङ्गोपि  
इत्यडागमाभावः । तन्मते प्रत्युदाहरणमपस्यर्धेथामिति भाषायाम् । अर्चैर्ह्रश्चे-  
ति । संप्रसारणमलोपश्च निपातनात् । ततो द्विर्वचनसुरदत्वम् । अत आदेः इति  
दीर्घत्वम् । तस्मान्नुड् द्विहलः इति नुडागमः । आनर्चुरानर्चुरिति भाषायाम् ।  
च्युडो लिटीति । आभ्यासस्य संप्रसारणमनिट्त्वं च निपातनात् । चुच्युविषेति  
भाषायाम् । त्यजेर्णलीति । त्यज वयोहानौ । अभ्यासस्य संप्रसारणं निपात्यते ।  
तत्याजेति भाषायाम् । आता इति । औञ् पाके इत्यस्य निष्ठायां आभावः । अिता  
इति । तस्यैव औणातेर्ऋत्वं च । आशिरमिति आङ्पूर्वस्य औणातेः क्विप् धातोः  
शिरआदेशः । तस्माद्द्वितीयैकवचनम् । आशीर्त इति । अिञः आङ्पूर्वस्य शिर  
इत्यादेशः । निष्ठायाश्च नत्वाभावो निपातनात् इलि च इति दीर्घः ॥ षिदेः छन्द-  
सि ॥ आदेच उपदेशे इत्यतः आदिति ए च इति च वर्तते विभाषा लीयतेः इत्यतो-  
विभ विषेति च तदाह आह्व स्यादिति । चिखादेति । व्यत्ययेन परस्मैपदम् ॥ शीर्षा

इति । अज्ञोपोनः इत्यल्लोपः । रषाभ्याम् इति णत्वम् । पूर्वस्मादपि विधौ स्या-  
निवद्भाव इति पक्षे तु अट्कुप्वाङ् इत्यनेन ॥ वा छन्दसि ॥ नादिचि दीर्घाञ्जसि  
च इति वर्तते तदाह दीर्घादित्यादि । वाराही इति । वराहस्य विकार इति अ-  
वयवे च प्राण्वीषधिहृत्क्षेभ्यः इति प्राणिरजतादिभ्योऽञ् । ङीप् । द्विवचने पूर्वमव-  
र्णदीर्घः । पूर्वमवर्णाभावे यणादेशः । मानुषीरिति । प्रथमाबहुवचनम् । मनोजी-  
तावज्राती शुक् च इति अञ् मनोः पुगागमः । सूत्रद्वये इति । अस्मि पूर्वः । संप्रसा-  
रणाच्च इत्यत्र । वाक्यभेदेनेति । अकः अस्मि पूर्वरूपं वा स्याच्छन्दसि । तथा संप्र-  
सारणादचीति पूर्वरूप वा स्याच्छन्दसि तदाह तेनेति । शस्यचेति । विकल्पवि-  
धानसामर्थ्यात्पूर्वरूपत्वाभावे पूर्वसवर्णदीर्घोऽपि न भवति । तयोरत्र विशेषाभावा-  
दिति यणादेश एव भवति । यज्यमान इति । यजैर्लटः शानच् । सार्वधातुके इति  
यक् । आर्न मुक् इति मुक् । ग्रह्णिज्या इति संप्रसारण पूर्वरूपस्य वैकल्पिकत्वा-  
दभावे यण् ॥ या ते इति । यानीत्यर्थः । यच्छब्दात्परस्य शैलीपि कृते प्रत्ययलक्षणेन  
त्यदादीनामः इति अत्रे नपु सकस्य भलचः इति नुम् । सर्वनामस्थाने च इति  
दीर्घः । नलोपः । ताता इति । तानि तानीत्यर्थः । पूर्ववत् ॥ भय्यप्रवय्ये ॥ बिभेतेः  
प्रपूर्वस्य वी इत्येतस्य च यति प्रत्यये परतच्छन्दसि विषये यादेशो निपात्यते।भय्य  
इति । क्तव्यञ्जः इति अपादाने यत् ॥ हृदथा इति । अकारस्यायादेशः ॥ प्रक-  
त्या ॥ पादस्य मध्ये इत्यन्तःपादमित्यव्ययीभावः । अन्तरित्यव्ययमधिकरणशक्ति-  
प्रधान मध्यमाचष्टे । पादश्चेह ऋक्पाद एव गृह्यते न श्लोकस्य, वा छन्दसि इत्य-  
तो मण्डूकप्रुत्या छन्दसीति वर्तते तेनास्यवैदिकत्व सपद्यत इत्याशयेनाह ऋक्पा-  
दमध्यस्य इति । एङ्ः पदान्तादति इति सूत्रादेऽ इति पञ्चम्यन्तमनुवृत्तं प्रथमया  
विपरिणम्यतेत्यस्य कार्यिणोसभवादित्यभिप्रेत्याह एङ् प्रकृत्येति । संधिरूपं वि-  
कारं न यातीत्यर्थः । उपप्रयन्तो अध्वरमिति । एङ्ः पदान्तादति इति प्राप्तम् ।  
अन्तःपादं किमिति । ऋचीत्येव किं नोक्तमित्यर्थः । एतेर्चन्तीति । क्रया मतो कुत  
एतास एतेर्चन्ति शुभं वृषणो वसूया इति । अत्र एते इति पादस्यान्ते एङ्स्ति  
अकारश्च परस्य पादस्यादाविति तन्नमित्तिनिमित्तयोः पादमध्यस्त्वमिति  
सत्यपि ऋक्ते प्रकृतिभावः ॥ अव्यात् । एषामनुकरणत्वात्सु-  
बन्ते न समामः । अव रक्षणे आशीर्लिङ् । अवद्यादिति । पञ्चम्येकवचनान्तम् ।  
अवक्रमुरिति । अवपूर्वस्य क्रमेर्लिङ् सि द्विवचनप्रकरणे छन्दसि वावचनम् इति  
द्विवचनाभावे रूपम् । केचित्तु, अवचक्रमुरिति सूत्रे क्तद्विवचनं ये पठन्ति,  
तेषामुदाहरण मृग्यम् । बहू चास्तावदवक्रमुरित्यधीयते । अव्रतति ॥ वृङ्त्वोः

मन्त्रे घम इति च्लेलुक् । आत्मनेपदेषु इति भ्रूयादादेशः । अयमिति । इदमः  
सौ इदोय् पुंसि । अवतेर्लोट् अवन्तु ॥ अवस्युरिति । अवेरसुन् औणादिकः ।  
ततः क्यच् क्वाच्छन्दसि इत्युः ॥ यजुथुरः ॥ उरोअन्तरिचमिति । नन्वत्र प्रकृ-  
त्वान्तःपादमव्यपरे इत्यनेनैव सिद्धे व्यर्थोऽयं योग इत्याशङ्क्याह । यजुषि पादा-  
भावादित्यादि ॥ आपो जुषाणो ॥ आपो इत्यादीनि पृथक् पदान्यनुकरणानि ।  
विभक्तस्तु अनुकार्यानुकरणयोर्भेदस्याविवक्षितत्वात् भवति सुपां सुलुक् इति  
विभक्तेर्लुग्वा । अस्विकेपूर्वं इत्येतदप्यनुकरणमेव तत्र प्रथमं जसन्तमनुकरणम् ।  
द्वितीयं स्वन्तम् । तृतीयं शसन्तम् । चतुर्थं व्यन्तमितरे संबुध्यन्ते । आपो जुषा-  
णो जुषाणो वर्षिष्ठे इत्येते, शब्दात्पूर्वो यौ अस्वेअस्वालेशब्दौ तौ च, ते अति प-  
रतः प्रकृत्या स्युः । अङ्ग इत्यादौ च ॥ अङ्गशब्दे य एङिति । प्रकृत्या भवतीति  
वक्ष्यमाणेन सबन्धः । तदादौ अकारे य एङपूर्वं इति । अत्रापि पूर्ववत्संबन्धः ।  
अतिक्रान्तपरामर्शना तच्छब्देन इति शब्दार्थमाचष्टे । तस्याङ्गशब्दस्य आदि-  
स्तदादिस्तद्रूपो य अकारस्तस्मिन् परे पूर्वे य एङ् स इत्यर्थः । नन्वत्र चकारः  
किमर्थ इति चेत् । शृणु । असति चकारेऽङ्गशब्दस्यैवेङ् तदादावति परतः प्रकृ-  
त्या भवतीत्यर्थः । स्यात्तत्र अङ्गे इत्यत्रैव स्यात् । अङ्गे अदीव्यत् इत्यत्र न स्या-  
त् । सति तु तस्मिन्नङ्गशब्दस्य य एङ् यत्र कुत्रचिदति प्रकृत्या भवति तददौ  
चाति परतो यः कश्चिदेङ् स प्रकृत्या भवतीत्ययमर्थो भवति तेन अङ्गे अङ्गे  
अदीव्यत् प्राणो अङ्गे इत्युभयत्रापि भवति ॥ अनुदात्ते च कुधपरे ॥ कुधी परौ  
यस्मात्स तथोक्तः । कवगधकारेति । धकारे अकार उच्चारणार्थः । अग्निरिति ।  
अग्निशब्दो अङ्गे निर्नलोच्च इति निप्रत्ययान्तोऽन्तोदात्तः । अध्वरशब्दः प्रातिपदि-  
कस्वरैणान्तोदात्तः । आद्युदात्त इति । ऋञ्जेन्द्राय इत्यादिना सूत्रेण निपातितः ॥  
आङो ॥ आङिति डिर्द्वाशष्ट आकारो गृह्यते ईषदर्थे क्रियायोगे मर्यादाभिर्वाधौ  
च यः । एतमातं डितं विद्याहाक्यस्मरणयोरङित् इत्यनेन लक्षितः यद्यपि अभ्र औ  
अपः इत्यत्र आकारो न ईषदर्थोदिचतुष्टयवृत्तिः सप्तम्यर्थद्योतकत्वात् । तथापि  
वाक्यस्मरणयोरङित् इत्यत्रैव तात्पर्यम् । अन्यत्र सर्वत्राङ् डिर्द्वादित्यः । एवं  
तावद्भाष्ये स्थितम् । अभ्र औ अप इति । सप्तम्यर्थद्योतकोऽत्राङ् । उपदेशेऽज-  
नुनासिकः इतीत्संज्ञा तु न उपदेशग्रहणात् ॥ स्यच्छन्दसि ॥ स्य इति त्यदित्येत-  
स्य प्रथमान्तस्यानुकरणम् । सुपां सुलुक् इति लुप्तपृष्ठीकम् । एष स्येति । एत-  
दस्यदंश्च त्यदाद्यत्वं तदोः सः सौ इति सः । एतदस्यदश्च परस्य सोः एतत्तदोः  
सुनोपः इति स्यच्छन्दसि इति च लोपः ॥ ऋसात् । चन्द्रशब्दे उत्तरपदे ऋसा-



स्परः सुडागमो भवति । स भवन् चन्द्रशब्दस्यैव । उभयनिर्देशे पञ्चमीनिर्देशो  
 बलीयान् इत्याशयेनाह । चन्द्रशब्दस्योत्तरपदस्येति । सुडागमः स्यादिति । सुट्  
 कात्पूर्वः इत्यतः सुडित्यनुवर्तनात् ॥ पितरा ॥ पूर्वपदस्याराडादेशो निपात्यते ।  
 उत्तरपदे तु सुपां सुलुक् इत्यादिना विभक्तेराकारादेशः । ऋतो ङिसर्वनामस्या-  
 नयोः इति गुणः ॥ समानस्य ॥ सः स्यादिति । सहस्य सः इत्यतः स इत्यनुवर्तते ।  
 सगर्भ्य इति । समानो गर्भः सगर्भः तत्र भवः सगर्भ्यः । सगर्भसयूथसनुताद्यत्  
 इति यत् प्रत्ययः । असूर्द्धेत्यादि किम् । समानमूर्द्धा समानप्रभृतयः समानोद-  
 र्द्धाः ॥ छन्दसि स्त्रियाम् ॥ विश्वग्देवयोः इति सर्वनाम्नोप्युपलक्षणम् । बहुलग्रह-  
 णात्कञ्चिन्न भवति ॥ विश्वाची देवद्रीचीति । विश्वमञ्चतीति देवानञ्चतीति  
 क्तिन् । उगितश्च इति ङीप् । अचः इत्यकारलोपः । चो इति दीर्घत्वम् । अत्र  
 विश्वग्देवयोरन्त्यादेशः प्राप्तो बाहुलकाच्च कञ्चिन्न भवतीत्याह । कद्रीचीति । कु-  
 रिसतमञ्चतीति कद्रीची किंशब्दस्य टेरन्त्यादेशः ङीबलोपदीर्घाः पूर्ववत् ॥ मध-  
 माद् ॥ सहस्य सध्रिः इत्यतः सहस्येति वर्तते मादस्य इत्येतयोरुत्तरपदयोः सहस्य  
 सध इत्ययमादेशः स्यात् । सधेत्यविभक्तिको निर्देशः ॥ सधमादे इति । सह मा-  
 द्यन्ति देवा अस्मिन्निति सधमादो यञ्च इति । मदोऽनुपसर्गे इत्यपि प्राप्ते अज-  
 व्भ्यां स्त्रीखलनाः इति तद्वाधके ख्युटि हलश्च इति घञ् । सूत्रे मादेत्यकार  
 उच्चारणार्थः, तेन मादयतेः क्तिबन्तस्य मादिति यद्रूपं तत्रापि भवति । आत्वाह-  
 हन्तो हरयो युज्यमाना अर्वागिन्द्रसधमादो वहन्तु ॥ सधस्थमिति । सह तिष्ठ-  
 तीति सधस्यः । आतोनुपसर्गे इति कः ॥ साब्धौ ॥ एते त्रयो निपात्यन्ते निग-  
 मे ॥ सहेः ज्ञापत्यय इति । पक्षे ज्ञापत्ययस्य ध्यै आदेशश्च निपात्यते ॥ साब्धौ ।  
 सहेः ज्ञापत्ययस्य ध्यै हो ङः शुत्वं ङो ङे लोपः । ङलोपे इति दीर्घः ॥ साद्वा  
 इति । ङत्वादि पूर्ववत् । ङनि ङतीयमिति । ङचि त्वन्तोदात्तं स्यात्तथा भूरि  
 चके इति मन्त्रे साद्देत्वाद्युदात्तं पठ्यते तच्च संगच्छेतेति भावः । सूत्रे इतिशब्दः  
 प्रकारार्थः । तेन निष्ठाग्रामपि निपातनं बोध्यम् । आषाह्ळ अग्ने वृषभः ॥ इ-  
 योरिति । अस्य आचार्यस्य इयोः स्वरयोर्मध्यमेत्य उकारो ङकारतां संपद्यते ऊ-  
 षणा संप्रयुक्तो उकारः ह्ळकारतामेतीत्यन्वयः ॥ अष्टापदीति । अष्टौ पादा अस्या  
 इति बहुव्रीहौ संख्यासुपूर्वस्य इति पादस्य लोपे कृते पादोऽन्यतरस्याम् इति  
 ङीप् ॥ मन्त्रे । सोम, अश्व, इन्द्रिय, विश्व, देव्य एषामतुप्प्रत्यये परे दीर्घः  
 स्यान्मन्त्रे ॥ ओषधेश्च । न च कृदिकारादक्तिनः इति ङीषा गतार्थता, अन्तो-  
 दात्तापत्तेः । इथते त्वाद्युदात्तो लघावन्ते इति फिट्सूत्रात् ॥ ऋचि तुनु ॥

घ इति स्वरूपग्रहणं, न तरसमपो, छन्दसि घशब्दस्यैव दीर्घदर्शनात् ॥ उतवे-  
ति ॥ भार्याया भ्राता श्यालस्ततः पञ्चमी ॥ भरतेति । लोणमध्यमपुरुष-  
बहुवचनस्य यस्य लोटो लङ्वत् इत्यतिदेशात्तस्य स्थाने तादेशः तस्यस्थमिपाम्  
इत्यनेन ॥ ऋणोतेति । तप्तनप्तनयनाश्च इति तदादेशः अत्र पित्त्वान्ङित्त्वं ना-  
स्ति ॥ उरुस्थान इति । उरुस्थेति कण्ठ्वादिद्यगन्तो रक्षणार्थः । लोटः सेहिः ।  
अतो हेः इति लुक् । न इत्यस्य नश्च धातुस्थोरुषुभ्यः इति णत्वम् । इकः ॥ इग-  
न्तस्य सुञि परतो दीर्घः स्यादृचि ॥ इरचो ॥ इरचस्तिङन्तस्यातो दीर्घं स्यादृ-  
चि ॥ विञ्चोति । विद ज्ञाने लट् । विदो लटो वा इति मसः स्थाने मः ॥ चक्रेति ।  
लिटो मध्यमपुरुषबहुवचनम् ॥ निपातस्य च । दीर्घं स्थान्मन्त्रे । एवशब्दश्चा-  
दिषु पाठान्निपातः ॥ छन्दस्यु । नामीति वर्तते । द्रुलोपे इत्यतो दीर्घं इति च  
तदाह । नामीत्यादि ॥ ऋभुञ्चाणमिति । ऋभुञ्चिञ्छब्द उणादिषु निपातितः ।  
इतोऽऽसर्वनामस्थाने इतोकारस्याकारादेशः ॥ जनितेति । जनयितेत्यर्थः ॥ श-  
मिता । निपातनं पूर्ववत् ॥ आनाडिति । नश्लुङि मन्त्रे घस इति लेलुक् ।  
नश्लुङि इत्यस्याभावे ब्रश्च इति षः । जश्वेन डः । तस्य चर्वेन टः ॥ आवरिति ।  
वृञो लुङि लेलुक् । गुणः रेफस्य विसर्गः ॥ बहुल छन्दसि ॥ माद्योगेऽप्यमा-  
द्योगेऽपि बहुलमडाटौ भवतः । अमाद्योगेऽपि न भवतः । माद्योगेऽपि च भव-  
तः ॥ जनिष्ठा इति । जनेर्लुङ् थास् अडागमाभावः । माद्योगेऽप्यडागममुदाहर-  
ति । मा व इति ॥ वो युष्माकं क्षेत्रे भार्यायां परबोजानि परेषां बीजानि वीर्या-  
णि मा अवाप्सुः उप्तानि मा भूवन् । वपेः कर्मणि लुङ् । व्यत्ययेन परस्मैपदम् ।  
चलेः सिच् वदव्रज इति वृद्धिः । इदं काशिकानुरोधेनोदाहृतम् । अध्ययने तु  
वाप्सुरित्येव दृश्यते । माद्युष्टसूदाहरणान्तरमन्त्रे षणीयम् ॥ इरयो । इरे इत्येत-  
स्य रे आदेशः स्याच्छन्दसि ॥ दधे इति । धाजो लिटि भस्व लिटस्तभयोः इती-  
रेचि कृते रेभावः । ननु चात्र परत्वाद्देभावे कृतेऽनजादित्वादालोपो न प्राप्त  
इत्यत आह । रेभावस्येति ॥ नन्वेवमपि रेभावस्यैव क्रादिनियमादिडागमः प्रा-  
प्नोति । न च रेभावस्य वैयर्थ्यम् । कृत्प्रभृतिषु चरितार्थत्वादत आह । अ-  
त्रेति ॥ कथं पुनर्लाक्षणिकस्यैरेशब्दस्य रेभावो भवति तत्राह । तदर्थं चेति ॥  
द्विवचननिर्देशाल्लक्षणप्रतिपदोक्तपरिभाषा न प्रवर्तत इति भावः ॥ तन्वादीना-  
म् ॥ बहुलमियडुवडादेशः स्याच्छन्दसि ॥ तनुवमिति । अघातुत्वादप्राप्त उवङ् वि-  
धीयते ॥ तन्वमिति । वा छन्दसि इत्यमि पूर्वत्वाभावे यण् । अश्वकमिति । चीणि  
अश्वकानि नेत्राणि यस्यासौ अश्वको रुद्रः ॥ विष्मिरे इति । तनु विस्तारे । लिटः

प्रथमपुरुषबहुवचनम् । अत्राज्ञोपस्थामिद्धत्वेऽपि अत एकहल्मध्ये इति एच्चाभ्यास-  
लोपो न, लापविधानसामर्थ्यात् ॥ पसिमिति । पत्स्व पतने लिटो मसो मस्य इट् ।  
वितेनिरे पिति मिति भाषायाम् ॥ घसिमसो ॥ अनयोरुपधालोपः स्यादलादावजा-  
दौ च क्ङिति । मग्धिरिति । अदेः क्तिन् । बहुल छन्दसि इति घस्लादेशे उपधा-  
लोपे च कृते भ्रलो भ्रलि इति सलोपस्तकारस्य धत्वं धस्य जश्त्व ततः समाना  
ग्धिः सग्धिरिति समासे कृते समानस्य छन्दस्यमूर्द्धप्रभृत्युदर्केषु इति सूत्रेण स-  
मानस्य सः । बध्नामिति । भसेर्लाटि तां श्लुः । परं नित्यमप्युपधालोपं बाधित्वा  
बाहुलकात्प्रथमं श्लौ इति द्वित्वम् । तत उपधालोपसलोपधत्वजशत्वानि कर्त-  
व्यानि ॥ श्रुश्रुणु ॥ एभ्यो हेर्ङिः स्यात् । श्रुधीति । बहुल छन्दसि इति शपो लुक् ।  
अन्येषामपि इति दीर्घत्वम् । श्रुणुधीति । श्रुवः श्रुभावश्च । विधानसामर्थ्यात् उत-  
श्चप्रत्ययात् इति न हेर्लुक् । दीर्घः पूर्ववत् । पूर्धीति । पृ पालने । शपो लुक् उ-  
दोष्ठापूर्वस्य इत्युत्वम् । हलि च दोर्घः । उरुणस्त्रधीति । नश्च धातुस्थोरुषुभ्यः  
इति णत्वम् । कः करत् इत्यादिना विसर्जनीयस्य सत्वम् । अपावृधीति । दीर्घः  
पूर्ववत् । अभ्यासस्य दीर्घश्चेति । तुजादित्वादिति भावः ॥ रारन्धीत्यत्र अनुदात्तो-  
पदेश इत्यादिना मलोपो न हेर्ङिच्चात् । यमेः शपो लुगिति । बहुलं छन्दसि  
इत्यनेन । एवमुत्तरत्रापि ॥ विभाषर्जो । र ऋतो हलादेर्लघोः इत्यतः र ऋत इति  
तुरिष्ठेमेयःसु इति च तदाह ऋतः स्थाने इत्यादि ॥ ऋत्व्य ॥ ऋतुशब्दाद्यति  
वास्तुशब्दादणि यति च यणादेशो निपात्यते । मशब्दस्येति । तस्यासिद्धत्वात्  
यस्य इति लोपो न । अकृत्सार्व इति दीर्घस्वङ्गवृत्तपरिभाषया वारणीयः । यद्वा  
मकारमात्रस्य लोपः । ततो यस्येति च इति लोपे कृते प्रत्ययाकारस्य श्रवणम् ॥

इति षष्ठोऽध्यायः ॥ ६ ॥

बहुलं छन्दसि ॥ छन्दसि विषये बहुलं रुडागमः स्यात् ॥ दुक्ते इति ।  
दुहेर्लट् टरेत्वे भ्रस्यादेशे रुट् तलोपः ॥ लोपाभावे इति । लोपस्त आत्मनेपदेषु  
इत्यस्य वैकल्पिकत्वादित्यर्थः ॥ अट्श्रमिति । ट्शिर् प्रेक्षणे लुङ् व्यत्ययेन प्रथम-  
पुरुषबहुवचनस्थाने उत्तमपुरुषैकवचनं मिप् । तस्य रुडागमः ॥ नेतरा ॥ इतरश-  
ब्दात्परयोः स्वमीरदृडादेशो न स्याच्छन्दसि ॥ इतरमिति । अदृङ् इतरादिभ्यः  
इत्यदृङ्भावे अतोम् इत्यम् ॥ क्त्वोत्थविति । समासेनञ्पूर्वे ज्ञो ल्यपीति प्राप्ते  
छन्दसि क्त्वापि विधीयते तदाह । ज्ञापि । अनञ्र्वे समासे ज्ञा इत्ययमादेशः  
स्यादपिशब्दाल्त्ववपि समासेऽसमासे च भवति । अप्राप्तिविषय ल्यप प्रापणार्थ-  
त्वादपिशब्दस्य । अन्यथा वा छन्दसि इत्येव ब्रूयात् । तथा च छन्दोविधिमनुवि-

दधानाः कल्पसूत्रकारा अपि प्रयुञ्जते आञ्जेनातिथी अण्य इति ॥ परिधापयि-  
 त्वेति । शिजस्तात्परिपूर्वाद्घातेः क्त्वा तस्य ल्यभादेशे प्राप्ते क्त्वादेशः ॥ सुपाम् ॥  
 सुपां स्थाने सुलुक्पूर्वसवर्णं आ आत्शियाडाडायाच् आल्एते आदेशाः स्युः क्  
 ष्मि ॥ पत्या इति । व्यत्ययोबहुलम् इत्येव सिद्धमिदम् । उक्तं हि तत्र सुप्तिडुप-  
 ग्रह इत्यादि । तस्यैवायं प्रपञ्चः धीतीत्यादि ॥ धीतीमतीसुष्टुतीशब्देभ्यस्तृतीयै-  
 कवचनस्य पूर्वसवर्णं ईकारः । प्रमाणत आन्तर्यात्सवर्णदीर्घत्वम् ॥ दिविस्त्वानि-  
 त्यादौ प्राप्ते आ इति । अनेन आत् इत्यत्राकारोपि प्रसिष्यत इति दर्शितम् ॥  
 नादिति । नतशब्दादम् । तस्यादादेशः । न विभक्तौ तु स्याः इतीत्संज्ञाप्रातिषे-  
 धः ॥ या देवेत्यादि । यत्तच्छब्दादम् ॥ न युष्म इति । युष्मदः सप्तमीबहुवच-  
 नस्य शे आदेशः । शेषे लोपः । अस्मि इन्द्रेति । शे इति प्रगृह्यत्वाद्यादेशाभावः ।  
 नाभा इति । डिच्चाट्टिलोपः ॥ ता अनुष्ठरेति । षड्विंशतिरस्य वङ्क्यः  
 इति प्रक्रम्य इदमध्वर्युप्रैषे पठितं ताः वङ्क्रीः अनुष्ठानेन अनुक्रमेण गणनया  
 गणयित्वा उच्यवयतात् । भवान् विशसनं करोतु पृथक् करोतु भवानित्यर्थः ॥  
 अनुष्ठानमनुष्ठेति । अनुपूर्वात्तिष्ठतेरङ् तृतीयैकवचनस्य डादेशे डिच्चाट्टिलोपः ।  
 नन्वनुपूर्वात्तिष्ठतेरात्सोपसर्ग इत्यङ् बाधित्वा स्थागापापचो भावे इति क्लिना  
 भाव्यमिति चेत् । सत्यम् । पूर्वपरावरदक्षिणोत्तरा इति सूत्रे व्यवस्थायामिति  
 निर्देशादपि, सामान्यापेक्षज्ञापकाश्रयणात् । तदेतद् धनयति ।  
 व्यवस्थावदिति ॥ माधु इति प्राप्त इति । सोर्लुकि प्राप्त इत्यर्थः ॥  
 वसन्ते इति प्राप्ते आल् इति । पूर्वसवर्णं तु अतो गुणे इति स्यात् ॥ उ-  
 र्वियेति । उरुदारुशब्दात्तृतीयैकवचनस्येयादेशः ॥ सुचेन्नियेति ॥ सुचेन्निय-  
 ष्दात्तृतीयैकवचनस्य डियाजादेशः । डिच्चाट्टिलोपः ॥ ब्राह्मणेति प्राप्ते इति ।  
 काशिकायां तु प्रबाहुनेति प्राप्ते इत्युक्तं तत्समासभ्रमादित्यवधेयम् । प्रेति न  
 समस्तं, पृथक् स्वरदर्शनात्, पदकारैर्विचिह्न्य पाठाच्च । अत आख्यातान्वयीति  
 ध्येयम् ॥ स्वप्नुयेति । अयाचोकारः सुपि च इति दीर्घनिवृत्त्यर्थः । अतो गुणे इति  
 पररूपम् ॥ नावयेति । नौशब्दाद्वा इत्यस्याऽयार् ॥ रित्स्वर इति । रिति इति  
 सूत्रेण ॥ अमो । अम इति मिबादेशो गृह्यते, न द्वितीयैकवचनं, क्ण्डसि  
 दृष्टानुविधानात् । तदेतदाच्च । मिबादेशस्येति ॥ शिच्चात्सर्वादेश इति । शित्क-  
 रणाभावे तु अलोन्वयस्य इति मकारस्य स्यात् । आदेः परस्य इति तु न, प-  
 ञ्चमीनिर्देशाभावात् । न च मकारस्य मकारवचने प्रयोजनाभावात् सर्वादेशो  
 भविष्यतीति वाच्यम् । मकारस्य मकारवचनमनुस्वारनिवृत्त्यर्थं स्यात् मो राजि

समः कौ इत्यत्र यथा ॥ वधीमिति । हन्तेर्लुङ् हनो वध लिङि लुङि च इति वधादेशः चलेः सिच् इट् तस्यस्य इति मिपोऽश्वावः । तस्य मश् । अस्तिःसिचः इति मस्यापुक्तस्येट् इट् ईटि इति सिचो लोपः । सवर्णदीर्घत्वं बहुलं छन्दसि इत्यड्-भावः ॥ लोपस्त । आत्मनेपदेषु यस्तकारस्तस्य च्छन्दसि विषये लोपः स्यात् ॥ अदुङ्गिति । दुहेर्लुङ् । आत्मनेपदेष्वनतः इति भस्यादादेशः बहुलं छन्दसि इति हट् । तकारस्य लोपे द्वयोरकारयोः अतो गुणे इति पररूपम् ॥ शये इति । शिते इत्यत्र तलोपे कतेऽयादेशः ॥ ध्वमो ॥ ध्वमो ध्वादित्यादेशः स्याच्छन्दसि ॥ वारयध्वादिति । वृञो णिचि लोट् ॥ यज । वृत्तिकारस्तु यजध्वैनमिति पाठं ज्ञात्वा वकारस्य यकारश्च निपात्यत इत्याह, तद्दूषयति । वकारस्येत्यादि ॥ प्रामादिकीति । लस्ये वकारपाठस्य निर्विवादत्वात् । वेदभाष्येऽपि प्रकृतसूत्रस्य मलोपमात्रपरतोक्तेश्चेति भावः ॥ तस्य ॥ मध्यमपुरुषबहुवचनस्येति । प्रथमपुरुषैकवचनस्य तु न ग्रहणम् । छन्दसि दृष्टानुविधानात्, पूर्वोत्तराभ्यां बहुवचनाभ्यां साहचर्याच्च ॥ कणुतादिति । कृवि हिंसाकरणयोश्च । धिन्वि कृण्व्योर च इत्युप्रत्ययः । वकारस्य चाकारः । अतो लोपः ॥ गमयतादिति । गमेर्णिच् । जनीजूष् इति अमन्तत्वान्मित्संज्ञायां मितां ऋस्वः लोष्मध्यमपुरुषबहुवचनस्य तादेशः ॥ तप्तनप्त । तस्य स्थाने एते आदेशाः स्युः ॥ शृणोतेति । श्रु श्रवणे । श्रुवः श्रु च इति श्रुप्रत्ययः श्रुभावश्च । पिच्चे नाडिच्च्वाद्गुणः ॥ सुनोतनेति । षुञ् अभिषवे स्वादिभ्यः श्रुः त इत्यस्य तनप् ॥ दधातनेति । अत्राप्यडित्वात् आभ्यस्तयोः इत्याकारलोपाभावः ॥ इदन्तो । अन्तशब्दोऽवयववचनः । इत् अन्तो यस्य स इदन्तः । तपरकरणमसदेहार्यम् । तथा चायमर्थः । मसू इत्ययं शब्द इकारान्तो भवति । मसः सकारान्तस्य इसागमो भवति स च तस्यान्तो भवतीत्यर्थस्तदेतदाह । मसू इत्ययमिति ॥ तत्र यदि सकारोपमर्देन इकारान्तत्वमभिप्रेतं स्यात्तर्हि मस् इदिति वाच्यं स्यात् । तस्मादवस्थित एव सकारे इकार उपसञ्जनीयः । अन्तग्रहणाच्च तद्ग्रहणेन गृह्यते । ततश्च टिच्चकिच्च्वादेरागमलिङ्गस्याभावेऽप्यर्थादागमोऽयं संप्रच्यते, तदेतद् ध्वनयन्नाह । मस इसागमः स्यादिति ॥ एवं च मस इगिति वक्तव्यं प्रत्याहारसंदेहप्रसङ्गात्तथा नोक्तम् ॥ एमसीति । इण् गतौ मस्, तस्य इकारः अन्तावयवः ॥ असीति । अस्वेर्मस् असीरलोपः ॥ कौ ॥ क्वा इत्यस्य यगागमः स्याच्छन्दसि ॥ गत्वायेति । गमेः क्वा । अनुदात्तोपदेश इत्यनुनासिकलोपः क्त्वा इत्यस्य यगागमः ॥ इष्टीन ॥ क्त्वाप्रत्ययस्येति । यजेः परस्येति शेषः ॥

इष्ट्वीनमिति । यजेः क्त्वा । वचिस्त्वपि इति सप्रसारणम् । व्रश्च इति षत्वम् ।  
 षुत्वम् । आकारस्थेनमादेशः ॥ पीत्वेति । पिबतेः क्त्वा । घुमास्था इतीत्त्वम् ॥  
 आज्ञसेः ॥ जसेरिति पूर्वाचार्यानुरोधेन निर्देशः ॥ देवास इति । असुकि कृते  
 जसः सकारस्य श्रवणम् । असुकः सकारस्य विसर्गः ॥ श्रीणामिति । अस्य  
 वामि इति नदीत्वविकल्पान्नदीत्याभावे उदाहरणमिदं बोध्यम् । नदीत्वपक्षे तु  
 ऋस्वन्त्यापो नुट् इत्यनेनैव मिद्धम् ॥ सूतग्रामणीनामिति । सूताश्च ग्रामण्यश्चे-  
 तोतरतरयोगः ॥ गोः पा ॥ गो इत्येतस्मादुत्तरस्यामो तुडागमः स्यात्पादान्ते ।  
 पादश्चेच्च ऋक्पादो गृह्यते, कृन्दसीत्यधिकारात् ॥ कृन्दस्य । कृन्दसि च  
 इत्ये । सिद्धे अपि दृश्यते इत्येतस्मर्वाधाधिव्यभिचारार्थम् । अन्यथा आरम्भसा-  
 मर्थ्यात्कस्यचिदेव व्यभिचारः संभाव्येत । टादावचीत्युक्तं हलादावपि भवति अ-  
 स्थभिः । विभक्तावित्युक्तमविभक्तावपि भवति । अस्थन्वन्तपदनस्यातिभर्ति । अ-  
 स्थन्वन्तमित्यत्रास्थिशब्दान्मतुप् अनङि कृते अजो नुट् इति मतुपो नुट् । अनङो  
 नकारलोपः ॥ इक् । आच्छोनद्योर्नुम् सावनडुह् । इत्यतो नुम् सावित्यनुवर्तते  
 तदाह । नुम् स्यादिति ॥ कीटङ्ङिन्द्र इति । किम्शब्दे उपपदे त्यदादिषु  
 दृशोऽनालोचने कञ्च इति दृशः क्तिन् । इदकिमोरीशकीति किमः की आदे-  
 शः । नुम् । सयोगान्तस्य लोपः । क्तिन्प्रत्ययस्य इति कुत्वेन नस्य ङः ङमो ऋखा-  
 दचि इति डुट् ॥ स्ववानिति । अवतेरसुन् । सुष्ठु, अवो यस्येति विग्रहः । स्ववःश-  
 ब्दान्नुमि कृते सान्तमङ्गतः इति दीर्घः । सयोगान्तलोपः । तस्यासिद्धत्वान्नलोपो  
 न ॥ स्वतवानिति । तुघातुः सौत्रो वृद्धार्थः । ततोऽसुन् । स्वं तवो वृद्धिर्यस्येति  
 विग्रहः ॥ ततुरिरिति । तरते । आदृगमः इति किन्प्रत्ययः । उखं तस्य द्विर्वचने-  
 चि इति स्थानिवद्भावात् इत्येतस्य द्विर्वचनम् । उरदत्वम् ॥ ऋह्वरे ॥ श्वीदितो  
 निष्ठायाम् इत्यतो निष्ठायामिति वर्तते । तदाह । निष्ठायामिति ॥ अङ्गुत-  
 मिति । ऋतमङ्गुतम् अपरिहृह्वताः । कृन्दाश्च बहुवचनान्तस्यैव प्रयोगदर्शनाद्बहु-  
 वचनान्तस्य निर्देशः ॥ सोमे इङ्गुणाविति । हृह्व इत्यादेशस्याभावोपि बोध्यः ॥  
 ग्रमित । असु अदने स्क्भ्, स्तम्भ्, रोधनार्थी सौत्रौ । चते याचने कस गतौ  
 शसु हिंसायाम् शसु स्तुतौ शासु अनुशिष्टौ तृ प्रवनतरणयोः इङ् संभक्तौ वृश् वरणे  
 ज्वल दीप्तौ क्षर सचलनेटुवम क्षसूष्महने उन्निरणे अम गत्यादिषु ॥ अष्टादशे-  
 ति । क्षमितेः पाठपक्षे तु एकीनविंशतिः ॥ उदित्वान्निष्ठायामिट्प्रतिषेधे प्राप्ते  
 इति उदितो वा इति क्त्वायां वेत्त्वात् यस्य विभाषा इति निषेधे प्राप्ते इत्य-  
 र्थः ॥ विष्कभित इति । अनदिताम् इति नलोपः । वेः स्क्भ्नातेर्नित्यम् इति

पत्वम् ॥ उक्तभितेति । उदः स्यास्तम्भोः इति पूर्वसवर्णः । सकारस्य थकारः ।  
 तस्य म्भरो भ्रि सवर्ण इति लोपः ॥ अन्योपसर्गपूर्वस्य मा भूदिति । यदि स्यादु-  
 त्तभिग्रहणं व्यर्थं स्यात् ॥ चत्ता इति । चत्तशब्दाद्यापि उजा सह आद्गुणः नि-  
 पातेन सह एकीकृत्य छेदस्तु पदकाराणां संप्रदायसिद्धः । भूयामो इति मन्त्रे  
 भूयामो इति यथा ॥ निपातनं बहुत्वापेक्षमिति । तेन छान्दसः प्रयोग एकवच-  
 नान्तोप्युदाहृत इति भावः ॥ अश्वस्याविशस्तोति । अन्येषामपि इति पूर्वपदस्य  
 दीर्घः ॥ ततो डीपा इति । ऋन्नेभ्य इतिविहितेन ॥ बभूथा । निगमो वेदः ।  
 एषां वेद इडभावो निपात्यते । वृज. क्रादिसूत्रेणोडभावे सिद्धे निगम एवेति नि-  
 यमार्थं निपातनं तदेतदाह । भाषायां तु ॥ ववरिथेति ॥ मनिम । मनिपूर्वात्मनतेः  
 मनोतेर्वा मनिंस मनिवांसमिति निपात्यते ॥ कमोरिडिति । नेड्वशिशुकृति  
 इति निषेधे प्राप्ते निपातनम् ॥ पावका इति । पुनरन्ति पावर्यान्ति वा पाव-  
 काः । पुनातेः पावयतेर्वा खल् टाप् ॥ दधदिति । दधातेर्लेट् तिप् स्त्री इति  
 द्वित्वम् । दधाति इति स्थिते आकारलोपः । लेटोडाटौ इत्य-  
 ङागमः । इतश्च लोपः परस्मैपदेषु इतीकारलोपः । दाशुषे यज-  
 मानाय रत्नानि दधत् । दधादित्यर्थः ॥ दददिति । ददाते रूपम् ।  
 लोपाभावे उदाहरणमाह । ददादिति ॥ मीनाते ॥ प्वादीनां ऋसः इत्यतो ऋस  
 इति वर्तते तदाह । शिति ऋस इति ॥ प्रमोणन्तीति । हिनुमोना इति णत्वम् ॥  
 आ इदमिति । अस्तेर्लेङ् तिप् आडजादीनाम् इत्याट् शपो लुक् । अस्तिसिचः  
 इतोडभावे अपृक्तत्वाद्दङ्गादिलोपः । खल्विसर्गौ । संहितायां तु भोभगो इति  
 रोर्यत्वम् । लोपः शाकल्यस्य इति यलोपः ॥ जसादिष्विति । आदिशब्दः प्रकारे  
 तेन पूर्वयोगनिर्दिष्टानामपि ग्रहणम् ॥ शतक्रत्व इति । जसि च इति गुणाभाव-  
 षत्वे प्रथमयोः पूर्वसवर्णदीर्घाऽपि वा छन्दसि इति वचनादत्र न भवतीति यणा-  
 देश्च प्रवर्तते ॥ पश्चे इति । घेडिति इत्यस्याभावे यण् ॥ जुजोषदिति । जुषी प्री-  
 तिसेवनयोः । लेट् । व्यत्ययेन परस्मैपदम् तिप् इतश्च लोपः परस्मैपदेषु लेटो-  
 डाटौ इत्यट् व्यत्ययेन शपः स्तुः । द्विवचनम् ॥ न छन्दसि ॥ इह यद्यानन्तर्यादी-  
 च्चमात्रं प्रतिषिध्यते तर्हि अकृत्स्नार्थ इति दीर्घः स्यात् । अपवादाभावे पुनरुत्स-  
 र्गस्थितेः अत आह । ईत्वदीर्घो नेति ॥ क्वचि यदुक्तं तन्नोति व्याख्यानादिति  
 भावः । अत्र च ज्ञापकमनुपदमेव वक्ष्यति ॥ पुत्रीयन्त इति । पुत्रामिच्छन्तः पुत्री-  
 यन्तः । जनमिच्छन्तो जनोयन्तः । लटः शत्रादेशः । उगिदचाम् इति नुम् ॥ दुर-  
 स्यु । दुष्टशब्दस्य दुरस्भावो द्रविणशब्दस्य द्रविणस्भावः इषस्य इषण्भावः रिष्टस्य

रिषण्भावश्च निपात्यते ॥ दृष्टयतीति । प्रकृतिमात्रे तात्पर्यम् । उपत्ययस्य समानार्थेन लना दृष्टीयितेत्यादि बोध्यम् ॥ अश्वायन्त इति । अश्वशब्दात् क्वच् । लटः शत्रादेशः ॥ अघायव इति । छन्दसि परेच्छायां क्वच् क्वाचछन्दसि इत्युपत्ययः ॥ इदमेव सूत्रं ज्ञापकमिति । अन्यथा दीर्घेणैव सिद्धत्वादात्ववचनमनर्थकं स्यात् ॥ देवान् जिगातीति । नन्विदं प्रत्युदाहरणमङ्गहयविकलम् । यजुषि पाठक इत्यंशहयस्यापि तत्राभावादित्याङ्गग्राह । बह्वृचानामप्यस्तीति ॥ तत्रेदं दृष्टमिति भावः । काठक इति क्रिम् । यजुर्वेदे शाखान्तरे माभूत् । अन्यत्र सुन्वयुरिदमस्ति ॥ कव्यध्वर । कवि अध्वर घृतना एषामन्वयस्य लोपः स्यात् क्वचि परे ऋचि विषये । मृगय्वादिगणोऽध्वर्युशब्दः पठ्यते तद्व्युत्पत्त्यन्तरं बोध्यम् ॥ विभाषा ॥ जहातेरङ्गस्य विभाषा हि आदेशः स्यात् ॥ हीत्वेति । हिआदेशाभावे सुमास्था इतीत्वम् । क्वचित्तु हात्वेति पाठस्तत्र च्छान्दमत्वाद् सुमास्था इतीत्वाभावः ॥ वसुधितमिति । कर्मधारय इति हरदत्तः । वसूनां धातारं प्रदातारमित्यर्थ इति वेदभाष्यम् ॥ नेमधितमिति । सामिपर्यायो नेमशब्दः । अयं कर्मधारयः ॥ धत्स्वेति । आस्यस्तयोरान्तः इत्याकारलोपः । दधस्तथोश्च इति भष्भावः ॥ धिधीयेति । आशीर्लिङ्गात्मनेपदोत्तमप्ररूपैकवचने दधातेरित्वं निपात्यते तदाह आशीर्लिङ्गोति ॥ माङ्गिरिति । पद्मोमास् इति मासशब्दस्य मास् आदेशः ॥ न कथतेरिति । अनुष्ठब्धर्थ उपन्यासः ॥ करीकृष्यत इति । रुग्निकी च लुकि इति रोगागमः । लीकै तु चरीकृष्यते कृषीवलः ॥ घृड इति । घृङ् अनवस्थाने ॥ धारयतेवेति । स एव खन्तः । तत्र दाधर्तीत्यत्र धारयतेः शप्, श्लो णिलुक् । अभ्यासस्य दीर्घत्वं च निपात्यते । घृङी वा शी प्राप्तौ व्यत्ययेन शप् तत्र श्लाकभ्यासस्य दीर्घत्वं च । अत्र परस्मैपदमपि निपात्य तस्यैव यङ्लुक्भ्यासस्य रुगाद्यपवादक दीर्घत्वं निपात्यत इति । दर्धर्तीत्यत्र यङ्लुक्पक्षे दाधर्तीति निपातनेन प्राप्तस्य दीर्घस्याभावो निपात्यते । रुग्निकी च लुकि ऋतश्च इत्येव रुक् सिद्धः श्लुपक्षे तु रुगपि निपात्यः । दर्धर्तीत्यत्र यङ्लुक्पक्षे न किञ्चिन्निपातनं किं तु श्लावेव । भवतेर्यङ्लुगन्ताल् लोटा गुणाभाव इतिाननु भूसुवोस्तिङि इत्येव गुणनिषेधे सिद्धे निपातनमनर्थकमिति चेत् । सत्यम् । ज्ञापकार्यं तर्हि निपातनम् । एतज्ज्ञापयति अन्यत्र यङ्लुगन्तस्य गुणप्रतिषेधो न भवति इति । तेन बोभवीत्यत्र भाषायां गुणनिषेधः सिद्धस्तदेतदाज्ञातेन भाषायामिति ॥ तिजेर्यङ्लुक्त्वात्मनेपदं निपात्यते तदाह । तिजेरिति ॥ ऋ गती लटि सिपि श्लो इति द्वित्वम् । अभ्यासस्य ह्लादिःशेषापवादो रेफस्य लत्वं निपात्यते । अर्तिपिपत्यौश्च इत्यभ्यासस्य प्राप्तस्यत्वस्याभावो नि-



पात्यते तदाह । इयतेरिति । करोतेर्यङ्लुगन्तस्य शतरि अभ्यासस्य चुत्वाभावो निपात्यते ऋतश्च इति रिगागमस्तदाह । करोतेरिति ॥ चुत्वाभाव इति । कुहो-  
 श्चुः इति प्राप्तस्य । विभर्तेर्यङ्लुगन्तस्य शतरि अभ्यासस्य जश्वाभावो निपात्यते  
 तदाह विभर्तेरिति । जश्वाभाव इति । अभ्यासे चर्च इति प्राप्तस्य ॥ ऽद्विध्वत  
 इति । ध्वरतेर्यङ्लुगन्तस्य शतरि रूपम् । नाभ्यस्ताच्छतुः इति नुम्प्रतिषेधः ।  
 द्युतेर्यङ्लुगन्तस्य शतरि अभ्यासस्य संप्रसारणाभावोऽत्वं च निपात्यते तदाह ।  
 द्युतेरिति । संप्रसारणाभाव इति । द्युतिस्त्रायोः संप्रसारणम् इति प्राप्तस्य ॥ स-  
 सूवेति निगमे ॥ दाधर्यादिव्वेतत्पठितव्यम् ॥ विवष्टीति । वश कान्तौ । लटि  
 तितिपि शपः स्त्री द्वित्वम् । अभ्यासस्यत्वं ब्रश्च इति षत्वम् । एृत्वम् ॥

इति सप्तमोऽध्यायः ॥

प्रसमुपोदः पादपूरणे ॥ समाहारहन्द्दः । समासान्तविधेरनित्यत्वाद्  
 हन्द्दाच्चुदषहान्तात् इति न टच् । प्रप्रायमग्निरिति । नात्र द्विर्वचनस्य किञ्चिद्-  
 द्योत्यं केवलं पादपूरणमेव कार्यम् । नचैवंविधस्य भाषायां प्रयोगोऽस्तीति सा-  
 मर्थ्याच्छन्दस्येवेदं विधानमित्याहुः ॥ छन्दसीरः ॥ हरिवते इति । हरयो विद्यन्ते  
 ऋतेति हरिवान् तस्मै हरिशब्दान्मतप् सकारस्य वकारः ॥ गीर्वानिति । वीरु-  
 पधाया दीर्घ इकः इति दीर्घः ॥ अचगुन्त इति । अचिशब्दान्मतप् । अस्थिदधि-  
 सक्थ्यक्ष्णामनडुदात्तः । छन्दस्यपि दृश्यते इत्यनङ् नुटोऽसिद्धत्वात्पूर्वं नलोपे  
 भूतपूर्वगत्या नुट् णत्वम् । ननु यदि परादिर्नुट् क्रियते तस्य मतुपग्रहणेन अह-  
 णात् मादुपधायाः इति षत्वं स्यात्, मतुवन्तस्य तु न स्यात् नुटा व्यवधानात् ।  
 यदि तु पूर्वान्तो नुट् क्रियते तर्हि णत्वं न स्यात् । पदान्तस्य इति निषेधादिति  
 चेत् । सत्यम् । नुटोमिद्धत्वान्नोक्तदोषः । नन्वेवमवग्रहे दोषः स्यात् अक्षरिणित्वात्  
 ह्यवष्टब्धन्ति अक्षेत्कारान्तमवग्रहीतुमुचितमिति चेत् । सत्यम् । न लक्षण  
 पदकारा अनुवर्त्याः पदकारैर्नाम लक्षणमनुवर्तनीयम्, तस्माद्यथालक्षणं पदं क-  
 र्तव्यमिति महाभाष्ये स्थितम् । किं च ईयिवांसमित्यादौ पदत्वं विनापि अव-  
 ग्रहः क्रियते, पूर्वैभिरग्निनेत्यादौ सत्यपि पदत्वे न क्रियत इति ॥ घस्येति ।  
 तरसमपोरित्यर्थः । तरसमपौ घः इति तरसमपोर्घसंज्ञाविधानात् ॥ सुपथितर  
 इति । सुपथिञ्छब्दात् द्विवचनविभज्योपपदे इति तरप् नलोपः । तरपो नुट्  
 तस्यानुस्वारः ॥ भूरिदाव इति । भूरिदाव्नः परस्य घस्य नुट् वाच्य इत्यर्थः ॥  
 भूरिदावत्तर इति । आतो मनिन् इत्यादिना दाधातोर्वानिप् तदन्तात्तरप् न  
 लोपः प्रातिपदिकान्तस्य इति नलोपः । तुडागमः ॥ ईद्रथिन इति । रथिन ईका-

रोन्तादेशो घे परे ॥ रथीतर इति । रथशब्दात् अत इनिठनी इति मत्वर्थीय इनिः । तदन्तात्तरप् नकारलोपे कृते इकारस्य ईकारादेशः । यदितु नकारलोपापवादो नकारस्थाने ईकारो विधीयते, तदा तस्यासिद्धत्वादेकादेशो न स्यात् ॥ रथीतम-  
मिति । इह पदकारा ऋस्वान्तमवगृह्णन्ति । अन्येषामपि इति संहितायां दीर्घ इति तदाशयः ॥ नसत्त । एतानि छन्दसि विषये निपात्यन्ते ॥ नत्वाभाव इति । रदाभ्याम् इति प्राप्तस्य ॥ निषत्तमिति । सदिरप्रतेः इति षत्वम् ॥ अनुत्तमिति । अनुत्तमिति भाषायाम् । एतन्निपातनारभसामर्थ्याद्भाषायां तुदविदोन्दत्वा इति विकल्पो नेत्याहुः ॥ प्रतूर्तमिति । यदा त्वरतेस्तदा ज्वरत्वरेत्यादिना ऊट् । यदा तुर्वी हिंसायाम्, इत्यस्य, तदा राल्लोपः ॥ सृ इत्यस्येति । निपातनादुत्तम् । रपरत्व तु उरण् रपरः इत्येव सिद्धम् । कार्यकालपक्षाश्रयणेन परिभाषाणाम-  
सिद्धत्वप्रकरणेपि प्रवृत्तेः ॥ गूर्त्तमिति । गूर्णमिति भाषायाम् ॥ अन्न ॥ उभयथेति व्याचष्टे । र्वा रेफो वेति । ससजुषोरुः इति नित्यं कृत्वे प्राप्ते पक्षे रेफादेशार्थमि-  
दम् । अन्नस्यशब्द ईषदर्थे । अन्नरस्तमितमिति यथा । अत्रो रक्षणम् ॥ अन्न एवे-  
ति । यदा कृत्वं तदा भोभगो इति रोयत्वं लोपः ॥ भुवश्च । महाव्याहृतेर्भुवस् इत्येतस्य च्छन्दसि विषये र्वा रेफो वा । तिस्रो महाव्याहृतयः पृथिव्यन्तरि-  
क्षस्वर्गाणां वाचिकाः । इह तु मध्यमाया ग्रहणम् । महाव्याहृतेरिति किं, भुवो विश्वेषु भुवनेषु । तिङन्तेमेतद्भवतेः छन्दसि लुङ् लङ् लटः इति वर्त-  
माने लङ् सिप् शपि गुणाभावश्छान्दसो बहुलं छन्दस्यमाङ्गोपि इत्युक्तभावः । लाक्षणिकत्वादेवास्याग्रहणे सिद्धे महाव्याहृतिग्रहणमस्याः परिभाषाया अनि-  
त्यत्वज्ञापनार्थम् । तेन क्रापयतीत्यादौ पुक् सिध्यति ॥ भुव इति । भुव इत्येतद-  
व्ययमन्तरिक्षवाचि महाव्याहृतिः ॥ ओम ॥ अभ्यादानमारभस्तदाह । आरभे इति ॥ अत्र प्लुतश्रुत्याच्परिभाषोपस्थानादच एव प्लुतः । मकरस्त्वर्धमात्रः समुदायोऽध्यर्धतुर्यमात्रः संपद्यते ॥ ये यज्ञ ॥ ये इत्येतस्य यज्ञकर्मणि प्लुतो भ-  
वति ॥ प्रणवः । यज्ञकर्मणीति वर्तते । यज्ञकर्मणि टेः प्रणवादेशः स्यात्तदाह । य-  
ज्ञकर्मणीत्यादि ॥ जिन्वतीमिति । जिविः प्रीणनार्थः । लट् तिप् टेः प्रणवादेशः ॥ टेः किमिति । वाक्यस्थ टेः इत्यतः टेरित्यनुवर्तमाने पुनष्टेर्ग्रहणं किमर्थमिति प्रश्नः । असति हि टिग्रहणे अलोन्त्यस्य इति वचनादृर्योन्त्योऽल् तस्योकारः स्यात्, तस्मात्सर्वादेशार्थं टिग्रहणमित्याह । हलन्तेन्त्यस्य मा भूदिति ॥ अजन्ते विशेष-  
भावाहलन्ते इत्युक्तम् ॥ याज्यान्तः ॥ ये याज्या नाम मन्त्रा इति । याज्याकाण्डे पठ्यन्ते ये मन्त्रा याज्यानुवाक्याकाण्डमिति समाख्यानं प्रकरणे ये मन्त्रा इत्य-

र्थः ॥ तेषामिति । मन्त्राणामित्यर्थः । तासामिति पाठे तासां याज्यानाम् । इहेदमन्यग्रहणं टेरित्यस्य निवर्तकं वा स्वादिशेषणं वा । आद्ये चान्ते विशेषिते अजन्ताया एव याज्यायाः प्लुतः स्यात् । पञ्चाक्षरे त्वन्तग्रहणमनर्थकं टेरन्तत्वा-  
व्यभिचारादित्यभिप्रायेणाह । अन्तः किमिति ॥ इतरोपि विदिताभिप्राय आह ।  
याज्यानामृचामिति ॥ याज्या नाम ऋचः काश्चिद्वाक्यसमुदायरूपाः तत्र यावन्ति  
वाक्यानि तेषां सर्वेषां टेः प्लुतः प्राप्नोति स चान्तस्यैवेत्येते तदर्थमनृतग्रहणमिति  
भावः ॥ अग्नीत्प्रेषणे परस्य च ॥ अग्नीधः प्रेषणमत्प्रेषणं तस्मिंस्तदाह । अग्नीधः  
प्रेषण इति ॥ विभाषा पृष्टप्रतिवचने । विभाषा हेः प्लुतो भवति ॥ निगृह्या ॥  
निगृह्येति स्वबन्तम् । स्वमताग्रच्यवनं निग्रहः तस्यैव स्वमतस्य एवं किल त्वं  
निरूपपत्तिकमात्येति शब्देन प्रतिपादनमनुप्रयोगः तत्र यद्वाक्यं तदाह । अत्र  
यद्वाक्यमिति ॥ निगृह्यानुयोगे यद्वाक्यमित्यर्थः । अद्यामावास्येत्येवं केनचित्प्र  
तिज्ञातं तमुपपत्तिभिर्निगृह्य साभ्यमूयमनुयुङ्क्ते अद्यामावास्येत्यात्येति ॥ तदेव  
विद्वणोति । अमावास्येत्येवमित्यादि ॥ दस्योदस्यो ३ इति । वाक्यादेरामन्वितस्य  
इत्यादिना द्विर्वचनम् । ननु द्विरुक्तसमुदाये परभागस्यैव प्लुतः प्राप्नोति न तु  
पूर्वस्य तस्य परमास्त्रेडितमिति परभागस्यैवास्त्रेडितसंज्ञाविधानाद्, इत्येते,  
द्वयोरपीत्याह । आस्त्रेडितग्रहणमित्यादि ॥ द्विरुक्तोपलक्षणार्थमिति । द्विरु-  
क्तसमुदाये भागद्वयोपलक्षणार्थमित्यर्थः । एतच्चास्त्रेडितस्य भर्त्सने इत्यसंभवात्त-  
भ्यते ॥ अङ्गयुक्तम् । आकाङ्क्षतीत्याकाङ्क्षं पचायच् ॥ तिङन्तमिति ।  
आकाङ्क्षं तिङन्तमित्यर्थः ॥ अङ्ग कूज ३ इति । अङ्गशब्दोमर्षे कूज अव्यक्ते श-  
ब्दे लोणमभ्रमपुरुषैकवचनम् ॥ ज्ञास्यति जाल्मेति । कूजनफलमस्त्रिन्नेव  
क्षणे ज्ञास्यतीत्यर्थः ॥ अङ्ग देवदत्तेति । अङ्ग देवदत्तेत्येकं वाक्यम् । एतच्च मिथ्या  
वदसि एतदपेक्षते ॥ विचार्यमाणानाम् । कोटिद्वयसृग्विज्ञानं विचार इति  
कथ्यते, विचार्यमाणस्तत्त्वज्ञानविषयोभूत उच्यते । इह तु विचार्यमाणविषयत्वा-  
द्वाक्यानि विचार्यमाणानि ॥ गृह्या ३ इति । सप्तस्यैकवचनान्तस्य गृहे इत्यस्य  
एचोप्रगृह्यस्य इति श्रुतविकारः ॥ पूर्वं तु । पूर्वणैव सिद्धे नियमार्थमिदं, तुशब्द-  
स्त्रिवृष्टार्थतोवधारणार्थः । यथैवं विज्ञायित पूर्वमेव श्रुत इति, मैवं विज्ञायि पूर्वं  
भाषायामेवेति । उदाहरणे तुशब्दो धितके ॥ प्रतिश्रव । प्रतिश्रवणार्थमा-  
ह । अभ्युपगमे इत्यादि ॥ अङ्गीकारे इत्यर्थः ॥ प्रतिज्ञाने इति । असौभयत्रापि  
गतिस्सामः । अर्थद्वयेपि प्रतिपूर्वः शृणोतिः प्रसिद्धः ॥ आभिमुख्ये चेति । अत्र  
लक्षणानभिप्रती आभिमुख्ये इत्यव्ययीभावः । दत्त किमात्य इति । किं ब्रूषे इत्येव

पृच्छते, अत्र श्रवणाभिमुख्यं गम्यते ॥ अनुदात्तं प्रश्नान्ता ॥ प्रश्नवाक्ये यश्चरमं प्रयुज्यते, स प्रश्नान्तः । नानेन प्लुतो विधीयते, किं तु दूराद्भूतादिषु विहितस्य प्लुतस्योदात्तत्वे प्राप्ते प्रश्नान्ताभिपूजितयोरनुदात्तत्वगुणमात्रं विधीयते तदाह । दूराद्भूतादिष्विति ॥ तत्रैषा वचनव्यक्तिः । अभिपूजिते च यः भुतः सोऽनुदात्तो भवतीति । तत्राभिपूजिते दूराद्भूते च इति प्लुत इति । इतरत्र तु अनन्यस्यापि प्रश्नाख्यानयोः इति ॥ अग्निभूत ३ इ इति । पट ३ उ इति । अगमः १ पूर्वा ३ न् ग्रामा ३ न् इत्येतद्वाक्यम् अग्निभूते पटो इत्यनन्तरेण समाप्तं तत्र अगम इत्येवमादीनाम् अनन्यस्यापि प्रश्नाख्यानयो इति स्वरितः प्लुतः । अग्निभूते पटो अनयोरनुदात्तः अभिपूजिते उदाहरणमाह शोभनः खल्वसीत्यादि ॥ चिदिति चोप ॥ चिदित्येतन्निपाते उपमानेऽर्थे प्रयुज्यमाने वाक्यस्य टेरनुदात्तः प्लुतो भवतीत्यर्थः । प्लुतोऽप्यत्राज्विधीयते, न गुणमात्रम् । इतीति किम् । अक्रियमाणे तस्मिन्नुपमानेऽर्थे किंस्मिञ्च्छब्दे प्रयुज्यमाने चिच्छब्दः प्लुत इति विज्ञायीत । इतिशब्दे तु सति प्रयुज्यमान इत्यं तश्चिच्छब्दस्य विशेषणं, प्लुतस्तु वाक्यस्य टः इत्यधिकारात्तस्यैव भवतीति मनसि विभाव्योदाहरणमुखेनाह अग्निचिदिव भायादिति । अत्र च चिच्छब्दस्य प्लुतः किं तु भायादित्यस्यैव । अक्रियमाणे तु इतिशब्दे चिच्छब्दस्यैव प्लुतः स्याद्, अग्निचिद्भायादित्यत्र न स्यादिति भावः ॥ कथंचिदिति । अत्र कष्टे चिच्छब्दः ॥ अग्निर्माणवको भायादिति । अग्निरिव माणवको दीप्यत इत्यर्थः । अत्रोपमानार्थस्य गम्यमानत्वादस्ति चिच्छब्दप्रतीतिः प्रयोगस्तु नास्ति।यद्यप्यन्ये षामप्युपमानार्थानामिवादीनामस्ति प्रतीतिः तथापि चिच्छब्दस्यापि तावदस्तीति भावः ॥ उपरिस्विदासीदिति ॥ अत्रापि विचार्यमाणानामिति विहितस्य प्लुतस्य गुणमात्रं विधीयते ॥ स्वरितमाम् उडिते । उदाहरणे सर्वत्र वाक्यादेरामन्वितस्य इति द्विर्वचनम् ॥ क्षियाशोः । क्षिया अचिरोल्लङ्घनम् । इष्टाशंसनमाशोः । दीर्घायुरसि अग्नीदग्नीन् विहरति । क्षियायां तु न प्रत्युदाहृतं, नित्यसाकाङ्क्षत्वात् । न हि स्वयं ह रथेन यातोत्युक्ते आचारभेदो गम्यते, किं तु तर्हि उपाध्यायं पदातिं गमयतोत्युक्ते ॥ प्लुतावै ॥ उदाहरणे गुदोरदृतः इति प्लुतः ॥ चतुर्मात्राविताएचौ समाहारवर्णौ तत्र मात्रा अवर्णस्य मात्रवर्णवर्णयोः । तत्र ईदुतोः भूते कृते तयोस्तिस्त्री मात्राऽवर्णस्य चैका मात्रेति समुदायश्चतुर्मात्र इत्यर्थः । नन्वत्राह मात्रावर्णस्याध्यर्द्धमात्रेवर्णवर्णयोरिति मतेऽर्द्धचतुर्मात्रावप्येचौ प्राप्नुतः । सत्यं चतुर्मात्रः प्लुतः इत्यते इति भाष्यात् समविभाग एवात्राश्रयते इति भावः । परिगणनमाह प्रश्नान्ते इत्यादि॥धेनु

दात्तं प्रश्नान्ताभिपूजितयोः अनन्त्यस्यापि प्रश्नाख्यानयो इति चानुदात्तस्वरिती वा प्लुतः । अभिपूजिते अनुदात्त प्रश्नान्ताभिपूजितयोः इति प्लुतः । विचार्यमाणे विचार्यमाणानाम् इति प्लुतः । प्रत्यभिवादे प्रत्यभिवादेऽशूद्रे इति प्लुतः । याज्यान्ते याज्यान्तः इति प्लुतः ॥ विष्णुभूते इति । नन्विदं परिगणनस्योदाहरणमयुक्तं, तावता सूत्रे एव अदूराद्भूते इत्युच्यते अत आह अदूराद्भूत इति ॥ न वक्तव्यमिति । अन्यार्थमवश्यं कर्तव्ये परिगणने तेनैव सिद्धत्वाद् अदूराद्भूत इति न वक्तव्यम् ॥ भद्रं करोषि गौ ३ रिति । अत्र असर्वनामस्थाने इति प्रतिषेधात्सौ परतः पूर्वं पदं न भवति ॥ शोभने माले इति । ईदूदेत् इति प्रगृह्यसंज्ञा ॥ आमन्त्रितेतिअप्राप्ते एव प्लुते वचनम् ॥ अग्ना ३ इ इति अग्निशब्दस्य संबुद्धौ रूपम् सामन्त्रितमित्यामन्त्रित संज्ञा ॥ तयोर्वा । नन्विदं व्यर्थम् इको यणचि इत्यनेनैव सिद्धमत आह इदुतोरसिद्धत्वादिति ॥ ननु सिद्धः प्लुतः स्वरसन्धिषु कथं ज्ञायते । प्लुतप्रगृह्या अचीति प्रकृतिभावविधानात् । यस्य हि विकारः प्राप्तः तस्य प्रकृतिभावो विधेयः प्लुतस्यासिद्धत्वे न तस्य स्वरसन्ध्याख्यो विकारः प्राप्नोति । अस्तु प्लुतः सिद्धः किमायातमिदुतोः । उच्यते । प्लुतप्रकरणे यत्कार्यं तत्स्वरसन्धिषु सिद्धमिति सामान्येन ज्ञापकमाश्रयिष्यते ततश्चेदुतोरपि सिद्धत्वात्सिद्ध एव यणादेशोऽत आह सवर्णदीर्घत्वस्येति ॥ यदीदं नोच्येत, अग्ना ३ इ इन्द्रं, पटा ३ उ उदकमित्यत्र षाष्ठिकं यणादेशं बाधित्वा सवर्णदीर्घः स्यात् । अग्ना ३ याश्रेत्यादौ च इकोसवर्णे शाकल्यस्य इति प्रकृतिभावः स्यात्तद्बाधनार्थमिदं वक्तव्यमेव । ननु च तन्निरुक्तये यत्नान्तरमस्ति किं पुनस्तत्प्लुतपूर्वस्य यणादेशो वक्तव्यः सवर्णदीर्घनिवृत्त्यर्थः शाकलनिवृत्त्यर्थश्च, तच्चावश्यं वक्तव्यं य इक् प्लुतपूर्वः न च प्लुतविकारः भो ३ इन्द्र, भो इयिन्द्रं गायतीति भोशब्दस्य छान्दसः प्लुतः ततः परस्येकारस्य निपातत्वात् प्रकृतिभावे प्राप्ते तं बाधित्वा यणादेशः तदेवं तस्यावश्यं कर्तव्यत्वे तेनैव यणा सिद्धेत आह यवयोरिति ॥ तथा चीकं वृत्तिकृता ॥ किं तु यणा भवतीह न सिद्धं, य्वाविदुतोर्यदयं विदधाति । तौ च मम स्वरसन्धिषु सिद्धौ शाकलदीर्घविधौ तु निवर्त्यौ ॥ इक् च यदा भवति प्लुतपूर्वस्तस्य यणं विदधात्यपवाच्यम् । तेन तयोश्च न शाकलदीर्घौ यणस्वरबाधनमेव तु हेतुः ॥ अयमर्थः । इको यणचि इति यणादेशेन किं रूपं प्रसिध्यति यतीयमाचार्यं इदुतोर्वा विदधाति तौ चेदुतौ स्वरसन्धिषु सिद्धौ ममेति सूत्रकारेणैकीभूतस्य वचनम् । एवं चोदिते परिहरति शाकलदीर्घविधौ तु निवर्त्याविति ॥ शाकलस्येदं शाकलं कण्ठादिभ्यो गोत्रे इत्यण् । पुनश्चोदयति

इक् च यदेति ॥ वार्त्तिककारोपि इकः प्लुतपूर्वस्थयण विदधाति । स च प्रकृति  
 भावस्यैव शाकलदीर्घविध्योरपि अपवादः ततश्च तेनैव यणा एतयोरपि इदुतोः  
 शाकलदोर्घो न भविष्यति इति नार्थ एतेन । परिहरति । यणस्वरिति ॥ यणस्वर-  
 बाधनार्थमेव हेतुः सूत्रारम्भस्येति ॥ भतु । अनुबन्धपरित्यागेन सकारान्तस्य वसू  
 इत्यस्य मतुपा सह इन्द्रः । अल्पाचतरस्यापि सौत्रः परनिपातः ॥ मरुत्व इति ।  
 मरुतो यस्य सन्तीति मतुप् भयः इति वलं, तसौ मत्वर्थे इति भवत्वाज्जत्वं न ॥  
 हरिवो मेदिनमिति । हरयो विद्यन्ते यस्येति मतुप् । हरिवच्छब्दात्संबुद्धैकवचने  
 उगिदचाम् इति नुम् । हल्ङ्यादिलोपे सयोगान्तलोपे च कृते नकारस्य रुः संयो-  
 गान्तलोपो रोरुत्वे सिद्धो वक्तव्यः इति वचनात् ह्रिश्च च इत्युत्वम् । प्रसङ्गादाह ।  
 दाश्वानिति ॥ कनिक्वनिपो सामान्येन ग्रहणमिति । अनुबन्धनिर्देशात्तदनुब-  
 न्धकपरिभाषाया अनुपस्थानात् कनिपोपि ग्रहणम् ॥ प्रातरित्व इति । प्रातरे-  
 तीति अन्येभ्योपि दृश्यन्ते इति कनिप् । ऋस्वस्य पिति कृति तुक् । तदाह ।  
 इणः कर्निर्बति ॥ उभयथा । नच्छ्व्यप्रशान् इति वर्तते । तेनैव नित्ये प्राप्ते विक-  
 ल्पार्थं वचनम् ॥ पशून् स्तांश्चक्रे इति । पशून् तानिति स्थिते नस्य रुः । पूर्वत्र अ-  
 चानुनासिकः इति वानुनासिकः । उत्तरत्र तु आतोटि नित्यम् इत्यनुनासिकः ।  
 रेफस्य विसर्गः । तस्य विसर्जनीयस्य इति सः ॥ दीर्घादटि समानपादे ॥ एकपर्या-  
 यसमानशब्दादाहातौ चेन्नाटावेकपादस्थाविति ॥ नाटौ नकाराटौ देवौ अच्छा  
 मह्ना इन्द्रो इति । देवान् महानिति नस्य रुः ॥ आतोटि नित्यम् इति नित्यमनु-  
 नासिकः ॥ नेहेति । एतेन महान् हि सः इति बहुवचानां पाठोपि व्याख्यातः ।  
 आकरे तु मह्नां हि इत्युदाहृतं तच्छाखान्तरे अन्वेषणोपमम् ॥ एवं चेति । विक-  
 ल्पस्यैव व्यवस्थिततया प्रकृतसूत्रत्यागेन महल्लाघवं, सूत्रारम्भे तु व्यत्ययोपि  
 शरणीकरणीय इति महान् क्लेश इति भावः ॥ स्वत ॥ स्वतवानित्ये तस्य नकारस्य  
 रूर्वा पायुशब्दे परे ॥ स्वतवा इति । तु वृद्धौ सौत्रो धातुः ततोऽनु स्व तवो यस्या-  
 सौ स्वतवान् । टक्स्ववःस्वतवसश्छन्दसि इति नुम् ॥ पुरुषः पुरुष इति । वीष्पायां  
 द्विर्वचनम् ॥ कः करत्करति ॥ कञ्जी लुङ् । मन्त्रे घस इत्यादिना च्लेर्लुक् तिपि  
 गुणः । हल्ङ्यादिलोपः । बहुल छन्दस्यमाङ्योगेपि इत्यडभावः ॥ करदिति । कञ्  
 एव लुङ् । कृष्टृरुहिभ्यश्छन्दसि इति च्लेरङ् । ऋटृशोडि इति गुणः । करती-  
 ति । लट् व्यत्ययेन शप् ॥ कञ्धीति । लोट् सेर्हि । शृशृणुपृक्कृहभ्यश्छन्दसि इति  
 हेर्धिरादेशः ॥ कत इति । कञ् एव क्तः ॥ पर्याज इति । अत्र परिः सर्वतोभावे ॥  
 पातौ च ॥ कचित्पठ्यते पताविति ॥ धातुनिर्देश इति । अन्यतूदाहरणपर्यालो-

चनया लोडन्तानुकरणं मन्यन्ते ॥ षष्ठ्याः ॥ वाचस्पतिमिति । तत्पुरुषे कृति बहु-  
 लम् इति षष्ठ्यालुक् ॥ निसस्तपता ॥ आसेवनं पौनःपुन्यं ततोन्वस्मिन्नित्यर्थः ॥  
 युष्मत्तत्तद्भ्रुष्विति । सकारान्तानुकरणात् परस्य सुप्सकारस्य नुम्बिसर्जनीयश-  
 र्व्यवायेपि इति षत्वम् । ह्रस्वात्तादौ इत्यतः तादाविति वर्तते । तदाहातकारादि-  
 ष्विति ॥ तद्युष्मद् एव विशेषणं नेतरयोरव्यभिचात् ॥ त्वं त्वा ते तवा इति । एते-  
 षामिव संभव इत्यर्थः ॥ स्तुतस्तोमयोः ॥ एतयोः परतः सस्य षत्वं स्यात् ॥ पूर्वप-  
 दादित्येव सिद्ध इति । पूर्वं पदं पूर्वपदामिति सामान्यत आश्रीयते न तु समासा-  
 वयव एवेति वाक्येपि तेनैव सिद्धं षत्वमिति भावः । ततश्च स्तुतस्तोमग्रहणं प्रप-  
 च्चार्यं छन्दोग्रहणं तूत्तरार्थं कर्तव्यमेव ॥ ऊषुण इत्यादि । इकः सुजि इति पूर्वपद-  
 स्य दीर्घत्वं, नस् इत्यादेशस्य नश्च धातुस्थोरुषुभ्यः इति णत्वम् ॥ सनोतेरनः ॥  
 अन्नन्तस्य सनोतेः सस्य षः स्यात् ॥ गोषा इति । जनसनखनक्रमगमो विट् । विडुनोः  
 इत्यात्त्वम् ॥ गोसनिरिति । छन्दसि वनिसनिरक्षिमयाम् इतीम् प्रत्ययः ॥ निव्य-  
 भिभ्यो ॥ न रपर इत्यतो नेति वर्तते । तत्र निषेधविकल्पे विधिविकल्प एव  
 फलतीत्याह । मूर्धन्यो वा स्यादिति ॥ अभ्यष्टीदिति । उतो वृद्धिलुकि ष्वलि इति  
 वृद्धिः ॥ छन्दस्यृदव ॥ अगृह्यते विच्छिद्य पठ्यते इत्यवग्रहः । ऋचासाववग्रहश्च  
 ऋदवग्रहस्तस्मात् ॥ नृमणा इत्यादीति । अत्र संहिताधिकारात्संहिताकाल  
 एव एतेषां षत्वं, पदकालेवावग्रहः क्रियते । तेनावग्रहयोग्यत्वादृकारोवग्रह इत्यु-  
 क्तः न तु तद्दशापन्नः । अत्र हि नृ मना इति पदकालेवग्रह्यते ॥ नश्च ॥ धातुस्था-  
 न्निमित्तादुत्तरस्य उरुशब्दात् पुशब्दाच्च परस्य नस् इत्येतस्य णः स्यात् । धातौ  
 तिष्ठतीति धातुस्थो रेफः षकारश्च । उरु इति स्वरूपग्रहणं, पु इति कृतषत्वस्य  
 सुञो ग्रहणं, न सप्तमीबहुवचनस्य । तेन इन्द्रो धर्ता गृहेषु नः इत्यादौ न । नसि-  
 ति । नासिकादेशस्य नसादेशस्य च सामान्येन ग्रहणम् ॥ रक्षाण इति । रक्षेति  
 लोटो मध्यमपुरुषैकवचनान्तं द्राचोतस्तिडः इति दीर्घः । उरुणस्त्वधीति । कृञो  
 लोट् सेर्हिः शुभ्रुपृक्कृहभ्यश्छन्दसि इति हेर्धिः । कःकरत् इत्यादिना विसर्जनी-  
 यस्य सत्वम् ॥ अभीषुष इति । इकः सुजि इति दीर्घः । एवमूषुण इत्यत्रापि ।  
 सर्वत्रोदाहरणे अस्मादादेशो नस् ॥

इति श्रीमन्मौनिकुलतिलकायमानगोवर्द्धनभट्टात्मजरघुनाथभट्टात्मजेन

जयकृष्णेन कृतायां सिद्धान्तकौमुदीव्याख्यायां सुबोधिन्याख्यायां

वैदिकप्रक्रियाखण्डं समाप्तमगमत् ॥

अनुदात्तं पदम् ॥ परिभाषेयमिति । नाधिकारोस्वरितत्वात् । आद्युदा-

त्तश्च समानोदरे श्रयित औ चोदात्तः इत्यादीनामसंग्रहश्च स्यात् । परिभाषाया  
 लिङ्गापेक्षायामाह । स्वरविधीति ॥ सूत्रे अनुदात्तशब्दोऽर्थाद्यजन्तः पदसा-  
 मानाधिकरण्यादत्रानुदात्तस्य क्रियमाणत्वात् तद्भिन्न उदात्तः स्वरितो वा वर्च्यत  
 इत्याह । तमेकमिति ॥ यत्तदोर्नित्यसबन्धाद्यस्योदात्तस्वरितविधानं, तस्यैव वर्ज-  
 नम् । एकग्रहणं विधीयमानस्योपलक्षणम् । तेन तवै चान्तश्च युगपद् इति ह-  
 योर्वर्जनम् । इन्द्राह्वस्यती इत्यत्र देवताहं च इति सूत्रेण पदद्वयस्यापि प्र-  
 कृतिस्वरे विधेये चयाणां वर्जनम् । ब्रह्मस्यतिशब्दो हि वनस्पत्यादित्वादाद्यु-  
 दात्त इति स्थितम् ॥ गोपायतमिति । गुप इत्यस्य धातोः इत्यन्त उदात्तः । तत  
 आयप्रत्ययः आद्युदात्तश्च इति प्रत्ययस्वरेणाद्युदात्तः । ततः सनाद्यन्ताः इति  
 धातुसंज्ञायां धातोः इति यकाराकार उदात्तः स च प्रागुक्तयोरुदात्तयोः सतोः  
 पश्चात्प्रवृत्तत्वात्सतिशिष्टः अतो बलवान् । तस्य अनुदात्तौ सुप्पितौ इत्यनेनानु-  
 दात्तेन शबकारेण सह अतो गुणे इति पररूपे कृते एकादेश उदात्तेनोदात्तः  
 इत्युदात्तः घसस्तमादेशः । तस्य तास्यनुदात्ते न्ङिददुपदेशादित्यनेनादुपदेशा-  
 त्परत्वादनुदात्तत्वम् । तस्य उदात्तादनुदात्तस्य इति स्वरितः । नन्वत्र तमिति  
 स्वरितमाश्रित्य अनुदात्तं पदम् इति परिभाषया शेषनिघातः स्यादिति चेत् ।  
 मैवम् । यथोद्देश्यपक्षाश्रयणेनेयं परिभाषा चिपाद्यां न प्रवर्तत इत्यत्र ज्ञापकं त-  
 व्यतस्त्वित्त्वं यतोनावः इति च ॥ सतिशिष्टेति । यो हि यस्मिन् सति शिष्यते स  
 शिष्टः तस्य बाधको भवतीत्यर्थः । एतच्च सतिशिष्टस्य बाधकत्वं न्यायसिद्धम्,  
 तथा हि, उदात्तस्वरितविधिभिरैकवाक्यतामापन्नयाऽनया शेषनिघातः क्रियते,  
 तत्रोत्सर्गस्वापवादस्य वा चरमा धा प्रसिस्तत्रास्या उपस्थाने पूर्वा प्रवृत्तिर्बाध्यते ।  
 तद्यथा औपमवत्वमित्यत्राण् प्रत्यये त्वप्रत्यये च आद्युदात्तश्च इति प्रवर्तमानं  
 स्वस्यैव प्रथमप्रवृत्तिं बाधते द्वितीयप्रवृत्त्या लक्ष्यं परिनिष्ठापयतीति दिक् । ननु  
 यदि सतिशिष्टः स्वरो बलीयस्तिर्हि सतिशिष्टत्वाद्दिकरणस्वरोऽपि बलीयः स्यात्,  
 तथा च गृणीत इत्यादि मधोदात्तं पदं स्यादत आह । अन्यत्वेति ॥ सतिशिष्टो  
 ऽपि विकरणस्वरः प्रत्ययस्वरं न बाधत इत्यर्थः । अत्र च ज्ञापकं तसिः परस्य ल-  
 सार्वधातुकस्यानुदात्तविधानम् । तथा हि । यद्यपि लावण्यायां तासिर्विधीयते  
 तथापि लकारमात्रापेक्षत्वादान्तरङ्गेषु परेषु च लाटेशेषु कृतेषु पश्चात्तासिरिति  
 तत्स्वरस्य सतिशिष्टत्वात् शेषनिघातेनैव सिद्धेरनर्थकं तत्स्यात् ॥ गृणीत इति ।  
 अन्तोदात्तं पदम् । अत्र तास्यनुदात्तेत् इति लसार्वधातुकनिघातो न, अदुपदे-  
 शेति तकारकरणात् आप्रत्ययस्यादन्तत्वाभावात्, तिङ्ङितिङ्ङः इति निघातस्तु



न भवति यद्दृत्तान्नित्यम् इति निषेधात् । स हि व्यवहृतेऽपि प्रवर्तते ॥ तस्य  
 एवेति । तसः आद्युदात्तश्च इत्याद्युदात्तः स्वरः शिष्यत इत्यर्थः ॥ अनुदात्तस्य ॥  
 देवशब्दोऽच्प्रत्ययान्तत्वात् चितः इत्यन्तोदात्तः । पचादिषु देवट् इति पाठात्  
 टिड्ढेति ङीप्, तस्य अनुदात्तो सुप्पितौ इत्यनुदात्तत्वे यस्येति च इत्यकार-  
 लोपः । नन्वनुदात्तस्येति व्यर्थं नह्युदात्ते स्वरिते वा परे उदात्तलोपोऽस्ति । न  
 च प्रसज्यत इति प्राप्तः कर्मणि घञ् कर्षात्वतो घञोऽन्त उदात्तः इत्यन्तोदा-  
 त्तत्वम्, उपसर्गस्य घञप्रमनुष्ये बहुलम् इत्युपसर्गस्य दीर्घः । तं वहतीति प्रा-  
 ग्विघताद्यत् तिच्चात्स्वरितः तस्मिन् परे यस्येति च इति लोपः । अत्र स्वरिते परे  
 उदात्तलोपोऽस्येति वाच्यम् । स्वरिते हि विधीयमाने परिशिष्टम् अनुदात्तं  
 पदमेकवर्जम् इत्यनुदात्तं तत्कुत उदात्तलोप इति चेत्सत्यम् । मा हि धुच्चाता-  
 मित्यत्र दुह्लुङ्गात्मनेपदमातां शल इगुपधात् इति च्लेः क्लः । आतामित्यस्य  
 तास्यनुदात्तेन्डिदुपदेशात् इति लसार्वधातुकानुदात्तत्वम् । क्लः प्रत्ययस्वरेणो-  
 दात्तः क्लस्याचि इत्यकारलोपः । अत्र कर्षात्वतो घञोऽन्त उदात्तः इत्यतः अन्त  
 इत्यधिकारादन्यस्योदात्तत्वं स्यात् । सति त्वस्मिन्नादेर्भवति । ननु यत्रोदात्त-  
 लोपः इत्युच्यमाने कथमन्यस्य प्रसङ्गः । न हि तदुदात्तलोपस्य निमित्तमिति  
 चेत्, तर्हि आदेरपि न प्राप्नोति । तस्याप्युदात्तलोपं प्रत्यनिमित्तत्वात् ।  
 क्लस्याचि इत्यजादौ प्रत्यरे विधानात् । तस्माद्यत्र प्रत्यय उदात्तलोपस्तम्ब-  
 श्विनोऽनुदात्तस्योदात्तो भवतीति सूत्रार्थेनान्ताधिकारादन्यस्य प्रसङ्गः, यदि तु  
 निमित्तत्वानादरेण यत्रानुदात्ते परत उदात्तलोपस्तस्योदात्तो भवतीति सूत्रार्थ-  
 स्तदानुदात्तस्येति न वक्तव्यम् । अन्यस्य प्रसङ्गाभावात् । न च मा हि धुच्चाता-  
 मित्यत्र तिङ्ङितिङः इति निघातः स्यादिति वाच्यम् । हि च इति निषेधात् ॥  
 उदात्तनिवृत्तीति । ऋदुत्तरपदप्रकृतिस्वरेणोदात्तस्याञ्चत्यकारस्य अचः इति लोपे  
 सति अनुदात्तस्य च इति सूत्रेणोदात्तः प्राप्तस्तस्यायमपवाद इत्यर्थः ॥ देवद्रीची-  
 मिति । देव अच् इति स्थिते विश्वदेवयोः इति देवशब्दस्याद्रिः आदेशः । उगि-  
 तश्च इति इति ङीप् । अचः इत्यञ्चतेरकारलोपः । चौ इति दीर्घत्वम् । द्वीतीकार  
 उदात्तः । ततः परस्य उदात्तादनुदात्तस्य स्वरितः इति स्वरितत्वम् ॥ अतद्वित  
 इति । चौ यः स्वरः स तद्विते परतो न भवतीत्यर्थः । अन्यथा देवद्रीचीमित्यादौ  
 यथोदात्तनिवृत्तिस्वरं बाधते तथा दाधीच इत्यादौ प्रत्ययस्वरमपि सतिशिष्टस्वरो  
 बाधेत । तस्मादतद्वित इति वक्तव्यम् । अस्मिंश्च सति उदात्तनिवृत्तिस्वरस्यायम-  
 पवाद इति फलितम् ॥ दाधीच इति । दधि अच् अण् इति स्थितेणस्वर उदात्तत्वे

कृते अचः इत्यकारलोपः । ततः सतिश्लिष्टत्वात् चौ इति स्वरः प्राप्तो निषिध्यते, तथा चाण्प्रत्ययस्वरैषैव व्यवस्था । तदाह । प्रत्ययस्वर एवात्रेति ॥ अग्न इत्यादि । सामन्वितमित्यनेनामन्वितत्वम् ॥ प्रागुक्तषाष्ठस्येति । आमन्वितस्य च इत्यस्य ॥ इमं म इति । मेशब्दात्परत्वमाश्रित्य गङ्गेप्रभृतीनां त्रयाणामनुदात्तः । स च पदपाठे स्पष्ट एव । संहितायां तु स्वरितात्संहितायामनुदात्तानाम् इति वक्ष्य-  
माणा प्रचयापरपर्याया एकश्रुतिः प्रवर्तते ॥ श्रुतुद्रीति । षाष्ठेन आमन्वितस्य च इत्यनेनाद्युदात्तः ॥ आमन्वित पूर्वम् ॥ अग्न इन्द्रेति । सर्वाणि षाष्ठेनाद्युदात्तानि ॥ निघातो नेति । आष्टमिकेनेति भावः ॥ नामन्विते । अत्रोत्तरसूत्रस्थं सामान्यवचनमत्र सम्बन्धनीयमिति भाष्य, तद्ग्राचष्टे । विशिष्यमिति ॥ विशिष्यसमर्पकमित्यर्थः । क्वचित्तु नामन्विते समानाधिकरणे सामान्यवचनम् इति पाठः । स वृत्त्यनुरोधेनेति ज्ञेयम् ॥ तेजस्विन्नित्यादि । अग्ने इत्यस्याविद्यमानत्वार्त्तजस्विन्नित्यस्य चातरित्यस्य चाष्टमिकनिघातः ॥ अघ्न्ये देवि सरस्वतीति । तैत्तिरीयके ब्राह्मणे सहस्रमतीं प्रकृत्य इडे रन्ते दिते सरस्वति प्रिये प्रेयसि महिषिन्वृत्ति एतानि ते अघ्निये नामानि । वृत्तौ तु इडे काव्ये विह्वये इति पाठः । स तु शाखान्तरे द्रष्टव्यः । समानाधिकरणग्रहणं पाणिनिमतेऽग्न इन्द्र वरुण इत्यादौ व्यधिकरणनिवृत्त्यर्थम् । भाष्यकृन्मते विस्मयार्थं सामान्यवचनापेक्षत्वात्तत्र सामानाधिकरण्यावश्यं स्थितत्वात् ॥ सामान्य । बहुवचनमिति विकल्पस्य च विषयविभागार्थम् ॥ देवोः षडिति । अत्र देवीरित्यामन्वितं नाविद्यमानवत्तेन षडित्यस्य निघातः ॥ शरण्या इति । शरणं रक्षित्वं तत्र साधवः शरण्याः । तत्र साधुः इति यत् ॥ द्वितीयस्येति । षष्शब्दस्य शरण्यशब्दस्य चेत्यर्थः ॥ सुवामन्वितं ॥ परस्याङ्गवदिति । तस्यैव परस्यामन्वितस्याङ्गवदेकदेशवद्भवति तदग्रहणेन गृह्यत इत्यर्थः । षष्ठ्यामन्वित । अत्र षष्ठीशब्देन षष्ठ्यर्था विभक्तिरुच्यते । तेन गोषु स्वामिन्नित्यत्रापि पराङ्गवद्भावः सिध्यति ॥ परशुना वृक्षन्निति । आङ्परयोः खनिशृभ्यां डिच्च इति कुप्रत्ययान्तोऽन्तोदात्तः ॥ षष्ठ्यन्तामामन्वितान्तं प्रति यत्कारकमिति । यद्यप्यामन्वितस्य द्रव्यवचनत्वात् कारकापेक्षा, तथापि आमन्विततया धातुवाच्या क्रिया तस्यास्तदपेक्षास्तीति तत्कारकमित्यर्थः ॥ पितर्मरुतामिति । अत्र मरुतामिति परंपदं पूर्वस्य पितरित्यस्याङ्गवद्भवति । पितरित्यामन्वितनिघातेनानुदात्तं ततः परं मरुतामित्ये तदप्यनुदात्तमेव भवतीत्यर्थः ॥ अव्ययानां नेति । तेनोच्चैरधीयानेत्यत्र आमन्वितस्य च इत्याद्युदात्तत्वं न । न च निषेधवैयर्थ्यम् निपाता आद्युदात्ताः इत्याद्युदात्तत्वस्यानिवारणादिति वाच्यम् । स्वरादिष्वन्तोदा-

तयोश्चैर्नीचैः शब्दयोः पाठात् ॥ अव्ययीभावस्य त्विति । अव्ययीभावस्य इति  
 अव्ययीभावस्याव्ययसन्नासूत्रे लुङ्मुखस्वरोपचाराः इति परिगणनादन्यत्राव्ययसं-  
 ज्ञाभावेन अव्ययानां न इति निषेधो न प्रवर्तत इति भावः ॥ उपाग्न्यधीयानेति।  
 पराङ्गवक्त्रावेन आम्नितस्य इत्याद्युदात्तत्वम् ॥ अभ्यभोति ॥ अभिशब्दे उपस-  
 गांश्चाभिवर्जम् इत्याद्युदात्तनिषेधात् फिट्स्वरेणान्तोदात्तः । तस्य नित्यवीप्सयोः  
 इति द्वित्वं । तस्य परमाञ्जेडितम् अनुदात्तं च इति परस्थानुदात्तत्वं, तस्मिन्नेव  
 परे इकारस्योदात्तस्य यणि कृते उदात्तयणः परत्वात्स्वरितः ॥ खलपूशब्दः कृदु-  
 त्तरपदप्रकृतिस्वरेणान्तोदात्तः । तस्य ओः सुपि इति यण् । स उदात्तयण् । ततः  
 परो ङिप्रत्ययः सुप्त्वादनुदात्तः तस्यानेन स्वरितः उदात्तयणो ह्रस्वपूर्वात् इत्युदा-  
 त्तत्वं तु न नोङ्धात्वोः इति निषेधात् । तस्य च स्वरितेकारस्य यणि ततः पर-  
 स्थाशाशब्दाकारस्थानेनैव स्वरितः । आशाशब्दो हि आशाया अदिगात्या चेत्  
 इत्यन्तोदात्तत्वादनुदात्तादिः ॥ अस्येति । आशाशब्दप्रथमाकारस्थानिकस्येत्यर्थः ॥  
 शेषेति । आशाशब्दस्य निघातो नेत्यर्थः । ननु यणादेशं प्रति स्वरितस्यासिद्धत्वा-  
 त्स्थानिन्येव यण् प्रवृत्तेः श्रीजटदित्यत्र हतशब्दे द्वित्वं प्रवर्तते, न तुट् शब्दे । न  
 च स्वरितयणः परस्येत्याश्रयणात्सिद्धत्वं शङ्क्यम् । तथा सति उदात्तादनुदात्तस्य  
 स्वरितः इत्यनेन यत्र स्वरितः क्रियते तत्रापि ह्यसिद्धत्वं न स्यात् । न चेष्टापत्तिः  
 लक्ष्यविरोधात् । प्रत्यग्निरुषसामग्रमस्थत् इत्यादौ स्वरितादर्शनात् । न च  
 नोदात्तस्वरितोदयम् इति निषेधः शङ्क्यः । अनन्तरस्य इति न्यायेन उदात्ताद-  
 नुदात्तस्य इति यत्र प्राप्तिस्तन्मात्रस्य निषेधात् । अन्यथा खलप्याशान्वा अग्नि-  
 शीघ्रा अस्मान् इत्यादावपि निषेधापत्तिरिति चेद् । अत्राहुर्भाष्यकाराः । योग-  
 विभागः करिष्यते । उदात्तयणः परस्थानुदात्तस्य स्वरितो भवति । ततः स्वरितय-  
 णः उदात्तयणः इत्यनुवर्तते । उदात्तयण इत्येवं योऽभिनिवृत्तः स्वरितस्तयणः  
 परस्थानुदात्तस्य स्वरितः स्यादित्यर्थः । एवं चास्यैवाश्रयणात्सिद्धत्वं नान्यस्य ॥ एका-  
 देश इति । उदात्तयोरेव स्थानित्वे आन्तरतस्यादेव सिद्धम् । अन्यतरस्थानुदात्तत्वे  
 स्वरितत्वे वा आन्तरतस्यात् स्वरिते प्राप्ते विधिरयमिति ध्वनन्नुदाहरणद्वयमाह ।  
 बोध्या इत्यादि ॥ बहुवचनस्य वस्त्रसौ इत्यत्र अनुदात्तं सर्वमपादादौ इत्यधिकार-  
 राहस्यं अनुदात्तः । अग्नेः कन् इति व्युत्पादनादश्वशब्द आद्युदात्तः । वसोहत्वम्,  
 उत्त्वम् । एङ्ः पदान्तादति इति पूर्वरूपम् ॥ कृति । किमोऽत् क्वाति इति किमः  
 क्वादेशः । तित् स्वरितम् । अवरशब्दः स्वाङ्गशिष्टामदन्तानाम् इत्युदात्तः । तयो-  
 दीर्घं उदात्तः ॥ स्वरितो ॥ वीदमित्यादि । विशब्दो निपातत्वादाद्युदात्तः । इदंश-

ब्दः फिट्स्वरैणान्तोदात्तः । तयोरैकादेशः स्वरितः दिविशब्दे ऊडिदपदात् इति विभक्तिकदात्ता । ईयते इङ् गतौ दिवादिः । तिङ्ङितिङः इति निहतम् । अत्रैकादेश उदात्तः ॥ इकारयोः स्वरित इति । ऋस्वोकारयोरेवेत्यर्थः ॥ दीर्घप्रवेशे त्विति । दिवीयत इत्यत्र ॥ उदात्त इति । एकादेश उदात्तेन इत्यनेन । इयं च बहुवचानां व्यवस्थोक्ता । अन्येषामपि तदीयप्रातिशाख्यानुसारेण ज्ञेया ॥ पूर्वरूपे इति । तेऽवदन्नित्यादौ ते इति तच्छब्दः फिट्स्वरैणान्तोदात्तः, जसः सुपत्वात् अनुदात्तौ सुप्पितौ इत्यनुदात्तः । तयोरैकादेश उदात्तः ॥ अवदन्निति । वदेर्लङि प्रथमपुरुषबहुवचनम् । ते इत्यतिङन्तात्परस्य तस्य तिङ्ङितिङः इति निघातः ॥ सोयमिति । स इति तच्छब्दस्य प्रथमैकवचनम् । तच्छब्दः फिट्स्वरैणान्तोदात्तः । सु इति सुपत्वादनुदात्तः । तस्य कृत्वे उक्त्वे गुणे च कृते एकादेशेनौकार उदात्तः । अयमितीदमः प्रथमैकवचन फिट्स्वरैणान्तोदात्तम् । तयोः एङः पदान्तात् इति पूर्वरूपे ओकारः स्वरितः ॥ इकारयोश्च प्रश्ने ष इति । ऋस्वयोरिकारयोः सवर्णदीर्घं ऋस्वयोर्यत्र सवर्णदीर्घः स प्रश्ने ष इत्युच्यते । उदात्तस्वरितस्थाने यो यण् स चैप्रः सन्धिः । यत्र एङः पदान्तात् इति स अभिनिहतसन्धिरुच्यते । तेषु स्वरितः स्वीक्रियत इत्यर्थः । वीदं ज्योतिः अभ्यभि हि तेऽवदन् इति क्रमेणोदाहरणानि ॥ उदात्तादनुदात्तस्य । अत्र तयोर्वावचि इत्यतः संहितायाम् इत्यनुवर्तते तेन पदकालेऽनुदात्तमेव ॥ अग्निमीळे इति । अग्निशब्दः । फिट्स्वरेण प्रत्ययस्वरेण वाऽन्तोदात्तः । अम्सुपत्वादनुदात्तः । अमि पूर्वः इति एकादेश उदात्तः । ईळे इति तु ईड स्तुतौ लटि उत्तमपुरुषैकवचनम् । हयोश्चास्य स्वरयोर्मध्यमेत्यं संपद्यते स उकारो ळकारः इति वक्ष्यमाणेन प्रातिशाख्येन उच्यते ळः । तिङ्ङितिङः इति निहतम् । ईकारस्य स्वरितः । न च मकारेण व्यवधानम् । स्वरविधौ व्यञ्जनमविद्यमानवत् इति परिभाषणात् । एवं सर्वत्र ज्ञेयम् । ननु तित्स्वरितम् इत्यस्यान्तरमिदं वक्तव्यम् एवं च स्वरितग्रहणं न कर्तव्यं भवतीत्याशङ्क्याह । अस्येति ॥ यदि तत्र क्रियेत अनुदात्तं पदमेकवर्जम् इत्येतद्वर्तते, इह प्रकारेण न प्रवर्तते स्वरितस्थानसिद्धत्वात् । तेन हयोरप्युदात्तस्वरितयोः श्रवणं सिद्धम् ॥ तमीशानास इति । तमिति तच्छब्दस्य द्वितीयैकवचनमन्तोदात्तम् । ईशानशब्दाज्जसि आञ्जसेरसुक् इत्यसुगागमे कृते रूपम् । ईश ऐश्वर्यं अस्माच्छानच् चित्त्वादन्तोदात्तः । जसः सुपत्वादनुदात्तत्वम् । ईकारस्य सकाराकारस्य च स्वरितत्वम् ॥ नोदात्त । उदात्तस्वरितौ उदयौ यस्मादिति बहुव्रीहिः । उदयशब्दः परशब्देन समानार्थः प्रा-

तिशाख्येषु प्रसिद्धः । लाघवार्थं परशब्दे प्रयोक्तव्यं मङ्गलार्थमुदयशब्दः प्रयुक्तः ।  
 तथा चोक्तं भाष्ये मङ्गलान्तानि शास्त्राणि प्रथन्ते वीरपुरुषाणि भवन्त्यायुष्म  
 त्पुरुषाणि च । इहादीं वृद्धिशब्दो, मध्ये शिवशब्दः शिवशमरिष्टस्य करे इति  
 अन्ते चायमुदयशब्द इति पाणिनीये मङ्गलं कृतम् ॥ प्र य आरुरिति । ये इति  
 यच्छब्दस्य प्रथमाबहुवचनं फिट्स्वरेणान्तोदात्तम् ॥ आरुरिति । अर्तेर्लिटि  
 प्रथमपुरुषबहुवचनं भिः तस्य परस्मैपदानामित्युस् प्रत्ययस्वरेणोदात्तः । न च  
 तिङ्ङितिङ् इति निघातः शङ्खः । यद्वृत्तान्नित्यम् इति निषेधात् । आकारस्य  
 उदात्तस्वरितपरस्य इति बह्यभागेन सन्नतरादेशः । वोऽश्वाः क्तेति । अत्रापि  
 श्वेत्याकारस्य सन्नतरः ॥ क्तेति । किमोऽत् तिङ्स्वरितम् ॥ एकश्रुति ।  
 संबोधनं संबुद्धिरित्यनेनान्वर्थस्य संबुद्धिशब्दस्य ग्रहणं न एकवचनं संबुद्धिः इति  
 पारिभाषिकस्य । सति तु तस्य ग्रहणे आगच्छत देवा ब्राह्मणाः इत्यत्र न स्यात्त-  
 दाह । दूरात्संबोधने इति । अन्वर्थग्रहणं च दूरादित्यनेन संबन्धात्प्रभ्यते न ह्या-  
 मन्वितविभक्तेर्दूरत्वमदूरत्वं च संभवति । संबोधनस्य तु क्रियारूपत्वादापादान-  
 त्वाददूरादिति विशेषणसंभवः, दूरत्वं न देशस्वरूपमाश्रीयते अनवस्थितत्वात्,  
 किं तर्हि संबोधनक्रियापेक्षया दूरत्वं यावति देशे प्रकृतिप्रयत्नोच्चारितं संबो-  
 ध्यमानेन न श्रूयते, किं त्वधिकं प्रयत्नमपेक्षते तत्संबुद्धौ दूरं भवति ॥ एकश्रु-  
 तिरिति । उदात्तादीनां स्वराणामविभागेनावस्थानमेकश्रुतिः ॥ आगच्छेत्या-  
 दि । दूराद्भूते च इति वाक्यस्य टेः भूतः उदात्तः प्रत्युदाहरणे त्रैस्वर्यमेव भवति ।  
 तत्राङ् उपसर्गाश्चाभिवर्जमित्याद्युदात्तः । गच्छेति तिङन्तस्य निघातः । भोश  
 ब्दो निपाता आद्युदात्ताः इत्याद्युदात्तः । शेषस्यामन्वितनिघातः ॥ यज्ञ ॥  
 त्रैस्वर्येण वेदे मन्वाः पठ्यन्ते तेषां यज्ञक्रियायायामपि तथैव प्रयोगे प्राप्ते एकश्रु-  
 तिर्विधीयते ॥ मन्व इति । एतच्च अजप इति पर्युदासात्प्रभ्यते तेनोच्चारिषु  
 न । अत एव स्वाहेन्द्रशतुर्वर्षस्य इति समासान्तोदात्तत्वे कर्तव्ये आद्युदात्तं प्र-  
 युक्तमिति प्रसिद्धिः ॥ जपादीनीति । जपन्युङ्खसामानीत्यर्थः ॥ अग्नि-  
 मूर्द्धेति । अग्निमूर्द्धा दिवः ककुत्पतिः पृथिव्या अयम् अपां रैतांसि जिन्वतो-  
 म् ३ । अङ्गेर्निर्नलोपश्च इति अग्निशब्दः प्रत्ययस्वरेण फिट्स्वरेण वाऽन्तोदा-  
 त्तः । सुर्वी बन्धने । कनिन्युद्धितच्चिराजिधन्वि इत्यतः कनिनि वर्तमाने  
 खन्नु चन् पूषन् । इत्यत्र मूर्द्धशब्दः कनिन्प्रत्ययान्तोऽन्तोदात्तो निपातितः ।  
 दिव्शब्दात्परस्य षष्ठ्यकवचनस्य ऊडिदम्पदात् इत्युदात्तत्वम् । ककुच्छब्दः प्रा-  
 तिपदिकस्वरेणान्तोदात्तः । पातेर्ङितिः । पतिशब्दः प्रत्ययस्वरेणान्तोदात्तः । प्रथेः

धिवन्संप्रसारणं च धित्वाण्डीष् षष्ठीकवचनस्य उदात्तयणो ह्रस्वूर्वात् इत्युदात्तत्वम् । इदमशब्दः प्रातिपदिकस्वरैणान्तोदात्तः । आप्रोतेः क्विप् ऋस्वश्च । ऊडिदमिति विभक्तौ उदात्तत्वम् । रीड्स्वजिभ्यां तुड्वा इत्यसुन्प्रत्ययो नित्स्वरैणाद्युदात्तो रेतःशब्दः ॥ जिन्वतीति । जिन्वतेः प्रीणनार्थस्य तपि तिड्ङितिङः इति निघातः । प्रणवष्टेः इति प्रयोगकाले प्रणवः ॥ मर्मत्यादि । युष्मदस्मदोर्ङसोत्याद्युदात्तत्वम् । अग्रशब्दस्यामन्वितनिघातः वर्चःशब्दोऽसुन्प्रत्ययान्तः । विपूर्वात् ह्ययतेः ह्यः सम्प्रसारणं च इत्युपप्रत्यये थाथा द्विसूत्रेणान्तोदात्तत्वम् ॥ उच्चैस्तराम् ॥ वषट्शब्देनात्र वौषट्शब्दो लक्ष्यते समानार्थत्वात् । हावपि हि तौ देवतासंप्रदानकस्य दानस्य श्योतकौ । नन्वं प्रतिपत्तिलाघवार्थं वौषट्शब्दः एव कुतो नोक्त इति चेद् । विचित्रा हि सूत्रस्य कृतिः पाणिनेः क्वचिद्बरलाघवमाश्रियते क्वचिदप्रतिपत्तिलाघवमिति । ननु वषट्कार इत्यत्र कारप्रत्ययो न स्यात्, वर्णनिर्देशे हि स विहित इति चेत् । सत्यम् । एयदेव ज्ञापयति समुदायादपि कारप्रत्ययो न भवतीति । तेन एवकार इत्यादि सिद्धम् । उच्चैःशब्दोधिकरणप्रधानोपि तद्विशिष्टध्वनक्रियायां वर्तते तेन क्रियाप्रकर्षादाम्प्रत्यय उदात्ततरो भवतीति फलितोर्थं ब्रूहिपेक्ष इति सूत्रेण वौषट्शब्दस्यादेः श्रुत उदात्तो विहितः, तदपेक्षयायमुदात्ततरोऽन्यस्य विधीयते । अन्ये तु स्वार्थिकस्तरित्याहुः ॥ विभाषा । वाग्रहणेऽनुवर्तमाने विभाषाग्रहणम् अच्छन्दसोति पदच्छेदेन तन्वादिना भाषायामपि विधानार्थम् । अत एव श्वेतो धावति अलबुमानां याता इति द्वयर्थं वाक्यमिति पश्यन्ते भाष्यं तत्र श्वेतेति प्रातिपदिकस्वरैणान्तोदात्तम् । इत इति इदशब्दात्तसिल् । उडिदमित्यनेन, श्वेत इति वर्णानां तण इत्याद्युदात्ते प्राप्ते धृतादित्वादन्तोदात्तम् । अलशब्दो निपातत्वादाद्युदात्तः । बुसशब्दः प्रातिपदिकस्वरैणान्तोदात्तः । अलंबुसशब्दः फिट्स्वरैणान्तोदात्तः । तत्र विभाषायां यद्येकश्रुतिर्न स्यात्तर्हि स्वरभेदे कथमेकवाक्यं द्वयर्थं स्यात् ॥ न सु । सुब्रह्मण्याख्ये निगदे इति । अपादबन्धे गदिर्वर्तते । यथा गद्यमिति । निःशब्दः प्रकर्षे । उच्चैरपादबन्धं यजुरात्मकं यन्मन्त्रवाक्यं पठ्यते स निगदः । नितरां गद्यत इति कर्मणि नौगदनद इत्यप् । तस्य च सुब्रह्मण्याशब्दोपलक्षकत्वात् सुब्रह्मण्याशब्दोपरित्यक्तोल्लिङ्ग एव निगदविशेषस्य नाम ॥ सुब्रह्मण्योमिति । तत्र साधुः इति यत् । तित्स्वरितम् यतोनावः इति तु न, तत्र इयचः इत्यनुवृत्तेः टापा सङ्घेकादेशः स्थानेऽन्तरतमः इति स्वरितः । ततो निपातत्वा-

दाद्युदात्तेन श्रीमशब्देन श्रीमाङ्गोश्च इत्युदात्तस्वरितयोरैकादेशः स्व रित एवेति हरदत्तादयः ॥ असाविति । प्रथमान्तस्योपलक्षणं तदाह । प्रथमान्तस्येति ॥ गार्ग्यं इति । गर्गादिभ्यो यञ् ॥ अमुष्येति । षष्ठान्तस्योपलक्षणम् ॥ दाक्षेरिति । दक्षशब्दादपत्ये अत इञ् । अत्रापि अित्स्वरः प्रातः । स्यान्तस्येति । स्येति रूपं विवक्षितं पूर्ववार्तिकारभात् । स्यशब्दान्तस्योपीत्तममन्त्यश्चोभयमुदात्तं भवति ॥ देवब्रह्मणो । सुब्रह्मण्यायामिव देवा ब्रह्माणः इति पठ्यते तत्र पूर्वेण स्वरितस्योदात्तं प्राप्तेनेनानुदात्तो विधीयते देवा ब्रह्माण इति देवब्रह्मणोर्विद्यधिकरण्ये इयोरप्याद्युदात्तत्वं ततः परस्यानुदात्तस्य स्वरितः । तस्यानेनानुदात्तः । आमन्वितनिघातस्तूत्तरस्य न । पूर्वामन्विताविद्यमानत्वेन पदात्परत्वाभावात् । यदा तु सामानाधिकरण्यं तदा विभाषितं विशषवचनं इति पूर्वस्य पक्षे विद्यमानत्वात् पदात्परत्वाद् ब्रह्माण इत्यस्य निघातोपि भवति । अस्मिन् पक्षे देवशब्देवशब्दस्यैवानेनानुदात्तत्वं विधेयम् । ब्रह्मग्रहणं तु न कर्तव्यम् ॥ स्वरिता ॥ अनुदात्तानामिति । जाती बहुवचनम् । तेनैकस्य इयोर्ब्रह्मणां च न भवति । एकस्य पचति । इयोः अग्निमोळे पुरोहितम् । ब्रह्मणां तु मूल एव दर्शितम् इमं मे इति । इदमशब्दः प्रातिपदिकस्वरेणात्तोदात्तः । विभक्तिरनुदात्ता त्वदाद्यत्वे अमि पूर्वः । एकादेश उदात्तः । मे इत्यनुदात्तम् । अनुदात्तं सर्वमपादादौ इत्यधिकारात्तस्य उदात्तादनुदात्तस्य स्वरितः । तस्मात्परेषां गङ्गेप्रभृतीनामुदात्तानामेकश्रुतिः । सर्व एते आमन्वितनिघातानुदात्तः । ननु मे इत्यस्य स्वरितस्य उदात्तविधायकं त्रिपादौस्थत्वादसिद्धं स्यात् । न च स्वरितादित्याश्रयात्सिद्धम् । क्व वः सुम्न इत्यादौ चरितार्थत्वादिति चेत् । मैवम् । तस्यादितः इत्यारभ्य नवसूत्राः स्वस्थानादुत्कथ्य शास्त्रान्ते भाष्यवार्तिकयोर्निवेशात् । न सुब्रह्मण्यायाम् इति सूत्रे स्वरितस्य तूदात्तः इति वदतैव काण्डोत्कर्षस्य आपितत्वाच्च । न च सुब्रह्मण्योमिति सिद्धः स्वरितोस्तीति वाच्यम् । तत्र एकादेश उदात्तेन इति सूत्रप्रवृत्तेरावश्यकत्वात् । तत्र ह्यनुदात्तग्रहणं नानुवर्तते ॥ उदात्त । सन्नशब्देन नीचैरर्थ उच्यते । तेन त्वनुदात्तत्वं लक्ष्यते इत्याह । अनुदात्ततर इति ॥ प्रकर्षस्त्वन्यानुदात्तापेक्षः ॥ सरस्वतीत्यादि । अत्र मेशब्दमाश्रित्य सरस्वतीत्यस्यामन्वितनिघातः । शतुद्रिशब्दस्य तु न. पादादित्वात् । आमन्वितस्य इति इति षाष्ठेन शतुद्रीत्यस्योदात्तं प्रथममक्षरं तस्मिन् परे पूर्वस्य सरस्वतीकारस्य सन्नतरः ॥ व्यचक्षयत्स्वरिति । वीति उपसर्गत्वादाद्युदात्तः ततः परस्याचक्षयदिति तिङन्तस्य तिङ्ङितिङः इति निघातः स्वरिति न्यङ्स्वारौ स्वरितौ इति

स्वरितः तस्मिन्पदे यकारस्य सन्नतरः ॥ साधारणस्वरा इति एकस्मिन्पदे पदह-  
येपि च वर्तमानात्साधारण्यम् । आद्युदात्तश्च ज्नित्यादिर्नित्यम् इत्यादयस्तु एक-  
स्मिन्नेव पदे वर्तमानान्न साधारणाः ॥

प्रकृतिर्हिधा धातुः प्रातिपदिकं च । तत्र धातुस्वरानाह । धातोरिति ॥  
कर्षात्त्वतः इत्यतः अन्त उदात्तः इत्यनुवर्तते तदाह । अन्त उदात्त इति ॥ गोपाय-  
तमिति । यकाराकारस्योदात्तत्वे तमित्यस्य तास्यनुदात्तेत् इत्यनुदात्तत्वे उदा-  
त्तादनुदात्तस्य इति स्वरितः । बहुवचनस्य वस्त्रमौ इति नसादेशस्य ध्वरितात्संज्ञि-  
तायाम् इति प्रचयापरपर्याया एकश्रुतिः । असीति । अस्तेः सिप् तासस्योः इति  
सलोपः । अकारस्योदात्तत्वम् । ततः परस्य स्वरितः । सत्यशब्दे सकारात्परस्य  
उदात्तस्वरितपरस्य इत्यनुदात्ततरादेशः ॥ स्वपादि । तास्यनुदात्तेत् इत्यतः लसा  
वर्धातुकम् इत्यनुवर्तते, तत् अच्यनिटि इति सम्बन्धादिदं समस्यन्तं संपद्यते त-  
दाह । अनित्यजादावित्यादि ॥ अदाद्यन्तर्गण इति । आगणान्तादिति भावः ॥  
हिंसन्तीति । हिंसि हिंसायाम् रुधादिः । आन्नलोपः । असोरल्लोपः ॥ क्लित्वे-  
ष्यत इति । वृच्यनुरोधादेतदुक्तम् । भाष्ये तु प्रायेणेदं न दृश्यते । एवं च हिनसा-  
नीत्यत्राद्युदात्तत्वमपि पक्षे भवतायदि तु आद्युदात्तत्वं पक्षे नेष्यते, तर्हि व्यव-  
स्थितविभाषाश्रयणान्न । क्वचित् स्वपादीत्वत्वात्तदभावे धातुस्वरेणाद्युदात्तत्व-  
मेवेति विशेषाभावादयं विधिनं प्रवर्तते तत्साहचर्याङ्गिनसानीत्यत्राप्ययं न  
प्रवर्तते इति वृत्तिकाराशयं कल्पयन्ति हिनसानीति ॥ अत्र अमः तन्मध्यपतित-  
स्तदग्रहणेन गृह्यते इति न्यायाद् धातुग्रहणे नकाराकार उदात्तः । ततः परस्य  
स्वरितत्वम् । अनिटि किम् । स्वपितः । रुदादिभ्यः सार्वधातुके इतीट् ॥ अभ्य-  
स्तानाम् । आदिः सिचोऽन्वतरस्याम् इत्यतः आदिरिति वर्तमाने पुनरादिग्रहणं  
नित्यार्थम् । अन्यथादिग्रहणसंबन्धमन्यतरस्यांग्रहणमनुवर्तते । अचि किम् ।  
दद्यात् । अनिटि किम् । जक्षिथ ॥ ये ददतीति । डुदाञ् दाने लटि भिः तस्य  
अदभ्यस्तात् इत्यदादेशः । अभ्यस्तयोः इत्यालोपः ॥ चित्स्वरमिति । चितः  
इत्यनेन विहितमन्तोदात्तस्वरमित्यर्थः । दधानेति । लटः शानजादेशः ॥ अनुदात्ते  
च ॥ न विद्यते उदात्तो यस्मिन्निति बहुव्रीहिसूदाह । अविद्यमानेत्यादि ॥ अन्य-  
था हि शास्त्रीयेऽनुदात्ते गृह्यमाणे मा हि स्म दद्यात् इत्यत्र नित्यत्वादन्यरङ्ग-  
त्वाद्वा इकारलोपे कृते आद्युदात्तत्वं न स्यात् । बहुव्रीहौ विज्ञाते तु भवति,  
हिशब्दो हि च इति निघातनिषेधार्थः ॥ भीङ्गो । आद्युदात्तस्यापवादोयम् । तत्र  
मदिर्दिवादिः । दरिद्राजागरावदादी । अन्ये तु जुहोत्यादयः । उदाहरणानि ।



विभेति ॥ जिङ्गति ॥ विभर्ति । भृजामित् इत्यभ्यासस्येत्त्वम् । मभस्विति । मदेर्लोट्  
 बहुलं छन्दसि इति शपा झुः ॥ जजनत् ॥ दधनदिति । जन जनने धन धान्ये ।  
 आभ्यां लेट् तिप् इतश्च इतीकारलोपः । लोटोडाटौ इत्यट् । दरिद्राति । जागर्ति ।  
 पिति किम् । दरिद्रति । अत्र परत्वादाकारलोपे कृते इकारस्योदात्तत्वं मा भूत् ।  
 ननु पूर्वग्रहणं व्यर्थं प्रत्यये पिति इत्येवोक्ते तस्मिन्निति निर्दिष्टे इति पूर्वस्यैव  
 भविष्यति । न च पितः पूर्वमेव कार्यभाग्यथा स्यात् पिदन्तं मा भूदित्येवमर्थं  
 तदिति वाच्यम् । कथ पुनः सप्तमीनिर्देशे तदन्तस्य प्रसङ्गः । एतदेव ज्ञापयति सौ-  
 वर्यः सप्तम्यस्तदन्तसप्तम्यः इति तेन उपोत्तमं रितीति रिद्वत्ययान्ते उपोत्तममुदा-  
 त्तं भवति, चञ्चल्यतस्याम् चङन्तस्येत्यर्थी, न तु रिति परतश्चङि परत इति ।  
 नन्वेवं चतुरः शसि इत्यत्रापि शसन्तस्य प्राप्नोति, शस्यग्रहणसामर्थ्याच्च भविष्यति ।  
 यदि हि चतुरः शसि इत्यनेन शस उदात्तत्वमिष्टं स्यात्ततः ऊडिदंपदात् इत्यस्या-  
 नन्तरं चतुरश्च इत्येव ब्रूयात् । तत्रासर्वनामस्थानग्रहणानुवृत्त्या षट्त्रिचतुभ्यो ह-  
 लादि । इति हलादेशदात्तविधानाच्च शस एव भविष्यति ॥ लिति । पूर्वसूत्रात्  
 प्रत्ययात्पूर्वम् इति वर्तते तदाह । प्रत्ययात्पूर्वमिति ॥ तेन स्वरविधौ सप्तम्यास्त-  
 दन्तत्वज्ञापनाल्लिदन्तस्य स्वरो न शङ्कनीयः ॥ चिकीर्षक इति सन्नन्ताण्वुल्  
 तस्याकादेशः । सनोतो लोपः । ककारेकार उदात्तः । न चाङ्गोपस्य स्थानिव-  
 च्त्वम् । स्वरविधौ तन्निषेधात् ॥ क्वचित्पुस्तके भौरिकिविधम् । ऐषुकारिभक्तम्  
 इति दृश्यते । तत्र भौरिक्याद्वैषुकार्यादिभ्यो विधलभक्तलौ इति विषयो देशे इत्य-  
 च्छिन्नार्थे यथाक्रमं भौरिकिशब्दाद्वैषुकारिशब्दाच्च विधलभक्तलौ ज्ञेयौ ॥ आदिर्ण-  
 मुलि ॥ अभ्यस्तानामिति । यद्यपि लीलूयमिति प्रतीकमुपादाय एकाक्षु धातुषु  
 लिट्स्वरस्यास्य च विशेषाभावाद्नेकाक्षुदाहृतः इति हरदत्तग्रन्थाद् अभ्यस्तेति  
 निवृत्तम् इति प्रतीयते, तथाप्यार्थिकार्थकथनपरतया नेयम् ॥ णमुलि पर इति ।  
 यद्यपि सौवर्यः सप्तम्यस्तदन्तसप्तम्यः इति भीङ्गी इति सूत्रे व्यवस्थापितत्वात्  
 णमुलन्तस्यादिरुदात्तो भवतीति सूत्रार्थेन भाव्यं, तथापि फले विशेषाभावादे-  
 वमुक्तमिति प्रतिभाति ॥ लीलूयलोलूयमिति । यङन्ताश्चसुल् । नित्यवीप्सयोः  
 इति द्वित्वम् । अत्र प्रथमो लीलूयशब्दः आद्युदात्तः । लू इति स्वरितः । ततश्च-  
 त्वारः प्रचयाः ॥ अचः । इह कार्यते इत्यादौ इच्चे रपरत्वे च सति अयं स्वर  
 इष्टस्तन्निर्वाहार्थं तास्यनुदात्तेत् इति सूत्रे समासैकदेशीप्युपदेशशब्द इहानुवर्त-  
 ते, सप्तम्या च विपरिणम्यते, तदाह । उपदेशेजन्तानामिति ॥ नन्वेवम् एकं  
 हादशेषा जज्ञे इत्यादाविवान्तभूतस्थन्तात्कर्मकर्तृविषयात् जनेर्लटि जायते

स्वयमेवेत्यत्रैष स्वरो न स्यात् । ये विभाषा इत्यात्वे सति उत्तरकालमजन्त-  
त्वेपि उपदेशेनजन्तत्वादिति चेत् । मैवम् । ये इति विषयसप्तमोमात्रित्य प्रत्य-  
योत्पत्तेः प्रागेवात्वाप्रवृत्तेरित्याहुः ॥ कर्त्तृयकीति । कर्त्तृवाचान सार्वधातुके  
विहितो यो यक् तस्मिन् परे ॥ लूयत इति । आदिमध्वी पर्यायेणोदात्तौ तास्य-  
नुदात्तेत् इति ते इत्यस्यानुदात्तत्वम् ॥ चन्यतश्चरस्याम् ॥ उपोत्तमं रिती इत्यतः  
उपोत्तममिति वर्तते तदाह । उपोत्तममिति ॥ अत्रादीनामन्यमुत्तमं तस्य समी-  
पमुपोत्तमम् ॥ मा हि चोकरतामिति । अदुपदेशात्परत्वेन लसार्वधातुकानुदात्त-  
त्वे कृते चङ् एव स्वरे प्राप्ते पन्ने धात्वकार उदात्तः । उपोत्तमग्रहणानुवृत्त्या  
इयोर्न, मा हि दधत् । अत्र विभाषा घेट्शब्दोः इति चङ् ॥

इति धातुस्वराः ॥

कर्षात्वतः ॥ ज्नित्यादिर्नित्यम् इत्यस्यापवादः । आदस्यास्तीति आ-  
त्वान् तसौ मत्वर्थे इति भत्वाज्जश्र्वाभावः । कर्षश्चात्वाश्चेति समाहारद्वन्द्वः ।  
कर्ष इति श्रवन्तस्यानुकरणं न घञन्तस्य तदाह । शपा निर्देशादिति ॥ पाक  
इति । पचेर्घञ् । चजोः इति कुत्वम् ॥ कालविशेष इति । कृतद्वापरादौ ॥ भक्ष-  
शब्द इति । भक्ष अद्ने चुरादिः । अनित्यख्यन्ताश्चुरादया इति यदा षिच्  
नास्ति, तदा घञ् । ख्यन्तात् एरच् इत्यचि सिद्धम् । एरजख्यन्तानाम् इति तु  
नास्तीत्याहुः ॥ उत्तमशश्वत्त माविति । तमवन्तावेती । तेन द्रव्ययप्रकर्षविवक्षा-  
यामामभावः । पिच्छादनदात्तत्वे प्राप्ते पाठः ॥ चतुरः । चतेरुरन् निच्चादाद्युदा-  
त्तत्वे प्राप्तेन्तोदात्तार्थमिदम् । ननु चतस्रः पश्येत्यत्र चतसृ अस् इति स्थिते पर-  
त्वात् अचि र ऋतः इति रेफादेशे तकाराकारस्योदात्तत्वं प्राप्नोति अत आह  
अचि र इति ॥ स्थानिवत्त्वादिति । न च स्वरविधौ स्थानिवत्त्वनिषेधः । स्वर-  
दीर्घयलोपेषु लोपाजादेशे एव न स्थानिवत् इति नियमात् ॥ भक्ष्युपोत्तम-  
म् । षट्त्रिचतुर्भ्यो हलादिः इत्यस्यापवादः ॥ पञ्चभिरित्यादि । पञ्चनवस-  
प्तदशशब्दाः कनिञ्चन्ताः ॥ आषड्भिरिति । षष्शब्दः फिट्स्वरेणान्तोदात्तः ।  
तनोतेर्ङिः त्रि । अयमपि फिट्स्वरेण प्रत्ययस्वरेण वान्तोदात्तः । उभयत्रापि  
षट्त्रिचतुर्भ्यो हलादिः इति विभक्तौ रुदात्तत्वम् ॥ नवानामिति । अत्रापि विभ-  
क्तिरुदात्ता ॥ विभाषा ॥ उक्तविषय इति षट्त्रिचतुर्भ्यः परा या भलादिर्विभक्ति-  
स्तदन्तस्योपोत्तमं भाषायामुदात्तं वा स्यात् । पञ्चभिः । सप्तभिः । तिसृभिः ।  
चतुर्भिः । पन्ने षट्त्रिचतुर्भ्यो हलादिः इत्यन्तोदात्तानि ॥ सर्वस्य । सर्वशब्दः  
उच्चादिष्वन्तोदात्तो निपातितः । सर्वस्य विकारः सार्व इत्यत्र अनुदात्तादेरञ्

इत्यनुदात्तलक्षणोञ् यथा स्यात् । अत्रण तु सर्वत्रायुदात्तस्यैव प्रत्ययलक्षणेनापि सर्वस्वरस्येथमाणत्वात् ॥ ज्नित्यादि ॥ भीष्मो इति सूत्रे पूर्वग्रहणेन सौवर्यः सप्तम्यस्तदन्तसप्तम्यः इति ज्ञापितत्वात् तदन्तसप्तमीयमित्याह ॥ जिदन्तस्येति । पथिमथोः । गमेरिनिः परमे कित् मन्थः । पतेस्य च इति निप्रत्यायान्तावेतावन्तोदात्तौ । मन्थः किच्चादुपधालोपः ॥ पन्था इति । पथिमथ्यभुञ्जा मात् । थो न्यः ॥ पथइति । मन्थ टर्लीपः ॥ उदात्तनिवृत्तिस्वरस्येति । अनुदात्तस्य च यत्रोदात्तलोपः इति विभक्तिरुदात्ता ॥ दातवा उ इति । ददातेः कृत्यार्थं तवैकेन्केन्यत्वानः इति तवैप्रत्ययः । ऐकारस्त्रायादेशः । लोपः शाकल्यस्य इति यलोपः । युगपद्ग्रहणं पर्यायनिवृत्त्यर्थम् । अन्यथा एकवर्जमिति वचनाद्यौगपद्यं न स्यात् ॥ क्षयो । निवासेभिधेये क्षयशब्द आद्युदात्तः ॥ खे क्षय इति । क्षि निघासगत्योः क्षयन्ति यस्मिन्नित्यधिकरणे पुंसि संज्ञायाम् इति घः । निवासे किम् । ध्याधेः क्षयः । क्षि क्षये एरच् । कर्तरि षष्ठी ॥ जयः ॥ जयोश्च इति । पुंसि इति करणेः घः । करणे किम् । जयो ब्राह्मणानाम् । भावे एरच् ॥ वृषादोनाम् वृषु सेचने इगुपधलक्षणः कः ॥ वाजेभिरिति । वजेर्घञ् । कर्षात्वतः इत्यन्तोदात्ते प्राप्ते वृषादेराकृतिगणत्वादाद्युदात्तः ॥ संज्ञायाम् ॥ चक्षेति । उपमानशब्दोयमुपमेयस्य संज्ञा ॥ कनो लुबिति । इवे प्रतिकृतौ इति कनो लुम्ननुत्थे इति लुप् । ननु प्रत्ययलक्षणेन निच्चात् ज्नित्यादिर्नित्यम् इत्येव सिद्धमत आह एतदेवेति ॥ निष्ठा ॥ दत्त इति । ददातेः क्तः दो ददधोः इति दधादेशः ॥ चिन्तित इति । चिति स्मृत्याम् । चुरादिः ॥ क्ततं कृतमिति । प्रत्ययस्वरान्तोदात्तावेतौ ॥ असंज्ञार्थमिति । संज्ञायां तु निष्ठा च इजनात् इत्येव सिद्धम् ॥ शुष्कमिति । शुषेः क्तः तस्य शुषः कः इति कादेशः ॥ आश्रितः ॥ कर्तृवाचीति । आङ्पूर्वात् अश भोजने अस्मात्कर्तरि क्तो निपात्यते । अपर आह । कर्तृत्वनेन भूतपूर्वगत्या अणौ कर्ता णो कर्मीभूत एव विवक्षितः । तथा चाशेष्यन्तस्य प्रयोज्यकर्तरि गतिबुद्धिप्रत्यवसानार्थं इति कर्मसंज्ञके निष्ठायामाश्रित इति रूपमिति ॥ रिक्त इति । रिचिर् विरेचते ॥ संज्ञायामित्यादि । निष्ठा च इजनात् इत्यस्त्रावकाशः गुप्तः । अस्य त्ववकाशः असंज्ञायां रिक्तो घट इति । संज्ञायामुभयप्रसङ्गे पूर्वविप्रतिषेधः । रिक्तो नाम कश्चित् ॥ जुष्टार्पिते । जुषः अर्पितः इत्येते शब्दरूपे छन्दसि विषये आद्युदात्ते वा स्तः । जुषी प्रीतिसेवनयोः क्तः । श्चीदितो निष्ठायाम् इतीट्प्रतिषेधः । जुष्टः । अर्त्तेर्षिच् अर्ति इत्यादिना पुक् । अर्पितः । नित्यं । जुष्टार्पिते शब्दरूपे मन्त्रविषये नित्यमाद्युदात्ते स्तः ॥ पूर्वेष्वैव

मिद्धेरिति । ननु पक्षेन्तोदात्तत्वमपि प्राप्नोतीत्याशङ्क्याह । छन्दशीत्यादि ॥ न केवलं गतार्थत्वमात्रं कित्त्वारभ्यमाणे सूत्रे दोषोऽप्यस्तौत्याह । अर्पिताः षष्ठिरित्यादिना ॥ युष्मदस्मदोः।युष्मसिभ्यां मदिक् इति मदिक्प्रत्ययान्तावन्तोदात्तौ ॥ ममेति । युष्मदस्मदभ्यां ङमोऽश् तवममौ ङमि इति मपर्यन्तस्य ममादेशः । शेषे लोपः । अतो गुणे इति पररूपत्वम् एकादेश उदात्तेनोदात्तः इति विभक्तेरुदात्तत्वे प्राप्तो इदमुच्यते ॥ ङयि च । योगविभागे यथासंख्यनिवृत्त्यर्थः ॥ तुभ्यं मङ्गामिति । ङे प्रथमयोरम् । तुभ्यमङ्गौ ङयि ॥ यतः । तित्स्वरितम् इत्यस्यापवादः । निष्ठा च द्वजनात् इत्यतो द्वजनुवर्तते तदाह । द्वच इति ॥ अत्र अनावः इति निषेधो ज्ञापयति स्वरविधौ व्यञ्जनमविद्यमानवत् इति । अन्यथा य आदिर्नकारो नासौ स्वरयोग्यः यश्च स्वरयोग्य आकारो नासावादिरिति प्रतिषेधो नर्यकः स्यात् । अनावः किम् । नावा तार्यं नाव्यम् । नौवयोधर्म इति यत् । द्वच् किं, चिकीर्ष्यम् । उभयत्रापि तित्स्वरः ॥ ईडवन्द । ईड स्तुती वदि अभिवाद-नस्तुत्योः इड् संभक्तौ शसु स्तुती दुह प्रपूरणे । ख्यतो द्वनुबन्धकत्वाद्यदग्रहणेन ग्रहण न प्राप्नोतीति वचनम् ॥ ईड इत्यादि । ऋहलोः इति ख्यत् ॥ वार्यमिति । नन्वत्र एतिस्तुशाम् इत्यादिना विशेषविहितेन क्यपाभाव्यमिति चेत् । सत्यम् । क्यव्विधी वृज एव ग्रहण नास्येति मूल एव स्पष्टम् । विभाषा ॥ वेणुशब्दो नित्स्वरेण नित्यमाद्युदात्तः प्राप्तः । स्थोणुरित्यनुवर्तमाने अजिह्वरीभ्यो निच्च इति व्युत्पादनात् इन्वानशब्दो यदि चानशन्तस्तदा चित्त्वादन्तोदात्तः । यदा शानजन्तस्तदा चित्त्वादन्तोदात्तः । यदा शानजन्तस्तदा लसार्वधातुकानुदात्तत्वे कृते उदात्तनिवृत्तिस्वरेण मध्योदात्तः । असौरलोपः इति उदात्तस्य शनमोऽकारस्य लोपात् सर्वथाप्यप्राप्तमाद्युदात्तत्वं पक्षे विधीयते ॥ त्यागराग । त्यज हानौ।चजीः इति कुत्वम् । रञ्ज रागे घञि च भाव इति नलोपः । हसे हसने एषां पक्षे कर्षात्त्वतो घञोन्त उदात्तः इति भवति ॥ त्रयः पचाद्यजन्ता इति । कुह विस्मापने श्वथ असम्यग्भाषणे चौरादिकावदन्तौ । क्रथ हिसायाम् । अत्र प्रत्ययस्वरेणा-न्तोदात्तत्वं पक्षे भवति ॥ मतोः ॥ मतोः पूर्वं आकार इति । आर्थं व्याख्यानमेतत् । सूत्रे तु शब्दस्वरूपापेक्षया नपुंसकनिर्देशः । केचित्तु सूत्रे पूर्वशब्दं पुंलिङ्गमेव पठन्ति ॥ शरावतीति । चातुरर्थिको मद्यां मतुप् मादुपधायाः इति वत्वम् मतौ बह्वृचो नजिरादीनाम् शरादीनां च इति दीर्घत्वम् ॥ वेत्रवतीति । मतुप्त्वम् । न चात्र वत्वस्यासिद्धत्वादवतीशब्दोयं न भवतीति शङ्कम् । तस्या-श्रयात्सिद्धत्वात्सिद्धत्वाभावात् । अवत्याः इति निर्देशादिह न भवति राजवतीति

स्वरविधौ व्यञ्जनस्याविद्यमानत्वाच्चायमवतीशब्दः ॥ अहीवतीति । पूर्ववहीर्घः ।  
संज्ञायाम् इति बलम् ॥

इति प्रातिपदिकस्वरप्रक्रिया ॥

अथ फिट्सूत्राणि ॥

फिषोऽन्त उदात्तः ॥ फिडिति पूर्वाचार्यप्रसिद्धा प्रातिपदिकसुच्यते  
तदाह । प्रातिपदिकं फिडिति । ननु कथमपाणिनीयानि सूत्राण्युपन्यस्यन्ते,  
पाणिनीयसूत्रैर्यः स्वर आयाति स एव प्रमाणं, तथा च यताञ्च ठन्यतावशते  
इति सूत्रे कैयटः नियतकालाश्च स्मृतयो व्यवस्थाहेतवः इति मुनित्रयमतेना-  
द्यत्वे साध्वसाधुप्रविभागः इति । नैतत् । अपाणिनीयान्यपि फिट्सूत्राणि पा-  
णिनीयैराश्रीयन्ते भाष्यात् ज्ञापकात् । तथा च आद्युदात्तश्च इति सूत्रे भाष्यं  
प्रातिपदिकस्य चान्त इति प्रकृतेरन्तोदात्तत्वं शास्ति इति । तथा तस्मिन्नेव  
सूत्रे प्रत्ययाद्युदात्तत्वस्यावकाशः । यवानुदात्ता प्रकृतिः समत्वं सिमत्त्वम्  
इति । नहि फिषोऽन्त उदात्तः त्वत्वसमसिसम इत्यादिफिट्सूत्राश्रयणं विना  
प्रकृतेरन्तोदात्तत्वं सर्वानुदात्तत्वं च संभवतीति दिक् ॥ पाठ ॥ पाठलेख्यादय  
श्रीषधिविशेषस्य वाचकाः । लघावन्त इति प्राप्त इति । इदं पूर्वेण परेण च  
संबध्यते ॥ पर्याया इति । वृद्धविशेषस्य वाचकाः । सागरसमुद्रयोः लघावन्ते  
इति प्राप्ते ॥ गेहा । गहार्थानामन्त उदात्तः स्यात्स्त्रियां न ॥ गुद ॥ अगेहार्थ-  
मिदम् ॥ ध्यपूर्वं ॥ धकारेति । नित्यस्त्रीलिङ्गस्येति शेषः । प्राप्ते इति । आ-  
द्युदात्तत्वे प्राप्ते इत्यर्थः ॥ यजन्तत्वादिति । बहिषष्टिलोपो यश्च इति वचनात् ॥  
यतो नाव इति । इभमर्हतीति दण्डादित्वाद्यत् ॥ यान्तस्यान्त्वादिति । चत्वा-  
द् घः इति प्रत्ययस्वरेणापीति वा बोध्यम् ॥ खान्तस्या ॥ श् च म् च श्मी ती  
आदौ यस्य स श्मादिर्न श्मादिरश्मादिः तस्य । शकारमकारादिभिन्नस्य स्वश  
ब्दस्यान्तोदात्तः स्यात् ॥ शीङ्ः खो निङ्खस्त्रचेत्यादि । ननु बहुषूणादिपुस्त-  
केषु शीङो ऋस्त्रश्च इत्येव पठ्यते मुहेः खो मूर्च इत्यतः खोऽनुवर्त्तते । ऋस्त्रवि-  
धानसामर्थ्याद्गुणाभाव इति स्वयमप्युणादिष्वेवमेवोक्तम् । तस्मात्पूर्वापरवि-  
रुद्धोऽयं ग्रन्थ इत्यस्वरसादाह । अन्तरङ्गत्वादित्यादि ॥ द्विष्ठ ॥ एषामिति ।  
द्विष्ठ वत्सर ति ग्रन्थ एतदन्तानामित्यर्थः ॥ बंद्दिष्ठ इति । बहुलशब्दात् अति-  
शयने तमबिष्ठनौ इतीष्ठन्, प्रियस्थिरस्फिर इत्यनेन बहुलस्य बंद्दिष्टादेशः ॥  
परिवत्स इति । क्वचित्तु सवत्सर इति पाठस्तत्र वसेश्च संपूर्वाच्चिन् इति स्-  
रप्रत्ययस्य चित्त्वादिपि सिद्धेः ॥ सप्ततिरित्यादि । पङ्क्तिविंशतिविंशत् इत्यत्र

व्युत्पादिता एते ॥ प्राग्वदिति । लघावन्ते इति प्राप्त इत्यर्थः ॥ दक्षिणस्य ।  
 अस्यान्त उदात्तः स्यात्प्रावीण्यर्थः । वीणायां दक्षिणः प्रवीण इत्यर्थः ॥ कृन्दसि ॥  
 दक्षिणस्याद्यन्ती पर्यायेणोदात्ती स्यातां वेदे ॥ कृष्णस्य । अस्यान्त उदात्तश्च-  
 न्दसि न तु सृगाख्यायाम् ॥ एके इति । तन्मतेऽस्मिन्सूत्रे नामधेयस्य इत्यनुव-  
 र्तते वचनविपरिणामेनावयः, नामधेययोः शुक्लगौरयोरादिरुदात्त इत्यर्थः । तेन  
 सरो गौरो यथा पिब इत्यत्रान्तोदात्तत्वमेव । नामधेयत्वाभावात् ॥ अङ्गुष्ठो ।  
 एषामन्तोदात्तश्चन्दसि ॥ अङ्गुष्ठस्येति । उपलक्षणमिदम् । बकशब्देऽपि  
 प्राणिनां कुपूर्वम् इत्याद्युदात्ते प्राप्ते इति बोध्यम् ॥ वा भाषायाम् ॥ पृष्ठमिति ।  
 पत्रे स्वाङ्गशिष्टामित्याद्युदात्तत्वम् ॥ अर्जुनस्य । अन्त उदात्तस्तृणाख्या-  
 याम् । ढणाख्यायां किम् । अर्जुनो वृक्षः । उन्वन्नन्तानाम् इत्याद्युदात्तः ॥  
 अर्यस्य । अन्त उदात्तः स्वास्याख्यायाम् । अर्यः स्वामिवैश्ययोः इति निपातितो-  
 ऽर्थमयशब्दः ॥ आशया । अदिगाख्यायामाशशब्द आद्युदात्तः स्यात् ।  
 ज्येष्ठेत्यादि । प्रशस्यस्य अः ज्य च इति प्रशस्यशब्दादिष्ठनि ज्यदेशः । अवरणं  
 अत्रः सोस्यस्याः सा अरवती धनं विद्यते अस्याः सा धनवती अतिशयिता अरवती  
 अविष्ठा धनिष्ठा इष्ठनि विन्मतीर्लुक् इति मतुपो लुक् ॥ आद्युदात्ते प्राप्त  
 इति । अन्त्यादिरित्यनेन ॥ कृत्तिकेति लघावन्ते इति आद्युदात्तत्वम् ॥ घृत-  
 मिति ॥ नवविषयस्य इति प्राप्ते ॥ ज्येष्ठ इति । उदाहरणे हृष्टशब्दस्य हृष्टस्य  
 च इतीष्ठनि ज्यदेशः । युवाल्पयोः कनन्यतरस्यामिति युवञ्कृद्स्य कनादेशः ।  
 प्रत्युदाहरणे प्रशस्यस्य अः ज्य च इति प्रशस्यशब्दस्य ज्यदेशः । अल्पस्य कन् ॥  
 निच्चादिति । तथा च निस्स्वरापवादोऽयं योगः ॥ पत्रे उदात्त इति । उदात्त  
 इत्यनुवृत्तेः ॥

इति प्रथमः पादः ॥ १ ॥

नवविषयस्य ॥ इसन्तवर्जितस्यादिरुदात्तः स्यात् ॥ सर्पिरिति ।  
 अर्चिशुचि इत्यादिना इसिः ॥ ढण । ढणवाचिनां धान्यवाचिनां च इप्रचा-  
 मादिरुदात्तः स्यात् । अषिति अचः प्राचां संज्ञा । तदाह । इप्रचामित्यर्थ इति ॥  
 गोधूमा इति । लघावन्ते इति मध्योदात्तता । अः संख्या ॥ नकाररेफां-  
 तायाः संख्याया आदिरुदात्तः स्यात् ॥ चतुष्कपाल इति । चत्वार इत्यात्राम्स्व-  
 रेण भाव्यम्, चतुरः इत्यत्र चतुरः शसि इति चतुर्भिरित्यत्र भक्त्युपोत्तमम्  
 इति, चतुर्णामित्यत्र षट्त्रिचतुर्थ्यः इत्यनेनेति समास उदाहृतः । इमंतकालक  
 पालभगाल इति पूर्वपदप्रकृतिस्वरेणायुदात्तौयम् ॥ स्वाङ्गशिष्टाम् । स्वाङ्गवाचिना-

मदंतानां सर्वनाम्नामादिरुदात्तः स्यात् ॥ उदकमिति । कृदसि अङ्गुष्ठोदकबकव-  
शानाम् इत्यतोदात्तः । भाषायां तु कर्दमादित्वादादिर्द्वितीयं चोदात्तम् ॥  
उनर्व । उन ऋ वन् एतदन्तानामादिरुदात्तः स्यात् ॥ ऋखान्तस्य । अन्त-  
क्लिम् । नृशंसः ॥ अक्षस्य । अदेवनस्याक्षस्यादिरुदात्तः ॥ अर्द्धस्य । असमद्योतने-  
र्द्धशब्दस्यादिरुदात्तः ॥ ग्रामादीनां च । आदिरुदात्तः ॥ लुबन्तस्य । उपमेयवा-  
चिनो लुबन्तस्यादिरुदात्तः ॥ पञ्चे वेति इवे प्रतिकृतौ इति विहितस्य लुम्ननुष्ये  
इति कनो लुप् । लुबन्तस्य किम् । अग्निर्माणवकः ॥ न वृक्ष । पूर्वेण प्राप्तमाद्यु-  
दात्तत्वं निषिध्यते । अत्र वृक्षपर्वतविशेषग्रहणात् वृक्ष इवायं वृक्षः पर्वतः । अत्र  
पूर्वेणाद्युदात्तत्वं भवत्येव ॥ राजविशेषस्य । लुबन्तस्योपमेयनामधेयस्य राजवि-  
शेषस्याद्युदात्तः यमन्वा चेन्नामधेयं भवति । पूर्वैव सिद्धे नियमार्थमिदम् ।  
राजविशेषस्य चेद्बृहस्पेवेत्याहुः । फिड्वृत्तौ तु वृक्षस्य चेद्राजविशेषस्यैव इति  
नियमो दर्शितः ॥ आङ्ग इति । आङ्ग इवायमाङ्गः अङ्ग इवायमङ्गः ॥ लघावन्ते ।  
इह आदिरिति न संबध्यते, तेनानादेरपि गुरोरुदात्तः । अत एव वृषाकापिशब्दस्य  
गुरुरुदात्त इति वृषाकप्यग्नि इति सूत्रे वृत्त्यादिग्रन्थेषु विभावितम् । न च  
गुरूणां मध्ये य आदिरित्यर्थोऽस्त्विति वाच्यम् । अन्यतो ङीष् इति सूत्रे मारङ्गक-  
रमापशब्दौ लघावन्ते इत्यादिना मध्योदात्ताविति हरदत्तग्रन्थाविरोधादित्याहुः ॥  
कल्याण इति । पर्यायेणादिमध्यावुदात्तौ ॥ शकुनीनाम् ॥ पक्षिवाचिनाम् ॥ पूर्व-  
मिति । अन्त्यात्पूर्वमित्यर्थः । अत्रापि आदिः इति न संबध्यते, पूर्वग्रहणात् ॥  
कुक्कुटेत्यादि । मध्योदात्तावेतौ ॥ नर्तु । ऋतुवाचिनां प्राणवाचिनां च यथाल-  
क्षणप्राप्तमुदात्तत्वं न ॥ धान्यानाम् । धान्यवाचिनां वृक्षकशब्दान्तानां षशब्दा-  
न्तानां चादिरुदात्तः ॥ श्यामाका भाषा इति । अत्र उशीनर इत्यनेन लृणधान्या-  
नाम् इत्यनेन चाद्युदात्तत्वस्य सिद्धत्वात् नैषादका राजभाषा इत्युदाहर्तव्यम् ।  
फिड्वृत्तौ तु सूत्रे चशब्दो न पठितः । वृत्तौ गुरुरुदात्तः इति व्याख्यातं न त्वा-  
दिरुदात्त इति । नैषादकः कालाक्षा इत्युदाहृतं च । यत्तु धान्यानामिति किम् ।  
श्यामाका इत्युदाहृतम् । तत्र । श्यामाके धान्यत्वाभावाच्चिन्त्यः ॥ जनपदा ॥ जन-  
पदवाचिनामजन्तानामादिरुदात्तः स्यात् ॥ केकय इति । अत्र परत्वात् यान्तस्या-  
न्त्यात्पूर्वम् इति स्वरेण भाष्यमतः अङ्गा वङ्गा इत्युदाहर्तव्यमिति वदन्ति ॥ ह्या-  
दीनां ॥ ह्यादीनामसंयोगपूर्वी यो लशब्दस्तदन्तानामादिरुदात्तः । अन्त्यात्पूर्वं वा ।  
केचित्तु अत्र जनपदानाम् इत्यनुवर्त्तयन्ति, पञ्चाला कोशला इत्युदाहृत्य पला-  
लमिति प्रत्युदाहरन्ति च ॥ इग । अत्रापि जनपदानामित्यनुवर्त्तयन्ति कुरवश्चेदय

इत्युदाहृतं कृषिरिति प्रत्युदाहृतम् । अर्चर्मा दीव्यः कृषिमित् कृषस् इत्यत्र कृषिशब्दस्यान्तोदात्तत्वात् ॥

इति द्वितीयः पादः ॥

कपोल इति । लघावन्ते इति मध्योदात्तत्वम् ॥ रसना वदनमिति । स्वाङ्गशिष्टाम् इत्याद्युदात्तत्वम् ॥ मादी ॥ मलयः मकर इति । अनयोः मकरव-  
रुढ इति यान्तस्थान्त्यात्पूर्वम् इति विशिष्य स्वरविधानान्महेन्द्र इत्युदाहृतं व्य-  
म् ॥ श्रादीनां श्रा ॥ शकारादीनां श्राकवाचिना च्रचां द्वितीयमुदात्तं स्यात् ।  
केचित्तु सादीनाम् इति पठित्वा सर्षपा इत्युदाहरन्ति ॥ पान्तानाम् । पशब्दा-  
न्तानां गुर्वादीनां लघां द्वितीयमुदात्तं स्यात् । अनूपे अनोरप्रधानकनीयसी  
इत्यनेनोदात्तत्वं नीपे नेरनिधाने इत्यनेनेत्याहुः ॥ युत ॥ युत अनि अणि एतद-  
न्तनां च्रचां द्वितीयमुदात्तं स्यात् ॥ इत्यादीति । अदिशब्देन पारावत वितस्ता  
इत्तु अर्जि द्राक्षा कला उमा काष्ठा पेष्ठा काशीना । काशीनानाम् इति वक्तव्ये  
नुडभाव आर्षः ॥ छन्दसि । छन्दसि मकारादीनामन्येषां चादिर्द्वितीयं वीदात्त-  
म् । काश्यपः । कर्द्दमा कुलटा उदक गान्धारिः सुगन्धिः ॥ आदिरिति । सुग  
न्धितेजनशब्दस्य ॥ नप' फलान्तानाम् । नप' नपुंसकम् । नपः किम् । दासीफलो-  
वृक्षः ॥ यान्तस्य ॥ यशब्दान्तस्थान्त्यात्पूर्वमुदात्तं स्यात् ॥ यान्तस्य ॥ केचित्तु  
आन्तस्य च नालघुनी इति पठित्वा आकारान्तस्य नाशब्दस्य च लघुनी अन्त्या-  
त्पूर्वं उदात्ते स्तः इति व्याख्याय नाना दिवा सुधा इत्युदाहृः ॥ शिशुमारो ।  
शिशुमार इति पाठान्तरम् । उष्टार । उष्टार इति पाठान्तरम् ॥ सांकाश्य । सां-  
काश्याकाम्पिल्यशब्दौ बुज्ज्ण इति ग्यान्तौ । दारवाघाटशब्दो दारावाहनोणन्त-  
स्य च टः संज्ञायाम् इणप्रत्ययान्तः ॥ ईषान्तस्य ॥ ईषान्तस्य हलादेरादिरुदात्तो  
वा स्यात् ॥ उशीरः ॥ अत्र श्यामाकग्रहणं चिन्त्यम् । धान्याभा च वृक्षान्तानाम्  
इत्यनेनैव सिद्धत्वात् । इदमेव ज्ञापयितुं मूले धान्यानामित्यत्र श्यामाक इत्यु-  
दाहृतम् । देवग्रहणमपि चिन्त्यम्, लघावन्ते इत्यनेनैव सिद्धत्वात् । हृदयग्रहणं  
स्वाङ्गानामकुर्वादीनाम् इति द्वितीयस्योदात्तत्वं बाधितुमन्येषां लघावन्ते इति  
प्राप्ते वचनम् ॥ महिष्य । एतयोरदिरुदात्तः स्यात् । यथासस्य जायाख्यायामि-  
ष्टकाख्यायां च ॥

इति तृतीयः पादः ॥

त्वत्त्व ॥ एतानि सर्वानुदात्तानि ॥ सिमस्य ॥ सिमशब्दस्यार्थवर्षे वेदे  
उदात्तः ॥ उपसर्गाश्चाभि । अभिशब्दं वर्जयित्वा उपसर्गा आद्युदात्ताः स्युः ॥



यथेति । यथाशब्दः पादान्तेनुदात्तः स्यात् ॥ प्रकारादि । प्रकारे गुणवचनस्य इत्यादिद्वित्वे पदस्यान्तोदात्तः स्यात् ॥ पटुपटुरिति । ननु कर्मधारयवदुत्तरेषु इति कर्मधारयवद्भावादेव समासस्य इत्यन्तोदात्तत्वे सिद्धे व्यर्थमिदमिति वाच्यम् । तस्य पाणिनीयात्पूर्वप्रवृत्तत्वेनादोषात् ॥ शेषं । प्रकारादिद्वित्वादन्यस्मिन्द्वित्वे परं सर्वमनुदात्तं स्यात् ॥

इति चतुर्थः पादः ॥

इति श्रीमन्मौनिकुलतिलकायमानश्रीगोवर्धनभट्टात्मजरघुनाथ -  
भट्टात्मजेन जयकृष्णेन कृतायां सिद्धान्तकौमुदीव्याख्यायां  
सुबोधिन्याख्यायां फिट्स्त्रव्याख्या समाप्तमगमत् ॥

अथ प्रत्ययस्वराः ॥

अग्निरिति । अग्नेर्लोपश्च इति निप्रत्ययः ॥ कर्तव्यमिति । तव्यप्रत्ययः । तव्यतस्तु तिच्चात्स्वरितो वक्ष्यते । न च तव्यस्याप्याद्युदात्तत्वे उदात्तादनुदात्तस्य इति स्वरितो भवत्येवेति चेत् । सत्यम् ॥ किंत्वयमसिद्धः तित्स्वरस्तु सिद्ध इति प्रवृत्त्याप्रवृत्तिभ्यां महान् विशेषः । तव्यतस्तिस्त्वमेव शेषनिघातपरिभाषाया यथोद्देशप्रवृत्तो प्रापकमिति ध्येयम् ॥ युच्छतोति । युच्छ प्रमादे । धातोः इत्यन्तोदात्तः । ततः परः शप् उदात्तादनुदात्तस्य इति स्वरितः । स्वरितात्संहितायामनुदात्तानाम् इति तिपः प्रचयः ॥ चितः । सप्रकृतेरिति । नन्विदं कथं लभ्यामिति चेत् । शृणु । चितः इत्यवयवादेशा प्रष्टी, न कार्यिणः । चिद्योवयवस्तस्य संबन्धी यः समुदायः सकार्यी । अथवा चिदस्यास्ति स चितः । अग्रभादेराकृतिगणत्वादच् प्रत्ययः । षष्ठ्यर्थे प्रथमा तेन चिद्वतः समुदायस्येत्यर्थः । अत्र च लिङ्गमकचक्षित्करणमन्यथा तस्यैकाच्त्वादनर्थकं तत्स्यात् ॥ अन्यके इति । अव्ययसर्वनाम्नाम् इत्यकच् ततः परा टिश्चदात्ता । एवं यके तकादित्यत्रापि यच्छब्दादकच् । बहुच उदाहरणं तु बहुपटव इत्यादि ज्ञेयम् ॥ जित्स्वारबाधनार्थमिति । च्फञश्चकारो ब्रातच्फजोरस्त्रियाम् इति विशेषणे चरितार्थः । अकारो वृद्धौ तत्रासत्यस्मिन्परत्वात् जित्स्वरः स्यात् इति भावः ॥ कौञ्जायना इति । कुञ्जस्यापत्यानि बह्वनि । योश्च कुञ्जादिभ्यश्चफञ् ब्रातच्फजोरस्त्रियाम् इति अः । आदयस्तद्राजाः । तद्राजस्य बहुषु ॥ आग्नेय इति । अग्नेर्ठक् ॥ तिसृ । अर्थगतं बहुत्वं शब्द आरोप्यं बहुवचननिर्देशः । तिसृभ्यः परस्य जसोन्त उदात्तः स्यात् ॥ तिस्र इति । अन्तोदात्तत्रिशब्दस्य स्थाने तिस्र आदेशः स्थानिवद्भावादान्तोदात्तः । अनुदात्तौ सुपितौ इति ऋसनुदात्तः । अत्र अचि र ऋतः इति रेफादेशे कृते उदात्तस्वरितयोर्यणः

इति जसः स्वरितत्वं प्राप्तमनेन बाध्यते ॥ सप्तमो बहुवचनमिति । न प्रथमैकवचनम् । व्याख्यानात् ॥ राज्ञे त्यादाविति । सावित्ये तस्मिन्नसति एकाचः परा द्वितीयादिर्विभक्तिरुदात्ता भवतीत्यर्थो भवति । भवति चायमज्ञोपे कृते एकाच् ॥ राज्ञ इति । राजशब्द आद्युदात्तः । कनिन्वुत्तुषितच्चिराजिधन्वियुप्रतिदिवः इति कनिन्नन्तत्वात् ॥ अन्तोदात्त ॥ एकाचः इति वर्तते द्वितीयादिर्विभक्तिरिति च । नित्यशब्दः स्वर्यते तेन नित्याधिकारनतिर्भवतीत्याहुः नित्याधिकारेत्यादि । अनित्यसमासे किम् । अग्निचित् । अग्नी चैः इति क्लिप्प्रत्ययः । उपपदसमासः । गतिकारकोपपदात्कृत् इति कटुत्तरपदप्रकृतिस्वरेण चिच्छब्द उदात्तः । अधिकारग्रहणं किम् । विग्रहाभावमात्रेण यो नित्यसमासस्तत्र पर्युदासी माभूत् । अवाचा ब्राह्मणेन । बहुव्रीहौ नञ्सुभ्याम् इत्यन्तोदात्तत्वम् । अत्र विभक्तेर्वैकल्पिक उदात्तो भवत्येव अन्तोदात्तात्किम् । अवाचा । नञ्समासीयम् । न तु बहुव्रीहिः । तेन नञ्सुभ्याम् इत्यन्तोदात्तत्वं न भवति किं लव्ययपूर्वपदप्रकृतिस्वर एव भवतीत्यर्थः । उत्तरपदग्रहणं तु एकाच्त्वेनोत्तरपदं विशेषयितुम् । अन्यथा समासविशेषणं स्यात् । तथा च शूनः ऊर्कश्च श्लोकं इत्यादावेवायं विधिः स्यात् । एकाच् किम् । राजदृषदा षष्ठीसमासात् टाप् ॥ दधीच इति । दध्यञ्चतीति ऋत्विक् इत्यादिना क्लिन् । अनिदिताम् इति नलोपः । अचः इत्यकारलोपः । चौ इति दीर्घत्वम् । अत्र चौ इति पूर्वपदान्तोदात्तत्वं प्राप्तम् । शस्त्रविग्रहार्थमिति । शसादिग्रहणं तु न कृतं नपुंसके शसि माभूत् सृष्टि यथा स्यादिति ॥ ऊडिदं । अत्रैकाच् इति वर्तते, अन्तोदात्तादिति च । एकाजन्तोदात्तः परा सर्वनामस्थानविभक्तिरुदात्ता स्यात् । प्रष्टौह इति । छन्दसि सहः वद्वश्च इति ष्विः । वाह ऊट् । उपपदसमासे प्रष्टवाहशब्दो गतिकारकोपपदात्कृत् इत्यन्तोदात्तः । अत्र प्रष्टौहशब्दस्यानेकाच्त्वे पि ऊटशब्दस्यैकाच्त्वमेव । ऊटुपधायग्रहणमिति । उपधाभूत ऊट् गृह्यते, न त्वन्व इत्यर्थः । पञ्चमीनिर्देशात्परस्यैव ग्रहणे प्राप्ते वचनम् । तेनाच्चयूरित्यादौ विभक्तेराद्युदात्तत्वं न, अत्र हि अच् दीर्घ्यतीति क्लिप् । अन्तरङ्गत्वादूट् यण् उपपदसमासत्वात् कृत्स्वरेणान्तोदात्तोयम् । अन्वादेशे नेति । अतएव सावेकाचः इत्यपि स्वरौ न । यदि स्यात्तर्हीहान्तोदात्ताधिकारो व्यर्थः स्यात् । प्रते बभ्रू इति । भिन्ना ऋक् अन्वादेशप्रदर्शनार्थमाभ्यामित्यचोक्ता । माभ्यामिति । अत्र पूर्वार्द्धं बभ्रूशब्देनोक्तयोरिहेदमा परासमर्थ्यन्वादेशोऽप्येव । अन्वादेशश्च कथितानुक्थितमात्रं, न त्विदमा कथितस्येदमेवानुक्थनमिति भाषोक्तेः । षट् पदादय इति । न तु ततः परे, एकाच इत्यनुवृत्तेः ॥

अष्टमो ॥ दीर्घान्तादृष्टनः परा सर्वनामस्थानविभक्तिरुदात्ता । अल्पपोत्तमम्  
 इत्यस्यापवादः । अष्टमशब्दो घृतादित्वादन्तोदात्तः । तेन उत्तरार्थमनुवर्तमानस्य  
 अन्तोदात्तात् इत्यस्येहापि ज्ञानन्वयः । दीर्घात्किम् । अष्टभिः । इह अल्पपोत्त-  
 मम् इति स्वरः । ननु चात्रापि अष्टन आ विभक्तौ इत्यनेन भवितव्यं तद्विधौ  
 विकल्पस्याभावादिति चेत् । सत्यम् । इदमेव दीर्घग्रहणमष्टन आत्वविकल्पं ज्ञा-  
 पयति, नित्ये त्वात्वे व्यावर्त्याभावाद्दीर्घग्रहणमनर्थकं स्यात् । कृतात्वस्य षट्संज्ञां  
 च ज्ञापयति । अन्यथा ज्ञात्वपक्षे सावकाशोऽष्टनः स्वरः परत्वादनात्वपक्षे षट्स्व-  
 रेण बाधिस्यते इति किं दीर्घग्रहणेन ॥ जानतीति । ज्ञाजनीर्जा इति जादेशः ।  
 प्रनाभ्यस्तयोरान्तः इति प्रनाकारलोपः । अत्रप्रत्ययस्वरेण शबन्तोदात्तम् ॥ कृण्वत्  
 इति । धिन्विक्कण्वोर च ॥ तुदन्तीति । तुदादित्वाच्छः । आच्छीनयोः इति नुम् ।  
 प्रत्युदाहरणे इयङ्गविकल्पतां परिहरति एकादेशोत्तीदात्त इति । तुदन्तीत्यत्र शे  
 क्तते तस्मात्परस्य शतुरदुपदेशात्परत्वात् तास्यनुदात्तेत् इति निघाते एकादेश  
 उदात्तेनोदात्तः इत्युदात्तत्वम् । अस्मिन्कर्त्तव्ये तस्यासिद्धत्वं नास्ति, अनुमः इति  
 प्रतिषेधाज्ज्ञापकात् । न ह्येकादेशस्वरेण विना शत्रन्तं सनुष्कमन्तोदात्तं भवति ॥  
 उदात्तयोः ॥ उदात्तस्वरितयोर्यणः स्वरितोनुदात्तस्य इति प्राप्ते वचनम् चोदयि-  
 त्री नेत्री सवित्रे इति । त्वजन्ता एते चित इत्यन्तोदात्ताः । ह्रस्वूर्वादिति किम् ।  
 बहुतितवा ब्राह्मण्या । स्त्रीलिङ्गोपादानं नाभावनिहृद्यर्थम् । तनोतेर्डः सन्वच्च  
 इति डः । चालनी तितडः पुमान् । बहोर्नञ्वदुत्तरपदभूम्नि इति बहुव्रीहिर-  
 न्तोदात्तः । तत्र उदात्तस्वरितयोः इति विभक्तेः स्वरितत्वम् अस्मिन्सूत्रे नकारग्र-  
 हणं च क्त व्यम् । उदात्तस्थाने यो नकारस्ततोपि परस्या नद्या उदात्तत्वं वक्त-  
 व्यमित्यर्थः । तेन वाचां पतिः वाक्पतीति सिद्धम् । अत्र हि पव्यावैश्वर्ये इति  
 पूर्वपदप्रकृतिस्वरस्य न भूवाक्चिद्दिधिषू इति प्रतिषेधात्समाप्तोदात्तत्वे वि-  
 भाषा सपूर्वस्य इति नकारे नान्तत्वान्डीवनेनोदात्तः ॥ नोङ् ॥ शसादय इति ।  
 यद्यपि पूर्वसूत्रे नद्यजादी इत्यनुवर्तते, तथापि ऊङ्धात्वोर्यणः परा नदी न  
 संभवतीति नानुवर्तिता । ब्रह्मबन्ध्वेति । ऊङ् प्रत्ययस्वरेणोदात्तः । तेन सह य  
 एकादेशः सोप्युदात्तः । तस्मात्परस्योदात्तत्वे प्रतिषेधे उदात्तस्वरितयोर्यणः स्वर-  
 रितोनुदात्तस्य इति विभक्तिः स्वरिता । सुभ्वे इति । क्विबन्तस्य क्तुत्तरपदप्रकृ-  
 तिस्वरेणात्तोदात्तस्य ओः सुपि इति यणः ॥ अष्टिमानिति । आपो दीयन्तेऽस्मि-  
 न्निति कर्मण्यधिकरणे च इति किः । उदनिशब्दोऽव्युत्पन्नः । अस्य घृतादित्वा-  
 दन्तोदात्तत्वं बोध्यम् । अन्यथा युतान्यस्वन्तानाम् इति द्वितीयस्योदात्तत्वं

प्रसज्यते । मत्वमो रुः सम्बुद्धौ कृन्दमि इति रु' । अतोऽटि नित्यम् इत्यनुना-  
 सिकः ॥ अत्वस्वस्त इति । अत्तिशब्दान्मत्वप् अस्थिदधिसकथ्य ङ्णामनडुदात्तः  
 इति कृन्दस्यपि दृश्यते इत्यनङ् । अनी गुट् इत्यस्यासिद्धत्वात्पूर्वं नलोपः । ततो  
 भूतपूर्वगत्या मत्वपो गुट् । मादुपधायाः इति वत्वम् ॥ इषुरिति । धान्ये इत्यधि-  
 कारे इषेः किञ्च इति उपत्ययान्त आद्युदात्त इषुशब्दः तस्मात्परो मत्वबनुदात्त  
 एव । ननु मरुतोऽस्य सन्तीति मरुत्वान् अत्र मत्वबुदात्तत्वं प्राप्नोति मृगोरुतिः  
 इत्युतिप्रत्यये प्रत्ययस्वरेण मरुच्छब्दस्यान्तोदात्तत्वात् । न च तकारेण व्यवधानं  
 स्वरविधौ व्यञ्जनस्याविद्यमानत्वादत आह । स्वरविधाविति । नेथत इति । समा-  
 सस्य इति सूत्रे मरुत्वानित्यत्र ऋस्वनुङ्भ्यां मत्वप् इति स्वरः प्राप्नोतीति दोषसु-  
 द्धाव्य हलस्वरप्राप्ती इति भाष्योक्तोरिति भावः । रेवानिति । रयिरस्यास्तोति  
 मत्वप् रयेर्मतौ बहुलम् इति संप्रसारण पूर्वकूपत्वम् । आदुगुण, ततो ऋसाभा-  
 वादचनम् ॥ नामन्य । ऋस्वग्रहणमनुवर्तते मत्वग्रहण च तद्धि सप्तम्या विपरिण-  
 म्यते । तेन ऋस्वो विशिष्यते तदाह । मत्वपि यो ऋस्व इति । सुमतोनामिति ।  
 सुमतिशब्दो बहुव्रीहिः । नञ्सुभ्याम् इत्यन्तोदात्तः । मत्वपा ऋस्वविशिषणं किम् ।  
 भूतपूर्वपि ऋस्वे यथा स्वरः स्यात् अग्नीनामित्यादौ । अन्यथा परत्वान्नित्यत्वाच्च  
 दीर्घवे कृते ऋसाभावान्न स्यात् तिसृणामित्यत्र सांप्रतिके ऋस्वे स्यात् । सांप्रति-  
 काभावे हि भूतपूर्वगतर्भवति न तु सत्यपि तस्मिन् । नन्वेव तिसृणामित्यत्र  
 न स्यात्, मत्वपि तिसृभावस्यैवाभावात् । इष्टमेवैतत्सगृहीतम् । अत्र हि षट्त्रि-  
 चतुर्भ्यां हलादिः इति नित्यमेव विभक्तेरुदात्तत्वमिष्यते ॥ षट्त्रि ॥ अन्तोदात्तात्  
 इत्ये तन्नित्तम् । यद्ये तदनुवर्तते पचानां नवानां चतुर्णामित्यत्र न स्यात् । वः  
 सख्यायाः इत्याद्युदात्तत्वात्, क तर्हि स्यात् सप्तानामष्टानाम् । सप्ताष्टशब्दौ घृ-  
 तादित्वादन्तोदात्तौ । हलादिः किम् । चतस्रः पश्य । यथैतदिह हलादिग्रहणस्य  
 व्यावर्त्यं तथा चतुरः शसि इत्यत्रैवावोचाम ॥ न गो ॥ मी इति यदि सप्तमीबहु-  
 वचनग्रहणं स्यात् तर्हि तेभ्यः केभ्यः इत्यत्र न स्यात्, तत्किंशब्दयोः सप्तमीबहुव-  
 चने परतः त्यदाद्यत्वे कृते बहुवचने भ्रूत्येत् इत्येत्वविधानात् तेषु केषु इत्यत्रा-  
 वर्णान्तत्वाभात् । ताभिर्याभिरित्यादावेव स्यात् तासु यास्वित्यत्रावर्णान्तत्वात् ।  
 तस्मात्प्रथमैवचनमित्याह । सौ प्रथमैकवचन इति । अनन्तरप्रतिषेधस्यासभवात्  
 षाष्टिकस्वरस्य प्रतिषेधो विज्ञायते इत्याह । प्रागुक्तं नेति। एव च वीरवत्तममित्यत्र  
 ऋस्वनुङ्भ्यां मत्वप् इति न भवति । स्फायि तच्चि इत्यादिना रकि अन्तोदात्तो  
 वीरशब्दः । गोभ्य इति । सावेकाचः इति प्राप्तम् । शुनञ्चिच्छेपमिति । अत्र चि-

दिति पदं संहितापाठे बाहुलकात् शुनःशेषशब्दस्य मध्ये प्रक्षिप्यते, पदकाले तु शुनः शेषं चित् इति पठ्यते शेषपुच्छलाङ्गुलेषु शुनः इत्यलुक् वनस्पत्यादित्वाद्-भयपदप्रकृतिस्वरः । खन्शब्दे तेभ्यः तेषामित्यत्र च सावेकाचः इति प्राप्तं प्रति-षिध्यते । राडिति । क्तिवन्तः राजा ॥ अडिति । अञ्चतिः क्तिवन्तः । तस्य सनका-रस्य ग्रहणं विषयावधारणार्थम् । यत्र नलोपो नास्ति तत्रैव प्रतिषेधो यथा स्यात् । प्राञ्चा । प्राङ्भ्याम् । नाञ्चैः पूजायाम् इति प्रतिषिध्यते नलोपः । अञ्चै-श्चन्दस्यसर्वनामस्थानम् इति प्राप्तं निषिध्यते । गतौ तु विभक्त्युदात्तः स्यादेव । प्राचा प्राचे । ऋड्ङिति क्तिवन्तः । ऋञ्चा । ऋञ्च कौटिल्यात्पीभावयोः । ऋ-त्विक् इत्यादिना क्तिन् । तत्रैव सूत्रे कुञ्च इति निपातनान्नलोपाभावः । क्त-करोतिः क्तन्ततिर्वा क्तिवन्तः । क्ताक्तते ॥ दिवो ॥ भलादिरिति । नन्वमति स-प्तमोनिर्देशे कथं पुरस्त्र तदादिविधिः । केवलभूलात्प्रिकाया विभक्तेरभावादेव तदादिधिः । ननु तर्हि तदन्तविधिस्तु का पुनर्भूलन्ता विभक्तिः । शसादिः सका-रान्ता इति चेत् । सत्यम् । षट्त्रिचतुर्भ्यो हलादिः इत्यत आदिरिति वर्तते । दिवः पराविभक्तिर्नोदात्ता भवति, कौट्यो या स्यात्भूलादिरिति । द्युभिरिति । सावेकाचः इति वा, ऊडिदम् इति वा प्राप्तः स्वरः प्रतिषिध्यते । दिवे दिवे इति । ऊडिदंपदात् इति विभक्तिरुदात्ता ॥ तित्स्वरितम् ॥ निगदव्याख्यातमिति । उ-च्चारणेनैव व्याख्यातमित्यर्थः । क्तेति । किमोत् तित्स्वरितम् क्ताति इति किमः क्तादेशः ॥ तास्यनु ॥ तास्यादीनां समाहारइन्द्रः । उपदेशग्रहणं संभवव्यभिचाराभ्यां डिदङ्गां संबद्धान्ते, न तु तास्यनुदात्तेङ्गाम् । डिदिति कर्मधारयः । उपदिश्यत इत्युपदेशः । तस्याकारेण डिता च विशेषणात्तदन्तविधिः । तथा च सूत्रार्थः । तासेरनुदात्तेतो डिददुपदेशाकारान्तोपदेशाच्च परं लसार्वधातुकमनुदात्तं स्यात् निङ्खली वर्जयित्वा । कर्तेत्यादि ॥ लुटः प्रथमस्य डारौरसः एकवचने डित्त्वाट्टिलो-पः । इतरत्र रि च इति सलोपः ॥ आस्त इति ॥ अत्रादादित्वाच्छपो लुक् । डित इति । अस्याप्युपदेशविशेषणाच्चेह । शृणुते जरितुर्धम् । अत्र अनुरतिदेशे न डित् । चनस्यतमिति । चनोन्नतदात्मनइच्छन्तमित्यर्थः क्वच् । लोट्यसस्तं शप् स चानुबन्धस्थानिकान्तत्वाद्दुपदेशः । चित्स्वरोपीति । चित्स्वरस्यावकाशः चलनः चलनशब्दार्थादकर्मकाद्युच् अस्यावकाश आस्ते इत्यादौ, वर्द्धमानमित्यत्र त्वयं निघातश्चित्स्वरं बाधते परत्वादिति भावः । वर्द्धमानमिति । वृधु वृद्धौ ॥ लटः शानच् । शप् आने मुक् इति मुक् । न चात्र मुका व्यवधानम् । यद्यकार-स्यागमो मुक्, तदाकारोपदेशात् परं लसार्वधातुकमिति सिद्धो निघातः । स्वा-

वयवेन व्यवधानाभावात् । यद्यकारान्तस्याङ्गस्य भक्तौ मुक्, तदादुपदेशलसार्व-  
धातुकमात्रापेक्षत्वादन्तरङ्गस्वरं प्रत्यकारान्तविशिष्टाङ्गप्रत्ययापेक्षस्य बहिरङ्गस्य  
मुकोसिद्धत्वात्सिद्धौ निघातः । इत इति । अनुदात्तोपदेश इत्यनुनासिकलोपे  
कृते सत्यकारान्तात्परं लसार्वधातुकं भवति तथाप्युपदेशग्रहणात् भवति न हि  
हृन्तिरदन्त उपदिश्यते ॥ कतीह पचमाना इति ॥ तच्छ्रीस्यवयोवचनशक्तिषु  
चानश् । क्वचित्तु कतीह निघनाना इति दृश्यते तत्र निघनशब्दादाचारक्लिबन्ता-  
च्छान्दसो मुगभावः । तत्तु तास्यादिभ्यः परत्वाभावाच्चिन्त्यम् । शिश्ये इति ॥ एर-  
नेकाचः इति यणादेशः । लिट् च इत्यार्द्धधातुकमेतत् । यदधीत इति । यच्छब्द-  
प्रयोगो निपातैर्यद्यदिहन्त इति निघातप्रतिषेधार्थः । अत्र प्रत्ययाद्युदात्तत्वमेव ।  
विद विचारणे इत्यो दीप्तौ खिद दैन्ये इति तयोनुदात्ततः । तेभ्यः परस्य सार्व-  
धातुकस्यानुदात्तत्वे प्राप्ते आह । विन्दीत्यादि । एभ्यः परस्य लसार्वधातुकस्यानु-  
दात्तत्वं नैति वक्तव्यमित्यर्थः ॥ यासिष्ठमिति । या प्रापणे लुङ् थसस्तम् । च्लि  
लुङि । च्लेः सिष् यमरमनमाताम् इतीट्सकौ बहुलं छन्दस्यमाङ्गोपि इत्य-  
डभावः । इदमाद्युदात्तत्वाभावे उदाहरणम् । आद्युदात्तत्वे तूदाहरणाऽन्तरं  
मृग्यम् ॥ थलि । णमुख्यन्यतरस्याम् इत्यतोन्वतरस्यामित्यनुवर्तमाने वाग्रहणं  
कार्यविकल्पार्थम् । अन्यतरस्याग्रहणेन कार्यविकल्पस्य सिद्धत्वात् । तेनेडादयः  
पर्यायेण कार्यं प्रतिपद्यन्ते । मनु तवै चान्तश्च युगपत् इत्यादौ युगपद्ग्रहणादेवा-  
न्यत्र पर्यायः सिद्धः । सत्यम् । आदेरपि प्राप्त्यर्थं वाग्रहणम् । अन्यया श्रुतयोरिड-  
न्तयोरेव कार्यित्वं विकल्पे त । सेटीति किम् । यथा थलि स्वरः । नन्विड्यग्रहणा-  
त्सेडेव थल् ग्रहीष्यत इति चेत् । सत्यम् । इड्यग्रहणं तु यदेडागमः क्रियते, तदा  
तस्योदात्तार्थं स्यात् । यथा कर्तुः क्यङ् सलोपश्च इत्यत्र सः । ततश्च यथा लुलवि-  
थेत्यादौ चतुर्णां पर्यायेणोदात्तविधाने यथियेत्यादौ चतुर्थाभावेपि पर्यायेणोदात्त-  
त्रयं भवति एवमिडभावेपि स्यादित्यर्थः ॥ आहवनीय इति । बाहुलकादधिकरणे-  
नीयर् । प्रोणनार्थात्कर्मणि वा । ततो गतिसमासे कटुत्तरपदप्रकृतिस्वरः ॥

इति प्रत्ययस्वराः ॥

समासस्य ॥ यज्ञत्रियमिति । षष्ठीतत्पुरुष । श्रीशब्दस्योदात्तत्वे कृते  
आन्तरस्यादियङ्ङुदात्तः ॥ बहुव्रीहौ ॥ इहोदात्तस्वरितग्रहणमनुवर्त्तमानं तद्वति  
वर्तते । पूर्वपदसामानाधिकरण्यात्सूत्रे प्रकृत्या इत्येतावदुक्तापि स्वरप्रकरणात्प्रकृ-  
तिस्वरेणैव प्रकृतिभावो विज्ञायते, पूर्वपदस्य प्रकृतिभावस्तत्स्थयोरुदात्तस्वरि-  
तयोः प्रकृतिभावद्वारेणेत्याशयेनाह उदात्तस्वरितयोगोति । चित्रेति । श्रूयते इति

श्रवः कोर्तिः । चित्रं श्रवो यस्य स चित्रश्रवाः । ततस्तमप् चित्रशब्दः फिट्स्वरे-  
 णान्तोदात्तः । ततः परस्य उदात्तादनुदात्तस्य इति स्वरितः । ततः परस्य स्वरि-  
 तात्संहितायामनुदात्तानाम् इति प्रचयः ॥ समपाद इति । त्वत्वसमसिमेत्वनु-  
 च्चामोति सर्वानुदात्तः समशब्दः पादशब्दो वृषादीनां च इत्याद्युदात्तः । अत्र  
 समासान्तोदात्तत्वमेव ॥ तुल्यश्वेत इति । नौवयोधर्मविष इति यति यतोनावः  
 इत्याद्युदात्तस्तुल्यशब्दः । सदृक्श्वेतः । सदृशः श्वेत इति समानान्वयोश्च इति  
 क्तिन्नन्तः सदृक्शब्दः गतिकारकोपपदात्कृत् इति कृदुत्तरपदप्रकृतिस्वरेणा-  
 न्तोदात्तः । एव सदृशशब्दः कजन्तो मध्योदात्तः । किरिणेति । कृगृशृपृहिमिदि-  
 च्छिदिभ्यश्च इत्यौणादिक इः स च कित् । भुजेः क्तिञ्च इत्यतः किदित्वनुवर्तना-  
 त् । तेन किरिगिरिशब्दौ प्रत्ययस्वरेणान्तोदात्तौ । मन्द्यत्सखमिति । मदि-  
 स्तुत्यादिषु ष्यन्ताङ्गटः शाचादेशः । तस्य छन्दस्यभयथा इत्याहर्धातुकत्वेन श-  
 बभावात् तास्यनुदात्ते न्ङिददुपदेशात् इति निघातो न । अतः प्रत्ययाद्युदा-  
 त्तत्वमेव णेरनिटि इति णिलोपस्तु न, त प्रति सार्वधातुकत्वाश्रयणात् ।  
 न च वैपरीत्यमापादनीयम् । छन्दसि दृष्टानुविधानात् । इत्य मन्द्यच्छब्दो-  
 न्तोदात्तः । शस्त्रीश्यामेति । उपमानानि सामान्यवचनैः इति समासः । शस्त्री-  
 शब्दो गौरादिङीषन्तोन्तोदात्तः ॥ अन्वयेनिपातत्वादेव सिद्धे नञ्ग्रहणमकरण-  
 रित्यादौ परस्यापि कृत्स्वरबाधनार्थम् । अकरणरित्यादौ आक्रोशे नञ्रानिः  
 इत्यनिः । किञ्च तिस्र इत्यत्र तिस्रभ्यो जसः इति सतिशिष्टोपि विभक्तिस्वरो  
 नञ्स्वरेण बाध्यते । अपि च चत्वारः अनङ्गाह इत्यत्र सतिशिष्टोप्याम्स्वरो  
 बाध्यते । अन्वथीत्यत्र जिदृच्छि इत्यादिना धातुना समासं निपात्य इनिः क्रिय-  
 ते । तस्यापि स्वरस्य बाधनार्थं कुग्रहणं चादिषु पाठाभावात् ॥ स्यात्वेति ।  
 मयूरव्यंसकादिरयम् । नन्वयं तत्रैवान्तोदात्तो निपात्यतामिति चेन्न । सामिकृतं  
 स्वयं धीतमित्यादिवारणाय परिगणनस्यावश्यकत्वात् । अन्यथा तत्रापि पूर्वपद-  
 प्रकृतिस्वरः स्यात् इत्यते तु समासस्य इत्यन्तोदात्तः । सामिकृतमित्यादौ  
 सामि स्वयं क्तेन इति समासः । मुहूर्तं सुखमिति । कालाध्वनोः इति द्वितीया ।  
 अत्यन्तसंयोगे च इति समासः । मुहूर्तशब्दः पृषोदरादिरन्तोदात्तः । भोष्यो-  
 णामिति । कृत्यतुल्याख्याः इति समासः । भोष्यशब्दो ष्यदन्तः । तित्स्वरितम्  
 इति स्वरितान्तः ॥ वर्णो वर्णे ॥ अत्र एतदिति प्रतिषेधाद्बहुवचननिर्देशाच्च-  
 उत्तरपदे स्वरूपग्रहणं न, तत्साहचर्यात्पूर्वपदेऽपि स्वरूपग्रहणं न तदाह ।  
 वणवाचिनोत्यादि । कृष्णशब्दो नक्प्रत्ययान्त इति कृषेवर्णे इति विहितो यो

नक्तदन्त इत्यर्थः । कृष्णशब्दः कृष्णस्यामृगाख्याचेत् इत्यन्तोदात्तो विदे, भाषायां तु वर्णानां तण्तिनितान्तानाम् इत्याद्युदात्तः । इतन्नन्त इति । रुहेरश्च लो वा इति इतप्रत्ययान्तो निरस्वरेणाद्युदात्तः । कृष्णतिला इति । वर्णे वर्णेन इति प्रतिपदीकः समास इह गृह्यते तेनैव सिद्धे वर्णग्रहणं चिन्त्यप्रयोजनम् ॥ गाध ॥ अरिचगाधमिति । अरिचं नौकाष्ठं तस्य गाध स्पृश्यमानं तलम् । गाध्यतइति गाधः गाधु प्रतिष्ठायाम् कर्मणि घञ् । अर्द्धर्चादित्वात् क्लीबत्वम् । गोलवणमिति । षष्ठीसमासः गोशब्दो गमेर्डीः इति ङोप्रत्ययान्तोन्तोदात्तः । इत्रान्त इति अर्तिर्लुधूसूखनसहचर इत्रः इति विहितः । मध्योदात्त इति । प्रत्ययस्वरेण । इयत्तापरिच्छेद-मात्रमिति । इयत्तायाः परिच्छत्तिरियत्तापरिच्छेदः । क्रियाशब्दोऽत्र प्रमाणशब्दो गृह्यते न पुनरायाममात्रे कूट इत्यर्थः ॥ दायाद्यम् ॥ दातव्यो दार्योशः । दायमादत्ते दायदः । मूलविभुजादित्वात् दा-यादस्य भावो दायाद्यम् । दायस्य दानं तत्सबन्धो वा । इह तु लक्षणया आदीयमाने दाय एव दायाद्यशब्दो वर्तते दायादशब्दे परे दायाद्यवाचि पूर्वपदं प्रकृतिस्वरं स्यात् । क्युप्रत्ययान्त इति । कृपृहर्जिर्मन्दि-निधाजःक्युः इति विहितः । परमदायाद इति । अत्र समासान्तोदात्तत्वमेव ॥ प्रतिबन्धि ॥ कार्यसिद्धि प्रतिबध्नातीति प्रतिबन्धि । आवश्यके णिनिः । गमनचि-र व्याहरणकृच्छ्रमिति । गमनव्याहरणशब्दौ ल्युडन्तौ । तयोर्लित्स्वरः । अत्र वि-शेषणसमासः । ननु सामानाधिकरण्ये मति विशेषणसमासो भवति । न चेह तद-स्ति, गमनशब्दस्य गतिवाचित्वाच्चिरशब्दस्य कालवाचित्वात् । नैष दोषः । चि-रकालवाचिनि गमनेऽत्र चिरशब्दो वर्तते, गमनमत्र विशेष्यं, तद्विशेषणे तु चिरकृच्छ्रे, तत्र विशेष्यस्य पूर्वनिपातनार्थं मयूरव्यंसकादित्वमप्येष्टव्यम् । पूर्व-पदस्य प्रतिबन्धिवाचित्वमुपपादयति । गमनमित्यादि । कारणवैकल्याद्विचिरकाल-भावि गमनं कार्यसिद्धेः प्रतिबन्धि जायते । कृच्छ्रयोगि वा । कृच्छ्रं दुःखं तद्योगि वा कार्यसिद्धेः प्रतिबन्धि जायते । मूत्रकृच्छ्रमिति । षष्ठीसमासः ॥ पदेपदेशे ॥ अपदेशो व्याजः । व्याजोपदेशो लक्ष्य च इत्यमरात्तदाह । व्याज-वाचिनोति । उच्चारपदेर्नाति । उच्चारः पुरीषक्रिया ॥ विष्णुपदमिति । षष्ठीस-मासः ॥ निवाते ॥ निवातशब्दे परे । वातत्राणवाचिनीति । वातत्राणार्थं निवात-शब्दे परे इत्यर्थः । वातस्याभावो निवातमित्यव्ययीभावः । निरुद्धो वातोऽस्मिन्निति बहुव्रीहिर्वा । तत्र कुड्यादयो वर्तमानाः समानाधिकरणा निवातशब्देन स-मस्यन्ते । कुटी एव निवातं कुटीनिवातम् । कुड्य एव निवातं कुड्यानिवातम् ।



ष्यागन्त इति । कवतेर्ष्यक् उकारस्येत्संज्ञा न भवति गुणप्रतिषेधार्थात्ककारानु-  
 बन्धात् ॥ यगन्त इत्यन्ये इति । ते तु कवतेर्ष्यन् इति सूत्रमधीयते ॥ शारदे  
 न्तनार्थ इति । अय्युत्पन्न इत्यर्थः ॥ रज्जोः सद्य उद्धृतमिति । रज्जुबद्धपा-  
 चधृते रज्जुशब्दः । इदानीमेव कूपादुद्धृतं नूतनं जलमित्यर्थः । सृजेरसुम्च इति ।  
 स्कन्देः सलोपश्च इत्यतः सलोपः इति वर्तते । भृशृशीङ् इत्यतः उरिति, धान्ये  
 नित् इत्यतो निदिति । सृजेरुः स्यात्स च नित् । धातोरसुमागमः सलोपश्चेत्य-  
 र्थः । तत्र सृजेरन्यादच.परेऽसुमि सलोपयणादेशेसुम्भकारस्य जश्चे च रज्जुरिति  
 भवति ॥ आद्युदात्त इति । प्रत्ययस्य निच्चाङ्गित्वरेण । उत्तमशारदमिति ।  
 शरदि ऋतौ भवं शारदम् ॥ अथ ॥ कठाध्वर्युरिति । अध्वरं यज्ञं यातीत्यध्वर्युः  
 ऋत्विग्विशेषः । कठेन प्रोक्तं छन्दोधीते कठः । कठशब्दाण्णिनिप्रत्ययः । तस्य  
 लुक् । अध्वेचणस्तु प्रोक्ताङ्गुक् इति लुक् विशेषणसमासोयम् ॥ दौवारिककषाय  
 इति । षष्ठीसमासः ॥ सदृश । सादृश्यवाचिनि तत्पुरुषे पूर्वपदं प्रकृत्या एतयो-  
 रन्तरपदयोः ॥ पितृसदृश इति । पितृमातृशब्दावुणादित्जन्तौ चित्स्वरेणा-  
 न्तोदात्तौ । नत्वत्र पूर्वसदृशसमानार्थ इति तृतीयासमासे कृते तत्पुरुषे तुल्यार्थ  
 इत्येव सिद्धम् । न च तुल्यार्थयोगे षष्ठा अपि विहितत्वेन षष्ठीसमासार्थामद-  
 मिति वाच्यम् । तत्रानभिधानात्षष्ठीसमासो नेत्यपि सुवचत्वादिति चेत् । मैवम् ।  
 अलुक्समासानुरोधेन षष्ठीसमासस्त्रीकारस्यावश्यकत्वात् । तद्यथा । दास्याः  
 सदृशो, वृषभ्याः सदृश इति । षष्ठा आज्ञीशे इत्यलुक् । दासीशब्दो दंसेष्टो न  
 षा च इति दंशेष्टः प्रत्ययः, नकारस्य चाकारः । प्रत्ययस्वरेण दासशब्द उदात्तः ।  
 टित्त्वान्ङोप् । यस्येति च इति लोपः । अनुदात्तस्य च यत्र इति ङीप् उदात्तत्व-  
 म् । वृषभशब्दाज्जातिलक्षणी ङीष् । उभयत्रापि उदात्तयणो हल्पूर्वात् इति  
 विभक्तिरुदात्ता । नन्वेवं तृतीयासमासविधायके पूर्वसदृश इति सूत्रे सदृश-  
 शब्दं मास्तु । सर्वत्र षष्ठीसमासोस्तु इति चेत् । मैवम् । यत्र षष्ठाशर्थो नास्ति,  
 तदर्थं सदृशशब्दम् । विद्यया सदृशो विद्यासदृश इति अन्तो देवदत्तादिरत्र  
 प्रतियोगी ॥ प्राच्यशब्द आद्युदात्त इति । द्युप्रागपागुदक्प्रतीचो यत् इति  
 तदन्तत्वात् यतीभावः इत्याद्युदात्तः ॥ परमसप्तसप्तमिति । सप्तानां समानां  
 समाहारः सप्तसप्तं समाहारद्विगुः । पात्रादित्वात् स्त्रीत्वाभावः ॥ गन्तव्यप-  
 ण्यम् ॥ वणिगेव वाणिजः । पञ्चादित्वादण् ॥ मद्रवाणिज इति । मद्रेषु गत्वा  
 व्यवहरतीत्यर्थः ॥ गोवाणिज इति । गमेर्डीः । अन्तोदात्तोयम् ॥ सप्तमोस-  
 मास इति । सप्तमो इति योगविभागात् । मद्रवाणिजेत्यत्र षष्ठीसमासः ॥

रक्प्रत्ययान्त इति । स्फायितश्चि इति विहितो रक् तदन्तादित्यर्थः । प्रत्ययस्वरे-  
 णान्तोदात्तोयम् ॥ माचे ॥ तथेति । पूर्वपदं प्रकृतिस्वरं स्यादित्यर्थः ।  
 भिच्चाशब्दोप्रत्ययान्तोदात्तः । माचशब्दस्तु तुल्यपर्यायी वृत्तिविषये  
 तुल्यप्रमाणे वर्तते, भिच्चायास्तुल्यप्रमाणमित्यस्वपदविग्रहः । षष्ठीत-  
 त्पुरुषः । तदाह । भिच्चाया इति ॥ पाणिन्युपक्रमिति । उपज्ञायत इति उपज्ञः ।  
 आतञ्चोपसर्गे इति कर्मण्यङ्, पाणिनिशब्द इत्यन्तत्वादाद्युदात्तः, तस्य उपज्ञा  
 इति षष्ठीसमासः । उपज्ञोपक्रमं तदाद्याचिख्यासायाम् इति नपुंसकता ॥  
 नन्दोपक्रममिति । षष्ठीसमासः । अत्रापि पूर्ववन्नपुंसकता । उपक्रम्यते  
 इति कर्मणि घञ् । नोदात्तोपदेशस्य इति वृद्धिप्रतिषेधः ॥ इषुच्छायमिति ।  
 इषूणां छायेति तत्पुरुषः छाया बाहुल्ये इति नपुंसकता । इषेः किञ्च इत्युप्रत्य-  
 यान्त इषुः । तत्र निदधिकारादाद्युदात्तस्तदाह । इषुशब्द इति ॥ गम-  
 नसुखमिति । समानाधिकरणसमासो मयूरव्यंसकादिर्वा ॥ निःस्वर इति ।  
 गमनशब्दो ल्युङन्तः । लिति इति सूत्रेणाद्युदात्तः ॥ प्रागुक्तमिति । सुखप्रिययोः  
 परयोस्तत्पुरुषे पूर्वपदं प्रकृतिस्वरं स्यादित्यर्थः । योगविभागो यथासंख्यनिवृ-  
 त्त्यर्थः । ननु सुखप्रिययोः इत्येतावत्पूर्वसूत्रं कृत्वा हिते च इति वक्तव्यं तदाद्ये  
 सूत्रे सुखप्रिययोः प्रोत्यव्यभिचारादेव प्रोतौ गम्यमानायां भविष्यतीति चेत् ।  
 सत्यम् । प्रीतिग्रहणं तदतिशयप्रतिपत्त्यर्थम् ॥ ब्राह्मणचक्राचशब्दाविति । ब्रह्म-  
 णोऽपत्यमित्यण् । ब्राह्मो जातौ इति जातौ टिलोपाभावे अन् इति प्रकृतिभावः ।  
 छात्रशब्दः छात्राद्विभ्यो णः इति णप्रत्ययान्तः ॥ पत्या । ऐश्वर्यार्थं पतिशब्दे  
 परे पूर्वपदं प्रकृतिस्वरं स्यात् तत्पुरुषे ॥ गृहपतिरिति । षष्ठीसमासः । गृहे कः इति  
 कप्रत्ययान्तो गृहशब्दः । प्रत्ययस्वरेणान्तोदात्तः ॥ नभू । भ्वादीनां समाहारह-  
 न्दे नपुंसकत्वं ङस्वत्वम् ॥ एतानीति । भूवाक्चिद्दिधिषू एतानीत्यर्थः ॥ न प्रकृ-  
 त्येति । पूर्वण प्राप्तः प्रतिषिध्यते ॥ भूर्पतिरित्यादि । षष्ठीसमासा एते । तत्र भ्वाद्  
 यस्त्रयः क्लिबन्ताः दिधिषूगब्दो अन्दूङ्म्बुकफेलूकर्कत्ब् दिधिषू इत्युप्रत्ययान्तो  
 निपातितः । सर्वेऽप्यन्तोदात्ताः ॥ वा भु ॥ उक्तविषये इति । ऐश्वर्यवाचिनि पति-  
 शब्दे परे भुवनशब्दः पूर्वपदं प्रकृतिस्वरं स्यात् । पत्यावैश्वर्ये इति प्राप्ते विकल्पो-  
 यम् ॥ भुवनपतिरिति । भुवनशब्दः क्युन्प्रत्ययान्तो निःस्वरेणाद्युदात्तः ॥ आ-  
 शङ्काबाध । आशङ्काबाधनेदीयस्सूत्ररपदेशु सभावनवाचिनि तत्पु-  
 रुषे पूर्वपदं प्रकृतिस्वरं स्यात् । शकि शङ्कायाम् । बाष्ट लोडने । आङ्पूर्वाभ्यां  
 कर्मणि घञ् । अतिशयेनान्तिकं नेदीयः । द्वयोरन्तिकयोर्मध्ये एकस्यातिशयवि-

वचायामोयसुनि अन्तिकवाठयोः इति नेदादेशः । गमनाशङ्कादयो विशेषणसमासाः, मयूरव्यमकादयो वा ॥ अस्तित्वाध्यवसाय इति । अस्तित्वनिश्चयः ॥ गमनाशङ्कमिति । पूर्वपदानि ल्युङन्तानि । तत्र लिट्स्वरः । गमनमाशङ्कत इत्यादि संभाव्यत इत्यस्य प्रत्येकमन्वयः । गमनमाशङ्कते इति संभाव्यते । गमनमावाध्यत इति संभाव्यते गमन निकटतरमिति वा संभाव्यते ॥ पूर्वभूतपूर्व । भूतपूर्वार्थे पूर्वशब्दे परे पूर्वपदं प्रकृतिस्वरं स्यात् ॥ आढ्यो भूतपूर्व इति । यः पूर्वमाढ्य आसीत् । एवमुच्यते ॥ आढ्यपूर्व इति । अत्र विशेषणसमासो मयूरव्यसकादिर्वा । आढ्यशब्द आङ्पूर्वाङ्ग्रायतेः घञर्थे कविधानम् इति कर्मणि कः । आतो लोपः । पृषोदरादित्वाङ्गस्य ङः । थाथादिस्वरेणान्तोदात्तः ॥ परमपूर्व इति । परमश्चासौ पूर्वश्चेति योऽयं वाक्यार्थः पूज्यमानतालक्षणस्तस्मिन्निह प्रत्युदाहरणे समासः । परमश्चासौ भूतपूर्वश्चेति विग्रहे तूदाहरणमेव ॥ सविधः । सामीप्यार्थेषु सविधादिषूत्तरपदेषु पूर्वपदं प्रकृत्या तत्पुरुषे । मद्रसविधमिति । सर्वत्रोदाहरणे षष्ठीसमासः । मद्रः । रगन्तो नोदात्तः । गान्धारिः कर्दमादीनां च इत्याद्युदात्तो वा । कश्मीरो लघावन्ते इति मध्योदात्तः । सविधादीनां सह विधया इत्येवमादिका व्युत्पत्तिरेव केवलं समीपवाचिनस्वते समुदायाः । मद्रादीनां सविधं समीपमित्यर्थः ॥ समर्यादमिति । वोपसर्जनस्य इति सहस्य सादेशः ॥ चैत्रसमर्यादमिति । षष्ठीसमासः । सविधादिषु किम् । मद्रसमीपम् ॥ विस्वष्टा । गुणवचनेषु परेषु विस्वष्टादीनि पूर्वपदानि प्रकृत्या स्युः ॥ विस्वष्टकटुकमिति । स्यश्च बाधनस्यर्शनयोः इत्यस्य ख्यन्तस्य निष्ठायां वा दान्तशान्त इति स्यष्टशब्दो निपातितः । तस्य विशब्देन गतिसमासः । विस्वष्टं कटुकमिति विग्रहः । विस्वष्टादीनि शब्दप्रवृत्तिनिमित्तस्य विशेषणानि न द्रव्यस्य । कटुकादिशब्दैर्गुणवद्द्रव्यमभिधीयते इति सामानाधिकरण्याभावात्कर्मधारयाभावे सुप्सुपा इति समासः ॥ विचित्रेत्यादि । चित्र चित्रीकरणे चुरादिष्यन्तात् परच् विशेषेण चित्रं विचित्रं प्रादिसमासः । तत्पुरुषे तुल्यार्थ इत्यव्ययपूर्वपदप्रकृतिस्वरेणान्तोदात्तः । चिती संज्ञानि निष्ठा । विगतं चित्रमस्य इति विचित्रः । बहुव्रीहौ प्रकृत्या पूर्वपदम् इत्याद्युदात्तः । अञ्जू व्यक्त्वादिषु तस्य विपूर्वस्य निष्ठायां गतिस्वरे उदात्तस्वरितयोः इति स्वरितादिः । पदेः कर्त्तरि क्तः । थाथादिस्वरेणान्तोदात्तः, गतिस्वरस्तु न, कर्मणोति तत्र वर्त्तते । अयं कर्त्तरि क्तः, फलिपाटिनमिकनिजनां कुक्पटिनाकिधतश्च इत्युप्रत्ययान्तः पटुशब्दः । तत्र निदित्यधिकारादाद्युदात्तः । पडि गतौ क्तः प्रत्ययस्वरः । उणादिद्वत्तौ तु पण व्यवहारे स्तुतौ च जमन्ताङ्ङः

पण्डा बुद्धिः सा संज्ञाताऽस्येति तारकादित्वादितच् एवमुक्तम् । कुशान् साती-  
ति कुशलः आतोऽनुपसर्गे इति कः । क्तस्वरेणान्तोदात्तः । चुप मन्दायां गतौ  
अस्मात् चुपेरञ्चोपधायाः इति कलप्रत्ययः । तत्र वृषादिभ्यश्चित् इत्यतश्चिदिति  
वर्त्तनादन्तोदात्तः । पुण कर्मणि शुभे इगुपधञ्जाप्रीकिरः कः । थाथादिस्वरेणान्तोदा-  
त्तः ॥ अज्या ॥ अज्यावमकनामादेशानामुत्तरपदत्वासंभवात्सामर्थ्यात्तदुत्तरपदं गृ-  
ह्यत इत्याह । इत्यादेशवतीति ॥ इष्टेयसुनोः प्रशस्यस्य अः ज्य च युवाल्पयोः कनन्य-  
तरस्याम् ॥ गमनश्चेष्टमित्यादि । मयूरव्यसंकादित्वाद्राजदन्तादित्वाद्वा विशेषण-  
स्य परनिपातः ॥ पापिष्ठमिति । विन्मतोर्लुक् । उदाहरणे नपुंसके भावे क्तः  
ल्युट् च इति भावे ल्युट् तदन्तान्येतानि पूर्वपदानि लिट्स्वरेणाद्युदात्तानि ॥  
गम्यतेऽनेनेति । करणाधिकरणयोश्च इति करणे ल्युट् ॥ केति किमिति । कर्म-  
धारय इति किमर्थमित्यर्थः ॥ कुमारश्च । कुमारशब्दः पूर्वपदं प्रकृतिस्वरं स्यात् ॥  
कुमारश्चमणेति । कुमारी अमणा कुमारश्चमणा कुमारः अमणादिभिः इति  
समासः । लिङ्गविशिष्टपरिभाषया कुमारीशब्दस्य समासे पुंवद्भावः ॥ अन्तोदात्त  
इति । कुमार क्रीडायाम् । पचाद्यच् चित्स्वरः । अत्र कुमारः अमणादिभिः  
इत्यस्यैव ग्रहण प्रतिपदोक्तत्वात् । केचित्तु सर्वस्यैव कर्मधारयस्य ग्रहणमिच्छन्ति,  
तथा च कुमारब्राह्मण इत्यत्र पूर्वपदप्रकृतिस्वरत्व मतमेदेन भवति ॥ आदिः ।  
आदिरिति षष्ठ्यर्थे प्रथमा । पूर्वत्र कुमारशब्दस्य प्रकृतिभावेन यः स्वरः प्राप्तः  
सोच्चादर्भवतीति सूत्रार्थः । एवं स्थिते फलितमाह । कुमारस्यादिरुदात्तः स्या-  
दिति ॥ पूगेषु ॥ गणवाचिन्युत्तरपदे कर्मधारये कुमारस्यादिरुदात्तो वा स्यात् ॥  
कुमारचातका इति । चातकादयः पूगशब्दास्तंभ्यः पूगाजयो ग्रामणीपूर्वात् इति  
जः । तस्य तद्राजस्य बहुषु इति लुक् । कुमारश्चेत्येव भवतीति तत्र प्रतिपदोक्त-  
ग्रहणपक्षे समासान्तोदात्तत्वम् ॥ पञ्चारत्नरिति । पञ्चारत्नयः प्रमाणमस्येति  
तद्वितार्थे द्विगुः । प्रमाणे लो द्विगोर्नित्यम् इति मात्रचो लुक् । पञ्चसु कपालेषु  
संस्कृतः पञ्चसु भगालेषु संस्कृतः पञ्चसु शरावेषु उद्धृतः पञ्चकपालः पञ्चभगालः  
पञ्चशरावः । तद्वितार्थे द्विगुः । द्विगोर्लुग्नपत्ये इत्यणोलुक् ॥ पञ्चाश्व इति ।  
पञ्चभिरश्वैः क्रीतः पञ्चाश्वः । आर्हीयिष्ठक् तस्य अर्ध्यर्ध इति लुक् ॥ बहु । बहु-  
शब्दः पूर्वपदं प्रकृतिस्वरं वा इगन्तादिषूत्तरपदेषु द्विगौ । पूर्वेण नित्ये प्राप्ते वि-  
कल्पः ॥ बहुशब्दोऽन्तोदात्त इति । अहि वृद्धौ अस्माकञ्चिबह्वोर्नलोपश्च इति कुप्रत्ययः  
प्रत्ययस्वरेणान्तोदात्तः । प्रचे समासान्तोदात्तत्वम् । पूर्ववद्विग्रहप्रत्ययलुक्प्रत्यु-  
दाहरणानि योजनीयानि ॥ द्विष्टि । द्विष्टिवितस्त्री प्रमाणे तेनात्र मात्रचो लुक्

अत्रापि पचेऽन्तोदात्तत्वं बोध्यम् ॥ सप्तमी ॥ खान्त इति । वृज्छणादिषु संका-  
 शादिभ्यो ख्यः ॥ घृन्नन्त इति । भ्रस्जिगमिनमिहनिविश्यशां वृद्धिश्च इति घृन्  
 संयोगादिलोपः । ब्रश्च इति षत्वं निच्चादाद्युदात्तः ॥ अन्तोदात्त इति । कृज्  
 को द्वे च इति कप्रत्ययान्तः ॥ प्रत्ययस्वरेण । थाथादिस्वरेण ॥ बाधितः सप्तमी-  
 स्वर इति । सिद्धशुष्कपक्वानां ज्ञान्तत्वाद्बन्धस्य घञन्तत्वात् थाथादिस्वरेण त-  
 त्पुरुषे तुल्यार्थ इत्यादिना सप्तम्यन्तस्य यः प्रकृतिभावः स परत्वाद्बाधितस्तेन  
 पुनर्विधीयते ॥ क्वचित्तु कृत्स्वरेण बाधित इति पाठः । तत्र कृदन्तस्य यः स्वर-  
 ख्याथादिलक्षणस्तेनेत्यर्थः ॥ परिप्रत्यु । परिप्रत्युप एते प्रकृत्या स्युः ॥ परित्रि-  
 गतंमिति । त्रिगतं वर्जयित्वेत्यर्थः । अपपरी वर्जने इति कर्मप्रवचनीयसंज्ञा ।  
 पञ्चम्यपाङ्परिभिः इति पञ्चमी । अपपरिवहिरञ्चवः पञ्चम्या इत्यव्ययीभावः ॥  
 प्रतिपूर्वाह्णमिति । अन्हः पूर्वं भागः पूर्वाह्णः अन्होऽन्ह एतेभ्यः इत्यन्हादेशः ।  
 अङ्गोदन्तात् इति णत्वम् । पूर्वाह्णं प्रति लक्षणेनाभिप्रती आभिसुख्ये इत्य-  
 व्ययीभावः ॥ उपपूर्वाह्णमिति । पूर्वाह्णस्य समीपम् । अव्ययं विभक्ति इत्यादिना सामीप्ये-  
 व्ययीभावः । उपपूर्वरात्रमिति । रात्रेः पूर्वं भागः पूर्वरात्रः । अहःसर्वैकदेश इत्यच्  
 रात्राङ्गाहाः इति पुंस्त्वम् । पूर्वरात्रस्य समीपमुपपूर्वरात्रम् ॥ उपसर्गा । आयु-  
 दात्तानि पूर्वपदानि ॥ सिद्धत्वादिति । बहुव्रीहौ प्रकृत्या पूर्वपदं तत्पुरुषे तुल्यार्थ-  
 तृतीयासप्तम्युपमानाव्ययद्वितीयाकृत्याः इत्यनेन । ननु किं पुनः कारणम् ।  
 अपपर्योरेव वर्ज्यमान उदाहृतो नेतरयोस्तत्राह । अपपर्योरिति ॥ तेन त्रिगतं  
 वर्जयित्वेत्यर्थे उपत्रिगतं प्रतित्रिगतंमिति न भवति । ननु पूर्वाह्णं पूर्वरात्रं वर्जयि-  
 त्वेत्यर्थे अपपूर्वाह्णं परिपूर्वाह्णम् अपपूर्वरात्रं परिपूर्वरात्रमिति अहोरात्रावयवया  
 अपपर्योः कस्मान्नोदान्दियन्ते इत्याशङ्क्याह । अहोरात्रावयवया इति ॥ वर्ज्यमाना  
 इति । वर्ज्यमानग्रहणेनैव सिद्धत्वाच्च पृथगुदाहृता इत्यर्थः ॥ वर्ज्येति किमि-  
 ति । वर्ज्यमानाहोरात्रावयवेषु किम् ॥ अग्निं प्रतीति । लक्षणेनाभिप्रती इत्य-  
 व्ययीभावः ॥ श्वाफल्कचैत्रका इति । श्वफल्कचैत्रकाभ्यामपत्येऽण् ॥ शिनिराद्युदा-  
 त्त इति । वह्निश्चिन्नुयुद्रुग्लाहात्स्वरिभ्यो नित् इति सूत्रेण बाहुलकाच्छीङीपि  
 निः । तस्य निच्चं ऋस्त्वं चेति ॥ द्वैप्या इति । द्वीपादनुसमुद्रं यञ् । भैमेरप-  
 त्यमिति । भीमस्यापत्यम् अत इज् तदन्तात् वृद्धाच्छः । ननु च राज्ञोपत्ये जा-  
 तिग्रहणम् इति वचनाद्राजन्यशब्दः क्षत्रियजातिवचनः तत्रश्च द्वैप्यभैमायनाः  
 इत्ययुक्तं प्रत्युदाहरणं, तेषामपि क्षत्रियत्वादत आह । राजन्यग्रहणमित्यादि ॥  
 अन्धकवृष्णीनां क्षत्रियत्वाव्यभिचाराद्राजन्यग्रहणमुक्तविशेषपरिग्रहार्थमिति

भावः ॥ एकादेशेति । संख्याया अल्पीयस्याः इत्येकशब्दस्य पूर्वनिपातः । आन्म-  
हतः इत्यत्र आदिति योगविभागात् प्रागेकादशभ्यः इति निर्देशाद्वा आत्वम् ।  
इणभीकायाश्च्यतिमर्चिभ्यः कन् इति निच्चादेकशब्द आद्युदात्तः ॥ द्वादशेति ।  
द्वष्टनः संख्यायाः इत्यात्वम् ॥ त्रयोदशेति । त्रैल्लयः त्रयसादेशः ॥ अन्तोदात्तो  
निपात्यत इति । इदं काशिकानुरोधेनोक्तम् । वस्तुतस्तु त्रयोदश च मे इति  
लक्ष्यानुरोधादाद्युदात्तो निपात्यत इति बोध्यम् ॥ आचार्योपसर्जन । आचार्यः  
उपसर्जनं यस्य आचार्योपसर्जनः ॥ अन्तेवासीति । अन्ते वसतीत्यन्तेवासी शय-  
वासवासिष्वकालात् इति सप्तम्या अलुक् । सूत्रे षष्ठीबहुवचनस्य स्थाने प्रथ-  
मैकवचनं तदाह । आचार्योपसर्जनान्तेवासिनां इन्दे इति ॥ पाणिनीयरौढी-  
या इति । वृद्धाच्छः । रौढिशब्दात् इजश्च इत्यण् न न द्वचः प्राच्यभरतेषु इति  
निषेधात् ॥ इन्दविशेषणार्थमिति । न त्वन्तेवामिविशेषणार्थं, तस्य आचार्योप-  
सर्जनत्वाव्यभिचारात् । किमर्थं पुनर्इन्दविशेषणं विज्ञायत इत्याह । सकलो  
इन्द इत्यादि ॥ छान्दसेति । छन्दोधीत इत्यण् ओत्रियंश्छन्दोधीते इति तु न,  
तत्र वाग्रहणानुवृत्तेः ॥ आपिशलपाणिनीये इति । आपिशलस्यापत्यमापिशलिरा-  
चार्यः तेन प्रोक्तम् आपिशलम् इजश्च इत्यण् । पाणिनिना प्रोक्तं पाणिनीयम् । वृ-  
द्धाच्छः ॥ आपिशलपाणिनीयं च आपिशलपाणिनीयेऽकार्तं । कुर्भूमिः तत्र जाताः  
कुजाः तान्पातीति कुजपः । कृतकुजपाभ्यामपत्ये ऋष्यण् । सावर्णिरिषन्तः  
माण्डूकेयशब्दो ढक्च मण्डूकादिति ढगन्तः ॥ महात्रोहिरिति । आन्महतः  
इत्यात्वम् ॥ महेश्वास इत्यादीति । अत्रैकारः स्वरितो वानुदात्ते पदादौ इति  
स्वरितो वा । आदिपदेन महाजावालः महाभारः महाभारतः महाहैलिहिलः  
महारौरवः महाप्रह्वः ॥ महच्छब्दोऽन्तोदात्त इति । वर्त्तमाने घृषन्महत् इत्यत्र  
तथा निपातनात् ॥ सन्महदिति । एतच्च लक्षणप्रतिपदोक्तपरिभाषया लभ्यते ।  
ननु प्रह्वप्रह्वणमनर्थकं कर्मधारयेनिष्ठा इति वक्ष्यमाणेनैव सिद्धत्वात् कृद्ग्रहणे  
गतिकारकपूर्वस्यापि ग्रहणम् इति प्रह्वशब्दस्य ज्ञान्तत्वादिति चेत् । न । कर्मधा-  
रयेनिष्ठा इत्यत्रापि लक्षणप्रतिपदोक्तपरिभाषया ज्ञान्तेन प्रतिपदोक्तो यः समासः  
अस्मादिस्तस्यैव ग्रहणमित्यर्थः ॥ लुक्क । लुक्कमहच्छब्दौ पूर्वपदे प्रकृतिस्वरौ  
स्तः वैश्वदेवशब्दे परे ॥ लुक्कमिति । आतोनुपसर्गे कः । तोर्लि इति परसवर्णः ॥  
उष्ट्रः । उष्ट्रः पूर्वपदं प्रकृतिस्वरं स्यात्सादिवाभ्योः परतः ॥ उषेः ष्ट्रन्निति । उष  
दाह्ने अस्मात्ष्ट्रन्निति वर्त्तमाने उषिष्वनिभ्यां कित् इति व्युत्पादितत्वात् ॥ गौः  
साद ॥ गोशब्दः पूर्वपदं प्रकृत्या सादादिषूत्तरपदेषु ॥ गोसाद इत्यादि । सदेर्घञ् ।

तदन्तेन षष्ठोसमासः । अथ वा गां सादयतीति गोसादः । सदेर्ण्यन्तात्कर्मण्यण्  
 तंश्मादेव णिनिः । गोसादो तत्र सादसादिनोः कृत्स्वरस्यापवाद इत्यर्थः । सार-  
 थ्यौ समासस्वरस्य ॥ कुरु । इह पण्यकम्बलान्ताः सप्त समासाः । तत्रादिनोर्द्वयोः  
 षष्ठ्याः सौचो लुगितरेषां पञ्चानां षष्ठ्याः स्थाने प्रथमैकवचनं तदाह । एषामिति ॥  
 दासीभाराणामिति बहुवचननिर्देशादाद्यर्थोऽवगम्यते तदाह । दासीभारादेरि-  
 ति ॥ उपत्ययान्त इति । कृयोरुच्च इति व्युत्पादितत्वात्प्रत्ययस्वरैणान्तोदात्तोयम् ॥  
 आद्युदात्त इति । वृजो वर्जने इगुपधात्कित् इतोन्नत्वात् फिषस्तु इगन्तानां च  
 द्वेषाम् इत्यादिर्द्वितीयो वोदात्तः । एवं कुरुरपि । रिक्तगुर्वादयस्त्रयः कर्मधार-  
 याः ॥ असूतजरती अञ्जीलदृढरूपेति । असूताञ्जीलशब्दौ नञ्समासत्वादाद्युदा-  
 त्तौ ॥ श्रौर्यस्यास्तीति ॥ श्रीशब्दो लावण्यवचनः ॥ कपिलकादित्वाङ्गत्वमिति ।  
 कृपो रो ल् इत्यत्र कपिलकादीनामुपसंख्यानान्गत्वम् ॥ लावण्यरहितापि कुञ्ज-  
 त्वादीनामभावात्संख्यानमात्रेण दृढेत्यर्थः ॥ पारेवडवेति । पारेमध्ये इत्यव्ययीभा-  
 वस्तु न, तथा मति सूत्रे दीर्घनिर्देशोयुक्तः स्याद्, वडवायाः परस्यासंभवाच्च ॥ ति-  
 तिलिनोपत्यमिति । तिलाः सन्धस्मिन्निति तिली । तिलशब्दान्मत्वर्थीय इनिः ।  
 टिलोपः । पृषोदरादित्वात्तिशब्दस्य द्वित्वम् । अत्र यदापत्येण तदा नस्तद्धिते  
 इति टिलोपः । यदा तु छात्रे तदानीम् इनश्चनपत्ये इति प्र-  
 कृतिभावे प्राप्ते नान्तस्य टिलोपे सन्नञ्चारि इत्यनेन टिलोपः ॥  
 पण्यशब्द इति । अवद्यपण्य इति यदन्तो यतोनावः इत्याद्युदात्तः ॥  
 संज्ञायामिति । नियतप्रमाणकस्य नियतमूल्यस्य कम्बलस्येषा संज्ञा ॥  
 समासान्तोदात्तत्वमेवेति । ननु पण्यशब्दस्य कृत्य-  
 प्रत्ययान्तत्वात् तत्पुरुषे तुल्यार्थ इत्यादिना पूर्वपदप्रकृतिस्वरेण भाष्यमत आह ।  
 प्रतिपदोक्ते हीति ॥ कृत्यतुल्याख्या अजात्या इति यः कृत्यसमासः प्रतिपदोक्तः,  
 तत्रैव स', अयं तु विशेषणं विशेष्येण इति सामान्यलक्षणविहितः कम्बलशब्दस्य  
 जातिवचनत्वात् । न च कृत्यतुल्याख्या अजात्या इत्यस्य वैयर्थ्यं शङ्क्यम् । तद्धि  
 गुणक्रियावाचिनोरनियमेन पूर्वनिपातप्रसङ्गे कृत्यान्तस्य पूर्वनिपातनार्थं वचनं,  
 न तु जातिनिषेधार्थम्; अजात्यति वचनं न्यायसिद्धार्थानुवाद एवेति स्थितम् ॥  
 दासीभार इति । दसेष्टो न आ च इति टित्वाङ्गोप । उदात्तनिवृत्तिस्वरेण दा-  
 सीशब्दोऽन्तोदात्तः ॥ देवहृतिरिति । देवः पचाद्यजन्तः ॥ यस्य तत्पुरुषस्येत्या-  
 दि । एतेन दासीभारादेराकृतिगणत्वं दर्शितम् ॥ चतुर्थी । तस्मै इदं तदर्थं  
 तच्छब्देन चतुर्थ्यन्तस्यार्थ उच्यते तदाह । चतुर्थ्यन्तार्थाय यदिति ॥ यूपदार्वि-

ति ॥ निदिति दीर्घश्चेत्यनुवर्त्तमाने कुयुभ्यां च इति प. । निच्वादाद्युदात्तो  
यूपशब्दः ॥ देवार्थमिति । देवः पचाद्यजन्तः ॥ गोहितमिति । चतुर्थी चाशि-  
थ्या इत्यादिना चतुर्थी ॥ आयुदात्त इति । श्रिञ् सेवायाम् । वह्निश्रियुद्-  
ग्लाहात्वरिभ्यो निदिति निप्रत्ययस्य निच्वादाद्युदात्तः ॥ पूगशब्द इति । मुदि-  
श्रोर्गगौ बाहुलकात्पूजोऽपि गक् ॥ कृताकृतमिति । क्लेन नञ्विशिष्टेनानञ्  
इति समासः । अनिष्टेत्यनुच्यमाने इहैव स्यात् । श्रेण्यादिसमासापेक्षया क्लेन  
नञ्विशिष्टेन इति समासस्य प्रतिपदोक्तत्वादिति ह्ररदत्तः ॥ अहीने । हीनं  
त्यक्तं न हीनमहीनम् ॥ अहीनवाचिनि समास इति । पूर्वपदद्वारेण समा-  
सस्याहीनवाचित्वम् ॥ कष्टश्रित इति । द्वितीया श्रिता इति समासः ॥ कष्ट-  
शब्द इति । क्लान्तत्वात् ॥ ग्रामशब्द इति । ग्रसेरा चेति मन्प्रत्ययान्त आयुदा-  
त्तः ॥ अनुपसर्ग इति । वक्तव्यमिति । सूत्रेऽहीनग्रहणमपनीयाऽनुपसर्गग्रहणं  
कर्त्तव्यं व्यापकत्वादित्यर्थः ॥ थाथेत्यस्यापवाद इति । तथा च प्रत्युदाहरणे  
थाथादिस्वर इति भावः ॥ तृतीया ॥ त्वोतास इति । त्वया जता रक्षिताः त्वोता-  
सः । प्रत्ययोत्तरपदयोश्च इति मपर्यन्तस्य त्वादेशे दकारलोपश्छान्दसः । अवतेः  
क्लः ज्वरत्वर इत्यूठ् । एत्येधत्यूठ्सु इति वृद्धिरिडागमस्य चाभावश्छान्दसः ।  
तदन्ताज्जसः आज्जसेरसुक् इत्यसुगागमः । पूर्वपदप्रकृतिस्वरे कृते एकादेश  
उदात्तेनोदात्तः । ततः स्वरितप्रचयी ॥ महाराजहृत इति । राजाहःसखिभ्यष्टच्  
इति टजन्तो महाराजशब्दोन्तोऽदात्तः ॥ रगन्त इति । रोदेर्णिलुक् च इति  
विहितः ॥ रथेन यात इति । गत्यर्थत्वात्कर्तरि क्तः ॥ पुरोहितमिति । पूर्वा-  
धरावराणामसिपुरधवश्चैषामित्यसिप्रत्ययान्तः प्रत्ययस्वरेणान्तोदात्तः पुर.शब्दः ।  
अत्र समासान्तोदात्तत्वम् । अव्ययपूर्वपदप्रकृतिस्वरः क्तस्वरः थाथादिस्वर  
इत्येतेषु प्राप्तेषु पूर्वपदप्रकृतिस्वरो भवति ॥ अभ्युद्धृत इति । इह हृतशब्दस्यो-  
च्छब्देन समासे पुरोहितमित्यत्रेव गतिस्वरेणाद्युदात्तोद्घृतशब्दस्य पुनरभिग्र-  
ब्देन समासः । तस्य कृद्यग्रहणे गतिकारकपूर्वस्यापि अहर्णमिति परिभाषया  
उद्घृतशब्दः क्लान्त उत्तरपदम् । एवं समासांतोदात्तत्वे प्राप्ते तद्बाधकाव्यय-  
पूर्वपदप्रकृतिस्वरत्वे तदपवादे क्तस्वरे तदपवादस्वाथादिस्वरः प्राप्तस्तमपोह्या-  
मेरयं स्वरः स्वात्सोऽनन्तरग्रहणेन वार्यते । नन्वनन्तरग्रहणेनाप्यसौ दुर्वारः, कृ-  
द्यग्रहणपरिभाषया उद्घृतशब्दस्य क्लान्तत्वेऽभेस्तदानंतर्यसत्त्वादिति चेत् ।  
सैवम् । अनन्तरग्रहणमामर्थ्याद्धि धातोरनन्तरो गतिराश्रीयते । अभिग्रच न तथा ।  
नन्वेवं मा भूदमेः स्वरः, इष्टसिद्धस्तु कथम्, अभ्युद्धृतशब्दे हि उच्छब्दस्य स्वर



इथ्यते संसृष्टं धनमुभयं समाकृतमिति मन्त्रे समाकृतशब्दे आङः स्वरदर्शनात् । न चासौ प्रकृतसूत्रेण सिद्धमिति । प्रथमसमासे तत्प्रवृत्तावपि द्वितीयसमासे याथादिस्वरस्य प्राप्तेरुक्तत्वात् । न च तं बाधित्वा गतिस्वरः प्रवर्तते इति वाच्यम् । द्वितीयसमासे उदः पूर्वपदत्वाभावात् । अत्रोच्यते । धातोरनंतर इति व्याख्यानादेव पूर्वपदत्वं विनापि स्वरोयं प्रवर्तते । न हि क्लृप्तप्रकृतिभूतं धातुं प्रति पूर्वपदत्वं गतेः संभवति । तस्मादप्युद्धृतं समासकृतमिति तावत्सुख्यम् । ननु दूरादागत इत्यादौ कारकपूर्वेपि गतिस्वरः स्याद्, इथ्यते तु याथादिस्वरः । अत आह । कारकपूर्वेति ॥ अयं भावः । अनंतरशब्दोयमनंतरमपेक्ष्य प्रवर्तते तत्र चानंतरो गतिरित्युक्ते अनंतरोपि संनिधानादगतिरेव प्रतीयते, ततश्चापूर्वपदार्थमप्यनंतरग्रहणं गतिद्वयसमवधाने एवानंतरस्य प्रकृतिस्वरत्वं प्रापयतीति दूरादागतादौ न दोष इति । अथ वा कारकाद्गतश्रुतयोः इति सूत्रे कारकात् इति योगो विभज्यते क्लृप्तग्रहणं गतिग्रहणं चानुवर्तते, कारकात्परं क्तांतं सगति-कमुत्तरपदमंतोदात्तं स्यादित्यर्थः । तत्र दूराद्गत इत्यादौ याथादिसूत्रेणैव सिद्धत्वात् । दूरादागत इत्यादौ गतिरनंतरः इत्यस्य बाधनार्थमेवेदं सूत्रमिति दिक् ॥ दूरादागत इति । स्तोकांतिक इति समासः । पञ्चम्याः स्तोकादिभ्यः इत्थलुक् ॥ प्रभूताविति । क्लृप्तयम् ॥ प्रजल्पक इति । जल्पभिन्नकुटलुण्टलुङः षाकन् ॥ आगंतुरिति । सितनिगमिमसिसञ्चविधाञ्क्रुशिभ्यस्तुन् । ननु कृतीति व्यर्थम् । तथा हि गतेरयं स्वरः विधीयते गतिसंज्ञा च धातुमाक्षिपति स च प्रत्ययविशिष्ट एव प्रयोगार्हः । धातोश्च द्वये प्रत्ययाः । तिङः कृतश्च । तत्र तिङन्ते पूर्वपदत्वासंभवाद् भविष्यतीति चेत् । सत्यम् । कृद्ग्रहणं कृत्संज्ञाप्रवृत्तिकालोपलक्षणार्थं तेन कृदुपदेशे तादित्वलाभात्पितृत्वादि सिद्धमिति । स्वरप्रवृत्तिवैलायां तादित्वाभावेऽपि पूर्वं तत्सत्त्वात् । आदिग्रहणं शक्यमकर्तुं यस्मिन्विधिः इत्येव सिद्धेः ॥ तवै चा ॥ अन्त उदात्त इति । कथं पुनरन्तरेणोदात्तग्रहणमुदात्तो भवतीत्ययमर्थो लभ्यते । शृणु । प्रकृत्या इति वर्तते तत्रैवमभिसंबन्धः क्रियते तवैप्रत्ययान्तस्य यः प्रकृत्याश्रयः स्वरः प्राप्तः सोऽन्तस्य भवतीति स चोदात्त एवेति । युगपद्ग्रहणं पर्यायनिवृत्त्यर्थम् ॥ अन्वे तवा उ इति । उपसर्गाञ्चाभिवर्जम् इत्यनुराद्युदात्तः ॥ अनिगन्तो-च्छतौ ॥ पराञ्च इति । ऋत्विक् इत्यादिना क्तिन् स च वकारमात्रं, ककारादीनामनुबन्धत्वात् । उगिदचामिति नुम् । पराशब्द आद्युदात्तः ॥ प्रत्यञ्च इति । कदुत्तरपदप्रकृतिस्वरः ॥ परत्वादिति । सुस्वरस्यावकाशः । दधोचा । यत्र गति-

र्नास्ति । अनिगन्तस्वरस्यावकाशः । पराच्चः । पराच् इत्यादावुभयप्रसङ्गे परत्वा-  
दनिगन्तस्वर एव भवति । न चायं युक्तो विप्रतिषेधः । चुस्वरः सतिशिष्टः, भसं-  
न्नायामलोपे च कृते प्राप्तत्वात् । सत्वम् । नायं विप्रतिषेधः । किं तर्हि इष्टिरेव ।  
चोरनिगन्तोच्चतावप्रत्यये इत्येव स्वर इष्यत इति हरदत्तः । इहापि मूले परत्वा-  
दित्यस्येष्टत्वादित्यर्थः ॥ न्यधीच । अत्रापि चुस्वरादयमेव । कृतस्वरापवादी योगी ॥  
ईषदन्त्य । ईषच्छब्दः पूर्वपदं प्रकृतिस्वरं वा स्यात् ॥ अन्तोदात्त इति । फिट्-  
स्वरेण । एतदभावे समासान्तोदात्तत्वम् ॥ ईषद्दे इति । ईषदुःसुषु कच्छा-  
कृष्टार्थेषु खल् ॥ कृतस्वर एव भवतीति । परत्वात् । अथवा ईषद्गुणवचनेन इति  
प्रतिपदोक्तसमासग्रहणादुपपदसमासेऽस्याप्रवृत्तिरिति ॥ हे सुवर्णे इति । प-  
ञ्चक्षणलकी माषस्त्री सुवर्णास्तु षोडश । पलं सुवर्णाश्चत्वारः इति ॥ द्विसुव-  
र्णमिति । पक्षे समासस्वरः ॥ बहुव्रीह्यावपीति । अत्र तत्पुरुषाधिकाराभावा-  
त् ॥ प्रथमो । अचिरोपसंपत्तिरचिरोपसंज्ञेषः । अभिनवत्वमित्यर्थः । तदाह ।  
अभिनवत्व इति ॥ अचीति किमिति । अचिरोपसंपत्ताविति किमर्थमित्यर्थः ॥  
प्रथमवैयाकरण इति । वैयाकरणानामाद्यो मुख्या वा यः प्रथमवैयाकरणशब्दः स  
नित्यमन्तोदात्त एव ॥ कतर । एतौ पूर्वपदभूतौ कर्मधारये प्रकृतिस्वरो वा स्या-  
ताम् । कतरकतमौ डतरडतमयोश्चिच्चादन्तोदात्तौ ॥ इह त्वित्यादि । कतरक-  
तमौ जातिपरिप्रश्ने इति प्रतिपदोक्तो यः समासस्तस्यैव ग्रहणम् । स च कर्मधारय  
एव तस्मान्नेहार्थः कर्मधारयग्रहणेनेति भावः ॥ आर्यो ब्राह्मण । ब्राह्मणकुमारयोर्-  
त्तरपदयोरार्यः पूर्वपदं प्रकृतिस्वरं वा स्यात्कर्मधारये ॥ अन्तस्वरित इति । ति-  
त्स्वरितम् इत्यनेन ॥ ब्राह्मणेति किमिति । ब्राह्मणकुमारयोरिति किमर्थमि-  
त्यर्थः ॥ राजब्राह्मण इति । राजशब्दो ब्राह्मण्ये तादृश्यादन्त इति सामानाधि-  
करण्यात्कर्मधारयः । राजशब्दः कनिष्ठप्रत्ययान्तत्वादाद्युदात्तः ॥ उत्तराद्यै  
इति । उत्तरो विधीराजशब्दस्यैव यथा स्यादार्यशब्दस्य मा भूत् । यथासंख्या-  
भावोपि पृथग्योगकरणस्य प्रयोजनं ज्ञेयम् ॥ राजप्रत्येना इति । प्रतिगतमेनः  
पापं यस्य स प्रत्येनाः । राज्ञः प्रत्येनाः ॥ अन्यत्र नेति । राजा चासौ प्रत्येनाश्च  
राजप्रत्येना इत्यत्र द्वितीयासमासोयमिति । द्वितीया पुनरत्यन्तसंयोगे । अथ वा  
अकर्मकधानुभिर्योगे देशः कालो भावो गन्तव्योऽध्वा च कर्मसंज्ञक इति वाच्यम् ॥  
त्यबन्त इति । त्यबनेर्ध्रुवे इति त्यप् ॥ मुहूर्तग्रहसित इति । थाथादिस्वरः स  
मासस्वरस्य द्वितीयापूर्वपदप्रकृतिस्वरो बाधकस्तस्य थाथादिस्वरः, तस्यापि पा-  
च्चिकोपवादीयम् ॥ ग्रामः ॥ ग्राम इति स्वरूपग्रहणं शिल्पिनीत्यर्थग्रहणम् ।

ग्रामशब्दः पूर्वपदप्रकृतिस्वर वा स्याच्छिल्पिवाचिन्युत्तरपदे ॥ ग्रामनापित इति । षष्ठोसमामः ॥ आद्युदात्त इति । असेरा च इति मनिन् । निस्त्वादाद्युदात्तः ॥ राजनापित इति । कर्मधारये राजगुणाध्यारोपेणोत्तरपदार्थस्य प्रशंसा । षष्ठोसमासे च राजयोग्यतया तस्य प्रशंसा । स हि कर्मणि प्रवोणत्वाद्वाजानं प्रति योग्यो भवति । राजार्थमिच्छुक्ते प्रशंसा गम्यते ॥ आदिरुदात्तः । पूर्वपदमित्यस्येहार्थात्षष्ठ्या विपरिणामः सर्वत्र चात्र प्रकरणे पूर्वपदविषये षष्ठ्यर्थे प्रथमा ॥ सप्तमी । हारीत्यावश्यकं णिनिः । जनपदे ग्रामे कुले वा परंपरया यातः सदाचारी धर्मस्तस्मादनपेतं धर्म्यम् । धर्मपथर्थ इति यत् । तेन च प्राप्यमित्यर्थे नौवयोधर्म इत्यादिना यत् । आचारवशादवश्यं कर्तव्यमित्यर्थः । हारिण्युदाहरणान्याह । याञ्जिकाश्चेति ॥ षष्ठोसमामः ॥ कर्मकरवर्द्धितक इति । वर्द्धितको नाम मूले स्थूलोग्रे सूक्ष्म ओदनपिण्डः स कर्मकराय दीयते । अन्यथा कर्म न कुर्यादिति । न त्वयं धर्मः ॥ वाडवहरणमिति । क्वचिदयमाचारः बीजनिषेकानन्तरं वाडवाय शरीरपुष्ट्यर्थं योग्यमसुरादि दातव्यं यद्दीयते तद्वाडवहरणमित्युच्यते । अत्रास्मिन् स्वरे निषिद्धे क्तस्वरे प्राप्ते अनो भावकर्मवचनः इत्युत्तरपदान्तोदात्तत्वम् । ननु परत्वादेवायं स्वरो भविष्यति, किं प्रतिषेधनेत्यत आह । परोपोति ॥ युक्तवाचिनीति । युक्तः कर्तव्यं तत्परः । तद्वाचिनीत्यर्थः । गोबल्लवः । बल्लवादयः शब्दा गवादीनां पालकवचनाः ॥ विभाषा । अध्यक्षशब्दे परे पूर्वपदमाद्युदात्तं वा स्यात् । अध्यक्षशब्दोपि समासे युक्तवाच्येवेति पूर्वेण नित्ये प्राप्ते विकल्पः ॥ पापं । पापमिति स्वरूपग्रहणं शिल्पिनोत्वर्थग्रहणं व्याख्यानात् । शिल्पिवाचिनि परे पापशब्दः पूर्वपदमाद्युदात्तं वा स्यात् ॥ गोत्रान्तेवासि । गोत्रवाचिनि अन्तेवासिवाचिनि चोत्तरपदे माणवब्राह्मणयोश्च परतः शिल्पिवाचिनि समासे पूर्वपदमाद्युदात्तं स्यात् ॥ भार्यासौश्रुत इति । सुश्रुणोतीति सुश्रुत् अस्यापत्यं सौश्रुतः ॥ भार्याप्रधानतयेति । भार्याप्रधानः सौश्रुत इति शाकपार्थिवादित्वादुत्तरपदलोपिसमास इति दर्शयति । दक्षेण प्रोक्तं दाक्षं तदधीते दाक्षः ॥ कुमार्यादिलाभकाम इति ॥ तद्योक्ते अन्ये अहायामसस्यामपि कुमार्यादिलाभकामः संसृत्र प्रवर्तते तत एवं क्षिप्यते । पूर्ववत्समासः । भयब्राह्मण इति । तृतीया इति योगविभागात्समासः । योब्राह्मणः सन् राजदण्डादिभयेन ब्राह्मणाचारं करोति स एवमुच्यते ॥ अङ्गानि । अङ्गमारभकम् । बहुवचन स्वरूपविधिनिरासार्थम् । मैरेयशब्दे उत्तरपदे तदर्थारभकवाचीनि पूर्वपदान्याद्युदात्तानि स्युः ॥ मद्यविशेष इति । सुराव्यतिरिक्तं मद्यं मैरेयमि-

त्यर्थः ॥ भक्ताख्या । अन्नवाचि पूर्वपदमाद्युदात्तं स्यात्तदर्थेषूत्तरपदेषु । अत्र बहुवच-  
ननिर्देशादेव स्वरुपवर्धनिरासे सिद्धे आख्याग्रहण भक्ष्यविशेषवाचिनां  
भिन्नादीनां ग्रहणार्थम् । अन्यथा पर्यायाणामेवान्नादीनां ग्रहणं स्यात् ।  
भिन्नाकसादयः षष्ठोसमासः । तादर्थ्यं चतुर्थीसमासस्तु न भवति  
प्रकृतिविकार एव तस्येष्टत्वात् ॥ बहुव्रीहिरिति । तत्पुरुषश्चेदन्तोदा-  
त्तः ॥ गोविडाल । उपमानशब्दे प्रत्येकं संबन्धादेकवचनम् । गवा-  
दिषूपमानवाचिषूत्तरपदेषु पूर्वपदमाद्युदात्तं स्यात् ॥ धान्यगव इति ।  
अत्रोपमितसमासे गोरतद्धितलुकि इति टच् । अत्र पूर्वपदाद्युदात्तविधानसाम-  
र्थ्याद्वचस्वित्स्वरौ बाध्यते । उपमानार्थो यो यत्रोदाहरणे यथा स भवति, स तथा  
योजयितव्य । तत्र दिङ्मात्रं दशयति । गवाकृत्येत्यादि ॥ आकृतिः  
संस्थानम् । सनिवेशित व्यवस्थापितम् । एवमन्यत्रापि  
यात्कंचित्सादृश्यं योजयितव्यम् ॥ अके ॥ जीविकार्थवाचिन स-  
मासे अकप्रत्ययान्ते उत्तरपदे पूर्वपदमाद्युदात्तं स्यात् ॥ दन्तलेखक इति । खु-  
ल्लुचौ इति खुल् ॥ प्राचाम् । प्राचां क्रोडायामिति श्रुतयोरिवान्वयसंभवाग्भते-  
नेत्यध्याहारा न युज्यते इति तदाह । प्राग्देशवर्तिनां या क्रोडिति । अजीविका-  
र्थमिदम् ॥ उद्दालकपुष्पभञ्जिकेति । नित्यं क्रोडा इति समासः ॥ अणि नियुक्ते ॥  
युजिर् योगे इत्यस्य नियुक्त इति रूपम् । नियुक्तः अधिकृतः स च कश्चित्कर्तव्ये  
तत्परो न भवतीति नियुक्त इत्यनेन सिद्धयति । युक्त इति सूत्रे हि युज समाधौ  
दिवादिरात्मनेपदो गृह्यते । समाधिस्तात्परता । अत्र रौधादिकस्य स्वरितेतो  
ग्रहणं योगः संबन्धमात्रम् ॥ कृत्रधार इति । कर्मण्यम् ॥ शिल्पि । नियुक्ते इत्येव  
सिद्धे कृजः प्रतिषेधार्थं वचनम् ॥ तन्तुवाय इति । ह्वावामश्च इत्यण् । आतो  
युक् ॥ संज्ञायाम् । संज्ञायां विषयेऽस्त्वन्ते उत्तरपदे पूर्वपदमाद्युदात्तं स्यात् स चेद-  
ण् कृजो न भवति ॥ गोतन्ति ॥ गोतन्तियवशब्दाः आद्युदात्ताः स्युः पालशब्दे  
परे ॥ गोपाल इति । गाः पालयतीति विग्रहः ॥ तन्तिपाल इति । तनु विस्तारे  
क्लिन् । तन्तिर्वत्सानां बन्धनरज्जुः ॥ णिनि । णिक्वन्ते उत्तरपदे पूर्वपदमाद्युदात्त-  
म् ॥ उपमानम् ॥ उष्ट्रक्रोशीत्यादि । कर्तव्युपमाने इति णिनिः ॥ शब्दार्थप्रकृतौ  
किमिति । सूत्रं किमर्थमित्यर्थः ॥ इकवच्चीति । कृत्स्न एव भवति ॥ प्रकृति-  
रेवेत्यादि । असति प्रकृतिग्रहणे शब्दार्थात्परो णिनिस्तदन्ते उत्तरपदे इत्यर्थो  
विज्ञायेत, तथा च यत्रापि धातूपसर्गसमुदायाच्छब्दार्थात्परो णिनिस्तत्रापि  
स्यात् । कृद्ग्रणे मतिकारकपूर्वस्यापि ग्रहणम् इति परिभाषया णिक्वन्तोत्तरपद-

त्वानपायात् । प्रकृतिग्रहणे तु न भवति योऽत्र धातुर्नासौ शब्दार्थः । यश्च शब्दार्थो धातूपसर्गसमुदायो, न ततो णिनिर्विहित इति भावः । एवं किं शब्दार्थप्रकृतौ उपमानमेवेत्येव नियमो मा भूत् ॥ युक्तारोह्या । युक्तारोह्यादयः समासा आद्युदात्ताः स्युः ॥ युक्तारोह्येत्यादि । अत्र णिनि इत्येव सिद्धे पूर्वोत्तरपदनियमार्थं सूत्रम् । यत्र युक्तादीन्त्येव पूर्वपदानि आरोह्यादीन्त्येवोत्तरपदानि, तत्रैव यथा स्यादित्यर्थः ॥ क्षीरहीतेति । याजकादित्वात्षष्ठीसमासोऽयम् । समासस्वरापवादे कृत्स्नरे प्राप्ते तदपवादे मन्तिन्नु इति तदपवादोऽयम् ॥ दीर्घकाश । दीर्घान्तं पूर्वपदं काशादीनि च पूर्वपदानि आद्युदात्तानि स्युर्जे उत्तरपदे ॥ कुटोज इति । सप्तम्यां जनेर्ऽः ॥ उपसरज इति । स्त्रीगवादिषु पुंसां गर्भाधानाय प्रथममुपसरणमुपसरः प्रजने सतः इत्यप्, तत्र जातः उपसरजः ॥ आमलकीज इति । दीर्घकाश इति बाधित्वा परत्वादयं स्वरः ॥ ग्रामे । सूत्रे निवसत्यस्मिन्निति निपूर्वाद्धसेः नृवसिवहिभासिमाधिगडिमण्डिननिदिभ्यश्च इति भ्रच् ॥ मल्लग्राम इति । षष्ठीसमासः । दाक्षिग्राम इति । दाक्षयो निवसत्यस्मिन्स उच्यते ॥ घोषा । घोषादिषूत्तरपदेषु पूर्वपदमाद्युदात्तम् । अत्र निवसन्तः इति केचिदनुवर्तयन्ति । अपरे नानुवर्तयन्ति । तथा च दाक्षीणां घोषो निवासस्थानमित्यर्थे दाक्षिघोषशब्दे आद्युदात्तत्वं न भवति मतान्तरे भवति ॥ छात्रादयः । शालाशब्दे परे छात्रादय आद्युदात्ताः स्युः । यदा शालान्तइत्यादि । विभाषा सेनेत्यादिना यदा शालान्तस्य तत्पुरुषस्य विभाषा नपुंसकत्वसुक्तम् । तत्रास्यावकाशो यो नपुंसकलिङ्गो न भवति छात्रिशालात्तत्पुरुषे शालायाम् इत्यस्यावकाशो यच्छात्रादिपूर्वो न भवति प्रभुशालम् चत्रियशालम् । यस्तु छात्रादिपूर्वपदो नपुंसकलिङ्गश्च तत्र एकदेशविकृतस्थानन्यत्वादयमपि प्राप्नोति तत्पुरुषे शालायाम् इत्ययं चातत्र पूर्वविप्रतिषेधादयमेवभवतीति वामनद्वरदत्तौ ॥ प्रस्थे । मालादीनां वचनात् अट्त्वम् इति छेदः । कर्क्यादिप्रतिषेधस्तु नामधेयार्थः स्यात् । वा नामधेयस्य वृद्धसंज्ञा वक्तव्या इति ॥ अकेति किमिति । अकर्क्यादीनामिति किमित्यर्थः ॥ माला । प्रस्थे परे मालादीनामादिरुदात्तः स्यात् ॥ शोणप्रस्थ इति । एङ् प्राचां देशे इति शोणशब्दस्य वृद्धत्वम् ॥ अम ॥ महन्नववर्जितं पूर्वपदमिति । महद्वर्जितं नववर्जितं चेति प्रत्येकं संबन्धः ॥ महानगरमिति । भार्गमहतः समानाधिकरण इति महत आत्वे कृतेवर्णान्तत्वाद्दक्षि प्राप्तिः ॥ नवार्ममिति । नवशब्दः प्रत्ययवचनोकारान्तः ॥ संघातविगृहीतार्थमिति । मद्रशब्दस्य केवलस्य, मद्राश्रमशब्दस्य संघातस्य च

तस्य प्रतिषेधार्थः ॥ मद्राश्र्मार्ममिति । अनोश्मायःसरसां जातिसंज्ञयोः इति समासान्ते कृते अवर्णान्तमेतत् । तदेवं मद्रार्मम्, मद्राश्र्मार्ममिति हे एवोदाहरणे। प्रायेण त्वश्र्मार्ममिति तृतीयमप्युदाहरणं पठ्यते, तद्वृत्त्यनुरोधोदाहृतम् । अश्र्मश्र्दस्यानकारान्तत्वम् । न च नलोपे कृतेवर्णान्तत्वम् । स्वरविधौ नलोपस्यासिद्धत्वात् । अपरे तु मद्राश्र्मग्रहणं सघातविगृहीतार्थम् इत्यस्य भाष्येदर्शनादसंगतमेतदित्याहुः ॥ दिवोदासायेति । दिवश्च दासे इति षष्ठ्या अलुक् ॥ अन्तः । अत्रापि प्रकरणे पूर्वपदविषया प्रथमा षष्ठ्यर्थे वेदितव्या ॥ सर्वं गुण । गुणकात्स्न्ये वर्तमानः सर्वोऽन्तोदात्तः । यत्र गुणान्तरस्याभावस्तत्र गुणकात्स्न्यं भवति ॥ सर्वश्चेत इति । पूर्वकालैक इत्यादिना कर्मधारयः । अत्र शौक्लेण गुणेन सर्वावयवानां व्याप्तिर्गम्यते ॥ आश्रयव्याप्त्येति । नतूज्ज्वलत्वेन ॥ सर्वसौवर्णं इति । विकारविषयमात्रं कात्स्न्यम् ॥ सर्वश्चेत इति । गुणात्तरेण तरलोपश्च इति समासः तरप्रत्ययलोपश्च ॥ कात्स्न्यं किमिति । गुणवाचिन्युत्तरपदे सर्वशब्दस्त्वात्स्न्यं न व्यभिचरतीति प्रश्नः । अयं नियमः कर्मधारये, न षष्ठीसमास इत्याह । सर्वधामिति ॥ गुणिकात्स्न्ये वर्तमानो न गुणकात्स्न्ये । सर्वधामिति गुणसंबन्धे षष्ठी । पठस्य शौक्ल्यमिति वद् गुणवाचिन एव प्रत्ययः । सर्वेषां पटानां द्रव्यान्तराधारश्चेतुगुणापेक्षया सातिशयः खेतो गुण इत्यर्थः । यदा तु प्रतिपदोक्तत्वात् पूर्वकालैक इति समासो गृह्यते तदा कात्स्न्येग्रहणं मास्तु ॥ अञ्जनागिरिरिति । वनगिर्योः सञ्जायाम् इति दीर्घः ॥ कुमार्याम् । कुमारीशब्दे परे पूर्वपदमन्तोदात्तं स्याद्वयसि द्योत्ये ॥ वृद्धकुमारीति । विशेषणसमासः । पुं वत्कर्मधारय इति पुं वज्रावः । ननु कुमारीशब्दः प्रथमे वयसि वर्तते तथा च वयसि प्रथमे इत्यनेन डोबच्च विहितः तस्य कथं चरमवयोवाचिना वृद्धेन सामानाधिकरण्यमत आह । कुमारीत्यादि ॥ कुमारीशब्दे द्वयं प्रवृत्तिनिमित्तं प्रथमं वयः पुंसां सहासंप्रयोगश्च । तत्राद्यमर्थं त्यक्त्वा द्वितीयमात्रे वर्तते तदा वृद्धादिसामानाधिकरण्यं भवति तदाह । तच्चेति ॥ शब्दान्तराभिधेयमित्यर्थः ॥ न कुमारत्वमेवेति । यदेतत्कुमारीशब्दश्च प्रवृत्तिनिमित्तं तद्वयो न गृह्यत इत्यर्थः । एतच्च वयोग्रहणसामर्थ्यात्प्रथमे अन्यथा कुमारीशब्दप्रयोगे नियोगतः प्रथमवयो गम्यत इत्यनर्थकं स्यात् । ननु तर्हि डोबपि न स्यादिति चेत् । शृणु । पूर्वं हि प्रथमं वयः प्रवृत्तिनिमित्तं कृत्वा डोप् कृतः सोऽनन्तर गोवृद्धादिसामानाधिकरण्येपि न निवर्तते ॥ परमकुमारीति । अत्र कुमारत्वमेव गम्यते, न वयोन्तरमिति भवति प्रत्युदाहरम् ॥ उदके । अकेवले इति पदच्छेदः । अन्यथासंदेहार्थं केवल उदके

इत्येव ब्रूयात्तदाह । अकेवलं मिश्रमिति । द्रव्यान्तरसपृक्त मिश्रम् ॥ गुडोदकमि-  
 ति । गुडमिश्रमुदकं गुडोदकम् । शीतोदकमिति कर्मधारयः ॥ गर्गचिराचमि-  
 ति । षष्ठोममासः । तिष्ठणां रात्रीणां समाहारस्त्रिरात्रम् । अहस्त्रवैकदेश इत्या-  
 दिनाच् समासान्तः । संख्यापूर्वं रात्रं क्लीबम् । एवं सप्तरात्रम् ॥ अतिरात्र  
 इति । रात्रिमतिक्रान्त इति प्रादिसमासः । बिम्बसप्तरात्रमित्यत्र बिम्बशब्दो  
 बिम्बहोमे वर्तते तेन सह षष्ठोममासः ॥ गोपालसभमिति । अशाला च इति  
 क्लीबत्वम् ॥ प्रतिपदोक्तेति । सभाराजा इत्यादिविहितम् । रमणीयसभमिति ।  
 रमणोया सभा यस्येति बहुव्रीहिः । अत्राभिधेयवशान्नपुंसकत्वं न प्रतिप-  
 दोक्तम् ॥ पुरेप्रा । पुरशब्दे परे प्राचां देशे पूर्वपदमन्तोदात्तं स्यात् ॥ अरिष्ट ॥  
 पूर्वग्रहणे किमिति । अरिष्टगौडयोः इति वक्तव्यमिति प्रश्नः ॥ इहापि यथा स्या  
 दिति । पूर्वग्रहणे हि सति बहुव्रीहिलभ्यते । अरिष्टगौडौ पूर्वी यास्मिन्समास इति  
 तेनाष्टाश्रितपरं गौडभृत्यपुरमित्यत्रापि पूर्वपदमन्तोदात्तं भवति । असति तु  
 पूर्वग्रहणे अत्रभृत्यशब्दाभ्या व्यर्हितत्वाच्चारिष्टगौडयोस्तावन्न स्यात्, समुदाय-  
 योश्च सूत्रेणुपात्तत्वात् ॥ न ह्यस्ति । पुरे प्राचाम् इति प्राप्तः प्रतिषिद्धयते ॥ मा-  
 दैयपुरामिति । टे लापोकद्रवाः इत्यु कारलोपः ॥ दिक्शब्दा । दिक्शब्दाः पूर्वप-  
 दानि अन्तोदात्तानिस्युर्ग्रामादिषूत्तरपदेषु । चानराटे स्वरूपग्रहणमितरेष्वग्रह-  
 णम् ॥ पूर्वेषुकामशमो ॥ अपरकृष्णमृत्तिकेति । दिक्सत्ये सन्नयाम् इति समा-  
 सः ॥ पूर्वपञ्चाला इति । समुदायेषु हि प्रवृत्ताः शब्दा अवयवेष्वपि वर्तन्त इति  
 पञ्चालैकदेशे पञ्चालशब्दः । ततः पूर्वशब्देन सामानाधिकरण्यात् पूर्वापरप्रथम  
 इत्यादिना कर्मधारयः ॥ पूर्वयायातमिति । ययातिमधिकृत्य कृतो ग्रन्थ इत्यणि  
 यातातशब्दः सिद्धः ॥ शब्दग्रहणमित्यादि । दिशि दृष्टः शब्द इत्युत्तरपदलोपी  
 समासस्तेन कालवाचिनोपि ग्रहणात्पूर्वयायातमित्यादावपि भवति ॥ आचार्यो  
 पसर्जन । आचार्योपसर्जनग्रहणमन्तेवासिनो विशेषणम्, सप्तमर्थं प्रथमा तदाह ।  
 आचार्योपसर्जनान्तेवासिनीति ॥ आचार्य उपसर्जनं यस्य स आचार्योपसर्जनः ।  
 स चासावन्तेवासो च तर्हाचिनि ॥ पूर्वपाणिनोया इति । पूर्वापरप्रथम इति  
 समासः । पाणिनश्चात्राः पाणिनोयाः । अत्रान्तेवासिनः प्रधानमाचार्यस्तूपसर्ज-  
 नम् ॥ पूर्वपाणिनीयं शास्त्रमिति । पूर्वं चिरंतनमित्यर्थः ॥ उत्तरपदद्वौ ॥ अत्र  
 वृद्धावित्येतावतैव वृद्धिमदुत्तरपदपरिग्रहे सिद्धे उत्तरपदग्रहणात्तर्हाधिकारो ल-  
 ष्यते । उत्तरपदशब्दस्य स्वरितत्वादिहाधिकारप्रतिपात्तरित्याशयेनाह । उत्तरस्य  
 पदस्येयादि ॥ सर्वपाञ्चालक इत्यादि । सुसर्वाहदिक्शब्दस्य इति तदन्तविधौ

अवृद्धादपि बहुवचनविषयात् इति वुञ् । सुसर्वाङ्गान्नपदस्य दिग्गो मद्राणाम् इत्युत्तरपदवृद्धिः । वृद्धिशब्देन या वृद्धिर्विहितः तद्वत्पुत्रपद इत्युच्यमानेपि न निर्वाह इत्याह । सर्वकारक इति ॥ बहुव्रीहौ । सञ्जायामिति बहुव्रीहौर्विशेषणं, न विश्वशब्दस्येति । विश्वे क्वन्, निच्चादाद्युदात्तो विश्वशब्दः ॥ उदरा । एषूत्तरपदेषु बहुव्रीहौ सञ्जायां पूर्वपदमन्तोदात्तं स्यात् । अथमपि पूर्वपदप्रकृतिस्वरस्थापवादः । वृकशब्दः प्राणिनां कुपूर्वम् इत्याद्युदात्तः । वृकस्येवोदरमस्य वृकोदरः ॥ ह्यर्थश्च इति । हरतेः सर्वधातुभ्यः इति इन् आद्युदात्तो हरिशब्दः । हरिरश्वोस्य ह्यर्थश्चः । यणि कृते उदात्तस्वरितयोः इति स्वरितः ॥ महेषुरिति । महच्छब्दोन्तोदात्तो वर्तमाने पृषन्महत् इत्यत्र तथानिपातनात् । तथा च पूर्वपदप्रकृतिस्वरेणैव सिद्धे सति त्वन्यार्थं आरम्भोऽपवादत्वात्तदनेनैवान्तोदात्तत्वम् । उदाहरणं तु सुवर्णपुङ्खेषुरिति ज्ञेयम् । सुष्टु वर्णो येषां ते सुवर्णाः । नञ्सुभ्यामित्यन्तोदात्तत्वम् । सुवर्णाः पुङ्खा येषां ते । बहुव्रीहौ पूर्वपदप्रकृतिस्वरेण मध्योदात्तत्वं पुनरिषुशब्देन बहुव्रीहौ पूर्वपदमन्तोदात्तम् । एकादेशस्तु स्वरितो वानुदात्ते पदादौ इति पक्षे स्वरितः ॥ घटोदर इति । घटशब्दः पचाद्यजन्तः । कटुशब्दात्सञ्जायां क्वन् । चरिचलिपतिवदोनां वा द्वित्वमच्याक्चाभ्यासस्य इति पचाद्यजन्तो चलाचलशब्दः ॥ अनुदर इत्यादि । अस्यावकाशः । घटोदरः नञ्सुभ्यामित्यस्यावकाशः । अथशाः सुयशाः । एवं स्थिते विप्रतिषेधः ॥ नदी ॥ बन्धुनीति शब्दस्वरूपापेक्षया नपुंसकनिर्देशः । गर्गादिभ्यो यञ् इति यजन्ताङ्गशब्दात् यजश्च इति ङीप् । गर्गी । जित्स्वरेणाद्युदात्तः ॥ ब्रह्मबन्धुरिति । ब्रह्मिनीच्च इति नकारस्याकारादेशो मनिन्प्रत्ययश्चेति मनिन्नन्तो ब्रह्मशब्दो नित्स्वरेणाद्युदात्तस्तदाह । ब्रह्मेत्यादि ॥ गार्गी-प्रिय इति । अत्र पूर्वपदप्रकृतिस्वर एव ॥ निष्ठोपसर्ग । उपसर्गपूर्वं निष्ठान्तं पूर्वपदमन्तोदात्तम् ॥ प्रधौतपाद इति । धावु गतिशुद्धोः क्तः च्छ्वोः शूड इत्यूट्, एत्वधत्तूट्सु इति वृद्धिः । प्रधौतशब्दो गतिस्वरेणाद्युदात्तः ॥ प्रसेवकमुख इति । खलन्तः प्रसेवकशब्दः कटुत्तरपदप्रकृतिस्वरेण लिच्वान्मध्योदात्त ॥ शुष्कमुख इति ॥ शुष्कपृष्ठीइति शुष्कशब्द आद्युदात्तः ॥ उत्तरपदादिः । उत्तरपदेति पृथक्पदं लुप्तपृष्ठीकम् ॥ कर्णो ॥ आद्युदात्त इति । सिद्धार्थकथनमेतत् । उत्तरपदस्य कर्णशब्दस्यादिरुदात्त इत्यत्रार्थः । एवं चास्मिन्प्रकरणे कर्ण इत्यादौ षष्ठार्थे प्रथमेति ज्ञेयम् ॥ शङ्कुकर्ण इति । शङ्कुः कर्णे यस्येति विग्रहः । सप्तमीविशेषणे इति सप्तम्यन्तस्य पूर्वनिपाते प्राप्ते गडवादे. परा सप्तमी इति परनिपातः । कर्णे लक्ष-



षष्ठ्य इति दीर्घः । पशूनां विभागज्ञानार्थं शङ्कुप्रतिरूपकं कर्णादिषु यच्चिह्नं  
 क्रियते तदिह लक्षणं गृह्यते पृथग्वर्णग्रहणात् । अन्यथा वर्णेनापि लक्ष्यमाण-  
 त्वादनर्थकं तत्स्यात् ॥ श्वेतपाद इति । श्विता वर्णं पचाद्यच् ॥ शोभनकर्ण  
 इति । शुभ शोभार्थं अनुदात्तेतश्च हलादेः इति युच् । प्रत्युदाहरणे सर्वत्र पूर्वप-  
 दप्रकृतिस्वर एव भवति ॥ संज्ञीपम्य । संज्ञायामीपत्ये च यो बहुव्रीहिस्तत्र  
 कर्णशब्द उत्तरपदमाद्युदात्तं स्यात् ॥ कण्ठपृष्ठ । कण्ठादीनां समाहारइन्द्वे  
 नपुंसकङ्गत्वम् । कण्ठ'दीन्युत्तरपदानि संज्ञीपम्ययोराद्युदात्तानि स्युर्बहुव्री  
 ही । कण्ठपृष्ठी स्वाङ्गशिटामित्याद्युदात्तौ, ग्रीवाजङ्घयोः स्वाङ्गत्वेऽप्यदन्तत्वा  
 भावादन्तोदात्तत्वम् ॥ सुग्रीव इति । अत्र परत्वात् नञ्सुभ्यामित्यन्तोदात्त-  
 त्वेन भाव्यम् । अस्य तु दशग्रीवादिरवकाशः । यदि तु नेष्यते, तर्हि चकारो-  
 स्यैव विधेः समुच्चयार्थं इति व्याख्येयम् ॥ नाडीजङ्घ इति । नाड्याकारे जङ्घे  
 यस्य स नाडीजङ्घः ॥ नजो जर । नञ्सुभ्याम् इत्यस्यापवादः । जरणं जरः ऋदो-  
 रप् मरणं मरः अमरम् । अस्मादेव निपातनादप् । जिमिदा स्नेहने अमिषि-  
 मिदिशसिभ्यः क्तः सृडो नपुंसके भावे क्तः । सूत्रे तु शब्दपरत्वात्पुंस्त्वम् ॥  
 जेति किमिति । जरमरमिचमृतग्रहणं किमर्थमित्यर्थः ॥ अशत्रुरिति । नञ्सु-  
 भ्यामित्युत्तरपदान्तोदात्तत्वम् ॥ सोर्मन । मन् च अस् च मनसी ॥ सुकर्माण  
 इत्यादि । यद्यपि आद्युदात्तं इत्रचञ्छन्दसि इत्यनेन सिद्धमिदं, तथापि सुप्रथि-  
 मेत्यादि बहुजर्थमच्छन्दार्थं च सूत्रमिति बोध्यम् । सुप्रथिमेत्यत्र पृथोर्भाव इति  
 पृष्ठादिभ्य इमनिच् र ऋतो हलादेर्लघोः इति रादेशः ॥ सुराजिति । राज-  
 शब्दः कनिन्युवृषि इति कनिन्प्रत्ययान्तः । लुनातेर्मनिन् । लोम । उष दाहे ।  
 मिथुनेऽसिः इति वर्त्तमाने उषः कित् उषः ॥ कपि त्विति । अस्यावकाशः  
 सुकर्मा । कपि पूर्वमित्यस्यावकाशः । अपवक्तः । एवं स्थिते विप्रतिषेधः ॥ आद्यु-  
 दात्तम् ॥ नञ्सुभ्याम् इत्यस्यापवादः । अशुप्रुषिलटिकणिस्रटि इति क्त-  
 न्तोश्चशब्दः । हनिकुशिनोरमिकाशिभ्यः कथन् इति कथन्तो रथशब्दस्तदाह ।  
 निस्वरेणेति ॥ सुबाहुरिति । अर्जिदृशिकम्यमिपशिबाध इति कुप्रत्ययान्तो बाहुश-  
 ब्दः प्रत्ययस्वरेणान्तोदात्तः ॥ सुहिरण्य इति । ह्यतिः कथन् हिर च इति कथन्तो  
 हिरण्यशब्द आद्युदात्तस्त्रच् ॥ वीरवीर्यौ ॥ वीर विक्रान्तौ चुरादिस्तत्र पचाद्य-  
 चि वीरः । अचो यत् । वीरेषु साधुरिति प्राग्दोष्यतौयो वा यत् । वीर्यः ॥  
 तत्रेत्यादि । कथं पुनरेतज्ज्ञापकमित्याह । तत्र हि सतीति ॥ कूलतीर । एता-  
 न्युत्तरपदान्याद्युदात्तानि स्युरव्ययोभावे । सुषममित्यादौ सुविनिर्दुर्भ्यः सुपिसृति-

समाः इति षत्वम् । तस्यासिद्धत्वात्समशब्द एवायम् ॥ तिष्ठद्गुप्रभृतिष्वेत  
इति । तेनाव्ययीभावसंज्ञा ॥ कंसमन्य । एतान्युत्तरपदानि द्विगावाद्युदात्तानि  
स्युः ॥ द्विकंस इति । द्वाभ्यां कंसाभ्यां क्रीत इति तद्धितार्थे समासः कंसाट्टिठन्  
इति टिठन् । तस्य अद्दर्भपूर्वा इति लुक् ॥ द्विमन्या इति । आर्हादगोपुच्छ  
इत्यादिना ठक् शेषं पूर्ववत् ॥ द्विशूर्प इति । शूर्पादजन्यतरस्याम् ॥ द्विपाय्य-  
मिति । पाय्यसानाय्य इत्यादिना पाय्यशब्दः परिमाणवाची निपातितः ।  
तत्र प्राग्वहतेष्ठक् ॥ द्विकाण्डमिति । द्वे काण्डे प्रमाणमस्य प्रमाणे द्वयसच् इ-  
त्यादिना मात्रच्, प्रमाणे लो द्विगोर्नित्यम् इति लुक् ॥ ब्राह्मणशालमिति ।  
विभाषा सेनामुराच्छाया इति नपुंसकता ॥ दृढशालमिति । बहुव्रीहिरयं  
तत्र पूर्वपदप्रकृतिस्रर एव भवति, पूर्वपद च निष्ठान्तत्वादन्तोदात्तम् । ननु चात्र  
लक्षणप्रतिपदीक परिभाषयैव न भविष्यति । सत्यम् । उत्तरार्थमावश्यकं तत्पु-  
रुष ग्रहणमिद्वैव क्रियते परिभाषानाश्रयणाय ॥ सौशमिकन्यमिति । शोभ-  
नः शमोऽस्य सुशमस्तस्यापत्यं सौशमिस्तस्य कन्याः सौशमिकन्यम् । संज्ञायां क-  
न्योशीनरेषु इति नपुंसकत्वम् । आह्वरकन्यमिति । आङ्पूर्वात् ( ह्वयतेः आत-  
श्चोपसर्गे इति कः ) ॥ आदिश्चिह्णणादीनाम् ॥ चिनोतेः क्तिप् । चित्  
हन्तेः पचाद्यच् । हनः ॥ चिह्ण । निपातनात्तलोपो णत्वं च ।  
मन मल्ल धारणे आभ्यां रः । निपातनाल्लस्य दत्वं मन्दरः ॥ आदिरिति  
इति ॥ वर्तमान इति । पूर्वत्र ह्यादिग्रहणमुत्तरपदाभिसंबद्धम् । इह तु चिह्णा-  
दीनां पूर्वपदानामाद्युदात्तत्वमिष्यते तदर्थं पुनरादिग्रहणं कर्तव्यम् ॥ पुत्र-  
चेलमिति । चेलं वस्त्रं तद्वत्तुच्छमित्यर्थः ॥ नगरखेटमिति । खेटमिति दृण-  
नाम तद्ददुर्बलः ॥ दधिकटुकमिति । कटु गतस्वादु तद्दत् गतस्वादु ॥  
प्रजाकाण्डमिति । काण्डमिति शरनाम स यथा सत्वरपीडाकर एवभूतम् ॥  
व्याघ्रादित्वात्समास इति । पुत्रश्चेलमिवेति विगृह्य व्याघ्रादेराकृतिगणत्वात्  
उपमितं व्याघ्रादिभिः इति समासः ॥ चीर । उपमानवाचिचीरशब्द उत्तर-  
पदमाद्युदात्तं स्यात्तत्पुरुषे ॥ वस्त्रचीरमिति । पूर्ववद्व्याघ्रादिसमासः ॥  
पल्लसूप । पल्लादीन्युत्तरपदान्याद्युदात्तानि स्युर्मिश्रे तत्पुरुषे ॥ घृतपल-  
लमित्यादि । घृतेन मिश्रं पल्लमिति त्रिग्रहः । पल्लं मांसम् । पल्लं क्रव्य-  
मामिषमित्यमरः ॥ कूलसूद । एतान्युत्तरपदान्याद्युदात्तानि स्युः संज्ञा-  
याम् ॥ दाण्डायनस्थलीति । प्रातिपदिकग्रहणे लिङ्गविशिष्टस्यापि ग्रहणम्  
इति स्थलीशब्दो गृह्यते, जानपदकुण्ड इत्यनेन ङीष् ॥ चेलराज्यादिस्वरा-

दिति । आशिशब्देन वर्ग्यादिस्वरपरिग्रहः । चेलराज्यादिस्वरस्यावकाशो भार्या-  
 चेलं ब्राह्मणराज्यम् । तत्पुरुषे तुल्यार्थ इत्यादिना विहितस्याव्ययस्वरस्यावका-  
 शो निष्कौशाम्बिः । कुचेल कुराज्यामित्यत्रोभयप्रसङ्गे पूर्वविप्रतिषेधः ॥ वर्ग्या ।  
 वर्ग्यादीन्नुत्तरपदान्याद्युत्तानि स्युः कर्मधारये तत्पुरुषे । ये दिगादिषु वर्गादयः  
 पठ्यन्ते, त एवह यत्प्रत्ययान्ता गर्ग्यादयो गृह्यन्ते, वर्ग्यादिपाठाभावात्तदाह ।  
 वर्ग्यादिर्दिगाद्यन्तर्गण इति ॥ कौनटिमातुल इति । कुनठस्यापत्यं कौनटिः,  
 तस्य मातुलः ॥ आख्याग्रहणादिति । आख्याग्रहणमाचार्यादिभिः प्रत्येक  
 सबध्यते ॥ होतःपुत्र इति । ऋतो विद्यायोनिबंध्भ्यः इति षष्ठ्या अलुक् ॥  
 भ्रातृषुपुत्र इति । कस्कादिपाठात्पत्वम् ॥ मुद्गचूर्णमिति ॥ चूर्णं संकोचे पचा-  
 द्यच् ॥ षट्च । अप्राणिभ्यः परा या षष्ठी तदन्तात्पराणि षट्काण्डादन्याद्युदा-  
 त्तानि स्युः । चेल खेटकटुकु काण्डमिति काण्डशब्दादारभ्य कूलसूदस्यलकर्षाः  
 संज्ञायामिति कूलान्तानि काण्डचौरपललसूपशाककूलएतानि काण्डादी-  
 नि । तत्र काण्डगर्हायामित्युक्तमगर्हायामपि भवतीति । चौरमुपमानम् इत्यु-  
 क्तमनुपमानेपि भवति, पललसूपशाकं मिश्रे इत्युक्तमिश्रेपि भवति, कूलं  
 संज्ञायामित्युक्तमसंज्ञायामपि भवति ॥ अप्रेति किमिति । अप्राणिषष्ठ्याः  
 इति किमर्थमित्यर्थः ॥ सृत्कुण्डमिति । सृज्जाजनविशेष इत्यर्थः ॥ प्रकृत्या ।  
 भगालमित्यर्थग्रहणं तदाह । भगालवाचीति । अत्र व्याख्यानमेव शरणम् ॥  
 मध्योदात्तास्त्वन्ते इति । लघावन्ते द्वयोश्च इति सूत्रात् ॥ शितेः । शितेः पर  
 नित्याबह्वचकं भसत्शब्दवर्जितं बहुव्रीहौ प्रकृतिस्वरं स्यात् ॥ अंसशब्द इति ।  
 अमिः सन् अंसः ॥ दर्शनीयपाद इति । बहुव्रीहौ प्रकृत्या इति पूर्वपदप्रकृति  
 स्वरः । दर्शनीयशब्दोनीयरप्रत्ययान्तः । उपोत्तमं रिति इत्युपोत्तमोदात्त ॥ शि-  
 तिराद्युदात्त इति । वर्णानां तण्णितिनितान्तानाम् इति सूत्रेण ॥ गतिका ।  
 शितेर्नित्याबह्वच् इत्यतो बहुव्रीहिग्रहणं नानुवर्ततेस्वरित्वात्, किं तु तत्पुरुषे  
 शालायाम् इत्यतो व्यवहितमपि तत्पुरुषग्रहणमनुवर्तते तदाह । तत्पुरुषे  
 इति ॥ प्रकारक इति । कुगति इति समासः । लिट्स्वरेण पूर्वपदमाद्युदात्त-  
 म् ॥ शृवाहसेति । नृन्वहतीति विश्वहः । वसेर्णिदित्यतो णिदित्यनुवृत्तेरसुनो  
 णिस्वादुपधावृद्धिः । नित्स्वरेणोत्तरपदमाद्युदात्तम् । इध्मपुत्रश्चन इति । पु-  
 त्रश्चरते येनेति करणे ल्युट् । कर्मशष्ठाग्रन्तेन इध्मशब्देन समासः । अत्र गतिप्रयुक्ते  
 कृत्स्वरं कृते कारकप्रयुक्तः कृत्स्वरः ॥ उच्चैःकारमिति । अव्यये यथाभिप्रे-  
 ता इति णमुल् । तत्र हि उच्चैरित्युपपदम् ॥ ईषत्कर इति । ईषद्ःसुषु

कृच्छ्रा इति खल् । उभयथापि लिट्स्वरः ॥ शेषे षष्ठीति । न कर्मलक्षणा ।  
तथा सति कारकमेव देवदत्तः स्यात् । हजकाभ्यां कर्तरि इति समासपतिषेधश्च  
स्यात् ॥ अथ कृद्ग्रहणं किमर्थम् । निर्गतः कौशाम्ब्या निष्कौशाम्बिरित्यत्र  
मा भूत् । नैतदस्ति । यत्क्रियायुक्ताः प्रादयस्तं प्रत्येव गत्युपसर्गसंज्ञा भवन्ति ।  
न च कौशाम्ब्रीशब्दं प्रति क्रियायोगः । कारकं च क्रियायामेव संभवति ।  
उपपदमपि धात्वधिकारे सप्तमीनिर्दिष्टं प्रत्ययनिमित्तमुच्यते । तदेवं गत्यादिभि-  
रपि क्रियावाच्युत्तरपदमाक्षिप्यते, धातोश्च क्रियावाचित्वं, तस्माच्च द्वये प्रत्ययाः  
कृतस्तिङ्श्च । तत्र तिङन्तेन समामाभावात्कदन्तमेव संभवति, अनुव्यचलदि-  
त्यत्र तु न गतित्वनिबन्धनः समासः किं तर्हि सुप् इति योगविभागात्समासः ।  
तस्मान्नार्थः कृद्ग्रहणेनेत्यत्र आह । कृद्ग्रहणं विस्मयार्थमिति ॥ य एवं प्रतिबन्तु-  
मसमर्थस्तं प्रति विस्मयार्थं क्रियते इत्यर्थः । ननु विस्मयार्थमपि क्रियमाणे कृ-  
द्ग्रहणे आमन्ते न प्राप्नोति प्रपचिततरामिति, ततश्च समासस्वरं बाधित्वाऽव्य-  
यस्वरः एव स्यादत आह । प्रपचिततरामित्यादि ॥ इत्येक इत्यस्य कृद्ग्रहणं वि-  
स्मयार्थमित्यादिना कृत्स्नेन संबन्धः । तदयमर्थः कृद्ग्रहणं विस्मयार्थम् । आम-  
न्ते च दोषाभाव इति केचिदाचार्या व्याचक्षते इति ॥ प्रपचतिदेश्यार्थं त्वि-  
ति । आदिशब्देन प्रपचितकल्पं प्रपचतिदेशीयः प्रपचतिरूपमित्येतेषां त्रयाणां  
ग्रहणम् । प्रपचतिदेश्यादौ अर्थः प्रयोजनं यस्य तत्तथोक्तम् । अयमभिप्रायः न  
विस्मयार्थं कृद्ग्रहणम् अपि तु प्रपचतिदेश्यादौ यत्र सतिश्लिष्टं स्वरान्तरं ना-  
स्ति तत्रापि स्वरौ मा भूदव्ययपूर्वपदप्रकृतिस्वर एव यथा स्यादित्येवं सप्रयोजन-  
माहुः ॥ अत्र हरदत्तः । इदं तु वक्तव्यम् । प्रपचिततरामित्यादौ तरबन्तेन  
समासे पश्चादाम् भवन्प्रत्ययग्रहणपरिभाषया पचतितरस्यैव घान्तत्वात्तत एव  
स्यात् । तत्र को दोषः । सोपसर्गस्य घान्तस्यैकपद्याभावादाम् । प्रपचिततरां  
देवदत्तेत्यादौ आम एकान्तरमामन्वितमनन्तिके इत्येष विधिर्न स्यात् शेषनि-  
घातश्च प्रशब्दस्य न स्याद्भिन्नपदत्वात्तस्मात्प्रशब्दस्यामन्तेन समासोऽङ्गीकर्तव्यो,  
न तरबन्तेन, तत्र समासत्वात्समुदायस्य प्रातिपदिकत्वे विभक्तावैकपद्यं भव-  
ति स्वरौ तु दोषप्रसङ्गात्कृद्ग्रहणमपि त्यक्तव्यमिति भाष्ये स्थितम् । प्रपचतिदे-  
श्यादौ का गतिरिति न विद्मः ॥ उभे ॥ वनस्थितिमिति । वनशब्दो नव्क्वि-  
पयस्यानिसन्तस्य इत्याद्युदात्तः । प्रतिशब्दोऽपि पातेर्ङितिः इति डतिप्रत्ययान्तः  
प्रत्ययस्वरेण । पारस्करादित्वात्सुट् ॥ वृद्धस्थितिमिति । वर्तमाने पृषन्महत्  
इति अतिप्रत्ययान्तत्वादन्तोदात्तोऽप्यत्राद्युदात्तो निपात्यते तद्वृद्धतोः करपत्योः

इति सुट्तलोपी ॥ शार्ङ्गर्वादिवादाद्युदात्त इति । शार्ङ्गर्वादिष्वान् ङीनि  
 कृते निच्चादाद्युदात्तत्वमित्यर्थः ॥ शचीपतिरिति । एते षष्ठीसमासाः ॥ तनून-  
 पादिति । कृषिचमितनिधनिसर्जिखर्जिभ्य ऊः इति ऊप्रत्ययान्तत्वादन्तोदात्तो  
 ऽपि तनूशब्दोऽत्राद्युदात्तो निपात्यते । न पातयतीति नपात् । नभ्राण्णपात्र  
 वेदा इति सूत्रे आद्युदात्तो नपाच्छब्दो निपात्यते । तन्वाः नपादिति विग्रहः ॥  
 नराशंसमिति । नरा एनं शंसन्तोत्यर्थः । नृ नये ऋदोरप् शंसेः कर्मणि घञ्,  
 हावप्याद्युदात्तौ अन्येषामपि इति दीर्घः ॥ शुन शेषमिति ।  
 शुन इव शेषोऽस्येति बहुव्रीहिः । शेषपुच्छलाङ्गुलेषु शुनः संज्ञायामित्यलुक्  
 षष्ठ्याः खन्शब्दः प्रातिपदिकस्वरेण, शेषशब्दः स्वाङ्गशिष्टामदन्तानामित्याद्यु-  
 दात्तौ ॥ इन्द्रावरुणाविति । इन्द्रशब्दः ऋज्ज् इन्द्राय इति रन्नतो वरुणशब्दः कृष्ट-  
 दारिभ्य उनन् इत्युन्नन्तः, उभौ आद्युदात्तौ । देवताहं ई च इति पूर्वपदस्यान-  
 ड् ॥ इन्द्राह्वहस्यती इति । ह्वहस्यतिशब्दे वाचस्पत्यादित्वात् हावाद्युदात्तौ ।  
 तेनेन्द्राह्वहस्यती इत्यत्र त्रय आद्युदात्ताः । अग्निष्टोम इति । अग्नेः स्तुत्स्तोम  
 सोमाः इति षत्वम् ॥ इन्द्राग्निभ्यामिति । अग्निशब्दः अङ्गे निर्धलोपस्य इति  
 निप्रत्ययान्तत्वादन्तोदात्तः ॥ पृथिवीत्यन्तोदात्त इति । डीप्प्रत्ययान्तत्वात् ॥  
 सोमारुद्राविति । अर्तिस्तुसुहुसृष्ट इति मन्नन्तत्वादाद्युदात्तः सोमशब्दः ॥ उत्त-  
 रपदग्रहणमित्यादि । अन्यथास्मिन् प्रकरणे इन्द्रः सप्तम्या निर्दिष्टः, नोत्तरपदं,  
 तत्र अनुदात्तादौ इति सप्तम्यन्तं इन्द्रस्य विशेषणं स्यात्, ततश्चन्द्रासूर्यावित्वादौ  
 प्रतिषेधः स्यात्, चन्द्रशब्दो रगन्तत्वादन्तोदात्तः । सूर्यशब्दः राजसूर्यसूर्य  
 इति यदन्तत्वात् यतोऽनावः इत्याद्युदात्तः । उत्तरपदग्रहणे सति तस्यैव श्रुत-  
 स्य अनुदात्तादौ इत्येतद्विशेषणं भवति ॥ अनुदात्तादाविति ॥ विधिप्रतिषेध-  
 योरित्यादि । अन्यथा विधिप्रतिषेधयोः समानविषयत्वादिकल्पः प्रसज्येत । इह  
 पृथिव्यादिप्रतिषेधो ज्ञापयति स्वरविधौ व्यञ्जनम् विद्यमानवत् इति । तेन अ-  
 ग्निमीळे, इत्यादौ स्वरितः सिद्धमिति ॥ थाथ ॥ प्रवृषस्येति । हनिकुषिनिरमिका-  
 शिभ्यः कथन् अवे भृजः इति कथन्, निस्वरेषाद्युदात्तत्वे प्राप्ते ॥ आवसथ  
 इति । उपसर्गवसेः इत्यथप्रत्ययान्तः ॥ पुरुष्टुत इति । कर्मणि क्तः ॥ पुरुष्वि-  
 ति । तृतीयातत्पुरुषे तु तृतीया कर्मणि इति सूत्रेण कर्मणि क्तान्ते उत्तरपदे  
 तृतीयान्तस्य पूर्वपदस्य प्रकृतिस्वरः स्यादिति भावः ॥ प्रचय इति । एरच् । न च  
 चयशब्दस्याचप्रत्ययान्तत्वात्कदुत्तरपदप्रकृतिस्वरैष्वान्तोदात्तत्वं सिद्धमिति वा-  
 च्यम् । चयो निवासे इति इति चयशब्दस्याद्युदात्तत्वात् ॥ प्रलष इति । ऋदो-

रप् ॥ प्रलवितमिद्विति । अर्तिलूधूच्छ्वनसहचर इत्तः ॥ गोदृष इति । गां वर्षते इति विश्वः । ह्रुषु सेचने । ह्रषादीनां च इत्याद्युदात्तोयम् ॥ सुस्तुतमिति । सुः पूजायामिति कर्मप्रवचनीयः । अव्ययपूर्वपदप्रकृतिस्वर एव ॥ सूप ॥ सुकृतस्येति । गतिरनन्तरः इति प्राप्तम् ॥ शशभ्रुतमिति । शश इव भ्रुतमिति विश्वः । तृतीया कर्मणि इति प्राप्तम् ॥ उपह्रूत इति । ह्रौ निष्ठायाम् यजादित्वात्सं प्रसारणम् ॥ परिजग्ध इति । अदो जग्धादेशः उभयत्र गतिरनन्तरः इति प्राप्तम् ॥ अनेति किमिति । अनाचितादीनामिति किमर्थमित्यर्थः ॥ आचितमित्यादि । चिञ् चयने ष्टा गतिनिवृत्तौ णिजन्तः । आभ्यां कर्तरि क्तः ॥ प्रहृङ् प्रयुक्त इति । ह्रुषु ह्रौ यु मिश्रणे ॥ असन्नार्थीयमारभः इति । सन्नयामनाचितादीनामित्येव सिद्धम् ॥ कारकादत्त ॥ तत्पुरुषे सन्नयामाशिषि कारकात्परयोर्दत्तश्रुतयोरेव क्तान्तयोरन्त उदात्तः स्यात् । सन्नयामनाचितादीनाम् इत्यनेन विहितमन्तोदात्तत्वमनेन नियम्यते ॥ देवदत्त इत्यादि । देवा एनं देयासुरित्येवं प्रार्थितेर्देवैर्दत्तो देवदत्तः । आशिषि लिङ्लोटौ इति वर्तमाने क्तिक्तौ च सन्नयामिति क्तः । दो ददथोः इति ददादेशः । विष्णुरेनं श्रूयादित्येवं प्रार्थिते विष्णुना श्रुतो विष्णुश्रुतः । क्तप्रत्ययः पूर्ववत् ॥ संभूतो रामायण इति । क्तिक्तौ च इत्याशिषि क्तः । संभूतमिति रामायणस्य नाम । सन्नयामनाचितानामित्यन्तोदात्तः संभूतशब्दः ॥ कारकादित्यनुच्यमाने गतिकारकोपपदादिति चित्याधिकाराद्यथैव कारकान्निभो भवति तथा गतेरपि स्यात् । ततश्च संभूतो रामायण इत्यनाशिषि सावकाशं सन्नयामनाचितादीनामित्येतदाशिषि न न स्यात्, किंतु गतिनन्तर एव स्यात् ॥ एव किमिति । सिद्धधिकारे आरभ्यमाणोन्तरेणाप्येवकारं नियमार्थो भविष्यतीति प्रश्नः ॥ कारकावधारणमित्यादि । असति ह्येवकारे विपरीतनियमोपि स्यात् । कारकादेव दत्तश्रुतयोरिति । एवं च कारकादत्तश्रुतयोर्न स्यात्, इष्यते च तथा । कारकस्थानिगतत्वाद्देवपालित इत्यादावन्तोदात्तः । अतः कारकावधारणं मा भूदित्येवमर्थमेवकारशङ्कणमित्यर्थः ॥ देवखातेति । तृतीया कर्मणि इति पूर्वपदप्रकृतिस्वरः ॥ इत्थम् ॥ इत्थभूतेन कृतमित्येतस्मिन्नर्थे इति । इत्थप्रकारमापन्न इत्थभूतस्तेन कृतमित्यर्थः ॥ सुसप्रलपितमित्यादि । कश्चमेतान्युदाहरणानि यावता कृतमित्युच्यते । न च प्रलपितादीनि कृतानि, अभूतप्रादुर्भाव एव करोतिर्वर्तते, ततश्च सुसकृतं सुसभाषितम् उन्मत्तभावितमित्यादि क्रमेणैवोदाहर्तव्यमित्यत आह । कृतमिति । कृतिसामान्ये करोतिर्वर्तते ततश्च यथाक्रियावचनो धातु

क्रियायां क्रियार्थायाम् इत्यादौ विशेषणामपि ग्रहणं भवति, तद्दत्त्रापि ॥ ना-  
भूतप्रादुर्भाव इति । अभूतप्रादुर्भावो निष्पादनम् । ननु सप्तप्रलपितमित्यादौ  
कारकादिति योगविभागेनैव सिद्धमित्याशङ्क्याह । तृतीयेति ॥ तस्य तु योग-  
विभागो न बाधकः, तस्य निर्विषयत्वं स्यात् ॥ अनो । गतिकारकोपपदात्कृ-  
दित्यस्यापवादः ॥ पयःपानमिति । कर्मणि च येन इति कर्मण्युपपदे भावे ल्युट् ।  
उपपदसमासः ॥ राजभोजना इति । कृत्यल्युटो बहुलमिति कर्मणि ल्युट्, कर्तरि  
षष्ठीसमासः ॥ मन्क्तिन् ॥ कृत्स्वरापवादः । क्रीते तु तृतीया कर्मणि इत्यस्य ॥  
रथवर्त्मिति । इतरेधिकरणे मानन् कर्तरि षष्ठा समासः ॥ पाणिनिकृतिरिति ।  
कर्मणि क्तिन् । पूर्ववत्समासः । छन्दोव्याख्यानमिति । व्याख्यानमिति करणे  
ल्युट् । शयनासनस्थानेष्वधिकरणे ल्युट् ॥ ब्राह्मणयाजक इति । याजकादिभि-  
श्च इति सूत्रे षष्ठीसमासार्थं ये याजकादयस्त एव गृह्यन्ते ॥ प्रभूतौ सङ्ग-  
तिमिति । तादौ च निरति कृत्यतौ इति पूर्वपदप्रकृतिस्वर एवात्र भवति ॥  
सप्तम्याः ॥ सप्तम्यन्तात्परं पुण्यमित्येतदुत्तरपदमन्तोदात्तं स्यात्तत्पुरुषे ॥  
अध्ययनपुण्यमिति । अध्ययने पुण्यमिति विग्रहः । सप्तमी इति योगविभागात्स-  
मासः ॥ जनार्थं । तृतीयान्तात्पराणि जनार्थानि कलहश्च एतान्युत्तरपदान्य-  
न्तोदात्तानि स्युः । उदाहरणेषु पूर्वसदृश इत्यादिना तृतीयासमासः ॥ कीर्त्तित्व-  
त्यादि । नन्वेवमूनशब्दस्यापि स्वरूपस्य ग्रहणं प्रसज्येत । ततश्च तदर्थानाम-  
न्येषां ग्रहणं न स्यादत आह । जनशब्देन त्विति ॥ अर्थनिर्देशार्थत्वं तु व्याख्या-  
नादवसेयम् ॥ मिश्रं च ॥ तृतीयांतात्परमनुपसर्गं मिश्रमन्तोदात्तं स्यादस-  
न्धी । अयमपि तत्पुरुषे तुल्यार्थ इत्यस्यापवादः । पणवन्धेनैकार्थ्यमिति । पणव-  
न्धः परिभाषणम् यदि मे भवानिदं कुर्यादहमपि भवतः करिष्यामीत्येवंरूपम् ॥  
तिलमिश्रा इति । पूर्वसदृशसमीनार्थ इति समासः ॥ गुडधाना इति भक्षणे  
मिश्रो इति समासः ॥ तिलसंमिश्रा इति । कथं पुनर्मिश्रशब्दस्य विधीयमानं  
संमिश्रशब्दस्य प्राप्नोति, कथं मिश्रशब्देनोच्यमानः समासः सोपसर्गेण लभ्यतेत  
आह । मिश्रग्रहणेइत्यादि । तेन मिश्रश्लक्ष्णैः इति विधीयमानः समासः सोप-  
सर्गेणापि सिद्धः ॥ ब्राह्मणमिश्र इति । यदि मे भवन्तः कार्यं कुर्युस्तदाहं भव-  
तामुपकारं करिष्यामीत्येवंरूपेण पणवन्धेन कृत्वा ब्राह्मणैः सह मिलित इत्यर्थः ।  
अपरे स्वरूपभेदग्रहणं सन्धिः । ब्राह्मणमिश्र इत्यत्र ब्राह्मणैर्नैकीभावेपि राजा  
स्वरूपेण गृह्यते । गुडमिश्र इत्यत्र गुडेनैकीभूतस्य स्वरूपभेदो न गृह्यते इत्या-  
हुः ॥ नजोगुण ॥ कार्यावेष्टिककर्मिति । सम्पादीनि इति प्राग्वतेष्टञ् ॥ छै-

दिक इति । क्तिदादिभ्यो नित्यमिति ठक् ॥ वत्सीय इति । तस्मै हितमिति ठक् ॥ सांतापिक इति । तस्मै प्रभवति संतापादिभ्यः इति ठक् ॥ नञ् इति किमिति । प्रतिषेधे प्रायेण नञ् एव वृत्तिदर्शनात्प्रश्नः ॥ विगार्दभरथिक इति । अव्ययपूर्वपदप्रकृतिस्वर एवात्र भवति ॥ गार्दभरथिकादन्य इति । उदाहरणादस्य विशेषं दर्शयितुं गुणप्रतिषेध इति सूत्रावयवं व्याचष्टे । गुण इति ॥ तद्धितार्थे प्रवृत्तिनिमित्तमिति । तद्धितार्थः सम्पाद्यादि तस्य यत् प्रवृत्तिनिमित्तम् ॥ सम्पादित्वादीति । आदिशब्देन तदर्हत्वादेर्ग्रहणं न गुण इत्युच्यते । उक्तं हि संसर्गभेदक यद्यत्सव्यापारं प्रतीयते । गुणत्वं परतन्त्रत्वात्तस्य शास्त्रे उदाहृतमिति ॥ वोढेति । अर्हे कृत्यत्वचश्च इति ढच् । ढत्वधत्वष्ट्वढलोपेषु सहिवहोरोदवर्णस्य इत्योत्वम् ॥ पाश्चेति । समूहे पाशादिभ्यो यः ॥ अदन्यमिति । शरीरावयवाच्च इति यत् ॥ अपायमिति । पादाघाभां च इति यत् ॥ अदेयमिति । दा दाने अर्हार्थे अचो यत् ईद्वयति इतीत्वे गुणः ॥ अवामदेव्यमिति । वामदेवेन दृष्टमित्यर्थे वामदेवाड्यड्यौ इति ष्यः ॥ अपच इति ॥ पचाद्यच् ॥ अविलिख इति । इगुपध इति कः । कृत्योक्तेषु, सार्वादेश्य इति वक्ष्यमाणैः कृत्योक्तेषुभिः साहचर्यादृक्कयोः कृतोरिह ग्रहणम्, तेन कृद्ग्रहणपरिभाषया विलिखशब्दस्य कान्तत्वम् ॥ अपचो दीक्षित इति । दीक्षितः शास्त्रविरोधान्न पचति, नत्वशक्तत्वेन ॥ अपचो जाह्नम इति । पक्तुं शक्तोपि पक्तुमयं न शक्नोतीत्यनेन प्रकारेण क्षिप्यते तदाह । पक्तुमित्यादि ॥ अदेवदत्त इति । देवदत्तः सन्यस्तः कर्म न करोति स एवमाक्षिप्यते ॥ अनागामुक इति । लषपतपद इत्युक्त् ॥ अनलङ्कारिणुरिति । अलंकृत् इतीष्णुच् ॥ इकारादेर्विधानसामर्थ्यादिति । भवतेरुदात्तत्वात्ततः परस्य खिणुच् । इटैवेकारादित्वे सिद्धे इकारादेर्विधानमिह सामान्यग्रहणार्थमेवेति भावः ॥ अनाद्यभविष्णुरिति । भुवः खिणुच्खुकजौ इति खिणुच् ॥ अचारुरिति । हसनि इति चरेरुण् ॥ असाधुरिति । साधनोतः कृवापाजि इत्युण् ॥ राजाह्नोः । चार्वाखन्तर्गणसूत्रम् । नञः परयोरेतयोश्चन्दसि अन्तीदात्तत्वम् ॥ आराजेति । नञस्तत्पुरुषात् इति समासान्तनिषेधः ॥ विभाषा ढन् । नञ् उत्तरपदान्येता-न्यन्तीदात्तानि स्युस्तत्पुरुषे ॥ बहुव्रीह्याविदम् ॥ एभ्य इत्यादि । इदमेतत्तदुभ्यः ॥ अनेन प्रथमपूरणयोः ॥ इदं प्रथमं यस्येति । निगमनं भोजनं वा ॥ अनेन प्रथम इति । तृतीयापूर्वपदप्रकृतिस्वर एव भवति । यद्यथम इति । यद्यथमं गमनं यस्य स यद्यथमः ॥ इदं प्रधाना इत्यर्थे इति । अनेन प्रधानवचनः प्रथमशब्दो नत्वे-



कसंख्यावचन इति दर्शितम् ॥ तेनात्र गणनाभाव उक्तः ॥ उत्तरपदस्येत्यादि ।  
 इह समासस्य इति प्रकृतम् । उत्तरपदादिः इत्यतः प्रकृति उत्तरपदस्येति च ।  
 तत्र इहोत्तरपदं कार्यित्वेनाश्रीयते, तेन यदा कबुत्पद्यते तदा कपि परतो यत्पूर्वं  
 प्रथमेति तद् अन्तोदात्तं भवति, न तु कबन्तं, कप्रत्ययो हि समासस्यैवान्तो,  
 नोत्तरपदस्य, उत्तरपदावयवाः समासान्ताः इति पक्षेऽपि प्रथमपूरणयोः इति  
 विशिष्टरूपग्रहणात् कपस्तत्राऽनन्तर्भावादुपात्तयोरेव स्वरः ॥ संख्यायाः । संख्या-  
 याः परस्तनशब्दोऽन्तोदात्तः स्यात् ॥ दर्शनीयस्तनेति । पूर्वपदप्रकृतिस्वरः ।  
 दर्शनीयशब्दोऽनीयर्प्रत्ययान्तः रिस्वरः ॥ विभाषा । पूर्वसूत्रोक्तं छन्दसि वा  
 स्यात् ॥ द्विस्तनीमिति । अन्तोदात्तत्वं स्वाङ्गाच्चोपसर्जनात् इति डीष् ॥ चतुस्त-  
 नामिति । पूर्वपदप्रकृतिस्वरेण चतेरुत्तरं इति चतुश्शब्दस्य निच्चादाद्युदात्तत्व-  
 म् । अत्रान्तोदात्तत्वाभावात् स्वाङ्गात् इति डीष् ॥ संज्ञायां मित्रा । एतयोरुत्त-  
 रपदयोरन्त उदात्तः स्याद्बहुव्रीहौ संज्ञायाम् ॥ विश्वामित्र इति । मित्रे चर्षी  
 इति दीर्घः । अत्र बहुव्रीहौ विश्व संज्ञायाम् इति बाधित्वा परत्वाद्नेनान्तोदा-  
 त्तत्वं प्राप्तं प्रतिषिध्यतेऽतो बहुव्रीहौ विश्वे संज्ञायाम् इत्यन्तोदात्तत्वं भवति ॥  
 व्याधि । उदाहरणे व्यवधानवाचिनोऽन्तरशब्दात्तत्करोतीति णिचि पचाद्यच् ।  
 प्रत्युदाहरणे त्वन्यवाच्यन्तरशब्दः ॥ सुखम् । स्वाङ्गसुखमुत्तरपदमन्तोदात्तं बहु-  
 व्रीहौ ॥ दीर्घसुखा शालेति । सुखशब्देनात्र द्वारप्रदेशः शालाया उच्यते । स्वाङ्ग-  
 मद्रवादिलक्षणमिह गृह्यते । नतु स्वमङ्गं स्वाङ्गमिति व्युत्पत्तिलभ्यम् । अन्यथाऽ-  
 त्वापि स्वादिति भावः ॥ नाव्यय ॥ एभ्यः परो सुखशब्दोऽन्तोदात्तो न स्यात् ॥  
 पूर्वपदप्रकृतिस्वरोच्चेति । एषूदाहरणेषु बहुव्रीहौ प्रकृत्या पूर्वपदम् इति पूर्वपदप्र-  
 कृतिस्वरेणान्तोदात्तं पूर्वपदम् । तथा हि । उदि चेर्ऽसिः उच्चैः । अनिगन्तोऽच्च-  
 तावप्रत्यये इति प्रशब्द उदात्तः । तत एकादशस्वरेण प्राङ्शब्द उदात्तः । गमेर्ऽः ।  
 गौः । वर्तमाने पृषत् इत्यादिना महच्छन्द उदात्तो निपातितः । खूलशब्द ऋ-  
 ष्चन्द्र इत्यादावन्तोदात्तो निपातितः । सुषेः क्तिच् । सुष्टिः । प्रथिस्त्रदिभ्रस्त्रां संप्र-  
 सारणं सन्तोपश्च इति कुः । कृतवदि इत्यादिना सः । वत्सः ॥ उपमानलक्षणे  
 विकल्प इति । निष्ठोपमानात् इति प्राप्तः ॥ बाध्यत इति । अस्य प्रतिषेधस्यावका-  
 शो यत्र गवाद्युपमानं न भवति गौर्मुखमिव यस्य सः । वत्सो मुखमिव यस्येति  
 सर्वत्रात्र गवाद्युपमेयं नोपमानम् उत्तरस्य विकल्पस्यावकाशः । यत्र गवादिपूर्वपद  
 न भवति । सिंहमुखः । गवादावुपमाने उभयप्रसङ्गेयमेव भवति पूर्वविप्रतिषेधेन ॥  
 सिंहमुख इति । पक्षे पूर्वपदप्रकृतिस्वरः । हिंसेः पचाद्यचि सिंहः । पृषोदरादि-

त्वादाद्यन्तविपर्ययः ॥ जातिकाल । जात्यादिभ्यः परं क्लान्तमन्तोदात्तं स्याद्, बहुव्रीहौ कृतादीन्वर्जयित्वा, आच्छादनवाचकात्परं चेन्न ॥ सारङ्गजग्ध इति । सारङ्गः पक्षिविशेषः स जग्धो भक्षितो येनेति विग्रहः । प्रत्युदाहरणे सर्वत्र पूर्वपदप्रकृतिस्वरः । तत्र पुत्रशब्दान्तोदात्तः । वसेष्टुन् । वसशब्द आद्युदात्तः । कुण्डलो नव्विषयस्थानिसन्तस्य इत्याद्युदात्तः । ननूदाहरणेषु प्रत्युदाहरणेषु च निष्ठा इति निष्ठान्तस्य पूर्वनिपातः प्राप्नोति तदाह । अस्माज्ज्ञापकादिति ॥ इदमेव मनसि विभाव्योक्तं जातिकालसुखादिभ्यः परा निष्ठा वाच्या इति ॥ दन्तजात इति । पक्षे पूर्वपदप्रकृतिस्वरः । दन्तशब्दः स्नाङ्गश्रितामदन्तानाम् इत्याद्युदात्तः । मासशब्दो ग्रामादीनां च इत्याद्युदात्तः ॥ नज्सु । नज्सुभ्यां परमुत्तरपदमन्तोदात्तं स्यात् । समासान्ता उत्तरपदावयवाः । तेनाऽनृच इत्यत्र कृक्पूर् इत्यप्यकारस्योदात्तत्वं भवति । समासावयवाः समासान्ता इति पक्षे तु अस्मिन् सूत्रे समासस्यैव कार्यित्वमाश्रीयते, नोत्तरपदस्य कपि पूर्वम् इति ज्ञापकात् । यद्यनेनोत्तरपदस्थान्तोदात्तः स्यात् ततोकुमारीक इत्यादावनेनैव सिद्धत्वात् कपि पूर्वम् इत्यवाच्यं स्यात् ॥ कपि पूर्वं । पूर्वेण कप एवोदात्तत्वे प्राप्ते ततः पूर्वस्योदात्तत्वं विधीयते । ऋस्वान्तेन्यात्पूर्वम् इति वचनादिह दीर्घान्ता एवोदाहृताः । उदाहरणे नद्यृतश्च इति कप् ॥ ऋस्वान्ते । ऋस्वः अन्तो यस्य तदिदं ऋस्वान्तमिति बहुव्रीहेरन्यपदार्थमुत्तरपदं समासो वा गृह्यते इत्याशयेनाह । उत्तरपदे समासे वेति ॥ अत्र कपि परे इति सामान्यवचनात्तद्रहितमुत्तरपदं समासो वा गृह्यते । ननु पूर्वग्रहणमनर्थकं कपि पूर्वम् इत्यनुवृत्तेरत आह । पूर्वमित्यनुवर्तमान इति ॥ प्रवृत्तिभेदेन । वाक्यभेदेन । तत्रैकेन वाक्येन ऋस्वान्तेन्यात्पूर्वस्योदात्तत्वं विधीयते । द्वितीयेन तु नियम्यते । ऋस्वान्तेन्यादेव पूर्वमुदात्तं भवति, न कपि पूर्वमिति । तेन किं सिद्धमत आह । कवन्तस्यैवान्तोदात्तत्वमिति । नास्ति ज्ञा यस्य अज्ञकः । अत्र यद्येष नियमो न स्यात्तर्हि एतस्याभावे कपि पूर्वम् इत्ययमेव स्वरः स्यात् अस्मिंस्तु नियमे सति न भवति, नज्सुभ्याम् इति कवन्तस्यैव भवति ॥ बहुर्नञ् । नज् इव नज्वत् । अस्मादेव निपातनात्पञ्चमीसमर्थादितिः बहूनां भावो भूमा बहुलोपी भू च बहुः । उत्तरपदशब्देन तदर्थो गृह्यते, स्वरूपेणोत्तरपदस्य बहुत्वसंभवात् तदाह । उत्तरपदार्थबहुत्वे इति ॥ बहुव्रीहिक इत्यादि । ऋस्वान्तेन्यात्पूर्वम् इति स्वरः ॥ बहुमान इति । पूर्वपदप्रकृतिस्वरः । बहुशब्दस्तु लघिबन्धोर्नलोपश्च इति कुप्रत्ययान्तोन्तोदात्तः ॥ न गुणा ॥ अवयववाचिनो बहुः परे इति । अवयववाचिन इति

गुणादीनां विशेषणम् ॥ उपस । स्वाङ्गं प्रति क्रियायोगाभावादुपसर्गग्रहणं प्राद्यु-  
 पलक्षणम् । प्रादेरुत्तरं भ्रुव स्वाङ्गवाचि पशुवर्जितमन्तोदात्तं स्यात् बहुव्रीहौ  
 प्रत्युदाहरणे पूर्वपदप्रकृतिस्वरः । दर्शनीयशब्देनीयरप्रत्ययान्तः रित्स्वरः ॥  
 उच्चाहुरिति । क्रोशतीति शेषः । अत्र क्रोशनसमय एवोच्चाहुत्वं, न सर्वदैवेत्यध्रुव-  
 म् ॥ वनं समासे । बहुव्रीहौ इत्यस्य निवृत्त्यर्थं समासग्रहणम् ॥ प्रवण इति ।  
 बहुव्रीहौ तत्पुरुषे च पूर्वपदप्रकृतिस्वरे प्राप्ते । प्रनिरन्तः इति णत्वम् ॥ अन्तः ।  
 अन्तःशब्दात्पञ्चमप्राञ्छान्दसो लुक् तदाह । अस्मात्परमिति । अन्तःशब्दात्पर-  
 मित्यर्थः ॥ अनुतर्वण इति । अत्रापि तेनैव णत्वम् ॥ अनुपसर्गार्थमिति । उपसर्गं  
 तु पूर्वणैव सिद्धम् ॥ न निविभ्याम् । निविभ्यामुत्तरोन्तःशब्दो नान्तोदात्तः  
 स्यात् ॥ पूर्वपदप्रकृतिस्वर इति । बहुव्रीहिसमासे बहुव्रीहौ प्रकृत्या इति तत्पु-  
 रुषे तुल्यार्थ इत्यनेन ॥ परेरभितः । परेरुत्तरोभितोभावावाचि मण्डलं चान्तो-  
 दात्तं स्यात् । अभितोभावीत्यस्यार्थमाह । अभितो भावीस्यास्तीति ॥ अथ वा  
 अभितः उभयतो भवति नद्यादौ कूलादिकमित्यभितोभावी सुप्यजातौ इति  
 णिनिः ॥ परिकूलमिति । बहुव्रीहिः प्रादिसमासोव्ययीभावो वा तत्र बहुव्रीहौ  
 तत्पुरुषे च पूर्वपदप्रकृतिस्वरे प्राप्ते अव्ययीभावे तु परिप्रत्युपाप इति कूलतीर  
 इति च प्राप्ते । परितः कूलमस्य परिगतं कूलमिति ( वा कूलात्कूलं वर्जयित्वे-  
 त्यर्थ इति । उदकस्याभाव इव ) विशदः ॥ प्राद । प्रादुत्तरमस्वाङ्गवाचि संज्ञाया-  
 मन्तोदात्तं स्यात् ॥ प्रुष्टमिति । प्रादिसमासः । बहुव्रीहिवर्वा ॥ प्रुष्टमिति ।  
 पूर्वपदप्रकृतिस्वरः ॥ निरुदकमित्यादि । निर्गतमुदकं यस्मादिति बहुव्रीहिः ।  
 निर्गतमुदकमिति प्रादिसमासो वा । उदकस्याभाव इत्यव्ययीभावे तु समासान्तो-  
 दात्तत्वे नैव सिद्धम् ॥ अमे । अमेरुत्तरपदं मुखमन्तोदात्तं स्यात् ॥ उपसर्गात्स्वा-  
 ङ्गमिति । मुखं स्वाङ्गम् इति तु न भवति नाव्ययदिक्कब्द इति निषेधात् ॥  
 अपाच्च । अपादुत्तरं मुखमन्तोदात्तं स्यात्समासे ॥ अपमुखमिति । प्रादिसमासे  
 बहुव्रीहौ च पूर्वपदप्रकृतिस्वरे प्राप्ते मुखं वर्जयित्वेत्यव्ययीभावेपि परिप्रत्युपापाव-  
 ष्यमानाहोरात्रावसवेषु इति प्राप्तेयमारम्भः ॥ उत्तरार्थ इति । उत्तरत्र अपात्  
 इत्यस्यैवानुवृत्तिर्यथा स्यात् असेर्मा भूत् ॥ स्निग्धपूत । नामग्रहणं सीरेणैव संबध्यते  
 न स्निग्धादिभिः स्निग्धपूतकुचीणां पृथग्ग्रहणादिति हरदत्तः । तेन स्निग्धपूतकु-  
 क्षयः पर्याया इति निश्चीयते ॥ उपसर्गादध्वन इत्यस्याभाव इति । उपसर्गादध्वनः  
 इदं समासागताच्प्रत्ययविधायकं तदभावे तस्मिन् सति अच्प्रत्ययस्य चित्त्वादेव  
 सिद्धम् । ननु उपसर्गादध्वनः इत्यनेन नित्योच् विधीयते तत्कथमुक्तमित्यस्याभाव

इतीत्यत आह । एतदेव च ज्ञापकमिति । यदि हि नित्यः समासान्तः स्याद्  
 अध्वग्रहणमिहानर्थकं स्याद् अच्प्रत्ययस्य चित्त्वादनन्तोदात्तस्य सिद्धत्वात् । कृतं  
 तु अध्वग्रहणं ज्ञापयति समासान्ता अनित्याः इति ॥ स्फिगपूतकुचिग्रहणमिति ।  
 यदा ह्येतानि स्वाङ्गवाचीनि ध्रुवाणि च भवन्ति बहुव्रीहिश्च समासस्तदा  
 उपसर्गात् स्वाङ्गम् इत्येव सिद्धम् ॥ अघे । अघेरुत्तरमुपरिस्थवाचि अन्तोदात्तं  
 स्यात् । उपरि तिष्ठतीत्युपरिस्थम् । सुपि स्थः इति कः । तदेतद्दर्शयति । दन्त-  
 स्योपरोति ॥ अधिकरणमिति । अधिक्रयतेस्मान्नित्यधिकरणं नैतदुपरिस्थवाचि  
 किं त्वधःस्थवाची । अत्र कृदुत्तरपदप्रकृतिस्वरेण ककाराकार उदात्तः ॥ अनु-  
 ज्येष्ठ इति । उत्तरपदार्थस्याप्राधान्यं दर्शयति । पूर्वपदार्थप्राधानः प्रादिसमासोय-  
 मिति ॥ प्राधानार्थं च कनीयोग्रहणमिति । अन्ववाप्राधानग्रहणेनैव सिद्धत्वात् ।  
 अनुगतो ज्येष्ठ इति विग्रहविशेषेण प्रधानवाचित्वं ज्येष्ठशब्दस्य दर्शयति ॥  
 पुरुष ॥ अन्वादिष्ट इति । अनुपश्चादादिष्टः कथितः कस्मिंश्चित्कथिते योऽन्यः  
 कथ्यते स अन्वादिष्ट इत्यर्थः ॥ अन्तेरकृत्यदे । अकृत्य पदं च अकृत्यदे तदाह ।  
 अकृत्यदन्तं पदशब्दश्चेति ॥ अत्यङ्कुश इति । अङ्कुशमतिक्रान्त इति विग्रहः ॥  
 अतिकारक इति । शोभनः कारकः । पूजार्थोऽयमिति ॥ अतेर्धातुलोप इति ।  
 अत्यङ्कुशादौ वृत्तिविषयेऽतिशब्दोऽतिक्रान्तार्थवृत्तिरिति क्रमेरप्रयोग एव धा-  
 तुलोपः ॥ अतिगार्ग्य इति । यथान्यासे त्वच्चापि प्राप्नोति गार्ग्यशब्दस्याकृद-  
 न्तत्वात् । तस्मादव्याप्तप्रतिव्याप्तिपरिहारार्थम् अकृत्यदे इत्येतदपनीय धातु-  
 लोपे इति वक्तव्यमित्यर्थः ॥ नेरनि । निशब्दादुत्तरपदमन्तोदात्तं स्यादनिधाने-  
 ऽर्थे ॥ निमूलमिति । निर्गतं मूलमस्य, निर्गतं वा मूलं निमूलम् ॥ निदण्ड  
 इति । निशब्दो निधानार्थं वर्तते । कथं पुनर्निशब्दस्यायमर्थ इति चेत् । शृणु ।  
 प्रादयो हि वृत्तिविषये सक्रियं साधनमाहुः ॥ समासान्तस्थानित्यत्वादिति ।  
 इदं राजञ्कृत्स्य पाठ एव ज्ञापयति समासान्ता अनित्याः इति । अन्यथा  
 राजाहःसखिभ्यश्च इति टचश्चित्त्वादेव सिद्धं स्यात् ॥ सोरव । सोरुत्तरपदं नि-  
 श्चयामन्तोदात्तं स्यात्तत्पुरुषे ॥ सुप्रत्यवसित इति । सुः पूजायामिति कर्म-  
 प्रवचनीयस्य सोः स्रती पूजायामिति समासः । तेन सुप्रत्यवसिते शार्थादिविधिर्न  
 शङ्कनीयः । ननु यदि सुशब्दोऽत्र पूजायां वर्तते, कथं तर्हि क्षेपो गम्यत इत्याह ।  
 वाक्यार्थस्त्विति ॥ कथमित्याह । असूययेति ॥ यः खल्वनर्थे उपस्थिते सुखा-  
 यमान आस्ते तं प्रत्येवमुक्ते क्षेपो गम्यते ॥ विभाषोत् ॥ उच्छब्दात्परः पुच्छशब्दः  
 अन्तोदात्तो वा स्यात्तत्पुरुषे ॥ सेयसुभयत्र विभाषेति । आद्याया तु व्युत्पत्तौ

अव्ययपूर्वपदप्रकृतिस्वरिण बाधितत्वात्समामस्यान्तोदात्तत्वमप्राप्तम् । द्विती-  
यायां तु व्युत्पत्तौ याथादिस्वरिण नित्यमन्तोदात्तत्वं प्राप्तमिति कृत्वोभयत्र वि-  
भाषा ॥ द्वित्रिभ्याम् । पादिति कृताकारलोपो नृञ्चते, ददिति कृतददादेशो  
दन्तशब्द ॥ आभ्यामिति । द्वित्रिभ्याम् ॥ द्विपादिति । द्वी पादौ यस्येति  
द्विपात् संख्यासुपूर्वस्य इति पादशब्दस्याकारलोपः ॥ द्विदन्निति । वयसि  
दन्तस्य दट् ॥ मूर्धन्नित्यकृतसमासान्त एव मूर्धन्यशब्द इति । एतच्च मू-  
र्धसु इति निर्देशादेवावसीयते । अन्यथा मूर्धेषु इति निर्देश्यं स्यात् । किमर्थं  
पुनरकृतसमासान्त एव निर्दष्ट इत्यत आह । तस्येति ॥ यद्यकृतसमासान्तस्यो-  
पादानं, तर्हि यदा समासान्तः क्रियते, तदा न प्राप्नोति, तस्य शब्दान्तरत्वा-  
दित्यत आह । यद्यपीति ॥ इह हि बहुव्रीहिः कार्यित्वेनोपात्तो न मूर्धञ्क-  
ब्दः ॥ तदेकदेशत्वाच्चेति । तस्य बहुव्रीहरेकदेशः समासान्तस्तस्य भावस्तत्त्वं  
तस्मादिति स एवार्थः । तदेकदेशित्वात् इति पाठे तु स बहुव्रीहरेकदेशी  
अव्ययी यस्य स तदेकदेशी समासान्तस्तद्भावस्तत्त्वं तस्मादिति स एवार्थः ।  
तदेवं बहुव्रीहेः कार्यित्वात्तदेकदेशित्वाच्च समासान्तस्येति यदा समासान्तः  
क्रियते तदाप्ययं विधिर्भवत्येव ॥ द्विमूर्ध इति । द्वित्रिभ्यां पः ॥ कल्याणमूर्ध्वेति ।  
पूर्वपदप्रकृतिस्वर एवात्र भवति । कल्याणशब्दो लघावन्ते इत्यादिना मध्योदा-  
त्तः ॥ सकथं च । बहुव्रीहौ सकथ्यत्नोः इति षजन्तः सकथशब्दः उत्तरपद-  
मन्तोदात्तं वा स्यात्, स चेत् क्रशब्दान्तात्परो न भवति । चित्त्वान्नित्यमन्तोदा-  
त्तत्वे प्राप्तेय विकल्पः ॥ गौरसकथ इति । पञ्चे पूर्वपदप्रकृतिस्वरः । शुक्लगौ-  
रयोरादिः इति गौरस्याद्यन्तावुदात्तौ तेनात्र चैस्वर्यम् ॥ श्लक्ष्णमद्य इति ।  
कृत्यशुभ्यां क्लः । श्लिषेरञ्चोपधायाः इति श्लक्ष्णशब्दोन्तोदात्तः ॥ षचश्चित्त्वा-  
दिति । एतेन चित्स्वरस्यापवादः प्राप्तविभाषियमिति दर्शयति ॥ परादिश्च  
न्दसि । परशब्देनात्र सकथशब्द एव तस्यैव पूर्वसूत्रे संनिहितत्वात्तदाह । परस्य  
सकथशब्दस्येति ॥ ननु तर्हि परग्रहणमनर्थकं प्रकृतो हि सकथशब्दोऽनुवर्तते ।  
नैतदस्ति । बहुव्रीहरेपि प्रकृतत्वात्तस्याद्युदात्तत्वं शङ्कते । विभाषीत्पुच्छे इ-  
त्यतो विभाषेति वर्तमाने बहुलग्रहणं बहुर्थप्रदर्शनार्थम् । बहुलग्रहणस्यार्थं  
श्लोकेन दर्शयति । परादिश्चेति ॥ उरूणां क्षयो निवास इति विग्रहः । क्षयो  
निवासे इति क्षयशब्द आद्युदात्तः । समासस्य इत्यन्तोदात्तं बाधित्वा कृदुत्तर-  
पदप्रकृतिस्वरिणोत्तरपदाद्युदात्तत्वं प्राप्तं तत्याथादिस्वरिण बाधितम् । अतो  
बाहुलकेनोत्तरपदाद्युदात्तत्वम् । एतच्च चि निवासगत्योः इति धातोर्बाहुलका-

दधिकरणे एरच् इति माधवेनोक्तम् । वस्तुवस्तु घप्रत्ययान्तः क्षयशब्द इति हर-  
दत्तोक्तरीत्या थाथादिस्वरस्येहाप्राप्त्या कृदुत्तरपदप्रकृतिस्वरेणैव सिद्धम् । परा-  
दिभ्योत्स्योदाहरणं तु चौदयित्री सूत्रतानामिति बोध्यम् । ऊन परिहाणे चु-  
रादिष्वदन्तः । णिच् किप् । सुतरामूनयत्यप्रियमिति सून् तदन्तं सूत्रतम् । अय-  
स्मयादीनि इति भत्वान्नलोपो न ॥ सुष्टिहृत्येति । सुष्ट्या हनन सुष्टिहृत्या ह-  
नस्त च इति मुबन्ते उपपदे क्यक् कृदुत्तरपदप्रकृतिस्वरोच्चा प्राप्तः ॥ चिचक्र  
इति बहुव्रीहिहत्वात्पूर्वपदप्रकृतिस्वरः प्राप्तः ॥ विश्वायुरिति । विश्वमायुर्यस्मि-  
न्निचित बहुव्रीहिः । विश्वशब्दः क्वन्प्रत्ययान्तः पूर्वपदप्रकृतिस्वरेणाद्युदात्तः प्राप्तः ॥

इति स्वरसुबोधिन्यां समासस्वरप्रकरणम् ॥

तिङो ॥ पचति गोत्रमिति । गोत्रं खकुलं पोड्यतीत्यर्थः । एवं  
हि कुत्सा भवति । आभोच्छ्र्ये उदाहरणमाह । पचतिपचति गोत्रमिति ॥ अ-  
नेकार्थत्वात्पचिः कराल्यर्थे वर्तते, विजाहादौ गोत्रं पुनःपुनः सुखीकरोतीत्य-  
र्थः । नित्यवीप्सयोः इति द्वित्वम् । ननु किं कुत्सनाभोच्छ्र्यग्रहणं गोत्रादीनां  
पाठविशेषणमतयोरर्थयोर्गोत्रादीनि भवन्ति तानि च तिङः पराण्यनुदात्तानि  
भवन्ति । आर्हास्त्रिदनुदात्तविशेषणं तिङः पराणि गोत्रादीन्यनुदात्तानि भव-  
न्त्येतयोरर्थयोरिति । अस्मिन्विचारे निर्णयमाह । कुत्सनाभीच्छ्र्यग्रहणमिति ॥  
अयं चार्था यागविभागाल्लभ्यते तिङो गोत्रादीनि इत्येको योगोनुदात्तविधाना-  
र्थः । कुत्सनाभीच्छ्रयोः इति द्वितीयो योगः गोत्रादीनीत्येव । परिभाषेयम् ।  
इह शास्त्रं गोत्रादीनि कुत्सनाभीच्छ्र्यविषयाण्येव आह्लाणि, तेन किं सिद्धं  
भवतीत्यत आह । तेनेति ॥ अन्यत्रापीति । चनचिदिवगोत्रादितद्विज्ञाने-  
हितेश्वगतेः इत्यत्र ॥ पचति पापमिति । पापमिति क्रियाविशेषणम् ॥ खन-  
ति गोत्रं समेत्य कूपमिति । गोत्रं कुलं समुदितं भूत्वा कूपं खनतीत्यर्थः ॥ ति-  
ङ्ङ । अनुदात्तं सर्वमिति वर्तते तदाह । निहन्त्यत इति ॥ सर्वानुदात्तो निघात  
इति वैयाकरणानां व्यवहारः । अतिङ इति किम् । पचति भवति । एककट्टं का  
पचिक्रिया भवतीत्यर्थः । नन्वतिङ्ग्रहणं व्यर्थम् समानवाक्ये निघातयुग्मदस्मदा-  
देशाः इत्युक्तत्वात् । एकस्मिंश्च वाक्ये तिङन्तद्वयाभावादिति चेत् । सत्यम् ।  
सूचकारेण समानवाक्याधिकारो न कृत इत्यतिङ्ग्रहणमकारि, भाष्ये तु अति-  
ङ्ग्रहणं प्रत्याख्यातम् ॥ न ख्युट् । इत आरभ्य निषेधसूत्राणि ॥ श्वः कर्तेति ।  
तासेः परस्य सार्वधातुकत्वानुदात्तत्वे कृते तासिरुदात्तः एकवचने टिलोपे  
कृते उदात्तनिघ्नतिस्वरेण डा उदात्तः ॥ निपातैः । यदित्यादोनां यत्र त्यन्तानां

इन्द्र हतोयायाः मौत्रो लुक् न तु युक्तशब्देन समासः, निपातैरिति विशेषण-  
 स्थानन्वयापत्तेस्तदाह । एतैर्निपातैरिति । यद् यदि हन्त कुवित् नेत् चण् क-  
 च्चित् यत्र एतैरित्यर्थः । यद्यदार्थं च हेतौ च विचारे यदिचेक्षणः । हन्त  
 हर्षेणुकम्पायां वाक्यारम्भविषादयोः । कच्चित्त्रिंशत् नेत् निषेधे प्रशंसायां कुवित्स्थ-  
 तम् । यत्रेत्याधारे तत्र नूले कुविदुदाहृतः । अन्येष्वुच्चाः । तत्रग्रहणं साक्षा-  
 त्संबन्धप्रतिपादनार्थम् ॥ यदग्ने स्यामिति । अस्तोर्लाङ् अम् ॥ चकृमा क-  
 च्चिदिति चकृमेति लिट् प्रत्ययस्वरेणान्तोदात्तम् । कच्चिदय निपातसमुदायः ।  
 पदकाले कत् चिदिति विच्छेद्य पाठात् । निपातैः किम् । यत्कूजति शकटम् ।  
 एतीति यत् इणः शतरि रूपम् इणो यण् इति यण् । ननु प्रतिपदोक्तत्वात् य-  
 दादिभिः साहचर्याच्च निपातस्यैव यच्छब्दस्य ग्रहणं स्यादिति चेत् । सत्यम् ।  
 एतदेव ज्ञापयति अस्मिन्प्रकरणे नेदमुभयं व्यवस्थापकम् इति । तेन यावद्यथा-  
 भ्यामित्यत्र यत्तदेतेभ्यः परिमाणे वतुप् इति व्युत्पादितस्यापि लाक्षणिकस्यानि-  
 पातस्यापि ग्रहणं भवति यावत् स्तोत्रभ्योरदो गृह्याना इति । अत्रारद इत्यट्स्व-  
 रेणाद्युदात्तम् । युक्तग्रहणं किम् । अन्यान्विते मा भूत् । यत्र क्व च ते मनो  
 दक्षं दधस उत्तरम् । इह यत्रेत्यस्योत्तरमित्यनेन साक्षात्संबन्धः । दध धारणे ।  
 अनुदात्तेत् ॥ नह प्रत्या । नहशब्दो निपातसमुदायो निषेधे वर्तते ॥  
 नह भोक्ष्यस इति । अदुपदेशात्परत्वात्से इत्यस्य निघातः । स्यप्रत्ययस्वरेण  
 मध्योदात्तं पदम् । पूर्वं भुङ्क्ष्वेत्युक्ते पुनः क्रोधेनोपहासेन वा पुनः पुनः प्रति-  
 षेध उक्ते पृच्छति भोजनं करिष्यसि स एवमुच्यते ॥ न ह वै तस्मिन्निति ।  
 तस्मिञ्छब्दः फिट्स्वरेणाद्युदात्तः । लोकशब्दः पचाद्यजन्तत्वादन्यतोदा-  
 त्तः । दक्षिणशब्दः स्वाङ्गशिटामदन्तानाम् इति शिट्त्वादाद्युदात्तः ॥  
 सत्यं भोक्ष्यस इति । मध्योदात्तम् ॥ अङ्गा ॥ प्रातिलोम्य प्रतिकूलकारित्वं ततो  
 न्य इभिमतकारित्वमप्रातिलोम्यम् । एवं च अनुलोम्ये इति वक्तव्यम् ।  
 अङ्गशब्द उदाहरणमुच्चायाम् । प्रत्युदाहरणे त्वमर्षे ॥ अङ्ग कुर्विति ।  
 करोतेर्लोम्यमध्यमपुरुषैकवचनं सिप् तस्य सेर्द्धापिच्च इति हिरादेशः । तना-  
 दिकृञ्भ्य उः सार्वधातुके इति करोतेर्गुणः । अत उत्सार्वधातुके उतश्च  
 प्रत्ययादसंयोगपूर्वात् इति हेर्लुक् । कुर्वित्युत्पत्ययस्वरेणान्तोदात्तम् ॥  
 हि च । अत्राप्यप्रातिलोम्य इति संबध्यते । आ हिं स्येति । समशब्दो निपातोऽपि  
 चादित्वादन्युदात्तः । दीर्घत्वं च छान्दसम् । प्रातिलोम्ये तु हि कूज हृषल । उदा-  
 हरणे हिशब्दोऽवधारणे हेतौ वा । स च प्रत्युदाहरणे त्वमर्षे ॥ छन्दस्य । अर्नक-

मपीति । अपिशब्दादेकम् । तन्नानेकमुदाहरति । अनृतं हीति ॥ हिर्यत इत्यर्थे । यस्मादयं मत्तोऽनृतं वदति । ततः पाप्मा पापमेनं पुनाति । अनृतवदनदोषेण युज्यत इति तात्पर्यार्थः । एकस्योदाहरणम् अग्निर्हि पूर्वमुदज यत्तमिन्द्रो नूद-  
यन् । अत्र एकमजयमित्याद्युदात्तम् । पर निहतम् । अत्र हेतुहेतुमद्भाष्यस्य द्यो-  
तको हिरित्यनेकमपि तिङन्तं हियुक्तं भवति । अत्र पूर्वेण सर्वस्य निघातप्रति-  
षेधे प्राप्तो क्वचिदनेकस्य क्वचिदेकस्य यथा स्यादिति वचनम् । तत्र च्छन्दसि  
दृष्टानुविधानाद्यथाप्रयोगं व्यवस्था ॥ यावद्यथा । इयं तृतीया, न पञ्चमीत्याह ।  
आभ्यां युक्तमिति ॥ तेन परभूतयोरपि भवति । देवदत्तः पचति यावदिति ।  
यावच्छब्दो निपातश्चानिपातश्च गृह्यते निपातैर्यद्यादि इत्यत्र ज्ञापितत्वात् ।  
आद्यः साकल्ये, द्वितीयः परिमाणोपाधिको वतुप्रत्ययान्तः । यथाशब्दो योग्य  
तादिषु ॥ आवतमिति । अवतेर्लृण्मध्यमपुरुषद्विवचनम् । यावच्छब्दोदाहरणं तु  
यावद् भुङ्क्ते देवदत्तः । पचति यावदिति । यावत् स्तोत्रभ्योरदः गृणाना इति।  
रद विलेखने लङि सिपि अट् । अट्स्वरेणाद्युदात्तः ॥ पूजायां नानुदात्तमिति ।  
अनुदात्त एव भवतोत्यर्थः ॥ यावद्देवदत्त इति । पूर्वेणात्र निघातप्रतिषेधो व्यवा-  
ये यदि भवति उपसर्गणैवेति नियमादत्रातिप्रसङ्गाभावेऽनन्तरग्रहणं शक्यमक-  
र्तुम् ॥ उपसर्ग । यावद्यथाभ्यां युक्तमनन्तरसुपसर्गणं व्यवहितं तिङन्तं पूजायां  
विषये नानुदात्तं स्यात् ॥ अनन्तरमित्येवेति । तच्चानन्तर्यं सोपसर्गस्य, न तिङ-  
न्तमात्रस्य ॥ प्रपचतीति । प्रशब्द आद्युदात्तः ॥ तुपश्य । तुप्रभृतीनि पूजाविषया-  
णि । उदाहरणानि तु माणवको भुङ्क्ते, पश्य माणवको भुङ्क्ते, माणवकस्तु  
भुङ्क्ते इति आश्रयै तुशब्द इति भोजनस्य पूजा गम्यते एवमन्यत्रापि । पूजायां  
किम् । पश्य सृगो धावति । तत्त्वकथनमेतत् । ननु पूजायां नानन्तरम् इत्यतः  
पूजायामिति वर्तमानं पूजाग्रहणं व्यर्थमिति चेत् । सैवम् । पूजाग्रहणं निघात-  
प्रतिषेधार्थम् । तद्धि पूजाग्रहणं प्रतिषेधस्य प्रतिषेधेन सबद्धम् । ततश्च तदनुवृ-  
त्ताविहापि न लुट् इत्यादिके विषये प्रतिषेधस्य प्रतिषेधः स्यात्, भा भूदेवं नि-  
घातस्यैव यथा स्यादित्येतदर्थं पूजाग्रहम् । किं चानन्तरमित्येवं तदभूत्, इह  
त्वविशेषेष्यते ॥ अहो च । अहो देवदत्तः पचति शोभनमित्युदाहरणम् । पृथ-  
ग्योगकरणमुत्तरार्थम् । उत्तरो योगः अहोयोग एव यथा स्यात्प्रभृतिभिर्योगि  
मा भूदिति ॥ शेषे पूर्वं पूजायामित्युक्तत्वात्ततोन्वयः शेषः इत्याह । अपूजायामि-  
ति । अहो कटं करिष्यसीति पचेऽस्य प्रत्ययस्वरः । अनाश्रयभूतमेव वस्तु अस्यया  
आश्रयव्यतिपाद्यते, न पूजा । शिप्रग्रहणं स्पष्टार्थम् । योगविभागसामर्थ्यादेव



पूर्वप्रकृतेषु किञ्चिन्नानुवर्तते इति सञ्ज्ञायां तत्र चानुक्तृत्वात् पूजायामित्येत-  
 न्निवर्तिष्यत इति भावः ॥ पुरा ॥ पुराविद्योतते विद्युदिति । यावत्पुरा इति भ-  
 विष्यति लट् । विद्योतनादावध्ययनं धर्मशास्त्रप्रतिषिद्धम् । अतस्तदुपन्यासेन  
 त्वरितमधीष्वेति गम्यते ॥ पक्षे द्योतत इति धातुस्वरणाद्युदात्तम् । तास्यनुदा-  
 त्तेत् इति लसावधातुकनिघातः ॥ न तेन स्म पुराधीयत इति । लट् स्मि इति  
 भूते लट् । अत्र भूतस्याध्ययनस्य चिरकालप्रवृत्तत्व गमपते न त्वरा ॥ नन्वि ।  
 किञ्चित्कर्तुं स्वयमवोद्यतस्य एव क्रियतामित्यभ्युपगमोनुज्ञा । तस्या एषणा प्रार्थ-  
 नानुज्ञैषणानुज्ञा प्रार्थनेत्यर्थः ॥ तदाह । अनुज्ञाप्राथनायामिति । उदाहरणे वर्त-  
 मानसामीध्ये लट्, प्रत्युदाहरणे ननौ पृष्टप्रतिवचने हृति भूते लट् ॥ अन्विति  
 क्रिमिति । अनुज्ञैषणायामिति किमित्यर्थः । अङ्गात्प्रातिलोभ्ये इत्यादिवदितिकरणं  
 विनापि सिद्धे एकनिपातोयमिति प्रदर्शनार्थमिति शब्दः ॥ अन्यथा द्वयोर्निपात-  
 योर्षड्ढणं सभाव्येत ॥ किं क्रिया ॥ अप्रतिषिद्धमिति ॥ अप्रतिषिद्धार्थमित्यर्थः ।  
 किं द्विजः पचति, आहोस्त्रिदृच्छतीति । आहोस्त्रिदेको निपात आद्युदात्तः ।  
 अत्र केचित् पूर्वं कियुक्तं तत्र निहन्यते, उत्तरं तु न कियुक्तमिति निहन्यत एवे-  
 ति । अन्ये तु यद्यप्येकस्याख्यातस्य समोपे किशब्दः श्रूयते, तथापि सर्वस्य सं-  
 शयविषयस्य तेन याग इति उभयत्रापि निषेधेन भाव्यामिति । अत्र हरदत्तः ।  
 ये त्वाहुः पूर्वं कियुक्तमिति, ते मन्यन्ते अस्तु द्वयोः सशयविषयत्वं, किशब्देन तु  
 श्रुतक्रियाविषय एव प्रश्नो द्योत्यते, क्रियान्तरविषयस्तु प्रश्नः आहोस्त्रिदित्यनेन,  
 क्रियाप्रश्न इति चोच्यते तस्मात्तस्यैव निघातप्रतिषेध इति । प्रश्ने किम् । किं  
 देवदत्तः पठति । लोपे किशब्दः । क्वचित्पुस्तके किमधीयत इति प्रत्युदाहरण  
 दृश्यते, तन्नाहर्तव्यं सोपसृष्टत्वात् ॥ लोपे । किं क्रियाप्रश्ने इति सूत्रमनुवर्तते ।  
 तथा चायमर्थः । क्रियाप्रश्ने यः किंशब्दः तस्य लोपे तदर्धेन युक्तमनुपसर्गमप्रति-  
 षिद्धं च तिङन्तं वानुदात्तं स्यात् । सूत्रेण किमो लोपस्याविधानादर्थप्रकरणा-  
 दिना गमप्रमानार्थत्वादप्रयोग एव लोपो विवक्षितः ॥ देवदत्तः पचति आहो-  
 स्त्रिदृच्छतीति । अत्र पक्षे निघातः । पक्षे धातुस्वरणाद्युदात्तता, किंशब्दप्रयो-  
 गादप्राप्तविभाषेयम् । यद्वा तस्मात्प्रयोगेपि अर्थेन योगात्प्राप्तविभाषा । पूर्वसूत्र-  
 स्थानि प्रत्युदाहरणानि किशब्दं त्यक्त्वाव योजनीयानि ॥ एहि ॥ एहिमन्य  
 इत्यनेन युक्तमिति । समुदायाभिप्रायमेकवचनम् । अन्यथा आख्याते हे, आङ् चा-  
 परः इति बहुवचनप्रसङ्गः ॥ एहि मन्ये भक्तं भोक्ष्यस इति । मन्यसे भोक्ष्ये इत्य-  
 र्थे प्रहासे च मन्योपपदे इत्यादिना मन्ये भोक्ष्यस इति पुरुषव्यत्ययः । इदं च

वृत्तिकारमतरोत्या प्रत्युदाहरणम् । तन्मते उक्तमोपादानस्यातन्मत्वात् । भाष्ये तु एहि मन्ये रथेन यास्यसीति प्रत्युदाहृतम् । तत्रायमर्थः । त्व रथेन यास्यसीत्यहं मन्य एहीति ॥ गत्यर्थलोडित्येव सिद्ध इति । आङ्पूर्वादिणो लोट् सिपो हिः । अत्र एहीत्यस्य गत्यर्थत्वाद् गत्यर्थलोटा इति सिद्धमित्यर्थः । एहीत्यत्र आङ्ः परत्वादिहीत्यत्र निघातः ॥ मन्य इति । मन ज्ञाने अनुदात्तेत् श्यन्नन्तत्वादाद्युदात्तत्वम् । तास्यनुदात्तेत् इति अदुपदेशात्परत्वादिङनुदात्तः ॥ जात्व । अपूर्वमित्येतज्जातुशब्दस्यैव विशेषणं न तिङन्तस्य आहो उताहो इति सूत्रे अनन्तरग्रहणज्ञापकात् । अन्यथा तत्राप्यपूर्वमित्यनुहतेरेव केवलतिङन्तस्यानन्तर्यं लभ्यते इति किं तेन । ननु शेषे विभाषा वक्ष्यति तत्र शेषप्रकृत्यर्थं तत्स्यात् । शेषे विभाषा, कश्च शेषः सान्तरं शेष इति । अन्तरेणाप्यनन्तरग्रहणं प्रकृतः शेषः कथम्, अपूर्वमिति प्रकृतं स पूर्वः शेष इति तदेतत्सकलमभिप्रेत्याह । अविद्यमानपूर्वं यज्जात्विति ॥ जातु भोक्ष्यस इति । अदुपदेशात्परत्वात्सि इत्यस्य निघातः । मध्योदात्तं पदम् । जातुशब्दो निपातत्वादाद्युदात्तः ॥ कटं जातु करिष्यसीति । कटशब्दः फिट्त्वादन्योदात्तः ॥ किंहुत्तम् । हुत्तमित्यधिकरणे क्तः । किमो हुत्तं किंहुत्तम् । अधिकरणवाचिनश्च इति कर्तरि षष्ठी । अधिकरणवाचिना च इति समासनिषेधे प्राप्तेस्मादेव निपातनात्समासः । इह जात्वपूर्वम् इत्यतोपूर्वमिति वर्तते तद्व्याचष्टे । अविद्यमानपूर्वमिति ॥ यदि यत्र किंशब्दो वर्तते तत्सर्वं गृह्यते, तर्हि किमीयः किंतरामित्यादेरपि प्रसङ्गः स्यादिति मत्वा परिसंचष्टे विभक्त्यन्तमित्यादि ॥ शेषे वि । अनन्तरापेक्षं शेषत्वमित्याह । व्यवहितमिति ॥ पचतीति । पक्षे धातुस्वरेणादाद्युदात्तम् ॥ गत्यर्थः । गतिरर्थो येषामिति विग्रहः ॥ गत्यर्थलोटा ॥ युक्तमिति । योगः पुनरर्थद्वारको निमित्तनिमित्तीभावः । लोडन्तवाच्यं हि निमित्तं लुडन्तवाच्यस्य । न चेत्कारकं सर्वान्यत् इत्यस्य व्याख्यानमाह । यत्रैव कारके लोडित्यादि ॥ कर्त्तरि कर्मणि वा आगच्छ देवदत्त ग्रामं द्रक्ष्यस्येनमिति । आङुपसर्गः गच्छदेवदत्तशब्दयोः पदात्परत्वात्निघातः । ग्रामशब्दो षसेरा च इति मन्त्रन्त आद्युदात्तः ॥ द्रक्ष्यसीति । प्रत्ययस्वरेण मध्योदात्तम् । उच्चन्तां देवदत्तेन, शालयो रामेण भोक्ष्यन्त इति । वह्नेः प्राषणार्थत्वेपि गतिर्गम्यत इति गत्यर्थत्वम् । उच्चन्तामित्यत्र देवदत्तरामयोः कर्त्तृभेदेपि लकारवाच्यस्य शालेः कर्मणः अभेदात् ॥ आगच्छेरिति । लिङ्यं, न लोट् ॥ द्रक्ष्यसीति । वर्तमानसामीप्ये लट् ॥ आगच्छ देव ग्रामं पित्रा ते श्रीदत्तं भोक्ष्यत इति कारकशब्देन सूत्रे कारकव्यक्तिरेवाश्रीयते, तेन कर्त्तृत्वाभेदेपि व्यक्तिभे-

दात्कारकभेदः ॥ त्व चाहं द्रव्याव एनमिति । अक्रियमाणे सर्वग्रहणे यत्र वाच्यं  
 न भिद्यते तत्रैव भवितव्यमिह च भिद्यते वाच्यम् । एकत्रैकमन्यत्र इयमिति  
 निघातप्रतिषेधो न स्यात्, क्रियमाणे तु सर्वग्रहणे लोड्वाच्यकारकापेक्षया लृडा-  
 च्यकारकाधिक्येऽपि निघातप्रतिषेधः सिद्धः ॥ लोट् च । लृङ्ग्रहणं विहाय गत्य-  
 र्थलोटा इति संपूर्णं सूत्रमनुवर्तते तदाह । गत्यर्थेत्यादि ॥ आगच्छेति । गत्यर्थ-  
 लोटा युक्तं पश्येति न निहितं, गच्छेति तु निहितमेव ॥ योगविभाग उत्तरार्थ  
 इति । उत्तरो विकल्पो लोट एव यथा स्यात् । लृटो मा भृद इति ॥ विभाषितम् ।  
 पूर्वसूत्रं सर्वमनुवर्तते । प्राप्तविभाषा चेयम् । गत्यर्थलोटा युक्तं लोडन्तं सोपसर्गसु-  
 त्तमभिन्नं विभाषा नानुदात्तं स्यात्, न चेत्कारकं सर्वान्यत् ॥ सोपसर्गमिति ।  
 उपसर्गेण सह । उपसर्गं विद्यमान इत्यर्थः । सहशब्दो विद्यमानार्थो, न तु स्थयो-  
 गेन ह्युपसर्गस्य निघातप्रसङ्गोऽस्ति ॥ आगच्छ देव ग्रामं प्रविशेति । अत्र विशेति  
 पक्षे निहितं, पक्षे शप्यत्यस्वरेणान्तोदात्तम् । यदान्तोदात्तं तदा ङिङि चोदा-  
 त्तवति इति गतेर्निघातः ॥ पश्य प्रशासानीति । उभयत्रापि पूर्वेषु निघातः ।  
 प्रत्यदाहरणानि पूर्वसूत्रोक्तान्येव प्रशब्दपूर्वाणि योज्यानि ॥ हन्त च । पूर्वसूत्रम-  
 नुवर्तते, लोङ्ग्रहणं च, तदाह । हन्तेत्यनेनेत्यादि ॥ प्राप्तविभाषेयम् । सिपातैर्य-  
 द्यदि इति निघातनिषेधस्य सिद्धत्वात् ॥ प्रभुञ्जावहे इति । भुजेलीट् भुजोनवने  
 इत्यात्मनेपदं चहिः टेरेत्वं शनम् । आडुत्तमस्य पिञ्च । एत ए अनुदात्ते स्वाङ्गसा-  
 र्वधातुकानुदात्तत्वम् । विकरणस्वरः ॥ आमः । अन्तरयतीत्यन्तरं व्यवधायकम् ।  
 एकमन्तरं यस्य तदेकान्तरम् । उदाहरणे निघाते प्रतिषिद्धे षाष्ठमाद्युदात्तत्व-  
 म् ॥ अनन्तिक इति । अत्र केचिदनन्तिकं दूरं तस्यैव सामर्थ्यादेकश्रुतेर्निघातस्य  
 च प्रतिषेधः । यदि निघातमात्रनिषेधोऽयं, तदा निघातस्यैकश्रुत्या बाधितत्वा-  
 द्दिदं सूत्रं व्यर्थं स्यादिति सामर्थ्यादेः चैतन्निषेधं प्रति ऐकश्रुतेरसिद्धत्वाभावः ।  
 भ्रुतोदात्तस्य न प्रतिषिध्यत इत्याहुः । अपरे तु अनन्तिके इत्यनेन यत्र दूरं, न च  
 संनिष्कष्टं तदुच्यते, न दूरमेव । अन्यथा दूरमित्येव वदेत् । तेनास्मिन्नेकश्रुतेः  
 प्राप्तिरेव नास्ति अदूरत्वात्भ्रुतोदात्तोऽपि नोदाहर्तव्य इति ॥ यच्च तु ॥ उद-  
 सृज इति । तुदादेः सृजेलीङि सिष्यट् ॥ उशन्ति हीति । वश कर्तुः । अ-  
 दादिः । लटि भोन्तः । गृह्यादित्वात्संप्रसारणम् ॥ नान्यैरिति । यद्यदिहन्त  
 इत्यादिभिरित्यर्थः । जायेस्वा रोहावैहीति । र्हीलीट् । वश् शप् । आडुत्तम-  
 स्य पिञ्च लोटो लड्वत् इति लड्ववज्ञावात् नित्यं ङितः इति सलोपः । आ-  
 ड्पूर्वादिषो लोट् । सिपो हिः । एहि । तेन परभूतेन युक्तस्य रोहावैत्वस्य

लोट् च इति प्राप्ते निघातप्रतिषेधो नियमान्निवर्त्यते, तेन स्वशब्दाश्रयो निघा-  
तो भवति स्वाशब्दे रो रि इति लोपः । द्रुलोपे इति दीर्घः । स्त्री रोहाव इति  
पाठे तु छान्दसत्वादुत्वम् ॥ चनचि । एष्विति । चन चिदिव गोत्रादि तद्धित आ-  
म्नेडित एष्वित्यर्थः इहापि गोत्रादयः कुत्सनाभोष्णप्रयोरेव गृह्यन्ते इति तिङो  
गोत्रादि इत्यत्रैवोक्तम् ॥ पचतिकल्पमिति । अत्रानुदात्त एव तद्धितो आह्वः ।  
अन्यत्र तद्धितस्वरेण तिङन्तस्वरो बाध्यते अयं पचतिदेशः ॥ चादिषु च । न चवा-  
हाहैवयुक्ते इति सूत्रे निर्दिष्टाश्चादयोऽत्र गृह्यन्ते सनिकृष्टत्वात् न तु चादयो-  
सत्वे इति सूत्रनिर्दिष्टा विप्रकृष्टत्वात्तदेतदाह । चवाहाहैवेषु परेष्विति ॥ क्वचि-  
त्युस्तके एषु परतः इत्येव पाठः तत्रापि चवाहाहैवेषु परतः इत्यर्थो बोध्यः ॥  
पचति च खादति च । देवः पचति वा खादति वेति । उभयत्र खादतीत्यस्य  
निघातप्रसङ्ग एव नास्ति, नानावाक्यत्वात् । चवायोगो हि समुच्चये विकल्पे वा  
सति भवति स चानेकस्य धर्म इति कृत्वोदाहृतम् ॥ चवा ॥ प्रथमेति । स्त्रीलि-  
ङ्गस्य निर्वाहमाह । प्रथमा तिङ्भक्तिरिति । प्रथममुच्चारिता तिङ्भक्तिरि-  
त्यर्थः । अगतेरिति प्रथमसूत्रे चानुकृष्टत्वादिह नानुवर्तते ॥ उत्तरवाक्ययोरिति ।  
देवो वा पार्थिवाद्धि, इन्द्रं महो वा रजसः इत्येतयोरित्यर्थः । ननु श्रुतस्यैव  
तिङन्तस्योत्तरानुषङ्गः तत्कथं प्राथम्यमिति चेत् । अनुषक्तस्याष्यीपाधिकं भेद  
पुरस्कृत्य प्राथम्याश्रयणेन निघातनिषेधस्य छन्दसि बहुशो दृष्टत्वात् । एतच्चैव  
मन्त्रे निनयेन मुष्टिहृत्यया इति च मन्त्रे वेदमार्थे स्पष्टम् ॥ हेति ॥ स्वयं ह  
रथेन यातीति । उपाध्याये पदाती गच्छति सति शिष्यस्य रथेन गमनं प्रतिषि-  
द्धमित्याचारभेदः ॥ अहेति । अनेकस्मिन्प्रयोजने प्रेषणं विनियोगस्तदाह । ना-  
नाप्रयोजने नियोग इति ॥ अनेकप्रयोजनो नियोगः । प्रेषणमुदाहरणे पूर्वत्र प्रैवे  
भूतः उत्तरत्र चिद्यायाम् ॥ चाहलोपे । अवधारणार्थैवशब्दप्रयोगे सति प्रथमं ति-  
ङन्तं नानुदात्तम् । सूत्रेण चाहलोपस्याविधानात् अर्थप्रकरणादिना गम-  
मानार्थत्वादप्रयोग एव लोपो विवक्षितः । चशब्दः समुच्चयार्थः । हशब्दः केवला-  
र्थः । समानकर्तृके चलोपो नानाकर्तृकेऽहलोपः । उदाहरणे चलोपं दर्शयति ॥  
आममरण्ये ॥ क्षेव भोक्ष्यस इति । अनवकृतृभावयमेवशब्दः एवे चानियोगे  
इति पररूपम् ॥ चादि ॥ वाजेष्विति । अवेति तिङन्तस्येह निघा-  
तः । निघाताभावस्य तूदाहरणान्तरं सृष्टम् । ननु पूर्वसूत्रे समानकर्तृके चलोप  
इत्युक्तम्, इह तु कर्तृभेदात् कथं चलोप इति चेद् अवधारणार्थे एवशब्दप्रयोगे  
समानकर्तृके चलोप इति नियमो, न तु सर्वत्रेत्यस्य च चलोपः ॥ व्रीहिभिर्यजेते-

ति । पक्षे निहतम् । पक्षे आद्युदात्तम् । द्वितीयं तु निहतमेव । एवं शेषेष्वपि यथादर्शनमुदाहरणम् ॥ वैवाव । आभ्यां युक्तं प्रथमं तिङन्तमनुदात्तं वा स्यात् छन्दसि । वै स्फुटार्थे क्षमायां च, वाव प्रसिद्धौ स्फुटार्थे च ॥ एकान्या । समौ तुल्यावर्थौ ययोस्तौ समर्थौ । शकन्धादित्वात्पररूपम् ॥ जिन्वतीति । जिविः प्रीणनार्थः । इदित्त्वान्नुम् । लट् तिप् शप् ॥ प्रजामेकां रक्षतीति । अन्यां प्रीणयति अन्यां रक्षतीत्यर्थः ॥ एक इति संख्यापरमिति । एकशब्दस्यानेकार्थत्वात् । तथा चोक्तम् एकोऽन्यार्थं प्रधाने च प्रथमे केवले तथा । साधारणे समानेऽल्पे संख्यायां च प्रयुज्यते ॥ इति । ननु साहचर्यादन्यार्थक एवैकशब्दो ग्रहीष्यत इति चेत् । सत्यम् । न साहचर्यमत्र प्रकरणे व्यवस्थापकमिति निपातैर्यद्यदिहन्त इत्यत्रैवावोचाम ॥ यहू ॥ यदद्युङ्गिति । यद् अञ्चतीति क्तिन् । विश्वग्देवयोश्च इति टेरद्व्यादेशः । कथं पुनः पञ्चमोर्निर्देशे सति यदद्रग्वायुर्वाति इत्यादौ व्यवधाने भवत्यत आह । अत्र व्यवहिते कार्यमित्यत इति ॥ अत्र च ज्ञापकसूत्रसूत्रे मूल एव स्फुटीभविष्यति ॥ पूजनात् । काष्ठादिभ्यः इति वार्तिकं दृष्टम् । तदनुरोधेन पूजनात् इति बहुवचनस्थान एकवचनमिति व्याचष्टे । पूजनेभ्यः काष्ठादिभ्य इति ॥ उत्तरसूत्रे तिङ्ग्रहणादिदं सुबन्तविषयकम् ॥ काष्ठाध्यापक इति । काष्ठादयो अद्भुतपर्यायाः सन्तः पूजनवचना भवन्ति । समासविषयकं सूत्रमिदम् । उदाहरणे मयूरव्यसकादित्वात्समासः ॥ मलोपश्च वक्तव्य इति । दारुणमध्यापक इति समासे कृते विभक्तौ किं स्वाभाविकी मकारनिवृत्तिरित्यनेन वचनेनान्वाख्यायते इति वृत्तिन्यासकारयोर्भते तदेतदाह । इति वृत्तिमतमिति ॥ भाष्यवार्तिककैयटास्तु असमास एव क्रियाविशेषणोभूतानां दारुणमित्यादीनामसमासे एवास्य सूत्रस्य प्रवृत्तिमिच्छन्ति । मयूरव्यसकादित्वे नास्ति प्रमाणम् । हरदत्तोऽप्याह । यदि समासे एवेदमभिमतमभविष्यत्तदा समास इत्येवावश्यत् । युक्तं चैतत् । न ह्यत्र समासाधिकारोऽस्ति येन समासः स्याद् । अस्मिन् पक्षे मलोपवचनं च सार्थकम् ॥ पूजनादित्यत्र पूजितपरिग्रहणे सिद्ध इति । पूजनस्य पूजितापेक्षत्वादिति भावः ॥ अनन्तरपूजितलाभार्थमिति । पूजनात्पूजितम् इति सूत्रे सामान्यगतमानन्तर्यविशेषणं विज्ञायत इति भावः । कथं पुनः पञ्चमोर्निर्देशे व्यवहितस्य प्रसङ्ग इत्याह । एतदेवेति ॥ ज्ञापकफलं तु यहृत्तान्नित्यम् इत्यत्रोक्तम् ॥ सगति ॥ यत्काष्ठं प्रपचतीति । ये मलोपश्च इत्यनेन वाक्ये मलोपमाहुः, तेऽपि तिङन्ते परतो नैव लोपमिच्छन्ति ॥ सगतिग्रहणादतिरपि निहन्त्यत इति । तुल्ययोगे अत्र सहशब्दः । यत्र तुल्ययोगे सहशब्दस्तत्र

द्वयोरपि कार्ययोगो भवति, तद्यथा सपुत्रो भोज्यतामित्युक्ते पुत्रोऽपि भोज्यते । अपिशृङ्खणं यत्र गतिर्न युज्यते तत्र केवलस्यापि तिङन्तस्य यथा स्यात् । गति-प्रयोगे तु द्वयोः सञ्ज्ञेव भवति तिङ्ग्रहणं पूर्वयोगस्यातिङ्विषयत्वज्ञापनार्थम् ॥ कुत्सने । पदादिति निङ्गत्तम् ॥ पचति क्लिश्नातीति । अत्र समानवाक्यत्वस्य सामर्थ्यस्य वाभावादेवाप्राप्तेः सुपीति स्पष्टार्थम् ॥ कर्तुः कुत्सने मा भूत् । पचति पूतिर्देवदत्त इति । कर्तृत्वमात्रं कुत्स्यते अस्येदमयुक्तमिति ॥ क्रिया तु शोभनैव ॥ पूतिश्चानुबन्ध इति । चकारानुबन्ध इत्यर्थः । तिङन्तपूतिशब्द आद्युदात्तः । वसेस्तिप् इति तिप् बाहुलकात्पूजोऽपि भवति, तस्मादेवं गुणाभावः तस्य निघातनिमित्तस्यान्तोदात्तत्वं यथा स्यादिति चित्त्वमुपसंख्यायते ॥ वा बहुवचनान्तं तिङन्तं वानुदात्तं स्यात् । यदा तिङ्ङन्तस्य निघातस्तदा पूतिरन्तोदात्तः । अन्यदा त्वाद्युदात्तः ॥ आमन्त्रैरिति । अत्र याहीत्येतन्निति क्रियायोगादाङित्वेष गतिः ॥ तिङि । उदात्तवति तिङन्ते परे गतिर्निहन्त्यते । निपाता आद्युदात्ता इत्यस्यापवादः ॥ यत्प्रपचतीति । निपातैर्यद्यदि इति निघातप्रतिषेधात्तिङन्तमुदात्तवत् । ननु तिङ्ग्रहणं व्यर्थम् । न च तिङन्तं यथा स्यात् मन्द्रशब्दे मा भूत् आमन्त्रैरिन्द्र हरिभिर्याहि इति मन्द्रशब्दो रक्प्रत्ययान्तोऽन्तोदात्त इति वाच्यम् । यत्क्रियायुक्ताः प्रादयस्तं प्रत्येव गत्युपसर्गसंज्ञाः इति वचनात् स्वसंबन्धिनमाक्षिपतीति । क्रियावाचिन्येवोदात्तवति भविष्यति । न च कृदन्तेऽतिप्रसङ्गः । तत्र कृत्स्वरथायादिस्वरगतिस्वरेषु कृतेषु शेषनिघातेन गतिर्निहन्त्यत एव तस्मान्नार्थः तिङ्ग्रहणेनेत्याशङ्क्याह । तिङ्ग्रहणमिति ॥ परिमाणमियत्ता । परिमाणार्थत्वमेव स्पष्टयति । अन्यथाहीति ॥ अक्रियमाणे तिङ्ग्रहणे धातुरेव क्रियावाचित्वाद्गतिसंज्ञानिमित्तमिति तत्रैवोदात्तवति निघातः स्यात् न प्रत्यये । तिङ्ग्रहणे कृते तु यं धातुं प्रति गतित्वं तद्घटके तिङन्ते उदात्तवति परे इत्यर्थो जायते । तेन यत्प्रकरोतीत्यादौ धातोः शेषनिघातेनानुदात्तत्वेऽपि तिङन्तस्य उप्रत्ययस्वरेण मध्योदात्तत्वाद्गतेर्निघातः सिद्ध इत्याहुः । प्रपचतीति तिङः इति निघातः ॥


इति सुबोधिन्यां तिङन्तस्वरप्रक्रिया ॥

ईळे इति । ईड स्तुतौ लडुत्तमैकवचनम् इट्, टेरैल्वं द्वयोश्चास्य स्वरयोः इति प्रातिशाख्येन ञः ॥ यजस्येति । यजयाच इति यजेर्नङ् ॥ विभक्तेः सुप्त्वादनुदात्तत्वे स्वरितत्वमिति । स्वरितो वानुदात्ते इत्यनेन ॥ ऋत्विति

ति । ऋतावुपपदे यजेः क्विन् ऋत्विक् इत्यनेन । वचिस्वपि इति संप्रसारणम् ।  
नब्विषयस्य इति इसन्तवर्जितस्य नित्यनपुंसकस्यादिरुदात्त इति सूत्रार्थः ॥

॥ इति स्वरसञ्चारः ॥

इति श्रीमन्मौनिकुलतिलकायमानश्रीगोवर्द्धनभट्टात्मज  
रघुनाथात्मजेन जयकृष्णेन कृतायां सिद्धान्तकौमुदी  
व्याख्यायां सुबोधिन्यां तिङन्ते स्वरप्रकरणम् ॥  
समाप्ता चेयं सुबोधिनी ॥







# ॥ विज्ञप्तिः ॥

— ३०६ —

निम्नलिखितानि पुस्तकानि साधु संशोध्य सीमकाक्षरैः पुनरस्माभिर्मुद्रितानि येषां जिघृक्षा स्यात्तैस्मां विधे प्रायेणीयानि ॥

	पुस्तकानि	रु०	आ०	पा०
१	भैरवी ( कारकान्ता ) शब्दरत्नव्याख्या	३	०	०
२	प्रश्नवैष्णवः	०	८	०
३	परिभाषेन्दुशेखरः भैरवीसहितः	१	४	०
४	अर्थसंग्रहः कौमुदीव्याख्यायुतः	१	८	०
५	वृद्धिदीपिका ( धर्मशास्त्रे आशौचकाण्डम् )	०	३	०
६	तत्त्वबोधिनी	४	०	०
७	काशिकावृत्तिः ( यन्त्रस्था )			

एतदन्यानि कानि चित्पुस्तकान्यपेक्षितानि चेदस्मत्कार्यालयस्थपुस्तकानां बृहत्सूची आपकार्थं संप्रेष्य द्रष्टव्या ॥

पत्रादिप्रेषण-  
स्थानम् }

{ कार्यालयः  
चौखम्बा संस्कृत-  
कार्यालयः

काशी ( बनारस सिटी )

